





॥ श्रीशंकर ॥

श्रीमद् बृद्धवाग्भटविरचितः

# अष्टाङ्गसङ्ग्रहः

इन्दुव्याख्यासहितः

**Dr. P.B.A. VENKAT/**  
**M.D.,**  
**Regd No. 3364, Consultant**  
**Ayurvedic Physician, Rese**  
**I/C Superintendent, Civ**  
**Govt. Ayurvedic Hospital**  
**HYDERABAD.**

सम्पादकः

वैद्य अनन्त दामोदर आठवले

आयुर्विद्या पारंगत

टिळक आयुर्वेद महाविद्यालयस्य निवृत्त प्राचार्यः

सम्पादक-मण्डलम्

वैद्य पं. दत्तात्रेयशास्त्री शेण्ड्ये

वैद्य निर्मला राजवाडे

वैद्य शि. गो. जोशी

२१०८

मूल्यम् १-८५ रूप्यकाः



॥ श्रीशंकर ॥

श्रीमद् वृद्धवाग्भटविरचितः

# अष्टाङ्गसङ्ग्रहः

इन्दुव्याख्यासहितः

सम्पादकः

वैद्य अनंत दामोदर आठवले

आयुर्विद्या पारंगत

टिळक आयुर्वेद महाविद्यालयस्य निवृत्त प्राचार्यः

सम्पादक-मण्डलम्

वैद्य पं. दत्तात्रेयशास्त्री शेण्डचे

वैद्य निर्मला राजवाडे

वैद्य शि. गो. जोशी

मूल्यम् १८५ रूप्यकाः

मुद्रक :

श. हे. गुर्जर

‘ आयुर्विद्या मुद्रणालये ’

९९२ सदाशिव, पुण्यपत्तने

मुद्रितः



श्रीकृष्णाष्टमी, शके १९०२

१ सप्टेंबर १९८०



प्रकाशक :

महेश अनंत आठवले

श्रीमद् आत्रेय प्रकाशनम्

‘ नन्दनंदन ’,

११७/१२१/२ परंडवनम्, पुणे ४

## किञ्चित् प्रास्ताविकम्

श्रीमद्वृद्धवाग्भट्ट विरचितम् अष्टाङ्गसंग्रहाख्यम् इमम् आयुर्वेदीयं ग्रन्थम् इन्दुटीकासनाथं प्रकाशयता मया अद्य कोऽपि विशेष आनन्दः अनुभूयते । गतानि ६०-६५ वर्षाणि नासीत् अयम् आयुर्वेदीयो ग्रन्थः अभ्यासकानाम् उपलब्धः । दाक्षिणात्य-पण्डितैः श्री. टी. पारशरामहोदयैः प्रकाशितपूर्वः अयं सटीको ग्रन्थोऽपि प्रागेव दुर्लभः संवृत्त आसीत् । पण्डितवरैः किञ्चिद्देकर-रामचन्द्रशास्त्रिभिः चित्रशाला-प्रकाशनद्वारा अस्य ग्रन्थरत्नस्य सटीकं संशोधितं परिवर्धितं च संस्करणं संकल्पितम् आसीत् । द्वित्राणि खण्डानि प्रकाशितान्यपि । किन्तु हा हन्त ! दौर्भाग्यवशात् तेषाम् अयं संकल्पः न सिद्धिं गतः । ततःप्रभृति किञ्चिदधिकानि ४० वर्षाणि व्यतीतानि ।

सटीकस्य अष्टाङ्गसंग्रहस्य नवीनसंस्करणस्य आवश्यकता तावत् सर्वेरेव आयुर्वेदस्य अध्येतृभिः, संशोधकैः, निष्ठावद्भिश्च चिकित्सकैः भूरि भूरि प्रतीयते स्म । अस्याम् अवस्थायाम् ईदृशसंस्करणस्य प्रकाशनम् आयुर्वेदस्य सेवाबुद्ध्या कर्तव्यम् इति बुद्धिः मम मनसि तदानीं भगवतो धन्वंतरेः प्रेरणया समजनि । अङ्गीकृतं च सानन्दं मम सुहृद्भ्यां वैद्य शि. गो. जोशी तथा च वैद्य निर्मला राजवाडे इत्येताभ्यां तस्मिन् कर्मणि सर्वात्मना साहाय्यकरणम् । किन्तु नासीत् तदानीं तादृशी भवितव्यता । यतो हि मम गुरुजनस्य मतम् अन्यादृशम् आसीत् । सुगृहीतानामभिः गुरुवर्यैः वैद्य भा. वि. गोखले महोदयैः उपदिष्टं यत् सम्प्रति छात्राः परीक्षोपयोगीनि पुस्तकानि अधिकम् अपेक्षन्ते । तेषाम् इयम् अपेक्षा प्रथमं पूर्णीयेति । गुरुचरणानां आदेशमिमं शिरसा बहद्भर् अस्माभिः त्रिभिः कौमारभृत्यतन्त्रम्, शल्यशालाकृत्यतन्त्रम्, निदानपंचकसंप्राप्तिविज्ञानम् तथा च व्याधिविनिश्चयः इति ग्रन्थचतुष्टयम् छात्राणां चिकित्सकानां च इत्युभयेषाम् उपकारकं १९५६ तः १९६२ इत्यास्मिन् षड्वर्षात्मके काले प्रकाशितम् । तत् उत्तरं ग्रन्थानां-मुद्रणनिमित्तायाः आर्थिकसमस्यायाः समाधाने अन्येषु च आनुपाङ्गिकेषु व्यापारेषु मशानाम् अस्माकं सप्ताष्टानि वर्षाणि व्यतीतानि ।

अत्रान्तरे आयुर्वेदसंस्थायां निजपदस्य त्यागपत्रं प्रदाय मम संस्थातः निष्क्रमितव्यम् आसीत् । तेन अष्टाङ्गसंग्रहस्य प्रकाशनं नानाप्रकारकैर्विधैः प्रतिहन्यमानम् अतिष्ठत् । कार्यवेगो मन्दीभूतः । किन्तु एवं विघ्नबाहुल्ये सत्यपि भगवत्-प्रेरणया प्रारब्धस्य अष्टाङ्गसंग्रहप्रकाशनस्य नववर्षोत्तरम् अद्य सफला समाप्तिर्भवति इति नूनम् अयं तस्य जगन्नियन्तुः काश्चित् वास्तव्यमयः कृपाप्रसाद एव ।

एतान् दिवसान् निखिलेऽपि जगति समुत्पन्नमस्ति भारतीयसंस्कृतेः अन्तर्गतानि तानि तानि शास्त्राणि उद्दिश्य किमपि कुतूहलम् । प्रतिदिनं वर्षिणु च तत् । आयुर्वेदः तावत् प्रत्यक्षाधिष्ठितं शास्त्रम् । अतः एव वैद्यकाग्यासकाः तत्संशोधकानां च तत्र विशेषं कुतूहलम् । दौर्भाग्यवशात् तु भारते एव आयुर्वेदः कामपि कष्टां दशाम् आपन्नोऽस्ति । कमपि नापत्नभावमिव सः अनुभवति । अस्याम् अवस्थायाम् अस्य शास्त्रस्य विकासार्थं समुपयोगिनी सेवा कर्तव्या इति धिया अयं ग्रन्थः अद्य सटीकं प्रकाश्यते । कांमं शतकानुशतकम् उपेक्षितवान् न सन्ति अध्ययन-अध्यापन-परंपराः यथावत् अनुगुणाः, येन आयुर्वेदरूपं चिकित्सायाः प्रभावि साधनमिदं न दीप्यति निजेन कृत्स्नेन तेजो-महिम्ना । तथापि आयुर्वेदीयसिद्धान्तानां मूलगामिता, तेषां च परिणामकारिता नोपेक्षणीया इति नैतद् अविदितं विशेषज्ञानम् । सम्प्रति अल्पस्वल्पान् अपि विषयान् अधिकृत्य विद्वत्सु तीव्रा मतभेदाः दरीदृश्यते । येन सामान्यस्य जिज्ञासोः पुरुषस्य मनसि आयुर्वेदस्य शास्त्रीयत्वमेव संशयम् आरोहति । अद्य नितान्तम् अपेक्ष्यते आकारग्रन्थानां साङ्कोपाङ्गम् अध्ययनम्, तदधिष्ठितं च आयुर्वेदस्य मौलिकानां विशेषाणां च सिद्धान्तानां शास्त्रीयसरण्या कृतं संशोधनम् । तेनैव आयुर्वेदस्य निजं वैशिष्ट्यम्, तस्य प्रभावः, तस्य च महत्त्वं स्थापितं भविता । किन्तु अद्य तावत् आयुर्वेदीयं संशोधनम् अन्यत्-प्रकारमेव वर्तते । अद्य तत्तद्व्याधिविशेषकाणां तत्तद्गंभीरलक्षणाविशेषाणां वा आयुर्वेदानीर्दिष्टानां

द्रव्याणाम् अन्वेषणमेव संशोधनस्य एकमेव उद्दिष्टम् सञ्जातमस्ति । रोगनिदानम् पाश्चात्य ( अलोपेथिक ) पद्धत्या, चिकित्सा च आयुर्वेदरीत्या इति किञ्चित् विचित्रम् अशास्त्रीयं च स्वरूपं सम्प्रति संशोधनं विभक्तिं ।

अस्ति काचित् आयुर्वेदीया निजा रोगनिदानपद्धतिः । सा च दोषधातुमलानां तदधिष्ठानभूतानां च स्रोतः — द्वात्रैव विशेष्ये । एवमेव चिकित्साविषयेऽपि । चिकित्सानिर्धारणेऽपि तत्तद्द्रव्यस्य रसगुणान्, दोषप्रत्यनीकताम्, तथा च तस्य स्रोतोविषये विशिष्टकार्यकर्तृत्वं सम्यक् अवधार्यैव द्रव्यविशेषस्वीकारः कार्यः । संशोधकाः इमे विचारं सर्वथा शास्त्राधारेण अवष्टब्धुम् अर्हन्ति । दौर्भाग्यवशात् तु इदं संशोधनोद्दिष्टम् उपेक्षितमेव वर्तते । चेदं उपकारकम् आयुर्वेदस्य विकासस्य, प्रत्युत अनिष्टावहमपि इति मे निश्चिता मतिः । आरतां तावत् ।

अष्टाङ्गसंग्रहविषये तस्य कालं कर्तारं च अधिकृत्य मतानि बहु भिद्यन्ते । नैते मतभेदाः वादकरेण समाधेयाः । मम तावत् स्थलकाललक्षिणि संशोधने नास्ति कोऽपि विशेषः । रसः, यतः नेयं मतभिन्नता आयुर्वेदस्य व्यवहारोपयोगितायै कल्पते । स्थलकालकर्तृत्वादिविषये अतीव अल्पीयांसि प्रमाणानि उपलब्ध्यन्ते । नैतन्निष्ठम् यदि प्राचीन-भारतीयानां ग्रन्थकर्तृणां मनोवृत्तिः विचार्येत । प्रायः अनुमानमेव शरणीकरणीयं भवति । यानि च स्वीकृतानि मतस्य विरोधीनि वचांसि भवन्ति, तेषां सुसङ्गतिः यथाकथञ्चित् समन्वयसरण्या कर्तव्या भवति । तदिदं सर्वं सम्यक् विचार्यै इत्थं मम भाति—

अष्टाङ्गसंग्रहोऽयं शालिवाहनशकस्य प्रथमे वर्षशतके प्रणीतः स्यात् । अष्टाङ्गहृदयस्य कर्तुः वाग्भट्टान् अनेन अष्टाङ्गसंग्रहकर्ता भिन्नेन भाव्यम् । अष्टाङ्गसंग्रहस्य रचयिता अयं वाग्भट्टः भिन्धुदेशवास्तव्यः वैश्यः, वैदिकधर्मानुयायी च स्यात् । तस्य समये बौद्धधर्मस्य प्रभावः कयाऽपि मात्रया अवशिष्ट आसीत् । मन्त्रतन्त्रोपचारगतानि कार्यानि चित् बौद्धवैशिष्ट्यानि अनेन वाग्भटेनापि व्यवहारोपयोगितया स्वीकृतानि सन्ति । किन्तु नैतावता तं सुमानुष्यायमं मनुं युक्तम् । यतः बौद्धानाम् अपेक्षया वैदिकानाम् एव देवताविशेषाणाम्, वैदिक्याश्च पद्धतः स्वीकारः तेन युक्ततरः कृतो दृश्यते ।

अस्य ग्रन्थस्य मुद्रणानुकूल-प्रतिलिपिलेखने वैद्यराजैः पं. दत्तात्रयशास्त्री शेण्डे महोदयैः महार्थं लागतं प्रदत्तम् इति कृतज्ञतया निर्देष्टव्यम् । यदि तद् नालस्यत, अस्य ग्रन्थस्य वार्तमानिकेन स्वस्वेषणापि पठकानाम् अगम्यम् अभविष्यत् । अशक्यं तेषां विषये पर्याप्तं कार्त्तव्यं प्रकटयितुम् ।

संस्कृतग्रन्थानां मुद्रणं नाम एषु दिनेषु मुद्रणालयानां काऽपि महती शिरोवेदना । प्रथमे तावत् तावताः संयोजकाः दुर्लभाः । यथाकथञ्चित् लब्धा अपि नावतिष्ठन्ते । अवस्थिता अपि बहुदेयत्वात् अस्वीकार्याः भवन्ति । एवं गते, भवतु नाम विलम्बेन, गुर्जरवन्धुभिः इदं कार्यं निश्चावत्तया परिस्मापितम् इति ते अभिप्रेत्याहो ! यः इदं बहुव्ययापेक्षि कार्यं मया आरब्धम्, समापयितुं च पारितम्, तत्र तेषाम् आत्मीयत्व कारणम् । नैतत्कार्यस्य अस्माभिः शासनात् वा, कस्याश्चित् संस्थासकाशाह्वा अनुदानं वा अन्यत् वा आर्थिकं साहाय्यम् अलभ्यम् । एवं सत्यपि यद् इदं कार्यं समाप्तिम् अगमत् तत्र गुर्जरवन्धवः एव श्रेयोभाजः ।

आयुर्वेदीयं जगत् तथा च प्राचीनेषु महार्हेषु ग्रन्थरत्नेषु आस्थावन्तो जनाः, ग्रन्थालयाः तथा च ग्रन्थाः अस्मै उपक्रमाय सर्वेषु स्वागते व्याहरिष्यन्ति इति दृढं विश्वसिमि ।

वितुपां विनीतः,

आठवले कुलोत्पन्नः दामोदरसूनुः अनन्तः

## INTRODUCTION

I have great pleasure in presenting to the world of scholars this new edition of Vridha-Vāgbhāṭa's Ashtāṅgasaṅgraha along with the commentary Indu on it. This work has not been available to the students of the Āyurveda for the last six decades. Even the edition brought out by the southern scholar Pandit T. Parshava has long been out of print. The late Pandit Rāmachandrashāstri Kinjawadekar had planned to bring out, under the auspices of the Chitrashālā Prakāśhana, a revised and enlarged edition of this work. A couple of parts were published, but then nothing more came out of it. A period of nearly four decades elapsed after this fragmentary publication.

A need was thus felt by the students, scholars and practitioners of Āyurveda for a new edition of the Ashtāṅgasaṅgraha along with its commentary. Some years back, by the grace of Dhanvantari I felt an urge within me to undertake this work as a service to the cause of the Āyurveda. My friends and colleagues Vaidya S. G. Joshi and Vaidya Nirmala Rajwade also voluntarily and readily undertook to give me every assistance in this task. But it was not to be then. My respected teacher Vaidya B. V. Gokhale thought otherwise. He was of the view that it was more important to bring out first manuals useful to the students. That, he thought, was the need of the hour. In deference to this advice we postponed our project of the Ashtāṅgasaṅgraha then and published during 1956-62 our works Kumārabhṛityatantra, Shalyaśālākṛityatantra, Nidānapañchakasamprāptivijñāna and Vyādhiviniśchaya, books meant to be useful to the students as well as to the practitioners. A further period of about eight years passed before we were out of the financial and other difficulties in connection with these publications.

In the meanwhile I had to resign my post in the Āyurvedic institution where I had been working. As a result of this and other circumstances a number of difficulties came into the way of the project of publication of the Ashtāṅgasaṅgraha. Still in spite of these and other difficulties the work has been at long last complete after nearly nine years, which must be regarded as a loving grace of the Almighty.

Today one sees an upsurge of interest all over the world into the sciences and disciplines which have enriched Indian culture. As far as the Āyurveda is concerned, it is a science which admits of verification by direct experience. Small wonder, then, that the students and scholars of Medicine are evincing a keen interest in this science. Unfortunately, however, the position of the Āyurveda in the Bharat itself is far from satisfactory. It will not be an exaggeration to say that a step-motherly treatment is being meted out to it. Under these circumstances the aim of publishing this

edition of the *Ashtāṅgasaṅgraha* is to contribute my small mite to the cause of development of this science. True, today the *Āyurveda* as an important tool in medical treatment is not shining with all its pristine glory as a result of centuries of neglect and also owing to a break in the tradition of teaching. Still the originality and the efficacy of the doctrines of the *Āyurveda* are not negligible. The scholars are quite aware of this. Also there have been certain serious differences of opinion among the scholars as a result of a break in the tradition. This results sometimes in the common man doubting the very scientificness itself of the *Āyurveda*. What is therefore badly needed today is a thorough study of the basic texts of the *Āyurveda* and a scientific research into its fundamental and special doctrines, based on it. This alone will serve to establish the originality, the efficacy and the greatness of the *Āyurveda*. Unfortunately, however, the present-day research into *Āyurveda* is far from having this ideal form. The sole aim of research into the *Āyurveda* today is restricted to searching out drugs for different diseases and serious symptoms mentioned in the *Āyurvedic* texts. Today the research in the *Āyurveda* has assumed a strange and unscientific form in that the diagnosis is done according to *Allopathy*, while the *Āyurveda* is resorted to in the matter of treatment.

The *Āyurveda* has its own method of diagnosis. It is to be understood in the context of different humours (*Dhātus*), and impurities (*Mala*) and of the different bodily channels (*Srotas*) which serve as their seats. Similarly while deciding on the treatment the choice of the drugs has to be made after a careful consideration of their *Rasa*-properties, their opposition to specific humours and their effect on the bodily channels. The research should aim at providing a scientific basis to this thought. Unfortunately it seems that this objective of research has remained completely neglected. I feel that far from being helpful to its development, this will be definitely detrimental to the *Āyurveda*.

At the end of the book are given some tables which will be found useful for further research. A brief account giving the peculiarities of each table is given at the beginning.

There is quite a controversy about the date and the authorship of the *Ashtāṅgasaṅgraha*. The differences are such as cannot be reconciled by argumentation. Personally I have not the slightest interest in that aspect of research which deals with the problems of date, place etc., for the simple reason that these different views are not in any way of any use to the practical utility of the *Āyurveda*. Considering the mental attitude of the ancient Indian authors it is not to be wondered at that very few decisive proofs are



usually available in the matter of time, place and authorship. One has to depend heavily on guesswork. And if there happen to be any statements which run counter to one's own views, they have to be somehow explained away by reconciliation. On the whole what looks probable I note below—

The Ashtāṅgasāṅgraha was probably composed in the 1st century of the Shaka era. The author of this Ashtāṅgasāṅgraha must have been different from Vāgbhata, the author of the Ashtāṅghhridaya. Vāgbhata, the author of the Ashtāṅgasāṅgraha probably belonged to Sind and, Vaishya by caste, was a follower of the orthodox Vedic religion. This author of the Ashtāṅgasāṅgraha has adopted, as useful, certain practices of the Buddhists in the matter of treatment connected with Mantra and Tantra, apparently because the influence of Buddhism was still there to some extent in his times. But it will not be reasonable to regard our author as a Buddhist merely on this account, for it is seen that he has adopted Vedic ways, Vedic deities and Vedic methods more extensively than those of the Buddhists.

I have to record with gratitude the invaluable assistance rendered to me by the Vaidyaraj Pandit Dattatreyashāstri Shende in preparing the press-copy of this work. I do not know how to thank him adequately.

The printing of Sanskrit texts has become a source of headache to the press these days. It is difficult to get skilled compositors today. Even if one gets them somehow, they do not stick to the work; and if they stick one cannot afford to pay their exorbitant wages. Under these circumstances, although there has been some delay in printing, the proprietors of the press, the Gurjar brothers, really deserve sincere congratulations for their devotion in bringing the work to a successful completion. Without their devoted cooperation it would not have been possible for me to undertake this project involving huge expenses. It may be mentioned incidentally that we have not received any grant or financial assistance of any other nature from the Government or any other institution. If in spite of this the work is crowned with completion, the credit goes entirely to the Gurjar brothers. It is not possible to express my heartfelt thanks to them in words.

It is hoped that the world of the Āyurvedic students and scholars and in general of those who have a regard for the ancient valuable texts will heartily welcome this undertaking of ours.

A. D. Athavale

\* \* \*





पुण्यपत्तनस्थानां टिळक-आयुर्वेदमहाविद्यालय-प्रमुखाणां आयुर्वेदसंस्थानां संस्थापकाः  
भिक्षुश्रेष्ठाः आयुर्वेदाचार्याः

श्री. पुरुषोत्तम गणेश नानलशास्त्रिणः



आषाढ, शु. २।१८१५  
१५-७-१८९३

माघ, शु. १५।१८६५  
९-२-१९४४

स्मृत्वा परात्परगुरुं पुरुषोत्तमाख्यं —

टिळक-आयुर्वेद-महाविद्यालयस्य प्राचार्याः  
आयुर्वेदशास्त्रनिष्ठाप्रवर्तकाः गुरुवर्याः

वैद्यवराः भास्कर विश्वनाथ गोखले महोदयाः



चैत्र, वद्य ७।१८२५  
१९-४-१९०३

पौष, शुद्ध ९।१८८६  
१२-१-१९६५

श्रीभास्कराय गुरवे विनतोऽर्पयामि ।



श्रीमद्वाग्भटविरचितस्य

अष्टाङ्गसङ्ग्रहस्य

विषयानुक्रमणिका

सूत्रस्थानम्

| सूत्रम् | विषयः                          | सूत्रम् | विषयः                                 |
|---------|--------------------------------|---------|---------------------------------------|
|         | प्रथमोऽध्यायः - पृ. १ ते ११    | ४१      | रोगारोग्यस्वरूपम्                     |
| १       | नमनम्                          | ४१      | रोगभेदौ                               |
| २       | ग्रन्थकथनप्रतिज्ञा             | ४२      | रोगाधिष्ठानम्                         |
| ३       | आयुर्वेदोपदेशे आदरः विधेयः     | ४२      | मनोदोषौ                               |
| ४       | आयुर्वेदस्य गुर्वागमपरम्परा    | ४३      | रुग्णपरीक्षा                          |
| १०      | तन्त्रकर्तारः                  | ४३      | रोगपरीक्षा                            |
| १३      | तन्त्रमर्यादा                  | ४४      | देशभेदः                               |
| १६      | अष्टाङ्गसङ्ग्रहवैशिष्ट्यम्     | ४५      | कालः                                  |
| २१      | सङ्क्षेपतः त्रिदोषस्वरूपम्     | ४६      | औषधम्                                 |
| २५      | तिस्रः प्रकृतयः                | ४६      | दोषाणां परमौषधम्                      |
| २६      | प्रतिदोषं गुणाः                | ४८      | अध्यायसङ्ग्रहः तन्त्रस्य              |
| २८      | संसर्गसन्निपातभेदाः            | ४८      | चत्वारिंशत् सूत्रस्थानाध्यायाः        |
| २९      | धातवः                          | ५२      | शारीरस्थानाध्यायाः द्वादश             |
| २९      | मलाः                           | ५४      | निदानस्थानाध्यायाः षोडश               |
| ३०      | व्याध्युत्पत्तौ दोषा एव कारणम् | ५६      | चिकित्सास्थानाध्यायाः चतुर्विंशतिः    |
| ३१      | धातुकर्माणि                    | ५८      | कल्पस्थानाध्यायाः अष्टौ               |
| ३२      | वृद्धिक्षयनियमः                | ५९      | उत्तरस्थानाध्यायाः पञ्चाशत्           |
| ३३      | रसभेदाः                        |         |                                       |
| ३४      | रसानां दोषघ्नत्वम्             |         | सूत्रे द्वितीयोऽध्यायः - पृ. ११ ते १५ |
| ३५      | त्रिविधं द्रव्यम्              | १       | प्रतिज्ञा                             |
| ३५      | द्विविधं वीर्यम्               | २       | शिष्यलक्षणम्                          |
| ३६      | त्रिविधो विपाकः                | ४       | अध्ययननियमः                           |
| ३६      | विंशतिः गुणाः                  | ६       | शिष्यवर्तनम्                          |
| ३८      | अपरे गुणाः                     | ७       | भिषग्लक्षणम्                          |
| ३९      | महागुणाः                       | ९       | कुवैद्यलक्षणम्                        |
| ४०      | चतुर्विधो योगः                 | ११      | राजाहो भिषक्तमः                       |

| सूत्रम् | विषयः                                  |
|---------|--|
| १२      | बाहुश्रुत्येन प्रज्ञां बृंहयेत्        |
| १३      | प्रदीपरूपं शास्त्रं दृष्टिरूपा बुद्धिः |
| १४      | को वैद्यः सिद्धिं प्राप्नोति           |
| १७      | वैद्यः किं वर्जयेत्                    |
| १८      | कं रोगिणं वर्जयेत्                     |
| २०      | कं वैद्यं त्यजेत्                      |
| २१      | चिकित्सापाद—चतुष्टयम्                  |
| २४      | पादचतुष्टये वैद्यस्य प्राधान्यम्       |
| २५      | व्याधेः साध्यादिभेदाः                  |
| २६      | सुखसाध्यत्वम्                          |
| २९      | कृच्छ्रसाध्यत्वम्                      |
| ३०      | याप्यत्वम्                             |
| ३२      | असाध्यत्वम्                            |
| ३६      | रोगाः अवस्थान्तरं कथं यान्ति           |
| ३६      | रूणात् धनस्य अपेक्षा न कार्या          |

सूत्रे तृतीयोऽध्यायः - पृ. १५ ते २५

|    |                              |
|----|------------------------------|
| १  | दिनचर्याध्यायप्रतिज्ञा       |
| २  | ब्राह्मे मुहूर्त उत्तिष्ठेत् |
| २  | मूत्रशकृत् विसर्जनरीतिः      |
| ६  | न वेगं धारयेत्               |
| ७  | उत्सृष्टवेगे शुद्धता         |
| ८  | आचमनविधिः                    |
| १२ | दन्तधावनम्                   |
| १६ | जिह्वालेखनम्                 |
| १८ | दन्तधावने वर्ज्याः           |
| १९ | दन्तधावने वर्ज्याः वनस्पतयः  |
| २१ | आसनादिके पलाशवर्जनम्         |
| २२ | दन्तधावनरीतिः                |
| २३ | अनन्तरं किं कार्यम्          |
| २४ | अञ्जनं भजेत्                 |
| २५ | नेत्ररक्षणम्                 |
| २६ | नस्यम् गण्डूषश्च             |

| सूत्रम् | विषयः                               |
|---------|-------------------------------------|
| २७      | नस्यफलम्                            |
| २८      | गण्डूषफलम्                          |
| ३१      | धूमपानम्                            |
| ३३      | प्रसाधनम्                           |
| ३५      | ताम्बूलभक्षणम्                      |
| ३८      | व्यवसायवृत्तिः                      |
| ४०      | मुक्तवेगः गच्छेत्                   |
| ४१      | विचरणरीतिः                          |
| ४३      | विचरणवर्ज्यस्थानानि                 |
| ४५      | वर्तनव्यवहारनियमाः                  |
| ५४      | अभ्यङ्गः                            |
| ६०      | अभ्यङ्गे वर्ज्याः                   |
| ६१      | व्यायामः                            |
| ६४      | व्यायाममर्यादा                      |
| ६६      | उद्वर्तनम्                          |
| ६७      | स्नानम्                             |
| ७१      | स्नाननियमाः                         |
| ७४      | स्नाने वर्ज्याः                     |
| ७५      | भोजनविधिः                           |
| ८०      | मभ्यान्दिनवृत्तम्                   |
| ८१      | सदाचारनियमाः                        |
| ११८     | निद्राविधिः                         |
| १२४     | नृपसेवा                             |
| १२६     | सत्त्वादित्रिगुणान् परीक्ष्य वर्तेत |
| १२७     | सहर्तनफलम्                          |

सूत्रे चतुर्थोऽध्यायः - पृ. २५ ते ३०

|   |                        |
|---|------------------------|
| १ | ऋतुचर्याध्यायप्रतिज्ञा |
| २ | कालस्वरूपम्            |
| ३ | मात्रादि कालभेदाः      |
| ४ | मात्रादिकाललक्षणम्     |
| ५ | आदानकालः               |
| ६ | विसर्गकालः             |



| सूत्रम् | विषयः                                |
|---------|--------------------------------------|
| ७       | ऋतुकाले शरीरबलम्                     |
| ८       | हेमन्तलक्षणम्                        |
| १४      | हेमन्तविधिः                          |
| १९      | शिशिरो हेमन्तसदृशः                   |
| २०      | वसन्तलक्षणम्                         |
| २३      | वसन्तविधिः                           |
| २७      | ग्रीष्मलक्षणम्                       |
| ३१      | ग्रीष्मविधिः                         |
| ३८      | वर्षालक्षणम्                         |
| ४२      | वर्षाविधिः                           |
| ५०      | शरद्वर्षलक्षणम्                      |
| ५४      | शरद्विधिः                            |
| ६०      | नित्यं सर्वरसाभ्यासः                 |
| ६१      | ऋतुसन्धिः                            |
| ६१      | विधित्यागं विधिसेवनं क्रमेण कुर्यात् |

### सूत्रे पञ्चमोऽध्यायः - पृ. ३० ते ३४

|    |                                  |
|----|----------------------------------|
| १  | रोगानुत्पादनीयाध्यायप्रतिज्ञा    |
| २  | न वेगान् धारयेत्                 |
| ३  | अधोवातरोधात् व्याधयः             |
| ४  | शङ्कद्रोधात् व्याधयः             |
| ५  | मूत्ररोधात् व्याधयः              |
| ६  | एतेषु चिकित्सा                   |
| ७  | उदगाररोधात् रोगाः चिकित्सासहिताः |
| १० | क्षुतेः निग्रहः                  |
| १२ | तृष्णानिग्रहः                    |
| १३ | क्षुधः निग्रहः                   |
| १४ | निद्रानिग्रहः                    |
| १५ | कासरोधः                          |
| १६ | श्वासरोधः                        |
| १७ | जृम्भारोधः                       |
| १७ | अश्रुरोधः                        |
| १८ | छर्दिरोधः                        |

| सूत्रम् | विषयः                     |
|---------|---------------------------|
| २१      | शुक्ररोधः                 |
| २३      | वेगरोधचिकित्सायां वर्ज्यः |
| २४      | वेगोदरिणधारणं रोगकारणम्   |
| २५      | तत्र उपक्रमः              |
| २७      | दोष सञ्चयात् रोगोत्पत्तिः |
| ३२      | वमनादीनां महत्त्वम्       |
| ३४      | मेषजक्षपिते पथ्यम्        |
| ३७      | आगन्तुरोगाः               |
| ३८      | रोगानुत्पत्तिविधिः        |
| ४२      | दोषचयशोधने यथर्तुनियमः    |
| ४३      | अरोगतासाधनम्              |
| ४४      | प्रयत्नस्य फलम्           |
| ४५      | सुखक्रिया                 |

### सूत्रे षष्ठोऽध्यायः - पृ. ३४ ते ४७

|    |                                     |
|----|-------------------------------------|
| १  | द्रवद्रव्याविज्ञानीयाध्यायप्रतिज्ञा |
| २  | गङ्गाम्बुगुणाः                      |
| ५  | पेयं जलम्                           |
| ८  | उपाधिभेदात् जलगुणाः                 |
| ११ | उत्पत्तिभेदात् जलभेदः               |
| १२ | भिन्नजल गुणाः                       |
| १५ | नदीभेदजलगुणाः                       |
| २० | जलदूषकानि तत्परिणामश्च              |
| २५ | जलशुद्धिः                           |
| २७ | जलप्राशनविधिः                       |
| २९ | पानीयगुणाः                          |
| ३४ | उष्णजलगुणाः                         |
| ४० | जलपानकालाः                          |
| ४२ | शीतजलगुणाः                          |
| ४३ | क्वथितजलम्                          |
| ४६ | शृतशीतजलम्                          |
| ४८ | विशिष्टजलगुणाः                      |
| ५१ | क्षीरगुणाः                          |

| सूत्रम् | विषयः               | सूत्रम्                             | विषयः                               |
|---------|---------------------|-------------------------------------|-------------------------------------|
| ५२      | गव्यं क्षीरम्       | १३१                                 | शाण्डाकी                            |
| ५४      | माहिषं क्षीरम्      | १३२                                 | धान्याग्लम्                         |
| ५४      | आजं क्षीरम्         | १३३                                 | सौवीरकं तुपोदकं च                   |
| ५५      | औष्ट्रक क्षीरम्     | १३५                                 | मूत्रयोनयः गुणाश्च                  |
| ५६      | मानुषं क्षीरम्      | १३७                                 | विविधमूत्रगुणाः                     |
| ५७      | आविकं क्षीरम्       | १३९                                 | शक्रद्रसगुणाः                       |
| ५८      | हस्तिनीक्षीरम्      | १४२                                 | पित्तगुणाः                          |
| ५८      | ऐकशफं क्षीरम्       | १४२                                 | मानुषं मूत्रं विपापहम्              |
| ५९      | आमं क्षीरम्         | सूत्रे सप्तमोऽध्यायः - पृ. ४७ ते ६८ |                                     |
| ५९      | शृतं क्षीरम्        | १                                   | अन्नस्वरूपाध्यायप्रतिज्ञा           |
| ५९      | धारोष्णं क्षीरम्    | २                                   | रक्तादिशालिभेदाः                    |
| ६०      | विशिष्टक्षीरगुणाः   | ५                                   | शालिगुणाः                           |
| ६२      | दधिगुणाः            | ६                                   | शूकजेपु वरावरत्त्वम्                |
| ६५      | तक्रम्              | ७                                   | यवकादिगुणाः                         |
| ६७      | नवनतिम्             | ८                                   | पाष्टिकादिघ्रीहिभेदाः गुणाश्च       |
| ६८      | घृतम्               | १२                                  | कङ्गुकोद्रवादिभृशधान्यभेदाः गुणाश्च |
| ७३      | कीलाटादिगुणाः       | २२                                  | शिम्बिधान्यभेदाः गुणाश्च            |
| ७५      | यथायोनिधृतादिगुणाः  | २४                                  | मुद्गाः                             |
| ७६      | इक्षुरसगुणाः        | २६                                  | राजमापः                             |
| ७९      | इक्षुप्रकाशः        | २८                                  | निध्वावः                            |
| ८१      | फाणितम्             | ३०                                  | मापः                                |
| ८१      | गुडः                | ३१                                  | काकाण्डोल्हा                        |
| ८३      | शर्करा              | ३१                                  | आत्मगुप्ता                          |
| ८६      | मधु                 | ३१                                  | कुशाम्नाशिम्बी                      |
| ९४      | तैलगुणाः            | ३२                                  | सामान्यशिम्बिजातिगुणाः              |
| ९७      | एरण्डतैलम्          | ३३                                  | तिलः                                |
| ९९      | कुसुम्भतैलम्        | ३५                                  | कुसुम्भबीजम्                        |
| ९९      | विविधतैलगुणाः       | ३६                                  | मापः अवरः तथा च यवकः                |
| १०६     | तैले वरावरत्त्वम्   | ३६                                  | नवं धान्यम्                         |
| १०६     | वसा, मज्जा मेदश्च   | ३७                                  | पुराणम् धान्यम्                     |
| १०९     | मद्यगुणाः           | ३८                                  | मण्डपेयादीनां यथा पूर्वं लक्षणम्    |
| ११३     | मद्यभेदाः तत्तृणान् | ३९                                  | मण्डः                               |
| १२९     | शुक्लम्             | ४०                                  | पेया                                |

| सूत्रम् | विषयः              | सूत्रम् | विषयः                   |
|---------|--------------------|---------|-------------------------|
| ४१      | विलेपी             | ६५      | हरिणादिमृगभेदाः         |
| ४२      | ओदनः               | ६७      | लाववर्तिकादिविष्करभेदाः |
| ४४      | मांसरसः            | ६९      | शतपत्रादिप्रतुदाः       |
| ४६      | मुद्गयूषः          | ७३      | श्वेतादिविलेशयाः        |
| ४७      | कुलस्थयूषः         | ७५      | गोखरादिप्रसहाः          |
| ४७      | मापसूपः            | ७७      | महिषादिमहामृगाः         |
| ४८      | खलः                | ७८      | हंसादिजलचारिणः          |
| ४८      | काम्बालिकः         | ८१      | रोहितादिमत्स्यभेदाः     |
| ४९      | कृतयूषः अकृतयूपश्च | ८३      | अजादीनां मिश्रत्वम्     |
| ५०      | दकलावणिकाः         | ८३      | मांसस्य जाङ्गलादिभेदाः  |
| ५०      | रसादीनां गुरुत्वम् | ८४      | जाङ्गलगुणाः             |
| ५१      | तिलपिण्याकम्       | ८६      | हरिणः                   |
| ५१      | शुष्कशाकम्         | ८६      | शशः                     |
| ५१      | विरुढकम्           | ८७      | कपिञ्जलः                |
| ५२      | चाण्डाकीवटकम्      | ८८      | पारावतः                 |
| ५२      | पर्पटः             | ८८      | कपोतः                   |
| ५२      | क्षारपर्पटः        | ८८      | वर्तकः                  |
| ५३      | रागषाडवः           | ८९      | तित्तिरिः               |
| ५४      | मन्थः              | ९०      | मयूरः                   |
| ५५      | रसाला              | ९१      | कुक्कुटः                |
| ५५      | पानकम्             | ९१      | क्रकरः                  |
| ५६      | लाजाः              | ९१      | उपचक्रकः                |
| ५७      | पृथुकाः            | ९२      | काणकपोतः                |
| ५८      | धानाः              | ९२      | विलेशयादिगुणाः          |
| ५९      | सक्तवः             | ९३      | महामृगाः                |
| ५९      | सक्तुपिण्डी        | ९३      | क्रव्यादः               |
| ६०      | अवलेहिका           | ९३      | प्रसहः                  |
| ६०      | शङ्कुली            | ९५      | गोधा                    |
| ६०      | मोदकः              | ९५      | मूषकः                   |
| ६१      | सक्तुभक्षणरीतिः    | ९५      | गौः                     |
| ६३      | पिण्याकः           | ९६      | चटकाः                   |
| ६४      | वेशवारः            | ९७      | महिषः                   |
| ६४      | अपूपः              | ९७      | वराहः                   |

| सूत्रम् | विषयः                                | सूत्रम् | विषयः                         |
|---------|--------------------------------------|---------|-------------------------------|
| ९८      | हंसः                                 | १२८     | विदारी                        |
| ९८      | मत्स्याः                             | १२९     | जीवन्ती                       |
| ९९      | रोहितः                               | १३०     | भण्डी                         |
| ९९      | चिलिचिमः                             | १३०     | पर्वणी                        |
| १००     | कुलीरः                               | १३०     | पर्वपुष्पिका                  |
| १०१     | आजमांसम्                             | १३०     | कूष्माण्डादिगुणाः             |
| १०२     | आविकं मांसम्                         | १३२     | कूष्माण्डम्                   |
| १०२     | त्याज्यं मांसम्                      | १३२     | त्रपुसम्                      |
| १०३     | ग्राह्यमांसम्                        | १३३     | तुम्बम्                       |
| १०४     | विविधमांसभेदवर्गे एणादानां अग्रत्वम् | १३३     | कलिङ्गम्                      |
| १०६     | मांसवर्गे निन्दितत्वम्               | १३३     | उर्वारं                       |
| १०७     | मांसानां वयोलिङ्गाङ्गभेदेन गुणाः     | १३३     | चिर्मिटम्                     |
| १११     | पाठादिशाकगुणाः                       | १३५     | मृणालादिगुणाः                 |
| ११२     | सुनिषण्डः                            | १३६     | कलम्ब्यादिगुणाः               |
| ११२     | राजक्षवः                             | १४१     | चिल्ली                        |
| ११२     | वास्तुकः                             | १४२     | तक्कारी                       |
| ११३     | काकमाची                              | १४२     | वरणम्                         |
| ११३     | चाङ्गेरी                             | १४२     | वर्षाभूः                      |
| ११४     | पटोलादि गुणाः                        | १४४     | लाङ्गुली                      |
| ११८     | पटोलम्                               | १४४     | तिलवैतमौ                      |
| ११८     | बृहतीद्वयम्                          | १४५     | पञ्चाङ्गुलः                   |
| ११९     | वृषम्                                | १४५     | वंशकरिः                       |
| ११९     | कारवेलम्                             | १४६     | बिल्वः                        |
| १२०     | वार्ताकम्                            | १४६     | रास्ना                        |
| १२१     | करीरम्                               | १४६     | बला, वत्सादनी, गण्डुग चित्रकी |
| १२१     | कोशातकी                              | १४७     | पत्तः                         |
| १२१     | अवल्गुजा                             | १४७     | कासमर्दः                      |
| १२२     | श्यामादिगुणाः                        | १४८     | कुसुम्भम्                     |
| १२४     | शतावरी                               | १४८     | सार्पपम्                      |
| १२५     | तण्डुलीयः                            | १४९     | वालमूलकम्                     |
| १२६     | मुञ्जातम्                            | १५१     | महन्मूलकम्                    |
| १२७     | पालक्या                              | १५३     | पिण्डालुः                     |
| १२७     | उपादेका चुञ्चुश्च                    | १५३     | कुठेरादि हरितवर्ग गुणाः       |

| सूत्रम् | विषयः                       | सूत्रम् | विषयः   |
|---------|-----------------------------|---------|---|
| १५८     | सुरसः                       | १८९     | वित्त्वफलम्   |
| १५८     | सुमुखः                      | १९१     | वृक्षाग्लफलम्   |
| १५८     | धानका                       | १९१     | कोशाग्नजं फलम्  |
| १५९     | खराह्वा                     | १९२     | करञ्जफलम्   |
| १५९     | चित्रकः                     | १९२     | शर्माफलम्   |
| १६०     | लशुनः                       | १९३     | पीडुफलम्  |
| १६३     | पलाण्डुः                    | १९४     | नीपं फलम्   |
| १६४     | सूरणः                       | १९५     | ऐङ्गुदं फलम्  |
| १६५     | शाकेषु पत्रादीनां गुस्त्वम् | १९५     | विकङ्कतम्   |
| १६६     | द्राक्षा                    | १९५     | मातुलुङ्गम्   |
| १६८     | दाडिमम्                     | १९८     | भल्लातकम्   |
| १६९     | मोचादिगुणाः                 | १९९     | पारावतम्  |
| १७३     | नालिकेरम्                   | १९९     | आरुकम्  |
| १७४     | मोचम्                       | २००     | द्राक्षापरुषकम्   |
| १७५     | राजादनफलम्                  | २०१     | करमर्दकम्   |
| १७५     | तालम्                       | २०१     | कोलफलम्   |
| १७५     | काश्मर्यम्                  | २०१     | कर्कन्धुफलम्  |
| १७६     | मधूकजम्                     | २०१     | लिकुचफलम्   |
| १७६     | वदरम्                       | २०१     | आम्रातकफलम्   |
| १७७     | वातामम्                     | २०१     | आरुकफलम्  |
| १७७     | प्रियालम्                   | २०२     | ऐरावतम्   |
| १७८     | प्रियालमज्जा                | २०२     | दन्तशठम्  |
| १७८     | कोलमज्जा                    | २०२     | मृगलण्डिकम्   |
| १७९     | तिन्दुकादिगुणाः             | २०२     | शुष्कं करमर्दकम्  |
| १८२     | आमं कपित्थम्                | २०३     | आग्लीकाफलम्   |
| १८२     | पक्वं कपित्थम्              | २०३     | अङ्गोलफलम्  |
| १८४     | सिञ्चतिकाफलम्               | २०४     | फलादीनां ग्राह्याग्राह्यत्वम्                           |
| १८४     | भव्यं फलम्                  | २०७     | शूकधान्यादिद्रव्याणां विस्तरेण वर्णनं अशक्यम्           |
| १८४     | जाम्बवं फलम्                | २१०     | मात्रादिभिः गुणविपर्ययः द्रव्याणाम्                     |
| १८५     | क्षीरिवृक्षफलम्             | २३४     | अन्नपानौषधं दोषाद्यपेक्षया उपयोज्यं गुणभेद-<br>विवेकात् |
| १८५     | अक्षक्रीफलम्                | २६०     | द्रव्यगुणवर्णनं दिग्दर्शनार्थम्                         |
| १८६     | आम्रफलम्                    |         |   |
| १८९     | लवलीफलम्                    |         |   |

| सूत्रम् | विषयः  |
|---------|--|
|         | <b>सूत्रे अष्टमोऽध्यायः - पृ. ६८ ते ८२</b>             |
| १       | अन्नरक्षाविध्यध्यायप्रतिज्ञा                           |
| २       | राज्ञा अन्नपानादिषु दक्षतया भाव्यम्                    |
| ३       | भिषजा राजगृहासन्ने निवेशनं कार्यम्                     |
| ४       | राज्ञः भोजनरीतिः                                       |
| ६       | सविषान्नपरीक्षणम्                                      |
| ९       | विषदलक्षणम्  |
| १०      | विषान्नपरीक्षा   |
| १५      | तत्र चिकित्सा  |
| १६      | पक्वाशयगताविषलक्षणं तत्र चिकित्सा च                    |
| १७      | अञ्जनप्रयुक्तविषलक्षणम् चिकित्सा च                     |
| १७अ     | अभ्यङ्गप्रयुक्तविषलक्षणं चिकित्सा च                    |
| १८      | आभरणकृते पादपीठकृते छत्रप्रयुक्ते च विषविकारे चिकित्सा |
| १९      | शिरोभ्यङ्गप्रयुक्तविषलक्षणं चिकित्सा च                 |
| २०      | कर्णपूरणप्रयुक्तविषलक्षणं चिकित्सा च                   |
| २०      | मुखालेपप्रयुक्तविषलक्षणं चिकित्सा च                    |
| २१      | सविषान्नसंशये दक्षता                                   |
| २५      | भेषजागारस्वरूपम्                                       |
| ३३      | वैद्यस्य सुसज्जता                                      |
| ३४      | शत्रुप्रयुक्तविषादिग्रहमार्गादीनि                      |
| ३६      | सविषभूमिलक्षणं चिकित्सा च                              |
| ४१      | सविषजललक्षणं चिकित्सा च                                |
| ५३      | विषकन्यालक्षणम्  |
| ५७      | राज्ञः दक्षता  |
| ५८      | सर्वार्थसिद्धनामानं अगदम्                              |
| ६२      | विषहराः विविधाः योगाः                                  |
| ९७      | राजगृहे चिकित्सासमये वैद्यस्य आचारः                    |

**सूत्रे नवमोऽध्यायः - पृ. ८२ ते ९५**

|   |   |
|---|---|
| १ | विरुद्धान्नविज्ञानीयाध्याय प्रतिज्ञा    |
| २ | विविधानां द्रव्यप्रयोगाणां विरुद्धत्वम् |
| ७ | सङ्क्षेपतः विरुद्धलक्षणम्               |

| सूत्रम् | विषयः                             |
|---------|-----------------------------------|
| ९       | विरुद्धस्य उदाहरणानि              |
| १६      | अहितयागः हितग्रहणं क्रमेण कार्यम् |
| १८      | त्रितयं उपस्तम्भारम्              |
| १९      | निद्रा                            |
| २५      | दिवास्वापः                        |
| २९      | अहितनिद्रा                        |
| ३३      | अर्तिनिद्रा                       |
| ३६      | निद्रानाशः                        |
| ४५      | मैथुनाविधिः                       |
| ६०      | निदानदोषकोपव्याभ्युत्पत्तिविवेकः  |
| ६९      | दुष्टवायुलक्षणम्                  |
| ७०      | दुष्टजललक्षणम्                    |
| ७१      | दुष्टदेशलक्षणम्                   |
| ७२      | दुष्टकाललक्षणम्                   |
| ७३      | दुष्टवातादिके प्रतिकारः           |
| ७९      | दैवपौरुषविवेकः                    |
| ८५      | द्विविधो मृत्युः                  |
| ८६      | मृत्युविषये वैदिकमतम्             |
| ८९      | मृत्युविषये सांगतमतम्             |
| ९६      | कालाकालमरणविकल्पः                 |
| १०२     | शरीररक्षणे अवार्तना भवेत्         |
| १०७     | हितचर्या                          |
| ११३     | अहितचर्या                         |

**सूत्रे दशमोऽध्यायः - पृ. ९५ ते १०१**

|   |                            |
|---|----------------------------|
| १ | अन्नपानविध्यध्यायप्रतिज्ञा |
| २ | विहितान्नपानमेव न पाल्यम्  |
| ३ | समाहारकल्पनाः              |
| ३ | स्वभावः आहारद्रव्यस्य      |
| ४ | आहार संयोगः                |
| ४ | आहारमंस्कारः               |
| ४ | आहारमात्रा                 |
| ५ | आहारकालः                   |

| सूत्रम् | विषयः                    |
|---------|--------------------------|
| ६       | उपयोगव्यवस्था            |
| ७       | आहारसेवनविधिः            |
| ८       | सात्म्यासात्म्याविवेकः   |
| ९       | समशनम्                   |
| ९       | अव्यशनम्                 |
| ९       | विषमाशनम्                |
| १०      | अन्नव्यवस्था             |
| ११      | अनुपानस्वरूपम्           |
| १२      | अनुपानफलम्               |
| १३      | आहारस्य पश्चात् कर्म     |
| १३      | आहारपरिणामकरा भावाः      |
| १४      | विंशष्टद्रव्यसेवने नियमः |
| २२      | धातुसमताप्राप्तिः        |
| २३      | अन्नसेवनप्रमाणम्         |
| २५      | रूक्षान्नपरिणामः         |
| २५      | अतिरूक्षान्नपरिणामः      |
| २५      | आतेस्निग्धान्नपरिणामः    |
| २६      | अत्युष्णशीतान्नपरिणामः   |
| २७      | अतिस्थिरद्रवान्नपरिणामः  |
| २८      | अतिमधुरलवणाम्लपरिणामः    |

सूत्रे एकादशोऽध्यायः - १०२ ते १०८

|    |                              |
|----|------------------------------|
| १  | मात्राशित्तीयाध्यायप्रतिज्ञा |
| २  | मात्रालक्षणम्                |
| ३  | अग्निब्रलापेक्षिणी मात्रा    |
| ३  | अमात्राशनफलम्                |
| ४  | अलसकः                        |
| ५  | विपृचिका                     |
| ६  | अलसे दोषलक्षणम्              |
| ७  | आमविषम्                      |
| ८  | द्रव्यस्वभावात् आमप्रदूषणम्  |
| ९  | साध्यामचिकित्सा              |
| १६ | विषूच्यलसकोपक्रमः            |

| सूत्रम् | विषयः                             |
|---------|-----------------------------------|
| २३      | आमदोषेषु चिकित्साविशेषः           |
| २४      | आमदोषजे अपतर्पणम्                 |
| २५      | त्रिविधं अपतर्पणम्                |
| २७      | आमदोषे असाध्यलक्षणानि             |
| २८      | विषूचिकाचिकित्सा                  |
| ३०      | अजीर्णं त्रिविधम्                 |
| ३४      | तत्र चिकित्सा                     |
| ३५      | विलम्बिका                         |
| ३६      | रसशेषाजीर्णम्                     |
| ३७      | समाद्यग्निलक्षणम्                 |
| ३८      | दिवारात्रिविशेषात् अजीर्णस्वरूपम् |
| ४५      | जीर्णाहारलक्षणम्                  |
| ४६      | अशनलुब्धता रोगकारणम्              |

सूत्रे द्वादशोऽध्यायः - पृ. १०८ ते ११४

|   |                                    |
|---|------------------------------------|
| १ | द्विविधौषधविज्ञानीयाध्यायप्रतिज्ञा |
| २ | द्विविधं औषधम् तस्य विविधाः भेदाः  |
| ३ | अद्रव्याचिकित्सा                   |
| ३ | त्रिविधं औषधम्                     |
| ३ | दैवव्यपाश्रयम्                     |
| ३ | युक्तिव्यपाश्रयम्                  |
| ३ | सत्त्वावजयरूपम्                    |
| ३ | अपकर्षणम्                          |
| ३ | प्रकृतिविघातः                      |
| ३ | निदानत्यागः                        |
| ४ | बाह्यान्तरभेदेन                    |
| ४ | अपकर्षणादीनां द्वैविध्यं           |
| ४ | शस्त्रादिसाध्यमर्यादा              |
| ५ | हेतुविपरीतमौषधम्                   |
| ५ | व्याधिविपरीतमौषधम्                 |
| ५ | उभयार्थकारि औषधम्                  |
| ५ | मूलोपक्रमौ                         |
| ७ | द्विविधं अनौषधम्                   |

सूत्रम् विषयः

- ८ सुवर्णगुणाः  
 ९ रुप्यम्  
 १० ताम्रम्  
 ११ कांस्यम्  
 १२ पित्तलम्  
 १२ त्रपु  
 १२ सीसम्  
 १३ कृष्णलोहम्  
 १४ तीक्ष्णलोहम्  
 १५ विविधानि रत्नानि  
 १७ काचः  
 १८ समुद्रफेनम्  
 १८ तुत्थकम्  
 १९ गैरिकम्  
 २० मनःशिला  
 २० हरितालम्  
 २१ अञ्जनम्  
 २३ शिलाजतु  
 २५ वंशलोचनम्  
 २६ लवणम्  
 २७ सैन्धवम्  
 २८ सौवर्चलम्  
 २९ बिडलवणम्  
 ३० सामुद्रलवणम्  
 ३० औद्मिदलवणम्  
 ३१ कृष्णलवणम्  
 ३१ रोमकम्  
 ३२ यवक्षारः  
 ३३ स्वर्जिका क्षारः  
 ३४ क्षारः  
 ३५ हरीतकीगुणाः  
 ३९ आमलकी  
 ४१ बिभीतकः

सूत्रम् विषयः

- ४२ त्रिफला  
 ४३ चातुर्जातम्  
 ४४ मरिचम्  
 ४४ पिप्पली  
 ४६ शुण्ठी  
 ४७ त्रिकटु  
 ४८ चविका  
 ४८ पिप्पलीमूलम्  
 ४९ चित्रकः  
 ५० महत्पञ्चमूलम्  
 ५१ लघुपञ्चमूलम्  
 ५२ मध्यमपञ्चमूलम्  
 ५३ जीवगपञ्चमूलम्  
 ५४ तृणपञ्चमूलम्  
 ५४ कडीपञ्चमूलम्  
 ५५ कण्टकपञ्चमूलम्  
 ५६ अन्नफल्चक्रद्वयार्णम्  
 ५८ सर्पपाः  
 ५८ हिङ्गु  
 ६० शताह्वा दयः  
 ६१ एलादयः  
 ६२ सैयकः  
 ६२ गोशुरकः  
 ६३ विपाद्वयम्  
 ६३ मृस्ता  
 ६४ अमृता  
 ६५ भूनिम्बपर्पटी  
 ६५ निम्बः  
 ६६ महानिम्बः  
 ६६ गुग्गुलुः  
 ६९ शङ्खपुष्पी  
 ६९ अगुरु  
 ७० चन्दनम्



सूत्रम् विषयः

- ७१ उश्चरिम्  
 ७२ मधुकम्  
 ७३ हरिद्रा  
 ७४ प्रपौण्डरीकम्  
 ७५ बलात्रयम्  
 ७६ ताम्बूलम्  
 ७७ जातिपत्री  
 ७७ कङ्गोलम्  
 ७७ लवङ्गम्  
 ७८ कर्पूरः  
 ७८ लताकस्तूरिका  
 ७९ पद्मपुष्पम्  
 ७९ वकुलपुष्पम्  
 ७९ पुत्रागपुष्पम्  
 ७९ पाटलपुष्पम्  
 ८० चम्पकपुष्पम्  
 ८० कोरुण्डं किंशुकं च पुष्पम्  
 ८० मालतीपुष्पम्  
 ८० मल्लिकापुष्पम्  
 ८१ सिन्दुवारपुष्पम्  
 ८१ केतकीपुष्पम्  
 ८१ शिरीषपुष्पम्  
 ८२ अगस्त्यपुष्पम्  
 ८३ बन्धूकपुष्पम्  
 ८३ मूथिकापुष्पम्  
 ८३ कुङ्कुमम्  
 ८३ अवलुगुबीजम्  
 ८३ पण्डगजबीजम्  
 ८४ आस्या  
 ८४ चङ्क्रमणम्  
 ८५ पादत्रम्  
 ८६ छत्रम्  
 ८६ प्रवातः

सूत्रम् विषयः

- ८७ अप्रवातः  
 ८७ प्राग्वातः  
 ८८ पश्चिमवातः  
 ८९ दक्षिणवातः  
 ९० उत्तरवातः  
 ९१ आतपः  
 ९१ ज्योत्स्ना  
 ९२ वनस्पतिरूपं वनचरेभ्यः ज्ञातव्यम्

सूत्रे त्रयोदशोऽध्यायः - पृ. ११४ ते ११७

- १ अग्न्यसङ्ग्रहणीयाध्यायप्रतिज्ञा  
 २ आश्वासनवृष्यदुर्विपाकादिकरेषु अग्न्यं निदान-  
 भूतं द्रव्यादिकम्

सूत्रे चतुर्दशोऽध्यायः - पृ. ११७ ते ११९

- १ शोधनादिगणसङ्ग्रहाध्यायप्रतिज्ञा  
 २ वमनोपयोगीनि द्रव्याणि  
 ३ विरेचनोपयोगीनि द्रव्याणि  
 ४ निरुहोपयोगीनि द्रव्याणि  
 ५ शिरोविरेचनोपयोगीनि द्रव्याणि  
 ६ प्रायोगिकधूमोपयोगीनि द्रव्याणि  
 ६ स्नेहिकधूमोपयोगीनि द्रव्याणि  
 ६ तीक्ष्णधूमोपयोगीनि द्रव्याणि  
 ७ वातशमनद्रव्याणि  
 ७ पित्तशमनद्रव्याणि  
 ७ श्लेष्मशमनद्रव्याणि  
 ८ औषधिद्रव्याणि दोषदूष्यादीन् समीक्ष्य  
 उपयोज्यानि

सूत्रे पञ्चदशोऽध्यायः - पृ. ११९ ते १२२

- १ महाकषायसङ्ग्रहाध्यायप्रतिज्ञा  
 २ अनन्ताः कषायाः  
 २ कषायवर्णने प्रयोजनम्  
 ३ जीविनीयः कषायः

सूत्रम् विषयः

- ४ बृंहणीयः  
 ५ लेखनीयः  
 ६ भेदनीयः  
 ७ सन्धानकरः  
 ८ दीपनीयः  
 ९ बल्यः  
 १० वण्यः  
 ११ कण्ठजननः  
 १२ हृद्यः  
 १३ तृप्तिघ्नः  
 १४ अशोष्णः  
 १५ कुष्ठघ्नः  
 १६ कण्डूघ्नः  
 १७ कृमिघ्नः  
 १८ विषघ्नः  
 १९ स्तन्यजननः  
 २० स्तन्यशुद्धिकरः  
 २१ शुक्रजननः  
 २२ शुक्रशोधनः  
 २३ स्नेहोपगः  
 २४ स्वेदोपगः  
 २५ वमिघ्नः  
 २६ तृषाघ्नः  
 २७ हिष्माघ्नः  
 २८ विड्महणः  
 २९ विड्विरजनः  
 ३० मूत्रग्रहणः  
 ३१ मूत्रविरजनः  
 ३२ मूत्रविरेचनीयः  
 ३३ कासघ्नः  
 ३४ श्वासघ्नः  
 ३५ ज्वरघ्नः  
 ३६ श्रमघ्नः

सूत्रम् विषयः

- ३७ दाहघ्नः  
 ३८ शतिघ्नः  
 ३९ उदरघ्नः  
 ४० अङ्गमर्दघ्नः  
 ४१ शूलघ्नः  
 ४२ रुधिरसंस्थापनः  
 ४३ वेदनास्थापनः  
 ४४ संज्ञास्थापनः  
 ४५ गर्भस्थापनः  
 ४६ वयःस्थापनः

सूत्रे षोडशोऽध्यायः - पृ. १२२ ते १२४

- १ विविधद्रव्यरागणसङ्ग्रहाभ्यायप्रतिभा  
 २ विदार्यादिगणः  
 ४ सारिखादिगणः  
 ५ पद्मकादिगणः  
 ६ परुषकादिगणः  
 ६ अञ्जनादिगणः  
 ७ पटोलादिगणः  
 ८ गुड्यादिगणः  
 ९ आरग्वधादिगणः  
 ११ असनादिगणः  
 १३ वरणादिगणः  
 १५ ऊपकादिगणः  
 १६ वीरतरादिगणः  
 १८ लोभ्रादिगणः  
 २० अर्कादिगणः  
 २२ सुरसादिगणः  
 २४ मुष्कादिगणः  
 २५ वत्सकादिगणः  
 २७ वचादिगणः  
 २९ प्रियङ्गवादिगणः  
 ३० अम्बुषादिगणः

| सूत्रम् | विषयः   |
|---------|---|
| ३२      | मुस्तादिगणः   |
| ३३      | न्यग्रोधादिगणः  |
| ३५      | एलादिगणः  |
| ३७      | व्यामादिगणः   |
| ३८      | पिप्पल्यादिगणः  |
| ४०      | एते वर्गाः दोषादीन् अपेक्ष्य विविधप्रकारैः<br>उपयोज्याः |

सूत्रे सप्तदशोऽध्यायः - पृ. १२५ ते १३३

|    |   |
|----|---|
| १  | द्रव्यादिविज्ञानीयाध्यायप्रतिज्ञा           |
| २  | द्रव्यं पञ्चभूतात्मकम्                      |
| २  | रोगाः नैकदोषाः                              |
| ३  | रसस्वरूपम्                                  |
| ४  | पार्थिवं द्रव्यम्                           |
| ५  | औदकं द्रव्यम्                               |
| ६  | आग्नेयं द्रव्यम्                            |
| ७  | वायव्यम्                                    |
| ८  | आकाशात्मकम्                                 |
| ९  | अनौपधभूतं द्रव्यं नास्ति                    |
| १० | ऊर्ध्वभागिकं द्रव्यम्                       |
| ११ | अधोभागिकं द्रव्यम्                          |
| १३ | शमनम्                                       |
| १३ | सङ्करे बाहुल्येन व्यपदेशः                   |
| १३ | ग्राहि                                      |
| १३ | दीपनपाचनम्                                  |
| १३ | लेखनम्                                      |
| १३ | बृंहणम्                                     |
| १४ | षड्रसाणां वीर्यगुणादिना वर्गीकरणम्          |
| १७ | वीर्यम्                                     |
| १९ | गुर्वादीनां वीर्यसंज्ञा                     |
| २० | द्विविधं वीर्यम्                            |
| २४ | विपाकः                                      |
| २९ | रसादिसङ्क्षेपेण द्रव्यपरिणामेषु अन्यथात्वम् |
| ३० | द्रव्यस्वभावः                               |

| सूत्रम् | विषयः  |
|---------|--|
| ३१      | रसादीनां बलत्वानुरूपं द्रव्यकार्यम्              |
| ३३      | रसादीनां नैसर्गिकं बलम्                          |
| ३७      | द्रव्यदेहयोः गुणसाधारण्यात् चिकित्सोपयोगित्वम्   |
| ३८      | रसादीनां परीक्षा                                 |
| ३९      | औषधिद्रव्याणां असङ्ख्येयत्वेऽपि रसानां षट्त्वमेव |
| ४५      | विपाकानां षट्त्वं असाम्प्रतम्                    |
| ४७      | रसादिषु द्रव्यस्य श्रेष्ठत्वं प्रभावात्          |
| ५३      | प्रभावजस्य कर्मणः उदाहरणम्                       |
| ६०      | प्रभावः अचिन्त्यः                                |

सूत्रे अष्टादशोऽध्यायः - पृ. १३३ ते १३८

|    |                                      |
|----|--------------------------------------|
| १  | रसभेदीयाध्यायप्रतिज्ञा               |
| २  | रसस्वरूपम्                           |
| ३  | मधुरादि रसेषु भूतानां बाहुल्यम्      |
| ४  | मधुरादिरसाः कथं विज्ञेयाः            |
| ५  | मधुररसकर्म                           |
| ८  | अम्लरसकर्म                           |
| १० | लवणरसकर्म                            |
| १२ | तिक्ततरसकर्म                         |
| १४ | कटुरसकर्म                            |
| १७ | कषायरसकर्म                           |
| १९ | मधुरद्रव्याणि                        |
| २० | अम्लद्रव्याणि                        |
| २१ | लवणद्रव्याणि                         |
| २१ | तिक्तद्रव्याणि                       |
| २३ | कटुद्रव्याणि                         |
| २४ | कषायद्रव्याणि                        |
| २५ | रसकर्मणि अपवादाभूतानि द्रव्याणि      |
| २७ | स्वस्वरसवर्गेषु श्रेष्ठानि द्रव्याणि |
| २८ | आनूपदेशलक्षणम्                       |
| २९ | जाङ्गलदेशलक्षणम्                     |
| ३० | रसानां संयोगभेदात् त्रिषष्टिधा भेदः  |
| ३५ | दोषभेषजवशात् गणना अशक्या भवति        |

सूत्रम् विषयः  
सूत्रे एकोनविंशोऽध्यायः पृ. १३८ ते १४५

- १ दोषादिविज्ञानीयाध्यायप्रतिज्ञा
- १ दोषधातुमलमूलो हि देहः
- १ वातकार्यम्
- १ पित्तकार्यम्
- १ कफकार्यम्
- २ रसादिधातुकार्यम्
- २ शक्नुदादिमलकार्यम्
- ३ वायुविकृतिः
- ३ पित्तविकृतिः
- ३ कफविकृतिः
- ४ रसादिधातुविकृतिलक्षणानि
- ४ शक्नुदादिमलविकृतिलक्षणानि
- ५ वातक्षयलक्षणानि
- ५ पित्तक्षयलक्षणानि
- ५ कफक्षयलक्षणानि
- ६ रसादिधातुक्षयलक्षणानि
- ६ शक्नुदादिमलक्षयलक्षणानि
- ७ विपरीतगुणक्षयवृद्धिभ्यां वृद्धिक्षयांबुपलक्षयेत्
- ७ वृद्धेः मलक्षयः पांडाकरतरः
- ८ दोषाणां धातुगतता
- ८ दोषचिकित्सासूत्रम्
- ९ दोषादीनां समानगुणेन वृद्धिः विपरीतेन क्षयः
- १० धातुवृद्धिक्षयाचिकित्सा
- ११ अग्निधातुसम्बन्धः ।
- १४ दोषधातुदुष्टिः
- १६ धातुस्थपित्तलक्षणानि
- २० धातुस्थानगतकफलक्षणानि
- २५ दोषाणां कोष्ठात् शाखादिगमनम्
- २६ दोषाणां कोष्ठगमनम्
- २७ दोषाणां हेतुप्रतीक्षणम्
- २८ आगन्तुदोषचिकित्सा

सूत्रम् विषयः  
२९ ओजोवर्णनम्  
३५ दोषाः क्षयाद्विवृद्धेरेव रक्षणीयाः

सूत्रे विंशोऽध्यायः - पृ. १४६ ते १५३

- १ दोषभेदीयाध्यायप्रतिज्ञा
- १ दोषाणां भौतिकत्वम्
- १ दोषाणां स्थानानि
- १ दोषाणां संज्ञा निर्णयश्च
- २ वातस्य प्राणादिपञ्चभा भेदाः स्थानं कर्म च
- ३ पाचकादिपित्तभेदाः स्थानं कर्म च
- ४ अवलम्बकादिकफभेदाः स्थानं कर्म च
- ५ दोषाणां वृद्धेः अवस्थाविशेषेण कारणम्
- ६ दोषचयादीनां लक्षणम्
- ९ अशीतिर्वीतविकाराः
- १० चत्वारिंशत् पित्तविकाराः
- ११ विंशतिः कफविकाराः
- १२ दाहलक्षणम्
- १२ ओषलक्षणम्
- १२ प्लोषलक्षणम्
- १२ दवलक्षणम्
- १२ दवथुलक्षणम्
- १२ विदाहलक्षणम्
- १२ अन्तर्दाहलक्षणम्
- १२ भूमकलक्षणम्
- १२ आम्लकलक्षणम्
- १२ क्लेदलक्षणम्
- १२ चर्मकोथलक्षणम्
- १२ तृप्तिलक्षणम्
- १२ अरोचकलक्षणम्
- १२ तन्द्रालक्षणम्
- १२ स्तैमित्यलक्षणम्
- १२ उपलेपलक्षणम्
- १२ प्रतिचयलक्षणम्

सूत्रम् विषयः

- १२ शैत्यलक्षणम्  
 १२ उदरदलक्षणम्  
 १४ क्षुद्रविकाराः अङ्गानुरूपं नाम लभन्ते  
 १५ दोषाणां अव्याभन्तारिलक्षणानि  
 १६ वायोः कर्माणि  
 १६ पित्तस्य कर्माणि  
 १६ कफस्य कर्माणि  
 १७ दोषरससम्बन्धः  
 १८ दोषान् देशकालमात्रादीन् प्रमाणिकृत्य उपक्रमेत्  
 १९ दोषाणां तृद्विस्थानश्रयविभेदतः संसर्गादिभेदाः

सूत्रे एकविंशोऽध्यायः - पृ. १४६ ते १६०

- १ दोषोपक्रमणीयाध्यायप्रतिज्ञा  
 १ वातस्योपक्रमः  
 २ पित्तस्योपक्रमः  
 ३ कफस्योपक्रमः  
 ४ दोषसंसर्गसन्निपातोपक्रमः  
 ५ ऋतुदोषसम्बन्धः  
 १२ आहारदोषसम्बन्धः  
 १४ दोषोपक्रमयुक्तिः  
 १८ दोषाचिकित्साक्रमे मतान्तरम्  
 २२ रोगानुसारेण दोषचिकित्साक्रमः  
 २६ यथाबलं दोषचिकित्साक्रमः  
 २९ उत्तमा चिकित्सा  
 ३० दोषाणां सन्निपाते युक्तिः  
 ३३ दोषाणां आमपक्वलक्षणानि  
 ३६ आमलक्षणम्  
 ३७ आमलक्षणे मतान्तरम्  
 ३८ सामतानिरूपणम्  
 ३९ सामान् दोषान् न निर्हरेत्  
 ४१ दोषाणां यथास्थानं शोधनमार्गः  
 ४३ प्रवृत्तान् दोषान् उपेक्षेत्  
 ४४ दोषपाचनम्

सूत्रम् विषयः

सूत्रे द्वाविंशोऽध्यायः - पृ. १६० ते १६६

- १ रोगभेदीयाध्यायप्रतिज्ञा  
 १ रोगाणां विविधं वर्गीकरणम्  
 २ पराभिसंस्कारात् रोगोत्पत्तिः  
 ३ रोगसमूहः आयुर्वेदविहितमुपदेशं अपेक्षते  
 ४ रोगाणां एकत्वं अनेकत्वं च  
 ५ दोषाः एव हि सर्वरोगमूलम्  
 ६ रोगाणां त्रिविधं निमित्तम्  
 ६ अतियोगायोगमिथ्यायोगाः  
 ६ असात्म्येन्द्रियार्थसंयोगः  
 ७ प्रज्ञापराधः  
 ७ परिणामः  
 ८ रोगाणां भावाभावविशेषः निदानादिविशेषात्  
 ९ त्रयो रोगमार्गाः  
 ९ बाह्यः  
 ९ मध्यः  
 ९ आभ्यन्तररोगमार्गः  
 १० स्वतंत्रः परतंत्रः रोगः  
 १० उपद्रवः  
 १० रोगः रोगस्य कारणम्  
 ११ रोगपरीक्षणपद्धतिः  
 १२ रोगपरीक्षणे दक्षता  
 १८ निजागन्तुविपर्ययः

सूत्रे त्रयोविंशोऽध्यायः - पृ. १६७ ते १७४

- १ भेषजावचाराणीयाध्यायप्रतिज्ञा  
 २ आतुरपरीक्षा  
 २ दोषपरीक्षा  
 २ दोषप्रतिपक्षमौषधम्  
 २ दोषबलविकल्पात् व्याधेर्बलाबलम्  
 २ व्याधिभेषजप्रभावतत्त्वम्  
 ३ स्थानविशेषेण भेषजविशेषः  
 ४ भैषज्यवीर्यप्रमाणविकल्पः

| सूत्रम् | विषयः                                 |
|---------|---------------------------------------|
| ५       | सौम्यासौम्यभेषजम्                     |
| ६       | बलाबलं परीक्ष्य उपचरेत्               |
| ७       | औषधपरीक्षा                            |
| ७       | दोषौषधादीनां अवस्थान्तराणि सूक्ष्माणि |
| ७       | दोषादिगुरुलाघवम् सम्यक् अध्यवस्येत्   |
| ८       | कालश्च भेषजस्य योग्यतां आदधाति        |
| ९       | शीतोष्णादिकालपरिणामः                  |
| ९       | शीतकालपरिणामः                         |
| ९       | वर्षाकालपरिणामः                       |
| ११      | ऊष्णकालपरिणामः                        |
| १२      | अवस्थासम्बन्धः औषधकालः                |
| १२      | आहारसम्बन्धः औषधकालः                  |
| १३      | अभक्तं औषधम् औषधकालः                  |
| १४      | प्राग्भक्तम् औषधकालः                  |
| १५      | मध्येभक्तम् औषधकालः                   |
| १६      | अधोभक्तम् औषधकालः                     |
| १७      | सभक्तम्                               |
| १८      | अन्तराभक्तम्                          |
| १९      | सामुद्रगम्                            |
| २०      | युहुर्मुहुः                           |
| २१      | सग्रासम्                              |
| २२      | अभक्तौषधकाले वर्ज्यावर्ज्यम्          |
| २३      | चिकित्सावस्थाक्रमः                    |
| २६      | पथ्यप्रयोगे कल्पनाविधिः               |
| २९      | दोषशोधनकालः                           |
| ३१      | क्रियाकालं न हापयेत्                  |
| ३२      | उपचारान्तरप्रयोगः                     |
| ३३      | नृपतिविषये चिकित्सानियमः              |
| ३५      | भैषज्यं अमृतायते                      |

सूत्रे चतुर्विंशोऽध्यायः - पृ. १७४ ते १८०

- १ द्विविधोपक्रमणीयाध्यायप्रतिज्ञा
- २ उपक्रम्यस्य द्वित्वम्
- २ सन्तर्पणं बृंहणम्

| सूत्रम् | विषयः  |
|---------|--|
| २       | अपतर्पणं लङ्घनम्                             |
| ३       | लङ्घनबृंहणव्याख्या                           |
| ३       | लङ्घनबृंहणयोर्भूताधिक्यम्                    |
| ४       | स्नेहनादिकर्मणां द्विविधोपक्रमे अन्तर्भावः   |
| ५       | शोधनशमनभेदात् लङ्घनं द्विविधम्               |
| ५       | शोधनव्याख्या भेदाश्च                         |
| ७       | शमनव्याख्या भेदाश्च                          |
| ८       | बृंहणविषयाः                                  |
| १०      | लङ्घनाविषयाः                                 |
| ११      | दापनपाचनविषयाः                               |
| १४      | लङ्घने बृंहणे युक्तिः                        |
| १५      | बृंहणफलम्                                    |
| १६      | लङ्घनफलम्                                    |
| १८      | स्थौल्यवर्णनम्                               |
| २९      | स्थौल्याच्चिकित्सा                           |
| ४१      | अतिकाश्यवर्णनम्                              |
| ४५      | काश्यमेव वरं स्थौल्यात्                      |
| ४८      | काश्याच्चिकित्सा                             |
| ५८      | स्थूलादौ आहारविशेषः                          |
| ५९      | प्रकृत्या स्थौल्यकाश्यं                      |
| ६०      | लङ्घनबृंहणे मात्रादियुक्ते भेदेन             |
| ६१      | लङ्घनबृंहणयोः ग्राह्यादि उपक्रमागामान्तरभावः |

सूत्रे पञ्चविंशोऽध्यायः - पृ. १८१ ते १८८

- १ स्नेहविध्यध्याय प्रतिज्ञा
- २ द्रव्यसम्भारसङ्ग्रहः
- ३ स्नेहलक्षणम्
- ४ स्नेहभेदः
- ४ धृतस्य उत्तमत्वम्
- ५ स्नेहस्य दोषशमनत्वं गुणत्वं च
- ६ स्नेहसंयोगभेदाः
- ७ स्नेहविषयाः
- ८ स्नेहवर्ज्याः

| सूत्रम् | विषयः                              |
|---------|------------------------------------|
| १०      | घृतविषयः                           |
| ११      | तैलविषयः                           |
| १२      | वसामज्जविषयः                       |
| १२      | वसाविषयः                           |
| १३      | कालानुरूपः स्नेहप्रयोगः            |
| १६      | स्नेहविचारणा                       |
| १९      | स्नेहमात्रा                        |
| २१      | ऋस्वमात्राविषयः                    |
| २३      | मध्यममात्राविषयः                   |
| २४      | उत्तममात्राविषयः                   |
| २७      | बृंहणस्नेहः                        |
| ३१      | घृतस्य दोषघ्नत्वम् संयोगभेदेन      |
| ३२      | स्नेहानुपानम्                      |
| ३३      | स्नेहप्रयोगे विहारादि              |
| ४१      | स्नेहकालप्रमाणादि                  |
| ४४      | सम्यक्स्निग्धलक्षणम्               |
| ४४      | स्नेहायोगलक्षणम्                   |
| ४५      | अतिस्निग्धलक्षणम्                  |
| ४६      | मिथ्याप्रयुक्ते स्नेहे दोषाः       |
| ४८      | तत्र चिकित्सा                      |
| ५०      | स्नेहवर्धिताग्निचिकित्सा           |
| ५३      | स्नेहप्रयोगे तृट्चिकित्सा          |
| ५५      | घृतप्रयोगः                         |
| ५६      | स्नेहने पश्चात् कर्म               |
| ५८      | स्नेहपूर्वकर्म                     |
| ६०      | सद्यःस्नेहयोगाः                    |
| ७०      | कुष्ठादिषु स्नेहने वर्ज्यावर्ज्यम् |
| ७२      | स्नेहाभ्यासफलम्                    |

सूत्रे षड्विंशोऽध्यायः - पृ. १८८ ते १९५

|   |                          |
|---|--------------------------|
| १ | स्वेदविध्यव्यायप्रतिज्ञा |
| २ | चतुर्विधः स्वेदः         |
| २ | तापस्वेदः                |

| सूत्रम् | विषयः                    |
|---------|--------------------------|
| ३       | उपनाहस्वेदः              |
| ४       | द्रवस्वेदः               |
| ५       | ऊष्मस्वेदभेदः            |
| ५       | पिण्डस्वेदः              |
| ५       | स एव सङ्कराख्यः          |
| ६       | संस्तरस्वेदः             |
| ७       | नाडीस्वेदः               |
| ८       | घनाश्मस्वेदः             |
| ९       | कुम्भीस्वेदः             |
| १०      | कूपस्वेदः                |
| ११      | कुटीस्वेदः               |
| १२      | जेन्ताकस्वेदः            |
| १३      | दोषविशेषे स्वेदप्रकारः   |
| १४      | अग्निस्वेदः              |
| १५      | स्वेदने नियमः            |
| १९      | सम्यक्स्विन्नलक्षणम्     |
| २०      | अतिस्विन्नलक्षणम्        |
| २२      | स्वेदनस्तम्भनद्रव्यगुणाः |
| २४      | स्तम्भनलक्षणम्           |
| २५      | स्तम्भनातिप्रयोगः        |
| २५      | स्वेदने वर्ज्याः         |
| २८      | स्वेदनसाध्यरोगाः         |
| ३३      | स्वेदनफलम्               |

सूत्रे सप्तविंशोऽध्यायः - पृ. १९५ ते २०५

|   |                                       |
|---|---------------------------------------|
| १ | वमनविरेचनविध्यव्यायप्रतिज्ञा          |
| २ | वमनविरेचनशब्दनिश्चितः                 |
| ३ | वमनविरेचनद्रव्याणि कथं कर्म कुर्वन्ति |
| ४ | वमनविरेचनविषयः                        |
| ५ | वमनसाध्या रोगाः                       |
| ६ | वमनवर्ज्याः                           |
| ८ | विरेचनसाध्या रोगाः                    |
| ९ | विरेचनवर्ज्याः                        |

| सूत्रम् | विषयः                            |
|---------|----------------------------------|
| १०      | वमनविधिः                         |
| १५      | दोषानुरूपं वमनद्रव्यम्           |
| १६      | हीनवेगे वमने करणीयम्             |
| १८      | वमने सम्यक् योगलक्षणम्           |
| १९      | वमने अतियोगः                     |
| २०      | वमने पश्चात्कर्म                 |
| २२      | पेयादिक्रमः                      |
| २३      | क्रमेण अग्निसन्धुक्षणम्          |
| २४      | वमनविरेचनयोः वेगप्रमाणम्         |
| २५      | वमनविरेकमर्यादा                  |
| २६      | विरेचनाविधिः                     |
| २७      | अकृतवमनस्य विरेचने दोषाः         |
| २८      | विरेचनकालः                       |
| २९      | त्रिविधः कोष्ठः                  |
| ३०      | विरेचने पश्चात्कर्म              |
| ३१      | अप्रवृत्तविरेचने करणीयम्         |
| ३३      | सदा रोगिणः                       |
| ३५      | असम्यक् विरेकलक्षणम्             |
| ३५      | सम्यक् विरेकलक्षणम्              |
| ३५      | अतिविरेकलक्षणम्                  |
| ३७      | वमनविरेककालः                     |
| ३९      | विरेकानन्तरं तर्पणादिक्रमः       |
| ४१      | वमने विरेचने प्रतीक्षानियमः      |
| ४२      | वमनविरेचने विपर्यये करणीयम्      |
| ४३      | स्वयंप्रवृत्ते विरेचने करणीयम्   |
| ४४      | विरेक मृद्वल्पावधम्              |
| ४७      | विरेकात् पूर्वं वस्तिप्रयोगः     |
| ४८      | स्निग्धरूक्षविरेचननियमः          |
| ५१      | स्नेहस्वेदपूर्वं विरेचनम्        |
| ५४      | सुखविरेचनम्                      |
| ५५      | तीक्ष्णविरेचनम्                  |
| ५९      | सात्त्विकस्य वमनविरेचनस्य निषेधः |
| ६०      | असम्यक्योगो विषसमानः             |

| सूत्रम्                                    | विषयः                                 |
|--|---------------------------------------|
| ६०   | सम्यक्योगो अमृतोपमः                   |
| ६१   | सम्यक्शोधनफलम्                        |
| सूत्रे अष्टाविंशोऽध्यायः - प्र. २०६ ते २१६ |                                       |
| १  | वस्तिविषयः                            |
| २  | वस्तिविषयः                            |
| ६  | त्रिविधः वस्तिः                       |
| ६  | आस्थापनवस्तिः                         |
| ७  | स एव निरुहः                           |
| ८  | अनुवासनवस्तिः                         |
| १०   | उत्तरवस्तिः                           |
| ११   | आस्थापनवस्तियोग्याः                   |
| १२   | आस्थापनवस्तिवर्त्याः                  |
| १४   | अनुवासनवस्तियोग्याः                   |
| १५   | विनाभोजनं अनुवासनं न गेयम्            |
| १८   | अनिश्चयस्तु भुक्तवान्                 |
| २१   | वस्तिनेत्रम्                          |
| २२   | वस्तिः                                |
| २४   | आस्थापनोपधमात्रा                      |
| २५   | अनुवासनोपधमात्रा                      |
| २६   | वस्तिकालः                             |
| २९   | वस्तिप्रयोगविधिः                      |
| ३१   | पीडनकालः                              |
| ३२   | भोजननियमः                             |
| ३५   | औपधमात्रा                             |
| ३६   | वस्तिविधिः                            |
| ४६   | हीनादिधर्मलक्षणम्                     |
| ४७   | वातादिषु तैलवर्त्मनः                  |
| ४८   | सम्यगनुवास्ते करणीयम्                 |
| ४९   | दोषानुमारेण क्रमः विप्रकारको वर्त्मनः |
| ५७   | कर्मवस्तिः                            |
| ५८   | कालवस्तिः                             |
| ५९   | योगवस्तिः                             |



सूत्रम् विषयः

- ६० वस्तिक्रमः  
६४ उत्तरवास्तिः  
६८ उत्तरवास्तिविधिः  
७३ स्त्रीषु उत्तरवास्तिः  
७९ वमनादिकर्मणि कालमर्यादा

सूत्रे एकोनत्रिंशोऽध्यायः - पृ. २१६ ते २२१

- १ नस्यविध्यध्यायप्रतिज्ञा  
२ नस्यव्याख्या कार्यं च  
३ त्रिविधं नस्यम्  
३ विरेचनं नस्यम्  
५ बृंहणं नस्यम्  
६ शमनं नस्यम्  
७ मर्शः  
७ प्रतिमर्शः  
७ प्रथमननस्यम्  
७ अवपीडकनस्यं शिरोविरेचनम्  
८ अणुतैलविधानम् प्रथमं  
९ अणुतैलविधानम् द्वितीयम्  
१० अनस्यार्हाः  
१० तत्र हेतुः  
११ नस्यरोगाणां यथास्वं उपचारः  
१२ मर्शप्रमाणम्  
१३ नस्यविधिः  
१४ नस्यकालः  
१६ नस्यविधानम्  
१६ नस्ये पश्चात् कर्म  
१७ नस्यस्य सम्यक् योगादिलक्षणानि  
१८ प्रतिमर्शनस्यम्  
१९ प्रतिमर्शप्रमाणम्  
२२ प्रतिमर्शमहती  
२४ मर्शप्रतिमर्शभेदः

सूत्रम् विषयः

सूत्रे त्रिंशोऽध्यायः - पृ. २२१ ते २२४

- १ धूमपानविध्यध्यायप्रतिज्ञा  
२ धूमविषयाः  
३ धूमप्रकाराः  
४ धूमवर्ज्याः  
५ धूमविकृतिप्रतिकारः  
७ धूमकालः  
८ धूमनेत्रम्  
९ धूमनाडी  
१० धूमवर्तिः  
११ धूमपानविधिः  
१५ कासघ्नधूमः  
१६ वामकधूमः  
१७ धूमायोगातियोगलक्षणम्  
१८ सम्यक्धूमयोगलक्षणम्

सूत्रे एकत्रिंशोऽध्यायः - पृ. २२४ ते २२६

- १ गण्डूषादिविध्यध्यायप्रतिज्ञा  
२ चतुर्विधो गण्डूषः  
३ स्नेहिकः  
३ शमनः  
३ शोधनः  
३ रोपणः  
४ गण्डूषोपयोगः  
९ गण्डूषविधिः  
१० कवलगण्डूषभेदः  
११ गण्डूषविधानम्  
१२ प्रतिसारणम्  
१३ मुखलेपः  
१४ मुखलेपे वर्ज्याः  
१४ सम्यक्प्रयुक्तमुखलेपलक्षणम्  
१५ मूर्धतैलम्  
१५ अभ्यङ्गः

सूत्रम् विषयः

- १५ परिषेकः  
 १५ पिचुः  
 १६ शिरोब्रस्तिविधिः  
 १७ अभ्यङ्गविषयाः  
 १७ परिषेकविषयाः  
 १८ पिचुविषयाः  
 १८ शिरोब्रस्तिविषयाः  
 १९ मूर्धतैलफलम्  
 २० कर्णपूरणम्  
 २१ मात्राप्रमाणम्

सूत्रे द्वात्रिंशोऽध्यायः - पृ. २२६ ते २२९

- १ आश्रूच्योतनाञ्जनविध्यध्यायप्रतिज्ञा  
 २ आश्रूच्योतनम्  
 २ बिडालकसंज्ञम्  
 ३ आश्रूच्योतनविधिः  
 ५ अञ्जनविधिः  
 ६ अञ्जनं चतुर्विधम्  
 ६ लेखनम्  
 ७ रोपणम्  
 ८ स्नेहनम्  
 ९ प्रसादनम्  
 १० प्रत्यञ्जनम्  
 ११ अञ्जनकल्पना  
 १२ अञ्जनपात्रम्  
 १२ अञ्जनवर्तिघर्षणशिला  
 १३ अञ्जनशलाका  
 १४ अञ्जनकालः  
 १५ अञ्जनविधिः  
 १६ अञ्जने वर्ज्याः  
 १७ अञ्जनविधानम्  
 १८ अञ्जने पश्चात्कर्म  
 २१ अञ्जनान्ते धूमपानम्

सूत्रम् विषयः

सूत्रे त्रयस्त्रिंशोऽध्यायः - पृ. २२९ ते २३१

- १ तर्पणपुटपाकविध्यध्यायप्रतिज्ञा  
 २ तर्पणविषयः  
 ३ तर्पणविधिः  
 ६ पुटपाकान्निविधिः  
 ६ स्नेहनः लेखनः प्रसादनः  
 ७ स्नेहनपुटपाकः  
 ८ लेखनपुटपाकः  
 ९ प्रसादनपुटपाकः  
 १० पुटपाकविधिः

सूत्रे चतुस्त्रिंशोऽध्यायः - पृ. २३१ ते २३६

- १ यन्त्रशस्त्रविध्यध्यायप्रतिज्ञा  
 २ यन्त्रशस्त्रप्रयोजनम्  
 ३ यन्त्रसङ्ख्या प्रकाराश्च  
 ४ स्वस्तिकयन्त्राणि  
 ५ मन्दंशयन्त्राणि  
 ६ मुचुटी  
 ७ तालयन्त्रम्  
 ८ नाडीयन्त्रम्  
 १० अशोयन्त्रम्  
 ११ अङ्गुलित्राणकम्  
 १२ योनिघ्नणदर्शनयन्त्रम्  
 १३ शृङ्गम्  
 १३ अलावुः  
 १३ घटी  
 १४ शलाकायन्त्राणि  
 १७ अनुयन्त्राणि  
 १९ यन्त्रकर्माण  
 २० यन्त्रेषु कङ्कभृग्वं प्रधानम्  
 २१ शस्त्राणि, नामविभागाः, महर्था च  
 २२ शस्त्राणां कार्यम्  
 २४ वृद्धिपत्रम्  
 २५ अङ्गुलीशस्त्रकम्

सूत्रम् विषयः

- २६ कर्तरी  
 २७ कुटारिका  
 २७ ब्रीहिमुन्वशस्त्रम्  
 २८ आरा  
 २९ सूच्यः  
 ३० कर्चः  
 ३० खजः  
 ३० एप्पणी  
 ३१ अनुशस्त्राणि  
 ३२ यन्त्रशस्त्रदोषाः  
 ३३ यन्त्रतैक्ष्ण्यम्  
 ३४ यन्त्रधारा  
 ३५ कर्मकाले शस्त्रग्रहणम्  
 ३६ निशातनी  
 ३७ योग्या  
 ३८ शस्त्रकर्मप्राप्त्याक्षिकम्  
 ४० शस्त्रकोशः

सूत्रे पञ्चत्रिंशोऽध्यायः - पृ. २३७-३८

- १ जलौकोविध्यध्यायप्रतिज्ञा  
 २ जलौकसां उपयोगः  
 ३ जलौकसां प्रकारः  
 ४ जलौको रक्षणविधिः  
 ५ जलौकसां शोधनम्  
 ५ जलौकःकृतव्रणकर्म  
 ६ अलाबुघटीशृङ्गविषयाः  
 ७ प्रच्छानकर्म  
 ११ वायुप्रकोपे उष्णं घृतसेचनम्

सूत्रे षट्त्रिंशोऽध्यायः - पृ. २३८ ते २४३

- १ सिराव्यधिविध्यध्यायप्रतिज्ञा  
 २ सिराव्यधमहत्वम्  
 ५ रक्तस्वरूपम्  
 ६ दूषितरक्तकर्म

सूत्रम् विषयः

- ७ सिराव्यधे वर्ज्याः  
 ८ रोगानुसारतः सिराव्यधः  
 ९ सिराव्यधसाधनानि  
 १० सिराव्यधविधिः  
 ११ स्थानानुसारेण सिराव्यधः  
 १२ सिराव्यधप्रमाणम्  
 १३ सभ्यग्व्यधादेः लक्षणानि  
 १५ रक्तावहनकारणम् तत्र चिकित्सा  
 १७ सिराव्यधे मूर्च्छाचिकित्सा  
 १८ यथादोषं रक्तस्वावस्वरूपम्  
 २० रक्तस्तम्भनोपायः  
 २० क्षीणे रक्ते वातप्रकोपः  
 २१ अशुद्धरक्तस्वावणम्  
 २२ सिराव्यधे आहारादि  
 २४ विशुद्धरक्तलक्षणम्

सूत्रे सप्तत्रिंशोऽध्यायः - पृ. २४३ ते २४७

- १ शल्याहरणविध्यध्यायप्रतिज्ञा  
 २ शल्यगतिस्त्रिविधा  
 २ सशल्यव्रणलक्षणम्  
 ४ त्वग्गतशल्यम्  
 ४ मांसगतशल्यम्  
 ५ पेशीगतशल्यम्  
 ५ स्नायुगतशल्यम्  
 ६ स्त्रोतोगतशल्यम्  
 ६ धमनीगतशल्यम्  
 ६ अस्थिगतशल्यम्  
 ७ सन्धिगतशल्यम्  
 ८ कोष्ठगतशल्यम्  
 ८ मर्मगतशल्यम्  
 ९ यथायथं परिस्त्रावैः त्वगादिगतं शल्यमुपलक्ष्ये  
 १० शल्याबाधकारणम्  
 ११ प्रनष्टशल्यज्ञानम्

| सूत्रम् | विषयः                       |
|---------|-----------------------------|
| १७      | शल्यं चतुर्विधम्            |
| १८      | शल्यहरणोपायः                |
| १९      | प्रतिलोमानुलोमाहरणम्        |
| २१      | शल्यं नाहरेत्               |
| २२      | शल्यहरणरीतिः                |
| २७      | स्थानभेदेन शल्याहरणम्       |
| ३१      | जलनिमग्नरक्षणोपायः          |
| ३२      | नेत्रगतशल्यम्               |
| ३३      | कर्णप्रविष्टकीटे उपचारक्रमः |
| ३४      | शीर्यमाणमशीर्यमाणं शल्यम्   |
| ३७      | पाचयित्वा हरेत् शल्यम्      |
| ४०      | निःशल्यो व्रणः              |
| ४१      | काय एव परं शल्यम्           |

सूत्रे अष्टत्रिंशोऽध्यायः - पृ. २४७ ते २५३

|    |                             |
|----|-----------------------------|
| १  | शल्यकर्मविध्यध्यायप्रतिज्ञा |
| २  | शल्यकर्मविषयः               |
| ३  | शोफचिकित्सा                 |
| ५  | आमशोफलक्षणम्                |
| ६  | पच्यमानशोफलक्षणम्           |
| ७  | पक्वशोफलक्षणम्              |
| ८  | दोषाणां विशेषलक्षणम्        |
| ८  | पाकः त्रिदोषजः              |
| ९  | अतिपक्वलक्षणम्              |
| १० | रक्तपाकः                    |
| ११ | तत्र चिकित्सा               |
| १२ | आमपाटने दोषाः               |
| १३ | पक्वोपेक्षणे दोषाः          |
| १४ | अनिश्चितकारिनिन्दा          |
| १५ | शल्यकर्मपूर्वं भोजनम्       |
| १५ | शल्यकर्मपूर्वं मद्यपानम्    |
| १६ | शल्यकर्मविधिः               |
| १७ | पाकेषु शल्यपदप्रमाणम्       |

| सूत्रम् | विषयः                      |
|---------|----------------------------|
| १९      | शल्यकर्मणि वैद्यगुणाः      |
| २०      | स्थानानुरूपं लेदस्वरूपम्   |
| २१      | शल्यवधारणे पश्चात्कर्मा    |
| २६      | शल्यकर्मणि अपथ्यम्         |
| २८      | शल्यकर्मणि पथ्याहारः       |
| २८      | अजीर्णे दोषाः              |
| २९      | अपथ्याहारः                 |
| ३१      | व्रणकर्म                   |
| ३७      | व्रणसंवननम्                |
| ३८      | संवननविकल्पाः              |
| ३९      | असीद्व्या व्रणाः           |
| ४०      | सीद्व्या व्रणाः            |
| ४१      | बन्धावशेषाः                |
| ४२      | स्थानानुसारेण बन्धप्रकाराः |
| ४३      | बन्धाविषयाः                |
| ४५      | बन्धस्वरूपम्               |
| ४७      | बन्धनफलम्                  |
| ४९      | पत्रप्रच्छादनं यथादेशम्    |
| ५१      | अबन्धनीयाः व्रणाः          |
| ५३      | व्रणरक्षणम्                |
| ५४      | दुष्टव्रणश्वाने योगः       |
| ५७      | अशुद्धं व्रणं न रोपयेत्    |
| ५८      | व्रणे पथ्याहारावधारः       |

सूत्रे एकान्तत्वारिंशोऽध्यायः - पृ. २५३ ते २५६

|   |                             |
|---|-----------------------------|
| १ | क्षारपाकविध्यध्यायप्रतिज्ञा |
| २ | क्षारगुणाः                  |
| २ | क्षारप्रकाराः               |
| ३ | क्षारविषयाः                 |
| ४ | क्षारे वृत्त्याः            |
| ५ | क्षारपाकाविधिः              |
| ९ | मृदुक्षारः                  |
| ९ | तीक्ष्णक्षारः               |

सूत्रम् विषयः

- १ क्षारगुणाः  
 ९ क्षारदोषाः  
 १० क्षारकर्मविधिः  
 ११ सम्यक्योगादेः लक्षणानि  
 १२ क्षारातिथोगे उपचारः

सूत्रे चत्वारिंशोऽध्यायः - पृ. २५६ ते २५८

- १ अग्निर्कर्मविध्यः प्रायश्चित्तप्रतिज्ञा  
 २ अग्निः क्षारात् श्रेष्ठः

सूत्रम् विषयः

- २ अग्निर्कर्मविषयः  
 ३ अग्निर्कर्मणि अयोग्याः  
 ४ अग्निर्कर्मविधिः  
 ५ सम्यक्दग्धलक्षणानि  
 ६ प्रमाददग्धलक्षणं चिकित्सा च  
 १४ शस्त्रक्षाराग्निर्कर्मणि दक्षता

## शारीरस्थानम्

प्रथमोऽध्यायः - पृ. २५९ ते २६९

- १ पुत्रकामयाध्यायप्रतिज्ञा  
 २ विवाहयोग्या कन्या  
 ३ पुत्रार्थं मातापित्रोः वयः  
 ४ शुक्रोत्पत्तिः  
 ५ आर्तवम्  
 ६ रक्तगुल्मः  
 ७ गर्भभ्रमः  
 १० शुद्धार्तवम्  
 ११ शुक्रार्तवयोः व्यक्तीभवनकालः  
 १२ शुक्रार्तवाध्यायनम्  
 १३ सदोषं शुक्रम्  
 १४ सदोषं आर्तवम्  
 १५ दुष्टे शुक्रे चिकित्सा  
 १६ दुष्टे आर्तवे चिकित्सा  
 १७ शुक्रार्तवचिकित्सा  
 १९ ऋतुकालः  
 २० ऋतुमतीलक्षणम्  
 २३ रजःस्वलानियमः  
 २४ ऋतुमत्या चतुर्थे दिने कर्तव्यम्  
 २५ कन्यापुत्रकामानुसारेण समागमादिवसः  
 २६ नपुंसकापत्यहेतुः

- २७ पुत्रीयं विधानम्  
 २८ पुत्रीयविध्यनन्तरं दम्पत्योः आचारः  
 २८ शय्याधिरोहणे मन्त्रः  
 २९ संवेशनम्  
 ३० मैथुनकर्मणि अयोग्यस्त्रीपुरुषौ  
 ३० मैथुनासनविकृतिफलम्  
 ३१ पुंसवनकालः  
 ३२ पुंसवनविधिः  
 ३४ गर्भस्थापनानि  
 ३५ गर्भिणीपरिचारिकालक्षणम्  
 ३५ पुनः उपगमनकालः  
 ३६ गर्भवर्णविशेषे कारणम्  
 ३८ सत्त्वविशेषकं कर्म  
 ३९ गर्भधारणक्षमता  
 ४२ पुंसवनविधिपरिणामः  
 ४३ चारित्र्यशुद्धताफलम्  
 ४४ स्त्रीणामपि शुक्रम्

शारीरे द्वितीयोऽध्यायः - पृ. २६९ ते २७९

- १ गर्भावक्रान्तिशारीराध्यायप्रतिज्ञा  
 २ शुक्रार्तवसंयोगः  
 ३ गर्भलिङ्गभेदे शुक्रार्तवाधिक्यसम्बन्धः  
 ४ सद्योग्हीतगर्भायाः लक्षणम्

| सूत्रम्                            | विषयः                               | सूत्रम्                               | विषयः                                  |
|------------------------------------|-------------------------------------|---------------------------------------|--|
| ४                                  | व्यक्तगर्भायाः लक्षणम्              | ९                                     | नवममासोपचारः                           |
| ५                                  | अपराजरायुनिर्मितिः                  | १०                                    | गर्भिण्याः त्वानम्                     |
| ६                                  | पीनपयोधरतास्तन्याद्युत्पात्तिकारणम् | ११                                    | सूतिकागारम्                            |
| ७                                  | मासानुमासिकी गर्भवृद्धिः            | १२                                    | सूतिकागारप्रवेशः                       |
| ८                                  | लिङ्गानुरूपः शरीरमानसभावः           | १३                                    | आमन्नप्रसवा                            |
| ११                                 | दौर्हृदिनी                          | १४                                    | उपस्थितगर्भा                           |
| १२                                 | दौर्हृदपूर्तिफलम्                   | १४                                    | परिचारिकाः                             |
| १३                                 | चतुर्थादिमासि गर्भस्वरूपम्          | १५                                    | प्रसवपूर्वोपचारः                       |
| १४                                 | अष्टमेमासि गर्भस्वरूपम्             | १८                                    | परितृप्तगर्भायाः उपचारः                |
| १६                                 | उदरे गर्भस्थितिः                    | १९                                    | प्रसवमन्वाः                            |
| १७                                 | गर्भपोषणरीतिः                       | २४                                    | प्रसवे प्रवाहणम्                       |
| १८                                 | गर्भस्यस्थूलमलासम्भवः               | २६                                    | गर्भमङ्गे चिकित्सा                     |
| १८                                 | गर्भनिष्क्रमणम्                     | २७                                    | अपराऽपतने उपचारः                       |
| १९                                 | गर्भलिङ्गाभिज्ञानम्                 | ३४                                    | मकल्लशूलचिकित्सा                       |
| २१                                 | नपुंसकप्रकाराः तत्र कारणं लक्षणं च  | ३६                                    | योनिभ्रंशचिकित्सा                      |
| २९                                 | गर्भविकृतिकारणम्                    | ३७                                    | जातमात्रे बालके उपचारः                 |
| ३०                                 | बन्ध्या                             | ३७                                    | सूतिकाचिकित्सा                         |
| ३१                                 | वार्ता                              | ४०                                    | सूतिकाव्याधिस्वरूपम्                   |
| ३२                                 | तृणमुखी                             | ४१                                    | सूतिकानियमावधिः                        |
| ३४                                 | जडमूकवधिराद्युत्पात्तिकारणम्        |                                       |  |
| ३६                                 | गर्भोपघातकरभ्यः गर्भिणीरक्षणम्      |                                       |  |
| ३७                                 | गर्भवतीनियमः                        |                                       |  |
|                                    | नियमत्यागफलं च                      |                                       |  |
| ३८                                 | गर्भिणीचिकित्सा                     |                                       |  |
| ३९                                 | आत्ययिके व्याधी गर्भिणीलक्षणम्      |                                       |  |
| ४१                                 | न गर्भस्थः प्ररोदिति                |                                       |  |
| शरीरे तृतीयोऽध्यायः पृ. २७९ ते २८६ |                                     | शरीरे चतुर्थोऽध्यायः - पृ. २८६ ते २५४ |  |
| १                                  | गर्भोपचरणीयाध्यायप्रतिज्ञा          | १                                     | गर्भव्यापत्तचिकित्साध्यायप्रतिज्ञा     |
| २                                  | गर्भिण्यः प्रथममासोपचारः            | २                                     | गर्भिण्याः रजोदर्शनचिकित्सा            |
| ३                                  | द्वितीयादिमासिकोपचारः               | ४                                     | अतिरक्तव्याधे चिकित्सा                 |
| ३                                  | किंविसेत्पात्तिः                    | ७                                     | अदृष्टरक्ते वस्त्यादिशूलचिकित्सा       |
| ४                                  | तत्र चिकित्सा                       | ८                                     | गर्भस्त्रावभयम्                        |
| ५                                  | अष्टममासोपचारः                      | ९                                     | आमानव्यये रजोदर्शने विरुद्धोपक्रमत्वम् |
|                                    |                                     | ११                                    | गर्भपानचिकित्सा                        |
|                                    |                                     | १३                                    | गर्भशोषकारणम्                          |
|                                    |                                     | १४                                    | उपविष्टकम्                             |
|                                    |                                     | १४                                    | उपशुष्ककम् नागोदरम्                    |
|                                    |                                     | १५                                    | शुष्कगर्भप्रसवकालः                     |
|                                    |                                     | १६                                    | उपविष्टकादिलक्षणम् दोषानुसारि          |

| सूत्रम् | विषयः                                   |
|---------|---|
| १९      | तत्र चिकित्सा                           |
| २२      | गर्भपातनम्                              |
| २३      | लीनगर्भः                                |
| २४      | तत्र चिकित्सा                           |
| २४      | उदावर्तचिकित्सा                         |
| २६      | मूढगर्भहेतुः                            |
| २७      | मूढगर्भलक्षणम्                          |
| २८      | मूढगर्भस्थितिः                          |
| ३०      | असाध्यमूढगर्भलक्षणम्                    |
| ३१      | गर्भशर्पं नोपेक्षेत                     |
| ३३      | गर्भसङ्गः                               |
| ३४      | मूढगर्भे उपायः                          |
| ३५      | शस्त्रकर्मकाठिन्यम्                     |
| ३७      | मूढगर्भाहरणविधिः                        |
| ५१      | बलातैलम्                                |
| ५२      | मृतगर्भिण्याः गर्भाहरणम्                |
| ५३      | सप्तमासपर्यन्तं यथाकालं गर्भलावचिकित्सा |
| ५७      | गर्भपोषणोपायः                           |

शरीरे पञ्चमोऽध्यायः - पृ. २९४ ते ३०४

|    |                               |
|----|-------------------------------|
| १  | अङ्गविभागशारीराध्यायप्रतिज्ञा |
| २  | अङ्गप्रत्यङ्गविभागः           |
| ३  | महाभूतसम्भवाः शरीरावयवाः      |
| ५  | महाभूतलक्षणानि                |
| ७  | मातृजानि अङ्गानि              |
| ८  | पितृजानि अङ्गानि              |
| ९  | आत्मजाः शारीरभावाः            |
| १० | सात्त्विकजाः भावाः            |
| ११ | रसजाः भावाः                   |
| १२ | सत्त्वगुणजाः भावाः            |
| १३ | राजसाः भावाः                  |
| १४ | तामसाः भावाः                  |
| १५ | मनः सत्त्वरूपम्               |
| १५ | रजस्तमश्च मनोदोषौ             |

| सूत्रम् | विषयः                                 |
|---------|---------------------------------------|
| १६      | देहस्य प्रविभागाः                     |
| १६      | त्वच्चाविभागः                         |
| १९      | सप्तकलाः मांसधरादयः                   |
| २५      | पञ्च ज्ञानेन्द्रियाणि                 |
| २६      | पञ्च कर्मेन्द्रियाणि                  |
| २७      | उभयात्मकं मनः                         |
| २८      | सप्ताशयाः                             |
| २८      | यकृदाद्यवयवोत्पत्तिः                  |
| २८      | हृदयस्वरूपम्                          |
| २९      | इन्द्रियोत्पत्तिः                     |
| २९      | नेत्रोत्पत्तिः                        |
| ३२      | दश प्राणायतनानि                       |
| ३३      | षोडश कण्डराः                          |
| ३४      | षोडश जालानि                           |
| ३५      | षट् कूर्वाः                           |
| ३६      | चतस्रो मांसरञ्जवः                     |
| ३७      | सप्त सवीन्यः                          |
| ३८      | चतुर्दशास्थिसङ्घाताः                  |
| ३९      | सीमन्ताः                              |
| ४०      | अस्थिसङ्ख्या                          |
| ४०      | अवयवशः अस्थिवर्णनम्                   |
| ४३      | पञ्चविधानि अस्थीनि                    |
| ४४      | अस्थिसन्धिसङ्ख्या                     |
| ४७      | सन्धीनां स्थानविशेषेण अष्टविधाः भेदाः |
| ४९      | स्नायुविभागः                          |
| ५२      | स्नायुप्रकाराः                        |
| ५४      | पेशीविभागाः                           |
| ५७      | स्त्रीणां अधिकः पेश्यः                |
| ५८      | पेशीस्वरूपं कार्यं च                  |
| ५९      | सिराधमन्यः                            |
| ६०      | केशश्मश्रुलोमानि                      |
| ६१      | स्रोतांसि                             |
| ६२      | द्रवरूपाः शारीरभावाः तेषां प्रमाणं च  |

सूत्रम् विषयः

- ६५ रसादिपरिमाणे धन्वन्तरिमतम्  
६६ परमाणुभेदेन असङ्ख्यावयवाः  
६७ अङ्गज्ञानफलम्

शरीरे षष्ठोऽध्यायः - पृ. ३०५ ते ३१३

- १ सिराविभागाध्यायप्रतिज्ञा
- २ दशमूलसिरा हृदयप्रतिबद्धाः
- २ सिराणां सङ्ख्या
- ३ विविधावयवेषु सिराणां सङ्ख्यानम्
- ७ वातादित्रिदोषवहसिराः
- ८ दोषवहसिराणां लक्षणम्
- ९ धमन्यश्चतुर्विंशतिः तेषां स्थानानि
- १४ स्रोतांसि पुंसां स्त्रीणां जीवितायतनानि च
- १५ प्राणवहस्रोतः
- १६ उदकवहस्रोतः
- १७ अन्नवहस्रोतः
- १८ रसादिधातुवहस्रोतांसि
- १९ स्रोतोव्यधिलक्षणम्
- २० सिराधमनीस्रोतस्सम्बन्धः
- २१ एकीयमतेन स्रोतसां नामान्तराणि
- २२ स्रोतोदुष्टिस्वरूपं परिणामश्च
- २३ पाचकाग्निः स्वरूपं कार्यं च
- २५ पचनकर्मणि दोषकार्यम्
- २६ भौतिकाग्निव्यापारः
- २७ सारकिट्टविभजनम्
- २८ धातुपोषणक्रमः
- ३० अन्नमयाः सर्वे भावाः
- ३१ धातुपोषणे भिन्नं मतम्
- ३२ चतुर्विधः अग्निः
- ३२ अग्निं यत्नतो रक्षेत्
- ३३ स्रोतोवर्णनम्
- ३४ स्रोतोदुष्टिकारणम्
- ३५ स्रोतोदुष्टिलक्षणम्

सूत्रम् विषयः

- ३७ शुक्रोत्पत्तिः  
३९ धातुमलाः  
४० समाध्वानिः  
४१ अन्यधीनं जीवनम्

शरीरे सप्तमोऽध्यायः - पृ. ३१३ ते ३१८

- १ मर्मविभागाध्यायप्रतिज्ञा
- २ मर्मसङ्ख्या स्थानभेदश्च
- ३ विविधावयवेषु मर्मणां स्वरूपं, नाम, विभक्तयश्च च
- ११ मर्मणां सामान्यलक्षणम्
- १४ मर्मणां मांसार्द्रभेदाः
- १५ पञ्चधा मर्मभेदाः
- १६ विविधमर्मभेदे परिणामः
- २३ मानभेदेन पञ्चविधानि मर्माणि
- २६ मुमुक्षाः लक्षणानि
- ३० मर्मविद्वस्य चिकित्सा

शरीरे अष्टमोऽध्यायः - पृ. ३१८ ते ३२६

- १ प्रकृतिभेदीयाध्यायप्रतिज्ञा
- २ प्रकृतिकारणम्
- ४ दोषाणां प्राकृतवैकृतभेदाः
- ६ वातप्रकृतिः
- ७ पित्तप्रकृतिः
- १२ कफप्रकृतिः
- १५ संसर्गप्रकृतिः
- १६ सत्त्वादिगुणभेदात् सप्त प्रकृतयः
- १७ जातिकुलादिकारणात् सप्त प्रकृतयः
- २० त्रिविधं वयः
- २० बाल्यम्
- २१ यौवनम्
- २२ वार्धक्यम्
- २४ आयुःप्रमाणम्
- २६ त्रिविधं बलम्
- २७ साराणि अष्टौ



| सूत्रम् | विषयः              |
|---------|--------------------|
| २८      | सर्वसारलक्षणम्     |
| २९      | शरीरावयवप्रमाणम्   |
| ३२      | दृष्टशरीरलक्षणानि  |
| ३६      | आयुर्वर्धकाः गुणाः |

### शरीरे नवमोऽध्यायः - पृ. ३२७ ते ३२९

|    |                                      |
|----|--------------------------------------|
| १  | विकृतिविज्ञानीयाध्यायप्रतिज्ञा       |
| २  | रिष्टव्याख्या                        |
| ३  | वर्णरिष्टम्                          |
| ४  | छायारिष्टम्                          |
| ५  | प्रभारिष्टम्                         |
| ६  | छायाप्रभयोः भेदाः                    |
| ७  | नेत्रविभ्वारिष्टम्                   |
| ८  | प्रतिच्छायारिष्टम्                   |
| ८  | ललाटाद्यवयवाश्रितरिष्टम्             |
| १० | स्वररिष्टम्                          |
| १० | श्वासरिष्टम्                         |
| १० | गन्धरिष्टम्                          |
| १० | वैरस्यसौरस्यरिष्टम्                  |
| १० | शीतोष्णरूपरिष्टम्                    |
| १० | महाभूतयोगायोगरिष्टम्                 |
| ११ | पाण्मासायुरिष्टम्                    |
| १३ | पित्ताद् रिष्टम्                     |
| १४ | मासायुरिष्टम्                        |
| १४ | मासायुसूचकं रिष्टम्                  |
| १७ | मरणसूचकानि अन्यानि रिष्टानि लक्षणानि |

### शरीरे दशमोऽध्यायः - पृ. ३३० ते ३३१

|    |                                  |
|----|----------------------------------|
| १  | विकृतेहाविज्ञानीयाध्यायप्रतिज्ञा |
| २  | विपरीतदर्शनश्रवणादिरिष्टानि      |
| १२ | विपरीतमलविसर्जनादिरिष्टानि       |
| १५ | विपरीतशीतोष्णरूपश्वेदादिलक्षणानि |
| २१ | शकुनप्रभावलक्षणानि               |
| २३ | प्रकृतिविपर्ययरिष्टम्            |

| सूत्रम् | विषयः                      |
|---------|----------------------------|
| २६      | आहाररिष्टम्                |
| २७      | निद्रारिष्टम्              |
| २८      | रतिविपर्ययरिष्टम्          |
| २९      | वैद्यः मरणं न प्रकटयेत्    |
| ३१      | रिष्टविषये चरकसुश्रुतमतानि |
| ३३      | रिष्टं द्विधा              |
| ३५      | रिष्टज्ञानप्रयोजनम्        |

### शरीरे एकादशोऽध्यायः - पृ. ३३२ ते ३३५

|    |                                     |
|----|-------------------------------------|
| १  | विकृतव्याधिविज्ञानीयाध्यायप्रतिज्ञा |
| २  | रिष्टकारणम्                         |
| २  | व्याधितस्य रिष्टलक्षणानि            |
| ३  | ज्वरे रिष्टम्                       |
| ५  | रक्तपित्ते रिष्टम्                  |
| ८  | कासश्वासलयोः रिष्टम्                |
| ८  | राजयक्ष्माणि रिष्टम्                |
| ९  | छर्दिरिष्टम्                        |
| १० | तृष्णारिष्टम्                       |
| १० | मदात्ययरिष्टम्                      |
| ११ | अर्शस्सु रिष्टम्                    |
| १२ | अतिसारे रिष्टम्                     |
| १६ | अश्वमरिष्टम्                        |
| १७ | प्रमेहे रिष्टम्                     |
| १९ | गुल्मे रिष्टम्                      |
| २० | उदरे रिष्टम्                        |
| २३ | पाण्डुरोगे रिष्टम्                  |
| २४ | शोफे रिष्टम्                        |
| ३० | विसर्पे रिष्टम्                     |
| ३१ | कुष्ठे रिष्टम्                      |
| ३३ | वातरक्ते रिष्टम्                    |
| ३४ | सद्योजीवितहराः रोगाः                |
| ४३ | सुमूर्खलक्षणम्                      |
| ४४ | स्वेदरिष्टम्                        |

| सूत्रम्                              | विषयः                                | सूत्रम् | विषयः                                  |
|--------------------------------------|--------------------------------------|---------|--|
| ४५                                   | विस्फोटरिष्टम्                       | ७       | कीर्तनदर्शनादीविषये शुभाशुभाः प्राणिनः |
| ४७                                   | अन्यानि रिष्टलक्षणानि                | ८       | चिकित्साप्रतिपेदे शब्दाः देशश्च        |
| ५९                                   | विशिष्टरिष्टलक्षणानि                 | १०      | वैद्यप्रवेशे अशुभं दर्शनम्             |
| शरीरे द्वादशोध्यायः - पृ. ३३५ ते ३४० |                                      | ११      | आतुरस्य ग्रहास्थातिः                   |
| १                                    | दूतादिविज्ञानीयाध्यायप्रतिज्ञा       | १२      | स्वप्नस्य शुभाशुभत्वम्                 |
| २                                    | अध्यायविषयः                          | १६      | स्वप्नोत्पत्तिकारणम्                   |
| ३                                    | दूतस्य अशुभानि लक्षणानि              | १७      | शुभाः स्वप्नाः                         |
| ५                                    | वैद्यप्रस्थाने मङ्गलम्               | २४      | स्वप्ने शुभाशुभम्                      |
| ६                                    | वामाः दक्षिणाः वा शुभाशुभाः प्राणिनः | २७      | आरोग्यस्य शुभं लक्षणम्                 |
|                                      |                                      | २९      | शारीरशब्दनिर्मुक्तिः                   |

### निदानस्थानम्

प्रथमोध्यायः - पृ. ३४१ ते ३४७

- १ सर्वरोगनिदानाध्यायप्रतिज्ञा
- २ कृतयुगवर्णनम्
- ३ कृतयुगभ्रंशः
- ४ ज्वररोगोत्पत्तिः
- ४ मूर्तिरूपेण ज्वरस्वरूपम्
- ४ गजादिषु ज्वरनामानि
- ५ ज्वरसहोत्पन्ना विकाराः
- ६ रोगपर्यायाः निरुक्तिश्च
- ६ रोगज्ञानसाधनानि
- ७ निदानलक्षणपर्यायाश्च
- ८ पूर्वरूपम्
- ९ रूपम्
- १० उपशयः
- ११ सम्प्राप्तिः
- १२ सम्प्राप्तेः भेदाः स्वरूपं च
- १३ वातप्रकोपकारणम्
- १४ पित्तप्रकोपकारणम्
- १५ कफप्रकोपकारणम्
- १६ सन्निपातकारणम्

- १८ रोगोत्पत्तिः
  - १९ ज्वरस्य साध्यासाध्यत्वम्, शब्दज्ञानं चानुमानम्
- निदाने द्वितीयोध्यायः - ३४७ ते ३५६

- १ ज्वरनिदानाध्यायप्रतिज्ञा
- २ ज्वरप्रकाराः
- ३ ज्वरसम्प्राप्तिः
- ४ ज्वरस्य पूर्वरूपार्णि
- ५ वातज्वरलक्षणम्
- १३ पित्तज्वरलक्षणम्
- १६ कफज्वरलक्षणम्
- २० संसर्गज्वरलक्षणानि
- २४ सन्निपातज्वरलक्षणानि
- ३४ सन्निपातज्वरभेदाः
- ३८ आगन्तुज्वरः
- ४५ द्विविधो ज्वरः
- ५० प्राकृतवैकृतो ज्वरः
- ५४ ज्वरस्य साध्यासाध्यत्वम्
- ५५ सामनिरामज्वरः
- ५८ सन्ततादिविषमज्वरः
- ६० सन्ततज्वरः

| सूत्रम् | विषयः               |
|---------|---------------------|
| ६९      | सततादि विषमस्वरूपम् |
| ७७      | ज्वरलीनताकारणम्     |
| ८०      | सततादिज्वरहेतुः     |
| ८९      | धानुगतज्वरलक्षणानि  |
| ९५      | प्रलेपकज्वरः        |
| ९७      | वातयलासकज्वरः       |
| ९८      | हारिद्रको ज्वरः     |
| ९९      | रात्रिकज्वरः        |
| १००     | शीतज्वराः           |
| १०३     | दारुणज्वरमोक्षः     |
| १०६     | विगतज्वरलक्षणानि    |

निदाने तृतीयाध्यायः पृ. ३५७ ते ३६०

|    |                                  |
|----|----------------------------------|
| १  | रक्तपित्तकामनिदानाध्यायप्रतिज्ञा |
| २  | रक्तपित्तनिदानम्                 |
| ३  | रक्तपित्तसम्प्राप्तिः            |
| ६  | रक्तपित्तस्य पूर्वरूपम्          |
| ९  | रक्तपित्तस्य मार्गाः             |
| १० | साध्यम् रक्तपित्तम्              |
| १३ | याध्यम् रक्तपित्तम्              |
| १५ | असाध्यम् रक्तपित्तम्             |
| २० | पञ्च कासाः                       |
| २१ | कासपूर्वरूपम्                    |
| २२ | कासनिदानम्                       |
| २४ | काससम्प्राप्तिः                  |
| २९ | वातजकासः                         |
| ३१ | पित्तजकासः                       |
| ३२ | कफजकासः                          |
| ३४ | क्षतजकासः                        |
| ३९ | क्षयकासः                         |
| ४३ | कासस्य साध्यासाध्यत्वम्          |
| ४५ | कासजाः रोगाः                     |

सूत्रम् विषयः

निदाने चतुर्थोऽध्यायः - पृ. ३६० ते ३६२

|    |                                 |
|----|---------------------------------|
| १  | श्वासहिम्मानिदानाध्यायप्रतिज्ञा |
| २  | श्वासनिदानम् मेदाश्च            |
| ४  | श्वाससम्प्राप्तिः               |
| ६  | श्वासपूर्वरूपम्                 |
| ६  | शुद्धश्वासः                     |
| ८  | तमकश्वासः                       |
| १४ | छिन्नश्वासः                     |
| १६ | महाश्वासः                       |
| १९ | ऊर्ध्वश्वासः                    |
| २१ | श्वासरोगे साध्यासाध्यत्वम्      |
| २२ | हिम्मानिदानं प्रकाराश्च         |
| २३ | अन्नजा हिध्मा                   |
| २५ | शुद्धा हिध्मा                   |
| २७ | यमला हिध्मा                     |
| ३० | महाहिध्मा                       |
| ३२ | गम्भीरा हिध्मा                  |
| ३३ | हिध्मारोगे साध्यासाध्यत्वम्     |
| ३५ | शीघ्रकारिणौ हिध्माश्वासौ        |

निदाने पञ्चमोऽध्यायः पृ. ३६३ ते ३६७

|    |   |
|----|---|
| १  | राजयक्ष्मादिनिदानाध्यायप्रतिज्ञा            |
| २  | राजयक्ष्मणः स्वरूपम्                        |
| ५  | राजयक्ष्मनिदानम्                            |
| ६  | राजयक्ष्मणः सम्प्राप्तिः                    |
| ८  | राजयक्ष्मणः पूर्वरूपम्                      |
| १५ | राजयक्ष्मणः एकादश लक्षणानि                  |
| १७ | राजयक्ष्मणः उपद्रवाः                        |
| १८ | राजयक्ष्मणः दोषलक्षणानि                     |
| २१ | राजयक्ष्मणः मन्दानलत्वं धात्वग्निमान्द्यं च |
| २६ | स्वरमेदरोगः                                 |
| ३० | अतेचकः                                      |
| ३२ | छर्दिः                                      |

| सूत्रम् | विषयः                    |
|---------|--------------------------|
| ३३      | छर्दिरोगे वातादिलक्षणानि |
| ४१      | हृद्रोगः                 |
| ४८      | तृष्णा                   |
| ५०      | तृष्णालक्षणम्            |
| ५३      | वातजा तृष्णा             |
| ५४      | पित्तजतृष्णा             |
| ५५      | कफजतृष्णा                |
| ५६      | सन्निपातिकतृष्णा         |
| ५७      | आमजा तृष्णा              |
| ५९      | क्षयजा तृष्णा            |
| ६०      | उपसर्गात्मका तृष्णा      |

निदाने षष्ठोऽध्यायः - पृ. ३६७ ते ३७०

|    |                             |
|----|-----------------------------|
| १  | मदात्ययनिदानाध्यायप्रतिज्ञा |
| २  | मद्यगुणाः                   |
| ४  | प्रथममदः                    |
| ५  | द्वितीयो मदः                |
| ६  | तृतीयो मदः                  |
| ९  | मद्यं न शीलयेत्             |
| १४ | वातादिमदात्ययाः             |
| १८ | मदात्यये दोषलक्षणानि        |
| २० | ध्वंसकविक्षयौ               |
| २३ | मद्यनिवृत्तगुणाः            |
| २४ | मदमूर्च्छासन्ध्यासः         |
| २५ | मदः                         |
| २९ | मूर्च्छा                    |
| ३५ | सन्ध्यासः                   |
| ३८ | मद्यप्राशने युक्तयुक्तता    |

निदाने सप्तमोऽध्यायः - पृ. ३७० ते ३७३

|   |                             |
|---|-----------------------------|
| १ | अशोनिदानाध्यायप्रतिज्ञा     |
| २ | अर्शःशब्दनिश्चितः प्रकारश्च |
| २ | अशोधिष्ठानम्                |
| २ | गुदशारीरम्                  |

| सूत्रम् | विषयः                    |
|---------|--------------------------|
| ३       | सहजानि अशोनि             |
| ५       | पट्टविधानि अशोनि         |
| ६       | अर्शसां निदानम्          |
| ७       | अर्शसां पूर्वरूपम्       |
| ८       | अर्शस्मि अग्निमान्द्यम्  |
| ९       | अर्शसां लक्षणाणि         |
| १०      | वातजार्शः                |
| ११      | पित्तजार्शः              |
| १२      | कफजार्शः                 |
| १३      | रक्तार्शः                |
| १४      | उदावर्तः                 |
| २१      | अर्शसां साध्यासाध्यत्वम् |
| २४      | मेढ्रादिजानि अशोनि       |

निदाने अष्टमोऽध्यायः पृ. -- ३७३ ते ३७५

|    |                                      |
|----|--------------------------------------|
| १  | अतीसारग्रहणीदोषानिदानाध्यायप्रतिज्ञा |
| २  | अतीसारः, प्रकाराः                    |
| ३  | अतीसारनिदानम्                        |
| ५  | अतीसारपूर्वरूपम्                     |
| ६  | वातातिसारः                           |
| ९  | पित्तातिसारः                         |
| १० | कफातिसारः                            |
| १३ | भयजातीसारः                           |
| १४ | शोकातीसारः                           |
| १४ | सामनिरामातीसारः                      |
| १७ | ग्रहणीरोगकारणम्                      |
| १८ | ग्रहणीरोगस्वरूपम्                    |
| २१ | ग्रहणीभेदाः                          |
| २१ | ग्रहणीपूर्वरूपम्                     |
| २३ | ग्रहणीलक्षणम्                        |
| २४ | ग्रहणीरोगे वातादिलक्षणानि            |
| ३३ | महारोगाः                             |

सूत्रम्

विषयः

निदाने नवमोऽध्यायः - पृ. ३७५ ते ३७७

- १ मूत्राघातनिदानाध्यायप्रतिज्ञा
- २ मूत्राघातसङ्ख्या नामानि च
- ३ मूत्राघातभेदे दोषोत्पत्त्यन्तत्वं
- ४ मूत्रारोगाणां अभिप्रायानम्
- ४ वस्तिस्वरूपम्
- ४ मूत्ररोगोत्पत्तिः
- ५ मूत्रकुट्टम्
- ६ अक्ष्मरी
- ७ अक्ष्मरीलक्षणानि
- ८ अक्ष्मरीरोगे दोषलक्षणानि
- ९ शुक्राक्ष्मरी
- १० शर्करा
- ११ वातवस्तिः
- १२ अथील्य
- १२ वातकुण्डलिका
- १२ मूत्रार्तानम्
- १३ मूत्रजट्टरम्
- १३ मूत्रोत्सङ्गः
- १३ मूत्रग्रन्थिः
- १४ मूत्रशुक्रम
- १४ विड्विघातः
- १४ उष्णवातः
- १४ मूत्रक्षयः
- १४ मूत्रावसादः
- १५ मूत्ररोगोपसंहारः

निदाने दशमोऽध्यायः - पृ. ३७८ ते ३८०

- १ प्रमेहनिदानाध्यायप्रतिज्ञा
- २ प्रमेहसङ्ख्या
- ३ कफात् दश, पित्तात् पट्, वातात् चत्वारः
- ३ प्रमेहनिदानम्
- ४ प्रमेहसम्प्राप्तिः

सूत्रम्

विषयः

- ७ प्रमेहस्य पूर्वरूपम्
- ८ उदकमेहः
- ८ इक्षुमेहः
- ८ सान्द्रमेहः
- ८ सुरामेहः
- ८ पिष्टमेहः
- ८ शुक्रमेहः
- ८ शीतमेहः
- ८ शनैर्मेहः
- ८ लालामेहः
- ८ क्षारमेहः
- ८ कालमेहः
- ८ नीलमेहः
- ८ हाग्द्रमेहः
- ८ मञ्जिष्टमेहः
- ८ शोणितमेहः
- ८ वसामेहः
- ८ मज्जमेहः
- ८ हस्तिमेहः
- ९ मधुमेहः
- १० कफमेहोपद्रवाः
- १० पित्तमेहोपद्रवाः
- १० वातमेहोपद्रवाः
- ११ प्रमेहपिटकाः
- १२ शराविकाद्यानां प्रमेहपिटकानां लक्षणानि
- १३ प्रमेहपिटकानां साध्यासाध्यत्वम्
- १४ पिटकाः प्रमेहेण विनापि जायन्ते
- १५ रक्तपित्तप्रमेहविकल्पः
- १६ प्रमेहे द्विविधो विचारः
- १७ प्रमेहे साध्यासाध्यत्वम्

निदाने एकादशोऽध्यायः - पृ. ३८१ ते ३८४

- १ विद्रधिद्विद्विगुल्मनिदानाध्यायप्रतिज्ञा
- २ विद्रधिनिदानम्

सूत्रम् विषयः

- ३ विद्रधिसम्प्राप्तिः  
 ४ विद्रधिसङ्ख्या  
 ५ बाह्यविद्रधिः  
 ५ आन्तरविद्रधिः  
 ७ वातजविद्रधिः  
 ८ पित्तजविद्रधिः  
 ९ कफजविद्रधिः  
 १० सन्निपातजविद्रधिः  
 ११ रक्तविद्रधिः  
 १२ क्षतजविद्रधिः  
 १३ विद्रध्युपद्रवाः  
 १८ आमपक्वविद्रधिः  
 २१ स्तनविद्रधिः  
 २३ वृद्धिः  
 २४ वृद्धिभेदाः  
 २५ दोषजवृद्धिः  
 २८ मूत्रवृद्धिः  
 २९ आन्त्रवृद्धिः  
 ३४ गुल्मसङ्ख्या  
 ३५ गुल्मनिदानं सम्प्राप्तिश्च  
 ३६ गुल्मस्य स्वतन्त्रपरतन्त्रत्वम्  
 ३६ गुल्मस्य पञ्च स्थानानि  
 ३६ गुल्मस्य पूर्वरूपम्  
 ३७ वातजगुल्मः  
 ३८ पित्तजगुल्मः  
 ३९ कफजगुल्मः  
 ४० रक्तजगुल्मः  
 ४२ गुल्मविद्रधिभेदः  
 ४३ बाह्याभ्यन्तरगुल्मः  
 ४५ आनाहः  
 ४६ अर्शला  
 ४७ तृनी प्रतृनी च

सूत्रम् विषयः

निदाने द्वादशोऽध्यायः - पृ. ३८५ ते ३८७

- १ उदरनिदानाध्यायप्रतिज्ञा  
 २ उदरनिदानम्  
 ३ उदरसम्प्राप्तिः  
 ४ उदरप्रकाराः  
 ५ उदरस्वरूपम्  
 ६ उदरपूर्वरूपम्  
 १० उदरलक्षणम्  
 १४ वातोदरम्  
 १७ पित्तोदरम्  
 १९ कफोदरम्  
 २१ सन्निपातोदरम्  
 २४ प्लीहोदरम्  
 २९ यकृतोदरम्  
 ३० वट्टोदरम्  
 ३४ श्लिद्रोदरम्  
 ३८ दकोदरम्  
 ४२ उदरस्यमाध्यामाध्यायत्वम्

निदाने त्रयोदशोऽध्यायः - पृ. ३८७ ते ३९१

- १ पाण्डुरोशोफविसर्बनिदानाध्यायप्रतिज्ञा  
 २ पाण्डुरोगनिदानं सम्प्राप्तिश्च  
 ५ पाण्डुरोगलक्षणम्  
 ९ पाण्डुरोगपूर्वरूपम्  
 १० वातादिदोषजपाण्डुरोगः  
 १४ कृमिजपाण्डुरोगः  
 १६ कामला  
 १९ कुम्भकामला  
 १९ हलीमकः  
 २२ शोफः  
 २५ शोफनिदानम्  
 ३० शोफपूर्वरूपम्  
 ३१ वातजादिशोफलक्षणानि

| सूत्रम् | विषयः                    |
|---------|--------------------------|
| ३८      | अभिघातजशोफः              |
| ४१      | विषजशोफः                 |
| ४४      | विसर्पः                  |
| ४८      | वातजादिविसर्पलक्षणम्     |
| ५१      | अग्निविसर्पः             |
| ५८      | ग्रन्थिविसर्पः           |
| ६२      | कर्दमविसर्पः             |
| ६७      | अभिघातजविसर्पः           |
| ६९      | विसर्पे साध्यासाध्यत्वम् |

निदाने चतुर्दशोऽध्यायः - पृ. ३९२ ते ३९५

|    |                                      |
|----|--------------------------------------|
| १  | कुष्ठश्चित्रकृमिनिदानाध्यायप्रतिज्ञा |
| २  | कुष्ठनिदानम्                         |
| ५  | कुष्ठसम्प्राप्तिः                    |
| ७  | श्चित्रम्                            |
| ७  | कुष्ठप्रकाराः नामानि च               |
| ८  | सप्त महाकुष्ठानि                     |
| १२ | कुष्ठपूर्वरूपम्                      |
| १४ | कापालकुष्ठम्                         |
| १६ | औदुम्बरकुष्ठम्                       |
| १८ | मण्डलकुष्ठम्                         |
| १९ | विचर्चिका                            |
| २० | ऋध्यजिह्वम्                          |
| २१ | चर्मकुष्ठम्                          |
| २१ | एकाख्यकुष्ठम्                        |
| २२ | क्रिटिभम्                            |
| २३ | सिध्यम्                              |
| २४ | अलसकम्                               |
| २४ | विपादिका                             |
| २५ | ददूः                                 |
| २६ | शतारुः                               |
| २७ | पुण्डरीकम्                           |
| २९ | विस्फोटः                             |

| सूत्रम् | विषयः                           |
|---------|---------------------------------|
| २९      | पामा                            |
| ३०      | चर्मदलम्                        |
| ३१      | काकणकम्                         |
| ३२      | कुष्ठे साध्यासाध्यत्वम्         |
| ३५      | कुष्ठस्य धातुगतलक्षणानि         |
| ३८      | श्चित्रम्                       |
| ३८      | किलासम्                         |
| ४०      | कुष्ठे दोषविशेषेण वर्णादिविशेषः |
| ४३      | सञ्चारिणो रोगाः                 |
| ४४      | कृमिभेदाः                       |
| ४५      | बाह्यकृमयः                      |
| ४७      | आन्तरकृमयः                      |
| ४९      | कफजकृमयः                        |
| ५३      | रक्तजकृमयः                      |
| ५५      | पुरीषजकृमयः                     |

निदाने पञ्चदशोऽध्यायः - पृ. ३९६ ते ३९८

|    |                               |
|----|-------------------------------|
| १  | वातव्याधिनिदानाध्यायप्रतिज्ञा |
| २  | वातस्य महत्त्वम्              |
| ४  | वातकोपनिदानम् सम्प्राप्तिश्च  |
| ८  | पक्षशयगतवातकर्माणि            |
| १० | आमाशयगतवातकर्माणि             |
| ११ | श्रोत्रादिगतवानकर्माणि        |
| ११ | त्वग्गतवातकर्माणि             |
| ११ | रक्तगतवातकर्माणि              |
| १२ | मांसमेदोगतवातकर्माणि          |
| १३ | अस्थिगतवातकर्माणि             |
| १४ | मज्जगतवातकर्माणि              |
| १५ | शुक्रगतवातकर्माणि             |
| १५ | स्नायुगतवातकर्माणि            |
| १६ | सन्धिगतवातकर्माणि             |
| १७ | सर्वाङ्गगतवातकर्माणि          |
| १८ | आक्षेपकः                      |
| २० | अपतन्नकः                      |

| सूत्रम् | विषयः           | सूत्रम् | विषयः                       |
|---------|-----------------|---------|-----------------------------|
| २२      | अपतानकः         | १६      | पित्ताधिकं वातरक्तम्        |
| २४      | अन्तरायामः      | १७      | कफाधिकं वातरक्तम्           |
| २७      | बहिरायामः       | १८      | वातरक्ते माभ्यामाभ्यत्वग्   |
| २९      | त्रणायामः       | १९      | वायोः आवरणम्                |
| ३१      | हनुस्त्रंसः     | २०      | प्राणवायुप्रकोपः            |
| ३३      | जिह्वास्तम्भः   | २२      | उदानवायुप्रकोपः             |
| ३४      | अर्दितम्        | २४      | व्यानवायुप्रकोपः            |
| ३९      | सिराग्रहः       | २६      | समानवायुप्रकोपः             |
| ४०      | पक्षवधः         | २८      | अपानवायुप्रकोपः             |
| ४२      | सर्वाङ्गारोगः   | ३०      | सामानिरामवायुः              |
| ४४      | दण्डकः          | ३२      | वायोः आवरणभेदाः             |
| ४५      | अववाहुकः        | ३२      | पित्तावृतवातः               |
| ४६      | विश्वाची        | ३३      | कफावृतवातः                  |
| ४७      | खञ्जः           | ३४      | रक्तावृतवातः                |
| ४८      | कलायखञ्जः       | ३५      | मांसावृतवातः                |
| ४९      | ऊरुस्तम्भः      | ३६      | मेदसावृतवातः                |
| ५४      | क्रोष्टुकशीर्षः | ३७      | अस्थ्यावृतवातः              |
| ५५      | वातकण्ठकः       | ३८      | मञ्जावृतवातः                |
| ५६      | गृध्रसी         | ३९      | शुक्रावृतवातः               |
| ५७      | खड्गी           | ४०      | मूत्रावृतवातः               |
| ५८      | पादहर्षः        | ४१      | विट्वावृतवातः               |
| ५९      | पाददाहः         | ४३      | सर्वभ्यावृतवातः             |
|         |                 | ४४      | पित्तावृतः प्राणः           |
|         |                 | ४४      | पित्तावृतः उदानः            |
|         |                 | ४५      | पित्तावृतः व्यानः           |
|         |                 | ४६      | पित्तावृतः समानः            |
|         |                 | ४६      | पित्तावृतः अपानः            |
|         |                 | ४८      | कफावृतः प्राणः              |
|         |                 | ४९      | कफावृतः उदानः               |
|         |                 | ४९      | कफावृतः व्यानः              |
|         |                 | ५०      | कफावृतः समानः               |
|         |                 | ५१      | कफावृतः अपानः               |
|         |                 | ५२      | प्राणादिवायोः परस्परावरणानि |

निदाने षोडशोऽध्यायः - पृ. ३९९ ते ४०२

- १ वातशोणितनिदानाध्यायप्रतिज्ञा
- २ वातशोणितनिदानम् सम्प्राप्तिश्च
- ५ वातशोणितपर्यायाः
- ६ वातशोणितपूर्वरूपम्
- ७ वातशोणितप्रसरणम्
- ९ उत्तानं वातरक्तम्
- १० गम्भीरं वातरक्तम्
- १३ वाताधिकं वातरक्तम्
- १५ रक्ताधिकं वातरक्तम्



| सूत्रम् | विषयः                       |
|---------|-----------------------------|
| ५४      | आवरणप्रकरणोपसंहारः          |
| ५८      | प्राणोदानमहत्त्वम्          |
| ६०      | आवृतवातस्थ साध्यासाध्यत्वम् |
| ६१      | आवृतवातोपद्रवाः             |

### चिकित्सितस्थानम् प्रथमोऽध्यायः-पृ. ४०३ ते ४११

|     |                              |
|-----|------------------------------|
| १   | ज्वरचिकित्साध्यायप्रतिज्ञा   |
| २   | ज्वरे लङ्घनम्                |
| ४   | लङ्घनफलम्                    |
| ५   | ज्वरे वमनम्                  |
| ११  | ज्वरे उपवासः                 |
| १२  | ज्वरे जलपानम्                |
| १७  | पङ्क्तोदकम्                  |
| १८  | ज्वरे पित्तोपचारः            |
| २०  | ज्वरे सामताविचारः            |
| २१  | ज्वरे स्वेदनम्               |
| २३  | ज्वरचिकित्साक्रमः            |
| २४  | शुद्धवातादिषु लङ्घनं नेष्यते |
| २६  | ज्वरे पेया                   |
| ४४  | ज्वरे औषधकालः                |
| ४५  | ज्वरे रसविचारः               |
| ४९  | ज्वरौषधकाले मतभेदः           |
| ५२  | ज्वरेविविधौषधप्रयोगः         |
| ६०  | सन्ततादिज्वराणां शमनक्वाथः   |
| ६६  | वातज्वरे योगाः               |
| ७२  | पित्तज्वरे योगाः             |
| ७७  | कफज्वरे योगाः                |
| ८१  | वातपित्तजे ज्वरे योगाः       |
| ८६  | कफवातज्वरे योगः              |
| ९१  | कफपित्तज्वरे योगः            |
| ९४  | सन्निपातज्वरे योगः           |
| १०० | ज्वरे अन्नविचारः             |

| सूत्रम् | विषयः                                     |
|---------|---|
|         | चिकित्सिते द्वितीयोऽध्यायः-पृ. ४१२ ते ४२२ |
| १       | जीर्णज्वरचिकित्साध्यायप्रतिज्ञा           |
| २       | जीर्णज्वरकारणम्                           |
| ४       | जीर्णज्वरे घृतम्                          |
| ७       | जीर्णज्वरे सिद्धघृतयोगाः                  |
| ८       | निदिग्धिकादिघृतम्                         |
| १०      | वासादिघृतम्                               |
| ११      | बलादिघृतम्                                |
| १३      | कुलत्थादिघृतम्                            |
| १९      | मञ्जिष्ठादिघृतम्                          |
| २२      | गुडूच्यादिघृतम्                           |
| २३      | घृते पथ्यम्                               |
| २५      | जीर्णज्वरे शोधनम्                         |
| ३६      | जीर्णज्वरे निरुशः                         |
| ३७      | जीर्णज्वरे क्षीरयोगाः                     |
| ४९      | जीर्णज्वरे निरुहयोगाः                     |
| ५४      | ज्वरे क्षीरवस्तिः                         |
| ५६      | ज्वरे अनुवासनम्                           |
| ५९      | ज्वरे नस्थम्                              |
| ६०      | ज्वरे धूमाद्युपचारः                       |
| ६३      | ज्वरे दाहशमनः अभ्यङ्गः                    |
| ६७      | ज्वरे दाहघ्नाः लेपाः                      |
| ७४      | ज्वरे दाहघ्नयोगाः                         |
| ८१      | शीतज्वरचिकित्सा                           |
| ९०      | द्वन्द्वज्वरचिकित्सा                      |
| १०५     | सन्निपातज्वरचिकित्सासूत्रम्               |
| १०७     | सन्निपातज्वरान्ते कर्णशोथः                |
| १०९     | ज्वरे सिराव्यधः                           |
| १११     | विषमज्वरे योगाः                           |
| १३१     | धातुगतज्वरचिकित्सा                        |
| १३४     | आगन्तुज्वरचिकित्सा                        |
| १३६     | मानसज्वरचिकित्सा                          |
| १४३     | दैवव्यपाश्रयचिकित्सा                      |

सूत्रम् विषयः

चिकित्सिते तृतीयोऽध्यायः— पृ. ४२३ ते ४२८

- १ रक्तपित्तचिकित्सिताध्यायप्रतिज्ञा
- २ रक्तपित्ते मार्गानुसारिणी चिकित्सा
- ४ रक्तपित्ते चिकित्सासूत्रम्
- १० रक्तपित्ते विरेचनयोगः
- १३ रक्तपित्ते वमनम्
- १६ रक्तपित्ते मन्थपेषादियोगः
- ४२ रक्तपित्ते रुधिरपानम्
- ४३ रक्तपित्ते कषायाः
- ५५ रक्तपित्ते क्षीरयोगः
- ६१ रक्तपित्ते घृतयोगः
- ६६ रक्तपित्ते पथ्यम्
- ६७ रक्तपित्ते सकफे क्षाराः
- ७० रक्तपित्ते बस्तिः
- ७८ रक्तपित्ते नस्यम्
- ८० रक्तपित्ते प्रदेहादि

चिकित्सिते चतुर्थोऽध्यायः— पृ. ४२९ ते ४३५

- १ कासचिकित्सिताध्यायप्रतिज्ञा
- २ कासे सामान्यचिकित्सा
- ४ कासे घृतयोगः
- १५ कासे चूर्णयोगः
- २० कासे धूमः
- २१ कासे भोजनम्
- २२ वातकासचिकित्सा
- २७ पित्तकासचिकित्सा
- ४८ कफकासचिकित्सा
- ८५ कासे धूमयोगः
- ९१ कासे तमकोपद्रवे चिकित्सा

चिकित्सिते पञ्चमोऽध्यायः— पृ. ४३५ ते ४४४

- १ क्षतक्षयकासचिकित्सिताध्यायप्रतिज्ञा
- २ उरःक्षते लाक्षाप्रयोगः
- ४ क्षतजकासे क्षीरयोगः

सूत्रम् विषयः

- ९ कामे लेहाः
- १३ क्षतजकामे रुधिरम्
- १८ मूढवाते क्षतकामे चिकित्सा
- २४ क्षतकासे चिकित्सासूत्रम्
- २६ क्षतजकामे भिन्नघृतम्
- ४५ सर्पिर्गुडः
- ६१ कृष्णान्दरमायनम्
- ६६ नागवल्वाप्रयोगः
- ६८ नागवल्वाघृतम्
- ७८ अग्निवर्धक आहारः
- ७९ अगस्त्यरमायनम्
- ८५ वर्मपरमायनम्
- ९३ पाण्डवचूर्णम्
- ९९ क्षतजकामे धूमपानम्
- १०३ क्षयजकामे चिकित्सासूत्रम्
- १०८ क्षयजकामे चिकित्सायोगाः
- १३२ क्षयकामे धूमः
- १३३ क्षयकामे चिकित्सासूत्रम्

चिकित्सिते षष्ठोऽध्यायः— पृ. ४४४ ते ४४८

- १ श्वासहिष्माचिकित्सिताध्यायप्रतिज्ञा
- २ श्वासहिष्माचिकित्सासूत्रम्
- ५ श्वासहिष्मायां वमनम्
- ८ श्वासहिष्मायां विरेचनम्
- ११ श्वासहिष्मायां धूमः
- १६ श्वासहिष्मायां स्वेदः
- १८ श्वासहिष्मायां वातशमनम्
- २० श्वासहिष्मायां बृंहणम्
- ३० श्वासहिष्मायां विविधाः योगाः
- ७२ श्वासहिष्मायां चिकित्साविनियमः

चिकित्सिते सप्तमोऽध्यायः— पृ. ४४८ ते ४५५

- १ राजयक्ष्मचिकित्सिताध्यायप्रतिज्ञा
- २ राजयक्ष्मणि शोधनम्

| सूत्रम् | विषयः                             |
|---------|-----------------------------------|
| ५       | राजयक्ष्मणि बृंहणदीपनम्           |
| ९       | राजयक्ष्मणि मांसोपचारः            |
| १३      | राजयक्ष्मणि आहारादिकम्            |
| २८      | राजयक्ष्मणि सिद्धवृत्तम्          |
| ४४      | राजयक्ष्मणि लेहाः                 |
| ५४      | स्वरसादचिकित्सा                   |
| ६६      | अरोचकाचिकित्सा                    |
| ८७      | प्रसेकाचिकित्सा                   |
| ९६      | शिरःशूलानुपद्रवचिकित्सा           |
| १०५     | राजयक्ष्मणि पुरीषे रक्षेत्        |
| १०७     | राजयक्ष्मणि अजायाः महत्त्वम्      |
| १०९     | राजयक्ष्मणि मांसमद्यम्            |
| ११२     | राजयक्ष्मणि अभ्यङ्गाद्युपचारः     |
| ११८     | राजयक्ष्मणि देवव्यापाश्रयचिकित्सा |

चिकित्सिते अष्टमोऽध्यायः पृ. ४५६ ते ४६०

|    |  |
|----|--|
| १  | छर्दिहृद्रोगतृष्णाचिकित्सिताध्यायप्रतिज्ञा |
| २  | छर्दिचिकित्सा                              |
| २  | छर्दिषु शोधनम्                             |
| ५  | छर्दिषु आहारादि                            |
| ८  | वातजछर्दिचिकित्सा                          |
| ११ | पित्तजछर्दिचिकित्सा                        |
| २० | कफजछर्दिचिकित्सा                           |
| २६ | कुमिजछर्दिचिकित्सा                         |
| २७ | छर्दिरोगे चिकित्सासूत्रम्                  |
| ३१ | हृद्रोगचिकित्सा                            |
| ३१ | वातजहृद्रोगचिकित्सा                        |
| ५१ | पित्तजहृद्रोगचिकित्सा                      |
| ५६ | कफजहृद्रोगचिकित्सा                         |
| ६२ | कुमिजहृद्रोगचिकित्सा                       |
| ६६ | तृष्णाचिकित्सा                             |
| ७४ | वातजतृष्णाचिकित्सा                         |
| ७५ | पित्तजतृष्णाचिकित्सा                       |

| सूत्रम् | विषयः                 |
|---------|-----------------------|
| ८०      | कफजतृष्णाचिकित्सा     |
| ८२      | आमजतृष्णाचिकित्सा     |
| ८९      | उपसर्गजतृष्णाचिकित्सा |

चिकित्सिते नवमोऽध्यायः - पृ. ४६१ ते ४७१

|     |   |
|-----|---|
| १   | मदात्ययचिकित्सिताध्यायप्रतिज्ञा         |
| २   | मदात्यये दोषानुसारिणी चिकित्सा          |
| ४   | मद्यगुणाः                               |
| ५   | मद्यविकारसम्प्रानिः                     |
| ७   | मद्यविकृतौ मद्यमेवौषधम्                 |
| १२  | वातोल्वणे मदात्यये चिकित्सा             |
| १९  | पित्तोल्वणे मदात्यये चिकित्सा           |
| २३  | मदात्यये अग्निदीपनम्                    |
| २६  | मदात्यये तृष्णाचिकित्सा                 |
| ३१  | मदात्यये दाहचिकित्सा                    |
| ४१  | मदात्यये सिराव्यधः                      |
| ४२  | कफोल्वणमदात्ययचिकित्सा                  |
| ५४  | सान्निपातिकमदात्ययचिकित्सा              |
| ६०  | मदात्यये हर्षणी क्रिया                  |
| ६८  | मद्यपानविधिः                            |
| १०९ | वातादिदोषानुसारेण मद्यपानम्             |
| ११४ | मदमूर्च्छायचिकित्सा                     |
| १२३ | तीव्रमूर्च्छासु सन्न्यासविहिता चिकित्सा |

चिकित्सिते दशमोऽध्यायः - पृ. ४७१ ते ४८०

|    |                                |
|----|--------------------------------|
| १  | अर्शश्चिकित्सिताध्यायप्रतिज्ञा |
| २  | अर्शस्सु शस्त्रकर्मचिकित्सा    |
| १० | अर्शस्सु कासीसादि तैलम्        |
| ११ | अर्शस्सु हरीतकीपाकः            |
| १२ | अर्शस्सु अग्निमान्यचिकित्सा    |
| १९ | अभयारिष्टः                     |
| २० | दन्यारिष्टः                    |
| २० | दुरालभारिष्टः                  |
| २१ | आमलकारिष्टः                    |

| सूत्रम् | विषयः                            |
|---------|----------------------------------|
| २२      | गुग्गुलवासवः                     |
| २५      | करञ्जशुक्तम्                     |
| २६      | गण्डीराख्यं काञ्जिकम्            |
| २७      | अर्शस्सु घृतयोगाः                |
| २९      | मलावष्टम्भचिकित्सा               |
| २९      | रक्तस्त्रावचिकित्सा              |
| ३१      | कुटजावलेहः                       |
| ३३      | बलादिघृतम्                       |
| ३४      | पिच्छावस्तिः                     |
| ५०      | उदावर्तचिकित्सा                  |
| ५१      | कल्याणकक्षारः                    |
| ५३      | अर्शस्सु विरेचनम्                |
| ५४      | अर्शस्सु अनुवासनम्               |
| ५५      | अर्शस्सु उपायान्तरम्             |
| ५९      | यन्त्रदोषाः                      |
| ६१      | अर्शस्सु भेदानुसारिचिकित्सा      |
| ६३      | अर्शस्सु निदानं चिकित्सासूत्रं च |

### चिकित्सिते एकादशोऽध्यायः - पृ. ४८१ ते ४८६

|    |                               |
|----|-------------------------------|
| १  | अतिसारचिकित्सताध्यायप्रतिज्ञा |
| २  | अतिसारे चिकित्साक्रमः         |
| ७  | प्रवाहिकाचिकित्सा             |
| ८  | अतिसारे आहारादि               |
| १२ | अतिसारे तृष्णाचिकित्सा        |
| १३ | अतिसारे शूलचिकित्सा           |
| १४ | अतिसारे गुदभ्रंशचिकित्सा      |
| १६ | पित्तातिसारचिकित्सा           |
| २१ | पिच्छावस्तिः                  |
| २२ | चिरोत्थितातिसारचिकित्सा       |
| २३ | रक्तातिसारचिकित्सा            |
| २७ | कफातिसारचिकित्सा              |
| २७ | वातातिसारचिकित्सा             |

| सूत्रम् | विषयः                 |
|---------|-----------------------|
| ६०      | अतिसारनिवृत्तिः       |
| ३१      | अतिसारचिकित्सासूत्रम् |

### चिकित्सिते द्वादशोऽध्यायः - पृ. ४८७ ते ४९२

|    |                                   |
|----|-----------------------------------|
| १  | ग्रहणीचिकित्सिताध्यायप्रतिज्ञा    |
| २  | ग्रहणीचिकित्साक्रमः               |
| ४  | ग्रहणीदोषे आहारादि                |
| ५  | ग्रहणीदोषे तक्रस्य महत्त्वम्      |
| ८  | अग्निघृतम्                        |
| ८  | अगस्त्यघृतम्                      |
| १० | वातजग्रहणीचिकित्सा                |
| ११ | पित्तजग्रहणीचिकित्सा              |
| १३ | कफजग्रहणीचिकित्सा                 |
| १५ | मूलासवः, महावृश्चादिक्षतगर्गादिकः |
| १६ | ग्रहणीदोषे विविधोपचाराः           |
| ३१ | अत्यग्निचिकित्सा                  |
| ४० | अग्निरक्षणम्                      |

### चिकित्सिते त्रयोदशोऽध्यायः - पृ. ४९२ ते ४९७

|    |                                   |
|----|-----------------------------------|
| १  | मूत्राघातचिकित्सिताध्यायप्रतिज्ञा |
| २  | वातजमूत्रकृच्छ्रचिकित्सा          |
| ४  | पित्तजमूत्रकृच्छ्रचिकित्सा        |
| ५  | कफजमूत्रकृच्छ्रचिकित्सा           |
| ६  | सन्निपातमूत्रकृच्छ्रचिकित्सा      |
| ७  | मूत्रकृच्छ्रे विविधा योगाः        |
| १० | अश्मरिचिकित्सा                    |
| २२ | उत्तरवस्तिः                       |
| २५ | शाल्यावचारणम्                     |
| ३१ | शुक्राश्मरी                       |
| ३२ | शस्त्रकर्मणि दधता                 |

### चिकित्सिते चतुर्दशोऽध्यायः - पृ. ४९७ ते ५०२

|   |                                |
|---|--------------------------------|
| १ | प्रमेहचिकित्सिताध्यायप्रतिज्ञा |
| २ | प्रमेहे संशोधनसंशमनम्          |

| सूत्रम् | विषयः                                      |
|---------|--|
| ३       | प्रमेहे सामान्यचिकित्सा                    |
| ६       | दोषजप्रमेहाणां प्रत्येकस्य सामान्यचिकित्सा |
| १२      | त्रिकण्टकादिस्नेहः                         |
| १३      | धान्वन्तरं घृतम्                           |
| १४      | प्रमेहे आहारविधिः                          |
| १५      | लोभ्रासवः                                  |
| १६      | दशमूलारिष्टः                               |
| १७      | लोहारिष्टः                                 |
| १९      | मुस्तादिचूर्णम्                            |
| २०      | प्रमेहे श्रमविहारः                         |
| २१      | प्रमेहपिटकाचिकित्सा                        |
| २७      | प्रमेहस्य दारुणत्वम्                       |

चिकित्सिते पञ्चदशोध्यायः - ५०२ ते ५०६

|    |                                   |
|----|-----------------------------------|
| १  | विद्रधिद्विचिकित्साध्यायप्रतिज्ञा |
| २  | बाह्याविद्रधिचिकित्सा             |
| ३  | आभ्यन्तरविद्रधिचिकित्सा           |
| ६  | विद्रधौ रक्तमोक्षणम्              |
| ७  | विद्रधौ शस्त्रोपचारः              |
| १२ | वातजवृद्धिचिकित्सा                |
| १३ | पित्तजवृद्धिचिकित्सा              |
| १४ | कफजवृद्धिचिकित्सा                 |
| १४ | रक्तजवृद्धिचिकित्सा               |
| १५ | मेदोजवृद्धिचिकित्सा               |
| १६ | मूत्रजवृद्धिचिकित्सा              |
| १७ | आन्त्रवृद्धिचिकित्सा              |
| १७ | सुकुमारघृतम्                      |
| १८ | वृद्धौ अग्निर्कर्म                |

चिकित्सिते षोडशोध्यायः - पृ. ५०६ ते ५१३

|   |                             |
|---|-----------------------------|
| १ | गुल्मचिकित्साध्यायप्रतिज्ञा |
| २ | गुल्मे सामान्यचिकित्सा      |
| ३ | हिङ्गवादिघृतम्              |
| ४ | हृषणादि घृतम्               |

| सूत्रम् | विषयः                       |
|---------|-----------------------------|
| ४       | शुष्क्यादिघृतम्             |
| ५       | लशुनादिघृतम्                |
| ६       | दाधिकघृतम्                  |
| ७       | गुल्मे विविधाः प्रयोगाः     |
| ११      | अभयादिचूर्णम्               |
| १२      | यवान्यादिचूर्णम्            |
| १३      | क्षारप्रयोगाः               |
| १५      | गुल्मे पित्तवृद्धौ चिकित्सा |
| १६      | मलावष्टम्भचिकित्सा          |
| १८      | गुल्मे खंसनचिकित्सा         |
| १९      | पित्तगुल्मचिकित्सा          |
| २४      | कफगुल्मचिकित्सा             |
| २५      | दशमूलादिघृतम्               |
| २५      | भङ्गातकघृतम्                |
| २६      | गुल्मे घटीयन्त्रप्रयोगः     |
| २८      | गुल्मे मिश्रकः स्नेहः       |
| ३०      | गुल्मे दन्तीहरीनकीयोगाः     |
| ३१      | गुल्मे विविधाः योगाः        |
| ३५      | गुल्मे रक्तमोक्षणम्         |
| ३६      | गुल्मे अग्निकर्म            |
| ३८      | रक्तगुल्मचिकित्सा           |
| ४१      | गुल्मे अग्निदीपनम्          |

चिकित्सिते सप्तदशोध्यायः - पृ. ५१४ ते ५२१

|    |                           |
|----|---------------------------|
| १  | उदरचिकित्साध्यायप्रतिज्ञा |
| २  | उदरे सामान्यचिकित्सा      |
| ४  | उदरे घृतयोगाः             |
| ९  | उदरे शोधनोपचाराः          |
| ११ | मूत्रवर्तिः               |
| १२ | उदरे आहारादि              |
| १७ | वाससा उदरवेधनम्           |
| १८ | वातजोदरचिकित्सा           |
| २२ | पित्तजोदरचिकित्सा         |
| २६ | कफजोदरचिकित्सा            |

सूत्रम् विषयः

- २७ सन्निपातोदरचिकित्सा
- ३३ म्लीहोदरचिकित्सा
- ३८ बद्धोदरचिकित्सा
- ३९ छिद्रोदरचिकित्सा
- ४० उदरे शस्त्रकर्म
- ४१ दकोदरचिकित्सा
- ४३ उदरे चिकित्साकालः
- ४४ उदरे चिकित्सासूत्रम्
- ५० उदरे तरुप्रशस्तिः
- ५४ उदरे दुग्धम्

चिकित्सिते अष्टादशोऽध्यायः - पृ. ५२१ ते ५२६

- १ पाण्डुरोगचिकित्सताध्यायप्रतिज्ञा
- २ पाण्डुरोगे सामान्यचिकित्सा
- २ दाह्निमादिवृतम्
- ३ तुरालभादिवृतम्
- ४ पाण्डुरोगे शोधनम्
- ५ वत्सकादिचूर्णम्
- ६ नवायसचूर्णम्
- ७ मण्डूरखटकाः
- ८ योगराजः
- ९ वज्राभिधानगुटिका
- १० द्राक्षादिलेहः
- ११ पाण्डुरोगे पथ्यम्
- १२ सारारिष्टः
- १३ गण्डीरारिष्टः
- १४ मस्त्वरिष्टः
- १५ पाण्डुरोगे दोषानुसारिणी चिकित्सा
- १७ मृज्जपाण्डु चिकित्सा
- २२ कामलाचिकित्सा
- ३८ कुम्भकामला चिकित्सा
- ३९ हलीमकचिकित्सा

सूत्रम् विषयः

चिकित्सिते एकोनविंशोऽध्यायः - पृ. ५२६ ते ५२९

- १ श्वयथुचिकित्सताध्यायप्रतिज्ञा
- २ शोथरोगे सामान्यचिकित्सा
- ७ दशमूलहरीतकी
- ८ शोथे विविधाः योगाः
- १२ वातजशोथचिकित्सा
- १३ पित्तजशोथचिकित्सा
- १४ कफजशोथचिकित्सा
- १६ संसर्गमन्निपातजशोथचिकित्सा
- १७ आगन्तुशोथचिकित्सा
- १८ शोथे अपथ्यम्

चिकित्सिते विंशोऽध्यायः - पृ. ५२९ ते ५३१

- १ विमर्षचिकित्सताध्यायप्रतिज्ञा
- २ विमर्षे चिकित्साक्रमः
- ४ वातजविमर्षचिकित्सा
- ५ पित्तजविमर्षचिकित्सा
- ६ कफजविमर्षचिकित्सा
- ७ संसर्गजविमर्षचिकित्सा
- ९ अन्त्यविमर्षचिकित्सा
- १३ विसर्गे पाकग्रामे चिकित्सा
- १४ कर्दमविसर्पचिकित्सा
- १५ विसर्पे विरेचनम्
- १६ विसर्पे रक्तमोक्षणम्
- १७ विमर्षे शृतोपचारः

चिकित्सिते एकविंशोऽध्यायः - पृ. ५३२ ते ५४६

- १ कुष्ठचिकित्सताध्यायप्रतिज्ञा
- २ दोषानुसारिणी कुष्ठचिकित्सा
- ७ कुष्ठे शोधनम्
- ११ कुष्ठे शमनम्
- १४ कुष्ठे योगराजरमायनम्
- १६ कुष्ठे विविधाः योगाः
- १९ कुष्ठे सुराविधानम्

सूत्रम् विषयः

- २१ अयस्कृतिः
- २६ कुष्ठे आहारादिकम्
- २९ निम्बारिष्टः
- ३२ मणिभद्रवटकाः
- ३४ कुष्ठे कपायाः
- ३८ कुष्ठे खदिररसायनम्
- ४० कुष्ठे निम्बार्दिरसायनम्
- ४४ कुष्ठे लाक्षादिचूर्णम्
- ५१ समसमा गुण्टका
- ५३ कुष्ठे विविधाः योगाः
- ६७ वज्रकघृतम्
- ६८ महावज्रकघृतम्
- ७१ कुष्ठे हरिद्राप्रयोगः
- ७२ कुष्ठे गुडूची प्रयोगः
- ७३ कुष्ठे स्वेदनम्
- ७३ कुष्ठे रक्तमोक्षणम्
- ७७ कुष्ठे प्रलेपाः
- ८५ कुष्ठे विविधाः योगाः
- १३० सर्वर्णकरणाः लेपाः
- १३३ कुष्ठे चिकित्सासूत्रम्

चिकित्सिते द्वाविंशोऽध्यायः - पृ. ५४६ ते ५५१

- १ श्वित्रकृमिचिकित्सिताध्यायप्रतिज्ञा
- २ श्वित्रे स्नेहनम्
- ९ श्वित्रे शोधनम्
- ११ श्वित्रे स्फोटचिकित्सा
- १६ श्वित्रे विविधाः योगाः
- २८ मूत्रिका रसक्रिया
- ३४ श्वित्रे लेपाः
- ४० कृमिचिकित्सा
- ४७ शिरोगतकृमिचिकित्सा
- ५४ पुरीषजकृमिचिकित्सा
- ५५ कृमिरोगे चिकित्सासूत्रम्

सूत्रम् विषयः

- ५७ कृमिरोगे अपथ्यम्

चिकित्सिते त्रयोविंशोऽध्यायः - पृ. ५५१ ते ५६०

- १ वातव्याधिचिकित्सिताध्यायप्रतिज्ञा
- २ वातव्याधौ चिकित्साक्रमः
- ५ वातव्याधौ स्नेहस्वेदः
- ६ वातव्याधौ शोधनम्
- ९ विविधावयवगते वाते चिकित्सा
- १२ शुष्कगर्भचिकित्सा
- १३ सिरास्नायुसन्धिगतवातचिकित्सा
- १४ अपतानकचिकित्सा
- १८ अणुतैलम्
- १९ वेगान्तरेषु भतवेगे चिकित्सा
- २२ अपतन्त्रकचिकित्सा
- २३ अन्तरायामवहिरायामचिकित्सा
- २६ हनुस्तम्भचिकित्सा
- २७ जिह्वास्तम्भचिकित्सा
- २८ द्वितीयमणुतैलम्
- ३० एकाङ्गरोगचिकित्सा
- ३१ ऊरुस्तम्भचिकित्सा
- ६१ बलातैलम्
- ७० अमृतादितैलम्
- ७६ रास्नादितैलम्
- ७७ तैलपाकः
- ८० त्रिफलातैलम्
- ८५ स्नेहपाकः
- ८८ स्नेहप्रयोगः
- ८९ वातव्याधौ बस्तिः

चिकित्सिते चतुर्विंशोऽध्यायः - पृ. ५६१ ते ५६६

- १ वातशोणितचिकित्सिताध्यायप्रतिज्ञा
- २ वातशोणितचिकित्साक्रमः
- ४ वातरक्ते घृतप्रयोगः
- ५ जीवनयिघृतम्

| सूत्रम् | विषयः                          | सूत्रम् | विषयः                          |
|---------|--------------------------------|---------|--------------------------------|
| ६       | वातरक्ते तैलप्रयोगः            | १७      | वातरक्ते दोषानुसारिणी चिकित्सा |
| ७       | वातरक्ते पायसम्                | २६      | मधुघृष्टतैलम्                  |
| ८       | वातरक्ते प्रलेपः               | २८      | वातरक्ते चिकित्सासूत्रम्       |
| ८       | वातरक्ते अभ्यङ्गः              | ३२      | आवृतवातचिकित्सा                |
| ९       | पित्तप्रधाने वातरक्ते चिकित्सा | ४२      | आवृतवातचिकित्सास्त्राणि        |
| १२      | रक्तप्रधाने वातरक्ते चिकित्सा  | ५०      | आवृतवाते लशुनः                 |
| १३      | कफप्रधाने वातरक्ते चिकित्सा    | ५१      | पित्तरक्तावृते वाते चिकित्सा   |
| १५      | संसर्गजे वातरक्ते चिकित्सा     | ५३      | आपघ्नपर्यायाः                  |
| १६      | बाह्ये वातक्षोणिते चिकित्सा    |         |                                |

### कल्पस्थानम्

प्रथमोऽध्यायः - पृ. ५६७ ते ५७२

- १ वमनकल्पनाध्यायप्रतिज्ञा
- २ वमनद्रव्याणि
- ४ कल्पनिर्देशः दिग्दर्शनमात्रः
- ५ मदनफलकल्पः
- १९ जीमूतकल्पः
- २३ इक्ष्वाकुकल्पः
- २९ धामार्गवकल्पः
- ३१ कृतवेधनकल्पः
- ३२ कुटजफलकल्पः
- ३३ वमनकल्पोपसंहारः

कल्पे द्वितीयोऽध्यायः पृ. ५७३ ते ५७९

- १ विरेचनकल्पाध्यायप्रतिज्ञा
- २ त्रिवृतः श्रेष्ठत्वम्
- ३ त्रिवृत्भेदः
- ४ त्रिवृत्कल्पः
- १४ कल्पाणकगुडः
- ३४ राजवृक्षकल्पः
- ४३ तिल्वककल्पः
- ४८ स्नुहीकल्पः
- ५५ मृदुकोष्ठे विरेचनम्

- ५७ शङ्खिनीममलाकल्पः
- ६० दन्ती-द्रवन्तीकल्पः
- ७२ विरेचनमोदकाः
- ७५ हरीतकीकल्पः
- ८० सुखविरेचनम्
- ८१ गुणापकर्षणे वर्धने युक्तिः
- ८२ विरेचने सहयोगीनि द्रव्याणि

कल्पे तृतीयोऽध्यायः पृ. ५८० ते ५८५

- १ वमनविरेचनव्यापत्ताध्यायप्रतिज्ञा
- २ वमनव्यापत्
- ३ विरेचनव्यापत्
- ४ जीर्णोपघ्नव्यापत्
- ५ अयोगव्यापत्
- ९ परिकटिकाव्यापत्
- १२ मृद्वौषधव्यापत्
- १४ प्रवाहिकाव्यापत्
- १५ हृदयोपसरण व्यापत्
- १७ वायुप्रकोपव्यापत्
- १८ अतियोगव्यापत्
- २० वमनातियोगे चिकित्सा
- २१ वमनोपद्रवचिकित्सा



| सूत्रम् | विषयः                             |
|---------|-----------------------------------|
| २४      | विरेचनातियोगचिकित्सा              |
| २५      | गुदभ्रंशचिकित्सा                  |
| २६      | जीवरक्तपरीक्षा                    |
| २७      | जीवरक्तस्त्रावे चिकित्सा          |
| २८      | व्यापत्सु लक्षणानुसारिणी चिकित्सा |
| २९      | वमनविरेचननोपद्रवाणां साधर्म्यम्   |
| ३०      | औषधे दोषाः                        |
| ३२      | वमनविरेचनव्यत्यासे चिकित्सा       |
| ३४      | औषधोपद्रवचिकित्सा                 |
| ४०      | व्यापत्वर्णनम्                    |
| ४२      | शास्त्रं ज्योतिः                  |

कल्पे चतुर्थोऽध्यायः - पृ. ५८५ ते ५९०

|    |                          |
|----|--------------------------|
| १  | वस्तिक्लपाध्यायप्रतिज्ञा |
| २  | वस्तिक्लपः               |
| ४  | वस्तेः महत्त्वम्         |
| ५  | विविधाः वस्तिक्लपाः      |
| ३७ | जीवादाने वस्तिः          |
| ४० | सुकुमाराणां कृते वस्तिः  |
| ४४ | कृमिध्नो वस्तिः          |
| ४५ | वाजीकरणवस्तिः            |
| ४६ | विट्सङ्गे वस्तिः         |
| ४७ | मूत्रकृच्छ्रे वस्तिः     |
| ४८ | वस्तिप्रयोगे नियमाः      |

कल्पे पञ्चमोऽध्यायः - पृ. ५९० ते ५९६

|    |                               |
|----|-------------------------------|
| १  | सिद्धवस्तिक्लपाध्यायप्रतिज्ञा |
| १  | सिद्धवस्तिस्वरूपम्            |
| २  | माधुर्यैलिकवस्तिः             |
| ३  | यापनवस्तिः                    |
| ५  | युक्तरथवस्तिः                 |
| ७  | सिद्धवस्तिः                   |
| ८  | विविधोपयोगी वस्तिः            |
| २६ | वस्तिविशेषाः                  |

| सूत्रम् | विषयः                        |
|---------|------------------------------|
| २७      | तीक्ष्णवस्तिप्रयोगः          |
| ३२      | स्नेहवस्तयः                  |
| ५७      | विविधेषु रोगेषु श्रेष्ठौषधम् |
| ६२      | वस्तिप्रयोगवैशिष्ट्यम्       |

कल्पे षष्ठोऽध्यायः - पृ. ५९६ ते ६०२

|    |                                 |
|----|---------------------------------|
| १  | वस्तिव्यापत्सिध्यध्यायप्रतिज्ञा |
| २  | वस्तिव्यापत्                    |
| ३  | विबन्धव्यापत्                   |
| ८  | गौरवव्यापत्                     |
| १३ | आध्मानव्यापत्                   |
| १६ | शिरोरूग् व्यापत्                |
| १९ | प्रवाहणव्यापत्                  |
| २२ | ऊर्ध्वगव्यापत्                  |
| २४ | मूर्च्छाव्यापत्                 |
| २८ | कुक्षिशूलव्यापत्                |
| ३५ | अङ्गुरुकव्यापत्                 |
| ३९ | हिध्माव्यापत्                   |
| ४२ | हृत्पीडाव्यापत्                 |
| ४४ | परिकर्तनव्यापत्                 |
| ४८ | परिस्रवव्यापत्                  |
| ५७ | वस्तिव्यापदुपद्रवाः             |
| ५९ | दोषसंसर्गे वस्तयः               |
| ७१ | अतिसारे योगः                    |
| ७५ | वस्तिव्यापत्चिकित्सासूत्रम्     |

कल्पे सप्तमोऽध्यायः - पृ. ६०३ ते ६०७

|    |                                    |
|----|------------------------------------|
| १  | स्नेहादिव्यापत्सिध्यध्यायप्रतिज्ञा |
| २  | अष्टौ व्यापदः                      |
| ३  | आवरणनिदानम्                        |
| ४  | वातावृतस्नेहः                      |
| ७  | पित्तावृतस्नेहः                    |
| ८  | कफावृतस्नेहः                       |
| १० | अशनावृतस्नेहः                      |

| सूत्रम्                              | विषयः                    | सूत्रम्                | विषयः                     |
|--------------------------------------|--------------------------|------------------------|---------------------------|
| १२                                   | विडावृतस्नेहः            | ६                      | औषधसङ्ख्याविधाः           |
| १४                                   | अभुक्तवस्तिव्यापत्       | ९                      | पञ्चाविधः कर्मावकल्पः     |
| १४                                   | शूनपायुवस्तिव्यापत्      | १०                     | निर्यागः                  |
| १७                                   | आमदत्तवस्तिव्यापत्       | १०                     | कर्मकः                    |
| १८                                   | वस्तिनेत्रदोषाः          | १०                     | निर्युतः                  |
| २०                                   | वस्तिद्रव्यदोषाः         | ११                     | निर्युतपाकाविधाः          |
| २२                                   | वस्तिशय्यादोषाः          | १३                     | शीतः                      |
| २४                                   | वस्तिप्रणेतृदोषाः        | १३                     | पाण्डः                    |
| ३३                                   | वस्तिकर्माणि पथ्यापथ्यम् | १४                     | कपायकल्पानि               |
| ३६                                   | वस्तौ अपथ्यम्            | १६                     | कपायकल्पानि सप्त          |
| ४५                                   | निरूहानुवासनगुणाः        | १७                     | स्नेहपाकः                 |
| कल्पे अष्टमोऽध्यायः - पृ. ६०७ ते ६१८ |                          | २६                     | परिमाणम्                  |
| १                                    | भेषजकल्पाध्यायप्रतिज्ञा  | ३०                     | द्रव्याद्भक्षणम्          |
| २                                    | सामान्यभूमिपरीक्षा       | ३१                     | त्रिविधः स्नेहपाकः        |
| ३                                    | विशेषभूमिपरीक्षा         | ३३                     | औषधिद्रव्ये औष्यामिश्रणम् |
| ४                                    | औषधस्वरूपम्              | परिभाषा पञ्चमः पृ. ६१६ |                           |

### उत्तरस्थानम्

|                                |                                   |    |                 |
|--------------------------------|-----------------------------------|----|-----------------|
| अष्टमोऽध्यायः - पृ. ६१९ ते ६२९ |                                   | १६ | सौदनम्          |
| १                              | बालोपचरणीयाध्यायप्रतिज्ञा         | १७ | मङ्गलादि कर्म   |
| ३                              | जातमात्रोपचारः                    | २२ | धात्रीपरिधा     |
| ४                              | अचेष्टावस्थायां उपचारः            | २३ | स्तन्यनियमाः    |
| ४                              | दक्षिणकर्णे मन्त्रजपः             | २८ | मङ्गलादीक्रिया  |
| ७                              | नालच्छेदनम्                       | ३१ | नामकरणम्        |
| ८                              | स्नानम्                           | ३८ | आयुःपरीक्षा     |
| ९                              | मुखशोधनम्                         | ३५ | कुमाराशरणम्     |
| १०                             | मधुवृतादिप्राशनम्                 | ३६ | बन्धधूपनम्      |
| ११                             | वमनम्                             | ३८ | बालोपचरणम्      |
| १२                             | जातकर्म                           | ५० | अन्नप्राशनम्    |
| १३                             | स्तन्यप्रवृत्तिः                  | ५१ | कर्णविधनम्      |
| १४                             | स्तन्यात् प्राक् मधुवृतादि उपयोगः | ६६ | स्तन्यनिवृत्तिः |
| १५                             | स्तन्यप्राशनम्                    | ७१ | कुमारधारः       |

सूत्रम् विषयः

- ७३ बाल्याचिकित्सा  
 ७५ क्रीडाभूमिः  
 ७७ बालकशिक्षणम्  
 ७८ बालकस्य अभ्यङ्गादिकम्  
 ८३ बालस्य कृतुचर्या  
 ९२ सारस्वतधृतम्  
 ९६ वेदः  
 १०१ मृदुभक्षणान् रक्षेत्  
 १०३ दन्तवाचननियमः  
 १०४ बालरक्षा

उत्तरे द्वितीयोऽध्यायः - पृ ६२९ ते ६४३

- १ बालामयप्रतिपेधाध्यायप्रतिज्ञा  
 २ बालस्य प्रकाराः  
 ३ शीर्षरक्षा  
 ४ वातदुष्टं क्षीरम्  
 ५ पित्तदुष्टं क्षीरम्  
 ६ कफदुष्टं क्षीरम्  
 ८ बालस्य वेदनायाः ज्ञानम्  
 १० क्षीरदोषे उपचारः  
 ११ दन्तोद्भेदः सर्वरोगायतनम्  
 २१ दन्तानां पुनरुत्पत्तिः  
 २३ दन्तजन्मक्रमः  
 २६ बालविकारे चिकित्सा  
 २७ बालरोगे औपधमात्रा  
 २९ बालरोगे धात्रीचिकित्सा  
 ३३ दन्तोद्भवे चिकित्सा  
 ३६ बाले वातज्वरचिकित्सा  
 ४१ बाले पित्तज्वरचिकित्सा  
 ५१ बाले कफज्वरचिकित्सा  
 ५४ बालरोगे अतिसारचिकित्सा  
 ६१ दन्तोद्भवविकारे नियमः  
 ६३ बालशोषः  
 ७८ शुष्ककासचिकित्सा

सूत्रम् विषयः

- ८२ छर्दिचिकित्सा  
 ९० भ्रमतृट्ठाहादिचिकित्सा  
 ९२ महापद्मरोगः  
 ९३ सन्तजन्म  
 ९७ पारिगर्भिकः  
 १०३ बाले अतिशुचिचिकित्सा  
 ११२ पर्वाणुप्लवः  
 ११५ तालुकण्टकः  
 १२१ मातृकादोषः  
 १२२ स्तन्यास्वीकारे चिकित्सा  
 १३१ अपतन्नालचिकित्सा  
 १३२ उन्नतनाभिचिकित्सा  
 १३३ अनुन्नतनाभिचिकित्सा  
 १३४ नाभिपाकः  
 १३५ तुण्डी  
 १३६ असम्यक्नालछेदविकारः  
 १३७ उल्बकः  
 १४४ परिदग्धच्छविः  
 १४५ पाण्डुरोगः  
 १४६ मृदुभक्षणजाः रोगाः  
 १४७ स्तनलेपनम्  
 १४८ ग्रहरोगेचिकित्सा

उत्तरे तृतीयोऽध्यायः - पृ. ६४३ ते ६४६

- १ बालग्रहविज्ञानाध्यायप्रतिज्ञा  
 २ बालग्रहः  
 ६ बालग्रहावेशः  
 १२ बालग्रहे पूर्वरूपम्  
 १३ ग्रहसामान्यलक्षणम्  
 १५ स्कन्दग्रहलक्षणम्  
 १८ स्कन्दापस्मारलक्षणम्  
 २० नैगमेषलक्षणम्  
 २३ स्वग्रहलक्षणम्  
 २४ पितृग्रहलक्षणम्

सूत्रम् विषयः

- २६ शकुनिलक्षणम्
- २८ पूतनालक्षणम्
- २९ शीतपूतनालक्षणम्
- ३० अन्धपूतनालक्षणम्
- ३२ मुखमण्डितिकालक्षणम्
- ३३ रेवतीलक्षणम्
- ३४ शुष्करेवतीलक्षणम्
- ३६ असाध्यग्रहलक्षणम्
- ३८ ग्रहग्रहणकारणम्
- ४६ ग्रहग्रहणेचिकित्सा

उत्तरे चतुर्थोऽध्यायः - पृ. ६४७ ते ६५१

- १ बालग्रहप्रतिषेधाध्यायप्रतिज्ञा
- २ ग्रहशोभे सामान्यचिकित्सा
- १५ बालग्रहे क्षौमसूत्रबन्धनम्
- ३६ बालग्रहे बलिहरणम्
- ४१ बालग्रहे मण्डलादिविधानम्
- ४४ बालग्रहे मन्त्रादि
- ६१ बालग्रहे होमादि

उत्तरे पञ्चमोऽध्यायः - पृ. ६५१ ते ६५५

- १ स्नपनाध्यायप्रतिज्ञा
- २ ग्रहप्रतिकारार्थं बालस्य स्नानविधिः
- ३ स्नाने भूमिः
- ४ स्नाने सुहूर्तः
- ५ स्नाने मण्डलम्
- १७ मृत्तिकादिसङ्ग्रहणम्
- २३ प्रथमकलशे मन्त्रादि
- २९ द्वितीयकलशे मन्त्रादि
- ३५ तृतीयकलशे मन्त्रादि
- ४१ चतुर्थकलशे मन्त्रादि
- ४६ अभिषेकमन्त्राः
- ६१ स्नाते नियमः
- ६२ स्नानफलम्

सूत्रम् विषयः

उत्तरे षष्ठोऽध्यायः - पृ. ६५५ ते ६६२

- १ प्रत्येकग्रहप्रतिषेधाध्यायप्रतिज्ञा
- २ स्कन्दग्रहचिकित्सा
- १२ ग्रहचिकित्सायां अग्निपूजनम्
- १८ विशाखग्रहचिकित्सा ( स्कन्दाध्यायम् )
- २३ नैगमेष्टिचिकित्सा
- २७ श्वप्रहचिकित्सा
- ३२ पितृग्रहचिकित्सा
- ३९ शकुनिचिकित्सा
- ४६ पूतनाचिकित्सा
- ५१ शीतपूतनाचिकित्सा
- ५६ अन्धपूतनाचिकित्सा
- ६२ मुखमण्डितिकाचिकित्सा
- ६७ रेवतीचिकित्सा
- ७१ शुष्करेवतीचिकित्सा
- ७५ ग्रहापाये नियमः

उत्तरे सप्तमोऽध्यायः - पृ. ६६३ ते ६६७

- १ भूतविज्ञानन्यायप्रतिज्ञा
- २ अष्टादश भूताधिपतयः
- ३ भूतस्वभावः
- ५ भूतानुप्रवेशकारणम्
- १० भूतानुप्रवेशप्रकाराः
- १६ भूतपीडायां पूर्वरूपार्णि
- १७ देवानुप्रवेशलक्षणम्
- १९ असुरानुप्रवेशलक्षणम्
- २० गन्धर्वप्रवेशलक्षणम्
- २१ सर्पानुप्रवेशलक्षणम्
- २२ यक्षानुप्रवेशलक्षणम्
- २५ राक्षसगृहीतलक्षणम्
- २६ पिशाचगृहीतलक्षणम्
- २६ प्रेतगृहीतलक्षणम्
- २७ कूष्माण्डगृहीतलक्षणम्

| सूत्रम् | विषयः                  |
|---------|------------------------|
| २८      | काखोर्दग्हीतलक्षणम्    |
| २९      | मौकिरणगृहीतलक्षणम्     |
| ३०      | वेतालगृहीतलक्षणम्      |
| ३१      | पितृग्रहगृहीतलक्षणम्   |
| ३२      | ऋष्यादितापाभितमलक्षणम् |
| ३४      | भूतग्रहे अमाध्यता      |

### उत्तरे अष्टमोऽध्यायः पृ. - ६६८ ते ६७३

|    |  |
|----|--|
| १  | भूतप्रतिषेधाध्यायप्रतिज्ञा                 |
| २  | भूतचिकित्सायां श्रुततैलाभ्यङ्गनावनाञ्जनादि |
| १३ | सिद्धार्थकभृतम्                            |
| २१ | रक्षोघ्नधूपः                               |
| २२ | भूतरावधृतम्                                |
| २४ | महाभूतरावधृतम्                             |
| २८ | बलिहोमादिदिवसः                             |
| ३१ | भूतविशेषे बलिहरणम्                         |
| ५५ | भूतवाधायां नस्यादि                         |
| ५७ | दैवव्यपाश्रयचिकित्सा                       |

### उत्तरे नवमोऽध्यायः - पृ. ६७३ ते ६७८

|    |                               |
|----|-------------------------------|
| १  | उन्मादप्रतिषेधाध्यायप्रतिज्ञा |
| २  | उन्मादभेदाः                   |
| ३  | उन्मादनिदानम्                 |
| ४  | उन्मादसम्प्राप्तिः            |
| ५  | उन्मादपूर्वरूपाणि             |
| ६  | उन्मादस्वरूपम्                |
| ८  | वातजोन्मादलक्षणम्             |
| ९  | पित्तजोन्मादलक्षणम्           |
| १० | कफजोन्मादलक्षणम्              |
| ११ | सान्निपातोन्मादलक्षणम्        |
| १२ | धननाशादिजोन्मादलक्षणम्        |
| १४ | विषजोन्मादलक्षणम्             |
| १५ | यथादोषं उन्मादचिकित्सा        |

| सूत्रम् | विषयः                     |
|---------|---------------------------|
| २०      | हिङ्गवादिधृतम्            |
| २३      | ब्राह्मीधृतम्             |
| २४      | कल्याणकतधृतम्             |
| २९      | महाकल्याणकधृतम्           |
| ३१      | महापैशाचकं धृतम्          |
| ३५      | लशुनादिधृतम्              |
| ४०      | अश्वगन्धादितैलम्          |
| ४३      | उन्मादे नावनाञ्जनम्       |
| ५३      | उन्मादे त्रासनादिचिकित्सा |
| ५९      | धननाशादिजोन्मादचिकित्सा   |
| ६४      | कः उन्मादैः न युज्यते     |
| ६५      | विगतोन्मादलक्षणम्         |

### उत्तरे दशमोऽध्यायः - पृ. ६७९ ते ६८३

|    |                                |
|----|--------------------------------|
| १  | अपस्मारप्रतिषेधाध्यायप्रतिज्ञा |
| २  | अपस्मारव्याख्या                |
| ३  | अपस्मारहेतुः                   |
| ४  | अपस्मारस्वरूपम्                |
| ७  | अपस्मारपूर्वदृपम्              |
| १० | वातजापस्मारः                   |
| १३ | पित्तजापस्मारः                 |
| १४ | कफजापस्मारः                    |
| १५ | अपस्मारे वमनादि                |
| २१ | पञ्चगव्यं धृतम्                |
| २२ | महापञ्चगव्यं धृतम्             |
| २७ | शिरीषादितैलम्                  |
| ३८ | अपस्मारे विविधाः प्रयोगाः      |
| ४९ | अपस्मारे धूपनम्                |
| ५९ | अपस्मारे दैवव्यपाश्रयचिकित्सा  |
| ६१ | अपस्मारचिकित्सानियमः           |
| ६४ | अपस्मारे महास्नेहः             |

### उत्तरे एकादशोऽध्यायः - पृ. ६८४ ते ६८६

|   |                                 |
|---|---------------------------------|
| १ | वर्मरोगविज्ञानीयाध्यायप्रतिज्ञा |
| २ | नेत्ररोगनिदानम्                 |

| सूत्रम् | विषयः                       |
|---------|-----------------------------|
| ३       | नेत्ररोगसम्प्राप्तिः        |
| ४       | वातजवर्त्म                  |
| ५       | कृच्छ्रोन्मीलः              |
| ६       | निमेषः                      |
| ७       | वातहतवर्त्म                 |
| ८       | कुम्भि                      |
| ९       | पित्तज वर्त्म               |
| १०      | पक्ष्मशातः                  |
| ११      | पोथकी                       |
| १२      | कफजवर्त्म                   |
| १३      | लगणः                        |
| १४      | उत्सङ्गः                    |
| १५      | रक्तोत्क्लिष्टम्            |
| १६      | अर्शः                       |
| १७      | अञ्जननामिका                 |
| १८      | विसवर्ला                    |
| १९      | उत्क्लिष्टवर्त्म            |
| २०      | श्याववर्ला                  |
| २१      | क्लिष्टवर्त्म               |
| २२      | सिकतावर्त्म                 |
| २३      | कर्दमवर्त्म                 |
| २४      | बहलवर्त्म                   |
| २५      | कुक्कुणः                    |
| २६      | पक्ष्मोपरोधः                |
| २८      | अलजी                        |
| २९      | अर्बुदवर्त्म                |
| ३१      | वर्त्मरोगे साध्यासाध्यत्वम् |
| ३२      | वर्त्मरोगे चिकित्साक्रमः    |

उत्तरे द्वादशोध्यायः— पृ. ६८६ ते ६९१

|   |                                  |
|---|----------------------------------|
| १ | वर्त्मरोगप्रतिषेधाध्यायप्रतिज्ञा |
| २ | वर्त्मरोगे चिकित्सा              |
| ३ | वर्त्मरोगे अग्निकर्म             |
| ५ | वर्त्मरोगे परिषेकादि             |

| सूत्रम् | विषयः                        |
|---------|------------------------------|
| १०      | कफोत्क्लिष्टवर्त्मनिकृत्स्ना |
| ११      | लगणचिकित्सा                  |
| १२      | उत्सङ्गपरिचिकित्सा           |
| १२      | अञ्जननामिकाचिकित्सा          |
| १३      | विसवर्त्मनिकृत्स्ना          |
| १४      | कुक्कुणचिकित्सा              |
| १५      | वालस्य वर्त्मरोगः            |
| १७      | पक्ष्मोपरोधः                 |
| २४      | अलजी                         |
| २४      | अर्बुदम्                     |
| २५      | वर्त्मरोगे आरजकर्म           |

उत्तरे त्रयोदशोध्यायः— पृ. ६९१ ते ६९४

|    |   |
|----|---|
| १  | सन्धिसतामिनरोगविभागविध्याध्यायप्रतिज्ञा |
| २  | जलाशयः                                  |
| ३  | कफाशयः                                  |
| ४  | उपनाहः                                  |
| ५  | रक्ताशयः                                |
| ६  | पर्वणी                                  |
| ७  | पूयाशयः                                 |
| ८  | पूयालमः                                 |
| ९  | अलजी                                    |
| १० | कृमिग्रन्थिः                            |
| ११ | वर्त्मशुक्रसन्धिज्रोगे चिकित्सा         |
| १२ | शुक्तिका                                |
| १३ | शुक्लार्म                               |
| १४ | बलासग्रन्थितः                           |
| १५ | पिष्टकः                                 |
| १६ | सिरोत्पातः                              |
| १७ | सिरार्हर्षः                             |
| १८ | सिराजालम्                               |
| १९ | शोणितार्म                               |
| २० | अर्जुनः                                 |

| सूचकम् | विषयः                   |
|--------|-------------------------|
| २१     | अ. क. लो.               |
| २२     | क. क. लो.               |
| २३     | अ. वि. लो. लो.          |
| २४     | वि. लो.                 |
| २५     | वि. लो. वि. लो. वि. लो. |
| २६     | अ. वि. लो. लो.          |
| २७     | अ. वि. लो. लो.          |
| २८     | अ. वि. लो. लो.          |
| २९     | अ. वि. लो. लो.          |
| ३०     | अ. वि. लो. लो.          |
| ३१     | अ. वि. लो. लो.          |
| ३२     | अ. वि. लो. लो.          |
| ३३     | अ. वि. लो. लो.          |
| ३४     | अ. वि. लो. लो.          |

उत्तरे भागुः संख्यायः - ३९,४३०

- १ अजकान्चिकित्सा
- २ अजकान्चिकित्सा
- ३ अजकान्चिकित्सा
- ४ अजकान्चिकित्सा
- ५ अजकान्चिकित्सा
- ६ अजकान्चिकित्सा
- ७ अजकान्चिकित्सा
- १० अजकान्चिकित्सा
- ११ अजकान्चिकित्सा
- १२ अजकान्चिकित्सा
- १३ अजकान्चिकित्सा
- १४ अजकान्चिकित्सा
- १५ अजकान्चिकित्सा
- १६ अजकान्चिकित्सा
- १७ अजकान्चिकित्सा
- १८ अजकान्चिकित्सा
- ४१ अजकान्चिकित्सा

उत्तरे पञ्चदशोऽध्यायः - पृ. ७०१ ते ७०४

१ दृष्टिरोगावज्ञानीयाव्यायप्रतिज्ञा  
२ प्रथमपटले लक्षणम्

|         |                            |
|---------|----------------------------|
| सूत्रम् | विषयः                      |
| ३       | भूतोर्यपटले लक्षणम्        |
| ४       | भूतोर्यपटले लक्षणम्        |
| ५       | चतुर्थपटले लक्षणम्         |
| ६       | पातजनिमिरलक्षणम्           |
| ६ अ     | पित्तजनिमिरलक्षणम्         |
| ६ ब     | कृपजनिमिरलक्षणम्           |
| ६ ग     | कृपजनिमिरलक्षणम्           |
| ७       | रक्तजनिमिरलक्षणम्          |
| ७ अ     | रक्तजनिमिरलक्षणम्          |
| ७ ब     | संभर्गजनिपातजनिमिरलक्षणम्  |
| ७ ग     | नकुलान्तः                  |
| ७ द     | दोषान्तः                   |
| ७ ए     | उष्णविदग्धा दृष्टिः        |
| ७ ग     | अम्लविदग्धा दृष्टिः        |
| ७ घ     | धूमरः                      |
| ७ ङ     | औपसर्गिकलिङ्गनाशः          |
| ७ च     | दृष्टिरोगो मत्स्यासाध्यवम् |

उत्तरे षोडशोध्यायः - पृ. ७०४ ते ७१२

१. तिमिरप्रतिषेधाध्यायप्रतिज्ञा  
२. तिमिररोगस्वरूपम्  
३. जीवन्त्यादिघृतम्  
५. द्राक्षादिघृतम्  
७. पटोलादिघृतम्  
११. त्रिफलाघृतम्  
१३. महात्रिफलाघृतम्  
१५. त्रिफलाप्रयोगः  
२४. स्त्रोतोञ्जनादि चूर्णाञ्जनम्  
२७. भास्करचूर्णम्  
३०. मुग्धावर्ता वर्तिः  
३२. दृष्टिप्रदा वर्तिः  
३४. वराञ्जनम्  
३८. वातजतिमिरचिकित्सा  
४९. पित्तजतिमिरचिकित्सा

| सूत्रम् | विषयः                  |
|---------|------------------------|
| ५६      | कफजतिमिरचिकित्सा       |
| ६५      | रक्तजतिमिरचिकित्सा     |
| ६८      | सन्निपातजतिमिरचिकित्सा |
| ५७      | काचतिमिरचिकित्सा       |
| ७६      | धूमराचिकित्सा          |
| ७८      | निशाभ्यतिमिरचिकित्सा   |
| ८५      | नेत्ररोगे पथ्यापथ्यम्  |
| ८९      | दृष्टिरक्षणोपायाः      |

उत्तरे सप्तदशोऽध्यायः - पृ. ७१२ ते ७१७

|    |                                 |
|----|---------------------------------|
| १  | लिङ्गनाशप्रतिषेधाध्यायप्रतिज्ञा |
| २  | लिङ्गनाशपर्यायाः                |
| २  | लिङ्गनाशोपद्रवाः                |
| ३  | लिङ्गनाशोपद्रवलक्षणानि          |
| ५  | असञ्जातनीलिकालक्षणम्            |
| ६  | नीलिकासम्पूर्णसम्पूर्णकारणम्    |
| ७  | लिङ्गनाशे शलकर्मविधानम्         |
| १६ | शलकर्मदोषाः                     |
| २४ | शलाकाभ्रमणदोषाः                 |
| २५ | लिङ्गनाशदोषाः                   |

उत्तरे अष्टादशोऽध्यायः - पृ. ७१७ ते ७१९

|    |                                       |
|----|---------------------------------------|
| १  | सर्वगाक्षिरोगविज्ञानीयाध्यायप्रतिज्ञा |
| २  | नेत्रा भिष्यन्दः                      |
| ५  | अधिमन्थः                              |
| ६  | हताधिमन्थः                            |
| ७  | अन्यतो वातः                           |
| ८  | वातपर्ययः                             |
| ९  | पित्ताभिष्यन्दलक्षणम्                 |
| १० | पित्ताधिमन्थलक्षणम्                   |
| ११ | कफाभिष्यन्दलक्षणम्                    |
| १२ | कफाधिमन्थलक्षणम्                      |
| १३ | रक्ताभिष्यन्दलक्षणम्                  |
| १४ | रक्ताधिमन्थलक्षणम्                    |

| सूत्रम् | विषयः                     |
|---------|---------------------------|
| १६      | शुष्काक्षिपाकः लक्षणम्    |
| १८      | सशोफाकः                   |
| २०      | अल्पशोफाकः                |
| २१      | अभिपाकात्ययः              |
| २२      | अम्लोपितः                 |
| २४      | नेत्ररोगे साध्यासाध्यताम् |

उत्तरे एकोनविंशोऽध्यायः - पृ. ७१९ ते ७२७

|    |   |
|----|---|
| १  | अभिष्यन्दप्रतिषेधाध्यायप्रतिज्ञा          |
| २  | अक्षिरोगाणां पूर्वभागे एव चिकित्सा कार्या |
| ३  | बहिलेपः                                   |
| ७  | नेत्ररोगे आश्रयतनम्                       |
| १४ | नेत्ररोगे स्वेदः                          |
| १७ | मिराव्ययः                                 |
| १८ | धूमपानम्                                  |
| १९ | तर्पणम्                                   |
| २१ | पुटपाकः                                   |
| २२ | अञ्जनम्                                   |
| २९ | पित्ताभिष्यन्दाधिमन्थचिकित्सा             |
| ३८ | कफाभिष्यन्दाधिमन्थचिकित्सा                |
| ५३ | रक्तजाभिष्यन्दाधिमन्थचिकित्सा             |
| ६१ | वातजादि स्यन्देचिकित्सा                   |
| ६७ | अञ्जनम्                                   |
| ६५ | सेकः                                      |
| ६९ | वर्तिः                                    |
| ७३ | रसक्रिया                                  |

उत्तरे विंशोऽध्यायः - पृ. ७२७ ते ७३१

|    |                                      |
|----|--------------------------------------|
| १  | अक्षिपाकपित्तप्रतिषेधाध्यायप्रतिज्ञा |
| २  | शुष्काक्षिपाकाचिकित्सा               |
| १० | सशोफादि अक्षिपाकाचिकित्सा            |
| १५ | नेत्ररोगे सन्धावः                    |
| २० | नेत्ररोगे अञ्जनादि                   |
| २४ | अम्लोपिताचिकित्सा                    |



सूत्रम् विषयः

- २५ पिद्धरोगाः  
२६ पिद्धरोगचिकित्सा  
३७ नेत्ररोगे पथ्यापथ्यम्

उत्तरे एकविंशोऽध्यायः - पृ. ७३२ ते ७३४

- १ कर्णरोगविज्ञानीयाध्यायप्रतिज्ञा  
२ कर्णरोगनिदानम्  
३ कर्णरोगसम्प्राप्तिः  
३ वातजकर्णरोगः  
५ पित्तजकर्णरोगः  
६ कफजकर्णरोगः  
७ रक्तजकर्णरोगः  
८ सन्निपातजकर्णरोगः  
९ कर्णनादः  
१० बाधिरत्वम्  
११ प्रतीनाहः  
१२ कर्णकण्ठः  
१३ कर्णशोफः  
१३ पूतिकर्णकः  
१४ कृमिकर्णकः  
१५ कर्णांशः  
१५ कर्णाबुद्धम्  
१७ कृचिकर्णकः  
१८ पिप्पली  
१९ विदारिका  
२१ पालीशोषः  
२२ तन्त्रिका  
२३ परिपोटः  
२४ उत्पातः  
२६ उन्मन्थः ( गल्लिरः )  
२७ दुःखवर्धनः  
२८ लिह्याख्या - ( पिटका )  
२९ कर्णरोगे साध्यासाध्यत्वम्  
३० कर्णरोगसङ्ख्या

सूत्रम् विषयः

उत्तरे द्वाविंशोऽध्यायः - पृ. ७३४ ते ७४४

- १ कर्णरोगप्रतिषेधाध्यायप्रतिज्ञा  
२ वातजकर्णशूलचिकित्सा  
१५ पित्तजकर्णशूलचिकित्सा  
१८ कफजकर्णशूलचिकित्सा  
२१ रक्तजकर्णशूलचिकित्सा  
२२ कर्णशूले पक्वे चिकित्सा  
२६ कर्णनादचिकित्सा  
२६ बाधिर्यचिकित्सा  
२७ बाधिर्ये साध्यासाध्यत्वम्  
२९ बाधिर्ये कर्णपूरणम्  
३४ प्रतीनाहः चिकित्सा  
३६ कर्णकण्ठचिकित्सा  
३७ पूतिकर्णचिकित्सा  
३८ कर्णविद्रधिचिकित्सा  
३९ विदारिकाचिकित्सा  
४० पालीशोषचिकित्सा  
४४ तन्त्रिकाचिकित्सा  
४५ परिपोटचिकित्सा  
४६ उत्पातचिकित्सा  
४७ उन्मन्थचिकित्सा  
४८ दुःखवर्धनचिकित्सा  
४९ लिह्याख्यचिकित्सा  
५० पालीरोगे सामान्यचिकित्सा  
५२ छिन्नपालीसन्धानम्  
५३ कर्णच्छेदे सन्धिविशेषाः  
७२ छिन्नपालिसन्धाने शस्त्रकर्मादि  
७९ सन्धानकर्मणि नियमाः  
८६ नासासन्धानकर्म  
९३ छिन्नोष्ठसन्धानकर्म

उत्तरे त्रयोविंशोऽध्यायः - पृ. ७४४ ते ७४६

- १ नासारोगविज्ञानीयाध्यायप्रतिज्ञा  
२ प्रतिश्यायनिदानम्

| सूत्रम्                                   | विषयः                          | सूत्रम्                                   | विषयः                         |
|---|--------------------------------|---|-------------------------------|
| ४   | वातजप्रतिश्यायः                | ३१  | अक्षीरसचिकित्सा               |
| ६   | पित्तजप्रतिश्यायः              | ३१  | पूति चिकित्सा                 |
| ७   | कफजप्रतिश्यायः                 | ३५  | नासारोचिकित्सा                |
| ८   | सन्निपातकप्रतिश्यायः           | ३१  | नासारोचिकित्सा                |
| ९   | रक्तजप्रतिश्यायः               | उत्तरे चतुर्विंशोऽध्यायः - पृ. ७५७ ते ७५८ |                               |
| १०  | दुष्टप्रतिश्यायः               | १   | सन्निपातप्रतिश्यायप्रतिश्यायः |
| १३  | पक्वप्रतिश्यायलक्षणम्          | २   | मुत्ररोगप्रतिश्यायः           |
| १४  | भृशक्षवः                       | ४   | प्राणदुष्टः                   |
| १६  | नासिकाशोषः                     | ५   | ओष्ठकोषः                      |
| १७  | नासानाहः                       | ७   | अक्षीरदुष्टम्                 |
| १८  | ब्राणपाकः                      | १०  | ओष्ठमाममदुष्टम्               |
| १९  | नासास्त्रावः                   | ११  | ओष्ठपापः                      |
| २०  | पीनयः                          | १३  | जन्तुदुष्टम्                  |
| २२  | दीप्तिः                        | १४  | गण्डालजः                      |
| २३  | पूतिनासः                       | १५  | शीतलघ्वः ( दन्तः )            |
| २४  | पूयस्कम्                       | १६  | दन्तदुष्टः                    |
| २५  | पुटकम्                         | १७  | दन्तभेदः                      |
| २६  | नासार्शः                       | १८  | कण्ठः                         |
| २६  | नासारुद्धम्                    | १९  | अभिदन्तः                      |
| २७  | नासारोगे सामान्यलक्षणम्        | २०  | अक्षीरः                       |
| २७  | नासारोगे साध्यासाध्यत्वम्      | २१  | अक्षीरः                       |
| उत्तरे चतुर्विंशोऽध्यायः - पृ. ७४७ ते ७५१ |                                | २२  | अक्षीरः                       |
| १   | नासारोगप्रतिषेधाध्यायप्रतिज्ञा | २३  | कुम्भित्तकः                   |
| २   | प्रतिश्याये सामान्यचिकित्सा    | २५  | शीतलघ्वः                      |
| ७   | वातजप्रतिश्याये चिकित्सा       | २६  | उपकुक्षः                      |
| १२  | पित्तजप्रतिश्याये चिकित्सा     | २८  | दन्तपुष्पदुष्टः               |
| १६  | कफजप्रतिश्याये चिकित्सा        | २९  | दन्तविद्रुधिः                 |
| २०  | सन्निपातजप्रतिश्याये चिकित्सा  | ३०  | मुषिरः                        |
| २१  | रक्तजप्रतिश्याये चिकित्सा      | ३१  | महामुषिरः                     |
| २२  | दुष्टप्रतिश्याये चिकित्सा      | ३२  | अधिमामकः                      |
| २८  | भृशक्षवचिकित्सा                | ३३  | विदुर्भः                      |
| २९  | नासाशोषचिकित्सा                | ३४  | ( दन्तनाडी )                  |
| ३०  | नासापाकचिकित्सा                | ३६  | वातदूषिता जिह्वा              |

| सूत्रम्                                 | विषयः                         | सूत्रम् | विषयः                         |
|---|-------------------------------|---------|-------------------------------|
| ३०                                      | मिलवृण्णता जिह्वा             | ४       | वातजे ओष्ठकोषे चिकित्सा       |
| ३३                                      | कणवृण्णता जिह्वा              | ५       | पित्तजे ओष्ठकोषे चिकित्सा     |
| ३७                                      | अग्निः                        | ६       | रक्तजे ओष्ठकोषे चिकित्सा      |
| ३८                                      | अभिर्जिह्वः                   | ७       | कफजे ओष्ठकोषे चिकित्सा        |
| ३९                                      | उदाजः                         | ८       | भेदोजे ओष्ठकोषे चिकित्सा      |
| ४०                                      | ताण्डुलपटका                   | ९       | गलादिचिकित्सा                 |
| ४१                                      | गलवृण्णता                     | १०      | गण्डाङ्गुलीचिकित्सा           |
| ४२                                      | तालुमेलिः                     | ११      | शतदन्तचिकित्सा                |
| ४३                                      | ताण्डुलपटम्                   | १२      | दन्तर्पे दन्तभेदे चिकित्सा    |
| ४४                                      | कण्ठः                         | १३      | कण्ठचिकित्सा                  |
| ४५                                      | पुष्पुटः                      | १४      | अधिदन्तचिकित्सा               |
| ४६                                      | पाकाग्नयः                     | १५      | दन्तदार्क्याचिकित्सा          |
| ४७                                      | ताण्डुलोषः                    | १६      | कपालकाचिकित्सा                |
| ४८                                      | रोंदणी                        | १७      | कुमिदन्ताचिकित्सा             |
| ५१                                      | ( कण्ठ ) शाब्कः               | १८      | दन्तोदागम                     |
| ५३                                      | वृन्दः                        | २३      | शांतादानचिकित्सा              |
| ५४                                      | तुण्डिकोरका                   | २४      | उपकुशाचिकित्सा                |
| ५५                                      | गलौधः                         | २५      | दन्तपुष्पुटकाचिकित्सा         |
| ५६                                      | धलयम्                         | २६      | दन्तविद्रावाचिकित्सा          |
| ५७                                      | गिलायुकः                      | २७      | मुपिरचिकित्सा                 |
| ५८                                      | शतर्णी                        | २८      | अधिसामकचिकित्सा               |
| ५९                                      | गलावद्रधिः                    | २९      | विदर्भाचिकित्सा               |
| ६०                                      | गलावृद्धम्                    | ३०      | दन्तनाडीचिकित्सा              |
| ६१                                      | गलगण्डः                       | ३४      | जिह्वाकण्ठकचिकित्सा           |
| ६२                                      | स्वरदा                        | ३५      | जिह्वालसकचिकित्सा             |
| ६६                                      | ( सर्वसरः ) मुखपाकः           | ३६      | अधिजिह्वाचिकित्सा             |
| ६८                                      | ऊर्ध्वगुदः                    | ३७      | गलशुण्डीचिकित्सा              |
| ७३                                      | पृत्यास्यः                    | ३८      | तालुसङ्घाततालुपुष्पुटचिकित्सा |
| ७४                                      | मुखरोगसङ्ख्या                 | ३८      | कच्छपचिकित्सा                 |
| ७५                                      | मुखरोगे साध्यासाध्यत्वम्      | ३९      | तालुपाकचिकित्सा               |
| उत्तरं षड्विंशोऽध्यायः - पृ. ७५८ ते ७६७ |                               | ४०      | तालुघोषचिकित्सा               |
| १                                       | मुखरोगप्रतिषेधाध्यायप्रतिज्ञा | ४१      | कण्ठरोगे साधारणचिकित्सा       |
| २                                       | खण्डांशसाधनम्                 | ४२      | वातजरोहिणीचिकित्सा            |

| सूत्रम् | विषयः                                     |
|---------|---|
| ४३      | पित्तजरोहिणीचिकित्सा                      |
| ४४      | रक्तजरोहिणीचिकित्सा                       |
| ४५      | कफजरोहिणीचिकित्सा                         |
| ४६      | कण्ठशालूक-वृन्द-तुण्डिकेरी-गिलायुचिकित्सा |
| ४७      | गलविद्रधिचिकित्सा                         |
| ४८      | गलगण्डचिकित्सा                            |
| ५१      | मुखपाके सामान्यचिकित्सा                   |
| ५६      | वातजमुखपाकचिकित्सा                        |
| ५७      | पित्तजमुखपाकचिकित्सा                      |
| ५८      | कफजमुखपाकचिकित्सा                         |
| ५९      | रक्तजमुखपाकचिकित्सा                       |
| ५९      | सन्निपातजमुखपाकचिकित्सा                   |
| ६०      | सर्वसर-अर्बुदचिकित्सा                     |
| ६१      | पूतिमुखचिकित्सा                           |
| ६२      | मुखरोगचिकित्सासूत्रम्                     |

उत्तरे सप्तविंशोऽध्यायः - पृ. ७६७ ते ७७०

|    |                                 |
|----|---------------------------------|
| १  | शिरोरोगविज्ञानीयाध्यायप्रतिज्ञा |
| २  | शिरोरोगनिदानम्                  |
| ५  | वातजशिरोभितापः                  |
| ९  | अर्धवभेदकः                      |
| १० | पित्तजशिरोभितापः                |
| ११ | कफजशिरोभितापः                   |
| १२ | रक्तजशिरोभितापः                 |
| १२ | सन्निपातिकशिरोभितापः            |
| १२ | कृमिजशिरोभितापः                 |
| १५ | शिरःकम्पः                       |
| १६ | शङ्खकः                          |
| १८ | सूर्यावर्तः                     |
| २० | शिरोरोगसङ्ख्या                  |
| २१ | कपालरोगसङ्ख्या                  |
| २२ | उपशीर्षिकम्                     |
| २३ | कपालपिटकार्बुदविद्राधिः         |
| २४ | अरुणिका                         |

| सूत्रम् | विषयः                           |
|---------|---------------------------------|
| २५      | दारुणकः                         |
| २६      | इन्द्रधुमः (चाचा)               |
| २८      | खल्वर्तः                        |
| ३१      | पलितम्                          |
| ३४      | खल्वर्तपलितयोः साध्यासाध्यत्वम् |

उत्तरे अष्टाविंशोऽध्यायः - पृ. ७७० ते ७७८

|    |                                |
|----|--------------------------------|
| १  | शिरोरोगप्रानोभ्यायप्रतिज्ञा    |
| २  | वातजशिरोभितापचिकित्सा          |
| ५  | अर्धवभेदकचिकित्सा              |
| ९  | सूर्यावर्तचिकित्सा             |
| १० | पित्तजशिरोगप्रानोभ्यायचिकित्सा |
| १३ | शङ्खकचिकित्सा                  |
| १४ | कफजशिरोभितापचिकित्सा           |
| १९ | सन्निपातजशिरोभितापचिकित्सा     |
| २० | कृमिजशिरोभितापचिकित्सा         |
| २६ | शिरःकम्पचिकित्सा               |
| २७ | उपशीर्षिकचिकित्सा              |
| २८ | पिटकार्बुदविद्राधचिकित्सा      |
| ३० | अरुणिकचिकित्सा                 |
| ३३ | दारुणकचिकित्सा                 |
| ३४ | इन्द्रधुमचिकित्सा              |
| ३८ | खल्वर्तचिकित्सा                |
| ४२ | पलितचिकित्सा                   |
| ५४ | महामीलयोगः                     |
| ७१ | महामायूरं घृतम्                |
| ८० | शिरोरोगचिकित्सासङ्ख्यम्        |

उत्तरे एकोनविंशोऽध्यायः - पृ. ७७९ ते ७८३

|   |                                      |
|---|--------------------------------------|
| १ | व्रणविभक्तिपरिज्ञानीयाध्यायप्रतिज्ञा |
| २ | व्रणव्याख्या                         |
| ३ | व्रणभेदाः                            |
| ५ | दुष्टव्रणलक्षणम्                     |
| ६ | दुष्टव्रणभेदाः                       |

| सूत्रम् | विषयः                  |
|---------|------------------------|
| ७       | वातज्वरणः              |
| ८       | पित्तज्वरणः            |
| ९       | कफज्वरणः               |
| १०      | रक्तज्वरणः             |
| ११      | संमर्गसन्निपातज्वरणः   |
| १२      | शुद्धज्वरणः            |
| १३      | व्रणाशयाः              |
| १४      | त्वग्गतज्वरणः          |
| १५      | मांसगतज्वरणः           |
| १६      | मिरागतज्वरणः           |
| १७      | स्नावगतज्वरणः          |
| १८      | सन्निवृत्तज्वरणः       |
| १९      | अस्थिगतज्वरणः          |
| २०      | कोशार्थितज्वरणः        |
| २१      | मर्मगतज्वरणः           |
| २२      | व्रणे साध्यासाध्यत्वम् |
| ३३      | रोहद्वज्वरणलक्षणम्     |

उत्तरे त्रिंशोऽध्यायः - पृ. ७८३ ते ७९०

|    |                              |
|----|------------------------------|
| १  | व्रणप्रतिपेधाध्यायप्रतिज्ञा  |
| २  | शोफावस्थायां व्रणचिकित्सा    |
| ३  | व्रणे सामान्यचिकित्सा        |
| ७  | व्रणे प्रदेहाः प्रलेपाः      |
| ८  | आलेपप्रकाराः तेषां उपयोगाः च |
| १० | लेपनियमाः                    |
| १४ | व्रणे रक्तमोक्षः             |
| १८ | व्रणे स्वेदाः                |
| २० | व्रणे उत्कारिका              |
| २१ | व्रणे उपनाहः                 |
| २२ | व्रणे परिषेकः                |
| २३ | व्रणे विम्लापनम्             |
| २८ | पाकाभिमुखव्रणचिकित्सा        |
| २९ | पक्वव्रणचिकित्सा             |
| ३१ | व्रणे प्रपीडनम्              |

| सूत्रम् | विषयः             |
|---------|-------------------|
| ३५      | व्रणे शोधनम्      |
| ४१      | व्रणे रसक्रिया    |
| ४५      | व्रणे धूपनम्      |
| ४६      | व्रणे निर्वापणम्  |
| ४७      | व्रणे उत्सादनम्   |
| ५०      | व्रणे अवसादनम्    |
| ५२      | व्रणे मृदूकरणम्   |
| ५५      | व्रणे दारुणीकरणम् |
| ५६      | व्रणे क्षारकर्म   |
| ५७      | व्रणे अग्निर्कर्म |
| ५८      | व्रणे रोपणम्      |
| ७६      | व्रणे वर्णसाधनम्  |
| ८७      | व्रणे रोमसञ्जननम् |
| ८८      | व्रणे पथ्यम्      |

उत्तरे एकत्रिंशोऽध्यायः - पृ. ७९१ ते ७९७

|    |                                  |
|----|----------------------------------|
| १  | सद्योव्रणप्रतिपेधाध्यायप्रतिज्ञा |
| २  | आगन्तु व्रणप्रकाराः              |
| ३  | छिन्नव्रणः पञ्चप्रकारकः          |
| ४  | विद्ववणः अष्टविधः                |
| ५  | पिचिचतम्                         |
| ६  | सद्योव्रणचिकित्सा                |
| १४ | दुष्टव्रणविधिः                   |
| १८ | धृष्टव्रणचिकित्सा                |
| १९ | नेत्राभिघातः                     |
| २३ | च्युते कर्णे चिकित्सा            |
| २४ | छिन्नकिकाटिकाचिकित्सा            |
| २६ | शाखाघातचिकित्सा                  |
| २७ | विलम्बिमुष्कचिकित्सा             |
| ३० | छिन्नशाखाचिकित्सा                |
| ३१ | आहतशल्यचिकित्सा                  |
| ३५ | भिन्नकोष्ठचिकित्सा               |
| ४६ | निष्कान्तान्त्रचिकित्सा          |
| ५४ | मेदोवर्तिचिकित्सा                |
| ६१ | विश्लिष्टदेहचिकित्सा             |

194

1. *Chlorophyll a* (Chl a) and *Chlorophyll b* (Chl b) are the two main photosynthetic pigments in green plants. They are responsible for capturing light energy and converting it into chemical energy through the process of photosynthesis. Chl a is the primary pigment, while Chl b acts as an accessory pigment, transferring energy to Chl a.

- [illegible]

उत्तरे प्रदक्षिणार्धमात्रः - १५. ५. ५० १००

- [illegible]

| सूत्रम् | विषयः                    |
|---------|--------------------------|
| २६      | भगन्दरे माध्यासाध्यत्वम् |
| २७      | भगन्दरचिकित्सा           |
| ३१      | शतपानकचिकित्सा           |
| ३२      | पक्षिपिचिकित्सा          |
| ३३      | अश्विभगन्दरचिकित्सा      |
| ३४      | उन्मार्गी चिकित्सा       |
| ३५      | भगन्दरे दोषविशेषाः       |
| ३९      | भगन्दरे चिकित्सायोगाः    |
| ५३      | भगन्दरे पथ्यम्           |

उत्तरे चतुर्विंशोऽध्यायः - पृ. ८०९ ते ८१२

|    |  |
|----|--|
| १  | ग्रन्थ्यर्बुदश्रीपदावचीनाडोविज्ञानीयाध्याय-<br>प्रतिज्ञा |
| २  | ग्रन्थिसम्प्राप्तिः                                      |
| ३  | ग्रन्थिप्रकाराः  |
| ३  | वातजग्रन्थिः   |
| ५  | पित्तजग्रन्थिः   |
| ५  | कफजग्रन्थिः  |
| ६  | रक्तजग्रन्थिः  |
| ७  | सांसजग्रन्थिः  |
| ८  | मेदोजग्रन्थिः  |
| १० | अस्थिजग्रन्थिः   |
| १० | सिराग्रन्थिः   |
| १२ | व्रणग्रन्थिः   |
| १४ | ग्रन्थिरोगे माध्यासाध्यत्वम्                             |
| १५ | अर्बुदम्   |
| १६ | रक्तार्बुदम्   |
| १८ | अर्बुदे माध्यासाध्यत्वम्                                 |
| १९ | श्रीपदम्   |
| २० | श्रीपदप्रकाराः   |
| २४ | अपची ( गण्डमाला )  |
| २७ | नाडीव्रणाः   |
| ३२ | शल्यकृतनाडीव्रणाः  |

उत्तरे पञ्चविंशोऽध्यायः - पृ. ८१२ ते ८१७

|   |                                    |
|---|------------------------------------|
| १ | ग्रन्थ्यादिप्रतिषेधाध्यायप्रतिज्ञा |
|---|------------------------------------|

| सूत्रम् | विषयः                        |
|---------|------------------------------|
| २       | ग्रन्थिरोगे माध्यासाध्यत्वम् |
| ६       | वातजग्रन्थिचिकित्सा          |
| ८       | पित्तजग्रन्थिचिकित्सा        |
| ९       | कफजग्रन्थिचिकित्सा           |
| ११      | सांसजग्रन्थिचिकित्सा         |
| १३      | सिराग्रन्थिचिकित्सा          |
| १४      | वातजावृद्धचिकित्सा           |
| १५      | पित्तजावृद्धचिकित्सा         |
| १६      | कफजावृद्धचिकित्सा            |
| १७      | मेदोजावृद्धचिकित्सा          |
| १९      | श्रीपदचिकित्सा               |
| २४      | अपचीगण्डमालाचिकित्सा         |
| ३१      | नाडीव्रणचिकित्सा             |

उत्तरे षड्विंशोऽध्यायः - पृ. ८१७ ते ८२१

|    |                                 |
|----|---------------------------------|
| १  | धृद्रोगविज्ञानीयाध्यायप्रतिज्ञा |
| २  | अजगल्लिका                       |
| ३  | यवप्रख्या                       |
| ३  | अलजी                            |
| ३  | कच्छपी                          |
| ४  | पनसिका                          |
| ४  | पाषाणगर्दभः                     |
| ५  | मुखदूषिका                       |
| ६  | पद्मकण्टकः                      |
| ७  | विष्टता                         |
| ८  | मसूरिका                         |
| ९  | विस्फोटाः                       |
| १० | विद्धा                          |
| १० | गर्दभी                          |
| ११ | मण्डला                          |
| १२ | कक्ष्या                         |
| १२ | गन्धाख्या                       |
| १३ | राजिका                          |
| १४ | जालगर्दभः                       |

सूत्रम् विषयः

- १५ अग्निरोहिणी  
१६ इरिवेडिका  
१७ विदारिका  
१८ शर्करार्बुदम्  
२० वल्मीकः  
२१ कदरम्  
२२ रुद्धगुदः  
२३ चिप्प-अक्षतरोग-उपनखः  
२४ कुनखः  
२४ अलसः  
२४ तिलकालकः  
२६ लाञ्छनम्  
२७ व्यङ्गम्  
२७ नीलिका  
२९ प्रसुप्तिः  
३० उत्कोटः-कोठः  
३१ क्षुद्ररोगसङ्ख्या

उत्तरे सप्तत्रिंशोऽध्यायः - पृ. ८२१ ते ८२६

- १ क्षुद्ररोगप्रतिषेधाध्यायप्रतिज्ञा  
२ अजगल्लिकाचिकित्सा  
३ यवप्रख्वाचिकित्सा  
५ मुखदूषिकाचिकित्सा  
६ पद्मकण्ठिकाचिकित्सा  
७ विवृतादिचिकित्सा  
९ अग्निरोहिणीचिकित्सा  
१० विदारिकाचिकित्सा  
११ शर्करार्बुदचिकित्सा  
१२ वल्मीकचिकित्सा  
१६ कदरचिकित्सा  
१७ रुद्धगुदचिकित्सा  
१८ चिप्पाचिकित्सा  
२० कुनखचिकित्सा  
२१ अलसचिकित्सा

सूत्रम् विषयः

- २२ तिलकालकमशर्निकित्सा  
२३ लाञ्छनव्यङ्गनीलिकाचिकित्सा  
२४ प्रसुप्तिचिकित्सा  
३५ उत्कोटचिकित्सा

उत्तरे अष्टत्रिंशोऽध्यायः - पृ. ८२७ ते ८३२

- १ गुह्यरोगविधानीत्याध्यायप्रतिज्ञा  
२ गुह्यरोगनिदानम्  
३ उपदेशः  
१२ मांसकीलकः  
१४ मर्मपिका  
१५ अवमन्थः  
१६ कुम्भीका  
१७ अलजी  
१७ उत्तमा  
१७ पुष्करिका  
१८ मध्यूटः  
१९ मृदितम्  
२० अग्नीलिका  
२१ निवृत्तम्  
२२ अवपाटिका  
२४ निरुद्धमार्गः  
२५ अर्थतम्  
२६ स्पर्शहानिः  
२७ शतपानेकम्  
२८ त्वक्पाकः  
२९ मांसपाकः  
३० अमृगार्बुदम्  
३१ मांसार्बुदम्  
३२ तिलकालकम्  
३३ गुह्यरोगे साध्यासाध्यत्वम्  
३४ योनिव्यापन्निदानम्  
३५ वातिकीयोनिः  
३७ अतिचरणा



## सूत्रम् विषयः

|    |                     |
|----|---------------------|
| ३८ | प्राक्चरणा          |
| ३९ | उदावृत्ता           |
| ४० | जातघ्नी             |
| ४० | अन्तर्मुखी          |
| ४२ | सूचिमुखी            |
| ४३ | शुष्कास्या          |
| ४४ | वामिनी              |
| ४५ | पण्डा               |
| ४६ | महायोनिः            |
| ४७ | पैत्तिकी            |
| ४८ | रक्तयोनिः           |
| ४९ | श्लेष्मकी           |
| ५० | लौहितश्रया          |
| ५१ | परिप्लुता           |
| ५३ | उपप्लुता            |
| ५४ | विप्लुता            |
| ५५ | कर्णिनी             |
| ५६ | सान्निपातकी योनिः   |
| ५७ | योनिव्यापत् परिणामः |

उत्तरे एकान्तत्वारिंशोऽध्यायः— पृ. ८३२ ते ८४०

|    |                                 |
|----|---------------------------------|
| १  | गुह्यरोगप्रातपेधाध्यायप्रतिज्ञा |
| २  | उपदंशचिकित्सा                   |
| १९ | सर्पापकाचिकित्सा                |
| २० | अवमन्यचिकित्सा                  |
| २१ | कृग्भीकाचिकित्सा                |
| २३ | उत्तमान्चिकित्सा                |
| २४ | पृष्णिकादिचिकित्सा              |
| २५ | मृदितचिकित्सा                   |
| २६ | अश्लीलिकाचिकित्सा               |
| २७ | निवृत्तचिकित्सा                 |
| २८ | अवपाटिकाचिकित्सा                |
| २९ | निरुद्धमणिचिकित्सा              |

## सूत्रम् विषयः

|     |                                     |
|-----|-------------------------------------|
| ३०  | ग्रथितचिकित्सा                      |
| ३०  | शतपोनकचिकित्सा                      |
| ३०  | अर्बुदचिकित्सा                      |
| ३१  | गुह्यरोगे सामान्यचिकित्सा           |
| ३२  | वातिकीयोनिव्यापत् चिकित्सा          |
| ३६  | योनिशूलचिकित्सा                     |
| ४१  | अतिचरणादिचिकित्सा                   |
| ४३  | प्राक्चरणादिचिकित्सा                |
| ४४  | विलुताचिकित्सा                      |
| ४५  | कर्णिनीचिकित्सा                     |
| ४६  | उदावृत्ताचिकित्सा                   |
| ४६  | योनिद्वसे चिकित्सा                  |
| ४७  | जातघ्न्यादिचिकित्सा                 |
| ४८  | योनिव्यापत्सु दोषानुसारिणी चिकित्सा |
| ५०  | स्थानापवृत्तयोनिचिकित्सा            |
| ५२  | योनिरोगे उपचाराविशेषः               |
| ७५  | पुष्यानुगचूर्णम्                    |
| ७९  | प्रदरचिकित्सा ( असुरदर )            |
| ८१  | योनिरोगे विविधाः योगाः              |
| १०६ | योनिरोगे चिकित्साफलम्               |
| १०८ | फलवृत्तम्                           |

उत्तरे चत्वारिंशोऽध्यायः— पृ. ८४१ ते ८५६

|    |                            |
|----|----------------------------|
| १  | विषप्रतिपेधाध्यायप्रतिज्ञा |
| २  | विषोत्पत्तिः               |
| ३  | ब्रह्मणा विषस्य न्यासः     |
| ४  | विषप्रकाराः                |
| ६  | स्थावरीविषाधिष्ठानम्       |
| ८  | स्थावरीविषलक्षणानि         |
| १० | जङ्गमविषाधिष्ठानम्         |
| ११ | जङ्गमविषलक्षणानि           |
| १२ | उभयविषगुणाः                |
| १३ | विषगुणप्रभावाः             |
| १४ | अकृत्रिमं विषम्            |

| सूत्रम् | विषयः                       | सूत्रम्                                     | विषयः                                 |
|---------|-----------------------------|---|---------------------------------------|
| १५      | कुत्रिमं विषम् ( गर )       | १४४   | धुर्गकविषे चिकित्सा                   |
| १६      | विषप्रभावः                  | १४५   | कोग्दूषविषे चिकित्सा                  |
| १७      | विषसम्प्राप्तिः             | १४७   | दूषविषचिकित्सा                        |
| २८      | सप्त विषवेगाः               | १५६   | विषे सन्त्रप्रयोगाः                   |
| ३२      | विषवेगे मतान्तराणि          | १६०   | विषसमानप्रकृत्यादिवेगात्म             |
| ४०      | दूषविषलक्षणम्               | १६१   | विषवृद्धिकारणानि                      |
| ४५      | वेगक्रमेण स्थावरविषलक्षणानि | १६५   | त्रिंशो दोषचिकित्सा                   |
| ५५      | विषघ्नी पेया                | १६८   | विषहरणे घृतस्य वैशिष्ट्यम्            |
| ५९      | सङ्गीवनयोगः                 | १६९   | विषे रक्तमोक्षणम्                     |
| ६८      | यापनाख्ययोगः                | १७०   | विषघ्नाः प्रयोगाः                     |
| ७३      | सुर्योदययोगः                | १८०   | विषे साध्यासाध्यत्वम्                 |
| ७५      | मृतसङ्गीवनयोगः              | उत्तरे एकचत्वारिंशोऽध्यायः - पृ. ८५६ ते ८६३ |                                       |
| ७८      | कौटिल्यदयितयोगाः            | १   | सर्पविषावज्ञानीयाभ्यायप्रतिज्ञा       |
| ८१      | ब्राह्मयोगः                 | २   | दिव्याः सर्पाः                        |
| ८२      | प्राजापत्ययोगः              | ५   | भौमानां सर्पाणां वैविध्यम्            |
| ८३      | चाणक्येष्टयोगाः             | ६   | सर्पविषेण दोषकोपः                     |
| ८४      | दशाङ्गयोगः                  | ७   | सर्पाणां विषवृद्धिकालः                |
| ८५      | अन्ये योगाः                 | ८   | दर्शिकरः                              |
| ८७      | शिवयोगः                     | ९   | मण्डली                                |
| ८८      | औशनसयोगः                    | ९   | राजीमन्तः                             |
| ८९      | विषहराः योगाः               | १०  | गौधेरः                                |
| १०१     | अजितयोगः                    | ११  | सङ्करजसर्पः                           |
| १०२     | बालसूर्ययोगः                | १२  | निर्विषाः सर्पाः                      |
| १०६     | माहेश्वरयोगः                | १४  | सर्पगर्भाधानम्                        |
| १०४     | विषदिग्धविद्वलक्षणम्        | १६  | सर्पे दंष्ट्रोत्पात्तिः               |
| १०८     | तत्रचिकित्सा                | १९  | गोनसाः                                |
| १११     | गरविषम्                     | २३  | सर्पाणां ब्राह्मणादिवर्णभेदेन लक्षणम् |
| ११३     | गरविषे लक्षणानि             | ३२  | सर्पदंशहेतुः                          |
| ११८     | गरविषघ्नाः योगाः            | ३६  | सर्पदंशप्रकाराः                       |
| १३०     | अजेयं घृतम्                 | ४१  | शङ्काविषम्                            |
| १३३     | अमृतं घृतम्                 | ४३  | सविषदंशलक्षणम्                        |
| १३४     | शिरीषादिघृतम्               | ४४  | दर्शिकरदंशलक्षणम्                     |
| १४१     | हरितालविषे चिकित्सा         |   |                                       |

सूत्रम् विषयः

- ४९ मण्डलीदंशलक्षणम्  
 ५२ राजीमन्तदंशलक्षणम्  
 ५५ लिङ्गभेदेनदंशलक्षणम्  
 ६१ दर्वीकरविपवेगाः  
 ६५ मण्डलीविपवेगाः  
 ६७ राजीमन्तविपवेगाः  
 ७० अल्पविषसर्पाः  
 ७२ आशोविषोपनाः सर्पाः  
 ७६ सर्पदेशे अनाद्यत्वम्  
 ८३ जीवितक्षये लक्षणानि  
 ८६ सर्पदेशे त्वरा कार्या

उत्तरे द्विचत्वारिंशोऽध्यायः - पृ. ८३३ ते ८७१

- १ सर्पविषप्रतिषेधाध्यायप्रतिज्ञा  
 २ देशे उत्कर्तनादिकम्  
 ५ देशे वन्दनम्  
 ८ स्थानभेदेन देशपरिणामः  
 ९ देशे अग्निकारः  
 १० देशे आचूषणम्  
 १२ देशे स्तम्भोक्षणम्  
 १५ सर्पपरिपरीक्षा  
 १७ स्तम्भोक्षणपरिपरीक्षा  
 २० विषहरप्रयोगाः  
 ४३ स्थानगतभेदेन विपचिकित्सा  
 ६० विषे वमनम्  
 ६३ विषे विरेचनम्  
 ६९ दर्वीकरवेगे चिकित्सा  
 ७४ मण्डलीवेगे चिकित्सा  
 ७५ राजीमन्तवेगे चिकित्सा  
 ७८ सर्पविषे सामान्यचिकित्सा  
 ९६ विषापगमे चिकित्सा  
 ९९ शङ्काविपचिकित्सा  
 १०० सर्पविषे देवव्यपाश्रयचिकित्सा  
 १०७ विषशान्त्यर्थं रत्नादिधारणम्  
 १०९ सर्पभयनिवारणनियमः

सूत्रम् विषयः

उत्तरे त्रिचत्वारिंशोऽध्यायः - पृ. ८७१ ते ८७८

- १ कीटाविषप्रतिषेधाध्यायप्रतिज्ञा  
 २ कीटोत्पत्तिः  
 ३ वातप्रकोपकाः कीटाः  
 ५ पित्तप्रकोपकाः कीटाः  
 ८ कफप्रकोपकाः कीटाः  
 १० प्राणनाशकाः कीटाः  
 १२ कीटानां दंशलक्षणम्  
 १४ कीटाविपवेगाः  
 १५ कीटे सामान्यलक्षणम्  
 १६ कीटानां दशनपद्धतिः  
 १७ कणभिदंशः  
 १८ त्रिकण्टकदंशः  
 १९ कुकलासदंशः  
 २० मण्डूकदंशः  
 २१ मत्स्यदंशः  
 २१ विश्वम्भरदंशः  
 २२ शतपदीदंशः  
 २३ गृहगोधिकदंशः  
 २४ मशकदंशः  
 २५ माशिकादंशः  
 २६ पिपीलीकादंशः  
 २७ अवमूत्रितम्  
 २८ वृश्चिकदंशः  
 ३६ उच्छिष्टिङ्गदंशः  
 ४१ वातिके कीटविषे लक्षणम्  
 ४२ पैत्तिके कीटविषे लक्षणम्  
 ४३ श्लेष्मके कीटविषे लक्षणम्  
 ४४ कीटविषे चिकित्सा  
 ८५ वृश्चिकविषचिकित्सा

उत्तरे चतुश्चत्वारिंशोऽध्यायः - पृ. ८७८ ते ८८४

- १ दूताप्रतिषेधाध्यायप्रतिज्ञा  
 २ दूतोत्पत्तिः

सूत्रम् विषयः

- ५ लूताभेदः
- ६ पित्तविकारदाः लूताः
- ७ कफविकारदाः लूताः
- ८ वातविकारदाः लूताः
- ९ सन्निपातविकारदाः लूताः
- १२ लूतादंशलक्षणम्
- १६ कारणविशेषेण लूतादंशलक्षणम्
- २२ दंशलक्षणकालः
- ३० दंशे दोषलक्षणानि
- ३३ प्राणान्तिकी दंशलक्षणम्
- ३६ लूतादंशचिकित्सा
- ३९ पौष्टिके दंशे चिकित्सा
- ४३ श्लैष्मिके दंशे चिकित्सा
- ४६ वातिके दंशे चिकित्सा
- ५१ लूतादंशे शोधनम्
- ७० लूतादंशे योगाः

उत्तरे पञ्चचत्वारिंशोऽध्यायः— ८८४ ते ८८८

- १ प्रत्येकलूताप्रतिषेधाध्यायप्रतिज्ञा
- २ कपिललूतादंशे लक्षणानि चिकित्सा च
- ५ असिमुख्यालूतादंशे चिकित्सा
- ८ पीतालूतादंशे लक्षणानि चिकित्सा च
- १० पद्मालूतादंशे लक्षणानि चिकित्सा च
- १२ मूत्रविषालूतादंशे लक्षणानि चिकित्सा च
- १४ श्वेतालूतादंशे लक्षणानि चिकित्सा च
- १६ कृष्णालूतादंशे लक्षणानि चिकित्सा च
- १७ पाण्डुरालूतादंशे लक्षणानि चिकित्सा च
- १८ रक्तपदालूतादंशे लक्षणानि चिकित्सा च
- १९ भृङ्गालूतादंशे लक्षणानि चिकित्सा च
- २० पिङ्गालूतादंशे लक्षणानि चिकित्सा च
- २२ त्रिमण्डलालूतादंशे लक्षणानि चिकित्सा च
- २४ पूतिगन्धालूतादंशे लक्षणानि चिकित्सा च
- २६ वीरालूतादंशे लक्षणानि चिकित्सा च
- २८ कुमुदालूतादंशे लक्षणानि चिकित्सा च

सूत्रम् विषयः

- २९ अलविषालूतादंशे लक्षणानि चिकित्सा च
- ३१ रक्तालूतादंशे लक्षणानि चिकित्सा च
- ३२ चित्रालूतादंशे लक्षणानि चिकित्सा च
- ३४ सन्तानिकालूतादंशे लक्षणानि चिकित्सा च
- ३५ मेचकालूतादंशे लक्षणानि चिकित्सा च
- ३६ कसनालूतादंशे लक्षणानि चिकित्सा च
- ३७ काकाण्डीलूतादंशे लक्षणानि चिकित्सा च
- ३८ एणवादालूतादंशे लक्षणानि चिकित्सा च
- ३९ लालवर्णालूतादंशे लक्षणानि चिकित्सा च
- ४० वैदेहीलूतादंशे लक्षणानि चिकित्सा च
- ४१ जालिनीलूतादंशे लक्षणानि चिकित्सा च
- ४२ मालागुणालूतादंशे लक्षणानि चिकित्सा च
- ४४ सौवर्णिकालूतादंशे लक्षणानि चिकित्सा च
- ४६ लूतानां देहदेशे विविधे दंशनप्रवृत्तिः

उत्तरे षट्चत्वारिंशोऽध्यायः पृ. ८८८ ते ८९४

- १ मूर्षिकाऽलर्कविपप्रतिषेधाध्यायप्रतिज्ञा
- २ मूर्षिकाप्रकाराः
- ४ मूर्षिकदूषणलक्षणानि
- ७ आम्बुविपस्वभावः
- ८ मूर्षकविपे असाध्यलक्षणम्
- १० अलर्कविपलक्षणम्
- १३ अन्ये दंष्ट्राप्रहारिणः
- १४ सविपदंशलक्षणम्
- १६ दंशे असाध्यलक्षणम्
- १७ जलसन्त्रासः
- १८ आम्बुविपचिकित्सायां दाहः
- १९ दंशे विस्त्रावणम्
- २० आम्बुविपे योगाः
- २२ आम्बुविपे वमनम्
- २६ विविधाः चिकित्सायोगाः
- ४५ आम्बुप्रकारानुसारी चिकित्सा
- ४५ लालनचिकित्सा
- ४५ चपलचिकित्सा

| सूत्रम्   | विषयः                                 |
|---|---------------------------------------|
| ४६  | पुत्रकचिकित्सा                        |
| ४८  | हसिरचिकित्सा                          |
| ४९  | चिकिराचिकित्सा                        |
| ५०  | अजिनचिकित्सा                          |
| ५१  | कण्ठदन्तचिकित्सा                      |
| ५२  | कुलकचिकित्सा                          |
| ५३  | कण्ठिकलचिकित्सा                       |
| ५४  | कण्ठिलचिकित्सा                        |
| ५५  | कृण ( अमृत ) चिकित्सा                 |
| ५६  | आयुप्रकारे दोषविशेषाः सामान्यलक्षणं च |
| ६०  | चूचूदरचिकित्सा                        |
| ६१  | रसालविषचिकित्सा                       |
| ६२  | संक्षेपमूर्ध्निर्वाचिकित्सा           |
| ६४  | अलर्काविषचिकित्सा                     |
| ७२  | जलसन्त्रामचिकित्सा                    |
| ७७  | अलर्काविषे संसर्जनक्रमः               |
| ७९  | अलर्काविषे वैचिक्यपाश्र्वयचिकित्सा    |
| ८२  | अन्यनम्यदन्तविषचिकित्सा               |
| <b>उत्तर सप्तचत्वारिंशोऽध्यायः - पृ. ८५४ ते ९००</b> |                                       |
| १   | विषोपद्रवप्रतिषेधाध्यायप्रतिज्ञा      |
| ३   | विषातोपद्रवाः                         |
| ४   | विषोपद्रवे चिकित्सायोगाः              |
| ४   | विषध्वरचिकित्सा                       |
| ८   | विषजश्वामकामचिकित्सा                  |
| १०  | विषजलर्दिचिकित्सा                     |
| १५  | विषजश्वामचिकित्सा                     |
| १७  | विषादध्माचिकित्सा                     |
| २०  | विषतृष्णाचिकित्सा                     |
| २१  | विषदाहचिकित्सा                        |
| २३  | विषतृष्णाचिकित्सा                     |
| २४  | विषातिसारचिकित्सा                     |
| २७  | विषजवस्तिशूलचिकित्सा                  |
| २९  | विषजशिरःशूलचिकित्सा                   |
| ३०  | विषजशोथचिकित्सा                       |

| सूत्रम्                                     | विषयः                        |
|---|------------------------------|
| ३४  | विषजत्रणचिकित्सा             |
| ४०  | विषजवातविकारचिकित्सा         |
| ४९  | विषचिकित्सायां विशेषयोगाः    |
| ७६  | विषचिकित्सायां शीतोष्णविचारः |
| ७७  | विषचिकित्सायां पथ्यापथ्यम्   |
| <b>अष्टचत्वारिंशोऽध्यायः पृ. ९०१ ते ९०६</b> |                              |
| १   | विषोपयोगीनामाध्यायप्रतिज्ञा  |
| १   | विषचिकित्सासूत्रम्           |
| २   | विषे मन्त्रचिकित्सा          |
| ३   | स्थावरावपगुणः                |
| ३   | जङ्गमविषगुणः                 |
| ४   | विषे प्रतिविषम्              |
| ६   | प्रतिविषमात्रा               |
| ७   | लूताविषचिकित्सा              |
| ९   | शङ्कायां अगदोपयोगाः          |
| २१  | विषप्रयोगकालः                |
| २५  | विषे अपथ्यम्                 |
| २९  | जीर्णज्वरादौ विषम्           |
| ३१  | रक्तपित्ते विषम्             |
| ३२  | दुष्टद्रवे विषम्             |
| ३३  | वमने विषम्                   |
| ३४  | अर्शरोगादिषु विषाचीकित्सा    |
| ३७  | अश्मरीचिकित्सा               |
| ३९  | शूलचिकित्सा                  |
| ४०  | वातवृद्धिचिकित्सा            |
| ४१  | गुल्मग्रीहचिकित्सा           |
| ४३  | कुष्ठहरचिकित्सा              |
| ५२  | श्वित्रचिकित्सा              |
| ५५  | मूढगर्भचिकित्सा              |
| ५६  | वन्ध्याचिकित्सा              |
| ५७  | नष्टशुक्रचिकित्सा            |
| ५८  | तिमिररोगचिकित्सा             |
| ६०  | नेत्ररोगचिकित्सा             |
| ६७  | शिरोरोगचिकित्सा              |
| ६८  | पूतिनासचिकित्सा              |
| ६९  | पलितचिकित्सा                 |

मृ. मृ. विषयः

- ७० कर्णशूलचिकित्सा  
७१ मुखरोगचिकित्सा  
७२ वाक्स्वरवल्गुचिकित्सा  
७३ विषभक्षण फलम्

एकोनपञ्चाशोऽध्यायः - पृ. ९०६ ते ९४७

- १ रसायनविधिनामाध्यायप्रतिज्ञा  
१ रसायनफलम्  
२ रसायनव्याख्या  
३ रसायनयोग्यं वयः  
४ अविशुद्धशरीरे रसायनं न योज्यम्  
६ दोषप्रकोपकारणानि  
७ दोषकोपेन धातुतृष्टिः  
८ धातुविकृतिपरिणामः  
९ रसायनविधिप्रयोजनम्  
१० द्विविधं रसायनम्  
११ कुटीप्रावेशिकं रसायनम्  
१२ रसायनविधौ पूर्वकर्म  
१८ हरीतकीरसायनम्  
३३ आमलकरसायनम्  
३९ च्यवनप्राशः  
५० त्रिफलरसायनम्  
५३ लोहरसायनम्  
५५ ताम्ररसैयुक्तवर्णरसायनम्  
६३ विविधाः रसायनप्रयोगाः  
७३ यलारसायनम्  
७५ सारवृक्षरसायनम्  
७८ तुवरकरसायनम्  
९९ भल्लातकरसायनम्  
११५ पिप्पलीरसायनम्  
१२२ विडङ्गरसायनम्  
१२३ अलम्बुशारसायनम्  
१२६ वाकुचीरसायनम्  
१५७ वचारसायनम्  
१६० लशुनरसायनम्  
२१४ पलाण्डुरसायनम्  
२२४ कुक्कुटीरसायनम्  
२३६ कञ्जुकीरसायनम्  
२५७ गुग्गुलुसायनम्

सूत्रम् विषयः

- २८१ शिवाज्जीकरणम्  
३३० ताप्यरसायनम्  
३४१ शुद्धीकरणरसायनम्  
३६३ कुन्डलरसायनम्  
३६५ वातानापिकरसायनम्  
३६८ हरीतकीरसायनम्  
३७३ विविधाः रसायनप्रयोगाः  
३९४ नरभिद्वेषम्  
४०२ काष्मरसिद्धयोगः  
४०३ रसायनप्रयोगोपसंहारः  
४०७ रसायनप्रयोगे दक्षता  
४१२ रसायनविधिप्रश्नचिकित्सा  
४१५ तिलरसायनम्  
४१६ पणिपूर्णं रसायनम्  
४१८ गोमे रसायनसिद्धिः

पञ्चाशोऽध्यायः - पृ. ९४७ ते ९६७

- १ वाजीकरणविधिनामाध्यायप्रतिज्ञा  
२ वाजीकरणफलम्  
३ वाजीकरणव्याख्याः  
४ स्त्रीमाहात्म्यम्  
६ वाजीकरणस्य आवश्यकता  
१२ शुक्रक्षयः  
१५ स्त्रीगमनशक्तिः  
१९ वाजीकरणविधिः  
२१ विविधाः वाजीकरणप्रयोगाः  
११७ स्त्रीरुणैः हर्षणम्  
१२४ वाजीकराः अन्याः भावाः  
१३६ शुद्धशरीरे वाजीकरणम्  
१३९ शास्त्रयुक्तिः  
१४८ शास्त्रमद्वयम्  
१६२ वैद्यकर्तव्यम्  
१६५ असद्वैद्यः  
१७४ वैद्यमहत्त्वम्  
२०२ आयुर्वेदकर्मः  
२०३ वाग्भटस्य आत्मविषयकं वर्णनम्  
२०६ शास्त्रमाहात्म्यम्  
२११ मङ्गलश्लोकाः

श्रीमद् वृद्धवाग्भटविरचितः

इन्दुटीकया संवलितः

# अष्टाङ्गसङ्ग्रहः

## सूत्रस्थानम्

श्रीमहागणपतये नमः

रागादिरोगाः सहजाः समूला

येनाऽशुसर्वे जगतोऽप्यपास्ताः ।

तमेकवैद्यं शिरसा नमामि

वैद्यागमज्ञांश्च पितामहादीन् ॥ १ ॥

प्रोद्भानिस्वच्छशङ्खस्कृटशशिश्नकलोद्दामवैद्यहृद्य-  
प्रोद्यत्सौन्दर्यवर्षप्रकटितवपुषं नौमि वागीश्वरं ताम् ।  
कलोलोल्लासशान्तिप्रतप्तसिततरश्नीरसिन्ध्वन्तराल-  
श्लिष्यत्पीयूषरेखां स्मरयति विबुधान्ध्यायतो या दयालुः ॥

सरमि भुविपुलायुर्वेदरूपे कृताग्रं  
मुनिवरवचननाथे दीर्घनाले निबद्धम् ।  
रचितदलमिवाङ्गैः सङ्ग्रहाख्यं सरोजं  
विकसति शशिलेखाव्याख्ययेन्दोर्धथावत् ॥  
अनालोचिततन्त्रार्थः पदादावकृतश्रमः ।  
यत्रावभाषते मूर्खस्तत्रावाच्या विपश्चितः ॥  
बन्धच्छायाविशेषज्ञः सूक्ष्ममप्यधिगच्छति ।  
सुकवेरपि या वाचः कुण्ठास्ता जडसंसदि ॥  
कियद्वा कथयिष्यामि यत्सतत्त्वेन बुध्यते ।  
प्रमाणं च तदेवात्र यदस्माभिर्निरूप्यते ॥  
दुर्व्याख्याविषसुप्तस्य वाग्भटस्यास्मदुक्तयः ।  
सन्तु संवित्तिदायिन्यः सदागमपरिष्कृताः ॥

सोऽयं वाग्भटनामा शास्त्रकारः लोकहिताय शास्त्र-  
मारिप्सुर्विघ्नोपशमायाभिमतदेवतानमस्कारं करोति  
रागादीत्यादिना । रागादिरोगा येनापास्ताः तं नमा-  
मीति सम्बन्धः । रागादयः प्रसिद्धाः । राग आदिर्येषां त  
इमे रागादयः । आदिग्रहणेन द्वेषादीनां परिग्रहः ।  
रुजन्तीति रोगाः रागादयश्च ते रोगाश्च रागादिरोगाः  
सह जाताः सहजाः जन्मनः प्रभृति शरीरिणा सङ्गताः ।  
समूला येनापास्ताः । मूलमेषामज्ञानम् । आशु शीघ्र-  
मेव । सर्वे न तु केचिदेव । जगतोऽपि नाऽऽत्मन एव ।  
तमेकवैद्यं नमामि । एकश्चासौ वैद्यश्च तं नमामि । एवङ्गुण-  
युक्तस्यान्यस्य भिषजोऽभावात्तस्यैकत्वम् । न ह्यन्यो वैद्यः  
सहजत्वाद्यसाध्यलक्षणयुक्तान् रोगाञ्जेतुं शक्नोति । अभि-  
मतदेवतानमस्कारं कृत्वा विघ्नोपशमायैव पुनर्गुरुनमस्कारं  
करोति वैद्यागमज्ञांश्च पितामहादीनि । वैद्यानामागमो  
वैद्यागम आयुर्वेदस्तज्ज्ञानन्तीति वैद्यागमज्ञाः । आदि-  
ग्रहणेन दक्षप्रजापत्यादीनां ग्रहणम् ।

अथात आयुष्कामीयं नामाध्यायं व्याख्यास्यामः

इति ह स्माऽहुरात्रेयादयो महर्षयः ॥२॥

अथ नमस्कारं कृत्वा तन्त्रं प्रस्तौति अथात इत्यादि ॥  
अथेति मङ्गलार्थः । अत इति नमस्कारादानन्तर्ये ।  
आयुष्कामेभ्यो हित आयुष्कामीयः । आयुष्कामशब्दोऽ

त्रास्यध्याय इति वा आयुष्कामीयः । अध्याय इति विशिष्टप्रकरणनाम । व्याख्यास्यामो वर्णयिष्यामः । इति ह स्माऽहुरित्यादिना न स्वमनीषाकारितेति द्योतयति । इतिहेतिनिपातसमुदायोऽतीतवस्तुविषयः । आहुः स्म ब्रुवन्ति स्म 'लट्स्म' इति भूते लट्प्रयोगः । आत्रेयादयो महर्षयः । आदिशब्देन भरद्वाजादीनां परिग्रहः । महान्तश्च ते ऋषयश्च महर्षयः । महत्त्वं तु ज्ञानाद्यतिशययोगात् पूज्यता ॥

आयुः कामयमानेन धर्मार्थसुखसाधनम् ।

आयुर्वेदोपदेशेषु विधेयः परमादरः ॥३॥

किमाहुः ? आयुः कामयमानेनेत्यादि । अनेनाऽऽयुर्वेदतत्त्वाधिगमार्थं शिष्यगणं प्रोत्साहयति । आयुः कामयमानेन यथोचितं जीवितं नीरोगमिच्छता । आयुर्वेदोपदेशेषु यैरुपायैरायुर्वेद उपदिश्यते तेषु । परमादरो विधेयः । किंभूतमायुः ? धर्मादिसाधनं । न हि प्राधान्येन धर्मादयः साध्यन्ते । अनेन सम्बन्धादीन्यायुक्तानि भवन्ति । अत्रोपायोपेयभावलक्षणः सम्बन्धः । अस्य तन्त्रस्याऽऽयुर्वेदोपदेशत्वादुपायत्वं । तत्साध्यत्वादायुष उपेयत्वं । अभिधेयमायुर्वेदः । प्रयोजनमायुः धर्मार्थसुखानि चेति ॥

आयुर्वेदामृतं सार्वं ब्रह्मा बुध्वा सनातनम् ।

ददौ दक्षाय सोऽश्विभ्यां तौ शतक्रतवे ततः ॥४॥

धर्मार्थकाममोक्षाणां विघ्नकारिभिरामयैः ।

नरेषु पीड्यमानेषु पुरस्कृत्य पुनर्वसुम् ॥५॥

धन्वन्तरिभरद्वाजनिमिकाश्यपकश्यपाः

महर्षयो महात्मानस्तथा लम्बायनादयः ॥६॥

शतक्रतुमुपाजग्मुः शरण्यममरेश्वरम् ।

तान्दृष्ट्वैव सहस्राक्षो निजगाद यथागमम् ॥७॥

आयुषः पालनं वेदमुपवेदमथर्वणः ।

कायबालग्रहोर्ध्वाङ्गशल्यदंष्ट्राजरावृषैः ॥८॥

गतमष्टाङ्गतां पुण्यं बुबुधे यं पितामहः ।

गृहीत्वा ते तमाम्नायं प्रकाश्य च परस्परम् ॥९॥

आयुर्मानुषं लोकं मुदिताः परमर्षयः ।

स्थित्यर्थमायुर्वेदस्य तेऽथ तन्त्राणि चक्रिरे ॥१०॥

कृत्वाऽग्निवेशहारीतभेडमाण्डव्यमुश्रुतान् ।

करालार्दाश्च तच्छिष्यान् ग्राह्यामामुराहताः ॥११॥

स्वं स्वं तन्त्रं ततस्तेऽपि चक्रुस्तानि कृतानि च

गुरुन संश्रावयामासुः सर्पिमङ्गधान्मुमध्वसः ॥१२॥

तैः प्रशस्तानि तान्येषां प्रतिष्ठां भुवि लभिरं ।

सम्बन्धादीन्युक्त्वा आगमशक्तिं दर्शयानि आयुर्वेदा-  
मृतमित्यादिना । अनेन गुरुपरम्परामासुं दर्शयति । अस्मा  
पद्मयेतिनारायणवेदामृतं बुध्वा दक्षाय ददौ । यथाऽऽनेन  
सकलरोगपरिश्रयस्तथैव आयुर्वेदेनेत्यतः सादृश्यम् । संवेद्यो  
हितं मार्गम् । सनातनमविनाशम् । स दक्षोऽश्विभ्यां  
देवभिषग्भ्यां ददौ । तार्वाक्षिनो शतक्रतवे इन्द्राय दधुतुः ।  
ततोऽनन्तरमायुर्वेदज्ञानपरिपूर्णं शतक्रतो धर्मार्थकामार्थ-  
विघ्नकारिभिरामयैः पीड्यमानेषु सन्तु नरेषु सकलजनरै-  
रुपाशमेहेतोर्महर्षयः शतक्रतुमुपाजग्मुर्मुखादिभिरामयैः । का । य  
अमराणामीश्वरं देवनायकं । महतीं शक्तिं येषां ते महर्षयः ।  
महर्षयो धन्वन्तरिप्रभृतयः । न केवलं धन्वन्तरिप्रभृतयः  
यावत्तन्त्राणां नादयोऽपि । तान् धन्वन्तरिप्रभृतान्दृष्ट्वा स-  
न्नाश्वो यथाऽगमं निजगाद आगममन्तल्लोकमन्त्रेभ्यः  
कथयाञ्चकार ॥ किमित्याह आयुषः पालनं जीवनस्य  
रक्षणं उपवेदमथर्वणः अथर्ववेदस्योपवेदं । कीदृशमायुर्वेदं  
निजगादेत्याह कायेति । कायादिभिर्गृह्यतां गते । यं  
पितामहो बुबुध इति सम्बन्धः । कायार्थविकल्पा कायभ-  
वेनोच्यते । एवं बालादिष्वपि योज्यम् । बालस्य विधेय-  
वक्तव्यत्वात् पृथक्करणम् । एवमन्येष्वपि । तेषु वार्त्तिकस्यम् ।  
यथाभूतमेव ब्रह्मणा वृद्धं तथाभूतमेव तेषां जानामन्यर्थः ।  
ते च धन्वन्तरिप्रभृतयस्तमाम्नायं शतक्रतुप्रोक्तभागं गृहीत्वा  
मयैवमज्ञायि मयैवमज्ञायीति परस्परं प्रकाश्य च मानुषं  
लोकमायुषुः प्रापुः । किंभूताः मुदिताः सम्पन्नकार्य-  
त्वात्सहर्षाः । आगत्य च मानुषं लोकमायुर्वेदस्य स्थित्यर्थं  
आयुर्वेदो मान्तर्धीदिति तन्त्राणि चक्रिरे अकुरुष्वन् ।  
ततस्तानि तन्त्राणि कृत्वा आहताः सादरं पुनर्वसुधन्वन्तरि-  
प्रभृतयोऽग्निवेशादिकान् सुश्रुतान्तानां शिष्यमयामासुः । न  
केवलमग्निवेशादीन् यावत्तच्छिष्यान् करालादीर्नापि ग्राह-  
यामासुः । तेऽप्यग्निवेशादयः धन्वन्तरिप्रभृतिभ्यस्तानि



तन्त्राणि गृहीत्वा स्वयं तन्त्रं चक्रुः । ततश्च स्वयंकृतानि तन्त्राणि गुरुन् धन्वन्तरिप्रभृतीन् संश्रावयामासुः । किंभूतान् गुरुन् ? सर्पिसङ्खान् समुनिसमूहान् । किंभूता अभिवेशादयः ? सुमेधसः सुप्रज्ञाः । तानि च तन्त्राण्ये-  
षामभिवेशादीनां । तैर्धन्वन्तरिप्रभृतिभिः । प्रशस्तानि कृतप्रशंसानि । प्रतिष्ठां सुपूज्यां स्थितिं । भुवि मनुष्य-  
लोके । लेभिरे प्रापुः ॥

तेषामेकैकमव्यापि समस्तव्याधिसाधने ॥१३॥

प्रतितन्त्राभियोगे तु पुरुषायुषसंक्षयः ।

भवत्यध्ययनेनैव यस्मान् प्रोक्तः पुनः पुनः ॥१४॥

तन्त्रकारैः स एवाऽर्थः कचिन् कश्चिद्विशेषतः ।

तेऽर्थप्रत्यायनपरा वचने यच्च नादृताः ॥१५॥

इत्यनेन ग्रन्थसन्दर्भेणाऽऽगमशुद्धिं दर्शयित्वा स्वयं तन्त्र-  
करणे हेतुमाह तेषामिति ॥ तेषामभिवेशादिप्रणीतानां-  
तन्त्राणां एकैकं तन्त्रं समस्तव्याधिसाधने सकलरोगचिकि-  
त्सिते अव्यापि असम्पूर्णं । न हि सुश्रुतप्रणीता कचिच्चि-  
कित्सा अभिवेशकृते तन्त्रे ज्ञाते ज्ञाता भवत्यतः प्रति-  
तन्त्राभियोगे तु अध्ययनमात्रेणैव पुरुषायुषसंक्षयो भवति  
न हि तदुक्तविधानानुष्ठानस्याऽयुर्भवत्यतः यस्माच्च सुख-  
ग्रहणार्थं लोकस्य एक एवार्थस्तन्त्रकारैः पुनःपुनः प्रोक्तः  
य एवैकेन प्रोक्तः स एवाव्ययः । न केवलमेवं यावत्  
कचिन्न तन्त्रे कश्चिदर्थो विशेषतः अन्येन विशेषेणोक्तः  
अतस्तद्विज्ञानमतिदुर्लभम् । यच्च यस्माच्च ते तन्त्रकृतौ  
विवक्षितार्थप्रत्यायनपरत्वाद्वाचने शब्दे अनादृता अवहेला-  
वन्तः वचनस्य स्वल्पत्वबहुत्वनिरपेक्षाः अर्थादरेण बहु-  
भाषिण इत्यर्थः ॥

सर्वतन्त्राण्यतः प्रायः संहत्याऽष्टाङ्गसङ्ग्रहः ।

अस्थानविस्तराक्षेपपुनरुक्तादिवर्जितः ॥१६॥

हेतुलिङ्गौषधस्कन्धत्रयमात्रनिबन्धनः ।

विनिगूढार्थतत्त्वानां प्रदेशानां प्रकाशकः ॥१७॥

स्वान्यतन्त्रविरोधानां भूयिष्ठं विनिवर्तकः ।

युगानुरूपसन्दर्भो विभागेन करिष्यते ॥ १८॥

अतोऽपिहेतोः सर्वतन्त्राणि संहत्याऽष्टाङ्गसङ्ग्रहः  
करिष्यत इति सम्बन्धः । किम्भूतोऽष्टाङ्गसङ्ग्रहः अस्थान-

विस्तरादिवर्जितः । उचिते पुनःस्थाने विस्तरादीनि  
विधीयन्त एव । तथाहि ऋतुस्वरूपवर्णने दोषोपक्रमणे च  
स्वस्थानुरहितत्वाद्विस्तरोऽप्युपयुज्यत एव । तथा गर्भा-  
पक्रान्त्यङ्गविभागादिष्वक्षेपोऽपि दृश्यते । तथाऽति-  
योगादिप्रकरणे पुनरुक्तमपीति । अन्ये पुनराहुः । अन्यत्र  
वक्तव्यमर्थवत्स्वन्यत्रोऽच्यत इत्यस्थानं तद्वर्जितः । तथा  
विस्तराक्षेपाभ्यां वर्जितः नातिविस्तरो नातिसङ्क्षिप्त इत्यर्थः  
सकृत् ज्ञापितस्य वस्तुनः पुनर्वचनं पुनरुक्तिस्तद्वर्जितः ।  
अन्यच्च हेत्वादिसकन्धत्रयमात्रनिबन्धनः हेतु रोगोद्भवकारणं  
स्कन्धः समूहः हेतुस्कन्धो मिथ्याहारविहारादिः । लिङ्गं  
भविष्यतः सतश्च व्याधेश्चिह्नभूतं । यथा ज्वरस्यालस्यादिः ।  
औषधस्कन्धो रोगचिकित्सार्थं हिताशनचूर्णलिहका-  
थादिः । सम्प्राप्तेहेतुस्कन्ध एवाऽन्तर्भावः । उपशयः पुनः  
लिङ्गस्कन्धे वा औषधस्कन्धे वाऽनुप्रविशति । एवमन्य-  
दप्यस्मिन्नेव स्कन्धत्रयेऽन्तर्भाव्यम् । एतावन्मात्रमत्र  
निबध्यत इत्यर्थः । मात्रशब्दः स्तोकरपर्यायः अन्यतन्त्रेषु यथा  
बहुवक्तव्यता न तथाऽत्र किन्तु केवलं तात्पर्यवस्तुग्रहणमि-  
ति मात्रशब्दप्रयोगः । अन्यच्च किंभूतोऽष्टाङ्गसङ्ग्रहः ?  
अन्यतन्त्रेषु विनिगूढार्थतत्त्वा ये प्रदेशास्तेषां प्रकाशकः ।  
तथा चरकमुनिना षष्टिकस्य गुणेषु 'स्निग्धोऽ गुरुश्चे'ति  
सन्धानके अकारप्रयोगः कृत इति वाग्भटेन दर्शयता  
लघुशब्दप्रयोगः कृतः । सुश्रुतोप्याह ' षष्टिकः प्रवरस्तेषां  
कषायमधुरो लघु'रिति । कृष्णात्रेयोपि—' षष्टिकः सुकर ' इत्यादि पठित्वा लघवः कटुपाकाश्चेत्याह । खरनादोऽ-  
प्याह- ' दोषघ्नः षष्टिकोलघु'रिति । पराशरोऽपि ' रक्तो  
महान्शकुनादृतः षष्टिक ' इत्यादि पठित्वा लघवः  
सङ्ग्राहिका इत्याह । चरकेऽपि पठ्यते ' शालिषष्टिका-  
दीनि प्रकृतिलघून्यपि मात्रापेक्षीणि भवन्ती'ति । अन्यच्च  
स्वतन्त्रविरोधानामन्यतन्त्रविरोधानां च भूयिष्ठमतिशयेन  
निवर्तकः स्वतन्त्रविरोधो य एकस्मिन्नेव तन्त्रेऽन्यस्थान-  
स्थितो ग्रन्थोऽन्यस्थानस्थितेन विरुध्यते । यथा चरके  
'चतुर्विंशतिरित्येताः स्नेहस्य प्रविचारणा ' इत्युक्त्वा पुनर-  
प्याह ' एवमेषां चतुष्षष्टिः स्नेहानां प्रविचारणा ' इति ।  
तद्वाग्भट एकीकुर्वन्नाह 'युक्त्यावचारयेत् स्नेह'मित्यादि ।  
भक्ष्यादिनोपयुज्यमान एव रसभेदेन त्रिषष्टिधा स्नेहो

भवति एकश्च इति चतुष्पष्टिः । एतच्च सम्मोहनमात्र-  
निवृत्तये उक्तं न हि वस्तुतो विरोधः सम्भवति । परतन्त्र-  
विरोधो यथा चक्रग्रन्थेन कृष्णात्रेयो विरुद्धः । तथा  
चक्रो हिमवत्प्रभवानां नदीनां पथ्यत्वमिच्छति । कृष्णा-  
त्रेयमुश्रुतौ तासामेव गलगण्डादिकर्तृत्वं । वाग्भट्टस्तूपला-  
स्फालनेत्यादिना विरोधं निवर्तयति । एवमन्यत् ग्रन्थ-  
गौरवभयाच्च लिख्यते । विनिवर्तको विनाशकः अर्थानां  
सुबोधकत्वात् । तथा युगानुरूपमन्दर्मः अस्मिन् कलियुगे  
पाठावबोधधारणयोग्यग्रन्थसम्भारः । विभागेन शोभनै-  
रर्थप्रकरणादिविच्छेदैः ॥

नित्योपयोगि दुर्बोधं सर्वाङ्गव्यापि भावतः ।

सङ्ग्रहीतं विशेषेण यत्र कायचिकित्सितम् ॥१९॥

तथा यत्र चाष्टाङ्गसङ्ग्रहे कायचिकित्सितं विशेषेणा-  
तिशयेन सङ्ग्रहीतम् । किभूतमित्याह नित्योपयोगि सततं  
शरीरिणा उपयुज्यते । दुःखेन च बोद्धुं शक्यत इति  
दुर्बोधं न ह्यकृतप्रयत्नस्तज्जानातीत्यर्थः । तथा भावत-  
स्तत्त्वतः सर्वाङ्गानां व्यापकं । कायचिकित्साङ्गमेकं वर्ज-  
यित्वा सत सर्वशब्दसङ्ग्रहीतानि । तथा च बाल-  
चिकित्सायां वक्ष्यति क्षीरदोषजनितरोगप्रसङ्गे 'यथास्व-  
लिङ्गानित्यादि । तथा ऊर्वाङ्गरोगचिकित्सायां सर्वरोग-  
निदानोक्तै' रित्यादि । अत एव कायचिकित्सितस्य व्याप-  
कत्वम् । यतश्च द्रव्यरसादिमात्राशितान्तररूपादिपरिज्ञान-  
स्नेहाद्युपयोगासङ्गिकरोगचिकित्सादिसत्तानामन्यङ्गानां  
कायचिकित्सितमेव । अस्य च ग्रन्थसन्दर्भस्य सङ्ग्रहसंज्ञाऽ  
र्यानुगता तेन खरनादसंहितावच्चरकादिनयव्याख्यान-  
तात्पर्यमत्र विपरीतावगमसम्भावनाभयाच्च क्रियत इति ॥

न मात्रामात्रमप्यत्र किञ्चिदागमवर्जितम् ।

तेऽर्थाः स ग्रन्थबन्धश्च सङ्क्षेपाय क्रमोऽन्यथा ॥२०॥

अनन्तरग्रन्थोक्तार्थमेव प्रकटीकुर्वन्नाह न मात्रेत्यादि ।  
मात्राऽक्षरकला । अक्षरकलामात्रमप्यत्र न किञ्चिदागम-  
वर्जितं कथितमिति । त एवार्थाः स एव ग्रन्थबन्धः ।  
केवलं सङ्क्षेपार्थमन्यः क्रम आश्रितः ॥

वायुः पित्तं कफश्चेति त्रयो दोषाः समासतः ।

प्रत्येकं ते त्रिधा वृद्धिक्षयसाम्यविभेदतः ॥२१॥

उत्कृष्टमध्याल्पतया त्रिधा वृद्धिक्षयावपि ।

विकृताऽविकृता देहं ध्वनन्ति ते वर्त्तयन्ति च ॥२२॥

आयुर्वेदागमवृद्धिं दर्शयित्वा आत्मन आपन्नसाम्य-  
तां चानन्तरं तन्त्रमारभते । तन्त्रं वायुपः प्राणश्च । आयु-  
र्जीवितं । तच्च शरीरमभ्यद्रुम् । शरीरं च दोषाणां प्रस-  
मुदायः । तेषां च धात्वादीनां दोषा एव प्रधानं करो-  
दोषेभ्य एव धातूनां प्रवृत्तिः । तथाच धातुप्रेषाद्य-  
रमस्य वहनपाकस्नेहकाटिन्त्यादि दोषाणां प्रवृत्त्यमेव ।  
अतस्त एव पूर्वमुच्यन्ते वायुरित्यादि । उद्देश्येऽप्येवाभ्यन्ते  
त्रित्वे पुनर्नाशग्रहणं नियमार्थम् । अथ एव दोषा न चतुर्थो  
ऽस्ति । यथा मुश्रुतोक्ताविति । समासतः सङ्क्षेपतः न  
संमर्शभेदादिविस्तरेण । विस्तरतस्तु वक्ष्यः । व्युत्पादकत्वा-  
दोषाः । ते च वातादयः प्रत्येकं त्रिधा विप्रकराः । कथं  
त्रिप्रकारा अत आह प्रत्येकं वृद्धिक्षयसाम्यविभेदान्  
वायुर्वृद्धः वायुः क्षीणः वायुः सम इति । एवं पित्त-  
कफयोरपि वाच्यं । तेषां च प्राकृतस्वरूपमप्यथ वृद्ध्यादि-  
गतिविशेषा । वृद्धिक्षयावपि पुनरुत्कृष्टस्यादिना विधेय-  
उत्कृष्टा वृद्धिर्मध्या वृद्धिरन्या वृद्धिरेव अथऽपि वाच्यं ।  
साम्ये तूत्कर्पाद्यसम्भवाच्च भेदः । ते वातादयः विकृताऽ-  
विकृता देहं ध्वनन्ति वर्त्तयन्ति च । विकृताः स्वरूपा-  
र्चलिताः शरीरं ध्वनन्ति नाशयन्ति । अविकृताः स्वरूपा-  
र्चलिताः शरीरं वर्त्तयन्ति ॥

ते व्यापिनोऽपि हृन्नाभ्योरधोमध्योर्ध्वमंश्रयाः ।

ननु वातादयः किं नियतदेशा आहोमिधः व्यापिनोऽन  
आह त इति । ते दोषा व्यापिनोऽपि सकलशरीरचर्य अपि  
प्रतिनियतदेशाः । कः कस्य देश इत्यत आह हृन्नाभ्यो-  
रिति । अस्यायमर्थः नाभेरधो वायोः स्थानं हृन्नाभ्यां-  
मध्ये पित्तस्य हृदयादूर्ध्वं श्रेष्ठमण इति ॥

वयोहोरात्रिभुक्तानां तेऽन्तमध्यादिगाः क्रमान् ॥२३॥

न केवलं शरीरव्यापिनः सन्तो नियतदेशा यावत्सकल-  
कालव्यापिनोऽपि नियतकालाः । एतत्प्रदर्शनार्थमाह  
वय इति । अन्तादीनां वातादिभिर्नैथानसङ्ख्यं सम्यग्भ्यः ।  
वयसः पुरुषायुषस्य अन्तः पश्चिमो भागो वायोः कोप-  
कालः । मध्यभागः पित्तस्य । पूर्वभागः श्रेष्ठमणः ।

द्विपरीतलक्षणः । स कफप्रायौषधिसलिलः श्लीपदादि-  
रोगदः । साधारण उभयलक्षणमध्यपतितः सममलः सम-  
वातादिदोषः । एवं त्रिविधो भूमिदेशः ॥

**क्षणादिव्याध्यवस्था च कालो भैषज्ययोगकृत् ॥४५॥**

कालो द्विविधः क्षणादिव्याध्यवस्था च व्यवहारार्थं  
तन्त्रे प्रयुज्यते । तत्र क्षणादिः प्रसिद्धः । व्याध्यवस्था  
च पुराणनवत्वादिकं विशिष्टलक्षणसंयुक्तत्वं च व्याधेः ।  
द्विविधोऽपि कालो रोगिणो भेजस्य सम्बन्धं करोति ।  
तथा च वक्ष्यति “पूर्वाह्णे वमनं देयं मध्याह्णे तु निरु-  
हणम्” इति । तथा च वस्तिविधौ “निवृत्तिकालः  
परमन्नयोर्यामा” इत्यादि । तथा ज्वरे “कषायपान-  
पथ्यान्नै” इति । “इतिदोषे विजिते” इत्यादि कुट्टे ॥

**शोधनं शमनं चेति समासादौषधं द्विधा ।**

कालो भेजयोगकृदित्युक्तं । भेजमौषधम् अतस्त-  
द्विज्ञानार्थमाह शोधनमिति । यत् द्रव्यमद्रव्यं वाऽभ्या-  
तपादि कुपितदोषविनाशनार्थमुपयुज्यते तदौषधमित्यु-  
च्यते । सङ्क्षेपेण द्विविधमौषधं शोधनं शमनं च ।  
विस्तारस्तु निरुहपाचनकाथचूर्णादिकं बहुविधम् । शोधनं  
यत् कुपितान् दोषान् निःसार्य बहिः रोगोपशमनं करोति ।  
शमनं पुनर्यत् स्वस्थानस्थितानामेव साम्यहेतुः ॥

**शरीरजानां दोषाणां क्रमेण परमौषधम् ॥४६॥**

**वस्तिर्विरेको वमनं तथा तैलं घृतं मधु ।**

**धीधैर्यात्मादिविज्ञानं मनोदोषौषधं परम् ॥४७॥**

औषधमुक्तं तस्य विशेषतः प्राधान्यमुच्यते शरीर-  
जानामित्यादि । शरीरजानां वातादीनां क्रमेण यथा-  
सङ्ख्येन परमौषधं प्रधानौषधम् । किमित्याह वस्तिरि-  
त्यादि । वस्तिर्गुदप्रणिधेयः स्नेहकाथादिवातस्य परमौ-  
षधम् । विरेको मुखपीतं गुदमार्गेणोऽन्तः स्थितस्य  
दोषस्य निस्सारणं पित्तस्य परमौषधम् । वमनं मुखेन  
पीतं तेनैव दोषस्य निस्सारणं श्लेष्मणः परमौषधम् । इति  
शोधनरूपेण दोषाणामौषधम् । तथैव वातादिषु शमन-  
स्वरूपेणैतदाह तथेति । तैलं वातस्य, घृतं पित्तस्य मधु  
श्लेष्मणः । मनोदोषयो रजस्तमसो रोगविघ्नकारि धीधै-

र्यादिकं परमौषधम् । कालविशेषमाश्रित्य सर्वत्र सर्वमेव ॥  
तन्त्रस्यास्य परं चातो वक्ष्यतेऽध्यायसङ्ग्रहः ।

अस्य चाष्टाङ्गसङ्ग्रहाभिधानस्य तन्त्रस्य सुखस्मरणा-  
र्थमध्यायानां सङ्ग्रहो वक्ष्यते ॥

**आयुष्कामीयशिष्यार्थं दिनर्तुव्याध्यसम्भवाः ॥४८॥**

**द्रवान्नज्ञानसंरक्षाविरुद्धान्नान्नपानिकाः ।**

**मात्राशितौषधज्ञानश्रेष्ठशुध्यादिसङ्ग्रहाः ॥४९॥**

**महाकषायविविधद्रव्यादिरसभेदकाः ।**

**दोषाद्विज्ञानतद्भेदतत्क्रिया रोगभेषजम् ॥५०॥**

**व्यैषधस्नेहनस्वेदशुध्यास्थापननावनम् ।**

**धूमगण्डूषट्क्सेकृतृप्तियन्त्रजलौकसः ॥५१॥**

**सिराविधिः शल्यविधिः शस्त्रक्षारामिकर्मकाः ।**

**चत्वारिंशदिमेऽध्यायाः सूत्रम् —**

आयुष्कामीयः । शिष्यार्थः शिष्योपनयनीयः । दिन-  
चर्या । ऋतुचर्या । व्याध्यसम्भवो रोगानुत्पादनीयः । द्रव-  
द्रव्यविज्ञानीयः । अन्नस्वरूपविज्ञानीयः । अन्नसंरक्षणीयः ।  
विरुद्धान्नविज्ञानीयः । अन्नपानविधिः । मात्राशितयः ।  
द्विविधौषधविज्ञानीयः । श्रेष्ठसङ्ग्रहः । अग्रथसङ्ग्रहः । शोध-  
नादिसङ्ग्रहः । महाकषायसङ्ग्रहः । विविधगणसङ्ग्रहः ।  
द्रव्यादिविज्ञानीयः । रसभेदीयः । दोषादिविज्ञानीयः ।  
दोषभेदीयः । तत्क्रिया दोषोपक्रमणीयः । रोगभेदीयः ।  
भेजजावचरणीयः । द्विविधोपक्रमणीयः । स्नेहविधिः ।  
स्वेदाविधिः । शुद्धिर्वमनविरेचनाविधिः । वस्तिविधिः ।  
नावनाविधिः । धूमविधिः । गण्डूषादिविधिः । आश्च्यो-  
तनाविधिः । तर्पणविधिः । यन्त्रविधिः । जलौकावचरणीयः ।  
सिरावेधविधिः । शल्यापहरणविधिः । शस्त्रकर्मविधिः ।  
क्षारकर्मविधिः । अग्निकर्मविधिः । इमे चत्वारिंशदध्यायाः  
सूत्रस्थानम् ॥

— शरीरमुच्यते ॥५२॥

**पुत्रार्थगर्भावक्रान्तिचर्याव्यापच्छरीरजाः ।**

**सिरामर्मप्रकृत्याख्या विकृताङ्गेहितामयाः ॥५३॥**

**सदूता द्वादशाध्यायाः —**

शरीरमुच्यते । पुत्रार्थः पुत्रकामीयः । गर्भावक्रान्ती-  
यः । चर्या गर्भावचरणीयः । व्यापत् गर्भव्यापत् । शरीरजः

अंगविभागः । सिराविभागः । मर्मविभागः । प्रकृति-  
भेदीयः । विकृताङ्गविज्ञानीयः । विकृतेहितविज्ञानीयः ।  
विकृतामयविज्ञानीयः । दूतादिविज्ञानीयः । इति द्वादशा-  
ध्यायाः शारीरम् ॥

—निदानं सार्वैरौगिकम्

ज्वरासृक्श्वासयक्ष्मादिमदाद्यशोतिसारिणाम् ॥५४॥

मूत्राघातप्रमेहाणां विद्रध्याद्युदरस्य च ।

पाण्डुकुष्ठानिलात्तानां वातास्रस्य च षोडश ॥५५॥

निदानमुच्यते । सर्वरोगनिदानम् । ज्वरनिदानम् ।  
रक्तपित्तनिदानम् । श्वासहिम्नानिदानम् । यक्ष्मादि-  
निदानम् । मदाव्ययनिदानम् । अशोनिदानम् । अतिमा-  
रनिदानम् । मूत्राघातनिदानम् । प्रमेहनिदानम् । विद्र-  
ध्यादिनिदानम् । उदरनिदानम् । पाण्डुरोगनिदानम् ।  
कुष्ठनिदानम् । वातव्याधिनिदानम् । वातशोणितनिदा-  
नम् । इति षोडशाध्याया निदानमन्यनम् ॥

चिकित्साज्वरयोरस्रकासयोः श्वासयक्ष्मणोः ।

वमौ मदात्ययेऽर्शस्मु विशि द्वौ द्वौ च मूत्रिते ॥५६॥

विद्रधौ गुल्मजठरपाण्डुशोफविसर्पिषु ।

कुष्ठश्चित्रानिलव्याधिवातास्त्रेषु चिकित्सितम् ॥५७॥

चतुर्विंशतिरध्यायाः—

चिकित्सितमुच्यते । ज्वरचिकित्सितम् । जीर्णज्वर-  
चिकित्सितम् । रक्तपित्तचिकित्सितम् । कासचिकित्सितम् ।  
क्षतक्षयकासचिकित्सितम् । श्वासचिकित्सितम् । यक्ष्म-  
चिकित्सितम् । कुष्ठचिकित्सितम् । मदाव्ययचिकि-  
त्सितम् । अर्शश्चिकित्सितम् । विशि द्वौ अतिमारचिकि-  
त्सितम् । ग्रहीदोषचिकित्सितम् । मूत्राघातचिकित्सितम् ।  
प्रमेहचिकित्सितम् । विद्रधिविद्रधिचिकित्सितम् । गुल्म-  
चिकित्सितम् । उदरचिकित्सितम् । पाण्डुरोगचिकि-  
त्सितम् । शोफचिकित्सितम् । विसर्पचिकित्सितम् ।  
कुष्ठचिकित्सितम् । चित्रचिकित्सितम् । वातव्याधिचिकि-  
त्सितम् । वातशोणितचिकित्सितम् । इति चतुर्विंशति-  
रध्यायाश्चिकित्सितस्थानम् ॥

—कल्पसिद्धिरतः परम् ।

कल्पो वमोविरेकस्य तत्सिद्धिर्वास्तिकल्पना ॥५८॥

कल्पश्च सिद्धवस्तीनां सिद्धिर्वस्त्यनुवासनयोः ।

द्रव्यकल्पोऽष्टमः—

कल्पस्थानमुच्यते । वमनकल्पः । विरेचनकल्पः ।  
वमनविरेचनव्यापत्सिद्धिकल्पः । वस्तिनकल्पः । मिथ्यावस्ति-  
कल्पः । वस्तिव्यापत्सिद्धिकल्पः । अनुवासनव्यापत्सिद्धि-  
कल्पः । द्रव्यकल्पः । इत्यष्टावध्यायाः कल्पस्थानम् ॥

—स्थानमत उत्तरमुत्तरम् ॥५९॥

बालोपचरणे व्याधिग्रहज्ञाननिषेधने ।

स्नाने पृथग्रहे भूते द्वावुन्मादे स्मृतिक्षये ॥६०॥

वर्त्मसन्धिगतौ द्वौ द्वौ दृक्मोलिङ्गनाशिपु ।

सर्वदृक्स्थन्ददृक्पाके कर्णनासामुखेषु च ॥६१॥

मूर्ध्नि व्रणे तथा द्वौ द्वौ सद्योभङ्गे भगन्दरे ।

ग्रन्थ्यादौ क्षुद्ररोगेषु गुह्यरोगे पृथग्रथम् ॥६२॥

विपे द्वौ भुजगे कीटे द्वौ च तृतामु मूर्षिके ।

विपे विपोपयोगे च तथाऽध्यायो रसायने ॥६३॥

वाजीकरणमुद्दिश्य पञ्चाशोऽष्टाङ्गपूरणः ।

अत उत्तरमनन्तरमुत्तरस्थानमुच्यते । बालोपचरणे ।  
बालामयप्रतिषेधः । बालग्रहविज्ञानीयः । बालग्रहप्रति-  
षेधः । स्नानविधिः । पृथग्रहे प्रत्येकग्रहप्रतिषेधः । भूते द्वौ  
भूतग्रहविज्ञानीयः भूतग्रहप्रतिषेधः । उन्मादप्रतिषेधः ।  
अपस्मारप्रतिषेधः । वर्त्मसन्धिगतौ द्वौ द्वौ । वर्त्मरोगविज्ञा-  
नीयः वर्त्मरोगप्रतिषेधः । सन्धिस्थितामितरोगविज्ञानीयः  
सन्धिस्थितामितरोगप्रतिषेधः । दृक्मोलिङ्गविज्ञानीयः ।  
तिमिरप्रतिषेधः । लिङ्गनाशप्रतिषेधः । सद्योभङ्गविज्ञा-  
नीयः । अभिग्रन्थप्रतिषेधः । दृष्टिपाकप्रतिषेधः । कर्णा-  
दिषु व्रणान्तेषु द्वौ द्वौ । कर्णरोगविज्ञानीयः । कर्णरोग-  
प्रतिषेधः । नासारोगविज्ञानीयः । नासारोगप्रतिषेधः । मुख-  
रोगविज्ञानीयः । मुखरोगप्रतिषेधः । शिरोरोगविज्ञानीयः  
शिरोरोगप्रतिषेधः । व्रणविभक्तविज्ञानीयः । व्रणविभक्त-  
प्रतिषेधः । सद्योव्रणप्रतिषेधः । भङ्गप्रतिषेधः । भग-  
न्दरप्रतिषेधः । ग्रन्थ्यादिप्रतिषेधः । द्वौ द्वौ । ग्रन्थ्यादि-  
विज्ञानीयः । ग्रन्थ्यादिप्रतिषेधः । क्षुद्ररोगविज्ञानीयः  
क्षुद्ररोगप्रतिषेधः । गुह्यरोगविज्ञानीयः । गुह्यरोगप्रतिषेधः ।

विपप्रतिषेधः । सुजङ्गे द्वौ सर्पादिदंष्ट्राविज्ञानीयः सर्पादि-  
दंष्ट्राप्रतिषेधः । कीटप्रतिषेधः । लृतादिविज्ञानीये  
लृतादिप्रतिषेधः । प्रत्येकलृताप्रतिषेधः । मूपिकालर्क-  
प्रतिषेधः । विपोषद्रवप्रतिषेधः विपोषयोगीयः । रसायना-  
ध्यायः । वाजीकरणाध्यायः ॥

पञ्चाशदध्यायशतं षड्भिः स्थानैः समीरितम् ॥६४॥

इति पञ्चाशदधिकमध्यायशतं षड्भिः स्थानैः समी-  
रितं सम्यगुक्तम् ।

इति प्रथमोऽध्यायः

\* \* \*

## द्वितीयोऽध्यायः

अथाऽतः शिष्योपनयनीयमध्यायं व्याख्यास्यामः ।  
इतिह स्माहुरात्रेयादयो महर्षयः ॥ १ ॥

तन्त्रार्थं सर्वं पूर्वस्मिन्नध्याये सूत्रयित्वा एवंविधः  
शिष्यः तन्त्रं शिक्षयितव्य इतिप्रदर्शनार्थमध्याय आरभ्यते  
अथाऽत इति । अथेति सर्वाध्यायेषु मङ्गलार्थः । तथा  
अत इत्यानन्तर्यं । अधिकृत्य कृते ग्रन्थ इति च्छप्रत्ययः ॥

गुरुभक्तोऽभियुक्तोऽतियुक्तो धीस्मृतिपाटवैः ।  
ऋज्वास्यानासानयनस्तनुस्निग्धनखच्छविः ॥२॥  
ब्रह्मचारी जितद्वन्द्वो धीरः सुचरितः स्थिरः ।  
षण्मासानुषितः शक्नो लज्जाशौचकुलान्वितः ॥३॥  
शिष्योऽध्याप्यो गतो यावदन्तं तन्त्रार्थकर्मणाम्

गुरुभक्तत्वादियुक्तः शिष्योऽध्याप्यः शिक्षयितव्यः ।  
आतन्त्रार्थकर्मणामन्तर्गमनात् । तन्त्रान्तः तन्त्रपाठ-  
निष्पत्तिः । अर्थान्तः तन्त्रावबोधः । कर्मन्तो ज्ञातस्य  
शान्त्रस्य लक्ष्ये नियोगः । गुरोरुपाध्यायस्य भक्तः सेवा-  
तत्परः । अभियुक्तः शास्त्रविज्ञाने यत्नपरः । तथा धीस्मृति-  
पाटवैरतियुक्तः अतिशयेन युक्तः धीर्ग्रहणशक्तिः स्मृतिः  
स्मरणं पाठवमिन्द्रियमौ उवम् । स्पष्टमुखः स्पष्टनासः स्पष्ट-  
नेत्रः । तनुनग्नः स्निग्धनखः तनुत्वक् स्निग्धत्वक् ।  
ब्रह्मचारी निर्व्यवायः । जितद्वन्द्वो निर्दोषः । धीरो विगत-  
भीः । माधुशीलः मञ्जरितः । स्थिरः अचपलस्वभावः ।  
षण्मासानुपाध्यायनिकटे उषितः एतावता हि साध्वसाधु-  
स्वभावतां शिष्यस्योपाध्यायोऽधिगच्छति । शक्नोः प्रिय-  
वदः । लज्जयाऽन्वितः शौचेन च शारीरमानसया शुध्या  
समन्वितः सुकुलीनः ॥

नाऽकालविद्युस्तनिते भूकम्पे राहुदर्शने ॥४॥

पञ्चदश्यामचन्द्रायां परोक्षे वा गुरोः पठेत् ।

नातिच्छिन्नपदं नातिमन्दं नात्युच्चनीचकैः ॥५॥

स च शिष्यः अकालविद्युदादिषु न पठेत् । अकाल-  
विद्युद्या वर्षाकालादन्यस्मिन् काले दृष्टा । तद्वदकाल-  
स्तनितम् । स्तनितं मेषशब्दः । भूकम्पराहुदर्शने प्रसिद्धे ।  
अचन्द्रा पञ्चदशी अमावास्या या कुहूरित्युच्यते । गुराव-  
नवस्थिते न पठेत् । एतावता हि दुःशिक्षितो भवति ।  
तथा अविच्छिन्नपदं न पठेत् संहितया न पठेत् । तथाहि  
विसन्ध्यभ्यासो भवति । अतिमन्दमतिस्तब्धं च न पठेत्  
इतिप्रयत्नविशेषः । नात्युच्चैर्नातिनीचैश्च इतिस्वरविशेषः ।  
अन्यबेदं शिष्यः कुर्यात् ॥

हीनान्यवेष आचार्यं पर्युपासीत राजवत् ।

शयीत सुप्त एवास्मिन्नुत्तिष्ठेतास्य पूर्वतः ॥६॥

न ब्रूयात् केवलं नाम नाऽसाध्वपि विनाटयेत् ।

राजवन्नृपवच्चाचार्यं पर्युपासीत सेवेत । किं भूतः ?  
हीनान्यवेषः प्रकरणात् गुरुत एव हीनवेषः गुह्येषात्  
स्वल्पवेषः अन्यवेषः विसदृशवेषः । तथा अस्मिन् गुरौ  
सुप्त एव शयीत नासुप्ते स्वप्यात् । अस्य च गुरोः  
पूर्वतः पूर्वमुत्तिष्ठेत् अस्मिन् शयनादनुत्थित एवोत्तिष्ठेत् ।  
अन्यच्च तस्य गुरोः केवलं पूजावाचकोपपदराहितं नाम  
न कीर्तयेत् न केवलं नाम ब्रूयात् । यावदसाध्वपि न  
विनाटयेत् गुरुकृतां दुरीहासुपहासपूर्वकं नानुकुर्यादित्यर्थः ।

अभेद्योऽनुद्धतः स्तब्धः सूनृतः प्रियदर्शनः ॥७॥

बहुश्रुतः कालवेदी ज्ञातग्रन्थोऽर्थशास्त्रवित्

अनाथान् रोगिणो यश्च पुत्रवत् समुपाचरेत् ॥८॥

गुरुणा समनुज्ञातः स भिषकृच्छब्दमश्नुते ।

स च शिष्यः अभेद्यत्वादिगुणयोगात् भिषक्कृच्छ्रबद्ध  
भिषगिति नाम अश्नुते प्राप्नोति । अभेद्यः परैः  
प्रतिवादिधूर्त्तादिभिरशुभ्यः । अनुद्वतः प्रसिद्धः ।  
स्तब्धः चिरकारी । सूत्रतः सुखोपगमनीयः प्रियदर्शनः  
सुमुखः सुवेषश्च । बहुश्रुतः कालवेदी रोगिणोऽन्यस्य  
चावस्थास्वभावविशेषं जानाति । ज्ञातग्रन्थोऽभ्यस्तशान्त्रः  
तथा शास्त्रार्थज्ञश्चिकित्सितज्ञश्च । यश्च शिष्यः अनाथान्  
स्वामियान्धवाद्यभावात् निरुपायान् । व्याधितान् ।  
पुत्रस्नेहेन परिपालयेत् । गुरुणा योग्यत्वात् चिकित्साकरणे  
समनुज्ञातः । स भिषक्कृच्छ्रबद्धश्नुते ॥

यस्तु केवलशास्त्रज्ञः कर्मस्वपरिनिष्ठितः ॥९॥

स मुह्यत्यातुरं प्राप्य प्राप्य भीरुरिवाहवम् ।

यः पुनः केवलशास्त्रज्ञः कर्मसु चिकित्सितेषु अप-  
रिनिष्ठितः अविज्ञातयाथातथ्यः स आतुरं प्राप्य मुह्यति ।  
यथा भीरुः आहवं मङ्ग्रामं प्राप्य मुह्यति न ह्यातुरस्य  
ग्रन्थपदार्थवाक्यार्थविषयोधाद्रोगोपशमः ।

यः पुनः कुरुते कर्म धाष्टर्याल्लाभविवर्जितः ॥१०॥

स सत्सु गर्ह्यमाप्नोति वधं चच्छेति राजतः ।

यः पुनः भिषगामासः शास्त्रार्थज्ञानेनैव रहितः  
धाष्टर्याच्चिकित्सां करोति । स सत्सु साधुषु मध्ये गर्ह्य  
प्राप्नोति राजतश्च वधं । यतः स राज्यकण्टकत्वाद्राज्ञा  
वध्यः आज्ञातः शास्त्रान्तरे ॥

हेतौ लिङ्गे प्रशमने रोगाणामपुनर्भवे ॥११॥

ज्ञानं चतुर्विधं यस्य स राजार्हो भिषक्तमः ।

भिषग्दोषानुक्त्वा भिषग्गुणानाह हेतावित्यादि ।  
चतुष्प्रकारं यस्य ज्ञानं स भिषक्तमो राजार्हः । भिषज-  
श्चिकित्साज्ञानयोगादतिशयः । हेतौ निदाने । लिङ्गे  
लक्षणे । प्रशमने रोगाणां चिकित्सिते । रोगाणामपुनर्भवे  
नष्टो रोगो यथा न पुनर्जायत इति ज्ञानचातुर्विध्यम् ॥

अन्यत् भिषजा किं कार्यम् ? ॥

शस्त्रं शास्त्राणि सलिलं गुणदोषप्रवृत्तये ॥१२॥

पात्रापेक्षीण्यतः प्रज्ञां बाहुश्रुत्येन बृंहयेत् ।

बाहुश्रुत्येन प्रभूतशास्त्रश्रवणेन प्रज्ञां प्रज्ञानं बृंहयेत्  
पूरयेत् । यतो दृष्टं गुणदोषकरणे भावाः पात्रमपेक्षन्ते ।  
तथा च शस्त्रं शौर्ययुक्ते पात्रे स्थितं कार्यकरं भवति  
भीरौ च दोषकरम् । एवं शास्त्रमार्ग्ये अपि पार्श्व-  
कल्पनीये । बाहुश्रुत्योपबृंहितप्रज्ञे स्थितं शास्त्रं शोभनतां  
यातीत्यर्थः ॥

प्रदीपभूतं शास्त्रं हि दर्शनं विपुला मतिः ॥१३॥

ताभ्यां भिषक् सुयुक्ताभ्यां चिकित्सन्नापराधयति ।

किमर्थं प्रज्ञामुपबृंहयेदित्यत आह प्रदीपभूतमिति यादि ।  
शास्त्रप्रदीपयोः सादृश्यं । विस्मृतीर्णा मतिरदृष्टा समाना ।  
यथा प्रदीपोपबृंहिता दृष्टिर्भावेच्छमं समयां भवत्येषे  
शास्त्रोपबृंहिता विपुला मतिर्वाचिकित्सायोग्या । एवं हि  
चिकित्सन्नापराधवान् भवति ॥

आहूत एव यो याति सुवेपः सुनिमित्ततः ॥१४॥

गत्वाऽतुरार्थादन्यत्र न निधत्ते मनः कश्चित् ।

व्याधीनं परीक्षते सम्यङ्निदानाद्विशोषतः ॥१५॥

द्रुपणीयां च तद्वार्त्ता न प्रकाशयेत् बहिः ।

सहसा न च तस्यापि क्रियाकालमहापयन ॥१६॥

जानाति चोपचरितुं स वैद्यः सिद्धिमश्नुते ।

किंभूतश्च वैद्यः सिद्धिं प्राप्नोतीत्यत आह आहूत इति ।  
य आहूत एवाऽतुरग्रहं याति । सुवेपः दूतार्थादिभार्याणां-  
कुचेलादिवेपरहितः । सुनिमित्ततां याति दुर्निमित्तं दृष्ट्वा  
न यातीत्यर्थः । गत्वा चाऽतुरार्थं वार्त्तायित्वाऽन्यथ मनो  
न निधत्ते । आतुरार्थो निदानार्थाभिः पक्षाभिः  
विशेषैर्व्याधिपरीक्षणं तद्योग्या च चिकित्सा । द्रुपणीयां  
गोप्यां लज्जावहां चातुरवार्त्तां बहिर्जनसंमतिं न प्रकाशयेत् ।  
आतुरस्यापि ज्ञादिति न प्रकाशयेत् ईदृशी तत्रोपगता  
पीडति । एवं ह्यातुरस्य व्याधिरूपं कथयतो भिषजः  
कदाचित् चिकित्साहानिर्भवति । क्रियाकालं चिकित्सा-  
कालमत्यजन् उपचरितुं चिकित्सितुं च यो जानाति  
चिकित्सामार्गं स्पष्टविकल्पयोग्या बुद्धिरित्यर्थः । एवं-  
भूतो वैद्यो रोगोपशमलक्षणां सिद्धिं प्राप्नोति ॥

नाददीताऽमिपं स्त्रीभ्यस्तदध्यक्षे पराङ्मुखे ॥१७॥  
तामिश्च रहसि स्थानं परिहासं च वर्जयेत् ।

एतत् प्रसङ्गेनैव वैद्येनेदमनुष्ठेयं नेदमनुष्ठेयमित्याह ना-  
ददीतेति । परस्त्रीभ्य आमिपमर्थादिकं नाऽददीत न  
युक्तीयान् । ‘आमिपं भोग्यवस्तुनी’ति कोशः । तदध्यक्षे  
आमिपदातृयोपिद्रक्षाधिकृते पराङ्मुखे परोक्षे तामिः  
स्त्रीभिश्च रहस्येकान्ते स्थितिं परिहासं च वर्जयेत् ॥

आर्त्तं च नृपसद्वैद्यैर्द्विष्टं तद्वेषिणं द्विषम् ॥१८॥

चण्डं शोकातुरं भीरुं कृतघ्नं वैद्यमानिनम् ।  
हीनोपकरणं व्यग्रमविधेयं गतायुषम् ॥१९॥

आर्त्तं रोगिणं च एवं भूतं भिषग्वर्जयेत् । किंभूतम् ?  
नृपेन राज्ञा द्विष्टं सद्वैद्यैश्च । अथवा नृपेण सद्भिश्च वैद्यैश्च ।  
तद्वेषिणं तान् नृपसद्वैद्यान् यो द्वेष्टि तम् । द्विषं शत्रुं च  
न चिकित्सेत् । चण्डं दर्पिणम् । शोकातुरादयः प्रसिद्धाः ।  
वैद्यमानिनं अवैद्योऽपि यो वैद्यमात्मानं मन्यते स्व-  
मतेनौपश्रं करोतीत्यर्थः । हीनोपकरणं हीनचिकित्साङ्गम् ।  
व्यग्रं कार्यबहुलम् । अविधेयं भिषजः । गतायुषं  
रिष्टज्ञानेन ॥

जिजीविषुर्व्याधितोऽपि पूर्वोक्तगुणवर्जितान् ।

क्रियाविक्रयिणो वैद्यान् मृत्योरग्रेसरा हि ते ॥२०॥

न केवलं भिषगेवंभूतमातुरं वर्जयेत् यावदातुरोऽपि  
जीवितुमिच्छुः पूर्वाक्तवैद्यगुणवर्जितान् वैद्यास्त्यजेत् ।  
क्रियाविक्रयिणः पण्यचिकित्सकान् । ते हि मृत्योरग्रेसराः  
पुस्तमराः पुरुषाः पदातयः ॥

भिषग्द्रव्याण्युपस्थाता रोगी पादचतुष्टयम् ।

चिकित्सितस्य निर्दिष्टं प्रत्येकं तच्चतुर्गुणम् ॥२१॥

चिकित्सायाः प्रकृतत्वादिदमुच्यते भिषगित्यादि ।  
चिकित्सितस्य रोगोपशमलक्षणस्य पादचतुष्टयमङ्गचतुष्टय-  
मुक्तम् । प्रत्येकं तच्चतुर्गुणम् । उपस्थाता परिचारकः ॥  
दक्षस्तीर्थात्तशान्त्रार्थो दृष्टकर्मा शुचिर्भिषक् ।

भिषग्वैद्यश्चतुर्गुणः । दक्षश्चतुरः । तीर्थात्तशान्त्रार्थः  
उपाध्यायात् प्राप्तशान्त्रस्वरूपः । दृष्टकर्मा बहुशस्त्रि-

कित्सितरोगः । शुचिः शरीरेण मनसा च ॥

बहुकल्पं बहुगुणं सम्पन्नं योग्यमौषधम् ॥२२॥

औषधमपि चतुर्विधम् । बहुकल्पं बहवः कल्पाः  
स्वरसक्तायचूर्णादिकाः कल्पना यस्य न तु लवणवदेक-  
कल्पम् । बहवो गुणाः सरत्वादयो यस्य तत् बहुगुणम् ।  
सम्पन्नं पाकसंस्कारादियुक्तम् । योग्यं रोगस्य रोगिणश्च  
देशकालाद्यवस्थापेक्षया ॥

अनुरक्तः शुचिर्दक्षो बुद्धिमान् परिचारकः ।

उपस्थाताऽपि चतुर्विधः । आतुरस्यानुरक्तः । शुचि-  
दक्षौ व्याख्यातौ । बुद्धिमान् प्रसिद्धः ॥

आढ्यो रोगी भिषग्वश्यो ज्ञापकः सत्ववानपि ॥२३॥

रोग्यपि चतुर्विधः । आढ्यो धनवान् । वैद्यवश्यः ।  
ज्ञापकः वैद्यं रोगाहारविहारदीनामन्वयव्यतिरेकं बोधयितुं  
समर्थः । सत्ववानभीरुः ॥

यद्वैद्ये विगुणे पादा गुणवन्तोऽप्यनर्थकाः ।

स पादहीनानप्यार्तान् गुणवान् यच्च यापयेत् ॥२४॥

चिकित्सायास्तमेवातः प्रधानं कारणं विदुः ।

चिकित्सायाश्च यद्यपि कारणं चतुष्टयमुक्तं तथापि  
वैद्य एव प्रधानं कारणं कुतः आह यद्वैद्य इति । यद्यस्माद्वैद्ये  
विगुणे यथोक्तगुणरहिते शेषास्त्रयः पादा गुणवन्तो यथोक्त-  
गुणा अप्यनर्थकाः । अयमपरो हेतुः यच्च यस्माच्च  
वैद्यो गुणवान् पादहीनानप्यार्तान् यापयेत् मरणाद्रक्षति ।  
अतोऽपि तमेव प्रधानं कारणं विदुर्विद्वांसः ॥

साध्योऽसाध्य इति व्याधिर्द्विधा तौ तु पुनर्द्विधा ॥२५॥

सुसाध्यः कृच्छ्रसाध्यश्च याप्यो यश्चानुपक्रमः ।

चिकित्सा प्रकृता । सा च व्याधेर्नाशनं अत उच्यते ।  
द्विविधो व्याधिः साध्योऽसाध्यश्च । साध्यो द्विविधः ।  
सुखसाध्यः कृच्छ्रसाध्यश्च । असाध्योऽपि द्विविधः  
याप्यः अनुपक्रमश्चेति ॥

सर्वौषधक्षमे देहे यूनः पुंसो जितात्मनः ॥२६॥

अमर्मगोऽल्पहेत्वप्ररूपरूपोऽनुपद्रवः ।

अतुल्यदूष्यदेशर्तुप्रकृतिः पादसम्पदि ॥२७॥

ग्रहेष्वनुगुणेष्वेकदोषमार्गो नवः सुखः ।

सुखसाध्यः सुखोपायः कालेनाल्पेन साध्यते ॥२८॥

सुखसाध्यादिकस्य व्याधिचतुष्टयस्य लक्षणमुच्यते । सर्वौषधक्षमे देहे उत्पन्नो व्याधिः सुखः सुखसाध्यः । यूनस्तृणस्य । पुंसः पुरुषस्य । जितात्मनो जितेन्द्रियस्य गेयशब्दादीनामलोलुपस्य देह उत्पन्नः । अन्यच्च किंभूतः अमर्मगः हृत्कण्ठादिपीडाकरणे असमर्थः । स्वल्पनिदानः स्वल्पपूर्वरूपः स्वल्पलक्षणश्च सुसाध्यः । तथोपद्रवरहितः उत्पन्ने व्याधावुत्पन्नं दुःखानुबन्धि व्याध्यन्तरमुपद्रवशब्देनोच्यते । तथा अतुल्यदूष्यः यस्मिन् व्याधौ विसदृशेन दोषेण दूषितो दूष्यः यथा श्लेष्मणा शीतेन रक्तमुष्णं दूषितम् । तथा अतुल्यदेशो व्याधिः यथा आनूपदेशे पित्तसम्भूतः । अतुल्यवृत्त्या शरीरे कफोद्भवः । अतुल्यप्रकृतिर्यथा पित्तप्रकृतेः श्लेष्मसम्भवः । पादसंपदि अङ्गचतुष्टयपरिपूर्णत्वे सति व्याधिः सुखसाध्यः । तथा ग्रहेषु अनुगुणेषु अनुकूलराशिस्थितेषु तथा एकेन वातादीनामन्यतमेन दोषेण यो जातः तथा एकमार्गः अन्तर्मार्ग एव वा बहिर्मार्ग एव वा । एतच्च परस्ताद्वक्ष्यामः । तथा नवः । इति सुखसाध्यस्य लक्षणमुक्तम् । तस्यैव सुखसाध्यस्य अन्वर्थताऽप्युच्यते । सुखसाध्यो यः सुखोपायः स्वलोपाय इति अल्पेन च कालेन सिध्यति ॥

कुच्छ्रैरुपायैः कुच्छ्रैस्तु महद्भिश्च चिरेण च ।

असाध्यलिङ्गसङ्कीर्णस्तथा शस्त्रादिसाधनः ॥२९॥

कुच्छ्रसाध्यस्तु कुच्छ्रैः सुदुष्करैरुपायैर्महद्भिः प्रभृति-  
श्रिरेण च सिध्यति । असाध्यलिङ्गानि यथास्वं वक्ष्य-  
माणानि तैः सङ्कीर्णो मिश्रितः । तथा शस्त्रादिकं साधन-  
मुपायो यस्य । आदिग्रहणेनाग्निश्वारादीनां ग्रहणमिति  
कुच्छ्रसाध्यलक्षणानि ॥

शेषत्वादायुषः पथ्यैर्याप्यः प्रायो विपर्यये ।

दत्त्वाऽल्पं सुखमल्पेन हेतुना स प्रतन्यते ॥३०॥

याति नाशेषतां रोगः कर्मणो नियतायुषः ।

प्रपतन्निव विष्कम्भैर्धार्यतेऽत्रातुरो हितैः ॥३१॥

याप्य उच्यते शेषत्वादित्यादि । बाहुल्येन विपर्यये  
साध्यलक्षणविपरीतत्वे सत्यायुषो जीवितस्य शेषत्वादक्षीणः

त्वान्मारयितुममर्थः पथ्यैराहारविहारैर्याप्यः । स च  
व्याधिः चिकित्सितेनाल्पं सुखं दत्त्वा पुनः सोऽप्येव  
हेतुना प्रतन्यते विस्तीर्यते । यतश्च दुष्कृतकर्मणो रोगो  
नियतायुष उत्पन्नो न च नश्यति नापि मारयति । अथ  
च याप्ये व्याधौ आतुरो हितैराहाराविहारादिकर्माणि यथा  
प्रपतन् पिपतिषुः कुश्मादिविष्कम्भैस्तन्मैर्धार्यते । रोगो  
याप्यलक्षणानि ॥

परोऽसाध्यः क्रियाः सर्वाः प्रत्याख्येयोऽतिवर्तते ।

तस्मादुपेक्ष्य एवासौ स्थितोऽत्यन्तविपर्यये ॥३२॥

भ्रममोहारतिकरो दृष्टिगोऽक्षनाशनः ।

अनुपक्रमलक्षणान्युच्यन्ते । परस्परं शेष असाध्यः  
प्रत्याख्येयः सन् सर्वाः क्रियाः चिकित्साः अतिवर्तते कुप्य-  
यति । तस्मात् सुखसाध्यलक्षणेभ्योऽत्यन्तविपर्ययात् क्रियाः  
उपेक्षणीय एव । तथा भ्रमादिकरः भ्रमद्वयभ्रमः चित्तस्य  
बहुस्वरूपमवस्थानम् । मोहो वैचतन्यम् । अर्पितः कृत-  
चिदनवस्थितिः । तथा अक्षनाशनो दर्शनादीन्द्रिय-  
नाशनः । इत्यनुपक्रमलक्षणानि ॥

व्याधीनं पुरा परीक्ष्यैवमारभेत ततः क्रियाम् ॥३३॥

स्वार्थविद्यायशोहानिमन्यथा ध्रुवमाप्नुयात् ।

इत्येवमनन्तरोक्तप्रकरणेण व्याधीनं पुरा आगम्यंवा  
एव समीक्ष्य ततः क्रियां चिकित्सामारभेत । अन्यथा  
कुर्वन् ध्रुवमवश्यं स्वार्थादिहानिमवाप्नुयात् अशुभं ॥

साध्ययोरपि संयोगो बलिनोयत्यस्माध्यताम् ॥३४॥

विद्यादसाध्यमेवातः साध्यासाध्यममागमम् ।

नासाध्यः साध्यतां याति साध्यो याति त्वसा

[ ध्यताम् ॥३५॥

वैद्यस्य परीक्षणायप्रसङ्ग इदमप्याह साध्ययोरपि याति ।  
बलिनोर्वैल्युक्तयोः साध्यलक्षणयुक्तयोः संयोगोऽप्य-  
साध्यतां याति । अत एव संयोगाद्भेदोः साध्यासाध्य-  
ममागममन्यसाध्यं विद्यात् । तथा योऽसाध्यो व्याधिः स  
न कदाचिदपि साध्यतामेति । साध्यः पुनरसाध्यतामेति ॥

पादापचाराद्वैवाच्च यान्त्यवस्थान्तरं गदाः ।



कथमिच्छाह पादापचारादित्यादि पादापचारो  
यथोक्तानामङ्गानामपरिपूर्णत्वम् । अथवा सर्व एव व्याध्यः  
पादनिरपेक्षा एव दैवाद्धेतोरवस्थान्तरं स्वरूपा  
द्विलक्षणतां यान्ति दैवमन्यजन्मकृतं कर्म ॥

वरमाशीविषविषं दीप्तमग्निमयोऽपि वा ॥३६॥

उपयुञ्जीत न त्वार्त्तादामिषं कृपणाज्जनात् ।

वैद्यस्यानुष्ठेयप्रसंग इदमप्याह वरमित्यादि । वरमाशी-  
विषाणां दीप्तिणां विषमुपयुक्तम् । दीतोवाऽग्निरुपयुक्तः ।  
दाममयोऽपि वा उपयुक्तं शरीरेण संयोगं नीतम् । न तु

कृपणाज्जनादामिषमर्थादिकमुपयुक्तम् । अथवा आशीवि-  
षाश्च वरम् । विषश्च वरम् ॥

वरो भूतदया धर्म इत्यार्त्तेषु भिषग्वरः ॥३७॥

वर्त्तते यस्तु सिद्धार्थः स सर्वमतिवर्त्तते ॥

इति यो भिषग्वैद्यः भूतदया वरः श्रेष्ठो धर्म इति वि-  
दित्वाऽर्त्तेषु रोगिषु वर्त्तते । स सिद्धार्थः अर्थसिद्ध्या युक्तः  
सर्वे सदाचारं जनमतिवर्त्तते तेषामुपरि भवतीत्यर्थः ।

इति द्वितीयोऽध्यायः

\*\*\*

## तृतीयोऽध्यायः

अथातो दिनचर्या नामाध्यायं व्याख्यास्यामः ।

इति ह स्माऽहुरात्रेयादयो महर्षयः ॥ १ ॥

अस्मिन्स्तन्त्रे आयुषः पालनं प्रकृतं तच्च द्विविधं स्वस्थ-  
वृत्तमातुरवृत्तं च । मङ्गल्यत्वात् स्वल्पवक्तव्यत्ववादातु-  
रोपयोगित्वाच्च स्वस्थवृत्तमेवादावुच्यते अथातोदिनचर्या-  
मित्यादि । प्रतिदिनं कर्त्तव्या चर्या दिनचर्या ॥

ब्राह्मे मुहूर्त्तं उत्तिष्ठेज्जीर्णाजीर्णं निरूपयन् ।

रक्षार्थमायुषः स्वस्थो—

किं तदित्याह ब्राह्म इति । स्वस्थो नीरोगः । आयु-  
षोऽप्यथोपचितस्य रक्षार्थं ब्राह्मे मुहूर्त्तं उत्तिष्ठेत् । मुहूर्त्तो-  
नाडिकाद्वयं । ब्रह्मणोऽयं ब्राह्मः । ब्रह्मज्ञानं तदर्थमध्यय-  
नार्थाप ब्रह्म तस्य योग्यो मुहूर्त्तो ब्राह्मः ब्रह्मयोग्यश्च  
कालो योगशान्त्रेपु निशायाः पश्चिमो यामो निश्चितः ।  
तेन निशाश्रये निद्रानाशप्रयुक्तत्वादुत्थानस्याप्राप्तसंख्या-  
संभवां मुहूर्त्तोऽभिमतः । मन्ध्यायां स्वप्नप्रतिषेधात् ।  
यद्यपि च ज्योतिश्शान्त्रेपु सूर्योदयात् प्रभृति षड्विंशो  
मुहूर्त्तो नाडिकाप्रकव्यवहितद्वितीयसूर्योदयो ब्राह्म इत्यु-  
च्यते तथापि नामाविहाभिप्रेतः । अन्नस्य जरणकाले  
जागरणप्रसङ्गात् । तस्मात्सन्ध्यायाः पूर्वो मुहूर्त्तो ब्रह्मो-  
पामनयोग्यत्वात् ब्राह्मः । अभ्यासाद्यपेक्षं तत्पूर्वोपि वा ।  
तस्मिन् शय्यात् उत्तिष्ठेत् । केचित्तु ज्योतिःशान्त्राविदः  
विरिञ्चप्रभवं मुहूर्त्तं निशान्तभवमाहुः । किं कुर्वन्नुत्तिष्ठेत्

जीर्णाजीर्णं निरूपयन् ह्यस्तनमाहारं मया भुक्तं जीर्णं न  
वेति । विकल्पयन् एतावता हि कदाचित्स्वप्यादजीर्णीति  
नोत्तिष्ठेत् । अथवा षड्विंश एव ब्राह्मो मुहूर्त्तः अत्र-  
गृह्यते । जीर्णाजीर्णं निरूपयन्नित्येतच्च दोषपरिहाराय भवि-  
ष्यति ॥

—जातवेगः समुत्सृजेत् ॥ २ ॥

उदङ्मुखो मूत्रशकृदक्षिणाभिमुखो निशि ।

वाचं नियम्य प्रयतः संवीताङ्गोऽवगुण्ठितः ॥ ३ ॥

प्रवर्त्तयेत् प्रचलितं न तु यत्नादुदीरयेत् ।

नामेध्यमार्गमृतभस्मगोस्थानाकीर्णगोमये ॥ ४ ॥

पुरान्तिकाग्निवल्मीकरम्योतकृष्टचितिद्रुमे ।

न नारीपूज्यगोर्केन्दुवाय्वन्नाग्निजलं प्रति ॥ ५ ॥

न चातिरस्कृत्य महीं भयाशक्त्योस्तु कामतः ।

उत्थितश्च किं कुर्यादित्याह जातवेग इत्यादि ।  
मूत्रपुरीषमुदङ्मुखः उत्तरां दिशं प्रेक्षमाणः उत्सृजेत्  
त्यजेत् । किंभूतः प्राप्तवेगः नोदीरितवेग इति । एतावता  
हि वातादीनां कोपो भवति । निशिरात्रौ दक्षिणदिग्गभि-  
मुखः मूत्रशकृदुत्सृजेत् । किं कृत्वा मूत्रपुरीषमुत्सृजेत्  
वाचं नियम्य कृतमौनः । प्रयतः अनन्यकार्यः । संवी-  
ताङ्गो गृहीतपरिधानः । अवगुण्ठितः । अनग्निशिराः ।  
स्थानात् प्रचलितं मूत्रशकृत् स्तोकं स्तोकं प्रवर्त्तयेत्

प्रेरेयेत् । न त्वतियनेनाचलितमेवोदीरयेत् । नामध्ये  
अत्यन्ताशुचौ स्थाने । मार्गो रथ्या । तत्रापि नोत्सृजेत् ।  
न मृदि राशीभूतायामपि । न भस्मनि । न गोस्थाने । न  
आकीर्णे जनसंसादि । न गोमयस्योपरि । न पुरानिकटे ।  
नाग्निनिकटे । न वल्मीकोपरि । मृदा पिपीलिकादि-  
कृतं स्थाष्वाकारं वल्मीकशब्देनोच्यते । नातिरमणीये,  
भूमिभागे, न हललिखिते, न कृताध्वराग्निचये, न वृक्ष-  
स्याधः उपरि वा । न च नार्याद्यभिमुखं । पूज्यो  
गुर्वादिः । गवादयः प्रसिद्धाः । न च महीं भूमिति-  
रस्कृत्य तृणादिभिरनवच्छाद्य । उत्सृजेदिति सर्वत्रानु-  
वर्तते । यदा तु स्वामिचोरादिभ्यं यदा वा शरीराशक्तता  
तदा कामतो यथेच्छम् ॥

नवेगितोऽन्यकार्यः स्यान्नाजित्वासाध्यमामयम् ॥ ६ ॥

तथा वेगितः प्राप्तमूत्रादिवेगो नान्यकार्यो भवेत् ।  
अन्य कार्यप्रतिषेधप्रसङ्गेनाह साध्यमपि रोगमजित्वा  
नान्यकार्यो भवेदिति ॥

निःशल्यादुष्टमृत्पिण्डीपरिमृष्टमलायनः ।

अभ्युद्धृताभिः शुचिभिरद्भिर्मृद्भिश्च योजयेत् ॥ ७ ॥

लेपगन्धापहं शौचमनुत्पातितविन्दुभिः ।

उत्सृष्टवेगश्च शौचं योजयेत् कुर्यात् । किंभूतः कुर्या  
दत आह । निःशल्याया काष्ठादिशल्यरहितया ।  
अदुष्टया योग्यया । मृत्पिण्डया परिमृष्टमलायनः  
सम्माजितगुदः । केन शौचं योजयेदत आह । अभ्युद्धृताभि-  
रद्भिः नदीतटाकादितः कलशपाण्यादिना उत्पृष्टाताभिः ।  
न तु कटीमेव नद्यामवगाह्य शौचयेत् । न चाशुचिना  
करेण मृत्सहिताभिरद्भिः । किंभूतं शौचमित्याह  
लेपगन्धापहमिति । लेपगन्धापहं मलायने लेपगन्धौ लेपश्च  
गन्धश्च येन नश्यति । एतेन मृदोऽपां शौचस्य च  
मानमुक्तं भवति । अनुत्पत्तितविन्दुभिरद्भिः यत उत्पातिता  
विन्दवोऽ स्पृश्याः ॥

स्पृष्ट्वा धातून् मलानश्नु वसकेशनखांश्चुत्तान् ॥ ८ ॥

ह्लात्वा भोक्तुमना भुक्त्वा सुप्त्वा क्षुत्वा सुरार्चने ।

रथ्यामाक्रम्य चाचमेदुपविष्ट उदङ्मुखः ॥ ९ ॥

प्राङ्मुखो वा विविक्तस्थो न बहिर्जानु नान्यदह् ।

अजल्पन्नुत्तरासङ्गी स्वच्छैरङ्गुष्ठमूलैः ॥ १० ॥

नोद्धृतैर्नानतो नोर्ध्वं नाग्निपक्वैर्न पूतिभिः ।

न फेनबुलबुदक्षारैर्नैकहस्तापितैर्जलेः ॥ ११ ॥

नाद्रैकपाणिर्नामैध्यहस्तपादो न शब्दयन ।

अन्यत्रेदं कुर्यात् । आचामेत् जलेन उपर्यायेत् ।  
किं कृत्वाऽह धात्वादिकान् स्पृष्ट्वा । किंभूतान् भर्गना-  
चलितान् धातवो रक्तादयः । मृदा मृत्पिण्डकृतं कर्णमृदादयः  
अशु दृशोर्जलम् । अपमदृशो मेदसो भागो वसा ।  
तथाच “ शुद्धमांसस्य यः स्नेहः सा वसा पार्श्वी  
क्षिता ” इति चरकः । स्नात्वाचाऽचामेत् । भोक्तुं  
मना बुभुक्षुः । भुक्त्वा च, सुप्त्वा च, क्षुत्वा च अन्तः  
कृत्वा, सुरार्चने देवार्चनारम्भे, रथ्यामाक्रम्य भाग्यं  
परिभ्रम्य, चकारात् प्रकृतं शौचं कृत्वा । किंभूतः  
पूर्वामुत्तरां वा दिशमीशमाणः उपविष्टः । न नार्यानां  
जानुभ्यां बहिः पाणी अकृत्वा । नान्यदह् आचमनमृदा-  
दन्यत्र न दृष्टिं कुर्वन् । अजल्पन् कृतमानः । उन्नयमान्  
गृहीतोपरिवसनः । कैराचामेत् ? जलैः । किं भर्गः ?  
स्वच्छैः निर्मलैः अङ्गुष्ठमूलैः ब्राह्मतीशोपवेशिभिः ।  
नोद्धृतैराचामेत् किं तर्हि अवच्छिन्नधारया दर्शनैः ।  
नाऽनतः न नमिताङ्गः । नोर्ध्वं उत्थितो न । नार्यापदः,  
न दुर्गन्धिभिः, न फेनजलैः, न बुलबुदभिः, न क्षारैः,  
न विस्मैः, नाप्येकहस्तदर्शनैः । नाद्रैकपाणिर्नाभ्या  
थावत् द्वावपि पाणी न प्रथार्षितौ । नाग्रैश्चिह्नपादः ।  
जल्पने शब्दं न कुर्वन् ।

वटासनार्कखदिरकरञ्जकरवीरजम् ॥ १२ ॥

सर्जारिमेदापामार्गमालतीककुभोद्धवम् ।

कषायतिक्तकटुकं मूलमन्यदपीदृशम् ॥ १३ ॥

विज्ञातवृक्षं क्षुण्णाग्रमृज्वग्रन्थि मुभूमिजम् ।

कनीन्यग्रसमस्थौल्यं सुकूर्चं द्वादशाङ्गुलम् ॥ १४ ॥

प्रातर्भुक्त्वा च यतवाग्भक्षयेहन्तधावनम् ।

वाप्यत्रिवर्गत्रितयक्षौद्राक्तेन च घर्षयेत् ॥ १५ ॥

अहोऽप्येवं रात्रेश्च । भुक्तं निर्गीर्णं आहारः । तस्या-  
न्तो जीर्णप्रायावस्था वायोः क्रोपकालः । मध्यं विदाहा-  
वस्था पित्तस्य । पूर्वावस्था भुक्तमात्र एवात्र श्लेष्मणः ॥

तैर्मैवेद्विषमस्तीक्ष्णो मन्दश्चाग्निः समैः समः ।

तैश्च वातादिभिः पुरुषस्याग्निश्चतुर्विधो भवति । न  
ह्येकेनापि दोषेण हीना वातादयः शरीरजनने समर्थाः ।  
अवश्यं च सर्वैरेव भवितव्यं । यश्चैषामेकव्यपदेशः स उत्कर्ष-  
कृतः वातोत्कर्षेण विषमः पित्तोत्कर्षेण तीक्ष्णः कफो-  
त्कर्षेण मन्दः समैर्हान्युत्कर्षवर्जितैः समः । विषमादीनां  
लक्षणं शरीरे वक्ष्यते । यत्र तु द्वावुत्कर्षौ तत्र विषजा  
म्बुध्या परिकल्पनीयः । वयं दिशं दर्शयामः । द्वौ दोषौ  
वातपित्ते वा वातकफौ वा पित्तकफौ वा । तत्र वातस्य  
योगवाहिल्लाद्वातपित्ते तीक्ष्णत्वोत्कर्षः । वातकफे मन्दत्वो-  
त्कर्षः । पित्तकफे त्वाहारविशेषात् कदाचित्तैक्ष्ण्यं कदा-  
चिन्मान्द्यम् । प्रकृत्या विकृत्या चैवमेव ॥

कोष्ठः क्रूरो मृदुर्मध्यो मध्यः स्यात्तैः समैरपि ॥२४॥

तैश्च वातादिभिः कोष्ठश्चतुर्विधो भवति । प्रकृत्या  
विकृत्या च । वातोत्कर्षेण क्रूरः पित्तोत्कर्षेण मृदुः  
श्लेष्मोत्कर्षेण मध्यः सर्वैः समैर्मध्य एव । क्रूरादीनां च  
लक्षणं वक्ष्यते ॥

शुक्रार्तवसैथैजन्मादौ विषेणेव विषक्रिमेः ।

तैश्च तिस्रः प्रकृतयो हीनमध्योत्तमाः पृथक् ॥ २५॥

तैश्च वातादिभिः प्रकृतयो भवन्ति । प्रकृतिः शरीर-  
स्वरूपम् । किंभूतैर्वातादिभिः प्रकृतिः सम्पद्यते अत आह  
शुक्रार्तवसैथैरित्यादि । तथाच वक्ष्यति 'शुक्रासृग्गर्भिणी-  
भोज्ये'त्यादि । जन्मादौ गर्भाधानकाले पिण्डाभूतशुक्रा-  
र्तवसैः । शुक्रं रेतः आर्तवं शोणितम् । दृष्टान्तः विषेणेव  
विषक्रिमेः यथा विषक्रिमेः विषयोनेः क्रीटस्य अन्यमारण-  
स्वभावेनापि विषेण प्रकृतिः स्वरूपं सम्पद्यते । एवं पुरुषस्य  
दोषैः प्रकृतिः सम्पद्यते । अनेन दृष्टान्तेनैतद्दर्शयति ।  
वातादीनामुपघातकत्वेऽपि शुक्रार्तवस्थावस्थायां प्रकृति-  
निष्पादनं प्रत्यनुपहन्तृत्वम् । तैश्च प्रकृतय इत्युक्तम् तासु  
क्रियन्त्य इत्याह तिस्र इति । पृथग्दोषैः प्रकृतयस्तिष्ठो  
भवन्ति । मिश्रदोषाणां तु उद्देशकत्वेन पृथग्रहणं लिङ्गम् ।

दोषाणां पृथक्त्वं मिश्रीभावश्च सप्तप्रकृतिहेतुः । तत्र च  
वातोत्कर्षेण हीना प्रकृतिरुच्यते । पित्तोत्कर्षेण मध्या ।  
श्लेष्मोत्कर्षेणोत्तमा ॥

समधातुः समस्तासु श्रेष्ठा निन्द्या द्विदोषजाः ।

याश्च मिश्रदोषजाः प्रकृतयः ताः सर्वा निन्द्या गर्ह-  
णीयाः । सर्वामु प्रकृतिषु मध्ये समधातुः श्रेष्ठा । या सर्वै-  
रेव समैर्दोषैर्नानेन केनचिन्नाऽप्यधिकेन । धातुशब्दो  
दोषपर्यायः । धारणाद्वातव इति ॥

तत्र रूक्षो लघुः शीतः खरः सूक्ष्मश्चलोऽनिलः ॥२६॥

पित्तं सस्नेहतीक्ष्णोऽलघु विस्त्रं सरं द्रवम् ।

स्निग्धः शीतो गुरुर्मन्दः श्लेष्मो मृत्तनः स्थिरः

[ कफः ॥२७॥

दोषाणां वातादीनां प्रकृत्यादिकारणत्वमुक्तम् तेषां  
स्वरूपं न ज्ञातमस्तद्विशिष्टानार्थमाह तत्रेति । एवं हि  
स्वरूपे ज्ञाते वातादिहेतुकस्य रोगग्रामस्य स्वकारणदोष-  
विशेषगुणसमन्वयेनाप्रतिपदोक्तावपि विशिष्टदोषकारणत्वं  
वृद्धिहानिकारणस्य च दोषाणां वस्तुजातस्य यथास्वं दोषैः  
सादृश्यमसादृश्यं च ज्ञातं भवति । यस्माद्वक्ष्यति 'वृद्धिः  
समानैः सर्वेषा'मिति । तत्रानिलो वायू रूक्षः लघुः शीतः ।  
खरः अमृदुः । सूक्ष्मः सूक्ष्मलो तोगामित्वात्सूक्ष्मः । चलः  
नैकत्र स्थितिशीलः । वातस्य योगवाहिल्वेऽपि तावन्मात्रं  
शैत्यं स्वाभाविकं न विनश्यति । पित्तमीषत्तिस्निग्धं तीक्ष्णं  
शीघ्रकारि उष्णं लघु विस्त्रं दुर्गन्धि सरं व्याप्तिशीलं द्रव-  
मकठिनम् । कफः स्निग्धः शीतः गुरुः मन्दश्चिरकारी  
श्लेष्मः अपरुषः मृत्तनः कचकचायमानः स्थिरः अव्या-  
पनशीलः ॥

संसर्गः सन्निपातश्च तद्विनिश्चयकोपतः ।

तौ षोढा दशधा चोक्तावुत्कर्षादिविकल्पनात् ॥२८॥

एषां दोषाणां मिश्रीभूतानां तन्त्रव्यवहारार्थं संज्ञाद्वयं  
चिकीर्षुरिदमाह संसर्ग इति । द्वयोस्त्रयाणां च संसर्गसन्नि-  
पातौ यथासङ्ख्यं द्वौ दोषौ मिश्रीभूतौ क्षीणौ कुपितौ  
वा संसर्गवान्यौ एवं त्रयो दोषाः सन्निपातवाच्याः । तौ  
च संसर्गसन्निपातौ यथासङ्ख्येन षोढा दशधा चोक्तौ ।  
षड्भिः प्रकारैः षोढा दशभिर्दशधा । कथं उत्कर्षा-

दिविकल्पनात् । आदिग्रहणेन मध्यहान्योः परिग्रहः । तेनैतदुक्तं भवति संसर्ग उत्कर्षादिना विकल्पितः पोढा भवति । सन्निपातश्च दशधा । तत्र संसर्ग एको दोष उत्कृष्टेन कोपेन कुपितः क्षयेण वा क्षीणः द्वितीयो मध्येन अल्पेन चेति द्वौ भेदौ । एको मध्यन द्वितीयोऽल्पेनेति तृतीयः । द्वावुत्कर्षेणोत चतुर्थः । द्वावपि मध्येनेति पञ्चमः । द्वावलपेनेति षष्ठः । इतिसंसर्गः । सन्निपाते एकोत्कर्षेण द्वयोर्मध्यत्वेनाल्पत्वेन चेति द्वौ भेदौ । एको मध्येन द्वावलपेनेति तृतीयः । द्वयोर्लक्षणेकस्य मध्यत्वेनाल्पत्वेन चेति चतुर्थः पञ्चमश्च । द्वौ मध्यावेकोऽल्प इति षष्ठः । सर्व उत्कर्षेणेति सप्तमः । सर्वे मध्येनेत्यष्टमः । सर्वे अल्पेनेति नवमः । एक उत्कर्षेण द्वितीयो मध्येन तृतीयोऽल्पेनेति दशमः । इति सन्निपातो दशधा ॥

रसास्त्रुद्धांसमेदोस्थिमज्जशुक्राणि धातवः ।

सप्त द्रव्या—

रसादयः सप्त धातुसंज्ञाः । शरीरधारणाद्धातवः । ते च द्रव्याः वातादिभिर्दोषैर्द्रवणीयाः ॥

अनन्तरं मला उच्यन्ते ॥

—मला मूत्रशकृत्स्वेदादयोऽपि च ॥२९॥

दोषधातुमलसमुदायात्मकत्वात् कायस्य मलाः मूत्र-शकृत्स्वेदादयः । तेऽपि च द्रव्याः । न केवलं धातव इत्यपिशब्दार्थः । आदिशब्दात् कर्णमलादीनां ग्रहणम् । च शब्दान्मलानाम् धातुसंज्ञापि देहधारकत्वात् ॥

रसादिस्थेषु दोषेषु व्याधयः सम्भवन्ति ये ।

तज्जानित्युपचारेण तानाहुर्वृतदाहवत् ॥३०॥

दोषा एव सर्वेषां रोगाणां कारणं विकृता न धातुमलाः या तु धातूनां मलानां रोगहेतुकत्वकल्पना सा औपचारिकी । एतदेवाह रसादीत्यादि । रसादिधातुस्थेषु दोषेषु ये व्याधयः सम्भवन्ति ते रसादिजा इत्याचार्या उपचारेण ब्रुवन्ति । दृष्टान्तः घृतदाहवत् न हि घृतस्य दहन-शक्तिः कदाचिदस्ति किं तर्हि तत्स्थस्याग्नेः । एवं चोच्यते घृतेनायं दग्ध इति ।

प्रीणनं जीवनं लेपः स्नेहो धारणपूरणे ।

गर्भोत्पादश्च कर्माणि धातूनां क्रमशो विदुः ॥३१॥

एषां च धातूनां समानां यथामध्यमेन प्रीणनादीनि सप्त कर्माणि । यानि कुर्वन्तो देहं धारयन्ति । प्रीणनं रसस्य कर्म । प्रीणनं चित्तप्रीतिः । जीवनमभ्युजः । जीवनं जीवितं प्राणनामिति यावत् । तथा च रक्तमसृ-विन्दुकमोजो नाम भावानां ग्रहणधारणाविवेककार्यकरं वक्ष्यते । लेपो मांसस्य । लेपनं अस्थ्यादीनां स्नेहः । शरीरस्नेहो मेदसः । शरीरधारणमरुधः । अन्यथा निर्या-लम्बनं मांसं स्यात् । पूरणमस्थनो मजः कर्म । गर्भोत्पादः शुक्रस्य ॥

शरीरं धारयन्त्येते धात्वाहाराश्च सर्वदा ॥

एते चानन्तरोक्ता धातवः शरीरं धारयन्ति । धान्या-हाराश्च । आहारो यथा जन्तूनां वृद्धिकारणं तथैव धातूनां धातव एव वृद्धिकारणम् । पूर्वं पूर्वं धातु-संख्यात्तर-स्याऽऽहारः ॥

वृद्धिः समानैः सर्वेषां विपरीतैर्विपर्ययः ॥३२॥

दोषादीनां वृद्धिहानिकारणवादप्रसङ्गेन सर्वभाषानामपि वृद्धिहानिकारणमाह वृद्धिरुत्थादि । समानैः सर्वैः सर्वेषां वृद्धिः । यो यो येन यावता चांशेन यथा समानः तेनैव तावता चांशेन सदृशेन स तस्य वृद्धिकारणम् । यथा वायोरन्यो वायुर्द्रव्यत्वभावेनैव समानः । तस्मै न मरिचं लाघवरौश्र्यगुणतः । तथैव समानां दोषा क्रिया चलनादिमाधर्म्यात् । एवं सर्वभाषानामभ्युजः । एतन्ममान-मममानं च सामान्यविशेषरूपं शास्त्रादिव्यापारोप-विशेषम् । न तु द्रव्यत्वमन्तादिभेदाविपर्ययं सामान्यम् । ततो व्यवहारसिद्धेः । तथाच भेदाभावात्प्रतिपक्षा न कस्यचिदपि वस्तुनो वस्तुस्वतन्त्रेण समानत्वविभक्त्या न चासमानत्वसम्भवः यत्तद्वैकल्यं वस्तुनः किंनान्वित्या दृश्यमन्येन वैपरीत्यमतः सकृदेवोभयस्य वृद्धिहानिद्वयस्य प्रवृत्तिर्न विरुध्यते । यद्यपि वस्तुनो येनैव वस्तुनोऽंशेन सादृश्यं तेनैवांशेन वैपरीत्यमपि । तथापि तयोर्वस्तुनोभय-रूपत्वाद्बुद्धिहानिलक्षणमुभयं प्रत्येकदेव कारणत्वम् । कश्च-मेको विरुद्धकार्यकर इति चेन्न । विरुद्धयोः कारणयोर-कस्मिन् द्रव्ये निवेशात् । न हि विरुद्धयोरङ्गत्वेऽङ्गमग्न्य द्रव्ये न सम्भवः पञ्चभूतात्मकत्वात्तस्य । अथैवमुच्यते यथा मुरया द्रवत्वेन समानस्य सान्यस्य वृद्धिः क्रियते

तथैव कथमम्लत्वादुष्णत्वाच्च विपरीतत्वे तस्यैव न क्षय इत्ये-  
तदपि न । तथाविधस्वभावत्वात् । न हि स्वभावः पर्य-  
नयोक्तव्यः । तथा च वक्ष्यति शास्त्रकारः “ कटुपाक-  
रसस्निग्धगुरुत्वैः कफवातजित् । लघुनो वातकफकृत् तु  
तैरेव यत् गुणै ” रिति । तच्च तत्रैव व्याख्यातम् ।  
सादृश्यसामान्ययोश्चात्र न कश्चिद्विशेषः एकेन रूपेण  
विना सादृश्यमपि न सम्भवति । तथा सामान्यस्या-  
प्यर्थक्रियासु व्यक्त्यनुविधायित्वात्सामान्यं वृद्धिकारण-  
मित्युक्तेऽपि न गोस्पर्शवद्व्यक्तिविशेषानपेक्षा । न हि  
सामान्यमनालम्बनवद्वृद्धिहेतुतां याति । अपित्वाश्रययो-  
र्मिश्रीभावविशेषेणेति ॥

रसाः स्वाद्वस्त्वलवणतित्तोषणकषायकाः ।

षड् द्रव्यमाश्रितास्ते च यथापूर्वं वलावहाः ॥३३॥

वातादीनामाध्यात्मिकानां बाह्येन द्रव्येण सादृश्यं ।  
द्रव्यं च महाभूतकार्यं रसवीर्यविपाकप्रभावैः कार्यकरम् ।  
तेच रसादयोऽस्मिन्नेव मूलस्थाने वक्ष्यन्ते । अत्र त्वध्याये  
तन्त्रार्थसूचनार्थं किञ्चिदुच्यते रसा इत्यादि । स्वादादयः  
पट्टसाः । रसेन्द्रियग्राह्यत्वाद्रसाः द्रव्यं निर्विशेषं पञ्च-  
भूतात्मकं मूर्तमाश्रिताः । तेषाञ्च यो यस्मात् पूर्वः स  
तस्माद्देहिनो वलावहः स्वभावाविशेषात् ।

तत्राद्या मारुतं घ्नन्ति त्रयस्तित्तादयः कफम् ।

कषायतित्तमधुराः पित्तमन्ये तु कुर्वते ॥३४॥

एषां च रसानां दोषविशेषप्रशमनप्रकोपनविभागं तत्रे-  
त्यादिना दर्शयति । अन्ये तु कुर्वते इत्येतत् घ्नन्तीत्येतच्च  
मारुतादिभिः प्रत्येकमभिसम्बध्यते । तेषु रसेषु मध्ये  
आद्यान्त्रयः स्वाद्वस्त्वलवणा मारुतमनिलं घ्नन्ति अन्ये  
तु तित्तोषणकषायाः तमेव चानिलं कुर्वते । तित्तादय-  
न्त्रयः तित्तोषणकषायाः कफं घ्नन्ति अन्ये तु मधुराम्ललवणाः  
तमेव कफं कुर्वते । कषायतित्तमधुराः पित्तं घ्नन्ति  
नाशयन्ति । अन्ये त्वस्त्वलवणोषणाः पित्तमेव कुर्वते ।  
तेनैतदुक्तं भवति मधुरो वातपित्तघ्नः श्लेष्मकरः । अम्लो  
वातं हन्ति कफपित्ते तु जनयति । लवणो मारुतं हन्ति  
कफपित्ते तु कुर्वते । तित्तः कफपित्ते नाशयति वातं तु  
जनयति । ऊषणः कफं नाशयति वातपित्ते तु जनयति ।  
कषायः कफपित्ते हन्ति वातं करोतीति ॥

शमनं कोपनं स्वस्थहितं द्रव्यमिति त्रिधा ।

एषां च रसानामाश्रयो द्रव्यं यद्रसादीननपेक्ष्य प्रभा-  
वादेव किञ्चित् करोति । तत् त्रिप्रकारं विशिष्टैरसादिर्युक्तं  
कुपितानां वातादीनां शमनं नाशकरं गुड्रूच्यादि । अन्यै-  
र्युक्तं कोपनं साम्यनाशकरं यवकादि । अन्यैः स्वस्थहितं  
शाल्यादि । यच्च कुपितस्य समीकरणे समर्थं नापि समस्य  
कोपने केवलं यथास्थितमेव संवाहयति । केचित्तु एकस्यैव-  
द्रव्यस्य योगमात्राकालादिभेदात् त्रिरूपतामाहुः ॥

उष्णशीतगुणोत्कर्षात्तत्र वीर्यं द्विधा स्मृतम् ॥३५॥

तत्र द्रव्ये वीर्यं द्विविधं उष्णशीतगुणाधिक्यात् ।  
यद्यपि सर्वं द्रव्यं पञ्चभूतात्मकं तथाप्यग्नीपोमात्मकत्वात्सर्व-  
भावानां किञ्चिदुष्णगुणोत्कर्षात् तन्मुखेनैव कार्यकरमुष्ण-  
वीर्यमुच्यते । तद्विपरीतं शीतवीर्यम् । वीर्यं शक्तिः कार्य-  
करणहेतुः ॥

त्रिधा विपाको द्रव्यस्य स्वाद्वस्त्वलवणकटुकात्मकः ।

विपाकस्तु त्रिधा । सर्वद्रव्याणां विपाको जाठराग्नि-  
सम्बन्धात् द्रव्यस्य स्वरूपान्तरप्रादुर्भावः । तत्र किञ्चित्  
स्वादुविपाकम् । किञ्चिदम्लविपाकम् । किञ्चित् कटु-  
विपाकम् ॥

गुरुमन्दहिमस्निग्धश्लक्ष्णसान्द्रमृदुस्थिराः ॥३६॥

गुणाः ससूक्ष्मविशदा विंशतिः सविपर्ययाः ।

तदेव च द्रव्यमाश्रिता विंशतिर्गुणा गुर्वादयः  
सविपर्ययाः सविपरीताः । गुरुलघुर्मन्दस्तीक्ष्णः हिम उष्णः  
स्निग्धः रुक्षः श्लक्ष्णः परुषः सान्द्रः द्रवः मृदुः कठिनः  
स्थिरश्चलः सूक्ष्मः स्थूलः विशदः पिच्छिलः । खरादय-  
स्त्वेतद्भेदा एव यथासम्भवं व्याख्येयाः ॥

इन्द्रियार्था व्यव्यायी च विकारि चापरे गुणाः ॥३७॥

एतेभ्य अन्ये गुणा इन्द्रियार्थाः शब्दादयः । व्यव्यायी  
विकारि च । इन्द्रियार्थानां प्रसिद्धत्वात् लक्षणं नोच्यते ॥

व्यव्यायी देहमखिलं व्याप्य पाकाय कल्पते ।

विकारि विकषन् धातून् सन्धिबन्धान् विमुञ्चति २८  
सरतीक्ष्णप्रकर्षौ तु कैश्चित्तौ परिकीर्तितौ ।

सर्वं देहं व्याप्य यत् पाकं याति स व्यव्यायी  
विकारि धातून् विकषन् हिंसन् सन्धिबन्धानुपलेपादिक

न्मुञ्चति नाशयति । कैश्चिदाचार्यैर्व्यवायी सरस्यैव प्रकर्ष  
इति परिकल्पितः । विक्रापी तीक्ष्णप्रकर्षस्तथा ॥

सत्त्वं रजस्तमश्चेति त्रयः प्रोक्ता महागुणाः ॥३९॥

सत्त्वं रजस्तमश्च तन्त्रे व्यवहारार्थं महागुणशब्देनो-  
क्ताः ।

कालार्थकर्मणां योगो हीनमिथ्यातिमात्रकः

सम्यग्योगश्च विज्ञेयो रोगारोग्यैककारणम् ॥४०॥

दोषादीनां सदृशेन वृद्ध्या विसदृशेन च हान्या रोग-  
कारणत्वमुक्तम् । कालादीनां त्वतियोगादयो दोषवृद्धि-  
क्षयमुखेनैव रोगकारणत्वेनोच्यन्ते कालेति । कालः  
शीतोष्णवर्षलक्षणत्रिविधो वक्ष्यते । तस्य स्वरूपहानि-  
हीनयोगः । स्वरूपातिशयोऽतियोगः । स्वरूपवैपरीत्यं  
मिथ्यायोगः । अर्था इन्द्रियार्थाः शब्दादयः । तेषामिन्द्रिये-  
णाल्पसंयोगः संयोगाभावश्च हीनयोगः । अत्यन्तसंयो-  
गोऽतियोगः । परूपानभिमतादिस्वरूपस्यार्थजातस्य इन्द्रि-  
येण योगो मिथ्यायोगः । कायवाङ्मनसां क्रिया कर्म ।  
तस्य हीना प्रवृत्तिर्हीनयोगः अतिप्रवृत्तिरतियोगः ।  
वेगोदीरणादिकमुत्तरत्र वक्ष्यमाणं मिथ्यायोगः । सर्वेषां  
समा प्रवृत्तिः समयोगः । हीनादियोगान्नयो रोगकार-  
णम् । सम्यग्योगस्त्वारोग्यकारणम् ॥

रोगस्तु दोषवैषम्यं दोषसाम्यमरोगता ।

रोगारोग्ये के उच्येते इत्याह रोग इति । रोगो वाता-  
दीनां विषमता स्वरूपाच्चलनम् । सम्प्राप्तिवशेन मुख्योक्ति-  
हेतुत्वेनौपचारिकी । विशिष्टसम्प्राप्तयो हि दोषा एव  
रोगास्तत्कार्यं वेति पक्षद्वयम् । तेन व्याधिविशेषमनि-  
ष्पादयदपि दोषवैषम्यं परिगृहीतं भवति । रोगविशेषाणां  
ज्वरादीनि नामानि । वातादीनां साम्यमरोगता ॥

निजागन्तुविभागेन रोगाश्च द्विविधा मताः ॥४१॥

ते च रोगा द्विविधा निजागन्तुविभागेन । मिथ्या-  
हारविहारेण यो दोषकोपस्तत्कृता पीडा निजो रोगः ।  
अभिघातादिना दोषकोप आगन्तुरोगः ॥

तेषां कायमनोभेदादधिष्ठानमपि द्विधा ।

तेषां रोगाणां कायमनोभेदेन द्विविधमधिष्ठानं स्थानम् ।  
ज्वरास्त्रापित्तादीनां कायः । रागद्वेषादीनां मनः ॥

रजस्तमश्च मनमो द्वौ च दोषावृद्धादौ ॥४२॥

ननु च रोगाणां वातादयः कारणत्वेनोक्ताः । ते च  
कायिकानामेव सम्भवन्ति न मानसानामित आह रजस्त-  
मश्चेति । मनः शुद्धं सत्त्वम् । रजस्तमस्य दोषो तन्मयोः  
पद्मवावविद्यासम्भूतो ॥

दर्शनस्पर्शनप्रभैः परीक्षेत च रोगिणम् ।

रोगो ज्ञातः रोगोपहतमनोभ्यामपि वाक् । दर्शने  
दर्शनेन दृष्ट्या वर्णसंस्थानादिकम् । स्पर्शनेन स्पर्श-  
काटिन्योत्सेधादिकम् । प्रभेदेन गन्धस्पर्शनादिभिः । एते  
रोगोपहतशरीरं दर्शनादिभिर्ज्ञानव्ययम् ॥

रोगं निदानप्राप्त्युपलक्षणोपशयाप्तिभिः ॥४३॥

सामान्येन शरीरस्य रोगसाम्येन अतो रोगावशेषात्क-  
गमोपायमाह । रोगमिति । निदानार्थाभिः प्रवृत्तिभिर्वा  
रोगं परीक्षेत । निदानं हेतुः । पूर्वोक्तमर्थं तापमन्दितादि-  
रोगस्य हेतुत्वेनोपदिष्टम् । एवंविधश्चोत्पन्नः । अतो निदा-  
नात् ज्ञायते रोगः । प्राज्ञं भविष्यतां व्याधिरुक्ताः ।  
दोषविशेषाधिष्ठानस्य लक्षणम् । लक्षणमन्वयस्य निदानम् ।  
उपशयः सुखानुबन्ध्यादाराध्युपयोगः । एतन्निधेनाऽऽरोग-  
दिना ह्यस्य पीडा एवंविधाऽभूत् अत उपशयात् ज्ञाय-  
तेऽयं रोग इति । आप्तिः सम्प्राप्तिः । एवंविधेन रोग-  
स्थानस्थितेन एवमनुगततेनानया कल्पनया एवंभावेन  
दोषेणेति परिकल्पनम् । अत आनया जायतेऽयं रोग-  
इति ॥

भूमिदेहप्रभेदेन देशमाहुरिह द्विधा ।

उपशयादिप्रसङ्गेन च देशकाट्यावयुष्युत्पत्तेन अन्त्या  
वपि सूत्रयति । इहायुर्वेदशास्त्रे आचार्या विप्रकारं  
देशमाहुः । भूमिभेदेन देहभेदेन च । देहदेशः शिरः  
पाण्यादिः प्रसिद्धः ॥

जाङ्गलं वातभूयिष्ठमानृपं तु कफोन्मणम् ॥४४॥

साधारणं सममलं त्रिधा भूदेशमादिशेन ।

भूमिदेश उच्यते जाङ्गलमिथादि । जाङ्गलो नामा-  
ल्पोदकतरुपर्वतत्वेन वक्ष्यमाणलक्षणां वातभूयिष्ठः । मृदा  
तौपधिवृगमृगपुरुषादियो वातप्रधानः । आनृपमन्त्या-

शनैस्तेन ततो दन्तान् दन्तमांसान्यवाधयन् ।

अन्यत्र किं कुर्यात् ? कृतशौचः दन्तधावनकाष्ठं भक्षयेत् । किं तत् वटादिवृक्षाणामन्यतमस्य मूलं यत् कपायादिरससंयुक्तं न त्वन्यरसं वटादिजं मूलं वटादि-मूलादन्यदपीदृशं कपायादिरससंयुक्तं मूलं वा काष्ठं वा सर्वं भक्षयेत् । विज्ञातवृक्षं वृक्षा हि मोहनादिनानाशक्तयो दृश्यन्ते पुष्पाग्रमापोथिताग्रं, ऋजु स्पष्टं, तथा ग्रन्थि-रहितं, सुभूमिजं रमशानाद्यजातं, स्थूलतया च कनी-निकाप्रान्तमसं कनीनिका कनिशाङ्गुलिः सुकुर्वं अपरुपकुर्वं, परिसाणेन द्वादशाङ्गुलं । द्वौ कालौ दन्तमांसं रक्षन् दन्तपवनं भक्षयेत् । दिनारम्भे भोजनान्ते च । यतवाह् मौनी । ततो दन्तपवनं मलापनुत्यथ भक्षयित्वा अनन्तरं शनैः वाण्यादि क्षौद्रान्ताण्वित-प्रान्तेन दन्तकाष्ठेन दन्तान् वर्षयेत् । वाप्यं कुष्टं । त्रिवर्गात्रितयं त्रिककुनिफलात्रिजातकं च ॥

लिखेदनुसुखं जिह्वां जिह्वानिलेखनेन च ॥ १६ ॥

तथास्यमलवैरस्यगन्धा जिह्वास्यदन्तजाः ।

रुचिर्वैशद्यलघुता न भवन्ति भवन्ति च ॥ १७ ॥

अतः पश्चात् तेनैव लेखनयोग्यकृतेन दन्तपवनेन जिह्वां मुग्धं लिखेत्, जिह्वानिलेखनेन लोहादिक्वतेन वा जिह्वां सुखं लिखेत् । स्वल्पमपि मांसमवाधमानस्तां लिखेत् । एवं हि दन्तपवनजिह्वानिलेखनाभ्यामस्य पुंसो मलादयो जिह्वादिजा न भवन्ति । यथासङ्ख्यं विवक्षिता रुच्यादयो लघुतान्ताश्च भवन्ति ।

नाद्यादजीर्णवमथुश्वासकासज्वरार्दिति ।

तृष्णास्यपाकहृन्नेत्रशिरःकर्णामयी च तत् ॥ १८ ॥

तच्च दन्तपवनं अजीर्णादियुतः पुरुषो नाद्यात् । वम-थुः च्छर्दिः, श्वासदयो वक्ष्यमाणलक्षणाः । आमयशब्देन रोगपर्यायेण हृदादीनां सम्बन्धः ॥

नैव श्लेष्मातकारिष्टविभीतधवधन्वजान् ।

बिल्ववल्बुलनिर्गुण्डीशिमुतिल्वकतिन्दुकान् ॥ १९ ॥

कोविदारशमीपीलपिप्पलेङ्गदगुल्मालून् ।

पारिमद्रकमल्लीकामोचक्यौ शाल्मलीं शणम् ॥ २० ॥

स्वाद्वस्त्रलवणं शुष्कं सुपिरं पूति पिच्छिलम् ।

श्लेष्मातकादिकं दन्तपवनमवश्यमेव नाद्यात् । तथा प्रथमसत्रययुक्तं, दुर्गन्धि पिच्छिलं च, शुष्कं नीरसं, सुपिरमन्तश्शूल्यम् । श्लेष्मातकादीनां शणान्तानां पर्या-याणि नोच्यन्ते विशिष्टदेशप्रसिद्धत्वात् । या चात्रा-काङ्क्षा सा निष्प्रदुशानादेव नश्यति ॥

पालाशभासजं दन्तधावनं पादुके त्यजेत् ॥ २१ ॥

दन्तपवनप्रसङ्गेनाह पलाशवृक्षजातमासनं, दन्तधावनं, पादुके च त्यजेत् ॥

दन्तान् पूर्वमथो घर्षेत् प्रातः सिञ्चेच्च लोचनं ।

तोयपूर्णमुखो ग्रीष्मशरदोः शीतवारिणा ॥ २२ ॥

दन्तपवने चाधोदन्तान् पूर्वं घर्षेत् । प्रतिदिनं प्रात-दिनारम्भे अक्षिणी सिञ्चेत् तोयपूर्णमुखः सन् । केन सिञ्चेत् शीतवारिणा । किं नित्यमेव ? शीतवारिणा ग्रीष्मशरदोरेव । अन्यस्मिन्नृतौ कोणवारिणेत्यर्थात् लभ्यते ॥

प्रणम्य देवान् वृद्धांश्च मङ्गलाष्टशतं शुभम् ।

शृण्वन् काञ्चनविन्यस्तं सर्पिः पश्येदनन्तरम् ॥ २३ ॥

इदञ्चानन्तरं कुर्यात् । देवान् वृद्धांश्च प्रणम्य मङ्गला-ष्टशतं शुभं शृण्वन् सौवर्णभाण्डस्थं घृतमवाहमुखः पश्येत् । मङ्गलाष्टशतं दूतादिविज्ञानीये वक्ष्यते ॥

सौवीरमञ्जनं नित्यं हितमक्ष्णोस्ततो भजेत् ।

लोचने तेन भवतो मनोज्ञे सूक्ष्मदर्शने ॥ २४ ॥

व्यक्तत्रिवर्णे विमले सुस्निग्धघनपक्ष्मणी ।

ततः सौवीरमञ्जनमाश्लिभ्यां हितं नित्यं भजेत् । तेन चाञ्जनेन लोचने नेत्रे, मनोज्ञे दर्शनीये, भवतः । सूक्ष्मं च रूपं पश्यतः । व्यक्तत्रिवर्णत्वाच्च निर्मले, रक्तशुक्लकुण्ठं वर्णत्रयम् । सुस्निग्धानि च सुघनानि पश्माणि ययोस्ते तथाविधे ।

चक्षुस्तेजोमयं तस्य विशेषाच्छ्लेष्मतो भयम् ॥ २५ ॥

योजयेत्सप्ररात्रेऽस्मात् स्रावणाथ रसाञ्जनम् ।

तथा सतरात्रान्तरेण चक्षुषः श्लेष्मास्त्रावणार्थं रसाञ्जनं योजयेत् । कुतः यतश्चक्षुस्तेजोमयं, चक्षुस्तेजोमयव्यपदेशो

भूयसा । यतः पञ्चभूतात्मकमिन्द्रियं तस्य च वातादितो  
विशेषात्छलेष्मणो विपरीतत्वात् भयमिति ॥

अणुतैलं ततो नस्यं ततो गण्डूषधारणम् ॥ २६ ॥

घनोन्नतप्रसन्नत्वक्स्कन्धग्रीवास्यवक्षसः ।

सुगन्धिवदनाः स्निग्धनिस्वना विमलेन्द्रियाः ॥ २७ ॥

निर्वलीपलितव्यङ्गा भवेयुर्नस्यशीलिनः ।

ओष्ठस्फुटनपारुष्यमुखशोषद्विजामयाः ॥ २८ ॥

न स्युः स्वरोपघाताश्च स्नेहगण्डूषधारणान् ।

खदिरक्षीरिवृक्षारिमेदाश्लुक्कवलग्रहः ॥ २९ ॥

अरोचकास्यवैरस्यमलपूतिप्रसेकजित् ।

मुखोष्णोदकगण्डूषैर्जायते वक्त्रलाघवम् ॥ ३० ॥

अनन्तरं वक्ष्यमाणमणुतैलं नस्यं योज्यं अनन्तरं  
गण्डूषधारणं । नस्यशीलिन एव भवन्ति । घनोन्नतप्रस-  
न्नास्त्वगादयः येषां ते तथाविधाः । घनत्वादिभिस्त्व-  
गादीनां यथासम्भवं सम्बन्धः । प्रसन्नत्वचः, उन्नतस्कन्धाः  
घनग्रीवाः, प्रसन्नमुखाः, घनवक्षसः, सुगन्धास्याः,  
मधुरस्वराः वलीपलितव्यङ्गरहिताश्च । वल्यस्त्वक्स्फोटोच्चाः  
व्यङ्ग्यानि मुखे दयावानि मण्डलानि । स्नेहगण्डूषधारणा-  
दोऽस्फुटनादयो न भवन्ति । पारुष्यमोऽयोरेव, तथा  
आस्यशोषः, दन्तरोगः, स्वरहानिश्च । तथा अरोचकादि-  
नाशकामेन खदिराद्यश्लुक्कवलग्रहः कार्यः । तथा  
वक्त्रलाघवकामेन उष्णोदकगण्डूषः । कवलगण्डूषयोर्भेदो  
गण्डूषादिविधौ वक्ष्यते । प्रमेक आस्यखावः ॥

प्रायोगिकं ततो धूमं गन्धमाल्यादि चाचरेत् ।

धूमादस्योर्ध्वजत्रूत्था न स्युर्वातकफामयाः ॥ ३१ ॥

अनन्तरं वक्ष्यमाणलक्षणं प्रायोगिकं धूमं गन्धमाल्यादि  
चाचरेत् । आदिशब्देन वासःप्रभृतीनां ग्रहणम् ।  
धूमपस्य किं भवति । जत्रोरक्षकसन्ध्यभिधानस्य, ऊर्ध्व-  
मुपरि शिरसि वातकफजा रोगा न भवन्ति ।

अञ्जनोत्क्षेपितं नस्यैः कवलैर्नावनेरितम् ।

धूमेन कवलोत्क्षिप्तं क्रमाद्वातकफं जयेत् ॥ ३२ ॥

गन्धमाल्यादिकं वृष्यमलक्ष्मीघ्नं प्रसाधनम् ।

नन्वञ्जनादीनामेवम्भूतः क्रमः विमर्शभाषित इत्यादि  
अञ्जनोत्क्षेपितमित्यादि । गन्धमाल्यादिकमाल्यवसानं  
वृष्यमलक्ष्मीघ्नं कान्तिकरं च भवति ॥

वासो न धारयेर्जीर्णं मलिनं रक्तमुदणम् ॥ ३३ ॥

माल्यं न लभ्यं न वहिर्न रक्तं जलजाद्रेत ।

नैव चान्येन विवृतं वस्त्रं पुष्पमुपानहौ ॥ ३४ ॥

अन्यच्चेदमिदं कुर्यात् जीर्णं जीर्णपाथं धासः पाथ-  
धानं न धारयेत् मलिनं रक्तमुदणम् । रक्तमुदणं,  
माल्यं पुष्पं, लभ्यं स्वप्नामादि, न धारयेत् । न पाथः  
राजमार्गे दृश्यमानं वा । जलजं वहीषिस्था रक्तमल-  
नमाल्यं न धारयेत् । प्रसङ्गेनाह अन्येन विवृतं वस्त्रं न  
धारयेत् । पुष्पमुपानहौ चर्भपादके तथा ॥

रुचिवैशद्यसौगन्ध्यमिच्छन्वक्त्रेण धारयेत् ।

जातीलवङ्गकपूरकङ्कोलकटुकैः सह ॥ ३५ ॥

ताम्बूलीनां किमल्यं हृद्यं पूगफलान्वितम् ।

रक्तपित्तक्षतक्षीणरुक्षेत्तनुकुपितचक्षुषाम् ॥ ३६ ॥

विषमूर्च्छामर्दानां नामपथ्यं शोषिणां च तन ।

पथ्यं सुप्तोत्थिते भुक्ते स्नाते वान्ते च मानवे ॥ ३७ ॥

द्विपत्रमेकं पूगं च मचूर्णखदिरं च तन ।

रुच्यादिकमिच्छन् वक्ष्येण आचार्यादिभिः ॥ ३८ ॥

फलान्वितं ताम्बूलीनां नागप्युतानां, किमल्यं पूगफलान्वितम् ।

रक्तपित्ताद्युपहतस्य शोषिणश्च तस्येवनामापथ्यं ।

हेतुनोत्कुपितानि चक्षुषि येषां ते रुक्षेत्तनुकुपितचक्षुषः ।

तेषां अथवा रुक्षाणामुत्कुपितचक्षुषां च । सूत्रोक्तम् ॥

उत्तिष्ठेत् ततोत्यर्थमर्थेष्वर्थानुवन्धिषु ॥ ३९ ॥

निन्दितं दीर्घमप्यायुरस्मिन्नहितमाधनम् ।

कृषिं वणिज्यां गोरक्षामुपायैर्गुणितं नृपम् ॥ ४० ॥

लोकद्वयाविरुद्धां च धनार्थी संश्रयेत् क्रियाम् ।

मुक्तवेगश्च गमनस्वप्नाहारमभ्यास्त्रियः ॥ ४१ ॥

ततोऽनन्तरमर्थानुवन्धिषु धनंशुषु, कार्येष्वर्थेषु  
उत्तिष्ठेत् यत्नाच्चेत् । यस्मादीर्घमायायुर्गर्हाहितमाधनं  
दागिवयुक्तं निन्दितं गहितम् । तथा धनार्थी रुच्यादिक-



मारभेत । अन्यां च क्रियां धनलाभहेतुकीमुभयलोका-  
विरुद्धां सतीमाश्रयेत् । तथा मुक्तवेग उत्सृष्टमूत्रपुरीपादि-  
वेगश्च अध्वगमनादिकम् ॥

पाणिनाऽलभ्य निष्क्रामेद्ब्रतपूज्याज्यमङ्गलम् ।  
सातपत्रपदत्राणो विचरेद्युगमात्रदृक् ॥४१॥

निशि चात्ययिके कार्ये दण्डी मौली सहायवान् ।  
प्रावृत्य पर्यटेद्वात्रौ न प्रावृत्य शिरोऽहनि ॥४२॥

तथा रत्नादिकमालभ्य सपूजं संस्पृश्य, कार्यार्थं  
निष्क्रामेत् । निर्गतश्च चत्रपादत्राणसंयुक्तो युगमात्र-  
दृग्विचरेत् । युगो हस्तद्वयं, अन्ये हस्तचतुष्टयं युगमाहुः,  
तन्मात्रमग्रतः पश्यन् कृमिस्थाण्वादिव्यात् । निशि  
रात्रावात्ययिके अतिप्रयोजनवति कार्ये, दण्डी मौली  
सहायवांश्च विचरेत्, अर्थवलादुन्नतमनात्ययिके कार्ये नैव  
विचरेत् निशीति । मौली वेष्टितशिराः । तथा रात्रौ  
शिरः पिधाय पर्यटेत्, न त्वहनि शिरः पिधाय पर्यटेत्  
परिभ्रमेदिति ॥

चैत्यपूज्यध्वजाशस्तच्छायाभस्मत्पाशुचीन् ।  
नाक्रामेच्छर्करालोष्टबलिस्नानभुवो न च ॥४३॥

चैत्यादीनां च्छायां नाक्रामेत् पदाभ्यां न लङ्घयेत् ।  
चैत्यः प्रसिद्धः, पूज्यो गुर्वादिः, अशस्तममङ्गल्यं वस्तु,  
तथा भस्मादिकमपि । तथा शर्करादिकमपि । शर्करा  
शिलाचूर्णं, बलिभूतोपहारः, स्नानभूः यत्र कश्चित् स्नातः।

मध्याह्ने सन्ध्ययो रात्रावर्धरात्रे चतुष्पथम् ।  
न सेवेत न शर्वर्या वृक्षचैत्यं न चत्वरम् ॥४४॥  
सूनाटवीशून्यगृह्णश्मशानानि दिवाऽपि न ।

तथा मध्याह्नादिषु कालेषु चतुष्पथं न सेवेत ।  
तथा शर्वर्या सर्वस्यामपि रात्रौ, वृक्षादिकं न सेवेत । च-  
त्वरं त्रिपथमाहुः, ग्रामात् बहिरवताराश्रयमन्ये, ग्रामीण-  
समाजस्थानमित्यन्ये, यस्तु लोके चत्वर इति प्रसिद्धः ।  
सूनाटव्यादिकं दिवाऽपि न सेवेत । सूनाटवी वधा-  
रणम् ॥

न हुंकुर्याच्छवं पूज्यं प्रशस्तान्मङ्गलानि च ॥४५॥  
नापसव्यं परिक्रामेन्नैतराण्यनुदक्षिणम् ।  
चतुष्पथं नमस्कुर्वीत् प्रज्ञातांश्च वनस्पतीन् ॥४६॥  
न व्यालव्याधिताशस्तैर्नान्तद्भुतपिपासितैः ।  
न च्छिन्नपुच्छैर्नैकाक्षैगापृष्टेन च न व्रजेत् ॥४७॥  
नाऽतिप्रगेऽतिसायं वा न नभोमध्यगे रवौ ।  
नासन्निहितपानीयो नातिपूर्णं न सन्ततम् ॥४८॥  
न शत्रुणा नाविदितैर्नैको नाधार्मिकैः सह ।

शवं न हुङ्कुर्यात्, मृतशरीरं हुङ्कारेण न तर्जयेत् ।  
पूज्यादीनि चापसव्यं वामं, परियज्य न गच्छेत् । इत-  
राणि तद्विपरीतानि, दक्षिणं त्यक्त्वा न गच्छेत् । चतु-  
ष्पथं, प्रज्ञातान् प्रसिद्धांश्च वनस्पतीन् वृक्षान्, नमस्कु-  
र्वीत् । व्यालादिभिश्च वाहैर्न व्रजेत् । व्यालः दुष्टः क्षुद्रः।  
अतिपूर्वाह्णादिकाले च न व्रजेत् । असन्निहितपानीयः  
अगृहीतपानीयः, पूर्णं वेगेन, न सन्ततं बहुकालमपि तु  
विश्रम्यैव गन्तव्यमित्यभिप्रायः, शत्रुणा सह न व्रजेत्,  
अविदितैर्विज्ञानस्वरूपैः, सह न व्रजेत्, एकाकी न  
व्रजेत्, अधार्मिकैश्च सह ॥

दद्याद्वर्त्माऽर्तवृद्धस्त्रीभारिचक्रद्विजन्मने ॥४९॥  
स्नानभोजनपानानि बाहेभ्यो नाऽचरेत् पुरः ।  
नदीं तरेन्न बाहुभ्यां नाग्निस्कन्धमभिव्रजेत् ॥५०॥  
नाऽरोहोद्विषमं शैलं नावं संशयितां तरुम् ।  
निपातयेन्न लोष्टेन न फलेन फलं दुमात् ॥५१॥  
न वार्यमाणः प्रविशेन्नाद्वारेण न चाऽसने ।  
स्वयं तिष्ठेत् परगृहे युक्तनिद्रं न बोधयेत् ॥५२॥  
नाऽचरेत् पाणिवाक्पाददृष्ट्येद्गोदरचापलम् ।  
त्रिः पक्षस्य कचश्मश्रुनखरोमाणि वर्धयेत् ॥५३॥  
न स्वहस्तेन दन्तैर्वा स्नानं चानु समाचरेत् ।

तथा आर्तादिभ्यो वर्त्मं दद्यात् मार्गं त्यजेत् । भारी  
भारवाहकः, चक्री गन्ध्यादिः । बाहेभ्यः पुरः स्नाना-  
दिकं नाचरेत् । पूर्वं स्ववाहानश्वादीन् स्नापयेत् भोजयेत्  
पाययेच्च पश्चात्स्वयं स्नायात् भुञ्जीत चैत्यर्थः । बाहुभ्यां

च नदीं न तरेत् । अग्निस्कन्धाभिमुखो न गच्छेत् ।  
अग्निस्कन्धो महानगिराशिः । विपमं अतिनिम्नोन्नतप्रदेशं,  
शैलं पर्वतं, नारोहेत् संशयितामविज्ञातस्वरूपां, नावं, वृक्षं  
च सर्वं नारोहेत् । द्रुमात् वृक्षात्, लोष्ट्रेण फलेन वा फलं न  
पातयेत् । परगृहे वार्यमाणः प्रतिपिष्यमानप्रवेशो, न  
प्रविशेत् । अप्रसिद्धेन मार्गेण न प्रविशेत् । प्रविष्टश्च  
अदत्ते आसने न स्वयं तिष्ठेत् नोपविशेत् । युक्ता  
अविरुद्धा निद्रा यस्य तं न बोधयेत् । पाण्यादिचापलं च  
नाचरेत् । हस्तचापलं बाद्यानुकरणादि, पादचापलमप्येव-  
म्प्रकारमेव, वाक्चापलं यत्किञ्चनवादित्वं, दृक्चापलं  
पर्युक्त्यादिदर्शनं, मेढूचापलं ग्रामाङ्गिकानुचितयोपित-  
गमनादि, उदरचापलं भोजनगन्धुता । पक्षस्य मध्ये त्रीन्  
वारान् केशादीन् कर्तयेत्, स्वहस्तेन दन्तैर्वा न कर्तयेत् ।  
कर्तयित्वा च स्नानमाचरेत् ॥

अथ जातान्नपानेच्छो मारुतघ्नैः सुगन्धिभिः ॥५४॥

यथर्तुसंस्पर्शसुखैस्तैलैरभ्यङ्गमाचरेत् ।

अभ्यङ्गो वातहा पुष्टिस्वप्नदाढ्यवृहत्वकृत् ॥५५॥

दग्धभग्नक्षतरुजाकुमश्रमजरापहः ।

रथाक्षचर्मघटवत् भवन्त्यभ्यङ्गतो गुणाः ॥५६॥

स्पर्शनेऽभ्याधिको वायुः स्पर्शनं च त्वगाश्रयम् ।

त्वच्यश्च परमभ्यङ्गो यस्मात् शीलयेदतः ॥५७॥

शिरः श्रवणपादेषु तं विशेषेण शीलयेत् ।

स केश्यः शीलितो मूर्ध्नि कपालेन्द्रियतर्पणः ॥५८॥

हनुमन्याशिरःकर्णशूलघ्नं कर्णपूरणम् ।

पादाभ्यङ्गस्तु तत्स्थैर्यनिद्रादृष्टिप्रसादकृत् ॥५९॥

पादसुप्तिश्रमस्तम्भसङ्कोचस्फुटनप्रणुत् ।

वर्ज्योभ्यङ्गः कफप्रस्तकृतसंशुद्धज्यजीर्णिभिः ॥६०॥

अथानन्तरमनन्तरोक्तप्रकारेण कालमतिवाह्य उत्पन्नान्न-  
पानेच्छः अभ्यङ्गमाचरेत् । केनेत्याह, तैलैः, किभूतैः ?  
वातघ्नैः सुगन्धिभिश्च ऋत्वनतिक्रमेण संस्पर्शमुग्नकरैश्च  
उष्णकाले शीतैः शीतकाले चोष्णैरित्यर्थः । अभ्यङ्गगुणा-  
नाह अभ्यङ्गेति । दग्धादित्रयस्य रुजया सम्बन्धः क्षतः  
शस्त्रादिना । तथा रथाक्षादिवदभ्यङ्गात् गुणा भवन्ति,

रथाक्षं चक्रनाभिः, तस्य चर्मघटयोश्च वाताऽभ्यङ्गेन  
ऋक्षणात्वं यथा मर्दय, यथा च घटात्, तथा नारोहयात्,  
यथा च रथाक्षस्य स्नेहस्यजनमानेण, चर्मघटो मर्दनेन,  
घटस्य स्नेहसंस्कारेणेति । यतश्च परमार्थः, स्वर्गात्तत्त्वज्ञः  
तस्मादभ्यङ्गमाचरेत् । कथमिमांशुः स्वप्नदा । स्वप्ने  
त्वगाश्रितम् । स्वप्ने चावस्थे वायुना भावात्मकम् ।  
अतो वाताऽबाधमथादित्यर्थः । शिरः श्रवणपाद-  
विशेषेण शीलयेत् । किमर्थमित्याह । सोऽभ्यङ्गः शिर-  
शिरसि, शीलितः, केश्यः केसेभ्यो शिरः, कपालेभ्यः  
न्द्रियाणाञ्च तर्पणः तृमिकरः । केनेन तर्पणम् अस्त्वया  
दिशूलघ्नम् । पादाभ्यां तमभ्यङ्गे तर्पणम् शीलयेत् ।  
पादाभ्यङ्गस्तु तत्स्थैर्यादिकृत् पादस्य शान्तिना । तर्पणस्य  
मुक्तिः अभिवाताद्यर्चनत्वम् । ततोऽभ्यङ्गः कफप्रसादः  
मिर्वर्ज्यः न मेव्यः । कफप्रसादः केशप्रयोगात्, कफप्रसादात्  
शयोपलक्षणार्थः । कुतश्च शिरः वमनां तेजसां शोभायाम्  
कालनिस्सृतदोषः ॥

शरीरायामजननं कर्म व्यायाम उच्यते ।

लाचवं कर्ममाभर्ग्य दीप्तोऽग्निर्मेदसः क्षयः ॥६१॥

विभक्तघनगात्रत्वं व्यायामादुपजायते ।

वातपित्तामयी बालो वृद्धोऽर्जुणो च न त्यजेत् ॥६२॥

अर्द्धशक्त्यानिपेक्ष्य न बाल्यभिः श्लिग्धभोजिभिः ।

शीतकाले वमन्ते च मन्दभयं ततोऽन्यदा ॥६३॥

अनन्तरं व्यायामं शीर्येक । क इत्येति तत्प्राप्तम् ।  
आह शरीरेति । येन कर्माणां क्रियमाणेन व्यायामात् तत्  
तद्व्यायामशब्देन वाच्यम् । तेनादृत्यं वातान् कन्यायाम्  
चङ्क्रमणमेव व्यायामः कथयति तस्य शीतकाले । येन  
कृतेन किं भवतीत्याह व्यायाममन्यादि । व्यायामं व्यायाम-  
लभ्युत्वं । अन्यत् सुबोधं । वार्ता रतयस्यानो नाथो रुद्रश्च  
व्यायामं त्यजेत् । स च व्यायामो कर्मादिः पुण्यः  
शीतकाले हेमन्तशिवाश्रयोः वमन्ते च निमग्नाभभोजिभिः  
सद्भिरर्द्धशक्त्या निपेक्षणीयः यावच्छयस्य ततोऽर्द्धमात्रं ।  
अन्यस्मिन् पुनर्कृत्वा स्वल्पमेव ॥

तं कृत्वाऽनुमुखं देहं मर्दयेच्च समन्ततः ।

तृष्णा क्षयः प्रतमको रक्तपित्तं श्रमः क्लमः ॥६४॥  
 अतिव्यायामतः कासो ज्वरश्छर्दिश्च जायते ।  
 व्यायामजागराध्वस्त्रीहास्यभाष्यादि साहसं ॥ ६५ ॥  
 गजं सिंह इवाऽकर्षन् भजन्नति विनश्यति ।

तं च व्यायामं कृत्वा यथामुग्यं देहं मर्हयेत् सर्वे ।  
 यथोक्तप्रमाणातिक्रमादतिव्यायामेन कासादिरोगोत्पत्तिः ।  
 प्रसङ्गेनाह । व्यायामादीनां साहसमतिमेवां भजन् पुरुषो  
 विनश्यति । यथा सिंहो विक्रमवानतिस्वल्पबलः महाबलं  
 दन्तिनमाकर्षन् स्वयमेव विनश्यतीति ॥

उद्वर्त्तनं कफहरं मेदसः प्रविलायनम् ॥ ६६ ॥

स्थिरीकरणमङ्गानां त्वक्प्रसादकरं परम् ।

अनन्तरं कपायद्रव्यैरुद्वर्त्तनं कुर्यात् । तद्गुणानाह  
 कफहरमित्यादि ॥

दीपनं वृष्यमायुष्यं स्नानमूर्जावलप्रदम् ॥ ६७ ॥

कण्डूमलश्रमस्वेदतन्त्रातृद्धाहपाप्मजित् ।

उष्णाम्बुनाऽधःकायस्य परिषेको बलावहः ॥ ६८ ॥

तेनैव तूत्तमाङ्गस्य बलहृत् केशचक्षुषाम् ।

नाऽनाप्लुत्य शिरःस्नायान्न जलेऽल्पे न शीतले ॥ ६९ ॥

स्नानोदकायतरणस्वप्नान् नग्नो न चाऽचरेत् ।

पञ्चपिण्डाननुद्वृत्य न स्नायान् परवारिणि ॥ ७० ॥

तदनु स्नानमाचरेत् । तच्चान्युदीरणत्वादियुक्तं  
 कण्ठ्वादित्त्वं च । उष्णाम्बुनेत्यादि सुबोधं । शिरस्य-  
 नाप्लुते अमिक्ते, न स्नायात् । जले नद्यादिस्थे स्वल्पे  
 शीतले च न स्नायात् । नग्नः अग्रहीतपरिधानः स्नान-  
 मुदकायतरणं च नाचरेत् । तथा स्वप्नश्च नग्नो नाचरेत् ।  
 परवारिणि अन्यङ्गते तटाकार्दां, पञ्चपिण्डाननुद्वृत्य न  
 स्नायात् । पञ्चभिः पिण्डैरुद्वर्त्तारत्नमेव स्नानार्थं जलाशयः  
 कृतो भवति ॥

नात्मानमीक्षेत जले न तटस्थो जलाशयम् ।

न प्रतिस्फालयेदम्बु पाणिना चरणेन वा ॥ ७१ ॥

स्नात्वा न मृज्यात् गात्राणि धुनुयान्न शिरोरुहान् ।

निवसीताऽर्द्र एवाऽशु सोष्णीपे धौतवाससी ॥ ७२ ॥

न त्वम्बरं पूर्ववृत्तं न च तैलवसे स्पृशेत् ।

वासोऽन्यदन्यच्छयने निर्गमे देवतार्चने ॥ ७३ ॥

स्नानमर्दितनेत्रास्यकर्णरोगातिसारिषु ।

आध्मानपीनसाजीर्णमुक्तवत्सु च गर्हितम् ॥ ७४ ॥

दर्पणवदात्मानं जले नेक्षेत । तटस्थः कूलस्थो, जला-  
 शयं कृपादिकं, नेक्षेत । पाणिना पादेन वा जलं न  
 प्रतिस्फालयेत् नाभिहन्यात् । स्नात्वा च पाण्यादिना-  
 ङ्गानि न परिमार्जयेत् । केशांश्च स्नात्वा न धुनुयात् ।  
 आद्र एव धौतोष्णीपं धौतवाससी च निवसीत परि-  
 दध्यात् । उष्णीषः शिरःपट्टकं । स्नात्वा च स्नानकाल-  
 वृत्तं वासो न स्पृशेत् । तैलं वसां च स्नात्वा न स्पृशेत् ।  
 शयनाद्यवसरे अन्यदन्यद्वासः परिवर्त्तयेत् । निर्गमे  
 देवतार्चने चान्यदन्यद्वासो निवसीत । अर्दिताद्यात्तानां  
 स्नानं गर्हितं निन्द्यम् । आध्मानं वायुना जठरापूर्णं,  
 पीनसो नासास्त्रावः ।

अन्नपानविधानेन भुञ्जीतान्नं विनाऽत्ययात् ।

अभिनन्द्य प्रसन्नात्मा हुत्वा दत्त्वा च शक्तितः ॥ ७५ ॥

पाकं सजलभेकान्ते यथासुखमिति ॥ ७६ ॥

प्रयच्छेत्सर्वमुद्दिश्य पाचयेन्नाऽन्नमात्मने ॥ ७६ ॥

नाऽन्नमद्यान्मुमूर्षूणां मृतानां दुःखजीविनां ।

स्त्रीजितक्रीवपतितचूरदुष्कृतकारिणां ॥ ७७ ॥

गणारिगणिकासत्रधूर्त्तान्नापणिकञ्च न ।

नोत्सङ्गे भक्षयेत् भक्ष्यान् जलं नाञ्जलिना पिबेत् ॥ ७८ ॥

सर्वञ्च तिलसम्बद्धं नाऽद्यादस्तमिते रवौ ।

न भुक्तमात्र आयस्येन्न निषिद्धं भजेत्सुखं ॥ ७९ ॥

ततोऽनन्तरमन्नपानविधानेनाह भुञ्जीत । अत्यये तु  
 यथेच्छमेव । प्रातमाहारमभिनन्द्य प्रसन्नात्मा प्रसन्नहृदयः,  
 हुत्वा चाग्निमुखे, शक्तितश्च दत्त्वा कृपणादिभ्यो यथाशक्ति  
 दत्त्वा सर्वे भूतग्राममुद्दिश्य, एकान्ते पाकं सर्वमाहार्यं  
 सोदकं यथासुखमिति मन्त्रपदमिव ब्रुवन् दद्यात् । दानादि-  
 व्यवच्छेदेनात्मार्यमन्नं न पाचयेत् । मुमूर्षुप्रभृतीनामन्नं

नाद्यात् । गणान्नं बह्वायत्तमन्नं नाद्यात् । आपणिको  
वणिक् । उत्सङ्गे गृहीत्वा भक्ष्यान्न भक्षयेत् । अञ्जलिना  
पाणिसम्पुटेन, जलं न पिबेत् । रवौ दिनकृति, अस्तमिते  
तिलसम्बद्धं सर्वं भक्ष्यं नाद्यात् । भोजनादुत्थितः  
शरीरायासं न कुर्यात् । स्मृत्यादिप्रतिषिद्धं सुखं न  
सेवेत् ॥

**धर्मोत्तराभिरर्थाभिः कथाभिस्त्रिगुणात्मभिः ।**

**मध्यं दिनस्य गमयेदिष्टशिष्टसहायवान् ॥ ८० ॥**

दिनस्य च मध्यमिष्टैः शिष्टैश्च सहायैर्युतः कथाभिर्ग-  
मयेत् । किंभूताभिः धर्मप्रधानाभिः मध्यार्थाभिः अर्थवलात्  
स्वल्पकामाभिः । एवं त्रिगुणात्मभिः त्रिगुणो धर्मादीनां  
स्थानतृद्विक्षयलक्षणः ॥

**न लोकभूपविद्विष्टैर्न सङ्गच्छेत नास्तिकैः ।**  
**कलिवैररुचिर्न स्यात् धीरः सम्पाद्विपात्तिपु ॥ ८१ ॥**

श्रुतादन्यत्र सन्तुष्टस्तत्रैव च कुतूहली ।  
क्षान्तिमान् दक्षिणो दक्षः सुसमीक्षितकार्यकृत् ॥ ८२ ॥

ह्रीमान् धीमान् महोत्साहः सविभागी प्रियातिथिः ।  
अक्षुद्रवृत्तिर्गम्भीरः साधुराश्रितवत्सलः ॥ ८३ ॥

दाता पितृभ्यः पिण्डस्य यष्टा होता कृपात्मकः ।  
अनुज्ञाता सुवार्तानां दीनानामनुकम्पकः ॥ ८४ ॥

आश्रासकारी भीतानां कुट्टानामनुनायकः ।  
पूर्वाभिभाषी सुमुखः सुशीलः पूज्यपूजकः ॥ ८५ ॥

**वित्तबन्धुवयोविद्यावृत्तैः पूज्या यथोत्तरम् ।**

लोकदिष्टराजदिष्टैश्च सह सङ्गतिं न कुर्यात् । नास्ति-  
कैश्च । अदृष्टं नास्तीति बोद्धारो नास्तिकाः । कलहं  
वैरं च न रोचयेत् । सम्पत्स्वाप्तम्, च धर्ममवलम्बेत् ।  
शास्त्रश्रवणादन्यत्राशनादिके सन्तुष्टः, श्रुतेत्वसन्तुष्टः । उप-  
नतादधिकेनाऽकाङ्क्षा असन्तोषः । तत्रैव च श्रुते शेष-  
विषये कुतूहलवान् । सर्वभूतेषु क्षान्तिमत्त्वादियुक्तो भवेत् ।  
दक्षिणः पक्षपाती । अन्यत्सुबोधम् । पूज्याश्च पूजयेत् ।  
अत आह वित्तेत्यादि । धनवान् पूज्यः, अतोऽधिकं बन्धुः  
अतोऽधिकमधिकवयाः, ततोऽधिकं विद्यावान्, ततोऽ

धिकं शीलवान् पूज्य इति यथोत्तरार्थः । यो यस्मादस्यः  
स तस्मात् पूज्य इति ॥

**आत्मद्रुहममर्यादं मूढमुज्झितमत्यथम् ॥ ८६ ॥**

**सुतरामनुकम्पेत नरकार्षिणमदिन्धनम् ।**

**धर्म्यमर्थ्यं प्रियं तथ्यं मितं पथ्यं वेदद्वयः ॥ ८७ ॥**

आत्मद्रोहादियुक्तमत्यन्तं दुःखया सह्यतां यन्तां नाना,  
परमनुकम्पेत । सर्वस्य च धर्म्योऽर्थो यथातथ्यं । यस्मा  
दनपेत धर्म्यं, अर्थादनपेतमर्थ्यं, प्रियं यथोक्तं, तथ्यं यथोक्तं,  
मितं स्वल्पं, पथ्यं वितां प्रार्थय ॥

**नाऽत्मानमवजानीयात्त स्नूयात्त च पीडयेत् ।**

**न हीनानवमन्येत वृत्तार्थाक्षयलक्ष्णैः ॥ ८८ ॥**

नाऽरुनुदः स्यात्त कृणो न तीक्ष्णो नोऽपतापवान् ।  
हेतावीर्येण तु फलं पापं पापेऽपि नाचरेत् ॥ ८९ ॥

परस्य दण्डं नोचच्छेत्त क्रुद्धो नैनं निपातयेत् ।  
अन्यत्रपुत्राच्छिष्याद्वा शासनाद्वाहिनाशयः ॥ ९० ॥

नृत्यवादित्रगीतादि नोदृणामाचरेत् क्रियाम् ।

प्रसिद्धकेशवाग्वेषशमस्मान्त्वपरायणः ॥ ९१ ॥

अर्ध्वं नाभेः शरीरस्य स्पृशेत्ताऽधरत्रागमा ।

न कुर्यान्मिश्रुनीभूय शौचं प्रति विलम्बनम् ॥ ९२ ॥

नाऽसंवृतमुखो हास्यश्चवानाग्राविजृम्भणम् ।

पाणिद्वयेन युगपत् कण्ठ्येत्तात्मनः शिरः ॥ ९३ ॥

बहेद्भारं शिरसा युगपद्वाभिर्वागिणी ।

नामिकां न विकुण्ठयादशनात्त विषद्वयेन ॥ ९४ ॥

कुर्याद्विलेखनच्छेदभेदास्फोटनमर्दनम् ।

पादं पादेन नाऽक्रामेत्त कण्ठ्येन्न शौचयेत् ॥ ९५ ॥

न कान्यभाजने तौ च नोपविष्टः प्रमाधयेत् ।

आत्मनः शरीरस्यावज्ञां न कुर्यात् । न भाव्याने  
स्नूयात् । न च पीडयेत् । वृत्तार्थाक्षयलक्षणानां न  
विधेयः । अरुनुदो मर्मस्थकः । अपताः परममन्यः ।  
हेतोर्मेवादिके ईर्ष्यन्तः । ईर्ष्या नाभ यत् परमा भवेत् ता  
कथं सम नैतिशुद्धिः । न तु तत्फलं अर्थादिकं, फलार्थिना

हि तत्कारणे प्रयतितव्यमित्यर्थः । पापशीलेऽप्यभद्रं  
नाचरेत् । परस्य च दण्डं नोद्यच्छेत् । क्रुद्धश्च सन्  
परस्य एनं दण्डं न पातयेत् पुत्रं शासनाहं शिष्यं चान्यत्र  
वर्जयित्वा । अशासनाहंयोस्तयोरपि न निपातयेत् । हिता-  
शयस्ताद्वितकामः । नृत्तादिक्रियामुद्वृणामतिमात्रं नाऽचरेत् ।  
देशकालादप्रमिद्वान् । केशादीन् न धारयेत् । नामेरुपरि  
शरीर मधःकायवाममा न स्पृशेत् । कृतव्यवायश्च शीघ्रं  
शौचमाचरेत् । अस्थगितास्यो हास्यादिकं नाऽचरेत् ।  
हस्तद्वयेन युगपच्छिरो न कण्ड्वयेत् । अन्यत्सुबोधम् ।  
निष्प्रयोजनं विलेखनादिकं नाचरेत् । आस्यादिवादनं  
सर्वथैव न कुर्यात् । पादेन पादं नाऽक्रामेत् । न च  
कण्ड्वयेत् । न च शौचयेत् तौ पादौ काण्यमये भाजने  
कृत्वा न शौचयेत् ॥

अभीक्ष्णं निर्मलान् दध्यान्नखपादमलाशयान् ॥९६॥  
नाऽसमिद्धमुपासीत हुताशं नैव चाशुचिः ।  
नाऽनुवातं न विवृतो न क्लान्तो नाऽन्यमानसः ॥९७॥  
धमेन्नाऽस्येन न स्कन्देन्नाऽधः कुर्यान्न पादतः ।  
सततं न निरीक्षेत चलसूक्ष्माप्रियाणि च ॥९८॥  
नाप्रशस्तं न विष्मूत्रं न दर्पणममार्जितम् ।  
उद्यन्तमस्तमायान्तं तपन्तं प्रतिमागतम् ॥९९॥  
उपरक्तं च भाग्वन्तं वाससा वा तिरोहितम् ।  
नाऽन्यदप्यतितेजसि न क्रुद्धम्य गुरोर्मुखम् ॥१००॥  
स्त्रियं रूढन्तीं नोदक्यां न नग्नां नाऽन्यसङ्गताम् ।  
न पत्नीं भोजनस्वप्नक्षुतजृम्भादुरासने ॥१०१॥  
शयीत नैकशयने न चाश्रीयात्तया सह ।  
तामनीर्ष्यश्च गोपायेत् स्वैरिणीं नाधिवासयेत् ॥१०२॥  
नोच्छिष्टस्तारकाराहुतुहिनाशुदिवाकरणान् ।  
पश्येन्न यायान्न पठेन्न स्वप्यान्न स्पृशेच्छिरः ॥१०३॥  
पाययन्तीं चरन्तीं वा नान्यस्मै गां निवेदयेत् ।  
अर्केन्दुपरिवेषोल्काशतक्रतुधनूंषि च ॥१०४॥  
नान्यदेवार्चने कर्म कुर्याद्धावेन्न वर्षति ।  
तिथिं पक्षस्य न ब्रूयात् नक्षत्राणि न निर्दिशेत् ॥१०५॥

नाऽत्मनो जन्मलग्नधनसारं गृहे मलम् ।  
प्रकाशयेन्नावमानं न च निःस्नेहतां प्रभोः ॥१०६॥

नखादीन् निर्मलान् दध्याद्धारयेत् । मुखेन हुताशन-  
मग्निं न धमेत् मुखवातेन नोदीरयेदित्यर्थः । न स्कन्देत्  
न विकिरेत् शयनासनादिवधो न कुर्यात् । उद्यदाद्य-  
वस्थास्थितं सूर्यं नैक्षेत । उपरक्तो राहुच्छादितः । अन्य-  
दप्यतितेजोयुक्तं नैक्षेत । गुरोः क्रुद्धस्य मुखं नैक्षेत ।  
स्त्रवन्तीं मूत्रयमाणां, स्त्रियं नैक्षेत । उदक्यां रजस्वलामपि  
नैक्षेत । अन्यपुरुषमिथुनीभृतां च नैक्षेत । भोजनादिकां  
क्रियां कुर्वन्तीं दुरासने चोपविष्टां स्वपत्नीं नैक्षेत । न च  
स्वभार्यया सहैकशयने शयीत । तया सह नाश्रीयात् ।  
ईर्ष्याञ्चाकुर्वन् स्वग्रहिणीं रक्षेत् । स्वैरिणीं च स्त्रियं स्वगृहे  
नाधिवासयेत् । भर्तारं जीवन्तं परित्यज्य स्वेच्छया गृहा-  
न्निर्गता स्वैरिणी । उच्छिष्टः अप्रयतः, तारकादीन् न  
पश्येत् । यानादिकं च न कुर्यात् । पाययन्तीं वत्सं,  
चरन्तीं भक्षयन्तीं सस्यादि, गामन्यस्मै न दर्शयेत् । अर्के-  
न्दुपरिवेषादिकं चान्यस्मै न दर्शयेत् । परिवेषो मण्डलं ।  
देवार्चनप्रसङ्गे अन्यत् कर्म न कुर्वीत । वर्षति पतति  
पानीये, न धावेत् । पक्षस्य तिथिं न ब्रूयात् । अद्या-  
मावास्येति न कस्मैचित् कथयेदित्यर्थः । पक्षस्य मध्ये  
सर्वां तिथिं न ब्रूयात् इति केचित्, ते पक्षशब्दस्य  
प्रयोजनं प्रष्टव्याः । आत्मनश्च जन्मलग्नधनसारं न  
कथयेत् । गृहे मलं गृहदोषं, आत्मन्यवमानं, प्रभोः  
निःस्नेहताश्च न लोके प्रकाशयेत् ॥

पुरोवातातपरजस्तुषारपरुषानिलान् ।  
अनृजुः क्षवथूद्गारकासस्वप्नान्मैथुनम् ॥१०७॥  
सशब्दमलिनं हस्तभूनेत्वोत्क्षेपवादिताम् ।  
कूलच्छायां सुरापानं व्यालदंष्ट्रिविषाणिनः ॥१०८॥  
हीनानार्यातिनिपुणसेवां विग्रहमुत्तमैः ।  
सन्ध्यास्वभ्यवहारस्त्रिष्वप्राध्ययनाचिन्तनम् ॥१०९॥  
आरोग्यजीवितैश्वर्यविद्यासु स्थिरमानिताम् ।  
तोयाम्निपूज्यमध्येन यानं धूमं शवाश्रयम् ॥११०॥  
मद्यातिसार्त्तिकं विस्त्रंभस्वातन्त्र्ये स्त्रीषु च त्यजेत् ।

पुरोवातादीनां त्यजेदित्युत्तरेण सम्यग्धः । हस्ताद्युत्-  
क्षेपेण प्रायेण जनो वदति तत् प्रतिषिद्धम् । हीनाति-  
सेवां च त्यजेत् । आरोग्यादीनां स्थिरज्ञानं विश्रामः  
अहमरोगः अहं गृहीतविद्यः इत्यादिकं त्यजेत् उपेक्षया  
नाशभयात् ॥

नैकाहमप्याधिवसेद्वास्तु तच्छास्त्रगर्हितम् ॥१११॥

न देशं व्याधिवहुलं नावैद्यं नाप्यनायकम् ।

नाधर्मिजनभूयिष्ठं नोपसृष्टं न पर्वतम् ॥११२॥

एकाहमपि वास्तुविद्यागर्हितं गृहं नाधिवसेत् ।  
व्याधिवहुल्यादिकं देशं च । उपसृष्टं सोपसर्गं मारकादिना ॥

वसेत् प्राज्याम्बुभैषज्यसन्निभं पुण्यतृणेन्धने ।  
सुमिक्षक्षेत्रस्यान्ते षण्डिर्भण्डिते पुरे ॥११३॥

नरासराणां सिद्धानां शास्त्राणाञ्चाजुगुप्सकः ।  
आधारकणिर्धर्मस्य यथायोग्यं जनस्य च ॥११४॥

दश कर्मपथानक्षत्रं जयन्त्यभ्यन्तरानरीन् ।  
हिंसास्तेयान्यथाकामं पैशून्यं परुषानृतम् ॥११५॥

संभिन्नलपं व्यापादमभिध्यां दृग्विपर्ययम् ।  
पापं कर्मेतिदशधा कायवाङ्मानसैस्त्यजेत् ॥११६॥

प्रभृताम्बादिके पुरे वसेत् । गुणवन्नरादीनां चाजुगु-  
प्सकः अरेष्टा । दश कर्मपथांश्च जयन्त्यभ्यन्तरानरीन्  
रागादीन् जयन् त्रिवर्गं साधयेत् । दश कर्मपथाः कायवा-  
ङ्मानसाः तत्र कायिकात्रयः प्राणातिपातः, परद्रव्यापहारः  
अगम्यागमनमिति । वाचिकं चतुर्विधं असत्यवचनं, परेषां  
भेदकृद्बचनं, परुषवचनं, असम्बन्धप्रलापश्च । मानसं  
त्रिविधं अभिध्या, व्यापादो, मिथ्यादर्शश्च । परस्वस्या-  
न्यायेन स्पृहाऽभिध्या । व्यापादः मत्त्वविद्वेषः । दृग्वि-  
पर्ययः शास्त्रदृष्टिविपरीत्यं नास्तिकत्वमिति यावत् ॥

परोपघातक्रियया वर्जयेदार्जनं श्रियः ।

अर्थानां धर्मलब्धानामदाताऽपि ह्यसम्भवात् ॥११७॥

स्वर्गापवर्गविभवानयन्नेनाधितिष्ठति ।

परोपघातेन श्रिय आर्जनं वर्जयेत् । यो ह्यर्थो दाना-  
वर्थमुपयुज्यते सोऽधर्मेणार्जितो यदि दत्तो निष्फल एव ।

वरं धर्मपरस्य साधुधनानाम्भवाददानम् । एतदेवाह अर्था-  
नामित्यादि । धर्मलब्धानामर्थानामप्यभवाददानाऽपि  
स्वर्गादीनयत्नेनैवाधितिष्ठति ॥

सायं भुक्त्वा लघु हितं समाहितमनाः शुचिः ॥११८॥

शास्त्रारमनुसंस्मृत्य स्वचर्या चाथ संविद्येत् ।

देशे शुचावनाकीर्णे द्विजसपरिचारकः ॥११९॥

युक्तोपधानं स्वास्तीर्णं विस्तीर्णविपजं सुखम् ।

जानुतुल्यं सृष्टुं शुभं खेलेन शयनात्मनः ॥१२०॥

प्राग्दक्षिणक्षिराः पादावकुर्वाणो गुरून् प्राति ।

पूर्वापरदिशो भागे धर्मक्षेत्रानुचिन्तयन् ॥१२१॥

अथ सायंभोजने पुनर्भोजनं कृत्वा स्वास्तिराना-  
शास्त्रारं सहेधरादिकं संस्तुय स्वचर्यां च धर्मार्गादिभि-  
र्विकल्प्य शय्यायां संविद्येत् । संविधानं निषान्नाभ्यासनं ।  
शुच्यादौ देशे शयनवापनं च भवेत् । आवासीयं च-  
जनाभ्यासितं, युक्तोपधानं दर्शनीयमिदं विप्रैः, प्रा-  
तुल्यभुक्तया, प्राचीं दिक्षिमां वा दक्षिणं प्राति कुर्वन्निधः ।  
गुरून् प्राति च पादावकुर्वाणः । धैर्यमनः पूर्वं शयनं वा  
दिग्भागे शयनात्मनं भवेत् ॥

आददीत सदा देहादित्थं सारमस्मरतः ।

विभ्यत् प्रतिक्षणं मृत्योरायथातथचेष्टितान् ॥१२२॥

आरोग्यविभवप्रज्ञावयोधर्मक्रियावतः ।

सुखमायुर्हितं चोक्तं विपरीतं विपर्यये ॥१२३॥

इत्थमनेनानन्तरोक्तप्रकरणेण सारं गृह्णीयात् अगा-  
रादेहात् । एतदेव हि तत्सारं देहे यत्साधुशीलता । किं-  
कुर्वन्नाह । अयथातथचेष्टितादनियताचारिणो, मृत्याः  
प्रतिक्षणं विभ्यन्त्य भयमाकलयन् मम कदाचिन्मृत्युगप-  
तिष्यतीति । यच्चायुर्जीवितं तदारोग्यादियुक्तस्य हितं  
सुखं च साधुभिर्मुक्तम् । एतद्विपर्यये विपरीतमभ्यु-  
पहितं च ॥

सर्वतेजोनिधानं हि नृप इत्युच्यते भुवि ।

अदूषयन्मनस्तस्मात् भक्तिमास्तमुपाचरेत् ॥१२४॥

पर्यस्तिकोपाश्रयकोपहास-  
विवाद्निष्ठीवनजृम्भणानि ।  
सर्वाः प्रकृत्यभ्याधिकाश्च चेष्टा-  
स्तत्सन्निधाने परिवर्जयेत्तु ॥१२५॥

तथा सकलतेजोनिधानं राजशब्दवाच्यम् । मनसा  
शुद्धेन भक्त्या चोपचरेत् सेवेत । तत्सन्निधाने च पर्य-  
स्तिकादीनि वर्जयेत् । पर्यस्तिका वस्त्रादिना स्वपृष्ठजानुप-  
रिवेष्टनम् । उपविष्टस्य उपाश्रयो भित्तादिके शरीर-  
सङ्क्रमणम् ॥

सत्त्वाद्यवस्था विविधाश्च तास्ताः  
सम्यक् समीक्ष्याऽत्महितं विदध्यात् ।  
अन्योऽपि यः कश्चिदिहाऽस्ति मार्गो  
हितोपदेशेषु भजेत तं च ॥१२६॥

सत्वरजस्तमसां नानाविधानवस्थाविशेषान् परीक्ष्याऽ  
त्महितं करणीयम् । दुस्तरा हि धर्मप्रतिबन्धका रजस्तमो-  
विकाराः । तथा मनुबुद्धादिप्रणीतेषु हितोपदेशशान्नेषु  
यो मार्गोऽस्ति तमपि सेवेत ॥

इति चरितमुपेतः सर्वजीवोपजीव्यं  
प्रथितपृथुगुणौघो रक्षितो देवताभिः ।  
समधिकशतजीवी निर्वृतः पुण्यकर्मा  
व्रजति सुगतिनिम्नो देहभेदेऽपि तुष्टिम् ॥१२७॥

इति सर्वभूतोपजीव्यं चरितं प्राप्तः पुरुषः तथा  
प्रख्यातविस्तीर्णगुणसमूहः देवताभीरक्षितः परिपूर्णसंवत्सर-  
शतजीवी च देहनाशेऽपि तुष्टिं अपवर्गाख्यां, व्रजति  
गच्छति । किंभूतः सुगतौ सुवर्त्तनि, निम्नः मग्नः ॥

इति तृतीयोऽध्यायः ।

\* \* \*

## चतुर्थोऽध्यायः

अथात ऋतुचर्या नामाध्यायं व्याख्यास्यामः ।  
इतिह स्माहुरात्रेयादयो महर्षयः ॥ १ ॥

इह स्वस्थवृत्तं प्रकृतम् । तच्च पूर्वस्मिन्नध्याये ऋतु-  
साधारण्येनोक्तम् । अतः ऋतुविशेषप्रदर्शनार्थमध्याय  
आरभ्यते अथात इत्यादि । पूर्ववत् ॥

कालो हि नाम भगवाननादिनिधनो यथोपचित-  
कर्मानुसारी । यदनुरोधादादित्यादयः खादयश्च  
महाभूतविशेषास्तथा तथा विपरिणमन्तो जन्मवतां  
जन्ममरणस्यर्तुरसवीर्यदोषदेहबलव्यापत्संपदां च  
कारणत्वं प्रत्ययतां प्रतिपद्यन्ते ॥ २ ॥

ऋतुः कालविभागः अत उच्यते कालो हीति । न  
विद्यते आदिनिधने प्रारम्भपरिसमाप्ती यस्य स तथाविधः ।  
यथोपचितकर्मानुसारी सर्वभूतानि च पूर्वदेहोपचित-  
कर्मानुगुण्येनानुसरतीति । उपचितकर्मानुगुण्येन कर्मफलं  
निमित्तकारणतां यातीत्यर्थः । यदनुरोधेन यस्य काल-  
स्यानुरोधेन निर्वाहिणाऽदित्यादयः आकाशादयश्च पञ्च-

महाभूतविशेषाः, तथा तथा नानाविधैः प्रमाणजाति-  
संस्थानवर्णादिविशेषैः, परिणमन्तः जन्मवतां भूतानां,  
जन्मनो मरणस्य च प्रत्ययतां कारणतां, प्रतिपद्यन्ते  
अङ्गीकुर्वन्ति । एकेनाऽदिशब्देन ग्रहनक्षत्रादीनां ग्रहणं ।  
द्वितीयेनानलपवनादीनां महाभूतानां । तथा ऋतूनां  
रसादीनां च यथास्वं व्यापदः सम्पदश्च तत्राऽदित्यादयः  
परिणमन्तः यदनुरोधात् यस्य निर्वाहात्, कारणतां प्रति-  
पद्यन्ते स कालः । तथाहि त एवाऽदित्यादयः प्रतापादि-  
परित्यागसङ्ग्रहादिना ऋतुविशेषान् कुर्वन्तः कालानुरोधेन  
दृश्यन्ते । कालविशेषेण च महाभूतानां केनचित् परिणामेन  
जन्म प्राणिनां अन्येन मरणम् । एवं रसादीनां विशेषो  
महाभूतपरिणामेन कालकृत एव । एतेन कालसद्भावे  
प्रमाणमप्युक्तम् । यतो योऽयं जगत्कारणमिदमेवाऽ-  
दित्यखादिषु सदैव परिनिष्ठितात्मस्वतिशयेन कदाचित्  
कस्यचिद्भावस्याऽविर्भावो भवति कदाचित् कस्यचित्तिरो-  
भावः न च तेषामेवाऽदित्यादीनामन्यथाभावः ।  
तत्रावश्यं निमित्तान्तरेण भवितव्यम् । एवं अन्यथानुपपत्त्या

यत्तन्निमित्तान्तरं स काल इति ॥

स मात्राकाष्ठाकलनाडिकासुहूर्तयामाहोरात्रपक्षमा-  
सर्त्वर्यनवर्षभेदेन द्वादशधा विभज्यते ॥ ३ ॥

स च कालः मात्रादिभिर्भेदैः द्वादशभिस्तन्त्रव्यवहारार्थं  
विभज्यते ॥

तत्राक्षिनिमेषो मात्रा । ताः पञ्चदश काष्ठा ।  
तांस्त्रिंशत् कला । ताः सदशभागा विंशति-  
नाडिका । नाडिकाद्वयं सुहूर्तश्च । ते तुल्यरात्रिन्दिवे  
राशिभागे चत्वारः पादोना यामः । तैश्चतुर्भिर्हो-  
रात्रिश्च । पञ्चदशाहोरात्राः पक्षः । पक्षद्वयं मासः  
स शुक्लान्तः । तैर्मार्गशीर्षादिभिर्द्विसंख्यैः क्रमाद्वैमन्त-  
शिशिरवसन्तग्रीष्मवर्षाशरदाख्याः षडृतवो भवन्ति ।  
तेषु शिशिरादयस्त्रयो रवेरुदगयनमादानश्च शेषा  
दक्षिणायनं विसर्गश्च । तावादानविसर्गौ वर्षम् ॥४॥

सुबोधम् । विंशतिः कलाः कलाया दशभागसहिताः  
नाडिका । नाडिकाद्वयशब्देनोच्यते सुहूर्तः । ते च सुहूर्ता-  
श्चत्वारः सुहूर्तचतुर्भागेन हीनाः यामः । यत्र रात्रे-  
दिवसस्य च साम्यं तत्रैवम् । अन्यत्र तु वृद्धिहानी स्व-  
बुध्योह्ये । मार्गशीर्षादिमासद्वयक्रमेण वैमन्ताद्याख्याः  
षड् ऋतवो भवन्ति । तेषु षडृतुषु मध्ये त्रयः शिशिरवसन्त-  
ग्रीष्मा रवेस्तिग्मांशोरुदगयनं उदीचीप्रस्थानं, आदानं च  
तदुच्यते । शेषास्त्रयो रवेर्दक्षिणायनं विसर्गश्चोच्यते । तौ  
वर्षम् ॥

तयोरआदानमाग्नेयम् । तस्मिन् खलु कालस्वभाव-  
मार्गपरिगृहीतोऽत्यर्थोष्णगमस्तिजालमण्डलोऽर्कस्तत्सं-  
पर्काद्वायवश्च तीव्ररूक्षाः सोमजं गुणमुपशोषयन्तो  
जगतः स्नेहमाददाना ऋतुक्रमेणोपजनितरौक्ष्या  
रूक्षान् रसांस्तित्तकषायकटुकानभिप्रबलयन्तो नृणां  
दौर्बल्यमावहन्ति ॥५॥

तयोश्चाऽदानविसर्गयोरआदानमाग्नेयम् । तदा हि भावा-  
रम्भकस्याग्नेर्बलमवश्यं भवतीत्यर्थः । तस्मिन्नित्यादि ।  
आदानकालस्वभावेनोत्तरमार्गगमनेन चात्यर्थमुष्णकिरण-

समूहव्याप्तमण्डलो भगवानंशुमाली तत्सम्यग्धेन च  
वायवोऽत्यन्तरूक्षाः सोमजं गुणमम्भाषामुपशोषयन्तः  
जगतः स्थावरजङ्गमस्य, ऋतुक्रमेण दिनानुदिनं स्नेहं गृह्णाना  
दत्तरौक्ष्याश्चातिरौक्ष्येण युक्तान् तित्तकषायकटुकान्  
रसानाभिवर्धयन्तः नृणां मनुष्यजातीनां, दौर्बल्यं हीन-  
वल्तां, कुर्वन्ति ॥

विसर्गस्तु सौम्यः । तस्मिन्नपि कालमार्गभिषवात-  
वर्षाभिहतप्रभावे दक्षिणायनगोऽर्के शशिनि चाव्या-  
हतबले शिशिराभिर्भाभिः शश्वदाप्यायमाने माहेन्द्र-  
सलिलप्रशान्तसन्तापे जगत्यरूक्षा रसाः प्रव-  
र्धन्तेऽम्ललवणमधुरा यथाक्रमं बलं चोपचीयते  
नृणामिति ॥ ६ ॥

एतद्विपर्ययत्वाद्विसर्गस्य सुबोधत्वम् ॥

भवति चात्र

हेमन्ते शिशिरे चाग्रथं विसर्गादानयोर्वलम् ।

शरद्वसन्तयोर्मध्यं हीनं वर्षानिदाययोः ॥ ७ ॥

भवति चात्रेति पञ्चारम्भे तन्त्रर्गातिः । विसर्गादान-  
योर्मध्ये हेमन्ते शिशिरे च पुरुपाणां बलार्थाश्रयता भवति  
हेमन्ते विसर्गस्य परप्रकर्षाधरोहात् । शिशिरे त्वादानना-  
व्याप्तत्वात् । शरद्वसन्तयोरआदानविमर्गयोर्मध्यत्वात् तन्त्र-  
बलता । ग्रीष्मे आदानस्य परप्रकर्षाधरोहात्, यार्षाम् च  
विसर्गणाव्याप्तत्वाद्हीनबलत्वम् ॥

धूमधून्नरजोमन्दास्तुषाराविलमण्डलाः ।

दिगादित्या मरुच्छैत्यादुत्तरो रोमहर्षणः ॥ ८ ॥

लोघ्रप्रियङ्गुपुन्नागलवत्यः कुसुमोज्ज्वलाः ।

दृप्ता गजाजमहिषवाजिवायसमूकराः ॥ ९ ॥

हिमानीपटलच्छन्ना लीनमीनविहङ्गमाः ।

नद्यः सवाष्पाः सोष्माणः कूपापश्च हिमागमे ॥१०॥

देहोष्माणो विशन्तोऽन्तः शीतं शीतानिलाहताः ।

जठरे पिण्डितोष्माणं प्रबलं कुर्वतेऽनलम् ॥११॥

विसर्गे वलिनां प्रायः स्वभावादिगुरुक्षमम् ।

बृंहणान्यन्नपानानि योजयेत्तस्य युक्तये ॥१२॥



अनिन्धनोऽन्यथा सीदेदत्युदीर्णतयाऽथवा ।  
धातूनपि पचेदस्य ततस्तेषां क्षयान्मरुत् ॥ १३ ॥  
तेजःसहचरः कुप्येच्छीतः शीते विशेषतः ।

शिशिरे हेमन्तविधेरतिदेशाय लाघवविकल्पादादान-  
क्रमभङ्गेनादौ हेमन्त उच्यते । त्रिविधो हि ऋतुर्मासस्वरूपेण  
राशिस्वरूपेण स्वलक्षणस्वरूपेण च तत्र मासस्वरूपं द्विसंख्यै-  
र्मार्गशीर्षादिभिरित्यादिनोक्तम् । राशिस्वरूपं लोके  
प्रमिदं यथा धनुर्मकरौ हेमन्त इत्यादि । धूमधूमेत्यादिना  
स्वरूपलक्षणं उच्यते । प्रयोजनं च विद्यते ऋतुस्वलक्ष-  
णोक्तेर्हीनयोगादिचतुष्टयजं यत् ज्ञानं । धूमवत् धूमेण  
मलिनेन रजसा मन्दाः अपटवः दिशः आदित्यश्च तथा  
तुपारेणाऽविलानि मण्डलानि यासां ता दिशस्तथोक्ताः,  
आदित्यश्च तुपाराविलमण्डलः । उत्तर उत्तरीयो वायुः  
शैत्येन रोमहर्षणः । लोघ्रादयश्च तदा कुसुमैरुज्ज्वला  
भवन्ति । गजादयश्च दृताः सदर्पाः । नद्यश्च हिमानी-  
पटलेन च्छन्नाः स्थगिताः, मीनाः विहङ्गमाश्च दीना  
निस्सञ्चारा यामु तास्तथोक्ताः तथा सवाष्पाः । तथा  
कृपापः सोष्माणो भवन्ति । तथा शीते काले  
हेमन्तशिशिरयोः, पुरुषाणां देहोष्माणः स्वभावादिगुरुक्षमं  
प्रबलमनलं कुर्वते । किंभूतानां विसर्गत्वात् बलवताम् ।  
किंभूता देहोष्माणः बहिः क्रुद्धेन बलवता च शीतेन  
वायुना आहताः पुनस्तरे प्रविशन्तः । किंभूतमाग्निं  
पिण्डतोष्माणं प्रविष्टेर्देहोष्मभिर्मिश्रीभूतमित्यर्थः । स्वभा-  
वादिगुरुक्षमं तज्जरयितुं शक्नोतीत्यर्थः । स्वभावगुरुं द्रव्य-  
स्वरूपेणैव गुरुं, यथा माषादि, आदिग्रहणेन मात्रासंयोग-  
संस्कारपरिणामानां ग्रहणम् । तस्याग्रेर्युक्तये समवाहनाय  
बृहणान्यन्नपानानि योजयेत् । यद्येवं न क्रियते ततो-  
बाह्याग्निरिव निरिन्धनः सीदेत् नाशं प्राप्नुयात् । अत्यु-  
दीर्णतया वा धातूनपि पचेत् । तेषां धातूनां क्षयान्म-  
रुद्राद्युः तेजोमिश्रितः कुप्येत् ॥

अतो हिमे भजेत्स्निग्धान् स्वाद्वस्त्वलवणान्नसान् ॥ १४

विलेशयौदकानूपप्रसहानां भृतानि च ।

मांसानि गुडपिष्टोत्थमद्यान्यामिनवानि च ॥ १५ ॥

माषेषुक्षीरविकृतिवसातैलनवौदनान् ।  
व्यायामोद्धर्तनाभ्यङ्गस्वेदधूम्राञ्जनातपान् ॥ १६ ॥  
सुखोदकं शौचविधौ भूमिगर्भगृहाणि च ।  
साङ्गारयानां शय्यां च कुथकम्बलसंस्कृताम् ॥ १७ ॥  
कुङ्कुमेनानुलिप्ताङ्गो गुरुणाऽगरुणाऽपि वा ।  
लघूष्णैः प्रावृतः स्वप्यात् काले धूपाधिवासितः ॥ १८ ॥  
पीनाङ्गनाङ्गसंसङ्गनिवारितहिमानिलः ।

शीतकाले तस्मात् स्निग्धमधुरादीन् रसान् भजेत्  
तस्य मरुतः कोपरश्चार्थम् । स्निग्धानिति घृतादिस्कृतान्,  
अन्यत्सुबोधम् । विलेशयादेर्मांसानि भृतानि यन्नपुष्टस्य  
प्राणिनः सम्बन्धीनि, तथा गुडोत्थानि पिष्टोत्थानि च  
नवानि मद्यानि गुडोत्थानि यानि गुडेन प्रधानेन  
क्रियन्ते, न त्विन्नुरसेन, पिष्टं शालिपिष्टम् । अङ्गारयान-  
मग्निशकटिका । कुथं कार्पासादिपूर्णम् । गुरुणा अग-  
रुणा बहुना अगुरुसारेण, कुङ्कुमेन वा दिग्धः उपलि-  
प्ताङ्गः लघूष्णैश्चर्मकौशेयादिभिः प्रावृतः सन्नुचिते काले  
स्वप्यात् । उपचितशरीरकामिनीवपुस्तन्मन्धपरिद्वतशीत-  
पवनः सन् ॥

शिशिरे शीतमधिकं मेघमारुतवर्षजम् ॥ १९ ॥  
रौक्ष्यं चाऽदानजं तस्मात् कार्यः पूर्वोऽधिकं विधिः ।

शिशिरे हेमन्तस्वरूपाधिक्यात् हेमन्तविधरेवाधिकः  
कार्यः । यतः शिशिरे बहिः शीतेनात्यन्तं रुध्यन्ते देहो-  
ष्माणः । आदानत्वाच्च रौक्ष्यं जायते ॥

वसन्ते दक्षिणो वायुराताम्राकिरणो रविः ॥ २० ॥  
नवप्रवालत्वक्पत्राः पादपाः ककुभोऽमलाः ।  
किंशुकाशोकचूतादिवनराजिविराजिताः ॥ २१ ॥  
कोकिलालिकुलालापकलोलहलकुलाः ।  
शिशिरे सञ्चितः श्लेष्मा दिनकृद्वाभिरीरितः ॥ २२ ॥  
तदा प्रबाधमानोऽग्निं रोगान् प्रकुरुते बहून् ।

वसन्तेत्यादिना वसन्तस्वरूपलक्षणं वर्णयति । वसन्त-  
वायुर्दक्षिणात्यो भवति, रविश्चैष लोहितदीधितिः ।

नवाः प्रवालादयो येषु पादपेषु ते तथोक्ताः प्रवालमभि-  
नवोद्भिन्नं किसलयम् । ककुभो दिशो निर्मलाः । तथा  
किंशुकादिभिः या वनराजयः ता विराजिताः ककुभो  
भवन्ति । तथा कोकिलानां अलिकुलानां भ्रमरसन्ततीनां  
चाऽलापैः यः कलो मधुरः कोलाहलः तेनाऽकुलाः ।  
पूर्वं शिशिरे मधुरस्निग्धादिना आहारेण श्लेष्मा सञ्चितः  
अतिशीतेन स्थानत्वान्न कुपितः सम्प्रति दिनकृतप्रभाभिः  
विलायितः द्रवस्वरूपत्वात् विपरीतस्याग्नेः बाधां करोति ।  
तद्वाधया चानेकरोगोत्पत्तिः ॥

अतोऽस्मिंस्तीक्ष्णवमनधूमगण्डूषनावनम् ॥ २३ ॥  
व्यायामोद्वर्त्तनक्षौद्रयवगोधूमजाङ्गलान् ।  
सेवेत सुहृदुद्यानयुवतीश्च मनोरमाः ॥ २४ ॥  
स्नातः स्वलङ्कृतः स्नग्वी चन्दनागररूपितः ।  
विचित्रामत्रविन्यस्तान सहकारोत्पलाङ्कितान् ॥ २५ ॥  
निगदांश्चाऽसवारिष्टशीधुमार्द्धीकमाधवान् ।  
कथितं मुस्तशुण्ठयम्बु साराम्भः क्षौद्रवारि वा ॥ २६ ॥  
गुरुशीतदिवास्वप्नस्निग्धाम्लमधुरांस्त्यजेत् ।

अतः कारणात् श्लेष्मशमनार्थं तीक्ष्णवमनादिकं सेवेत ।  
अन्यत् सुबोधम् । चन्दनागरभ्यां रूपितः उपलितः ।  
आसवादीनिगदान् देशकालाद्यनुपहतान् । साराम्भः  
असनग्वदिरचन्दनादिसारसंस्कृताम्भः । तदा गुर्वादी-  
स्त्यजेत् ॥

ग्रीष्मेऽतसीपुष्पनिभस्तीक्ष्णांशुर्दावदीपिताः ॥ २७ ॥  
दिशो ज्वलन्ति भूमिश्च मारुतो नैर्ऋतः सुखः ।  
पवनातपसंस्वेदैर्जन्तवो ज्वरिता इव ॥ २८ ॥  
तापार्ततुङ्गमातङ्गमहिषैः कलुषीकृताः ।  
दिवाकरकराङ्गारनिकरक्षपिताम्भसः ॥ २९ ॥  
प्रवृद्धरोधसो नद्यः च्छायाहीना महीरुहाः ।  
विशीर्णजीर्णपर्णाश्च शुष्कवल्कलताङ्किताः ॥ ३० ॥  
आदत्ते जगतस्तेजस्तदाऽदित्यो भृशं यतः ।  
व्यायामातपकट्वल्लवणोष्णं त्यजेदतः ॥ ३१ ॥

मद्यं न सेव्यं स्वल्पं वा सेव्यं सुबहुवारि वा ।  
अन्यथा शोफशैथिल्यदाहमोहान् करोति तत् ॥ ३२ ॥  
नवमृद्भाजनस्थानि हृद्यानि सुरभीणि च ।  
पानकानि समन्थानि सिताढ्यानि हिमानि च ॥ ३३ ॥  
स्वादु शीतं द्रवं चान्नं जाङ्गलान्मृगपक्षिणः ।  
शालिक्षीरघृतद्राक्षानालिकेराम्बुशर्कराः ॥ ३४ ॥  
तालवृन्तानिलान् हारान् स्रजः सकमलोत्पलाः ।  
तन्वीर्मृणालवलयः कान्ताश्चन्दनरूपिताः ॥ ३५ ॥  
सरांसि वापीः सरितः काननानि हिमानि च ।  
सुरभीणि निषेवेत वासांसि सुलघूनि च ॥ ३६ ॥  
निष्पतद्यन्त्रसलिले स्वप्याद्वारागृहे दिवा ।  
रात्रौ चाऽकाशतलके सुगन्धिकुसुमास्तृते ॥ ३७ ॥  
कर्पूरचन्दनार्द्राङ्गो विरलानङ्गसङ्गमः ।

ग्रीष्मेत्यादिना ग्रीष्मस्वरूपक्षणं दर्शयति । ग्रीष्मे  
तीक्ष्णांशुः सूर्यः अतसीपुष्पसन्निभः आनीलइव । दावो  
वनाग्निः । नैर्ऋतो वायुः दक्षिणपश्चिमदिशोरन्तरः । तदा  
हि पवनादिभिर्जन्तवो ज्वरिता इव भवन्ति । तथा  
नद्यस्तापार्तत्वादिविशिष्टैर्मार्तङ्गादिभिः कलुषीकृताः,  
दिवाकरकरा एवाङ्गाराः तेषां निकरेण क्षपितमम्भः  
यासां तास्तथोक्ताः, तथा प्रवृद्धानि रोधांसि तदानीं  
स्वल्पोदकत्वात्तास्तथा । महीरुहाः च्छायाहीनत्वादि-  
गुणयुक्ताः । यतः आदित्यः अतिशयेन तेज आदत्ते  
तेजः शुक्लान्तानां धातूनां स्नेहः । अतो व्यायामादी-  
स्त्यजेत् । अन्यत्सुबोधम् । सुबहुवारि यस्मिन् मद्ये तत्  
तथोक्तम् । मन्थः प्रभूतोदकाः सक्तवः । तालवृन्तसु-  
क्षेपकम् । निष्पतद्यन्त्रवाहि जलं यस्मिन् धाराग्रहे तत्तथो-  
क्तम् । आकाशतलकं शरणपृष्ठम् ॥

वर्षासु वारुणो वायुः सर्वसस्यसमुद्गमः ॥ ३८ ॥  
भिन्नेन्द्रनीलनीलाभ्रवृन्दमन्दाविलं नभः ।  
दीर्घिकानववायौघमग्नसोपानपङ्क्तयः ॥ ३९ ॥  
वारिधाराभृशाघातविकासितसरोरुहाः ।  
सरितः सागराकारा भूरव्यक्तजलस्थला ॥ ४० ॥

मन्द्रस्तनितजीमूतशिखिदुर्गनादिता ।  
 इन्द्रगोपधनुःखण्डविद्युद्योतदीपिता ॥ ४१ ॥  
 परितः श्यामलतृणा सिलिन्ध्रकुटजोज्वला ।  
 तदाऽदानावले देहे मन्देऽग्नौ बाधिते पुनः ॥ ४२ ॥  
 वृष्टिभूवाष्पतोयाम्लपाकदुष्टैश्चलादिभिः ।  
 वस्तिकर्म निषेधेन कृतसंशोधनक्रमः ॥ ४३ ॥  
 पुराणशालिगोधूमयवान् घूषरसैः कृतैः ।  
 निगदं मदिरारिष्टमार्द्विकं स्वल्पमम्बु वा ॥ ४४ ॥  
 दिव्यं क्वथितकूपोत्थं चौण्डं सारसमेव वा ।  
 वृष्टिवाताकुलेत्वन्द्भि भोजनं क्लेदावातजित् ॥ ४५ ॥  
 परिशुष्कं लघुस्निग्धमुष्णाम्ललवणं भजेत् ।  
 प्रायोऽन्नपानं सक्षौद्रं संस्कृतं च घनोदये ॥ ४६ ॥  
 असरीस्तृपभूवाष्पशीतमारुतशीकरम् ।  
 साग्नियानं च भवनं निर्दशमशकोन्दुरम् ॥ ४७ ॥  
 प्रघर्षोद्वर्तनस्नानधूमगन्धागरुप्रियः ।  
 यायात् करेणुमुख्याभिश्चित्रस्रग्बन्धभूषितः ॥ ४८ ॥  
 नदीजलोदमन्थाहः स्वप्नातिद्रवमैथुनम् ।  
 तुषारपादचरणव्यायामार्ककरांस्त्यजेत् ॥ ४९ ॥

वर्षास्त्रित्यादिना तस्यैव स्वरूपलक्षणमुच्यते । तदा  
 वरुणदिक्को वायुः वहति सर्वसस्यानां समुद्रमेहेतुः । तथा  
 भिन्नेन्द्रनीलेन तुल्यनीलत्वैरभ्रवृन्दैर्मन्दमपदु आविलमा-  
 कुलं च नभो भवति । भेदे हीन्द्रनीलोऽतिशयनीलवान्  
 भवति । नवेन वायौघेन मग्नाः स्थगिताः सोपानपङ्क्तयो  
 यासु दीर्घिकासु पुष्करिणीषु तास्तथोक्ताः । तथा ता एव  
 मेघवारिधाराभिः योऽसौ भृशमत्यर्थं आघातस्तेन विका-  
 सितसरोरुहाः । नद्यश्च समुद्रसदृशाः । भूश्च बहुलजल-  
 प्लावितत्वात् अव्यक्तजलस्थला भूतपूर्वस्य जलस्य व्यक्तदेशो  
 न ज्ञायत इत्यर्थः । तथा मन्द्रस्तनिता मधुरशब्दाः ये  
 ये जीमूता मेघाः शिखिनो मयूराः दर्दुरा मण्डूकाः  
 तैर्नादिता कृतशब्दा भूर्भवति । तथा इन्द्रगोपैर्मास्त्रैः  
 कुमिविशेषैः धनुःखण्डेन चैन्द्रेण विद्युन्निश्च य उद्योतः  
 प्रकाशः तेन दीपिता प्रकटा भूर्भवति । तथा परितः  
 समन्तात् श्यामलानि तृणानि यस्याः सा तथोक्ता ।

तथा सिलिन्ध्रैः कुटजैश्च पुष्पविशेषैरुज्वला । तदा वर्षा-  
 स्वादानत्वादवलयेनाग्रिमन्धम् । पुनश्च वृष्ट्यादिदुष्टैर्वाता-  
 दिभिरत्यर्थं बाधितेऽग्नौ तदुपकाराय वस्तिकर्मादिकं निषे-  
 वेत । किंभूत इत्याह कृतसंशोधनक्रमः यथोक्तौ वमन-  
 विरेकौ कृतौ येन स तथोक्तः । कृता यूपादयः स्नेह-  
 शुण्ठ्यादियुक्ताः । दिव्याम्बु कथितं पिबेत्, चौण्डं यत्  
 पर्वते शिलाकूपिकाभवम् । वृष्ट्या वातेन चाऽकुले  
 वृष्टिवातभूयिष्ठे । संस्कृतं कालयोग्यैर्द्रव्यैः । सरामृपाः  
 सर्पवृश्चिकादयः ॥

शरदि व्योम शुभ्राभ्रं किञ्चित् पङ्काङ्किता मही ।  
 प्रकाशकाशसप्ताहकुमुदा शालिशालिनी ॥ ५० ॥  
 विक्षिप्ततीक्ष्णकिरणो मेघौघविगमाद्भविः ।  
 बभ्रुवर्णोऽतिविमलः क्रौञ्चमालाकुला दिशः ॥ ५१ ॥  
 कमलान्तरसंलीनमीनहंसांसघट्टनैः ।  
 तरङ्गभङ्गतुङ्गानि सरांसि विमलानि च ॥ ५२ ॥  
 वर्षाशीतोचिताङ्गानां सहसैवार्करश्मिभिः ।  
 तप्तानां सञ्चितं पूर्वं तदा पित्तं प्रकुप्यति ॥ ५३ ॥  
 शस्तं तिक्तहविःपानं विरेकोऽस्रस्रुतिः सदा ।  
 शीतं लघ्वन्नपानं च कषायस्वादुतिक्तकम् ॥ ५४ ॥  
 शालिषष्टिकगोधूमयवमुद्रसितामधु ।  
 पटोलामलकं द्राक्षा जाङ्गलं क्षुद्रतां भृशम् ॥ ५५ ॥  
 दिवा दिवाकरकरैर्निशाकरकरैर्नीशि ।  
 सन्तप्तं ह्लादितं तोयमगस्त्येनाविषीकृतम् ॥ ५६ ॥  
 निर्मलं शुचि कालेन पक्वं पानेऽमृतोपमम् ।  
 हंसौघपक्षविक्षेपभ्रमत्भ्रमरपङ्क्तिषु ॥ ५७ ॥  
 सुसरोरुहसेव्यासु सरसीषु प्लवेत च ।  
 लघुशुद्धाम्बरः स्रग्वी शीतोशीरविलेपनः ॥ ५८ ॥  
 सेवेत चन्द्रकिरणान् प्रदोषे सौधमाश्रितः ।  
 तृप्तिदध्यातपक्षारवसातैलपुरोनिलान् ॥ ५९ ॥  
 तीक्ष्णमद्यदिवास्वप्नतुषारांश्च विवर्जयेत् ।

शरदि व्योमेत्यादिना शरत्स्वरूपं वर्णयति । प्रकाशाः  
 काशाः सप्ताहपुष्पं कुमुदानि च यस्यां भुवि सा तथोक्ता ।  
 तथा मेघौघविगमाद्भेतोः रविर्विक्षिप्ततीक्ष्णकिरणो बभ्रु-

वर्णश्च भवति वभ्रुः कपिलः । तथा कमलानामन्तरे ये  
संलीना मीना हंसाश्च तेषां संघट्टनैर्ये तरङ्गभङ्गाः तैस्तुङ्गा-  
न्युन्नतानि यानि सरांसि तानि तथोक्तानि । वर्षास्वल्-  
विपाकजलमद्यादिभिः पित्तं सञ्चितं कालस्य शैत्यादि-  
कुपितमादित्यकिरणसन्तापेन शरदि कुप्यति । अतस्तिक्त-  
घृतपानादिकं पित्तजयाय सेवेत, तिक्तं नाम घृतं वक्ष्यते,  
अन्ये तु महातिक्तपञ्चतिकादि सर्वे तिक्तद्रव्यसिद्ध-  
मिच्छन्ति । अन्यत् सुबोधम् ॥

नित्यं सर्वरसाभ्यासः स्वस्वाधिक्यमृतावृतौ ॥ ६० ॥

नित्यं सर्वेष्वृतुषु सर्वरसाभ्यासः । ये च रसा यस्मि-  
नृतौ उक्ताः तत्राऽधिक्येन सेव्या इति ॥

ऋत्वोरन्तादिसप्ताहावृतुसन्धिरिति स्मृतः ।

गच्छत ऋत्वोरन्तसप्ताह आगच्छतऋत्वोरादिसप्ताहः  
इति दिवसाश्चतुर्दश ऋतुमन्दिशब्दवाच्याः ॥

तत्र पूर्वो विधिस्त्याज्यः सेवनीयोऽपरः क्रमात् ॥ ६१ ॥

असात्म्यजा हि रोगाः स्युः सहसा त्यागशीलनात् ।

तस्मिंश्च ऋतुसन्धौ गच्छतस्तु विधिः क्रमेण त्याज्यः ।  
तथैव क्रमेण वर्तमानस्य विधिः सेव्यः सेवनीयः । क्रमश्च  
पादेनापथ्यमभ्यस्तमित्यादिना वक्ष्यते । अन्यथा झटिति  
विधित्यागोपादाने कुर्वतोऽसात्म्यत्वाद्रोगोत्पत्तिः ॥

इति चतुर्थोऽध्यायः

★ ★ ★

## पञ्चमोऽध्यायः

अथातो रोगानुत्पादनीयं नामाध्यायं व्याख्यास्यामः ।  
इतिहस्माऽहुरात्रेयादयो महर्षयः ॥ १ ॥

स्वस्थवृत्तं प्रकृतम् । वेगधारणशीलस्य च स्वास्थ्या-  
सम्भवः । अतो वेगधारणप्रतिषेधेन च रोगानुत्पत्तिः ।  
तामधिकृत्याध्याय आरभ्यते अथात इत्यादि ॥

वेगान् नधारयेद्वातविण्मूत्रक्षववृद्धक्षुधाम् ।

निद्राकासश्रमश्वासजृम्भाशुछर्दिरेतसाम् ॥ २ ॥

वेगानां प्राप्तानामप्रतिषेधाद्रोगानुत्पत्तिरुच्यते वेगा-

ऋतुष्वेवंविधेष्वेव विधिः स्वास्थ्ये च देहिनां ॥ ६२ ॥

निर्दिश्यतेऽन्यरूपेषु विरुद्धज्ञानिको विधिः ।

एवंविधेष्वृतुषु यथोक्तकालस्वरूपलक्षणेष्वेवायं यथोक्त-  
विधिः । अनेन च विधिना एवंविधेष्वेव स्वास्थ्यम् ।  
अन्यरूपेषु तु विरुद्धविज्ञानप्रसङ्गे निर्दिश्यते ।

मासराशिस्वरूपाख्यमृतोर्यल्लक्षणत्रयम् ॥ ६३ ॥

यथोत्तरंभजेच्चर्या तत्र तस्य बलादिति ।

अस्य च ऋतोर्मासादिस्वरूपेण यल्लक्षणत्रयं प्रसिद्धं  
तत्र यथोत्तरं चर्या सेवेत यथोत्तरस्यैव बलवत्वात् । तेनै  
तदुक्तं भवति यो यस्यर्तोर्विधिरुक्तः स तन्मासप्रारंभ एव  
सति राशिस्वरूपाभ्यां रहितस्य स्वरूपं योज्यः । अथ चेत्  
कदाचिद्राशिरपि प्राप्तः न तु यथोक्तस्वरूपलक्षणस्तत्र स एव  
विधिः किञ्चित् परिपूर्णयः । यत्र तु मासे राशिः स्वरूप-  
लक्षणं च परिपूर्णं तत्र विधिरपि परिपूर्ण एव । तथा यत्रापि  
मासेन विना राशिः प्राप्तः न तु स्वरूपलक्षणं तत्र मध्यो  
विधिः । मानस्वरूपलक्षणयोरन्तरत्वाद्राशेर्वलवत्त्वम् । यत्र  
मासराशिभ्यां विनैव पूर्णं स्वरूपलक्षणं तत्र पूर्णो विधिः ।  
स्वरूपलक्षणस्य सर्वबलत्वादिति ॥

नित्यादि । वातादीनां प्राप्त उत्सर्गो न प्रतिषेद्धव्यः ।  
वातादि क्रमेणैवोद्देशवन्निर्देशः ।

ऊर्वाधोभेदेन द्विविधो वातः । तत्र मूत्रपुरीषसमान-  
योगक्षेमादधोवातः प्रथममुच्यते ॥

अधोवातस्य रोधेन गुल्मोदावर्तरूक्कुमाः ।

वातमूत्रशकृत्सङ्गहृद्यग्निवधहृद्गदाः ॥ ३ ॥

अधोवातस्य गुदवातस्य रोधेन गुल्माद्युत्पत्तिः । उदा-

वर्त अशोनिदाने वक्ष्यते । तथा रुग्भवति क्लमश्च । पुनश्च वातादीनामप्रवृत्तिः । हृष्टेऽग्रेऽशः नाशः ॥

शकृतः पिण्डकोद्वेष्टप्रतिश्रयायशिरोरुजः ।

ऊर्ध्ववायुः परीकर्तो हृदयस्योपरोधनम् ॥ ४ ॥

मुखेन विदप्रवृत्तिश्च पूर्वोक्ताश्चामयाः स्मृताः ।

शकृतः पुरीषस्य रोधेन पिण्डकोद्वेष्टादयः । उद्वेष्टन-  
मिवोद्वेष्टः, पिण्डकयोद्वेष्टः पिण्डकोद्वेष्टः । पिण्ड-  
केति जङ्घाकाण्डस्य पश्चिमे भागे पिण्डाकृति कठिनं  
मांसम् । तत्र उद्वेष्टनेनेव रुग्भवतीत्यर्थः । सर्वं चेहोक्त-  
रोगा वक्ष्यमाणलक्षणाः विशा च मार्गस्य निरोधात् प्रतिहत-  
निवृत्तस्य वायोरूर्ध्वं प्रवृत्तिः । जठरे समन्तात् च्छेदमिव  
परिकर्तनम् । हृदयस्य च वन्धः । पूर्वोक्ता वातरोध-  
रोगाश्च ॥

अङ्गभङ्गाश्मरीवरितमेद्रवद्रक्षणवेदनाः ॥ ५ ॥

मूत्रस्य रोधात् पूर्वं च प्रायो रोगाः—

मूत्रस्य रोधादङ्गभङ्गादयः । भङ्ग इव स्फोटनमिव  
भङ्गोऽङ्गभङ्गः । वस्यादीनां वेदनया सम्बन्धः । पूर्वं च  
वातशक्रद्रोधाक्ता रोगाश्च ॥

—तदौषधम् ।

वर्त्यभ्यङ्गावगाहाश्च स्वेदनं बस्तिकर्म च ॥ ६ ॥

अन्नपानं च विड्भेदि विड्रोधोत्थेषु यक्ष्मसु ।

मूत्रजेषु तु पाने च प्राग्भक्तं शस्यते घृतम् ॥ ७ ॥

जीर्णान्तिकं चोत्तमया मात्रया योजनाद्वयम् ।

अवपीडकमेतच्च संज्ञितं—

तेषां वातादित्रयरोधजातानां रोगाणां फलवर्त्यादि  
सामान्यमौषधम् । वर्तिः तीक्ष्णद्रव्यकृता गुदप्रणिधेया ।  
अवगाहो वातहरद्रव्यसाधिते द्रवे द्रोणीस्थिते मग्नदेहस्याव-  
स्थानम् । बस्तिकर्म मलप्रवृत्तये निरुहयोजना वक्ष्यमाणा ।  
विड्रोधोत्थेषु विड्भेद्यन्नपानं विशेषेण । मूत्ररोधजेषु तु  
विशेषेण भोजनपूर्वं घृतपानं जीर्णान्तिकं च घृतं प्रशस्यते ।  
जीर्णान्तिकं यत् ह्यस्तनेऽन्ने जीर्णे युज्यते उत्तमया

मात्रया अहोरात्रजरणलक्षणया इति प्राग्भक्तस्नेहयोजना  
जीर्णान्तिकस्नेहयोजना च । उभयमवपीडकमुच्यते । तेन  
प्रदेशेष्ववपीडकशब्देन इदं योजनाद्वयं विज्ञेयम् ॥

—धारणात् पुनः ॥८॥

उद्गारस्यारुचिः कम्पो विबन्धो हृदयोरसोः ।

आध्मानकासहिष्माश्च हिष्मावत्तत्र भेषजम् ॥ ९ ॥

पुनःशब्दः सामान्यनिर्दिष्टवातप्रकारोक्तशिष्टेन्द्रा-  
ख्यवातपरामर्शाय । उद्गारस्य पुनर्धारणादरुच्यादयः । उरो  
वक्त्रः, हृदयं तस्याधस्तयोर्विबन्धः अन्तःस्तम्भ इव । वायुना  
कुपितेन नाभेरधः सशूलमापूर आध्मानः । एतेषु रोगेषु  
चिकित्सितस्थाने वक्ष्यमाणा हिष्माचिकित्सा कार्या ॥

शिरोर्तीन्द्रियदैर्बल्यमन्यास्तम्भविदितं क्षुतेः ।

तीक्ष्णधूमाञ्जनाञ्जनानावनार्कविलोकनैः ॥ १० ॥

प्रवर्तयेत् क्षुतिं सक्तां स्वेदाभ्यङ्गौ च शीलयेत् ।

योज्यं वातघ्नमन्नं च घृतं चौत्तरभक्तिकम् ॥ ११ ॥

क्षुतेः क्षवथोः रोधात् शिरोर्यादिरोगोत्पत्तिः । इन्द्रि-  
याणां दर्शनादीनामशक्तत्वं स्वविषयग्रहणे दौर्बल्यम् ।  
अत्र तीक्ष्णधूमादिभिः सक्तामप्रवर्तमानां क्षुतिं प्रवर्तयेत्  
तीक्ष्णो धूमो वक्ष्यमाणलक्षणः । तीक्ष्णाघ्राणं नासया  
मरिचादिग्रहणम् । औत्तरभक्तिकं भोजनस्य पश्चात् तत्-  
कालिकमेव घृतं योज्यम् ॥

शोषाङ्गसादबाधिर्यसम्मोहभ्रमहृद्भवाः ।

तृष्णाया निग्रहात्तत्र शीतः सर्वो विधिर्हितः ॥ १२ ॥

तृष्णाया निग्रहाद्रोधात् शोषाद्युद्भवः । वाधिर्यमश्रुतिः-  
मोह एव सम्मोहः । तत्र तृद्गोषे सर्वो विधिः स्नाना-  
पानादिकः शीतः कार्यः ॥

अङ्गभङ्गारुचिग्लानिकाश्यशूलभ्रमाः क्षुधः ।

तत्र योज्यं लघु स्निग्धमुष्णमल्पं च भोजनम् ॥ १३ ॥

क्षुधो वेगरोधादङ्गभङ्गाद्युत्पत्तिः । तत्र च लघु  
शाल्यादि स्निग्धमुष्णमल्पं च भोजनं विधेयम् ॥

निद्राया मोहमूर्धाक्षिगौरवालस्यजृम्भिकाः ।

अङ्गमर्दश्च तलेष्टः स्वप्नः संवाहनानि च ॥१४॥

निद्रावेगधारणान्मोहशिरोगौरवादयः । तत्र स्वप्नः  
संवाहनानि च योज्यानि । संवाहनं स्वल्पमर्दनम् ॥

कासस्य रोधात्तद्वृद्धिः श्वासारुचिहृदामयाः ।

शोषो हिष्मा च कार्योऽत्र कासहा सुतरां विधिः ॥१५॥

कासस्य वेगरोधात् कासवृद्ध्युत्पत्तिः तत्र कास-  
चिकित्सितविहितो विधिः कार्यः ॥

गुल्महृद्रोगसम्मोहाः श्रमश्चासाद्विधारितात् ।

हितं विश्रमणं तत्र वातघ्नश्च क्रियाक्रमः ॥१६॥

अध्वव्यायामादिसाहसेन सत्र उत्पन्नः श्वासः श्रम-  
श्वासः, तद्भेगरोधात् गुल्माद्युत्पत्तिः । तत्र विश्रमणं,  
वातघ्नी च क्रिया हिता ॥

जृम्भायाः क्षववद्भोगाः सर्वश्चानिलजिद्विधिः ।

जृम्भावेगरोधात् क्षुतिवद्भोगोत्पत्तिः । तत्र वातघ्नी  
क्रिया हिता । जृम्भा समुखविकासो गात्रविनामः ॥

पीनसाक्षिशिरोहृद्भ्रान्यास्तम्भारुचिभ्रमाः ॥१७॥

सगुल्मा वाष्पतस्तत्र स्वप्नो मद्यं प्रियाः कथाः ।

वाष्पस्याश्रुणो वेगरोधात् पीनसाद्युत्पत्तिः । पीनसो  
नासाऽऽस्तावः । अश्यादीनां रुजया सम्बन्धः । तत्र  
म्वप्रादिका चिकित्सा ॥

विसर्पकोठकुष्ठप्राक्षिकण्डूपाण्ड्वामयज्वराः ॥१८॥

सकासश्चासहृल्लासव्यङ्गश्चयथवो वमेः ।

गण्डूपधूमानाहारं रुक्षं भुक्त्वा तदुद्रमः ॥१९॥

व्यायामः सुतिरस्त्रस्य शस्तं चात्र विरेचनम् ।

सक्षारलवणं तैलमभ्यङ्गार्थं च शस्यते ॥२०॥

वमेः छर्दिपः वेगधारणाद्विसर्पाद्युत्पत्तिः । कोठः  
श्यावानि मण्डल्यानि । तत्र गण्डूपादिका चिकित्सा रुक्षं  
चान्नं भुक्त्वा उद्रमेत् । स्निग्धस्य कफोत्कृशकरत्वात् ।

एतावता हि प्राणो वायुः स्वमार्गं गृह्णाति । क्षारलवणाभ्यां  
युक्तं तैलमभ्यङ्गे च योजयेत् ॥

शुक्रात्तत्स्रवणं गुह्यवेदनाश्चयथुज्वराः ।

हृद्व्यथा मूत्रसङ्गाङ्गमङ्गवर्ध्माश्मषण्डताः ॥२१॥

ताम्रचूडसुराशालिबस्त्यभ्यङ्गावगाहनम् ।

वस्तिशुद्धिकरैः सिद्धं भजेत् क्षीरं प्रियाः स्त्रियः ॥२२॥

तत्र सेवेत—

शुक्रवेगरोधात् शुक्रसावाद्युत्पत्तिः । षण्डता स्त्रीगम-  
नाशक्तता । तत्र च ताम्रचूडादिका चिकित्सा । ताम्रचूडः  
कुक्कुटः । वस्तिशुद्धिकरैः त्रपुसप्रभृतिभिः सिद्धं क्षीरं  
भजेत् । प्रियाश्च युवतीः ॥

—सर्वं च वर्जयेद्भेगधारिणम् ।

विड्वामिनं परिक्षिष्टं क्षीणं तृदच्छूलपीडितम् ॥२३॥

न च सर्वस्मिन् वेगरोधिनि चिकित्सा कार्या ॥

रोगाः सर्वेऽपि जायन्ते वेगोदीरणधारणैः ।

वेगधारणे दोषानुक्त्वा उदीरणे रोगानाह रोगा  
इत्यादि । यद्येवं धारणग्रहणं न कर्तव्यं उदीरणेन सर्व-  
रोगोत्पत्तेः उदीरणेनापि धारणे निर्दिष्टानामेव रोगाणा-  
मुत्पत्तिः प्रसज्यते । तन्निवृत्त्यर्थं धारणग्रहणम् ॥

निर्दिष्टं साधनं तत्र भूयिष्ठं ये तु तान् प्रति ॥२४॥

ततश्चानेकधा प्रायः पवनो यत् प्रकुप्यति ।

अन्नपानौषधं तस्य युञ्जीतातोऽनुलोमनम् ॥२५॥

यदि धारणोदीरणाभ्यां सर्वे रोगाः प्रजायन्ते अतो-  
वातादिरोधेन गुल्मादिवचनमनर्थकरमित्याह निर्दिष्ट-  
मित्यादि । तत्र तयोर्वेगधारणोदीरणयोर्मध्ये वेगधारणा-  
च्चिरकालभाविनः सप्रत्यवाया रोगा भवन्ति । उदीरणान्न  
तथा । तेन भूयिष्ठं ये सम्भवन्ति तान् प्रति चिकित्सितं  
निर्दिष्टमित्यर्थः । अस्माद्भेगधारणादितरेभ्यः पवन एव  
कुप्यति यत्तस्मादनुलोमनमस्य हितम् ॥

क्रमादपामपि मणौ पङ्कोऽवश्यं भवत्यतः ।  
उत्तिष्ठेत यथाकालं मलानां शोधनं प्रति ॥२६॥

एवं स्वास्थ्यसंवाहनरोगोत्पत्तिरक्षणप्रसङ्गेनेदमप्युच्यते  
क्रमादित्यादि । यथा निर्मलेऽपि मणावलिङ्गरे स्थितानां  
स्वभावनिर्मलानामप्यपां क्रमात् कालपरिवासात् पङ्कोऽ-  
वश्यं भवति तथा ऋतुचर्याया अनुश्रुतुरपि देहे दोषसञ्चयः ।  
अतो हेतोर्यथाकालं उक्तशोधनकालानतिक्रमेण मलानां  
दोषाणां शोधनं प्रति सेवार्थमुत्तिष्ठेत चेष्टेत ॥

चयकाष्ठामुपारुह्य कुर्वते ते हुपेक्षिताः ।  
प्रायशः सुचिरेणापि भेषजद्वेषिणो गदान् ॥२७॥  
अतिस्थौल्याभिः सदनमेहकुष्ठहृतौजसः ।  
स्रोतोरोधाक्षविभ्रंशश्चासथ्यशुपाण्डुताः ॥२८॥  
आमोरुस्तम्भजठरकृच्छ्रालसकदण्डकान् ।  
च्छर्दिगण्डकुमिस्रान्थितन्द्रादुःस्वप्नदर्शनम् ॥२९॥  
कण्ठामयान् मूर्धरुजं प्रणाशं बुद्धिनिद्रयोः ।  
तेजोवर्णबलानां च तृप्यतो बृंहणैरपि ॥३०॥  
उचितैरपि चाऽहारैर्यस्मादस्य वहन्ति न ।  
दोषोपलिप्तवदना रसं रसवहाः सिराः ॥३१॥  
वमनादीनतो युञ्ज्यात् स्वस्थस्थैव यथाविधि ।  
दोषाः कदाचित् कुप्यन्ति जिता लङ्घनपाचनैः ॥३२॥  
ये तु संशोधनैः शुद्धा न तेषां पुनरुद्भवः ।  
यथाक्रमं यथायोगमत ऊर्ध्वं प्रयोजयेत् ॥३३॥  
रसायनानि सिद्धानि वृष्ययोगांश्च कालवित् ।

हि यस्मात् भेषजं वमनादि ये द्विषन्ति न सेवन्ते  
तेषां दोषाश्चयावस्थामुपारुढा उपेक्षिताश्च सुचिरेणापि रो-  
गान् कुर्वते यथासम्भवमतिस्थौल्यादीन् । हृतौजः शब्दः  
पुल्लिङ्गः सन्निपातज्वरपर्यायः । “सन्निपातमभिन्यासं तं  
ब्रूयाच्च हृतौजसम्”, अक्षविभ्रंश इन्द्रियविनाशः । अलसक-  
दण्डकौ वक्ष्यमाणलक्षणौ । तृप्तिरभुक्तेऽपि भुक्तामिमा-  
निता । प्रमीलकं स्तैमित्यम् । अम्लपित्तस्यापरनामेऽत्यन्ये  
पठन्ति । यथा ‘पच्यमानं विदाह्यन्नं रक्तादीन् कोपयेद्यदा ।  
पित्तं च कोपयेदाशु कफस्थानानिले रितम् । तदा भवन्ति

हृच्छूलमुग्वैरस्यसादनम् । लवणं तिक्तमम्लं च सततं च्छर्द-  
यत्यपि । दाहोऽतिनिद्रा विट्सङ्गो वैवर्ण्यं काश्यमेव च ।  
अरोचको ह्युत्सुकित्वा प्रसेकः श्लेष्मणस्तथा । स्युर्यत्रैतानि  
लिङ्गानि निर्दिशेत् तत् प्रमीलकम् । पर्यायादम्लपित्तं च  
तथा पित्तविषृचिके’ति । उचितैः सात्त्वैर्बृंहणैरपि  
चाऽहारैः तृप्तिं यातस्तेजसो वर्णस्य बलस्य च नाशः ।  
यस्मात् दोषोपलिप्तमुखा रसवहाः सिरा रसं न वहन्ति ।  
तदर्थं वमनादीनुपक्रमान् योजयेत् स्वस्थस्थैव । न तु  
रोगविशेषान्तरत्वेन अन्यत्सुवोधम् ॥

भेषजक्षपिते पथ्यमाहारैर्बृंहणं क्रमात् ॥३४॥  
शालिषष्टिकगोधूममांसक्षीरघृतादिभिः ।  
हृद्यदीपनभैषज्यसंयोगाद्बुचिपक्तिदैः ॥३५॥  
साभ्यङ्गोद्धर्तनस्नानानिरुहस्नेहवस्तिभिः ।  
तथा स लभते शर्म सर्वपावकपाटवम् ॥३६॥  
धीवर्णेन्द्रियवैमल्यं वृषतां दैर्घ्यमायुषः ।

बहुशो भेषजप्रयोगात् क्षपिते शरीरे आहारैरेव बृंहणं  
क्रमात् स्वल्पं स्वल्पं पुष्टिकरं सर्वं पथ्यम् । किंभूतैराहारैः  
शाल्यादिभिर्हृद्येन दीपनेन चौषधेन संयोगाद्बुचिप्रदैर-  
ग्निलप्रदैश्च । सर्वपावकानां जाठरस्य धात्वग्नीनां च  
पटुत्वम् ॥

ये भूतविषवाय्वग्निक्षतभङ्गादिसम्भवाः ॥३७॥  
कामक्रोधभयाद्याश्च ते स्युरागन्तवो गदाः ।

निजरोगोत्पत्तिकारणपरिहारप्रसङ्गेनाऽगन्तवो रोगा-  
स्तत्परिहाराश्चोच्यन्ते । ये भूतेत्यादि । भूतादिसम्भवा  
रोगा रागादयश्चाऽगन्तवो व्याधयः । आगन्तुत्वं  
वक्ष्यमाणलक्षणम् ॥

त्यागः प्रज्ञापराधानामिन्द्रियोपशमः स्मृतिः ॥३८॥

देशकालात्मविज्ञानं सद्वृत्तस्यानुवर्तनम् ।

अथर्वविहिता शान्तिः प्रतिकूलग्रहार्चनम् ॥३९॥

भूताद्यस्पर्शनोपायो निर्दिष्टश्च पृथक् पृथक् ।

अनुत्पत्यै समासेन विधिरेष प्रदर्शितः ॥४०॥

निजागन्तुविकाराणामुत्पन्नानां च शान्तये ॥४१॥

नित्यं हिताहारेत्यादि सुबोधम् ॥

तेषामागन्तुनामनुत्पत्त्यै विधिः प्रज्ञापराधत्यागादिः ।  
प्रज्ञापराधो दिनचर्याद्युक्तविध्यतिक्रमः । देशादिविज्ञानेन  
विषयस्थं मनः स्पष्टतां याति । एवमभिजनोऽहम् । तत्र  
चेदमुचितमिदमनुचितम् । एवमहमर्थवानेवमहं शूरः । इद-  
मस्मिन् देशे काले चोचितमिदं नेति बहुविधं परिकल्पनं  
देशकालात्मविज्ञानम् । भूतग्रहादीनामस्पर्शने य उपायो  
भूतविद्यायां निर्दिष्टः । तथा च तेषु भूतेषु केचित् स्पृशन्तोऽ-  
धितिश्रन्ति केचिज्जिवृक्षन्तइत्येवमाद्युक्तमिति । द्विविधो  
रोगोत्पत्त्यभावाय उत्पन्नानां च रोगाणां नाशाय विधिः  
प्रदर्शितः ।

शीतोद्भवं दोषचयं वसन्ते  
विशोधयन् ग्रीष्मजमभ्रकाले ।  
घनात्यये वार्षिकमाशु सम्यक्  
प्राप्नोति रोगान्तुजान् न जातु ॥४२॥

दोषाणां हि शोधनमुक्तम् तस्य तु काल उच्यते  
शीतोद्भवमित्यादि । इति साधारणेषु कालेषु दोषानतिवाह-  
यन् ऋतुजान् रोगान् न कदाचित् प्राप्नोति । अतिशीतादि-  
कालेषु अयोगादिशङ्का ॥

नित्यं हिताहारविहारसेवी  
समीक्ष्यकारी विषयेष्वसक्तः ।  
दाता समः सत्यपरः क्षमावा-  
नाप्नोपसेवी च भवत्यरोगः ॥४३॥

अर्थेष्वलभ्येष्ववकृतप्रयत्नं  
कृतादरं नित्यमुपायवत्सु ।  
जितेन्द्रियं नानुपतन्ति रोगा-  
स्तत्कालयुक्तं यदि नास्ति दैवम् ॥ ४४ ॥

तथा यः पुरुषार्थेष्वलभ्येषु अपरिच्छिन्नलाभेषु वस्तुषु  
अनारब्धयत्नः उपायशक्यमानेषु कृतप्रयत्नः जितेन्द्रियश्च  
तं रोगा नानुपतन्ति तत्कालयुक्ताग्निना दैवात् । दैवे  
पूर्वकृते कर्मणि दुष्टे तत्कालं फलवत्यवश्यमेव रोगो-  
त्पत्तिः ॥

कालोऽनुकूलो विषया मनोज्ञा  
धर्म्याः क्रियाः कर्म सुखानुबन्धि ।  
सत्त्वं विधेयं विशदा च बुद्धि-  
र्भवन्ति धीरस्य सदा सुखाय ॥ ४५ ॥

कालोऽनुकूलः हीनातिमिथ्यायोगवर्जितः अर्थ-  
लाभादिफलप्रदश्च । विषयाः शब्दादयः मनोज्ञाः प्रियाः ।  
क्रियाश्च धर्मप्रधानाः । कर्म चोभयलोकसुखानुबन्धि ।  
सत्त्वं मनः । विधेयमपरवशम् । विशदा निर्मला बुद्धिः ।  
एतानि धैर्ययुक्तस्य सुखाय कल्पन्ते ॥

इति पञ्चमोऽध्यायः

\*\*\*

## षष्ठोऽध्यायः

अथातोद्रवद्रव्यविज्ञानीर्यं नामाध्यायं व्याख्यास्यामः ।  
इति ह स्माऽहुरात्रेयादयो महर्षयः ॥ १ ॥

म्वस्थहितप्रसङ्गेनान्नपानमुच्यते । तत्रान्नपानानां  
संस्काराद्युपयोगो द्रवे तोयादिके सम्भवति अतः प्रथमं  
तोयादीन्युच्यन्ते अथात इत्यादि ॥

जीवनं तर्पणं हृद्यं ह्लादि बुद्धिप्रबोधनम् ।  
तन्वव्यक्तरसं स्पृष्टं शीतं शुच्यमुतोपमम् ॥ २ ॥

सूर्योद्भूतप्रमुक्तत्वाल्लघु वातकफापहम् ।  
शैत्यजीवनसौम्यत्वैः पित्तरक्तविषातिजित् ॥ ३ ॥  
गङ्गाम्बु नभसो भ्रष्टं स्पृष्टं त्वर्केन्दुमारुतैः ।  
हिताहितत्वे तत् भूयो देशकालावपेक्षते ॥ ४ ॥

जलस्य च प्राधान्यादग्रे ग्रहणम् । अत आह जीवन-  
मित्यादि । गङ्गाम्बु जीवनत्वादिगुणयुक्तम् । जीवनं सौम्य-  
धातुवृद्धिकरम् । ओजोवृद्धिकरमित्यन्ये । तर्पणं तृप्तिकृत् ।



हृदयस्य प्रियं हृद्यम् । ह्लादि आह्लादकरम् । कुड्रेः प्रयो-  
धनं पटुत्वकरम् । ततु न्वच्छम् । अव्यक्तरसं माधुर्यादिना  
अविचितम् । मृष्टं स्वादुत्वादिगुणयुक्तम् । शीतं वीर्येण ।  
अग्न्यातपाद्यतमं अन्योदकेभ्यः स्वभावेन शीततरम् ।  
शुचि पवित्रम् । अमृतोपमं प्राणसन्धारकत्वात् सूत्रेण  
रविगोदृत्य यतो मुक्तमतः क्रियायोगादागतत्वाच्च च ।  
वातश्लेष्मघ्नं च अन्यपानीयापेक्षया । शीतत्वादिना च  
पित्तादिविनाशनम् । किंभूतं गङ्गाम्बु नभसोऽन्तरिक्षात्  
भ्रष्टं पतितम् । तथा रविचन्द्रवायुभिः पतदेव स्पृष्टम् ।  
एवं स्वरूपमपि गङ्गाम्बु पथ्यत्वे अपथ्यत्वे च देशं कालं  
चापेक्षते । एवंविधे देशे च यतः पतितमत एवं गुणम् एवं  
कालेऽपि । देशकालौ च गुणविशेषेण वक्ष्यमाणलक्षणौ ॥

येनाभिवृष्टममलं शाल्यन्नं राजतस्थितम् ।  
अङ्गिन्नमाविर्गणं वा तत् पेयं गाङ्गमन्यथा ॥ ५ ॥  
सामुद्रं तन्न पातक्यं मासादाश्रयुजाद्विना ।

येनाम्बुनाऽभिवृष्टं सित्तममलं निर्मलं शाल्यन्नमाङ्गि-  
नमविर्गणं वा भवति तदम्बु गाङ्गत्वात् पेयम् । वेति समु-  
द्वये । एतद्विपर्ययेण सामुद्रम् । तच्चाऽश्रयुजं मासं वर्ज-  
यित्वाऽन्यस्मिन् मासि न पेयम् ॥

खातधौताशिलापृष्ठवस्त्रादिभ्यश्च्युतं जलम् ॥ ६ ॥  
हेममृन्मयपात्रस्थमाविपन्नं सदा पिबेत् ।

एतन्नाभिवृष्टं प्रथमं खातादिनोपायेन गृह्यते ।  
खातात् गृहीतम् । धौताशिलापृष्ठात् गृहीतम् । धौतवस्त्रा-  
दिभ्यो वा च्युतम् । हेमं सौवर्णं मृन्मये वा पात्रेऽवस्थित-  
मविकृतम् । तत्सदा पिबेत् । खातो जलग्रहणार्था भू-  
कुण्डिका ॥

तदभावे च भूमिष्ठमान्तरिक्षानुकारि यत् ॥ ७ ॥

तदभावे भूमिष्ठं पेयम् । यत् गुणैः स्वच्छत्वादिभि-  
रान्तरिक्षमनुकरोति तत् सदृशं गुणैरित्यर्थः ।

श्वेते कषायं तत्स्वादु कृष्णे तिक्तं च पाण्डुरे ।  
नीले कषायमधुरं देशे लवणमूषरे ॥ ८ ॥

सक्षारं कपिले मिश्रं मिश्रेऽथाम्बुगुणाधिके ।  
मधुरं लवणाम्लं तु भवेत्भूमिगुणाधिके ॥ ९ ॥  
तेजोधिके तिक्तकटु कषायं पवनाधिके ।  
दिव्यानुकारि त्वव्यक्तरसत्वान् खगुणाधिके ॥ १० ॥  
शुचिपृष्ठवसितश्चेते देशे चार्कानिलाहतम् ।

भूमिष्ठमुक्तं तत्स्वैव विशेष उच्यते देशविशेषेण ।  
श्वेते मृदि प्रदेशे स्थितमुदकं कषायरसतां याति ।  
एवं कृष्णे मधुरताम् । पाण्डुरे तिक्तताम् । नीले कषाय-  
मधुरताम् । ऊपरे च लावण्यम् । ऊपरो यो दग्धमृदिव  
प्रदेशः स ऊपरः स्यात् “ऊपरः श्वारमृत्तिका” ।  
कपिले सक्षारमुदकं भवति । सक्षारं क्षारत्वगुणयुक्तं क्षारो  
नाम रसविशेषः क्षारोऽसौम्यः कठिनभाववैपरीत्यकृत् ।  
मिश्रलक्षणे मिश्रगुणः । सर्वश्च भूप्रदेशः पञ्चभूतात्मकः  
न सर्वत्र भूतसाम्यं भवति । अत उच्यते आप्यभागाधिके  
देशे मधुरमुदकं भवति । पार्थिवगुणाधिके लवणाम्लम् ।  
तेजोभागाधिके तिक्तकटुकम् । वायुभागाधिके कषायम् ।  
आकाशगुणाधिके चाव्यक्तरसत्वान्तरिक्षसमगुणम् ।  
भूताधिक्यं च विशिष्टमनेनैव मधुरत्वादिना ज्ञायते । गुण-  
शब्दश्च भागपर्यायः । संख्याया गुणस्य समानेत्यादिना  
विभागो गुण इति च । यथा । अव्यक्तरसत्वम् । मूर्तम-  
हाभूतस्वल्पत्वादिदमपि दिव्यसदृशं शुचौ विस्तीर्णं कृष्णे  
श्वेतमृदि च स्थितं अकंणं वायुना चाऽहतम् ॥

कौपसारसताटाकचौण्डप्रास्त्रवणौद्धिदम् ॥ ११ ॥  
वापीनदीतोयमिति तत् पुनः स्मृतमष्टधा ।

तत् भूमिष्ठं अष्टधा अष्टभिः प्रकारैः स्मृतं कौपत्वा-  
दिभिः । कूपे भवं कौपम् । सरसि भवं सारसम् । तथा  
ताटाकम् । चौण्डं पर्वतादौ पाषाणनिम्नस्थितम् । ताटा-  
कञ्चान्तरिक्षात् पतित्वा भूमौ स्थितम् । प्रास्त्रवणं पर्वतात्  
स्रुतम् । औद्धिदं भूमावुद्भिद्य तत्रैव तिष्ठति । वापी  
कूपवत् सर्वतः कृतस्रोपानपङ्क्तिः । नदी प्रसिद्धा एतेषां  
क्रमेण गुणनिर्दर्शनम् ॥

सक्षारं पित्तकृत् कौपं दीपनान्नातिवातलम् ॥ १२ ॥

कीटमूत्रादियुक्तं जलं स्नानपानादिना तृष्णादीन् कु-  
र्यात् । कीटादीनां क्रिम्यादीनां मूत्रेण विशा कोथेन  
चाविलं मिश्रीभूतम् । कोथो मृतशरीरक्लेदः । तृणसमूहे  
चाविलम् । उत्क्रोरो ग्रहादिमार्जनराशिः । पङ्कतिमिश्र  
संस्तुतं गृहीतप्रस्तारम् । हठो निर्मूलोद्भवस्तृणविशेषः ।  
तथा सूर्यादिभिरदृष्टम् । तथा श्रुद्रजन्तुभिः क्रिमिभिर्जुष्टं  
सेवितम् । अभिवृष्टं तत्कालपतितान्यवर्षमिश्रीभूतम् । तथा  
घनम् । तथा स्थूलफेनिलं बृहत्फेनयुक्तम् । विरसं दुर्गन्धि-  
अतिशीतं च । दिव्यमान्तरिक्षमनार्तवममृतौ पतितम् ।  
ऋतुदेशविशेषेण नियत एव । वर्षस्य वर्षा एवेति केचित् ।  
ऋतावपि प्रथमपतितं न पेयम् । दूतादिदूषितं च ।  
एतच्च यतस्तृष्णाध्मानादिकान् कुरुते अतो वर्जयेत् ।  
सर्वचेमे रोगा वक्ष्यमाणलक्षणाः । एतैश्चोपहतं अन्य-  
जलालामे कृतसंस्कारं शस्यते । तमेव च संस्कारं दर्शयति ।

घनवस्त्रपरिस्त्रावणेन शुद्धजन्तुभिरक्षणं कार्यम् । व्यापन्नस्य पैच्छित्यादियुक्तस्य अग्निना, सूर्येण, ततश्चापिण्डमज्जनेन वा तापनं कार्यम् । पर्णीमूलादिना प्रसादनं निर्मलीकरणं कार्यम् । पर्णीमूलमेरुकामूलम् । एरुका काश्मीरेषु “पिप्ती” अन्यत्र दण्डेरकपट्टेरकभेदेन प्रसिद्धा । विसग्रन्थिना मुक्ताभिः कतकफलेन शैबलेन वस्त्रस्त्रावणेन गोमेदकेन वा । विसग्रन्थिस्त्रिपादिका । कतकं प्रसिद्धम् । शैबलं कच्छम् । गोमेदकमङ्गोलकम् । मणिविशेषश्च । पाटलादिपुष्पैः दुर्गन्धनाशनं सम्पादनीयम् ॥

पानीयं न तु पानीयं पानीयेऽन्यप्रदेशे ॥२७॥  
अजीर्णे क्वथितं चाऽऽमे पक्के जीर्णेऽपि नेतरत् ।  
शीते विधिरयं तप्ते त्वजीर्णे शिशिरं त्यजेत् ॥२८॥

सर्वं पानीयमन्यप्रदेशे पानीये अजीर्णे न पानीयं न पेयमिति । तेनैतदुक्तं भवति विजातीयं पानीये पीते तज्जरणान्तं यावद्विजातीयं पानीयं न पेयमिति । यथा कौपे ताटाकं ताटाके कौपमिति । एवं सर्वत्र । तथा अमे अपक्वजले अजीर्णे क्वथितं पक्वं न पेयम् । तथा पक्के क्वथिते जीर्णेऽपि इतरदामं न पेयम् । सजातीयमपि पक्के जीर्णेऽपि यावन्न भुक्तं तावदामं न पेयमित्यर्थः । एष च विधिर्द्वेयोरप्यामपकयोः शीतयोः । तत्तेत्वजीर्णं एव शीतं त्यजेन्न जीर्णं ॥

पानीयं प्राणिनां प्राणा विश्वमेव च तन्मयम् ।  
अतोऽत्यन्तनिषेधेन न क्वचिद्द्वारं वार्यते ॥२९॥  
आस्यशोषाङ्गसादाद्या मृत्युर्वा तदलाभतः ।  
न हि तोयाद्विना वृत्तिः स्वस्थस्य व्याधितस्य वा ॥३०॥

अत्यन्तप्रतिषेधेन न कुत्रचिद्द्वारं वार्यते । यतः पानीय-  
माहादकत्वात् प्राणिनां प्राणाः विश्वं च सस्थावरजङ्गमं  
पानीयमयमेव । यतः स्वस्थस्य व्याधितस्य च तोयाद्विना  
वर्तनं न भवति ॥

केवलं सौषधं पक्वमाममुष्णं हितं च तत् ।  
समीक्ष्य मात्रया युक्तममृतं विषमन्यथा ॥३१॥

अवस्थाविशेषेण च केवलं सौषधं वा पक्वमामं

शीतमुष्णञ्च तद्वितम् । तच्च पानीयं समीक्ष्य विषये मात्रया  
युक्तममृतम् । विपर्ययेण युक्तं विषम् ॥

अतियोगेन सलिलं तृष्यतोऽपि प्रयोजितम् ।  
प्रयाति श्लेष्मपित्तत्वं ज्वरितस्य विशेषतः ॥३२॥  
वर्धयत्यामृतं तृणित्वातन्द्वाध्मानाङ्गौरवम् ।  
कासाग्निसादहृल्लासप्रसेकश्चासपीनसान् ॥३३॥

अतियोगेन बाहुल्येन तृष्णावतोऽपि प्रयुक्तं सर्वस्य  
पित्तश्लेष्मतां याति । ज्वरितस्य विशेषतः आमैनाम्नां  
बहिष्कृते ज्वरोत्पत्तिरामस्य च पानीयं तर्पकम् । तस्य च  
ज्वरितस्याऽऽमृतडादीन् वर्धयति । हृल्लासः सप्रसेको  
हृदयोत्केशः । प्रसेकः स्वतन्त्र एव तच्च घ्रीवनम् ॥

पाके स्वादु हिमं वीर्यं तदुष्णमपि योजितम् ।  
तस्मादयोगपानेन लाघवाच्च वियोजयेत् ॥३४॥

सर्वं च जलं मधुरविपाकं यतस्तत् स्पृशोष्णमपि शीत-  
वीर्यम् । अतः अयोगपानेनातिम्वल्पपानेन लाघवात्स्वल्प-  
त्वान्न वियोजयेत् । स्वल्पत्वं तस्य न चालनीयमित्यर्थः ॥

आमविष्टब्धयोः कोष्णं निष्पिपासोऽप्यपः पिबेत् ।  
यावत्स्यः क्लेदयन्त्यन्नमतिक्लेदोऽग्निनाशनः ॥३५॥  
विवद्धः कफवाताभ्यां मुक्तामाशयबन्धनः ।  
पच्यते क्षिप्रमाहारः कोष्णतोयद्रवीकृतः ॥३६॥

आमविष्टब्धयोः पिपासारहितोऽप्युपकारायैवं ईषदुष्णा  
अपः पिबेत् । आमं श्लेष्मणोपहतजठरत्वादजीर्णमन्नम् ।  
विष्टब्धमप्येवं वाताजीर्णम् । एतौ द्वावप्यामविष्टब्धौ मात्रा-  
शीतीये वक्ष्यमाणलक्षणौ । तयोश्च तावतीः अपः पिबेत्  
यावत्योऽन्नं क्लेदयितुं समर्थाः । अतिक्लेदेन चाग्निनाश-  
भयात् बह्व्यो न पेयाः । कफवाताभ्यां जठरे विबद्धं  
निश्चलमपच्यमानमन्नं कोष्णतोयद्रवीकरणान्मुक्तामाशय-  
बन्धनं सत् क्षिप्रमेव पच्यते । मुक्तं बन्धनमामाशये  
निबन्धनं येन स तथा ।

अनवस्थितदोषाग्नेर्व्याधिक्षीणबलस्य च ।  
नाल्पमप्याममुदकं हितं तद्धि त्रिदोषकृत् ॥३७॥

तेजसः प्रतिपक्षत्वान्मन्दाग्निर्वर्जयेजलम् ।  
 सर्वमेव तथा स्यन्दप्लविद्विधिगुल्मिनः ॥३८॥  
 पाण्डूदरातिसाराशोभ्रहणीशोषशोफिनः ।  
 काममल्पमशक्तौ तु पेयमौषधसंस्कृतम् ॥३९॥  
 ऋते शरन्निदाघाभ्यां पिवेत्स्वस्थोऽपि चाल्पशः ।

अनवस्थितदोषस्यानवस्थिताग्नेश्च स्वल्पमप्यामं जलं न पथ्यम् । तद्व्याममेपां त्रिदोषकरम् । अनवस्थिताः स्वरूपाञ्जलिता अनेकरूपाश्च दोषा यस्य स तथाविधः । एवमनवस्थिताग्निरपि । तथा व्याधिभिः क्षीणं बलं यस्य तस्याऽमुदकं त्रिदोषकरम् । तथा मन्दाग्निः सर्वमेव जलं कौपादिकमामं स्वल्पं पक्वं बहु च वर्जयेत् । तथाऽभिष्यन्दाद्यातैश्च सर्वमेव जलं वर्जनीयम् । अभिष्यन्दो नाम चक्षुरोगो वक्ष्यमाणः । अशक्तौ तु विना जलं प्राणसन्धारणामामर्थ्यं कदाचित् पेयम् । तच्च स्वल्पम् । किंभूतमन्यं पेयं आह । रोगयोग्यैरौषधैः संस्कृतम् । तथा शरदं निदाघं च वर्जयित्वा अन्यस्मिन्वृत्तौ स्वस्थेनापि स्वल्पं पेयं एतयोस्तु यथेच्छमेव ॥

भक्तस्याऽदौ जलं पीतमग्निसादं कृशाङ्गताम् ॥४०॥  
 अन्ते करोति स्थूलत्वमूर्ध्वं चाऽमाशयात् कफम् ।  
 मध्ये मध्याङ्गतां साम्यं धातूनां जरणं सुखम् ॥४१॥

तत्र जलं भोजनकाले अन्नात् पूर्वं पीतं अग्निमान्द्यं कार्यं च करोति । सर्वं च भुक्त्वा अन्ते पीतं शरीरस्य स्थूलत्वं आमाशयादुपरि च श्लेष्मवृद्धिं करोति । मध्ये त्वन्नस्य पीतं समाङ्गतां समधातुतां च करोति । सुखेन चान्नं जरयति ॥

शीतं मदात्ययग्लानिमूर्च्छाछर्दिश्रमभ्रमान् ॥  
 तृष्णोष्णदाहापित्ताग्निग्विपाणि च निहन्ति तत् ॥४२॥

शीतं च तदम्बु मदात्ययादीन् वक्ष्यमाणलक्षणान् निहन्ति नाशयति उष्णेन कालेन उष्णेनाऽहारादिना च दाहः उष्णदाहः ॥

क्षीणपादत्रिभागार्धं देशर्तुगुरुलाघवात् ।  
 कथितं फेनरहितमवोगममलं हितम् ॥४३॥

हिष्माध्मानानिलश्लेष्मवृत्कासश्वासपीनसे ।  
 पार्श्वशूलाममेदस्सु सद्यःशुद्धौ नवज्वरे ॥४४॥  
 दीपनं पाचनं कण्ठस्थं लघु वस्तिविशोधनम् ॥

तच्चाम्बु हिष्मादिषु कथितं पेयम् । का कथनमात्रे-त्यत्रोच्यते । देशर्तुगुरुलाघवं विकल्प्य क्षीणचतुर्भागं वा क्षीणत्रिभागं वा क्षीणार्धं वेति त्रिधा । तेनैतदुक्तं भवति । यत् कचिद्देशे ऋतौ वा स्वल्पेन गुरुत्वेन युक्तमुदकं तत् कथनेन क्षीणचतुर्भागम् । अधिकगुरौ क्षीणत्रिभागम् । अत्यन्तगुरौ अर्धक्षीणमिति । एतद्विपरीतञ्च लाघवेऽप्येवं व्याख्येयं तच्च जलमग्निसंयोगेऽपि आफेनपरिक्षयादामं भवति । फेनरहितन्तु कथितं भवति । वेगराहितत्वञ्च पक्व-लक्षणं निर्मलत्वं च । तच्च पक्वं हिष्मादीनां हितम् । उष्णमुदकं दीपनं आमदोषपाचनम् । स्वयं लघु वस्ति-शोधनं च ॥

पाषाणरूप्यमृद्धेमजुतापार्कतापितम् ॥४५॥

पानीयमुष्णं शीतं वा त्रिदोषघ्नं तृडतिजित् ।

लघ्वरूक्षं कृमघ्नञ्च तोयं कथितशीतलम् ॥४६॥

संसर्गे पित्तकफयोः सन्निपाते च शस्यते ।

तोयं बन्धिगुणभ्रष्टं पाकेऽम्लं सर्वदोषकृत् ॥४७॥

भवेत् पर्युषितं तच्च—

तत्रैश्च पाषाणादिभिस्तापितं तत्कालोष्णं शीतमेव वा पीतं त्रिदोषघ्नं तृष्णाघ्नं च । कथितशीतलं लघुत्वादि-युक्तम् । संसर्गे पित्तश्लेष्मणोः सन्निपाते च पथ्यम् । उक्त-रत्र शीतस्य वातश्लेष्मकोपहेतुत्वेनोक्तेः । वाते वातश्लेष्मणि कफे च न पथ्यम् । तच्च कथितशीतलं पर्युषितं विगताहो-रात्रं सद्रह्मिगुणाल्लघुत्वदीपनीयत्वादितः भ्रष्टं रहितं भवति । अम्लविपाकं दोषकरं च ॥

—तोयं हिमकरोद्भवम् ।

अतिशैत्यगुरुस्थैर्यसङ्गतैः कफवातकृत् ॥४८॥

चन्द्रकान्तभवं रक्षोविषापित्तज्वरापहम् ।

दृष्टिमेधावपुस्थैर्यकरं स्वादु हिमं लघु ॥४९॥

नालिकेरोदकं स्निग्धं स्वादु वृष्यं हिमं लघु ।  
तृष्णापित्तानिलहरं दीपनं वस्तिशोधनम् ॥५०॥

हिमकरस्रुतं तोयमतिशैत्यादिना वातश्लेष्मकृत् चन्द्र-  
कान्तमणिस्त्रुतं रक्षोघ्नत्वान्नादियुक्तम् । नालिकेरान्तर्जातं  
स्निग्धत्वादियुक्तम् ॥

दिव्यं वारि वरं वर्षे नादेयमवरं परम् ।

इति तोयवर्गः ।

वर्गार्थमुपसंहरति । वर्षकाले आन्तरिक्षं जलं अत्यन्त-  
पथ्यं नदीगृहीतमपथ्यम् । इति तोयवर्गः ॥

स्वादुपाकरसं स्निग्धमोजस्यं धातुवर्धनम् ।  
वातपित्तहरं वृष्यं श्लेष्मलं गुरु शीतलं ॥५१॥  
प्रायः पयः—

तोयान्युक्त्वा क्षीराण्युच्यन्ते स्वादुपाकरसमित्यादि ।  
सर्वमपि विशेषेण क्षीरजातं मधुररसं मधुरविपाकत्वादि-  
युक्तम् । ओजसे हितमोजस्यं ओजो नाम धातुसारभूतं  
वक्ष्यमाणलक्षणम् । वृष्यत्वेन शुक्राख्यधातुवृध्यतिशयस्त्री-  
गमनशक्तता चोक्ता । प्रायो बाहुल्येन सर्वमेवंविधं  
पय इति ॥

—अत्र गव्यं तु जीवनीयं रसायनम् ।

क्षतक्षीणहितं मेध्यं बल्यं स्तन्यकरं सरम् ॥५२॥

श्रमभ्रममदालक्ष्मीश्रासकासातितृक्षुधः ।

जीर्णज्वरं मूत्रकृच्छ्रं रक्तपित्तं च नाशयेत् ॥५३॥

सामान्येन पयोगुणसङ्कीर्तनं कृत्वा गवां विशेषेण  
क्रियते । तत्र च सामान्योक्तगुणविपरीतो यो विशेषगुणः  
सोऽपवादो विशेषः । अथ चेत् सदृशः स तस्यैवोपबृंहकः ।  
गव्यं तु जीवनीयत्वादियुक्तम् । जीवनीयं सौम्यधातुवृद्धि-  
करम् । रसायनामिव रसायनं प्राणसन्धारकत्वाच्छस्तरसादि-  
धातुलाभोपायत्वाच्च । उरःक्षतयुक्ताय क्षीणाय च हितम् ।  
क्षीणः क्षीणधातुः । मेधायै बुध्यै हितं मेध्यम् । स्त्रीणां

च मन्यवृद्धिं करोति । सरं शरीरे नैकत्र तिष्ठति ।  
श्रमादींश्च नाशयेत् ॥

हितमत्यग्न्यनिद्रेभ्यो गरीयो माहिषं हिमम् ।

माहिषं पयोऽत्यग्नीनामनिद्राणां च हितं पथ्यम् ।  
अतिगुरु च । वीर्येण च हिमम् ॥

अल्पांशुपानव्यायामकदुत्तिकाशनैर्लघु ॥५४॥

आजं शोषज्वरश्चासरक्तपित्तातिसारजित् ।

अजानां पयः अल्पांशुपानादिहेतोर्लघु हेतुकीर्तन-  
मस्यान्यस्या अप्येवं हेतुयुक्ताया जातेः क्षीरलघुत्वशापना-  
र्थम् एतद्विपरीतायाश्च गुरुत्वं सामर्थ्यलभ्यम् । अजानां  
तु स्वल्पांशुपानादि स्वभावः । अन्यासां तु देशाद्यपेक्षया ।  
एतच्चाऽजं शोषादि विनाशनम् ॥

ईषद्रूक्षेष्णलवणमौष्ट्रकं दीपनं लघु ॥५५॥

शस्तं वातकफानाहक्रिमिशोफोदरार्शसाम् ।

औष्ट्रमेवौष्ट्रकं क्षीरं ईषद्रूक्षमीषलवणमीषदुणम् । दीप-  
नम् । लघु च वातश्लेष्माद्यातानां च पथ्यम् ॥

मानुषं वातपित्तासृगभिघाताक्षिरोगजित् ॥५६॥

तर्पणाश्च्योतनैर्नस्यैः—

मानुषं क्षीरं वातेन पित्तेनासृजा अभिघातेन चोत्प-  
न्नानां चक्षुरोगाणां नाशनम् कथमित्युच्यते । तर्पणेनाऽऽ-  
श्च्योतनेन नस्येन च । एतानि चास्मिन्नेव स्थाने वक्ष्य-  
माणलक्षणानि ॥

—अह्वयं तूष्णमाविकम् ।

वातव्याधिहरं हिध्माश्रासपित्तकफप्रदम् ॥५७॥

आविकमह्वयमुष्णवीर्यं वातव्याधिविनाशनं हिध्मादि-  
करं च ॥

हस्तिन्याः स्थैर्यकृत् बाढं—

हस्तिन्याः पयो बाढमतिशयेन शरीरस्थैर्यकृत् ॥

—उष्णं त्वैकशफं लघु ।

शाखावातहरं साम्ललवणं जडताकरम् ॥५८॥

एकशफस्येदमैकशफं पयः उष्णवीर्यं शाखावातहरं  
मधुररसमीषदम्ललवणेन च रसेन युक्तं जाड्यकरं च ।  
एकविभागः खुरो यस्य स एकशफः अश्वगर्दमादिः ।  
शाखा रक्तादयो धातवस्त्वक्च । तत्रस्थितस्य वातस्य  
नाशनम् । जाड्यं स्तैमित्यम् ॥

पयोऽभिष्यन्दि गुर्वमं युक्त्या शृतमतोऽन्यथा  
भवेत् गरीयोऽतिशृतं धारोष्णममृतोपमम् ॥५९॥

इति पयः स्वरूपेणोक्त्वा संस्कारेणोच्यते । आम-  
मपक्वं पयः अभिष्यन्दि गुरु च । अभिष्यन्दि मालिन्येन  
स्रोतसां स्नावकम् । युक्त्या शृतं पयः आमाम्निपरीतम् ।  
नातिशृतं न स्वल्पशृतमिति युक्तिः । अतिशृतं चाति-  
गुरु । धारोष्णममृतोपमं पथ्यत्वेन ॥

पिण्याकाम्लाशिनीनां तु गुर्वभिष्यन्दि तत् भृशम् ।  
अचेष्टया च प्रादोषात् गरीयः स्मृतमौषसम् ॥६०॥  
व्याख्यातस्तेन लघिमा चेष्टावत्प्रकृतिष्वपि ।  
इत्स्वेपु चातिदेहभ्यो मांसेष्वप्येवमादिशेत् ॥६१॥

पिण्याकं निष्पीडितरसं तिलादि । अम्लरसं चान्यत्  
किञ्चित् याः क्षीरयोनयः अश्नन्ति तासां पयः अति-  
गुर्वल्पभिष्यन्दि च । प्रदोषे अपराह्णे गृहीतं यत् पयः  
तदपेक्षया औषसं प्रभातगृहीतं अतिगुरु । कुतः चेष्टारहित-  
त्वात् यस्मात् प्राणिनां रात्रौ न कदाचिच्चेष्टा भवति अत  
औषसं गुरु । दिवा च धावनप्लवनादिकया चेष्टया प्रादोषं  
लघु । अनया च दिशा चेष्टावत्प्रकृतिष्वपि लघिमा  
व्याख्यातः । तेनैतदुक्तं भवति चेष्टास्वभावेपु हरिणादिषु  
लघु । अचेष्टास्वभावेपु सुकरादिषु गुरु । अतिदेहान्महा-  
भोगशरीरानपेक्ष्य स्वल्पाभोगशरीरेषु लघु पयः । न केवलं  
पयस्स यावन्मांसेष्वपि चेष्टास्वल्पत्ववृहत्वाविशेषेण गुरुलाघवं  
विज्ञेयम् ।

अम्लपाकरसं ग्राहि गुरुष्णं दधि वातजित् ।  
मेदःशुक्रबलश्लेष्मपित्तरक्ताग्निशोफकृत् ॥६२॥  
रोचिष्णु शस्तमरुचौ शीतके विषमज्वरे ।  
पीनसे मूत्रकुले च रुक्षं तु ग्रहणीगदे ॥६३॥

नैवाद्याग्निशि नैवोष्णं वसन्तोष्णशरत्सु न ।  
नामुद्रसूपं नाक्षौद्रं नाधृतं नासितोपलम् ॥६४॥  
न चानामलकं नापि नित्यं नो मन्दमन्यथा ।  
ज्वरासृक्पित्तवीसर्पकुष्ठपाण्ड्वामयप्रदम् ॥६५॥

दधि त्वग्लविपाकत्वादियुक्तम् । रोचिष्णु साधु रोचते ।  
अरुचौ पथ्यम् । अन्यदप्याहारं रोचयतीत्यर्थः । शीतके  
शीतपूर्वके विषमज्वरे सततकादौ पथ्यम् । पीनसो  
नासास्त्रावः । रुक्षन्तूधृतसारं ग्रहणीदोषे हितम् । तच्च  
दधि रात्रौ न भोज्यं एवकारो रात्राद्युष्णे चात्यन्तप्रति-  
षेधाय । वसन्तग्रीष्मशरत्सु न भोज्यं न च मुद्रसूपादी-  
नामन्यतमेन रहितम् । नापि नित्यं सातत्येन न भोज्यं  
न च मन्दं अजातम् । एवं च सति यदि कश्चित् भुङ्क्ते  
सोऽवश्यं ज्वरादीन् प्राप्नोति ॥

तक्रं लघु कषायाम्लं दीपनं कफवातजित् ।  
शोफोदरार्शोग्रहणीदोषमूत्रप्रहारुचीः ॥६५॥  
गुल्मग्रीहघृतव्यापद्गरपाण्ड्वामयान् जयेत् ।  
तद्वन्मस्तु सरं स्रोतश्शोधि विष्टम्भजिल्लघु ॥६६॥

तक्रं दण्डेन मथितादध्नः उद्धृतेऽनुद्धृते वा स्नेहे तत्तक्रं  
लघुत्वादियुक्तम् । घृतव्यापत् घृतस्यातिपानादुत्पन्नो रोगः ।  
गरो वक्ष्यमाणलक्षणः तद्वत्तक्रवत् गुणैर्मस्तु विशेषं मस्तुनः  
स्रोतश्शोषकत्वेन विष्टम्भनाशकत्वेन च विशेषः तक्रस्य  
स्रोतश्शोषकत्वेऽपि मस्तुनोऽतिशयः ॥

शीतं स्वादु कषायाम्लं नवनीतं नवोद्धृतं ।  
यक्ष्मार्शोर्हितपित्तासृग्वातजिद् ग्राहि दीपनम् ॥६७॥  
क्षीरोद्धवं तु सङ्ग्राहि रक्तपित्ताक्षिरोगजित् ।

नवोद्धृतं सद्य उद्धृतं नवनीतं शीतं शीतवीर्यं मधुरं  
कषायाम्लत्वेन च युक्तं राजयक्ष्मादिनाशनं सङ्ग्राहि  
दीपनं च । सङ्ग्राहि यदुद्ग्वान् भावान् पिण्डीकरोति ।  
क्षीरोद्धवनवनीतं रक्तपित्ताक्षिरोगं नाशयति । सङ्ग्राहि  
च । क्षीरोद्धवं यत् क्षीरमेव मथित्वोत्पादितम् ॥

शस्तं धीस्मृतिमेधाग्निबलायुःशुक्रचक्षुषाम् ॥६८॥

वालवृद्धप्रजाकान्तिसौकुमार्यवराधिनाम् ।  
क्षतक्षीणपरीसर्पशङ्खाग्निग्लपितात्मनाम् ॥६९॥  
वातपित्तविषोन्मादशोषालक्ष्मज्वरापहम् ।  
स्नेहानामुत्तमं शीतं वयसः स्थापनं घृतम् ॥७०॥  
सहस्रवीर्यं विधिभिः शृतं कर्मसहस्रकृत् ।  
मदापस्मारमूर्छायशिरःकर्णाक्षियोर्नजान् ॥७१॥  
पुराणं जयति व्याधीनं व्रणशोधनरोपणम् ।  
पूर्वोक्तांश्चाधिकान् कुर्यात् गुणांस्तदमृतोपमम् ॥७२॥  
तद्वच्च घृतमण्डोऽपि रुक्षस्तीक्ष्णस्तनुश्च सः ।

घृतं तु धीप्रभृतीनामाग्निग्लपितात्मानानां शस्तं हितम् ।  
धीः बुद्धिर्वस्तुग्रहणे शक्तिः । स्मृतिरतीतविचारे शक्तिः ।  
मेधा प्रज्ञा वस्तुविवेकशक्तिः । प्रजाद्यर्थिनाश्च । प्रजा  
अपत्यं शुक्रस्य सफलताकरमित्यर्थः । वयःस्थापनं जरया  
विना वयः स्थापयतीति वयःस्थापनम् । सहस्रवीर्यमनेक-  
शक्तिः । तथा विधिभिर्विधानैर्नानाविधाभिर्योजनाभिः  
कर्मसहस्रकृदनेककार्यकृदित्यर्थः । तच्च घृतं पुराणमतीत-  
बहुकालं मदादीन् व्याधीन् जयति । व्रणानां पैछित्यादिकं  
शोधयति । व्रणांश्च रोपयति । तच्च पुराणं पूर्वोक्तान्  
सामान्यघृतोक्तान् गुणानाधिक्येन करोति । अमृतोपमं च ।  
घृतमण्डोऽपि घृतगुणानधिकं कुर्यादमृतोपमश्च रुक्षत्वेन  
तीक्ष्णत्वेन तनुत्वेन चास्य विशेषः । मण्ड उपरिभवः  
स्वच्छः ।

कीलाटदधिकूचीकातक्रापिण्डकमोरटाः ॥७३॥

सक्षीरशाकपीयूषा रोचना वह्निसादनाः ।

शुकनिद्राकफकरा विष्टम्भिगुरुदोषलाः ॥७४॥

कीलाटादयः सर्वे क्षीरविकाराः तद्विकृतिविकाराश्च ।  
बलकरा रुच्याः अग्निनाशनाः शुक्रादिकराश्च विष्टम्भिनो  
गुरवो दोषलाश्च । दोषला अपथ्यत्वेन विकारकारिणः ।  
कीलाटास्तक्रादिकृताः । कूचिकाः क्षीरकिलाटिकाः ।  
मोरटाः क्षीरसदृशः किलाटिका । पीडन उत्तरापथे  
प्रसिद्धः । (घनवस्त्रबद्धं स्वयं सुतद्रवभागं पिण्डीभूतं  
तर्कं तक्रपिण्डकः) क्षीरशाकं प्रसिद्धं पीयूषं सद्यःसुतायाः  
क्षीरकृतं दाधि ॥

विद्यादधिघृतादीनां गुणदोषान् यथा पयः ।

घृतानां च पयोर्गुणानतिक्रमेण गुणान् विद्यात् तेनैत-  
दुक्तं भवति । यथा स्वादुपाकरसमित्यादिना सामान्येन  
क्षीरगुणा उक्तास्तद्वत् सामान्येन दध्यादिगुणा अपि  
विशेषाकाङ्क्षायां तु दध्यादीनां सत्त्वपि सामान्यगुणेषु  
प्रकृतिभूतक्षीरगुणान्वयोऽपि ग्राह्यः ॥

वर्गार्थं निर्धारयति ।

गव्ये क्षीरघृते श्रेष्ठे निन्दिते चाऽविसम्भवे ॥७५॥

इति क्षीरवर्गः ।

क्षीरं घृतं च गव्यं श्रेष्ठम् । आविकं निन्दितं प्राधा-  
न्यात्तु क्षीरघृतयोरेव ग्रहणम् । इति क्षीरवर्गः ।

इक्षोः सरो गुरुः स्निग्धो बृंहणः कफमूत्रकृत् ॥७६॥

वृष्यः शीतः पवनजित् भुक्ते वातप्रकोपनः ।

रक्तपित्तप्रशमनः स्वादुपाकरसो रसः ॥७७॥

इक्षुरसवर्गो द्रवप्रसङ्गेनोच्यते । इक्षो रसः सस्त्वादि-  
गुणयुक्तः बृंहणो वध्यमाणलक्षणः पवनजिघातनाशनः ।  
भुक्ते भुक्तमात्रे पीतो वातप्रकोपनः ॥

सोऽग्रे सलवणो दन्तपीडितः शर्करासमः ।

स च रसः अग्रे इक्षोः प्रान्ते जातः । सलवणः  
ईपलवणः दन्तपीडितो यन्त्रकालाद्यनुपहतत्वात् गुणैः  
शर्करया समः ॥

मूलाग्रजन्तुजग्धादिपीडनान्मलसङ्करात् ॥७८॥

किञ्चित् कालविधृत्या च विकृतिं याति यान्त्रिकः ॥

विदाही गुरु विष्टम्भी तेनासौ—

यस्तु यान्त्रिको यन्त्रपीडितो मूलादिमिश्रपीडनात्  
मलसङ्करात् वैकृत्यं प्राप्नोत्यतोऽसौ यान्त्रिको विदाही  
विष्टम्भकरश्च । जन्तुजग्धः क्रिमिभक्षितः विदाही सौम्य-  
भावविदहनशीलः । हेतुनिर्देशो हेत्वभावात् कार्याभाव-  
प्रतिपादनार्थः रक्तपित्ते च विशिष्टे विशेषेण विदहन-  
शीलस्यापि प्रयोगो न विरुद्धः ॥

—तत्र पौण्ड्रकः ।

शैत्यप्रसादमाधुर्याद्वरस्तमनुवांशिकः ॥७९॥

शातपर्वकान्तारनैपालाद्यास्ततः क्रमात् ।

सक्षाराः सकषायाश्च सोष्णाः किञ्चिद्विदाहिनः ॥८०॥

तत्र चेश्वरसेपु मध्ये पौण्ड्रकः शैत्येन प्रसन्नत्वेन माधुर्येण च श्रेष्ठः सर्वेश्वरसेभ्यः । तमनु वांशिकः शैत्यादिभिः पौण्ड्रकाद्वीनो वांशिक इत्यर्थः । शातपर्वकादयश्च रसाः क्रमादुत्तरोत्तरं शैत्यादिभिर्हीनाः । ते च शातपर्वकादयः ईपत्क्षारत्वेन युक्ताः ईषत् कषायरसा ईपदुष्णवीर्याः किञ्चिद्विदाहिनश्च ॥

फाणितं गुर्वभिष्यन्दि चयकृन्मूत्रशोधनम् ।

नातिश्लेष्मकरो धौतः मृष्टमूत्रशकृत् गुडः ॥८१॥

प्रभूतक्रिमिमज्जासृद्धेदोमांसकफोऽपरः ।

हृद्यः पुराणः पथ्यश्च नवः श्लेष्माग्निसादकृत् ॥८२॥

फाणितं भुद्रगुडीभूतमिशुरसः । तत् गुर्वभिष्यन्दि त्रिदोषसञ्चयकृत् मूत्रसंशोधनं मूत्रमतिवाहयति । गुडः संस्कारवशेन निर्मलः नातिश्लेष्मकर ईषत्श्लेष्मकर इत्यर्थः तथा मूत्रं शकृच्च सृजति वहिः क्षिपति तथा अपरः अधौतः प्रभूतान् क्रिम्यादीन् करोतीत्युपचारात् स एवोक्तः । स एव च गुडः पुराणो हृद्यः शरीरस्य च पथ्यः । नवस्तु कफमग्निसादं च करोति ॥

वृष्याः क्षीणक्षतहिता रक्तपित्तानिलापहाः ।

मत्स्यण्डिकाखण्डसिताः क्रमेण गुणवत्तमाः ॥८३॥

तद्गुणा तिक्तमधुरा कषाया यापशर्करा ।

त्रिदोषघ्नी सिता काशेषुदर्भच्छदसम्भवा ॥८४॥

दाहहृत्क्षुब्धमूर्छामूर्च्छासृक्पित्तान्यः सर्वशर्कराः ।

मत्स्यण्डिकादयस्त्रयो वृष्यत्वादियुक्ताः क्रमेण । पूर्वस्मादुत्तरो वृष्यत्वादिभिरतिशयेन युक्तः । मत्स्यण्डिका गुडा निर्मलाः प्रसिद्धाश्च लोके । ततोऽपि संस्कारेण गुणैश्चाधिकः खण्डः । ततोऽपि सिता शर्करा । यापशर्करा तु तद्गुणा मत्स्यण्डिकादिगुणा तिक्तमधुरकषायरसा च

यापशर्करा लोके यवापशर्करेति प्रसिद्धा । केचित् भुवन्ति दुरालभारमेन सा क्रियत इति । एता अन्याश्च काश्चन सर्वाः शर्कराः दाहादिनाशनाः ॥

वर्गार्थं निर्धारयति ।

शर्करेश्लुविकाराणां फाणितं च वरावरे ॥८५॥

इत्युविकाराणां मध्ये शर्करा श्रेष्ठा । फाणितमश्रेष्ठं इति ।

चक्षुष्यं च्छेदि तृट्श्लेष्मविषहिष्मारुपित्तनुत् ।

कुप्रमेहकृमिच्छर्दिश्वासकासातिसारजित् ॥८६॥

व्रणशोधनसन्धानरोपणं वातलं मधु ।

रूक्षं कषायमधुरम् तत्तुल्या मधुशर्करा ॥८७॥

उष्णमुष्णार्तमुष्णे च युक्तं चोष्णैर्निहन्ति तत् ।

विषान्वयत्वेन विषपुष्पेभ्योऽपि यतो मधु ॥८८॥

कुर्वते ते स्वयं यच्च सविषा भ्रमरादयः ।

प्रच्छर्दने निरुहे च मधूष्णं न निवार्यते ॥८९॥

अलब्धपाकमाश्रेव तयोर्यस्मान्निवर्तते ।

गुरुरूक्षकषायत्वाच्छैत्याच्चाल्पं हितं मधु ॥९०॥

न हि कष्टतमं किञ्चित्तदजीर्णाद्यतो नरम् ।

उपक्रमाविरोधित्वात् सद्यो हन्याद्यथा विषम् ॥९१॥

नानाद्रव्यात्मकत्वाच्च योगवाहि परं मधु ।

वृष्ययोगैरतो युक्तं वृष्यतामनुवर्तते ॥९२॥

भ्रामरं पौष्पिकं क्षौद्रं माक्षिकं च यथोत्तरम् ।

वरं जीर्णं च तेष्वन्त्ये द्वे एव ह्युपयोजयेत् ॥९३॥

इतीक्षुवर्गः ।

शर्करोयानिप्रसङ्गेन मधुनोऽपि गुणा उच्यन्ते । मधु माक्षिकं वातलं चक्षुषश्च पथ्यम् । च्छेदि विच्छेदि यत्तैश्च्यद्देहे पिण्डितान् भावान् च्छिनत्ति विभजति तृडादींश्च नाशयति । व्रणानां शोधनं तत् यत् पूयपैच्छित्यादिप्रेरकम् । सन्धानं तत् । यत् द्वौ व्रणोऽविकीकरोति । रोपणं प्रसिद्धम् । तथा मधु रूक्षम् । रसेन च कषायमधुरम् अस्य च सर्वात्मकस्यापि कारणविशेषात् प्रभावाद्वाऽनुमीयते वातलत्वादियोगः । तत्तुल्या मधुसमा



गुणैर्मधुशर्करा । तच्च मधु उष्णं निहन्ति मारयति ।  
उष्णाति च पुरुषं मारयति । अत उच्यते विषान्वयत्वेन ।  
कुतो विषान्वयत्वं मधुनः अत आह विषपुष्पेभ्योऽपि  
यतो मधु कुर्वन्ति तत्कृतः । न केवलमन्यपुष्पेभ्यः  
इत्यपि शब्दस्यार्थः । यद्यस्माच्च भ्रमरादयः स्वयं शरीरेणैव  
सविषा मधु कुर्वन्त्यतः उष्णादियुक्तं मारयति । तच्च मधु  
प्रच्छर्दने वमने निरुहे च उष्णमपि न निवार्यते । यतः-  
अपक्वमाश्वेव प्रयुक्तं निवर्तते पुनरागच्छति । गुरुत्वादितो  
हेतोः शरीरे चालपं पथ्यम् । तथा च मधुनः अजीर्णा-  
दन्यत् कष्टतमं न विद्यते । कुतः यतो विरुद्धोपक्रमत्वादिप-  
वन्नरं नाशयति । अजीर्णहृणोदकपानादिकं विहितम् ।  
तच्च मधुनो विरुद्धम् । अथ च शीता क्रिया क्रियते ।  
सा ह्यजीर्णेष्यपथ्या । अत उपक्रमाविरोधः तच्च मधु नाना-  
द्रव्यस्वरूपत्वादत्यर्थं योगवाहित्वेन युक्तम् । तेनैतदुक्तं  
भवति सर्वाः शक्तयः प्रसेवकवत्तत्र स्थिताः केवलं या  
या शक्तिः सदृशी संयोगिद्रव्ये शक्तिं सहायभूतामासा-  
दयति सा सा तामतिशयेनाऽभिव्यनक्ति । एतदेव हि  
योगवाहित्वं यत् स्वगुणापरित्यागेनांशेन सादृश्यात् परस्य  
च शक्तिपरिपूर्णम् । अत एव कारणादृष्यैर्योगैर्युक्तं मधु  
वृष्यतां याति । एतावता हि वृष्ययोगस्य तु शक्तिः तेन  
परिपूर्णिता भवति । भ्रमरादिमिश्रं कृतं मधु यथोत्तरं  
श्रेष्ठम् । यद्यस्मादुत्तरं तत्तस्मात्क्षेत्रमिति । जीर्णं पुराणं  
मधु श्रेष्ठम् । तेषु भ्रमरादिषु मध्ये द्वे एवान्ये क्षौद्रं  
माक्षिकं च पथ्यत्वादुपयोजयेत् । इति इन्धुवर्गः ॥

तैलं स्वयोनिवत्तत्र मुख्यं तीक्ष्णं व्यवायि च ।  
त्वग्दोषकृदचक्षुष्यं सूक्ष्मोष्णं कफकृन्न च ॥९४॥  
कृशानां बृंहणायालं स्थूलानां कर्शनाय च ।  
बद्धविट्कं किमिध्नं च संस्कारात्सर्वरोगजित् ॥९५॥  
तैलप्रयोगादजरा निर्विकारा जितश्रमाः ।  
आसन्नतिबला युद्धे दैत्याधिपतयः पुरा ॥९६॥

द्रवत्वात्तैलमुच्यते । तैलं स्वयोनिवत् । सर्वं तैलं  
स्वकारणसमगुणम् । तत्र तैलेषु मध्ये मुख्यं तिलोद्भवं  
तीक्ष्णम् । व्यवायि व्याप्तिशीलम् । यदेहं व्याप्य पाकं

याति । त्वग्दोषकृत् पानाभ्यासेन त्वचं दूषयति । यैस्तु  
त्वग्दोषहरमित्युक्तं तैर्वातादिके अभ्यङ्गेन । अथवा  
त्वग्दोषं कृन्ततीति त्वग्दोषकृदिति । कृति च्छेदन इत्यस्य  
धातोः प्रयोगः चक्षुषश्चाहितम् । सूक्ष्मस्रोतःप्रवेदि ।  
उष्णवीर्यम् । तिलोद्भवत्वात् श्लेष्मकरत्वं प्राप्तमत उच्यते  
कफकृन्न चेति । संस्कारवशात् कृशस्य बृंहणायालं पर्याप्तम् ।  
स्थूलानां च कर्शनाय । अथवा केवलमपि येनैव हेतुना  
स्रोतःशोधकत्वादिना कृशानां बृंहणायालं पर्याप्तम् । तेनैव  
हेतुना स्थूलानां कर्शनायेति न कश्चिद्विरोधः । अस्यैव  
च पक्षस्य युक्तत्वं संस्कारात् सर्वरोगजिति स्वयं पाठात् ।  
विशं पुरीषं वध्नाति ग्रथयतीति वद्धविट्कम् । संस्कारं  
प्रतिरोगं विशिष्टमाश्रित्य सर्वरोगजित् । तैलप्रयोगानिति-  
हासरूपेण कथयति तैलप्रयोगादित्यादिना । दैत्याधि-  
पतयः पुरा युद्धेऽतिबलाः जरादिरहिताश्चाऽसन् ॥

सतितोषणमैरण्डं तैलं स्वादु सरं गुरु ।  
वर्ध्मगुल्मानिलकफानुदरं विषमज्वरम् ॥९७॥  
रुक्छोफौ च कटीगुह्यकोष्ठपृष्ठाश्रयौ जयेत् ॥

ऐरण्डं तैलं तु ईषत्तित्तकटुकं रसेन मधुरं वर्ध्मादीनां  
जयेत् कट्यादिस्थितौ तु रुक्छोफौ नाशयति ॥

तीक्ष्णोष्णं पिच्छिलं विस्त्रं रक्तैरण्डोद्भवं त्वति ॥९८॥  
लोहितैरण्डतैलमतिशयेन तैश्च्युदियुक्तम् ॥

उमाकुसुम्भजं चोष्णं त्वग्दोषकफपित्तकृत् ।

उमातैलं कुसुम्भतैलं चोष्णवीर्यं त्वग्दोषं च करोति  
पित्तश्लेष्माणौ च ॥

दन्तीमूलकरक्षोघ्नकरञ्जारिष्टाशिशुजम् ॥९९॥

सुवर्चलेङ्गुदीपीलशङ्खिनीनीपसम्भवम् ।

सरलागरुदेवाह्वशिंशपासारजन्म च ॥१००॥

तुवगरुष्करोत्थं च तीक्ष्णं कट्वस्त्रपित्तकृत् ।

अर्शःकुष्ठकिमिश्लेष्मशुक्रमेदोनिलापहम् ॥१०१॥

दन्त्यादिजं तैलं तैश्च्युदिरगुणयुक्तम् । रक्षोघ्नं सार्ष-  
पम् । सरलादीनां सारशब्देन सम्बन्धः ॥

करञ्जनिम्बजे तित्ते नात्युष्णे तत्र निर्दिशेत् ।

करञ्जनिम्बतैलयोस्तु कटुत्वापवादः तित्कत्वम् । नात्य-  
न्तोष्णवीर्यं चैवे ॥

कषायतित्ककटुकं सारलं व्रणशोधनम् ॥१०२॥

सरलकाष्ठमारजं तैलं कषायादिरसं व्रणशोधनञ्च अत्र  
कषायतित्कत्वं व्रणशोधनत्वं चाधिकम् ॥

भृशोष्णतीक्ष्णकटुके तुवरारुक्करोद्भवे ।

विशेषात् किमिकुष्ठघ्ने तथोर्ध्वाधोविरचेने ॥१०३॥

तुवरारुक्कृतैलयोस्तैक्ष्ण्याद्यतिशयः । अर्शः किमिकुष्ठ-  
नाशने चातिशयः । ऊर्ध्वाधोविरचनं वमनविरचनाभ्यां  
दोषनिर्हरणम् । तेनाधिके ॥

अक्ष्वातिमुक्तकाक्षोडनालिकेरमधूकजम् ।

त्रपुसोवीर्यरूप्माण्डश्लेष्मातकप्रियालजम् ॥१०४॥

वातपित्तहरं केश्यं श्लेष्मलं गुरु शीतलम् ।

अक्ष्वातिमुक्तकादितैलं वातपित्तहरत्वादियुक्तम् । अक्षं  
त्रिभीतकम् । अतिमुक्तकं माधवीफलम् ॥

पित्तश्लेष्मप्रशमनं श्रीपर्णीकिंशुकोद्भयम् ॥१०५॥

श्रीपर्णीकिंशुकैतैलं पित्तश्लेष्मशमनम् । श्रीपर्णी  
काभयं । किंशुकः पलाशः ॥

तिलतैलं वरं तेषु कौसुम्भमवरं परम् ।

तेषु च तैलेषु मध्ये तिलतैलं पथ्यत्वेनातिश्रेष्ठम् तद्वि-  
परीतं कौसुम्भम् ॥

वसा मज्जा च वातघ्नौ बलपित्तकफप्रदौ ॥१०६॥

मांसानुगस्वरूपौ च विद्यान्मेदोपि ताविव ।

स्नेहप्रसङ्गेनेदमप्युच्यते । वसा नाम तनुमेदोरूपं  
शुद्धमांसस्नेहः । मज्जा च धातुः । तौ वातं नाशयतः ।  
बलपित्तकफांश्च दुरुतः । यस्य प्राणिनः सम्बन्धिनौ  
तन्मांससदृशस्वरूपौ च । मेदोऽपि वसामशोः सदृशम् ॥

वौल्की सौकरी पाकहंसजा कुक्कुटोद्भवा ॥१०७॥

वसा श्रेष्ठा स्ववर्गेषु कुम्भीरमहिषोद्भवा ।

काकमद्गु वसा तद्वत् कारण्डोत्था च निन्दिता ॥१०८॥

कुक्कुट्यादीनां चतुर्णां वसाः स्ववर्गेषु क्रमेण मत्स्य-  
महामृगाश्चरविकिरेषु पथ्यत्वेन श्रेष्ठान्तइत् स्ववर्गेषु मध्ये  
कुम्भीरादिवसा अश्रेष्ठाः ॥

शाखादमेदसां च्छागं हास्तितं च वरावरे ।

इति तैलवर्गः ।

शाखादीनां मध्ये च्छागं मेदः श्रेष्ठम् । ये शाखाः  
प्रायो भुङ्गते ते शाखादाः । न तु भृशितृणादि स्वभावे-  
नैव । इति तैलवर्गः ॥

दीपनं रोचनं मद्यं तीक्ष्णोक्ष्णं तुष्टिपुष्टिदम् ।

सस्वादुतित्ककटुकमम्लपाकरसं सरम् ॥१०९॥

सकषायं स्वरारोग्यप्रतिभावर्णकृद्गु ।

नष्टनिद्रातिनिद्रेभ्यो हितं पित्ताक्ष्णदूषणम् ॥११०॥

कृशस्थूलहितं रुक्षं सूक्ष्मं स्तोतोविशोधनम् ।

वातश्लेष्महरं युक्त्या पीतं विषवदन्यथा ॥१११॥

गुरु तद्दोषजननं नवं जीर्णमतोऽन्यथा ।

पेयं नोष्णोपचारेण न विरिक्तक्षुधातुरैः ॥११२॥

नातितीक्ष्णमृदुस्वच्छघनं व्यापन्नमेव वा ।

मद्यमुच्यते । सर्वं मद्यं दीपनादिगुणयुक्तम् । तुष्टिर्मनः-  
परितोषः । पुष्टिः शरीरपोषः । नष्टनिद्रस्य चातिनिद्रस्य  
चाऽहारविशेषाद्विपरीत्यं करोति । प्रभावाद्वा । एवं  
कृशस्थूलयोरपि युक्त्या मात्रादिकया पीतमेव ह्यगुणम् ।  
अयुक्त्या विपसदृशम् । सा च युक्तिर्मदात्ययचिकित्सीते  
वक्ष्यमाणा । आचरणं वा । तत्र सर्वं मद्यं नवमनतीत-  
संवत्सरं गुरु त्रिदोषकरं च । केषां चिज्जातानां कतिपय-  
दिवसपरिवासो नवत्वम् । क्रमेण च तत्राशः । जीर्णं  
पुराणमेतद्विपरीतम् । तच्च मद्यमुष्णोपचारेण न पेयम् ।  
उष्णं वेदमाहारादिकमुपचारं यस्येति । कृतविरचेनेन

चादोषसाम्यान्न पेयम् । अतितैश्च्यमादवादिद्युक्तं च न पेयम् । व्यापन्नं देशकालाद्युपहतम् ॥

अनन्तरं मद्यविशेषा उच्यन्ते ।

गुल्मोदरार्शोऽग्रहणीशोषहृत् स्नेहनी गुरुः ॥११३॥  
सुरानिलघ्नी मेदोऽसृक्स्तन्यमूत्रकफावहा ।

सुरा गुल्मादिनाशिनी मेदोऽसृक्तादिकरी च । सुरा पिष्टकृता घना श्वेता ॥

तद्गुणा वारुणी हृद्या लघुस्तीक्ष्णा निहन्ति च ॥११४॥  
शूलकासवमिश्रासविबन्धाध्मानपीनमान् ।

वारुणी नाम सुरा तद्गुणा अनन्तरोक्तसुरासमगुणा । इयं तु लघ्वी तीक्ष्णा च । शूलादींश्च निहन्ति । विबन्धः क्षोत्स उपलेपेन दोषादीनामवहनम् ॥

शूलप्रवाहिकाटोपतृष्णाशोकार्शसां हितः ॥११५॥  
जगलः पाचनो ग्राही रूक्षस्तद्वच्च मेदकः ।  
वक्त्रसो हृतसारत्वाद्रिष्टम्भी दोषकोपनः ॥११६॥

जगलो वारुण्याः सुराया अधोभागो घनः शूल-  
प्रवाहिकादिहरः । प्रवाहिका निस्तानिका । आटोपो  
जठरे वायुना निश्चलेन मशब्दं पूरणम् । तथा पाचनः  
सङ्ग्रहणो रूक्षश्च । मेदको नाम जगलस्याधोभागो  
गुणैर्जगलवद्विशेषः । वक्त्रसो नाम पानीयेन मद्यकल्क-  
पीडनो हृतसारत्वाद्रिष्टम्भी त्रिदोषकोपनश्च ॥

नातितीव्रमदा लघ्वी पथ्या वैभीतकी सुरा ।  
ब्रणे पाण्डूवामये कुष्ठे न चात्यर्थं विरुध्यते ॥११७॥  
विष्टम्भिनी यवसुरा गुर्वी रूक्षा त्रिदोषला ।  
कौहली वृंहणी गुर्वी श्लेष्मलस्तु मधूलकः ॥११८॥

विभीतकस्य सुरा अतितीव्रं मदनं न जनयति । लघ्वी  
पथ्या । ब्रणादिषु चात्यर्थं न विरुद्धा । यवसुरा विष्टम्भकरी  
गुर्वी रूक्षा त्रिदोषकरा च । कौहली सुरा वृंहणी गुर्वी  
च । मधूलकः श्लेष्मकरः । सर्वं मद्यमसञ्जातं मधूलक  
इति स्मृतः ॥

यथाद्रव्यगुणोऽरिष्टः सर्वमद्यगुणाधिकः ।  
ग्रहणीपाण्डुकुष्ठार्शः शोषशोकोदरज्वरान् ॥११९॥  
हन्ति गुल्माक्रिमिप्लीहः कषायकटुवातलः ।

अरिष्टमन्धानमुच्यते । स हि यैर्वैर्द्रव्यैः मिदस्तेषां  
गुणाननुगच्छति । सर्वैश्च दीपनत्वादिभिर्मद्यगुणैरधिकः ।  
ग्रहण्यादिकांश्च रोगान्नाशयति । कषायकटुरसो वातकरश्च ।

मार्द्विकं लेखनं द्रव्यं नात्युष्णं मधुरं सरम् ॥१२०॥  
अल्पपित्तानिलं पाण्डुमेहार्शः क्रिमिनाशनम् ।  
अस्मादल्पान्तरगुणं खार्जूरं वातलं गुरु ॥१२१॥

मार्द्विकं द्राक्षारसं लेखनत्वादियुक्तं । पित्तमानिलं  
चान्यमद्योपेक्षया खल्पं करोति । पाण्डूवादिनाशनं च ।  
योऽतितैश्च्यमाच्छेष्मादिकं विच्छिद्यति स लेखनः ।  
खार्जूरमद्यं मार्द्विकगुणैरूनम् । वातलं गुरु च ॥

शार्करः सुरभिः स्वादुर्हृद्यो नातिमदो लघुः ।  
सृष्टमूत्रशकृद्वातो गौडस्तर्पणदीपनः ॥१२२॥  
वातपित्तकरः शीघ्रः स्नेहश्लेष्मविकारहा ।  
मेदःशोकोदरार्शोऽन्तस्तत्र पक्करसो वरः ॥१२३॥

शार्करया कृतं मद्यं सुरभित्वादियुक्तम् । शीघ्रवात-  
पित्तकरः । स्नेहविकारान् श्लेष्मविकारांश्च नाशयति ।  
शीघ्रपक्वेनुरसकृतः पक्वेनुरसकृतश्च । तत्र शीघ्रपु मध्ये  
पक्करसो मेदःप्रभृतीनां नाशनः श्रेष्ठश्च ॥

च्छेदि मध्वासवस्तीक्ष्णो मेहपीनमकासजित् ।  
सुरासवस्तीक्ष्णमदः स्वादुस्तीक्ष्णोऽनिलापहः ॥१२४॥  
मैरेयो मधुरो हृष्यः सरः सन्तर्पणो गुरुः ।  
धातक्यभिषुतो जीर्णो रूक्षो रोचनदीपनः ॥१२५॥  
द्राक्षासवो मधुसमः परमं स तु दीपनः ।  
मार्द्विकसदृशः प्रोक्तो मृद्वीकेश्वरसासवः ॥१२६॥

मध्वासवो माधवको नाम मद्यविशेषः । च्छेदि  
तीक्ष्णो मोहादिघ्नश्च । सुरासवो नामोल्क्यमदः । मधुर-  
स्तीक्ष्णो वातघ्नश्च । मैरेयो मधुरत्वादियुक्तः । मैरेयः

कोद्रवैः सह जायते । धातक्यासुतो जीर्णः पुराणः रूक्षो  
रूच्योऽग्निदीपनश्च न त्वेवं नवः । द्राक्षासवो मधुसमो  
माक्षिकसमः । अयं चात्यर्थदीपनः । मृद्वीकेभुरसाभ्यां  
कृतमन्धानासवो गुणैर्माक्षिकसमः ॥

**समासादासवो हृद्यो वातलः सौषधानुगः ।**

समासात् सहेक्षपतः आसवगुणा उच्यन्ते यः कश्चिदासवः  
स सर्वो हृद्यो वातलः स्वौषधगुणश्च । आसवो यो द्रवेण  
शुक्कमासुत्य क्रियते ॥

**द्राक्षेक्षुमाक्षिकं शालिरुत्तमा ब्रीहिपञ्चमाः ॥१२७॥**

**मद्याकरा यत्तेभ्योऽन्यत्तन्मद्यप्रतिरूपकम् ।**

**गुणैर्यथोद्गुणैर्विद्यान्मद्यमाकरसङ्करात् ॥१२८॥**

द्राक्षादयः पञ्चोत्तमा मद्याकरा मद्ययोनयः । एत-  
द्वर्जितमन्यन्मद्यप्रतिरूपकम् । आकरसङ्कराच्च मद्यं गुणैर्दीपन  
त्वादिभिर्यथोद्गुणं विद्यात् । उद्गुणस्य गुणाननुवर्तत  
इत्यर्थः । तेनैतदुक्तं भवति । द्विमद्याकरमिश्रीभावजातं  
मद्यमुद्गुणेनाधिकेनाऽकरद्रव्येण समानगुणम् । यो ह्याकर-  
संयोगेऽधिको भवति तद्गुणं मद्यमित्यर्थः ॥

**रक्तपित्तकफोत्केदि शुक्तं वातानुलोमनम् ।**

**विदाहि भृशतीक्ष्णोक्षं हृद्यं रुचिकरं सरम् ॥१२९॥**

**दीपनं शिशिरस्पर्शं पाण्डुहृक्कृमिनाशनम् ।**

शुक्तं रक्तपित्तकफानुत्केदयति । वातं चानुलोमयति ।  
विदाहिहृत्वादिगुणयुक्तञ्च ॥

**गुडेक्षुमद्यमाद्वीकशुक्तं लघु यथोत्तरम् ॥१३०॥**

**कन्दमूलफलाद्यांश्च तद्वद्विद्यात्तदासुतान् ।**

**शाण्डाकी चाऽसुतं चान्यत् कालाम्लं रोचनं लघु १३१**

गुडादिशुक्तानां यथोत्तरं लघुत्वं विज्ञेयम् । गुडकृ-  
ताच्छुक्तादिशुक्तं लघु । इशुशुक्तादन्यन्मद्यशुक्तं लघु ।  
सर्वमद्यशुक्ताच्च मार्द्वीकशुक्तं लघु । अन्ये तु व्रुवते । गुड-  
मद्यशुक्तादिशुमद्यशुक्तं लघु । इशुमद्यशुक्तान्माद्वीकमद्य-  
शुक्तमिति । पूर्वस्तु पक्षो युक्त इति निर्णीतः । तथा

धातकीगुडतोयादिकारणमद्यशुक्तयोरित्युक्तम् । कन्दादि-  
कञ्च तदासुतं गुडशुक्ताद्यासुतं तद्वद्विद्यात् । आसवन-  
शुक्तसमानगुणं जानीयादित्यर्थः । शाण्डाकी च शाका-  
न्यासुत्य क्रियते या सा चान्यत्राप्यनुक्तमासुतमासवनशुक्त-  
गुणम् । कालेनाम्लं सद्रुच्यं लघु च कालाम्लं नाम ॥

**धान्याम्लं भेदि तीक्ष्णोष्णं पित्तकृत् स्पर्शशीतलम् ।**

**श्रमक्लमहरं रुच्यं दीपनं वास्तिशूलनुत् ॥१३२॥**

**शस्तमास्थापने हृद्यं लघु वातकफापहम् ।**

धान्याम्लं काञ्जिकं भेदित्वादियुक्तम् । उष्णवीर्यम् ।  
स्वभावेनैव स्पर्शशीतलम् । व्यायामादिना तान्तत्वं श्रमः ।  
निर्व्यायामादेरेव तान्तत्वं क्लमः । आस्थापनं वातनाशाय  
नेत्रेण द्रव्यस्य गुदप्रणिधानम् ॥

**एभिरेव गुणैर्युक्तौ सौवीरकतुषोदके ॥१३३॥**

**क्रिमिहृद्रोगगुल्मार्शःपाण्डुरोगनिबर्हणे ।**

**ते क्रमाद्वितुषैर्विद्यात्सतुषैश्च यवैः कृते ॥१३४॥**

**इति मद्यवर्गः ।**

सौवीरकतुषोदके धान्याम्लगुणयुक्ते । क्रिम्यादिनाशने  
च । सौवीरकतुषोदके क्रमेणानुपूर्व्यां वितुषैः सतुषैश्च  
यवैर्विद्यात् । तेनैतदुक्तं भवति । सौवीरकं यन्निस्तुषैर्यवैः  
क्रियते । तुषोदकं यत्सतुषैः क्रियते ॥ इति मद्यवर्गः ।

**मूत्रं गोजाविमहिषीगजाश्वोष्ट्रखरोद्भवम् ।**

**पित्तलं रूक्षतीक्ष्णोष्णं लवणानुरसं कटु ॥१३५॥**

**क्रिमिशोफोदरानाहशूलपाण्डुकफानिलात् ।**

**गुल्मारुचिविषमित्रकुशार्शसि जयेल्लघु ॥१३६॥**

**विरेकास्थापनालेपस्वेदादिषु च पूजितम् ।**

**दीपनं पाचनं भेदि तेषु गोमूत्रमुत्तमम् ॥१३७॥**

द्रवत्वात्तीक्ष्णत्वादेश्च प्रसङ्गेन च मूत्राण्युच्यन्ते ।  
गवादीनां मूत्रं पित्तलत्वादिगुणयुक्तम् । क्रिम्यादींश्च  
जयेत् । लघु च । रसे कटु । लवणमनुरसं स्वल्पं यस्य  
तत्तथाविधम् । विरेकादिषु च शस्यते । दीपनत्वादिगुणं  
च । मूत्रेषु च मध्ये गोमूत्रमुत्तमं प्रधानम् ॥

श्रासकासहरं च्छागं पूरणात् कर्णशूलजित् ।  
दद्यात् क्षारे किलासे च गजवाजिसमुद्भवम् ॥१३८॥  
हन्त्युन्मादमपस्मारं क्रिमीन्मेहञ्च रासभम् ।

च्छागमूत्रं कासश्रासहरम् । कर्णपूरणेन च कर्णशूल-  
जित् । दन्तितुल्यमूत्रे किलासे श्वित्रे उपयोगार्थं दद्यात् ।  
क्षारे च पच्यमाने । रासभं मूत्रं उन्मादादीन् हन्ति ॥

कषायतित्तमेतेषां हिध्माश्रासहरं शकृत् ॥१३९॥  
मार्गमोजःक्षयहरं वैष्किरं वातरोगनुत् ।  
प्रसहानामपस्मारमुन्मादञ्च नियच्छति ॥१४०॥  
महामृगसमुद्भूतं कुष्ठहृज्जलचारिणाम् ।  
नेत्ररोगहरं पित्तं प्रवृद्धं च नियच्छति ॥१४१॥

एतेषामनन्तरोक्तानां मूत्रप्राणिनां शकृत् पुरीषं रसेन  
कषायतित्तम् । हिध्माश्रासहरं च । अन्यत् सुबोधम् ॥

पित्तं तित्तं विषहरं रोचना कफवातजित्

तिक्ता पाप्माहरा—

एतेषामेव पित्तं जाठरमुपयुक्तं तिक्तरसं विषहरं च ।  
एतेषामेव रोचना नाभिप्रदेशमवा वातश्लेष्मविनाशिनी  
तिक्तरसा पाप्माहरा च ॥

—मूत्रं मानुषं तु विषापहम् ॥१४२॥

इति मूत्रवर्गः ।

मानुषं तु मूत्रं विषघ्नम् । इति मूत्रवर्गः ॥

तोयक्षीरेक्षुतैलानां वर्गैर्मद्यस्य च क्रमात् ।  
इति द्रवैकदेशोऽयं यथास्थूलमुदाहृतः ॥१४३॥

इत्यनन्तरोक्तेन प्रकारेण तोयादिवर्गैः प्रधानानति-  
क्रमेण द्रवाणामेकदेश उदाहृतः ।

इति षष्ठोऽध्यायः

\* \* \*

## सप्तमोऽध्यायः

द्रवस्वपानान्नसंस्काराद्युपयोग्यत्वादन्नमुच्यते ।

अथात अन्नस्वरूपविज्ञानीयं नामाध्यायं व्याख्या-  
स्यामः । इति ह स्माऽहुरात्रेयादयो महर्षयः ॥१॥  
रक्तो महान् सकलमस्तूर्णकः शकुनाहृतः ।  
शारामुखो दीर्घशूको लोभ्रशूकः सुगन्धिकः ॥ २ ॥  
पुण्ड्रः पाण्डुः पुण्डरीकः प्रमोदो गौरशारिवौ ।  
काञ्चनो महिषः शूको दूषकः कुसुमाण्डकः ॥ ३ ॥  
लाङ्गला लोहवालाख्याः कर्दमाः शीतभीरुकाः ।  
पतङ्गास्तपनीयाश्च ये चान्ये शालयः शुभाः ॥ ४ ॥  
स्वादुपाकरसाः स्निग्धा वृष्या बद्धाल्पवर्चसः ।  
कषायानुरसाः पथ्या लघवो मूत्रला हिमाः ॥ ५ ॥

शूकधान्यानाञ्च प्राधान्यादग्रे पाठः रक्ताद्यास्तपनी-  
यान्ता अन्ये च देशकालरसादिना रक्तादिसदृशाः

शालयस्ते सर्वे मधुरविपाकरसत्वादियुक्ताः एते च सर्वे  
नानादेशप्रसिद्धनामानः । वृद्धं ग्रथितं अल्पं च वर्चः  
पुरीषं कुर्वन्तीति बद्धाल्पवर्चसः स्वभावेनैव शरीरे हिताः ॥

शूकजेषु वरस्तत्र रक्तस्तृष्णात्रिदोषहा ।  
महांस्तं चानु कलमस्तं चाप्यनु ततः परे ॥ ६ ॥

तत्र शूकजेषु मध्ये रक्तशालिः श्रेष्ठः तृष्णानाशनान्नि-  
दोषनाशनश्च । ततो रक्तादूनो महान् । ततोऽप्यूनः  
कलमः । अनेनैव क्रमेण परे तूर्णकादयः पूर्वस्मादुत्तरो  
गुणैरुन इत्यर्थः ॥

यवका हायनाः पांसुवाप्यनैषधकादयः ।  
स्वादूष्णा गुरवः स्निग्धाः पाकेऽम्ल्यः श्लेष्मिपित्तलाः ७  
सृष्टमूत्रपुरीषाश्च पूर्वं पूर्वं च निन्दिताः

यवकादयोमधुरत्वादियुक्ताः यश्च यस्मात् पूर्वं स  
तस्मान्निन्द्यः ॥

स्निग्धो ग्राही लघुः स्वादुश्चिदोषघ्नः स्थिरो हिमः ८

षष्टिको ब्रीहिषु श्रेष्ठो गौरश्चासितगौरतः ।

ततः क्रमान्महाब्रीहिकृष्णब्रीहिजतुमुखाः ॥ ९ ॥

कुक्कुटाण्डकलावाक्षपारावतकसूकराः ।

वरकोटालकोज्जालचीनशारददुर्दुराः ॥ १० ॥

गन्धनाः कुरुविन्दाश्च गुणैरल्पान्तराः स्मृताः ।

पष्टिको नाम ब्रीहिः स्निग्धत्वादियुक्तः । स्थिरः शरीरे अव्यापनशीलः । स च सर्वब्रीहिषु श्रेष्ठः । तस्य पष्टिकस्य द्वैविध्यं गौरः कृष्णगौरश्च । असितगौरतः कृष्णगौरात् गौरः श्रेष्ठः । ततः पष्टिकात् गुणैर्महाब्रीह्यादयः क्रमेणोनाः ॥

स्वादुरम्लविपाकोऽन्यो ब्रीहिः पित्तकरो गुरुः ॥ ११ ॥

एतेभ्यः पष्टिकयवकादिभ्योऽन्योऽनुक्तो ब्रीहिर्मधुरः अम्लविपाकः पित्तकरो गुरुश्च ॥

बहुमूत्रपुरीषोष्मा त्रिदोषस्त्वेव पाटलः ।

पाटलो नाम ब्रीहिः त्रिदोषकर एव ॥

कङ्गुकोद्रवजूर्णाङ्गदीवरुणपादिकाः ॥ १२ ॥

श्यामाकतोयश्यामाकहस्तिश्यामाकशिल्बिकाः ।

शिशिरोदालनीवारवरुकवरकोत्कटाः ॥ १३ ॥

मधूलिकान्तनिर्गण्डीवेणुपर्णप्रिशान्तिकाः ।

गवेथुकाण्डलौहित्यतोयपर्णीमुकुन्दराः ॥ १४ ॥

कफपित्तहरा रूक्षाः कषायमधुरा हिमाः ।

वातला वद्धविण्मूत्रा लववो लेखनात्मकाः ॥ १५ ॥

कङ्गुवादयः कफपित्तहरत्वादियुक्ताः अतएव निर्धार्यन्ते ब्रीहियो विशिष्टाः शूकधान्याः ॥

भग्नसन्धानकृत्तत्र प्रियङ्गुर्वृहणी गुरुः ।

कोरदूषः परं ग्राही स्पर्शं शीतो विषापहः ॥ १६ ॥

उदालकस्तु वीर्योष्णो नीवारः श्लेष्मवर्धनः ।

शीतवीर्या विशेषेण स्निग्धा वृष्या मधूलिका ॥ १७ ॥

प्रियङ्गुः कङ्गुः भग्नस्याङ्गस्य सन्धानं करोति । वृहणी गुर्वी च कोरदूषः कोद्रवः अत्यर्थसङ्ग्रहणः । स्पर्शं शीतो

विप्रहरश्च । उदालकस्तु उष्णवीर्यः । नीवारः श्लेष्मवर्धनः । मधूलिका अत्यर्थशीतवीर्या स्निग्धा वृष्या च सर्वत्र चोत्तर्गापवादोपहृक्कवचनकल्पना च स्वयं कल्पनीया ॥

रूक्षः शीतो गुरुः स्वादुः सरो विह्वातकृद्यवः ।

वृष्यः स्थैर्यकरो मूत्रमेदः पित्तकफान् जयेत् ॥ १८ ॥

पीनसश्चासकासोरुस्तम्भकण्ठत्वगामयान् ।

गुणैर्न्यूनतरा ज्ञेया यवादनुयवाह्वयाः ॥ १९ ॥

उष्णाः सरा वेणुयवाः कषाया वातपित्तलाः ।

यवो रूक्षत्वादिरुणयुक्तः । एतैश्च त्वगामयनाशनान्तैर्गुणैः स्वल्पैर्युक्ता अनुयवाः अनुयवनामानो यवाः । ते च यवाकृतयो लोके प्रसिद्धाः । वेणुप्राप्तभवा यवा उष्णवीर्याः सराः कषायरसाः वातपित्तलाश्च ॥

वृष्यः शीतो गुरुः स्निग्धो जीवनो वातपित्तहा ॥ २० ॥

सन्धानकारी मधुरो गोधूमः स्थैर्यकृत् सरः ।

पथ्या नन्दीमुखी शीता कषाया मधुरा लघुः ॥ २१ ॥

इति शूकधान्यवर्गः ।

गोधूमो वृष्यत्वादियुक्तः । जीवनः सौम्यधातुवृद्धिकरः सन्धानकारी भग्नस्पोरुप्रभृतेः सन्धानं करोति । नन्दीमुखी शरीरहिता रसे कषायमधुरा लघ्वी च । इति शूकधान्यवर्गः ॥

शाम्बिजा मुद्गमङ्गल्यवनमुद्गमकुष्ठकाः ।

मसूरकफलाढक्यश्चणकाश्चपृथग्विधाः ॥ २२ ॥

कषायस्वादुलववो विबन्धाध्मानकारिणः ।

रूक्षा वद्धमलाः शीता विपाके कटुका हिताः ॥ २३ ॥

पित्तासृक्कफमेदस्सूपालेपादियोजनात् ।

शाम्बिधान्यमुच्यते मुद्गाद्याः पृथग्विधाः नानाविधाः । रसेन कषायमधुराः लववः । दोषविबन्धमाध्मानं च कुर्वन्ति । वद्धपुरीषाः । शीतवीर्या विपाके कटुकाः । भोजनालेपपरिपेकादियोजना व रक्तपित्तश्लेष्ममेदस्सु हिताः पथ्याः ।

सूप्यानामुत्तमा मुद्रा लघीयांसोऽल्पमारुताः ॥२४॥

हरितास्तेष्वपि वरा मकुप्राः क्रिमिकारिणः ।

वर्ण्याः परं प्रलेपाद्यैर्मसूरा ग्राहिणो भृशम् ॥२५॥

सूपे साधुः सूप्यः । तेषां सूप्यानां मुद्रा उत्तमाः प्रवराः । अतिलघवः स्वल्पवातलाश्च । तेषु मुद्रेषु मध्ये हरिताः शाङ्खलवर्णा वराः श्रेष्ठाः । कृष्णास्त्ववराः । मकुप्रास्तु क्रिमिकराः । मसूराः प्रलेपादिभिर्युक्ताः परमत्यर्थेन वर्णकराः सङ्ग्रहणाश्च ॥

राजमाषो गुरुभूरिशङ्कुदृक्षोऽतिवातलः ।

कषायस्वादुरुक्षोष्णाः कुलत्था रक्तपित्तलाः ॥२६॥

पीनसश्चासकासाशोहिष्मानाहकफानिलान् ।

घ्नन्ति शुक्राश्मरीं शुक्रं दृष्टिं शोफं तथोदरम् ॥२७॥

ग्राहिणो लघवस्तीक्ष्णा विपाकेऽम्ला विदाहिनः ।

राजमाषो गुरुः प्रभूतपुरीषः । रूक्षोतिवातलश्च । कुलत्थाः कषायमधुरा रूक्षा उष्णवीर्याः रक्तपित्तकराः पीनसादिनाशनाश्च । शुक्राश्मरीं घ्नन्ति । शुक्रं रेतः तेनाश्मरी वक्ष्यमाणा । दृष्टिं दर्शनशक्तिं च नाशयन्ति । सङ्ग्रहणा लघवस्तीक्ष्णा अम्लविपाका विदाहिनः ॥

निष्पावस्तु सरो रूक्षः कषायमधुरो गुरुः ॥२८॥

पाकेऽम्लो वातविष्टम्भी स्तन्यमूत्रासृक् कृत् ।

उष्णो विदाही दृक्छुक्रकफशोफविषापहः ॥२९॥

निष्पावस्तु सरत्वादियुक्तः वातकरः उष्णवीर्यः विदाही दृशं रेतः कफं शोफं विषं च नाशयति । निष्पावो राजशिम्बिः ॥

माषः स्निग्धो बलश्रेष्ठमलपित्तकरः सरः ।

गुरुष्णोऽनिलहा स्वादुः शुक्रवृद्धिविरेककृत् ॥३०॥

फलानि गुणवद्विधात् काकाण्डोलात्मगुप्तयोः ।

कुशाग्रशिम्बी मधुरा वातपित्तहरा हिमा ॥३१॥

माषः स्निग्धत्वादियुक्तः । मलं पुरीषम् । शुक्रस्य रतसो वृद्धिं बहुत्वं विरेकं बहिः प्रेरणं च करोति । काका-

ण्डोलात्मगुप्तयोश्च फलानि माषवत् गुणैर्विधात् । काकाण्डोला कटभिः । कुशाग्रशिम्बी नाम शिम्बीधान्यम् सा मधुरा वातपित्तहरा शीतवीर्या च ॥

मधुराः शीतला गुर्व्यो बलज्यो रूक्षणात्मिकाः ।

स्नेहाद्या बलिभिर्भोज्या विविधाः शिम्बिजातयः ॥३२॥

अनुक्तानां सामान्यमुच्यते । विविधाः शिम्बिजातयो मधुराः शीतवीर्या गुर्व्यो बलज्यो रौक्ष्यापादनस्वभावाः । ताश्च स्नेहाद्या घृतादिवहलाः सत्यो बलवद्भिः पुरुषैर्भोज्याः ॥

स्निग्धोष्णतित्तकटुकः कषायमधुरस्तिलः ।

मेध्यः केश्यो गुरुर्वर्ण्यः स्पर्शशीतोऽनिलपहः ॥३३॥

अल्पमूत्रः कटुः पाके मेधाग्रिकफपित्तकृत् ।

कृष्णः प्रशस्तस्तमनु शुद्धस्तमनु चारुणः ॥३४॥

तिलः स्निग्धत्वादियुक्तः । रसे तित्तादियुक्तः । विपाके कटुकः । मूत्रस्याल्पत्वकरोल्पमूत्रः । मेधाग्रिकफपित्तकरश्च । मेधा प्रज्ञा । तेषु च तिलेषु मध्ये कृष्णतिलः श्रेष्ठः । ततः शुद्ध ऊनः । शुद्धादप्यरुण ऊनतरः ॥

स्निग्धोमा स्वादुतित्तोष्णा कफपित्तकरी गुरुः ।

दृक्छुक्रकटुः कटुः पाके तद्वत् बीजं कुसुम्भजम् ॥३५॥

उमा अतसी स्निग्धा रसेन मधुरतित्ता उष्णवीर्या कफपित्तकरी गुर्वी च । दृशं शुक्रं च नाशयति । कटु-विपाका च । तद्वदुमावत् कुसुम्भबीजम् ॥

माषोऽत्र सर्वेष्ववरो यवकः शूकजेषु च ।

नवं धान्यमभिष्यन्दि सेक्यं केदारजं च यत् ॥३६॥

लघु वर्षोषितं दग्धभूमिजं स्थलसम्भवम् ।

शीघ्रजन्म तथा सूप्यं निस्तुषं युक्तिर्भर्जितम् ॥३७॥

इति शिम्बिधान्यवर्गः ।

अत्र शिम्बिधान्यवर्गे माषः अश्रेष्ठः । शूकधान्यमध्ये यवकः अश्रेष्ठः । नवमगतसंवत्सरं धान्यमभिष्यन्दि मालि-न्येन खेतसां स्थावकम् । तथा सेक्ये बहूदके केदारे जातं

अभिष्यन्दि । लघु वर्षोषितम् । तथा दग्धभूमिजम् ।  
तथा स्थलसम्भवं निरुदककेदारजम् । शीघ्रजन्म अचिर-  
कालपाकम् । तथा सूयं मुद्रादि तुषरहितं युक्त्या च  
भर्जितं सत् निस्तुषम् । इति शिम्बिधान्यवर्गः ॥

मण्डपेयाविलेपीनामोदनस्य च लाघवम् ।  
यथापूर्वं शिवस्तत्र मण्डो वातानुलोमनः ॥३८॥

तृङ्गलानिदोषशेषः पाचनो धातुसाम्यकृत् ।  
स्रोतोमार्दवकृत् स्वेदी सन्धुक्षयति चानलम् ॥३९॥

धान्यानां स्वरूपमुक्तम् । अनन्तरोक्तानि रक्तादीनि  
सत्त्वपि स्वरूपगुणेषु संयोगसंस्कारप्रमाणादिविशेषेण  
गुणान्तरयोगमपि यान्ति तद्विज्ञानार्थं कृतान्नवर्गारम्भः ।  
मण्डादीनां यथापूर्वं लघुत्वम् । तेनैतदुक्तं भवति । ओद-  
नमपेक्ष्य लघ्वी विलेपिका । ततोऽपि पेया द्रवा लघुतरा ।  
ततोऽपि मण्डोऽत्यर्थद्रवो लघुः । ओदनस्य पूर्वकृत्वा-  
भावान्न लघुत्वं न गुरुत्वमुक्तम् । एतदेव निर्धारयति ।  
मण्डो वातस्यानुलोमनः । तृडादिघ्नश्च । दोषस्य वमन-  
विरेचनादिना निर्हृतस्य शोषो दोषशेषः । पाचनो धातु-  
साम्यकरश्च । स्रोतोमार्दवं करोति । स्वेदयत्यग्नि  
चोद्दीपयति ॥

क्षुत्तृष्णाग्लानिदौर्बल्यकुक्षिरोगज्वरापहा ।  
मलानुलोमनी पथ्या पेया दीपनपाचनी ॥४०॥

पेया क्षुदादिहरा ॥

विलेपी ग्राहिणी हृद्या तृष्णाग्नी दीपनी हिता ।  
व्रणाक्षिरोगसंशुद्धदुर्बलस्नेहपायिनाम् ॥४१॥

विलेपिका सङ्ग्राहिणी हृद्या तृष्णाग्नी दीपनी च  
व्रणादीनां च हिता । संशुद्धः कृतवमनविरेचनः ॥

सुधौतः प्रसृतः स्थिन्नस्त्यक्तोष्मा चौदनो लघुः ।  
यश्चाग्नेयौषधकाथसाधितो भृष्टतण्डुलः ॥४२॥

विपरीतो गुरुः क्षीरमांसाद्यैर्यश्च साधितः ।  
इति द्रव्यक्रियायोगमानाद्यैः सर्वमादिशेत् ॥४३॥

ओदनः सुष्टु धौतः प्रसृतः स्थिन्नः त्यक्तवाष्पश्च लघुः ।  
ऊष्मा वाष्पो जलभागो गुरुत्वहेतुः । अत्युष्णातिशीतयोः  
प्रमाणान्तरानिषेधः । केचित् सिध्युष्णस्य लाघवमभ्युप-  
गच्छन्तः स्थिन्नः अत्यक्तोष्मा चेति पठन्ति । यत्र चैषां  
पुनरुष्णप्रतिषेधः स सिद्धिशब्दाशयः यश्चौदन आग्ने-  
यानां मरिचादीनां काथेन संसिद्धः सोऽपि लघुः । तथा  
भृष्टतण्डुलैः सिद्ध ओदनो लघुः । यथोक्तलक्षणादोदना-  
द्विपरीतो गुरुः । क्षीरमांसादिभिर्मधुरैर्यश्च साधितः सोऽपि  
गुरुः । इत्यनया दिशा सर्वं कृतान्नं द्रव्यस्य स्वरूपेण  
क्रियया संयोगेन प्रमाणेन च बोद्धव्यम् । किं स्वरूपेण  
गुणानां स्वनिबन्धकेन उपवृंहकेन संयोगिना द्रव्येण  
संयुक्तमिती नानाविधविकल्पनेन कृतान्नस्वरूपं  
जानीयात् ।

शुष्यतां व्याधिसुक्तानां शुद्धानां शुद्धिकाङ्क्षिणाम् ।  
कृशक्षामक्षतोरस्कक्षीणधात्विन्द्रियौजसाम् ॥४४॥

हृष्टिश्रवणवह्वधायुर्बलवर्णस्वरार्थिनाम् ।  
भग्नाविस्फिष्टसन्धीनां व्रणिनां वातरोगिणाम् ॥४५॥  
हृद्यः पथ्यः परं वृष्यो बृंहणः ग्रीणनो रसः ।

रसो मांसरसः । शुष्यदादीनां पथ्यः । व्याधिसुक्तानां  
बलाधानार्थम् । शुद्धानां कृतवमनविरेचनानां पेयाद्यन्ते ।  
शुद्धिकाङ्क्षिणां चाचरणीः संशोधनानां देहदोषमार्द-  
वाय ।

मौद्गस्तु पथ्यः संशुद्धव्रणकण्ठाक्षिरोगिणाम् ॥४६॥  
वातानुलोमी कौलत्थो गुल्मतूनिप्रतूनिजित् ।  
प्रभूताभ्यन्तरमलो माषसूपः परं स्मृतः ॥४७॥

मौद्गस्तु रसो निर्मासयूषः संशुद्धादीनां पथ्यः ।  
कौलत्थो रसो वासमनुलोमयति गुल्मादिनाशनं च ।  
तूनिप्रतूनी रोगौ गुल्मानिदाने वक्ष्यमाणलक्षणौ । माषसूपः  
परमत्यर्थमान्तरं मलं पुरीषं प्रभूतं करोति । माषाणां  
बहुमलत्वे उक्तेऽपि अन्येभ्यस्तद्विकृतिभ्यः सूप्स्याति-  
शयख्यापनार्थं वचनम् ॥



खलकाम्बलिकौ हृद्यौ च्छेदिनौ स्वौषधानुगौ ।  
पिशितेन रसस्तत्र यूषो धान्यैः खलः फलैः ॥४८॥  
मूलैश्च तिलकल्काम्लप्रायः काम्बलिकः स्मृतः ।  
ज्ञेयाः कृताकृतास्ते तु स्नेहादियुतवर्जिताः ॥४९॥  
अल्पमांसादयः स्वच्छा दकलावणिकाः स्मृताः ।

खलकाम्बलिकौ हृद्यौ छेदिनौ स्वसंस्कारकौपधगुण-  
युक्तौ च । रसादीनां व्यवहारार्थं लक्षणमुच्यते । पिशितेन  
मांसेन यः क्रियते स रसः । धान्यैर्मृदादिभिर्यः क्रियते  
स यूषः । फलैर्वृक्षादिभिर्यः क्रियते स खलः । मूलैस्ति-  
लकल्काद्यैश्च कृतो दाडिमाद्यम्लप्रायः काम्बलिकः ।  
ते तु रसादयो यथासङ्ख्येन स्नेहादियुतवर्जिताः कृता-  
कृता ज्ञेयाः । तेनैतदुक्तं भवति स्नेहादिभिर्भर्जनेन शुष्क्या  
दिना च संस्कृताः कृतशब्दवाच्याः । विपरीताः अकृताः ।  
ये स्वल्पेन मांसेन स्वल्पैश्च शुष्क्यादिभिः क्रियन्ते स्वच्छाश्च  
ते रसादयो दकलावणिकाः ॥

विद्यादूषे रसे सूपे शाके चैवोत्तरोत्तरम् ॥५०॥  
गौरवं तनुसान्द्राम्लस्वादुष्वेषु पृथक् तथा ।  
तिलपिण्याकविकृतिः शुष्कशाकं विरूढकम् ॥५१॥  
चाण्डाकीवटकं दृढं दोषलं ग्लपनं गुरु ।  
पर्पटा लघवो रुच्या लघीयान् क्षारपर्पटः ॥५२॥

यूपरसमूषाकानां यथोत्तरमेव गौरवं विशेषं  
द्रव्यगुणसाम्येऽपि । तथा तनुसान्द्राम्लस्वादुषु च पृथक्  
यथोत्तरमेव गौरवं विशेष्यमिति । तेनैतदुक्तं भवति ।  
तनुभ्योरसादिभ्यः सान्द्रा घना गुरुवः । अम्लेभ्यश्च मधुरा  
इति । तिलपिण्याकस्य विकृतिः शुष्कशाकं विरूढकं  
चाण्डाकीवटकं च दृष्टिनाशनं दोषलं त्रिदोषकोपनं  
ग्लानिकरं गुरु च विरूढकं अङ्कुरितानि भृष्टानि सस्यानि ।  
चाण्डाक्या सहसामुतं मुद्रादिवटकं चाण्डाकीवटकम् ।  
पर्पटाभिधाना भक्ष्या लघवो रुचिकराश्च । तेभ्यश्च क्षार-  
पर्पटोऽतिलघुः । यः स्वचिकादिजलेन संस्क्रियते ॥

हृद्या वृष्या रुचिकरा गुरवो रागषाडवाः ।  
प्रीणना भ्रमतृच्छर्दिमेदमूर्च्छाश्रमच्छिदः ॥५३॥

तृच्छर्दिश्रमनुन्मथः शीतः सद्योबलप्रदः ।  
प्रमेहक्षयकुष्ठानि न च स्युर्मन्थपायिनः ॥५४॥  
रसाला वृंहणी वृष्या स्निग्धा बल्या रुचिप्रदा ।  
श्रमक्षुत्तृच्छमहरं पानकं प्रीणनं गुरु ॥५५॥  
विष्टम्भि मूत्रलं हृद्यं यथाद्रव्यगुणं च तत् ।

रागाः मिताम्भवादिकृताः । षाडवा अम्लसिद्धशाक-  
शर्करादिकृताः । हृद्या वृष्या रुचिकरा गुरुवश्च । तथा  
प्रीणना मनःप्रीतिकराः । भ्रमादिनाशनाश्च । रसाला कर-  
मथितेन मरिचशर्करादिसंयुक्तेन च दग्ना कृता । वृंहणी  
देहस्य बृहत्त्वकरी वृष्यत्वादिरुणयुक्ता च । सर्वं च पानकं  
श्रमादिहरं प्रीतिकरं गुरु विष्टम्भि मूत्रलं हृद्यं च । तच्च  
पानकं यथाद्रव्यगुणं स्वसंस्कारद्रव्यगुणसंयुक्तं च ॥

लाजास्तृच्छर्द्यतीसारमेहमेदः कफच्छिदः ॥५६॥  
कासपित्तोपशमना दीपना लघवो हिमाः ।  
पृथुका गुरवो बल्याः कफविष्टम्भकारिणः ॥५७॥  
धाना विष्टम्भिनी रुक्षा तर्पणी लेखनी गुरुः ।  
कण्ठनेत्रामयक्षुत्तृच्छमच्छर्दिघ्नपापहा ॥५८॥  
सक्तवो लघवः पानात् सद्य एव बलप्रदाः ।  
निचयात् कठिना गुर्वी प्रोक्ता पिण्डी मृदुर्लघुः ॥५९॥  
सक्तूनां द्रवतायोगाल्लघीयस्यबलेहिका ।  
शङ्कुलीमोदकादीनां व्याख्यातैवं च कल्पना ॥६०॥  
नोदकान्तरितान्न द्विर्न निशायां न केवलान् ।  
न भुक्त्वा न द्विजैश्छित्त्वा सक्तून्वाद्यन् वा बहून् ।  
कर्कन्धुबदरादीनां श्रमतृष्णाक्लमच्छिदः ।  
सक्तवोऽम्लरसा हृद्या यथाद्रव्यगुणाश्च ते ॥६२॥

लाजास्तृडादीन् च्छिन्दन्ति नाशयन्ति कासं पित्तं-  
चोपशयन्ति । अग्निदीप्तिकरा लघवः शीतवीर्याश्च ।  
पृथुका गुरुत्वादियुक्ताः हरितधान्यानि सतुषभृष्टसुसला-  
हतानि पृथुकशब्दवाच्यानि धाना भृष्टधान्यानि विष्ट-  
म्भिनी रुक्षादिरुणयुक्ता च । सक्तवः कण्ठामयनेत्रा-  
मयादिनाशनाः लघवः । उदकेन पीताश्च सद्य एव बलं  
कुर्वन्ति । तेषां सक्तूनां पिण्डी निचयात् संहतत्वात् या

कठिना सा गुर्वी । या तु मृदुः सा तु लघुः । ये तु सक्तवः उदकमिश्रा अवलिह्य भुज्यन्ते सा अवलेहिका द्रवत्वयोगात् लघीयसी । शङ्कुलीमोकादीनां भक्ष्याणां चैवानयैव संयोगसंस्कारकाटिन्यादिविशेषदिशा गुण-कल्पना व्याख्याता । सक्तृश्रैवंविधान् नाद्यात् । उद-कान्तरितानुदकेन जलेनान्तरितान् व्यवहितान् । आदौ पिण्डी मध्ये जलमन्ते च पिण्डीत्युदकान्तरितान् । द्वौ वारौ द्विः । निशायां रात्र्याम् । केवलानुदकादिरहि-तान् । भुक्त्वा चान्यदोदनादि । द्विजैच्छित्वा दन्तैः कस्यां पिण्डीं चित्त्वैत्यर्थः । बहूँश्च सक्तून्नाद्यात् । कर्कन्धुवदरादीनां च फलादीनां सक्तवः क्लृमादिच्छिदः अम्लरसा दृढाश्च । ते सर्वे सक्तवः प्रकृतिद्रव्यगुणयुक्ताः ॥

पिण्याको ग्लपनो रुक्षो विष्टम्भी दृष्टिदूषणः ।  
वेशवारो गुरुः स्निग्धो बलोपचयवर्धनः ॥६३॥  
मुद्गादिजास्तु गुरवो यथाद्रव्यगुणानुगाः ।

पिण्याकोक्षोटतिलादीनां निष्पीडिततैलकल्कः । ग्लानिकरो विष्टम्भी दृष्टिविकारकरश्च । वेशवारः नागर-धनिकाजाज्यादिसंस्कृतं सूक्ष्मच्छिन्नं मांसम् । स गुरुः स्निग्धः बलवर्धनो ज्ञेयपचयवर्धनश्च । मुद्गादिजास्तु वेश-वाराः ये सूक्ष्मच्छिन्नैर्मृद्वयवधान्यादिभिः क्रियन्ते । लोके च पूरणमिति प्रसिद्धाः ते गुरवः प्रकृतिद्रव्यगुणाश्च । आदिग्रहणेन शिथिलधान्यानां च वरकसूकराणामुदकादीनां च ग्रहणम् ॥

कुक्कूलकर्परभ्राष्टकन्दङ्गारविपाचितान् ।  
एकयोनीन लघून्विद्यादपूपानुत्तरोत्तरम् ॥६४॥  
इति कृतान्नवर्गः ।

कुक्कूलादिसिद्धानपूपान् एकयोनीनैकशालिकारणान् सतो यथोत्तरं लघूनिर्तिजानीयात् । तेनैतदुक्तं भवति सजातीयत्वात् कुक्कूलपक्वात् कर्परपको लघुराग्निसंयोगनै कथ्यात् । कर्परपकाच्च भ्राष्टपकः । भ्राष्टपकाच्च कन्दुपकः । कन्दुपकाच्चाङ्गारपकः । एकयोनिग्रहणं भिन्नयोनेः समलाघवशङ्कानिरासार्थम् । एकोह्यपूपो गुरुशालियोनिः

कुक्कूलपकोऽन्येन लघुशालियोनिना कुक्कूलपकेनैव न लाघवे समः । तथा एको लघुशालियोनिः कुक्कूलपकोऽन्यो गुरुशालियोनिः कर्परपकश्च समावित्यर्थः । अनया च कल्पनया सर्वमूह्यम् । कुक्कूलो बाष्पस्वेदः । क्षारपाक इत्यन्ये । कर्परो ज्वालासन्तप्तकपालः । भ्राष्टं प्रसिद्धम् । कन्दुः अङ्गारतप्ता भित्तिः अङ्गारस्वरूपेणैव । इति कृतान्नवर्गः ॥

हरिणैकुरङ्गश्र्यगोर्णमृगमातृकाः ।  
कालपुच्छकचारुष्कवरपोतशशोरणाः ॥६५॥  
श्वदंश्रामशरभकोहकारकशम्बराः ।  
करालकृतमालौ च पृषतश्च मृगाः स्मृताः ॥६६॥

अनन्तरं मांसमुच्यते । हरिणादयः पृषतान्ताः एकोन-विंशतिमृगा विज्ञेयाः ॥

लाववातिकवर्तीररक्तवर्त्मककर्कराः ।  
कपिञ्जलोपचक्राख्यचकोररुखाहवः ॥६७॥  
वर्तको वर्तिका चेति तित्तिरिः ऋकरः शिखी ।  
ताम्रचूडाख्यवरकगोनर्दगिरिवर्तिकाः ॥६८॥  
तथा शारपदेन्द्राह्वारटाश्चेति विष्किराः ।

लावादयो वारटान्ता एकविंशतिराहारस्य विकीर्य विक्षिप्य भक्षणाद्विष्किराः ॥

शतपत्रो भृङ्गराजः कोयष्टी जीवजीवकः ॥६९॥  
खञ्जरीटकहारीतदुर्नामारिकृशाग्रहाः ।  
लट्वा लड्डूषो वटहा गोक्ष्वेलो डिण्डिमाणवः ॥७०॥  
जटी दुन्दुमिपार्कारलोहपृष्ठकुलिङ्गकाः ।  
शारिकाशुकशार्ङ्गख्यचिरीटीककुयष्टिकाः ॥७१॥  
मञ्जरीयकदात्यूहगोधापुत्रप्रियात्मजाः ।  
कलविङ्कः परभृतः कपोतोऽङ्गारचूडकः ॥७२॥  
पारावतः पाणविक इत्युक्ताः प्रतुदा द्विजाः ।

शतपत्रादयः पाणविकान्ताश्चतुस्त्रिंशदाहारस्य शात्यादेः प्रतुद्य तुण्डैराहत्य भक्षणाद्विजाः प्रतुदाः स्मृताः ॥

श्वेतः श्यामश्चित्रपृष्ठः कालकः काकुली मृगः ॥७३॥

भेकचिल्लटकूचीका गोधाशत्यकशाण्डकाः ।

वृषाहिकदलीश्चाविन्नकुलाद्या विलेश्याः ॥७४॥

श्वेताद्या नकुलाद्यान्ता विले भृगभे निषदनाद्विले-  
श्याः ॥

गोखराश्वतरोश्चाश्वद्वीपिसिंहर्क्षवानराः ।

मार्जारमूषिकन्यात्रवृकबभ्रुतरक्षवः ॥७५॥

लोपाकजम्बुकश्येनचाषोत्कृष्टवायसाः ।

शशघ्नीभासकुररगृध्रवेश्यकुलिङ्गकाः ॥७६॥

धूमिका मधुहा चेति प्रसहा मृगपक्षिणः ।

गवादयः मधुहान्ताः केचित् पक्षिणः केचिन्मृगाः ।

जात्या प्रसह्याहृत्य भक्षणाच्च प्रसहाः स्मृताः ॥

महिषन्यङ्कुरोहीतवराहरुरुवारणाः ॥७७॥

सृमरश्चमरः खड्गो गवयश्च महामृगाः ।

महिषादयो गवयान्ता दश महामृगशब्दवाच्याः ॥

हंससारसकादम्बवककारण्डवपूवाः ॥७८॥

मृणालकण्ठचक्राह्वबलाका रक्तशीर्षकाः ।

उत्क्रोशपुण्डरीकाक्षशरारीमणितुण्डकाः ॥७९॥

काकतुण्डधनारावमद्गुक्रौञ्चाम्बुकुक्कुटाः ।

नद्यास्योमल्लिकाद्याश्च पक्षिणो जलचारिणः ॥८०॥

हंसादयो मल्लिकाद्यान्ताश्च जल एव चरणाज्जल-  
चारिणः ।

मस्त्या रोहितपाठीनकूर्मकुम्भीरकर्कटाः ।

शुक्तिशङ्खेद्रुशम्बूकशफरीवर्त्मिचन्द्रिकाः ॥८१॥

बुलूकीनक्रमकरशिंशुमारतिमिङ्गलाः ।

राजी चिलिचिमाद्याश्च मांसमित्याहुरष्टधा ॥८२॥

रोहितादयश्चिलिचिमाद्यन्ताः जलोद्भवा मस्त्याः ।

इत्यष्टमिः प्रकारैराचार्या मांसमाहुः ॥

योनिहवजावी व्यामिश्रगोचरत्वादानिश्चिते ।

एतासु चाष्टासु मांसयोनिषु मध्ये मिश्रयोनित्वान्मिश्र-  
विषयत्वादजावी अनिश्चिते । ते हि जाङ्गलेऽपि देशे  
सम्यक्वर्तते आनूपेऽपि यद्यपि तित्तिरिभयचरः तथापि  
सदैव तत्त्वभावत्वाद्गोम्यः पृथङ्नोक्तः । अजा अवयश्च  
केचिद्वन्नि केचिदानूप इति पृथगुक्ते । येषां च नाम-  
पर्यायाः नानादेशप्रसिद्धाः किरातकैवर्तादिभ्यः अपभ्रंश-  
संस्कारणाच्च ज्ञातव्याः । वर्तिका वर्तकाज्जात्यन्तरं न तु  
तस्य स्त्री ॥

आद्यान्त्या जाङ्गलानूपा मध्यौ साधारणौ स्मृतौ ॥८३॥  
विकीर्यादिक्रियायोगैर्भक्षणाद्विकिरादयः ।

एषां च वर्गाणां मध्ये आद्यास्त्रयो मृगविकिरप्रतुदा  
जाङ्गलाः जाङ्गलशब्दवाच्याः । अन्त्यास्त्रयः महामृगजल-  
चरमस्त्या आनूपाः । मध्यौ द्वौ विलेश्यप्रसहौ साधारणौ ।  
विकीर्य भक्षणक्रियायोगाद्विकिरादीनि नामानित्युक्तम् ॥

तत्र बद्धमला रुच्या मांसानामुत्तमाः हिमाः ॥८४॥

कषायस्वादुविशदा लघवो जाङ्गला हिताः ।

पित्तोत्तरे वातमध्ये सन्निपाते कफानुगे ॥८५॥

तत्र जाङ्गला मलं पुरीषं वद्धं कुर्वन्ति । रुचिकरा  
मांसानां चोत्तमाः । शीतवीर्या रसे कषायमधुराः विशदा  
लघवः । सन्निपाते च हिताः । किभूत इत्याह पित्तोत्तर  
इत्यादि । यस्मिन् सन्निपाते पित्तमुत्तरमाधिकं वातो मध्यः  
कफश्च स्वल्पः ॥

ताम्रोऽत्र हरिणः कृष्णस्त्वेणो हृद्यस्त्रिदोषजित् ।

लघीयान् षड्सश्चासौ ग्राही रूक्षो हिमः शशः ॥८६॥

कटुपाकोऽमिष्ठत् पथ्यः सन्निपातेऽनिलावरे ।

अत्र चैणहरिणावाकृत्या सदृशौ । केवलं ताम्रवर्णो  
हरिणः कृष्णवर्णस्त्वेणः । असावेणो हृद्यस्त्रिदोषहरः,  
अतिलघुः षड्सश्च । शशस्तु सङ्गहणो रूक्षः शीतवीर्यः  
कटुविपाकोऽमिष्ठत्, ऊनवायौ सन्निपाते च पथ्यः ॥

तद्वल्लवोऽप्यरूक्षस्तु किञ्चिद्रूक्षः कपिञ्जलः ॥८७॥

पारावताः कपोताश्च तद्वद्वन्याः सुपूजिताः ।  
 ईषदुष्णगुरुस्निग्धा बृंहणा वर्तकादयः ॥८८॥  
 तित्तिरिस्तेष्वपि वरो मेधाग्रिबलशुक्रकृत् ।  
 ग्राही वर्णोऽनिलोद्विक्तसन्निपातहरः परम् ॥८९॥  
 धन्वानूपविचारित्वात् स्निग्धोष्णगुरुबृंहणः ।

लावोऽपि तद्वच्छशवत् । केवलमसावरुक्षः । कपिञ्जलः  
 किञ्चिद्रूक्षः । पारावतकपोतौ वनजातौ पथ्यौ । गृहभृता-  
 वपथ्यौ । वर्तकात् प्रभृति यावज्जाङ्गलपरिसमाप्तिः तावत्सर्वे  
 औष्ण्येन गुरुत्वेन स्निग्धत्वेन च ईषत् स्वल्पं युक्ताः ।  
 तेष्वपि मध्ये तित्तिरिः श्रेष्ठः मेधादिकरः । सङ्ग्रहणो  
 वर्ण्यो वाताधिकसन्निपातहरश्च । स तु तित्तिरिर्धन्वनि  
 देशे विचरत्यानूपे च । अतः स्निग्ध उष्णो गुरुबृंहणश्च ॥

नातिपथ्यः शिखी पथ्यः श्रोत्रस्वरवयोदृशाम् ॥ ९०  
 तद्वच्च कुकुटो वृष्यो ग्राम्यस्तु श्लेष्मलो गुरुः ।  
 मेधानलकरा हृद्याः क्रकराः सोपचक्रकाः ॥९१॥  
 गुरुः सलवणः काणकपोतः सर्वदोषकृत् ।

शिखी मयूरो नातिपथ्यः । श्रोत्रादीनां पथ्यः ।  
 वयसश्च पथ्यः शीघ्रपरिणामरक्षणः । कुकुटस्तद्वन्मयूरवत् ।  
 अयं तु वृष्यः । ग्राम्यस्तु जनपदपरिवेशचरः श्लेष्मलो  
 गुरुश्च । क्रकराः मेधामाग्निं च कुर्वन्ति हृद्याश्च ।  
 तद्वत्सुपचक्रकाः । काणकपोतो गुरुः किञ्चिद्वण-  
 निदोषकरश्च ॥

गुरुष्णस्निग्धमधुरा वर्गाश्चातो यथोत्तरम् ॥९२॥  
 मूत्रशुक्रकृतो वल्या वातघ्नाः कफपित्तलाः ।

अतोऽनन्तरा विलेशयाद्या वर्गा यथोत्तरं गुरुत्वे-  
 नोष्णत्वेन चाधिकाः स्निग्धत्वेन मधुरत्वेन चाधिकाः ।  
 यो यस्माद्गर्गादुत्तरो वर्गः स तस्मात् गुरुत्वादिभिरधिक  
 इत्यर्थः । तथा सर्वे मूत्रं श्लेष्मं च कुर्वन्ति । वल्या  
 वातघ्नाः पित्तश्लेष्मलाश्च ॥

शीता महामृगास्तेषु क्रव्यादाः प्रसहाः पुनः ॥९३॥  
 चक्षुष्याः मृष्टविषमूत्रा मांसलाः कटुपाकिनः ।

जीर्णाशौग्रहणीदोषशोषार्तानां परं हिताः ॥९४॥

गोधा नियच्छति विषं मूषिकः शुक्रवर्धनः ।

तेषु वर्गेषु मध्ये महामृगाः शीतवीर्याः । प्रसहाः  
 क्रव्यादाः क्रव्यं मांसं भुञ्जते ये प्रसहाः ते चक्षुष्याः ।  
 मूत्रं विशं च कुर्वन्ति । मांसवृद्धिकराः, कटुविपाकाः,  
 जीर्णाशौग्रभृत्यार्तानां च पथ्याः । गोधा विषघ्नी ।  
 मूषिकः शुक्रवर्धनः शुक्रकरः ॥

शुष्ककासश्रमात्यग्निविषमज्वरपीनसान् ॥९५॥

कार्यकेवलवातांश्च गोमांसं सन्नियच्छति ।

चटकाः श्लेष्मलाः स्निग्धा वातघ्नाः शुक्रलाः परम् ॥

गुरुष्णो महिषः स्निग्धः स्वप्रदाह्यवृहत्त्वकृत् ।

तद्वद्वराहः श्रमहा रुचिशुक्रबलप्रदः ॥९७॥

गोमांसं शुष्ककासादीन् नाशयति । विषमज्वरः  
 सततकादिः । केवलवाता नान्यदोषसंयुक्ताः । चटकाः  
 कफहराः स्निग्धा वातघ्नाश्च परमत्यर्थं शुक्रकराः । महिषो  
 गुरुष्णवीर्यः स्निग्धो निद्रादींश्च करोति । वराहः  
 सूकरः तद्वन्महिषवदगुणैर्ज्ञेय इत्यर्थः । असौ तु श्रमघ्नः,  
 रुच्यादिप्रदश्च ॥

हंसः स्वरकरः पित्तरक्तजिन्मेदुरो हिमः ।

हंसः स्वरकरः, रक्तपित्तविनाशनश्च । यस्तु मेदुरोऽ-  
 तिमेदाः स हिमः शीतः । केचित्तु चरकानुरोधान्मधुरः  
 अहिमश्चेति पठन्ति ॥

कफपित्तकरा मत्स्याः परं पवननाशनाः ॥९८॥

प्रतिस्त्रोतोविचारित्वादाकाशप्लवनेन च ।

रोहितः प्रवरस्तेषां परं चिलिचिमोऽवरः ॥९९॥

अगोचरविचारित्वात् सर्वदोषकरो हि सः ।

कुलीरः परमं वृष्यो बृंहणः प्रीणनो गुरुः ॥१००॥

मत्स्याः पित्तश्लेष्मकरा वातनाशनाश्च परमत्यर्थम् ।  
 तेषां मत्स्यानां मध्ये रोहितः प्रवरः प्रतिस्त्रोतोविचारित्वात् ।  
 तस्य ह्येवं स्वभावः, यत् प्रतिस्त्रोतः स्त्रोतस आभिमुख्येन  
 विचरति । यया दिशा जलमेति तां दिशं यातीत्यर्थः ।

तथा पानीयमध्यात् स्वभावेनैवाकाशं प्रवते । अत  
उभयथापि क्रियायोगात् परमत्यर्थं रोहितः प्रवरः ।  
चिलिचिमः परमत्यर्थं अवरः अश्रेष्ठः । स चागोचरे दुर्विषये  
कर्मशैवलादौ यतो विचरत्यतस्त्रिदोषकरः । कुलीरः  
परमं वृष्यः बृंहणः प्रीतिकरः गुरुश्च । कुलीरः कर्कटकः ॥

नातिशीतगुरुस्निग्धं मांसमाजमदोषलम् ।

शरीरधातुसामान्यादनभिष्यन्दि बृंहणम् ॥१०१॥

विपरीतमतो ज्ञेयमाविकं बृंहणं तु तत् ।

आजं मांसं नातिशीतवीर्यं नातिगुरु नातिस्निग्धं  
अदोषलं दोषाणां साम्यं न नाशयति, पथ्यमित्यर्थः । सा-  
मर्थ्याह्मन्धपुरुषशरीरसकलशरीरधातुसादृश्यादनभिष्यन्दि  
मालिन्येन स्रोतसामलावकम् । एतदुक्तं दोषगुण-  
विपरीतगुणत्वेनादोषलत्वाच्च शरीरधातुगुणत्वेन स्रोतसाम-  
प्रदूषकत्वाच्चानभिष्यन्दि । स्रोतःप्रदूषकरूपं शरीरे  
वक्ष्यति । यथा “आहारश्च विहारश्च यः स्यादोषगुणैः  
समः । धातुमि विंगुणो यश्च स्रोतसां स प्रदूषकः ”  
इति । अत आजमांसाद्विपरीतमाविकं मांसम् । वैपरीत्ये  
न बृंहणत्वं तत्तु बृंहणमिति विशेषः ॥

अतिमेघं त्यजेन्मांसं हतं व्याधिविषोदकैः ॥१०२॥

स्वयं मृतं धूमपूर्णमगोचरभृतं कृशम् ।

सद्योहतं वयस्थं च शुद्धं सुरभि शस्यते ॥१०३॥

सर्वं च मांसमतिमेघं मेतुरं त्यजेत् । व्याध्यादिभिश्च  
नष्टस्य मांसं त्यजेत् । तथा स्वयमात्मनैव मृतं धूमपूर्णं  
धूमेन मृतम् । तथा अगोचरभृतं अगोचरे अन्यस्मिन्  
विषये भृतं । यथा जाङ्गल्मानूपे भृतमानूपं च जाङ्गले ।  
कृशं च त्यजेत् । सद्योहतं वयस्थं सम्पूर्णावयवं शुद्धं  
तृणादिभिरनुपहतं अदुर्गन्धि च शस्यते ॥

एणः कुरङ्गो हरिणः शशो लावः कपिञ्जलः ।

तित्तिरिः क्रकरो गोधा श्वाविङ्गुघ्नो मृगाधिपः १०४

तथैव शारिका न्यङ्कुर्हसो रोहितकच्छपौ ।

वर्त्मी चाग्रथाः स्ववर्गेषु प्रवरास्तेष्वपि स्मृताः १०५

लावैणगोधाः सिंहाश्च—

एणादयश्च स्ववर्गेषु प्रधानाः । एणकुरङ्गहरिणशशा  
मृगेषु मध्ये अग्रथाः वराः । लावकपिञ्जलतित्तिरिक्करा  
विष्किरेषु । शारिका प्रतुदेषु । न्यङ्कुर्मृगामृगेषु । हंसो  
जलचारिषु । रोहितकच्छपौ वर्त्मी च जलजेषु । तेष्वपि  
प्रधानेषु मध्ये प्रवराः । एणादिवर्णैः । लावादिषु लावः ।  
श्वाविङ्गोधयोगोधा । गृध्रमृगाधिपयोः सिंह इति ॥

—निन्दितो गौः सदर्दुरः ।

ऋश्यः काणकपोतश्च शेषमुक्तं यथायथम् ॥१०६॥

गौः, दर्दुरः, ऋश्यः, काणकपोतश्चेति चत्वारः स्ववर्गेषु  
निन्धा गर्हणीयाः । शेषं च यथायथं गुणैर्युक्तम् ॥

गुरुण्यण्डानि बालानां कषायमधुरं पलम् ।

वृद्धानां स्नायुभूयिष्ठमवल्यं गुरुदोषलम् ॥१०७॥

पुंस्त्रियोः पूर्वपश्चार्धे गुरुणी गर्भिणी गुरुः ।

लघुर्योषिचतुष्पात्सु विहङ्गेषु पुनः पुमान् ॥१०८॥

शिरस्कन्धोरुष्टस्य कट्याः सक्थ्नेश्च गौरवम् ।

तथामपक्वाशययोर्यथापूर्वं विनिर्दिशेत् ॥१०९॥

शोणितप्रभृतीनां च धातूनामुत्तरोत्तरम् ।

मांसात् गरीयो वृषणमेद्वृक्कयकृतगुदम् ॥११०॥

इति मांसवर्गः ।

अण्डानि पक्षिणां गुरुणि । बालानां पक्षिणां पलं  
मांसं रसे कषायमधुरं । वृद्धानां मांसं बहुस्नायु अवल्यं  
गुरु त्रिदोषकरं च । पुंसः स्त्रियाश्च यथासङ्ख्येन शरीरस्य  
पूर्वार्द्धं नामेरुर्ध्वं पश्चार्द्धमधो नामेरुर्ध्वं । गर्भिणी च  
स्त्री गुर्वी । चतुश्चरणेषु मध्ये योषित स्त्री लघुः । विहङ्गेषु  
पक्षिषु मध्ये पुमान् लघुः । शिरःप्रभृतीनामङ्गानां यथापूर्वं  
गुरुत्वं ज्ञेयम् । सक्थिमांसात् कटीमांसं गुरु । कटीमांसात्  
पृष्ठमांसं गुरु । एवमाशयपक्वाशययोश्च यथापूर्वं गुरुत्वम् ।  
पक्वाशयादामाशयो गुरुरित्यर्थः । रक्तादीनां च धातूनां  
यथोत्तरं गुरुत्वम् । सप्तभिर्द्धात्वभिर्मिथ्योत्तरमेव स्नेहस्य  
पाकाद्यथोत्तरमेव स्नेहस्य गुरुत्वं स्यात् । धातूनां तथाभूतेन

स्नेहेन संश्लेषात् यथोत्तरमेव गुरुत्वं भवति । धातुस्नेहकम-  
परिणत्या च । उक्तं च हृदये । “ परस्परोपसंस्तम्भा-  
द्धातुस्नेहपरम्परा ” । अनेन किमुक्तम् । रसादीनां  
शुक्रान्तानां परस्परोपसंस्तम्भादन्योन्यसंश्लेषाद्धातूनां  
स्नेहोत्कर्षकमपरिणतिर्यथोत्तरमेव जायते । अत्र च  
मांसानां स्त्रीपुंसकृतं विशेषमेकयोनीनां भिन्नयोनीनां  
चोत्सर्गापवादस्थिताथोपबृंहकवचनकल्पनं च यथायोगं  
स्वयुध्या परिकल्पनीयम् ॥ इति मांसवर्गः ॥

शाकं पाठाशटीशूषासुनिषण्डसतीनजम् ।  
त्रिदोषघ्नं लघु ग्राहि सराजक्षववास्तुकम् ॥१११॥  
सुनिषण्डोऽग्निकृद्वृष्यस्तेषु राजक्षवः परम् ।  
ग्रहण्यशोविकारघ्नो वर्चोभेदी तु वास्तुकः ॥११२॥  
हन्ति दोषत्रयं कुष्ठं वृष्या सोष्णा रसायनी ।  
काकमाची सरा स्वर्या चाङ्गेर्यम्लाऽग्निदीपनी ॥११३॥  
ग्रहण्यशोऽनिलश्लेष्महितोष्णा ग्राहिणी लघुः ।

शाकमुच्यते । पाठादिकं शाकं त्रिदोषनाशनं लघु  
सङ्ग्रहणं च । तदत्र राजक्षवकवास्तुके । तेषु मध्ये सुनिष-  
ण्डोऽग्निकरो वृष्यश्च । सुनिषण्डो जलमध्ये भवति  
पत्रैश्चाङ्गेर्यसदृशैर्यः कास्मीरेषु शूल्येषु चातिप्रसिद्धः ।  
राजक्षवोऽत्यर्थं ग्रहण्यशोविकारघ्नः । वास्तुकस्तु वर्चसः  
पुरीषस्य भेदनः । काकमाची त्रिदोषघ्नी कुष्ठनाशनी ईष-  
दुष्णवीर्या सरा स्वास्थ्यसंवाहकत्वेन च रसायनसादृश्याद्र-  
मायनी । चाङ्गेरी अम्ला अग्निदीपनी ग्रहण्यादिषु  
पथ्या सङ्ग्रहणी लघ्वी च । चाङ्गेरी धुद्राम्लिका ॥

पटोलसप्तलारिष्टशार्ङ्गाप्रावल्गुजामृताः ॥११४॥  
वेत्राप्रवृहतीवाशाकुन्तलीतिलपर्णिकाः ।  
मण्डूकपर्णीकर्कोटकारवेल्लकपर्पटाः ॥११५॥  
नाडीकलायगोजिह्वावार्त्ताकयनतित्तकम् ।  
करीरं कूलकं नन्दी कुवेला शकुलादनी ॥११६॥  
कटिलं केम्बुकं शीतं सकोशातककर्कशम् ।  
तिक्तं पाके कटु ग्राहि वातलं कफपित्तजित् ॥११७॥

पटोल्यादीनि कर्कशान्तानि अष्टाविंशतिः शीतवीर्याणि ।

रसे तिक्तानि । विपाके कटुकानि । सङ्ग्रहणानि वातघ्नान्ति  
पित्तश्लेष्मनाशनानि च । सतला सातला । अरिष्टो  
निम्बः । शार्ङ्गाश्च अङ्गारवाल्किः । अवल्गुजः सोमराजी ।  
अमृता गुडूची । वेत्रो वंशसदृशः । मण्डूकपर्णी मण्डूकी ।  
सैवादित्यवल्ली । नाडीकलायः बाल्ही । सैव शकुलाक्षकः ।  
एते सुवर्जलाविशेषाः । गोधूमिका तु गोजिह्वा गोजी  
क्रोष्टकमूलकः । वनतिक्तको नलखण्डकः । कूलकः  
काकातिन्दुकः । कुवेला पाठा । शकुलादिनी कटुका ।  
कटिलः वर्षाभूमेदः । कोशातकं दधित्यम् ॥

अतो निर्द्धारणम् ॥

हृद्यं पटोलं किमिनुत् स्वादुपाकं रुचिप्रदम् ।  
पित्तलं दीपन भेदि वातघ्नं बृहतीद्वयम् ॥११८॥  
वृषं तु वमिकासघ्नं रक्तपित्तहरं परम् ।  
कारवेल्लं सकटुकं दीपनं कफपित्तजित् ॥११९॥  
वार्त्ताकं कटुतिक्तोष्णं मधुरं कफवातजित् ।  
सक्षारमभिजननं हृद्यं रुच्यमपित्तलम् ॥१२०॥  
करीरमाध्मानकरं कषायं स्वादु तिक्तकम् ।  
कोशातकावल्गुजकौ भेदिनावग्निदीपनौ ॥१२१॥  
श्यामाशाल्मलिकाश्मर्यभञ्जार्कणिकयूथिकाः ।  
वृक्षादिनीक्षीरवृक्षबिम्बीतनिकवृक्षकाः ॥१२२॥  
लोध्रः शणः कच्छुदारः सशेलुर्वृषमुष्टिका ।  
भल्लातकः कोविदारः कमलोत्पलकिंशुकम् ॥१२३॥  
पटोलादिगुणं स्वादु कषायं पित्तजित् परम् ।

पटोलं हृद्यं किमिनाशनं मधुरविपाकं रुचिकरं च ।  
बृहती धुद्रबृहती च पित्तकरमग्निदीपनं शकुलादीनां च  
भेदनं वातनाशनं च । वृषं छर्दिकासौ नाशयत्यर्थं च  
रक्तपित्तं नाशयति । कारवेल्लं रसे किञ्चित् कटुकत्वेन  
युक्तं अग्निदीपित्करं पित्तश्लेष्मनाशनं च । वार्त्ताकं रसे  
कटुतिक्तं मधुरमुष्णवीर्यं च वातश्लेष्महरं किञ्चित्क्षारत्व-  
युक्तं अग्निदीपित्करं हृद्यं रुचिकरं न च पित्तं करोति ।  
यथा वातश्लेष्मघ्नं न तथा पित्तकरमित्यर्थः । करीरमाध्मानकरं  
रसे कषायमधुरं तिक्तं च । कोशातकावल्गुजकौ भेदिनौ  
वह्निदीपनौ च । श्यामादि किंशुकान्तं पटोलादिगुणयुक्तं

स्ते मधुरकषायं परमयथेन पिनाजित् । श्यामा त्रिवृत् ।  
भञ्जी भाङ्गी । वृक्षादनी वन्दाकः । क्षीरवृक्षः पीतकः ।  
म एव कशेरुकः । विम्बी रक्तफला । शेरुः श्लेष्मातकः ।  
विपमृषिका । किंशुकः पलाशः । तस्य कुसुम एव शाकत्वम् ।

वद्धमूत्रा सरा भञ्जी करीरं स्यादभीरुजम् ॥१२४॥  
सत्तिकं लघु चक्षुष्यं वृष्यं दोषत्रयप्रणुत् ।  
तण्डुलीयो हिमो रुक्षः स्वादुपाकरसो लघुः ॥१२५॥  
मदपित्तविषारुध्नो मुञ्जातं वातापित्तजित् ।  
स्निग्धं शीतं गुरु स्वादु बृंहणं शुक्रकृत् परम् ॥१२६॥  
पालक्या पिछिला गुर्वी श्लेष्मला भेदिनी हिमा ।  
मदघ्न्युपोदका चुञ्चुर्माही तौ पूर्ववत्तथा ॥१२७॥  
विदारी वातापित्तघ्नी मूत्रला स्वादुशीतला ।  
जीवनी बृंहणी कण्ठया गुर्वी वृष्या रसायनी ॥१२८॥  
चक्षुष्या सर्वदोषघ्नी जीवन्ती मधुरा हिमा ।  
शाकानां प्रवरा न्यूना द्वितीया किञ्चिदेव तु ॥१२९॥  
वातापित्तहरा भण्डी पर्वणी पर्वपुष्पिका ।

भञ्जी वद्धमूत्रा सरा च । अभीरुजं करीरं शतावर्षङ्कुरं  
तत् तित्कं लघु चक्षुष्यं वृष्यं त्रिदोषनाशनं च ।  
इदमन्यत् करीरम् । तण्डुलीयः शीतवीर्यो रुक्षो मधुर-  
विपाकरसो लघुः मदादिनाशनश्च । मुञ्जातं वातापित्तनाशनं  
स्निग्धत्वादिगुणयुक्तं अत्यर्थशुक्रकरं च । मुञ्जातः काश्मीरेषु  
महोदकः । पालक्या पिच्छिलत्वादिगुणपञ्चकयुक्ता । उपो-  
दका मदनाशिनी । 'उपोदका मयाळी च सुरुङ्गा पोतकी  
स्मृता' । चुञ्चुः सङ्ग्रहणः तौ उपोदकाचुञ्चू पूर्ववत्  
पालक्यागुणावित्यर्थः । तथेति समुद्भवे । विदारी वात-  
पित्तनाशिनी मूत्रला मधुरा शीतवीर्या च । विदारी  
दृगालिका । जीवन्तीशाकं जीवनत्वादिगुणयुक्तम् ।  
या जीवन्ती मधुरा सा शीतवीर्या एवंगुणा शाकानां  
च श्रेष्ठा । द्वितीया अमधुरा सा एभिरेव गुणैः किञ्चिन्न्यूना  
भवति । भण्ड्यादित्रयं वातापित्तहरम् । भण्डी मञ्जिष्ठा ।  
पर्वपुष्पी नागदन्ती ॥

कूष्माण्डतुम्बकालिङ्गकर्कार्वारुतिण्डिशम् ॥१३०॥

तथा त्रपुसचीनाकचिर्मिटं कफवातकृत् ।

भेदि विष्टम्भ्यभिष्यन्दि स्वादुपाकरसं गुरु ॥१३१॥

कूष्माण्डादिकं वातश्लेष्माकरं, भेदनं, विष्टम्भकरम-  
भिष्यन्दि, सोतःस्नावकं, मधुररसविपाकं, गुरु च ।  
उर्वारुः कर्कटिका ॥

एतेषां निर्धारयति

वल्लीफलानां प्रवरं कूष्माण्डं वातापित्तजित् ।

वस्तिशुद्धिकरं वृष्यं त्रपुसं त्वतिमूत्रलम् ॥ १३२ ॥

तुम्बं रुक्षतरं ग्राहि कालिङ्गोर्वारुचिर्मिटम् ।

वालं पित्तहरं शीतं विद्यात् पक्वमतोऽन्यथा ॥ १३३ ॥

सर्वेषां वल्लीफलानां कूष्माण्डं प्रशस्तम् । वातापित्त-  
नाशनं वस्तिशोधनं वृष्यं च । त्रपुसं पुनरतिमूत्रलम् ।  
तुम्बमलावु अत्यर्थं रुक्षं सङ्ग्रहणं च । कालिङ्गोर्वारुचिर्मिटं  
च वालमपूर्वरसादि पित्तहरं शीतवीर्यं च । पक्वमतो  
वालाद्विपरीतम् ॥

शीर्णवृन्तं तु सक्षारं पित्तलं कफवातजित् ।

रोचनं दीपनं हृद्यमष्टीलानाहनुलघु ॥ १३४ ॥

शीर्णवृन्तं शीर्णं वृन्तं वल्लीवन्धनस्थानं शुक्रं यस्य  
यत् पाकमतिक्रम्य वर्तते तदीप्रतृक्षारं, पित्तकरं, वातश्लेष्म-  
नाशनं, रुचिकरं, हृद्यं, अशीलां आनाहं च नाशयति  
लघु च । अशीला वक्ष्यमाणलक्षणा ॥

मृणालविसशालूकशृङ्गाटकशेरुकाः ।

नन्दीमाषककेलूटत्रौश्चादनकलोड्यकम् ॥ १३५ ॥

सतरूढं कदम्बं च रुक्षं ग्राहि हिमं गुरु ।

मृणालादिकं रुक्षं संग्रहणं, शीतवीर्यं, गुरु च । मृणालं  
विसाङ्करम् । शालूकं पक्वकन्दम् । कशेरुकं प्रसिद्धं  
मध्यदेशे । क्रौञ्चादनं काश्मीरेषु केषुकमन्यत्र कनाविकम् ।  
अङ्गलोड्यं द्रुममुत्पलम् । पद्मबीजमन्ये । कदम्बः  
कन्दविशेषः ॥

कलम्बुनालिकामाषकठिञ्जरकुतुम्बकम् ॥ १३६ ॥

चिल्लीलद्वाकनिष्पावकुस्तकगवेधुकाः ।  
 यातुका सालकल्याणी श्रीपर्णी पीलुपर्णिका ॥१३७॥  
 कुमारी जीवलोणीका यवशाकसुवर्चलाः ।  
 कुष्माण्डनीलिनी स्वर्चा वृकधूमकलक्ष्मणा ॥१३८॥  
 आलूपानि च सर्वाणि तथा मूष्यानि लक्ष्मणा ।  
 जीवन्तिकश्चुष्टुपर्णीप्रपुत्राटकुवेरकम् ॥१३९॥  
 स्वादु रुक्षं सलवणं वातश्लेष्मकरं गुरु ।  
 शीतलं सृष्टविष्मूत्रं प्रायो विष्टभ्य जीर्यति ॥१४०॥  
 श्विन्नं निष्पीडितरसं स्नेहाढ्यं नातिदोषलम् ।

कलम्बादिकं मधुरं, ईपलवणं, रुक्षं, वातश्लेष्मकरं, गुरु, शीतवीर्यं, मूत्रं पुरीषं च सृजति वह्निःक्षिपति, विष्टभ्यैकस्मिन् जटरप्रदेशे पिण्डीभूय जरां यातीति । प्रायोग्रहणं एतेषां मध्ये केचिन्नैवंस्वरूपा इति ज्ञापनार्थम् । तेषां च पर्याया निघण्टुशानात् देशभाषासंस्करणाच्च किञ्चित् जायन्ते । किञ्चित् उच्यन्ते । कलम्बुः कालिका । नालिका कपोतचरणा । मापं गान्धारी । काश्मीरेषु शिलः । चिल्ली तण्डुलीयकविशेषः । लट्वाको गुग्गुलुः । निष्पावो राजाश्विनी । पिलुपर्णिका मूर्वा । लोणिका काश्मीरेषु, लोनारा । यवशाकः क्षारपत्रकम् । काश्मीरेषु कोणीकः । आलूपानि बहुविधानि देशेषूक्तानि । तानि सर्वाणीह गृह्यन्ते । मूष्यानि मुद्रादिसंस्थपर्णानि । लक्ष्मणा मधुयष्टिः । जीवन्तो रक्तनालो वास्तुकः । प्रपुत्राटः चक्रमर्दकः । कुवेरकः कटिञ्जरभेदः । कोमीरिति केचित् । एतच्च सर्वं श्विन्नं, निष्पीडितरसं, अतिशयेन बहुस्नेहं च नात्यपथ्यम् ॥

लघुपत्रा तु या चिल्ली सा वास्तुकसमा मता ॥१४१॥  
 तक्कारी वरणं स्वादु सात्तिकं कफवातजित् ।  
 वर्षाभ्वौ कालशाकं च सक्षारं कटु तिक्तकम् ॥१४२॥  
 दीपनं भेदनं हान्ति गरशोफकफानिलान् ।  
 दीपनाः कफवातघ्नाश्चिरविल्वाङ्कुराः सराः ॥१४३॥

सूक्ष्मपत्रा जात्येव या चिल्ली सा वास्तुकसमानगुणा ।  
 तक्कारी वरणं च मधुरतिक्तं, वातश्लेष्मनाशनं च ।

वर्षाभ्वौ पुनर्नवे कालशाकं च ईषत् क्षारं, रसे च कटुकतिक्तं, अग्निदीपनं, भेदनं गरादींश्च नाशयति । तक्कारी अग्निमन्थः । चिरिविल्वाङ्कुराः अग्निदीपनाः, वातश्लेष्मनाशनाः, सराश्च ॥

लघुरुष्णा सरा तिक्ता सोरूपूका च लाङ्गली ।

ऊरूपूकं लाङ्गली च लघुनी, उष्णवीर्यं, सरे, तिक्ते च । ऊरूपूकं रक्तरण्डः । लाङ्गली इन्द्रपर्णिका ॥

वातलौ कटुतिक्ताम्लौ भेदिनौ तिलवेतसौ ॥१४४॥  
 तद्वत् पञ्चाङ्गुलो वंशकरीरास्तु विदाहिनः ।  
 वातपित्तकरा रुक्षाः कटुपाकाः कफापहाः ॥१४५॥

तिलवेतसपत्रे वातले, रसे कटुतिक्ताम्ले, भेदने च । तद्वत् तिलवेतसगुणः पञ्चाङ्गुलः शुक्रैरण्डः । तस्य पत्रे शाकत्वम् । वंशकरीराः वंशाङ्कुराः, विदाहिनः, वातपित्तकराः, रुक्षाः, विपाके कटुकाः, कफनाशनाश्च ॥

विल्वरास्नाबलाशाकं वातघ्नमतिसारजित् ।  
 वायुं वत्सादनी हन्यात्कर्कं गण्डीरचित्रकौ ॥१४६॥  
 पत्तूरो दीपनस्तित्तः प्लीहाशः कफवातजित् ।

विल्वादिशाकत्रयं वातनाशनं, अतीमारनाशनं च । वत्सादनी वायुं नाशयति । वत्सादनी कचेयकः । गण्डीरचित्रकशाकौ कर्कं नाशयतः । पत्तूरो दीपनादिगुणयुक्तः । “ मत्स्याक्षकस्तु पत्तूरः पत्रजः प्रिय इत्यपि ” ॥

किमिकासकफोतक्लेदान् कासमर्दो जयेत् सरः ॥१४७॥  
 रुक्षोष्णमम्लं कौसुम्भं गुरु पित्तकरं सरम् ।  
 सक्षारं मधुरं स्निग्धमुष्णं गुरु च सार्षपम् ॥१४८॥  
 शाकानामवरं बद्धविष्मूत्रं सर्वदोषकृत् ।

कासमर्दकः सरः, किम्यार्दांश्च नाशयति । उत्क्लेदः स्रोतसां मालिन्येनार्द्रत्वम् । कुसुम्भशाकं रुक्षं, उष्णवीर्यं, गुरु, पित्तकरं, सरं च । सार्षपं शाकं ईषत्क्षारगुणयुक्तं, मधुरत्वादियुक्तं, शाकानां च अवरं अश्रेष्ठं, मूत्रं विशं च वज्राति, त्रिदोषकरं च ॥



यद्वालमन्यन्तरं किञ्चिन्नाशं सतिक्तकम् ॥१४९॥

तन्मूलकं दोषहरं लघु सोष्णं नियच्छति ।

गुल्मकासक्षयश्चासत्रणनेत्रगलामयान् ॥ १५० ॥

स्वराग्निसादोदावर्तपीनसांश्च—

वाल् मूलकं त्रिदोषनाशनं, लघु, किञ्चिदुष्णवीर्यं, गुल्मादींश्च नाशयति । कीदृग्वालमित्युक्तं अत आह । यत् वालं अन्यस्तरं अरुण्टमाधुर्यादि, ईषत् श्वारं श्वारं जिह्वादिर्वैद्यकृतं, किञ्चिद्व्यक्तितत्त्वं च । एवंविधं सूक्ष्मं मूलकमेवंगुणयुक्तम् । अयं जातिविशेषः । तथा च वालमूलकस्य कन्दमूलकबीजदेशकालसंस्थानपरिणति-विशेषाद्भिन्नजातीयत्वं प्रसिद्धमेव काश्मीरेषु ॥

—महत् पुनः ।

गुरूष्णकटुकं स्वादुविपाकं सर्वदोषकृत् ॥ १५१ ॥

गुर्वभिष्यन्दि च स्निग्धसिद्धं तदपि वातजित् ।

वातश्लेष्महरं शुष्कं सर्वमामं तु दोषलम् ॥ १५२ ॥

महत् पुनः स्थूलं, मूलकं, गुरूष्णवीर्यं, रसे कटुकं, विपाके मधुरं, त्रिदोषकरं च । तदेवङ्गुणयुक्तमपि घृतमांसादिना सिद्धं गुर्वभिष्यन्दि, वातजिच्च । शुष्कं च महदपि मूलकं वातश्लेष्महरम् । सर्वं च मूलकं वालं महच्च शुष्कमात्रं चाममनग्रिपकं सदोषकुहेहस्यापश्यत्वात् । दोषधात्वादीनामुल्लेखप्रायपरिणामकरं च । अग्निसिद्धं तु यथाम्बुरूपमुक्तम् ॥

कटूष्णो वातकफहा पिण्डालुः पित्तवर्धनः ।

पिण्डालुः रसे कटुकः वीर्यं उष्णः, वातश्लेष्मनाशनः, पित्तवर्धनश्च ॥

कुठेरशिग्रुसुरससुमुखासुरिभूस्तृणाः ॥ १५३ ॥

धान्यतुम्बुरुशैलेयवानीशृङ्गिवेरकाः ।

पर्णासो गृञ्जोऽजाजी जारकं गजपिप्पली ॥१५४॥

फणिर्जार्जकजम्बीरखराह्वाकालमालिकाः ।

दीप्यकः क्षवकद्वीपिबस्तगन्धादि बद्धविद् ॥१५५॥

रसे पाके च कटुकं दोषोत्क्लेशकरं लघु ।

विदाहि रूक्षतीक्ष्णोष्णं दृक्शुक्रक्रिमिनाशनम् ॥१५६॥

वर्गो हरितकाल्योऽयमुपदेशेषु युज्यते ।

वासनो व्यञ्जनानां च हृद्यो दीपनरोचनः ॥१५७॥

कुठेरादिकं वस्त्रगन्धान्तं हरित एवोपयोगाद्वरितवर्ग एवोच्यते । आदिग्रहणादन्येषामेवंसादियुक्तानामेवमुप-योगवतां ग्रहणम् । अस्य चाऽग्निपक्वस्योपयोगे गुणविशेष-प्रादुर्भावः । कुठेरादिकं हरितकं विशं पुरीषं वध्नाति ग्रथयति । रसे विपाके च कटुकम् । दोषान् वातादी-नुत्क्लेशयति, यत् किञ्चित् कोपयन् स्थानाबालयति तदुत्क्लेशकरम् । लघु, विदाहि, रूक्षं, उष्णवीर्यं, तीक्ष्णं, दृगादिनाशनं च । अयं च कुठेरादियो हरितकाल्यो वर्ग उपदेशेषु युज्यते । उपदेशो येन सहास्रं भोक्तुं युज्यते । व्यञ्जनानां च नानाविधानां भोजनोपयोगिनां वासनः सौगन्ध्यादिकरः, हृद्योऽग्निदीपनो, रोचनश्च । कुठेरकः वैकुण्ठकः । शिशुः सौभाग्यनम् । सुमुखः कटुपत्रकः । आसुरी राजिका । फणिर्जकः फणी । अर्जकः जात्या सूक्ष्मपत्रः । जम्बीरः खरपत्रः । काश्मीरेषु तुम्बुरुः । खराह्वा हस्तिमयूरकः । कालमालः कृष्णकुठेरकम् । दीप्यकः अजमोजः ॥

हिध्माकासविषश्चासपार्श्वरूपूतिगन्धहा ।

सुरसः सुमुखः शोफगन्धहा धानका पुनः ॥१५८॥

कषायतित्तमधुरा मूत्रला न च पित्तकृत् ।

खराह्वा वस्तिशूलघ्नी चित्रको दीपनः परम् ॥१५९॥

सुरसस्तु हिध्मादीन्नाशयति । सुमुखः श्वयथुर्दुर्गन्धौ नाशयति । धानका रसे कषायतित्तमधुरा, मूत्रकरी, पित्तं च न करोति । खराह्वा वस्तिशूलं नाशयति । चित्रकोऽत्यर्थमग्निदीपनः ॥

पत्रे सक्षारमधुरो मध्ये मधुरापिच्छिलः ।

तीक्ष्णोष्णो लशुनः कन्दे कटुपाकरसः सरः ॥१६०॥

हृद्यः केशयो गुरुवृष्यः स्निग्धो रोचनदीपनः ।

भग्नसन्धानकृत् बल्यो रक्तपित्तप्रदूषणः ॥ १६१ ॥

किलासकुष्ठगुल्माशौमेहक्रिमिकफानिलान् ।  
सहिष्मापीनसन्धासकासान् हन्ति रसायनम् ॥१६२॥

लघुनः पत्रे ईपत् क्षारो, मधुरसश्च । मध्ये पत्रात्  
काठिने भागे मधुरसः, पिच्छिलश्च । कन्दे मूले  
तीक्ष्णोष्णवीर्यां, रसे विपाके च कटुकः, सरो, हृद्यः,  
केद्यत्वादिगुणयुक्तः, किलासादींश्च नाशयति । किलासः  
श्वित्रः । रसायनमिव रसायनं देहहितम् ॥

पलाण्डुस्तद्गुणैर्न्यूनो विपाके मधुरस्तु सः ।  
कफं करोति नो पित्तं केवलानिलनाशनः ॥१६३॥

पलाण्डुस्तद्गुणैर्लघुनगुणैर्न्यूनः हीनः । विपाके तु  
मधुरः कफं करोति पित्तं न करोतीति सम्बन्धः । न  
करोतीति पित्तं न विनाशयतीति तात्पर्यार्थः । वातं च  
केवलमन्यदोषांस्मृष्टं नाशयति ॥

दीपनः सूरणो रुच्यः कफघ्नो विशदो लघुः ।  
विशेषादर्शसां पथ्यो भूकन्दस्त्वतिदोषलः ॥१६४॥

सूरणोऽग्निदीपिकाचकरः, श्लेष्मनाशनो विशदो  
लघुः, अर्शसां आतिपथ्यश्च । भूकन्दोऽत्यर्थं त्रिदोषकरः ।  
स च प्रसिद्धः ॥

पत्रे पुष्पे फले नाले कन्दे च गुस्ता क्रमात् ।  
वरा शकेषु जीवन्ती सार्षपस्त्ववराः परम् ॥१६५॥

इति शाकवर्गः

पत्रादीनां च शाकहरितकयोग्यक्रमात् यथोत्तरं गुरुत्वम् ।  
पत्रशाकं तावत् प्रथममनपेक्ष्य गुरु, ततः पुष्पशाकं, ततः  
फलशाकं, ततो नालशाकं, ततश्च कन्दशाकं, इत्येवं  
हरितकेषु गुरुत्वं विशेष्यम् । अत्राप्युत्सर्गापवादोपबृंहक-  
वचनादिकं चिन्त्यम् । अत्र शाकानां हरितकानां च  
येषां नामानि नोक्तानि तेषां देशभाषादिविद्ध्योऽधि-  
गम्यापभ्रंशसंस्कारादुपयोगविशेषाच्च ज्ञातव्यानि । अन्य-  
त्सुबोधम् ॥

इति शाकवर्गः ॥

द्राक्षा फलोत्तमा वृष्या चक्षुष्या सृष्टमूत्रविद् ।  
स्वादुपाकरसा स्निग्धा सकषाया हिमा गुरुः ॥१६६॥

निहन्त्यनिलपित्तास्रतित्तास्यत्वमदात्ययान् ।  
तृष्णाकासज्वरश्वासस्वरभेदक्षतक्षयान् ॥१६७॥

उद्विक्तपित्तान् जयति त्रिदोषान् स्वादु दाडिमम् ।  
पित्ताघिरोधि नात्युष्णमम्लं वातकफापहम् ॥१६८॥

फलान्युच्यन्ते । तेषां च द्राक्षा श्रेष्ठा । अतः सैवादौ  
गृह्यते । द्राक्षा सर्वफलानामुत्तमा, वृष्यत्वादिगुणयुक्ता, लघुः,  
अनिलपित्तादींश्च नाशयति । सकषाया माधुर्यात्स्वल्पं  
कषायत्वं तत्रास्तीत्यर्थः । स्वादु मधुरं दाडिममधिकपित्तं  
सन्निपातं नाशयति । अम्लं दाडिमं न पित्ते विरुद्धं, नाति  
चोष्णवीर्यं, वातश्लेष्मनाशनं च ॥

सर्वं हृद्यं लघु स्निग्धं ग्राहि रोचनदीपनम् ।

सर्वं दाडिमम् । मधुरमम्लं मधुराम्लं च हृद्यत्वादि-  
गुणयुक्तम् ॥

मोचखर्जूरपनसनालिकेरपरुषकम् ॥१६९॥

आम्राततालाकाशमर्यराजादनमधूकजम् ।  
सौवीरवदराङ्गोऽफल्गुश्लेष्मातकोद्भवम् ॥१७०॥

वातामामिषुकाक्षोऽमुकूलकनिकोचकम् ।  
ऊरुमाणं प्रियालं च बृंहणं गुरु शीतलम् ॥१७१॥

दाहक्षतक्षयहरं रक्तपित्तप्रसादनम् ।  
स्वादुपाकरसं स्निग्धं विष्टम्भि कफशुक्रकृत् ॥१७२॥

मोचादि प्रियालान्तं बृंहणत्वादिगुणयुक्तम् । मोचं  
कदलीफलं । आम्रातकं पीतनकम् । राजादनं वानरप्रियम् ।  
सौवीरं कर्णीकवदरम् । क्षतः उरःक्षतः । क्षयो धातुक्षयः ॥

नालिकेरं गुरु स्निग्धं पित्तघ्नं स्वादु शीतलम् ।  
बलमांसकरं हृद्यं बृंहणं वस्तिशोधनम् ॥१७३॥

मोचं स्वादुरसं प्रोक्तं कषायं नातिशीतलम् ।  
रक्तपित्तहरं वृष्यं रुच्यं श्लेष्मकरं गुरु ॥१७४॥

स्निग्धं स्वादु कषायं च राजादनफलं गुरु ।

सुबोधम् ।

फलं तु पित्तलं तालं सरं काश्मर्यजं हिमम् ॥१७५॥

शकृन्मूत्रविबन्धघ्नं केश्यं मेध्यं रसायनम् ।

मधूकजमहृद्यं तु बदरं सरणात्मकम् ॥१७६॥

वातामाहृष्णवीर्यं तु कफपित्तकरं सरम् ।

परं वातहरं स्निग्धमनुष्णं तु प्रियालजम् ॥१७७॥

प्रियालमज्जा मधुरो वृष्यः पित्तानिलापहः ।

कोलमज्जा गुणैस्तद्वत्तृच्छदिःकासजिञ्च सः ॥१७८॥

ताल फलं पित्तलं सरं च । काश्मर्यजं हिमादिगुणम् । मधूकफलमहृद्यम् । बदरं सरणशीलम् । वातामादीनां गुणविशेषप्रदर्शनपरं निर्द्वारणम् । वातामादिकं पित्त-श्लेष्मकरमयर्थमुष्णं च वातहरं स्निग्धं च । प्रियाल-फलस्य शीतवीर्यत्वापवादोणत्वशङ्कायामिदमुच्यते । अनुष्ण मिति । प्रियालमज्जा प्रियालबीजः । सच मधुरत्वादि-गुणयुक्तः । बदरमज्जा गुणैस्तद्वत् प्रियालमज्जवत् । बदरस्य तु विशेषः तृडादिनाशकत्वम् ॥

तिन्दुकाश्मन्तकासीनफलनीबिम्बितोदनम् ।

टङ्काश्चकर्णबकुलगङ्गेरुधवधन्वनम् ॥१७९॥

श्वेतपाककपित्थानि सिञ्चतीभव्यजाम्बवम् ।

क्षीरिवृक्षभवं बीजं पौष्करं कफपित्तजित् ॥१८०॥

कषायमधुरं रुक्षं शीतलं गुरु लेखनम् ।

विबन्धाध्मानजननं स्तम्भनं वातकोपनम् ॥१८१॥

तिन्दुकादि पुष्करबीजान्तं कफपित्तजित्वादिगुण-युक्तम् । सिञ्चती काश्मीरेषु वृक्षवदरी । सा च मधुरा । पुष्करबीजस्यानग्निपक्वस्योपयोगे फलगुणत्वम् । क्षीरिवृक्षा ये शास्त्रादिश्रुताः क्षीरं स्रवन्ति । विबन्धः स्रोतोभिर्दोषा-दीनामवहनम् ॥

कपित्थमामं कण्ठघ्नं कषायाम्लं त्रिदोषकृत् ।

पक्वं रुच्यं कषायाम्लं स्वादु हिष्मावमिप्रणुत् ॥१८२॥

दोषघ्नं षाड्वारिष्टरागयुक्तिषु पूजितम् ।

विषघ्नमुभयं ग्राहि कपित्थान्येवमादिशेत् ॥१८३॥

कपित्थमामपक्वं स्वरनाशनं, रसे कषायाम्लं, त्रिदोष-करं च । पक्वं रुचिकरं, रसे च कषायाम्लं, मधुरं, हिष्माच्छर्दिनाशनं, त्रिदोषघ्नं, षाड्वारिष्टरागयुक्तं च पूजितम् । उभयमामं पक्वं च विपनाशनं, सङ्ग्रहणं च । एवं कपित्थान्यादिशेत् । रसविशेषेण नानाविधानि कपित्थानि सम्भवन्ति । तान्यनया दिशा कल्पयेदित्यर्थः । तेन कषायाम्लं सदैवामकपित्थगुणं माधुर्यानुविद्धं तथैव पक्वगुणमिति ॥

बृंहणं वातपित्तघ्नं स्निग्धं सिञ्चतिकाफलम् ।

भव्यं विशदमम्लं च जाम्बवं त्वतिवातलम् ॥१८४॥

विष्टम्भकृदकण्ठघ्नं च साम्लं तु क्षीरिवृक्षजम् ।

पित्तश्लेष्मघ्नमम्लं च वातलं चाक्षकीफलम् ॥१८५॥

वालं कषायकटुवस्लं रुक्षं वातास्रपित्तकृत् ।

संपूर्णमास्रमम्लं तु रक्तपित्तकफप्रदम् ॥१८६॥

स्वादु साम्लं गुरु स्निग्धं मारुतघ्नमपित्तलम् ।

हृद्यं पर्यागतं श्लेष्ममांसशुक्रबलप्रदम् ॥१८७॥

सहकाररसो हृद्यः सुरभिस्निग्धरोचनः ।

दीपनः पित्तवातघ्नः शुक्रशोणितशुद्धिकृत् ॥१८८॥

सिञ्चतिकाफलं बृंहणत्वादिगुणयुक्तम् । भव्यमम्लं सविशदं च जाम्बवमतिवातकरं, विष्टम्भकरं, स्वरघ्नं च । क्षीरिवृक्षफलं साम्लं ईषदम्लम् । अक्षकीफलं पित्तश्लेष्म-नाशनं, अम्लरसं, वातलं च । आम्रं चूतं वालमसम्पूर्ण-स्वरूपं रसे कषायकटुकाम्लं, रुक्षं, वातास्रपित्तकरं च । पर्यागतमतिक्रान्तपाकं स्वादु साम्लं मधुराम्लरसं, गुरु, स्निग्धं, वातं नाशयति, पित्तं च न करोति, हृद्यं, श्लेष्मादिकरं च । सहकाराख्याद्रस आम्रादेव निष्कास्यते । अतोऽत्रोच्यते । सहकाररसो हृद्यत्वादिगुणयुक्तः ॥

कषायं रोचनं हृद्यं वातलं लवलीफलम् ।

गुर्वमिसादकृद्विल्वं दोषलं पूतिमारुतम् ॥१८९॥

पक्वं बालं पुनस्तीक्ष्णं पित्तलं लघु दीपनम् ।

वातश्लेष्मघ्नमुष्णं च स्निग्धं ब्राह्मभयं परम् ॥१९०॥

वृक्षाम्लं ग्राहि रुक्षोष्णं लघु दीपनरोचनम् ।  
वातश्लेष्महरं किञ्चिदूनं कोशाम्लजं ततः ॥१९१॥  
फलं करञ्जं विष्टम्भि पित्तश्लेष्माविरोधि च ।  
गुरुष्णमधुरं रुक्षं केशघ्नं च शमीफलम् ॥१९२॥

लवलीफलं कपायरसं रोचनत्वादिगुणयुक्तम् । विल्वं  
गुरु अग्निमादकरं, त्रिदोषकरं, पृतिमारुतं च । पृतिगुणं  
दुर्गन्धकरं च मारुतमुद्रारादौ करोतीत्येवंगुणं पक्वं विल्वम् ।  
बालं पुनरपक्वं तीक्ष्णत्वादिगुणयुक्तम् । उभयं बालं पक्वं  
च स्निग्धं परमत्यर्थं च सङ्ग्रहणम् । वृक्षाम्लं तिन्तिर्णाकं  
सङ्ग्रहणत्वादिगुणयुक्तम् । कोशाम्लजं फलं तथा वृक्षाम्ल-  
गुणैः किञ्चिदूनम् । करञ्जफलं विष्टम्भि, पित्तश्लेष्माणं च  
न विरुद्धम् । शमीफलं मधुरं, रुक्षं केशघ्नं, गुरुष्णवीर्यं च ॥

कटुपाकरसं पीलु तीक्ष्णोष्णं भेदि पित्तलम् ।  
क्रिमिगुल्मोदरगरुहृद्गर्शः कफवातजित् ॥१९३॥  
सतिक्तं स्वादु यत् पीलु नात्युष्णं तत्त्रिदोषजित् ।  
नीपं शताक्षिकं प्राचीनागरं तृणशूल्यजम् ॥१९४॥  
अस्मादल्पान्तरगुणमैङ्गुदं सविकङ्कतम् ।  
त्वक्किन्तकटुका स्निग्धा मातुलुङ्गस्य वातजित् ॥१९५॥  
बृंहणं मधुरं मांसं वातपित्तहरं गुरु ।  
लघु तत्केसरं कासश्वासहिध्मामदात्ययान् ॥१९६॥  
आम्यशोषानिलश्लेष्माविवन्धच्छर्द्यैरोचकान् ।  
गुल्मोदरार्शः शूलानि मन्दाग्नित्वं च नाशयेत् ॥१९७॥

पीलुफलं पाके रसे च कटुकं, तीक्ष्णत्वादिगुणयुक्तं,  
क्रिम्यादीनाशयति । मधुरमीपसतिक्तं च जात्या यत् पीलु,  
तत् नात्युष्णवीर्यं, त्रिदोषघ्नं च । नीपादिविकङ्कतान्तं  
फलमस्मात् सतिक्तत्वात्पीलुतोऽल्पान्तरगुणं स्तोकराण-  
मियर्थः । नीपो वृष्टिकदम्बः प्राचीनागरकमामलकमदृशं  
वृणालोहितम् । मातुलुङ्गफलस्य त्वक् रसे तिक्तकटुका,  
स्निग्धा, वातनाशनी च । मांसं त्वचोऽन्तः बृंहणं, मधुरं,  
वातपित्तहर्, गुरु च । तस्य मातुलुङ्गस्य केसरमन्तर्मांसमिव  
लघु कामार्दीनां नाशयति ॥

भल्लातकस्य त्वङ्मांसं बृंहणं स्वादु शीतलम् ।  
तदस्थ्यग्निसमं मेध्यं कफवातहरं परम् ॥१९८॥  
स्वाद्वम्लं शीतमुष्णं च द्विधा पारावतं गुरु ।  
रुच्यमत्यग्निशमनं रुच्यं मधुरमारुकम् ॥१९९॥  
पक्वमाशु जरां याति नात्युष्णं गुरु दोषलम् ।  
द्राक्षापरूपकं चार्द्रमम्लं पित्तकफप्रदम् ॥२००॥  
गुरुष्णवीर्यं वातघ्नं सरं सकरमर्दकम् ।  
तथा म्लं कोलकर्कन्धुल्लिकुचाघ्रातकारुकम् ॥२०१॥  
ऐरावतं दन्तशतं सन्तुदं मृगलण्डिकम् ।  
नातिपित्तकरं पक्वं शुष्कं च करमर्दकम् ॥२०२॥  
दीपनं भेदनं शुष्कमम्लिकाङ्गोलयोः फलम् ।  
तृण्णाश्रमकुम्भच्छेदि लघ्विष्टं कफवातयोः ॥२०३॥

भल्लातकस्य त्वक्, मांसं च बृंहणत्वादिगुणयुक्तम् ।  
तस्य चास्थि तैश्च्येनाग्निसमं, मेधार्थं हितमयर्थं वात-  
श्लेष्महरम् । पारावतं द्विधा द्विप्रकारं मधुरमम्लं च ।  
यथा मङ्गल्येन मधुरं शीतवीर्यं, अम्लं उष्णवीर्यं । उभयमपि  
गुरु, रुचिकरं, अत्यग्निशमनं च । मधुरमारुकं रुचिकरम् ।  
पक्वं च सत् सुजरं, किञ्चिदुष्णवीर्यं, किञ्चिद्गुरु, किञ्चि-  
दोषलं च । दोषलं अपथ्यम् । “ आरुकं वीरमेनं च  
वीराचीनारुकं तथा । विद्याज्जातिविशेषेण तच्चतुर्विध-  
मारुकम् ” । द्राक्षापरूपकं चार्द्रमम्लं चाम्लं सत्  
पित्तश्लेष्मकरं, गुरुत्वादिगुणयुक्तं च । करमर्दकं मुपेणम् ।  
कोलादिकं मृगलण्डिकान्तं अम्लं सत् तथेत्यम्लद्राक्षा-  
दिवादित्यर्थः । ऐरावतं नागरङ्गं, दन्तशतं जम्बीरं,  
कर्कन्धुर्हृत्स्वदरी । करमर्दकं पक्वं शुष्कं च नात्यर्थं पित्त-  
करम् । अम्लिकाफलं अङ्गोलफलं च शुष्कं सदीपनं,  
भेदनं, तृण्णादिनाशनं, कफवातयोश्च पथ्यम् ॥

फलानावरं तत्र लिङ्गुचं सर्वदोषकृत् ।  
हिमानिलोष्णदुर्वातव्याललालादिदूषितम् ॥२०४॥  
जन्तुजुष्टं जले मग्नमभूमिजमनातर्वम ।  
अन्यधान्ययुतं हीनवीर्यं जीर्णतयाऽति च ॥२०५॥  
धान्यं त्यजेत्तथा शाकं रुक्षसिद्धमकोमलम् ।  
असञ्जातरसं तद्वच्छुष्कं चान्यत्र मूलकात् ॥२०६॥

प्रायेण फलमप्येवं तथामं वित्ववर्जितम् ।

इति फलवर्गः ॥

सर्वेषां च फलानामवसमप्रधानं लिङ्गं त्रिदोषकरं च । इत्यत्रस्वरूपविज्ञाननिष्पत्तौ धान्यादिकमन्नं समाहृत्य हिमानिलेन्यादिनोच्यते । एवंविधं धान्यं त्यजेत् । हिमादिद्रूपतः अनिलेनातिवृद्धेन केदारस्थं दूषितमुष्णेन चातपादिना दुर्वातेन च पुरोवातादिना । तथा व्यालानां सर्पादीनां लालया दूषितम् । आदिग्रहणेन शवकोथादीनां ग्रहणम् । तथा जन्तुभिः क्रिम्यादिभिर्जुष्टं सेवितं जले मग्नमाशिश्वम् । अर्भूमां विपरीतभूर्मां जातमभूमिजम् । या यस्य धान्यस्योचिता भूमिः ततोऽन्या विपरीता । तथा अनर्तवमप्राप्तमयम् । यस्मिन्मृतौ यस्य धान्यस्योत्पात्तिः प्रसिद्धा ततोऽन्यस्मिन्नुत्पादितमित्यर्थः । तद्वक्षणं च रसादीनामपरिपूर्णत्वेन विज्ञेयम् । अन्येन च विजार्तीयेन धान्येन संयुक्तं केदारे जातम् । अतिजीर्णतया अतिपुराणत्वेन च हीनवीर्यं नष्टशक्तिः । एवंविधं धान्यं त्यजेत् । तथा शाकमपि त्यजेत् । कीदृशं रूक्षसिद्धं रूक्षमेव सिद्धं रूक्षसिद्धं निःस्नेहसिद्धमित्यर्थः । अथवा रूक्षेण काञ्जिकादिना सिद्धं रूक्षमिद्धम् । अक्रोमलं कठिनम् । स्वभावतः संस्कारतो वा । असञ्जातरसमपरिपूर्णस्वरूपमित्यर्थः । तथा सर्वं शाकं शुष्कं त्यजेत् । मूलकं वर्जयित्वा । प्रायेण ब्राह्मण्येन फलमप्येवंविधं त्यजेत् । द्राक्षादेश्च शुष्कस्यापि प्रयोगो दृश्यत इति ज्ञापनार्थं प्रायेणग्रहणम् । तथा फलं सर्वमाममप्राप्तपाकं त्यजेत् । वित्वं तु वर्जयित्वा । तस्यामस्यापि प्रयोगः । अत्र यथायोगं पूर्ववद्योज्यम् । अत्रापि फलानामप्रसिद्धानां प्रसिद्धानां च येषां नामानि नोक्तानि तानि नानादेशकुलेभ्योऽपभ्रंशसंस्कारादिनाधिगन्तव्यानि ॥

इति फलवर्गः ॥

शूकशिम्बिजपकान्नमांसशाकफलाश्रयैः ॥२०७॥

वर्गैरन्नैकदेशोऽयं भूयिष्ठमुपयोगवान् ।

निर्दिष्टो रसवीर्यद्वैतयथास्वं कर्मसाधने ॥२०८॥

न शक्यं विस्तरेणापि वक्तुं सर्वं तु सर्वथा ।

हिताहितत्वेऽप्येकान्तनियमोऽस्मादनिश्चितः ॥२०९॥

मात्रायोगक्रियादेशकालावस्थादिभेदतः ।

तत्तत्ततो यतो दृष्टस्ते ते भावास्तथा तथा ॥२१०॥

शूकधान्यादीनामाश्रयः पृथिवीरसमन्नस्याहारस्यैकदेशः श्लोकमात्रं निर्दिष्ट इति सन्धेयः । किम्भूतोऽन्नकदेशः? भूयिष्ठं प्राचुर्येणोपयोगो यस्यास्ति । कथं निर्दिष्टः? रसवीर्यविपाकप्रभावसंस्कारादिभिः । यथाम्बं कर्मसाधने यथास्मीयकार्यकर्तृत्वे । एकदेशः किमर्थमुक्त इत्यत आह न शक्यमित्यादि । सर्वं वस्तुजातं सर्वथा सर्वेण प्रकारेणापि वक्तुं न शक्यम् । महतापि ग्रन्थसम्भारेण न शक्यं, किमुत सङ्ग्रहेणेत्यपिशब्दस्यार्थः । सर्वभावानां च शरीर इदं हितमिदमाहितमिति नियमोऽनिश्चितः । कस्मादनिश्चितः-यतो यस्मात्, ते नानाविधा भावास्तत्ततो मात्रासंयोग-क्रियादेशकालस्वभावविषयावस्थाक्रमादीनां भेदात् तथा तथा तेन तेन प्रकारेण नानाविधैर्विशेषैर्दिष्टाः । अतोऽनिश्चितः । तेनैतदुक्तं भवति । पथ्यमपि मात्रादिविशेषादपथ्यतां याति, अपथ्यं च पथ्यतामिति ॥

मात्रया सेवितं मद्यं हन्ति रोगास्तदुद्भवान् ।

निषेध्यमाणं तिलशो विषमप्यमृतायते ॥२११॥

हीनातिमात्रमशनं मरुन्निचयकोपनम् ।

भजतो विषरूपत्वं तुल्यांशे मधुसर्पिषी ॥२१२॥

...ऽम्लरससंयोगो मधुरीभवति क्षणात् ।

उत्तुण्डक्यास्तिन्दुकेन तित्कता मधुरायते ॥२१३॥

हिङ्गुगौरिकसिन्धूत्थं गन्धवर्णरसाधिकम् ।

पूगताम्बूलशङ्खेभ्यो वर्णगन्धरसोद्भवः । ॥२१४॥

कोद्रवो हन्त्यसृक्पित्तं करोत्येव विदाहिभिः ।

मात्रया सेवितमित्यादीनां चैतदेव सविस्तरमुच्यते । मद्योद्भवान् रोगान् तदेव मद्यं विशिष्टया मात्रया पीतं नाशयति । तथा च वक्ष्यति । “हीनमिथ्यातिपीतेनेत्यादि” इति मात्राकृतो विशेषः । विषं मारणात्मकमपि तिलमात्राभ्यासेन सेवितममृतत्वं यातीति मात्राकृतो विशेषः । हीनमात्रं स्वल्पं भोजनं मरुतो वायोः कोपनम् । अतिमात्रं निचयस्य सन्निपातस्य कोपनम् । स्वास्थकरस्याप्याहारस्य

विशेषः । मधुसर्पिपी स्वरूपेणाविरुद्धे सममात्रे विपरुपत्वं मात्रया भजेते इति मात्राकृतो विशेषः । श्वारोऽम्लसंयोगेन मधुरत्वं यातीति संयोगविशेषः । तिन्दुकेन संयुक्ताया उत्तुण्डव्यास्तित्त्वं मधुरत्वमिव यातीति संयोगविशेषः । हिङ्गुगैरिकसिन्धूर्त्वं च मिश्रीभूतं गन्धेन, वर्णेन, रसेन चाधिकं भवति । हिङ्गु संयोगे रसवर्णविशेषेणाविज्ञातमपि गन्धेन गैरिकसैन्धवे अभिभवति, गैरिकमपि वर्णेन हिङ्गुसैन्धवे, सैन्धवमपि रसेन हिङ्गुगैरिके इति संयोगविशेषः । पूषफलतामूलकिसलयशङ्खसंयोगे प्रत्येकासंभवविलक्षणवर्णागुणद्वय इति संयोगविशेषः । कोद्रवो रक्तपित्तको विदादिभिः संयुक्तो योगवाहित्वाद्रक्तपित्तं करोतीति संयोगविशेषः ॥

कुष्ठं तत्कार्यपि तिलो हन्ति भल्लातकैः सह ॥२१५॥

गुडः कर्तामिसादस्य स हिनस्त्यभयादिभिः ।

तृण्यत्यग्नेः समदन् सपरिप्युपादिश्यते ॥२१६॥

जीवनीयमपि क्षीरं विपलेशेन मृत्यवे ।

तुल्ये अपि हतोऽन्योऽन्यं विपे स्थावरजङ्गमे २१७

सक्तयो वातला रुक्षाः पीतास्ते तर्पयन्ति तु ।

विनापि चोपयोगेन मणिमन्त्रादि कार्यकृत् ॥२१८॥

आईकाल्पायते शुष्ठी संस्कारेण लघीयसी ।

लघुभ्योऽपि हि सक्तुभ्यो गुरवः सिद्धापिण्डकाः ॥

भृष्टः क्षुण्णोऽपि पृथुको रक्तशालेल्लघोर्गुरुः ।

शालिः पिष्टो गरीयस्त्वं गोधूमादपि गच्छति ॥२२०॥

लीनदोषोत्प्रेक्षेन कुष्ठकार्यपि तिलः भल्लातकैः संयुक्तो लीनदोषोत्प्रेक्षेनात् कुष्ठं हन्तीति संयोगविशेषः । अग्निमादकरोऽपि गुडः हरीतकीशुष्ठीप्रभृतिभिः संयुक्तस्तं न करोतीति संयोगविशेषः । दृपि दृणायामत्यग्नेः दीपनमपि घृतं सम्यक्पित्तं पश्यमिति संयोगविशेषः । दीपनस्योपशोषकत्वात्पश्यत्वम् । क्षीरं जीवनीयं प्राणधारकमपि विपलेशे देहस्थितेऽपि तं मारयति । विपलेशो विषभृत्स्य शोधनादिनावशेषः । स्थावरजङ्गमे विपे तुल्ये सदृशे अपि मारणात्मकत्वेन शरीरास्थिते अपि परस्परं

नाशकारणे । स्थावरं विपं जङ्गमेन दंष्ट्रादिसम्भवेन विषेण संयोगे नश्यति, जङ्गमं स्थावरविषेणेति संयोगविशेषः । सक्तवो रुक्षा वातलाश्च सन्तो जलमिश्रिताः पीतास्तर्पणा इति संयोगविशेषः । मणिमन्त्रादिकं गुड्यादिवदनुपयुक्तमपि ज्वरादीच्छमयतीति स्वभावविशेषः । आर्द्रकाच्छुष्काः सम्भवः तस्यास्तु लघुत्वं संस्कारविशेषः । स्वभावलघुभिः सक्तुभिः कृताः सिद्धपिण्डका गुरव इति संस्कारविशेषः । स्वभावलघुनोऽपि रक्तशालेः सम्भूतो भृष्टो मुसलच्छिन्नश्च पृथुको गुरुत्वं यातीति क्रियास्वभावकृतो विशेषः । लघुः शालिरपि पिष्टोऽपिष्टात् स्वभावगुरुतो गोधूमादप्यधिकं गुरुत्वं यातीति क्रियाविशेषः ॥

लघु पित्तहरा लाजा व्रीहितो गुरुपित्तलान् ।

सङ्ग्राहिणो लघोर्मुद्रान् कुल्माषो भेदनो गुरुः २२१

आमं ग्राहितरं तक्रं नागरीकृतमार्द्रकम् ।

गुडात्तोयां सुतरां मूत्रलं गुरु पानकम् ॥२२२॥

गरीयो गुडदध्युत्था रसाला चातिशुकला ।

दण्डाभिमथनादध्रो गुरुणश्चातिशोकदात् ॥२२३॥

अनुद्धतस्नेहमपि तक्रं शोफहरं लघु ।

सर्पिः स्निग्धतरं हन्ति नार्दितं नवनीतवत् ॥२२४॥

व्रीहितः पित्तकरात् गुरोश्च सम्भूता लाजा लघवः, पित्तहराश्चेति संस्कारविशेषः । सङ्ग्रहणस्वभावाल्लघुनश्च मुद्राजातः कुल्माषो भेदित्वं गुरुत्वं च यातीति संस्कारविशेषः । कुल्माषोऽल्पस्विन्नानि सस्यानि । आमं तक्रमतिस्ङ्ग्रहणं पक्वं कथितं किञ्चित्सङ्ग्रहणमिति संस्कारविशेषः । नागरीकृतं शुण्डित्वं प्रापितमार्द्रकमतिस्ङ्ग्रहणं तथास्वरूपमिति संस्कारविशेषः । गुडेन मूत्रलेन तोयेन च मूत्रलेन कृतं पानकमतिमूत्रलमतिगुरु च कारणापेक्षयेति संयोगसंस्कारविशेषः । गुडो दधि चातिगुरु, तत्कृता रसाला चातिगुरुतरा, सा त्वतिशुकलेति क्रियासंयोगविशेषः । गुरुणः शोफकराच्च दध्नो दण्डमन्थनेनैव सस्नेहमपि तक्रं लघु शोफहरं चेति क्रियाविशेषः । अर्दितं वातं च तस्य चातिस्निग्धत्वेनातिविपरीतं घृतं न तथाविनाशनसमर्थं यथा तदूनं नवनीतमिति स्वभावविशेषः ॥

चक्षुष्योऽपि हि गोधूमसैलपङ्क्तु दृष्टिः ।  
मूलकं दोषजननं सिद्धं तु तददोषलम् ॥२२५॥  
उष्णं विपीभवत्येव विपन्नमपि माक्षिकम् ।  
दुर्भाजनश्चा द्राक्षास्त्य दोषला च प्रजायते ॥२२६॥  
श्लेष्मण्युष्णको लेपश्चन्दनस्यापि दाहकृत् ।  
त्वग्गतश्लेष्मणो रोधाच्छीतकृत्स्वन्यथाऽगुरोः ॥२२७॥  
मेध्यतिलः स्पर्शशीतो मेध्यं तैलं खलो हिमः ।  
तयैव श्लेष्मकारित्वं न तैलस्य खलस्य वा ॥२२८॥

गोधूमश्चतुष्योऽपि तैलपङ्को दृष्टिनाशन इति संयोग-  
संस्कारविशेषः । आममूलकं त्रिदोषकरं न तथाभिसिद्ध-  
मिति संस्कारविशेषः । विपनाशनमपि माक्षिकमुष्णं सत्  
विपीभवतीति संस्कारविशेषः । द्राक्षा दुर्भाजने लोहादि-  
कृते क्षिताम्लत्वं त्रिदोषकरत्वं च यातीति पात्र-  
विशेषः । चन्दनस्यातिदाहनाशनस्य लेपः श्लेष्मणः शुको  
घनश्च त्वग्गम्यो रोधादाहनाशने न समर्थः । अगुरो-  
श्चोष्णस्पर्शवीर्यस्यापि अतश्चन्दनलेपस्वरूपादन्यथा वैपरी-  
त्येन लेपः परुषः आर्द्रः तनुश्च शीतकृदिति क्रिया-  
प्रयोगविशेषः । तिलो मेध्यः पुष्टिकरः स्पर्शशीतलश्च ।  
तैलं मेध्यम्, खलः तैलखलः शीतवीर्ययुक्तः । व्रीण्यपि  
श्लेष्मसहशानि । तिल एव श्लेष्मकरो न खलतैले इति  
क्रियास्वभावविशेषः ॥

दग्नि श्रयथुकारित्वं न तक्रनवनीतयोः ।  
भूमिसात्म्यं दधिक्षीरकरीरं मरुवासिषु ॥२२९॥  
क्षारः प्राच्येषु मत्स्यास्तु सैन्यवेव्वश्मकेषु तु ।  
तैलाम्लः कन्दमूलानि मलये कोङ्कणे पुनः ॥२३०॥  
पेयामन्थ उदीच्येषु गोधूमोऽवन्तिभूमिषु ।  
बाल्हीका बाल्हवाश्चीनाः शूलिका यवनाः शकाः ॥२३१॥  
मांसगोधूममार्द्धिकशस्त्रवैश्वानरोचिताः ।  
देहसात्म्यं घृतं क्षीरं मद्यं मांसं च कस्यचित् ॥२३२॥  
पेया यूषो रसोऽन्यस्य गोधूमोऽन्यस्य शालयः ।  
अहितैरपि तेषां च तैरेवोपहितं हितम् ॥२३३॥

दग्नि स्निग्धे श्रयथुकारित्वं दृष्टम् । तक्रनवनीतयोस्त-

डिकारयोः स्निग्धयोरपि न दृष्टमिति स्वभावाविशेषः । सूरि-  
सात्म्यं देशविशेषाश्रयं प्राणिनां पथ्यम् । यथा मरुवासिषु  
दध्यादिकं, प्राच्येषु यत्किञ्चिद्भारं लवगादि, सिन्धुदेश-  
जेषु मत्स्याः, अश्मकेषु तैलं अम्लश्च रसः सात्म्यं,  
मलयपर्वते कन्दानि मूलानि च, कोङ्कणे सात्म्यं पेया,  
उदीच्येषु सात्म्यं मन्थोऽवन्तिभूमिषु सात्म्यं गोधूमः,  
बाल्हीकादीनां मांसादिकं पथ्यामिति देशविशेषः । सात्म्य-  
माजन्मदेह उचितमभ्यस्तत्वात् स्वास्थ्यहेतुः । देहसात्म्यं  
यथा कस्यचित् घृतं, कस्यचिन्मांसं, कस्यचिन्मद्यं,  
कस्यचित् पेया, अन्यस्य रूपः, अन्यस्य शालिः, अन्य-  
स्यान्यः । यस्य च यत् सात्म्यं तस्य रोगिणोऽनपानाश-  
धादिकं तेनैव सात्म्येनापथ्येनाप्युपहितं मिश्रितं हितम् ॥

अन्नपानौषधं दोषमात्राकालाद्यपेक्षया ।  
सात्म्यं ह्याशु बलं धत्ते नातिदोषं च बहुपि ॥२३४॥  
संसनं सत् पयो गव्यं भवति प्राहि कस्यचित् ।  
मन्दोऽग्निर्भवति प्रायः कफवातोत्तरे हिमे ॥२३५॥  
विषक्तेनापि पयसा देहेऽहर्वद्वैते विषम ।  
स्थूलस्थविरबालादौ वमनादि निषिध्यते ॥२३६॥  
तक्रमांसं कफं कोष्ठे हन्ति कण्ठे करोति तु ।  
वातहृत्त्वेऽपि मृद्रीकाखर्जूरं कोष्ठवातकृत् ॥२३७॥

दोषादीनपेक्ष्य कस्मिंश्चिदोपाद्यवस्थाविशेषे सात्म्योप-  
हितमप्यहितं हितमिति ज्ञापयतीति स्वभावविशेषः ।  
सात्म्यमिश्रितमौषधादिकं किमर्थं क्रियत इत्याह । सात्म्यं  
ह्याशु शीघ्रमेव बलं करोति । बहु चोपयुक्तं नातिदोष-  
करम् । गतमानुपङ्गिकम् । स्वरूपेण संसनं सङ्गव्यं क्षीरं  
कस्यचित् सङ्ग्रहकतां यातीति देहविशेषः । तत्र कफ-  
प्रधानस्य सङ्ग्रहणं भवति । पित्तप्रधानस्य भेदनम् । तथा  
प्रायेण सर्वो वातश्लेष्माधिको हिमे काले शीतेन वातश्ले-  
ष्माधिक्यान्मन्दाग्निर्भवतीति प्रकृतिविशेषः । स्थूलादीनां  
वमनादिकं प्रतिपिद्धमित्यवस्थाविशेषः । आममपक्वं तक्रं  
कोष्ठे कफं नाशयति कण्ठे तु करोतीति स्वभावविशेषः ।  
द्राक्षाखर्जूरं वातहरमपि कोष्ठे वातं करोतीति स्वभाव-  
विशेषः ॥

नातिपथ्यः शिखी पथ्यः श्रोत्रस्वरवयोदृशम् ।  
 दृष्टे स्पर्शहिमं द्रव्यं श्रोत्रस्योष्णं तु पूजितम् ॥२३८॥  
 पथः स्वादु सरं शीतं विपरीतं ततो दधि ।  
 कालेन जायते तस्मात् क्षीरवच्च पुनर्धृतम् ॥२३९॥  
 पयो दधि च वातघ्नमजातं वातलं तु तत् ।  
 तक्रं ग्राहि कषायाम्लमम्लमेव तु भेदनम् ॥२४०॥  
 धातकीगुडतोयानि कारणं मद्यशुक्तयोः ।  
 शीते न तु तदाद्यन्ते स्निग्धाम्ललवणा हिताः ॥२४१॥  
 उदमन्थदिवास्वप्नौ ग्रीष्मादन्यत्र गर्हितौ ।  
 समयोगेऽपि घर्माद्या वातादिचयहेतवः ॥२४२॥

सूरः स्वास्थेऽपथ्यः, श्रोत्रादीनां च पथ्य इति विपर्ययविशेषः । दृष्टेऽनेजोभयत्वेन विपरीतमपि शीतं द्रव्यं स्पर्श इष्यते । तथा श्रोत्रस्य वायव्यस्याप्युष्णमिति स्वभावः । क्षीरं मधुरं सरं शीतं च तस्यैवावधानान्तरं दध्यम्लं ग्राह्यं च । ततोऽप्यवधानान्तरमुभयविलक्षणमपि क्षीरात् कालेन वद्धीश्वरस्थामु गतामु धृतं जायते । तच्च गुणैः क्षीर-सदृशम् । क्षीरं वातघ्नं दधि च वातघ्नम् । तयोश्चान्तरे अजातं दधि वातकरमित्यवस्थाविशेषः । तक्रं रसे कषा-याम्लं सदृशं, केवलाम्लं भेदनमित्यवस्थाविशेषः । धातकी गुडस्तोयं च मद्यस्य कारणतां याति । शुक्तस्य च तान्येवेति संस्कारकालविशेषः । न शुक्तं मद्यस्यावस्था । अपि तु तज्जात्यन्तरमेव । शीते काले स्निग्धादयो हिताः । न तु तत्प्रारम्भपरिसमाप्त्योरिति कालविशेषः । उदमन्थो बहुद्रवाः सक्तवः, दिवास्वप्नौ ग्रीष्मादन्यस्मिन्वृत्तौ गर्हिताविति कालविशेषः । घर्माद्याः ग्रीष्माद्या ऋतवः समयोगेऽपि वातादिसञ्चयहेतुतां यान्तीति कालस्वभाव-विशेषः ॥

ऋतुष्वन्यो रसेष्वन्यो रौक्ष्ये स्नेहे बले क्रमः ।  
 रसायनं काकमाची सद्यः पर्युषिता विषम् ॥२४३॥  
 मूलकं दोषजिह्वालं विपरीतं तु कन्दवत् ।  
 ज्वरे पेया कषायाश्च सर्पिः क्षीरं विरेचनम् ॥२४४॥

षडहं षडहं युञ्ज्याद्वैश्वं दोषबलावलम् ।  
 छर्दिहृद्गोगुल्माते वमनं च चिकित्सिते ॥२४५॥  
 निषिद्धमपि निर्दिष्टं वस्तिरर्शसकुष्ठिनोः ।  
 ज्वरे तुल्यतुंदोषत्वं प्रमेहे तुल्यदूष्यता ॥२४६॥  
 रक्तगुल्मे पुराणत्वं सुखसाध्यत्वहेतवः ।  
 आश्चर्योतनमभिष्यन्दे युष्मितीर्ष्व दिनत्रयात् ॥२४७॥

ऋतुषु हेमन्तादिषु रौक्ष्ये, स्नेहे, बले चान्यः क्रमः रसेषु च ऋतुस्वभावविलक्षण एव रौक्ष्यादिक्रमः । तथा च शिशिरे किञ्चिद्भौक्ष्यं, ततोऽधिकं वसन्ते, ततोऽप्य-धिकं ग्रीष्मे, तत ऊनं वर्षासु, तत ऊनं शरदि, ततोऽप्यूनं हेमन्त इति रौक्ष्यक्रमः । ऋतुषु स्नेहक्रमस्तु वर्षाः किञ्चित् स्निग्धाः, ततोऽप्यधिका शरत्, ततोऽप्यधिको हेमन्तः, तत ऊनः शिशिरः, तत ऊनो वसन्तः, ततोऽप्यूनो ग्रीष्म इति स्नेहक्रमः । बलक्रमस्तु शिशिरेऽधिकं बलं, वसन्ते मध्यं, ग्रीष्मे ऊनं, वर्षासु चोन्मेष, शरदि मध्यं, हेमन्ते त्वधिकमिति । रसेषु रौक्ष्यक्रमो यथा तिक्तकटुक-कषाया यथोत्तरं रूक्षाः । स्नेहक्रमो मधुराम्ललवणा यथा-पूर्वं स्निग्धाः । बलक्रमो मधुरोऽतिबल्यः, तत ऊनो लवणः, तत ऊनस्तिक्तः, तत ऊनः कटुः, तत ऊनः कषाय इति स्वभावः । ऋतुविशेषाश्रयेण तु रसानामेतद्य-थोक्तेन प्रकारेण स्वाभाविकरौक्ष्यादि व्यभिचरतीति काल-स्वभावविशेषः । तथाच मधुरः स्निग्धोऽपि न तथान्यतौ हेमन्ते यथा । अम्लः स्निग्धोऽपि वर्षास्वतिस्निग्धः । लवणः स्निग्धोऽप्यतिस्निग्धः शरदि । तिक्तो रूक्षोऽप्यति-रूक्षः शिशिरे । कटुको रूक्षोऽप्यतिरूक्षो ग्रीष्मे । कषायो वसन्ते । बलतश्च व्यभिचारः । यथा मधुरोऽम्लादिभ्यो बलवानप्यतिबलो हेमन्ते । अम्लो मधुरादूनबलोऽपि वर्षास्वधिकबलः । लवणः स्वाद्वाम्लाम्बामूनबलोऽपि शर-द्यधिकबलः । तिक्तो मधुराम्ललवणेभ्य ऊनबलोऽपि शिशिरेऽधिकबलः । कटुको मधुरादिभ्य ऊनबलोऽपि ग्रीष्मेऽधिकबलः । कषायो मधुरादिभ्य ऊनबलोऽपि वसन्तेऽधिकबल इति । काकमाची सद्यःसिद्धा रसायनम् पर्युषिता दिवसमध्युषिता विषमित्यवस्थाविशेषः ।



वातं मूलकं त्रिदोषहरम् । यत्तु कन्दवत् मूलकं तद्वि-  
परीतं त्रिदोषकरमिति जातिविशेषः । ज्वरे दोषाणां  
बलावत्त्वं विकल्प्य पेयादयः पडहं पडहं योजनीया-  
इति व्याख्यव्याविशेषः । तेनैतदुक्तं भवति ।  
केनचिदधिकोनयलेन पडहाधिकमूनं वापि योजनीय-  
मिति पडहमित्युपयोगो वाट्टुन्येन । अथवानेन क्रमेण  
पेयादीनां पडहान्तप्रयोगप्रतिषेधपरमेतत् । छर्द्यादिभिरातं  
प्रतिपिद्धमपि वमनं चिकित्सायां निर्दिष्टम् । ऊर्ध्वगे हि  
दोषे न वमनं पथ्यं, छर्द्या तु बहुदोषस्य सततवमथोश्च  
वमनमेव पथ्यमिति । हृद्रोगगुल्मयोस्तु यद्यपि वाताधिक्य-  
भयाद्गमनं निषिद्धं, तत्रापि श्लेष्मणा वातस्य मार्गरोधे  
पथ्यमेव । अर्शस्य कुडिनश्च प्रतिषिद्धोऽपि वस्तिर्निदिष्ट  
एव । यद्यप्यर्शस्य वातवर्जितमलसन्तर्पको वस्तिः ।  
तत्राप्यतिदोषौषधक्षपितत्वाद्वाताधिक्ये योज्य एव । एवं  
कुडिनो दोषस्य क्लेदस्वभावत्वादपथ्यमप्यतिरूक्षतायां पथ्य-  
मिति रोगावस्थाविशेषः । सर्वरोगेषु सदृशतुल्यं सदृशदोषत्वं  
चासाध्यत्वहेतुः । तदेव ज्वरे अतिसुखसाध्यत्वहेतुः ।  
ज्वरस्य च सदृशतुदोषत्वे त्वेकमार्गक्रियारम्भेण शीघ्र-  
मुपशमः । अन्यरोगाणां तु सदृशतुदोषत्वं व्याधेमहारम्भ-  
कत्वादसाध्यत्वमिति सम्प्रामिनिविशेषः । एवं प्रमेहे  
सदृशद्रूपत्वं रक्तगुल्मे च पुराणत्वं विज्ञेयम् । एतच्च  
वक्ष्यामः । अभिष्यन्दे पथ्यमप्याशंस्योतनं प्रथमादिनत्रयम-  
पथ्यमित्यवस्थाविशेषः ॥

अञ्जनं पक्वदोषस्य प्रतिश्याये च नावनम् ।  
नातिप्रवृद्धे तिमिरे सिरामोक्षो विधीयते ॥२४८॥  
दुष्टास्रसम्भवेऽपीष्टो नास्रपित्ते सिरान्यधः ।  
अपथ्यं पथ्यमप्यञ्जनं निशायां नेत्ररोगिणाम् ॥२४९॥  
अहिताः सक्तवः शुष्का हितास्ते तु प्रमेहिणः ।  
गुल्मिनः क्षीरदध्यादि हृपुषाद्यैरुतं हितम् ॥२५०॥  
वातलं वातकोपेऽपि वर्षासु मधु शस्यते ।  
तदेव मद्यं मद्यस्य विषस्य तु विषान्तरम् ॥२५१॥  
घृतमानूपदेशोत्थं हेमन्ते च बलाधिकम् ।  
आलस्यगौरवे रूपं वातजेऽपि ज्वरे पुरः ॥२५२॥

स्वेदैर्याति शमं दाहः प्रायो लघुनोपानजः ।

एवमेव पक्वदोषस्याञ्जनं प्रतिश्याये च नस्यमवस्था-  
विशेषेण पथ्यम् । प्रथमोद्भूते तिमिरे सिरामोक्षः ।  
अवस्थाविशेषात् । दृष्टरक्तमम्भवेऽपि रक्तपित्ते न सिरा-  
व्यधः पथ्यः । रोगस्वभावात् । नेत्ररोगिणां पथ्यं नेत्र-  
रोगनाशनसमर्थमप्यञ्जनं निशायामपथ्यम् । प्रदेशरोग-  
स्वभावविशेषात् । सर्वस्य शुष्काः सक्तवोऽहिताः, प्रमे-  
हिणस्तु हिताः । कारणविशेषात् । क्षीरादिकमहितमपि  
गुल्मिणां हृपुषादिना संयुक्तं हितमेवेति द्रव्यशक्तिविशेषः ।  
येनैव मद्येन रोग उत्पन्नस्तदेव मद्यं केनचिद्विशेषेण  
हितमित्युपयोगविशेषः । विषस्य तु विजातीयं विषमेव  
नाशनसमर्थमिति वस्तुस्वभावः । लघुनोपयोगजो दाहः  
प्रायः सदृशनैवाग्न्यादित्वेदेन नश्यतीति वस्तुस्वभावः ॥

दिवास्वप्राञ्जरां याति भुक्तमन्येद्युरद्य न ॥२५३॥  
कोष्ठे रूद्धोऽभिकृद्वायुर्मेदसाशोभिरभिहृतः ।  
दुष्पानं दुर्जरं सर्पिर्दीपनं च पयोऽन्यथा ॥२५४॥  
सर्पादिशवकोष्ठेभ्यो वृश्चिकानां समुद्भवः ।  
ते तैरेव पुनर्दष्टाः सद्यो जहति जीवितम् ॥२५५॥  
स्वयमेव विषं तीव्रं तान् पुनर्नातिबाधते ।  
सर्वाङ्गव्यापि तेषां च शुक्रवत् संसृतं विषम् ॥२५६॥  
तन्मांसमुपयोगाय मांसवर्गे च पठ्यते ।  
छर्दिन्नी मक्षिकाविट् च मक्षिकैव तु वामयेत् २५७

अन्येद्युर्भुक्तमन्नं जरां याति दिवास्वप्नेनाद्यैव भुक्तं  
दिवास्वप्नेन न जरां यातीति कालवस्तुत्वभावः । सर्पा-  
दीनां मृतशरीरक्लेदाद्वाश्चिकोत्पत्तिः । ते च सर्पादयस्तैरेव  
वृश्चिकैर्दष्टाः सद्य एव जीवितं त्यजन्तीति वस्तुस्वभावः ।  
विषं च स्वयं तीव्रमन्यन्यप्राणिवत् सर्पादीनां न तथा  
बाधते, किञ्चिद्बाधत इति द्रव्यस्वभावः । तेषां च सर्पा-  
दीनां शुक्रवत् सर्वाङ्गव्यापि विषमुक्तम् । अतोऽपि  
तन्मांसं देहोपयोगाय मांसवर्गे निर्दिष्टमित्यवस्थाविशेषः ।  
अन्यथा हेयत्वादानिर्देशः प्रातः । छर्दिकारणान्माक्षिका-  
तोऽपि जाता विट् छर्दिन्नीति स्वभावः ॥

कफे लङ्घनसाध्येऽपि कर्तरि ज्वरगुल्मयोः॥  
 तुल्येऽपि देशकालादौ लङ्घनं न समं मतम् ॥२५८॥  
 सर्वथा दोषजित्कं ग्रहण्यां दोषकृद्गणे ।  
 पीनसश्चासकासादौ सिद्धमेव प्रशस्यते ॥२५९॥  
 इत्येतेऽन्ये च बहवः सूक्ष्मा दुर्लभहेतुकाः  
 धर्मा विचित्रा भावेषु किञ्चित्तेषां निदर्शितम् ॥२६०॥  
 दिज्ञानया शेषमपि स्वयमूहेत बुद्धिमान् ।  
 न शास्त्रमात्रशरणो न चानालोचितागमः ॥२६१॥  
 इति मात्रादिप्रकरणम् ।

इत्यन्नस्वरूपविज्ञानीयो नाम सप्तमोऽध्यायः

यद्यपि सर्वः कफो लङ्घनसाध्यस्तत्रापि ज्वरकारणे  
 कफे गुल्मकारणे च लङ्घनं पथ्यत्वेन न सदृशं, सम्प्रानि-  
 विशेषान् । तेनैतदुक्तं भवति । यथैव देशकालादि-  
 सम्पदा कफज्वर उत्पन्नः, तथैवोत्पन्ने कफगुल्मे पथ्यत्वेन  
 लङ्घनं न सदृशम् । ज्वरं त्वधिकं पथ्यमिति । शीघ्रं

व्याध्युपशमात् अथवा यदेकत्र लङ्घनं तदन्यत्रेयसमं  
 सर्वेण प्रकारेणामत्वेन पक्त्वेन च दीपनमङ्ग्रहणत्वात् ।  
 ग्रहण्यां दोषत्रयनाशनं तर्कं व्रणे तु पृथहेतुत्वाद्दोषत्रयकर-  
 मिति रोगस्वभावः । पीनसादौ सिद्धमेव तर्कं शस्यते  
 नासिद्धमिति संस्कारस्वभावः । इत्येते भावेषु वस्तुषु धर्मा  
 विचित्रा विलक्षणता दृष्टाः सूक्ष्मा दुर्लभ्याः । दुर्लभो  
 हेतुर्येषां ते दुर्लभहेतुकाः । अन्ये च विस्तरभयाज्ञोक्ताः  
 दृष्टाच्च स्तोत्रमात्रमत्र निदर्शितम् अनया च दिशा अदोषं  
 सर्वमपि वस्तुजातं नानाविधोपकार्यार्थवयोधेन च स्पष्ट-  
 वाङ्मिः स्वयमूहेत । किंभूतः ? न शास्त्रमात्रशरणः शास्त्र-  
 वाध्यपठितमात्रवस्तुशरणो न भवेत्, न चानालोचितागमो  
 भवेदिति सम्बन्धः । तेन च शास्त्रेण तत्पुष्टभाविना च  
 साधुगुरुपदेशेन सर्वं वस्तुजातं स्वरूपेणान्यविशेषेण च  
 बुद्ध्या स्वयमूहेतैत्यर्थः । मात्रादिप्रकरणं समाप्तम् ॥

इति सप्तमोऽध्यायः ॥

\*\*\*

## अथाष्टमोऽध्यायः

अथातोऽन्नरक्षाविधिमध्यायं व्याख्यास्यामः इति  
 ह स्माहुरात्रेयादयो महर्षयः ॥१॥

ईश्वराणां वसुमतां विशेषेण तु भूभुजां प्रायेण  
 मित्रेभ्योऽप्यमित्रा भूयांसो भवन्ति । ततस्तत्प्रयुक्ताः  
 समासन्नवर्तिनोऽन्नपानादिषु विषं प्रयच्छन्ति ।  
 स्त्रियश्च तत्प्राणिधिप्रयुक्ताः सौभाग्यलोभेन । तस्माद्राजा  
 कुलीनं स्निग्धमाप्रमास्तिकमार्यमार्यपरिग्रहं दक्षं  
 दक्षिणं निभृतं शुचिमनुद्धतमनलसमव्यसनिनमनह-  
 कृतमकोपनमसाहसिकं वाक्यार्थावबोधकुशलं निष्णा-  
 तमष्टाङ्गे यथाम्रायमायुर्वेदे सुविहितयोगक्षेमं सन्निहि-  
 तागदादियोगं सात्त्व्यज्ञं च प्राणाचार्यं परिगृह्णीयात् ।  
 तमर्थमानाभ्यां यथाकालं गुरुमिव शिष्यः पितरमिव  
 पुत्रः पूजयेत् । प्रतिकूलमपि तद्वचः साम्प्रतं मतमिति  
 प्रतिमन्येत । न हि भद्रोऽपि गजपतिर्निरङ्कुशः

श्राघवनीयो जनस्य । तस्मात्तदायत्तमाहारविहारं प्रति  
 चात्मानं कुर्यात् । उपात्तमपि खलु जीवितमुपायवलेन  
 स्वयमधितीति ॥२॥

अन्नस्य च पानस्य च स्वरूपमुक्तम् । एवं विज्ञातस्वरूपं  
 पथ्यमप्यन्नजातं पानं च विपाद्युपहतं रोगाय मरणाय वा  
 सम्पद्यते । अतस्तद्रक्षणायध्यायारम्भः । तेन चान्नरक्षणे-  
 नान्यस्य न तथा प्रयोजनं, यथा भूभृतः । बह्वपायत्वात्,  
 बहुपजीव्यत्वाच्च । तस्माद्राजा कुलीनत्वादियुक्तं प्राणान्चार्यं  
 भिषजं परिगृह्णीत स्वीकुर्यात् । कुत आह ईश्वराणामित्यादि ।  
 सर्वेषामेवेश्वराणां प्रभविष्णूनां वसुमतां धनिनां च विशेषेण  
 भूभृतां राज्ञां न तावन्ति मित्राणि भवन्ति यावन्तोऽ-  
 मित्राः । तत इति । यतोऽमित्रा भूयांसो भवन्त्यतस्तत्-  
 प्रयोगादमित्रप्रयोगात् समासन्नवर्तिनः परिचारका

अन्नपानशयनादिषु विपं प्रयच्छन्ति । त्रिष्वन्नान्नपानादिषु विपं प्रयच्छन्ति राज्ञः । किम्भूताः ? तत्प्रणिधिप्रयुक्ता अमित्रचारचोदिताः । कथं ददाति ? मौभाग्यलोभेन प्रायेण भृश्व्योपिदभ्यस्तच्छत्रुचाराः पापण्डादिच्छत्रुनैवं ब्रुवन्ति, यथानेनौषधेन भत्रं ऽन्नपानादिषु दत्तेन सांभाग्यं भवतीति । किंभूतं प्राणाचार्यमाह । कुलीनं उत्कृष्टे कुले जातम् । स्निग्धं राज्ञः । आतमविसंवादिवचनम् । आस्तिकमदृष्टमन्तीति मानिनम् । आर्यं साधुवृत्तम् । आर्यपरिग्रहं तद्विधदारादिकम् । दक्षं चतुर्म् । दक्षिणं राज्ञोऽन्येषां च मैत्रीपरम् । निभूतं राजकार्येषु निश्चलम् । अनुद्धतं नम्रम् । अनलसमुत्थानशालम् । अव्यसनिनं अदुःखाभिभूतम् । अनहङ्कृतमनुत्सिक्तम् । अकोपनसाहसिकौ प्रसिद्धौ । वाक्यार्थावबोधे वाक्यतात्पर्याधिगमे च कुशलम् । तथा निष्णातं कुशलं वाक्यपाठावबोधधारणाप्रयोगैरग्राह्यायुर्वेदे । यथाम्नायमागमानतिक्रमेण । सुष्ठु विहितौ निष्पादितौ योगक्षेमौ येन तथा । सन्निहिता नित्यानिकटस्था अगदा विपृच्छिकादिप्रशमनादयो योगा यस्य । सात्त्विकं सर्वस्य देशादिना सात्त्व्यं जानातीति । तं च प्राणाचार्यं राजा अर्थेन मानेन च सत्कारेण च पूजयेद्यथाकालम् । यथा गुरुं शिष्यः पूजयति, पितरं च यथा पुत्र इति । प्रति-कूलं द्विष्टमपि तस्य प्राणाचार्यस्य वचनं साम्प्रतं युक्तमिति मन्येत । यस्मान्न हि सुशीलोऽपि गजपतिर्नि-रङ्कुशः अङ्कुशरहितो जनस्य श्लाघनीयो भवति । तस्माद्राजा प्राणाचार्यायत्तमाहाराविहाराभ्यामात्मानं कुर्यात् । तत्प्रातिपिद्ध आहारो विहारश्च न विधेयः, तदङ्गीकृतश्च विधेय इत्यर्थः । भद्र इति जात्युत्कृष्टो हस्ती तच्छास्त्रेषु प्रसिद्धलक्षणः । एतेन किं प्रयोजनमित्याह । उपात्तमदृष्टादागतमपि जीवितं सापायमुपाय-बलेन स्वयमनायासेनैव शरीरमधितिष्ठति । एष च महानुपायो यद्वैद्यपरायत्तता ॥

अपि च बहुपरिग्रहा नरपतयः । सन्ति चाशु-कारिणः शूलसन्न्यासादयः । प्रतिक्षणं प्रत्यवेक्षणीया-वस्थाश्च रोगिणो विशेषेण राजानः । ते हि प्रमाद-परिगता दुःखासहिष्णवश्च स्वयमप्यपश्यन् रुचयः

सन्निहिताहिताप्रियवचनप्रायपरिचारकाश्च तस्माद्भि-षजो राजा राजगृहासन्नं निवेशनं कारयेत् । तथा हि सर्वोपकरणेषु नृपनिशरीरोपयोगिष्वपरोक्षवृत्ति-र्भवति ॥३॥

अपि च न केवलमन्तरोक्तेन प्रकारेण प्राणाचार्यं परिगृहीत राजा यावद्वाजगृहनिकटे भिषजः प्राणाचार्यस्य निवेशनं वैश्वं कारयेत् । यतो नरपतयो बहुपरिग्रहाः प्रभृतपरिवाराः । शूलादयश्च व्याधय आशुकारिणः स्वमर्थं मरणमाशु शीघ्रं कुर्वन्तीत्याशुकारिणः । सर्वे च रोगिणः प्रतिक्षणं प्रत्यवेक्षणीयावस्थाः, विशेषेण राजानः । किं ते विशेषेणेत्याह । ते हि स्वातन्त्र्यात् प्रमादं कुर्वन्ति । रोगौषधादिदुःखं सोढुं न शक्नुवन्ति । तथा स्वयं स्वभावे-नैवापस्थाभिलाषिणः । तेभ्यश्च प्रायेण निकटवर्त्तिनो हितं प्रियं च वदन्तीति । तस्माद्राजगृहनिकटवर्त्ति भिषकसर्वेषु राजशरीरोपकरणेषु प्रत्यक्षवृत्तिर्भवति । एवं चान्नपानादिकमुपकरणं रक्षितुं शक्नोतीति ॥

तत्रान्नं प्राधान्यात् प्रथममुच्यते ॥

स सम्यक्सम्पन्नमन्नं सुपरीक्षितं विशुद्धमग्न्यादिषु प्रागुपनीतं शिखिना दृष्टमभिप्रोक्षितं प्रोक्षणैः पुरः-स्थितो राजानं हस्तबद्धौषाधिरत्नं भोजयेत् ॥४॥

स च भिषक् राज्ञः पुरतः स्थितो राजानमन्नं भोजयेत् । किम्भूतमन्नं ? सम्यक् साध्वीभिः चवणवाष्पो-द्रमनादिक्रियाभिः सम्पन्नं, सुपरीक्षितं वक्ष्यमाणेन विधिना, प्रथमं चाग्निमिक्षिकादिभ्यो दत्तं, तथा सविपं निर्विपमिति परिज्ञातं भवति शिखिना मयूरेण दृष्टं, प्रोक्षणैः सुपर्णम-न्त्रोदकादिभिः प्रोक्षितं सिक्तं, तथा हि सविषमपि निर्विषीभवति । किंभूतं राजानं हस्ते बद्धान्यौषधानि रत्नानि च येन तम् ॥

भुञ्जानस्य चास्य दुन्दुभीनगदप्रलितान् वादयेत् ॥५॥

अस्य च राज्ञो भुञ्जानस्य चागदप्रलितान् दुन्दुभीन् भेरीर्वादयेत् ।

तत्र सविषमन्नं स्वाव्यमाणमविल्लाव्यं भवति, चिरेण पच्यते, पक्वं च सद्यः पर्युषितामिव निरुष्णं स्तब्धं च जायते, यथास्ववर्णगन्धरसैर्व्यापयते, प्रक्षि-  
द्यते, चन्द्रकाचितं च भवति ॥६॥

मुपरीक्षितमित्युक्तं सा च परीक्षोच्यते । सविषमन्न-  
मित्यादि । सविषमन्नं स्वाव्यमाणं स्वावयितुमशक्यं  
भवति । चिरेण च पाकं याति । पक्वमात्रमेव पर्युषितमिव  
गताहोरात्रमिवोष्मरहितं स्तब्धं कठिनं च सम्पद्यते ।  
यथास्वं यथास्मीयैर्वर्णादिभिर्नश्यति । क्लेदं च याति ।  
चन्द्रकैश्च नानाविधैर्मण्डलैः समन्ताच्चितं भवति ॥

व्यञ्जनानामाशु शुष्कत्वं भवति । काथः,  
ध्यामता श्यामता हीनानिरिक्तविकृतानां चात्रच्छायाणां  
दर्शनमदर्शनमेव वा, फेनपटलसीमन्तो-  
र्ध्वविविधराजितन्तुबुद्बुदप्रादुर्भावो, विशेषेण  
लवणोत्वणेषु फेनमाला रसस्य मध्ये नीला  
राजिः, पयसस्ताला, मद्यतोययोः काली, दध्नः  
श्यावा, तक्रस्य नीलपीता, मस्तुनः कपोताभा, धान्या-  
म्लस्य कृष्णा, द्रवौषधस्य कपिला, घृतस्य कपिलाभा,  
क्षौद्रस्य हरिता, तैलस्यारुणा, वसागन्धश्च ॥७॥

व्यञ्जनानां रसादीनां सविषाणां काथः पच्यमान-  
स्योर्ध्वं प्रवृत्तः फेनो मलिनो भवति । अत्र च व्यञ्जनेषु  
च्छायाणां सुखादिप्रतिविम्बानां स्वप्रमाणवर्णादिना  
हीनानामतिरिक्तानां विकृतानां विलक्षणानामेव वा  
दर्शनमथवा च्छायानामदर्शनमेव । अन्ये तु छायाशब्देन  
कान्तिं वदन्ति । तेषु च व्यञ्जनेष्वधिकानां वाष्पादीनां  
सम्भवः । फेनपटलं फेनसमूहः । सीमन्तो विच्छेदः ।  
ऊर्ध्वमुपरि विविधा राजयो रेखाः । तन्तुबुद्बुदे प्रसिद्धे ।  
तत्र लवणोत्वणेषु पृक्कटलवणद्रव्येषु व्यञ्जनेषु सविषेषु  
फेनमाला । मांससे नीलाराजिः । सुबोधमेतत् । शेषस्य  
द्रवौषधस्य काथादेः कपिला ॥

फलानामामानां पाकः, पकानां प्रकोथः, द्रव्याणा-  
माद्राणां सहसा म्लानत्वमुत्पन्नभावः, शुष्काणां

श्यावता वैवर्ण्यं वा, कठिनानां मृदुता, मृदूनां  
कठिनत्वं, माल्यस्य म्लानता गन्धनाशः स्फुटिताप्रत्वं,  
आस्तरणप्रावरणानां ध्याममण्डलता तन्तुरोमपक्षम-  
शातनं च, लोहमणिमयानां पङ्कमलोपदेहः, स्नेहराग-  
गौरवप्रभाववर्णस्पर्शनाशश्च ॥८॥

आद्राणां द्रव्याणां मूलकविसादीनां सविषाणां  
म्लानत्वमुत्पन्नत्वं च । उत्पन्नत्वं पकानामिव मार्दवादि ।  
शुष्काणां शुण्ठीहरिद्रादीनां श्यावत्वं वैवर्ण्यं वा श्यावो  
नीललोहितः । आस्तरणप्रावरणानां श्यामानि मलिनानि  
मण्डलानि तन्वादिशातनं च । लोहानां मणिमयानां च  
पङ्केन मलेन चोपदेहः, स्नेहादिनाशश्च ॥

विषदस्तु स्वदोषशङ्कायां त्रस्तो, भीतः, स्वेदवे-  
पथुमान्, शुष्कश्याववक्त्रः, समन्तात् सोद्वेगं  
विलक्षोऽभिवीक्षते । यत्र चानेन विषं प्रयुक्तं तद्वि-  
शेषेण । तथा मृस्तोत्तरीयः स्तम्भकुड्यादिभिरात्मा-  
नमन्तर्धत्ते । स्खलितगतिर्दीनो लज्जावानस्थानहासी  
पृष्ठोऽप्यसम्बन्धमुत्तरं ददाति । नैव वा विवक्षुर्मुह्यति,  
अङ्गुलीः स्फोटयति, ग्रीवामालभते, शिरः कण्डूयति,  
ओष्ठौ परिलेदि, जृम्भते, भुवं विलिखति, क्रियासु  
त्वरते, विपरीतमाचरति, स्वभूमौ च नावतिष्ठते ॥९॥

विषं ददातीति विषदः । स स्वमात्मीयं दोषमाशङ्क्य  
त्रासादिभिर्युक्तो भवति । एतान्येव विषदानुलक्षणानि ।  
भीतः सभयः । वेपथु कम्पः । शुष्कश्याववक्त्रः शुष्कास्यः,  
श्यावमुखः । समन्तात् सर्वदिशु सोद्वेगं कृत्वा विलक्षोऽ-  
स्पष्टदृष्टिर्वीक्षते । यत्र यस्मिन् द्रव्ये तेन विषं प्रयुक्तं  
तद्विशेषेण वीक्षत इति सम्बन्धः । तथा तस्योत्तरीयपटः  
स्कन्धादितः संसेते पतति तथा स्तम्भादिभिरात्मनोऽ-  
न्तर्धानं करोति । कुड्यं भित्तिः । अस्थानेऽप्रमङ्गे  
हसति । पृष्ठः सन्नसम्बन्धमनन्वितपदार्थमुत्तरं ददाति । नैव  
वोत्तरं ददातीति सम्बन्धः । विवक्षुर्मुह्यति । यत्किञ्चि-  
द्वक्तुमिच्छति न तत् स्मरतीत्यर्थः, ग्रीवामालभते शिरो-  
धरां स्पृशतीति । सर्वं च कर्तव्यं विपरीतमाचरति ।  
स्वभूमावुचि ते स्थाने नावतिष्ठते ॥

नृपाज्ञात्वरयापि केचिदपराधान्तराद्वाऽनवस्थित-  
सत्त्वाः सभाचरन्त्येवम् । तस्मादग्न्यादिवपि परी-  
क्षेत । वह्निस्तु सविपमन्नं प्राप्यैकावर्तो लक्ष्मन्दा-  
धिर्निद्रायुधवदनेकवर्णज्वालो भृशं चटचटायते ।  
कुणपगन्धी धूमश्चास्य मूर्च्छाप्रसेकरोमहर्षशिरो-  
वेदनापीनसदृष्ट्याकुलतां जनयति ॥१०॥

एवं च सविपमन्नमग्न्यादिवापि परीक्षेत । यतो  
नैतावता विपदलक्षणेनैव निश्चयेन नविपमन्नं परिज्ञायते ।  
यस्मादनवस्थितसत्त्वा अधीरप्रकृतयोऽनृपपरिचारका नृपा-  
ज्ञात्वरिता अपराधान्तराद्वाप्येवलक्षणयुक्ता भवन्ति । विप-  
दानापराधादन्योऽपराधोऽपराधान्तरम् । वह्निस्तु सविप-  
मन्नं प्राप्यैकावर्तो भवति सुसल्लभकृतिर्ज्वलति । रुक्षं निः-  
स्नेहं मन्दं मृदुवेगमन्निर्ज्वाला भवति । तत्र धूमश्चास्य  
सविषान्नस्य प्रसेकरोमहर्षादीन् जनयति ॥

तत्र नलदकुपुल्लमज्जकैः क्षौद्रुतैर्नस्यमज्जनं च  
कुर्यात् । धूममेव वापामार्गविडङ्गबलाद्व्याचित्रक-  
मेषशृङ्गिपुष्पसुमनःक्षारकद्राक्षाधृतगुडकृतं पिबेत् ॥१॥

तत्र विषान्नधूमजेपु प्रमेकादिपु नलदादिभिः  
समभागैर्मार्शकद्रुतैर्नस्यं चाज्जनं च कुर्यात् । नलदं  
मांसी । धूमं वा अपामार्गादिकृतं पिबेत् । सुमनः क्षारकं  
सुमनसां सकुलकम् । अपामार्गादिद्राक्षान्तं समभागम् ।  
तृतगुडौ पिण्डीकरणाय । हेतुसादृश्यादेवकारप्रयोगः ॥

स्नेहलवणयोगादपि चाग्निस्थं स्यात् । अतो  
वयोभिः परीक्षेत । तत्र विषजुष्टाहाराभ्यवहारात्काकाः  
क्षामस्वरा भवन्ति । मक्षिकाः सविषान्ने न निली-  
यन्ते । निलीनाश्च व्यापद्यन्ते । दृष्ट एव चाग्निस्तु  
चकोरस्याक्षिणी विरज्येते । कोकिलस्य स्वरो विकृति-  
मेति । हंसस्य गतिः स्वलति । कूजति भृङ्गराजः ।  
माद्यति क्रौञ्चः । विरौति कुकवाकुः । विक्रोशति  
शुकः शारिका च । छर्दयति चामीकरः । अन्यतो  
याति कारण्डवः । म्रियते जीवञ्जीवको, ग्लायति वा ।  
हृष्टरोमा भवति नकुलः । शकृद्विसर्जति वानरः ।

रोदिति घृतपतः । छृण्यति मयूरः । दर्शनादेव चास्य  
विषं मन्दतामुपैति ॥१२॥

वयोभिः पश्चिभिरपि परीक्षेत । यतः कदाचिन्नि-  
विपमप्यन्नं स्नेहलवणादिकं प्राप्याग्निस्थमेव भवति ।  
अन्यत्सुबोधम् । मक्षिकाः सविषेऽन्ने न निलीयन्ते  
नावतरन्ति । निलीना आपतिता आपन्नाश्च व्यापद्यन्ते ।  
प्रियन्ते । कुकवाकुः कुक्कुटो विरौत्यधिकं शब्दं करोती-  
त्यर्थः । शुकशारिके विक्रोशतः । उच्चैर्दीर्घशब्दो विक्रोशनम् ।  
दृष्ट एव सविषेऽन्ने जीवञ्जीवको मरणं ग्लानिं वा प्राप्नोति ।  
नकुलस्य च रोमहर्षः । वानरस्य पुरीपोत्सर्गः । घृतपतस्य  
रोदनम् । मयूरस्य हर्षः । अस्य च मयूरस्य दर्शनात्त-  
त्कालमेव विषं मन्दशक्तितां प्राप्नोति ॥

विषदूषितस्य पुनराहारस्योष्मा मयूरकण्ठामोऽ-  
भ्युदेति । तन्नाशेणापि धूमवन्नमूर्च्छादयः । तेषां तद्वदेव  
साधनम् । हस्तेन स्पृष्टमन्नं विषवदाहशोऽस्वापानख-  
शातान् करोति । तस्य श्यामेन्द्रगोपसोमोत्पलैर्लेपः ॥३॥

अतिपीतधूमवत् सविषान्नवाष्पाद्व्याधयो भवन्ति  
धूमविधौ चोक्तं मूर्च्छारक्तपित्तादितानीति । तद्वच्च  
साधनं चिकित्सितं घृतपाननस्यादिकं धूमविधावेव वक्ष्य-  
माणलक्षणम् । विषान्नं स्पृष्टं विषमिव स्पृष्टं दाहादीन्  
करोति । स्वापः अचेतनत्वम् । तत्र विषस्पर्शजेपु दाहा-  
दिपु श्यामादिभिः समभागैर्जलपिष्टैः स्पृष्टाङ्गलेपः ।  
श्यामा गन्धप्रियङ्गुः । इन्द्रगोपो भास्वरः क्रिमिविशेषः ।  
सोमो ब्राह्मी ॥

अभ्यवहियमाणं त्वोष्ठचिमिचिमान्तर्वक्त्रदाह-  
जिह्वामूलगौरवहनुस्तम्भदन्तहर्षलालः करोति रसा-  
परिज्ञानं च । तत्र धूमोक्तं दन्तकाष्ठोक्तं च कर्म ।  
आमाशयगतं स्वेदमदमूर्च्छाछर्दिवैवर्ण्याध्मानरोमहर्ष-  
दाहारुचिदृष्टिहृदयोपरोधान् बिन्दुमिश्राचयमङ्गानां  
करोति ॥१४॥

सविषमन्नमभ्यवहयमाणस्य स्थितमोष्ठचिमिचिमाय-  
नादीन् करोति । लवणरसापरिज्ञानं लवणरसो जिह्वां न

चेतयत इत्यर्थः । तत्र धूमोक्तं कर्म । विपात्रे धूमोक्तं नलदधुशादिभिर्नस्यादिकं दन्तकाष्ठोक्तं मविपे दन्तकाष्ठे वक्ष्यमाणं तच्च । विपात्रमासाशयप्राप्तं स्वेदादीन् करोति । दृष्टेर्हृदयस्य च रोधः प्रथमः । विन्धुभिर्नानावर्णैरङ्गानामाचयः समन्ताच्चयनम् ॥

तत्र मदनफलालावुविम्ब्रीकोशातर्काश्लैर्दधिप्रयुक्तमाशु वसनं दद्यात्, निष्पावास्तुभिर्वा । ततः स्निग्धशरीरं विरेचयेत् । निष्पाविकटुनागपुष्पमधुकवर्हिणपर्णीबृहतीद्वयचूर्णं सिंहव्याधुक्ततरुद्वीषि-मार्जारिण्डगालवृगोषानामन्यतमपित्तारसंयुक्तं स-क्षौद्रं पानेन जीवतो नामागदः परं सर्वविषैषधम् । तस्मिन् जीर्णे श्यामातिविषामिद्वेन पयसा घृतेन वोपस्तम्भितां यवागूं पाययेत् । परिणतायां च तस्यां त्रिकटुकमिद्वेन मुद्गशृणुं किंचिल्लवणेन सप्तर्षिकेण मृद्वेदने भोजयेत् । मधुकशरीपचन्दनैश्चैव-मालिखेत् ॥१५॥

तत्र मदनफलादिभिर्दधिसंयुक्तवसनं दद्यात् । अथाग-कटुकालावुफलम् । विम्ब्यास्तुण्डिकैर्थाः फलम् । कोशा-तक्या जालिन्याः फलम् । निष्पावास्तुभिर्वा केवल-वसनम् । निष्पावः शिथिलधान्यविशेषः । तदामुच्य-मन्वृतं जलम् । ततः कृते वसने पश्चात् स्निग्धशरीरं विरेचयेत् । विरेचनार्थं च त्रिफलादिचूर्णं समाक्षिकं यथाप्रकृतिं च सिंहादीनामन्यतमस्यान्तर्जठरसम्भवेन पित्तेन मृगोवारीर्णवाद्या रसेन वा पानोपयोगेन संयुक्तं पाययेत् । अयं च योगो जीवतो नामागदः परं सर्व-विपाणामपधम् । तस्मिन् जीर्णे श्यामातिविषामिद्वेन श्रीरेण घृतेन वोपस्तम्भितां स्वल्पेन युक्तां यवागूं पाययेत् । श्यामा गन्धप्रियङ्गुः । अन्यस्तुबोधम् ॥

पक्काशयगतं तृडादीन् करोति । तत्र नीलिनीफल-संयुक्तं सर्पिर्विरेचनम् । दूषीविपचित्मायां वक्ष्यमाणं दूषीविपारिनामानगदं समाक्षिकं दद्यात् पाययेत् । दन्त-प्रयुक्ते विपे कूर्चकस्य मदनं दत्तविपौषधगन्धश्च दन्तकाष्ठ-स्थता च जिवादीनां च शोफः । तत्र दन्त्रेण प्रच्छानं दन्तमांसादिषु कृत्वा धातकीपुष्पादीनां चूर्णेन समाक्षिकेण प्रतिपारणं सकृदभ्यासं शुद्धे औषधस्य धारणं कुर्यात् । केवलेन वा सप्तच्छदकल्केन प्रतिपारणं कुर्यात् । कल्को द्रवाग्निचूर्णः । तथा दाडिमादीनां रसेन साक्षिकयुक्तेन गण्डूषम् । कर्मसिं कराग्लम् । आज्ञातकं पीतनकम् । अनेनैव प्रकारेण जिह्वानिलेखनाद्यो व्याख्याताः । तेनैतदुक्तं भवति । जिह्वानिलेखनादिषु प्रयुक्ते विपे दन्तकाष्ठकटुणां तद्देव चिकित्सा वक्त्रसंयोगात्साम्यमेतत् विपस्य । केवले ताम्बूलादि मुखे कार्यम् ॥

विशरणमौषधगन्धो लक्ष्मता तालुदन्तजिह्वोष्ठमांसशो-फश्च तत्र प्रच्छाय धातकीपुष्पजाम्बवास्थिहरीतकी-चूर्णैः सक्षौद्रैः सप्तच्छदकल्केन वा प्रतिपारणं कुर्यात् । दाडिमकरमर्दभयाम्नातककोलवदररसक्षौद्रयुक्तं गण्डू-षम् । अनेन जिह्वानिलेखनकवलगण्डूषा व्याख्याताः ॥

पक्काशयगतं तृडादीन् करोति । तत्र नीलिनीफल-संयुक्तं सर्पिर्विरेचनम् । दूषीविपचित्मायां वक्ष्यमाणं दूषीविपारिनामानगदं समाक्षिकं दद्यात् पाययेत् । दन्त-प्रयुक्ते विपे कूर्चकस्य मदनं दत्तविपौषधगन्धश्च दन्तकाष्ठ-स्थता च जिवादीनां च शोफः । तत्र दन्त्रेण प्रच्छानं दन्तमांसादिषु कृत्वा धातकीपुष्पादीनां चूर्णेन समाक्षिकेण प्रतिपारणं सकृदभ्यासं शुद्धे औषधस्य धारणं कुर्यात् । केवलेन वा सप्तच्छदकल्केन प्रतिपारणं कुर्यात् । कल्को द्रवाग्निचूर्णः । तथा दाडिमादीनां रसेन साक्षिकयुक्तेन गण्डूषम् । कर्मसिं कराग्लम् । आज्ञातकं पीतनकम् । अनेनैव प्रकारेण जिह्वानिलेखनाद्यो व्याख्याताः । तेनैतदुक्तं भवति । जिह्वानिलेखनादिषु प्रयुक्ते विपे दन्तकाष्ठकटुणां तद्देव चिकित्सा वक्त्रसंयोगात्साम्यमेतत् विपस्य । केवले ताम्बूलादि मुखे कार्यम् ॥

अञ्जनप्रयुक्तेऽशुद्रूपिकोपदेहरागवेदनादृष्टिविभ्रमा-भवन्त्यान्ध्यं च । तत्र सर्पिष्पानं योजयम् । शृतेन पयसा सप्तकृत्वः पिप्पलीर्भावयेत् । ततस्तत्कल्केन सर्पिर्विपकं नेत्रतर्पणम् । कपित्थमेपशृङ्गीभल्लानकानां पुष्पैर्वरणनिर्यासेन वाञ्छनं बृहतीशरीषवीजप्रपौण्ड-रीकनागवलाचूर्णं सप्तकृत्वो मधुना भावयेत् । तत्र स्रोतोऽञ्जनसुवर्णचूर्णयुक्तमञ्जनं देयम् । नश्यधूम-प्रयुक्ते शिरोरुक्कफाल्मावः खेभ्यो रुधिरागमनमिन्द्रि-यवैकृतं च । तत्रातिविषाश्रेताकाकमाचीमदयन्तिका-कल्के क्षीरमिद्वं सर्पिर्नस्ये पाने च विद्व्यात् ॥१७॥

अञ्जनप्रयुक्ते विपे अश्रुपदेहादयो भवन्ति । उपदेहो दूषिका । दृष्टिविभ्रमो दर्शनभ्रान्तिरसत्यदर्शनम् । तत्र वृतपानं चिकित्सा । पिप्पलीश्च पयसा श्रीरेण शृतेन सप्तवारान् परिशोष्य परिशोष्य भावयेत् । ततस्तामां

कल्केन पक्वं मर्पिनेत्रे तर्पणं कार्यम् । कपित्थादीनां  
पुष्पैः पिष्ट्वरेणाच रमेन पीडितेनाञ्जनं कार्यम् ।  
मेपः५ङ्गी अजः५ङ्गी । बृहत्यादेश्चूर्णे ममकृतो माश्रिकेण  
भावयेत् । तेन चूर्णेन स्तोकेन सौवरेणाञ्जनेन सुवर्ण-  
चूर्णेन च युक्तमञ्जनं देयम् । नस्यधूमयोः प्रयुक्ते विपे  
शिरोरुगादि । तत्रातिविषाकल्केन क्षीरेण च मिद्वं  
घृतमुभयत्रापि नस्ये पाने च देयम् । श्वेता गिरिकर्णिका॥

अभ्यङ्गप्रयुक्ते त्वग्दाहस्वेदपाकस्फोटावदरणानि ।  
तत्र शीताम्बुपरिषिक्तस्य चन्दनतगरोशीरकुष्ठवेणु-  
पत्रिकामृतासोमवल्लीश्वेतापद्मकालेयकैरनुलेपनम् ।  
एतान्येव च सकपित्थरसगोमूत्राणि पानम् । गिरि-  
कर्णिकाश्चेतमूलप्रियङ्गुसारिवामधुकसर्पसुगन्धामृगो-  
र्वारुकतकमूलानि शेलुक्वाथपिष्टानि प्रलेपः । अनेनो-  
द्वर्त्तनवर्षणपरिषेकानुलेपनभूषणयानशय्यास्तरणवस्त्र-  
कचपादुकोपानत्पादपीठा व्याख्याताः ॥१७॥

अभ्यङ्गप्रयुक्ते त्वग्दाहादयः । दरुणमङ्गस्य खण्डशो  
गमनम् । तत्र शीतोदकपरिषिक्तस्य सतश्चन्दनादिभिरनुले-  
पनम् । वेणुपत्रिका हिङ्गुपत्रिका । अमृता गुडूची । सोम-  
वल्ली ब्राह्मी । श्वेता कटभी । कालेयकं चन्दनम् । एता-  
न्येव च चन्दनादीनि कपित्थरसेन गोमूत्रेण च संयुक्तानि  
पेयानि । गिरिकर्णिकादीनि मृगोर्वारुमूलान्तानि शेलुक्वाथे  
पिष्टानि प्रलेपार्थं योज्यानि । श्वेतमूलं पुनर्नवा । सर्प-  
सुगन्धा नागदमनी । मृगोर्वारुर्वाक्षी । शेलुः श्लेष्मातकः ।  
अनेनाभ्यङ्गविषप्रयोगेणोद्वर्त्तनादिविषप्रयोगा व्याख्याताः ।  
तेनैतदुक्तं भवति । इहाभ्यङ्गेन स्पर्शप्रयोगो विषस्यैवमुद्वर्त्त-  
नादिभ्योऽपि । अतस्तदेव लक्षणं, सैव चिकित्सा ।  
पादुके काष्ठकृते । उपानहौ चर्मकृते । यानं रथादि ।  
एतदेव निर्धारयति ॥

विशेषतस्त्वाभरणकृते विकारेऽश्वगन्धापामार्ग-  
किणिहीखदिरशिरीषकल्कैर्गोपित्तयुक्तैः प्रदेहः । पाद-  
पीठकृते श्लेष्मातकसर्पसुगन्धाम्रकल्को मधुयुक्तः ।  
छत्रप्रयुक्ते वेदनास्फोटानां क्षिप्रपाकानां पक्वजाम्बव-  
प्रकाशानां प्रादुर्भावः । तत्र मधुकपाटलाकरुक्-

लोध्राञ्जनकुष्ठसर्पसुगन्धाखदिरशिरीषकल्कैः सर्व-  
गात्रप्रदेहः । अनेन चामरव्यजने व्याख्याते ॥१८॥

आभरणप्रयुक्ते विपविकारे विशेषेणाश्वगन्धादिकल्कै-  
र्मिश्रितैर्गोपित्तसंयुक्तैर्लपः । किणिही गिरिकर्णिका । पाद-  
पीठकृते विकारे श्लेष्मातकादिकल्को माश्रिकयुक्तः प्रलेपः ।  
सर्पसुगन्धा नागदमनी । छत्रप्रयुक्ते स्फोटोद्भवः । तत्र  
मधुकादिभिर्मिश्रितैर्गोपित्तसंयुक्तैः प्रलेपः सर्वगात्रेषु ।  
अनेन छत्रविषेण चामरवालव्यजनविषे अपि व्याख्याते ।  
तेनैतदुक्तं भवति । उपयोगसामान्यादेतयोश्छत्रेण सदृश-  
लक्षणत्वम् । सैव चिकित्सा । व्यजनं तालवृन्तम् ॥

शिरोऽभ्यङ्गप्रयुक्ते शिरोवेदना ग्रन्थिजन्म केश-  
च्यवनं च । तत्र श्यामापालिन्दीतण्डुलीयकचूर्णं  
घृतर्क्षपित्तैः सुभाषितया कृष्णमृदा प्रलेपः । गोमय-  
मालतीमूषिककर्ण्यन्यतमरसो वागारधूमो वा श्लेष्मा-  
तकत्वक्पाटलाशिरीषमधुकहरिद्राद्वयैरजाक्षीरालोडितैः  
परिषेकः । अनेन शिरःस्नानोदककङ्कतस्रगुष्णीषा  
व्याख्याताः ॥१९॥

शिरोऽभ्यङ्गप्रयुक्ते शिरसि वेदनादिजन्म । तत्र  
श्यामादीनां चूर्णेन घृतर्क्षपित्ताभ्यां मिश्रितेन सुभाषितया  
कृष्णमृदा प्रलेपः । श्यामा प्रियङ्गुः । पालिन्दी त्रिवृता ।  
गोमयादीनामन्यतमस्यैकस्य पीडितो रसः प्रलेपः ।  
श्लेष्मातकत्वगादीनि मिश्रितान्यजाक्षीरेणालोडितानि  
परिषेकः शिरसि । अनेन शिरोऽभ्यङ्गविषेण शिरः-  
स्नानोदकादिविषाणि व्याख्यातानि । उपयोगसादृश्या-  
लक्षणचिकित्सितयोरपि सादृश्यम् । कङ्कतं काष्ठादिमयं  
बहुदन्तं केशसंयमनम् । उष्णीषः केशवन्धपट्टकः ॥

कर्णपूरणप्रयुक्ते शोफशूलपाकाः श्रोत्रवैगुण्यं च ।  
तत्र बहुपल्लावरसो घृतक्षौद्रसंयुक्तः प्रतिपूरणं  
सोमवल्करसो वा सुशीतः । मुखालेपप्रयुक्ते मुख-  
श्यावता पद्मकण्टका भवन्त्यभ्यङ्गजाश्च विकाराः ।  
तत्र मधुकपयस्याबन्धुजीवमञ्जीपुनर्नवचन्दनैः स-  
घृतैर्लेपो, मधुसर्पिषी पानम् । सविषपुष्पाध्राणाच्छिरो-

व्यथा साधुनेत्रत्वं गन्धाज्ञानं च । तत्रानन्तरोक्तो  
विधिर्विष्पोदितश्चेति ॥२०॥

कर्णपूरणद्रव्यप्रयुक्तेन शोफाद्युत्पत्तिः । श्रोत्रयोर्विगुणता  
अश्रवणमिति । तत्र बहुपत्रायाः स्वरसो वृतमाधिकाभ्यां  
संयुक्तः कर्णपूरणे योज्यः । बहुपत्रा बृहती । केवल एव  
वा मुशीतः सोमवल्कस्य रसः कर्णपूरणम् । सोमवल्कः  
कटफलः । मुखालेपद्रव्यप्रयुक्ते मुखश्यावत्वाद्युद्भवः ।  
पद्मकण्टकाः शूद्रेणोपु वक्ष्यमाणलक्षणाः । अभ्यङ्गजा ये  
अभ्यङ्गप्रयुक्तविपविकाराः त्वग्दाहस्वेदादयः । तत्र  
मधुकादिभिर्मिश्रितैः सघृतलेपः । बन्धुजीवः पुत्रतमः ।  
भञ्जी भाङ्गी । तथा वृतमाधिकं मिश्रितं पानार्थं  
प्रयोज्यम् । विपपुष्पाघ्राणान्छिरोव्यथायुद्भवः । तत्रा  
नन्तरोक्तमुग्धाद्येवविपविकारविधिः विपान्नवापव-  
चिकित्सा च ।

भवति चात्र ।

फलमूलच्छदादीनां दद्यात्प्रक्षालनोदकम् ।  
भाजनव्यञ्जनानां च तथा कुर्यादतन्द्रितः ॥२१॥  
ब्रेयाणि घ्रापयित्वा तु शृङ्गान् संस्पृश्य तानपि ।  
प्रतीवापं ततो दत्त्वा प्रतीक्ष्यैवैकनाडिकाम् ॥२२॥  
ततो विज्ञाय शुद्धिं च भाजनस्योदकस्य च ।  
आहारमुपयुञ्जीत यथावद्वसुधाधिपः ॥२३॥  
मन्दं तीक्ष्णविषाभ्यासाद्विषमुत्क्षीयते भृशम् ।  
तस्मात्तीक्ष्णविषं हस्ते वघ्नीयात्कुशले भिषक् ॥२४॥  
विषसंधारणं धन्यं रक्षोघ्नं प्रीतिवर्धनम् ।  
अपि च ॥

भवति चात्रेत्यादिं मुखोधम् । अपिचेत्यनेन  
सविषोपकरणद्रव्यलक्षणचिकित्सितमुक्त्वा तदुपयोग्यौषध-  
सम्भारलक्षणार्थं समुच्चिनोति ॥

सापिधानघटीमूटफलकस्थापितौषधम् ॥२५॥

प्रागुदीच्योर्दिशोर्गुप्तं भेषजागारमिष्यते ।

उच्चैः प्रशस्तदिग्देशं बहुवातायनं महत् ॥२६॥

महानसं सुसंमृष्टं विश्वास्यजनसेवितम् ।

सद्द्वारस्थाधिष्ठितद्वारं कक्ष्यावत्सुवितानकम् ॥२७॥

मुधैतद्वदकुम्भादि परिशुद्धजलेन्धनम् ।

स्वकर्मकुशला दक्षाः सूदास्तत्राप्रमादिनः ॥२८॥

क्लृप्तकेशनखाः पित्र्या राज्ञः कृत्यैरसङ्गताः ।

तेषामधिपतिर्विषः कुलजः सुपरीक्षितः ॥२९॥

संविभक्तश्च भक्तश्च शुचिर्वैद्यवशानुगः ।

सर्वेऽपि भूभूदासन्नाः शस्ताः सततमीदृशाः ॥३०॥

मिथो विप्रहसद्वातरहिता भूभूते हिताः ।

तान वैद्यो गुणवानेको मनसा प्रतिजागृयात् ॥३१॥

एवंविधं भेषजागारमौषधगृहमिष्यते । किम्भूतम् ?  
सापिधाने सम्यग्ने घटिकादौ स्थापितमौषधं यत्र । मूटं  
प्रसेवकं पोष्टकमित्येकोऽर्थः । फलकं काष्ठमयं बहुकोष्ठम् ।  
राजधान्यां प्राच्यामुदीच्यां वा दिशि गुप्तं भेषजगृह-  
मिष्यते । तत्रैव महानसं गृहमिष्यते । किम्भूतमित्याह ।  
उच्चैरित्यादि । उच्चैरुन्नतं महानसं इन्धनागारं प्रशस्त-  
दिग्देशत्वादियुक्तं प्रशस्तायां दिशि देशे च कृतमित्यर्थः ।  
वातायनं गवाश्रमं । सद्द्वारं शोभनद्वारपालम् । कक्ष्या-  
वत् सुविभक्तयथोदितस्थानम् । वितानकं दण्डधृत-  
विस्तीर्णोपरिपट्टम् । मुधैतं ददं च कुम्भादिकं यत्र ।  
जलमिन्धनं च जात्यन्वयपरस्परान्वेषणादिना परिशुद्धं  
यत्र । तत्र च सूदाः अन्नसंस्कारकाः स्वकर्मकुशलत्वादि-  
युक्ताः शस्ताः । पित्र्या राज्ञः उभयथा पितुरागताः ।  
राजश्च कृत्यैरसङ्गताः । कृत्याः क्रुद्धलुब्धमीतादयः  
कौटिल्ये प्रसिद्धाः । तैः सङ्गतास्तु कदाचिद्वागद्वेषा-  
दिकेनान्यथा वर्तन्ते । तेषां च सूदानामधिपतिरध्यक्षोऽपि  
विप्रत्वादिगुणयुक्तः । सर्वेऽपि राजपरिचारका ईदृशा  
एवेत्यन्ते । तथा मिथः परस्परं सङ्घातेन विप्रहेण  
विरोधेन च रहिताः । भूभूते राज्ञे च हिताः । परस्परं  
विरोधसङ्घाताभ्यां हितमवसादयन्ति । तत्र च परिचार-  
कार बहूनेको गुणवानैद्यगुणयुक्तः प्रतिजागृयात् ॥  
भूभूदेहोपकरणसंरक्षणसमुद्यतः ॥३२॥



अथाभ्यमित्रं व्रजतो जिगीषो

वैद्यः सुसज्जौषधशस्त्रयन्त्रः ।

तुङ्गध्वजाख्यातनिवासभूमि

युद्धागतं योधजनं चिकित्सेत् ॥३३॥

किम्भूतः ? भूभृतो राज्ञो देहोपकरणानां दोषरक्षणे समुद्यतः सन् । अथ तस्य भूभृतो विजिगीषोरभिप्रायानामभिमुख्येन व्रजतो वैद्यो युद्धार्थमागतं योधजनं सैनिकं चिकित्सेत् । किम्भूतो वैद्यः ? सुदृढ सज्जानि निकटस्थितानि औषधादीनि यस्य । तथा तुङ्गेनोन्नतेन ध्वजेनाख्याता निवासभूमिर्यस्येति ॥

पन्थानमुदकं छायां भक्तं यवसमिन्धनम् ।

दूषयन्त्यरयो यस्मात्तान् विद्याच्छोधयेत् च ॥३४॥

प्रस्थानं वा निवेशं वा नाविज्ञाय प्रयोजयेत् ।

भूवारितृणकाष्टाश्ममार्गेणमार्गवनस्पतीन् ॥३५॥

विषेणोपहता भूमिः कचिद्गन्धेव लक्ष्यते ।

प्रम्लानतृणगुल्मादिमृतकीटसरीसृपा ॥३६॥

विशीर्यन्ते खुरनखा दाहकण्डूरुजान्विताः ।

छर्दिर्मूर्छा ज्वरो मोहः शिरोदुःखं च जायते ॥३७॥

तत्र सौभञ्जनान्मूलं सोमवल्लीमुशीरकम् ।

मातुलङ्गरसं हिङ्गु पाययेद्दधिमात्रया ॥३८॥

मूत्राण्यजाविहस्तिभ्यो मांसानि रुधिराणि च ।

सर्वगन्धैः समं योज्य पचेत्पक्वे च निक्षिपेत् ॥३९॥

सोमराजीं सुनन्दाख्यां सरलं गन्धनाकुलीम् ।

चारटीं त्रायमाणान् च प्रोक्षयेत्तेन तां भुवम् ॥४०॥

तस्य चाभ्यमित्रं गच्छतो राज्ञोऽस्यो मार्गादीन् विषेण दूषयन्ति । अतस्तान्यत्नाज्जानीयात् विद्यात् । दुष्टांश्च ज्ञात्वा यत्नादेव शोधयेत् । महति प्रतानवति घने वृक्षादौ विषे दत्ते तच्छाया दूषिता भवति । यवसो वाहभोजनं दूर्वार्यादि । अविज्ञाय राज्ञः प्रस्थानं प्रयाणं निर्गमनं नागत्वा नाप्राप्य कटकास्यावासं न प्रयोजयेत् । तेषां च दूर्वार्यादीनां दुष्टिपरिज्ञानलक्षणमुच्यते । मार्गः शत्रुनगरं प्रति स्पष्टः । उन्मार्गः छद्मपथः । विषोपहता

भूमिरवयवे दग्धेव लक्ष्यते । तत्स्पर्शाच्च पादनम्वा विशीर्यन्ते दाहादियुक्ताः । छायादीनां च सम्भवः । तत्र सौभञ्जनादिकं भूमिदोषोदितं दधिमात्रया स्तोकेन दद्यात् पाययेत् । तथाजादीनां त्रायमाणामपि मूत्राणि मांसानि रुधिराणिच गृहीत्वा तानि च सर्वगन्धद्रव्यैः संयोज्य च पचेदामांसपाकात् । पक्वे च सोमराज्यादिकं चूर्णितं क्षिपेत् । तेन निष्पन्नेन तां विषोपहतां भुवं प्रोक्षयेत् विन्दुभिः मिश्रेत् । सुनन्दा राज्ञा । सरला त्रिवृत् । गन्धनाकुली सर्पाक्षी । चारटी पद्मचारिणी ॥

सविषं विरसं तोयं कवोष्णं राजभिश्चितम् ।

फेनिलं गुरु विच्छिन्नं खगैरनामिनन्दितम् ॥४१॥

मृताकुलितमत्स्यं च स्पर्शादुक्कशोफकण्डुमत् ।

ओदनः साधितस्तेन भुक्तमात्रोऽपि दह्यते ॥४२॥

विदग्धः पच्यते कृच्छ्रात्पक्वो मूर्छाज्वरप्रदः ।

दर्शयेत्सर्वतो नीलपीतकर्बुरलोहितम् ॥४३॥

तत्र शिमेवादिमगदं भूमिदोषोदितं पिबेत् ।

अजशृङ्गां विशालाख्यां विषव्नीमुत्तमारणीम् ॥४४॥

फणिज्जकं प्रतिविषां दग्ध्वा तद्भूमिं गालयेत् ।

बहुशो गालितं तच्च पाचयेत्तत्र च क्षिपेत् ॥४५॥

कल्कयित्वा प्रतीवापं सरलं रजनीद्वयम् ।

एलामुदीच्यं मज्जिष्ठां सुनन्दां बाकुचीमपि ॥४६॥

पात्यन्ते बिन्दवस्तस्माद्यत्र तन्निर्विषीभवेत् ।

पाटलापारिभद्राश्चकर्णशम्याकसिध्रकान् ॥४७॥

कलशान्तर्गतान् दग्ध्वा प्रक्षिपेत्सविषेऽम्भासि ।

पथि च सविषमुदकं ईषदुण्णत्वादिगुणयुक्तं भवति । तेन चोदकेन साधितश्चोदनो भुक्तमात्र एव विदाहं याति कृच्छ्राच्च जठरे पच्यते । पक्वश्च मूर्छाज्वरकरः । अन्यवर्णानपि भावान् पुरुषस्य दर्शयति । जठरे पक्वः सन् कर्बुरं कपोतवर्णम् । तत्र शिमेवादिकं भूमिदोषोदितं दधिमात्रयेति । शिमेः सौभञ्जनपर्वीयः । तथाजशृङ्गादीन् दग्ध्वा भस्मोदकेन संमिश्र्य गालयेत्, पटे स्थापयेत् । बहुशश्च गालितं पचेदाघनीभावात् । तत्र च

सरलादिकं कल्कितमुदकपिष्टं प्रतीवापं क्षिपेत् । विशाला गवाक्षी । विपश्चा गुडूची । पञ्चचारणी वा । “ करम्भः कर्कशो युग्मफलोदेवोत्तमारणी ” । फणिज्जकं मरुवकम् । प्रतीवापमर्धपक्वे देयम् । तस्मान्च बिन्दवो यत्र भूप्रदेशे पात्यन्ते तन्निर्विषं भवति । पाटल्यादिकं च पिहितकलशान्तर्गतं दग्ध्वा सविषेऽम्भासं विषनाशनाय तद्गन्धं प्राक्षिपेत् । पारिमद्रको निम्बः । सिध्रकः सिन्दुवारः ॥

शीते घर्मो हिमश्चाण्डे मारुतो विषसंयुतः ॥४८॥

भ्रममूर्छादिकारी च शिघ्रादिस्तत्र चेप्यते ।  
देवदारुनतानन्तामधुकार्जुनगैरिकम् ॥४९॥

वज्रकन्दं लतां लोभं विकिरेच्छलक्षणचूर्णितम् ।  
वृक्षाग्रेषु पताकासु दृष्येषु सुमहत्सु च ॥५०॥

सर्वतश्चूर्णसम्पर्कान्निर्विषो जायतेऽनिलः ॥  
विकृता भवति छाया पादेषु विषदूषिते ॥५१॥

निर्गन्धमतिगन्धं वा तत्पुष्पं हृच्छिरोरुजम् ।  
कुर्यात्, फलपलाशादि कण्डूपाकातिमारकृत् ॥५२॥  
भूमिमुद्दिश्य यत्प्रोक्तं तत्सर्वं तत्र चेप्यते ।

मार्गवृक्षशिलादिविषदानाद्विषसंयुक्तो वायुः शीते कालेऽत्युष्णो भवति, उष्णे च शीतः । भ्रमादींश्च करोति । तत्र चेदमिष्यते । देवदारुवादिचूर्णं वृक्षाग्रेषु वाकिरेत् । नतं तगरम् । अनन्ता दूर्वा । वज्रकन्दं सुधा । लता प्रियङ्गुः । पताका देवगृहादिध्वजपटः । दूष्याः पटमयानि गृहाणि । ये हि मध्यदेशादौ वृक्षाः प्रसिद्धाः इति । सर्वतः सर्वदिग्देशं चूर्णसम्पर्कानिलस्य वायो-निर्विषता भवति । पादेषु वृक्षे विषदूषिते छाया तत्पला-दीनां कान्तिर्विकृता स्वरूपाच्चलिता भवति । तस्य विषदूषितस्य वृक्षस्य पुष्पं निर्गन्धमतिगन्धं वा भवति । आघ्रातं हृदि शिरसि च रुजं करोति । तस्य च फल-पलाशादिकं कण्डूवादिभूत् । पलाशं पत्रम् । तत्र च सर्वं भूमिदोषोक्तं विधानं कार्यम् ॥

न च कन्यामाविदितां संस्पृशेदपरीक्षिताम् ॥५३॥

विविधान् कुर्वते योगान् कुशलाः खलु मानवाः ।  
आजन्मविषसंयोगात् कन्या विषमयीकृता ॥५४॥  
स्पर्शोच्छ्वासादिभिर्हन्ति तस्यास्त्वेतत्परीक्षणम् ।  
तद्वस्तकेशसंस्पर्शान्म्लायते पुष्पपल्लवैः ॥५५॥  
शय्यायां मत्कुणैर्वैश्वे यूकाभिः स्नानवारिणि ।  
जन्तुभिर्भ्रियते ज्ञात्वा तामेवं दूरतस्त्यजेत् ॥५६॥

तत्र चाभ्यमित्रव्रजने कन्यामपरीक्षितामज्ञातां च राजा न स्पृशेत् । किमर्थमत उच्यते । कुशला अध्यवसा-यच्छावन्तो मानवाः मारणान् विविधान् प्रयोगान् कुर्वते । एवं स्थितेऽभिन्नं प्रसङ्गे किमुच्यत इत्युच्यते । आजन्म जन्मप्रभृति स्वल्पतराभ्यासेन विषसंयोगा-द्विषमयी कन्या कृता स्पर्शोच्छ्वासादिभिः पुरुषं हन्ति भारयति तस्यास्त्वेतत् परीक्षणम् । किमित्याह तद्वस्ते-त्यादि । तथा हस्तस्पर्ष्टः केशस्पर्ष्टश्च पुष्पैः पल्लवैश्च म्लायते । सा च यस्यां शय्यायां स्पर्षति तत्र च मत्कुणै-भ्रियते इति मन्थनः । वृक्षे यूकादिभिर्भ्रियते । तत्त्वानोदके जन्तुभिर्ममिक्षादिभिर्भ्रियते । एवं तां कन्यकां ज्ञात्वा दूरतस्त्यजेत् ॥

नाप्रोक्षितं नाविदितं भिषजा नानवेक्षितम् ।  
नाप्राशितं च मूदाद्यैः किञ्चिदप्याहरेन्नृपः ॥५७॥

तथा नृपो राजा मन्त्रागद्वार्यादिभिरप्रोक्षितं तथाऽ-विज्ञातस्वरूपं भिषजा चादृष्टं मूदाद्यैश्च परिचारकैर-प्राशितं न किञ्चिदप्याहारमाहरेत् । मूदादीनां प्राशन-नियमो मित्रवान्धवादिव्यापत्तिभयात् कदाचिन्न ददाति विषमिति ॥

अतः परं सर्वार्थसिद्धनामानमगदं वक्ष्यते ॥

धन्यं सर्वार्थसिद्धाख्यं पापरक्षोविषापहम् ।  
परं चक्षुष्यमायुष्यं शत्रुज्जं वक्ष्यतेऽञ्जनम् ॥५८॥

अथ शुक्रपक्षे पुण्येऽहनि पुष्यपुनर्वसुहस्तचित्रा-मृगाशिरःश्रवणरेवतीशतभिषक्प्राजापत्योत्तराणामन्य-तमेन नक्षत्रेण योगमुपगते भगवत्यौषधिपतौ प्रशस्ते सुहृते सिन्धुस्रोतःसमुत्थंस्निग्धं सप्रभं गन्ध-

वर्णच्छदैर्नीलोत्पलभमञ्जनमाहरेत् । तस्याष्टौ भागाः  
 कनकरजतोदुम्बराणामेकैको भागः । तत्सर्वं मूषायां  
 प्रक्षिप्य बलिमङ्गलपूर्वकमग्निमुपसमाधाय खदिर-  
 कदरधवस्यन्दनानामन्यतमदारुभिर्गोमयैर्वा प्रज्वाल-  
 येत् । ततश्चार्यावलोकितेश्वरमार्यतारां ब्रह्मदक्षाश्विरु-  
 द्रेन्द्रादित्यसोमवरुणवैश्वानरवायुविष्णुजनकभरद्वाज-  
 धन्वन्तरिसुश्रुतभन्यसुकन्यास्कन्दश्चवनवेनतेयान-  
 न्यांश्च यथाविध्युक्तदेवताः सुमनोऽक्षतलाजस्वास्तिक-  
 संयावानिस्तुषयवसंसकृतगुडधृतमिश्रपायसैरर्चयित्वा-  
 वृद्धवैद्यब्राह्मणांश्च शुक्लवाससो महतीभिर्दक्षिणाभिः  
 पूजयित्वा तस्मिन्नग्नौ तदञ्जनं ध्मातं ध्मातमावृत्य  
 पृथक्पृथङ्निषेचयेत् । गोशकृद्रसमृद्धतदाधिक्षौद्रव-  
 सामज्जतैलमद्यसर्वगन्धाम्बुशर्करोदकेक्षुरसेषु तथा  
 हरीतक्यामलकविभीतककाश्मर्यमृद्वीकाशृङ्गाटककशेरु  
 कोत्पलनलिनसौगान्धिकमृणालिककाथेषु तथा लावक-  
 पिञ्जलैणशशहरिणकुलीररसेषु तथा मधुकचन्दनका-  
 लानुसार्यनलदपद्मकोशीरमञ्जिष्ठानन्तागैरिककुङ्कु-  
 मोदकेषु । ततः शुक्ले वासासि बध्वा द्वादशरात्र  
 मान्तरिक्षेऽम्भासि वासयेत् । ततश्छायायां विशोष्य  
 स्फटिकमुक्ताप्रवालकालानुसार्याप्रतीवापं पुनरपि बलि-  
 मङ्गलपूर्वकमहतवाससा कन्यया दृषदि पेषयि-  
 त्वासुवर्णरजततान्नाशङ्कशैलद्विरदरदनगवयशृङ्गवैडूर्य-  
 स्फटिकमेषशृङ्गघसनसारान्यतमघटितायामञ्जनिकायां  
 निधापयेत् । अथ पूर्ववत्पुनरपि कृतस्वस्त्ययनं  
 सावित्रेण कर्मणा सर्ववित् द्विजन्मा विधिवत्तदभि-  
 संस्कुर्यात् । ततो गजस्कन्धमारोप्य पाण्डुरच्छत्र-  
 चामरबालव्यजनैरनुगतं तथा शङ्खदुन्दुभिस्वनैर्द्विजा-  
 तिवरप्रयुक्तैश्च वेदवादिभिः पुण्याहघोषैः कृतपुष्पो-  
 पहारं वैद्यगृहान्नायकगृहमनुप्रवेशयेत् । अनन्तरं च  
 तेन विदेहाधिपोपदिष्टेन सर्वार्थेषु सिद्धेनाञ्जनेन  
 यथोक्तानामेवाञ्जनभाजनद्रव्याणामन्यतमया शला-  
 कया गोब्राह्मणपूजापूर्वकं शुचिः सनियमो भूत्वा  
 धारणीमिमां विद्यामधीयानः पूतः पूर्वमक्षि दक्षिण-  
 मञ्जयेत् ॥५९॥

अत्र मन्त्रः

नमश्चक्षुःपरिशोधनराजाय तथागतायाहते सम्य-  
 क्सम्बुद्धाय तद्यथा ओं चक्षुः प्रज्ञाचक्षुर्ज्ञानचक्षुर्वि-  
 ज्ञानचक्षुर्विशोधय स्वाहा ॥६०॥

ततः परं च तामेव धारिणीमनुस्मरन् सायम्प्रातः  
 प्रत्यहमेतत्परमं पवित्रमारोग्यकरमूर्जस्करं सर्वविष-  
 ध्नमञ्जनमश्विभ्यामिन्द्रस्य वृत्रवधाभ्युद्यतस्य प्राक्प्र-  
 कल्पितम् । तस्मोदेतद्वाङ्मां राजमहामात्राणां च महीं  
 विजगीषमाणानां च ब्राह्मणानां च वेदाध्ययनमन्यद्वा  
 महच्छास्त्रमवगाहमानानां प्रसन्नमना भिषक्प्रकल्पये-  
 दिति । भवन्ति चात्र श्लोकाः ॥६१॥

अथेति मङ्गले । शुक्लपक्षे द्वादशीनवम्यादावहनि  
 पुण्यादीनामन्यतमेन योगं गते चन्द्रे प्रशस्ते सुहृते लग्ने  
 सिन्धुस्रोतःसमुत्थानादिशुक्तं सौवीराञ्जनं गृह्णीयात् ।  
 तस्याष्टौ भागास्तस्य चाष्टमेन भागेन समानि प्रत्येकं  
 कनकादीनीति सर्वं पिष्ट्वा समिश्र्य मूषायां मय्यां  
 नाड्यां प्रक्षिप्य बल्यादिनाग्निं पूजयित्वा खदिराद्यन्य-  
 तमदारुणा शुक्लगोमयपिण्डैर्वा प्रज्वालयेत्सह मूषया ।  
 तैजसानां कनकादीनामावर्तनभाण्डं मूषेल्युच्यते । तत-  
 श्चार्यावलोकितेश्वरादीन् सुमनोऽक्षतादिभिर्स्पर्शयित्वा तथा  
 वृद्धवैद्यान् ब्राह्मणांश्च शुक्लवाससस्ततो महतीभिर्दक्षिणा-  
 भिर्भूहिरण्यवरवारणादिभिः पूजयित्वा तस्मिन् खदिरा-  
 दग्नौ ध्मातमावृत्य शस्त्रशालाकयोर्व्वमधश्च समिश्र्य  
 तवोऽवतारितं गोमयस्त्रसादिभिर्यथाक्रमं पृथक् सिञ्चेत् ।  
 ततः कुङ्कुमोदकसेके दत्ते शुक्ले पटे बध्वा आन्तरिक्षे  
 जले द्वादशरात्रमधिवासयेत् । ततश्छायायां शोषयित्वा  
 दत्तस्फटिकादिप्रतीवापं पुनरपि पूर्वोक्तेन बलिमङ्गला-  
 दिना कन्यया दृषदि पेष्यं प्रतीवापं चूर्णम् । किम्भूतया  
 कन्यया ? अहतानि शस्त्राद्यपाटितानि वासांसि यस्याः  
 तथा तयैव कन्यया कर्तुंभूतया सुवर्णाद्यन्यतमराचितायामञ्ज-  
 ननाड्यां वैद्यो निधापयेत् स्थापयेत् । गवयं माहिषं  
 शृङ्गम् । अथार्थवेदविदा ब्राह्मणेन सावित्रेण सौरेण मार्गेण  
 कृतस्वस्त्ययनं अभिसंस्करणीयम् । अन्यत्सुबोधम् । धारणी

विद्या । राजमात्रा अन्ये वित्तसम्पन्नाः । भवन्ति चात्रेति  
समुच्चयाय तन्त्रवाचो युक्तिः ॥

अथ योगाः प्रवक्ष्यन्ते बृहस्पतिकृताः शिवाः ।

यान् मेवमानो नृपतिः शत्रुभ्यो नैति पञ्चताम् ॥६२॥

वित्त्वाढकीयवक्षारपाटलीवाल्लिकोषणाः ।

श्रीपर्णीमल्लकीयुक्ता निष्काथः प्रोक्षणः परम् ॥६३॥

सविषं प्रोक्षितं तेन मद्यो भवति निर्विषम् ।

यवमेन्धनपानीयशङ्खशय्यासनोदकम् ॥६४॥

कवचाभरणच्छत्रवाल्लयजनवेश्म च ।

शेल्पाटल्यतिविषाशिम्भुगोपीपुनर्नवम् ॥६५॥

समङ्गावृषमूलवक्त्रपितृवृषशोणितम् ।

सहदन्तशठं तद्वत् प्रोक्षणं विषनाशनम् ॥६६॥

लाक्षाप्रियङ्गुमञ्जिष्ठासमङ्गालहरेणुकाः ।

यष्ट्याङ्गमधुर्मयुक्ता बभ्रुपित्तेन कल्किताः ॥६७॥

निखनेद्रोविषाणस्थाः सप्तरात्रं महीतले ।

ततः कृत्वा मणिं हेम्ना बद्धं हस्तेन धारयेत् ॥६८॥

मंसृष्टं सविषं तेन मद्यो भवति निर्विषम् ।

मनोह्वालशमीपुष्पत्वङ्निशाश्वेतसर्षपाः ॥६९॥

कपित्थकुप्रमञ्जिष्ठाः पित्तेन श्लक्ष्णकल्किताः ।

शुनो गोःकपिलायाश्च सौम्याख्योऽयं वरोऽगदः ॥७०॥

विपजित्परमं कार्यो मणिरत्नं च पूर्ववत् ।

मूषिकाजरुहा वापि हस्तवद्धा विषापहाः ॥७१॥

अथ बृहस्पतिकृता योगा वक्ष्यन्ते । यान्योगान्  
मेवमानो राजा शत्रुभ्यः पञ्चतां लावणं च नेति न प्राप्नोति ।  
वित्त्वादीनां क्राथेन सविषं यवसादिकं प्रोक्षितं सद्य एव  
निर्विषतां याति । आढकी तुवरी । बाल्हीकं कुडकुमम् ।  
श्रीपर्णी काश्मर्यम् । सल्लक्ष्यश्चमूची तथा शेल्वादिप्रोक्षणं  
विषनाशनम् । गोपी शारिवा । समङ्गा मञ्जिष्ठा । दन्तशठं  
कशैलम् । तच्च जम्बीरम् । तद्वच्च निष्काथेनेत्यर्थः । लाक्षा-  
दयो माक्षिकसंयुक्ता नकुलपित्तेन च कल्किताः पिष्टा  
गोशृङ्गान्तस्थाः सप्तरात्रं भूमौ निखनेत् । ततः सप्त-  
रात्रादुद्धृत्य मणिं गुटिकां कृत्वा हेम्ना मुवर्णेन वेष्टयेत् ।

तं च मणिं हस्तेन धारयेत् ! तेन हस्तस्थितेन मणिना  
सृष्टं सर्वमेव सविषं निर्विषतां याति । मनोह्वादीनि च  
शुनः पित्तेन गोर्वा कपिलायाः पित्तेन श्लक्ष्णपिष्टानि  
सौम्यनामागदः पूर्वयोगादत्यर्थविषनाशनः । मूषिकाना-  
मौषधिः । द्रवन्तीति केचित् । अजरुहा प्रक्षरुहा । विप-  
मुक्तस्य हस्तबन्धाद्विषनाशिनी ॥

हरेणुमांसीमञ्जिष्ठारजनीमधुकं मधु ।

अक्षत्वक्सुरसं लाक्षा अपित्तं पूर्ववन्मणिः ॥७२॥

वादित्राणि पताकाश्च पिष्टैरोभिश्च लेखिताः ।

श्रुत्वा दृष्ट्वा समाख्याय सद्यो भवति निर्विषम् ॥७३॥

हरेण्वादयश्च श्रुपित्तपिष्टैः मणिः पूर्ववत् । एभिश्चा-  
नन्तरोक्तैरगदैर्वादित्राणि पताका वैजयन्त्यश्च यत्प्रालिप्तं  
तच्छब्देन तद्वन्धेन तत्स्पर्शेन च विषमुक्तो निर्विषतां  
याति ॥

त्र्यूषणं पञ्चलवणं मञ्जिष्टां रजनीद्वयम् ।

सूक्ष्मैलां त्रिवृतां पत्रं विडङ्गानीन्द्रवारुणीम् ॥७४॥

मधुकं चेति सक्षौद्रं गोविषाणे निधापयेत् ।

तस्मादुष्णाम्बुना मात्रां प्राग्भक्तं विनियोजयेत् ॥७५॥

विषं मुक्तं जरां याति निर्विषेऽपि न दोषकृत् ।

जतुसर्जरसोशीरसर्षपापत्रवालकैः ॥७६॥

सवेह्लारुष्करपुरैः कुसुमैर्जुनस्य च ।

धूपो वासगृहे हन्ति विषं स्थावरजङ्गमम् ॥७७॥

न तत्र कीटाः सविषा नोन्दुरा न सरीसृपाः ।

न कृत्या कर्षणा  
कर्मणा द्याश्च धूपोऽयं यत्र दहते ॥७८॥

त्र्यूषणादिकं पिष्टं माक्षिकयुक्तं गोशृङ्गे स्थापयेत् ।  
ततो मात्रा स्तोकं भोजनादौ योजयेत् । तत्संस्कृते कोटे  
विषं मुक्तं जरां याति । इन्द्रवारुणी गवाक्षी । ननु  
स्वस्थस्य भोजनपूर्वं दत्तं तदनु च विषं न मुक्तमिति  
कदाचिद्दोषकोपाय भवतीत्याह । निर्विषेऽपि न दोषकृत् ।  
जत्वादिभिर्मिश्रितैर्वासगृहे धूपः सर्वविषनाशनः,  
कीटादीनां कृत्यादीनां चोपनिपातनो नाशनः ।

त्रिखिपिच्छं वलाकारिथ सर्षपाश्चन्दनं घृतम् ।

धूपे विषध्नः शयनवसनासनगेहगः ॥७९॥

विशालाव्योषमञ्जिप्रायष्टीलवणपञ्चकम् ।

द्विनिशापत्रवेल्लैलात्रिवृच्चूर्णं समाक्षिकम् ॥८०॥

गोशृङ्गे निहितं योज्यं स्नानीयेऽम्भसि भूपतेः ।

पूर्वोक्तचूषणादिं च स्नानीयेऽम्भसि योजयेत् ॥८१॥

क्राथोऽथवार्ककुसुमश्रेतापामार्गसर्षपैः ।

सदध्याज्यः कृतो युक्तैः कतकानाकुलीद्वयैः ॥८२॥

कल्को वा चन्दनक्षीरिपलाशद्रुमवल्कलैः ।

मूर्वेलावालुसुरसनाकुलीतण्डुलीयकैः ॥८३॥

क्राथः सर्वोदकार्थेषु काकमाचीयुतैर्हितः ।

रोचनापन्ननैपालीकुङ्कुमैस्तिलकान् व ह न ॥८४॥

विषैर्न बाध्यते स्याच्च नारीनरनृपाप्रियः ।

चूर्णेर्हरिद्रामञ्जिष्ठाकिणिहीकणनिम्बजैः ॥८५॥

दिग्धं निर्विषतामेति गात्रमित्याह गौतमः ।

नस्यपानाञ्जनालेपैर्युञ्ज्यात् सञ्जीवनात्मकान् ॥८६॥

अगदान् विषमुक्तस्य तीक्ष्णानि वमनानि च ।

पिप्पलीमधुकक्षौद्रशर्करेश्चुरसैः सह ॥८७॥

द्विनिशापत्रवेल्लैलात्रिवृच्चूर्णं समाक्षिकम् ।

विरेचनं सिरामोक्षं प्राप्तं विस्त्रावणं यदि ॥८८॥

हृदयावरणं कार्यं प्रागेवामित्रमध्यतः ।

पिवेद्घृतमजेयाख्यममृतं वाप्यमुक्तवान् ॥८९॥

सर्पिः क्षौद्रं दधि क्षीरमन्ततः शीतलं जलम् ।

सितामधुकपालिन्दीकल्कवन्मांसमिष्यते ॥९०॥

गोधाहरिणबभ्रूणां सकणाशुण्ठिपार्षतम् ।

सनागरं सातिविषं शिखिनः ससितोपलम् ॥९१॥

सुशीताः सघृताश्चैषां यथास्वं कल्पिता रसाः ।

विषपीताय दद्याच्च शुद्धयोर्ध्वमधस्तथा ॥९२॥

सूक्ष्मं ताम्ररजः काले सक्षौद्रं हृदिशोधनम् ।

शुद्धे हृदि ततः शाणं हेमचूर्णस्य दापयेत् ॥९३॥

न सज्जते हेमपाङ्के पद्मपत्रेऽम्बुवद्विषम् ।

जायते विपुलं चायुर्गरेऽप्येष विधिः स्मृतः ॥९४॥

इत्थं गरविषादिभ्यो रक्षेद्द्वयो नरेश्वरम् ।

स्यादुच्छेदस्तदुच्छेदात्प्रजानां सर्वकर्मणाम् ॥९५॥

आज्ञाधैर्यक्षमात्यागा मानुषत्वेऽप्यमानुषाः ।

यत्राज्ञः कर्मभिस्तस्मादाराध्योऽसावतीन्द्रियैः ॥९६॥

शिखिपिच्छादिकेन सघृतेन शयनादिकेषु धूपो विप-  
नाशनः । तथा स्नानीयेऽम्भसि विपनाशनाय पूर्वोक्तं  
चूषणादिकं योजयेत् । अथवा धवादिभिः कतकादि-  
युक्तैः कृतः क्राथो दधिघृतमिश्रः स्नानीयेऽम्भसि योज्यः ।  
चन्दनद्रुमवल्कलादीनां वा कल्कः स्नानादिजले योज्यः ।  
द्रुमशब्दस्य चन्दनक्षीरिपलाशैः सम्बन्धः । एतेषां वल्कलै-  
स्त्वग्भिरथवा संप्लुदकार्थेषु स्नानादिकेष्वेषां चन्दनादीनां  
काकमाचीसंयुक्तानां क्राथो विपनाशनः । नाकुली  
सर्षपि । एलावालुकं वालुकम् । रोचनादिभिर्ललाटा-  
दिषु तिलकान् धारयेत् । विषैर्न बाध्यते । नार्यादीनां  
च प्रियो भवति । नैपालीशब्देन मनश्शिलोच्यते ।  
सविषं गात्रं हरिद्रादीनां चूर्णेन दिग्धं निर्विषतामेती-  
त्याह गौतमः । सञ्जीवनादींश्चागदान् विषप्रतिषेधे  
वक्ष्यमाणान्नस्यादिषु योजयेत् । विषमुक्तस्य तीक्ष्णानि  
वमनानि च योजयेत् । विषप्रतिषेधोक्तप्रकारेण च यदि  
रक्तविस्त्रावणावसरः ततः सिरामोक्षो विधेयः । शकुमध्य-  
स्थिताय च भूभृते पूर्वमेव हृदयरक्षणं कार्यम् । तच्च विष-  
प्रतिषेधे वक्ष्यते । तथा च शकुमध्ये विषप्रतिषेधे वक्ष्य-  
माणमजेयं नाम घृतं भोजनपूर्वं पेयम् । विषप्रतिषेधे  
अमृतं नाम घृतं भोजनपूर्वं देयं भिषजा । अन्ततः  
शीतलं जलं सर्पिराद्यभावे शीतमपि जलं पेयमित्यर्थः ।  
सितादिकल्कसंयुक्तं च मांसं विपनाशनायेष्यते । कस्य  
मांसमाह गोधादीनाम् । तथा पृषतस्य मांसं शुण्ठी-  
पिप्पलीयुक्तम् । तथा शिखिनो मयूरस्य मांसं नागरेण  
वातिविषया वा शर्करया वा युक्तम् । एषां च गोधा-  
दीनां मासेन यथास्वं योग्यसंयोग्यौषधकल्पिताश्च रसाः ।  
येन च विषं भुक्तं तस्य तस्य कृतवमनविरेचनस्य काले

तदवस्थायोग्यं सूक्ष्मं सुपिष्टं ताम्रचूर्णं माक्षिकसंयुक्तं हृच्छो-  
धनाय दातव्यम् । एवं शुद्धे हृदि सुवर्णचूर्णस्य च मात्रां  
दापयेत् । तेन किं भवतीत्याह । हेमपस्य पुरुषस्याङ्गे  
शरीरे विषं न सज्जते न तिष्ठति । यथा पद्मपत्रेऽम्बु न  
सज्जते । तस्य च विपुलमायुर्जायते । एष च मौलविप-  
विधिर्गरेऽपि विधेयः करणीयः । इत्थमनन्तरोक्तेन रक्षण-  
प्रकारेण भिषग्वैद्यो नरेश्वरं विषगरादिभ्यो रक्षेत् । यत-  
स्तस्य नरेश्वरस्य उच्छेदे विनाशे प्रजासम्बन्धिनां सर्वकर्मणा-  
मुच्छेदः । स च राजा भिषजाऽतीन्द्रियैर्मानसैर्यत्नतः  
प्रज्ञादिभिः कर्मभिराराधनीयः, येन कुपितो दोषं न  
करोति । यतो राज्ञो मानुषत्वेऽपि आज्ञादयोऽमानुषा  
भवन्ति । अन्यपुरुषेभ्यः स एव शक्त इत्यर्थः अयमेव  
तदाराधनोपाय उच्यते ॥

यत्र साक्षिन्नुपस्तत्र विज्ञातः प्रविशेद्विपक् ।  
न सम्मतोऽप्यनुचितं यानस्थानासनं भजेत् ॥९७॥

उचिते पुरतो राज्ञस्तिष्ठेद्वाक्यं च नाक्षिपेत् ।  
अहीनकालं राजार्थं स्वार्थं प्रियहितैः सह ॥९८॥

देशे काले परार्थं च वदेद्भूमार्थसंहितम् ।  
नानुशिष्यादपृच्छन्तं महदेतद्धि साहसम् ॥९९॥

नाचरेदहितेनैनं मूलच्छेदकरं हि तत् ।  
अनुकूलं हितं वाच्यमहिताद्वारयेन्मिथः ॥१००॥

उदारैः सान्त्वयन् वाक्यैर्दोषैश्चेत्तदुपेक्षया ।  
तूष्णीं वा प्रतिवाक्ये स्याद्वर्जयेद्वेद्यसङ्कथाम् ॥१०१॥

विपश्चिदप्यचित्तज्ञो बालिशोऽपि तु भाववित् ।  
अतिप्रियोऽपि द्वेष्योऽपि यात्याशु विपरीतताम् ॥

निवेद्य राज्ञे कुर्वीत कार्याणि सुलघून्यपि ।  
न यायान्न चिरं तिष्ठेत् कोशस्थानावरोधयोः ॥१०३॥

स्वल्पेऽपि दर्शयेत्तुष्टिं लाभेऽनुद्धतमानसः ।  
मिथः कथनमन्येन कौलीनं द्वन्द्ववादिताम् ॥१०४॥

वस्त्रादि राज्ञा सहस्रं राजलीलां च वर्जयेत् ।  
दत्तं यत्तु नृपेणैव तद्वार्यं तुष्टिवृद्धये ॥१०५॥

हसितव्ये स्मितं कुर्यात् प्रभोरेवानुवृत्तितः ।  
उच्यमानेऽवलम्बे परमर्मणि मूकताम् ॥१०६॥

स्वमर्मणि तु बाधिर्यं धैर्यमाधुर्यसौष्ठवान् ।  
अत्यायासेन नात्मानं कुर्यादतिसमुच्छ्रितम् ॥१०७॥  
पातो यथा हि दुःखाय नोच्छ्रायः सुखकृत्तथा ।

राजगृहे यस्मिन् प्रदेशे साक्षाद्राजा स्थितः, तत्र  
विज्ञातो भिषक् प्रविशेत्, आत्मानं प्रथमं ज्ञापयित्वा  
प्रविशेत् । तत्रैव चेत्यर्थः । प्रविष्टश्च राज्ञः सम्मतोऽपि  
पूजितोऽपि अनुचितमधिकं हीनं वासनं न भजेत् ।  
उचिते चासने राज्ञः पुरत एव तिष्ठेत् । वाक्यं च राज्ञोक्तं  
साध्वसाधु वेति नाक्षिपेत् । राजार्थं च वाक्यं येन राज्ञः  
प्रयोजनं तदहीनकालं कालानतिक्रमेण वदेत् । स्वार्थं तु  
वाक्यं राजप्रियैरात्महितैश्च राजपुरुषैः सह वदेत् । परार्थं  
च तदुचिते काले देशे च वदेत् । धर्मार्थसाहितमपृच्छन्तं  
च राजानं नानुशिष्यात् न शिक्षयेत् । एतादृि महत्साह-  
सम् । एनं च राजानमहितेनाचारेण नोपचरेत् । तद्धि  
राज्ञोऽहिताचरणं मूलच्छेदकरं समूलनाशनमित्यर्थः । राज्ञश्च  
वाक्यमनुकूलं प्रियं हितं च । राजानं चात्माहितकार्यस्थं  
मिथ इति रहः सान्त्वयन् हिताद्वारयेत् । केन सान्त्वय-  
न्नित्याह । उदारैर्महार्हैर्वाक्यैः । एवं च तदा वाच्यं यदा  
तदुपेक्षया दोष आशङ्क्यते । अथ वारणपरे वाक्ये उक्ते  
यदि राजा तद्विरोधि वाक्यं ददाति तदा तूष्णीमेव  
स्यान्नाङ्गीकर्तव्यं तदुक्तं नाप्यनभिमतं प्रसह्य पुनर्वक्तव्य-  
मिति । द्वेष्यां च सङ्कथां राज्ञो वर्जयेत् । तथा विपश्चि-  
दपि पण्डितोऽपि राजादेराचित्तज्ञ अतिप्रियोऽपि तस्य-  
वाचित्तज्ञत्वेन शीघ्रमेव विपरीतत्वं द्वेष्यतां याति तथा  
बालिशोऽपि मूर्खोऽपि राजादेर्भाविचित्तज्ञः द्वेष्योऽपि  
शीघ्रं विपरीतत्वमतिप्रियत्वं यातीति । तथा स्वल्पान्यपि  
कार्याणि राजानमज्ञापयित्वा न कार्याणि । तथा राज्ञः  
कोशस्थानेऽवरोधे चान्तःपुरे अकारणं न यायात् ।  
सकारणं गतोऽपि न चिरकालं न बहुकालं तत्र तिष्ठेत् ।  
स्वल्पेऽपि लाभेऽनुद्धतमानसः सन् राजस्तुष्टिं दर्शयेत् ।  
तथान्येन सह परस्परालापं राजवेश्मनि वर्जयेत् ।

तथान्येन सह कौन्दीने जनवादं न कुर्यात् । तथान्येन सह द्वन्द्ववादितां विरोधवादं वर्जयेत् । राजकौन्दीनां चात्मनो वर्जयेत् । तथा वस्त्राभरणवाहनादिकं राजमहशं वर्जयेत् । नृपेण च यदात्मनैव दत्तं वस्त्रादि तत्तुष्ट्या धारयेत् । राजाननुज्ञातं तद्गारादिपरिच्छददत्तं न गृह्णीयादित्येव शब्दार्थः । हसितव्ये वस्तुनि राज्ञः पुरतः स्मितं सुख-विकाररूपमीपदमितं कार्यम् । प्रभोरेवानुवृत्तितः । तेन-तदुक्तं भवति । यदि प्रभुर्हसति तदैव कार्यम् । अथ न हसति तत्र मौनमेव यावच्च हसति तावदेवं कर्णीय-मिति । राज्ञान्येन वा परमर्मण्युच्यमाने मूकतामवलम्बेत् । मूको वाग्विरहितः । स्वमर्मणि तूच्यमाने बाधिर्यादीन् कुर्यात् । एतावता हि लोको नाभिभवितुं शक्नोति । अत्यायात्नेन चात्मानमुच्छ्रितं बहुधनं पूजादिकयुक्तं न कुर्यात् । यत एवंविध उच्छ्राये स्वयेनापि धिक्कारेण शीघ्रमेव पातः । एतदुच्यते अत्यायासेनोच्छ्रायात् पातो यथा दुःखकरो न तथा स उच्छ्रायः सुखकरो भवति ॥

आसनसेवा नृपतेः क्रीडाशस्त्राहिपावकैः ॥१०८॥

कौशलेनातिमहता विनीतैः सा निरुध्यते ।

प्राप्य दुष्प्रापमैश्वर्यं बहुमानं च भूपतेः ॥१०९॥

यथोपमुञ्जीत चिरं तथा स्यादप्रमादवान् ।

विदध्यात्परितः शय्यां रक्षामन्त्राभिमन्त्रिताम् ॥

रात्रौ सिद्धार्थकान् भूतिमक्षतैरन्वितां शुचिम् ।

रक्षाशक्तिं तथोच्छीर्षे सयवाङ्कुरयावकाम् ॥१११॥

सदूर्वं पूर्णकलशं सपुष्पफलपलवम् ।

उपहारं च सन्ध्यायां मुक्त्वा चान्ते निशासु च ॥

एतत्तवस्त्ययनं कर्म कर्तव्यं शुचिना शुचेः ।

आयुष्यं पौष्टिकं भूतविषकार्मणपाप्माजित् ॥११३॥

सङ्क्षेप एष विषपालनसाधनाय

प्रोक्तस्तु विस्तरविधिः पुनरुत्तरे तु ।

आलोच्य सम्यगाखिलं मतिपूर्वकारी

युञ्जीत तं परिविकल्प्य विकारविह्वम् ॥११४॥

११

इति विषगरक्षोरक्षणायोपदेशं

भजति नरपतिर्यो नित्यमेवाप्रमत्तः ।

निजपररिपुवृन्दैरवृष्ट्या महात्मा

जनयति जनतायाः क्षेमयोगौ चिराय ॥११५॥

इत्यन्तरक्षाविधिर्नामाष्टमोऽध्यायः ।

नृपते राज्ञः सेवासन्नत्वेन नैकत्रयेन शस्त्रादिना च क्रीडासदृशमपायवाहुल्यात् । सा चासनसेवा विनीतैः पुरुषैरतिमहता मेवाकुशलत्वेन निर्वाह्यते । न तु यथा-सुखम् । तथा भूपते राज्ञः सकाशाद्दुष्प्रापमैश्वर्यं बहुमानं च प्राप्य न तथा प्रमादिना भवितव्यं, यथा तदैश्वर्यं बहुमानं च चिरमुपयोक्तुं शक्यते । तस्य च राज्ञो भिषग्-यथोचिते काले शय्यां विदध्यात् । किम्भूताम् ? परितः समन्ताद्रक्षामन्त्रैरभिमन्त्रिताम् । रात्रौ च सिद्धार्थकान् रक्षामन्त्राभिमन्त्रितान् विदध्यात् । भूतिं च भस्मरक्षा-मन्त्राभिमन्त्रितां विदध्यात् । किम्भूताम् ? अश्वतैर्यव-रन्विताम् । शुचिं च । तथोच्छीर्षके शय्यायाः पूर्वभागे रक्षाशक्तिं रक्षार्थं देवीं विशेषप्रतिपातनां चित्रादिकृतां विदध्यात् । यवाङ्कुरैर्यावकेनालक्तकेन सहितं दूर्वा-शाङ्गुलेन संयुक्तं नानाविधैः पुष्पैः फलैश्च संयुक्तमुदक-पूर्णं कलशमुच्छीर्षके विदध्यात् । सन्ध्यायां चोपहार-मुच्छीर्षे विदध्यात् । एतच्च स्वस्त्ययनं कर्म शुचिना भिषजा शुचेर्भूतो भूपतेः कर्तव्यम् । न केवलं रात्र्या-रम्भे कार्यं यावत् भुक्त्वा च कार्यम् । निशान्ते च कार्यम् । आयुषो हितं पौष्टिकमृद्विकरं भूतादिनाशनं च कार्मणं वशीकरणाद्यर्थं मन्त्रादि । एषोऽस्मिन्नध्याये विषपालनाय विषरक्षणाय तथा तदुद्भवानां व्याधीनां च साधनाय चिकित्सार्थं सङ्क्षेपः प्रोक्तः । विस्तरविधस्तु पुनरुत्तरस्थाने वक्ष्यते । इत्येतदखिलमशेषं बुद्ध्या आलोच्य विकल्प्य सम्यङ्मातिपूर्वकारी न तु यत्किञ्चनकारी विकार-लक्षणं परिकल्प्य तं विषपालनसाधनाविधिं युञ्जीत । इत्यनेन प्रकारेण विषरक्षणाय गररक्षणाय रक्षोरक्षणाय भूतरक्षणाय यो नरपतिरप्रमत्तः सन् उपदेशं भजति सेवते,

स नरपतिर्निजैः रिपुवृन्दैः सहजैः कामादिभिः शत्रुभिः  
पराणां संवरणदेशादीनां रिपूणां वृन्दैरप्रश्रूय्यो दुरभिभवः  
मन् महात्मा जनतायाः प्रजायाः सम्बन्धिनौ योगक्षेमौ

चिराय बहुकालं जनयति जनताया योगक्षेमौ सम्पादय-  
तीत्यर्थः ॥

इति अष्टमोऽध्यायः ।

\*\*\*

## नवमोऽध्यायः

अथातो विरुद्धान्नविज्ञानीयमध्यायं व्याख्यास्यामः ।  
इति हस्माहुरात्रेयादयो महर्षयः । १

आहारस्य प्रसक्तत्वाद्विरुद्धस्य च तस्य गरमदृशत्वा-  
न्तत्प्रसङ्ग एवेदमुच्यते —

ग्राम्यानूपौदकपिशितानि मधुगुडतिलपयोमाष-  
मूलकविसैर्विरुद्धधान्यैश्च नैकध्यमद्यात् । विशेषतः  
पयसा मत्स्यान् । उभयं ह्येतन्मधुररसविपाकित्वाद्-  
भिष्यन्दि शीतोष्णवीर्यत्वात् परस्परं विरुद्धम् ।  
तेष्वपि विशेषेण चिलिचिमः । स पुनः शकली  
लोहितनयनः सर्वतो लोहितराजिलोहितप्रभाकरः  
प्रायो भूमौ चरति सोऽत्यभिष्यन्दितमत्वात् सुतरां  
व्याधीनुपजनयत्यामविषं च ॥ २

आनृपानां प्राणिनामादकानां च जलजानां पिशि-  
तानि मांसानि माक्षिकादिभिर्नैकध्यं सह नाद्यात् ।  
आदकानामानृपत्वेऽपि विरोधप्राधान्यात्प्रथमग्रहणम् ।  
विरुद्धधान्यमङ्कुरितानि सस्यानि । पयसा क्षीरेण सह  
विशेषान्मत्स्यान्नाद्यात् । एतदुभयमभिष्यन्दि वीर्यविरुद्धं  
च । तेष्वपि मत्स्येषु मध्ये विशेषेण चिलिचिमः पयसा  
सह विशेषेण नाद्यात् । स पुनश्चिलिचिमः शकल्याख्यो  
लोहितनेत्रः सर्वतः शरीरे लोहितराजिः शरीरे च लोहित-  
शकलमदृशः प्रायश्च जलनिकटभूमौ चरति । सोऽत्यभि-  
ष्यन्दितमत्वात् सुतरां व्याधीनुपजनयति । अभिष्यन्दि  
मालिन्येन स्त्रोतसां स्वावकम् । आमविषं मात्राशित्तीये  
वध्यते ॥

सर्वं चाम्लं पयसैकध्यं विरुद्धम् । तत उत्तरं वा  
विरुद्धं फलञ्च कङ्गुवरकमकुष्ठवेल्लकुलत्थमाषनिष्पा-

वाश्च । न मूलकादिहरितं भक्षयित्वा पयः सेव्यं  
कुष्ठावाधमयात् । पौष्करं रोहिणीकं जातुकं वा  
शाकं सह मधुपयोभ्यां नाभ्यवहरेत् । ताभ्यां च सह  
कपोतान् सर्षपतैलभृष्टान् । तथा सर्षपतैलभृष्टानां  
मत्स्यवदराणां वदराणि श्राविद्वराहमांसं चैकध्यं  
पित्तेनाममांसानि, दध्ना कुक्कुटं पृषतं च कुमुम्भ-  
शाकेनौरभ्रं सौवीरकेण तिलशष्कुलीः, क्षीरेण लवणं  
मूलकेन मापसूपं, नवनीतेन शाकं, उपोदकां मैरेय-  
मार्द्धीकाभ्यां, पीलूनि करीरैः, विमैर्विरुद्धकानि, दध्ना  
माषसूपेन गुडेन मधुना घृतेन वा लकुचफलं, दध्ना  
तक्रेण तालफलेन वा कदलीफलं, पिप्पलीमरिचाभ्यां  
मधुना गुडेन वा काकमार्द्धी, तामेव मत्स्यपचने  
शृङ्गिवेरपचने वा भाजने सिद्धामन्यत्र वा सिद्धां  
रात्रिमुषितां, कांस्यभाजने दशरात्रोषितं सर्पिर्मद्यद-  
धिमधुमल्लतकेषु चोष्णम् ॥ ३ ॥

सर्वं चाम्लं मद्यधान्याम्लादि पयसा सह ततः पयसो  
वा उत्तरं विरुद्धम् । फलं चान्यरसमपि पयसा सह ततो  
वा उत्तरं विरुद्धम् । कङ्गुवादयश्च पयसा सह ततो वा  
उत्तरं विरुद्धाः । मूलककुठेरादि हरितकं भक्षयित्वा न  
पयः सेव्यं, कुष्ठावाधमयात् । पौष्करादिशाकं क्षीर-  
माक्षिकाभ्यां मिश्राभ्यां सह नाभ्यवहरेत् । तथा सर्षप-  
तैलेन भृष्टान् कपोतांस्ताभ्यां मधुक्षीराभ्यां सह नाभ्यवह-  
रेत् । तथा सर्षपतैलभृष्टानां मत्स्यवदराणां सम्बन्धीनि  
विरुद्धानि वदराणि । श्राविन्मांसं वराहमांसेन सह विरु-  
द्धम् । अपक्वान्यपरिपूर्णपाकानि मांसानि पित्तेन सह  
सुक्तानि विरुद्धानि । दध्ना सह कुक्कुटो विरुद्धः पृषतश्च ।  
कुमुम्भशाकेन, औरभ्रं मांसं विरुद्धम् । उरभ्रो मेपः ।



तथा सौवीरेण काञ्चिकेन सह तिलशङ्कुली विरुद्धा ।  
क्षीरेण सह लवणं विरुद्धम् । दध्यादीनामन्यतमेन लकुच-  
फलं पुनश्च दध्यादीनामन्यतमेन कदलीफलं पिप्पली-  
मरिचाभ्यां मिश्राभ्यां केवलैर्नैव वा मधुनाथवा गुडेन  
सह काकमाचीं विरोधात्यजेत् । तथा तामेव काकमाचीं  
शङ्खिवेरपचने भाजने मत्स्यपचने वा मिर्चां पक्वां केवला-  
मपि नाभ्यवहरेत् । अन्यस्मिन् वा यशारुचि भाजने  
सिद्धां निशामुपितां नाभ्यवहरेत् । कांस्यभाजने दशरात्र-  
स्थितं घृतं नाभ्यवहरेत् । यावद्दशरात्रं तावन्न विरोधः  
ततो विरोध इत्यर्थः । मद्यादिपृषयुक्तेषु उष्णं सर्वं  
विरुद्धम् ॥

तक्रसिद्धकाम्पिल्लको विरुद्धः । अङ्गारशूल्यो  
भासः । सुराकृसरपायसाश्चैकध्वं विरुद्धाः ॥ ४

तत्रेण पक्वः कम्पिल्लको विरुद्धः । अङ्गारेषु शूलेन  
संस्कृतो भासः पक्षी विरुद्धः । सुरादींश्च परस्परं सह  
नाभ्यवहरेत् ॥

मधुसर्पिर्विसातैलौदकानि समधृतानि द्विशस्त्रिंशः  
समस्तानि वा । मधुघृते भिन्नांशे दिव्योदकानुपाने ।  
मधुपुष्करबीजं पद्मोत्तरिकाशाकं शार्करो मैरयो  
मधु च सहोपयुक्तं विरुद्धम् । वातं चातिकोपयति ।  
हारिद्रकः सर्पपतैलभृष्टो विरुद्धः । पित्तं चातिकोप-  
यति । पायसो मन्थानुपानो विरुद्धः । श्लेष्माणं  
चातिकोपयति । उपोदका तिलकल्कसिद्धा हेतुरती-  
सारस्य । वलाका वारुण्या कुल्माषैश्च विरुद्धा ।  
सैव वराहवसया परिभृष्टा सद्यो व्यापादयति ।  
गोधालावंतित्तिरिमथूरकपिञ्जलाश्चैरण्डदार्वाग्निसिद्धा  
एरण्डतैलसम्मूर्छिताः । हारीतमांसं हारिद्र-  
शूलकावसक्तं हारिद्राग्निप्लुष्टं च । तदेव  
भस्मपांसुपरिध्वस्तं सक्षौद्रं च ॥ ५

मध्वादीनां द्रौ द्रौ वा त्रीन्त्रीन्वा समधृतत्वेन समेन  
परस्परं प्रमाणेन नाभ्यवहरेत् । समस्तानि वा मध्वादीनि  
समप्रमाणानि नाभ्यवहरेत् । तथा विषमधृते अपि  
मधुघृते दिव्योदकानुपाने विरुद्धे । माक्षिकं पद्मबीजं

च सह विरुद्धम् । पद्मोत्तरिकाशाकादीनि च परस्परं  
विरुद्धानि । वातकोपनानि च । पद्मोत्तरिका कुमुम्भः ।  
शार्करमैरयो मद्यविशेषौ । एकः शर्करया क्रियते । द्वितीयः  
खर्जूरामवः । हारिद्रः सर्पपतैलभृष्टो विरुद्धः । हारिद्रो  
नाम भूषमवः कन्दरूपः । स चैवं पित्तकोपनः ।  
पयसा संस्कृत ओदनो मन्थानुपानो विरुद्धोऽनिल-  
श्लेष्मकोपनश्च । उपोदकां तिलकल्केन सिद्धामती-  
सारहेतुस्वाप्नाभ्यवहरेत् । वलाका वारुण्या सुरया सह  
विरुद्धा । कुल्माषैश्च । कुल्माषो नातिस्विन्नानि सस्यानि ।  
सैव च वलाका सूकरवसया समन्तात् बहुभृष्टा मद्य एव  
मारयति । गोधादयश्चैरण्डदार्वाग्निसिद्धास्तथा तेनैवैरण्ड-  
तैलेन सह मूर्छिता बहुना भृष्टा इत्यर्थः । हारीतस्य  
पक्षिविशेषस्य मांसं हरिद्रादारुसीसकायां शूले आसक्तं  
हारिद्राग्निपक्वं च विरुद्धम् । तथा तदेव हारीतमांसं  
भस्मना पांसुभिश्च ध्वस्तं सत् समाक्षिकं विरुद्धम् ॥

तथा मत्स्यनिस्तालितस्नेहसाधिताः पिप्पल्यः ।  
शीतोष्णं नवपुराणमामपक्वं च नैकमैकध्वमद्यात् ।  
सलिलावगाहः सहसोष्णाभितप्रस्य त्वग्दृष्ट्यो-  
रुपचाताय । तृष्णाभिप्रवृद्धये च । तथैव च  
पयःपानं रक्तपित्ताय । शरीरेणायस्तस्य सहसा-  
भ्यवहारः छर्दिषे गुल्माय वा । वाचा त्वायस्तस्य  
स्वरसादाय । इत्यन्नपानद्रव्यविरोधैकदेशो बाहुल्ये-  
नोपयोगी कथितः । भेषजद्रव्याणां तु यथोपदेशमेव  
प्रयोगो न्याय्यतरः । तद्विरोधः पुनरतिप्रसङ्गमथा-  
नोक्तः । न च तद्विज्ञानमेकान्तभद्रकं ॥ ६ ॥  
अपिच ॥

मत्स्यनिस्तालनेन स्नेहेन येन मत्स्या निस्तालितास्तेन  
सिद्धाः पिप्पल्यो विरुद्धाः । सामान्येन स्पर्शेन वा  
वीर्येण वा शीतमुष्णं च सह नाद्यात् । तथा नवं पुराणं  
च शालिद्रव्यादि सह नाद्यात् । आमं पक्वं चाहारद्रव्यं  
सह नाद्यात् । शीतमुष्णेनैव । नवं पुराणेनैवामं  
पक्वैर्नैव । इत्येकशब्दार्थः । हरितकफलादीनां तथाविधोप-  
योगादेव न विरोधः । उष्णेनाऽऽतपाम्बादिना तप्तस्य

सहसा तत्कालमेव सलिलावगाहो जलमज्जनं त्वचो  
दृष्टेश्च नाशनं, तृष्णायाश्चातिवृद्धिं करोति । तथैवो-  
ष्णाभिततस्य सहसा पयःपानं रक्तपित्ताय । शरीरेणायस्तस्य  
उत्पन्नश्रमस्य भोजनं छर्दिपे गुल्माय वा । वाचा  
तृप्पन्नश्रमस्य भोजनं स्वरसादाय भवति । इत्यनेन  
प्रकारेणान्नपानद्रव्याणां विरोधैकदेशः कथितः । यो  
बाहुल्येनोपयुज्यते । अन्यस्वयमूह्यम् । भेषजद्रव्याणां  
गुडूच्यादीनां विद्यमानोऽपि विरोधोऽतिप्रसङ्गभया-  
न्नोक्तः । ननु चाज्ञातविरोधाविरोधानां कथं तेषां  
प्रयोग इत्याह । यथोपदेशमेव तेषां प्रयोगो न्याय्यतरः ।  
तेनैतदुक्तं भवति । भेषजद्रव्याणां यत्र स्वबुद्ध्या  
संयोगकल्पना क्रियते तत्र शान्त्रानुगमनेन प्रयोगो न्याय्यः ।  
कण्ठोक्तेन तु शान्त्रपाटेन प्रयोगो न्याय्यतर इति ।  
न च तद्विज्ञानं भेषजद्रव्यविरोधविज्ञानमेकान्तभद्रकं न  
भद्रकमेवेत्यर्थः । यतमेवां विरोधे ज्ञाते संयोगकल्पनायां  
स्वल्पमतिभिपक्व कर्तव्यमभ्युद्यते यतोऽवश्यं केनचिदंशेन  
काश्चित् केनचिद्विरुध्यते अतः । एतन्न बुध्यमानो भिपक्व  
शान्त्रान्वयिनमभ्युहं कर्तुं न शक्नोति । यत्र तु शान्त्रं  
बहु प्रविशति तथाविध ऊहः कार्य एव । तस्माद्यथोप-  
देशमेव प्रयोगो न्याय्यतरः । ऊहो यथाशक्ति  
शान्त्रानुगमनेन कार्यः । अपि चेति समुच्चये ।

उल्लेख्य दोषान्न हरेत् द्रव्यं यत्तत्समासतः ।

विरुद्धं तद्वि धातूनां प्रत्यनीकतया स्थितम् ॥ ७ ॥

बलिनां मिथोगुणानां

विषमतया समतयाभ्युभयथापि ।

संस्कारादिवशेन च भवति निसर्गादपि विरोधः ॥ ८ ॥

क्षीरं कुलत्थैः पनसेन मत्स्यै-

स्तप्तं दधि क्षौद्रघृते समांशे ।

वार्यूपरे रात्रिषु सक्तवश्च

तोयान्तरास्ते यवकास्तथा च ॥ ९ ॥

कुशाग्रीयाधियामेतदुदाहरणमात्रकम् ।

उपनीतमलं विद्वान् सर्वत्र क्रमते यतः ॥ १० ॥

विस्फोटशोफमदविद्रधिगुल्मयक्ष्म-

तेजोबलमृतिमतीन्द्रियचित्तनाशान् ।

कुर्याद्विरुद्धमशनं ज्वरमसृपित्त-

मष्टौ गदांश्च महतो विषवच्च मृत्युम् ॥ ११ ॥

तेष्वाशु कुर्यात्संशुद्धिं शमं वा तद्विरोधिभिः ।

द्रव्यैस्तैरेव वा पूर्वं शरीरस्याभिसंस्कृतिम् ॥ १२ ॥

व्यायामस्निग्धदीप्ताग्निवयस्थबलशालिनाम् ।

विरोध्यपि न पीडायै सात्त्विकमल्पं च भोजनम् ॥ १३ ॥

दोषादिवैपरीत्येन हरते रोगिणां रुजम् ।

ऐक्यं दधिदुग्धादियोजना न विरुध्यते ॥ १४ ॥

योगादिभेदाद्यद्यद्वा पश्यानामप्यपश्यता ।

तद्वेदान्तरतस्तद्विरोधोऽपि निवर्त्तते ॥ १५ ॥

समासतः सङ्क्षेपतः विरुद्धं किमित्याह । दोषानुल्लेख्य  
स्वस्थानात्सञ्चल्य यत् द्रव्यं न हरेत् तत्रैव नाशने  
र्वाहर्वा निर्हर्तुमशक्तं तद्विरुद्धम् । तद्वि द्रव्यं रसादीनां  
धातूनां प्रत्यनीकतया प्रतिपक्षत्वेन स्थितम् । तथा सर्वश्च  
विरोध एवमेव भवति । कथमित्याह । संयोगाद्रव्यगुणानां  
बलिनामुभयत्रापि बलवतां मिथः परस्परं विपक्षत्वेनामदृश-  
त्वेन विरोधः । तथा अन्यत्र बलिनां सदृशानामपि विरोधः ।  
तथान्यत्रोभयया विरोधः । केनचित् गुणेन बलिना  
सादृश्यात् केनचिदसादृश्याच्च संस्कारादिवशेन चान्योऽपि  
विरोधो भवति । आदिग्रहणेन संयोगदेशकालादीनां  
ग्रहणम् । अन्यश्च निमगात्स्वभावैर्नैव विरोधः । एतेषामेव  
क्रमेणोदाहरणम् । क्षीरं बलिना मधुरविपाकित्वेन युक्तं  
शीतवीर्यत्वेन च कुलत्थैरम्लविपाकैरुष्णवीर्यैश्च सह  
विरुद्धमित्यसदृशगुणोनोदाहरणम् । तथा क्षीरं मधुररस-  
विपाकं शीतवीर्यं च तद्विधेनैव पनसेन विरुद्धमिति  
सदृशगुणोनोदाहरणम् । तथा क्षीरं मधुररसविपाकं शीत-  
वीर्यं च मत्स्यैर्मधुररसविपाकैरुष्णवीर्यैश्च विरुद्धमित्येक-  
देशसादृश्येनैकदेशसादृश्येन चोदाहरणम् । तप्तं दधि  
विरुद्धमिति संस्कारोदाहरणम् । क्षौद्रघृते समभागे विरुद्धे  
इति मात्रोदाहरणम् । ऊपरे स्थितं वारि विरुद्धमिति  
देशोदाहरणम् । रात्रौ सक्तवो विरुद्धा इति कालोदाहरणम् ।  
ते च सक्तवस्तोयान्तरिता इति संयोगविशेषोदाहरणम् ।  
यवकास्तु केवला विरुद्धा इति स्वभावोदाहरणम् । कुशा-  
ग्रीयधियां तीक्ष्णबुद्धीनामेतदनन्तरोक्तमुदाहरणमात्रमुप-

नीतम् । यतो विद्वाञ्छास्त्रज्ञः तीक्ष्णबुद्धिः सर्वत्र क्रमते  
 स्खलुध्यैव सर्वमवगच्छतीत्यर्थः । विरुद्धमशनं विस्फोटा-  
 दीन् कुर्यात् । मतिर्बुद्धिर्विकल्पयोग्या । चित्तं चेतना ।  
 महत्तश्चाष्टौ गदान् कुर्यात् । यथायोगं किञ्चिद्विरुद्धं शूल-  
 विपृचिकार्दास्तात्कालिकान् करोति । अन्यदभ्यासाद्य-  
 पेश्या यश्मादीन् करोति । अन्यच्च सद्य एव विषवन्मृत्युं  
 करोतीति भिषजा परिकल्पनीयम् । वातव्याध्याश्मरी-  
 कुष्ठमेहोदरभगन्दराः । अशांसि ग्रहणीत्यष्टौ महारोगाः  
 सुदुस्तराः । तेषु च विरुद्धाशनजेषु विस्फोटादिषु रोगेषु  
 संशुद्धिं वमनविरेचनादिकं कुर्यात् । अथवा तस्य यथास्वं  
 रोगकारणस्य विरुद्धाशनस्य सर्वैर्गुणैः विपरीतानि यानि  
 द्रव्याणि तैर्विस्फोटादीनां शममेव कुर्यात् । अथवा देश-  
 विपाद्यपेक्षया भविष्यद्विरुद्धाशनशङ्कायां तैरेव भविष्य-  
 द्विरुद्धाशनगुणविपरीतैर्द्रव्यैः शरीरस्याभिसंस्कृतिं संस्कार-  
 मेव प्रथमं कुर्यात् । यथाविरुद्धमप्यन्नं गुणैर्विपरीतगुणैः  
 संस्काराद्देहे दुर्बलं सन्न रोगाय भवतीति । एतच्चास्मद्गुरवो  
 यथाप्रक्रान्तशब्दार्थपरतन्त्रास्तैरेवेति च तद्विरुद्धानि परा-  
 मृशन्तो वमनादिवत् पूर्वं देहस्याभिसंस्कृतेरपि वैद्यविधेयता  
 मभिमन्यमानाश्चरकस्य बोद्धारो व्याख्यानमभिमन्यन्ते ।  
 भट्टारकेण तु तथाविधैर्वा द्रव्यैः पूर्वमभिसंस्कारः शरी-  
 रस्य इत्यस्य वाक्यस्य व्याध्युत्पत्यनैकान्तिकप्रदर्शनपरत्व-  
 मङ्गीकृत्य तथाविधैरिति च विरुद्धसमानि परामृश्य  
 विरुद्धैरेव पूर्वसंस्कारो व्याध्यनुत्पत्तिहेतुरिति सात्त्व्या-  
 हारप्रायतया द्वितीयोऽपि पक्षो य उन्नासितः सोऽस्मा-  
 भिरुपेक्षित एव । व्यायामेत्यादिना सात्त्व्यत्वेनैव गतत्वात् ।  
 तथा व्यायामदीप्ताग्न्यादीनां विरुद्धमपि भोजनं पीडायै  
 न भवति म्वल्पाकालोपयुक्तं व्यायामेन क्षिग्धेन च दीप्ता-  
 ग्नयो ये तेषाम् । अन्येषां व्यायामीतिपाठः । तेषां  
 व्यायामवतः, क्षिग्धस्य, दीप्ताग्नेश्च । वयस्यस्य प्रत्यग्रव-  
 यसः बलशालिनो बलेन यः श्लाघते । अतिबलस्येत्यर्थः  
 तथा विरुद्धमप्यन्नं देशाभ्यासाद्यपेक्षया सात्त्व्यभूतं शरीरे  
 सुखकरं पीडायै न भवति । अल्पं च भोजनं विरुद्धं  
 पीडायै न भवति । ननु च प्रायेण हि रोगे कचिद्विरुद्धा-  
 नामपि यथेच्छोपयोगाद्भोगिनवृत्तिर्दृश्यते तत्कथमस्ति।  
 दोषादीनां दोषद्रव्यबलकालादीनां अंशस्वरूपविपरीतत्वेन  
 रोगिणो रुजं हरति । ऐक्यं सहभावेन दधिदुग्धादीनां

योजना न विरुध्यते । तेनैतदुक्तं भवति । कदाचिद्विरुद्धस्य  
 प्रयुज्यमानस्य समुदायगुणैर्विपरीता रोगदोषगतिरंशादि  
 कया भवति । तत्र रुजाहरत्वं दृष्टम् । विरुद्धमप्यविरुद्धम् ।  
 अथवा यद्वत् पथ्यानामपि भावानां संयोगादिभेदेना-  
 पथ्यता दृश्यते तद्वत्तस्य संयोगादिना विरुद्धस्य भेदान्तरे-  
 णाधिकसंयोगादिकृतेन विरोधनाशः । तेनैतदुक्तं भवति ।  
 संयोगविशेषाद्यथा पथ्यानामप्यपथ्यता दृष्टा तद्वद्विरुद्धाना-  
 मप्यन्यसंयोगादिरोधोऽपि निवर्तते न भवतीति । तथा  
 हितमप्यपथ्यं सात्त्व्यभूतं च देहेऽभ्यासादिवशात्तत्काल  
 एव उचितं तदहितफलत्वाज्येत् । हितं चासात्त्व्यभूतमप्या-  
 चरेत् । तच्चाहितं सहसा त्यक्तं हितं च सेवितं रोगाय  
 सम्पद्यते । अत उच्यते पादाशेनेति ।

पादाशेन त्यजेत्सात्त्व्यमहितं हितमाचरेत् ।

एकान्तरं ततश्चोर्ध्वं द्रव्यन्तरं त्र्यन्तरं तथा ॥ १६ ॥

क्रमेणानेन सन्त्यक्ता दोषाः संवर्द्धिता गुणाः ।

प्रभवन्ति न पीडायै प्राप्नुवन्ति स्थिरात्मताम् ॥ १७ ॥

पादेन चतुर्भागेनापथ्यं त्यजेत् । तेनैव चतुर्भागेन  
 पथ्यं भजेत् । तथाशेन त्यजेत् । अंशेनैव भजेत् । अंशो  
 भागः । स च प्रकरणात् पादस्यैव विज्ञेयः । तेन पादेन  
 वा पादपादेन वा त्यजेदपथ्यं तेनैव च पथ्यं भजेत् ।  
 केन क्रमेणेत्याह । एकान्तरमित्यादि । तेनैतदुक्तं भवति ।  
 अपथ्यादुचितोदेकं पादं चतुर्भागं रोगी बलाद्यपेक्षया  
 पादपादं वा प्रथमं दिवसे त्यजेत् । स चतुर्भागः पथ्या-  
 दनुचितात् सेव्यः ततो द्वितीयेऽह्नि सर्वमेवापथ्यं तत-  
 स्तृतीयेऽह्नि अपथ्यस्य त्रय एव भागाः पथ्यस्यैको भाग  
 इत्येकदिवसान्तरितं चतुर्थादिषु दिवसेष्वेवमेव । आ उप-  
 युज्यमानचतुर्भागसात्त्व्यभावात् । ततश्चोर्ध्वं द्रव्यन्तरम् ।  
 किमुक्तं भवति । चतुर्थे भागे पथ्यस्य सात्त्व्यभूते अपथ्या-  
 दनुचितात् द्वितीयो गरस्य त्रयः । तेनार्द्धमपथ्यस्यार्द्धं  
 पथ्यस्य तस्मिन् दिने भवति । द्वितीये दिवसे सात्त्व्य-  
 भूतचतुर्भाग एव योज्यः । एवं तृतीये दिवसे चतुर्थे  
 पुनर्द्धमात्रमेवं द्विदिनान्तरितम् । एवं पञ्चमादिदिवसे-  
 र्वपि । आ अर्द्धसात्त्व्यभावात् । तत्तत्त्यन्तरितम् । सात्त्व्य-  
 भूतेऽर्द्धे तृतीयो भागोऽपथ्यात्त्रयः । पथ्याच्च सेव्यः ।  
 तस्मिन्दिने पथ्यस्य भागान्नयः, अपथ्यस्यैको भागः ।

द्वितीये दिवसे सात्मीभूतं पथ्यापथ्ययोरर्द्धमर्द्धम् । एवं-  
तृतीये चतुर्थे च । पञ्चमे पुनश्चतुर्थो भागोऽपथ्यस्य  
भागान्नयः पथ्यस्येति व्यन्तरितम् । एवं पश्चादिषु दिवसे  
ष्व्वा भागत्रयसात्मीभावात् । ततः सर्वमेव पथ्यम् ।  
एवमेकाद्वित्रिदिनानि क्रमेणासात्म्यं सात्म्येनान्तरयि-  
तव्यम् । अन्ये मन्यन्ते । प्रथमे दिवसे भागः पथ्यात्सेव्यः ।  
शेषमपथ्यम् । द्वितीये सर्वमपथ्यम् । तृतीये पुनरेको  
भागः । एवं भाग एकान्तरितः । चतुर्थे द्वौ । पञ्चमे  
एकः । षष्ठे च सप्तमे पुनर्द्वौ द्वाविति द्यव्यन्तरेण ।  
अष्टमे त्रयः । नवमे द्वौ । दशमे तद्देकादशे च ।  
द्वादशे पुनन्त्रय इति व्यन्तरितः । ततन्त्रयोदशात् प्रभृति  
सर्वे पथ्यमेवेति । अन्ये पुनरन्यथा वर्णयन्ति । यथा,  
अननैवेकादिना सात्म्यमसात्म्येनान्तरयितव्यम् । तत्र  
विचारणादपथ्यं सात्म्यं भुञ्जानः पथ्यभोजनेच्छुरेकं  
दिवसमपथ्यस्य भागत्रयं पथ्यस्य चैको भागः । द्वितीये  
सर्वमेवापथ्यमित्येकान्तरितम् । तृतीये द्वौ पथ्यस्य द्वावपथ्य-  
पथ्यस्य । एवं चतुर्थेऽपि । पञ्चमे पुनरपथ्यस्य भागत्रयं  
चतुर्थो भागः पथ्यस्य एमं द्यव्यन्तरम् । ततः षष्ठदिवसे  
द्वौ भागान् पथ्यस्य एकमपथ्यस्य । एवं सप्तमेऽष्टमे च ।  
नवमे पुनर्द्वौ द्वौ भागौ दशमे चतुर्थोऽपि पथ्यस्य ।  
तद्देकादशे द्वादशे त्रयोदशे । चतुर्दशे पुनन्त्रयो भागाः  
पथ्यस्य भागोऽपथ्यस्य । अतः पञ्चदशात् प्रभृति सर्वे  
पथ्यमेव भोज्यम् । अनयोरेव च पक्षयोर्युज्यमानत्वमेव  
मन्यामहे । तथा च शान्त्रकृन्दिरेव ऋतुसन्धौ चतुर्दश-  
दिनमाना क्रममभ्यासिनिष्ठा । अन्ये पुनरन्यथा वर्णयन्ति ।  
प्रथमे दिवसेऽपथ्यस्य त्रीन् भागान् पथ्यस्यैकम् । द्वितीये  
सर्वमेवापथ्यम् । तृतीये पथ्यस्य द्वावपथ्यस्य च द्वौ । चतुर्थे  
पथ्यस्यैको भागः, अपथ्यस्य भागान्नयः । पञ्चमेऽपथ्ये-  
मेव । षष्ठे पथ्यस्य त्रीन् भागान् पथ्यस्यैकम् । सप्तमे द्वौ  
द्वौ पथ्यापथ्ययोरैकमष्टमे नवमे च । दशमादारभ्य सर्वमेव  
पथ्यम् । इत्यनेन क्रमेणापथ्यदोषास्त्यक्ताः पीडयै न  
भवन्ति । पथ्यगुणाश्च संवर्द्धिताः स्थिरात्मतां प्राप्नुवन्ति  
एतत्प्रसङ्ग एवेदमुच्यते ॥

त्रितयं चैतदुपस्तम्भनमाहारः स्वप्नोऽब्रह्मचर्यं च ।  
एभिर्युक्तियुक्तरूपस्तब्धमुपस्तम्भैः शरीरं बलवर्णोप-  
चयोचितमनुवर्त्तते यावदायुःसंस्कारः । तत्र आहार  
उक्तो वक्ष्यते च ॥ १८॥

एतत्त्रयमुपस्तम्भो धारकं शरीरस्य । किमित्याह ।  
आहारः, स्वप्नः अब्रह्मचर्यं च एभिरुपस्तब्धं देहं शरीरं  
युक्त्या अन्यूनाधिकताऽभिधानया युक्तैः । प्रकर्षयुक्तै-  
र्यलादिभिः समृद्धमापूर्वकर्मसंस्कारपरिक्षयादायुरनुवर्त्तते ।  
तत्राहारः पूर्वव्यव्यायेपुक्तः । उत्तरे चाध्याये ज्वरादिषु  
च वक्ष्यते । क्रमप्राप्तः स्वप्न उच्यते ॥

लोकादिसर्गप्रभवा तमोमूला तमोमयी ।  
वाहुल्यात्तमसो रात्रौ निद्रा प्रायेण जायते ॥ १९॥

श्लेष्मावृतेषु स्रोतस्सु श्रमादुपरेतेषु च ।  
इन्द्रियेषु स्वकर्मभ्यो निद्रा विशति देहिनाम् ॥ २०॥

सर्वेन्द्रियव्युपरतौ मनोऽनुपरतं यदा ।  
विषयेभ्यस्तदा स्वप्नं नानारूपं प्रपश्यति ॥ २१॥

निद्रायुक्तं सुखं दुःखं पुष्टिः काश्यं बलावलम् ।  
वृषता क्लीवता ज्ञानमज्ञानं जीवितं न च ॥ २२॥

अकालेऽतिप्रसङ्गाच्च न च निद्रा निषेविता ।  
सुखायुषी पराकुर्यात् कालरात्रिरीवापरा ॥ २३॥

सैव युक्ता पुनर्युङ्क्ते निद्रा देहं सुखायुषा ।  
योगाभियोगिनो बुद्धिनिर्मला तपसा यथा ॥ २४॥

रात्रौ जागरणं रूक्षं स्निग्धं प्रस्वपनं दिवा ।  
अरूक्षमनभिष्यन्दि त्वासीनप्रचलायितम् ॥ २५॥

ग्रीष्मे वायुचयादानरौक्ष्यरात्र्यल्पभावतः ।  
दिवास्वप्नो हितोऽन्यस्मिन् कफपित्तकरो हि सः ॥

मुक्त्वातिभाष्ययानाध्वमद्यस्त्रीभारकर्मभिः ।  
क्रोधशोकभयैः क्लान्तान् आसहिष्मातिसारिणः ॥ २७॥

वृद्धबालाबलक्षीणक्षततृट्च्छूलपीडितान् ।  
अजीर्ण्यभिहतोन्मत्तान् दिवास्वप्नोचितानपि ।  
धातुसाम्यं तथा ह्येषां श्लेष्मा चाङ्गानि पुष्यति ॥ २८॥

लोकानामादिसर्गे जगदुत्पत्तिकाले प्रभवो यस्याः सा तथाविधा । तमः कारणान्मूलं यस्याः सा तमोमूला । तमोमयी तमस एव विकारः । तेनैतदुक्तं भवति । सर्वथा तमस्तस्याः कारणमिति । अत एव सा रात्रौ प्रायेणोत्पद्यते । तमसो नाम महारुणस्य बाहुल्यात् । सा च निद्रा रात्रौ भवति दिवा वा । केवलमनया युक्त्या जन्तूनां विशति । कथेत्याह । श्लेष्मावृतेष्वित्यादि । आहारसंश्लेषात् । श्लेष्मणा स्रोतस्सावृतेषु निरुद्धेष्विन्द्रियेषु च स्वस्वविषयग्रहणकारणाच्छ्लेष्मादुपरतेषु निवृत्तेषु देहिने निद्रा आविशति । आविष्टायां च निद्रायामिन्द्रियेषु च विषयेभ्यो निवृत्तेषु मनो यदा स्वकर्मणो न निवृत्तं, तदा नानारूपं स्वप्ने प्रपद्यति देही । यदा तु कारणवशेन मनोऽपि स्वकर्मणो निवृत्तं भवति, सा सुषुप्तावस्था । तस्यां न किञ्चिदपि पश्यति । तस्याश्च निद्रायाः सुखादिकमायत्तम् । तेनैतदुक्तं भवति । सम्यक् सेविता सुखपुष्टिवलवृत्पत्वज्ञानजीवितैर्योजयति नरम् । असम्यक् प्रयुक्ता तु दुःखकाश्याबलत्वक्कीवतानैर्योजयति । न च जीवितमिति संबन्धः । अजीवितेन मरणेन योजयतीत्यर्थः । वृत्तत्वं स्त्रीगमनशक्तिः । ज्ञानं वृद्धिः । एतदेवोच्यते । सा निद्रा अकाले वक्ष्यमाणे तदुपयोगप्रतिषिद्धे काले अपि स्वल्पोपसेविता तथा कालेऽप्यत्यन्तसेविता सर्वदा वा नैव वा सेविता आयुर्जीवितं पराकरोति नाशयति । जीवितेऽपि व्याध्यादिभिः सुखं पराकरोति । यथा परा द्वितीयेव कालरात्रिः मरणनिशा सुखस्यायुषश्च नाशनात्सादृश्यम् । सैव निद्रा युक्ता सम्यक् प्रयोगेण देहं सुखेनायुषा च योजयति । यथा योगे तत्त्वज्ञानेऽभियोगिनः । पुरुषस्य निर्मलाबुद्धिरतमसा शुद्धस्वभावेन सत्त्वरूपेण योजयति । अथवा तमसा कारणेन निर्मला सुखायुषा योजयतीत्यर्थः । तस्याश्च निद्रायाः काले प्रयोग उक्तः तं च कालं दर्शयति । रात्रौ जागरणं निद्राया असेवा रूक्षं देहे रूक्षाणां भावानां वृद्धिकरमित्यर्थः एवं दिवा प्रस्वपनं स्निग्धम् । आसीनप्रचलायितं न रूक्षं, न चाभिध्यन्दि । आसीनप्रचलायितं दिवाऽप्युपविष्टस्य स्वल्पा निद्रा, अभिष्यन्दी मालिन्येन स्रोतसां ह्रावकः । ग्रीष्मे तु

दिवास्वप्नं विहितम् । यत्तस्मिन् काले वायोश्च यो भवति । आदानं च परिपुष्टं भवत्यतो रात्र्यम् । रात्र्यश्च निद्रा-समाप्त्ययोग्याः स्वल्पा भवन्ति । दिवास्वप्नश्च मन्तर्पकः ग्रीष्मादन्यस्मिन् काले दिवास्वप्नः पित्तश्लेष्मकरः । एषां च्यतिभायकान्तादीनां दिवास्वप्नेन धातूनां वातादीनां देहधारकाणां मान्यमन्यूनधिकता भवति । श्लेष्मा चाङ्गानि पुष्यति उपाचिनोतीत्यर्थः ।

बहुभेदः कफाः स्वप्युः स्नेहानित्याश्च नाहनि । विषार्तः कण्ठरोगी च नैव जातु निशास्वपि ॥२९॥ हलीमकशिरोजाड्यसैतिमित्यगुरुगात्रताः । ज्वरभ्रममतिभ्रंशस्रोतोरुधोग्रिमन्दताः ॥३०॥ शोफारोचकहृल्लासपीनसार्द्धावभेदकाः । कण्डूरुक्कोष्ठपित्तकाकासतन्त्रागलामयाः ॥३१॥ विषवेगप्रवृत्तिश्च भवेदहितनिद्रया । अपच्यमानो बाहुल्यात् स्रोतास्यावृणुते कफः ॥३२॥ ततः स्रोतस्सु रुद्धेऽपि जायते गात्रगौरवम् । गुरुगात्रस्य चालस्यमालस्यादतिनिद्रता ॥३३॥ विरेकः कायशिरसोर्वमनं रक्तमोक्षणम् । धूमः क्षूत्तृङ्मथार्हर्षशोकमैथुनमीक्रुधः ॥३४॥ चिन्तोत्कण्ठाऽसुखा शय्यासत्त्वौदार्यं तमोजयः । रूक्षान्नं चाहितां निद्रां वारयन्ति प्रसङ्गिनीम् ॥३५॥ एत एव च विज्ञेया निद्रानाशस्य हेतवः । कालशीलक्षयो व्याधिर्वृद्धिश्चानिलपित्तयोः ॥३६॥ निद्रानाशादङ्गमर्दशिरोगौरवजृम्भिकाः । जाड्यगलानि भ्रमापक्तितन्त्रारोगाश्च वातजाः ॥३७॥ कफोऽल्पो वायुनोद्धूतो धमनीः सन्निरुध्य तु । कुर्यात्संज्ञापहं तन्त्रां दारुणां मोहकारिणीम् ॥३८॥ उन्मीलितविनिर्मुग्धे परिवर्तिततारके । भवतस्तत्र नयने सुते ललितपक्ष्मणी ॥३९॥ अर्द्धत्रिरात्रात्सा साध्या न सा साध्या ततः परम् । यथाकालमतो निद्रां रात्रौ सेवेत सात्त्यतः ॥४०॥ असात्याज्जागरार्द्धं प्रातः स्वप्यादभुक्तवान् । शीलेन्यन्मदनिद्रस्तु क्षीरमिक्षुरसं रसान् ॥४१॥

आनूपौदकमांसानां भक्ष्यान गौडिकपैष्टिकान् ।  
 शालीन्मद्यानि माषांश्च कीलाटान् माहिषं दधि४२  
 अभ्यङ्गोद्वर्तनस्नानमूर्ध्वश्रवणपूरणम् ।  
 चक्षुषस्तर्पणं लेपः शिरसो वदनस्य च ॥४३॥  
 प्रवाते सुरभौ देशे सुखां शय्यां यथोचिते ।  
 संवाहनं स्पर्शसुखं चित्तज्ञैरनुजीविभिः ॥४४॥  
 सर्पिः क्षीरानुपानं च जीवनीयैः शृतं पिबेत् ।  
 कान्ताबाहुल्यश्लेपो निर्वृतिः कृतकृत्यता ॥४५॥  
 मनोऽनुकूल्य विषयाः कामं निद्रासुखप्रदाः ।  
 ब्रह्मचर्यरतैर्ग्राम्यमुखनिस्पृहचेतसः ॥ ४६ ॥  
 निद्रा मन्तोषतृप्स्य स्वं कालं नातिवर्त्तते ।  
 एतान्येव च भूयिष्ठं निद्रालुः परिवर्जयेत् ॥४७॥  
 कालस्वभावामयचित्तदेहखेदैः कफागन्तुतमोभवा च ।  
 निद्रा विभर्त्ति प्रथमा शरीरं पाप्मान्तगा व्याधि-  
 निमित्तमन्याः ॥४८॥

बृहमेदःश्लेष्मशरीरा अप्यतिस्निग्धाहारादिशीलिनश्च  
 ग्रीष्मेऽप्यहनि न स्वप्युः । विपार्त्तः कण्ठरोगी च  
 निशास्वपि न जातुचित् । अहितनिद्राया विरुद्धनिद्रायाः  
 सेवनेन हलीमकादीनामुद्भवः । इमे वक्ष्यमाणलक्षणाः ।  
 शिरसो जाड्यं गुह्यमिन्द्रियापाटवं च स्तैमित्यं गात्राणां  
 निरुत्साहत्वम् । विपार्त्तस्य निद्रया विषवेगप्रवृत्तिः ।  
 अतिनिद्रायाः कारणमुच्यते । बाहुल्यात् कफस्याग्निः  
 कफं पक्वुं न शक्नोति । अतः सोऽपच्यमानः  
 स्रोतास्यावृणुते श्रगयति । ततः स्रोतरोधात् गात्र-  
 गौरवं गात्रगौरवादात्म्यं आलस्यादतिनिद्रता । एतामति-  
 निद्रां प्रसङ्गिनीमनुषकां कायविरैकादीनि नाशयन्ति ।  
 असुष्या कष्टा । उत्कृष्टमत्वत्वं सत्त्वोदार्यम् । एतान्येव  
 च विरैकादीनि मभ्यङ्गनिद्राया अपि नाशहेतवः  
 कालश्च निद्रानाशहेतुः येन प्रमातादां सा न भवति ।  
 शीलमभ्यासः तेन यस्य यस्य यस्मिन् कालेनिद्रानिद्रात्ति-  
 रभ्यस्ता तस्य तस्य तस्मिन् काले सा भवतीति । तथा  
 क्षयो धातूनां निद्रानाशकारणम् । व्याधिश्चान्यो  
 ज्वरादिः । वातपित्तयोश्च वृद्धिः । तस्याच्च मभ्यङ्ग-

निद्राया नाशादङ्गमर्दाद्युद्भवः । कफोऽल्पः इत्यादि  
 सुबोधम् । कारणात् कालानतिक्रमेण रात्रौ निद्रां सेवेत  
 यादृशी सात्त्व्या अमात्म्ये जागरणे प्रवृत्ते प्रातर्दिवाऽप्यर्द्धं  
 जागरणस्य स्वप्यात् । तेनैतदुक्तं भवति । यस्य रात्रौ  
 यामद्वयं जागरणं प्रवृत्तं तेन दिवा प्रभाते याम एकः  
 स्वप्नव्यः अभुक्तवता । यस्तु विरैकादिकारणेन वातकोपेन  
 मन्दनिद्रः क्षीरादीच्छीलयेत् । तथानूपानामौदकादीनां  
 च मांसानां सम्बन्धिनो रसान् भक्ष्याश्च गुडसंस्कृतान्  
 पिष्टशालिकृतांश्च तथा शालियोनीनि मद्यानि  
 किंभूतानि ? मदकारणशक्तियुक्तानि । अन्येषां शालि-  
 मद्यानि माषांश्चेति पाठः । मूर्ध्नः शिरसस्तर्पणं स्नेह-  
 पूरणम् । तत्र वक्ष्यते । शिरसो वदनस्य च मुस्निग्धलेपः  
 प्रवाते वातसंयोगे देशे । संवाहनं मर्दनम् । किंभूतम् ।  
 स्पर्शसुखकरं न पीडाकरमित्यर्थः । केन कार्यम् ।  
 चित्तज्ञैरनुजीविभिः तथा जीवनीयैरौषधैः शृतं पक्वं  
 सर्पिः पिबेत् । तदनु च क्षीरं केवलमेव । कान्ता-  
 बाहुल्येत्यादि सुबोधम् । एतान्येव च क्षीरादीनि  
 निद्रादुः प्रसक्तनिद्रो भूयिष्ठं बाहुल्येन परिवर्जयेत् ।  
 कालस्वभावादिभिः सप्तविधा निद्रा । तत्र प्रथमा या  
 निद्रा सा कालस्वभावप्रभवा शरीरं धारयति । अन्तगा  
 तमोभवा पाप्मा दुष्टा । अन्या शेषा या आमयन्तेदेन,  
 चित्तस्वेदेन, देहस्वेदेन चामादिना, श्लेष्मप्रभवा  
 आगन्तुना शस्त्रप्रहारादिना जाता एताः व्याधीनां  
 निमित्तम् ।

स्वप्नमुक्त्वा क्रमप्राप्तमब्रह्मचर्यमुच्यते ।

ग्राम्यधर्मप्रवृत्तौ तु रजस्वलामनिष्टामनिष्टाचारा-  
 मशस्तामतिस्थूलामतिकृशां गर्भिणीं सूतिकाभनुत्तानां  
 विकृताङ्गां गाणिकामप्रजसं दुष्टयोनिमन्ययोनिमन्य-  
 स्त्रियं विशेषाच्च वयोवर्णवृद्धां सगोत्रां गुरुमित्रबन्धु-  
 भृत्यपत्नीं वर्णिनीं तथा चैत्यचत्वरचतुष्पथोपवन-  
 श्मशानाघातसालिलौषधद्विजगुरुसुरनृपालयेष्वहनि  
 गोसर्गे मध्यन्दिनेऽर्द्धरात्रौ पर्वेष्वनङ्गे पिपासुर-  
 प्रणीतसङ्कल्पो वा न गच्छेत् । न च विपरीतव्यवाये  
 योजयेत् । विशेषेण चातिव्यायतां गर्भिणीं नव-

प्रभूतामृतमतीं संवृतयोनिं च । मूर्द्धाभिधानं च  
परिहरेत् । न च निषेकाभिमुखं शुक्रं धारयेदिति ।  
मनःशरीरस्थितिमात्रमेव व्यवयं मेवेत । न तत्परः  
स्यादिति ॥४५॥

भवति चात्र श्लोकः

अत्रहन्त्र्यं स्त्रीगमनं ग्राम्यधर्मप्रवृत्तिरिति पर्यायः  
तस्यां तु ग्राम्यधर्मप्रवृत्तिं प्रकृतायां रजस्वलात्वादियुक्तां  
नारीं न गच्छेत् । चैत्यादिषु प्रदेशेषु दिवसगोसर्गादिषु  
च कालेषु । अनङ्गत्वं । पिपासाद्यवस्थाम् च । रजस्वला  
उदक्या । अनिष्टां रूपादिना अप्रियाम् । अनिष्टाचारा  
या प्रियापि तदिष्टमाचरति । अशस्तां हीनाकृतिजन्म-  
लक्षणां । विवृताङ्गां कौञ्जवामनत्वादियन्मयुक्ताम् ।  
गणिकां वेद्याम् । अप्रजसं वन्ध्याम् । यस्या वा प्रजा  
जातापि न जीवति । दुष्टा व्याधिभिर्योनिर्यस्याः  
अन्ययोनिर्वडवागर्दभादिः अन्य स्त्री परस्त्री विशेषाच्च  
वयोवर्णवृद्धां न गच्छेत् । वर्णवृद्धाजात्यधिका ।  
वयोवृद्धा प्रसिद्धा । सगोत्रामेकगोत्रां तथागुर्वादिपत्नीं  
च विशेषादजयेत् । चैत्यः प्रसिद्धः । ग्रामात् बहिर्महा-  
वृक्षश्च चैत्यः चत्वरः त्रिपथमावातनं सूनादिनिग्रह-  
स्थानम् । सलिलादीनामालयेनाश्रयवाचिना संवन्धः ।  
सलिलालयो नदीतटाकादिः । औषधालयः तत्स्थानं पर्वत-  
वेष्टमादि । यत्र बहून्यौषधानि भवन्ति । गोसर्गो  
रात्रिक्षयः । पर्वदिने चतुर्थी षष्ठ्यष्टमी अमावास्या च ।  
अनङ्गं योन्याभिधानादङ्गादन्यत् पाण्डूवादि । अप्रणीत-  
सङ्कल्पोऽनुत्पन्नतदिच्छः । न विपरीतव्यवाये च स्त्रियं  
काञ्चन योजयेत् । अतिव्यायतत्वादियुक्तां तु विशेषेण  
न योजयेत् । अत्रानृतुमत्यसञ्जातार्त्तवा बाला । ऋतु-  
मतीमिति केचित् पठन्ति । अतिव्यायता महाभोग-  
शरीरा । विपरीतव्यवायः स्त्रियाः पुरुषकर्म । मैथुने  
मूर्ध्नः शिरसोऽभिधातं ताडनं वर्जयेत् । तथा वक्षः-  
प्रभृतीनां देशाद्यापेक्षया च परिग्रहः । यावता व्यवायेन  
मनस औत्सुक्यं शरीरे च शुक्रस्रुत्यादिकं न पश्यति ।  
तावन्तमेव व्यवयं सेवेत । नैव मैथुनपरं स्यादिति  
भवति चात्रैति शैली ।

विस्त्रब्धदृष्टो रहसि तत्कामस्तरुणः पुमान् ।  
समस्थिताङ्गः सुरभिर्मुक्तमूत्रादिरव्यथः ॥४६॥  
नानाशितो नात्याशितो वृष्याणां तर्पितस्त्र्यहम् ।  
नारीं नारीगुणैर्युक्तां महपूर्वगुणां व्रजेत् ॥४७॥  
द्व्यहाद्वसन्ते तस्यान्ते पश्चात्तद्वत् वनोदये  
सेवेत कामतः कामं हेमन्ते शिशिरे बली ।  
स्नानाङ्गरागव्यजनेन्दुपाद-

मांसासवक्षीररसान् रसालाम् ॥४८॥

भक्ष्यान् सिताढ्यान् सलिलं सुशीतम् ।  
सेवेत निद्रां च रतान्ततान्तः ॥४९॥  
स्त्रीसंसर्गाद्धि सद्यः स्यात् स्त्रीवता बलिनामपि ।  
एवं चाप्यायते शीघ्रं तेषां शुक्रं च धाम च ॥५०॥  
दृष्ट्यायुरोजःशुक्रानां क्षयं मेद्वाश्रयान् गदान्  
वायोः कोपमधर्मं च मूढः प्राप्नोत्यतोऽन्यथा ॥५१॥

विस्त्रम्भादियुक्तो नारी व्रजेत् । विस्त्रब्धः स्वस्थमनाः  
रहस्येकान्ते । तत्कामो ग्राम्यमानयोषित्कामः । गमन-  
दिवसात् पूर्वं दिवसत्रयं वृथैराहारैः कुततृप्तिः । किम्भृतां  
नारी नारीगुणैर्वाजीकरणाध्यायोक्तैर्युक्ताम् । तत्र हि  
तस्माद्या यस्य हृदयमित्यादिना वक्ष्यति । पूर्वोक्तैश्च  
गुणैर्विस्त्रम्भादिभिः पुरुषोक्तैः । केवलं लिङ्गवैपरीत्यम् ।  
वसन्ते द्व्यहात्रारी व्रजेत् । तस्य वसन्तस्यान्ते ग्रीष्मे  
पश्चात्तद्वत् वनोदये वर्षासु हेमन्ते शिशिरे च बली  
वलवान् कामतो यथेच्छं सेवेत । शरदि त्वनुक्तावपि  
वसन्तसदृशबलादिमत्वात् द्व्यहादेव नारीं व्रजेत् । तथा  
च श्रीवाग्भटग्रन्थ एव । द्व्यहाद्वसन्तशरदोरिति ।  
रतान्ते च तान्तः क्लान्तः स्नानादीन् सेवेत । किमर्थमेतत्  
कुर्यादत आह । स्त्रीसंसर्गादिति । बलिनामपि स्त्रीसंसर्गे  
तत्कालं क्लैव्यमवश्यमेव भवति । अनेन तु स्नानादिना  
कृतेन शीघ्रमेव शुक्रमाप्यायते । अतो यथोक्ता  
द्विधानादन्येन नारीं गच्छन्मूढो दृष्ट्यादिक्षयं मेद्दुरोगान्  
वातकोपमधर्मं च प्राप्नोति यथासम्भवम् ।

उत्तानो वेगरोधी वा वृद्धिमेहाश्मशर्कराः  
तिमिरादिगदोत्पात्ति मूर्द्धाद्याहननाद्भुवम् ॥५२॥

भ्रमकृमोसदौर्वल्यवलधातिन्द्रियक्षयः ।  
 अपर्वमरणं च स्याद्विशेषेणातिमैथुनात् ॥५३॥  
 नचानः षोडशाद्वर्षान् सप्ततेः परतो न च ।  
 आयुष्कामो नरः स्त्रीभिः संयोगं गन्तुमर्हति ॥५४॥  
 अतिबालो ह्यसंपूर्णसर्वधातुः स्त्रियं व्रजन ।  
 उपतप्येत सहसा तटाकमिव काजलम् ॥५५॥  
 शुक्रं रूक्षं यथा काष्ठं जन्तुजग्धं विजर्जरम् ।  
 स्पृष्टमाशु विशीर्येत तथा वृद्धः स्त्रियं व्रजन ॥५६॥  
 कायस्य तेजः परमं हि शुक्र-

साहारसारादपि सारभूतम् ।

जितात्मना तन् परिरक्षणीयं

ततो वपुः सन्ततिरप्युदारा ॥५७॥

अप्रमत्तो भजेद्वायान्तदात्वमुखसंज्ञकान् ।  
 सुखोदकं सज्जेत देहस्यैतदलं हितम् ॥५८॥  
 प्रज्ञापराधोऽसात्म्यार्थसंयोगः कालैवकृतम्  
 हितेऽपि रतमाहारे योजयन्त्यामयैर्नरम् ॥५९॥

तथा स्त्रियाः पुरुषाप्यिते पुरुष उत्तानो गच्छन्  
 वायव्यं परीयेनाशु शुक्रनिर्गमनाद् वृद्धादीन् प्राप्नोति ।  
 यश्चान्यथापि शुक्रवेगरोधी सोऽपि । वृद्धिरान्ववृद्धिः ।  
 वक्षोमूर्द्धाद्याहननात्तिमिरादीनूर्ध्वजलुरोगानुरसः शूला-  
 दींश्च प्राप्नोति । ध्रुवमावश्यकं । अतिमैथुनात् भ्रमाद्यु-  
 त्यात्तिः । अपर्वमरणमकालमरणम् । विशेषेणोर्वलहानिः  
 उरुर्दावैल्यम् । आयुषो नरः कामयते स षोडशाद्वर्षादधः  
 समतेरूर्ध्वं च वर्षेषु स्त्रीभिः संसर्गं गन्तुं नार्हति । यतः  
 षोडशादूनवर्षं अतिबालः असंपूर्णधातुः सहसा स्त्रियो  
 गच्छन्नुपतप्येत । यथा तटाकं काजलं स्तोकजलं झटि-  
 ल्येव सूर्यसंतापादिभिरुपतप्यते शुष्यति तथा । समतेरूर्ध्वं  
 वृद्धः स्त्रियो व्रजन् आशु विशीर्येत झटिति नश्येत् यथा  
 जन्तुभिः कृमिभिर्भक्षितं काष्ठं शुक्रं रूक्षं विजर्जरमति-  
 पुराणत्वान्नष्टस्यैव स्पृष्टं नश्यतीति । एवं स्थिते जितात्मना  
 जितेन्द्रियेण सता शुक्रं परिरक्षणीयम् । यतः कायस्य  
 शरीरस्य शुक्रं श्रेष्ठं तेजः किम्भूतं तत् आहारस्य साराद्र-  
 साग्व्यादपि सारभूतं तस्माद्रक्षणीयम् । अतश्च रक्षणीयम् ।  
 यतस्ततः शुक्राद्रक्षिताद्वपुः शरीरं सतेजस्त्वादुदारमुत्कृष्टं

भवति । इदं कर्त्तव्यताप्रसङ्गेनोच्यते । तादात्वमुख-  
 संज्ञकान् भावानप्रमत्तो भजेत् । तादात्वमुखसंज्ञकान् ये  
 तदात्वे दृष्ट एव तत्कालं मुखफला योपिदाहारादयस्ते  
 भावाः अप्रमत्तादिना सता मेव्याः । यतो दृष्टादृष्टयो-  
 र्दुःखकर्तृत्वेन न विरुध्यन्ते ये तदात्वमुवास्तेषां वस्तुतो  
 दुःखानामेव मुखशुद्धिलोकस्येति ज्ञापयति संज्ञाग्रहणेन ।  
 तथा सुखोदकं सज्जेत दुःखोदकं अपि अदृष्टमुखफलेषु  
 सज्जेत तात्पर्यमाश्रयेत तपोदानादिषु । एतदुभयं देहस्य  
 हितत्वे पर्याप्तम् । तस्मात् प्रज्ञापराधादि नरमामर्थव्या-  
 धिमियोजयति । प्रज्ञापराधो दिनचर्यां चाचारव्यतिक्रमः  
 तथामात्म्यैरनुचितैः शब्दादिभिरिन्द्रियार्थैः संयोगः ।  
 कालस्य च विकृतत्वं विपमत्वं वा यथाप्राप्तत्वादिप्रतीत-  
 स्वरूपत्वम् । किम्भूतं नरमित्याह हितेऽप्याहारे रतमहितस्य  
 त्वाहारस्य रोगकृत्त्वं स्थितमेवेत्यपि शब्दस्यार्थः ।

नापश्यसेविनं सद्यः प्रवाधन्ते तदा मलाः ।  
 प्रकोपं प्रतिविघ्नान्ति भिन्नैर्दृष्ट्यादिभिर्यदा ॥६०॥  
 न च सर्वोपचारोऽपि सर्वदा सर्वदोषकृत् ।  
 न हि सर्वाण्यपभ्यानि तुल्यदोषाणि नैव च ॥६१॥  
 सर्वे तुल्यबला दोषा न सर्वाणि वर्षेषु च ।  
 व्याधिक्षमत्वे शक्तानि यतोऽपभ्यं तदेव तु ॥६२॥  
 गच्छत्यपभ्यतमतां तुल्यदोषादिवार्धितम् ।  
 त एव च पुनर्दोषा हेतुभिर्वहुभिश्चिताः ॥६३॥  
 मिथो विरुद्धा बलिनो दीर्घकालानुबान्धिनः ।  
 सर्वे समप्रकुपिताः प्राण्यल्पमपि कारणम् ॥६४॥  
 प्राणायतनमाश्रित्य गम्भीराः सर्वमार्गाः ।  
 देहेऽहितोचिते ते स्युश्चिरादप्याशुकारिणः ॥६५॥  
 अहितान्यपि चान्येषामभ्यासादुपशरेते ।  
 दोषाश्चैषां क्षयं यान्ति कर्मवातातपादिभिः ॥६६॥  
 भिन्नाहारवयः सात्म्यप्रकृतीनां समं भवेत् ।  
 एको विकृतवाय्यादियुगपत्सेवनात् गदः ॥६७॥  
 वातादीनां तु विकृतिर्विकृताद्ग्रहचारतः ।  
 भौमान्तारिक्षद्विज्येभ्य उत्पातेभ्यश्च जायते ॥  
 सम्भवः पुनरेतेषां कर्मणः सामुदायिकात् ॥६८॥



ननु चैवं हि दृष्टं यथा अपथ्यं मेवितं न च रोग उत्पन्नः । तत् कथमित्युच्यते । अपथ्यमेवितं पुरुषं मत्वा वातादयः सद्य एव तदा न वाधन्ते यदा भिन्नैर्विसदृशैर्दूष्यदेशादिभिः प्रकोपे विध्नन्ति । यथा पिचकोपकारणे आनुपदेशे मेविते झटिति व्याधिर्नोत्पद्यते । यदा तु दूष्यादीनां सादृश्यात् मलानां कोपे विध्नो न भवति तदावश्यं सद्य एव वाधन्ते । अतश्च सद्यो न वाधन्ते मलाः । यतो न सर्वापिचारोऽपथ्यमेवितं सर्वदेव सर्वदोषकरः । तेनैतदुक्तं भवति कश्चिदपचारः कदाचिदोपविशेषहेतुः । दूष्यादिसादृश्यात् । यतो न हि सर्वाप्यपथ्यानि तुल्यदोषाणि एकदोषहेतूनि । तथा हि येनापथ्यं श्लेष्मकारणं मेवितं तस्य तस्मिन्नाहारादाववश्यं तद्विपरीतदोषकारणमपि सम्भवति । येन स न तथा कुप्यति । यतश्च सर्वे दोषा न सदृशवलाः । कैश्चिद्दीनवलो वलाधिकेन रूढकोपो न कुप्यति न च सर्वाणि वपुषि व्याधिक्षमत्वे शक्तानि । तेनैतदुक्तं भवति बहुरपि दोषः कुपितो व्याधिक्षमे देहे न लक्ष्यते । पीडाकरणाशक्तत्वात् । तथा तुल्यैर्दूष्यादिभिरुपवृंहितमपथ्यं यतोऽपथ्यतमतां गच्छन्ति वलात् । एतदुक्तं भवति विसदृशैर्दूष्यादिभिर्धुक्तमपथ्यं कदाचिदोषकरं न भवति । तुल्याः सदृशदूष्यादयः । यथा श्लेष्मप्रकृतेर्मन्दग्रेरल्पवल्स्य स्वल्पसत्वस्य स्निग्धादिसात्म्यस्य स्निग्धगुर्वादिप्रकुपितेन कफेन वसन्ते भेदसो दूषणम् । अवैकद्वित्राणां दूष्यादीनां सादृश्यासादृश्ययोः कार्यकर्तृत्वे गुरुलाघवं कल्पनीयम् । त एव च वातादयो दोषा ये अपथ्यहेतवस्ते चिरादपि स्वल्पमपि कारणमासाद्यापथ्योचिते देहं आशुकारिणो व्याधीनां मारणात्मकेन कर्मणा भवन्ति । किम्भूताः ? हेतुभिः कारणैः शीतगुर्वादिभिर्वहुभिश्चिताः सञ्चिता मिथः परस्परेण विरुद्धास्तथा बलवन्तो दीर्घकालानुबन्धिनो बहुकालस्थिताः सर्वे च सममेककालं प्रकुपिताः प्राणायतनं प्राणस्थानं हृदयादिकमाश्रित्य प्रकुपितां गम्भीरा अन्तस्तराः सर्वमार्गाणां अशेषस्रोतोव्यापिनः । अन्येषां चाहितान्व्यपि अभ्यासादुपशयवन्ति भवन्ति । उपशयः साहम्यं देहसुखकर्तृत्वम् । ननु च

तदहितं वातादिकोपेन कथं रोगं न करोति उच्यते । तेपामहितोचितानां दोषाः कर्मभिर्बाधनलघ्वनादिभिर्वातातपादिभिश्च क्षयमायान्ति । प्रतिदिनं वृद्धाः प्रतिदिनमेव क्षीयन्ते । ननु चैवमनन्तरोक्तेन प्रकारेण भिन्नेषु भिन्नवलेषु भिन्नकालेषु च दोषदूष्यादिषु वृद्धनामेकरोगोत्पत्तिः समकालं दृष्टा तत् कथमित्युच्यते भिन्नाहारेत्यादि । भिन्ना विसदृशा आहारादयो येषां ते तथाविधाः तेषां सममेककालं य एको गदः स विकृतानां वाय्वादीनां युगपदेककालं सेवनात् कथं तेषां वातादीनां तथाविधा विकृतिरुच्यते । विकृतात् ग्रहाणां राशिगमनात् । भौमादिभ्यश्चोत्पातेभ्यः । भूमौ जातो भौमः । एवं दिवि स्वर्गेऽन्तरीक्षे च । एतेषां च विकृतग्रहचारभौमोत्पातादीनां सामुदायिकान् पूर्वकृतात्सम्प्रति कृताच्च मिश्रीभूतात् कर्मणः सम्भवः । पूर्वं कृतेन तस्मिन् काले पुरुषस्य प्रामफलेन साम्प्रतिकेन च पूज्यपूजाव्यतिक्रमेण च । ननु दुष्टानां वातादीनां दोषकारणत्वमुक्तम् । के च ते इति न ज्ञायन्ते । अतो लक्षणार्थमुच्यते ।

दुष्टो वायुरभिष्यन्दी स्तिमितोऽन्तर्गुणशीतलः ।

कुण्डली भैरवरवः परुषोऽनार्त्तवो बली ॥६९॥

अन्योन्यव्याहतगतिः पांसुवाष्पविषान्वितः ।

रसवर्णादिविकृतमपक्रान्तविहङ्गमम् ॥७०॥

निन्दितप्रभवं तोयमुपक्षीणजलाशयम् ।

मक्षिकामूषिकाव्यालवहूत्पातप्रदूषितः ॥७१॥

देशोऽपथ्यान्नबहुलो नष्टधर्ममहौषधिः ।

कालश्च विपरीतोऽतिहीनलिङ्गो यथायथम् ॥७२॥

एते दुष्परिहारत्वादहितयोत्तरोत्तरम् ।

येषामनियतं कर्म तस्मिन् काले सुदारुणे ॥७३॥

कर्म पञ्चविधं तेषां योज्यं तद्वद्रसायनम् ।

शस्यते देहवृद्धिश्च भेषजैः पूर्वमुद्वृतैः ॥७४॥

ब्रह्मचर्यं दया दानं सदाचाररतिः शमः ।

सद्धर्मः सत्कथा पूजा देवर्षीणां जितात्मनाम् ॥७५॥

देशानामविपन्नानां साधूनां च निषेवणम् ।

दैवव्यपाश्रयं चेष्टं कर्म जीवितरक्षणम् ॥७६॥

दृष्टो वायुरभिष्यन्दी मालिन्येन स्रोतसां स्त्रावकः ।  
 स्निग्धमितः भवेगवानल्युष्णो भवत्यतिशीतो वा कुण्डल्या-  
 वर्त्तवान् भैरवरवो भीषणशब्दः । परुपस्तथानात्तवः  
 आर्तिवाद्भिपरीतः बली बलवान् अन्योन्यं परस्परं दिग्वि-  
 शेषेण व्याहृतगती रुद्धमार्गः पांस्वाद्यन्वितश्चेति दुष्टवात-  
 लक्षणम् । तोयं दुष्टं रसविकृत्यादियुक्तं निन्दितात्  
 कुस्मिताद्देशादेः प्रभवो यस्य तन्निन्दितप्रभवं अथवा  
 निन्दितानां क्रिम्यादीनां प्रभवो यतः स निन्दितप्रभवः ।  
 देशो दुष्टो मक्षिकादिप्रदूषितो भवति । अत्र च भृश-  
 मपथ्यान्यन्नानि भवन्ति । कालश्च दुष्टो यथाप्राप्तवृ-  
 त्स्वरूपविषया विपरीतलिङ्गोऽतिलिङ्गो हीनलिङ्गश्च ।  
 भूतं दुष्टा वातादयः उत्तरोत्तरमाहिताः । यो यस्मादुत्तरः  
 स तस्मादाहितः । कथमाह । उत्तरोत्तरमेव दुर्गपरिहारत्वा-  
 दातोऽपि दुर्गपरिहारः । सोऽपि कदाचित् परिहर्तुं शक्यते ।  
 येषमप्रवेशादिना ततोऽपि जलं दुर्गपरिहारम् । अन्नपाना-  
 दपयोगात् । ततोऽपि देशो विना देशान्तरमुपायाभावात्  
 ततोऽपि कालः अन्यदेशगमनाद्युपायासम्भवात् सर्वगत्वात्  
 कालस्य । अस्मिन्श्चोपहतवातादिसम्भवे काले मुदारुणे  
 पञ्चविधं कर्म प्रयोज्यं प्रतिघातार्थमुच्यते । येषां पुरुषाणां  
 तस्मिन् दुष्ट काले मुदारुणे पूर्वकृतं कर्मानियतफलदायि  
 तेषां पञ्चविधं वमनादिकर्म योज्यम् । नियतफलदायिना  
 तु कर्मणा केषांचिदौषधादय उपयाः कुण्ठीभवन्त्येव ।  
 पूर्वकृतस्य कर्मणो नियतानियतत्वेन द्वैविध्यमस्मिन्नेवाध्याये  
 वक्ष्यते । तेषां तस्मिन्नेव काले रसायनं योज्यम् । भेष-  
 जानि पूर्वाद्दधृतानि यान्यनुपहतकालग्रहीतानि । तस्मिन्  
 काले जीवितरक्षणाय दैवव्यपाश्रयं कर्म यत्पुष्पहारमणि-  
 मन्त्रादिकं ब्रह्मचर्यादिकं च शक्यते । अविपन्नानाम-  
 दुष्टानां देशानाम् ।

हेमन्तादिषु कुर्वीत स्वं स्वं चाकालिकेष्वपि ।

विधिं तच्छीलनं यस्माच्छीतादिद्वन्द्वकारितम् ॥७७॥

ऋतुचर्यादिशीतोष्णवृष्टिदोषप्रतिक्रिया ।

अत एव च चर्यायां हेमन्तशिशिरे समे ॥७८॥

सर्वप्राणभृतां नित्यमायुर्भुक्तिमपेक्षते ।

दैवे पुरुषकारे च स्थितं तस्य बलाबलम् ॥७९॥

अन्यजन्मकृतं कर्म दैवं पौरुषमैहिकम् ।

विद्यात्ते कर्मणी त्रेधा श्रेष्ठमध्यावरत्नवतः ॥८०॥

तयोरुदारयोर्युक्तिर्दीर्घस्य सुसुखस्य च ।

नियतस्यायुषो हेतुर्विपरीतस्य चापरा ॥८१॥

मध्या मध्यस्य मिश्रस्य सङ्कीर्णां शृणु चापरम् ।

दैवं पुरुषकारेण दुर्बलं ह्युपहन्यते ॥८२॥

तथा दैवेन बलिना पौरुषं कर्म दुर्बलम् ।

दृष्ट्वा यदेके मन्यन्ते नियतं मानमायुषः ॥८३॥

कर्म किञ्चित् कचित्काले विपाकनियतं महत् ।

किञ्चित् कालनियतं प्रत्ययैः प्रतिबोध्यते ॥८४॥

एवं च द्विविधो मृत्युः कालाकालविभेदतः ।

उपादिष्टस्ततश्चैष हिताहितविधिक्रमः ॥८५॥

तथाकालिकेषु विपरीतर्तुप्रसङ्गाद्भूतेषु हेमन्तादिषु  
 स्वं स्वमात्मीयं विधिं कुर्यात् । यतस्तस्य विधेः शीलने  
 शीतादीनां शीतोष्णवर्षाणां दन्द्र उपनापः पुरुषं कारयति ।  
 तेनैतदुक्तं भवति । ज्येष्ठापादयोरन्ययोर्वा मासयोः  
 ग्रीष्मादिस्वल्क्षणप्रसङ्गे हेमन्तादिस्वल्क्षणं दृश्यते । तत्र  
 तस्यागन्तोहेमन्तादिकस्य चर्या भवेत् । यतो येषां  
 ऋतुचर्याध्यायकथिता हेमन्तादिषु चर्या सा न यथेच्छमेव  
 क्रियते । किं तर्हि ? शीतादिदोषप्रतीकारार्थम् । तेन  
 यस्मिन्नेव मासे शीतादयस्तस्मिन्नेव मा चर्या मेव्या ।  
 एतदेवोच्यते ऋतुचर्ययादिना । शीतादिदोषप्रतीकारा  
 ऋतुचर्यां काना न मासमात्रमाश्रय । एतस्मिन्नर्थे उपपत्ति-  
 रुच्यते अत एव चेत्यादि । हेमन्तशिशिरोरत एव  
 शीतादिदोषसादृश्याच्चर्यापि सदृश्यवोक्ता । आयुषो  
 रक्षणवस्तुनः प्रकृतत्वादिदमुच्यते । सर्वेषां प्राणभृतां  
 शरीरिणामायुर्नित्यमुभयकर्मबलवत्त्वाद् - बलबलरूपामपेक्षते  
 युक्तिम् । एष च पूर्वो ग्रन्थो यथोत्तरग्रन्थेन सविस्तरमुच्यते ।  
 दैवे पुरुषकृते वा कर्मणि बलवति तदायुषोऽपि बलबलम् ।  
 तस्याबलत्वेऽध्यायुषोऽप्यबलत्वं सुबोधम् । ते च दैव-  
 पुरुषकर्मणी आयुषो हेतुभूते प्रत्येकं श्रेष्ठमध्यावरत्नेन  
 त्रिप्रकारे । तयोर्दैवपुरुषकर्मणोरुदारयोः श्रेष्ठयोर्वा युक्तिः  
 सा नियतकालस्य दीर्घस्य चायुषो हेतुः । तयोश्च

हीनयोरपरा युक्तिरेतद्विपरीतस्यायुषो हेतुः । तयोश्च मध्या युक्तिर्मध्यस्यायुषो हेतुः । सङ्कीर्णा युक्तिर्यत्र एकस्य कर्मणो बलवत्वमन्यस्य मध्यत्वमवलम्ब्य वा । एवं मध्यत्वा-  
बलवत्वे अपि । सा सङ्कीर्णाः सङ्कीर्णस्य लक्षणसङ्कलयुक्त  
स्यायुषो हेतुः । ननु द्वे बलवत्त्वाबलवत्वयुक्ते एकत्र  
विरोधात् कथं फलदायिनो अत उच्यते । पुरुषकारेण  
दानादिना बलवता अवलं दैवं कर्मापहन्यते । दैवेन  
बलिना पौरुषमवलम्ब्यते । यदैवं कर्म बलवद्दृष्ट्वा  
एके आयुर्नियतप्रमाणं मन्यन्ते तेऽप्येवं ब्रुवन्ति । यथा  
प्राप्तोपाया अपि त्रियमाणा दृष्टास्तस्मान्नियतमायुः ।  
एतच्च पौरुषस्य बलवता दैवेनोपघातात् । तच्च दैवं कर्म  
द्विविधम् । महत्त्वान्नियतफलमल्पत्वाच्चानियतफलम् । तच्च  
पौरुषः कर्मभिः प्रतियोधकैः फलदानेन नियम्यते । एवं  
च कर्मणो द्वैविध्यान्नियतानियतफलरूपात् कालाकालभेदेन  
मृत्युरपि द्विविधः । तेनैतदुक्तं भवति । अनियतफलेन  
कर्मणा मृत्युरकालज उपदिष्टो, नियतफलेन कालज इति ।  
अतश्च कारणान्मृत्युद्वैविध्यादस्मिन्नायुर्वेदे हिताहितविधि-  
रुपदिष्टः । तेनैतदुक्तं भवति । नियतफलकर्मजस्य  
मृत्योरायुर्वेदमकारणम् । अनियतफलस्य तूत्पत्तिरक्षणाथै  
हिताहितज्ञानहेतुत्वेनायुर्वेद उपयुज्यत एव ।

एकोत्तरं मृत्युशतं ब्रुवते वेदवादिनः ।  
तत्रैकः कालसंयुक्तः शेषास्त्वागन्तवः स्मृताः ॥८६॥  
श्येनादिना च यागेन भ्रातृव्यस्य तथा च तैः ।  
दीर्घश्रवससोमाद्यैर्विहितश्चात्मनो वधः ॥८७॥  
आयुष्कामस्य तत्प्राप्तिर्यथेष्ट्या मित्रविन्दया ।  
सर्वस्मादेव चात्मानं गोपायेदीदृशी स्मृतिः ॥८८॥

तथा च वेदवादिन एकोत्तरं मृत्युशतं ब्रुवते ।  
तत्रैक कालजः । शतमागन्तवः । तैश्च वेदवादिभिः  
आयुषो बुद्धिनाशहेतुं चोक्तौ । तथा च तैः श्येनादिना  
च यागेन भ्रातृव्यस्य शत्रोर्वधो विहितः । दीर्घश्रवस-  
सोमादिना चात्मनो वधस्तैर्विहितः । आयुष्कामस्य  
पुरुषस्य तत्प्राप्तिरायुध्वातिस्तैर्वेदवादिभिः मित्रविन्दानाम  
येष्ट्या विहिता । सर्वस्मादेव चात्मानं गोपायेद्रक्षेदिति

तेषां स्मृतिः । यदि चोपायापेक्षिन्यायुषः स्थितिर्न स्यात्  
तदैतत्सर्वं न सम्भवेत् ।

तथा मरणमुद्दिष्टं सौगतानां चतुर्विधम् ।  
विषमापरिहारेण जायते नियतायुषाम् ॥८९॥  
ध्रुवं रोगित्वमन्येषां मृत्युरेव त्वपवर्णि ।  
अकाण्डे शस्त्रघाताद्यैः प्रत्यक्षो मृत्युरन्यथा ॥९०॥  
उद्भ्रान्तचण्डमातङ्गतुरङ्गादिसमागमम् ।  
आरातिदुष्टवाग्वदिसाहसहितभोजनम् ॥९१॥  
वर्जयेदिति न ब्रूयुर्मुनयो दिव्यचक्षुषः ।  
दैवव्यपाश्रयादींश्च रसायनविधौस्तथा ॥९२॥  
न वा तेऽपि यथाकाममायुषः स्थितिमाप्नुयुः ।  
अहिसिंहगजादिभ्यो विदुषां न भयं भवेत् ॥९३॥  
मिथ्याप्राकारदुर्गाणि मिथ्यामारणरक्षणम् ।  
आयुष्कामस्य मिथ्यैव परदारादिवर्जनम् ॥९४॥  
मन्त्रदेवतयाहूता नाचक्षीरन् महाहयः ।  
विषसुप्रबुद्धस्था भावाभावौ तदायुषः ॥९५॥

तथा सौगतानां बौद्धदर्शनस्थितानां तत्सिद्धान्तशै-  
श्चतुर्विध मरणमुद्दिष्टम् । तच्च तत एव ज्ञातव्यम् ।  
एवं स्थिते एतन्निश्चितं नियतायुषां पुंसां विषमस्थाहार-  
विहारादेपरिहारेण ध्रुवमवश्यं रोगित्वं जायते । अन्येषां  
चानियतायुषां विषमापरिहारेणापर्वण्यकाले मृत्युर्जायते ।  
अथवा किमनया अकालमृत्युसाधनपरिकल्पनया अकाण्डे  
अकाले शस्त्रघाताद्यैः प्रत्यक्ष एव मृत्युर्दृष्टः । रसायन-  
विधिना ते च मुनयो मत्तमातङ्गसमागमादिवर्जनेन  
दैवव्यपाश्रयादिसेवनेन च यथाकामं यथेच्छमायुषः  
स्थितिं नाप्नुयुः । यद्यकालमरणं न स्यात् सर्पादितश्च  
विदुषां भयं न भवेत्, शत्रुभ्य आत्मनो रक्षणार्थं  
प्राकारदुर्गादीनि निरर्थकानि भवेयुः । तथा महाऽहयो  
वासुकिप्रभृतयो विषेण सुते ततो मन्त्रेण प्रबुद्धे पुरुषे  
स्थिताः मन्त्रदेवतयाहूताः सन्तस्तथा तथाविधाः पुरुषा-  
युषो भावाभावौ नाचक्षिरन् ।

सन्न्यासरोहिणीकादिग्रन्थस्य सहसा भवेत् ।  
उपेक्षया न मरणं जीवितं वा चिकित्सया ॥९६॥

प्रत्यहं नृसहस्रस्य युद्धेऽन्योन्यमभिघ्नतः ।  
 साधुवृत्तस्य चातुल्या न भवेदायुषः स्थितिः ॥९७॥  
 नायुधैर्द्विषमिन्द्राद्या नौषधैरार्तमश्विनौ ।  
 उपक्रमेरन्न भवेदकालमरणं यदि ॥९८॥  
 घटानामामपक्वानां पालनापरिपालनैः ।  
 चिराल्पकालवर्तित्वं चित्रस्थानां च दृश्यते ॥९९॥  
 इत्यत्यन्तप्रसिद्धेऽपि सिद्धे सर्वांगमैरपि ।  
 ह्येऽप्यकालमरणे विचिकित्सेत्कथं बुधः ॥१००॥  
 गुणवद्विपगादीनां सम्भवे सम्भवेत्तु यः ।  
 मृत्युं तं कालजं प्राहुरितरं तद्विपर्ययं ॥१०१॥

तथा सन्ध्यामगोद्विषिकादिमहारोगग्रस्तस्य पुरुषस्य  
 वैद्योपेक्षया गृह्णा इष्टित्वेव मरणं न भवेत् चिकित्स्या  
 जीविता वा न भवेत् । कालमरणस्य नियतत्वात् तथा  
 प्रतिदिवसं पुरुषसहस्रस्य युद्धे अन्योन्यं परस्परैर्नाभिघ्नतः  
 शस्त्रैः प्रहरतः साधुवृत्तस्य च नृसहस्रस्याकालमरणाभावे  
 अनुल्या विमदृशी स्थितिर्न भवेत्, तुल्या भवेत् । न  
 च तुल्या यस्माददृष्टं युध्यन्नुसहस्रं नश्यत् साधुवृत्तं च  
 जीवत् । तथा यदि चाकालमरणं न भवेत् तत इन्द्राद्या  
 देवताः शत्रुमायुधैर्मर्यादितुं नोपक्रमेरन् नारभेरन् । आर्तं  
 पीडितं च यथार्थदृशावश्विनौ स्वास्थ्यायौपधैर्नोपक्रमे-  
 थातां यद्यकालमरणं न स्यात् । तथाऽऽमानामीप घटानां  
 पालनेन चिरकालवृत्तित्वं दृष्टं, अपालनेन च पक्वा-  
 नामप्यल्पकालवर्तित्वं दृष्टम् । तद्वत् चित्रस्थानामपि भा-  
 वानां चिराल्पकालवर्तित्वं दृष्टं, पालनापरिपालनैः । अनेन  
 प्रकरणेनात्यन्तं प्रसिद्धेऽकालमरणे सर्वांगमैश्च सिद्धे बुधः  
 कथं विचिकित्सेत् । तेन ये आचार्या नियतमानमायुष  
 आहुः ते देवस्यावल्लवत्वात् पुरुषकारवाधायां न तु  
 सर्वथा नियतत्वम् । ननु कथं कालजो मृत्युर्जायते  
 अतस्तल्लक्षणमुच्यते । गुणवतां विपगादीनां सम्भवे यो  
 मृत्युः सम्भवेत् उत्पद्येत स कालजः । गुणां दृष्टादयः ।  
 विपगादीनामित्यत्रादिग्रहणं शेषपादत्रयोपलक्षणार्थम् ।  
 तस्य कालजस्य मृत्योर्लक्षणवैपरीत्यादकालजः ।

दृष्टान्तपूर्वमकालमृत्युकारणलक्षणार्थमाह ।

यथा रथो बाह्यमानो न्यायेन क्रमशः क्षयम् ।  
 यायादात्मवतामायुस्तथान्येषां विपर्ययः ॥१०२॥  
 शुचितैलदशो दीपः कीटावाताद्यपीडितः ।  
 दीप्तिमान् वर्तते सम्यक् यथैवास्नेहसङ्ख्यात् ॥१०३॥  
 स एवातो यथा च स्याद्विपरीतो विपर्यये ।  
 हिताहितोपचारेण तथैव पुरुषो ध्रुवम् ॥१०४॥  
 सर्वमन्यत् परित्यज्य शरीरं पालयेदतः ।  
 तदभावे हि भावानां सर्वाभावः शरीरिणाम् ॥१०५॥  
 नगरी नगरस्येव रथस्येव रथी तथा ।  
 स्वशरीरस्य मेधावी कृत्येष्ववहितो भवेत् ॥१०६॥

यथा रथ इत्यादि । रथो यथा समभूमागयोजना-  
 दिना न्यायेन बाह्यमानः क्रमेण स्वे कालेऽवश्यमेव क्षयं  
 यायात् एवमात्मवतां हितमेवाहितपहिहारशीलिनामायुः ।  
 तथा अन्येषामनात्मवतां विपर्ययः । तेनैतदुक्तं भवति  
 यथा न्यायेन बाह्यमानो रथः क्रमेण क्षयं याति एवमात्म-  
 वतामपि क्रमेणायुः क्षयं याति यथा तथा रथः अन्या-  
 येन विषममार्गयोजनादिना युगपत् क्षयं यात्येवमना-  
 त्मवतां प्रमादिनामायुर्युगपदेव क्षयं यातीत्यर्थः । तथा  
 शुचि निर्मलं तैलं दशो च यस्मिन् दीपे स कीटाद्यपीडितो  
 यथैव स्नेहपरिक्षयो यावत् सम्यग्दीप्तिमान् वर्तते तद्वद्वि-  
 तोपचारेण पुरुषः । एतद्विपर्यये अशुचितैलदशत्वे कीटादि-  
 पीडितत्वे च स एव च दीपो विपरीतो न दीप्तिमान्  
 स्नेहे तिष्ठत्यपि स्यात् तथैव पुरुषः अहितोपचारेण ध्रुव-  
 मवश्यमेव विज्ञेयः । तेनैतदुक्तं भवति । शुचितैलदशः  
 कीटाद्यपीडितश्च दीपः यथा दीप्तिमान् वर्तते, स्नेह-  
 क्षयेन तु क्षयं यात्येवं पुरुषः अप्रमत्तोऽप्यायुषः क्षयात्  
 क्षयं याति नियतायुरपि तथाऽक्षीणे स्नेहेऽपि यथा दीपो  
 वातादिपीडितत्वात् क्षयं यात्येवमहितोपचारेणापि  
 पुरुष आयुष्यक्षीणेऽपि नियतायुरहितोपचारेण ध्रुवमवश्यं-  
 मिति ज्ञात्वाऽन्यत्सर्वं परित्यज्य बुधः शरीरमेव पालयेत् ।  
 यतः शरीरिणां तस्य शरीरस्याभावे सर्वपदार्थानां दृष्टा-  
 दृष्टप्रयोजनानामभावः । अन्यत् सुबोधम् ।

आहारकल्पनाहेतून् स्वभावादीन् विशेषतः ।

समीक्ष्य हितमश्नीयाद्देहो ह्याहारसम्भवः ॥१०७॥

भीलज्जायन्त्रणालोभहर्षशोकवशं गतः ।  
 न जातु धारयेद्वेगांस्तद्वि सर्वापदास्पदम् ॥१०८॥  
 हितमभ्यस्यतः पुंसो नाकाले कालदंष्ट्रया ।  
 सञ्जायते परामर्शो वलोत्साहेन्द्रियायुषाम् ॥१०९॥  
 अहितान्यपि सन्त्यज्य दोषमप्याप्नुयाद्यदि ।  
 तथाप्यान्वृण्यमायाति साधूनामात्मवानिति ॥११०॥  
 यच्च रोगसमुत्थानं न शक्यमिह केनचित् ।  
 परिवर्तुं न तन् प्राप्य शोचितव्यं मनीषिणा ॥१११॥  
 हिताहारविहाराणां सदाचारनिषेविणाम् ।  
 लोकद्वयव्यपेक्षाणां जीवितं ह्यमृतायते ॥११२॥

तथाऽहारस्य कल्पनायां ये हेतवः स्वभावसंस्कार-  
 मात्रादयस्तान् विशेषण समीक्ष्य हितमदनीयादायुष्कामः ।  
 यतो देह आहारसम्भवः । तथा भीलज्जादीनां वशं गतो  
 वेगान्मूत्रादीन् कदाचिद्धारयेत् । एतदुक्तं भवति ।  
 भीलज्जादीनां वेगधारणहेतूनां वशं गत्वा वेगान् धारयेत् ।  
 तद्वि वेगधारणं सर्वासामापदामास्पदं स्थानम् । हिशब्दो  
 यस्मादर्थः । इत्यनन्तरोक्तेन प्रकारेण हितमभ्यस्यतः पुरुष-  
 स्याकाले वलादीनां कालदंष्ट्रया परामर्शो न जायते  
 साकालदंष्ट्रा न बाधत इत्यर्थः । ननु हितोपचारपरस्यापि  
 रोगाद्यभिभवो दृष्टः स कथमित्युच्यते । अहितानि परि-  
 न्यायमानानि त्यक्त्वा दैवाद्यदि पुरुषो दोषमाप्नुयात्  
 तथाप्यात्मवानिति साधूनामनृणो भवति । यच्च दैव-  
 कारणं रोगाणां समुत्थानं तत्प्राप्य मनीषिणा पण्डितेन  
 न शोचयितव्यं अपरिहार्यत्वात् । किञ्चिदिदमुच्यते ।

य हितमाहारं विहारं च मेवन्ते मतां साधूनामाचारं  
 शीलं च सेवन्ते अयं लोकः परलोकश्चैवं भवतीति ये  
 बुद्ध्या कल्पयन्ति तेषां जीवितमेवासृत्तन्वमाचरति  
 हितत्वात् ।

गृध्नुर्ग्राम्यमुखे वश्यः क्लेशानां हतसत्पथः ।  
 मूढो जीवन्त्यनर्थाय दुर्गतिं परिवृंहयन् ॥११३॥  
 विदुषान्तद्वारास्थान्नित्यं सन्निहितानरीन् ।  
 जित्वा वज्र्यानि वज्र्यानि चिरं जीवितुमिच्छता ॥११४॥  
 तदात्वे चानुबन्धे वा तस्मात् कर्माशुभोदयम् ।  
 स्मरन्नात्रेयवचसो न धीमान् कर्तुमर्हति ॥११५॥

यस्तु मूढो ग्राम्यमुखे ऐन्द्रियके मुखैकगृध्नुस्तृप्तः  
 क्लेशानां च रागलोभादीनां वश्यः स दुर्गतिमेव वर्द्धयन्न-  
 नर्थायैव जीवति । तथा हतसत्पथः साधूनां पन्था  
 येन । तस्माद्विदुषा पण्डितेनान्तद्वारास्थान्नित्यमन्निहितान्  
 रागादीनरीन् जित्वा दिनचर्योक्तान्यत्रोक्तानि च वज्र्यानि  
 न सेव्यानि । यस्य चिरं जीवितुमिच्छा तेनेत्यनन्तरोक्त-  
 स्यात्रेयस्य वचसः स्मरन् अशुभोदयं कर्म धीमान् पण्डितः  
 कर्तुं नार्हति । कीदृशमशुभोदयं, तदात्वे अशुभोदयं  
 तत्कालोपमोग्याशुभफलकारणमनुबन्धे वाऽन्यस्मिन् काले  
 वाऽशुभफलकारणमिति ।

इति नवमोऽध्यायः ॥

★ ★ ★

## अथ दशमोऽध्यायः ।

अथातोऽन्नपानविधिमध्यायं व्याख्यास्यामः ।  
 इतिहस्माहुरात्रेयादयो महर्षयः ॥१॥

सुरक्षितमप्यन्नपानमविधिनोपयुक्तं रोगाय मरणाय  
 वा सम्पद्यते । ततस्तस्योपयोगे विधिना विशेषप्रदर्शनार्थ-  
 मध्यायारम्भः । अथात इत्यादि पूर्ववद् व्याख्येयम् ।

विधिविहितमन्नपानमिष्टेन्द्रियार्थमायतनमायुषो  
 ब्रुवते । यदायत्तानि ह्योजस्तेजोधात्विन्द्रियबलतुष्टि-  
 पुष्टिप्रतिभारोग्यादीनि । तदिन्धना चान्तराग्नेः  
 स्थितिः । अग्निमूलं च देहधारणमिति ॥२॥

विधिना विहितमन्नपानमिष्टेन्द्रियार्थमभिस्तरसगन्धादि  
 सदायुष आयतनमाश्रयमाचार्या ब्रुवते । तथाविधस्या-

हारस्यायत्नान्योजःप्रभृतीनि । कार्यकारणभावात् । तदि-  
न्धना आहार इन्धनं यस्या अन्तराग्निस्थितेः सा तथा-  
विधा देहस्य धारणेऽग्निः प्रथमं कारणम् ।

अथानन्तरमन्नपानस्य विध्युपयोगप्रयोजनमुक्त्वा विधि-  
मुच्यते ।

अथात्मवान् स्वभावसंयोगसंस्कारमात्रादेशकालो-  
पयोगव्यवस्थाः सप्ताहारकल्पनाविशेषाणां स्वास्थ्या-  
स्वास्थ्यफलानां हेतुभूताः समीक्ष्य हितमेवा-  
नुरुध्येत । तत्र स्वभावतो दिव्योदकरक्तशालिषष्टि-  
कमुद्गैणलवादायो लघवः । क्षीरेक्षुव्रीहिमाषानूप-  
मिपादयो गुरव इति । ते खल्वपि संयोगादिविशेषै-  
रन्यथात्वं प्रतिपद्यन्ते ॥३॥

आत्मवान् धृद्धिमान् अन्नस्य स्वभावसंयोगादीन् सप्त  
सम्यक् सूक्ष्मया वक्ष्या समीक्ष्य हितमेवोपयोक्तुं यतेताहितं  
परित्यजेत् । किंभूतान् सप्त ? आह, स्वास्थ्यास्वास्थ्यफला-  
नामाहारकल्पनाविशेषाणामोदनपेयाभक्ष्यव्यञ्जनादीनां  
कारणभूतान् । मूलपाटे तु द्रव्ये स्त्रीलिङ्गस्य पर-  
त्वात्तत्त्वामानाधिकरण्येन हेतुभूता इति प्रयोगः । अत्रे  
च द्रव्याणि संयोगविशेषेण हि विलक्षणकार्यकाराणि  
भवन्ति । एषां च स्वभावसंयोगादीनां लक्षणमुच्यते ।  
तत्र स्वभावो द्रव्यस्वरूपम् । यथा दिव्योदकादीनां  
लघुत्वं क्षीरादीनां गुरुत्वमिति । तानि द्रव्याणि संयोगादि-  
विशेषात्स्वभावादन्यथात्वं वैपरीत्यं भजन्ते । एतच्च  
मात्रादिप्रकरणे सविस्तरमुक्तम् । केवलमत्र लक्षणमुच्यते ।

तत्र संयोगो नाम द्वयोर्वहूनां वाद्रव्याणां संहती-  
भावः । स विशेषभारभते यन्नैकैकशो द्रव्याणि ।  
संस्कारस्तु तोयाग्निसन्निकर्षशौचमन्थनदेशकालभाव-  
नाभाजनादिभिरुपजन्त्यते । मात्रा पुनः पिण्डपरि-  
माणतः समुदायेन प्रतिद्रव्यापेक्षया चाहारराशिः । देशो  
द्रव्यस्योपयोक्तुश्चोत्पत्त्यवस्थाने । तत्र पुनरुपयोक्ता  
स्वस्थानुरत्नतः प्रकृतिभेदतश्च परीक्ष्यः ॥४॥

संयोगोऽनेकस्य साहित्यम् । स च संयोगः संयोगि-  
द्रव्यकार्यवाशिष्टं कार्यमारभते । यत् कार्यमैकैकं द्रव्यं

कर्तुमशक्तं सत्यपि स्वकार्यकर्तृत्वे । संस्कारोऽस्यैव द्रव्यस्य  
जलाग्निसन्निकर्षादिभिर्विशेषप्राप्तिः । मात्रा द्विधा ।  
एका पिण्डपरिमाणेन । यथान्नेनाविचारितगुरुलाघवेन  
कुक्षेद्वौ भारो पूरयिव्याविति । नानाविधद्रव्यसमुदायेन  
द्वितीया प्रतिद्रव्यापेक्षया । यथा गुरुणां द्रव्याणामर्द्ध-  
तृत्या लघूनां च नातितुल्यतया भवति इति । द्विविधोऽ-  
प्याहारराशिर्मात्राशब्दवाच्यः । देशो द्रव्यस्योपयुज्य-  
मानस्योत्पत्तिस्थानमुपपन्नस्य च स्थितिस्थानमेवमुपयोक्तुश्च  
पुरुषस्य । तेन कस्मिन् किङ्गुणयुक्ते देशे पुरुषो द्रव्यं  
वा जातं, कस्मिन् वा स्थितमिति विकल्पयेदित्यर्थः ।  
तत्र च देशे तस्य द्रव्यस्योपयोक्ता स्वस्थो वा म्यादानुरो  
वा किम्प्रकृतिश्चेति परीक्ष्यः । एतावता हि नानाविध-  
विशेषावगतिर्भवति ।

कालस्तु ऋतुव्याध्यपेक्षो जीर्णाजीर्णलक्षणश्च ।  
अजीर्णेऽपि पूर्वस्याहारस्यापरिणतो रस उत्तरेणोप-  
संसृज्यमानः सर्वान् दोषान् प्रकोपयत्याशु । जीर्णे तु  
स्वस्थानस्थेषु दोषेषु वातानुलोम्यादुत्सृष्टेषु मूत्र-  
पुरीषवेगेषु विशुद्धेपूद्गारद्वयस्रोतोमुखेषु विशद-  
करणे लघुनि शरीरेऽग्नानुदीर्णे जाताया बुभुक्षया-  
मभ्यवहृतमन्नमप्रदूषयदोषानायुर्वलवर्णानभिवर्द्धयति ।  
केवलमयमेव कालो भोजनस्य ॥५॥

कालस्तु द्वैविध्येनान्नपानोपयोगयोग्यतां याति । ऋतु-  
व्याध्यपेक्षत्वेन जीर्णाजीर्णलक्षणत्वेन च । तत्र स्वस्थस्य ऋत्व-  
पेक्षयास्मिन्नुतावेवमाहारपानमाभ्यातामित्यातुरस्य तु व्याध्य  
पेक्षयास्मिन् व्याधावस्यामवस्थायामिदं योज्यमिति ।  
यथा ज्वरे क्षीरोचितस्येत्यादि । अथवातुरस्यापि ऋत्व-  
पेक्षा विद्यत एव । तथा हि शरदि श्लेष्मजेऽपि व्याधौ  
तद्विपरीतान्यपि अत्यर्थतीक्ष्णोष्णानि दातुं न पार्यन्ते ।  
उभयस्य स्वस्थस्यातुरस्य च जीर्णाजीर्णलक्षणः । एतदु-  
च्यते । अजीर्णस्य तु द्वैविध्यमन्नत्वेनाहारमारत्वेन च  
अत्रे त्वजीर्णं भोजनेच्छाऽपि न भवति । आहारसारे  
त्वजीर्णं उत्तरेणाद्यतनेन रसेन मिश्रीभूते वातादीना-  
मुपलेपेन मार्गरोधादिना प्रकोपः शीघ्रमेव । जीर्णे तु

स्वस्थानमथदोषादिलक्षणं भुक्तमन्नं दोषादिकमकोपयदा-  
युर्व्यादानं वर्धयति । अन्यत् सुवोधम् ।

अतीतकालं पुनस्तद्वातविष्टं कृच्छ्राद्विपच्यते  
कशयत्यन्नरुचिं च पुनरुपहन्ति । उपयोगव्यवस्था तु  
नास्नातो न दिग्वासा नैकवस्त्रवृक् न मलिनवसनो  
नाहुत्वा न जपित्वा नानिरूप्य देवताभ्यो न पितृभ्यो  
न दत्वाग्रमन्नमग्नये न गुरुभ्यो नातिथये नाभ्या-  
गतेभ्यो न श्ववयःश्वपचेभ्यः प्रत्यवेक्ष्य चाश्रितो-  
पाश्रितानपि तिरश्चोऽपि स्वपरिगृहीतान् प्रशस्तदेश-  
कालोपकरणयुक्तः स्नग्नी विभूषितः सुगन्धिरात्रपाणि-  
पूदः सुविशुद्धवदनोऽभिमतसहायः केशमाक्षिकाद्य-  
नुपजुष्टमनिन्द्यमनिन्दन्ननिन्दितमपुनरुष्णीकृतं नात्यु-  
ष्णमनुपदग्धं सुसिध्दमलोलो नासात्स्यं नाविदितं  
नाविदितागमं नातिसायं नातिप्रगे नाकाशे नातपे  
नान्धकारे नाधो वृक्षस्य न शय्यास्थो नोन्नम्य प्रदे-  
शिनीं न पात्रे भिन्ने नासंवृते न मलिने भावदूषिते  
वा न चासनस्थिते न हस्तस्थे न हस्ते प्राङ्मुखः  
सुमनाः शुचिभक्ताधुधितानुकूलजनोपहितं हितमन्न-  
मश्रीयात् । न पर्युषितमन्यत्र मांसोपदंशभक्ष्येभ्यः ।  
नाशेषमन्यत्र दधिमधुघृतसलिलसक्तुशुक्तपायसे-  
भ्योऽपि च । स्निग्धं लघूष्णमविलम्बित मनतिद्रुत-  
मजल्पन्नहसंस्तन्मनाः समीक्ष्य सम्यगात्मानम् ॥६॥

अतीतकालमस्मिन् जीर्णलक्षणकालेऽतिक्रान्ते ।  
नास्नात् इत्यादिनाहारस्योपयोगे नियम उच्यते । दिग्वासा  
अगृहीतवसनः । न चैकपटः । नाहुत्वा तिलवृतादि-  
भिर्मन्त्रपूर्वमग्निम् । न जपमकृत्वा । न देवताभ्योऽनिरूप्या-  
सङ्कल्प्यतदाहारं नचाग्रं प्रथममनुच्छिष्टसकलभोजनेभ्यः  
स्तोकं स्तोकमग्नये अदत्वा । अतिथिरागन्तुभोजनार्थी ।  
अभ्यागतास्तद्वैश्व केनचित् प्रसङ्गेनागता बान्धवाद्याः ।  
व्यासि पक्षिणः । प्रत्यवेक्ष्य भोजनादिना आश्रितान्  
तदुपासकान् । भृत्यवान्धवादीनुपाश्रितानाश्रिताश्रितान् ।  
तिरश्चो गवाश्वादयः । परिगृहीताः स्वत्वमापादिताः । तथा  
प्रशस्तैरदुष्टैर्देशादिभिर्युक्तः अनिन्द्यः भोजनमगर्हितं

स्वभावेन तथा चानिन्द्यमपिस्वयमनिन्दन्नाहारे गर्हाम्  
कुर्वन्न्यैश्चानिन्दितम् । उपदग्धमिन्द्रियमयोगात् अमाभ्यं  
वक्ष्यमाणलक्षणमविदितं गुणगुणैरविज्ञातस्वरूपमविदिता-  
गममशातागमं नातिमायं नातिप्रग इति चेयाचार्यस्य  
दिनारम्भे दिनश्रये च भोजनप्रतिषेधोऽभीष्टः । पूर्वाह्णा-  
भिधायी तु प्रगेशब्दः कथं प्रयुक्त इति न जाने ।  
अथवातिक्रान्तप्रग इति मध्याह्ने भोजनप्रतिषेधः । आकाशं  
निरावरणो देशः । उन्नम्य उत्प्राप्य प्रदेशिनीं अङ्गुष्ठतो  
द्वितीयाङ्गुलिः प्रदेशिनी भावदूषितमदुष्टमपि दुष्टतया  
भावितम् । भोक्तुर्न हस्तस्थे पात्रे गृहीतमाहारमशनीयात् ।  
केवलं हस्ते गृहीत्वा च । नाशनीयात् शुच्यादिगुणयुक्तेन  
परिजनेनोपहितं दौकितम् । हितं वक्ष्यमाणलक्षणमशनी-  
यान्मांसादींश्च वर्जयित्वान्यमाहारं पर्युषितं गताहोरात्रं  
नाशनीयात् । उपदंशं यदनग्निसिद्धमपि फलादि दन्तेनो-  
पदस्यान्नेन सह भुज्यते । दध्यादीनि च निःशेषाण्यभ्य-  
वहरेत् । अन्यत्प्रशेषमिति तथा स्निग्धत्वादिगुणयुक्तं चाहार-  
मभ्यवहरेत् तन्मनाः अभ्यवद्वियमाणे दत्तचित्तः । आत्मानं  
च सम्यक् समीक्ष्य विकल्प्य ।

स्निग्धलघूष्णानि हि वह्निमौदर्यमुदीरयन्ति कोष्ठं  
परिशोधयन्ति धातून् विकुर्वन्ते क्षिप्रं जरयन्ति अनि-  
लमनुलोमयन्ति । तथा स्निग्धं दृढीकरोतीन्द्रियाण्यु-  
पचिनोति शरीरमपचिनोति जरसं बलमभिवर्द्धयति  
वर्णप्रसादमभिनिर्वर्त्तयति । लघु च पुनः स्वभावा-  
दिभिरन्नमप्रतिपीडयदोषानव्यथमानं परिणाममेति ।  
विपन्नमपि चारुपदोषं भवति । उष्णं च पुनर्जनयति  
रुचिमुपशोषयति श्लेष्माणम् । विलम्बितं तु भुञ्जानो  
न वृत्तिमधिगच्छति बहु च भुङ्क्ते शीतीभवति चान्न-  
जातं विषमपाकं च भवति । अतिद्रुतं तु भुञ्जानस्य  
जल्पतो हसतोऽन्यमनसो वा भवेदुल्लेहनमवसादनं  
भोजनस्याप्रतिष्ठानं गुणदोषाविभाजनं च ॥ ७ ॥

स्निग्धादीनि त्रीणि धातून् रसादीन् निर्मलीकरणेन  
उपबृंहकत्वेन च न विकुर्वन्ते । अन्यत् सुवोधम् । आदि-  
ग्रहणेन संयोगसंस्कारादिलुप्तग्रहणम् । विपन्नमपि





अन्ते ऋक्षं द्रवमितररमयुक्तं च । तत्र मन्दाग्ने-  
द्रवोष्णेन समुत्तेजितोष्मणोऽन्यदुपयुक्तं सम्यक्  
पाकमेति ॥ १० ॥

अग्निबलापेक्षया मातृभ्यापेक्षया च द्रवं शुष्कं वा  
प्रथममद्यात् । गुर्वादिगुणयुक्तमाहारं पूर्वमेवाद्यात् ।  
मन्दाग्निस्तु द्रवोष्णमेवादौ भुञ्जीत ।

अनुपाने तु मलिलमेव श्रेष्ठं सर्वरमयोनित्वात्सर्व-  
भूतसात्स्यत्वाज्जीवनादिगुणयोगाच्च । तच्छीतं दधि-  
मधुयवगोधूममद्यविशेषेषु सर्वेषु च विदाहिषु शरद्-  
ग्रीष्मयोश्च । उष्णं पिष्टमयेष्वन्येषु च दुर्जरेषु  
हेमन्ते च । द्रवद्रव्यविज्ञानीयं चेक्षेत । क्षीरं शालिष-  
ष्टिकयोः तथैवोपवामाभ्यामप्यन्नीत्र्यायामङ्गान्तवाल-  
वृद्धेषु । मांसरसः शोषादिषु । वाते त्वम्लानि च ।  
पित्ते शर्करोदकम् । त्रिफलोदकं तु सक्षौद्रं श्रेष्ठाणि  
प्रायश्चाक्षिगलरोगेषु । मस्त्वेव वा दग्नि कृचिकाकी-  
लाटयोश्च । धान्याम्लं मस्तु तक्रं वा शाकावरान्नेषु ।  
मद्यं मांसेषु फलाम्लमम्बु वाऽऽसवांश्च विविधान्  
विभज्य प्रयोजयेत् । विशेषतस्तु मध्वामवान् ग्राम्येषु  
तीक्ष्णान् त्रिफलासवान् वन्येषु । न्यग्रोधादिफला-  
सवान् विष्किरेषु अर्कशेलुशिरीषकपित्थासवान्  
विलेशयेत् । दिग्धतेषु च । अम्लफलासवान् प्रसहेषु  
काशेक्षुपद्मवीजशृङ्गाटककशेरुकमूत्रिकाखादिरासवान्  
क्षौद्रयुक्तं वा शीतमुदकमुदश्विद्वा महासृगेष्वादिदकेषु  
च । सुरां प्रतुदेषु तथा श्रमात्तेषु कृशेषु च । मधूदकं  
स्थूलेषु । मद्यं मद्यमांससात्स्येष्वल्पाग्निषु । अपि  
च । समासेनान्नविपरीतमविरोधि च ॥ ११ ॥

अनुपाने भुक्तस्योपरि पाने जलमेव श्रेष्ठं सर्वरम-  
जनकशक्तेः सर्वगुणत्वाद्भोजनरसाविरोधाच्छरीरवृद्धिकरम् ।  
द्रवद्रव्यविज्ञानीयं चेक्षेत इत्येतावतैतदुक्तं भवति शीत-  
स्योणस्य च पानीयस्य तत्रोक्तेः स्वविषयेऽनुपानप्रयोगः ।  
क्षीरं शालिषष्टिकयोरुपवासङ्क्रान्तादिषु च । मांसरसः  
शोषादिषु अतिलङ्घनीकेषु रोगेषु । वाते तु वृद्धे अनु-  
पानमम्लानि काञ्जिकादीनि चकारान्मांसरसोऽपि ।

पित्ते शर्करोदकं श्रेष्ठाणि माक्षिकसंयुक्तं त्रिफलोदकं  
जलम् । अक्षिरोगेषु सर्वेषु गलरोगेषु च प्रायशः सर्वेषु  
समाक्षिकं त्रिफलोदकम् । दग्नि शीतोदकमनुपानं  
पूर्वमुक्तम् । सप्रत्युच्यते मस्त्वेव वेति । दध्न उभयानुपान-  
समुच्चयप्रतिषेधार्थमेवकारकरणं तेन शीतोदकं वा मस्तु  
वा दध्यनुपानमित्यर्थः । कृचिकाकीलाटयोश्च मस्त्वेव अव-  
रान्नं विदलसस्यान्नम् । अर्काद्यासवान् विलेशयेत् ।  
सामान्येनान्येषु च विपदिग्धशान्द्रतेषु च मधूदकं स्थूले-  
ष्वेव । समासतः सङ्क्षेपत उच्यते । भुक्तस्यान्नस्य गुणै-  
र्विपरीतं यद् द्रवं तदनुपानाय योज्यम् । तत्र यदि  
विरुद्धान्नविज्ञानीयोक्तेन प्रकारेण न विरुध्यते । तत्र पर-  
स्परं सदृशानामसदृशानां वा गुणानामुभयत्रापि बलवतां  
सतां विरोध उक्तः ।

अनुपानं खलु तर्पयति प्रीणयत्यूर्जयति बृंहयति  
देहस्य पर्याप्तिमभिनिर्वर्तयति भुक्तमवसादयत्यन्नसङ्घातं  
भिनत्ति मार्दवमापादयति क्लेदयति सुखपरिणामि-  
तामाशुव्यवायितां चाहारस्योपजनयति । वर्ज्यं तूर्ध्व-  
जन्तुगदन्नासकासप्रसेकहिम्बास्वरभेदोरःक्षतिभिर्गीत-  
भाव्यप्रसक्तैश्च । तेषां हि प्रदूष्यामाशयमुरःकण्ठास्थित-  
माहारजं स्नेहमासाद्य तदभिष्यन्दाग्निंसादच्छर्द्यादी-  
नामयानं विदध्यात् । पीत्वा च भाष्यगेयाध्वस्वप्राज्ञ  
शीलयेत् । पानं च प्रक्लिन्नदेहमेहकण्ठाक्षिरोगव्रणिन  
इति ॥ १२ ॥

तर्पणत्वादयोऽनुपानगुणाः । जन्तुण ऊर्ध्वमक्षकसन्धेरु-  
परि यस्य रोगस्तेन श्वासादिमद्भिश्च सर्वमनुपानं न  
सेव्यम् । अन्ये मन्यन्ते यदेतदनुपानं प्रतिषिद्धं तज्जलमेव  
कासादीनां क्षीराद्यनुपानविधानात् । वयं तु मन्यामहे  
सामान्येनात्र सर्वप्रतिषेधः । कासादीनां विशिष्टानां  
क्षीरादीनामपवादत्वं भवति । तेषां ह्यूर्ध्वजन्तुगदादीनां  
तदनुपानं यथोक्तेन प्रकारेणाभिष्यन्दादीन् विदध्यात् ।  
आदिग्रहणेन एवहेतुकानामन्येषां ग्रहणम् । बहु च पानं  
पीत्वा भाष्यादीन्न शीलयेत् । प्रक्लिन्नदेहादिना सता पानं  
नैव सेव्यम् ।

ततः पाणिगतमन्नमन्येनापनीय दन्तान्तरस्थं च शनैः शनैः शोधनेन विशोध्य लेपगन्धस्नेहापनोदमा-  
चान्तोऽङ्गुल्यग्रगलिताम्बुपरिषिक्तनेत्रस्ताम्बूलादिकृत  
वदनवैशद्यो धूमपानादिद्वतोर्ध्वकफवेगः पदशतमात्रं  
गत्वा वामपार्श्वेन संविशेत् । द्रवोत्तरभोजनस्तु शय्यां  
नातिसेवेत् । यानप्रचनवाहनाग्न्यातपांश्च भुक्तवान्  
वर्जयेत् । आहारपरिणामकराः पुनरिमे भावाः ।  
तद्यथा । ऊष्मा वायुः स्नेहः क्लेदः कालः समयोगश्च ।  
तत्रोष्मा पचति वायुरपकर्षति स्नेहो मार्दवं जनयति  
क्लेदः शैथिल्यमापादयति कालः सर्ववपुर्व्याप्तिमभिनि-  
र्वर्तयति । समयोगस्त्वेषामन्नपरिणामधातुसाम्यकरः  
सम्पद्यते । समयोगस्य तु पुनः कारणान्युचितो  
हितश्च देहसंस्कारोऽभ्यवहारश्चेष्टा शयनं सौमनस्यं  
च । परिणमतस्त्वाहारस्य गुणाः शरीरगुणभावमा-  
पद्यन्ते यथाऽवमविरूद्धाः । विरूद्धास्तु विहताश्च  
विरोधिभिर्विहन्युः शरीरमिति । भवन्ति चात्र ॥१३॥

पाणिगतं हस्तलग्नमन्नं परिष्ठाक्रेणान्येनापनीय दन्ता-  
न्तरस्थं च शस्त्राविधौ वक्ष्यमाणदन्तशोधनेनापनीया-  
चमेत् । ऊर्ध्वकफवेगोऽन्नपीडया श्लेष्मणः शिरःप्राप्तिः ।  
बहुद्रव आहारो येन भुक्तस्तेन तत्कालं शय्या  
नाश्रयणीया । अथवा द्रवमुत्तरभोजनमन्तर्भोजनं यस्येति  
विग्रहः । ऊष्मादय आहारपरिणामकराः । ऊष्माग्निः पचति ।  
वायुः स्थानात् स्थानमन्नस्य पाकायापकर्षति । क्लेदोऽ-  
न्नसङ्घातं श्लथयति । स्नेहोऽन्नस्य काठिन्यं नाशयति ।  
कालः परिणाममन्नस्य वपुर्व्याप्तिमभिनिर्वर्तयति । तेषां च  
क्लेदादीनां समयोगः अहीनातिमात्रत्वमन्नपरिणामोद्भ-  
वानां दोषधातुमलानां समत्वकरः सम्पद्यते । कथमेतेषां  
क्लेदादीनां समयोगो भवतीत्युच्यते । उचितोऽभ्यन्तः  
हितश्च पथ्यश्चाहारादिकृतो देहसंस्कारः एवमभ्यवहारा-  
दयोऽपि सुमनस्त्वं च । एषां क्लेदादीनां समयोगेनान्नस्य  
परिणामात् किं भवतीत्याह । परिणमतः परिणतिं क्रमेण  
गच्छतो गुणा गुरुत्वद्रवत्वादयः शरीरस्थैः गुरुत्वद्रवत्वादि-  
भिरेकत्वमापद्यन्ते । अथवा गुणशब्दो भागपर्याय एव

गृह्यते त्रिगुणा रज्जुरित्यत्र यथा । जगतः पञ्चभूतात्म-  
कत्वाच्छरीरस्यापि पञ्चभूतात्मकत्वादवृत्तिः समानः सर्वपा-  
मिन्यनेन न्यायेन परिणताहारगुणः सदृशेषु शरीरगुणेषु  
वृद्धिरिति यथास्वशब्दस्यार्थः । शरीरगुणैर्विरूद्धास्त्वाहार-  
गुणाः स्वभावप्रकृत्याद्यपेक्षया विरूद्धादारगुणश्च विहता-  
हारगुणाः शरीरं विहन्युरिति ।

औकुलाभ्योषपृथुकान सुपिष्टकृततण्डुलान् ।

न जातुभुक्तवानद्यान्मात्रयाद्यात्सुकाङ्क्षितः ॥१४॥

शाकावरान्नकट्वम्लकषायलवणोत्कटम् ।

त्यजेदेकरसासात्म्यं गुरु शुष्कं च भोजनम् ॥ १५ ॥

वक्ष्यते यन्निदानादौ सर्वदोषप्रकोपणम् ।

अत्यभिष्यन्दि विष्टम्भि विद्राहि गुरु रुक्षणम् ॥१६॥

कीलाटदधिकूचीकामन्यशुष्काममूलकम् ।

क्षीरपिष्टविरूढाद्यं तत्समस्तं न शीलयेत् ॥१७॥

औकुलं काण्डभ्यान्यपक्वानि मृष्टानि मस्यानि ।  
अभ्योषस्तद्विधा एव यवाः । पृथुकाः कृताभवर्षांकाः ।  
एतान् शार्थपिष्टकृतांश्च तण्डुलांश्च भुक्तवान्नाद्यात् ।  
अन्यथाकाङ्क्षायां तु मात्रयाद्यात् अतिनोकमद्यादित्यर्थः ।  
शाकभूयिष्मेकरसादिकं च भोजनं त्यजेत् । तथा निदान-  
स्थानादौ रोगहेतुवक्तव्यप्रसङ्गे सर्वेषां रोगाणां यत् कारण-  
त्वेनोक्तं तत्र शीलयेत् । यत् कचिन् कारणत्वेनोक्तं  
तत्सातत्येन नाभ्यसेदित्यर्थः । अत्यभिष्यन्दिस्त्वादिगुणयुक्तं  
च न शीलयेत् ।

शीलयेच्छालिगोधूमयवषष्टिकजाङ्गलम् ॥

सुनिषण्णकजीवन्तीबालमूलकवास्तुकम् ॥ १८ ॥

पथ्यामलकमृद्धीकापटोलीमुद्गशर्कराः ॥

घृतदिव्योदकक्षीरक्षौद्रदाडिमसैन्धवम् ॥ १९ ॥

त्रिफलां मधुसर्पिर्भ्यां निशि नेत्रबलाय च ।

स्वास्थ्यानुवृत्तिकृच्छ्रं रोगोच्छेदकरं च यत् ॥२०॥

शालिगोधूमार्दास्तु शीलयेदभ्यसेत् । नेत्रबलेच्छुश्च  
माक्षिकघृताभ्यां मिश्रां त्रिफलां शीलयेत् । तथेदमपि  
शीलयेत् यदाहारविहारं स्वस्थस्य स्वास्थ्यमनुवर्तयत्यातुरस्य  
च व्याध्युपशमं करोतीति ।

स्वभावमात्रायोगादिपरस्परविपर्ययैः ॥

भोजनानि विरुध्यन्ते तानि विद्वान् विवर्जयेत् २१

त्यागाद्विषमहेतूनां समानां चोपसेवनात् ॥

विषमा नानुवध्नन्ति जायन्ते धातवः समाः ॥२२॥

प्रसङ्गेनोच्यते ।—

स्वभावमात्रेयादि मुधोधम । विषमाणां दोषधातु-  
वैषम्यहेतूनां अममयोगस्थितानामाहारदेशादीनां त्यागा-  
द्विषमा धातवः शरीरं नानुवध्नन्ति । समानां च यथो-  
चितहितानां संसेवनात् धातवः समा जायन्ते । तेनैतदुक्तं  
भवति । मृकारणसामग्रीविरहात् स्वयं नाशः, तथा  
कारणसामग्रीमन्निधानेऽवश्यं जन्मेति ।

अन्नेन कुक्षेर्द्वांशौ पानेनैकं प्रपूरयेत् ॥

आश्रयं पयनादीनां चतुर्थमवशेषयेत् ॥ २३ ॥

मन्दानलबलारोग्यनृपेश्वरसुखात्मसु ।

योज्यः क्रमोऽयं सततं नावश्यमितरेषु च ॥ २४ ॥

करोति रूक्षं बलवर्णनाशं

त्वग्रूक्षतां वातशकृन्निरोधम् ।

स्निग्धं त्वतिश्लेष्मचयप्रसेक

हृद्गौरवालम्यरुचिप्रणाशान् ॥ २५ ॥

अत्युष्णमन्नं मददाहवृष्णा-

बलप्रणाशभ्रमरक्तपित्तम् ।

शीतं तु सादारुचिवह्निसाद-

हृल्लासविष्टम्भनरोमहर्षान् ॥ २६ ॥

अतिस्थिरं मूत्रशकृद्विबन्ध-

मनृप्तिमव्याप्तिमशीघ्रपक्तिम् ।

अतिद्रवं पीनसमेहकास-

स्यन्दान् करोत्यग्निबलं च हन्ति ॥ २७ ॥

अन्नेन कुक्षेर्द्वां भागौ पूरयेत् तृतीयं भागं पानेन  
पूरयेत् दोषाणामाश्रयं सञ्चरणस्थानं चतुर्थं भागमवशेषयेत् ।  
अन्यथा अन्नपानपूरिते सर्वकुक्षौ दोषा निराश्रयान्ते-  
वान्नपानमुत्पीड्य विषृचिकादीन् रोगान् कुर्युः । एषां च

कल्पना अर्द्धभागत्रयतृत्यादिनानुमीयते । न च कुक्षे-  
भागो विज्ञायते । अयं चानन्तरोक्तान्नपानक्रमो मन्दा-  
नलादीनां पुरुषाणां योज्यः । इतरेषामुक्तेभ्योऽन्येषामवश्यं  
न योज्यः । दरिद्रात्यग्यातुरदुःखात्मनां हि यथायथ-  
मग्निबलोपकरणादिसम्भवापेक्षया बुध्योऽह्यम् । रूक्ष-  
आहारो बलनाशादिकं करोति । अतिस्निग्धः श्लेष्म-  
सञ्चयादीन् करोति । प्रसेको मुखाच्छ्लेष्मस्रुतिः ।  
अत्युष्णो मदादीन् करोति । अतिशीतमग्निसादादीन्  
करोति । हृदयस्योत्कृष्टेन युक्तः प्रसेक एव हृल्लासशब्द-  
वाच्यः । अतिस्थिरोऽतिकठिनो मूत्रशकृद्विबन्धादीन्  
करोति । अव्याप्तिरेकस्मिन् भागे जठरस्य स्थितिः ।  
अतिद्रवः पीनसादीन् करोति । स्यन्दो नामाश्विरोगः ।

अतिमधुरमनलशमनं

भुक्तमसात्म्यं न पुष्टये वपुषः ।

अतिलवणमचक्षुष्यं

तीक्ष्णात्यम्लं जरा साक्षात् ॥ २८ ॥

इति विधिमवलम्ब्य योऽन्नपान

बलमिव विग्रहवत्सदोपयुङ्क्ते ।

तनुमपि तनुजां रुजां त्वनाप्य

व्रजति नरः स समाशतस्य पारम् ॥ २९ ॥

अतिमधुरश्चाहारोऽग्निनाशनः । असात्म्यं च भुक्तं  
देहपुष्टिं न करोति । अतिलवणं च त्रुषोऽपथ्यम् ।  
अतितीक्ष्णमत्यम्लं च जरा साक्षादतिशयेन जराकारणत्वात् ।  
इत्यनेन प्रकारेण विधिं क्रमं मात्राभ्यासादिकमवलम्ब्य  
गृहीत्वा यो नरोऽन्नपानं मुङ्क्ते । किंभूतं ? विग्रहवत्स-  
शरीरमिव बलं, तद्धेतुत्वात् । स नरस्तनुमपि स्वल्पमपि  
तनुजां देहजां रुजां पीडामनाप्यालब्ध्वा समाशतस्य  
संवत्सरशतस्य पारमन्तं व्रजति । अनाप्येत्यत्राङ्प्रयुक्तस्तेन  
साध्विति ।

इति दशमोऽध्यायः ॥

\* \* \*

## अथैकादशोऽध्यायः ।

मुरक्षितं मुविहितमप्यन्नपानममात्रया मेवितं महा-  
रोगाय मरणाय वा भवत्यतो मात्राप्रदर्शनाध्यायारम्भः ।

अथातो मात्राश्रितीयं नामाध्यायं व्याख्यास्यामः ।  
इति हस्माहुरात्रेयादयो महर्षयः ॥ १ ॥

मात्राशी स्यात् । मात्रा पुनरग्निबलाहारद्रव्या-  
पेक्षिणी । कुक्षेरप्रतिपीडनमाहारेण हृदयस्यासंरोधः  
पार्श्वयोरविपाटनमनतिगौरवमुदरस्य प्रीणनमिन्द्रि-  
याणां क्षुत्पिपासोपरतिः स्थानासनशन्यनगमनोच्छ्वा-  
सप्रश्वासभाव्यसङ्कथासु सुखानुवृत्तिः सायं प्रातश्च  
सुखेन परिणामनं बलवर्णोपचयकर्तृत्वं चेति मात्राया  
लक्षणम् ॥ २ ॥

मात्राशी स्यादित्यादिना प्रस्तुतप्रदर्शनम् । सा च  
मात्रा अग्नेर्वलमाहारद्रव्याणां च तदनुरूपं गुरुत्वं लघुत्वं  
चापेक्ष्य भवतीत्यग्नेराहारस्य च परस्परयोग्यत्वमित्यर्थः ।  
ननु मात्रैव न ज्ञाता अतो मात्रालक्षणमुच्यते । आहारेण  
कुक्षेरपीडनम् । हृदयस्य चासंरोधः । पार्श्वयोश्चान्नभरण  
पाटनमिव पाटनं तस्याभावः अविपाटनम् । उदरस्य  
चानतिगुरुत्वम् । इन्द्रियाणां चक्षुरादीनां प्रीणनं  
सन्तर्पणम् । श्रुतृषोश्च नाशनम् । स्थानासनादिषु  
सुखानुवृत्तिः सुखप्रवृत्तिः । उच्छ्वासप्रश्वासां श्वासस्यान्त-  
र्बहिर्नयनम् । सायन्तनस्य च भोजनस्य प्रातः सुखेन  
परिणामः प्रातस्तनस्य च सायम् । बलाद्युपचयकर्तृत्वं  
चाहारस्येति मात्रालक्षणम् ।

त्रिभागसौहित्यमर्द्धसौहित्यं वा गुरुणामुपदिश्यते ।  
लघूनामपि नातिसौहित्यम् । अनिलानलगुणबहुलानि  
हि लघूनि तुल्यगुणत्वाद्ग्निसन्धुक्षणान्यविधिना  
चाल्पदोषाणि । इतराणि तु पृथिवीसलिलगुणबहु-  
लान्यसामान्याद्विपरीतान्यन्यत्र व्यायामाग्निबलात् ।  
अमात्रा पुनरशनस्य हीनताऽऽधिक्यं च । तत्र हीन-

मात्रमशनं बलवर्णोपचयमनोबुद्धीन्द्रियोपचातकरं  
विबन्धकृद्वृष्यमनायुष्यमनौजस्यं सारविध्मापनस-  
लक्ष्मीजननमशीतेश्च वातविकाराणामायतनम् ।  
अतिमात्रं पुनः सर्वदोषप्रकोपनमाहुः । तेन हि  
प्रपीड्यमाना वातादयो युगपत्प्रकुपिताः कुक्ष्यैकदेश-  
स्थास्तदेवापरिपक्वमाविश्य विष्टम्भयन्तोऽलसकम-  
भिनिर्वर्तयन्ति । सहसा वायरोत्तराभ्यां मार्गाभ्यां  
प्रन्यावयन्तो विपूचिकाम् ॥ ३ ॥

यस्मिन्नाहारे यस्मानेन भुज्यमाने शरीरस्यैवंरूपता  
भवति, सा मात्रेति पिण्डपरिमाणेन । प्रतिद्रव्यापेक्षया  
तूच्यते गुरुणामाहारद्रव्याणां स्वभावसंस्काराद्यपेक्षया  
पुरुषबलापेक्षया वा त्रिभागानुतिरर्द्धतृतिर्वा । लघूनां च  
नातिवृत्तिः । यतो लघूनि वाय्वग्निभागार्धिक्येनोत्पद्यन्ते ।  
अतस्तत्त्वभावेनाग्निसाहचर्यादग्निवृद्धिकरण्येवं चाविधिना  
यथोक्तक्रमादीनामभावादेवापि स्वल्पदोषकर्तृत्वं लघूनाम् ।  
इतराणि गुरुणि पार्थिवान्यगुणभूयस्त्वादग्नेर्विपरीत्यान्नाश-  
हेतवः । व्यायामाग्निबलादन्यत्र, व्यायामकारणं हि  
यदग्निबलं तत्र गुरुण्यप्यदोषकराणि । एषा मात्रा ।  
अमात्रा पुनर्यथोक्ताया हीनत्वमाधिक्यं वा । तत्र  
हीनमात्रमाहारं बलवर्णनाशादीनं करोति । सागस्य बलस्य  
विध्मापनं नाशनम् । यथोक्तादिमात्रं पुनर्दोषान्  
प्रपीडयत् कुक्षिमापूर्ये तिष्ठति । ततस्ते दोषाः तेनरुद्ध-  
मार्गास्तमेवाहारमपक्वमाविश्य द्विधा कुर्वन्ति । कदाचित्त-  
दन्नं विष्टभ्यासते । अथवात्रं पक्वापक्वं यद्भिः प्रेरयन्ति ।  
यदा तु विष्टभ्यासते तदाऽलसकनामानं रोगमभिनिर्वर्त-  
यन्ति । यदा प्रेरयन्ति तदा विपूचिकाम् ।

अपि च ।

प्रयाति नोर्ध्वं नाधस्तादाहारे न च पच्यते ।

आमाशयेऽलसीभूतस्तेन सोऽलसकः स्मृतः । ४ ।

विविधैर्वेदनोद्भेदैर्वाग्वादिभृशकोपतः ।

सूचीभिरिव गात्राणि विध्यतीति विपूचिका ॥ ५ ॥

तत्र वातः शूल्यानाहाङ्गमर्दमुखशोषप्रलापकम्प-  
मूर्च्छाभ्रमजृम्भोद्वेष्टनाक्षिप्रवेशशिरोहृदयातिरुक्सिरा  
कुञ्चनस्तम्भनानि करोति । पित्तं पुनर्ज्वरति-  
सारान्तर्दाहवैषण्यतृणामदभ्रमप्रलयानि । श्लेष्मा तु  
छर्द्यरोचकप्रमेकाङ्गसादाविपाकशीतज्वरगात्रगौरवाणि  
विशेषतस्तु दुर्बलस्याल्पवर्द्धेर्दुश्लेष्मणोवातमूत्र-  
पुरीषवेगाविधारिणोऽन्नपानमनिलप्रपीडितं श्लेष्मणा-  
विवद्रमार्गमलसत्वादवहिर्मुखीभवन् छर्द्यतीसार-  
वर्ज्यानि यथोक्तानि शूलादीन्युपजनयत्यनिमात्राणि ।  
मोऽलसः । अतिमात्रदुष्टास्तु दोषाः प्रदुष्टामवद्र-  
मार्गास्तिर्यग्गच्छन्तः कदाचिद्व्य शरीरं दण्डवत्  
स्तम्भयन्ति ततस्तमलसकमनाध्यं वृष्यते ॥ ६ ॥

एतदेव प्रयाति नोर्ध्वमियादिना मविस्तरमुच्यते ।  
वात्वादीनामयर्थकोपात्रानाविधेयद्वेष्टनानामुद्वेदः मूनी-  
भिरिव मात्राणि यदसौ विध्यति अतो विपृचिकोच्यते ।  
तत्र विपृचिकाकारणत्वं यदा वातोऽधिको भवति तदा  
शूलाद्युत्पत्तिं करोति । अङ्गानां रज्जाद्युद्वेष्टनमिवोद्वेष्टनम् ।  
पित्तं बृद्धं ज्वरादीन् । प्रलयो मूर्च्छाप्रायः । श्लेष्मा वृद्धः  
छर्द्यादीन् । उपामन्यतमस्य दृष्टिराहारविशेषाद् भुक्तात् ।  
पूर्वं दोषाश्चत्यनपेक्षया । सर्वस्यैवाप्यतिमात्राशिनो वातः  
शूलादीन् करोति । दुर्बलत्वादिद्युक्तस्य त्वतिमात्राशिनो  
विशेषेण वातः प्रकुपितोऽन्नं प्रदूषयति । तच्चैवंप्रपीडित-  
मूर्ध्वमधश्च श्लेष्मणा आकुलितं रुद्धमार्गमलसत्वात्  
छर्द्यतीसारवर्ज्यान्युत्कटानि शूलादीन्युपजनयति । मोऽलसो  
नासालसकविशेषः । अस्य त्वतिमात्राशिनोऽन्यथदुष्टा  
वातादयः पूर्वं प्रदुष्टेनामेन स्पष्टमार्गरोधात् तिर्यक्  
व्योतोभिर्गच्छन्तः कदाचिद्वेदोपलविशेषाच्छरीरं दण्डवत्  
स्तब्धं कुर्वन्ति । सोऽलसकविशेष आचार्या असाध्य  
इति ब्रुवते ।

विरुद्धाध्यशनाजीर्णशीलिनः पुनरामदोषमाम-  
विषमामनन्ति । विषमदृशलिङ्गत्वात् । तत्परम  
साध्यानाम् । आशुकारितया विरुद्धोपक्रमत्वाच्च ।  
न च केवलं मात्रयैव कृत्स्नमाहारफलमवाप्तुं शक्यं  
स्वभावादीनां भिन्नफलत्वात् ॥ ७ ॥

यश्च विरुद्धादिकं प्रयेणाचरति तस्यामो वक्ष्यमाण  
लक्षणो दुष्यति । तस्मिन् दुष्टे विपभुक्तस्यैव वा पीडो-  
त्पद्यते । तत्राचार्या आमविषमिति नामामनन्ति  
कथयन्ति विषमदृशलक्षणत्वात् । तन्नामविषमसाध्यानां  
रोगाणां परं कष्टतममसाध्यत्वेन । कुतः आशुकारितया  
विरुद्धोपक्रमत्वेन च । आशु शीघ्रं स्वं कर्म मारणं  
करोतीत्याशुकारि । तत्र हि दोषास्तथाविधं कोपमापद्यन्ते ।  
यत्रैकस्मिन् दोषे औपधमन्यस्मिन् दोषेऽत्यर्थं विरुध्यत  
इति विरुद्धोपक्रमत्वम् । अन्ये त्वन्यथा ब्रुवन्ति । यदि  
विषमदृशलक्षणः पीडाकर्तृत्वेन तत्रामो भवति विषे  
शीता क्रिया । आमेऽजीर्णे चोष्णा । इत्युपक्रमविरोधः ।  
ननु मात्राशिनोऽपि दुष्टामपीडा दृष्टा तत् कथमुच्यते ।  
मात्राभोजनेनैव तु केवलेनाहारफलं बलवर्णोपचयादिकम-  
वाप्तुं न शक्यते । कुतः स्वभावसंयोगकालादीनामसदृश-  
फलत्वात् । एतदेवोच्यते । न मात्रैव केवलं स्वास्थ-  
कारणं यावद्द्रव्यस्वभावादयोऽपि ।

तथा हि । गुरुरुक्षशुष्कशीतद्विष्टविष्टम्भिवाह्य-  
शुचिविरुद्धात्यम्बुपानद्रवमकाले काले वा कामक्रोध-  
लोभेर्ध्याद्द्वीशोकोद्वेगभंयक्षुद्रुपतमेन वा यदन्नपानमुप-  
युज्यते तदप्याममेव प्रदूषयति ॥ ८ ॥

तथाहीयादिना स्वभावादीन दर्शयति । गुरुत्वाद-  
गुणयोगान्मात्रयापि भुक्तमाममेव दूषयतीति । तत्रासा-  
ध्यत्ववर्जितमामं दुष्टमलसत्वं प्राप्तम् ।

तत्र साध्यमामं दुष्टमलसीभूतमुल्लिखेत् पाय-  
यित्वा सलवणमुष्णं वारि । तथात्वच्छर्दयन्तमति-  
लीनदोषं कृष्णानागदन्तीकल्कयुक्तं पाययेत् । मदन-  
फलकषायं वा पिप्पलीसिद्धार्थकल्कयुक्तम् । दन्ती-  
मागधिकावचूर्णितं वा कोशातकीरसम् । अवस्थापेक्षी  
वा वमनकल्पोक्तानि तीक्ष्णवमनानि । ततः  
स्वेदवर्त्तिप्रणिधानाभ्यामुपाचरेत् ॥ ९ ॥

तत्रेत्यादि । सलवणं लवणसंयुक्तमुष्णं वारि पीत्वा  
उल्लिखेत् नर आमं वमेदित्यर्थः । दोषस्यानुल्लिष्टत्वा-

देवमप्यच्छेद्यन्तं पिप्पलीनागदन्तीचूर्णयुक्तमुष्णाम्बु पाय-  
येत् । पिप्पलीसर्पपचूर्णयुक्तं वा मदनफलकषायम् ।  
कोशातकीनिष्पीडितरसं वा दन्तीपिप्पलीयुक्तम् । एतानि  
कमनानि योग्यानि योग्यदेशकालशरीरपेक्षया योज्यानि ।  
अन्यानि च वमनकल्पोक्तानि तीक्ष्णान्यातुरव्याध्या-  
द्यवस्थापेक्षया योज्यानि । ततः कृतवमनं नानाविधस्वेद-  
गुदवर्त्तिभ्यां चिकित्सेत् ।

अपि च । —

सद्यः सम्यग्विशुद्धस्य शाम्यन्ति तदुपद्रवाः ।  
शूले निरन्नकोष्ठेऽद्भिः कोष्णाभिश्चूर्णिताः पिबेत् ॥  
हिङ्गुप्रतिविषाण्योषसौवर्चलवचाऽभ्याः ।  
अथवा पिप्पलीमूलं त्रिवृतादारुसैन्धवम् ॥ ११ ॥  
शुण्ठीः सक्षीरलवणपिप्पलीमरिचानि च ।  
पाठाम्लवेतसक्षारयवानीपौष्कराणि वा ॥ १२ ॥  
द्विरुत्तरं हिङ्गुवचाऽग्निकुष्ठ  
सुवर्चिकाक्षाराविडाजमोजम् ।  
शूलेदरानाहविषूचिकार्शो-  
हृद्गोगुल्मोर्ध्वसमीरणघ्नम् ॥ १३ ॥  
मुस्ताजमोजपूतीकवचाशुण्ठमिधान्यकैः ॥  
सवालकशठीबिल्वैः काथं तृच्छूलवान् पिबेत् ॥ १४ ॥  
रास्त्राकफलषड्ग्रन्थाबृहतीद्वयजोङ्गकैः ॥  
गुग्गुल्वतिविषाकुष्ठपत्रत्र्याघरनखाम्बुदैः ।  
कुर्याच्छुष्कैः समूत्रैर्वा लेपोद्वर्त्तनधूपनम् ॥ १५ ॥

अपि चेति समुच्चये । सम्यग्विशुद्धस्य कृतवमनविरे-  
कस्य तदुपद्रवा दुष्टामजा रोगाः सद्य एव शमं यान्ति ।  
एवं च कृतसंशुद्धेः शूलेऽनुवदे कोष्ठे चाजीर्णाव्रारहिते  
हिङ्ग्वादीन्यभयान्तानि चूर्णितानीषदुष्णजलेन पिबेत् ।  
यथाविहितमात्रया । अथवा पिप्पलीमूलादिसैन्धवान्तं  
कोष्णाभिरद्भिः पिबेदिति सम्बन्धः । शुण्ठ्यादिकं  
मरिचान्तं वा कोष्णाभिरद्भिरेव । पाठादिकं पुष्करमूलान्तं  
वा । एते चत्वारः प्रयोगाः शूलहरा अजीर्णाव्रारोषामावे  
दोषव्याध्याद्यपेक्षया यथायोगं योज्याः हिङ्ग्वादिकमज-  
मोजान्तं द्विरुत्तरप्रमाणयुक्तं शूलादिनाशनम् । यद्यस्मा-

दद्रव्यादुत्तरं तत्तस्माद्विगुणम् । तथा चैवं स्थितम् ।  
द्विरुत्तरमौषधं यस्यौषधस्येति द्विरुत्तरम् । द्वौ भागौ द्विः  
समभागतया उत्तरम् । तेनैतदुक्तं भवति । हिङ्गुनो  
भाग एकः । द्वौ भागौ वचायाः । चत्वारश्चित्रकस्याष्टौ  
कुष्ठस्य षोडश सुवर्चिकाक्षारस्य । द्वात्रिंशद्विडलवणस्य ।  
चतुषष्टिरजमोजस्येति । सप्त भेषजानि । निरन्नकोष्ठम्  
तृच्छूलसंयुक्तो मुस्तादीनां काथकल्पनामानेन काथं  
पिबेत् । रास्त्रादिभिः शुष्कैर्गोमूत्रमिश्रैर्वा लेपादीन शरीरे  
योजयेत् । शुष्कस्यलेपशब्दोङ्गसंयोगादौपचारिकः ।

सरक्चानद्धमुदरमम्लपिष्टैः प्रलेपयेत् ।  
दारुहैमवतीकुप्रशताह्वाहिङ्गुसैन्धवैः ॥ १६ ॥  
यवचूर्णश्च सक्षारतक्रः कोष्ठार्तिजित् परम् ।  
योजयेत्सैन्धवान्तैश्च वार्तिं विण्मूत्रसङ्ग्रहे ॥ १७ ॥  
नाम्यमानानि चाङ्गानि भृशं स्विन्नानि वेष्टयेत् ।  
विषूच्यामतिवृद्धायां पाण्ड्योर्दाहः प्रशस्यते ॥ १८ ॥  
द्विश्चारजीर्णपिण्याककुप्रारुष्करचित्रकैः ।  
सशुक्तसैन्धवैस्तैलं पक्वमभ्यञ्जनं हितम् ॥ १९ ॥  
सुच्छर्दितविरिक्तस्य गात्रायामेऽतिदारुणे ।  
भल्लातकमधूच्छिष्टजीर्णपिण्याकनागरैः ।  
घृततैलं पचेत्साम्लैस्तच्च खल्लीघ्नमुत्तमम् ॥ २० ॥  
त्वक्पत्ररास्त्रागरुशिशुकुष्ठै-  
रम्लप्रपिष्टैः सवचाशताह्वैः ।  
उद्वर्त्तनं खल्लिविषूचिकान्  
तैलं विपक्वं च तदर्थकारि ॥ २१ ॥

तदहश्चोपवास्यैनं विरिक्तवदुपाचरेत् ।  
सामान्येनेति सिद्धोक्ता विषूच्यलसकक्रिया ॥ २२ ॥

तस्मिंश्चामेऽलसीभूते सरुजमानदं हि जठरमम्लेन  
काञ्जिकमद्यादिना पिष्टैर्देवदार्वादिभिः प्रलेपयेत् । यव-  
चूर्णश्च यवक्षारतक्राभ्यां मिश्रितः परमत्यर्थं प्रलेपादेव  
कोष्ठार्तिजित् । अन्ये क्षारं भस्म वदन्ति । विण्मूत्रसङ्ग्र-  
हेऽनन्तरोक्तैर्देवदार्वादिभिः सैन्धवान्तैर्गुदवर्त्तिः पिष्टेयः ।  
तत्र चामदोषे दोषवशादङ्गानि नाम्यमानानि सङ्कोच्य-  
मानानि यदि भवन्ति ततस्तान्यत्यर्थं स्विन्नानि चर्मपट्टा-

दिनावेष्टयेत् । अतिवृद्धायां च विपृच्यां पाण्यांः शुटिक-  
योन्मशस्त्रादिना दाहः प्रशस्यते । द्विश्वारादिभिः पक्व-  
तैलमभ्यञ्जनायेष्यते । शुक्तं तैलसमम् । तत्र चामदोषेऽति  
दाहणे वातकोपवशात् गात्राणामायामे वातव्याधिनिदान-  
वक्ष्यमाणलक्षणे भल्लातकादिभिर्वृतं तैलं च मिश्रितं पचेत्  
वाताद्युपयोगाय मुच्छिदितविरक्तस्य मतः । तत्र पक्वं  
घृततैलमुत्तमं स्वल्नीनाशनम् । स्वल्ली वक्ष्यमाणलक्षणा  
वातव्याधौ । त्वगादिभिरम्लेन काञ्जिकादिना पिष्टेरुद्धर्त्तनं  
स्वल्लीं विपृचिकां च नाशयति । एभिरेव च त्वगादिभिः  
पक्वं तैलं तदर्थकारि विपृचिकास्वरूपमेव छर्दिविरका-  
दिकमर्थं कुर्वद्रोगमुपशमयति । एनं विपृचिकार्तं तदह-  
विपृचिकादिवसम्पवास्य विरक्तवत्संसर्जनं क्रमेणोपचरेत् ।  
एतच्च वमनविरचनविधौ व्याख्यास्यामः । इत्यनेन  
प्रकारेण विपृच्यलसकयोः सिद्धा निःसंशया कार्यकरी  
क्रियोक्ता ।

आमदोषेषु त्वन्नकाले जीर्णाहारं दोषोपलिप्ता-  
माशयं स्तिमितगुरुकोष्ठमनन्नाभिलाषिणमभिसमीक्ष्य  
पाययेद्दोषशेषपाचनार्थमौषधं वह्निस्सन्धुक्षणार्थं च ।  
अजीर्णाहारं पुनर्न पाययेत् । यत आमदोष-  
दुर्बले ह्यग्निर्युगपदामदोषमौषधमाहारजातं चाशक्तः  
पक्नुम् ॥ २३ ॥

शेषेषु त्वामदोषेषु जीर्णं ह्याहारे दोषोपलिप्तामाशयं  
पुरुषं तथा स्तिमितः अचलो गुरुश्च कोष्ठो यस्य तं  
तथाहारे च निरभिलाषिणं एवंविधावस्थायुक्तमामदोषिण-  
मवेक्ष्याहारस्थ जीर्णत्वात् कालवशाद्दोषेषु किञ्चित् पक्वेष्पि-  
दोषशेषस्य पाचनार्थमग्निसन्धुक्षणार्थं च किञ्चिदेवं-  
गुणमौषधं पाययेत् । अजीर्णाहाराय न देयमौषधं यतः  
आमदोषकृतबलहानिरग्निर्वातादिकमपक्वं दोषं प्रयुज्य-  
मानमौषधमाहारं चाजीर्णं पक्नुमशक्तः ।

अपि चैषा विभ्रमोऽतिबलत्वादुपरतानलबल-  
मातुरं सहसैवातिपातयेत् । आमदोषजानां पुनर्विकारा-  
णामपतर्पणेनैवोपशमो भवति ॥ २४ ॥

अपि चेति पादसमुच्चये । एषामामादीनां विभ्रमो  
दुष्टोत्कर्षिणी सामग्री अतिवल्ग्वान्नधानलबलमातुरं सहसै-  
वातिपातयेत् शीघ्रमेव मारयेदित्यर्थः । सर्वेषां च पुनराम-  
दोषजानां स्तमित्यादीनां विकाराणामपतर्पणं लङ्घनमेव  
चिकित्सा ।

तत्तु त्रिविधम् । लङ्घनं लङ्घनपाचनमवसेचनं  
च । तत्र लङ्घनमल्पदोषाणाम् । तेन ह्यनिलानलवृद्ध्या  
वातातपपरीत इवालपः सलिलाशयोऽल्पदोषः  
प्रशोषमापद्यते । लङ्घनपाचनाभ्यां मध्यदोषे  
वातातपाभ्यां पांसुभस्मावकिरणैरिव चानतिमहान्  
सलिलाशयः । बहुदोषाणां पुनर्दोषावसेचनमेव  
कार्यम् । न ह्यस्त्राविते पल्वलोदकौघे शाल्यादिपुष्टि-  
र्भवति ॥ २५ ॥

तत्त्वपतर्पणं त्रिप्रकारं तत्र स्वल्पदोषाणां लङ्घनमेव ।  
अत्र लङ्घनशब्देनोपवासो भण्यते तेन हीत्यादिना  
दृष्टान्तः । तेन ह्युपवासेनानिलोऽग्निश्च वृद्धिं याति ।  
तद्वृद्ध्या चाल्पो दोषः शोषं प्राप्नोतीति । यथाल्प-  
सलिलाशयो जलस्थानं तटाकादि वातातपवृद्ध्या शोषं  
यानि । तद्वद्दोषोऽपि । तथा मध्यदोषो नातिवृद्धो  
लङ्घनेनोपवासेन पाचनेन च क्वाथादिना शोषं याति ।  
यथा मध्यः सलिलाशयो नातिबहुजलो वातातपाभ्यां  
पांसुभस्मावकिरणेन शोषमापद्यते । तद्वन्मध्योऽपि दोषः ।  
लङ्घनस्य वातातपाभ्यां सादृश्यम् । पाचनस्य पांसुभस्माव-  
किरणेन । बहुदोषाणां दोषावसेचनं वमनविरचनेना-  
पतर्पणम् । दृष्टान्तो यथा पल्वलोदकौघे न इवलपानीये  
अस्त्राविते तत्स्थानां शाल्यादीनां पुष्टिर्न भवति ।  
बहूनां दोषाणां पल्वलोदकेन सादृश्यम् । शालीनामायुषा  
अनुक्तेनापि बलात्सादृश्यम् । शरीरस्य पल्वलेन च ।

तस्मात्सन्तर्पणनिमित्तानां नान्तरेणापतर्पणमस्ति  
शान्तिः । अपतर्पणनिमित्तानां च नान्तरेण सन्तर्पण  
मिति । एवमन्येषामपि व्याधीनां यथास्वं निदान-  
विपरीतमौषधमेवावधारयेत् । सति त्वनुबन्धे  
निदानविपरीतमपास्य व्याधिविपरीतमेव तदर्थकारि

वा । विमुक्तामदोषस्य पुनः परिपक्वामदोषशेषस्य  
दीप्ते चाग्नावभ्यङ्गास्थापनानुवासनं विविधस्नेहपानं  
च युक्त्या प्रयोज्यम् । प्रसमीक्ष्य दोषौषधादीनाम-  
वस्थान्तराणि । भवन्ति चात्र ॥ २६ ॥

तस्मादनया दिशा एतदुक्तं भवति । सर्वेषां  
मन्तर्पणोत्थानां व्याधीनामपतर्पणं, कार्यं अपतर्पणोत्थानां  
च मन्तर्पणमिति । एतच्च मन्तर्पणवृत्ता शान्त्रकरणौषधं  
निदानविपरीतं दर्शितम् । निदानं हेतुरिति पर्यायः ।  
मन्तर्पणं हेतुकानामपतर्पणमिति । यदा तु सर्वव्याधयो  
हेतुविपरीतापधेन कृतेनापि न शान्तिरिति तदा  
व्याधिविपरीतं कार्यम् । तदर्थकारि वा । न हेतु-  
विपरीतमात्रेणैव कृतार्थतामवलम्बेत । एतानि  
हेतुविपरीतादीनि वक्ष्यमाणलक्षणानि । विमुक्त आमदोषेण  
यः पुरुषः कालौषधादिना परिपक्वदोषो दीप्ताग्निश्च  
तस्य शरीरस्यदोषप्रयुज्यमानौषधादीनां नानाविधान्य-  
वस्थान्तराण्यभिप्रेक्ष्याभ्यङ्गादीनामन्यतमं यथेच्छं वा  
युक्त्या यथा संवाहनेन कामं योजयेत् । भवन्ति चात्रेति  
श्लोकैरर्थसमुद्भवे तन्त्ररीतिः ।

यः श्यावदन्तौष्ठनखोऽल्पसंज्ञः  
छर्द्द्यदितोऽन्तर्गतताम्रनेत्रः ।  
क्षामस्वरः स्मस्तसमस्तसन्धि-  
र्यायान्नरोऽसौ पुनरागमाय ॥ २७ ॥

प्रकरणाय आमदोषवान् श्यावदन्तत्वादिलक्षणयुक्तः  
म नरोऽपुनरागमनाय यायात् प्रियत इत्यर्थः ।

व्योषं करञ्जस्य फलं हरिद्रे  
मूलं समावाप्य च मातुलङ्ग्याः ।  
छायाविशुष्का गुलिकाः कृतास्ता  
हन्युर्विपूर्वा नयनाञ्जनेन ॥ २८ ॥  
शिरीषनक्ताह्मफणिज्जबीज-  
त्रायन्त्यपामार्गफलैश्च वर्ति : ।  
बस्तस्य मूत्रेण विषूचिकाञ्जी  
प्रलेपधूपान्ननस्ययोगैः ॥ २९ ॥

व्यापादिकृता वर्तयो नेत्राञ्जनेन विषूचिका हन्युः ।  
समावाप्य मभिष्य । शिरीषादिभिश्चूर्णितैर्वस्तस्य  
छागस्य मूत्रेण कृता वर्तिः प्रलेपादियोगाविषूचिकाञ्जी ।  
एषामदोषचिकित्साऽजीर्णोऽन्ने योज्या ।

अजीर्णं च कफादामं विष्टब्धमनिलाद्भवेत् ।  
विदग्धं पित्तकोपेन त्रिप्रकारमिति स्मृतम् ॥ ३० ॥  
तत्रामे गुस्तोत्कृष्टः शोको गण्डाक्षिकृतयोः ।  
उद्गारश्च यथाभुक्तमविदग्धः प्रवर्त्तते ॥ ३१ ॥  
विष्टब्धे शूलामाह्वानं विविधा वातवेदनाः ।  
मलवाताप्रवृत्तिश्च स्तम्भो मोहोऽङ्गपीडनम् ॥ ३२ ॥  
विदग्धे भ्रमवृण्मूर्च्छाः पित्ताच्च विविधा रुजाः ।  
उद्गारश्च साधूनामलः स्वेदो दाहश्च जायते ॥ ३३ ॥

अजीर्णमन्नमुच्यते । त्रिविधमजीर्णम् । कफाधिक्येन  
वाताधिक्येन प्रवस्वरूपपित्ताधिक्येन वा । अग्निवपरीत्येन  
कफस्याजीर्णकर्तृत्वे प्राधान्यादग्रे पाठः । तत्र कफकृतोऽजीर्ण  
आमनामा तस्मिन् स्थिते मात्राणां गुणत्वं धातूना-  
मुत्कृष्टः । उत्कृष्टो विकारविशेषः । सर्वो भुक्तवदप्राप्त-  
विदाहावस्थो ह्युद्गारः । वातेनाजीर्णं विष्टब्धमुच्यते  
तस्य लक्षणं जठरशूलानुद्भवः । पित्तादजीर्णं विदग्ध-  
शब्देनोच्यते तस्य लक्षणं भ्रमाद्युद्भवः । उद्गारश्चास्य  
धूम इव जठरादुदेति तीक्ष्णतया ।

लङ्घनं कार्यमामे तु विष्टब्धे स्वेदनं भृशम् ।  
विदग्धे वमनं यद्वा यथावस्थं हितं भवेत् ॥ ३४ ॥  
गरीयसो भवेल्लीनादामादेव विलम्बिका ।  
कफवातानुविद्धामलिङ्गा तत्समसाधना ॥ ३५ ॥  
रसशेषोऽन्नविद्वेषो हृदयाशुद्धिगौरवे ॥  
तत्राभुक्त्वा दिवा स्वप्यात् शुद्धानद्याल्लघुप्रति ॥ ३६ ॥  
यामैश्चतुर्भिर्द्वाभ्यां च भोज्यभैषज्ययोः समे ।  
पाकोऽप्रौयुक्तयोर्द्वाक्च तीक्ष्णे मन्दे पुनश्चिरात् ॥ ३७ ॥

आमे अजीर्णे चिकित्सा लङ्घनमुपवासः । विष्टब्धेऽ-  
त्यर्थं स्वेदः । विदग्धे वमनम् । अवस्थाविशेषेण वा  
सर्वमेतत् सर्वत्रापि । एतत्प्रसङ्ग इदमाह । आमान्महा-



स्रोतसि लीनात् गरीयसः प्रभृताद्विलम्बिका नाम रोग उत्पद्यते । सा च विलम्बिका वातश्लेष्मभ्यामनुबद्धा भवति । सा चामनामाजीर्णसदृशलक्षणा तच्चिकित्सा च । जीर्णत्वमे कदाचिदाहारमारो रसोऽजीर्णो भवत्य- तस्तल्लक्षणमुच्यते अन्नविद्वेष इत्यादि । तत्र रसेऽजीर्णे अकृतभोजनः स्वप्यादा लाघवात् । प्रबुद्धश्च यदि क्षुद्धान्ततोऽव्याल्लघुप्रति । लघु स्तोकम् । स्वभावलघु स्वल्पमात्र चेत्यर्थः । एतच्चाजीर्णं दोषोपहताग्निवशा- द्भवति । तस्य च दोषोपहतत्वे त्रिविधं रूपं विषमत्वादि शरीरे वक्ष्यमाणलक्षणम् । दोषाननुबन्धेन चतुर्थं रूपं यत्समत्वम् । तस्य चतुर्विधस्याग्नेर्जीर्णाजीर्णनियमं काल- नियमेन दर्शयति । समेऽग्नौ बलशरीराद्यपेक्षया उपयुक्तस्य भोज्यस्याहारस्य मात्रया चोपयुक्तस्य चतुर्भिर्यामैः पाको भवति । भेषजलयापधस्य तद्वत् द्वाभ्यां यामाभ्याम् । युक्तयोर्दशकालशरीराद्यपेक्षया प्रयुक्तयोर्भोज्यभेषज्ययो- रित्युक्तमेवास्माभिः । तीक्ष्णेऽग्नौ यथोक्ते कालेऽप्राप्ते विपाकः । मन्देऽग्नौ पुनश्चिरान्मन्दत्वातिशयापेक्षया यथोक्तं कालं बहु बहुतरं चातिक्रम्याऽऽटोपादिकं च कृत्वा । विषमे तु प्रकृतानुपयोगः यतः स कदाचित्क्षिप्तं कदाचिन्मान्द्यं भजते । अजीर्णज्ञाने तु वर्तमान- मेवाहोरात्रमग्निस्तीक्ष्णोऽन्यो वा उपकरोति सातत्येन । अतो विषमोऽत्र नोक्तः । अत एव च कारणादाह ।

समक्तमौषधं तस्मान्मन्दानेरवचारयेत् ।

पूर्वाह्णे भोजनं सात्त्यं लघु दीपनबृंहणम् ॥ ३८ ॥

प्रातराशे त्वजीर्णेऽपि सायमाशो न दुष्यति ।

अजीर्णे सायमाशे तु प्रातराशो हि दुष्यति ॥ ३९ ॥

दिवा प्रबोध्यतेऽर्केण हृदयं पुण्डरीकवत् ।

तस्मिन्विबुद्धे स्रोतांसि स्फुटत्वं यान्ति सर्वशः ॥ ४० ॥

व्यायामाच्च विचाराच्च विक्षिप्तत्वाच्च चेतसः ।

न ह्रैदमुपगच्छन्ति दिवा तेनास्य धातवः ॥ ४१ ॥

अङ्गिन्नेष्वन्नमासिक्तमत्यन्तेन न दुष्यति ।

अविदग्धोऽपि पयस्स्वन्यत्संमिश्रितं पयः ॥ ४२ ॥

रात्रौ तु हृदये म्लाने संवृतेष्वयनेषु च ।

यान्ति कोष्ठे परिक्लेदं संवृते सर्वधातवः ॥ ४३ ॥

ङ्गिन्नेष्वन्यदपक्वेषु तेष्वासिक्तं प्रदुष्यति ।

विदग्धेषु पयस्स्वन्यत् पयस्तप्तेष्विवार्पितम् ॥

नैशे तस्मादजीर्णेऽन्ने नान्यदुमुञ्जीत भोजनम् ॥ ४४ ॥

समक्तमित्यादि यतो मन्दाग्नौ चिरात् पाकस्ततो मन्दाग्नेः पुरुषस्य सभोजनमौषधं दीयते । अत्र युक्ति रच्येत यस्मान्मन्दाग्नेराहारश्चिरात् पाकं याति ह्यस्तने चाग्नेऽ जीर्णेऽद्यतनाहारयोग्ये च कालेऽन्तरौषधस्योपयोग- करणकालो न सम्भवतीति । समे चाग्नौ चतुर्भिर्यामैरन्न- पाक उक्तः । अष्टौ च यामा अहोरात्रम् । तेन बलादुक्तं भवति अहोरात्रवर्तितस्यान्नस्य द्वौ भोजनकालाविति । तत्र रात्रौ भोजनप्रतिषेधादह्न्येव द्वौ वारौ पूर्वाह्णे चापराह्णे च भोजनम् । पूर्वाह्णे तत्साम्यमुचितं पथ्यं लघु च सदग्निदीप्तिकं बृंहणं च । ह्यस्तने ह्याहारे सम्यक्परिणते विमलेषु स्रोतस्सूपयोगादेतस्य चासम्भवादपराह्णे भोजनं पूर्वाह्णे भोजनादगुणै- र्हीनम् । ननु चतुर्भिर्यामैरन्नपाक उक्तस्तत्कथमहः संज्ञे चतुर्यामे द्वौ वारौ भोजनं विधीयते अजीर्णप्रतिषेधः कथं नापततीत्याह । प्रातराशेति पूर्वाह्णभोजनेऽ जीर्णेपि सायमाशो न दुष्यति । बलादुक्तं सायमाशेऽ जीर्णे प्रातराशो दुष्यतीति । कात्र युक्तिरित्युभयस्यापि युक्तिरुच्यते । प्रथमस्य युक्तिर्दिवसस्य प्रारम्भप्रभृत्यर्केण सूर्यमन्द्रारकेण बाह्यपुण्डरीकवत् पुरुषस्य हृदयपुण्डरीकं प्रबोध्यते प्रकाश्यते । तस्मिंश्च हृदये प्रबुद्धे पुरुषस्य व्यायामेन शरीरचेष्टया विचारेण च बुद्धिविकल्पनेन तथा चेतसश्च मनसो विशिष्टत्वेन क्रियायोगाः । व्यायामादि- योगाच्च सर्वस्रोतांसि म्बवाह्यवाहकत्वे स्फुटत्वं निरावरणत्वं यान्ति । यतः स्रोतसां स्फुटत्वेन वातादयो धातवः कोष्ठे परिक्लेदं न यान्ति । तेनाङ्गिन्नेषु धातुषु सायमाशोऽन्न- मासिक्तं जठरे न्यस्तमत्यन्तेन न दुष्यति । अत्यन्तग्रहणं किञ्चिद्दुष्यति सारम्यत्वादिना रोगं न करोतीति शाप- नार्थम् । दृष्टान्तो यथा अविदग्धे अनग्निरपुष्टे पयस्यन्यत् ।

पयो न्यम्नं न दृश्यतीति । ये त्वन्नमन्यदासिक्तं तेन हेतुना  
न दृश्यतीति वदन्ति तेषामासिक्तशब्देनैवान्यत्वस्य लब्ध-  
त्वाद्विचारणीयम् । द्वितीयस्य वस्तुनो युक्तिरुच्यते ।  
रात्रावित्यादि पूर्ववैपरीधेन व्याख्येयम् ।

उद्गारशुद्धिरुत्साहो वेगोत्सर्गो यथोचितः ।

लघुता क्षुत्पिपासा च जीर्णाहारस्य लक्षणम् ॥४५॥

प्रायः प्रज्ञापराधेन रोगप्राप्तः प्रजायते ।

नृणामशनलुब्धानां विशेषेण विपूचिका ॥४६॥

दोषोपनद्धं यदि लीनमन्नं

पित्तोत्पन्नस्यावुणुयान्नं बद्धिम् ।

जायेत दुष्टा तु ततो बुभुक्षा

या मन्दबुद्धीन विषवन्निहन्ति ॥४७॥

उद्गारशुद्ध्यादि जीर्णाहारपुरुषस्य लक्षणम् । अध्या-  
यार्थमुपसंहरन्नाह । सकलो रोगप्राप्तो व्याधिममूहः ।  
प्रायो बाहुल्येन प्रज्ञापराधेन त्याज्यसेवनादनुश्रिययागाव  
जायते । नराणां भोजनलुब्धानां तु न तथान्ये रोगा  
उत्पद्यन्ते । यथा विपूचिका । अजीर्णाहारमुच्यते । तत्र  
व्याधिममूहोऽपि प्रदर्शनार्थमाह दोषोपनद्धमिन्त्यादिना ।  
द्रवस्वरूपपित्तोत्पन्नस्य पुरुषस्य वातश्लेष्मरूपास्यैक-  
देशे लीनं द्रवपित्ताधिक्यादग्निमभ्यन्धवान्तु न शक्नोति ।  
तत्र तदा दुष्टा भोक्तुमिच्छोत्पद्यते । या मन्द-  
बुद्धीन् भोजनयोग्यत्वविकल्पशून्यान् भोजनोपयोगेन  
विषवत् पुरुषान् मारयतीति ।

इति एकादशोऽध्यायः ।

\* \* \*

## अथ द्वादशोऽध्यायः ।

अथानो द्विविधौषधविज्ञानीयमध्यायं व्याख्या-  
स्यामः । इति हस्माहुरात्रेयादयो महर्षयः ॥ १ ॥

आहारमुक्त्वा तत्संस्कारोपयोगित्वाग्निग्न्याहारोद्भव-  
रोगमाधनोपयोगित्वाच्च प्रायोपयोगिनां द्रव्याणां स्वरूप-  
परिज्ञानार्थमुच्यते । तदर्थमध्यायारम्भः ।

द्विविधमौषधमूर्जस्करं रोगघ्नं च । उभयमपि  
चोभयात्मकम् । बाहुल्येन तु निर्देशः । तत्रोर्जस्करं  
द्विविधं रसायनं वाजीकरणं च । रोगघ्नमपि द्विवि-  
धम् । रोगस्य प्रशमनमपुनर्भवकरं च । पुनश्च  
द्विविधम् । द्रव्यमद्रव्यम् च । तत्र द्रव्यम् त्रिविधम् ।  
भौममौद्भिदं जङ्गममिति । तेषु वक्ष्यमाणं हेमादि  
लवणान्तं प्रायेण भौमम् । औद्भिदं पुनर्वनस्पति-  
वानस्पत्यवीरुदौषधिभेदेन चतुर्विधं भवति । तत्र  
फलिनो वनस्पतिः । पुष्पफलवान् वानस्पत्यः । वल्ली  
गुल्मवीरुत् । फलपाकान्ताश्चौषध्य इति ।  
जङ्गमोद्भवं मधुघृतादि जङ्गमद्रव्यमाहुः ॥ २ ॥

सर्वे शरीरविषयं वस्तु द्विविधमौषधमर्नौषधं च । तत्र  
आपधं पथ्यमर्नौषधं च शरीरस्यापथ्यम् । तर्नौषधं  
प्राधान्यादादावुच्यते । अर्नौषधं वक्ष्यामः सर्वमौषधं  
शरीरहितं द्विविधम् । ऊर्जस्करं रोगघ्नं च । ऊर्जस्करं  
यस्त्वन्स्यापि बलवर्णाद्युपचयं करोति । रोगघ्नं व्याधि-  
नाशनम् । उभयमपि द्वयमपि पुनर्द्रव्यात्मकमूर्जस्करेऽपि  
धातुसाम्यकरणशक्तत्वात् व्याध्युपशमः सम्भवति ।  
व्याध्युपशमे तु वर्णवलाद्युपचयः स्पष्ट एव । तस्मात्  
द्वयमपि द्रव्यात्मकं तत्रापि यद्यत्र प्रधानं तेन व्यपदेश  
ऊर्जस्करं रोगघ्नं चेति । तत्रोर्जस्करं द्विविधं रसायन-  
वाजीकरणभेदेन । रोगघ्नमपि द्विविधम् । व्याधेः  
स्थितस्य नाशनं नष्टस्य च पुनरुत्पत्तिरक्षणम् । अनेनापि  
प्रकारेण द्विविधं रोगघ्नम् । द्रव्यमद्रव्यं च । द्रव्यं मूर्तं  
सकलेन्द्रियविषयं च । अतोऽन्यदद्रव्यम् । एतच्च  
द्वयमपि रोगस्य प्रशमने पुनर्भवकरणे च समर्थं भवति ।  
तत्र भौमादिभेदेन त्रिविधं द्रव्यमिहाध्याये वक्ष्यमाणम् ।  
सुवर्णादि लवणान्तं बाहुल्येन भौमम् । औद्भिदं

वनस्पत्यादिभेदेन चतुर्विधम् । तत्र फलिनो वनस्पतिः । फलिनश्चाद्ः फलवति वर्तते । फलवर्हाभ्यामिनजितिन-  
चत्त्ययान्तः । पुष्पप्राधान्येन फलवान् वानस्पत्यः । वल्ली मन्तानवती लतागुल्मं च । द्रुमं भूमिलम् बहु-  
सूक्ष्मशायं च वीरुच्छब्देनोच्यते । फलपाकेऽन्तः पर्णीदि-  
विनाशलक्षणो याभां ता ओपश्यः । जङ्गमप्राणि-  
योनित्वान्मधुघृतमूत्रादि जङ्गममुच्यते ।

अद्रव्यं पुनरुपवासानिलातपच्छायासन्त्रसान्त्व-  
दानभयोत्प्राससङ्गोभणहर्षणभर्त्सनहसनस्वप्रजागरण  
संवाहनादीनि । पुनरपि च त्रिविधं दैवव्यपाश्रयं  
युक्तिव्यपाश्रयं सत्त्वावजयश्चेति । तत्र दैवव्यपाश्रयं  
मन्त्रौषधिमणिमङ्गलवलयुपहारहोमनियमप्रायश्चित्तो-  
पवासस्वस्त्ययनप्रणिधानगमनादि । युक्तिव्यपाश्रयं-  
माहारौषधयोजनादि । सत्त्वावजयः पुनरहितात्मनो-  
निग्रहः । पुनरपि च त्रिविधम् । अपकर्षणं प्रकृति-  
विघातो निदानत्यागश्च ॥ ३ ॥

अद्रव्यं पुनरुपवासादि । अनिलस्यासकलेन्द्रिय-  
ग्राह्यत्वादमूर्त्तत्वाच्चाद्रव्यत्वमत्रैव व्यवहारार्थम् । बाह्यस्य  
संवाहनमङ्गलमर्दनम् । एते चोपवासादयोऽस्मिन्तन्त्रे  
यथाप्रदेशं रोगधत्वेनोक्ताः । इत्यौषधस्योर्जस्करत्वरोगघ्न-  
त्वाभ्यां त्रैविध्यमुक्त्वा तस्यैव दैवव्यपाश्रयत्वादिना  
त्रैविध्यमुच्यते । तत्र दैवव्यपाश्रयं यत् पापस्योपघातकत्वे-  
नैव जटराग्निसंयोगेन विना धातुसाम्यकरं मन्त्रौषधादि ।  
अत्रौषधीनां धारणमेवाभिप्रेतम् । वलेरुपहारो देवादिषु ।  
नियमो वर्ज्यवर्जनम् । प्रायश्चित्तं व्रतादि । उपवासः  
प्रसिद्धः पापहर्तृत्वे । स्वस्त्ययनं वेदोक्तं कर्म । युक्ति-  
व्यपाश्रयं तु जाटराग्निसंयोगमात्रादिविशेषेण धातुसाम्यकरं  
तच्चाहारस्यौषधस्य च योजनम् । सत्त्वावजयः सत्वस्य  
मनसोऽवजयः । अहिताद्विषयान्निग्रहो निवारणम् । इत्यौ-  
षधस्य दैवव्यपाश्रयत्वादिना त्रैविध्यमुक्त्वाऽपकर्षणादि-  
भेदेन तस्यैव त्रैविध्यमुच्यते ।

ते पुनरपकर्षणादयो द्विविधाः बाह्याभ्यन्तरभेदेन ।  
तत्र बाह्यमपकर्षणं ग्रन्थ्यर्बुदोपपक्ष्माक्रिमिशल्यादिषु

शस्त्रहस्तयन्त्रादिभिः । आभ्यन्तरं पुनर्वमनविरेचना-  
दिभिः । प्रकृतिविघातः संशमनम् । तत् बाह्य-  
मभ्यङ्गभेदप्रदेहपरिषेकोपमर्दनादि । आभ्यन्तरं  
यदन्तरमनुप्रविश्याविक्षोभयदोषान् शमयति ।  
निदानत्यागो यथादोषं शीतोष्णाशनव्यायामादीनां  
वर्जनं स्निग्धरुक्षाद्यनभ्यवहारंश्च । तत्र शस्त्रादि-  
साध्ये भेषजमनुक्रमते न तु भेषजसाध्ये शस्त्रादि  
॥ ४ ॥

तानि चापकर्षणादीनि प्रत्येकं बाह्याभ्यन्तरभेदेन  
द्विविधानि । तत्र ग्रन्थ्यादीनां शस्त्रादिभिरपकर्षणं बाह्य-  
मपकर्षणम् । वमनविरेचनादिनान्तः स्थितस्य दोषस्या-  
पकर्षणमाभ्यन्तरम् । प्रकृतिविघातो दुष्टस्य दोषादेर्देह-  
स्थस्य शमनं साम्यकरम् । बहिःप्रयोगेण दोषशमनम-  
भ्यङ्गादि बाह्यः प्रकृतिविघातः यद्द्रव्यमन्तर्माहोतः  
प्रविश्यदोषानक्षोभयच्छमयति तदाभ्यन्तरः प्रकृतिविघातः ।  
एतच्च पाचनदीपनादिना सतविधं वक्ष्यामः । निदान-  
त्यागो यथादोषं शीतादिगुणानामाहारादीनां वर्जनम् ।  
व्यायामादिवर्जनं यथादोषमेव । यथा श्लेष्मणि तत्सदृश-  
गुणानामाहारविहारादीनां त्यागः । एवं वातपित्तयोरपि ।  
प्रसङ्गादाह । बाह्यापकर्षणेन शस्त्रादिना साध्ये ग्रन्थ्यादौ  
व्याधौ भेषजमौषधमान्तरापकर्षणम् । प्रकृतिविघातो  
निदानत्यागश्चोपयुज्यते । न तु यथोक्तभेषजसाध्ये  
ग्रहणीरोगादौ शस्त्रादि बाह्यमपकर्षणमनुक्रमते । सोपयोगं  
न भवतीति सम्बन्धः ।

पुनरपि त्रिविधं हेतुविपरीतं व्याधिविपरीत-  
मुभयार्थकारि च । तत्र हेतुविपरीतं गुरुस्निग्धशीता-  
दिजे व्याधौ लघुरुक्षोष्णादि । तथेतरस्मिन्नितरन् ।  
व्याधिविपरीतम् । द्वौ मूलोपक्रमौ लङ्घनवृंहणे ।  
पञ्च कर्माणि वमनादीनि सधूमधूपाञ्जनादीनि च ।  
तथा विस्लापनोपनाहनपाटनादीनि ॥ ५ ॥

इत्यपकर्षणादिभेदेनौषधस्य त्रैविध्यमुक्त्वा तस्यैव  
हेतुविपरीतत्वादिना त्रैविध्यमुच्यते । तत्र हेतुविपरीतं  
यत् व्याधिविशेषाविवक्षायां व्याधिजनकदोषकारण-

विपरीतगुणम् । यथा गुर्वादिगुणयुक्तद्रव्यजे व्याधौ लब्धादिगुणमौषधम् । तथेतरास्मिन् लब्धादिजे इतरत् गुर्वादि । व्याधिविपरीतं तु यत्र हेतुविशेषविवक्षा नाश्रीयत केवलं यथोपदेशं स्वविषयव्याधिं विशेषेणोपयुज्यते । यथा द्रौ मूलोपक्रमौ । लङ्घनं बृंहणं च । पञ्चकर्माणि वमनादानि क्रमेण धूमादीनि च । शस्त्रादिसाध्यानां च गुल्मादीनां व्याधिविपरीतं विम्लापनादि । विम्लापनं विलयनमुपनाहः पिण्डबन्धः ।

यच्च दोषशमनत्वे सत्यपि ज्वरे विशेषतो हितं मुस्ता पर्पटकं यवाग्वश्च प्रमेहे रजनी यवाञ्च चेत्यादि । रक्तपित्ते चोर्ध्वगे विरेचनमधोगे वमनम् । उभयार्थकारि पुनर्देवव्यपाश्रयमौषधम् । तथा छर्द्या छर्दनमतिसारे विरेचनं मदात्ययेमद्यपानं तुत्यदग्धेऽग्निप्रतपनं पित्तेऽन्तर्निगूढे विमार्गगे वा स्वेदः कट्वम्ललवणतीक्ष्णोष्णाभ्यवहारश्च बहिः प्रवर्त्तनाय स्वमार्गापादनाय च । श्लेष्मणि चान्तर्निगूढे स्तब्धे बहिः शीतोपचारस्तत्पीडितस्योष्मणोऽन्तःप्रवेशेन कफो विलयतामुपयाति । एवंविधं ह्यविपरीतमेव सत् भेषजं हेतुव्याधिविपरीतमर्थं करोति ॥ ६ ॥

न केवलमेतावदेव व्याधिविपरीतलक्षणं यावदिदमपि । यच्चेति समुच्चये । यत् द्रव्यं सत्यपि व्याध्यारम्भक-दोषशमनत्वे न तज्जेषु सर्वव्याधिषु तथा पथ्यम् । यथैकस्मिन्नेव व्याधौ दृष्टान्तो मुन्तापर्पटकं यद्यपि पित्त-श्लेष्मन्नं न तथा गुल्मादिषु पित्तश्लेष्मजेषु हितं यथा ज्वर इति । एवं यवान्वाद्यपि यथायथं बुद्ध्या विकल्प्य वाच्यम् । उभयार्थकारि यदुभयस्य हेतुविपरीतस्य व्याधिविपरीतस्य च सम्बन्धनमर्थं रोगोपशमलक्षणमेतद्गुणमपि करोति । तच्च दैवव्यपाश्रयं मणिमन्त्रादिकृतम् । तथा रोगम्बभावादविपरीतस्वरूपमपि यद्रोगोपशमनं करोति तदुभयार्थकारि । यथा छर्द्या तत्स्वरूपमेव वमनमेवमपि स्वबुद्ध्या विकल्प्यम् । पित्ते वान्तर्निगूढे स्वेदः शस्यते । अविपरीतोऽपि पित्तात् कट्वादिस्नाभ्य-

वहारश्चेति यथासङ्ख्येन प्रयोजनमन्तर्निगूढे बहिः प्रवर्त्तनाय विमार्गगे स्वमार्गापादनायात्र तु स्वेदस्य पित्तस्यातिशयप्रतिरोषधत्वं न तु श्लेष्मादिप्रतिबन्धकनाशनेन स्वेदस्येति कामलादौ दृश्यते । श्लेष्मणि चान्तर्निगूढ इति हेमन्तेऽग्निबलवत्ययुक्स्या ज्ञायते । एवमनेन प्रकारेण रोगादविपरीतमपि विपरीतार्थं रोगस्य नाशनं करोतीति ।

अनौषधं पुनर्द्विविधं बाधनमनुवाधनं च । तत्र सद्यः प्राणहरं बाधनम् । कालान्तरेणानुवाधनमिति । परं चातो रसवीर्यादिभेदेन यथास्थूलमौषधैकदेश उपदिश्यते ॥ ७ ॥

यदुभिर्भेदैरौषधमुक्त्वाऽनौषधमुच्यते । तच्च द्विविधमित्यादि सुबोधम् । अतः परं प्रधानद्रव्याणां रसादिभेदः स्वरूपमुच्यते । अन्येषां रसाद्यनुमानाद्रसभेदीयादौ वक्ष्यामः ।

सुवर्णं बृंहणं स्निग्धं मधुरं रसपाकयोः ।

विषदोषहरं शीतं कषायं रसायनम् ॥ ८ ॥

रूप्यं स्निग्धं कषायाम्ल विपाके मधुरं रसम् ।

वयसः स्थापनं शीतं लेखनं वातपित्तजित् ॥ ९ ॥

ताम्रं सतिक्तमधुरं कषायं लेखनं लघु ।

कटुपाकरसं शीतं रोषणं करुपित्तजित् ॥ १० ॥

कांस्यं कषायानुरसं विशदं लेखनं लघु ।

दृष्टिप्रसादनं रूक्षं तिक्तं पित्तकरुपहम् ॥ ११ ॥

सतिक्तलवणं मेदि पाण्डुत्वकृमिवातनुत् ।

लेखनं पित्तलं किञ्चित् त्रपु सीसं च तद्गुणम् ॥ १२ ॥

चक्षुष्यं कृष्णलोहं तु कषायं स्वादुतिक्तकम् ।

लेखनं वातलं शीतं कृमिकुष्ठकफप्रणुत् ॥ १३ ॥

गात्रशैथिल्यपालित्यपाण्डुघ्नं शोषशोफजित् ।

तद्वृत्तीक्ष्णं विशेषेण तद्विकाषि सुदुर्जरम् ॥ १४ ॥

पद्मरागमहानीलपुष्परारागविदूरकाः ।

मुक्ताविद्रुमवज्रेन्द्रवैडूर्यस्फटिकादिकम् ॥ १५ ॥

मणिरत्नं सरं शीतं कषायं स्वादुलेखनम् ।

चक्षुष्यं धारणात्तल्लु पाप्मालक्ष्मीविषापहम् ॥ १६ ॥

धन्यमायुष्यमोजस्यं हर्षोत्साहकरं शिवम् ।  
सक्षार उष्णवीर्यं च काचो दृष्टिकृदञ्जनात् ॥१७॥

सुवर्णमिन्द्रादि सुबोधम् । त्रयं तिक्तलवणादिगुणं  
लेखनं किञ्चित् पित्तलं च । सीमं तद्गुणं त्रयगुणम् ।  
सुवतादयः सर्वे मणयो वैडूर्यानि च रत्नानि शैत्यादि-  
गुणयुक्तानि शिरःप्रभृतिषु धारणात् पाप्मादिनाशनानि ।  
अन्यन्तुबोधम् ।

शङ्खोदधिमलौ शीतौ कषायावतिलेखनौ ।  
तुल्यकं कटु सक्षारं कषायं विषदं लघु ॥१८॥  
लेखनं भेदि चक्षुष्यं कण्डूकृमिविषापहम् ।  
विशदो गैरिकः स्निग्धः कषायमधुरो हिमः ॥१९॥  
कफघ्नी तिक्तकटुका मनोह्रा लेखनी सरा ।  
स्निग्धं कषायकटुकं हरितालं विषप्रणुत ॥ २० ॥  
कषायं मधुरं शीतं लेखनं स्निग्धमञ्जनम् ।  
रक्तपित्तविषच्छर्दिहिध्माघ्नं हृक्प्रसादनम् ॥ २१ ॥  
स्रोतोऽञ्जनं चरं तत्र तत् सौवीरकाञ्जनम् ।  
कफघ्नं तिक्तकटुकं छेदि सोष्णं रसाञ्जनम् ॥ २२ ॥  
स्वादु हिध्माप्रशमनं कासमेहक्षयापहम् ।  
कफघ्नमुष्णं कटुकं शिलाजतु रसायनम् ॥ २३ ॥  
तिक्तं च छेदनं योगवाहित्वात्सर्वरोगजित् ।  
विशेषात् कृष्णमेहार्शःपाण्डुशोफकफापहम् ॥ २४ ॥  
कषाया मधुरा रूक्षा कासघ्नी वंशरोचना ।  
तुगाक्षीरी क्षयश्वासकासघ्नी मधुरा हिमा ॥ २५ ॥

उदधिमलं समुद्रफेनम् । सौवीरमञ्जनं कषायत्वादि-  
गुणयुक्तं तस्य जातिविशेषात्स्रोतोऽञ्जनादिनामविशेषः ।  
तत्राञ्जनजातिषु मध्ये स्रोतोऽञ्जनं श्रेष्ठं ततोऽपि सौवीरम् ।  
रसाञ्जनं तार्क्ष्यशैलम् दारुहरिद्राविकारः कफघ्नत्वादि-  
युक्तः ।

विष्यन्दि लवणं सर्वं सूक्ष्मं सृष्टमलं विदुः ।  
वातघ्नं पाकि तीक्ष्णोष्णं रोचनं कफपित्तकृत् ॥२६॥  
सैधन्यं तत्र सस्वादु वृष्यं हृद्यं त्रिदोषनुत् ।  
लघ्वनुष्णं दृशः पथ्यमविदाह्यग्निदीपनम् ॥ २७ ॥

लघु सौवर्चलं हृद्यं सुगन्ध्यदुग्गरशोधनम् ।  
कटुपाकं विबन्धघ्नं दीपनीयं रुचिप्रदम् ॥ २८ ॥  
ऊर्ध्वाधःकफवातातुलोमनं दीपनं विडम् ।  
विबन्धानाहविष्टम्भशूलगौरवनाशनम् ॥ २९ ॥  
विपाके स्वादु सामुद्रं गुरु श्लेष्मविवर्धनम् ।  
सतिक्तकटुकक्षारं तीक्ष्णमुत्तुह्नेदि चौडिदम् ॥ ३० ॥  
कृष्णे सौवर्चलगुणा लवणे गन्धवर्जिताः ।  
रोमकं लघु पांसूत्यं सक्षारं श्लेष्मलं गुरु ॥ ३१ ॥  
लवणानां प्रयोगे तु सैन्धवादीन् प्रयोजयेत् ।  
गुल्महृत् ग्रहणीपाण्डुप्लीहानाहगलामयान् ॥ ३२ ॥  
श्वासार्शःकफवातांश्च शमयेद्यवशूकजः ।  
स्वर्जिका नद्वगुणान्यून्या क्षारेण तु ततोऽधिका ॥ ३३ ॥  
क्षारः सर्वश्च परमं तीक्ष्णोष्णः कृमिजिल्लघुः ।  
पित्तासृग्दूषणः पाकी छेद्यहृद्यो विदारणः ॥  
अपथ्यः कटुलावण्याच्छुक्रौजःकेशचक्षुषाम् ॥ ३४ ॥

विष्यन्दीयादिना पांसूत्यान्तानां सर्वेषां लवणानां  
सामान्यगुणः । पाकी पाचकस्य स्वभावः सैन्धवमित्यादि  
लवणविशेषगुणः । अत्र चोत्सर्गापवादोपबृंहकवचनादि  
सर्वे स्वबुद्ध्या कल्पनीयम् । उत्तुह्नेदि रक्तं मांसं च  
क्लेदयति । यत्र त्वेकं लवणं द्वे लवणे त्रीणि लवणानीत्यादि  
संख्यया प्रयोगः तत्र सैन्धवादिर्यथास्थितक्रमो योज्यः ।  
सैन्धवम् । सैन्धवसौवर्चले । सैन्धवसौवर्चलविडान्येव-  
मन्येऽपि । यवक्षारो गुल्मादिनाशनः । सर्वश्च स्वर्जिकादिः  
क्षारोऽत्यर्थतीक्ष्णत्वादियुक्तः

कषाया मधुरा पाके रूक्षा विलवणा लघुः ।  
दीपनी पाचनी मेथ्या वयसः स्थापनी परम् ॥३५॥  
उष्णवीर्या सरायुष्या बुद्धीन्त्रियबलप्रदा ।  
कुष्ठवैवर्ण्यवैस्वर्यैपुराणविषमज्वरान् ॥ ३६ ॥  
शिरोऽक्षिपाण्डुहृद्द्वेगकामलाग्रहणीगदान् ।  
सशोषशोफातीसारमेहमोहवमिक्रिमीन् ॥ ३७ ॥  
श्वासकासप्रसेकार्शःप्लीहानाहगरोदरम् ।  
विबन्धं स्रोतसां गुल्ममूरुस्तम्भमरोचकम् ॥ ३८ ॥

हरीतकी जयेद्व्याधीस्तांस्तांश्चकफ वातजान् ।  
 तद्वदामलकं शीतं माधुर्यात् पित्तजिन् परम् ॥ ३९ ॥  
 कफं कटुविपाकित्वादम्लत्वान्मारुतं जयेत् ।  
 परं च कण्ठ्यं चक्षुष्यं हृद्यं दाहज्वरापहम् ॥ ४० ॥  
 अक्षं तु तद्गुणान्मथूनं कषायमधुरं हिमम् ।  
 कासश्वासगलश्लेष्मपित्तशुक्रहरं लघु ॥ ४१ ॥  
 परं केयस्तु तन्मज्जा शुक्रघ्नं च ततोऽञ्जनम् ।  
 इय रसायनवरा त्रिकलाध्यामयापहा ॥  
 रोपणी त्वग्गदह्नेदमेहेहकफास्रजित् ॥ ४२ ॥

हरीतकी कपायत्वादिगुणयुक्ता । विलवणा इति  
 लवणरसवर्जिता । बलादुक्तं भवति पञ्चरसा इति । तत्रापि  
 कपायोऽधिकः । सा हरीतकी कुशदीनन्यांश्च रोगान्  
 वातश्लेष्मोद्भवान् नाशयति । आमलकं तद्वत्, गुणैर्हरी  
 तकीसदृमिथः । अक्षं विभीतकं कटुविपाकित्वादि-  
 गुणयुक्तं ईष्यं तद्गुणं हरीतकीगुणयुक्तमित्यर्थः । इयं  
 त्रिकला हरीतक्यामलकविभीतकसमाहारः ।

सकेसरं चतुर्जातं त्वक्पत्रैलं त्रिजातकम् ।  
 पित्तप्रकोपि तीक्ष्णोष्णं रुक्षं रोचनदीपनम् ॥ ४३ ॥  
 रसे पाके च कटुकं कफघ्नं मरिचं लघु ।  
 श्लेष्मला स्वादु शीताद्रीं गुर्वीं स्निग्धा च पिप्पली ॥ ४४ ॥  
 सा शुष्का विपरीतातःस्निग्धा वृष्या रसे कटुः ।  
 स्वादुपाकानिलश्लेष्मश्वासकासापहा सरा ॥ ४५ ॥  
 न तामत्युपयुञ्जीत रसायनविधिं विना ।  
 नागरं दीपनं वृष्यं ग्राहि हृद्यं विबन्धनुत् ॥ ४६ ॥  
 रुच्यं लघु स्वादुपाकं स्निग्धोष्णं कफवातजित् ।  
 तद्वदार्द्रकमेतच्च त्रयं त्रिकटुकं जयेत् ॥ ४७ ॥  
 स्थौल्याग्निमसदनश्वासकासश्रीपदपीनसान् ।  
 चविका पिप्पलीमूलं मरिचाल्पान्तरं गुणैः ॥ ४८ ॥  
 चित्रकोऽग्निसमः पाके शोफार्शःकृमिकुष्ठहा ॥  
 पञ्चकोलकमेतच्च मरिचेन विना स्मृतम् ॥  
 गुल्मप्लीहोदरानाहशूलघ्नं दीपनं परम् ॥ ४९ ॥

त्वगादित्रयं त्रिजातकसंज्ञेतदेव नागकेसरयुक्तं चतु-  
 र्जातकम् । मुबोधम् । मरिचं रमपाकयोः कटुकं कफघ्न-  
 त्वादियुक्तं च । आर्द्रा पिप्पली श्लेष्मलादिगुणा । सा  
 पिप्पली शुष्का अतः आर्द्रायाः सकाशात् विपरीता  
 स्निग्धत्वादिगुणयुक्ता च । एवंविधामपि तां च पिप्पली-  
 मतियोगेन नोपयुञ्जीत विना रसायनविधिना । एतच्च  
 त्रयं मरिचपिप्पलीनागरसंज्ञकं त्रिकटुकसंज्ञम् । चविका  
 पिप्पलीमूलं च मरिचात् क्रमेणावगुणम् । चित्रकः पाके  
 पाककर्तृत्वेऽग्निसमः । एतत् पिप्पल्यादिचित्रकान्तं  
 पञ्चकोलकसंज्ञितम् ।

वित्त्वकाश्मर्यतर्कारीपाटलाटुण्डुकैर्महत ।  
 जयेत् कषायं तिक्तोष्णं पञ्चमूलं कफानिलौ ॥ ५० ॥  
 ह्रस्वं बृहत्पुंशुमतीद्वयगोक्षुरकैः स्मृतम् ।  
 स्वादुपाकरसं नातिशीतोष्णं सर्वदोषजित् ॥ ५१ ॥  
 बलापुनर्नवैरण्डशूर्पपर्णीद्वयेन च ।  
 मध्यमं कफवातघ्नं नातिपित्तकरं लघु ॥ ५२ ॥  
 अभीरुवीराजीवन्तीजीवकर्षभकैः स्मृतम् ।  
 जीवनाख्यं तु चक्षुष्यं वृष्यं पित्तानिलापहम् ॥ ५३ ॥  
 तृणाख्यं शरदर्भेक्षुशालिकाशैस्तु पित्तजित् ।  
 अजशृङ्गी हरिद्रा च विदारीशारिवाऽमृताः ॥ ५४ ॥  
 बल्याख्यं कण्टकाख्यं तु श्रद्धाभीरुमैर्यकैः ।  
 सहिन्नाकरमर्दिकैस्सर्वदोषहरे च ते ॥ ५५ ॥  
 कारवीकुञ्चिवाजाजीकवरीधान्यतुम्बरु ।  
 अन्नगन्धहरं रुच्यं दीपनं कफवातजित् ॥ ५६ ॥  
 वाष्पिका कटुतिक्तोष्णा कृमिश्लेष्महरा परम् ।  
 तद्वच्च राजिका विघ्नसादनी दीपनी परम् ॥  
 शूलटोपहरा रुच्या दीप्यकः कोष्ठशूलजित् ॥ ५७ ॥

मिश्रीभावात् वित्त्वादिकं महत् पञ्चमूलं वातश्लेष्माणौ  
 जयेत् कपायत्वादिगुणयुक्तं च । बृहत्यादिपञ्चमूलं च ह्रस्वं  
 मधुरसत्त्वादियुक्तं च । बलादि मध्यमं कफवातघ्नत्वादि-  
 युक्तम् । अभीरुवादि जीवनं नाम पञ्चमूलं चक्षुष्यत्वादि-  
 युक्तम् । दर्भादितृणपञ्चमूलसंज्ञितं पित्तजित् । अज-

शृङ्ग्यादिपञ्चमूलं वल्लीनाम सर्वदोषहरम् । श्वदंष्ट्रादि  
कण्टकनाम । एतच्च सर्वदोषहरम् । कारव्यादि प्रत्येक-  
मन्त्रानामाहार्याणां दुर्गन्धं नाशयति । बाष्पिका कटु-  
कत्वादियुक्ता । राजिका बाष्पिकासदृशगुणा ।

अहृद्याः सर्षपाः स्निग्धा बाष्पिकावच्च कीर्तिताः ॥  
हिङ्गु वातकफानाहशूलघ्नं पित्तकोपनम् ॥ ५८ ॥  
कटुपाकरसं रुच्यं दीपनं पाचनं लघु ।  
पित्तास्रकोपि तच्चैव श्रेष्ठं बोष्काणदेशजम् ॥ ५९ ॥  
ततो न्यूनगुणं त्वन्यद्द्रव्यव्यञ्जनधूपनम् ॥  
शताह्वाकुष्ठतगरसुरदारुहरेणवः ॥ ६० ॥

एलैलवालुसरलत्वग्व्याघ्रनखचोरकाः ।  
लघूष्णाः कटुकाः पाके कफवातनिवर्हणाः ॥ ६१ ॥  
सैर्यकस्तिक्तमधुरः स्निग्धोष्णः कफवातजित् ।  
बस्तिमूत्रविबन्धघ्नो वृष्यो गोक्षुरको हिमः ॥ ६२ ॥  
पाचनं कफपित्तघ्नं तिक्तं शीतं विषाद्वयम् ।  
करुघ्नं तिक्तकटुकं मुस्तं संग्राहि पाचनम् ॥ ६३ ॥  
तिक्ताऽमृता त्रिदोषघ्नी ग्राहिण्युष्णा रसायनी ।  
दीपनी ज्वरतृद्दाहकामलावातरक्तनुत् ॥ ६४ ॥  
तिक्तशीतौ ज्वरहरौ लघू भूनिम्बपर्पटौ ।  
निम्बस्तिक्तो हिमः कुष्ठकृमिपित्तकफापहः ॥ ६५ ॥  
महानिम्बः परं ग्राही कषायो रुक्षशीतलः ।  
गुग्गुलुः पिच्छिलः स्पर्शं विशदोऽभ्यवहारतः ॥ ६६ ॥  
सस्वादु सकटुस्तिक्तः सकषायो रसायनम् ।  
व्रण्यः स्वर्यः कटुः पाके रुक्षः सूक्ष्मोऽग्निदीपनः ॥ ६७ ॥  
क्लेदमेदोनिलश्लेष्मगण्डमेहापचीक्रिमीन् ।  
पिटकाग्रान्थिशोफांश्च हन्त्युष्णः संसनो लघुः ॥ ६८ ॥

विषाद्वयमतिविषा प्रतिविषा च । गुग्गुलुः स्पर्शं  
पिच्छिलः अभ्यवहारात्तु स्रोतोवैशद्यकृत् । तथा स्वादु-  
रसत्वादियुक्तः संसनोऽनुलोमनः ।

शङ्खपुष्पी सरा तिक्ता मेध्या कृमिविषापहा ।  
कटुतिक्तोष्णमगरु स्निग्धं वातकफापहम् ॥ ६९ ॥

पित्तास्रविषतृद्दाहक्लमघ्नं गुरु रुक्षणम् ।  
सर्वं सतिक्तमधुरं चन्दनं शिशिरं परम् ॥ ७० ॥  
लघु रक्तं तथोशीरं बालकं पाचनं च तत् ।  
ज्वरातिसारवमथुरक्तपित्तक्षतापहम् ॥ ७१ ॥  
मधुकं रक्तपित्तघ्नं व्रणशोधनरोपणम् ।  
गुरु स्वादु हिमं वृष्यं चक्षुष्यं स्वरवर्णकृत् ॥ ७२ ॥  
कटुतिक्ते निशे कुष्ठमेहपित्तकफापहे ।  
प्रलेपाज्जयतः कण्डूं शोफं दुष्टव्रणं विषम् ॥ ७३ ॥  
प्रपौण्डरीकं चक्षुष्यं शिशिरं व्रणरोपणम् ।  
कषायतिक्तमधुरं रक्तपित्तप्रसादनम् ॥ ७४ ॥  
बलात्रयं स्वादु वृष्यं स्निग्धं शीतं ब्रलप्रदम् ।  
तत्र नागबला वल्या क्षतक्षीणहिता गुरुः ॥ ७५ ॥  
ताम्बूलं कटु सक्षारं रुच्यमुष्णं कफप्रणुत् ।  
भेदि सम्मोहकृत् पूगं कषायं स्वादु रोचनम् ॥ ७६ ॥  
जातिपत्री कटुफलं कङ्कोलकलवङ्गकम् ।  
लघु तृष्णापहं हृद्यं वक्त्रदौर्गन्ध्यनाशनम् ॥ ७७ ॥  
सस्वादुतिक्तस्तृष्णाघ्नः कर्पूरश्छेदनो हिमः ।  
लताकस्तूरिका तद्वन्मुखशोषहरा परम् ॥ ७८ ॥  
कषायमधुरं शीतं पदमं पित्तकफास्रजित् ।  
तद्वत् बकुलपुन्नागकुमुदोत्पलपाटलम् ॥ ७९ ॥  
सचम्पकं ततो न्यूनं गुणैः कोरण्डकिंशुकम् ।  
मालतीमल्लिकापुष्पं तिक्तं जयति मारुतम् ॥ ८० ॥  
विषपित्तकफास्रागं सिन्दुवारं च तद्गुणम् ।  
कफघ्नं कैतकं तिक्तं शैरीषं विषहारि च ॥ ८१ ॥  
वातलं पुष्पमागस्त्यं कषायं कफपित्तजित् ।  
चातुर्थिकज्वरहरं नावनेनोपयोजितम् ॥ ८२ ॥  
बन्धूकं श्लेष्मलं ग्राहि तद्वदेव च यूथिका ।  
कफघ्नमुष्णवीर्यं च कुङ्कुमं व्रणशोधनम् ॥  
अवलवेडकजं बीजं कटिवातकफप्रणुत् ॥ ८३ ॥

सर्वं चन्दनं श्वेतं रक्तं पीतं च । तित्तरसत्वादियुक्तम् ।  
तेभ्यो रक्तचन्दनं लघु । बलादुक्तं भवति शेषे गुरुणी  
इति । उशीरं बालकं च तथैव रक्तचन्दनवद् गुणैर्विशेष्यं

ज्वरादिनाशनं च । सुबोधम् । निशे द्वे पिण्डहरिद्रा  
दारुहरिद्रा च । ताम्बूलं ताम्बूलीलतापत्रं सक्षारमीषत्-  
क्षारगुणयुक्तम् । सुबोधम् । कोरुण्डं किंशुकं च पद्मादून-  
गुणम् । नागं नागपुष्पम् ।

आस्या वर्णश्लेष्मभेदः सौकुमार्यकृदन्यथा ।  
अतोऽध्वाग्निबलयूषि कुर्याच्चङ्क्रमणं सुखम् ॥८४॥  
मारुतस्यानुलोम्यं च खुडस्तम्भश्रमापहम् ।  
अन्वर्थसंज्ञं पादत्वं बलदृक्शुक्रवर्द्धनम् ॥८५॥  
वर्ण्यं नेत्रहितं छत्रं वातवर्षातपापहम् ।  
प्रवातो रौक्ष्यवैवर्ण्यस्तम्भकृदाहृद्भ्रमान् ॥८६॥  
श्रमाग्निमूर्च्छाश्च जयेदप्रवातस्त्वतोऽन्यथा ।  
प्राग्वायुरुष्णोऽभिष्यन्दी त्वग्दोषार्शोविषकिमीन् ॥८७॥  
सन्निपातज्वरं श्वासमामं वायुं च कोपयेत् ।  
पश्चिमः शिशिरो हान्ति मूर्च्छां दाहं तृषं विषम् ॥८८॥  
दक्षिणो मारुतः श्रेष्ठो नेत्र्योऽङ्गबलवर्द्धनः ।  
रक्तपित्तप्रशमनो न च वातप्रकोपनः ॥८९॥  
उत्तरो मारुतः स्निग्धो मृदुर्मधुर एव च ।  
कषायानुरसः शीतो दोषाणामप्रकोपनः ॥९०॥  
आतपो भ्रमदृदस्वेददाहमूर्च्छाविवर्णताः ।  
कुर्यात् पित्तास्रवर्द्धाश्च छाया चैतानपोहति ।  
तमः कषायकटुकं ज्योत्स्ना मधुरशीतला ॥९१॥

भवति चात्र ।

रसादिभेदैरिति भेषजाना  
दिङ्मात्रमुक्तं न यतोऽस्ति किञ्चित् ।  
अनौषधं द्रव्यमिहावबोधो  
रूपस्य तेषां वनगोचरेभ्यः ॥९२॥

आस्या निष्क्रियस्यासने अभ्यासः वर्णकृत्वादिगुण-  
युक्ता । अध्वा एताद्विपरीतगुणः । चङ्क्रमणमग्निवृद्ध्यादिक्रं  
मारुतस्य वायोरानुलोम्यं च करोति । पादत्रमन्वर्थसंज्ञं  
पादरक्षणमित्यर्थः । तच्च खुडादिनाशनम् । छत्रं वर्ण-  
कृत्वादिगुणयुक्तम् । प्रवातः प्रदेशो यत्र प्रकृष्टो वातः स  
रौक्ष्यादिगुणयुक्तः । दाहादिकं च जयेत् । एतद्विपरीत-  
गुणोऽप्रवातः । छाया त्वेतान् भ्रमादीन् व्यपोहति ।  
अद्रव्याणां गुणनिर्देशस्तद्गुणशारीरद्रव्याभिवृद्धिनाश-  
हेतुत्वप्रदर्शनाय । रसादीनां रसवीर्यविपाकप्रभावानां भेदैः  
परस्परं संयोगप्रकारैर्भेषजानामौषधानां दिङ्मात्रमुक्तं  
माणौ दर्शितः । यतो न किञ्चिदनौषधमस्ति । विषं  
मारणात्मकमपि कार्येषूपयुज्यते । यत्वनौषधं पूर्वमुक्तं  
तन्मात्रावस्थाकालादिवशात् । तेषां च भेषजानां रूपाव-  
बोधो वनगोचरेभ्यो गोपतापसादिभ्यो वैद्यस्य निष्पद्यते ।

इति द्वादशोऽध्यायः ।

\* \* \*

## अथ त्रयोदशोऽध्यायः

अथातोऽग्रयसङ्ग्रहणीयमध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

श्रेष्ठमुदकमाश्वासनस्तम्भनक्लेदनानाम् । स्नानं  
सुरा च श्रमहराणाम् । क्षीरं जीवनीयानाम् । मांसं  
वृहणीयानाम् । रसः प्रीणनानाम् । लवणमन्नद्रव्य-  
रुचिकराणाम् । तिन्दुकमन्नद्रव्याऽरुचिकराणाम् ।  
अम्लं हृद्यानाम् । कुक्कुटो बल्या-  
नाम् । तैलं वातश्लेष्मप्रशमनानाम् । सर्पिर्वार्त-

पित्तप्रशमनानाम् । मधु श्लेष्मपित्तप्रशमनानाम् ।  
स्वेदो मार्दवकराणाम् । व्यायामः स्थैर्यकराणाम् ।  
क्षारः पुंस्त्वोपघातिनाम् । आमं कपित्थमकण्ठधानाम् ।  
आविकं सर्पिर्हृद्यानाम् । महिषीक्षीरं स्वप्नजनना-  
नाम् । मन्दकं दध्यभिष्यन्दकराणाम् । इक्षुमूत्र-  
जननानाम् । यवाः पुरीषजननानाम् । जाम्बवं वात-  
जननानाम् । कुलत्थोऽम्लपित्तजननानाम् । माषाः  
शङ्कुल्योऽविक्षीरं च पित्तश्लेष्मजननानाम् । दुरालभा  
पित्तश्लेष्मोपशोषणानाम् । उपवासो ज्वरहराणां । वृषो



रक्तपित्तप्रशमनानाम् । कण्टकारिका कासघ्नानाम् ।  
 लाक्षा सद्यःक्षतघ्नानाम् । नागबलाभ्यासः क्षत-  
 क्षयघ्नानाम् । पुष्करमूलं हिष्माश्रासकासपार्श्वशूल-  
 रुचिहराणाम् । अजापयः शोषघ्नस्तन्यकररक्त-  
 सङ्ग्रहणप्रशमनानाम् । मृदुभृष्टलोष्टप्रसादः छर्दि-  
 तृष्णातियोगप्रशमनानाम् । अरुष्करश्चित्रकमूलं च  
 शुष्कार्शःप्रशमनानाम् । कुटजो रक्तार्शःप्रशमनानाम् ।  
 लाजाश्छर्दिघ्नानाम् । यावशूकः संसनीयपाचनीया-  
 शोघ्नानाम् । तक्राभ्यासोऽर्शःश्वयथुग्रहणीदोषघृत-  
 व्यापत्प्रशमनानाम् । ऋन्यान्मांसाभ्यासोऽर्शःशोष-  
 ग्रहणीदोषघ्नानाम् । मुस्तं सङ्ग्रहणीयदीपनीयपाचनी-  
 यानाम् । अतिविषा सङ्ग्रहणीयपाचनीयसर्वदोष-  
 हराणाम् । बिल्वं सङ्ग्रहणीयदीपनीयवातकफ-  
 प्रशमनानाम् । उदीच्यं निर्वापणदीपनीयछर्द्यतीसार-  
 हराणाम् । कट्वङ्गं सङ्ग्रहणीयदीपनीयानाम् । कुट-  
 जत्वक् श्लेष्मपित्तरक्तसङ्ग्रहणीयोपशोषणीयानाम् ।  
 उत्पलकुमुदकिञ्जल्कोऽनन्ता च सङ्ग्रहणीयरक्त-  
 पित्तप्रशमनानाम् । काशमर्यफलं रक्तसङ्ग्रहणीय-  
 रक्तपित्तप्रशमनानाम् । गन्धप्रियङ्गुः शोणितपित्ता-  
 तियोगप्रशमनानाम् । पृश्निपर्णी रक्तसङ्ग्रहणीय-  
 दीपनीयपाचनीयवातहरवृष्याणाम् । सालपर्णी  
 वृष्यसर्वदोषहराणाम् । बला सङ्ग्रहणीयबल्य-  
 वातहराणाम् । पिप्पलीमूलं दीपनीयपाचनीयाऽऽ-  
 नाहहराणाम् चित्रकमूलं दीपनीयपाचनीयगुदशोफ-  
 शूलहराणाम् । गोक्षुरको मूत्रकृच्छ्रानिलहराणाम् ।  
 हरिद्रा प्रमेहहराणाम् । रक्तावसेको विद्रधिविसर्प-  
 पित्कागण्डमालापहराणाम् । एरण्डतैलाभ्यासो वर्ध्म-  
 गुल्मानिलशूलहराणाम् । लशुनो गुल्मानिलहराणाम् ।  
 हिङ्गुनिर्यासः श्लेदनीयपाचनीयानुलोमिकवातकफ-  
 प्रशमनानाम् । अम्लवेतसो भेदनीयदीपनीयानुलो-  
 मिकवातकफप्रशमनानाम् । उष्रीक्षीरमुदरश्वयथुघ्ना-  
 नाम् । अयोरजः पाण्डुरोगघ्नानाम् । खदिरः कुष्ठ-  
 घ्नानाम् । विडङ्गः कृमिघ्नानाम् । रास्ना वातहरा-  
 णाम् । एरण्डमूलं वृष्यवातहराणाम् । गुग्गुलुर्मेदो-

निलहराणाम् । अमृता सङ्ग्रहणीयदीपनीयवात-  
 श्लेष्मशोणितविबन्धप्रशमनानाम् । मदनफलं वमना-  
 स्थापनानुवासनोपयोगिनाम् । त्रिवृत्सुखविरेचनानाम् ।  
 चतुरङ्गुलो मृदुविरेचनानाम् । स्नुक्पयस्तीक्ष्ण-  
 विरेचनानाम् । प्रत्यक्पुष्पी शिरोविरेचनानाम् ।  
 त्रिफलातिमिरघ्नानाम् । गुग्गुलुर्ब्रणयानाम् । शिरीषो  
 विषघ्नानाम् । आमलकं वयस्थापनानाम् । हरीतकी  
 पथ्यानाम् । क्षीरघृताभ्यासो रसायनानाम् । समघृत-  
 सक्तुप्राशाभ्यासो वृष्योदावर्तहराणाम् । सङ्कल्पो  
 नक्ररेतश्च वृष्याणाम् ॥ २ ॥

एककार्यकराणामौषधानां योत्यर्थं कार्यकरः सोग्न्यः ।  
 उदकमाश्रासादिकर्तृभ्योऽन्येभ्यः श्रेष्ठम् । अन्यत्  
 सुबोधम् । पुंस्त्वोपघातकरं शुक्रनाशनम् । अभिष्यन्दो  
 मालिन्येन स्रोतसां स्त्रावः । अम्लपित्तं द्रवपित्तस्य  
 विदग्धत्वम् । शङ्कुल्यस्तिलाभिभिश्चोष्मचूर्णकृता  
 स्नेहभृष्टा भक्ष्याः । पित्तश्लेष्मणोः स्रोतस्सु शोषणमुप-  
 शोषणम् । संसनमनुलोमनम् । निर्वापणं दोषशमनम् ।  
 उपशोषणं यच्छरीरं आर्द्रभावं शोषयति । आमया  
 अन्ये व्याधयो रक्तनिवर्हणयोग्याः । विबन्धः स्रोतोभि-  
 र्भूतानामवहनम् । सुखविरेचनं यद्विरेचयत् झटिति  
 क्लमादीन् करोत्यनपायं यन्त्रणाक्षमं च । मृदुविरेचनानि  
 विरेके नातितीक्ष्णानि । वयस्थापनं जरारक्षणम् । पथ्यं  
 शरीरधात्वविपरीतम् । सङ्कल्पः स्त्रीसङ्गमे तद्गुणादि  
 विकल्पनम् । नक्रो नाम जलजप्राणिविशेषः ।

दौर्मनस्यमवृष्याणाम् । तैलागण्डाभ्यासो दन्त-  
 बलरुचिकराणाम् । चन्दनोदुम्बरं दाहनिर्वापणलेप-  
 नानाम् । रास्नागरुणी शीतापनयनप्रलेपनानाम् ।  
 लामज्जकोशीरे दाहत्वग्रदोषस्वेदापनयनप्रलेपनानाम् ।  
 कुष्ठं वातहराभ्यङ्गेपनाहोपयोगिनाम् । मधुकं चक्षुष्य-  
 वृष्यकेश्यकण्ठघबल्यविरेचनीयरोपणीयानाम् । अजी-  
 र्णाशनं ग्रहणीदूषणानाम् । विरुद्धवीर्याशनं निन्दित-  
 व्याधिकराणाम् । गुरुभोजनं दुर्विपाकानाम् । अति  
 मात्राशनमामदोषहेतूनाम् । यथाग्न्यभ्यवहारोऽभि-

सन्धुक्षणानाम् । यथासात्म्यमाहारविहारौ सेव्या-  
नाम् । एकासनशयनभोजनं सुखनाशकराणाम् ।  
विषमाशनमग्निवैषम्यकराणाम् । काले भोजनमा-  
रोग्यकराणाम् । सुदर्शनमन्नं श्रद्धाजननानाम् । वेग-  
धारणमनारोग्यकराणाम् । तृप्तिराहारगुणानाम् ।  
अनशनमायुषो हासकराणाम् । प्रमिताशनं गवेधु-  
कात्रं च कर्शनीयानाम् । उहालकात्रं रूक्षणीयानाम्  
मद्यं सौमनस्यजननानाम् । मद्याक्षेपो धीधृति-  
स्मृतिहराणाम् । स्त्रीध्वतिप्रसङ्गः शोषकराणाम् ।  
शुक्रवेगविनिग्रहः षण्ण्ड्यकराणाम् पादाभ्यामुद्धर्तन-  
मन्नश्रद्धाजननानाम् । सूनादर्शनमन्नाश्रद्धाजनना-  
नाम् ॥ ३ ॥

निर्वापणं संशमनम् । उपनाहो वातादिहरणाय  
पिष्टद्रव्यपिण्डीधन्वः । निन्दिता व्याधयोऽष्टौ महारोगाः  
वातव्याध्यश्मरीत्यादिश्लोकपठिताः । गुरुणां द्रव्याणां  
भोजनं गुरुभोजनम् । एकासनशयनादि यत्सातत्येन  
स्थितम् । मद्याक्षेपः शरीरस्य मद्याभिभवः । सूनादर्शनं  
शस्त्रादिनिग्रहमृतपुरुषदर्शनम् ।

मिथ्यायोगो व्याधिमुखानाम् । रजस्त्रलागमनम-  
लक्ष्मीमुखानाम् । ब्रह्मचर्यमायुष्याणाम् । परदार-  
गमनमनायुष्याणाम् । अयथाप्राणमारम्भः प्राणो-  
परोधिनाम् । विषादो रोगवर्द्धनानाम् । हर्षः प्रीणना-  
नाम् । शोकः शोषणानाम् । आश्वासो बलकराणाम् ।  
निर्वृतिः पुष्टिकराणाम् । पुष्टिः स्वप्रकराणाम् । स्वप्र-  
तन्त्रीकराणाम् । सर्वरसाभ्यासो बलकराणाम् ।  
एकरसाभ्यासो दौर्बल्यारोचकान्यतमदोषप्रकोपकरा-  
णाम् । गर्भशल्यमाहार्याणाम् । अग्निरामस्तम्भशीत-  
शूलोद्वेष्टकप्रशमनानाम् । अजीर्णमुद्धार्याणाम् । बालो  
मृदुभेषजार्हाणाम् । वृद्धो थाप्यानाम् । गर्भिणी  
तीक्ष्णौषधव्यवायव्यायामवर्जनीयानाम् । सौमनस्यं  
गर्भधारणानाम् । असौमनस्यं दुःखजननानाम् । सन्नि-  
पातो दुश्चिकित्सानाम् । आमाविषमचिकित्सानाम् ।  
ज्वरः शीघ्ररोगाणाम् । कुष्ठं दीर्घरोगाणाम् । राज-

यक्ष्मा रोगसमूहानाम् । प्रमेहोऽनुषङ्गिणाम् । जलौ-  
कसोऽनुशङ्खाणाम् । वस्तिर्यन्त्राणाम् । हिमवानौषध-  
भूमीनाम् । सोम औषधीनाम् । मरुभूमिरारोग्य-  
देशानाम् । आनूपभूमिरहितदेशानाम् । निर्देश-  
कारित्वमातुरगुणानाम् । अनिर्देशकारित्वमरिष्टा-  
नाम् । भिषक्चिकित्साङ्गानाम् । सिद्धिर्वैद्याङ्गानाम् ।  
नास्तिको वर्ज्यानाम् । लौल्यं क्लेशकराणाम् । आत्म-  
वत्तोपकारिणाम् । शास्त्रसहितस्तर्कः साधकानाम् ।  
दृष्टकर्मता निरसंशयकराणाम् । असमर्थता भयंकरा-  
णाम् । तद्विद्यसम्भाषा बुद्धिवर्द्धनानाम् । आचार्यः  
शास्त्राधिगमेहेतूनाम् । आयुर्वेदोऽमृतानाम् । सदै-  
वद्वेषः प्राणत्यागेहेतूनाम् । सत्त्वचनमनुष्ठेयानाम् ।  
वायुः प्राणसंज्ञाप्रदानहेतूनाम् । सर्वसन्ध्यासः सुखा-  
नामिति । तत्रोदकाग्निमृदुभृष्टलोष्टप्रस्नादतक्राभ्यासर-  
क्तावसेकैरण्डतैलाभ्यासोऽग्नीक्षीरमदनफलमद्याक्षेपैक-  
रसगर्भिणीनामेकैकस्मात् समुदायाच्च निर्द्वारणम् ।  
पुष्करमूलादीनां तु समुदायादेवेति ॥ ४ ॥

भवति चात्र ।

अग्न्याणां शतमुद्दिष्टं पञ्च पञ्चाशदुत्तरम् ।

अलमेतद्विजानीयाद्विज्ञातहितविनिश्चये ॥ ५ ॥

मिथ्यायोगो यथोक्तः कालार्थकर्मणां सविस्तरं वक्ष्य-  
माणः । अयथाप्राणमारम्भोऽशक्त्याध्वव्यायामादि ।  
आहार्यः आकर्षणीयः । उद्धार्यो वग्यः । अनुपाङ्गि-  
लक्षणं वक्ष्यामः । यन्त्रः स्नेहवस्तेः । निर्देशकारित्व-  
मन्वयव्यतिरेकविकल्पपूर्वोपदिष्टकार्यकर्तृत्वम् । सर्वसन्ध्यासः  
सकलव्रन्धहेतुस्यागः । तत्र तेष्वग्र्येषु मध्ये उदकादीना-  
मेकैकस्मात् समुदायाच्च निर्द्वारणम् । तेनैतदुक्तं भवति ।  
आश्वासनद्रव्याणां मध्ये उदकमेवाश्वासने श्रेष्ठं तद्वत्  
स्तम्भनद्रव्याणां क्लेदनद्रव्याणां चेति प्रत्येकार्थः । समु-  
दायनिर्द्वारणार्थं उच्यते । आश्वासनस्तम्भनक्लेदन-  
गुणत्रयं येषां तेषामुदकमेव श्रेष्ठमिति । पुष्करमूलादीनां  
तु समुदायादेव निर्द्वारणं न प्रत्येकमिति । हिष्माश्वासा-  
दिहर्तृत्वं साकल्येन येषामस्ति तेषां पुष्करमूलमेव श्रेष्ठ-

मित्यर्थः । आदिग्रहणेन उदकाग्निमृद्भृष्टलोष्टप्रासादादि-  
वर्जितानां परिग्रहः समुदायसम्भावनाम् । अथवैकैक-  
स्मादिति द्रव्यान्तरासंयुक्तत्वे स्वशक्त्यैव येषामाश्वासनादि-  
कर्तृत्वं ततः समुदायादिति । येषां पृथगाश्वासनादि-  
शक्तिस्तथाविधा नास्ति । समुदाये तु खण्डकूमाण्ड-  
कादौ विद्यते । तेष्वपि निर्द्धारणं पुष्करमूलादीनाम् ।  
एवकारकरणमसंयुक्तस्यैवङ्गुणस्यालाभादिति । यदेतत्

पञ्चपञ्चाशदुत्तरं शतमग्राणांमुद्दिष्टं एतच्छरीरस्य हितत्वे  
चाहितत्वे चालं पर्याप्तं विजानीयात् बुध्यते । तेन कानि-  
चिदेषां हितानि कानिचिदहितानीत्यर्थः ।

इति त्रयोदशोऽध्यायः ।

★ ★ ★

## अथ चतुर्दशोऽध्यायः ।

अथ शोधनादिगणसङ्ग्रहमध्यायं व्याख्यास्यामः ।  
इति ह स्माहुरत्रेयादयो महर्षयः ॥ १ ॥

मदनजीमूतकेक्ष्वाकुकोशातकीद्वयफलपुष्पपत्राणि  
कुटजकरञ्जत्रपुससर्षपपिप्पलीविडङ्गैलाप्रत्यक्पुष्पी -  
हरेणुपृथ्वीकाकुस्तुम्बरुप्रपुत्राटानां फलानि शारदानि  
च हस्तिपर्ण्याः कोविदारकर्बुदारारिष्टाश्वगन्धानीप-  
विदुलबिल्वबिम्बीबन्धुजीवकश्चेताशणपुष्पसिदापुष्पी-  
वचाचित्राचित्रकमृगेन्द्रवारुणीसुषवीचतुरङ्गुलस्वादु  
कण्टकपाठापाटलीशार्ङ्गैष्टामधुकमूर्वासप्तपर्णसोमवल्क  
द्वीपिशिशुसुमनस्तौमनस्यायवानीवृश्चीवपुनर्नवामहा  
सहाक्षुद्रसहैक्षुकाण्डकालकपिप्पलीमूलचविकानल-  
दोशीरङ्गीवेरमूलानि । शाल्मलीशेलुकामद्रपण्यैराव-  
प्यावर्त्तकयुपोदकोहालधन्वनरसाञ्जनराजादनोपचि-  
त्रागोपशृङ्गाटिकापिच्छाः । प्रियङ्गुपुष्पम् । ताली-  
सपत्रम् । हरिद्राशृङ्गवेरकन्दौ । मधुयष्टीदारुहरिद्रा-  
सारौ । तगरगुडूचीमधुफणितक्षीरक्षारलवणानि  
चेति वमनोपयोगीनि ॥ २ ॥

शोधनं वमनविरोचनमेतत्कारणत्वाद्द्रव्यं शोधनम् ।  
अथवा करणसाधन एव शोधनशब्दः । आदिग्रहणेना-  
स्थापनानुवासनादिपरिग्रहः । गणः समूहः । तेषां  
शोधनादिगणानां सङ्ग्रहमेकत्र स्थापनमस्मिन्नध्याये  
क्रियते सुखग्रहणार्थम् । मदनानीनां पञ्चानां फलं पुष्पं पत्रं

च प्रत्येकम् । कुटजादीनां च फलानि । हस्तिपर्ण्याः  
शरदुद्भूतानि फलानि । कोविदारादीनां च मूलानि ।  
शाल्मल्यादीनां च पिच्छा मण्डप्रायम् । प्रियङ्गोः  
पुष्पम् । तालीसस्य पत्रम् । पिण्डहरिद्रायाः शृङ्गवेरस्य  
च कन्दो भूमिभवः । मधुयष्ट्या दारुहरिद्रायाश्च सारं  
काष्ठम् । तगरादीनि स्वरूपेणैव । इत्येतानि सकलानि  
द्रव्याणि वमनोपयोगेत्वङ्गत्वं यान्तीति ।

त्रिवृच्छामादन्तीद्रवन्तीशङ्खिनीसप्तलाजगन्धा -  
जशृङ्गीवचागवाक्षीछगलान्त्रीसुवर्णक्षीरीचित्रककिणि-  
हीह्रस्वपञ्चमूलवृश्चीवपुनर्नवापलङ्कषावास्तुकशाक -  
सालमूलानि । तिल्वकरम्यककाम्पिल्यकपाटलीत्वचः ।  
त्रिफलापीलुप्रियालकुवलबदरकर्कन्धुकाश्मर्यपरूषक -  
द्राक्षानीलिनीङ्गीतनकोदकीर्याविडङ्गपूगपञ्चाङ्गुल -  
फलानि । चतुरङ्गुलफलपत्राणि । पूतीकस्य त्वक्-  
फलपत्राणि । महावृक्षसप्तच्छदज्योतिष्मतीक्षीराणि ।  
क्षीरमद्यमस्तुतक्रधान्यास्लमूत्राणि चेति विरोचनोप-  
योगीनि ॥ ३ ॥

त्रिवृतादीनां मूलानि । तिल्वकादीनां त्वक् ।  
त्रिफलादि फलानि । चतुरङ्गुलस्य फलं पत्रं च । पूतीकस्य  
त्वक् फलं पत्रं च । महावृक्षादीनां क्षीराणि । क्षीरादीनि  
स्वरूपेणैवेति विरोचनोपयोगीनि ।

कोशातकीदेवदालीसप्तलाकारवोल्लिकास्वरसमर्क - क्षीरमुष्णोदकं चेत्युभयात्मकानि । बस्तिषु तु तेषु तेष्ववस्थान्तरेषुन्युपयुज्यन्ते द्रव्याणि तान्यसङ्ख्येयत्वान्नोपदिश्यन्ते । रसस्कन्धेभ्य एव यथादोषं यथावस्थं च विभजेत् । सर्वेषु तु प्रायो मदनकुटज जीमूतकेक्ष्वाकुकोशातकीद्वयत्रपुंससिद्धार्थकशताह्वा - फलानि । बलादशमूलैरपडत्रिवृद्वचायष्ट्याहकुष्ठरास्ना - पुनर्नवकतृणमूलानि । सरलदेवदारुहपुषादिङ्गु - रसाञ्जनव्योषपत्रैलामृतायवकोलकुलत्थगुडलवणम - स्तुधान्याम्लमूत्रस्नेहक्षीरक्षौद्राणि चेति निरूहोप - योगीनि ॥ ४ ॥

कोशातक्यादीनां स्वरसाः अर्कक्षीरमुष्णोदकं च उभ - योपयोगि वमने विरेचने चोपयुज्यते । बस्तिषु त्वौषधा - न्यस्माभिन्नोपदिश्यन्ते असङ्ख्येयत्वात् । असङ्ख्येयत्वं व्याध्यवस्थाविशेषेषु तेषु तेषु च चिकित्सितस्थानोक्तेष्व - वस्थान्तरेषु बहुभिर्भेदैर्यतो वस्तय उक्ताः । बस्तिशब्दे - नात्र सर्वं निरूहादिकमुच्यते । तानि तु बस्तिद्रव्याणि वातादिदोषापेक्षया व्याध्यवस्थापेक्षया च विभजेत् । रसस्कन्धेभ्यो रसभेदीये वक्ष्यमाणेभ्यो द्राक्षादिभ्य उद् - धृत्य । सर्वबस्तिषु च प्रायो बाहुल्येन यानि दृश्यन्ते द्रव्याणि तान्युच्यन्ते । मदनादीनां फलानि । बलादीनां मूलानि । सरलादीनि स्वरूपेणैवेति वस्तुपयोगीनि ।

अपामार्गविडङ्गमारिचपिप्पलीशिरीषविल्वाजाज्य - जमोजवार्ताकपृष्ठीकैलाहरेणुफलानि । तालीसतमाल - तर्करीहरितकवर्गपत्राणि । सर्षपाफलपत्राणि । शिशु - फलपत्रत्वचः । हरिद्रामूलकलशुननागरकन्दपत्राणि । अतिविषाकन्दाः । कुष्ठवचाभाङ्गीश्वेताकिण्ठीनाग - दन्तीष्योतिष्मतीगवाक्षीवियस्थावृश्चिकालीबिम्बीकर - स्त्रमूलानि । अर्कालर्कपुष्पमूलानि । लोघ्रमदनसप्त - पर्णनिम्बपीलुबीजानि । मुरुङ्गीमातुलुङ्गीलवङ्ग - पुष्पाणि । अगरुसुरदारुसरलसल्लकीजिङ्गण्यसनर - साञ्जनहिङ्गुलाक्षानिर्यासाः । तमालसालतालमधूक - दार्वीसाराः । तेजस्विनीमेषशृङ्गीवराङ्गेङ्गुदीवृहती -

द्वयचोचत्वचः । राजादनमज्जक्षौद्रलवणानि मद्यानि गवादिशकृद्रसमूत्रपित्तान्येवंविधानि चेन्द्रियोपश - यान्यन्यान्यापि तथा स्नेहाः क्षीरं रक्तं मांसरसो धान्यरसस्तोयमिति शिरोविरेचनोपयोगीनि ॥ ५ ॥

अपामार्गादीनां फलानि । तालीसादिपत्राणि सर्ष - पायाः पत्रं फलं च । शिश्रोः फलं पत्रं त्वक् च । हरिद्रा - दीनां कन्दः पत्रं च । अतिविषायाः कन्दः । कुष्ठा - दीनां मूलानि । अर्कालर्कयोः पुष्पं मूलं च । लोघ्रा - दीनां बीजानि मुरुङ्गयादीनां पुष्पाणि । अगर्वादीनां निर्यासः स्वयं प्रलुतो रसः । सालादीनां सारः । तेजस्वि - न्यादीनां त्वक् । राजादनस्य मज्जा । क्षौद्रादीनि स्वरूपेणैव । गवादीनामष्टानां मूत्रयोनिस्त्वपठितानां शकृतः पीडितो रसः । मूत्रं पित्तं च तेषामेवंविधानि रसवीर्यविपाकप्रभावेतत्सहशान्निद्रियाणां चक्षुरादीना - मुपशयानि स्वास्थ्यसंवाहकानि तानि स्नेहा यथोक्ताः क्षीररक्तादयश्चेति शिरोविरेचने नस्य उपयुज्यन्ते ।

मधुकपद्मकमज्जिष्ठाशारिचामुस्तापुन्नागनागकेसरैल - वालुकसुवर्णत्वक्तमालपृष्ठीकाहरेणुलाक्षाशतपुष्पा - सल्लकीशर्करामदनकमरुबकन्यप्रोधोदुम्बराश्वत्थप्लक्ष - लोघ्रत्वक् पद्मोत्पलानि सर्वगन्धद्रव्याणि च कुष्ठत - गरवर्ज्यानि प्रायोगिकधूमोपयोगीनि अगरुगुग्गुलु - सल्लकीशैलेयकनलदहीबेरहरेणुशीरमुस्ताध्यामकव - राङ्गश्रीवेष्टकस्थौणैयकपरिपेलवैलवालुककुन्दुरुकसर्ज - रसयष्ट्याहफलसारस्नेहमधूच्छिष्टविल्वफलमज्जयव - तिलमाषकुङ्कुमानि मेदोमज्जवसासर्पौषि च स्नेहि - कधूमोपयोगीनि । शिरोविरेचनद्रव्याणि गन्धद्रव्याणि च तीक्ष्णानि मनोह्रा हरितालं चेति तीक्ष्णधूमोप - योगीनि ॥ ६ ॥

मधुकादीनि प्रायोगिके स्वास्थ्यवृत्तिके धूमे योगमर्ह - न्तीति । अगर्वादीनि स्नेहिकधूमोपयोगीनि । तीक्ष्णानि शिरोविरेचनद्रव्याणि हैमवतीदन्त्यादीनि मनश्शिला हरितालं चेति तीक्ष्णधूमोपयोगीनि ।

भद्रदारुकुष्ठतगरवरुणबलातिबलार्तगलकच्छुरा -  
 ह्लादिनीकुबेराक्षीवत्सादिन्यर्कोलकैकतकर्माङ्गीकार्पा -  
 सीवृश्चिकालीपत्तूरप्रभृतीनि विदार्यादिगणो वीरतरादि  
 स्तृणाख्यवज्यानि षट् पञ्चमूलानि चेति वात-  
 शमनानि । दूर्वानन्तामोचरसमस्त्रिष्ठापरिपेलवकाला-  
 कालीयककदलीकन्दलीपयस्यात्मगुप्तानालिकेरखज्जूर  
 द्राक्षाविदारीबदरीबलानागबलानागपुष्पाशतावरीशीत  
 पाक्वोदनपाकीतृणशूल्यांशुमतीद्वयारिष्टकारिष्टारूष-  
 केत्कटप्रियङ्गुधातकीधवधन्वनस्यन्दनखादिरकदर -  
 प्रियालतालसालसर्जतिनिशाश्चकणैर्गुन्द्रावानीरपद्मा  
 पद्मकपद्मबीजमृणालकुमुदनलिनसौगान्धिकपुण्ड -  
 रीकशतपत्रशैवालकल्हारोत्पलकाकोल्युत्पालिकाशालू -  
 कशृङ्गाटककशेरुकत्रौञ्चादनप्रभृतीनि अन्यानि च  
 शीतवीर्याणि सारिवादिः पद्मकादिः पटोलादिन्य-  
 ग्रोधादिर्दाहहरो महाकषायस्तृणपञ्चमूलं चेति पित्त-  
 शमनानि । शीतशिवशतपुष्पासरलसुरदारुरास्त्रेङ्गु  
 दीसातलसुमनःकाकादनीलाङ्गलिकाहस्तिर्कण्मुञ्जा -  
 तलामज्जकप्रभृतीन्यन्यानि च रूक्षोष्णवीर्याण्यारग्व-  
 धादिरसनादिरर्कादिः सुरसादिर्मुष्ककादिर्वत्सकादिर्मु-  
 स्तादिः शीतघ्नश्च महाकषायो वलीकण्टकपञ्चमूले  
 च श्लेष्मशमनानीति ॥ ७ ॥

भद्रदार्वादीनि वक्ष्यमाणौ च विदारीवीरतरादिकौ -  
 गणौ तृणाख्यपञ्चमूलं वर्जयित्वा शेषाणि षट्पञ्चमूलानि-  
 चेति क्रुद्धवातप्रशमनानि । दूर्वादीनि यथापठितान्य-  
 न्यानि च शीतवीर्याणि शारिवापन्नकपटोलन्यग्रोधादिगण-  
 चतुष्टयवक्ष्यमाणं दाहहरो महाकषायः तृणपञ्चमूलं चेति  
 पित्तशमनानि । शीतशिवाद्यन्यानि च रूक्षोष्णवीर्याणि  
 आरग्वधासनार्कसुरसमुष्ककवत्सकमुस्तादिगणसप्तकं शीत-  
 ग्रंश्च महाकषायो वल्याख्यं पञ्चमूलं कण्टकाख्यं चेति  
 श्लेष्मप्रशमनानि ।

भवति चात्र ।

समीक्ष्य दोषदूष्यादीनमी वर्गाः सुयोजिताः ।

सर्वामयजयायालं जायन्ते नियतात्मनाम् ॥ ८ ॥

भवति चात्रेति तन्त्ररीतिः ।

अमी यथोक्तवर्गा वमनोपयोग्यादयो दोषदूष्यबल-  
 कालादीनवेक्ष्य नानाविधाभिःकाथस्त्रेहादिपारिकल्पनाभिः  
 योजिता नियतात्मनामल्लुपानां सर्वव्याधिनाशनायालं  
 जायन्ते पर्याप्तं भवन्तीत्यर्थः ।

इति चतुर्दशोऽध्यायः ।

★ ★ ★

## अथ पञ्चदशोऽध्यायः

अथातो महाकषायसङ्ग्रहमध्यायं व्याख्यास्यामः  
 इति ह स्माहुरात्रेयादयो महर्षयः ॥ १ ॥

आनन्त्यादौषधानामामयानां चानन्ता एव कषायाः ।  
 ये तु सुतरामुपयोगवन्तः प्रकर्षवर्तिनो वा ते जीव-  
 नीयादिसंज्ञाः । प्रत्येकं दशकषायसंयोगात् पञ्चचत्वा-  
 रिंशन्महाकषाया वक्ष्यन्ते । तत्प्रतिपत्यर्थमेव मन्द-  
 बुद्धीनाम् । बुद्धिमतामुदाहरणमात्रप्रदर्शनार्थम् ।  
 शक्यं हि बुद्धिमद्भिः स्वादुशीतस्निग्धादीन् जीवन्त्या-

दिषु साधारणान् गुणानालोच्य क्षीरेक्षुद्राक्षाक्षोड  
 विदारीकन्दादिष्वपि तद्गुणेषु जीवनीयादित्वमव-  
 धारयितुम् । यथोक्तानुसरणमेव तु श्रेयो मन्दबुद्धे-  
 रिति । व्यस्ताश्च ते चत्वारि शतानि पञ्चाशदधि-  
 कानि तदभिधानान्येव । यद्यपि तानि तान्येव  
 द्रव्याणीति द्रव्यसङ्करः कषायेषु तथापि न संज्ञा-  
 विरोधः । एकस्यापि बहुकार्यनिर्वर्तनात् । तत्र  
 लवणवज्या रसाः कल्पनायां कषाया इत्युच्यन्ते ।  
 तद्योनित्वात् । लवणस्य यतो निर्यासादिकल्पना-

नामसम्भवः । पृथगुपयोगोपकाररहितत्वाच्च नैरर्थ-  
क्यमिति ॥ २ ॥

महान्तश्च ते कषाया महाकषायाः । एतदेवोच्यते ।  
औषधानामामयानां चानन्त्यमतः प्रतिव्याध्यौषध-  
विशेषात् कषायाणामप्यानन्त्यम् । ये तु कषाया अत्यर्थे-  
नोपयुज्यन्ते, अन्येभ्यश्चोत्कर्षवन्तो वा तेषां शास्त्रकारै-  
र्जीवनीयवृंहणीयादयः संज्ञा धृताः । ते च जीवनीयादयो  
महाकषायाः सङ्ख्यया पञ्चचत्वारिंशत् । चरके तु षड्-  
विरेचनशताश्रितीये पञ्चाशदुक्ताः । तेभ्यो वमनोपयोगा-  
दयः पञ्चात्र न सङ्गृहीताः । तद्द्रव्याणां शोधनादि-  
गणसङ्ग्रहोक्तवमनाद्युपयोगिविवान्तर्भावात् । तथा  
चास्यापनानुवासनोपयोगिद्रव्याणि शोधनादिपठितेषु  
सर्वेषु तु प्रायेण मदनेत्येवमादिके ग्रन्थे दृश्यन्त एव ।  
एवं वमनविरेचनशिरोविरेचनोपयोगिन्यपि । श्रित्वश्चदंष्ट्रा-  
ग्निमन्थस्योनकानि दशमूलाङ्गत्वादृश्यन्ते एव बस्त्युप-  
योगिषु । वृश्चीवस्य पुनर्नवाभेदत्वम् पिप्पली तु व्योषे-  
न्तर्भावात् । तत्रैकैकस्मिन् महाकषाये दशकानां कषा-  
याणां संयोगः । एते च महाकषाया मन्दबुद्धीनां यथोक्त-  
प्रतिपत्यर्थमुक्ताः । महाबुद्धीनां तु तदुदाहरणमात्रप्रदर्श-  
नार्थम् । यतो महाबुद्धिभिर्जीवनीयमहाकषायेऽनुक्ताना-  
मपि द्वाक्षाश्लोडादीनां तदुक्तगुणसादृश्यात्तदर्थः प्रथो-  
गोऽप्यवधारयितुं शक्यः । मन्दबुद्धेस्तूचितोहाऽसहिष्णु-  
धियो यथापठितानुसरणमेव श्रेष्ठमतस्तस्य यथोक्तप्रति-  
पत्यर्थमेव ! ते च महाकषायसङ्गृहीताः अवयवकषायाः  
सङ्ख्यया पञ्चाशदधिकानि चत्वारि शतानि पञ्चचत्वा-  
रिंशतां दशभिर्गुणितानाम् । यद्यपि चैकं द्रव्यमनेके  
महाकषाये दृश्यते तथापि संज्ञाविरोधो न भवति यतः  
कार्यभेदात् संज्ञाभेदः । यथैको देवदत्तः पाकं कुर्वन्  
पाचक इत्युच्यते लवनं च लावक इति । तद्वदेकमपि  
द्रव्यं कार्यभेदात् संज्ञाभेदं गच्छति । तत्र लवणवर्ज्याः  
पञ्चरसाः कायचूर्णादिकल्पनायां कषायशब्दाच्याः  
तद्योनित्वाद्भसानां कषायकारणत्वाद्भसा एव पञ्च  
कषायशब्देनोच्यन्ते । लवणस्य तु कषायत्वं निष्प्रयोजन

त्वान्नोक्तम् । एवं च नैरर्थक्यम् । यतो लवणरसस्य  
लवणद्रव्योदार्निर्यासानिष्काश्यादिकं न सम्भवति । न च  
पृथग्लवणस्य केवलस्योपयोगः । उपयोगोऽपि शरीरे  
नोपकारवानिति नैरर्थक्यम् ।

भवन्ति चात्र ।

जीवन्तीकाकोल्यौ द्वे मेदे मुद्रमाषपर्ण्यां च ।  
ऋषभकजीवकमधुकं चेति गणो जीवनीयाख्यः ॥ ३ ॥  
वाय्या बला पयस्याकाकोल्याविश्रुवाजिगन्धे च ।  
क्षीरिणिराजक्षवके भारद्वाजी च वृंहणीयोऽयम् ॥ ४ ॥  
हैमवती चिरिविल्वं मुस्ता कुष्ठं वचा हरिद्रे च ।  
चित्रककटुकातिविषा वर्गोयं लेखनीयाख्यः ॥ ५ ॥  
अकैरण्डौ चित्रा चित्रकचिरिविल्वशङ्खिनीसरला ।  
हेमक्षीरी कटुका वह्निमुखी भेदनीयोऽयम् ॥ ६ ॥  
मधुमधुकपृभिर्पर्णिकटफललोप्रप्रियङ्गुधातक्यः ।  
अम्बष्ठकी समङ्गा मोचरसश्चेति सन्धानः ॥ ७ ॥  
हिङ्गुमरिचाम्लवेतस, दीप्यकभल्लातकास्थिसंयोगात् ।  
वर्गः सपञ्चकोलो निर्दिष्टो दीपनीयोऽयम् ॥ ८ ॥  
ऐन्द्रयतिरसा पयस्या ऋष्यप्रोक्ता स्थिरा बलातिबला ।  
इति बल्यो दशकोऽयं ह्यगन्धा रोहिणी ऋषभः ॥ ९ ॥  
चन्दनतुङ्गपयस्या सितालतामधुकपद्मकोशिरि म ॥  
वर्ण्यो गणोयमुदितो मञ्जिष्ठासारिवासहितः ॥ १० ॥  
हंसपदीबृहतीद्वयमृद्धीकासारिवेक्षुमूलानि ।  
कैडर्यमधुककृष्णाः सविदार्यः कण्ठजननानि ॥ ११ ॥  
वृक्षाम्लबदरदाडिमकुवलाप्रात्रातलिकुचक रमर्दम् ।  
हृद्यं समालुङ्गाम्लवेतसं विद्धि वर्गमिमम् ॥ १२ ॥  
नागरचविकाचित्रकविडङ्गमूर्वाभृतावचामुस्ताः ।  
सहपिप्पलीपटोलास्तृप्तिन्नोऽयं गणः प्रथितः ॥ १३ ॥  
कुटजफलविल्वचित्रकमहौषधप्रतिविषावचाचविकाः ।  
धन्वयवासं पथ्या दारुहरिद्रा गणोऽयमशोऽनः ॥ १४ ॥  
खदिरामलकारुष्करनिशाभयासप्तपर्णकरवीराः ।  
कुष्ठान्नाश्रुतुङ्गुलविडङ्गजतिप्रवालाश्च ॥ १५ ॥

नलदकृतमालचन्दनसर्षपघननिम्बकुटजमधुकानि ।  
 कण्डूं दारुहरिद्रासनक्तमालानि निघ्नन्ति ॥ १६ ॥  
 अक्षीवमरिचकेबुकविडङ्गगण्डीरकिणिहिनिर्गुण्डयः ।  
 घ्नन्ति किमीन् श्वदंष्ट्राविषाखुपण्यस्तथा न चिरात् ॥ १७ ॥  
 मञ्जिष्ठाश्लेष्मातकरजनीसुवहाशिरीषपालिन्धः ।  
 सैलाचन्दनकतकाः ससिन्दुवारा विषं घ्नन्ति ॥ १८ ॥  
 शालिकुशकाशषष्टिकवीरणदर्भेक्षुवालिकेक्षूणाम् ।  
 तद्वद् गुन्द्रोत्कटयोर्मूलमलं स्तन्यजननाय ॥ १९ ॥  
 पाठानागरसुरतरुधनामृतासारिवेन्द्रयवमूर्वाः ।  
 कटुकाकिराततिकं वर्गोऽयं स्तन्यशुद्धिकरः ॥ २० ॥  
 मेदाकाकोलीद्वयवृक्षरुहाजीवकर्षभकुलिङ्गाः ।  
 शुक्रजननो गणोऽयं सह जटिलाशूर्पपर्णीभिः ॥ २१ ॥  
 कुष्ठैलवालुककट्फलकाण्डेद्विवक्षवब्धिफेनकोशीरैः ।  
 वसुकेशुरकैः शुक्रं शुष्येत् सकदम्बनिर्यासैः ॥ २२ ॥  
 द्राक्षाकाकोलीद्वय मधुपर्णीमधुकजीवकाविदार्यः ।  
 स्नेहोपगाः समेदा जीवन्तीशालिपर्णीकाः ॥ २३ ॥  
 सौभञ्जनकपुनर्नववृश्चीवकुलत्थमाषवदराणि ।  
 स्वेदोपगानि विद्यात् सयवतिलाकोरूपूगानि ॥ २४ ॥  
 लाजाम्रवदरदाडिमयवषष्टिकमातुलङ्गसेव्यानि ।  
 जम्ब्वाम्रपल्लवानि च बमिनिग्रहणानि मृत्सा च २५  
 नागरधन्वयवासकवालकपर्पटकचन्दनगुडूच्यः ।  
 भूनिम्बघनपटोली कुस्तुम्बर्यस्तृषं घ्नन्ति ॥ २६ ॥  
 बृहतीद्वयवृक्षरुहापुष्करमूलाभयाकणाश्रूङ्ग्यः ।  
 द्विष्मां निघ्नन्ति शटी दुरालभा बदरबीजं च ॥ २७ ॥  
 शामानन्ता पद्मा कट्वङ्गः पद्मकेसरं लोघ्रम् ।  
 धातकिकुसुमसमङ्गामोचरसाम्रास्थि विड्ग्रहणम् २८  
 जम्बूसल्लकिमधुकं नीलोत्पलकच्छुरातिलश्याह्वम् ।  
 शृङ्गा च मृत् पयस्या सशाल्मली विड्ग्रिजनानि २९  
 जम्ब्वाम्रोदुम्बरवटकीतनपूक्षापिप्लाशमन्तम् ।  
 भल्लातसोमवल्कं मूत्रग्रहणाय निर्दिष्टम् ॥ ३० ॥  
 कमलनालिनकुमुद मधुकसौगन्धिकधातकीलताकुसुमम्  
 मूत्रं नयति विरागं सोत्पलशतपत्रपुण्डरीकं च ॥ ३१ ॥

वृक्षादनीश्वदंष्ट्रादर्भेत्कटवसुकवशिरकुशकाशाः ।  
 मूत्रं विरेचयेद्युर्गुन्द्रा पाषाणभेदश्च ॥ ३२ ॥  
 द्राक्षामलकपुनर्नववृश्चीवदुरालभाभयाकृष्णाः ।  
 कासं घ्नन्ति सशृङ्गी तामलकी कण्टकारी च ॥ ३३ ॥  
 चण्डाम्लवेतसशटी तामलकीसुरसहिर्गुजीवन्त्यः ।  
 पुष्करमूलैलागुरुवर्गोऽयं श्वासशमनाय ॥ ३४ ॥  
 द्राक्षापीलुपरूषकमञ्जिष्ठासारिवामृतापाठाः ।  
 त्रिफला चेति गणोऽयं ज्वरस्य शमनाय निर्दिष्टः ३५  
 दाडिमफलपुष्करप्रियालयवषष्टिकेक्षुवदराणि ।  
 श्रमनाशनानि विद्याद् द्राक्षाखर्वजूरसहितानि ॥ ३६ ॥  
 पद्मकलाजोशीरं मधुकोत्पलसारिवासितोदीच्यम् ।  
 काश्मर्यफलं चन्दनमेष गणो दाहहा प्रोक्तः ॥ ३७ ॥  
 नतनागरागुरुवचाधान्यकभूतीकापिप्लवीव्याघ्र्यः ।  
 शीतं शमयन्त्यचिरात् स्योनाकः साम्रिमन्थश्च ॥ ३८ ॥  
 तिन्दुकप्रियालवीजकसप्तच्छदखादिरकदरवदराणि ।  
 अरिमेदाजिकणौ ककुभश्चोददर्शमनानि ॥ ३९ ॥  
 काकोल्येला सेव्यं निदिग्धिके शालिपृश्निपण्यौ च ।  
 घ्नन्त्यङ्गमर्दमचिराचन्दनमधुकोरुबूकं च ॥ ४० ॥  
 दीप्यकमरिचाजाजीगण्डीरं साजगन्धमथ शूलम् ।  
 शमयति सपञ्चकोलं शोफं दशमूलमाद्यं च ॥ ४१ ॥  
 मधुमधुकलाजगैरिकफालिनीमोचरसमृत्कपालानि ।  
 संस्थापयन्ति रुधिरं रुधिरं च सशर्करं लोघ्रम् ॥ ४२ ॥  
 शैलैलवालुकट्फलमोचरसाशोकपद्मकशिरीषम् ।  
 स्थापयति वेदनामथ सहतुङ्गकदम्बविदुलं च ॥ ४३ ॥  
 कैडर्यहिङ्गुचोरकपलङ्काऽशोकरोहिणिवस्थाः ।  
 पूत्यरिमेदो जटिलगोलोमिवचाश्च संज्ञादाः ॥ ४४ ॥  
 ऐन्द्री दूर्वाभोगाविष्वक्सेना व्यथा शिवारिष्टा ।  
 ब्राह्मी सवाटघपुष्पी शतबीर्या स्थापयेद् गर्भम् ॥ ४५ ॥  
 अमृता पथ्या धात्री जीवन्ती श्रेयसी स्थिरायुक्ता ।  
 मण्डूकपर्ण्यतिरसा स्थापयति पुनर्नवा च वयः ॥ ४६ ॥  
 इति नानाविधव्याधिबिधातार्थमुदाहृताः ।  
 योगा रोगातुरवशात् कल्पयेत्तान् यथायथम् ॥ ४७ ॥



जीवन्तीप्रभृतीनि दशौषधानि प्रत्येकं जीवनीयत्वे शक्तानि । तेषां च प्रत्येकं द्रव्यादिसंयोगेन च प्रयोजन वशात् प्रयोगः । प्रत्येकं पञ्चकषायाणां चत्वारि शतानि पञ्चाशदधिकानि । संयोगेन तु समानजातीयकृतेन प्रत्येकं महाकषाये द्विसंयोगानि पञ्चचत्वारिंशत् । त्रिके विशिच्छतम् । चतुष्के चतुरशीतिः पञ्चके षट्पञ्चाशत् षट्के पञ्चत्रिंशत् । सप्तके विंशतिः । अष्टके दश । नवके चत्वारः । एवं संयोगशतानि त्रीणि चतुः सप्तत्यधिकानि प्रत्येकं महाकषाये । केवलकषाया दश । दशसंयोगश्चैकः । एवमेको जीवनीयाद्यन्यतमो महाकषायः पञ्चाशीत्याधिकं शतत्रयं भेदानामुपगच्छति । एतदेव पञ्चचत्वारिंशदगुणितं कार्त्स्न्येन सङ्ख्या महाकषायाणाम् । तत्रापि विशिष्टसङ्ख्यावर्गीन्तरद्रव्यविशेषेण विशिष्टसंयोगकल्पनयानन्त्यं महाकषायाणाम् । एवं

जीवन्त्यादीनि दश कषायशब्दवाच्यानि । जीवनीयं प्राणानां सन्धारकम् । लेखनं देह उपलेपादिकान् भावान् विच्छिनाति । सन्धानकं शरीरेऽन्तः संहृतिकरं भावानाम् । उददौ वक्ष्यमाणलक्षणः शीतपानीयमस्पर्शादित्यादिना । दीप्यकादिपञ्चकं सपञ्चकोलं शूलं शमयतीति सम्बन्धः । आद्यं दशमूलं द्वे पञ्चमूले विल्वादि महत् बृहत्यादि च लघु एतद्दशकं शोफं शमयति । मधुमधुकादीनि नवानि प्राणिरुधिरं च पुरुषस्य रुधिरवृद्धिस्थैर्यकरम् । वेदनायाश्चिच्छक्तेः सन्तर्पकं वेदनास्थापनम् । अन्यत्र स्थापनं स्थैर्यकरमित्यनेन प्रकारेण नानाविधव्याधिनिर्वातार्थं प्रयोगा उदाहृताः । तांस्तु रोगमातुरं च विकल्प्य यथा-यथं नानाविधैः प्रयोगैः प्रकल्पयेत् ।

इति पञ्चदशोऽध्यायः ।

\* \* \*

## अथ षोडशोऽध्यायः ।

अथातो विविधद्रव्यगणसङ्ग्रहमध्यायं व्याख्यास्यामः । इति ह स्माहुरात्रेयादयो महर्षयः ॥ १ ॥

विदारिपञ्चाङ्गुलवृश्चिकाली-

वृश्चीवदेवाह्वयशूर्पपर्ण्यः ।

कण्डूकरी जीवनद्रुस्वसंज्ञे

द्वे पञ्चके गोपसुता त्रिपादी ॥ २ ॥

विदार्यादिरयं हृद्यो बृंहणो वातपित्तहा ।

शोषगुल्माङ्गमर्दोर्ध्वश्वासकासहरो गणः ॥ ३ ॥

सारिवोशीरकाशमर्ममधूकशिशिरद्वयम् ।

यष्टीपरूषकं हन्ति दाहपित्तास्रतृड्ज्वरान् ॥ ४ ॥

पद्मकपुण्ड्रौ वृद्धितुगर्ह्यः

शृङ्गयमृता दश जीवनसंज्ञाः ।

स्तन्यकरा घ्नन्तीरणपित्तं

प्रीणनबृंहणजीवनवृष्याः ॥ ५ ॥

परूषकं वरा द्राक्षा कटफलं कतकात् फल्म् ।

राजाहं दाडिमं शाकं तुण्मूत्रामयवातजित् ॥

अञ्जनं फलिनी मांसी पद्मोत्पलरसाञ्जनम् ।

सैलामधुकरागाहं विषान्तर्दाहपित्तनुत् ॥ ६ ॥

पटोलकटुरोहिणीचन्दनं

मधुस्रवगुडचिपाठान्वितम् ।

निहन्ति कफपित्तकुष्ठज्वरान्

विषं वमिमरोचकं कामलाम् ॥ ७ ॥

गुडूचीपद्मकारिष्ठधानका रक्तचन्दनम् ।

पित्तश्लेष्मज्वरच्छर्दिदाहतृष्णाघ्नमभिकृत् ॥ ८ ॥

आरग्वधेन्द्रयवपाटलिकाकतिका-

निम्बामृतामधुरसाखुववृक्षपाठाः ।

भूनिम्बसैर्यकपटोलकरञ्जयुग्म-

सप्तच्छदाभिसुषवीफलबाणघोण्टाः ॥ ९ ॥

आरग्वधादिर्जयति छर्दिकुष्ठविषज्वरान् ।

कफं कण्डूं प्रमेहं च दुष्टव्रणविशोधनः ॥ १० ॥

पूर्वस्मिन्नध्याये असाधारणत्वेनोक्त्वास्मिन् साधारणत्वेन गणा निर्दिश्यन्ते । विदार्यादिगणो हृद्यत्वादि-



गुणयुक्तः । सारिवादिदाहादिनाशनः । पद्मकादिः  
स्तन्यकर्तृत्वादियुक्तः । परुषकादिस्तृडादिनाशनः ।  
अञ्जनादिर्विषादिनाशनः । पटोलादिः व.फादिनाशनः  
गुडूच्यादिः पित्तश्लेष्मादिनाशनः । आरग्वधादि  
लघ्वादिनाशनो दुष्टव्रणविशोधनश्च ।

असनतिनिशभूर्जश्चेतवाहप्रकीर्याः  
खदिरकदरभण्डीशिंशपामेषशृङ्गयः ।  
त्रिहिमन्तपलाशाजोङ्गकः शाकसालौ  
धवकबुककलिङ्गच्छागकर्णाश्रकर्णाः ॥११॥

असनादिर्विजयते श्वित्रकृष्णकफक्रिमीन् ।  
पाण्डुरोगं प्रमेहं च मेदोदोषनिवर्हणः ॥१२॥

वरणसैर्यकयुग्मशतावरी-  
दहनमोरटवित्त्वविषाणिकाः ।  
द्विवृहतीद्विकरञ्जजयाद्वयं  
बहलपल्लवदर्भरुजाकराः ॥१३॥

वरणादिः कफं मेदो मन्दाप्रित्वं नियच्छति ।  
आढ्यवातं शिरश्शूलं गुल्मं चान्तः सविद्रधिम् ॥१४॥  
ऊषकस्तुथकं हिङ्गुकासीसद्वयसैन्धवम् ।  
साशिलाजतु कृच्छ्राश्मगुल्ममेदः कफापहम् ॥१५॥

भवन्ति चात्र

भवन्ति चात्रेति पद्यबन्धसमुच्चये तन्वरीतिः ।

वीरतरारणिकौ नलगुच्छौ  
मोरटटुण्डुकसैर्यकयुग्मम् ।  
मुस्तकमञ्जरिकर्कशपार्था  
मूत्रविरेककरो दशकश्च ॥१६॥

वर्गो वीरतराद्योऽयं हन्ति वातकृतान् गदान् ।  
अश्मरीशर्करामूत्रकृच्छ्राधातरुजापहः ॥१७॥

लोध्रशाबरकलोध्रपलाशा-  
जिङ्गिणीसरलकटफल्युक्ताः ।  
कुत्सिताम्बकदलीगतशोकाः  
सेलवालुपरिपेलवमोचाः ॥१८॥

एष लोघ्रादिको नाम मेदःकफहरो गणः ।  
योनिदोषहरः स्तम्भी वर्ण्यो विषविनाशनः ॥१९॥

अर्कालकौ नागदन्ती विशल्या  
भाङ्गी रास्ना वृश्चिकाली प्रकीर्या ।  
प्रत्यक्पुष्पी पीततैलोदकीर्याः  
श्वेतायुग्मं तापसानां च वृक्षः ॥२०॥

अयमर्कादिको वर्गः कफमेदोविषापहः ।  
कृमिकुष्ठप्रशमनो विशेषात् व्रणशोधनः ॥२१॥

असनादिः श्वित्रादिनाशनः । वरणादिः कफादिकं  
नाशयति । आढ्यवातं मेदसा रुद्धमार्गे वातं वातव्याधौ  
वश्यते । अन्तर्गुल्ममन्तर्विद्रधि च नाशयति । ऊषकादि-  
मूत्रकृच्छ्रादिनाशनः । वीरतरादिवातव्याधीनामन्यदोषा-  
धिकानामश्मर्यादीनां च नाशनः । लोघ्रादिमेदोनाशन-  
त्वादियुक्तः । अर्कादिः कफादिनाशनो व्रणशोधनश्च ।

सुरसयुगफणिज्जं कालमाला विडङ्गं  
खरबुकवृषकर्णाकटफलं कासमर्दः ।  
क्षवकसरसिभाङ्गीकार्मुकाः काकमाची  
कुलहलविषमुष्ट्री भूस्तृणो भूतकेशी ॥२२॥

सुरसादिर्गणः श्लेष्ममेदःक्रिमिनिषूदनः ।  
प्रतिश्यायारुचिश्चासकासघ्नो व्रणशोधनः ॥२३॥  
मुष्ककस्तुगवराद्वीपीपलाशधवशिंशपाः ।  
गुल्ममेहाश्मरीपाण्डुमेदोऽर्शःकफशुक्रजित् ॥२४॥

वत्सको मधुरसा त्रुटिर्वचा  
दीर्घवृन्तफलवेल्लसर्षपाः ।  
रोहिणीस्थपनिर्हिङ्गुभाङ्गीयः  
शूलघाति दशकं घुणप्रिया ॥२५॥

वत्सकाद्योऽनिलश्लेष्ममेदोऽरोचकपीनसान् ।  
शूलशोण्वरगुल्मांश्च हन्ति दीपनपाचनः ॥२६॥  
वचाजलददेवाङ्गनागरातिविषाभयाः ।  
हरिद्राद्वययष्ट्याह्वकलशीकुटजोद्भवाः ॥२७॥  
वचाहरिद्रादिगणावांमातीसारनाशनौ ।  
मेदःकफाढ्यपवनस्तन्यदोषनिवर्हणौ ॥२८॥

प्रियङ्गुपुष्पाञ्जनयुग्मपद्माः  
पद्माद्रजो योजनवलयनन्ता ।

सालद्रुमो मोचरसः समङ्गा  
पुन्नागशीतं मदनीयहेतुः ॥ २९ ॥  
अम्बष्ठासधुकनमस्करी-  
नन्दीवृक्षपलाशकच्लुराः ।  
लोघ्रं घातकिवल्वपेशिका  
कटवङ्गः कमलोद्भवं रजः ॥ ३० ॥

गणौ प्रियङ्ग्वम्बष्ठादी पक्वातीसारनाशनौ ।  
सन्धानीयौ हितौ पित्ते व्रणानामपि रोपणौ ॥ ३१ ॥

मुस्तावचाग्निद्विनिशाद्वितित्ता-  
भल्लातपाठात्रिफलाविषाख्याः ।  
कुष्ठं त्रुटी हैमवती च योनि-  
स्तन्यामयध्ना मलपाचनाश्च ॥ ३२ ॥  
न्यग्रोधपिप्पलसदाफललोध्रयुग्म-  
जम्बूद्वयार्जुनकपीतनसोमवल्काः ।  
प्लक्षाम्रवज्जुलप्रियालपलाशनन्दी-  
कोलीकदम्बविरलामधुकं मधूकम् ॥ ३३ ॥

न्यग्रोधादिर्गणो व्रण्यः सङ्ग्राही भग्नसाधनः  
मेदःपित्तास्रतृड्दाहयोनिरोगान्बर्हणः ॥ ३४ ॥  
एलायुग्मतुरुष्ककुष्ठफलनीमांसीजलध्यामक  
स्पृक्काचोरकचोचपत्रतगरस्थौण्यजातीरसाः ।  
शुक्तिव्याघ्रनखौ सुराह्वमगरुःश्रीवासकःकुङ्कुमं  
चण्डागुग्गुलदेवधूपखपुराःपुन्नागनागाह्वयम् ॥ ३५ ॥  
एलादिको वातकफौ विषं च विनियच्छति ।  
वर्णप्रसादनः कण्डूपिटकाकोठनाशनः ॥ ३६ ॥

श्यामादन्तीद्रवन्तीकमुक-  
कुठरणाशङ्गिनीचर्मसाह्वा-  
स्वर्णक्षीरीगवाक्षीशिखरि-  
रजनिका छिन्नरोहा करञ्जः ।  
वस्तान्त्री व्याधिघातो बहल-

बहुरसस्तीक्ष्णवृक्षात् फलानि  
श्यामाद्यो हन्ति गुल्मं विष-  
मरुचिकफौ हृद्गुजं मूत्रकृच्छ्रम् ॥ ३७ ॥

पिप्पलीपिप्पलीमूलचव्यचित्रकशृङ्गवेरमरिच-  
हस्तिपिप्पलीहरेणुकैलाजमोजेन्द्रयवपाठाजीरकसर्षप-  
महानिम्बफल्गुहिङ्गुभार्ङ्गीवचामुस्तामधुरसातिविषा-  
विडङ्गानि कटुरोहिणी चेति ॥ ३८ ॥

पिप्पल्यादिः कफहरः प्रतिश्यायानिलारुचीः ।  
निहन्यादीपनो गुल्मशूलघ्नश्चासपाचनः ॥ ३९ ॥

सुरसादिः श्लेष्मप्रतिश्यायादिनाशनो व्रणशोधनश्च ।  
मुक्कादिर्गुल्मादिनाशनः । वस्कादीनि शूलघ्नदशकं च  
दीप्यकादिः सपञ्चकोलो महाकषायः एतत् सर्वमनिलादि  
नाशनम् । वचादिरामातीसारपाचनत्वादियुक्तः । तद्वद्वरि-  
द्रादिः । प्रियङ्गवादिः पक्वातीसारनाशनत्वादियुक्तः ।  
तद्वदम्बष्ठादिः । मुस्तादिर्बालानां स्तन्यदोषनाशनो मल-  
पाचनश्च । न्यग्रोधादिर्द्रव्यत्वादिरुणयुक्तः । एलादिर्वात-  
श्लेष्मघ्नत्वादियुक्तः । श्यामादिर्गुल्मादिनाशनः । पिप्प-  
ल्यादि सुबोधम् ।

पञ्चविंशीतरित्युक्ता वर्गास्तेषु त्वलाभतः ।  
युञ्ज्यात्तद्विधमन्यच्च द्रव्यं जह्यादयौगिकम् ॥ ४० ॥

एते वर्गा दोषद्रूपाद्यपेक्ष्य  
कल्ककाथस्नेहलेहादियुक्ताः ।  
पाने नस्येऽन्वासनेऽन्तर्बहिर्वा  
लेपाभ्यङ्गैर्नन्ति रोगान् सुकृच्छ्रान् ॥ ४१ ॥

इति पञ्चविंशतिर्वर्गा उक्ताः । तेषु च दोषरोगा-  
तुरविकल्पादयौगिकमयोगार्हमौषधं जह्यात् त्यजेत् ।  
अन्यच्च यौगिकं यथालाभं युञ्ज्यादिति । एते वर्गा  
दोषद्रूपादीन् विकल्प्य कल्कादिभिः प्रयोगैः प्रयुक्ताः  
यथोक्तान् सुकृच्छ्रान् रोगान् भ्रन्ति ।

इति षोडशोऽध्यायः ।

## अथ सप्तदशोऽध्यायः ।

अथातो द्रव्यादिविज्ञानीयमध्यायं व्याख्या-  
स्यामः । इति ह स्माहुराख्येयादयो महर्षयः ।

इह हि द्रव्यं पञ्चमहाभूतात्मकम् । तस्या-  
धिष्ठानं पृथिवी, योनिरुदकं, खानिलानलसमवाया-  
न्निवृत्तिविशेषौ । उत्कर्षेण तु व्यपदेशः । तस्माद्-  
भूतसमवायसम्भवान्नैकरसं द्रव्यम् । ततश्च नैकदोषा  
व्याधयः ।

पूर्वेष्वध्यायेषु रसादिविशेषैर्द्रव्यकार्यस्वरूपमुक्तं, ते  
च द्रव्यरसादयो न ज्ञाताः, अतस्तद्विज्ञानार्थमध्याया-  
रम्भः । तत्र रसादीनामाश्रयत्वेन प्राधान्याद् द्रव्यमेवा-  
दाबुध्यते । रसस्य तु बहुवक्तव्यत्वादस्मिन्नध्याये किञ्चित्  
सूत्रणम् । द्वितीये तु निर्णयः । वीर्यादीनां त्वत्रैव ।  
तच्च द्रव्यं पञ्चभूतात्मकं पञ्चभिर्महाभूतैरारब्धमित्यर्थः ।  
पञ्च भूतानि पृथिव्यतेजोवाय्वाकाशानि लोके प्रसिद्धानि ।  
आकाशस्य तु शून्यात्मनोऽपि गुणाश्रयत्वात् पृथिव्यादिव-  
देव भूतत्वं द्रव्यारम्भकत्वं च विशेष्यम् । तथा च  
नभोभागाधिके द्रव्येऽवयवनिबन्धभावाद्यभावेन स्वरूप-  
मजहदेव नभः कारणतां याति । एषां च भूतानां पर-  
स्परवैलक्षण्यं भावहेतुत्वं पञ्चसख्यावत्त्वं च भावस्वरूपा-  
न्वयव्यतिरेकसमाधिगम्यम् । ननु पृथिव्यादयः केन प्रका-  
रेण कारणतां तत्र गच्छन्तीत्याह । तस्य द्रव्यस्याधिष्ठान-  
माश्रयः पृथिवी । सा हि गुड्ढ्यादेराहाराद्युपयोगिनो  
द्रव्यस्योपलम्भेन प्रधानं कारणम् । तस्य च गुड्ढ्यादेः  
सर्वस्यैव द्रव्यस्याम्बु योनिः । यु मिश्रणे धातुः तस्मि-  
न्योनिरिति रूपं भवति । कारणं स्वभावसम्बन्धहेतु-  
रित्यर्थः । नभोवाय्वनलानां समवायात् पृथिव्युदका-  
भ्यामविनाभाववृत्तित्वात्तस्य द्रव्यस्य निवृत्तिविशेषौ-  
भवतः । निवृत्तिर्निषेधवृत्तिरारब्धलाभः । विशेषो द्रव्या-  
न्तरेणासादृश्यम् । तथा च संस्थानविशेषलाभायावय-  
वव्यूहने नभः कारणतां याति । काठिण्यादिके वायुः ।  
तेजः प्रसादलभ्याश्चाङ्कुराद्यवस्थाविशेषाः । तेनैतदुक्तं  
भवति । पञ्चानामेव भूतानां संयोगात् सर्वद्रव्याणामा-

हाराद्युपयोगिनां सम्भवः । तेषामेव भूतानामेकादितारत-  
म्यादिसंयोगविशेषेण द्रव्याणां परस्परव्यावृत्तिः । यश्च  
पार्थिवं द्रव्यमाप्यमित्यादिव्यपदेशः स भूयसा प्रभूतेन  
महाभूतेन जन्यते । तेन पञ्चसु मध्ये यदधिकं तदीयं  
व्यपदेशं प्राप्नोतीत्यर्थः । एवं सर्वस्य द्रव्यस्य पञ्चभूता-  
त्मकत्वात् सर्वरसत्वम् । यतो येयं षट्संख्या परस्पर-  
विलक्षणा रसानां निष्पात्तिः सा महाभूतानां विशेषकृता ।  
तथा च भूजलयेरित्यादिना वक्ष्यति । यश्च सर्वस्य  
द्रव्यस्यापि षट्सत्वेऽपि माधुर्यादिव्यपदेशः स भूयसा  
भूतेन क्रियते । एवं यतः सर्वस्य द्रव्यस्य सर्वरसत्वं ततस्तेन  
द्रव्येण जनितत्वात् सर्वरोगाणामपि त्रिदोषजत्वम् ।  
यस्माद्रोगाणां दोषाः कारणं तेषां च रसास्ते च रसाः  
सर्व एवैकस्मिन् द्रव्ये स्थिताः द्रव्यस्य रसजनकभूत-  
निष्पादितत्वात् । अत एव संसर्गसन्निपातभेदानामान-  
न्त्यम् । यत्तु कतिपयानां भेदानां निदानादिषु कीर्तनं  
तदन्यापेक्षया प्राधान्याच्चिकित्सामुखप्रदर्शनाय । या तु  
रोगाणामेकदोषोक्तिः सा सातिशयप्राधान्यहेतुका ।  
तथा चैकदोषाभिमतेष्वपि रोगेषु विवक्षितदोषप्रतीकारो-  
पयोग्यसाधारणं तद्दोषविपरीतगुणमेकं द्रव्यं दुष्प्रापमिति  
स्थितम् । नैकदोषा रोगा इति । अथ चैवं व्याख्यायते  
द्रव्याणां पञ्चभूतात्मकत्वे सति विशेषव्यपदेशो यतो  
भूयसा प्रभूतेन भवति । तत एव हेतोर्नैकरसं द्रव्यं न  
सदृशरसं भिन्नरसमित्यर्थः । भूतसङ्घातसम्भवाद्देतोर्न-  
देकरसत्वं सर्वस्य प्राप्तं तत् प्रतिषिध्यते । अन्यथा यदि  
विशेषव्यपदेशवद्भिन्नरसत्वमपि न स्यात् । ततः सर्वस्य  
द्रव्यस्य पञ्चभूतात्मकत्वात् सादृश्यादेकरसत्वमेव स्यात् ।  
ततश्च सर्वाणि द्रव्याणि मधुराद्यन्तमरसानि स्युः ।  
तस्मान्नैकरसं द्रव्यम् । अत एव हेतो रोगा अपि दोषस्य  
व्यवधानेन द्रव्यहेतुत्वात् द्रव्यविशेषवद्भिन्नरसवच्च तेऽपि  
नैकदोषाः । अन्यथा ज्वराणामन्येषां द्रव्यहेतुत्व-  
सामान्यात् सदृशदोषापरपर्यायमेकदोषत्वं स्यात् ।

तत्र व्यक्तो रसः । अनुरसस्तु रसेनाभि-  
भूतत्वाद्व्यक्तो, व्यक्तो वा किञ्चिदन्ते । रसस्य तु  
छेदनोपशमने द्वे कर्मणी । हिताहितौ प्रभावौ । तदाश्र-  
येषु च द्रव्यसंज्ञकेषु पृथिव्यादिषु गुणाः प्रकृति-  
विकृतिविचारदेशकालवशाद्गुर्वादयो रसेषु साह-  
चर्यादुपचर्यन्ते ॥३॥

तत्र च द्रव्ये रसनेन्द्रियग्राह्यो व्यक्तः स्फुटो रस-  
शब्देनोक्तः । यश्च रसो यस्मिन् द्रव्येनुरसत्वेनोक्तः स  
प्रधानरसेनाभिभूतत्वाद्व्यक्त एव तिष्ठति । प्रधानरस-  
विजातीयकार्यकर्तृत्वात्तस्य सद्भावोऽनुमीयते । आगमाच्च ।  
अथवा यो रसः प्रधानरसस्यान्ते किञ्चिद्व्यक्तोऽप्युपल-  
भ्यते सोऽनुरसः । तत्र य आचार्याः छेदनोपशमनहि-  
ताहितानां चतुर्णां रसत्वमिच्छन्ति तान् प्रत्यात्रेयमतानु-  
सारेणेदमुच्यते । रसस्य छेदनोपशमने कर्मणी तस्यैव  
हिताहितौ प्रभावौ । प्रभावो रसादिविलक्षणा शक्तिः ।  
न तु तेषां रसत्वमिति । तेन छेदनोपशमनयोर्भावे  
त्युडिति छेदनं दोषादीनां भागशः करणम् । उपशमनं  
तु दोषाणामनुत्क्षेपेन समीकरणम् । हितं यत् प्रभावादेव  
शरीरस्य पथ्यम् । विपरीतमहितम् । तेषां च रसादीना-  
माश्रयभूतेषु पृथिव्यादिषु पञ्चसु द्रव्यसंज्ञकेषु कार्यद्रव्या-  
व्यायां ये गुणा गुर्वादयो गुरुस्नेहोष्णसूक्ष्मलघ्वादयः ते  
द्रव्यगुणाः सन्तो रसेषु गुणत्वेनोपचारादुच्यन्ते ।  
उपचारस्य बहुहेतुदर्शनाय साहचर्यं विशेषणम् । ननु  
कथं ते द्रव्यस्येत्याशङ्क्याह प्रकृत्येत्यादि । कचित्  
प्रकृत्यवस्थायां न सन्तोऽपि नानाविधक्रियासाध्यया  
विकृत्या जन्यन्ते । केचित्तु विचारादिभिः । विचारो  
विशिष्टमात्रादिकः संयोगः । देशो द्विविध उक्तः ।  
तद्वशाद्गुर्वादिगुणयोगो द्रव्यस्य । देहदेशवशात् सक्रिय-  
मांसाद्गुरुः स्कन्ध इत्यादि । भूमिदेशवशादन्यथा जाङ्गले  
अन्यथानूप इति । एवं कालेपि । तेन यत्रापि विकृत्यादि-  
वशाद्रसानां सम्भवः तत्रापि ये रसगुणास्ते द्रव्यस्यैव  
विज्ञेयाः । एषा च प्रकृत्यादिवशाद् गुर्वादिकल्पना  
रसाश्रयस्य द्रव्यस्यैव गुणाश्रयात् सम्भवति । न रसस्य ।  
तस्य तु साहचर्यादुपचर्यते ।

तत्र द्रव्यं गुरुकठिनविशदमन्दसान्द्रस्थूल-  
स्थिरगन्धगुणबहुलं पार्थिवं उपचयगौरवसङ्घात-  
स्थैर्यकरम् ॥४॥

तत्र पार्थिवं द्रव्यं गुरुत्वादिगुणयुक्तं गन्धगुणेन  
चाधिकमुपयुक्तं च देह उपचयादिकरम् । उपचयो मह-  
त्त्वम् । सङ्घातः काठिन्यम् । स्थैर्यं दार्ढ्यम् ।

द्रवस्निग्धशीतगुरुमन्दसान्द्रसरमृदुपिच्छिल-  
रसगुणबहुलमौदकं उपक्षेदस्नेहबन्धविष्यन्दमार्दव-  
प्रह्लादकरम् ॥५॥

औदकं द्रव्यं द्रवत्वादिगुणयुक्तं रसगुणाधिकं च ।  
देहे चापक्षेदादिकरम् । विष्यन्दः स्रोतसां त्नावः  
प्रह्लादो हृत्पुष्टिः ।

तीक्ष्णोष्णरूक्षसूक्ष्मलघुविशदरूपगुणबहुलमाग्नेयं  
दाहपाकप्रकाशप्रभावरणकरम् ॥६॥

आग्नेयं तीक्ष्णत्वादिगुणयुक्तं रूपगुणबहुलं च देहे  
च दाहादिकरम् ।

रूक्षसूक्ष्मलघुविशदविकाषिण्यवायिशीतखरस्पर्श-  
गुणबहुलं वायव्यं रौक्ष्यलाघववैशद्यग्लानिविचार-  
करम् ॥७॥

वायव्यं रूक्षत्वादिगुणयुक्तं स्पर्शगुणबहुलं च देहे  
च रौक्ष्यादिकं करोति । विचारो घातुवहनम् ।

सूक्ष्मलघुविशदश्लक्ष्णव्यवायिविविक्तशब्दगुण-  
बहुलमाकाशात्मकं सौषिर्यलाघवकरम् ॥८॥

नाभसं सूक्ष्मत्वादिगुणयुक्तं शब्दगुणाधिकं च । देहे  
च सौषिर्यलाघवकरम् ।

इत्थं च नानौषधभूतं जगति किञ्चिद् द्रव्य-  
मस्ति विविधार्थप्रयोगवशात् ॥९॥

इत्थमेवं स्थिते जगति तद्द्रव्यं नास्ति यद्रौषधत्वेन  
नोपयुज्यते । कुतः नानाविधार्थप्रयोगवशात् । अर्थः  
प्रयोजनं, प्रयोग उपयोगः । तेनैतदुक्तं भवति । विचि-  
त्रिते भावः स्वभावस्तेन यद्यत्रापथ्यं तत्तत्रैव प्रयोजना-  
न्तरेण पथ्यम् । तथा यत् पानेऽपथ्यं तदभ्यङ्गे पथ्यम् ।  
एवं मात्रादिविशेषो विकल्पनीयः । तेन भस्मपांवादी-  
नामपि प्रयोजनवशेनौषधत्वम् ।

तत्राग्निमारुतात्मकं प्रायेणोर्ध्वभागिकम् । तयोर्हि  
लघवाद्धूर्ध्वगतित्वाच्चाग्नेः प्लवनत्वाच्च मारुतस्याः ॥१८॥

तस्य च द्रव्यस्य ये शोधनशमनग्राहिदीपनत्वादयो  
विशेषास्तेऽप्येकादिमहाभूतोत्कर्षापकर्षकृता एवेति प्रद-  
र्शनार्थमाह । तत्रेत्यादि । ऊर्ध्वभागिकं यस्यातिशयो  
वमनं तदग्निमारुतात्मकं अग्निमारुतयोर्लघुत्वाद्ग्रेरूर्ध्व-  
गमनसम्भवाद्वायोश्च प्लवनत्वात् ।

भूम्यौदकात्मकं तु प्रायेणाधोभागिकम् । तयोर्हि  
गौरवान्निम्नगत्वाच्च तोयस्य ॥१९॥

पृथिव्युदकात्मकमधोभागिकं यस्यातिशयो विरेच-  
नम् । पृथिव्युदकयोर्गुरुत्वादधोगमनं तोयस्य निम्न-  
गत्वादपि ।

व्यामिश्रात्मकमुभयतोभागम् ॥२०॥

व्यामिश्रभूतचतुष्टयाधिक्येनोभयात्मकं वमनविरे-  
चनम् ।

शमनं तु दोषविपरीतगुणमुक्तं प्राक् । तत्सङ्कोरे  
च यतो बाहुल्येन कार्यकर्तृत्वं भवति यदेवाधिकं  
तदेव तत्कार्यकरमिति व्यपदेशः । तथानिलात्मकं  
ग्राहि । अनलात्मकं दीपनपाचनम् । उभयात्मकं  
लेखनम् । भूम्युदकात्मकं बृंहणम् ॥२१॥

शमनं यदुक्तभूताधिक्यरहितं नाधो गच्छति ना-  
प्यूर्ध्वमिति केवलं दोषविपरीतगुणमेव तच्च प्रकृतिविघात-  
त्वेन पूर्वमुक्तम् । तेनैतदुक्तम् । शमनत्वं दोषगुणवै-  
परीत्यापेक्षया सर्वस्मिन् द्रव्ये सम्भवति । न त्वेवं शोध-  
नत्वम् । तस्य विशिष्टभूताधिक्यहेतुत्वात् । यत्र त्वेक-  
स्मिन्नेव द्रव्य ऊर्ध्वगत्वाधोगत्वं शमनत्वानां सम्भवः तत्र  
यतो बाहुल्येन कार्यकर्तृत्वं भवति ततो यदेवाधिकं तदेव  
कार्यकरमिति व्यपदेश इत्यर्थः । अन्यत्सुबोधम् ।

तत्र कट्वम्ललवणा वीर्येण यथोत्तरमुष्णाः ।  
तिक्तकषायमधुराः शीताः ॥२४॥

तत्र रसानां गुणनियमः कट्वम्ललवणा वीर्येण यथो-  
त्तरमुष्णाः । शीताः शोषाः ।

तिक्तकटुकषाया रुक्षा बद्धविष्णुत्रमारुताः ।

लवणाम्लमधुराः स्निग्धाः सूष्टविष्णुत्रमारुताः ॥२५॥

लवणकषायमधुरा गुरवः । तद्वदम्लकटुकतिक्ता  
लघवः । अन्ये पुनर्गुरुलघुस्निग्धरुक्षसाधारणं  
लवणमिच्छन्ति ॥२६॥

तिक्तकटुकषाया रुक्षा बद्धविष्णुत्रमारुताश्च । शोषा  
एतद्विपरीता लवणकषायमधुरा गुरवः । शोषा लघवः ।  
यथोत्तरमिति सर्वत्राभिसम्बध्यते । पूर्वादुत्तरो यथोक्त-  
गुणाधिक इत्यर्थः । अन्ये पुनराचार्या गुरुत्वलघुत्व-  
स्निग्धत्वरुक्षत्वसाधारणं लवणमिच्छन्ति । इति द्रव्य-  
रसावुक्तौ वीर्यमुच्यते ।

वीर्यं तु केचिद् गुरुलघुस्निग्धरुक्षतीक्ष्णमन्द-  
शीनोष्णभेदेनाष्टविधमाहुः । अपरे पुनः पठन्ति ॥२७॥

केचिदाचार्या अष्टविधं गुर्वादिभेदेन वीर्यमाहुः ।  
अन्ये बहुविधम् । अन्ये द्विविधमिति । ये तु बहुवीर्य-  
वादिनस्ते पठन्ति वीर्यं द्रव्यस्येत्यादि ।

वीर्यं द्रव्यस्य तद्ज्ञेयं यद्योगात् क्रियते क्रिया ।

नावीर्यं कुरुते किञ्चित् सर्वा वीर्यकृता हि सा ॥२८॥  
द्रव्यस्य तद्वीर्यं ज्ञेयं यस्य योगाद्द्रव्यं कार्यं कर्तुं  
क्षमम् । न च द्रव्यमवीर्यं वीर्येण विना किञ्चित् कर्म  
कुरुते । अतः सर्वाः क्रियाः वीर्यकृताः । एवं वीर्यं  
शक्तिः कारणमिति बहुवीर्यवादिनः ।

तैरपि चैवमतिप्रकृष्टशक्तियुक्तानामशेषौघगुण-  
सारभूतानामष्टानामेव गुर्वादीनां वीर्यसंज्ञा विशिष्टा-  
म्नायविहितापि लौकिकीति समुद्भवा न्यते । तथा हि ।  
तया रसविपाकगुणान्तरविजयिनो भूयांसश्च  
वरिष्ठाश्च गुणाः सङ्गृहीताः । विशेषवृत्त्या च तत्र  
तत्र द्रव्यस्वरूपकथने व्यवहारः प्रवृत्तितो भवति ।  
अत एव सर्वातिशायी द्रव्यस्वभावः प्रभाव इत्या-  
म्नातः । सत्यपि च क्रियानिर्वर्तनसामान्ये तद्विपरीता  
रसादयो वीर्याख्यया प्रभावसंज्ञया वा न परामृश्यन्ते ।

तैश्चानन्तरोक्तैर्नानाविधशक्तित्वाद्द्रव्यस्य बहुवीर्यवा-  
दिभिर्गुर्वादीनामष्टानां वीर्यसंज्ञा विशिष्टागमविहितापि  
लौकिकीति कथ्यते । यतः शक्तिर्वीर्यम् । सा च नाना-  
विधा । तत् गुर्वादीन् को नियमयितुं शक्नोति । केवलं  
प्रकृष्टशक्तित्वादशेषाणामौषधगुणानां मध्ये सारभूतत्वा-

लोक एवं कथ्यतेऽष्टावेव वीर्याणीति । अतो बहुवीर्य-  
वादिभिर्गुर्वादिगुणनियम आगमविहितोपि लौकिक इति  
कथ्यते । एतदेवाह तथेत्यादि । तथा वीर्यसंज्ञया रस-  
विपाकगुणान्तरविजयिन एतेष्टावेव गुणाः सङ्गृहीता  
भूयांसश्च वरिष्ठाश्च । तेनैतदुक्तं भवति । एषामष्टानामेव  
वीर्यसंज्ञा भूयिष्ठत्वाद्वाश्रित्वाद्रसादिविजयित्वाच्चेति बहु-  
वीर्यवादिभिरपि बलादङ्गीकृतमेव । द्रव्ये हि न तथान्ये  
गुणाः प्रभूतत्वेन भवन्ति यथा गुर्वादय इति प्रभूतत्वम्,  
अन्ये च गुणा न तथा देहोपयोगित्वे वराः यथा गुर्वा-  
दय इति वरिष्ठत्वम् । रसकार्यं विपाककार्यं गुणान्तरञ्च  
द्रव्यस्थितं वीर्यत्वेनाभिवन्तीति रसादिविजयित्वम् ।  
तत्र रसविजयित्वं यथा किञ्चिद् द्रव्यं मधुररसं तीक्ष्ण-  
गुणं च तत्र तीक्ष्णगुणेनोपलेपादि मधुरकार्यमभिव्यज्यते ।  
एवं विपाककार्यं गुणान्तरे च । एवं तेषां प्राधान्येन  
तत्र तत्र हरीतक्यादिद्रव्यस्वरूपकथने गुर्वादीनां विशेष-  
वर्त्तित्वेन गुरुलघ्वित्यादिव्यवहारः प्रवर्त्तितो भवति ।  
एवमुत्कृष्टा शक्तिर्वीर्यम् । अनयैव युक्त्या यो द्रव्यस्य  
सर्वगुणातिशायी स्वभावः स प्रभावशब्देनोक्तः । तेनै-  
तदुक्तं भवति । यथैव गुर्वादीनां कार्यकर्तृत्वे प्राधान्या-  
पेक्षया वीर्यत्वं तथैव गुर्वादीनामप्राधान्यापेक्षया कस्या-  
श्चिच्छक्तेः सर्वातिशायित्वात् संज्ञा प्रभाव इति । नहि  
तद्रव्यतिरिक्तेषु रसादिषु कल्प्यमानेषु दृश्यते । अतः  
स्वभावविशेष एव सः । रसादयो रसवीर्यविपाकगुणान्त-  
राणि यद्यपि स्वां स्वां क्रियां कुर्वन्ति तत्रापि गुर्वाद्युक्त-  
प्रकारवैपरीत्यात् वीर्यसंज्ञया न परामृश्यन्ते । एवं बहु-  
वीर्यगुर्वादिनामप्यष्टविधवीर्यवादित्वं युक्त्या साधितं  
तैरपीत्यादिना ।

अन्ये तु गुर्वादीनामग्नीषोमात्मकत्वादादानविसर्ग-  
विभागेन कालस्य चोष्णशीतात्मकत्वाद् द्विविध-  
मेवामनन्ति । एवं चाहुः । २०

नानात्मकमपि द्रव्यमग्नीषोमौ महाबलौ ।

व्यक्ताव्यक्तं जगदिव नातिक्रामति जातुचित् ॥२१॥

अन्ये वीर्यद्रव्यादिनः अग्नीषोमात्मकत्वाद् गुणानां  
कालस्य चोष्णशीतद्विविध्याद्विविधमेव वीर्यमुष्णं शीतं

चेति वदन्ति । तथा हि गुर्वादीनां केचन सौम्याः  
केचनाग्नेयाः महाभूतपरायत्तत्वाद्गुणानाम् । ते गुर्वादयो  
द्विविधे काले सम्भवन्त्यादाने विसर्गे च । तत्रादा-  
नकालभवानामग्नेयत्वं गुर्वादीनां विसर्गभवानां तु  
सौम्यत्वमिति स्थितमेव । एतस्यैवाग्नीषोम-  
द्रव्यात्मकत्वस्य तैर्दृष्टान्तोपपत्तिरुच्यते नानात्मक-  
मित्यादिना । नानात्मकं परस्परं व्यावृत्तमपि  
द्रव्यजातं महाबलावुत्कृष्टशक्ती अग्नीषोमौ नातिक्रामति  
नातिवर्तते । अवश्यं किञ्चिदाग्नेयं भवति किञ्चित्सौ-  
म्यम् । दृष्टान्तो यथा नानात्मकमपि जगद् व्यक्त-  
मव्यक्तं च नातिक्रामति । व्यक्तं तरुपर्वतजलादि अव्यक्तं  
कालभूतग्रामादि । अस्मिन् पक्षे पूर्वयोरपि पक्षयोरन्त-  
र्भावः । विशेषस्य सामान्येऽन्तर्भावात् ।

तत्रोष्णं दहनपचनस्वेदनविलयनानिलकफ-  
शमनानि करोति ॥२२॥

तत्रोष्णवीर्यस्य दहनादीनि कर्माणि ।

शीतं ह्लादनस्तम्भनजीवनरक्तपित्तप्रसादना-  
दीनि ॥२३॥

शीतस्य ह्लादनादीनि ।

इति वीर्यमुक्तं विपाकस्तूक्यते । विपाकस्तु प्रायः  
स्वादुः स्वादुलवणयोरम्लोऽम्लस्य कटुरितरेषाम् ।  
रसैरसौ तुल्यफलः ॥२४॥

त्वादम्लकटुकास्त्रयो विपाकाः । तत्र मधुरद्रव्यस्य  
सर्वस्य मधुरविपाकित्वम् । तद्रलवणस्य । अम्लो विपा-  
कोऽम्लस्यैव । शेषाणां कटुः । विपाकस्तु जठराग्नि-  
संयोगे परिणामवशात् द्रव्यस्य रसस्य स्वरूपान्तरप्रादुर्भावः ।  
असौ विपाको रसैर्मधुराम्लकटुकैस्तुल्यफलः सदृशफलः ।  
तेन मधुरस्य विपाकस्य ते गुणा ये मधुरस्य रसस्य ।  
एवमम्लकटुकयोरपि ।

द्रव्यगुणविशेषेण चास्याल्पमध्यभूयस्त्वमुपलक्ष-  
येत् ॥२५॥

अस्य च विपाकस्य स्वल्पत्वं मध्यत्वं भूयस्त्वं च  
द्रव्यगुणविशेषेणोपलक्षयेत् । किमुक्तं भवति ? उच्यते । यत्र

रसेन सदृशो विपाको मधुराम्लकटुकानां द्रव्याणां तत्र प्रधानरससमानगुणानामुत्कृष्टत्वाद्विपाकस्योत्कृष्टत्वं कल्पनीयम् । एवं मध्यत्वान्मध्यत्वम् । स्वल्पत्वाच्च स्वल्पत्वम् । यत्र तु रसाद्विपरीतो विपाको लवणतित्तकपायाणां तत्र रसविपरीतानां गुणानामुत्कृष्टत्वादुत्कृष्टत्वं कल्पयेद्विपाक-सदृशानामित्यर्थः । एवं मध्यत्वमल्पत्वं च । विपाकमेव-मूत्रुश्चरकविदः ।

पराशरस्तु पठति ।

पाकास्त्रयो रसानामम्लोऽम्लं पच्यते कटुः कटुकम् । चत्वारोऽन्ये मधुरं सङ्कीर्णरसास्तु सङ्कीर्णम् ॥२६॥ कटुतित्तकषायाणां कटुको येषां विपाक इति पक्षः । तेषां पित्तविघाते तित्तकषायौ कथं भवतः ॥२७॥

तत्र यन्मधुरं रसविपाकयोः शीतवीर्यं च द्रव्यं यच्चाम्लं तयोरुष्णवीर्यं च यद्वा कटुकं तेषां यथास्वं रसेभ्यः प्रायो गुणान् दोषकोपशमनत्वं च विद्यात् ।

तद्यथा क्षीरमदिरामरिचादीनाम् ॥२८॥

पराशरनामा मुनिर्विपाकमन्यथा पठितवान् । पाका-स्त्रयो रसानामित्यार्याद्वयं पराशरपठितमनुपठति । सर्वेषां रसानां त्रयो विपाकाः मधुरोऽम्लः कटुश्च । तत्राम्ल-रसोऽम्लविपाकः कटुरसः कटुविपाकः । चत्वारोऽन्ये शेषा मधुरलवणतित्तकषाया मधुरविपाकाः । सङ्कीर्ण-रसानां मिश्ररसानां सङ्कीर्णविपाकित्वम् । स तु पराशर-स्तित्तकषाययोर्मधुरविपाकित्वमिच्छति । अन्ये त्वाचार्या-स्तावेव कटुकविपाकाविच्छन्ति । तन्मतं दूषयितुकामः पराशर आह । य आचार्याः कटुतित्तकषायाणां कटु-विपाकित्वमिच्छन्ति तेषां तित्तकषाययोः पित्तहरत्वं न सम्भवति । मन्मते तु तयोर्मधुरविपाकित्वात् पित्तहरत्वं सम्भवतीति पराशरः । तच्च न चतुरस्रमिति मन्यामहे । यतः पित्तहर्तृत्वं रसस्यैव स्वरूपम् । कटुस्तु विपाको यत्र स्वल्पोपि भवति न तत्र कटुः स्वकार्यं करोति यद्यद् द्रव्ये रसादीनामिति न्यायात् । तथा च तित्तरसस्य कटुविपाकस्यापि निम्बस्य पित्तहरत्वमेव । यत्र च विपाकस्य कटोराधिक्यं तत्र तस्य पित्तकर्तृत्व-मेव । यथा तित्तरसेऽपि द्रव्ये कटोर्विपाकस्याधिक्याद्

बृहतीद्वयस्य पित्तकरत्वमेवं कषायेऽपि कल्पनीयम् । एवं रसस्यैव स्वभावः पित्तहरत्वम् । यतश्च तित्तरसे कषायरसे च द्रव्ये नैसर्गिकेण बलेन रसवीर्याभ्यां विपाकः प्रायेणा-भिभूयते । अत उच्यते तित्तकषायौ पित्तहरावित्यस्मा-भिरतः पराशरमतमचतुरस्रमिव । अनन्तरं वाग्भटो यन्मधुरमित्यादिना प्रकृतं प्रस्तौति । यद्द्रव्यं मधुरसं मधुरविपाकं शीतवीर्यं च तथा तयोः रसविपाकयोरुष्णवीर्यं च सद्यदुष्णवीर्यं यद्वा कटुकं तयो रसविपाकयोरुष्णवीर्यं च तेषां त्रयाणामपि यथास्मीयरसगुणान् सातिशयान् विद्यात् । रसानुरूपेणैव च तेषां दोषकोपशमौ । तेनैतदुक्तं भवति । यत्र रसवीर्यविपाकानामेकजात्यन्वयत्वं तत्रैकगुणत्वमपि । तथा च क्षीरे मधुररसविपाके शीतवीर्यं च मधुररसवत् श्लेष्मकोपनत्वं वातपित्तशमनत्वं च । एवं मदिराया अम्लरसविपाकाया उष्णवीर्यायाश्चाम्लरसवद्वातशमनत्वं पित्तश्लेष्मप्रकोपनत्वादिकं च । कटुकरसविपाकस्योष्ण-वीर्यस्य मरिचस्य कटुकरसवत् श्लेष्मशमनत्वं वातपित्तप्रकोपनत्वं च ।

रसादिसङ्करेण त्वन्यथात्वम् । यथा मधु मधुरं श्लेष्माणं शमयति कटुविपाकतया । सकषायत्वा-द्रौक्ष्याच्च वातं जनयति शीतवीर्यत्वाच्च । तथा यवोऽपि । आनूपौदकापिशितं शीतमपि पित्तं करो-त्युष्णवीर्यत्वात् । तथा तैलं कटुविपाकतया च विपाकत एव बद्धविण्मूत्रम् । अम्लं काञ्जिकं कफं जयति रुक्षोष्णत्वात् कपित्थं तु रौक्ष्यात्, पित्तं तु शीतवीर्यत्वात् । आमलकं पित्तं शीतवीर्यत्वात् स्वादुपाकतया च कफं रौक्ष्याल्लाघवाच्च शैत्यरौक्ष्य-ल्लाघवैस्तु न वातम् । लवणं सैन्धवं स्वादुपाकतया पित्तं जयति लाघवात् कफं जयति । कटुकाऽपि शुण्ठी स्नेहौष्ण्यस्वादुपाकैर्वातं क्षपयति पिप्पली च । लशुनोऽपि स्नेहौष्ण्यगौरवैः । पलाण्डुश्च । स तु स्नेहगौरवाभ्यां जनयति श्लेष्माणम् । वृद्धं च मूलकं स्वादुपाकतया । स्निग्धानि तिक्तानि व्याघ्रीविश-ल्याकार्णरूप्युष्णवीर्यत्वात् पित्तं जनयन्ति । कषाय-तिक्तं महत् पञ्चमूलं वातं जयति न तु पित्तं

उष्णवीर्यत्वात् । कषायश्च कुलत्थोऽम्लपाकतया  
चेत्येतन्निदर्शनमात्रमुक्तम् ॥२९॥

यत्र तु रसादीनां विजात्यन्वयत्वेन सङ्करस्तत्र क्वचि-  
द्रसाधिक्येन कार्यकारित्वं क्वचिद्वीर्याधिक्येन क्वचिद्वि-  
पाकाधिक्येन इत्यस्यैवार्थस्य यथा मधु मधुरमिषाद्युदा-  
हरणम् । सुबोधम् । वृद्धमूलकस्य त्रिदोषकर्तुः कटुकस्य  
कफकर्तृत्वे यदाचार्यवाग्भटेन मधुरविपाकित्वं कारणमुक्तं  
तत्तत्रयं हृदयपठितस्यैव वृद्धमूलकस्य कटुविपाकित्वं  
स्मृतं किं वान्यत् किञ्चिदिति न जाने ।

तस्मात् ।

किञ्चिद्रसेन कुरुते कर्म पाकेन चापरम् ।

द्रव्यं गुणेन वीर्येण प्रभावेणैव किञ्चन ॥३०॥

एवं स्थितेऽनन्तरप्रक्रान्तेमवार्थं स्फुटयन्नाह तस्मा-  
दित्यादि । द्रव्यं मध्वादि किञ्चित् कर्माद्यापितोपशमना-  
दिकं रसेन कुरुते । किञ्चित् श्लेष्मशमनादिकं विपाके-  
नापरं वातवृथादि लब्धादिना गुणेनापरं तृट्शमनादि  
वीर्येण शीतेन किञ्चन विषापनुत्यादि प्रभावेणेति ।

ननु च यत्र द्रव्याश्रितानां रसवीर्यगुणविपाकप्रभावानां  
विरोधः तत्र तेषां कार्यनिष्पादने समशक्तित्वं नवेत्या-  
शङ्कानिवृत्त्यर्थमाह । यद्यद्द्रव्य इति ।

यद्यद् द्रव्ये रसादीनां बलवत्त्वेन वर्तते ।

अभिभूयेतरास्तत्तत् कारणत्वं प्रपद्यते ॥३१॥

रसादीनां रसवीर्यगुणविपाकप्रभावानां यद्रसो वा  
वीर्यं वा विपाको गुणः प्रभावो वा बलवत्त्वेन विजा-  
तीयाधिक्येन वर्तते तत्तत् कारणत्वं कार्यसाधकत्वं प्रति-  
पद्यते । किं कृत्वा इतरान् द्रव्याश्रितान् हीनानभिभूय  
विफलीकृत्य ।

यत्र तु द्रव्ये रसादिद्वारको विरुद्धानां गुणानां  
गुर्वादीनामेव संयोगो न तु रसादयोऽपेक्ष्यन्ते । तत्र  
कथं कार्यकर्तृत्वमिति पृष्ठ आह । विरुद्धेत्यादि । अथवा  
रसादिकल्पनाविशेषैर्नैव यत्र विरुद्धगुणोपनिपातः तत्र  
कथं कार्यकरणत्वमित्याह । विरुद्धेत्यादि ।

विरुद्धगुणसंयोगे भूयसाल्पं हि जीयते ॥३२॥

तत्र भूयसा प्रभूतेन गुणेनाल्पं जीयते निष्फली-  
क्रियते । द्विविधश्च विरोधः । स्वरूपतः कार्यतश्च ।  
स्वरूपविरोधो यथा गुरुलघ्वोः शीतोष्णयोश्च । कार्य-  
विरोधो यथा गुरुलक्ष्योरुष्णस्निग्धयोश्च । तथा हि गुरुः  
श्लेष्मवृद्धिकरः लक्षश्च गुरोर्विरुद्धः कायेण श्लेष्मवृद्ध्याख्येन  
विरुध्यते । एवमुष्णस्य श्लेष्महन्तृत्वं स्निग्धस्य श्लेष्मकर्तृ-  
त्वेन । इह चोभयोरपि विरोधयोर्ग्रहणम् । एकत्र  
द्रव्ये स्वरूपकार्यविरुद्धयोर्भाव आगमलब्धः पञ्चभूतात्म-  
कत्वाद् द्रव्यस्योपपद्यते ।

ननु यद्यद्द्रव्ये रसादीनां बलवत्तत्तत्कार्यकरणशक्त-  
मित्युक्तम् । यत्र तु द्रव्ये रसादीनामुत्कर्षासम्भवः पर-  
स्परसाम्यं तत्र कस्य कार्यकरणत्वमित्युच्यते रसमित्यादि ।  
रसं विपाकस्तौ वीर्यं प्रभावस्तान्यपोहति ।

बलसाम्ये रसादीनामिति नैसर्गिकं बलम् ॥३३॥

विपाकः कर्ता रसं कर्मापोहति कार्यकरणे कुण्ठ-  
यति । तौ रसविपाकौ कर्मणी वीर्यं कर्तुं अपोहति ।  
तानि रसविपाकवीर्याणि प्रभावो वक्ष्यमाणः अपोहती-  
त्येतद्रसादीनां बलसाम्ये नैसर्गिकं आभाविकं बलम् ।  
तेनैतदुक्तं भवति । रसादीनां समबलानामपि तथाविधो  
बलस्वभावो यत् पूर्वस्य बलमुत्तरस्य बलेन समेनाप्य-  
भिभूयते । रसबलं विपाकबलेन समेनापि स्वभावादेवा-  
भिभूयते । एवं रसविपाकयोर्बलं वीर्यबलेन । रसविपाक-  
वीर्यबलं प्रभावबलेनेति । तेन रसादीनां विपत्तवेऽपि  
स्वभावबलमपेक्ष्याधिकस्य सामर्थ्यं विज्ञेयम् ।

ननु यत्र रसादीनामन्यतमस्य कार्यमितरस्य कार्येण  
विरुध्यते तत्र कस्य कार्यकर्तृत्वं भवति यदि तु प्रभूतस्य  
स्वभावबलवत्तत्तत्तुच्यते । तत्राल्पोऽल्पबलश्च किञ्चित्  
कर्तुं शक्तो न केत्येवं पृष्ठ इदमाह विरुद्धा इत्यादि ।

विरुद्धा अपि चान्योन्यं रसाद्याः कार्यसाधने ।

नावश्यं स्युर्विधाताय गुणदोषा मिथो यथा ॥३४॥

रसाद्या रसवीर्यविपाकगुणप्रभावा अन्योन्यं परस्परं  
विरुद्धा अपि न नाशाय भवन्ति कार्यसाधनकाले ।  
दृष्टान्तो गुणदोषा मिथो यथेति । गुणाः सत्वरजस्तमांसि  
परस्परं पुरुषाद्यभिधानकार्यसाधने विरुद्धा अपि यथा



विघाताय न भवन्ति । दोषाश्च वातपित्तकफा विरुद्धा अपि देहरोगादिसाधने यथा मिथो विघाताय न भवन्ति । तद्द्रसादयोपि । ननु द्रव्ये रसादीनां परस्परसमविषमतया कार्यकरत्वमुक्तं तस्याश्च रसादिसमविषमतायाः कारणं न ज्ञायते । अत उच्यते रसवीर्येत्यादि ।

रसवीर्यप्रभृतयो भूतोत्कर्षापकर्षतः ।

एकरूपा विरूपा वा द्रव्यं समविशेरते ॥३५॥

रसवीर्यादीनां कार्यकरत्वे परस्परसदृशानां विसदृशानां वा यत् द्रव्याश्रयणं तन्महाभूतस्य पृथिव्यादेरुत्कर्षादपकर्षाच्च सम्पद्यते । तेनैतदुक्तं भवति । यत् द्रव्ये रसस्य वीर्यादिभिः सादृश्यमसादृश्यं वा तत्सर्वमेकादीनां भूतानां केषाञ्चित् कियताप्युत्कर्षेणान्येषां कियताप्यपकर्षेण जन्त्यते तेन द्रव्येण सदृशस्यापि द्रव्यस्य योऽशाशो विशेषः स भूतकृत एव । एतदेव माधुर्येणेत्याद्युदाहरणेन स्फुटयति ।

माधुर्यशैत्यपैच्छिल्यस्नेहगौरवमन्दताः ।

सह वृन्त्या स्थिताः क्षीरे नत्वानूपैदकामिषे ॥३६॥

गुणा द्रव्येषु ये चोक्तास्त एव तनुदोषयोः ।

स्थितिवृद्धिक्षयास्तस्मात्तेषां हि द्रव्यहेतुकाः ॥३७॥

तेन क्षीरे माधुर्यादीनां समानकार्यकर्तृत्वेन यदेकत्र सदृशानामवस्थानं तदेवान्यस्य महाभूतस्योत्कर्षेणान्यभूतेभ्यः । ये हि गुरुत्वादयो द्रव्ये सम्भवन्ति त एव गुणास्तनोः शरीरस्य प्रत्यङ्गं सम्भवन्ति । दोषस्य च वातादेः । तस्मात्तनोर्वातादीनां च स्थितिवृद्धिक्षया द्रव्यहेतुकाः । वृद्धिः समानैरित्यादिन्यायात् ।

रसादीनां द्रव्यस्थितानां स्वरूपविशेषः कथं ज्ञायतेत्याह रसमित्यादि ।

रसं विद्यान्निपातेन तेनाधिवसनेन च ।

वीर्यं विपाकं द्रव्याणां कर्मणः परिनिष्ठया ॥३८॥

जिह्वानिपातेन स्पर्शमात्रेण रसविशेषं विद्यात् द्रव्यस्य । तेन निपातेनाधिवसनेन कालपरिवासनेन च ज्ञायते वीर्यविशेषः । निपातमात्रेणौष्ण्यं शैत्यं वा ज्ञायते । यत्र तु द्रव्ये विपरीतत्वाद्रसेनाभिभूतं वीर्यं निपातमात्राच्च ज्ञायते तत्र कालाधिवासेन देहमार्दवादिकरणात् ज्ञायते ।

विपाकविशेषस्तु कर्मणः तत्कृतस्य परिनिष्ठया निष्पत्तेर्दोषवृद्धिक्षयेण ।

मधुरस्कन्धनिर्दिष्टघृततैलगुडादिषु ।

गुणास्वादादीभेदेन रसषट्कं न युज्यते ॥३९॥

अस्तु भेदादसङ्ख्यत्वमैक्यं वास्वादलक्षणात् ।

भूतोत्कर्षापकर्षेण भेदो योऽल्पेन कल्प्यते ॥४०॥

सङ्कीर्णत्वात् फले चासौ तुल्यत्वान्न विवक्ष्यते ।

गुर्वादीनां विशेषेऽपि स्वजातेरनतिक्रमात् ॥४१॥

सङ्ख्याभेदो यथा नास्ति रसानामपि स क्रमः ।

दृष्टं मुखोपलेपादि यत्सर्वेषु घृतादिषु ॥४२॥

न च तद्दाडिमाद्येषु षडेवातो रसाः स्मृताः ।

आनन्त्यैकत्वयोश्च स्यान्न विचित्रार्थतन्त्रणम् ॥४३॥

ननु रसानां मधुरादित्वेन षट्सङ्ख्यानियम उक्तः स न युज्यते केवलमेकरसत्वमनेकरसत्वं वा । तत्रानेकरसत्वे कारणं वक्ष्यमाणमधुरादिस्कन्धनिर्दिष्टानां घृततैलगुडद्राक्षाशर्करामधुमधुकादीनां गुणस्वादादिभेदः । तथा हि त्वया ये मधुरत्वेन निर्दिष्टा गुडद्राक्षादयः आस्वादनेन ते न परस्परसदृशाः । न च गुरुत्वादिना गुणेन । न चाम्लादियुक्ता इति वक्तुं युज्यते । अतो ज्ञायते अन्ये विंशिष्टा एव त इति प्रतिसस्कन्धमानन्त्यम् । रसैकत्वे कारणं जिह्वेन्द्रियास्वादनसामान्यम् । तत्र प्रतिविधीयते भूतोत्कर्षापकर्षेणेत्यादि । तत्र प्रथमं गुणभेददूषणं परिह्रियते । योऽयमल्पेन भूतानामुत्कर्षेणापकर्षेण मधुराणां गुणभेदः स सङ्कीर्णत्वात् फले च सदृशत्वात् सन्नपि न विवक्ष्यते । आस्वादभेदादानन्त्यं परिह्रियते । गुर्वादीनामित्यादि । गुर्वादीनां गुणानां यद्यपि प्रतिद्रव्यं वैलक्षण्यमास्ति तथापि गुरुत्वादिजात्यनतिक्रमात् गुरुर्गुरुर्लघुर्लघुरिति सङ्ख्याभेदाविवक्षया निर्दिश्यन्ते । तद्वन्मधुरादिस्कन्धपठितानां द्रव्याणां यद्यप्यास्वादवैलक्षण्यं दृश्यते । तथापि यन्मुखोपलेपादि दाडिमसैन्धवादिष्वल्लवणादिषु दृष्टं न तन्मुखोपलेपादि दाडिमसैन्धवादिष्वल्लवणादिषु दृश्यते । नचैतान् रसानतिक्रम्य जात्यन्तरं सम्भवति । अतः षडेव रसाः नानाधिकाः । यदि सदेवानन्त्यमैक्यं

वा यथोक्तप्रकारेण तन्त्रव्यवहारे गृह्यते ततो विचित्रस्य रसपृष्ठभाविनो वक्तव्यस्यानेकस्य तन्त्रणस्य शास्त्रे प्रयोगो न स्यात् । अत आनन्त्येन रसानां तत्स्वरूपतन्त्रणस्याप्यानन्त्यादवक्तव्यता । एकरसत्वे च विशेषस्यानुक्तत्वात् स्वरूपतन्त्रणमपि न युज्यत इति ।

रसा उपसंहृताः ।

गुर्वाद्या वीर्यमुच्यन्ते शक्तिमन्तोऽन्यथागुणाः ।  
परसामर्थ्यहीनत्वात् गुणा एवेतरे गुणाः ॥४४॥  
यथारसं जगुः पाकान् षट् केचित्तदसाम्प्रतम् ।  
यत्स्वादुर्वाहिरम्लत्वं न चांम्लमपि दाडिमम् ॥४५॥  
याति तैलं च कटुतां कटुकापि न पिप्पली ।  
यथारसत्वे पाकानां न स्यादेवं विपर्ययः ॥४६॥  
यस्माद्दृष्टो यवः स्यादुर्गुरुरप्यनिलप्रदः ।  
दीपनं शीतमप्याज्यं वसोष्णाप्यभिसादिनी ॥४७॥  
कटुपाकोऽपि पित्तघ्नो मुद्गो माषस्तु पित्तलः ।  
स्वादुपाकोऽपि चलकृत् स्निग्धोष्णं गुरु फाणितम् ॥  
रसः स्वादुर्यथा चैतत्तथान्येष्वपि दृश्यते ।  
वातलं कफपित्तघ्नमम्लमप्याक्षकीफलम् ॥४९॥  
कुरुते दधि गुर्वेव वह्निं पारावतं न तु ।  
कपित्थं दाडिमं सान्मलं ग्राहि नामलकीफलम् ॥५०॥  
कषाया ग्राहिणी शीता धातकी न हरीतकी ।  
अप्रधानाः पृथक् तस्माद्रसाद्याः संश्रितास्तुते ॥५१॥  
प्रभावश्च यतो द्रव्ये द्रव्यं श्रेष्ठमतो मतम् ॥

वीर्यमुपसंह्रियते गुर्वाद्या इत्यादि । पूर्वोक्ता गुर्वाद्या अष्टौ यदोक्तशक्तयः सन्तो द्रव्यं समधिशेते तदा वीर्यशब्दावाच्याः । यदा तूक्तशक्तियुक्ता न भवन्ति तदा सामान्यगुणा एव । ये च गुर्वादिविशिष्टा द्वादश गुणाः ते स्वभावेनैव परसामर्थ्यहीना उत्कृष्टशक्तिरहितास्तेऽपि सामान्यगुणशब्दावाच्याः । ते न कदाचिदपि वीर्याख्यां लभन्त इति वीर्यमुपसंहृतम् । विपाक उपसंह्रियते यथारसमित्यादि । केचिदाचार्या रसानतिक्रमेण पाकषट्कं जगुर्वदन् यथारसमिति यथाविधौ रसः स्वरूपेण तथाविध एव तस्य विपाकः तेन मधुरस्य मधुरो विपाकः अम्लोऽम्लस्य पटुर्लवणस्य तिक्तस्तिकस्य कटुः

कटोः कषायः कषायस्येति । तच्चाचार्यमतमसाम्प्रतम-  
युक्तमिति । कुतः ? व्यभिचारात् । एतदेवोदाहरणेन दर्शयति यत्स्वाद्वित्यादि । यदि हि रससदृशः सर्वस्य विपाकः स्यात् तत एवं विपर्ययो न स्यात् । ते च रसादयो द्रव्यात् पृथग्भावेन कार्यकरत्वेन विकल्प्यमाना अप्रधाना यतस्ते स्थिता अपि यस्मिन् द्रव्ये न तद्द्रव्ये तत्सदृशमेव कार्यं कुर्वन्ति । एतदेव यस्माद्दृष्ट इत्यादि-  
निदर्शनेन दर्शयति । एवं यथा मधुररसे विपर्ययो दृष्टस्तथान्येष्वपि रसेषु दृश्यत इत्यप्रधाना रसाद्याः । द्रव्ये तु श्रेष्ठमित्याचार्याणां मतं, यतस्ते रसाद्या रसवीर्यविपाकाः प्रभावश्च द्रव्यसंश्रिताः तत्परतन्त्रा इत्यर्थः ।

रसादिसाम्ये यत् कर्म विशिष्टं तत् प्रभावजम् ॥५२

एवं रसाद्या शाताः, प्रभावस्तु न शातः, अतस्तद्विज्ञानार्थमुच्यते रसादीत्यादि । रसवीर्यविपाकानां परस्परसाम्येऽपि यद्यद्विशिष्टं कर्म दृश्यते तत्तत् प्रभावजं विद्धि । एतावतैतदुक्तं भवति विशिष्टा सर्वातिशायिनी द्रव्यशक्तिः प्रभावशब्दावाच्या ।

दन्ती रसाद्यैस्तुल्यापि चित्रकस्य विरेचनी ।

मधुकस्य च मृद्वीका घृतं क्षीरस्य दीपनम् ॥५३॥

कटुपाकरसस्निग्धगुरुत्वैः कफवातजित् ।

लशुनो वातकफकृत् तु तैरेव यद्गुणैः ॥५४॥

मिथो विरुद्धान् वातादीन् लोहिताद्या जयन्ति यत् ।

कुर्वन्ति यवकाद्याश्च तत्प्रभावविजृम्भितम् ॥५५॥

शिरीषादिविषं हन्ति स्वप्नाद्यं तद्विबुद्धये ।

मणिमन्त्रौषधीनां च यत् कर्मविधिधात्मकम् ॥५६॥

शल्याहरणपुञ्जन्मरक्षायुर्द्धीवशादिकम् ।

दर्शनाद्यैरपि विषं यन्नियच्छति चागदः ॥५७॥

विरेचयति यद् वृष्यमाशु शुक्रं करोति वा ।

ऊर्ध्वाधोभागिकं यच्च द्रव्यं यच्छमनादि च ॥५८॥

मात्रादि प्राप्य तत्तच्च यत् प्रपञ्चेन वर्णितम् ।

तच्च प्रभावजं सर्वमतोऽचिन्त्यः स उच्यते ॥५९॥

तस्य च प्रभावजस्य कर्मण उदाहरणमुच्यते दन्ती-  
त्यादि । दन्ती रसाद्यैश्चित्रकस्य तुल्यापि विरेचनी न तु चित्रकमपि विरेचनमिति प्रभावकर्म । मधुकस्य रसाद्यैः

सदृशापि द्राक्षा विरेचनी न मधुकमिति प्रभावकर्म ।  
क्षीरस्य रसाद्यैः सदृशमपि घृतं दीपनं न क्षीरमिति  
प्रभावः । लघुनः कटुरसत्वेन कटुविपाकित्वेन कफजित्  
स्निग्धत्वेन गुरुत्वेन वातजित् स लघुनः स्वैरेव गुणैर्वात-  
कफौ न करोतीति प्रभावः । तेनैतदुक्तं भवति । कटुकरस-  
विपाकौ तु लघुने कफच्छित्वे द्रव्यप्रभावात् पर्याप्तौ ।  
न तु वातकरत्वे । तथा तत्र स्निग्धत्वं गुरुत्वं च  
वातजित्वे द्रव्यप्रभावादेव पर्याप्तम् । न तु श्लेष्मकरत्व  
इति । परस्परविरुद्धानपि वातादीन् दोषान् रक्तशालिः  
स्निग्धत्वेन गुरुत्वेन नाशयति । यवकश्च तानेव करोतीति  
प्रभावकर्म । शिरीषहरिद्रादिकं विषं नाशयति स्वप्न-  
मेघादिच तदेव विषं वर्द्धयति तत् प्रभावकर्म । वृष्यं च  
द्रव्यं यच्छीघ्रमेव शुक्रं वर्द्धयति बहिर्विरेचयति वा तत्  
प्रभावकर्म । यच्च द्रव्यं मदनफलादि ऊर्ध्वं देहे गच्छति  
हरीतक्यादि बाधस्तत् प्रभावात् । अन्यच्च शमनं प्रभावा-

देव । यच्च मात्रादिप्रकरणे प्रपञ्चेन विस्तारेण वर्णितं तत्  
प्रभावजं विद्धि । अतः प्रभावस्य तत्त्वभावत्वात् स  
प्रभावोऽचिन्त्यः कीदृक्कदा कुतस्य इति ज्ञातुं न  
शक्यते । सदपि तत्कारणं महाभूतविशेषपरिणामाख्य-  
मस्माद्विधैस्तत्राधिगन्तुं न शक्यत इत्यर्थः ।

रसेन वीर्येण गुणैश्च कर्म  
द्रव्यं विपाकेन च यद्विद्ध्यताम् ।  
सद्योऽन्यथा तत् कुरुते प्रभावा-  
द्धेतोरतस्तत्र न गोचरोऽस्ति ॥६०॥

एतमेव प्रभावार्थमुपसंहरति रसेनेत्यादि । रसादिभिः  
करणैर्द्रव्यं यत् कर्म करोति तत् प्रभावान्यथा कुरुते  
विपरीतयतीत्यर्थः । अतस्तस्य प्रभावहेतोर्मार्गणा न  
शक्यते । तथाविधभावस्वभावत्वात् ।

इति सप्तदशोऽध्यायः ।

\* \* \*

## अथ अष्टादशोऽध्यायः

अथातो रसभेदीयमध्यायं व्याख्यास्यामः ।  
इति ह स्माहुरात्रेयादयो महर्षयः ॥१॥

रसः खल्वाप्यः प्रागव्यक्तश्च । स षड्भुक्तत्वात्  
कालस्य महाभूतगुणैरूनातिरिक्तैः संसृष्टो विषमं  
विदग्धः षोढा पृथग्विपरिणमते मधुरादिभेदेन ॥२॥

पूर्वस्मिन्नध्याये द्रव्यवीर्यविपाकप्रभावा निर्णीताः,  
रसस्तु बहुवक्तव्यत्वात् पुनरत्रोच्यते । रसः खल्वाप्यः  
योऽयं जिह्वेन्द्रियग्राह्यः, सोऽवाख्यान्महाभूतात् सम्पद्यते ।  
स च रसः प्राक् प्रथममनासादितान्यमहाभूतानुरागोऽ-  
व्यक्त एव स्वरूपेण । ततो महाभूतानां पृथिव्यादीनां  
गुणैः पार्थिवादिभिः पञ्चभिः कैश्चिद्रूतैः कैश्चिदाधिकैः  
समृष्टैश्च गुणैर्विषममूनाधिक्यादिनियमेन विदग्धः परि-  
णत्या गृहीतमहाभूतगुणानुराग एक एव रसः पृथङ्मधु-  
राम्लादिभेदेन षड्भिविर्कारैर्विपरिणमते ।

तत्र भूजलयोर्बाहुल्यान्मधुरो रसः । भूतेज-  
सोरम्लः । जलतेजसोर्लवणः । वाय्वाकाशयोस्तिकः ।  
वायुतेजसोः कटुकः । वायून्व्योः कषायः ॥३॥

कथं महाभूतानामूनाधिक्यमुच्यते । कालस्य सं-  
वत्सराख्यस्य षड्भुक्तत्वाद्रसस्यापि षड्भेदत्वं तथा च  
शिशिरे वाय्वाकाशयोराधिक्याद्रसस्य तिक्तता । वसन्ते  
वायुपृथिव्योः कषायता । ग्रीष्मेऽग्निवाय्वोः कटुकता ।  
वर्षास्वप्निपृथिव्योरम्लता । शरद्वर्ग्युदकयोर्लवणता ।  
हेमन्ते पृथिव्युदकयोर्मधुरतेति । प्राधान्याद्व्यपदेशः  
तेनान्यतूर्द्धवानामपि रसानां यथोक्तमहाभूतद्रव्याधिक्यमेव  
कारणं विशेषम् ।

तेषां स्वादुरास्वाद्यमानो मुखमुपलिम्पती-  
न्द्रियाणि प्रसादयति । देहं प्रह्लादयति । षट्पद-  
पिपीलिकादीनामपीष्टतमः । अम्लस्तु जिह्वामुद्वेज-  
यत्युरःकण्ठं विदहति । मुखं सावयत्यक्षिभ्रुवं  
सङ्कोचयति दशनान् हर्षयति रोमाणि च । लवणो  
मुखं विष्यन्दयति कण्ठकपोलं विदहति अन्नं  
प्ररोचयति । तिक्तो विशदयति वदनं विशोषयति  
कण्ठं प्रतिहन्ति रसनाम् । कटुको भृशमुद्वेजयति

जिह्वाग्रं चिमिचिमायति कण्ठकपोलं स्त्रावयति  
मुखाक्षिनासिकं विदहति देहम् । कषायस्तु जडयति  
जिह्वां वप्राति कण्ठं पीडयति हृदयम् ॥४॥

ननु केन रूपेण रसविशेषो विज्ञायते अत आह  
तेषामभ्यादि । तेषां रसानां मध्ये यो रसो मुखलेपादि-  
करः स स्वादुरिति विज्ञेयः । आम्वाद्यमानो जिह्वया संयोगं  
नीयमानः । आम्वाद्यमान इति सर्वरसानां योज्यः ।  
प्रह्लादनः आश्वासकरः । अम्लरसो जिह्वोद्वेजनादिस्वरूपः  
उरसि कण्ठे च विदाहं करोति । लवणो मुखमन्तर्वि-  
ष्यन्दयति स्त्रावयति कण्ठे कपोलयोश्च विदाहं करोति  
अन्त्रे च रुचिमुत्पादयति । तिक्तो मुखवैश्यादिकरण-  
म्वरूपः । वैशद्यं पैच्छित्यनाशः । कण्ठं चोपलेपनाशनेन  
शोधयति रसनमिन्द्रियं प्रतिहन्ति अन्यरसग्रहणशक्तिं  
नाशयतीत्यर्थः । कटुक आम्वाद्यमानो भृशमत्यर्थ-  
मुद्वेजयति जिह्वाग्र उद्वेगं करोतीत्यर्थः कण्ठे  
कपोलयोश्च तैश्चिमायिचिमिचिमायनमग्निज्वालासंस्पर्शादिव  
करोति मुखादिकं स्त्रावयति सकले च शरीरे  
विदाहं करोति । कषायो जिह्वां जडयति रसनादि-  
क्रियासु मन्दीकरोति कण्ठवन्धं श्वासादीनामयथाप्रवृत्ति-  
मिव करोति ।

तत्र मधुरो रसो जन्मप्रभृतिसात्म्यात् सर्वधातु-  
विवर्धनः आयुष्यो बालवृद्धक्षतक्षीणबलवर्णेन्द्रिय-  
त्वक्केशकण्ठहितः प्रीणनो बृंहणो जीवनस्तर्पणः  
स्थैर्यसन्धानः स्तन्यकरो वातपित्तविषदाहमूर्च्छा-  
तृष्णाप्रशमनः स्निग्धः शीतो मृदुर्गुरुश्च ॥५॥

एवंगुणोऽपि स सदात्युपयुज्यमानः  
स्थौल्याग्निसादगुरुतालसकातिनिद्राः ।  
श्वासप्रमेहगलरोगाविसंज्ञतास्य-  
माधुर्यलोचनगलार्बुदगण्डमालाः ॥६॥

लघुदर्वमूर्द्धरक्तासपीनसक्रिमीन् श्रीपदज्वरोद-  
रप्रीचनानि चावहेत् ॥७॥

इति रसानां स्वरूपमुक्त्वा तत्र मधुरेत्यादिना कर्म  
निर्दिशति । तत्र तेषु रसेषु मध्ये मधुर उपयुक्तो धातूनां

रसादीनां समानां वृद्धिकरः । कुतः आजन्मसात्म्यात्  
जन्मनः प्रभृति देहस्य सात्म्यादित्यर्थः बालभाव एव  
क्षीरादिना मधुरेण देहवृत्तिः पुरुषस्य । हित इति  
बालादिभिः सम्बध्यते । प्रीणनस्तृष्टिकरः । जीवन  
ओजस्यः । एवंगुणोऽपि मधुरो रसः सदैवात्युपयुज्यमानः  
स्थौल्यादीन् रोगान् कुरुते । यदा त्वतिमात्रत्वेन रहितः  
सदोपयुज्यते तदा सुखकर एव । मूर्च्छादयो रोगाः  
केचिद्वक्ष्यमाणलक्षणाः । अर्पदशब्दस्य लोचनगलाभ्यां  
सम्बन्धः ।

अम्लोऽनिलनिर्वर्णोऽनुलोमनः कोष्ठविदाही  
रक्तपित्तकृदुष्णवीर्यः शीतस्पर्शवैधायतीन्द्रियाणि ।  
रोचनः पाचनो दीपनो बृंहणस्तर्पणः प्रीणनः क्लेदनो  
व्यवायी लघुः स्निग्धो हृद्यश्च ॥८॥  
जनयति शिथिलत्वं सेवितः सोतिदेहे  
कफविलयनकण्डूपाण्डुतादृग्विघातान् ।  
क्षतविहितविसर्पं रक्तपित्तं पिपासां  
श्रयथुमपि कुशानां तैजसत्वात् भ्रमं च ॥९॥

लवणः स्तम्भवन्धसङ्घातविध्मापनः सर्वरस-  
प्रत्यनीको दीपनो रोचनः पाचनः क्लेदनः शोषणः  
स्नेहनः स्वेदनो भेदनः क्लेदनः सरो व्यवायी  
विकापी हरति पवनं विष्यन्दयति कर्तुं विशोधयति  
स्रोतांसि नातिगुरुः स्निग्धतीक्ष्णोष्णश्च ॥१०॥  
खलतिपलिततृष्णातापमूर्च्छाविसर्प-  
श्रयथुकिटिभकोठाक्षेपरोधाम्नापित्तम् ।  
क्षतविषमद्वृद्धिं वातरक्तं करोति  
क्षपयति बलभोजः सोति वा सेवनेन ॥११॥

तिक्तः स्वयमरोचिष्णुररुचिविषकुमिमूर्च्छोक्लेद-  
ज्वरदाहृतृदकुष्ठकण्डूहरः क्लेदमेदोवसामज्जविण्मूत्र-  
पित्तश्लेष्मोपशोषणो दीपनः पाचनो लेखनः स्तन्य-  
कण्ठविशोधनो मेध्यो नातिरूक्षः शीतो लघुश्च ॥१२॥  
धातुबलक्षयमूर्च्छागलानिभ्रमवातरोगपरुषत्वम् ।

खरविशदरौक्ष्यभावैः सोति समासेवितः कुर्यात् ॥१३॥

कटुकोऽलसकश्चयथूदर्वस्थौल्याभिष्यन्दकृमि-  
वक्त्ररोगविषकुष्ठकण्डूप्रसाधनो व्रणावसादनः स्नेह

क्लेशोषणो रोचनः पाचनो दीपनो लेखनः शोधनः  
शोषयत्यशं स्फुटयतीन्द्रियाणि भिनत्ति शोणितसंघातं  
छिन्नत्ति बन्धान् विवृणोति स्रोतांसि क्षपयति  
श्लेष्माणं लघुरुक्षतीक्ष्णोष्णञ्च ॥१४॥

कुरुतेऽतिनिषेवितः स तृष्णा-  
मदमूर्च्छावमिमोहदेहसादान् ।  
बलशुक्रगलोपशोषकम्प-  
भ्रमतापगलपनातिकर्शनानि ॥१५॥

करचरणपार्श्वपृष्ठप्रभृति-  
त्वनिलस्यकोपमर्तितीव्रम् ।  
सङ्कोचतोदभेदैर्वाग्वाग्निगुणाधिकत्वेन ॥१६॥

कषायो बलासं सपित्तं सरक्तं  
निहन्त्याशु बध्नाति वर्चोतिरुक्षः ।  
गुरुस्त्वक्सचर्णत्वकृत् क्लेशोषी  
हिमः प्रीणनो रोपणो लेखनश्च ॥१७॥

अत्यभ्यासात् सोऽपि शुक्रोपरोधं  
तृष्णाध्मानस्तम्भविष्टम्भकार्यम् ।  
स्रोतोबन्धं वातविष्मूत्रसङ्गं  
पक्षाघाताक्षेपकार्दींश्च कुर्यात् ॥१८॥

अम्लोऽनिलनिवर्हणत्वादियुक्तः स चातिसेवितो देहे  
शैथिल्यादीन् जनयति । लवणरसः स्तम्भादीनां विध्मा-  
पनो विनाशकरः । स्तम्भोऽङ्गदोषादेः बन्धः तस्यैव  
मार्गरोधः सङ्घातो भावानां निबिडत्वम् । सर्वेषाञ्च  
शेषाणां रसानामुपलम्भे प्रत्यनीकः प्रतिपक्षो विधाति-  
त्वात् । विष्यन्दयति स्नाययति । नातिगुरुर्नातिस्निग्धश्च ।  
सोऽतिसेवितः खलत्वादीन् करोति बलादींश्च  
क्षपयति । तिक्तो रसः स्वयं पुरुषस्यारोचनशीलः ।  
अरुचिं चाहारद्रव्यविषयां नाशयति । विषादींश्च । देहे  
च क्लेशादीनामुपशोषणः सोऽतिसेवितो धातुक्षयादीन्  
करोति खरत्वाद्वैद्यद्याद्वैक्ष्याच्च । कटुको रसोऽलसकादीनां  
प्रधानो विनाशनः । व्रणस्य चावसादनो रोहणप्रति-  
बन्धकः । अन्नं शोषयति विदहति । सोऽतिनिषेवित-  
स्तृष्णादीन् कुरुते । बलशुक्रयोरुपशोषो हानिः गलस्य

यत्त्वन्तरुपशुष्कत्वमुपशोषः करचरणादिष्वनिलस्य वायोः  
कोपं करोति । किंभूतं सङ्कोचादिभिस्तीव्रं दुस्सहमेतच्च  
तृष्णादिकं वाग्वग्निगुणाधिकत्वेन हेतुना करोति । हेतु-  
कीर्तनं देशादिवशाद्धेतोरुनाधिकत्वेन तत्कार्यस्यापि तथा-  
भावगूचनायान्यत्र च तद्धेतुसद्भावे तथैवेति प्रदर्शनाय  
च । कषायः बलासं श्लेष्माणं सपित्तं सरक्तं चाशु  
निहन्ति । वर्चः पुरीषं बध्नाति रुणद्धि । सोऽप्यत्य-  
भ्यासात् शुक्रोपघातादीन् कुर्यात् ।

अथ मधुरस्कन्धो घृतमधुतैलक्षीरमेदोमज्जेक्षु-  
विकृतिद्राक्षाक्षोडखजूरमोचचोचपनससिञ्चतिकाग्नि-  
यालराजादनखर्जुरीतालमस्तककाश्मर्यमधूकपरुष-  
कतामलकीवीराविदारीशतावरीतुगाक्षीरीजीवकर्षभ-  
क्षीरशुक्लाम धूलिकात्मगुप्ताबलातिबलाविश्वदेवासह-  
देवासालपर्णीमुद्गपर्णीपृश्निपर्णीमाषपर्णीमहासहा-  
क्षुद्रसहार्द्राद्वृद्धिश्रावणीच्छत्रातिच्छत्रशर्यप्रोक्ताश्र-  
गन्धाश्च दंष्ट्राभृत्प्राणालिकापुष्करबीजशृङ्गाटकशेरुकतक-  
कनकबिम्बीप्रपौण्डरीकप्रभृतीनि जीवनीयो गण-  
स्तृणपञ्चमूलं च ॥१९॥

अथानन्तरमेतेषां रसानामाश्रयद्रव्यस्कन्धा द्रव्यसमूहा  
उच्यन्ते । तत्र घृतादितृणपञ्चमूलान्तो मधुरस्कन्धः ।  
प्रभृतिशब्देनापीठतानि मधुरदाडिमादीनि गृह्यन्ते ।

अम्लद्रव्यस्कन्धो दाडिमामलकान्नातककोशा-  
म्रमातुलङ्गवृक्षाम्लाम्लिकाम्लवेतसकुबलकुचपारा-  
वतभव्यकरमर्द्धवधन्वनकोलवदरैरावतकपित्थदन्त-  
शठप्राचीनामलकनारङ्गतिलकण्टकरूप्यदधिमस्तुतक्र-  
धान्याम्लमद्यशुक्तप्रभृतीनि ॥२०॥

दाडिमादिशुक्तान्तोऽम्लद्रव्यस्कन्धः ।

लवणद्रव्यस्कन्धः सैन्धवादीनि क्षारान्तानि  
त्रपुसीसप्रभृतीनि ॥२१॥

सैन्धवादीनि सीसकान्तान्यन्यानि चैवंरसानि लवण-  
स्कन्धः ।

तिक्तद्रव्यस्कन्धोऽगरुतगरोशीरबालकचन्दनल-  
दकृतमालनक्तमालापामार्गहिरिद्राद्वयमुस्तमूर्चामदन-  
फलाजशृङ्गीत्रायमाणकटुकाकिराततिक्तककरवीरवि-

शालासुषण्यतिविषायवासकज्योतिष्मतीपाठाविकङ्क -  
तार्ककाकमाचीवचावरणवत्सकवैजयन्तीवेतससप्त -  
पर्णसोमवल्कसुमनःकांस्थलोहप्रभृतीनि पटोलादिश्च  
शाकवर्गः ॥ २२ ॥

अगर्वादीनि लोहान्तान्यन्यानि चैवंविधरसानि  
पटोलसप्तलेत्यादिना ग्रन्थेन पटोलादिकटुकान्तश्च शाक-  
वर्गस्तित्कस्कन्धः ।

कटुकद्रव्यस्कन्धो मरिचहिङ्गुतेजोवतीहस्ति-  
पिप्पलीविडङ्गभल्लातकास्थिमूलकसर्षपलशुनपलाण्डु -  
करञ्जमनश्शिलालदेवदारुकुष्ठैलासुरमचोरकहरेणुका-  
मूत्रपित्तप्रभृतीनि कुठेरादिश्च हरितवर्गः पञ्चकोलं  
च ॥ २३ ॥

मरिचादीनि हरेणुकान्तान्यन्यानि चैवंरसानि मूत्राणि  
गवादीनां पूर्वनिर्दिष्टानि सर्वं च प्राणिनोऽन्तर्भवमयव-  
रूपं पित्तं कुठेरादिश्च पूर्वोक्तो हरितवर्गः पञ्चकोलं चेति  
कटुकस्कन्धः ।

कषायद्रव्यस्कन्धो हरीतकीप्रियङ्गुवनन्ताक्षौद्र -  
लोध्रकद्रुफलधवधन्वनधात्रीफलधातकीपुष्पपद्माप -  
त्रकपत्रपुष्पनागकेसरकुमुदोत्पलतुङ्गतिन्दुककदम्बो -  
दुम्बरजम्बवास्रप्लक्षवटविभीतकविकङ्कतजम्बाम्रा -  
स्थ्यामकपित्थाश्चत्यमोचरससमङ्गासोमवल्कसप्तपर्ण -  
स्यन्दनासनसल्लकीसालतालप्रियालैलावास्तुकपरिपे -  
लवजिङ्गिणीबदरीखदिरकदरारिमेदकाशकशेरुकवंशा -  
श्मन्तकाशोकशरीषशिशपापलाशशमशिशङ्खनाभि -  
मेषशृङ्गीतरुणखज्जूरस्फूर्जकभूर्जार्जुनाजकर्णवरण -  
प्रियालमुक्ताञ्जनैरिक्विसमृणालप्रभृतीनि ॥ २४ ॥

हरीतक्यादीनि मृणालान्तान्यन्यानि चैवंरसानि  
कषायस्कन्धः ।

तत्र प्रायो मधुरं श्लेष्मलमन्यत्र पुराणशालिय-  
वगोधूममुद्गमधुशर्कराजङ्गलमांसात् । प्रायोऽम्लं  
पित्तलमन्यत्र दाडिमामलकात् । प्रायोलवणमचक्षुष्य-  
मन्यत्र सैन्धवात् । प्रायस्तित्ककटुकं वातलमवृष्यं  
चान्यत्रामृतापटोलीनागरपिप्पलीलशुनात् । प्रायः  
कषायं शीतं स्तम्भनं चान्यत्र हरीतक्याः ॥ २५ ॥

तत्र सर्वेषां मधुरादीनां सामान्येन श्लेष्मलादिवमुक्तं  
यत्र चैतत् व्यभिचरति तद्दर्शयति । पुराणशाल्यादि वर्ज-

यित्वा सर्वं मधुरं प्रायः श्लेष्मकरम् । मधुरदाडिमादि  
मधुरमपि न श्लेष्मकरमिति प्रदर्शनार्थं प्रायोग्रहणम् ।  
एवं सर्वेषु प्रायोग्रहणेबुध्यम् । अन्यत् सुबोधम् । अमृता-  
पटोल्यौ तित्कानां नागरपिप्पलीलशुनं कटुकानाम् ।

इति यथास्थूलं नित्योपयोगिनां प्रधानतमानां  
चोपसङ्ग्रहः ॥ २६ ॥

घृतामलकसिन्धूत्थपटोलीनागराभयः ।

श्रेष्ठा यथास्वं स्कन्धेषु रसदेशस्तु वक्ष्यते ॥ २७ ॥

इत्येवंविधैः स्कन्धैर्धातुन्यानातिक्रमेण नित्योपयोगिनां  
प्रधानतमानां च द्रव्याणां सङ्ग्रहः कृतः तत्र पदसु मधु-  
रादिषु स्कन्धेषु मध्ये घृतादिषट्कं यथाक्रमं श्रेष्ठम् ।

अथ यः शिशिरपवनधरणीधरोविविधवनगहन-  
नदीतटाकपल्वलोदपानकमलकुमुदकुवलयवकीर्णो -  
रम्यः स्थिरस्निग्धभूमिभूरिहरिततृणोऽतिदूरविस्तृत -  
प्रतानप्रवालोपसंच्छन्नपादपः सस्यसरीसृपखगबहुलः  
श्लेष्मपित्तप्रायो गुर्वौषधिसलिलः श्लीपदगलरोगा-  
पर्वीज्वराद्यामयोपद्रुतजनपदः सोऽनूपो मधुररस-  
योनिः ॥ २८ ॥

एषां च रसानामथ यः शिशिरेत्यादिना उत्पत्त्याधारो  
देश उच्यते । शिशिरश्चासौ पवनः शिशिरपवनः ।  
धरणीधरः पर्वतः । वनानां गहनानि वनगहनानि  
वनसङ्कटानि विविधानि च वनगहनानि विविधवनगह-  
नानि । पल्वलं नड्वलमुदपानं कूपप्रायो जलाशयः ।  
एतैः कुवलयान्तराकीर्णो व्याप्तः । रम्यः मनोरमः ।  
स्थिरः असरणशीलः । तथा स्निग्धः तथा प्रभृतानि  
हरितानि च तृणानि यत्र स भूरिहरिततृणः । तथाति-  
दूरं विसृतैः प्रतानैः लतासन्ततिभिः प्रवालैश्च सुजातैर-  
ङ्कुलैरुपसंच्छन्नाः स्थगिताः पादपा यत्र । तथा सस्यादि-  
बहुलः । सरीसृपाः सर्पादयः । श्लेष्मपित्तप्रकृतिजनपदौ-  
षधादिः । गुर्वौषधपानीयः । श्लीपदाद्यामयोपद्रुतजनपदो  
यो देशः स आनूपनामा मधुररसस्य योनिरुत्पत्ति स्थानम् ।

यस्तु विषमविपुलसिकतास्थलबहुलोऽतिदूराव-  
गाढविरससलिलः ह्रेशसहारोगशरीरदीर्घायुःप्रायो  
जनपदोऽनूपरीतश्च स जाङ्गलः कटुकरसयोनिः ।

अत एव चानूपसाधारणो जाङ्गलसाधारणश्च  
विकल्पः । तयोराद्यो लवणाम्लयोर्योनिरितरश्चेत-  
रयोः । संयोगास्त्वेषां सप्तपञ्चाशद्भवन्ति । भवन्ति  
चात्र ॥ २९ ॥

यस्तु पुनर्विषमश्चासौ विपुलो विषमविपुलः पुन-  
र्विषमविपुलेन सिकतास्थलबहुलस्य कर्मधारयः ।  
निम्नोन्नतो विस्तीर्णः प्रभूतस्थलः स्वल्पजलश्चेत्यर्थः ।  
तथातिदूरमवगाढं स्वल्पत्वान्मग्नं विरसं च सलिलं यस्मिन्  
स तथा । कठिनाः क्लेशसहाः अरोगशरीराः दीर्घायुः-  
प्राया जनपदा यत्र । तथान्तरोक्तानूपस्वरूपविपरीतश्च  
यो देशः स जाङ्गलनामा कटुकसंयोगिनिः । उभयलक्षण-  
मिश्रीभावात् साधारणः स च द्विविधः आनूपलक्षणा-  
नामाधिकादानूपसाधारणः । स च पाठक्रमे आद्यो  
लवणाम्लयोर्योनिः । इतरो जाङ्गललक्षणाधिकाज्जाङ्गल-  
साधारणः । स इतरयोः शेषयोस्तिककषाययोर्योनिः ।  
एषां च मधुरादीनां रसानां रसान्तरसंयोगेन सप्तपञ्चाशत्  
संयोगा भवन्ति वक्ष्यमाणेन प्रकारेण । भवन्ति चात्रेति  
पद्यवस्त्वारम्भे तन्त्ररीतिः ।

स्वादुद्विकेषु पञ्चाम्लश्चतुरो लवणखयम् ।

द्वौ तिक्तः कटुकश्चैकं याति पञ्चदशैव ते ॥ ३० ॥

त्रिकेषु मधुरः साम्लश्चतुरो लवणान्वितः ।

त्रीन्युक्तस्तिककेन द्वौ कटुकैकं निषेवते ॥ ३१ ॥

स्वादुर्दशैवमम्लः षट् संयोगान् पूर्ववत्क्रिया ।

लवणस्त्रीन् भजत्येकं तिक्त एवं तु विंशतिः ॥ ३२ ॥

स्वादुश्चाम्लश्चतुष्केषु षट् त्रयं लवणानुगः ।

एकं तिक्तयुतो याति दशैव मधुरो रसः ॥ ३३ ॥

चत्वारोऽम्लः पटुश्चैकं भेदाः पञ्चदशेति च ।

एकैकस्य परित्यागात् संयोगाः पञ्चके च षट् ॥ ३४ ॥

एकश्च षट्सः षट् च पृथगेवं त्रिषष्टिधा ।

ते च संयोगाः द्वाभ्यां त्रिभिश्चतुर्भिः पञ्चभिः षड्-  
भिश्च रसैर्निषद्यन्ते । ते च स्वादुरित्यादिना क्रमेणो-  
च्यन्ते । द्विकेषु संयोगेषु स्वादुर्मधुरः पञ्चसंयोगान्याति ।  
मधुराम्लः । मधुरलवणः । मधुरतिक्तः । मधुरकटुकः ।  
मधुरकषायः । अम्लो लवणादिभिश्चतुर्भिः सम्बद्धश्चतुरः

संयोगान् जनयति । अम्ललवणः । अम्लतिक्तः । अम्ल-  
कटुकः । अम्लकषायश्चेति । लवणस्तु तिक्तादिभिस्त्रिभिः  
सम्बद्धस्त्रीनेव संयोगान् जनयति । लवणतिक्तः । लवण  
कटुकः । लवणकषायश्चेति । तिक्तः कटुकषायाभ्यां  
सम्बद्धो द्वौ संयोगौ जनयति । तिक्तकटुकः तिक्तकषाय-  
श्चेति । कटुकश्चैकं संयोगं जनयति । कटुकषायः । एवं  
द्विकसंयोगाः पञ्चदश । त्रिकेषु संयोगेषु मधुरो रसः  
साम्लो लवणादिभिश्चतुर्भिः क्रमेण युक्तश्चतुरः संयोगान्  
जनयति । मधुराम्ललवणः । मधुराम्लतिक्तः । मधुराम्ल-  
कटुकः । मधुराम्लकषायः । स एव च मधुरोऽम्लत्यागेन  
तत्स्थाने लवणान्वितः तिक्तादिभिस्त्रिभिः क्रमेण संयुक्त-  
स्त्रीन् भेदान् जनयति । मधुरलवणतिक्तः मधुरलवण-  
कटुकः मधुरलवणकषायश्चेति । स एव मधुरो लवण-  
त्यागेन तत्स्थाने सतिक्तः कटुककषायाभ्यां क्रमेण संयुक्तो  
द्वौ संयोगौ जनयति । मधुरतिक्तकटुकः । मधुरतिक्त-  
कषायश्चेति । स एव तिक्तत्यागेन तत्स्थाने कटुकसंयुक्तं  
एकं संयोगं जनयति । मधुरकटुककषायः । एवं जनयति  
मधुरः संयोगान् दश । अम्लस्तु त्रिकसंयोगात् षड्  
जनयति । पूर्ववत् क्रिया । तत्राम्ललवणः तिक्तादिभिः  
क्रमेण सम्बद्धस्त्रीन् संयोगान् जनयति । अम्ललवण-  
तिक्तः । अम्ललवणकटुकः । अम्ललवणकषायः । स  
एवाम्लो लवणत्यागेन तत्स्थाने सतिक्तः कटुकषायाभ्यां  
क्रमेण सम्बद्धो द्वौ संयोगौ जनयति । अम्लतिक्तकटुकः ।  
अम्लतिक्तकषायः । एवं स तिक्तत्यागेन अम्लकटुक-  
कषायः इत्यम्लः षट् । लवणः सतिक्तः कटुकषायाभ्यां  
क्रमेण संबद्धो द्वौ संयोगौ जनयति । लवणतिक्तकटुकः ।  
लवणतिक्तकषायः । एवं स तिक्तत्यागेनैकं जनयति  
लवणकटुककषायः एवं लवणस्त्रीन् । तिक्त एकं संयोगं  
जनयति । तिक्तकटुककषायः । एवं त्रिकसंयोगा विंशतिः  
चतुष्कसंयोगा उच्यन्ते । तत्र मधुरः पूर्ववत् साम्लो  
लवणादिभिश्चतुर्भिर्भुक्तः षट् संयोगान् जनयति । मधुरा-  
म्ललवणतिक्तः । मधुराम्ललवणकटुकः । मधुराम्ल-  
लवणकषायः । मधुराम्लतिक्तकटुकः । मधुराम्लतिक्त-  
कषायः । मधुराम्लकटुककषायः । स एव मधुरोऽम्ल-  
त्यागेन तत्स्थाने लवणानुगस्त्रीन् संयोगान् जनयति ।

मधुरलवणातिक्तकटुकः । मधुरलवणातिक्तकषायः । मधुर-  
लवणकटुककषायः । स एव लवणत्यागेन तत्स्थाने तिक्त-  
युक्त एकं संयोगं जनयति । मधुरतिक्तकटुककषायः ।  
एवं चतुष्केषु मधुरो दश संयोगान् जनयति । अम्लः  
पूर्ववच्चतुरः संयोगान् जनयति । तत्राम्लः सलवणः  
तिक्तादिभिस्त्रीन् संयोगान् जनयति । अम्ल-  
लवणतिक्तकटुकः । अम्ललवणतिक्तकषायः । अम्ललवण-  
कटुककषायः । स एव लवणत्यागेन तत्स्थाने तिक्तयुक्त  
एकं संयोगं जनयति । अम्लतिक्तकटुककषायः । एवं  
चतुष्केष्वम्लश्चतुरः । ततोऽम्लादनन्तरो लवण एकं  
भेदं याति । लवणतिक्तकटुककषायः । एवं चतुष्कभेदाः  
पञ्चदश । पञ्चकसंयोगे एकैकस्य रसस्य क्रमेण त्यागात्  
षट् संयोगा उत्पद्यन्ते । तत्र मधुरत्यागादम्ललवणतिक्त-  
कटुककषायः । अम्लत्यागात् मधुरलवणतिक्तकटुक-  
कषायः । लवणत्यागात् मधुराम्लतिक्तकटुककषायः ।  
तिक्तत्यागान्मधुराम्ललवणकटुककषायः । कटुकत्यागा-

न्मधुराम्ललवणतिक्तकषायः । कषायत्यागान्मधुराम्ल-  
लवणतिक्तकटुकः । एवमेकीकृताः षट्पञ्चाशत् संयोगा  
भवन्ति । सप्तपञ्चाशश्च षड्भूतः संयोगः । षट् च रसाः  
पृथग्भूताः । एवं त्रिषष्टिप्रकारा रसाः ।

ते रसानुरसतो रसभेदास्तारतम्यपरिकल्पनया च ।  
सम्भवन्ति गणनां समतीता दोषभेषजवशादुपयोज्याः ।

ते च त्रिषष्टिसहस्र्याभेदा गणनां समतीता बहुत्वात्  
गणयितुमशक्याः सम्भवन्ति निष्पद्यन्ते । कुतः आह  
रसानुरसतः क्वचित् कश्चिद्विशिष्टो यो रसः स एवान्य-  
त्रानुरसः । तथा कश्चिद्विशिष्टसङ्ख्यः क्वचिदधिकः ।  
क्वचिदधिकतरः इत्यतस्ते च रसभेदा नानाविधा नाना-  
विधानां दोषाणां रसाश्रयाणां च भेषजानां विशेषं  
विकल्प्य शरीरिण उपयोज्या इति ।

इति अष्टादशोऽध्यायः ।

\* \* \*

## अथ एकोनविंशोऽध्यायः ।

अथातो दोषादिविज्ञानीयमध्यायं व्याख्यास्यामः ।  
इति ह स्माहुरात्रेयादयो महर्षयः ।

ब्रह्मं देहे दोषादिवृद्धिक्षयद्वारेणोपयुज्यते । ते च  
दोषादयः प्राकृतेन वैकृतेन च स्वरूपेण न ज्ञाताः ।  
अतस्तद्विज्ञानार्थमध्यायारम्भः ।

दोषधातुमलमूलो हि देहः । तस्मात्तेषां लक्षण-  
मुपदेक्ष्यामः । तमुच्छ्वासनिश्वासात्साहप्रस्पन्दने-  
न्द्रियपाटववेगप्रवर्तनादिभिर्वायुरनुगृह्णाति । पक्त्यू-  
ष्माभिलाषक्षुत्पिपासाप्रभाप्रसाददर्शनमेधाशौर्यमार्द-  
वादिभिः पित्तम् । स्थैर्यस्नेहसन्धिवन्धवृषताक्षमाधी-  
वृतिबलालौल्यादिभिः श्लेष्मा ॥ १ ॥

दोषेत्यादि । दोषादयो मूलं कारणं यस्य स तथा ।  
दोषादीन् वर्जयित्वा नान्यच्छरीरसम्बद्धं शरीरे दृश्यते ।  
त एव संयुक्ता देह इति यावत् । तत्र दोषा वातादयः ।  
धातवो रसादयः । मला मूत्रशकृत्स्वेदादयः । एषां  
प्राकृतानां यथास्वं नानाविधैः कर्मभिः क्रमेण तमुच्छ्वा-

सेत्यादिना देहोपकारित्वमुच्यते न ह्यनुपकारकः कारणतां  
याति । तं देहमुच्छ्वासादिभिर्वायुरनुगृह्णाति । उच्छ्वासः  
श्वासस्योद्गमनम् । निश्वासोऽन्तःप्रवेशनम् । उत्साहः  
कार्योत्थानशक्तिः । प्रस्पन्दोऽङ्गवेष्टा । इन्द्रियपाटवं  
चक्षुरादीनां स्वविषयग्रहेषु स्फुटत्वम् । वेगानां पूर्वो-  
क्तानां मूत्रपुरीषादीनां प्रवर्तनम् । आदिग्रहणेनान्यत्  
सर्वं देहस्थितं क्रियास्वरूपं भावं गृह्यते । तथा तं देहं  
पक्त्यूष्मादिभिः पित्तमनुगृह्णाति । पक्तिः पाकः पचन-  
क्रिया । तत्फलं चोष्मा तेजः । अभिलाषः प्रियोप-  
भोगेच्छा । प्रभाप्रसादः कान्तिवैशद्यम् । दर्शनं स्वरूप-  
ग्रहणशक्तिः । मेधा प्रज्ञा । आदिग्रहणादन्यानि तेजस्कराणि  
देहे गृह्यन्ते । तं देहं स्थैर्यादिभिः श्लेष्मानुगृह्णाति ।  
सन्धिवन्धः पर्वश्लेष्मः । वृषता स्त्रीगमनशक्तता । आदि-  
ग्रहणात् सौम्यभावपरिग्रहः ।

तुष्टिप्रीणनरक्तपुष्टिभिस्तु रसः । जीवनवर्ण-  
प्रसादनमांसपोषणैरमृक् । देहलेपमलमेदः पुष्टिभिर्मा-



सम् । नेत्रगात्रस्निग्धतास्नेहदाह्यास्थिपुष्टिभिर्मंदः ।  
देहोर्ध्वताधारणमज्जपोषणाभ्यामस्थि । स्नेहबलास्थि-  
पूरणशुक्रपुष्टिभिर्मज्जा । हर्षबलगर्भोत्पादनैः शुक्रम् ।  
अवष्टम्भानिलानलधारणैः शकृत् । अन्नक्लेदनिर्वाहणेन  
मूत्रम् । क्लेदत्वक्स्नेहरोमधारणैः स्वेद इति ॥ २ ॥

देहं तुष्ट्यादिभिः रसोऽनुगृह्णाति । तुष्टिः मनः  
प्रीतिः । प्रीणनं हृदयाश्वासनम् । रक्तस्य पुष्टिर्द्धात्वा-  
हारश्चेति स्मरणीयं सर्वधातुषु । असृक् जीवनत्वादिभिः ।  
जीवनत्वं प्राणसन्धारकत्वम् । लेपादिभिः मांसं देह-  
मनुगृह्णाति । नेत्रस्निग्धतादिभिर्मंदः । देहोर्ध्वताधारणे-  
नास्थि । देहस्योर्ध्वतया धारणं देहोर्ध्वताधारणम् ।  
उत्थितासनमिति यावत् । अन्यथा अस्थ्यभावाद्देहे मांसं  
पिण्डीभूतं स्यात् । स्नेहादिभिर्मज्जा । हर्षादिभिः  
शुक्रम् । अवष्टम्भादिभिः शकृत् । अवष्टम्भः शरीर-  
धारणशक्तिः । अन्नक्लेदवाहनेन मूत्रम् । क्लेदादिधारणेन  
स्वेदः अन्यथा शोष एव स्यात् । इति दोषादीनां  
प्राकृतं स्वरूपम् ।

कार्श्यकाण्यगात्रकम्पस्फुरणोष्णकामितासंज्ञानि-  
द्रानाशबलेन्द्रियोपघातास्थिशूलमज्जाशोषमलसंज्ञा -  
ध्मानाटोपमोहदैन्यभयशोकप्रलापादिभिर्वृद्धो वायुः  
पीडयति । पीतत्वग्गलानीन्द्रियदौर्बल्यैजोविस्त्रंस-  
शीताभिलाषदाहतिक्वास्यातातृणमूर्च्छाल्पनिद्रताक्रोधा-  
दिभिः पित्तम् । श्वेत्यशैत्यस्थैल्यालस्यगौरवाङ्गसाद-  
स्रोतःपिधानमूर्च्छातन्द्रानिद्राश्वासकासप्रसेकहृल्लासा-  
भिसादसन्धिविश्लेषादिभिः श्लेष्मा ॥ ३ ॥

वैकृतमुच्यते । विकृतिर्द्विविधा वृद्ध्या हीनतया  
च । तत्र प्रथमं वृद्धिरुच्यते । तं देहं वृद्धो वायुः  
कार्श्यादिभिः पीडयति । गात्राणां कम्पः सर्वाङ्गचलनम् ।  
स्फुरणं गात्रैकदेशे स्वल्पं चलनम् । अत्राप्यादिग्रहणा-  
दोषस्वरूपरोगग्रहणार्थानि व्याख्येयानि । पित्तं वृद्धं  
पीतत्वक्त्वादिभिर्देहं पीडयति । श्लेष्मा वृद्धः श्वेत्यादिभिः  
श्वेत्यं गात्रश्चेतता !

प्रसेकारोचकास्यवैरस्यहृल्लासस्रोतोरधस्वादुद्वेषाङ्ग-  
मर्दादिभिरन्यैश्च श्लेष्मविकारप्रायैः रसः । कुष्ठविस-

र्षपिटकासृग्दराक्षिमुखमेद्गुददाहगुल्मविद्रधिप्लीह -  
व्यङ्गकामलाग्निनाशतमः प्रवेशरक्ताङ्गनेत्रतावातरक्त -  
पित्तादिभिरन्यैश्च पित्तविकारप्रायैरसृक् । गलगण्ड  
गण्डमालार्बुदग्रन्थितालुजिह्वाकण्ठरोगास्फिगलौष्ठबाहू-  
दरोरुजङ्घागौरववृद्धिभिः श्लेष्मरक्तविकारप्रायैश्च  
मांसम् । प्रमेहपूर्वरूपैः स्थौल्योपद्रवैश्चान्यैरपि  
श्लेष्मरक्तमांसविकारप्रायैर्मंदः । अध्यस्थिभिरधिदन्तै-  
श्चास्थि । नेत्राङ्गरक्तगौरवैः पर्वसु च स्थूलमूलारु-  
र्भिर्मज्जा । अतिस्त्रीकामताशुक्राश्मरीसम्भवाभ्यां  
शुक्राधिक्यम् । कुक्षिशूलोटोपगौरवैः शकृदाधिक्यम् ।  
वस्तितोदाध्मानैर्मूत्राधिक्यम् । कण्डूदौर्गन्ध्यैः स्वेदः ।  
अन्येऽपि च दूषिकादिमला बाहुल्यद्रवताकण्डूगौरवैः  
॥ ४ ॥

प्रसेकादिभी रसः । अत्राप्यादिग्रहणानि पूर्ववत् ।  
प्रसेको मुखलावः । हृल्लासः सप्रसेको हृदयोत्क्लेशः ।  
रक्तं कुष्ठादिभिः । दाहशब्दस्यास्यादिभिः सम्बन्धः ।  
तमः प्रवेशोऽतमसि तमसीव प्रवेशः । गलगण्डादिभि-  
र्मांसम् । प्रमेहपूर्वरूपादिभिर्मंदो वृद्धं पीडयति । प्रमेह-  
पूर्वरूपाणि स्वेदोङ्गान्ध इत्यादिना प्रमेहनिदाने वक्ष्यन्ते ।  
स्थौल्योपद्रवाण्यतिस्थौल्यादतिक्षुत्ताडित्यादिना द्विविधोप-  
क्रमणीये वक्ष्यमाणानि । अध्यस्थ्यादिभिरस्थि । अस्थनि  
यदधिकमस्थि तदध्यस्थि । नेत्रगौरवादिभिर्मज्जा ।  
अरुणि पिटकाविशेषाः । अन्यस्तुबोधम् ।

प्रसेकारुचिहृल्लाससंज्ञामोहाल्पवाक्चेष्टताप्रहृष्टाङ्ग-  
सादाग्निवैषम्यादिभिः क्षीणो वायुः पीडयति ।  
स्तम्भशैत्यानियततोदारोचकाविपाकाङ्गपारुष्यकम्प -  
गौरवनखनयनशौक्ल्यादिभिः पित्तम् । भ्रमोद्वेष्टना-  
निद्राङ्गमर्दपरिणोषतोदद्वदाहस्फोटनवेपनधूमायन -  
सन्धिशैथिल्यहृदयद्रवश्लेष्माशयशून्यतादिभिः श्लेष्मा  
॥ ५ ॥

क्षीणो वायुः प्रसेकादिभिर्देहं पीडयति । क्षीणं पित्तं  
स्तम्भनादिभिर्देहं पीडयति । अङ्गे तोद इव तोदः ।  
अनियते देशे वा काले वा तोदोऽनियततोदः । श्लेष्मा  
क्षीणो भ्रमादिभिः पीडयति । रज्वादिनाङ्ग उद्वेष्टन-

मिवोद्वेष्टनम् । पारिप्लोषः सन्तापात् स्वल्पस्त्वग्दाहः ।  
अन्ये रोगा वक्ष्यमाणलक्षणाः । धूमायनं कण्ठे धूम  
इव । श्लेष्माशया उरःकण्ठादयः ।

शब्दासहृदयद्रवकम्पशोषशूलशून्यतास्पन्दन-  
घट्टनैरल्पयापि च चेष्टया श्रमतर्षाभ्यां रसः ।  
त्वग्रौक्ष्याम्लशीताभिलाषसिराशैथिल्यैरसृक् । स्फि-  
ग्गण्डादिशुष्कतातोदरौक्ष्याक्ष्णानिसन्धिरस्फोटनधम-  
नीशैथिल्यैर्मसम् । प्लीहवृद्धिकटीस्वापसन्धिशून्य-  
ताङ्गारौक्ष्यकाश्यश्रमशोषमेदुरमांसाभिलाषैर्मसक्षयो-  
क्तैश्च मेदः । दन्तनखरोमकेशशातनरौक्ष्यपारुष्यस-  
न्धिशैथिल्यास्थितोदास्थिवद्धमांसाभिलाषैरस्थि । अ-  
स्थिसौषिर्यनिस्तोदरौर्बल्यश्रमतमोदर्शनैर्मज्जा । श्रम-  
दौर्बल्यास्यशोषतिमिरदर्शनाङ्गमर्दपाण्डुतासदनकृन्त्य-  
मुष्कतोदमेद्रूधूमायनश्चिराच्च निषेकेण सरक्तनिषेकेण  
वा शुक्रम् । सशब्दस्य वायोः कुक्षौ तिर्यगूर्ध्वं च  
श्रमणेनान्त्रवेष्टनेन पार्श्वहृदयपीडनेनल्पतया च  
शक्यत् । बस्तिनिस्तोदमुखशोषकुष्ठाल्पविवर्णमूत्र-  
तादिभिः सरुधिरमूत्रतया वा मूत्रम् । स्तब्धरो-  
मकूपतारोमच्यवनत्वक्परिपाटनस्वापपारुष्यस्वेद-  
नाशैः स्वेदः ॥ ६ ॥

रसः क्षीणः शब्दासहृत्वादिभिः पीडयति । म्लये-  
नापि कर्मणा श्रमस्तर्षश्च भवति । असृक् क्षीणं स्वग्रौ-  
क्ष्यादिभिः पीडयति । मांसं क्षीणं स्फिक्शुष्कतादिभिः  
पीडयति । धमन्योऽङ्गविभागे वक्ष्यन्ते । तासां शैथिल्यं  
निषिद्धत्वनाशः । प्लीहवृद्ध्यादिभिः स्फिक्शुष्कतादिभि-  
र्मसक्षयोक्तैर्मेदः क्षीणं पीडयति । मेदुरस्य मांसे भोजना-  
भिलाषः । दन्तशातनादिभिरस्थि क्षीणं पीडयति ।  
अस्थिवद्धे मांसे मृगपरशुकादौ रुचिस्तदभिलाषः ।  
मज्जास्थिषौषिर्यादिभिः पीडयति । निस्तोदो वृद्धस्तोदः ।  
तमोदर्शनमतमस एव तमसोऽनुभवः । शुक्रं क्षीणं श्रमा-  
दिभिः पीडयति । सदनमग्निसादः । क्लैब्यं रत्यनाभि-  
मुखता । मेदुरस्य शेषतो धूमायनमन्तः सधूमतेव । शक्यत्  
क्षीणं कुक्षौ तिर्यगूर्ध्वं सशब्दस्यापानवायोर्भ्रमणेनान्त्रवेष्टनेन  
हृत्पार्श्वपीडनादिना च पीडयति । वेष्टनमिव रज्जादिना  
वेष्टनम् । मूत्रं क्षीणं बस्तिनिस्तोदादिना पीडयति ।

बस्तेमूत्राधारस्य शलाकादिभिर्निस्तोद इव निस्तोदः ।  
अथवा केवल्यैव सरुधिरमूत्रतया मूत्रं क्षीणं पीडयति ।  
मूत्रक्षयात्सरुधिरमूत्रता भवतीति यावत् । स्वेदः क्षीणो  
रोमकूपस्तम्भनादिना देहं पीडयति । त्वचः स्वाप उप-  
घाताद्यच्चैतन्यम् ।

अन्येऽपि च मला यथायथं मलायनं शोषशून्य-  
त्वलाघवैः । विपरीतगुणक्षयवृद्धिभ्यां च वृद्धिक्षया-  
वुपलक्षयेत् । मलानां त्वतिसङ्गोत्तमर्गाभ्यां च  
वृद्धिक्षयौ । वृद्धेस्तु मलानां क्षयः पीडयति सुतराम-  
नौचित्यात् ॥ ७ ॥

अन्येऽपि च मला दूषिकादयो यथायथं यथास्वं  
मलाधारं शोषादिना क्षीणाः पीडयन्ति । शोषादीनां  
त्रयाणां मलायनशब्देन सम्बन्धः । ननु किमेतावदेव  
दोषादीनां वृद्धिक्षयलक्षणमुतान्यदपीत्याह । विपरीते-  
त्यादि । दोषादीनां सर्वेषां ये विपरीता गुणास्तेषां देहे  
यदा क्षयो दृश्यते तदा तेषां दोषादीनां वृद्धिमुप-  
लक्षयेत् । यदा तु दोषादिविपरीतानां गुणानां वृद्धि-  
र्दृश्यते देहे तदा दोषादीनां क्षयमुपलक्षयेत् । उदाह-  
रणं यथा वातस्य गुणा रूक्षलघुशीतादयस्तेषां विपरीता  
स्निग्धगुरूणादयः तेषां स्निग्धत्वादीनां देहे क्षयो यदा  
दृश्यते तदा वायोवृद्धिमुपलक्षयेत् । यदा तु तेषामेव  
स्निग्धादीनां देहे वृद्धिर्दृश्यते तदा वातस्य क्षयमुपलक्ष-  
येत् । इत्येवं स्वबुद्ध्या विकल्प्य धातूनां मलानां च  
वाच्यम् । मलानां तु विशेषतः अतिसङ्गोत्तमर्गा यथा-  
सङ्ख्येन वृद्धिक्षयोपलक्षणौ । मलानां शक्यतादीनां  
सङ्गेन बहिरप्रवृत्त्या तेषामेव वृद्धिमुपलक्षयेत् । तथोत्त-  
मर्गा बहिः प्रवृत्त्या तेषां क्षयमुपलक्षयेत् । मलानां च  
वृद्धिर्न तथा पीडाकरी यथा क्षयः । कुतः अनौचि-  
त्यात् । देहिनो हि प्रायेण मलक्षयोऽनुचितोऽनभ्यस्तः  
वृद्धिस्तुचितैव ।

तत्रास्थनि स्थितो वायुरसृक्स्वेदयोः पित्तम् ।  
शेषेषु श्लेष्मा । तस्मादेकवृद्धिक्षयकारणत्वमेषाम् ।  
न त्वेवमस्थिवायोः । सर्वे हि वृद्धिः प्रायोऽति-  
सन्तर्पणनिमित्तत्वाच्छ्लेष्मणानुगता । तद्विपर्ययाच्च

क्षयो वायुना । तस्माल्लङ्घनबृंहणाभ्यां वृद्धिक्षय-  
जान् विकारानुपचरेत् । पवने तु बृंहणलङ्घना-  
भ्याम् । सर्वत्र च द्रव्यगुणकर्मविपर्ययतुल्यभावेना-  
विरुद्धेन ॥ ८ ॥

तत्र दोषादिष्वाश्रयाश्रयिभावेन वृद्धिक्षयकारणं द-  
र्शयितुकाम आह । तत्रेत्यादि । तत्र तेषु वातादिषु  
मध्ये वायुस्थिति स्थितः । स्वेदे रक्ते च पित्तं स्थितम् ।  
अस्थि स्वेदं रक्तं च वर्जयित्वा शोषेषु रसादिषु श्लेष्मा  
स्थितः । एते रसादयो दोषाणामविकृतानामाश्रयाः ।  
तस्मादेषामाश्रयाणामाश्रयिणां चैकमेव वृद्धिक्षयकारणम् ।  
एकं साधारणमित्यर्थः । यदेवाश्रयस्य वृद्धिक्षयकारणं  
तदेवाश्रयिणस्तथा यदेवाश्रयिणस्तदेवाश्रयस्यापीति । एवं  
क्षयेऽप्युच्यते । तत्रोदाहरणं यथा यदेवोष्णं सुरादिकं  
पित्तस्य वृद्धिकारणं तदेव स्वेदरक्तयोस्तथा शीतस्थिरादिकं  
पित्तस्य क्षयकारणं तदेव रक्तस्वेदयोश्च । एवं श्लेष्मणोऽपि  
वाच्यम् । वायोस्तु स्वयं तन्त्रकृन्निवारणं करोति । न  
त्वेवमस्थिवायोरिति । तत्रानन्तराक्तयोर्वृद्धिक्षययोः  
सर्वेत्यादिना चिकित्सार्थमाह । हिशब्दो यस्मादर्थः । येन  
शारीराणां भावानां वृद्धिः सा प्रायेण श्लेष्मणानुगता  
अतिसन्तर्पणनिमित्तत्वात् । सन्तर्पणेन ह्यत्युपयुज्यमानेन  
सर्वे शारीरा भावा वृद्धिं यान्ति । अतोऽस्या वृद्धेरेक-  
कारणत्वात् श्लेष्मानुगतिं करोति । यश्च शारीराणां  
भावानां क्षयः स वायुनानुगतः । कुतः विपर्ययात्  
पूर्वोक्तहेतुतः अत्युपतर्पणनिमित्तत्वाच्छारीरभावक्षयस्ये-  
त्यर्थः । तस्मात् सर्वान् दोषादिवृद्धिजान् रोगान्  
वक्ष्यमाणेन लङ्घनेनोपचरेत् । सर्वोश्च शारीरभावक्षयजान्  
रोगान् बृंहणेनोपचरेत् । इत्यत्र हेतुवृद्धिक्षययोर्यथा-  
सङ्ख्येन श्लेष्मवाय्वनुगतत्वम् । वाते तु वैपरीत्यम् ।  
वातस्य वृद्धिं बृंहणेनोपचरेत् क्षयं लङ्घनेनेति । तथा सर्वत्र  
दोषादिवर्गे वृद्धिक्षयौ यथासङ्ख्येन द्रव्यादीनाम-  
विरुद्धेन विपर्ययभावेन तुल्यभावेन चोपचरेत् । तेनै-  
तदुक्तं भवति । सर्वस्य दोषादेर्वृद्धिं द्रव्यादिविपर्ययभावेनो-  
पचरेत् द्रव्यविपर्ययभावो यद् गुणविशेषानपेक्षयैव द्रव्यस्य  
शारीरस्य बाह्यद्रव्याद्वैपरीत्यम् । यथा मांसस्य गवेधु-  
कात्वात् । गुणविपर्ययभावो विपरीतगुणत्वम् । यथा

मांसस्य मधुनः श्लेष्मणः शीघ्वारनालाभ्याम् । कर्मणो  
बाह्यस्य शारीराद् द्रव्यतः फले वैपरीत्यम् । यथा मांसस्य  
शोकाद्वायोश्च स्वप्नादित्येवं सर्वत्र वाच्यम् । तुल्यभावः  
शारीराणां भावानां बाह्यैर्द्रव्यादिभिः सादृश्यम् । यथा  
मांसस्य मासेन रक्तस्य रक्तेनेति । गुणानां तुल्यभावो  
यद् द्रव्यजात्यसादृश्येऽपि गुणसादृश्यं यथा शुक्रस्य  
क्षीरसर्पिर्भ्याम् । कर्म क्रिया तस्याश्च शारीरेण द्रव्येण  
तुल्यभावः क्रियाफलद्वारेण । यथा वातस्य धावनप्लवना-  
दिना कर्मणा । श्लेष्मणश्च हर्षस्वप्नाभ्याम् । अविरुद्धेनेति  
विपर्ययेण तुल्यभावेन च सम्बध्यते । तेन यत्र वृद्धि-  
विपर्ययभावेनोपचर्या तत्र तथाविधविपर्ययो ग्राह्यः ।  
यस्तद्विजातीयवृद्धिसम्पादनया न विरुध्यते । तथा क्षये  
तुल्यभावो योग्येन वृद्धेन समेन वा न विरुध्यते ।

धातवः खलु शारीराः समानैः समानगुणभूयिष्ठै-  
र्वाहारविहारैरभ्यस्यमानैर्वृद्धिमाप्नुवन्ति । द्रासं तु  
विपरीतैर्विपरीतगुणभूयिष्ठैर्वा । तथा हि देहधातवो  
ये गुरुवस्ते गुरुभिरैक्यकारितयोपचीयन्ते । लघवस्तु  
लघुभिस्तद्विपरीतैस्तु पृथक्त्वकारिभिरपचीयन्ते ।  
तस्मादन्येभ्यो द्रव्येभ्योऽपि सुतरां रक्तमाप्याय्यते  
रक्तेन मांसं मासेन मेदो मेदसाऽस्थि तरुणास्थना  
मज्जा मज्जा शुक्रं शुक्रेणामगर्भेण गर्भः । यत्र त्वेवं  
लक्षणेन सामान्येन सामान्यवततामाहारविहारणाम-  
सान्निध्यं स्यात् सन्निहितानां चाभ्यवहरणमशक्यं  
विरुद्धत्वाद् घृणित्वादरुचेरन्यस्माद्वा कारणान्तरात् ।  
तत्र समानगुणभूयिष्ठानामन्यप्रकृतीनामाहारविहारा-  
णामभ्यवहारः श्रेयान् ॥ ९ ॥

ननु दोषादीनां वृद्धिक्षययोर्लक्षणं चिकित्सा चोक्ता  
कारणं नोक्तमतस्तत्प्रतिपादनार्थमाह । धातव इत्यादि  
धातुशब्देन देहधारणसामान्यात् सर्वे दोषादय उच्यन्ते ।  
तेन धातवः शारीराः शरीरस्थिताः समानैर्जात्या  
सदृशैराहारैर्विहारैश्च वृद्धिमाप्नुवन्ति । अथवा समानगुण-  
भूयिष्ठैर्जातिविसदृशैरपि बाहुल्येन सदृशगुणैरित्यर्थः ।  
एवं धातवो जातिविपरीतैर्विपरीतगुणभूयिष्ठैर्वा द्रासं  
प्राप्नुवन्ति । तथा हीत्यादिना तन्त्रकार एवोदाहरण-

पूर्वकं दर्शयति । देहे शरीरे ये मांसकफाद्या गुरवो धातवः ते तथाविधैर्गुरुभिरेव बाह्यैरुपचीयन्ते । विपरीतैस्तु लघुभिः पृथक्त्वकारिभिर्विजातीयैरुपचीयन्ते । पृथक्त्वं तज्जात्यपरिपोषः । एवं लघुधातूनामपि वातादीनां वाच्यम् । तस्माद्यत एवमत एव न तथान्ये भावा मांसस्य वृद्धिकारणं यथा मांसं यतः सर्वेण प्रकारेण तयोरेव सादृश्यम् । एवं सर्वधातूनां वाच्यम् । यत्र त्वन्तरोक्तं समानं धातोर्न सन्निहितं, सन्निहितमपि केनचिद्धेतुना वाभ्यवहर्तुं न पार्यते । तत्रान्यप्रकृतीनां जात्या समानानां समानगुणभूयिष्ठानामाहारविहाराणां नानाविधानामभ्यवहारो विधेयः । ननु कथं सन्निहिता-  
नामभ्यवहरणमशक्यमत आह विरुद्धत्वात्, घृणित्वा-  
दरुचेश्च । विरुद्धत्वं विवक्षितधातुविजातीयधातुवृद्धिद्वारेण देहेऽप्युक्तं धातुसामान्येऽपि । घृणित्वामाहारविशेष-  
जुगुप्सावत्वम् । अरुचिर्धैत्र्यं न किञ्चिद्रोचते । न च जुगुप्सा विद्यते । एवं तत्र धातुविजातीयस्य सदृशगुणस्य त्वभ्यवहारः श्रेयान् ।

तद्यथा शुक्रक्षये क्षीरसर्पिषोरुपयोगो मधुरस्निग्ध-  
शीतानामपरेषां च द्रव्याणाम् । कर्मापि यद्यस्य धातोः समानक्रियतया वृद्धिकरं तस्य तस्य वृद्धि-  
मभिलषता तत्तदासेव्यम् । तथैव चातुल्यक्रियतया द्रासकरं तदर्थिनोति । अपि च । विशेषतो रक्तवृद्धि-  
जान् रक्तनिर्हरणप्रसादनकायविरेचनेन । मांसवृद्धि-  
जान् संशोधनशस्त्रक्षाराम्रिकर्मभिः । मेदोजान् स्थौल्यकार्श्यक्रियाक्रमेण । रसक्षयजान् मांसरस-  
मद्यक्षीरैः । अस्थिक्षयजान् बस्तिभिस्तिकोपहितैः क्षीरबस्तिभिश्च । शकृद्वृद्धिजान्तीसारविधानेन । शकृद्वृद्धिजान् मेषमध्यादिभिः । मूत्र-  
वृद्धिक्षयजान् मेहकृच्छ्रचिकित्सया । स्वेदक्षयजान्-  
भ्यङ्गव्यायाममद्यस्वप्ननिवातशरणस्वेदैरिति । भवति चात्र ॥ १० ॥

तद्यथेत्युदाहरणेनैतदेव स्फुटयति । कर्मापीत्याद्युक्तार्थ-  
प्रायमिति । सामान्येन धातुवृद्धिहान्योः कारणमुक्त्वा तज्जातानां रोगाणामपि चेत्यादिना चिकित्सासमुच्चयं

करोति । विशेषग्रहणं यद्यपि वृद्धधातुजानां क्षीणधातुजानां च रोगाणां धातोर्विसदृशैः सदृशैश्च द्रव्यादिभिरुपशमो भवति । तथाप्यसाधारण्येन तेषां रक्तादिजानां रोगाणां विशेषेणेदं कार्यमिति प्रदर्शनार्थम् । अत एव विशेष-  
ग्रहणादनुक्तशेषधातुवृद्धिक्षयरोगचिकित्साऽनारम्भो न दोषाय तन्त्रकृतः । रक्तस्य निर्हरणं सिराव्यधादिना । प्रसादनं सामर्थ्याद्वक्तव्यैव स्वल्पदुष्टौ । मेदोजानां द्वैविध्यं वृद्धिक्षयकृतम् । तत्र मेदोवृद्धिजान् स्थौल्य-  
क्रियाक्रमेण स्थौल्यचिकित्सयोपचरेत् । मेदःक्षयजान् कार्श्यचिकित्सया । एषा च द्विविधापि चिकित्सा द्वि-  
विधोपक्रमणीये वक्ष्यते । अस्थिक्षयजान् रोगान् बस्तिभिस्तथा तिकोपहितैर्यथायोग्यतित्कद्रव्यसहितैः कल्पे वक्ष्य-  
माणैः क्षीरबस्तिभिश्चेति प्राधान्यख्यापनम् । कुल्माषः सस्यान्नम् । अजमेषयोर्मध्यमन्तर्जटरमांसम् । आदि-  
ग्रहणादन्यानि पुरीषजननानि गृह्यन्ते । मूत्रवृद्धिजान् प्रमेहचिकित्सया मूत्रक्षयजान् मूत्रकृच्छ्रचिकित्सयेति । स्वेदक्षयजान्भ्यङ्गादिभिः स्वेदान्तैश्चिकित्सेत् । भवति चात्रेत्यनेकश उक्तम् ।

ये पाचकांशा धातुस्थास्तेषां मान्द्यातितैर्क्षयतः ।  
वृद्धिः क्षयश्च धातूनां जायते शृणु चापरम् ॥ ११ ॥  
पारम्पर्येऽपि द्वावाग्नेस्तत्तत् प्राप्येन्धनं शिखा ।  
वृद्धिक्षयौ यथा याति तद्वद्भातुपरम्परा ॥ १२ ॥  
द्रव्यं तुल्यं विशिष्टं हि स्वं स्वं वृद्धै क्षयाय च ।  
प्रत्यात्मबीजनियतं भृशमाशु प्रजायते ॥ १३ ॥

पाचकनाम्नोऽग्निस्वरूपस्य पित्तस्य येऽशा भागाः सप्तसु धातुषु स्थितास्तेषां धातुस्थानामनलानां मान्द्यतो धातुवृद्धिः । पाकेनोत्तरधात्वापादनायास्य पूर्वधातोः क्षयकारणस्याग्रेरुपत्वात्तथा तेषामेव तैश्चिन्त्याद् धातूनां क्षयो जायते । तेनैतदुक्तं भवति । यद्यप्यन्नपाचकाग्नि-  
परायत्तवृद्धिक्षया धात्वग्र्यः, तथाप्याद्याहारद्रव्यशक्तिव-  
शाच्च एवान्यतमो धात्वग्निर्मन्दीभवति स एव स्वस्य धातोः क्षयकारणत्वात् वृद्धिमेव जनयति । एवं तीक्ष्णोऽग्निः स्वस्य धातोः क्षयम् । शृणु चापरमित्यनेन दृष्टान्तं वक्तुमस्यार्थस्योपक्रमते । किं शृणोमीति शिष्येण

पृष्ठ आह पारम्पर्येत्यादि । दावाग्नेः सम्बन्धिनी शिखा पारम्पर्येऽप्यव्युच्छिन्नवनदाहप्रवृत्तत्वेऽपि यथा तत्तद्विशिष्टमिन्धनं प्राप्य वृद्धिं क्षयं च याति तथैव धातुपरम्परा धातुसमूहः । कोऽस्य भाषितस्यार्थः । उच्यते । दावाग्निर्वद्यपि सकलं वनं दहति तथापि तत्सम्बन्धिनी शिखा ज्वाला यदा महद्वृक्षादीन्धनमाश्लिष्यति तदा सा ज्वाला वृद्धिं याति । यदा तु स्वल्पमिन्धनं प्राप्नोति तदा सा ज्वाला क्षयं याति । एवं धातुपरम्परापि । तस्या इन्धनमाहारसारः । यत्र तु धात्वग्निमान्द्यादक्षपणात्स आहारसारः सन्ततं स्रोतःप्रवाहाननुप्रवेशेन वृद्धो भवति । तत्र स धातुवृद्धिं याति । एवं क्षयेऽपि विकल्प्य वाच्यम् । धातुवृद्धिक्षयकारणेनेदमुच्यते । द्रव्यमित्यादि । सर्वे द्रव्ये बाह्यमाभ्यन्तरेण तुल्यं सत् भृशमाशु च वृद्धये जायते । भृशमस्वार्थमाशु शीघ्रमेव । विशिष्टं विसृष्टं क्षयाय जायते । कुत आह प्रत्यात्मबीजनियतत्वात् प्रतिस्वरूपं नियतकारणत्वादित्यर्थः । तथा हि मांसमेव यथा मांसकारणं न तथाभ्यत् । इदमपि धातुवृद्धिक्षयकारणमुच्यते ।

पूर्वो धातुः परं कुर्यात् वृद्धः क्षीणश्च तद्विधम् ।  
दोषा दुष्टा रसैर्धातून् दूषयन्त्युभये मलान् ॥ १४ ॥  
अधो द्वे सप्त शिरसि खानि स्वेदवहानि च ।  
मला मलायनानि स्युर्यथास्वं तेष्वातो गदाः ॥ १५ ॥  
वक्ष्यन्ते वातजास्तत्र निदाने वातरौगिके ।  
पित्तं त्वचि स्थितं कुर्याद्विस्फोटकमसूरिकाः ॥ १६ ॥  
रक्ते विसर्पं दाहं च मांसे मांसपाककोथनम् ।  
सदाहान्मेदसि ग्रन्थीन् स्वेदात्युद्धमनं तृषम् ॥ १७ ॥  
अस्थिन् दाहं भृशं मज्जि हारिद्रनखनेत्रताम् ।  
पूतिपीतावभासं च शुक्रं शुक्रसमाश्रितम् ॥ १८ ॥  
सिरागतं क्रोधनतां प्रलापं स्नावगं तृषम् ।  
कोष्ठगं मदवृद्धाहान् व्यापिनोऽन्याश्च यक्ष्मणः ॥ १९ ॥  
श्लेष्मा त्वचि स्थितः कुर्यात् स्तम्भं श्वेतावभासताम् ।  
पाण्ड्वामयं शोणितगो मांससंस्थोऽर्बुदापचीः ॥ २० ॥  
आर्द्रचर्मावनद्धाभगात्रतां चातिगौरवम् ।  
मेदोताः स्थूलतां मेहमस्थनां स्तब्धत्वमस्थिगः ॥ २१ ॥

मज्जगः शुक्लनेत्रत्वं शुक्रस्थः शुक्रसञ्चयम् ।  
विबन्धं गौरवं चाति सिरास्थः स्तब्धगात्रताम् ॥ २२ ॥  
स्त्रायुगः सन्धिश्चूलत्वं कोष्ठगो जठरोन्नतिम् ।  
अरोचकाविपाकौ च तांस्तांश्च कफसम्भवान् ॥ २३ ॥  
विण्मूत्रयोः साश्रययोस्तत्र तत्रोपदेक्ष्यते ।  
उपतापोपघातौ तु स्वाश्रयेन्द्रियगा मलाः ॥ २४ ॥  
पूर्वं इत्यादि । यो धातुर्यस्मात् पूर्वः स वृद्धः सन् परमनन्तरं तथाविधमात्मसदृशं वृद्धमेव कुर्यादित्यर्थः । एवं पूर्वः कारणान्तरेण क्षीण उत्तरं तथाविधं क्षीणमेव करोति । यतो धात्वाहारा हि धातव इत्युक्तम् । इति दोषादीनां वृद्धिक्षयकारणमुक्तम् । ते च दोषादयो दुष्टा रोगकारणतामेव यान्तीत्युच्यते । दोषा दुष्टा इत्यादि । दोषा वातादयो दुष्टा धातून् रसादीन् दूषयन्ति । ते तु दोषाः कथं दुष्यन्तीत्याह । रसैर्मधुरादिभिर्बुक्तैरित्यर्थः । उभये दोषाश्च धातवश्च दुष्टा मलान् दूषयन्ति । ते च मला दुष्टा मलायनानि मलमार्गान् दूषयन्ति । कानि तानीत्याह । अधो द्वे इत्यादि । अधो द्वे गुदमेद्रे । शिरसि सप्त । द्वौ कर्णौ । द्वौ नासापुटौ । द्वे अक्षिणी । आस्यं चेति । तथा स्वेदवहानि सकलरोमकूपानि इति मलानां शकृदादीनामयनानि मार्गाः । अतः कारणाद्यतो दुष्टदोषदूषितमलानामाश्रयभूतानि मलायनान्यतस्तेषु यथास्वं गदाः स्युः । य एव मलो दुष्टस्तदयमस्यैव रोगोत्पत्तिरित्यर्थः । एते दोषादयो दुष्टा यतो रोगान् कुर्वन्ति अतस्तेषां दोषाणां विशिष्टस्थानाश्रयेण रोगा उच्यन्ते । तत्र वातजा रोगा वातव्याधिनदाने वक्ष्यन्ते । पित्तमित्यादि सुबोधम् । मसूरिका मसूरवर्णप्रमाणाः पित्काः । कोथनं क्लेदः । स्वेदस्यात्युद्धमनं बहिर्निर्गमनम् । अस्थिस्थितं पित्तं भृशं देहे दाहं करोति । व्यापिनोऽपि यक्ष्माणः सर्वशरीरचरा व्याधयो रक्तपित्तादयः । अनन्तरं श्लेष्मणो रोगकर्तृत्वमाश्रयविशेषेणाह । श्लेष्मा त्वचीत्यादि । श्वेतावभासता श्वेतवर्णदर्शित्वम् । मेदसि स्थितः स्थौल्यं प्रमेहं च करोति । अस्थिगतः स्वाश्रयाणामस्थनां स्तब्धत्वं करोति । शुक्रस्थितः शुक्रस्य सञ्चयं धारणेन बहुत्वं करोति । विबन्धो बहिःप्रवृत्तिनिरोधः शुक्रस्य । तस्यैवातिगुरुत्वं च करोति । कोष्ठगो जठरोन्नत्यादीन्

करोति । तांस्तान् कफजान् श्लेष्मज्वरश्लेष्मगुल्मकामलादीन् सर्वान् श्लेष्मोद्भवान् गदान् करोति । विशि पुरीषे मूत्रे च तयोश्चाश्रये स्थिता दोषा यत् कुर्वन्ति तत्तत्र तत्र मूत्राघातातिसारादावुपदेक्ष्यते । एते च मला वातादयो यदा इन्द्रियं प्राप्नुवन्ति तदा तस्य मलोपत-  
तस्येन्द्रियस्य च शुरादेर्य आश्रयः अक्ष्यादिस्तत्र स्वाश्रये उपतां बोपघातं वा कुर्वन्ति स्वल्पत्वादुपतापमाधिक्या-  
दुपघातमिति मलानामाश्रयभेदेन रोगकर्तृत्वम् ।

व्यायामादूष्मणस्तैक्ष्ण्यादहिताचरणादपि ।

कोष्ठाच्छाखास्थिमर्माणि द्रुतत्वान्मारुतस्य च ॥२५॥

दोषा यान्ति तथा तेभ्यः स्रोतोमुखविशोधनात् ।

वृध्याभिष्यन्दनात्पाकात्कोष्ठं वायोश्च निग्रहात् ॥२६॥

तत्रस्थाश्च विलम्बेरन् भूयो हेतुप्रतीक्षिणः ।

ते कालादिवलं लब्ध्वा कुप्यन्त्यन्याश्रयेष्वपि ॥२७॥

तत्रान्यस्थानसंस्थेषु तदीयामबलेषु तु ।

कुर्याच्चिकित्सां स्वामेव बलेनान्याभिमाविषु ॥२८॥

आगन्तुं शमयेदोषं स्थानिनं प्रतिकृत्य वा ।

ननु दोषाणां सकलशरीरव्यापित्वेऽपि कोष्ठाख्यः प्रधान आश्रयो यतस्तत्र बाहुल्येन तिष्ठन्ति एवं च सति कथं तेषां रक्ताद्याश्रयणेन रोगकर्तृत्वमित्याह । व्यायामेत्यादि । व्यायामादिभिः कारणैर्दोषाः कोष्ठं मुक्त्वा शाखादीनि यान्ति । शाखा भिषक्शास्त्रप्रसिद्धा रक्तादयो धातवस्त्वक्च । अस्थनां मर्माण्यस्थिमर्माणि । तत्र व्यायामेन शिथिलीभूतेषु स्रोतस्सु वायौ प्रेरक उदीर्णं तत्प्रेरिता दोषाः कोष्ठं मुक्त्वा शाखादीनि यान्ति । तथा ऊष्मणोऽग्नेस्तैक्ष्ण्यात् परित्यक्तनिबिडभावा विलीना इव सर्वतोऽभिसरन्ति । एवमहितस्याहारादेराचरणादपि शाखादीनि यान्ति । दोषस्य कोष्ठाख्यस्थानभ्रंशकरण-  
स्वरूपापथ्यसेवनादिति । मारुतस्य वायोश्च कारणान्तरेण स्वमावेनैव वा द्रुतत्वात् । वायोश्च वाय्वन्तरप्रेरणं दृष्टत्वान्नासम्बद्धम् । ननु तत्र शाखादौ स्थितानां यदा कोष्ठानयनप्रयोजनं तदा कथमागच्छन्तीत्याह । तथा तेभ्यः इत्यादि तेभ्यः शाखादिभ्यः कोष्ठं दोषा यान्तीति सम्बन्धः । स्रोतोमुखानां शुद्धोदोषाः कोष्ठं यान्ति । तथा

वृध्या वर्द्धनेन योऽभिष्यन्दः स्रावः शाखादिभ्यः कोष्ठे । शाखादिस्था दोषाः पाकात् परित्यक्तसन्धानाः कोष्ठं यान्ति । प्रेरकस्य वायोनिर्ग्रहादाधिक्यनाशात् । ते च दोषास्तत्रस्थाः कोष्ठस्था हेतुप्रतीक्षिणः स्वयं विलम्ब-  
रेन् रोगान् कुर्वन्तीत्यर्थः । तेनैतदुक्तं भवति, ये बहवः स्वरूपेणैव ते न सदृशं देशकालादिहेतुमपेक्षन्ते । अपि तु स्वयमेव रोगं कुर्वन्त्येव । ये च हेतुप्रतीक्षिणः सन्तो विलम्बितास्ते भूयः समानात् कालादितो बलं लब्ध्वा कुप्यन्त्यन्याश्रयेष्वपीत्यपिशब्दात्स्वाश्रयेऽपि । तत्र वायुः कदाचित् स्वे यथोक्ते स्थाने कुप्यति । कदाचिच्छ्लेष्मणः पित्तस्य स्थाने वा । एवं पित्तश्लेष्मणोरपि वाच्यम् । तत्र तु या चिकित्सा तामाह । तत्रान्यस्थानसंस्थेष्वित्यादि । स्वस्थानस्थानां चिकित्सा स्पष्टैव । परस्थानगतानां द्वैविध्यम् । स्थानिनमपेक्ष्याऽऽगन्तोर्बलव-  
त्त्वमवलवत्त्वं च । तत्रागन्तुष्वबलेषु तदीया चिकित्सा । तदीयेत्यनेनान्यशब्दोपलक्षितः स्थानी परामृश्यते । यदा त्वागन्तवो बलेनान्यं स्थानिनमभिभवन्ति । तदा तेष्व-  
गन्तुषु स्वामेव चिकित्सां कुर्यात् । यदा तु द्वयोः स्थानिन आगन्तोश्च समत्वं तदा प्रथमं स्थानिनं प्रतिकृत्य पश्चादागन्तुं शमयेत् । बलाबलमपेक्षया वा इति ।

तेजो यत्सर्वधातूनामोजस्तत् परमुच्यते ।

मृदु सोमात्मकं शुद्धं रक्तमीषत्सपीतकम् ॥ २९ ॥

यत्सारमादौ गर्भस्य यच्च गर्भरसाद्रसः ।

संवर्तमानं हृदयं समाश्रयति यत्पुरा ॥ ३० ॥

यच्छरीररसः स्नेहः प्राणो यत्र प्रतिष्ठितः ।

यस्यानाशान्ननाशोऽस्ति प्रीणिता येन देहिनः ॥ ३१ ॥

हृदयस्थमपि व्यापि तत् परं जीवितास्पदम् ।

ओजः क्षीयत कोपधुद्धानशोकश्रमादिभिः ॥ ३२ ॥

बिभेति दुर्बलोऽभीक्ष्णं ध्यायति व्यथितेन्द्रियः ।

दुश्छायो दुर्मना रूक्षो भवेत् क्षामश्च तत्क्षये ॥ ३३ ॥

जीवनीयौषधक्षीररसाद्यास्तत्र भेषजम् ।

ओजोवृद्धौ हि देहस्य तुष्टिपुष्टिबलोदयः ॥ ३४ ॥

दोषाणां प्राकृतं वैकृतं च स्वरूपमुक्तम् । ते च दोषाः समा अप्योजसा विहीनं देहं संवाहयितुमशक्ताः । अतः

ओजसः स्वरूपं पालनं चोच्यते । तेज इत्यादि । सर्वधातूनां यत्तेजस्तत् प्रधानं परमोजःशब्देनोच्यते । अष्टविन्दुकमित्यर्थः । तच्च मृद्वतीक्षणगुणम् । सोमात्मकं सौम्यस्वरूपम् । शुद्धमनुपहतमीषद्रक्तं स्तोकलोहितं सपीतकं च । यद् गर्भस्यादौ सारं सारमिव सारं न हि तेन विना शुक्रशोणिते जीवानुप्रवेशः । यच्च गर्भरसाद्रसः गर्भस्य योऽसौ रसः प्रथमो धातुः तस्मादपि सारः प्रसादभूतम् । संवर्तमानं यच्च पुरा धातोर्देहे प्रवर्तमानं प्रथमं हृदयमाश्रयति । पश्चात् क्रमाद्देहव्याप्तिं च करोति । यच्च शरीररसस्तस्य स स्नेहो यत्र प्राणो व्यापकोऽपि प्रतीष्टिता बद्धः । यस्य त्वष्टविन्दाख्यस्यानाशाद्देहस्य नाशो नास्ति । येन च हृदयस्थेन देहिनो विविधाः प्राणिनः प्रीणितास्तर्पिताः । यच्च हृदयस्थमपि व्यापि तदोजोऽन्येभ्यो जीवितास्पदेभ्यः शिरःप्रभृतिभ्यः परं प्रधानं जीवितास्पदम् । तच्चौजः कोपशुदादिभिरसौम्यैः क्षीयते । तत्क्षये च देही त्रिभेति । अकारणाद्दौर्बल्यादियुक्तश्च भवेत् । अभीक्ष्णमित्यर्थे ध्यायति ध्यानपरो भवतीत्यर्थः । व्यथितेन्द्रियोऽशक्तेन्द्रियः । दुश्च्छायो दुष्टकान्तिः । तत्रौजःक्षये भैषजमौषधं जीवनीयौषधसिद्धक्षीरमांसरसाद्याः । आदिग्रहणेन नानाविधाभ्यवहार्यपरिग्रहः । एवंविधेन च भैषजेन ओजोवृद्धौ सत्यां च देहस्य शरीरस्य तुष्ट्याद्युद्भवः । तुष्टिर्मनःपरितोषः । पुष्टिरङ्गानां परिपोष इति ।

यदन्नं द्वेष्टि यदपि प्रार्थयेताविरोधि तु ।

तत्तत्त्यजन् समश्नन्श्च तौ तौ वृद्धिक्षयौ जयेत् ॥३५॥

कुर्वतेऽभिरुचिं दोषा विपरीतसमानयोः ।

वृद्धाः क्षीणाश्च भूयिष्ठं लक्षयन्त्यबुधा न तत् ॥३६॥

यथाबलं यथास्वं च दोषा वृद्धा वितन्वते ।

रूपाणि जहति क्षीणाः समाः स्वं कर्म कुर्वते ॥३७॥

१९

य एव देहस्य समा विवृध्यै

त एव दोषा विषमा वधाय ।

यस्मादतस्ते हितचर्ययैव

क्षयाद्विवृद्धेरिव रक्षणीयाः ॥ ३८ ॥

ओजसश्चिकित्साप्रसङ्गेन सर्वेषां दोषादीनां सामान्यरूपेण वैकारिकरूपविनाशार्थमाह । यदन्नमित्यादि । यदन्नमभ्यवहार्यं द्वेष्टि नाभिलषति तदन्नं त्यजन् दोषादेर्वृद्धिं जयेत् । यच्च प्रार्थयेताभिलषेत । तदश्नन् भुञ्जानः क्षयं दोषादेर्जयेत् । कुतः यतो दोषा वातादयो देहे वृद्धाः सन्तः स्वगुणैर्विपरीत आहारजाते भूयिष्ठं प्रायो रुचिमाभिलाषं कुर्वते । त एव क्षीणाः समानगुणेऽभिलाषमाहारे कुर्वते । भूयिष्ठं प्रायेण एतच्च दोषस्वरूपमबुधाः स्वल्पप्रज्ञा भिषजो न लक्षयन्ति । यदयं दोषस्वरूपानुगतोऽभिलाषो यत्रेति । न केवलमन्नरुचिरेव दोषाणां वृद्धिक्षयपरिज्ञानकारणं यावत्स्वरूपमपि एतत्प्रदर्शनार्थमाह । यथाबलमित्यादि । वृद्धा दोषा बलानतिक्रमेण आत्मानतिक्रमेण च स्वरूपाणि वितन्वते विस्तारयन्ति । य एव दोषो वृद्धः स एव स्वरूपाणि स्वस्य समानानि रूपाणि दर्शयतीति यथास्वशब्दस्यार्थः । यथाबलमिति वृद्धेरवस्थाविशेषाद्भूषणामपि विशेषः । त एव दोषाः क्षीणाः सन्तस्तान्येव यथोक्तानि रूपाणि जहति त्यजन्ति । अत्रापि यथाबलं यथास्वमिति चानुवर्तते । समास्तु यथोक्तं स्वमेव कर्म कुर्वते । ते च दोषादयः क्षयात्तथा रक्षणीयाः, यथैव वृद्धे रक्ष्यन्ते । यस्माद्य एव दोषा वातादयः समाः सन्तो देहस्य वृद्ध्यै भवन्ति । त एव विषमा वधाय भवन्ति । वैषम्यं स्वरूपाद्वृद्धिः क्षयो वा । अतो वृद्धिहान्योः समानत्वात् क्षयाद् वृद्धेरिव रक्षणीयाः ।

इति एकोनविंशोऽध्यायः ॥

\* \* \*



## अथ विंशोऽध्यायः

अथातो दोषभेदीयं नामाध्यायं व्याख्यास्यामः ।  
इति ह स्माहुरात्रेयादयो महर्षयः ।

वाय्वाकाशधातुभ्यां वायुः । आग्नेयं पित्तम् ।  
अम्भःपृथिवीभ्यां श्लेष्मा । तत्र पकाशयः कटिः  
सक्थिनी पादावस्थि श्रोत्रं स्पर्शनं च वातस्थानानि ।  
अत्र च पकाशयो विशेषेण । नाभिरामाशयः स्वेदो  
लसीका रुधिरं चक्षुः स्पर्शनं च पित्तस्थानानि ।  
अत्र नाभिर्विशेषेण । उरः कण्ठः शिरः क्लोम  
पर्वाण्यामाशयो रसो मेदो घ्राणं रसनं च श्लेष्म-  
स्थानानि । अत्राप्युरो विशेषेण । इत्थमधोमध्योर्ध्व-  
सन्निवेशिना दोषत्रयेण शरीरमगारमिव स्थूणात्रि-  
तयेन स्थिरीकृतम् । अतश्च दोषा देहस्य स्थिरी-  
करणात् स्थूणा इत्युच्यन्ते । धारणाद्वातवः ।  
मलिनीकरणादाहारमलत्वाच्च मलाः । दूषणस्वभावा-  
दोषा इति ॥ १ ॥

पूर्वेणाध्यायेन दोषादीनां प्राकृतं वैकृतं च स्वरूप-  
मुक्तं अत्र तु तेषामेव स्थानक्रियावस्थादिविशेषभेदपरि-  
ज्ञानार्थमध्यायारम्भः । अथातो दोषभेदीयमध्यायं  
व्याख्यास्यामः । अत्र च यद्यन्यदप्युच्यते । तथापि  
प्राधान्याद्दोषैरेव व्यपदेशः । वायुना महाभूतस्वरूपेणा-  
काशधातुमिश्रितेन शरीरस्य वायोः सम्भवः । धातुग्रहणं  
शक्तिस्वरूपप्रदर्शनार्थम् । अन्यथा अमूर्तान्मूर्तसम्भवो  
विरुद्धः । पित्तमाग्नेयम् । अग्भसा पृथिवीमिश्रितेन  
श्लेष्मा निपद्यते । तत्र पकाशयादीनि वातस्य स्थानानि ।  
पकाशयं नाभेरधः । शेषं प्रसिद्धम् । श्रोत्रं श्रवणेन्द्रिया-  
धिष्ठानम् । स्पर्शनं त्वक् एषु च मध्ये विशेषेण पकाशयः  
स्थानम् । नाभिप्रभृतीनि पित्तस्थानानि । लसीका  
जलसदृशस्त्वचि स्नेहः । उरःकण्ठादीनि श्लेष्मस्थानानि ।  
क्लोम शारीरके वक्ष्यमाणम् । एवमनेन प्रकारेणोदं स्थान-  
त्रयसन्निवेशिना दोषत्रयेण स्थूणासदृशेन शरीरमगारसदृशं  
धार्यते । अत एव दोषा आचार्यैः स्थूणाशब्देनोच्यन्ते ।

स्थूणा अगारधारणस्तम्भा उच्यन्ते । शेषमन्वर्थकथनं  
सुबोधम् ।

त एते प्रत्येकं पञ्चधा भिद्यन्ते । तद्यथा ।  
प्राणोदानव्यानसमानापानभेदैर्वायुः । तत्र प्राणो मूर्द्ध-  
न्यवस्थितः कण्ठोरश्चरो बुद्धीन्द्रियहृदयमनोधमनी-  
धारणष्ठीवनक्षवथूद्गारप्रश्वासोच्छ्वासान्नप्रवेशादि-  
क्रियः । उदान उरस्यवस्थितः कण्ठनासिकानाभिचरो  
वाक्प्रवृत्तिप्रयत्नोर्जाबलवर्णस्रोतःप्रीणनधीवृत्तिस्मृति-  
मनोबोधनादिक्रियः । व्यानो हृद्यवस्थितः कृत्स्न-  
देहचरः शीघ्रतरगतिः गतिप्रसारणाकुञ्चनोत्क्षेपाव-  
क्षेपनिमेषोन्मेषजृम्भणान्नास्वादनस्रोतोविशोधनस्वेदा-  
मृक्स्त्रावणादिक्रियो योनौ च शुक्रप्रतिपादनो विभज्य  
चान्नस्य किट्टात् सारं तेन क्रमशो धातूस्तर्पयति ।  
समानोऽन्तराग्निसमीपस्थस्तत्सन्धुक्षणः पक्वामाशय-  
दोषमलशुक्रार्तवाम्बुवहः स्रोतोविचारी तदवलम्ब-  
नान्नधारणपाचनविवेचनकिट्टाधोनयनादिक्रियः । अ-  
पानस्त्वपानस्थितो वस्तिश्रोणिभेद्वृषणवङ्क्षणोरुचरो  
विण्मूत्रशुक्रार्तवगर्भनिष्क्रमणादिक्रिय इति ॥ २ ॥

ते चैते दोषाः प्रत्येकं पञ्चभिः प्रकारैर्भिद्यन्ते ।  
विशिष्टस्थानाश्रयेण क्रियाभेदात् । यथैकोऽपि देवदत्तो  
यां यां क्रियां करोति तदनु रूपमेवानेकं पाचकलावका-  
दिनाम लभते । तद्यथेत्यादिना तानेव पञ्च भेदान्  
दशयति । तत्र प्राणो मूर्ध्नि शिरसि स्थितः ।  
प्राधान्येन कण्ठमुरश्चरति । बुद्ध्यादिधारकः । ष्ठीवनादि-  
क्रियः । हृदयं बुद्ध्याद्याधारभूतम् । धमन्यः शारीरके  
वक्ष्यन्ते । ष्ठीवनं मुखस्त्रावोत्सारणम् । प्रश्वासः श्वास-  
प्रेरणमुच्छ्वासोऽन्तःप्रवेशनम् । अन्नस्य प्रवेशोऽन्नप्रवेशः ।  
उदानः प्राधान्येनोरसि स्थितः नासिकादित्रितयं चरति ।  
वाक्प्रवृत्त्यादिक्रियः । प्रयत्नः कार्येषु पदार्थग्रहणादि-  
बुद्धमः । स्रोतसां प्रीणनं तर्पणं स्रोतःप्रीणनम् । धी-  
प्रभृतीनां विबोधनेन सम्बन्धः । आदिग्रहणेन सर्वं ते-



षामेव संवाहनपरिपोषादिकं गृह्यते । व्यानः प्राधान्येन हृद्यवस्थितः कृत्स्नं निरवशेषं देहं चरति प्राणाद्यपेक्षया शीघ्रतरगतिः । गत्यादयश्च सर्वाः क्रियास्तदायत्ताः । गतिर्देशान्तरप्राप्तिः । प्रसारणमङ्गानां दीर्घीकरणम् । आकुञ्चनं तेषामेव सङ्कोचः । उत्क्षेपोऽङ्गस्य ऊर्ध्वं नयनम् । अवक्षेपोऽधः । निमेषोऽक्षणः पुटाभ्यां पिघानम् । उन्मेषस्तस्यैव विकासः । जृम्भणं गात्रविनामः । अन्नास्वादनमिष्टानिष्टग्रहः । स एव व्यानो योषिच्छरीरस्थः पुंसां सितं शुक्रं योनिं प्रतिपादयति । अन्तर्योनिं नयतीत्यर्थः । स एव च व्यानोऽन्नस्य सन्बन्धि सारं किट्टाद्विमज्ज्य पृथक्कृत्य तेनान्नसारेण धातून् रसादांस्तपयति । समानः प्राधान्येनान्तराग्निसमीपे तिष्ठति । तस्य चान्तराग्नेः सन्धुक्षक उद्दीपकः । अन्तराग्नेः स्थानमामाशयपक्काशययोर्मध्यं नाभेरर्धाङ्गुलमात्रेण वामे पार्श्वे । स च समानः पक्काशये दोषमलादिवहः । स्रोतसु च विचरति । तदवलम्बनादिक्रियश्च । तेषामनन्तरोक्तानां स्रोतसामवलम्बनं धारणं क्रिया यस्येति । अन्नस्यापक्कस्यामाशयधारणमन्नधारणम् । पाचनमन्नस्यैव । विवेचनं संहतस्यान्नस्य पाकाय विभजनम् । अपानस्तु प्राधान्येनापाने कटेरधस्तिष्ठति । वस्त्यादिप्रदेशचरः । विष्णून्नादिनिष्क्रमणक्रियश्च । तन्निष्क्रमणे क्रिया प्रेरणमादिग्रहणेन विङ्गधारणादिपरिग्रहः । इति वायुभेदाः पञ्च ।

पाचकरञ्जकसाधकालोचकभ्राजकत्वभेदैः पित्तम् । तत्र यदामाशयपक्काशयमध्यस्थं पञ्चमहाभूतात्मकत्वेऽपि तेजोगुणोत्कर्षात् क्षपितसोमगुणं ततश्च त्यक्तद्रवस्वभावं सहकारिकारणैर्वायुक्लेदादिभिरनुग्रहाहहनपचनादिक्रियया लब्धाग्निशब्दं पित्तमन्नं पचति सारकिट्टौ विभजति शेषाणि च पित्तस्थानानि तत्रस्थमेवानुगृह्णाति तत् पाचकमित्युच्यते । आमाशयस्य तु रसस्य रञ्जनाद्रञ्जकम् । हृदयस्थं बुद्धिमेधाभिमानोत्साहैरभिप्रेतार्थसाधनात्साधकम् । दृष्टिस्थं रूपालोचनादालोचकम् । त्वक्स्थं त्वचो भ्राजनात्

भ्राजकम् । तदभ्यङ्गपरिवेकालेपादीन् पाचयति छायाश्च प्रकाशयति ॥ ३ ॥

अतः परं पाचकादयः पञ्च पित्तभेदा उच्यन्ते । तत्र तेषु पञ्चसु मध्ये पित्तस्य पञ्चभूतात्मकत्वेऽप्याग्नेयगुणोत्कर्षात् क्षपितसोमगुणमामाशयपक्काशयमध्यस्थं क्षपितसोमगुणत्वाच्च त्यक्तद्रवस्वभावं सहकारिकारणैः पचनक्रियां प्रति सव्यापारैर्वायुक्लेदादिभिरनुग्रहादुपकाराद्या दहनपाचनादिका क्रिया तस्य, तथापि लब्धाग्निशब्दं यत् पित्तं तत् पाचकमित्युच्यते । तदन्नं पचति तत्सारत्वं किट्टत्वं चान्नस्य सम्पादयति । शेषाणि पित्तस्थानानि धात्वादीन्यनुगृह्णाति स्वस्थानस्थितमेव तेषूपकरोतीत्यर्थः । यत्तु पित्तमामाशयस्थितं तद्रसाख्यस्य धातो रक्तभावोत्पत्तौ रञ्जनाद्रागनिष्पादनाद्रञ्जकशब्देनोच्यते । यत्तु हृदयस्थं बुद्ध्यादिभिः कारणभूतैरभिप्रेतमर्थं बाह्यं ग्रहणस्मरणदिरूपेण साधयति तत्साधकम् । दृष्टिस्थमन्तस्तारकस्थितं तु रूपस्यालोचनात् तदायत्तरूपग्रहणशक्तिवादालोचकशक्तित्वेन आलोचकमुच्यते । त्वक्स्थं च त्वचो भ्राजनात् दीप्तिमत्ताकरणाद् भ्राजकशब्देनोच्यते । तद्भ्राजकमभ्यङ्गादीन् पाचयति । तेनैतदुक्तं भवति । न ह्यपक्वं द्रव्यं स्वं कार्यं करोति । दृश्यन्ते च अभ्यङ्गादिप्रयुक्तान्यौषधादीनि राङ्गाकाटिन्यादीनि नाशयन्ति तानि त्वक्स्थेन पित्तेन पच्यन्त इति । तदेव भ्राजकं याश्च्छायाः कान्तयो वक्ष्यमाणाः पञ्चनाभसाद्यास्ताः प्रकाशयति प्रकटयतीति पञ्च पित्तभेदाः ।

अवलम्बकक्लेदकबोधकर्तृकश्लेषकत्वभेदैः श्लेष्मा । स तूरस्थः स्ववीर्येण त्रिकस्यान्नवीर्येण च सह हृदयस्य च शेषाणां च श्लेष्मस्थानानां तत्रस्थ एवोदककर्मणावलम्बनादवलम्बक इत्युच्यते । आमाशयस्थितोऽन्नसङ्घातस्य क्लेदनात् क्लेदकः । रसनास्थः सम्यग्रसबोधनात् बोधकः । शिरस्थश्चक्षुरादीन्द्रियतर्पणात् तर्पकः । पर्वस्थोऽस्थिसन्धिः श्लेषणात् श्लेषक इति ॥ ४ ॥

अवलम्बकादयः पञ्च श्लेष्मभेदाः । स तु श्लेष्मा उरस्थः सत्रिकस्य बाहुग्रीवांसयोगस्य हृदयस्य चोदक-  
कर्मणा तर्पणपूरणाद्याख्येनावलम्बनादवलम्बकशब्देनोच्यते  
स त्रिकस्य स्ववीर्येण प्रभावैर्नैवावलम्बनं करोति । हृदयस्य  
पुनरन्नप्रभावसहितेन स्वभावेन । तेनैतदुक्तं भवति ।  
हृदयस्यावलम्बनेऽन्नवलम्पेक्षते । स्वल्पयाप्यन्नहान्या  
हृदयावलम्बनं कर्तुं न शक्नोतीत्यर्थः । शेषाणां कण्ठा-  
दीनां श्लेष्मस्थानानामवलम्बनादवलम्बकः । स एव  
श्लेष्मा आमाशयस्थोऽन्नसङ्घातस्य क्लेदनात् क्लेदकसंज्ञः ।  
रसनास्थो जिह्वास्थः सम्यक् स्फुटं रसबोधनाद् बोधक-  
संज्ञः । शिरस्थ इन्द्रियणां तर्पणात्तर्पकः । पर्वस्थोऽस्थि-  
सन्धिस्थः द्वयोरस्थनोः सन्धिः श्लेष्मणाश्च्छ्लेषकसंज्ञः ।

एवममीषु स्थानेषु भूयिष्ठमविकृताः सकलशरीर-  
व्यापिनोऽपि वातपित्तश्लेष्माणो वर्तन्ते । तेषां  
वृद्धिहेतुर्वक्ष्यते निदानेषु । सामान्यतश्च वृद्धिक्षय-  
लक्षणमुक्तं पूर्वाध्याये । वृद्धिर्हि द्वेधा चयप्रकोप-  
भेदेन । तत्रोष्णगुणोपहिता रूक्षादयो वायोः  
सञ्चयमापादयन्ति । शीतगुणोपहिताः प्रकोपमुष्ण-  
गुणोपहिताः स्निग्धादयः प्रशमम् । शीतगुणोपहिता-  
स्तीक्ष्णादयः पित्तस्य चयमुष्णगुणोपहिताः कोपं  
शीतगुणोपहिता मन्दादयः प्रशमम् । शीतगुणोपहिताः  
स्निग्धादयः कफस्य चयमुष्णगुणोपहिताः कोपं तथा  
तु रूक्षादयः प्रशमम् ॥ ५ ॥

इत्येवमनेन प्रकारेणामीषु स्थानेषु अविकृता वातादयो  
वर्तन्ते सकलशरीरव्यापिनोऽप्यत्र सातिशयाः । तेषां  
तु वातादीनां रोगविशेषकर्तृत्वे यो वृद्धिहेतुः स यथायथं  
ज्वरनिदानादिषु वक्ष्यते । अत एवाह सामान्यतो  
रोगविशेषानपेक्षया यद् वृद्धिलक्षणं तत् पूर्वाध्याये  
दोषादिविशानीय उक्तम् । सा च वृद्धिर्द्वेधा द्वाभ्यां  
प्रकाराभ्यां चयकोपभेदेन । तौ चयकोपौ वक्ष्यमाण-  
लक्षणौ । तेषां वातादीनां यद्यपि वृद्धिकारणमुक्तं,  
तथाप्यस्मिन्नध्याये तस्या एवं वृद्धेरवस्थान्विशेषेण कारण-  
प्रदर्शनाथमाह । तत्रोष्ण इत्यादि तत्र रूक्षादयः प्रथमा-

ध्यायनिर्दिष्टाः पञ्च वातगुणाः उष्णेन गुणेन विरुद्धेन  
युक्ता वायोश्चयं कुर्वन्ति । उष्णस्य विरुद्धत्वान्न कोपम् ।  
त एव रूक्षादयः उष्णाभावे शीतगुणसन्नियोगे च सति  
सदृशत्वाद्वायोः कोपं कुर्वन्ति । एतेषामेव च रूक्षादीनां  
षणां गुणानां विपरीताः स्निग्धादयः तस्यैव वायोः  
प्रशमम् । अनयैव दिशा पित्तश्लेष्मणोरुत्तरग्रन्थः स्वगुण-  
न्वयेनैव व्याख्येयः । श्लेष्मणस्त्वयं विशेषः यच्छीतेन  
सदृशेनापि स्निग्धादिगुणयुक्तेन श्लेष्मणः स्थानत्वाच्चय  
एव भवति । विपरीतेनाप्युष्णेन विलायनात् कोपः ।  
स एवोष्णो यदा रूक्षादिभिः संयुक्तो भवति तदा तस्यैव  
प्रशमं करोति ।

चयो वृद्धिः स्वधाम्न्येव प्रद्वेषो वृद्धिहेतुषु ।

विपरीतगुणेच्छा च कोपस्तून्मार्गगामिता ॥ ६ ॥

लिङ्गानां दर्शनं स्वेषामस्वास्थ्यं रोगसम्भवः ।

स्वस्थानस्थस्य समता विकारासम्भवः शमः ॥ ७ ॥

देहेऽक्रुद्धोऽनिलवशात् कृत्स्नेऽर्द्धेऽवयवेऽपि वा ।

दोषो विकारं कुरुते स्वे वर्षमिव तोयदः ॥ ८ ॥

चयादीनां त्रयाणां लक्षणमुच्यते चयो वृद्धिरित्यादिना ।  
स्वधामन्यात्मीये स्थाने दोषस्य या वृद्धिः सञ्चयः ।  
चीयमानदोषवृद्धिहेतुषु प्रद्वेषः ताद्विपरीतगुणौषधादि-  
ष्विच्छा च चयलक्षणम् । कोपस्तु वृद्धेरवाधिक्षयादोषस्य  
म्वस्थानात् स्थानान्तरगमनम् । अत्र च कोपे स्वेषां  
कुपितदोषस्यात्मीयानां लिङ्गानां दर्शनं तथाऽस्वस्थता  
रोगसम्भवश्च । प्रशमस्तु दोषस्य त्वस्थानस्थस्यैव साम्यं  
विकारासम्भवश्च । ननु दोषा वृद्धाः क्व विकारं कुर्वन्त  
इत्याह । देह इत्यादि । सर्वो दोषो यत्रैव कुपितः कृत्स्ने  
वा देहेऽर्द्धे वा अवयवे एकदेशे वा देहस्य तत्रैव विकारं  
कुरुते । ननु कथं ते दोषाः क्रुद्धाः कृत्स्नं देहं कदाचिद्  
व्याप्नुवन्ति कदाचिन्नेत्याह । अनिलवशाद्वायोः प्रेरकस्य  
नानारूपत्वादित्यर्थः । वायोश्च वायवन्तरप्रेरणं दृष्टमेव ।  
दृष्टान्तः स्वे वर्षमिव तोयद इति । यदा ख आकाशे  
द्वयदो मेघोऽनिलवशाद्यत्रैव तिष्ठति तत्रैव वर्षं कुरुते ।

अथ प्रकुपिता वातादयो नानाविधैर्विकारैः शरीर-  
मुपतपन्ति । आविष्कृततमास्तु वायोरशीतिविकाराः  
तद्यथा । नखभेदो विषादिका पादशूलं पादभ्रंशः  
मुपपादता वातखुडता गुरुप्रग्रहः पिण्डकोट्टेष्टनं  
गृद्धसी जानुभेदो जानुविश्लेषः ऊरुसाद ऊरुस्तम्भः  
पङ्गुत्वं गुदभ्रंशो गुदार्तिवृषणाक्षेपो मेदस्तम्भो  
वक्षणाहः श्रोणिभेदो विड्भेद उदावर्तः खञ्जत्वं  
कुञ्जत्वं वामनत्वं त्रिकग्रहः पृष्ठग्रहः पार्श्वमर्दं  
उदरावेष्टो हृन्मोहो हृद्द्रवो वक्षोद्वर्षस्तथा वक्षो-  
परोधो वक्षस्तोदो बाहुशोषस्तथा ग्रीवास्तम्भो मन्या-  
स्तम्भः कण्ठोद्वर्षसो हनुस्तम्भस्ताल्वोष्ठभेदो दन्त-  
भेदो दन्तशैथिल्यं मूकत्वं वाक्सङ्गः प्रलापः कषाया-  
स्यता मुखशोषो रसाज्ञत्वं घ्राणनाशः कर्णशूल-  
मशब्दश्रुतिरुच्चैःश्रुतिर्बाधिर्यं वर्त्मस्तम्भो वर्त्मसङ्कोच-  
स्तिमिरमक्षिशूलमक्षिव्युदासो भ्रूव्युदासः शङ्खभेदो  
ललाटभेदः शिरोरुक्केशभूमिस्फुटनमर्दितमेकाङ्गरोगः  
सर्वाङ्गरोग आक्षेपको दण्डकः श्रमो भ्रमो वेपथु-  
जृम्भा ग्लानिर्विषादो रौक्ष्यं पारुष्यं श्यावारुणा-  
भास्त्वमस्वप्नोऽनवस्थितचित्ता च ॥ ९ ॥

ते च वातादयः प्रकुपिता नानाविधैः प्रमाणलक्षण-  
क्रियास्थानादिभेदेन विकारैः शरीरमुपतपन्ति सन्ताप-  
यन्ति । तेषां विकाराणां ये प्रधाना विकारास्त उच्यन्ते ।  
तत्र नखभेदादयोऽनवस्थितचित्ततान्ता अशीतिर्वात-  
विकाराः । एतेषु विकारेषु प्राधान्येन वायुः कारणतां  
यातीत्यर्थः ।

पित्तविकाराः पुनरोषः प्रोषो द्रवो द्रवथुर्विदाहोऽ-  
न्तर्दाहस्त्वग्दाहोऽसदाहो धूमकोऽम्लक ऊष्माधिक्य-  
मतिस्वेदोऽङ्गगन्धोऽवयवसदनं शोणितक्लेदो मांस-  
क्लेदस्त्वङ्मांसावदरणं चर्मदरणं रक्तकोठो रक्तवि-  
स्फोटो रक्तमण्डलानि रक्तपित्तं हरितत्वं हारिद्रत्वं  
नीलिका कक्ष्या कामला तित्तास्यता लोहितगन्धा-  
स्यता पूतिमुखत्वं तृष्णाधिक्यमतृप्तिरास्यपाको  
गलपाकोऽक्षिपाकः पायुपाको मेदूपाको जीवादानं  
तमःप्रवेशो हरितहारिद्रनेत्रमूत्रशकृत्त्वं च ॥ १० ॥

ओषादयः पीतशकृत्त्वान्ताश्चत्वारिंशत् पित्तविकाराः  
अत्र प्राधान्येन पित्तम् ।

श्लेष्मविकारास्तु तृप्तिस्तन्द्रा निद्राधिक्यं स्तैमित्यं  
गुरुगात्रतालस्यं मुखमाधुर्यं प्रसेकः श्लेष्मोद्गिरणं  
मलाधिक्यं बलासो हृदयोपलेपः कण्ठोपलेपो धमनी-  
प्रतिचयो गलगण्डोऽतिस्थौल्यं शीताभित्वमुदर्वः  
श्वेतावभासता श्वेतनेत्रमूत्रशकृत्त्वं च ॥ ११ ॥

तृप्त्यादयः श्वेतशकृत्त्वान्ता विंशतिः श्लेष्मविकाराः ।

तत्र सर्वाङ्गीणस्तीव्रः सन्तापो दाहः । स्वेदारति-  
मानोषः । प्रादेशिकः स्वेदरहितोऽग्न्यर्चिषेव दाहः  
प्रोषः । मुखोष्ठतालुषु दाहो द्रवः । चक्षुरादीन्द्रियेषु  
दाहो द्रवथुः । पाणिपादांसमूलेषु विविधः सन्तापो  
विदाहः । कोष्ठे दाहोऽन्तर्दाहः । शिरोग्रीवाकण्ठ-  
तालुषु धूमायनं धूमकः । सान्तर्दाहहृदयशूले  
द्वारोऽम्लकः । शोणितस्य कृष्णतादौर्गन्ध्यतनुत्वानि  
क्लेदः । मांसस्य तु कृष्णता दौर्गन्ध्यं च । बाह्यत्वक्-  
संहतिश्चर्मकोथः । कोष्ठगौरवादाहारस्पृहा तृप्तिः ।  
अन्ये पुनराहुरन्नानभिनन्दता तृप्तिरिव तृप्तिररोचकः ।  
निद्रार्त्तस्येव विषयाग्रहणं तन्द्रा । स्तैमित्यं तु  
प्रमीलक इत्यन्यैः पठितम् । उपलेप इवोपलेपः ।  
तदतिशयः प्रतिचयोऽतिपूरणम् । अग्रेरतिमन्दता  
शैत्यम् । उरसोऽभिष्यन्द उदर्वः । केषाञ्चिच्छीत-  
वेपथुरुदर्वः । अन्ये पुनराहुः ॥ १२ ॥

शीतपानीयसंस्पर्शाच्छीतकाले विशेषतः ।

सरागकण्डूः शोफः स्यादुदर्वः सकफोद्भव इति ॥ १३

महाविकारास्तु यथास्वमेवोपदेक्ष्यन्ते । क्षुद्र-  
विकाराः पुनर्यदेवाङ्गमाविशन्ति तदुपपदमेव नाम  
लभन्ते । यथा । नखशङ्खललाटभेदाः सान्तर्दाह-  
कण्ठहृदयोपलेपादयः । तेषां हि तथैव स्वरूपमुपदिष्टं  
भवति ॥ १४ ॥

एषु च विकारेषु मध्ये केचिद् ग्लानिरौक्ष्यपारुष्या-  
दयो लोके प्रसिद्धाः । केचित् पक्षवधाक्षेपकादयः  
स्वतन्त्रप्रसिद्धाः केचित् तृष्णाक्षेपनखभेदादयोऽन्वर्थ-  
वन्तः । यत्प्रसिद्धा विलक्षणा अन्वर्थयुक्ताश्च तेषां

तन्त्रकारः स्वयमेव लक्षणं तन्त्रे व्यवहारार्थं सर्वाङ्गीण  
इत्यादिना दर्शयति । यः सर्वाङ्गभवस्तीव्रश्च दाहः स  
सामान्यशब्दवाच्यः । स एव स्वेदेनारत्या च युक्त ओष  
इत्युच्यते । प्रादेशिको दाहो यः क्वचिदेवाङ्गावयवे  
स्वेदरहितस्तीक्ष्णोऽग्न्यर्चिषेव ज्वलनज्वालयेव दाहः  
प्लोषशब्दवाच्यः । मुखे वा ओष्ठे वा तालुनि वा दाहो  
दवशब्देनोच्यते । चक्षुरादिष्विन्द्रियेषु दाहो दवथुः ।  
एष हि विषयग्रहणावसाने इन्द्रियाधिष्ठानस्य भवति ।  
अथवा इन्द्रियाधारस्य नेत्रादेराधेयेन चक्षुरादीन्द्रियेण  
व्यपदेशः । पाण्यादिषु नानास्वरूपः सन्तापो विदाह-  
शब्दवाच्यः । कोष्ठोऽन्तःशब्देन शरीरके अन्तःकोष्ठो  
महास्रोत इति । तेनैतदुक्तं भवति । अन्तर्दाहशब्देन  
कोष्ठदाह उच्यते । अन्तःशिरःप्रभृतिषु धूमावृतमिव  
धूमकः । हृदयशूलः सान्तर्दाहः सकोष्ठदाहः साम्लो-  
दगारश्चाम्लकशब्दवाच्यः । शोणितस्य रक्तस्य कृष्णता-  
दीनि क्लेशशब्दवाच्यानि । तेनैतदुक्तं भवति । रक्तस्य  
काण्ड्यं दौर्गन्ध्यं तनुत्वं च यदुत्पद्यते स शोणितक्लेशः ।  
मांसस्य काण्ड्यं दौर्गन्ध्यं च मांसक्लेशशब्देनोच्यते । कक्ष्या  
नाम पिटका क्षुद्ररोगे वक्ष्यते । बाह्यत्वचः संहतिश्चर्म-  
कोथशब्देनोच्यते । अनेनैतदुक्तं भवति । या अन्तः-  
शरीरास्त्वचस्तां अपि । अन्यत्सुबोधम् । इयं तृप्तिः  
श्लेष्माविकारपठिता गृह्यते । न तु नजाभिसम्बद्धा  
पित्तभवा तत्र बह्वपि भुञ्जानोऽन्ने जीर्यमाणेऽजीर्यमाणे  
वा तृप्यति । निद्रार्तस्य जाग्रत एवेत्यर्थः । स्तैमित्यं  
त्वन्यैस्तन्त्रकारैः प्रमीलकमिति पठितम् । अनेन स्तैमित्य-  
प्रमीलकयोः पर्यायत्वं दर्शयित्वा स्तैमित्यशब्देन सुबोध-  
त्वाद् व्यवहारं करोति । उपलेप इव केनचित् पिष्टेन  
कण्ठे हृदये चोपलेपः । धमनीप्रतिचयः पुनर्धमनीषु  
शरीरकवक्ष्यमाणासु तथैवोपेक्ष्यस्यातिशयोऽतिपूरणमेव ।  
अग्निशैत्यमग्नेरतिमान्द्यं निरुपमत्वमिति यावत् । उदर्द  
उरसोऽभिष्यन्दोऽन्तर्वक्षःस्रोतसां स्रावः । केषांचिदाचा-  
र्याणां मतम् । यथा शीतेन यो वेपथुः कम्पः स उदर्द-  
शब्दवाच्यः । अन्ये पुनराचार्याः शीतपानीयेत्यादिना लक्ष-  
णेनोदर्दमाहुः । तन्त्रकारोऽतस्तन्त्रान्तरश्लोकं स्वयं पठति ।

इत्याविष्कृततमाः प्रायोभवा विकाराः । महाविकाराः  
पुनर्गुल्मज्वरादयो यथास्वमात्मीयेषु निदानेषूपदेक्ष्यन्ते ।  
ये तु क्षुद्रविकाराः स्वल्पास्ते यस्मिन्नेवाङ्ग उत्पद्यन्ते  
संवित्तिविशेषेण लब्धव्यपदेशास्तदाश्रयाङ्गानामौपपदं  
नाम व्यवहाराय लभन्ते यथा भेदेनैव संविद्यमाना पीडा  
नखाश्रिता तदुपपदमेव नखभेद इति नाम लभते ।  
उपपदं समीपपदम् । तेषां हि क्षुद्रविकाराणां तथैव  
नाम्नैव स्वरूपमर्थमुपदिष्टमुक्तं भवति ।

सर्वेषु तेषु तेष्वनुक्तेषु चान्येष्वसङ्ख्येयत्वा-  
द्विकारेष्विमान्येव दोषाणामात्मलिङ्गानि सकलशरीर-  
व्यापीन्यव्यभिचारीणि च । तथा कर्माण्युपक्रमश्च ।  
तत्रात्मलिङ्गान्यायुष्कामीये निर्दिष्टानि ॥ १५ ॥

सर्वेषु तूक्तेषु दोषजेषु विकारेष्वानन्त्यादनुक्तेषु च  
इमान्येवाग्रे उद्दिश्यमानानि विकारारम्भकदोषाणामात्म-  
लिङ्गानि स्वरूपलक्षणानि । किंभूतानि आह सकल-  
शरीरव्यापीनि । तेनैतदुक्तं भवति । सर्वस्यैव विकार-  
स्थारम्भकदोषस्वरूपलक्षणेन विना सम्भवो न भवति ।  
तथाव्यभिचारीणि च विकारं न व्यभिचरन्तीत्यर्थः ।  
अनेनैतदुक्तं भवति । यद्वातविकारेषु वातस्य स्वरूपलक्ष-  
णान्येव भवन्तीत्येवं पित्तश्लेष्मविकारेष्वपि वाच्यम् ।  
नान्यदोषजेषु विकारेष्वन्यदोषजानि लक्षणानि भवन्ती-  
त्यर्थः । न केवलमात्मलक्षणानि यावत् कर्माण्यपि दोष-  
जानि सामान्येन विकारेष्वेवानुस्यूतान्युपक्रमश्च तथैव ।  
तेनैतदुक्तं भवति । यत्र विकारसामान्ये वायुस्वरूपलक्षणं  
वायुकर्माणि च दृश्यन्ते स विकारो वातजो ज्ञेयः । तत्र  
वातोपक्रम एव कार्य इत्युक्त्यानुक्तविकारे सामान्यन ।  
एवं पित्तकफयोरपि वाच्यम् । तत्र वातादीनामात्म-  
लिङ्गानि आयुष्कामीयाध्याये तत्र रूक्षेत्यादिना निर्दि-  
ष्टानि । कर्माणि दोषाणामसाधारण्येन संस्रव्यासेत्यादिना  
दर्शयति ।

कर्माणि तु वायोः संस्रव्याससङ्गसादभेदतोदहर्ष-  
तर्षवर्त्ताङ्गमर्दकम्पव्यथवेष्टभङ्गशूलशोषस्वापपाकव्य-  
सौषिर्यसङ्कोचरूपन्दनानि कषायरसत्वं श्यावांरुण-  
वर्णता च । पित्तस्य दाहोष्मपाकस्वेदक्लेशकोथस्राव-

रागाः कट्वम्लरसत्वं शुक्लारुणवर्णवर्णता च ।  
श्लेष्मणः कण्डूस्थैर्यगौरवोपदेहस्त्रैशैत्यबन्धचिरकारि-  
त्वानि मधुरलवणरसत्वं श्वेतवर्णता चेति ॥ १६ ॥

संसः बाह्यादिसन्धिभ्रंशः । व्यासः शारीराणां  
भावानां व्यायतवम् । सङ्को नैकत्रस्थितानामेकत्र  
सङ्घटनम् । वर्तः काठिन्यापादनम् । अन्यत्र वर्तो  
व्यवहारः । स्पन्दः किञ्चिच्चलनम् कम्पस्त्वतिशयेन ।  
कषायरसत्वं रसान्तरेऽपि कषायग्रहः । दाहादीनि पित्त-  
कर्माणि । कोथः क्लेशस्यातिशयेन विच्छिन्नत्वं । कट्वम्ल-  
रसत्वं पूर्ववद् व्याख्येयम् । शुक्लारुणवर्णयोः प्रतिपेधेन  
तच्छेषनानावर्णसम्भवं दर्शयति । कण्डूस्थैर्यादीनि श्लेष्म-  
विकाराः । इति दोषाणां कर्माणि । स्वरूपलक्षण-  
मस्माभिः प्रथमाध्याय आत्रेयमतानुसरिभिर्मुक्तम् ।

कपिलबलस्त्वेषां स्वलक्षणानि रसतो निर्दिदेश ।

कट्वम्ललवणं पित्तं स्वाद्वम्ललवणः कफः ।

कषायं तित्तकटुको वायुर्दृष्टोऽनुमानतः ॥ १७ ॥

सुश्रुतः पुनः पठति । पित्तं विदग्धमम्लतामुपैति  
श्लेष्मालवणताम् । तदेवमेतानि वाय्वादिरूपकर्माण्य-  
वहितः सम्यगुपलक्षयेदागमप्रत्यक्षानुमानैः । अन-  
न्तरं च देशकालमात्रादीन् प्रमाणीकृत्याश्वेवोपक्रमे-  
तेति । भवन्ति चात्र ॥ १८ ॥

आचार्यकपिलबलस्त्वेषां रसस्वरूपेणैव निर्दिदेश । न  
तु शीतादिगुणान्तरस्वरूपेणेत्यर्थः । तच्च कपिलबलग्रन्थं  
वाग्भटः कट्वम्लेत्यादिना स्वयं पठति । ननु वायोर-  
मूर्तत्वान्मूर्तधर्मानुगमः कथं शायत इत्याह । दृष्टोऽनु-  
मानत इति । तत्रानुमानं तथाविधैराहारौषधैर्बुद्धिः ।  
तेन कार्यात् कारणानुमानमुक्तम् । वृद्धिश्च समानेनेति  
दृष्टमेतच्च शारीरस्य वायोर्विशेषम् । इति कपिलबलमतं  
दर्शयित्वा पित्तं विदग्धमित्यादिना श्लेष्मालवणता-  
मित्यन्तेन ग्रन्थेन सुश्रुतमतं पठति अनेनैतद्दर्शयति ।  
यथा सुश्रुतः कपिलबलमतमेव विशेषयति । यथा येन  
पित्तस्याम्लता श्लेष्मणश्च लवणता वा सा विदाहावस्थाय-  
मेव न तु सततम् । तदेतदेवमेतानि वाय्वादीनां  
रूपाणि कर्माणि चावहितोऽवधानवानागमादिभिः

सम्यगुपलक्षयेत् । आगमः शास्त्रादिषु साधुपुरुषकथितः ।  
प्रत्यक्षमितिन्द्रियेण विषयग्रहणं तत्पूर्वकमेव हेत्वादिभिः  
पदार्थविशेषावच्छेदनमनुमानम् । इति वाय्वादिरूप-  
कर्माण्युपलक्ष्य देशादीन् प्रमाणीकृत्यावस्थाशु शीघ्रं तानुप-  
क्रमेत् चिकित्सेत् । आदिग्रहणेन बलाहारसारग्यसत्त्वादि-  
परिग्रहः एतान्यप्यवेक्ष्येत्यर्थः । भवन्ति चात्रेति  
तन्त्ररीतिः ।

वक्ष्यन्तेऽतः परं दोषा वृद्धिक्षयविभेदतः ।

पृथक् त्रीन् विद्धि संसर्गान्निधा तत्र तु तान्नव ॥ १९ ॥

त्रीनेव समया वृद्ध्या षडेकस्यातिशायने ।

त्रयोदश समस्तेषु षड् द्व्येकांतिशयेन तु ॥ २० ॥

एकं तुल्याधिकैः षट् च तारतम्यविकल्पनात् ।

षष्ठ्यविंशतिरित्येवं वृद्धैः क्षीणैश्च तावतः ॥ २१ ॥

एकैकवृद्धिसमताक्षयैः षट् ते पुनश्च षट् ।

एकक्षयद्वन्द्ववृद्ध्या सविपर्यययापि ते ॥ २२ ॥

भेदा द्विषष्टिर्निर्दिष्टास्त्रिषष्टिः स्वाध्यकारणम् ।

रोग्यवस्थासु युगपद् वृद्धिसाम्यक्षयानुगम् ॥ २३ ॥

षट्कं हि दुर्बोधतरं विकारैरुपदेक्ष्यते ।

अतः परं दोषा वातादयो वृद्धिक्षयकृतेन भेदेन  
वक्ष्यन्ते । तत्र वृद्धेरेव प्रथममुच्यते । पृथगसंहतैर्वृद्धैस्त्रीन्  
भेदान् विद्धि जानीहि । तत्र वायुर्बुद्धः पित्तं वृद्धं कफो  
वृद्धः । संसर्गो द्विदोषसंयोगलक्षणस्त्रिप्रकारो वातपित्तं,  
वातकफं, पित्तकफमिति । एतद् गणनायां न प्रविशति  
त्रयमनूद्यमानत्वात् । तत्र त्रिप्रकारेऽपि संसर्गे तान्  
भेदान् नव विद्धीति विधीयते । कथमित्याह । त्रीनेवे-  
त्यादि । समया परस्परापेक्षया अन्यूनाधिकया वृद्ध्या  
त्रीन् भेदान् । तत्र वातपित्ते समया वृद्ध्या वृद्धे ।  
वातकफौ समया वृद्ध्या वृद्धौ । कफपित्ते समया वृद्ध्या  
वृद्धे । एकस्योभयोरन्यतरस्यातिशयेन षड् भेदान् विद्धि ।  
तत्र वायुरधिकया वृद्ध्यावृद्धः । पित्तं हीनया । वायु-  
हीनया वृद्धः पित्तमधिकया । कफो हीनया पित्तम-  
धिकया । पित्तं हीनया कफोऽधिकया वायुरधिकया  
कफो हीनया । वायुर्हीनया कफोऽधिकया इति संसर्गे

नव । समस्तेषु त्रयोदश भेदान् विद्वीति सम्बन्धः । समस्तेषु सन्निपतितेष्वित्यर्थः । कथमित्याह । षड् द्व्येकातिशयेन । तत्र द्वयोरेकस्य वा त्रयाणां मध्येऽन्य-  
तमस्यातिशयेन षट् । तत्र द्व्यतिशयेन त्रीनेकातिशयेन त्रीनिति । अत्र वातपित्तेऽधिकया वृद्ध्या वृद्धे । कफो हीनया । वातकफावधिकया वृद्ध्या वृद्धौ पित्तं हीनया । कफपित्तेऽधिकया वायुर्हीनया । इति द्व्यति-  
शयः । एकातिशयेन यथा वायुरधिकया कफपित्ते हीनया । पित्तमधिकया वातकफौ हीनया । कफोऽधिकया वातपित्ते हीनया । इति षट् । एकं तुल्याधिकैः सम-  
वृद्धैरित्यर्थः । वातपित्तकफाः समवृद्धाः । तारतम्य-  
विकल्पनात् षड् भेदात् विद्धि । एकोऽधिकोऽन्योऽधि-  
कतरोऽन्योऽधिकतम इत्यर्थः । तत्र वायुर्हीनया पित्तं मध्यया कफोऽधिकया । पित्तमूनया, वायुर्मध्यया, कफोऽधिकया । कफो हीनया, वायुर्मध्यया, पित्त-  
मधिकया । कफो हीनया, पित्तं मध्यया, वातोऽधिकया । वायुर्हीनया, कफो मध्यया, पित्तमधिकया । पित्तं हीनया, कफो मध्यया वायुरधिकया । इति समस्तेषु त्रयोदश । इत्येवमनेन प्रकारेण वृद्धैः पञ्चविंशतिः । तत्र पृथक् त्रयः संसर्गो नवधा । समस्तेषु त्रयोदश चेति । क्षीणैश्चेतावन्त एव पञ्चविंशतिरेवेत्यर्थः । तत्र वृद्धिस्थानोपक्षेपेण क्षयशब्दस्य गणनीयम् । इति संसर्ग-  
सन्निपातभेदा उक्ताः । अनन्तरं पृथग्भूतेन विशेषेण भेदा उच्यन्ते । ते च भेदा दोषेष्वेकैकस्य वृद्ध्या समानया क्षयेण च षट् । एको वृद्धोऽन्यः समोऽन्यः क्षीण इत्यर्थः । तत्र वायुर्वृद्धः पित्तं समं कफः क्षीणः । वायुर्वृद्धः पित्तं क्षीणं कफः समः । वायुः समः पित्तं वृद्धं कफः क्षीणः । वायुः समः पित्तं क्षीणं कफो वृद्धः । वायुः क्षीणः पित्तं वृद्धं कफः समः । वायुः क्षीणः पित्तं समं कफो वृद्ध इति षट् । सविपर्ययया एकस्यद्वन्द्ववृद्ध्या पुनः षडेव भेदा भवन्तीति वाक्यशेषः । द्वन्द्वस्य वृद्धि-  
र्द्वन्द्ववृद्धिः एकस्य क्षयः एकक्षयः । तेन सहिता द्वन्द्ववृद्धिः सह विपर्ययेण वर्तत इति सविपर्ययया । द्वन्द्वक्षयैकवृद्ध्या इति विपर्ययार्थः । तत्रैकक्षयद्वन्द्ववृद्ध्या यथा वायुः

क्षीणः कफपित्ते वृद्धे । पित्तं क्षीणं वातकफौ वृद्धौ । कफः क्षीणः वातपित्ते वृद्धे । द्वन्द्वक्षयैकवृद्धिरुच्यते । वातापित्ते क्षीणे कफो वृद्धः । वातकफौ क्षीणं पित्तं वृद्धम् । कफपित्ते क्षीणे वायुर्वृद्ध इति षट् । इति द्विषष्टिभेदा निर्दिष्टाः । तत्र वृद्धया पञ्चविंशतिः क्षयेण पञ्चविंशतिः । एकैकवृद्धिसमताक्षयैः षट् । पुनः षट् । त्रिषष्टो भेदः स्वास्थ्यकारणम् । समरूप इत्यर्थः । एषु च मध्ये वृद्धि-  
साम्यक्षयानुगं यत् षट्कं तदिकारैरुपदेक्ष्यते । यतो रोग्यवस्थासु युगपद् वृद्धिसाम्यक्षयानुरूपेण यत् षट्कं तद् दुर्बोधतरं तच्चोच्यते प्रकृतिस्थमित्यादिना ।

प्रकृतिस्थं यदा पित्तं वृद्धो वायुः कफक्षये । स्थानादादाय गात्रेषु यत्र यत्र विसर्पति ॥ २४ ॥  
तदा भेदश्च दाहश्च तत्र तत्रानवस्थितौ । गात्रोद्देशे तथा स्यातां बलहानिपरिश्रमौ ॥ २५ ॥  
प्रकृतिस्थं कफं क्षीणे पित्ते वायुर्यदा बली । कर्षेत् कुर्यात् तदा शूलं सशैत्यस्तम्भगौरवम् ॥ २६ ॥  
प्रकृतिस्थं यदा वातं पित्तं वृद्धं कफक्षये । संरुणाद्धि तदा दाहः शूलं चास्योपजायते ॥ २७ ॥  
प्रकृतिस्थं कफं वृद्धं पित्तं वायुक्षये यदा । सन्निरुन्ध्यात्तदा कुर्यात् सतन्द्रागौरव ज्वरम् ॥ २८ ॥  
प्रकृतिस्थं यदा वायुं वृद्धः पित्तक्षये कफः । सन्निरुन्ध्यात्तदा कुर्यान्मूर्च्छीतकं गौरवं ज्वरम् ॥ २९ ॥  
प्रकृतिस्थं यदा पित्तं वृद्धः श्लेष्मानिलक्षये । सन्निरुन्ध्यात्तदा कुर्यान्मन्दाभ्रित्वं शिरोग्रहम् ॥ ३० ॥  
निद्रातन्द्रोपलेपांश्च हृद्गोमं गात्रगौरवम् । धीवनं पित्तकफयोर्नखादीनां च पीतताम् ॥ ३१ ॥

वृद्धो वायुः कफे क्षीणे सति पित्तं प्रकृतिस्थ-  
मादाय यत्र यत्र गात्रेषु नानाविधेष्ववयवेषु विसर्पति प्रसरति । तत्र गात्रोद्देशे यत्र पित्तमादाय वायुर्गतस्त-  
स्मिन्ननवस्थितौ भेददाहौ स्याताम् । अनवस्थितावनि-  
यतौ बलहानिपरिश्रमौ च स्यातामिति सम्बन्धः । वायुर्बली पित्ते क्षीणे सति प्राकृतं कफं यदा स्वस्थाना-  
दाकर्षेत्, तदा तत्र सशैत्यस्तम्भगौरवं शूलं कुर्यात् ।

पित्तं वृद्धं कफे क्षीणे वातं प्रकृतिस्थं यदा संरुणाद्धि प्रतिबध्नाति तदा तस्य पुरुषस्य तत्र तत्र वृद्धदोषस्थाने दाहः शूलं च जायते । पित्तं वृद्धं वायुक्षये सति प्रकृतिस्थमेव कफं यदा सन्निरुन्ध्यात्तदा सतन्द्रागौरवं ज्वरं कुर्यात् । तन्द्रा आलस्यातिशयः । कफो वृद्धः पित्ते क्षीणे प्रकृतिस्थमेव वायुं यदा सन्निरुन्ध्यात्तदा शीतकं शीतपूर्वकं ज्वरं कुर्यात् । अङ्गानां गौरवं रुजं च । कफो वृद्धो वायौ क्षीणे प्रकृतिस्थमेव यदा पित्तं सन्निरुन्ध्यात् तदा मन्दाभित्वादीन् पुरुषस्य कुर्यात् । उपलेप इवोपलेपो गात्राणाम् । इति षट्के वृद्धिसाम्य-क्षयानुगे विकाराः कीर्तिताः ।

ये दोषवृद्धिक्षययोर्विकाराः कीर्तिताः पृथक् ।  
शेषेष्वपि तु तानेव कल्पयेत्तद्यथायथम् ॥ ३२ ॥

संसर्गाद्रसरुधिरादिभिस्तथैषां  
दोषाणां क्षयसमताविवृद्धिभेदैः ।  
आनन्त्यं तरतमयोगतश्च यातान्  
जानीयादवहितमानसो यथास्वम् ॥ ३३ ॥

इति विंशोऽध्यायः ॥

★ ★ ★

## अथ एकविंशोऽध्यायः ।

अथातो दोषोपक्रमणीयमध्यायं व्याख्यास्याम  
इति हस्माहुरात्रेयादयो महर्षयः ।

वातस्योपक्रमः स्नेहः स्वेदो मृदूनि स्निग्धोष्ण-  
मधुराम्ललवणानि संशोधनान्यभ्यवहार्याणि चाभ्य-  
ङ्गपूर्वमुपनाहनोपवेष्टनोन्मर्दनपरिषेकावगाहसंवाहन  
पीडनानि वित्रासनविध्मापनविस्मरणानि सुरासव-  
विधानं स्नेहाश्रानेकयोनयो दीपनीयपाचनीयवातहर  
विरेचनीयद्रव्योपहितास्तथा शतपाकसहस्रपाकाः  
सर्वशः प्रयोगार्था बस्तियो बस्तिनियमो विशेषतस्तैलं  
मांसरसोऽनुवासनानि सुखशीलता स्त्रीसम्पर्कवर्ज्यश्च  
हैमन्तो विधिः ॥ १ ॥

पूर्वेऽध्याये विवृतान् दोषानाश्वेषोपक्रमेतेत्युक्तं तमे-  
वोपक्रमं रोगविशेषानपेक्षया सामान्यरूपेणैवास्मिन्नध्याये

ननु च शेषेषु भेदेषु को विकारसमूह इत्याह ये  
दोषेत्यादि । पूर्वेऽध्याये दोषाणां वातादीनां वृद्धानां  
क्षीणानां च कार्श्यकार्प्यकम्पस्फुरणेत्यादिना ग्रन्थन  
विकाराः कीर्तिताः तानेव विकारान् वृद्धक्षीणदोषानु-  
गमनेन शेषदोषभेदेऽपि कल्पयेत् । यथायथं वृद्धिक्षय-  
तारतम्यानुगुण्येन विकाराणामपि तारतम्यं लक्षयेदित्यर्थः ।  
एतांश्च वातादीन् दोषानानन्त्यं यातानसङ्ख्यत्वं प्राप्ता-  
नवहितमानसो नियतचित्तो यथास्वे रूपैर्जानीयादुप-  
लक्षयेदित्यर्थः । कथमानन्त्यमित्याह रसरुधिरादिभिः  
संसर्गात् संयोगात् तथा तेषां रसादीनां क्षयादिभेदैस्तथा  
तारतम्ययोगैश्च । तेनैतदुक्तं भवति । वृद्धिक्षयतारतम्यस्या-  
वस्थारूपत्वादवस्थानां च बहुसंयोगादिवृत्तत्वादानन्त्यम् ।  
रसरक्तादिसंयोगेन एकद्वित्रयादितारतम्याच्चानन्त्यमिति ।

दर्शयति । अथात इत्यादि । तत्र वातस्योपक्रमः  
स्नेहस्वेदौ शोधनप्रयोजने तु संशोधनान्यौषधानि ।  
किंभूतान्याह । मृदून्यतीक्ष्णानि स्निग्धादिगुणसंयुक्तानि  
अभ्यवहार्याणि च । च शब्दान्मृदादिगुणयुक्तान्येवाहारद्र-  
व्याणि । तथोपनाहादीनि पीडनान्तान्यभ्यङ्गपूर्वकमे-  
वाङ्गेषु कार्याणि । उपनाहः स्निग्धोष्णवातहरकृतः पिण्ड-  
बन्धः । उपवेष्टनं वस्त्ररज्वादिना । उन्मर्दनं पाण्यादिभिः ।  
अवगाहो वातहरद्रव्यपूर्णोष्ण्यां मज्जनम् । संवाहनं  
मृदुसुखं पाणिमर्दनम् । तथा वित्रासनादीनि । वित्रा-  
सनं भयकरैर्झटिति त्रासनम् । विस्मरणं वातवेगोद्भू-  
तस्य सम्बाधस्य । सुराया आसवस्य च विधानम् । विधान-  
शब्देन मांसापूपसंयोगादि शास्त्रोक्तं विधानं दर्शयति ।  
स्नेहा अनेकयोनयः स्थावरजङ्गमजाः । तथा दीपनी-



यादिभिः सहिताः सिद्धाश्च तैः शतपाकसहस्रपाकग्रहणेन  
स्नेहानां यथाशक्यं पुनःपुनर्द्वयेण पाकः प्रदर्शितः ।  
प्रायोगिकवस्तयो वक्ष्यमाणलक्षणाः । वस्तावनुपयुज्यमा-  
नेऽपि वस्तिनियमो वास्तिविद्व्युक्त आचारः । सर्वेभ्योऽपि  
विशेषात्तैलादि प्रावान्येन।वक्ष्यं योज्यमित्यर्थः । सुख-  
शीलता सौख्यवृत्तित्वं हेमन्त ऋतुचर्यायां हेमन्तोक्तः ।  
इति वातस्योपक्रमः ।

पित्तस्य सर्पिष्पानं सर्पिषा स्नेहनमधोदोषहरणं  
मधुरतिक्तकषायाणामौषधाभ्यवहार्याणामुपयोगो मृदु-  
सुरभिशीतद्रव्यानां गन्धानामुपसेवा परमशिशिर-  
सुरभिसलिलमज्जनम् । मनोऽनुकूलसंस्पर्शसुखानां  
मुक्तामणिवैदूर्याश्मगर्भशङ्खशिलापद्मरागचन्द्रकान्तका-  
न्ततरतरलावलीनां ध्रमरत्रासितसहस्रपत्रासितोत्पल-  
कदलीदलनवमालिकाकुन्दमल्लिकादिविविधवर्णप्रसून-  
विरचितानां म्रजां च धारणमुरसा । क्षणे क्षणे  
चाग्न्यचन्दनप्रियङ्गुकाशेयकमृणालकपूरसुगन्धि-  
शीतस्वच्छगन्धवारिभिः सकमलकुमुदकुवलयैर्भूमि-  
तलकवाटवातायनहर्म्यभिर्त्तीनामभिप्रोक्षणम् । श्रुति-  
सुखमृदुमधुरमनोऽनुगानां गीतवादित्राणामभ्यु-  
द्यानां च श्रवणम् । अयन्त्रणैः समानविषयवेष-  
चरितैरुत्सवोत्सवतरान्योन्यदर्शनैः सुहृद्भिः सहा-  
सनम् । अनृतवचनविरहस्वभावसुरभितरवदन-  
कुङ्कुमलानां नातिस्पष्टाभिधायिनामनुपचारमधुरको-  
मलोद्भापानां प्रियाणामपत्यकानां सदयमाश्लेषः । निर्दयं  
च तनुतरमृदुसुरभिनिवसनाभिर्मल्लिकासुकुलानुकारि-  
मुक्ताफलप्रायालङ्काराभिः सहचरीनिनादसञ्जल्पोपज-  
नितौत्सुक्यकलहंसानुनादितनूपुररशनाकलापाशिञ्जि-  
तानुगमनसम्पुग्धमुग्धस्निग्धमृदुवचनाभिर्निजजघ-  
ननिषिडकुचयुगलालङ्कारभारोद्ग्रहनश्रमश्रसनकम्पित-  
मध्यमुकलितलोचनोत्पलाभिः किञ्चिद्विगलितनव-  
यौवनाभिः प्रियाङ्गसङ्गमात्रातिमात्रसुखास्वादविस्म-  
स्यमानांशुकैककालोपजातप्रीडावैलक्ष्यप्रगल्भतावैकु-  
व्यहर्षविषादविस्मयस्मितकोपप्रसादसाध्वसस्त्रस्त्रि-  
असर्वाङ्गिद्रवीकृतहिमाङ्गरागाभिः समस्तदेहहृदयप्रह्ला-

दकारिणीभिर्विलासवतीभिश्चतुरङ्गमिवानङ्गबलमङ्गै-  
स्तनुभिरपि समुद्ग्रहन्तीभिरङ्गनाभिराश्लेषः । सकल-  
रजनीकरकरनिकरावकीर्णशिशिरतराणि भवनतल-  
सलिलपुलिनानि । अतिसितसिकतोपास्तृततलमनेक-  
काययन्त्रप्रवृत्तिवमलसलिलधारं धारागृहम् । सागरा-  
नुकारितोयाशयोपतीरसुनिविष्टकुसुमितबहुविटपपृथु-  
तुङ्गविविधतरतटरुहतरुनिवहबहलच्छायापसञ्चलनं  
घवलरक्तनीलनीरजरजोऽन्याप्तसमस्तजलविपुलसिक-  
तिलतलोपकल्पितं दोलायमानगणतिथपृथुद्वतिकलश-  
सरणकरकरवदुदकप्रवाहाहितमृत्सौरभभूतलैकदेशं  
प्रलम्बमानाम्रजम्बूकदम्बविदुलनिचुलादिकिसलयम-  
ञ्जरीस्तवकप्रत्युत्पटालिकं मुहुर्मुहुः पुरुपप्रयत्नप्रेरित-  
घटमुखोद्गीर्णोशीरचन्दनानुविद्धावलग्नपतितिशेष-  
मुक्ताफलायमानजललवमुज्जयिर्विस्तारवदनिषिद्धदूर-  
विरतुतशीतवातप्रवेशमत्यर्थसन्तताम्बुशीतशीकराभि-  
षेकप्रतिहतसन्तापदाहमोहश्रमकृमपिपासमतिशयप्राप्त-  
रामणीयकं हि माचलःपिद्विशैत्यमम्बुधरकाललीलात्रि-  
डम्बिकायमानम् । प्रफुल्लपद्मोत्पलपुण्डरीकमौगन्धिक  
कै।कनदशतपत्रपरागारागानुरञ्जितजलचरविहगगण-  
कलनिनदरम्या दीर्घिकाः मधुपानलोभनिलीयमाना-  
लिकुलचलिततलाप्रताननिपतितविविधकुसुमनिचय-  
शयनरचनासव्यापारमृदुपवनान्युपवनानि । विशेष-  
तस्तु घृतं पयो विरेचनानि सैम्याः शर्बं भावाः  
दिवास्वप्नवर्ज्यश्च ग्रैष्मो विधिः ॥ २ ॥

पित्तस्योच्यते । सर्पिष्पानमभ्यासेन । भविष्यत्  
संशोधनाय च सर्पिषेव स्नेहनं न तैलादिना । तथाऽधो-  
माणैव दोषहरणं विरेचनमेव । न वमनमित्यर्थः ।  
मधुरादिगुणयुक्तानामौषधानामभ्यवहार्याणां चोपयोगः ।  
तथा मृदादिगुणयुक्तानां गन्धानामुपसेवनम् । मृदु-  
तीक्ष्णः । चन्दनादिशीतद्रव्यप्रभक्त्वात् गन्धः शीतः ।  
अथवा गन्धानामिति गन्धद्रव्याणाम् । सबन्धं चैवं  
गन्धशब्देन गन्धद्रव्याणां व्यवहारः । परमशिशिरसुर-  
भिणि जले मज्जनम् । परमशब्दोऽस्यर्थपर्यायः । तथा-  
रसा वक्ष्यमा तरलावलीनां म्रजां च धारणम् । आवृत्य



आभरणगुणाः । तरलैरुपलक्षिता आवल्यस्तरलावल्यः । तरलो हारमध्यमणिः । मुक्तादिभिर्मणिरत्नैः कान्ततरा-  
स्तरलावल्यस्तथोक्ताः । सजो मालास्ताश्च किंभूतास्ता-  
मरसादिभिर्नानावर्णैः प्रसूतैः पुष्पैर्विचितास्तथा क्षणे  
क्षणे प्रतिक्षणं वासगृहे भूमितलादीनां गन्धवारिभिः  
प्रोक्षणं सिद्ध्यन्म । गन्धोपलक्षितानि वारीणि गन्धवारीणि  
स्वच्छानि च तानि गन्धवारीणि स्वच्छगन्धवारीणि ।  
अग्न्यचन्दनादिभिः सुगन्धीनि शीतानि च स्वच्छगन्ध-  
वारीणि तथोक्तानि । तैः सकलादिभिरग्न्यचन्दनं  
हरिचन्दनम् । कालेयचन्दनं रक्तचन्दनम् । कमलं  
पद्मम् । कुमुदं श्वेतसरोजम् । कुवलयं नीलोत्पलम् ।  
कवाटो द्वाराच्छादनपटः । वातायनं गवाक्षः । हृष्यं  
गृहम् । तथा श्रुतिसुखत्वादियुक्तानां गीतादीनां श्रवणम् ।  
अयन्त्रणत्वादिगुणयुक्तैः सद्बुद्धिः सहासनम् । प्रियाणा-  
मयक्तानां च सद्यं कृत्वाऽऽश्लेषः किंभूतानामवृतवचन-  
विरहस्वभावेनैव सुरभितमिव वदनकुङ्कुमलं येषामित्यर्थः ।  
कुङ्कुमलं मुकुलम् । अतिस्पष्टं न वदन्तीति नातिस्पष्टा-  
भिधायिनः । अनुपचारेण स्वभावेनैव मधुरः कोमल-  
श्चोलाप आलापो येषां ते तथोक्ताः । निर्दयमङ्गना-  
भिराश्लेष इति सम्बन्धः । किंभूताभिस्तनूनि मृदूनि  
सुरभीणि च वसनानि वापांसि यासां ताभिः तथा मल्लि-  
कामुकुलसदृशमुक्ताफलभूयिष्ठाङ्कुराभिः । तथा सह-  
चरीनिनादसञ्जल्पेनोपजनितमौत्सुक्यं यस्य कलहंसस्य  
तेनानुनादितं यन्नूपुरयो रशनाकलापस्य च शिञ्जितं  
तदनुगमनेन सम्मुखमस्कुटोपलक्ष्यमाणं मुग्धस्निग्धमप्रौढं  
मृदु वचनं यासां ताभिः । तथा निजजघनवन्निबिडं  
यत् कुचयुगलं तत्सम्बन्धी योऽलङ्कारभारस्तद्वहनेन  
योऽसौ श्रमश्चसनस्तेन कम्पितानि मध्यमुकुलितानि  
लोचनोत्पलानि यासां ताभिः । तथा किञ्चिद्विगलितं  
नवयौवनं यासां ताभिः । तथा प्रियाङ्गसङ्गमात्राद्योऽ-  
तिमात्रः सुखस्तस्यास्वादने एकाग्रचित्ततया योऽसौ  
विलस्यमानः स्थानात् भ्रश्यमान अंशुकस्तेनैककालो-  
पजातैर्त्रिंशद्वैलक्ष्यादिभिर्मानि सस्तानि शिथिलानि  
स्विन्नानि चाङ्गानि तैर्द्रवीकृतो हिमः शीतोङ्गरागो यासां

ताभिः । तथा स्पर्शनेन सकलदेहप्रह्लादकारिणीभिर्दर्श-  
नेन हृदयप्रह्लादकारिणीभिः । तथा विलासवतीभिः ।  
तथा तनुभिरग्न्यङ्गैरनङ्गस्य बलं चतुरङ्गमिवोद्बहन्तीभिः  
अनङ्गबलं कामस्य सकलजयसम्पादनी सेना । चतुरङ्गं  
हस्यश्चरयपदातिसङ्कुलं तथा भवनतलसलिलपुलिनानि  
क्रीडाजलाशयतटानीत्यर्थः । किंभूतान्याह सकलरजनी-  
करस्य करनिकरावकिरणेन शिशिरतराणि । तथा धारा-  
गृहं अतिसिताभिः सिकताभिरुपास्तृततलमनैर्धनैः  
प्रवृत्तविमलसलिलधारं च । तथा कायमानम् । किंभूतं  
सागरानुकारी यस्तोयाशयः तस्योपतीरे यः सुनिविष्टः  
कुसुमितबहुविटपानां पृथुतुङ्गानां विविधानां तटस्थाणां  
तरूणां निवहः, तच्छाययोपसच्छन्ने धवलानां रक्तानां च  
नीरजानां रजसा व्याप्तसमस्तजले विपुले सिकतिले प्रदेश  
उपकल्पितम् । तथा दोलायमानानां गणतिथानां बहु-  
प्रकाराणां दृष्टिकलशानां सरणेन करकस्रवन्त्य उदकप्रवाहः  
तेनाहितमृत्सौरभो भूतलैकदेशो यस्मिन् । सरणं पातः ।  
करकस्तुषारः । तथा प्रलम्बमानैराप्रजम्ब्वादिङ्किसलया-  
दिभिः प्रत्युमाः परिकलिताः पटालिकाः पटकुन्ध्यो  
यस्मिन् । तथा मुहुर्महुः प्रतिक्षणं पुरुषयत्नप्रेरितानां  
घटानां मुखोद्गामीणांश्चन्दनेनानुविद्धा अवलम्बाः सन्तः  
पतितशेषा मुक्ताफलायमाना जललवा यस्मिन् । तथा  
उच्छ्रायविस्तारवन्तो निषिद्धा दूरप्रविस्तृताः शीतवात-  
प्रवेशा वातायनादयो यत्र । तथात्यर्थं सन्तताभ्युनः  
शीतशीकराभिषेकेण प्रतिहताः सन्तापादयो यस्मिन् ।  
तथातिशयप्राप्तं रामणीयकं रम्यत्वं यस्मिन् । हिमाचलेन  
स्पर्धते शैत्यं यस्मिन् यथोक्तेन छायाम्बुशैत्यादिना  
वर्षाकाललीलां विडम्बयन्तीति । तथा गृहपुष्करिण्यः  
किंभूताः प्रकुल्लानां पद्मादीनां परागरागेणानुरञ्जितानां  
जलचरविहगगणानां निनादेन रम्याः । तथोपवनानि  
किंभूतानि मधुपानलोभेन निलीयमानेनालिकुलेन  
चलितालताप्रतानान्निपतितकुसुमनिचयेन शय्यारचनायां  
सव्यापारो मृदुपवनो येषु । इति पित्तोपक्रमः । विशेष-  
तस्तु घृतादिः पित्तोपक्रमः । दिवास्वप्नः पित्तश्लेष्मकरत्वा-  
दहितः ।

श्लेष्मणः पुनर्विधिविहितानि तीक्ष्णानि संशो-  
धनानि रूक्षप्राण्यभ्यवहार्याणि कटुतिक्तकषायोप-  
हितानि तीक्ष्णानि दीर्घकालस्थितानि हृद्यानि मद्यानि  
धावनलङ्घनप्लवनजागरणानियुद्धयुद्धव्यवायव्यायाम-  
रूक्षोन्मर्दनस्नानोच्छादनानि । विशेषतः क्षौद्रं यूषो  
वमनानि सर्वशश्चोपवासः सधूमगण्डूषः सुखप्रतिषेधः  
सुखार्थमेव वासन्तिको विधिरिति । भवन्ति चात्र  
॥ ३ ॥

श्लेष्मण उपक्रमः शान्तोक्तविधिना विहितानि  
तीक्ष्णानि संशोधनानि वमनविरेचनानि । विधिग्रहण-  
मुक्लेशरक्षणार्थम् । आहारद्रव्याणि च रूक्षभूयिष्ठानि  
कट्वादिरसमिश्राणि । मद्यानि तीक्ष्णादिगुणयुक्तानि ।  
धावनाद्याश्च क्रियाः । धावनं द्रुतगमनम् । लङ्घनं  
गमनम् । प्लवनं पद्भ्यामुल्लवणम् । नियुद्धं बाहुयुद्धम् ।  
युद्धं काष्ठादिभिः । व्यवायः स्त्रीगमनम् । व्यायामो  
वाहनादि शरीरायासजननं कर्म । तथा रूक्षाणि रूक्ष-  
द्रव्यकृतान्यङ्गानामुन्मर्दनादीनि । विशेषतो मध्वादी-  
न्युपक्रमः । सर्वशो वमनानि सर्वाणीत्यर्थः । सुखकारण-  
स्यासेवा सुखप्रतिषेधः । स च सुखार्थं दोषोपशमा-  
येत्यर्थः । भवन्ति चात्रेति पद्यारम्भे समुच्चयतीति ।

उपक्रमः पृथग्दोषान् योऽयमुद्दिश्य कीर्तितः ।  
संसर्गसन्निपातेषु तं यथास्वं विकल्पयेत् ॥ ४ ॥

ग्रैष्मः प्रायो मरुत्पित्ते वासन्तः कफमारुते ।  
मरुतो योगवाहित्वात् कफपित्ते तु शारदः ॥ ५ ॥  
योज्याः पट्वस्लमधुरा वायौ क्रुद्धे रसाः क्रमात् ।  
पित्ते तिक्तस्ततः स्वादुः कषायश्च रसो हितः ॥ ६ ॥

कटुकः प्राक् ततस्तित्तः कषायोऽन्ते कफामये ॥ ७ ॥

दोषान् पृथगुद्दिश्य योऽयमुपक्रमः कीर्तितः । स एव  
संसर्गेषु सन्निपातेषु च यथास्वं कार्यः प्रवृद्धदोषानुसरणे-  
नेति यथास्वशब्दार्थः । न केवलमेतद्यावदिदमपि ।  
मरुत्पित्ते वातपित्ते ग्रैष्मो विधिः शीतप्रधानः कार्यः ।  
कफमारुते वासन्तो विधी रूक्षप्रधानः कार्यः । ननु  
ग्रैष्मवासन्तिकयोः कथं संसर्गस्यवातशमकारणत्वं शीता-

दिसादृश्यादाह । मरुतो योगवाहित्वाद्वायुर्योगवाही ।  
येनैव संयुज्यते तेनैवैकयोगक्षेमो भवतीत्यर्थः । तेन  
पित्तेन सहितस्य वायोः पित्तचिकित्सा । कफेन सहितस्य  
कफचिकित्सेति । अत्र स्वभावो हेतुः । कफपित्ते तु  
शारदो विधिरिति सम्बन्धः । तथा क्रुद्धे वायावादौ  
लवणो रसो योज्यः । पश्चादम्लः । ततो मधुरः ।  
एवं क्रमेणैव पित्ते तिक्तादयः । कफे कटुकादयः ।  
युक्तिश्चात्र मन्दबुद्धिसम्भोहभयान्नोच्यते ।

चयप्रकोपप्रशमा वायोर्ग्रीष्मादिषु त्रिषु ।  
वर्षादिषु तु पित्तस्य श्लेष्मणः शिशिरादिषु ॥ ८ ॥  
चीयते लघुरुक्षाभिरोषधीभिः समीरणः ।  
तद्विधस्तद्विधे देहे कालस्यौष्ण्याच्च कुप्यति ॥ ९ ॥  
अङ्गिरस्त्वविपाकाभिरोषधीभिश्च तादृशम् ।  
पित्तं याति चयं कोपं न तु कालस्य शैत्यतः ॥ १० ॥  
चीयते स्निग्धशीताभिर्दक्षौषधिभिः कफः ।  
तुल्येऽपि काले देहे च स्कन्नत्वान्न प्रकुप्यति ॥ ११ ॥

इति कालस्वभावोऽयम् —

एषां च दोषाणामाहाराद्यनपेक्षया कालस्वभावनव-  
चयादय उच्यन्ते । तत्र वायोर्ग्रीष्मादिषु पित्रुतुषु क्रमेण  
चयादयो भवन्ति । ग्रीष्मे वातवृद्धिकारणबहुत्वाच्छीत-  
रहितत्वेनापरिपूर्णत्वाच्च वातस्य चय एव भवति । वर्षासु  
तु शीतपूरणादौष्ण्याभावाद्वायुः कुप्यत्येव । शरदि तु  
वैपरीत्यात् कालस्य प्रशाम्यति । एवं पित्तकफयोरपि  
ऋतुषु क्रमेणैव चयादयो वाच्याः । ग्रीष्मवर्षाशिशिरेषु  
वातादयश्चयमेव यान्ति । न कुप्यन्तीत्यत्र तन्त्रकारः  
स्वयमेव हेतुं वक्ति । चीयत इत्यादि । ग्रीष्मे लघुत्वा-  
द्भूक्षत्वाच्चौषधानां समीरणो वायुः स्वरूपेण तादृध  
औषधीसदृशो लघुरुक्ष आदानत्वाच्च तद्विधे लघुरुक्ष  
देहे चीयत एव । न तु कुप्यति कालस्यौष्ण्यात् ।  
वर्षास्निग्धरौषधीभिश्चांशुविपाकाभिस्तादृशमम्लं पित्तं  
चयमेव याति । न तु कोपम् । कालस्य शैत्येन पित्त-  
वैपरीत्यात् । शिशिरे स्निग्धशीतनोदकन आपधाभाश्च

कालेऽपि कफेन सदृशे विसर्गत्वाद्देहेऽपि स्निग्धशीते  
कफः शीतत्वेन स्कन्नत्वात् स्थानत्वान्न कुप्यति । चयमेव  
याति । इत्याहारादिनिरोधः कालस्वभावः ।

—आहारादिवशात् पुनः ।

चयादीन् यान्ति सद्योऽपि दोषाः कालेऽपि वा न तु ॥  
व्याप्नोति सहसा देहमापादतलमस्तकम् ।  
निवर्तते तु कुपितो मलोऽल्पात् जलौघवत् ॥१३॥

आहारादिवशात् यथायथं वातादयश्च वा कोपं  
वा शमं वा सद्य एव प्राप्नुवन्ति । पूर्वोक्ते वा काले न  
प्राप्नुवन्ति । यथा वर्षास्वपि वातविपरीताहारादिसेवनेन  
वायुर्न कुप्यति । शीतादिसेवनात्तु ग्रीष्मे कुप्यति । एवं  
सर्वत्रोद्यम् । अयं च सञ्चितो मलो वातादिदोषः  
कुपितः सन् सहसा क्षिप्रतरमेवापादतलमस्तकं देहं  
व्याप्नोति । कोपात्तु यदा निवर्तते तदाल्पात्पम् ।  
अत्र दृष्टान्तो जलौघः । यथा जलौघो ह्यटित्याक्रामति  
आक्रम्य च कारणान्तरेण क्षीयमाणः क्रमेण क्षयं याति ।  
तद्वत् कुपितो दोष इति ।

चय एव जयेदोषं कुपितं त्वविरोधयन् ।  
सर्वकोपे बलीयांसं शेषदोषाविरोधतः ॥१४॥  
क्रमान्मरुत्पित्तकफान् सर्वत्र सदृशे बले ।  
वातादीनां यथापूर्वं यतः स्वाभाविकं बलम् ॥१५॥  
ऊचे पराशरोऽप्यर्थममुमेव प्रमाणयन् ।  
यथोपन्यासतः प्राप्तमादौ दोषभिषग्जितम् ॥१६॥  
नेतृभङ्गेन दृष्टो हि समं सैन्यपराजयः ॥१७॥

सर्वं च दोषं चय एव चयकाल एव जयेत् । यदा  
तु चयकाल उपेक्षितः सन् कुपितस्तदाऽविरोधयन्  
अकुपितेन दोषान्तरेणेत्यर्थाल्लभ्यते । तेन कुपितस्तथा  
जितव्यः यथा तद्विपरीतैराहारादिभिः सदृशत्वादोषान्तरं  
न कुप्यतीति । यदा तु सर्वे दोषा असाम्येन युगपत्-  
कुपितास्तदा बलीयांसमधिककुपितं जयेत् । शेषयोस्त्व-  
ल्पकुपितयोरविरोधेन । यदा तु सर्वे साम्येन कुपितास्तदा  
मरुत्पित्तकफान् क्रमाज्जयेत् । आदौ वायुर्जितव्यः ।

ततः पित्तं ततः कफ इति । कुतः यतो वातादर्नां  
यथापूर्वं स्वाभाविकं बलम् । स्वभावेनैव कफात् पित्तं  
बलवत् । ततो वायुरिति । पराशरोऽप्युपरिमुमेवास्मदुक्तमर्थं  
प्रमाणयन् दृढीकुर्वन् यथोक्तोपन्यासेन वातादिक्रमेण  
दोषाणां भिषग्जितमाधुन्यं प्राप्तमित्यूचे वक्ति स्म । दृष्टान्त-  
रूपेण च हेतुं वक्ति । नेतृभङ्गेन समं नायकविनाशेनैक-  
कालं सैन्यपराजयो दृष्टः । वायुश्च नेतृस्थानीयः तदा-  
यत्तत्वाच्छारीराणाम् दोषधात्वादीनाम् । पित्तकफौ सैन्य-  
स्थानीयौ । स्थानान्तरगमनादिषु वायुपरायत्तत्वात् ।  
तेन वायावादौ प्रधाने नाशिते पित्तकफनाशः सुकर  
इति ।

स्थानतः केचिदिच्छन्ति प्राक् तावच्छ्लेष्मणो वधम् ।  
शिरस्युरसि कण्ठे च प्रलिप्तेऽन्नरुचिः कुतः ॥१८॥  
तदभावे कथं भोज्यपानद्रव्यावचारणम् ।  
असत्यभ्यवहारे च कुतो दोषाविनिग्रहः ॥१९॥  
तस्मादादौ कफो घात्यः कायद्वारगर्गलो हि सः ।  
मध्यस्थायि यतः पित्तमाशुकारि च चिन्त्यते ॥२०॥  
अतो वातसखस्यास्य कुर्यात्तदनु निग्रहम् ।  
अत एव च पित्तादिः कफान्तोऽन्यैः क्रमः स्मृतः ॥२१॥

केचित् पुनराचार्याः शरीरस्थानानुक्रमेण प्रथमं  
श्लेष्मणो वधं नाशमिच्छन्ति स्थानानुक्रमात्ततः पित्तस्य  
ततो वायोरिति । अस्मिन्मार्थे युक्तिं ब्रुवन्ति । युक्तिः  
का आह । शिरसीत्यादि । शिरसि वक्षसि कण्ठे च  
वृद्धेन सन्निपातकुपितेन श्लेष्मणा प्रलिप्ते सति कुतोऽन्न-  
रुचिः सम्भवः । रुच्यभावे च भोज्यादीनामवचारणं  
कथम् । न सजत इत्यर्थः । असति च भोज्याभ्यवहारे  
दोषस्य नाशयितव्यस्य क्षयं कर्तुं न पार्यते । अत  
आदावेव कफो घात्यः । यस्मात् कफः प्रवृद्धः काय-  
द्वारस्य महास्रोतोमुखस्यागर्गल इवार्गलो बन्ध इत्यर्थः ।  
ततः कफे नष्टे वातसखं पित्तम् । तत्रापि पित्तस्यैवादौ  
निग्रहं कुर्यात् । यतः पित्तं देहस्य मध्ये प्रधाने भागे  
तिष्ठति । आशु च स्वं कर्म रोगाख्यं करोति । पित्ते  
जिते वायुर्जितव्य इत्यनुक्तमपि बलाद्भ्यते । अथवा

पित्तस्य वातस्यस्य निग्रहं कुर्यादिति वायोयोगवाहि-  
त्वात् पित्तैककालमेव चिकित्सां कुर्यात् । अन्यैश्चाचौयरत  
एव पित्तस्य मध्यस्थायित्वादाशुकारित्वाच्च हेतोः पित्तादि  
कफान्तः सन्निपाते क्रम आश्रितः । काये विचारादि-  
क्षमत्वात् पित्तानन्तर्येण वायोश्चिकित्सा ।

सुश्रुतश्च न सर्वत्र मतमेतत् ब्रवीति तु ।  
जयेज्ज्वरेऽतिसारेच क्रमात् पित्तकफानिलान् ॥२२॥  
प्रायेण तापात्मतया ज्वरे तेजो विशिष्यते ।  
विशश्च सरणं पित्तात्तथा च मृदुकोष्ठता ॥२३॥  
तस्यचाऽनुबलःश्लेष्मा गौरवाऽपक्तिजाड्यकृत् ।  
वायुश्च वर्द्धतेऽवश्यं यात्स्वहस्सु तयोःक्षये ॥२४॥  
ज्वरातिसारयोस्तस्मादेष दोषजये क्रमः ॥२५॥

एतच्च यः पित्तादिः कफान्तो दोषजयक्रमस्तत्सुश्रुतस्य  
मतमेव । न तु सर्वत्र । कथमेतद्विज्ञायत इत्याह ।  
ब्रवीति तु सुश्रुतः किमित्याह । जयेदित्यादि । अनेन  
श्लोकत्रयेण सुश्रुतमतं सयुक्तिकं पठति । ज्वरेऽतिसारे  
चाऽर्द्धं पित्तं जयेत् । ततः कफम् । ततोऽनिलमिति ।  
कथमेवमित्याह । प्रायेणेत्यादि । सर्वो ज्वरस्तन्तापस्वरूप-  
त्वात् पित्तकार्यः । एवमतिसारोऽपि विट्मरणमृदुकोष्ठ-  
स्वरूपत्वात् पित्तकार्य एव । अतो ज्वरातिसारयोरेवार्द्ध-  
पित्तं जयेत् । पित्ते च जिते तदुभयाङ्गभूतानां गौरवा-  
दीनां कारणं श्लेष्मा जेयः तयोः पित्तश्लेष्मणोः क्षीणयो-  
स्तत्क्षयप्रभावादेवाहस्सु यात्स्ववश्यं वायुर्वाद्रियात्यतस्त-  
जेयः । अतः कारणात् सुश्रुतेन दोषजये एष पित्ता-  
दिर्वातान्तः क्रमः आश्रितः ।

कफपित्तानिलानन्ये क्रमादाहुस्तयोरपि ।  
यस्मादामाशयोत्कृष्टात् भूयिष्ठं तत्तसमुद्भवः ॥२६॥  
क्रमेणाद्येन तत्रापि प्रवृद्धान् स्वाश्रये स्थितान् ।  
स्वाश्रयेषु प्रदुष्टानां स्थितैव ह्याशुकारिता ॥२७॥  
विज्ञाय कर्मभिः स्वैः स्वैर्दोषोद्रेकं यथाबलम् ।  
भेषजं योजयेत्तत्तत् तन्त्रीकुर्यान्न तु क्रमम् ॥२८॥  
प्रयोगः शमयेद् व्याधिं योन्यमन्यमुदीरयेत् ।  
नासौ विशुद्धः शुद्धस्तु शमयेद्यो न कोपयेत् ॥२९॥

अन्ये पुनराचार्यास्तयोरपि ज्वरातिसारयोः क्रमात्-  
कफपित्तानिलान् जेयानाहुः । अत्र च युक्तिं वदन्ति  
आद्येन पित्तादिना वातात्तेन क्रमेण भूयिष्ठमत्यर्थं तत्स-  
मुद्भवः ज्वरातिमारसमुद्भवः । कुतः आमाशयोत्कृष्टा-  
त्तयोः । आमाशयोत्कृष्टे च पित्तहरं शीतादिकमपथ्य-  
मित्याहुर्मतानि । तत्रापि स्थितेऽप्येवं स्वाश्रये स्थितान्  
सतः प्रवृद्धान् जयेत् । यतः स्वाश्रयेषु दुष्टानां बलित्वा-  
दाशुकारिता स्थिता । अथवा दोषाणां पूर्वोक्तैर्यथास्वं  
कर्मभिरुद्रेकं बलञ्च विज्ञाय भेषजं योजयेत् । न तु  
तन्त्री तन्त्रज्ञः क्रमं कुर्यात् । तथा य औपधाहारादि-  
योजनारूपः प्रयोगः एकं व्याधिं शमयत्यन्यमुदीरयति  
च । असौ प्रयोगो न विशुद्धः । यस्त्वेकं शमयेदन्यं च  
न कोपयेत् स शुद्धः ।

कुद्धं मलमलं जेतुं नाल्पभावादुभावपि ।  
दोषा दोषात्मकत्वाच्च न समेऽपि परस्परम् ॥३०॥  
शीतद्रवाम्ललवणकट्वादिगुणतुल्यता ।  
दृष्टा मिथश्च दोषेषु नातोऽन्योन्यं जयन्ति ते ॥३१॥  
आरम्भकं विरोधेऽपि मिथो यद्यत् गुणत्रयम् ॥  
विश्वस्य दृष्टं युगपद् व्याधेर्दोषत्रयं तथा ॥३२॥

ननु च सर्वरोगान्निदोषज इत्युक्तं ते च दोषाः  
परस्परविरुद्धाः । अथ कथमेकः क्रुद्धो द्वयोर्विरुद्धयोः  
सतोः शमं न याति । तथा परस्परविरुद्धास्तन्तः कथं  
रोगाख्यमेकं कार्यं जनयितुं समर्था भवन्ति । अत-  
उत्तरद्वयमाह । क्रुद्धमित्यादि । द्विविधः सन्निपातः ।  
विषमदोषः समदोषश्च । तत्र विषमदोषे एकं क्रुद्धं जेतुं  
शेषावबलत्वादुभावपि नालमपर्याप्तं । समेऽपि दोषाः  
सन्निपाते परस्परं जेतुं नालम् । कुतः दोषात्मकत्वात् ।  
दोषाणां हि दुष्टीकरणं स्वभावः । न तु परस्परपक्षमः ।  
अन्यच्चासाधारणो दोषाणां गुणः प्रायेण दुर्लभः । येन  
विपरीतत्वात् दोषोन्यं न शमयति । एतदेवाह । शीत-  
द्रवेत्यादि । शीतादयो हि गुणाः दोषाणां तुल्याः सदृशा  
दृष्टाः । तथा च वातश्लेष्माणौ शीतौ । पित्तश्लेष्माणौ  
द्रवौ । अतः शीतो गुणो यथा वातस्य हेतुः श्लेष्मणोपि ।

द्रवो यथा पित्तस्य श्लेष्मणोऽपि एवमम्लो लवणश्च ।  
कटुर्वातपित्तयोः । आदिग्रहणाद्भु वातपित्तयोः एव-  
मन्यदप्यूह्यम् । तस्माद्दोषाः परस्परगुणसादृश्येनावैपरी-  
त्यादन्योन्यं परस्परं न जयन्ति । सन्निपाते समं कृष्यन्ती-  
त्यर्थः । इति दोषा परस्परं जेतुं नालम् विरुद्धानां एक-  
कार्यजनकत्वे हेतुरुच्यते । आरम्भकमित्यादि । यथा  
परस्परविरुद्धमपि सत्वरजस्तम इत्याख्यं गुणत्रयं युगपद्वि-  
श्वस्य सर्वस्य कारणम् दृष्टम् । तद्वद्व्याधेरपि दोषत्रयं  
विज्ञेयम् । अस्मिन् दोषोपक्रमप्रसङ्गे दोषाणां सामानां  
लक्षणं प्रतीकारश्चोच्यते । वायुरित्यादि ।

वायुरामान्वयः सार्तिराध्मानकृदसञ्चरः ।  
दुर्गन्धमसितं पित्तं कटुकं बहलं गुरु ॥३३॥  
आविलस्तन्तुमांस्त्यानः प्रलेपी पिच्छिलः कफः ।  
विपर्यये तु पक्वत्वं तथा ताम्रं समेचकम् ॥३४॥  
पीतञ्च पित्तमच्छञ्च श्लेष्माऽच्छः पिण्डितोऽथवा ।  
विशदश्च सकेनश्च धवलो मधुरो रसे ॥३५॥  
ऊष्मणोऽल्पबलत्वेन धातुमाद्यमपाचितम् ।  
दुष्टमामाशयगतं रसमामं प्रचक्षते ॥३६॥  
अन्ये दोषेभ्य एवातिदुष्टेभ्योऽन्योन्यमूर्च्छनात् ।  
कोद्रवेभ्यो विषस्येव वदन्त्याभस्य सम्भवम् ॥३७॥  
आमेन तेन सम्पृक्ता दोषा दूष्याश्च दूषिताः ।  
सामा इत्युपदिश्यन्ते ये च रोगास्तदुद्भवाः ॥३८॥

तत्र वायुरामान्वयः सामः सार्तिः सन् आध्मानकृद-  
सञ्चरश्च भवति । पित्तमामान्वयं दुर्गन्धित्वादिरुणयुक्तं  
भवति । कफ आमान्वय आविलत्वादियुक्तः । आविलो  
घनः । तन्तवो रजवः श्लेष्ममयाः । यथोक्तस्वरूपविपर्यये  
तु वातादीनां पक्वत्वं निरामत्वं विज्ञेयम् । पित्तश्लेष्मणोस्तु  
निरामयोर्विशेष उच्यते । पित्तं निरामं ताम्रत्वादिगुण-  
युक्तम् । समेचकमनेकवर्णम् । श्लेष्मा निराम अच्छो  
भवति । शुष्कत्वात् पिण्डितो वा भवति । विशदत्वादि-  
गुणयुक्तश्च । मधुरोऽतिशयेन । ननु चाऽमं किमुच्यत  
आह । ऊष्मण इत्यादि । आद्यं धातुमाहारसाराख्यं  
स्वलोष्मणोऽग्रेरल्पत्वेनाऽपाचितं दुष्टमामाशयगतं सन्तं

रसमाममित्याचार्याः प्रचक्षते । अन्ये पुनराचार्या अन्यथा  
आमस्य सम्भवं वर्णयन्ति कथमित्याह । दोषेभ्य एव  
वातादिभ्योऽतिदुष्टेभ्योऽन्योन्यं परस्परं सम्मूर्च्छनात्  
फेनवदामसम्भवः । यथा कोद्रवाख्येभ्यः शालिन्यो  
देशकालापेक्षया विपसम्भवः तेनैतदुक्तं भवति । यथा  
कोद्रवा एव विषं सम्पद्यन्ते । एवं दोषाः अप्यतिदुष्टाः  
स्वेनैव भावेनाऽऽमः सम्पद्यन्ते ।

सर्वदेहप्रविस्मृतान् सामान् दोषान् न निर्हरेत् ।  
लीनान् धातुष्वनुत्किष्टान् फलादामाद्रसानिच ॥३९॥  
आश्रयस्य हि नाशाय ते स्युर्दुर्निर्हर्तव्यतः ।  
पाचनैर्दीपनैः स्नेहैस्तान् स्वेदैश्चपरिष्कृतान् ॥४०॥  
शोधयेच्छोधनैः काले यथासन्नं यथावलम् ॥  
हन्त्याशुयुक्तं वक्त्रेण द्रव्यमामाशयान्मलान् ॥४१॥  
घ्राणेन चोर्ध्वजन्तून् पक्वाधानात् गुदेन तु ।  
उत्किष्टानध ऊर्ध्वं वा न चाऽऽमान् बहतः स्वयम् ॥  
धारयेदौषधैर्दोषान् विवृतास्ते हि कुर्वते ।  
रोगानुत्पादनिर्दिष्टानतिस्थौल्यादिकान् गदान् ॥४२॥  
प्रवृत्तान् प्रागतो दोषानुपेक्षेत हिताशिनः ।  
विवद्वान् पाचनैस्तैस्तैः पाचयन् निर्हरेत् वा ॥४४॥

एवं भूतेनाऽऽमेन सम्पृक्तान्दोषान् धातुपु रसादिपु  
लीनान् सर्वदेहप्रविस्मृतान् व्याप्ताऽशेषकायान् अनु-  
त्किष्टान्च न निर्हरेत् । उत्कृष्टाः चलनम् । ते च दोषा  
दुर्निर्हर्त्वोद्धतोरश्रयस्य शरीराख्यस्य निर्द्ध्यमाणा दोषाय  
स्युः । दृष्टान्तो यथा आमात् फलान्निर्द्ध्यमाणो रसो  
दुर्निर्हर्त्वादाश्रयस्य फलाख्यस्य नाशाय भवति । एवं  
दोषा अपि । तस्मात्तांस्तथाविधान् पाचनादिभिः  
कृतसंस्कारान् यथासन्नं यथावलञ्च कृत्वा यथोक्ते काले  
शोधनैर्द्रव्यैः शोधयेत् । ऊर्ध्वमासन्नान् वमनेन । अध-  
आसन्नान् विरेचनयस्तिमिश्च । शिर आश्रितांस्तद्विरेचने-  
नेति । प्रकुष्ठबलान् तीक्ष्णैः शोधनैः मध्यान् मध्यवलयैः  
हीनान्मृदुभिरिति यथावलम् । यथासन्नमिति स्वयं  
व्याकरोति । वक्त्रेण प्रयुक्तमौषधमामाशयादाशु मलान्  
हन्ति । घ्राणेन प्रयुक्तमूर्ध्वजन्तून्तानाशु मलान् हन्ति ।

गुदेन प्रयुक्तं पक्वाशयादाशु मलान् हन्ति । सकल-  
शरीरगाकर्षणेऽपि विशेषार्थमाशुग्रहणम् । तथोत्क्रिष्टा-  
नामान् दोषानधोमार्गेणोर्ध्वमार्गेण वा स्वयमवत्नेन बहतः  
औषधैः स्तम्भनैर्न धारयेत् । ते हि विवृताः सन्तोऽतिस्थौ-  
ल्यादिकान् रोगानुत्पादनीयाध्यायनिर्दिष्टान् गदान्  
कुर्वते । ते च भेषजद्वेषिणानुपक्रम्या गदा अतिस्थौ-  
ल्याग्निसदनेत्याद्युक्ताः । अतो विधारणस्य रोगोत्पात्त-

हेतुत्वात् प्रागुपेक्षेत प्रवृत्तदोषानुगुण्येन हिताशनः सन्  
यावदामक्षयस्तावत् स्तम्भनं न योज्यम् । स्वयं प्रवृत्तत्वा-  
न्नापि शोधनमित्यर्थः । ततः स्तम्भयेदिति प्राग्ग्रहणा-  
लभ्यते । अथवा विवद्वानीषत्प्रवृत्तांस्तैस्तैः यथोक्तैर्यथा-  
योग्यपाचनैः पाचयन् निर्हरेत् ।

इति एकविंशोऽध्यायः ॥

★ ★ ★

## अथ द्वाविंशोऽध्यायः ।

अथातो रोगभेदीयमध्यायं व्याख्यास्यामः इति  
हस्मादुरात्रेयादयो महर्षयः ।

सप्तविधाः खलु रोगा भवन्ति । सहगर्भजात-  
पीडाकालप्रभावस्वभावजाः । ते तु पृथग्द्विविधाः ।  
तत्र सहजाः शुक्रार्तवदोषान्वयाः । कुष्ठार्शोमेहादयः ।  
पितृजा मातृजाश्च । गर्भजा जनन्यभिचारात् कौब्ज-  
पाङ्गुल्यपैङ्गल्यकिलासादयोऽन्नरसजा दौहद-  
विमाननजाश्च । जातजाः स्वापचारात् सन्तर्पणजा  
अपतर्पणजाश्च । पीडाकृताः क्षतभङ्गप्रहारक्रोधशोक-  
भयादयः शारीरमानसाश्च । कालजाः शीतादिकृता  
ज्वरादयो व्यापन्नजा असंरक्षणजाश्च । प्रभावजा  
देवगुरुलङ्घनशापाथर्वणादिकृता ज्वरादयः पिशा-  
चादयश्च । स्वभावजाः क्षुत्पिपासाज्वरादयः कालजा  
अकालजाश्च । तत्र कालजा रक्षणकृताः । अरक्षणजा  
अकालजाः । त एते समासतः पुनर्द्विविधा भवन्ति ।  
प्रत्युत्पन्नकर्मजाः पूर्वकर्मजाश्च । तत्र रोगोत्पत्तिं प्रति  
प्रत्युत्पन्नं कर्म यदनेनैव शरीरेण दृष्टमदृष्टो-  
द्दिश्याऽमोपदिष्टानां विहितानां प्रतिषिद्धानामननु-  
ष्ठानमनुष्ठानं वा । जन्मान्तरातीतेन तु पूर्वम् ।  
तत्तु पुनर्देवाख्यमुक्तञ्च नियतानियतभेदेन प्राक् ।  
तस्माद् दृष्टहेतवः प्रत्युत्पन्नकर्मजाः । विपरीता  
दैवजन्मानः अल्पनिदाना महारुजाश्चोभयात्मकाः ॥

पूर्वस्मिन्नध्याये रोगविशेषानपेक्षया दोषाणामेवोपक्रम  
इतः । अस्मिन् रोगाणां स्वरूपमुपक्रमश्च प्रदर्शयितुम-

ध्याय आरभ्यते । अथात इत्यादि । सहजत्वादिना  
भेदेन सप्तविधा रोगाः । ते तु सहजादयः । पृथक्  
प्रत्येकं द्विविधाः । पुंसा सह जातत्वात्सहजाः ते हि  
शुक्रार्तवदोषान्वयाः । शुक्रार्तवदुष्टिरन्वयो येषां ते  
तथोक्ताः । शुक्रदुष्टिः पितृजा आर्तवदुष्टिर्मातृजेति  
द्वैविध्यम् । ते तु कुष्ठादयः । रक्तपित्तादीनां क्षिप्रकारि-  
त्वात् सहजत्वाऽसम्भवः । गर्भजाः द्विविधाः । दुष्टाहार-  
रसजा दौहदविमाननजाश्च । ते हि कौब्ज्यादयो  
गर्भस्थस्य जनन्या मातुरपचारात् जायन्ते । दौहदं  
प्रथमगर्भं मातुर्नानाविधाहारेच्छाविमाननं तस्याऽनिष्फ-  
लत्वं इष्टलाभ इति यावत् । जातजा ये जातस्य  
स्वापाचाराज्जायन्ते न तु मातृपितृदोषेण । ते सन्तर्पणा-  
पतर्पणहेतुत्वेन द्विविधाः । पीडाकृताः ये दोषकोपेन  
विना आगन्तुपीडयैव जायन्ते ते च द्विविधाः ।  
क्षतादयः शारीराः क्रोधादयो मानमाश्च । कालजा ये  
शीतादिकालत्रयहेतुकाः । ते द्विविधाः । व्यापन्नजा  
असंरक्षणजाश्च । व्यापन्नजा ये शीतादिभिर्व्यापन्नेन  
दुष्टेन शाल्यादिना जायन्ते । असंरक्षणजा ये शीतादिभ्यो-  
ऽरक्षितस्य तदुपघातात् जायन्ते । प्रभावजा ये देवगुरुणां  
शापेन तदतिक्रमहेतुकेनाऽथर्वणाद्यभिचारेण जायन्ते ।  
ते द्विविधाः । ज्वरादयः पिशाचादयश्च । आदिग्रहणं  
भूतग्रामोपलक्षणार्थम् । स्वभावजा ये स्वभावेनैव पुरुषस्य  
जायन्ते । क्षुत्पिपासादयः । ज्वरस्तु जन्मान्तयोर्मोहमय  
इति वक्ष्यते । ते तु द्विविधाः । कालजा अकालजाश्च ।

कालजाः तन्निमित्ताः। विपरीता अकालजाः। त एतेऽनन्तरोक्तास्त्वे सङ्क्षेपेण द्विविधाः । प्रत्युत्पन्नकर्मजाः पूर्वकर्मजाश्च । तत्र प्रत्युत्पन्नं नाम कर्म यदनेनैव रोगभोक्तृशरीरेण क्रियते । तच्च दृष्टमदृष्टं वोऽद्विष्य यदाऽस्तेन कर्तव्यतयोपदिष्टं तस्याऽननुष्ठानं तत्प्रतिषिद्धस्यानुष्ठानं वा । पूर्वं कर्म यज्जन्मान्तरातीतेन शरीरेण कृतमिह फलदायि । तच्च पूर्वं विरुद्धान्नविज्ञानीये दैवपर्यायेण नियतानियतद्वैविध्योक्तम् । तस्मादेवं स्थिते रोगाः स्वयं दृष्टेनाऽपश्य्याहारादिना हेतुना जायन्ते । ते प्रत्युत्पन्नकर्मजा इति विज्ञेयाः । एतद्विपरीता येषां हेतुर्न दृष्ट उत्पन्नाश्च ते दैवजन्मानो ज्ञेयाः । ये तु स्वल्पेन हेतुना निदानेन जाता महारुजश्च ते दैवप्रत्युत्पन्नोभयात्मका ज्ञेयाः । समासग्रहणादुभयात्मकत्वाच्च तृतीयराशिर्न दोषाय ।

तत्र यथास्वं प्रतिपक्षशीलनात् पूर्वेषां रोगाणामुपशमः । सत्येव विपक्षशीलनेऽनिष्टकर्मक्षयात् दैविकानाम् । दोषकर्मक्षयादन्येषाम् । अन्ये पुनः प्रत्युत्पन्नं कर्म परकृतमपि वर्णयन्ति । तच्च पराभिसंस्कारमाचक्षते । एवञ्चाहुः यदि स्वयं कृतादेव कर्मणः कार्यनिर्वृत्तिः स्यात् । न दृष्टपुरुषान्तरकृतात् । किमिति विद्वानपि पराचरितयोरुपकारापकारयोः सुखदुःखानुरोधात्तोषरोषौ प्रतिकर्तव्यचित्तं वा प्रतिपद्यते । एवमेते व्याधयो द्विविधाः सन्तः त्रिविधा जायन्ते । ततश्च दोषवन्तो भूयः सप्तविधाः ॥२॥

तत्र पूर्वेषां प्रत्युत्पन्नकर्मजानां रोगाणां यथास्वं प्रतिपक्षस्य हेतुव्याधिविपरीतस्य औषधादेः सेवनात् प्रशमो भवति । दैवजानां तु रोगाणां यथास्वं प्रतिपक्षशीलने सत्यपि पूर्वकृतानिष्टकर्मक्षयादुपशम इति सम्बन्धः । अन्येषामुभयजानामप्यहेतुकदोषस्य पूर्वकर्मणश्च क्षयादुपशमो भवतीति सम्बन्धः । अन्ये पुनराचार्याः परेण शत्रुप्रभृतिनाऽपि कृतं कर्माभिचारादि प्रत्युत्पन्नमिति वर्णयन्ति । तच्च परकृतं कर्म पराभिसंस्कारशब्देन पर्यायेणाचक्षते । एवञ्च ते आचार्या रोगोत्पत्ति-

कारणत्वेन परकृतस्योत्पत्तिमाहुः । कथमित्याह । यदि स्वयं कृतादेव कर्मणः फलाख्यकार्यनिर्वृत्तिः स्यात् दृष्टशब्वादिपुरुषान्तरकृतात् न स्यात् । ततश्च विद्वान् पण्डितोऽपि किमिति पराचरिते तदुपकारे सुखानुरोधात्तोषं प्रतिकर्तव्यचित्तं वा प्रतिपद्यते । तथा किमिति पराचरिते तदुपकारे दुःखानुरोधाद्दोषं प्रतिकर्तव्यचित्तं वा प्रतिपद्यते । तस्मादन्यकृतात् कर्मणः श्येनादेरन्यतरस्य फलयोग इत्यनुमीयते । एवं परकृतकर्मणो व्याधिकारणत्वानुप्रवेशात् द्विविधाः सन्तः त्रिविधा जायन्ते ते च व्याधयो दोषवन्तः सन्तो दोषाणां पृथक्संसर्गसन्निपातभेदेन भूयः सप्तविधा भवन्ति ।

सकलोऽपि चायं रोगसमूहः प्रतिकारवानायुर्वेदविहितमुपदेशमपेक्षते । यस्मान्नियतहेतुकोऽप्यामयः सम्यक् भिषगादेशानुष्ठानादुपात्तायुस्संस्कारापरिक्षये जातोपि वा सद्यवेदनतां प्रतिपद्यते । अनुपक्रम्यमाणस्तु सर्व एव प्रायशो भिनत्यकाण्डे । स्वयमपि च दैवान्निदानाल्पतया वा निवर्तमानण्णोदशगुणसमुदितक्रियोपलम्भादाशुतरमपरिक्लिष्टस्य चाऽपगच्छति । अनियतफलदायिनि तु दैवे हिताभ्यासरतस्याऽवकाशमेव न लभते व्याधिः । तस्मान्न कस्याञ्चिदवस्थायामात्मवान् हिताहितयोः तुल्यदर्शी स्यात् । त्रिविधाश्च पुनर्व्याधयो मृदुमध्याऽधिमित्रभेदेन । तत्राल्पलक्षणा मृद्वो मध्यलक्षणा मध्याः सम्पूर्णलक्षणास्त्वधिमित्राः । ते पुनः सुखसाध्यादिविशेषेण चतुर्विधाः प्रागुपादिष्टाः । सुबहुशोऽपि च भिद्यमाना व्याधयो निजागन्तुतां न व्यभिचरन्ति ॥३॥

अयञ्च सकलो रोगसमूहः प्रतीकारवान् सप्रतिक्रियः । सा च प्रतिक्रिया आयुर्वेदोपदेशेन विना न भवतीति रोगसमूहप्रतीकार आयुर्वेदविहितमुपदेशमपेक्षते । कुतः आह । य आमयो नियतेन हेतुना जायते । स तथाविध आमयः सम्यक् भिषगादेशानुष्ठानाद्धेतोर्यथोपात्तायुस्संस्कारापरिक्षये सति हेतुमेव न लभते । जातोऽपि वा सद्यवेदनतां प्रतिपद्यते । अनुपक्रम्यमाणस्तु सर्वरोग

अकाले नाशयति । ननु च केचिद्रोगाः स्वयं निवर्तमाना दृष्टाः तत्र किमायुर्वेदोपदेशेनेति । आह । स्वयमपीत्यादि । दैवात् कर्मबलात् निदानाल्पतया वा निवर्तमानोप्यायुर्वेदोपदिष्टोऽङ्गुणक्रियोपलम्भादपरि — क्लिष्टस्यैवाशुतरमपगच्छति रोगः । यत्राऽप्यनियतफलदायि दैवं तत्राऽप्यायुर्वेदोपदेशाद्धिताभ्यासरतस्य पुरुषस्य व्याधिरवकाशमेव न लभते । तस्मादात्मवता न कस्याश्चिदवस्थायां हितेऽहिते च समदर्शिना भवितव्यम् । पुनश्च व्याधयो मृदादिभेदेन त्रिविधाः । सुबोधम् । ते च पुनरोगाः प्राग्नितीयेऽप्याये सुखसाध्यादिविशेषेण चतुर्विधा उपदिष्टा इति व्याधीनामनेकविधत्वमुक्त्वा द्वैविध्यमुच्यते । अनन्तरोक्तेन प्रकारेण बहुशो भिद्यमाना व्याधयो निजत्वमागन्तुस्वञ्च न व्याभिचरन्ति । केचिन्निजाः केचिदागन्तव इति यावत् ।

तत्र निजास्तु दोषोत्थाः । तेषु पूर्वं वातद्वयो वैषम्यमापद्यन्ते ततो व्यथाऽभिनिर्वर्तते । बाह्यहेतुजास्त्वागन्तवः तेषु ग्रहारेण व्यथा पूर्वमुपजायते ततो दोषवैषम्यम् । दोषवैषम्येणैव च बहुरूपा रूगनुबध्यते प्रवर्द्धते च । एवञ्च कृत्वा न दोषव्यतिरेकेण रोगानुबन्धः केवलं पौर्वापर्ये विशेषः । तस्मादेकाकारा एव रोगा रुक्सामान्यात् । असङ्ख्यभेदा वा प्रत्येकं समुत्थानस्थानसंस्थानवर्णनामवेदनाप्रभावो पक्रमविशेषात् । ते यथास्थूलं यथास्वमेवोपदेक्ष्यन्ते । असङ्ख्येयत्वाच्च दोषलिङ्गैरेव रोगानुपक्रमं च विभजेत् ॥४॥

तत्र निजा ये वातादिदोषत्रयोत्थाः तेषु स्वैः स्वैः हेतुभिः पूर्वं वातादयो वैषम्यमापद्यन्ते । तैस्तैर्वातादिभिर्व्यथाऽभिनिर्वर्तते । आगन्तवो बाह्यहेतुजाः । तेषु ग्रहारेण शस्त्रप्रहारादिना हेतुना पूर्वं व्यथा जायते । ततश्च तत एव दोषवैषम्यम् । तेन च दोषवैषम्येण पुनर्बहुरूपा रूगनुबध्यते प्रवर्द्धते च । तस्मात् सर्वे रोगा रुक्सामान्यानुगतत्वादेकाकाराः । अथवा प्रत्येकं समुत्थानादिविशेषवैचित्र्यादसङ्ख्यभेदाः ।

एकोपि ज्वरादिः समुत्थानादिभेदविशेषादनेकविकारतां यातीत्यर्थः । समुत्थानं निदानम् । स्थानं देहदेशः । संस्थानं लक्षणम् । वर्णं पाण्डुपीतादिः । नाम ज्वरादि । वेदनाः शूलादयः । प्रभावो व्याधिशक्तिः । उपक्रमश्चिकित्सा । एतावता हि सर्वे ज्वराः परस्परव्यावृत्ताः सम्पद्यन्ते । अत एव व्याधीनामसङ्ख्यत्वम् । तत्र च ये स्थूला व्याधयः ते यथास्वमध्यायेषु निदानचिकित्स्तेषूपदेक्ष्यन्ते । ये तु सूक्ष्मास्ते असङ्ख्येयत्वात् प्रतिपदं वक्तुमशक्याः । अतः तान् वातादिलक्षणैरेवेदन्तयाऽध्यवसेत् । ज्ञातस्वरूपाणां वातादिविशेषैर्बोपक्रमश्च विभजेत् । कुत एवमित्याह । दोषा एवेत्यादि ।

दोषा एव हि सर्वरोगकारणम् । यथैव शकुनिः सर्वतः परिपतन् दिवसं स्वां च्छायां नाऽतिवर्तते । यथा वा कृत्स्नं विकारजातं वैश्वरूप्येण व्यवस्थितं गुणत्रयमप्यतिरिच्य न वर्तते । तथैवेदमपि कृत्स्नं विकारजातं दोषत्रयमिति । यथा च विद्युद्वर्षादयो न भासि भवन्ति न त्ववश्यं निमित्ततत्त्ववश्यमपि । तरङ्गबुद्बुदादयश्चाग्भासि तथा दोषेषु रोगाः ॥५॥

सर्वेषां रोगाणां वातादय एव दोषा एकमेव कारणम् । न हि दोषेण विना कचिदपि रोगा दृश्यन्ते । दृष्टान्तो यथा शकुनिः सरिद्धनोदधि विमानादिषु पतन् सर्वमपि दिवसं पर्यटन्नपि विना स्वच्छायया न दृश्यते । तद्वद्देशकालभेदेपि रोगा दोषेण । यथावेत्यादिना । सर्वरोगाणां सर्वदोषकारणत्वोक्तौ दृष्टान्तः । यथा कृत्स्नं निरवशेषं वैश्वरूप्येण व्यवस्थितं पुरुषादि गुणत्रयं मत्स्वरजस्तम आख्यमपि अतिरिच्य न वर्तते । तद्वदिदमपि ज्वराद्याख्यं विकारजातं दोषत्रयमप्यतिरिच्य न वर्तते । ननु च दोषाः शरीरे नित्यं सन्निहिताः तत् कथं कदाचिद्रोगोत्पत्तिरित्याह । यथा चेत्यादि । यथा यद्यपि विद्युद्वर्षेन्द्रचापादयो न भासि भवन्ति । तथाऽपि नावश्यं विनेव निमित्तेन भवन्ति । निमित्तेन त्ववश्यं संयोगादिनाऽवश्यं भवन्ति एवं तरङ्गादयश्चाग्भासि । तद्वदोषेषु नभःप्रख्येषु विद्युदादिप्रख्या रोगा असात्त्यादिनिमित्तमाश्रित्य भवन्ति । नाऽनिमित्तेन ।



त्रिविधन्तु निमित्तमेषामसात्म्येन्द्रियार्थसंयोगः  
प्रज्ञापराधः परिणामश्च ते पुनः प्रत्येकंमतिरयोगोऽ  
योगमिध्यायोगभेदात् त्रिधा भिद्यन्ते । तत्र यथास्वं  
चक्षुरादीन्द्रियाणां रूपादिभिरर्थैरतिसंसर्गोऽतियोगः ।  
अल्पशो नैव वा संसर्गस्त्वयोगः । सूक्ष्मातिदूरा-  
न्तिकस्थानातिभास्वत्भरवाप्रियविकृतादिदशनम् । द्विष्टा-  
त्युषपरुषभीषणादिश्रवणम् । पूत्यमेध्यातितीक्ष्णोप्र-  
प्रतिकूलद्याघ्राणम् । स्वभावादिभिराहारकल्पना-  
विशेषायतनैरपथ्यानां रसानामभ्यवहारः तथा स्ना-  
नादीनां शीतोष्णादीनाञ्च स्पृश्यानामयथावदुपसेवन-  
मशुचिभूताभिघातविषयतादिसंस्पर्शश्च मिध्यायोगः ।

एवदेवाह त्रिविधमित्यादि । एषां दोषाणां त्रिविधं  
निमित्तम् । किमित्याह असात्म्येत्यादिना । एतच्चाऽ-  
सात्म्यादि त्रयं प्रत्येकं हीनातिमिध्यायोगभेदेन त्रिधा  
भिद्यते । तत्र इन्द्रियाणां चक्षुरादीनां रूपादयो विषया  
इन्द्रियार्थाः । एतदेवाह यथास्वमित्यादिना । चक्षुरा-  
दीनां स्वैस्त्वै रूपादिभिरर्थैरत्यर्थं संयोग इन्द्रियार्थातियो-  
गः । एवं स्वेन विषयेण । इन्द्रियस्य स्वल्पसंयोगो नैव  
वा संयोगोऽयोगः । सूक्ष्मादिदर्शनं चक्षुषो मिध्यायोगः ।  
सूक्ष्मं सूक्ष्ममाकां । दूरे तिष्ठतीति दूरस्थम् । अन्तिके  
निकटे तिष्ठतीत्यन्तिकस्थं । अतिभास्वरमतिदीप्तिमत् ।  
भैरवं भीषणम् । आदिग्रहणं सर्वत्र प्राकृताद्रूपादेर्विपरीत-  
ग्रहणार्थम् । द्विष्टात्युच्चादिशब्दश्रवणं श्रोत्रमिध्यायोगः ।  
भीषणो भयावहः । पूत्यादिगन्धाघ्राणं घ्राणमिध्यायोगः ।  
तीक्ष्णसुद्वेगकृत् । उग्रं स्वरूपेणोत्कटं । प्रतिकूलमाप्रियम् ।  
रसानामिध्यायोगो यः स्वभावसंयोगभावनाभाजनमात्रा-  
दिभिराहारस्य नानाविधकल्पनाविशेषहेतुभिरपथ्यानां  
रसानामभ्यवहारः । स्पर्शनमिध्यायोगो यत् स्नानादीनां  
स्पृश्यानामयथावद्वैपरीत्येन सेवनमशुच्युत्पादीनां स्पर्शश्च ।  
इतीन्द्रियार्थानां मिध्यायोगः ।

कायवाङ्मनोभेदेन तु त्रिविधमप्यहितं कर्म प्रज्ञा-  
पराधः । तत्र कायादिकर्मणोऽतिप्रवृत्तिरतियोगः ।  
अल्पशो नैव वा प्रवृत्तिरयोगः । वेगोदीरणधारणवि-

षमाङ्गेचष्टनस्खलनकण्डूयनप्रहारप्राणायामादि । तथा  
क्षुत्पिपासाऽर्धमुक्तभाषणादि । भयशोकेर्ज्यामात्सर्या-  
दि । दशविधं चाऽकुशलं कर्म यथास्वं मिध्यायोगः ।  
परिणामः काल उच्यते । सोऽपि शीतोष्णवर्षभेदा-  
त्त्रिधा । तत्रालिऽतिमात्रस्वलक्षणः कालोऽतियोगः ।  
हीनस्वलक्षणस्त्वयोगः । विपरीतो मिध्यायोगः । त  
एतेऽतियोगादयः सामान्यतोऽनुपशयलक्षणाः ।  
सर्वो वा प्रज्ञापराध एवाऽयं यदेषामविवर्जनम् ।  
अर्थकर्मकालाः पुनः सम्यग्योगेनोपशयात् भूयिष्ठं  
स्वास्थ्यहेतवः । तत्राऽपि रसवर्ज्या विषया यथा-  
यथमिन्द्रियं बाधन्तेऽनुगृह्णन्ति च । शेषा रसकर्म-  
कालास्तु सर्वं देहं । अपि च ॥ ७ ॥

प्रज्ञापराधः किमुच्यत आह कायेत्यादिना । कायादि-  
भेदेन त्रिविधं कर्म । तदुभयलोकाहितं सत् प्रज्ञाप-  
राधशब्देनोच्यते । तत्र कायवाङ्मनसां स्वे स्वे धावन-  
भाषणचिन्तनादिके कर्मण्यतिप्रवृत्तिः प्रज्ञापराधाख्यं  
कर्माऽतियोगः एवं स्वल्पं नैव वा संयोगोऽयोगः ।  
वेगोदीरणादिकर्म यथास्वं कायादिभेदेन प्रज्ञापराधो  
मिध्यायोगः । तत्र वेगोदीरणादिप्राणायामान्तं क्षुदादि-  
भाषणान्तं भयान्नकुशलान्तं यथासङ्ख्येन कायवाङ्मनसां  
मिध्यायोग इति यथास्वशब्दार्थः । भाषणशब्दस्य क्षुत्पि-  
पासार्धमुक्तशब्दत्रयेण समासः । दशविधं हिंसादिकर्म  
यथास्वं यथात्मीयं कायादीनां मिध्यायोगः । तत्र हिंसा  
चौर्यमगम्यागमनं कायिकम् । पैशून्यं परुषमसत्यं सग्भि-  
न्नालापमिति वाचिकम् । व्यापादमभिध्यादृग्विपर्ययमिति  
मानसम् । इति यथास्वशब्दात् प्रविभागः । हिंसादयः  
पूर्वं व्याख्याताः । परिणामः किमुच्यत आह । परिणामः  
काल उच्यते । तत्र कालः शीतादिभेदेन त्रिविधः ।  
तस्य कालस्य यथास्वं लक्षणं ग्रीष्मादेरौष्ण्याद्यतिमात्रं  
यदा भवति तदा कालातियोगः । उष्णादौ काले  
हीनोष्णादिवं हीनयोगः । तथा उष्णकाले औष्ण्यस्य  
स्वलक्षणस्य विपरीतं शीतं यदा भवति तदा काल-  
मिध्यायोगः । एतेषां त्रयाणामतियोगादीनामनुपशयः  
देहासुखकारित्वं लक्षणम् । अथवा यदेतत् सर्वमिन्द्रि-

यातियोगादीनामप्यवर्जनं तत्सर्वं प्रज्ञापराध एव भवति । अर्थादीनां सम्यग्योगेन देहसुखावहत्वात् स्वास्थ्यहेतुत्वं । तत्राऽपि मध्ये अर्थादिषु रसवर्ज्याश्चत्वारो विषया यथास्वं स्वमिन्द्रियमेवाऽतियोगादिभिर्वाधन्ते । सम्यग् योगेनेन्द्रियमेवाऽनुगृह्णन्ति । शेषा रसकालकर्मादयः अतियोगादिभिः सर्वे देहं बाधन्ते सम्यग्योगेन चाऽनुगृह्णन्ति । रसस्य द्रव्यसहितस्योपयोगात्सर्वदेहानुग्रहः । अपि चेति प्रासङ्गिकार्थोक्तिः समुच्चये ।

सर्वभावानां भावाभावौ नान्तरेण योगातियोगादीन् व्यवस्येत् । सर्वेषां पुनर्विकाराणां निदानदोषदूष्याविशेषेभ्यो भावाभावविशेषा भवन्ति । यदा हेते त्रयो निदानादिविशेषात् नाऽन्योन्यमनुबन्धन्तीष्वनुबन्धन्त्यबला वा न तदाऽमिनिर्वर्तन्ते व्याध्याश्चरान् द्वाऽमिनिर्वर्तन्ते तनवो वा भवन्त्यसम्पूर्णलिङ्गा वा । विपर्यये तु विपरीताः ॥८॥

सर्वभावानां बाह्याध्यात्मिकानां भावाभावौ नान्तरेण योगातियोगादीन् व्यवस्येत् । भावश्चाऽभावश्च भावाभावौ । योगश्चाऽतियोगादयश्च योगातियोगादयः । तेनैतदुक्तं भवति । सर्वभावानां देशकालक्रियादिसम्यग्योगेन भावः । तथा देशकालक्रियाद्यतियोगादिभिः सर्वभावानामभाव इति । अभावोऽसम्भवो विनाशश्च । एवं सामान्ये स्थिते विकाराणां पुनर्ज्वरादीनां भावाभावविशेषा निदानादिविशेषात् भवन्ति । यदेत्यादिना एतदेव विवृणोति । एते निदानदोषदूष्या यदा परस्परमनुबन्धं गृह्णन्ति ईषद्वा गृह्णन्ति । स्वल्पबला वा भवन्ति न तदा व्याधयोऽमिनिर्वर्तन्ते । अथवा चिरान्निर्वर्तन्ते निवृत्ताश्च तनवः स्तोकरुजा वा असम्पूर्णलक्षणा वा भवन्ति । एतद्विपर्यये विपरीतास्तैर्नैतदुक्तं भवति । यदैतानि त्रीणि निदानादीनि परस्परमनुबन्धन्ति बहुलानि वा भवन्ति तदा हि निर्वर्तन्ते व्याधयः आशु च घनाः सम्पूर्णलिङ्गाश्च ।

त्रयश्च रोगाणां मार्गा बाह्यमध्याभ्यन्तराः तत्र बाह्यो रक्तादिधातवस्त्वक् च । स पुनः शाखाख्यः ।

तदाश्रयाः गण्डपिटकालज्यपचीचर्मकीलार्बुदाधिमांसमशव्यङ्गादयो बहिर्भागाश्च शोफार्शोगुल्मवीर्यसर्पविद्रध्यादयः । मध्यो मूर्द्धादयः सत्यादीनि मर्माण्यस्थिसन्धयः । तत्रोपनिवद्धाश्च स्नायुसिराकण्डरादयः तदाश्रयाः । पक्षवधप्रहापतानकार्दितराजयक्ष्मास्थिसन्धिः शूलगुदभ्रंशादयो मूर्द्धादिरोगाश्च । आभ्यन्तरो महास्रोतः शरीरमध्यं महानिम्नमामपकाशयाश्रयः कोष्ठोऽन्तरिति पर्यायाः तदाश्रया ज्वरातीसारलघीलसकविषूचिकाश्वासकासहिष्माऽनाहोदरप्रीहादयोऽन्तर्भागाश्च विस्पर्शोफार्शोविद्रधिगुल्मादयः ॥९॥

एते च व्याधयो न विनाऽऽश्रयविशेषेण भवन्तीत्यत उच्यते । त्रय इत्यादि । एषां रोगाणां बाह्यादयः त्रयो मार्गाः । चकारः प्रसक्तवक्तव्यसमुच्चये । तत्र रक्तादयः षट् धातवः त्वक् च बाह्यो रोगमार्गः स च शाखाशब्दवाच्यः तदाश्रया बाह्याश्रया गण्डादयः तथा ये शोफादयः स्वेध्वध्यायेषु बहिर्भागा उक्ताः तेऽपि बाह्याश्रयाः । मूर्द्धादीनि मर्माण्यस्थिसन्धयोऽस्थिसन्ध्याश्रयाश्च स्नाय्वादयो मध्यो रोगमार्गः । तदाश्रयाः पक्षवधादयः । आभ्यन्तरपर्याया महान्तोत आदयः पडेतच्च पर्यायैर्गतार्थं तदाश्रया ज्वरादयः अन्तर्भागाश्च शोफादयः तदाश्रयाः कोष्ठाश्रया इति यावत् ।

ते च रोगाः स्वप्रधाना भवन्त्यन्यपरिवारा वा क्रमादनुबन्ध्यनुबन्धाख्याः । तत्राऽऽद्याः स्वतन्त्राः स्पष्टाकृतयो यथास्वं समुत्थानोपशयाश्च । इतरे तु तद्विपरीताः तद्वच्च दोषा अपि । तत्रान्यपरिवारा व्याधयो द्विविधाः । पुरोगामिनोनुगामिनश्च । तेष्वाद्याः पूर्वरूपसंज्ञाः । उपद्रवास्त्वितरे । तान्यथायथमेव वक्ष्यमाणानुपलक्षयेत् । प्रधानप्रशमे च प्रशमो भवति तेषामनुपशम्यतो वा पश्चात्तानुपक्रमेत् । त्वरितं वा बलवन्तमुपद्रवं प्रधानाविरोधेन । स हि पीडाकरतरो भवति व्याधिपरिहृष्टदेहत्वात् प्रमेहपिटकादिवत् । तथाऽन्यः प्रधान एव रोगोऽन्यस्य प्रधानस्य हेतुः भवति । यथा ज्वरो रक्तपित्तस्य

रक्तपित्तं वा ज्वरस्य । तौ श्वासस्य । प्रीहा जठरस्य ।  
तच्छ्वयथोः । अर्शासि गुल्मोदरातीसारग्रहणीनां ।  
प्रतिश्यायः कासज्वरयोः । तौ क्षयस्य । क्षयः  
शोषस्य । एकश्चाऽपचारो निमित्तमेकस्य व्याधेः  
बहूनां च तथा बहवः तद्वदेकं लिङ्गम् । एवमेव  
प्रशमेऽभ्युपायः तथा स एवाऽन्यस्य प्रकोपे ।  
तस्मात्तानवाहितः सम्यगागमादिभिः परीक्षेत ॥१०॥

ते च व्याधयः कदाचित् स्वप्रधाना भवन्ति कदा-  
चिदन्यव्याधिपरिवाराः । तत्र स्वप्रधानस्याऽनुबन्धीत्या-  
ख्या योग्यतयाऽन्यपरिवारस्याऽनुबन्ध इत्याख्येति  
क्रमार्थः । तत्र ये स्पष्टलक्षणा व्याधयः यथाऽत्मीयनि-  
दानोपशयाश्चाऽद्याः स्वप्रधाना ज्ञेयाः एतद्विपरीता इतरे ।  
एतदुक्तं भवति । येऽन्यव्याधिपारतन्त्र्योत्पन्ना अस्पष्ट-  
लक्षणाः परायत्तनिदानोपशमाश्चाऽन्यपरिवारा इति ।  
एवमेनैव प्रकारेण दोषा वातादयोऽपि स्वतन्त्रपरतन्त्रा-  
ज्ञेयाः । तत्र येऽन्यपरिवारा व्याधयस्तेऽपि द्विविधाः ।  
कदाचित् द्वितीयस्य व्याधेः पुरोगामिनो भवन्ति ।  
कदाचिदनुगामिनः । तत्र पुरोगामिनः पूर्वरूपसंज्ञाः  
यथा ज्वरस्याऽऽलस्यादयः । इतरेऽनुगामिन उपद्रवसंज्ञाः  
यथा तस्यैव श्वासादयः । तांश्चाऽन्यपरिवारान् यथायथं  
निदानशरीरादिषु बक्ष्यमाणानुपलक्षयेत् । तेषां चाऽन्य-  
परिवाराणां प्रधानप्रशमे सति प्रशमो भवति । अथवा  
बद्धमूलत्वात् प्रधानप्रशमेऽप्यनुपशाम्यतः प्रधानादुत्तरकाल-  
मुपक्रमेत । यतः कालशेषेण प्रधानव्याधिपरिक्लिष्ट-  
शरीरत्वात् स बलवान् पीडाकरतरो भवति यथा प्रमेहे  
शराविकाद्याः पिटकाः । तथाऽन्यो रोगः प्रधान एव  
प्रधानस्य हेतुर्भवति । यथा ज्वरो रक्तपित्तस्य । तत्र हि  
रोगस्वरूपादेव ज्वरसन्तापलक्षणाद्रक्तपित्तहेतोर्दोषस्य  
कोपः । अत एव रोगो रोगकारणम् । शोषं सुबोधम् । क्षयो  
घातुक्षयः । शोषो राजयक्ष्मा । एकादशरोगसमूहः ।  
तथा एको ह्यपचार एकस्यैव व्याधेः कारणतां याति ।  
तथाऽन्यो बहूनाम् । बहवस्तद्वत् । एकं बहूनां लक्षणं  
भवति । तथा य एवैकस्य व्याधेः प्रशमेऽभ्युपायः स

एवाऽन्यस्य प्रकोपे । तस्मात्तान्यथोक्तान् सम्यगिदन्तया  
आगमादिभिश्चतुर्भिः परीक्षेताऽवहितः सन् सामान्यं  
परित्यज्य विशेषकाष्ठामधिरोहेत् ।

तत्रागमतो रोगमेवमेवं प्रकोपणमेवं योनिमेव-  
मधिष्ठानमेवमात्मानमेवं वेदनमेवं रूपशब्दगन्धरस-  
स्पर्शमेवं पूर्वरूपमेवमुपद्रवमेवं वृद्धिस्थानक्षयान्वित-  
मेवमुदर्कमेवं नामानम् । तस्मिन्नियं प्रतीकारस्य  
प्रवृत्तिः अन्यथा निवृत्तिः । प्रत्यक्षतस्त्वाऽऽतुरस्य  
यथास्वमिन्द्रियैर्वर्णसंस्थानप्रमाणोपचयछायाविण्मूत्र  
छादित्ताधिक्यमान्त्रकूजनमङ्गुल्यादिषुसन्धिषु स्फु-  
टनं देहशक्नुद्रवणादिगन्धं सुप्रशीतोष्णतत्तम्भनसंस्प-  
न्दश्लेष्णखरस्पर्शञ्च । प्रकृतिविकृतियुक्तमास्यरसन्तु  
प्रश्नेन तथा सुच्छर्दनदुच्छर्दनत्वं मृदुक्रूरकोष्ठतां  
स्वप्नदर्शनमभिप्रायं जन्मामयप्रवृत्तिनक्षत्रद्विष्टेष्ट-  
सुखदुःखानि च । तथा वयः प्रत्यक्षेण च ।  
अनुमानतस्तु यूकापसर्पणेन शरीरवैरस्यम् ।  
मक्षिकोपसर्पणेन शरीरमाधुर्यम् । तथाऽग्निं  
जरणशक्त्या । बलं व्यायामशक्त्या । गूढलिङ्गं  
व्याधिमुपशयाऽनुपशयतः । दोषप्रमाणमपचार-  
विशेषेणायुषः क्षयं रिष्टैः । प्रकृति सत्त्वसारसात्म्य-  
बलाननुशीलनेनेति । भवति चात्र ॥११॥

तत्रागम आयुर्वेदोपदेशः । तेनागमेनैकैकं रोगमेवं  
प्रकोपणमित्यादिना परीक्षेत । यथा शास्त्रे कस्यरोगस्य  
किं प्रकोपणाद्युक्तमस्मिंश्चाऽतुरे किमस्तीति । प्रकोपण-  
माहारादि । योनिः कारणं वातादि । आत्मा स्वरूपं  
मधिष्ठानमाश्रयः । वेदना रुजा । रूपादयः प्रसिद्धाः ।  
उदर्को व्याधेः फलम् । प्रत्यक्षतस्त्वातुरस्य यथास्वमि-  
न्द्रियैर्वर्णादिकं परीक्षेत । तत्र वर्णादिकं दर्शनेन ।  
आन्त्रकूजनादिकं श्रोत्रेण । शीतादिकं स्पर्शं प्राकृतं  
वैकृतञ्च स्पर्शेन । आस्यरसं सुच्छर्दनत्वादिकञ्च प्रश्नेन ।  
जन्मदेशकालाहारमातापित्रादिविशेषञ्च । वयः, प्रश्नेन  
प्रत्यक्षेण च । जन्मदिवसदर्शनादि च । अनुमानादिकम-  
नुशीलनान्तं सुबोधम् । अपसर्पणमपहाय गमनम्

उपसर्पणमभिमुखगमनम् । अपचारोऽपध्यविशेषः  
तस्याऽल्पबहुत्वेन दोषस्याऽल्पत्वबहुत्वं कल्पयेत् ।  
प्रकृतिर्वातादिकृता । सत्त्वं प्रसिद्धम् । सात्त्व्यमुचितम् ।  
भवति चाऽत्रेतिपद्यबन्धे तन्त्ररीतिः ।

ज्ञानबुद्धिप्रदीपेन यो नाऽविशति योगिवत् ।  
आतुरस्याऽन्तरात्मानं न स रोगाश्चिकित्सति ॥१२॥

द्वाविमौ व्याधितौ व्याधिस्वरूपस्याप्रकाशकौ ।  
तद्यथैको गुरुव्याधिः सत्वदेहबलाश्रयात् ॥१३॥

लघुव्याधिवदाभाति लघुव्याधिरतोऽन्यथा ।  
बाह्यावयवमात्रेण तयोर्मुह्यति बालिशः ॥१४॥

ततोऽल्पमल्पवीर्यं वा विपरीतमतोऽथवा ।  
पथ्यविपर्यये युञ्जन् प्राणान् मुष्णाति रोगिणाम् ॥१५॥

ज्ञानांशेन न हि ज्ञानं कृत्स्ने ज्ञेये प्रवर्तते ।  
बुभुत्सेत भिषक् तस्मात् तत्त्वं तन्त्रानुशीलनात् ॥१६॥  
अभियुक्तस्तु सततं सर्वमालोच्य सर्वथा ।  
न जातु स्वलति प्राज्ञो विषमेपि क्रियापथे ॥१७॥

आगन्तुरन्वेति निजं विकारं  
निजस्तथाऽगन्तुमतिप्रवृद्धः ।  
तत्रानुबन्धं प्रकृतिञ्च सम्यक्  
ज्ञात्वा ततः कर्म समारभेत ॥१८॥

ज्ञानसहिता बुद्धिः ज्ञानबुद्धिः । सैव पदार्थदर्शन-  
हेतुत्वात् प्रदीपं तेन ज्ञानबुद्धिप्रदीपेनाऽऽतुरस्य तमो-  
ग्रहभूतमन्तरात्मानं योगिवद्यो नाविशति स रोगान् न  
चिकित्सति । चिकित्सितुं न शक्नोतीत्यर्थः । द्वावि-  
मावित्यादिना आतुरस्वरूपस्य दुर्विशेषत्वं प्रकाशयति ।  
द्वाविमावातुरौ व्याधिस्वरूपस्याऽप्रकाशकौ । एतयोः  
स्थितस्य व्याधेः स्वरूपं ज्ञातुं न शक्यत इत्यर्थः । कौ  
तावित्याह । तद्यथा एको व्याधितो गुरुव्याधितः सन्  
सत्वदेहबलाधिक्यार्त् लघुव्याधिवदाभाति । तत्र हि यो  
बालिशः स्वल्पज्ञः स बाह्यावयवमात्रं दृष्ट्वा स्वरूपज्ञाने  
मुह्यति । ततो मूढः सन्नल्पमात्रमल्पवीर्यं वापथ्यं विपरीते  
गुरुव्याधौ प्रयुञ्जानो बन्धो रोगिणां प्राणान्मुष्णाति ।  
अतोऽथवा विपरीतं बहुमात्रं बहुवीर्यं वा पथ्यं विपर्यये  
लघुव्याधौ युञ्जानः प्राणान्मुष्णातीत्यर्थः । तथा भिष-  
ग्वैद्यः तन्त्रानुशीलेन व्याधेस्तत्त्वं बुभुत्सेत बोद्धुमिच्छे-  
दित्यर्थः यतो ज्ञानांशेन स्वल्पेन ज्ञानेन कृत्स्ने ज्ञेये  
ज्ञानं न प्रवर्तते न ह्येकेन ज्ञातेनान्यदज्ञातं ज्ञातं भवति ।  
यस्तु प्राज्ञः शान्ते कर्मणि चाऽभियुक्तः स विषमे  
दुर्बलाहे चिकित्सामार्गे न स्वलति । किं कृत्वा सर्वथा  
सर्वेण प्रकारेण सर्वमातुरगतमालोच्य । एवं हि यतो  
दृश्यते । निजं विकारमतिप्रवृद्ध आगन्तुरन्वेति ।  
आगन्तुमतिप्रवृद्धो निजः अन्वेति । स्वरूपं त्यक्त्वा  
तदानुगुण्येन वर्तते इत्यर्थः । तत्र त्वनुबन्धं स्वरूपञ्च  
व्याधीनामिदन्तथा ज्ञात्वा पश्चाच्चिकित्सार्थं कर्म समारभेत ।

इति द्वाविंशोऽध्यायः ॥

## अथ त्रयोविंशोऽध्यायः ।

अथातो भेषजावचरणीयमध्यायं व्याख्यास्यामः ।  
इति ह स्माहुरात्रेयादयो महर्षयः ॥१॥

भेषजमवचारयन् प्रागेव तावदेवमातुरं परीक्षेत ।  
कस्मिन्नयं देशे जातः संवृद्धो व्याधितो वा कस्मिंश्च  
देशे मनुष्याणामिदमाहारजातमिदं विहारजातमेता-  
वत् बलमेवंविधं सत्वमेवंविधं सास्त्रमयि भक्तिरिमे  
व्याधयो हितमिदमहितमिदमिति । प्राग्ग्रहणेन केन  
वा निदानविशेषेणाऽस्यकुपितो दोषः । दोषस्य ह्येक-  
स्याऽपि बहवः प्रकोपे हेतवः । तस्माद्यथास्वलक्षणैः  
कर्मभिश्च बुध्वा भिषक्दोषमेवमवगमयेत् । तद्यथा ।  
किमाहारेण कुपितो वायुः किं विहारेण तथा रूक्षेण  
लघुना शिशिरेण वा साहसेन वेगरोधेन वा भयेन  
शोकेन वेति । ततश्च तत्प्रातिपक्षमौषधं प्रयुज्यमान-  
माशु सिद्धये सम्पद्यते । तत्र मधुराम्ललवणा रसाः  
कटुतिक्तकषायाश्चेतरेतरप्रतिपक्षाः । तदनन्तरञ्चोप-  
लभेत । मृदुमध्यातिमात्रविकल्पनया कथं निदानमासे-  
वितम् । एकरूपस्यापि हि हेतोः मृद्धादिविभागेन  
पृथक् समवेतानाञ्च दोषाणामंशांशबलविकल्प-  
विशेषात् व्याधेर्बलाबलविशेषः । तत्रानेकदोषात्मकेषु  
व्याधिष्वनेकरसेषु च भेषजेषु रसदोषप्रभावमेकै-  
कशोऽभिसमीक्ष्य व्याधिभेषजप्रभावतत्त्वं व्यवस्थेयम् ।  
नत्वेवं सर्वत्र ॥२॥

अनन्तरोक्तेन प्रकारेणाधिगते रोगे तदुपक्रमार्थं भेष-  
जावचरणपरिज्ञानार्थमध्यायारम्भः । अथात इत्यादि ।  
तत्र भेषजावचरणप्रसङ्गे कस्मिन् देशे जात इत्यादिना  
प्रथममातुरं परीक्षेत । एतच्च प्रायोभवत्वेन परीक्षेत ।  
अन्यथा सर्वस्यापि आहारादेः सर्वत्र सम्भवादनवस्था-  
प्रसङ्गः । भक्तिः सातत्यानुष्ठानम् । सुबोधम् । एवं हि  
दोषकारणं ज्ञात्वा स्वकारणप्रतिपक्षमौषधमुपयुज्यमानमाशु  
सिद्धये सम्पद्यते । तत्र लक्षणानि यथा । वातस्य रूक्ष-  
त्वादीनि । कर्म श्वासोच्छ्वासादि । तत्र मधुराम्ल-

लवणाः कटुतिक्तकषायाश्च यथासङ्ख्येन परस्परप्रतिपक्षाः  
अनन्तरोक्तेन प्रकारेण परीक्षिते पश्चान्मृद्धादिभेदेन  
व्याधिसुपलभेत । कथं एकरूपतया व्याधिहेतोः कुत्र  
कीदृशेन मृद्धादिना विभागेन निदानमासेवितमिति ।  
तत्र मृदुशक्तिना निदानेन मृदुव्याधिर्भवति । एवं  
मध्यशक्तिना मध्यः । अधिक्रेनाऽधिक इति । तथा  
दोषाणां वातादीनां पृथग्भूतानां मिश्राणां वा नानावि-  
धेनांशांशबलविशेषेण व्याधीनां बलाबलविशेषः । यदि  
दोषा बलवत्त्वेन कल्पिताः ततः तत्कार्यमपि व्याधिर्बल-  
वानिति विज्ञेयः । तथा तेष्बलेषु स्वल्पबलः । तत्र सर्वे  
रोगाः पूर्वं त्रिदोषजा उक्ताः । तदुपक्रमणानि च  
भेषजानि सर्वरसानि । तथाविधेष्वनेकदोषात्मकेषु  
व्याधिष्वनेकरसेषु च भेषजेषु परस्परं रसदोषांशप्रभाव-  
मभिसमीक्ष्य व्याधेरौषधस्य च प्रभावमध्यवस्थेत् ।  
तेनैतदुक्तं भवति । व्याधेर्दोषबलं भेषजस्य च दोषोप-  
शमनसमर्थमन्यतमरसादिप्रभावमभिसमीक्ष्य केन रसाद्यं-  
शकेन कस्मिन् दोषांशे अस्मिन् व्याधाविदं भेषजमिति  
कृत्वा व्याधेर्भेषजस्य च उपक्रम्योपक्रमाख्यं तत्त्वमध्य-  
वस्थेत् नचैषामंशांशविकल्पना सर्वस्मिन् व्याधौ सर्वस्मिंश्च  
भेषजे विज्ञेया । कुत एतदाह ।

न हि विषमविकृतिसमवेतानां नानात्मकानां  
परस्परेणोपगृहीतानामुपहतानाञ्चान्यैश्च विकल्प-  
नैर्विकल्पितानामवयवप्रभावानुमानेन समुदायप्रभा-  
वतत्वमध्यवसितुं शक्यम् । तथाविधे हि समुदाये  
समुदायप्रभावमेवोपलभ्य व्याध्यौषधप्रभावतत्वमव-  
गच्छेत् । तथा कस्य धामाऽधिष्ठाय व्याधिरयम-  
वस्थित इति निरूपयेत् । प्रविस्तृतो हि दोषः स्वमेव  
स्थानमातङ्कायाधितिष्ठन् मूर्द्धादीन् वा दुस्तरो भवति ।  
ततश्च स्थानविशेषेण भेषजविशेषः पर्येषितव्यः ॥३॥

नहीत्यादि । यस्माद्विकृत्या वैषम्येण च संयुक्तानां  
नानारूपाणां परस्परोपगृहीतानां परस्परेण कृतपास्तन्याणां

परस्परं चैवोपहतानामापादितविकृतीनामन्यैश्च देश-  
कालादिविकल्पनैर्विकल्पितानां भावानामवयवप्रभावतत्वे-  
नैवसमुदायप्रभावतत्त्वमध्यवसितं न शक्यते । द्रव्यस्य  
संयोगसंस्कारकालादिभिर्विकृतेर्दूरीकृतस्वरूपत्वात् । तस्मा-  
त्तथाविधे यथोक्तलक्षणे समुदायप्रभावतत्त्वमुपलभ्य व्याधौ-  
षधयोः प्रभावतत्त्वमवगच्छेत् । यत्र तूक्तलक्षणविपरीतो  
भावानां समुदायस्तत्रावयवप्रभावत एवाध्यवसितं युक्तः ।  
संयोगादिविशेषेपि तथाविधाया द्रव्यस्वरूपगुणैर्द्वयस्त्व-  
सम्पादिन्या विकृतेरभावादिति । तथेदमपि निरूपयेत् ।  
कस्य दोषस्य धाम स्थानमधिष्ठायाऽयं कुपितोऽवस्थित-  
श्चेति । यतः सर्वो दोषः कदाचित् स्वमेव स्थानमात-  
ङ्गायाऽधितिष्ठन् रोगं कर्तुमाश्रितो दुस्तरो भवति ।  
कदाचिन्मूर्धादीनधितिष्ठन् दुस्तरो भवतीति सम्बन्धः ।  
मूर्धादिग्रहणं परस्थानोपलक्षणार्थम् । ततोऽनन्तरं स्थान-  
विशेषपेक्षया भेषजविशेषो बोद्धव्यः । यद्वि भेषजं  
स्थानविशेषस्थे दोषे हितं न तदन्यस्थानस्थे ।

ततश्चैवमालोचयेत् । कस्याऽयमौषधस्य व्याधि-  
रातुरो वा योग्यः । कियतो वा । दोषानुरूपो हि  
भेषज्यवीर्यप्रमाणाविकल्पो व्याधिब्याधितबलापेक्षो  
भवति ॥४॥

एवं दोषभेषजयोः साम्ये ज्ञातेः कस्य भेषजस्य किं  
प्रमाणस्याऽयं व्याधिरातुरो वा योग्य इत्यालोचयेत् ।  
यस्माद्दोषानुरूपः सन् भेषजशक्तिमात्राविकल्पो व्याधे-  
र्व्याधितस्य च बलमपेक्षते । अन्यथा दोषानुरूपमपि  
भेषजमविषये युक्तमनर्थायैव सम्पद्यते । तमेवाऽविषयं  
दर्शयति ।

सहसातिबलानि संशोधनौषधान्याग्नेयवायव्या-  
न्यतिसौम्यान्यतिमात्राणि वा । तथाऽग्निक्षारशस्त्र-  
कर्माण्यल्पसत्त्वमातुरमल्पबलं वातिपाययेयुः ।  
संशमनानि तु व्याधिबलादधिकानि तमुपशमय्य  
व्याधिं व्याधिक्षिपितदेहे शीघ्रमन्यमावहन्ति । शरीर-

बलाधिकानि ग्लानिमूर्च्छामिदमोहबलक्षयान् । अग्नि-  
बलादधिकानि ग्लानिमाग्निसादृश ॥ ५ ॥

सहस्रेत्यादि । द्विविधानि ह्यौषधानि शोधनानि  
शमनानि च तत्र शोधनानि द्विविधानि । असौम्यानि  
सौम्यानि च । तत्राऽसौम्यान्याग्नेयवायव्यानि । सौ-  
म्यानि चाऽऽप्यनामसपार्थिवानि । तत्राऽग्नेयवायव्यानि  
संशोधनौषधान्यल्पबलमल्पसत्त्वमातुरन्नाशयेयुः । किंभूतानि  
सहसाऽतिप्रयुक्तान्यतिबलान्यतिशक्तीनि । एवमतिसौम्या-  
न्यपि सहसा मात्राधिक्येन प्रयुक्तानि तथाविधमातुरं नाश-  
येयुः । तथाग्न्यादीनि किंभूतानि सहसातिप्रयुक्तानि । तथा  
संशमनान्यप्यौषधानि व्याधिबलाधिकबलानि तं प्रयोग-  
कारणं व्याधिमुपशमय्य तत्क्षपिते देहे शीघ्रमेवाऽन्यत्त-  
द्विपरीतं व्याधिमावहन्ति । बलशब्द उभयत्रापि शक्ति-  
वाचकः । तान्येव शरीरबलादधिकानि ग्लानिमूर्च्छा-  
दीनावहन्ति । तान्येवाऽग्निबलादधिकानि अतिमात्रत्वात्  
ग्लानिमाग्निसादृशावहन्तीति । व्याध्यातुराग्निबलादि-  
कान्युक्तानि ।

अपि च । अतिस्थूलोऽतिकृशो दुर्बलो दुर्बद्ध-  
मांसशोणितारुध्यङ्गावयवोऽल्पाग्निरल्पाहारोऽस्ताम्या-  
हारोपचितः साररहितो वा व्याधिबलमेव तावदसमर्थ-  
सोढुम् । किं पुनस्तथाविधो भेषजमेवंवेगम् । तस्माः  
त्तादृशमविषादकरैर्मृदुसुखैरुत्तरोत्तरगुरुभिरविभ्रमै-  
श्चोपाचरेदौषधैर्विशेषादबलाः । ताह्यनवस्थितमृदु-  
विक्लवहृदयाः प्रायःसुकुमाराः परायत्ताश्च । ततोऽपि  
विशेषेण शिशवः । तथा बलवति व्याध्यातुरेऽल्प-  
बलमल्पं वा भेषजमकिञ्चित्करं भूय एव दोषमुत्क्रेश्य  
व्याधिमुदीरयेत् ॥६॥

अस्मिन् स्वल्पबलव्याध्यातुराऽतिबलभेषजप्रसङ्गेऽपि-  
चेति समुचिनोति । अतिस्थूल इत्यादि । अतिस्थौ-  
ल्याद्यन्यतमयुक्तः पुरुषो व्याधेरेव बलं सोढुमशक्तः ।  
किंपुनस्तदुपमर्दकारिभेषजवेगम् । तस्मादतिस्थौल्यादि-  
युक्तमविषादकरत्वादिगुणयुक्तैरौषधैरुपाचरेत् । दुर्बद्धान्य-

स्थिरप्रचयानि मांसादीनि यस्य । दुर्बलो हीनबलः सार-  
रहितोऽदृढः । उत्तरमुत्तरं गुरुभिस्तीक्ष्णैः । प्रथममति-  
मृदुभेषजं योज्यम् । ततः क्रमेण तीक्ष्णादिकमित्यर्थः ।  
विभ्रमो दोषादीनां क्षोभः । अतिस्थौल्यादियुक्तं मृदा-  
दिभिरुपाचरेत् । विशेषतोऽबलाः स्त्रियो मृदुभिरविषाद-  
कारिभिरौषधैरुपाचरेत् । ता ह्यबलाः पेलवभीरुहृदयाः  
सुकुमाराः परायत्तस्थितयश्च भवन्ति । अबलाभ्यो विशेषतः  
शिशव एवविधा भवन्ति । अतस्तान् विशेषत उपाचरेत् ।  
अनन्तरमतिबले व्याधावातुरे च स्वल्पबलं यदौषधं  
करोति तदुच्यते । बलवतीत्यादि । बलवति व्याधावा-  
तुरे च स्वल्पशक्तिं स्वल्पमात्रं वा भेषजं प्रयुक्तं कार्यं  
न किञ्चित्करं सत् भूयोऽत्यर्थं दोषमुत्क्लेद्य व्याधि-  
मुदीरयेत् ।

योग्यमपि चौषधमेवं परीक्षेत । इदमेवंरसवीर्य-  
विपाकमेवंगुणमेवंद्रव्यमेवंकर्मैवंप्रभावमास्मिन् देशे  
जातमस्मिन्नृतावेवंगृहीतमेवंनिहितमेवंविहितमेवंनि-  
षिद्धमेवमुपसंस्कृतमेवंसंयुक्तमेवंयुक्तमनया मात्र-  
यैवंविधस्य पुरुषस्यैवंविधे काल एतावन्तं दोषम-  
पकर्षत्युपशमयति वा । अन्यदपि चैवंविधं भेषज-  
मभूत् तन्मानेन वा विशेषेण प्रयुक्तमिदमकरोत् ।  
सूक्ष्माणि हि दोषौषधद्वयदेशकालबलानलाहाररस-  
सात्म्यसत्त्वप्रकृतिवयसामवस्थान्तराणि । यान्यना-  
लोचितानि निहन्त्युरातुरम् । आलोच्यमानानि तु  
विपुलबुद्धिमपि चिकित्सकमाकुलीकुर्युः । किं पुन-  
रल्पबुद्धिम् । तस्मादभीक्षणशः शास्त्रार्थकर्मानुशील-  
नेन संस्कुर्वीत यज्ञाम् । अपि च । सन्ति व्याधयो  
ये शास्त्र उत्सर्गापवादैरुपक्रमं प्रति निर्दिष्टाः । तत्र  
प्राज्ञ एव दोषादिगुरुलाघवेन सम्यगध्यवस्येदन्य-  
तरनिष्ठायाम् ॥७॥

एवमनन्तरोक्तेन परीक्षाकलापेन परीक्षितं योग्यम-  
प्यौषधं पुनः स्ववीर्यादिभिः परीक्षेत । सुबोधम् ।  
कुत एवमित्याह । सूक्ष्माणीत्यादि । दोषौषधादीना-

मवस्थान्तराणि सूक्ष्माणि दुर्लभ्याणि यान्यनालोच्यमाना-  
न्यविकल्प्यमानान्यातुरं निहन्त्युः । आलोच्यमानान्यपि  
विपुलबुद्धिं विस्तीर्णबुद्धिमपि चिकित्सकमाकुलीकुर्युः ।  
किं पुनरल्पबुद्धिम् । तस्मादभीक्षणमत्यर्थं शास्त्रार्थस्य  
कर्मणाश्चिकित्साख्यस्यानुशीलनेनाभ्यासेनात्मनः प्रज्ञां  
संस्कुर्वीत । यथैवंविधे चिकित्साकल्पे योग्यो भवति ।  
अपिचेति प्रस्तावसमुच्चये ! सन्ति तथाविधा व्याधयो ये  
शास्त्र उपक्रमं प्रति चिकित्सासम्पादनायोत्सर्गैरपवादैश्च  
निर्दिष्टास्तत्र तथाविधे उत्सर्गापवादसङ्कुले विषये  
अन्यतरनिष्ठायामेकनिश्चयाय प्राज्ञ एव दोषदृष्ट्यादि  
गुरुलाघवेन हेतुभूतेनाध्यवस्येत् ।

कालश्च भेषजस्य योग्यतामादधाति । स क्षण-  
लवमुहूर्तादिभेदेनातुरावस्थया च द्विधोक्तः प्रागपि  
च । शीतोष्णवर्षलक्षणस्त्रिविधः कालः । तत्र शीतो-  
ष्णयोर्वृष्टिशीतयोश्चाऽन्तरे साधारणौ वसन्तजलदा-  
त्ययौ । ग्रीष्मवर्षकालयोस्तु, प्रारम्भो वृष्टेः प्रावृष्टिति  
विकल्प्यते । तेषु साधारणेष्वहस्सु वमनादीनां  
प्रवृत्तिर्निवृत्तिरितरेष्वयोगाऽतियोगभयात् । साधा-  
रणा हि मन्दशीतोष्णवर्षतया सुखत्वात् भवन्त्य-  
विकल्पकाः शरीरौषधानाम् । विपरीतास्त्वितरे ॥८॥

न केवलं व्याध्यातुरबलमेव भेषजयोग्यतामापादयति  
यावत् कालोपि भेषजयोग्यतामुत्पादयति । स च कालः  
पूर्वं द्विविध उक्तः क्षणादिव्याध्यवस्था च कालो  
भेषजयोगाकृदिति । तत्र यः क्षणादिः स शीता-  
दिलक्षणभेदातिविधः । तत्र शीतोष्णयोस्त्वरेण मध्ये  
साधारणो वसन्तः । वृष्टिशीतयोर्मध्ये साधारणो जल-  
दात्ययः ( शरद् ) । ग्रीष्मवर्षकालयोस्त्वन्तरे यो वृष्टेः  
प्रारम्भः स नात्युष्णशीतः साधारणः प्रावृष्टशब्देनोच्यते ।  
तत्र यदुच्यते । कालो भेषजयोग्यतामापादयतीति  
तदुच्यते । तेषु साधारणेषु त्रिषु वसन्तशरत्प्रावृष्टा-  
ख्येष्वहस्सु वमनादीनां प्रवृत्तिः । इतरेषु शीतोष्णवर्षा-  
ख्येष्वयोगातियोगभयान्निवृत्तिर्वमनादीनाम् । कुत एव-  
मित्याह । साधारणा इत्यादि । द्विशब्दो यस्मादर्थे ।



यस्मात्साधारणा मन्दशीतादित्वेन सुखेन हेतुना शरीर-  
स्यौषधानाञ्चाऽविकल्पका अव्यापादका भवन्ति । इतरे  
असाधारणाः शीतादयोऽतिविपरीतास्तीक्ष्णशीतादित्वेन  
दुःखत्वाच्छरीरस्यौषधानाञ्च व्यापादका भवन्तीत्यर्थः ।  
तथाहीत्यादिना सैव व्यापत्तिरुच्यते ।

तथा हि शीतकालेऽतिमात्रशीतोपहितत्वाच्छरीर-  
मत्यर्थशीतवातविष्टब्धमतिस्तब्धबहुगुरुदोषं भवति ।  
तदनु प्राप्तञ्च भेषजं संशोधनार्थमुष्णस्वभावमपि  
शीतोपहतत्वान्मन्दवीर्यतां गतमयोगाय जायते ।  
शरीरञ्च वातप्रायोपद्रवाय । तद्वद्वर्षास्वपि समन्ता-  
दतिघनेन बह्वेन घनसम्पातेनावतते नभसि उप-  
रुद्धतेजःयसरेषु दिनकरकरेषु जलपटलोत्प्लावनो-  
द्गमकर्ममायां भूमावत्यर्थोपकिञ्चनमवसन्नानलबल-  
मादानदुर्बलं शरीरं भवति ॥९॥

शीते काले एवंविधं शरीरं भवति । तथाविधे  
शरीरे एवंविधं भेषजमनुप्राप्तमयोगाय जायते । तद्विधं  
शरीरञ्च वातप्रायव्याधये जायते । किंविधं शरीरमाह ।  
शीतोपहतत्वादत्यर्थशीतेन वायुना विष्टब्धस्ताम्बितोऽति-  
स्तब्धोऽतिबद्धः प्रलिप्तमार्गः गुरुः प्रभूतो दोषो वाता-  
दिर्यस्मिन् शरीरे तत्तथाविधम् । भेषजं किंभूतमाह ।  
संशोधनार्थमुष्णस्वभावमपि सम्प्रयुक्तं शीतोपहतत्वादोषो-  
पशमाय मन्दवीर्यतां गतं तद्वर्षास्वपि एवंविधं भेषजं  
ध्रुवमयोगाय । कीदृशं शरीरं तदा भवतीत्याह । समन्ता-  
त्सर्वादिश्वातिघनेनातिशयबह्वेन घनसम्पातेन वारिधर-  
त्रातेनावतते व्याते सति नभसि वियस्यत एव दिनकर-  
क्रेषु सहस्रांशुरस्मिन्पूरुद्धतेजःप्रसरेषु तिरोहितधामप्रता-  
नेषु सत्सु । तथा जलपटलेनाम्भोवितानेन यदुत्प्लावनं  
पूर्णं तेनोद्गमं प्रभूतं कर्म यस्यां तधाविधायां भूमौ  
सत्याम् । शरीरमत्यर्थोपकिञ्चनमवसन्नानलबलमादानकालेन  
च हेतुना दुर्बलं भवति ।

औषधग्रामस्तु जलदोदरप्रततप्रमुक्तधारावपात-  
सम्भृतान्भुनिवहोपप्लावितमूलजालसारविटपो बहल-

कोमलपल्लवोपचितस्कन्धशाखः पुनरिव बालतामुप-  
गतोऽल्पवीर्यो भवति । अपरिसंस्थिततया च क्षिति-  
मलप्रायाभिरम्लविपाकाभिः खगमृगसरीसृपादिशव-  
धातुमूत्रपुरीषसंस्पृष्टाभिराद्भिः सलिलशिशिरशीकरा-  
नुविद्धशिशिरपवनसम्पृक्तेन च धाराधरोष्मणा  
कोमलत्वादपरिणतस्याऽस्य सुतरां विदाहो जन्यते ।  
ततश्चासावपश्यतामुपगतो ध्रुवमयोगाय प्रथम-  
संगृहीतमपिचौषधं तोयदतोयानुगतमारुतोपहते  
जगतीति ॥१०॥

तथाविधे शरीरे एवंविधमौषधग्रामं प्रयुक्तमपश्यता-  
मुपगतं ध्रुवं नियतमयोगाय सम्पद्यते । किंभूत औषधग्रामः ।  
जलदोदरैर्वारिधरकुशिरन्ध्रैः प्रततप्रमुक्तो योऽसौ धाराव-  
पातः तेनाप्लावितानि मूलादीनि यस्य । तथा बहलैः  
कोमलैश्च पल्लवैरुपचिता स्कन्धशाखा यस्य । अति-  
सौकुमार्येण पुनरिव बालतामुपगतः सन् तस्मिन्  
कालेऽल्पवीर्यो भवति । अस्य चोषधग्रामस्य अपरि-  
संस्थिततया अगृहीतस्थिरस्वरूपत्वेन हेतुना सुतरां विदाहो  
जन्यते । केन कारणेनेत्याह । अतीत्यादि । अद्भिर्द्वारा-  
धरोष्मणा च । कीदृशीभिराद्भिः अतिमलप्रायाभिः  
खगादि शवरसादिधातुमूत्रादिसंस्पृष्टाभिश्च । किंभूतेन  
क्षितिधरोष्मणा आह । सलिलशीकरैरनुविद्धेन मिश्रेण  
पवनेन सम्पृक्तेन संस्पृष्टेन । औषधग्रामस्य च किंभूत-  
स्याह । कोमलत्वादपरिणतस्येति तस्मिन् काले अपरि-  
पूर्णं प्रथमगृहीतमौषधं तोयेन तोयानुगतेन च मारुतेनो-  
पहते जगति ध्रुवमयोगायेति सम्बन्धः । इति हेमन्ते  
शिशिरे वर्षासु च प्रयुज्यमाने शोधनौषधे अयोगात्  
भयम् । ग्रीष्मे पुनरतियोगतो भयम् । एतदेवाह ।  
ग्रीष्म इत्यादि ।

ग्रीष्मे पुनरादानोपहतत्वाच्छरीरमुष्णरूक्षवाता-  
तपाध्मातमतिस्विन्नमतिशिथिलमतियलीनदोषं भवति ।  
भेषजं पुनरनुष्णमपि तपनकरानिपातादुष्ण-  
तीक्ष्णतामुपगतमतियोगायोपकल्पते । शरीरञ्च  
पिपासाभ्रमकुम्भोपद्रवाय । तस्मात्साधारणेष्वेव



तदन्तरालेषु वमनादीनि योजयेन्नचेदात्ययिको  
व्याधिः । आत्ययिके तु कृत्रिमगुणोपधानेन यथर्तु-  
गुणविपरीतेन संयोगसंस्कारप्रमाणविकल्पैश्चोपपाद्यौ-  
षधमेवावहितोऽवचारयेत् ॥११॥

ग्रीष्मे पुनश्शरीरमादानोपहतत्वाद्वेतोरुष्णेन रुक्षेण च  
वातेनाध्मातं भवति । तथाऽतिशिथिलं भवति ।  
शिथिलमनिबिडमौष्ण्याच्चाऽतिप्राविलिनदोषं शरीरं  
भवति । तथाविधे शरीरे भेषजं शोधनायोपयोगात्  
स्वभावाद्गुणमपि तपनकरनिपातादतिशयेनौष्ण्यन्तै-  
क्ष्ण्यञ्चोपगतं सत् प्रयुक्तमतियोगाय शोधनस्य कल्पते ।  
तच्च शरीरं पिपासाद्युपद्रवाय कल्पत इति सम्बन्धः ।  
एवमत्यर्थशीतादिषु त्रिषु कालेष्वयोगातियोगभयं  
एतदन्तरालेषु तु कालेषु वसन्तादिषु वमनादीनि कर्माणि  
योजयेदित्ययं नियमो मृदुव्याधौ स्वस्थे च । एतदेवाह ।  
न चेदात्ययिको व्याधिरात्ययिके तु व्याध्यपेक्षया शीता-  
दिष्वपि वमनादीनि योजयेत् । एवञ्च योजयेत् कथ-  
मित्याह । यथर्तुगुणविपरीतेन कृत्रिमगुणोपधानेन  
यस्मिन्नुतावतिशीतेऽत्युष्णे वाऽत्ययिकव्याध्युपशमाय  
शोधनमुपयुज्यते तस्यतोर्यं शीतादयो गुणाः तेषां ये  
विपरीताः ते कालस्वभावादसन्तोऽपि कृत्रिमा उपधेयाः ।  
यथा हेमन्ते गर्भगृहादि । ग्रीष्मे धारागृहादि । एतावता  
अयोगातियोगौ परिहृतौ भवतः । अथवोपयोष्यमाण-  
स्यौषधस्य तथाविधाः संयोगादय उपायाः । यैरयोग-  
शङ्कायां तैश्च्यमतियोगशङ्कायाञ्च मार्दवमिति ।

आतुरावस्थासु तु कलाः कालसंज्ञाः । तद्यथाऽ-  
स्यामवस्थायामस्यौषधस्य कालोऽकालो वा । नह्य-  
प्राप्तातीतकालमौषधं यौगिकं भवति । तस्यत्वेकाद-  
शधाऽवचारणम् । तद्यथा । अभक्तं प्राग्भक्तं मध्य-  
भक्तमधोभक्तं सभक्तमन्तरभक्तं सामुद्गं मुहुर्मुहुः  
सप्रासं प्रासान्तरा निशि च ॥१२॥

क्षणादिः कालः ।

आतुरावस्थासु तु याः कला भागास्ताः कलाः  
कालसंज्ञाः । एतच्च शास्त्रकारस्तद्यथेत्यादिना दर्शयति ।  
यथाऽस्यरोगस्यऽस्यामवस्थायामस्यौषधस्य काल अकालो  
वा । यथा ज्वरस्य सामावस्थायां लङ्घनपेयादेः निरामा-  
वस्थायां काथादेः । जीर्णावस्थायां पयःपानादेरिति ।  
एष ह्युभयोपि कालो भेषजयोग्यत्वमापादयति । यतः  
अप्रातकालमतीतकालञ्च औषधमुपयुक्तं यौगिकं न  
भवति । व्याधिना योगं नार्हति । हिशब्दो यस्मादर्थे ।  
तस्य त्वौषधस्याभक्तादिभेदेनैकादशधाऽवचारणं भवति ।

तत्राऽभक्तं नाम केवलमेवौषधं निरन्नोपयोगा-  
दतिवीर्यम् । कफोद्रेकविमुक्तामाशयस्रोताः प्रातर्बल-  
वानुपयुञ्जीत । इतरस्तु प्राग्भक्तादिकमन्नसंसर्गेण  
हितं नातिग्लानिकरं भवति ॥१३॥

तत्राऽभक्तं यत् भक्तेन योगं न याति । ह्यस्तनेऽ-  
न्ने जीर्णे तदौषधमुपयुज्यते । तस्मिन्श्चजीर्णे पुनराहार  
इत्यनन्तम् । तच्च निरन्नोपयोगाद्वेतोरतिवीर्यं भवति ।  
तच्च निरन्नं प्रातः पूर्वाह्णे कफोद्रेकेण विमुक्तामाशय-  
स्रोताः सन् याममात्रोद्वते खौ बलवान् पुरुष उपयुञ्जीत ।  
इतरस्त्वबलः प्राग्भक्तादिकं दशकं यथायोगमुपयुञ्जीत ।  
तदध्यबलस्यान्नसंसर्गेण हेतुना नातिग्लानिकरं भवति ।

प्राग्भक्तं नाम यदनन्तरभक्तम् । तदपानानिल-  
विकृतावधः कायस्य च बलाधानार्थं तद्रूपेषु च  
व्याधिषु प्रशमनाय कुशीकरणार्थञ्च योज्यम् ॥१४॥

तत्र प्राग्भक्तं नाम यदनन्तरभक्तं अनन्तरं पश्चात्  
भक्तं यस्य । तेनैतदुक्तं भवति । यस्मिन्ौषधे भुक्ते  
पश्चात्तत्कालमेव भक्तं भुज्यते तदप्राग्भक्ताख्यम् । तथा-  
पानाख्यस्याऽनिलस्य विकृतावधः कायस्य च बला-  
धानार्थम् । तथा तद्गतत्वेऽवधः कायगतेषु व्याधिषु  
प्रशमाय देहकुशीकरणाय च योज्यम् ।

मध्यभक्तं मध्ये भक्तस्य तत् समानानिलविकृतौ ।  
कोष्ठगतेषु च व्याधिषु पैत्तिकेषु च ॥१५॥

मध्यमभक्तं नाम यत् भक्तस्य मध्ये अर्धं भोजन-  
मुपयुज्यौषधमुपयोज्यं पुनः तत्कालमेव शिष्टमर्धमिति ।  
तच्च समानाख्यस्याऽनिलस्य विकृतौ तथा कोष्ठगतेषु  
व्याधिषु पौष्टिकेष्वकोष्ठगतेष्वपि योज्यम् ।

अधोभक्तं भक्तादनन्तरम् । तत्तुव्यानविकृतौ  
प्रातराशान्तमुदानविकृतौ पुनः सायमाशान्तम् ।  
पूर्वकायस्य च बलाधानार्थं तद्रूपेषु व्याधिषु च  
श्लेष्मिभवेषु च प्रशमाय स्थूलीकरणार्थञ्च ॥१६॥

अधोभक्तं नाम यत् भक्तात् भोजनादनन्तरं तत्काल-  
मेवोपयुज्यते । तच्च व्यानविकृतौ प्रातर्भोजनानन्तरं  
कार्यम् । उदानविकृतौ पुनः सायं भोजनानन्तरमिति ।  
तदुभयकालान्यतरमुपयुज्यमानम्पि पूर्वकायस्योरःप्रभृतेर्वला  
धानार्थं तदगतेषु पूर्वकायस्थेषु च व्याधिषु प्रशमाय  
देहस्य स्थूलीकरणाय च भवति ।

सभक्तं यदन्नेन समं साधितं पश्चाद्वा समालोडि-  
तम् । तत् बालेषु सुकुमारेष्वौषधद्वेषिवरुचौ  
सर्वाङ्गेषु च रोगेषु ॥१७॥

सभक्तं नाम यदन्ने साध्यमाने दत्तमन्नेन सहोपयु-  
ज्यते । सिद्धे वात्रे पश्चात्तेन समालोक्य भुज्यते । तदु-  
भयमपि बालादिषु । तथाऽरुचौ सर्वाङ्गेषु च रोगेषु  
योज्यम् ।

अन्तराभक्तं यत् पूर्वाह्णे भक्ते जीर्णे मध्याह्ने  
भेषजमुपयुज्यते । तस्मिन् जीर्णे पुनरपराह्णे  
भोजनम् । एतेन रात्रिव्याख्याता । तदीप्ताग्नेर्व्यान-  
जेष्वामयेषु ॥१८॥

अन्तराभक्तं नाम यत् पूर्वाह्णे भोजनमुपयुज्य तस्मिन्  
जीर्णे मध्याह्ने औषधमुपयुज्यते । तस्मिन् औषधेजीर्णे  
तदहरेव पुनः सायं भोजनमिति । अनेनान्तराभक्तस्य  
कालेन निशोपयुज्यमानस्यौषधस्य कालो व्याख्यातः ।  
एतदेवाह । अनेन रात्रिव्याख्यातेति । तेनैतदुक्तं  
भवति । निशा यस्यौषधस्य काल उक्तः तदेवमुपयुज्यते ।  
सायं भुक्ते जीर्णे याममात्रगतायां निशायामौषधमुप-

योज्यम् । तस्मिन् जीर्णे पुनर्द्वितीयेऽहनि प्रातर्भोजन-  
मिति । एतच्च प्रासङ्गिकग्रन्थं परित्यज्य तदित्यनेनान्तरा-  
भक्तं परामृश्य दीप्ताग्नेरित्यादि विषयस्य निर्देशः ।  
यस्मान्निशायां प्रयुज्यमानस्य जन्तुध्वामयेष्वित्यनेन विषयं  
वक्ष्यति ।

सामुद्रं यदाऽदावन्ते च भुक्तस्य । तत्तु लघ्व-  
ल्पात्रयुक्तं पाचनावलेहचूर्णादि हिध्मायां कम्पाक्षेप-  
योरुर्ध्वाधस्संश्रये च दोषे ॥१९॥

सामुद्रं नाम यथौषधमुपयुज्य पश्चात्तत्कालमेव भोजन-  
मुपयुज्य तदनन्तरं तत्कालमेव पुनस्तदेवौषधमिति । तच्च  
हिध्मादिपृथ्वीररे अधश्चरीरे च थुगपत्स्थितेषु दोषेषु  
पाचनलेहचूर्णादिकं योज्यम् । आदिग्रहणेन दीप-  
नानामनुत्क्रेशकराणां निरपायाणां परिग्रहः ।

मुहुर्मुहुस्तु पुनःपुनर्भुक्ते यदभुक्ते वा । तच्छवास-  
कासहिध्मातृदृष्टिषु विषनिमित्तेषु च विकारेषु २०॥

मुहुर्मुहुर्नाम यत् भुक्ते चाभुक्ते च प्रतिक्षणमुप-  
युज्यते । तच्छवासकासादिषु विषजेषु च विकारेषु  
योज्यम् ।

सग्रासं यत् ग्राससम्पृक्तम् । ग्रासान्तरं यत्  
ग्रासयोग्रासयोर्मध्ये द्वयमप्येतत् प्राणानिलविकृतौ ।  
तथा सग्रासं चूर्णलेहवटकादिकमग्निदीपनं वाजी-  
करणानि चोपयुज्जीत । ग्रासान्तरं हृद्दोषे वमनं  
धूमञ्च । जन्तुध्वामयेषु निशायाम् ॥२१॥

सग्रासं नाम यत् ग्रासेन ग्रासेन सहोपयुज्यते ।  
ग्रासान्तरं नाम यत् ग्रासयोर्मध्ये ग्रासमुपयुज्य पुनर्भेषजं  
पुनर्ग्रासमिति । एतद्वयं ग्रासं ग्रासान्तरं च प्राणानिल-  
विकृतौ योज्यम् । अयं तु विशेषः । सग्रासचूर्णाद्य-  
ग्निदीपनाय वाजीकरणाय चोपयुज्जीत । ग्रासान्तरं  
पुनर्हृद्दोषोपशमाय । वमनौषधं धूमञ्च । जन्तुध्वजै-  
ष्वामयेषु निशायामुक्तम् ।

तत्राद्ये काले तृषितः पीतशीताम्बुरजीर्णां क्षुधितः  
क्षामश्च भेषजं वर्जयेत् । शेषेषु वाऽह्वयमसात्म्य-  
मतितीक्ष्णोष्णोग्रगन्धं भूरिमात्रञ्चेति । भवति चात्र  
श्लोकः ॥२२॥

तत्राद्ये अभक्ताख्ये काले तृषितः पीताम्बुरजीर्ण्यति-  
क्षुधितः क्षामश्च भेषजं सर्वं वर्जयेत् । शेषेषु प्राग्भक्ता-  
दिषु कालेषु अहृद्यत्वादियुक्तं भेषजं वर्जयेदिति ।  
भवति चात्र श्लोक इति सामान्योपक्रमेणैकवचनम् ।

रोगमादौ परीक्षेत तदनन्तरमौषधम् ।

ततः कर्म भिषक् पश्चात् ज्ञानपूर्वं समाचरेत् ॥२३

निवृत्तोऽपि पुनर्व्याधिरल्पेनायाति हेतुना ।

देहे मार्गीकृते दोषैः शेषः सूक्ष्म इवानलः ॥२४

तस्मात्तमनुबध्नीयात् प्रयोगेणानुपायिना ।

सिद्धानामपि योगानां पूर्वेषां दार्ढ्यमावहन् ॥२५

अध्यायार्थमुपसंहरति । निदानादिभिः पञ्चभिरुपायैः  
प्रथमं रोगं परीक्षेत । तदनन्तरमनन्तरोक्तेन प्रकारेण  
भेषजकल्पोक्तेन च योग्यायोग्यतया भेषजं परीक्षेत ।  
ततो रोगस्य भेषजस्य च स्वरूपेण ज्ञाते ज्ञानपूर्वं  
चिकित्साख्यं कर्म समाचरेत् । ज्ञानपूर्वमिति सुविचार-  
यन्नित्यर्थः । तथाविधेन कर्मणा निवृत्तोऽपि सशेषः सन्  
देहे वातादिभिर्दोषैर्मार्गीकृते लब्धसंस्कारे सति स्वल्पमेव  
कारणमाश्रित्य पुनरायाति । दृष्टान्तो यथा । निर्वाण-  
शेषस्तूक्ष्मोप्यनलः स्वल्पेनैव हेतुना पुनर्द्विं यातीति ।  
तस्मात् पुनरागतं रोगं निरुपायेन प्रयोगेणानुबध्नीयात् ।  
किंकुर्वन्नाह । पूर्वेषां योगानां यैर्योगैः स रोगः पूर्वं  
शान्त आसीत् तेषां रसवीर्यानुसारेण दार्ढ्यमावहन्  
संस्कारं बृंहयन्निति यावत् ।

सातत्यात्स्वाद्वाद्भावाद्वा पथ्यं द्वेष्ट्यत्वमागतम् ।

कल्पनाविधिभिरितैस्तैः प्रियत्वं गमयेत् पुनः ॥२६

मनसोर्थानुकूल्येन तुष्टिरूर्जा रुचिर्बलम् ।

मुखोपभोगता च स्यात् व्याधेश्चातः परिक्षयः ॥२७

लौल्याद्दोषक्षयाद् व्याधिवैषम्येण च या रुचिः ।

तासु पथ्योपचारज्ञो योगेनाद्यं विकल्पयेत् ॥२८

प्रसङ्गेनेदमुच्यते । सततसेवया अनिष्टत्वेन हेतुना च  
यत् पथ्यं सत् द्वेष्ट्यत्वं प्राप्तं तत् तैस्तैर्नानाविधैः  
पूर्वोक्तैस्तंयोगसंस्कारादिभिः कल्पनाविधिभिः पुनः

प्रियत्वं गमयेत् । यतो मनसोर्थानुकूल्येन प्रियत्वेन च  
तुष्ट्यादयो जायन्ते । अतस्तुष्ट्यादिभिर्योगैः परिक्षयो  
भवति तस्मात् प्रियत्वं गमयेदिति । मुखोपभोग्यता  
पथ्यस्यानायासेनोपयोगः । तथा लौल्यादिभिर्या  
रुचयो भवन्ति तासु रुचिषु पथ्यापथ्योपचारज्ञो वैद्यो  
योगेन तत्कालोचितेन धातुसात्त्यापादनेन प्रयोगेण  
सहाऽऽद्यमदनीयमन्नमपथ्यमपि कल्पयेत् । व्याधेर्वैषम्यम  
स्थिररूपत्वं अथवा अयोगेन स्वल्पेन स्वल्पं अद्यं  
विकल्पयेदिति ।

शीतोष्णवर्षानिचितं चैत्रश्रावणकार्तिके ।

क्रमात् साधारणे श्लेष्मवातपित्तं हरेद्दुतम् ॥२९

प्रावृट्शरद्वसन्तानां मासेष्वेतेषु वा हरेत् ।

साधारणेषु विधिना त्रिमासान्तरितान्मलान् ॥३०

कृत्वा शीतोष्णवृष्टीनां प्रतीकारं यथायथम् ।

प्रयोजयेत् क्रियां प्राप्तां क्रियाकालं न हापयेत् ॥३१

यथासङ्ख्येन शीतादिकालत्रयसञ्चितं श्लेष्मादिकं  
कर्मणैव चैत्रादिषु मासेषु निहरेत् । शीतसञ्चितं श्लेष्माणं  
चैत्रे, उष्णसञ्चितं वातं श्रावणे । वर्षासञ्चितं पित्तं  
कार्तिके इत्यर्थः । अयं नियमः स्वस्थवृत्ते । आतुरवृत्ते  
त्वनियमप्रदर्शनार्थमुच्यते कृत्वेत्यादि । अकालेपि रोगा-  
पेक्षया प्राप्तां क्रियां योजयेत् । न तु क्रियाकालं  
हापयेत् । कथं योजयेदित्याह । यथायथं यथाकालं  
शीतादीनां कृत्रिमैर्गुणैः प्रतीकारं कृत्वा ।

सप्ताहेन गुणालाभे कृतामन्यां प्रयोजयेत् ।

पूर्वस्यां शान्तवेगायां न क्रियासङ्करो हितः ॥

गुणेऽल्पेपि तु तामेव विशेषोत्कर्षलब्धये ॥३२॥

रोगोपशमाय क्रियायां प्रयुज्यमानायां सत्यां क्रियां  
योग्यां प्रयोजयेन्न त्वरया । अपितु प्रथमायां शान्तवेगायां  
अन्यथा क्रियासङ्करो भवति स च न हितः । यदा तु  
प्रथमयैव क्रियया स्वल्पो गुणो दृश्यते तदा तामेव  
प्रयोजयेद्द्विशेषोत्कर्षलाभायेति ।

भेषजं नृपतेर्हृद्यमल्पमल्पात्ययं शुचिः ।  
 शुद्धागमं बहुगुणं बहुकृत्वः प्रयोजितम् ॥३३॥  
 अनन्यकार्योऽवहितः तथा तन्मन्त्रिसम्मतः ।  
 आस्वादितं परिचरैः स्वयञ्चानुप्रयोजयेत् ॥३४॥

राज्ञां नानाविधोपकरणसम्भवात्सुकुमारत्वात् प्राधान्याच्चेदमुच्यते । नृपतेर्हृद्यत्वादिगुणयुक्तं भेषजं पथ्यम् । अल्पमबहुमात्रम् । अल्पात्ययं देशकालाद्यपात्रेऽपि निरपायम् । शुद्धः परिशुद्ध आगमो वणिगादिभिराहिंस्त्रैर्यस्य तत्तथोक्तम् । तथा राजपरिचरैरास्वादितम् । भिषजा वा स्वयमास्वादितम् । किंभूतो वैद्यस्तथाविधं नृपतेर्भेषजं प्रयोजयेदित्याह । शुचिरनन्यकार्यः अवहितश्च । तथा तस्य राज्ञो मन्त्रिणां सम्मतः पूजितः ।

उचितो यस्य यो देशस्तज्जं तस्यौषधं हितम् ।  
 देशेऽन्यत्रापि वसतस्तत्तुल्यगुणजन्म च ॥३५॥  
 वीर्यवद्भाषितं सम्यक् स्वरसैरसकृल्लघु ।

रसगन्धादिसम्पन्नं काले जीर्णे च मात्रया ॥  
 एकाग्रमनसा युक्तं भषज्यममृतायते ॥३६॥

अनन्तरं सामान्येनोच्यते । यस्यातुरस्य य एवोचितदेश अभ्यस्तदेशः तज्जमेवौषधमन्यत्रापि वसतो हितम् । यदि वा तज्जमौषधं न सम्भवति तदा तेनोचितेन तद्देशेन यत् समानगुणं देशान्तरं तज्जमौषधं हितमिति । तथा एवंविधं सत् भेषजं सर्वस्योपयोक्तुरमृतायते । कीदृशमौषधमित्याह । वीर्यवदित्यादि । वीर्यवदुत्कृष्टशक्तिः । स्वरसैस्वजातिभिर्विजातिभिश्चासकृदनेकवारं भावितम् । तथा लघु । रसादिसम्पन्नं च । आदिग्रहणेन वर्णस्पर्शपाकादीनां परिग्रहः । तथा एकाग्रमनसा अवहितमानसेन भिषजा उचिते काले जीर्णे मात्रया च प्रयुक्तमिति ।

इति त्रयोविंशोऽध्यायः ॥

★ ★ ★

## अथ चतुर्विंशोऽध्यायः ।

अथातो द्विविधोऽपक्रमणीयं नामाध्यायं व्याख्यास्यामः । इति ह स्माहुरात्रेयादयो महर्षयः ॥१॥

उपक्रम्यस्य हि द्वित्वाद् द्विविधोऽपक्रमो मतः ।  
 एकस्सन्तर्पणस्तत्र द्वितीयश्चापतर्पणः ॥

बृंहणो लङ्घनश्चेति तत्पर्यायाबुदाहृतौ ॥२॥

पूर्वेऽध्याये व्याधिनिर्घातनमुक्तम् । अत्र तु तस्यैव द्वैविध्यप्रदर्शनार्थमध्यायारम्भः । अथात इत्यादि । उपक्रमश्चिकित्सेति पर्यायौ । द्विविध एवोपक्रमः । कुतः उपक्रम्यस्य व्याधितस्य सन्तर्प्याऽपतर्प्यभेदाद्द्वैविध्यात् । यो हि गुर्वादिभिस्तत्तर्पणैर्व्याधितस्तस्य लब्धादिभिरुपक्रमैरुपक्रमणात् । एवं लब्धादिभिर्व्याधितस्य गुर्वाद्युपक्रमात् । अत एवोपक्रमद्वैविध्यम् । तत्र द्वयोरुपक्रमयोर्मध्ये एकस्सन्तर्पणो भवत्यसोऽपतर्पणः ।

तयोश्च यथासङ्ख्येन बृंहणलङ्घनशब्दौ पर्यायाबुदाहृतौ वागमविद्भिः ।

बृंहणं यत् बृहत्वाय लङ्घनं लाघवाय यत् ।  
 देहस्य भवतः प्रायो भौमापमितरश्च ते ॥ ३ ॥

बृंहणमित्यादिना बृंहणलङ्घनयोश्शब्दयोरन्वर्थतां वदन् सन्तर्पणापतर्पणयोः स्वरूपं वक्ति । यद्देहस्य शरीरस्य बृहत्वाय कल्पते तत् बृंहणम् । तथा देहस्य यद्वाघवाय कल्पते तलङ्घनम् । ते च बृंहणलङ्घने भौमापमितरश्च भवतः । तेनैतदुक्तं भवति । भौमापं बृंहणं मतम् । इतरदाग्नेयवायव्यनाभतं लङ्घनमिति ।

स्नेहनं रुक्षणं कर्म स्वेदनं स्तम्भनञ्च यत् ।  
 भूतानां तदपि द्वैध्यात् द्वितयं नातिवर्तते ॥ ४ ॥

बहूपक्रमवादिनं प्रतीदमुच्यते स्नेहनमित्यादि । स्नेहनं  
रूक्षणञ्च यत् कर्म उपक्रमः । तथा स्वेदनं स्तम्भनञ्च  
यत् कर्म तत् कर्मचतुष्टयं भूतानामग्नीषोमात्मकरूप-  
द्वैविध्यात् द्वितयं बृंहणलङ्घनार्थं नातिवर्तते । तेनैतदुक्तं  
भवति । स्नेहनस्तम्भने सौम्यत्वात् बृंहणवर्गे पततः ।  
रूक्षणस्वेदने चाग्नेयत्वालङ्घन इति । शोधनाङ्गस्य  
स्नेहस्य लङ्घनफलत्वालङ्घनत्वम् । तत्कालन्तु बृंहणत्वमेव  
एवं स्वेदादीनामपि विचार्यम् । तस्माद् द्वावेवोपक्रमौ ।

शोधनं शमनञ्चेति द्विधा तत्रापि लङ्घनम् ।  
यदीरयेत् बहिर्दोषान् पञ्चधा शोधनञ्च तत् ॥५॥  
निरूहो वमनं कायशिरोरौकोऽस्त्रविस्तृतिः ।  
न शोधयति यद्दोषान् समान्नोदीरयत्यपि ॥६॥

समीकरोति विषमान् शमनं—

तत्र लङ्घनं शोधनशमनभेदेन द्विविधम् । शोधनं  
शमनञ्च किमुच्यत इत्याह । यदीरयेदित्यादिना ।  
पञ्चधा पञ्चभिर्वमनादिभिः प्रकारैर्यदौषधमन्तश्शरीरस्थान्  
दोषान् वातादीन् बहिरीरयेत् । तच्छोधनम् । निरूह  
इत्यादिना पञ्चप्रकारान्दर्शयति । निरूहो गुदप्रणिधेय-  
मौषधं कायस्नेहादि । वमनं, कायविरैकं शिरोविरैकः ।  
अस्त्रविस्तृतिरिति । शमनं पुनर्यदौषधमन्तरोक्तेन  
प्रकारेण दोषान्नाशयति । समांश्च दोषान्नोदीरयति  
नोक्तेशयति । विषमान् प्रवृद्धान् समीकरोति  
स्वरूपेण स्थापयति । तच्छमनम् । विषमशब्दः समान्  
नोदीरयत्यपीति वाक्यसामर्थ्याद् वृद्धावेव वर्तते ।

—तच्च सप्तधा ।

पाचनं दीपनं क्षुत्तृड्व्यायामातपमारुताः ॥  
बृंहणं शमनन्त्वेव वायोः पित्तानिलस्य च ॥७॥

तच्च शमनं सप्तभिः प्रकारैः पाचनत्वादिभिर्भवति ।  
पाचनत्वादीनां दोषशमनत्वमुक्तम् । तच्च वायौ वात-  
पित्ते चासौम्यत्वान्न सम्भवतीत्याह । बृंहणमित्यादि ।  
यद्यपि शमनं लङ्घनं तथापि वायौ वातपित्ते च बृंहण-  
मेव यथोक्तलक्षणं शमनम् । पित्तस्य तु केवलस्या-

स्वरूपत्वालङ्घनमेव शमनम् । वातश्लेष्मणोस्तु वायोः  
शैत्याद्योगवाहित्वाच्च लङ्घनमेव कफेऽपि च । सुबोधम् ।

ननु च क बृंहणं विधेयं क वा लङ्घनमित्याह ।  
बृंहयेदित्यादि ।

बृंहयेद् व्याधिभैषज्यमद्यर्क्षीशोककशितान् ।  
भाराध्वोरःक्षतक्षीणरूक्षदुर्बलवातलान् ॥ ८ ॥  
गर्भिणासूतकिबालवृद्धान् ग्रीष्मेऽपरानपि ।  
मांसक्षीरसितासर्पिर्मधुरस्निग्धवस्तिभिः ॥ ९ ॥  
स्वप्नशय्यासुखाभ्यङ्गस्नाननिर्वृतिहर्षणैः ।

व्याध्यादिकशितान् बृंहयेत् । क्षीणशब्दस्य भारा-  
दिभिः सम्बन्धः । तथा ग्रीष्मे अपरान् सर्वानित्यर्थः ।  
केन बृंहयेदित्याह । मांसेत्यादि । इति बृंहणीयानि ।

मेहामदोषातिस्निग्धज्वरोरुस्तम्भकुष्ठिनः ।  
विसर्पविद्रधिष्ठीहृशिरःकण्ठाक्षिरोगिणः ॥ १० ॥  
स्थूलांश्च लङ्घयेन्नित्यं शिशिरे त्वपरानपि ।

मेहादीन् लङ्घयेदिति सम्बन्धः । नित्यमेव न तु  
कदाचित् । शिशिरे त्वपरानपि लङ्घयेत् श्लेष्मचयमयात् ।  
अपरानिति व्याधितानां ग्रहणम् । अन्यथा स्वस्थवृत्ते  
शिशिरे हेमन्तविधिसाविशोपान्निर्दिष्टः । केन लङ्घनेन  
तान् लङ्घयेदित्याह ।

तत्र संशोधनैः स्थौल्यबलपित्तकफाधिकान् ।  
आमदोषज्वरच्छर्दिर्तीसारहृदामयैः ॥ ११ ॥  
विबन्धगौरवोद्गारहृल्लासादिभिरातुरान् ।  
मध्यस्थौल्यादिकान् प्रायः पूर्वं पाचनदीपनैः ॥ १२ ॥  
एभिरेवामयैरातान् हीनस्थौल्यबलादिकान् ।  
क्षुत्तृष्णानिग्रहैर्दोषैस्त्वार्त्तान्मध्यबलैर्हृदान् ॥ १३ ॥  
समीरणातपायासैः किमुताऽल्पबलैर्नरान् ।

तत्रेत्यादि । आमदोषादिभिर्ब्याधिभिरातुरान् स्थौ-  
ल्यादिभिः स्थूलत्वादिभिर्गुणैरधिकान् उत्कृष्टस्थौल्या-  
दिकान् सतः पूर्वं प्रथमं पाचनदीपनैश्च लङ्घयेत् । ततो  
यथाह्येन लङ्घनेन । प्रायोग्रहणं दोषबलाद्यपेक्षया नियम-

स्यासर्वविषयत्वप्रदर्शनार्थम् । तथा एभिरेवामदोषादि-  
भिरामयैरार्तान् हीनस्थौल्यबलादिकान् सतः क्षुत्तृष्णा-  
निग्रहैर्लङ्घयेत् । तथा सर्वव्याधितान् मध्यबलैरपि  
दोषैर्वातादिभिरार्तान् समीरणादिभिर्लङ्घयेत् । किमुताल्प-  
बलैर्दोषैरार्तान् ।

न बृंहयेलङ्घनीयान् बृंह्यास्तु मृदु लङ्घयेत् ।

युक्त्या वा देशकालादिबलतस्तानुपाचरेत् ॥१४॥

लङ्घनीयान् लङ्घनार्हान् व्याधीन् न कदाचन बृंह-  
येत् । यतस्ते बृंहणेन स्वल्पेनापि परां वृद्धिमायान्ति ।  
ये तु व्याधयो बृंहणीयास्तान् मृदु स्वल्पं लङ्घयेत् ।  
बृंहणोपयोगयोग्यतापादनायाऽग्निसन्धुक्षणाय च । लघु-  
तातिशयोक्त्ये वाऽथवा तान् बृंहणीयान् लङ्घनीयांश्च  
देशकालाद्यपेक्षया युक्त्योपचरेत् । तेनैतदुक्तं भवति ।  
देशकालाद्यपेक्षया लङ्घनीयानपि बृंहयेत् । तथा च  
श्रोवम्यस्य मत्स्यादयः प्रयुज्यन्त एव तथा देशाद्यपेक्षया  
बृंहणीयानपि लङ्घयेदिति । ननु बृंहितो लङ्घितश्च कथं  
ज्ञेय इत्याह ।

बृंहिते स्यात् बलं पुष्टिस्तत्साध्यामयसंरक्षयः ।

विमलेन्द्रियता सर्गो मलानां लाघवं रुचिः ॥१५॥

क्षुत्तृप्सहोदयशुद्धहृदयोद्गारकण्ठता ।

व्याधिमादर्वमुत्साहस्तन्त्रानाशश्च लङ्घिते ॥१६॥

अनपेक्षितमात्रादिसेविते कुरुतस्तु ते ।

अतिस्थौल्यातिकाश्यादीन् वक्ष्यन्ते ते च सौषधाः ।

रूपं तैरेव च ज्ञेयमतिबृंहितलङ्घिते ॥१७॥

बृंहिते स्यादित्यादि । बृंहिते पुरुषे बलं पुष्टिश्च स्यात् ।  
तथा तत्साध्यानां बृंहणसाध्यानामामयानां सङ्क्षयश्च  
स्यात् । विमलेन्द्रियतादीनां च स्यादित्यनेन सम्बन्धः ।  
लङ्घिते किमित्याह । क्षुत्तृष्टित्यादि । क्षुत्तृष्टोस्तर्हैक-  
कालमुदयः । तथा शुद्धहृदयता शुद्धोद्गारता शुद्धकण्ठता  
व्याधैर्लङ्घनसाध्यस्य मादर्वमुत्साहश्च । स्यादिति प्रत्येक-  
मभिसम्बध्यते । तेनैतदुक्तं भवति । क्षुत्तृप्सहोदयादीनां  
समस्तानां निर्देशो दोषदेशाद्यनुरोधेनैकस्य द्वयोस्त्रि-

चतुराणां सर्वेषाञ्च लङ्घितलक्षणत्वद्योतनार्थम् । अन्यथै-  
षामशेषाणामेव लक्षणानामुत्पत्तौ लङ्घितलक्षणत्वं भवे-  
दिति । अनपेक्षितेत्यादि ते बृंहणलङ्घने मात्राद्यनपे-  
क्षया कृते अतिस्थौल्यादीनतिकाश्यादींश्च कुरुतः ।  
अस्मिन्नेवाध्याये ते व्याधयो वक्ष्यन्ते । तेषामौषधं च  
वक्ष्यते । तथा तैरेवातिस्थौल्यादिभिरतिकाश्यादिभिश्च  
करणभूतैर्यथासङ्ख्येनातिबृंहितेऽतिर्लङ्घिते च लक्षणं  
जानीयादिति बृंहणलङ्घनातियोगलक्षणम् ।

तत्र शोधनमुद्दिश्य स्थौल्याद्याः प्रागुदाहृताः ।

गुर्वादिवृद्धसंलीनश्लेष्ममिश्रोऽन्नजो रसः ॥१८॥

आम एव श्लथीकुर्वन् धातून् स्थौल्यमुपानयेत् ।

अतिस्थौल्यादतिक्षुत्तृप्प्रस्वेदश्चासनिद्रताः ॥ १९ ॥

आयासाक्षमता जाड्यमल्पायुर्वलवेगता ।

दौर्गन्ध्यं गद्गदत्वञ्च भवेन्मेदोतिपुष्टितः ॥ २० ॥

तत्रातिबृंहणेन ये जायन्तेऽतिस्थौल्यादयः ते प्राक्  
पूर्वं रोगानुत्पादनीये संशोधनभेषजद्वेपोऽवस्त्वेनातिस्थौ-  
ल्याग्निसदनेत्यादिनोदाहृताः । यच्चस्मिन्नेवाध्याये वक्ष्यन्त  
इत्युक्तं तर्जिकत्सानुरोधात् । तत्रातिस्थौल्यप्राधान्यादथ  
गुर्वादीत्यादिना हेतुस्वरूपकथनं क्रियते । तत्राद्यरसः स्थौ-  
ल्यमुपानयेत् कुर्यात् । किङ्कुर्वन्नाह । धातून् रक्तादीन्  
श्लथीकुर्वन्ननिविडभावमापादयन् । किंभूतो रसः गुर्वा-  
दिभिस्तौम्यैस्ताम्यैर्वृद्धेन संलीनेन च श्लेष्मणा मिश्र-  
संलीनोऽनुत्किष्टरूपः । अत एवामः अपरिपूर्णपाकः  
ततश्चाऽतिस्थौल्यादतिक्षुदादिगद्गदत्वान्तं भवेत् ।

स्रोतस्तु मेदोरुद्धेषु चायुः कोष्ठे विशेषतः ।

चरन् प्रज्वलयत्यग्निं क्षुत्तृषौ स्तस्ततोऽधिकम् ॥२१॥

स्थूलं कोटरवद्वृद्धौ दहतोऽग्न्यानिर्लौ च तम् ।

स्वेदवाहिसिरामूलभावाद्विष्यन्दनादपि ॥

मेदसः श्लेष्मयोगाच्च भवति स्वेदभूरिता ॥ २२ ॥

तस्मिन्नातिस्थौल्ये मेदोवृद्धिकारणैराहारादिभिर्व्यदि  
मेदसोऽन्यघात्वपेक्षयाऽतिशयेन पुष्टिर्भवति ततो मेदोऽ-  
तिपुतरिष्टो हेतोर्वायोऽशाखासञ्चरणाय स्रोतोमुखेषु मेदसा

रुद्धेषु सत्सु वायुरन्यत्रागच्छन् कोष्ठ एव चरन् तत्रस्थ-  
मेवाग्निं यतः प्रज्वलयत्यतो हेतोः स्थूलेषु पुरुषेषु क्षुत्तृषौ  
अधिकं स्तो भवतः । तौ च महास्रोतस्थितावग्न्यनिलौ  
स्थूलं दहतः । यथा कोटरं तरुमग्न्यनिलौ दहतस्तद्वदिति ।  
तत्र च स्थूले स्वेदभूरिता भवति । कुत आह । मेदसः  
स्वेदवाहिसिरामूलभावाद्विष्यन्दनाच्छलेभ्योगाच्च । विष्य-  
न्दनं क्षुतिस्वरूपत्वम् ।

कोष्ठ एव विपक्वेऽस्य संरुद्धस्रोतसो रसे ।  
सर्वत्रालब्धवृत्तित्वात् प्रायो मेदः प्रचीयते ॥२३॥  
तच्छेषोऽल्परसोऽल्पत्वान्नालं रक्तादिपुष्टये ।

ननु चोक्तं स्थूलस्य मेदोऽतिपुष्टिं यातीति । तत्  
कथमित्याह । कोष्ठ एवेत्यादि । अस्य स्थूलस्य मेदः-  
कारणैः स्वशक्त्या समृद्धेन उपलेपात्मकेन मेदसा रुद्धेषु  
रसवहस्रोतसु प्रत्यहमन्नरसे कोष्ठ एव विपक्वे सति यतस्स  
रससर्वधातुष्वप्राप्तवृत्तिर्भवति । गुरुमधुरादिभिश्च मेद-  
स्तादृश्यं भजते । अतोऽस्य पुरुषस्य मेद एव प्रचीयते  
तेन रसेन । तथा तस्मान्मेदसश्चेष्टोपि रसो रक्तादिधातु-  
पञ्चकपुष्टये स्वल्पत्वान्नालं न पर्याप्तः ।

तुल्येपि वाय्वादिचये प्राक्चितं चीयतेतराम् ।  
मेदस्तेनाऽसमस्तेन धातूनां विदधाति तत् ॥२४॥  
श्वासादीनचिराच्चान्यान् ज्वरोदरभगन्दरान् ।  
मेहोरुस्तम्भपित्तकाविद्रधिप्रभृतीन् गदान् ॥२५॥

ननु च कथं रसरक्ताभ्यामप्रवृद्धाभ्यां मेदसो वृद्धिः  
कथञ्च मेदसि वृद्धेऽस्यादीनि वृद्धिर्न यान्तीति । यत्  
उक्तं पूर्वो धातुः परं कुर्याद् वृद्धः क्षीणश्च तद्विधमिति ।  
तथा धात्वाहाराश्च धातव इति । तस्माद्यावत्सर्वे धातवो  
न क्षीणा वृद्धा वा तावदेकस्य वृद्धिक्षयौ दुरुपपादका-  
वित्यत्रोच्यते । न ह्येष एव पक्षः यत् पूर्वधातूपमर्द-  
नानेन परधातुसम्भवः अन्यधातूद्भवः । अपि तु युग-  
पदन्नरसेन सकलधातूनां परिपोषोऽपि । तन्त्रान्तरे  
वक्ष्यते । तत्रैव यथोक्तं विज्ञास्यते । भवतु नामैवम् ।  
यत्र तु क्रमेण पूर्वधातूपमर्दनेनान्यधातूद्भवस्तत्र केवलस्य

मेदसः कथं वृद्धिरत्राप्युच्यते । न हि केवलमेव मेदश्चीयते ।  
अपि तु रक्तादयोऽपि चीयन्त एव । मेदः पुनः  
पूर्वकारणशक्त्यतिशयेन वृद्धं सत् पुनरन्यधात्वपेक्षया  
सुतरां वर्धत इति । एतदेवाह । तुल्येऽपीत्यादि ।  
अतस्तेन धातूनामसमत्वेन कारणेन मेदः स्थूलस्य  
श्वासादीन् जनयति ।

अयथोपचयोत्साहश्चलस्फिगुदरस्तनः ।  
अतिस्थूलः स्मृतो योज्यं तत्राज्ञं मारुतापहम् ॥२६॥  
श्लेष्ममेदोहरं यच्च कुलत्था यवका यवाः ।  
जूर्णश्यामाकमुद्गाद्याः पानेऽरिष्टं मधूदकम् ॥२७॥  
मस्तु तत्र च तीक्ष्णोष्णं रुक्षं छेदि च भेषजम् ।  
चिन्ताव्यवायव्यायामाशोधनावपनं भजेत् ॥२८॥  
देहापेक्षी तथा रुक्षं स्नानमुद्वर्तनादि च ।

अतिस्थूलः कीदृश उच्यत इत्याह । अयथोपचये-  
त्यादि । उपचयेनावयवसंहननेन सदृश उत्साहो यस्य स  
यथोपचयोत्साहः । न यथोपचयोत्साहः अयथोपचयो-  
त्साहः । अङ्गैर्महान् उत्साहेन तु स्तोक इत्यर्थः । चलाः  
स्फिगादयो यस्य स तथाविधः तादृशः पुरुषोऽतिस्थूलः  
स्मृतः । तत्रातिस्थूले मारुतापहमन्नं योज्यम् । तथा  
यच्चान्नादिकं श्लेष्ममेदोहरं तत्सर्वं योज्यम् । तथा कुल-  
त्थादयः । पाने त्वारिष्टादीनि । भेषजमौषधं यत् किञ्चित्  
तीक्ष्णत्वादियुक्तम् । तथातिस्थूलो देहमपेक्ष्य यथोचितान्-  
श्चिन्ताव्यवायव्यायामादीन् भजेत् । अस्वप्नं निद्राप्रति-  
षेधः तथा रुक्षस्नानादीन्यपि भजेत् ।

मधुना त्रिफलां लिङ्गात् गुडूचीमभ्यां घनम् ।  
रसाञ्जनस्य महतः पञ्चमूलस्य गुग्गुलोः ॥२९॥  
शिलाह्वस्य प्रयोगश्च साग्निमन्थरसो हितः ।  
विडङ्गं नागरं क्षारः काललोहरजो मधु ॥३०॥  
यवामलकचूर्णं च योगोऽतिस्थौल्यदोषजित् ।  
मदनं त्रिफला मुस्ता सप्ताहारिष्टवत्सकम् ॥३१॥  
सपाठारग्वधं पीतमातिवृंहणरोगजित् ।  
तद्वद्वत्सकशम्याकदेवदारुनिशाद्वयम् ॥३२॥

समुस्तपाठाखदिरत्रिफलानिम्बगोक्षुरम् ।  
 मदनादीनि चालेपः स्नानादिष्वपि योजयेत् ॥३३॥  
 हिङ्गुगोमेदकव्योषकुष्ठकौञ्चास्थिगोक्षुरम् ।  
 एलावृक्षकषड्ग्रन्थाखराध्वोपलभेदकम् ॥३४॥  
 तत्रेण दधिमण्डेन पीतं कोलरसेन वा ।  
 मूत्रकृच्छ्रं कृमीन् मेहं स्थूलतां च व्यपोहति ॥३५॥

तथा त्रिफलागुडूच्यादीनामन्यतमं मधुना लिह्यात् ।  
 तथा रसाञ्जनादीनां च प्रयोग अग्निमन्थरससहितोऽति-  
 स्थूले हितः । विडङ्गादियोगः सर्वसमभागोऽतिस्थौल्य-  
 दोपजित् । मदनाद्यौषधदशकं समभागां जलेन पीतमति-  
 बृंहणोद्भवान् रोगान्नाशयति । वत्सकादि गोधुरकान्तं  
 तद्वन्मदनादिदशकवदतिबृंहणरोगजित् । तथा मदना-  
 दीन्यनन्तरपठितानि क्वाथादिना स्नानानुलेपोद्धर्षा-  
 दिष्वपि योजयेत् । तथा हिङ्गुवाद्युपलभेदान्तं तकादीना-  
 मन्यतमेन पीतं मूत्रकृच्छ्रादीनपोहति ।

कृमिघ्नत्रिफलं तैलसक्तुज्यूषणदीप्यकैः ।  
 लोहोदकाप्लुतो मन्थः शरतो बृंहणरोगिणाम् ॥३६॥  
 व्योषकद्वीवराशिषुविडङ्गातिविषास्थिराः ।  
 हिङ्गुसौचर्चलाजाजीयवानीधान्यचित्रकाः ॥३७॥  
 निशे बृहत्यौ हपुषा पाठा मूलं च केम्बुकात् ।  
 एषां चूर्णं मधु घृतं तैलं च सदृशांशकम् ॥३८॥  
 सक्तुभिः षोडशगुणैर्युक्तं पीतं निहन्ति तत् ।  
 अतिस्थौल्यादिकान् सर्वान् रोगानन्यांश्च तद्विधान् ।  
 हृद्रोगकामलाधित्रश्चासकासगलग्रहान् ॥३९॥  
 बुद्धिमेधास्मृतिकरं सन्नस्याग्नेश्च दीपनम् ।  
 योज्यं तथा यथान्याधि स्वेदास्तृक्स्त्रावणान्यपि ॥४०॥

तथा कृमिघ्नाद्यौषधदशकेन समभागेन कृतो लोहो-  
 दकेन शस्त्रभाजनोषितपानीयेनाप्लुतो मन्थोऽतिबृंहणो-  
 त्यरोगाणां पथ्यः । व्योषादीन्यौषधानि चतुर्विंशतिः  
 परस्परसमभागानीत्ययमेको भागः । तत्समो मधुनो  
 द्वितीयः । घृतस्य तृतीयः । तैलस्य चतुर्थः । एषां

चतुर्णां भागानां मिश्रीभूतानां षोडशगुणा यवसक्तवः ।  
 अयं मन्थः पीतः सन् अतिस्थौल्यादिकान् यथापठितान्  
 सर्वान् रोगान् निहन्ति । अन्यांश्च तद्विधान् बृंहणोत्था-  
 नित्यर्थः । तथा हृद्रोगादीन् निहन्ति । गुद्ध्यादिकरः ।  
 सन्नस्य चाग्नेर्दीपन इति । तथा तेषु बृंहणोत्थेषु रोगेषु  
 यथान्याधि व्याधेः सादृश्येन क्रमेण स्वेदरक्तस्त्रावाद्यपि  
 योज्यम् ।

अतिकार्यं भ्रमः कासस्तृष्णाधिक्यमरोचकः ।  
 स्नेहाग्निनिद्राहृक्श्रोत्रशुक्लाजःक्षुत्स्वरक्षयः ॥४१॥  
 वस्तिहृन्मूर्द्धजङ्घोरुत्रिकपार्श्वरुजा ज्वरः ।  
 प्रलापोर्ध्वानिलगलानिः छर्दिः पर्व्यास्थिभेदनम् ॥४२॥  
 वचोमूत्रग्रहाद्याश्च जायन्तेऽतिविलङ्घनात् ।  
 अतिकार्येन नायासवर्षशीतोष्णतृट्क्षुधः ॥४३॥  
 तृप्तिव्याध्यौषधमदान् सहतेऽल्पबलत्वतः ।  
 श्वासकासक्षयप्लीहगुल्माशोवह्निमन्दताः ॥४४॥  
 कृशं प्रायश्च धावन्ति रक्तपित्तानिलामयाः ।

अतिलङ्घनोत्था अतिकार्यादयो वक्ष्यन्ते इत्युक्तमि-  
 त्युच्यते । अतिकार्यमित्यादि । स्नेहादीनां क्षयशब्देन  
 समासः । वस्त्यादीनां रुजाशब्देन । मूत्रग्रहाद्याश्चेत्यत्रा-  
 दिग्रहणेन नानाविधानां वातजानां रोगाणां ग्रहणम् ।  
 एते ह्यतिकार्यादयोऽतिलङ्घनाजायन्ते । तत्र चाति-  
 कार्यस्य प्राधान्यात् पृथगुक्तिः । एतेनातिकार्येन  
 हेतुना यदा त्वबलत्वं ततोऽल्पबलत्वतो हेतोरायामादीन्  
 पुरुषो न सहते । मदशब्दस्य व्याध्यौषधाभ्यां समासः ।  
 तथा कृशं पुरुषं श्वासादयोऽन्ये च रक्तपित्तानिलजा  
 आमया धावन्ति । तमतिकृशमायान्तीत्यर्थः ।

कार्यमेव वरं स्थौल्यान्न हि स्थूलस्य भेषजम् ।  
 बृंहणं लङ्घनं नालमतिमेदोऽग्निवातजित् ॥४५॥  
 मधुरस्निग्धसौहित्यैर्यत् सौख्येन च नश्यति ।  
 कृशिमा स्थविमात्यन्तविपरीतनिषेवणैः ॥४६॥

यद्यप्ययं कार्याख्यो महान् रोगस्तथाप्यतिस्थौल्यात्  
 कार्यमेव वरं कुत एवमित्याह । न हीत्यादि । अति-



स्थूलस्य हि भेषजमतिमेदसोऽग्नेर्वायोश्च नाशनं यत्तत् साधु । तथाविधं चातिमेदोमिवातजिद् भेषजमतिस्थूलसाधनं न बृंहणं पर्याप्तं नापि लङ्घनम् । तेनैतदुक्तं भवति । अतिस्थूलाय यदि बृंहणं दीयते तदग्निवातजिद्भवति । न तु मेदोजिदथ लङ्घनं तद्वि मेदोजिद्भवति न त्वग्निवातजिदिति । तस्मादतिस्थौल्यस्य दुश्चिकित्स्यत्वात् कार्यमेव वरम् । तथायमपरः कार्यवरत्वे हेतुः । यन्मधुरादिभिः प्रियसुखैः क्रशिमा नश्यति । स्थविमात्यन्तं तच्चित्तदेहविपरीतानां व्यायामचिन्तादीनां निषेवणैरिति ।

शुष्कस्फिगुदरग्रीवः स्थूलपर्वा सिराततः ।  
उच्यतेऽतिकृशस्तत्र प्रागुक्तो बृंहणो विधिः ॥४७॥  
अश्वगन्धाविदार्याद्या वृष्याश्चौषधयो हिताः ।  
अचिन्तया हर्षणेन ध्रुवं सन्तर्पणेन च ॥४८॥  
स्वप्नप्रसङ्गाच्च कृशो वराह इव पुष्यति ।

शुष्कस्फिगित्यादिनातिकृशलक्षणमुच्यते । एवंविधो हि पुरुषोऽतिकृश इत्युच्यते । तत्रातिकृशे स विधिर्हितो यः पूर्वस्मिन्नध्याये बृंहणत्वेनोक्तः । तथाश्वगन्धाद्याश्च मधुरबृंहणा नानाविधैः प्रयोगैरौषधयो हिताः । तथातिकृशोऽचिन्ताप्रभृतिभिः कारणैः पुष्यति पुष्टिं प्राप्नोति । तथा स्वप्नप्रसङ्गेन च पुष्यति वराह इव । यथा वराहः एकरः स्वप्नप्रसङ्गात् पुष्यत्येवं कृशोऽपीति । अतिकार्यस्य चिकित्सायुक्त्वा अन्येष्वपि लङ्घनोत्थेषु विवशुरिदमाह ।

लङ्घनोत्थेषु रोगेषु शेषेष्वप्युपकल्पयेत् ।  
यत्तदात्वे समर्थं स्याद्यच्चाभ्यासेन पुष्टये ॥४९॥  
सद्यः क्षीणो यतः सद्यो बृंहणेनोपचीयते ।  
चिरं क्रमेण च क्षीणस्तदभ्यासेन तत्र च ॥५०॥  
बृंहणं देहमात्राग्निबलादीन् वीक्ष्य योजयेत् ।

लङ्घनोत्थेष्वित्यादि । शेषेष्वपि लङ्घनोत्थेषु कार्यादवशिष्टेषु भ्रमकासादिषूपकल्पयेत् । किमित्याह । यत्तदात्वं इत्यादि । तदात्वे तत्कालं प्रयोगानन्तर्येणैव यद्रोगोपशमने समर्थं स्यात् यच्चौषधादिकमभ्यासेन पुष्टये भवति तदप्युपकल्पयेदिति सम्बन्धः । कुतो द्विविधमुप-

कल्पयेदित्याह । यतः सद्यः क्षीणः सद्य एवोपयुक्तेन बृंहणेनोपचयं प्राप्नोति । यः पुनः चिरं बहुकालं क्रमेण च क्षीणः स तदभ्यासेन बृंहणाभ्यासेनोपचीयत इत्यर्थः । तस्मादुभयमपि योजयेत् ।

न हि मांससमं किञ्चिदन्यद्देहवृहत्त्वकृत् ।  
मांसादमांसं मांसेन सम्भृतत्वाद्विशेषतः ॥५१॥  
क्रव्यान्मांसरसांस्तस्मादकलावणिकान् लघून् ।  
वेशवारीकृतैस्तद्वज्राङ्गलैश्च कृताकृतान् ।  
रसांस्तथा च क्षीरादीन् तर्पणांस्तर्पणान् पुनः ॥५२॥  
युञ्ज्यात् कृशानां ज्वरिणां कासिनां मूत्रकृच्छ्रिणाम् ।  
तृष्यतामूध्ववातानां मूढमारुतवर्चसाम् ॥५३॥

मांसेन समं चान्यन्न किञ्चिदेहस्य बृंहणत्वकृत्सम्भवति । मांसादानामामिषभुजां प्राणिनां सिंहादीनां सम्बन्धः मांसं मृगादिमांसेन सम्भृतत्वाद्विशेषतो बृंहणत्वकृदिति सम्बन्धः । यस्माद्यत एवमुक्तमतः क्रव्यान्मांसानां रसान् दकलावणिकान् लङ्घनोत्थेषु रोगेषु युञ्ज्यात् । तथा जङ्गलैरपि मांसैर्वेशवारीकृतैरिति सूक्ष्मच्छिन्नैः कृतानकृतान् रसान् युञ्ज्यात् । तथा क्षीरादीनपि सन्तर्पणान् युञ्ज्यात् । आदिग्रहणेनेरुरादीनां ग्रहणम् । तथा कृशानां ज्वरितादीनां तर्पणादीन्यपि युञ्ज्यात् । अनेन हि तर्पणशब्देन सक्तव उच्यन्ते ।

समैः कृष्णासितातैलक्षौद्राद्यैर्द्व्यंशतर्पणैः ।  
मन्थस्तद्वत् सिताक्षौद्रमदिरासक्तुयोजितः ॥५४॥  
फाणितं सक्तवः सर्पिर्दधिमण्डोऽम्लकाञ्जिकम् ।  
तर्पणं मूत्रकृच्छ्रघ्नमुदावर्त्तहरं परम् ॥५५॥  
मन्थः खर्जूरमृद्वीकावृक्षाम्लाम्लीकदाडिमैः ।  
परूषकैः सामलकैः सद्यस्तृष्णादिरोगजित् ॥५६॥  
स्वादुरम्लो जलकृतः सस्नेहो रुक्ष एव वा ।  
सद्यः सन्तर्पणो मन्थः स्थैर्यवर्णबलप्रदः ॥५७॥

तत्र कृष्णादिभिः समभागैर्मिश्रितैर्द्विगुणतर्पणैः कृतो मन्थः पूर्वेषु रोगेषु हितः । तथा सितादिभिर्मन्थस्तद्व-

द्विज्ञेयः यथोपपादः कृतः सन् तथा फाणितादिभिः कृतः प्रयोगः परमत्यर्थं तर्पणो मूत्रकृच्छ्रश्च उदावर्तहरश्च । तथा खर्जुरादिभिः समभागैः कृतो मन्थः सद्यस्तृष्णा-दिरोगजित् । तथा यः कश्चिज्जलकृतो मन्थः स्वादुर्वाऽम्लो वा सस्नेहो रूक्षोऽपि वा स सर्वो मन्थः सद्य एव सन्तर्पणो देहस्थैर्यादिप्रदश्च ।

अनन्तरमध्यायार्थमुपसंहरति ।

गुरु चातर्पणं स्थूले विपरीतं हितं कृशे ।

यवगोधूममुभयोस्तद्योग्याहितकल्पनम् ॥५८॥

स्थूले पुरुषे गुर्वपतर्पणञ्चाहारं योज्यम् । कृशे त्वेत-द्विपरीतं लघु सन्तर्पणञ्चेत्यर्थः । तथैवोभयोरपि कृशस्थूल-योर्यवगोधूमं हितम् । किंभूतम् । तद्योग्याहितकल्पनम् । तद्योग्या कृशस्थूलयोग्या आहिता उत्पादिता संस्कारा-दिका कल्पना यस्मिन्यवगोधूमे तत्तथोक्तम् । तेनैतदुक्तं भवति । यदा स्थूलाय यवगोधूमं दीयते तदा स्थूलयोग्य-यैवापतर्पणार्हया कल्पनया । यदा तु तदेव यवगोधूमं कृशाय दीयते तदा कृशयोग्ययैव सन्तर्पणया कल्पनयेति व्याधिभूतयोः स्थौल्यकार्श्ययोश्चिकित्सा ।

स्थौल्यकार्श्ये प्रकृत्यापि स्यातां तत्राऽप्ययं विधिः ।

सततं व्याधिततया सदा योज्यो विभज्य च ॥५९॥

यत्र तु पुरुषाणां प्रकृत्या सहजत्वेन स्थौल्यकार्श्ये स्याताम् तत्राप्ययमेवाऽनन्तरोक्तो विधिर्विभज्य विकल्प्य यथोचितं सदैव योज्यः सततव्याधितत्वाद्देतोः । तेनैत-

दुक्तं भवति । यद्यपि स्थौल्यं कार्श्यं वा केषाञ्चित् स्वभावेनैव भवति । तथाऽपि ते स्वभावेनैव व्याधिता उच्यन्ते । अत एव तेषामयं विधिः सदा योज्यः ।

मात्रादियुक्ते सेवेत यस्तु लङ्घनबृंहणे ।

समधात्वग्निदेहोऽसौ समसंहननो भवेत् ॥६०॥

दृढेन्द्रियबलत्वाच्च न द्वन्द्वैरभिभूयते ।

तथा यः पुरुषो मात्रादियोगेनातियोगायोगं परिरक्षन् बृंहणलङ्घने सेवते । असौ पुरुषः समधात्वग्निदेहः सन् समसंहननो भवेत् । समा धात्वादयो यस्य स तथोक्तः । देहस्य समत्वमङ्गानामनूनाधिकतां, समसंहननत्वं देहसंघात-समत्वम् । न क्वचित् स्थौल्यं नापि कार्श्यमिति । स च पुरुषो दृढेन्द्रियत्वाद्देतोर्द्वन्द्वैर्दुःखैरातपादिभिर्नाभिभूयते ।

दोषगत्यातिरिच्यन्ते ग्राह्येभ्योऽदिभेदतः ।

उपक्रमा न तु द्वित्वाद्भिन्ना अपि गदा इव ॥६१॥

ननु बहवो ग्राह्यादय उपक्रमाः शान्ते दृष्टाः तत् किमित्युक्तं द्विधैवोपक्रम इत्याह । दोषगत्यादौ । परस्परं भिन्ना अप्युपक्रमा विलक्षणया दोषगत्या हेतु-भूतया ग्राह्यादिभेदादतिरिच्यन्ते । न तु यथोक्ताद् द्वित्वादतिरिच्यन्ते । यथा गदा व्याथयो भिन्ना अपि सन्तो द्वित्वालङ्घ्यबृंह्याख्यादग्नीषोमात्मकत्वात्तातिवर्तन्ते । तदुपक्रमाः । तेनैतदुक्तं भवति । लङ्घनबृंहणे एव दोषगतिर्विशेषेण ग्राह्यादिविशेषं प्राप्नुत इति ।

इति चतुर्विंशोऽध्यायः ॥

## अथ पञ्चविंशोऽध्यायः ।

अथातः स्नेहविधिमध्यायं व्याख्यास्यामः ।

इति ह स्माहुरात्रेयादयो महर्षयः ॥१॥

स्नेहादिषूपयोगाय तद्व्यापच्छमनाय च ।

कुर्यात् प्रागेव तद्योगिद्रव्यसम्भारसङ्ग्रहम् ॥२॥

पूर्वस्मिन्नध्याये द्विविध उपक्रम उक्तः । तत्र च लङ्घनस्य शोधनात्मकत्वाच्छोधनस्य च स्नेहस्वेदपूर्वकत्वात्ततोऽपि स्नेहस्य दोषमार्दवकरणप्राधान्यात्तद्विज्ञानार्थमध्यायारम्भः । अथात इत्यादि । स्नेहस्य शोधनाङ्गत्वात् प्रागेव स्नेहादिष्वनारब्धेषु स्नेहाद्युपयोगाय देशादिवैपरीत्यात् स्नेहाद्युद्भूतव्यापच्छमनाय च तद्योगिद्रव्याणां स्नेहोपयोगयोगिनां घृततैलवसाशरावोदञ्चनादीनां तद्व्यापच्छमनयोगिनां च द्रव्याणां सम्भारसङ्ग्रहं कुर्यात् ।

गुरुशीतसरस्निग्धमन्दसूक्ष्ममृदुद्रवम् ।

औषधं स्नेहनं प्रायो विपरीतं विरूक्षणम् ॥३॥

सर्पिर्मज्जा वसा तैलं स्नेहेषु प्रवरं मतम् ।

तत्रापि चोत्तमं सर्पिः संस्कारस्यानुवर्तनात् ॥४॥

माधुर्याद्विदाह्तिवाज्जन्माद्येव च शीलनात् ।

सर्वं गुर्वादिगुणयुक्तमौषधं प्रायेण स्नेहनमन्यदेवंगुणमप्यस्नेहनं भवतीति प्रदर्शनार्थं प्रायोग्रहणम् । विपरीतं लब्धादिगुणं विरूक्षणम् । अत्रापि प्रायोग्रहणमनुबध्यते । सर्पिरादिचतुष्टयं सर्वस्नेहेषु प्रवरं श्रेष्ठमाशु स्वकार्यकरणात् । तत्रापि चतुष्टये सर्पिरुत्तमं संस्कारानुवर्तनात् । येन हि द्रव्येण संस्क्रियते तमनुवर्तते । स्वगुणानजहत् संस्कारगुणान् गृह्णातीति संस्कारानुवर्ती । न ह्येतत्तैलादिषु सम्भवति । ते हि स्वगुणास्त्यजन्ति । तथा च चन्दनादौ तैलादीनां विपरीतैर्द्रव्यान्तरैरौष्ण्यादिनाशो भवति । न हि स्नेहनाशस्तस्य बहुत्वात् । तथा माधुर्यादिगुणयोगाच्च सर्पिरेवोत्तमम् ।

पित्तघ्नास्ते यथापूर्वमितरज्जा यथोत्तरम् ॥ ५ ॥

घृतात्तैलं गुरु वसा तैलान्मज्जा ततोऽपि च ।

त च सर्पिरादयो यथापूर्वं पित्तघ्नाः । यथोत्तरमितरज्जाः । श्लेष्मणः स्नेहप्रतिषेधादितरशब्देन वातघ्ना इति गम्यते । अथवा द्रव्यान्तरसंस्कृतसर्पिराद्यपेक्षया इतरशब्देन कफस्यापि ग्रहणम् । तेनैवं तैलस्यापि पित्तघ्नत्वं सिद्धम् । अक्षादियोनेर्वा तैलस्य पित्तघ्नत्वमिति । यो यस्मात् पूर्वः स तस्मात् पित्तघ्नः । यो यस्मादुत्तरः स तस्मादुत्तरः । तैलस्य पूर्वत्वासम्भवात् पित्तघ्नत्वासम्भवः । वसाया मज्जाश्च यत्र मांसानुगस्वरूपत्वेन पित्तघ्नत्वं सम्भवति तत्र पित्तघ्नत्वम् । अथवा शोधनाङ्गानां सर्पिरादीनां वमनादिक्रियोपकारयोगादेवस्वरूपतापरिणाम इति ग्रन्थाविरोधः । सुबोधम् !

द्वाभ्यां त्रिभिश्चतुर्भिस्तैर्यमकस्त्रिवृतो महान् ॥६॥

स्नेहाशया दधिक्षीरं मांसास्थिफलदारु च ।

सर्पिरादिभ्योऽन्यतमाभ्यां यमको भवत्यन्यतमैस्त्रिवृतो भवति । सर्वैः पुनर्महास्नेहः । एतच्च प्रदेशे वाक्येषूपयुज्यते । दध्यादयः स्नेहाशयाः सर्पिरादिस्नेहानां योनयः । तत्र दाधि क्षीरञ्च घृताशयः । क्षीरस्य नवनीतयोनित्वात् । मांसं वसाशयः । अस्थि मज्जाशयः । फलानि च दारुणि च तैलाशयः । स्नेहस्य विषयं दर्शयति ।

स्वेद्यसंशोध्यमद्यन्त्रीन्यायामासक्तचिन्तकाः ।

वृद्धबालाबलकृशा रुक्षाः क्षीणास्त्रेतसः ॥७॥

वातार्तस्यन्दतिमिरदारुणप्रतिबोधिनः ।

स्नेहाः—

स्वेद्यादयः स्नेहाः । न ह्यस्नेहितः स्वेद्य इत्यर्थः । तथा यः संशोध्यः स प्रथमं स्नेहः । आसक्तशब्दस्य मद्यादित्रयेण सम्बन्धः । क्षीणशब्दस्यास्त्रेतोभ्यां सम्बन्धः । स्यन्दी अभिष्यन्दाक्षिरोगी । दारुणप्रतिबोधः कृच्छ्रोन्मीलाख्यो वर्त्मरोगः । एते स्नेहाः ।

—न त्वतिमन्दाग्नितीक्ष्णाग्निस्थूलदुर्बलाः ।

ऊरुस्तम्भाऽतिसारामगलगरोगरोदरैः ॥८॥

मूर्छालघ्वरुचिश्चेष्टमृच्छाममैश्च पीडिताः ।

अपप्रसूता युक्ते च नस्ये वस्तौ विरेचने ॥ ९ ॥

आतिमन्दान्यादयो न तु स्नेह्या इति सम्बन्धः । तीक्ष्णाग्नेः स्नेहनादत्यन्तित्वमातिस्थूलस्याग्निमेदसोर्द्विष्टः । दुर्बलस्याजरणशक्तेः स्नेहव्यापत् । ऊरुस्तम्भादीनां पीडितशब्देन सम्बन्धः । अत्र शोधनप्रसङ्गेऽप्यस्नेहं स्नेहेन विना शोधनमिति यावत् । अपप्रसूता न स्नेह्येति विभक्तिपरिणामः । तथा नस्यादित्रितये युक्त आदोप-  
सात्म्यात् स्नेहो न योज्यः ।

तत्रधीस्मृतिमेधामिकाङ्क्षिणां शस्यते घृतम् ।

ग्रन्थिनाडीकृमिश्चेष्टममेदोमारुतरोगिषु ॥ १० ॥

तैलं लाघवदाह्यार्थिकूरकोष्ठेषु देहिषु ।

वातातपाध्वभारस्त्रीन्यायामक्षाणधातुषु ॥ ११ ॥

रूक्षक्षेशक्षमात्याग्निवाताघृतपथेषु च ।

शेषौ वसा तु सन्ध्यस्थिमर्मकोष्ठरुजासु च ॥ १२ ॥

तथादग्धाहतभ्रष्टयोनिकर्णाशिरोरुजि ।

तत्र स्नेहेषु मध्ये धीप्रभृतिकाङ्क्षिणां स्नेहप्रसङ्गे सति घृतं स्नेहः शस्यते । तस्य तथाशक्तित्वात् । धीर्बुद्धिः । मेधा प्रज्ञा । ग्रन्थ्यादिषु स्नेहमादिरोगिषु शरीरलाघव-  
दृढत्वार्थिषु कूरकोष्ठेषु च देहिषु तैलं शस्यत इति सम्बन्धः । वातादिभिः कारणैः क्षीणधातुषु रूक्षादिषु च शेषौ स्नेहौ वसा मजा च । क्लेशक्षमशब्देनाक्लेशक्षमस्य सर्पिस्तैलं च प्रयोजयेदिति । अत्यग्नेरतितीक्ष्णाग्नेः स्नेहप्रतिषेधो वसाया मज्जश्चापवादवाक्यम् । वाताघृतपथः वातरुद्ध-  
देहस्रोताः । वसा पुनः सन्ध्यादिरुजास्वपीष्ठा । तथा दग्धादिषु योन्यादिरुजि च वसा शस्यत इति सम्बन्धः ।

तैलं प्रावृषि वर्षान्ते सर्पिरन्यौ तु माधवे ।

सर्वं सर्वस्य च स्नेहं युञ्ज्यात् भास्वति निर्मले ॥ १३ ॥

ऋतौ साधारणे —

अनन्तरं स्नेहानामृतविशेषेण नियमप्रदर्शनार्थमिद-  
माह । तैलं प्रावृषीत्यादि । प्रावृषि श्रावणे शोधनप्रसङ्गे तैलं स्नेहनाय शस्तम् । वर्षान्ते कार्तिके सर्पिः शस्तम् । अन्यौ शेषौ वसामज्जनौ माधवे वसन्ते चैत्र । शोधनप्रसङ्गे प्रावृषि तैलं वातजयप्राधान्यात् । शरादि घृतं पित्तजयाय । वमनप्रयोगे कफोत्क्लेशनशक्तत्वात् सदृशेऽपि काले वसाया मज्जश्चोपयोगः । तथा सर्वो घृतादिस्नेहः सर्वस्य शोध्यस्याशोध्यस्य च साधारणे वसन्तशरत्प्रावृडाख्ये ऋतौ भास्वति तीक्ष्णरश्मौ निर्मले व्यग्रे योज्यः । न त्वत्यर्थशीतोष्णवर्षाहेमन्ताशिशिर-  
ग्रीष्माख्ये ।

—दोषसान्येऽनिलकफे कफे ।

दिवा निश्यनिले पित्ते संसर्गे पित्तवत्यपि ॥ १४ ॥

ऋतुनियमं दर्शयित्वा तत्पृष्ठभाविताया रात्र्यहर्भेदेन नियमं दर्शयति । दोषसान्ये प्राकृते अनिलकफेः केवले च कफे प्राकृते वैकृते च यथोक्तेष्वुत्पु दिवैव स्नेहयोजनम् । अनिले केवले पित्ते च केवले तथा पित्तवति संसर्गे पित्तानिले पित्तकफे च निशि स्नेहो योज्यः ।

त्वरमाणे तु शीतेऽपि दिवा तैलं च योजयेत् ।

उष्णेऽपि रात्रौ सर्पिश्च दोषादीन्वीक्ष्य चान्यथा ॥ १५ ॥

निश्यन्नुते वातकफाद्रोगानहनि पित्ततः ।

शीतोष्णयोः स्नेहप्रतिषेधादिदमुच्यते । त्वरमाण इत्यादि । स्नेहविषयव्याध्युपशमाय त्वरमाणे शीतेऽप्युत्तौ स्नेहं योजयेत् । न तु सामान्येनापि तु दिवा तैलमेव च न रात्रौ नाप्यन्यस्नेहः । तथा कारणवशात् त्वरमाण उष्णेऽप्युत्तौ स्नेहं योजयेत् । अत्र तु रात्रावेव सर्पिरेव च । अथवा दोषदूष्यबलादीन् वीक्ष्य तदानुगुण्येनान्यथापि योजयेत् । यत्र दिवा उत्तं तत्र रात्रावपि योजयेत् । यत्र च तैलमुक्तं तत्रान्योऽपि स्नेहो योज्यः । तथा यत्र रात्रौ सर्पिरुक्तं तत्र दिवान्यदपि । अन्यथा यथोक्त-  
कारणवैपरीत्ये इति प्राप्तम् । निशि स्नेहमुपयुञ्जानो वातकफाद्वेतो रोगाननुते । एवमहनि पित्ततो

रोगानश्नुत इति सम्बन्धः इति स्नेहस्य कालनियम-  
मुक्त्वा योजनां दर्शयति ।

युक्त्यावचारयेत् स्नेहं भक्ष्याद्यन्नेन बस्तिभिः ।  
नस्याभ्यञ्जनगण्डूषमूर्धकणोक्षितर्पणैः ॥ १६ ॥

रसभेदैककत्वाभ्यां चतुष्पष्टिर्विचारणाः ।  
स्नेहस्यान्याभिभूतत्वादल्पत्वाच्च क्रमात्स्मृताः ॥ १७ ॥  
यथोक्तहेत्वभावाच्च नाच्छपेयो विचारणा ।  
स्नेहस्य कल्पः स श्रेष्ठः स्नेहकर्माशुसाधनात् ॥ १८ ॥

युक्त्येत्यादि सर्वं युक्त्या मात्रादिकया स्नेहमवचार-  
येत् । केनेत्याह भक्ष्यादिना अदिग्रहणेन भोज्यलेह्य-  
पेयस्य विविधस्याप्यन्नस्य ग्रहणम् । तथा बस्तिभिर्नस्या-  
दिभिश्च । एवं भक्ष्यादिनात्रेन प्रयुज्यमानस्य स्नेहस्य  
चतुष्पष्टिसङ्ख्या विचारणा भवन्ति । कथमित्याह ।  
रसभेदैककत्वाभ्याम् । तत्र रसभेदाः पूर्वं त्रिषष्टिर्व्या-  
ख्याताः । एकस्नेहेन चतुष्पष्टिः । एकको यः स्नेहः  
केवलमुपयुज्यते न च पीयते तस्मात् । भक्ष्याद्यन्ने  
रसभेदसम्भवः । एककशब्देन बस्तिनस्याभ्यञ्जनादिकं  
गृह्यते । कथमेता एव विचारणा उच्यन्ते । नाच्छपेय  
इत्याह । स्नेहस्येत्यादि । क्रमाद्यथासङ्ख्येन रसभेदेष्वन्या-  
भिभूत्वात् स्नेहस्य । नस्यादिषु शरीरे स्नेहस्याल्पत्वाच्च  
चतुष्पष्टिर्विचारणा उच्यन्ते । यथोक्तस्य च हेतोरन्या-  
भिभवलक्षणस्याल्पत्वलक्षणस्य चामावादच्छपेयस्नेहो  
विचारणाशब्देन नोच्यते । स्नेहस्य चोपयोगे स एवाच्छ-  
पेयाख्यः कल्पः श्रेष्ठः । कुतः स्नेहकर्माणां तर्पणमार्द-  
वादीनामाशु सम्पादनात् ।

द्राभ्यां चतुर्भिर्गृष्टाभिर्यमैर्जीर्यन्ति याः क्रमात् ।  
द्रस्वमध्योत्तमा मात्रास्तास्ताभ्यश्च द्रसीयसीम् ॥ १९ ॥  
कल्पयेद्वीक्ष्य दोषादीन् प्रागेव तु द्रसीयसीम् ।  
अज्ञातकोष्ठे हि बहुः कुर्याज्जीवितसंशयम् ॥ २० ॥

तस्य च स्नेहस्य द्रस्वमध्योत्तमा मात्रा भवन्ति ।  
कास्ता इत्याह । द्राभ्यामित्यादि । एवं क्रमादेव तल्ल-  
भ्यते । या द्राभ्यां यामाभ्यां स्नेहमात्रा जीर्यति सा

द्रस्वा । या वा चतुर्भिर्यमैर्जीर्यति सा मध्यमा । या  
त्वष्टाभिर्जीर्यति सा उत्तमा । ताम्यश्च तिसृभ्यो मात्राभ्यः  
द्रसीयसीं कल्पयेदिति । इयं द्रस्वा इयं च द्रस्वा ।  
इयमनयोरातिशयेन द्रस्वा द्रसीयसी । ननु सर्वत्र द्रसीयसीं  
कल्पयेत् न अपि तु दोषादीन् वीक्ष्य । तेनैतदुक्तं  
भवति । दोषदूष्याद्यानुगुण्येन द्रसीयसीमपि चतुर्थीं  
मात्रां कल्पयेत् । जरणकालानुक्तेर्दोषादिपारतन्त्र्योक्तेश्च  
द्रसीयस्या बहुविधमात्रत्वं दर्शितम् । तथा यत्राप्यन्यतमा  
मात्रा योज्या तत्राप्यज्ञातकोष्ठत्वात् प्रागेव प्रथममेव  
द्रसीयसीं कल्पयेत् । तुशब्दोऽवधारणे । कुत इत्याह !  
अज्ञातकोष्ठे पुरुषे बहुस्नेहोऽशक्तस्य कदाचिज्जीवितसंशयं  
कुर्यात् । हिशब्दो यस्मादर्थः । यस्मादेवं तस्मात् प्रागेव  
द्रसीयसीं कल्पयेदित्यर्थः । अनन्तरं द्रस्वादीनां मात्राणां  
विषयभेदं दर्शयति ।

तत्र दुर्बलमन्दाभिबालवृद्धसुखात्मकैः ।  
अपथ्यरिक्तकोष्ठत्वज्वरातीसारकासिभिः ॥ २१ ॥  
द्रस्वा पेया सुखा सा हि परिहारेऽनुवर्तते ।  
चिराच्च बल्या न रुजे व्यापन्नापि प्रकल्पते ॥ २२ ॥

तत्रेत्यादि । तत्र मात्रात्रये द्रस्वा मात्रा दुर्बलादिभिः  
पेया । अपथ्यमहितं रिक्तकोष्ठत्वं येषां तैरपथ्यरिक्त-  
कोष्ठत्वैर्द्रस्वा पेया । सा हि द्रस्वा परिहारे यन्त्रणायां  
सुखा न दुःखपरिहारा । चिरं बहुकालं च शरीरेऽनु-  
वर्तते । अवलानां बल्या भवति । देशकालापचारादिना  
व्यापन्ना विरमितापि रुजे रोगाय न प्रवर्तते ।

मेहोरुःपिटकाकुष्ठवातशोणितपीडितैः ।  
मध्यमा मृदुकोष्ठैश्च स्नेहनी स्यात्सुखेन सा ॥ २३ ॥  
न बलक्षपणी मन्दविभ्रंशा शुद्धयेऽप्यलम् ।

मेहादिपीडितैर्मृदुकोष्ठैश्च मध्यमा पेयेति सम्बन्धः ।  
सा हि मध्यमा सुखेनानायसेन स्नेहनी स्यात् । तथा  
न च बलक्षपणी मन्दविभ्रंशा व्यापन्नापि सती स्वल्पा-  
पायेत्यर्थः । तथा शुद्धये दोषाणां शोधनायालं पर्याप्ता ।

महादेहानलबलक्षुत्तदक्लेशसहिष्णुभिः ।

गुल्मोदावर्तवीसर्पसर्पदंशाभिपीडितैः ॥ २४ ॥

उन्मत्तैः कृच्छ्रमूत्रैश्च महती शीघ्रमेव सा ।

सर्वमार्गानुसारेण जयेद् व्याधीन् सुयोजिता ॥ २५ ॥

महादेहादिभिस्तथा गुल्माद्यभिपीडितैस्तथोन्मत्तैः कृच्छ्रमूत्रैश्च महती पेयेति सम्बन्धः । महच्छब्दस्य देहादित्रयेण समासः । सा हि महती मात्रा सर्वमार्गानुसारेण सकलस्त्रोतोऽनुगमनेन करणभूतेन सुयोजिता सती शीघ्रमेव व्याधीन् जयेत् । दुर्योजिता त्वजीर्णादीन् व्याधीनावहतीति तात्पर्यार्थः ।

ह्यस्तने जीर्ण एवान्ने स्नेहोच्छः शुद्धये बहुः ।

शमनः क्षुद्रतोऽनन्नो मध्यमात्रश्च शस्यते ॥ २६ ॥

तत्र यः स्नेहः शुद्धये शोधनार्थं युज्यते स ह्यस्तनेऽन्ने जीर्णमात्र एव युज्यते । तथा यः शुद्धये स्नेहोऽच्छो बहुश्च योज्यः । एवकारकरणं कालातिक्रमपरिहारार्थम् । बहुस्तमया मात्रयेत्यर्थः । तथा यः शमनस्नेहः स क्षुद्रतः पुरुषस्याऽनन्नो मध्यमया मात्रया शस्यते । अनन्न इति ह्यस्तनेऽन्ने जीर्णे ततश्च क्षुद्रत उपयुज्यते । तथा तस्मिन् जीर्णेऽन्नमिति ।

बृंहणो रसमद्याद्यैः सभक्तोऽल्पो हितः स च ।

बालवृद्धापिपासार्तस्नेहद्विषमद्यशीलिषु ॥ २७ ॥

स्त्रीस्नेहनित्यमन्दाग्निसुखितक्लेशभीरुषु ।

मृदुकोष्ठाल्पदोषेषु काले चोष्णे कृशेषु च ॥ २८ ॥

स्नेहः प्राग्भोजनात् कुर्याद्दूरजङ्घाकटीबलम् ।

वेगानुलोम्यमारोग्यमधःकायगदक्षयम् ॥ २९ ॥

मध्ये बृहत्त्वाग्निबलस्थिरताकुक्षिरुक्शमान् ।

इन्द्रियस्थिरतामूर्ध्वमूर्ध्वजत्रुगदक्षयम् ॥ ३० ॥

यस्तु बृंहणः स रसमद्याद्यैः सभक्तः सभोजनोऽल्पोऽल्पया मात्रया योज्यः । स च बृंहणो बालवृद्धादिभ्यो हितः । पिपासार्तः प्रसक्ततृडार्तः । स्नेहद्विषो ये स्वभावेन स्नेहं द्विषन्ति । तथा स्त्रीनित्यानां स्नेहनित्यानां च । स च प्रयुक्तो बृंहणस्नेहो भोजनात् प्राक् प्रथमं

भोजनस्य प्रयुक्त ऊरुबलादीन् कुर्यात् । तथा स एव भोजनमध्ये पीतो बृहत्त्वादीन् कुक्षिरुक्शमनान्तान् कुर्यात् । स एव भोजनादूर्ध्वमनन्तरं प्रयुक्त इन्द्रियस्थिरतामूर्ध्वजत्रुगदक्षयं च कुर्यात् ।

वाते सलवणं सर्पिः पित्ते केवलमिष्यते ।

वैद्यो दद्यात् बहुकफे क्षारत्रिकटुकान्वितम् ॥ ३१ ॥

सर्वशश्च घृतं मारुतेऽधिके सलवणं हितम् । पित्तेधिके केवलमिष्यते । बहुकफे तु पुरुषे क्षारत्रिकटुकान्वितं घृतं वैद्यो दद्यात् ।

वार्युष्णमच्छेऽनुपिवेत्स्नेहे तत्सुखपक्तये ।

आस्योपलेपशुद्ध्यै च तौघारारुक्करे न तु ॥ ३२ ॥

उष्णोपचारः स्नेहे स्यादुष्णो ह्युष्णैर्विरुध्यते ।

अच्छस्नेहेऽनु पश्चादुष्णं वारि पिवेत् । किं प्रयोजनमाह । तस्य स्नेहस्य सुखपक्त्यर्थमास्योपलेपशुद्ध्यर्थं च । किं सर्वत्र आह । न तु तौघरे आरुक्करे च स्नेहे वार्युष्णं पिवेदिति सम्बन्धः । कस्मादित्याह । उष्णेत्यादि । सर्वस्नेहेऽप्युष्णोपचारेण भवितव्यम् । उष्णोपचार उष्णस्तौखादिभिर्हितो विरुध्यते । ततस्मात् त्यजेत् ।

ततो गुरुप्रावरणो निवातशयनस्थितः ।

जरणान्तं प्रतीक्षेत तृष्यन्नुष्णाल्पवारिपः ॥ ३३ ॥

शिरोरुग्भ्रमनिष्ठीवमूर्च्छासादारतिक्लमः ।

जानीयाद् भेषजं जीर्यजीर्णं तच्छान्तिलाघवात् ॥ ३४ ॥

अनुलोमानिलस्वास्थ्यक्षुत्तृष्णोद्गारशुद्धिभिः ।

ततश्च प्रकृतादुष्णोदकपानादनन्तरं गुरुप्रावरणाद्युक्तगुणः सन् जरणान्तं प्रतीक्षेत । जीर्यमाणे तस्मिन् तृष्यन् सन्नुष्णाल्पवारिपो भवेत् । तच्च भेषजं स्नेहाख्यं शिरोरुगादिभिर्लक्षणैर्जीर्यजानीयात् । तदेव भेषजं तच्छान्त्या शिरोरुगादिशान्त्या अङ्गानां लाघवेन च जीर्णं जानीयात् । तथा अनुलोमानिलादिभिश्च जीर्णं जानीयात् ।

जीर्णाजीर्णविशङ्कायां पुनरुष्णोदकं पिबेत् ।

तेनोद्गारविशुद्धिः स्तात्ततश्च लघुता रुचिः ॥ ३५ ॥

तथा स्नेहस्य जीर्णाजीर्णशङ्कायां पुनरुणोदकं पिबेत् ।  
उष्णोदकेन पीतेनोद्गारविशुद्धिः स्यात् । ततश्च जीर्णा-  
जीर्णशङ्कातोऽधिकमङ्गलाघवं रुचिश्च भवति ।

भोज्योऽन्नं मात्रया पास्यन् श्वःपिबन् पीतवानपि ।  
द्रवोष्णमनभिष्यन्दि नातिस्निग्धमसङ्करम् ॥३६॥

तं च स्नेहं श्वः पास्यन् पुरुषोऽद्य वा पिबन् ह्यः  
पीतवांश्च मात्रया स्वल्पत्वेनान्नं भोज्यः । किंभूतमन्नमाह ।  
द्रवोष्णेत्यादि । असङ्करं अनानाजातीयम् ।

उष्णोदकोपचारी स्यात् ब्रह्मचारी क्षपाशयः ।  
व्यायामवेगसंरोधशोकवर्षहिमातपान् ॥३७॥  
प्रवातयानयानाध्वभाष्यात्यासनसंस्थितिः ।  
नीचात्युच्चोपधानाहस्वप्नधूमरजांसि च ॥३८॥  
यान्यहानि पिबेत्तानि तावन्त्यन्यान्यपि त्यजेत् ।  
सर्वकर्मस्वयं प्रायो व्याधिक्षीणेषु च क्रमः ॥३९॥

तथा स्नेहप्रसङ्गेषु पुरुष उष्णोदकोपचारी ब्रह्मचारी  
क्षपाशयश्च स्यात् । क्षपाशयशब्देन दिवास्वप्नस्य रात्रि-  
जागरणस्य च प्रतिषेध उक्तः । तथा पुरुषो यान्यहानि स्नेहं  
पिबेत्तानि व्यायामादींस्त्यजेत् । अनन्तरमन्यानि स्नेह-  
रहितान्यपि तावन्त्येव व्यायामादींस्त्यजेत् । यावन्ति स्नेह-  
स्योपयोगः । न केवलमयमुष्णोदकोपचारादिकः क्रमः स्नेह-  
एव योज्यः । यावत्सर्वकर्मसु स्वेदबमनादिषु व्याधिक्षीणेषु  
चायमेव क्रमः ।

उपचारस्तु शमने कार्यः स्नेहे विरिक्तवत् ।

शमने स्नेहे विरिक्तवदुपचारः कार्यः । तत्र विरिक्तस्य  
शमनस्नेहस्य च सदृश उपचारः । विरिक्तस्य च  
यदधिकं कर्म पेयादि तत्सर्वमस्मिन्नपि कार्यम् ।

स्नेहस्य पानात् पूर्वं च दातव्यं मृदुभेषजम् ।  
उत्तेजनं हुताशस्य कोष्ठलाघवकारि च ॥४०॥

सर्वस्य च स्नेहस्य पानात् पूर्वं हुताशस्याग्रेस्तेजन  
कोष्ठलाघवकारि च मृदु भेषजं दातव्यम् ।

अयमहमच्छं मृदौ कोष्ठे क्रूरे सप्तदिनं पिबेत् ।  
सम्यक्स्निग्धोऽथवायावदतः सात्मीभवेत् परम् ॥४१॥  
सात्मीभूतो हि कुरुते न मलानामुदीरणम् ।  
अतियोगेन वा व्याधीन् यथाम्बोघोतियो जनात् ॥४२॥  
विहृत्य सेतुं मृत्कोष्ठात् स्रवति क्षपयन् मृदम् ।  
स्नेहोऽप्याग्निं तथा हत्वा स्रवति क्षपयन्तनुम् ॥४३॥

तत्र त्वच्छं स्नेहं मृदौ कोष्ठे अयं पिबेत् । तमेवाच्छं  
क्रूरे कोष्ठे सप्तदिनं पिबेत् । अथवा नैप नियमः ।  
सम्यक् स्निग्धलक्षणोत्पत्तिरेव नियमः । अतो यथोक्ता-  
नियमात् परं ऊर्ध्वमच्छः स्नेहः प्रयुक्तः सात्मीभवेत् ।  
न शोधनकार्यं करोतीत्यर्थः । एतदेवाचष्टे । सात्मीभूत  
इत्यादि । अथवा शोधनकार्यं कुर्वन्नप्यतियोगेन देहनाश-  
रूपान् व्याधीन् कुरुते । तत्र दृष्टान्तो यथा । अम्बोघो  
वारिवेगोऽतियोजनात् सेतुं निहत्य मृत्कोष्ठैकदेशात्  
स्रवति । स्रवंश्च मृदं क्षपयेत् । तद्वत् स्नेहोऽपि सेतु-  
संस्थानमग्निं हत्वा देहकोष्ठात् स्रवन्मृत्संस्थानां तनुं  
क्षपयेत् ।

वातानुलोम्यं दीप्तोऽग्निर्वर्चः स्निग्धमसंहृतम् ।  
मृदुस्निग्धाङ्गतागलानिःस्नेहोद्वेगोऽथलाघवम् ॥४४॥  
विमलेन्द्रियता सम्यक् स्निग्धे रूक्षे विपर्ययः ।

सम्यक् स्निग्धे पुरुषे वातानुलोम्यादिलक्षणं भवति ।  
वर्चः पुरीषम् । स्निग्धमसंहतं शिथिलं च । विमले-  
न्द्रियतान्तं सम्यक् स्निग्धलक्षणम् । रूक्षे पुनरस्निग्धे  
यथोक्तेभ्यो लक्षणेभ्यो यथास्वं वैपरीत्यमिति स्नेहायोग-  
लक्षणम् ।

पाण्ड्वामयाङ्गसदनप्राणवक्त्रगुदस्रवाः ।  
गुददाहारुचिश्छर्दिमूर्च्छातृष्णाप्रवाहिकाः ॥४५॥  
शुक्तोद्गारभ्रमश्चासकासाः स्नेहातिसेवनात् ।

स्नेहस्यातिसेवनात् पाण्ड्वामयाद्युद्भवः । स्रवशब्दस्य  
प्राणादिना समासः । प्रवाहिका निस्तानिका ।  
शुक्तोद्गारो विदग्धाम्लोद्गारः । इति स्नेहातियोग-  
लक्षणम् ।

अमात्रयाहितोऽकाले मिथ्याहारविहारतः ।

स्नेहः करोति शोफार्शस्तन्द्वाविचिञ्चताः ॥४६॥

कण्डूकुष्ठज्वरोत्केशशूलानाहबलक्षयान् ।

जठरेन्द्रियदौर्बल्यजाड्यामस्तम्भवाग्रहान् ॥४७॥

तांस्तान् स्वदोषहेतून् पाण्डुवार्दींश्चाति योजनात् ।

सर्वस्य स्नेहो दोषानपेक्षया मात्रया अपथ्यश्चाकाले च युक्तस्तथामिथ्याहारविहारतश्च हेतोः स्नेहः शोफादीन् करोति । तांस्तान् पूर्वोक्तानपचारानुगुण्येन वातादि-दोषकारणजान् व्याधान् करोति । उत्कृष्टो दोषादीनां विकारः ।

क्षुत्तृष्णांल्लेखनस्वेदरूक्षपानान्नभेषजम् ।

तक्रारिष्टखलोद्दालयवश्यामाककोद्रवाः ॥४८॥

पिप्पलीत्रिफलाक्षौद्रपथ्यागोमूत्रगुग्गुलु ।

यथास्वं प्रतिरोगं च स्नेहव्यापदि साधनम् ॥४९॥

अस्यां च शोफादिकायां स्नेहव्यापदि क्षुत्तृडादि-साधनं चिकित्सा । उल्लेखनं वमनम् । रूक्षशब्दस्य पानादित्रयेण सम्बन्धः । उद्दालः शालिविशेषः । तथा यद्दोषानुगुण्येन प्रतिरोगं यन्नस्मिन् रोगे स्वाध्यायोक्तं तदपि साधनम् ।

विरूक्षणे लङ्घनवत् कृतातिकृतलक्षणम् ।

स्नेहव्यापत्साधनस्य विरूक्षणस्वभावत्वात् प्रसङ्गेन विरूक्षणस्य सम्यक्कृतातिकृतलक्षणमुच्यते । यत् लङ्घनस्य सम्यक्कृतस्य लक्षणं तद्विरूक्षणस्यापि । एवमतिकृतलक्षणं लङ्घनवद् ज्ञेयम् । विरूक्षणायोगलक्षणं तु स्नेहायोग-लक्षणैरेवोक्तम् ।

स्नेहेन पैत्तिकस्याभिर्यदा तीव्रतरीकृतः ।

स्नेहमाशु जरां नीत्वा पुनरोजोऽभितश्चरन् ॥५०॥

उदीरयेत् सोपसर्गा पिपासामस्य बाधिकाम् ।

सोऽसूस्त्यजेद्यद्युदकं न पिबेदाशु शीतलम् ॥५१॥

शीतसेकावगाहान् वा तत्तृष्णापीडितो भजेत् ।

स्नेहाग्निना दह्यमानः स्वविषेणेव पन्नगः ॥५२॥

पैत्तिकस्य पित्तप्रकृतेः पुरुषस्य यदा स्नेहेनाग्निस्तीक्ष्ण-तरीकृतो भवति । तदा सोऽग्निराशु स्नेहं जरां नीत्वा पुनरोजसश्चाभिमुख्येन चरन् तीक्ष्णत्वादस्य हि पैत्तिकस्य सोपसर्गा सज्वरादिमहारोगां बाधिकां प्राणनाशिनीं पिपासां तृषमुदीरयेत् । स च तथाविधः पुरुषस्तथा-विधया पिपासयासून् प्राणांस्यजेत् । यद्युदकं शीतलं न पिबेत् । तथाविधस्तृष्णापीडितः शीतसेकादीन् भजेद्यदि तदासूस्त्यजेत् । किंभूतस्तृष्णापीडित आह । स्नेहाग्निना दह्यमानः । अत्र दृष्टान्तो यथा । स्वविषे-णाभिवृद्धेन पन्नगो भस्मसात्क्रियते । तद्वत् स्नेहाग्निना पुरुषः ।

अजीर्णे बलवत्या तु शीतैर्दिह्याच्छिरोमुखम् ।

छर्दयेत्तदशान्तौ च पीत्वा शीतोदकं पुनः ॥५३॥

रूक्षान्नमुल्लिखेद्भुक्त्वा तादृश्यां तु कफानिले ।

समदोषश्च निःशेषं स्नेहमुष्णाम्बुनोद्धरेत् ॥५४॥

ततो दोषादिवलतः पूर्वोक्तं च विधिं श्रयेत् ।

स्नेहे त्वजीर्णे व थक्त्वां तृपि पैत्तिकस्य शीतैरोपधैः शिरोमुखं दिह्यात् । तं चाजीर्णं स्नेहं छर्दयेत् । एवमपि तस्यास्तृषोऽशान्तौ स्नेहे छर्दितेऽपि शीतोदकं पीत्वा रूक्षान्नं च भुक्त्वा पुनरुल्लिखेत् । छर्दयेदिति पैत्तिकस्य तृप्साधनम् । कफानिले पुनस्तादृश्यामतिमात्रायां तृष्युष्णाम्बुना निःशेषं स्नेहमुद्धरेत् वमेदित्यर्थः । सम-दोषश्च तथैव वमेत् ततः स्नेहे वान्ते दोषद्रूप्यादिवला-पेक्षया पूर्वोक्तं लाघवे जाते सत्यन्नादिं विधिं चरेत् ।

न सर्पिः केवलं पित्ते पेयं सामे विशेषतः ।

सर्वं ह्यनुव्रजेदेहं हत्वा संज्ञां च मारयेत् ॥५५॥

स्नेहनिर्णयप्रसङ्गेनाह । सर्पिरित्यादि । पित्ते तु केवले केवलमच्छं सर्पिर्न पेयम् । सामे तु पित्ते विशेषतः केवलं न पेयम् । कुतः ? यथासङ्ख्येन हेतुद्वयमुच्यते । केवले पित्ते सर्पिषि पीते पित्तं स्नेहसहायं सत् सर्वं देहमनुव्रजेत् ततश्चाधिकं रोगसमीरणा । सामे पित्ते



पीतं सामं स्नेहसंज्ञायं पित्तं स्रोतःपिधानेन संज्ञां हत्वा  
मारयेत् । इदं च शोध्यपित्ताशयं पित्तप्राप्त इति  
शमनीयम् । तेन ग्रन्थविरोधो न भवति । पित्ते केवल-  
मिष्यत इत्येतच्चोपपन्नं भवति । चशब्दो हेतुसमुच्चये ।

स्निग्धद्रवोष्णधन्वोत्थरसमुक्स्वेदमाचरेत् ।

स्निग्धस्त्र्यहं स्थितः कुर्याद्विरेकं वमनं पुनः ॥५६॥

एकाहं दिनमन्यच्च कफमुत्क्षेप्य तत्करैः ।

तिलमाषदधिक्षीरगुडमत्स्यरसादिभिः ॥५७॥

एवमनन्तरेण प्रकारेण स्निग्धः सन् यदा वमनेन  
विना विरेकमेव कारणवशेन करोति तदाभ्यक्तस्नेहः सन्  
त्र्यहं स्थितो विरेकं कुर्यात् । किंभूतः किं कुर्वन् त्र्यहं  
स्थितः । स्निग्धादिगुणयुक्तमांसरसमुक्त्वा तथा स्वेदमाचरन्  
यदा तु स्नेहादनन्तरं वमनमेवोपयुज्यते । तदा स्निग्धः  
सन् द्व्यहं स्थितो वमनं कुर्यात् । कथं द्व्यहं स्थितः ।  
एकाहमनेनैव प्रकारेण स्निग्धद्रवोष्णधन्वोत्थरसमुक्त्वा  
स्वेदमाचरन् स्थितः । अन्यच्च द्वितीयं दिनं कफमुत्क्षेप्य  
स्थितः केनोत्क्षेप्य तत्करैः कफकरैः । कैरित्याह  
तिलेत्यादिभिः ।

मासला मेदुरा भूरिस्नेहमाणो विषमाग्रयः ।

स्नेहोचिताश्च ये स्नेह्यास्तान् पूर्वं रूक्षयेत्ततः ॥५८॥

संस्नेह्य शोधयेदेवं स्नेहव्यापन्नं जायते ।

अलं मलानीरयितुं स्नेहश्चासात्म्यतां गतः ॥५९॥

मांसलत्वादियुक्ताः पुरुषा ये शोध्यत्वेन स्नेह्याः तान्  
स्नेहात् पूर्वं रूक्षयेत् । ततो रूक्षयित्वानन्तरं च संस्नेह्य  
शोधयेत् । किमेवं सति भवति । इदं भवति । मांसला-  
दीनां स्नेहस्य सदृशत्वाद्या स्नेहव्यापदाशङ्क्यते सा न  
जायते । तथा रूक्षस्य स्नेहः प्रयुक्तः असात्म्यत्वान्मला-  
नीरयितुं शोधयितुमलं पर्याप्तो भवतीति फलद्वयम् ।

बालवृद्धादिषु स्नेहपरिहारासहिष्णुषु ।

योगानिमाननुद्वेगान् सद्यःस्नेहान् प्रयोजयेत् ॥ ६०॥

प्रभूतमांसनिष्काथान् जाङ्गलानूपजान् रसान् ।

स्नेहभृष्टेषु वा तेषु यवागूं नातिसंहताम् ॥ ६१॥

तिलचूर्णं च सस्नेहं फाणितं कृसरां तथा ।

तिलकाम्बलिकं भूरिस्नेहं सर्पिष्मतीमपि ॥ ६२॥

पेयां सुखोष्णां क्षैरेयीं पात्रे वा ससिताघृते ।

सर्पिलवणयुक्तं वा सद्योदुग्धं तथा पयः ॥६३॥

पेयां च पञ्चप्रसृतां स्नेहैस्तण्डुलपञ्चमैः ।

तत्र बालवृद्धादिषु पूर्वं बृंहणस्नेहविषयपाठितेषु तथा  
ये स्नेहे प्रयुज्यमाने वर्ज्यपरिहारं कर्तुं न शक्नुवन्ति  
तेषु च सद्यःस्नेहाख्यान् योगान् प्रयोजयेत् । के त  
इत्याह । प्रभूतेत्यादि । जाङ्गलसत्त्वजानानूपसत्त्वजांश्च  
मांसरसान्यथायोग्यम् । किंभूतान् प्रभूतमांसनिष्काथान् ।  
अथवा तेध्वनन्तरोक्तेषु रसेषु स्नेहेन घृतादिना भृष्टेषु  
सत्त्वधिकरणभूतेषु तेषु यवागूं सिद्धाम् । किंभूतां  
नातिसंहतां नातिघनाम् । तथा सस्नेहफाणितस्तिलचूर्णः ।  
फाणितः शुद्रगुडः । तथा कृसरः तिलमिश्रा विलेपी ।  
तथेति सस्नेहफाणितेत्यर्थः । तथोक्तलक्षणम् । काम्बलिकं  
तिलकृतं यद् भूरिस्नेहम् । क्षैरेयीं वा पेयां सर्पिष्मतीं  
सघृतां सुखोष्णां च । अपीति समुच्चये । तथा शर्करा-  
घृतसहिते पात्रे सद्योदुग्धं पयः स सर्पिलवणम् । एतैर्युक्ते  
वा पात्रे सद्योदुग्धं पयः । तथा पञ्चप्रसृताख्या पेया  
स्नेहैश्चतुर्भिः प्रसृतसम्मितैः पञ्चमेन च तावता तण्डुलेन  
कृता ।

पायसं माषमिश्रं च बहुस्नेहसमायुतम् ।

तैलशुण्ठीगुडरसं जीर्णं मांसरसाशिनः ॥६४॥

स्नेहं वैकं मुराच्छेन दध्नो वा सगुडं सरम् ।

वसां वराहजां सर्पिः पिप्पलीं लवणं तिलान् ॥६५॥

पिप्पलीं लवणं स्नेहांश्चतुरो दधिमस्तुकम् ।

दध्ना सिद्धं व्योषगर्भं धात्रीद्राक्षारसे घृतम् ॥६६॥

यवकोलकुलत्थान्बुक्षारक्षीरसुरादधि ।

घृतं च सिद्धं तुल्यांशं सद्यःस्नेहनमुत्तमम् ॥६७॥

सिद्धांश्च चतुरः स्नेहान् बदरत्रिफलारसैः ।

योनिशुक्रामयहरान् सद्यःस्नेहान् प्रयोजयेत् ॥६८॥

लवणोपहिताः स्नेहाः स्नेहयन्त्यचिरान्नरम् ।

तद्धि विष्यन्धरूक्षं च सूक्ष्ममुष्णं व्यवायि च ॥६९॥

अथवा पयसा सिद्धं बहुस्नेहसमायुतं माषमिश्र-  
मोदनम् । तथा सर्पिरादिभ्यः एकमन्यतमं तैलशुण्ठी-  
गुडयुतं सुराच्छेन पीतं सद्यःस्नेहनम् । किंभूतस्य पुरुषस्य  
स्नेहनमाह । तस्मिन्योगे जीर्णे मांसरसाशिनः । अथवा  
दध्नः सरः सगुडः । तथा बराहवसा सर्पिरादिचतुष्टय-  
युक्ता योगः । तथा चत्वारः स्नेहाः पिप्पलीलवणदधि-  
मस्तुयुक्ता योगः । तथा धात्र्या द्राक्षायाश्च मिश्रिते  
रसे दध्ना व्योमगर्भं धृतं सिद्धं योगः । अत्र दध्नः  
सहार्थे तृतीयाधिधानात् स्नेहसमत्वात् धात्रीद्राक्षारसयोः  
प्रत्येकं स्नेहसमत्वं योगः । तथा यवादिकथिताम्लादि-  
समांशसिद्धं योगः । एतद् धृतमुत्तमं सद्यःस्नेहनम् ।  
तथा चतुरः स्नेहान् । अभिष्यन्दि स्रोतसां क्षावकम् ।  
अरुक्षत्वादिगुणयुक्तं च । सूक्ष्मं सूक्ष्मयोतः प्रवेशित्वात् ।  
व्यवायि देहमखिलं व्याप्य पाकाय कल्पते ।

गुडानूपामिषक्षीरतिलमाषसुरादधि ।

कुष्ठशोफप्रमेहेषु स्नेहार्थं न प्रकल्पयेत् ॥७०॥

त्रिफलापिप्पलीपथ्यागुग्गुल्वादिविपाचितान् ।

स्नेहान्यथास्वमेतेषां योजयेद्विकारिणः ॥७१॥

क्षीणानां त्वामयैरग्निदेहसन्धुक्षणक्षमान् ।

कुष्ठादिषु स्नेहप्रसङ्गे गुडादि स्नेहनार्थं न प्रकल्पयेत् ।  
केन तर्हि तान् स्नेहयेदित्याह । त्रिफलेत्यादि । एतेषां  
कुष्ठादीनां यथास्वमध्यायेषु पथ्यस्वेनोक्तैस्त्रिफलादिभि-  
रविकारिणः स्नेहान् सिद्धान् प्रयोजयेत् । तथा आमयै-  
र्व्याधिभिः क्षीणानां नराणां स्नेहनार्थमग्निदेहसन्धुक्षण-  
क्षमान् वर्धनक्षमान् स्नेहान् योजयेदिति सम्बन्धः ।  
दीप्तिान्तराग्निः परिशुद्धकोष्ठः प्रत्यग्रधातुर्बलवर्णयुक्तः ।  
दृढेन्द्रियो मन्दजरः शतायुः स्नेहोपसेवी पुरुषः प्रदिष्टः  
॥ ७२ ॥

इति पञ्चविंशोऽध्यायः ॥

उपसंहरति । योऽध्यायेन स्नेहमुपसेवेत् स दीप्ति-  
न्तराग्नित्वादिगुणयुक्तो भवतीति प्रदिष्ट आगमविद्विरिति ।

इति पञ्चविंशोऽध्यायः ॥

\* \* \*

## अथ षड्विंशोऽध्यायः ।

शोधनप्रसङ्गे स्नेह उपयुज्यते । तेन च स्निग्धे देहे  
दोषाणां मार्दवाय स्वेदस्य प्रसङ्गात्तत्परिज्ञानार्थमध्याय  
आरभ्यते ।

अथातः स्वेदविधिं नामाध्यायं व्याख्यास्यामः ।

इति ह स्माहुरात्रेयादयो महर्षयः ॥१॥

चतुर्विधोऽग्निस्वेदो भवति तापोपनाहद्रोष्म-  
भेदेन । तत्र तापस्वेदः पाणिकांस्यफालवालुकावस्त्र-  
घटिकादिभिः साक्षादग्निना च प्रयोक्तव्यः ॥२॥

अथात इत्यादि । तत्र स्वेदोऽग्निकृतोऽनग्निकृतश्च ।  
तत्राग्निकृतस्तापादिभेदेन चतुर्विधो भवति । तत्र ताप-

स्वेदोऽग्नितमैः पाण्यादिभिः साक्षादव्यवधानेनाग्निना  
वा प्रयोक्तव्यः । कांस्यः कांस्यमयः पट्टः । फालः  
शस्त्रपट्टः । वालुका सिकता । घटिकाश्रितना गुल्माद्यु-  
च्छेदयोज्या । इति तापस्वेदः ।

उपनाहस्वेदस्तु सर्वगन्धधान्यसर्षपकिण्ववचा-  
देवदारुरास्त्रैरण्डमूलमधुकशताह्वासुराकिट्टादिवातहर-  
द्रव्यचूर्णैर्यवगोधूमशकलैरानूपसृक्पित्तशिरःपादा-  
मिषवेशवारैश्च । तथा श्लेष्मसंसृष्टे वायौ सुरसा-  
दिभिः । पित्तसंसृष्टे च पत्रकादिभिः । पृथक् सहि-  
तैर्वा । क्षीरशुक्तधान्यासल्लवणमस्तुप्रगाढैः सुस्निग्धैः  
सुखोष्णैः साल्वलाभिधानैस्तैर्बहुशः प्रदिह्योष्णवीर्या-

पूतिमृदुरोमचर्मभिस्तदभावे घनवातहरपत्राविक-  
कौशेयैरुपनद्धमङ्गमहस्थितं विदाहपरिहारार्थं निशि  
मुञ्चेत् । दिवा निशि बद्धम् । दोषकालबलवशेन  
वा ॥३॥

उपनाहस्वेदः पुनः सर्वगन्धाद्यैः । उपनाह उष्ण-  
पिण्डबन्धः । गन्धाः कुष्ठादयः । धान्यान्युष्णवीर्याणि  
तिलादीनि । किण्वं प्रसिद्धम् । सुराकिट्टं जगलः ।  
अन्येषां वातहराणां द्रव्याणां शोधनादिपठितानां चूर्णैः ।  
यवगोधूमशकलैरित्यरुक्श्मपिष्टैरित्यर्थः । तथा आनूपोद्भवै-  
रस्तृक्पित्तैः शिरः प्रभृतिभिः मासैः । वेशवारैश्च ।  
वेशवारः सूक्ष्मच्छिन्नं मांसम् । तथा श्लेष्मसंयुक्ते वायौ  
सुरसादिभिरुपनाहः । तथा पित्तसंसृष्टे वायौ पद्मका-  
दिभिरेव सात्वलाभिधानैरौषधैः । पुनः पुनरङ्गं शरीरं  
प्रदिह्य चर्मभिर्बद्धं विदाहपरिहारार्थमहोरात्रमध्ये द्वौ  
वारौ मुञ्चेत् । किंभूतैः सात्वलाभिधानैराह । पृथग्भूतैः  
सहितैर्वा । क्षीरादिप्रगाढैः । प्रगाढो घनपिष्टः । तथा  
सुस्निग्धैः स्नेहमिश्रत्वात् । सुखोष्णैश्च । एवंभूतैः  
सात्वलादिभिर्बहुशोऽनेकवारमङ्गं प्रदिह्यालिय । एवं-  
विधानि पद्मकादीन्येव सात्वलाभिधानानि । चर्मभिः  
किंभूतरुणवोयैरुपातिभिरदुर्गन्धैर्मृदुरोमैश्च । तदभावे  
तथाविधचर्माभावे घनपिष्टानां निविडानां वातहरणानां  
द्रव्याणां मात्रया संयुक्तैः पत्रैः । कौशेयैरुपनद्धमङ्गं  
कस्मिन् काले मुञ्चेत् आह । अहस्थितमङ्गमङ्गं निशि  
मुञ्चेत् । निशि स्थितं दिवा मुञ्चेत् । देशकालाद्यपेक्ष्य  
यथा विदाहो नात्यज्यते तथा अथवा मुञ्चेत् ।  
इत्युपनाहस्वेदः ।

द्रवस्वेदस्तु द्विविधः । परिषेकोऽवगाहश्च । तत्र  
शिथुवरणाम्रातकमूलकसर्पपसुरसार्जकवासावंशा -  
श्मन्तकाशोकशिरीषार्ककरञ्जैरण्डमालतीपत्रभङ्गपूती-  
कदशमूलादिवातहरैर्द्रव्यैर्मस्तुसलिलसुराक्षीरशुक्ता -  
दिभिः कथितैः पूर्वोक्तैश्च यथादोषं पृथक् सहितैर्वा  
कुम्भीर्वर्षलिकाः प्रणालीर्वा पूरयित्वा वातहरसिद्ध-  
स्नेहभ्यक्तमनभ्यक्तं वोपविष्टं किलिञ्जे वा शयान-

मेकाङ्गे सर्वाङ्गे वा वस्त्रावच्छन्ने परिषेचयेत् ।  
तैरेवाद्भिः पूर्णं महति कटाहे कुण्डे द्रोण्यांवाऽवगा-  
हयेत् ॥४॥

द्रवस्वेदः परिषेकावगाहभेदेन द्विविधः । तत्र परिषेकः  
शिथ्वादिवातहरैर्मस्तुसलिलादिद्रवद्रव्यकथितैः । तथा न  
केवलं शिथ्वादिभिः यावत् पूर्वोक्तैरुपनाहस्वेदपठितैः  
सर्वगन्धादिभिरतैश्च सर्वैर्यथादोषं दोषविशेषपेक्षया  
कदाचित् पृथग्भूतैः । कदाचिद्विषयविशेषेण द्वित्रादि-  
सहितैः सर्वैर्वा । तेषां क्वाथैः कुम्भाद्यन्यतमं पूरयित्वा  
स्वेद्यं प्रयोजनापेक्षया एकाङ्गे शरीरैकदेशे सर्वाङ्गे वा  
वस्त्रेणावच्छादिते । तेन तथाविधेन क्वाथेन परिषेचयेत् ।  
किंभूतं स्वेद्यम् । वातहरद्रव्यसिद्धेन स्नेहेनाभ्यक्तं दोषाद्य-  
पेक्षयानभ्यक्तं वा । तथा आसन उपविष्टम् । किलिञ्जे  
वा शयानम् । कुम्भीः स्यालीः । वर्षलिका आधूताः ।  
प्रणालिका ऊर्ध्वताविशिष्टं भाण्डम् । किलिञ्जं तृणैर्वद्धा  
शय्येति परिषेकः । अवगाहः पुनस्तैरेव परिषेकक्वाथैः  
पूर्णं कटाहे कार्य इत्युभयथा द्रवस्वेदः ।

ऊष्मस्वेदः पुनरष्टधा भिद्यते । पिण्डः संस्तरो  
नाडी घनाश्म कुम्भी कूपः कुटी जेन्ताकश्च । तत्र  
मृत्कपालपाषाणलोष्टलोहपिण्डानमिवर्णान् सन्दंशेन  
गृहीत्वाम्भस्यम्ले वा निमज्जयेत् तैराद्र्वावकवस्त्रेण  
वेष्टितैः श्लेष्ममेदोभूयिष्ठं सरुजमङ्गं ग्रन्थिमद्वा  
स्वेदयेत् । पांसुसिकतागवादिपुरीषधान्यबुसपुलाक-  
पल्लैर्वाऽम्लोत्कथितैः पूर्ववद्वेष्टितैः । गवादिशकृता-  
द्र्रेण पिण्डीकृतेनोपनाहद्रव्योत्कारिकाकृसरमांस-  
पिण्डैर्वा वातारोगेष्वाति पिण्डस्वेदः । स एव  
सङ्कराख्यः ॥५॥

ऊष्मस्वेदः पुनर्वर्ष्यमाणपिण्डादिभेदेनाष्टविधः ।  
ऊष्मा बाष्पः । तत्र मृत्कपालपाषाणादीनमिवर्णान्  
सन्दंशेनादायायस्कारततपिण्डग्रहणयन्त्रेण गृहीत्वा स्वेद्य-  
दोषाद्यपेक्षयाम्भस्यम्ले वा काञ्जिकशुक्तादौ निमज्जयेत् ।  
अथ तैर्निमज्जनजातवाष्पैराद्र्रेण धान्याम्लादिसिक्तेना-  
विकवस्त्रेणोपपट्टेन समन्ताद्वेष्टितैरङ्गं देहं सरुजं रुजयुक्तं

ग्रन्थिमद्वा स्वेदयोग्यं स्वेदयेत् । श्लेष्ममेदोभूयिष्ठमङ्गं  
सहजं ग्रन्थिमद्वा पांस्वादिभिरम्लोत्कथितैः पिण्डीभूतैः  
पूर्ववदेवाद्राविकवस्त्रवेष्टितैः स्वेदयेत् । अथवा तथाविधमङ्गं  
गवाश्वादिशकृताद्रैणाशुष्केण स्वेदयेदिति सम्बन्धः ।  
वातरोगेषु वा पुनरुपनाहोत्कारिकादिभिः स्वेदयेत् ।  
विकल्पः पूर्वापेक्षः । गवादिकरीषं गवाश्वादिशकृत् ।  
पुलाकाख्यधान्यविशेषस्य पलालः कश्चम् केवलेन वा  
गवाद्यन्यतमेन शकृता । आदिग्रहणेनाश्वगर्दभहस्यादीनां  
ग्रहणम् । उपनाहद्रव्योत्कारिकाः पूर्वोक्ताः मांसवेशवारादि  
कृता इति पिण्डस्वेदः प्रथमस्तस्यैव च पिण्डस्वेदस्य  
सङ्कर इत्याख्या । आख्या नाम ।

यथार्हस्वेदद्रव्याणि पिहितमुखायामुखायां सम्य-  
गुपस्वेद्य निवातशरणशयनस्थे किलिञ्जे प्रस्तीर्याविक-  
कौशेयवातहरपत्रान्यतमोत्तरप्रच्छदे रौरवाजिन-  
प्रावारादिभिः स्ववच्छन्नं स्वेदयेदिति संस्तरस्वेदः  
॥६॥

संस्तर उच्यते । दोषाद्यपेक्षया यथार्हं स्वेदद्रव्याण्ये-  
रण्डमूलादीनि मांसादीनि च पिहितमुखायां स्थगित-  
मुखायां निर्विवरमुखायां उखायां स्थाव्यां स्वेदयेत् ।  
स्वेदस्य च निर्वाते शरणे गृहे शयनं कल्पयेत् । तस्य  
शयनस्योपरि किलिञ्जः तृणशय्या कल्पनीया । तस्मिंश्च  
किलिञ्जे तान्युखास्विन्नान्याषधानि प्रस्तार्याणि । तेषां  
चोपर्याविकादीनामन्यतमेन उत्तरप्रच्छदं कल्पनीयम् ।  
एवं संस्तृते किलिञ्जे स्थितं स्वेद्यं कौशेयादिभिः शोभनं  
कृत्वोपर्यवच्छन्नं स्वेदयेत् । आविकमूर्णकृतम् । कौशेयं  
पट्टम् । वातहराणामेरण्डादीनां पत्राणि तथोक्तानि ।  
रौरवं पट्टविशेषः इति संस्तरस्वेदो द्वितीयः । संस्तरण-  
रूपेण स्वेदनात् ।

पूर्ववदेवोपस्वेद्योखामुखेऽन्यामुखा नाडीमूल-  
च्छिद्रप्रमाणपार्श्वच्छिद्रामुपसन्धायावलिप्य च पार्श्व-  
च्छिद्रस्थया नाड्या शोषिकावशदलकिलिञ्जकरञ्ज-

पत्रान्यतमकृतया गजाग्रहस्तसंस्थानया व्यामदीर्घ-  
याध्यद्वयव्यामदीर्घया वा स्वायामचतुर्भागाष्टभाग-  
परिणाहमूलाग्रस्रोतसा सर्वतोवातहरपत्रसंवृतच्छिद्रया  
द्विस्त्रिर्वा विनामिताया सुखोपविष्टस्य स्वभ्यक्तप्रावृतेङ्गे  
बाष्पमुपहरेत् । बाष्पो ह्यनृजुगामी विहतचण्डवे-  
गस्त्वचमविदहन् सुखं स्वेदयतीति नाडीस्वेदः ॥७॥

नाडीस्वेद उच्यते । पूर्ववत् संस्तरस्वेददुपस्वेद्य-  
द्रवद्रव्यपूर्णया उखाया मुखेऽन्यां द्वितीयासुत्रामुपसन्धाव  
तस्याः पार्श्वच्छिद्रस्थया नाड्या सञ्चारिणं बाष्पमुपहरेत् ।  
स बाष्पः सुखं स्वेदयेदिति सम्बन्धः । तेनैतदुक्तं भवति ।  
वातहरद्रवद्रव्यपूर्णमैकामुखां कारयेत् । तस्या अधोऽग्निं  
प्रचालयेत् । तस्या उखाया उपरि द्वितीयोखा  
कल्पनीया । तस्याश्चोपरिभवाया अधः छिद्राणि  
द्वितीयोखातो बाष्पसञ्चरणाय कार्याणि । उखयोश्च  
सन्धिः शालिपिष्टादिना लेप्यः । तस्याश्चोपरिस्थिताया  
उखायाः पार्श्वे द्वितीयं वक्ष्यमाणनाडीमूर्णप्रमाणच्छिद्रं  
कारयेत् । तथा शोषिकादिसंस्तरणरचिता दैर्घ्येण केवद-  
व्यामदीर्घा सार्धव्यामदीर्घा वा नाडी कार्या । तस्याश्च  
नाड्याः स्वदीर्घचतुर्भागप्रमाणवृत्ततया मूलेऽन्तःस्रोतः  
कार्यम् । सा च नाडी यथाक्रमेण गजाग्रहस्तसदृशी  
कार्या । यथा स्वायामादष्टभागवृत्तं अग्रस्रोतः तस्या  
भवति । मूलस्रोतसोऽर्धपरिणाहमग्रस्रोत इत्यर्थः ।  
गजाग्रहस्तसदृशमुखानाडी वर्तुलत्वादङ्गानान्नैव बाष्पायते ।  
तथाविधा नाडी उपरितनोखापार्श्वच्छिद्रे निवेश्या ।  
तस्याश्चोखायाः पिहितमुखत्वान्नाडीमुखएवोष्मा भवति ।  
तस्या नाड्या ईषिकाद्युद्भवत्वाद्यानि छिद्राणि  
तैर्वाष्पनिर्गमपरिहाराय सर्वतो वातहरद्रव्यपत्रैर्वैष्टनम् ।  
सा च नाडी द्वौ वारौ त्रीन् वा वारान् विनामिता  
करमग्रीवानुकारेण कुटिलीकृता कार्या । तथैवंभूतया  
नाड्या सुखोपविष्टस्य पुरुषस्य स्वेदयोग्येऽङ्गे स्वभ्यक्त-  
प्रावृते बाष्पमुपहरेत् । तथाविधो बाष्पो ह्यनृजुगामित्वा-  
द्विहतचण्डवेगत्वाच्चमविदहन् सुखं स्वेदयतीति नाडी-  
स्वेदस्तृतीयः ।

पुरुषायाममात्रमधिकं वा घनं समं च शिलातलं भूप्रदेशं वा वातहरदारुदीप्तेनाग्निना सर्वतस्तापयित्वाग्निमपोह्योष्णोदकाम्लादिभिरभ्युक्ष्य यथोक्तप्रच्छदे संस्तरवत्स्वेदयेदिति घनाश्मस्वेदः ॥८॥

घनाश्मस्वेद उच्यते । पुरुषेत्यादि । पुरुषायाममात्रं सार्धहस्तत्रयमात्रमतोऽपि वा किञ्चिदधिकप्रमाणं शिलातलं घनमभङ्गुरं सममग्निमोन्नतमेवविधं वा प्रमाणगुणाभ्यां भूप्रदेशं सर्वतोदिकमुपर्यधश्च वातहरदार्वाग्निना प्रताप्य अग्निमन्तरमपोह्यान्यतः कृत्वा तत्तप्तं शिलातलं भूप्रदेशं वा उष्णोदकेनाम्लादिभिश्च काञ्जिकमूत्रादिभिरभिषिच्य यथोक्तप्रच्छदे पूर्वोक्तवातहरपत्रप्रच्छदे संस्तरस्वेदोक्तप्रकारेण स्वेदयेदिति घनाश्मस्वेदश्चतुर्थः ।

पूर्ववत् स्वेदद्रव्याणि कुम्भ्यामुत्काश्यास्त्रिष्योपविष्टस्तद्द्रव्यमाणं गृह्णीयात् । भूमौ वा तां निखाय तद्रूर्ध्वमासनं शयनं वा नातिघनप्रच्छदं परितः प्रलम्बमानकुथाकम्बलगोणिकं निधाय तत्रस्थस्योष्माणं गृह्णतः कुम्भ्यामग्निवर्णानयोगुडानुपलांश्च शनैर्निमज्जयेदिति कुम्भीस्वेदः ॥९॥

कुम्भीस्वेद उच्यते । पूर्ववदित्यादि । पूर्ववन्नाडीः स्वेदवत् स्वेदद्रव्याणि कुम्भ्यामुत्काश्य तां कुम्भीमाश्लिष्य उपविष्टः सन् अस्याः कुम्भ्या ऊष्माणं गृह्णीयादित्येकः प्रकारः कुम्भीस्वेदस्य । अथवा वातहरकाथपूर्णां कुम्भीं भूमिं खनित्वा निधाय तस्या उपरि शयनं जानुमात्रोच्चमासनं वा निधेयम् । तस्मिंश्च नातिघनं प्रच्छदं कुथाद्यन्यतमं सर्वतोदिकमाभूमिसंयोगात् प्रलम्बमानं कार्यम् । तत्र तस्मिच्छयन आसने वा स्थितस्य पुरुषस्योष्मागमधस्थितकुम्भीसंक्रान्तं गृह्णतस्तस्यां कुम्भ्यां बाष्पापरिक्षयाय पुनःपुनरग्नितप्तानयः पिण्डान् ततांश्चोपलान् निमज्जयेदिति कुम्भीस्वेदः पञ्चमः ।

शयनस्याधोविस्तारद्विगुणखाते कूपे वातहरदारुकरषान्यतरपूर्णदग्ने विगृह्यधूमे स्वास्तीर्णशयनस्थं स्वेदयेदिति कूपस्वेदः ॥ १० ॥

शयनस्येत्यादिना कूपस्वेद उच्यते । शयनस्याधोविस्ताराद् द्विगुणमधःखातं कूपं कृत्वा वातहरैर्द्रव्यैः करीषेण गोमयेन च पूर्णं कृत्वा ततो विदग्धं कृत्वा विगतधूमं च ज्ञात्वा तस्योपरिस्थशय्यायां तिष्ठन्तं स्वेदयेदिति । विस्तारस्य च शयनान्तसमत्वं सामर्थ्यलभ्यमिति कूपस्वेदः षष्ठः ।

कुटीं नाल्युच्चविस्तारां वृत्तामच्छिद्रासुपनाहकल्कघनप्रदिग्धकुड्यां सर्वतोविधूमप्रदीप्तखदिराङ्गारपूर्णहसन्तिकासमूहपरिवृतां विधाय तन्मध्ये च शय्यां तत्रस्थं स्वेदयेदिति कुटीस्वेदः ॥११॥

कुटीं नाल्युच्चेत्यादिना कुटीस्वेद उच्यते । नाल्युच्चविस्तारां कुटीं विधाय तस्याश्च कुड्या मध्ये शय्यां विधाय तत्रस्थं पुरुषं स्वेदयेत् । किंभूतां कुटीमाह । वृत्तामन्तः कोणरहितां छिद्रैश्च रहिताम् तथा पूर्वोक्तानां उपनाहस्वेदद्रव्याणां कल्केन घनप्रदिग्धमभितः कुड्यं यस्याः सा तथाविधा । किंभूतां शय्यां सर्वतोदिकं खदिरदार्वाङ्गारपूर्णाभिर्विधूमाभिर्हसन्तिकाभिरग्निशकटीभिः परिवृतामिति कुटीस्वेदः सप्तमः ।

अथ जेन्ताकं चिकीर्षुर्भूमिं परीक्षेत । पूर्वस्यामुत्तरस्यां वा दिशि गुणवति प्रशस्तभूमिभागे । देशे कृष्णमृत्तिके वा । सुवर्णवर्णमृत्तिके परिघापुष्करिण्यादीनां जलाशयानामन्यतमस्य कूले । दक्षिणे पश्चिमे वा सुतीर्थे समसुविभक्तभूमिभागे । सप्ताष्टौ वाऽरत्नीरपक्रम्योदकात् प्राङ्मुखमुदङ्मुखं वाभिमुखतीर्थं कूटागारं कारयेत् । उत्सेधविस्तारतः परमरत्नयः षोडश । समन्तात्सुवृत्तं मृत्कर्मसंपन्नमनेकवातायनम् । अस्य च कूटागारस्यान्तः समन्ततो भित्तिमरत्निविस्तारोच्छ्रयां पिण्डिकां कारयेदाकवाटात् । मध्ये चास्य कूटागारस्य किङ्कुमुक्तं द्विपुरुषप्रमाणं मृन्मयं कन्दुसंस्थानं बहुसूक्ष्मच्छिद्रमङ्गारकोष्ठकस्तम्भं सापिधानं कारयेत् । तं च खादिराणामश्वकर्णानां वा काष्ठानां पूरयित्वा दीपयेत् । स यदा जानीयात्साधुदग्धानि

काष्ठानि विगतधूमान्यवतप्तं सर्वमग्निना तदग्निगृहं स्वेदयोग्येन चोष्मणा युक्तमिति । तत्रैनं वातहराभ्यङ्गाभ्यक्तगात्रं वस्त्रावच्छन्नं प्रवेशयेत् । अनुशिष्यात्सौम्य प्रविश कल्याणायारोग्याय च । प्रविश्य चैनां पिण्डिकामारुह्य पार्श्वपरपार्श्वभ्यां यथासुखं शयीथाः । न च त्वरया स्वेदमूर्च्छापरीतेनापि पिण्डिकैषा विमोक्तव्याप्राणोच्छ्वासात् । भ्रश्यमानो ह्यतः पिण्डिकावकाशाद् द्वारमनधिगच्छन् स्वेदमूर्च्छां परीततया सद्यः प्राणान् जह्याः । तस्मात् पिण्डिकामेनां न कथञ्चन सुञ्चेथाः । त्वं यदा जानीया विगताभिष्यन्दमात्मानं सम्यक् प्रसृतस्वेदपिच्छं सर्वस्रोतो विमुक्तं लघुभूतमपगतविवन्धस्तम्भसुप्तिवेदनागरवमिति । ततः पिण्डिकानुसारेण द्वारं प्रपद्येथाः । निष्क्रम्य च चक्षुषोः परिपालनार्थमतिस्विन्नोऽपि न सहसा शीतोदकमनुप्रविशेथाः । सम्यक् स्विन्नस्त्वपगतसन्तापह्मो मुहूर्तात् सुखोष्णेन वरिणा यथान्यार्थं परिषिक्तोऽश्नीयादिति जेन्ताकस्वेदः॥१२

अथेयादिना जेन्ताकलक्षणमुच्यते । अथेत्यानन्तर्यं मङ्गले वा । जेन्ताकस्वेदं चिकीर्षुर्वेद्यस्तद्योग्यां भूमिं परीक्षेत । प्राप्य चोच्यमानसम्भवां भूमिं तत्र वास्तुकल्पनया पूर्वस्यां दिश्युत्तरस्यां वा वर्तमानस्य पुष्करिण्यादीनां जलाशयानां मध्यादन्यतमस्य जलाशयस्य पूर्वदिगपक्षया दक्षिणे पश्चिमे वा कूले कूटागारं कारयेत् । कूटागारमिति नाम । किंभूते कूल आह । सुतीर्थे शोभनं तीर्थं जलावतरणसोपानमार्गो यस्मिन् । तथा समः सुविभक्तश्च भूमिभागो यस्मिन् कूले तस्मिन् जलाशयकूले । उदकात्सप्ताष्टौ वा अरत्नीरपक्रम्यातिक्रम्य कूटागारं कारयेदिति सम्बन्धः । किंभूतं कूटागारम् । प्राङ्मुखं पूर्वाभिमुखद्वारं उदङ्मुखमुत्तराभिमुखद्वारं वा । तच्च कूटागारमन्तः उच्चैस्त्वेन विस्तारेण च परमरत्नयः षोडश । तच्च काशासम्भवादातुराद्यपेक्षया स्वल्पमपि कारयेदिति शापनार्थं परग्रहणम् । षोडशा रत्नीतोऽधिकं न कार्यमित्यर्थः । समन्तात्सुवृत्तकुसुला-

कृता । मृत्कर्मणा भित्तिलेपादिना सम्यक् सम्पन्नम् । अनेकानि वातायनानि गवाक्षाणि यत्र तत्तथाविधम् । तैर्हि प्रथमं धूमवाष्पौ निस्सरतः । अस्य च यथोक्तस्य कूटागारस्यान्तः पिण्डिकां कारयेदिति सम्बन्धः । केत्याह । समन्ततो भित्तिम् । किंप्रमागामित्याह । अरत्निविस्तारोच्छ्रायाम् । प्रसारिताङ्गुलिराकूर्परादामध्यमाङ्गुलिप्रान्ताद्वस्तोऽरत्निः । तेन मित उच्छ्रायो वैपुल्यं च यस्याः सा तथाविधा । किमवधि तां कारयेदित्याह । आ कवाटात् । कवाटं द्वारपक्षः । तेनैतदुक्तं भवति । एकस्माद् द्वारपक्षादारभ्य भित्तिमनुसरन् अरत्निविस्तारोच्छ्रयां पिण्डिकां कारयेत् । यावत् परिवृत्य द्वितीयो द्वारपक्षः । अस्य च कूटागारस्य मध्ये कन्दूस्तंभान् मृन्मयमङ्गारकोट्टकस्तम्भं कारयेदिति सम्बन्धः । कन्दू मृन्मय्युपनदपट्टहाकृतिर्भवति । तं च स्तम्भमन्तःपिण्डिकातः किष्कुमात्रं त्यक्त्वा मध्ये औन्नत्येन द्विपुरुषप्रमाणं सप्तहस्तमात्रं कारयेत् । किष्कुर्हस्तचतुष्टयम् । तं चाङ्गारस्तम्भमन्तः खादिराणामाश्वकर्णानां वा काष्ठानां पूरयित्वा दीपयेत् । ततश्च भिषग्यदा साधु दग्धानि काष्ठानीत्येवमादि जानीयात् । तदा तमातुरं वताहराभ्यङ्गाभ्यक्तगात्रं तस्मिन् कूटागारे पिहितवातायनत्वात् स्वेदयोग्ये प्रवेशयन्ननुशिष्यात् । किमित्याह । सौम्येत्यादि । सौम्येत्यामन्त्रणम् । कल्याणारोग्यायचेत्याशीर्वादः । हे सौम्यास्मिन् कूटागारेऽन्तः प्रविश्य पिण्डिकामधिरुह्य तस्यां पिण्डिकायां त्वं पार्श्वपरपार्श्वभ्यां यथासुखं शयीथाः । त्वया च सौम्य स्वेदमूर्च्छोपतंतेनापि पिण्डिकैषा न मोक्तव्या । यतः पिण्डिकावकाशादतो भ्रश्यन् स्वेदमूर्च्छापरीतत्वेन च द्वारं प्राप्तुमशक्नुवन् भवानत्रैव प्राणान् जह्यात् । ततः पिण्डिकां न कथञ्चन सुञ्चेत् । स चातुरो यदा विगताभिष्यन्दत्वादियुक्तमात्मानं जानीयात् । ततोऽनन्तरं पिण्डिकानुसारेण द्वारं प्रतिपद्येत् । विगताभिष्यन्दं विच्छिन्नास्त्रावम् । सम्यक्प्रसृतस्वेदपिच्छे यतस्तं तथाविधम् । ततश्च द्वाराभिष्क्रम्यातिस्विन्नोऽपि स्वेदातियोगयुक्तोऽपि

सहसा झटिति शीतोदकं न प्रविशेच्चक्षुषोः परिपालक-  
त्वात् । तेनैतदुक्तं भवति । स्वेदातियोगरोगोद्भवस्तम्भनाय  
चक्षुषः प्रतिघातभयात् झटिति शीतोदकमनन्तरोक्तव्या-  
ध्यादिस्तम्भनं न प्रविशेत् । तस्मात् स्वेदातियोगे  
शीतोदकं प्रविशेत् तु झटिति । स्वेदसम्यग्योगे तु मुहुर्त-  
मात्रेणापगतस्वेदतापह्रमः सन् सुखोष्णेन वारिणा यथा-  
न्यायं परिषिक्तः स्नातः यथोचितमाहारमश्नीयात् ।  
उष्णाम्बुनाथः कायस्येत्यादिज्ञानन्यायः । इति जेन्ताक-  
स्वेद उक्तः ।

तेषां विशेषतस्तापोष्मस्वेदौ कफे प्रयोजयेत् ।  
उपनाहमनिले । किञ्चित् पित्तसंसृष्टेऽन्यतरस्मिन्  
द्रवमिति ॥१३॥

तेषां चानन्तरोक्तानां स्वेदानां मध्ये तापस्वेद उष्म-  
स्वेदश्च कफेऽधिके प्रयोज्यौ । उपनाहनामा स्वेदोऽनिले  
वायावधिके योज्यः । अन्यतरस्मिन् प्राकृते कफेऽनिले  
वा किञ्चिन् स्तोकेन पित्तेन संसृष्टे द्रवस्वेदो योज्यः ।  
इत्याग्नेया स्वेदाः । एतेष्वग्निना योगः ।

अनाग्नेयो पुनर्मेदः कफावृते वायौ निवातसदन-  
गुरुप्रावरणबहुमद्यपानव्यायामक्षुदातपनियुद्धाध्वभा-  
रभरणामर्षभयैः । उपनाहं च पित्तान्वये पूर्वोक्तैर्नैव  
विधिनाग्निरहितमिति । भवति चात्र ॥१४॥

अनाग्नेयोऽग्नियोगं विना शक्त्यैव स्वेदयति तं च  
मेदसा कफेन वावृते वायौ प्रयोजयेत् स चानाग्नेयो  
निवातसदनादिभिर्भवति । निवातसदनं निषिद्धवायु-  
प्रवेशं वेश्म । नियुद्धं बाहुयुद्धमसिधनुष्काण्डादिना ।  
तथाविध एव वायौ पित्तान्वये पित्तमिश्रेऽनन्तरोक्त-  
मुपनाहमग्निसंस्काररहितं योजयेत् । भवति चात्रेति  
तन्त्ररीतिः ।

निवातेऽन्तर्बहिःस्निग्धो जीर्णान्नः स्वेदमाचरेत् ।  
व्याधिभ्याधितदेशर्तुवशान्मध्यवरावरम् ॥ १५ ॥  
कफार्तो रूक्षश्च रूक्षो रूक्षस्निग्धं कफानिले ।  
आमाशयगते वायौ कफे पक्वाशयाश्रिते ॥ १६ ॥

रूक्षपूर्वं तथा स्नेहपूर्वं स्थानानुरोधतः ।

अल्पं वङ्क्षणयोः स्वल्पं दृङ्मुष्कहृदये न वा ॥१७॥

पद्मोत्पलादिभिः सक्तुपिण्ड्या वाच्छाद्य चक्षुषी ।

शीतैर्मुक्तावलीपद्मकुमुदोत्पलभाजनैः ॥१८॥

मुहुः करैश्च तोय द्रवैः स्विद्यतो २ ॥

निवाते देशे स्वेदमाचरेत् । किंभूतः अन्तः स्नेहपानेन  
बहिश्चाभ्यङ्गादिना स्निग्धः । तथा जीर्णान्नः । यस्य  
ह्यस्तनमन्नं जीर्णम् । किंभूतं स्वेदमाचरोदित्याह व्याधी-  
त्यादिना । तेनैतदुक्तं भवति । व्याध्यपेक्षया, व्याधिता-  
पेक्षया, देशापेक्षया, ऋत्वपेक्षया च । यथाविध एव  
योग्यो मध्यो वा वर उत्कृष्टो वा अवरोऽल्पो वा स्वेद-  
स्तमाचरोदिति सम्बन्धः । तथा यः पुरुषः कफेनार्तः  
स रूक्षः सन् स्वेदमाचरेत् । न त्वन्तर्बहिःस्निग्धः । किंभूतं  
स्वेदमाह । रूक्षणं कफार्ते स्वेदादौ स्नेहो न योज्यः ।  
नापि स्निग्धस्वेदः । तथा कफानिले वातश्लेष्मणि  
रूक्षस्निग्धं स्वेदमाचरेद्यः केनचिदंशेन रूक्षः केनचित्  
स्निग्धस्तमिति । अथवा पर्यायेण रूक्षस्निग्धम् । तथा  
आमाशयगते वायौ कफे च पक्वाशयगते यथासङ्ख्येन  
रूक्षपूर्वं स्निग्धपूर्वं च स्वेदमाचरोदिति सम्बन्धते । तेनैत-  
दुक्तं भवति । आमाशयगते वायावादौ रूक्षस्वेद  
आचरणीयः । पश्चात् स्निग्धः । तथा कफे पक्वाशयगते  
आदौ स्निग्धस्वेदः पश्चाद्रूक्ष इति । कुत एवं नियम  
इत्याह । स्थानानुरोधतः वायुर्ह्यामाशय आगन्तुः ।  
तच्च स्थानं श्लेष्मणः । अतस्तदनुरोधात्तत्रादौ रूक्षणमेव  
योज्यम् । एतद्विपरीतं कफे योज्यम् । अल्पं वङ्क्षणयोः  
स्वेदमाचरोदिति सम्बन्धः । दृष्टौ नेत्रे मुष्कहृदययोश्च  
स्वल्पमत्यन्तेनाल्पं स्वेदमाचरेत् । नैव वा सर्वसर्विकया  
हृदादिषु स्वेदमाचरेत् । तथा पद्मोत्पलादिभिः स्वभाव-  
शीतैः सक्तुपिण्ड्या वा चक्षुषी आच्छाद्य स्वेदमाचरोदिति  
सम्बन्धः । तथा सर्वस्य स्विद्यतो मुक्तावल्यादिभिः  
शीतसंस्कारेण शीततरैर्हृदयं संस्पृशेत् । स्वेदस्य सम्य-  
ग्योगातियोगलक्षणं चिकीर्षुर्दिदमाह ।

शीतशूलक्षये स्विन्नो जातेऽङ्गनां च मार्दवे ।  
 स्याच्छनैर्मृदितः स्नातस्ततः स्नेहविधिं भजेत् ॥ १९  
 पित्तास्रकोपतृणमूच्छस्विराङ्गसदनभ्रमाः ।  
 सन्धिपीडाज्वरश्यावरक्तमण्डलदर्शनम् ॥ २० ॥  
 स्वेदातियोगाच्छर्दिश्च तत्र स्तम्भनमौषधम् ।  
 विषक्षारान्यतीसारच्छर्दिमेहातुरेषु च ॥ २१ ॥

शीतशूलेत्यादि । शीते शूले च क्षीयमाणे मार्दवे  
 चाङ्गानां जाते पुरुषः सम्यक् स्विन्नः स्यादिति सम्यग्योगः ।  
 एवंविधे लक्षणेऽधिगतेऽनन्तरं पुरुषो मृदितः स्नातः  
 सन् उष्णोदकोपचारीत्यादिकं स्नेहविधिं भजेत् । स्वेद-  
 स्यादतियोगात् पित्तास्रकोपादयो भवन्ति । सदनशब्दः  
 स्वराङ्गाभ्यां सम्बध्यते । श्यावानि रक्तानि च मण्डलान्य-  
 ग्रत आतुरः पश्यति । तत्र स्वेदातियोगरोगोद्भवे वक्ष्यमाणं  
 स्तम्भनमौषधं भवति । न केवलं स्वेदातियोगे  
 स्तम्भनमौषधं यावद्विषाद्यातुरेऽपि स्तम्भनमौषधम् ।  
 आतुरग्रहणमेतद्रोगप्रसक्त्युपलक्षणार्थम् । तथा चामाति-  
 सारे स्तम्भनस्यापथ्यत्वं वक्ष्यति । स्वेदनमित्यादिना  
 स्वेदनस्तम्भनयोः सामान्येन लक्षणं करोति ।

स्वेदनं गुरु तीक्ष्णोष्णं प्रायः स्तम्भनमन्यथा ।  
 द्रवस्थिरसरस्निग्धरूक्षसूक्ष्मं च भेषजम् ॥ २२ ॥  
 स्वेदनं स्तम्भनं श्लक्ष्णरूक्षसूक्ष्मसरद्रवम् ।  
 प्रायस्तित्तं कषायं च मधुरं च समासतः ॥ २३ ॥

यद् गुरु तीक्ष्णमुष्णं च तत्सर्वं स्वेदनं भवति । अतो-  
 ऽन्यथैतद्विपर्ययेण लघु मन्दं शीतं च सर्वं स्तम्भनं भवति ।  
 तथा द्रवादियुक्तं भेषजं स्वेदनम् । श्लक्ष्णत्वादियुक्तं  
 स्तम्भनम् । सररूक्षसूक्ष्मद्रवाणां संस्कारयोगादिवशेनो-  
 भयरूपत्वम् । तथा यत्किञ्चिन्मधुरं तित्तं कषायं च तत्  
 स्तम्भनम् । प्रायोग्रहणं क्वचिद् व्यभिचारप्रदर्शनार्थमिति  
 समासतः सङ्क्षेपतः स्तम्भनलक्षणम् । अनन्तरं प्रासङ्गि-  
 कस्य स्तम्भनस्य सम्यग्योगातियोगलक्षणमुच्यते ।

स्तम्भितः स्यात् बले लब्धे यथोक्तमयसङ्ख्यात् ।  
 स्तम्भत्वकृत्स्नायुसङ्कोचकम्पद्वाघघनुग्रहैः ॥ २४ ॥

पादौष्ठत्वक्करैः श्यावैरतिस्तम्भितमादिशेत् ।

स्तम्भितइत्यादि । बले लब्धे स्तम्भ्यानां चामयानां  
 परिश्रये स्तम्भनसम्यग्योगो विज्ञेयः । अङ्गस्तम्भत्वक्-  
 सङ्कोचादिभिः स्तम्भनातियोगो विज्ञेयः ।

न स्वेदयेदतिस्थूलरूक्षदुर्बलमूर्च्छितान् ।  
 स्तम्भनीयक्षतक्षीणक्षाममद्यविकारिणः ॥ २५ ॥  
 तिमिरोदरवार्सर्पकुष्ठशोषाढ्यरोगिणः ।  
 पीतदुग्धदधिस्रोहमधून कृतविरेचनान् ॥ २६ ॥  
 भ्रष्टदग्धगुदग्लानिक्रोधशोकभयार्दितान् ।  
 क्षुत्तृष्णाकामलापाण्डुमेहिनः पित्तपीडितान् ॥ २७ ॥  
 गर्भिणीं पुष्पितां सूतां मृदु वात्ययिके गदे ।

न स्वेदयेदित्यादिना स्वेदप्रतिषेध उच्यते । यः  
 स्तम्भनीयत्वेनोक्तः स न स्वेद्यः । मद्यविकारो मदात्य-  
 योक्तो ध्वंसकविक्षयादिः । आढ्यरोगो वातशोणितम् ।  
 पीता दुग्धादयो यैस्तैस्तत्कालमजीर्णं दुग्धादौ स्वेदो वर्ज-  
 नीयः । कृतविरेचनस्यावललाभात् स्वेदो न योज्यः  
 तथा भ्रष्टगुदान्दग्धगुदांश्च क्षारादिना न स्वेदयेत् ।  
 अतिस्थूलादयः सूतान्ता न स्वेद्या इति यद्यभ्युक्तं तथा-  
 प्यात्ययिके विषृत्तिकादौ स्वेदाहं गदे अतिस्थूलादीन्  
 मृदु स्वेदयेत् ।

श्वासकासप्रतिश्यायहिष्माध्मानविबन्धिषु ।  
 स्वरभेदानिलव्याधिपक्षाघातापतानके ॥ २८ ॥  
 अङ्गमर्दकटीपार्श्वपृष्ठकुक्षिहनुग्रहे ।  
 महत्त्वे मुष्कयोः खल्यामायामे वातकण्ठके ॥ २९ ॥  
 मूत्रकृच्छ्रर्बुदग्रन्थिशुक्राघाताढ्यमारुते ।  
 वेपथुश्चयथुस्वापस्तम्भजृम्भाङ्गौरवे ॥ ३० ॥  
 कर्णमन्याशिरःकोष्ठजङ्घापादोरुक्षु च ।  
 स्वेदं यथायथं कुर्यात्तदौषधविभागतः ॥ ३१ ॥

स्विन्नोऽन्नं पथ्यमश्नीयादौषेणानुरोधतः ।  
 तदहः स्विन्नसर्वाङ्गो व्यायामं सुतरां त्यजेत् ॥ ३२ ॥



श्वासकासादयस्त्ववश्यं स्वेद्याः । एषां च श्वासका-  
सादीनां यथायथं स्वेदं कुर्यात् । कथं आह । तदौषधा-  
विभागतः । तेनैतदुक्तं भवति । यदा श्वासे स्वेद  
उपयुज्यते तदा श्वासोक्तैरेवौषधैः स्वेद उपयोज्यः ।  
एवं कासादीनामपि स्त्रैः स्त्रैरौषधैर्वाच्यम् । ग्रहशब्दस्य  
कृत्वादिभिः सम्बन्धः । शुक्राघातः शुक्ररोधः । रुक्-  
शब्दस्य कर्णादिभिः सम्बन्धः । एतेषु च स्वेद्येषु  
व्याधिषु स्त्रिणः सन् पथ्यमन्नमस्नीयादित्यर्थः । तथा  
यश्च जेन्ताकादिना सर्वाङ्गस्त्रिणः सन् तदहः स्वेदोप-  
योगादिवसमेकं सुतरां व्यायामं वर्जयेत् । अन्येष्वप्यहस्सु  
आबललाभाद् व्यायामत्यागप्रदर्शनार्थं सुतरांग्रहणम् ।

अग्नेर्दीप्तिं मार्दवं त्वक्प्रसादं

भक्तश्रद्धां स्रोतसां निर्मलत्वम् ।

कुर्यात् स्वेदो जाड्यतन्द्रापहारं ।

स्तब्धान् सन्धींश्चेष्टयत्याशु चास्य ॥ ३३ ॥

अग्नेरित्यादिना स्वेदप्रभावकथनम् । सर्वः स्वेदोऽग्नि-  
दीप्त्यादिकं कुर्यात्तथा जाड्यापहारं तन्द्रापहारं च स्वेदः  
कुर्यादिति सम्बन्धः । तथा स्तब्धान् वातादिना कूर्परा-  
दीन् सन्धीनामुरस्य स्वेद आश्वेव चेष्टयति क्रियासु  
व्यापारयतीत्यर्थः । स्नेहेत्यादिनाध्यायमुपसंहरन्नुत्तराध्या-

यस्योपोद्घातं करोत्यस्मिन् प्रसङ्गे स्वेदः किमर्थमुक्त  
इति चाह ।

स्नेहक्लिन्नाः कोष्ठगा धातुगा वा  
स्रोतोलीना ये च शाखास्थिसंस्थाः ।

दोषाः स्वेदैस्ते द्रवीकृत्य कोष्ठं  
नीताः सम्यक् शुद्धिभिर्निर्द्ध्यन्ते ॥ ३४ ॥

स्नेहक्लिन्ना इत्यादि । ये दोषा वातादयः कोष्ठ  
महास्रोतसि स्थिताः धातुषु वा रक्तादिषु गताः स्वेभ्यः  
स्थानेभ्यस्तथा ये स्रोतस्सलीनास्तथा ये च शाखास्थिषु  
बाह्यादिनलिकास्थिषु स्थितास्ते सर्वे अनन्तरोक्तप्रकारा-  
वहितेन स्नेहक्लिन्नाः सुतियोग्यत्वमापादिताः सन्तो  
यथोक्तेन स्वेदेन द्रवीकृत्य शाखादिभ्यः कोष्ठं नीताः  
ततः कोष्ठात् वक्ष्यमाणादिभिः शुद्धिभिर्निर्द्ध्यन्ते ।  
शाखास्थिग्रहणं तस्येषु दोषेष्वत्यन्तस्वेदयोग्यताप्रति-  
पत्त्यर्थम् । अथवा धातुगा ये वृद्ध्या कोष्ठाद्धातुषु गताः ।  
शाखास्था ये धातुष्वेव स्थिताः कोपं याताः । अत्राप्य-  
स्थिग्रहणं प्राधान्यार्थम् । तस्मादनेन स्वेदस्य दोषाणां  
द्रवीकृत्य कोष्ठानयनं प्रयोजनमुक्तम् ।

॥ इति षड्विंशोऽध्यायः ॥

\* \* \*

## अथ सप्तविंशोऽध्यायः ।

पूर्वेऽध्याये दोषाः शुद्धिभिर्निर्द्ध्यन्त इत्युक्तम् । इदानीं  
तासां वमनविरचनवस्त्यादिसंज्ञितानां निर्देशः क्रियते ।  
तत्र वमनविरचनयोरैकरूपत्वादोषसंस्थानक्रमेणैकैवा-  
ध्यायेन निर्णयः क्रियते ।

अथातो वमनविरचनविधिं नामाध्यायं व्याख्या-  
स्यामः । इति हस्मादुरात्रेयादयो महर्षयः ॥ १ ॥

दोषहरणमूर्ध्वभागं वमनाख्यमधोभागं विरेचना-  
ख्यमुभयं वा मलविरेचनाद्विरेचनामित्युच्यते ॥ २ ॥

अथात इत्यादि । तत्रोर्ध्वभागं यदेतद्दोषहरणं शरीर-  
पूर्वभागे प्राधान्येन दोषनिर्हरणं मुखेन तद्रमनशब्द-  
वाच्यम् । द्रव्ये वमनकारणे कार्यापेचारात् । एवं  
यदधोभागमपरकायिकदोषनिर्हरणं गुदेन तद्विरेचनाख्यम् ।  
अथवोभयमपि वमनं विरेचनं मलरेचनाद्विरेचना-  
द्वेतोर्विरेचनमित्युच्यतेऽस्मिच्छास्त्रे ।

तत्रोष्णतीक्ष्णसूक्ष्मव्यायिविकाषीण्यौषधानि स्व-  
वीर्येण हृदयमुपेत्य सौक्ष्म्यात् व्याययित्वाच्च धमनीर-

नुसृत्य स्नेहेन मृदूकृतेऽन्तश्शरीरे स्वेदोष्मणार्द्र-  
दारुवद्विष्यणे स्थूलानुस्रोतोभ्यः सकलमपि दोष-  
सङ्घातमौष्ण्यात् पुनर्विष्यन्दयन्ति । तैक्ष्ण्याद्विका-  
षित्वाच्च विच्छिन्दयन्ति । स विष्यणविच्छिन्नो  
दोषसङ्घातः पारिप्लवः स्नेहाक्तभाजनस्थ इवोदका-  
ञ्जलिरसज्जननुप्रसरणभावादामाशयमनुगम्य उदान-  
प्रणुनः अग्निवाय्वात्मकत्वात् ऊर्ध्वभागप्रभावाच्चौ-  
षधस्योर्ध्वं प्रवर्तते । सलिलपृथिव्यात्मकत्वादधोभाग-  
प्रभावाच्च औषधस्याधः । उभयतश्चोभयगुणात्मक-  
त्वादुभयभागप्रभावाच्च ॥ ३ ॥

कथं हि कोष्ठस्यो दोष ऊर्ध्वं प्रपद्यते कथं वाधो  
यातीत्याह । तत्रेत्यादि । तत्रेति निर्धारणे । उष्णत्वादि-  
गुणयुक्तान्यौषधानि सकलं दोषसंघातं विष्यन्दयन्ति  
विच्छिन्दयन्ति । स विष्यणो विच्छिन्नो दोषसङ्घात  
ऊर्ध्वं प्रपद्यत इति सम्बन्धः । कथं दोषसङ्घातं विष्य-  
न्दयन्ति विच्छिन्दयन्ति वेत्याह । स्वधीर्येण स्वशक्त्या  
हृदयमुपेत्य प्राप्यातिसौक्ष्म्यात् सूक्ष्मस्रोतःप्रवेशित्वात्  
व्यातिशीलत्वाच्च हेतोर्धमनीः स्रोतांस्यनुसृत्य शरीरेन्त-  
स्नेहेन मृदूकृते सति ततः स्वेदोष्मणा आर्द्रदारुवद्विष्यणे  
सन्नावे शरीरे सति तान्यौषधान्यौष्ण्यादितोस्तेभ्यः स्थूले-  
भ्योऽणुभ्यश्च स्रोतोभ्यो दोषसङ्घातं विष्यन्दयन्ति महा-  
निम्ने स्थावयन्ति । तैक्ष्ण्याद्विकाषित्वाच्च हेतोस्तं दोष-  
सङ्घातं विच्छिन्दयन्ति विगतसंहतिं कुर्वन्ति । केन  
प्रकारेण ऊर्ध्वं प्रवर्तते इत्याह । स विष्यणविच्छिन्न  
इत्यादि । स दोषसङ्घातो विष्यणविच्छिन्नः सन् पारि-  
प्लवः परिप्लवनरूपः । यथा स्नेहाभ्यक्ते भाजने उदका-  
ञ्जलिरसज्जन न कुत्रचित्सङ्गं प्राप्नुवन् । अनुप्रसरणभावा-  
दामाशयमाग्न्यौषधस्याग्निवाय्वात्मकत्वादूर्ध्वभागदोषा-  
पनयनप्रभावाच्च उदानप्रणुन उदानपेरितः ऊर्ध्वं  
मुखेन प्रतिपद्यत इति । एवमौषधस्य सलिला-  
द्यात्मकत्वादधोभागप्रभावाच्च सकलस्रोतोभ्यो दोषसङ्घा-  
तोऽधः प्रतिपद्यत इति सम्बन्धः । औषधस्योभयगुणा-  
त्मकत्वादौष्ण्यतैक्ष्ण्यादितः सलिलात्मकत्वादितश्चोभयत  
ऊर्ध्वमधश्च युगपद्दोषसङ्घातः प्रतिपद्यत इति सम्बन्धः ।

तत्रोत्कृष्टे श्लेष्मणि पित्तसंसृष्टे वा तत्स्थानगते  
वा पित्ते अनिले वा श्लेष्मोत्तरे च वमनमाचरेत् ।  
पित्ते तु विरेकं श्लेष्मसंसृष्टे वा तत्स्थानगते वा  
श्लेष्मणीति ॥ ४ ॥

अथास्मिन्व्याधौ देशे वा वमनविरेचनमाचरेत् ।  
अस्मिन्नेति प्रदर्शनार्थमाह । तत्रेत्यादि । तत्र केवले  
कफे स्वस्थानस्थे वृद्धे वमनमाचरेत् । तथा श्लेष्मणि  
स्तोकेन पित्तेन संसृष्टे वमनमेव । तथा तस्य श्लेष्मणः  
स्थानं गते पित्ते अनिले वा श्लेष्मोत्तरे सति वमन-  
माचरेत् । एवं केवले पित्ते विरेचनमाचरेत् । स्तोकेन  
श्लेष्मणा संसृष्टे पित्ते विरेचनमेव । तथा पित्तस्थानगते  
श्लेष्मणि प्रभूतपित्ते विरेचनमेव । कफस्थानगते वा प्रभूते  
पित्ते इति ।

तत्र वमनसाध्या विषपीतदष्टदिग्धविद्धविरुद्धा-  
जीर्णान्ननवज्वरराजयक्ष्मातीसाराधोरक्तपित्तविषूचि-  
कालसकाविपाकारोचकापचिग्रन्थ्यर्बुदश्लीपदमेदोग-  
दगरोन्मादापस्मारश्वासकासहृल्लासवीसर्पप्रमेहकुष्ठ-  
पाण्डुवर्त्ममुखघ्राणकपालरोगकर्णरोधशोफस्तन्यदोषा-  
दयो दोषभेदीयोक्ताश्च श्लेष्मव्याधयो विशेषेण ।  
एते हि परं वमनेन नाशमुपयान्ति सलिलापगम-  
नेनानिष्पन्नशाल्यादिवत् ॥ ५ ॥

तत्र विषपीतादयो दोषभेदीयोक्ताश्च ये श्लेष्मव्याध-  
यस्ते सर्वे वमनसाध्याः । यद्यपि सकलदेहदोषापनय-  
नात्सकलरोगपथ्यत्वं वमनस्य । तथाप्येते यथोद्दिष्टा  
रोगा विशेषेणात्यन्तिकं नाशमुपयान्ति । यथानिष्पन्ना  
अर्धपक्वाः शाल्यादयः केदारात्सलिलापगमनेनाश्वेव  
नश्यन्ति । तद्वदेतेऽपि दोषहरणेन । विषपीतो येन  
स्वरूपेणैव विषं पीतम् । दष्टः सर्पादिना । दिग्धविद्धो  
विषोपलितसायकाद्याहतः । भेदोगदाः सर्वे भेदोहेतुका  
विकाराः । रोगशब्दस्य पाण्डवादिभिः सम्बन्धः । स्तन्य-  
दोषा बालामयोक्ताः । आदिग्रहणेनान्येषां श्लेष्मजानां  
ग्रहणम् । शालिहृष्टान्तः एतेषां रोगाणामभिनवानां  
वमनयोग्यताप्रदर्शनार्थम् ।

अवाभ्यास्तु गर्भिणीसुकुमारान्यकार्यव्यग्ररूक्ष-  
रूक्षाशनप्रायतिदीप्ताभिमाराध्वकर्मनित्यकृन्तक्षत -  
क्षीणातिस्थूलकृशवृद्धबालदुर्बलश्रमभयशोकक्रोधमद-  
मूर्च्छाक्षुत्पिपासात्तोपिवासव्यवायव्यायामाध्ययनचि -  
न्ताप्रसक्तच्छर्दिर्धूर्ध्वरक्तपित्तवातास्थापितानुवासित -  
संवृतकोष्ठदुश्छर्दितहृद्रोगोदावर्तमूत्राघातगुल्मप्रीहो -  
दराष्ट्रीलार्शःस्वरोपघाततिमिरभ्रमानिलार्तादिताक्षेप -  
काक्षिशिरःशङ्खकर्णपाश्वर्शूलिनोऽनास्थापितकृमिण -  
कोष्ठ इति । अन्यत्रामगरविषविरुद्धाभ्यवहारेभ्यः  
शीघ्रकारित्वादेषाम् । तत्र गर्भिण्या गर्भव्यापदाम-  
गर्भभ्रंशाच्च दारुणरोगप्राप्तिः स्यात् । सुकुमारस्य  
हृदयविकर्षणादूर्ध्वमधो वा रुधिरप्रवृत्तिः । अन्य-  
कार्यव्यग्रस्यौषधं न प्रवर्तते । कृच्छ्रेण वा प्रवर्त-  
मानमयोगदोषान् कुर्यात् । रूक्षस्य वायुरङ्गग्रहणम् ।  
रूक्षाशनप्रायस्य वायुना क्षपितदेहत्वाद् बलक्षयः  
स्यात् । तथातिदीप्ताभ्रेरभिबलेन भाराध्वकर्मनित्ययान-  
कृन्तानां चायासेन क्षतस्य भूयःक्षणनाद्रुक्ताति-  
प्रवृत्तिः । क्षीणादीनामौषधबलाक्षमत्वाद्देहबलोप-  
रोधोऽन्तःक्षतभयं च । प्रसक्तच्छर्द्वर्ध्वरक्तपित्तयो-  
रुदान उत्क्षिप्य प्राणान् हरेद्रक्तं चातिप्रवर्तयेत् ।  
ऊर्ध्ववातास्थापितानुवासितानामूर्ध्वं वातातिप्रवृत्तिः ।  
संवृतकोष्ठस्य दुश्छर्दितस्य वातिमात्रप्रवाहणादन्तः-  
कोष्ठसमुत्किष्टैर्दोषैर्विसर्परतम्भजाड्यवैचित्यानि म-  
रणं वा । हृद्रोगिणो हृदयोपरोधः । उदावर्तादिभि-  
रार्तानामर्दितादिभिश्च यथायथमामयप्रवृद्धिर्मरणं वा ।  
कृमिणकोष्ठस्यास्थापनेनाधःपूर्वमनिर्हृतैः कृमिभिरति-  
बहुत्वादशेषानिस्सरणेन हृदयमतिकर्षद्विश्छर्दिषोऽति  
प्रवृत्तिः स्यात् ॥ ६ ॥

गर्भिणीसुकुमारादयः कृमिणकोष्ठान्ता अवाभ्याः  
वमने वर्जयितव्याः । अन्यत्रामादिभ्यः । तेनैतदुक्तं  
भवति । गर्भिण्यादीनामप्यामादिषु वमनं विधेयमेव  
यत् एवमादयः शीघ्रकारिणः स्वं कर्म मारणाख्यं शीघ्रं  
कुर्वन्ति । अतो गर्भिण्यादयोऽपि वाभ्या एवैतेषु ।

अनास्थापितश्चासौ कृमिणकोष्ठस्तथोक्तः । सर्वस्यास्था-  
पितस्य वमनं निषिद्धम् । कृमिणकोष्ठस्य त्वनास्था-  
पितस्य । सुबोधमन्यत् ।

गर्भिण्यादिचिन्ताप्रसक्तान्ताश्चान्न धूमन्तैः प्रायः  
सर्वकर्मभिर्वक्ष्यमाणः परिहर्तव्याः । अजीर्णी तु  
सर्वैरेव च वमनवर्जैरामदोषभयात् । नवज्वरस्य  
दोषस्तम्भभयादिति ॥ ७ ॥

गर्भिण्यादयश्चिन्ताप्रसक्तान्ताः प्रायः सर्वैरेव धूमन्तैः  
कर्मभिर्वमनविरेचनास्थापनानुवासनाशिरोविरेचनधूमै -  
र्वर्ज्याः । अजीर्णी तु सर्वैरेव वमनवर्ज्यैः कर्मभिर्वर्ज्यैः ।  
आमदोषभयात् । तथा चोक्तम् । आमसन्नोऽनलो  
नालं पक्वमित्यादि । नवज्वरश्च वमनवर्ज्यैर्वर्ज्यैः ।  
दोषस्तम्भादिभयात् ।

अथ विरेचनसाध्या जीर्णज्वरोर्ध्वरक्तपित्तगुल्म-  
विद्रधिप्लीहाशोभगन्दरोदरकृमिणकोष्ठमूत्राघातरेतो -  
येनिदोषवातशोणितहृलीमकन्यङ्गतिमिरकाचाभिण्य -  
न्दाक्षिपाकक्षाराग्निदग्धदुष्टघ्नशिरःपकाशयशूलोदा -  
वर्तविवन्धच्छर्दिर्विस्फोटादयो वाम्योक्ताश्च विषूचि-  
कादयो दोषभेदीयोक्ताश्च पित्तव्याधयः । विशेषेणैते  
हि परं विरेचनेन नाशमुपयान्त्यग्न्यपनयनेनाग्नि-  
गृह्तापवत् ॥ ८ ॥

जीर्णज्वरादयोऽपि वाम्यप्रकरणपठिताश्च विषूचिका  
लसकाविपाकादयो दोषभेदीयोक्ताश्च पित्तव्याधयः ।  
एते सर्वे विरेचनसाध्याः । यद्यपि दोषहरणेन सर्वे  
व्याधयः शमं यान्ति, तथाप्येते विशेषेण शीघ्रं शमं  
यान्ति । दृष्टान्तो यथाग्निगेहेऽग्नावपनीते तत्र स्थितोऽ-  
ग्निसञ्जातो भृशतापः शमं याति तद्वदेतेऽपि व्याधयो-  
ग्न्यपनयनरूपेण विरेकदोषापनयनेन दृष्टान्तेन क्ष-  
वैश्मदिशा परिपाकावस्थायां विरेकयोग्यतां दर्शयति ।

अविरेच्याः पुनर्नवज्वरातिसार्यधोरक्तपित्तक्षत-  
गुदलङ्घितरात्रिजागरितास्थापिताल्पाभिराजयक्ष्म-

दात्ययार्ताध्मातसशल्याभिहतातिस्निग्धरूक्षकूरकोष्ठाः  
तत्र नवज्वरस्याविपकान् दोषान् निर्हरेत् ।  
वातमेव च कोपयेत् । अतीसार्यधोरक्तपित्तयोरति-  
प्रवृत्त्या हन्यात् । क्षतगुदस्य गुदे प्राणोपरोधकरां  
रुजां जनयेत् । लङ्घितादयो भेषजवेगं न सहेरन् ।  
राजयक्ष्मार्तस्य क्षीणधातुतया मलबलत्त्वम् । तद-  
भावाहेहनाशः स्यात् । मदात्ययार्तस्य मद्यक्षीणे देहे  
वायुः प्राणोपरोधाय । आध्मातस्य पुरीषाशये निचितो  
वायुर्विसर्पन् सहसा तीव्रतरमाध्मानं मरणं वा  
जनयेत् । सशल्याभिहतयोः क्षते वायुराश्रितो  
जीवितं हिंस्यात् । अतिस्निग्धस्यातियोगो भवेत् ।  
कूरकोष्ठस्यौषधोद्धता दोषा ह्यप्रवर्तमाना हृदयशूल-  
पर्वभेदानाहच्छर्दिमूर्च्छाक्लिमान् जनयित्वा प्राणान्  
हन्युः । गर्भिण्यादीनां पूर्वोक्तदोषः स्यात् ॥ ९ ॥

नवज्वरातिसारादयः कूरकोष्ठान्ताः अविरेच्याः ।  
मलबलवत्त्वं बहुपुरीषत्वम् । तत्क्षयात् पुरीषक्षयाच्चाशः  
गर्भिण्यादीनां पूर्वोक्ता वमनोक्ता दोषाः ।

अथ साधारणे काले सम्यक्स्निग्धस्विन्नमनु-  
पहतमानसं श्वः छर्दयितव्यमिति ग्राम्यानूपौदकशृत-  
मांसरसक्षीरदधिमाषतिलपल्लशाकादिभिर्द्रवप्रायैः  
समुत्क्षेपितश्लेष्माणं सुखोषितं जीर्णहारं पूर्वाह्ने  
स्नातानुलिप्तं स्रग्विणमहतवाससं देवतामिद्विजगुरु-  
वृद्धवैद्यानर्चितवन्तं कृतहोमबलिमङ्गलप्रायश्चित्त-  
स्वस्तिवचनं जानुसमसंस्तुतसोपधानोपाश्रयासनो-  
पविष्टं निरञ्जमीषत्स्निग्धं वा यवागू मण्डेन घृतमात्रां  
पीतवन्तं भीरुकृशबालवृद्धसुकुमारान् वा दोषानुरो-  
धेनाकण्ठं पीतक्षीरतक्रयूषेक्षुमांसरसमद्यतुषोदकय-  
वागूमण्डान्यतमं नक्षत्रतिथिकरणमुहूर्तोदये प्रशस्ते  
यथात्रयाधिदोषद्यूषादिविहितामौषधमात्रां मधुसैन्धव-  
युक्तां सुखोष्णां ब्राह्मणप्रयुक्ताभिराशीर्भिरभि-  
मन्त्रितां, पुनश्च ॥ १० ॥

ब्रह्मदक्षायिहरेन्द्रभूचन्द्रार्कानिलानलाः ।

ऋषयः सौषधिग्रामा भूतसङ्घाश्च पान्तु वः ॥ ११

रसायनीमवर्षाणाममराणामिवाभृतम् ।  
सुधेवोत्तमनागानां भैषज्यमिदमस्तु ते ॥ १२ ॥

ॐ नमो भगवते भैषज्यगुरवे वैदूर्यप्रभराजाय  
तथागतायार्हते सम्यक्सम्बुद्धाय । तद्यथा । ॐ ।  
भैषज्ये भैषज्ये महामैषज्ये भैषज्यसमुद्गते स्वाहा ।

इत्येवमभिमन्त्र्योदङ्मुखः प्राङ्मुखमातुरं  
पाययेत् ॥ १३ ॥

अथेत्यादिना वमनविरेचनयोरुपयोगविधानमाह ।  
अथेति मङ्गले । साधारणे यथोक्ते काले प्राङ्मुख-  
मातुरमौषधमात्रां पाययेदिति सम्बन्धः । साधारण इति ।  
स्वस्थवृत्तौपलक्षणम् । आतुरवृत्ते तु व्याध्यादिवशाद्-  
मनमाचरेत् । तत्कालाद्यनुरूपेणैव विधानेन । किंभूत-  
मातुरं पाययेदित्याह । सम्यगित्यादि । श्वः छर्दयितव्य  
इत्येतेन वमनात् पूर्वमेकमहः श्लेष्मोत्क्षेपकान्नप्रयोगं  
दर्शयति । निरञ्जं ताद्विषसमकृतभोजनं वमनं पाययेत् ।  
अथवा ईपत् स्तोक्रमात्रं स्निग्धम् । किंभूतमित्याह ।  
यवागूमण्डेन घृतमात्रां पीतवन्तम् । मानाशब्दः स्तोक्र-  
पर्यायः । अथवा भीरुकृशादीनामतुरान् दोषानुगुण्येन  
क्षीरतक्रादीनामन्यतमं पाययित्वा वमनं पाययेत् ।  
आकण्ठग्रहणम् बहुत्वोपलक्षणार्थम् । कामौषधमात्रा-  
मित्याह । यथाव्याधीत्यादि । व्याधेर्दोषस्य दूष्यस्य च  
या यस्य स्वेपु प्रकरणेषु विहिता ताम् । तथा मधुना  
सैन्धवेन च युक्तम् । ब्राह्मणप्रयुक्ताभिवर्देविहिताभि-  
राशीभिरभिमन्त्रिताम् । स्वस्थवृत्तपक्षे आतुरग्रहणं  
तत्कालावस्थया व्याख्येयम् । पुनश्च ब्रह्मेत्याद्यभिमन्त्रितां  
ब्रह्मेत्यादेर्वेदवादिमन्त्रः । ॐ नम इत्यादिसौगतः ।

ततः पीतवानूरुन्यस्तभुजो वमनानुगतमानसो-  
भित्तैः पाणिभिरुपतप्यमानो मुहूर्तमनुपालयेत् । स  
यदा जानीयात् स्वेदप्रादुर्भावेन दोषं प्रविलयमा-  
पद्यमानं, रोमहर्षेण च स्थानेभ्यः प्रविलितं,  
कुक्ष्याध्मानेन च कुक्षिमनुसृतं च क्रमात् हृदयो-  
पमर्दहृल्लासास्यसंसर्गणैश्चोर्ध्वमभिमुखीभूतम् । अथ

समुपस्थितानेकप्रतिग्राहः पार्श्वललाटोपग्रहणे नाभि-  
प्रपीडने पृष्ठप्रतिलोमोन्मर्दने च प्रवृत्ताव्यपत्रपणीय-  
पुरुषो । विवृतोष्ठतालुकण्ठो नातिमहता व्यायामेन  
वेगानुदीरयन् नाप्रवृत्तान् न प्रवृत्तयन् प्रवृत्तांश्चानु-  
प्रवर्तयन् सुपरिलिखितनखाभ्यामङ्गुलीभ्यामुत्पल-  
कुमुदैरण्डनालैर्वा कण्ठमभिमृशन् वमेत् । नात्युन्नतो  
नात्वचनतो न पार्श्वपवृत्तो वा । तत्रात्युन्नतस्य  
पृष्ठहृदयपीडा भवति । अत्यवचनस्य शिरःकोष्ठपीडा ।  
पार्श्वपवृत्तस्य पार्श्वकोष्ठहृदयोर्ध्वजत्रुपीडेति ॥१४॥

तत आतुरो वमनं पीतवानूरुन्यस्तमुजत्वादियुक्तो  
सहूर्तं नाडिकाद्वयमनुपालयेत् प्रतीक्षेत । स चातुरः  
स्वेदप्रादुर्भावादिना चिह्नेनापनेयदोषावस्थं विशेषं यदा  
जानीयात् । यथोक्तेन तदाङ्गुलीभ्यामुत्पलनालादिना  
वा छर्दयेदिति सम्बन्धः । अनेकप्रतिग्राहस्थापनात्रैकत्रयेन  
वेगधारणं भवति । पार्श्वद्युपग्रहे प्रवृत्ता अव्यपत्र-  
पणीयाः पुरुषा यस्य स तथोक्तः । अपत्रपणीयो  
निर्यन्त्रण इत्यर्थः । विवृतमरुद्धमोष्ठतात्वादि यस्य स  
तथोक्तः । स्वल्पेन व्यायामेनोदीरयत् स्वयं प्रवृत्तान् वेगान् ।  
सुष्ठु परिलिखिते छिन्ने नखे ययोरङ्गुल्योस्ताभ्याम् ।  
उन्नतमूर्ध्वशिराः । पार्श्वपवृत्तं तिर्यक्शिराः । अवनतोऽधः-  
शिराः ।

एवं कटुतीक्ष्णोष्णैः कफे छर्दयेत् । स्वादुभिः  
पित्तयुक्ते । अम्लैः सस्नेहैरनिलसंसृष्टे । यावत्  
कफच्छेदः केवलमौषधप्रवृत्तिः पित्तदर्शनं वा ॥१५॥

तत्र केवले श्लेष्मणि कटुतीक्ष्णैरौषधैश्छर्दयेत् । पित्त-  
युक्ते श्लेष्मणि स्वादुभिर्मधुरैर्वमनद्रव्यैः । वायुसंसृष्टे  
श्लेष्मणि अम्लैः सस्नेहैश्छर्दयेदिति सम्बन्धः । किमवीध  
छर्दयेदित्याह । यावदित्यादि । यावत् प्रथममेव कफः  
क्षीणस्तावद्यत्नेनाङ्गुल्यादिना छर्दयेत् । अथवा कफच्छे-  
दानन्तरं केवलौषधप्रवृत्तिदर्शनं यावत् । अथवा ततोऽ-  
प्यनन्तरं यावत् पित्तदर्शनम् । एतच्च व्याध्यादि-  
बलोपेक्षया ।

हीनवेगस्तु पिप्पल्यामलकसर्षपकल्कलवणोष्णो-  
दकैः पुनःपुनः प्रवर्तयेत् । प्रभूतवमनासहिष्णुर्दृढं  
व्यहं वा विश्रम्य । असात्म्यबीभत्सदुर्दर्शदुर्गन्धानि  
वमनानि विदध्यात् । विपरीतानि तु विरेचनानि ।  
सर्वेषु च वमनेषु सैन्धवं मधु च विदध्यात्कफ-  
विलयनविच्छेदनार्थम् । वेगांश्चास्य प्रतिग्राहगतान-  
वेक्षेत ॥ १६ ॥

हीनवेगः स्तोत्रं प्रवृत्तो यो दोषस्तं पिप्पल्याद्युष्णो-  
दकैः पुनःपुनः प्रवर्तयेत् । यस्तु पुरुषः सकृत् प्रभूतं  
वमनं सोढुं न शक्नोति स व्यहं व्यहं वा स्तोत्रं वमन-  
मुपयुञ्जीत । असात्म्यत्वादियुक्तं वमनं विदध्यात् विपरीतं  
विरेचनम् । सात्त्विकं तु विरेचनमध्यायोपान्ते प्रतिषेत्स्यते ।  
सैन्धवमधुनी विलयनविच्छेदनयोश्च यथासङ्ख्यम् ।  
सुखादागतः प्रतिग्राहप्राप्तो वेग उच्यते ।

तत्राप्रवृत्तिः केवलस्य वा मेषजस्य प्रवृत्ति-  
र्विबन्धो वा वेगानामयोगलक्षणम् । ततश्चरोचक-  
गौरवाध्मानकण्डूस्फोटकोठालस्यशूलप्रतिश्यायलोम-  
हर्षप्रसेकशोफशीतज्वरादयः ॥ १७ ॥

तत्रेत्यादिना वमनस्यायोगादिलक्षणमुच्यते । अप्रवृत्ति-  
रौषधे पीते न किञ्चित् प्रत्यागच्छति । अथवा  
विना दोषेण केवलमेवौषधं प्रत्यागच्छति । वेगानां वा  
विबन्धः स्वल्पं स्वल्पमागमनामिति वमनायोगलक्षणम् ।  
ततो वमनायोगादरोचकगौरवादयो जायन्ते ।

योगलक्षणं पुनः काले क्रमात् कफपित्तानिल-  
प्रवृत्तिर्नातिमहती व्यथा स्वयं चावस्थानं ततश्च  
स्वस्थता मनःप्रसादः स्वरविशुद्धिररोचकादिवैपरीत्यं  
च ॥ १८ ॥

सम्यग्योगलक्षणं पुनः क्रमेण कफादिप्रवृत्तिः काले ।  
काले चौषधपानं कृत्वा यथोक्तान्मुहूर्तादनन्तरम् । स्वल्पा  
चाङ्गव्यथा । वेगानां च स्वयं रोषः स्तम्भननिरपेक्षम् ।  
तत इत्यौषधं कृतमपेक्ष्य स्वस्थता । अरोचकादीनाम-

भोगरोगाणां वैपरीत्यं राचिलाघवकोऽतनुत्वक्त्रवैश्या-  
दिकम् ।

अतियोगे तु फेनिलरक्तचन्द्रिकोद्गमनम् । ततश्च  
क्षामतास्वरक्षयदाहकण्ठशोषभ्रममोहोन्मादमूर्च्छा -  
शिरःशून्यताहृद्भूमायनगात्रशूलसुप्तिवृणोर्ध्वानिल -  
प्रकोपकर्णशूलार्हितवाक्सङ्गहनुसंहननजिह्वाप्रवेशनि -  
र्गमाक्षिव्यावृत्तिविसंज्ञतानिद्राबलाग्निहानयो भवन्ति ।  
जीवशोणितप्रवृत्त्या मरणं वा । एषां सिद्धिषु साधनं  
वक्ष्यते ॥ १९ ॥

फेनिलाद्युद्गमनमातियोगलक्षणम् । ततश्चौषधात्  
पीताद्या क्षामता सातियोगादधिका भवति । जिह्वाया  
वायुवशात् प्रवेशो निर्गमो वा । हानिशब्दस्य निद्रा-  
दिभिः सम्बन्धः । एते वमनातियोगाद् भवन्ति । अथवा  
वमनातियोगे जीवाख्यस्य रक्तस्यातिप्रवृत्त्या मरणं भवति ।  
एषां च वमनातियोगजानां रोगाणां साधनं चिकित्सितं  
सिद्धिषु कल्पस्थाने वमनाविरेचनव्यापत्तिद्वौ वक्ष्यते ।  
विशेषेण तु वमनातियोग इत्यादिना ग्रन्थेन ।

योगेन तु खल्वेनं छर्दितवन्तं सुविशोधितपाणि-  
पादमुखं मुहूर्तमाश्रास्य धूमत्रयस्यान्यतमं सामर्थ्यतः  
पाययित्वा पुनरुपस्पृष्टोदकं सम्मानितसुरभिताम्बूलं  
निवातागारशय्यास्थितं स्नेहोक्तेनाचारविधिनानु-  
शिष्यात् ॥ २० ॥

एवमातुरं योगेन सम्यगयोगेन छर्दितवन्तं स्नेहोक्ते-  
नाचारविधिनानुशिष्यादिति सम्बन्धः । धूमत्रयस्यान्यतमं  
मृदु मर्द्यं विरेचनं वा आतुराद्यपेक्षया । स्नेहोक्त आचार  
उष्णोदकोपचारी स्यादित्यादि ।

ततोभिबलमवेक्ष्य क्षुधं च सायाह्ने अपरे वाह्नि  
सुखोदकपरिषिक्तः पुराणानां रक्तशालितण्डुलानां  
सुसिद्धमन्नमस्नेहलवणकटुकमल्पस्नेहलवणकटुकं वा  
द्रवप्रायमुष्णोदकानुप्रायं सायं प्रातरुपमुञ्जानो विधि-  
मिममवेक्षेत पेयादीनाम् ॥ २१ ॥

ततो यद्यस्यातुरस्याग्निर्बलवांस्ततः सायाह्ने तस्मिन्ने-  
वाहनि तं भोजयेत् । अथ स्वल्पबलस्ततो द्वितीयेऽह्नि  
भोजयेत् । अन्नं रक्तशालितण्डुलानां सम्बन्धि । इमं  
विधिमवेक्षेत । कथमित्याह ।

पेयां विलेपीमकृतं कृतं च यूषं रसं त्रीनुभयं तथैकम् ।  
क्रमेण सेवेत नरोऽन्नकालान् प्रधानमध्यावरशुद्धि-  
शुद्धः ॥ २२ ॥

पेयामित्यादि । प्रधानशुद्धिशुद्धो मध्यशुद्धिशुद्धोवर-  
शुद्धिशुद्धश्च नरो यथासङ्ख्येन त्रीनन्नकालानुभयं चान्न-  
कालमेकं चान्नकालं पेयादीन् पञ्च क्रमेण सेवेत । तेनैत-  
दुक्तं भवति । भोजनं हि प्रत्यहमुभयकालं प्रतिष्ठितम् ।  
तत्र यः प्रधानरूपया वक्ष्यमाणलक्षणया शुद्ध्या शुद्धः स  
प्रथमे दिवसे सायमेकमन्नकालं पेयामुपयुञ्जीत । द्वितीये  
दिवसे द्वावन्नकालौ पेयामुपयुञ्जीत । एवं त्रीनन्नकालात्  
पेयामुपयुक्ता भवति । ततस्त्रुतीये दिवसे द्वावन्नकालौ  
विलेपीमुपयुञ्जीत । चतुर्थे दिवसे प्रातरेकमन्नकालं विलेपीं  
सेवेत । एवं त्रीनन्नकालान् विलेप्युपयुक्ता भवति ।  
चतुर्थे दिवसे सायमेकमन्नकालमकृतयूषमुपयुञ्जीत । पञ्चमे  
द्वावन्नकालावकृतयूषमुपयुञ्जीत । एवमकृतो यूषस्त्रीनन्न-  
कालानुपयुक्तो भवति । षष्ठे दिवसे द्वावन्नकालौ कृतं  
यूषमुपयुञ्जीत । सप्तमे दिवसे प्रातरेकमन्नकालं कृतं  
यूषमुपयुञ्जीत । एवं कृतयूषस्त्रीनन्नकालानुपयुक्तो भवति ।  
सप्तमे सायमेकमन्नकालं मांसरसमुपयुञ्जीत । अष्टमे  
द्वावन्नकालौ मांसरसं सेवेत । एवं मांसरसस्त्रीनन्नकालान्  
सेवितो भवति । इति प्रधानशुद्धिशुद्धस्य पेयादीनां  
क्रमेण प्रत्येकमन्नकालत्रयसेवने क्रमः । एवं मध्यशुद्धि-  
शुद्धेन पेयादयः क्रमेण प्रत्येकमन्नकालद्वयमासेव्याः ।  
तथा स्वल्पशुद्धिशुद्धेन पेयादयः क्रमेणैकमन्नकालमासेव्याः ।

किमनेन पेयादिक्रमेण भवतीत्याह ।

यथाणुरग्निस्तृणगोमयादैः

सन्धुक्ष्यमाणो भवति क्रमेण ।

महान् स्थिरः सर्वपचस्तथैव

शुद्धस्य पेयादिभिरन्तराग्निः ॥ २३ ॥

यथेत्यादि । यथा बाह्योऽग्निरणुः स्वल्पः सन् तृण-  
गोमयाद्यैः सूक्ष्मैः क्रमेण सन्धुक्ष्यमाणो महान् भवति  
स्थिरश्च भवति । सर्वं च पक्तुं शक्नोति । तद्वच्छुद्धस्य  
शोधनेनान्तराग्निरल्पः सन् पेयादिभिः क्रमेण गुरु-  
भिर्महान् स्थिरः सर्वपचश्च भवति । ननु प्रधानमध्यावर-  
शुद्धिशुद्ध इत्युक्तम् । अत्र न ज्ञायते का प्रधाना शुद्धिः ।  
का मध्या कावरेति । अतो द्वयोरपि वमनविरेचनयोर्वेग-  
सङ्ख्यया मानतः प्रवृत्तदोषदर्शनतश्च जघन्येत्यादिना  
शुद्धित्रयस्य लक्षणमुच्यते ।

जघन्यमध्यप्रवरे तु वेगाश्चत्वार

इष्टा वमने षडष्टौ ।

दशैव ते द्वित्रिगुणा विरेके

प्रस्थस्तथास्याद् द्विचतुर्गुणश्च ॥ २४ ॥

तत्र जघन्ये वमने चत्वारो वेगा इष्टा आचार्यैः ।  
मध्ये वमने षड् वेगाः । प्रवरे वमनेऽष्टौ वेगाः । विरेके  
तु जघन्ये वेगाः दशेष्टाः । मध्ये विरेके द्विगुणा दश  
विंशतिर्वेगा इष्टाः । प्रवरे तु विरेके त्रिगुणा दश त्रिंश-  
द्वेगा इष्टाः । इति वमनविरेचनयोर्वेगसङ्ख्यया जघन्य-  
मध्यप्रवरत्वम् । तथा जघन्यमध्यप्रवरे विरेके यथा-  
सङ्ख्येन प्रस्थः द्विगुणश्चतुर्गुणश्च स्यादिति सम्बन्धः ।

पित्तावसानं वमनं विरेकादूर्ध्वं

कफान्तं च विरेकमाहुः ।

द्वित्रान् सविदकानपनीय वेगान्

मेयं विरेके वमने तु पीतम् ॥ २५ ॥ इति ।

अन्ये पुनराचार्याः पित्तावसानमुत्कृष्टं वमनमाहुः ।  
विरेकाच्च प्रस्थपरिमाणेनार्धमाहुः । तेन जघन्ये वमनेऽर्ध-  
प्रस्थः मध्ये प्रस्थः । प्रवरे प्रस्थौ द्वाविति । तथा कफान्तं  
विरेकमाहुः । त एवमाहुरादावेव कफान्ते विरेके  
प्रवरत्वम् । तत्र विरेके सपुरीषान् द्वित्रान् वेगानपनी-  
यान्यन्मेयं प्रस्थादिना । वमने तु यत् परिमाणं पीतं  
तदपनीय मेयम् ।

२६

अथ वमितवन्तं पुनरेवं स्नेहस्वेदाभ्यामुपपाद्य  
श्रो विरेचयितव्य इति सुजरमश्लेष्मलं स्निग्धं  
फलाश्लमुष्णमुष्णोदकानुपानं जाङ्गलरसौदनं भोज-  
येत् । ततः सुखोषितं पूर्वोक्तेन विधिनातीते श्लेष्म-  
काले निरञ्जं विभज्य कोष्ठं यथाहौषधमात्रां पाययेत् ।  
न त्वकृतवमनमन्यत्रातिकूरकोष्ठात् ॥ २६ ॥

अथ वमितवन्तं विधिना संलेह्य संस्वेद्य च श्व  
अयमातुरो विरेच्य इति रसौदनं भोजयेत् । किंभूत-  
मित्याह सुजरमित्यादि । फलेन दाडिमादिनाश्लम् ।  
ततो रसौदनं भुक्त्वा रात्रौ सुखेनानायासेनोषितं प्रात-  
र्निरञ्जं श्लेष्मकाले दिनस्य प्रथमत्रिभागे गते कोष्ठं  
मृदादिभेदेन विभज्य विकल्प्य यथाहौषधमात्रां पाययेत्  
पूर्वोक्तेनैव वमनोक्तेन मङ्गलपूर्वेण विधिना । अकृतवमन-  
मातुरं विरेचनं न पाययेत् । कूरकोष्ठमकृतवमनमेव  
विरेचनं पाययेत् । कुत एवमित्याह ।

अकृतवमनस्य हि श्लेष्मणोपहतमौषधमूर्ध्वं  
प्रवर्तते । उरसि वावरुद्धमवतिष्ठते । ततो नालं  
विरेकाय । सम्यग्विरिक्तस्यापि चाधःस्रस्तः श्लेष्मा  
ग्रहणीं छादयित्वा गौरवमापादयति । प्रवाहिकां वा ।  
न त्वेष दोषोऽतिकूरकोष्ठस्य वाय्वात्मकत्वात् ॥ २७ ॥

अकृतवमनस्येत्यादि । अकृतवमनस्य स्नेहादिना हृदि  
श्लेष्मावश्यमेव भवतीति । तेन श्लेष्मणा उपहतं विरेकौषधं  
पीतं मुखेन प्रत्यागच्छति । अथवा वक्षसि रुद्धं विरेकाय  
न पर्याप्तं भवति । तैश्चन्यात् पर्याप्तमपि वा विरेकाय  
तथा विरिक्तस्य श्लेष्मा हृदयात् कुक्षावपस्रतो ग्रहणीं  
छादयित्वा कोष्ठगौरवं प्रवाहिकां वापादयति । कूरकोष्ठस्य  
तु वातकोष्ठत्वात् श्लेष्मा कोष्ठे न किञ्चिच्छक्नोति ।

श्लेष्मकाले त्वकृतवमनोक्तदोषाः शूलध्मानगौर-  
वाणि वा कृत्वा छर्विक्षीणि श्लेष्मण्यपराहे रात्रौ वा  
विरेचयेत् । तेनान्नावृतमपि तुल्यम् । छर्दिं च  
पुनस्तज्जनयति । अविरिक्तस्य तु श्लेष्मकाले च

वमनं निरन्नं योज्यम् । तथोर्ध्वं सुखेन निहरेणात् ॥ २८ ॥

य एवाकृतवमनस्य विरेचनेन दोष उक्तः । स एव कृतवमनस्यापि श्लेष्मकालपीतेन । अथवा श्लेष्मकालपीतं विरेचनं शूलादीनि कृत्वाशिवलात् क्षीणे श्लेष्मणि सायाह्ने रात्रौ वा विरेचयेत् । तेनैव श्लेष्मकालपीतेन विरेचनेनात्रावृतमपि विरेचनं तुल्यम् । तेनैतदुक्तं भवति । यद् भुक्ते विरेचनं पीयते तदत्रावृतं विरेचनं क्षीणेऽन्ने सायाह्ने रात्रौ वा विरेचयेत् । तदत्रावृतं पुनश्छादितं जनयतीति श्लेष्मकालपीतादिशेषः । यः पुनः पूर्वमविरक्तस्तस्याविरक्तस्य श्लेष्मकालपीतं वमनं सुखेन स्वकार्यं करोति ।

कोष्ठस्तु त्रिविधो भवति । मृदुः क्रूरो मध्यमश्च । तत्र बहुपित्तो मृदुः । स विरिच्यते क्षीरेक्षुरसाम्लत-  
क्रमस्तुगुडकृसरसर्पिर्नवमद्योष्णोदकपीलुद्राक्षापूग -  
फलादिभिरपि । बहुवातः क्रूरः । स दुर्विरेच्यस्त्रि-  
फलातिल्वकत्रिवृत्रीलिनीफलादिभिरपि । बहुश्लेष्मा-  
समदोषश्च मध्यः स साधारणः । ये च स्निह्यन्त्य-  
च्छापानेन प्रायशः त्रिसप्तपञ्चरात्रैरिति ॥ २९ ॥

कोष्ठं विमन्येत्युक्तं, तत्र न ज्ञायते कतिविधः कोष्ठः कीदृशश्चेत्याह । कोष्ठस्त्वित्यादि सुबोधम् । तथा योऽच्छपेयस्तेहेन त्रिरात्रेण स्निह्यति स मृदुकोष्ठः । यः सप्तरात्रेण स्निह्यति स क्रूरः । यः पञ्चरात्रेण स्निह्यति स मध्य इति लक्षणान्तरम् ।

तत्र कषायमधुरद्रव्यैः पित्ते विरेचनम् । मूत्र-  
कटूष्णैः कफे । स्निग्धोष्णलवणैर्वृते । पीतमात्र एव चौषधे छादिविधाताय शीताम्बुना मुखमस्य सहसा सिञ्चेत् । ततश्चोष्णोदकेन सोऽन्तर्मुखं विशोध्यार्द्र-  
सुरभिमृन्मातुलङ्गजम्बीरसुमनःसौगन्धिकदिहृद्य -  
गन्धानुपजिघ्रेत् । नित्रातमुखशय्यास्थितश्चाविवन्धा-  
र्थमल्पाल्पमुष्णोदकमनुकण्ठयन्तन्मना वेगान्न धार-  
यन् ईरयमाणश्च शय्यासन्ने प्रतिग्राहेऽशीतस्पृग्वि-

रिच्येत । यथा च वमने स्वेदप्रसेकौषधकफपित्ता-  
निलाः क्रमेण प्रवर्तन्ते तथा विरेचने वातमूत्रपुरीष-  
पित्तकफाः । पुनश्चान्ते वायुः । दोषाणां हि देहे  
तथा सन्निवेशान्मार्गत्रैपरीत्याच्च शोधनयोरिति ॥ ३० ॥

तत्र कषायत्वादियुक्तैर्द्रव्यैः पित्ते विरेचनं योज्यम् । मूत्रादिभिः श्लेष्मणि । स्निग्धत्वादियुक्तैर्वृते । सुबोधम् । अनुकण्ठयन्तोक्तमात्रं पिबन् । यथा च वमने स्वेदादीनि क्रमेण प्रवर्तन्ते, तद्विरेचने वातादीनि । कुतोऽयं वमनविरेचनयोर्दोषनिर्गमे परस्परविपरीतः क्रम इत्याह । दोषाणामित्यादि । सुखेन वमनमूर्ध्वभागनैकक्यादादौ-  
कफं निर्हरति । ततः पित्तम् । पश्चादनिलम् । विरेचनं वैपरीत्यादधोभागनैकक्यादादावनिलम् । मध्ये पित्तम् । अन्ते कफम् । तत्र च पुनरन्तेऽनिलमपतर्पणादिति विशेषः ।

अप्रवृत्तौ तु भेषजांतेजनार्थमुष्णोदकं पाययेत् । पाणितापैश्च जठरं स्वेदयेत् । प्रवृत्ते च दीप्ताग्नेः स्निग्धवपुषा बहुदोषस्याल्पदोषे नैव वा प्रवृत्तेऽल्प-  
दांषस्यापि जीर्णभैषज्यस्याहःशेषं बलं चापेक्ष्य भूयो मात्रां विदध्यात् । न त्वजीर्णांषधस्यातियोगभयान् ॥ ३१ ॥

विरेचने च वेगाप्रवृत्तावुष्णोदकं च पानाय योज-  
येत् । जठरं च स्वेदयेत् । दीप्ताग्नेः स्निग्धशरीरस्य बहुदोषस्य चौषधेनाल्पे दोषे प्रवृत्ते नैव वा प्रवृत्ते योग्यं दिवसशेषं दृष्ट्वा बलं च पुनरौषधमात्रां विदध्यात् । अल्पदोषस्यापि दीप्ताग्नित्वादकृतविरेक एव भेषजे जीर्णे भूयो मात्रां विदध्यात् । अल्पदोषस्य पुनर्यद्यजीर्ण एवौ-  
षधे पुनरौषधं दीयते ततो विरेचनातियोगभुत्पादयति ।

तदहर्वा भुक्तवतोऽन्येद्युरदृढस्नेहं वा दशरात्रा-  
दूर्ध्वमुपस्कृतदेहमवहितो भूयः पाययेत् ॥ ३२ ॥

अथवा यस्य सप्रयोजनाय भूय औषधमात्रा न सम्भवति । तस्यान्येद्युर्द्वितीयेऽहनि देयः । अथवा अदृढस्नेहमवहितोऽस्निग्धं मात्रां दशरात्रादूर्ध्वं भूयः पाययेत् ।



कीदृशमुपस्कृतदेहं स्नेहादिसंस्कृतदेहमित्यर्थः । कीदृशो भिषक् पाययेत् । अवहितोऽवहितग्रहणं पूर्वायोगकारण-  
त्यागार्थम् ।

द्वीभयलोभैश्च वेगाघातशीलाः प्रायशः स्त्रियो राजसमीपस्था वणिजश्च भवन्ति । तस्मादेते वेग-  
धारणप्रवृद्धवातत्वात्सदातुरा दुर्विरेच्याश्च । तान् सुस्निग्धान् शोधयेत् ॥ ३३ ॥

द्विधा लज्जया स्त्रियो भयेन च राजसमीपस्था लोभेन च वणिजः प्रायो वेगाघातशीला भवन्ति । अतस्तेषां वेगधारणेन प्रवृद्धवातत्वात् सदातुरत्वं दुर्विरेच्यत्वं च । अतस्तानतिस्निग्धान् कृत्वा शोधयेत् ।

अन्यानपि चाकालनिर्हारविहारहारान् । ततश्चैषां सदातुरत्वादल्पोऽप्यामयो दुःसाध्यो भवति । तेषां पुनः क्रियाविधिः स्नेहव्यापत्तिस्त्रावुपदेक्ष्यते ॥ ३४ ॥

अपिचेति समुच्चये । न केवलं स्यादीनेवैवं शोधयेत् । यावदन्यानप्येवं शोधयेत् । कानित्याह । अकालेत्यादि । अकाले अप्राप्तेऽतिक्रान्ते काले निर्हारादयो येषां ते तथोक्ताः । निर्हारो मूत्राद्युत्सर्गः । विहारश्चङ्क्रमणादिः । आहारः प्रसिद्धः । तेषां स्यादीनां क्रियाविधिः स्नेह-  
व्यापत्तिस्त्रावध्याये कल्पस्थान उपदेक्ष्यते ।

तत्रासम्यग्विरेकात् कुक्षिहृदयाविशुद्धिराध्मानम-  
रुचिः प्रसेकः कफपित्तोत्क्षेपशङ्किर्भ्रमाः कण्डू पिटका विदाहो गौरवमग्निसादस्तन्त्रा स्तैमित्यं प्रतिश्यायो वातविण्मूत्रसङ्गश्च । सम्यग्विरेकात् व्याध्युपशमो यथोक्तविपर्ययश्च । अतिविरेकात् केवलं दोषरहित-  
मुदकं रक्तं वा मेदोमांसधावनोपमं कृष्णं वा प्रवर्तते । परिकर्तिका हृदयोद्वेष्टनं गुदनस्सरणं नयनप्रवेशः पिपीलिकासञ्चार इवाङ्गे वमनातियोगतुल्यता च ॥ ३५ ॥

तत्रेत्यादिना विरेचनस्यासम्यग्योगयोगातियोगानां लक्षणमाह । असम्यग्योगो विरेचनस्यायोगः । तेन

कुक्ष्यविशुद्ध्यादीनां मूत्रसङ्क्रान्तानामुद्भवः । सम्यग्योगा-  
द्विरेचनसाध्यस्य व्याघेरुपशमः । स्वस्थस्याप्ययोगादि-  
व्याधीनां वैपरीत्यं कुक्षिशुद्धिरुचिर्वक्त्रवैशद्यादिकं भवति । विरेचनातियोगात्तु दोषप्रवृत्त्यनन्तरं दोषरहितस्य केवल-  
स्योदकस्य रक्तस्य वा मेदोमांसधावनतुल्यस्य कृष्णस्य वा प्रवृत्तिः । परिकर्तिकादयो वमनातियोगोक्ताश्च क्षामताम्बरक्षयादयो व्याधयो जायन्ते ।

सम्यग्विरिक्तं चैनं वमनोक्तेन धूमवज्ज्येन विधि-  
नोपपादयेत् । अथ वमितवानिव क्रमेणान्धान्युप-  
युञ्जानः प्रकृतिभोजनमागच्छेदिति । भवति चात्र । ॥ ३६ ॥

एनं पुरुषं योगेन यथोक्तलक्षणेन विरिक्तं वमनोक्तेन विधि-  
नोपपादयेत् । अत्र धूमो वज्ज्य इति विशेषः । यच्च वमितस्य पेयाद्यन्नगणोपयोगक्रमेण प्रकृतिभोजनागमन-  
मुक्तं तद्विरिक्तस्यापि विधेयम् । भवति चात्रेति गद्य-  
बन्धोपसंहारे रीतिः ।

जीर्णेऽग्रे वमनं योज्यं कफे जीर्णे विरेचनम् ।

मन्दवह्निमसंशुद्धमक्षामं दोषदुर्बलम् ॥ ३७ ॥

अदृष्टजीर्णलिङ्गं च लङ्घयेत् पीतभेषजम् ।

स्नेहस्वेदौषधोत्क्षेपशसङ्गैरिति न बाध्यते ॥ ३८ ॥

ह्यस्तनेऽग्रे जीर्णे वमनं देयम् । श्लेष्मणि च जीर्णे विरेचनम् । तेनैतदुक्तं भवति । वमनं जीर्णेऽग्रे ह्यस्तने देयं, श्लेष्मणि च स्थित एव देयम् । विरेचनं पुनरग्रे श्लेष्मणि च जीर्णे देयमिति । वमनाय विरेचनाय च पीतौषधं मन्दाग्निमसंशुद्धमप्रवृत्तदोषमक्षामं दोषैर्दुर्बलं न-  
बलमदृष्टजीर्णौषधलक्षणं च तं तदहर्लङ्घयेत् आ जीर्ण-  
लिङ्गात् । एतावता हि स्नेहोत्क्षेपादिभिरातुरो न बाध्यते ।

संशोधनास्त्रविस्त्रावस्नेहयोजनलङ्घनैः ।

यात्यभिर्मन्दतां तस्मात् क्रमं पेयादिमाचरेत् ॥ ३९ ॥

सुताल्पपित्तश्लेष्माणं मद्यपं वातपैत्तिकम् ।

पेयां न पाययेत्तेषां तर्पणादिक्रमो हितः ॥ ४० ॥

संशोधनेत्यादिना प्रसङ्गेन यथोक्तस्य पेयादिक्रमस्य विषयं दर्शयति । तत्र संशोधने प्रवृत्ते यस्य पित्तश्लेष्माणौ अल्पौ सुतौ देहावस्थितौ । यश्च स्वभावेन मद्यपो यश्च प्रकृत्या वातपैत्तिकस्तान् पेयां न पाययेत् । तेषां हि तर्पणादिक्रमो हितः । पेयास्थाने तर्पणा देया इत्यर्थः । तर्पणा लाजसक्तवः ।

अपक्वं वमनं दोषान् पच्यमानं विरेचनम् ।

निर्हरेद्वमनस्यातः पाकं न प्रतिपालयेत् ॥ ४१ ॥

तथा वैद्यो वमनस्य पाकावस्थां न प्रतिपालयेत् । अयोगे शीघ्रमेव प्रतिक्रियां कुर्यादित्यर्थः । विरेचने तु पाकावस्थां प्रतिपालयेदेव । कुत इत्याह । अपक्वमित्यादि । सुबोधम् ।

ऊर्ध्वाधोरेचनं युक्तं वैपरीत्येन जायते ।

यदा तदा छर्दयतः सिञ्चेदुष्णेन वारिणा ।

पादौ शीतेन चोर्ध्वाङ्गं विपरीतं विरेचने ॥ ४२ ॥

ऊर्ध्वरेचनं वमनं युक्तं सद्यदा केनचित् कारणेन वैपरीत्येन विरेचनतया जायते । तथाधोरेचनं विरेचनं यदा कुतश्चिन्निमित्ताद्वैपरीत्येन वमनत्वेन जायते तदा विरेचनेन वैपरीत्याच्छर्दयत उष्णेन वारिणा पादौ सिञ्चेत् । शीतेन चोर्ध्वाङ्गं सिञ्चेत् यदा तु वमने वैपरीत्याद्विरेकस्तदा विरिच्यतः पूर्वविपरीतं कार्यं पादौ शीतोदकेन सिञ्चेदुष्णोदकेन चोर्ध्वाङ्गमित्यर्थः ।

दुर्बलो बहुदोषश्च दोषपाकेन यः स्वयम् ।

विरिच्यते भेदनीयैर्मौज्यैस्तमुपादयेत् ॥ ४३ ॥

दौर्बल्यादियुक्तो दोषपाकेन यः स्वयं विरिच्यते । तं भेदनीयैराहारैरुपादयेत् । न तस्मै विरेचनमौषधं देयं नापि स्तम्भनमित्यर्थः ।

दुर्बलः शोधितः पूर्वमल्पदोषः कृशो नरः ।

अपरिज्ञातकोष्ठश्च पिबेन्मृद्वल्पमौषधम् ।

वरं तदसकृत् पीतमन्यथा संशयावहम् ॥ ४४ ॥

दुर्बलः सन् पूर्वं शुद्धः तथाल्पदोषस्तथा कृशः तथा मृदादिविशेषेणापरिज्ञातकोष्ठः स मृद्वल्पं चौषधं पिबेत् यतस्तदौषधं प्रयोजनापेक्षायामसकृदनेकवारं पीतं वरं । न त्वन्यथा सकृत् संशयावहं पीतं वरमातियोगमयात् ।

हरेद् बहुञ्चलान् दोषानल्पानल्पान् पुनःपुनः ।

दुर्बलस्य मृदुद्रव्यैरल्पान् संशमये तुतान् ।

क्लेशयन्ति चिरं ते हि हन्युर्वैनमनिर्हताः ॥ ४५ ॥

तथा दुर्बलस्य चलान् दोषान् बहून् प्रभूतान् सतः स्तोकं स्तोकं कृत्वा मृदुभिर्द्रव्यैर्हरेत् पुनःपुनः । तांस्तु दुर्बलस्य चलान् दोषानल्पान् सतः अनिर्हृतानेव शमनैः शमयेत् । यतस्ते दोषा बहवः प्रचलिता एनमातुरमनिर्हृताः मन्ताश्चरं व्याधिभिः क्लेशयन्ति । हन्युरेव वा ।

मन्दाग्निं क्रूरकोष्ठं च सक्षारलवणैर्घृतैः ।

सन्धुक्षिताग्निं विजितकफवातं च शोधयेत् ॥ ४६ ॥

मन्दाग्निं पुरुषं शोधनप्रसङ्गे सति सक्षारैश्च घृतैर्यथोक्तैः सन्धुक्षिताग्निं विजितश्लेष्माणं च शोधयेत् । तथा क्रूरकोष्ठं सञ्चवणैर्घृतैः सन्धुक्षिताग्निं विजितवातं च शोधयेत् ।

रूक्षबलानिलक्रूरकोष्ठव्यायामशीलिनाम् ।

दीप्ताग्नीनां च भैषज्यमविरेच्यैव जीर्यति ॥ ४७ ॥

तेभ्यो बस्ति पुरो दद्यात्ततः स्निग्धं विरेचनम् ।

शकृन्निर्हृत्य वा किञ्चितीक्ष्णाभिः फलवर्तिभिः ।

प्रवृत्तं हि मलं स्निग्धो विरेको निर्हरेत्सुखम् ॥ ४८ ॥

रूक्षत्वादियुक्तानां विरेचनं भैषज्यमविरेच्यैव जरां याति । अतस्तेषां प्रथमं बस्ति दत्वा स्निग्धं विरेचनं देयम् । अथवा तेषां तीक्ष्णाभिः फलवर्तिभिः किञ्चित् पुरीषं निर्हृत्य स्निग्धं विरेचनं देयमिति सम्बन्धः । यतः फलवर्तिभिर्बस्तिना वा प्रवृत्तं मलं स्निग्धो विरेकः सुखं निर्हरेत् ।

विषामिघातपिटकांकुष्ठशोफविसर्पिणः ।

कामलापाण्डुमेहार्तान् नातिस्निग्धान् विशोधयेत् ॥ ४९ ॥

विषादिमतः कामलाद्यार्ताश्च नातिस्निग्धान् विशो-  
धयेत् । स्तोकस्निग्धान् विशोधयेदित्यर्थः ।

सर्वान् स्नेहविरैकैश्च रुक्षैस्तु स्नेहमावितान् ॥५०॥

एतान् सर्वान् विशोध्यव्याध्यार्तान् स्नेहविरैकैः  
शोधयेत् । स्नेहमावितदेहान् वा रुक्षैरेव विरेचनः शो-  
धयेत् । स्नेहमावितदेहा येषां सञ्चितस्नेहसंस्कारो देहस्य  
विद्यते ।

कर्मणां वमनादीनां पुनरप्यन्तरेऽन्तरे ।

स्नेहस्वेदौ प्रयुज्जीत स्नेहमन्ते बलाय च ॥५१॥

तथा वमनादीनां वमनविरेचनास्थापनानुवासनशिरो-  
विरेचनानामन्तरेऽन्तरे मध्ये मध्ये स्नेहस्वेदौ प्रयुज्जीत ।  
अन्ते च बलार्थं स्नेहमुपयुज्जीत ।

कुतः किमर्थं स्नेहस्वेदौ युज्जीतेत्याह ।

ऊषादिभिर्यथोक्तेभ्यश्च द्वियते वाससो मलः ।

तथैव वपुषः स्नेहस्वेदमाषतिलादिभिः ॥५२॥

ऊषेत्यादि । यथा वाससः ऊषादिभिरुक्तेभ्य मलो  
द्वियते । तद्वद्वपुषः स्नेहादिभिर्द्वियत इति सम्बन्धः ।  
ऊषा स्थात् क्षारमृत्तिका ।

स्नेहस्वेदावनभ्यस्य कुर्यात्संशोधनं तु यः ।

दारुशुष्कमिवानामे शरीरं तस्य दीर्यते ॥५३॥

अभ्यच्च स्नेहस्वेदावनभ्यस्य यस्तु संशोधनं कुर्यात्  
तस्य शरीरं दीर्यते नश्यति । यथा शुष्कं दार्वानमने ।

सुखं क्षिप्रं महावेगमसक्तं यत् प्रवर्तते ।

नातिग्लानिकरं नापि हृदि पायौ च रुक्कर्म ॥५४॥

अन्तराशयं क्लिन्नं कृत्स्नं दोषं निरस्यति ।

विरेचनं निरूहं वा तत्तीक्ष्णमिति निर्दिशेत् ॥५५॥

विरेचनं निरूहो वा यत् सुखं क्षिप्रादियोगेन कृत्स्नं  
दोषं निरस्यति तत्तीक्ष्णमुच्यते ।

ननु तीक्ष्णत्वं कथं यातीत्याह ।

जलाम्रिकीटैरस्पृष्टं देशकालगुणान्वितम् ।

नवं मात्राधिकं किञ्चित् तुल्यवीर्यैः सुभावितम् ॥५६॥

स्नेहस्वेदोपपन्नस्य तीक्ष्णत्वं याति भेषजम् ।

अतो विपर्यये मन्दं मन्दतां च प्रपद्यते ॥५७॥

जलाग्नौत्यादि । जलादिभिरस्पृष्टं योग्ये देशे काले  
च जातं गुणैश्च पूर्णं तुल्यवीर्यैः साधु भावित भेषजं  
तीक्ष्णत्वं यातीति सम्बन्धः । अतो यथोक्तैस्तीक्ष्णलक्षणै-  
र्विपर्यये सति मन्दं ज्ञेयम् । तैक्ष्ण्यहेतुविपर्ययाच्च भेषजं  
मन्दतां प्रपद्यते । सुखं क्षिप्रमित्यादि तीक्ष्णलक्षणं सर्व-  
मपि । जलाग्न्यस्पृष्टादिस्तैक्ष्ण्यहेतुस्तयोर्विपरीत्ये मध्यम् ।

त्रिविधभेषजविषयप्रदर्शनप्रसङ्गेनोच्यते ।

तीक्ष्णो मध्यो मृदुर्व्याधिः सर्वमध्याल्पलक्षणः ।

बलापेक्षं हितं तेषु तीक्ष्णं मध्यं मृदु क्रमात् ॥५८॥

तीक्ष्ण इत्यादि । यो व्याधिः स्निग्दानोक्तैर्लक्षणैः  
सम्पूर्णः स तीक्ष्णः । यो मध्यलक्षणः स मध्यो व्याधिः ।  
स्वल्पलक्षणो मृदुरिति । तत्र तीक्ष्णव्याधेस्तीक्ष्णमौषधं  
देयम् । मध्यं मध्यस्य । मृदुर्मृदोरिति । एतच्चातुरबला-  
पेक्षया योज्यम् । तनतदुक्तं भवति । स्वल्पबलस्य तीक्ष्ण-  
व्याधेरपि तीक्ष्णं न योज्यमिति सर्वत्र व्यभिचारः ।

अप्रवर्त्य मलान् द्रव्यं सात्मीभूतं हि जीर्यति ।

वमनं वा विरेकं वा तस्मात्सात्म्यं न योजयेत् ॥५९॥

तथा वमनं भवतु विरेको वा भवतु यद्यस्य सात्म्य-  
माहाररूपेणाभ्यस्तं तद्वमनाय विरेचनाय वा न योज्यम् ।  
यतः सात्मीभूतं द्रव्यं मलानप्रवर्त्यैव जीर्यति ।

विभ्रंशो विषवत्सम्यग्योगो यस्यामृतोपमः ।

कालेऽवश्यं प्रयोज्यं च यस्माद्यत्नेन तत् पिबेत् ॥६०॥

तच्च शोघनं शास्त्रोक्तेन विधानेनावहितः पिबेत् ।  
यतस्तस्य शोघनस्य विभ्रंशो विपरीता सेवा विषवत् ।  
सम्यग्योगश्च यस्यामृतोपमः । ननु कदाचिदुपेक्ष्य इत्यत  
आह । कालेऽवश्यं प्रयोज्यञ्च व्याधिभयात् । उपसंहरन्नाह ।

बुद्धिप्रसादं बलमिन्द्रियाणां

धातुस्थिरत्वं ज्वलनस्य दीप्तिम् ।

चिराच्च पाकं वयसः करोति

संशोधनं सम्यगुपास्यमानम् ॥ ६१ ॥

बुद्धिप्रसादमित्यादि । संशोधनं सम्यक् साधुकृत्वा  
उपास्यमानमासेव्यमानं बुद्धिप्रसादादिकं करोति ।

इतिसप्तविंशोऽध्यायः ॥

\* \* \*

## अथाष्टविंशोऽध्यायः ।

वमने कफनाशायोपदिष्टे पित्तनाशाय विरेचने च वातनाशाय बस्तेः प्रसङ्गात्तत्परिज्ञानार्थमव्याय आरभ्यते ।

अथातो बस्तिविधिं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

बस्तिरनिलप्रधानेषु दोषेषु प्रयुज्यते । बस्तिना दीयते बस्तिं वा पूर्वमन्वेत्यतो बस्तिः ॥ २ ॥

अथाऽत इत्यादि । तत्रानिलप्रधानेषु दोषेषु बस्तिः प्रयुज्यते इति । तत्र बस्तिर्ज्ञाया अन्वर्थतोव्यते । बस्तिना अजादिमूत्राधारेण यतो दीयतेऽतो बस्तिः । अथवा यतो दत्तं सत् पूर्वमादौ बस्तिमनुगच्छत्यतो बस्तिरिति ।

स च सर्वोपक्रमाणां प्रधानतमः शीघ्रं बृंहणादि-  
कारित्वाद्विकृतानिलोच्छेदित्वाच्च ॥ ३ ॥

स च बस्तिः सर्वेषां वमनादीनामुपक्रमाणां मध्ये प्रधानः । कुत इत्याह । शीघ्रेत्यादि । शीघ्रमनायासेन वध्यमाणबृंहणादिगुणकारित्वाद्विकृतानिलोच्छेदित्वाच्च । यतः सोऽनिलो दोषव्यापारकः । एतदेवाह ।

अनिलो हि दोषाणां नेता । सर्वशरीरचेष्टैक-  
कारणम् । पञ्चात्मतया अङ्गप्रत्यङ्गव्यापी । विधाता  
विविधबाह्याध्यात्मिकभावानां सर्गस्थितिप्रलयानां  
हेतुः मार्गत्रयजानामपि रोगाणामिति ॥ ४ ॥

अनिलेयादि । अङ्गानि शिरःप्रभृतीनि । प्रयङ्गानि नेत्रकर्णाङ्गुल्यादीनि । विविधानां बाह्यानां तरुप्रभृती-  
नामाध्यात्मिकानां च देहस्थानां भावानां ये सर्गस्थिति-  
प्रलयास्तेषां विधाता । सर्ग उत्पत्तिः । स्थितिः स्थानम् ।  
प्रलयो विनाशः । अस्तमार्गजानां बहिर्मार्गजानां मध्यम-  
मार्गजानां च हेतुः ।

सुखत्वादेव च बस्तिर्बालवृद्धकृशस्थूलक्षीणधात्वि-  
न्द्रियेषु च स्त्रीषु चानिलोपसर्गादप्रजासुं कृच्छ्रप्रजासु-

चोपदिश्यते । तथाप्रिबलवर्णमेधास्वरायुःसुखप्रदो  
वयःस्थापनः पञ्चभूतस्तम्भभग्नसङ्कुचितानिलाध्मान-  
शूलरोचकोदावर्तपरिकर्तिकादिषु हित इति ॥ ५ ॥

अयं बस्तिः सुखसेव्यत्वादेव बालादिषु वातोपसृष्ट-  
देहत्वाच्चाप्रजासु स्त्रीषु चोपदिश्यते । तथाऽग्न्यादिप्रदः ।  
वयसो यौवनस्य स्थापनः पञ्चवादिषु हितः पथ्यश्च ।

स तु बस्तिस्त्रिविधः । आस्थापनमनुवासनमुत्तर-  
बस्तिश्च । तत्रास्थापनं दोषदूष्याद्यनुसारेण नानाद्रव्य-  
संयोगादिनिर्वृत्तम् । तस्य भेदाः । उत्क्लेशनं संशोधनं  
मंशमनं लेखनं बृंहणं वाजीकरणं पिच्छाबस्तिर्मा-  
धुतैलिकमित्यादयः । माधुतैलिकस्य पर्यायाः यापनो  
युक्तरथो दोषहरः स्निग्धबस्तिरिति । तेषां नामभिरेव  
स्वरूपमाख्यातम् ॥ ६ ॥

स च बस्तिस्त्रिप्रकार आस्थापनादिभेदेन । तत्रेत्या-  
दिनाऽऽस्थापनलक्षणमुच्यते । तस्यैवोत्क्लेशनादयो भेदाः ।  
तेषामुत्क्लेशनादीनां नामभिरेव स्वरूपं व्याख्यातम् । तत्र  
यो बस्तिः संयोगादिवशाद्दोषमुत्क्लेशयति स उत्क्लेशकः ।  
यस्तु शमयति स शमनः । यः श्लेष्ममेदःप्रभृतीन् विलि-  
खति स लेखनः । यः शोधयति दोषान् स शोधनः ।  
पिच्छावरूपत्वात् पिच्छाबस्तिः । मधुतैलप्राधान्यान्मा-  
धुतैलिकः । एवं माधुतैलिकपर्यायाणामर्थोऽप्यूष्यः । तेन  
तेषामित्यादि व्याख्यातम् ।

तद्वयःस्थापनादोषस्थापनाद्वाऽऽस्थापनमित्युच्यते  
शरीरारोहणादोषनिर्हरणाद्विन्त्यप्रभावतया यस्मि-  
न्नूहासम्भवान्निर्ह इति ॥ ७ ॥

तद्वय इत्यादिना आस्थापनसंज्ञाया अन्वर्थतामाह ।  
शरीरेत्यादिना निरुहसंज्ञायाः । निरूहास्थापनौ पर्यायौ ।

अनुवासनं यथाहौषधसिद्धः स्नेहनार्थः स्नेहः  
स्नेहविधौ स चतुर्धाभिहितः । तस्य भेदो मात्राबस्तिः ।  
स पेयस्नेहस्वमात्रातुल्यः ॥ ८ ॥

यस्तु बस्तिः स्नेहनाथं यथादोषं यथाव्याधि चौषधैः सिद्धः स्नेहो दीयते तदनुवासनम् । स च स्नेहः स्नेहविधौ धृतादिभेदेन चतुर्धाभिहितः । तस्य चानुवासनस्य भेदो मात्रावस्तिर्नाम । एतच्च सर्वं कल्पस्थाने वक्ष्यते । स च मात्रावस्तिः पेयस्नेहस्य द्रव्यया मात्रया तुल्यः सेव्यः । तेनैतदुक्तं भवति । आतुरो मुखेनोपयुक्तं स्नेहं यत्परिमाणं याम्यां यामाभ्यां जरयितुं शक्नोति तत्परिमाणं तस्य मात्रावस्तिर्भवतीति ।

सेव्यः सदा च माधुतैलिकवत् । बालवृद्धाध्व-  
भारयानव्यायामचिन्तास्त्रीनित्यस्त्रीनृपेश्वरसुकुमार -  
दुर्बलानिलभग्नाल्पाग्निभिर्निष्परिहारतया सुखो बल्यो  
वर्ण्यः सृष्टमलो दोषघ्नश्च तथापि तौ नाजीर्णे योज्यौ  
न च दिवास्वप्नः सेव्यः । यतश्च सोऽन्नमनुवसन्नपि  
न दुष्यत्यनुवासरमपि वा दीयत इत्यनुवासनम्  
॥ ९॥

स च मात्रावस्तिर्वक्ष्यमाणेन माधुतैलिकविधानेन  
बालवृद्धादिभिः सेव्यो निष्परिहारत्वादिहेतोः । एवंगुण-  
युक्तत्वेऽपि तावनुवासनमात्रावस्ती अजीर्णे न च योज्यौ  
न च तयोरुपयुक्तयोर्दिवास्वप्नः सेव्यः । यतश्चेत्या-  
दिनानुवासनान्वर्थतामाह ।

उत्तरबस्तिरपि स्नेहोनुवासनवच्छोषनं निरूह-  
वदपि केचिदाहुः स निरूहादुत्तरमुत्तरेण वा मार्गेण  
दीयत इत्युत्तरबस्तिः ॥ १०॥

यस्तु बस्तिर्मूत्रमार्गेण दीयते स्नेहः स उत्तरबस्तिः ।  
तस्य विधानं वक्ष्यमाणानुवासनमदृशम् । अन्ये त्वाहुः  
शोषनं निरूहसदृशमिति । स निरूहेत्यादिनान्वर्थकथनम् ।

तत्रास्थाप्या गुल्मप्लीहानाहशूलशुद्धातीसारजीर्ण-  
ज्वरप्रतिश्रयायाद्वरोगहृदयकुक्षिपार्श्वग्रहपर्वामिताप-  
पार्श्वयोनिशूलाङ्गुमिश्रिशोषकम्पगौरवातिलाघवान्त्र -  
कूजनवातवर्चोमूत्रशुक्रसङ्गाश्मरीशर्करावृद्धिशुक्रार्त -  
वस्तन्यनाशरजःक्षयोन्मादरेतोदोषक्रिमिणकोष्ठविष -  
माग्निसशब्दाल्पालपोग्रगन्धोत्थानादयो दोषभेदी-

योक्ताश्च वातव्याधयो विशेषेणैते हि परं बस्तिना  
नाशमुपयान्ति मूलच्छेदेन वृक्षवत् ॥ ११॥

तत्र च बस्तिभेदेषु मध्ये गुल्मादयो वातप्रधाना  
दोषभेदीयपठिताश्च वातहेतुका व्याधय आस्थाप्याः ।  
एतेष्वास्थापनो योज्य इत्यर्थः । एते ह्यनेन वाते छिन्ने  
नाशमुपयान्ति । यथा मूले छिन्ने वृक्षाः । शुद्धश्चासाव-  
तिसारस्तथोक्तः । शुद्धशब्देनामरक्तयोः प्रतिषेधः । ग्रह-  
शब्दस्य हृदयादिभिः सम्बन्धः । शूलशब्दस्य पार्श्व-  
योनिभ्याम् । सङ्गशब्दस्य वातादिभिः । नाशशब्दस्य  
शुक्रादिभिः । रेतोदोषाः कुणपादयः । अल्पाल्पमुग्र-  
गन्धं च तदुत्थानं चेति समासः ।

अनास्थाप्यास्त्वतिस्निग्धोत्किष्ठदोषक्षतोरस्काति -  
कृशा निरन्नाः कृतवमनविरेचननस्यप्रसक्तच्छर्दिनि -  
ष्ठीविकाकासश्चासहिक्काशोर्बद्धाच्छिद्रकादेराध्मानाल -  
सकविषूचिकाभातीसारारोचकाल्पाग्निगुदशोफकुष्ठम-  
धुमेहार्ताः । गर्भिणी चाप्रवृत्ताष्टममासा । तत्रातिस्नि-  
ग्धोत्किष्ठदोषयोर्दोषानुत्क्षेपयोदरं मूर्च्छां श्वयथुं वा  
निरूहो जनयेत् । क्षतोरस्कस्यातिकृशस्य च क्षोभ-  
मापन्नः शरीरमाशु पीडयेत् । अनिरन्नस्य वक्ष्यते ।  
कृतवमनविरेकयोस्तु रिक्तं देहं क्षतं क्षार इव दहेत् ।  
स्नेहवस्तिस्तु सद्योऽग्निमवसाद्य श्लेष्माभयाय स्यात्  
॥ १२॥

अनास्थाप्या इत्यादि सुषोषम् । अनिरन्नस्य यदा-  
स्थापनेन भवति तदस्मिन्नेवाध्याये निरूहश्च समीरश्चे-  
त्यादिना वक्ष्यते । कृतवमनविरेकयोस्तदहरेव स्नेहवस्ति-  
रित्यादिना य एवानास्थाप्यास्त एवाननुवास्या इति  
वक्ष्यमाणत्वात् । कृतवमनविरेकयोरनुवासनेनापि यद्भवति  
तत् लाघविकत्वादस्मिन्नेव प्रसङ्ग उच्यते ।

कृतनस्यस्याभ्यविभ्रंशं विवृतोर्ध्वस्रोतस्तथा  
कुर्वीत । अनुवासनं तु दोषोत्क्षेपम् । प्रसक्तच्छर्द्या-  
दीनां वायुर्निरूहमूर्ध्वं नयेत् । अनुवासनं च ।  
अर्शसस्यावृतमार्गत्वाद्नागच्छन्बस्तिः प्राणान्

हिंस्यात् । स्नेहः पुनरर्शास्यभिष्यन्धाध्मानाय स्यात् ।  
बद्धोदराद्याध्मानान्तानां भृशतरमाध्मानान्मृत्युः ।  
अलसकार्तादीनां चामदोषात् । अरोचकार्तादीनां  
यथास्वमामयवृद्धिः । गर्भिण्याः पूर्वोक्तो दोषः ॥१३॥

कृतनस्यस्यास्थापनमास्यविभ्रंशं कुर्यात् । ऊर्ध्व-  
होतसां विवृतत्वात् । तस्यैवानुवासनं दोषोत्केशं कुर्यात् ।  
स्नेहोऽर्शसानामनुवासनम् । गर्भिण्या आस्थापनेन  
पूर्वोक्तो वमनोक्तो दोष आमगर्भभ्रंशादिः सा चाप्र-  
वृत्ताष्टममासा यस्या न प्रवृत्तोऽष्टमो मासः । प्रवृत्ते  
त्वष्टमे मासि वस्तिर्विहित एव तस्मादेतेऽनास्थाप्याः ।

य एवास्थाप्यास्त एवानुवास्याः । रुक्षातिदीप्ता-  
ग्रयः केवलानिलार्ताश्च विशेषेण । एते परमनुवास-  
नेनाप्याय्यन्ते । मूलसेकेन वृक्षवत् । य एवाना-  
स्थाप्यास्त एवानुवास्याः । तथा निरन्ननवज्वर-  
पाण्डुरोगकामलाप्रमेहप्रतिश्यायप्लीहकफोदराह्यवा-  
तवर्चोभेदार्तपीतविषगरापित्तकृमिभिष्यन्दगुरुकोष्ठा-  
तिस्थूलश्लीपदगलगण्डापचीक्रिमिणकोष्ठाः । तत्राति-  
स्निग्धादीनां यथास्वमुक्ताः पृथग्दोषाः । अपि च  
॥ १४ ॥

य एवास्थाप्या गुल्मादयः त एवानुवास्या अपि ।  
तथा निरन्नादयो नानुवास्याः । निरन्नप्लीहादीनामास्थाप-  
नविधानादपवादवचनमनुवासने । अतिस्निग्धादीनां  
यथास्वमिति प्रत्येकं पृथगसङ्करेणास्थापनप्रतिषेधप्रसङ्गेऽ  
स्मिन्नध्याय एवोक्तः । अपि चेति समुच्चये । भुक्तवान-  
स्मात् कारणादनुवास्यः । कुत इत्याह ।

अभुक्ते रिक्तकोष्ठस्य प्रयुक्तमनुवासनम् ।  
सरदूरगसूक्ष्मत्वैः क्षिप्रमूर्ध्वं प्रपद्यते ॥ १५ ॥

अभुक्त इत्यादि । अभुक्ते निरन्ने रिक्तकोष्ठस्य सतः  
पुरुषस्यानुवासनं प्रयुक्तं सत्त्वात् दूरगत्वात् सूक्ष्मस्रोतः  
प्रवेशित्वाच्च शीघ्रमेवोर्ध्वं पूर्वकायं प्रपद्यते । ततः  
किमित्याह ।

तेन वायोर्जयो न स्याद्वातस्थाने ह्यतिष्ठता ।  
कायाम्नेराशु नाशश्च विशेषादनिवर्तनात् ॥ १६ ॥  
स्नेहः सद्योशिताहाररुद्धे त्वामाशयेऽनिलम् ।  
पक्वस्थं हन्ति पक्वस्थश्च्यवते चान्नपाकतः ॥ १७ ॥  
निरूहश्च समीरश्च तीक्ष्णवेगावुभावपि ।  
तावन्नमूर्च्छितौ तीक्ष्णावधोऽन्नेन सहागतौ ॥ १८ ॥  
ऊर्ध्वं वा शक्नुता सार्द्धं संस्थितौ कोष्ठ एव वा ।  
समलाहारविष्टब्धौ हरेतामाशु जीवितम् ॥ १९ ॥  
भुक्तवाननुवास्योऽस्मान्न निरूह्यस्तु भुक्तवान् ।

तेनेत्यादि । तेनानुवासनेनोर्ध्वं प्रवृत्तेन वातधाम्नि  
पक्वाशये अतिष्ठता वायोर्जयो न स्यात् । स्नेहस्य चानि-  
वर्तनादपतनाद्विशेषेणाग्निनाशः स्यात् । यदा तु भुक्तं  
तदानुवासनं देयमेव । यतः सद्योशितेनाहारेणामाशये रुद्धे  
पक्वाशयस्थोऽनुवासनस्नेहः पक्वाशयस्यमेवानिलं हन्ति ।  
अन्नपाकतश्च पक्वाशयस्थ एव च्यवते । स्नेहः पतत्यतोऽ  
ग्निनाशं न करोतीति भावः अस्मादन्नं भुक्तवाननुवास्य  
इति सम्बन्धः । निरूह्यः पुनरभुक्तवानेवान्नम् । यतो भुक्ते  
निरूहो जीवितं हन्ति । कथमित्याह निरूहश्चेत्यादि । निरू-  
हस्तावत्तीक्ष्णवेगः समीरो वायुरपि तीक्ष्ण एव । तावुभौ-  
निरूहसमीरौ तीक्ष्णवेगत्वाद्दन्नेन सहाधो गुदेनागतौ शक्नुता  
पुरीषेण वा सार्धमूर्ध्वं मुखेन वागतौ समलेन सपुरीषेण वा  
आहारेण विष्टब्धौ कोष्ठ एव स्थितौ । सर्वथा सान्ने कोष्ठे  
निरूहसमीरावाशु जीवितं हरेताम् । अतोऽस्मान्ननिरूह-  
स्वन्नं भुक्तवानिति सम्बन्धः ।

पाण्डुरोगार्तादीनां दोषानुत्कृष्टस्य स्नेहवस्तिरुदरं  
जनयेत् । प्रतिश्यायादिमतां भूय एव दोषं वर्धयेत्  
॥ २० ॥

इत्यनास्थाप्यानामनुवासनेन दोषानुक्त्वा पूर्वोक्ता-  
नामननुवास्यानां पाण्डुरोगार्तादीनामित्यादिना दोषान्  
कथयति । एकेनादिशब्देन प्रमेहान्तानां ग्रहणं, अन्येन  
क्रिमिणकोष्ठान्तानाम् ।

तयोस्तु नेत्रं सुवर्णादिधातुमणिशङ्खशृङ्गदन्ता-  
स्थिवेणुनखदिरकदरतिनिशतिन्दुकादिदारुसारमय-  
मृज्वककशं गोपुच्छाकृतिगुलिकामुखमूनवर्षवार्षिक-  
सप्तद्वादशषोडशवर्षाणां विंशतिप्रभृतिषु च क्रमात्  
पञ्चषट्सप्ताष्टनवद्वादशाङ्गुलप्रमाणम् । मूलेऽग्रे  
चातुराङ्गुलकानिष्ठिकापरिणाहमर्धाङ्गुलात् प्रभृत्य-  
र्धाङ्गुलप्रवृद्धत्र्यङ्गुलपर्यन्तप्रवेशमूलच्छिद्रम् वन-  
मुद्गमुद्गमाषकलायल्लिन्नकलायककन्धुवाह्यप्रच्छि-  
द्रम् मूलच्छिद्रप्रमाणाङ्गुलैरग्रे यथास्वं सन्निविष्टकर्णिकं  
कर्णिकान्तःप्रतिबद्धसूत्रान्तर्गृहीताप्रपिधानघनचैल-  
वर्ति । मूले व्यङ्गुलान्तराले कर्णिकाद्वयं कारयेत् ।  
वर्षान्तरेषु च वयोबलशरीराण्यवेक्ष्य नेत्रप्रमाण-  
मुत्कर्षयेत् ॥ २१ ॥

तयोस्तथास्थापनानुवासनयोः सुवर्णादिमयमृज्वादि-  
युक्तं नेत्रं वैद्यः कारयेदिति सम्बन्धः । अकर्कशं श्लक्ष्णं  
गुलिकामुखमतीक्ष्णाग्रत्वाद गुदं न क्षिणोति । अस्य च  
नेत्रस्य यत् गुदे प्रविशति तदग्रं यत्र वस्तिर्वध्यते तन्मूल-  
मिति कमाद्यथासङ्ख्येनेत्यर्थः । तत्रोनवर्षस्य पञ्चाङ्गुल-  
प्रमाणं नेत्रं कारयेत् । आतुराङ्गुलप्रमाणेन पूर्णवर्षस्य  
षडङ्गुलम् । सप्तवर्षस्य सप्ताङ्गुलम् । द्वादशवर्षस्या-  
ष्टाङ्गुलम् । षोडशवर्षस्य नवाङ्गुलम् । विंशतिप्रभृति  
च यावज्जीवं द्वादशाङ्गुलमिति नेत्रस्यायामप्रमाणम् ।  
मूलप्रमाणं तु आतुराङ्गुलसमपरिणाहं सर्वं नेत्रं कारयेत् ।  
अग्रे चातुरकनिष्ठिकापरिणाहं परिणाहस्थौल्ये पर्याय-  
वत्तुल्ये उच्येते । अर्धाङ्गुलादारभ्यार्धाङ्गुलमर्धाङ्गुलं  
वधयन् यावत् त्र्यङ्गुलपरिमण्डलं वस्तु यस्य मूलच्छिद्रे  
प्रविशति तत्तथोक्तम् तेनोनवर्षस्यार्धाङ्गुलपरिमण्डल-  
प्रवेशं मूलच्छिद्रं कारयेत् । वार्षिकस्याङ्गुलम् । सप्तवर्षस्य  
सार्धाङ्गुलम् । द्वादशवर्षस्य द्व्यङ्गुलम् । षोडशवर्षस्य  
सार्धद्व्यङ्गुलम् । विंशतिवर्षप्रभृति त्र्यङ्गुलमिति ।  
तस्माद् द्वादशाङ्गुलायामे नेत्रे स्थौल्येनाङ्गुलसमे मूले  
द्व्यङ्गुलपर्यन्तं त्र्यङ्गुलपरिमण्डलप्रवेशाङ्गुलीयकादि-  
च्छिद्रेण समीभवतीति । एतच्च सर्वमातुराङ्गुलमानेन

योज्यम् । तस्य च नेत्रस्य गोपुच्छाकृतित्वात्तदग्रं कान-  
ष्ठिकास्थौल्यमुक्तम् । तद्वनमुद्गादिप्रवेशच्छिद्रं कारयेत् ।  
मकुटवाच्यो वनमुद्गः । क्लिन्नः कलायः उच्छृणो भवति ।  
पञ्चाङ्गुलादीनां षण्णां नेत्राणां वनमुद्गादयः पट् योज-  
नीयाः । तच्च नेत्रमग्रे सन्निविष्टकर्णिकं कारयेत् ।  
किंप्रमाणे अग्र इत्याह । मूलच्छिद्रप्रमाणाङ्गुले । यथा-  
स्वमिति । तेनैतदुक्तं भवति । त्र्यङ्गुलप्रवेशे नेत्रे त्रीण्य-  
ङ्गुलानि विमुच्यग्रे कर्णिकां कारयेदिति । कर्णिका-  
कृतित्वात् कर्णिका । अन्येषां यथास्वं भागैः प्रमाणमूढम् ।  
तत्कर्णिकावसक्तसूत्रा तर्गृहीता अग्रपिधानार्थघनचैल-  
सम्बन्धिनी वर्तिर्यस्य तत्तथोक्तं कर्णिकाया छिद्रे सूत्र-  
स्यालम्बनम् । तस्य नेत्रस्य मूले परस्परं द्व्यङ्गुलान्तरालं  
कर्णिकाद्वयं कारयेदिति नेत्रस्यायामपरिणाहच्छिद्रैः  
प्रमाणम् वर्षान्तरेपूक्तवर्षशेषेषु विंशतेरधो यान्युक्तानि  
वर्षान्तराणि तान्यवधीकृत्य । तदनुगुणे चाङ्गुलमाने  
अवधीकृत्य । तदन्तरानुवर्तिनो वर्षान्ङ्गुलभागांश्चाकलय्य  
वयोबलशरीराद्यपेक्षया नेत्रप्रमाणं वर्धयेत् ।

ततो जाविचराहहरिणगोमहिषान्यतमजं स्नेहमुद्गा-  
विमृदितं विगतच्छिद्रसिराप्रन्थिस्कन्धं नातिवर्तुलं  
मृदु हृदं कषायरक्तं सुखसंस्थाप्यौषधप्रमाणं न्युब्जं  
विवृताननं निवेश्य वस्तिं कर्णिकयोर्द्वेष्टेन सूत्रेण घनं  
समं च बध्वा परिवर्त्य पुनश्चान्यद्वस्तिमुखबन्धनार्थं  
सूत्रमुपधायानुगुप्तं निधापयेत् ॥ २२ ॥

ततस्तस्मिन् नेत्रे अजाद्युद्धवं वस्तिं यथोक्तगुणं कृत्वा  
न्युब्जमधोमुखं प्रवेशयेत् । ततः कर्णिकयोर्बध्वा पुनः  
परिवर्तयेत् । वस्तिर्यथोर्ध्वमुखो भवति । सुबोधमन्यत् ।

वस्त्यभावे प्लवनीच्छागलाङ्कपादमधूच्छिद्रोप-  
दिग्धघनसूक्ष्मतान्तवान्यतमं निवेशयेत् ॥ २३ ॥

वस्तेरभावे प्लवनीच्छागलाद्यन्यतमं निवेशयेत् । प्लवनी  
जलचरो विहङ्गविशेषः । अङ्कपादो विपाटितमेषकृत्तिपादः ।

आस्थापनमात्रा तु प्रथमे वर्षे प्रकुञ्चः । ततः  
परं प्रतिवर्षं प्रकुञ्चमभिवर्धयेदाषट्प्रसृतात् । तत-

श्रोर्ध्वं प्रसृताभिवृद्धिः । प्राप्तानतीताष्टादशसप्ततेस्तु  
द्वादश प्रसृताः । परं चातो दशैव । अन्ये पुनर्द्वा-  
दशप्रसृतस्याप्यष्टाविच्छन्ति ॥ २४ ॥

आस्थापनमात्रेत्यादिना प्रदेयौषधमात्रोच्यते ।

प्रथमे वर्षे आस्थापनस्य प्रकुञ्चः पलं मात्रा । ततो  
द्वितीयादिषु वर्षेषु प्रकुञ्चं प्रकुञ्चमभिवर्धयेत् । यावद्  
द्वादशे वर्षे षट् प्रसृताः द्वादश पलानि भवन्ति । तत-  
स्त्रयोदशादिषु वर्षेषु प्रसृतं प्रसृतं वर्धयेत् । यावद्द्वादशे  
वर्षे द्वादश प्रसृताः । अष्टादशप्रभृति सप्ततिर्या-  
वदिदमेवास्थापनमानम् । यद्वा दश प्रसृताः सप्ततेरुपरि  
यावज्जीवं दशैव प्रसृताः । अन्ये पुनराचार्या द्वादश-  
प्रसृतस्थानेऽष्टौ प्रसृतानिच्छन्ति ।

यथास्वमास्थापनमात्रा पादहीना माधुतैलिके  
प्रयोज्या । अनुवासने त्वेवमेवास्थापनस्य पाद  
इति ॥ २५ ॥

यथाम्रमित्यादिना माधुतैलिकमात्रोच्यते ।

येषु वर्षेषु यावत्स्यापनमात्रा विहिता तेषु वर्षेषु  
माधुतैलिकस्य तावत्थेव चतुर्भागाहीना । स एव चतु-  
र्भागोऽनुवासनस्य योज्यः । तेनाष्टादशप्रभृति सप्ततिर्यावत्  
माधुतैलिकस्य नव प्रसृता देयाः । अनुवासनस्य त्रयः  
प्रसृताः । एवं सर्वत्रोह्यम् ।

अथास्थापनीयमातुरं स्नेहस्वेदोपपन्नं कृतवमन-  
विरेकमासेवितपेयादिसंसर्गक्रममुपजातबलमनुवास-  
नार्हं पूर्वमेवानुवासयेत् । शीतवसन्तयोर्दिवा अन्यथा  
रात्राववेक्ष्य वा दोषादीन् । अन्यथा हि स्नेहोक्ता-  
मयप्रादुर्भावः ॥ २६ ॥

अथेति मङ्गले । य आतुर आस्थापनीयस्तमादावनु-  
वासयेत् । किंभूतमित्याह । स्नेहेत्यादि । अनुवासनार्ह-  
मित्यनेनैतद्दर्शयति । दोषव्याप्यपेक्षया कदाचिदकृतानु-  
वासन एवास्थाप्य इति । कस्मिन् कालेऽनुवासयेदित्याह ।  
शीते वसन्ते च दिवानुवासयेत् । अन्यत्र ग्रीष्मादिषु

रात्राविति । अथवा दोषदूष्यातुरादीन्वेक्ष्य रात्रौ दिवा  
वा । अन्यथा शीतवसन्तयोः रात्रावनुवासनेन ग्रीष्म-  
शरदोश्च दिवानुवासनेन । एषु कालेषु स्नेहपाने स्नेहविधौ  
य आमया उक्ताः तेषां प्रादुर्भावः ।

धन्वन्तरীयाः पुनराहुः ।

न रात्रौ प्रणयेद्वस्ति स्नेहोत्क्लेशो हि रात्रिजः ।  
अह्नि स्थानस्थिते दोषे बह्वौचात्ररसान्विते ॥ २७ ॥  
स्फुटस्रोतोमुखं देहं स्नेहो यत् परिसर्पति ।  
अल्पपित्तकफं रुक्षं भृशं वातरुजादितम् ॥ २८ ॥  
भुक्तं जीर्णाशनं कामं रात्रावप्यनुवासयेत् ।

धन्वन्तरীयाः पुनराचार्या एवमाहुः । यथा सर्वो  
वस्ती रात्रौ न देयः दिवैव देयः अथवा कदाचिदल्प-  
पित्तादीनां रात्रावापि देयः । एतदेव मतं न रात्रा-  
वित्यादिश्लोकत्रयेण पठति ।

केवलानिलनिपीडितं त्वशुद्धमप्यनिरूपितबलं  
चाप्यनुवासयेदात्ययिकत्वात् व्याधेः । तस्य विधि-  
र्वमनादधिकतरं कृतमङ्गलमनुसुखमभ्यक्तमुष्णाम्बु-  
स्नातं युक्तस्नेहमुचितात् पादहीनं द्रवपूर्वं लघूष्णं  
सानुपानमशनमशितवन्तं कृतचङ्क्रमणमुत्सृष्टवि-  
ण्मूत्रमशनार्द्रहस्तमशङ्कनीयपरिचारकं निवाते  
वेद्यमानि प्रतत शयने नात्युच्छिन्ने स्वास्तृते ईषदुन्न-  
मितपाददेशे वामपाश्वर्यं प्राक्शिरसं संवेशयेत् ।  
अतिस्लिग्धाशिनो ह्यभयमार्गसंसर्गात् स्नेहो मद-  
मूर्च्छाभिसादहृल्लासान् जनयति । रुक्षाशिनो  
विष्टम्भं बलवर्णहानिं वा । अल्पमात्रद्रवाशिनो विस्फुट-  
विण्मूत्रस्य चानावृतेन तदावृतात् व्यापदम् । चिरम-  
शितवतो विदाहाभिमुखभक्तस्य ज्वरं कुर्यात् । यतश्च  
वामपार्श्वश्रयाणि वह्निग्रहणीगुदवला मुखानि तानि  
तत्पार्श्वशायिनो निम्नानि भवन्त्यतस्तदौषधमस्खलित-  
माप्नोति प्रवेशनिर्गमाविति । संविष्टं चैनमृजुस्थित-  
देहं स्वबाहूपधानं प्रसारितवामसक्थिमाकुञ्चितेतरं  
तस्यैव चोपरिप्रसारितदाक्षणाहुं कारयेत् ॥ २९ ॥



केवलानिलेत्यादिना स्वमतमनुसरति । अत्र ह्यात्यधिकव्याध्यपेक्षितत्वाद्विधेः कालनियमो नाश्रयितव्यः । सुबोधमन्यत् । अशनाद्रहस्तत्वेन तत्कालमुक्तत्वं लक्ष्यति-  
द्रवाशिन उत्सृष्टविष्मूत्रस्य चानावरणात् व्यापदं न करोति । वामपार्श्वशायिनस्तत्पार्श्वश्रयाणि ग्रहण्यन्यादीनि निम्नान्यविरोधकान्यौषधस्य भवन्ति । वह्निना ह्यमूर्तेनाप्यनिग्नेनौषधस्य प्रतिघातः क्रियत एव । स्व एव वामो बाहुर्दिगुणीकृत उपधानं शिरस उपाश्रयेो यस्य तं तथोक्तम् । इतरेति दक्षिणस्य सक्थनः परामर्शः ।

पूर्वमेव तु वैद्यो वर्त्या सुपिहिताप्रच्छिद्रं नेत्रं भाजनस्योपरि कृत्वा दक्षिणपादाङ्गुष्ठाङ्गुलीभ्यां कर्णिकाया उपरिष्ठान्निष्पीड्याविवन्धाय शताह्वासैन्धवचूर्णौघचूर्णितं प्रागेव नेत्रस्पर्शात् पूर्ववदाभि-  
न्त्रितं यथाहं यथाहौषधाविपक्व सुखोष्णं वस्तौ स्नेह-  
मासिच्यावलीकोच्छ्वासं निस्सारितवातबुद्बुदमौषधान्ते सूत्रेण द्विर्वा बस्तिमुखमावेष्ट्य दक्षिण-  
पाणौ नेत्रमुपनिधाय तिष्ठेत् । ततो घृताभ्यक्ते पायौ वामहस्तप्रदेशिन्याभ्यक्तप्रवेशप्रदेशमपनीतवर्त्युत्तान-  
वामहस्ताङ्गुष्ठोदरपिहिताग्रं मध्यमाप्रदेशिन्युप-  
गृहीतकर्णिकमृज्वनुपृष्टवंशमनुसुखमेकमना लाघवेन निष्कम्पमद्रुतमविलम्बितं नेत्रमाकर्णिकं प्रवेशयेत् ।  
आतुरोऽपि तदनुलोमयन्नवलम्बेत् । ततश्च वैद्यो बस्तिमुखं दक्षिणहस्ताङ्गुष्ठप्रदेशिनीभ्याममुञ्चन्नेत्रम-  
चालयन् हस्तद्वयेनोत्तानेनैकग्रहणेनैवानिला-  
धिष्ठानभूतं किञ्चिदवशेषयन् शनैश्शनैरवेगमनुपी-  
डयेत् । अन्यथा हि व्यापदो भवन्ति । ताः ससाधनाः सिद्धिषु वक्ष्यन्ते ॥३०॥

पूर्वमेवेत्यादि सुबोधम् । पृष्ठवंशमनु पृष्ठवंशानुपूर्व्यां नेत्रं प्रणयेत् । आतुरोऽपि तन्नेत्रमनुलोमयन् तस्य प्रवेशानुकूल्यं भजन्नवलम्बेत् आसीत् । एकग्रहणेनैकमेकवारं गृहीतं । यथोक्तविधिविपर्ययेण ये व्याधयो भवन्ति ते सिद्धिषु वक्ष्यन्ते ।

अन्ये तु त्रिंशन्मात्राः पीडनकालमाहुः । न च वस्तौ दीयमाने क्षवकासहासजृम्भास्पन्दनान्याचरेत् । विष्मूत्रानिलवेगे तु नेत्रमाकृष्य वेगान्ते शेषं प्रणयेत् । अन्ते चोत्तानस्य स्फिजौ पाणितलेन त्रिचतुरो वारांस्ताडयेत् । तथा तत्पाणिभ्याम् । पादतश्च शय्यां त्रिरुत्क्षिपेत् । सोपधानस्य च प्रसारितसर्वाङ्गस्य पाणिंके मुष्टिना हन्यात् । तथा पाण्यङ्गुलिपादतलपिण्डिकाः । सरुजं चाङ्गं स्नेहेन प्रतिलोमं वाकृशतमात्रं शनैर्विमृदनीयात् । एवमाशु स्नेहो न निवर्तते । समनुगच्छति चासमन्तात्सिराः । ततः परं तु स्नेहोक्तमाचारमनुवर्तते ॥ ३१ ॥

अन्ये पुनराचार्यास्त्रिंशन्मात्रा वस्तेः पीडनकालमाहुः । मात्रा च यावत् पथेतात्यादिवक्ष्यमाणलक्षणा । यदा तु वस्तौ दीयमाने विष्मूत्रानिलानामागमो मध्ये भवति तदा तमुत्सृज्य तत्कालं पुनश्शेषं देयम् । सरुजमङ्गं स्नेहेन विमृदनीयादिति सभ्यन्धः । न निवर्तते न प्रत्यागच्छति गुदम् ।

दीप्ताग्निं च सायं लघ्वन्नं भोजयेत् । नैव चानागतस्नेहं द्वितीयेऽहनि । न च तमनुवासयेत् । आगमनकालस्तु परो यामत्रयम् । ततः परमनागच्छन्तमहोरात्रमुपेक्षेत् । तदाप्यनिवर्तमाने फलवर्तिभिर्लवणारनालप्रायैर्वा तीक्ष्णवस्तिभिः शोधयेत् । स्नेहव्यापत्सिद्धिं चावेक्षेत् । अतिरौक्ष्यादनागच्छन्नचे-  
जाड्याद्युपद्रवाय स्यात् तथाप्युपेक्ष्यः । शीघ्रनिवृत्ते तु विना मलेन केवले स्नेह स्नेहमन्यं पुनर्योजयेत् । न ह्यसावतिष्ठन् कार्यकरो भवति । सुखोषितं चैनं तथाकृतवमनविरैकास्थापनान्यतमं प्रातः शुण्ठीधान्य-  
काथमितरञ्जोष्णोदकं वा स्नेहशेषजरणाय वातकफो-  
पशान्तये च पाययेत् ॥ ३२ ॥

दीप्ताग्निं सायं भोजयेत् । अदीप्ताग्निं द्वितीयेहानि अनागतस्नेहमास्नेहपरिणामान्नं भोजयेत् । तं चानागतस्नेहं द्वितीयेऽहनि नानुवासयेत् । तदाप्यनिवर्तमानं फलवर्त्यादिभिः शोधयेत् ।

ततोऽन्नकाले यथोक्तमन्नमश्रीयात् । न चानु-  
वासितं पेयां पाययेत् । सा हि सस्नेहकोष्ठमेनम-  
भिष्यन्दयति । पुनश्च तृतीयेऽहन्यनुवासयेत् पञ्चमे  
वा । यदा वा स्नेहपक्तिः स्यादतश्च दीप्ताग्निरूक्ष-  
वातोल्बणव्यायामनित्यान् प्रत्यहम् । एवममुना  
क्रमेण दोषाद्यनुसारतस्त्रिचतुरैः स्नेहवस्तिभिरुप-  
स्निग्धं शोधनेनास्थापनेन स्रोतोविशुद्ध्यर्थमास्थाप-  
येत् । वाताधिक्यादस्निग्धं तु स्नेहनेन ॥ ३३ ॥

ततोऽन्नकाल इत्यादि स्नेहपक्तिः स्यादित्येवमन्तं  
सुबोधम् । अतश्चेति यतः स्नेहपाकपरतन्त्रमनुवासन-  
विधानं अतो दीप्ताग्नित्वादियुक्तं प्रत्यहमनुवासयेत् ।  
एवमित्यादि सुबोधम् ।

अथैनं तृतीये पञ्चमे वाहनि किञ्चिदावृत्ते  
माध्याह्ने कृतमङ्गलस्वस्त्ययनमभ्युक्तदेहं स्वेदित-  
मुत्सृष्टमलमनाशितं नातिक्षुधितमवेक्ष्यातुरमार्याव-  
लोकितं नाथमार्यतारामात्मभुवं धातारमश्विनाविन्द्र-  
मात्रेयं सप्तर्षीन् काशिराजं विदेहपतिप्रभृतीनामि-  
वेशादींश्च तन्त्रकारान् दीपगन्धफलबलिधूपैर्यज्ञ इव  
प्रकल्पितभागान् कृत्वौषधीवृद्धवैद्यद्विजार्तांश्च संपूज्य  
तद्विद्यसहितो दोषौषधादिवलेन यथार्हमुपकल्पये-  
द्वस्तिम् ॥ ३४ ॥

अथानुवासनेन स्निग्धं सन्तं तृतीये पञ्चमे वाहन्या-  
स्थापयेदिति सम्बन्धः । सुबोधमन्यत् ।

तत्र विंशतिमात्राणि पलान्यौषधानां मदनफलाष्टकं  
च काथकल्पेन विपचेत् । काथाच्चतुर्थांशं स्नेहमनिले  
षष्ठांशं पित्ते स्वस्थवृत्ते चाष्टमांशं तु कफे । सर्वस्य  
चाष्टमांशं कल्कस्य स्याद्यावता नात्यच्छसान्द्रता  
भवेत् । गुडस्य पलं युक्त्या मधुसैन्धवे यथायोग्यं  
च शेषाणि कल्पयेत् ॥ ३५ ॥

तत्रौषधपलानि विंशतिमात्राणि पानीयपलशतानि  
त्रीणि षट्त्रिंशदधिकानि प्रक्षिप्य मदनफलाष्टकं च गण-

मया काययेत् । कथितशिष्टानि चतुरशीतिपलान्यवता-  
रयेत् इति काथकल्पः । यदा ह्यनिलेऽधिके वस्तिः  
प्रकल्प्यते तदा काथाच्चतुर्भागं एकविंशतिपलानि तत्र  
काथे स्नेहस्य क्षिपेत् । यदा पित्तेऽधिके स्वस्थवृत्ते वा  
वस्तिः तदा चतुर्दशपलानि काथात् षष्ठांशं स्नेहस्य काथे  
क्षिपेत् । यदा कफेऽधिके वस्तिस्तदा कायादष्टमांशं  
सार्धानि दशपलानि स्नेहस्य काथे क्षिपेत् । सर्वत्र वाते  
पित्ते श्लेष्मणि स्वस्थवृत्ते च कायादष्टमांशमर्धैकादशानि  
पलानि कल्कस्य काथे क्षिपेत् । अथवा यावत्प्रमाणेन  
कल्केन वस्तेरच्छता सान्द्रता च न भवति तावन्तं  
कल्कं क्षिपेत् । काथे गुडस्य च पलं क्षिपेत् । मधु  
माक्षिकं सैन्धवं च युक्त्या दोषाद्यपेक्षया । यथायोग्यं  
दोषाद्यपेक्षयैव शेषाणि मूत्रमद्यारनालादीनि काथे  
क्षिपेदिति । विंशतिमात्राणीति मात्राग्रहणमौषधानां  
मात्राया अनियमप्रदर्शनार्थम् । केवलं काथकल्पविहितात्  
काथाच्चतुर्थादिभागेषु स्नेहस्य नियमस्ततः ।

सर्वाणि चैकध्यमुष्णोदककुम्भीबाष्पाभितप्तानि  
खजमथितानि वस्तौ प्रक्षिप्यानुवासनवन्निरूहं  
प्रणयेत् । नात्युष्णशीतं नातिमृदुतीक्ष्णं नातिस्निग्ध-  
रूक्षं नातितनुसान्द्रं न हीनातिमात्रं नालवणातिलवणं  
नात्यम्लं च । तत्र बाष्पमात्रानुतापादौषधस्य विदाहो  
न भवति । खजप्रमथनान्तु काथस्नेहादयः सम्यक्  
सम्प्रयुक्ताः सम्यगेव योगमारभन्ते । अन्यथा पुनः  
काथादीनामुल्बणोन्यतमं यथास्वं दोषमीरयेत् । अत्यु-  
ष्णादीनां तु पृथग्व्यापदः साधनानि च सिद्धिपूर्तर-  
कालमुपदेक्ष्यन्ते ॥ ३६ ॥

अपि च ।

तिर्यक्प्रणीते हि न याति धारा  
गुदे व्रणः स्याच्चलिते च नेत्रे ।  
दत्तः शनैर्नाशयमेति वस्तिः  
कण्ठं प्रधावेदतिपीडितस्तु ॥ ३७ ॥  
स्तम्भं विधत्तेऽतिमृदुर्हिमश्च  
तप्ताम्लतीक्ष्णो भ्रमदाहमोहान् ।

स्निग्धोऽतिजाड्यं पवनं तु रूक्ष-  
स्त्वल्पमात्रालवणस्त्वयोगम् ॥ ३८ ॥  
करोति मात्राम्यधिकोऽतियोगं  
क्षोभं तु सान्द्रः सुचिरेण चैति ।  
दाह्रातिसारौ लवणोऽति कुर्या-  
त्तस्मात्सुयुक्तं सममेव दद्यात् ॥ ३९ ॥

सर्वमैकभ्यं योजयेत् कुम्भीतता प्रदेशौषधमात्रा बस्तौ  
प्रक्षेप्या । सुबोधमस्यत् ।

अन्ये-पुनराहुः ।

अन्ये पुनराचार्या बस्तेयोजनमात्रामस्यधैवाहुः ।  
कथमित्याह ।

मात्रां त्रिपलिकां कुर्यात् स्नेहमाक्षिकयोः पृथक् ।  
कर्षार्धं माणिमन्थस्य स्वस्थे कल्कपलद्वयम् ॥ ४० ॥  
सर्वद्रवाणां शेषाणां पलानि दश कल्पयेत् ।  
माक्षिकं लवणं स्नेहं कल्कं काथमिति क्रमात् ॥ ४१ ॥  
आवपेत निरूहाणामेष संयोजने विधिः ॥ ४२ ॥

मात्रामित्यादि । स्नेहपलानि त्रीणि माक्षिकपलानि  
त्रीणि माणिमन्थस्य सैन्धवस्यार्धकर्षः । कल्कस्य पलद्वयं  
शेषाणां काथादीनां त्रयाणां दश पलानि । एवमेते  
ह्यष्टादशैव पलानि बस्तेर्मानमिच्छन्ति । एतेषामेव च  
मतमस्मिन्नेवाध्याये नवप्रसृतानादुरित्युक्तम् माक्षिकादी-  
नामावपने क्रमोऽयं विधेयः ।

दत्तमात्रे तूत्तानः सोपधानो निरूहवीर्येण देह-  
व्याप्तये तन्मनास्तिष्ठेत् । उदीर्णवेगश्चोत्कुटिको  
विस्तृजेत् । आगमनकालस्तु परो मुहूर्तः । तदा  
ह्यनागच्छन्नाशु मृत्यवे स्यात् । अतस्तत्रानुलोमिकं  
स्नेहक्षारमूत्राम्लं स्निग्धतीक्ष्णोष्णमन्यं प्रयोजयेत् ।  
फलवर्तिस्वेदभयोत्रासादींश्च । बस्तिव्यापत्सिद्धिं  
चावेक्षेत ॥ ४३ ॥

दत्तमात्र इत्यादि व्याख्यासमम् ।

स्वयं निवृत्ते तु पूर्ववद् द्वितीयं तृतीयं चतुर्थं च  
दद्याद्यावद्वा सुनिरूढः स्यात् ॥ ४४ ॥

स्वयंग्रहणं यत्राप्रवर्तमानं यत्नेनानीतं तत्र तदहः पुनः  
प्रयोगप्रतिषेधार्थम् ।

प्रथमे बस्तावागते द्वितीयो देयः । द्वितीये तृतीयः ।  
तृतीये आगते चतुर्थः । यावद्वा सम्यङ्निरूढलक्षणानि  
वक्ष्यमाणान्युत्पन्नानि । तेन कदाचिदेकः । कदाचिद्  
वह्नोऽपि ।

तत्राद्योऽनिलं स्वमार्गादपकर्षति । द्वितीयः पित्तम् ।  
तृतीयः श्लेष्माणमिति ॥ ४५ ॥

तत्र बस्तिषु मध्ये य आद्यो बस्तिः स वातमेव सुत-  
रामपकर्षति तस्यापकृष्टत्वात् । द्वितीयः पित्तजयाय  
कल्पते । ततोऽवशिष्टं श्लेष्माणं तृतीयो नाशयति ।  
यत्र च दोषा एवं नापकृष्टाः संयोगादिवशात् तत्र  
चतुर्थादीनां विषयः ।

तस्य हीनसम्यगतियोगास्तु विरिक्तवत् । सम्य-  
ङ्निरूढं तु कोष्णसलिलावसिक्तं तनुना जाङ्गलरसेन  
भोजयेत् । स्नाताशितस्यास्य चला दोषशेषाः  
स्वस्थानमाश्रयन्ते ॥ ४६ ॥

तस्य चास्थापनस्य हीनसम्यगयोगादिलक्षणं विरिक्त-  
वत् ज्ञेयम् । विरेचने तु कुक्ष्यशुद्धीत्याद्युक्तम् । चलानां  
दोषाणां शेषाः स्नात्वा भुक्वतः स्वस्थानमायान्ति ।

ततः पुनर्वातार्तमातुरं बृंहणीयमन्यं वा तद्विध-  
मशितानन्तरं सायं वा पुनरल्पलवणशितं यथास्व-  
मनिलादिषु दशमूलादिसाधितेन तैलेनानुवासयेत् ।  
तस्य हीनसम्यगतियोगाः स्नेहपीतवत् ॥ ४७ ॥

ततो वातार्तमातुरं द्विविधोपक्रमोक्तप्रकारेण बृंहणीयं  
सन्तमन्यं वा तत्प्रकारमास्थापितं पुनरनुवासयेत् । केना-  
नुवासयेदित्याह । वातादिषु दशमूलादिसिद्धेन तैलेन  
आदिग्रहणेन पित्ते न्यग्रोधादिपद्मकादीनां कफे वत्सका-

दीनां च परिग्रहः । तस्य चानुवासनस्य सम्यग्योगादयः  
स्नेहपीतवद्विज्ञेयाः ।

विशेषस्तु सम्यगनुवासिते किञ्चित्कालं स्थित्वा  
स्नेहः सपुरीषानिलानुगतः प्रवर्तत इति । भवति  
चात्र ॥ ४८ ॥

स्नेहसम्यग्योगादनुवासनसम्यग्योगे इयान् विशेषः ।  
यः स्नेहः किञ्चित्कालं स्थित्वा पुरीषेणानिलेन चानुगतः  
प्रवर्तते बहिः । भवति चात्रेति तन्त्ररीतिः ।

एवं कफे स्नेहवस्तिमेकं त्रीन् वा प्रयोजयेत् ।  
पञ्च वा सप्त वा पित्ते नवैकादश वानिले ॥ ४९ ॥  
पुनस्ततोऽप्ययुग्मास्तु पुनरास्थापनं ततः ।  
कफपित्तानिलेष्वन्नं यूपक्षीररसैः क्रमात् ॥ ५० ॥

एवमित्यादि सुबोधम् । एकेन विभिर्वा स्नेहवास्तिभिः  
कफे प्रधाने सम्यग्योगलिङ्गे चातुत्पन्ने पुनरपि वस्तीन्  
प्रकल्पयेत् । अयुग्मानिति सर्वत्र सम्यग्यते । वाते  
पित्ते कफे च यथोक्तादाधिकानपि एवमेव । तत्र द्वितीय-  
चतुर्थपञ्चाष्टमादयो युग्माः । तृतीयपञ्चमसप्तमादयोऽ-  
युग्माः । ततः सम्यक्कुम्भिश्च आस्थापनम् । सुबोधम् ।

वातघ्नौषधनिष्काथत्रिवृतासैन्धवैर्युतः ।  
वस्तिरेकोऽनिले स्निग्धः स्वाद्वस्त्रोष्णो रसान्वितः ५१  
न्यग्रोधादिगणकाथपद्मकादिसितायुतौ ।  
पित्ते स्वादुहिमौ साज्यक्षीरेक्षुरसमाक्षिकौ ॥ ५२ ॥  
आरग्वधादिनिष्काथवत्सकादियुतान्नयः ।  
रूक्षाः सक्षौद्रगोमूत्रास्तीक्ष्णोष्णकटुकाः कफे ॥ ५३ ॥

यद्यपि वस्तिर्वाते वातप्रधानेषु च दोषेषु कस्तथापि  
पित्तश्लेष्मविनाशनशक्तिर्विद्यत एव । तत्र यदा स्वधाम्न्येव  
केवलो वायुः कुपितस्तदा वातघ्नौषधादियुत एक एव  
वस्तिर्नोप्यः । यदा तु वाताशये पित्तजयाय वातपार-  
तन्व्याद्वास्तेः प्रयोगोऽभिमतस्तदा न्यग्रोधादिगणकाथा-  
दियुतौ द्वौ वस्ती योज्यौ । अत्र च प्रथमस्य स्वभावात्  
पित्तहरस्यापि वातजये चरितार्थत्वाद् द्वितीयस्यावश्यं  
प्रयोगः । एवं कफेऽपि वाताशयस्ये वाच्यम् ।

त्रयश्च सन्निपातेऽपि दोषान् घ्नन्ति यतः क्रमात् ।  
नाचार्यचरकस्यातो वास्तिस्त्रिभ्यः परं मतः ।

न हि दोषश्चतुर्थोऽस्ति पुनर्दीयेत यं प्रति ॥ ५४ ॥

यदा तु त्रयोऽपि दोषाः समं कुपिता वास्तिविषयत्वं  
यातास्तदा तेषामौषधैः क्रमेण त्रय एव वस्तयः यतः  
पूर्वेण प्रकारेण क्रमाद्दोषान् हन्ति । एवं दोषक्रमेणैव  
चरकाचार्यो वस्तित्रयमेवेच्छति ।

उत्क्लेशनं शुद्धिकरं दोषाणां शमनं क्रमात् ।

त्रिधैव कल्पयेद्वास्तिमित्यन्येऽपि प्रचक्षते ।

दोषौषधादिवलतः सर्वमेतत् प्रमाणयेत् ॥ ५५ ॥

अन्ये पुनराचार्या दोषयोगपद्महरणेऽप्युत्क्लेशनादि-  
भेदेन वास्तित्रयमिच्छन्ति । एतत्सर्वं मतवितयमपि दोष-  
कालौषधादिवलेन प्रमाणयेत् समर्थयेत्यर्थः ।

सम्यग्निरूढलिङ्गं तु नासंभाव्य निवर्तयेत् ॥ ५६ ॥

तत्र सङ्ख्यानिर्पेक्षा सम्यग्योगापेक्षा एकः पक्षः ।  
दोषक्रमेण द्वितीयः पक्षः । उत्क्लेशनादिना तृतीयः ।  
इदं तु शिष्यमोहोत्पत्तिभयाच्च विकल्प्यतेऽस्माभिः । न  
च सम्यग्योगलक्षणान्यदप्या वास्तिस्याज्यः ।

तस्य वस्तेस्त्रिविधः प्रयोगः । एकः कर्मभञ्जः द्वितीयः  
कालसंज्ञः तृतीयो योगसंज्ञः । यदा तु वास्तिः प्रयु-  
ज्यते स्वस्ये मुहद्व्याधौ च तदावश्यमेतस्य त्रयस्यान्य-  
तमेन योज्यः । यथेच्छं तु न । कर्म किमुच्यते आह ।  
त्रिशद्वस्तयः कर्म । कथमित्याह ।

प्राक्स्नेह एकः पञ्चान्ते द्वादशास्थापनानि च ।

सान्वासनानि कर्मैवं वस्तयस्त्रिंशदीरिताः ॥ ५७ ॥

प्रागित्यादि । प्राक् प्रथममेकः स्नेहोऽनुवासनमिति  
यावत् । अन्ते च पञ्च स्नेहाः । षड्विंशसप्तविंशाष्टाविंश-  
कोनत्रिंशत्रिंशदाख्याः । द्वादशास्थापनानि निरूढाः ।  
द्वितीयचतुर्थषष्ठाष्टमदशमद्वादशचतुर्दशोद्दशाष्टादश-  
विंशद्वाविंशचतुर्विंशसंज्ञानि । तथा द्वादशैवानुवासनानि

तृतीयपञ्चमसप्तमनवमैकादशत्रयोदशपञ्चदशसप्तदशैकोन-  
विंशैकविंशत्रयोविंशपञ्चविंशाख्यानि । इत्यनेन विधानेन  
त्रिंशद्वस्तयः कम । कालः किमुच्यत इत्याह ।

कालः पञ्चदशैकोत्र प्राक्स्नेहोऽन्ते त्रयस्तथा ॥५८॥

षट् पञ्च वस्त्यन्तारताः—

कालः पञ्चदश वस्तयः । कथमित्याह । अत्र प्राक्  
प्रथममेकः स्नेहवस्तिः । अन्ते च त्रयः स्नेहाः त्रयोदश  
चतुर्दशपञ्चदशाख्याः । मध्ये च षट् स्नेहवस्तयः । द्वितीय  
चतुर्थषष्ठाष्टमदशमद्वादशाख्याः । किंभूताः पञ्चभिर्वस्ति-  
भिरास्थापनैस्तृतीयपञ्चमसप्तमनवमैकादशैरन्तारिता व्यव-  
हिताः स्नेहा इति पञ्चदशवस्तयः कालः । योगः किमु-  
च्यत इत्याह ।

—योगोष्टौ वस्तयोऽत्र तु ॥

त्रयो निरूहाः स्नेहाश्च स्नेहावाद्यन्तयोरुभौ ॥५९॥

योगोऽष्टौ वस्तयः । कथमित्याह । अत्र तु योगे  
आदावन्ते च उभौ प्रथमाष्टमाख्यौ स्नेहौ । त्रयो  
निरूहाः द्वितीयचतुर्थपञ्चाख्यास्त्रयः स्नेहास्तृतीयपञ्चम-  
सप्तमाख्याः इति योगः ।

स्नेहवस्तिं निरूढं वा नैकमेवातिशीलयेत् ।

उत्क्लेशाग्निवधौ स्नेहान्निरूहान्मरुतो भयम् ॥ ६० ॥

तस्मान्निरूढः स्नेहः स्यान्निरूहश्चानुवासितः ।

स्नेहशोधनयुक्त्यैवं वस्तिकर्म विदोषजित् ॥ ६१ ॥

स्नेहवस्तिं निरूढं च निरन्तरं नक्तं शीलयेत् ।  
इत्याह । उत्क्लेशेत्यादि सुबोधम् ।

अष्टादशाष्टादशकान् वस्तीनां यो निषेवते ।

विधिना ना यथोक्तेन स भवेदजरोऽरुजः ॥६२॥

सहस्रायुः श्रुतधरो वीतपाप्मामरप्रभः ।

वाजिस्वदो नागबलः स्थिरबुद्धीन्द्रियानलः ॥ ६३ ॥

यो हि पुरुषो वस्तीनां सम्बन्धिनोष्टादशकान्यथो-  
क्तेन कालकर्मयोगादिना विधिना निषेवते । सोऽजरा

दिगुणो भवति । कियतोऽष्टादशकानित्याह । अष्टादश  
एवमष्टादशभिरष्टादशकैवस्तीनां त्रीणि शतानि चतु-  
र्विंशत्यधिकानि भवन्ति । वाजिस्वदो योऽश्व इव  
स्त्रीषु खवति ।

वस्तौ रोगेषु नारीणां योनिगर्भाशयेषु च ।

द्वित्रास्थापनशुद्धेभ्यो विदध्याद्वस्तिमुत्तरम् ॥ ६४ ॥

आतुराङ्गुलमानेन तन्नेत्रं द्वादशाङ्गुलम् ।

वृत्तं गोपुच्छवन्मूलमध्ययोः कृतकर्णिकम् ॥ ६५ ॥

सिद्धार्थकप्रवेशांश्च श्लक्ष्णं हेमादिसम्भवम् ।

कुन्दाश्चमारसुमनःपुष्पवृन्तोपमं दृढम् ॥६६॥

तस्य वस्तिर्दुर्लभुर्मात्रा शुक्तिर्विकल्प वा ॥ ६७ ॥

वस्तौ रोगेष्वित्यादिनोत्तरवस्तिविधानम् । पुरुषस्य  
वस्तेः रोगेषु नारीणां योनिगर्भाशयेषु च रोगेषूत्तरवस्तिं  
दद्यात् । चशब्दाद्वस्तिजेष्वापि । किंभूतेभ्य आतुरेभ्य  
आह । द्वाभ्यां त्रिभिर्वा पूर्वोक्तैरास्थापनैः शुद्धेभ्यः ।  
सुबोधम् । तस्योत्तरवस्तेर्बस्तिद्वयाधारो मुदुर्लभुश्च ।  
तस्य च शुक्तिर्मात्रा शुक्तिरर्धपलम् अथवा दोषादीन्  
विकल्प्योत्तरवस्तेर्मात्रा योग्या विधेया भवति ।

अथ स्नाताशितस्यास्य स्नेहवस्तिविधानतः ।

ऋजोः सुखोपविष्टस्य पीठे जानुसमे मृदौ ॥६८॥

हृष्टे मेद्रे स्थिते चर्जुं शनैः स्रोतोविशुद्धये ।

मालतीपुष्पवृन्ताग्रपरिणाहं घनामृजुम् ॥ ६९ ॥

श्लक्ष्णां शलाकां प्रणयेत्तया शुद्धेऽनुसीवनीम् ।

अमेहनान्तं नेत्रं च निष्कम्पं गुदवत्ततः ॥ ७० ॥

पीडितेऽनुगते स्नेहे स्नेहवस्तिक्रमो हितः ।

वस्तीननेन विधिना दद्यात् त्रींश्चतुरोऽपि वा ॥७१॥

अनुवासनवच्छेषं सर्वमेवास्य चिन्तयेत् ॥ ७२ ॥

अथेत्यादि । अस्य चातुरस्य मेद्रे स्रोतोविशुद्ध्यर्थं  
प्रथमं शलाकां प्रणयेत् । सीवनी स्पष्टतया यावन्मेहनान्त-  
मतोऽनुनेत्रं प्रणयेत् गुदवत् । किंभूतां शलाकामित्याह ।  
मालतीत्यादि । मालतीपुष्पवृन्तसमः परिणाहो यस्याः

सा तथोक्ता । स्नेहवस्तिक्रमोऽनुवासनविधिः । उत्तर-  
बस्तावनुवासनवत् सर्वे भोजनाचारादिकर्म कार्यम् ।

स्त्रीणामार्तवकाले तु योनिर्गृह्णात्यपावृतेः ।  
विदधीत तदा तस्मादनृतावपि चात्यये ॥ ७३ ॥  
योनिविभ्रंशशूलेषु योनिव्यापद्यस्मृदरे ॥ ७४ ॥

स्त्रीणामार्तवकाले योनिरपावृता विवृतमुखा भवति ।  
अतस्तासु तत्कालमुत्तरवस्ति दद्यात् । इति स्वस्थवृत्तम् ।  
आत्ययिके तु व्याधावनृतावपि देय इत्यर्थः ।

नेत्रं दशाङ्गुलं मुद्गप्रवेशं चतुरङ्गुलम् ।  
अपत्यमार्गे योज्यं स्याद्द्व्यङ्गुलं मूत्रवर्त्मनि ॥ ७५ ॥  
मूत्रकृच्छ्रविकारेषु बालानां त्वेकमङ्गुलम् ।  
प्रकुञ्चो मध्यमा मात्रा बालानां शुक्तिरेव तु ॥ ७६ ॥

स्त्रीणां च नेत्रं स्वप्रमाणेन दशाङ्गुलं कार्यम् । अग्रे  
मुद्गप्रवेशच्छिद्रं गोपुच्छाकृतीति सर्वत्र । तस्यां च  
योनौ द्वौ मार्गौ । एको गर्भमार्गः । द्वितीयो मूत्रमार्गः ।  
तत्र गर्भमार्गे गर्भव्याप्तसु नेत्राग्रे चतुरङ्गुलम् योनौ  
योजयेत् । मूत्रमार्गे मूत्रविकारेषु द्व्यङ्गुलाग्रम् । बालासु  
त्वेकाङ्गुलमग्रं । स्त्रीणामुत्तरवस्तेर्मध्यमा मात्रा प्रकुञ्चः  
पलम् । बालानां त्वर्धमेव ।

उत्तानायाः शयानायाः सम्यक् सङ्कोच्य सक्थिनी ।  
ऊर्ध्वजान्वास्त्रिचतुरानहोरात्रेण योजयेत् ॥ ७७ ॥

वस्तींस्त्रिरामत्रेवं तु स्नेहमात्रां विवर्धयेत् ।  
त्र्यहमेवं च विश्रम्य प्रणिदध्यात् पुनस्त्यहम् ॥ ७८ ॥

उत्तानाया इत्यादि । तस्याः स्त्रिया अहोरात्रेण  
त्रिचतुरानुत्तरवस्तीन् योजयेत् । एवं द्वितीयतृतीयक्रमेण  
यथास्वं प्रत्यहं स्नेहमात्रां वर्धयेत् । ततस्त्यहं विश्रम्य  
पुनरनेनैव विधानेन त्र्यहं दद्यात् । उपसंहरन्नाह ।

पक्षाद्विरेको वमिते ततः पक्षान्निरूहणम् ।  
सद्यो निरूढश्चान्वास्यः सप्ररात्राद्विरेचितः ॥ ७९ ॥

पक्षादित्यादि । वमिते पक्षे गते विरेको देयः ।  
विरेकात् पक्षेण निरूढः । निरूढश्च सद्य एवानुवास्यः ।  
विरेचनाच्च सप्ररात्रेणैवानुवास्यः । विरेकनिरूढयोर्मध्येऽनु-  
वास्य इत्यर्थः । विरेचननिरूढयोर्मध्येऽनुवासनस्य किं  
प्रयोजनमित्याह ।

यथा कुसुम्भादियुतात्तोयाद्रागं हरेत् पटः ।  
तथा द्रवीकृताद्देहाद्रुग्निर्निर्हरते मलान् ॥ ८० ॥

यथा कुसुम्भादिमिश्रात्तोयात् पटो रागं गृह्णाति  
जलं च त्यजति । तद्वद्देहाद्रुग्निः स्नेहादिद्रवीकृतान्मला-  
न्दुष्टान् दोषान् हरत्यदुष्टान् देह एव योजयतीति ।

इति अष्टाविंशोऽध्यायः ॥

★ ★ ★

## अथ एकोनत्रिंशोऽध्यायः ।

इह हि दोषनिर्हरणाय वमनादीनि कर्माण्युक्तानि  
तानि च शिरोगतान्दोषान् न तथा निर्हृत् शक्नुवन्ति  
यथा नस्यम् । नासा यस्माच्छिरसो द्वारम् । तथा च  
प्रयुक्तमौषधमाश्वेतोत्तमाङ्गादोषमपकर्षयतस्तस्य विधान-  
परिज्ञानार्थमध्यायारम्भः ।

अथातो नस्यविधिर्नामाध्यायं व्याख्यास्यामः ।  
इति ह स्माहुरोत्रयादयो महर्षयः ॥ १ ॥

नासायां प्रणीयमानमौषधं नस्यम् । नासनं  
नस्तःकर्मेति च संज्ञां लभते । नासा हि शिरसो  
द्वारम् । तत्रावसेचितमौषधं स्रोतःशृङ्गाटकं प्राप्य  
व्याप्य च मूर्धानं नेत्रश्रोत्रकण्ठादिसिरामुखानि च  
मुञ्जादिषीकामिवासक्तामूर्ध्वजन्तुगतां वैकारिकीम-  
शेषामाशु दोषसंहतिमुत्तमाङ्गादपकर्षति ॥ २ ॥

अथात इत्यादि । नासायामित्यादिना नस्यसंज्ञाया

अन्वर्थक्यनम् । नासया शिरसि प्रणीयमानमौषधं नस्यसंज्ञां लभते । स्रोतःशृङ्गाटकं शिरसोऽन्तर्मध्यं प्राप्य व्याप्य च मूर्ध्नां नेत्रादीनि चोत्तमाङ्गादूर्ध्वगतां विविध-  
विकारहेतुं दोषसंहतिमपकर्षति । यथान्यः कश्चिन्मुञ्जा-  
चृणविशेषादिषीकां दर्भशलाकामपकर्षति । सा हीपिका  
मुञ्जे तदङ्गत्वादतिमुलम्ना भवतीति दृष्टान्तप्रयोजनम् ।  
अक्षकाख्ययोरस्थनोः सन्धिज्वर्तुर्नाम मर्मम् ।

तत्तु त्रिविधं विरेचनं बृंहणं शमनं च । तेषां  
विरेचनं जत्रूर्ध्वगौरवशोफोपदेहकण्डूस्तम्भामिष्यन्द-  
पाकप्रसेकवैरस्यारोचकस्वरभेदक्रिमिप्रतिश्यायाप -  
स्मारगन्धाज्ञानग्रन्थ्यबुद्बुदद्रुकोठादिषु श्लेष्मजेषु  
तीक्ष्णेन स्नेहेन शिरोविरेचनद्रव्यैर्वा सिद्धेन तेषां वा  
काथचूर्णस्वरसैतैरेव वा यथार्हद्रवश्लक्ष्णकल्किता-  
लोडितैर्मधुसैन्धवासवपित्तमूर्त्रैर्यथास्वं चोपदिष्टैर्यो-  
ज्यम् ॥ ३ ॥

तच्च तस्य विरेचनादिभेदेन त्रिविधम् । नामभिरेव  
प्रधानोऽर्थो व्याख्यातः । तत्र विरेचनं नाम नस्यं  
श्लेष्मजेषु जत्रूर्ध्वगौरवादिषु देयम् । केनौषधेनेत्युच्यते ।  
तीक्ष्णेनेत्यादि । तीक्ष्णेन सार्षपादिना स्नेहेन शिरो-  
विरेचनद्रव्यैर्वा सिद्धेन स्नेहेन तेषामेव शिरोविरेचनानां  
काथादिभिः तैरेव वा शिरोविरेचनद्रव्यैर्यथाह्येण मद्या-  
द्यन्यतमेन द्रवेनालोडितैर्यथास्वं यथोक्तेषु च व्याधिषु  
स्वप्रकरणेषूपदिष्टैरौषधैः ।

तत्र भीतहृत्किञ्चशसुकुमारेषु स्नेहः । गलरोगसन्नि-  
पातज्वरातिनिद्रामनोविकारक्रिमिविषाभिपन्नाभिष्य -  
ण्णसर्पदंष्ट्रविंसंज्ञेषु शेषाः । तेष्वेव भूयसि दोषे शीघ्र-  
कारिणि च चूर्णः । स हि निहितो नासाग्र आवेग-  
करतरो भवति ॥ ४ ॥

तत्र भीतादिषु यथोक्ते व्याधौ स्नेहविरेचनं देयम् ।  
गलरोगादिषु शेषाः काथादयः । तेष्वेव गलरोगादिषु प्रभूते  
शीघ्रकारिणि दोषे चूर्णस्य विशेष इति विरेचनं नस्यम् ।

बृंहणं सूर्यावर्ताधीवभेदक्रिमिशिरोरोगाक्षि-  
सङ्कोचस्पन्दतिमिरकृच्छ्रावबोधदन्तकर्णशूलनादनासा-

मुखशोषवाक्यसङ्गस्वरोपघातमन्यारोगापतानका -  
पबाहुकनिशानाशादिष्वनिलोत्थेषु स्निग्धमधुरद्रव्यै-  
स्तत्सिद्धैर्यथायथं चोपदिष्टैः स्नेहैर्निर्यासैर्धन्वमांसरस-  
रक्तैश्च ॥ ५ ॥

बृंहणं तु सूर्यावर्तादिषु वातप्रधानेषु स्निग्धमधुरा-  
दिभिर्द्रव्यैर्योज्यम् । निर्यासो यो वृक्षात् परित्यज्य  
निस्तरति खपुरादिः ।

शमनमकालवलीपलितखलतिदारुणकरत्तराजी-  
व्यङ्गनीलिकारक्तपित्तादिषु यथास्वमुपादिष्टैः स्नेहैर्भे-  
षजस्वरसादिभिः क्षीरोदकाभ्यां वा समदोषे वाणु-  
तैलेनेति ॥ ६ ॥

शमनं पुनरकालपालितादिषु यथास्वप्रकरणोक्तैः स्नेहैः  
स्वरसादिभिश्च । समदोषे पुरुषे वक्ष्यमाणेनाणुतैलेन ।

तत्र स्नेहो मात्राभेदाद् द्विधा । मर्शः । प्रतिमर्शश्च ।  
विरेचनः शमनो वा नासया प्रणीयमानः कल्कोऽव-  
पीडसंज्ञो विरेचनचूर्णस्तु प्रथमनाख्यः । परिशेषं  
तु नावनमवपीडकसंज्ञम् । कल्कीकृतादौषधादव-  
पीडितः क्षुतो रसोऽवपीड इत्यपरेषाम् । तत्र पुन-  
स्तीक्ष्णे वैशेषिकी शिरोविरेचनसंज्ञा । तथान्ये सर्व-  
मेव विरेचनं नस्यमित्याहुः । सद्यः श्लेष्मविरेचन-  
सामान्यात् ॥ ७ ॥

तत्र स्नेहो मात्राद्वैविध्याद्विधा मर्शः प्रतिमर्शश्च ।  
चूर्णस्य प्रथमनं पर्यायः । शेषं काथादिकमवपीडकमुच्यते ।  
अपरेषामाचार्याणां कल्क एवावपीडकमवपीड्य दानात् ।  
यद्यपि सर्वं नस्यं श्लेष्मरेचनसामान्याद्विरेचनं तथापि  
तीक्ष्णे नस्ये विरेचनसंज्ञा वैशेषिकी अद्वितीया असाधारणा ।

अथाणुतैलस्य विधानमुच्यते ।

अणुतैलविधानं तु मस्तिष्मामधुकप्रपौण्डरीकजीव-  
कर्षभककाकोलीद्वयपयस्यासारिवानन्तानीलोत्पलाञ्ज-  
नरास्त्राविडङ्गतण्डुलमधुपर्णीश्रावणीभेदाकाकनासा -  
सरलसालभद्रदारुचन्दनः सुपिष्टैरष्टगुणं षड्गुणेन

पयसा तैलं पचेत् । घृतं वा पित्तोल्बणेषु दोषेषु  
॥ ८ ॥

मज्जिष्ठादीन् समभागात् सुपिष्टान् कारयेत् । एकी-  
कृत्य च तांस्तुल्या परिच्छिद्य ततोष्ट्रगुणं तैलं तैलाद्  
षड्गुणं क्षीरमौषधेन समिश्र्य विपचेत् । अत्रापठित-  
माचार्याः सामान्येनौषधरसनिर्हरणाय स्नेहाच्चतुर्गुणं  
तोयमिच्छन्ति । द्विगुणं तत्र न्याय्यम् । स्नेहस्य कल्का-  
दष्टगुणत्वात् । अथवा पित्तोल्बणेषु दोषेष्वनेनैव विधानेन  
तैलवत् घृतं विपचेदित्यणुतैलाणुघृते ।

द्वितीयमणुतैलमथेत्यादिना ।

अथवा चन्दनागरुपत्रदार्वात्वङ्गाधुकबलाद्वय-  
बिल्वोत्पलपद्मकेसरप्रपौण्डरीकविडङ्गोशीरद्वीबेरवन्य-  
त्वङ्मुस्तासारिबाबृहतीद्व्यांशुमतीद्वयजीवन्तीदेव -  
दारुसुरभिश्चातवरीः शतगुणे दिव्येऽम्भसि दशभागा-  
वशिष्टं काथयेत् ततस्तस्य काथस्य दशमांशेन समांशं  
तैलं साधयेत् । दशमे चात्र पाके तैलतुल्यमाजमपि  
पयो दद्यात् । एतदप्यणुतैलं पूर्वस्माद्विशेषेणेन्द्रिय-  
दार्ढ्यकरं केश्यं त्वच्यं कण्ठ्यं ग्रीणनं बृंहणं दोषत्र-  
यघ्नं च ॥ ९ ॥

चन्दनादीनि सामान्येकीकृत्य परिच्छिद्य ततः शत-  
गुणे दिव्यजले काथयेत् यावत् काथो दशभागशेषः ।  
ततश्च काथाद्दशांशाः समाः कार्याः । तत्रैकेनांशेन समं  
तैलं तेनैव सह पचेत् तत्पक्वं पुनर्द्वितीयेन पचेत् । तत्  
पुनस्तृतीयेन यावन्नव पाकाः । दशमे तु पाके तैलतुल्य-  
माजं पयो देयमेतद् द्वितीयमणुतैलं । सुबोधमन्यत् ।

अनस्यार्हस्तु भुक्तभक्तस्नेहमद्यगरतोयपीतपातु-  
कामशिरः स्नातस्नातुकामसिरादिव्यधुस्तुरक्तमूत्रितो-  
च्चारिताभिहतकृतवमनावरेकबस्तिकर्मगर्भिणीसूतिका -  
नवम् श्यायश्चासकासिनोऽनार्तवदुर्दिनेष्वपि । तत्र  
भुक्तभक्तस्य नस्येरितो दोष ऊर्ध्वस्त्रोतास्यावृत्य  
छर्दिश्चासकासप्रतिश्यायान् जनयेत् । स्नेहादिपीत-  
पातुकामानामक्षिनासास्यस्यन्दोपहतितिमिरशिरो -

रोगान् । शिरःस्नातस्य शिरोऽक्षिकर्णशूलकण्ठरोग-  
पीनसहनुमन्यास्तम्भार्दितशिरःकम्पान् । स्नातुकामस्य  
मूर्धस्तैमित्यजाङ्ग्यारुचिपीनसान् । स्तुरक्तस्य क्षामता-  
मरुचिमग्निसादं च । मूत्रितोच्चारितयोर्भृशतरं वेग-  
धारणजान विकारान् । अभिहतस्य तीव्रतरां रुजम् ।  
कृतवमनादीनां आसकासस्वरेन्द्रियहानिशिरोगौरव-  
कण्ठकृमिदोषान् । गर्भिण्या भक्तद्वेषज्वरमूर्च्छार्धाव-  
भेदकाः स्युरपत्यं च व्यङ्गं विकलेन्द्रियमुन्मादापस्मार-  
युक्तं वा । सूतिकायाः स्तुरक्तोक्तान् दोषान् ।  
नवप्रतिश्यायस्य स्त्रोतारोधाद्दुष्टप्रतिश्यायकेशशात-  
कृमिकण्डूविचर्चिकाः । आसकासिनोर्व्याधिवृद्धिः ।  
अकाले दुर्दिने सहसैव शैत्याच्छिरोरुग्वेपथुस्तैमित्य-  
तालुनेत्रकण्डूपाकमन्यास्तम्भकण्ठरोगप्रतिश्यायारू -  
षिकाः ॥ १० ॥

अनस्यार्हा इत्यादि । भुक्तभक्तादयोऽस्य नस्य-  
स्थानर्हाः । स्नातुकामशब्देन नस्ये दत्ते स्नानप्रतिषेध-  
माह । तद्वत् पातुकामशब्देन । कृतं वमनादि यस्मिन्  
तद्विवसम् । दुर्दिने न कस्यचिन्नस्यं योज्यम् । दुर्दिन  
इति यद्यपि सामान्येनोक्तं तथाप्यकालदुर्दिन इति विशे-  
यम् । शीते वर्षासु च कालनियमस्य वक्ष्यमाणत्वात् ।  
सूतिकायाः स्तुरक्तोक्तान् दोषान् क्षामताख्यादीन् ।

तेषु यथास्वमायतनं दोषोद्रेकं चापेक्ष्य स्नेहस्वेद-  
शिरोवक्त्रलेपसेकतीक्ष्णावपीडधूमगण्डूषादीनाचरेत् ।  
विशेषेण तु गर्भिणी रूक्षे नस्यकर्मणि वर्षाभूका-  
कोलीकपिकच्छुभिः शृतं पयः पिबेत् । बलाविदार्य-  
शुमतीमेदाभिचौ । एभिरेव च शृतं हविः वातहरसिद्धश्च  
स्नेहः शिरोबस्तौ कर्णपूरणे च योज्यः । सर्वं च  
बृंहणमन्नपानम् । भुक्तभक्तादिष्वपि चात्ययिक-  
व्याध्यातुरमपेक्षेत ॥ ११ ॥

तेषां च नस्यरोगाणां यथास्वं यथास्मीयमायतनं  
निदानदोषादिकं चापेक्ष्य स्नेहादीनाचरेत् । विशेषेण  
तु गर्भिणीत्यादि सुबोधम् ।



मर्शप्रमाणं तु प्रदेशिन्यङ्गुलीपर्वद्वयान्निमग्नोद्धृताद्यावत् पतति स बिन्दुः । अमी दशाष्टौ षट् बिन्दव उत्तममध्यमकनीयस्यो मात्राः । काथादीनामष्टौ षट् चत्वारः । प्रथमनस्य तु षडङ्गुलद्विमुखया नाड्या मुखानिलेरितस्याकण्ठगतेर्दोषानुरोधतश्च पुनःपुनर्योजनमिति ॥ १२ ॥

मर्शप्रमाणं दश स्नेहबिन्दव उत्तममात्रा । अष्टौ मध्यमा । षट् कनीयसी । बिन्दुरिति किमुच्यत इत्याह । प्रदेशिनीत्यादि सुबोधम् । काथादीनामष्टौ षट् चत्वारश्च बिन्दवो यथासङ्ख्येन उत्तममध्यमकनीयस्यो मात्राः । प्रथमनस्य चूर्णस्य मात्रा षडङ्गुलद्विमुखया नाड्या नासायां वैद्यमुखानिलप्रेरितं चूर्णं यावत् कण्ठप्रदेशं प्राप्नोति । दोषपास्तन्वयेण पुनः पुनर्योजनम् ।

अथ नस्यार्हं नरमव्याहृतवेगं धौतान्तर्बहिर्मुखं स्निग्धस्विन्नशिरसं नातिक्षुधितं प्रायोगिकधूमपानविशुद्धस्रोतसं स्वास्तीर्णनिवातशयनस्थुत्तानशीर्षमीषदुन्नतपादं प्रसारितकरचरणं जन्तुध्वं पाणितापेन पुनः पुनः स्वेदयेत् । ततः कनकरजतताम्रान्यतमशुक्तिस्थितं प्रदेशमौषधित्रिभागमुष्णाम्बुप्रतप्तं किञ्चित् प्रलम्बितशिरसो वामहस्ताङ्गुष्ठकनिष्ठिकाभ्यामाक्रम्य नयनप्रच्छादनं चतुर्गुणं वासो मध्यमया नासाप्रमुन्नमय्य प्रदेशिन्यनामिकाभ्यां चैकैकं नासापुटं पर्यायेण पिघायेतरस्मिन् नासास्रोतसि दक्षिणहस्तेन प्रनाड्या पिचुना वानवच्छिन्नमासिञ्चेत् ॥ १३ ॥

अथ नस्येत्यादिसुबोधम् । प्रायोगिको धूमो वक्ष्यमाणलक्षणः । तेन विशुद्धिः स्रोतसाम् । प्रदेयादौषधान्मात्राभेदेनोक्तात् त्रिभागमुष्णाम्बुप्रतप्तं कुर्यात् । ततो द्वितीयो भागः । ततस्तृतीयः । अन्यथा शीतीभवति । पर्यायेणेति यदा वामं पिहितं तदा दक्षिणे यदा दक्षिणं पिहितं तदा वाम इति । इतरस्मिन्नित्यपिहिते । पिचुः कार्पासस्ताकः ।

वातपित्तकफामयेषु क्रमेणापराह्मध्याह्नपूर्वाह्नेषु ।

लालास्रावसुप्तप्रलापदन्तकटकटायनक्रथनकृच्छ्रोन्मीलनपूतिमुखकर्णनादतृष्णादितिशिरोगन्धासकासो - त्रिद्रेषु रात्रौ । स्वस्थवृत्ते तु शीते मध्याह्ने शरद्वसन्तयोः प्राह्णे ग्रीष्मेऽपराह्णे वर्षास्वादित्यदर्शने । पञ्चकर्माण्याचरतो बस्तिकर्मोत्तरकालमेव ॥ १४ ॥

वातादिषु यथासङ्ख्येनापराह्णादिषु कालेषु नस्यमाचरेत् । लालास्रावादिषु रात्रौ । स्वस्थवृत्ते तु शीते हेमन्तशिशिरयोर्मध्याह्न एव । शरादि वसन्ते च पूर्वाह्णे एव । ग्रीष्मेऽपराह्णे सायङ्काले । वर्षासु तु यदैवादित्यदर्शनम् । पञ्चकर्माङ्गत्वे वस्तुत्तरकालमेव ।

न च हीनाधिकं सकृदेव सर्वमत्युष्णशीतमत्युन्नतावनतशिरसे सङ्कुचितगात्रावयवाय देयम् । तत्र हीनं दोषमुल्लेख्य न निर्हरेत् । गौरवारुचिकासप्रसेकपीनसच्छर्दिकण्ठरोगान् कुर्यात् । अधिकमतियोगदोषान् । सकृदेव सर्वं दत्तमुत्तनेहनशिरोगप्रतिश्यायघ्राणहेदानुच्छ्वासोपरोधं च । अत्युष्णं दाहपाकज्वररक्तागमशिरोरुग्दृष्टिर्दौर्बल्यमूर्च्छाभ्रमान् । अतिशीतं हीनदोषान् । अत्युन्नतशिरसोऽपि सम्यक्शिरसोऽप्रतिपद्यमानं तानेव । अत्यवनतशिरसोऽतिदूरगमनान्मूर्च्छाजाड्यकण्डूदाहज्वरान् । सङ्कुचितगात्रस्य सम्यग्धमनीरव्याप्नुवद्दोषोत्प्लेशं वेदनां स्तम्भं वा । यदि च नस्ये दीयमाने भेषजवेगादसात्म्यतया वा मूर्च्छा स्यात् ततः शिरोवर्जं शीताम्भसा सिञ्चेत् । न च नस्ये निषिध्यमाने कोपहास्यव्याहारस्पन्दनोच्छिद्बन्धनान्याचरेत् । तथा हि शिरोरुक्प्रतिश्यायकासतिमिरखलतिपालितव्यङ्गितिलकालकमुखदूषिकाणां सम्भवः ॥ १५ ॥

न च हीनत्वादियुक्तं नस्यं योजयेत् । अतियोगदोषा अत्रैव वक्ष्यमाणाः । उत्प्लेहनं कण्ठस्रोतस्यन्यनाडी गमनम् । हीनयोगदोषा दोषमुल्लेख्यानिर्हरन्नित्यादिनोक्ताः । तस्मान्नातिशीतं कुर्यात् । सुबोधम् ।

दत्तमात्रे तु नस्ये कर्णललाटकेशभूमिगण्डमन्यास्कन्धपाणिपादतलान्यनुसुखं मर्दयेत् । शनैश्चोच्छि-

ह्रस्वेत् । अनभ्यवहरंश्च वामदक्षिणपार्श्वयोरौषधं निष्ठीवेत् । सकफं हि तदभ्यवहृतमग्निमवसादयेत् । दोषं च संवर्धयेत् । एकपार्श्वनिष्ठीवनेन सर्वाः सिरा भेषजेन सम्यग्व्याप्यन्ते । पुनः पुनश्चैनं स्वेदयेदा-  
भेषजदर्शनान्नोच्छिह्रस्वेन्निष्ठीवेच्चाततश्चैवमेव द्वितीय-  
मंशमनुषेचयेत्तथा तृतीयं दोषादिवलेन वा । विरेचने  
त्ववपीडे दोषवलमपेक्ष्य पश्चात् स्नेहमनुषेचयेत् ।  
निवृत्तनस्य चैवमुन्निद्रमुत्तानं वाक्शतमात्रं शाययेत् ।  
ततः पुनरग्न्युत्किष्टदोषशेषोपशान्तये वैरेचनिकं यथार्हं  
वा धूमं पाययित्वाष्णोदकगण्डूषान् धारयेत् । अथास्य  
स्नेहोक्तमाचारमादिशेत् । अतिद्रवपानं च वर्जयेत् ।  
पुनश्च तृतीयेऽहनि नस्यमवसेचयेत् । हिध्मास्वरो-  
पघातमन्यास्तम्भापतानकेषु शिरसि चानिलार्त्याद्य-  
भिभूते प्रत्यहं सायंप्रातरुभयकालं वा । अनेन  
विधिना पञ्च सप्त नव वा दिनानि दद्यादासम्यग्यो-  
गाद्वा ॥ १६ ॥

दत्तमात्रे नस्ये कर्णादीनि सुखं मर्दयेत् । सुबोधम् ।  
दोषादिबलापेक्षया द्वितीयतृतीयावंशौ सेचयेत् वा ।  
अनेनानुमानात् कलिताया अपि मात्राया दोषाद्य-  
पेक्षप्रयोग उक्तः । सुबोधम् । हिध्मादिषु दोषाद्यपेक्षया  
प्रत्यहमेकवारं सायं प्रातर्वा नस्यमवसेचयेत् । आसम्यग्यो  
गलक्षणोत्पत्तेः ।

तत्र सम्यक्स्निग्धे मूर्धनि विरिक्ते वा सुखो-  
च्छ्वासासनिश्वासक्षयशुष्कप्रप्रबोधशिरोवदनेन्द्रियवि-  
शुद्धयो भवन्ति । यथोक्तव्याध्युपशमश्च । अयोगा-  
तियोगयोस्तु यथास्वं वातकफविकारास्तान्यथास्वमेव  
साधयेत् । अन्यांश्च पूर्वोक्तान् विकारान् ॥ १७ ॥

तत्र नस्ये सम्यक्स्निग्धस्य शिरोविरिक्तस्य च सुखो  
च्छ्वासादयो भवन्ति । तत्साध्यानां व्याधीनां चोप-  
शम इति सम्यग्योगः । अयोगेऽतियोगे च यथास्वं  
वातकफविकाराः । तत्र स्नेहस्यायोगे वातविकाराः  
अतियोगे कफविकाराः । विरेचनस्यायोगे कफविकाराः  
अतियोगे वातविकारा इति यथास्वशब्दार्थः ।

प्रतिमर्शस्तु क्षामक्षतवृष्णामुखशोषवृद्धबालभिरु-  
सुकुमारेष्वप्यकालवर्षदुर्दिनेष्वपि च योज्यः । न तु  
दुष्टप्रतिश्यायबहुदोषकिमिणशिरोमद्यपीतदुर्बलश्रो-  
त्रेषु । एषां ह्युदीर्णदोषत्वात् तावता दोषोत्केशो  
भवति । तस्य पञ्चदश कालास्तेषां च गुणाः ।  
प्रातर्दत्ते मुक्तवतश्चान्ते स्तोतोविशुद्धिः शिरोलाघवं  
मनःप्रसादश्च भवति । विण्मूत्रशिरोभ्यङ्गाञ्जनक-  
वलान्ते दृष्टिप्रसादः । दन्तधावनान्ते दन्तदृढता  
सौगन्ध्यं च । अध्वन्यायामव्यवायान्ते श्रमकुम-  
स्वेदस्तम्भनाशः । दिवास्वप्नान्ते निद्राशोषगौरव-  
प्रणाशो मनःप्रसादश्च । अतिहसितान्तेऽनिलप्रशमः ।  
छर्दितान्ते स्तोतोलीनश्लेष्मव्यपोहः । दिनान्ते  
स्तोतोविशुद्धिः सुखनिद्राप्रबोधश्च भवति । भवति  
चात्र ॥ १८ ॥

प्रतिमर्शः पुनः क्षामादीनां योज्यः । दुष्टप्रतिश्या-  
यादिषु वर्ज्यः । तस्य पञ्चदश कालाः प्रत्येकं कालेषु च  
गुणाः प्रातरित्यादिनोभ्यन्ते । प्रातरिति कालः । स्तोतो  
विशुद्धिरिति गुणः । तद्वत् भक्तान्ते । एवं कालो गुणश्च  
सर्वत्र वाच्यः । अन्तशब्दस्य पीडादिभिः पञ्चभिः  
सम्बन्धः । द्वितीयस्यान्तशब्दस्याध्वादिभिश्चिभिः ।  
अन्यत् सुबोधम् ।

प्रमाणं प्रतिमर्शस्य बिन्दुद्वितयमिष्यते ।  
बिन्दुर्वा येन चोत्केशो नानुत्किष्टस्य जायते ॥ १९ ॥  
निष्ठ्यूते यत्र वा स्नेहो न साक्षादुपलक्ष्यते ।  
न नस्यमूनसप्ताब्दे नातीताशीतिवत्सरे ॥ २० ॥  
न चोनाष्टादशे धूमः कवलो नोनपञ्चमे ।  
न शुद्धिरूनदशमे न चातिक्रान्तसप्ततौ ॥ २१ ॥  
आजन्ममरणं शस्तः प्रतिमर्शस्तु बस्तिवत् ।  
मर्शवच्च गुणान् कुर्यात् स हि नित्योपसेवनान् ॥ २२ ॥  
न चात्र यन्त्रणा नापि व्यापद्भ्यो मर्शवद्भयम् ।  
तैलमेव च नस्यार्थे नित्याभ्यासेन शस्यते ॥  
शिरसः श्लेष्मधामत्वात् स्नेहाः स्वस्थस्य नेतरो ॥ २३ ॥

त्रिन्दुद्वयेनानुक्लेशेन चौषधादर्शनेन च प्रतिमर्शस्य लक्षणत्रयम् । कवलो वक्ष्यमाणः । स च प्रतिमर्शो नित्य-सेवनाच्छिरसो बस्तिसादृश्यान्मर्शसदृशाश्च गुणान् करोति । सुवोधम् ।

आशुक्चिरकारित्वं गुणोत्कृष्टावकृष्टता ।  
मर्शं च प्रतिमर्शं च न विशेषो भवेद्यदि ॥  
को मर्शं सपरीहारं सापदं च भजेत्ततः ॥२४॥

मर्शप्रतिमर्शयोर्यदि विशेषो न स्यात् तत् कोऽमूर्खः  
सपरीहारं सापदं च मर्शमातुरस्य वदेत् । ननु मर्शस्य

प्रतिमर्शात् को विशेष इत्याह । आशुक्दित्यादिना यथासङ्ख्येन मर्शप्रतिमर्शयोर्विशेषः ।

एवं प्रसङ्गेनोच्यते ।

अच्छपानविचारख्या कुटीवातातपस्थिती ।  
अन्वासमात्रावस्ती च तद्वेदेव च निर्दिशेत् ॥२५॥

विचारणाख्यात् स्नेहादच्छपेय आशु स्वकार्यं करोति गुणोत्कृष्टश्च तद्वद्वातातपिकाद्रसायनात् कुटी-रसायनं मात्रावस्तिताश्चानुवासनमिति ।

इति एकोनविंशोऽध्यायः ॥

\* \* \*

## अथ त्रिंशोऽध्यायः ।

उत्तमाङ्गाद्दोषनिर्हरणप्रसङ्गेन धूमस्यापि तद्गुणत्वात्त-द्विधानप्रदर्शनार्थमध्याय आरभ्यते ।

अथातो धूमपानविधिं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

धूमो हि शिरोऽक्षिकर्णशूलाभिष्यन्दगौरवार्धाव-  
भेदकपीनसकासश्चासास्यवैरस्यप्रसेकवैस्वर्यपूति -  
घ्राणमुखहिष्मागलरोगदन्तशूलदौर्बल्यारुचिहनुमन्या-  
ग्रहक्रिमिकण्डूपाण्डुत्वकेशदोषक्षवथुनाशबाहुल्य -  
तन्द्रातिनिद्राक्रथनादिजन्तूध्वगतवातकफव्याधिप्रश -  
माय प्रयुज्यते । तथा शिरःकपालेन्द्रियमनोबृंहण-  
प्रसादनाय च ॥ २ ॥

अथ इत्यादि । धूमो हि शिरश्शूलादीनां वात-  
कफजानामूर्ध्वजन्तुरोगाणां प्रशमाय प्रयुज्यते इति  
सम्बन्धः । पूतिशब्दस्य घ्राणमुखार्थां सम्बन्धः । ग्रह-  
शब्दस्य हनुमन्याभ्याम् क्षवथुशब्दस्य नाशबाहुल्याभ्याम् ।  
क्रथनं सुप्तस्य नाशशब्दः । तथा शिरःप्रभृतीनां बृंह-  
णाय प्रसादनाय च तत्र शिरःकपालयोर्बृंहणाय । इन्द्रि-  
याणां मनसश्च प्रसादनाय च ।

शीतद्रव्यनिवृत्तोऽप्यग्निसंयोगादुष्णतया पित्त-  
रक्तविरुद्धः । स त्रिविधो भवति । शमनो बृंहणः  
शोधनश्च । तथा कासघ्नो वामनो व्रणधूपनश्च । तत्र  
शमनः प्रायोगिको मध्यम इति पर्यायः । बृंहणः  
स्नेहो मृदुरिति । शोधनो विरेचनस्तीक्ष्ण इति च  
॥ ३ ॥

सर्वश्च धूमः पित्तरोगेषु रक्तरोगेषु च विरुद्धः । तत्र  
शमनादिभेदेन धूमस्यैकं त्रैविध्यम् । कासघ्नादिभेदेन  
द्वितीयम् । सुवोधम् ।

अधूमाहस्तु विरिक्तदत्तवस्तिरात्रिजागरिताभिहत-  
शिरोमधुदधिदुग्धमद्यस्नेहयवागूषपयःपीतमत्स्या -  
शितपाण्डुरोगप्रमेहोदराध्मानोर्ध्ववाततिमिररोहिणि -  
कारक्तपित्तिनोऽत्युष्णेऽन्येपि च । एषां हि भ्रमज्वर-  
शिरोऽभितापेन्द्रियोपघाततालुशोषपाकधूमायनच्छ -  
र्दिमूर्छारक्तपित्तादितानि मृत्युं वा धूमो जनयति ।  
अतिमात्रश्चान्येषामपि ॥ ४ ॥

विरिक्तदत्तवस्त्यादयो धूमं नाहन्ति । एषां स्वल्पो-  
ऽपि धूमो भ्रमादीन् जनयति । अन्येषामप्यतियोगेन  
भ्रमादीन् जनयति ।

तत्र वातकफान्यतरसंस्मृष्टं पित्तमुपलक्ष्य यथास्वं सर्पिःकषायपाननस्यास्यालेपनाञ्जनपरिषेकान् । स्निग्ध-  
रुक्षशीतान् प्रयुञ्जीत । एतेन सर्वधूमोपघातप्रति-  
कारा व्याख्याताः ॥ ५ ॥

एषु च भ्रमादिषु सर्वथा पित्तकोपः । तच्च पित्तं वायुना कफेन वा संसृष्टमुपलक्ष्य यथायोगं सर्पिष्पाना-  
दीन्युपयुञ्जीत । अनेन ये केचन धूमहेतुका उपघाता व्याधयस्तेषां प्रतीकारा व्याख्याताः पित्तप्राधान्यादिति भावः ।

विशेषतस्तु सर्वस्रोतोगते धूमे भवन्त्यूषाध्मान-  
नेत्ररोगश्चासकासपीनसाङ्गस्वरसादाम्लकाः । तत्र घृतक्षीरेक्षुरसद्राक्षार्शकरोपयोगस्ताद्विधैरेव वमनम् ।  
कटुतिक्तैरपि च नस्यगण्डूषाः ॥ ६ ॥

विशेषतः सर्वस्रोतोगते धूम ऊषादयो भवन्ति । तेषु ऊषाध्मानादिषु घृताद्युपयोगः ताद्विधैरेवेति घृतादि-  
सदृशगुणैर्बमनविषयेषु वमनम् । तेष्वेवोषादिषु कटुति-  
क्तैश्च नस्यगण्डूषाः । खेदारतिमान् दाह ऊषः ।

पानकालास्त्वष्टौ प्रायोगिकस्य निशामूत्रशकृदन्त-  
धाघनस्वेदनस्याहारशस्त्रकर्मान्ताः । एकादश मृदाः ।  
क्षुतव्यवायहसितचिरासितजृम्भितमूत्रशकृदन्त -  
धाघनतर्पणपुटपाकशस्त्रकर्मान्ताः । पञ्च तीक्ष्णस्य  
नस्याञ्जनछर्दितस्नानाहस्वप्रान्ताः । एषु हि कालेषु  
वातकफोत्केशो भवति ॥ ७ ॥

निशान्ताद्या अष्टौ कालाः प्रायोगिकधूमस्य अन्त-  
शब्दः सर्वैर्मिसम्बध्यते । क्षुतान्तादय एकादश काला  
मृदोर्धूमस्य । नस्यान्तादयः पञ्च कालास्तीक्ष्णस्य । एषु  
हि नस्यान्तादिषु कालेषु वातकफयोत्केशो भवति ।

नेत्रं तु बस्तिनेत्रद्रव्यभवं गोपुच्छाकारमप्र-  
मूलयोः कनिष्ठिकाङ्गुष्ठपरिणाहं राजमाषवाहिधूम-  
वर्तिप्रवेशच्छिद्रमृजु त्रिकोशं श्लक्ष्णं शिथिलशलाका-  
गर्भं शमनादिषु क्रमादातुराङ्गुलमानेन चत्वारिंशद्-

द्वात्रिंशच्चतुर्विंशत्यङ्गुलं कुर्यात् । कासप्रे वमने च  
दशाङ्गुलम् । व्रणधूपनार्थेऽष्टाङ्गुलम् कलायपरि-  
मण्डलं कुलत्थवाहि स्रोत इति । एवं हि धूमो  
दूरात् प्रवृत्तो नेत्रस्य पर्वच्छेदादूर्ध्वं तनुतया च शनैः  
श्लिष्यन्नबाधको भवति ॥ ८ ॥

अत्र च धूमे नेत्रं बस्तिनेत्रद्रव्यवत् सुवर्णादिमय-  
मित्यर्थः । अग्रे कनिष्ठिकाग्रपरिणाह मूलेऽङ्गुष्ठाग्र-  
परिणाहमग्रे राजमाषप्रवेशच्छिद्रं मूले धूमवर्तिप्रवेश-  
च्छिद्रम् । त्रिकोशं यस्य वंशस्यान्तः स्तोकस्तोकेन त्रीणि  
सूक्ष्मछिद्राणि विबन्धानि भवन्ति । तैर्हि प्रतिहतो धूमः  
शनैः शिरः प्रविशन् सुखकरो भवति । तस्य च नेत्र-  
स्यान्तश्शिथिला शलाका धार्या । यथा पांस्वाद न  
प्रविशति । धूमपानकाले त्वपनेयेति । सुबोधम् ।

कासप्रादिषु तु नेत्राभावे नलवंशैरण्डादीनामन्य-  
तमा नाडीं योजयेत् ॥ ९ ॥

कासध्नादिषु नेत्राभावे नलवंशाद्यन्यतमां नाडीं  
योजयेत् ।

यथास्वं च धूमद्रव्याणां कल्केन श्लक्ष्णेनाक्षमा-  
त्रेण द्वादशाङ्गुलामिषीकामम्भस्यहोरात्रोषितां कृत्वा  
लेपयेत् । तत्र च नवाङ्गुलगर्भा पञ्चप्रलेपामङ्गु-  
ष्ठस्थूलां यवमध्यां छायाशुष्कां वर्तिं कृत्वा विग-  
तेषीकां च स्नेहाक्तामङ्गारेषु प्रदीप्य नेत्रमूलच्छिद्रे च  
निधाय यथाहं पानायोपनयेत् ॥ १० ॥

अत्र प्रथमं तावत् काष्ठमयीमिषीकां द्वादशाङ्गुलां  
शलाकामहोरात्रं पानीयमध्ये स्थापयेत् । एवं हि किञ्चि-  
दुच्छ्रूना भवति । द्वितीयेऽङ्गुलस्थिप्य यथास्वं धूम-  
द्रव्यकल्केन श्लक्ष्णेन कर्षमात्रेणोच्छोष्योच्छोष्य लेपयेत् ।  
मध्ये नवाङ्गुले तां लेपवर्तिं स्थूलमध्यां शोषयेत् । शुष्कां  
विगतेषीकां कुर्यात् । ततोऽङ्गारेषु प्रदीप्तां नेत्रमूले  
धूममुद्रमन्तीं स्थापयन् धूमं पिबेत् ।

अथ धूमार्हः सुमना ऋजूपविष्टः प्राकृतोच्छ-  
वासनिश्वासो विवृतौष्ठदशनो नेत्राग्रनिविष्टदृष्टिः

पर्यायेणैकैकं नासापुटं पिधायेतरेणाक्षिप्य मुखे-  
नोत्सृजेत् । मुखेन तु मुखेनैव । न नासया  
दृग्विघातभयात् ॥ ११ ॥

स्थगितादितरेण नासापुटेन धूमं पीत्वा मुखेनैवोत्सृ-  
जेत् । सर्वथा नासया नोत्सृजेत् । दृग्विघातभयात् ।

तत्र प्रायोगिकं द्वौ द्वौ त्रींस्त्रीन् वाऽऽपानां  
स्त्रींश्च पर्यायान् । कण्ठादूर्ध्वमुच्छिष्टे दोषे पूर्वं  
नासया ततो मुखेन । कण्ठे तु पूर्वमास्येन । परं  
चाहोरात्रस्य द्विः पिबेत् ॥ १२ ॥

तत्र प्रायोगिकं प्रत्येकं नासापुटेन मुखेन च पर्या-  
येण त्रीन् वारान् पाययेत् । न त्वेकवारम् । प्रत्येकं  
पर्यायेण त्रीनापानान् द्वौ वा पर्यायेण योजयेत् । आश्लेप-  
मोक्षावेकमापानम् । कण्ठादूर्ध्वं यदा दोषोत्क्लेशस्तदा  
पूर्वं नासया धूमः । यदा तु कण्ठ एवोत्क्लेशस्तदा पूर्वं  
मुखेन । अहोरात्रस्य मध्ये द्वौ वारौ प्रायोगिकस्य परं  
पानम् ।

लैहिकं त्रींस्त्रींश्चतुरश्चतुरो वाऽऽपानान् यावद्वास-  
प्रवृत्तिस्तथा सक्तदहोरात्रस्य ॥ १३ ॥

त्रींस्त्रींश्चतुरश्चतुरो वा आपानान् पर्यायेण लैहिकं  
धूमं पिबेत् । यावद्वासस्तुतिः । तच्च लैहिकमहोरात्रस्य  
मध्ये एकवारं पिबेत् ।

तीक्ष्णं नासाभ्यामेव चतुरश्चतुरश्चाऽऽपानान्  
यावद्वा स्रोतोलाघवम् । तथा त्रिश्चतुर्वाहोरात्रस्य ।  
तत्राक्षेपविसर्गावापानमित्याहुः ॥ १४ ॥

तीक्ष्णं पर्यायेण चतुरश्चतुरश्चाऽऽपानान् अहोरात्रस्य  
मध्ये त्रींश्चतुरो वा वारान् तच्च नासयैव न मुखेन । मता-  
न्तरमुच्यते । तत्र प्रायोगिकं द्वौ द्वौ त्रींस्त्रीन्वाऽऽपानान्  
पाययेत् । नासापुटान्यां मुखेन च द्वौ द्वौ त्रींस्त्रीन्वाऽऽ-  
पानान् पाययेत् । नन्वेभिः स्रोतोभिः संहृत्य कियन्तो  
द्विकाः पातव्याः कियन्तो वा त्रिका इत्यपेक्षायामाह ।  
त्रींश्च पर्यायानिति त्रीनेव पर्यायान् पिबेत् न त्वधिकं  
नाप्येकवारेण सर्वैः स्रोतोभिः सर्वान् द्विकान् त्रिकान्

पाययेत् । अपि तु त्रिभिः पर्यायैरेवेति । अस्यायमर्थः ।  
प्रायोगिकं धूमं प्रथममेकैकं नासापुटेन द्वौ वा त्रीन्वाऽऽ-  
पानान् पिबेदित्येकः पर्यायः । इदमेव द्विरापानं त्रिरा-  
पानं वा प्रथमकृतनासापुटान्तरेण मुखेन चावर्तयितव्य-  
मिति द्विरापानानां त्रिरापानानां च पर्यायत्रयं त्रिरा-  
वर्तनं कृतं भवति । तत्रायं क्रियापक्षः । प्रथममेकैकं  
नासापुटेनापानद्वयं त्रयं वा ततो द्वितीयेन नासापुटेनाऽऽ-  
पानद्वयं त्रयं वा । ततो मुखेनाऽऽपानद्वयं त्रयं वेति  
संहृत्य त्रिभिः स्रोतोभिरापानषट्कमापाननवकं वा पातव्यं  
भवति । सुश्रुतेनापि त्रिभिः कलाभिः परिमितेन कालेन  
प्रायोगिकस्योपयोग इत्यापाननवकमेव विहितं भवति ।  
अयं नासिकादिक्रमो दोषे घ्राणशिरोगते सति । यदा पुनः  
कण्ठगतो दोषस्तदाऽऽपानषट्कमापाननवकं वा सुखा-  
दिक्रमेण पातव्यमित्येकस्मिन्नहनि एकवारं कृत्वा पुनरपि  
तस्मिन्नेवाहन्येकवारं प्रयोक्तव्यम् । प्रायोगिकस्य एक-  
स्मिन्नहनि द्वादशाष्टादश वा पानानि भवन्ति । लैहिकं  
पुनरेकस्मिन्नहनि आपाननवकमापानद्वादशकं वा प्रयोक्त-  
व्यम् । पुनर्विरेचनं नासापुटाभ्यामेव पातव्यमेकस्मिन्न-  
हनि चतुर्विंशत्यापानं द्वात्रिंशदापानं वा प्रयोक्तव्यमिति  
केचिदाचार्याः ।

कासघ्नं तु चूर्णं गुटिकां वा निर्धूमदीप्तस्थिराङ्गा-  
रपूर्णे सुसंस्थिते शरावे प्रक्षिप्यान्येन मूर्ध्नि प्रवृत्त-  
च्छिद्रेण शरावेणापिधाय निधाय च तत्स्रोतसि नेत्रं  
कृत्वा मुखेनैव धूमं पिबेत् । उरःप्राप्तं च मुखे-  
नैवोद्धमेत् । प्रशान्ते च धूमं पुनः क्षिपेत् । पिबेच्चा-  
दोषशुद्धेर्लाघवाद्वा ॥ १५ ॥

अङ्गारपूर्णे शरावे चूर्णं गुटिकां वा प्रक्षिप्य द्वितीय-  
मधोमुखं कृतच्छिद्रं शरावमुपरि दत्वा तच्छिद्रे धूमनेत्र-  
मूलं संयोज्य तदग्रं चास्ये संयोज्य कासघ्नं धूमं पिबेत् ।

तद्वद्वामनमपि कृसरामनतिघनां पीत्वा पिबेत् ।  
तद्वच्च व्रणमपि धूपयद्वैशद्याय क्लेदवेदनोपशमनाय च  
॥ १६ ॥

कुसरां च नातिघनां पीत्वा वामनं धूमं पिबेत् ।  
तद्वदेव व्रणं धूपयेत् । वैशद्याद्युद्भवः ।

धूमस्यायोगे दोषोत्कृष्टाद्रोगवृद्धिः । अतियोगे प्रागु-  
क्तमिति । भवति चात्र ॥ १७ ॥

धूमायोगेन दोषोत्कृष्टाद्रोगोद्भवः । अतियोगेऽति-  
मात्रश्चान्येषामपि भ्रमादीन् करोतीत्युक्तम् ।

हृत्कण्ठेन्द्रियसंशुद्धिः शिरसो लाघवं शमः ।

यथेरितानां रोगाणां सम्यक्पीतस्य लक्षणम् ॥ १८ ॥

शमनो वातकफयोः संसर्गे स्वस्थकर्मणि ।

बृंहणो मारुते शस्ते धूमः संशोधनः कफे ॥ १९ ॥

सम्यक्पीते हृच्छुद्ध्यादिलक्षणम् । सुबोधमन्यत् ।

इति त्रिशोऽध्यायः ॥

\* \* \*

## अथ एकत्रिंशोऽध्यायः ।

ऊर्ध्वाङ्गप्रसङ्गेन गण्डूषादिविधानायाध्याय आरभ्यते ।

अथातो गण्डूषादिविधिमध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

चतुर्विधो भवति गण्डूषः । स्नैहिकः शमनः  
शोधनो रोपणश्च । तेषामाद्याख्यः क्रमेण वातापित्त-  
कफामयघ्नाः । रोपणस्त्वास्यव्रणघ्नः । शमनः स्तम्भनः  
प्रसादनो निर्वापण इति पर्यायाः ॥ २ ॥

अथात इत्यादि । स्नैहिकादिभेदेन चतुर्विधो गण्डूषो  
मुखधार्थद्रवः । तत्र स्नैहिको वाते पित्ते शमनः शोधनः  
कफे आस्यव्रणेषु रोपणः ।

तत्र स्वाद्वस्त्वलवणोष्णैरौषधैः सिद्धो युक्तो वा  
नात्युष्णः स्नेहो मांसरसास्तिलकल्कोदकं क्षीरं वा  
स्नैहिकः । तित्तकषायमधुरशीतैः पटोलारिष्टजम्बाम-  
मालतीपल्लवोत्पलमधुककाथासितोदकक्षौद्रैश्चरिश्चुरस  
घृतादिभिः शमनः । कट्वस्त्वलवणोष्णैः शिरोविरे-  
चनद्रव्यैः शुक्तमद्यधान्याम्लमूत्रान्यतमकल्कितालो-  
डितैः शोधनः । रोपणस्तु कषायमधुरशीतैर्यथास्वं  
चोपदिष्टैः ॥ ३ ॥

तत्र स्नैहिकः स्वाद्वस्त्वादिभिर्द्रव्यैर्भवति । शमन-  
रितिकादिभिः । शोधनः कट्वादिभिः । रोपणः कषा-

यादिभिर्यथास्वेपु प्रकरणेषु चोपदिष्टैर्द्रव्यैर्गण्डूषो भवति ।

अपि च ।

दन्तहर्षे दन्तचाले मुखरोगे च वातिके ।

सुखोष्णमथवा शीते तिलकल्कोदकं हितम् ॥ ४ ॥

गण्डूषधारणे नित्यं तैलं मांसरसोऽथवा ।

ऊषादाहान्विते पाके क्षते चागन्तुसम्भवे ॥ ५ ॥

विषे क्षाराग्निदग्धे च सर्पिर्धार्थं पयोऽथवा ।

वैशद्यं जनयत्यास्थे सन्दधाति मुखे व्रणान् ॥ ६ ॥

दाहतृष्णाप्रशमनं मधुगण्डूषधारणम् ।

धान्याम्लमास्यवैरस्यमलदौर्गन्ध्यनाशनम् ॥ ७ ॥

तदेवालवणं शीतं मुखशोषहरं परम् ।

आशु क्षाराम्बुगण्डूषो भिनान्ति श्लेष्मणश्चयम् ॥ ८ ॥

अपि चेति समुच्चये । दन्तहर्षादिषु तिलकल्कोदकं  
तैलं वा मांसरसोऽथवा गण्डूषधारणे नित्यं हितः । सुबोध-  
मन्यत् ।

अथ निवाते सातपे सुखोपविष्टस्तन्मनाः स्विन्न-  
मृदितगलकपोलललाटदेशो वरमध्यावरां क्रमाद्व-  
क्त्रार्धत्रिभागचतुर्भागपूर्णां द्रवमात्रां कल्कं वा  
कोलप्रमाणं किञ्चिदुन्नमितास्योऽनभ्यवहरन् धारयेत् ।  
कवले तु पर्यायेण कपोलैः कण्ठं च सञ्चारयेत् ।  
अयमेव च कवलगण्डूषयोर्विशेषः ॥ ९ ॥

तस्य गण्डूपस्य मात्रार्धमुन्मूलपूणी वरा श्रेष्ठा । त्रिभाग-  
सुखपूणी मध्या । चतुर्भागमुखपूणी अवरा । इति  
द्रवमानम् । कल्कस्य कोलमात्रा । कोलं तोलकम् ।  
वदरमात्रमेव वा अयमेवासञ्चारसञ्चारकृतो गण्डूपकवल-  
योर्विशेषोऽन्यत्सदृशम् ।

मुखे सञ्चार्यते या तु सा मात्रा कवलः स्मृतः ।  
असञ्चारा तु या मात्रा स गण्डूषः प्रकीर्तितः ॥१०॥

पुनश्च स्वेदमर्दनान्याचरेत् । एवमुल्लिष्टः कफो  
वक्त्रं प्रतिपद्यते । तावच्च धार्यो यावत् कफपूर्ण-  
कपोलता स्रवद्घ्राणनेत्रता भेषजस्य वानुपहतिः  
कफेन । एवं त्रीन् पञ्च सप्त वा गण्डूषान् धारयेत् ।  
यावद्वा सम्यग्धूमपोतलिङ्गोत्पत्तिः । तस्य स्वास्थ्येन  
योगं जाड्यरसाज्ञानारुचिप्रसेकोपलेपैरयोगं, मुख-  
शोषपाककृमारुचिहृदयद्रवस्वरसादकर्णनादैरतियोग-  
मुपलक्षयेत् । तेषां यथास्वं प्रतिकुर्वीत ॥ ११ ॥

मुखेत्यादि सुबोधम् । तत्र च धूमवत् सम्यग्योग-  
लक्षणम् । जाड्यादीन्ययोगातियोगलक्षणमिति । एषु  
जाड्यादिष्वामीयां चिकित्सां कुर्यात् ।

प्रतिसारणं तु त्रिविधम् । गण्डूषोदितानां द्रव्या-  
णाम् । रसक्रिया कल्कश्चूर्णश्च । तदभिष्यन्दा-  
धिमन्थगलगुण्डिकादिषु युक्त्या प्रयोज्यम् । अतिप्रति-  
सारणादूषाद्दोषदाहहेतुशोषादयो भवन्ति ॥ १२ ॥

गण्डूषोक्तानां द्रव्याणां रसक्रियाकल्कचूर्णैस्त्रिविधं  
प्रतिसारणमुच्यते । तच्च प्रतिसारणमभिष्यन्दाधिमन्थगल-  
गुण्डिकादिषु यथायोगमुपयोज्यम् । प्रतिसारणातियोगा-  
दूषादयो भवन्ति । स्वेदारतिमान् दाह ऊषः ।

मुखालेपोऽपि त्रिविधो दोषघ्नो विषघ्नो वर्ण्यश्च ।  
त्रिप्रमाणश्चतुर्भागत्रिभागार्धाङ्गुलोत्सेधः । न चालिप्त-  
मुखोऽतिभाष्यहास्यक्रोधशोकोदनेखादनाग्न्यातप-  
दिवास्वप्नान् सेवेत । कण्डूत्वकृशोषपीनसदृष्ट्युप-  
घातभयात् । न च शुष्यन्नुपेक्षितव्यः । शुष्को

हि छविं दूषयति । तमाद्रयित्वापनयेत् । आलेपान्ते  
च मुखमभ्यञ्ज्यात् ॥ १३ ॥

दोषघ्नादिभेदेन त्रिविधो मुखालेपः । तस्य च द्विविधं  
प्रमाणम् । अङ्गुलचतुर्भागोत्सेधोऽङ्गुलद्विभागोत्से-  
धोऽर्धाङ्गुलोत्सेधश्च । उत्सेधो घनत्वम् । आलितमुख-  
स्तत्कालमतिभाष्यादीन् न सेवेत । कण्वादिरोगभयात् ।  
सुबोधम् ।

न तु योज्यो रात्रिजागरिताजर्णदत्तनस्यारुचि-  
हनुग्रहप्रतिश्यायिनाम् । सम्यक्प्रयुक्तश्चाकालवली-  
पलिततिमिरव्यङ्गतिलकादीन् प्रशमयति । स्वस्थस्य  
तु दृष्टिबलं पुण्डरीककान्तवक्त्रतां च करोति ॥ १४ ॥

न तु मुखालेपो रात्रिजागरितादिषु योज्यः । स च  
सम्यक्प्रयुक्तः सन् अकालपलितादीन् नाशयति ।

मूर्धतैलं पुनश्चतुर्था भिद्यते । अभ्यङ्गः परिषेकः  
पिचुर्वेस्तिरिति । यथोत्तरं ते बलिनः तेष्वभ्यङ्गादयः  
प्रसिद्धस्वरूपाः ॥ १५ ॥

शिरसि यत्तैलं दीयते तन्मूर्धतैलमुच्यते । तस्याभ्य-  
ङ्गादिभेदेन चतुर्विधत्वम् । पिचुः कार्पासमयः ।

शिरोवस्तेरप्रसिद्धत्वाद्विधानमुच्यते ।

शिरोवस्तिविधिरुतु बस्तिं सुमृदितं द्विमुखं शिरः-  
प्रमाणमाकर्णप्रवेशं द्वादशाङ्गुलविस्तारं कुर्यात् ।  
अथ शुद्धतनोः सायं रात्रौ वा स्वभ्यक्तस्विन्नस्य  
जानुसमसोपाश्रयासनोपविष्टस्य केशान्ते श्लक्ष्णं  
त्र्यङ्गुलं सुसूक्ष्मेण माषपिष्टेन सद्यः सुखान्बुभुदि-  
तेनोभयतः प्रदिग्धं वस्त्रपट्टं बध्नीयात् । ततस्तस्यो-  
परि सन्धाय बस्तिमाकर्णं बस्तिमूलं च दृढमवलीकं  
समञ्जैलवेणिकया बध्वा पुनर्माषपिष्टेनापरिस्त्रावि  
कृत्वा यथाव्याधिशोषदूष्यहितं सिद्धमन्यतमं स्नेहं  
सुसुखोष्णमासेचयेद्यावत् केशभूमेरुपर्यङ्गुलम् ।  
तावच्च धार्यो यावत् कर्णमुखनासासुतिर्वेदनोपशमो  
वा भवति । विशेषतो वातजेषु विकारेषु दशमात्रा-

सहस्राणि । पित्तरक्तजेष्वष्टौ । षट् कफजेषु । सहस्रम-  
रोगकर्मणि । ततोऽपनीते स्नेहे विमुच्य बस्तिं  
शिरसः स्कन्धग्रीवापृष्ठललाटान्यनुसुखं मर्दयेत् ।  
उष्णाम्बुना स्नातं यथाहं भोजयेत् । स्नेहोक्तं चास्या-  
चारमादिशेत् । एवं त्रीणि पञ्च सप्त वा दिनानि  
योजयेदिति । भवति चात्र ॥ १६ ॥

शिरोवस्तिरित्यादि । द्विमुखमित्येकेन मुखेन शिरः  
प्रविशति द्वितीयेन स्नेहं विभर्ति केशानामन्ते माषकत्केन  
लिप्तं वस्त्रपटं बध्वा तस्योपरि चर्मपटं बस्त्याख्यं योजयेत् ।  
चैलवेणी वस्त्रपाटिका । सुबोधमन्यत् । भवति चात्रेति  
तन्त्ररीतिः ।

तत्राभ्यङ्गः प्रयोक्तव्यो रौक्ष्यकण्डूमलादिषु ।  
अरूषिकाशिरस्तोददाहपाकव्रणेषु तु ॥ १७ ॥  
परिषेकः पिचुः केशशातस्फुटनधूपने ।  
नेत्रस्तम्भे च बस्तिस्तु प्रसुप्त्यर्दितजागरे ॥  
नासास्यशोषे तिमिरे शिरोरोगे च दारुणे ॥ १८ ॥

कचशतनसितत्वपिञ्जरत्वं  
परिपुटनं शिरसः समीररोगान् ।  
जयति जनयतीन्द्रियप्रसादं  
स्वरहनुमूर्धबलं च मूर्धतैलम् ॥ १९ ॥

तत्रेत्यादि सुबोधम् ।

धारयेत् पूरणं कर्णे कर्णमूलं विमर्दयन् ।  
रुजः स्यान्मार्दवं यावन्मात्राशतमवेदने ॥ २० ॥

कर्णे पूरणं धारयेदातुरो यावद्रुजो मार्दवं स्यात् ।  
स्वस्थवृत्ते मात्राशतम् ।

यावत् पर्येति हस्ताग्रं दक्षिणं जानुमण्डलम् ।  
निमेषोन्मेषकालेन समं मात्रा तु सा स्मृता ॥ २१ ॥

निमेषोन्मेषेण सह यावद् दक्षिणं जानुमण्डलं हस्ताग्रं  
पर्येति आवृत्त्या गच्छति तावत्कालो मात्रा ।

इति एकत्रिंशोऽध्यायः ॥

★ ★ ★

## अथ द्वात्रिंशोऽध्यायः ।

ऊर्ध्वाङ्गस्य प्रकृतत्वाच्च च नेत्रयोः प्राधान्याच्छा-  
लाक्यस्य चाष्टाङ्गानुप्रवेशात् सूत्रस्थाने नेत्रोपचाराया-  
ध्याय आरभ्यते ।

अथात आश्च्योतनाञ्जनविधिमध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

आश्च्योतनं सर्वाक्षिरोगेष्वप्युपक्रमः । नाना-  
द्रव्यकल्पनया च रागाश्रुधर्षरुग्दाहतोदभेदपाकशोफ-  
कण्डूघ्नम् । अव्यक्तेष्वेवंगुणमेव पक्ष्मपरिहारेणा-  
क्षिकोशालेपनम् । तच्च पुनर्बिडालकसंज्ञम् ॥ २ ॥

अथात इत्यादि । आश्च्योतनं नयनसेकः । तच्चा-  
क्षिरोगेषु प्रधान उपक्रमः । यथास्वं च द्रव्यैः प्रकल्पितं

नेत्ररोगादिघ्नम् । अव्यक्तेष्वस्फुटेषु रागादिषु तैरेव  
द्रव्यैर्वहिरालेपनम् । तद्विडालकसंज्ञम् ।

तयोरकालो रात्रिः । कालस्तु सर्वमहर्वेदनो-  
त्पात्तिर्वा । निवातशरणशयनस्थस्य विशोध्य नेत्रमपाङ्गे  
भाजनं कृत्वा वामहस्तेनोन्मील्य दक्षिणहस्तेन  
शुक्त्यवसक्तया पिचुवर्त्या दशद्वादशाष्टौ वा बिन्दून्  
कनीनकदेशे व्यङ्गुलादवसेचयेत् । एवमस्य न  
बिन्दुपातेनाक्षिताडनाद्रागादयो जायन्ते । आश्च्यो-  
तितं च मृदुना चैलेन शोधयेत् । अन्येन चोष्णाम्बु-  
प्लुतेन वातकफयोः स्वेदयत् । आश्च्योतनं च  
तयोः कोष्णम् । सुशीतं पित्तरक्तविषेषु । त , नात्यर्थं



तीक्ष्णमुष्णं शीतं प्रभूतमूनमपरिस्त्रावितं वा योज-  
येत् । अतितीक्ष्णमुष्णं वा दाहरागपाकट्टाष्टिदौर्बल्यानि  
करोति । अतिशीतं स्तम्भाश्लुघर्षनिस्तोदान् । अति-  
मात्रं कषायवर्त्मतासङ्कोचस्फुरणोन्मीलनप्रवातासह-  
त्वघर्षान् । ऊनप्रमाणं न रोगशान्तिम् । अपरि-  
स्रुतमश्लुघर्षवेदनाः ॥ ३ ॥

तयोरित्यादि । तयोरित्याश्च्योतनविडालकयोः ।  
सुबोधम् । अपाङ्गः कर्णतो नेत्रान्तम् । कनीनिका  
नासानिकटे । शुक्तिमुखे प्रलम्बमाना पिचुवर्तिः कार्या ।  
तयोरिति वातकफयोः । अपरिस्त्रावितमौषधं पटेनागा-  
लितम् । घर्ष इव घर्षः । कषायवर्त्मता कटकटायनम् ।  
अपरिस्त्रावितमश्लुघादिकं करोति ।

नेत्रे च प्रणिहितमौषधं कोशसन्धिसिराशृङ्गाटक-  
घ्राणास्यस्रोतांसि गत्वोर्ध्वं प्रवृत्तमपवर्तयति  
दोषम् ॥ ४ ॥

सर्वं चौषधं नेत्रे प्रणिहितमक्षिकोशादिकं घ्राणास्य-  
स्रोतांसि च गत्वोर्ध्वप्रवृत्तं दोषमपवर्तयतीति सम्बन्धः ।

यदा चाश्च्योतनेन पित्तश्लेष्मशोणितोत्थेषु नयना-  
मयेषु संशोधनैर्विशुद्धस्य दूषिकाघनत्वपैच्छिल्यकण्डू-  
द्रेकश्चयथुम्लानतारागविच्छेदैः पक्कलिङ्गमुपलक्षितं  
भवति । तदा नेत्रमात्राश्रये व्याधावञ्जनं प्रयोज्यम् ।  
न दोषवेगोदये । न चानिर्हृतदोषे । तत्र हि दोषो-  
त्क्षेपेन रागादिवृद्धिः अक्षिपाकतिमिरोत्पत्तिश्च ॥ ५ ॥

यदा चेत्यादिनाञ्जनविधिः । पित्ताद्युत्थेषु नयनाम-  
येषु आश्च्योतनेन संशोधनैश्च विशुद्धस्य यदा दूषिका-  
दिविच्छेदैः पक्कलिङ्गं ज्ञातं भवति । तदा नेत्रमात्राश्रये  
व्याधौ शुद्धशरीरस्याञ्जनं योज्यमिति सम्बन्धः । सुबोधम् ।  
अक्षिपाको रोगविशेषः ।

तत्तु लेखनं रोपणं स्नेहनं प्रसादनमिति चतुर्विधं  
भवति । तत्राम्लादिभि रसैः पञ्चभिः शुक्लामादिषु  
लेखनम् ॥ ६ ॥

तच्चाञ्जनं लेखनादिभेदेन चतुर्विधम् । तत्र मधु-  
रवज्यै रसैर्लेखनं भवति । तच्च शुक्लादिषु ।

तित्तकषायैः सस्नेहैरभिष्यन्देषु रोपणम् ॥ ७ ॥

तित्तैः कषायैश्च स्नेहामिश्रैः रोपणं भवति । तच्चा-  
भिष्यन्दादिषु ।

सर्पादिवसादिभिर्वाततिमिरादिषु स्नेहनम् ॥ ८ ॥

सर्पादिवसादिभिः स्नेहनं भवति । तच्च वात-  
तिमिरादिषु ।

स्वादुशीतैः सस्नेहैरभिष्यन्दान्ते सूर्योपरागा-  
शानिविद्युत्सम्पातभूतापिशाचात्यद्भुतदर्शनाद्युपह-  
तायां दृष्टौ स्वस्थवृत्ते च प्रसादनम् ॥ ९ ॥

स्वादुशीतैः स्नेहमिश्रैः प्रसादनं नाम भवति ।  
तदभिष्यन्दस्यान्ते सूर्योपरागावलीकनाद्युपहतायां दृष्टौ  
स्वस्थवृत्ते च ।

प्रसादन एव चूर्णस्तीक्ष्णाञ्जनाभिसन्तप्ते चक्षुषि  
प्रयुज्यमानः प्रत्यञ्जनसंज्ञां लभते । षड्विधं वा प्रति-  
रसभेदादञ्जनम् । द्विविधमेव वा तीक्ष्णं मृदु च  
॥ १० ॥

यदान्यन तीक्ष्णाञ्जनेन सन्तप्ते चक्षुषि प्रसादनमेव  
चूर्णं प्रयुज्यते तदा तच्चूर्णं प्रत्यञ्जनसंज्ञां प्राप्नोति ।  
सुबोधम् ।

कल्पना तु त्रिविधा । पिण्डो रसक्रिया चूर्णश्च ।  
यथापूर्वं ते बलिनस्तस्मात् प्रबलमध्याबलेष्वाभयेषु-  
क्रमात्तान् प्रयोजयेत् । तत्र पिण्डो हरेणुमात्रस्ती-  
क्ष्णस्य । रसक्रिया विडङ्गमात्रा । तद्द्विगुणा मृदोः ।  
चूर्णो द्विशलाकः । मृदोस्त्रिशलाकः ॥ ११ ॥

तस्य चाञ्जनस्य कल्पना पिण्डादिभेदेन त्रिविधा ।  
तत्र प्रबलेष्वाभयेषु पिण्डो मध्येषु रसक्रिया अबलेषु तु  
चूर्णः । तत्रेत्यादि सुबोधम् । शलाकोमुलद्वयलम्बचूर्णौ  
मात्रा तीणस्येति यथासङ्ख्यम् ।

पात्रे तु कुर्यात् सावर्णे मधुरम् । राजतेऽम्लम् ।  
मेषशृङ्गमये लवणम् । कांस्ये तिक्तम् । वैडूर्यमयेऽ-  
श्ममये वा कटुकम् । ताम्रमये आयसे वा कषायम् ।  
नलप्रक्षपद्मफटिकशङ्खान्यतमे शीतम् । एवमन्या-  
पन्नगुणं भवति । वर्तिघर्षणार्थां च शिलातिश्रक्षणा  
निम्नमध्यानुद्गारिणी पञ्चाङ्गुलायता त्र्यङ्गुल-  
विस्तीर्णा ॥ १२ ॥

पात्र इत्यादि सुबोधम् । अनुद्गारिणी या नृष्यमाणे  
नोद्गिरति ।

शलाकाः पञ्च कनकरजतताम्रलोहोद्भवा अङ्गु-  
ली च । तत्राद्ये प्रसादनेऽञ्जने स्नेहने च । मध्या  
लेखने । अन्ये रोपणे । मृदुत्वाद् अङ्गुल्यत्र प्रधान-  
तमा । अतः सरुजेऽक्षिण सैव प्रयोज्या । शेषा  
दशाङ्गुला राजमाषस्थूलाः । सुश्रक्षणास्तनुमध्या  
मुखयोर्मुकुलाकाराः कलायपरिमण्डलाश्च ॥ १३ ॥

शलाका इत्यादि सुबोधम् । आद्ये कनकरजते द्वे  
शलाके प्रसादनेऽञ्जने योज्ये स्नेहने च । मध्या ताम्र-  
मयी । अन्ये लोहाङ्गुल्यौ । कलायपरिमण्डला  
मुकुलाकारा मुखयोरतीक्ष्णाभेत्यर्थः ।

अथाञ्जनं नातिशीतोष्णाभ्रवातायां वेलायामुभय-  
कालं च योज्यम् । तथा सततं नैव वा ॥ १४ ॥

अथाञ्जनं नातिशीतोष्णाभ्रवातायां सदोभयकालं  
च योजयेत् । नैव वा कस्यचिदञ्जनं योजयेत् । एता-  
वता एतदुक्तं भवति । उचिताञ्जनाय सततमञ्जनं देयम् ।  
अनुचिताञ्जनाय नैव देयमिति । तथा च वैदेह्यां सं-  
हितायां स्कन्दरक्षितसंस्कृतायां पठ्यते । “अनञ्जनेना-  
भ्युचितान् मनुष्यान् प्रबाधते दत्तमिहाञ्जनं तत् ।  
अथाञ्जनेनाभ्युचिताननेकाननञ्जनाद्व्याधिरूपैति कुहू ।  
तस्माद्धि नित्याञ्जनमेव पथ्यमनञ्जनं चानुचितस्य पथ्यम् ।  
अनञ्जनात्त्वञ्जनमेव भूयस्तस्माद्धि नित्याञ्जनमेव कुर्यात् ।  
अनञ्जनो यस्तु पुनर्मनुष्यः कथं सुखी स्यात् पुनरञ्ज-

नेने”ति । एतच्च स्वस्थवृत्त एवोच्यते । आतुरवृत्ते तु  
व्याध्युपशमावधि त्वञ्जनं स्यात् ।

सरुजे चाक्षिण प्राक् पश्चादितरस्मिन् । अन्यथा-  
ञ्जनेद्वेगसङ्कुचितेऽन्तः सम्यगौषधं नानुप्रविशेत् ।  
तत्रैवमतिशीतादिषु च यथास्वं दोषोत्कृष्टाद्विकार-  
परिवृद्धिः ॥ १५ ॥

यत्रैकमाक्षि सरुजं द्वितीयं नीरुजं तत्र सरुजेऽक्षिण  
प्रथमं नीरुजेऽक्षिण पश्चादित्येवं योजयेत् । अन्यथा  
प्राक् नीरुजे दीयमानमुद्गेन सरुजस्याऽणः सङ्कोचना-  
दौषधं न प्रविशति । सुबोधम् ।

न च योज्यं कुट्टभीतशङ्कितशोकितश्रान्ताशित-  
मात्रविरिक्तधूममद्यपीतदत्तनस्यरात्रिजागरितवेगित-  
रुदितपिपासित ज्वरितच्छर्दितार्तान्तनेत्राभिहत-  
शिरोरुजार्तशिरःस्नातानुदितादियेषु । एष्वञ्जनादू-  
ष्मोर्ध्वगः संरम्भाश्रुवेदनाविलत्वोषारागदृषिकानिस्तो-  
दकृच्छ्रोन्मीलनश्चयथुशुक्रतिमिरादीन् जनयेत् ॥ १६ ॥

तच्चाञ्जनं कुट्टादिषु न योज्यम् । अशितमात्रे  
भोजनानन्तरम् । एषु कुट्टादिषुर्ध्वशरीरस्थ क्रामा संर-  
म्भादीन् जनयेत् ।

अथ समसुखोपविष्टस्योपविष्टो वामांगुष्ठेन वर्त्मो-  
त्तरमुखिप्य कृष्णभागस्याधःकनीनकादपाङ्गं यावद-  
ञ्जनं नयेदनल्पमप्रभूतमनातितक्षिणमनच्छमसान्द्रम-  
कर्मशमदुत्तमविलम्बितमतिर्यग्दृष्ट्यकम्पितमघट्टितम-  
नाक्रान्तं च । चूर्णे तु गतागतं कुर्यात् । अन्यथा हि  
रागाश्रुशुक्राश्रुपत्तिः । ततोऽञ्जनानुगमनायानुन्मील-  
यन् शनैश्शनैरन्तश्चक्षुः सञ्चारयेत् । एवमक्ष्यनुग-  
च्छति । वर्त्मनी किञ्चिच्चालयेत् । न तु सहसोन्मे-  
षणनिष्पीडनप्रक्षालनानि कुर्यात् । बाष्पोत्किष्टदोष-  
स्तम्भभयात् । अपि च ॥ १७ ॥

अथोपविष्टो वैद्य उपविष्टस्यातुरस्योर्ध्वमाक्षिपुटमुखिप्य  
यथोक्तविधानेनाञ्जयेत् । अञ्जनानुगमायेति । तथाञ्जनं  
सकलमक्ष्यनुगच्छति । अपि चेति समुच्चये ।

अपेतौषधसंरम्भं निर्वृतं नयनं यदा ।  
व्याधिदोषतुर्योग्याभिराद्भिः प्रक्षालयेत्तदा ॥ १८ ॥  
सचैलेनाथ नयनं सव्याङ्गुष्ठेन दक्षिणम् ।  
ऊर्ध्ववर्त्मनि सङ्गृह्य शनैः शोध्यं समन्ततः ॥ १९ ॥  
दक्षिणाङ्गुष्ठकेनैवं शोध्यं सव्यं च लोचनम् ।  
वर्त्मप्राप्ताञ्जनादोषो रोगान् कुर्यादतोऽन्यथा ॥ २० ॥

यदा चापेतौषधसंरम्भं चक्षुर्मवति । तदा व्याध्या-  
दियोग्याभिराद्भिः प्रक्षालयेत् । तथा वैद्यो वामाङ्गुष्ठे-  
नातुरस्य दक्षिणमक्षि शोधयेत् । दक्षिणेन च वामम् ।  
अतोऽन्यथेति संशोधनेन विनाञ्जनेन वर्त्मप्राप्तो दोषो  
वर्त्मन्येव रोगान् कुर्यात् ।

तीक्ष्णाञ्जनान्ते चैनं धूमं पाययेत् । यस्याञ्जिते  
कण्डूजाड्योपदेहाः स्युः । तस्य तीक्ष्णमञ्जनं धूमं  
वा पुनरवचारयेत् । एतदेव दुर्विरिक्ताक्षिलक्षणं  
साधनं च । अतिविरेकात् सन्तापनिस्तोदशूलस्तम्भ-

वर्षाश्रुदारुणप्रतिबोधकषायवर्त्मताशिरोरुग्दृष्टि -  
दौर्बल्यानि । तत्र शीतमाश्च्येतनं प्रत्यञ्जनं वा ।  
सम्यग्विरेकाद्यथास्वमामयोपशमः । सुखोन्मीलन-  
निमीलनवातातपसहत्वानि चेति । भवति चात्र ॥ २१ ॥

तीक्ष्णेत्यादि सुबोधम् । एतदेवेति । कण्डूवादि-  
दुर्विरिक्ताक्षिलक्षणम् । एषैव तत्र चिकित्सा यत्तीक्ष्ण-  
मञ्जनं धूमो वा । अक्षिण तीक्ष्णाञ्जनातियोगात् सन्तापा-  
द्युद्भवः । सम्यग्विरेकाद्रोगोपशमः सुखोन्मीलनादयश्च  
जायन्ते ।

रोपणादिष्वपि तथा योगादीननुचिन्तयेत् ।  
दोषोदयानुसारेण प्रतिकुर्वीत तेषु च ॥ २२ ॥

रोपणादिष्वपि यथायोग्यं सम्यग्योगादींस्तच्चिकित्सां  
चोद्दधेत् ।

॥ इति द्वात्रिंशोऽध्यायः ॥

★ ★ ★

## अथ त्रयस्त्रिंशोऽध्यायः ।

अथातस्तर्पणपुटपाकविधिं नामाध्यायं व्याख्यास्या-  
मः । इति ह स्माहुरात्रेयादयो महर्षयः ॥ १ ॥

यन्नयनं परिताम्यति परिशुष्कं रुक्षं स्तब्धं जिह्वं  
निम्नमाविलमवनद्धं शीर्णपक्ष्म तथा कृच्छ्रोन्मील-  
सिरोत्पातसिराहर्षार्जुनशुष्कतिमिराभिष्यन्दाधिमन्था-  
न्यतोवातवातपर्ययशुष्काल्पशोफादिरोगातुरमपगत -  
रागाश्रुदूषिकावेदनं तत्र तर्पणं योजयेत् । न त्वशान्तो-  
पद्रवेऽक्षिण नातिशीतोष्णवर्षदुर्दिने न नस्यानर्हेषु  
च । तद्वत् पुटपाकमपि ॥ २ ॥

अथात इत्यादि । यन्नयनं ताम्यत्वादिगुणयुक्तं  
कृच्छ्रोन्मीलनाद्यातुरं चापगतरागादि तत्र तर्पणं योजयेत् ।  
अशान्तोपद्रवे नेत्रे तर्पणं न योजयेत् । उपद्रवा रागा-  
श्रवादयः । पुटपाको विषयाविषययोस्तर्पणैकयोगक्षेमः ।

अथ दिवसस्याष्टमे भागे गते शेषे वा निवातात-  
परजोधूमे कृतनीलपीतान्यतरयवनिके वेदमनि  
जीर्णभक्तस्य सुखशयनगतस्य उत्तानस्य मृदितमाष-  
पिष्टकल्केन नेत्रकोशाद् बहिर्व्यङ्गुलोच्छ्रयाधारौ  
परिमण्डलावसम्बाधौ समावपरिस्राविणौ कृत्वा  
तत्रोष्णोदकप्रविलीनं निमीलिते नेत्रे यथास्वौषध-  
विपक्वं क्षीरं सर्पिः सर्पिर्मण्डं वावसेचयेत् । याव-  
न्निमग्नान्यक्षिपक्ष्माणि भ्रूरोमाणि च । ततः शनै-  
रस्योन्मेषमाचरतो मात्रां गणयेत् । वर्त्मजेषु विक्का-  
रेषु शतं सन्धिजेषु त्रीणि शुक्लजेषु पञ्च कृष्णजेषु  
सप्त दृष्टिजेष्वष्टौ सहस्रमधिमन्थेषु । प्रतिदोषं तु  
वाते सहस्रं पित्ते षट् शतानि कफे पञ्च स्वस्थ-  
कर्मणि च ॥ ३ ॥

अथेत्यादिना तर्पणविधानम् । नेत्रगोलकाद् बहिः  
पिष्टमाषपालीं कृत्वा क्षीरादिना पूरयेदिति तर्पणम् ।  
सुबोधमन्यत् । यवनिंका तिरस्करिणी ।

ततोऽस्यापाङ्गदेशे शलाकया द्वारं कृत्वा स्नेहं  
भाजने स्नावयेत् । आघारौ चापनीय यवकल्के-  
नाक्षिकोशौ प्रमृज्य स्नेहेरितकफोपशान्तये यथाहं  
धूमं पाययेत् । सुखोदकप्रक्षालितमुखं चैनं यथा-  
व्याधि भोजयेत् । आतपाकाशभास्वद्दर्शनानि च  
परिहरेत् ॥ ४ ॥

ततोऽस्यापाङ्गदेशे माषपाल्याः स्नेहास्नावाय शलाकया  
द्वारं कारयेत् । यथाव्याधीति यस्य व्याधेर्य आहार  
उक्तः । आतपादीन् परिहरेत् ।

अनेन विधिना प्रत्यहं वायावेकान्तरं रक्तपित्त-  
योद्व्यन्तरं कफे स्वस्थे च । यथादोषोत्कर्षं संसर्ग-  
सन्निपातयोः । एवमेकाहं त्र्यहं पञ्चाहं वा कुर्या-  
दातृमेवा । तृप्तातृप्तातृप्रलङ्गानि तु क्रमात्  
स्वास्थ्यवातकफविकारैरादिशेत् ॥ ५ ॥

प्रत्यहमित्यादिना दोषभेदेन प्रयोगः । संसर्गं सन्नि-  
पाते च उत्कृष्टदोषापेक्षया । सुबोधमन्यत् । तत्र तर्पण-  
सम्यग्योगं स्वास्थ्याल्लक्षयेत् । अयोगं वातरोगैः ।  
अतियोगं श्लेष्मरोगैः ।

यदा तु सम्यग्योगप्राप्तं तपणं भवति तदा तद्विधे-  
ष्वेव रोगेषु पुटपाकं विदध्यात् । स त्रिविधः ।  
स्नेहनो लेखनः प्रसादनश्च ॥ ६ ॥

तर्पणसम्यग्योगे सति तदुक्तेष्वेव रोगेषु पुटपाकं  
विदध्यात् स च त्रिविधः ।

तत्र स्नेहनमानूपसाधारणमांसमेदोमज्जवसाभिः  
तथा स्वादुद्रव्यैश्च क्षीरपिष्टै रूक्षेऽक्षिण प्रयोजयेत्  
॥ ७ ॥

तत्र स्नेहनमानूपानां साधारणानां च प्राणिनां मांसा-  
दिभिर्मधुरैश्च द्रव्यै रूक्षेऽक्षिण कार्यम् ।

लेखनं जाङ्गलमृगपक्षिमांसयकृद्भिर्मुक्ताप्रवाल-  
शङ्खताम्रायस्समुद्रफेनकासीसस्रोतोजसैन्धवादिभिश्च  
लेखनद्रव्यैर्दधिमस्तुमधुपिष्टैः स्निग्धे ॥ ८ ॥

लेखनं नाम जाङ्गलानां मृगाणां पक्षिणां च प्रत्येकं  
मांसेन यकृता च मुक्तादिभिश्च स्निग्धे दध्यादिपिष्टैः ।

प्रसादनीयं तु जाङ्गलमृगपक्षियकृद्द्रव्यमज्ज-  
वसाभिर्मधुरद्रव्यैश्च स्त्रीस्तन्यक्षीराज्यपिष्टैः । स तु  
वातपित्तरक्तदृष्टिदौर्बल्यव्रणनाशनः कफविरुद्धः ॥ ९ ॥

प्रसादनीयं तु जाङ्गलादियकृदादिभिर्योजयेत् । स  
त्विति प्रसादनीयपरामर्शः ।

अथ वित्त्वमात्रं वेशवारीकृतं मांसपिण्डं तन्मात्रेणै-  
वौषधपिण्डेन संसृज्यैरण्डवटोत्पलपत्रैः स्नेहनादिपु  
क्रमाद्वैष्टयित्वा कुशमुल्लसूत्रान्यतमेन बध्नीयात् ।  
मृत्प्रलेपनं चात्र द्रव्यङ्गुलोत्सेधं कृत्वा धवधन्व-  
मधूकन्यग्रोधकाश्मर्यराजादनाजुननक्तमालपाटलीना  
मन्यतमैः काष्ठैः शकृता वा गोमाहिषयोः पचेत् ।  
अग्निवर्णं चैनमपनीय विगतमृत्सूत्रपत्रं कृत्वा वस्त्रेण  
पीडयेत् । तेन रसेन सायं तर्पणवत् पूरयेन्नेत्रे ।  
धारयेच्च स्नेहने शतद्वयं मात्राणां लेखने शतं  
प्रसादने त्रीणि शतानि ॥ १० ॥

वित्त्वमात्रं पलमात्रम् । वेशवारीकृतं सूक्ष्मच्छिन्नम् ।  
स्नेहने एरण्डपत्रेण वेष्टनम् । लेखने वटपत्रेण । प्रसादने  
उत्पलपत्रेण । तद् द्विपलं पिण्डं मृदा द्रव्यङ्गुलघनं  
प्रलिप्य धवादीनामन्यतमस्य काष्ठः पचेत् । ततः पक्वं  
निष्पीड्य तद्रसेन नेत्रे तर्पणवत् पूरयेत् । सुबोधम् ।

तपणवदेव धूमपानं प्रसादनवर्ज्यम् । सुखोष्णौ  
च पूर्वौ । शीतः प्रसादनः । पुटपाकस्त्वेकाहं द्रव्यहं  
त्र्यहं वा योज्यः । द्विगुणश्च तर्पणपुटपाकयोः  
परिहारः । बद्धाक्षैश्च मालतीमल्लिकाकुसुमैर्निवसेत् ।  
तथा पक्कातिसारेऽपि पुटपाकस्यायमेव विधिरिति ।  
भवति चात्र श्लोकः ॥ ११ ॥

स्निग्धलेखनयोरेवान्ते धूमपानम् । प्रसादने धूमपानं न योज्यम् । पूर्वौ स्निग्धलेखनौ । तर्पणपुटपाकयोश्च यत्कालमासेवा ततो द्विगुणं वर्ज्यवर्जनम् । अतिसारादौ पुटपाका उक्तास्तेषामयमेव पाकविधिः ।

सैकेऽञ्जने तर्पणे च पुटपाके च ये गदाः ।

जायेरन् विधिविभ्रंशाद्यथास्वं तान् प्रसाधयेत् ॥१२

सेकादौ यथोक्तविधिविभ्रंशाद्ये रोगा भवन्ति तेपु रोगेषु यथास्मीयं प्रसाधनं चिकित्सितं कुर्यादिति । सेक आश्चर्योत्तनम् ।

॥ इति त्रयस्त्रिंशोऽध्यायः ॥

★ ★ ★

## अथ चतुस्त्रिंशोऽध्यायः ।

अत्र हि निजागन्तुभेदेन द्विविधस्य रोगस्य चिकित्सा प्रस्तुता । उभयत्रापि च यन्त्रशस्त्रोपयोगात्तन्निर्णयाया-  
ध्यायारम्भस्तत्रापि यन्त्रेण दृष्टं गृहीतं वा पश्चाच्छस्त्रेण युज्यत इति प्रथमं यन्त्राणि निर्णयन्ते ।

अथातो यन्त्रशस्त्रविधिं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

अथात इत्यादि । शल्योपायत्वाद्यन्त्राणामिदमुच्यते ।

मनःशरीराबाधकराणि शल्यानि । तेषां नाना-  
विधानां शल्यानां नानादेशनिविष्टानामाहरणेऽभ्यु-  
पायो यन्त्राण्यर्शोभगन्दरादिषु शस्त्रक्षाराग्न्यवचारणे  
शेषाङ्गरक्षणे च । तथा बस्तिप्रणयनादौ शृङ्गालाबु-  
घटिकादयो जाम्बवौष्टादीनि । अन्यान्यपि चानेक-  
रूपाण्यनेककर्माणि स्वस्थातुरोपकरणानि । अतः  
कर्मवशात्तेषामियत्तावधारणमशक्यम् ॥ २ ॥

मन इत्यादि । शल्यानि मनसः शरीरस्य चाबाधां  
कुर्वन्ति । तत्र शल्यानामाकर्षणोपायो नानाविधाकृति-  
प्रदेशानां यन्त्राणि । निजानामप्यर्शोभगन्दरादीनां  
शस्त्रादियोजने शेषाङ्गरक्षणे च परमभ्युपायो यन्त्राणीति  
सम्बन्धः । तथा शृङ्गालादीनि च । तेषां तु यन्त्राणां  
नानाकारत्वान्नाप्रमाणत्वात्तानाकर्मत्वाच्च सङ्ख्यालक्ष-  
णादीनामित्युक्त्यावधारणं कर्तुं न पार्यते । नानाविधा हि  
बाह्याध्यात्मिकानां भावानां सन्निवेशविशेषाः । न  
द्वेकोऽन्येन कथञ्चिदपि सादृश्यं यातीत्यतो बहुत्वम् ।

अन्ये पुनरेकोत्तरं यन्त्रशतमित्याचक्षते । इह  
पुनः समासतः षोढा निर्दिश्यन्ते । तद्यथा ।  
स्वस्तिकसन्दंशतालनाडीशलाकाख्यान्यनुयन्त्राणि च  
॥ ३ ॥

अन्ये पुनराचार्याः एकोत्तरं यन्त्रशतमाचक्षते । इह  
पुनः सङ्ग्रहे समासतः सङ्क्षेपतः स्वस्तिकादिभिः  
षड्भिः प्रकारैर्यन्त्राण्युच्यन्ते । तेन सर्वाणि यन्त्राणीमं  
स्वस्तिकादिषट्कं नातिवर्तन्त इत्यर्थः ।

तत्र स्वस्तिकयन्त्राणि कङ्कसिंहगृध्रकुरादिविवि-  
धव्यालमुखान्याकारानुगताभिधानानि प्रायशो लौहा-  
न्यष्टादशाङ्गुलानि । मसूराकारप्रान्तैः कण्ठे कीलैरव-  
बद्धानि मूलेऽङ्कुशवदवृत्तवारङ्गाण्यस्थिविनष्टश-  
ल्योद्धरणार्थानि । तेषां सिंहव्याघ्रभुजङ्गमकरादि-  
मुखानि दृश्यवारङ्गेषु शल्येषु प्रयोजयेत् । इतरेषु  
तु यथायोगं व्रणाकारानुरोधेन कङ्काककुरादि-  
मुखानि ॥ ४ ॥

स्वस्तिकमिव स्वस्तिकं दक्षिणस्य बाहोर्वामे गमनं  
वामस्य दक्षिण इति स्वस्तिकता । तानि च सिंहादि-  
मुखसादृश्येन बहुविधान्यष्टादशाङ्गुलान्यायामेन । कण्ठे  
यन्त्रग्रन्थौ कीलेन बद्धः । वारङ्गं ग्रहणस्थानम् । इतरे-  
ष्वित्यदृश्यवारङ्गेषु एषां शरीरे मग्नत्वाद्धारङ्गं न दृश्यते ।

स्निग्धनो निर्निबन्धनश्च षोडशाङ्गुलौ  
सन्दंशौ द्वौ भवतः । तौ त्वङ्मांससिरास्त्रासुगत-

शल्योद्धरणार्थमुपदिश्येते । तथान्यः सन्दंशः षडङ्गु-  
लोऽर्धाङ्गुलविस्तृतो वक्रद्विबाहुरङ्गुष्ठाङ्गुलिप्रान्त-  
समागमाकृतिः सूक्ष्मशल्याक्षिपक्ष्मत्रणाधिमांसाहरणे  
॥ ५ ॥

सनिबन्धनः कीलबद्धः । अनिवन्धनः अस्पष्टबाहु-  
रंगुलीभ्यामिव पुरुषः प्रयत्नेन गृह्णाति । अर्धाङ्गुल-  
विस्तृतो बाह्वोः स्पष्टबाह्वोः सङ्गमेऽङ्गुष्ठाङ्गुलिसमागमा-  
कृतिः ।

तद्वच्च मुचुटी । सा तु सूक्ष्मदन्तर्जुद्विभुजा मूले  
रुचकनद्धा वलयपीडनात् छिन्नामर्शेषगम्भीरत्रणाधि-  
मांसाहरणे ॥ ६ ॥

तद्वच्च मुचुटी । तस्या मुचुट्या दन्ता अन्तर्बाह्वे  
भवन्ति । तस्यां रुचकं वलयो यथा यथा मूलादग्रं  
गच्छति तथा तथा तद् बाहु संयोजयति ।

तालयन्त्रे अपि द्वे द्वादशाङ्गुले मत्स्यगलतालक-  
वदेकतालकद्वितालके कर्णनाडीशल्याहरणार्थे ॥ ७ ॥

तालयन्त्रे द्वे । तयोरेक एकपार्श्वतालकः अन्य  
उभयपार्श्वतालकः ।

नाडीयन्त्राण्युच्यन्ते

नाडीयन्त्राणि सुषिराण्यनेकप्रकाराण्यनेकप्रयो-  
जनान्यनेकतोमुखान्येकतोमुखानि च भवन्ति ।  
स्रोतोगतशल्यदर्शनार्थमाहरणार्थं क्रियासौकर्यार्थ-  
माचूषणार्थं चेति । तानि स्रोतोद्वारपरिणाहानि यथा-  
योगप्रदीर्घाणि च कुर्यात् ॥ ८ ॥

नाडीयन्त्राणीति । सुषिराण्यन्तः सावकाशानि  
वेणुनालादिवत् । सुबोधम् । कानिचिदनेकतोमुखानि  
कानिचिदेकतोमुखानि । तानीति नाडीयन्त्राणि । परि-  
णाहो वर्तुलत्वम् ।

कण्ठशल्यदर्शनार्थं नाडीं दशाङ्गुलायतां पञ्चा-  
ङ्गुलपरिणाहां द्विकर्णस्य तु वारङ्गस्य सत्प्रहार्यं

त्रिच्छिद्रमुखां नाडीं तत्प्रमाणतः कुर्यात् । तथा  
चतुष्कर्णस्य पञ्चच्छिद्रमुखाम् । शल्यनिर्घातिनीं तु  
पञ्चकर्णिकाकारशीर्षां द्वादशाङ्गुलां त्र्यङ्गुल-  
सुषिराम् ॥ ९ ॥

कण्ठस्यान्तर्गतशल्यावलोकनार्थं दशाङ्गुलादिगुणां  
नाडीं कुर्यात् । पञ्चमुखावास्त्रिमुखायाश्च नाड्या मुखानां  
मूलमेकं विशति । तत्र मध्यमं मुखं वारङ्गग्रहेण शेषाणि  
तत्कर्णानाम् । निर्घातिन्या सुषिरे भागे निर्घात्य शल्यं  
प्रविष्टं मुखेन निर्गच्छति ।

अशौयन्त्रं त्रिविधम् । ताग्रायेहैमं दान्तं शार्ङ्गं  
वार्क्षं वा गोस्तनाकारं चतुरङ्गुलायतं हस्ततलायत-  
मेकं पञ्चाङ्गुलानि परिणाहेन पुंसां षड्गुलानि  
स्त्रीणाम् । द्विच्छिद्रं दर्शनार्थमेकच्छिद्रं कर्मणि ।  
तथा हि सुखेन दर्शनं शस्त्रक्षाराग्न्यनतिक्रमश्च ।  
छिद्रं तु त्र्यङ्गुलायतमङ्गुष्ठोदराविस्तारम् । यद्-  
ङ्गुलमवशिष्टं तस्याधोऽर्धाङ्गुलमुपरि तथाधोऽर्धाङ्गु-  
लोच्छिद्रतोद्वृत्तकर्णिकम् । तृतीयं तु तादृशमेव  
शम्याख्यं पार्श्वच्छिद्ररहितं पीडनार्थम् । भगन्दरे तु  
छिद्रादूर्ध्वमोष्ठमपनीय कुर्वीत । तद्वच्च घ्राणार्शोऽर्बुद-  
यन्त्रं नाड्याकारं द्रव्यङ्गुलायतमेकच्छिद्रं प्रदेशिनी-  
परीणाहम् ॥ १० ॥

अशौयन्त्रं त्रिप्रकारमेकमेकपार्श्वच्छिद्रं द्वितीयमुभय-  
पार्श्वच्छिद्रं तृतीयं छिद्ररहितमिति । सर्वं परिणाहे  
पञ्चाङ्गुलमायामे चतुरङ्गुलं छिद्रस्योपर्यधश्च शिष्टेऽधं  
ऊध्वे अर्धाङ्गुले कर्णिकाद्वययुक्तं भगन्दरे अशौयन्त्र-  
स्योत्तरहितत्वम् ।

तथाङ्गुलीत्राणकमङ्गुलीप्रवेशितं किञ्चित्स्थूल-  
वृत्तौष्ठमूर्ध्वाधश्छिद्रं गोस्तनाकृतिं चतुरङ्गुलं दान्तं  
शार्ङ्गं वार्क्षं वा । तद्वद्वेन सूत्रेण मणिबन्धप्रतिबद्ध-  
मास्यविस्रावणे योज्यम् ॥ ११ ॥

अङ्गुलीत्राणकमङ्गुल्यां प्रविष्टमङ्गुलीमुखं नावृणो-  
तीत्युभयच्छिद्रम् ।

योनित्रणदर्शने यन्त्रं षोडशाङ्गुलम् । मध्ये सुषिरं चतुर्भिर्च चतुश्शलाकं सञ्चारिण्यामुद्रयोर्ध्वं निःशङ्खमुत्पलमुकुलवक्त्रं मूले शलाकाक्रमणादूर्ध्व-  
विकासि च । नाडीत्रणप्रक्षालनाभ्यञ्जनयन्त्रे षड-  
ङ्गुले वस्ति यन्त्राकारे मुखतोऽकर्णिके मूलमुखयो-  
रङ्गुलकलायप्रवेशोत्तसी । दकोदरे नाडीमुभय-  
तोद्वारां पिच्छनाडीं वा युञ्ज्यात् । स्नेहवस्त्युत्तर-  
वस्तिप्रधमनधूममूत्रवृद्धिनिरुद्धमणिप्रभृतिषु यथास्व-  
मेव यन्त्राण्युक्तानि ॥ १२ ॥

चतुर्भिर्च चतुश्शकलं शकलानां मूले मुद्रा तस्याः  
कोणेषु चतस्रश्शलाकाः मूले चान्तर्वक्राः कारयेत् ।  
यथा मुकुलोत्पलमुखं यन्त्रं भवति । पिच्छं पक्षिणां  
पश्चिमा पक्षसंहतिः । निरुद्धमणिर्गुह्यरोगेषु वक्ष्यते ।

शृङ्गं तु ह्रस्वमध्यदीर्घमष्टादशद्वादशाङ्गुलायतं  
त्र्यङ्गुलप्रवेशमुखमग्रे सर्षपोपमच्छिद्रं तनुचर्मनद्धं  
चूचुकाकारमुखं च । तद्वातविषरक्ताम्बुदुष्टस्तन्य-  
चूषणार्थम् । श्लेष्मरक्ताचूषणार्थस्त्वलानुः । स द्वाद-  
शाङ्गुलदीर्घोऽष्टादशङ्गुलपरिणाहस्त्रिचतुरङ्गुल -  
वृत्तसमुच्छिद्रमुखः परिवेष्टितदीप्तकुशबल्वजपिचुंग-  
र्भश्च प्रयोज्यः । तद्वदेव च मानकर्माभ्यां घटी ।  
सा तु गुह्योन्नमनविलयनार्थं च ॥ १३ ॥

चर्मनद्धं चूचुकाकारं चाग्रे । चूचुकं स्तनाग्रं स्त्रियाः ।  
प्रदीप्तानि कुशादीनि गर्भे यस्य तत्तथोक्तम् ।

शलाकायन्त्राण्यपि नानाकृतीनि नानार्थानि यथा-  
योगं दैर्घ्यपरिणाहानि च भवन्ति । तेषामेषणकर्मणी  
द्वे गण्डूपदमुखे । स्रोतोगतशल्याहरणार्थेऽष्टाङ्गुल-  
नवाङ्गुले द्वे मसूरदलमुखे । षट् शङ्खवः । तेषां  
व्यूहनक्रियौ द्वादशषोडशाङ्गुलौ द्वावाहिफणामुखौ ।  
तथा चालनार्थे दशद्वादशाङ्गुलौ शरपुङ्खमुखौ ।  
आहरणार्थे बडिशमुखौ । तथा गर्भशङ्कुः शङ्कु-  
तुल्योऽष्टादशङ्गुलः प्रणताग्रो मूढगर्भाहरणे । तथा  
सर्पफणावदेवाग्रवक्रं तदाख्यमश्मर्याहरणार्थम् । तथा

दन्तनिर्घातनं चतुरङ्गुलं शरपुङ्खमुखं स्थूलवृत्त-  
प्रान्तम् ॥ १४ ॥

एषणं मार्गपर्येषणं कर्म ययोः शलाकायन्त्रयोस्ते  
तथोक्ते । व्यूहनं विपरीतस्थानां मांसादीनां सम्यग्रचनम् ।  
चालनाय शरपुङ्खमुखौ आहरणाय बडिशमुखौ ।

षट् कार्पासकृतोष्णीषाणि विविधत्रणक्लेदक्षार-  
प्रमार्जनक्रियासु । तेषामपि दूरासन्नप्राणत्रणोपयो-  
गिनी षट् सप्ताङ्गुले द्वे । पायौ दशद्वादशाङ्गुले ।  
कर्णशोधनं सुवमुखमश्वत्थपत्राग्रम् । तथा क्षाराम्नि-  
कर्मार्थे जाम्बवोष्ठानि द्वादशाष्टाङ्गुलानि क्रमादन्य-  
ङ्गुलाङ्गुलाद्वाङ्गुलफलानि ॥ १५ ॥

दूरे प्राणत्रणे सप्ताङ्गुलः । आसन्ने प्राणत्रणे  
षडङ्गुलः ।

शलाकाश्च स्थूलसूक्ष्मदीर्घह्रस्वमध्याः । आन्त्र-  
वृद्धौ त्वर्धेन्दुवक्रा मध्योर्ध्वनिर्गतशलाकाः । दहने  
नासाशोऽर्बुदयोः कोलास्थिदलमात्रमुखा वेदितौष्ठा ।  
क्षारविषौषधप्रणिधानाय च दर्व्यस्तिस्त्रोऽष्टाङ्गुला  
दर्व्याकाराः कनिष्ठिकानामिकामध्यमाङ्गुलिनखपरि-  
माणनिम्नमुखास्तथाञ्जलि संस्थानाः । उत्तरवस्त्य-  
ञ्जनादिषु यथायथमेवोपदिष्टानि ॥ १६ ॥

इन्दुवक्रायां वक्रादन्यस्मिन् पार्श्वे दण्डो विधेयः  
बेलन्तौ चलावोष्ठौ यस्याः सा तथोक्ता ।

अनुयन्त्राण्ययस्कान्तरञ्जुचर्मन्त्रवस्त्राश्ममुद् -  
गरपाणिपादतलाङ्गुलिजिह्वादन्तमुखशाखानख -  
बालाश्वकालपाकहर्षभयानि ॥ १७ ॥

एतानि देहे सर्वस्मिन् देहस्यावयवेऽपि वा ।  
सन्धौ कोष्ठधमन्यां च यथायोगं प्रयोजयेत् ॥ १८ ॥

अयस्कान्तादीन्यनुयन्त्राणि यथायोगं देहे योजयेदिति  
सम्बन्धः ।

यन्त्रकर्माणि तु निर्घातनपूरणबन्धनव्यूहनपरि -  
वर्तनचालनविवरणपीडनमार्गशोधनविकर्षणाहरण -

व्यथनोन्नमनविनमनभङ्गनोन्मथनाचूषणैषणदारण -  
जूकरणप्रक्षालनप्रथमनाञ्जनप्रमार्जनानि बाहुल्येन-  
चतुर्विंशतिर्भवन्ति ॥ १९ ॥

यन्त्राणां यथासम्भवं निर्घातनादीनि कर्माणि विद-  
ध्यात् । अन्यमुखस्य त्रिमूलसम्मुखीकरणं परिवर्तनम् ।  
विवरणं प्रकाशनम् । विकर्षणमन्यमार्गनयनम् ।

सर्वयन्त्रेषु मध्ये कङ्कमुखं प्रधानं कुत इत्याह ।

विवर्तते साध्ववगाहते च

ग्राह्यं गृहीत्वोद्धरते च यस्मात् ।

यन्त्रेष्वतः कङ्कमुखं प्रधानं

स्थानेषु सर्वेष्वधिकारि यच्च ॥ २० ॥

विवर्तत इत्यादि । अवगाहते साधु प्रविशति ।  
ग्राह्यं शल्यं गृह्णाति । यद्यस्मात् सर्वेष्वपि स्थानेषु विकारं  
न दर्शयत्यतः कङ्कमुखं प्रधानम् ।

शस्त्राणि तु षड्विंशतिर्भवन्ति । तद्यथा दन्त-  
लेखनमण्डलाग्रवृद्धिपत्रोत्पलपत्राध्यर्धधारमुद्रिका -  
कर्तरीसर्पवक्त्रकरपत्रकुशापत्राटीमुखान्तर्मुखशरारी-  
मुखत्रिकूर्चकुठारिकात्रीहिमुखशलाकावेतसपत्रारा -  
कर्णव्यधनसूचीसूचीकूर्चखजैषिणीबडिशनखशस्त्राणि  
चेति । प्रायश्च तानि षडङ्गुलानि सुष्मातावर्तितायो-  
घटितान्युत्पलपत्रनीलानि सुग्रहाणि सुरूपाणि  
सुधाराणि सुसमाहितमुखाग्राण्यकरालानि प्रत्येकं च  
प्रायो द्वित्राणि स्वप्रमाणार्धचतुर्थभागफलानि । तानि  
व्याधिदेशवशात् प्रयुञ्जीत । तेषां नामभिरेवा-  
कृतयः प्रायेण यन्त्रवद्व्याख्याताः ॥ २१ ॥

दन्तलेखनादीनि षड्विंशतिः शस्त्राणि भवन्ति ।  
आवर्तितं पिण्डीकृत्य पक्कमयः । स्वप्रमाणादर्धचतुर्थ-  
फलानि सार्धत्रिभागफलानीत्यर्थः । व्याधिवशाद्देशव-  
शान्च प्रयुञ्जीत । देहदेशो बाह्यादिः ।

तत्र त्रयमाद्यं लेखने । वृद्धिपत्रादीनि त्रीणि  
पाटने । चत्वारि भेदने । मण्डलाप्रादीन्यष्टौ छेदने ।

कुशपत्रादीनि पञ्च प्रच्छने । कुठारिकादीनि षट्  
व्यधने । तेषामारात्रीहिमुखे भेदने छेदने च । सूच्यः  
सीवने । सूचीकूर्चः कुट्टने । खजो मथने । एषिण्येषणे  
भेदने च । बडिशो ग्रहणे । नखशस्त्रमुद्धरणे ।  
छेद्यभेद्यलेख्यप्रच्छानेषु च । इति द्वादशविधे शस्त्र-  
कर्मण्युपयोगः ॥ २२ ॥

तत्रायं त्रयं दन्तलेखनमण्डलाग्रवृद्धिपत्राणि लेखने ।  
लेखनं लेखाभिर्विलिखनम् । वृद्धिपत्रोत्पलपत्राध्यर्धधाराणि  
पाटने । वृद्धिपत्रोत्पलपत्राध्यर्धधारासुद्रिकाख्यानि चत्वारि  
भेदने । मण्डलाग्रवृद्धिपत्रोत्पलपत्राध्यर्धधारसुद्रि-  
काकर्तरीसर्पवक्त्रकरपत्राण्यष्टौ छेदने । कुशापत्राटीमुखा-  
न्तर्मुखशरारीमुखत्रिकूर्चानि पञ्च प्रच्छने । कुठारिका-  
त्रीहिमुखशलाकावेतसपत्राराकर्णव्यधनसूच्यः षट् व्यधने  
ताडन इत्यर्थः । तेषामेव मध्याद्रीहिमुखाकार-  
सूचीनां निर्धारणम् । छेद्यादिषु नखशस्त्रं इति सम्बन्धः ।  
इति सर्वेषां शस्त्राणां द्वादशविधे कर्मण्युपयोगः ।

विशेषतस्तु दन्तलेखनं सुप्रबन्धवच्चतुरस्रमेकधारं  
दन्तशर्करालेखने । मण्डलाग्रं प्रदेशिन्यन्तर्नख-  
विस्तृतफलं तल्लेखनच्छेदनयोर्विर्मरोगोत्सन्नदन्त-  
मांसदुर्निविष्टव्रणगलशुण्डिकादिषु प्रयोज्यम् ॥ २३ ॥

चतुरस्रस्यैकस्यां दिशि धारान्यत्र प्रबन्धाकृतिः ।  
अन्तर्नखं मांसानिकटं तदाकृति फलं यस्य तत्तथोक्तम् ।  
तल्लेखनादिषु प्रयोज्यमिति सम्बन्धः ।

वृद्धिपत्रं क्षुराकारं तत्तन्नेते गम्भीरे वा श्रयथा-  
वृजुसूच्यग्रमिष्टम् । विपरीते तु पृष्ठतोऽवन्तधारम्  
॥ २४ ॥

वृद्धिपत्रमुन्नेते वा गम्भीरे वा शोफे अग्रे स्पष्टं सूक्ष्मं  
च । विपरीते ऊर्ध्ववक्त्रम् ।

अङ्गुलिशस्त्रं सुद्रिकानिर्गतमुखं वृद्धिपत्रमण्ड-  
लाप्राध्यर्धधाराण्यन्तमत्तुल्यार्धङ्गुलायतधारं प्रदे-  
शिनीप्रथमपर्वप्रमाणार्पणवृत्तसुद्रिकं दृढसूत्रप्रतिबन्धं  
कण्ठरोगेषु प्रयुज्यते ॥ २५ ॥



अङ्गुलिशस्त्रस्यार्धाङ्गुला धारा आकृत्या वृद्धिपत्रा-  
द्यन्यतममदृशफलादूर्ध्वं तत्र मुद्रिका कार्या तां चाङ्गुल्यां  
प्रवेश्य कार्यं क्रियते ।

कर्तरी त्रिभागपाशा व्रणस्त्रायुकेशसूत्रच्छेदनार्था ।  
सर्पवक्त्रं वक्रमर्धाङ्गुलफलं घ्राणकर्णाशौऽर्बुदच्छे-  
दनार्थम् । करपत्रं दशाङ्गुलं द्वायङ्गुलविस्तारं सूक्ष्म-  
दन्तं खरधारं सुत्सरुनिबद्धमस्थिच्छेदनार्थम् । कुशप-  
त्रादीमुखे द्वायङ्गुलफले । अन्तर्मुखमर्धचन्द्राकार-  
मर्ध्याङ्गुलफलम् ॥ २६ ॥

कर्तार्यास्तृतीयभागे पाशो ग्रहणस्थानं कार्यम् । सा  
च प्रसिद्धा ।

कुठारिका पृथुदण्डा गोदन्ताकारा अर्धाङ्गुल-  
फलास्थ्याश्रितासिराव्यधार्था । ग्रीहिमुखमर्ध्याङ्गुल-  
फलं मांसलप्रदेशसिराव्यधार्थं वर्ध्मोदरगुल्माविद्रव्या-  
दिव्यधनभेदनार्थं च । शलाकोभयतोमुखी कुर-  
वकमुकुलाग्रा ताम्रमयी लिङ्गनाशव्यधनार्था ॥ २७ ॥

कुठारिका कुठाराकारा गोदन्तफला कुरवकस्य मुकुल-  
मानने व्यस्यं भवति ।

आरा चतुरस्रार्धाङ्गुलवृत्तमुखा तावत्प्रवेश ।  
बहलकर्णपालीव्यधार्था पक्वामशोफसन्देहभेदनार्था  
च । कर्णव्यधनं त्र्यङ्गुलायतमङ्गुलसुषिरं घनं  
यूथिकामुकुलाम् ॥ २८ ॥

आरा दैर्घ्याच्चतुरङ्गुला मुखे अर्धाङ्गुलवृत्ता च  
शोफस्य पक्वत्वसन्देहभेदनार्था । कर्णव्यधनं सुषिरभागे  
मेयाकृति ।

सूच्यस्तिस्रो वृत्ता निगूढदृढपाशाः । तत्र मांस-  
लेषवकाशेषु त्र्यङ्गुला त्र्यस्त्रा । सन्ध्यस्थित्रणे-  
ष्वल्पमांसेषु च द्वायङ्गुला वृत्ता पक्वामाशययोर्मर्मसुं  
च सार्धद्वायङ्गुला धनुर्वक्रा ग्रीहिमुखा च ॥ २९ ॥

निगूढः पाशो यस्य पाशस्य पार्श्वयोर्मर्मं सूत्रं न  
दृश्यते । धनुर्वक्राभ्यधिकं न प्रविशति प्रविशत्येव  
द्वितीयेन व्रणोष्ठेनागच्छति ।

सूचीकूर्चो वृत्तैकमूलोऽग्रे सुनिबद्धसप्राष्टसूचिकं  
कुष्ठश्चित्रव्यङ्गेन्द्रलुप्तसुप्रादिषु । खजस्त्वर्धाङ्गुलाय-  
ताष्टकण्टकमुखस्ताम्रो लौहो वा नासाभ्यन्तरगत-  
शोणितमोक्षणार्थः । एषण्या द्वे सुश्लक्ष्णस्पर्शे तयोरे-  
काष्टाङ्गुला गतिकोथशल्यस्त्राववत्सु व्रणेषु सुषिरा-  
न्वेषणे । अन्यः सूचीसंस्थाना क्षाराक्तसूत्रप्रातिबद्धा  
नाडीनां भगन्दरगतीनां च भेदने । बडिशोऽत्यवन-  
तमुखः सूचीतीक्ष्णाम्रो ग्रहणे गलगुण्डिकार्मादेः ।  
नखशस्त्रमष्टाङ्गुलमेकतोऽश्वकर्णमुखमन्यतो वत्स-  
दन्तमुखं सूक्ष्मशल्योद्वृतौ ॥ ३० ॥

सूचीकूर्चः कुष्ठादिषु योज्यः । सुबोधमन्यत् ।

अणुशस्त्राणि तु जलौकःक्षारामिसूर्यकान्तकाच-  
स्फटिककुरुविन्दनखशाकशोफालिकादिखरपत्रसमुद्र-  
फेनशुष्कगोमयादीनि । स्वबुद्ध्या च विकल्प्य  
विविधानि यन्त्रशस्त्राणि तत्कर्माणि चोपकल्पयेत् ।  
हस्त एव चात्र प्रधानतमस्तदधीनत्वाद्यन्त्रशस्त्राणाम्  
॥ ३१ ॥

अशस्त्राप्येव शस्त्रकार्यं कुर्वन्तीत्यनुशस्त्राणि ।

तत्र दीर्घह्रस्वस्थूलतनुवक्रविषमप्राह्यप्राहिशीथि-  
लता इत्यष्टौ यन्त्रदोषाः । अत्राद्याः पञ्च कुण्ठखण्ड-  
खरधाराश्चेत्यष्टावेव शस्त्रदोषाः । अन्यत्र करपत्रात्  
॥ ३२ ॥

दीर्घादयोऽष्टौ यन्त्रदोषाः । एकतो गृह्णात्यन्यत  
नेति विषमप्राही प्राह्यं न गृह्णात्येवेयप्राहि । शिथिलता  
शिथिलग्रहणम् । अत्राद्याः पञ्च दीर्घह्रस्वस्थूलतनुवक्राः  
कुण्ठादयस्त्रय इत्यष्टौ शस्त्रदोषाः । करपत्रस्य हि  
खण्डत्वं च खरधारात्वं स्वभावः ।

तत्र क्षारेण पायितं शस्त्रं शरशल्यास्थिच्छेदनेषु ।  
उदकेन मांसच्छेदनेषु । तैलेन पाटनभेदनेषु सिरा-  
व्यधस्त्रायुच्छेदनेषु च प्रयुज्यीत ॥ ३३ ॥

पायितमिति द्रवेण तैश्च्यक्करणं शिल्पिनां भाषा ।  
शेषं सुबोधम् ।

धारा पुनः छेदनानां मासूरी लेखनानामर्धमासूरी ।  
व्यधनानां विस्त्रावणानां च कैशिकी ॥ ३४ ॥

धारा पुनर्मासूर्यो सूर्यपर्यन्ताकाराः । अर्धमासूरिका  
पाटितमसूरिकादलधारासदृशा । कैशिकी बालाकृतिः ।

तेषां छेदनभेदनलेखनानि वृन्तसाधारणे भागे  
प्रदेशिनीमध्यमाङ्गुष्ठैः सुसमाहितो गृहीयात् ।  
वृन्ताग्रे विस्त्रावणानि प्रदेशिन्यङ्गुष्ठाङ्गुलीभ्याम् ।  
हस्ततलप्रच्छादितवृन्ताग्रं ग्रीहिमुखं मुखे । मूलेष्वा-  
हरणार्थानि । पाशस्योपरि मध्ये लघुसन्दंशं कर्तरीं  
च । शेषाण्यपि यथायोगं क्रियासौकर्येण ॥ ३५ ॥

तेषामित्यादिना कर्मकाले भिषक्करग्रहणे सन्निवेशः ।  
वृन्तसाधारणं मुखवारङ्गसन्धिः । प्रदेशिनी तर्जनी ।  
विस्त्रावणानि वृन्ताग्रे मूलप्रान्ते नातिमूल इति यावत् ।  
हस्ततलेन प्रच्छादितं वृन्ताग्रं तत्तथोक्तम् । वृन्तमूलं  
तस्याग्रं मध्यनिकटम् ।

निशातनी तु तेषां सुश्लक्ष्णा शिला माषमुद्गप्रभा ।  
धारासंस्थापनं च शाल्मलीफलकम् ॥ ३६ ॥

निशातनी तैक्ष्ण्याय वर्षणशिला । धारासंस्थापनं  
येन धारा स्पष्टमृद्वीव क्रियते ।

न चाधिगतशास्त्रोप्यकृतयोग्यः सुबहुशो वाप्य-  
दृष्टकर्मा शस्त्रकर्मणि प्रवर्तते । सिरास्त्रायुर्मर्मादि-  
व्याप्तत्वाद्देहस्य । तस्मात् सरोमचर्मपुष्पफलालाबुत्र-  
पुसोदकपङ्कपूर्णहतिवास्तिवर्धमांसपेशिकोत्पलनाला-  
दिषु यथार्हमाहरणादियोग्यां कुर्यात् । तथा घट-  
पार्थस्रोतस्यम्भोभिः पूर्णेन नेत्रेण वास्तिपीडनयोग्याम्  
मृदुमांसखण्डेष्वग्निक्षारावचरणयोग्याम् । पुस्तमय-  
पुरुषाङ्गप्रत्यङ्गेषु बन्धनयोग्याम् । अपि च ॥ ३७ ॥

न चाधिगतशास्त्रोऽप्यकृतयोग्यः कर्मणि प्रवर्ततेति  
सम्बन्धः । न कृता योग्या कर्मशिक्षाभ्यासो येनासाव-  
कृतयोग्यः । तस्मात् सरोमचर्मादीनामाहरणादियोग्यां  
कुर्यादिति सम्बन्धः । तत्र सरोमे चर्मणि वर्षणयोग्याम् ।  
पुष्पफले भेदनयोग्याम् । अलाबुत्रपुसयोः पाटनयोग्याम् ।  
भेदनाहरणयोग्यां च । उदकपूर्णहतौ स्त्रावणयोग्याम् ।

पङ्कपूर्णहतौ सीवनादियोग्यां च । हतिर्मस्त्रा-  
धारः । तत्र सीवनादि । वर्ध्मे आहरणं कृन्तनं च ।  
मांसपेश्यां सीवनं तक्षणं च । उत्पलनालादिष्वेषणादीनि  
यथार्थार्थः । सुबोधम् । अपि चेति समुच्चये ।

युक्तकारी भिषग्बुभूषुः पुरुषं संपूर्णगात्रमविषह-  
तमदीर्घव्याधिपीडितं निष्कृष्टदृष्टान्त्रमावहन्त्यामाप-  
गायां मुञ्चबलवजवेष्टितं पञ्जरस्थमप्रकाशे देशे कोथ-  
येत् । तं सम्यक्प्रकुथितं चोद्धृत्यायतदेहं कृत्वो-  
शीरवेणुकूर्चादीनामन्यतमेन शनश्शनैरवधृष्य त्वगा-  
दीन् सर्वानेव बाह्याभ्यन्तरानङ्गसिरास्त्राव्यादीन्व-  
यवानाचार्योपदर्शितेनागमेन चक्षुषा च लक्षयेत् ॥ ३८

युक्तकारी भवितुमिच्छुर्भिषागिदं कुर्यात् । किमि-  
त्याह । पुरुषमित्यादि संपूर्णगात्रं मृतं पुरुषं जले क्लेदितं  
प्रक्षाल्य तत्र स्त्राव्यादीनाचार्यैरुपदर्शितेनागमेन चक्षुषा  
चोपलक्षयेत् ।

इति शास्त्रेण यद्दृष्टं दृष्टं प्रत्यक्षतश्च यत् ।

समागतं तदुभयं भूयो ज्ञानं विवर्धयेत् ॥ ३९ ॥

यतः शास्त्रदृष्टं प्रत्यक्षदृष्टं चोभयं समागतं मिश्रीभूतं  
भूयोऽत्यर्थं ज्ञानवृद्धिं करोति ।

स्यान्नवाङ्गुलविस्तारः सुधनो द्वादशाङ्गुलः ।  
क्षौमपत्रेणकौशेयदुकूलमृदुचर्मजः ॥ ४० ॥

विन्यस्तपाशः सुस्यूतः सान्तरौर्णास्थशस्त्रकः ।

शलाकापिहितास्यश्च शस्त्रकोशः सुसञ्चयः ॥ ४१ ॥

स्यादित्यादिना शस्त्रकोशविधानम् । नवाङ्गुलवि-  
स्तारादियुक्तः शस्त्रकोशः स्यात् । सुधनो निविडः ।  
द्वादशाङ्गुलो दैव्येण । तथा क्षौमादिजः । विन्यस्त-  
पाशो विविधनिहितपाशः । सुस्यूतः पुटानां भेदो सीव-  
ने कृते यथा न भवति । तथा । सान्तरिति ] अन्तरान्तरा  
रोमभिः सह संसीव्य तस्मिन् रोमपुञ्जे शस्त्रस्थितिः  
कार्येति । तथा शलाकया पिहितं स्थणितमास्यं यस्य स  
एवम् । सुसञ्चयः शस्त्रैः परिपूर्ण इति ।

इति चतुस्त्रिंशोऽध्यायः ।

## अथ पञ्चत्रिंशोऽध्यायः ।

पूर्वस्मिन्नध्याये यान्यनुशस्त्राप्युक्तानि तेषु तु प्रधानं  
जलौकसोऽतस्तन्निर्णयार्थमध्यायारम्भः ।

अथातो जलौकोविधिं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

नृपाढ्यभीरुसुकुमारबालस्थविरनारीणामसृग्वि -  
स्त्रावणाय जलौकसो योजयेत् ॥ २ ॥

नृपाढ्य इत्यादि । नृपादीनां दुःखासहिष्णुत्वादसृग्वि-  
स्त्रावणाय जलौकसो योजयेदिति सम्बन्धः ।

तास्तु द्विविधाः सविषा निर्विषाश्च । तत्र दुष्टाम्बु-  
सर्पमण्डूकमल्लयादिश्वकोथमृत्रपुरीषजा रक्तश्वेताति-  
कृष्णतनुस्थूलचपलपिच्छिलाः स्थूलमध्यरोमशाः  
शक्रायुधवद्विचित्रोर्ध्वराजीचिता वा सविषाः ।  
तदंशाद्वाहशोफपाककण्डूपिटकाविसर्पज्वरमूर्च्छाश्चित्रो-  
त्पत्तिः । तत्र विषपित्तरक्तहरां क्रियां कुर्वीत ।  
पद्मोत्पलसौगन्धिकादिसुगन्धिविमलविपुलसलिल -  
शैवालजाः शैवालश्यावा नीलोर्ध्वराजयो वृत्ताश्च  
निर्विषाः ॥ ३ ॥

ताश्च दुष्टाम्बूद्भवादिलक्षणयुक्ताः सविषा इति  
वर्ज्याः । यतस्तदंशाद्वाहाद्युत्पत्तिः । तत्राज्ञानाद्वाहादिषु  
विषादिहरां क्रियां कुर्वीत । पद्मसौगन्ध्यादियुक्ता  
निर्विषाः ।

सर्वासां च परं प्रमाणमष्टादशाङ्गुलानि । तत्र  
चतुष्पञ्चषडङ्गुला नृषु योजयेत् । गजवाजिष्व-  
पराः । तासु सुकुमारास्तनुत्वचोऽल्पशिरस्का बृहद-  
धरकायाश्च स्त्रियः । विपरीताः पुमांसोऽर्धचन्द्राकृति-  
पुरोवृत्ताश्च । तत्र बहुदोषेषु चिरोत्थितेषु चामयेषु  
पुमांसो योजयितव्याः । स्त्रियो विपरीतेषु । जलौ-  
कसस्त्वार्द्रचर्मांशुपायैर्गृहीत्वा सुरभिपङ्कगर्भे नवे घटे  
स्थापयेत् । शृङ्गाटककशेरुकशालूकशैवालमृणालव-

ल्लूरमृत्स्नापुष्करबीजचूर्णं स्वादुशीतं स्वच्छं च  
तोयमन्नपानार्थं ताभ्यो दद्यात् । लालादिकोथपरि-  
हारार्थमेवं च त्र्यहात् त्र्यहादूर्ध्वं पूर्वमन्नपानमपनी-  
यान्यदद्यात् । पञ्चाहाच्च तद्विध एव घटान्तरे ताः  
सञ्चारयेत् । तासां तु दुष्टशोणितासम्यग्वमनात्  
प्रततपातनाच्च मूर्च्छा भवति । तासामम्भोमिः पूर्ण-  
भाजनस्थानामचेष्टयाहारानभिलाषेण च ज्ञात्वा ता  
विवर्जयेत् । इतरास्तु हरिद्रासर्षपकल्काम्भसि मुक्त-  
पुरीषा अवन्ति सोमे तत्रे वा पुनराश्वासिता जले  
सुखोपविष्टस्य संविष्टस्य वा मृद्गोमयचूर्णाम्भामनु-  
मुखं विरूढ्य दंशदेशं योजयेत् । अलगन्तीषु  
क्षीरघृतनवनीतरुधिरान्यतमबिन्दून् न्यसेत् प्रच्छेद्वा ।  
अश्वसुरवच्च वक्त्रं निवेश्योन्नतस्कन्धा दशन्ति ।  
यदा च शिशुवच्छ्वसन्त्यो शिरःस्पन्दोर्मिवैगैः  
पिबन्ति तदार्र्द्रवाससावच्छादयेत् । सेचयेच्चाभ-  
साल्पाल्पम् । यथा च हंसः क्षीरोदकात् क्षीरमादत्ते ।  
तद्वदुत्किञ्चे रक्ते जलौकाः प्राग् दुष्टमसृक् । यदा च  
तदंशे तोदः कण्डूर्वा तदा शुद्धरक्तक्षणार्थमपनयेत् ।  
लौल्याच्च दंशममुञ्चन्त्याः क्षौद्रं लवणचूर्णं वा सुखे  
दद्यात् ॥ ४ ॥

सर्वासामित्यादि सुबोधम् । गजवाजिष्विति प्रास-  
ङ्गिकम् । तासु च मध्ये सुकुमारात्वादियुक्ताः स्त्रियः ।  
तद्विपरीताः पूर्वकाये बृहन्तश्च पुमांसः । प्रततपातनं सततं  
रक्तपानाय योजनम् । सुबोधमन्यत् ।

पतितां तु तण्डुलकण्डनोपदिग्धगालां तैललवणा-  
भ्यक्तमुखीं आपुच्छादामुखमनुलोभं शनैः पीडयन्  
सम्यग्वामयेत् । ततः पूर्ववत् सन्निदध्यात् । सप्तरात्रं  
च ताः पुनर्न पातयेत् । अशुद्धे तु रक्ते मधुना  
गुडेन वा दंशात् किञ्चिदवघट्टयन् स्थावयेत् ।  
सुतरक्तस्य च सद्यो दंशं शीताभिराद्भिः प्रक्षाल्य  
सर्पिःपिचुन्नामगुण्ठयेत् । स्थितरक्तं चोत्किञ्च शोणित-

शेषप्रसादनाय कषायमधुरशिशिरैः सघृतैः प्रदेहैः  
प्रदिह्यात् ॥ ५ ॥

तण्डुलकण्डनं तण्डुलत्वक्चूर्णम् । अशुद्धरक्ते व्रणाद्  
दृश्यमाने मधुना गुडेन वा किञ्चिच्चालयन् व्रणे स्थावयेत् ।  
स्थितरक्तमवहद्रक्तम् ।

तत्र योगादीन् सिराव्यधवदुपलक्षयेत् । प्रतिकुर्वीत  
च । दुष्टरक्तापगमात् श्वयथुशैथिल्यं दाहरागशूलो-  
पशमश्च । रक्तपित्तेन दुष्टमलाबुघटिकाभ्यां न  
निर्हरेदग्निसंयोगाद्वातकफाभ्यां च दुष्टं निर्हरेत् ।  
तथा कफेन न शृङ्गेण स्कन्नत्वात् । वातपित्ताभ्यां तु  
दुष्टं निर्हरेत् । अथ प्रच्छाद्याङ्गं तनुवस्त्रपटलावनद्ध-  
प्रान्तेन शृङ्गेणाचूषेत् । तथा प्रदीपपित्तुर्गर्भाभ्यामला-  
बुघटिकाभ्यामिति । भवन्ति चात्र श्लोकाः ॥ ६ ॥

योगातियोगायोगान् सिराव्यधवदत्रापि लक्षयेत् ।  
तद्वदेव च चिकित्सेत् । कफेन दुष्टमलाबुघटिकाभ्यां  
निर्हरेत् । रक्तस्य स्कन्नत्वात् तयोश्चाग्निसंयोगात् । शेषं  
व्याख्यासमम् ।

गात्रं बध्वोपरिदृढं रज्ज्वा पट्टेन वा समम् ।  
स्नायुसन्ध्यस्थिमर्माणि त्यजन् प्रच्छानमाचरेत् ॥ ७ ॥

अधोदेशप्रविस्तृतैः पदैरुपरिगामिभिः ।

न गाढघनतिर्यग्भिर्न पदे पदमाचरेत् ॥ ८ ॥

प्रच्छानेनैकदेशस्थं सुप्तं शृङ्गादिभिर्हरेत् ।

प्रथितं तु जलौकोभिरसृज्यापि सिराव्यधैः ॥ ९ ॥

प्रच्छानं पिण्डिते वास्यादवगाढे जलौकसः ।

त्वक्स्थेऽलाबुघटीशृङ्गं सिरव व्यापकेऽसृजि ।

वांतादिधाम वा शृङ्गजलौकोऽलाबुभिः क्रमात् ॥ १० ॥

गात्रमित्यादि सुबोधम् । प्रथितं संहतम् । अथवा  
वातधाम्न्यधरकाये शृङ्गेण । पित्तधान्नि मध्यकाये जलौ-  
कोभिः । पूर्वकाये कफधाम्न्यलाबुनेति क्रमार्थः ।

सुतासृजः प्रदहाद्यः शीतैः स्याद्वायुकोपतः ।

सतोदकण्डूः शोफस्तं सर्पिषोष्णेन सेचयेत् ॥ ११ ॥

सुतासृजः पुरुषस्य शीतैः प्रदेहपरिपेकादिभिर्वायु-  
कोपात् कदाचित् सतोदकण्डूः शोफः स्यात् ।  
तं शोफमुष्णेन सर्पिषा सेचयेदिति ।

इति पञ्चत्रिंशोऽध्यायः ।

★ ★ ★

## अथ षट्त्रिंशोऽध्यायः ।

रक्तविस्त्रावणप्रसङ्गे असृज्यापि सिराव्यधैरित्युक्तमत-  
स्तद्विज्ञानार्थमध्यायारम्भः ।

अथातः सिराव्यधविधिं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

अथात इत्यादि । सुबोधम् ।

सिराव्यधे प्राधान्यप्रदर्शनार्थमाह ।

बह्वो हि रक्तावसेचनोपायाः प्रागभिहिता-  
स्तेषामन्येषां च विरेकादीनामुपक्रमाणां तत्साध्येष्व-

मयेषु सिराव्यधः प्रधानम् । अमुना हि ते  
समूलाः शोषमायान्ति केदारसेतुभेदेन शाल्यादय  
इव । तथा च ॥ २ ॥

बहव इत्यादि । प्राक् पूर्वेऽध्याये । जलौकः प्रभृ-  
तयो रक्तविस्त्रावणोपाया बहवोऽभिहिताः । तेषां  
रक्तविस्त्रावणानां मध्ये तत्साध्येषु रक्तावसेचनसाध्येषु  
व्याधिष्वन्येषां च विरेकादीनामुपक्रमाणां सिराव्यधः  
प्रधान उपक्रमः । अमुना हि सिराव्यधेन रक्तावसेचन-  
साध्या व्याधयः समूलाः शोषमायान्ति । यथा केदारसेतु-

भेदेन शाल्यादयः । केदारसेतुः क्षेत्रमर्यादा जलावष्ट-  
म्भिनी । रक्तावसेचनसाध्यानां तु व्याधीनां न तथा  
विरेकादय उपक्रमाः न चान्ये रक्तविस्त्रावणोपायाः यथा  
सिराव्यधस्तथा चेति तीर्थान्तरपाठं समुच्चिनोति ।

सिराव्यधश्चिकित्सार्थं संपूण वा चिकित्सितम् ।  
शल्यतन्त्रे स्मृतो यद्वद्वस्तिः कायचिकित्सिते ॥३॥  
यथा रक्तमधिष्ठानं विकाराणां विकारिणाम् ।  
अन्यन्न हि तथा दूष्यं कर्मेदं प्रथमं ततः ॥ ४ ॥

सुबोधम् ।

रक्तं किमुच्यत इत्याह ।

तत्राम्बु शरीरमाहारसारभूतं रसाख्यमविकृतम-  
विकृतेन तेजसा रञ्जितमिन्द्रगोपाकारं च शश-  
शोणितगुञ्जाफलालक्तकपद्मसुवर्णवर्णं धौतं च विरज्य-  
मानं मधुरमीषलवणं स्निग्धमसंहतमशीतोष्णं गुरु  
पित्तैकचयप्रकोपोपशमं सौम्याग्नेयं प्रकृत्या रक्तमाहुः ।  
तथा दोषम् । दूष्यमिति केचित् । उभयात्मकमन्ये  
॥ ५ ॥

तत्रेत्यादि । तत्र शरीरमम्बाचार्या रक्तमाहुरिति  
सम्बन्धः । किंभूतमित्याह । आहारसारभूतमित्यादि ।  
धौतं वस्त्रादि न रञ्जयति । पित्तनैकं समानं चयादिकं  
यस्य तत्तथोक्तम् । तच्च रक्तं केचिदाचार्या दोषमित्या-  
हुर्धन्वन्तरीयादयः । यतो यथा वातादीनां विलक्षणा  
हेतवस्तद्वदस्यापि । तथा वातादीनां च यद्वद्विशिष्टरोग-  
जनकत्वं विशिष्टश्चोपक्रमः तद्वदस्यापीति । तथान्ये  
चरकादयस्तद्वक्तं दूष्यमित्याहुः । वातादिभिर्दूषणात् ।  
अन्ये पुनरुभयरूपत्वं रक्तस्याहुः । दोषत्वं दूष्यत्वं च  
यतस्तस्यैकोऽशो दुष्टः परमंशं दूषयति ।

तच्चैवंविधमेव विधिवदाहारविहाराभ्यासाद्विशुद्धं  
बलवर्णसुखायुषां योनिः । इतरथा पुनः शरत्कालः  
स्वभावादेव वा प्रदुष्टमभिष्यन्दोधिमन्थशुष्कर्मति-  
मिररक्तराजीशिरस्तोदभेददाहकण्डूकर्णरोगमुखप्राकः

पूतिग्राणास्योपदेहत्वगुल्मग्रीहविद्रधिर्वीसर्पज्वररक्त-  
पित्तकुष्ठपिटकार्शूपदोपदंशशङ्खशोफवातशोणितरक्त-  
मेहक्षुद्रोगाग्निस्वरनाशाङ्गौरवसादारोचकाम्लोद्धार-  
लवणास्यताक्रोधमोहस्वेदमदमूर्छायसन्त्यासकम्प -  
तन्द्रादीनाम् । ये च शीतोष्णस्निग्धरूक्षाद्यैः सर्व -  
दोषप्रतिपक्षैः सम्यगप्युपक्रान्ताः साध्या अपि न  
सिध्यन्ति । ते च रक्तप्रकोपजाः तस्मात्तेष्वत्यु-  
द्विक्तरक्तविस्त्रावणाय यथास्वं सिरां विध्येत् ॥६॥

तच्च रक्तं विधिवदाहाराभ्यासाद्विशुद्धं सत् बलादीनां  
हेतुरितरथाऽविधिना आहाराभ्यासादथवा शरत्काले  
कालस्वभावेन दुष्टमभिष्यन्दादीनां योनिरिति सम्बन्धः ।  
सर्वदोषप्रतिपक्षैः शीतादिभिः सम्यगुपक्रान्ताश्चिकि-  
त्सिताः साध्यलक्षणयुक्ता अपि ये न सिध्यन्ति ते रक्त-  
प्रकोपजा ज्ञेयाः ।

न तु स्नेहपीतकृतपञ्चकर्मन्यतमगर्भिणीसूतिका-  
जीर्णकामलाक्लीबोनषोडशातीतसप्ततिवर्षाभिघाताति-  
स्तुतरक्तादुष्टरक्तास्निग्धातिस्निग्धास्विन्नाक्षेपकपक्षा-  
घातातिसारच्छर्दिश्वासकासोदररक्तपित्तार्शःपाण्डुरोग  
सर्वाङ्गशोफपीडितानाम् । न चाव्यधनीयाश्चायन्त्रि-  
तानुत्थिताः सिराः न तिर्यङ्मन चातिशीतोष्णवर्षवाता-  
श्रेषु । तत्र स्नेहपीतादिषु सम्यग्विद्धा अपि सिरा  
न स्रवन्त्यतिस्रवन्ति वा सम्यक्स्निग्धरिचित्रस्य  
पुनर्द्वीभूता दोषाः शोणितमनुप्रविष्टाः सम्यक् प्रच्य-  
वन्ते । न त्वेष निषेधो विषसंसृष्टोपसर्गात्ययिक-  
व्याधिषु । प्रतिरोगं तु व्यधं प्रति विभागः ॥ ७ ॥

न तु स्नेहपीतादीनां सिरां विध्येदिति सम्बन्धः ।  
सिरां अव्यधनीयत्वेन पठिता न विध्येत् । उत्थिता  
अभ्याहननादिना दृश्यन्ते । सुबोधम् । प्रतिरोगं तु  
व्यधनविभाग उच्यत इति वाक्यशेषः ।

शिरोनेत्ररोगेषु लालाश्यामुपनास्यामपाङ्ग्यां वा  
कर्णरोगेषु परितः कर्णौ । नासारोगेषु नासाग्रे ।  
प्रतिश्याये तु नासाललाटस्थाः । मुखरोगेषु जिह्वौष्ठ-

हनुतालुगाः । जन्तूर्ध्वग्रन्थिषु ग्रीवाकर्णशङ्खमूर्धगाः ।  
 अपरमोरे हनुसन्धिमध्यगाः । उन्मादेतूरोऽपाङ्गल-  
 लाटगाः । विद्रधौ पार्श्वशूले च पार्श्वकक्षास्तनान्तर-  
 स्थाः । चतुर्थके स्कन्धाधोगतामन्यतरपार्श्वश्रयाम् । प्रवा-  
 हिकायां शूलिन्यां श्रोण्याः समन्तात् द्रव्यङ्गुले ।  
 निर्वृत्तोपदंशशुक्रव्यापत्सु मेद्रे । गलगण्ड ऊरुमूल-  
 संश्रिताम् । गृध्रस्यां जानुसन्धेरुपर्यधो वा  
 चतुरङ्गुले । अपच्यामिन्द्रबस्तेरधस्तात् द्रव्यङ्गुले ।  
 क्रोष्ठकशीर्षे सक्थिवातरुजासु च गुल्फस्यो-  
 परिष्ठाच्चतुरङ्गुले । श्लिपदेषु यथास्वं वक्ष्यते ।  
 दाहहर्षचिप्पवातशोणितवातकण्टकविदारिकापाद-  
 दारीप्रभृतिषु पादरोगेषु क्षिप्रमर्मण उपरिष्ठात्  
 द्रव्यङ्गुले । एतेनेतरसक्थिबाहू व्याख्यातौ । विशेष-  
 तस्तु वामभागाभ्यन्तरतो बाहुमध्ये ग्रीहोदरे । एव-  
 मेव दक्षिणे बाहौ यकृदाख्ये । तथा कासश्वास-  
 योरप्यादिशन्ति । गृध्रस्यामिव विश्वाच्याम् । बाहु-  
 शोषापबाहुकयोरप्येके । अदृश्यमानासु त्वेतास्वति-  
 वृद्धस्य व्याधेरन्यव्याध्युक्तानामपि यथासन्नं व्यधः  
 ॥ ८ ॥

तत्र शिरोरोगेषु नेत्ररोगेषु च नेत्ररोगविशेषनैक-  
 व्यापेक्षयापाङ्गव्याचन्यतमां व्यधयेत् । अपाङ्गे भवा  
 अपाङ्ग्या । उपनास्या नासासमीपस्था । चतुर्थके ज्वरे  
 स्कन्धस्याधोगतानां मध्यादन्यतरस्य पार्श्वश्रयाम् । प्रवा-  
 हिका निस्तानिका । शूलिनी शूलमिश्रा । उपदंशो  
 मेदुरोगो गुह्यरोगेषु वक्ष्यमाणः । अपची गण्डमाला ।  
 इन्द्रवस्तिर्नाम जङ्घामध्ये मर्म । क्रोष्ठकशीर्षो नाम  
 जानुमध्ये रोगः । यथैवैकस्मिन् सक्थिनि बाहौ च  
 तद्वदपरस्मिन्नपि । कासश्वासयोरपि बाहुसिरामित्येवमा-  
 दिदृश्यन्त्याचार्याः । यस्मिन् व्याधौ सिरा उक्ता सा  
 यदि न दृश्यते तदा अन्यव्याध्युक्ता अपि तन्निकटे  
 व्यधनीया ।

प्रागेव चोपकल्पयेच्छयनासनोदकुम्भवस्त्रपट्टादि ।

तथा यथालाभं च तगरैलाशीतशिवकुष्ठपाठाविडङ्ग-  
 भद्रदारुत्रिकटुकागारधूमहरित्राकाङ्कुरनक्तमालचूर्ण-  
 मसृक्स्त्रावणाय । असृक् स्थापनाय च लोद्ध्रमधुक-  
 प्रियङ्गुपत्तङ्गैरिररसाञ्जनशाल्मलीशङ्खयवगो -  
 धूममाषचूर्णम् । वटाश्वत्थाश्वकर्णपलाशबिभीतक -  
 सजार्जुनधन्वनधातकीसालसारारिमेदतिन्दुकत्वग -  
 ङ्कुरनिर्यासश्रीवेष्टकमृत्कपालमृणालाञ्जनचूर्णम् ।  
 क्षौममषीलाक्षासमुद्रफेनचूर्णं वा । तथान्यच्चातिस्तुत-  
 रक्तव्यापत्प्रतीकारोपकरणम् । सज्जोपकरणो हि  
 वैद्यो न मोहमाप्नोति ॥ ९ ॥

तत्र सिराव्यधे प्राक् प्रथममेव शयनादिकमुपकल्प-  
 येत् । असृक्स्त्रावणाय च तगरादीनां यथालाभं  
 चूर्णमुपकल्पयेत् । अतिप्रवृत्तस्य च रक्तस्य स्थापनाय  
 स्तम्भनाय लोद्ध्रादीनां चूर्णमतिस्तुतरक्तव्याधुपकरणं  
 च । सुबोधमन्यत् ।

अथ कृतस्वस्त्ययनमातुरं व्याधिबलसात्मान्याद्य-  
 वेक्ष्य स्निग्धं जाङ्गलरसं यवागूं वा पाययित्वा  
 मुहूर्तमात्रमाश्रासितं पूर्वाह्ने ऽपराह्णे वाङ्गारतापोष्ण-  
 बाष्पान्यतरेण स्विन्नं जानूच्छ्रिते मृदावासने जानु-  
 निहितकूर्परं समस्थितपादं प्रत्यादित्यमुपवेशयेत् ।  
 केशान्ते च प्लोतचर्मवलकलपट्टान्यतमेन बध्नीयात् ।  
 ततश्चायतेन वस्त्राङ्गुष्ठगर्भेण मुष्टिद्वयेनातुरो यथास्वं  
 मन्ये निपीडयेदन्तैश्च दन्तान् । गण्डौ चाध्मापयेत् ।  
 पुरुषश्चैनं पृष्ठत ऊर्ध्वस्थः वस्त्रकृकाटिकान्तरन्यस्त-  
 वामप्रदेशिनीको नातिगाढं ग्रीवायां परिक्षिप्य वेष्ट-  
 यन्वस्त्रं प्राणानबाधमानो यन्त्रयेदित्येषोऽन्तर्मुख-  
 वज्यानां सिराणां व्यधने यन्त्रविधिः । ततश्चास्य  
 वैद्योऽङ्गुष्ठविष्टव्या मध्यमयाङ्गुल्या सिरां  
 ताडयेत् । उत्थिताश्च स्पन्दमानां स्पर्शदां वामिलक्ष्य  
 वामहस्तेन कुठारिकामूर्ध्वदण्डां कृत्वा सिरामध्ये -  
 न्यस्य लक्षयित्वा च तथैव च मध्यमयाङ्गुल्या ताडये-  
 दङ्गुष्ठोदरेण वा पीडयेत् । गूढबहुलत्वक्प्रतिच्छन्ना-  
 यामङ्गुष्ठपीडनादुभ्रमनमुपलक्षयेत् । उत्कसनेन

क्रोधसंरम्भेण चापूर्यन्ते सिराः । अङ्गुष्ठेन तु नासामुन्नम्य ब्रीहिमुखेनोपनासिकां विध्येत् ॥ १०

अथेत्यादि सुबोधम् । प्रत्यादित्यमादित्याभिमुख-मित्यर्थः । यथाम्वमिति दक्षिणेन मुष्टिना दक्षिणां मन्याम् । वामेन च वामाम् । अन्यश्च पुरुष एनमातुरं पृष्ठत आतुरग्रीवायां वस्त्रं परिवेष्ट्य आतुरकृकाटिकाया वस्त्रस्य च मध्ये आत्मीयां प्रदेशिनीमङ्गुलि कृत्वा यन्त्रयेदिति सम्बन्धः । न त्वेवमन्तर्मुखसिराणामन्तर्मुखं जिह्वादन्तादि । स्पर्शनं ददातीति चेतयतीति स्पर्शदा । उत्कसनं कण्ठं निष्पीड्य कसनम् ।

उन्नमितविदष्टाप्रजिह्वस्याधो जिह्वायाः । विवृता-स्यस्य तालुनि दन्तमूले च । ग्रीवासिरासु स्तनयो-रुपरि यन्त्रयेत् । उदरोरसोः प्रसारितोरस्कस्योन्न-मितशिरसः । बाहुभ्यामवलम्बमानस्य पार्श्वयोः । उन्नतमेढ्रस्य मेढ्रे । श्रोणिपृष्ठस्कन्धेषून्नमितपृष्ठस्या-वाकशिरस उपविष्टस्य । विश्वाचीगृध्रस्योरनाकुञ्चिते कूर्परे जानुनि च सुखोपविष्टस्य गूढाङ्गुष्ठवद्धमुष्टे-र्व्यधनीयप्रदेशस्योपरि चतुरङ्गुले श्लोताद्यन्यतमेन च बध्वा हस्तसिराम् । एवमेकपादं सुसंस्थितं स्थापयित्वान्यपादमीषत्सङ्कुचितं तस्योपरि निधाय जानुसन्धेरधोहस्ताभ्यामागुलकं निपीड्य पूर्ववद्बध्वा पादसिरां विध्येत् । तत्र तत्र च तैस्तैरुपायैर्विकल्प्य यन्त्रयेत् ॥ ११ ॥

जिह्वा विदष्टा ऋध्वमुत्क्षिप्यान्तर्ग्रहणेन गले नीता । बाहुभ्यामवलम्बमानस्योर्ध्वबाहोर्वृक्षशाखादावेवं हि पार्श्व-सिरा स्फुटीभवति । तत्र तत्र तासु तासु च सिरासु यन्त्रणं स्वबुद्ध्या परिकल्पयेत् ।

तत्र मांसलेष्ववकाशेषु यवमात्रं ब्रीहिमुखेन । अतोऽन्यथार्धयवमात्रं ब्रीहिमात्रं वा । अस्थनामुपरि कुठारिकयार्धयवमात्रम् । सर्वत्र चानुत्तानावगाढ-मृज्वसङ्कीर्णं मर्माद्यनुपघातिसिरामध्ये शस्त्रमाशु पातयेत् ॥ १२ ॥

३१

एकप्रहाराभिहता धारया या स्रवेदसृक् ।

मुहूर्तरुद्धा तिष्ठेच्च सम्यग्विद्वेति तां विदुः ॥ १३ ॥

अरूपकालं वहत्यरूपं दुर्विद्धा तैलचूर्णनैः ॥

सशब्दमतिविद्धा तु स्रवेददुःखेन धार्यते ॥ १४ ॥

तत्र मांसलेष्वित्यादिना प्रदेशविशेषेण शस्त्रविशे-षाणामुपयोगं दर्शयति । सुबोधम् । दुःखं धार्यते दुःखेन रोधुं शक्यत इत्यर्थः ।

सम्यग्विद्वानामपि च सिराणामवहनकारणानि मूर्छा भयं यन्त्रशैथिल्यमतिगाढत्वमत्याशितता क्षामत्वं कुण्ठशस्त्रव्यधो मूत्रितोच्चारितत्वं दुःखिवन्नता कफावृतव्रणद्वारता चेति । अथाप्रवृत्तिकारणं यथास्व-मुपलक्ष्य प्रतिकुर्यात् । तगरादिचूर्णेन च तैललवणप्रगा-ढेन सिरासुखमवचूर्णयेत् । पृष्ठमध्ये चातुरं पीडयेत् । एवं साधु वहति । सम्यक् प्रवृत्ते कफानिलोपशमन-रक्ताविच्छेदनार्थमुणलवणतैलबिन्दुभिः सिरासुखं सिञ्चेत् ॥ १५ ॥

अग्रे स्रवति दुष्टास्त्रं कुसुम्भादिव पीतिका ।

सम्यक्कृत्वा स्वयं तिष्ठेच्छुद्धं तदिति नाहरेत् ॥ १६ ॥

यस्य तु स्रवति रक्ते मूर्छा जायते तस्य विमुच्य यन्त्रं शीतसलिलाद्रूपाणिस्पर्शेन व्यजनवायुना श्रोत्र-सुखेन वचसा च समाश्रासयन्नुपशमय्य मूर्छां पुनः स्नावयेत् । पुनर्मूर्छेत्यपरेद्युस्त्यहेऽपि वा । परं तु रुधिरावसेचनप्रमाणं प्रस्थः । अतोऽन्यथा व्याधि-देहर्तुबलमपेक्षेत ॥ १७ ॥

सम्यग्विद्धा अपि सिरा मूर्छादिभिः कारणै रक्तं न वहति । मूत्रितोच्चारितत्वं मूत्रोच्चारितवेगप्राप्तिः । सुबोधमन्यत् । केचित् पठन्ति । “ वमने च विरेके च तथा शोणितमोक्षणे । सार्धत्रयोदशपलं प्रस्थमाहुर्मनी-षिण ” इति । व्याध्यादिबलपेक्षया स्तोकं बहु वा रक्तं स्नावयेत् ।

तत्र फेनिलमरुणं श्यावमच्छं रुक्षमस्कन्दि कषायानुरसं लोहगन्धि वेगस्त्रावि शीतं च रक्तं

वातात् । गृहधूमाञ्जनोदककृष्णं पीतं हरितं विस्रं  
मत्स्यगन्धि कटुत्वान्मक्षिकानिष्टमौष्ण्यादस्कन्दि  
सचन्द्रकं गोमूत्राभं च पित्तात् । कोविदारपुष्पगैरि-  
कोदकापाण्डु शीतं स्निग्धं स्कन्दि घनं पिच्छिलं  
तन्तुमद् व्रणद्वारावसादि लवणरसं वसागन्धि च  
कफात् । द्वन्द्वसङ्कीर्णं संसर्गात् । कंसनीलमाविलं  
दुर्गन्धं च सन्निपातात् । शुद्धमुक्तं प्राक् । ततः  
सुतरक्तस्य व्यधमनुलोममङ्गुष्ठेनोपरुष्य शनैश्शनै-  
र्यन्त्रमपनीयाध्वासयेत् । सतैलं च प्लोतं सिरामुखे  
दत्वा बध्नीयात् । संवेशयेच्चैनम् ॥ १८ ॥

तत्र वातदुष्टं रक्तं फेनिलत्वादियुक्तं भवति ।  
अस्कन्दि न तु स्न्यानीभवति । पित्तदुष्टं गृहधूमादिव-  
र्णादियुक्तं भवति । तदप्यौष्ण्यादस्कन्दि । कफदुष्टं  
कोविदारपुष्पपाण्डुत्वादिना युक्तं भवति । एवं मिश्रणा-  
दिना लक्षणेन द्वाभ्यां त्रिभिर्वा दुष्टं विद्यात् । सन्नि-  
पातेन तु कंसनीलत्वादिविशेषः । शुद्धं प्रागस्मिन्नेवाध्याय  
उक्तम् । प्लोतं चेलखण्डम् ।

अतिष्ठति तु रक्ते सिरामुखं सन्धातुं पूर्वोक्तै-  
श्चूर्णैरवचूर्ण्याङ्गुल्यग्रेण पीडयेत् । शाल्मल्युपो-  
दकापिच्छां वा व्रणमुखे दत्वा गाढं बध्नीयात् ।  
मधूच्छिष्टप्रलिप्तं वा पट्टम् । शीताम्बुनावसिञ्चेत् ।  
शीतमधुरकषायान्नपानसेकप्रदेहप्रवातवेदमभिर्वा  
स्कन्दनायोपचरेत् । पद्मकादिकाथं शर्करामधुमधुरं  
क्षीरमिक्षुरसमेणहरिणजोरभ्रमहिषवराहाणामन्य-  
तमस्य सिरां विध्वा रुधिरमामं घृतभृष्टं वा पानं  
दद्यात् । तेनैव वा दर्भपादमृदितेनानुवासयेत् ।  
स्निग्धैश्च यूषरसैर्मोजयेत् । व्यधादनन्तरं वा पुनस्ता-  
मेव सिरां विध्येत् । सर्वथा चानवतिष्ठमाने पाच-  
नाय क्षारं दद्यात् । सङ्कोचयितुं वा सिरामुखं  
तप्तशलाकया दहेत् । न च क्षणमप्युपेक्षेत । क्षीण-  
रक्तस्य हि वायुर्मर्मप्युपसङ्गृह्य मूर्च्छासंज्ञानाशशिरः-  
कम्पभ्रममन्यास्तम्भापतानकहनुभ्रंशहिध्मापाण्डुत्व-  
बाधिर्यधातुक्षयाक्षेपकादीन् करोति । मरणं वा ॥ १९

प्राणः प्राणभृतां रक्तं तत्क्षयात् क्षीयते ऽनलः ।

वर्धते चानिलस्तस्माद्युक्त्या बृंहणमाचरेत् ॥ २० ॥

रक्ते अतिष्ठति अरुध्यति पूर्वोक्तैश्चूर्णैर्भगारादिभिः ।  
शाल्मल्युपोदकयोरन्तः पिच्छैव पिच्छा भवति । मधू-  
च्छिष्टं सिक्थकम् । रक्तस्कन्दनाय स्थानत्वाय शीतादि-  
भिरुपचरेत् । अथवातिष्ठतरक्तस्य पण्णादिकस्य रुधिर-  
मामं तत्कालक्षुतं पानाय दद्यात् । पद्मकादिकाथमि-  
क्षुरसं क्षीरं वा । व्यधादनन्तरं व्यधनस्य पश्चिमे भागे पुन-  
र्व्यधयेत् । सुबोधमन्यत् ।

अशुद्धं तु रक्तमपराह्णे ऽन्येद्युर्वा पुनः स्नावयेत् ।  
ततोऽपि शेषं सर्वथा वाप्यविस्त्रान्यरक्तस्य शीत-  
सेकप्रदेहविरैकोपवासस्निग्धमधुरान्नपानैः प्रसादयेत् ।  
मासमात्रं वा स्नेहादिभिरुपचर्य पुनर्विध्येत् । दुर्ग-  
धातिव्यधकुटिततिर्यग्यधादेर्न्यधदोषाद्व्यापदो याः  
भ्युस्ता यथाम्बुं साधयेदिति । भवति चात्र ॥ २१ ॥

अन्येद्युर्द्वितीयेऽह्नि । ततोऽपि पुनर्विस्त्रावितादपि  
शीतैः सेकादिभिः प्रसादयेत् । अविस्त्राव्यरक्तस्य  
गर्भिण्यादेरेवमेव प्रसादयेत् । अशुद्धे रक्ते मासमात्रेण  
पुनस्सिरां विध्येत् । व्यधदोषाच्च व्याधीनां स्वं स्वं  
चिकित्सितं योज्यम् । भवति चात्रेति तन्वरीतिः ।

उन्मार्गागा यन्त्रनिपीडनेन

स्वस्थानमायान्ति पुनर्न यावत् ।

दोषाः प्रदुष्टा रुधिरं प्रपन्ना-

स्तावद्धिताहारविहारभाक् स्यात् ॥ २२ ॥

दोषा वातादयो यन्त्रनिपीडनेन स्वमार्गंभ्य उन्मार्गं  
गताः पुनर्यावत् स्वं स्थानं न यान्ति । तावद्धिताहार-  
विहारभाक् स्यादिति सम्बन्धः ।

नात्युष्णशीतं लघु दीपनीयं

रक्तेऽपनीते हितमन्नपानम् ।

तदा शरीरं हानवस्थितास्त-

गभिर्विशेषादिति रक्षितव्यः ॥ २३ ॥



रक्तेऽपनीते नात्युष्णत्वादियुक्तमन्नपानं हितम् ।  
ततस्तस्मिन् काले रक्षितव्यः पुरुषो यतस्तदा शरीरमनव-  
स्थितासृगनवस्थितोऽग्निश्च भवति ।

प्रसन्नवर्णेन्द्रियमिन्द्रियार्था-  
निच्छन्तमव्याहतपक्ववेगम् ।

सुखान्वितं पुष्टिवलोपपन्नं  
विशुद्धरक्तं पुरुषं वदन्ति ॥ २४ ॥

विशुद्धरक्तं पुरुषमाचार्याः प्रसन्नवर्णत्वादियुक्तं वदन्ति ।

इति षट्त्रिंशोऽध्यायः ।

★ ★ ★

## अथ सप्तत्रिंशोऽध्यायः ।

शल्यानां लोहरक्तादीनामाहरण उपाय उक्तो  
यन्त्रशस्त्राणि । न त्वाहरणविधानमतस्तादृशानार्थमध्या-  
यारम्भः ।

अथातः शल्याहरणविधिं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

त्रिविधा हि गतिः शल्यानामूर्ध्वमधस्तिर्यक् च ।  
सा पुनः प्रत्येकमृजुवक्रभेदेन द्विविधा ॥ २ ॥

सर्वशल्यानामूर्धादिभेदेन शरीरे त्रिविधा गतिर्गम-  
नम् । तत्रोत्तमाङ्गाभिमुखा ऊर्ध्वगतिः । पादाभिमुखा  
त्वधोगतिः । अङ्गपार्श्वगमनं तिर्यग्गतिः । ऋजु कृत्वा  
यत् प्रवेशनं शल्यस्य सा ऋज्वी गतिः । प्रविष्टस्यान्तः  
स्वावयवैः कुटिलीभवनं कुटिला गतिः ।

तत्र ध्यामं पिटकाचितं शोफवेदनावन्तं मुहुर्मुहुः  
शोणितास्त्राविणं बुद्बुदवदुद्गतं मृदुमांसं च व्रणं  
सशल्यं विद्यात् ॥ ३ ॥

तत्र ध्यामत्वादियुक्तं व्रणं सशल्यमन्तःशल्यं वि-  
द्यादिति सम्बन्धः । उद्गतमुद्गतौष्ठमिति सामान्येन  
सशल्यव्रणलक्षणम् ।

विशेषतस्तु त्वग्गते शल्ये विवर्णः शोफो भव-  
त्यायतः कठिनश्च । मांसगते शोफाभिवृद्धिः शल्य-  
मार्गानुपसंरोहः पीडनासाहिष्णुता चोषः पाकश्च ॥ ४ ॥

विशेषतस्तु त्वग्गत इत्यादिनोच्यते । शल्यमागं  
येन शल्यं प्रविष्टं तस्यानुपरोहस्तथावस्थानम् । चोषः  
स्वेदारतिमान् दाहः ।

पेश्यन्तरस्थे शोफवर्ज्यं मांसप्राप्तवत् । सिरागते  
सिराध्मानं शूलं च । स्नावगते स्नावजालावक्षेपणं  
संरम्भश्चाप्ररुक् ॥ ५ ॥

पेशीमध्यगते श्वयथुवर्ज्यं मांससदृशं लक्षणम् । अव-  
क्षेपणं सङ्कोचनम् संरम्भ आवेगः ।

स्रोतोगते स्रोतसां स्वकर्मगुणहानिः । धमनीस्थे  
सफेनं रक्तमीरयन्ननिलः सशब्दो निर्गच्छत्यङ्गपीडा  
हृल्लासश्च । अस्थिगते विविधा वेदनाः शोफश्च ॥ ६ ॥

स्रोतोगते स्रोतसां यानि रक्तादिवहनादीनि कर्माणि  
गुणाश्च शरीरे वक्ष्यमाणास्तेषां हानिः । हृल्लासो  
हृदयोत्क्लेशः ।

सन्धिगतेऽस्थिवक्षेष्टोपरोधश्च । अस्थिसन्धिगतेऽ  
स्थिपूर्णता सङ्कर्षो बलवाञ्च ॥ ७ ॥

सन्धिगतेऽस्थिगतसदृशलक्षणत्वमङ्गप्रसारणादिचेष्टा -  
रोधश्च । सन्धयो जानुकूर्परादयः । अस्थिसन्धिर्द्वयो-  
रस्यनोर्योगः । बलवान् प्रभूतः । सङ्कर्षः आकुलत्वम् ।

कोष्ठगते त्वाटोपानाहौ मूत्रपुरीषाहारदर्शनानि च  
व्रणमुखाद्भवन्ति । मर्मगते मर्मविद्धवत् ॥ ८ ॥

कोष्ठस्थे शल्ये त्रणमुखात् स्थानविशेषेण यथासम्भवं मूत्रादिदर्शनादि भवति । मर्मविद्वलक्षणं मर्मविभागे वक्ष्यते ।

यथायथं चोपदिष्टैः परिरक्षावैस्त्वगादिषु शल्यमुपलक्षयेत् । सूक्ष्मगतिषु शल्येष्वेतान्येव लक्षणान्यविस्पष्टानि भवन्ति ॥ ९ ॥

त्वक्परिस्त्रावणेन त्वक्शल्यम् । मांसपरिस्त्रावणेन मांसशल्यम् । एवं सर्वं शल्यम् । सूक्ष्मशल्येष्वेतान्येव लक्षणान्यपूर्णानि भवन्ति ।

शुद्धदेहानामनुलोमसन्निविष्टान्युपरुह्यन्ते । दोषप्रकोपव्यवायव्यायामाभिधातेभ्यश्च प्रचलितानि पुनरावाधयन्ति ॥ १० ॥

शुद्धदेहत्वादियुक्तानां शल्यं रोहं याति । पुनर्दोषकोपादाबाधं करोति ।

तत्र त्वक्प्रणष्टे स्निग्धस्विन्नायां मृन्माषयवगो-धूमगोमयचूर्णमर्दितायां त्वचि यत्र संरम्भो वेदना वा भवति । यत्र वा स्त्यानं सर्पिर्निहितमाशु विलीयते । प्रलेपो वा शुष्यति । तत्र शल्यं जानीयात् । मांसप्रणष्टे स्नेहादिभिः क्रियाभिरातुरमुपपादयेत् । कर्शितस्य च शिथिलीभूतमनवबद्धं क्षुभ्यमानं यत्र यत्र संरम्भं वेदनां वा जनयति तत्र शल्यम् ॥ ११ ॥

त्वगादिनष्टे लक्षणमुक्तम् । प्रदेशविशेषस्तु न ज्ञायते । तद्विज्ञानं त्वक्प्रणष्टेत्यादिनोच्यते ।

एवं कोष्ठास्थिपेशीविवरेष्वपि ॥ १२ ॥

एवं कोष्ठादीनां स्पर्शवेदनास्पर्शासहत्वादिभिः कल्पयेत् ।

सिरास्रोतोधमनीस्त्रावप्रणष्टे खण्डचक्रमश्वयुक्तं रथमारोप्यातुरं विषमेऽध्वनि शीघ्रं नयेत् । ततः संरम्भादिभिर्जानीयात् ॥ १३ ॥

सिरादिनष्टे रथमारोप्यातुरं नयेत् । तेन शल्यं जानीयात् । खण्डानि चक्राणि यस्य तत्तथोक्तम् ।

सन्धिप्रणष्टे स्नेहस्वेदोपपन्नं सन्धिं प्रसारणाकुञ्चनबन्धनपीडनैरुपाचरन् पूर्ववदवगच्छेत् । अस्थिप्रणष्टे स्निग्धस्विन्नान्यस्थीनि बन्धनपीडनाभ्यां भृशमुपचरंस्तद्वदुपलक्षयेत् ॥ १४ ॥

स्नेहस्वेदाभिरुपाचरन् पूर्ववत् संरम्भादिभिर्जानीयात् तद्वदिति पूर्ववत् संरम्भादिभिः ।

मर्मप्रणष्टे त्वनन्यभावान्मांसादिभ्यो मर्मणा मुक्तं परीक्षणं भवति ॥ १५ ॥

मर्मसु मांसाद्याश्रयणात् मांसादिभिरवोक्तं लक्षयेत् ।

सामान्यलक्षणं तूच्छितहस्तिस्कन्धाश्रमादुरोहणदुत्तयानलङ्घनप्लवनन्यायामैर्जम्भोद्गारकासक्षव-शुष्ठीवनहसनप्राणायामैर्मलशुकोत्सर्गैर्वा यत्र संरम्भो वेदना वा भवति । यत्र वा स्वरूपेऽप्यायासे स्वापो गौरवं घट्टनं शोफो वा स्यात्तत्र शल्यमादिशेत् ॥ १६ ॥

उच्छितहस्तिस्कन्धानादिमामान्यं शल्यप्रदेशविशेषपरिज्ञानलक्षणम् । प्राणायामः श्वापोऽस्नासनिरोधः ।

समासतश्चतुर्विधं शल्यं भवति । वृत्तद्वित्रिचतुरस्रभेदेन । तददृश्यमानं वृत्तसंस्थानादनुमिमीत ॥ १७ ॥

तत्र चतुर्विधं शल्यं प्रकीर्तितं वृत्तं दृश्यमानं चतुरस्रं च । सर्वमदृश्यमानं त्रणाकृत्या कल्पयेत् ।

सर्वशल्यानां महतामाहरणे द्वावेवोपायौ प्रतिलोमोऽनुलोमश्च ॥ १८ ॥

आहरणे द्वावुपायौ प्रतिलोमोऽनुलोमश्च । तत्र प्रतिलोमे यद्यत एव प्रविष्टं तेनैवानीयते । अनुलोमे यद्यतः प्रविष्टं ततः प्रवेश्य द्वितीयेन द्वियते ।

तत्र प्रतिलोममर्वाचीनमानयेदनुलोमं पराचीनम् । तिर्यग्गतं यतः सुखाहार्यं भवति । ततः छित्त्वापहरेत् ॥ १९ ॥

तत्रार्वाचीनं यच्छल्यं तत् प्रतिलोममानयेत् ।  
अर्वाचीनं पूर्वोक्तमूर्ध्वगति । तद्यत एव प्रविष्टं तेनैवा-  
हरेत् । यच्छल्यं पराचीनं तदनुलोममानयेत् ।  
यत्राभिमुखं तत्रैवानयेदित्यर्थः । पराचीनमधोगति ।  
तिर्यगतं मांसं च छित्वाहरेत् । कस्मिन् प्रदेशे इत्यत  
आह । यत एव सुखेनाहर्तुं शक्यते ।

प्रतिलोममनुत्तुण्डितं छेदनीयं पृथुमुखं च शल्यं  
निर्घातयेत् । तथा कक्ष्यावङ्गणोरपरशुकान्तर-  
पतितानि ॥ २० ॥

प्रतिलोमं लोमाभिमुखप्रविष्टं न निर्घातयेत् ।  
उत्तुण्डितं दृश्यमानमुत्रं तद्विपरीतमनुत्तुण्डितम् । छेदनी-  
यमुखं विस्तीर्णमुखमर्धचन्द्रादि । कक्ष्यादिपतितानि  
शल्यानि न निर्घातयेत् ।

नैव चाहरेद्विशल्यघ्नं मर्मप्रणष्टं वाऽशोकवेदनं  
पाकविरहितम् ॥ २१ ॥

विशल्यघ्नं यदाहतं सत् शून्यं स्रोतः कृत्वा मारयति  
तन्नैवाहरेदिति सम्बन्धः । यच्च मर्मस्थितं शोफादिरहितं  
तदपि नाहरेत् ।

अथ हस्तप्राप्यं शल्यं हस्तेनाहरेत् । तदशक्यं  
यथायथं यन्त्रेण । तथाप्यशक्यं शस्त्रेण विशल्यं  
ततो निर्लोहितं व्रणं कृत्वाभिघृतमधुप्रभृतिभिः  
स्वेदयित्वावदह्य तर्पयित्वा सर्पिर्मधुभ्यां बध्वा-  
चारिकमादिशेत् । सिरास्त्रावलग्नं शलाकाग्रेणाभिमो-  
च्याहरेत् । हृदयेऽभिवर्तमानं शल्यं शीतजलादि-  
भिरुद्वेजितस्याहरेत् । यथामार्गं दुराहरमन्यतोऽप्येव  
माहरेत् ॥ २२ ॥

अथेत्यादि व्याख्यासमम् । आचारिकं शस्त्रकर्मविधौ  
वक्ष्यमाणमनुष्ठेयम् । सुबोधमन्यत् ।

अस्थिविवरणप्रणष्टमस्थिविदध्दं वाऽवगृह्य  
पद्भ्यां पुरुषं यन्त्रेणापकर्षेत् । अशक्यमेवं वा

बलवद्भिः सुगृहीतस्य यन्त्रेण प्राहयित्वा शल्यवारङ्गं  
प्रतिभुज्य वा धनुर्गुणैरेकतो बध्वान्यतश्च पञ्चाङ्ग्या  
सुसंयतस्याश्वस्य वक्त्रकटके बध्नीयात् । अथैनमेवं  
कशया ताडयेद्यथोन्नमयच्छिरो वेगेन शल्यमुद्धरति  
॥ २३ ॥

अस्थिविदध्दमस्थिद्वयमध्यगतम् । विदध्दमिव विदध्दम् ।  
शल्यवारङ्गं प्रतिभुज्य कुटिलीकृत्य यथा रज्जा  
गृहीतुं युज्यते । अश्वस्य पञ्चाङ्गी मुखं खुरचतुष्टयं च  
ताडयेन्मुखतस्तथा वेगेन शिर उन्नमयति ।

दृढां वा वृक्षशाखामवनम्य तस्यां पूर्ववद्  
बध्वोद्धरेत् ॥ २४ ॥

पूर्ववदिति बलिभिर्गृहीतस्य वारङ्गं प्रतिभुज्य । एकतो  
रज्जुर्वध्यते अन्यतश्च वृक्षशाखायामिति ।

दुर्बलवारङ्गं तु कुशाभिर्वध्वा । श्वयथुप्रस्तवारङ्ग-  
मुत्पीड्य श्वयथुम् ॥ २५ ॥

दुर्बलवारङ्गं यद्गज्जा यन्त्रेण वा आकृष्यमाणं भज्यते ।  
तत् कुशाभिरभिवेष्ट्याहरेत् ।

अदेशोत्तुण्डितमश्ममुद्गरप्रहारेण विचाल्य यथा-  
मार्गमेव ॥ २६ ॥

अदेशोत्तुण्डितं यतो निर्हर्तुं न युज्यते ततोऽश्मादि-  
प्रहारेण चालयित्वा यथामार्गमेवानीयाहरेत् ।

कर्णवत्तु यन्त्रेण विमृदितकर्णं कृत्वा । नाडी-  
यन्त्रेण वा बहुमुखेन यथास्वमुपसङ्गृह्य शलाका-  
यन्त्रेणान्येन वा पूर्ववदाहरेत् । अनुलोममकर्ण-  
मनल्पव्रणमुखमयस्कान्तेन । पक्काशयगतं विरेचनेन  
॥ २७ ॥

दृश्यमुखं सकर्णं शल्यं यन्त्रेण विमृदितकर्णं कृत्वा-  
हरेत् । नाडीयन्त्रेण वा बहुमुखेनामृदितकर्णमेव ।  
अनुलोमत्वादियुक्तमयस्कान्तेन । सुबोधम् ।

वातविण्मूत्रगर्भसङ्गं प्रवाहणेन दुष्टवातविषस्त-  
न्यादीन्यास्यविषाणचूषणेन ॥ २८ ॥

अधोवातादिशल्यं प्रवाहणेन निम्नाननादिना ।  
दुष्टवातादीनि कर्णादिगतान्यास्यचूषणेन विषाणचूषणेन  
वा । विषाणं शृङ्गम् ।

कण्ठस्रोतोगतं तु शल्ये विसं सक्तं सूत्रं कण्ठे  
प्रवेशयेत् । अथ तद्गृहीतं विज्ञाय शल्यं सममेव  
सूत्रं विसं चाक्षिपेत् । विसाभावे मृणालेऽप्ययमेव  
विधिः । जातुषे तु कण्ठसक्ते कण्ठे नाडीं प्रवेशये-  
त्तदा चाभितप्तं सूक्ष्ममुखीं शलाकामथ तां गृहीत-  
शल्यं शीताभिरद्भिः परिषिच्य स्थिरीभूतामाहरेत् ।  
अजातुषेऽप्येवमेव प्रतप्तं जतुमधूच्छिष्टान्यतर-  
प्रदिग्धां शलाकाम् । मत्स्यकण्ठकमन्यद्वा तादृगस्थि-  
शल्यं कण्ठलग्नं सूत्रेण सूत्रप्लेतेन वा वेष्टितयांगुल्या-  
पहरेत् । अथवा केशोण्डुकं दृढदीर्घसूत्रबद्धं द्रवो-  
पहितं पाययेद्दामयेच्च । वमतश्च शल्यैकदेशसक्तं  
सूत्रं सहसैवाक्षिपेत् । मृदुना वा दन्तधावन-  
कूर्चेनापहरेत् । परतो वा प्रणुदेत् । बालोण्डुके  
विलम्बे तद्वत् कण्ठकम् ॥ २९ ॥

कण्ठस्रोतोगत इत्यादि सुबोधम् । मृणालं विसाङ्-  
कुरम् । वमतश्च यदि केशोण्डुकं सज्जाति ततो गृहीत-  
शल्यं ज्ञात्वा क्षयित्याकर्षयेत् । परतः अतः प्रणुदेत्  
बालोण्डुकम् । बालोण्डुके कण्ठलग्ने कण्ठकं तद्द्रवणेन  
सूत्रबद्धं पाययेद्दामयेदाकर्षेच्च ।

क्षतकण्ठश्च त्रिफलाचूर्णं मधुघृतसितोपेतमनु-  
कण्ठयन् लिह्यात् ॥ ३० ॥

क्षतकण्ठस्त्रिफलाचूर्णं लिह्यादनुकण्ठयन् कण्ठे अव-  
लेह्य सङ्गं कुर्वन् न तु त्वरया ।

अपां पूर्णं पुरुषमवाक्शिरसमवपीडयेदुनुयाद्वा-  
मयेच्च भरमराशौ वा निखन्यादामुखात् । अन्यथा  
ह्युन्मार्गागामिभिराद्विराभ्मानकासश्वासपीनसेन्द्रियोप -

घातज्वरादयः श्लेष्मविकारा मृत्युश्च । तत्र यथास्वं  
कफे प्रतिकुर्यात् । ग्रासशल्यमम्बुना प्रवेशयेत् ।  
स्कन्धे वा मुष्टिनाभिहन्यात् । कण्ठस्थं श्लेष्माणमन्न-  
लवं वा प्रथमनोत्कासनापकसनैर्विधमेत् । सूक्ष्म-  
माक्षिशल्यं लेखनप्रथमनवालजलवस्त्रजिह्वाभिर-  
पनयेत् ॥ ३१ ॥

अपां पूर्णं नद्यादिपतने । आमुखात् मुखवर्ज्यम् ।  
आध्मानादिषु यथाम्बमात्मीयं श्लेष्माणं चिकित्सा कार्या ।  
उत्कसनं बहिरीरणम् । अपकसनमन्तरीरणम् ।

तथा निर्मुञ्च्य वर्त्म वर्त्मगतमपनीय चोष्णाम्बु-  
बाष्पस्वेदं समध्रुमधुकक्राथेन सर्पिषा च परिवेकं  
कुर्यात् । स्वयमपि शल्यमश्रुक्षवथुकासोद्गारमूत्रपुरी-  
षानिलैर्नयनादिभ्योऽङ्गावयवेभ्यः पतति ॥ ३२ ॥

वर्त्मगतं वर्त्माश्लिष्टं निर्मुञ्च्य परिवर्त्याहरेत् ।  
नयननासादिषु शल्यं क्षवश्वादिभिः क्रियमाणैः स्वयं  
पतति ।

कीटे कर्णस्रोतःप्रविष्टे तोदो गौरवं भरमरायमाणं  
च भवति स्पन्दमाने चाप्यधिकं वेदना । तत्र  
सलवणेनाम्बुना मधुकयुक्तेन मधेन वा मुखोष्णेन  
पूरणम् । निर्गते च कीटे तदुत्सर्जनम् । तत्रैव तु  
मृते पाककोथक्लेदा भवन्ति । तेषु कर्णस्त्रावोक्तं  
कुर्यात् । प्रतीनाहोक्तं च । तोयपूर्णं कर्णं हस्तोन्मथि-  
तेन तैलाम्बुना पूरयेत् । पार्श्वीवनतं वा कृत्वा  
हस्तेनाहन्यान्नाड्या वा चूषयेत् । भवन्ति चात्र  
श्लोकाः ॥ ३३ ॥

कीट इत्यादि सुबोधम् । निर्गते कीटे तदुत्सर्जनं  
लवणाम्बादिना सह त्यागः । प्रतीनाहो नासारोग-  
विशेषः । कर्णस्त्रावश्च कर्णरोगे बक्ष्यमाणः । भवन्ति  
चात्रेति तन्वरीतिः ।

जातुषं हेमरूप्यादिधातुजं च चिरस्थितम् ।

ऊष्मणा प्रायशः शल्यं देहजेन विलीयते ॥ ३४ ॥

जातुषादिशल्यं देहे चिरस्थितं सत्देहोष्मणा विलीयते।

विषाणवेणुदार्ढ्यस्थिदन्तवालोपलानि तु ।

शल्यानि न विशीर्यन्ते शरीरे मृन्मयानि च ॥३५॥

विषाणवेण्वयस्तालदारुशल्यं चिरादपि ।

प्रायो निर्मुज्यते तद्धि पचत्याशु पलासृजी ॥३६॥

विषाणादि देहस्थं न शीर्यते । न विलीयत इत्यर्थः ।  
ततोऽपि निर्धार्यते । विषाणवेण्वादि चिरादपि न  
विशीर्यते । तद्विषाणादि शल्यं निर्मुज्यते कुटिलीभवति ।  
शीघ्रं च पलासृजी मांसरक्ते पचति ।

शल्ये मांसावगाढे चेत् स देशो न विदह्यते ।

ततस्तं मर्दनस्वेदशुद्धिकर्शनबृंहणैः ॥ ३७ ॥

तक्षिणोपनाहपानान्नघनशस्त्रपदाङ्कनैः ।

पाचयित्वा हरेच्छल्यं पाटनैषणपीडनैः ॥ ३८ ॥

मांसरक्ते शल्ये यदि शल्यप्रदेशो न विदह्यते  
पाकाभिमुखो न भवति । ततो मर्दनादिभिः पाचयित्वा  
पाटनादिभिरपहरेत् ।

शल्यप्रदेशयन्त्राणामवेक्ष्य बहुरूपताम् ।

तैस्तैरुपायैर्मतिमान् शल्यं विद्यात्तथाहरेत् ॥ ३९ ॥

शल्यानां बहुरूपतामवेक्ष्य देहप्रदेशानां बहुरूपतां  
यन्त्राणां च बहुरूपतामवेक्ष्य तैस्तैर्यथोक्तैरुपायैः शल्यमेवं-  
विधमिति विद्यादाहरेत् ।

व्रणे प्रशान्ते प्रान्तेषु नातिस्पर्शासहिष्णुषु ।

अल्पे शोफे च तापे च निःशल्यमिति निर्दिशेत् ॥४०॥

व्रणेषु प्रसन्नत्वादियुक्तेषु निःशल्यतां शल्यरहित-  
त्वमादिशेत् ।

काय एव परं शल्यं निजदोषमलाविलः ।

शल्ये शल्यं शराद्यं तु विशेषात्तेन चिन्त्यते ॥४१॥

सर्वस्य चात्मीय एव कायः परं शल्यं जन्मसह-  
स्त्रेष्वावाधकत्वात् किंभूतः काय आह । निजदोषमला-  
विलः शल्यं हि मलाविलं भवति । काये तु य एव  
निजा दोषा रागादयो वातादयश्च तदेव मलम् । तत्र  
काये शल्ये यद्यच्च शराद्यं शल्यं तच्छल्ये शल्यं क्षते  
क्षारस्तेन विशेषात् चिन्त्यते चर्च्यते इति ।

इति सप्तत्रिंशोऽध्यायः ॥

★ ★ ★

## अथाष्टत्रिंशोऽध्यायः ।

द्विविधानां व्याधीनां शस्त्रस्योपयोगवत्त्वमुक्तम् ।  
ताद्विज्ञानपरिज्ञानार्थमध्यायारम्भः ।

अथातः शस्त्रकर्मविधिं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

द्विविधे हि व्याधौ व्याधौ निज आगन्तौ वा  
भेषजविषयातीते शस्त्रकर्म प्रयुज्यते ॥ २ ॥

द्विविधे व्याधौ निज आगन्तौ च साध्यलक्षण-  
युक्तेऽप्यौषधविषयत्वमतीते शस्त्रकर्म प्रयुज्यते । तस्य  
प्रसङ्गो भवतीत्यर्थः ।

स चामयः प्रायेण श्रयथुपूर्वको भवत्यत्रः  
शोफावस्थस्यैव वातापित्तकफरक्तसंसर्गसन्निपातात्मक-  
तामुपलक्ष्य पाकभयाद्यथास्वमुपवासलेपसेकासु-  
श्मोक्षकषायघृतपानशोधनानि प्रयुज्जीत ॥ ३ ॥

स च शस्त्रकर्मविषय आमयः प्रायेण श्रयथुपूर्वको  
भवति । प्रायोग्रहणं निजत्वोपलक्षणार्थम् । अतस्तस्याम-  
यस्य वाताद्यन्यतमलक्षणैस्तदात्मकतामुपलक्ष्य पाकरक्षार्थ-  
मुपवासाद्यं कुर्यात् । वातादिपारतन्त्र्येणैवेति यथा-  
स्वशब्दार्थः ।

तथाप्यनुपशाम्यति प्रविलयनम् । अविलीयमाने  
चोपनाहनम् ॥ ४ ॥

उपवासादिना त्वशाम्यति प्रविलयनं वक्ष्यमाणं  
कुर्यात् । तेन चाविलीयमान उपनाहनं साधुपाकाय ।

तत्र शोफस्यामलक्षणमल्पता चाल्पोष्मरुजत्वं  
त्वक्स्ववर्णता स्थैर्यं च ॥ ५ ॥

अल्पतादि शोफस्यामलक्षणम् ।

पच्यमानस्तु विवर्णो बस्तिरिवाततः । संरम्भ-  
शूलरागादाहोषारुचितृष्णाज्वरारतिस्पर्शासहत्वानिद्र-  
तासमन्वितो विष्यन्दयति सर्पिः शोषयति प्रदेहं  
सर्षपकल्कोपलिप्त इव चिमिचिमायते पिपीलिका-  
भिरिव संसर्प्यते पीड्यत इव पाणिना घट्टयत  
इवाङ्गुल्या ताड्यत इव दण्डेन तुद्यत इव सूची-  
भिर्भिद्यत इव शक्तिभिश्छिद्यत इव शस्त्रेण दृश्यत  
इव वृश्चिकैर्दह्यत इवाग्निक्षाराम्बा मण्यत इवोमुल्केन  
॥ ६ ॥

विवर्णतादि पच्यमानलक्षणम् । अन्यत् सुबोधम् ।

पक्वे तु गतवेगत्वं प्रम्लानता त्वक्शथिलता  
वलीप्रादुर्भावः पाण्डुता मध्योन्नतताङ्गुल्यवपीडित-  
मुक्ते प्रत्युन्नमनं वस्ताविवोदकस्य पूयस्य सञ्चरणं  
कण्डूः संरम्भशूलानुपशमश्च ॥ ७ ॥

गतवेगत्वादि पक्वलक्षणम् । सुबोधम् ।

शूलं नर्तेऽनिलाहाहः पिताच्छोफः कफोदयात् ।  
रागो रक्ताच्च पाकः स्यादतो दोषैः सशोणितैः ॥ ८ ॥

अनिलं विना शूलं न भवति । पित्तमन्तरेण दाहो  
न स्यात् । कफोदयादिना शोफो न स्यात् । शोफः  
कफादिति वक्तव्य उदयग्रहणं विशेषद्योतनार्थम् ।  
रक्तादते रक्तं विना रागस्य लौहित्यस्य सम्भवो न । तेन  
कफाधिकैः सर्वदोषैश्शोणितसहितैः श्वयथुपाकः स्यादिति  
गम्यते ।

पाकेऽतिवृत्ते सुषिरस्तनुत्वदोषभक्षितः ।

वलीभिराचितः श्यावः शीर्यमाणतनूरुहः ॥ ९ ॥

पाकेऽतिवृत्तेऽतिक्रान्ते सुषिरोऽन्तस्थः शोफदेशः  
सम्पद्यते । तथा तनुत्वक् । तथा दोषभक्षितः । दोषश-  
ब्देनेह पूय उच्यते । तेन भक्षितत्वात् सुषिरत्वं  
तनुत्वत्वं चास्य । तथा वलीभिराचितो व्याप्तः ।  
तथा श्यामवर्णः तथा शीर्यमाणतनूरुहः पतद्रोमा ।

कफजेषु तु शोफेषु केषुचित् गम्भीरत्वाद्रक्तमेव  
विपच्यते । तत्तद्व्यापृष्टं पक्वल्लिङ्गं भवति । यत्र हि  
त्वक्स्वावर्ण्यं शीतशोफताल्पकृजताश्च यनता ।  
न तत्र मोहमुपेयात् । तं रक्तपाकमित्याचक्षते ॥ १० ॥

कफजे शोफे गम्भीरं पाकं रक्तं प्राप्नोति । तस्मिंश्च  
पक्वे पक्वल्लिङ्गान्यग्न्यानि भवन्ति त्वक्स्वावर्ण्यादि च ।

अथैनं सम्यक्पक्वमवधार्य भीष्कृद्धवाल्दुर्बल-  
क्रीवक्षीणगर्भिणीविषादितशत्रुक्षामेषु पाकोद्धतदोषेषु  
च पिण्डितेषु सन्धिमर्माश्रितव्यरूपेषु वा शोफेषु  
तीक्ष्णोष्णद्रव्यैर्दारणं कुर्वीत । इतरेषु तु पाटनम्  
॥ ११ ॥

अथैनं रक्तपाकास्थं शोफं सम्यक्पक्वं विदित्वा  
मीर्वादिषु च तीक्ष्णोष्णद्रव्यैर्गणप्रतिपेधे वक्ष्यमाणैश्चि-  
त्रकादिभिर्दारणं कुर्यात् । शस्त्रेण व्यधनं न कुर्यात् ।  
इतरेषु चैतद्विपरीतेषु पाटनं दीर्घच्छेदः ।

आमपाटने सिरास्त्रायुन्यापादनं शोणितातिप्रवृत्ति-  
वेदनातिवृद्धिरवदरणं क्षतविसर्पो वा स्यात् । भवति  
चात्र ॥ १२ ॥

सर्वत्रामशोफपाटने सिराव्यापादनादि स्यात् ।

तिष्ठन् पक्वे पुनः पूयः सिरास्त्रायवसृगामिषम् ।  
विवृद्धो दहति क्षिरं तृणोलपमिवानलः ॥ १३ ॥  
यश्छिनत्त्याममज्ञानाद्यश्च पक्वमुपेक्षते ।  
श्वपचाविव विज्ञेयौ तावनिश्चितकारिणौ ॥ १४ ॥

पाकेऽतिक्रान्ते अपाटिते च शोफे पूयोऽन्तस्तिष्ठन्  
विवृद्धः सिरादीन् दहति । यथानलो विवृद्धस्तुणोलपं  
दहति । यश्छिनत्तीत्यादि सुबोधम् ।

प्राक् शस्त्राद्भोजयेदिष्टं तीक्ष्णं मद्यं च पाययेत् ।  
न मूर्छत्यन्नसंयोगान्मत्तः शस्त्रं न बुध्यते ॥१५॥  
अन्यत्र मूढगर्भोदराश्मरीमुखरोगेभ्यः ।

प्राक् शस्त्राच्छस्त्रकर्मणः पूर्वं मूढगर्भादिषु भोजनस्य  
प्रतिषेधः ।

अथोपहृतयन्त्रशस्त्रक्षाराम्रिजाम्बवौष्ठपिचुप्नेत -  
पत्रसूत्रचर्मपट्टमधुस्नेहकषायालेपकल्कसेकोदकुम्भ -  
शीतोष्णोदककटाहव्यजनादिब्रणोपयोगिसर्वोपकरण -  
माश्रितशयनीयमुपस्थितस्थिरस्नेहबलवदवलम्बक -  
पुरुषमिष्टेऽहनिमुहूर्ते च दध्यक्षतान्नपानरुक्मरत्ना-  
र्चितविप्रं प्रणतेष्टदेवतं कृतमङ्गलं भुक्तवन्तमातुरं  
प्राङ्मुखमुपवेश्य संवेश्य वा यन्त्रयित्वा प्रत्यङ्-  
मुखो वैद्यो मर्मसिरास्त्रायुसन्ध्यस्थिधमनीः परि-  
हरन्नलोलोमं शस्त्रं निदध्यादापूयदर्शनात् । सकृदेवा-  
हरेच्छस्त्रमाशु च ॥ १॥

अथोपहृतयन्त्रादिकं प्राङ्मुखमातुरं निवेश्य प्रत्य-  
ङ्मुखः पश्चिमाभिमुखो वैद्यः शोफे आपूयदर्शनाच्छस्त्रं  
निदध्याद्योजयेत् । सकृदाशु च तमाहरेत् । उपहृतानि  
निकटीकृतानि यन्त्रादीनि यस्य स तथोक्तः । उपस्थिता  
स्थिरस्नेहबलवन्तश्चावलम्बकपुरुषा आलम्बनपरिचारका  
यस्य स तथोक्तः । दध्यादिभिरर्चिता विप्रा येन स  
तथोक्तः । उपवेशनमासने । संवेशनं शयने । अनुलोमं  
यत् एव लोमानि ।

महत्स्वपि च पाकेषु द्व्यङ्गुलं शस्त्रपदमुक्तम् ।  
द्व्यङ्गुलान्तरं त्र्यङ्गुलान्तरं वाभिसमीक्ष्य विवृत्ते  
प्रदेशे वामप्रदेशिन्यैषित्वा नातिविवृत्ते गम्भीरमांसले  
चैषण्या । विपरीते करीरादिनालेनातिसंवृते सूकर-  
वालेन वा ॥ १७ ॥

महत्स्वपि पाकेषु द्व्यङ्गुलं शस्त्रपदं कुर्यात् । यत्र  
च पाकमहत्वापेक्षया बहूनि पदानि क्रियन्ते तत्र तानि  
त्र्यङ्गुलान्तराणि त्र्यङ्गुलान्तराणि वा विदध्यात् । पाके  
प्रदेशिन्यादिनान्तराभिसमीक्ष्य ।

यतो गतां गतिं विद्यादुत्सङ्गो यत्र यत्र च ।  
तत्र तत्र व्रणं कुर्यात् सुविभक्तं निराशयम् ।  
आयतं च विशालं च यथा दोषो न तिष्ठति ॥१८॥

यतो गतां गतिं नाडीं विद्यात् । यत्र चोत्सङ्ग-  
स्तत्र व्रणं कुर्यात् । आयतं दीर्घम् । विशालं विस्तीर्णम् ।

इदमिदं शस्त्रकर्मणि शस्यत इत्याह ।

शौर्यमाशुक्रिया तीक्ष्णं शस्त्रमस्वेदवेपथू ।  
असम्मोहश्च वैद्यस्य शस्त्रकर्मणि शस्यते ॥ १९ ॥

आतुरस्य वैद्यस्य च शौर्यम् । सर्वा चाशुक्रिया ।  
तीक्ष्णं शस्त्रम् । स्वेदरहितत्वं कम्परहितत्वं चातुरे । वैद्ये  
च कर्मण्यसम्मोह इति शस्त्रकर्मणि शस्यते । अथवा  
शौर्यादिकं सर्वं वैद्यस्यैव शस्त्रकर्मणि शस्यते ।

तत्र भ्रूगण्डललाटाक्षिकूटौष्ठदन्तवेष्टमन्याकण्ठ -  
जत्रुकक्ष्याकुक्षिवङ्क्षणेपु तिर्थक्छेद इष्टः । अन्यत्र  
तु सिरास्त्रायूपघातोऽतिवेदना चिराद् व्रणसंरोहो  
मांसस्कन्दी च तिर्थक्छेदात् भवन्ति ॥ २० ॥

तत्र भ्रूगण्डादीनां तिर्थक्छेद उक्तः । अन्यत्र  
तिर्थक्छेदात् सिरापघातादीनि भवन्ति । मांसस्कन्दी  
मांसरूढो ग्रन्थिः । सुबोधम् ।

ततः शस्त्रमवचार्य शीताभिरङ्गिरातुरमाश्रास्य  
समन्तात् प्रतिपीड्याङ्गुल्या व्रणमपि प्रक्षाल्य कषा-  
येण व्रणात् प्रोतेनाम्भोऽपनीय वेदनारक्षोत्रैर्गुग्गुलव-  
गरुसर्जरसवचागौरसर्षपहिङ्गुलवर्णनिम्बपत्रैः स-  
घृतैर्ब्रूणं धूपयित्वा यथास्वमौषधेन मधुघृततिल-  
कल्कैश्च दिग्घां वर्तिं प्रणिधाय कल्केन पूरयित्वा  
नातिशृष्टयवसक्तुभिर्घृताक्तैर्भाजनान्तेऽम्भसा दाक्षि-

णाङ्गुलीभिः समुदितैरवच्छाद्य घनां कबलिकां  
दत्त्वा सन्ध्यदक्षिणान्यतरपार्श्वे ऋजुमनाविद्धम-  
सङ्कुचितं मृदुपट्टं निवेश्य बध्नीयात् ॥ २१ ॥

वर्तिर्या अन्तर्व्रणं दीयते । कबलिका या व्रणस्योपरि  
दीयते । व्रणस्य सन्ध्ये दक्षिणे वा पार्श्वे पट्टं बध्नीयात्  
ग्रथयेदित्यर्थः ।

वातश्लेष्मोद्धवास्तत्र द्वित्रिविंशे वेष्टयेद् व्रणान् ।  
सकृदेव परिक्षिप्य पित्तरक्ताभिघातजान् ॥ २२ ॥

शस्त्रक्षतरुजायां तु प्रततायां यष्टीमधुकसर्पि-  
षोष्णेन व्रणं सिञ्चेत् । उदकुम्भाद्यापो गृहीत्वा  
प्रोक्ष्यन् परितो विकीर्य पर्णशवर्यादिभिरस्य रक्षां  
कुर्याद्रक्षाऽभिमवनिषेधार्थम् । तेभ्यश्च बलिमुपहरेत् ।  
धारयेच्च शिरसा ॥ २३ ॥

लक्ष्मीं गुह्यामतिगुह्यां जटिलां ब्रह्मचारिणीम् ।  
वचां लज्जामतिच्छत्रां दूर्वां सिद्धार्थकानपि ॥ २४ ॥

गुग्गुल्वादिभिरेवं शयनासनादि द्विरहो धूपयेत् ।  
तथा स्नेहोक्तं दिनचर्योक्तं चाचारमनुवर्तेत ॥ २५ ॥

वातकफोद्धवान् व्रणान् द्वित्रिविंशं पट्टेन वेष्टयेत् ।  
पित्तादिजान् सकृदेव । सुबोधमन्यत् ।

विशेषतः दिवाश्चप्राद् व्रणे शोफकण्डूरागरूक्-  
पूयवृद्धिः ॥ २६ ॥

दिवाभ्यङ्गनात् व्रणे शोफादिवृद्धिः ।

स्त्रीणां तु स्मृतिसंस्पर्शदर्शनैश्चलिते सुते ।  
शुके व्यवायजान् दोषानसंसर्गेऽप्यवाप्नुयात् ॥ २७ ॥

असंसर्गेऽपि स्त्रीभिः स्त्रीणां तु स्मृत्यादिनैव शुक्रस्य  
चलितस्य स्तुतत्वादेव व्यवायजान् मैथुनोद्भवान् रोगान्  
प्राप्नुयात् ।

भोजयेच्चैनं यथासात्म्यं समातीतशालिषट्त्रि-  
यवगोधूमान्यतमं मुद्गमसूराढकीसतीनयूषजाङ्गल-  
रसोपेतं जीवन्तीमुनिषण्णकतण्डुलीयकवास्तुकवार्ता-

कपटोलकारवेल्हकबालमूलकशाकयुक्तं दाडिमामलक-  
सैन्धवसहितं सर्पिःस्निग्धं लघ्वल्पमुष्णोदकोत्तरं च ।  
एवमस्य सम्यगशितं जरामपैति ।

अजीर्णादनिलादीनां विभ्रमो बलवान् भवेत् ।  
ततः शोफरुजापाक दाहानाहानवाप्नुयात् ॥ २८ ॥

समातीतं संवत्सरोपितं शाल्यादिकं मुद्राद्यन्यतमर-  
सेनोपेतं जीवन्त्यादिशाकयुक्तं दाडिमादिसहितं स्निग्ध-  
त्वादिगुणमुष्णोदकानुपानं च भोजयेत् । सुबोधमन्यत् ।

नवधान्यमाषकलायकुलत्थनिष्पावशिम्बीशीताम्बु-  
मद्येक्षुक्षीरपिष्टतिलविकृतिशुष्कशाकपिशितहरितशा-  
काम्ललवणकटुकक्षारानूपामिषाणि वर्जयेत् ॥ २९ ॥  
वर्गोऽयं नवधान्यादित्रिणिनः सर्वदोषकृत् ।  
मद्यं तीक्ष्णोष्णरूक्षाम्लमाशुन्यापादयेद् व्रणम् ॥ ३० ॥

नवधान्यादान्यवचारितशस्त्रो धर्षयेत् ।

बालोशीरैश्च वीज्येत नचैनं परिघट्टयेत् ।  
न तुदञ्च कण्डूयेच्चेष्टमानश्च पालयेत् ॥ ३१ ॥  
स्निग्धवृद्धद्विजातीनां कथाः शृण्वन्मनःप्रियाः ।  
आशावान् व्याधिमोक्षाय क्षिप्रं व्रणमपोहति ॥ ३२ ॥

बालैरुशीरेण च व्रणे व्यजनकर्म कुर्यात् । चेष्टमानः  
क्रियामु व्रणं पालयेत् ।

पुनश्च तृतीयेऽहनि प्रक्षालनादि पूर्ववत् व्रणकर्म  
कुर्यात् । द्वितीये दिवसे मोक्षणाद्विप्रथितो व्रणश्चिरा-  
द्दुपरोहत्युग्ररुजश्च भवति ॥ ३३ ॥

द्वितीये दिवसे मुक्तो व्रणश्चिराद्रोहति ।

न च विकेशिकामौषधं वातिस्निग्धरूक्षमतिरूथ-  
मतिगाढमश्लक्ष्णं दुर्न्यस्तं वा दद्यात् । अतिस्नेहात्  
क्लेदः । अतिरौक्ष्यात् छेदो वेदना च । अतिरूथत्वा-  
दपरिशुद्धिः । गाढतया संरम्भ अश्लक्ष्णत्वाद्दुर्न्या-  
साच्च व्रणवर्त्मोपधर्षणम् ॥ ३४ ॥



न च व्रणे विकेशिकामतिस्निग्धत्वादियुक्तां दद्यात् ।  
नाप्यौषधम् । विकेशिका अन्तर्वर्तिः । किमिति न  
दद्यादित्याह अतिस्निग्धादित्यादि । सुबोधम् ।

अवश्यं साशये व्रणे विकेशिकां दद्यात् ।  
संपूतिमांसं सोत्सङ्गं सगतिं पूयगर्भिणम् ।  
व्रणं शोधयते शीघ्रं स्थिता ह्यन्तर्विकेशिका ॥ ३५ ॥

साशयेऽन्तर्विस्तीर्णे व्रणे विशेषाद्विकेशिकां दद्यात् ।  
किं विकेशिकया भवतीत्याह संपूतीत्यादि । सुबोधम् ।

व्यम्लं तु पाटितं शोफं पाचनैः समुपाचरेत् ।  
भोजनैरुपनाहैश्च नातिव्रणविरोधिभिः ॥ ३६ ॥

व्यम्लमीषत्पक्वं शोफमज्ञानात् पाटितं नातिव्रणविरो-  
धिभिः पाचनादिभिः समुपाचरेत् ।

यस्तु सीव्यो व्रणस्तत्र चलास्थिशल्यपांसुतृणरोम-  
शुष्करक्तादीनपोह्य विच्छिन्नप्रविलम्बितं मांसं सन्ध्य-  
स्थानि च यथास्थानं सम्यक् स्थापयित्वा स्थिते  
रक्ते यथाहं सूच्योपहृतेन स्नायुसूत्रवालयान्यतमेन  
सीव्येत् । शणाश्मन्तकमूर्वातसीनां वा वल्कैः ॥ ३७ ॥

यस्तु व्रणः सीवनमपेक्षते तत्र चलास्थ्यादीनपोह्य  
विच्छिन्नप्रलम्ब्यादि यथास्थानं निवेद्य रक्ते स्थिते रुद्धे  
सीव्येत् । स्नाय्वाद्यन्यतमेन ।

सीवनविकल्पास्तु समासेन चत्वारः । तद्यथा  
गोष्फणिकातुन्नसीवनवेल्लितकरञ्जुग्रन्थिबन्धनामिति ।  
तेषां नामभिरेवाकृतिविभागः । प्रहारवशाच्चोपयोगः ।  
न चातिसन्निकृष्टां विप्रकृष्टामत्यल्पबहुग्राहिणीं वा  
सूचीं पातयेत् । एवं सम्यक्स्यूतमवेक्ष्य मधुघृत-  
युक्तैरञ्जनमधुकनिम्बलोमप्रमियङ्गुसलकीफलक्षौम-  
मषीचूर्णैरवकीर्य पूर्ववद् बन्धादि योजयेत् ॥ ३८ ॥

गोष्फणिकादयश्चत्वारः सीवनविकल्पाः । यः काक-  
पदाकृतिव्रणः सचतुर्भिः कोणैः सीव्येत् तत् गोष्फणिका  
नाम सीवनम् । यत्रातिनिकटौ द्वौ व्रणावनेककालै-

रेकमेकेन सूत्रेण जीर्णमिव वस्त्रं नुद्यते तत्तुन्नसीवनं  
नाम सीवनम् । वेल्लितकं यद्व्रणोद्यौ वेष्टयन्निव सीव्यते ।  
रञ्जुग्रन्थिरेकवारं सूत्रयोजनम् । एषां च प्रहारविशेषमा-  
श्रित्यकचित् कस्यचिदुपयोगः । नातिसन्निकृष्टैः पदैर्नाति-  
विप्रकृष्टैश्च सूचीं पातयेत् । या च व्रणेऽतिप्रवेशनात्र  
बहु गृह्णाति नाप्यल्पम् । सुबोधम् ।

असीव्या वङ्गणवक्षःकक्षादिषु प्रचलेष्वल्पमांसेषु  
च वायुनिर्वामिणोऽन्तर्लोहितशल्या विषामिश्रार-  
कृताश्च व्रणाः ॥ ३९ ॥

वङ्क्षणादित्या व्रणा वायुनिर्वामित्वादियुक्ताश्च न  
सीव्याः ।

सीव्यास्तु मेदस्समुत्थिता भिन्नलिखिताः कफ-  
ग्रन्थिरल्पपालिकः कर्णः सद्योव्रणाश्च । शिरोललाटा-  
क्षिकूटकर्णनासागण्डौष्ठकृकाटिकाबाहूदरस्फिक्पायु-  
प्रजननमुष्कादिष्वचलेषु मांसवत्सु च प्रदेशेषु ॥ ४० ॥

सीव्यास्तु मेदस्समुत्थादयः । सुबोधम् ।

कोशदामोत्सङ्गस्वस्तिकानुवेल्लितमुत्तोलिमण्डल-  
स्थविकायमकखट्वाचीनविबन्धवितानगोष्फणाः  
पञ्चाङ्गी चेति पञ्चदश बन्धविशेषाः । तेषां नाम-  
भिरेवाकृतयः प्रायेण व्याख्याताः ॥ ४१ ॥

कोशादयः पञ्चदश बन्धाः । एषां स्वैरेव नामभि-  
रेवाकृतयो व्याख्याताः । प्रायोग्रहणमसाकल्यार्थम् ।

तत्र कोशमङ्गुलीपर्वसु विद्ध्यत् । दाम  
सम्बाधेऽङ्गे । उत्सङ्गं विलम्बिनि । स्वस्तिकं सन्धि-  
कूर्चभ्रूस्तनान्तरकुक्ष्यक्षिकपोलकर्णेषु । अनुवेल्लितं  
शाखासु । मुत्तोलिं ग्रीवामेद्भयोः । मण्डलं वृत्तेऽङ्गे ।  
स्थविकामङ्गुष्ठाङ्गुलिमेद्राग्रमूत्रवृद्धिषु । यमकं  
यमलव्रणयोः । खट्वां हनुसङ्खगण्डेषु । चीन-  
मपाङ्गयोः । विबन्धमुदरोरुष्ट्रेषु । वितानं मूर्धादौ  
पृथुलेऽङ्गे । गोष्फणं नासौष्ठविबुकसन्धिषु ।

पञ्चाङ्गीं जत्रूर्ध्वमिति । यो यस्मिन् प्रदेशे सुनिविष्टो भवति तं तस्मिन् कुर्वीत । न तु व्रणस्योपरि न चाबाधकरो यथा स्यात् ॥ ४२ ॥

तत्र कोशः कोशाकारः कीटस्येव । सोऽङ्गुलिपर्वसु सम्बाधेऽवयवसङ्केतेऽङ्गे । दामाकृति दाम । उत्सङ्गमुत्सङ्गमिव विलम्बिनि बाह्यादौ कण्ठादिलम्बमानम् । स्वस्तिकाकृति स्वस्तिकं यदूर्ध्वं दक्षिणादेत्यधो वामं याति पुनः परिवृत्त्याधो दक्षिणादूर्ध्वं वामं तत् सन्ध्यादिषु योज्यम् । कूर्चो नाम मर्म । अनुवेलितं यद्दीर्घं कृत्वा वेष्टनम् । मुत्तलीव मुत्तली तृणमयः फलाधारः । मण्डलमिव वृत्तं मण्डलं तत् वृत्तेऽङ्गे स्तनादौ । स्थविकेव स्थविका लम्बमानं ताम्बूलकरकम् । यमकं यदेकस्मिन् पटके द्विव्रणबन्धे मध्यं दैर्घ्येण विच्छिद्यपनीयते स्वेदाद्यभावाय । खट्वा चतुर्बाहुपट्टकम् । चीनं स्तोकविस्तीर्णा आयता पट्टिका । वितानमिव वितानम् । गोष्पण इव गोष्पणा कृपीबलानां पश्चिवारणाय भ्राम्यत्पाषाणधारणम् । पञ्चाङ्गी यस्मिन् पटे चत्वारो बाहवः एका चोर्ध्वं पट्टिका ।

ननु चैषां को विषय इत्याह ।

बन्धस्त्विष्टोऽनिले दुष्टे दष्टे भग्ने व्रणेषु च ।  
तत्रान्त्ययोर्द्विधा बन्धः सव्यदक्षिणभेदतः ॥ ४३ ॥  
त्रिविधस्त्वेव सर्वत्र गाढऋथसमत्वतः ।  
कफवाते घनो गाढः पित्तरक्ते तनुः ऋथः ॥ ४४ ॥  
वातपित्ते समो बन्धः कफपित्तव्रणेषु च ।

तथा स्फिकृक्क्षयावङ्गुणोरुशिरस्सु गाढं बध्नीयात् ।  
शाखावदनकण्ठकर्मभेदमुष्कपृष्ठपार्श्वोदरोरस्सु समम् ।  
अक्ष्णोः सन्धिषु च शिथिलम् ॥ ४५ ॥

बन्धस्त्वित्यादि । अनिले वायौ दुष्टे विनैव व्रणेन बन्ध इष्टः । तथा सर्पादिदष्टे दंशादूर्ध्वं विपसङ्क्रामरक्षणायैव बन्धः । तथा दंशस्योपरि बध्नीयादरिष्टां चतुरङ्गुले । तथा न वहन्ति सिराश्चास्य विषं बन्धाभिपीडिताः । भग्ने चाङ्गे बन्धो विनैव व्रणेन । तथा व्रणेषु च । तत्र

बन्धः सव्यदक्षिणभेदेन द्विविधः । कदाचिद्दामपाश्वेन कदाचिदक्षिणेन । किं सर्वत्रैव दुष्टवातादावयं नियमः अन्त्ययोरेव भग्ने व्रणे च । दुष्टवातादीनामनियमः । सर्वत्र बन्धप्रसङ्गे गाढादिभेदेन त्रिविधो बन्धः । गाढाशिथिलौ प्रसिद्धौ समस्त्वनतिगाढशिथिलः । सुबोधम् ।

वातश्लेष्मजेषु शिथिलस्थाने समम् । समस्थाने गाढम् । गाढस्थाने गाढतरम् । तथा शीतवसन्तयोस्त्यहात् । पित्तरक्तेषु तु गाढस्थाने समम् । समस्थाने शिथिलम् । शिथिलस्थाने नैव । तथा शरद्व्रीष्मयोः सायं प्रातश्च । अवध्यमानः पुनर्दंशमशकतृणकाष्ठप्रांसुशीतवातातपादिसम्पर्काद्विविधोपद्रवोपद्रुतो दुष्टव्रणतामुपैति । स्नेहश्चात्र न चिरं तिष्ठति । भेषजमचिराच्छृण्यति । कृच्छ्रेण रोहति । रुढे च वैवर्ण्यं भवति । अपि च ॥ ४६ ॥

शिथिलस्थाने नेत्रादौ वातव्रणं श्लेष्मव्रणं च समं बध्नीयात् । समस्थाने शाखादौ वातश्लेष्मव्रणौ गाढं बध्नीयात् । गाढस्थाने स्फिगादौ वातश्लेष्मव्रणौ गाढतरं बध्नीयात् । तथा शीते वसन्ते च व्यहात् व्यहात् बध्नीयात् । गाढस्थाने स्फिगादौ पित्तरक्तव्रणौ समं बध्नीयात् । समस्थाने शाखादौ पित्तरक्तव्रणौ शिथिलं बध्नीयात् । शिथिलस्थाने नेत्रादौ पित्तरक्तव्रणौ नैव बध्नीयात् । रक्तपित्तयोः शरद्व्रीष्मयोश्च सायंप्रातरुभयकालं बन्धः । यत्र तु बन्ध उक्तस्तत्र दुष्टताप्रादुर्भावो भवति दुष्टव्रणतां यातीत्यर्थः । तत्र च स्नेहादिलक्षणं । अपिचेति समुच्चये ।

चूर्णितं मथितं भग्नं विश्लिष्टमथ पाटितम् ।  
अस्थिस्रायुसिराच्छिन्नमाशु बन्धेन रोहति ॥ ४७ ॥  
उत्थानशयनाद्यासु सर्वेहासु न पीड्यते ।  
उद्वृत्तौष्ठः समुत्सन्नो विषमः कठिनोऽतिरूक् ॥ ४८ ॥  
समो मृदुररूक् शीघ्रं व्रणः शुध्यति रोहति ।

चूर्णितमथितत्वादियुक्तोऽपि व्रणो बन्धेन शीघ्रं रोहति ।  
उद्वृत्तौष्ठत्वादियुक्तो व्रणः शीघ्रं शुध्यति रोहति च ।

स्थिराणामल्पमांसानां रौक्ष्यादनुरोहताम् ।  
प्रच्छाद्यमौषधं पत्रैर्यथादोषं यथर्तुं च ॥ ४९ ॥  
अजीर्णातरुणाच्छिद्रैः समन्तात् सुनिवेशितैः ।  
घौतैरकर्कशैः क्षीरीभूर्जाजुनकदम्बजैः ॥ ५० ॥

स्थिरत्वादियुक्तानां व्रणानामुपरि दत्तमौषधं दोषानु-  
रूपैः ऋत्वानुरूपैश्च पत्रैः प्रच्छाद्यम् । किंभूतैः पत्रैरित्याह ।  
अजीर्णेत्यादि । न जीर्णैर्नापि तरुणैः ।

कुष्ठिनामग्निदग्धानां पिटकामधुमेहिनाम् ।  
कर्णिकाश्चोन्दुरुविषे क्षारदग्धा विषान्विताः ॥ ५१ ॥  
मांसपाके न बद्धव्या गुदपाके च दारुणे ।  
शीर्यमाणाः सरुग्दाहाः शोफावस्थाविसर्पिणः ॥ ५२ ॥

कुष्ठिनामग्निदग्धादीनां च ये व्रणास्ते न बन्धनीयाः ।  
कुष्ठिनामग्निदग्धादीनां च तद्धेतुक एव व्रणे  
बन्धप्रतिषेधः ।

अरक्ष्या व्रणे यस्मिन् मक्षिका निक्षिपेत् क्रिमीन् ।  
ते भक्षयन्तः कुर्वन्ति रुजाशोफास्रसंस्त्रवान् ॥ ५३ ॥  
सुरसादिं प्रयुञ्जीत तत्र धावनेपूरणे ।  
सप्तपर्णकरञ्जार्कनिम्बराजादनत्वचः ॥ ५४ ॥  
गोमूत्रकल्कितो लेपः सेकः क्षाराम्बुना हितः ।  
प्रच्छाद्य मांसपेक्षया वा व्रणं तानाशु निर्हरेत् ॥ ५५ ॥

तथा यस्य पुरुषस्यारक्ष्या व्रणे मक्षिकाः क्रिमी-  
न्निक्षिपन्ति तस्य ते क्रिमयो व्रणमांसं भक्षयन्तो रुजादीन्  
कुर्वन्ति । तत्र सुरसादिगणो धावने पूरणे च योज्यः ।

उत्पद्यमानासु च तासु तास्ववस्थासु दोषादीन्-  
पेक्ष्य यथास्वमुपक्रमैरुपक्रमेत् ॥ ५६ ॥

तथा नानाविधास्ववस्थासु व्रणे यथायोगं चिकित्सां  
कुर्यात् ।

न चैनं त्वरमाणः सान्तर्दोषमुपसंरोहयेत् । स  
ह्यल्पेनाप्यवचारेणान्तरुत्सङ्गं कृत्वा भूयो विकुरुते ।  
तस्मात्सुशुद्धं रोपयेत् ॥ ५७ ॥

एनं च व्रणं वैद्यः शोधितं रोपयेत् । न त्वशुद्धम् ।  
पुनः कोपभयात् ।

रूढेऽप्यजीर्णव्यायामव्यवायादीन्निवर्जयेत् ।  
मासान् षट् सप्त वा नृणां विधिरेष प्रशस्यते ॥ ५८ ॥  
इतीदं व्रणमाश्रित्य दिङ्मात्रमुपदर्शितम् ।  
उत्तरे विस्तरस्तस्य वक्ष्यते साधनं प्रति ॥ ५९ ॥

सम्यग्शुद्धेऽपि षट् सप्त मासानजीर्णादीन् वर्जयेत् ।  
व्रणमुद्दिश्येदं दिङ्मात्रं दर्शितम् । विस्तरस्तूत्तरस्थाने वक्ष्यते ।

इति अष्टत्रिंशोऽध्यायः ॥

★ ★ ★

## अथैकोनचत्वारिंशोऽध्यायः ।

यथैव मेषजविषयमतिक्रान्ते व्याधौ शस्त्रस्योपयोग-  
स्तथा क्षारग्न्योरपि । अतस्तद्विशानार्थमध्यायारम्भः ।

अथातः क्षारपाकविधिमाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

क्षारो हि नानौषधसमवायनिवृत्तेः सर्वरसा-

धिष्ठानं कटुकलवणरसभूयिष्ठस्तीक्ष्णोष्णो दहनः  
पाचनो विदारणो विलायनः शोधनो रोपणः  
क्रिम्याममेदोविषापहः सर्वशस्त्रानुशस्त्राणां च वरिष्ठः  
छेदनभेदनपाटनलेखनकरणाद्यतश्च सम्बाधावकाश-  
जेषु दुःखावचारणीयशस्त्रेषु नासाशोऽर्बुदादिषु  
शस्त्रेण चासिध्यत्सु दुष्टव्रणेषु बहुशः प्रकोपेषु प्रयु-

ज्यते । स द्विविधो बाह्याभ्यन्तरपरिमार्जनभेदेन ॥ २ ॥

अत्र प्रथममेव क्षारो हीयादिना क्षारस्वरूपं कथयति । छेदनादिकरणात् सर्वशस्त्राणामनुशस्त्राणां च श्रेष्ठः । सम्बाधावकाशजाः सङ्कटप्रदेशजाः व्याधयो येषु न शस्त्रं क्रमते ।

तत्राशौऽर्बुदभगन्दरग्रन्थिदुष्टव्रणनाडीचर्मकील - वर्त्ममुखरोगकुष्ठकिलासतिलकालकादिषु बहिः परिमार्जनेन । अन्तःपरिमार्जनेन तु गुल्मगरोदराग्नि-सादमलसङ्गशूलनाहाश्मरीशर्करादिषु स यथास्वमेवोपदेक्ष्यते ॥ ३ ॥

तत्राशौऽर्बुदादिषु बहिः परिमार्जनं यदिहोच्यते । गुल्मादीनामन्तःपरिमार्जनं तच्च स्वेपु स्वेपु प्रकरणेषु वक्ष्यते ।

न तूभयोऽपि योज्यो भीरुदुर्बलक्षामवातपित्ता-दित्ज्वरातिसारपाण्डुशिरोहृदयरोगमेहांक्षिपाकतिमि-रारोचकातुरकृतवमनविरेकतुर्मतीगर्भिण्युद्वृत्तफल - योनिस्वाङ्गशूलविषमद्यपितेषु । मर्मसिरास्त्रायु-सन्धितरुणास्थिसेवनीधमनीगलनाभिनखान्तरमुष्क - शेफस्त्रोतस्वल्पमांसेषु च देशेष्वक्ष्णोश्चान्यत्र वर्त्म-रोगात् । तथा शीतोष्णवर्षदुर्दिनप्रवातेषु च ॥ ४ ॥

भीतादिषु नान्तः परिमार्जनं नापि बहिः परिमार्जनम् । मर्मसिरादिषु तु सम्भवाद्बहिः परिमार्जनस्यैव प्रतिषेधोऽस्यत्र वर्त्मरोगात् । तत्र त्वक्ष्णोरपि योज्यः । अतिशीतादिषु च कालेष्वल्पयोगादिभयान्न सेव्यः ।

अथ बहिः परिमार्जनस्त्रिविधो मध्यो मृदु-स्तीक्ष्णश्च । तस्य पाकविधिः शरदि शुचिरुपोषितः शुक्लवासाः प्रशस्तेऽहनि प्रशस्तदेशजातं मध्यम-वयसमनुपहतं महान्तं कालमुष्ककं सुरापल्लसुमनो-ऽक्षतादिभिश्चतुर्दिशं बलिं कृत्वा प्रदक्षिणं चाम्यच्यै-नमधिसयेत् ॥ ५ ॥

दैवतेभ्यो नमस्तेभ्यो निवसन्तीह ये श्रिताः ।

गन्तुमर्हन्त्यसङ्कुद्धास्त्यक्त्वेन वासमव्ययम् ॥ ६ ॥

भेषजार्थं ग्रहीष्यामि सर्वप्राणभृतामिमम् ।

वृक्षं न लोभान्न क्रोधाद् ब्राह्मणार्थं विशेषतः ॥ ७ ॥

इति ।

अथापरेद्युस्तत्र यद्यद्भुतं वैकृतं वा किञ्चिन्न पश्येत्ततो युगमात्रमारूढे सवितरि ब्राह्मणान् वाचयित्वा तं पादपं पूर्वाग्रमुत्तराग्रं वा पातयेत् । एवं च पारिभद्रपलाशाश्चकर्णराजवृक्षमहावृक्षवृक्ष-केन्द्रवृक्षास्फोटसप्तच्छदनक्तमालतिल्वककदलीविभी-तकाश्चमारकपूतीकचित्रकार्ककाकजङ्घापामार्गा - ग्निमन्थान् वसन्ते सङ्गृहीतांश्च यवान् सशूकनालां-श्चतस्रश्च कोशातकीः सर्वान् समूलफलपत्रशाखान् खण्डशः कल्पयित्वा नातिशुष्कान् शिलातलस्थान् निवाते पृथङ् निचयीकृत्य मुष्ककनिचये च सुधा-शर्कराः प्रक्षिप्य तिलकुन्तलैरादीपयेत् । दग्ध्वा च शान्तेऽग्नौ पृथक् सुधाशर्कराभस्म कृत्वेतरन् सर्वक्षार-द्रोणमधिकमुष्ककं सलिलपलसहस्रेण गवादिमूत्र-पलसहस्रेण चालोड्य महता वस्त्रेण परिस्त्रावयेत् । यावदच्छो रक्तस्तीक्ष्णः पिच्छिलश्च जातस्तदा तं क्षारनिष्पन्दं गृहीत्वा भस्म विवर्जयेत् । ततः स्नेहपाकविधिना पाचयेत् । पच्यमाने च तस्मिन्ताः सुधाभस्मशर्कराः क्षीरवकं शङ्खनाभिं चायसे पात्रेऽ-ग्निवर्णान् कृत्वा तत्क्षाराच्छकुडवमात्रे निर्वाप्य तेनैव च सुश्लक्ष्णं पिष्ट्वा प्रतीवापं दद्यात् । ततश्च सुतरां दर्व्यावधट्टयन् विपचेत् यावच्च सबाष्पैर्बुद्बुदैः समुत्तिष्ठेत् सान्द्रतया च दर्वीप्रलेपी स्यात्तदैन्म-वतार्योघटे यवराशौ सुगुप्तं स्थापयेत् । एष मध्यमः क्षारः ॥ ८ ॥

अथेत्यादि कालमुष्ककपूजामन्त्रविधानान्तं सुबोधम् अथाधिवासाद्वितीये दिवसे अद्भुतादिभिर्विना नमसि युगमात्रं हस्तद्वयमात्रमारूढे भगवत्पञ्चमालिनि काल-मुष्ककपादपं पातयेत् । पातयित्वा च खण्डशः छेदयित्वा

च राशिं कुर्यात् तथा पारिभद्रादींश्च समूलफलशास्त्रा-  
दीन् खण्डशः छेदयित्वा पृथक् शिलातलेषु राशीन्  
कुर्यात् । मुष्ककराशौ च सुधाखण्डाः प्रक्षेतव्याः ।  
ततस्तान् राशीन् पृथगेव तिलकुन्तलैर्दहेत् । दग्धा च  
शान्तेऽग्नौ प्रतिराशिं स्तोकस्तोकं समं गृह्णीयात् ।  
मुष्ककरांशितोऽधिकं गृह्णीयात् । सुधाखण्डांस्तद्भस्म च  
पृथक् कुर्यात् । तं गृहीतं सर्वं क्षारमेकीकृत्य क्षारस्य  
प्रमाणं षट्पञ्चाशच्छतद्वयं कारयेत् । तच्च द्रोणं पानीय-  
पलसहस्रेण गवादिमूत्राणां च पलसहस्रेणालोक्ष्य वल्लेण  
परिक्षावयेत् । यावदच्छतालौहित्याशुत्पत्तिः । ततस्तत्  
परिक्षुतशेषं भस्म त्याज्यम् । निष्यन्दान्च पृथक्कुडवः  
कार्यः पच्यमाने तस्मिन्ताः पृथक्कृता भस्ममय्यः सुधा-  
शर्कराः क्षारवकाः च लौहे भाण्डे अग्निवर्णान् कृत्वा  
तस्मिन्निष्यन्दकुडवे निर्वापयेत् । निर्वापशीर्णशेषांश्च तेनैव  
पिष्टा निक्षिपेत् कटाहे । इति मध्यमः क्षारः

मृदौ शर्करादीन्निर्वाप्यापनयेत् न तु पिष्ट्वा क्षिपेत् ।  
तीक्ष्णे तु दन्तीचित्रकलाङ्गलिकापूतीकप्रवालतालपत्री-  
बिडस्वर्जिकाकनकक्षीरीहिङ्गुवचातिविषाः श्लक्ष्णचू-  
र्णाकृता दग्धाश्च शङ्खशुक्तीः पूर्ववत् प्रतिवापं दद्यात् ।  
तांश्च व्याधिबलतः सप्तरात्रादूर्ध्वं प्रयुञ्जीत । क्षीणबले  
तु बलाधानार्थं पुनः क्षारजलमावपेत् । तत्रनाति-  
तीक्ष्णो नातिमृदुः श्वेतः श्लक्ष्णः शीघ्रः पिच्छिलः  
शिखरी सुखनिर्वाप्योऽल्परुगनभिष्यन्दी चेति दश  
क्षारस्य गुणाः । दशैव च दोषाः । तद्यथा । अत्युष्णोऽ-  
तिशीतोऽतितीक्ष्णोऽतिमृदुरतितनुरतिघनोऽतिपि-  
च्छिलोविसर्पी हीनौषधो हीनपाकश्चेति ॥९॥

मृदौ तु सुधाशर्करादीन्निर्वापयेदेव । न तु पिष्ट्वा  
क्षिपेदन्यत एव त्यजेत् । तीक्ष्णस्य तु मध्यमक्षारविधाने  
सति दन्तीचित्रकाद्यधिकं प्रतिवापनम् । सर्वत्र क्षीयमाणे  
जले तज्जातीयमन्यत् क्षारजलमावपेत् । सुबोधम् ।  
शिखरी घनत्वेन शिखराकारः पतितो भवति । सुखेन  
निर्वाप्यते मृज्यत इति तथोक्तम् ।

तत्र क्षारकर्मण्युपहरेत् पिचुवर्तिशलाकाद्वर्ज्यञ्जलि-  
काघृतमधुशुक्ततुषोदकमस्तुक्षीरोदकशीतप्रदेहशय -  
नासनादीनि । अथ क्षाराहंस्योपविष्टस्य संविष्टस्य  
वाप्तपरिचारकगृहीतस्य व्याधिं छित्वावलित्य  
प्रच्छाय वा पिचुप्लोतान्यतरावगुण्ठितया शलाकया  
क्षारं पातयेत् । ततो मात्राशतमुपेक्षेत् । वर्त्मरोगे  
तु निर्मुज्य वर्त्मनीं पिचुना मधूच्छिष्टेन वा कृष्ण-  
भागं प्रच्छाद्य पद्मपत्रतनुः क्षारलेपः । घ्राणजेषु  
त्वर्शोऽर्बुदेष्वादित्याभिमुखस्योन्नमय्य नासिकामुपे-  
क्ष्याश्च पञ्चाशन्मात्राः । तद्वज्रोत्रजेषु । गुदाशस्सु  
पाणिना यन्त्रद्वारं पिधाय धारयेन्मात्राशतमेव । ततः  
प्रमार्जनेन प्रमुज्य क्षारं सम्यग्दग्धमवेक्ष्य निर्वापये-  
त्सर्पिर्मधुभ्यां शुक्ततुषोदकमस्तुक्षीरादिभिश्च । ततः  
परं शीतमधुरैः सद्भूतैः प्रदिह्यात् । अभिष्यन्दीनि  
भोज्यानि भोज्यानि हृदनाय च । स्थिरमूलत्वात्तु  
यदि क्षारदग्धं न विशीर्यते ततो धान्याम्लबीजमधु-  
यष्टिकायुक्तैस्तिलैरालेपयेत्सुवर्णक्षीरीयुतैर्वा त्रिवृद्विड-  
ङ्गसारवद्विर्वा । मालतीवृषाङ्गोलनिम्बार्फोतपटोली-  
करवीरपत्रकाथेन व्रणप्रक्षालनम् । एषामेव च  
कल्ककाथे सिद्धं सर्पितैलं वा रोपणम् । नागपुष्प-  
मञ्जिष्ठाचन्दनतिलपर्णिकासु वा । यथाव्याधिदोषं च  
व्रणमुपक्रमेत् । तिलाः सयष्टिमधुका रोपणे चास्य  
पूजिताः ॥ १० ॥

तत्र क्षारकर्मणि प्रकृते पिचुवर्त्यादीन्युपहरेन्निकटी-  
कुर्यात् । व्याघ्रेयथायोग्यं छेद्याद्यन्यतमं कृत्वा निर्मुज्य  
परिवृत्य । सुबोधमन्यत् । एको भोज्यशङ्ख आहारपर्यायः ।  
द्वितीयः क्रियाविनियोगवचनः । धान्याम्लबीजं  
काश्चिकस्याधो घनो भागः । एषामेव कल्ककाथे  
यथायोग्यं तैलं घृतं वा । नागपुष्पादिषु कल्क एव तैलं  
घृतं वा । क्षारव्रणं तु व्याध्यानुगुण्येन चोपक्रमेत् ।

तत्र पक्वान्मवसङ्काशमवसन्नमीषद्यथास्व-  
विकारोपशान्तौ च सम्यग्दग्धं भवति । तद्विपर्ययेण  
तोदकण्डूजाड्यादिभिश्चतुर्दग्धम् । तत्र पुनः पातयेत् ।

ऊषादाहरागशोफज्वरपाकविसर्पशिरोरोगावातपित्त -  
कोपैरतिदग्धम् । अपि च । नेत्रेऽतियोगाद्वर्त्मनिर्भेदे-  
नेन्द्रियभ्रंशः । घ्राणे नासावंशतरुणास्थिदरणं सङ्कोचो  
गन्धाज्ञानं च । तद्वच्छ्रोत्रादिष्वपि च यथास्वं व्यापत् ।  
गुदे विण्मूत्ररोधोऽतीसारः पुंस्त्वोपघातो गुद-  
विदरणाच्च मृत्युर्वा सर्वदा वा शोफतोदवेदनास्त्रावाः ।  
शक्नुन्मूत्रवातविधारणाशक्तिर्या । तमतिप्रवृत्तमाशु  
पूर्वोक्तैरेव निर्वापणैः पुनःपुनर्निर्वापयेत् । अतश्च  
दाह्यमतिप्रमाणं न सकृदेव दहेदिति । भवति चात्र  
॥ ११ ॥

पक्वजाम्बवेत्यादि क्षारसम्यग्योगलक्षणम् । वैपरी-  
त्येन तोदादिभिश्च हीनयोगः । तत्र पुनः पातयेत्  
क्षारमित्यर्थात् । ऊषाद्यतियोगलक्षणम् । तं क्षारमतिप्र-  
वृत्तमतियोगादाधिक्येन स्थितम् । पूर्वोक्तैरिति क्षारसम्य-  
न्ध्यतियोगविभ्रमज्वरादिभिः शरीरं दहति । अतो  
वक्ष्यमाणं पाययेदिति सम्बन्धः ।

अम्लो हि शीतः स्पर्शेन क्षारस्तेनोपसंहितः ।  
यात्याशु स्वादुतां तस्मादम्लैर्निर्वापयेत्तराम् ॥ १२ ॥

ज्वरातिसारतृणमोहमूर्च्छाद्वेदनातिभिः ।  
कक्षं दहत्यग्निरिव शरीरं क्षारविभ्रमः ॥ १३ ॥  
पाययेतातियोगेऽतस्तं शीघ्रं सघृतं दधि ।  
सगुडं वा दधिसरं तैलं वा ससितोपलम् ॥ १४ ॥  
धात्रीफलकपित्थाम्लदाडिमस्वरसे घृतम् ।  
द्विगुणे साधितं पानसेकैः क्षारातिरुग्धरम् ॥ १५ ॥  
दाडिमामलकाम्रातकपित्थकरमर्दकान् ।  
आम्राच्च मातुलङ्गाच्च रसं मृद्वग्निना पचेत् ॥ १६ ॥  
ततोऽतिवृत्तक्षाराय दद्यान्मात्रां यथाबलम् ।  
क्षारो निवर्तते तेन प्रसादं त्वक् च गच्छति ॥ १७ ॥  
शोणितातिप्रवृत्तौ तु बाह्यान्तः शिशिरो विधिः ।

अम्लो हि शीत इत्यादि सुबोधम् । वृताद् द्विगुणो  
मिश्रीभूत आमलकादिरसः । अतिवृत्तक्षाराय क्षाराति-  
योगयुक्ताय दाडिमादिरसान् पक्वान् बलापेक्षया पाने  
मात्रां दद्यात् । किमर्थमित्याह क्षार इत्यादि ।  
क्षारातियोगे त्रणाद्रक्तस्यातिप्रवृत्तौ बहिःश्रान्तश्च शीतो  
विधिः कार्य इति ।

इति एकोनचत्वारिंशोऽध्यायः ॥

\* \* \*

## अथ चत्वारिंशोऽध्यायः ।

अथातोऽग्निकर्मविधिमध्यायं न्याख्यास्यामः ।  
इति ह स्माहुरात्रेयादयो महर्षयः ॥ १ ॥

अग्निः क्षारादपि गरीयानौषधशस्त्रक्षारैरसिद्धानां  
तद्दाहसिद्धेरपुनर्भवाच्च । तत्राग्निकर्म त्वचि मांसे  
सिरास्त्रायुसन्ध्यस्थिषु च प्रयुज्यते । तत्र मशतिलका-  
लकचर्मकीलसरुक्स्तब्धप्रम्लानाङ्गामिष्यन्दाधिमन्थ-  
शिरोभ्रूशङ्खललाटरुजादितेषु सूर्यकान्तपिप्लयजाश-  
कृद्गोदन्तशरशलाकाभिस्त्वग्दाहो यथास्वमभिष्यन्दा-  
दिषु तु भ्रूशङ्खललाटदेशेषु । ग्रन्थ्यर्बुदाशोभगन्दर-  
गण्डमालाश्लीपदान्त्रवृद्धिदुष्टव्रणगतिनाड्यवगाढ -

पूयालसकेषु जाम्बवौष्ठसूचीशलाकाघृतगुडमधुमधू-  
च्छिष्टतैलवसाहेमताम्रायोरुप्यकांस्यैर्मांसदाहः । सिरा-  
स्त्रायुसन्ध्यस्थिच्छेदशोणितातिप्रवृत्तिदन्तनाडीश्लिष्ट -  
वर्त्मापपक्ष्मलग्नालिङ्गनाशासम्यग्व्यधेषु जाम्बवौष्ठ-  
सूचीशलाकामधुमधूच्छिष्टगुडस्नेहैः सिरादिदाहः ॥ २

औषधेभ्यः क्षारो गुरुरित्युक्तस्ततोऽपि क्षारादग्नि-  
गरीयान् । कुत इत्याह औषधेत्यादि । तत्राग्निकर्म  
त्वगादिषु प्रयुज्यते । कस्मिन् रोगे इत्याह तत्रेत्यादि ।  
मशादिरोगादितेषु सूर्यकान्तादिभिः करणैस्त्वग्दाहो  
विधेयः । सूर्यकान्तेन सूर्यतप्तेनाभिष्यन्दादिषु वक्ष्यमाणेषु

रोगेषु यथास्वं कस्यचिच्छङ्खयोः कस्यचिल्ललाट इति त्वग्दाहः । ग्रन्थ्यादिषु जाम्बवौश्रादिभिर्मोसदाहः । सिरादिदाहो यथासम्भवम् । आदिग्रहणेन स्नायुसन्ध्यस्थानां ग्रहणम् ।

न तु दहेद्विन्नकोष्ठमन्तश्शोणितमनुद्धृतशल्य-  
मनेकव्रणपीडितमुष्णे च काले तथा क्षारानर्हं च  
आत्ययिके तु व्याधौ कृतोष्णप्रतीकारस्य पिच्छिल-  
मन्नमशितवतोऽग्निर्कर्म कुर्यात् ॥ ३ ॥

भिन्नकोशादींस्तथा क्षारं च ये प्रतिषिद्धत्वान्नार्हन्ति  
तानग्निना न दहेत् । उष्णप्रतीकारः पित्तचिकित्सा  
धाराग्रहादि ।

अथ दाहार्हमातुरं कृतस्वस्त्ययनमुपहृतसर्वोप-  
करणं प्राक्शिरःसंविष्टमात्रावलम्बितं कृत्वा वैद्यो  
निर्धूमबृहत्स्थिरदीप्तखदिरवदराद्यङ्गारैर्योषटनप्रका-  
रेण भस्त्रानिलाध्मातैर्यजनेन चोर्ध्वानिर्गच्छज्वाला-  
तयापादितापाद्यमानभासुराग्निवर्णैर्जाम्बवौश्रादिभि-  
र्य्याधिप्रदेशवशाद्वलयार्धचन्द्रम्वक्तिकाष्टापदविन्दु-  
रेखाप्रतिसारणविकल्पेन मुहुर्भुहुर्हितोपहिताभिर्वाग्भि-  
रद्विष्टातुरमाश्रासयन दहेदाभ्यग्दाहलिङ्गोत्पत्तेः ।  
उच्छूनसुषिरप्रलूनदन्तनाडीसजन्तुदुष्टव्रणेषु तु  
स्नेहमधूच्छिष्टमधुगुडेः पूरयित्वा दहेत् । सम्य-  
ग्दग्धे च मधुसर्पिषी दद्याच्छीतस्निग्धांश्च प्रदेशान्  
॥ ४ ॥

अथेत्यादि सुबोधम् । शस्त्रं घटयन् पचते यथाहि  
भस्त्रानिलेन ध्मान तथात्रापि । अत्र तु निर्गच्छन्त्या  
ज्वालाया व्यजनवातेन प्रतिषेधः । केचित् प्रथमो  
पयोगिन आपादितभासुरवर्णाः । अन्ये आपाद्यमानजा-  
म्बवौश्रादयस्तथोक्ताः । कस्मिंश्चिव्याधिविशेषे देहप्रदेश-  
विषयविशेषे वा वलयाकृतिः तथा कस्मिंश्चिदर्धचन्द्रप्र-  
ख्योऽन्यत्र स्वस्तिकसमानोऽन्यत्राष्टापदानुकारोऽन्यत्र  
विन्दुतुल्योऽन्यत्र रेखासदृशोऽन्यत्र प्रतिसारणरूपो  
दाहस्य विकल्पस्तेन दहेदिति सम्भवत्येते । अष्टापदं चतुरङ्ग-  
पीठः । प्रतिसारणं चूर्णविकिरणम् । सुबोधम् ।

सम्यग्दग्धलिङ्गं पुनस्सशब्दं दहनं दुर्गन्धित्वं  
त्वक्सङ्कोचश्च त्वग्दग्धे । कपोतवर्णत्वमल्पशोफ-  
रुजता शुष्कसङ्कुचितव्रणता च मांसदग्धे । कृष्णो-  
न्नतव्रणत्वं स्थिते च रक्ते लसीकासृतिः सिरादग्धे ।  
कृष्णारुणकर्कशस्थिरव्रणता स्नाय्वादिदग्धे च ।  
दुर्दग्धातिदग्धयोस्तु प्रमाददग्धवलक्षणम् । चिकि-  
त्सितं च ॥ ५ ॥

शब्दादि सम्यग्दग्धस्य लक्षणं त्वग्दग्धे । मांसदग्धे  
कपोतवर्णादि सम्यग्दग्धलक्षणम् । सिरादग्धे च कृष्णो-  
न्नतादि सम्यग्दग्धलक्षणम् । स्नाय्वादिदग्धे कृष्णारुणादि  
सम्यग्दग्धलक्षणम् । दुर्दग्धे तथातिदग्धे च प्रमाददग्ध-  
सदृशलक्षणत्वम् । तत्समप्रतीकारत्वं च ।

प्रमाददग्धं पुनश्चतुर्विधं भवति । तुल्यं दुर्दग्धं  
सम्यग्दग्धमतिदग्धं च । तत्र यद्विवर्णमूष्यतेऽतिमात्रं  
तत्तुल्यम् । यत्रोत्तिष्ठन्ति स्फोटास्तीव्रोषादाहरुज-  
श्चिरारुचोपशाम्यन्ति तद्दुर्दग्धम् । पक्तालफलवर्णं  
समास्थितं पूर्वलक्षणयुक्तं च सम्यग्दग्धम् । अतिदग्धे  
तृप्तरुजता धूमायनं मांभावलम्बनं सिरादिन्यापदो  
गम्भीरव्रणता ज्वरदाहतृणमूर्च्छाच्छर्दयः शोणिताति-  
प्रवृत्तिस्तन्निमित्ताश्चोपद्रवाः कृच्छ्रेण रोहेण रूढे च  
विवर्णतेति । स्नेहदाहस्तु कष्टतरा भवति । स हि  
स्नेहस्य मूर्ध्ममार्गानुसारित्वाद् दूरमनुप्रविशतीति ।  
भवति चात्र ॥ ६ ॥

प्रमादेन प्रज्ञापराधेन दग्धं तच्च तुल्यादिभेदेन  
चतुर्विधम् । तुल्यं स्तोकदाहः । सुबोधमन्यत् । ऊष्यते  
दाहं प्राप्नोति । पूर्वलक्षणं सम्यग्योगे सशब्दवेदनादिकम् ।  
शोणितातिप्रवृत्तिनिमित्ता व्याधयः शोषकम्पाङ्गा-  
वक्षेपादयः ।

तुल्यस्याग्निप्रतपनं कार्यमुष्णं च भेषजम् ।

स्त्याने रक्ते हिमैर्नोष्मा निष्कामति यतो बहिः ॥७॥

वेदना वर्धते तेन रुधिरं च विदह्यते ।

उष्णं निष्कामयन् कुर्यादूष्माणं मन्दतां रुजः ॥८॥

शीतामुष्णां च दुर्दग्धे क्रियां कृत्वा ततः पुनः ।  
 घृतालेपनसेकांस्तु शीतानेवावचारयेत् ॥ ९ ॥  
 सम्यग्दग्धे तवक्षीरिप्लक्षचन्दनगैरिकैः ।  
 सामृतैः सघृतैर्लेपः कल्कैर्वानूपमांसजैः ॥ १० ॥  
 शान्तोष्मणि परं कुर्यात् पित्तविद्रधिसाधनम् ।  
 अतिदग्धे विशीर्णानिमांसान्युद् वृत्य शीतलाम् ॥ ११ ॥  
 क्रियां कुर्यात्ततः पश्चाच्छालितण्डुलकण्डनैः ।  
 तिन्दुकीत्वक्कषायैर्वा पिष्टैः साज्यैः प्रलेपयेत् ॥ १२ ॥  
 गुडूच्याश्छादयेत् पत्रैरथवौषोदकैर्ब्रणम् ।  
 भेषजं चास्य कुर्वीत सर्वं पित्तविसर्पवत् ॥ १३ ॥  
 स्नेहदग्धे भृशतरं रूक्षं तत्र तु योजयेत् ।

तत्र तुल्यस्याग्निप्रतपनादिकं कार्यम् । यतः शीतेन  
 स्यान् रक्त देहोष्माणं रुणद्धि ततस्तेनोष्मणा वेदना  
 वर्धते रुधिरं च दुष्यति । उष्णं पुनश्चिकित्सितं विलयने-  
 नोष्माणं वह्निनिक्रामयद्रुजो मन्दतां कुर्यात् । दुर्दग्धे

आदौ शीतां क्रियां कुर्यात् । तत उष्णं ततश्च धृतादीन्  
 शीतानेवावचारयेत् । सुबोधमन्यत् । कण्डनं तण्डुल-  
 त्वक्चूर्णम् । तिन्दुकीत्वक्कषायं तिन्दुक्र्याः त्वक्चूर्णम् ।

शस्त्रक्षाराग्नयो यस्मान्मृत्योः परममायुधम् ।  
 अप्रमत्तो भिषक् तस्मात्तान् सम्यगवचारयेत् ॥ १४ ॥  
 इति तन्त्रस्य हृदयं सूत्रस्थानं समाप्यते ।  
 अत्रार्थाः सूत्रिताः सूक्ष्माः प्रतन्यन्ते हि सर्वतः ॥ १५ ॥

उपसंहरति । भिषग्वैद्योऽप्रमत्तः सन् शस्त्रादी-  
 नवचारयेत् । यतस्ते मृत्योः परममायुधम् । इत्यने-  
 नाध्यायेन सङ्ग्रहाख्यस्य ग्रन्थस्य हृदयमिव हृदयं  
 समाप्यते । अत्र सूत्रस्थाने सूक्ष्मा अर्थाः सूत्रिताः तन्त्रे  
 सर्वतः प्रतन्यन्ते विस्तीर्यन्ते इति । सुबोधमन्यत् ।

इति चत्वारिंशोऽध्यायः ।

★ ★ ★

सूत्रस्थानम् समाप्तम् ॥



श्रीमद् वृद्धवाग्भटविरचितः

इन्दुटीकया संवलितः

# अष्टाङ्गसङ्ग्रहः

## शारीरं स्थानम्

पूर्वस्मिन् स्थाने सकलतन्त्रव्यापकस्यार्थजातस्य सूत्रं कृतं शास्त्रकृता यतः प्रतिप्रसङ्गमाकाङ्क्षानिवृत्तये पुनः पुनरुच्यमानमतिगहनत्वात् केवलमप्रतिपत्तये सम्पद्यत इति । शेषेषु स्थानेषु यथाक्रमं प्रथमं सूत्रितमेव विस्तरेणाख्यायते । तत्र शरीरस्य तदधिगतभूतस्यायुषश्च प्राधान्येनोपेयत्वात् द्वितीयस्थान उच्यते एव निर्णयः । तदर्थं शारीरस्थानमारभ्यते । तत्र प्रथमं शरीरस्वरूपनिर्णयः कर्तव्यः तस्य च प्रथमं जन्म । तच्च कारणाधीनम् । तेषां चाग्रणीः पिता तत्परायत्तत्वात् कारणान्तरसामग्न्याः । अतस्तस्यैवानुष्ठेयप्रदर्शनार्थमध्यायारम्भः ।

अथातः पुत्रकामीयमध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

अथेत्यादि च पूर्ववद्व्याख्येयम् । पुत्रं कामयन्त इति पुत्रकामाः तेभ्यो हितः पुत्रकामीयः तत्प्राप्त्युपायप्रदर्शकत्वेनाध्यायः पुत्रकामीयः तं व्याख्यास्यामः ।

अथ खलु पुमानेकविंशतिवर्षः कन्यामतुल्यगोत्रां तुल्याभिजनामसञ्चारिरोगकुलप्रसूतां रूपशीललक्षणसम्पन्नामनूनाविनष्टदन्तौष्ठकर्णनासानखकेशस्तर्नीमृदुमरोगप्रकृतिमकपिलामपिङ्गलामहीनाधिकार्ङ्गी

द्वादशवर्षदेशीयाममरभुजगसरिदचलवृक्षपाक्षिन्क्षत्रान्त्यप्रेष्यभीषणकनामान्यनुद्वहन्तामिनधामनिन्द्याम — निन्द्येन विधिनोद्वहेत् ॥ २ ॥

अथेति मङ्गले । एकविंशतिवर्षः पुमान् कन्यामनिन्द्येनालोकदिष्टेन विधिनोद्वहेत् स्वीकुर्यादिति सम्बन्धः । किंभूतां कन्यामित्याह अनुल्यगोत्रामित्यादि । तुल्यशब्दोऽत्रैकशब्दस्य साधारणस्यार्थे वर्तते । गोत्रं च वासिष्ठादिकृषिनामपूर्वकं लोके शास्त्रे च प्रसिद्धम् । अभिजनः कुलम् । अत्र तुल्यशब्दः सदृशपर्यायः । सादृश्यं चात्र वित्तवृत्तादिभिः प्रकृतत्वात्तुल्यार्थत्वे पुमान् प्रत्यवमृश्यते । तथा यस्मिन् कुले सञ्चारी रोगः कुशुपैङ्गल्यादिर्नास्ति तत्र या प्रसूता तां तथा सातिशयैः रूपादिभिः सम्पन्नाम् । लक्षणानि शुभानि लोके शास्त्रे च प्रसिद्धानि । नाजातानि नापि भूत्वा विनष्टानि दन्तादीनि यस्याः सा तथोक्ता । मृदुः कोमला शरीरेण स्वभावेन च । तथारोगा प्रकृतिः स्वभावो यस्याः सा तथाविधाम् । कपिला पीतलोहिता । पिङ्गला अरुणलोहिता । ताम् । यस्याश्चाङ्गानि बाहुनयनाङ्गुलिप्रभृतानि अन्याङ्गापेक्षया नाप्यूनानि नाप्यधिकानि । तथा ईषदसमाप्ता द्वादशवर्षा द्वादशवर्षां यस्यास्ताम् । तथा अमरादिनामरहितं

शचीमहर्ष्याभ्युमालक्ष्मीप्रभृतीन्यमरनामानि । गोधातक्षकी-  
प्रभृतीनि नागनामानि । गंगायमुनासरस्वतीप्रभृतीनि  
सरित्रामानि । मेरुमलयविन्ध्यप्रभृतीन्यचलनामानि ।  
मधूकिकावदरीशमीप्रभृतीनि वृक्षनामानि । हंसीबला-  
काचक्रोरीकोकिलाप्रभृतीनि पक्षिनामानि । रोहिणी-  
रेवतीमघाप्रभृतीनि नक्षत्रनामानि । अन्त्या रजक-  
चण्डालादयः तेषां प्रतिदेशे प्रसिध्या यानि नामानि  
तद्वर्जिताम् । एवं प्रेष्या दासशिष्टिपनः । सत्यपि  
यथोक्ताविरोधे काचित् भीषणं नामाकोमलमस्थ्या-  
वल्यादि विभर्ति तामपि । अनिद्यामन्येनापि केनचि-  
श्लोकद्विधेन प्रकारेणागर्हणीयाम् ।

तस्यां षोडशवर्षायां पञ्चविंशतिवर्षः पुरुषः  
पुत्रार्थं प्रयतेत । तदा हि तौ प्राप्तवीर्यां वीर्यान्वित-  
मपत्यं जनयतः । ऊनपञ्चविंशतिवर्षेणोणोडश-  
वर्षायामाहितो गर्भः कुक्षिस्थ एव विनाशमाप्नुया-  
दल्पायुर्वलारोग्यविभवो वा स्याद्विकलेन्द्रियो वा ।  
ऋतावाचे च रात्रित्रये तथा दुष्टे शुक्रार्तव इति॥३॥

तस्यामनन्तरोक्तायामङ्गनायां कालेन षोडशवर्षायां  
सत्यां पुमान् पञ्चविंशतिवर्षो वक्ष्यमाणेन विधिना पुत्रार्थं  
प्रयतेत । यतस्तौ दम्पती तदेति षोडशे पञ्चविंशे च वर्षे  
लब्धात्मवीर्यातिशयौ सन्तौ वीर्यवन्तं बलारोग्यादिसम्पन्नं  
पुत्रं जनयतः । ऊनषोडशवर्षाया वा आहितो गर्भः  
ऊनपञ्चविंशतिवर्षेण वाप्याहितः कारणसामन्यनपेक्षया  
कदाचिन्मातृकुक्षावेव नश्यति कदाचिद्विकलेन्द्रियो वा  
भवति । इन्द्रियैकैकं द्वाभ्यां वा हीनो भवतीत्यर्थः ।  
न केवलं दम्पत्योरूनवर्षतया गर्भस्त्वैवंविधता यावत्  
पूर्णयोरपि मातापित्रोर्मातुरात्रे पुष्पदर्शनादारभ्य ऋतो  
रात्रित्रये आहारविहारादिना वातादिदुष्टे शुक्रार्तवे  
चैवंविधर्तव ।

शुक्रार्तवं किमुच्यते कथं च तद् गर्भजन्माशुपकरोति  
उपघातश्च तस्य कथं भवतीत्याह ।

तत्राहारस्य सम्यक्परिणतस्य क्रमान्मज्जानमनु-  
प्राप्तस्य सारः शुक्रसंज्ञां लभते । तत्तु क्षीर इव

सर्पिरिक्षुरस इव गुडः शरीरे शुक्रधरां कलामा-  
श्रित्यासृतं सर्वाङ्गव्यापितया स्थितम् । विशेषतश्च  
मज्जमुष्कस्तनेषु । हर्षोदीरितं तु संघट्टनेन हृदया-  
वेशात् पिण्डीभूतमङ्गादङ्गान् प्रवर्तते । तत् सौम्यं  
स्निग्धं गुरु शुक्लं मधुगन्धि मधुरं पिच्छिलं बहु  
बहुलं घृततैलक्षौद्रान्यतमवर्णं च शुक्रं गर्भाधानयोग्यं  
भवति ॥ ४ ॥

तत्राहारस्येत्यादि । आहारस्य चतुर्विधस्य सम्य-  
ग्यथावत् परिणतस्य जटाराग्निना धात्वाग्निपरिपाकपरम्परा-  
वशाच्च क्रमान्मज्जानमज्जस्वभावं प्राप्तस्य यः सारः स  
शुक्रसंज्ञां लभते । तच्च शुक्रं शरीरे या शुक्रधरा नाम  
कला वक्ष्यमाणलक्षणा तामाश्रित्यासृतं सत् सर्वाङ्ग-  
व्यापित्वेन स्थितं भवति । दृष्टान्तो यथा क्षीरे  
सर्पिर्वृतम् । यथा चेशुरसे गुडः । व्याप्य स्थितमपि  
तदवस्थायां न दृश्यते क्रियासंस्कारादिवशात् पश्चाद-  
भिष्यज्यते । तथैव शरीरे शुक्रमिति दृष्टान्तः । क्षीरादौ  
च सर्पिरादेरग्नित्वमनुमानलब्धं यदिह समुत्पद्यते ।  
तत्र चेत् कथं सिकताभ्यो लोकत्वं न गृह्णीयात् ।  
अथवा कार्यकारणमात्रो वा दृष्टान्तः । तच्च शुक्रं  
सर्वाङ्गव्यापि सत् अङ्गनासंयोगे हर्षोदीरितं प्रेति-  
मङ्गादङ्गाद् बहिः प्रवर्तते । किंभूतं संघट्टनेन वेगावेशेन  
हृदयावेशात् पिण्डीभूतं एकत्वं यातं वातादिभिरनुपहतं  
सौम्यस्निग्धादिगुणयुक्तं सत् गर्भाधानयोग्यं भवति ।  
सौम्यं सोमगुग्मूयिष्ठं मधुगन्धि माक्षिकगन्धि । बहुलं  
नातिघनम् । तथा घृतवर्णं तैलवर्णं वा । क्षौद्रवर्णं वा  
क्षौद्रं च कपिलं विद्यत् । एतद्विरितं गर्भाधाना-  
योग्यम् ।

इति शुक्रस्य स्वरूपमुक्तम् आर्तवस्यात्रोच्यते ।

तथा रक्तमेव च स्त्रीणां मासे मासे गर्भकोष्ठमनु-  
प्राप्य त्र्यहं प्रवर्तमानमार्तवमित्याहुः । अतिप्रसङ्गे-  
नानृतावृतौ वा तदेवास्तृदरं प्रदरं व्यापदं च रक्त-  
योनिःसंज्ञां लभते । तत्साधने रक्तपित्ताचिकित्सितं  
गुह्यरोगप्रतिषेधं चेक्षेत ॥ ५ ॥

तथा रक्तमित्यादि । रक्तमेव सर्वस्य धातुत्वेन जायते तदेव विशिष्टं सदातर्वमित्याचार्या आहुः । किंभूतं मासे मासे व्यहं बहिः प्रवर्तमानम् । किं कृत्वा । गर्भकोष्ठं योषितो गर्भस्थानं सर्वतः शरीरात् प्राप्य । बहिः प्रवर्तमानत्वं तस्योपलक्षणम् । न तु तदेवार्तवं यत् प्रवर्तत एव केवलम् । ऋतौ भवतीत्यार्तवम् । ऋतुश्च निषिक्तस्य वीजस्य फलप्रसवानुगुणः कालः । तस्मिंश्चर्तौ प्रथमं व्यहं बहिर्दुष्टमवश्यं प्रवर्तते । तदेवाति-प्रसङ्गेनर्तुकाल एव प्रवर्तमानमनृतौ वातिप्रसङ्गेन प्रवर्तमानमन्त्रमपुद्गरादिसंज्ञां लभते । एतल्लक्षणं चोत्तरं वक्ष्यते । ऋतोस्तु लक्षणं क्षामप्रसन्नवदनामित्यत्रैव वक्ष्यते । तत्साधन इति । तत्साधनेऽतिप्रसन्नरक्तचिकित्साया रक्तपित्तचिकित्सितं गुह्यरोगप्रतिषेधं चक्षेत । तेनैतदुक्तं भवति । तथाविष्य निदानादिवशात् कदाचिद्रक्तपित्तता भवति कदाचिद्योनिरोगोक्तान्यतमप्रकारता । अत एव-च तेषां विशेषे विशेषाच्चिकित्सितमुक्तमिति ।

वातकफावृतमार्गाणां चाप्रवर्तमानं पित्तलैरुपा-चरेत् । तद्धि वर्द्धमानमन्तर्वर्तमानं सशुकमशुकं वा जीवरहितं वातलान्यासेवमानाया योषितो गर्भ-लिङ्गानि दर्शयद् गुल्मीभवति । तत्र गुल्मचिकित्सित-मीक्षेत ॥ ६ ॥

तथा तदेवार्तवं कदाचित् प्रातेपि काले वातश्लेष्मणा आवृतं रक्तमार्गाणां योषितां नैव प्रवर्तते । तथाविधम-प्रवर्तमानं पित्तलैराहारादिमिषाचरेत् । यतस्तद्रक्तं बहिरप्रवर्तमानमन्तर्मासोत्तसि निषिक्तशुक्रसहितं केवल-मेव वा वर्धते । तद्वर्द्धमानं या वातलान्याहारा दीन्यासेवते तस्या गर्भलिङ्गानि स्तन्यदर्शनादीनि प्रकटयद् गुल्मीभवति । तदेव गुल्मत्वं प्राप्नोति । तत्रारक्षया गुल्मीभूते चिकित्सायै गुल्मचिकित्सितमीक्षेत । तत्र हि रक्तगुल्मस्य पृथक्चिकित्सितमुक्तम् । एवं रक्त-गुल्मादीनां कदाचिद्रक्तयोनिता भवति ।

कदाचिद्धा गर्भ इव वातोदरं भवति तद्वातोप-शमनैरुपशाम्यति ॥ ७ ॥

कदाचिद्धा गुल्मत्वेन विना रक्तगुल्मलक्षणैर्वश्यमार्ग-विरहितं गर्भसादृश्यमात्रेणैव वातोदराख्यां प्राप्नोति । तद्वातोपशमहेतुभिः शाम्यति ।

तदेव कदाचिदार्तवं सौम्यैर्वृहणात्माभिराहार-विहारैः स्तम्भितमनुपद्रवमेवोदरं गर्भाधिष्ठितमिव वर्धयति । येन तामगर्भां गर्भिणीमाहुर्मूढाः । ततो विपरितैर्यदृच्छया वा प्रवृत्ते रक्ते गर्भशरीरमपश्यन्तो भूतहृतमित्यज्ञा ब्रुवते । यस्मात्सम्भवत्योऽसोऽप-हरणं रक्षोभिर्न तु शरीरापहरणमनिष्टत्वादशक्तेर्वा । इच्छाशक्त्योर्हि प्रवृत्तेरुपलब्धिः । न च दृश्यते कस्यचिदमानुषैर्देहापहारः ॥ ८ ॥

कदाचिद्धा सौम्यादिमी रुद्धं सदनुपद्रवं पीडादि-कमकुर्वदुदरं वर्धयति । येन हेतुना मूढा याथातथ्य-परिज्ञानवाहिष्कृताः अगर्भमेव योषितं गर्भिणीमाहुः । ततोऽनन्तरं सौम्यादिहेतुविपरितैः काकतालीयेन साधु-भिषजा वा प्रयुक्तैः स्वयमेवौषधनिरपेक्षया वा प्रवृत्ते रक्ते गर्भे दुर्बुद्धिकल्पितं प्रत्यक्षेणापश्यन्तो भूतैराहृतमिति वदन्त्यज्ञाः एवं तेषामज्ञत्वम् । रक्षोभिरासोऽपहरणं सम्भाव्यते न तु शरीरापहरणम् । ननु कथं न सम्भाव्यत इत्याह अनिष्टत्वात् । अथवाऽशक्तितः । शक्तोऽपि कदाचिदनिष्टे न प्रवर्तते इष्टेऽपि वा अशक्त्या न प्रवर्तते । एतदुक्तमिच्छाशक्त्योर्हि प्रवृत्तेरुपलब्धिरिति । न चेत्यादि । न ह्येवं कदाचिद्दृष्टं यदमानुषैः रक्षोभिः कस्यचिद्देहापहारः कृत इति ।

अथ कश्चिदेवं ब्रूयात् यथा पूर्वं न दृष्टमधुना तु दृश्यते तदर्थमाह ।

यदि च दृष्टमपि समुल्लङ्घ्य केचिदतिशक्तियुक्ता गर्भस्य शरीराक्षेपे प्रवर्तन्ते तदा कथमिव प्राप्ताव-सरास्तज्जननीमुपेक्षेरन् ॥ ९ ॥

यदि चेत्यादि । यदि हि शक्त्यतिशययुक्ता मातुरपि शरीराहरणे समर्था अदृष्टेऽपि देहापहारे प्रवर्तन् किमिति सातिशयस्वार्थसम्पादनं स्थूलस्थूलं तन्मातृशरीरमुपेक्षन्ते ।

अतोऽनुमानात् ज्ञायते शरीरापहरणं भूतानामनिष्टम-  
शक्तता वा तत्रेति । एतच्चाचार्यस्यासम्भवमात्रप्रदर्शन-  
मिति कृत्वा गृह्यते । अन्यथा शरीरवदोजसि पर्यनुयुक्तः  
किमुत्तरं दास्यति ।

आर्तवं पुनश्शशरुधिरलाक्षारसोपमं धौतं च  
विरज्यमानं शुद्धमाहुः ॥ १० ॥

तच्चानन्तरोक्तमार्तवं शशरुधिरादिसदृशं गन्तु आचार्याः  
शुद्धमित्याहुः । तद्वि गर्भाधानयोग्यं भवति । धौतं  
सदृश्चाद्विरज्यमानमपसरञ्च ।

यथा च बालस्य जीर्णस्य वा तरोः पुष्पफलं  
पुष्पफलस्य वा तद्विधस्य गन्धो नोपलभ्यते तथैव  
नोनषोडशातीतसप्तीतवर्षस्य पुंसः शुक्ररोमादयो  
योषितश्चोनद्वादशातीतपञ्चाशद्वर्षाया रजस्तन्यादय  
इति ॥ ११ ॥

प्रस्तुतशुक्रं तथा रोमादय ऊनषोडशवर्षस्य पुंसो  
नोपलभ्यते । यथा बालस्य तरोः पुष्पफलम् । यथा वा  
तद्विधस्य बालस्यैव पुष्पफलस्य गन्धः । अस्त्यपि सत्तया  
व्यक्तभावो नोपलभ्यते । देशकालवशात् व्यक्तं भवत्येतत् ।  
अतीतसप्ततिवर्षस्यापि पुंसः शुक्रादयो नोपलभ्यन्ते ।  
यथा जीर्णस्य तरोः पुष्पफलं तद्विधस्य वा पुष्पफलस्य  
गन्धोऽतिजीर्णस्येति । अनेनैव क्रमेण योषित आर्त-  
वस्तन्यादीनां वाच्यम् । आदिशब्देन रोमादीनां  
परिग्रहः ।

अथ शुद्धशुक्रार्तवमरोगं मिथोऽनुरक्तं मिथुन-  
मुपस्नेह्य विधिवत् संशोध्यास्थापनानुवासनाभ्यामु-  
पाचरेत् । विशेषतस्तु धृतक्षीरवद्विर्मधुरौषध-  
संस्कारैः पुरुषम् । तैलेन नारीं पित्तलैश्च मांसैः ।  
एवं हि समानगुणतया शुक्रार्तवमाप्यायते ॥ १२ ॥

अथेत्यादि सुबोधम् । प्रशस्तेषु तिथिमुहूर्तनक्षत्रेषु  
सदपत्यलाभाय मिथुनमुपस्नेह्यार्तवाभ्यर्थे काले शुद्धशुक्रा-  
र्तवत्वादियुक्तं मिथुनं जायापती आस्थापनानुवासनाभ्या-  
मुपाचरेदिति सम्बन्धः । किं कृत्वाह । पूर्वमुपस्नेह्य

पश्चाच्छान्द्योक्तेन विधानेन संशोध्येति । पुरुषं तु विशेष-  
पाद् धृतादिभिरुपाचरेत् । मधुरस्कन्धानिर्दिष्टरौषधान्न-  
संस्कारैश्चोपाचरेत् । उपचर्यमाणस्य बहुदिवसोपयोगेन  
यश्शरीरेऽतिशयः स मधुरौषधसंस्कारः । नारीं तु विशेष-  
पेण तैल्यादिभिः । पित्तशानि शोमान्यान्प्रमत्त्वजानि  
तानि कफपित्तलानि भवन्त्येव एवं हि धृताद्युपाचरेण  
पुंसः शुक्रमाप्यायते सदृशगुणत्वान् । तथा तैल्याद्यु-  
पयोगेन रक्तमाप्यायते ।

वातपित्तश्रेष्मकुणपगन्धिग्रन्थिपूयक्षीणमूत्रपुरी-  
षरेतांसि त्वबीजानि भवन्ति । तत्र तनु रक्षं  
फेनिलमरुणमल्पं विच्छिन्नं समुजं चिराच्च निपिच्येत  
वातेन । किञ्चित्पीतमपिच्छिलमानीलं वा दहदिव  
प्रवर्तते पित्तेन । मज्जोपसंमृष्टं प्रभूतं विवद्वं चाम्भमि  
च किञ्चिन्मज्जति श्रेष्मणा । कुणपगन्ध्यनल्पं  
रक्तेन । ग्रन्थिभूतं वातश्रेष्मभ्याम् । पूतिपूयनिभं  
पित्तश्रेष्मभ्याम् । क्षीणं वातपित्ताभ्याम् । तदुक्तं  
समाधनं प्राक् । मूत्रपुरीषगन्धि सन्निपातेन ॥ १३ ॥

तत्र यान्यशुद्धान्याद्वारादिहेतुकवातादिदोषाद्रेतांसि  
तान्यबीजानि भवन्ति गर्भाय न भवन्तीत्यर्थः । तत्र  
तस्मिन्निस्थादिना वातादिदुष्टस्य शुक्रस्य लक्षणं चिकि-  
त्सितं च दोषक्रमेणोच्यते । सुबोधमन्यत् । वातपित्ताभ्यां  
शुक्रक्षयः क्रियते तत्र क्षीणं शुक्रं प्राग्दोषादिविशानीये  
सन्चिकित्सितमुक्तम् ।

आर्तवमपि शुक्रवदोषैरुपसृष्टमधीजमेव । तस्य  
लिङ्गं नाम च पूर्ववत् । तेषु कुणपग्रन्थिपूयक्षीण-  
रेतांसि कृच्छ्रसाध्यानि । मूत्रपुरीषशुक्रार्तवं त्वसाध्यं  
कुणपग्रन्थिपूयार्तवं च । तत्राद्यान्वीन शुक्रार्तव-  
दोषान्यथास्वं दोषसाधनेन साध्येत् । गुह्ययोनि-  
रोगप्रतिषेधेन चोभयान् ॥ १४ ॥

अपि च ।

न केवलं वातादिदुष्टं शुक्रमबीजं भवति यावत्तेनैव  
क्रमेण तरेव दुष्टमार्तवमप्यधीजं भवति । तस्य चार्तवस्य

दुष्टस्य शुक्रवदेव क्रमेण लक्षणं नाम च विजानीयात् ।  
तेषु दुष्टेषु शुक्रार्तवेषु मध्ये कुणपादिरतांसि कृच्छ्रसाध्यानि ।  
मूत्रपुरीषशुक्रार्तवान्यसाध्यानि तानि प्रजोत्पादने न  
समर्थान्येव भवन्ति । कुणपग्रथ्यादिदुष्टमार्तवं च ।  
शेषं सर्वं शाध्यम् । तत्र साध्येषु वातादिभिस्त्रीन्शुक्रदोषा-  
स्तैरेव त्रीनार्तवदोषान् स्वहेतुदोषचिकित्सयोपक्रमेत् ।  
गुह्यरोगप्रतिषेधोक्तविधानेन च । अपि चेति विशेष-  
समुच्चयाय ।

वातिके शुक्रदोषे वसुकसैन्धवफलाम्लसिद्धं  
यवक्षारप्रतीवापं सर्पिष्पानम् । बिल्वविदारीसिद्धं  
क्षीरयुक्तमास्थापनम् । मधुकभद्रदारुसिद्धं तैलमनु-  
वासनम् । क्षीरकुलीररससिद्धं तैलमुत्तरवस्तिः ।  
पैत्तिके काण्डेक्षुश्चदंष्ट्रागुह्यचीसिद्धं मूर्वामधूकप्रतीवापं  
सर्पिष्पानम् । त्रिवृच्चूर्णः सघृतो विरेकः । पयस्या-  
श्रीपर्णीसिद्धं क्षीरयुक्तमास्थापनम् । मधुकमुद्रपर्णीसिद्धं  
तैलमनुवासनमुत्तरवस्तिश्च । श्लैष्मिके पाषाणभेदा-  
श्मन्तकामलककाथसिद्धं पिप्पलीमधुकचूर्णप्रतीवापं  
सर्पिष्पानम् । मदनफलकषायो वमनम् । दन्ती-  
विडङ्गचूर्णस्तैललीढो विरेकः । राजवृक्षमदनफल-  
कषायप्रगाढमास्थापनम् । मधुकपिप्पलीसिद्धं तैल-  
मनुवासनमुत्तरवस्तिश्च ॥ १५ ॥

वसुकादिसिद्धं सर्पिर्यवक्षारप्रतीवापं वातिके शुक्रदोषे ।  
प्रतीवापो यः सिद्धे चूर्णत्वेन दीयते । मात्राचास्य  
दोषाद्यपेक्षया । वसुकं रोमकम् । सैन्धवं माणिमन्थम् ।  
फलाम्लमल्लदाडिमादिफलम् । सक्षीरं काथकल्पनया  
सिद्धं बिल्वदिक्काथमास्थापनम् । तत्रैवानुवासनयोग्य-  
तायां मधुकादिसिद्धं तैलम् । तत्रैव क्षीरकुलीररसाभ्यां  
सिद्धं तैलमुत्तरवस्तिः । कुलीरो जलजप्राणिविशेषः  
कर्कटारव्यः । तेषां समभागत्वम् । पैत्तिके सुबोधम् ।  
पयस्यया श्रीपर्ण्या च सिद्धेन क्षीरेणास्थापनम् । मधु-  
कमुद्रपर्णीसिद्धं तैलमनुवासनमुत्तरवस्तिश्च । श्लैष्मिके  
पाषाणभेदादिभिः सिद्धं सर्पिष्पानम् । मदनफलकषायेण  
वमनम् । दन्त्यादिचूर्णेन विरेकः । राजवृक्षादिकषाय-

प्रगाढमास्थापनम् । प्रगाढं भूयिष्ठं घनम् । मधुकादि-  
सिद्धं तैलमनुवासनमुत्तरवस्तिश्च ।

वातजे पुष्पदोषे भार्ज्जिमधुकभद्रदारुसिद्धं  
सर्पिष्पानम् । काश्मर्यक्षुद्रसहासिद्धं वा क्षीरम् ।  
मधुकसृगालविन्नाकल्कं पयस्सर्पिस्सहितं प्रियङ्गु-  
तिलकल्कं वा योनौ धारयेत् । सरलमुद्रपर्णीकषायः  
प्रक्षालनम् । पित्तजे काकोलीद्वयविदारीमूलकाथ-  
मुत्पलपत्रककाथं मधूकपुष्पकाश्मर्यफलकाथं वा  
सशर्करं पिबेत् । श्वेतचन्दनकाथं वा सक्षौद्रम् ।  
धवंधातकीकल्कं वा घृतेन वा मधुकमधुरसामृद्धीका-  
कल्कम् । शम्याकंगवाक्षीक्षीरं विरेकः । चन्दनपयस्या-  
कल्कं योनौ धारयेत् । गैरिकारिष्टकषायः प्रक्षालनम् ।  
श्लैष्मिके कुटजकटुकाश्वगन्धाकाथं पिबेत् । समा-  
क्षिकं वा क्षीरिवृक्षप्रवालकाथमेतेषामेव वा चूर्णं  
मधुघृताभ्यां लिह्यात् । मदनफलकषायेण वमनम् ।  
तत्कल्कमेव च योनौ धारयेत् । लोप्रतिन्दुककषायः  
प्रक्षालनं वस्तमेषमूत्रं वा ॥ १६ ॥

वातजे पुष्पदोषे । पुष्पदोष आर्तवदोषः । मधुकादि-  
सिद्धं परस्परसमाभ्यां पयस्सर्पिर्भ्यां सम्मिश्रय्य यथा-  
योगम् । कल्कं पानीयपिष्टद्रव्याणाम् । एतत् पानमेव ।  
तिलप्रियङ्गवोः कल्कं योनौ धारयेत् । वेति समुच्चये ।  
प्रक्षालनं प्रकरणाद्योनेः । पित्तजे काकोल्यादीनां  
काथत्रयं सशर्करं दोषाद्यपेक्षया विकल्पेन योज्यम् ।  
सर्पिर्मधुभ्यां संयुक्तमनुपानमथवा श्वेतचन्दनकाथं  
सक्षौद्रम् । मधुकादिकल्कः सघृतः । सर्वत्र दोषाद्यपेक्षया  
विकल्पः । शम्याकादिभिर्विरेकः चन्दनादिकल्कं योनौ  
धारयेत् । गैरिकादिकषायं प्रक्षालनम् । श्लैष्मिके कुट-  
जादिक्काथं समाक्षिकम् । एतेषामपीति क्षीरिवृक्षप्रवाला-  
नामेव ।

कुणपरेतसि धातकीपुष्पखदिरार्जुनदाडिभैः  
सिद्धमसनादिभिर्वा सर्पिः पाययेत् । ग्रन्थिरेतसि  
पाषाणभेदा पलाशभस्मना वा । पूयरेतसि परूष-

कादिन्यप्रोधादिभ्याम् । मूत्रपुरीषरेतसि वायुनाति-  
विकृते हिङ्गुश्रीरचित्रकैरथवा चित्रकवितुन्नकप्रिय-  
ङ्गुहिङ्गुसमङ्गासृणालसिद्धमेलासोचचूर्णप्रतीवापम् ।  
तथा ग्रन्थ्यातवे पाठात्रिकण्टकवृक्षककाथौ चात्र  
धारणाचमने ॥ १७ ॥

कुणपरेतसि धातक्यादिभिः पक्कं सर्पिः पाययेत् ।  
असनादिगणेन च पक्कम् । ग्रन्थिरेतसि पाषाणभेदपक्कं  
पलाशभस्मना वा । पृथरेतसि पल्लवकादिन्यप्रोधादिभ्यां  
वा साधितं पानोपयोगे धृतम् । मूत्रपुरीषरेतसि नातिदुष्टे  
चिकित्सा । अतिदुष्टे उपेक्षा । अनुपक्रमणमेव । धृतं  
हिङ्गवादित्रयपक्कम् । अथवा चित्रकादिसिद्धमेलासोच-  
चूर्णप्रतीवापम् । प्रतीवापो यः सिद्धे च प्रकीर्यते प्रक्षिप्यते ।  
मुशोधम् । अत्रेति कुणपपूर्यातत्रयोः प्रत्यवमर्शः । धारणं  
योनौ ।

सर्वेषु च शुक्रार्तवदोषेषु स्त्रीपुंसौ स्नेहादिकर्म-  
मिर्विशेषेण चोत्तरवास्तिभिः पुनः पुनरुपाचरेत् ।  
यथास्त्वं च योनौ कल्कैः पिचुभिश्च । इत्येवं विशुद्ध-  
शुक्रार्तवौ पूर्वोक्तं विधिमासेवेताम् ॥ १८ ॥

स्नेहादीनि कर्माणि धूमान्तानि । सर्वेषु शुक्रा-  
र्तवदोषेषु यदुक्तं तैः स्नेहादिभिरुपाचरेत् । यथास्त्विति  
यत्र यदौषधं तत्र तदेव कल्केन पिचुना देयं  
योनाविति । पूर्वोक्तं विधिं धृतश्रीरतैलमांसादिकम् ।

ऋतावित्युक्तं तत्र न शयते कियान् कालः ऋतुर्भवती-  
त्याह ।

ऋतुस्तु दृष्टार्तवो द्वादशरात्रं भवति । षोडश-  
रात्रमित्यन्ये । शुद्धयोनिगर्भाशयार्तवाया मासमपि  
केचित् । तद्ब्रह्मदृष्टार्तवोऽप्यस्तीत्यपरे ॥ १९ ॥

ऋतुस्त्वित्यादि । मासि भवादातवदर्शनादारभ्य  
यावत् द्वादशरात्रम् । अन्ये त्वाचार्याः षोडशरात्रमिति  
वदन्ति । अन्ये स्त्वं वदन्ति सर्वथा योन्यादीनां शुद्धौ

दोषानुपहतत्वे सति मासभृतुर्भवतीति । अत्र सदैवर्तुः  
क्रमोपचयापचये तु विशेषः गर्भाधानाय न विशेषः ।  
ऋतुत्वोपदर्शनरहितमन्ये ऋतुमिच्छन्ति । इति मत-  
चातुर्विध्यं गर्भस्यानियतदर्शनात् ।

योन्यादिशुद्ध्यशुद्धिभ्यां चोपप्लवतेऽतस्तत्र निश्चयाय  
ऋतुमत्या लक्षणं धामवदनत्वादिकमुच्यते ।

क्षामप्रसन्नवदनां स्फुरच्छ्रोणिपयोधराम् ।

मस्तक्षिक्कुक्षिं पुंस्करामां विद्याद्वतुमतीं स्त्रियम् ॥ २० ॥

पत्रं संकोचमायाति दिनेऽतीते यथा तथा ।

ऋतावतीते योनिःस्याच्छुक्रनातः प्रतीच्छति ॥ २१ ॥

मासेनोपचितं रक्तं धमनीभ्यामृतौ पुनः ।

ईषत्कृष्णं विगन्धं च वायुर्योनिमुखान्नुदेत् ॥ २२ ॥

स्रग्गन्तं सन्निधवन्धेभ्यः शिथिलीभूतमार्शिकृत्वा यस्याः  
दिनस्यतोश्च सादृश्यं पत्रस्य योनेश्चातः प्रममोच्चादेतो-  
दिने अतीते शर्वर्या अतीतेऽप्युतो योनिर्वी न गृह्णाति ।  
गर्भाशयं न प्रापयतीत्यर्थः । साम्प्रतिकक्षामभवं न व्यद-  
स्त्विति व्यहादूर्ध्वमुपचीयत एव । अनेन च मासि  
मास्यमिनव ऋतुर्भवतीति दर्शितम् । तत्र च पूर्वमुप-  
चितरक्तस्रुतां नियतः कालः अतिस्रुतां योनिदोषोक्तम् ।

ततः पुष्पदर्शने प्रथमदिवसात् प्रभृति ब्रह्म-  
चारिणी स्नानाद्यलङ्काररहिता दर्भस्तंरशायिनी  
त्रिरात्रमासीत । पर्णशरावकरतलान्यतमेन यावकं  
पयसा सिद्धमल्पं कर्शनार्थमश्रीयात् । तीक्ष्णोष्णा-  
म्ललवणानि च वर्जयेत् ॥ २३ ॥

ततः ऋतुप्राप्तौ पुष्पदर्शने प्रथमदिवसात् प्रभृति  
त्रिरात्रमासीतेति सम्बन्धः । किंभूता ब्रह्मचारिणी पुंसा  
असङ्गता । स्नानादिकया शोभार्थया मृजया रहिता  
अलङ्काररहिता च दर्भस्तंशयशायिनी च तस्मिन् त्रिरात्रे  
पर्णादीनामन्यतमे स्थितं यावकमन्नं क्षीरेण सिद्धं कर्शना-  
र्थमल्पमशनीयात् । कर्शनं रक्तशुद्धये मार्गशुद्धये च ।  
यावकं च यवमेव निस्तुपमिति तस्मिन्नेव क्रियते । तस्मिन्  
त्रिरात्रे तीक्ष्णादीनि वर्जयेद्रक्ताशुद्धिभयात् ।

चतुर्थेऽह्न्युद्वर्तिता शीतसलिलस्नातानुलिप्तालङ्कृता  
शुक्लमाल्याम्बरा कृतमङ्गलस्वस्त्ययनैवंविधमेव भर्तारं  
पश्येदन्नन्यमनाः । तदा हि यादृशमेव पश्यति  
चिन्तयति वा तादृशं प्रसूत इति ॥ २४ ॥

चतुर्थे त्वह्न्युद्वर्तितत्वादियुक्ता तथाविधमेव उद्वर्ति-  
तत्वादियुक्तं भर्तारं परिजनदर्शनात् पूर्वमनन्यमनाः सती  
पश्येत् । शीतसलिलेन स्नाता पश्चाच्चानुलिप्ता सुकान्ति-  
भिर्गन्धैः । शुक्लं माल्यमम्बरं च यस्याः सा तथा ।  
तथाविधदर्शने स्वयं प्रयोजनमाह ।

ततः स्नानात् पुनरपि गुणवत्पुत्रार्थी त्रिरात्र-  
मुपेक्षेत् । पुष्पदर्शनात् सप्तरात्रम् । अथाष्टम्यां  
दशम्यां द्वादश्यां वा रात्रौ पुत्रकामः संवसेत् ।  
पञ्चम्यां सप्तम्यां नवम्यां वा दुहितृकामः । तासू-  
त्तरोत्तरमायुरारोग्यैश्वर्यसौभाग्यबलवर्णेन्द्रियसम्पद-  
पत्यस्य भवति । अतः परं तूत्तरोत्तरमेवायुरादीनां  
द्वासः ॥ २५ ॥

ततः स्नानादनन्तरं पुरुषो यद्युत्कृष्टगुणयुक्तं पुत्र-  
मर्थयेत् ततोऽन्यच्च त्रिरात्रं तामुपेक्षेत् न सङ्गच्छेदित्यर्थः  
स्नानदिनमुभयास्मिन्नपि त्रिरात्रे सम्बध्यते तेन सप्तरात्रग्र-  
हणमष्टरात्रग्रहान्तिनिवृत्त्यर्थम् । ततोऽनन्तरं पुष्पदर्शना-  
दष्टम्यां रात्रौ पुत्रकामो नारीं संविशेत् दशम्यां द्वादश्यां  
वा । दुहितृकामः पञ्चम्यां सप्तम्यां नवम्यां वा । अत्र  
स्नानदिनाच्च त्रिरात्रमनुपेक्षणं दुहितृमार्तवस्यैव  
सम्भवहेतुत्वात् । एतासु यथोक्तासु पुत्रदुहितृरात्रिषु या  
रात्रिरस्य उत्तरा सा ततः पुत्रस्य दुहितुर्वा आयुरादीनां  
हेतुः । तेनाष्टम्या रात्रेर्दशमी ज्येष्ठा ततोऽपि द्वादशी ।  
एवं पञ्चम्याः ततोऽपि सप्तमी । अतोऽनन्तरं त्रयोदश्या-  
दिषु रात्रिषु यथोत्तरमेव । पुत्रस्यायुरादीनां द्वैसः  
दशम्यादिषु च दुहितुः ।

तत्र युग्मासु रात्रिष्वल्पीभवत्यार्तवमयुग्मास्वा-  
प्याग्न्यते । तस्मात्तासु क्रमात् पुत्रस्य दुहितुश्च

जन्म । अत एव चानुपरतार्तवदर्शनां पुत्रार्थी विप्र-  
कृष्टेष्वप्यहस्सु नोपेयात् । यदि त्वाहारानुरोधादयु-  
ग्मासु शुक्रस्याधिकता युग्मासु च न्यूनता स्यात्ततः  
पुमान् स्यात्कृतिर्दुर्बलो हीनाङ्गो वा जायते । स्त्री  
च पुरुषाकृतिर्दुर्बला हीनाङ्गा वा । एकादशीत्रयो-  
दशयोस्तु नपुंसकं स्यात् ॥ २६ ॥

युग्मासु च समासु द्वितीयाचतुर्थ्यादिषु रात्रिषु  
समदोषबलादेर्यथोक्तवयसो मिथुनस्य गर्भारम्भकशुक्र-  
रक्तापेक्षया । अत्राद्यरात्र्यपेक्षया वाल्पीभवति रक्त-  
मतस्तासु शुक्रस्य बाहुल्यात् पुमान् जायते कारणस्यानति-  
क्रमणात् कार्यस्य । एवमयुग्मासु प्रथमतृतीयादिषु  
दृष्टार्तवस्य स्वभावेन बहुत्वाच्चुक्रस्याल्पत्वाद् दुहितृजन्म ।  
अत एव रक्तस्याल्पत्वाद्धेतोः यतः पुत्रस्य जन्म ततः  
पुत्रार्थं पुरुषोऽनुपरतार्तवदर्शनां परिदृश्यमानार्तवां  
विप्रकृष्टदर्शनादयुग्मेष्वहस्सु स्त्रियं नोपेयात् । आर्तवे  
दृश्यमाने अष्टम्यादिरात्रिष्वपि पुत्रार्थी नोपेयादित्यर्थः ।  
आहारादिविशेषवशाच्च यद्ययुग्मासु शुक्रबाहुल्यं युग्मा-  
स्वार्तवबाहुल्यं भवति तदा संयोगात् पुमान् स्यात्कृति-  
त्वादियुक्तः । स्त्री च पुरुषाकृतित्वादियुक्ता जायते ।  
एकादशीत्रयोदशयोर्नपुंसकं भवेत् ।

अथोपाध्यायः पुत्रीयं विधानमाचरेत् । शूद्रायास्तु  
मन्त्रवर्जितम् । यादृशं च पुत्रमाशासीत तद्रूपवर्ण-  
चरितान् जनपदाननुचिन्तयेति स्त्री वाच्या । तज्ज-  
नपदाहारविहारोपचारपरिच्छदांश्चानुविदधीत् ॥ २७ ॥

अथेति मङ्गले । उपाध्यायः पुत्रीयं विधानं विधि-  
माचरेत् कुर्वीत । शूद्रायास्तु मन्त्रवर्जितं विधानमा-  
चरेत् । स्त्री यादृशं पुत्रमाशासीताभिलषेत् । तद्रूपा-  
दिमतो जनपदाननुचिन्तयेति वाच्या च । सा च स्त्री  
तज्जनपदाहारादींश्चानुविदधीत् कुर्वीत ।

कर्मान्ते च पुमान् मासं ब्रह्मचारी सर्पिः क्षीराभ्या  
शाल्योदनमभिप्राश्य नात्याशितः सुखी स्रग्वी  
सुमनाः प्रीणिताङ्गः शुक्लनिवसनो मौहूर्तिकानुमते रा-

त्रिभागे कल्याणानि चिन्तयानस्तदभिकामः स्वास्तीर्णं शयनं दक्षिणेन पादेन प्रागारोहेत् । तद्विधैव च प्रमदा कर्शिताङ्गी तैलमाषोत्तराहारा पूर्वं वामपादेन पुरुषस्य दक्षिणतः शय्यामधिरोहेत् । तत्र मन्त्रं प्रयुञ्जीत । आयुरसि सर्वतः प्रतिष्ठासि धाता त्वा दधातु विधाता त्वा दधातु ब्रह्मवर्चसा भवेति । ब्रह्मावृहस्पतिर्विष्णुस्सोमस्सूर्यस्तथाश्विनौ । भगोऽथ मित्रावरुणौ वीरं दधतु मे सुतमिति ॥ २८ ॥

कर्मान्ते पुत्रीयविध्यनुष्ठानावसाने पुमान् मासं ब्रह्मचारी आज्यक्षीराभ्यां शाल्यन्नं भुक्त्वा नात्याशित इत्यादिकः सन् मौहूर्तिकानुमते रात्रिभागे कल्याणानि चिन्तयन् तस्यामभिकामः दक्षिणेन पादेन स्त्रीतः प्राक् स्वास्तीर्णं शयनमारोहेत् । प्रमदापि तद्विधैव पूर्वोक्त-पुरुषविशेषणविशिष्टैव पूर्वोक्तयवान्नभोजनेन कर्शिताङ्गी तैलमाषोत्तराहारा पूर्वं वामेन पादेन तस्य पुरुषस्य दक्षिणतः शय्यमारोहेत् । तत्र मन्त्रमिति । मन्त्रार्थ ऊढः ।

ततः परस्परं सामभिरभिसान्त्वय सहर्षमनुकूलं संविशेताम् । पर्याप्ते चैनां शीतोदकेन सहसा परिषिञ्चेत् ॥ २९ ॥

तत इति शय्यारोहणानन्तरं तौ परस्परं सामभिः सान्त्वयित्वा सहर्षमनुकूलं च संविशेताम् । पर्याप्तेति । पर्याप्ते व्यवधेयवसिते सत्येनां स्त्रियं सहसा शीतोदकेन परिषिञ्चेत् ।

अथ स्त्रिया उक्तप्रकारवैपरीत्ये दोषमाह ।

तत्रात्याशिता क्षुधिता पिपासिता भीता विमनाः श्लोकार्ता क्रुद्धातिमदुरान्यकामाऽव्यवयकामा वा न गर्भं धत्ते विगुणं वा । तथा पुरुषोऽपि । न चासौ-अघास्तिष्ठेत् । तथा हि स्त्रीचेष्टः पुमान् जायते पुंश्चेष्टा वा स्त्री । न च न्युब्जां पार्श्वगतां वा सेवेत । न्युब्जायां वातो बलवान् स योनिं पीडयति । दक्षिण-पार्श्वगतायाः श्लेष्मा पीडितश्च्युतः पिदधाति गर्भा-

शयम् । वामपार्श्वगतायास्तद्वत् पित्तं विदहति रक्तशुक्रे । तस्मादुत्ताना बीजं गृह्णीयात् । तथा हि यथास्थानमेव तिष्ठन्ति दोषाः ॥ ३० ॥

तत्रेति । तत्र व्यवधेयं स्त्री अत्याशितत्वादियुक्ता गर्भं न धत्ते विगुणं वा गर्भं धत्ते तथा पुरुषोऽपीत्य-नेनात्याशितत्वादिकं पुरुषेणापि वर्जनीयमित्युक्तम् । पुंसो विशेषमाह न चेति । अस्मां पुरुषो नाधस्तिष्ठेत् । तत्र दोषमाह तथाहीति । तथा सति स्त्रीचेष्टः पुमान् जायते स्त्री च पुंश्चेष्टा जायते । तस्मिंश्च काले न्युब्जां पार्श्वगतां वा न सेवेत उत्तानामेव सेवेतेति यावत् । न्युब्जा अधोमुखी । पुरुषस्याधःस्थितावपि दक्षिणपार्श्व-गाया दक्षिणपार्श्वस्य श्लेष्माश्रयत्वं पित्तस्य वामपार्श्व-श्रयत्वात् । श्लेष्मा पीडितः स्वस्थानाच्च्युतः पित्तेन सह गर्भाशयं पिदधाति । तथैव वामपार्श्वगतायाम्नाद्वत् पित्तं विदहति ।

लब्धगर्भा चैनां विदित्वा प्राग्व्यक्तीभावाद्गर्भस्य पुष्ये पुंसवनानि प्रयुञ्जीत । द्वादशरात्रमित्यन्ये । तत्रापि युग्मदिनेष्विति केचित् । प्रत्यहमित्यपरे ॥ ३१ ॥

अथ यथोक्तेन लक्षणैर्न लब्धगर्भा विदित्वा कुक्षि-गौरवादिलक्षणाद्गर्भव्यक्तीभावान् पूर्वस्मिन्नेव दिने पुष्य-नक्षत्रवति पुत्रार्थिन्यां भिषक् पुंसवनानि योगानि प्रयुञ्जीत वक्ष्यमाणानि थैः पुमांसं सूयेत । प्रथमेऽह्नि केचित् पुंसवनमिच्छन्ति । तत्राप्ययुग्मदिनं विभागयुग्मेषु दिनेष्विति केचित् प्रवदन्ति । केचित्तन्त्रकाराः प्रत्यहं पुंसवनमिच्छन्ति । गर्भलक्षणात् पूर्वं प्रतिदिनमेवेति केचित् । केचित्तु द्वादशरात्रस्यैव युग्मदिनेष्विति विशेष-निश्चिपन्ति । युग्मदिनानि द्वितीयचतुर्थादीनि ।

तद्यथा । लक्ष्मणावटशृङ्गसहदेवाविश्रदेवानामन्य-तमं क्षीरेऽभिषुत्य त्रींश्चतुरो वा बिन्दून् दक्षिणे नासापुटे स्वयमासिञ्चेत् पिबुना । वामे तु दुहितुकामा । न चैतान् निष्ठीवेत् । तथा पुष्योद्भृतायाः श्वेतबृहत्या ।



मूलकल्काद्रसं नावयेत् । तद्वच्चोत्पलपत्रं कुमुदपत्र  
लक्ष्मणामूलं वटशृङ्गानि चाष्टौ च नावयेत् ॥३२॥

तद्यथेति पुंसवनप्रदर्शनपरम् । लक्ष्मणादीनामन्यतमं  
यथालाभं क्षीरेणाभिषुज्य वन्नान्तर्गतं गर्भवृद्ध्यर्थं च  
जपन् पवित्रान् मन्त्रान् वामहस्तेन दक्षिणनासापुटे  
सिञ्चेत् । अनेनैव विधिना दुहितुकामा वामे नासापुटे  
सिञ्चेत् । तांश्च विन्दून् न निष्ठीवेत् । मुखेन नोद्भि-  
रेदेत्यर्थः । दुहितुकामेति प्रासङ्गिकम् । तथैव वाम-  
दक्षिणभेदेन परिषेचनात् पुंस्त्रियौ भवतः । वामे दुहिता  
दक्षिणे पुमान् । एवं पुष्योद्धृतायाः श्वेतबृहत्याः कल्कात्  
सुश्रक्ष्णपिष्टात् यो रसः तं नावयेत् तद्वदेव वामदक्षिण-  
भेदेन रसविधानेनोत्पलपत्रादीनामन्यतमं नावयेत् ।  
तथैवाष्टौ वटशृङ्गानि । शृङ्गं प्रथमोद्भिन्नं पत्राङ्कुरम् ।

शुक्लमाल्याम्बरधरा च नारी पुष्योद्धृताया  
लक्ष्मणाया मूलकल्कमुदुम्बरमात्रं पयसा पिबेत्  
पुत्रस्योत्पादनाय स्थितये च । तद्वद्गौरदण्डमपामार्गं  
जीवकर्षभकौ शङ्खषुष्पीमध्यदण्डां सहचरं नम्र-  
जितमग्निजिह्वामष्टौ वा वटशृङ्गानि । शालिपिष्टस्य च  
पच्यमानस्योष्माणमाग्राय तद्रसं देहल्यां स्थिता  
पूर्ववन्नावयेत् ॥ ३३ ॥

शुक्लमाल्यादिका नारी पुष्योद्धृतायां लक्ष्मणाया-  
मूलकल्कमुदुम्बरफलमात्रं पयसा पिबेत् पुत्रस्योत्पादनाय  
स्थितये च नासया वा गर्भिण्या मुखेन वा पीतमिति  
केचित् । तत्कालमपि पीतो व्यक्तस्यापि पुत्रस्य परिस्था-  
पनं रक्षाभिधानां स्थितिं करोति । उदुम्बरं नाम फल-  
विशेषः । क्षीरं च पानायालोडनोपयोगि । सर्वाणि  
तद्वल्लक्ष्मणाविधानेन गौरदण्डादीन्यपि पिबेत् । सङ्ख्या-  
यामनियमः । तेन यथासम्भवमेकं द्वे त्रीणि । शालि-  
पिष्टस्य वा पिण्डीकृतस्याग्निना पच्यमानस्योष्माणमाग्राय  
तत एव पीडितं सा योषिद् द्वारदेहल्यां द्वारशाखाधारे  
स्थिता दक्षिणे नासापुटे स्वयं सिञ्चेदिति पुंसवनानि ।

यच्चान्यदपि ब्राह्मणा वृद्धस्त्रियो वा ब्रूयुस्तच्च

कुर्यात् । ततः प्रजास्थापनाख्या दशौपधीः शिरसा  
दक्षिणेन च पाणिना धारयेत् । एताभिश्च सिद्धं  
पयो घृतं वा पिबेत् । एताभिरेव पुष्ये पुष्ये स्नायात्  
सदा च समालभेत । तथा सर्वासां जीवन्या-  
नामौषधानां सदोपयोगस्तैस्तैर्विधानैरिति गर्भस्था-  
पनानि ॥ ३४ ॥

तथान्यदपि यत्किञ्चिद् वृद्धस्त्रियो ब्राह्मणाश्च ब्रूयुस्त-  
त्सर्वं योषिद् कुर्यात् । वृद्धस्त्रीग्रहणं गर्भिण्या हेयोपा-  
देयतत्फलानामनुभवाभ्यासेन परिज्ञानविशेषप्रदर्शनार्थं न  
तु सामान्येन वृद्धस्त्रीवचनस्यानुपेयत्वम् । तथैव ब्राह्मण-  
वचनं श्रौतस्मार्तविधानोपलक्षणार्थम् । ततोन्तरमैन्द्री-  
ब्राह्मीत्यादिना दशौषधीः प्रजास्थापनाख्या गर्भिणी  
शिरसा धारयेत्तथा दक्षिणेन च पाणिना । तथा ताभिः  
प्रजास्थापनाख्याभिर्मथ्यास्त्राविधानेन सिद्धं पयो घृतं वा  
पिबेत् । सुबोधम् । तैस्तैर्विधानैर्विधारणस्नानादिभिरिति  
गर्भस्थापनानि वैर्गीर्भो न ज्ञवति ।

सौम्याकृतिवचनोपचारचेष्टाश्च प्रियहितानुवर्तिनः  
परिचारकास्तथा भर्तेति । पुनश्चैनां मासादुपेयात्  
॥ ३५ ॥

तथा सौम्याकृत्यादियुक्ताः परिचारका भर्ता च  
गर्भस्थापनम् । सौम्या आकृत्यादयः चेष्टान्ता येषां ते  
तथोक्ताः प्रियाश्च ते ते क्रियाश्चेष्टास्तथा हिताश्चानुवर्तिनश्च  
ते तथोक्ताः । एनां च लब्धगर्भा मासादुपेयात् भर्तेति  
सम्बध्यते । नेदं मासादुपगमनविधानपरमुच्यते किं तर्हि  
मासमत्यन्तप्रतिषेधपरम् ।

अनन्तरं गर्भस्य वर्णविशेषहेतुप्रदर्शनं करोति ।

तत्र शुके शुक्ले घृतमण्डाभे वा गर्भस्य गौरत्वं  
तैलाभे कृष्णत्वं मध्वाभे श्यामत्वम् । तथा क्षीरादि-  
मधुराणामुपयोगान्मातुरुदकविहाराच्च गौरता तिलान्न-  
विदाहिना कृष्णता । व्यामिश्राणां श्यामता । देश-  
कुलानुवृत्तितश्च वर्णभेदः ॥ ३६ ॥

तत्र शुक्रेत्यादि । शुक्रं विशिनष्टि पुरुषाहारादहतुना शुक्रस्थानेकशो दृष्टेन वर्णेन भविष्यतस्तद्रर्मस्य वर्ण-विशेषनियम उच्यते । एतेन वर्णविशेषस्य पितुरायत्तत्वं दर्शितम् । माताप्यन्तर्वर्त्तनी सती यदा सौम्यान्यासेवते तदा गर्भस्य गौरता । उदकविहारो जलक्रीडा । आग्ने-र्यस्तिलादिभिः कृण्णता । विदाहिनः सर्वे द्रव्यतो गुणतः कर्मतश्च तेनोपरदेशाधिवासोऽपि गृहीतः । मिश्राणां सेवनात् श्यावत्वम् । एवं स्थितिदेशकुलानुवृत्त्यापि वर्ण-भेदो भवति । यथा औत्तरापथिकानां गौरता दाक्षिणात्या-नामान्द्रविडपाण्ड्यादीनां कृण्णता । मध्यदेशे श्यावत्वमित्येवमादि । तथा कुलेऽपि जात्या शिल्प्यादि-भेदाभिन्ने कृष्णर्त्तारसं क्वचित् कृण्णत्वं क्वचिच्छ्यावत्वं चेति ।

न केवलमेतदेव वर्णविशेषकारणं यावद्गर्भाभ्यन्त-महाभूताधिक्यमपि । एतद्दर्शयति ।

तथा तेजोधातोरुदकाकाशधातुसम्पर्काद्वैरता । भूवायुसम्पर्कात् कृण्णता । सर्वधातुसाम्ये श्यामता ॥ ३७ ॥

तथेत्यादि । तेजोधातोर्वर्णविशेषकर्तृत्वे सति प्राधान्या-द्वर्णसङ्ग्रहेष्वाधिक्येनैवान्वयित्वम् । तेषां चाहारविहार-देशकुलादिभूताधिक्यानां परस्परनानाविधभेदाभिन्नानां मिश्रीभावेन वर्णानां मानम् ।

इति गर्भस्य वर्णविशेषताकरा भावा उक्ताः सत्त्वविशेषाणां कारणमवमुच्यते ।

सत्त्वविशेषकराणि पुनर्मातापितृसत्त्वादयोऽ-न्तर्वर्त्तन्याः श्रुतयश्चाभीक्ष्णं स्वोपचितं च कर्म भवति । पूर्वाभ्यासश्चेति ॥ ३८ ॥

भवन्ति चात्र ।

मातेत्यादि । गर्भस्य ह्येतदेव प्रधानं यत्सत्त्वं चित्तं सत्त्वशब्देन शुद्धं मन उच्यते । यच्च परमात्मनश्चेतन-स्वरूपस्यापि मनसा संयुक्तस्य चेतनादिभिर्व्यक्तं चैतन्यं

तन्मनस उपचारादुच्यते । तस्य च मनसो रजस्तमो-भ्यामशुद्धिः । ताभ्यामेवासङ्कल्पभेदेन परस्परनानासंयोग-विशेषेण तस्य सत्त्वस्य विशेषा उत्पद्यन्ते । गर्भस्य तु सत्त्वविशेषप्राप्तौ किं कारणमित्युच्यते मातापितृसत्त्वादयः इति । आदिग्रहणेन मातापितृसम्बन्धिनां शीलकुलाचार-शौचादीनां ग्रहणम् । अन्तर्वर्त्तन्याः गर्भिण्याः । अभीक्ष्णं पुनःपुनर्विहिताः श्रुतयो गर्भस्य सत्त्वविशेषकराः तेन सुसत्त्वादीनां वृद्धादीनां संश्लिष्यन्त्यः श्रुतयो गर्भिण्या अभीक्ष्णं श्रुताः सुसत्त्वमेव गर्भं जनयन्ति । अन्येषां दुस्सत्त्वम् । गर्भेण चान्यस्मिन् जन्मनि यदुपचितं कर्म धर्माधर्मलक्षणं तदशादपि सत्त्वविशेषः सम्पद्यते तथा अन्यजन्मसहस्राभ्यामावासनावशादपि सत्त्वविशेषो भवति । केषांचित् सत्त्वकराणां परस्परसंयोगविशेषेण गर्भस्य सत्त्व-विशेषाणामानन्त्यम् । भवन्ति चाचेति तन्वरीतिः सहेतुरध्यायोपसंहारश्चोक्तममुष्यप्रदर्शनाय ।

वृत्तक्षीरादिनित्यासु मुदितासु कफात्मसु ।

आर्तवं तिष्ठति चिरं विपरीतास्त्वतोऽन्यथा ॥ ३९ ॥

वृत्तादि सौम्यमाहारम् या नियं सेवन्ते याश्च नित्य-मुदिता हृषीकाः याश्च श्रेष्ठमप्राकृत्यस्तासामार्तवं गर्भ-योग्यं शोणितभृती यदुक्ताः भवति । न तु क्षीयते । नापि विकृतिमाधातीत्यर्थः । यथाऽन्तर्लक्षणाविपरीतासु विपरीतं चिरं न तिष्ठतीत्यर्थः ।

शुद्धशुक्रार्तवामत्यादेनिपातादेवेत्यादिना हेतुमुपसंहरति ।

निपातादेव गृह्णाति रागं वासो यथाऽमलम् ।

ध्रुवं गर्भं तथा बीजं क्षेत्रं बीजमुपस्कृतम् ॥ ४० ॥

अमलं निर्मलं वासो निपातमात्रादेव यथा ध्रुवमवश्यं रागं गृह्णाति तथैवोपस्कृतं शुद्धादिसंस्कारकरणोत्पादित-योग्यत्वं स्त्रीशरीराख्यं क्षेत्रं ध्रुवमवश्यं गर्भं गृह्णाति । तथैव बीजमनन्तरोक्तेनाहारादिना ध्रुवमुपनिपातादेव गर्भं गृह्णाति ।

प्राग्व्यक्तीभावाद्गर्भस्येत्यत्र सहेतुकमुपसंहरति ।

अविरुद्धे ध्रुवं दैवे काले युक्तस्य कर्मणः ।

सिद्धिः पुंसवनाद्यस्मात् पूर्वं व्यक्तेः प्रयोजयेत् ॥४१॥

अविरुद्ध इत्यादि । अस्मादेतोर्व्यक्तेः पूर्वं पुंसवनानि प्रयोजयेत् । यतः फलावाप्तियोग्ये काले प्रयुक्तस्य कर्मणः क्रियायाः सिद्धिर्ध्रुवमवश्यम्भाविनी दृष्टा । अन्यलिङ्गाभिमुखस्य बीजस्य ततो निवृत्ति कृत्वा यथाभिमतलिङ्गयोजनं द्रव्यप्रभावात् क्रियते । तच्च निष्पन्ने कार्ये निष्प्रयोजनम् । न हि विशिष्टवर्णकार्पासार्थं निष्पन्ने फले रागमुपदधाति । क्वचित् कालेऽपि युक्तस्य कर्मणः सिद्धिर्न दृष्टेति चोद्यपरिहारायाविरुद्ध इति विशेषणम् । विरुद्धे हि दैवे बलवति पूर्वजन्मनि कृते कर्मणि कालेऽपि युक्ते पौरुषस्य न सिद्धिरित्यर्थः ।

एवंविधेन संस्कारेण सुपुत्रः सम्पद्यत इत्यत्र जाता इत्यादिना प्रयोजनकथनम् ।

जाताश्चैवं रूपवन्तो महासत्त्वाश्चिरायुषः ।

ऋणान्मोचयितारः स्युः सुपुत्राः पुत्रिणां मताः ॥४२॥

एवंविधिना जाताः सत्पुत्राः कामं पूजिताः रूपादिमन्तः पुत्रिणां ऋणान्मोचयितारः स्युरिति । पुत्रो हि देवर्षिपितृणामृणवान् भवतीति वेददर्शनम् ।

देवताचारशौचादिरता सूते महागुणम् ।

धावत्येवं चाचरितं प्राग्जन्माभ्यासयोगतः ॥ ४३ ॥

तथा देवतादिरता महागुणमुदारगुण पुत्रं सूते । एनं च तथाविधमातृसम्भूतं तथा स्वकर्मवशात् पूर्वानेकजन्माभ्यासयोगेन तथाविधमेवाचरितं धावत्याश्वायाति ।

योषित इत्यादिभ्रान्तिनिरासायोच्यते ।

योषितोऽपि स्रवत्येव शुक्रं पुंसः समागमे ।

गर्भस्य तन्न किञ्चित् करोतीति न चिन्त्यते ॥४४॥

योषितोऽपि विशिष्टे पुंसः समागमे शुक्रं स्रवत्येव न केवलं योषितः समागमेषु पुंसः स्रवतीत्यपिशब्दस्यार्थः । तेन स्त्रीपुरुषयोर्भावलाभे सर्वसमत्वम् । तथा च समलिङ्गयोः समकालयोश्चानवरतसङ्गमेन गलान्यादयः समा दृष्टा एवेति । तच्च योषितः स्तुतमपि गर्भस्य न किञ्चिद्यतः करोति नोपकाराय भवत्यतो न विचिन्त्यते । न हि स्त्रीशरीरच्युतस्य बहिः प्रवृत्तस्य पुनः क्षेत्रलाभ इति ।

इति प्रथमोऽध्यायः ॥

\* \* \*

## अथ द्वितीयोऽध्यायः ।

पूर्वस्मिन्नध्याये पुत्रकाममधिकृत्योक्तं सम्प्रति तु तस्यैव पुत्रस्य निषेकात् प्रभृति योगक्षेमौ यथा सम्भवतः यथा च मातरि तिष्ठति यथा च न व्यापद्यते अव्यापन्नं च यथा सुखं सूत इति प्रदर्शनार्थमध्यायारम्भः ।

अथातो गर्भावक्रान्तिं शरीरं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

अथात इत्यादि । अत्र गर्भशब्देन मनस्संयोगाच्चेतनेनात्मनाधिष्ठितानां महाभूतानां विकारविशेष उच्यते । तस्यावक्रमणं प्राप्तिः स्वरूपलाभो यस्मिन्नध्याये निर्णीयते

सोऽप्युपचारात्तच्छब्देनोच्यते । सा च गर्भस्यावक्रान्तिर्गते पुराण इत्यादिना प्रस्तूयते ।

गते पुराणे रजसि नवेऽवस्थिते शुद्धे गर्भस्याशये मार्गे च बीजात्मना शुक्रमविकृतमविकृतेन वायुना प्रेरितमन्यैश्च महाभूतैरनुगतमार्तवेनाभिमूर्च्छितमन्वक्षमेव रागादिक्लेशवशानुवर्तिना स्वकर्मचोदितेन मनोजवेन जीवेनाभिसंसृष्टं गर्भाशयमुपयाति ॥ २ ॥

पुराणेऽतीते कर्मतस्मिन्निष्ठे रजसि दुष्टरक्ते गते वायुना स्त्रीदेहाद्वाहिः प्रेस्तिरे कृतोराद्यदिनत्रयं पश्चान्नवे साम्प्रतिकमासम्बन्धवस्थिते आर्तवसंज्ञे लब्धप्रतिष्ठे सति शुद्धे च गर्भस्याशये दोषानुपहते मार्गे च शुद्धे येनानुपहतं शुक्रं क्षेत्रं प्राप्नोति । शुद्ध इति रजसा सम्बध्यते गर्भाशय-मार्गाभ्यां च । शुद्धिश्च स्वाभाविक्यौपाधिकी च । औपाधिकी द्रव्यसंस्कारकृता । बीजात्मना गर्भकारण-महाभूतत्वभावेन शुक्रमविकृतमविकृतेन च हर्षोदीस्तिरेन वायुना अङ्गादङ्गात् प्रेरितमन्यैश्च सूक्ष्मस्वरूपैर्मनस्सहचारिभिस्तन्मात्राख्यैर्महाभूतैरनुगतं स्त्रीक्षेत्रप्राप्त्या कर्मवशा-दार्तवेन मिश्रीभूतमन्वक्षं मिश्रीभावाहीनकालमेव रागा-दीनां वशे योऽनुवर्तते तथाविधेन मनोजवेन जीवेना-भिसंसृष्टं प्रातसंयोगं गर्भाशयं शुक्रमुपयाति । रागद्वेषा-विद्यास्मिताभिनिवेशः क्लेशाः । एते पञ्च मिथ्याज्ञानानि । न प्रमाणं न चाप्रमाणं विपर्ययमात्रमिति कृत्वा अविद्या मूलं क्लेशानां शेषाणाम् । सुखानुशाथी रागस्तत्प्रभेद एव द्वेषः क्रोधः । अस्मिताभिनिवेशौ मोहशब्देनोक्तौ । तत्राविद्या या अनित्ये पृथिव्यादौ नित्यशुद्धिः बीजगर्भ-वासादिना अशुचौ स्त्रीशरीरादौ शुचिबुद्धिः दुःखे च परिणामतापादिभिरुपभोगसुखे सुखबुद्धिरात्मनि च बाह्योपकरणभावेषु शरीरे चात्मबुद्धिरिति । आत्मनो बुद्धेश्चाभेदग्रह अस्मिता । अनुभूतसुखस्य तत्सम्यक्ता तत्कारणप्राप्तौ गृहीत रागः । अनुभूतदुःखस्य तत्प्रयत्नेषु तात्कालिकी जिघांसा द्वेष इति क्लेशाः । अविद्या चानादिः एषां क्लेशानां वशमनुवर्तते यो जीव आत्मा स तथोक्तः शुभाशुभाणि कर्माणि तानि चात्मनः । क्लेशमूलत्वात् कर्मणाम् । अमूनि च कर्माणि पच्यमानानि विपाकेन सुखासुखलक्षणेन पुनरविशामेव पुण्यन्त्यतोऽ विच्छिन्नेन प्रवाहेण कर्मफलानुरूपेषु योन्यन्तरेष्वात्मनो मनःप्रभृतिभिः संयोगान्नित्यस्यापि जन्म शब्देनोच्यते । मनोजवेनेत्यात्मनो निष्क्रियत्वान्मनसा युक्तस्य क्रियाव-त्त्वमिव दर्शयति । एवंभूतं शुक्रं गर्भाशयमुपयाति ।

कार्याणां च कारणानुविधायित्वात्तत्समागतां

प्रतिपद्यते । तत एव च शुक्रस्य बाहुल्यात् पुमानार्त-वस्य बाहुल्यात् स्त्री तयोः साम्येन नपुंसकम् । शुक्रार्तवेऽनिलेन खण्डशो भिन्ने यथाविभागमप-त्यानामुत्पत्तिः । विकृते त्रियोन्याकृतीनां च ॥ ३ ॥

तत्र शुक्रं कार्याणां कारणानुविधायित्वादेतोस्तत्स-मागतां कारणसादृश्यं प्रतिपद्यते । कार्यं हि कारणस्य स्वरूपमनुगच्छति । तथा च तिलेभ्यस्तिला एव जायन्ते न मापाः । कारणं च यद्गर्भस्य मातृपितृमहाभूतदेश-कालगर्भाशयमात्राहारविहारादिकम् । तस्य कारणस्य स्वरूपानुगमनादगर्भस्य तदाकृत्यादिमतश्च सम्भवः । अत एव कारणवशादाकृत्यादिवैलक्षण्यम् । अत एव च कारणानुविधायित्वादेव पुंस्कारणस्य शुक्रस्य बाहुल्यात् पुमान् जायते रक्तस्य तु योपित् । कारणयोः साम्ये नपुंसकमिति । मिश्रीभूतं च शुक्रार्तवं स्वाविशष्टहेतुकोऽ निलो यदा खण्डशः करोति तदा बहूनामप्यपत्याना सम्भवः । यदा त्वनिलो बान्यो वा दोषः शुक्रार्तवं केनचित् प्रकारेण विकरोति तदा विकृतयोनीनां विकृता-कृतीनां च गर्भाणां सम्भवः । विकृतयोनयो ये योषितः पुंसां संमृष्टायाः मृगमेपमार्जारादयो जायन्ते ते । विकृताकृतयः काणपङ्खादयः ।

अथ नार्याः सद्योगृहीतगर्भायाश्च लिङ्गं योन्या बीजग्रहणं वृत्तिर्गर्भा स्फुरणं शुक्रार्तवयोरनुबन्धश्च । तथा प्रहर्षो हृल्लासस्तन्द्राङ्गसादः प्रसेको हृदयव्यथा ग्लानिः पिपासा च । क्रमेण तु व्यक्तगर्भायाः कुक्षिमात्रगौरवं क्षामनेत्रस्वरता योनिरोमसंलुलनं निद्रा जृम्भणं मूर्च्छां लुर्दिररुचिः पादशोषोऽस्लेऽ-भिलाषस्तेषु तेषु चोच्चावचेषु भावविवति ॥ ४ ॥

अथेति प्रस्तावे । योन्या बीजग्रहणादिकं सद्यो-गर्भायास्तत्कालप्राप्तगर्भायां नार्या लक्षणम् । योन्या बीजस्य शुक्रस्य ग्रहणं प्रसवाभावः । वृत्तिः प्राप्तगर्भा-पेक्षया रतानभिलाषिता शरीरप्रीणनं वा । गुरुत्वमङ्गस्य तस्यैव स्फुरणं चालनम् । शुक्रस्यार्तवस्य वा परस्पर-

मन्येनाननुबन्धनम् । अननुबन्धनं गभविदारणादिना प्रतिबन्धः । हृदुत्केशयुक्तः प्रसेक एव हृलासः । कालक्रमेण व्यक्तगर्भायाः क्रमेणैव कुक्षिगात्रादिगौरवादि लक्षणम् । क्रमेणेति यथा यथा प्रवर्द्धते तथा तथा कुक्षिगौरवादयो भवन्ति । क्षामशब्दो नेत्रस्वाम्यां च सम्बध्यते । योनिरोग्णां च संलुलनं चलनम् । योनिरोग्णां वा संलुलनं व्यालोलता । तेषु तेष्वनुक्तेष्वपि स्वकल्पितेषु नानाविधेषूच्चावचेष्वनियतेषु भावेष्वाहारविहारानुपयोगिष्वभिलाष इति व्यक्तगर्भाया लिङ्गम् । व्यक्तः स्फुटो नातिसम्पूर्णो गर्भो यस्याः ।

तस्याश्च रजोवाहिनां स्रोतसां वर्त्मान्युपहृष्यन्ते गर्भेण । तस्मात्ततः परमार्तवं न दृश्यते । ततस्तदधः प्रतिहतमपरमपरं चोपचीयमानमपरेत्याहुः । जरायु-रित्यन्ये । स्थिते रक्ते रोमराजिः प्रादुर्भवति ॥ ५ ॥

तस्याश्च व्यक्तगर्भाया रजोवहानि स्रोतांसि यैः स्रोतोर्मिमलभूतं रक्तमुत्काले बहिर्वहति तेषां वर्त्मानि मार्गाणि मुखानि गर्भेण नैकाहादाच्छाद्यन्ते तस्मात् कारणात् ततः गर्भस्य व्यक्तीभावात् परमार्तवं न प्रवर्तते । यत्तु कदाचिदृश्यते तद्वैकृतम् । तदेव चार्तवमधोगमने गर्भेण प्रतिहतमाहारपरिणामाच्च प्रतिदिनमुपचीयमानं गर्भस्याशय एवापरा गर्भशय्याख्या सम्पद्यत इति केचिदाहुः । अन्ये पुनराचार्यास्तदार्तवं जरायुभावेन परिणमतीत्याहुः । तस्मिन्नेव रक्ते स्थिते कोष्ठ एवावरुद्धे स्त्रिया नाभेरधो रोमराजिः प्रादुर्भवति । तेन रोमराज्यास्तदेवजरायोः सम्बन्धि कारणमुक्तम् ।

जरायुशेषं चोर्ध्वमसृक् प्रतिपद्यते । तस्मात् पीनकपोलपयोधरता कृष्णौष्ठचुचुक्तत्वं च । रतनाश्रयमेव च कफोपरञ्जितं स्तन्यतामुपगतं प्रसूतायाः पूनराहाररसेनाप्यायते ॥ ६ ॥

तद्ध्यार्तवं बहु जरायुभावेन प्रतिघातादूर्ध्वं प्रतिपन्नं कपोलयोः पयोधरयोश्च पीनत्वं स्थौल्यं करोत्योष्ठयोश्चुचुक्तयोश्च स्तनमुखाख्ययोरिति । ततश्चोर्ध्वं प्रतिपन्नाद्रक्ता-

द्यत् स्तनप्रातं तत्तत्स्थानस्थितेन श्लेष्मणा श्वेतेन कृतो-परागं स्तन्यतां याति । यत्तत् स्तन्यतां यातं प्रसूताया आहाररसेनापि अविदग्धेन प्रभावादाप्यायते आसंस्कारक्षयात् । येन प्रसूताया भावि स्तन्यं नियतकालं भवति ।

अतोऽनन्तरं गर्भस्याप्रसवमवस्थादिकं प्रदर्श्यते ।

तत्र प्रथमे मासे कललं जायते । द्वितीये घनः पेश्यर्बुदं वा तेभ्यः क्रमात् पुंस्त्रीनपुंसकानि । तृतीये पञ्चधा प्ररोहति । तद्यथा सक्थिनी बाहू शिरश्च । सक्थ्यादिप्ररोहैककालमेव च सर्वमङ्गावयवेन्द्रियाणि युगपत्सम्भवन्त्यन्यत्र जन्मोत्तरकालजेभ्यो दन्तादिभ्यः । क्रमेण तु स्फुटीभवन्ति । एषा प्रकृतिः । विकृतिरतोऽन्यथा ॥ ७ ॥

तत्र प्रथमे मासे कललं क्रमेण भवति । कलले गृहीतकाठिन्यम् । द्वितीये तु मासे काठिन्यक्रमेण यदा पुमान् सम्पद्यते तदा घनो भवति । घनो नातिदीर्घपरिवृत्तो मांसप्रायः । यदा तु स्त्री सम्पद्यते तदा पेशी चतुरस्त्रा भवति । यदा तु नपुंसकं तदार्बुदं परिवृत्तं भवति । तृतीये तु मासे घनः पेशी वार्बुदं वा सामान्येन गर्भः पञ्चधा प्ररोहति । अधिकरणविचाले चेति धाप्रत्ययः । द्वे सक्थिनी द्वौ बाहू शिरश्च पञ्चमः । सक्थ्यादिप्ररोहसमानकालमेव सर्वाङ्गावयवानामिन्द्रियाणां च सम्भवः । अङ्गं शरीरं तस्यावयवा अङ्गावयवाः सर्वे च तेऽङ्गावयवास्तथोक्ताः । एककालशब्देन बाह्वादिसमानकालत्वमुच्यते । युगपच्छब्देन परस्परैककालत्वम् । जन्मोत्तरकालभाविनां रोमदन्तादीनामङ्गावयवत्वेन तत्कालासम्भवान्निर्धारणम् । ते हि दन्तादयो जातस्य जायन्त इति । तानि चावयवेन्द्रियाणि दशसु मासेषु गर्भस्य स्फुटीभवन्ति । एषा प्रकृतिरतोऽन्यथा विकृतिर्ज्ञेया । तेनैतदुक्तं भवति । उपघातकाद्यभाव एष सम्भवक्रमः । यदा तु लक्ष्येणोपघातकारणप्राप्तिस्तदा तदानुरूप्येणैव विलक्षणा विकृतिः । यथोक्तक्रमवैपरीत्ये विकृतिरुच्यत इत्यन्यथार्थः ।

ननु द्वितीये घनः पेश्यर्तुदं वा पुञ्जानपुंसकारण्य जायत इति तत्र हेतुर्न ज्ञायते केन हेतुना सदृशैरपि करचरणादिभिरङ्गावयवैस्यादिकृतो गर्भस्य विशेषो भवतीत्यत आह ।

यथास्वं च गर्भस्य पुंस्त्रीनपुंसकान्यतमलिङ्गानुरूपा भावा मनसि शरीरे च सन्तिष्ठन्ते । वैशेषिकलिङ्गसङ्करे तु यतो भूयस्त्वं ततोऽन्तरा भावाः ॥८॥

यथास्वमित्यादि । यथास्वं प्रत्यात्म । गर्भस्यान्यतमलिङ्गस्यानुरूपा भावाः मनसि शरीरे च सन्तिष्ठन्ते । तेनैतदुक्तं भवति । गर्भस्य सम्भवत एव स्वकर्महेतुका भीरुत्वादयो मनस्यधोगुरुत्वादयश्च शरीरे सन्तिष्ठन्ते । ये स्त्रीनपुंसकहेतवस्त एव क्लैव्यादयस्यादीनां वैशेषिकाणि लिङ्गानि । तथा च क्लैव्याधोगुरुत्वादयस्याख्यं विशेषमारभन्ते । अक्लैव्याधोगुरुत्वादयः पुमाख्यमुभयसमत्वेन नपुंसकमिति । अतस्तेषां वैशेषिकगुणत्वम् । अतस्तेषां च वैशेषिकाणां लिङ्गानां क्लैव्यभीरुत्वादीनां स्त्रीपुंसकारणानां सङ्करे मिश्रीभावे यतो भूयस्त्वं एषामेव वैशेषिकाणां प्रभूतत्वं ततोऽन्यतरा भावास्तैरेव भूयोभिरन्यतरस्य स्त्रियाः पुरुषस्य वा भावः । उभयेषामपि भूयस्त्वे नपुंसकस्येति ।

ननु के ते भावास्त्याद्यन्यतमलिङ्गानुरूपा इत्याह ।

तद्यथा । क्लैव्यं भीरुत्वमवैशारद्यं मोहोऽनवस्थानमधोगुरुत्वमसंहननं शैथिल्यं मार्दवं गर्भाशयबीजभागस्तथायुक्ताश्चापरे स्त्रीकरा भावाः । ततो विपरीताः पुंस्कराः सङ्कीर्णा नपुंसककराः ॥ ९ ॥

तद्यथेत्यादि । क्लैव्यादयो मनोधर्माः अधोगुरुत्वादयश्च शरीरधर्माः स्त्रीकरा भावाः कर्महेतुकाः ये ते स्याख्यं विशेषमाभिनिर्वर्तयन्ति । तुल्येष्वपि करणादिषु क्लैव्यनिस्तेजत्वात् । बुद्धेरवैशारद्यं मौग्ध्यम् । मोहोऽसम्यक्ज्ञानम् । अनवस्थानं चलचित्तत्वम् । इति मनस्तंश्रयाः स्त्रीकरा भावाः । अधोगुरुत्वं पश्चिमकायभागगौरवम् । असंहननं मांसास्थिसन्ध्यादीनामास्थितानिविष्टत्वम् ।

शाथल्यमानावेडावयवदेहत्वम् । मार्दवं शिथिलस्यापि वन्नादेर्दृश्यते । गर्भाशयकारणो बीजभागो मातृसम्भवो येनोत्पद्यमाने स्त्रीशरीरे गर्भाशयाख्योऽन्तरवयवः सम्पद्यते । तथायुक्ताः स्त्रीसम्भाविनोऽपरे योनिस्तनादिबीजभागाः । स्तनादीनामुत्तरकालभावावत्वस्य समर्थो बीजभागो योग्यकालप्रतीभोऽदृश्यमानोप्यसत्त्वेन न विज्ञेय इति शारीराः स्त्रियाः स्त्रीकरा भावाः । एत एव मनश्शरीराश्रया भावाः यथाक्रमं वैपरीत्ये पुंस्त्वेन व्याख्येयाः । सङ्कीर्णाः साम्येन मिश्रीभूता नपुंसककरा इत्यादि ।

तदा चास्य वेदना प्रत्यक्ता भवति । ततश्च तत्प्रभृति स्पन्दतेऽभिलाषं पञ्चेन्द्रियार्थेषु करोति ॥१०॥

अस्य च गर्भस्य तदा तृतीये मासे वेदना चेतना प्रत्यक्ता रूढा भवति । ततोऽनन्तरमेव स्वेच्छया स्पन्दते इन्द्रियार्थेषु अभिलाषं करोति ।

अभिन्नेव च काले नारी दौहदिनी भवति । दौहदिनी द्विहृदया । कथमित्याह ।

मातृजं ह्यस्य हृदयं तद्रमहारिणीभिर्धमनीभिर्मातृहृदयेनाभिसम्बद्धं भवति । तस्मान्नयोस्ताभिः श्रद्धा सम्पद्यते । तथा च द्विहृदयां नारीं दौहदिनीत्याचक्षते । अन्ये तु पक्षत्रयान् प्रभृत्यापञ्चमान्मासादौहृदकालमाहुः ॥ ११ ॥

मातृजमित्यादि । अस्य गर्भस्य मातृजं हृदयं भवति मातुर्वीजभागेन मृदुना आर्तवाख्येन जायते । तत्र गर्भहृदयं रसवहाभिर्नाडीभिर्मातृहृदयेन सम्यङ् भवति । तेन गर्भस्वेच्छया माता व्याप्यते मातुश्च गर्भ इति । अतो माता द्विहृदया तृतीयमास्युच्यते । अन्ये पुनराचार्या गर्भप्रहणाद् गते पक्षत्रये यावन्नतुर्थो मासो निष्पन्नस्तावदौहृदकालमाहुः ।

प्रार्थनायां च तीव्रायां काममाहितमप्यस्यै हितोपसंहितं दद्यात् । दौहदविमाननाद्धि वायुः प्रकुपितोऽ-

न्तश्शरीरमनुचरन् गर्भस्य विनाशं वैरूप्यं वा कुर्यात् । लब्धदौहृदा तु वीर्यवन्तं चिरायुषं च पुत्रं प्रसूते ॥ १२ ॥

अस्मिंश्च दौहृदे गर्भिण्याः प्रार्थनायां नानाविध आहारे पथ्ये यदि प्रार्थना भवति तत्तदानीमेव दद्यात् । अहिते पुनर्यदि प्रार्थना भवति ततोऽन्येन हितेनोपहितं मिश्रं तत्तस्यै प्रदद्यात् । अन्यथा दौहृदस्य विमाननात् प्रार्थनाभङ्गादसौम्यत्वाद्वायुः कुपितोऽन्तश्शरीरं परिभ्रमन् गर्भस्य विनाशं करोति वैरूप्यं वा करोति । यदा पुनर्दौहृदे प्रार्थितं लभते तदा सा लब्धदौहृदा वीर्यवन्तं चिरायुषं च पुत्रं सृते ।

चतुर्थेऽङ्गप्रत्यङ्गविभागः प्रव्यक्तो गर्भश्च स्थिरो भवति । पञ्चमे मनः प्रतिबुद्धतरं भवति मांस-शोणितोपचयश्च । षष्ठे केशरोमनखास्थिरायादी-न्यभिव्यक्तानि बलवर्णोपचयश्च । सप्तमे सर्वाङ्ग-सम्पूर्णता ॥ १३ ॥

चतुर्थे मासि सर्वावयवानां स्फुटता व्यक्तिः स्थैर्यं च गर्भस्य भवति । अन्यत्सुबोधम् ।

अष्टमे गर्भश्च मातृतो गर्भतश्च माता रसहारिणी-भिर्वाहिनीभिर्मुहुर्मुहुरोजः परस्परमाददाते । तस्मात्तदा गर्भिणी मुहुर्मुदिता भवति मुहुर्लाना तथा गर्भः । एवं गर्भस्य जन्म व्यापत्तिमत्तदा भवति । ओजसोऽ-नवस्थितत्वात् । तथा ह्यस्य निष्क्रमणोन्मुखस्य परिवर्तनादीन्यनुभवत एवौजसा वियोगः । यद्यपि च किञ्चित्कालमस्योच्छ्वसनं स्यात्तच्छिन्नस्येवाङ्ग-स्यौजस्संस्कारानुवृत्तिकृतम् । जनन्यास्तु स्थिरौजस्क-तथैकदेशेन रसे सङ्क्रान्ते ग्लानिरेवेति ॥ १४ ॥

अष्टमे मासि ताभिर्भयलग्राभी रसवहाभिर्नाडीमिरोजः प्रतिकर्षणं द्वयोः शरीरयोः प्रभावाद्वातवशाच्च सञ्चरति । यत्र च तदोजस्तिष्ठति तत्र शरीरे हर्षो भवत्यन्यत्र ग्लानिः । तत्र मातृशरीरं गत ओजसि यदि गर्भं प्रसूते तदा स जातो विनश्यति । यत्तु किञ्चित् स्वल्पमेवोजो भवति

तीव्रक्रमणक्लेशेन क्षयं याति । यत्तु किञ्चित्कालमुच्छ्व-सनं भवति तदोजस्संस्कारात् । यथा छिन्नस्याङ्गस्य चलनम् । यदा गर्भशरीरं प्राप्ते ओजसि गर्भो निष्कामति तदा ओजसः सद्भावात् जातो जीवत्यत्र माता यतः स्थिरौजस्का भवत्यतः सा केवलं ग्लाना भवति न तु विपद्यते तस्यास्तु सम्बन्धिन ओजसस्तोक-मात्रं गर्भशरीरं सङ्क्रामति ।

अन्ये पुनराहुः । नैर्ऋतभागत्वात्तत्र गर्भस्य मरणम् । तस्मात् प्रसवप्रतिषेधार्थं स्त्री स्नाता शुचि-ब्रह्मचारिणी देवताराधनपरा स्यात् । मांसौदनबलिं चात्र निर्वपेत् । तस्मिन्नेकदिवसातिक्रान्तेऽपि प्रसव-कालमाहुरासंवत्सरात् । अतः परं विकारी भवति ॥ १५ ॥

अन्ये पुनराचार्याः सुश्रुतादयः । तत्राष्टमे मासे नैर्ऋतभागत्वात् भूतावसरत्वात्तस्य कालस्य गर्भस्य मरण-माहुः । न त्वोजसोऽनवस्थानात् । तस्मान्नैर्ऋतभागत्व-त्तस्य कालस्य प्रसवप्रतिषेधार्थं भूयो मे प्रसवो न भूया-दिति कृत्वा गर्भिणी स्त्री स्नानादियुक्ता सती देवाराधन-परा स्यात् । तेषां च नैर्ऋतानां मांसोदनादिकं बलिं पल्लपिष्टादिकं निर्वपेत् । अस्मिन्सप्तमे मासे एक-दिवसातिक्रान्तेऽपि प्रसवकालमाहुः । एकदिवसमति-क्रान्तो यः स तथोक्तः । यावद्गर्भग्रहणात् संवत्सरं तावन्नवमान्मासात् प्रभृति चतुर्मासं प्रसवकालमाहुः । संवत्सरात् परञ्च त्रयोदशादिषु मासेषु अन्तःस्थितो गर्भो विकारित्वं भजते ।

स च गर्भो यावत् जठरे तिष्ठति यावदेवं तिष्ठति एवं च निष्कामतीति प्रदर्शनार्थमाह ।

गर्भस्तु मातुः पृष्ठाभिमुखो ललाटे कृताञ्जलिः सङ्कुचिताङ्गो गर्भकोष्ठे दक्षिणपार्श्वमाश्रित्यावतिष्ठते पुमान् । वामं स्त्री मध्यं नपुंसकम् । तत्र स्थितश्च गर्भो मातरि स्वपन्त्यां स्वपिति प्रबुद्धायां प्रबुध्यते ।

परतन्त्रवृत्तेश्च गर्भस्य । निषेकात् प्रभृति गर्भा-  
शयोपस्नेहोपस्नेदौ वर्तनम् ॥ १६ ॥

गर्भस्त्वित्यादि । सर्वो गर्भो मातृपृष्ठाभिमुखो ललाटे  
कृताञ्जलिस्तिष्ठति सङ्कुचितैरङ्गैः । स च यदा  
पुंव्यञ्जनस्तदा गर्भकोऽस्य दक्षिणं पार्श्वमाश्रित्य तिष्ठति  
स्त्रीव्यञ्जनो वामं मध्यं नपुंसकमिति । सुबोधमन्यत् ।  
परतन्त्रवृत्तेः मातृपरायतवृत्तित्वात् । द्वौ तु गर्भाशय-  
सम्बन्धिनाशुपस्नेहोपस्नेदौ वर्तनम् । उपस्नेहः स्निग्धत्वम् ।  
उपस्नेद उल्केदः तौ चाहारायत्तौ ।

ततो व्यक्तीभवदङ्गप्रत्यङ्गस्यास्य नाभ्यां प्रतिबद्धा  
नाडी नाड्यामपरा तस्यां मातृहृदयम् । ततो मातृ-  
हृदयादाहाररसो धमनीभिः स्यन्दमानोऽपरामुपैति ।  
ततः क्रमान्नाभिम । ततश्च स पुनर्गर्भस्य पक्काशये  
स्वकायाग्निना पच्यमानः प्रसादबाहुल्याद्वात्वादि-  
पुष्टिकरः सम्पद्यते । तथारोमकूपैरुपस्नेहो रस एव  
च पयोभूतः ॥ १७ ॥

तस्य च गर्भस्य क्रमेण व्यक्तीभवदङ्गप्रत्यङ्गस्य स-  
तस्तन्मातुराहारसारो रमाख्यो धातुः पुष्टिकरः सम्पद्यते ।  
कथमित्याह । नाभ्यामिति । गर्भस्य नाभ्यां प्रतिबन्धद्वा  
नाडी भवति तस्यां नाड्यां प्रतिबद्धा पूर्वोक्तापरा तस्यां  
प्रतिबद्धं मातृहृदयम् । तत्र मातुः सम्बन्ध्याहाररसस्तदृ-  
दयलया धमनीः प्राप्नोति । ताभिर्धमनीभिः सुतोऽ  
परं प्राप्नोति । ततो नाभिप्रतिबद्धनाडीक्रमेण नाभि-  
मनुप्राप्तो गर्भस्य कायाग्नस्थानमनुप्राप्तस्तेन कायाग्निना  
पच्यमानः ससारः स्वल्पोऽपि प्रसादबाहुल्याद्देतो-  
र्धातुपुष्टिकरः सम्पद्यते । अस्य ह्याहारः सारो भवति ।  
गर्भशरीरं तु सर्व एव सारः प्राप्नोतीति प्रसादबाहुल्यम् ।  
तथा गर्भाशयस्यापि स्नेहो गर्भस्य रोमकूपैः प्रविष्टो  
धातुपुष्टिकरः सम्पद्यते । तथा गर्भस्य जातस्यापि स एव  
मातुराहाररसः पयोभूतो धातुपुष्टिकरः सम्पद्यते ।

अजातस्य साक्षादन्नपानाननुप्रवेशादमलत्वाच्च  
रसस्य गर्भस्य स्थूलमलासम्भवः । एवं जठरस्थो

गर्भो जन्मकाले तु प्रसूतिमारुतयोगात् परिवृत्त्यावाक्-  
शिरा निष्क्रामत्यनु चापरा च्युता मातृहृदयात् । एषा  
प्रकृतिः । विकृतिरतोऽन्यथा ॥ १८ ॥

गर्भस्य तु जठरस्थस्य स्थूलानां मलानां मूत्रपूरीपादी-  
नामसम्भवः साक्षादन्नपानाननुप्रवेशाद्देतोः । यश्च-  
प्रविशति रसः सोऽमलः प्रसादरूपत्वादित्यर्थः । एवम-  
नन्तरोक्तेन प्रकारेण जठरस्थो गर्भः प्रगृतिवशात् पृष्ठा-  
भिमुखत्वात् परिवृत्त्य नाभ्याभिमुखो भूत्वावाक्शिरा  
निष्क्रामति । अवाक्शिरा अधोमुखः । अनु च गर्भे  
निष्क्रान्ते अपरा निष्क्रामति । एषानन्तरोक्ता प्रकृतिः ।  
अतो यथोक्तादन्यथा विकृतिः । तेनैतदुक्तं भवति ।  
यथा गर्भसम्भवादनन्तरमाप्रसवं यथोक्ताकारस्थेन गर्भस्य  
स्थानं प्रकृतिरुच्यते । अतो वैपरीत्यादिकृतिर्नात्र यदि-  
धेयं तद्वक्ष्यामः ।

अनन्तरं पुंस्त्रीनपुंसकानां गर्भगणानां पुंसवना-  
दिफल्गुनाय भिषजश्च प्रतिपत्तये क्रमेण लक्षणमुच्यते ।

तत्र या दक्षिणं पादं पूर्वमभिसरति दक्षिणश्च  
बाहुर्बलवांस्तेन चेष्टते तत्तत्तेन च प्राक् पयो दृश्यते  
अभ्युन्नतदक्षिणकुक्षिः परिमण्डलगर्भा पुन्नामदर्शन-  
स्पर्शनप्रभदौहृदाभिरता पुन्नामधेयांश्च स्वप्राण पश्यति  
प्रसन्नमुखवर्णा तीक्ष्णक्षुद्रूर्ध्वरोमराजिः पुरुषान-  
भिलाषिणी च सा पुत्रं प्रसूते तद्विपर्ययं कन्यां सङ्करे  
च नपुंसकम् । प्रभ्रकाले नारी यल्लिङ्गमङ्गं बाह्यद्रव्यं  
वा परामृशति तल्लिङ्गमस्या गर्भमादिशेत् ॥ १९ ॥

तत्र या दक्षिणमित्यादि । या स्त्री दक्षिणं पादं  
पूर्वमभिसरत्याभिसरणकाले सा पुत्रं सूते इति सम्बन्धः ।  
तदित्यनेन सर्वत्र दक्षिणशब्दस्य परामर्शः । परिमण्डलः  
सर्वतः समः । पुल्लिङ्गनाम्नो भावान् श्रुतिरिति स्वप्ने  
पश्यति । पुन्नामभिरेव यत्किञ्चित् पृच्छति । पुन्नाग्नि  
दौहृदेऽभिलाषं करोति । मुखवर्णयोः प्रसन्नत्वं बुभुक्षा-  
यास्तीक्ष्णत्वम् । रोमराज्या नाभेरधोभवाया ऊर्ध्वत्वमू-  
र्ध्वाभिमुखत्वम् । गर्भिणी सती पुरुषगमनाय नाभिलष-



तीति । एतद्वैपरीत्येन दुहितरं प्रसूत इति व्याख्येयम् । तत्र दक्षिणशब्दस्थाने वामशब्दप्रयोगः । पुत्रामस्थाने स्त्रीशब्दप्रयोगः । परिमण्डलस्थाने दीर्घशब्दन्यासः । तीक्ष्णे मन्दशब्दः । ऊर्ध्वस्थाने अधःशब्दः । पुरुषान-भिलाषशब्दे हितत्वमित्येवमादि सर्वं योज्यम् । उभय-लिङ्गसङ्करे मिश्रीभावे नपुंसको विज्ञेयः । विरुद्धयोर्मिश्रीभावे तूभयच्छायाग्रहणेन तयोश्च क्रमयौगपद्यं यथा-सम्भवं व्याख्येयम् । प्रश्नकाले यस्मिन् काले भिषजं गर्भप्रसवाय कश्चित् पृच्छति किलिङ्गो गर्भः प्रसोष्यत इति सुबोधमन्यत् ।

यदा तून्मार्गो वातो गर्भस्य रसवाहीनि स्रोतांसि शोषयति तदा वातरोगी हीनाङ्गो वा जायते । बहूनि वा वर्षाण्युदरे तिष्ठति ॥ २० ॥

यदा त्वित्यादिना वेगधारणेन वातकोपात् परि-पोषकरसक्षयाद्दोषसम्भवदर्शनम् गर्भशरीरे भवतीत्युच्यते । वायुर्नमार्गः स्वमार्गं त्यक्त्वान्यमार्गगतो गर्भस्य रसवा-हिंस्रोतांसि शोषयति तदा तैः शुष्यद्भिः शरीरे रसो न बह्यत्यतो वातरोगी हीनाङ्गो वा जायते । अपरिपूर्णत्वात् बहून् वर्षाण्युदरे तिष्ठति ।

यदा स्त्रीपुंसयोः सममेवाथो निष्पद्यते । बीजं वा तयोः समांशं संमुखं च । यदा च बीजं भागे दुष्यति तदा द्विप्रकृतिद्विरेता नपुंसकं भवति ॥ २१ ॥

यदा तु रतिकाले स्त्रीपुंसयोः सममेककालमथो रति-समाप्तिलक्षणो निष्पद्यते । अनयोः स्त्रीपुंसयोः सम्बन्धि बीजं वा समभागं भवति संमुखं चैक्यरूपेण । यदा च तस्मिन् स्त्रीभूतं बीजं गर्भस्य बीजारम्भके भागे दुष्यति येनैकरूपता पुंविशेषेण योषिद्विशेषेण वा गर्भ-बीजस्य न सम्पद्यते तस्मिन्स्त्रीपुरुषबीजभागे केनापि दोषकोपकारणेन दुष्टे द्विः प्रकृतिरेकोऽप्युभयस्वरूपो द्विरेता नपुंसको भवति । स्त्रीकार्यमपि स्तोकं साधयति पुंस्कार्यमपि न पुमानित्यर्थः ।

यदा स्त्री प्रथमं कृतार्था भवति ततः पुरुषेण पश्चाच्छुक्रमुत्सृष्टं हर्षानवस्थितचेतसः स्त्रिया वातो विगुणीकरोति पुंस्त्ववाहीनि स्रोतांसि चोपहन्ति तदा वातेन्द्रियं भवति । तन्मैथुने वातमेवोत्सृजति ॥ २२ ॥

यदा तु स्त्री रतौ पुंसः पूर्वं कृतार्था सम्प्रातरत्यवसाना भवति ततोऽस्याः स्त्रियाः पश्चात् पुंसा शुक्रमुत्सृष्टं भवति रतिकालभूतेन हर्षेणानवस्थितचेतसः सत्या अत एव कारणाद्वातो दुष्टः तच्छुक्रं पश्चादुत्सृष्टं विगुणीकरोति गर्भशुक्रबीजभागे विकृतिमापादयत्यस्य गर्भस्य च स वातः पुंस्त्ववहानि शुक्रवहानि स्रोतांसि चोपहन्ति तदा जातो नपुंसको वातेन्द्रियो नाग्ना भवति । स स्त्रिया सङ्गतो शुक्रवन्मेद्रेण वातमेवोत्सृजति ।

यदा तु कात्स्न्येन नोपहन्ति अनुपपन्नमेव वा स्रोतोमुखं पिघत्ते तदा संस्कारवाह्यं भवति । तत्र संस्कारो वाजीकरा बस्तयोऽभ्यवहारश्चेतोहर्षणानि च । तानि हि शुक्रं बलमादधानानि स्रोतांस्यस्या-प्याययन्तीति ॥ २३ ॥

यदा त्वनन्तरोक्तं शुक्रं वातो दुष्टः कात्स्न्येन नोप-हन्ति किञ्चिदुपहन्त्यनुपपन्नं वा स्रोतोमुखं पिघत्त एव न शोषयति तदा संस्कारवाह्यो नाम्ना नपुंसको भवति । संस्कारेण वाजीकरणादिना स्त्रीगमनाय संवाह्यत इत्यर्थः ।

यदाल्पबीजोऽल्पबलः पुमानुद्वेगः स्त्रीद्वेषयुक्तोऽ-न्यकामो वा नार्थं व्यवयप्रतिघातं करोति तद्विधा वा नारी पुंसः । तदाऽऽसेक्यं नाम भवति । तच्छुक्रास्वादाद्ध्वजोच्छ्रायं लभते ॥ २४ ॥

यदाल्पबीजत्वादियुक्तः पुमांस्त्रिया व्यवयप्रतिघातं रत्यवसानविनाशं करोति तदाऽऽसेक्यो नाम नपुंसको भवति । स स्वमन्यभवं वा शुक्रं मुखे आसिन्ध्यास्वादानाद्ध्व-जस्य मेदस्सोच्छ्रायं लभते यदि वाल्पबीजत्वादियुक्ता स्त्री पुंसो व्यवयप्रतिघातं करोति तदाप्यासेक्यो भवति ।

यदा पुनरुभावपि भवतः स्त्रीपुंसौ तद्विधौ तदा वक्रध्वजो भवति । तस्य नैव ध्वजः स्तभ्यते ॥ २५ ॥

यदा तूभावपि स्त्रीपुंसावल्पबीजत्वादियुक्तौ भवतः परस्परं च व्यवायप्रतिघातं कुरुतस्तदा वक्रध्वजो नाम नपुंसको भवति । यो वक्रैर्गैव ध्वजेन वर्तते न त्वस्य मेहनं स्तभ्यत इति ।

यदा पूतियोन्याः स्त्रिया गर्भो भवति तदा सौगन्धिकाख्यः स योनिध्वजगन्धेन बलं लभते ॥ २६ ॥

यदा पूतियोन्यभिधानयोनिव्यापत्संयुक्तायाः स्त्रिया गर्भो भवति तदा स गर्भः सौगन्धिकाख्यो नपुंसको भवति । स म्वलब्धेन ध्वजगन्धेन योनिगन्धेन वा स्त्रीगमने बलं लभते ।

यदा त्वीर्ष्याभिभूतौ मन्दहर्षौ संसृज्येते तदेर्ष्यारतिसंज्ञम् । तस्य परं मिथुनीमूतं दृष्ट्वा मैथुनप्रवृत्तिर्भवति ॥ २७ ॥

यदा पुनर्दावपि स्त्रीपुंसौ परस्परमीर्ष्या बलवत्याभिभूतौ संसृज्येते तदेर्ष्यारतिर्नाम्ना नपुंसको भवति । स परस्य मैथुनं दृष्ट्वा तदीर्ष्या मैथुने प्रवृत्तिं लभते ।

यदा पुरुषस्य गर्भस्य वाय्वग्निदोषाद् वृषणनाशस्तदा वातषण्डकाख्यं भवति । एताः कर्मवैचित्र्यादष्टौ षण्डयोनयोऽसङ्कीर्णाः कथिताः ॥ २८ ॥

यदा गर्भस्य सम्भवकाले वायुना ऊष्मणा च वृषणनाशः क्रियते तदा वातषण्डकाख्यं नपुंसकं भवति । वातेन षण्डको वातषण्डकः । एता अष्टौ षण्डानां योनयोऽसङ्कीर्णाः पृथग्भूताः षण्डभूता इत्यर्थः । आसां च शुक्लानां कर्मणां पूर्वजन्मकृतानां वैचित्र्यात् सम्भव इति ।

अनन्तरं स्त्रीपुरुषगर्भावस्थायां बीजदोषाद्ये विशेषा भवन्ति ते यदा त्वित्यादिनोच्यन्ते ।

यदा तु स्त्रियाः शोणितगर्भाशयौ दोषाः किञ्चित् प्रदूषयन्ति तदा यो गर्भो भवति तस्य गर्भस्य यद्य

यस्य मातृजस्यावयवस्य बीजे बीजांशे वा दोषः प्रकोपमापद्यते तं तमवयवं विकृतिराविशति ॥ २९ ॥

यदा तु स्त्रिया मातुः शोणितं बीजोपयोगि गर्भाशयं वा दोषा वातादयः स्वकारणैर्दूषा दूषयन्ति तदा ते साकल्येन वा दूषयन्त्यंशेन वा यदा तु साकल्येन दूषयन्ति तदा गर्भस्य सम्भव एव न भवति । यदा पुनः किञ्चिद्दूषयन्ति तदा शोणितकारणस्य स्त्रीगर्भस्य विशिष्टेष्ववयवेषु गर्भाशयादिषु ये कारणबीजभूता बीजांशास्तेषामंशानां कदाचित्साकल्येन दूषणं कुर्वन्ति भागेन वा तेनोभयरूपेण बीजांशदूषणेन स्त्रीगर्भस्य विकृतिरुत्पद्यते । एवमुक्तमनेन । यथा । शोणितगर्भाशययोर्दूषयोः स्त्रीगर्भस्य यो मातृजोऽवयवः शोणितकारणो गर्भाशयरक्तादितस्यावयवस्य यो बीजांशो मातृशोणितभागस्तस्य यस्मिन्त्यस्मिन्देशे वा दोषो वातादिः प्रकोपमापद्यते तं तं शोणितकारणमवयवं गर्भाशयाय दूषणानुरूपेण विकृतिर्भविष्यत् गर्भग्रहणं आविशति । एतदेव यदा हीत्यादिना विभागेन दर्शयति ।

यदा ह्यस्याः शोणिताख्ये बीजे गर्भाशयस्थे निर्वर्तकं बीजं प्रदूषयति तदा बन्ध्या जनयति । यदा तस्यावयवस्तदा पूतिप्रजाम् । तस्या जातं जातं म्रियते ॥ ३० ॥

स्त्रीगर्भे गर्भाशयनिर्वर्तके स्त्रियाः शोणिताख्ये बीजभागे साकल्येन दूष्टे बन्ध्या स्त्री जायते । यदा त्वसाकल्येन तदा पूतिप्रजा जायते । तस्या जातं जातं म्रियते । लिङ्गविशेषेण नपुंसकम् । पूतिः स्त्रिया शोणितप्रजा यस्याः सा तथोक्ता ।

यदा पुनः सोऽवयवः स्त्रीकराणां च शरीरसंश्रयाणामधोगुरुत्वादीनां निर्वर्तका ये बीजांशास्तेषामेकदेशः । तदा रज्याकृतिप्रायामस्त्रियं वार्ता नाम जनयति । तां स्त्रीव्यापदमाचक्षते ॥ ३१ ॥

यदा पुनः सोऽवयवः अनन्तरोक्तबीजभागावयवः पूर्वोक्तानां चाधोगुरुत्वादीनां भावानां ये निर्वर्तका भावा-

स्तेषां य एकदेशः तद्दुष्ट्या माता वार्ता नाम स्त्रियं जनयति । या स्याकृतिबाहुल्यात् स्त्री स्त्रीकार्याकरणा-  
च्चास्त्री । तस्याश्च स्त्रीव्यापदिति नाम ।

एवमेव पुंसो यदा शुक्राख्ये बीजे बीजं प्रदुष्यती-  
त्यादि योजयेद्वन्ध्यं पूतिप्रजं तथा पुरुषाकृतिप्रायम-  
पुरुषं तृणमुखिनं नाम जनयतीत्येतेन मातृजानां  
पितृजानां चावयवानां विकृतिर्व्याख्याता ॥ ३२ ॥

एवमेव यथा स्त्रियाः शोणिताख्ये बीजे गर्भाशयस्य  
निर्वर्तकं बीजमित्युक्तं तथैव च पुंसः शुक्राशयनिर्वर्तकं  
प्रदुष्यतीत्यादि योज्यम् । तेन वन्ध्यावद्वन्ध्यो यो गर्भं  
जनयति । पूतिप्रजावत् पूतिप्रजो यस्माज्जातं जातं  
म्रियते । वार्तावत्तृणमुखी । यः पुरुषाकृतिप्रायत्वात्  
पुरुषः पुरुषकार्याकरणाच्चापुरुष इति एतेन मातृपितृजा-  
वयवदोषा व्याख्याताः ।

अनेन सात्म्यजानां रसजानां सत्त्वजानां चाव-  
यवानां विकृतिर्व्याख्याता भवति । यस्य यस्याङ्गा-  
वयवस्य बीजे बीजांशे वा उपतप्तिर्भवति तस्य  
तस्याङ्गावयवस्य विकृतिरुपजायते । नोपजायते ऽनु-  
तापात् ॥ ३३ ॥

अनेन सात्म्यरससत्त्वजानामवयवानां दोषविकृति-  
व्याख्याता भवति । कारणसामान्यात् सात्म्यजानामायुरा-  
रोग्यादीनामङ्गविभागे वक्ष्यमाणानां रसजानां च कृत्स्न-  
देहसम्भवादीनाम् । सत्त्वजानां च शौचादीनामद्रव्याणा-  
मुपचर्यते । तेनैतदुक्तं भवति । रसस्य नाना-  
विधया दुष्ट्या तत्कार्याणामपि गर्भे तदनुगुणैव विकृति-  
र्भवति । एवं सात्म्यासात्म्ययोरपि वाच्यम् । अपि च  
बीजभागोपतापाद्गर्भावयवानां विकृतिर्भवति । एतदाह  
यस्य यस्येत्यादि । सुबोधम् ।

यदा च लब्धगर्भाऽन्वक्षमेव वातलान्यासेवते  
तदास्या वायुः प्रकुपितः शरीरमनुसर्पन् गर्भाशयेऽ-  
वतिष्ठमानो गर्भस्य जडबधिरमूकमिन्मिणगद्गद-

खञ्जकुब्जवामनहीनाङ्गाधिकाङ्गत्वान्यन्यं वा वात-  
विकारं करोति । तथा वायुवत् पित्तमपि खलति-  
पलितश्मश्रुहीनतात्वङ्मन्यकेशपैङ्गल्यादीनि । श्लेष्मा  
तु कुष्ठकिलाससदन्तत्त्वादीनि । त्रिवर्गो मिश्रान्वि-  
कारान् ॥ ३४ ॥

लब्धगर्भा वाऽन्वक्षं निरन्तरं यदा वातलान्यासेवते  
तदास्या वायुः प्रकुपितः शरीरपेसर्पणेन गर्भाशयमनुप्राप्तो  
गर्भस्य जडबधिरत्वादीनान्यांश्च यथाहेतुवातविकारान्  
करोत्येवं पित्तलान्यासेवमानायाः पित्तं खलत्यादीनि ।  
श्लेष्मा कुष्ठादीनि त्रिवर्गसन्निपातो मिश्राननन्तरोक्तान्  
वातपित्तकफजान् । जडः स्तोकश्रुतिर्वधिरोऽश्रुतिः ।  
मूको वाग्रहितः । मिन्मिणोनुनासिकभाषी । गद्गदो  
वर्धरस्वरः । खञ्जः एकपात् । तथा हीनाङ्गोऽधिकाङ्गो  
वा । खलतिर्निर्लोमशिरस्त्वम् । पलितं श्वेतलोमस्त्वम् ।  
श्मश्रुहीनता निःश्मश्रुत्वम् । त्वगादीनां पैङ्गल्येन सम्बन्धः  
आदिग्रहणेन पित्तविकाराणां ग्रहणम् । सदन्तत्वं गर्भं  
एव दन्तजन्म । आदिग्रहणेन श्लेष्मविकाराणां ग्रहणम् ।

अपि च । दृष्टिभागमप्रतिपन्नं तेजो जात्यन्धत्वम् ।  
तदेव वातानुगतं विकृतरूक्षारुणाक्षम् । पित्तानुगतं  
पिङ्गाक्षम् । श्लेष्मानुगतं शुक्लाक्षम् । रक्तानुगतं  
रक्ताक्षमिति ॥ ३५ ॥

अपि चेति विकृतिप्रसङ्गसमुच्चये । गर्भस्य दृष्टिभागं  
यदि तेजो न प्रतिपद्यते दृष्टादृष्टात् कारणात् तदा  
जात्यन्धो जायते । तदेव तेजो वातानुगतं दृष्टिभागं  
प्रतिपन्नं विकृतरूक्षारुणाक्षं जनयति । पित्तादौ तेजोऽनु-  
वर्तते । अन्यत् सुबोधम् ।

प्रस्तुतस्य गर्भस्य विकृतिर्यथा न भवति । तथोच्यते ।  
गर्भसमानयोगक्षेमा हि गर्भिणी भवति ।  
तस्माद्विशेषतस्तां प्रियहिताभ्यां गर्भोपधातकरेभ्यो  
रक्षेत् यथा यथा च गर्भो वृद्धिमाप्नोति तथा तथा  
भाराहारानादानादाहाररसापहाराश्च स्त्रिया बलक्षयः ।

तत्रेमे गर्भोपघातकराः । तद्यथा व्यवायव्यायाम-  
कर्शनाभिघातातिमात्रसङ्क्षोभियानयानरात्रिजागरण -  
दिवास्वप्नवेगविधारणाजीर्णतपाभिक्रोधशोकभयोत्त्रा-  
सोपवासोत्कटकविषमकठिनासनश्वभ्रुकूपप्रपाताभि -  
यावलोकनश्रवणादयः । समासतः सर्वमतिगुरुष्ण-  
तीक्ष्णरूक्षमजपानं दारुणाश्च चेष्टाः ॥३६॥

गर्भसमानयोगक्षेमा हि यतो गर्भिणी भवति तत्तन्तां  
प्रियहितैः करणभूतैर्वैश्वमणेश्वर्यो गर्भविघातकरेश्वर्यो  
भावेश्वर्यो रक्षेत् । यथाक्रमं च गर्भिण्या गर्भभारेणाहारा-  
नादानात् गर्भेण चाहाररसापहारात् बलक्षयो भवत्यतो  
बलं पालयेदिति तात्पर्यार्थः । अन्यत् सुयोधम् । यान-  
शब्देन वाहनाभिधेयेन सह सङ्क्षोभिशब्दस्य समासं  
कृत्वा तेन सह क्रियावचनस्य यानशब्दस्य समासः ।  
आसनशब्द उत्कटकदिभिः । प्रपातशब्दः श्वभ्रुकूपा-  
भ्याम् । अप्रियशब्दोऽवलोकनश्रवणाभ्याम् । आदिशब्देन  
सर्वेषां मिथ्यायोगादीनां ग्रहणम् । समासतः सङ्क्षेपेणो-  
च्यते । अतिगुरुतीक्ष्णत्वादियुक्तमजपानं दारुणाश्च  
दुःखाश्चेष्टाः गर्भोपघातकराः ।

तथा देवतारक्षोऽनुपचयपरिरक्षणार्थं न रक्तानि  
वासासि धारयेत् यानमधिरोहेन मद्यमांसमश्रीयत् ।  
यच्चान्यदपि वृद्धास्त्रियो ब्रूयुः । प्रततोत्तानशायिभ्याः  
पुनर्गर्भस्य नाभ्याश्रया नाडी कण्ठमनुवेष्ट्य व्यापत्तिं  
करोति । विवृतशया नक्तचारिणी चोन्मत्तं जनयति ।  
कलहशीलापस्मारिणम् । व्यवायशीला दुर्वपुषमङ्गी-  
कं स्त्रैण वा । शोकनित्या भीरुमपचितमल्पायुषं वा ।  
अभिध्यायिनी परोपतापिनमीर्ष्यालुं स्त्रैण वा । स्तेना  
त्वायासबहुलमभिद्रोहिणमकर्मशीलं वा । अमर्षणा  
चण्डमौपाधिकं वा । स्वप्रशीला निद्रालुमबुधमल्पाग्निं  
वा । मद्यनित्या तृष्णालुमल्पस्मृतिमनवस्थितं वा ।  
गोघामांसनित्याश्मरिणं शनैर्मैहिनं वा । बराहमां-  
सनित्या रक्ताक्षं क्रथनमतिपरुषरोमाणं वा । मत्स्य-  
मांसनित्या चिरनिमेषं स्तब्धाक्षं वा । मधुरानित्या  
प्रमेहिणं मूकमतिस्थूलं वा । अम्लनित्या रक्तपित्तनं

त्वगाक्षिरोगिणं वा । लवणनित्या शीघ्रवलीपालितं  
खलतिकं वा । तिक्तनित्या शोषिणमबलमपचितं वा ।  
कटुकनित्या दुर्बलमल्पशुक्रमनपत्यं वा । कपायानित्या  
श्याममानाहिनमुदावर्तिनं वा । यच्च यच्च यस्य  
व्याधेर्निदानं तत्तदासेवमानान्तर्वत्नी स्त्री तत्तद्विका-  
रबहुलमपत्यं जनयति । एतेन पितृजा अपि शुक्र-  
दोषा व्याख्याताः ॥३७॥

तथा गर्भोपघातरक्षणार्थं च देवतायानुपघाताय च  
लोहितवालोधारणादीन् कुर्यात् । सुयोधम् । विवृतानना  
या शेते सा तथोक्ता । नक्तं या वह्निः परिभ्रमति सा  
तथा । दुर्वपुषमल्पप्रायम् । स्त्रैण स्त्रीप्रियम् । भीरुं  
भयशीलम् । अपचितं स्वल्पभोगक्षरीरम् । अभिध्यायिनी  
नानाचिन्ताशीला । स्तेना चौर्यपरा । औपाधिकः  
कपटजीवी । तृष्णालुः पिपामास्वभावः । अनवस्थितो  
व्याक्षतचित्तः । कथनो यः सुप्तो नासया शब्दं करोति ।  
रक्तपित्ता यस्य प्रायेण रक्तपित्तमुत्पद्यते । सुयोधम् ।  
यद्विकारकारणानि गर्भिण्यासेवते सा तद्विकारमेवापत्यं  
प्रसूते । यावन्मातृदोषाद्गर्भविकृतिः तावत् पितृदोषा-  
च्चक्रदोषाद्गर्भविकृतिरपि व्याख्यातं कारणसामान्यम् ।  
उपसंहरन्नाह ।

तस्मात् प्रजासम्पदमिच्छन्तौ साध्वात्मानमु-  
पाचरेताम् । विशेषेण नारी । व्याधीश्चास्या मृदुमधु-  
रशिशिरसुखैरौषधाहारविहारैरुपाचरेत् । न चास्या  
वमनादीनि प्रयोजयेत् । न रक्तावसेचनम् । केवलं  
त्वष्ट्रममासमुपादायास्थापनमनुवासनं वा । वमना-  
दिसाध्येषु पुनर्विकारेषु मृदुभिस्तदर्थकारिभिर्वोपक्र-  
मेत् पूर्णमिव तैलपात्रमसंक्षोभयद्गर्भिणीमुपाचरेदिति ।  
भवन्ति चात्र ॥३८॥

तस्मादित्यादि प्रजासम्पदमिच्छन्तौ मातापितरौ साधु  
कृत्वा आत्मानमुपाचरेताम् । नारी तु विशेषतः साध्वा-  
त्मानमुपाचरेत् । गर्भस्य हि तत्र यस्मात् सम्बन्धः ।  
तस्माच्च नार्या गर्भिण्या मृद्धादिगुणैराहारादिभिर्व्याधी-

नुपाचरेत् । वसनादीनि कर्माण्यस्या व्याधिवशात् प्रसक्तान्यपि न प्रयोजयेत् । केवलमष्टमासप्रथमदिवसा-  
दारभ्याप्रसवाद्दोषाद्यपेक्षया आस्थापनमनुवासनं वा प्रयोजयेत् । वसनादिसाध्येषु गर्भिण्या विकारेषु कुश्लादिषु मृदुभिर्वसनानादिभिर्गर्भिणीमुपक्रमेत् । छर्द्यतीसारादिषु तदथकारीभिः । व्याधेः स्वरूपं कुर्वन् व्याध्युपशममर्थं यत् करोति तत्तदर्थकारि । यथा पूर्णं तैलेन पात्रं चलनादिक्रियास्वसङ्क्षोभयस्तदध्युपचारास्तद्वद्गर्भिणीमपि भिषग्व्याधिपूषणेषु असङ्क्षोभयन्नुपाचरेदिति । भवन्ति चात्रेति तन्त्ररीतिः ।

इत्यनात्ययिके व्याधौ विधिरात्ययिके पुनः ।  
तीक्ष्णैरपि क्रियायोगैः स्त्रियं यत्नेन पालयेत् ॥३९॥  
स्त्री हि मूलमपत्यानां स्त्री हि रक्षति रक्षिता ।  
सर्वाश्रमाणां प्रथमं गृहस्थत्वमनिन्दितम् ॥ ४० ॥

जरायुणा मुखे छन्ने कण्ठे च कफवेष्टिते ।  
वायोर्मोर्गनिरोधाच्च न गर्भस्थः प्ररोदिति ॥ ४१ ॥

इत्यनन्तरोक्तविधिरनात्ययिके स्वल्पे व्याधौक्तः ।  
आत्ययिके पुनः शीघ्रं महादोषकारिणि व्याधौ तीक्ष्णै-  
रपि नानाविधैर्यायोगं क्रियायोगैः स्त्रियं यत्नेन पाल-  
येत् । गर्भनिरपेक्षमेवेत्यर्थः । यस्मादपत्यानां मूलकारणं  
स्त्री तस्मात् पालयेत् । अतश्च तां यत्नेन पालयेद्यतः  
सा रक्षिता सती पुंसो गृहिवं गृहस्थत्वं रक्षति । किंभूत-  
मित्याह सर्वाश्रमाणामित्यादि । सर्वेषां ब्रह्मचर्यादीनामा-  
श्रमाणां प्रथमं प्रधानम् । जरायुणा इत्यादिना प्रतिरूप-  
योगविप्रतिपन्नवादिनिग्रहमात्राय गर्भस्यारोदने कारण-  
मुपसंहृत्याध्यायमाचार्यः कथयति ।

इति द्वितीयोऽध्यायः ॥

★ ★ ★

## अथ तृतीयोऽध्यायः ।

पूर्वयोरध्याययोर्गर्भस्य सम्भवस्थितिक्रममुक्त्वा तस्यव-  
चानुपवाताय परिपूर्णत्वाय सुखप्रसवाय चोपचार उच्यते ।  
गर्भस्यात्र गर्भिणीपरायत्तत्वाच्च तस्या एवानुष्ठेयं  
विधानम् ।

अथातो गर्भोपचरणीयमध्यायं व्याख्यास्यामः ।  
इति हस्माहुरात्रेयादयो महर्षयः ॥ १ ॥

प्रथमे मासि गर्भिणी क्षीरमनुपसंस्कृतं मात्राव-  
च्छीतं काले काले पिबेत् । तस्मिन्नपि चाद्यं द्वादश-  
रात्रं क्षीरोद्भवं सर्पिंशालिपर्णीपलाशाभ्यां शृतं  
क्वणकरजतकथितं शीतोदकानुपानं पिबेत् । स्वादु शीतं  
द्रवप्रायं सात्स्यं च सायंप्रातराहारयेत् । न चाभ्य-  
ङ्गोद्धर्तनानि सेवेत । यथोक्तानि च दोषकराणि परि-  
हरेदापञ्चमान्मासाद्विशेषेण ॥ २ ॥

तत्र प्रथमे मासि गर्भिण्यसंस्कृतं क्षीरं पिबेत् ।  
मात्रावच्छिन्नेनाधिकव्यरक्षया काले कालेऽन्नस्य द्वयोरपि  
कालयोः । अत एवाजीर्णादिपरिहाराय मात्रावदिति ।  
तस्मिन्नपि तत्रापि प्रथमं द्वादशरात्रं क्षीरोद्भवं शृतं  
पिबेत् । क्षीरपानापवादत्वेन । किंभूतं क्षीरोद्भवमाह ।  
शालिपर्णीपलाशाभ्यां स्नेहपाकपरिभाषया शृतम् । सौवर्णे  
राजते वा कथितं शीतोदकानुपानं च । सा च गर्भिणी  
स्वादादिप्रायमाहारं प्रतिदिनमुभयकालमाहारयेत् ।  
निषेकात् प्रभृत्यभ्यङ्गादीन् पूर्वोक्तांश्च गर्भोपघातकरान्  
व्यवायादीन् वर्जयेत् । यावत् पञ्चमो मासस्तावदेवं  
विशेषेण कुर्यात् । तदा हि गर्भस्यास्थिरत्वात् शठिति  
बाधामयम् ।

द्वितीये मधुरौषधसिद्धं पयः पिबेत् । तृतीये  
तदेव सर्पिर्मधुभ्याम् । चतुर्थेऽक्षमात्रनवनीतयुक्तम् ।

पञ्चमे क्षीरसर्पिः । षष्ठे तदेव मधुरौषधसिद्धम् ।  
सप्तमे च । तस्मिन्स्तु गर्भस्य केशोत्पत्त्या मातुर्विदाहो  
भवतीति स्त्रियो भाषन्ते । नेति भगवानात्रेयः ।  
गर्भोत्पत्तिनातु दोषा हृदयं प्राप्य विद्वहन्ति ततः  
कण्डूजर्जयते कण्डूवा किक्किसम् ॥ ३ ॥

द्वितीये मासि मधुरैर्द्राक्षामधुकादिभिः सिद्धं पयः  
पियेत् । तृतीये तदेव मधुरौषधसिद्धं सर्पिर्मधुभ्यां संयुक्तं  
पियेत् । चतुर्थे तु तदेव नवनीतस्याक्षमात्रेण युक्तम् ।  
पञ्चमे क्षीरोदधृतं सर्पिः । षष्ठे मधुरौषधैः सिद्धं तदेव  
क्षीरसर्पिः । सप्तमे तदेव । तस्मिन् सप्तमे मासि मातु-  
र्विदाहो भवति । स तु केशोत्पत्तिकार्यमिति स्त्रियो  
भाषन्ते । तथा नेति भगवानात्रेयः स चैवमाह गर्भो  
त्पत्तिनाहोपा वातादयो गर्भिणीहृदयं प्राप्ताः कण्डूः  
कुर्वन्ति कण्डूवा अनन्तरं किक्किसम् । रेवाम्बरपरत्व-  
क्सङ्कोचः किक्किसम् ।

तत्र कोलोदकेन नवनीतस्य मधुरौषधसिद्धस्य  
पाणितलमात्रमस्यै दद्यात् । चन्दनमृणालकल्कैश्च  
स्तनोदरं मृदनीयात् । शिरीषधातकीसर्पपमधुक-  
चूर्णैर्वा । कुटजार्जकबीजमुस्ताहरिद्राकल्कैर्वा । निम्ब-  
कोलसुरसमञ्जिष्ठाकल्कैर्वा । शशहरिणप्रुषतरुधिर-  
युक्तया वा त्रिफल्या । करवीरकरञ्जपत्रकल्कसिद्धेन  
च तैलेनाभ्यङ्गः । परिषेकः पुनर्मालतीमधुकासिद्धे-  
नाम्भसा । कण्डूयनं वर्जयेत् । त्वग्भेदवैरूप्यपरि-  
हारार्थं स्नानोद्धर्तनं च शीलयेत् । मधुरं चाहारमल्प-  
मल्पह्लेहलवणमल्पोदकानुपानं भुञ्जीत ॥ ४ ॥

तत्र कण्डूकिक्किसयोरत्रैवास्यै गर्भिण्यै वदरोदकेन  
संयुक्तं पाणितलं नवनीतस्य देयमभ्यवहाराय । पाणितलं  
कर्षः । चन्दनमृणालकल्केन स्तनोदरस्य मर्दनम् ।  
प्रकृत्यादिविशेषापेक्षयाशिरीषादिचूर्णैर्वा । कुटजार्जकादि-  
कल्कैर्वा । चूर्णः शुष्कपिष्टः । कल्को जलपिष्टः ।  
निम्बादिकल्कैर्वा । शशाग्रन्यतरुधिरमिश्रया वा  
त्रिफल्या । दोषादिविशेषापेक्षया स्तनोदरं मृदनीयादिति

सम्बन्धः । सुबोधम् । परिषेकः स्तनोदरस्य । त्वग्भेदस्य  
विरूपत्वस्य च परिहारार्थं स्तनोदरस्य च कण्डूयनं  
वर्जयेत् । तत्परिहारार्थमेव च स्नानमुद्धर्तनं च शीलयेत् ।  
अल्पत्वादियुक्तमाहारं भुञ्जीत ।

अष्टमे क्षीरयवागूं सर्पिष्मतीं पियेत् । नेति  
खण्डकाप्यः गर्भस्य पैङ्गल्यावाधभयान् । अस्तु  
पैङ्गल्यावाधस्तथाप्येवं कुर्वीत नीरुजं बलवर्णमत्वग्म-  
हननसम्पदुपेतं ज्ञातीनामग्रगण्यमपत्यं जनयतीति  
भगवानात्रेयः ॥ ५ ॥

अष्टमे मासे घृतमिश्रां क्षीरयवागूं पिबेदित्यात्रेयः ।  
तां न पियेत् गर्भस्य पैङ्गल्यभयादिति खण्डकाप्यः ।  
तत्प्रत्याहात्रेयः । अङ्गीक्रियतां पैङ्गल्यम् । गर्भिण्या  
नीरुक्त्वलाभाद्गर्भस्य च बलादियुक्तस्य ज्ञातानां गर्भिण्यस्या  
क्षीरयवाग्वा । संहननमवयवार्थान्वयत्वम् ।

वदरोदकेन पल्लपयोद्धिमस्तुनैल्लवणफलघृत  
मधुयुक्तेनास्थापयेत् । पुराणविद्विदुध्यर्थं मधुकादि-  
मधुरौषधसिद्धेन च तैलेनानुवासयेदनुलोमनाय  
वायोः । अनुलोमे हि मारुते सा सुखमनुपद्रवा  
प्रसूते ॥ ६ ॥

वदरोदकेनाग्न्यापनपरिभाषया पल्लार्जकयुक्तेना-  
स्थापयेत् । पुराणं सञ्चितं पुरीषं शोधयित्वा तदर्थमेवानु-  
वासयेन्मधुकादिसिद्धतैलेन । एवं पुराणाया विशः  
शोधनादनुलोमो वायुः प्रगृह्यते सुखो भवतीति ।

गर्भिणी तु न्युञ्जामास्थापयेदनुवासयेद्वा । तथा-  
स्या विवृतमार्गतया सम्यगौषधमनुप्रविशति ॥ ७ ॥

सर्वस्य च वामपार्श्वस्थस्यास्थापनानुवासानविधाने  
गर्भिण्या न्युञ्जत्वमपवादः । न्युञ्जा जानुभ्यामथोमुखी  
भूमौ स्थिता । तथा हि जठरस्य लम्बत्वाद्गर्भोर्मागो  
विवृतो भवति ।

तत ऊर्ध्वं स्निग्धाभिर्व्यागूभिर्जाङ्गलरसैश्चोपाचरे-  
दाप्रसवकालादिति भगवान् धन्वन्तरिः ॥ ८ ॥

ततोऽष्टमांसादूर्ध्वं आप्रसवात् स्निग्धाभिर्यवागू-  
भिरुपाचरेत् । जाङ्गलरसैश्चोपाचरेदिति धन्वन्तरिः ।  
चरकस्य तु जाङ्गलरसानभिधानम् ।

नवमे तु तत एवानुवासनतैलात् पिचुं योनौ-  
प्रणयेद्गर्भमार्गाशययोः स्नेहनार्थमिति । अनेन प्रथम-  
मासादाराभ्य क्रमेण गर्भिण्याः प्रसवकाले गर्भ-  
धारिणीकुक्षिकटीपार्श्वपृष्ठं मृदु भवति । वायुश्चातु-  
लोमः सम्पद्यते । मूत्रपुरीषं च प्रकृतिभूतं जरायुश्च  
मार्गं प्रतिपद्यते । पुत्रं चेष्टं कल्पमायुष्मन्तं सुखिनं  
सुखेन काले बलवतीं प्रसूते ॥ ९ ॥

नवमे मासे तत एवानन्तरोक्तान्मधुरौषधसिद्धादन-  
वासनतैलात् पिचुं योनौ धारयेत् । तेन हि गर्भप्रसूति-  
मार्गे गर्भाशये च स्नेहः सम्पद्यते । एतच्च सर्वं मास-  
विधानं गर्भिण्या गर्भधारिणीकुक्ष्यादिमृदुत्वलाभाय  
भवतीति सुबोधम् ।

बिल्वकार्पासीपफणापाटलीपिचुमन्दाग्रिमन्थ -  
मासीवर्धमानकपत्रभङ्गकाथेन शीतेन सर्वगन्धोदकेन  
वा गर्भिण्याः प्रत्यहं स्नानमुपदिशेत् ॥ १० ॥

बिल्वादीनां काथेन गर्भिण्याः प्रत्यहं स्नानमुपदिशेत् ।  
सर्वगन्धोदकेन वा । पत्राद्भङ्गानि पत्रभङ्गानि ।

प्राक् चैवास्या नवमान्मासादपहृतास्थिशर्करा-  
कपालं प्रशस्ते देशे वास्तुविद्याप्रशस्तं सर्वतुसुखमुप-  
हृतसर्वोपकरणं सन्निहितज्वलनं प्राग्द्वारमुदग्द्वारं वा  
सूतिकागारं कारयेत् ॥ ११ ॥

अस्याश्च गर्भिण्याः नवममासात् प्रभृत्यपहृतास्थी-  
त्यादियुक्तं सूतिकागारं कारयेद्यत्र सूतिका सती वसति ।  
शीतातपाद्यभावेन सर्वतुसुखम् ।

तत्रानुकूलेषु नक्षत्रादिषु पुण्याहशब्देन गोब्राह्मण-  
वृद्धान् नत्वाऽऽवर्तमाना प्रदक्षिणं प्रविश्य बहुशः  
प्रसूताभिरनुरक्ताभिरविषादाभिः क्लेशक्षमाभिः परि-

वृता स्वस्त्ययनपरानुलोमनैराहारविहारैरनुलोमित-  
वातमूत्रपुरीषा प्रसवकालमुदीक्षेत । स्वल्पेऽपि च  
विष्मूत्रविबन्धे फलवतीः प्रणिदध्यात् ॥ १२ ॥

तत्रागारेऽनुकूलनक्षत्रग्रहतिथिमुहूर्तादिषु पुण्याहशब्दे-  
न गवादीननुवर्तमाना प्रविश्यानेकवारप्रसूताभिः परिवृता  
सती स्वस्त्ययनपरत्वादियुक्ता प्रसवकालमुदीक्षेत प्रति-  
पालयेत् । सुबोधम् ।

तत्रासन्नप्रसवायाः क्लृप्तो ग्लानिर्मुक्तबन्धने  
इवाक्षिणी निष्ठीविका मुत्रपुरीषवाहुल्यं शिथिल-  
कुक्षिताधोगुस्तवमन्त्रानभिलाषो वेदोदरहृदयकटीब-  
स्तिवङ्क्षणेपु तोदभेदशूलस्फुरणस्रवणानि च योन्यां  
भवन्ति । तदनन्तरमावीनां प्रादुर्भावो गर्भोदक-  
प्रवाहश्च ॥ १३ ॥

क्लृमादिकमासप्रसवकाले लक्षणम् । उदरादीनां  
वेदनया सम्बन्धः । तोदादीनि योन्याम् । अनन्तर-  
मावीनां सूतिवेदनापर्यायाणां प्रादुर्भावः । अनन्तरं  
गर्भोदकस्य ।

अथैनामुपस्थितगर्भा कृतकौतुकमङ्गलां पुत्रामफल-  
हस्तां स्वभ्यक्तामुष्णोदकपरिषिक्तां सघृतां यवागूं  
पाययेत् । ततः सुरक्तापैर्भर्षमर्चमर्चच्छदे मृदुनि भूमि-  
शयने शयानामुत्तानामाभुग्नसक्थिपृष्ठामहतवाससोऽ  
शङ्कनीयाः प्रियदर्शनाः परिणतवयसः प्रजननकुशलाः  
प्रगल्भाः कृत्तनखाः स्त्रियः सूतिकां सूनृताभिर्वाणी-  
भिराश्वासयन्त्यः पर्युपासीरन् ॥ १४ ॥

अथानन्तरमेनां गर्भिणीं निकटीभूतगर्भत्वादियुक्ता-  
मुष्णोदकेन परिषिक्तां सतीं यवागूं सघृतां पाययेत् ।  
ततः सुरक्तेन ऋषभचर्मणा कृतप्रच्छदे मृदुनि कार्पासादि-  
कृते शयने शयानामुत्तानामहतवासस्त्वादियुक्ता  
योषितः सूनृताभिराश्वासयन्त्यः पर्युपासीरन्निति सम्बन्धः ।  
आभुग्नसक्थिं सङ्कुचितजानुम् । प्रजनने गर्भनिष्कासने  
कुशलास्तयोक्ताः । सूनृताः प्रियवाचः ।

अथास्यै दद्यात् कुष्ठैलालाङ्गलीवचाचव्यचित्रक-  
चिरबिल्वचूर्णमुपाघ्रातुं मुहुर्मुहुः । तथा भूर्जपत्र-  
शिंशपासर्जरसान्यतमधूममन्तरान्तरा च । पार्श्व-  
पृष्ठकटीसक्थिदेशान् कोष्णेन तैलेनाभ्यज्यानुसुख-  
मस्या मृदनीयात् ॥ १५ ॥

अनन्तरमस्यै कुष्ठादिचूर्णमुपाघ्रातुं दद्यान्मुहुर्मुहुः ।  
तथैव भूर्जाद्यन्यतमधूममुपाघ्रातुं दद्यादिति सम्बन्धः ।  
अन्तरान्तरा चेत्यावीपादुर्भावमनु धूमादिप्रसङ्गे ।  
पार्श्वदिदेशानांपटुणेन तैलेनाभ्यज्य यथासुखं मृदनीया-  
दिति सम्बन्धः ।

एकमवाक् परिवर्तते गर्भः । तस्य लक्षणम् ।  
विमुच्य हृदयमुदरमाविशति । वस्तिशिरोऽवगृह्णा-  
ति । त्वरयन्त्येतामाव्यः । न चेदेवं परिवर्तते ततो  
मुहुर्मुहुर्जृम्भणं चङ्क्रमणं च कारयितव्यानन्तरोक्तं  
विधिम् ॥ १६ ॥

एवमनेन यवाशूपानादिना जठरस्थो गर्भः तस्मिन्  
काले मुखेनावाक् परिवर्तते अधोमुखतां यातीत्यर्थः । स  
चावाङ्मुखो गर्भः हृदयमोक्षणादिना लक्षणेन ज्ञायते ।  
मातुर्हृदयदेशं परित्यज्य यदा तु जठरमाविशति गर्भो  
वस्तिशिरआख्यं वक्ष्यमाणं प्रदेशं नाभेरधो गृह्णाति ।  
आव्यश्चैतां गर्भिणीं निरन्तरप्रादुर्भावेन त्वरयन्ति तदा  
परिवृत्तमध्यवस्येत् । एवं न परिवर्तते चेज्जृम्भणादिकं च  
वक्ष्यमाणं कारयितव्यम् । अनन्तरोक्तं च विधिं धूमा-  
घ्राणादिकं पुनः पुनश्च ।

अन्ये तु मुसलेनोत्खलं धान्यपूर्णमाहननीयमि-  
त्याहुः । तत्तु न सम्यक् । दारुणव्यायामवर्जनं हि  
गर्भिण्याः सततमुपादिश्यते । विशेषतश्च प्रसवकाले  
प्रचलितसर्वधातुदोषायाः सौकुमार्यत्वान्नार्या मुसल-  
व्यायामेनेरितो वायुरन्तरं लब्ध्वा प्राणान् हिंस्यादिति  
॥ १७ ॥

केचिदाचार्या गर्भपरिवर्तनार्थं धान्यपूर्णमुत्खलं ग-  
र्भिण्या मुसलेनावहननीयमिति । तदान्नैवप्रमुखा नेच्छन्ति ।

यतस्तथाविधायामतिसुकुमारायामवस्थायामेवंविधेनोपचा-  
रेणावहननव्यायामेन प्रवलीभूतो वायुरन्तरं हृदयं लब्ध्वा  
प्राणान् हिंस्यादिति ।

अथ परिवृत्तगर्भा पर्यङ्कमेनामारोप्य कुशला  
स्त्री पादतोऽस्या निषण्णाया योनिमनुलोममनुसुख-  
मभ्यज्ज्य स्फिजौ पादाभ्यां पीडयेत् । योनिं च  
पुनः पुनः प्रसाधयेत् । ब्रूयाच्च सुभगे शनैश्शनैः  
प्रवाहयस्व सुप्रसन्नस्ते मुखवर्णः पुत्रं जनयिष्यतीति  
॥ १८ ॥

ततोऽनन्तरोक्तेनावाक्परिवृत्तगर्भलक्षणेन परिवृत्त-  
गर्भां विदित्वा पर्यङ्कमारोप्य पादतो निषण्णाया  
योनिप्रसाधनादिकं गर्भिण्याश्च कुर्यात् ।

अन्या तु वामकर्णेऽस्या मन्त्रमिमं जपेत् ॥ १९ ॥

“क्षितिर्जलं वियत्तेजो वायुर्विष्णुः प्रजापतिः ।  
सगर्भा त्वां सदा पातु वैश्वस्यं वा दधात्वपि ॥ २० ॥

प्रसूय त्वमविक्षिप्तमविक्षिप्ता शुभानने ।  
कार्तिकेयद्युतिं पुत्रं कार्तिकेयादिरक्षित”मिति ॥ २१ ॥

तथा—

‘इहामृतञ्च सोमश्च चित्रभानुश्च भामिनि ।

उच्चैश्चवाश्च तुरगो मन्दिरे निवसन्तु ते ॥ २२ ॥

इदममृतमपां समुद्गतं वै तव लघुगर्भमिमं  
प्रमुञ्चतु स्त्री । तदनलपवनार्कवासवास्ते सह  
लवणाम्बुधरैर्दिशन्तु शान्ति”मिति ॥ २३ ॥

द्वितीया च वामे कर्णे मन्त्रं वक्ष्यमाणं पठेत् ।  
प्रसाधनं गर्भनिष्क्रमणयोग्यताकरणम् । सुबोधमन्यत् ।  
क्षितिर्जलादिकं दिशन्तु शान्तिमित्यन्तं श्लोकचतुष्टयं  
मन्त्राः ।

तथा पराऽनुशिष्यात् अनागतायां वेदनायां सा  
प्रवाहिष्ठाः । अकालप्रवाहणं हि विष्णुमूत्रादिवेगाना-  
मिवोदीरणमनर्थकरमहितं च गर्भस्य स्वासकासशोष-



कुञ्जतादिकारित्वात् । तथा तेषामेव विधारणमिव वेदनायामप्रवाहणमुपघाताय ततो यथोक्तं कुरुष्व ॥ २४ ॥

तथापरा स्त्री हृदमनुशिष्यात् । भद्रे गर्भिण्याना-  
गतायां गर्भवेदनायां गर्भं मा प्रवाहिष्याः न प्रेरयितव्य-  
स्त्वया गर्भं इत्यर्थः । तथाविधं ह्यकालप्रवाहणं वेगो-  
दीरणवत् गर्भिण्या अहितम् । गर्भस्य च तत्स्थाननि-  
ष्कासात्तस्य श्वासादिक्रमम् । तथा प्राप्तायां वेदनायां  
यदप्रवाहणं तद्रेगधारणवद्गर्भिण्या अहितं सदुपघाताय  
सम्पद्यते ।

शनैश्शनैश्च पूर्वं प्रवाहिष्याः । निर्गमे बाहं गर्भस्य  
योनिमुखप्रतिपत्तौ बाहतरमाप्रसवादिति । तस्यास्तु  
प्रवाहमानायाः स्त्रियः शब्दं कुर्युः प्रजाता प्रजाता  
धन्यं धन्यं पुत्रमिति । तथास्या हर्षेण प्राणा  
आप्यायन्ते ॥ २५ ॥

तथा भद्रे त्वं प्रथममावीजन्मनि शनैश्शनैः स्तोकं  
स्तोकं प्रवाहयेथाः । अनन्तरं गर्भस्य निर्गमनकाले  
निविडं प्रवाहयेथाः । ततोऽपि योनिमुखप्राप्ते गर्भं  
निविडतरमिति । आप्रसवाद्यावद्गर्भो निष्क्रान्तो भवति ।  
यदा पुनर्गर्भो निष्क्रामति तदा तस्मिन् । सुबोधम् ।

गर्भसङ्गे तु योनिं धूपयेत् कृष्णसर्पनिर्मोकेन ।  
पिण्डीतकेन वा । बद्धीयाच्च हिरण्यपुष्पीमूलं हस्तपादे  
धारयेच्च सुवर्चलां विशल्यां वा ॥ २६ ॥

गर्भसङ्गे कृष्णाहिकञ्चुकेन पिण्डीतकेन वा योनि-  
धूपनम् । पिण्डीतको मदनः । तदा हस्ते पादे च  
हिरण्यपुष्प्या मूलं बध्नीयात् । तथा सुवर्चलाया  
विशल्याया वा मणिवच्छरीरे धारणम् ।

अथ प्रसूताया न चेदपरा पतति ततो दक्षिणेन  
पाणिना नाभेरुपरिष्ठाद्बलवदुपपीड्य अन्येन पृष्ठत  
उपसङ्गुह्य विधुनुयात् ॥ २७ ॥

अथानन्तरं निष्क्रान्ते गर्भे यदापरा गर्भशय्याख्या  
न निष्क्रामति तदा गर्भिणीधूननादिकं वक्ष्यमाणं विधि-  
यम् । काचित् स्त्री गर्भिणीं विधुनुवात् । कथमित्याह ।  
दक्षिणेन पाणिना नाभेरथो गर्भिण्याः पांड्यत्वा  
वामेन पृष्ठं चोपगृह्णाति ।

पाण्यौ वा श्रोणीमाकोटयेत् । स्फिजौ वोपसंगृह्य  
सुपीडितं निपीडयेत् । वेण्याङ्गुल्या वा केशवेष्टि-  
तया च कण्ठतालू परामृशेत् ॥ २८ ॥

तथा चान्या स्त्री स्वपादपाण्यौ गर्भिण्याः कटी-  
माकोटयेत् आह्वनादित्यर्थः । तथा तस्याः स्फिजौ  
निपीडयेत् । तथा वेण्या केशवेण्या तालुकण्ठं स्तृशेत् ।  
अङ्गुल्या वा केशवेष्टितया ।

भूर्जपत्रकाचमणिसर्पनिर्मोकेन योनिं धूपयेत् ।  
भूर्जगुग्गुलुभ्यां वा । शालिमूलसिद्धेन वा सर्पिषा  
योनिमभ्यज्य कटुकालाबुजालिनीनिम्बसर्पनिर्मोकेर्धू-  
पयेत् । अनभ्यक्तां वा कटुतैलमिश्रैः कल्कीकृतैर्वा  
तैलाक्तैरालिम्पेत् । गुडनागरकल्केन वा । तदेव वा  
भक्षयेत् । लाङ्गलीमूलकल्केन वा पाणिमुदरं चालि-  
म्पेत् । महावृक्षक्षीरं वा मूर्धन्यनुषेचयेत् ॥ २९ ॥

भूर्जपत्रादित्रितयेन योनिधूपनम् । काच एव काच-  
मणिः । भूर्जगुग्गुलुभ्यां वा योनिधूपनम् । अथवा  
शालिमूलसिद्धसर्पिरभ्यक्तां योनिं कटुकालाब्बादिभिर्धूप-  
येत् । अथवानभ्यक्तामेव कटुकालाब्बादिभिसैलमिश्रै-  
र्योनिं धूपयेत् । तैरेव वा कल्कीकृतैस्तैलाक्तैर्योनिं लिम्पेत् ।  
गुडनागरेण वा जलपिष्टेन योनिं लिम्पेत् । तदेव वा  
गुडनागरकल्कं भक्षयेत् । अन्यस्तुबोधम् । महावृक्षः सुधा।

कुष्ठतालीसकल्कं बिल्वबल्वजयूषमैरेयासवसुरा-  
मण्डान्यतमेन व्योषतीक्ष्णोष्णेन बाम्लेन कुलत्थरसेन  
मधुकपिप्पलीसम्पाकेन वा पाययेत् । पिप्पल्येला-  
कोलविडचन्यचित्रकोपकुञ्चिकाकल्कं वा । खरस्य  
वृषभस्य वा जीवतो दक्षिणं कर्णमुद्धृत्य बिल्व-

कुलत्थबल्वजयूषादीनामाप्लावनानामन्यतमे प्रक्षिप्य  
मूहूर्तस्थितमुद्घृत्य तदाप्लावनं पाययेत् ॥ ३० ॥

दोषाद्यपेक्षया कुष्ठतालीसयोः कल्कं पाययेत् ।  
केनेत्युच्यते । कदाचिद्विल्वकाथेन कदाचित् बल्वज-  
काथेन । मरेयेण वान्येन वा यथायोग्येनासवेन । सुरा-  
गण्डेन । तथा म्लेन काञ्जिकादिना । व्योषतीक्ष्णेन  
वा कुलत्थरसेनाम्लेन वा मधूकपिप्पलसम्पाकेन वा ।  
मधूकशब्दो मूलागमेभ्यो नाधिगतः । एवं विल्वयूषा-  
दीनामन्यतमेन कुष्ठतालीसयोः कल्कं वा पाययेद्योषितं  
भिषक् । अथवा पिप्पल्यादीनां कल्कं विल्वयूषादीना-  
मन्यतमेन पाययेत् । मधोधान्यत् ।

कुष्ठलाकल्कं वा सुरया । अर्कालर्ककषायं वा  
प्रजातां सुरोन्मिश्रम् । कुष्ठलाङ्गलिकीमूलककल्कं वा  
मद्यमूत्रान्यतमेन । वत्सकादिचूर्णं वा मधेन । शत-  
पुष्पाकुष्ठमदनहिङ्गुमिद्वयं च तैलम्य पिचुं ग्राहयेत् ।  
ततश्चैनामनुवासनकालेऽनुवासयेत् ॥ ३१ ॥

कुष्ठलाकल्कं सुरामण्डेन । अर्कालर्कयोर्वा कषाय  
काथपरिभाषापरिदक्षितमानेन कथितगृहीतं प्रकृतिदेहा-  
द्यपेक्षगात्रया मृगयोन्मिश्रं पाययेत् । अथवा लाङ्गलीमूल  
कुष्ठयोः कल्कं भयानामन्यतमेन मूत्राणां वान्यतमेन  
पाययेत् । एतदुक्तं मद्यमूत्रयान्यतमेन । वत्सकादेर्गण्डस्य  
वा पूर्णं मधेन यथायोग्यं पाययेत् । शतपुष्पादिभिः  
निद्वयं तैलम्य समान्धनं पिचुं तस्या योनौ धारयेत् ।  
तथानुवासनकाले अनुवासनयोग्यतायाम् । तत एव  
शतपुष्पादितैलान् योकेनानुवासयेद्यथोदतेऽनुवासन-  
काले सामान्येन योनौ पार्यो वा ।

विल्वबल्वजयूषाद्याप्लावनैश्च फलजीमूतकेक्षा-  
कुधामार्गवकुटजार्ककृतवेधनहन्तिपर्ण्यभीरूपहितैरा-  
स्थापयेत् । सिद्धार्थककुष्ठलाङ्गलिकीमहावृक्षक्षीर-  
मिश्रेण वा सुरामण्डेन । शाल्मलीवृन्तानि वा  
स्विन्नान्यापोथ्य पञ्चमूलकषायं विमर्दयेत् । तेन च  
पूतेन स्नेहवता फलादियुक्तेन ॥ ३२ ॥

अनन्तरोक्तवित्वादियूपाद्यन्यतमेन फलजीमूतादि-  
चूर्णमिश्रेण तामेवास्थापयेदपि । सिद्धार्थकादिमिश्रेण  
वा सुरामण्डेनास्थापयेत् । अथवा विल्वार्दिपञ्चमूलकषाये  
मृदितानां श्विन्नानां शाल्मलीपत्राणां त्वरमेन पूतेन श्लोक-  
स्नेहेनानन्तरोक्तफलादियुक्तेनास्थापयेत् ।

यथोक्तास्थापनद्रव्यमिद्वेन कटुतैलेनोत्तरवर्ति  
दद्यात् । शिप्रुसुखमरिचाजार्जीचित्रककल्कक्षीर-  
गामूत्रमिद्वेन वा कटुतैलेनानुवासयेत् । उमाशाल्मली-  
पिच्छया वा सधृतया योनिं पूरयित्वा विधुनुयात् ।  
स्निग्धेन वा कृत्तनखेन पाणिना नालानुसारतोऽप-  
हरत् ॥ ३३ ॥

यथोक्तार्वा सदनक्षुर्वादिभिरास्थापनद्रव्यैः पिनेन  
कटुतैलेनोत्तरवर्ति । शिप्रुर्वादमिद्वेन कटुतैलेनानुवास-  
नम् । क्षीरगामूत्रयोर्मिश्रीभृतयोर्द्वेन प्रमाणम् । मधुतो-  
माशाल्मलीपिच्छापूर्वितथानि वा स्निग्धं विमर्दयेत् ।  
अथवा वैद्योपदेशेन कथितं पाणिना स्नेहवतेन  
कृत्तनखेन वा योः प्रकृष्टमृगयानां अनुसरण्योः पृथ-  
तामपरामन्तरपहरेत् ।

प्रजातायां चेदुस्तिमूर्धादेरपु शूलं भक्तलास्यं  
स्यात्तत्र यवक्षारचूर्णं सर्पिषा मुखोष्णोदकेन वा  
पिवेत् । वरणादि वा सपञ्चकोलभेलप्रतीवापम् ॥ ३४ ॥

प्रजातायां प्रवृतायां यदि यमोर्वा शूलं उदरे वा  
कारणविशेषाद्युपशूलं भवात् ततस्तस्मिन्मृगयानां  
शूले वृतेन बोष्णोदकेन वा यवक्षारं पिवेत् । तयोर्वान्य  
तरेण वा पञ्चकोलसंयुक्तं वरणादिकम् । कथितं सदेला-  
प्रतीवापं पिवेत् । प्रतीवापोक्तेरेव काथः सिद्धः ।  
तथा च लवणचूर्णमपि वत्सकादेर्निर्वृहेण स्थं वधयेत् ।

अथवा वीरतरादिमूपरादिप्रतीवापम् । लवणचूर्णं  
वा वत्सकादिनिर्वृहेण । वत्सकादि वा मर्दिरया ।  
अंशुमतीद्वयकाथेन वा मरिचभद्रदारुकल्कम् ।  
भार्ङ्गीनागरदेवदारुकल्कं बोष्णाम्भसा । पुराणगुडं  
वा त्रिकटुत्रिजातकधनिकाचूर्णसंसृष्टं भक्षयेत् ॥ ३५ ॥

एवमेव वीरतरादिकमपि कथितमूत्रादिप्रतीवापम् ।  
प्रतीवापशब्देनावचूर्ण्य देयं द्रव्यमुच्यते । अथवा वस्त्र-  
कादि चूर्णितं सुरया पिवेत् । मालपर्णीगुक्षिपर्णीभ्यां  
काथेन वा मरिचभट्टदावोः कल्कं पिवेत् । भाङ्ग्यादि-  
त्रयकल्कं, कोष्णाम्भसा । अथवा त्रिकटुकादिसंयुक्तं-  
पुराणगुडं योग्यया मात्रया भक्षयेत् ।

तस्याश्चेत् स्वस्थानतो योनिर्भश्येत् । ततो यश्च  
कस्याचिच्छोणितेनाभ्यज्य योनिं यथास्थानं कुशला  
स्त्री निवेशयेत् । निविष्टां चाशोकरोहिणीबर्हिषोशीर-  
प्रियङ्गुदेवदारुकल्कविपक्वेन तैलेन बहुशः स्वेदयेत्  
पूरयेत् ब्रूयाच्च गच्छ सुभगे स्वस्थानमिति ॥३६॥

तस्मिन् काले योनिर्भगे रक्ताभ्यक्ताया योनेः प्रवे-  
शनम् । प्रविष्टायां चाशोकरोहिण्यादिपक्वतैलेन स्वेदनं  
पूर्णं च बहुशः शश्वत् । गच्छ सुभगे स्वस्थानमिति  
मन्त्रपदेनैव तां योनिं ब्रूयात् ।

तद्वच्चान्यतमा स्त्री जातमात्रमेव बालं बालोप-  
चरणीयेन विधिनोपपादयेत् । तमुपदेक्ष्यते तूत्तरेषु ।  
अथ सूतिकां बलातैलेनाभ्यज्यात् । वुभुक्षितां च  
पञ्चकोलचूर्णेन यवान्युपकुञ्चिकाचव्यचित्रकव्योष-  
सैन्धवचूर्णेन वा युक्तमहःपरिणामीनां यथासात्न्यं  
स्नेहमात्रां पाययेत् । स्नेहायोग्यां वातहरौषधकाथं  
ह्रस्वपञ्चमूलकाथं वा ॥३७॥

अन्यतमा च कुशला परिचारिकोत्तरस्थानोक्तेन  
विधिना बालमुपपादयेत् । सुबोधमन्यत् । यथासात्न्य-  
मन्यतरस्य स्नेहस्याहःपरिणामीनीमिति नात्र स्नेहमात्राया  
नियमः । केवलं तथा विधेयम् यथा तस्मिन्नेवाहनि  
जीर्णे स्नेहे यवाग्वाः प्रयोगो नोपरुध्यते । तथा चाचार्य  
एव हृदये केवलं महत्याः प्रतिषेधं करोति । यतः  
साहोरात्रेण जीर्यते । न तु मात्रान्तरस्य विधानम् ।  
सूतिका क्षुद्रती तैलाद् घृताद्वा महतीं पिवेदिति ।

पीतवत्याश्च यमकेनाभ्यज्य वेष्टयेदुदरं वस्त्रेण ।

तथा न वायुरुदरविकृतिमुत्पादयेदनवकाशत्वान् ।  
जीर्णे तु स्नेहे पूर्वोपधैरेव सिद्धां विदार्यादिगणकाथेन  
क्षीरेण वा यवागूं सुन्विष्टां द्रवां मात्रया पाययेत् ।  
प्राक् स्नेहयवागूपानाभ्यां चोभयकालमुष्णोदकेन  
परिषेचयेत् ॥३८॥

स्नेहे काथे वा पीते यमकाभ्यक्तदेहाया वस्त्रेणोदरं  
वेष्टयेत् । वातपूर्णभयात्तद्वकाशमिहाराय । तत्र यदा  
स्नेहपःनमारभ्यते तदोष्णोदकेन परिषेकः मृतायाः ।  
पुनश्च परिषेको यदा वा यवागूपानमारभ्यते । एतदुच्यते  
प्राक् स्नेहयवागूपानाभ्यां चोभयकालमुष्णोदकेन परि-  
षेचयेदिति । पूर्वोक्तैरेवोषधैरनन्तरोक्तैः । पञ्चकोलेन  
यवान्यादिभिर्वा सिद्धां एवं यथायोग्यम् ।

एवं त्रिरात्रं पञ्चरात्रं सप्तरात्रं बालुपाल्य ततो  
यवकोलकुलत्थयूषेण लघुना चान्नपानेन । द्वादश-  
रात्रात् परं जाङ्गलरसादिभिश्च क्रमादाप्याययेदग्नि-  
बलादीन्यपेक्ष्य । कथितशीतं च तोयं पाययेत् ।  
तथा जीवनीयबृंहणीयमधुरवातहरसिद्धैरभ्यङ्गोद्वर्त-  
नपरिषेकावगाहैरन्नपानैश्च दृढैरुपाचरेत् । एवं हि  
गर्भवृद्धिक्षिपितशिथिलसर्वशरीरधातुप्रवाहणवेदना -  
क्लेदरक्तनिस्सृतिविशेषशून्यशरीराच्च पुनर्नवीभवति  
॥३९॥

एतदेव स्नेहपानादिकं त्रिरात्रं पञ्चरात्रं सप्तरात्रं वा ।  
अनन्तरं यावद् द्वादशरात्रं यवाद्यन्यतमयूषेणात्रं लघुना  
च तत्प्रायेणानुपानं ततः क्रमेणाग्निबलमवेक्ष्य जाङ्गल-  
रसादिभिर्बृहणैर्बृहयेत् । सुबोधम् । अनेन क्रमेण सूति-  
क्लिष्टा पुनर्नवीभवति ।

अत एव च सूतिकाया व्याधिः कृच्छ्रसाध्यो  
भवत्यसाध्यो वा । तस्मात्तां यथोक्तेन विधिना  
प्रयत्नेनोपचरेत् । एवं साध्यर्धमासमुपसंस्कृता क्रमेण  
विमुक्ताहारविहारयन्त्रणा विगतसूतिकाभिधाना स्यात्  
पुनरार्तवदर्शनादित्येके ॥४०॥

अत एव गर्भवृद्धिश्चपितधातुतयेत्यादिहेतुः सूतिकाया  
व्याघ्रेसाध्यत्वे भवति । सार्धान्मासादूर्ध्वं सूतिका-  
भिधाननिवृत्तिः । अन्ये पुनराहुः पुनरातवदर्शनादूर्ध्वं  
सूतिकाभिधाननिवृत्तिः ।

इत्याद्यं मासमादाय यावद्गर्भक्षमा पुनः । स्त्री  
स्यात्तावद्विधिः सर्वः सर्वथा साधु दर्शितः ॥४१॥

इत्येवमनन्तरोक्तेन प्रकरणे प्रथमान्मासात् गर्भा-  
धानात् प्रभृति पुनरातवदर्शनेन गर्भयोग्यता तावदस्या  
विधिरस्मिन्नध्याये दर्शित इति ।

इति तृतीयोऽध्यायः ॥

★ ★ ★

## अथ चतुर्थोऽध्यायः ।

अथ प्रकरणाऽऽथातगर्भव्यापदिकित्सितप्रदर्शनार्थ-  
मध्यायारम्भः ।

अथातो गर्भव्यापदं व्याख्यास्यामः । इति ह  
स्मादुरात्रेयादयो महर्षयः ॥ १ ॥

स्त्री चेदापन्नगर्भा परिहार्याण्यासेवेत । ततश्च  
यस्या वस्तिपाश्चश्रोणियोनिमुखेषु शूलं पुष्पदर्शनं च  
स्यात् । तां मृदुसुखशिरीरास्तरणशयनस्थामीषदव-  
नतशिरसं शीतप्रदेहपरिषेकादिभिरुपाचरेत् ॥२॥

आपन्नगर्भा सम्प्राप्तगर्भा स्त्री परिहार्याण्यासेवेत चेत्  
ततश्च यद्यस्याः शूलं पुष्पदर्शनं च स्यात्ततस्तां मृदुत्वा-  
दिगुणयुक्तशयनस्थां शीतैः प्रदेहादिभिरुपाचरेत् ।

तद्यथा । सहस्रधौतेन सर्पिषाधोनाभेः सर्वतः  
प्रदिह्यात् । मधुकसिद्धसर्पिषा सुशीतेन पिचुमाप्राप्य  
योनिस्मीपे स्थापयेत् । गन्धेन पयसा मधुकाम्बुना  
न्यग्रोधादिकषायेण वा परिषेचयेत् । परिपीततत्स्वर-  
सानि च तैलानि योनौ निधापयेत् । तच्छृङ्गसिद्धस्य  
वा क्षीरसर्पिषः पिचुम् ॥३॥

सहस्रधौतं सर्पिर्यदनेकशोऽग्नौ विलाप्य शीतोदके-  
प्रक्षिप्य स्थानीक्रियते । मधुकेन सिद्धं सर्पितथोक्तम् ।  
तच्छृङ्गैर्न्यग्रोधादिशृङ्गैः सिद्धस्य क्षीरसर्पिषः पिचुं योनौ  
दद्यात् । क्षीरमेव प्रमथ्य सम्पादितं सर्पिः क्षीरवृतम् ।

अतिस्रवति तु रक्ते तत एवाक्षमात्रं प्राशयेत् ।  
केवलादेव वा क्षीरसर्पिषः । पद्मात्पलकुमुदकिञ्जल्कं  
च समधुशर्करं लेहयेत् ॥४॥

रक्ते त्वतिस्रवति तत एव न्यग्रोधादिसिद्धात् क्षीर-  
सर्पिषोऽक्षमात्रं प्राशयेत् । केवलादेव वा क्षीरसर्पिषोश्च-  
मात्रं न तु न्यग्रोधादिशृङ्गसिद्धात् क्षीरसर्पिषः । पद्मा-  
दिकिञ्जल्कं च मधुशर्कराभ्यां युक्तं लेहयेत् ।

धातकीगैरिकसर्जरसाञ्जनचूर्णं वा मधुना ।  
न्यग्रोधादित्वक्प्रवालकल्कं वा । शशैणहरिणरुधिरं  
वा सक्षौद्रं पाययेत् । ऋद्धिविदारीजीवन्तीर्वा  
पयसा । नीलोत्पलसितापक्वलोष्ठचन्दनादि वा  
तण्डुलाम्बुवासारसान्यतरेण । गन्धप्रियङ्गुसितो-  
त्पलशाल्वकोदुम्बरशलाटुन्यग्रोधशृङ्गानि वाऽऽजेन  
पयसा ॥५॥

मधुना वा धातक्यादिचूर्णम् । मधुनैव न्यग्रोधादि-  
त्वक्शृङ्गाणां च कल्कम् । सक्षौद्रं वा शशाद्यन्यत-  
मरुधिरम् । ऋद्ध्यादिकं च पयसा । नीलोत्पलादीनि  
तण्डुलाम्बुवासारसयोन्यतरेण । पक्वो मूलोष्ठस्तथोक्तः ।  
आजेन पयसा वा गन्धप्रियङ्गवादीनि ।

कशेरुकमृणालकशृङ्गाटककाश्मर्यपरुषकद्राक्षा -  
सारिवाप्रपौण्डरीकानन्तोत्पलकदम्बबीजकाथेन वा

शर्करामधुमधुरेण शालिचूर्णम् । जीवनीयशृतं वा क्षीरम् । बलातिबलाशालिषष्टिकेक्षुमूलकाकोलीशृतेन पयसा समधुशर्करेण रक्तशाल्योदनं सुशीतं भोजयेत् । शीतवीर्यजाङ्गलरसेन वा । रक्तपित्तक्रियाश्च शोधन-  
वर्ज्याः प्रयुज्जीत । सौम्याश्च मनोऽनुकूलाः कथाः ॥ ६ ॥

कशेरुकादीनां कषायेण माधुर्यसम्पादनमात्राभ्यां शर्करामधुभ्यां मिश्रेण शालिचूर्णं पाययेत् । जीवनीयौ-  
षधशृतं क्षीरं वा पाययेत् । बलातिबलादिशृतक्षीरेण मधुशर्करासंयुक्तेन सुशीतं रक्तशाल्योदनं भोजयेत् । शीतवीर्याणां च जाङ्गलानां रसेन वा सुशीतं रक्तशाल्यो-  
दनं भोजयेत् । शोधनवर्ज्याश्च सर्वा रक्तपित्तोक्ताः क्रियाः यथावसरं कुर्वीत ।

अदृष्टशोणितां तु मधुकपयस्यासुरदारुभिः सिद्धं पयः पाययेत् । ताम्रवल्गुशमन्तकशतावरीपयस्या-  
भिर्वा । विदार्पादिगणेन वा । श्वदंष्ट्रास्वरसक्षीरसिद्धं वा सर्पिः । पलाण्डुरससिद्धं वा सक्षौद्रम् ॥ ७ ॥

यदा तु शोणितदर्शनं विनैव वस्त्यादौ शूलं केवलं भवति गर्भिण्यास्तथा तां मधुकादिसिद्धं पयः पाययेत् । ताम्रवल्गुादिसिद्धं वा पयः । विदार्पादिगणसिद्धं वा । श्वदंष्ट्रास्वरसक्षीराभ्यां वा सिद्धं सर्पिः पाययेत् । पलाण्डु-  
रससिद्धं वा सक्षौद्रयुक्तं सर्पिः ।

असम्पूर्णत्रिमासायास्तु पुष्पदर्शने गर्भः प्रायो न तिष्ठत्यसञ्जातसारत्वात् ॥ ८ ॥

प्रथमान्मासादारभ्य मासत्रयं पुष्पदर्शने सम्यक् चिकित्सितोऽपि गर्भः कोष्ठे न तिष्ठत्यसञ्जातसारत्वात् स्ववत्येवेत्यर्थः । तेन प्रथममासत्रयं पुष्पदर्शने प्रायो गर्भः चिकित्सयापि कोष्ठे न तिष्ठति । मासत्रयादूर्ध्वमपि चतुर्थादिष्वपि मासेष्वकाठिन्यात् ।

आमान्वये चोर्ध्वमपि विरुद्धोपक्रमत्वात् । तत्र रूक्षशीतानि प्रयुज्जीत ॥ ९ ॥

आमान्वये पुष्पदर्शने विरुद्धोपक्रमत्वाद्गर्भः कोष्ठे न तिष्ठति । आमे ह्युष्णतीक्ष्णादिका क्रिया । सा तु गर्भे विपरीता । अतो विरुद्धोपक्रमत्वम् । यत्र चतुर्थादिष्वपि मासेष्वामान्वयो नास्ति तत्र पुष्पदर्शनेऽपि गर्भो विधारयितुं सुशक्यते । तत्र त्वामान्वये रूक्षशीतान्यौ-  
षधानि प्रयुज्जीत ।

तद्यथा । प्रागुपवासं ततो दुरालभामृतोशीर-  
पर्पटकधनचन्दनातिविषाबलाकट्वङ्गधान्याककाश -  
पानम् । तृणधान्यशालिषष्टिकपेयामशनं च मुद्रा-  
दियूषैः । जिते त्वामे स्निग्धशीतानि पूर्ववत् ॥ १० ॥

तद्यथेत्यादिना तेषामेवोपयोगविशेषं दर्शयति । औषधात् पूर्वमुपवासः । दुरालभादिक्वाथस्य पानम् । तृणधान्यादिपेया । मुद्रादियूषैश्चाशनं प्रयुज्जीतेति सम्ब-  
ध्यते । एवमामे जिते प्रथमपुष्पदर्शनवत् स्निग्धादीन्युप-  
युज्जीत ।

आमगर्भे तु पतिते मद्यानामन्यतमं सामर्थ्यतः पाययेत् । गर्भकोष्ठविशुद्ध्यर्थमार्तिविस्मरणार्थं च । अमद्यपां पाचनीयद्रव्योपहिताभिः स्नेहलवण-  
वर्ज्याभिः सतिलाभिरुदालकादियवागूभिरुपाचरेद्या-  
वन्तो मास्तास्तावन्त्यहानीति ॥ ११ ॥

आमगर्भपाते मद्यानामन्यतमं गर्भिणीं पाययेत् । प्रयोजननिर्देशस्तद्गुणमन्यत् प्रदर्शयितुम् । अमद्यपा या केनचित् कारणेन मद्यं न पिबति तां पाचनीयद्रव्य-  
सम्मिश्राभिरुदालकादियवागूभिरुपाचरेत् । यावत्सङ्ख्ये मासि गर्भपातस्तावत्सङ्ख्यान्य-  
हान्ययं क्रमः ।

ततः प्रीणनैर्बैलानुरक्षिभिरस्नेहैराहारैरादोषघातु-  
क्तेदुशुद्धेः । आमगर्भशेषेण हि पुनः पुनरकुशलमनु-  
षज्येत । तस्मातीक्ष्णैरनवशेषयन्तुपाचरेत् । ततः परं स्नेहपानैर्बैस्तिभिराहारैश्च दीपनीयपाचनीयजीव-  
नीयबृंहणीयमधुरवातहरैरिति ॥ १२ ॥

ततोऽनन्तरमेवादोषादिशुद्धेः प्रीणनादिगुणराहारै-  
रुपाचरेत् । कुत इत्याह । आगर्भदेशेपेक्षेत्यादि । तदनु  
च स्नेहपानैर्वन्तिभिन्ना दानपनीयादियुक्तैराहारैरिति ।

यस्याः पुनर्महति जातसारे गर्भे वर्ज्यानामवर्ज-  
नात् पुष्पदर्शनं स्यादन्यद्वा योनिस्त्रयणम् । तस्या-  
स्तन्निमित्तं वायुः प्रकुपितः पित्तश्लेष्माणौ परिगृह्य  
गर्भस्य रसवहां नाडीं प्रतिपीड्यावतिष्ठते । ततो  
नाड्यां दोषैः कुल्यायामिव तृणपत्रादिभिः प्रति-  
च्छन्नायां रसस्यासम्यग्वहनाद्गर्भो वृद्धिमनाप्नुवन्तु-  
पविशत्युपशुष्यति वा ॥ १३ ॥

महति जातसारे वर्ज्यावर्जनाद्योनिगर्तवन्त्यद्वा  
किञ्चित् स्रवति तस्या योनिस्तुतिनिमित्तं वायुः कुपितः  
सन् पित्तश्लेष्माणौ परिगृह्य या तु नाडी मातुराहारसारं  
रसं गर्भस्य वहति तां नाडीं प्रतिपीड्य तिष्ठति । ततस्तथा  
तद्वद्वया नाड्या कुल्येव तृणादिच्छन्नाया केदारो  
गर्भो वृद्धिमनाप्नुवन्तुपविशत्युपशुष्यति वा ।

तत्र यस्याः कादाचित्कर्तव्यपरिस्त्रावावर्त्तौ च  
दृश्येते सततं च गर्भः प्राप्तात्परिमाणादपरिहीयमान  
एव स्फुरति । न च कुक्षिर्विवर्धते । तमुपविष्टक-  
मित्याचक्षते । यदा तु प्रतिमासमार्तवं प्रत्यहं वा  
परिस्त्रवणं नात्यल्पं च तथा परिहीयमाणो गर्भ-  
श्चिरात् किञ्चित् स्पन्दते । कुक्षिश्च वृद्धोऽपि परिही-  
यते । तदुपशुष्ककं नागोदरं च ॥ १४ ॥

तत्र द्वौ भेदौ । एको वृध्यप्राप्तिः । द्वितीय उपशोषः ।  
प्रथमे कादाचित्केन स्त्रावेण गर्भो न परिहीयते नापि  
वर्धते स्फुरति च तमुपविष्टकमित्याचक्षत आचार्याः ।  
द्वितीये त्वतिस्त्रावाद् वृद्धोपि परिहीयते । चिरात् स्तोकं  
च स्पन्दते कुक्षिश्च वृद्धोऽपि परिहीयते तं गर्भमुपशुष्क-  
कनागोदरशब्दाभ्यामाचक्षते ।

तौ तु मातुराहारतेजसाल्पेनाप्यायमानौ यदा  
पुष्टौ स्थातां केशदशनादियुक्तौ । तदा वर्षगणैरपि  
प्रमदा प्रसूयेत एव ॥ १५ ॥

तौ चापविष्टोपशुष्कौ मातुराहारतेजसा स्वल्पेना  
प्यायमानौ क्रमेण यदा पुष्टौ स्थातां तदा केशदश  
नादियुक्तौ बहुभिरपि वर्षैः प्रमदा प्रसूयेत ।

तत्रेत्यादिना दोषविशेषेण तयोर्लक्षणमुच्यते ।

तत्र वातेनोपविष्टकोपशुष्कयोर्वायुः प्रतिहन्यते  
सशब्दं फेनिलं विच्छिन्नं शकृदुपवेश्यते मूत्रमुप-  
रुध्यते कटीपृष्ठद्वयेषु वेदना जृम्भा निद्रानाशोऽ-  
भीक्ष्णं प्रतिश्यायः शुष्काकासः सादः क्ष्वेडेते इव  
कणौ तुद्येते इव शङ्खौ पिपीलिकाभिरिव संसृज्यते  
शरीरं परिकृन्तन्नैव वायुर्भ्रमति कुक्षौ तम इव  
प्रवेश्यते दुःखेनान्नस्य जरणमहरहः परिहानिः  
स्फुटितविवर्णपरुषत्वक्त्वं च भवति ॥ १६ ॥

तत्रापथ्यविशेषेवेवा यदोपविष्टकोपशुष्कयोर्वायो-  
राधिक्यं भवति तदा तत्र वातहेतुकयोरुपविष्टकोपशुष्क-  
कयोः कोष्ठचरो वायुस्ताभ्यां प्रतिहन्यते । सशब्दतादि-  
युक्तं च शकृत् गर्भिण्युपवेश्यते । सुबोधमन्यत् ।

पित्तेन ताम्रहरितमुपवेश्यते धूमकोऽम्लकश्छ-  
दिर्मूर्छा कुक्षिद्वयदाहः पीतरक्तगोमूत्राभनेत्रमूत्र-  
नखत्वक्त्वं काली दुर्बला नित्यशूना च नारी भवति  
॥ १७ ॥

पित्तेनोभयोर्गर्भिण्यास्ताम्रहरितशकृदुपवेशनादि ।  
सुबोधम् । गोमूत्रवत् पीतरक्तनेत्रादित्वम् ।

श्लेष्मणा मधुरास्यत्वमुल्लेशः श्लेष्मोद्वमनं भक्त-  
द्वेषः श्वेतहस्तपादनेत्रता कासः श्वासश्च ॥ १८ ॥

श्लेष्मणा तयोर्गर्भिण्या मधुरास्यत्वादिकं भवतीति  
दोषविशेषलक्षणम् ।

तयोर्जीवनीयबृंहणीयमधुरौषधसिद्धानां सर्पिषा-  
मुपयोगः । तथा पयसां रसानामागर्भाणां च गर्भ-  
वृद्धिकरः । तथा सम्भोजनमेतैरेव च घृतादिभिः ।

सुभिक्षाया अभीक्ष्णं यानवाहनापवर्जनवृंहणैरुप-  
पादनम् ॥ १९ ॥

चिकित्सा तूमयोः सामान्येन जीवनीयादिशृणुसर्पि-  
रादिका । एषामुपयोगो गर्भवृद्धिकर इत्यर्थः । तथा  
एतैरेव सर्पिरादिभिः सम्भोजनं सह भोजनम् । तैरेव  
च सुभिक्षायास्तृताया गर्भिण्या यानवाहनादिभिरप-  
वर्जनम् । उपपादनमुत्स्कारः दानम् । इति सामान्येनो-  
पविष्टकोपशुष्ककयोर्विवर्धनार्थं चिकित्सितम् ।

अथ विशेषेण वाते पूर्वमेव सैन्धवोपहितं  
क्षीरवस्तिं दत्वा शीतोदकस्नातां मृदु शाल्योदनं  
भोजयेत् । ततो विदार्यादिगणसाधितेन सर्पिषानु-  
वासयेत् । निवातं च सेवेत । पित्ते मधुकविदारी-  
निर्यूहसिद्धं पयः पिबेत् । तिक्तः स्थूलकुक्कुटी-  
निस्तुषमाषाढकं च क्षीरोदकेनोल्बले सञ्क्षुद्य  
तद्गसेन सर्पिषा च तित्तिरिक्पिञ्जलान्यतररसं  
साधयेत्वा पाययेदुपविष्टकविवर्धनार्थमुपशुष्कक-  
वृंहणार्थं च । अजासर्पिषा क्षीरेण जीवनीयैश्च  
संस्कृतां यवागूं पिबेत् ॥ २० ॥

वातादिदोषे विशेषेण तु अथेस्यादिना कथयति ।  
वस्तिदानादनुभोजनम् । ततोनुवासनम् । सुबोधम् ।  
स्थूलाश्च ताः कुक्कुट्यस्तथोक्ताः । तेन माषकुक्कुटी-  
रसेन सर्पिषा मिश्रितेन सह तित्तिरः कपिञ्जलस्य वा  
रसं साधयित्वा उपविष्टकविवर्धनार्थमुपशुष्ककवृंहणार्थं  
च पाययेदिति सम्बन्धः । जीवनीयानां यथासंस्कारं  
मात्रा ।

पयस्याकाकोलीद्वयसुनिषण्णककल्केन पयसा च  
सर्पिर्विपाचयेत् । तत् काल्यं क्षीरानुपानमुपयुञ्जीत ।  
आमगर्भरसेन चाश्रीयत् । तानेव च तत्र शृष्टान्  
भक्षयेत् । जलचरमांसानि च । कफे त्वानूपौद-  
कपिशितोपदंशामच्छसुरां त्रिरात्रं पञ्चरात्रं सप्तरात्रं  
वा पिबेत् ॥ २१ ॥

पयस्यादीनां चतुर्णां कल्केन तच्चतुर्णं सर्पिः पयसा  
स्नेहमेन विपचेत् । पयस्या क्षीरविदारी । काल्यं  
प्रातः । तस्मिन् क्षीरानुपाने ऋगुक्ते भोजनकाले आम-  
गर्भाणां त्वचिरकालजातानां प्राणिनां रमेनाश्मश्रीयत् ।  
तानेवामगर्भास्तत्रैवं रमे शृष्टावस्तितालतान् भक्षयेत् ।  
नक्षत्रलक्षारिणां हंसादीनां मांसानि च । पिशितमुदंशः  
पानोपायभोजनं यस्याः सुरायास्ताम् ।

तिलमुद्गमाषलवणविल्वपात्रैः पञ्चभिर्घृतपात्रं  
संयोज्य स्वनुगुप्तं निधापयेत् । ततः प्रातः पिण्डं  
विल्वमात्रं शृतशीतच्छागदुग्धानुपानं वाश्रीयत् ।  
अत्रैव वा वदरचूर्णपात्रमपि निदध्यात् । एवमवृद्धौ  
तीक्ष्णैर्विरेचयेदपरापातनीयैश्च पातयेत् ॥ २२ ॥

तिप्तादीनां पञ्चानामेकाकृत्य चूर्णस्य पञ्चपात्रं  
घृतस्य पात्रेण संयोज्य निधापयेत् । स्वनुगुप्तं कृत्वैषततः  
प्रयोगः । अत्रैव वदरचूर्णपात्रप्रक्षेपो द्वितीयः । पात्रं  
शुष्कद्रव्यस्य चतुःषष्टिपलानि । घृतन्याष्टाविंशत्यधिकं  
पलशतम् । एवं गर्भो न वर्धत तदा गर्भिणी तीक्ष्ण-  
द्रव्यैर्विरेचयेत् । अपरापातनीयैर्वा प्रयोगैर्गर्भं पातयेत् ।

यस्याः पुनर्वातोपसृष्टोत्तसि लीनो गर्भः  
प्रसुप्तो न स्पन्दते तं लीनमित्याहुः । तत्र इत्येनो-  
त्क्रोशगोमत्स्यगोधाशिखिकुक्कुटितित्तिरीणामन्यत -  
मस्य रसेन भूरिसर्पिष्केण माषयूषेण वा घृताढ्येन  
रक्तशाल्योदनं भोजयेत् । सक्तून्वा तिलमाष-  
विल्वशलादुयुक्तान् पयसा पाययेत् । मेघमांसोप-  
दंशं वा मार्द्विकम् । तैलेन चाभीक्ष्णमुदरवङ्गणो-  
रुकटापार्श्वपृष्ठान्यभ्यज्यात् । मुहुर्मुहुश्चैनानां हर्षयेत् ।  
पूर्वोक्तं चेक्षेत । यस्याः पुनरुदावर्तविवन्धः स्यात्तां  
वातहरस्निग्धान्नपानैरुपाचरेत् ॥ २३ ॥

लीनो नाम गर्भो यो गर्भिण्या वातोपसृष्टोत्तसि  
लीनो न स्पन्दते । तत्र लीने गर्भे इयनादीनामन्य-  
तमस्य रसेन बहुसर्पिष्केणाथवा माषयूषेण घृताढ्येन

मूलकयूषेण वा घृताब्धेन रक्तशाल्योदनं भोजयेत् ।  
सक्तून् वा तिलादिमयुक्तान् क्षीरेण पाययेत् । बिल्व-  
शलाटु वालविल्वम् । मेघं मेदुरम् । सुबोधम् । पूर्वोक्तं  
गर्भवृद्धिकरोक्तम् । यस्या इत्यादि सुबोधम् ।

अष्टमे तु मासे मधुकसिद्धेन तैलेनानुवासयेत् ।  
तदसिद्धौ वीरणशालिकुशकाशेषुवालिकावेतस-  
परिव्याधमूलानां भूतीकानन्ताकाश्मर्यपरूषकमधूक-  
मधुकमृद्वीकानां च पयसार्धोदकेनोद्गृह्य रसं तेन  
प्रियालबिभीतकमज्जतिलकल्कयुक्तेनेषल्लवणोष्णेन  
निरूहयेत् । विगतविबन्धां च स्नाताशितां सायं तेनैव  
तैलेनानुवासयेत् ॥ २४ ॥

अष्टमे मासे त्वनुवासनं तेनानुवासनेनासिद्धौ वीरणा-  
दीनां सप्तानां मूलानां भूतीकादीनां यथासम्भवं  
मूलानां फलानां च क्षीरोदकाभ्यां अनुक्राथनेन चूर्ण-  
मेलनेन रसमुद्गृह्य तेन रसेन प्रियालादिकल्कमिश्रेण  
ईषल्लवणेनेषदुष्णेन च निरूहयेत् । वीरणं तृणविशेषः ।  
इधुवालिका कङ्कशालिरिधुः । परिव्याधो जलवेतसः ।  
विगतोदावर्तविबन्धां चानुवासयेत् । तेनैव मधुकसिद्धेन  
तैलेन ।

उदावर्तो हि समुपेक्षितः सहसा सगर्भा गर्भिणी-  
मतिपातयेत् ॥ २५ ॥

अवश्यं चोदावर्तं चिकित्सां कुर्यात् । यत् उदावर्तं  
उपेक्षितः सहसा शीघ्रमेव गसर्भा गर्भिणीं हन्यात् ।

यस्याः पुनरतिमात्रदोषोपचयाद्यथोक्तैर्वा व्यव-  
यादिभिरन्यैर्वा व्याधिभिः पूर्वोपचितेन वा जनन्य-  
पत्ययोः कर्मणा बन्धनान्मुच्यते गर्भः फलमिव  
वृन्तात् स मुक्तबन्धनो गर्भश्श्यामातिक्रम्य यकृत्-  
प्लीहान्त्रविवरैरवसंसमानः कोष्ठसङ्क्षोभमापादयति ।  
ततः कोष्ठसङ्क्षोभाद्वायुरपानो मूढः कुक्षिबस्तिपार्श्वो-  
दरयोनिशूलानाहविष्मूत्रसङ्गानापाद्य गर्भं च्याव-  
यति तरुणं शोणितभावेन । सोऽभिहितः प्राक् ॥ २६ ॥

यस्या इत्यादि सुबोधम् । गर्भस्य बन्धनं यत्र तत्र  
मातुरनुबन्धो भवति परिपोषार्थम् । वृन्ताब्धेन शाखायां  
निबध्यते फलम् । स व्यापन्नो गर्भ आमः सन् शोणित-  
भावेनापि प्रसूयते । तत्र च विधेयमुक्तम् ।

विवृद्धे तु गर्भे स्तब्धं स्तिमितं शीतमश्मगर्भ-  
मिवोदरमाभाति । शूलमधिकमुपजायते न च  
स्पन्दते गर्भो नाव्यः प्रादुर्भवन्ति न स्रवति योनि-  
राक्षिणी । चास्याः संस्येते तथा भृशमरतिपरीता  
व्यथतेऽन्यथा चेष्टते ताम्यति भ्राम्यति रोदित्यह-  
र्निशं न स्वपिति पूत्युच्छ्वासा कृच्छ्राच्छ्वासित्य-  
तिकष्टं प्राणिति जक्षितीत्येवंविधां स्त्रियं मृतगर्भा  
विद्यात् ॥ २७ ॥

यदा तु वृद्धो व्यापद्यते तदा गर्भिण्याः स्तब्धोदरत्वा-  
दिकं करोति । आव्यो गर्भप्रसववेदनाः । अक्ष्णोः  
संसो बन्धाद् भ्रंशः । पूतिरुच्छ्वासो यस्याः सा तथोक्ता ।  
अतिकष्टं प्राणिति । कथमपि चेष्टासु प्रभवति । जीवति  
वा कष्टं च जक्षिति भक्षयति । स्वपिति वा । इत्येवं-  
विधलक्षणयुक्तां स्त्रियं मृतगर्भा विद्यात् ।

तं तु गर्भं कदाचिदसम्यगपत्यपथमनेकधा  
प्रतिपन्नं विगुणेनेव वायुना पीडितं मोहितं च मूढ  
गर्भमित्याहुः । विगुणानिलप्रतिपीडनवैचित्र्याद-  
सङ्ख्यगतिं च ॥ २८ ॥

तं गर्भं कदाचिद्वातवशादसम्यगनाज्वेनापत्यपथं  
योनिमार्गे प्रवृत्तं वायुना पीडितं मोहितमस्पन्दं मूढगर्भ-  
मित्याहुराचार्याः । वायुपीडनवैचित्र्याच्च तस्य गर्भस्या-  
सङ्ख्यगतिवत् ।

समासतस्तु त्रिविधा गर्भः । तिर्यङ् न्युब्जा  
च । संस्थानानि धुनरष्टौ । तान्यत्रैवोत्तरत्र वक्ष्यन्ते  
॥ २९ ॥



सङ्क्षेपेण त्रिविधा गतिरूर्ध्वादिभेदेन । ऊर्ध्वा  
यस्यामुत्थितो गर्भ आयाति । तिरश्चीना गर्भिणीपार्श्वयोः  
कृतपादशिरसः । न्युदजा अधदिशरस ऊर्ध्वादस्य ।  
तस्य च गर्भभ्याष्टौ संस्थानानि तानि च वक्ष्यन्ते ।  
सक्थिभ्यामागमनमेकम् । एकेन सक्थना द्वितीयम् ।  
स्फिङ्गमूलेन तृतीयम् । तिर्यक् चतुर्थम् । पार्श्ववृत्तशिरसः  
पञ्चमम् । बाहुद्वयेन षष्ठम् । वक्रेण पृष्ठेन पाणिपाद-  
शिरसा योनिमुखागमनं सप्तमम् । एकेन पादेन योनि-  
द्वितीयेन गुदमित्यष्टमम् ।

तेषु अपि विपरीतेन्द्रियार्थमाक्षेपयोनि  
भ्रंशसंवरणमक्कलश्वासभ्रमाभिपन्नां शीतगात्रां पूत्यु-  
द्गारां च वर्जयेत् ॥ ३० ॥

तेषु सर्वेष्वपि मूढगर्भेषु विपरीतेन्द्रियार्थत्वादियुक्तां  
गर्भिणीं वर्जयेत् । न चिकित्सेदित्यर्थः ।

न तु क्षणमप्युपेक्षेत गर्भशल्यम् । तद्वि निरु-  
च्छ्वाससकृत्त्याशु जननीं हन्यात् ॥ ३१ ॥

शल्यभृतं गर्भं मृतं सन्तं क्षणमपि भिषङ्नोपेक्षेत ।  
तद्वि गर्भशल्यं जनन्या उच्छ्वाससरोषं कृत्वा तां हन्यात् ।

सचेतनश्च गर्भः शस्त्रेण विदार्यमाणो विषम-  
मङ्गलानि विक्षिपेत् ॥ ३२ ॥

अविज्ञानाच्च सचेतनोऽपि गर्भः शस्त्रेण विदार्यमाणो  
विषमं कृत्वाङ्गानि विक्षिपन् निरुच्छ्वासार्साकृत्य जननीं  
हन्यादिति सम्बन्धः ।

तस्मात्तत्सङ्गे सूर्यः प्रयतेरन् पूर्वोक्तानि च  
मन्त्रौषधानि प्रयुञ्जीत । त्रिविधस्तु सङ्गो भवति ।  
शिरस्यंसे जघने वा ॥ ३३ ॥

तस्मात्तस्य जीवतो गर्भस्य सङ्गे अप्रसवे । सूर्यो या  
अनुभूतानेकप्रसवास्ताः प्रसवाय नानाविधैरुपायैः प्रयते-  
रन् । तस्य हि सङ्गस्त्रिविधो भवति ।

मूढगर्भस्य तु जरायुपातनसामान्यं कर्मेत्येके ।  
मन्त्रादिकर्मार्थवैवेदविहितमित्येके । दृष्टकर्मणा  
शल्यहर्त्रां शल्याहरणमित्येके ॥ ३४ ॥

यः पुनर्मूढगर्भस्तस्यैके आचार्याः अचेतनसामान्या-  
जरायुपातनसदृशं कर्मेति कथयन्ति । अन्ये मन्त्रादिकं  
दैवदेवैः । केचिदाहरणमाद्युकागिरिभ्यः प्रत्यक्षोपायत्वाच्च ।

न त्वतः कष्टतममस्ति शस्त्रकर्म । यतो योनि-  
यकृत्प्लीहान्त्रगर्भाशयादीनां मध्ये ताननुपहिंसता स्पर्शं  
वता शस्त्रमवचार्यमुत्कर्षणवर्तनोत्कर्तच्छेदन-  
भेदनपीडनजूकरणानि चैकेन पाणिना कार्याणि ॥ ३५ ॥

अतो गर्भशस्त्रकर्मणोऽन्यच्छस्त्रकर्म कष्टतमं नास्ति  
यतो योन्यादीनि रक्ष्याणि स्पर्शनेनैव शस्त्रमवचार्यमहाष्टि-  
गोचरत्वात् । एकेनैव पाणिनोत्कर्षणादीनि कार्याणी-  
त्यतिकष्टम् ।

तरमादीश्वरमापृच्छ्य परं च यत्नमास्थाय तद्विद्य-  
सहितस्तमुपक्रमेत् । अक्रियायां ध्रुवं मरणम् । उप-  
क्रमे संशयः । तथोदराश्रमरीप्रभृतीनि ॥ ३६ ॥

तस्माद्विषगीश्वरमापृच्छ्य यथा मृतायामयशसा  
योगो न भवतीति । परं च यत्नमास्थाय कृताभ्यामैश्वर्यं  
भिषग्भिः शस्त्रेणोपक्रमेत् । यस्मादनाहरेण गर्भस्य गर्भि-  
ण्याश्च ध्रुवमवश्यं मृत्युर्भवति । उपक्रमे तु संशयः ।  
प्रसङ्गादुदरादीनामप्येवं विज्ञेयम् ।

अथोक्तानाया व्यामुग्रसकथ्या वस्त्रकुम्बलोन्नमित-  
कटिप्रदेशायाश्च धन्वनागवृत्तिकाशास्मलीपिच्छा-  
घृतैरभ्यज्य हस्तं योनिं च गर्भमाहरेत् ॥ ३७ ॥

व्यामुग्रे सङ्कुचिते सक्थिनी । वस्त्रकुम्बलं पट्टमयः  
कोमलपिण्डः । नागवृत्तिका सल्लकी खनामिका  
वा नागमृत्तिकेति पाठः । हस्तं भिषजः । इत्युक्तानाया  
गर्भमाहरेत् ।

तत्र सक्थिभ्यामागतस्यानुलोममाच्छनमेव ।  
एकसक्थिप्रपन्नस्येतरं सक्थिः प्रसार्य । स्फिग्देशा-  
गतस्य स्फिग्देशं प्रतिषिध्योर्ध्वमुत्क्षिप्य सक्थिनी  
प्रसार्य । तिर्यगागतस्य परिषस्येवापरार्धमुत्क्षिप्य  
पूर्वार्धमपत्यपथं प्रत्यार्जवमानीय । पार्श्वोपवृत्त-  
शिरसोऽसं प्रतिपीड्योर्ध्वमुत्क्षिप्य शिरोपत्यपथ-  
मानीय । बाहुद्वयप्रपन्नस्योर्ध्वमुत्पीड्यासौ शिरो-  
मूलमानीय निर्हरेत् ॥ ३८ ॥

तत्रेत्यादि । आच्छनमात्मदिकर्षणम् । सक्थिनी  
प्रसार्य तन्निर्हरोदिति सम्बन्धः । स्फिग्देशं योनिमुखाद-  
न्तर्नीत्वा । पादौ योनिमुख आनीय । सक्थिनी प्रसार्य  
गर्भस्य । परिधौ दण्डाकार आयुधो योनिमध्ये हि  
तत्परिवर्तने छिनत्तीति । पूर्वार्धं शिरोभागः । पार्श्वे  
वक्रं शिरो यस्य तस्यासं प्रतिपीड्य शिर अपत्यपथ-  
मानीय निर्हरेत् ।

यस्त्वाभुग्नमध्यः पाणिपादशिरोभिर्योनिं प्रति-  
पद्यते । यश्चाभुग्न एवैकेन पादेन योनिं द्वितीयेन  
पायुम् । तौ मूढौ हस्तेनाहर्तुमशक्याविति शस्त्रमव-  
चारयेत् ॥ ३९ ॥

यौ वा ताम्यां संस्थानाभ्यां मूढगर्भौ तौ द्वावेव  
हस्तेनाहर्तुमशक्यत्वात् शस्त्रदारणमर्हतः ।

अथ स्त्रियमाश्रयास्य मण्डलाप्रेणाङ्गुलिशस्त्रेण  
वा विदार्य शिरःकपालान्याहृत्य गर्भशङ्कुना गृहीत्वा  
चिबुके तालुन्युरासि कक्ष्यायां वापहरेत् । अभिन्न-  
शिरसं चाक्षिकूटे वा । तथांससक्तस्यांसदेशे बाहुं  
छित्वा हतेरिवाध्मातस्य वातपूर्णमुदरमवदार्य  
निरस्यान्त्राणि शिथिलीभूतमाहरेत् । जघनसक्तस्य  
जघनकपालानि दारयित्वेति ॥ ४० ॥

अपि च

अथेत्यादि सुबोधम् । गर्भशङ्कुः पूर्वोक्तं वक्रवक्रं  
यन्त्रम् । गर्भस्य हि कक्ष्याद्यासज्जने बडिशवत् । यस्य

तु युक्तिवशात् कपालान्यविदारितानि तस्याक्षिकूटे  
गण्डे वा शङ्का बडिशवत् सक्तिः । अपि चेति समुच्चये ।

यद्यद्वायुवशादङ्गं सज्जेद्गर्भस्य खण्डशः ।  
तत्तच्छित्त्वा हरेत्सम्यग्रक्षन्नारीं च यत्नतः ॥ ४१ ॥  
अथापतन्तीमपरां पातयेत् पूर्ववद्विषक् ।  
एवं निर्हृतशल्यां तु सिञ्चेदुष्णेन वारिणा ॥ ४२ ॥  
दद्यादभ्यक्तदेहायै योनौ स्नेहपिचुं ततः ।  
योनिर्मृदुर्भवेत्तेन शूलं चास्याः प्रशाम्यति ॥ ४३ ॥  
दीप्यकातिविषारास्नाहिङ्गवेलापञ्चकोलकात् ।  
चूर्णं स्नेहेन कल्कं वा काथं वा पाययेत्ततः ॥ ४४ ॥  
कटुकातिविषापाठाशक्तवधिङ्गुतैजनीः ।  
तद्वच्च दोषस्यन्दार्थं वेदनोपशमाय च ॥ ४५ ॥

यदित्यादि सुबोधम् । मृतगर्भ आहूते याऽवशि-  
ष्टाऽपरा सा पूर्वोक्ता । दीप्यकादीनां समानां चूर्णं  
स्नेहेन घृताद्यन्यतमेन यथायोग्यं पाययेत् । तेषामेव  
कल्कं वा । कल्को जलपिष्टद्रव्यम् । दीप्यकादिवत्  
कटुकादीनि ।

त्रिरात्रमेवं सप्ताहं स्नेहमेव ततः पिबेत् ।  
सायं पिबेदरिष्टं च तथा सुकृतमासवम् ॥ ४६ ॥  
शिरीषककुभकाथपिचून्योनौ च निक्षिपेत् ॥ ४७ ॥

एवमेवौषधेन त्रिरात्रमासीत् दोषस्त्रावाय वेदनोप-  
शमाय च । दोषो न वातादिः । अपि तु रक्तपिच्छादिः ।  
त्र्यहादूर्ध्वं स्नेहमेव सप्तरात्रं पिबेत् । औषधप्रतिषेधार्थ-  
मेवकारः । एवं सायमरिष्टं प्रातः स्नेहे पीते ।

उपद्रवाश्च येऽन्ये स्युस्तान्यथास्वमुपाचरेत् ।  
पयो वातहरैः सिद्धं दशाहं भोजने हितम् ॥ ४८ ॥  
रसो दशाहं च परं लघुपथ्याल्पभोजना ॥ ४९ ॥

उपद्रवा ज्वरादयो व्याधयः । एवं त्र्यहमौषधम् ।  
स्नेहः सप्तरात्रम् । दशाहं पयः । दशाहं मांसरस  
इति क्रमः ।

स्नेहाभ्यङ्गपरा स्नेहान् बलातैलादिकान् भजेत् ।

ऊर्ध्वं चतुर्भ्यो मासेभ्यः सा क्रमेण सुखानि च ॥५०॥

ततोऽनन्तरं स्नेहाभ्यङ्गपरा सती वातव्याधि-  
निर्दिष्टान् बलातैलादिकान् भजेत् । आदिशब्देन  
तत्त्वरूपाणामन्येषां ग्रहणम् । ततश्चतुर्थमासान्तं यावत्त्व-  
भोजनत्वादियुक्ता । पञ्चमान्मासादारभ्य क्रमेण न  
सहसा यथेष्टानि सुखानि भजेत् ।

अथ बलातैलमुपदेक्ष्यामः ।

स्नेहान् भजेदित्युक्तिप्रसङ्गेन बलातैलमेकमुच्यते ।  
द्वितीयं तु बलाशतं छिन्नरूपादमित्यादिशब्दयुक्तं  
वक्ष्यते । अथेति मङ्गलार्थः ।

बलामूलकषायस्य भागाः षट् तावन्त एव पयसो  
यवकोलकुलत्थदशमूलकषायस्य भागो भागश्चतुर्दश-  
तैलस्य तत्सर्वमैकं कृत्वा श्लेष्मणपिष्टानि चावाप्य  
काकोलीक्षीरकाकोलीजीवकर्षभकमुद्रपर्णीमाषपर्णी -  
मेदामहामेदाक्षीरशुक्लामधुकदेवदारुमञ्जिष्ठाचन्दन -  
सारिवातगरकुष्ठशतावर्यश्वगन्धापुनर्नवाशतपुष्पा -  
वरापत्ररससरलशैलेयैलावचागरुकालानुसारीसैन्ध -  
वानि शनैर्मृद्वग्निना साधयित्वा सुभाजनेऽनुगुप्तं  
निदध्यादेश भगवतो धन्वन्तरेरभिमतस्तैलराजो  
राज्ञां राजमात्राणां सूतिकानां कृशानां शिशूनाम्  
तीतवयसां सुकुमाराणां शूलिनां महाग्रहगृहीतानां  
दीर्घरोगक्षपितवपुषां मर्मविद्वपतिताभिहतभग्वि-  
स्त्रिष्टदेहानां दैवोपघाताभिशाप्तमनोज्वरपरीतानां पान-  
नावनाभ्यङ्गबस्तिषु प्रयोज्यः । तेन बलपौरुषस्मृति-  
मतिमेधाग्निवीर्यांजांसि विवर्धन्ते पक्षाघाताक्षेपका-  
र्दितादिविविधवातविकारगुल्महिक्काश्रासकासा निव-  
र्तन्ते । अहरहश्चोपयुज्यमाने षण्मासादान्त्रवृद्धिः  
प्रशाम्यति च वन्ध्या च पुत्रं गुणवन्तमिच्छया  
लभत इति । भवन्ति चात्र ॥ ५१ ॥

बलामूलकाथस्य षट् भागाः । क्षीरस्य षडेवं द्वादश ।  
यवादीनां त्रयाणां चतुर्थस्य दशमूलस्य चैकीकृत्य काथ-

स्यैको भागः । एवं त्रयोदश भागाः काथस्य । चतु-  
र्दशो भागः स्नैलस्य । तैलाच्चतुर्थभागेनावापनम् । काथ-  
द्रव्याणां जलात् पौडशांशमानम् । काथद्रव्याच्चतुर्गुणः  
काथशेषः । दशमूलसमुदायस्य यवाद्यन्यतमममत्वम् ।  
काकोल्यादीनां परस्परसमत्वम् । क्षीरशुक्लाक्षीरकाकोली ।  
पत्रं गन्धपत्रम् । रत्नो बोलः । कालानुसार्यमुशीरम् ।  
एवं द्वात्रिंशदावापनद्रव्याणि । सुबोधम् । भवन्ति  
चात्रेति तन्वरीतिः ।

बस्तिद्वारे विपन्नायाः कुक्षिः प्रस्पन्दते यदि ।

जन्मकाले ततः शीघ्रं पाटयित्वोद्वरेच्छिशुम् ॥५२॥

गर्भस्य जन्मकाले जीवतो यदि माता विपन्ना  
स्यात्ततः कुक्षिप्रस्पन्दनेन जीवन्तं गर्भं विदित्वा ततो  
बस्तिद्वारे विपाट्य तमुद्वरेत् ।

मधुकं शाकबीजं च पयस्या सुरदारु च ।

अश्मन्तकः कृष्णतिलास्ताम्रवल्ली शतावरी ॥५३॥

वृक्षादनी पयस्या च लता चोत्पलसारिवा ।

अनन्ता सारिवा रास्ना पद्मा च मधुयष्टिका ॥५४॥

बृहतीद्वयकाश्मर्यक्षीरिशृङ्गत्वचो घृतम् ।

पृश्निपर्णी बला शिष्टः श्वदंष्ट्रा मधुपर्णिका ॥५५॥

शृङ्गाटकं बिसं द्राक्षा कशेरुमधुकं बला ।

सप्तैतान् पयसा योगानर्घ्यश्लोकसमापनान् ॥५६॥

क्रमात् सप्तसु मासेषु गर्भे स्रवति योजयेत् ।

कपित्थविल्वबृहतीपटोलेक्षुनिदिग्धिकात् ॥५७॥

मूलैः शृतं प्रयुज्जीत क्षीरं मासे तथाष्टमे ।

नममे सारिवानन्तापयस्यामधुयष्टिभिः ॥५८॥

योजयेद्दशमे मासे सिद्धं क्षीरं पयस्यया ।

अथवा यष्टिमधुकनगरामरदारुभिः ॥५९॥

मधुकादीनि चत्वारि प्रथमे मासे गर्भे स्रवति योज-  
येद्यथायोग्यं कल्पनया । अश्मन्तकादीनि द्वितीये ।  
अश्मन्तको मालुकपर्णः । ताम्रवल्ली रामतरुणी । मञ्जिष्ठा  
वा । वृक्षादन्यादीनि पञ्च तृतीये । वृक्षादनी

द्रुमव्याधित्सैव वन्दाकः । लता प्रियङ्गुः । अनन्ता-  
दीनि पञ्च चतुर्थे मासि योजयेत् । अनन्ता दूर्वा ।  
पद्मा पद्मचारिणी । घृतं यथोपयोगम् । क्षीरिवृक्षाणां  
शृङ्गत्वचो यथालाभं पञ्चमे । शृङ्गमङ्कुरम् । पृश्निपर्ण्या-  
दीनि षट् षष्ठे । श्वदंष्ट्रा गोशुरकः । मधुपर्णिका जीवन्ती ।

शृङ्गायकादीनि सप्तमे । कापिस्थादीनां षण्णां मूलैः  
शृतं क्षीरमष्टमे । शारिवादिचतुष्टयेन नवमे । पयस्यया  
दशमे । अथवा यष्टिम्बुकादित्रयेण दशमे । सर्वं बृंहण-  
मामान्वयं विना ज्ञेयम् ।

इति चतुर्थोऽध्यायः ॥

★ ★ ★

## अथ पञ्चमोऽध्यायः ।

सम्प्रभूते गर्भेऽङ्गास्थिसिरामर्मपरिज्ञानार्थमध्याया-  
रम्भः । तत्राश्रयत्वादङ्गविभागः प्रथममुच्यते ।

अथातोऽङ्गविभागं शरीरं व्याख्यास्यामः । इति  
ह स्माहुरात्रेयादयो महर्षयः ॥ १ ॥

कारणोपचारादध्यायस्य नाम ।

सकलमपि शरीरमङ्गमित्युच्यते तत्र पुनः षडङ्गं  
शिरोन्तराधिष्ठं बाहू सक्थिनी च नेत्रनाभिपाणि-  
पादादीनि त्वस्य प्रत्यङ्गानि ॥ २ ॥

अङ्गं शरीरम् । तस्य षट् शिरःप्रभृतीन्यङ्गान्यवयवाः ।  
अन्तराधिराजत्नोराकटेः । प्रत्यङ्गमवयवस्याप्यवयवः ।  
नेत्रकर्णादीनि शिरसः । नाभिहृदयादीन्यन्तराधेः ।  
पाणिस्कन्धादीनि बाह्वोः । पादजङ्घादीनि सक्थिनोः ।

महागुणमयेभ्यश्च खपवनतेजोजलभूम्याख्येभ्यो  
महाभूतेभ्यश्चेतनाधिष्ठितेभ्योऽभिनिर्वृत्तिरङ्गस्या ॥ ३ ॥

तस्य चाङ्गस्य स्वादिभ्यो महाभूतेभ्योऽभिनिर्वृत्तिः ।  
किंभूतेभ्यश्चेतनेनात्मनाधिष्ठितेभ्यः । तानि च किंभूतानि ।  
महागुणमयानि । सत्त्वादय एव भूतभावेन परिणता  
आत्माधिष्ठिताश्च ।

भूतानामेव च दृष्टादृष्टविविधकर्मवशादनेक-  
रूपात्सन्निवेशविशेषादकृतिप्रमाणस्नेहदीप्तिस्वरादीनां

सारूप्यमसारूप्यं वा सूक्ष्मस्थूलतारतम्यभेदभिन्न  
मतिबहुप्रकारं निष्पद्यते ॥ ४ ॥

तत्र शरीरे तथा तेषामेव महाभूतानां सन्निवेश-  
विशेषात् प्रकृतिप्रमाणादीनां सादृश्यमसादृश्यं च बहु-  
प्रकारं निष्पद्यते । किंभूतात्सन्निवेशविशेषात् दृष्टादृष्ट-  
नानाविविधकर्मवशेनानेकरूपात् । दृष्टं कर्म मातृपितृभ्या-  
मिहकृतमाहारादि । अदृष्टमन्यजन्मकृतम् । शरीराणां  
किंभूतं सारूप्यमसारूप्यं चाह । सूक्ष्मादितारतम्यभेद-  
भिन्नमत एव च बहुप्रकारम् ।

तत्र सत्त्वबहुलमाकाशम् । रजोबहुलो वायुः ।  
उभयबहुलोऽग्निः । सत्त्वतमोबहुलमम्बु । तमोबहुला  
भूः । तेषामप्रतिघातश्चलत्वमौष्ण्यं द्रवता काठिन्य-  
मिति क्रमाल्लिङ्गानि । विशेषतश्च श्रोत्रादिष्विन्द्रिय-  
त्ववस्थानम् । शब्दस्पर्शरूपरसगन्धैरेकैकप्रवृद्धैर-  
न्वयः ॥ ५ ॥

तत्रेत्यादिना प्रत्येकमपि महाभूतस्य त्रिगुणत्वे  
विशेषकथनम् । तेषां महाभूतानां पञ्चानां सद्भावे अप्रति-  
घातादिक्रमेण लिङ्गम् । इन्द्रियाणां प्रत्येकं पञ्चभूता-  
त्मकत्वेऽपि क्रमेण विशेषावस्थानम् । श्रोत्रे आकाशम् ।  
स्पर्शने पवनः । चक्षुषि तेजः । रसने जलम् ।  
घ्राणे पृथिवी । तेषां च महाभूतानां शब्दादिभिर्गुणैः

क्रमेणैव एकैकप्रवृद्धैरन्वयः । तेन शब्दगुणमाकाशम् ।  
शब्दस्पर्शगुणः पवनः । शब्दस्पर्शरूपगुणं तेजः ।  
शब्दस्पर्शरूपरसगुणं जलम् । शब्दादिपञ्चगुणा पृथिवी ।

तत्राकाशजानि श्रोत्रं शब्दः सर्वस्रोतांसि विवि-  
क्तता च । वायवीयानि स्पर्शनं स्पर्शः प्रश्वासो-  
च्छ्वासादिपरिस्पन्दनानि लाघवं च । आग्नेयानि  
दर्शनं रूपं पित्तमूष्मा पक्तिः सन्तापो मेधा वर्णो  
भास्तेजः शौर्यं च । आम्भसानि रसनं रसः स्वेद-  
ह्रस्वसारसासृक्शुक्रमूत्रादिद्रवसमूहः शैत्यं स्नेहश्च ।  
पार्थिवानि घ्राणं गन्धः केशनखास्थ्यादिमूर्तसमूहो  
धैर्यं स्थैर्यं च ॥ ६ ॥

तत्र शरीर आकाशजानि श्रोत्रादीनि । श्रोत्र-  
मिन्द्रियम् । तथा शब्दः । आकाशभावाच्छब्दभावः ।  
विविक्तता शारीराणां भावानां विभागः । वायवीयानि  
स्पर्शनादीनि । स्पर्शनमिन्द्रियम् । स्पर्शोऽन्यस्पर्शन-  
विषयः । एवं रूपादीनामपि वाच्यम् । आग्नेयानि  
दर्शनादीनि । दर्शनं चक्षुरिन्द्रियम् । पित्तं दोषः ।  
उष्मा अग्निः । पक्तिस्तत्क्रिया । भा कान्तिः ।  
तेजः प्रसिद्धम् । आम्भसा देहे रसनादयः । एको  
रसशब्दो रसविषयत्वज्ञापनार्थः । द्वितीयो धातुविशेष-  
ग्रहणार्थः । पार्थिवानि घ्राणादीनि । इति देहे  
पञ्चमहाभूतकार्ये चेतनश्चाप्यायात्यवहितमनसापि  
परीक्ष्यमाणो न किञ्चिल्लभ्यते ।

तेषु मातृजानि मृदूनि त्वप्रक्तमांसमेदोमज्जना-  
भिहृदयामाशयगर्भाशययकृत्प्लीहाक्लोमान्त्रगुदादीनि  
॥ ७ ॥

तेषु च महाभूतकार्येषु मध्ये किञ्चिद्गर्भस्य मातृजम् ।  
किञ्चित् पितृजम् । किञ्चित्चेतनजम् । चेतन आत्मा  
ततः सङ्क्रान्तमित्यर्थः । त्वगादीन्यन्यानि च मृदूनि  
गर्भस्य मातृजानि विद्यात् । गर्भाशयः स्त्रोगर्भस्थैव ।

पितृजानि स्थिराणि केशनखास्थिशुक्रसिरास्ना-  
य्वादीनि ॥ ८ ॥

केशादीन्यन्यानि च स्थिराणि पितृजानि ।

आत्मजानि नानायोगिनीषूत्पत्तिर्भूतचेतनेन्द्रियाणि  
प्राणापानौ धारणमाकृतिस्वरवर्णविशेषाः कामक्रोध-  
लोभभयहर्षधर्माधर्मशीलतास्मृतिबुद्धीच्छाद्वेषप्रयत्ना-  
हङ्कारसुखदुःखायुरात्मज्ञानानि च ॥ ९ ॥

आत्मजानि पुनर्नानाविधयोन्युत्पत्त्यादीनि ।  
आत्मना ह्यवदातानवदातकर्मकारणभूतेन योनिषु मृगसरी-  
सृपादिषूत्पद्यते । अतः संस्कारेण निःश्रेयसाय । तथा  
मनः आत्मजम् । तद्धि न कुतश्चिदागच्छत्यात्मना  
नित्यसम्बन्धित्वात् । इन्द्रियाणि त्वात्मकृतान्येव ।  
चेतनेन्द्रियाणि पञ्च बुद्धीन्द्रियाणि श्रोत्रादीनि ।  
प्राणापानौ चात्मजौ । ताभ्यामेव ह्यात्मकारणाभ्यां  
जीव्यते । साधारणमवयवानां धारणमुत्साहेन देहावष्टम्भः ।  
आकृत्यादीनां नानाविधा विशेषाः । आकृतिः  
संस्थानम् । तस्यां हि भूतानि समवायिकारणम् ।  
आत्मा त्वसमवायिकारणं । कामादयः सर्व एव  
विज्ञानधर्मा आत्मभवाः । तथा सुखादयोऽप्यात्मनः  
कर्मफलत्वात् ।

सात्म्यजान्यायुरारोग्यमनालस्यलोलुपत्वमिन्द्रिय-  
प्रसादस्वरवर्णोऽसम्पत्प्रशस्तता प्रहर्षभूयस्त्वं मेधा-  
बलं च ॥ १० ॥

सात्म्यजानि यानि देहिनो गर्भात् प्रभृति  
सात्म्यसेविन एव भवन्ति । स्वरादीनां संपत्परिपूर्णत्वम् ।  
प्रशस्तता प्रशस्यत्वम् ।

रसजानि कृत्स्नस्य देहस्य सम्भवो वृत्तिर्बुद्धि-  
स्तृप्तिरलौल्यं पुष्टिरुत्साहश्च ॥ ११ ॥

रसजानि यानि रसेभ्यः परिणतेभ्यः सम्पद्यन्ते ।  
देहस्य सम्भवो मातृजठरे । वृत्तिर्बुद्धिस्तत्रैव । जातस्य  
च ।

शुद्धसत्त्वजानि शौचमास्तिकत्वं कृतज्ञता दाक्षिण्यं

व्यवसायः शौर्यं गाम्भीर्यं बुद्धिर्मेधा स्मृतिः शुक्लवर्त्म-  
रुचिर्भक्तिरभिषङ्गाभावस्तमोगुणविपर्ययश्च ॥ १२ ॥

शुद्धसत्त्वजानि यानि च वस्तूनि रजस्तमोभ्यामनु-  
पहतेन शुद्धेन सत्त्वेन भवन्ति । अस्ति परलोक इति  
विज्ञानं यस्यासावास्तिकस्तस्य भाव आस्तिकत्वम् ।  
बुद्धिर्ग्रहणशक्तिः । मेधा प्रज्ञा । भक्तिर्देवतादिविषये ।  
अभिपङ्गः सम्परित्यागाशक्तता तस्याभावः क्रोधाद्यनभि-  
भव इति यावत् तमोगुणानां वक्ष्यमाणानामज्ञान-  
विषादादीनां वैपरीत्यमिति सत्त्वजानि ।

राजसानि दुरुपचारताऽनार्यं शौर्यं मात्सर्यम-  
मितभाषित्वमहङ्कारो लोलुपत्वं दम्भो मानः क्रोधो  
हर्षः कामश्च ॥ १३ ॥

राजसानि तामसानि च रजस्तमोभ्यामुपहतेन  
सत्त्वेनैव भवन्ति । दुरुपचारो यस्य परिचारकादिभिः  
दुर्वेनेन चित्तं ग्रहीतुं पार्यते तस्य भावः । अनार्यं शौर्यं  
विषयकालादिना अनुचितम् । उचितं शौर्यं सात्विक-  
त्वमेव । लोलुपो विषयकौतुकी तस्य भावः ।

तामसान्यज्ञानं विषादः प्रमादो निद्रालस्यं  
क्षुत्तृष्णा शोको मात्सर्यं विप्रतिपत्तिः परातिसन्धानं  
सत्त्वगुणवैपरीत्यं च ॥ १४ ॥

अज्ञानादीनि तामसानि । अज्ञानं मिथ्याज्ञानम् ।  
विप्रतिपत्तिर्विरोधोन्येन । परातिसन्धानं परपक्षप्रतिबन्धः ।  
सत्त्वजानां शौचास्तिकत्वादीनां वैपरीत्यम् ।

सत्त्वं किमुच्यत इत्याह ।

तत्र सत्त्वं मनस्तरयोषष्ठ्वो रजस्तमश्चेत्येवं  
भूतात्मकं देहमाहुः ॥ १५ ॥

तत्रेत्यादि । सत्त्वं मन इति पर्यायौ । तस्य  
सत्त्वस्य रजस्तमश्चोपप्लवौ । इत्यनेन प्रकारेण पृथिव्यादि-  
विकारसमुदायात्मकं देहमाहुराचार्याः । तेनैतत्  
स्थितमस्मिन्दर्शने । आत्मा नित्यः । अविकारः न

जायते । न च विनश्यति । सत्त्वादिसंयोगात्तु जातादि-  
व्यपदेशं लभते । संयोगश्च तस्याविद्यास्वभावकृतः ।  
अविद्याक्षयाद्ध्यवलीने संयोगे शुद्धसत्त्वं मुक्त इत्युच्यते ।  
एकेन ह्यन्वयिना कर्त्रा विना बालत्वादीनां स्मृत्यादिना  
फलाभिसन्धानेन कार्याप्रवृत्तेर्देहादिकार्यस्य च सम्भवः ।  
स च स्वतन्त्रोऽयात्मनैव तत् कर्म करोति । यस्य  
बन्धो वा मोक्षो वा फलमश्नुते । तस्य च स्वकर्मण एव  
करणात् कारणात् संयोगतद्दिनाशौ बन्धमोक्षौ । न  
ह्यात्मना कर्त्रा विना शरीरस्य सम्भवः । तथा च  
भगवान् चरकः ।

“मृदण्डचक्रैश्च कृतं कुम्भकारादृते घटम् ।

कृतं मृत्तृणकश्चैश्च गृहकाराद्विना गृहम् ॥

यो वदेत् स वदेद्देहं सम्भूय करणैः कृतं” मिति ।

तस्मादात्मा चेतनः कारणं नित्यः । अचेतनानि तु  
महाभूतान्यनित्यानि प्रतिक्षणप्रध्वंसीनि । तेषां हि  
नित्यत्वे भावानां वृथ्याद्यसम्भवः । नहि तदेकं वस्तु  
तथा चान्यथा च भवितुमर्हति । दृश्यते च ।  
तस्मादानित्यानि भूतानि । तदाधिष्ठितानि पुरुषाख्यां  
लभन्ते । एवमात्मनोनादिसंयोगः पुरुषसंयोगिभिरन्यो-  
न्यसापेक्षैर्भवति । तस्मात् स्थितमेवं भूतात्मकं देहमाहुरिति ।

तस्य पुनः प्रविभागः । त्वचः कला दोषा धातवो  
मला बुद्धीन्द्रियाणि तदाधिष्ठितानि कर्मेन्द्रियाण्यती-  
न्द्रियमाशयाः प्राणायतनानि कण्डराजालानि कूर्चा-  
रज्जवस्सीवन्योऽस्थिसङ्घाताः सीमन्ता अस्थीन्यस्थि-  
सन्धयः स्नायूनि पेश्यस्सिराधमन्यस्स्रोतांस्यूष्माणो  
मर्माणि केशशमश्रुलोमानि प्रकृतिविकृतिभेदाश्च ।  
तत्रासृजः पच्यमानस्य क्षीरस्येव सन्तानिकाः षट्  
त्वचो भवन्ति । त्वक्प्रसादाद्रक्तस्य प्रसादः ॥ १६ ॥

स च देहस्त्वगादिभिरपोद्गारेण प्रविभज्यते ।  
सुबोधम् । तत्र देहे षट् त्वचो रक्तात्सोष्मणा पच्य-  
मानाक्षीरजालिकावत् भवन्ति । तास्तु कदलीदलव-  
दन्तरेन्तरे क्रमेण वर्तन्ते । तासां त्वचां प्रसादाद्रक्तस्य

प्रसादः । त्वचो हि रक्तस्य प्रमन्नताञ्जनयन्ति ।  
घनीभावस्याल्पीभावापादनाच्च ।

तासामुदकधरा चाद्या । द्वितीयाऽसृग्धरा ।  
तृतीया सिध्मकिलासाधिष्ठाना । चतुर्थी सर्वकुष्ठा-  
धिष्ठाना । पञ्चमी पुनरलजीविद्रव्यधिष्ठाना । षष्ठी  
तु प्राणधरा । यस्यां छिन्नायां ताम्यत्यन्धमिव च  
तमः प्रविशति यां चाधिष्ठायारुंषि जायन्ते पर्वसु  
कृष्णरक्तानि स्थूलमूलानि दुश्चिकित्सयतमानि ॥ १७ ॥

तासां प्रथमा देह उदकं विभर्ति येन वहिरार्द्रत्वा-  
भावः । द्वितीया रुद्रन्वस्त्वम् । तेन रक्तं न वहिः  
स्यन्दते सासृग्धरा नाम इत्यादिमुबोधम् । यदाश्रित्य  
यस्य भावस्तस्य तदधिष्ठानम् । सिध्म कुष्ठविशेषः ।  
किलासं श्वित्रम् । षष्ठी सर्वासामन्तर्मांसलगा । सा  
प्राणानन्तरवर्ध्याऽवतःपावतिष्ठति । तदधिष्ठानानि हि  
विशेषेण कृष्णरक्तान्यरुंषि ।

अन्ये सप्त त्वचो वदन्ति । तत्र प्रथमा भासिनी  
नाम या वर्णानामवभासिनी स्वादीनाश्च षष्ठानां  
छायाणां सा ग्रीहेरष्टादशभागप्रमाणा । द्वितीया लोहिनी  
नाम षोडशभागप्रमाणा । तृतीयां श्वेता नाम द्वादश-  
भागप्रमाणा । चतुर्थी ताम्रा नामाष्टभागप्रमाणा ।  
पञ्चमी वेदिनी नाम पञ्चभागप्रमाणा । षष्ठी  
रोहिणी नाम त्रीहिप्रमाणा । सप्तमी मांसधरा नाम  
त्रीहिद्वयप्रमाणा ॥ १८ ॥

अन्ये त्वाचार्या भासिन्यादिभेदेन सप्त संज्ञास्त्वचो  
वदन्ति । सुबोधम् । पञ्च छाया वक्ष्यमाणाः ।  
उक्तास्त्वचः । कला उच्यन्ते ।

यस्तु धात्वाशयान्तरेषु क्लेदोऽवतिष्ठते स यथा-  
स्वमूष्मभिर्विपक्कः स्नायुश्लेष्मजरायुच्छन्नः काष्ठ  
इव सारो धातुसारशेषो रसशेषोऽल्पत्वात् कलासंज्ञः ।  
ता धात्वाशयान्तरमर्यादाः सप्त कलाः ॥ १९ ॥

यस्त्वित्यादि । धातूनां रक्तादीनामाशया यानि

स्रोतांसि तेषां त्रयोधात्वाशययोर्मध्ये यः क्लेदः स न्वेन  
न्वेन धातूष्मणा पक्कः श्लेष्मादिच्छन्नः सन् कलाख्यां लभते ।  
काष्ठसारवत् यथा काष्ठेऽन्तः सारो विभज्यते तथा शरीरे  
कलाः । ताश्च मन्त्रानामजहत्यः शरीरं व्याप्नुवन्ति ।  
स तु क्लेदो धातुसारशेषो न पूर्वधातुतां नाप्युत्तरधातुतां  
प्राप्नोत्यतः स्वल्पत्वात् कलासंज्ञः । आसां तु  
क्रमो धातुक्रम-सम्भवविशेषात् । विशिष्टकार्यता तु  
स्वभावात् । तथाहि ।

तासां प्रथमा मांसधरा नाम यस्यां मांसे सिरा-  
स्नायुधमनीस्रोतसां भूमाविव पट्टोदकेन विसृष्टा-  
लानां प्रतानानि भवन्ति ॥ २० ॥

प्रथमा रसविशेषजायि मांसाधारा । यस्यां भूम्या-  
मिवाधिष्ठाय मांसे कर्दमसदृशे सिरादीनां प्रतानानि-  
मृणालप्रख्यानि भवन्ति ।

द्वितीया रक्तधरा नाम मांसस्याभ्यन्तरतस्तस्यां  
शोणितं विशेषतश्च सिरास्त्रीहयकृत्सु भवति । मांसाच्च  
क्षतात् क्षतजं वृक्षादिव क्षीरिणः क्षीरं प्रवर्तते ॥ २१ ॥

द्वितीयायां शोणितं भवति विशेषतो यकृदादिष्वेव  
तस्यां कलायां शोणितं भवति प्रभावाच्च मांसात् क्षतात्  
वहिः शोणितं प्रवर्तते । न हि तथा विना मांसे रक्तं  
भवति । दृष्टान्तः स्फुटप्रतिपत्त्यर्थः ।

तृतीया मेदोधरा नाम । मेदो हि तस्यामुदरे-  
ऽण्वस्थिषु च सरक्तं भवति । तदेव च शिरसि  
कपालप्रतिच्छन्नं मस्तिष्काख्यं मस्तुलुङ्गाख्यं च  
स्थूलास्थिषु च मज्जा । चतुर्थी श्लेष्मधरा नाम ।  
तत्स्थेन हि श्लेष्मणा श्लेष्मिताः सर्वसन्धयो दृढा  
भवन्ति सोपाङ्गा इवाक्षाः । पञ्चमी पुरीषधरा नाम ।  
सा ह्यत्रामपकाशयाश्रिता कोष्ठान्तरुण्डुकस्थं मलं  
विभजति ॥ २२ ॥

तृतीयायां मेदः कर्तुं सरक्तं भवत्युदरेऽण्वस्थिषु  
तामेवाश्रित्य मेदो मस्तुलुङ्गत्वं याति मज्जत्वं च याति ।

सुबोधम् । अश्वाश्चक्रनाभयः सोपाङ्गाः साम्यङ्गाः ।  
उण्डुकं पुरीषाधारः ।

षष्ठी पित्तधरा नाम पक्वामाशयमध्यस्था । सा  
ह्यन्तर्ग्रेराधिष्ठानतयामाशयात् पक्वाशयोन्मुखमन्नं  
बलेन विधार्य पित्ततेजसा शोषयति पचति पक्वं च  
विमुञ्चति । दोषाधिष्ठिता तु दौर्बल्यादाममेव ।  
ततोऽसावन्नस्य ग्रहणात् पुनर्ग्रहणीसंज्ञा । बलं च  
तस्याः पित्तमेवाग्न्यभिधानमतः साग्निनोपस्तब्धोप-  
वृद्धितैकयोगक्षेमा शरीरं वर्तयति ॥ २३ ॥

षष्ठी पक्वामाशययोर्मध्ये स्थिता आमाशयात्  
पक्वाशयोन्मुखमन्नं बलेन विधार्य पचति पित्ततेजसा  
करणभूतेन । सैव वातादिदोषाधिष्ठानेन दौर्बल्यादाममेव  
विमुञ्चति । यदेवाग्नेर्धारणं तदेव तस्या उपस्तम्भनम् ।  
यदेवाग्नेरुपवृंहणं तदेवास्या उपवृंहणमित्येकयोगक्षेमा ।

सप्तमी शुक्रधरा नाम दूयङ्गुले दक्षिणे पार्श्वे  
वस्तिद्वारस्याधो मूत्रमार्गमाश्रिता सकलशरीर-  
व्यापिनी शुक्रं प्रवर्तयति ॥ २४ ॥

सप्तमी वस्तिद्वारस्य व्यङ्गुलमतिक्रम्य दक्षिणे पार्श्वे  
मूत्रमार्गमाश्रित्य वर्तते ।

दोषा धातवो मलाश्च प्रागुदिताः । पञ्च बुद्धी-  
न्द्रियाणि श्रोत्रं स्पर्शनं दर्शनं रसनं घ्राणं च । तेषां  
समागतया क्रमाद्विषयाः शब्दस्पर्शरूपरसगन्धाः ।  
पञ्चबुद्धीन्द्रियाधिष्ठानानि कर्णौ त्वगाक्षिणी जिह्वा  
नासिके च ॥ २५ ॥

दोषादयः प्राक् सूत्रस्थान उक्ताः । श्रोत्रादीनि  
पञ्च बुद्धीन्द्रियाणि । तेषामिन्द्रियाणां समागतया  
इन्द्रियस्य विशेषणैकभूताधिक्यकारणत्वेन सादृश्यात् ।  
यथा चक्षुस्तैजसं तैजसमेव रूपं गृह्णाति । श्रोत्रं  
नाभसं शब्दोऽपि नाभसः । इन्द्रियाधिष्ठानानि  
शरीरावयवाः ।

पञ्च कर्मेन्द्रियाणि वाक्पायूपस्थपाणिपादसंज्ञ-

कीन । तान्यपि च वचनोत्सर्गहर्षादानगमनार्थानि  
॥ २६ ॥

कर्मेन्द्रियाण्यपि पञ्च । वागेकं द्वितीयं गुदं तृतीयं  
मेढ्रं चतुर्थं पाणी पञ्चमं पादौ । वागादीनां क्रमेण  
वचनादि कर्म । हर्षग्रहणमुपलक्षणम् । तथा चोपस्थं  
यथा हर्षार्थं तथा मूत्रोत्सर्गार्थमपि । हर्षशब्देन शुक्रं  
लक्ष्यते ।

अतीन्द्रियं तु मनः सर्वार्थैरन्वयात् तद्योगेन  
पञ्चेन्द्रियाणामर्थप्रवृत्तेः बुद्धिकर्मेन्द्रियोभयात्मकत्वाच्च  
॥ २७ ॥

अतीन्द्रियमित्यतिक्रान्तेन्द्रियस्वरूपत्वम् । हेतुत्रयेणा-  
तीन्द्रियत्वे उपपत्तिः । सर्वार्थैः सर्वैर्विषयैरनुगतं  
मनः न तथेन्द्रियम् । इन्द्रियाणि विशेषग्रहणार्थ-  
मिति तदपेक्षन्ते । न विन्द्रियान्तरम् । तथा तदुभया-  
त्मकं तच्छक्यमन्वयात् । तथा च यथा मनः पश्यति  
तथा क्रियाः प्रवर्तन्ते ।

सप्ताशयाः क्रमादसूक्ष्मपित्तपक्वायुमूत्रा-  
धाराः स्त्रीणां पित्तपक्वाशययोर्मध्ये गर्भाशयोऽष्टमः ।  
तेषु सप्तसु प्रतिबद्धानि कोष्ठाङ्गानि हृदययकृत्प्लीह-  
फुफ्फुसोण्डुकवृक्कान्त्रादीनि । तत्र समानेनाध्माय-  
मानस्य देहोष्मणा पच्यमानस्य शोणितस्याच्छतो  
जायते यकृत् प्लीहा च । रक्तकेनात् फुफ्फुसम् ।  
रक्तकिट्टादुण्डुकः । रक्तमेदःप्रसादाद् वृक्कौ । रक्त-  
मांसप्रसादान्त्राणि । तानि सार्धत्रिव्यामानि  
पुंसाम् । त्रिव्यामानि स्त्रीणाम् । रक्तस्थानिलयोगात्  
कालीयम् । हृदयं पुनः श्लेष्मरक्तप्रसादात् सम्भवति  
पञ्चकोशसङ्काशं सुषिरमधोमुखम् । तद्विशेषेण  
चेतनायाः स्थानं सर्वभावानां च चेतनानुगतानाम् ।  
तस्य वामपार्श्वे प्लीहा फुफ्फुसश्च दक्षिणतो यकृत्  
क्लोम च ॥ २८ ॥

असृगाद्याशयाः कण्ठादयः क्रमेण महास्रोतसि  
वर्तन्ते सप्त । अष्टमः स्त्रीणामेव । स च पित्ताशय-



पक्काशयोर्मध्ये भवति । तेषु चाशयेषु प्रतिवद्धानि हृदयादीनि कोष्ठाङ्गानि । आदिग्रहणादन्यानि नाभ्यादीनि सूक्ष्माणि गृह्यन्ते । तानि मृतशरीरे दृष्ट्वा कार्यकारणभावाद्विकल्पनीयानि । सुबोधमन्यत् । चेतनानुगता भावाः स्मृत्यादयः । यत्र चेतनोऽन्वयी सक्तः ।

तथा कफरक्तवाहिनां स्रोतसां महाभूतानां च प्रसादादिन्द्रियाणि । तेष्वपि च नेत्रे श्लेष्मणः प्रसादाच्छुक्लमण्डलं तत् पितृजम् । अस्तृजः कृष्णमण्डलं तन्मातृजम् । मध्ये दृष्टिमण्डलं तदुभयात्मकम् ॥२९॥

अवयवविशेष इन्द्रियम् । कफादिवहानि यानि स्रोतांसि तेषां महाभूतानां चात्मीयाग्निना पाकपरिणामात् प्रसादाच्छुरादीन्द्रियाणि भवन्ति । इन्द्रियाधिष्ठानानीन्द्रियाणीत्युच्यन्ते । तेष्वपीन्द्रियेषु मध्ये नेत्रे यच्छुक्लमण्डलं तच्छ्लेष्मणः प्रसादान्भवति । तच्च पैतृकं भवति । सुबोधम् ।

पक्ष्मवर्त्मशुक्लकृष्णदृष्ट्याख्यानि पञ्च मण्डलानि । तत्सन्धयश्चत्वारः । द्वौ चापाङ्गकनीनयोः इति ते षट् । षट् च पटलानि । द्वे वर्त्मनी । बाह्यं चाश्रितमग्न्यम्भसी । द्वितीयं मांसं तृतीयं मेदश्चतुर्थमस्थि । तेषां बहलता दृष्टेः पञ्चमांशेन ॥३०॥

पञ्च नेत्रे चक्रवदान्तरतः मण्डलानि । तेषां सन्धयः षट् । एकः पक्ष्मवर्त्मनोः । द्वितीयो वर्त्मशुक्लयोः । तृतीयः शुक्लकृष्णयोः । चतुर्थः कृष्णदृष्ट्याख्ययोः । पञ्चमो नेत्रापाङ्गयोः । षष्ठो नेत्रकनीनकयोः । अपाङ्गः कर्णदिशि । कनीनकं नासादिशि । षट् च नेत्रे पटलानि भवन्ति । बाह्यमित्यादिना पटलानां क्रमः । तत्र च यद्बाह्यं पटलं तदूर्ध्वाधोभेदेन द्वे वर्त्मनी । अग्न्यम्भसी चाश्रितम् । ताभ्यां तदाप्यायितम् । एवं सर्वत्र वाच्यम् । दृष्टिमण्डलस्य यावती विस्तीर्णता तस्याः पञ्चमेन भागेन पटलानां घनत्वम् ।

बन्धनगुणास्तु चत्वारः सिराकण्डरामेदःकफात्मकाः । श्लेष्मा तु परं सर्वसन्धिवन्धनमित्युक्तं प्राक् । नेत्राश्रितं तु तेजो बाह्यतेजसा त्वयोनित्वा योगाच्छब्दमिवाश्मना कर्मण्यं भवति । अतियोगादुपहन्यते । तच्च वैद्युतवद् वडवामुखवच्चाम्भोमध्यगमपि वीर्योत्कर्षात्तेजस्त्वं न जहाति । मांसासृक्कफप्रसादात्तु जिह्वा जायते । मांसासृक्कफमेदःप्रसादाद् वृषणाविति ॥३१॥

सिरादिमयाश्चत्वारो देहबन्धनरज्जवः । याभिर्महासन्धयो बध्यन्ते । तेषां सिराद्यनन्यतमत्वान्नाधिकनिर्देशः । सुबोधम् । जिह्वावृषणयोरिन्द्रियाधारेष्वनुप्रवेशः ।

दश प्राणायतनानि मूर्धा जिह्वाबन्धनं कण्ठो हृदयं नाभिर्वस्तिर्गुदः शुक्रमोजो रक्तं च । तेषामाद्यानि सप्त पुनर्महामर्मसंज्ञानि ॥३२॥

प्राणानामायतनानि स्थानानि मूर्धादीनि । आद्यानि सप्त गुदान्तानि महामर्मास्थानि । कण्ठो जिह्वाबन्धनस्याधः सुबोधम् ।

षोडश कण्डराः । तासां द्वे द्वे करचरणेषु । चतस्रः पृथग्ग्रीवापृष्ठयोः ॥३३॥

षोडशेत्यादि । द्वे द्वे इति चतुर्षु करचरणेष्वधौ । पृथगिति ग्रीवायां चतस्रः । पृष्ठवंशे चतस्र इति पूर्वाभिः षोडशकण्डरा मांसरज्जुप्रायाः ।

षोडश जालानि तेषां मांससिरास्नाय्वस्थिजानि चत्वार्येकैकत्र गुल्फे मणिबन्धे च परस्परगवाक्षितानि तानि स्थितानि ॥३४॥

एकैकत्रेति प्रत्येकं चतुर्षु गुल्फमणिबन्धनेषु चत्वारि मांसादिजानि जालकादीनि षोडश ।

षट् कूर्चा हस्तपादग्रीवामेद्रेषु ॥३५॥

चत्वारो हस्तपादे प्रत्येकमेको ग्रीवायामेको मेद्रे चेति षट् कूर्चाः । कूर्चाकृतयः स्नावादिविशेषाः ।

चतस्रो मांसरज्जवः पृष्ठवंशमुभयतः पेशीनिव-  
न्धनार्थं तासां द्वे बाह्ये । द्वे चाभ्यन्तरस्थिते ॥३६॥

पृष्ठवंशस्यैकस्मिन् पार्श्वे त्वग्भाग एका । तद्वद् द्वितीये  
पार्श्वे द्वे चाभ्यन्तर इति चतस्रो मांसरज्जवः ।

सप्त सीवन्यः । ताः पञ्च शिरसि जिह्वामेहन-  
योरैकैका । परिहार्याश्च शस्त्रेण ॥३७॥

शिरसि द्वे शङ्खावाश्रित्य प्रवृत्ते द्वे कुकाटिके एका  
उपरि ऋज्वी इति पञ्च । द्वे जिह्वामेद्वयोरिति सप्त  
सीवन्यः शस्त्रेण परिहार्याः ।

चतुर्दशास्थिसङ्घाताः । तेषामेकैको गुल्फजानु-  
वङ्गणमणिबन्धकूर्परकक्ष्यासु त्रिकशिरसोश्च ॥ ३८ ॥

गुल्फादिमणिवन्धादित्रयभेदेन प्रत्येकं शाखायां त्रय  
इति द्वादश । त्रिके शिरसि चैकैक इत्यस्थिसङ्घाता-  
श्चतुर्दश ।

तद्वत् सीमन्ताः । ते तु पञ्च शिरसीत्यष्टादश  
॥ ३९ ॥

तद्वदास्थिसङ्घातवत् गुल्फादिषु त्रिके चैकैकः पञ्च  
शिरसीत्यष्टादश सीमन्ताः । सीमन्ताः सीवन्यश्च बहि-  
स्त्वचः शिरसि न दृश्यन्ते ।

त्रीणि षष्ठ्यधिकान्यस्थिशतानि । तेषां च  
चत्वारिंशच्छतं शाखासु । सर्विंशं शतमन्तराधौ ।  
शतमूर्ध्वमिति । तत्रैकैकस्मिन् सक्थिन् पञ्च पाद-  
नखाः प्रत्येकमङ्गुल्यां त्रीण्यस्थीनि तानि पञ्चदश ।  
पञ्चपादशलाकाः । तत्प्रतिबन्धकमेकम् । द्वे द्वे कूर्च-  
गुल्फजङ्घास्वेकैकं पार्ष्णिजानूरुषु । सर्वाणि च  
नखास्थ्यादीनि सक्थिवद् बाह्योश्च ॥ ४० ॥

अस्थनां शतानि त्रीणि षष्ठ्याधिकानि । तेषां प्रत्येकं  
शाखानां पञ्च नखाः पञ्चदशाङ्गुल्यस्थीनि । पञ्चाङ्गुलि-  
लशशलाकाः । एकं शलाकाप्रतिबन्धनम् । कूर्चे द्वे ।  
गुल्फे द्वे । जङ्घायां द्वे एकं पार्श्वौ । एकं जानुन्ये-

कमूराविति पञ्चत्रिंशत् । शाखानां चतुष्टवाच्चतुर्गुणानि  
चत्वारिंशच्छतमस्थनां शाखासु ।

चतुर्विंशतिः परशुकाः । तावन्त्येव स्थालकान्य-  
र्बुदानि च । त्रिंशत् पृष्ठे । अष्टापुरसि । एकैकं  
भागे त्रिके । नितम्बयोश्च द्वे । तद्वदक्षकांसांसफल-  
केषु ॥ ४१ ॥

पार्श्वकास्थालकार्बुदानि द्विसप्ततिरस्थीनि । त्रिंशदष्टा-  
वेकमेकं नितम्बयोर्द्वित्वाद् द्वे अक्षकादीनामपि त्रयाणां  
द्वित्वाद् द्वे द्वे इत्यन्तराधौ विंशकं शतमस्थनाम् । पार्श्वका  
दीर्घावक्रान्ता यत्र पृष्ठतो बध्यन्ते । यानि स्थालकानि  
तान्यपि । एषु यानि पृष्ठवंशारम्भकास्थिषु सम्बध्यन्ते  
तान्यर्बुदानि ।

तथा गण्डकर्णशङ्खेषु जनुतालुनोश्च । त्रयोदश  
ग्रीवायाम् । चत्वारि कण्ठनाड्याम् । द्वे हनुबन्धने ।  
द्वात्रिंशदन्ताः । तद्वदुल्लखलानि च । त्रीणि नासायां  
षट् शिरसि ॥ ४२ ॥

तथेत्येकैकम् । तत्र गण्डादीनां त्रयाणां द्वित्वाद्  
द्वे द्वे द्वे । एकमेकम् । त्रयोदश । चत्वारि । द्वे द्वयोः ।  
द्वात्रिंशत् । द्वात्रिंशत् । त्रीणि । पडिति शतं शिरसि ।  
नासाग्रे पार्श्वयोर्द्वयोर्मध्य एकम् । शिरस्यग्रे कपालमेकम् ।  
पृष्ठत एकम् । पार्श्वयोर्द्वयोर्द्वाविति षट् कपालानि शिरसि ।

तानि जानुनितम्बांसगण्डतालुशङ्खवङ्गणमध्य-  
शिरस्सु कपालसंज्ञानि । दशनास्तु रुचकाः । घ्राण-  
कर्णग्रीवाक्षिकोशेषु तरुणानि । पाणिपादपार्श्वपृष्ठेषु  
वलयाणि । शेषाणि नलकानीति । नामानुगताकृतीनि  
पञ्चविधान्यस्थीनि । तेषु हि सिराभिः स्नायुभिश्च  
निबद्धानि मांसानि ॥ ४३ ॥

कपालादिनामानि पञ्चान्वर्थाकृतीनि । तरुणानि  
मृदूनि । तेषु पञ्चविधेष्वस्थिषु सिरास्नावभिर्मांसानि  
निबद्धानि ।

अस्थिसन्धीन्याह ।

दशोत्तरं शतद्वयमस्थिसन्धीनाम् । तेषामष्टषष्टिः  
शाखासु । एकोनषष्टिरन्तराधौ । त्र्यशीतिरूर्ध्वम् ।  
तत्रैकैकस्मिन् सक्थिन् पादाङ्गुली प्रत्येकं त्रयः ।  
द्वावङ्गुष्ठे । ते चतुर्दश । एकैको गुल्फजानुवङ्गुणेपु  
॥ ४४ ॥

तेषां प्रत्येकं त्रय अङ्गुलीपु । द्वादश । त्रिष्वस्थि-  
ष्वङ्गुल्याः द्वे । शलाकायाः तृतीयः । अङ्गुष्ठमध्य  
एकः शलाकायां द्वितीय इति चतुर्दश करे । गुल्फा-  
दिष्वेकैकः । एवं शाखास्वष्टषष्टिः सन्धयः ।

त्रयः कटीकपालेषु । चतुर्विंशतिः पृष्ठवंशे ।  
तद्वत् पार्श्वयोः । अष्टावुरसि ॥ ४५ ॥

त्रयश्चतुर्विंशतिद्वयं अष्टाविलेकोनषष्टिरन्तराधौ ।  
तद्वादिति पृष्ठवंशवत् पार्श्व एकस्मिन् द्वादशान्यास्मिन्  
द्वादश परशुकाश्रयत्वात् सन्धीनाम् ।

अष्टौ ग्रीवायाम् । त्रयः कण्ठनाड्याम् । अष्टादश  
कण्ठनाडीनिबद्धा हृदययकृत्स्नोमनाडीपु । द्वात्रिंश-  
दन्तमूलेषु । एकैकः काकलनासामूर्द्धसु । द्वौ द्वौ  
गण्डकर्णशङ्खवर्त्मनेत्रहनुसन्धिषु । द्वावुपरिष्ठात्  
भ्रुवोः । पञ्च शिरःकपालेषु ॥ ४६ ॥

अष्टौ त्रयः अष्टादशद्वात्रिंशदेकः एकः एकः गण्डा-  
दिषु द्वौ द्वौ षट्स्वेवं द्वादश द्वौ पञ्च इति त्र्यशीतिरूर्ध्वम् ।  
तिसृषु हृदयादिनाडीष्वष्टादश सन्धयः ते च  
कण्ठनाड्यां निबद्धाः अत एव शिरसि गणिताः ।  
हन्वोः सन्निहनुसन्धिः द्वौ द्वौ गण्डादीनामित्येकैकस्मिन्  
गण्डादावेकैकः सन्धिर्ज्ञेयः । उपरिष्ठाद् द्वाविति भ्रुवो-  
रूर्ध्वे । शिरोवर्तुलतया शिरःकपालेषु पञ्च द्वौ ललाट-  
पार्श्वयोः द्वौ कृकाटिकापार्श्वयोः एक ऋजुः ।

तेऽङ्गुलिगुल्फजानुमणिबन्धकूर्परेषु कोरसंज्ञाः ।  
कक्षावङ्गुणदन्तमूलेषूल्मखलसंज्ञाः । अंसपीठगुद-  
भगानितम्बेषु सामुद्राः । ग्रीवापृष्ठवंशयोः प्रतराः ।  
शिरःकटीकपालेषु तुन्नसेवनीसंज्ञाः । हनूभयतो

वायसतुण्डाः । कण्ठनेत्रहृदययकृत्स्नीहृत्कोमनाडीपु  
मण्डलसंज्ञाः । श्रोत्रशृङ्गाटकपु शङ्खावर्ताः । इत्य-  
स्थिसन्धयोऽष्टविधाः ॥ ४७ ॥

तेषां सन्धीनां स्थानविशेषेण संज्ञाष्टकमनुगतार्थम् ।  
श्रोत्रशृङ्गाटकं भ्रुव उपरि कर्णनिकटे । इत्यस्थ्याश्रितानां  
सन्धीनां दशोत्तरं शतद्वयमुक्तम् ।

स्नायुपेशीसिराश्रितैस्तु सहस्रद्वयं न पुनः शम्भ-  
प्रणिधाने तेषु वाच्यमस्तीति पृथक् नोच्यते ॥ ४८ ॥

स्नावाद्यैः सन्धिभिः सहस्रद्वयं भवति तच्छस्त्रक-  
र्मानुपयोगान्नोक्तम् । सूक्ष्माः सिराः स्नायवः । पेश्यः  
पुनः स्नाय्वाकृतयो मांसमय्यः ।

नव स्नायुशतानि । तेषां षट् शतानि शाखासु ।  
त्रिंशच्छतद्वयमन्तराधौ । ऊर्ध्वं सप्ततिः । तत्रैकैकस्मिन्  
सक्थिन् पादाङ्गुल्यां प्रत्येकं षट् षट् । तानि त्रिंशत् ।  
दश दश पादतलकूर्चगुल्फेषु । त्रिंशजङ्घायाम् ।  
दश जानुनि । चत्वारिंशदूरौ । दश वङ्गुणे ॥ ४९ ॥

अथ स्नाव्नां विभाग उच्यते । प्रत्येकं शाखायां  
सार्द्धं शतं स्नाव्नामेवं शाखासु षट् शतानि । तथा  
चैकस्मिन् सक्थिन् पञ्च पादाङ्गुलीपु प्रत्येकं षट् एवम-  
ङ्गुलीपु त्रिंशत् । पादतलादिषु त्रिषु दश दश । एवं  
त्रिंशदेकीकृत्य षष्टिः । त्रिंशद्दशचत्वारिंशद्दश इति सार्धं  
शतम् । बाहावङ्गुलीकरतलकूर्चमणिबन्धनप्रकोष्ठकूर्पर-  
प्रकाण्डकक्ष्यासु क्रमेणोक्तावयववद्विज्ञेयम् ।

चत्वारिंशत् कट्याम् । विंशतिर्मुष्कमेढ्रबस्त्यन्त्रेषु ।  
अशीतिः पृष्ठे । षष्टिः पार्श्वयोः । अष्टादशोरसि ।  
चत्वार्यक्षकयोः । अष्टावंसयोः ॥ ५० ॥

अन्तरार्धो चत्वारिंशद्विंशतिरशीतिः षष्ठ्यष्टादश-  
चत्वार्यष्टाविति त्रिंशदधिकान्यष्टौ शतानि भवन्ति । मुष्का-  
दिषु चतुर्षु च विंशतिः साधारणानि । अक्षकयोर्द्वे द्वे ।  
अंसयोश्चत्वारि चत्वारि ।

द्वे द्वे मन्यावदुनेत्रौष्ठतालुषु । त्रिंशद् ग्रीवायाम् ।  
त्रीणि जन्तुणि । चत्वारि हन्वोः । पञ्च जिह्वायाम् ।  
द्वादशोत्तराधरेषु दन्तमांसेषु । षण्मूर्धनि ॥ ५१ ॥

शिरस्युच्यते । द्वे मन्ययोः । अवटौ द्वे । नेत्रयोर्द्वे ।  
ओष्ठयोर्द्वे । तालुनि द्वे इति दश । त्रिंशत् त्रीणि चत्वारि  
पञ्च द्वादश षडिति मूर्धनि । अक्षकसन्धिर्जन्तुः । हन्वोर्द्वे  
द्वे उत्तराधरेषु दन्तमांसेषु षट् षडिति स्नाव्नां नव  
शतानि । अवटुः कृकाटिका ।

तत्र शाखासु सन्धिषु च प्रतानवन्ति । महा-  
स्नावानि तु वृत्तानि तानि कण्डरासंज्ञानि । बस्त्याम-  
पकाशयान्त्रेषु सुषिराणि । पार्श्वपृष्ठोरशिरस्सु पृथूनि  
॥ ५२ ॥

तत्रेत्यादिना तेषां देशविशेषेणाकारविशेषा उच्यन्ते ।  
प्रतानवन्त्यनेकप्रकाराणि । तेषामेव स्नाव्नां वृत्तानां  
महतां च कण्डरासंज्ञा । सुबोधम् ।

स्नावबन्धनैर्हि सन्धिषु सुबद्धा तनुर्नौरिव सम्य-  
गीहते । तस्मादस्थिसिरादिभ्योऽपि तानि यत्नतो  
रक्षेत् । यश्च स्नावानि बाह्याभ्यन्तराणि च  
सम्यग् जानाति स गूढमपि शल्यमाहर्तुं समर्थो  
भवति ॥ ५३ ॥

एतैर्हि स्नावनिबन्धनैस्तनुः सन्धिप्रदेशेष्ववबद्धा सती  
सम्यगीहते साधु कृत्वा चेष्टते । यथा नौः सन्धिषु  
प्रतिबद्धा सती सम्यगीहते । ततो हेतोस्तानि स्नावानि  
यत्नतो रक्षेदस्थ्यादिभ्योऽपि । सुबोधम् । स्नावज्ञाने  
चात्रैवोपयोगो वक्ष्यते ।

पञ्च पेशीशतानि । तासां चत्वारि शतानि  
शाखासु । षष्टिरन्तराधौ । चत्वारिंशदूर्ध्वम् । तत्रै-  
कैकस्मिन् सक्थित पादाङ्गुल्यां प्रत्येकं तिस्रः ।  
ताः पञ्चदश । दश दश प्रपदे पादतले गुल्फे च ।  
तथा पादस्योपरि कूर्चे सन्निविष्टाः । विंशतिर्जङ्घायाम्  
पञ्च जानुनि । विंशतिरूरौ ॥ ५४ ॥

अथ पेश्यः । अङ्गुलीषु पञ्चदश । प्रपदे पाद-  
तलस्याग्रभागे दश । तथा पादतले दश । गुल्फे दश ।  
पादस्योपरि दश । ताश्च कूर्चनान्नि मर्मणि सन्निविष्टाः ।  
विंशतिर्जङ्घायाम् । जानुनि पञ्च । ऊरौ विंशतिरिति  
शतं सक्थित । तद्वत्तिसृषु शेषासु शाखासु ।

एकैका मेढ्रसेवन्योः । द्वे वृषणयोः । दश  
स्फिजोः । तिस्रो गुदे तास्तु वलीसंज्ञाः । द्वे बस्ति-  
शिरसि । चतस्र उदरे । नाभ्यामेका । हृद्यामाशये  
च । षट् यकृत्प्लीहोण्डुकेषु । पृष्ठे पञ्चोर्ध्वसन्निविष्टाः ।  
दश दीर्घाः पार्श्वयोः । दश वक्षसि । तिस्रोऽसाक्ष-  
कोपरितः ॥ ५५ ॥

अन्तराधौ तु । एका मेढ्रे । एका सेवन्याम् ।  
द्वे । दश । गुदे तिस्रो वलीसंज्ञाः । द्वे । चतस्रः ।  
एका । द्वे हृद्यामाशये च साधारणम् । यकृदादिषु  
त्रिषु षट् । पृष्ठे पञ्च । तास्तु ऊर्ध्व शिरसः सन्निविष्टाः ।  
दश । दश । असाक्षकोपरितास्तिस्र इत्यन्तराधौ षष्टिः ।  
पूर्वैः सह षष्ठ्याधिकानि चत्वारि शतानि भवन्ति ।

दश ग्रीवायाम् । अष्टौ गण्डयोः । अष्टौ हन्वोः ।  
एकैका गलकाकलजिह्वामूर्धसु । द्वे द्वे तालुललाटयोः ।  
नासौष्ठकर्णेषु च ॥ ५६ ॥

ऊर्ध्वाङ्ग उच्यते । दशाष्टावष्टावेकैकैका द्वे द्वे द्वे  
द्वे द्वे इति चत्वारिंशत् । काकलं कण्ठमध्यम् । काकल-  
स्याधो नालम् । मूर्ध्ना शिरः । नासायां द्वे । ओष्ठयोः  
कर्णयोश्च प्रत्येकमेका । इति पुंसां पञ्च पेशीशतानि ।

स्त्रीणां तु विंशतिरधिका । तत्र दश स्तनयोः ।  
तासां यौवने परिवृद्धिर्भवति । दश योनौ । तासा-  
मभ्यन्तराश्रिते द्वे । मुख्याश्रिते वृत्ते द्वे । तिस्रो  
गर्भमार्गाश्रयाः । यस्यां गर्भस्तिष्ठति । योनिस्तु  
शङ्खनाभ्याकृतिस्त्र्यावर्ता । तस्यास्तृतीय आवर्ते  
पित्तपकाशयान्तरे गर्भशय्या । तस्यां शुक्रार्तव-  
प्रवेशिन्यास्तिस्रः पेश्यः ॥ ५७ ॥

स्त्रीणां विंशतिः पेश्योऽधिकाः तासां मध्याद्दश स्तनयोः । तासां बालभावे सद्भावमात्रम् । यौवने वृद्धिः । योनौ दश । तासां विभागः । द्वे अभ्यन्तरे महास्रोतासि प्रवृत्ते । द्वे योनिमुखाश्रये वृत्ताकारे । तिस्रो गर्भमार्गमाश्रिताः । तिस्रश्च गर्भाशये शुक्रार्तव-प्रवेशिन्यो गर्भशय्यायां प्रतिबद्धाः । सा च योनौ शङ्खनाभ्याकृत्या तृतीय आवर्ते निबद्धा रोहितमत्स्य-मुखाकारा गर्भशय्या ।

ताभिर्हि शरीरे तनुबहलस्थूलानुपृथुवृत्तद्वस्वदीर्घ-स्थिरमृदुश्लक्ष्णकर्कशाभिः सन्ध्यस्थिसिरास्त्रावानि प्रच्छादितानि ॥ ५८ ॥

इत्यनन्तरोक्ताभिः पेशीभिस्तनुत्वादिगुणयुक्ताभिः शरीरे सन्ध्यादीनि प्रच्छादितानि ।

सिराधमनीमुखानां त्वणुशो विभज्यमानानामे-कोनत्रिंशच्छतसहस्राणि नव च शतानि षट्पञ्चा-शानि भवन्ति । ताभिरिदं शरीरं गवाक्षितं पिनद्ध-माततं च ॥ ५९ ॥

सिरा नातिस्थूला रज्वाकारा अन्तस्सुषिरा वातादि-वहाः । धमन्यस्तद्विशेषा एव वक्ष्यमाणलक्षणाः । ताभिः शरीरं गवाक्षितं जालवत् पिनद्धं बद्धं यन्त्ररज्जु-वदाततं विस्तारितं पटतनुवत् ।

तावन्ति च केशश्मश्रुलोमानि । तासां हि मुखानि तत्प्रतिबद्धान्यतस्तानि ताभिराप्याय्यन्ते । तैश्च ताः स्वेदमभिवहन्ति । तथाभ्यङ्गलेपादिवीर्यं त्वचि विपक्वमन्तर्नयन्ति स्पर्शं च गृह्णन्ति ॥ ६० ॥

केशादीनि च तावन्त्येव । अणुशो विभज्यमा-नानां सूक्ष्मैर्भागैः क्रमेण विभागं गच्छन्तीनां तासां सिराधमनीनां मुखानि सर्वत्र प्रसृतानि । तत्प्रतिबद्धानि केशाद्यनुबद्धानि ! अतो हेतोस्तानि केशादीनि ताभिः सिराधमनीभिराप्याय्यन्ते । तैश्च केशाद्यनुबद्धैर्मुखैस्ताः स्वेदमभिवहन्त्यभ्यङ्गादिवीर्यं त्वचि विपक्वं सदन्तर्नयन्ति । स्पर्शं गृह्णन्ति ।

स्रोतांसि पुनरसङ्ख्येयान्येव । तथापि तु सिरादीनि यथास्थूलं यथोपयोगं चान्यत्रोपदेक्ष्यन्ते । इत्येवं परिसङ्ख्याताः शरीरे मूर्तिर्मन्तः स्थिरा भावाः ॥ ६१ ॥

स्रोतांसि मार्गाः यैरन्नसारो धातुतां याति । सौंध्यत्वात् प्रतानत्वाच्चापरिसङ्ख्येयानि सिरादीनि । सिराधमनीस्रोतांस्यसङ्ख्यान्यपि यथाप्रधानं यथोपयोगं च यानि प्रधानानि यानि चिकित्सार्थमुपयुज्यन्ते तान्यन्यत्र सिराविभागादाहुपदेक्ष्यन्त इति । शरीरे मूर्ताः कठिनाः स्पर्शनेन्द्रियाधिगम्या भावास्त्वगादयः परिसङ्ख्याता यथोक्तेन भेदेन ।

द्रवास्तु यत्तदतियोगेन च्यवमानं पुरीषमनुबध्नाति । तथा मूत्रं रुधिरमन्यांश्चशरीरे धातून् । यच्च सर्व-शरीरगतं बाह्या त्वग्निमूर्ति । यच्च त्वगन्तरे ब्रणगतं लसीकाशब्दवाच्यम् । यच्चोष्मानुबद्धं रोमकूपेभ्यो-ऽभिनिष्पतस्स्वेदवाच्यम् । तदुदकम् ॥ ६२ ॥

द्रवास्तु भवन्तीति शेषः । ते चोदकमूत्रादयः । तत्रोदकं देहे यत् कर्तुं कर्मभूतमतियोगेन च्यवमानं पुरीषमनुबध्नाति । तत्प्रसादाद्ध्यतीसारे वेगानां गत-सङ्ख्यत्वम् । तथातियोगेन च्यवमानं मूत्रं प्रमेहे । रक्त-पित्ते च रुधिरमिति । अन्यांश्च शरीरे धातून् पित्त-श्लेष्मादीनतियोगेन प्रवर्तमानाननुबध्नाति । तदुदकमिति सम्बन्धः । सुबोधम् ।

तस्याद्यस्य चाहारसारस्य रसाख्यस्य रक्तस्य शकृतः श्लेष्मणः पित्तस्य मूत्रस्य वसायाः मेदसो मज्जाश्च स्वेन स्वेनाञ्जलिप्रमाणेन यथापूर्वमेकादि-सङ्ख्याप्रवृद्धिः । अर्द्धाञ्जलिः शुक्रस्य । तावदेव मस्तिष्कमोजश्च । स्त्रीणां रजसोऽञ्जलयश्चत्वारः । स्तन्यस्य द्वौ । उभयमपि चैतद्रसप्रसादात्मकमिति ॥ ६३ ॥

तस्येत्युदकस्य रसाख्यस्याद्याहारसारस्य च रक्तादीनां च मज्जान्तानामष्टानां स्वेन स्वेनाञ्जलिप्रमाणेन

यथापूर्वमेकादिसङ्ख्याप्रवृद्धिर्विज्ञेया । स्वेन स्वेनेत्य-  
ञ्जलिप्रमाणेनान्त्यस्यैकाञ्जलित्वम् । तत्पूर्वाणां क्रमेणै-  
कैकाञ्जलिवृद्धिः । मञ्जा एकोञ्जलिः, व्यञ्जलिर्मेदः,  
वसा त्र्यञ्जलिः, यावदुदकस्य दशाञ्जलयो देहे । ओज-  
श्शुक्रमास्तिष्काणि प्रत्येकं स्वेनाञ्जलिप्रमाणेनार्धाञ्जलीनि ।  
सुबोधम् । उभयम् रजस्तन्यलक्षणं रसस्य धातोः  
प्रसादात्सम्भवति ।

समधातोः परिमाणमिदम् । अतो वृद्धिक्षयौ  
यथास्वं लक्षणैर्विभावयेदपरांश्चापरिसङ्ख्यातान्मूर्ता-  
मूर्तान् भावान् । तद्यथा । मांसकर्णादिमलान्  
वायुबुद्धिस्मृत्यादींश्च ॥ ६४ ॥

इदं यथोक्तं परिमाणं समधातोर्नीरुजो विज्ञेयम् ।  
अन्यस्य त्वेतेषां वृद्धिक्षयौ दोषभेदीयप्रदर्शितैर्यथास्वं  
लक्षणैर्विभावयेत् । अपरांश्च मूर्तान् मांसकर्णमलादीन्-  
मूर्तांश्च वायुबुद्धिस्मृत्यादीन् भावान्यथास्वं लक्षणै-  
र्विभावयेदिति सम्बन्धः ।

धन्वन्तरीयाः पुनः पठन्ति । विलक्षणानि हि  
शरीराणि नित्यमेव च चला दोषधातुमलाः । तस्मा-  
दुदकादीनामपि समत्वं मांसादिवत् परिमाणतो  
निर्दोषदुःशक्यम् । केवलं स्वास्थ्यमात्रेणानुमानतो  
लक्ष्येदिति ॥ ६५ ॥

धन्वन्तरीयाः सौश्रुताः । सुबोधम् । दोषादी-  
नामव्यवस्थितरूपत्वाद् दुर्ज्ञानं प्रमाणम् । केवलं स्वा-  
स्थ्यमात्रेणानुमानाल्लक्ष्येदिति ।

सर्व एव त्ववयवाः परमाणुभेदेनाति सौक्ष्म्याद-  
सङ्ख्येयतां यान्ति । तेषां संयोगविभागे परमाणूनां  
कर्मप्रेरितो वायुः कारणम् ॥ ६६ ॥

इदं च विज्ञेयम् । स्थूलया दृष्ट्या अङ्गप्रत्यङ्गानां  
सङ्ख्यादिकमुक्तम् । सर्व एवावयवाः परमाणुभेदेन  
त्वतिसौक्ष्म्यादेतोरसङ्ख्येयतां यान्ति । ते च परमाणवः  
प्रतिक्षणं सजातीयविजातीयसंयोगविभागाभ्यां शरीर-  
भावेन वर्तते । अन्यथा यो वा बाल आसीत् स एव  
युवत्वं प्रतिपन्न इत्येकस्यापि नानात्वायोगात् । तेषां  
परमाणूनां संयोगविभागे दैवपौरुषकर्मप्रेरितो वायुस्त-  
त्क्रियत्वात् कारणम् । ग्रन्थविस्तरभयाद्वातस्योत्पत्तिर्न  
दर्श्यते । केवलमेतावद्विज्ञेयम् । कर्मचोदितं वायुवशात्  
संयुक्ताः परमाणवः कार्यद्रव्यमारभन्ते द्रव्यकादिक्रमेण ।  
वायुकारणादेव च परमाणूनां विभागात् संयोगविनाशेन  
कार्यद्रव्यविशेषः ।

तदेतदङ्गमभेदेन भेदतश्च गृह्यमाणं बन्धाय  
मोक्षाय च भवतीति । भवति चात्र ॥ ६७ ॥

अत उपसंहरति । तदेतदनुक्रान्तरूपमङ्गं शरीरम-  
भेदेनैकत्वेन ग्राह्यमाणं रामणीयकादुपादेयत्वेन बन्धाय  
जन्ममरणप्रवृत्तिपरम्पराप्रवृत्तये भवति । तदेवानन्तरो-  
क्तेन प्रकारेण भेदेन ग्राह्यमाणं निस्सारं जुगुप्सितवस्तु-  
समारब्धत्वेन हेतुना मोक्षाय रागादिनिमित्तक्रियाकला-  
पपरिहाराद्भवति । भवति चात्रेति श्लोकेनोपसंहारे  
तन्त्ररीतिः ।

इति सर्वावयवशो यो जानाति कलेवरम् ।

अहितेषु स मोहेन न कदाचित् प्रवर्तते ॥ ६८ ॥

इत्यनेन प्रकारेण सर्वावयवशः सर्वमवयवं यः पुरुषः  
कलेवरं शरीरं जानाति सोऽहितेषूभयलोकविरुद्धेषु  
मोहान्न प्रवर्तते । गृहीतवस्तुतत्त्वः सन्नहितानि परित्यज्य  
हितेष्वेव प्रवर्तत इत्यर्थः ।

इति पञ्चमोऽध्यायः ॥

## अथ षष्ठोऽध्यायः

पूर्वाध्याये शरीरावयवभेदे स्वल्पव्यक्तत्वात् सिरादि-  
निर्णीतशेषस्तत्रापि सिराणां प्राधान्यान्निर्णयार्थमध्या-  
यारम्भः ।

अथातः सिराविभागमध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

दश मूलसिरा हृदयप्रतिबद्धाः सर्वाङ्गप्रत्यङ्गेष्वोजो  
नयन्ति । तत्प्रतिबद्धा हि शरीरचेष्टाः । तास्तु  
द्वयङ्गुलमङ्गुलमर्धाङ्गुलं यत्र यवार्धं च गत्वा  
द्रुमपत्रसेवनीप्रतानवद्बिद्यमानाः सप्तशतानि भवन्ति  
॥ २ ॥

दश मूलसिरा इत्यादि । मूलसिराः प्रधानसिराः  
ततो हि सर्वाः सिरा भवन्ति । ता अङ्गेषु प्रत्यङ्गेषु  
चौजो नयन्ति । ताः प्रभिद्यमानाः द्रुमपत्ररेखाप्रता-  
नवत् सप्तशतानि सिराणां भवन्ति । तेनैतदुक्तं भवति ।  
ता हृदयप्रतिबद्धा दश सिरा हृदयाव्यङ्गुलं गत्वा प्रथमं  
प्रतानं सुञ्चन्ति । तत अङ्गुलं गत्वा द्वितीयम् । तत अर्ध-  
मङ्गुलं गत्वा तृतीयम् । ततो यवं गत्वा चतुर्थम् । ततो-  
ऽपि यवार्धं गत्वा पञ्चमामिति । ततो न मिद्यन्ते । सर्वेषु  
चैवं मिद्यमाना इति योज्यं यावद्भेदोस्ति । सप्तशतानि  
प्रतानानां दीर्घाणां भवन्ति ।

तासां चतुःशती शाखासु । तत्र षोडशाव्य-  
धनीयाः । षट्त्रिंशं शतमन्तराधौ । तत्र द्वात्रिंशत् ।  
चतुष्षष्ट्यधिकं शतमूर्ध्वम् । तत्रापि पञ्चाशत् ॥ ३ ॥

ताभ्यश्चत्वारि शतानि चतसृषु शाखासु । तत्रेति  
चतुःशत्यां षोडशाव्यधनीयाः । अन्तराधौ तु षट्त्रिं-  
शच्छतम् । तत्र द्वात्रिंशदव्यधनीया इति सम्बन्धः ।

तासामेकैकस्मिन् सक्थिन् शतम् । तत्र न  
विध्येज्जालन्धराम् । तिस्रश्चाभ्यन्तरगताः ॥ ४ ॥

तत्र षोडश शाखासु चतसृष्वव्यधनीया उक्तास्तत्रै-  
का पूर्वोक्तजालन्धरा । तिस्रश्चाभ्यन्तरसमाश्रया अबेध्याः ।

द्वात्रिंशच्छ्रोण्या गुदमेन्द्राश्रयाः । तानां द्वे द्वे  
वङ्क्षणयोः कटीकतरुणयोश्चेत्यष्टौ शस्त्रतो रक्षेत् ।  
षोडश पार्श्वयोः तयोर्मुख्यगामिकैकां पार्श्वसन्धि-  
संज्ञाम् । चतुर्विंशतिः पृष्ठे । तासां पृष्ठवंशमुभयतो  
द्वे द्वे ऊर्ध्वगामिन्यौ ताश्चतस्रः । चतुर्विंशतिरुदरे ।  
तासां मेढ्रस्योपरि रोमराजीमुभयतो द्वे द्वे ता अपि  
चतस्रः । चत्वारिंशद्वक्षसि । तासां द्वे हृदये द्वे द्वे  
च स्तनमूलस्तनरोहितेषु । एकैकापस्तम्भापालापे-  
ष्विति । ताश्चतुर्दश ॥ ५ ॥

आग्नीवामूलादाचोरुसन्धेरन्तराधिः । तत्र षट्त्रिं-  
शच्छतं सिराणाम् । तद्यथा । द्वात्रिंशत् श्रोण्याम् ।  
पार्श्वयोर्द्वयोः षोडश । पृष्ठे चतुर्विंशतिः । उदरे चतु-  
र्विंशतिरुदरसि चत्वारिंशदिति षट्त्रिंशच्छतमन्तराधौ  
सिराणाम् । तत्र द्वात्रिंशदव्यधनीया इति यदुक्तं तत्प्रद-  
र्श्यते । अष्टौ श्रोण्याम् । वङ्क्षण उभयत्र चतस्रः ।  
कटीकतरुणाख्ययोर्मर्मणोश्चतस्र इत्यष्टौ । पार्श्वयोर्द्वौ ।  
द्वयोः पार्श्वयोरेकैकामूर्ध्वगाम् । पृष्ठे चतस्रः पृष्ठवंशस्यै-  
कस्मिन् पार्श्वे ऊर्ध्वगामिन्यौ द्वे अपरसिंश्च द्वे इति ।  
जठरे चतस्रः रोमराज्याः पार्श्वयोर्द्वयोर्द्वे द्वे इति । उ-  
रसि चतुर्दश । तत्र द्वे हृदये । द्वे द्वे द्वयोः स्तनमूलयोः  
इति चतस्रः । स्तनरोहितयोश्चतस्रः । अपस्तम्भयोरेकैकां  
तथापालापयोरपि । एवं द्वात्रिंशदन्तराधावव्यधनीयाः ।

चतुर्विंशतिर्प्रावयाम् । तासां चतस्रोऽष्टौ च  
मर्मसंज्ञाः । द्वे कृकाटिकयोर्द्वे विधुरयोरिति षोडश  
शस्त्रेण न स्पृशेत् । हन्वोः षोडश तासां सन्धि-  
सम्बन्धिन्यौ द्वे । षोडश जिह्वायाम् । तासामधो द्वे  
रसवेदिन्यौ द्वे वाक्प्रवर्तिन्यौ ताश्चतस्रः । चतुर्विंशति-

नासायाम् । तासां द्वे गन्धवेदिन्यौ तासामेव च तालुन्येकामिति तिस्रः । षट्पञ्चाशन्नेत्रयोः । तयो-  
रुन्मेषनिमेषक्रिये द्वे द्वे । द्वे चापाङ्गयोरिति षट् ।  
नासानेत्रगतास्तु ललाटे षष्टिः । तासां केशान्तानुगता-  
श्चतस्रो द्वे चावर्तयोरेका च स्थपन्यामिति सप्त ।  
कर्णयोः षोडश । तासां शब्दवाहिन्यौ द्वे । त एव  
च शङ्खयोस्तासां शङ्खसन्धिगते द्वे । द्वादश मूर्धनि ।  
तासामुत्क्षेपयोर्द्वे सीमन्तेष्वेकैकामेकामधिपतावित्यष्टौ  
शस्त्रेण परिहरेत् । तथा क्षुद्रिकाः कुटिलाः सङ्कीर्णा  
ग्रथिताः सन्धिषु चाशस्त्रकृत्याः ॥ ६ ॥

चतुष्पञ्च्यधिकं शतमूर्ध्वं शिरसि सिराणामिति य-  
दुक्तं तदभिजते । ग्रीवायां चतुर्विंशतिः । हन्वोर्द्वयोः  
षोडश । षोडश जिह्वायाम् । नासायां चतुर्विंशतिः ।  
नेत्रयोः षट्पञ्चाशत् । ललाटे षष्टिर्नासानेत्राश्रिता-  
स्ताभ्योऽनन्या अतो न गण्यन्ते । कर्णयोर्द्वयोः षोडश  
सिरास्ता एव शङ्खाश्रिता अतस्तत्रस्था न गण्यन्ते । मूर्ध्नि  
द्वादशेति चतुष्पञ्च्यधिकं शतम् । अत्र पञ्चाशदव्यध-  
नीया इति यदुक्तं तदुच्यते । ग्रीवायां षोडश ।  
चतस्रो मर्मसंज्ञाः द्वे नीले द्वे मन्ये इति चतस्रः ।  
अष्टौ मर्मसंज्ञाः मानुका इति वक्ष्यमाणाः द्वे द्वयोः  
कृकाटिकयोः द्वे च विधुरयोरिति । षोडश हन्वो-  
र्द्वयोः । द्वे हनुसन्धिवन्धनकर्मणी । जिह्वायां चतस्रः ।  
द्वे रसबोधने जिह्वायां अधस्तथा द्वे वाक्प्रवर्तिन्यौ  
इति चतस्रः । नासायां तिस्रो यत्र द्वे गन्धवेदिन्यावेका  
च तालुनीति तिस्रः । नेत्रयोः षट् निमेषे द्वे उन्मेषे  
द्वे अपाङ्गयोर्द्वे इति षट् । ललाटे सप्त केशान्त-  
गाश्चतस्रः । आवर्तकाख्ययोर्मर्मणोर्द्वे एका च  
भ्रूमध्यभवे स्थपन्याख्यमर्मणि इति सप्त । कर्णयोश्चतस्रः  
द्वे शब्दवाहिन्यौ शङ्खयोस्तत्सन्धिगते द्वे इति चतस्रः ।  
केशान्तेऽष्टौ द्वयोस्तत्क्षेपयोर्द्वे सीमन्तेषु पञ्च अधिपतौ  
रोमावर्तमर्मण्येका इत्यष्टौ । एवं शिरसि पञ्चाशदेवेत्याः ।  
न केवलमेता एवावेध्याः यावत् क्षुद्रिकाः अतिसूक्ष्माः  
कुटिला अनृजुगामिन्यः सङ्कीर्णाः बहुभिरनभिव्यक्ताः

ग्रथिताः सङ्कोचेन ग्रन्थिरूपाः तथा सन्धिषु कूर्परादि-  
घ्वाश्रिताः ।

तासां यथास्वं तुर्यांशविभागेन पञ्चसप्तत्यधिकं  
शतमानिलरक्तं वहति । एष विभागः पित्तश्लेष्म-  
शुद्धरक्तेष्वपि । स्थिता ह्येवं देहमनुगृह्णन्ति दोषाः ।  
व्यत्ययेन तु पीडयन्ति ॥ ७ ॥

तासां च सप्तानां शतानां यथास्वं शङ्खादिगतसिराणां  
चतुर्येन विभागेन प्रत्येकं पञ्चसप्तत्यधिकं वातादिमिश्रं  
रक्तं शुद्धं च वहति । तेन पञ्चसप्तत्यधिकं शतं सिराणां  
वातरक्तं वहति । तद्वत् पित्तरक्तं, श्लेष्मरक्तं, शुद्धरक्तं  
च । एवमनेन सिरावहननियमेन व्यवस्थिता दोषाः  
शरीरमनुगृह्णन्ति । एतद्विपर्यये पीडयन्ति ।

ननु कथमेतद् शायत इमाः सिरा इदं वहन्तीत्याह ।

तत्र श्यावारूणाः प्रस्पन्दिन्यः सूक्ष्माः क्षणपूर्णा-  
रिक्ता वातरक्तं वहन्ति । नीलपीतासिताः स्पर्शोष्णाः  
क्षिप्रस्त्राविण्यः पित्तरक्तम् । गौर्यः स्निग्धाः स्थिराः  
शीताः कण्डूमत्यः कफरक्तम् । लक्षणसङ्करे संसर्ग-  
सन्निपातरक्तम् । समा गूढाः स्निग्धा रोहिण्यः  
शुद्धरक्तमिति ॥ ८ ॥

तत्रेत्यादि । सुबोधम् । क्षणेन पूर्णाः आध्माताः  
क्षणेन च रिक्ताः । क्षिप्रं शीघ्रमेव वहन्ति खवन्ति ।  
संसर्गं किं लक्षणमित्याह । अत्र तु यदि दोषान्तरेण  
संसृष्टो भवति तदा यथास्वं लक्षणानां सङ्करो विज्ञेयः ।  
रोहिण्यो लोहिताः । इति सिरा उक्ताः ।

क्रमप्राप्ता धमन्य उच्यन्ते ।

धमन्यस्तु चतुर्विंशतिः । ताभिः कायोऽयमाराम  
इव जलहारिणीभिः केदार इव कुल्याभिरुपस्निह्यति ।  
ताभिश्च नाभिश्चक्रनाभिरारकैरिवावृता । तस्या  
नाभ्यां विशेषेण प्राणा व्यवस्थिताः । यतश्च सान्त-  
रग्न्यधिष्ठानम् ॥ ९ ॥



धमन्यो विशिष्टाः मिरा एव । ताश्च सङ्ख्यया चतुर्विंशतिः । यथा आरामो जलहारिणीभिः केदारः कुल्याभिराप्याय्यते तद्वत्ताभिर्नाभिप्रतिवद्धाभिः काय आप्याय्यते । चक्रस्य नाभिरक्षः । आरास्तन्निवद्धानि काष्ठानि । सुबोधम् । यतश्च सा नाभिरन्तरग्रेरधिष्ठानमतोऽपि तस्यां विशेषेण प्राणा व्यवस्थिताः ।

तासां खलु धमनीनां दशोर्ध्वं प्रसृता दशाधश्चतस्रस्तिर्यक् । ततस्ताभिर्यथास्वमङ्गावयवा धार्यन्ते आप्याय्यन्ते च ॥ १० ॥

तासां च नाभिप्रतिवद्धानां मध्याद्दश धमन्यः ऊर्ध्वमुपरिकायं गताः । दशाधः प्रसृताः । तिर्यक् चतस्रः ।

तासामूर्ध्वगा हृदयमभिप्रपन्नाः प्रत्येकं त्रिधा जायन्ते । तत्तस्त्रिंशतो मध्ये द्वे द्वे वातपित्तकफरक्तरसान् वहतः । अष्टाभिः शब्दरूपरसगन्धा गृह्यन्ते । द्वाभ्यां द्वाभ्यां भाषते घोषं करोति स्वपिति प्रतिबुध्यते च । द्वे चाशु वहतः । द्वे च स्तनाश्रिते नार्याः स्तन्यं नरस्य शुक्रम् ॥ ११ ॥

ताश्च दश हृदयं प्राप्य प्रत्येकं त्रिधा भिन्नास्त्रिंशत् सम्पन्नाः । तस्याश्च त्रिंशतो द्वे द्वे वातादीन् पञ्च वहतः । एवं ता दश । शब्दादींश्चतुरः अष्टाभिः पुरुषो गृह्णीते ताभिर्हि चित्तस्थानं शब्दादीनि यान्ति । भाषणादिक्रियाचतुष्टयं द्वाभ्यां द्वाभ्यां करोति । एवं ता अष्टौ । घोषः शब्दो व्यक्तः । द्वे अशु वहतः । द्वे च स्तनाश्रिते नार्याः स्तन्यं वहतः । नरस्य तु ते एव शुक्रम् । एवं त्रिंशत् ।

अधोगमाः पक्काशयस्था एवं त्रिधा जायन्ते । तत्र दशाद्याः पूर्ववत् । द्वे वहतोऽञ्जं मात्राश्रयेण । द्वे तोयम् । द्वे मूत्रम् । द्वे शुक्रं वहतो द्वे च मुञ्चतः । ते एव नारीणामार्तवम् । द्वे वर्चोनिरसिन्यौ स्थूलान्त्रप्रतिबद्धे । एवं द्वादश । शेषास्त्वष्टौ धमन्यस्तिरश्चीनाः स्वेदमभितर्पयन्ति ॥ १२ ॥

यास्तु नाभेरधोगमा दश धमन्यन्ताः पक्काशय एवं त्रिंशद्भवन्ति । तस्याश्च त्रिंशतो दश पूर्ववत् । द्वे द्वे पञ्च वातादीन् वहत इत्यर्थः । द्वे मात्राश्रयेणान्नं वहतः । मात्राग्रहणमाधिक्यप्रतिषेधप्रदर्शनार्थम् । द्वे तोयं द्वे मूत्रं वहतः । द्वे पुरुषस्य शुक्रं देहे वहतः । द्वे च शुक्रं बहिर्मुञ्चतः । ये एव पुरुषस्य शुक्रं ते एव स्त्रिया रक्तम् । इति चतस्रः । द्वे च स्थूलान्त्रप्रतिबद्धे वर्चोनिरसनकर्मणी । अष्टौ शेषा या अधोगमा अपि मनाक् तिर्यग्गतास्ताः स्वेदमभितर्पयन्ति । एवं नाभेरध्वन्निंशत् ।

तिर्यग्गामिन्यश्चतस्रो भिद्यमानाः सुबहुधा भवन्तीत्युक्तं प्राक् ॥ १३ ॥

तिर्यग्गामिन्यश्चतस्रो या नामेः पार्श्वाभ्यां द्वे द्वे वर्तन्ते ता भिद्यमानाः सत्यो बहुधा भवन्ति । एतन्नोक्तं प्रागङ्गविभागे । ताभिरिदं प्रकरणम् । इति धमन्य उक्ताः ।

क्रमप्राप्तानि स्रोतांस्युच्यन्ते ।

स्रोतांसि पुंसां नव । कर्णौ नेत्रे नासापुटौ मुखं पायुर्मूत्रपथोऽन्यानि च त्रीणि स्त्रीणां स्तनौ रक्तपथश्च । तथापराण्यन्तस्स्रोतांसि जीवितायतनानि त्रयोदश प्राणोदकान्नधातुमलानामयनानि ॥ १४ ॥

स्रोतांसि छिद्राणि पुंसां नव । द्वे द्वे द्वे एकमेकमेकमिति च । इति स्त्रीपुंसयोः साधारणानि । स्त्रीणां तु त्रीण्यधिकानि द्वे स्तनस्रोतसौ एकं च रजःपथ इति बाह्यानि स्रोतांसि । आन्तराणि त्रयोदश जीवितस्यायतनानि स्थानानि प्राणादीनां पञ्चानामायतनानि मार्गाः ।

तत्र प्राणवाहिनां हृदयं मूलं महास्रोतश्च । तानि धातुक्षयरौक्ष्यपिपासाक्षुद्रव्यायामवेगधारणादिभिर्दुष्यन्ति । ततोऽतिसृष्टं प्रतिबद्धमल्पाल्पमभीक्ष्णं वा सशब्दशूलमुच्छ्वसनम् । तत्र श्वासवत् साधनम् ॥ १५ ॥

तत्रेति निर्धारणे । प्रागवाहिनां हृदयं मूलं महास्रो-  
तश्च । तानि च धातुक्षयादिभिर्दुष्यन्ति । ततः  
कारणादतिस्त्रुष्टं वातिशब्दं वोच्छ्वसनं भवति । श्वासस्यै-  
कत्वादिसर्गं दीर्घश्च भवति । अल्पाल्पं स्तोकमुच्छ्व-  
सनम् । अभीक्ष्णं वात्यर्थम् । तत्र दुष्टेषु प्राणवाहिषु  
स्रोतस्सु श्वासोक्तं चिकित्सितम् ।

उदकवाहिनां तालु मूलं क्लोम च । तान्यामभया-  
तिपानोष्णशुष्कान्नकषायतृणनिग्रहादिभिर्दुष्यन्ति ।  
ततोऽतितृष्णा मुखशोषः कर्णक्ष्वेदनं तमोदर्शनं च ।  
तत्र तृष्णोक्तमौषधम् ॥ १६ ॥

उदकवाहिनां स्रोतसां तालुक्लोमनी मूलम् । तेषा-  
मामेन भयादिभिर्दूषणम् । दुष्टत्वाच्चातितृष्णाद्युत्पत्तिः ।  
तत्र तृष्णोक्ता चिकित्सा । अतिपानं मद्यस्य । उष्ण-  
शुष्काभ्यामन्नस्य सम्बन्धः । तृणनिग्रहस्तृष्णावेगनिरोधः ।  
आदिग्रहणेनैवंप्रकाराणामन्येषामप्यावारकोपशोषकराणा-  
माहारविहारादीनां ग्रहणम् । क्ष्वेदनं नादः । तमस इव  
दर्शनं तमोदर्शनमप्रतिपत्तिः ।

अन्नवाहिनामामाशयो मूलं वामपार्श्वं च । तेषा  
दुष्टौ सर्वं मात्राशितीयोक्तमवगच्छेत् ॥ १७ ॥

अन्नवाहिनां स्रोतसां दुष्टत्वे हेतुं कार्यं प्रतीकारं च  
सर्वं ज्ञातुं मात्राशितीयमध्यायमवगच्छेत् । तेनैतदुक्तं  
भवति । अन्नवाहिनामतिमात्रसमशनादीनि दूषणानि ।  
दुष्टत्वे विषृचिकाद्युत्पत्तिः । वमनादिका चिकित्सा ।  
शोषं सुबोधम् । मूलमाश्रयः । उपकारापकारद्वारमित्यर्थः ।  
एवं प्राणोदकाजसत्धातुमूत्रशकृत्स्वेदमेदेन त्रयोदश-  
विधानि स्रोतांसि । तत्र प्राणोदकान्नवाहिनां दुष्टौ  
हेतुलक्षणौषधान्युक्तानि ।

रसवाहिनां हृदयं मूलं दश धमन्यश्च । रक्त-  
वाहिनां यकृत् ग्रीहा च । मांसवाहिनां स्नावानि  
त्वक् च । मेदोवाहिनां वृक्कौ मांसं च । अस्थिवाहिना  
जघनं मेदश्च । मज्जवाहिनां पर्वाण्यस्थीनि च ।

शुक्रवाहिनां स्तनौ मुष्कौ मज्जा च । मूत्रवाहिनां  
वस्तिर्वह्निष्ठा च । शकृद्वाहिनां पक्वाशयः स्थूलान्त्रं  
च । स्वेदवाहिनां मेदो रोमकूपाश्च । तेषां दूषणं  
विविधमहिताहारविहारमुपद्रवान् पृथक् पृथक् साधनं  
दोषादिविज्ञानीयाद्यथास्वं वृद्धिक्षयलक्षणेन लक्षयेत्  
॥ १८ ॥

तेषां रसवाह्यादीनां स्रोतसां नानाप्रकारमहिताहार  
विहारं दूषणम् । तच्च तीक्ष्णमतिना परिकल्पनीयम् । दुष्टा-  
नानुपद्रवा व्याधयस्तच्चिकित्सा च । दोषादिविज्ञानीयो  
क्तेन “रसोऽपि श्लेष्मव” इत्यादिना वृद्धिक्षयलक्षणेन लक्ष-  
येत् । तेनैतदुक्तं भवति । आहारादिविशेषवशाद्रसवाहिषु  
दुष्टेषु कदाचिद्रसवृद्धिजा रोगास्तत्र यथास्वं चिकित्सेति ।  
एवं सर्वत्रापि वाच्यम् ।

व्यधे तु स्रोतसां भ्रममोहकम्पप्रलापाध्मानशूला-  
रुचितृद्धिर्द्विज्वरातिरुधिरस्तुतिमूत्रपुरीषरोधा मरणं  
च । तस्मात्स्रोतोविद्धं प्रत्याख्यायोपाचरेत् । उद्धृत-  
शल्यं च सद्योव्रणविधानेन ॥ १९ ॥

अनन्तरोक्तानां च स्रोतसां व्यधे शस्त्रादिताडने  
जन्तोर्भ्रमाद्युद्भवस्तस्माद्वैद्यः स्रोतोविद्धं चिकित्सायां  
प्रत्याख्यानं कृत्वा असाध्यतामुक्त्वा दैवात् किञ्चित् भवे-  
दिति शस्त्रानुगमनेनोपाचरेत् । अन्तःशल्यं च स्रोतो-  
विद्धं शल्यमुद्धृत्योपाचरेदिति सम्बन्धः । केनेत्याह ।  
वक्ष्यमाणेन सद्योव्रणविधानेन ।

तत्र स्रोतसामेव विशेषाः सिराधमन्यः । अन्ये  
त्वन्यत्वमिच्छन्ति सिराधमनीस्रोतसाम् । केवलं  
परस्परसन्निकर्षात् सदृशकर्मत्वात् सौक्ष्म्याच्च विभक्त-  
कर्मणामप्यविभाग इव लक्ष्यते ॥ २० ॥

सिराधमन्यः स्रोतोविशेषाः सौषिर्यसामान्यात् ।  
अन्ये त्वाचार्याः सिरादीनां पृथक्त्वमिच्छन्त्येवं च ब्रुवते ।  
यत् सिरादीनां परस्परविलक्षणानामविभाग इव  
लक्ष्यते तत् केवलं परस्परसन्निकर्षादिना हेतुत्रितयेन ।  
सदृशं कर्म वाहकत्वं येषां ते तथोक्ताः । सौक्ष्म्यं सूक्ष्मता ।

अपरे पुनराहुः । स्रोतांसि सिराधमन्यो रस-  
वाहिन्यो नाड्यः पन्थानोऽयनानि मार्गाः शरीर-  
च्छिद्राणि संवृतासंवृतानि स्थानान्याशयाः क्षया  
निकेताश्चेति शरीरे धात्ववकाशानां लक्ष्यालक्ष्याणां  
नामानीति ॥ २१ ॥

अपरे पुनराचार्या एवमाहुः । यथा स्रोतसां शरीर-  
धात्ववकाशानां केषाश्चिलक्ष्याणामिन्द्रियोचराणां  
केषाश्चिलक्ष्याणामागमानुमानैकगम्यानामेतानि नामा-  
नीति ।

ते चावकाशाः प्रकुपिताः स्थानस्थान्मार्गस्थांश्च  
धातून् प्रकोपयन्ति । तेऽपि कुपितास्तानि स्रोतांसि ।  
स्रोतांसि च स्रोतांसि । धातवश्च धातून् । तेषां सर्वे-  
षामेव दूषयितारो दुष्टा दोषाः । ते च प्रायशो  
दुष्यन्त्यग्निदोषात् । तस्मात्तन्निमित्तान्यायुरारोग्य-  
वलोपचयवर्णो जांसि । तत्प्रतिबद्धान्येव च रज्ज्वा-  
दीनि भूताग्नयो धात्वग्नयश्च । तथान्नमपि तैर्नैव  
पक्रममृततां यात्यपकं च विषताम् ॥ २२ ॥

स्रोतोदुष्ट्या धातुदूषणं धातुदुष्ट्या स्रोतोदूषणं  
चाह । त इत्यादिना । प्रकुपिता दुष्टाः स्थानमाशयस्तत्र  
तिष्ठन्तीति स्थानस्थाः । स्रोतांसि च स्रोतांसीति यानि  
स्रोतांसि दुष्टानि भवन्ति तान्यन्यान्यपि दूषयन्ति ।  
एवं धातूनामपि वाच्यम् । तेषां सर्वेषां धातूनां  
धात्वाशयानां च दुष्टान् वातादीनन्तरेण नान्यत् दुष्टौ  
कारणम् । दोषाणां दुष्टिरपि प्रायोऽग्निदोषात् ।  
अन्यत्सुबोधम् ।

तत्र पित्तविशेषः पाचकसंज्ञोऽग्निरिति प्राग-  
भिहितः । अन्ये पुनराचक्षते दोषधातुमलसन्निपात-  
जनितोऽन्तरूष्मा यथानिर्दिष्टाधिष्ठानकर्माग्निरिति  
॥ २३ ॥

तत्रेत्यादिना पाचकसंज्ञमग्निं प्रस्तौति । प्राग्दोष-  
मेदीये पाचकसंज्ञः पित्तमेदोन्नस्य पक्ताग्निरित्युक्त-  
वानसावाचार्यः । अन्ये पुनराचार्याः । पित्तमग्निरिति

नेच्छन्ति । दोषादिसंयोगविशेषजनितोऽन्तरशरीर  
ऊष्मा ग्रहण्यधिष्ठानः पाकरागादिकर्माग्निरित्याहुः ।  
अथानन्तरमस्य ग्रन्थस्य तात्पर्यार्थ उच्यते । इहायुर्वेदे  
उभयेषामाचार्याणां भिन्नदर्शनम् । एकेषामन्तरा-  
ग्निपक्वान्नसारात् क्रमेण धातुपरिपोषोऽन्येषां यागपथे-  
नेति ।

स खलु विधिवदभ्यवहृतमन्नजातं प्राणेन वायुना  
कोष्ठमाकुष्टं द्रवैर्विभिन्नसङ्घातं स्नेहेन मृदुकृतमभि-  
सन्धुक्षितः समानेनामाशयस्थं स्थालीस्थमिवाम्बु-  
तण्डुलमग्निरन्तराग्निः पचति ॥ २४ ॥

अत्र क्रमवादिन आहुः पुरुषेण भुज्यमानमन्नं  
कटिनतरदशनाभिघातजर्जरितं प्रयत्नेनोदीरितेन प्राणा-  
ख्येनानिलेन कण्ठनाड्या महास्रोतासि निक्षिप्तं नाभिदेश-  
चारिणा समानेन नाभिपार्श्वग्रहण्याख्यपित्तधराकला-  
मर्याद आमाशये विधृतं द्रवेण जलादिना विभिन्नसङ्घातं  
स्नेहेन च मार्दवमापादितं पाचकेनेव समानेन सन्धुक्षितः  
प्रदीपितः सन्नन्तराग्निः पचति । यथाग्निर्वाह्यस्तोय-  
तण्डुलं स्थालीस्थं पचति ।

तत्तु सर्वरसमपि पच्यमानमादौ मधुरीभूतं कफं  
फेनीभूतमुदीरयति । ततो विदग्धमग्नीभूतमामाश-  
यात् च्यवमानमच्छं पित्तम् । प्राप्य च पक्काशयं  
कटुकीभूतमनिलम् ॥ २५ ॥

तत्र चामाशये तदन्नं सर्वरसमपि पच्यमानं सत्  
प्रथमं विद्वेदमात्रावस्थायां माधुर्यमिव प्राप्तं सत् कफ-  
मुदीरयेत् । तच्च फेनभूतं यथा दध्यादितः क्षुभितात्  
प्रथमं फेनसम्भवः । ततश्चामाशयात् पाकेन च्यवमान-  
मग्नीभूतं सत् स्वच्छं पित्तमुदीरयेत् । ततोऽग्न्यामाश-  
यात् च्युतं पक्काशयेऽग्निना शोषितं कटुकीभूतं सत्तदन्नं  
मारुतमुदीरयेत् ।

ततश्चैवं विह्वल आहारे पञ्च पञ्चात्मका महा-  
भूताग्नयो वायुना व्यस्तान् यथास्वं पञ्चैव भूत-  
गुणानाहारस्थान् पचन्ति । ते पक्काः पुनर्यथास्वमेव

देहाश्रितांश्च स्वविकारभूतान् भूतगुणानाप्याययन्ति  
॥ २६ ॥

जठराग्निना किञ्चित्पक्वविकृति आहारे पञ्च महा-  
भूताग्रयः पार्थिवादयः पञ्चाहारस्थान् यथास्वं महाभूत-  
गुणान् पार्थिवादीनाहारभागान् पचन्ति। पार्थिवोऽग्निः  
सादृश्यात् पार्थिवमेवाहारभागं पचति । आप्य आप्यमेव ।  
सर्वत्र गुणशब्दोऽवयववाची । ते च पार्थिवादयः  
पञ्चगुणाः पार्थिवादिभिः पञ्चभिरग्निभिः पक्ताः पार्थि-  
वादीनेव देहस्थान् भूतगुणानाप्याययन्ति यथास्वमात्मी-  
यजात्यनतिक्रमेण स्वविकारभूतानित्यन्वविकारा एव देहे  
महाभूतगुणाः ।

एवं च पक्कादाहाराद्विधौषधगर्भादिव स्नेहा-  
दच्छः सारभूतो रसाख्यः किट्टाख्यश्च मलोऽभिनि-  
र्वर्तते । ताभ्यां च सारमलाभ्यां तदात्मकानामेव  
शरीरगुणानां धात्वाख्यानां यथास्वं स्रोतांसि पार-  
म्पर्येणाविच्छिन्नसन्तानमापूर्यन्ते । स्रोतोभ्यश्च यथा-  
विभागं यथायथमेव धातवः पुण्यन्ति । उत्तरोत्तरा-  
नुप्रवेशेऽपि च पूर्वेषां स्रोतसां यथाकालं सम्यगा-  
हारोपयोगेन परिणामवताप्याय्यमानानां नापचयो  
भवति । ततश्च धात्वाख्याः प्रसादमलाः स्वं स्वमेव  
मानमनुवर्तन्ते । यथावयवशरीरम् ॥ २७ ॥

एवमनन्तरोक्तेन प्रकारेण पक्कादन्नात् द्वौ राशी  
भवतः किट्टं सारश्च । यथा नानाप्रकारौषधगर्भाद्  
वृतात् स्नेहः कल्कश्च । ताभ्यां सारमलाभ्यां तदात्मकानां  
सारमलस्वभावानां धात्वाख्यानां शरीरगुणानां रक्तादीनां  
मूत्रादीनां च पारम्पर्येण क्रमप्राप्त्याविच्छिन्नप्रवाहं कृत्वा  
स्रोतांस्यापूर्यन्ते । तेभ्यो यथास्वं धातवः पुण्यन्ति ।  
पूर्वस्य रक्तादर्धातोर्नूतनानुप्रवेशेऽपि मांसादिभावगम-  
नेऽपि न पूर्वेषां रक्तादिश्रोतसामपचयो भवति ।  
किंभूतानां पूर्वधातुस्रोतसाम् । यथाकालं काल-  
विच्छेदेन सम्यगाहारोपयोगेनाप्याय्यमानानाम् ।  
किंभूतेनाहारोपयोगेनाह । परिणामवता । तैनेतदुक्तं  
भवति । सदैवाविच्छेदेन स्रोतांसि परिणतोऽन्नसारो

याति । पूर्वेष्वप्यप्यपूर्वयन्ते । अतस्तेषामनपचयः ।  
तथा परिणामेन च धात्वाख्या देहधारणाः प्रसादाश्च  
मलाश्च वयवशरीरानतिक्रमेण स्वं स्वं प्रमाणमञ्जल्यादि-  
विशेषेणोक्तं नातिवर्तन्ते । प्रसादाः सारा रक्तमांस-  
कण्डरादीनि । मलाः किट्टं कफलसीकापित्तादि । वयोऽ-  
नतिक्रमेणेति बालस्य प्रवृद्धस्य चोक्तात् परिमाणादीनत्वं  
नेति ज्ञापनार्थम् । यथाशरीरमिति महाशरीरेषु प्रसाद-  
मलाः प्रभूता भवन्ति । लघुदेहेष्वल्पा इति ज्ञापयति ।

तत्राहाररसो व्यानविक्षिप्तो यथास्वं सप्तसु  
धात्वग्निषु क्रमात् पच्यमानः स्वात्मभावप्रच्युति-  
समनन्तरमेव प्राप्तरक्तादिधातुसंज्ञकः कालवद-  
स्खलितबलप्रमाणो देहमूर्जयित्वा धातून् धातुमलांश्च  
पुष्णाति ॥ २८ ॥

तत्रेत्यादिनास्मिन् क्रमधातुपाकवादे क्रमं दर्शयति ।  
आहारस्य प्रधानाग्निना पक्वस्य सतः यो रसो भवति  
स व्यानेन हृदयमूलभवेन वायुना विक्षिप्तः प्रेरितः  
स्रोतस्तु विनियुक्तः सन् धात्वग्निषु पच्यमानः विशिष्ट-  
तत्कालव्यपदेशयोग्यस्वरूपप्रच्युत्येककालं प्राप्तरक्तादि-  
धातुसंज्ञः कालवदविच्छिन्नवाही धातून् रक्तादीन्  
धातुमलांश्च कफादीन् पुष्णाति । रक्तं रक्ताग्नेरेव पाकेन  
भवति । मांसं मांसाग्नेरेवेवमादि यथास्वशब्दार्थः ।  
देहमूर्जयन् शरीरं प्राणयन् ।

अथान्नकिट्टमच्छं मूत्रं घनं शकृत् । रसस्य  
सारो रक्तं मलः कफो लसीका च । रक्तस्य सारो  
मांसं कण्डरासिराश्च मलः पित्तम् । मांसस्य सारो  
मेदस्त्वचो वसा च किट्टं कर्णाक्षिनासिकास्यरोम-  
कूपप्रजननमलाः । मेदसः सारोऽस्थिस्नायुसन्धयः  
किट्टं स्वेदः । अस्थिः सारो मज्जा किट्टं केशरोम-  
नखाः । मज्जस्तु सारः शुक्रं मल्लोक्षिविदत्वचां स्नेहः ।  
शुक्रस्य सारमोजः । अत्यन्तशुद्धतयास्य मलाभावः ।  
अन्ये पुनरत एव तस्य नेच्छन्ति पाकम् । अपरे  
पुनः शुक्रसारं गर्भमेवामनन्ति ॥ २९ ॥

अथेत्यादिना प्रसादमलयोर्विभागं दर्शयति । यो यस्य पाकात् प्रसादः स तस्य सारो यो मलः स किट्टः सुबोधम् । अन्नमलस्य घनाच्छभेदेन द्वैविध्यम् । लसीका जलसदृशी । वसा स्वच्छस्नेहः । कर्णादिषट्कस्य मल-शब्देन सम्बन्धः । कर्णादिषु मलो दृश्यत एव । प्रजननं मेहनम् । सन्धयोऽस्थिभागाः पूर्वमुक्ताः । अश्यादेः स्नेहो मलः । शुक्रस्य तु क्रमेण सारसारत्वाच्छुद्धतया मलाभावः । अपर आचार्याः अतः सारादपि सारतर-त्वाद्धेतोः शुक्रस्य पाकं नेच्छन्ति अन्ये त्वाचार्याः शुक्रस्य सारो गर्भं इत्यामनन्तीति ।

आध्यात्मिकानां भावानां सम्भवोक्तिप्रसङ्गे वायो-द्वितीयेन प्रकारेण सम्भव उच्यते ।

वायुः पुनरग्रेराहारस्य च बह्वल्पतया तस्मात्त-स्मान्मूर्छनाविशेषादमूर्तः शब्दवानीषच्छब्दः प्रचु-रोऽल्पो वा पञ्चात्मा कोष्ठे प्रादुर्भवति । एवं च कृत्वान्नमया एव देहे सर्वे भावाः । तेनैव चेदमेवं चिरेण व्याप्तमन्तर्बहिः शरीरयन्त्रमनवरतप्रवाहेण स्वास्थ्यबलोपचययुक्तं यावत्कर्मोपादानं याप्यते । अन्यथा त्वन्नरसोत्क्षेपणाद्विबद्धस्रोतसा वा यथावदन-भिसन्धीयमानधातुप्रवाहमन्तरा व्यवच्छिद्यते । व्याधिभाजनं वा भवति ॥ ३० ॥

वायुः कोष्ठे प्राणादिभेदेन पञ्चात्मा प्रादुर्भवति । कुतो हेतोः ? आभ्यां मूर्छनाविशेषात् । कथमाह । अग्नेर्बहुतया कदाचिदग्नेः समत्वेऽप्याहारस्याल्पतया च । वायुः कुतश्चिन्मूर्छनाविशेषादमूर्तोऽपि सच्छब्दवान् भवति । कुतोऽपीषच्छब्दः । कुतोऽपि प्रचुरः । कुतोऽ-प्यल्प इति । अमूर्तोऽकठिनः । तस्मात्सर्वे शरीरा-भावा अन्नमयाः । तेनैव चाग्नेनाविच्छिन्नप्रवाहेण इदम-नन्तरोक्तेन क्रमेण शरीरं विपरिणमति । अध्यात्मेत्यात्मनि । बहिर्बहिर्भागे । शरीरयन्त्रं च याप्यत इति सम्बन्धः । किंभूतं शरीरयन्त्रं च याप्यत इत्याह । स्वास्थ्येन वलेनो-पचयेन च युक्तम् । एतच्च यावत्कर्मोपादानमाह । तद्धेतो

कर्मपरिक्षयात् । अन्येत्यादि सुबोधम् । इति क्रम-धातुवादः ।

अन्ये तु वर्णयन्ति । अभ्यवहृतमात्रस्याहारस्य कण्ठनाडीप्रलुठितस्य महानिम्नमवतीर्णस्य यो य एवांशः कायाग्निनावलीढः पाकमुपनीयते तस्य तस्यैव प्रसादाख्यो रसलेशोऽभिनिवृत्तिसमनन्तरं समं समस्तधातुषु संवृतासंवृतैः प्रविस्तृतो विवृत-मुखेष्वसन्नेषु स्रोतस्सु भूयान् प्रथमतः चान्वेति पर्यायेणेतेरप्येव । एवमन्नरस एव साक्षात्सर्वधातून् केनचिदेव कालभेदेन पुष्णाति । न पुनर्धातवो धात्वन्तरतां स्वरूपोपमर्देन प्रतिपद्यन्त इति ॥ ३१ ॥

अन्ये पुनराचार्याः अन्नरसादेव सकलधातुसम्भवं वर्णयन्ति । न च धातोर्धात्वन्तरादुत्पत्तिमिच्छन्ति । कथमित्याह । अभ्यवहृतमात्रस्येत्यादि । य एवाहार-भागः कोष्ठप्राप्तिसमनन्तरमग्निना सम्बध्यते तस्यैव तेन पक्वस्य योऽन्नसारः स तदैव सर्वधातुस्रोतस्स्वनुगच्छति । केवलं त्वयं विशेषः । विवृतमुखेषु अश्वेतुषु स्रोतस्सु सारसम्भवदेशासन्नेषु च प्रथममन्वेति भूयाश्चान्वेति । इतरेषु संवृतमुखेषु दूरेषु च विपर्यायेण स्वल्पक्षिरेण चेत्यर्थः । एवमस्मिन् पक्षे केवलमधिकृतस्यान्नसारस्य सकलधातुपरि-पाकत्वमुक्तम् । यथोत्तरं तु धातुस्रोतसां संवृतमुन्नत्वाद् दूरदूरतरत्वाच्च कालभेद अङ्गीकृत एव । तेन द्वयोरपि पक्षयोरन्यतया न युगपद्धातुसम्भवः । एकत्र धातोर्धा-त्वन्तरोत्पादादन्यत्र संवृतत्वदूरत्वाभ्यामिति । सुबोधम् ।

अग्निस्तु बलभेदेन चतुर्विधो भवति । समो विषमस्तीक्ष्णो मन्दश्च । तत्र समो यः सम्यगेवो-पयुक्तमन्नं सम्यक् पचति । विषमोऽसम्यगप्युपयुक्तं पचति सम्यगपि च न पचति । तीक्ष्णोऽसम्यगप्युप-युक्तमाशु पचति । स एव वर्धमानोऽत्यग्निर्भवति । मन्दस्तु सम्यगप्युपयुक्तमुदरगौरवाध्मानविबन्धा-टोपान्त्रकूजनमुखशोषवायुस्तम्भादीन्यामलिङ्गानि दर्शयित्वा चिरात् पचति । बाह्येनापि च ज्वाला-

ङ्गारात्मकेनाग्निना नैकाकारः सर्वदा पाको भवति ।  
किमुतान्तराश्रयेणोष्णात्मना समेनापि । तस्मात्तं  
प्रयत्नतो रक्षेत् । तत्र प्रवरेण सात्स्येन समं यथा-  
स्वमपरेणेतरान् क्रमशः सात्स्यमापाद्य प्रवरेण परि-  
पालयेद्दोषोपक्रमणीयोक्तेन च वातादिसाधनेन  
ग्रहणीरोगविहितैश्चौषधन्यायामयोगैरिति । भवति  
चात्र ॥ ३२ ॥

अग्निस्त्विति । बलभेदेनेति अग्निचातुर्विध्यकारणम् ।  
तत्रेत्यादिनास्याग्निचतुष्टयस्य लक्षणमुच्यते । समो नित्य-  
धर्मा इति च । सर्वत्रान्नरक्षामात्राशीत्याद्युक्तप्रकारेण ।  
उदरगौरवादीन्यामलङ्कान्यादिग्रहणेनान्यानि च । बाह्ये-  
नापीत्यादिना जाटरस्याग्नेः प्रयत्नपरिरक्षणीयत्वं दर्शय-  
ति । तत्रेति निर्धारणे । सममुत्कृष्टमग्निमुत्कृष्टेन सात्स्येन  
सर्वरसाख्येन रक्षेदितरान् विपमादीनग्नीनितरेणाप्रवरेण  
सात्स्येनासर्वरसाख्येन यथादोषं सात्स्यमापाद्य प्रवरेणैव  
परिपालयेत् । दोषोपक्रमणीयोक्तया वातचिकित्सया  
विषमम् । पित्तचिकित्सया तीक्ष्णम् । कफचिकित्सया च  
मन्दं चिकित्सेत् । वातादिग्रहणीदोषोक्तेन विधानेन  
क्रमेण विषमादीनौषधयोगैर्व्यायामयोगैश्च । भवति  
चात्रेति पद्यारम्भे रीतिः ।

स्वधातुसमवर्णानि वृत्तस्थूलान्यणूनि च ।  
स्रोतांसि दीर्घाण्याकृत्या प्रतानसदृशानि च ॥ ३३ ॥  
आहारश्च विहारश्च यः स्याद्दोषगुणैः समः ।  
धातुभिर्विशुणो यश्च स्रोतसां स प्रदूषकः ॥ ३४ ॥  
अतिप्रवृत्तिः सङ्गो वा सिराणां ग्रन्थयोऽपि वा ।  
विमार्गतो वा गमनं स्रोतसां दुष्टिलक्षणम् ॥ ३५ ॥  
विसानामिव सूक्ष्माणि दूरं विप्रसृतानि च ।  
द्वाराणि स्रोतसां देहे रसो यैरुपचीयते ॥ ३६ ॥

स्रोतांसि स्वस्य धातोर्वर्णेन समानि । रक्तस्रोतांसि ।  
रक्तवर्णानि । मांसस्रोतांसि मांसवर्णान्येवं सर्वत्र वाच्यम् ।  
कानिचित् स्थूलानि । कानिचिदणूनि सूक्ष्माणि ।

प्रतानसदृशानि वल्लीवदनेकभङ्गीप्रवाहयुक्तानि । तेषां  
च स्रोतसामाहारो विहारश्च प्रदूषकः । किंभूत आह ।  
दोषस्य वातादीनामन्यतमस्य गुणैः समः तथापि यो  
वातादीनामन्यतमस्य समगुणोऽपि धातुभिर्विशुणः ।  
यस्य धातोर्य एवाहारो विहारश्च गुणैर्विपरीतः स एव  
तस्य स्रोतसां दूषकः । सुबोधम् ।

अथान्नस्य सारः कियता कालेन सप्तधातूनभिर्व्या-  
प्नोतीत्याह केचिदित्यादिना ।

केचिदाहुरहोरात्रात् षडहादपरे परे ।  
मासात् प्रयाति शुक्रत्वमन्नं पाकक्रमादिभिः ॥ ३७ ॥  
वृष्यादीनि प्रभावेण सद्यः शुक्रादि कुर्वते ।  
प्रायः करोत्यहोरात्रात् कर्मान्यदपि भेषजम् ॥ ३८ ॥

मतत्रयमेतत् पाकक्रमादिभिर्धातुपरिणतेः स्वल्पैर्दिनै-  
रसम्भवं प्रदर्शयति । ननु चैकस्मिन्नेवाह्नि वृष्यादीनां  
शुक्रादिकर्तृत्वं दृष्टं तत् कथमित्याह । वृष्यादीनीत्यादि  
प्रभावः सर्वातिशायिनी शक्तिः । एकेनादिशब्देन  
बल्यतर्पणादीनां ग्रहणम् । द्वितीयेन बलतृप्स्यादीनां  
ग्रहणम् । एकाहः षड्रात्रमासभेदेन मतत्रये स्थिते प्रभावा-  
देव वाग्भटः सर्वशास्त्रसिद्धान्तं दर्शयति प्राय इत्यादिना ।  
न केवलं वृष्यादि यावदन्यदपि भेषजं प्रायः अहोरा-  
त्रादेव कर्म करोति । अहोरात्रमतिक्रम्य घृतलेहादीनां  
यद्यपि मात्राभ्यासेन रोगोपशमाख्यकार्यनिवृत्तिस्तथापि  
तेषां दिनानुदिनं कार्यकर्तृत्वं विद्यत एवेति प्रदर्शनार्थं  
प्रायोग्रहणम् ।

कफः पित्तं मलः खेषु प्रस्वेदो नखरोम च ।  
स्नेहोऽक्षित्वग्विशामोजो धातूनां क्रमशो मलाः ॥ ३९ ॥  
समः समाने स्थानस्थे विषमोऽग्निर्विमार्गो ।  
पित्ताभिर्मूर्छिते तीक्ष्णो मन्दोऽस्मिन्कफपीडिते ॥ ४० ॥  
शान्ते ऽग्नौ म्रियते युक्ते चिरं जीवत्यनामयः ।  
रोगी स्याद्विकृते तस्मात्तं प्रयत्नेन पालयेत् ॥ ४१ ॥

पूर्वोक्तमेव सङ्ग्रहश्लोकेनाह । कफ इत्यादि ।  
कफादयः रसादीनां क्रमेण मलाः । रसस्य कफो रक्तस्य  
पित्तम् । मांसस्य कर्णनासिकादिस्तोतोमलाः । मेदसः  
प्रस्वेदः । अस्थनो नखरोम । मज्जो नेत्रादिस्नेहः ।

पूर्वस्यैव सङ्ग्रहादपुनरुक्तम् । अविकृतः समानः समस्याग्रेः  
कारणम् । विकृतस्तु विषमादीनाम् । सुबोधमन्यत् ।

इति षष्ठोऽध्यायः ॥

★ ★ ★

## अथ सप्तमोऽध्यायः

अथातो मर्मविभागं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

सप्तोत्तरं मर्मशतम् । तत्र चतुश्चत्वारिंशच्छा-  
खासु । षड्विंशतिरन्तराधौ । सप्तत्रिंशदूर्ध्वम् ॥ २ ॥

सर्वस्मिच्छरीरे सप्तोत्तरं मर्मणां शतम् । तत्र शाखा-  
चतुष्टये प्रत्येकं शाखायामेकादश मर्माणि । आगुदादा  
चाक्षकसन्धेः षड्विंशतिः । ग्रीवादौ सप्तत्रिंशत् ।  
एकस्मिन् सक्थिन् एकादशानां मर्मणां विभागाः  
प्रदर्श्यन्ते । एतेन शाखात्रये तथैवानुमन्तव्यम् ।

अथैकस्मिन् सक्थिन् मध्यमाङ्गुलिमभितो मध्ये  
पादतलस्य तलहृदयं नाम मर्मं तत्र विद्वस्य रुजया  
मरणम् । अङ्गुष्ठाङ्गुल्योर्मध्ये क्षिप्रं तत्राक्षेपकेन  
मरणम् । क्षिप्रस्योपरि दव्यङ्गुल उभयतः कूर्चः ।  
तत्र पादस्य भ्रमणवेपने भवतः । गुल्फसन्धेरधः  
कूर्चशिरोः । तत्र रुजाशोफौ । पादजङ्घयोः सन्धाने  
गुल्फः । तत्र रुक् स्तब्धसक्थिता षण्डता वा ।  
पाणिप्रभृतिद्वादशभिर्ङ्गुलैर्जङ्घामध्ये इन्द्रवस्तिः ।  
तत्र शोणितक्षयान्मरणम् । जङ्घोर्वोः सन्धाने  
जानु तत्र खञ्जता ॥ ३ ॥

पादतलमध्ये मध्यमाङ्गुल्यभिमुखेन तलहृदयं नाम  
मर्मं तत्र विद्वस्य रुजया मरणम् । क्षिप्रे विद्वस्याक्षेपेण  
मरणम् । आक्षेपो वातव्याधिषु वक्ष्यमालक्षणः । कूर्चः  
क्षिप्रस्योपरि वध्यङ्गुले । उभयत इति पादपृष्ठात्  
पादतलं यावत् । तत्र कूर्चं विद्वस्य पादभ्रमणवेपने

भवतः । वेपनं कम्पनम् । गुल्फसन्धेरधः कूर्चशिरो  
नाम मर्मं । तत्र रुजाशोफौ भवतः । तत्रेत्यत्र विद्वस्ये-  
त्यनुवर्तते । पादस्य जङ्घायाश्च सन्धाने स्थितो गुल्फः  
रुगादिकरः । षण्डता अयोषिद्योग्यत्वम् । जङ्घामध्ये  
त्विन्द्रवस्तिः । तत्र रक्तक्षयान्मरणं भवति । जङ्घोर्वोः  
सङ्गमे स्थितं जानु तत्र खञ्जता भवति । खञ्जो  
विकृतपादः ।

जानुनस्यङ्गुलादूर्ध्वमुभयत आणिः । तत्र  
शोफाभिवृद्धिः स्तब्धसक्थिता च । ऊरुमध्ये उर्वी  
तत्र रक्तक्षयात्सक्थिशोषः । उर्वीस्तूर्ध्वमधो वङ्क्षण-  
सन्धेरुर्मूले लोहिताक्षम् । तत्र रक्तक्षयात् पक्षा-  
घातः । वङ्क्षणवृषणमध्ये विटपम् । तत्र षण्ड्य-  
मल्पशुक्रता वा । सक्थिवद् बाह्वोः । विशेषस्तु  
गुल्फो मणिबन्धः तथा जानु कूर्परम् । तयोर्व्यधे  
कुणिता । विटपवच्च कक्षाक्षमध्ये कक्षाधरः तत्र  
कुणित्वम् ॥ ४ ॥

आणिरप्युभयतः ऊरौ जानुनस्यङ्गुलादूर्ध्वं द्वौ दिशौ  
व्याप्य वर्तत इत्यर्थः । रुगादिकरः । ऊरुमध्ये स्थिता  
उर्वी । तद्वेधाद्रक्तक्षयात्सक्थिशोषः । ऊरोर्मूले वङ्क्षण-  
सन्धेरधस्तालोहिताक्षम् । तत्र रक्तक्षयात् पक्षाघातो  
भवति । वङ्क्षणवृषणयोर्मध्ये विटपं नाम । तत्र षण्डता  
अथवा अल्पशुक्रता भवति । इति तलहृदयक्षिप्रकूर्चकूर्च-  
शिरोगुल्फेन्द्रवस्तिजान्वाण्युर्वीलोहिताक्षविटपान्येकादशै-  
कस्याः शाखाया मर्माणि । तद्वेदेव शाखात्रयेऽपि

विज्ञेयम् । केवलं बाहोः केषाञ्चिन्नाम्नि विशेषः । तदेवोच्यते । यथा जङ्घाचरणयोः सन्धौ गुल्फः तथा करप्रपाण्योर्मणिवन्धः । यथा जङ्घोर्वोः सङ्गमे जानु तथा प्रपाणिप्रयाहुमध्ये कूर्परः । जानुनि विद्धे यथा खञ्जता कूर्परं विद्धे तथा कुणिता । कुणिर्विकृतकरः । तथा वङ्क्षणवृणयोर्मध्ये विटपं तथा कक्षाक्षमध्ये कक्षाधरः । तस्मिन्विद्धे कुणित्वम् ।

वातवर्चोनिरसनः स्थूलान्तरप्रतिबद्धो गुदः । तत्र सद्योमरणम् । अल्पमांसशोणितोऽभ्यन्तरतः कट्या धनुर्वक्र एकद्वारोऽधोमुखो बस्तिः । तत्रापि सद्योमरणमश्मरीव्रणादृते । तत्राप्युभयतो विद्धे न जीवति । एकतो भिन्ने मूत्रस्त्रावी व्रणो भवति । स तु यत्नेनोपक्रान्तो रोहति । पक्वामाशयमध्ये नाभिः तत्रापि सद्योमरणम् ॥ ५ ॥

गुदः स्थूलान्त्रे प्रतिबद्धो वातादिनिरसनकर्मा । तस्मिन्विद्धे सद्योमरणम् । वस्तिरल्पमांसशोणितः कट्या मध्ये पृष्ठतो वक्रो धनुर्वत् एकतो द्वारो मुखं सचास्यैकः अधोमुखश्च । तत्रापि वस्तौ विद्धे मरणं भवत्यश्मरीव्रणादृते तत्राप्यश्मरीव्रणे द्वाभ्यां मार्गाभ्यां विद्धे वस्तौ मरणमेव । अश्मरीव्रणेऽप्येकतो विद्धे वस्तौ मूत्रस्त्रावी व्रणो भवति । सुबोधम् । न केवलं वस्तिरेव विद्धः सद्योव्रणो यावन्नाभिरपीत्यपिशब्दस्यार्थः ।

कोष्ठवक्षसोः स्तनयोश्च मध्ये सत्वरजस्तमो-  
धिष्ठानमामाशयद्वारं हृदयं तत्रापि सद्योमरणम् ।  
स्तनयोरधस्ताद्वज्रङ्गुलमुभयतः स्तनमूले तयोः  
कफपूर्णकोष्ठस्य मरणम् । स्तनचूचुक्तयोरूर्ध्व  
वज्रङ्गुलमुभयतः स्तनरोहिते । तयोः शोणितपूर्ण-  
कोष्ठस्य मरणम् । उभयत्रोरसोर्नाड्यौ वातवहे  
अपस्तम्भौ तयोः शोणितपूर्णकोष्ठतया कासश्चासाभ्यां  
च मरणम् । अंसकूटयोरधः पार्श्वयोरुपरिभागयोर-  
बालापौ तयोः पूयत्वमापन्नेन रक्तेन मरणम् ॥ ६ ॥

कोष्ठवक्षसोः स्तनयोश्च मध्ये स्थितं सत्वरजस्त-  
मसामधिष्ठानमामाशयद्वारं तु हृदयम् । तत्रापि विद्धस्य  
सद्योमरणम् । तयोरिति । स्तनमूलयोर्विद्धयोः चूचुक्तौ  
स्तनमुखौ श्यामौ । उरसि उभयतो द्वे वातवहे नाड्या-  
वपस्तम्भौ नाग्री मर्मणी । अंसपार्श्वान्तरयोर्मध्ये  
किञ्चित् पार्श्वभागे अपालापौ तयोर्मध्ये विद्धयोर्न  
सद्योमरणम् । अपि तु पूयत्वमापन्ने रक्ते ।

पृष्ठवंशमुभयतः प्रतिश्रोणीकर्णावस्थिनी कटीक-  
तरुणे । तयोः शोणितक्षयात् पाण्डुर्विवर्णौ हीनरूपो  
म्रियते । पार्श्वयोर्जघनबहिर्भागे पृष्ठवंशमुभयतः  
कुकुन्दरौ । तयोः स्पर्शाज्ञानमधःकाये चेष्टानाशश्च ।  
श्रोणीकर्णयोरुपर्याशयच्छादनौ पार्श्वान्तरप्रतिबद्धौ  
नितम्बौ । तयोरधःकाये शोफो दौर्बल्यं मरणं च ।  
अधः पार्श्वान्तरप्रतिबद्धौ जघनपार्श्वमध्ये तिर्यगूर्ध्व  
च पार्श्वसन्धी । तयोः शोणितपूर्णकोष्ठतया मरणम्  
॥ ७ ॥

पृष्ठवंशमुभयतः पृष्ठवंशस्य द्वयोः पार्श्वयोर्ध्वं प्रतिश्रोणी-  
कर्णावस्थिनी स्थिते ते कटीकतरुणे मर्मणी । श्रोण्याः  
कर्णाकृतित्वात् श्रोणीकर्णौ । पृष्ठवंशस्य पार्श्वयोर्मर्मणी  
कुकुन्दरौ । तौ च जघनाद्बहिः । कट्याः पश्चिमो  
भागो जघनम् । पृष्ठवंशस्य द्वयोः पार्श्वयोः श्रोणीकर्णयो-  
रुपरि पार्श्वान्तरमध्यप्रतिबद्धौ पक्वामाशयस्य छादने नितम्बौ  
मर्मणी । पार्श्वान्तरप्रतिबद्धौ । सव्यपार्श्वस्थः सव्ये  
प्रतिबद्धः । अपसव्यश्चापसव्ये । तत्र चाध उर्ध्वं तिर्यक्  
च प्रतिबद्धौ पार्श्वसन्धी । ते च जघनपार्श्वयोर्मध्ये भवतः ।

स्तनमूलयोरार्जवेनोभयतः पृष्ठवंशं बृहत्तयौ ।  
तयोः शोणितप्रतिप्रवृत्तिनिमित्तैरुपद्रवैर्मरणम् । पृष्ठ-  
वंशमुभयतो बाहुमूलसम्बद्धे अंसफलके । तयोर्बाहु-  
स्वापशोषौ । ग्रीवाबाहुशिरोर्मध्यं सपिठस्कन्ध-  
बन्धनावंसौ । तयोः स्तब्धबाहुता ॥ ८ ॥

पृष्ठवंशस्य द्वयोः पूर्वोक्तयोः स्तनमूलयोरार्जवेन  
तिर्यक् स्पष्टदिग्रहणेन बृहत्तयौ मर्मणी । अंसफलके पृष्ठ-



वंशस्य द्वयोः पार्श्वयोः बाहुमूले च प्रतिबद्धे तयोर्व्यधे इति सर्वत्र सम्बन्धः । अंसौ ग्रीवादिमध्यगौ स्कन्धयोः अंसपीठयोश्च बन्धार्थौ । एवं गुदो वस्तिर्नाभिर्हृदयं द्वे स्तनमूले द्वे स्तनरोहिते द्वावपस्तम्भौ द्वावपालापो द्वे कटीकतरुणे द्वे कुकुन्दरे द्वौ नितम्बौ द्वौ पार्श्वसन्धी द्वे बृहत्पौ द्वे अंसफलके द्वावसाविता षड्विंशतिर्मर्माण्यन्तराधौ । ऊर्ध्वमुच्यते ।

कण्ठनाडीमुभयतश्चतस्रो धमन्यः । तासां द्वे नीले द्वे मन्ये । तासु मूकता स्वरवैकृत्यं रसाग्राहिता वा भवति । ग्रीवायामुभयतः पृथक् चतस्रः सिरामातृकास्तासु सद्योमरणम् । शिरोग्रीवयोः सन्धाने कृकाटिके । तयोश्चलमूर्धता । कर्णपृष्ठयोरधस्संश्रिते विधुरे । तयोर्बाधिर्यम् । घ्राणमार्गमुभयतः श्रोत्रमार्गप्रतिबद्धावभ्यन्तरतः फणौ । तयोर्गन्धाज्ञानम् । भ्रुवोः पुच्छान्तयोरधोक्ष्णोर्बाह्यतोऽपाङ्गौ तयो-रान्ध्यम् । भ्रुवोः पुच्छान्तयोरुपर्यनुकर्णं ललाटे शङ्खौ । तयोः सद्योमरणम् । भ्रुवोरुपरि निम्नयोरावर्तौ । तयोरान्ध्यम् । दृष्ट्युपघातो वा ॥ ९ ॥

कण्ठनाड्यामेकास्मिन् पार्श्वे एका नीला नाम सिरा । एका मन्या । तथैव द्वितीये । तासां व्यधे मूकत्वादिकं भवति । ग्रीवाया द्वयोः पार्श्वयोः अष्टौ सिरा मातृकाह्याः । उभयपार्श्वे शिरसौ ग्रीवायाश्च सन्धानं कृकाटिके मर्मणी तत्र बिद्धस्य चलशीर्षता । कर्णयोरधो विधुरे घ्राणस्रो-तसोर्द्वयोः पार्श्वयोरन्तःशिरसि गलप्रदेशे फणौ नाभ्री मर्मणी । तौ च श्रोत्रस्रोतःप्रतिबद्धौ । तयोर्व्यधे गन्धा-ज्ञानम् । भ्रुवोः सम्बन्धिनोः पुच्छान्तयोर्बाह्यान्तयोरध-अक्ष्णोश्च बहिरपाङ्गौ मर्मणी । ललाटे भ्रुवोः पुच्छान्त-योरुपरि कर्णमनु कर्णं प्रति शङ्खौ नाम मर्मणी । तयो-र्व्यधे सद्योमरणम् । भ्रुवोरुपरि निम्नयोः प्रदेशयोरावर्तौ नाभ्री द्वे मर्मणी । तयोर्व्यधे आन्ध्यमदर्शनं, अथवोप-घातमात्रं दृष्टेः ।

शङ्खयोरुपरि केशान्ते उत्क्षेपौ । तयोः सशल्यः

पाकात् पतितशल्यो वा जीवेन्नोद्धृतशल्यः । भ्रुवोर्मध्ये स्थपनी । तत्रोत्क्षेपवत् । पञ्च सन्धयः शिरसि तिर्यग्मूर्ध्वं च सीमन्ता नाम । तेषून्माद-भ्रमचित्तनाशैर्मरणम् । जिह्वाघ्राणाक्षिश्रोत्रतर्पणीनां सिराणां तालुनि सन्निपातः । तासां मुखानि चत्वारि शृङ्गाटकसंज्ञानि तेषु सद्योमरणम् । मस्तकाभ्यन्तर उपरिष्ठात्सिरासन्धिसन्निपातो रोमावर्तः सोऽधि-पतिर्नाम । तत्रापि सद्योमरणं भवतीति ॥ १० ॥

शङ्खयोरुपरि केशावसानमर्यादे उत्क्षेपौ मर्मणी । तयोर्विद्धः सन् सशल्यो जीवति पाकाद्वा स्वयंपतिते जीवति । उद्धृतशल्यो न जीवेत् । भ्रुवोर्मध्ये स्थपनी नाम मर्म तत्रोत्क्षेपवत् सशल्यो जीवेत् । पाकात् पतित-शल्यो वा । तत्र च उद्धृतशल्यः न जीवेत् । पञ्च शिरसि कपालानां सन्धयः पञ्च मर्मणि । तत्र द्वौ ललाटपार्श्वयोः । केशान्तावस्थितौ द्वौ । कृकाटिकापार्श्व-योरूर्ध्वगौ सन्धी । तयोरुपरि तिर्यग्भुजसन्धिः सीमन्ता-स्तेषु विद्धेऽपून्मादादिभिर्मरणम् । जिह्वादिसन्तर्पणीनां सिराणां तालुनि सन्निपातो भवति । तासां यानि बह्वी-नामपि चत्वारि मुखानि तानि शृङ्गाटकाख्यानिमर्माणि । तेषां व्यधे सद्योमरणम् । अन्तर्मस्तकं सर्वोर्ध्वसिरासन्धीनां सङ्गमो रोमावर्तौ नाम मर्म । स एवाधिपात्यः । एवं द्वे नीले द्वे मन्ये अष्टौ मातृकाः द्वे कृकाटिके द्वे विधुरे द्वौ फणौ द्वावपाङ्गौ द्वौ शङ्खौ द्वाववर्तौ द्वावोत्क्षेपौ एका स्थपनी पञ्च सीमन्ताश्चत्वारि शृङ्गाटकान्येकोऽधिपति-पर्याय आवर्त इत्येतानि सतत्रिंशत् शिरसि मर्मणि । मर्मणां नाम स्थानं च ज्ञातम् । लक्षणं तु न ज्ञातमतस्त-द्विज्ञानार्थमुच्यते ।

सामान्यलक्षणं पुनर्मर्मणां पीडिते रजोत्पात्ति-विषमं च स्पन्दनम् । सामान्येनैव च ॥ ११ ॥ देहप्रसुप्तिर्गुरुता सम्मोहः शीतकामिता । स्वेदो मूर्च्छा वमिः श्वासो मर्मविद्धस्य लक्षणम् ॥ १२ ॥

अपि च मरणकारित्वान्मर्म । तत् पुनर्मांस-सिरास्नावास्थिसन्धिसन्निपातः तेन तस्मिन् पीड्यमाने

विशेषतः प्राणाबाधः । बाहुल्येन तु निर्देशः । तस्मान्मांसाद्याश्रयतो मर्माणि पञ्चधा भिद्यन्ते ॥ १३ ॥

सामान्येनेत्यादि । सर्वमर्मणामिदं लक्षणमित्यर्थः । विषममनेकरूपम् । सामान्येनैव चेत्यस्य देहप्रसुतिरित्यादिना सम्बन्धः । प्रसुतिः छेदाद्यनवबोधः । सम्मोहो मूर्छा । अपि चेति समुच्चये । मरणकारित्वान्मर्मेति निर्वचनम् । तत् पुनर्मर्मं मांसादिसन्निपातस्तेषां मिश्रीभावेनैकत्रावस्थानं तेन हेतुना तस्मिन् पीडितेऽधिकं प्राणानामाबाधो भवति । मांसादीनां पञ्चानां यद्यपि मिश्रीभावेन सर्वं मर्मं भवति । तथापि योऽयं मांसमर्मसिरामर्म इत्यादिव्यपदेशः स बाहुल्यकृत एव । यत्र मांसस्य बाहुल्यं तत्र मांसेन व्यपदेशः । यत्र सिराणां तत्र सिराभिरेवमन्यत्रापि वाच्यम् । एवं मांसादिभेदेन पञ्चधा मर्माणि ।

तद्यथा । तलहृदयेन्द्रवस्तिगुदस्तनरोहितान्येकादश मांसमर्माणि । उर्वालोहिताख्यनाभिहृदयस्तनमूलापस्तम्भापालापपार्श्वसन्धिबृहतीनीलामन्यामातृकाफणापाङ्गस्थपनीशृङ्गाटकान्येकचत्वारिंशत् सिरामर्माणि । क्षिप्रकूर्चकूर्चशिरोविटपकक्षाधराणि वस्त्यंसविधुरोत्क्षेपाः सप्तविंशतिः स्नावमर्माणि । कटीकतरुणान्तिम्बांसफलकशङ्खास्त्वष्टावस्थिमर्माणि । गुल्फमणिबन्धजानुकूर्परकुकुन्दरुकृकाटिकावर्तसीमन्ताधिपतयो विंशतिः सन्धिमर्माणि ॥ १४ ॥

तत्रैकादश मांसमर्माणि । तद्यथा चतुर्षु करचरणेषु चत्वारि तलहृदयानि । चत्वारिन्द्रवस्त्यः । एको गुदो द्वे स्तनरोहित इति । एकचत्वारिंशत् सिरामर्माणि । तद्यथा । चतस्र उर्व्यश्चत्वारि लोहिताक्षणि एका नाभिरेकं हृदयं द्वे स्तनमूले द्वावपस्तम्भौ द्वावपालापौ द्वौ पार्श्वसन्धी द्वे बृहत्या द्वौ नीले द्वे मन्ये अष्टौ मातृकाः द्वौ फणौ द्वावपाङ्गावेका स्थपनी चत्वारि शृङ्गाटकानीति । सप्तविंशतिः स्नावमर्माणि । तद्यथा । करचरणेषु चत्वारि क्षिप्राणि चत्वारः कूर्चाः चत्वारि कूर्चशिरोविटपे द्वौ कक्षाधरौ चत्वार्याण्यः । एको वस्तिः । द्वावसौ द्वे

विधुरे द्वावुत्क्षेपाविति । अष्टावस्थिमर्माणि । तद्यथा द्वे कटीकतरुणे द्वौ नितम्बौ द्वावंसफलकौ द्वौ शङ्खाविति । विंशतिः सन्धिमर्माणि । तद्यथा । द्वौ गुल्फौ द्वौ मणिबन्धौ द्वे जानुनी द्वे कूर्परं द्वौ कुकुन्दरौ द्वे कृकाटिके द्वौ आवतौ पञ्च सीमन्ताः एक अधिपतिरिति ।

पुनश्च पञ्चधा गुदवस्तिनाभिहृदयमातृकाशङ्खाशृङ्गाटकाधिपतय एकोनविंशतिः सद्यःप्राणहराण्यग्नेयत्वात्तेषां सप्तरात्राभ्यन्तरं कालः ॥ १५ ॥

तानि च मांसादिभेदेन पञ्चधोक्तानि पुनरन्येन प्रकारेण सद्यःप्राणहस्तादिना पञ्चधोच्यन्ते । कानिचित् सद्यः प्राणहराणि । कानिचित् कालान्तरप्राणहराणि । अन्यानि विशल्यघ्नानि । अन्यानि वैकल्यजननानि । अन्यानि रुजाकराणीति पञ्चप्रकाराः । तत्र सद्यःप्राणहराणि गुदवस्तिनाभिहृदयानि चत्वारि अष्टौ मातृकाः द्वौ शङ्खौ चत्वारि शृङ्गाटकान्येकोऽधिपतिरित्येकोनविंशतिः । आग्नेयत्वमाशुमरणहेतुः । सप्तरात्राभ्यन्तरं प्रथमदिवसादिति ।

तलहृदयक्षिप्रेन्द्रवस्तिवक्षोमर्मकटीकतरुणान्तिम्बापार्श्वसन्धिबृहतीसीमन्ताख्यस्त्रिंशत् कालान्तरप्राणहराणि सौम्याग्नेयत्वात्तेषां पक्षाभ्यन्तरं कालः । तेष्वपि तु क्षिप्राणि कदाचिदाशु ॥ १६ ॥

त्रयस्त्रिंशन्मर्माणि कालान्तरेण विलम्बितं प्राणहराणि । पक्ष्याभ्यन्तरे वा प्रहारादिवशादनियमः । तद्यथा । चत्वारि तलहृदयानि चत्वारि क्षिप्राणि चत्वार इन्द्रवस्त्यः अष्टौ वक्षोमर्माणि स्तनमूलस्तनरोहितापस्तम्भापालापान्यानि द्वे कटीकतरुणे द्वौ नितम्बौ द्वौ पार्श्वसन्धी द्वे बृहत्या पञ्च सीमन्ता इति त्रयस्त्रिंशत् । तेष्वपि मन्ये क्षिप्राणि सद्यःप्राणहराण्यपि भवन्ति ।

उत्क्षेपौ स्थपनी च त्रीणि विशल्यघ्नानि वायव्यत्वात् । शल्यमुखावरुद्धो हि यावदत्र वायुस्तिष्ठति तावज्जीवति ॥ १७ ॥

त्रीणि विशल्यघ्नानि तानि वायव्यानि । शल्य  
आकृष्टे वायोऽत्रेण निर्गमनात् जीवत्यत एव विशल्यं श्रन्ति  
न तु सशल्यम् । तत्र द्वायुत्क्षेपावेका स्थपनीति त्रीणि ।

कूर्चजानुकूर्परण्युर्वलोहिताल्यविटपकक्षाधर -  
कुकुन्दरांसफलकनीलामन्याकृकाटिकाविधुरफणापा-  
ङ्गावर्ताश्चतुश्चत्वारिंशद्वैकल्यकराणि सौम्यत्वात् ।  
सोमो हि स्थैर्यशैत्याभ्यां प्राणान् धारयति । तान्यपि  
च कदाचिदभिहतानि मारयन्ति ॥ १८ ॥

चतुश्चत्वारिंशद्वैकल्यं कुर्वन्ति सौम्यत्वात् मारयन्ति ।  
तत्र चत्वारि कूर्चानि द्वौ जानुनौ द्वौ कूर्परौ चतस्र  
आणयश्चतस्र उर्व्यः चत्वारि लोहिताक्षाणि द्वौ विटपौ  
द्वौ कक्षाधरौ द्वौ कुकुन्दरौ द्वावंसौ द्वावंसफलका द्वौ  
नीले द्वौ मन्ये द्वौ कृकाटिके द्वौ विधुरे द्वौ फणौ द्वावपाङ्गा  
द्वाववर्ताविति । एतानि चतुश्चत्वारिंशत् कदाचिन्मारय-  
न्त्यप्यतिघातात् ।

कूर्चशिरोगुल्फमणिबन्धास्त्वष्टौ रुजाकराण्यग्नि-  
वायुसोमगुणबाहुल्यात् । अग्निवायू हि विशेषेण  
रुजाकरौ । सोमस्तु प्राणानवलम्बत इत्युक्तम् ॥ १९ ॥

अष्टौ मर्माणि रुजाकराणि सोमाग्निवाय्वात्मकत्वात् ।  
चत्वारि कूर्चशिरोसि द्वौ गुल्फौ द्वौ मणिबन्धावित्यष्टौ ।

अन्ये त्वाहुः । मांसादीनां पञ्चानामपि विवृद्धानां  
समवायात् सद्यः प्राणहराणि । एकैकहीनानामल्पानां  
च क्रमादितराणि स्वभावत एव च ॥ २० ॥

अन्ये त्वाचार्या आग्नेयत्वं हेतुं परित्यज्य सद्यः प्राण-  
हरत्वे पूर्वोक्तमांसादिपञ्चकस्यानूनाधिकभावेन विवृद्धस्य  
हेतुत्वं वदन्ति । यदा गुदादीनामेकोनविंशतेर्मांसादीनां स-  
मानाधिकानां सन्निपातस्तदा सद्यः प्राणहरत्वमित्यर्थः । आ-  
दिशब्देनास्थिस्त्रायुसिरासन्धीनां ग्रहणम् । इतराणि का-  
लान्तरप्राणहरादीनि चत्वार्येकैकेन हीनानां मांसादीनां-  
स्वल्पानां च सन्निपाताद्भवन्तीति । तेन मांसादीनामन्य-  
तमेनैकेन हीनानां कालान्तरप्राणहराणि । द्विहीनानां  
विशल्यघ्नानि । त्रिहीनानां वैकल्यजननानि । एकस्यैव

सद्भावात् रुजाकराणि । मुञ्चतः षट्ति द्वयोः सन्धाता-  
दीनि । तत्र बुध्यामहे ।

अन्ये वदन्ति । प्रतिनियतकर्माणि चन्द्रमूर्यो-  
यस्कान्तोपलानामिवाम्बुवह्निकाललोहमंश्रेषाः तथा  
च छिन्नेषु बहुमर्मस्वपि पाणिपादेषु स्वभावत एव  
न मृत्युः ॥ २१ ॥

अन्ये त्वाचार्या न सौम्याग्नेयत्वादिकं हेतुं वदन्ति ।  
नापि विशिष्टस्य मांसादेः सन्निपातम् । अपि तु स्वभाव-  
मेव हेतुत्वेनोद्दिशन्ति । यथा चन्द्रकान्तादीनामम्बुजनमा-  
दौ । तथा बहुमर्माश्रये पाणिपादे छिन्नेऽपि मृत्युर्न  
भवतीत्यत्रापि स्वभाव एव हेतुः ।

अपरे पुनरत्रापि हेतुमाहुः । पाणिपादच्छेदे हि  
सिराः सङ्कोचमायान्ति । ततोल्पास्तृक्प्रवृत्तेर्जीवितम् ।  
मर्मत्रयधे त्वतिरक्तस्रुतितो वायुवैकृतेन च मरणम् ।  
तस्मान्मर्माभिहतस्य तदङ्गमाशु सन्धिदेशाच्छेदनी-  
यम् । अतिहतानां तु मर्मणां यथास्वं पूर्वं पूर्वं च  
कर्म ईषदन्ते वा हतानामुत्तरोत्तरमेव ॥ २२ ॥

अपर इत्यादि सुबोधम् । तस्मान्मर्मण्याभितहस्य तदङ्गं  
यस्मिन्मर्माश्रितं तत् सन्धिदेशाच्छेदनायम् । सन्धां छिन्ने  
सङ्कुचिताः सिरा रक्तं न मुञ्चन्त्यतो जीवितं न त्यजेत् ।  
तेषां च मर्मणां सद्यः प्राणहरणादिकं पञ्चविधं कर्मोक्तम् ।  
तत्रातिहतानां मर्मणामात्मीयं कर्म पूर्वं पूर्वं च भवति ।  
एतदुक्तं भवति । गुदादीनामभिहतानां स्वकीयं सद्यः-  
प्राणहरणमेव तेषां च पूर्वासम्भवः । तल्लहृदयादीनाम-  
भिहतानां स्वं कर्म कालान्तरप्राणहरत्वं कदाचित्तु पूर्व-  
मपि सद्यः प्राणहरत्वं भवति । उत्क्षेपादीनां स्वं कर्म  
विशल्यघ्नत्वं न तु पूर्वं सम्भवति । अथवा कालान्तर-  
प्राणहरणमपि । कूर्चादीनामभिहतानां स्वं कर्म वैकल्य-  
करणम् । कदाचित्तु पूर्वमपि भवति कालान्तरप्राण-  
हरणम् । विशल्यहननं पूर्वमपि न सम्भवत्यसम्भवात् ।  
कूर्चशिरःप्रभृतीनां चाभिहतानां स्वं कर्म रुजाकरणम् ।  
कदाचित्तु पूर्वमपि भवति वैकल्यकरणमित्युक्तमभि-

हतानां यथास्वं पूर्वं पूर्वं च कर्म । यदा तु तानि मर्मा-  
णीषत्क्रोणे स्तोकेनाभिघातेनाभिहतानि भवन्त्यन्ते वा  
पर्यन्ते वाभिहतानि भवन्ति । तदा तेषामुत्तरमेव । तेन  
सद्यःप्राणहराणामीषदन्ते वाभिहतानामुत्तरं कर्म काला-  
न्तरप्राणहरणम् । कालान्तरप्राणहराणामीषदन्ते वाभि-  
हतानामनन्तरमुत्तरं कर्म वैकल्यकरणम् । विशल्यन्नत्वं न  
सम्भवत्यनन्तरमपि । विशल्यन्नानामन्ते वेषद्वाभिहताना-  
मुत्तरं वैकल्यकरणं कर्म भवति । वैकल्यकराणामीषदन्ते  
चाभिहतानामुत्तरं कर्म रुजाकरणमित्युक्तं यथोत्तरमेवेति ।

पुनश्च पञ्चधा भिद्यन्ते । तद्यथा । उर्व्यः कूर्च-  
शिरांसि विटपे कक्षाधरे च द्वादश स्वाङ्गुलोन्मि-  
तानि । गुल्फौ मणिबन्धौ स्तनमूले च षट् द्व्यङ्गु-  
लानि । जानुनी कूर्परे च चत्वारि त्र्यङ्गुलानि ।  
कूर्चा गुदो बस्तिर्नाभिर्हृदयं नीले मन्ये मातृकाः  
सीमन्ताः शृङ्गाटकानि चैकोनत्रिंशत् पाणितलसम्मि-  
तानि । शेषाणि षट् पञ्चाशदङ्गुलदलप्रमाणानि ।  
अन्ये पुनराहुः । ब्रीहिप्रमाणानि क्षिप्राणि । कलाय-  
प्रमाणाः स्तनरोहितोत्क्षेपाः । तथान्ये तिलप्रमाणान्यपि  
मर्माणीच्छन्ति । भवन्ति चात्र ॥ २३ ॥

तान्येव मर्माण्येव मानभेदेन पञ्चविधानि । उर्व्या-  
दीनि द्वादश मर्मवतः स्वाङ्गुलमानानि चत्वारि  
चत्वारि द्वे द्वे इति द्वादश । गुल्फादीनि षट् द्व्यङ्गुलानि  
द्वे द्वे द्वे इति षट् । जानुद्वयं कूर्परद्वयं चेति चत्वारि  
त्र्यङ्गुलानि । कूर्चादीन्येकोनत्रिंशत् स्वहस्ततलप्रमा-  
णानि । शेषाणि षट्पञ्चाशदङ्गुलदलप्रमाणानि ।  
अङ्गुलदलमर्धाङ्गुलं तथा च घन्वन्तरिः पठति ।  
शेषाणि चाङ्गुलमितार्धसमानि देह इति । स्वधीगम्यं  
शेषम् । भवन्ति चात्रेति श्लोका उच्यन्ते ।

मर्मन्यासेऽपि देहे ऽस्मिन्नायुर्मर्माणि रक्षति ।  
आयुष्याण्येव सेवेत सदा तस्माद्विचक्षणः ॥ २४ ॥  
मर्माभिघातः स्वल्पोऽपि प्रायशो बाधतेतराम् ।  
रोगा मर्माश्रयास्तद्वत् प्रक्रान्ता यन्ततोपि च ॥ २५ ॥

अस्मिन् देहे मर्मभिः स्पर्शमात्रप्राणहरैर्व्यातिऽपि  
तानि मर्माण्यभिघातादिभ्य आयू रक्षत्यक्षीणायुषां हि  
मर्मोपतापो नोत्पद्यते । तस्माद्धेतोरायुष्याण्येव वस्तूनि  
सेवेत विचक्षणः । तदेव विद्धमर्माबाधेभ्यो रक्षति ।  
यथा मर्मण्यभिघातः स्वल्पोऽपि बाधतेतरामतिशयेन  
बाधते । तथा ये मर्माश्रिता रोगास्ते प्रयत्नेन  
प्रक्रान्ताश्चिकित्सितुमारब्धास्तद्वत् स्वल्पा अपि बाधन्ते-  
तरामित्यर्थः । तस्माद्यत्नेन पालयेदिति तात्पर्यार्थः ।

विक्षिप्यते भृशं सीदन् शून्यो भ्रमति वेपते ।  
ऊर्ध्वं श्वसिति कृच्छ्रेण स्रस्तगात्रो मुहुर्मुहुः ॥ २६ ॥  
हृदयं दह्यते चास्य नैकस्थानेऽवतिष्ठते ।  
मर्मोपघातान्मरणमेतैर्लिङ्गैः समश्नुते ॥ २७ ॥  
अमर्मविद्धोऽपि नरश्छेदभेदादिपीडितः ।  
अतिनिस्सृतरक्तश्च सद्यस्त्यजति जीवितम् ॥ २८ ॥  
अतोऽन्यथा जीवति तु विद्धः शरशतैरपि ॥ २९ ॥

मर्माणि भग्नस्य सुमूर्धोर्मरणलक्षणानि विक्षिप्यते भृशं  
सीदन्नित्यादिनोच्यन्ते । मरणमश्नुते प्राप्नोतीति  
सम्बन्धः । न केवलं तु मर्मविद्ध एव जीवितं त्यजति  
यावदमर्मविद्धोऽपि रक्तस्यातिक्रुतेः सद्य एव जीवितं  
जहाति । अतोऽन्यथा यथोक्तवैपरीत्ये मर्मन्यधे  
रक्ताक्रुतौ च शरशतैरपि विद्धो जीवति ।

पुण्यवान्नियतायुश्च न कथञ्चिन्न जीवति ।  
तस्मादा चरमोच्छ्वासाच्चिकित्सेदेव यत्नतः ॥ ३० ॥  
तद्वन्धुमित्रानुमतः प्रत्याख्यायातुरं भिषक् ॥ ३१ ॥

तथा यश्च पुण्यवान् सुकर्मा यश्च नियतायुः स न  
कश्चिन्न जीवति सर्वथा जीवतीत्यर्थः । नियतायुर्यस्य  
बलवता दैवेन कर्मणा च आयुर्नियतकालं कृतम् ।  
तस्माद्यथाक्षीणायुर्जीवत्यतो मर्मविद्धमातुरं प्रत्याख्याय  
आचरमोच्छ्वासाच्चिकित्सेत् । तस्यातुरस्य बन्धादीनाम-  
नुमतः सन् एतावता सिध्यभावेऽप्ययशो न लभत इति ।

इति सप्तमोऽध्यायः ॥

## अथाष्टमोऽध्यायः ।

शरीरविचारणं प्रकृतं तस्य चावयवपरिच्छेदः कृतः  
सम्प्रति दोषादिभेदेन प्रकृतिप्रदर्शनार्थमध्यायारम्भः ।

अथातः प्रकृतिभेदीयं शरीरं व्याख्यास्यामः । इति  
ह स्माहुरात्रेयादयो महर्षयः ॥ १ ॥

सर्वप्रकृतिभ्यो दोषप्रकृतीनां प्राधान्यात् ता एवादा-  
वुच्यन्ते ।

सप्त प्रकृतयो दोषैः पृथक् संसर्गेण साम्येन च  
भवन्ति । तत्र शुक्रार्तवगर्भाशयकालेषु मातुश्चाहार-  
विहारयोरेकोऽनेको वा यो दोषो भवत्याधिक्येन  
तेनामरणाद्विषवल्यामिवोत्पद्यमानस्य कुमेर्विषेण  
सविषकुमेरिव वृश्चिकादेराशीविषस्येव वा स्वविषेण  
प्रकृतिर्जायते ॥ २ ॥

सप्त प्रकृतय इत्यादि । वातादिभिः पृथक् तिस्रः  
संसर्गेण तिस्रः सन्निपातेनैका । ननु च कदा वाता-  
दयः प्रकृतीनां कारणतां याप्तीत्याह तत्रेत्यादि । शुक्रा-  
दिष्वधिको य एव दोषो भवति पृथक् संयुक्तो वा  
तेनैव पुरुषस्य प्रकृतिः सम्पद्यते । गर्भाशयकालो याव-  
द्गर्भस्याशयावस्थानम् । कथं पुरुषस्य प्रकृतिर्जायत  
इत्याह । यथा विषवल्यामुत्पद्यमानस्य कुमेर्विषेण प्रकृति-  
र्जायते । यथा वा सविषस्य कुमेर्वृश्चिकादेर्यथा वा  
आशीविषस्य सर्पस्य विषेणान्यमारणात्मकेनापि । विषेण  
वृश्चिकादीनां प्रकृतिर्भवत्येवं दोषैरपि पुरुषस्य एतदेवाह ।

तस्मात्तन्मयतया शुक्रार्तवयोर्देहस्य भावितत्वात्  
प्राकृतत्वाच्च तावता तेन दोषेण न विहन्यते । तद्-  
गुणैरेव चास्यशरीरमुपस्क्रियते । ततश्च तद्गुणप्रति-  
पक्षैः सहसा न बाध्यते । तस्यां त्ववस्थायां  
विकृतिमति दोषे उल्बणेनैव गर्भः सम्भवति । सम्भव  
एव वा विपद्यते । विकृतो वा भवति ॥ ३ ॥

तस्मादित्यादि । तन्मयतया सर्वव्याप्तेर्दोषमयतया

शुक्रार्तवयोर्मथाविधदैवकर्मपरिपाकवशेन देहस्यावश्यं  
भावित्वात् तथैव च देहस्य प्रकृतिवृत्तत्वाद्वातादिना शुक्र-  
शोणितस्य देहारम्भं प्रत्यपि या परिणतिः सा न वि-  
हन्यते । तच्छुक्रशोणितमपि चाहारसम्भवं ततस्तद्गुणैः  
वीजस्थदोषगुणैः शरीरमुपस्क्रियते । न चास्य स्वारम्भ-  
कदोषविपरीतगुणै राहारैर्विहारैश्च झटिति शरीरं बाध्यते ।  
यदा पुनस्तस्यामवस्थायां शुक्रशोणितसम्पातकाले विकृति-  
मदोष उद्भूतो भवति तदा गर्भो न सम्भवत्येव । सम्भव-  
काले एव वा व्यापद्यते विनश्यति । अथवा विकृतो  
भवति ।

तथा च केचिदाहुः । द्विविधा वातादयः प्राकृता  
वैकृताश्च । तत्र प्राकृताः सप्तविधायाः प्रकृतेर्हेतुभूताः  
शरीरैकजन्मानः । ते शरीरधारणाद्वातुसंज्ञाः ।  
दोषाख्यानां विकृतानां बीजभूताः । समूर्धोः स्वरूपा-  
चलन्ति । सर्वेष्वपि च देहे सन्निहितेषु प्रकृता-  
बुल्बणेन व्यपदेशः ॥ ४ ॥

तथा चेत्यादिना उक्तमेव पक्षं द्रष्टव्यम् । सुशोधम् ।  
प्राकृताः शरीरैकजन्मत्वाच्छरीरधारणेन धातुसंज्ञां लभन्ते ।  
ते प्राकृता दोषसंज्ञकानां वैकृतानां वातादीनां बीज-  
भूताः । ते च प्राकृता यो न समूर्पुस्तस्य स्वरूपान्न  
चलन्ति । यावज्जीवितमेतत्स्वरूपरूपा इत्यर्थः । ये तु  
जन्मन उत्तरकालं सम्भवन्ति ते वैकृताः । यद्यपि च  
प्रकृत्यवस्थायां सर्वे वातादयः सन्निहिता भवन्ति तथापि  
य एव तेषामधिकस्तेनैव प्रकृतेर्व्यपदेशः ।

वैकृतास्तु गर्भादभिनिस्सृतस्याहाररसस्य मलाः  
सम्भवन्ति । प्राकृतेष्ववरोहन्ति । ते कालादिवशेन  
स्वप्रमाणवृद्धिक्षययोगाद्देहमनुगृह्णन्ति दूषयन्ति च ।  
तद्वद्विजोऽपि परं हृदयस्थमष्टबिन्दुप्रमाणमाधारः  
प्रास्तिकस्य रसात्मकस्यौजसः क्षयवृद्धिभाजः ॥ ५ ॥

ये च वैकृतास्ते यद्यपि गर्भादभिनिस्सृतस्याहारमलाः  
फेनभूतं कफमित्यादिनोक्ताः सम्भवन्ति तथापि ते  
सम्भूतास्तत्रैव प्राकृतेष्वेव वातादिष्ववरोहन्ति सजाती-  
यत्वादेक्रीभवन्तीत्यर्थः । ते च वैकृताः प्राकृतैरेक्रीभूताः  
कालादिविशेषापेक्षया केनचित्स्वप्रमाणेन स्थिता देहमनु-  
गृह्णन्ति । तथा वृद्धिक्षययोगात्तु देहं दूषयन्ति ।  
ओजोपि तद्देव वातादिवत् स्वप्रमाणेन स्थितं देहमनु-  
गृह्णाति वृद्धिक्षयाभ्यां युक्तं देहं दूषयति च । तच्चोजः  
परं मानेनाष्टविन्दुप्रमाणं प्रास्तित्वस्य महत् ओजस  
आधारस्तदायत्तयोगक्षेमत्वान्महतः ।

अथ प्रकृतीनां विशेषेण लक्षणमुच्यते ।

अथ स्वदोषगुणानुरोधाद्वातप्रकृतिस्तनुरुक्ष-  
स्तब्धाल्पाङ्गदन्तनखरोमनेत्रस्वरः शीतद्विडुद्व-  
पिण्डकः सशब्दसन्धिगामी शीघ्रारम्भक्षोभग्रहण-  
विस्मरणश्चलवृत्तिमतिगतिदृष्टिस्वभावसौहार्दस्तेनोऽ-  
नार्यो मत्सर्यजितेन्द्रियः प्रियगान्धर्वेतिहासहास-  
विलासकलहभृगुयोद्यानयात्रः स्निग्धोष्णमधुराम्ल-  
लवणान्नपानकाङ्क्षोपशयश्च भवति ॥ ६ ॥

अपि च ।

अल्पवित्तबलजीवितनिद्रः

क्षामवाग्धमनिसन्ततगात्रः ।

दुर्भगोऽतिबहुभुग्बहुभाषी

नास्तिकः स्फुटितकेशकराङ्घ्रिः ॥ ७ ॥

किञ्चिदुन्मिषितदुर्मुखमुग्ध-

स्वस्यति क्रथति खादति दन्तान् ।

शुष्करूक्षविषमासु सरित्सु

व्योम्नि शैलशिखरेषु च याति ॥ ८ ॥

अथेति । तत्र वातप्रकृतिः पुरुषः स्वस्य दोषस्य  
वातस्य गुणानुरोधात् कायस्य च कारणानुरोधाद्देतो  
रूक्षत्वादिगुणयुक्तो भवति । स्तब्धान्यल्पानि चाङ्गादीनि  
यस्य स तथोक्तः । उद्वेगे ह्रस्वकठिने पिण्डके यस्य ।  
जङ्घायाः पश्चिमे भागे पिण्डाकृति मांसं पिण्डका ।

सशब्दैः सन्धिभिर्गच्छतीति सशब्दसन्धिगामी । गच्छतो  
जान्वादिसान्धिभिः शब्दो भवतीत्यर्थः । शीघ्र आरम्भादि-  
र्यस्य स तथोक्तः । चला अनेकरूपा धृत्यादयो यस्य  
स तथोक्तः । मत्सरो गुणः अस्यास्तीति मत्सरी । तथा  
अजितेन्द्रियः । तथा प्रियाणीष्टानि गान्धर्वादीनि यस्य  
स तथोक्तः । गान्धर्वं गेयमितिहासः पूर्ववृत्तम् ।  
विलासो लीला । भृगुया भृगुवधक्रीडा । यात्रा  
पुरान्तरगमनम् । स्निग्धादिगुणमन्नपानमाकाङ्क्षते ।  
तदेव चास्योपशेते सुखाय कल्पते । अपि चेति समुच्चये ।  
अल्पानि वित्तादीनि यस्य स तथोक्तः । वित्तं धनम् ।  
जीवितमायुः । धमनीभिः स्नावभिः सन्ततं व्यातं गात्रं  
यस्य । दुष्टो भगो यस्य ।

ऐश्वर्यस्य समग्रस्य धर्मस्य यशसः श्रियः ।

वैराग्यस्याथ मोक्षस्य षण्णां भग इति स्मृतिः ॥

बहु भाषते यः स बहुभाषी । नास्तिकः अदृष्टं  
नास्तीति मन्यते । तथा स्फुटिताः केशादयो यस्य ।  
प्रसुप्तश्च किञ्चिदुद्वाटितनेत्रः उत्थाटितमुखश्च भवति ।  
प्रसुप्तश्च त्रासादियुक्तो भवति । क्रथनं सुतनासादि-  
शब्दः । स्वप्ने च शुष्कादिगुणसु सरित्सु याति । व्योम्नि  
च शैलशिखरेषु च । इति वातप्रकृतिलक्षणानि ।

पित्तप्रकृतिरुष्णगौरगात्रस्ताम्रनखनयनजिह्वौष्ठ -  
पाणिपादतलः शिथिलसन्धिवन्धमांसः करभकापिल-  
विरलमृदुकेशरोमा मध्यबलायुरल्पशुक्रव्यवायापत्यः  
शूरोऽभिमानो शीघ्रबलीखलतिपलितपिप्लव्यङ्गक्षु-  
त्पिपासो मेधावी दुर्भगः स्वादुतिक्तकषायशीताभि-  
लाषोपशयश्च भवति ॥ ९ ॥

अपि च ।

दयितमाल्यविलेपनमण्डनः

सुचरितः शुचिराश्रितवत्सलः ॥

विभवसाहसबुद्धिबलान्वितो ।

भवति भीषु गतिद्विषतामपि ॥ १० ॥

घर्मद्वेषी स्वेदनः पूतिगन्धि-

भूर्युच्चारक्रोधपानाशनेर्ष्यः ।

सुप्तः पश्येत् कर्णिकारान् पलाशान्

दिग्दाहोत्काविशुदर्कानलांश्च ॥ ११ ॥

पित्तप्रकृतिलक्षणान्युच्यन्ते उष्णेत्यादि । उष्णानि गौराणि च गात्राणि यस्य ताम्राणि ताम्रवर्णानि नखादीनि यस्य शिथिलाश्च सन्धिवन्धमांसा यस्य । तथा करभकपिलानि विरलानि मृदूनि च केशरोमाणि यस्य । मध्यबलो मध्यायुरल्पशुक्रोऽल्पव्यवायोऽल्पापत्यश्च । तथा शूरोभिमानवांश्च । तथा शीघ्राणि शीघ्रोत्पत्तीनि वल्यादीनि यस्य । वलयश्चर्मसङ्कोचाः । खलतिः शीर्गरोमत्वम् । पलितं केशशौक्ल्यम् । पिप्पुर्नीरुक् कृष्णो मांसाङ्कुरः । मेघा प्रज्ञा विद्यते यस्य स मेघावी । स्वाद्वादिकमाकाङ्क्षति । तदेव चास्योपशेते । अपि चेति समुच्चये । दयितानि प्रियाणि माल्यादीनि यस्य । विभवादिभिरन्वितश्च भवति । शत्रूणामपि भीषु गतिस्त्राता । तथा प्रभूतोच्चारदियुक्तः । स्वप्ने च कर्णिकारादीन् पश्यति पलाशकर्णिकारा लोहितपुष्पवृक्षाः । दिग्दाहो दिशां लौहित्येन दाह इवेति पित्तप्रकृतिलक्षणानि ।

कफप्रकृतिस्तु दूर्वेन्दीवरशरकाण्डान्यतमवर्णः समसुविभक्तस्निग्धस्थिरसुकुमारश्लिष्टमांससन्धिवन्धः परिपूर्णचारुगात्रो महाललाटोरुबाहुर्व्यक्तसितसितप्रसन्नायतविशालपक्ष्मलाक्षः सिंहमृदङ्गघनघोषः क्षुत्पिपासोष्णसहिष्णुर्बह्वोजोबलशुक्रव्यवायापत्यश्चिरशोषमाल्यानुलेपनो दृढप्रच्छन्नवैरः पेशलः सत्यवादी स्मृतिमान् धृतिमानलोलुपो बाल्येऽप्यरोदनः कटुतिक्तकषायोष्णरुक्षेच्छोपशयश्च भवति ॥ १२ ॥

अपि च ।

अल्पव्याहारक्रोधपानाशनेहः

प्राज्यायुर्वित्तो दीर्घदर्शी वदान्यः ।

श्राद्धो गम्भीरः स्थूललक्षः क्षमावा-

नायों निद्रालुर्दीर्घसूत्रः कृतज्ञः ॥ १३ ॥

ऋजुर्विपश्चित्सुभगः सलज्जो

भक्तो गुरुणां दृढसौहृदय्यः ।

स्वप्ने सपद्मान सविहङ्गमालां-

स्तोयाशयान् पश्यति तोयदांश्च ॥ १४ ॥

कफप्रकृतिलक्षणान्युच्यन्ते । दूर्वाद्यन्यतमसमानवर्णः । इन्दीवरं नीलोत्पलम् । तथा समानानि सुविभक्तानि स्निग्धानि स्थिराणि सुकुमाराणि श्लिष्टानि च मांससन्धिवन्धानि यस्य । तथा परिपूर्णं चातु च गात्रं यस्य । महाललाटो महोरुर्महाबाहुश्च । व्यक्तसितासिते प्रसन्ने आयेते विशाले पक्ष्मले चाक्षिणी यस्य । सिंहादिसमानघोषः । शुदादिसहिष्णुः । बह्वोजस्वादियुक्तः । माल्यमनुलेपनं च चिरेण शुध्यति यस्य । अन्यत्सुबोधम् । अल्पा व्याहारादयो यस्य । व्याहारो वाग्व्यापारः । ईहा कायिकी चेष्टा । प्राज्यं प्रभूतमायुर्वित्तं च यस्य । दीर्घदर्शी कार्यप्रान्तवित् । वदान्यो वल्गुभाषी । श्राद्धा विद्यते यस्यासौ श्राद्धः । गम्भीरः ।

यस्य प्रसादादाकारात् क्रोधशोकभयादयः ।

भावस्था नोपलक्ष्यन्ते तद्गाम्भीर्यमिति स्मृतम् ॥

स्थूललक्षः । योऽल्पं दातुं न शक्नोति स्थूललक्षः स उच्यते । सद्दयस्य भावः सौहृदय्यम् । सुबोधमिति कफप्रकृतिलक्षणम् ।

उभयलक्षणसङ्करे तु संसर्गप्रकृतिः । सर्वगुणसमुदितः समदोषप्रकृतिः । तत्राद्यास्त्रयो नित्यातुराः दोषानुशयितप्रकृतित्वात् । विशेषतश्च द्वन्द्वप्रकृतयः । तेषु हि गुणमिश्रविकारकारिषु क्षुत्पिपासादिष्विवारोग्यव्यपदेशः । तस्माद्विपरीतगुणेन विधिना दोषोपक्रमणीयोक्तेन तानुपाचरेत् । समसर्वरसेन सात्म्येनान्त्यं यथर्तुविहितेन च ॥ १५ ॥

त्रयाणां संसर्गप्रकृतीनामुभयप्रकृतिलक्षणं विज्ञेयम् । यस्तु सर्वैरेव गुणैः समुदितः स समदोषप्रकृतिर्ज्ञातव्यः । गुणशब्देन गह्वणीयवातादिप्रकृतिलक्षणपरित्यागः । तेषां दोषाधिक्यहेतुत्वात् । तत्र सप्तसु प्रकृतिषु मध्ये आद्या-

स्त्रयो वातपित्तश्लेष्मजा दोषानुशयितत्वाद्भेतोर्निःश्या-  
तुराः । नित्योपक्रमणीया इत्यर्थः । अत एव दोषानु-  
शयितत्वाद्भेतोः संसर्गप्रकृतयो विशेषतो निःश्यातुराः ।  
अतिशयेन नित्यत्वात् पथ्यादीनाम् । एतेषु पृथङ्मिश्र-  
प्रकृतिषु योऽयमारोग्यव्यपदेशः स गुणमिश्रविकारकारि-  
त्वात्तथा यथा लोके रुक्मणस्वभावेष्वपि क्षुत्पिपासादि-  
ष्वारोग्यव्यपदेशः । तस्मात्तान् षट्प्रकृतियुक्तान् प्रकृति-  
दोषविपरीतगुणेन दोषोपक्रमणीयोक्तेन विधानेनोपाचरेत् ।  
अन्त्यं पुनः सर्वसमप्रकृतिकं समसर्वरसने सात्त्विकेनोपाच-  
रेदितिसम्बन्धः । ऋतुविहितचर्याविधानेन च । इति  
वातादिभिः सप्त प्रकृतयः ।

दोषवच्च गुणैरपि सत्त्वादिभिः सप्त प्रकृतयो  
भवन्ति । तास्तदाभिनिर्वृत्तैरेव यथोक्तैः शौचादि-  
भिर्जानीयात् ॥ १६ ॥

न केवलं वाताभिरेव दौषैः सप्त प्रकृतयो भवन्ति  
यावद् गुणैरपि सत्त्वजस्तमोभिः संयुक्तैः पृथग्भूतैश्च  
सतैव प्रकृतयो भवन्ति । ताश्च सत्त्वादिप्रकृतयस्तदभि-  
निर्वृत्तैः सत्त्वाद्यभिनिष्पन्नैः शौचास्तिक्यादिभिर्लक्षणै-  
र्जानीयात् । तत्र शौचेनास्तिक्येन शुक्लवर्मवचित्वेन  
मतिमत्त्वेन च युक्तं सत्त्वप्रकृतिं विद्यात् । बहुभाषि-  
त्वेन मानित्वेन क्रुधा दम्भेन मात्सर्येण च युक्तं रजः-  
प्रकृतिं विद्यात् । भयेनाज्ञानेन निद्रया आलस्येन विषा-  
दित्वेन च युक्तं तमःप्रकृतिं विद्यात् । लक्षणसङ्करे च  
संयोगप्रकृतीन्ध्यवस्योदिति गुणैः सप्त प्रकृतयः ।

तथा पुनः सप्त प्रकृतयो जातिकुलदेशकालवयो-  
बलप्रत्यात्मसंश्रयाः । दृश्यन्ते हि पुरुषाणां जात्या-  
दिनियतास्ते ते भावविशेषाः ॥ १७ ॥

तथा जात्यादिविशेषेणापरमपि सप्तविधत्वं प्रकृतेर्भवति ।  
यस्माद्दृष्टास्ते ते भावविशेषा जात्यादिनियताः ।  
जात्या यथा । ब्राह्मणो मधुरप्रायाहारश्चिरसाहसिको  
बहुलभीतिः शस्त्राद्यसहत्वादियुक्तो भवति । एवं  
राजन्यादीनामपि यथासम्भवं प्रायोदर्शनेन योज्यम् ।

एवं कुलेनापि पुंसां विशेषो दृष्टः । तथा च केचित्  
कुलेनैव मद्यलोलुपाः । केचित् पिशितगुरुग्रासगृध्नवः ।  
अपरं तु क्षारलवणजनितजाडिमानं सततमपि सोढुमसमर्थाः  
केचित् पुनः प्ररुद्धेऽपि ग्रीष्मसमये तप्ताङ्गाराधिकतर-  
घ्नोषदायिनस्तीक्ष्णदीधितिपादानपि कालवद्गुणकलापा-  
निवाभिमन्यन्त इत्येवमादि चिन्त्यम् । देशविशेषेण तु  
पुरुषाणां प्रसिद्धा एव विशेषाः । एवं कालवयोबलाना-  
मपि वाच्यम् । प्रत्यात्मसंश्रयो हि विशेषो य एकस्मिन्नेव  
शरीरे दृश्यते स्वभावविशेष इति प्रकृतिसप्तकम् ।

सत्त्वादीनां च तरतमयोगाच्छरीरविशेषेभ्यश्चा-  
न्योन्यानुविधायित्वाच्च भेदाश्रयमसङ्ख्येयं भवति ।  
शरीरमपि सत्त्वादीननुरुध्यते । सत्त्वादयोऽपि  
शरीरम् ॥ १८ ॥

आसां च प्रकृतीनां सप्तविधानां सत्त्वादीनां संयोगेन  
तरतमयोगाच्छरीरविशेषेभ्यो हेतुभ्योऽन्योन्यानुविधायि-  
त्वाद्भेदाश्रयं भेदप्रकारो भेदपरिनिष्पत्तिः प्रकृतीनाम्-  
परिसङ्ख्येयं भवति । यस्मात् सत्त्वादयोऽपि कार्यविशेष-  
सम्पादनाय शरीरमनुरुध्यन्ते । तथा शरीरमपि सत्त्वा-  
दीन् ।

सत्त्वाद्यसङ्ख्यभेदावेशाच्च रूपस्वरचरितानु-  
करणमप्यनूकशब्दवाच्यमसङ्ख्यभेदं भवति ।  
तदावेशस्त्वनन्तरजन्माभ्यासवासनया जन्यते ।  
तस्माद्देवमानुषतिर्यक्प्रेतनारकाणां तत्तद्विशेषाणां च  
यथायथमेवानूकं पुरुषस्यान्ववेक्षेत ॥ १९ ॥

तथा सत्त्वादीनामनन्तरोक्तेन प्रकारेणासङ्ख्यो भेद-  
स्तस्यावेशादन्यसम्बन्धिनां रूपादीनामनुकरणं सादृश्यम-  
सङ्ख्यभेदं भवति । तस्य च रूपाद्यनुकरणस्यानूक इति  
नाम । ननु सत्त्वादिभेदावेशस्य किं कारणमित्याह ।  
तदावेशास्त्वित्यादि । अनन्तरेभ्यो जन्मभ्यो येयमभ्यास-  
वासना तथा जन्यते । तस्माच्च रूपाद्यनुकरणं सत्त्वाद्या-  
वेशाद्यतो देवादीनामानूकं रूपसत्त्वाद्यनुकरणं पुरुष-  
स्यान्ववेक्षेत ।



वयस्त्रिविधं बालं मध्यं वृद्धं च । तत्राषोडशा-  
द्वर्षाद्बालम् । आ षष्टेर्मध्यम् । ततो वृद्धम् । तेष्वपि  
स्तन्याहारोभयवृत्त्या बालं त्रिविधम् । तस्मिन् देह-  
प्रमाणवृद्धिः श्लेष्मोद्रेकश्च । तेन बालस्य स्नेहमार्दव-  
सौकुमार्याल्पक्रोधत्वसौभाग्यानि भवन्ति ॥ २० ॥

वयस्त्रिविधमित्यादि सुबोधम् । तत्र बालं वयस्त्रिवि-  
धम् । क्षीरवृत्त्यान्नवृत्त्या क्षीरान्नवृत्त्या च । तस्मिन् बाले  
वयसि क्रमेण देहप्रमाणवृद्धिर्भवति । तेन वर्धमानत्वेन  
श्लेष्मोद्रेकेण च बालस्य स्नेहादीनि भवन्ति ।

मध्यमपि त्रिविधं यौवनं सम्पूर्णत्वमपरिहानिश्च ।  
तस्मिन् पित्तोद्रेकः । तेन दीप्ताग्निता प्रज्ञाधिक्य-  
परिपाकौ व्यवसायश्च । तत्रात्रिंशतो यौवनमा-  
चत्वारिंशतः सर्वधातिवन्द्रियबलवीर्यपौरुषस्मरणव-  
चनविज्ञानप्रश्रयगुणसम्पूर्णत्वमतः परमपरिहानिः  
॥ २१ ॥

मध्यमपि त्रिविधमित्यादि सुबोधम् । त्रिविधेऽपि  
मध्ये पित्तोद्रेकादिकम् । चत्वारिंशतः परमपरिहानिर्न  
वृद्धिर्नाप्यपचयः ।

वृद्धं तु शश्वत् क्षीयमाणधात्विन्द्रियादिगुणं  
बलीखलतिकासश्चासामिसादादिभिरभिभूयमानं  
जीर्णं भवनमिवामिवृष्टमवसीदति । तस्मिन्मारुतोद्रेकः  
तेन श्लथसारमांससन्ध्यस्थिता त्वक्पारुष्यमवनामः  
कायस्य वेपथुः कासः श्वासः श्लेष्मसिङ्घाणकोदी-  
रणं धातुक्षयश्च ॥ २२ ॥

वृद्धं तु शश्वत् समन्तात् क्षीयमाणधात्वादिगुणं  
वल्यादिभिरभिभूयमानमवसीदतीति सम्बन्धः । क्षीय-  
माणाः पूर्वोक्ता वपुस्थैर्यादयो गुणाः शश्वत्समन्तात् ।  
वलयश्चर्मसङ्कोचाः । पलितं केशरोम्णां शौक्ल्यम् ।  
आदिग्रहणेनैवंप्रकाराणां ग्रहणम् । तथावसीदति यथा  
जीर्णं भवनममिवृष्टं जलेन सिक्तम् । तस्मिन् वार्षिके  
श्लथं शिथिलं सारादिकं भवति । साराणि वक्ष्यन्ते ।

कायस्यावनामः कुब्जत्वम् । वेपथुः कम्पः । श्लेष्मामि-  
ङ्घाणको नासान्तावः । तस्योदीरणमिति सर्वं वातोद्रे-  
कादिति वयः ।

अन्ये पुनराहुः ॥

बाल्यं वृद्धिः प्रभा मेधां त्वक्शुक्राक्षिश्रुतीन्द्रियम् ।  
दशकेषु क्रमाद्व्येति मनस्सर्वेन्द्रियाणि च ॥ २३ ॥

एवं वर्षशतमायुषः प्रमाणमस्मिन् काले । सन्ति  
पुनः कर्मविशेषादूनाधिकवर्षशतजीविनो मनुष्याः ।  
तेषां यथोक्तैः प्रकृतिविशेषैरायुषः प्रमाणमुपलभ्य  
वयस्त्रिधा विभजेत् ॥ २४ ॥

अन्ये पुनराचार्या इदमाहुः । क्रमादशसु दशकेषु  
वाल्यादिदशकं व्येति व्यपगच्छति । तत्र दशके बाल्यं  
व्यपगच्छति । द्वितीये वृद्धिः । ततः परं न वर्धत इत्यर्थः ।  
तृतीये प्रभा । चतुर्थे मेधा । पञ्चमे त्वक् व्यपगच्छति  
अन्यथा भवतीत्यर्थः । षष्ठे शुक्रम् । सप्तमे अक्षी-  
न्द्रियम् । अष्टमे श्रुतीन्द्रियम् । नवमे मनः । दशमे  
सर्वेन्द्रियाणि । एवं स्थिते सर्वथास्मिन् काले कलौ  
वर्षशतमायुषः प्रमाणम् । केचित्तु मनुष्याः दैवस्य  
पौरुषस्य च कर्मणो विशेषादूनाधिकवर्षशतजीविनोऽपि  
सन्ति । तेषामूनजीविनामधिकजीविनां च वयस्त्रिधा  
विभजेत् । तेन पञ्चाशद्वर्षजीविनामपि शैशवयौवन-  
वार्धक्यान्यनयैव भागत्रयकल्पनया तथा विंशत्याद्यायुषां  
च । नन्विमे ऊनवर्षशतायुष इमे शतवर्षशतमायुषः  
इमे अधिकवर्षशतमायुष इति कथं शायत इति चेदुच्यते ।  
तेषां यथोक्तैः प्रकृतिविशेषैरायुषः प्रमाणमुपलभ्येति ।  
उक्ताः प्रकृतिविशेषा वातादिदोषसत्त्वादिगुणजात्यादि-  
भेदेन । तैर्हि प्रमाणमायुषः परिज्ञायते । यथा वातेन  
स्वल्पायुषो भवन्ति पित्तेन मध्यायुषः कफेन दीर्घायुषः ।  
एवं संयोगेन तारतम्येन चायुषस्तारतम्यमप्यूह्यम् । तथा सा-  
त्त्विका दीर्घायुषो राजसा मध्यायुषस्तामसाः स्वल्पायुषः ।  
तथा जातिकुलदेशादिविशेषादायुषो विशेषः प्रसिद्धः ।

अपि च ।

वर्ष वर्ष क्षयं याति नृणां याते शते शते ।

आयुषोऽपुण्यबाहुल्याद्यदा यन्मानमिष्यते ॥ २५ ॥

अपि चेति समुच्चये । नृणां पुरुषाणां यदा यस्मिन् काले कृतयुगादां दश वर्षशतादयो दशवर्षादयो वा यदायुषो मानमिष्यते तेन मानेन संवत्सरशते पूर्णं एकः संवत्सरोऽपुण्यबाहुल्यादवश्यं क्षयं याति । तेनैतदुक्तं भवति यस्य यदा संवत्सरशतमायुषः प्रमाणं स एकैकं संवत्सरेणोऽनं वर्षशतं जीवतीत्यर्थः । अनेन क्रमेण सहस्राधिकजीविनां दशवर्षजीविनां च भागकल्पनया च क्षय आयुषो वाच्यः ।

बलमपि त्रिविधं भवति । सहजं कालकृतं युक्ति-कृतं च । तत्र सहजं देहसत्त्वयोः प्राकृतम् । काल-कृतमृतुविभागजं वयःकृतं च । युक्तिकृतं पुनराहार-विहारोत्थमूर्जस्करयोगजं च । तद्वृद्धिकरास्त्वमे च भावा भवन्ति । तद्यथा । बलवत्पुरुषे देशे जन्म तद्विधे च काले सुखश्च कालयोगो बीजक्षेत्रगुण-शरीराहारसत्त्वसम्पत्तयः स्वभावो यौवनं व्यायामो हर्षश्च ॥ २६ ॥

न केवलं पुरुषे वयस्त्रिविधं यावत्सहजत्वादिभेदेन बलमपि त्रिविधम् । तत्र सहजं देहसत्त्ववभावायातम् । कालकृतं हेमन्तामृतुषट्कजनितं वयोविशेषकृतं च । युक्तिकृतमाहारादिविशेषजमूर्जस्करयोगजं च । ऊर्जस्करं रसायनवाजीकरणादि । तस्य त्रिविधस्यापि बलस्य वक्ष्यमाणा भावा वृद्धिकराः । तद्यथा । यस्मिन् देशे पुरुषा बलवन्तो भवति तत्र देशे जन्म । यस्मिन् काले च बलवन्तो भवन्ति तस्मिन् काले जन्म । सुखश्च काल-योगः समयोगः । बीजगुणमपि शुक्लस्य परिपूर्णतादिकम् । क्षेत्रगुणो मातुः स्वभावाहारादिविशेषः । तथा जातस्य शरीरादि सम्पत्तयः स्वभावादिकं चेति बलस्य वृद्धेर्हेतुः ।

तथा साराण्यष्टौ त्वप्रक्तमांसमेदोऽस्थिमज्जशुक्र-सत्त्वात्मकान्युत्तरोत्तरवराणि बलमानज्ञानार्थमुप-

दिश्यन्ते । अपि च । न मुह्येदेहमात्रदर्शनादेव भिषगायमुपचयेन महाशरीरत्वाद्वा बलवानयं कुश-त्वादल्पशरीरत्वाद्वाल्पबल इति । तच्चोभयमप्यन्यथा दृष्टं गजसिंहे ॥ २७ ॥

अस्य च बलस्य मानविशेषपरिज्ञानार्थं त्वगाद्या-त्मकान्यष्टौ साराण्युक्तानि । तानि च यथोत्तरमग्न्याणि श्रेष्ठानि । तेन त्वक्सारवान् बली भवति । ततो रक्त-सारवान् ततो मांससारवान् ततो मेदस्सारवानि त्येवमादि सत्त्वं यावत् । त्वमेव सारमेवं सर्वत्र योज्यम् । एतावता बलमानपरिज्ञानदर्शनेन भिषग्वलं जानीयात् । शरीरमात्रदर्शने भिषग् बले उक्तनयान्न मुह्येत् । अय-मित्यादिना मोहे हेतुरुच्यते । तदुभयमुपचयेन बलवत्त्वं कुशत्वेन चाल्पबलवत्त्वम् । गजसिंहेऽन्यथा वैपरीत्येन दृष्टम् । सिंहः कुशोऽप्यतिबलो गजः स्थूलोऽप्यल्पबल इति ।

तत्र सर्वैः सारैरुपेतो भवत्यतिबलः परमगौरव-युक्तः क्लेशक्षमः सर्वारम्भेष्व्वात्मनि प्रत्याशावान् कल्याणाभिनिवेशी स्थिरशरीरः सुसमाहितगतिः सानुनादस्निग्धगम्भीरमहास्वरः सुखैश्वर्यावित्तोपभोग-सम्मानभाङ्गन्दजरामयः प्रायस्तुत्यगुणविस्तीर्णा-पत्यो दीर्घायुश्च । तद्विपरीतस्त्वसारः । मध्यो मध्य-गुणः ॥ २८ ॥

तत्र सर्वसारसंयुक्तोऽतिबलत्वादिगुणो भवति । प्रत्या-शावान् नानारम्भेषु सम्भावितफलः । कल्याणेषु दृष्टा-दृष्टेष्वभिनिवेशो यस्य । सहानुनादादिभिर्वर्तते स्वरो यस्य तथा सुखादिभाक् । ऐश्वर्यं प्रभवनम् । मन्दौ जरामयौ यस्य । प्रायस्तुत्यैरात्मसदृशैर्गुणैर्विस्तीर्णान्यपत्यानि यस्य । दीर्घायुश्च भवति । यो विद्यमानसर्वसारगुण-वैपरीत्ययुक्तो भवति सोऽसारः । यस्य तु मध्यमानि साराणि स गुणैरपि मध्यो भवति ।

प्रमाणं पुनः स्वाङ्गुलैः पादाङ्गुष्ठप्रदेशिन्यौ दूर्यङ्गुलायते तिस्रोऽन्याः क्रमेणोत्तरोत्तरं

पञ्चमभागहीनास्तत्रखहीना वा । चतुरङ्गुला-  
यताः पृथक् प्रपदपादतलपार्णयः षट्पञ्चचतुरङ्गुल-  
विस्तृताश्चतुर्दशैवायामेन पादश्चतुर्दशैव परिणाहेन ।  
तथा गुल्फौ जङ्घामध्यं च । चतुरङ्गुलोत्सेधः पादः ।  
अष्टादशायामा जङ्घा ऊरुश्च । चतुरङ्गुलं जानु ।  
त्रिंशदङ्गुलपरिणाह ऊरुः । षडायामेन ॥ २९ ॥

अनन्तरं शरीरावयवानामङ्गुलादिना प्रमाणमुच्यते ।  
आयामो दैर्घ्यम् । विस्तारो व्यासः । परिणाहः परि-  
वर्तुलता । तत्र पादाङ्गुष्ठः तत्समीपे चाङ्गुली आयामेन  
द्व्यङ्गुले । अन्यारितलोऽङ्गुल्यः क्रमेण द्व्यङ्गुलस्य  
पञ्चमभागेन हीनाः प्रदेशिन्या मध्यमा ततोऽनामिका  
ततः कनिष्ठेति । यथोत्तरार्थः । प्रपदादित्रयं प्रत्येकमायामेन  
चतुरङ्गुलं प्रपदमङ्गुल्यनन्तरं पादाग्रं पादतलम् । पादमध्यं  
पार्णिः खुडिकाभागस्तत्र च प्रपदं विस्तारेण षडङ्गुलम् ।  
पादतलं पञ्चाङ्गुलम् । पार्णिः चतुरङ्गुला [ द्वे चत्वार्यति  
गुणानि ] चतुर्दशायामेन पादः । परिणाहः पादपृष्ठात्  
पादतलं यावत् । गुल्फजङ्घामध्ये अपि परिणाहेन चतुर्द-  
शाङ्गुले । पादस्योत्सेधः क्षितिलमात् प्रभृति गुल्फो  
यावत् स चतुरङ्गुलः । सुबोधम् ।

मुष्कमेद्रावष्टपञ्चपरिणाहौ । षोडशविस्तारा कटी  
पञ्चाशत्परिणाहा । दशाङ्गुलं बस्तिशिरः । द्वादशा-  
ङ्गुलमुदरम् । दशविस्तारे द्वादशायामे पार्श्वे ।  
द्वादशोत्सेधं त्रिकम् । अष्टादशोत्सेधं पृष्ठम् । द्वादशकं  
स्तनान्तरम् । द्व्यङ्गुलं स्तनपर्यन्तम् । चतुर्विंशत्य-  
ङ्गुलविशालं द्वादशोत्सेधमुरः । द्व्यङ्गुलं हृदयम् ।  
अष्टकौ स्कन्धे कक्षे च । षट्कावंसौ । षोडशकौ  
प्रबाहू । पञ्चदशकौ प्रपाणी । द्वादशाङ्गुलौ पाणी ।  
तत्रापि पञ्चाङ्गुला मध्यमाङ्गुलिः । ततोऽर्धाङ्गुल-  
हीने प्रदेशिन्यनामिके । सार्धत्र्यङ्गुलौ कनिष्ठिका-  
ङ्गुष्ठौ । चतुरङ्गुलोत्सेधा द्वाविंशतिपरिणाहा शिरो-  
धरा । द्वादशोत्सेधं चतुर्विंशतिपरिणाहमाननम् ॥ ३० ॥

मुष्कावष्टाङ्गुलपरिणाहौ षडायामौ । मेदूः पञ्च-  
परिणाहः षडायामः । कटी मेदूमुष्कयोरुपरिभागे ।

दशाङ्गुलं बस्तिशिर आयामेन मेदूमूलान्नाभिप्रदेशो  
यावत् । सुबोधम् । त्रिकश्च कट्या एवोत्सेधादात्रत्यम् ।  
स्तनपर्यन्तं स्तनपार्श्वम् । द्व्यङ्गुलं हृदयमिति । अतः  
प्रभृति कनिष्ठिकाङ्गुष्ठाविवेचनन्तं आयामो विज्ञेयः ।

पञ्चाङ्गुलमास्यम् । चतुरङ्गुलं पृथक् चिबु-  
कौष्ठनासादृष्ट्यन्तरकर्णललाटम् । त्रिभागाङ्गुल-  
विस्तारा नासापुटमर्यादा । द्व्यङ्गुलायतमङ्गुष्ठो-  
दरविस्तृतं नेत्रम् । तत्र शुक्लाचूतीयांशं कृष्णम् ।  
कृष्णान्नवमांशा मसूरदलमात्रा दृष्टिः । षडङ्गुलो-  
त्सेधं द्वात्रिंशत्परिणाहं शिर इति । सर्वं पुनः शरीर-  
मङ्गुलानि चतुरशीतिः । तदायामविस्तारसमं सम-  
मुच्यते । तत्र यथोक्तपरिमाणमिष्टमनिष्टं हीनमधिकं  
वा । तथा ह्रस्वदीर्घगौरकृष्णरोमारोमस्थूलकृशं चेति  
॥ ३१ ॥

आस्यं पञ्चाङ्गुलं चिबुकादिकं पृथक् प्रत्येकं  
चतुरङ्गुलमायामेन । दृष्ट्यन्तरं दृष्टिमण्डलयोर्मध्यम् ।  
नासापुटयोर्था मर्यादा मांसमयी । त्रिभागाङ्गुलमङ्गु-  
लस्य तृतीयो भागः । तृतीयांशो नेत्रभागाच्छुक्लात् ।  
मसूरदलमात्रा घनत्वेन । इत्युक्तं समप्रमाणं शरीरं सम-  
मित्युच्यते । यथोक्तायामविस्तारोत्सेधेन समेन परिमाण-  
मिष्टम् । तथाऽत्यन्तदीर्घत्वादियुक्तमनिष्टम् । हीना-  
धिकप्रमाणावयवमनिष्टम् । इत्युक्ते यत्राधिक्यं हीनता  
चेष्टा तद्दर्शयति ।

इष्टं पुनर्महाशरीरदर्शनवदनहनस्तनाग्रपृष्ठस्वर-  
मुपचितोरुस्फिकटीवक्षोप्रीवातालुकमुभयगुणपाणि-  
पादचिबुककर्णललाटम् । सूक्ष्मास्थिदन्तनखाङ्गुलि-  
पर्वकेशम् । दीर्घाङ्गुलिस्फिथबाहूच्छवासेक्षितनेत्र-  
जिह्वम् । विस्तीर्णास्याधरौष्ठजिह्वाललाटकर्णपिठवक्षो-  
ऽल्पमेदूग्रीवाकेशम् । स्निग्धत्वक्चकरजनयनस्वनम् ।  
स्थिरेन्द्रियत्वङ्नखकेशपार्श्वम् । गम्भीरनाभिसन्धि-  
स्वरम् । गूढजनुपृष्ठवंशदन्तमूलम् । रक्तताल्वोष्ठ-  
नखनेत्रान्तमातान्नजिह्वाहस्तपादतलम् । कृष्णकेश-

भूनेत्रपक्ष्मतारकम् । शुक्लशुक्लमण्डलदशनचरित-  
मुन्नतचित्तरकन्धललाटोदरमुखनखपादम् । नीचैर्बद्ध-  
कर्णस्तननासाग्रचङ्क्रमणम् । घनस्कन्धकन्धरादन्ता-  
ङ्गुलित्वक्सौहार्दम् । तनुनखमध्यजिह्वम् । वृत्त-  
स्फिग्ग्रीवानखम् । समपृष्ठदन्तललाटेक्षितम् । तथा-  
नुपूर्ववृत्तावूरु । दक्षिणावर्तनाभिः । प्रकृष्टान्तरौ-  
स्तनौ भ्रुवौ च । कूर्माकृतयो नखाः पादौ च ।  
ऋज्वास्यं नासावंशश्च । अनुल्बणे हनू वेषश्च ।  
ऋक्षं तालु जिह्वा च । नातिस्थूलकृशावोष्ठौ देह-  
बन्धश्च । सस्पन्दं हृदयं शङ्खौ मन्ये च । सोष्मतालु-  
पादोदरं निश्वासाश्च । पृष्ठतोऽवनतौ रोमशौ च  
कर्णौ । ईषत्प्रलम्बिन्यौ भ्रुवौ बालिनं सुस्फिष्टसन्ध्यर्ध-  
चन्द्राकृतिललाटमातपत्रोपमं शिरः । नैकमूला मृदवः  
केशाः । दृढं गूढं सिरास्थिसन्धिः । प्रकृतियुक्तानि  
वातमूत्रपुरीषगुह्यानि । हसितरुदितानि च चेष्टितानि ।  
तथा स्नातानुलिप्तमधःप्रस्ततानुपूर्व्यां शुष्यदिष्टं शरीर-  
मिति । भवति चात्र ॥ ३२ ॥

इष्टं पुनरित्यादि । महान्ति स्वरान्तान्युपचितानि  
तात्त्वन्तानि । ललाटान्तमुभयगुणं महदुपचितं च ।  
केशान्तानि सूक्ष्माणि । जिह्वान्ताणि दीर्घाणि । वक्षः  
पर्यन्तं विस्तीर्णम् । केशान्तान्यल्पानि । स्वनान्तानि  
स्निग्धानि । पाश्र्वान्तानि स्थिराणि दृढानि । स्वरान्तानि  
गम्भीराणि । दन्तमूलानि गूढान्यनुत्पन्नानि । नेत्रा-  
न्तानि रक्तानि । पादतलान्तानि ताम्राणि । तारकान्तानि  
कृष्णानि । चरितान्तानि शुक्लानि । शुक्लमण्डलं सित-  
मसितं कृष्णम् । पादान्तमुन्नतम् । चित्तस्थौन्नत्यमौ-  
दार्यम् । चङ्क्रमणान्तं नीचैर्लघु इत्यर्थः । सौहार्दान्तानि  
घनानि । जिह्वान्तानि तनूनि । मध्यं कायस्य । नखा-  
न्तानि वृत्तानि । ईक्षितान्तं समम् । ईक्षितं सममेक-  
रूपम् । सुबोधम् । प्रकृष्टं दूरमन्तरं ययोः । देहबन्धो  
देहः । स्पन्दश्चलनम् । भ्रुवावीषत् प्रान्ते प्रलम्बिन्यौ ।  
बलिनत्वादियुक्तं ललाटम् । बलयो विद्यन्ते यस्य ।  
पासादिपाठान्नः । सुस्फिष्टे शङ्खसन्धी यत्र । शिरः

केशान्तं आतपत्रोपमम् । केशा बहुमूलाः । वातादीनि  
प्रकृतियुक्तानि । हसितादीनि चेष्टितान्यपि । एवं लक्ष-  
णानि । एवमनन्तरोक्तैर्लक्षणैर्युक्तं शरीरमिष्टं भवति ।  
गतानुगतिकम् ।

उत्तरोत्तरसुक्षेत्रं गर्भाद्भवति नीरुजम् ।

आयामज्ञानविज्ञानैर्वर्धमानं शनैश्शुभम् ॥ ३३ ॥

इति सर्वगुणोपेते शरीरे शरदां शतम् ।

आयुरैश्वर्यमिष्टाश्च सर्वे भावाः प्रतिष्ठिताः ॥ ३४ ॥

उत्तरोत्तरं सुक्षेत्रत्वादियुक्तं वपुश्शुभम् । क्षेत्रवत्  
क्षेत्रम् । गर्भाधानात् प्रभृति वर्तमानावस्था यावत् तदु-  
त्तरादुत्तरं शोभनं परिपूर्णं यत्र । गर्भादितश्च नीरुजम् ।  
क्रमेण आयामादिभिर्वर्धमानम् । इत्यनन्तरोक्तेन  
प्रकारेण सर्वगुणोपेते शरीरे शरदां शतमायुः प्रतिष्ठितम् ।  
सर्वे च भावा इष्टाः प्रतिष्ठिताः । यथोक्तगुणा ये च ।

अनुत्सेकमदैर्न्यं च सुखं दुःखं च सेवते ।

सत्त्ववांस्तभ्यमानस्तु राजसो नैव तामसः ॥ ३५ ॥

दानशीलदयासत्यब्रह्मचर्यकृतज्ञताः ।

रसायनानि मैत्री च पुण्यायुर्वृद्धिकृद्गणः ॥ ३६ ॥

यः सात्त्विकः पुरुषः स यदा सुखमुपभुङ्क्ते  
तदानुत्सेकं कृत्वोपभुङ्क्ते । यदा च दुःखमुपभुङ्क्ते  
तदा अदैर्न्यं कृत्वा । सुखदुःखयोस्तेकदैर्न्यवान् सत्त्व-  
वान्न भवतीत्यर्थः । यस्तु राजसः स सुखमपि स्तभ्य-  
मानः सेवते । दुःखमपि स्तभ्यमानः स्तोकोस्तेकदैर्न्यः ।  
तामसो नैव सुखमुपभुङ्क्ते । नापि दुःखम् । तत्कारण-  
सन्निधानेऽपि शठत्वासुखदुःखं न गृह्यत इत्यर्थः ।  
अथवा तामसो नैवानुत्सेकमदैर्न्यं च सुखदुःखे सेवते ।  
नैव च स्तभ्यमानः सेवते । अपि तु सोस्तेकः सुखं  
सेवते । सदैर्न्यो दुःखं सेवते इति । तथा दानादिको  
गणः पुण्यायुर्वृद्धिकृदिति ।

इति अष्टमोऽध्यायः ॥

## अथ नवमोऽध्यायः ।

शरीरमाधानात् प्रभृत्यपवर्गो यावदस्मिन् स्थाने निर्णीयते । तत्राङ्गं जीवितं चानेकेन प्रकारेण निर्णीतं तस्य मृत्युसामन्तपरिकरपरिज्ञानं निर्णीतशेषमतस्तद्विज्ञानार्थमध्यायारम्भः ।

अथातो विकृतिविज्ञानीयमध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

अथेत्यादि पूर्ववद्व्याख्येयम् । विकृतिर्मरणं जन्मान्तरप्रादुर्भावः परासुता देहान्तरगमनं पञ्चत्वमदर्शनमन्तो विनाश इति पर्यायाः । अथवा विकृतिः स्वभाववर्णादन्वया भावः । तस्य विज्ञानमधिकृत्य कृतस्तथोक्तः ।

स्वस्थानामातुराणां वा पुरुषाणां देहान्तराभिलाषिणामौषधविषयमतीताः सकलशरीरव्यापिनो दोषा घना घना इव वर्षमायुषः क्षयं सूचयन्तोऽकस्मात्स्वभावविपर्यासं जनयन्ति । तत्समासतो रिष्टमित्याहुः ॥ २ ॥

स्वस्थातुरविशेषानपेक्षया सर्वेषां पुरुषाणां देहान्तराभिलाषिणां समूर्षणां दोषाः प्रकृतिविपर्यासं जनयन्ति । तद्विष्टमित्याहुः । एतावता विकृती रिष्टमित्युक्तम् । किंभूता दोषा औषधविषयमतीता असाध्याः । सकलशरीरव्यापिनः सन्त आयुषः क्षयं सूचयन्तोऽकस्मादविकल्पितप्राप्तं विपर्यासं जनयन्ति । तत्र वर्णादीनां क्रमेण विकृतयो निर्दिश्यन्ते ।

तत्र गौरः श्यामः कृष्णो गौरश्यामः कृष्णश्याम इति देहप्रकृतिवर्णाः । तद्देदाश्च पद्मगौरादयः । नीलश्यामताम्रहारिद्रशुक्लादयस्तु विकृतयः । तत्र प्रकृतिविकृतिवर्णौ युगपदङ्गेऽङ्गैकदेशे वा मरणाय । एतेन ग्लान्युपचयशोकहर्षरौक्ष्यस्नेहादयस्तथा प्रकृतिभेदीयोक्तानां महदुपचयसूक्ष्मदीर्घाणां सर्वेषां च दोषादिभागेन प्रतिनियतानां भावानामनिमित्ततोऽन्यथात्वमुक्तं भवति ॥ ३ ॥

पञ्च तावत् प्राकृताः प्रधानवर्णाः । गौरः श्यामः कृष्णो गौरश्यामः कृष्णश्यामश्चेति । पद्मगौरादयस्तेषां भेदाः । तत्र पद्मगौरश्चन्द्रगौरः शरगौर इत्येवमादयो गौरभेदाः । कपित्थश्यामो दूर्वाकुशश्यामो नभश्श्याम इत्येवमादयः श्यामभेदाः । प्रियंगुश्यामो जलश्यामो घृतश्याम इत्येवमादयो गौरश्यामभेदाः । कजलकृष्णः कोकिलकृष्णः पटपदकृष्ण इत्येवमादयः कृष्णभेदाः । अससीकृष्णस्तमालकृष्ण इत्येवमादयः कृष्णश्यामभेदाः । इति प्रकृतिवर्णाः । श्यामोऽरुणलोहितः । ताम्रोऽग्निप्रख्यः । हारिद्रो हरितालसमः । शुक्लस्तु शङ्खकुन्दादिप्रख्यः । शरीरे शरीरैकदेशे वा विभक्तौ प्रकृतिविकृतिवर्णौ मरणाय । एतेन ग्लान्युपचयादीनि व्याख्यातानि । विरुद्धयोर्युगपच्छरीरे अकस्मादनिमित्ततः सरणं मरणायेत्यर्थः । तथा महत्त्वादियुक्तानां शरीरप्रभृतीनामकस्मात्सुखं दीर्घत्वयुक्तानामङ्गुल्यादीनामकस्माद्भ्रमस्त्वं मरणयेत्येवमाद्युक्तं भवति ।

छायास्तु शरीरे पञ्च । तत्र खादमलखङ्गाकाशनीलनिर्मला सस्नेहा सप्रभेव । वातात् पांसुभस्मरूक्षा रजोऽरुणा श्यावा निष्प्रभा स्वेदमलगन्धिः । तेजसो हुतहुताशनविद्युत्तप्ततपनीयरक्ता दृष्टिसुखा । अम्भसो वैदूर्येन्द्रनीलविमला घना सुस्निग्धा । भुवो रुचिराभा घना स्थिरा स्निग्धा शुद्धा श्यामा श्रेता च । तासां वायव्या विनाशाय क्लेशाय चातिमहते । शेषास्तु सुखोदयाः ॥ ४ ॥

खादिमहाभूतमयः पञ्च छायाः शरीरे सम्भवन्ति । छाया कान्तिः । सुबोधम् । सप्रभेव सदीप्तिरिव । छायाया गन्धासम्भवात्तदाधारस्य गन्धो विज्ञेयः । हुतहुताशनादिवद्रक्ता । तपनीयं सुवर्णम् । तस्य सन्ततस्य सतः । घना स्फुटोपलक्ष्या । सुवः पृथिव्याः । रुचिराभा रमणीयदीप्तिः । सुबोधम् ।

सप्त प्रभा रक्ता पीता पाण्डुरा सितासिता श्यावा  
हरिता च । ताः स्निग्धा विकासिन्योऽमलाः शुभाः ।  
विपरीतास्त्वशुभाः ॥ ५ ॥

रक्तादिकाः सप्तप्रकाराः प्रभाः । प्रभा दीतिः ।  
श्यावो नीललोहितः । स्निग्धत्वादियुक्ताः प्रभाः  
शुभाः । यथोक्तविपरीताः रौक्ष्यादिगुणाः विपरीताः ।  
छायाप्रभयोः शान्नकारः स्वयं लक्षणं दर्शयति ।

तयोर्विशेषाः । छायावर्णमाक्रामत्यासन्ना च  
लक्ष्यते पञ्चभूतात्मिका च । प्रभा तु वर्णं प्रकाशयति  
विप्रकृष्टालक्ष्यते तेजःप्रभवैव च ॥ ६ ॥

वर्णमाक्रामति प्रतिद्वन्द्वीभूतेव वर्णस्यात्मानं प्रकाश-  
यति निकटे च लक्ष्यते । सा पृथिव्यादिपञ्चमहाभूत-  
समुदायकार्थम् । प्रभा तु केवलं तेजःप्रभवा सती वर्णं  
प्रकाशयति विप्रकृष्टा च लक्ष्यते ।

यस्य दृष्टौ प्रतिच्छायामयी कुमारिका न दृश्यते  
स परासुः ॥ ७ ॥

यस्य दर्पणादौ प्रतिच्छायायां प्रतिबिम्बेऽक्षिण कुमा-  
रिका न दृश्यते स परासुर्मृतकरुपः । परागता असवो  
यस्येति कृत्वा ।

यस्यातपादर्शादिष्वकस्मात् प्रतिच्छाया छिन्ना  
भिन्ना हीनाधिकाकुला नष्टा जिह्वाऽवाक्शिरा  
विशिरा द्विशिरा विस्तृताऽन्यथा वा विकृता वा  
दृश्यते । यस्य ललाटं न स्विद्यति यस्य केशरोमा-  
ण्यनभ्यक्तान्यभ्यक्तवद् दृश्यन्ते । नयने चातिप्रविष्टे  
निर्गते विस्तृते सङ्क्षिप्ते सङ्क्षिप्तभ्रुणी विनतभ्रुणी  
जिह्वे विषमे विभ्रान्तदर्शने हीनदर्शने नकुलाभे  
कपोताभे अलातवर्णे नीलादिविकृतवर्णे अतिचले  
स्तब्धस्रस्ते प्रस्रुते अत्युन्मिषिते अतिनिमिषिते  
ललितपक्ष्मणी वा । नासिका चातिविवृतातिसंवृता  
कुटिला स्फुटिता पिटकाचिता शुष्का वा स गतायुः  
॥ ८ ॥

यस्य यस्य देह इदमिदं दृश्यते स स गतासुरिति  
सम्बन्धः । सुबोधम् । प्रतिछाया प्रतिबिम्बम् । छिन्ना  
द्विधा गता । भिन्ना सच्छिद्रा । अधिका अङ्गेन  
स्वप्रमाणाद्वा । आकुला अपरिस्फुटावयवा नष्टा या  
दृष्ट्या न दृश्यते । जिह्वा मलिनेव । अधोमुखं शिरो  
यस्याः अतद्भूतस्यापि सा अवाक्शिराः । विकृता  
स्वप्रमाणाद्विस्तीर्णा । अन्यथेति स्वप्रमाणात् सङ्क्षिप्ता ।  
ललाटं न स्विद्यति प्रायः अकस्मादिति स्मर्तव्यम् ।  
विभ्रान्तं मिथ्याविषयकं दर्शनं यद्योस्ते विभ्रान्तदर्शने ।  
स्रस्ते मुक्तसन्धिबन्धने स गतायुः ।

यस्याधोधरौष्ठो यात्युत्तरोष्ठश्चोर्ध्वमुभौ वा पक्व-  
जम्बूनीलौ । दन्ता चातिरुक्षास्ताम्राः श्यामाः  
पङ्क्तिताः पुष्पिताः सशर्करा वा सहसा वा पतन्ति ।  
जिह्वा वा जिह्वा स्तब्धा सुप्तावलिप्ता गुर्वी श्यावा  
शूना शुष्का विसर्पिणी कण्टकाचितेव वा । यस्य  
गण्डललाटहनुबन्धानि स्थानाच्च्युतानीव स्रस्तानि ।  
यस्य न धत्ते शिरः शिरोधरां वृष्टं वा स्वभारम् । हनू  
वा पिण्डमास्यस्थम् । यस्योत्सिक्तं मेढ्रमतिनिस्सृतौ  
वा वृषणावतो विपर्ययो वा । यस्य मूत्रमत्युष्णम् ।  
यस्य विषदोषाद्विना खेभ्यः सरोमकूपेभ्यो रक्तं  
प्रवर्तते । यस्यानिमित्तमङ्गान्यतिलघून्यतिगुरूणि  
वा स्युः समुमूर्धुः ॥ ९ ॥

यस्याध इत्यादि सुबोधम् । पुष्पिताः कुसुमाचिता  
इव यथा निचुलाः पुष्पिता भवन्ति । शर्करा चूर्णम् ।  
अत उक्ताद्विपर्ययोऽतिनिस्सृतं मेढ्रमुत्सिक्तौ वृषणौ स  
सुमूर्धुरिति योज्यम् ।

यस्यैकोऽनेको वा स्वरो गद्गदो व्यक्तः क्षामो  
दीनो वा सहसा लक्ष्यते । यो वा विवक्षुर्मुह्यति ।  
यस्य वा वदतो भृशमूर्ध्वसुरो रुजति । यस्यो-  
च्छ्वासोऽतिदीर्घोऽतिदृस्वः पूतिगन्धिः सुगन्धिर्वा ।  
यस्याङ्गुलय आयम्यमाना न स्फुटयुः । यस्यान्यो-  
ऽन्योऽपि क्षुतगतमूत्रणादिषु स्वभावातीतः शब्दः ।

यस्येष्टोऽनिष्टो वा माल्यफलचन्दनकुणपादिगन्धो  
देहमुखमलव्रणवस्त्रादिषु । यस्य शरीरं वैरस्यात्सौ-  
रस्याद्वात्यर्थं युकामक्षिकादयस्त्यजन्ति भजन्ति वा ।  
यस्य सततोष्मस्वङ्गावयवेषु शैत्यं शीतेषु वा कुमु-  
दोत्पलानुकार्यतिशैत्यमतिस्वेदोऽतिस्तम्भो विगत-  
मांसशोणितेष्विव च स्नेहः । यस्य च योगोति-  
योगो वा शरीरे युगपन्महाभूतानां दृश्यते । सर्वे  
ते कालपक्वा इति । भवति चात्र ॥ १० ॥

यस्यैकोऽनेको वा इत्यादेः सर्वे ते कालपक्वा  
इत्यनेन सम्बन्धः । विवञ्जुर्मुह्यति यद्वक्तुमिच्छति तत्र  
स्मरतीत्यर्थः । यस्य शरीरं मक्षिकादयोऽतिवैरस्यात्  
त्यजन्ति सौरस्याद्वा भजन्ते । युगपन्महाभूतानामेक-  
स्मिन्नेव शरीरे वृध्यवृद्धी न पृथिव्यादीनामन्यतमस्य ।  
भवन्ति चात्रेति तन्त्ररीतिः ।

यस्यापूर्वासिरालेखा बालेन्द्राकृतयोऽपि वा ।  
ललाटे बस्तिशीर्षे वा षण्मासान्न स जीवति ॥ ११ ॥  
पद्मिनीपत्रवत्तोयं शरीरे यस्य देहिनः ।  
प्लवते प्लवमानस्य षण्मासं तस्य जीवितम् ॥ १२ ॥  
हरितामाः सिरा यस्य रोमकूपाश्च संवृताः ।  
सोऽग्लामिलाषी पुरुषः पित्तान्मरणमश्नुते ॥ १३ ॥  
यस्य गोमयचूर्णाभं चूर्णं मूर्ध्नि मुखेऽपि वा ।  
सस्नेहं मूर्ध्नि धूमो वा मासान्तं तस्य जीवितम् ॥ १४ ॥  
मूर्ध्नि भ्रुवोर्वा कुर्वन्ति सीमन्तावर्तका नवाः ।  
मृत्युं स्वस्थस्य षड्रात्रात्रिरात्रादातुरस्य तु ॥ १५ ॥  
यस्य स्नातानुलिप्तस्य पूर्वं शुष्यत्युरो भ्रशम् ।  
आर्द्रेषु सर्वगात्रेषु सोऽर्धमासं न जीवति ॥ १६ ॥  
उरस्यूष्मा भवेद्यस्य जठरे चातिशीतता ।  
भिन्नं पुरीषं नृष्णा च यथा प्रेतस्तथैव सः ॥ १७ ॥

मूत्रं पुरीषं निष्ठयूतं शुक्रं चाप्सु निमज्जति ।  
निष्ठयूतं बहुवर्णं वा यस्य मासात्स नश्यति ॥ १८ ॥  
स्वरस्य दुर्वलीभावं हानिं वा बलवर्णयोः ।  
रोगवृद्धिमयुक्त्या च दृष्ट्वा मरणमादिशेत् ॥ १९ ॥  
अपस्वरं भाषमाणं प्राप्ते मरणमात्मनः ।  
श्रोतारं चास्य शब्दस्य दूरतः परिवर्जयेत् ॥ २० ॥

यस्यापूर्वा इत्यादि सुबोधम् । बालेन्द्राकृतयश्चन्द्र-  
कलासमानाः । प्लवमानस्य स्नानं कुर्वतः प्लवते  
गच्छति । सस्नेहं गोमयचूर्णाभं चूर्णम् । नवा अभूतपूर्वाः  
सीमन्ता आवर्तकाश्च मृत्युं कुर्वन्तीति सम्बन्धः ।  
निष्ठयूतं मुखान्नावः । अयुक्त्या रोगप्रवृद्ध्या युक्त्या-  
हारादिपूर्विकया नोपपद्यते च दृष्टा च । आत्मनो मरणं  
प्राप्तमिति दुष्टेन स्वरेण भाषमाणं मरणं प्राप्तमित्यस्या-  
त्मनः शब्दस्य श्रोतारं च दूरतः परिवर्जयेत् ।

ऊर्ध्वश्चासं गतोऽभाणं शूलोपहतवद्दक्षणम् ।  
शर्म चानधिगच्छन्तं बुद्धिमान् परिवर्जयेत् ॥ २१ ॥  
यो जातशीतपिटकः शीताङ्गो वा विदह्यते ।  
उष्णद्वेषी च शीतार्तः स प्रेताधिपगोचरः ॥ २२ ॥  
यस्य रज्जुरिवच्छाया कण्ठे सक्तोपलक्ष्यते ।  
अवश्यं कृष्यते जन्तुः सोऽचिराद्यमकिङ्करैः ॥ २३ ॥

ऊर्ध्वश्चासमित्यादि सुबोधम् । विदह्यते विदाहं  
प्राप्नोति । छाया कण्ठे रज्जुसदृशी यस्यासक्तोपलक्ष्यते  
सोऽचिराद्यमकिङ्करैर्नीयत इति ।

इति नवमोऽध्यायः ॥

\* \* \*

## अथ दशमोऽध्यायः ।

छायादीनां विकृतिमुक्त्वा चेष्टादीनां विकृतिपरि-  
ज्ञानार्थमध्यायारम्भः ।

अथातो विकृतेहाविज्ञानीयमध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

अथेत्यादि पूर्ववन्वाख्येयम् । ईहायाः प्राधान्येनात्र  
निर्देशः ।

घनीभूतमिवाकाशमाकाशमिव यो घनम् ।  
अमूर्तमिव मूर्तं च मूर्तं वामूर्तवत् स्थितम् ॥ २ ॥  
तेजस्व्यतेजस्तद्वच्च शुक्लं कृष्णमसच्च सत् ।  
अनेत्ररोगश्चन्द्रं च बहुरुपमलाच्छनम् ॥ ३ ॥  
जाग्रद्रक्षांसि गन्धर्वान् प्रेतानन्यांश्च तद्विधान् ।  
रूपं व्याकृति तद्वच्च यः पश्यति स नश्यति ॥ ४ ॥  
सप्तर्षीणां समीपस्थां यो न पश्यत्यरुन्धतीम् ।  
ध्रुवमाकाशगङ्गां वा न स पश्यति तां समाम् ॥ ५ ॥  
मेघतोयौघनिर्घोषवीणापणववेणुजान् ।  
शृणोत्यन्यांश्च यः शब्दानसतो न सतोऽपि वा ॥ ६ ॥  
निष्पीड्य कर्णौ शृणुयान्न यो धुकधुकास्वनम् ।  
तद्वद्गन्धरसस्पर्शान्मन्यते यो विपर्ययात् ॥ ७ ॥  
सर्वशो वा न यो यश्च दीपगन्धं न जिघ्रति ।  
विधिना यस्य दोषाय स्वास्थ्यायाविधिना रसाः ॥ ८ ॥  
यः पांसुनेव कीर्णाङ्गो योऽङ्गे घातं न वेत्ति वा ॥ ९ ॥  
अन्तरेण तपस्तीव्रं योगं वा विधिपूर्वकम् ।  
जानात्यतीन्द्रियं यश्च तेषां मरणमादिशेत् ॥ १० ॥  
जिह्वा श्यावा मुखं पूति सव्यमक्षि निमज्जति ।  
खगा वा मूर्ध्नि लीयन्ते यस्य तं परिवर्जयेत् ॥ ११ ॥

घनीभूतं कठिनीभूतमाकाशं शून्यमेवमादि सर्वं यो  
विपर्यस्तं पश्यति स नश्यतीति सम्बन्धः । लाञ्छन-  
मिन्दोश्चिह्नं शशः । समा संवत्सरः । असतः शब्दा-  
ञ्जृणोति । सतोऽपि वा न शृणोत्येवमादेस्तेषां मरण-

मादिशेदित्यनेन सम्बन्धः । गन्धादीनि यः स्वभाव-  
विपर्ययाणि मन्यते । नैव वा सर्वेण सर्वं यो मन्यते ।  
तेन विधिना शास्त्रोक्तेन प्रकारेण । ताद्विपर्ययेणाविधिना ।  
विधिपूर्वको योगः पातञ्जलादिशास्त्रदृष्टेन विधिना  
सम्पादितः । अतीन्द्रियमविषयमिन्द्रियाणां स्वर्गादि ।  
सुबोधम् ।

निकषन्निव यः पादौच्युतांसः परिसर्पति ।  
हीयते बलतः शश्रद्योऽन्नमन्नं हितं बहु ॥ १२ ॥  
योल्पाशी बहुविष्मूत्रो बह्वाशी चाल्पमूत्रविद् ।  
यो वाल्पाशी कफेनार्तो दीर्घं श्रसिति चेष्टते ॥ १३ ॥  
दीर्घमुच्छ्वस्य यो ह्रस्वं निश्वास्य परिताम्यति ।  
ह्रस्वं च यः प्रश्वासिति व्याविद्धं स्पन्दते भृशम् १४  
शिरो विक्षिपते कृच्छ्राद्योच्चयित्वा प्रपाणिकौ ।  
यो ललाटात्सुतस्वेदः श्लथसन्धानबन्धनः ॥ १५ ॥  
उत्थाप्यमानः सम्मुद्येद्यो बली दुर्बलोऽपि वा ।  
उत्थान एव स्वपिति यः पादौ विकरोति च ॥ १६ ॥  
शयनासनकुड्यादेः योऽसदेव जिघृक्षति ।  
अहास्यहासी सम्मुह्यन् यो लेढि दशनच्छदौ ॥ १७ ॥  
उत्तरोष्ठं परिलिहन् फूत्कारांश्च करोति यः ।  
यमभिद्रवति छाया कृष्णा पीतारुणापि वा ॥ १८ ॥  
भिषग्भेषजपानान्नगुरुमित्राद्विषश्च ये ।  
वशगाः सर्व एवैते विज्ञेयाः समवर्तिनः ॥ १९ ॥  
ग्रीवाललाटहृदयं यस्य स्विद्यति शीतलम् ।  
उष्णोऽपरः प्रदेशश्च शरणं तस्य देवताः ॥ २० ॥

निकषन्निवेत्यादेर्वशगाः सर्व एवैते इत्यादिना सम्बन्धः  
सुबोधम् । परिताम्यति वैक्लव्यं याति । अञ्जयित्वा  
आकुञ्च्य । प्रपाणिकः कूर्परमाणिवन्धान्तरम् । शयनादेः  
पादौ विकरोति । यस्तु असद्वस्तु ग्रहीतुमिच्छति ।  
अहास्ये वस्तुनि हसतीति तथोक्तः । कृष्णादिका छाया



यमभिद्रवति यमभ्यागच्छति । स समवर्तिनो वशगः ।  
समवर्ती वैवस्वतः । तस्य देवताः शरणं लोकान्तर-  
स्थास्तं त्रायन्ते । नान्यच्छरणं तस्येत्यर्थः ।

यो ऽगुज्योतिरनेकाग्रो दुःश्लायो दुर्मनाः सदा ।  
बलिं बलिभुजो यस्य प्रणीतं नोपभुञ्जते ॥ २१ ॥  
निर्निमित्तं च यो मेधां शोभायुपचयं श्रियम् ।  
प्राप्नोत्यतो वा विभ्रंशं स प्राप्नोति यमक्षयम् ॥ २२ ॥  
गुणदोषमयी यस्य स्वस्थस्य व्याधितस्य वा ।  
यात्यन्यथात्वं प्रकृतिः षण्मासान्न स जीवति ॥ २३ ॥  
भक्तिः शीलं स्मृतिस्त्यागो बुद्धिर्बलमहेतुकम् ।  
षडेतानि निवर्तन्ते षड्भिर्मासैर्मरिष्यतः ॥ २४ ॥  
मत्तवद्रतिवाक्पमोहा मासान्मरिष्यतः ।  
नश्यत्यजानन् षडहात् केशलुञ्चनवेदनाम् ॥ २५ ॥  
न याति यस्य चाहारः कण्ठं कण्ठामयाहते ।  
प्रेष्याः प्रतीपतां यान्ति प्रेताकृतिरुदीर्यते ॥ २६ ॥  
यस्य निद्रा भवेन्नित्या नैव वा न स जीवति ।  
वक्त्रमापूर्यते ऽश्रूणां स्विद्यतश्चरणौ भृशम् ॥ २७ ॥  
चक्षुश्चाकुलतां याति यमराज्यं गमिष्यतः ।  
यैः पुरा रमते भावैररतिस्तैर्न जीवति ॥ २८ ॥

अगुज्योतिः खल्पप्रकाशः । अनेकाग्रो व्याक्षिप्त-  
चित्तः । सदा कारणं विनैवविधः । बलिभुजो बाय-  
सादयः । अतो वा मेधादितो विभ्रंशम् । यमक्षयं  
यमसङ्गम् । गुणमयी प्रकृतिः सत्त्वादिजा । दोषमयी  
वातादिजा । ताश्चोक्ताः । परमवधिः षण्मासान् । षट्  
पृथग्भूताः । मत्तवद्रस्यादयो मासान्मरिष्यतो भवन्ति ।  
लुञ्चनमपनयनम् । प्रेष्याः भृतकाः । प्रतीपतां प्रति-  
कूलत्वम् । प्रेताकृतिः प्रेतजातीयः । उदीर्यते उच्यते ।  
अकारणादश्रूणां वक्त्रमापूर्यते । पूरणयोगे षड्डी । चरणौ  
स्विद्यतः । तैर्भावैररतिः सन् न जीवति । न विद्यते  
रतिर्यस्यासावरतिः ।

कथयेन्न च पृष्ठो ऽपि दुःश्रवं मरणं भिषक् ।  
गतासोर्बन्धुमित्राणां न चेच्छेत्तं चिकित्सितम् ॥ २९ ॥

यमदूतपिशाचाद्यैर्यन् परासुरपास्यते ।  
घृद्धिरौषधवीर्याणि तस्मात्तं परिवर्जयेत् ॥ ३० ॥  
अरिष्टं नास्ति मरणं दृष्टरिष्टं च जीवितम् ।  
अरिष्टे रिष्टविज्ञानं न च रिष्टे ऽप्यनैपुणान् ॥ ३१ ॥  
चरकस्येति वचनं—

गतासोर्बन्धुमित्राणां भिषक्मरणं न  
कथयेत् । न च तं गतासु चिकित्सितुमिच्छेत् । कुत-  
श्चिकित्सितुं नेच्छेदित्याह । यद्यस्मात् परासुर्यमदूता-  
दिभिरौषधवीर्याणि घृद्धिरुपास्यते । अतः परित्यजेत् ।  
अन्यथा वैद्यो यद्यपि परिहीयते । तदेव द्रव्यति ।  
अरिष्टं रिष्टेन विना नास्ति मरणम् । दृष्टे रिष्टे जीवितं  
नास्ति । इति चरकाचार्यानुमते । तत्र केचिच्चोदयन्ति  
दृष्टे रिष्टेऽपि जीवितं दृष्टमदृष्टेऽपि मरणमिति तान् प्रति  
चरकः समर्थयति । अरिष्ट इत्यादि यो निपुणो भिषङ्  
भवति तस्यैतद् भ्रान्तिज्ञानमिति चरकस्य वचनम् ।

—सुश्रुतेन तु पठ्यते ।

ध्रुवं हि रिष्टे मरणं ब्राह्मणैस्तत् किलामलैः ॥ ३२ ॥  
रसायनतपोदानतत्परैश्च निवार्यते ।  
कुष्णात्रेयो द्विधा रिष्टं स्थिरास्थिरविभेदतः ॥ ३३ ॥  
दोषाणामपि बाहुल्यादिष्टाभासः समुद्भवेत् ।  
तद्दोषाणां शमे शाम्येत्स्थाय्यवश्यं तु मृत्यवे ॥ ३४ ॥  
आयुर्वेदफलं कृत्स्नं यदायुर्ज्ञं प्रतिष्ठितम् ।  
रिष्टज्ञानादृतस्तस्मात्सर्वदैव भवेद्विषक् ॥ ३५ ॥

सुश्रुतः पुनराह । यद्यपि रिष्टे ध्रुवं मरणं तथापि  
अमलैः निर्मलैर्ब्राह्मणै रसायनादिपरैश्च तन्मरणं निवार्यते ।  
कुष्णात्रेयोऽपि द्विविधं रिष्टमाह स्थिरमस्थिरं च । दोष-  
बाहुल्यात् जातमस्थिरम् । तन्नामरणफलम् । दोषाणां वाता-  
दीनाम् । रिष्टविज्ञानप्रयोजनमुच्यते । यद्यस्मादायुर्वेदफल-  
मयुषःपरिपालनं कृत्स्नं निरवशेषमायुर्ज्ञं जीवितपरिज्ञानवति  
भिषाजि प्रतिष्ठितं तस्मात्सर्वदैव परिज्ञान आदृतो भवेदिति

इति दशमोऽध्यायः ॥

## अथैकादशोऽध्यायः ।

चेष्टादीनां स्वरूपं दर्शयित्वा व्याधीनां मारणात्मकानां  
लक्षणपरिज्ञानार्थमध्यायारम्भः ।

अथातो विकृतव्याधिविज्ञानीयमध्यायं व्याख्या-  
स्यामः । इति ह स्मादुरात्रेयादयो महर्षयः ॥ १ ॥

सर्वैर्यथास्वं हेतुप्राग्रूपरूपैरतिमात्रैर्यस्य व्याधि-  
रुत्पद्यते । व्याधितस्य वा यस्याशु मुखे पिप्लुव्यङ्ग-  
लेखातिलकालकाः । करजरदनेषु वा पुष्पाण्युदरे वा  
नानावर्णाः सिराः । यस्य शुष्यतो नेत्रोपदेहो वर्त्म-  
नासिकान्यतरश्चयुर्वर्त्मसंसो वा । यस्य क्षीणस्य  
क्षुत्तृष्णा वा हृद्यैर्बहुभिरप्यन्नपानैर्न शाम्यति । यस्य  
सफेनमसृक् प्रसिच्यते । कुक्षिशूलं च । उरसो वा ।  
यस्य श्लेष्मा नीलपीतलोहितो बहुशश्च । यस्य  
बलवान् ग्रीवावमर्दो जिह्वाशोषः कण्ठास्यगुदपाकश्च ।  
यस्यामाशयोत्था परिकर्तिकातितृष्णा शकृद्भेदश्च ।  
यस्य पक्वाशयोत्था परिकर्तिकातितृष्णातिमात्रश्च  
गुदग्रहः । यस्यामपक्वाशयान्यतरमाश्रित्य संज्ञां च  
हत्वा वायुः कण्ठे घूर्धुरकं करोति । यस्य क्षीणस्य  
तृष्णाभिवृद्धिर्हृदि शूलं च । तथा हिष्मारक्तातिसारौ  
वाध्मानातीसारौ वा भृशं सतृष्णौ । सपरासुरिति  
भवति चात्र ॥ २ ॥

यस्य सर्वैरित्यादेः स परासुरित्यनेन सम्बन्धः ।  
यथास्वं हेत्वादिभिरतिमात्रैरिति । ज्वरो हेत्वादिभिः  
परिपूर्णस्तथा रक्तपित्तादिष्वपि वाच्यम् । क्षीणस्य सतः  
धुत् बहुनाप्यन्नेन न शाम्यति । तृड्वा बहुना पानेन ।  
सफेनमसृक् ग्रीवनवत् मुग्धात् प्रसिच्यते । उरसो वा  
शूलमित्यनुवर्तते । श्लेष्मा प्रसिच्यत इत्यनेन च सम्बध्यते ।  
ग्रीवावमर्दादिगुदपाकान्तं युगपद्वर्तते । शकृद्भेदान्तं  
वस्तु युगपत् । परिकर्तिकाद्यतिमात्रगुदग्रहान्तं वस्तु  
युगपत् । पक्वाशयस्य छेदनमिव या वेदना सा परि-  
कर्तिका । संज्ञां हत्वा अचेतनं कृत्वा । घूर्धुरकमव्यक्त-  
शब्दविशेषम् । भवति चात्रेति समुच्चये ।

ज्वरो निहन्ति बलवान् गम्भीरो दैर्घरात्रिकः ।  
सप्रलापभ्रमश्वासः क्षीणं शूनं हतानलम् ॥ ३ ॥  
अक्षामं सक्तवचनं रक्ताक्षं हृदि शूलिनम् ।  
सशुष्ककासःपूर्वाह्ने योऽपराह्नेऽपि वा भवेत् ॥ ४ ॥  
बलमांसविहीनस्य श्लेष्मकाससमन्वितः ।  
रक्तपित्तं भृशं रक्तं कृष्णमिन्द्रधनुष्रभम् ॥ ५ ॥  
ताम्रहारिद्रहरितं रूपं रक्तं प्रदर्शयेत् ।  
रोमकूपप्रविस्तृतं कण्ठास्यहृदये सजत् ॥ ६ ॥  
वाससोऽरञ्जनं पूति वेगवच्चातिभूरि च ।  
वृद्धं पाण्डुज्वरच्छर्दिकासशोफातिसारिणम् ॥ ७ ॥  
कासश्चासौ ज्वरच्छर्दितृष्णातीसारशोफिनम् ।  
यक्ष्मा पार्श्वरुजानाहरक्तच्छर्द्यसतापिनम् ॥ ८ ॥  
छर्दिर्वेगवती मूत्रशकृद्गन्धिः सचन्द्रिका ।  
सास्त्रविदपूयरुकासश्चासवत्यनुषङ्गिणी ॥ ९ ॥  
तृष्णान्यरोगक्षपितं बहिर्जिह्वं विचेतनम् ।  
मदात्ययोऽतिशीतार्तं क्षीणं तैलप्रभाननम् ॥ १० ॥  
अर्शासि पाणिपत्राभिगुदमुष्कास्यशोफिनम् ।  
हृत्पार्श्वरुजाच्छर्दिपायुपाकज्वरातुरम् ॥ ११ ॥  
अतीसारो यकृत्पिण्डमांसधावनमेचकैः ।  
तुल्यस्तैलघृतक्षीरदधिमज्जवसासचैः ॥ १२ ॥  
मस्तुलुङ्गमषीपूयवेशवाराम्बुमाक्षिकैः ।  
अतिरक्तासितस्निग्धपूत्यच्छघनवेदनः ॥ १३ ॥  
कर्धुरं प्रस्रवन् धातून् निष्पुरीषोऽथवातिविद् ।  
तन्नुमान् मक्षिकाक्रान्तो राजीमांश्चन्द्रकैर्युतः ॥ १४ ॥  
शीर्णपायुवलिं मुक्तनालं पर्वास्थिशूलिनम् ।  
स्रस्तपायुं बलक्षीणमन्नमेवोपवेशयेत् ॥ १५ ॥  
सत्तृट्कासज्वरच्छर्दिदाहानाहप्रवाहिकः ।  
अश्मरी शूनवृषणं बद्धमूत्रं रुजार्दितम् ॥ १६ ॥

ज्वर इत्यादि सुबोधम् । गम्भीरोऽन्तर्वेगः । दैर्घ-  
रात्रिको बहुकालप्ररूढः । अपराह्ने श्लेष्मकाससमन्वित

इत्यनेन सम्बन्धः । सजन् सङ्गच्छन् । वाससोऽरञ्जनं  
धौतस्यापि । वृद्धं गतवयस्कं कर्म । रक्तपित्तं कर्तृ ।  
निहन्ति । तथा पाण्ड्वादियुक्तं कर्म । कासश्चासौ  
ज्वरादियुक्तम् । सहास्रविड्भ्यां वर्तत इति सान्त्वित्  
तथा पूयादिमती । अनुपङ्क्तिणी चिरप्रसक्ता । अन्येन  
रोगेण ज्वरादिना क्षपितम् । मेचकमनेकवर्णम् ।  
मस्तुलङ्गं कपालमज्जा । वेशवारः कुट्टितं मांसम् ।  
कर्बुरो वर्णविशेषः । शीर्णपायुबलित्वादियुक्तमतीसारो  
निहन्ति । शीर्णाः पायुर्वलयश्च यस्य तम् । सुक्तनालं  
सस्तगुदवन्धम् । सह वृडादिभिर्वर्तत इति स तथोक्तो-  
ऽतिसारः । प्रवाहिका निस्तानिका ।

मेहस्तृड्दाहपिटकामांसकोथातिसारिणम् ।

पिटका मर्महृत्पृष्ठतनांसगुदमूर्द्धगा ॥ १७ ॥

पर्वपादकरस्था वा मन्दोत्साहं प्रमेहिणम् ।

सर्वं च मांससङ्कोथदाहतृष्णामदज्वरैः ॥ १८ ॥

विसर्पमर्मसंरोधहिध्माश्वासभ्रमकृमैः ।

गुल्मः पृथुपरीणाहो घनः कूर्म इवोन्नतः ॥ १९ ॥

सिरानद्धो ज्वरच्छर्दिहिध्माध्मानरुजान्वितः ।

कासपीनसद्वल्लासश्चासातीसारशोफवान् ॥ २० ॥

विण्मूत्रसङ्ग्रहश्वासशोकहिध्माज्वरभ्रमैः ।

मूर्च्छार्छर्द्यतिसारैश्च जठरं हन्ति दुर्बलम् ॥ २१ ॥

शूनाक्षं कुटिलोपस्थमुपाकृन्नतनुवचम् ।

विरेचनहृतानाहमानहन्तं पुनःपुनः ॥ २२ ॥

पाण्डुरोगः श्रयथुमान् पीताक्षिनखदर्शनम् ।

तन्द्रादाहारुचिच्छर्दिमूर्च्छाध्मानातिसारवान् ॥ २३ ॥

अनेकोपद्रवयुतः पादाभ्यां प्रसृतो नरम् ।

नारीं शोफो सुखाद्वन्ति कुक्षिगुह्यादुभावपि ॥ २४ ॥

राजीचितः स्रवंश्छर्दिज्वरश्चासातिसारिणम् ॥ २५ ॥

ज्वरातिसारौ शोफान्ते श्रयथुर्वा तयोः क्षये ।

दुर्बलस्य विशेषेण जायन्तेऽन्ताय देहिनः ॥ २६ ॥

श्रयथुर्यस्य पादस्थः परिस्रस्ते च पिण्डके ।

सीदतः सक्थिनी चैव तं भिषक् परिवर्जयेत् ॥ २७ ॥

वृडादिभिर्वृक्तं मेहो दन्ति । मांसकोथो मांसक्रेदः ।

पिटकाः शराविक्रिया मर्मादिगाः । हृत्पृष्ठस्य प्राधान्यात्

पृथग्ग्रहणम् । मन्दोत्साहं प्रमेहिणं च ता व्रन्ति । ताश्च

पिटका मांसकोथादिभिः कारणैः सर्वे विज्ञेयानपेक्षया

व्रन्ति । मर्माणां हृदयकण्ठादीनां समन्ततो वान्ता-

स्तथोक्ताः । जठरमुदरमपि मूत्रमज्जादिभिः कारणभूतै-

र्हन्ति । दुर्बलत्वादियुक्तं च पुनर्प हन्ति । उपस्थं मेढ्रम् ।

विरेचनहृतानाहं सन्तं पुनःपुनरानहन्तम् । पादाभ्यां

प्रथमं प्रसृतः श्रयथुः पुमांसं हन्ति । मुत्वात् प्रसृतो नारी

हन्ति । न तु पुरुषम् । कुक्षिगुह्याभ्यां प्रसृतः उभयं हन्ति

पुरुषमपि नारीमपि । राजीभिश्चितः श्रयथुस्तथा स्रवन

छर्द्यादियुक्तं हन्ति । शोफस्यान्ते शोफे निवृत्ते ज्वराति-

सारौ । ज्वरातिसारयोर्वा क्षये शोफः । एवंविधा ज्वराति-

सारशोफाः सर्वस्यान्ताय जायन्ते । दुर्बलस्य पुंसो

विशेषेणान्ताय जायन्ते । अन्तो मरणम् ।

आननं हस्तपादं च विशेषाद्यस्य शुष्यतः ।

शूयेते वा विना देहात्स मासाद्याति पञ्चतमा ॥ २८ ॥

उदरी यश्च शोफी वा स्वं न पश्यति मेहनम् ।

यस्य वा जठरोन्नामात् परिधानं न तिष्ठति ॥ २९ ॥

विसर्पः कासचैवर्ण्यज्वरमूर्च्छाङ्गभङ्गवान् ।

भ्रमास्यशोफद्वल्लासदेहसादातिसारवान् ॥ ३० ॥

कुष्ठं विशीर्यमाणान् रक्तनेत्रं हतस्वरम् ।

मन्दाग्निं जन्तुभिर्जुष्टं हन्ति तृष्णातिसारिणम् ॥ ३१ ॥

वायुः सुप्तत्वं च भुग्नं कम्पशोफरुजातुरम् ॥ ३२ ॥

वातास्रं मोहमूर्च्छायमदास्वप्नज्वरान्वितम् ।

शिरोग्रहारुचिश्चाससङ्कोचेस्फोटकोथवत् ॥ ३३ ॥

शिरोरोगारुचिश्चासमोहविड्भेदतृड्भ्रमैः ।

व्रन्ति सर्वाभयाः क्षीणस्वरघातुबलानलम् ॥ ३४ ॥

वातव्याधिरपरमारी कुप्री रक्त्युदरी क्षयी ।

गुल्मी मेही च तान् क्षीणान् विकारेऽल्पेऽपि वर्जयेत् ।

बलमांसक्षयस्तीव्रो रोगवृद्धिरोचकः ।

यस्यातुरस्य लक्ष्यन्ते त्रीन् पक्षान्न स जीवति ॥ ३६ ॥

वाताष्टीलातिसंवृद्धा तिष्ठन्ती दारुणा हृदि ।  
तृष्णयानुपरीतस्य सद्यो मुष्णाति जीवितम् ॥३७॥  
शैथिल्यं पिण्डके वायुर्नीत्वा नासां च जिह्वाताम् ।  
क्षीणस्यायम्य मन्ये वा सद्यो मुष्णाति जीवितम् ॥३८॥

यस्य देहो न तथा शुष्यति यथा हस्तपादं स पञ्चतां  
मरणख्यां मासाद्याति । पञ्चभूतानां पृथग्भावः पञ्चता ।  
उदरीत्यादौ मासास्त न जीवतीत्यनुवर्तते । विसर्प  
इत्यादौ हन्तीति स्थितम् । तृद्वन्तमतीसारिणं  
च कुटं हन्ति । मदमूर्छाये वक्ष्यते । शिरोग्रहादिमत्  
वातान्नं हन्ति । सर्वाभयाश्च ज्वरादयः शिरोरोगादिभिः  
कारणभूतैर्हन्ति । क्षीणस्वरधातुस्वादियुक्तं वातव्याधि-  
राक्षेपकादिः । वातव्याधिना अपस्मारादिभिश्चातान्  
स्वल्पेपि विकारे क्षीणदेहान् सतो वर्जयेत् । सुबोधम् ।  
तृष्णया परिसमन्तादितो व्याप्तः परीतस्तस्य मुष्णातीति  
वाताष्टीलेत्यनेन सम्बन्ध्यते । अष्टीलेव प्रस्तरमयी वायुना  
वाताष्टीला । नासा जिह्वा सङ्कुचितेव ।

नाभीगुदान्तरं गत्वा वङ्क्ष्यौ वा समाश्रयन् ।  
गृहीत्वा पायुहृदये क्षीणदेहस्य वा बली ॥ ३९ ॥  
मलान् बस्तिशिरोनाभिं विबध्य जनयन् रुजम् ।  
कुर्वन् वङ्क्ष्योः शूलं तृष्णां भिन्नपुरीषताम् ॥४०॥  
श्वासं वा जनयन् वायुर्गृहीत्वा गुदवङ्क्ष्यौ ।  
वितत्य पशुकाग्राणि गृहीत्वोरश्च मारुतः ॥ ४१ ॥  
स्तिमितस्यातताक्षस्य सद्यो मुष्णाति जीवितम् ॥४२॥  
सहसा ज्वरसन्तापस्तृष्णामूर्छाबलक्षयः ।  
विश्लेषणं च सन्धीनां मुमूर्षोरुपजायते ॥ ४३ ॥  
गोसर्गे वदनाद्यस्य स्वेदः प्रच्यवते भृशम् ।  
लेपज्वरोपतप्तस्य दुर्लभं तस्य जीवितम् ॥ ४४ ॥  
प्रवालगुलिकाभासा यस्य गात्रे मसूरिकाः ।  
उत्पद्याशु विनश्यन्ति न चिरात्स विनश्यति ॥४५॥  
मसूरविदलप्रख्यास्तथा विद्रुमसन्निभाः ।  
अन्तर्वक्त्राः किणाभाश्च विस्फोटा देहनाशनाः ॥४६॥

नाभीत्यादौ वायुरिदिमिदं कृत्वा सद्यो जीवितं  
पुनरिति । नाभीगुदस्यान्तरं मध्यं गत्वा रुजां जनयन् ।  
अथवा वङ्क्ष्यौ समाश्रयन् । अथवा बली क्षीणदेहस्य  
पायुहृदये गृहीत्वा मलादीन् विबध्य रुजां जनयन्  
सद्यो मुष्णाति जीवितम् । मला दोषाः शकुदादयश्च ।  
अथवा गुदवङ्क्षणं गृहीत्वा पायुवङ्क्षणयोः शूलं तृष्णां  
भिन्नपुरीषतां च कुर्वन् । श्वासं वा जनयन् । अथवा  
मारुतः पार्श्वकास्थीनामग्राणि वितत्य व्याप्योरश्च गृहीत्वा  
स्तिमितस्यातताक्षस्य पुरुषस्य सद्यो मुष्णाति जीवितम् ।  
ज्वरसन्तापादि सहसा मुमूर्षोरिवोपजायते । नान्यस्य ।  
गोसर्गो यस्मिन् काले गावो भवनान्निस्सरन्ति रात्र्यन्त  
इति यावत् । लेपो मुखस्योपलेपः । प्रवालगुलिका  
विद्रुमगुलिकास्ता इव भासन्ते । मसूरिका मसूराकाकृति-  
सङ्घाताः । मसूरविदलं मसूरदलम् । अन्तर्वक्त्रा मध्य-  
निम्नाः । किणः करादौ व्रणग्रन्थिः । विस्फोटो ग्रन्थिः ।

कामलाक्ष्णोर्मुखं पूर्णं शङ्खयोर्मुक्तमांसता ।  
सन्त्रासश्चोष्णताङ्गे च यस्य तं परिवर्जयेत् ॥४७॥  
अकस्मादनुधावच्च विघृष्टं त्वक्समाश्रयम् ।  
चन्दनोशीरमदिराकुणपध्वाङ्गान्धयः ॥ ४८ ॥  
शैवालकुक्कुटशिखाकुङ्कुमालमषीप्रभाः ।  
अन्तर्दाहा निरूढमाणः प्राणनाशकरा व्रणाः ॥ ४९ ॥  
यो वातजो न शूलाय स्यान्न दाहाय पित्तजः ।  
कफजो न च पूयाय मर्मजश्च रुजे न यः ॥ ५० ॥  
अचूर्णश्चूर्णकीर्णाभो यत्राकस्माच्च दृश्यते ।  
रूपं शक्तिध्वजादीनां सर्वास्तान् वर्जयेद् व्रणान् ॥५१॥  
विण्मूत्रमारुतवहं कृमिणं च भगन्दरम् ॥ ५२ ॥

अक्ष्णोः कामलेत्यादिकं यस्य तं परिवर्जयेत् ।  
तथा त्वक्समाश्रयं विघृष्टं नाम्ना सद्यो व्रणमकस्मात्  
झटित्यनुधावत् विसर्पवद्यस्य तं परिवर्जयेदिति सम्बन्धः ।  
चन्दनादिगन्धाः शैवालादिप्रभा अन्तर्दाहादियुक्ता  
व्रणाः प्राणनाशकराः । यो वातज इत्यादिना व्रणो  
विज्ञेयः । यत्र यस्मिन् व्रणे शक्तिध्वजखड्गचक्रादि-

सम्बन्धि रूपमकस्माद् दृश्यत इत्येवं सर्वान् व्रणान्  
वर्जयेत् । विडादिबह्वं कृमिणं भगन्दरं च वर्जयेत् ।

घट्टयन् जानुना जानु पादाबुध्यम्य पातयन् ।  
योऽपास्यति मुहुर्वक्त्रमातुरो न स जीवति ॥५३॥  
दन्तैश्छिन्दन् नखाग्राणि तैश्च केशांस्तृणानि वा ।  
भूमिं काष्ठेन विलिखन् लोष्टं लोष्टेन ताडयन् ॥५४॥  
दृष्टरोमा सान्द्रमूत्रः शुष्ककासी ज्वरी च यः ।  
मुहुर्हसन् मुहुः क्ष्वेडन् शय्यां पादेन हन्ति यः ॥५५॥  
मुहुश्छिद्राणि विमृशन्नातुरो न स जीवति ॥ ५६ ॥  
ऊर्ध्वश्चासं गतोष्माणं शूलोपहतवङ्कणम् ।  
शर्म चानधिगच्छन्तं बुद्धिमान् परिवर्जयेत् ॥ ५७ ॥  
विकारा यस्य वर्द्धन्ते प्रकृतिः परिहीयते ।  
सहसा सहसा तस्य मृत्युर्हरति जीवितम् ॥५८॥

य आतुरो मुहुर्वक्त्रमपास्यत्यपक्षिपति । जानुं जानुना  
घट्टयन् पादाबुध्यम्य च पातयन् । तैरिति नखाग्रैः ।  
क्ष्वेडन् व्याहरन् । छिद्राणि कर्णनासादीनि स्रोतांसि  
विमृशन् । विकाराः शारीरमानसा व्याधयः । प्रकृतिः  
स्वभावः सहसा युगपत् क्षतिः ।

यमुद्दिश्यातुरं वैद्यः सम्पादयितुमौषधम् ।  
यतमानो न शक्नोति दुर्लभं तस्य जीवितम् ॥५९॥  
विज्ञातं बहुशः सिद्धं विधिवच्चावचारितम् ।  
न सिध्यत्यौषधं यस्य नास्ति तस्य चिकित्सितम् ॥६०॥  
भवेद्यस्यौषधेऽन्ने वा कल्प्यमाने विपर्ययः ।  
अकस्माद्वर्णगन्धादेः स्वस्थोऽपि न स जीवति ॥६१॥  
निवाते सेन्धनं यस्य ज्योतिश्चाप्युपशाम्यति ॥६२॥  
आतुरस्य गृहे यस्य भिद्यन्ते वा पतन्ति वा ।  
अतिमात्रममत्राणि दुर्लभं तस्य जीवितम् ॥ ६३ ॥  
यं नरं सहसा रोगो दुर्बलं परिमुञ्चति ।  
संशयप्राप्तमात्रेयो जीवितं तस्य मन्यते ॥ ६४ ॥

यमातुरमुद्दिश्य वैद्य औषधं सम्पादयितुं यतमानः  
सन् न शक्नोति । तस्यातुरस्य दुर्लभं जीवितम् ।  
वर्णादिविपर्ययोऽकस्मादौषधेऽन्ने वा । ज्योतिरग्निः ।  
अमत्रं भाजनम् । यं दुर्बलं नरं सहसा रोगः परिमुञ्चति ।  
तस्य नरस्यात्रेयो धन्वन्तरिः संशयप्राप्तं जीवितं मन्यते ।  
संशयप्राप्तमिति कदाचिज्जीवितमपि तस्य संभाव्यत  
इति प्रदर्शनार्थम् ।

इति एकादशोऽध्यायः ॥

★ ★ ★

## अथ द्वादशोऽध्यायः ।

दूतादिविज्ञानीयमपि आयुष इदन्तापरिज्ञानार्थमुप-  
युज्यत इति तदर्थमव्यायारम्भः ।

अथातो दूतादिविज्ञानीयमध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

निर्दिष्टं रिष्टमातुराश्रयम् । दूतस्यापि तु जाति-  
वेषभाषाचेष्टितदेशकाला वैद्यस्य च तत्सङ्गमसङ्कल्प-  
प्रस्थानप्रयाणप्रवेशा ग्रहचारोऽपूर्वसम्भवः स्वप्रदर्श-  
नानि च रोगिणः शुभाशुभं सूचयन्ति ॥ २ ॥

निर्दिष्टमित्यादिना शास्त्रकारः स्वयमध्यायप्रयोजनं  
कथयति । दूतजात्यादयोऽपि रोगिणः शुभाशुभं सूच-  
यन्तीति सम्बन्धः । जातिर्ब्राह्मणादिका । भाषा वचनम् ।  
चेष्टितं क्रिया । देश उष्णशीतादिको विकारसमाना-  
समानस्तद्वत् कालोऽपि च । वैद्यस्य च तत् सङ्गमे  
यः सङ्कल्पस्तदिति दूतस्य व्यपदेशः । प्रस्थानं स्ववे-  
स्मनो निर्गमनम् । प्रयाणं पथि । प्रवेशः आतुरवेस्मनि ।  
ग्रहाणां चारो राशिगमनम् । अपूर्वसम्भवो वैद्यातुरसङ्गमे  
प्रथममयत्नेनोत्पत्तिरभूतपूर्वस्य शुभाशुभसूचकस्य ।

तत्रातुराद्वर्णोत्तमोऽन्याश्रमः पाषण्डः षण्डो मुण्डी  
जटिलः स्त्री व्याधितोऽनेकोऽजीर्णविवर्णमलिन-  
च्छिन्नाद्रैकवसनः पङ्कतैलदिग्धो रक्तमात्यानुलेपनो  
विकृताङ्गरूपकर्मा खरोष्महिषवाहनो विह्वलः श्वसन-  
रुदन् निष्ठुरामङ्गलाभिधायी दूरादाह्वयमानस्तृणलोष्ट-  
तुषाङ्गारभस्मतुषसीसास्थिकेलाशिरोलटनासिकास्य-  
दन्तजिह्वाग्रीवानखानामिकाङ्गुलिस्तनजठरनाभि -  
पृष्ठकटीमेहनजङ्घाकपालपल्लोपेलमुसलशूर्पापान -  
न्मार्जनीशस्त्रवस्त्रान्तदशाकार्पासभग्नच्युतस्पृक्काष्ठ -  
यष्टीतुलारज्जुपाशचर्मवेणुरिक्तभाजनस्नेहभाजनधरः  
पादाभ्यां भुवं मुञ्चन् विलिखन् गृहीत्वा पक्कं  
फलप्रसारं वा तद्विधमन्यद्वा विकारतुल्यगुणे च देशे  
काले वा दूतो वैद्यमुपसर्पन्नशुभः ॥ ३ ॥

आतुरादित्यादेर्दूतो वैद्यमुपसर्पन्नशुभ इति सम्बन्धः  
आतुस्वर्णादुत्तमो वर्णो यस्य दूतस्य । यथा शूद्रस्य  
ब्राह्मणादीनां त्रयाणामन्यतमो दूतः । यथा वैश्यस्य  
ब्राह्मणक्षत्रियाभ्यामन्यतरस्तथा क्षत्रियस्य ब्राह्मण इति ।  
अन्याश्रमो भिवाश्रमः । चत्वार आश्रमाः । ब्रह्मचारी  
गृहस्थो यतिर्वानप्रस्थ इति । पाषण्डा लिङ्गिनः ।  
षण्डः क्लीबः । स्त्रीदूतः । अनेको युगपद्वहवो दूताः ।  
जीर्णादिवसनः । विवर्णो विशिष्टवर्णः । विह्वलो  
भीरुः । निष्ठुरो रूक्षः । अमङ्गलाद्यभिधायी ।  
दूरादाह्वयमानो वैद्यम् । तृणादिस्पृक् । अनामिकाङ्गुलि-  
कनिडायाः पूर्वा । मार्जनी शोधनी । भग्नच्युतौ तथा-  
विधौ भाण्डौ । तथा काष्ठादिधरः । पादाभ्यां भुवन-  
तल्पादीनि मुञ्चन् । अथवा पादाभ्यां विलिखन् ।  
अथवा पक्कं फलादि गृहीत्वा दूतो वैद्यमुपसर्पन्नशुभः ।  
तद्विधमन्यत् क्लिन्दुर्गन्धादि ।

तद्यथा । घृतोदकादिद्रवसमापि स्थमातिशीतस्तब्धः  
प्रत्युषसि श्लेष्मामयेऽशुभः । पित्तामये तु शुभः ।  
तथा सेतुभङ्गे छर्दिमेहातिसारादिष्वशुभः सेतुबन्धे  
तु शुभः । तथा मध्याह्नोभयसन्ध्यार्द्धरात्रिचतुर्थीषष्ठी-  
नवमीपर्वदिनेषु ग्रहोपरगोत्पातदर्शनभरणीकृत्तिका-

द्राक्ष्येषामधामूलपूर्वासु चाशुभो यश्च वैद्यं सुप्तं नम्रं  
च भूमौ शयानमभ्यक्तं मुक्तकेशं दक्षिणाभिमुखं  
विह्वलं छिन्दन्तं भिन्दन्तमग्निपितृकार्यप्रवणमशस्तं  
चिन्तयन्तं कथयन्तं वोपतिष्ठति । यो वा दिशं  
यान्यां प्रतिकृताञ्जलिर्विषमैकपादस्थः । यस्मिन्  
व्याधिताश्रयं कथयति दूते भिषगशुभमिन्द्रियार्थ-  
मुपलक्षयेत् सङ्कल्पयेद्वा तं च नानुयायात् । अतो-  
ऽन्यथा पुनः करुणापेशलेन मनसा सौमनस्यवता  
मातापितृसमेनातुरस्यात्यन्तमारोग्यमाशंसमानेन प्र-  
यातव्यम् ॥ ४ ॥

विकारतुल्यगुणौ देशकालौ तद्यथेत्यादिना दर्शयति ।  
श्लेष्मामयेषु घृतोदकादिसमीपस्थं वैद्यं दूत उपसर्पन्नशुभः ।  
पित्तामयेषु शुभः । छर्द्यादिषु सेतुभङ्गे अशुभः ।  
सेतुबन्धे शुभः । देशो उक्ताः । तथेत्यादिना काल  
उच्यते । उभयसन्ध्या पूर्वा चापरा च । नक्षत्रं महा-  
रोगदेशान्तरविवक्षया । यश्च दूतः सुप्तादिकं वैद्य-  
मुपतिष्ठति तं दूतं वैद्यो नानुयायात् । यो वा इत्यादि-  
भिषग्विशेषणम् । विषमो भूमावसभ्यविस्थत एकपादस्तेन  
तिष्ठति यः । यस्मिन् व्याधिताश्रयमातुरमिन्द्रिय दूते  
कथयत्यशुभमिन्द्रियार्थं शब्दस्पर्शादिकं भिषगनुभवति  
वा तं दूतं नानुयायात् । अतो यथोक्तादातुराद्वर्णोत्तम  
इत्यादिदर्शिताद्वैपरीत्ये करुणापेशलत्वादियुक्तेन भिषजा  
आतुरं द्रष्टुं प्रयातव्यम् ।

प्रस्थानगमनप्रवेशेषु दधिमधुघृतलाजपुष्पाक्षतो-  
दुम्बराश्वत्थमुक्तामणिलत्रदूर्वाङ्कुरादर्शकन्याध्वज -  
स्थन्दनाष्टापदाक्षा नृपश्रीतरुर्मद्रूपीठानि सस्यानि  
मत्स्या हया हंसचाषौ वृषः केसरी दक्षिणावर्त-  
शङ्खाब्जसिद्धार्थकारोचनाः स्वस्तिकस्तोरणं कीचका  
वेणवो वरवधूर्मदसिक्तगण्डो गजस्तोयलम्बोऽम्बुदः  
पूर्णकुम्भो हरिद्रात्रिरिन्द्रः फलान्यार्द्रमांसं सितं चामरं  
गौः सवत्साङ्गना पुत्रिणी मानुषं वर्धमानं सहस्रं  
नराणां प्रयुक्तानि यानानि धन्वन्तरिर्वामनो ब्राह्मणे  
भूमिरभ्युद्वृता सिद्धमन्त्रं वराहश्च तोयोत्थितास्त्रिण-

यनमधुसूदनस्कन्दपद्मासनाः लोकपालाः सुराः खं  
दिशोऽग्निः सरांसि स्रवन्त्यः समुद्रा मखा मारुतो  
ज्योतिषं धर्मशास्त्राणि तीर्थानि काव्यं धर्मार्थकामामृतं  
वालखिल्यादयो वेदवाक्यं निधिः कौस्तुभः काञ्चनं  
मणिभद्रः सुमेरुः प्रियङ्गुः प्रदीपो वचामोदकौ  
दितिरदितिररुन्धती ऋद्धिः सावित्र्युमाकाशगङ्गा शची  
देवसेना स्वधा शान्तिर्लक्ष्मीः सरस्वत्यपत्यं क्षमा  
स्वस्तिशब्दो वषट्कार उँकारपुण्याहधर्मक्रियाश्चैत-  
दष्टोत्तरं मङ्गलानां शतं दर्शनात् स्पर्शनात् कीर्तनाच्चा-  
शुभानि व्यपोह्यार्थसिद्धिं दिशन्त्युत्तमाम् । अपि च  
॥ ५ ॥

वैद्यस्यान्यस्य च दध्यादिकं मङ्गलानामष्टोत्तरशतं  
दर्शनादिभ्योऽशुभानि व्यपोह्य उत्तमामर्थसिद्धिं दिशति ।  
अक्षता यवाः । स्यन्दनं रथादि । अष्टापदं चतुरङ्ग-  
फलकं । अक्षाः पाशाः । श्रीतर्कवित्ववृक्षः । भद्रपीठं  
देवासनं चतुष्कोणम् । म्वस्तिक आकारविशेषः ।  
काँचका वेणवो ये वेणवो वायुना शब्दायन्ते । वरव-  
धूतमा स्त्री । वर्धमानमलंकारविशेषः यानान्यश्चादीनि  
प्रयुक्तानि । बोधकरणेन धन्वन्तरिश्चित्रादिकृतः ।  
वामनो यः कश्चित् तथा ब्राह्मणः । वराहः सूकरः तोय  
मध्यादुत्थितः सन् । अमृतं शब्द एव । मणिभद्रो  
यक्षविशेषः । दितिरसुरमाता । अदितिः सूर्यमाता ।  
देवसेना तत्संज्ञा । स्वधा पितृणाम् । शान्तिर्धर्मस्य ।  
अपत्यं स्वस्य । क्षमा धर्मस्य । स्वस्तीत्ययं शब्दः ।  
अपि चेति समुच्चये ।

पुत्रामानः पक्षिणो वामाः शिवाः । शिवा इयामा  
पिङ्गला कोकिलारला चुच्छुन्दरी सूकरी गृहगोधिकैकश  
फाश्च स्त्रीनामानो दक्षिणाः । शिखी चणकश्चेनगजा-  
जकपयश्च । प्रवेशे तु विपरीताः । सर्वत्र च दक्षिणा-  
द्वामगमनमिष्टं श्वसृगालयोः । विपरीतं मृगविहङ्गयोः ।  
सर्वथापि दर्शनं भरद्वाजचाषभासनकुलानाम् ॥ ६ ॥

पुत्रामानो ये स्त्रीव्यञ्जना अपि पुरुषाभिधानाः  
शुकचाषादयस्ते वामाः शिवाः शुभाः प्रस्थानादिषु ।

शिवादयो दक्षिणाः शिवा इति सम्बन्धः । शिवा  
प्रसिद्धा । स्थानाः पिङ्गला अरला चेति पक्षिविशेषाः ।  
चुच्छुन्दरी गन्धमूषिका । गृहगोधिका मुसली । एकशफा  
वडवादिः । स्त्रीनामानः शिख्यादयश्च दक्षिणाः शिवाः  
शिखी मयूरः । चणकः प्राणिविशेषस्तत्संज्ञकः । ये  
वामा उक्तास्ते प्रवेशे दक्षिणाः शुभाः ये च दक्षिणा  
उक्तास्ते प्रवेशे वामाः । मृगविहङ्गयोर्विपरीतं वामा-  
दक्षिणगमनम् । सर्वत्र प्रस्थानादिषु । सर्वथा सर्वप्रकारं  
पुरः पश्चात् प्रवेशे प्रस्थाने चेत्येवमादि भरद्वाजादीनां  
दर्शनम् ।

शशसर्पाजाविगोधाजाविकसूकराणां तु कीर्तन-  
मिष्टम् । न दर्शनं विरुतं वा । विपरीतमृक्षवानरयोः ।  
सर्वमपि त्वनिष्ठं सरटकुक्कुटविडालोलूकानाम् । तथा  
ग्रन्थ्यर्बुदादिषु छेदशब्द इष्टो गुल्मोदरादिषु भेद-  
शब्दोऽतीसाररक्तपित्तादिषु रुद्धशब्दोऽश्मर्युदरादिषु  
प्रवर्तनशब्द इति । एवमन्येऽपि ध्वनयो योज्याः ।  
सर्वत्रैव च स्थिरस्थावरवर्द्धमानत्राताचलध्रुवक्षे-  
शिवादयः शब्दा धन्यवादित्रस्वराश्च श्रेष्ठाः ॥ ७ ॥

शशादीनां कीर्तनं पर्यायेणापि कीर्तनमेवैषां शस्तं न  
दर्शनम् । दर्शनं विरुतं चैव नो कीर्तनमिति विपरीतार्थः ।  
सरटादीनां सम्बन्धि सर्वमनिष्ठं दर्शनं विरुतं कीर्तनं  
च । ग्रन्थ्यादिषु छेदनशब्द इष्टः । गुल्मादिषु  
भेदशब्दः । रक्तपित्तादिष्वित्यत्रादिग्रहणेन वमनावरेचन-  
वस्थादीनां ग्रहणम् । एवमन्ये ध्वनयो योज्याः । यथा  
पाण्डुरोगे शूनशब्दः । कासे क्षतशब्दः । श्वासे छिन्नः ।  
यक्ष्मिणः संस्थित इत्येवमादिः । स्थिरादिशब्दा धन्यानां  
च वादित्राणां ध्वनयः सर्वत्र श्रेष्ठाः ।

क्षतहतपतिताक्रोशप्रहारच्छेदभेददाहहाहाप्रतिषे-  
धादिशब्दाः चिकित्साप्रतिषेधाय ॥ ८ ॥

क्षतादयः प्रस्तुतप्रतिषेधाय भवन्ति । शब्दा इति  
क्षतादिभिरभिसम्बध्यते । तेन क्षतादिपर्यायाणामपि  
ग्रहणम् । अ मा नो न प्रतिषेधशब्दाः । आदिग्रहणेन

निवृत्त्यादिपर्यायाणां ग्रहणम् । अथवा प्रतिषेध इत्ययं शब्द आदिर्येषां शब्दानां ते प्रतिषेधादयः प्रतिषेध-प्रकारा इत्यर्थः ।

दीप्तायां च दिशि क्रूराः पक्षिमृगध्वनयो वृक्षे वा रुक्षशुष्के सवल्लीकण्टके । तद्विधे वा देशे ॥ ९ ॥

दीप्तेत्यादिकं चिकित्साप्रतिषेधायेत्यनेन सम्बध्यते । दीप्तां दिशं प्रति क्रूराणां मृगाणां पक्षिणां च ध्वनयः । प्राच्यादिप्रत्ययहेतुत्वेनानुमितैकापि सती दिग्व्यवहारार्थ-मधिष्ठातृदेवताविशेषनियमवशात् प्रविभक्तैवाष्टधा विभ-ज्यते । तत्र विपुवति सूर्यो यत उदेति सा सहस्राक्षा-धिष्ठिता ऐन्द्री नाम दिक् । तदभिमुखस्य दक्षिणे पार्श्वे वैवस्वताक्रान्तमूर्तिर्याम्या नाम । तस्यैव पश्चात् पत्न्या यादसामालिङ्गिता वारुणी नाम । तस्यैव वामतो राज-राजस्वीकृता कौवेरी नाम । तासामन्तरालेषु विदिशः । तत्र दक्षिणपूर्वा चैत्रभानवी । दक्षिणपश्चिमा नैर्ऋती । पश्चिमोत्तरा पावनी । उत्तरपूर्वा ऐशानीति । आसा-मष्टानां ककुभां भगवान् सहस्ररश्मिः पूर्वादिक्रमे-णाहोरात्रभागेष्वष्टास्वेवावरोधवेश्मस्विव दक्षिणः कामी क्रमेणैव भोक्तृत्वमनुभवति । तत्र पूर्वं दिनस्य यामे शातक्रतवीमाशामवलम्बते भगवान् । द्वितीये जात-वेदसीम् । तृतीये समदर्शिलाच्छिताम् । चतुर्थे रक्षो-मालिनीम् । प्रथमे निशायामे वरुणाश्वासिताम् । द्वितीये समीरणनायिकाम् । तृतीये पुण्यजाताक्षिताम् । चतुर्थे वृषध्वजपालितामिति । तासां च सम्प्रति रविर्यामुप-भुङ्क्ते सा स्वाधीनभर्तृकैव दीप्ता । यामुपभुज्य यातः सा प्रोषितभर्तृकैवाङ्गरिता । यां यात्यति सा वासक-सज्जेव धूमिता । शेषाः परित्यक्ततस्मागमाशाः प्रव-जिता इव शान्ताः । तत्रात्मानमवधिं कृत्वा दिशि दीप्तायां क्रूरमृगपक्षिवाचः । क्रूरा मृगाः क्रव्यादाः मृगालसिंहादयः । पक्षिणो यश्चोद्कादयः । क्रव्यादाः क्रूराः । फलशात्यादिभुजो मृगपक्षिणः सौम्याः । तद्विधे देशे रौक्ष्यादिभुक्ते ।

दर्शनं च तृणपल्लकाष्टभारकर्परकलोष्टादीनां कण्टकोर्ध्वपादयानशयनासनादिभग्नोपस्कररिक्तकुम्भ-मद्यवसातैलतिलगर्भिणीश्वपाकव्यसन्निर्मृतानां च । प्रवेशे चातुरगृहात् पूर्वोक्तमाङ्गस्यनिर्गमः । प्रविष्टस्य तु भिषजः न सत्कारो लभतुष्टिस्तुतयश्चाशुभाः ॥ १८ ॥

तृणादीनां दर्शनं चिकित्साप्रतिषेधाय । पल्लस्तिल-कल्कः । ऊर्ध्वगाः पादा येषां यानादीनाम् । उपस्कर उपकरणद्रव्यम् । श्वपाकश्चण्डालः लुब्धकः । व्यसन्यति-दुःखी । मृतं शवम् । पूर्वोक्तानि मङ्गल्यानि घृतादीनि । तेषामातुरगृहानिर्गमो वैद्यस्य प्रविशतः ।

आतुरस्य वक्रानुवक्रा ग्रहा गहिर्हस्थानस्थः । केतुशनिराहुभिर्जन्मर्क्षाभिर्भवो गृहदारशयनासन-वाहनमणिरत्नोपकरणेषु वा गहिर्लक्षणप्रादुर्भाव-श्चिकित्साप्रतिषेधाय ॥ ११ ॥

आतुरस्य वक्रानुवक्रादि चिकित्साप्रतिषेधाय ध्रुवं प्रतिबन्धाय । राशिचक्रे स्पष्टगते ये प्रतिनिवृत्त्य गन्तुं प्रवृत्तास्ते वक्राः । ततोऽपि पुनर्व्यावृत्ताः स्पष्टमार्गमनु-प्राप्ता अनुवक्राः । गहिते स्थाने तिष्ठन्तीति गहित-स्थानस्थाः । गहितस्थानमनुपचयराशिलक्षणम् । अनुप चयाश्च राशयः स्वजन्मनक्षत्रराशेः प्रथमद्वितीयचतुर्थ-पञ्चमसप्तमाष्टमनवमद्वादशराशयः । उपचयास्त्रिषडैका-दशदशमाः । तत्राश्विन्यादीनां सप्तविंशतेः सपादनक्षत्र-द्वयविभागेन क्रमेण मेषवृषभमिथुनकर्कटकसिंहकन्या-तुलावृश्चिकधनुर्मकरकुम्भमीनाख्या द्वादश राशयः । केत्वादिभिर्जन्मर्क्षाभिर्भवः जन्मर्क्षो जन्मराशिः तस्मिन् सन्निपातस्तदभिभवः । गृहदारादिषु गहितानामशुभानां लक्षणानां प्रादुर्भावः ।

स्वप्रस्तु स्वयमन्येन वा दृष्टः शुभाशुभहेतुः सप्तविधो दृष्टः श्रुतोऽनुभूतः प्रार्थितः सङ्कल्पितो भाविको दोषजश्च । तत्राद्यः पञ्चविधोऽफलः । तथा यथास्वप्रकृतिर्विस्मृतो दिवातिह्रस्वोऽतिदीर्घो नातिसुप्तदृष्टश्च ॥ १२ ॥



सामान्येनादृष्टपूर्वदर्शनः स्वप्नश्च शुभाशुभहेतुः ।  
स्वयं दृष्ट उपभोक्त्रा अन्येन वा तमुद्दिश्य दृष्टः । स  
च दृष्टादिभेदेन सप्तविधः । दृष्टश्चक्षुषा गृहीतस्य स्वापे  
दर्शनम् । श्रुतस्याख्यायिकारूपेण स्वापे दर्शनं श्रुतः ।  
अनुभूतः स्वसंवेदनादिना । प्रार्थित आकाङ्क्षितः ।  
इदं कथं नु मे स्यादिति कल्पितः सङ्कल्पितः । इदं  
मयावश्यकर्तव्यमित्यस्य दर्शनं भाविकः स्वभावादागतः ।  
दोषजो वातादिसामर्थ्यान्नभोगद्वानादिः तत्राद्याः  
दृष्टश्रुतानुभूतप्रार्थितसङ्कल्पिताः पञ्चाफलाः । भाविक-  
दोषजौ सफलौ दोषजोऽपि यथास्वप्रकृतिर्निष्फलः ।  
यथा वातप्रकृतेर्वातजः । पित्तप्रकृतेः पित्तजः । एवं  
कफेऽपि वाच्यम् । तथा दिवा दृष्टश्च निष्फलः ।  
विस्मृतादिरूपोऽपि निष्फलः । विस्मृतो यः साधु न  
स्मर्यते ।

पूर्वरात्रेऽल्पं चिराच्च फलं करोति । गोसर्गे  
महत्सद्यश्च । निद्रया च पुनरनुपहतः प्रतीपैर्वा  
वचोभिर्दानयमनियमादिभिर्वा ॥ १३ ॥

निशादौ दृष्टः सफलोऽपि शुभाशुभश्चिरात् फल-  
मल्पं च करोति । गोसर्गो रात्रेः क्षयः तस्मिन् सद्यः-  
फलं महाफलं च । शुभश्च स्वप्नः स्वप्नादनन्तरं निद्रयाऽ-  
नुपहतो महत् फलं ददाति सद्यश्च । तथा प्रतीपैर्दृष्ट-  
स्वप्नप्रतिकूलैर्वचोभिर्नोपहतः । अथवा स सर्वः स्वप्नो  
दानादिभिर्महत् सद्यश्च फलं ददाति । यम इन्द्रियाणां  
विषयेभ्यो निवृत्तिः । नियमः सद्बुद्धिः । आदिग्रहणेन  
मणिमन्त्रादीनां ग्रहणम् ।

तत्र यः प्रेतैः सह मद्यं पिबन् शुनाकृष्यते ।  
स हन्यते ज्वरेण । यो लाक्षारक्ताभमम्बरं पश्यति  
यो वा रक्तदेहमाल्यवस्त्रो हसन्नार्यां ह्रियते स रक्त-  
पित्तेन । यो याम्यां दिशं खरोष्णमहिषवराहान्यतमेन  
स यक्षमणा । यस्य कण्टकिनी लता वंशस्तालो वा  
हृदि जायते स गुल्मेन । यस्य शिरसि स शिरो-  
रोगेण वा शिरच्छेदनेन । यस्य नम्रस्याज्यावसिक्त-

स्याग्निमनचिषं जुह्वतो जायन्ते पद्मानुरसि स कुष्ठेन ।  
यश्चण्डालैः सह स्नेहं पिबति स प्रमेहेण । यो मत्तः  
सोऽपस्मारणे । यश्चन्द्रसूर्ययोरुपरागं पश्यति तस्य  
नेत्ररोग उपजायते । यस्तयोः पतनं तस्य नेत्रविनाशः  
॥ १४ ॥

तत्रेत्यादिना स्वप्नविशेषान् दर्शयति । सुबोधम् ।  
प्रेता निकृष्टा भूतविशेषाः । यस्य हृदि कण्टकीलतादिकं  
जायते स गुल्मेन हन्यत इति सम्बन्धः । यस्य पुनः  
कण्टकीलतादिकं शिरसि जायते स शिरोरोगेण हन्यत ।  
शस्त्रेण कर्त्रा शिरःच्छेदेन करणभूतेन हन्यत । सर्वत्र  
तृतीयान्तैर्हन्यत इति सम्बध्यते । उपरागो राहुच्छायया ।  
तयोरिति चन्द्रसूर्ययोः ।

यः शङ्कुलीरपूपान्वाभ्यवहृत्य प्रतिबुद्धश्छर्दयति  
यस्य शिरसि लतादयो जायन्ते वयांसि च निर्लीयन्ते  
मौढ्यं वा भवति यो गृध्रोल्बककाकाद्यैः प्रेतपिशाचर-  
क्षोद्रविडान्धस्त्रीचण्डालाद्यैर्वा परिवार्यते दक्षिणाभि-  
मुखं वा स्त्रिया नृत्यन्नाकृष्यते अन्तावसाधिभिर्वा  
स्वयं वा दिग्वासा याति शून्याटवीं वा कपिरथेन  
प्रेतैः प्रव्रजितैर्वा परिष्वज्यते नम्रो वा रक्तां स्रजं  
धारयति पङ्कद्विधो हसति नृत्यति वा वेत्रवंश-  
कण्टकवृण्णहने संसृज्यते पतति वा पांसूपधानायां  
भुवि बल्मीकभस्मश्मशानश्च भ्रायतनेषु पङ्ककूपकलु-  
षोदकेषु वा मज्जति स्रोतसा वा ह्रियते रक्तकुसुमवनां  
भूमिं गुहामन्धकाराचितां पापकर्मालयं संबाधं  
जननीं वा प्रविशति मत्स्येन वा प्रस्यते । श्मश्रुकर्म  
च यो गात्रवृद्धिं विवाहं चानुभवति शैलप्रासादा-  
प्राप्तपत्यारोहति वा यूपपुष्पाढ्यशाल्मलीकोविदार-  
किंशुकपारिभद्रकान्यो वा पराजीयते बध्यते छर्दयति  
विरिच्यते हृष्यति लभते वा हिरण्यलोहलवणतैल-  
पिण्याककार्णसान्नाति पक्वान्नं पिबति मद्यं स्नेहं  
वाभ्यज्यति निर्भर्त्स्यते वा कुपितैः पितृभिः चन्द्रार्क-  
तारादीपदेवतानेत्रदर्शनान्यनुपततो नश्यतो वा  
पश्यति वक्रं वा बाहुमङ्गं वा विभिद्यमानं पुरुषान्

वा नम्रान् कषायवाससो ऽसौम्यान् दण्डपाशहस्तान्  
कृष्णान् रक्ताक्षान् स्त्रियं वा कृष्णशुक्लदर्शनां दीर्घकेश-  
स्तनीं कालरात्रिरूपां ते व्याधिताः पञ्चतामाप्नुवन्ति  
स्वस्थास्तु जीवितसन्देहमिति । भवन्ति चात्र ॥१५॥

शङ्कुली तिलकृता । छर्दयति तदेव यत् स्वप्ने  
जग्धम् । लतादयो लतावंशतालाः । वयांसि पक्षिणः ।  
गृध्रादिभिः परिवारणम् । आन्ध्रद्रविडौ दाक्षिणात्य-  
जनपदानमनी । अन्तावसायिनश्चण्डालादयः । वेत्रं  
काष्ठविशेषः । बल्मीकादिषु वा पतति । बल्मीकं  
पिपीलिकास्थानम् । सम्बाधं सङ्कटम् । जननी माता ।  
वयोवृद्धिर्यथा बाल्ये यौवनं वार्धक्यं वा । यूपादीन् वा  
आरोहति । चन्द्रादीन् पततो नश्यतो वा यः पश्यति ।  
एवमेतच्छङ्कुल्यूपपादिकं दृष्ट्वा व्याधिता निश्चितं  
पञ्चत्वं प्राप्नुवन्ति । स्वस्थास्तु जीवितसन्देहमिति ।  
भवन्ति चात्रेति पद्यारम्भे तन्त्ररीतिः ।

मनोवहानां पूर्णत्वात् स्रोतसां प्रबलैर्मलैः ।  
दृश्यन्ते दारुणाः स्वप्ना विनाशाभिमुखात्मभिः ॥१६॥  
अकल्याणमपि स्वप्नं दृष्ट्वा तत्रैव यः पुनः ।  
पश्येत् सौम्यं शुभं तस्य शुभमेव फलं भवेत् ॥१७॥  
देवान् द्विजान् गोवृषभान् जीवतः सुहृदो नृपान् ।  
साधून् यशस्विनो बह्विमिदं स्वच्छान् जलशयान् ॥१८॥  
कन्याः कुमारकान् गौरान् शुक्लवस्त्रान् सुतेजसः ।  
नराशनं दीप्ततनुं समन्तादुधिरोक्षितम् ॥१९॥  
यः पश्येल्लभते यो वा छत्रादर्शविषामिषम् ।  
शुक्लाः सुमनसो वस्त्रमध्यालेपनं फलम् ॥२०॥  
शैलप्रासादसफलवृक्षसिंहनरद्विपान् ।  
आरोहेत् गोऽश्वयानं च तरेन्नद्वद्दोदधीन् ॥२१॥  
पूर्वोत्तरेण गमनमगम्यागमनं मृतिः ।  
सम्बाधान्निस्सृतिः स्पर्शास्तारकाचलभास्वताम् ॥२२॥  
रोदनं पतितोत्थानं द्विषतां चावमर्दनम् ।  
यस्य स्यादायुरारोग्यं वित्तं स बहुशो ऽश्नुते ॥२३॥

मनोवहानामित्यादि सुबोधम् । देवानित्यादिना  
शुभाः स्वप्ना उच्यन्ते । देवानित्यादेर्यः पश्येदिति  
सम्बन्धः । तथा छत्रादीनि यो लभते शैलादींश्च आरोहेत्  
नद्यादींश्च तरेत् पूर्वोत्तरगमनादिकं च यस्य स्यात्स  
आयुरादिकमश्नुते । नराशनो राक्षसः उक्षितं  
सिक्तम् । सुमनसः पुष्पाणि । दूदो गम्भीरः । अगम्या  
सकुल्यान्त्यजातिश्च । मृतिर्मरणम् ।

पितृदेवद्विजातीनां क्रुद्धभीतकृशात्मनाम् ।  
मलिनाम्बरपुष्पाणां दर्शनं न प्रशस्यते ॥२४॥  
तेषामेव तु तुष्टानां शुद्धपुष्पाम्बरात्मनाम् ।  
दर्शनं शस्यते स्वप्ने तैश्च सम्भाषणं शुभम् ॥२५॥  
दृष्ट्वा स्वप्नान् दारुणान् शोभनान् वा ।  
प्रातः स्नातः सर्षपानभिर्वर्णान् ॥  
हुत्वा सावित्र्या सर्पिषांकांस्तिलान्वा ।  
पूतः पापैर्मुच्यते व्याधिभिश्च ॥२६॥

पितृप्रभृतीनां शुभानामपि क्रुद्धाद्यात्मनां सतां मलि-  
नाम्बरपुष्पधारिणां च दर्शनं नेष्यते । तेषामेव पित्रा-  
दीनां तुष्टादिगुणानां तुष्टानं शस्यत इति सम्बन्धः ।  
तैरिति तुष्टादिगुणैः पित्रादिभिः ।

मङ्गलाचारसम्पन्नपरिवारस्तथातुरः ।  
श्रद्धधानो ऽनुकूलश्च प्रभूतद्रव्यसङ्ग्रहः ॥२७॥  
सत्त्वलक्षणसंयोगो भक्तिर्वैद्यद्विजातिषु ।  
चिकित्सायामनिर्वेदस्तदारोग्यस्य लक्षणम् ॥२८॥  
इत्यत्र जन्ममरणं यतः सम्यगुदाहृतम् ।  
शरीरस्य ततः स्थानं शरीरमिदमुच्यते ॥२९॥

मङ्गलाचारसंपन्नादिकमारोग्यलक्षणम् । प्रभूतानां  
द्रव्याणां सङ्ग्रहस्तथोक्तः । सत्त्वलक्षणानि शौचास्तिक्या-  
दीनि । स्थाननाम निरूप्यते । अस्मिन् स्थाने शरीरस्य  
जन्मनः प्रभृति मरणं यावद्यतः सम्यगुदाहृतं प्रदर्शितम् ।  
अतः स्थानं शरीरमुच्यत इति ।

इति द्वादशोऽध्यायः ॥

श्रीमद् बृद्धवाग्भटविरचितः

इन्दुटीकया संवलितः

# अष्टाङ्गसङ्ग्रहः

## निदानस्थानम्

सूत्रस्थाने स्वस्थवृत्तमुक्तं, आतुरवृत्तं तु बह्वभिधेयत्वात् सूत्रितम् । तस्य चातुरवृत्तस्य स्वस्थवृत्तस्य च शरीर-परायत्तत्वात् द्वितीयस्थाने जन्मनः प्रभृति शरीरं निर्णीतम् । सम्प्रति तु व्याधिनिर्णयस्यावसरः । तेषां च व्याधीनां निर्णयेऽयं क्रमः । प्रथमं तेषां कारणं प्रदर्शयितव्यम् । तदनु लक्षणानि एतावता चाधिगतस्वरूपाणां यथास्वं प्रतीकारः । अतो निदानलक्षणपरिज्ञानार्थं तृतीयस्थानस्याारम्भः । चिकित्सितं तु बहुवक्तव्यत्वाच्चतुर्थे वक्ष्यते । निदानप्रधानत्वात् स्थानस्य निदानव्यपदेशः । निदानं च द्विविधम् । किञ्चित् सकलरोगानुयातम् । किञ्चिद्विशिष्टरोगाश्रयम् । तत्तु प्रत्यध्यायं निर्देश्यते । सकलरोगव्यापकनिदानपरिज्ञानार्थं प्रथमोऽध्याय आरभ्यते ।

अथातः सर्वरोगनिदानं व्याख्यास्यामः । इति ह स्माहुरात्रेयादयो महर्षयः ॥ १ ॥

अथेत्यादि पूर्ववद्व्याख्येयम् । रोगा ज्वरादयोऽनुक्ताः निदानं कारणम् । तच्च द्विविधम् । किञ्चित् पुराकल्पे (कृतयुगे) असतां रोगाणां स्वरूपप्रतिलम्भहेतुः किञ्चित् दृष्टादृष्टाद्युभक्तमृतां शरीरे तत्सम्भवानिमित्तम् ।

इह कृतयुगे विगतरागद्वेषादिद्वन्द्वं जितलोभक्रोध-श्रमकृमालस्यया निष्परिग्रहाः पुरुषा बभूवुः । तेषां

पुण्यबलेन पृथिव्यादीनां सर्वगुणसमुदायादचित्यरसवीर्यादिसमुद्गतानि सस्यान्योपधयश्चासन् । ते तानि जितेन्द्रियत्वात् काले मात्रया चोपयुञ्जानाः सत्यार्जवानृशंस्यादिगुणयोगाच्च सुरसदृशतेजसो रूपाकृतिप्रमाण-प्रसादोपचयसंहननसत्त्वसारसम्पन्ना दीर्घायुषो नीरुजश्च बभूवुः ॥ २ ॥

इहेत्यादि । इह मनुष्यलोके कृतयुगे विगता रागद्वेषादयो द्वन्द्वाः क्लेशा येषां ते तथोक्ताः । जितानि लोभश्रमादीनि यैः । निष्परिग्रहाः स्वच्छन्दचारिणः । तथाविधाः पुरुषा बभूवुः । तेषामिति । प्रथमयुगे तेषां पुरुषाणां पुण्यबलेन पृथिव्यादीनां सर्वगुणसमुदायाद्वेतोरचित्यान्यतर्क्याण्यतिशयितानि रसादीनि येषां सस्यादीनाम् । ते पुरुषास्तानि सस्यादीन्योपधीश्वोपयुञ्जानास्तदा सत्यादिगुणयोगाच्च सुरसमानतेजसो रूपादिसम्पन्ना नीरुजो दीर्घायुषश्च बभूवुः । प्रसादो निर्मलत्वम् । उपचयो महत्त्वम् । संहननं काठिन्यम् । साराणि त्वग्रक्तादीन्युक्तानि ।

पुराकल्पे (द्वितीययुगे) च द्विविधो रोगाणां सम्भवहेतुः सामान्यविशेषभेदेन । तयोः पूर्वं सामान्येनोच्यते ।

भ्रश्यति तु कृतयुगे युगस्वभावात् क्रमेण परिहीयमाणसर्वगुणेषु पृथिव्यादिषु शरीरेषु च धर्माति-

क्रमात् पुरुषेष्ववश्यम्भाविनो निरपेक्षरूक्षाभिरु-  
पेक्षिता देवताभिर्वरादयः प्रादुरभूवन्निति सर्व-  
रोगाणां सामान्यतः सम्भवः ॥ ३ ॥

ततः कृतयुगे भ्रष्टयति पुरुषेषु वरादयः प्रादुरभवन् ।  
कथमित्याह । पृथिव्यादिषु युगस्वभावात् भ्रष्टयमानसर्व-  
गुणेषु शरीरेषु च भ्रष्टयमाननवगुणेषु । किमुता वरादय  
आह । धर्मातिक्रमाभिरपेक्षामी रूक्षाभिश्च निस्त्रेहामिदं-  
वताभिरुपेक्षता अविहितप्रतिक्रिया अवश्यं भाविन इति  
सामान्येन रोगाणामुत्पत्तिः ॥

ज्वरस्त्वत्यादिना विशेषेणोच्यते ॥

ज्वरस्तु स्थाणुशापात् प्राचेतसत्वमुपागतस्य प्रजा-  
पतेः क्रतौ भागमपरिकल्पयतस्तद्विनाशार्थं पूर्वजन्मा-  
वमानितया रुद्राण्या प्रेरितस्य पशुपतेर्दिव्यमब्जसहस्रं  
परिरक्षितवतः क्रोधमतिचिरकालसम्भृतो व्रतान्ते  
रोषाग्निः किङ्करूपेण किल पिण्डितमूर्तिर्वीरभद्रनामा  
भस्मप्रहरणस्त्रिशिरोक्षिबाहुपादः पिङ्गललोचनो दंष्ट्री  
शङ्कुकर्णः कृष्णतनुरुत्तमाङ्गान्निश्चचार । स देवी-  
विनिर्मितया सह भद्रकाल्या प्रतिरोमकूपमभिनिः-  
सृतैर्विविधविकृताकृतिभिरनन्तैर्भयानकवाक्यक्रिया-  
वपुर्भिरनुचरैः परिवृतश्चतुर्युगान्तकरकालाम्बोद-  
सहस्रनिनदोऽनुनादयन् रोदसी ज्वालागर्भेण परीतः  
कलकलारावेण महाभूतसम्प्लवकारिणा विधाय दानव-  
वधमश्वमेधाध्वरविध्वंसनं च प्राञ्जलिर्विज्ञापयामास  
शिवम् । शिवीभूतोऽसि देवदेव, देवैः पितामह-  
प्रभृतिभिर्जगतः पित्रा च धात्राभिष्टूयमानः । सम्प्र-  
त्यहं किं करवाणीति । तं शूली क्रोधमादिदेश ।  
यस्मात् त्रिदशैरप्यजय्य ! मत्क्रोध ! व्रतविघ्नं चिकीर्षु-  
दत्यसैन्यं दक्षो दक्षहव्यं च त्वया जीर्णमतो  
जगतोऽस्य सस्थावरस्य ज्वरयिता ज्वरो भवान्  
भवतु । त्वं हि सर्वरोगाणां प्रथमः प्रवरो जन्म-  
मरणेषु तमोमयतया महामोहः प्राग्जन्मतो विस्मार-  
यितापचारान्तरेषु चोष्मायमाणत्वात् सन्तापात्मा  
द्वेषेष्वपि ध्रुवो ज्वरो भवेति । सोऽयमेवमुपापति-

नानुगृहीतो नानानामभिः सर्वतोऽनुभुवि विचरति ।  
तद्यथा । पाकलो गजेष्वाभितापो वाजिष्वलर्कः  
कक्करोष्विन्द्रमदो जलजेषु ज्योतिरोषधीषु चूर्णको  
धान्येष्वप्सु नीलिका भूमावृषरो मनुष्येषु ज्वर इति  
॥ ४ ॥

इतिहामेन सुबोधम् । शङ्क्वाकारौ कर्णौ यस्य स  
शङ्कुकर्णः । रोदसी द्यावापृथिव्योरन्तरालम् । सम्प्रवः उप-  
प्रवः । शूली भगवान् महेश्वरः । अपचारान्तरेष्वपश्यविशे-  
षेषु । द्वयेष्वपीत्युक्तेषु जन्ममरणेष्वपचान्तरेषु । ध्रुवोऽवश्य-  
म्भावी ।

तत्सहजाश्वारोचकाङ्गमर्दशिरोव्यथाभ्रमङ्गलग्नानि-  
तृष्णासन्तापादयः । तत्सन्तापाच्च रक्तपित्तम् । तत्रैव  
च यज्ञे क्रोधमयाभिभूतानां परितो विद्रवतां लङ्घनप्लव-  
नाद्यैर्देहविक्षोभेणैर्गुल्मविद्रधिबृद्धिजठरादयो, हविः-  
प्राशान्मेहकुष्ठार्शःशोफातीसारादयो, भयोत्पासशोका-  
शुचिसंस्पर्शैर्गुल्मादापस्मारग्रहादयो, रोहिण्यतिप्रसङ्गा-  
च्छेषदुहित्रसम्भोगकृताश्च प्रजापतिक्रोधाक्षत्रराजस्य  
राजयक्ष्मा तत्सहोद्भवाश्च कासश्चासादयः । सोऽपि  
हि न विना ज्वरेणानुबध्नातीति सकलोऽपि रोगग्रामो  
ज्वरपूर्वको ज्वरशब्दवाच्यो वा ॥ ५ ॥

तेन च ज्वरेण सह तदा जाता अरोचकादयः ।  
शेषोऽतिस्पष्टतया न व्याख्यायते । ज्वरेण विना नानु-  
बध्नाति अनुबध्नतोऽवश्यम्भावी ज्वर इत्यर्थः ॥

ज्वरस्तमो विकार आतङ्कः पाप्मा गदो व्याधिरा-  
वाधो दुःखमामयो यक्ष्मा रोग इत्यनर्थान्तरम् ।  
तत्र रुजतीति रोगः । तस्योपलब्धिनिदानपूर्वरूपरूपो-  
पशयसम्प्राप्तिभिः ॥ ६ ॥

सर्वेषां रोगाणां ज्वरादीनि नामानि । रोगशब्दः  
प्रसिद्धत्वान्निरुच्यते पर्यायागामर्थवबोधनाय । तस्य रोग-  
स्योपलब्धिर्जिज्ञासितुर्बुद्धाबुपारोहो निश्चयश्च निदाना-  
दिभिः पञ्चभिर्हेतुभूतैः ।

तत्र निदानं वाय्वादिप्रकोपः । तस्य पुनरहिता-  
हारविहारसेवा । निदानपर्यायास्तु हेतुनिमित्तमायननं  
कारकः कर्ता कारणं प्रत्ययः समुत्थानं मूलं योनि-  
रिति ॥ ७ ॥

निदानं कारणम् । ज्वरादीनां वातादयो वातादीनां  
प्रतिपिडानुगानम् । तदुभयमपि रोगावेशोपावच्छेदे हेतुः ।  
न हि यत्र स्तम्भपाक्यादि दृश्यते यत्र वा लघुवृक्षादि-  
गुणयुक्ताहारसेवानिव्यायामादिकं वा क्षिरकालातीतज्वरा-  
दिकं वा सञ्जातं तत्र कदाचिदपि कफकारणतां रोगस्य वक्तुं  
पार्यते । प्रतिरोगमपि च विशिष्टं कारणमाप्नोति । यथा  
अर्शसासतिव्यवाययानसङ्क्षोभकाडिनोत्कटकाननादि ।  
प्रमेहे च नवधान्यादि । तेन यथोक्तेन रोगस्येदन्ता परि-  
च्छिद्यते । हेन्वादिन्यस्य पर्यायाः ॥

निदानं चैकमन्यनेकस्य रोगस्य कारणं सम्भाव्यते  
यतस्तत एव निश्चयेन पूर्वरूपादान्यपेक्ष्यन्ते ।

पूर्वरूपं नाम येन भाविव्याधिविशेषो विज्ञायते न  
तु दोषविशेषः । तद्ध्युत्पत्त्यमानस्य व्याधेरुत्पत्त्याद-  
व्यक्तं रूपम् ॥ ८ ॥

पूर्वरूपं दोषविशेषानपेक्षं व्याधिविशेषस्य भावप्यतो  
गमकम् । वयमेवं बुध्यामहे । विशिष्टस्य स्वरूपमात्रेण  
रोगस्य सकलरोगविशेषेषु यदनुगच्छति तद्विद्वद्विशेषस्या-  
गमकम् । स्वल्पत्वादव्यक्तं च स्वरूपमुच्यते न तु  
दोषविशेषेण । तस्मिन् काले सर्वथा रोगस्यानधिष्ठानात्  
केवलं न तत्तस्य तथा गमकम् । तथा हि वातजोऽपि  
ज्वरे आलस्यादयो भवन्त्येव । भवति च तदेव दोषविशे-  
षानधिष्ठाने । अन्यथा किं तस्यामवस्थायां यो दोषो  
नाभूत् रोगे भवति स व्यक्तावस्थायां कुत आगमिष्यति ।  
शास्त्रकृतश्चैतदेवाभिमतम् । येन हृदये पठति । “ तदेव  
व्यक्तं यातं रूपमित्यभिधीयते ” । एवं च स्थिते  
सर्वरूपाः कफपित्तमेहा इति यदा हृदयग्रन्थे व्याख्या-  
यते तत्रैव चोदयिष्यामः ।

स्पष्टं पुना रूपम् । तस्य शब्दान्तराणि लिङ्गमा-  
कृतिर्लक्षणं चिह्नं संस्थानं व्यञ्जनमिति ॥ ९ ॥

यत् स्वयं व्याधेदोऽविदोऽपि विना तस्य स्वयं तद्वत्तु ।  
तत् निदानेन किञ्चिदाश्रयेण संज्ञां पृथक्पृथक् दोषविदोऽपि  
विना विदोऽपि ज्ञाते दोषविदोऽपि विना व्याधेदुत्पद्यते ।  
सोऽविदोऽपि विना च । तस्य स्वयं इच्छादन्तर्गा  
पर्यायाणि लिङ्गादीनि ।

एषां च किञ्चित्ज्ञानसंयोगसंस्कारवशादाश्रितैर्विमुक्तैर्विमुक्तकार्यकैश्च गुणैरेककार्यहेतुतासम्भावनायानेकत्र तथा पाठाच्च विशेषानतिश्रान्तिं सम्भावयतोपशयोऽपि विशेषात्मकत्वेहेतुतायां निश्चिन्तनन्नादुपशयप्रदर्शनाथमाह।

उपशयो हेतुन्याधिप्रिपरीतैविंपरीतार्थकारिभिश्चै-  
पधाहारविहारैः मुग्वानुबन्धः । स हि व्याधिसात्स्य-  
संज्ञः । तद्विपरीतोऽनुपशयः । एतेन देशकान्तौ  
व्यख्याता ॥ १० ॥

उपशय आहारविहारैः सुखानुबन्धः । किमनैहेतु-  
विपरीतैर्व्याधिबिपरीतैर्विपरीतार्थकारिभिश्च । एषां च  
लक्षणानि सूत्रस्थाने प्रदर्शितानि । तस्मै चोपशयस्य  
व्याधिमात्म्यमिति संज्ञा । उपशयप्रसङ्गादनुपशयोऽपि  
लभ्यते । उपशयलक्षणग्राह्यपरीतलक्षणोऽनुपशयः । अनुप-  
शयेन च व्याधेः स्वरूपविशेषः परिच्छिद्यते । अनेन  
चोपशयाग्न्येन सुखानुबन्धेन देशकालावपि व्याख्याता ।  
तेनैतदुक्तं भवति । यस्य व्याधिविशेषस्य यो देशः कालो  
वा सुखानुबन्धहेतुः स तस्य मात्म्यमिति ज्ञेयः । तेन  
चानूपादिभेदभिन्नेन शीतादिविशेषविशिष्टेन च साधारण-  
दोषविशेषनिर्मिततन्त्रा व्याधिविशेषनिर्मिततन्त्रा च रोगस्य  
स्वरूपविशेषः परिच्छिद्यते । सर्वश्चायमुपशयो भिषक्परी-  
क्षाकालात् पूर्वमयत्नेनैव मष्पन्नो वैद्यपरीक्षायां विकार-  
विशेषाधिगतेः कारणसामग्रीमनुप्रावशति । अथवा गूढ-  
लिङ्ग आवाधे आशङ्कितामयपरिहारेण यत्नेनाप्युपशयानु-  
पशयहेत्वाहारादिकं प्रयुक्तं तत्तु कर्मनिष्ठातस्य भिषजोऽ-  
वधारणेयत्तामावोढुमलम् । एवमेतान्नदानादिचतुष्टयं रोग-  
विशेषोपावच्छेदाय पर्याप्तम् ॥

अथ कदाचिन्निदानादीनि साधारणत्वाद्व्यामोहा-

दन्यतोऽपि वा निमित्तादातङ्कस्य स्वरूपसमर्थानि  
प्रदर्शयितुं ततः सम्प्राप्त्या व्याधिविशेषं निप्रवर्गच्छेत् ।

सम्प्राप्तिः पुनरेवंदुष्टो दोषस्तेन चैवमारब्धो  
व्याधिस्तत्पर्याया जातिरगतिर्निवृत्तिर्निष्पत्तिरिति ॥  
॥ ११ ॥

अथ का पुनरियं सम्प्राप्तिर्नाम भवतीति । या हि  
जनानां पद्धतिरिव गदानां निदानादिभिरधिगतानामपि  
सर्वेण प्रकारेण स्वरूपनिर्देशेनिराकाङ्क्षतामावहति । इय-  
मुच्यते एवंदुष्टो दोष इत्यादिना । एवमित्यनेन प्रकारेण ।  
प्रकारश्चाहितविशेषमेवनाद्रुहुरूपः । तथा च तदेवैकं द्रव्यं  
तमेव चैकं स्वकार्यभूतमन्यतमं दोषं प्रकृत्यादीनां नाना-  
विधविशेषोपापेक्षया कदाचिद्वाधवेन कोपयति । कदाचि-  
द्रौक्ष्येण । कदाचित् काठिन्येन । कदाचिदजीर्णेन । कदा-  
चिद्दोषान्तरप्रकोपेन । कदाचिच्छैत्येन । कदाचिदन्येन  
वा यथासम्भवं गुणविशेषेण । तथा किञ्चिद्द्रव्यमूर्ध्व-  
भागिकं भवति तदन्यथा दोषं कोपयति । किञ्चिदधो-  
भागिकं तदन्यथा अन्यदुभयभागिकं तद्रूपान्तरेण ।  
एतस्माच्च कार्यविशेषादेवंदुष्टो दोष इति ज्ञायते । न हि  
मरिचस्य रौक्ष्येण यो दुष्टो वायुश्च तस्यैव लाघवेन  
तावेकरूपौ भवितुमर्हतः । रौक्ष्येण हि कुपितो रौक्ष्यमेवा-  
त्मगुणमुपवृंह्यस्तदनुगुणान्येव कार्याणि काठिन्योपशो-  
पणादीनि कुरुते । लाघवेन च कुपितः पवनो रूपमनु-  
वर्धयन् लाघवादीन्येव प्रदर्शयति । एवं सर्वमप्यूह्यम् ।  
सम्मोहभयाद्विस्तरेण न प्रतन्यते । तथा च इदमेव तावद्  
दृश्यताम् । इह हि प्रभञ्जनप्रकोपकारणं तिक्तकटुककषाय-  
रूक्षलघुशरीतविष्टभिर्विरूढकटुकृणधान्यादि बहुविधं निर्दि-  
ष्टम् । यत्र यस्तिक्तस्तेन द्रव्येण कोपः स एव किं कटुके-  
नान्येन वा विरूढकादिना भवति । द्रव्याणामनेककारणा-  
ख्यत्वात् । तथा योऽपि पटोलात् कोपः स एव न  
त्रायन्तीवाल्कादिप्रत्ययतामुपयाति । न चैवमेकं द्रव्य-  
मेकस्यैव दोषस्यायतनं भवति । यतस्तद्द्रव्यमनुचितेन  
मात्रादिविशेषेण प्रयुक्तं सद्यथोक्तेन गुणेन किञ्चित् कोप-  
यति । तथा गुणान्तरेण । सदृशेन । विलक्षणेन वा ।

प्रभावादिभिर्वा । तमेव दोषान्तरमेव वा प्रकापयितुं किं  
बन्धुवर्गेण कारितशपथम् । तेनैकस्मिन्नपि दोषे कुपिते  
व्याधिकारिणि चान्यो दोषो हेत्वाद्यपेक्षं कदाचिन्मात्रया  
तस्य व्याधेः समुत्थानतामप्राप्तोऽपि विकारविशेषमापन्नो  
भवत्येव । तथा च तन्त्रेण दृश्यते । ज्वरचिकित्सिते तावत् ।  
“ कषायपानपथ्यान्नैर्दशाह इति लङ्घिते । सर्पिर्दद्यात्  
कफे मन्दे वातपित्तोत्तरे ज्वरे । पक्वेषु दोषेष्वमृतं तद्गोप-  
ममन्यथा । दशाहे स्यादतीतेऽपि ज्वरोपद्रववृद्धिकृत् ।  
लङ्घनादिक्रमं तत्र कुर्यादाकफमङ्क्षयात् । देहधात्वबल-  
त्वाच्च ज्वरोजीर्णोऽनुवर्तते । रुक्षं हि तेजो ज्वरकृत्  
तेजसा रुक्षितस्य च । वमनवेदकालाभ्युक्तपाथलभुभोजनैः ।  
यः स्यादतिबलो धातुः सहचारी सदागति” इत्यादि ।  
इदमेव तावद्विचार्यतां किं त्रिदोषजमेव ज्वरमधिकृत्यैत-  
दुच्यते । आहोस्वित्त्वामान्येन । यदि त्रिदोषजाधिकारेण-  
त्युच्यते तत्र । आत्रकरणमविशेषपाठाद्यथोक्तासम्भवाच्च ।  
अथवा सामान्येन तत्रैकदोषाभिमतारोगपक्षे कथं यथोक्त-  
सम्भवः । यतो ज्वरकारणे कफे वमनादिभिः शीर्णे तत्कार्यं  
च ज्वरोऽपि कथं न क्षीयते । अनपचितोऽपि वा  
किमिति व्यवहारणदोषविपरीतदोषान्तरकारणतामेकदैवा-  
सादयति उक्तं चैतत् । “ प्रयोगः शमयेद्व्याधिं योन्य-  
मन्यमुदीरयेत् । नासौ विशुद्धः शुद्धस्तु शमयेद्यो न  
कोपये ” इति । तस्मान्नापि क्रियापादहानां व्यामूढक-  
चिकित्सकविषये चैतदुच्यते अनवस्थाप्रसङ्गात् । एवमेक-  
दोषजेष्वपि रोगेषु दोषान्तरं सम्प्राप्त्यभिमुखं भवत्येव ।  
यत् कालादिकं सहायमासाद्य नानाविधविकारकरणाय  
विजृम्भत इति । न चानेकमापि द्रव्यमेकैतैव रूपैर्गैकस्य  
दोषस्य कारणं भवति । तस्मादनेन प्रकारेण दुष्टो दोष  
इति ज्ञायते । कथमनेन दुष्टेनापि सता व्याधिरारब्धत  
इति विकल्प्यते । तस्माद् दुष्टो दोषो दोषकारणविशेष-  
वशादन्यथा चान्यथा च विकारहेतुतामनुगृह्णाति । तथा  
स एव दोषः सकलं शरीरमनुसरन् विशिष्टमेव रोगमभिनि-  
र्वर्तयति । एकत्रावास्थितोऽपि विशिष्टोऽपान्तरेण विहत-  
प्रसरोऽन्यं दोषान्तरमनुगतोऽन्यमित्येवमादिनैकाऽपि दोषो  
नानाविधविकारकरः सम्पद्यते येन स एव वायुः

कदाचित् ज्वरमभिनिर्वर्तयति । कदाचित् कुडादिकर्मिन् । एषा सम्प्राप्ती रोगविशेषाधिगमे हेतुः । यस्माद्यदैवं ज्ञायते यथानेन निदानविशेषेण यो दोषः कुपितः स च कारणवशादस्मिन् देहे मृत एव व्यापारोऽनेनानुगतश्च वर्तते एवंविधश्चास्य रोगविशेषस्य सम्प्राप्तिविशेषः प्रदर्शितस्तदावश्यमेवाधिगम्यते अयं रोग उत्पन्न इति । एतानि निदानादीनि पञ्च परस्परसमाचितानि व्याधिविशेषाधिगमने निराकाङ्क्षतामनुवव्रन्ति । तत्पर्याया इति तस्याः सम्प्राप्तेः पर्याया जातादयः ।

सा सङ्ख्याविकल्पप्राधान्यबलकालविशेषैर्भिद्यते । तत्र सङ्ख्या तावदष्टौ ज्वरास्त्रिविधं रक्तपित्तं पञ्च कासा इति । विकल्पः समवेतानां दोषाणामंशांशकल्पना । प्राधान्यं व्याधीनामनुबन्धानुबन्धकभेदात्तरतमयोगाद्वा दोषाणाम् । बलाबलविशेषो हेत्वादिकास्तर्न्यावयवविभावनया । कालविशेषः पुनर्दोषाणामृत्वहोरात्र्याहारसमयनियतः प्रकोप इति । एतावतैव समासतः कथितो निदानार्थः । विस्तरेण तु यथास्वं प्रतिरोगमुपदेक्ष्यते ॥ १२ ॥

सा च सम्प्राप्तिः पञ्चभिः सङ्ख्यादिविशेषैर्भिद्यते । तत्र सङ्ख्या यथेत्याह । अष्टौ ज्वरा इत्यत्रैव वक्ष्यते । एषैव सङ्ख्यासम्प्राप्तिर्यत्तदेकोऽपि रोगोऽनेकधा भवतीति । एवं विकल्पादीनामपि वाच्यम् । मिश्रीभूतानां दोषाणामंशांशिका या कल्पना स विकल्पः । प्राधान्यं सूत्रस्थानोदितानुबन्धानुबन्धकभेदात् द्विविधं भवति । तत्रानुबन्ध्यः प्रधानमनुबन्धकोऽप्रधानम् । अथवा तरतमयोगात् प्राधान्यं भवति । य एवान्यापेक्षयाधिकः स एकस्तस्य प्रधानमित्यर्थः । दोषाणां बलाबलविज्ञानं हेत्वादीनां कास्तर्न्यावयवविशेषेण । यदा कृत्वा हेत्वादयो दोषे दृष्टास्तदा बलवत्त्वं तस्याव्यवस्येत् । यदात्ववयवेन तदा अवलत्ववमित्यर्थः । आदिग्रहणेन पूर्वरूपादीनां ग्रहणम् । कालविशेषो वातादीनामृत्वादिपारतन्त्र्येण यथोक्तेन प्रकोपः । इत्यनन्तरोक्तेन प्रकारेण समासतः सङ्क्षेपेण निदानार्थो व्याधिकारणस्वरूप उक्तः । विस्तरतस्त्वसाधारण्येन प्रतिरोगं पृथगध्यायेष्यते ।

अथेत्यादिना सर्वरोगनिदानभूतानां वातादीनां प्रकोपकारणमुच्यते ।

अथ तित्तकटुकपायस्त्रैलोक्यशीतविष्टाभिर्विष्टकटुणधान्यकलायचणककरीरनुम्यकालिङ्गचिर्मिन्दवि-सशालुकजाम्बवतिन्दुकर्दीनशुष्कप्रमिततृपिताशनक्षुधिताम्बुपानामृक्षयविरेचनादिकर्मनियोगवेगविधारणोदीरणरात्रिजागरणप्रवातत्रयवायुज्यायासबलवद्युद्धनिग्रहातिखरचापकर्षणाल्युच्चविपमलक्ष्मणाध्वाध्ययनधावनसलिलतरणाभिधानदम्यगोत्राजिगजनिग्रह-श्मशिलालोहकाष्ठोत्क्षेपविक्षेपभ्रमणचालनगाटोच्छादनपराघातनादिसाहसमयशोकोत्कण्ठादिभिरतिसेवितैर्ग्रीष्मवर्षापरान्हापररात्राहारपरिणामान्तेषु च वायुः प्रकोपमापद्यते ॥ १३ ॥

तित्कादिभिरतिसेवितैर्वायुः प्रकोपमापद्यत इति सम्बन्धः । तथा ग्रीष्माः तादितु च वायुः प्रकोपमापद्यते । अशनशलदस्य हीनादिभिः सम्बन्धः । विरेचनादीनां कर्मणामतियोगेन यथोक्तलक्षणेन । विरेचनं वमनविरेका । आदिग्रहणेन निरुहन्त्यगण्डपादीनां ग्रहणम् । प्रवातः प्रकृष्टः पवनः । बलवता मह युद्धेन निग्रहस्तथोक्तः । कटिनचापकर्षणादियुक्तयो यत्र आदिग्रहणादन्येषां तथा विधानां साहसानां ग्रहणम् । दम्यानां अदान्तानां गवादीनां निग्रहः । अश्मादीनामुत्क्षेपादिना सम्बन्धः ।

कट्वम्ललवणक्षारोष्णतीक्ष्णविदाहिशुक्तशाण्डा-कीमद्यमूत्रमस्तुदधिधान्याम्लतैलकुलत्थमाषनिष्पाव-तिलान्नकट्वरकुटेरकादिवर्गाम्रातकाम्लीकार्पाण्डुभ-ल्लातकस्थिलाङ्गलिकामरिचातपाग्रिजोधूमकोधेर्ण्या-जीर्णमैथुनोपगमनादिभिर्वर्षाशरन्मध्यन्दिनार्धरात्रा-हारविदाहकालेषु च पित्तम् ॥ १४ ॥

कटुम्लादिभिः पित्तं शरदादिकालेषु च प्रकोपमापद्यते । आममपक्वमाम्रातकम् । अजीर्णं मैथुनोपगमनं तथोक्तम् । आदिग्रहणेनान्येषामपि पित्तहेतूनां ग्रहणम् ।

मधुराम्ललवणस्निग्धगुरुशीतपित्तिल्लामिष्यन्दि

नवान्नपिष्टप्रशुक्लभक्ष्यशकुल्यामक्षीरकीलाटमोर-  
टकूचीकातक्रपिण्डकपीयूषेक्षुरसफाणितगुडानूपपिशि-  
तमोचखर्जूरभक्ष्यनारिकेलनिशासुपानात्यम्बुपानाति-  
सन्तर्पणभुक्तमात्रदिव्यास्वप्रकालानिर्वप्रकायवाह्मनो  
व्यापारानारम्भानुपधानशयनावश्यायहर्षच्छर्दिविधा-  
तविरचनाद्ययोगादिभिः शिशिरवसन्तपूर्वाङ्गप्रदोष-  
भुक्तमात्रेषु च श्लेष्मा ॥ १५ ॥

मधुराभ्लादिभिरनिर्मवितैर्भुक्तमात्रादिषु च कालेषु  
कफः प्रकोपमाद्यते । मोचादीनां पर्यायाण्युक्तानि । काले  
पूर्वोक्ते अतिस्वप्नः । कायादिव्यापाराणामनारम्भः ।  
अवश्यायो रात्रौ नभस्तः पतितमूक्षमजलरसः । छर्दिविधात-  
श्छर्दिवेगानिग्रहः । भुक्तमात्रदिव्याशब्दयोः स्वप्नश्चैन-  
सम्बन्धः ।

द्वयसंसर्गात् संसर्गः । सर्वेषां तु मिश्रीभावा-  
त्ताध्यशनसमशनविपमाशनविस्फाशनसङ्कीर्णाशन-  
व्यापन्नानुमद्यमन्दकदधियावकयवसुरापिण्याकाम-  
मूलकसर्षपशुष्कशाकवल्लूरकशपिशितलकुचामफल-  
मृत्तिकाभ्यवहारान्नपरिवर्तितुव्यापदसाल्यौषधिगन्धा-  
त्राणविपपिटकाविषगराश्ववहारानातवदुर्दिनग्रहपीडा-  
ग्रहावेशपुरोवातपर्वतोपश्लेपरसायनस्नेहस्वेदविरे -  
चंनादिमिथ्यायोगेभ्यः पापानां च कर्मणामभ्यासात्  
पूर्वकृतानां च परिणामात् स्त्रीणां विषमप्रसवात्  
प्रसूतानां च मिथ्योपचारात् सन्निपातः ॥ १६ ॥

यस्योभयकोपलक्षणस्य च संसर्गात्मिश्रीभावाद्यथास्वं  
संसर्गः कुप्यति । एवं सर्वेषां सर्वदोषप्रकोपहेतूनां मिश्री-  
भावादध्यशनादिभिश्च सन्निपातः प्रकुप्यतीति सम्बन्धः ।  
अध्यशनादीनां लक्षणान्युक्तानि । सङ्कीर्णाशनं नाना-  
जातीयभोजनम् । व्यापन्नश्चैन विवृतपर्यायगाम्भुमद्ययोः  
सम्बन्धः । मन्दकमजातं दधि । यवसुरा सुराविशेषः ।  
वल्लूरं शुष्कमांसम् । अन्नपरिवर्तितं देशादिहेतुकोऽन्नविनि-  
मयः । ऋतुव्यापत् काले हीनयोगामिथ्यायोगातियोगाः ।  
विपपिटका विपहेतुकास्तथोक्ताः । गरौ वक्ष्यमाणलक्षणः ।  
अनार्तवदुर्दिनमत्र यद्वर्षाहिमन्ते तदार्तवम् । अन्यथा

दुर्दिनमनार्तवम् । ग्रहैः सूर्यादिभिर्जन्मराशेः पीडनम् ।  
अथवा ग्रहाणां देवदानवादिभेदानामष्टादशानां सम्बन्धः  
शरीरे । रसायनादीनां मिथ्यायोगेन सम्बन्धः । पूर्वजन्म-  
कृतानां च पापानां कर्मणां परिणामादिति ।

इति सामान्यतः सर्वेषु रोगेषु दोषप्रकोपहेतुरूत  
इति । भवन्ति चात्र ॥ १७ ॥

इति सामान्येन सर्वेषु रोगेषु ये कारणभूता दोषास्तेषां  
प्रकोपहेतुरूतः । एभिर्हि कारणैर्नानाविधविशेषविशिष्टै  
रानन्तरप्रदर्शितमप्रातिप्रकारविशेषमहवैः प्रकुपितास्त्रयोऽ-  
पि वातादयो दोषाः सङ्ख्यातीतान् विकारानभिनिर्वर्तयन्ति  
भवन्ति चात्रेति श्लोकममुदायैरुपपादयतीति ।

प्रतिरोगमिति क्रुद्धा रोगाधिष्ठानगामिनीः ।

रसायनीः प्रपद्याशु दोषा देहे विकुर्वन्ते ॥ १८ ॥

अनेन प्रकारेण प्रतिरोगं क्रुद्धा दोषा आशु देहे  
विकुर्वन्ते । किं कृत्वा आह । रोगाधिष्ठानगामिनीः  
रसायनीः प्रपद्य । रसायन्यो रसवाहिन्यो धमन्यः सिराः ।  
रोगस्याधिष्ठानं स्थानं यतो रोगः प्रभवति तत्र या  
रसायन्यो गच्छन्ति ताः प्रपद्य तमेव रोगं कुर्वन्ते यथा  
वस्तिगामिनीः कुच्छ्रेमहौ । एवं सर्वत्र सर्वरोगसाधारण-  
वस्तुकथनमिति ।

प्रमङ्गलेदमुच्यते अस्मिन् नक्षत्रे चन्द्रमसा युक्ते यः  
कश्चिद्व्याधिस्त्वपन्नः स एवं भवतीति ।

आधानजन्मनिधनप्रत्यराख्यविपत्करे ।

नक्षत्रे व्याधिरूपन्नः क्लेशाय मरणाय वा ॥ १९ ॥

ज्वरस्तु जातः पञ्चात्रादश्विनीषु निवर्तते ।

भरणीषु तु पञ्चाहात् सप्ताहात् कृत्तिकासु तु ॥ २० ॥

त्रिः सप्तरात्रादथवा रोहिण्यामष्टरात्रतः ।

एकादशाद्वा दिवसान्मृगे षण्णवरात्रयोः ॥ २१ ॥

पञ्चाहान्मृत्युरार्द्रायां त्रिपक्षे संशयोऽथवा ।

पुनर्वसौ प्रवृत्तस्तु ज्वरोऽपैति त्रयोदशात् ॥ २२ ॥

दिवसात् सप्तविंशाद्वा द्वायहात् सप्ताहोऽथवा ।

पुष्ये श्लेषासु मरणं चिरेणापि मघासु तु ॥ २३ ॥



अवश्यं स्वास्थ्यमाप्नोति द्वादशाहान्मृतो न चेत् ।  
फाल्गुन्योः पूर्वयोर्मृत्युरन्ययोश्च दिनेऽष्टमे ॥ २४ ॥  
नवमेऽह्नेकविंशे वा ज्वरः सौम्यत्वमृच्छति ।  
हस्तेन सममे शान्तिश्चित्रायामष्टमेऽथवा ॥ २५ ॥  
पुनश्चित्रागमे स्वातो दशाहादथ वा त्रिभिः ।  
पक्षैर्मृत्युं विशाखासु द्वाविंशेऽहनि निर्दिशेत् ॥ २६ ॥  
नवमेऽह्नि न चेच्छान्तिर्मेतरे मृत्युस्ततः परम् ।  
ज्येष्ठायां पञ्चमे मृत्युर्ध्रुव वा द्वादशान् सुखम् ॥ २७ ॥  
स्वास्थ्यं दशाहान्मूले तु त्रिसप्ताहेऽथ वा गते ।  
पूर्वाषाढासु नवमे ततोऽन्यासु तु मासतः ॥ २८ ॥  
अष्टमिरथवा मासैर्नवभिर्वा भवेच्छिवम् ।  
आज्येष्ठाहद्वनिप्रासु द्वादशाद्वारुणेषु तु ॥ २९ ॥  
षडहे द्वादशाहे वा मृत्युर्भाद्रपदासु तु ।  
उत्तरासु त्रिसप्ताहान् प्रशमो रेवतीषु च ॥ ३० ॥  
चनूरात्रेऽष्टरात्रे वा क्षेममिन्याह गौतमः ॥ ३१ ॥

आधानं नक्षत्रं येन व्याधितो गमे गन्मृतः । जन्मक्षत्रं  
येन प्रजातः । निधनं जन्मतः सममम् । प्रथमं पञ्चमम् ।  
विपत्करं तृतीयम् । सुबोधमन्यत् । श्रवणं कथं नोद्दिष्ट-

मिति न विद्मः । दान्वादिन्तु पठति । कृत्तिका श्रवणे  
हन्तः पुष्यश्च दशरात्रिका इति । मृगो याचनायाश्चरन्ते  
इत्यनुवर्तते । पुष्ये दिवमान् समविशद्भुव दध्यहान्  
समादत्तोऽथवा । श्रुंषान्वाश्रुपान् चिंरगापि मरुगम् ।  
मघासु तु यदि द्वादशाहात्र मृत्युः ततोऽज्यं न्यास्थ्य-  
माप्नोति । पूर्वयोः फाल्गुन्योऽन्ययोश्चरन्त्योश्चाष्टमे दिने  
मृत्युः । हनेन जातो ज्वरो नवमेऽन्येकविंशे वा सौम्यत्व-  
मृच्छति । चित्रायां जातः सममे वाष्टमे वा शान्ति-  
मृच्छति । स्वातो जातो ज्वराश्चित्रागमे समविशन्तिदिने  
शान्तिमृच्छति । अथवा दशाहादथवा त्रिभिः पक्षैः ।  
विशाखासु जाते ज्वरे द्वाविंशेऽहनि मृत्युं निर्दिशेत् ।  
मैत्रोनूराधा । तस्यां यदि नवमेऽन्यशान्तिः ततो मृत्युः ।  
अश्विन्यादिविशेषेण यदुक्तं तत् ज्वर एव विशेषम् ।  
इयाह गौतम इत्यनेन एतद् दर्शयति । यथा गौतम-  
न्यावदेवं वेत्ति वयं पुनरवश्यं वस्तुनो निश्चयं नाधिगच्छाम  
इति ।

॥ इति प्रथमोऽध्यायः ॥

★ ★ ★

## अथ द्वितीयोऽध्यायः ।

सर्वरीगाणां सामान्येन निदानमुक्त्वा ज्वरादिविशेषे-  
णोच्यते । तत्रापि ज्वरस्य प्राधान्यात् पूर्वमन्याय आरभ्यते ।

अथातो ज्वरनिदानं व्याख्यास्यमाः । इति ह  
स्मादुरात्रेयादयो महर्षयः ॥ १ ॥

यद्यपि प्राक्षूपसम्प्राप्त्यादिकमुच्यते तथापि निदानेन  
प्राधान्यादव्यपदेशः ।

अग्राभिः कारणैर्ज्वरः सञ्जायते मनुष्याणां पृथ-  
ग्दोषैः संसृष्टैः सन्निपतितैरागन्तुना च ॥ २ ॥

एवं ज्वरस्थार्थं कारणानि । आगन्तुकारणस्य यद्यपि  
बहुविधत्वं तथाप्यन्यतन्त्रप्रासिद्धमन्यातुरोधेनोक्तम्-

विशेषेण । तत्र प्रथममेव तावद्दोषजा निश्चीयन्ते पश्चादा-  
गन्तुकारणम् ॥

तत्र यथोक्तैः प्रकोपणविशेषैः प्रकुपिता दोषाः  
प्रविश्यामाशयमूष्मणा मिश्रीभूयाममनुगम्य रसस्वेद-  
वाहीनि स्रोतांसि पिधाय पित्तं तु द्रवत्वात्तप्तमिव  
जलमनलमुपहृत्य सर्वेऽपि च दोषाः पत्तारं स्वस्था-  
नाद्गृहीर्निरस्य सह तेन सकलमपि शरीरमभिसर्पन्तः  
तत्सम्पर्काल्लब्धबलेन स्वेनोष्मणा नितरां देहोष्माण-  
मेधयन्तोऽन्तस्स्रोतोमुखपिधानात् स्तम्भमादधाना  
बहिरपि स्वेदमपहरन्तः सर्वेन्द्रियाणि चोपतापयन्तो  
ज्वरमभिनिर्वर्तयन्ति ॥ ३ ॥

तत्र यथोक्तैरियादेदोषा ज्वरमभिनिर्वर्तयन्तीति सम्बन्धः । यथोक्तैः प्रकोपणनिदानैस्तिक्रकट्वादिभिः । ऊष्मणा आमाशयस्थेनाग्न्यभिधानेन । पित्तस्यायं विशेषः । यदुष्णमपि द्रवत्वादनलस्य जाटगस्योपहननं जलमिवोष्णम् । शेषं सर्वदोषमाधारणम् । [ ननु पित्तस्योष्मा विद्यते वातश्लेष्मणोः कुत ऊष्मा । न । शक्याख्येनोक्तत्वात् । अथ वा तयोश्चोष्मा विद्यते भौमाप्याग्नेयवायव्याः पञ्चोष्माणः मनामना इति वचनात् इति ज्ञेयः ॥ ] दोषाणां स ऊष्मा येन पच्यते । तथा च दोषघातुषु स्वल्पा अनलभागाः प्रदर्शिताः । अत्र च प्रतिरोग-मध्यायेषु यत्प्रथमनिदानकीर्तनं तद्व्याधेः स्वरूपाधिगमनाय चिकित्साकाले हेतुविपरीतौपधपरिज्ञानार्थं च सम्प्राप्तेरपि कीर्तनं व्याधिपरिज्ञानाय चिकित्साकालेऽपि तथाविधमग्न्याग्न्यथाकरणेन तत्सम्प्राप्तिकस्य रोगस्य विनाशो भवतीति प्रतिबोधनाय च । तथा च विपुल-यतिर्वैद्योऽपचारस्वरूपविशेषात् तत्कार्यविशेषादोपकार्य-विशेषेभ्यश्च दोषाणां सम्प्राप्तौ ज्ञातायां गूढलिङ्गस्यापि व्याधेः स्वरूपमधिगच्छयेव । तथा प्रतिरोगप्रदर्शितायाः सम्प्राप्तेः स्वाध्यायोक्ताच्चिकित्सितात् प्रकारान्तरेणापि यतो विनाशः कर्तुं पार्यते ततोवश्यमेव रोगोपशमः । सर्वस्या-मपि चिकित्सायां सम्प्राप्तिविनाशनमेव प्रधानं प्रयोजनम् । तथा चोक्तं ज्वरचिकित्से तस्मादाशयस्थो हत्वाग्निं सामो मार्गान् पिधाय यत् । विदधानि ज्वरं दाषस्तस्मात् कुर्वीत लङ्घनमिति ।

तस्येमानि पूर्वरूपाणि मुखवैरस्यमन्नानभिलाषो गुरुगात्रत्वमालस्यमल्पप्राणता गतिस्वलनं निद्राधिक्यमरतिरसूया हितोपदेशेषु प्रद्वेषे बालेषु मधुरेषु च भक्ष्येष्वल्लवणकटुकामिनन्दनमाविपाकेऽङ्ग-मर्दश्चक्षुषोरकुलत्वं साश्रुता जृम्भा विनामः क्रुमो रोमहर्षः शब्दानलम्बुशीतवातच्छायातपेष्वाकस्मादिच्छाद्वेषौ च । तदनन्तरं व्यक्तीभावो ज्वरस्येति । भवति चात्र ॥ ४ ॥

मुखवैरस्यादीनि ज्वरस्य पूवरूपाण्युक्तानि । आवि-शिष्टदोषैर्यद्यपि ज्वरयति तथापि भविष्यत्प्रतीतिदोषानु-

रोधेनैवास्फुटत्वमल्पत्वं च विशेषम् । तथा हि गुरुगात्रत्वं भविष्यति कफज्वरे । एवं सर्वत्र कल्प्यम् । एतान्यपि व्याधिर्विशेषपरिज्ञानाद्योपयुज्यन्ते चिकित्सायै च । तथा च दृष्टमात्र एव पूर्वरूपे तेन निदानविशेषेण च रोगस्य स्वरूपं परिच्छिन्नं भवति तदा तस्मिन् काले उपक्रान्तो रोगः क्षिप्रतरमेव प्रशममापद्यते । कदाचिद्दृष्टे पूर्वरूपे विशिष्टदोषता रोगस्थानधिगता भवति । तत्र सकलरोग-माधारणरोगविशेषमात्राश्रयैर्नैव चिकित्सा प्रयुक्ता किं मुन्याय न सम्पद्यते । एतदेव हृदि कृत्वा भट्टारहरिश्चन्द्रेण वाशब्दस्य निर्दिष्टस्याप्राधान्यं प्रदर्शयितुं लब्धश्चनम-पतर्पणं वेद्यत्र ज्वरपूर्वरूपेषु लब्धशब्दस्य प्राधान्यं लङ्घनस्या प्राधान्यं व्याख्यातम् । तच्च भिषक्शास्त्रनिष्ठाता नाङ्गी-कुर्वन्ति । यतो न पूर्वरूपदर्शनमात्रेणैव भिषक् चिकित्सायां प्रवर्तते । अपि तु निदानादि किञ्चिज्ज्ञानात्येव । ततश्च येन स्निग्धगुर्वादिकं कफकारणमुपयुक्तं तस्यापतर्पणं व्यदत्त्वा लब्धश्चनं प्रधानं न भवतीति । भट्टारकेण तु पूर्वरूपेषु सकलदोषमाधारणत्वाल्लब्धश्चनस्य प्राधान्यमुक्तम् । अल्पप्राणता चेष्टास्वशक्तत्वम् । अरतिर्न कश्चिदवस्थितिः । असूया परस्य दोषाविष्करणम् । हितोपदेशादिषु प्रद्वेषः । अन्नाद्यनभिनन्दनं अविपाकोऽन्नादीनाम् । आकुलत्वं साश्रुता च चक्षुषोरेव । जृम्भा सन्मुखविक्रमो गात्र-विनामः । शब्दादिष्वकारणेनैवैच्छा तथैव पुनर्द्वेषः । तदनन्तरं प्राप्नोषाणामनन्तरं क्रमेण ज्वरस्य व्यक्तीभावो भवति । भवति चात्रेति तन्वरीतिः ।

आगमापगमक्षोभसृदुता वेदनोष्मणाम् ।

वैषम्यं तत्र तत्राङ्गे तास्ताः स्युर्वेदनाश्चलाः ॥ ५ ॥

पादयोः सुप्तता स्तम्भः पिण्डकोद्वेष्टनं क्रुमः ।

विश्लेष इव सन्धीनां साद ऊर्वोः कटीग्रहः ॥ ६ ॥

पृष्ठं क्षोदमिवाप्रोति निष्पीड्यत इवोदरम् ।

भिद्यन्त इव चास्थीनि पार्श्वगानि विशेषतः ॥ ७ ॥

हृदयस्य ग्रहस्तोदः प्राजनेनेव वक्षसः ।

स्कन्धयोर्मथनं बाह्वोर्भेदः पीडनमंसयोः ॥ ८ ॥

अशक्तिर्भक्षणे हन्त्रोर्जृम्भणं कर्णयोः स्वनः ।

निस्तोदः शङ्खयोर्भूभिर्न वेदना विरसास्यता ॥ ९ ॥

कषयास्यत्वमथवा मलानामप्रवर्तनम् ।  
रूक्षारूपत्वगास्याक्षिनखमूत्रपुरीषता ॥ १० ॥  
प्रसेकारोचकाश्रद्धाविपाकास्वेदजागराः ।  
कण्ठौष्ठशोषस्तृट्शुष्कौ छर्दिकासौ विषादिता ॥ ११ ॥  
हर्षो रोमाङ्गदन्तेषु वेपथुः क्ष्वथोर्ग्रहः ।  
भ्रमः प्रलापो धर्मेच्छा विनामश्चानिलज्वरे ॥ १२ ॥

आगमापगमेत्याद्यनिलज्वरस्य रूपं भवतीति सम्बन्धः ।  
वेदनानामूष्मणां च वातवशात् कदाचिदागमो भवति  
कदाचिदपगमः । अनित्यसद्भावो वा । कदाचित् क्षोभो  
भवति । कदाचिन्मृदुत्वम् । अथवा वेदनादीनां देहदेश-  
विशेषतः कालीविशेषतश्च वैपथ्यमनेकरूपत्वं भवति । तत्र  
तत्र च वाय्वाश्रयेऽङ्गे तास्ता वायुकारणा वेदनाश्चलाः  
स्युः । सुबोधम् । प्राजनं प्रतोदः । मूर्ध्नि शिरसि अधिकं  
वेदना । आस्यविरसत्वं विशेषानाख्येयदुष्टरसत्वम् । मला  
मूत्रशङ्कुस्वेदादयः । त्वगादीनां रूक्षारुणता । कामच्छ-  
र्दिपोः शुष्कत्वं कफादीनामप्रवृत्तिः । वातज्वरेऽवश्यं  
क्ष्वथोर्ग्रहः । सर्वस्य च रूपकीर्तनं व्याधित्वरूपविशेष-  
परिज्ञानाय पृथक् चिकित्सितप्रतिविधानाय च ।

युगपद्व्याप्तिरङ्गानां प्रलापः कटुवक्त्रता ।  
नासास्यपाकः शीतेच्छा भ्रमो मूर्छा मदोऽरतिः ॥ १३ ॥  
विट्संसः पित्तवमनं रक्तघ्नीवनमम्लकः ।  
रक्तकोठोद्गमः पीतहरितत्वं त्वगादिषु ॥ १४ ॥  
स्वेदो निश्वासवैगन्ध्यमतितृष्णा च पित्तजे ॥ १५ ॥

युगज्वरव्याप्त्यादि पित्तजे भवतीति सम्बन्धः ।  
रक्तानां कोठानां सोत्सेधानां मण्डलानामुद्गमः ।

विशेषादरुचिर्जाड्यं स्रोतोरोधोऽल्पवेगता ।  
प्रसेको मुखमाधुर्यं हृल्लेपश्चासपीनसाः ॥ १६ ॥  
हृल्लासश्छर्दनं कासः स्तम्भः श्रैत्यं त्वगादिषु ॥ १७ ॥  
अङ्गेषु शीतपिटकास्तन्द्रोर्द्वेः कफोद्भवे ॥ १८ ॥

सातिशया अरुचिजाड्यादयो रोगाः कफज्वरे  
भवन्तीति । अल्पवेगता ज्वरस्य । हृल्लासो हृदयोत्क्लेश-  
युक्तः प्रसेकः छर्दनं यथासम्भवं कफादीनाम् ।

काले यथाम्बं सर्वेषां प्रवृत्तिर्द्विरेव वा ।  
निदानोक्तानुपशयो विपरीतोपशयिता ॥ १९ ॥

सर्वेषां वातपित्तकफज्वराणां यथाम्बं काले द्रीष्मा-  
पराह्लवर्पाशरस्मध्यन्दिनदिशिग्वमन्तादिके प्रवृत्तिरथवा  
वृद्धिर्भवति । इदमाप रूपं यथा निदानत्वेनोक्तानां  
वातज्वरे तित्तादीनां पित्तज्वरे कट्वादीनां कफज्वरे  
मधुगादीनां चानुपशयोऽमुग्वावहत्वं यथाम्बविपरीतानां  
चोपशयत्वं सुप्तानुबन्धत्वमिति ।

पृथग्दोषाणां ज्वराणां लिङ्गमुक्त्वा मिश्रदोषजाना-  
मुच्यते ।

यथास्यं लिङ्गसंसर्गे ज्वरः संसर्गजोऽपि च ॥ २० ॥

यथास्यं लिङ्गसंसर्गे सति तावत् ज्वरमलमर्गजो  
विज्ञेयः । तेन वातपित्तज्वरलिङ्गमिश्रीभावे वातपित्तज्वरो  
विज्ञेयः । वातकफज्वरलिङ्गसंसर्गे वातकफज्वरश्च । एवं  
पित्तकफेऽपीति यथास्वशब्दार्थः । अपि चेति ममुच्यते ।

शिरोऽर्तिमूर्छावमिदाहमोह-

कण्ठास्यशोषारतिपर्वभेदाः ।  
उन्निद्रतातृड्भ्रमरोमहर्षा  
जृम्भतिवाक्त्वं च चलान् सपित्तात् ॥ २१ ॥

तापहान्यरुचिपर्वशिरोरूक्-  
पीनसश्चसनकासविवन्धाः ।

शीतजाड्यतिमिरभ्रमतन्द्राः  
श्लेष्मवातजनितज्वरलिङ्गम् ॥ २२ ॥

शीतस्तम्भस्वेदहाहान्यवस्था  
तृष्णा कासः श्लेष्मपित्तप्रवृत्तिः ।

मोहस्तन्द्रा लिप्तित्तास्यता च  
ज्ञेयं रूपं श्लेष्मपित्तज्वरस्य ॥ २३ ॥

शिरोर्यादीनि वातपित्तज्वरलक्षणानि । तापहान्या-  
दीनि वातश्लेष्मज्वरलक्षणानि । शीताद्यव्यवस्थादीनि  
पित्तश्लेष्मज्वरलक्षणानि । पित्तश्लेष्मप्रवृत्तिश्छर्द्या ।

सर्वज इत्यादिना सन्निपातज्वरो निर्णीयते ।

सर्वजो लक्षणैः सर्वैर्दाहोऽत्र च मुहुर्मुहुः ।  
 तद्वच्छीतं महानिद्रा दिवा जागृणं निशि ॥ २४ ॥  
 सदा वा नैव वा निद्रा मुहुः स्वेदोऽति नैव वा ।  
 गीतनर्तनहात्यादिविकृतेहाप्रवर्तनम् ॥ २५ ॥  
 सक्तुती कलुपे रक्ते भुम्ने ललितपङ्कजम् ।  
 अक्षिणी पिण्डिकापार्श्वमूर्धपर्वार्थिरुन्नमः ॥ २६ ॥  
 सख्यनौ सरुजौ कर्णौ कण्ठः शूकैरिवावृतः ।  
 परिदग्धा खरा जिह्वा गुरुस्तङ्गासन्धिता ॥ २७ ॥  
 रक्तपित्तकफप्रीवो लोलनं शिरसोऽनितृट् ।  
 कोठानां श्यावरक्तानां मण्डलानां च दर्शनम् ॥ २८ ॥  
 हृद्व्यथा मलसंसङ्गः प्रवृत्तिर्वाल्पशोऽति वा ।  
 स्निग्धास्यता बलभ्रंशः स्वरसादः प्रलापिता ॥ २९ ॥  
 दोषपाकश्चिरात्तन्ना प्रततं कण्ठकूजनम् ।  
 सन्निपातमभिन्यासं तं ब्रूयाच्च हृतौजसम् ॥ ३० ॥  
 वायुना कफरुद्धेन पित्तमन्तः प्रपीडितम् ।  
 व्यवायित्वाच्च सौक्ष्म्याच्च वहिर्मर्गं प्रवर्तते ॥ ३१ ॥  
 तेन हारिद्रनेत्रत्वं सन्निपातोद्भवे ज्वरे ।  
 दोषे विबद्धे नष्टेऽग्नौ सर्वसम्पूर्णलक्षणः ॥ ३२ ॥  
 असाध्यः सोऽन्यथा कृच्छ्रो भवेद्वैकल्यदोऽपि वा ॥ ३३ ॥

सर्वैर्लक्षणैः पृथक् संमर्गैः । अत्र च सन्निपातेऽयं  
 विशेषः मुहुर्दाहो मुहुः शीतम् । सुबोधम् । विकृतगीता-  
 दीहाप्रवर्तनम् । अक्षिणी मक्तुतीर्यादलक्षणे । भुम्ने कनी-  
 निकापाङ्गयोस्तीक्ष्णे । पिण्डिकादीनां रुक् । परिदग्धेव  
 परिदग्धा जिह्वा खरस्पर्शा च । गुर्वङ्गता सप्तमन्धिता  
 च भवति । शिरसो लोलनं चलनम् । कोठा निसुखाः  
 पिटकाप्रायाः । मलानां सङ्गोऽप्रवृत्तिः । अथवा सम्प्रा-  
 प्त्यादिविशेषवशेन स्तोक्तोक्तं प्रवृत्तिः । अथवाति-  
 प्रवृत्तिः । तस्य सन्निपातस्याभिन्यामहृतौजसां पर्यायौ ।  
 स च सन्निपातज्वरो दोषे विबद्धे स्थितेऽग्नौ च नष्टे  
 सति सर्वैर्लक्षणैः सम्पूर्णो भवति तदाऽसाध्यः । अन्यथा  
 दोषे चले बलवति चाग्नावसम्पूर्णलक्षणश्च भवति तदा  
 कृच्छ्रसाध्यः । वैकल्यदो वा भवति ।

अन्यच्च सन्निपातविशेषोत्थो ज्वरो यत्र यदा दोषै-  
 र्वैवसन्निविष्टैर्भवति तदैवस्वरूपो भवति । क्रीडागित्युच्यते ।

अन्यच्च सन्निपातोत्थो यत्र पित्तं पृथक्स्थितम् ।  
 त्वचि कोष्ठेऽथवा दाहं विदधाति पुरोऽनु वा ॥ ३४ ॥  
 तद्वद्वातकफौ शीतं दाहादिर्दुस्तरस्तयोः ॥ ३५ ॥

दोषत्रयेऽपि कृपिते यत्र पित्तं पृथक्वर्तते पृथक्वात-  
 कफौ । तत्र यदा पित्तं त्वचि वर्तते कोष्ठे वातकफौ तदा  
 ज्वरवेगकाले पूर्वं दाहं विदधाति पश्चाच्छीतम् । यदा  
 पुनस्त्वचि वातकफौ वर्तते कोष्ठे पित्तं तदा पूर्वं शीतं  
 विधत्तः पश्चाद्दाहम् । तयोः शीतपूर्वदाहपूर्वयोर्दाहादिर्दु-  
 स्तरः ।

शीतादौ तत्र पित्तेन कफे स्यान्दिशोषिते ।  
 शीते शान्तेऽम्लको मूर्च्छा मदस्तृग्णा च जायते ॥ ३६ ॥  
 दाहादौ पुनरन्ते स्युस्तन्द्राप्रीववामिहमाः ॥ ३७ ॥

शीतादौ पुनः कोऽस्थेनोदीर्णं पित्तेन कफे स्ताविते  
 शोषिते च मति शीते शान्ते पित्ताधिक्यादग्लकादिकं  
 जायते । मूर्च्छा मोहः । दाहादौ पुनः कोष्ठे वातकफो-  
 दीर्णतया वेगं कृत्वा दाहे शान्ते कफकार्याणि तन्द्रादीनि  
 भवन्तीति दोषैः सप्तविधो ज्वर उक्तः ।

आगन्तुरभिघाताभिषङ्गशापाभिचारतः ।  
 चतुर्धात्र क्षतच्छेददाहाद्यैरभिघातजः ॥ ३८ ॥  
 श्रमाच्च तस्मिन् पवनः प्रायो रक्तं प्रदूषयन् ।  
 सव्यथाशोकवैवर्ण्यं सरुजं क्रुस्ते ज्वरम् ॥ ३९ ॥

आगन्तुस्त्वष्टमश्चतुर्धा अभिघातादितः । तत्र क्षतादि-  
 भिर्यः भोऽभिघातजः । तस्मिन् हि क्षते पवनः  
 स्वभावात् प्रायो रक्तं प्रदूषयन् सव्यथादिकं ज्वरं क्रुस्ते  
 प्रायोग्रहणं क्वचिद्व्यभिचारप्रदर्शनाथम् ।

ग्रहावेशौषधिषकोधभीशोककामजः ।  
 अभिषङ्गाद् ग्रहेणास्मिन्नकस्माद्धासरोदने ॥ ४० ॥  
 ओषधीगन्धजे मूर्च्छा शिरोरुक् श्रयथुः क्षवः ।  
 विषान्मूर्च्छातिसारास्यश्यावतादाहहृद्दाः ॥ ४१ ॥  
 कोधात् कम्पः शिरोरुक् च प्रलापो भयशोकजो ।  
 कामान्मोहोऽरुचिर्दाहो ह्रीर्निद्राधाधृतिक्षयः ॥ ४२ ॥

ग्रहादौ सन्निपातस्य भयादौ मरुतस्त्रये ।

कोपः क्रोधे तु पित्तस्य—

यो हि ग्रहावेष्टादिजो ज्वरः सोऽभिपङ्गादित्रये ।  
ग्रहा देवादयो व्यमाणाः । सुबोधम् । ग्रहादौ त्रये  
ग्रहोपधिविपलक्षणे सन्निपातस्य कोपो भवति । भयादौ  
त्रये भीशोककामास्ये मरुतो वायोः कोपो भवति । क्रोधे  
कोपे पित्तस्य कोपः ।

—यौ तु शापाभिचारजौ ।

सन्निपातज्वरौ घोरौ तावसह्यतमौ मतौ ॥ ४३ ॥

शापेनाभिचारेण च यौ ज्वरौ तौ सन्निपातेन घोरौ  
भवतः । तौ चातिशयेनामहौ मतावागमकर्तृणाम् ।  
शापमपराधादगुर्वादयो विदधाते ।

तत्राभिचारिकैर्मन्त्रैर्हूयमानस्य तप्यते ।

पूर्वं चेतस्ततो देहस्ततो विस्फोटवृद्धमैः ॥ ४४ ॥

सदाहमूर्छैर्मस्तस्य प्रत्यहं वर्धते ज्वरः ।

इति ज्वरोऽष्टधा दृष्टः—

अभिचारे त्वाभिचारिकैर्मन्त्रैर्मन्त्रैः दहेति हूयमानस्य  
प्रथममेव चेतस्तप्यते । ततो देहः । ततो विस्फोटादि-  
ग्रस्तस्य प्रत्यहं ज्वरो वर्धते । इति दोषागन्तुभेदादष्टधा  
ज्वरो दृष्ट आर्यवेदविद्धिः ॥

—समासाद्विविधस्तु सः ॥ ४५ ॥

शारीरो मानसःसौम्यस्तीक्ष्णोऽन्तर्वहिराश्रयः ।

प्राकृतो वैकृतःसाध्योऽसाध्यःसामो निरामकः ॥ ४६ ॥

एवमपि भवन् मङ्क्षेपेण द्विविधः । शारीरो मानस  
इति द्विविधः । सौम्यस्तीक्ष्ण इत्येवमपि द्विविधः । अन्त-  
राश्रयो वहिराश्रय इत्येवमपि । तथा प्राकृतो वैकृतः  
साध्योऽसाध्यः सामो निरामक इति ।

एषां शारीरादीनां पूर्वं शरीर इत्यादिना लक्षण-  
मुच्यते ।

पूर्वं शरीरे शारीरे तापो मनसि मानसे ।

पवने योगवाहिवाच्छीतं श्लेष्मयुते भवेत् ॥ ४७ ॥

दाहः पित्तयुते मिश्रं मिश्रे—

श्लेष्मयुते पवने पवनस्य योगवाहिवात् ज्वरे शीतं  
भवत्यर्थान् स एव सौम्यः । एवं पित्तयुते पवने दाहः  
स ज्वरस्तीक्ष्णः । मिश्रे श्लेष्मयुते पित्तयुते च पवने  
मिश्रं शीतं दाहश्च ! मिश्रे तृष्णया व्यवदेष्टात् सौम्य  
तीक्ष्णवाद्यव्यातिरेकः ।

—अन्नः मंश्रये पुनः ।

ज्वरेधिकं विकाराः व्युरन्तःक्षोभो मलग्रहः ॥ ४८ ॥

वह्निरेव वह्निर्वेगे तापोऽपि च सुमाध्यता ॥ ४९ ॥

अन्नस्मंश्रये ज्वरे अन्तःकोऽधिकं विकाराः स्युः  
मन्यपि सर्वाङ्गोपतापे । वह्निर्वेगे तु वह्निरेव तापो नान्त-  
विकाराः । तत्र च सुमाध्यता । अर्थाल्लभ्यतेऽन्तर्वेगे  
दुस्माध्यतेति । अपि चेति समुच्यते ।

वर्षाशरद्वसन्तेषु वाताद्यैः प्राकृतः क्रमात् ॥

वैकृतोऽन्यःस दुः साध्यः प्रायश्च प्राकृतोऽनिलात् ५०

एकमार्गक्रियारम्भव्यतिवृत्तेर्महात्ययात् ॥ ५१ ॥

यथाक्रमेण वर्षासु यो वातजो ज्वरः स प्राकृत उच्यते ।  
तथा शरदि पित्तजो ज्वरः वसन्ते कफजश्च । उक्तादन्यो  
वैकृतः स दुस्माध्यो भवति । प्रायोग्रहणमसाकृत्यार्थम् ।  
कथं वायुना यः प्राकृतः स एव दुस्माध्य इत्याह । एक-  
मार्ग इत्यादि । एकमार्गो यः क्रियाया आरम्भः तस्य  
व्यतिवृत्तेर्विपर्ययात् तथा महात्ययादपि । वैकृतानां  
यदेव दुस्माध्यकारणत्वं तदेवास्य प्राकृतस्यापि मतः । ज्वरे  
तावत् पूर्वं लङ्घनमुच्यते तन्नैकविधम् । तद्वायावपथ्यमत  
एव रोगस्यान्यः क्रियामार्गोऽन्यश्च दोषस्य । तथा वायुना  
प्रकुपितेन यदा निष्पद्यते ततो महात्ययाद्धेतो वायुना  
प्राकृतोऽपि ज्वरः प्रायो दुस्माध्यः ।

यश्च प्राकृतो वातादिभिस्तः सः प्राधाःयापेक्षया  
यस्माद्दोषातरमपि तत्रानुबलं भवत्यस्य प्रदर्शनार्थमुच्यते ।

वर्षासु मारुतो दुष्टः पित्तश्लेष्मान्वितो ज्वरम् ।

कुर्यात् पित्तं च शरदि तस्य चानुबलः कफः ॥ ५२ ॥

तत्प्रकृत्या विसर्गाच्च तत्र नानशनाद्भयम् ।

कफो वसन्ते तस्यपि वातपित्तं भवेदनु ॥ ५३ ॥

वर्षास्त्रि-यादि । वर्षासु यदा मासतो दुष्टो ज्वरं कुर्यात्तदा पित्तश्लेष्मभ्यामीन्वतो ज्वरं कुर्यात् । नानन्वितः । तदा ज्वरा वातिकोऽयवश्यं पित्तश्लेष्माणौ सम्प्राप्त्यभि-  
मुखौ भवतः । महायवल्ग्यामात्तु ज्वरमनुवधीतः । शरीरं च पित्तं दुष्टं ज्वरं कुर्यात् तस्य च पित्तस्य ज्वरं कर्तु-  
मशक्यतस्य शरीरानुबलः कफो भवत्यस्य चोभयस्य हेतुद्वयं तत्प्रकृत्या विसर्गाच्च । वर्षासु मासतो दुष्टः पित्तश्लेष्मा-  
न्वितो ज्वरं कुर्यादित्यत्र हेतुः कालस्य तथाविधस्वभावत्वम् । पित्तं च शरीरं तस्य चानुबलः कफ इत्यत्र हेतुर्विम्बार्-  
दिति । तत्र वातिके वर्षासु पित्तश्लेष्मानुगतत्वादनशनात् भयं नास्ति । तथा शरीरं पित्तके पित्तकफानुबलत्वा-  
दनशनात् भयं नास्ति तत्र लङ्घनं विधेयमेवेत्यर्थः । वसन्ते कफो दुष्टो ज्वरं कुर्यात्तमपि कफमनु वातापित्तं भवेत् प्रकृत्या आदानाच्चैत्यपिशब्दाद्भयते । तथा कफजेऽ-  
प्यतिलङ्घनाद्यलतो रक्षेदित्यर्थाल्लभ्यते ।

साध्योऽसाध्य इति द्वैविध्यमुच्यते ।

बलवत्स्वल्पदोषेषु ज्वरः साध्योऽनुपद्रवः ।

सर्वथा विकृतिज्ञाने प्रागसाध्य उदाहृतः ॥ ५४ ॥

बलवत्स्वल्पदोषेषु यो ज्वरोऽनुपद्रवश्च स साध्यः । उपद्रवाः प्रलापभ्रमादयः । यस्त्वसाध्यः स प्राक् शरीरे विकृतव्याधिविज्ञानीये सर्वेण प्रकारेणोदाहृतो ज्वरो निहन्ति बलवानित्यादिना ।

सामो निरामक इति द्वैविध्यमुच्यते ॥

ज्वरोपद्रवतीक्ष्णत्वमग्लनिर्वहुमूत्रता ।

न प्रवृत्तिर्न विङ्गीर्णा न क्षुत्सामज्वराकृतिः ॥ ५५ ॥

ज्वरवेगोऽधिकं तृष्णा प्रलापः श्रसनं भ्रमः ।

मलप्रवृत्तिरुच्छेदः पच्यमानस्य लक्षणम् ॥ ५६ ॥

जीर्णतामविपर्यासात् सप्तरात्रं च लङ्घनात् ॥ ५७ ॥

ज्वरोपद्रवतीक्ष्णत्वमित्यादि सुबोधम् । पच्यमानता सामत्वादन्या । जीर्णता निरामत्वम् । सा च जीर्णता

आमलक्षणात् ज्वरोपद्रवतीक्ष्णत्वादेर्विपरीताङ्गिज्ञेया । न केवलमत एव जीर्णता विज्ञेया यावत् सप्तरात्रं लङ्घनाद्य जीर्णता ज्वरस्य विज्ञेया । तेनैतदुक्तं भवति । सप्तमादह्नः पूर्वमामलिङ्गाभावेऽपि यथासम्भवेन लङ्घनेन लङ्घितस्य जीर्णज्वरोक्तं न किञ्चिद्विधेयम् । तथा सप्ताहादूर्ध्वमभ्याम-  
लक्षणमन्द्रावे जीर्णज्वरोक्तं प्रतिषिध्यत इत्युभयमभ्याम-  
विपर्यागः सप्तरात्रं लङ्घनं च जीर्णतालक्षणमिति ।

बहुभिर्भेदैर्ज्वरस्य द्वैविध्यमुक्त्वा प्रकारान्तरेण पञ्च-  
विधत्वमुच्यते ।

ज्वरः पञ्चविधः प्रोक्तो मलकालबलाबलात् ।

प्रायः स सन्निपातेन भूयसा त्वपदिश्यते ॥ ५८ ॥

सन्ततः सततोऽन्येषु तृतीयकचतुर्थकौ ॥ ५९ ॥

ज्वर इत्यादि । एकोऽपि ज्वरो मलानां दुष्टानां वातादीनां बलवत्त्वादवलवत्त्वाच्च पञ्चधा भवति । मलशब्दो दोषवाची । तथा ज्वरकारणदोषकोपे यः कालो निमित्ततां याति तस्य बलवत्त्वादवलवत्त्वाच्च पञ्चधा भवतीति । तथा च प्रदर्शयिष्यते मलानां बलाबलम् तुल्यदूष्यादिवर्धिताः सन्ततं कुर्युरित्यादि । तथा संप्रत्यनीको विषमं कुर्याद् वृद्धिश्रयान्वित इति । कालोऽपि यथोत्तरमित्याद्यनन्तरमेव वक्ष्यते । स पञ्चविधः प्रायः सन्निपातेन भवति । अप-  
दिश्यते तु भूयसा दोषेण । वातिकादिविशेषेण योऽयं वक्ष्यमाणलक्षणः सन्ततादिः सः प्रायेण सान्निपातको भवतीति । प्रायोग्रहणं क्वचिद्व्यभिचारसूचनार्थम् । यथोक्तरूपेभ्यः सन्ततादिभ्योऽन्यस्मात् परिदृश्यमानाद-  
व्यातिरेकः । सन्तत इत्यादिना पञ्चानां नामानुच्यन्ते ।

धातुमूत्रशक्नुद्वाहिस्तोतासां व्यापिनो मलाः ।

तापयन्तस्तनुं सर्वा तुल्यदूष्यादिवर्धिताः ॥ ६० ॥

बलिनो गुरवः स्तब्धा विशेषेण रसाश्रिताः ।

सन्ततं निष्पतिद्वन्द्वा ज्वरं कुर्युः सुदुस्सहम् ॥ ६१ ॥

धातुमूत्रेत्यादिना सन्ततस्योत्पत्तिरुच्यते । एवम्भूता मला दुष्टा वातादयः सन्ततं ज्वरं दुस्सहं कुर्युरिति सम्बन्धः । धात्वादिवाहिस्तोतासां व्यापिनस्तथा तुल्यदूष्यादिभिर्व-

थिताः अत एव निष्प्रतिद्वन्दाः । यथा वाताधिका दोषाः  
दूष्येऽस्ति देशे जाङ्गलेऽवल्लस्य पुरुषस्य काले वर्षास्वप्नौ  
विषमे वातप्रकृतेर्द्वन्द्वस्य हीनमत्त्वस्य रुक्षादिमातृस्येत्येव-  
मादि । प्रतिपक्षैरग्विण्डितशक्तित्वाद्गलिनः । नामत्वादगुरुवः ।  
स्तब्धा ऊर्ध्वमधश्चानिस्मरणात् । विशेषेण रमाश्रिता  
अतिशयेन रमाख्यं धातुमाश्रिताः । न रमवद्रक्तादीन्  
दूषयतीति विशेषग्रहणम् । सुदुस्सहं सुतराममद्यमिति ।

मलाब्ज्वरोष्मा धातून् वा स शीघ्रं क्षपयंस्ततः  
सर्वाकारं रसादीनां शुध्याऽशुध्यापि वा क्रमात् ॥६२॥  
वातपित्तकफैः सप्त दश द्वादशवासरान् ।  
प्रायोऽनुयाति मर्यादां मोक्षाय च वधाय च ॥६३॥  
इत्यग्निवेशस्य मतं—

तस्मिंश्च सन्तते ज्वरोष्मा दृष्टादृष्टकारणविशेषवैचित्र्यात्  
सर्वप्रकारेण रसादीनां शुध्या कदाचित्मलं क्षपयेदशुध्या  
वा रसादीनां कदाचिद्भातून् क्षपयेदूष्मणः क्षपणधर्मत्वात् ।  
ततो हेतोर्वातादिभिः क्रमाद्रसादीनां शुध्या मलान्  
क्षपयन् सप्तादिवासरान् मोक्षाय मर्यादामनुयाति ।  
रसादीनां तु सर्वाकाराशुध्या धातून् क्षपयन् वधाय मर्यादा-  
मनुयाति । ज्वरोष्मा वाताधिकः सप्त वासरान् । पित्ता-  
धिको दश । श्लेष्माधिको द्वादशेति क्रमार्थ इत्यग्निवेशस्य  
मतम् ।

—हारीतस्य पुनः स्मृतिः ॥ ६४ ॥

द्विगुणा सप्तमी यावन्नवम्येकादशी तथा ।  
एषा त्रिदोषमर्यादा मोक्षाय च वधाय च ॥ ६५ ॥  
शुध्यशुद्धौ ज्वरः कालं दीर्घमप्यनुवर्तते ॥ ६६ ॥

हारीतः पुनरेवमनुजानाति । चतुर्दश वासरान्  
वाताधिको मोक्षाय वधाय वा मर्यादामनुयाति ज्वरोष्मा ।  
अष्टादश पित्ताधिकः । द्वाविंशतिः श्लेष्माधिक इति ।  
यदा तु रसादीनां मध्ये केषाञ्चिच्छुद्धिरशुद्धिश्च केषाञ्चि-  
त्तदा सन्ततो ज्वरो न मुञ्चति । नापि मारयति । केवलं  
दीर्घकालमनुवर्तते । सा च रसादीनां शुद्धिः सूत्रोक्तेन  
प्रकारेण ज्ञातव्या इति सम्बन्धः । इति सन्तत उक्तः ।

कृशानामित्यादिना सततादिर्विषमज्वर उच्यते ।

कृशानां व्याधिसुक्तानां मिथ्याहारादिसेविनाम् ।  
अल्पोऽपि दोषो दूष्यादंलंल्लवान्यतमतो वल्लम् ॥६७॥  
मप्रत्यनीको विषमं कुर्याद्वृद्धिक्षयान्वितः ॥ ६८ ॥

ये कृशा व्याधिसुक्ताश्च मिथ्याहारविहारनेविनश्च  
तेषामल्पोऽपि दोषो दूष्यादीनामन्यतमतो दलं लल्लवा  
सप्रत्यनीकः सप्रतिपक्षः शयवृद्धिमाग्विषमं सततादिचतु-  
ष्टयत्वं ज्वरं कुस्ते । अथवा कृशानामित्यादिना भव-  
त्यदि न पञ्चम इत्येवमन्तेन प्रत्येत सततादीनां चतुर्णां  
ज्वराणां साधारणं रूपं सन्ततार विशिष्टता प्रदर्श्यते ।  
कृशानामिति स्वाभाविकं दौर्बल्यम् । व्याधिसुक्तानामित्य-  
वस्थाविशेषकृतम् । मिथ्याहारादिसेविनामित्याहारकृतं  
गृहीतम् । वृद्धिक्षयान्वितत्वे सप्रत्यनीकत्वं हेतुः । सदृश-  
दूष्यादिप्रमादात् कदाचिद्व्याध्यान्वितः । प्रत्यङ्गीकप्रमादाच्च  
कदाचित् क्षयान्वित इति । अनेन चैतदुक्तं भवति ।  
वल्लवान् दोषो दूष्यादीनां भवेत्तां सदृशानां बलं लल्लवा  
निष्प्रतिपक्षः सन्नविच्छिन्नोष्माणां सन्ततारख्यं ज्वरमेकरूप  
कुस्ते । तद्वैपरीत्ये विषमं ज्वरं सततादिकम् । तत्र यदा  
दूष्यादीनि प्रभूतानि सदृशानि प्राप्नोति न सर्वाणि तदा  
सततज्वरं करोति । यानि त्वमदृशानि तानि प्रतिपक्षाणि  
यदा तु तत ऊनानि सदृशानि प्राप्नोति तदा क्रमेण-  
त्येवशुष्कादीन् ।

सूक्ष्मसूक्ष्मतरास्येत्यादिना सततादीनां चतुर्णां विषम-  
ज्वराणां विच्छिन्नसन्तापत्वे कारणमुच्यते ।

सूक्ष्मसूक्ष्मतरास्येषु दूरदूरतरेषु च ।  
दोषो रक्तादिमार्गेषु शनैरल्पाश्रिरेण यत् ॥ ६९ ॥  
याति देहं च नाशेषं भूयिष्ठं भेषजेऽपि च ।  
क्रमोऽयं तेन विच्छिन्नसन्तापो लक्ष्यते ज्वरः ॥७०॥  
विषमो विषमारम्भाक्रियाकालोऽनुषङ्गवान् ॥ ७१ ॥

इह हि धातुवाहीनि स्रोतांस्युक्तानि । तानि च  
प्रतानसदृशानि । क्रमेण मूले मूले स्थूलान्येऽग्रे सूक्ष्माणि ।  
तत्र सूक्ष्मास्येषु सूक्ष्मातरास्येषु च तथा दूरेषु दूरतरेषु च  
रक्तादिस्त्रोतस्सु यद्यस्मादल्पो दोषः शनैर्याति चिरेण च  
स्थानं प्राप्नोति निश्शेषं च देहं न व्याप्नोति तेन कारणेन  
विषमो विच्छिन्नसन्तापो लक्ष्यते । अनेनैतदुक्तम् । प्रभूतो

दोषोऽतिस्थूलमुवेतु स्रोतस्मन् यद्यस्माच्छीघ्रं महानिम-  
निकटदेशेषु च गच्छन् सन्ततज्वरमभिनिर्वर्तयति । अन्यस्तु  
दोषः सूक्ष्ममुवेतु महानिस्त्रादृशेषु च रक्तादिमार्गेषु च  
गच्छन् शनैश्च गच्छन् सततं कुस्ते । ततोऽप्यन्यः सू-  
क्ष्मस्येव दूरतेषु च गच्छन् अन्येद्युसमीनवर्तयति ।  
ततोऽप्यन्यः सूक्ष्मस्येव दूरतेषु च गच्छन् अतिमन्द-  
गतिरतिचिरेण गच्छन्स्त्रुतीयक्रममभिनिर्वर्तयति । ततोऽप्यति  
शयेन चतुर्थको वाच्यः । अत एव च व्यामोश्चरेण दोषस्य  
वेगात् सन्तापस्य विच्छेदः । सन्तादादौ च प्रयुज्यमाने  
भेपजे भूयिष्ठमयमेव क्रमः । तेन सन्तते शीघ्रं भेपजेन  
दोषस्य प्राप्तेः शीघ्रं ज्वर उपजायति । सन्तादादौ तु  
क्रमेण दोषस्य दूरदूरतरस्त्रोतानुगतत्वात् । तथैव भेपजेन  
चिरेण चिरतरेश्चोपशमः । भूयिष्ठग्रहणं बाहुल्योप-  
लक्षणार्थम् । तेन किञ्चिद्भेपजं प्रथममेव समस्रोतांसि प्राप्य  
सकलं शरीरं प्राप्नोति । किञ्चित्तु धातुक्रमेण दूरतराणि  
स्रोतांसि गच्छेति । तेन यतो हेतोर्विच्छिन्नसन्तापस्तत एव  
विषमो नैकरूपः । अतश्च विषमो यतो विषमारम्भ-  
क्रियाकालोऽनुपङ्गवान् । अनेनैतद्वर्तयति यथा सन्ततः  
स्वेन रूपेण दुस्तथायः । तथा सन्तताद्विपरीतरूपोऽपि  
विषमोऽनेन रूपेण दुस्तथाय एव । तेन विषम इत्यस्याः  
संज्ञायाः प्रवृत्तिनिमित्तमनेकरूपता कृद्गमाध्यता च ।  
विषमः असमः आरम्भः प्रथमा प्रवृत्तिर्यस्य न विषमारम्भः ।  
यथा चतुर्थके कफेन हेतुना पूर्वं जङ्घाभ्यां प्रभावं दर्श-  
येच्छिरसश्चानिलात्पूर्वं प्रभावं दर्शयेदिति विषमारम्भः ।  
विषमा क्रिया यत्र दोषस्यापघस्य वा । दोषस्य यथा  
ग्राही पित्तानिलाभ्याम् इत्यादि । औपघस्य यथा  
चिकित्सित उक्तं मांसं मेध्यमन्नेन सह सेवित्वोद्विषेदित्यत्र  
विषमत्वं सन्तर्पणमपतर्पणं च । विषमकालोऽनियतपूर्वाह्णा-  
द्यागमकालः । तथा च यः सततादिरेकस्मिन्नहनि पूर्वाह्णे  
भूतः सोऽन्यस्मिन्नपराह्णेऽपि भवन् दृष्ट इत्येतत्त्रयं विषम-  
संज्ञाया हेतुः । अनुपङ्गवान्यः स्वल्पेनैव हेतुना निवृत्तः  
पुनरनुपज्यते एतदपि संज्ञाहेतुः ।

दोषस्य मन्दगतिरेव च मन्दशक्तितायां च कारणभूत्वा  
सिद्धरूपेणोच्यते ।

यथोत्तरं मन्दगतिर्मन्दशक्तिर्यथा यथा ।

कालेनाप्नोति सदृशान् स रसादींस्तथा ॥ ७२ ॥

दोषो ज्वरयति क्रुद्धश्चिराच्चिरतरेण च ॥ ७३ ॥

यथोत्तरमिथादि । यथोत्तरं धातुः स्रोतस्मन् मन्दगतिः  
सन् दोषो मन्दशक्तिश्च यथा यथा चिरतरादिकेन कालेन  
सदृशान् रसादीन् प्राप्नोति तथा तथा क्रुद्धः सन् चिरा-  
च्चिरतराच्च ज्वरयति । तेनैतदुक्तं भवति । प्रथममेव रस-  
वाहीनि स्रोतांसि स्थूलमुत्राणि प्राप्य वपुर्व्याप्तिमभिनि-  
र्वर्त्य सकलदूष्यादिमादृश्यात् सन्ततमभिनिर्वर्तयन्ति ।  
यदा तु दूरसूक्ष्मस्रोतोगमनापेक्षा दोषस्यासदृशदूष्यल-  
ब्धिरप्राप्तिश्च तदा विच्छिन्नसन्तापं सततम् । तथा च  
रक्ताश्रयो दोष इत्यादि वक्ष्यते ।

अस्यैवार्थस्य स्कटीकरणाय भूमौ स्थितमित्यादिना  
दृष्टान्त उच्यते ।

भूमौ स्थितं जलैः सितं कालमेव प्रतीक्षते ।

अङ्कुराय यथा बीजं दोषबीजं रुजे तथा ॥ ७४ ॥

स्वकारणसामग्रीसम्पन्नं शालबीजमङ्कुराय यथावश्यं  
कालमपेक्षते तेन तथैव दोषबीजं रुजे कालमपेक्षते ।  
भूम्या दोषाश्रयस्य सादृश्यं जलसेकेन सादृश्यं दूष्यस्य ।  
तेनैतदुक्तम् । यावद्यावता कालेन सदृशदूष्यादिकं दोषो  
लभते तावत्तावता ज्वराख्यां रुजां जनयतीति ।

वेगं कृत्वा विषं यद्दशायै लीयतेऽबलम् ।

कुप्यत्याप्तवत् भूयः काले दोषविषं तथा ॥ ७५ ॥

एवं ज्वराः प्रवर्तन्ते विषमाः सततादयः ॥ ७६ ॥

वेगं कृत्वेत्वादिना रुक्प्रशमे पुनर्भावे च दृष्टान्त  
उच्यते । यथा विषं वेगं कृत्वा अबलं सदाशये स्वे स्थाने  
लीयते पुनश्च सदृशकारणवशादातवत् सङ्गेर्गार्थं स्वे काले  
कुप्यति तद्वद्वेगविषमपि ।

एवमित्यादिना सूक्ष्मेत्याशुक्तां विषमज्वरसम्प्राप्तिं  
निगमयति ।

दोषः प्रवर्तते तेषां स्वे काले ज्वरयन् बली ।

निवर्तते पुनश्चैष प्रयनीकबलाबलः ॥ ७७ ॥



क्षीणे दोषे ज्वरः सूक्ष्मो रसादिष्वेव लीयते ।  
लीनत्वान् कार्श्यवैषण्यजाड्यादीनादधाति सः ॥७८॥

क्षीणे दोष इत्यादिना उक्तविशिष्टामन्तरा निवृत्ति-  
निगमयति । वेगं कृत्वा दोषे क्षीणे ज्वर सूक्ष्मः मन्-  
रमादिषु लीयते । लीनत्वाच्च कार्श्यादीनादधाति नैव  
स्वास्थ्यम् ।

लीनप्रसङ्गेनागतमपेक्ष्योच्यते ।

अतिलीनोऽतिमन्दत्वान् भवत्यङ्गि न पञ्चमे ॥७९॥

अतिलीन इत्यादि । एवं कर्माचिदाशङ्का भवति  
यथा मज्जाश्रिते दोषे चतुर्थे दिवसे ज्वरो भवति एव  
शुक्रस्थिते दोषे पञ्चमे प्राप्तेन कश्चित् पञ्चमे विप्रमज्जरो  
दृष्ट इति । तं प्रत्युच्यते । अतिलीनः सन्नतिमन्दगतिश्च  
संस्कारभ्रंशादपचयाच्च दोषो ज्वरं नाभिनिर्वर्तयति ।  
अनेनैव पञ्चादिषु शङ्का निरस्ता । मज्जानं यावत्प्राप्त-  
श्चतुर्थो यावद्दोषस्य शक्तिर्भवत्यत्र स्वभावो हेतुः । यत्तु  
शुक्रस्थे ज्वरे तमसो दर्शनादिलक्षणमुक्तं तच्छुक्रमेवाधिष्ठाय  
दोषस्य ज्वरकारणत्वम् । न तु धातुव्यातिक्रमेणेति ।

दोषो रक्ताश्रयः प्रायः करोति सततं ज्वरम् ॥८०॥

अहोरात्रस्य स द्विः स्यात्सकृदन्येद्युराश्रितः ॥८१॥

तस्मिन्मांसवहा नाडीर्मेदोनाडीस्तृतीयके ।

ग्राही पित्तानिलान्मूर्ध्निस्त्रिकस्य करुपित्ततः ॥ ८२॥

स पृष्ठस्यानिलकफात् स चैकाहान्तरः स्मृतः ॥८३॥

अनन्तरं सततादीनां विधेय उच्यते । प्रायो बाहुल्येन  
रक्ताश्रयो दोषः सततज्वरं करोति । प्रायोग्रहणं रसा-  
श्रितत्वप्रतिषेधनिवारणाय । रसाश्रितत्वस्य सकलज्वर-  
साधारणत्वात् । एवं सर्वेषु ज्वरेषु वाच्यम् । स च सततः  
अहारात्रस्य मध्ये द्वौ वारौ स्यात् । अन्येषु पुनरहो-  
रात्रस्य सकृदेकवारं वेगं करोति । तस्मिन्दोषा मांसवहा  
नाडीराश्रिताः । तृतीयके ज्वरे मेदोवहा नाडीराश्रिताः ।  
पित्तानिलादधिकान्मूर्ध्नि ग्राही भवति । तत्र चागन्तुत्वात्  
दोषस्य वैषम्यम् कफपित्तात्त्विकात्रिकस्य ग्रीवासन्धे-  
र्ग्राही भवति । अनिलकफात् स ज्वरः पृष्ठस्य ग्राही ।

स च तृतीयके एकादान्तरः स्मृतः । सर्वेषु दोषस्यागन्तु-  
त्वादल्पदल्पम् ।

चतुर्थको मले मेदोमज्जास्थान्यनमस्थिते ।

मज्जस्थ एवेत्यपरे प्रभावं स तु दर्शयेत् ॥ ८४ ॥

द्विधा कफेन जङ्घाभ्यां प्रथमं शिरसोऽनिलान् ।

गम्भीरधातुचारित्वान् सन्निपातेन मन्भवान् ॥ ८५ ॥

तुल्योच्छ्रयाच्च दोषाणां दुश्चिकित्स्यश्चतुर्थकः ॥८६॥

चतुर्थको ज्वरो मले दोषे मेद आद्यन्यतमस्थे भवति ।  
कदाचिन्मेदस्थे अथवा मज्जस्थे अथवा अस्थिस्थ इति ।  
अपरे पुनरुच्यते मज्जस्थ एव दोषे चतुर्थको द्विधा  
प्रभावं दर्शयेत् । कफेनाधिकेन पूर्वं जङ्घाभ्यां प्रभावं  
दर्शयेत् । अनिलात्तु पूर्वं शिरसः रोगस्वभावात् । पित्त-  
स्यानुद्वेकः । गम्भीरधातुचारित्वादित्यादि सुबोधम् ।

अस्थिमज्जोभयगते चतुर्थकविपर्ययः ।

त्रिधा दूष्यहं ज्वरयति दिनमेकं तु मुञ्चति ॥ ८७ ॥

चतुर्थकविपर्ययो नाम्ना ज्वरोऽस्थिमज्जास्थोभयगते  
दोषे भवति । अस्य च दोषाश्रयानतितृत्तेर्दिनमङ्ख्या-  
नतिक्रमादोद्देशश्चतुर्थकान्तर्भावः । केवलमुभयाश्रयत्वं  
दूष्यहं ज्वरणं च विधेयः । स चतुर्थकविपर्ययश्चिदा  
भवति । वातेनाधिकेन पित्तेन श्लेष्मणा वा । न तु  
चतुर्थकवत् द्विधा । तच्च त्रिविधं प्राथम्यवैपर्ययाभावात्  
पूर्ववत् प्रभावमुग्धेन नोक्तम् । केवलं दोषलक्षणदर्शनेन  
बोद्धव्यम् । इत्युक्ताः सन्ततादयो ज्वराः ।

एषां च सन्ततादीनामेवंरूपता दृष्टा यत् सन्तता-  
द्यन्यतमरूपो भूत्वा अन्यतमरूपो भवतीति पृष्ठ इदमाह ।

बलाबलेन दोषाणामन्नचेष्टादिजन्मना ।

ज्वरः स्यान्मनसस्तद्वृत्तकर्मणश्च तदा तदा ॥ ८८ ॥

बलाबलेनेत्यादि । दोषाणामन्नचेष्टादिजन्मना बलाबलेन  
मनसश्च बलाबलेन पूर्वजन्मकृतस्य च कर्मणो बलाबलेन  
तदा तदा ज्वरः स्यात् । एवमुक्तं भवति । दोषोऽबलः  
सन्तताद्यन्यतमभूमिकास्थोऽज्ञाद्यन्यतमस्मात् बलं लब्ध

अष्टाङ्गसङ्ग्रहः

पूर्वा पूर्वतरां वा भूमिकामासादयति । तथा बलवान्दोषोऽ-  
त्राद्यन्यतमजन्मना अवलत्वेन पूर्वा पूर्वतरां वा भूमिका-  
मपहायोत्तरामुत्तरतरां वा गृह्णाति । आदिग्रहणात् देश-  
कालादीनां ग्रहणम् । मनश्च बलवद्दोषज्वरहानिकृदिति  
वक्ष्यते ।

उल्लेख इत्यादिना रमाद्याश्रयविशेषेण ज्वरस्य लक्षण-  
मुच्यते ।

उल्लेखो गौरवं दैन्यं भङ्गोऽङ्गानां विजृम्भणम् ।  
अरोचको वमिः सादः सर्वस्मिन् रसगो ज्वरे ॥ ८९  
रक्तनिष्ठीवनं तृष्णा रक्तोष्णपिटकोद्गमः ।  
दाहरागभ्रममदप्रलापा रक्तसंश्रिते ॥ ९० ॥  
तुङ्ग ग्लानिः सृष्टवर्चस्त्वमन्तर्दाहो भ्रमस्तमः ।  
दौर्गन्ध्यं गात्रविक्षेपो मांसस्थे मेदसि स्थिते ॥ ९१ ॥  
स्वेदोऽतितृष्णा वमनं स्वगन्धस्यासहिष्णुता ।  
प्रलापो ग्लानिररुचिरस्थिस्थे त्वस्थिभेदनम् ॥ ९२ ॥  
दोषप्रवृत्तिरूर्ध्वाधः श्वासाङ्गक्षेपकूजनम् ।  
अन्तर्दाहो बहिःशैत्यं श्वासो हिष्मा च मज्जगे ॥ ९३ ॥  
तमसो दर्शनं मर्मच्छेदनं स्तब्धमेद्रता ।  
शुक्रप्रवृत्तिर्मृत्युश्च जायते शुक्रसंश्रये ॥ ९४ ॥  
उत्तरोत्तरदुस्साध्याः पञ्चात्रान्त्यौ तु वर्जयेत् ।  
प्रलिम्पन्निव गात्राणि श्लेष्मणा गौरवेण च ॥ ९५ ॥  
मन्दज्वरः प्रलेपस्तु सशीतः स्यात्प्रलेपकः ।  
नित्यं मन्दज्वरो रुक्षः शीतः कृच्छ्रेण सिध्यति ॥ ९६ ॥  
स्तब्धाङ्गः श्लेष्मभूयिष्ठो भवेद्वातबलासकः ।  
हरिद्रामेकवर्णमस्तद्वर्णं यः प्रमेहति ॥ ९७ ॥  
स वै हरिद्रको नाम ज्वरभेदोऽन्तकः स्मृतः ।  
कफवातौ समौ यस्य हीनपित्तस्य देहिनः ॥ ९८ ॥  
तीक्ष्णो वा यदि वा मन्दो जायते रात्रिकोज्वरः ।  
दिवाकराऽऽपीतबले व्यायामाच्च विशोषिते ॥ ९९ ॥  
शरीरे नियतं वाताज्वरः स्यात् पूर्वरात्रिकः ।  
आमाशये यदा दुष्टे श्लेष्मपित्ते व्यवस्थिते ॥ १०० ॥

तदार्धं शीतलं देहे त्वर्धश्चोष्णं प्रजायते ।  
काये पित्तं यदा दुष्टं श्लेष्मा चान्ते व्यवस्थितः ॥ १०१ ॥  
उष्णत्वं तेन देहस्य शीतत्वं करपादयोः ॥ १०२ ॥

रसगो ज्वरे सर्वस्मिन् वातादिसम्भवे उल्लेखादीनि  
भवन्ति । रक्तनिष्ठीवनादीनि रक्तस्थे । मेदो वध्वमाणलक्षणः ।  
मांसस्थे तृडादीनि । मेदस्थे स्वेदादीनि । स्वेदः शरीरो-  
द्भवः । अस्थिस्थे अस्थिभेदादीनि । ऊर्ध्वमधश्च प्रवृत्ति-  
दोषस्य कफादेः । मज्जगतेऽन्तर्दाहादीनि । शुक्रसंश्रये  
ज्वरे तमसो दर्शनादीनि जायन्ते । अत्र धात्वाश्रयेषु  
पूर्वादुत्तरोत्तरो दुस्साध्यः । रसाश्रितो दुस्साध्यः । ततोऽपि  
रक्तसमाश्रितः । ततो मांससमाश्रितः । ततो मेदःसंश्रयः ।  
ततोऽस्थिस्थ इत्यर्थः । अन्यौ मज्जशुक्रसंश्रयौ वर्जयेत् ।  
चरकाचार्यस्तु मज्जगतस्य कृच्छ्रसाध्यत्वमृच्छति । प्रलि-  
म्पन्नित्यादि सुबोधम् ।

धातून् प्रक्षोभयन् दोषो मोक्षकाले विलीयते ।  
ततो नरः श्वसन् स्वित्थन् कूजन् वमति चेष्टते ॥ १०३  
वेपते प्रलपत्युष्णैः शीतैश्चाङ्गैर्हृतप्रभः ।  
विसंज्ञो ज्वरवेगार्तः सकोध इव वीक्षते ॥ १०४ ॥  
सदोषशब्दश्च शकृद् द्रवं सृजति वेगवत् ॥ १०५ ॥

सर्वस्मिन् ज्वरे ज्वरकारणो दोषः ज्वरमोक्षकाले धातून्  
प्रक्षोभयन् विलीयते । ततो धातुप्रक्षोभादनन्तरमिदमिदं  
कुरुते । श्वसन्नित्यादि सुबोधम् ।

देहो लघुर्व्यपगतक्लममोहतापः  
पाको मुखे करणसौष्ठवंमन्यथत्वम् ।  
स्वेदः क्षवः प्रकृतियोगि मनोऽन्नलिप्सा  
कण्डूश्च सूर्ध्नि विगतज्वरलक्षणानि ॥ १०६ ॥  
देहलज्जुवादीनि विगतज्वरस्य पुरुषस्य लक्षणानि ।  
स्वेदः शरीरजः ।

॥ इति द्वितीयोऽध्यायः ॥

## अथ तृतीयोऽध्यायः ।

ज्वरसन्तापाद्रक्तपित्तमित्युक्तमतः श्लिप्रकारित्वाच्च  
ज्वरानन्तर्येण रक्तपित्तनिर्णयाध्यायायारम्भः । रक्तपित्तवच्च  
कासस्यापि यतः श्लिप्रकारित्वमतः मोघ्यास्मिन्नेवाध्याये  
निर्णीयते ।

अथातो रक्तपित्तासनिदानं व्याख्यास्यामः ।  
इति ह स्माहुरात्रेयादयो महर्षयः ॥ १ ॥  
भृशोष्णतीक्ष्णकट्वस्ललवणातिविदाहिभिः ।  
कोद्रवोद्दालकैश्चाग्नैस्तद्युक्तैरतिसेवितैः ॥ २ ॥  
कुपितं पित्तलैः पित्तं द्रवं रक्तं च मूर्छिते ।  
ते मिथस्तुल्यरूपत्वमागम्य व्याप्नुतस्तनुम् ॥ ३ ॥  
पित्तं रक्तस्य विकृतेः संसर्गाद् दूषणादपि ।  
गन्धवर्णानुवृत्तेश्च रक्तेन व्यपदिश्यते ॥ ४ ॥  
प्रभवत्यसृजः स्थानात् ग्रीहतो यकृतश्च तत् ॥ ५ ॥

भृशोष्णतीक्ष्णादिभिः कोद्रवोद्दालकैश्च तद्युक्तैरति-  
सेवितैः पित्तं द्रवं कुपितं रक्तं च तनुं शरीरं व्याप्नुतः ।  
किं कृत्वाऽऽह । रक्तपित्ते द्वे अपि मूर्छिते एकत्वं प्राप्ते ।  
तुल्यरूपत्वं सर्वातामागम्य तनुं व्याप्नुतः । रक्तपित्त-  
संज्ञायाः पित्तं रक्तस्येत्यादिना हेतुरुच्यते । तत्र पित्तं  
रक्तविकारत्वेन वा रक्तमिश्रीभावाद्वा दूषणाद्वा रक्तगन्धा-  
द्यनुवृत्तेर्वा सर्वमत्र सम्भवतीत्यर्थः । तच्च रक्तपित्तमसृजः  
स्थानात् प्रभवति । ग्रीहतो यकृतश्च प्रभवति । एतेषां  
तत्प्रभवयोग्यत्वमित्यर्थः ।

शिरोगुरुत्वमरुचिः शीतेच्छा धूमकोऽम्लकः ।  
छर्दिश्छर्दितबैभक्त्यं कासश्चासौ भ्रमः कुमः ॥ ६ ॥  
लोह्लोहितमत्स्यामगन्धास्यत्वं स्वरक्षयः ।  
रक्तहारिश्हरितवर्णता नयनादिषु ॥ ७ ॥  
नीललोहितपीतानां वर्णानामविवेचनम् ।  
स्वप्ने तद्वर्णदर्शित्वं भवत्यस्मिन् भविष्यति ॥ ८ ॥

शिरो गुरुत्वादीनि भविष्यद्रक्तपित्तलङ्घानि । धूमको  
धूमस्योद्गिरणम् । अम्लकोऽम्लस्येव । तथा छर्दितस्य

वान्तस्यान्तर्वैभक्त्यं दर्शनादिभिरङ्गेगकर्तृत्वात् । आमगन्धः  
प्रमिदः । हरितः शाङ्गलवर्णः ।

ऊर्ध्वं नासाक्षिकर्णास्यैर्मेंद्रयोनिगुदैरधः ।  
कुपितं रोमकूपैश्च समस्तैस्तन् प्रवर्तते ॥ ९ ॥

तत्र रक्तपित्तं कारणाविशेषाद्यदोर्ध्वं प्रवर्तते तदा यथा-  
बलं नामादिभिः प्रवर्तते । यदा त्वधस्तानदा मेढ्रादिभिः ।  
सर्वत्र च रोमकूपैरापि समस्तैः प्रवर्तते ।

ऊर्ध्वं साध्यं कफाद्यस्मात्तद्विरेचनसाधनम् ।  
बह्वौषधं च पित्तस्य विरेको हि वरौषधम् ॥ १० ॥  
अनुबन्धी कफो यश्च तत्र तस्यापि शुद्धिकृत् ।  
कषायाः स्वादवोऽप्यस्य विशुद्धश्लेष्मणो हिताः ॥ ११ ॥  
किमु तिक्ताः कषाया वा ये निसर्गान् कफापहाः ॥ १२ ॥

तयोश्चोर्ध्वाधोगयोरूर्ध्वं प्रवृत्तं माध्यम् । यस्मात्तदूर्ध्व-  
गतं कफाद्वेतोर्भवति । रक्तपित्ते च रोगस्वभावाविशेषा-  
द्दोषस्य शोधनेन विपरीतनयनाय यदूर्ध्वगे विरेचनं  
तत्पित्तस्य तावद्गौरौषधम् । यश्च तत्रानुबन्धी कफस्तस्यापि  
विरेकः शुद्धिकृत् । रक्तपित्ते च विशुद्धश्लेष्मणोऽस्य  
पुरुषस्य मधुराः कषायाः क्वाथादयः कफाद्विपरीता अपि  
रोगस्वभावाद्धिताः । किं पुनस्तिक्ताः कषायाः ये कफा-  
पहस्वभावाः । तद्योर्ध्वगे बह्वौषधं विशिष्टानां कफघ्नाना-  
मपि पथ्यत्वादतस्तत् साध्यम् ।

अधो याप्यं चलाद्यस्मात्तन् प्रच्छर्दनसाधनम् ।  
स्वल्पौषधं च पित्तस्य वमनं न वरौषधम् ॥ १३ ॥  
अनुबन्धी चलो यश्च शान्तयेपि न तस्य तत् ।  
कषायाश्च हितास्तस्य मधुरा एव केवलम् ॥ १४ ॥

यत्त्वधःप्रसृतं तद्याप्यम् । यस्मात्तदधोगतं चलाद्यायो-  
र्भवति । तत्र च रोगस्वभावाद्वोषस्योऽर्ध्वनयनाय वमनं  
पथ्यम् । तत् पित्तस्यानौषधं दोषस्वभावात् । यश्चतत्रा-  
नुबन्धी वायुरुक्तस्तस्यापि वमनं शान्तये न भवति ।  
किञ्च शोधनमप्यपथ्यम् । तस्य च मधुरा एव कषाया

हिताः वातपित्तद्वितत्वात् । अन्येषामभलादीनां दोषाणाञ्च-  
पित्ते वायौ चापथ्यत्वम् । तच्च स्वल्पौषधं वातपित्तहराणां  
मेव पथ्यत्वात् । अतोऽधोगं रक्तपित्तं याप्यं भवतीति ।

कफमारुतसंमृष्टमसाध्यमुभयायनम् ।

अशक्यप्रातिलोम्यत्वादभावादौषधस्य च ॥ १५ ॥

न हि संशोधनं किञ्चिदस्त्यस्य प्रतिलोमनम् ।

शोधनं प्रतिलोमं च रक्तपित्ते भिपजितम् ॥ १६ ॥

एवमेवोपशमनं सर्वशो नास्य विद्यते ।

संमृष्टेषु हि दोषेषु सर्वजिच्छमनं हितम् ॥ १७ ॥

यत्पूर्वमयमार्गं युगपदूर्ध्वमधश्च प्रवृत्तं तत् कफमारुत-  
संमर्गात् भवति । तदसाध्यम् । यस्मात्तदशक्यप्राति-  
लोम्यम् । दोषस्य विपरीतनयनं तत्र न सम्भवतीत्यर्थः ।  
वमनमूर्ध्वप्रवृत्तत्वादपथ्यम् । अधःप्रवृत्तत्वाच्च विरेचनम् ।  
तथाविधञ्चौषधं न विद्यते यत्तत्र सर्वथापथ्यम् । न हीया-  
दिना अशक्यप्रातिलोम्यत्वे युक्तिरुच्यते । संमृष्टेष्वित्या-  
दिना चोपधाभावे ।

तत्र दोषानुगमनं सिरास इव लक्षयेत् ।

उपद्रवांश्च विकृतिज्ञानतः—

तत्र च रक्तपित्ते दोषानुगमनं वाताद्यनुबन्धं सिरास  
इव लक्षयेद्वाताच्छ्रयावारुणं रूक्षमित्यादिना लक्षणम् । तत्र  
चोपद्रवाविकृतव्याधिविज्ञानीयाल्लक्षयेद्रक्तपित्तं भृशं रक्त-  
मित्यादिना लक्षणम् । इत्युक्तं रक्तपित्तम् ।

—तेषु चाधिकम् ॥ १८ ॥

आशुकारी यतः कासस्तमेवातः प्रवक्ष्यते ॥ १९ ॥

तेषु च रक्तपित्तोपद्रवेषु मध्ये यतः काम आशुकारी  
अतस्तमेव प्रवक्ष्यते । तं प्रत्येव ग्रन्थो वक्ष्यत इत्यर्थः  
आशुकारीत्यनेन स्वयं तन्वृत्तं कासस्य निर्णयप्रसङ्गं  
दर्शयति । आशु स्वकर्म करोतीत्याशुकारी ।

पञ्च कासाः स्मृता वातपित्तश्लेष्मक्षतक्षयैः ।

क्षयायोपेक्षिताः सर्वे बलिनश्चोत्तरोत्तरम् ॥ २० ॥

वातादिभेदेन तद्विभिन्नः पञ्च कासाः स्मृताः । सर्वे च  
कासा उपेक्षिता अनुपक्रान्ताः क्षयाय मरणाय वा भवति ।  
उक्तेन वातादिक्रमेण यथोत्तरं बलिनः । वातकामात्  
बलवान् पित्तकासः । ततः कफकासः । यावदुरःक्षतका-  
साद्राजयश्मकास इति । क्षयकामश्चात्र प्रधानत्वान्निर्णीयते  
न राजयश्मा । वातेत्यादिना कासस्यादितो निदानमुक्तम् ।

तेषां भविष्यतामिन्यादिना पूर्वरूपमुच्यते ।

तेषां भविष्यतां रूपं कण्ठे कण्डूरोचकः ।

शूकपूर्णभिकण्ठत्वमस्वास्थ्यं हृदयस्य च ॥ २१ ॥

स्पष्टम् ।

कषायविज्जलासात्म्यकट्वम्ललवणोषणैः  
उच्यते ।

कषायविज्जलासात्म्यकट्वम्ललवणोषणैः ।

रूक्षशीतगुरुक्लिग्धोत्केदिपर्युषिताशनैः ॥ २२ ॥

धारणोदीरणायासराज्यहःस्वप्नजगरैः ।

अन्यैश्च तद्विधैर्धातुक्षयावरणकारिभिः ॥ २३ ॥

क्रुद्धः प्रतिहतोऽपाने यदापानः प्रपद्यते ।

ऊर्ध्वं रसस्य स स्थाने तिष्ठन्नुरासि पीड्यते ॥ २४ ॥

उदानेन सजस्तत्र कण्ठे चानुप्रपूर्य च ।

वाहिनीर्गलमूर्धस्थस्ततोऽङ्गान्युक्षिपन्निव ॥ २५ ॥

क्षिपन्निवाक्षिणी पृष्ठमुरःपार्श्वे च पीडयन् ।

विवृतत्वान्मुखेनैति भिन्नकांस्योपमध्वनिः ॥ २६ ॥

यस्मात्तस्मात्स वर्णोजोबलमांसक्षयावहः ॥ २७ ॥

सम्प्राप्तेः कारणपरायत्तत्वात् कषायादिकीर्तनम् ।  
विज्जलः क्लिन्नपिच्छलप्रायोगुणविशेषः । रक्तमांसादीनां  
यत् क्लेदमावहति तदुत्कृष्टेति । धारणोदीरणे वातादि-  
वेगानाम् । अन्यैश्चैवम्प्रकारैः कैश्चित् धातुक्षयकारिभिः ।  
कैश्चित् स्रोतसामावरणकारिभिर्वायुः क्रुद्धः सन् यदापान-  
प्रतिहतत्वादिना रूपेण कामाख्यो भवति तदा वर्णादि-  
क्षयावहो भवति । सर्वत्रैव वायोर्धातुक्षयात् कोपो  
मार्गस्थावरणेन वा । एवं चापानो नाम वायुः कुपितः  
सजातीय एवापाने कारणविशेषवशाच्च प्रतिहतः सन्

ऊर्ध्वमुपारे वर्तते । स चापान ऊर्ध्वं प्रवृत्तः सन् रसस्थाने।  
उरमि स्थितिशीलः सन् तत्स्थानेनोदानामग्रेण पीड्यते  
पीडितश्च तत्र रसस्थाने उरसि कण्ठे च सजन् मक्ति-  
माप्नुवन् गलस्था मूर्धस्थाश्च वाहिनीः सिराः अनुप्रपूर्व  
अङ्गान्युल्लिखन्निवेत्यादि सुबोधम् ।

हेतुभेदादित्यादिना वातकारणस्यैकरूपस्यापि कामस्य  
रूपाशब्दानेकत्वे कारणमुच्यते ।

हेतुभेदात् प्रतीघातभेदो वायोः सरंहसः ।

यद्वाजाशब्दवैषम्यं कासानां जायते ततः ॥ २८ ॥

वायोः सरंहसः सवेगस्य हेतुभेदात् कारणनानात्वात्  
प्रतीघाते भेदः यद्यस्मात्ततः कासानां रुजाशब्दवैषम्यं  
जायते । तेनैतदुक्तं भवति । वायुः स्वभावेन सवेगः स च  
वेगो नानाविधकारणवशाद्गुणाधिको भवति । यश्च तस्य  
प्रतिहन्ता स कारणविशेषवशाद्गुणानाविधे देहस्थाने नाना-  
विधं प्रतीघातं करोति । स एव च प्रतीघातो रुजाशब्द-  
योर्निमित्तमतो रुजाशब्दयोर्वैषम्यमिति ।

कुपित इत्यादिना पञ्चानां कासानां वातादिक्रमेण  
लक्षणमुच्यते ।

कुपितो वातलैर्वायुः शुष्कोरः कण्ठवक्त्रताम ।

हृत्पाश्चोरः शिरःशूलं मोहक्षोभस्वरक्षयान् ॥ २९ ॥

करोति शुष्ककासं च महावेगरुजास्वनम् ।

सोऽङ्गहर्षी कफं शुष्कं कृच्छ्रान्मुक्त्वाल्पतं व्रजेत् ॥

पित्तात् पीताक्षिकफता तिक्तास्यत्वं ज्वरो भ्रमः ।

पित्तासृग्वमनं तृष्णा वैस्वर्यं धूमकोः मदः ॥ ३१ ॥

प्रततं कासवेगेन ज्योतिषामिव दर्शनम् ।

कफादुरोऽल्परुद्धमूर्धद्दयं स्तिमितं गुरु ॥ ३२ ॥

कण्ठोपलेपः सदनं पीनसच्छर्द्यरोचकाः ।

रोमहर्षो घनस्निग्धश्चेतश्चेन्मप्रवर्तनम् ॥ ३३ ॥

सर्वेषां कासानां एका सम्प्राप्तिः । कारणविशेषाद्दोषा-  
नुबन्धः । कुपित इत्यादि वातकासलक्षणम् । पीताक्षि-  
कफतादि पैत्तिके । उरोल्परुगित्यादि कफजे ।

क्षतकासलक्षणमुच्यते ।

युद्धाद्यैः माहमैस्तैस्तैः मेवितैरयथाबलम् ।

उरस्यन्तःक्षते वायुः पित्तेनानुगतो बली ॥ ३४ ॥

कुपितः कुरुते कासं कफं तेन सशोणितम् ।

पीतं श्यावं च शुष्कं च प्रथितं कुथितं बहु ॥ ३५ ॥

घ्रीवेत् कण्ठेन रुजता विभिन्नेनेव चोरसा ।

सूचीभिरिव तीक्ष्णाभिस्तुद्यमानेन शूलिना ॥ ३६ ॥

वर्भेदज्वरश्चासत्तृष्णावैस्वर्यकम्पवान् ।

पारावत इवाकूजन पार्श्वशूली ततोऽस्य च ॥ ३७ ॥

क्रमाद्वीर्यं रुचिः पक्तिर्वलं वर्णश्च हीयते ।

पक्षिणस्य सासृङ्मूत्रत्वं स्याच्च पृष्ठकटीग्रहः ॥ ३८ ॥

युद्धाद्यैस्तैस्तैस्माहमैरयथाबलं बलाधिकायामर्मेवैतर्वायुः  
कुपितस्तैरेव साहसैरस्यन्तःक्षते सति । किंभूतो वायुः ।  
पित्तेनानुगतो बली च कामं कुरुन इति मध्यन्धः । तेन  
कामेन पुरुषः सशोणितत्वादियुक्तं कफं घ्रीवेदमेत् ।  
कुथितं क्लिन्नम् । कण्ठेन रुजता उरमा च विभिन्नेनेव ।  
सूचीभिरिव तीक्ष्णाभिस्तुद्यमानेनोरमा शूलिना च ।  
किंभूतः घ्रीवेदाह । पर्वभेदादिमान् । अस्य च कामिनोऽ-  
नन्तरं क्रमाद्वीर्यादयो हीयन्ते । एवं च क्षीणस्य सरक्त-  
मूत्रत्वं पृष्ठकटीग्रहश्च स्यादिति क्षतकामलक्षणम् ।

क्षयकासलक्षणमुच्यते ।

वायुप्रधानाः कुपिता धातवो राजयक्ष्मिणः ।

कुर्वन्ति यक्ष्मायतनैः कासं घ्रीवेत् कफं ततः ॥ ३९ ॥

पूतिपूयोपमं पीतं विस्रं हरितलोहितम् ।

लुप्येत इव पार्श्वे च हृदयं पततीव च ॥ ४० ॥

अकस्मादुष्णशीतेच्छा बह्वाशित्वं बलक्षयः ।

स्निग्धप्रसन्नवक्त्रत्वं श्रीमदशननेत्रता ॥ ४१ ॥

ततोऽस्यक्षयरूपाणि सर्वाण्याविर्भवन्ति च ॥ ४२ ॥

राजक्षयमवतः पुरुषस्य वायुप्रधाना धातवो वातादयो  
यक्ष्मायतनैः वक्ष्यमाणैः राजयक्ष्महेतुभिः सर्वैः कुपिताः  
कासं कुर्वन्ति ततः पुरुषः पूतिपूयोपमत्वादियुक्तं कफं-  
घ्रीवेत् । पार्श्वे लुप्येत इवापनीयेते इवाकस्मात् झटिति ।  
ततोऽनन्तरमस्य च कामिनः सर्वाणि राजयक्ष्मरूपाण्या-  
विर्भवन्ति ।

इत्येष क्षयजः कासः क्षीणानां देहनाशनः ।  
याप्यो वा बलिनां तद्वत् क्षतजोऽभिनवौ तु तौ ॥४३॥  
सिध्येतामपि सानाथ्यात्—

इत्येवंरूप एषः क्षयजः कासः क्षीणानामवश्यं देह-  
नाशन एव । बलिनां पुनर्याप्यो वा देहनाशनो वा ।  
तद्वत् क्षयजवत् । क्षतजोऽपि कामो विज्ञेयः । क्षीणानां  
देहनाशनो बलिनां पुनर्याप्यो वा देहनाशनो वेति ।  
इत्येवं क्षतक्षयकासौ न मिथ्यतः सानाथ्यादभिनवौ  
मिथ्येतामपि । सामाथ्यात् चिकित्सामपत्तेः ।

—साध्या दोषैः पृथक् त्रयः ।

मिश्रा याप्या द्वयात्सर्वे जरसा स्थविरस्य च ॥४४॥

तेषां च कामानां मध्ये पृथग्दोषैस्त्रयः कामा वात-

पित्तश्लेष्मप्रभवाः साध्याः । द्र्यात् संसर्गाच्च कासास्ते  
मिश्रा यथास्वं मिश्रलक्षणा भवन्ति ते च याप्याः ।  
मन्निपातकासोऽचिकित्स्यत्वान्नोपदिष्टः । सर्वे च कासाः  
पृथग्द्र्याच्च स्थाविरस्य जरसा हेतुभूतया याप्याः दोषौपधा-  
श्रमत्वात् ।

कासाच्छ्वासक्षयछर्दिस्वरसादादयो गदाः ।

भवन्त्युपेक्षया यस्मात्तस्मात्तं त्वरया जयेत् ॥४५॥

सर्वश्च सर्वदा कामस्वरया जेयः । यतस्तस्य कासस्यो-  
पेक्षया स कामो रोगबलादेव श्वासादीनां गदानां हेतुतां  
यातीति ।

॥ इति तृतीयोऽध्यायः ॥

★ ★ ★

## अथ चतुर्थोऽध्यायः ।

कासोपेक्षया श्वासस्य सम्भवात्तदेकरूपत्वाच्च हिध्मा-  
यान्तयोर्निर्णयार्थैकाध्यायारम्भः ।

अथातः श्वासहिध्मानिदानं व्याख्यास्यामः ।

इति ह स्माहुरात्रेयादयो महर्षयः ॥ १ ॥

अथेत्यादि सर्वेष्वध्यायेषु पूर्ववद्व्याख्येयम् ।

कासवृद्ध्या भवेच्छ्वासः पूर्वैर्वा दोषकोपनैः ।

आमातिसारवमथुविषपाण्डुज्वरैरपि ॥ २ ॥

रजोधूमानिलैर्मर्मघातादतिहिमाम्बुना ।

क्षुद्रकस्तमकश्छिन्नो महानूर्ध्वश्च पञ्चमः ॥ ३ ॥

श्वासः कासस्य वृद्ध्या भवेत् । अधिकीभूतः काम एव  
कारणं श्वासस्य । रोगस्य च रोगः कारणं भवतीत्युक्तं  
प्राक् । अथवा पूर्वदोषकोपनैः कासस्य हेतुत्वेनोक्तैः  
श्वासो भवति । तानि च कषायविज्जलासात्म्यादीनि ।  
अथवा पूर्वाणि दोषकोपनानि सर्वरोगनिदानपठितानि  
तित्तकटुकादीनि । तैर्यथासम्भवमामादिभिरपि श्वासो

भवत्यतिहिमाश्वन्तैः इति श्वासस्य निदानानि । क्षुद्रा  
दीनि तस्यैव रूपभेदेन पञ्चनामानि ।

कफोपरुद्धेऽद्यादिना श्वासस्य सम्प्रामिरुच्यते ।

कफोपरुद्धगमनः पवनो विष्वगास्थितः ।

प्राणोदकान्नवाहीनि दुष्टः स्रोतांसि दूषयन् ॥ ४ ॥

उरस्थः कुरुते श्वासमामाशयसमुद्भवम् ॥ ५ ॥

स्वहेतुभिर्दुष्टः मन् पवनः कफेन च कारणविशेषा-  
दुपरुद्धगमनः ममन्तादास्थितश्च प्राणादिवाहीनि स्रोतांसि  
दूषयन्नुरस्थ एवामाशयसमुद्भवरूपं श्वासं कुरुते । आमा-  
शयप्रवृत्तिः श्वासस्य व्यापारः ।

प्राञ्चपं तस्य हृत्पार्श्वशूलं प्राणविलोमता ।

आनाहः शङ्खभेदश्च—

सर्वस्य श्वासस्य हृत्पार्श्वशूलादि पूर्वरूपम् । प्राणस्य  
वायोर्विलोमता विपरीतगमनं कार्यात् ज्ञायते ।

तत्रेत्यादिना क्षुद्रादिक्रमेण श्वासानां लक्षणमुच्यते ।

—तत्रायासातिभोजनैः ॥ ६ ॥

प्रेरितः प्रेरयेत् क्षुद्रं स्वयंसंशमनं मरुन् ॥ ७ ॥

आयानादिप्रेरितो मरुत् क्षुद्रं नाम्ना स्वयंसंशमनं  
श्वासं प्रेरयेत् । वेगं कृत्वा स्वयं शाम्यतीत्यर्थः ।

प्रतिलोममित्यादिना तमकस्य लक्षणमुच्यते ।

प्रतिलोमं सिरा गच्छच्छुदीर्य पवनः कफम् ।

परिगृह्य शिरोग्रीवमुरःपार्श्वे च पीडयन् ॥ ८ ॥

कासं घुर्धुरकं मोहमरुचिं पीनसं वृषम् ।

करोति तीव्रवेगं च श्वासं प्राणोपतापिनम् ॥ ९ ॥

प्रताम्येतस्य वेगेन निष्ठ्यूतान्ते क्षणं सुखी ।

कृच्छ्रच्छयानः श्वासिति निषण्णः स्वास्थ्यमृच्छति ॥

उच्छ्रिताक्षो ललाटेन स्विद्यता भृशमर्तिमान् ।

विशुष्कास्यो मुहुः श्वासी काङ्क्षत्युष्णं सवेपथुः ॥ ११ ॥

मेघाम्बुशीतप्राग्वतैः श्लेष्मलैश्च विवर्धते ।

स याप्यस्तमकः साध्यो नवो वा बलिनो भवेत् १२

ज्वरमूर्च्छायुतः शीतैः शाम्येत् प्रतमकस्तु सः ॥ १३ ॥

पवनः प्रतिलोमं विपरीतं कृत्वा सिरा गच्छंस्तेन  
गमनेन कफमुदीर्य शिरो ग्रीवां च परिगृह्य पार्श्वमुरश्च  
पीडयन् कासादिकं तीव्रवेगं प्राणोपतापिनं श्वासं च  
करोति । तस्य च तथाविधस्य श्वासस्य वेगेन पुरुषः  
प्रताम्येत् । निष्ठ्यूतान्ते च क्षणं सुखी भवति । शय्यायां  
स्थितश्च कृच्छ्रेण श्वासिति । भित्त्यादौ च निषण्णः स्वास्थ्य-  
मृच्छति । सुबोधम् । स च श्वासो मेघाम्बुवादिभिः  
श्लेष्मलैश्चाहारैर्विवर्धते । एवम्भूतः श्वासो याप्यो भवेत् ।  
नाम्ना च तमकः । अथवा बालिनः पुरुषस्य नवः सन्  
साध्यो भवेत् । एवंप्रकारं एव श्वासो ज्वरमूर्च्छायुतो भवति  
शीतैश्चाहारादिभिः शाम्येत् स तमकविशेषः प्रतमक-  
संज्ञितः ।

छिन्नाच्छ्वसिति विच्छिन्नं मर्मच्छेदरुजादितः ।

सस्वेदमूर्च्छः सानाहो बस्तिदाहनिरोधवान् ॥ १४ ॥

अधोद्विग्लताक्षश्च मुह्यन् रक्तैकलोचनः ।

शुष्कास्यः प्रलपन्दीनो नष्टञ्जयो विचेतनः ॥ १५ ॥

छिन्नाच्छ्वामादिच्छिन्नं विगर्मेश्च श्वासिति । मर्म-  
च्छेदरूपया रुजयादितः स्वेदादियुतश्च भवति ।

महता महता दीनो नादेन श्वासिति कथम् ।

उद्धूयमानः संरब्धो मत्तर्पभ इवानिशम् ॥ १६ ॥

प्रणष्टज्ञानविज्ञानो विभ्रान्तनयनाननः ।

वक्षः समाक्षिपन् वद्धमूत्रवर्चा विशीर्णवाक् ॥ १७ ॥

शुष्ककण्ठो मुहुर्मुह्यन् कर्णशङ्खशिरोऽतिरुक् ॥ १८ ॥

महदाख्येन तु श्वासेन महता नादेन श्वासिति ।  
दीनः कथंश्च श्वासिति । कथं न नासाशब्दः । उद्धूयमान  
उत्प्लाव्यमानः तथा मत्तर्पभ इव संरब्धः । ज्ञानं चेतना ।  
विज्ञानं विचारः ।

ऊर्ध्वश्वास उच्यते ।

दीर्घमूर्ध्वं श्वासित्यूध्वान्न च प्रत्याहरत्यधः ।

श्लेष्मावृतमुखस्रोताः कुट्टगन्धवहार्दितः ॥ १९ ॥

ऊर्ध्वहृग्वीक्षते भ्रान्तमक्षिणी परितः क्षिपन् ।

मर्मसु छिद्यमानेषु परिदेवी निरुद्धवाक् ॥ २० ॥

ऊर्ध्वाच्छ्वामादूर्ध्वं दीर्घं श्वासिति । दीर्घं श्वासं  
मुञ्चतीत्यर्थः । न च श्वासमधः प्रत्याहरति । मुक्तं पुनर्नैव  
प्रवेशयतीत्यर्थः । श्लेष्मणा आवृतं मुखं स्रोतांसि च यस्य  
स तथोक्तः । गन्धवहो वायुः । तेन कुट्टेनादितः ।  
सुबोधम् ।

साध्यासाध्यविभागं दर्शयति ।

एते सिध्येयुरव्यक्ता व्यक्ताः प्राणहरा ध्रुवम् ॥ २१ ॥

अनन्तरं हिष्मा निर्णयन्ते ।

एते सर्वे श्वासा अव्यक्ता अपरिपूर्णत्वादरुक्ताः सन्तः  
सिध्येयुः । व्यक्ताः पुनः ध्रुवमवश्यं प्राणहराः । इत्युक्ताः  
श्वासाः ।

श्वासैकहेतुप्राप्नूपसङ्ख्याधिक्यकृतिसंश्रयाः ।

हिष्मा भक्तोद्भवा क्षुद्रा यमला महतीति च ॥ २२ ॥

गम्भीरा च—

श्वासेनैकं महद्वा हेत्वादि यस्याः सा तथोक्ता ।  
सङ्ख्याप्रकृतिः सङ्ख्यास्वरूपम् । मंश्रय आश्रय उद्भव-  
स्थानम् । भक्तोद्भवादीनि पञ्च हिध्माविशेषनामानि ।

—मरुत्तत्र त्वरयाऽयुक्तिमेवितैः ।

रुक्षतीक्ष्णखरासात्स्यैरन्नपानैः प्रपीडितः ॥ २३ ॥

करोति हिध्मामरुजां मन्दशब्दां क्षवानुगाम् ।

शमं सात्स्यान्नपानेन या प्रयाति च सात्रजा ॥ २४ ॥

तत्र हिध्मानु मध्ये मरुदायुरन्नपानैस्त्वरया वैपरीत्येन  
च मेवितैः रुक्षादिभिः प्रपीडितः मन्मन्दशब्दां क्षवानुगां  
च हिध्मां करोति । सात्स्यान्नपानोपशयाच्च अन्नजा  
भक्तोद्भवोच्यते ।

आयासात् पवनः क्रुद्धः क्षुद्रां हिध्मां प्रवर्तयेत् ।

जत्रुमूलप्रविस्तृतामल्पवेगां मृदुं च सा ॥ २५ ॥

वृद्धिमायास्यतो याति भुक्तमात्रे च मार्दवम् ॥ २६ ॥

क्षुद्रां हिध्मां पवनो वायुरायासादेतोः क्षुद्रः स्वल्पः  
प्रवर्तयेत् । सा तु जत्रुमूलाद्भवत्पवेगा मृदुश्च । आयासं  
कुर्वतो वृद्धिं याति । भुक्तमात्रे च मार्दवं यातीति क्षुद्रा ।

चिरेण यमलैर्वैरैराहारे या प्रवर्तते ।

परिणामोन्मुखे वृद्धिं परिणामे च गच्छति ॥ २७ ॥

कम्पयन्ती शिरोग्रीवामाध्मातस्यातिरुध्यतः ।

प्रलापच्छर्द्यतीसारनेत्रविप्लुतिजृम्भिणः ॥ २८ ॥

यमला वेगिनी हिध्मा परिणामवती च सा ॥ २९ ॥

यमला नाम हिध्मा या चिरेण यमलैर्वैरैः द्वाभ्यां  
वेगाभ्यां भवति । परिणामोन्मुख आहारे प्रवर्तते परिणते च ।  
दिग्रेग्रीवां कम्पयन्त्याध्मानादिमतः पुरुषस्य वृद्धिं यातीति  
यमला । तस्यान्तु वेगिनी परिणामवती चेति नामद्वयम् ।  
महत्युच्यते ।

ध्वस्तभूशङ्खयुग्मस्य सास्रविप्लुतचक्षुषः ।

स्तम्भयन्ती तनुं वाचं स्मृतिं संज्ञां च मुष्णती ॥ ३० ॥

रुन्धती मार्गमन्नस्य कुर्वती मर्मघट्टनम् ।

पृष्ठतो नमनं शोषं महाहिध्मा प्रवर्तते ॥ ३१ ॥

महामूला महाशब्दा महावेगा महाबला ।

ध्वस्त भूशङ्खयुग्मत्वादियुक्तस्य पुरुषस्य वाक्तनुस्तम्भा-  
दिकं कुर्वती महाहिध्मा प्रवर्तते । सा च महामूलत्वादि-  
रूपा । विप्लुते अनिवद्धे इव चक्षुषी । मर्मघट्टनं हृदयादि-  
रुक् । पृष्ठतो नमनं वक्षसो वहिर्निस्मरणम् । महामूला  
आमाशये प्रथमोत्पत्तिर्यस्याः । तत्र बहुव्यापारवती दृश्यत  
इत्यर्थः । इति महती ।

गम्भीरा च पक्काश्यादियादिनोच्यते ।

षकाश्याद्वा नाभेर्वा पूर्ववद्या प्रवर्तते ॥ ३२ ॥

तद्रूपा सा मुहुः कुर्यान् जृम्भामङ्गप्रसारणम् ॥

गम्भीरेणानुनादने गम्भीरा—

पूर्ववदिति महतीव ध्वस्तभूयुग्मादिमतस्तनुस्तम्भादिकं  
कुर्वती चेत्यर्थः । तद्रूपा महामूलत्वादिरूपा । गम्भीरायास्तु  
विशेषो जृम्भामङ्गप्रसारणं च मुहुर्वेगेषु कुर्यात् । गम्भीरेण  
चानुनादने भवति इत्युक्ताः पञ्च हिध्माः ।

—तासु साधयेत् ।

आद्ये द्वे वर्जयेदन्ये सर्वलिङ्गां च वेगिनीम् ॥ ३३ ॥

सर्वाश्च सञ्चितामस्य स्थविरस्य व्यवयिनः ।

व्याधिभिः क्षीणदेहस्य भक्तच्छेदक्षतस्य वा ॥ ३४ ॥

तासु हिध्मानु मध्ये आद्ये द्वे भक्तोद्भवा क्षुद्रा च  
साध्ये । अन्ये द्वे महतीगम्भीराव्ये चोपेक्षणीये । या च  
वेगिनी नाम हिध्मा सा सम्पूर्णलक्षणयुक्ता सत्युपेक्षणीया ।  
सर्वाश्च हिध्माः सञ्चितामत्वादियुक्तस्योत्पन्ना वर्ज्याः । यः  
पुनः पुरुषो व्याधिभिः क्षीणदेहः । अथवा आहारविच्छेदेन  
क्षतस्तस्य ।

सर्वेऽपि रोगा नाशाय नत्वेवं शीघ्रकारिणः ।

हिध्माश्चासौ यथा तौ हि मृत्युकाले कृतालये ॥ ३५ ॥

सर्वेऽपि रोगा नाशाय भवन्ति । न केवलं हिध्मा-  
श्चामावेवैत । ते च रोगा एवम्भूता अपि शीघ्रकारिण-  
स्तथा न भवन्ति । यथा हिध्माश्चासौ शीघ्रकारिणाविति ।  
शीघ्रं स्वं कर्म मारणं कुस्त इति यथोक्तौ । यस्मात्तौ  
मृत्युकाले कृतालयाववश्यम्भाविनौ । एतेनानयोः शीघ्र-  
चिकित्सितत्वं दर्शितमिति ।

॥ इति चमथोऽध्यायः ॥



## अथ पञ्चमोऽध्यायः ।

धातुक्षयहेतुत्वसामान्मान्मारोगत्वाद्भेदाभावहत्वाच्च  
हिंसाश्वासानन्तरं राजयक्ष्मनिर्णयाध्यायारम्भः ।

अथातो राजयक्ष्मादिनिदानं व्याख्यास्यामः ।  
इति ह स्माहुरात्रेयादयो महर्षयः ॥ १ ॥  
अनेकरोगानुगतो बहुरोगपुरोगमः ।  
राजयक्ष्मा क्षयः शोषो रोगराडिति च स्मृतः ॥ २ ॥  
नक्षत्राणां द्विजानां च राज्ञोऽभूद्यदयं पुरा ।  
यच्च राजा च यक्ष्मा च राजयक्ष्मा ततो मतः ॥ ३ ॥  
देहौषधक्षयकृतेः क्षयस्तत्सम्भवाच्च सः ।  
रसादिशोषणाच्छोषो रोगराट् तेषु राजनात् ॥ ४ ॥

राजयक्ष्मा राजवदनेकरोगानुगतो भवति । तस्मिंश्चैव  
कृतसंश्रये बहूपद्रवजन्म भवतीत्यर्थः । तथा बहवो रोगाः  
पुरोगमनशीला यस्य । अनेनैतदुक्तम् । उत्पित्तो राज-  
यक्ष्मणः प्रथममेव पीनसश्वासोदिवहुरोगजन्म भवतीति ।  
एतेषां च रोगाणां स्वपरिवारसंयुतानामप्येतदङ्गत्वं विज्ञेयम् ।  
राजयक्ष्मादयश्चत्वारः पर्यायाः । ते च नक्षत्राणामित्यादिना  
निरुच्यन्ते अर्थावबोधनाय । तेन राजयक्ष्मेति तत्पुरुष-  
कर्मधारयो वा । देहौषधक्षयहेतुत्वाद्धातुक्षयहेतुत्वाद्वा  
क्षयः । धातुशोषणाच्छोषः । तेषु रोगेषु मध्ये राजना-  
द्रोगराट् ।

साहसं वेगसंरोधः शुक्रौजःस्नेहसङ्गयः ।  
अन्नपानविधित्यागश्चत्वारस्तस्य हेतवः ॥ ५ ॥

तस्य राजयक्ष्मणः साहसादयश्चत्वारोऽतिमेविता हेतवः ।  
साहसमविचार्यात्मशक्तिं सेवितमतिमात्रं युद्धादि । वेगानां  
वातादीनां धारणम् । शुक्रादिक्षयः स्वस्वहेतुश्च ।

तैरुदीर्णोऽनिलः पित्तं कफं चोदीर्य सर्वतः ।  
शरीरसन्धीनाविश्य तान् सिराश्च प्रपीडयन् ॥ ६ ॥  
मुखानि स्रोतसां रुध्वा तथैवातिविवृत्य वा ।  
सर्पन्नुर्ध्वमधस्तिर्यग्यथास्वं जनयेत् गदान् ॥ ७ ॥

तैः साहसादिभिरनिल उदीर्णः पित्तं कफञ्चोदीर्येत्येव-

मादेः यथाम्बं गदान् पीनसादीन् जनयेदिति सम्यग्दर्शः ।  
तानिति शरीरसन्धीन् । सन्ध्यामिवशान् स्रोतोमुखानि  
स्वार्तिविवृत्य वा ऊर्ध्वमधस्तिर्यक् च सर्पन् प्रसृजन् ।

रूपं भविष्यतस्तस्य प्रतिश्रयायो भृशं क्षयः ।  
प्रसेको मुखमाधुर्यं सदनं वह्निदेहयोः ॥ ८ ॥  
स्थाल्यमन्नपानादौ शुचावप्यशुचीक्षणम् ।  
मक्षिकातृणकेशादिपातः प्रायोऽन्नपानयोः ॥ ९ ॥  
द्वल्लासश्छर्दिररुचिरश्नोऽपि बलक्षयः ।  
पाण्योरेवेक्षा पादस्य शोकोऽक्ष्णोरतिशुक्लता ॥ १० ॥  
बाह्वोः प्रमाणजिह्वासा काये वैभक्त्यदर्शनम् ।  
स्त्रीमद्यमांसप्रियता घृणित्वं मूर्धगुण्ठनम् ॥ ११ ॥  
नखकेशातिवृद्धिश्च स्वप्ने चाभिभवो भवेत् ।  
पतङ्गकृकलासाहिकपिश्यापदपक्षिभिः ॥ १२ ॥  
केशास्थितुषभस्मादिराशौ समधिरोहणम् ।  
शून्यानां ग्रामदेशानां दर्शनं शुष्यतोऽम्भसः ॥ १३ ॥  
ज्योतिर्गिरीणां पततां ज्वलतां च महीरुहाम् ॥ १४ ॥

भविष्यतस्तस्य राजयक्ष्मणः प्रतिश्रयायादीनि पूर्व-  
रूपाणि । स्थाल्यादौ शुचावप्यशुचीशुद्धिः । पाण्योरेवेक्षा  
निर्हेतुका । तथा काये वैभक्त्यदर्शनम् । मूर्धः शिरसो  
वस्त्रादिना प्रच्छादनम् । स्वप्ने पतङ्गाद्यभिभवो भवेत् ।  
केशादिराश्याधिरुहणम् शून्यग्रामादिदर्शनं च । पतङ्गोऽग्निः ।

पीनसश्वासकासांसमूर्धस्वररुजोऽरुचिः ।  
ऊर्ध्वं विट्स्त्रंससंशोषावधश्छर्दिस्तु कोष्ठग्रे ॥ १५ ॥  
तिर्यक्स्थे पार्श्वरुक्दोषे सन्धिगे भवति ज्वरः ।  
रूपाण्येकादशैतानि जायन्ते राजयक्ष्मणः ॥ १६ ॥

तस्य च राजयक्ष्मण ऊर्ध्वं गते दोषे पीनसादयो  
भवन्ति । अधोगते पुरीषस्य स्त्रंसः शोषो वा । कोष्ठग्रे दोषो  
छर्दिर्भवति । तिर्यक्स्थोत्तस्तु स्थिते पार्श्वरुक् भवति ।  
सन्धिगे ज्वरो भवति । तेनैतदुक्तम् । दोषकोपविशेष-  
परायत्ता शरीरे व्याप्तिः यथाध्यामि च रोगसम्भवः ।

सकलव्याप्तौ त्वेकादशरोगसमूहः परिपूर्णो राजयक्ष्मा भवति ।  
स्रोतसां शोधाद्विदूच्छेषः । तेषां विवृतत्वात् खंमः तेन  
सङ्ख्यायामनयोरन्यतरस्य ग्रहणम् । युगपदन्भवत् ।  
पीनसः श्वासः कामः अंसरुक् मूर्धरुक् स्वरुक् अरुचिः  
विशः खंसः । शोषो वा छर्दिः पार्श्वरुक् ज्वर इयेकादश-  
रोगसमूहः क्षयः ।

तेषामुपद्रवान् विद्यान् कण्ठोद्ध्वंससुरोरुजम् ।  
जृम्भाङ्गमर्दनिष्टीववह्निसादास्यपूतिताः ॥ १७ ॥

तेषां पीनमादीनां कण्ठोद्ध्वंसादय उपद्रवाः । रोगस्य  
पश्चादुत्पन्नो दुःखानुबन्धी रोग उपद्रवः ।

तत्र वाताच्छिरःपार्श्वशूलमंसाङ्गमर्दनम् ।  
कण्ठोद्ध्वंसः स्वरभ्रंशः पित्तात् पादास्यपाणिषु ॥ १८ ॥  
दाहोतिसारोऽसृक्छर्दिर्मुखगन्धो ज्वरो मदः ।  
कफादरोचकश्छर्दिः कासो मूर्धाङ्गगौरवम् ॥ १९ ॥  
प्रमेकः पीनसः श्वासः स्वरसादोऽल्पवह्निता ॥ २० ॥

तत्र वाताधिके राजयक्ष्मणि शिरःशूलादिकं लिङ्गम् ।  
पित्ताधिके पाददाहादिकम् । कफाधिके अरोचकादिकम् ।

राजयक्ष्मवतो धातुपुष्टिकरैर्मांसादिभिरभ्यवहृतैर्धातु-  
क्षयो जायत इत्यत्र युक्तिमाह ।

दोषैर्मन्दानलत्वेन सोपलेपैः कफोत्पणैः ।  
स्रोतोमुखेषु रुद्धेषु धातूष्मस्वल्पकेषु च ॥ २१ ॥  
विदह्यमानः स्वस्थाने रसस्तांस्तानुपद्रवान् ।  
कुर्यादगच्छन् मांसादीनस्तृक् चोर्ध्वं प्रधावति ॥ २२ ॥  
पच्यते कोष्ठ एवान्नमन्नपक्वैव चास्य यत् ।  
प्रायोऽस्मान्मलतां यातं नैवालं धातुपुष्टये ॥ २३ ॥  
रसोऽप्यस्य न रक्ताय मांसाय कुत एव तु ।  
अवष्टब्धः स शकुता केवलं वर्तते क्षयी ॥ २४ ॥

दोषैरित्यादि । तस्य राजयक्ष्मवतो रोगस्वभावेन  
मन्दानलत्वेन हेतुना दोषैः सोपलेपैरपाकादविशदैस्तथा  
कफोत्पणैश्च स्रोतोमुखेषु रुद्धेषु अत एव धातूष्मस्वल्पकेषु  
सत्सु रसाख्यो धातुः स्वस्थान एव विदह्यमानो नापि  
रक्तादिधातुषु वहन् तांस्तानुपद्रवान् स्वहेतुकान् कुर्यात् ।

अमृक्च मांसादीनगच्छूर्ध्वं शरीरस्य धावति । अस्य  
चात्रमन्नपक्वैव पच्यते । न तु रसादिक्रमेण त्वन्यपाचकैः ।  
कोऽ एव पच्यते न धातुस्रोतस्तु । अत एव हेतोर्बाहुल्येन  
मलतामेव यातमन्नं धातुपुष्टये नालं न पर्याप्तं भवतीत्यर्थः ।  
नोकेन मारोगाप्याय्यन्ते धातव इति प्रायोग्रहणम् ।  
नुवोधम् ।

लिङ्गेष्वल्पेष्वपि क्षीणं व्याध्यापधवलक्षम् ।  
वर्जयेत् साधयेदेव सर्वेष्वपि ततोऽन्यथा ॥ २५ ॥

एवभूतं क्षीणमल्पेष्वपि लिङ्गेषु वर्जयेत् । किंभूतमाह ।  
व्याधीनामौषधस्य च बलं यो न क्षमते । ततो व्याध्या-  
पधवलक्षमत्वादित्यथा वैपरीये व्याध्यापधवलक्षमत्वे सर्व-  
ेष्वपि लिङ्गेषु मत्स्वक्षीणं साधयेदेव चिकित्सेदेव न तु  
वर्जयेत् । इति निर्दिष्टो राजयक्ष्मा ।

अनन्तरं तदङ्गभूताः प्रधानत्वात् स्वरभेदादयो  
निर्णीयते ।

दोषैर्व्यस्तैः समस्तैश्च क्षयान् षष्ठश्च भेदसा ।  
स्वरसादो भवेत्तत्र क्षामो रूक्षश्चलः स्वरः ॥ २६ ॥  
शूकपूर्णमकण्ठत्वं त्रिगुणोपशयोऽनिलात्  
पित्तात्तालुगले दाहः शोष उक्तावसूयनम् ॥ २७ ॥  
लिम्पन्निव कफान् कण्ठं मन्दः सुरसुरायते ।  
स्वरो विबद्धः सर्वैस्तु सर्वलिङ्गः क्षयात् कषेत् ॥ २८ ॥  
धूमायतीव चात्यर्थं भेदसा श्लेष्मलक्ष्णः ।  
कृच्छ्रलक्ष्याक्षरश्चात्र सर्वैरन्यं च वर्जयेत् ॥ २९ ॥

तेषु च वातादिभिः सन्निपातेन क्षयान्मेदसा च पदं  
स्वरभेदाः । तत्रानलात्स्वरभेदे क्षामस्वरत्वादिकं लिङ्गम् ।  
पित्तात्तालुदाहादिकं उक्तावसूयनमपरिपूर्णवचनता ।  
लिम्पन्निवेयादि कफस्वरभेदलक्षणम् । सन्निपातेन स्वरभेदे  
स्वरो विबद्धो भवति वातादिस्वरभेदलिङ्गं च भवति ।  
क्षयात् स्वरभेदः स्वं स्थानं कण्ठादिकं कषेत् धूमायि  
कण्ठे करोति । भेदसा स्वरभेदः श्लेष्मस्वरभेदलिङ्गो यस्तु  
कृच्छ्रलक्ष्याक्षरः । एतेषु स्वरभेदेषु मध्ये सर्वैः सन्निपात-  
प्रभवो यश्चान्यो भेदसा एतौ स्वरभेदौ वर्जयेत् । शेषाः  
साध्या इत्यर्थः । उक्तः स्वरभेदः ।

अरोचक उच्यते ।

अरोचको भवेदोषैर्जिह्वाहृदयसंश्रयैः ।

सन्निपातेन मनसः सन्तापेन च पञ्चमः ॥ ३० ॥

दोषैर्वातादिभिर्जिह्वां हृदयं च संश्रितैः पृथक् त्रिभिर्-  
रोचको भवेत् । तेषां कोपे कारणं सामान्यमुक्तम् ।  
सम्प्राप्तवशात्तु रोगविशेष इति सर्वत्र बोद्धव्यम् ।  
त्रिभिर्दोषैः पृथक् त्रयोऽरोचकाः सन्निपातेन चतुर्थः ।  
जिह्वाहृदयसंश्रितेत्यर्थाद्भ्यते । मनसः सन्तापेन नाना-  
विधेन शोकक्रोधादिना कुतेन पञ्चम आगन्तुः । तत्रापि  
चागन्तूनामागन्तुकारणोपतापमनु तत्पीडयानुवन्धो भवत्ये-  
वेति पूर्वं व्याख्यातम् ।

कषायतिक्रमधुरं वातादिषु मुखं क्रमात् ।

सर्वोत्थे विरसं शोकक्रोधादिषु यथामलम् ॥ ३१ ॥

वाताद्युद्भवेवरोचकेषु लिङ्गं क्रमात्थासङ्ख्येन मुखे  
कषायादीनामुपलभ्यः । सन्निपातोत्थेऽरोचके मुखं विरसं  
दूरसं भवति । शोकक्रोधादिषु यथामलं य एव दोषोनु-  
बन्धं गृह्णाति तल्लक्षणं भवतीत्यर्थः । अथवा भयशोकयो-  
र्वीतिकात् क्रोधे पित्तादिति यथामलम् । उक्तोऽरोचकः ।

छर्दिरुच्यते ।

छर्दिर्दोषैः पृथक् सर्वोद्विष्टैरर्थैश्च पञ्चमी ।

उदानो विकृतो दोषान् यूस्वस्वध्वंसस्यति ॥ ३२ ॥

तासूक्ष्मेशास्यलावण्यप्रसेकारुचयोऽग्राः ।

वातादिभिः सन्निपातेन द्विष्टार्थजा चेति पञ्च छर्दयः ।  
सर्वासु छर्दिषुदानो नाम वायुदोषान् वातादीन्ध्वं  
मुखेन अस्यति क्षिपतीति साधारणा सम्प्राप्तिः । सर्वासु  
चोल्केशादीनि पूर्वरूपाणि ।

नाभिमित्यादिना वातादेर्लक्षणमुच्यते ।

नाभिं पृष्ठं रुजन् वायुः पार्श्वेचाहारमुक्षिपेत् ॥ ३३ ॥

ततो विच्छिन्नमल्पालं कषायं फेनिलं वमेत् ।

शब्दोद्गारयुतं कृष्णमच्छं कृच्छ्रेण वेगवत् ॥ ३४ ॥

कासास्यशोषहृन्मूर्ध्वरपीडाकुमान्वितः ।

पित्तात् क्षारोदकनिभं धूम्रं हरितपीतकम् ॥ ३५ ॥

सामृगल्लं कटुष्णं च तृष्णमूर्छादाहतापवान् ।

कफात् स्निग्धं घनं श्वेतं श्लेष्मतन्तुगवाक्षितम् ॥ ३६ ॥

मधुरं लवणं भूरिप्रसक्तं लोमहर्षणम् ।

मुखश्चयथुमाधुर्यतन्नाहल्लसकासवान् ॥ ३७ ॥

वायुर्नाभ्यादि रुजनादागन्तुश्चेत् तदनन्तरं च  
विच्छिन्नत्वादयुक्तं वमेत् कामाग्निवतः पुरुष इति वातात्  
छर्दिलक्षणम् । पित्तात् छर्द्यां पृष्ठादिमान् क्षारोदक-  
निभत्वादयुक्तं वमेदिति पित्तच्छर्दिः । कफाच्छर्द्यां मुग्व-  
श्चयत्वादयुक्तः पुरुषः स्निग्धत्वादयुक्तं वमेत् ।

सर्वलिङ्गा मलैः सर्वे रिष्टोक्ता याच तां त्यजेत् ।

पूत्यमेध्याशुचिद्विष्टदर्शनश्रवणादिभिः ॥ ३८ ॥

तप्ते चित्ते हृदि छिष्टे छर्दिद्विष्टार्थयोगजा ॥ ३९ ॥

या छर्दिः सर्वमलैर्वातादिभिः सामर्वालिङ्गा सर्वा-  
नन्तरोक्तवातादिलिङ्गसंयुक्ता । या छर्दिर्वेगवती मूत्रशक्-  
दन्धिरित्यादिना रिष्टेयुक्ता ते द्वे अपि त्यजेत् । अमर्वा-  
लिङ्गा तु सान्निपातिकी चिकित्स्यैव । या छर्दिः पूत्या-  
दीनां दर्शनश्रवणचिन्तनादिभिश्च तप्ते हृदि च छिष्टे  
भवति एषा द्विष्टार्थजा इति पञ्च छर्दयः ।

वातादीनेव विमृशेत् कृमिदृष्णामदौहृदे ।

शूलवेपथुहलासैविशेषात् कृमिजां वदेत् ॥ ४० ॥

कृमिदृशेगलिङ्गैश्च—

कृम्यादिषु याः छर्दयः ता नातः पृथग्भूतास्तासां  
वातादिहेतुत्वात् । अतस्तासु चतसृषु छर्दिषु वातादीनेन  
बुद्ध्या लक्षणैर्विमृशेत् । द्रौहृदं प्रथमगर्भं मातुर्नानाविधा-  
हारेच्छा तस्यालाभाद्या छर्दिः सत्यर्थः । कृमिजायास्तु  
शूलादीनि लक्षणानि । विशेषात् कृमिदृशेगस्य लिङ्गैः  
श्यावनेत्रत्वादिभिः कृमिजां छर्दिं वदेदिति सम्बन्धः ।  
इत्युक्ताश्छर्दयः ।

हृद्रोगा उच्यन्ते ।

—स्मृताः पञ्च तु हृद्रोगाः ।

तेषां गुल्मनिदानौक्तैः समुत्थानैश्च सम्भवः ॥ ४१ ॥

वार्तादिभिः सन्निपातेन कृमिभिश्चेति पञ्च हृद्रोगाः स्मृता आचार्यैः । तेषां च हृद्रोगाणां गुल्मनिदाने वक्ष्यमाणैर्हेतुभिः सम्भवः ।

वातेन शून्यतेऽत्यर्थं तुद्यते स्फुटतीव च ।

भिद्यते शुष्यति स्तब्धं हृदयं शून्यता द्रवः ॥ ४२ ॥

अकस्माद्दीनता शोको भयं शब्दासहिष्णुता ।

वेपथुर्वेष्टनं मोहः श्वासरोधोऽल्पनिद्रता ॥ ४३ ॥

पित्तातृष्णा भ्रमो मूर्च्छा स्वेदो दाहोऽम्लकःकुमः ।

छर्दनं चाम्लपित्तस्य धूमकः पीतता ज्वरः ॥ ४४ ॥

श्लेष्मणा हृदयं स्तब्धं भारि कंसाश्मगर्भवत् ।

कासाग्निसादनिष्टीवनिद्रालस्यारुचिज्वराः ॥ ४५ ॥

अल्पनिद्रान्तेन ग्रन्थेन वातहृद्रोगलक्षणम् । अत्यर्थ-  
शब्देनैतत् गमयति अन्येष्वपि हृद्रोगेषु हृदयं शून्यते  
अतिशयेन तु वातज इति । अकस्मादहेतुकः । ज्वरान्तेन  
पित्तहृद्रोगलिङ्गम् । पीतताङ्गेषु । हृदयस्तम्भादिकं लिङ्गं  
श्लेष्मणा हृद्रोगे भवति । हृदयं भारिः रगु कंसगर्भवद्गम-  
गर्भवच्च ।

सर्वलिङ्गस्त्रिभिर्दोषैः कृमिभिः श्यावनेत्रता ।

तमःप्रवेशो हल्लासः शोषः कण्डूः कफस्त्रुतिः ॥ ४६ ॥

हृदयं प्रततञ्चात्र क्रकचेनेव दार्यते ।

चिकित्सेदामयं घोरं तं शीघ्रं शीघ्रकारिणम् ॥ ४७ ॥

यस्तु त्रिभिर्दोषैर्हृद्रोगः स सर्वलिङ्गो भवति । कृमि-  
हृद्रोगे श्यावनेत्रत्वादिति लिङ्गम् । अत्र कृमिहृद्रोगे कुम्भ्युप-  
घातवशात्प्रततं हृदयं क्रकचेनेव दार्यते । क्रकचः करपत्रम् ।  
तं च कृमिहृद्रोगाख्यमामयं घोरं शीघ्रकारिणं च शीघ्रं  
चिकित्सेत् महामर्महृदयस्य कृमिभिर्भक्षणात् । इत्युक्ता  
हृद्रोगाः ।

तृष्णा उच्यन्ते ।

वातात् पित्तात् कफात् तृष्णा सन्निपाताद्रसक्षयात् ।

षष्ठी स्यादुपसर्गाच्च वातपित्ते तु कारणम् ॥ ४८ ॥

सर्वासु तत्प्रकोपो हि सौम्यधातुप्रशोषणात् ।

सर्वदेहभ्रमोत्कम्पतापतृदाहमोहकृत् ॥ ४९ ॥

वातादिविशेषेण पट् तृष्णा भवन्ति । उपसर्गोऽन्य-  
रोगाभिपङ्गः । सर्वासु तृष्णामु वातपित्ते प्रधानं कारणम् ।  
तयोश्च वार्तापत्तयोः प्रकोपः सौम्यस्य रसाख्यधातोः  
कारणवशेन प्रशोषणात् । स च तत्प्रकोपः सर्वदेहभ्रमो-  
त्कम्पादिकृत् ।

जिह्वामूलगलहोमतालतोयवहाः सिराः ।

संशोष्य तृष्णा जायन्ते तासां सामान्यलक्षणम् ॥ ५० ॥

मुखशोषो जलातृप्तिरन्नद्वेषः स्वरक्षयः ।

कण्ठौष्ठजिह्वाकर्कश्यं जिह्वानिष्क्रमणं कुमः ॥ ५१ ॥

प्रलापश्चित्तविभ्रंशस्तृङ्ग्रहोक्तास्तथामयाः ॥ ५२ ॥

सर्वाश्च तृष्णा जिह्वामूलादिकं संशोष्य जायन्ते ।  
सर्वासां मुखशोषादितृङ्ग्रहोक्तामयान्तं सामान्यलक्षणम् ।  
तृङ्ग्रहोक्ता आमयाः शोषादयो रोगानुत्पादनीयोक्ताः ।

मारुतात् क्षामता दैन्यं शङ्खतोदः शिरोभ्रमः ।

गन्धाज्ञानास्यवैरस्यश्रुतिनिद्रावलक्षयाः ॥ ५३ ॥

शीताम्बुपानाद्दृष्टिश्च पित्तान्मूर्च्छास्यतिक्ता ।

रक्तेक्षणत्वं प्रततं शोषो दाहोऽतिधूमकः ॥ ५४ ॥

क्षामतादिकं मारुतात्तृङ्गलक्षणम् । मूर्च्छादिकं पित्तात् ।

तृष्णामु शोषे वातपित्तं कारणमुक्तं तत् कफे कदा-  
चित्सौम्यत्वान्न सम्भवत्यतः कफजायाः सञ्जायिरुच्यते ।

कफो रुणद्धि कुपितस्तोयवाहिषु मारुतम् ।

स्रोतस्सु सकफस्तेन पङ्कवच्छोष्यते ततः ॥ ५५ ॥

शूकैरिवाचितः कण्ठो निद्रा मधुरवक्त्रता ।

आध्मानं शिरसो जाड्यं स्तैमित्यच्छर्द्यरोचकाः ।

आलस्यमविपाकश्च सर्वैः स्यात् सर्वलक्षणा ॥ ५६ ॥

कफः कुपितस्तोयवाहिषु स्रोतस्सु यदा मारुतं रुणद्धि  
तदा तेन मारुतेन स कफः शोष्यते पङ्कवत् । ततः कफे  
शुष्के अविपाकान्तं तृष्णाया लिङ्गं भवतीति कफतृष्णा ।  
सन्निपातेन तृष्णा सर्वलक्षणा भवति ।

आमोद्धवा च भक्तस्य संरोधाद्वातपित्तजः ।

उष्णह्लातस्य सहसा शीताम्भो भजतस्तृषम् ॥५७॥

ऋष्मा रुद्धो गतः कोष्ठं यां कुर्यात् पित्तजैव सा ।

या च पानातिपानोत्था तीक्ष्णाग्नेः स्नेहजा च या ॥ ५८

या त्वामोद्धवा सा वातपित्तजैव (यतः आमोना-  
वच्छेदनादस्यापाकेन तर्पणाभावाद्वृद्धायां वातपित्ताभ्यां  
जन्यते । उष्णेनातपादिना क्लान्तस्य मतः सहसा शीतो-  
दकसेवनात् या तृष्ट दृष्टा सा पित्तजैव ) बोद्धव्या ।  
यां तूष्मरूपं पित्तं वृद्धं शरीरे व्याप्य वर्तमानं बाह्यः  
शीताश्वमेकात् प्रतिहतं कोष्ठे प्रविष्टं तृपं करोति सा । या  
पानस्य मद्यस्यातिपानेन भवांत सा च पित्तजैव । तथा  
तीक्ष्णाग्नेः पुरुषस्य स्नेहेन या तृष्णा सा च पित्तजैव । न  
सर्पिः केवलं पिप्से पेयमार्ता स्मर्तव्यम् ।

स्निग्धगुर्वम्ललवणभोजनेन कफोद्धवा ।

तृष्णा रसक्षयोक्तेन लक्षणेन क्षयात्मिका ॥ ५९ ॥

शोषमेहज्वराद्यन्यदीर्घरोगोपसर्गतः ।

या तृष्णा जायते तीव्रा सोपसर्गात्मिका स्मृता ॥ ६०

स्निग्धादिभोजनेन या तृष्णा सा कफोद्धवेति विज्ञेया ।  
रसक्षयलक्षणेन क्षयात्मिका तृष्णा ज्ञेया । रसक्षयलक्षणं  
रसे रस्यमित्यादिक सूत्रोक्तम् । एषा पञ्चमी तृष्ट ।  
शोषादिदीर्घरोगोपसर्गाद्या तीव्रा तृष्ट सोपसर्गात्मिका पठ्यी ।  
इत्युक्तास्तृष्णाः ।

॥ इति पञ्चमोऽध्यायः ॥

\* \* \*

## अथ षष्ठोऽध्यायः ।

वातकोपहेतुसामान्याद्वातुशोषणसामान्याच्च राजयस्मान-  
न्तरं मदात्ययादिनिर्णयायाध्यायास्मभः ।

अथातो मदात्ययनिदानं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

मदेनात्ययो मदात्ययः मदहेतुको व्याधिरित्यर्थः । मदो  
नाम चित्तधातुविकारः । स च मदकार्यम् । मद्यं च यथा  
कारणतां तत्र प्रातिपद्यते तथा तीक्ष्ण इत्यादिना दर्शयति ।

तीक्ष्णोक्ष्णरूक्षसूक्ष्माम्लं व्यवय्याशुकरं लघु ।  
विकाशि विशदं मद्यमोजसोऽस्माद्विपर्ययः ॥ २ ॥  
तीक्ष्णादयो विषेऽप्युक्ताश्चित्तोपप्लाविनो गुणाः ।  
जीवितान्ताय जायन्ते विषे तूत्कर्षवृत्तिः ॥ ३ ॥

तीक्ष्णादिगुणदशकसंयुक्तं मद्यम् । तेनास्मान्मद्या-  
त्तीक्ष्णादिगुणविपरीतमन्दादिगुणदशकसंयुक्तस्यौजसो विप-  
र्यय एव । तीक्ष्णादयो गुणा विषेऽप्युक्ताः । तत्रस्थाश्च ते  
जीवितान्ताय जायन्ते । तत्र तेषामुत्कर्षवृत्तिर्हेतुः । अने-  
नैतत् कथयति । विषं मद्यं सममेवौजसो विपरीतमिति ।

तीक्ष्णादिभिर्गुणैर्मद्यं मन्दादीनोजसो गुणान् ।

दशभिर्दश सङ्गोभ्य चेतो नयति विक्रियाम् ॥ ४ ॥

आद्ये मदे—

अत एव यतो मद्यं तीक्ष्णादिगुणमोजो मन्दादिगुणं  
अतो विपर्ययान्मद्यं मेवितं तीक्ष्णादिभिः सर्वैर्दशभिर्गुणै-  
रौजसो मन्दादीन् दशापि गुणान् विशोभ्य चेतो विक्रियां  
नयात अयमाद्यो मदः ।

—द्वितीये तु प्रमादायतने स्थितः ।

दुर्विकल्पहतो मूढः सुखमित्यवबुध्यते ॥ ५ ॥

ततो मद्यस्यातिपानेन द्वितीयो मदो भवति । यस्मिन्  
प्रमादायतने प्रमादकारणभूते स्थितः पुरुषो दुर्विकल्पहतः  
सन् मूढस्मदेव सुखमित्यवबुध्यते ।

मध्यमोत्तमयोः सन्धिं प्राप्य राजसतामसः ।

निरङ्कुश इव व्यालो न किञ्चिन्नाचरेज्जडः ॥ ६ ॥

इयं भूमिरवद्यानां दौर्ज्ञीत्यस्येदमास्पदम् ।

एकोऽयं बहुमार्गाया दुर्गतेर्दोषैः परम् ॥ ७ ॥

ततोऽपि तृतीयो मदो भवति । यस्य द्वितीयेन  
तथाविधः सन्निर्भवति यं सन्धिं प्राप्य रजस्तमोऽर्थां युक्तः  
सन् पुरुषो निरङ्कुदाः इव व्यालो न किञ्चिन्नाचरेज्जडः ।  
निरङ्कुदाः स्वतन्त्रशक्तिः । व्यालो तुष्टगजः । अवद्यानां  
दोषाणां इयं भूमिः । यो मन्थमोत्तमयोः सन्धिः । देशिक  
उपदेष्टा ।

निश्चेष्टः शववच्छेते तृतीये तु मदे स्थितः ।  
मरणादपि पापात्मा गतः पापतरां दशाम् ॥ ८ ॥

यदा तु तृतीयं मदं संपूर्णं प्राप्नोति तदा सः पापा-  
न्मरणादापि पापतरां दशामवस्थां गतो निश्चेष्टः सन्  
शववच्छेते । एतदेवान्तर्गते कं मदत्रयव्यञ्जनम् ।

धर्माधर्मं सुखं दुःखमर्थानर्थं हिताहितम् ।  
यदासक्तो न जानाति कथं तच्छीलयेद्बुधः ॥ ९ ॥  
मद्ये मोहो भयं शोकः क्रोधो मृत्युश्च संश्रिताः ।  
सोन्मादमदमूर्च्छायाः सापस्मारापतानकाः ॥ १० ॥

तच्च मद्यं बुधः शीलयितुं नार्हति यस्मिन्नासक्तो धर्मा-  
धर्मादिकं दृष्टादृष्टफलं न जानाति । तन्मद्यं कथं बुधः  
शीलयेत् । मद्ये नित्यं मोहादयः संश्रिताः तत्कारणत्वात् ।  
अपतानको वातव्याधौ वक्ष्यते ।

यत्रैकः स्मृतिविभ्रंशस्तत्र सर्वमसाधु यत् ।  
अयुक्तियुक्तमन्नं हि व्याधये मरणाय वा  
मद्यं त्रिवर्गधीधैर्यलज्जादेरपि नाशनम् ॥ ११ ॥

अथवा किं मोहादिभिरुक्तैर्यत्रैकः स्मृतिविभ्रंशस्तत्र  
यदसाधु तत् सर्वं स्थितमेव । तच्च मद्यं अयुक्त्या युक्तं  
सुतरामसाधु । तथा चात्रमयुक्तियुक्तं व्याधये भवति  
अथवा मरणाय भवति । एतन्न कदाचिददृष्टशक्त्यै । मद्यं  
पुनरयुक्तियुक्तं त्रिवर्गादिनाशनेऽपि पर्याप्तं भवति ।  
धीर्बन्तुग्रहणशक्तिः । धैर्यं मनसः स्थिरत्वम् । आदिग्रहणे-  
नान्येषां श्लाघ्यानां गुणानां ग्रहणम् ।

नातिमाद्यन्ति बलिनः कृताहारा महाशनाः  
स्निग्धाः सत्ववयोर्युक्ता मद्यनित्यास्तदन्वयाः ।  
मेदःकफाधिका मन्दवातपित्ता दृढाग्रयः ॥ १२ ॥

तच्च मद्यं न सर्वत्र दोषावहत्वेन सम्भवति यतो  
वत्यादयो बहुनापि मद्येन नातिमाद्यन्ति । तदन्वयाः  
मद्यपकुलोत्पन्नाः ।

विपर्ययेऽतिमाद्यन्ति विस्त्रब्धाः कुपिताश्च ये ।  
मद्येन चाम्लरूक्षेण साजीर्णे बहुनाति च ॥ १३ ॥

तत्स्वरूपविपर्यये चातिमाद्यन्ति । तथा विस्त्रब्धाः  
सुविश्वस्तास्तथा कुपिताश्च ये । अम्लरूक्षेण च मद्येन सर्वं  
एवातिमाद्यन्तीति सम्बन्धः । तथा साजीर्णे पीतेनापि ।  
बहुना च पीतेन ।

वातात् पित्तात् कफात् सर्वैश्चत्वारः स्युर्मदात्ययाः ।  
सर्वेऽपि सर्वैर्जायन्ते व्यपदेशतु भूयसा ॥ १४ ॥  
सामान्यं लक्षणं तेषां प्रमोहो हृदयव्यथा ।  
विड्भेदः सततं तृष्णा सौम्याग्नेयो ज्वरोऽरुचिः ॥ १५ ॥  
शिरःपार्श्वस्थिररूक्षो मर्मभेदस्त्रिकग्रहः ।  
उरोविबन्धस्तिमिरं कासश्चासप्रजागराः ॥ १६ ॥  
स्वेदोऽतिमात्रं विष्टम्भः श्वयथुश्चित्तविभ्रमः ।  
प्रलापश्छर्दिर्लङ्घेशो भ्रमो दुःस्वप्नदर्शनम् ॥ १७ ॥

वातादिभिः सन्निपातेन च चत्वारो मदात्ययाः स्युः  
सर्वेषामपि त्रिदोषजत्वे भूयसा व्यपदेशः । सर्वेषां मदा-  
त्ययानां प्रमोहादि साधारणं लिङ्गम् । सौम्याग्नेयो ज्वरो  
यो मिश्रलक्षण इत्युक्तः ।

विशेषाजागरश्चासकम्पमूर्धरूजोऽनिलान् ।  
स्वप्ने भ्रमत्युत्पतति प्रेतैश्च सह भाषते ॥ १८ ॥  
पित्ताद्वाहज्वरस्वेदमोहातीसारतृड्भ्रमाः ।  
देहो हरितहरिद्रो रक्तनेत्रकपोलता ।  
श्लेष्मणा छर्दिर्हृल्लासनिद्रोर्दार्ढ्यगौरवम् ॥ १९ ॥  
सर्वजे सर्वलिङ्गत्वम्—

एषु लिङ्गेषु सत्वपि वातिके जागरादिकं सातिशयं  
भवति । पित्ताद्वाहादिकम् । श्लेष्मणा छर्द्यादिकम् ।  
सान्निपातिके मदात्यये सर्वलिङ्गत्वम् । इति मदात्ययः ॥  
अनन्तरं मद्यकारणौ ध्वंसकविक्षयौ निर्णीयते ।

—मुक्त्वा मद्यं पिबेत्तु यः

सहसानुचितं चान्यत्तस्य ध्वंसकविक्षयौ ॥ २० ॥  
भवेतां मारुतान् कष्टौ दुर्बलस्य विशेषतः  
ध्वंसके श्लेष्मनिष्ठीवः कण्ठशोषोऽतिनिद्रता ॥ २१ ॥  
शब्दासहत्वं तन्ना च विक्षयेऽङ्गशिरोऽतिरूक्  
हृत्कण्ठरोधः सम्मोहः कासरतृष्णा वमिज्वरः ॥ २२ ॥

यो नरो मद्यपः सन्मद्यं बहुकालं त्यक्त्वा महमान्य-  
दनुचितं मद्यं पिबेत् तस्य वाताद्धेतोर्वैसकविक्षयौ नाम्ना  
कष्टौ व्याधौ भवेताम् । दुर्बलस्य तु विशेषेण तां स्याताम् ।  
ध्वंसके श्लेष्मनिष्ठावादि लक्षणम् । विक्षयेऽङ्गरुगादि ।

मद्यमुपमंहरति निवृत्त इत्यादिना ।

निवृत्तो यस्तु मद्येभ्यो जितात्मा बुद्धिपूर्वकृत्  
विकारैः स्पृश्यते जातु न स शरीरमानसैः ॥ २३ ॥  
मुबोधम् ।

अनन्तरं मद्यव्यक्तोपघातसामान्यादत्रैव मदादयो  
निर्णीयन्ते ।

रजोमोहाहिताहारपरस्य स्युस्त्रयो गदाः  
रसासृक्चेतनावाहिस्रोतारोघसमुद्भवाः ।  
मदमूर्च्छायसत्यासा यथोत्तरबलोत्तराः ॥ २४ ॥

रजोमोहाद्यभ्यामपरस्य पुरुषस्य दोषै रमादिवाहिषु  
स्रोतसु रुद्धेषु मदादयो व्याधिविशेषा उत्पद्यन्ते । ते च  
यथोत्तरं बलाधिकाः । मदान्मूर्छायस्ततः सत्यास इति ।

मदोऽत्र दोषैः सर्वैश्च रक्तमद्यविषैरपि ।  
सक्तानल्पद्रुताभाषश्चलस्खलितचेष्टितः ॥ २५ ॥  
रूक्षश्यावारुणतनुर्मदे वातोद्भवे भवेत् ।  
पित्तेन क्रोधनो रक्तपीताभः कलहप्रियः ॥ २६ ॥  
स्वल्पसम्बद्धवाक् पाण्डुः कफाद् ध्यानपरोऽलसः ।  
सर्वात्मा सन्निपातेन—

तेषु च वातादिभिः सन्निपातेन रक्तमद्यविषैश्चेति सप्त  
मदाः । सक्ताभाषत्वादियुक्तः पुरुषो वातोद्भवे मदे भवेत्  
पित्तेन क्रोधनत्वादियुक्तः । कफाद् ध्यानपरत्वादियुक्तः ।  
सन्निपातेनानन्तरोक्तसर्वलिङ्गः ।

—रक्तान् स्तब्धाङ्गदृष्टिना ॥ २७ ॥

पित्तलिङ्गं च मद्येन विकृतेहास्वराङ्गता ।  
विषान्कम्पोऽतिनिद्रा च सर्वेभ्योऽभ्यधिकश्च मः  
लक्षयेल्लक्षणोत्कर्षाद्वातादीन् शोणितानिपु ॥ २८ ॥

रक्तात् मदे स्तब्धाङ्गदृष्टिना पित्तलिङ्गं च भवति ।  
मद्येन मदे विकृतेहत्वादि लिङ्गम् । विषान् मदे कम्पोऽ-  
तिनिद्रा च भवति ॥ म एव सर्वमदेभ्योऽधिको दुस्साध्य-  
तावहः । तेषु च शोणितानिमदेषु वातादीन् लक्षणो-  
त्कर्षात् लक्षयेत् । अनेनैतदुक्तम् । रक्तमद्यविषमदाः  
यद्यपि त्रिदोषजास्तथाप्युक्त्येन वातादीनामन्यतमस्या-  
धिक्यं व्यवस्येत् । इत्युक्ता मदाः ।

मूर्च्छाया उच्यन्ते ।

अरुणं नीलकृष्णं वा खं पश्यन् प्रविशेत्तमः ।  
शीघ्रं च प्रतिबुध्येत हृत्पीडा वेपथुर्धमः ॥ २९ ॥  
कार्श्यं श्यावारुणा छाया मूर्च्छाये मारुतात्मके ।  
पित्तेन रक्तं पीतं वा नभः पश्यन् विशेषतमः ॥ ३० ॥  
विवुध्येत च सस्वेदो दाहवृद्धतापपीडितः ।  
भिन्नविष्णीलपीताभो रक्तपीताकुलेक्षणः ॥ ३१ ॥  
कफेन मेघसङ्काशं पश्यन्नाकाशमाविशेत् ।  
तमश्चिराच्च बुध्येत सहस्रासप्रसेकवान् ॥ ३२ ॥  
गुरुभिः स्तिमितैरङ्गैराद्रिचर्मावनद्धवत् ।  
सर्वाकृतिस्त्रिभिर्दोषैरपस्मार इवापरः ।  
पातयत्याशु निश्चेष्टं विना बीभत्सचेष्टितैः ॥ ३३ ॥

मारुतात्मके मूर्च्छाये पुरुषोऽरुणं नीलं कृष्णं वा आकाशं  
पश्येत्तमः प्रविशेत् शीघ्रं च प्रतिबुध्येत हृत्पीडादिकं  
चात्र भवति । तमः प्रवेष्टः अचैतन्यम् । रक्तं पीतं केत्यादि  
पित्तमूर्च्छायलक्षणम् । मेघेत्यादिकं कफमूर्च्छायलक्षणम् ।  
त्रिभिर्दोषैर्मूर्च्छायाः सर्वाकृतिः सर्वरूपो भवति महारम्भवे-  
पर इवापस्मारः । अयं तु मूर्च्छाया बीभत्सचेष्टितैर्मूत्रपुरीषो-  
त्सर्गादिभिर्विना निश्चेष्टं पुरुषमाशु पातयति ।

अपस्मारान्निना मदमूर्च्छायाः पुनरवबोधे दोषेष्वित्या-  
दिना हेतुरुच्यते ।

दोषेषु मदमूर्च्छायाः कृतवेगेषु देहिनाम् ।  
स्वयमेवोपशाम्यन्ति सन्न्यासो नौषधैर्विना ॥ ३४ ॥

देहिनां कृतवेगेषु सत्सु दोषेषु मदमूर्च्छायाः स्वयमे-  
वोपधनिरपेक्षमेवोपशाम्यन्त्यावेगकालम् । सन्न्यासः पुन-  
रौषधैर्विना न शाम्यति ।

सन्न्यासः क उच्यते इत्याह ।

वाग्देहमनसां चेष्टामाक्षिप्यातिबला मलाः ।  
सन्न्यासं सन्निपतिताः प्राणायतनसंश्रयाः ॥ ३५ ॥  
कुर्वन्ति तेन पुरुषः काष्ठभूतो मृतोपमः ।  
म्रियेत शीघ्रं शीघ्रं चेच्चिकित्सा न प्रयुज्यते ॥ ३६ ॥

वागित्यादि । अतिबलाः स्वकारणविशेषवशाद्वातादयो  
दुष्टाः वाग्देहमनसां चेष्टामाक्षिप्य गृहीत्वा परस्परं सन्नि-  
पतिताः प्राणायतनसंश्रिताश्च सन्न्यासं कुर्वन्ति । प्राणा-  
यतनं हृदयादि । तेन च सन्न्यासेन पुरुषः काष्ठभूतो  
मृतोपमश्च भवति । तत्र यदि शीघ्रं चिकित्सा न  
प्रयुज्यते ततो म्रियेतैव ।

अगाधे ग्राहबहुले सलिलौघ इवातटे ।  
सन्न्यासे विनिमज्जन्तं नरमाशु निवर्तयेत् ॥ ३७ ॥

तथा भिपक् सन्न्यासे विनिमज्जन्तं नरमाशु निवर्त-  
येत् अगाधे गम्भीरे ग्राहबहुले अतटे च सलिलौघे  
निमज्जन्तं नरं यथा बान्धवा निवर्तयन्ति ।

मदमानेत्यादिना मदात्ययनिदानत्वात्सद्यैवोप-  
संहरन्नाह ।

मदमानरोषतोषप्रभृतिभिरभिर्निजैः परिष्वङ्गः ।  
युक्तयुक्तं च समं युक्तिवियुक्तेन मद्येन ॥ ३८ ॥

तोषो हर्षः प्रभृतिशब्देन कामक्रोधादयः । युक्ता-  
युक्तं च सममिति कृत्याकृत्यविवेको न भवति ।

एवं विधिहीनस्य दोषमुक्त्वा बलकालेत्यादिना  
विधियुक्तस्य पुनर्गुणमाह ।

बलकालदेशसाल्यप्रकृतिसहायामयवयांसि ।  
प्रविभज्य तदनुरूपं यदि पिबति ततः पिबत्यमृतम् ॥ ३९ ॥

बलादीनि पृथङ्गनिरूप्य बलाद्यनुरूपमेव यदि मद्यं  
पिबति ततोऽमृतमेव पिबति ।

॥ इति षष्ठोऽध्यायः ॥

\* \* \*

## अथ सप्तमोऽध्यायः ।

प्राणायतनाश्रयत्वमामान्यान्मदात्ययनिदानादन्तरमर्शो-  
निर्णयायाध्यायारम्भः ।

अथातोऽर्शसां निदानं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

अरिवद्विशसन्तीत्यर्शांसि तानि पुनर्बहुप्रकाराणि  
सुबहूपद्रवाणि च पायुमेद्रादिसंश्रया मांसकीलाः ।  
समासतस्तु द्विविधान्यर्शांसि सहजानि जन्मोत्तर-  
कालजानि च । पुनश्च द्विविधानि शुष्काण्यर्शाणि च ।  
सर्वेषां पुनरधिष्ठानं मेदो मांसं त्वक् च । स्थूला-

न्त्रप्रतिबद्धोऽर्धपञ्चाङ्गुलो हि गुदः । तस्मिन् पूर्वं  
मुक्ता वलीसंज्ञास्तिस्रः पेश्योऽध्यर्धाङ्गुलाः । ताः  
प्रवाहिणी विसर्जनी संवरणी च । रोमान्तादध्यर्ध-  
यवं गुदौष्ठमाहुः । प्रथमा तु गुदौष्ठादङ्गुलमात्रे ॥ २ ॥

अनेकप्रकाराः पाश्वादिषु मांसकीला अरिवच्छत्रु-  
वद्विशसनादर्शांसित्युच्यन्ते । मुवोधम् । पूर्वमित्यङ्गविभागे ।  
वाङ्मात्रोमान्तादध्यर्धयवमानो गुदौष्ठो भवति । विभाग-  
परिज्ञानायैतत् प्रदर्शितम् । गुदौष्ठादध्यर्धयवमानादनन्तरेऽ-  
ङ्गुलमात्रे प्रथमा वली ।



तत्र सहजानां गुदवलीबीजोपतप्तिरायतनम् ।  
तस्या द्विविधो हेतुः मातापित्रोरपचारो दैवं च ।  
ताभ्यां सन्निपातप्रकोपः । तस्मात्तान्यसाध्यानि ।  
एतेन कुलजाः सर्वे विकारा व्याख्याताः ॥ ३ ॥

पुरुषस्याधानकाले येन बीजांशेन वलय उत्पद्यन्ते  
तस्य दोषैरुपतप्तिः सहजानामर्शां हेतुः । तस्या इत्युप-  
तप्तेः । ताभ्यामिति मातापित्रपचारदैवाभ्याम् । तस्मादिति  
विशिष्टबीजोपतापात् । तर्नाति सहजानि । एतेनेत्यादिना  
बीजोपतापहेतुत्वेन सर्वेषां कुलजानां व्याधीनामसाध्यत्वं  
व्याख्यातम् ।

विशेषतस्तु सहजानि दुर्दर्शनपरुषपाण्डूपाचित-  
दारुणान्यन्तर्मुखानि बहूपद्रवोपदुतानि भवति ॥४॥

सामायाशौलक्षणसम्भवेऽपि सहजानां दुर्दर्शनत्वा-  
दिनातिशयः । दुर्दर्शनानि यन्त्रप्रवेशमार्जनादौ द्रष्टुं  
नार्हन्तीति ।

अथेतराणि षड्विधानि पृथग्दोषैः संसृष्टैः सन्नि-  
पतितैः शोणितेन च । तत्र वातश्लेष्मोत्तराणि  
शुष्काणि रक्तपित्तोत्तराण्यार्द्राणि ॥ ५ ॥

इतराणि जन्मन उत्तरकालभावीनि । पृथग्दोषादि-  
भेदेन षड्विधानि पञ्चकाराणि । संसर्गे एकजातित्वात्  
पूर्वाचार्यानुसारेणैकत्वमुक्तम् । सर्वेषां चार्शमां वातश्लेष्मा-  
न्वयाच्छुष्कत्वं भवति रक्तपित्तान्वयाच्चार्द्रत्वम् ।

दोषप्रकोपहेतुस्तु प्रागुक्तः । स यदा मलोपचय-  
मादधाति पुनश्चोत्कटकविषमकाठिनासनसेवनादुद्-  
भ्रान्तयानोश्वादिप्रयाणादतिव्यवायद्वास्तिनेत्रासम्य -  
क्प्रणिधानादिना गुदक्षणादभीक्ष्णं शीताम्बुसंस्पर्श -  
चैल्लोष्टृणानादिसङ्घर्षात् प्रततातिप्रवाहणाद्वातमूत्र-  
पुरीषवेगोदीरणधारणात् स्त्रीणां चामगर्मभ्रंशाद्भोत्पीड-  
नाद्विषमप्रसूतेरेवंविधश्चापरः कुपितो वायुरपानस्तं  
मलमुपचितमधोगतमासाद्य गुदवलीष्वाधत्ते । तत-  
स्तास्वभिष्यण्णास्वर्शासि सम्भवन्ति ॥ ६ ॥

प्रागुक्तः सर्वरोगनिदाने तित्ककटुकैत्यादिना सामान्य-  
दोषकोपहेतुः स यदा मलानां वानादीनामुपचये वृद्धत्व-  
मादधाति । पुनश्चोत्कटककामनादिनाऽपानो वायुः कुपित-  
स्तमुपचितं मलं दोषं संहृत्य गुदवलीष्वाधत्ते । तदा तेन  
दोषेण तामु गुदवलीष्वाभिष्यण्णामु शिशिलीकृतास्वर्शानि  
सम्भवन्तीत्येवमर्शां सम्प्रामिनिदानं चोक्तम् ।

तेषां पूर्वरूपाणि कृच्छ्रात् पक्तिरान्त्रकृजनमुद्गार-  
वाहुल्यमस्लकोऽन्नाश्रद्धाविष्टम्भोऽमगर्भानामित्व -  
माटोपोऽधस्तात् कृच्छ्रेण सशब्दस्य च वायोः प्रवृत्ति-  
वर्धुमूत्रत्वमल्पपुरीषता गुदपरिकर्तनं सक्थिसदन-  
मक्षणाः श्रयथुरविमलेन्द्रियत्वमालस्यं तन्द्रा काश्यं  
दैर्बल्यमाशङ्का ग्रहणीदोषशोफोदरपाण्डुरोगगुल्मेपु ।  
जातेषु चैतानि लिङ्गानि प्रव्यक्ततराणि भवन्ति ॥७॥

तेषां जन्मोत्तरकालभाविनामर्शां कृच्छ्रात् पक्तिर-  
त्यादिनि पूर्वरूपाणि । सुबोधम् । ग्रहणीदोषादिष्वाशङ्का  
स्तोकं स्तोकं तल्लक्षणयुक्तत्वात् । जातेषु त्वर्शस्मृ एतानि  
कृच्छ्रात् पक्तिरित्याद्युक्तानि प्रव्यक्ततराणि भवन्ती-  
त्युक्तानि लिङ्गानि ।

तैः खल्वधोमर्गोपरोधाद्वायुरपानो निवर्तमानः  
समानव्यानोदानप्राणान् पित्तश्लेष्माणौ च प्रकोपयन्न-  
नलमुपमृद्नाति ॥ ८ ॥

तैश्शोभी रुद्धोऽपानो वायुः प्रतिनिवृत्तः समानादीन्  
क्रमेण कोपयन्नलमुपमृद्नाति नाशयति ।

अथ सर्व एवार्शसो भवत्यतिकृशो विवर्णः क्षामो  
दीनः प्रचुरविषद्ववातमूत्रपुरीषोऽश्मरीशर्करावान-  
नियतविषद्वमुक्तामपक्वभिन्नशुष्कवर्चास्तथान्तराधेत -  
पाण्डुहरितपीतरक्तारुणतनुसान्निपिच्छिलोपवेशी  
नाभिवङ्गणोद्देशप्रचुरपरिकर्तिकांश्चितः सगुदशूल-  
प्रवाहिकाग्रहर्षप्रमोहोऽल्पशुक्रप्रजोऽल्पभुक् सिरासन्त-  
तगात्रः क्रोधनो दुरुपचारः क्रोधनो दुरुपचारः कास-  
श्चासपीनसतृष्णारोचकपाणिपादवदनाक्षिकृत्श्रयथुक्ष-  
बथुवेपथुवमथुपरीतस्तौमिरिकः शिरःशूली क्षाम-

भिन्नस्वरः कर्णरोगी सञ्जरः साङ्गमर्दः सर्वपर्वोऽस्थि-  
शूलोऽन्तरान्तरा हृदयकुक्षिपार्श्वपृष्ठवस्तित्रिकग्रहो-  
पतप्तः प्रधानपरः परमलसश्च ॥ ९ ॥

मर्दोऽर्शमः सहजाशोभिर्वृक्त उत्तरकालभाविभिर्वाप्यु-  
पतप्तः अतिकृशादिरूपो भवति । अर्शोमि विद्यन्ते यस्य  
सोऽर्शसः । अर्शआदिभ्योऽच् प्रत्ययः । प्रचुराः प्रभृताः  
प्रवद्धा असम्बद्धप्रवृत्ता वातादयो यस्य । अमरौर्दुर्करयो-  
र्विशेषो वःयते । विवदमुक्तादित्वेनानियतरूपं वर्चः पुरीपं  
यस्य स तथोक्तः । समन्ताच्छेदनमिव परिकर्तिका ।  
दुःखेन परिचारकैरुपचर्यते इति दुःखोपचारः । अन्तरान्त-  
रेति कादाचित्कत्वलक्षणाय ।

तत्र वातोत्पन्नानि शुष्कम्लानकठिनपरुषरुक्षश्वा-  
वारुणानि तीक्ष्णस्फुटितमुखानि विषममध्यानि कदम्ब-  
पुष्पतुण्डिकेरीकर्कन्धुसिद्धार्थविम्बीखजूरफलप्रमा -  
णानि वक्राणि मिथो विसदृशानि कटीपार्श्वदिष्वधि-  
कवेदनानि सशूलोदावर्तकराणि गुल्माष्ठीलाहोद-  
राणि चास्य तन्निमित्तान्येव । कृष्णत्वङ्मलनयन-  
वदनमलाश्च भवन्ति ॥ १० ॥

तत्रेत्यादिना वातोत्पन्नानां विशेषलक्षणं । मिथो विम-  
दृशानि परस्परविलक्षणानि । गुल्मादीनि चास्य तन्निमित्त-  
तान्यशोनिमित्तान्येव भवन्ति । रोगश्च रोगस्य हेतुर्भवती-  
त्युक्तम् ।

पित्तोत्पन्नानि नीलाग्राणि रक्तपीतकृष्णानि मृदु-  
शिथिलानि स्पर्शासहानि विस्मग्न्धीनि तनूनि तनु-  
रक्तस्रावीणि दाहपाकवन्ति ज्वरमोहारुचिकराणि  
यकृतप्रकाशानि शुक्लजिह्वाजलौकावक्त्रसदृशानि यव-  
मध्यानि प्रफ्लिन्नानि भिन्नपीतवर्चांसि हारिद्रत्व-  
ङ्मलनादिकराणि च ॥ ११ ॥

नीलाग्राणीत्यादि पित्तोत्पन्नानां विशेषलक्षणं सुबोधम् ।

श्लेष्मोत्पन्नानि महामूलानि स्थिरस्निग्धपाण्डुवृत्तो-  
पचितानि गुरुस्तब्धश्लक्ष्णपिच्छिलानि सुप्तसुप्तानि  
स्पर्शक्षमाणि करीरपनसास्थिगोस्तनाकाराण्यतिमात्रो-

त्थानप्रवाहिकावङ्गुणानाहनाभिपरिकर्तिकाहृत्तासप्रसके  
कासश्चासर्पानसारुचिच्छर्दिक्कृमूत्रप्रमहेशतिज्वर -  
शोफशिरोगौरवेन्द्रियोपलेपाग्निमार्दवक्षैव्यामविकार -  
प्रबलानि न भिद्यन्ते न स्रवन्ति कण्डूबहुलानि  
सश्लेष्मवसाप्रकाशातिमलोपवेशीनि शुक्लत्वङ्मलनादि  
कराणि च । लक्षणसङ्करात् संसर्गसन्निपातजानि  
विभजेत् ॥ १२ ॥

महामूलानीत्यादि श्लेष्मोत्पन्नानां विशेषलक्षणम् ।  
सुप्तसुप्तान्यलसानि । अतिमात्रोत्थानं विरेकः । प्रवाहिका  
निस्तानिका । हृदुत्केशयुक्तः प्रसेको हृत्तासः । इन्द्रि-  
याणामुपलेप इवोपलेपो विषयग्रहणाशक्तत्वम् । अग्निमार्दव-  
ग्रहणं कफजेष्वतिशयार्थम् ।

रक्तोत्पन्नानि तु वटप्ररोहविट्मकाकनन्दिका-  
फलभानि पित्तलक्षणानि च तथा गाढपुरीषप्रति-  
पीडितान्यत्यर्थं दुष्टमुष्णमसृक् सहसा विसृजन्ति ।  
तस्यातिप्रवृत्तौ रक्तक्षयोपद्रवा भवन्तीति । भवति  
चात्र श्लोकः ॥ १३ ॥

रक्तोत्पन्नानां विशेषलक्षणं सुबोधम् । काकनन्दिका  
गुञ्जा । पित्तलक्षणानि पित्तोत्पन्नाशैलक्षणानि रक्तक्षयो-  
पद्रवाः शिरोऽभितापादयः । इति सङ्कुलार्थप्रकाशनाय  
वैचित्र्याय च तन्त्रकृता गद्यबन्धः कृतः ।

अनन्तरमर्शसामुपद्रवस्योदावर्ताख्यस्य मुद्रेत्यादिना  
हेत्वादिकमुच्यते ।

मुद्रकोद्रवजूर्णाह्निकरीरचणकादिभिः ।  
रुक्षैः सङ्ग्राहिभिर्वायुः स्वे स्थाने कुपितो बली ॥ १४  
अधोवहानि स्रोतांसि संरुध्याधः प्रशोषयन् ।  
पुरीषं वातविष्णूत्रसङ्गं कुर्वीत दारुणम् ॥ १५ ॥  
तेन तीव्ररुजा कोष्ठपृष्ठहृत्पार्श्वगा भवेत् ।  
आध्मानमुदरावेष्टो हृत्तासः परिकर्तनम् ॥ १६ ॥  
बस्तौ च सुतरां शूलं गण्डे श्रयथुसम्भवः ।  
पवनस्योर्ध्वगामित्वं ततश्छर्द्यरुचिज्वराः ॥ १७ ॥

हृद्ग्रेगग्रहणीदोषमूत्रसङ्गप्रवाहिकाः ।

बाधिर्यतिमिरश्वासशिरोरुक्कासपीनसाः ॥ १८ ॥

मनोविकारस्तृष्णास्रपित्तगुल्मोदरादयः ।

ते ते च वातजा रोगा जायन्ते भृशदारुणाः ॥ १९ ॥

दुर्नाम्नामित्युदावर्तः परमोऽयमुपद्रवः ।

वाताभिभूतकोष्ठानां तैर्विनापि स जायते ॥ २० ॥

सुद्रेत्यदि । आदिशब्देन मक्षूरादीनां ग्रहणम् । एतैरन्यैश्च रूक्षैः सङ्ग्राहिभिर्वायुरपानाख्यः स्वे स्थाने नाभेरधः । तेनेति वातादिसङ्केतः । तत ऊर्ध्वं गतात् पवनात् छर्द्यादयो जायन्ते । अयमुदावर्तः दुर्नाम्नामर्श-सामुपद्रवत्वेन जायते । स उदावर्तः वाताभिभूतकोष्ठानां तैर्दुर्नामभिर्विनापि जायते ।

अर्शसामसाध्यादीनां सहजानीत्यादिनासाध्यादिलक्षण-मुच्यते ।

सहजानि त्रिदोषाणि यानि चाभ्यन्तरे वलौ ।

स्थितानि तान्यसाध्यनि याप्यन्तेमिबलादिभिः ॥ २१ ॥

द्वन्द्वजानि द्वितीयायां वलौ यान्याश्रितानि च ।

कृच्छ्रसाध्यानि तान्याहुः परिसंवत्सराणि च ॥ २२ ॥

बाह्यायां तु वलौ जातान्येकदोषोल्बणानि च ।

अर्शांसि सुखसाध्यानि नचिरोत्पतितानि च ॥ २३ ॥

सहजानीत्यादि । सहजान्यर्शांसि शुक्रार्त्तवदोषान्व-यानि वलीवीजोपतापजातानीत्यर्थः । तथा त्रिदोषजानि

गर्भजानि जानत्रान्यपि । आभ्यन्तरे वक्ष्यं यानि स्थितानि एकदोषाद्दोषजानि तानि सर्वाण्यसाध्यानि । वक्ष्येच्छः स्त्रीपुच्छङ्गः । इत्यत्रादीनि सर्वाणि च संवत्सरमचिकित्सितानि च कृच्छ्रसाध्यानि । बाह्या-दीन्यभिभवोत्पन्नानि च सुखसाध्यानीत्युक्तानि गुदजान्य-र्शांसि ।

मेढ्रादिष्वपि वक्ष्यन्ते यथास्वं नाभिजानि तु ।

गण्डूपदास्यरूपाणि पिच्छिलानि मृदूनि च ॥ २४ ॥

व्यानो गृहीत्वा श्लेष्माणं करोत्यर्शस्त्वचो वह्निः ।

कीलोपमं स्थिरखरं चर्मकीलं तु तं विदुः ॥ २५ ॥

वातेन तोदपारुष्यं पित्तादिसितरक्तता ।

श्लेष्मणा स्निग्धता तस्य ग्रथितत्वं सवर्णता ॥ २६ ॥

अर्शसां प्रशमे यत्नमाशु कुर्वीत बुद्धिमान् ।

तान्याशु हि गुदं वध्वा कुर्युर्वद्वगुदोदरम् ॥ २७ ॥

मेढ्रादिष्वपि गुह्यरोगादौ वक्ष्यन्ते । तथा नामारोगे कर्णरोगे च । नाभिजानि त्वर्शांसि गण्डूपदमुखसदृश-त्वादियुक्तानि । गुदात् वहिस्त्वचो व्यानो यदर्शः करोति तदाचार्याश्चर्मकीलं विदुः । वातेनेत्यादिना चर्मकील-लक्षणम् । अर्शसामित्यादिनोपसंहरति । वद्वगुदोदरं वक्ष्य-माणं कुर्युरिति ॥

॥ इति सप्तमोऽध्यायः ॥

\* \* \*

## अथाष्टमोऽध्यायः ।

सन्नपावकाधोगदोषहेतुत्वसामान्यादशोनिदानानन्तर-मतिसारग्रहणीनिर्णयायाध्यायारम्भः ॥

अथातोऽतीसारग्रहणीदोषनिदानं व्याख्यास्यामः ।

इति ह स्मादुरात्रेयादयो महर्षयः ॥ १ ॥

दोषैर्व्यस्तैः समस्तैश्च भयाच्छोकाच्च षड्विधः ।

अतीसारः स सुतरां जायतेऽत्यम्बुपानतः ॥ २ ॥

कृशशुष्कामिषासात्त्यतिलपिष्टविरूढकः ।

मद्यरूक्षातिमात्राग्नैरर्शोभिः स्नेहविभ्रमात् ॥ ३ ॥

कृमिभ्यो वेगरोधाच्च तद्विधैः कुपितोऽनिलः ।

विसंसयत्यधोधातुं हत्वा तेनैव चानलम् ॥ ४ ॥

व्यापद्यानुशकृतं कोष्ठं पुरीषं द्रवतां नयन् ।

प्रकल्पतेऽतिसाराय—

वातादिभेदेन पृथिव्योऽतीसारः । स त्वत्यक्षुपानेन  
मुतगं जायते । कृशेत्यादिना सर्वातीसाराणां दोषजानां  
निदानं सम्प्रामिष्योच्यते । कृच्छामिपादिभिरन्यैश्च वात-  
प्रकोपकारणैरेवंप्रायैरनिलः कुपितः सन्निदमिदं कृत्वाती-  
सागय कल्पत इत्यर्थः ।

—लक्षणं तस्य भाविनः ॥५॥

तोदो हृद्गुदकोष्ठेषु गात्रसादो मलग्रहः ।  
आध्यानमविपाकश्च, तत्र वातेन विज्जलम् ॥६॥  
अल्पात्पं शब्दशूलाढ्यं विबद्धमुपवेश्यते ।  
रुक्षं सफेनमच्छं च ग्रथितं वा मुहुर्मुहुः ॥७॥  
तथा दग्धगुडाभासं सपिच्छपरिकर्तिकम् ।  
शुक्लास्यो भ्रष्टपायुश्च हृष्टरोमा विनिष्टनन् ॥८॥  
पित्तेन पीतमसितं हारिद्रं शाद्वलप्रभम् ।  
सरक्तमतिदुर्गन्धं तृष्णमूर्च्छास्वेदाहवान् ॥९॥  
सशूलः पायुसन्तापपाकवान्, श्लेष्मणा घनम् ।  
पिच्छिलं तन्तुमच्छवेतं स्निग्धमामं कफान्वितम् ॥१०॥  
अभीक्ष्णं गुरु दुर्गन्धं विबद्धमनुबद्धरुक् ।  
निद्रालुरलसोऽन्नद्विडल्पात्पं सप्रवाहिकम् ॥११॥  
सरोमहर्षः सोत्केशो गुरुवस्तिगुदोदरः ।  
कृतेऽप्यकृतसंज्ञश्च, सर्वात्मा सर्वलक्षणः ॥१२॥

हृत्तोदादि सर्वातीसारपूर्वाल्लङ्गम् । सुबोधम् । विज्जलं  
क्लिन्नोदकप्रायम् । सम्प्रामिविशेषवशेनाच्छं वा ग्रथितं  
वा । विनिष्टनन् निस्तानिकां कुर्वन् । इति वातजे ।  
पायुपाकान्तं पित्तातीसारल्लङ्गम् । घनादिकं श्लेष्माती-  
सारल्लङ्गम् । कफाधिकमिति स्वरूपेणातीसारे कफप्रवृत्तिः ।  
सप्रवाहिकं मनिस्तानिकम् । उत्केशो दोषाणाम् ।  
कृतेऽप्यतीसारे गुरुत्वादकृतसंज्ञः ।

भयेन क्षोभिते चित्ते सपित्तो द्रावयेच्छकृत् ।  
वायुस्ततोऽतिसार्येत क्षिप्रमुष्णं द्रवं प्लवम् ॥१३॥  
वातपित्तसमं लिङ्गैराहुस्तद्वच्च शोकतः ।  
अतीसारः समासेन द्वेधा सामो निरामकः ॥१४॥  
सासृङ्गनिरस्रस्तत्राद्ये गौरवाद्भु मज्जति ।  
शकृद्दुर्गन्धमाद्योपविष्टमूर्त्तिप्रसेकिनः ॥१५॥

विपरीतो निरामस्तु कफान् पक्वोऽपि मज्जति ॥१६॥

भयशोकयोर्वायुः सपित्तः शकृतो द्रवत्वं करोति ।  
तत्रेत्यादिना सामनिरामयोः प्रयोजनवत्वाल्लक्षणमुच्यते  
सामृङ्गनिरस्रयोस्त्रमेव लिङ्गम् । आद्ये सामे । आमस्य  
गुरुत्वाच्छकृदभु जले निमज्जति । तच्च दुर्गन्धं भवति ।  
आद्योपादियुक्तस्य पुरुषस्य । आद्योप आनाहप्रायः ।  
कफाद्वेतोयोतीऽसारः स पक्वोऽपि निरामोप्यभु मज्जति ।  
इत्युक्तोऽतीसारः ।

अथ ग्रहणीदोष उच्यते ।

अतीसारेषु यो नातिथत्नवान् ग्रहणीगदः ।

तस्य स्यादभिविध्वंसकरैरन्यस्य सेवितैः ॥१७॥

अतीसारेषु बर्ज्यवर्जने सेव्यसेवने च यो नातिथत्नवान्  
भवति तस्य नरस्य ग्रहणीगदः स्यात् । तथान्यस्याप्यनति-  
सारस्याप्यग्निनाशकरैः सेवितैर्ग्रहणीदोषः स्यादिति  
सम्बध्यते ।

अतीसारग्रहणीदोषयोः सादृश्याल्लक्षणविशेष उच्यते ।

सामं शकृन्निरामं वा जीर्णं येनातिसार्यते ।

सोऽतिसारोऽतिसरणादाशुकारी स्वभावतः ॥१८॥

सामं सान्नमजीर्णेऽन्ने जीर्णे पक्वं तु नैव वा ।

अकस्माद्वा मुहुर्वद्धमकस्माच्छिथिलं मुहुः ॥१९॥

चिरकृद्ग्रहणीदोषः सञ्जयाच्चोपवेशयेत् ॥२०॥

येन रोगविशेषेण जीर्णेऽन्ने पुरीषं सामं वा निरामं वा  
पुरुषोऽतिमार्यते सोऽतीसारः । स च स्वभावादेव सर्व-  
माशु करोति । एवमतीसारः । ग्रहणीदोषे पुनरनियमेनाति-  
सार्यते । जीर्णं चाजीर्णं च तत्र यदजीर्णेऽतिसार्यते तत्  
सामं सान्नं च भवति । यत्तु जीर्णेऽतिसार्यते तत् पक्व-  
मथवा जीर्णं कदाचिन्नातिसार्यते । अकस्माच्च बद्धमकस्मा-  
च्छिथिलं मुहुः पुनरयं तु ग्रहणीदोषश्चिरकृत् । अत्र  
सीञ्जते दोषे शकृत्युपवेश्यते ।

स चतुर्धा पृथग्दोषैः सन्निपाताच्च जीर्यते ।

प्राग्रूपं तस्य सदनं चिरात् पचनमम्लकः ॥२१॥

प्रसेको वक्त्रवैरस्यमरुचिस्तृट् कृमो भ्रमः ।

आनद्धोदरता छर्दिः कर्णक्षेडान्त्रकूजनम् ॥२२॥

सामान्यलक्षणं कार्श्यं धूमकस्तमको ज्वरः ।

मूर्छा शिरोरुग्विष्टम्भः श्रयथुः करपादयोः ॥२३॥

पृथग्वातादिभिः सन्निपातेनेति चत्वारो ग्रहणीदोषाः ।  
सर्वस्य ग्रहणीदोषस्याभिसदनादि पूर्वरूपम् । कार्श्यादि  
वार्तादिषु साधारणलङ्घनम् ।

तत्रानिलात्तालुशोषस्तिमिरं कर्णयोः स्वनः ।

पार्श्वोरुवङ्कणग्रीवारुजाभीक्षणं विषूचिका ॥२४॥

रसेषु गृद्धिः सर्वेषु क्षुत्तृष्णा परिकर्तिका ।

जीर्णे जीर्यति चाध्मानं भुक्ते स्वास्थ्यं समश्नुते २५

वातहृद्रोगगुल्मार्शः प्रीहपाण्डुत्वशङ्कितः ।

चिराद्दुःखं द्रवं शुष्कः तन्वामं शब्दफेनवत् ॥२६॥

पुनःपुनः सृजेद्वर्चः पायुरक्त्रासकासवान् ।

पित्तेन नीलं पीताभं पीतामः सृजति द्रवम् ॥२७॥

पूत्यम्लोद्गारद्वत्कण्ठदाहसचित्त्वदितः ।

श्लेष्मणा पच्यते दुःखमन्नं छर्दिरोचकः ॥२८॥

आस्योपदेहेनिष्टीवकासहृल्लासपीनयाः ।

हृदयं मन्यते स्त्यानमुदरं स्तिमिरं गुरु ॥ २९ ॥

उद्गारो दुष्टमधुरः सदनं स्त्रीष्वहर्षणम् ।

भिन्नामश्लेष्मसंमृष्टगुरुवर्चः प्रवर्तनम् ॥ ३० ॥

अकृशस्यापि दैर्घ्यं सर्वजे सर्वसङ्करः ॥ ३१ ॥

तालुशोपादिविशेषो वातात् । वातहृद्रोगादिशङ्कित-  
स्तद्रूपत्वात् । पित्तान्नील्यादिकं विशेषः । श्लेष्मणोदस्य  
दुःखपाकादि ।

सिराविभागे ये चोक्ता विषमाद्याच्रयोऽग्रयः ।

तेऽपि स्युर्ग्रहणीदोषाः समस्तु स्वास्थ्यकारणम् ॥३२॥

वातव्याध्यश्मरीकुष्ठमेहोदरभगन्दराः ।

अर्शांसि ग्रहणीत्यष्टौ महारोगाः सुदुस्तराः ॥ ३३ ॥

सिराविभागेऽध्याये विषमतोऽग्रमन्दाख्या येऽग्रय  
उक्तास्तेऽपि ग्रहण्याश्रितत्वाद्ग्रहणीदोषा भवन्त्येव । वात-  
व्याधात्यादिना ग्रहणीदोषप्रसङ्गेनाष्टौ महारोगा उच्यन्ते ।

॥ इति अष्टमोऽध्यायः ॥

\* \* \*

## अथ नवमोऽध्यायः ।

अधोगदोषहेतुत्वसामान्यान्मूत्रकृच्छ्रप्रमेहनिर्णयायाध्या -  
यारम्भः । तत्राप्यतिकष्टत्वान्मूत्रकृच्छ्र उच्यते ।

अथातो मूत्राघातनिदानं व्याख्यास्यामः । इति  
ह स्माहुरात्रेयादयो महर्षयः ॥ १ ॥

विंशतिर्मूत्राघाता भवन्ति । तद्यथा । वातपित्त-  
कफसन्निपातकृच्छ्राणि । वातपित्तश्लेष्मशुक्राश्मर्यः ।  
वातवस्त्यष्टीलाकुण्डलिकामूत्रातीतजठरोत्सङ्गग्रन्थि -  
शुक्रविड्विघातोष्णवातमूत्रक्षयावसादाश्चेति ॥ २ ॥

विंशत्यां रोगेषु मूत्रमाह्वयते । अतस्ते मूत्राघाताः ।  
ते च क्रमेणात्रोच्यन्ते । तत्र चत्वारि कृच्छ्राणि पृथग्दोष-  
सन्निपातोद्भवानि । चतस्रोऽश्मर्यः । पृथग्दोषशुक्रजाः ।

तत्र वातवस्त्यादयो नव वातोल्बणाः । ततो द्वौ  
वातपित्तोल्बणौ । अन्यः कफपित्तोल्बणः ॥ ३ ॥

वातवस्त्यादयो विड्विघातान्ता नव वातोल्बणाः ।  
ततोऽनन्तरं द्वावुष्णवातमूत्रक्षयो वातपित्तोल्बणौ । अन्यो  
मूत्रावसादः कफपित्तोल्बणः । सर्वत्रोल्बणशब्दो दोषा-  
न्तरसद्भावप्रतिपत्त्यर्थः ।

सर्वेषां पुनर्मूत्ररोगाणामधिष्ठानं बस्तिः । स  
मर्मस्वभिहितः प्राक् । स चाधोमुखोऽपि मूत्रवहासु  
नाडीषु सूक्ष्ममुखसहस्रनिष्यन्देन मूत्राख्येनाविरतं  
नत्रो घट इवास्तु निमग्नमुखोपि पार्श्वेभ्योऽम्भसा-

पूर्यते तैरेव च स्रोतोभिर्वातादयोऽपि दुष्टाः प्रविश्य  
वस्ति यथास्वमाघातान् प्रमेहांश्च जनयन्ति ॥ ४ ॥

सर्वेपामित्यादिना भूत्राघातानां प्रसङ्गेन प्रमेहाणां  
चाश्रयः सम्प्राप्तिश्चोच्यते । वस्तिर्मर्मसु भूत्राशयो धनुर्वक्त्र  
इत्यादिनाभिहितः प्राक् शरीरे । अश्रोमुखेऽपि ज्वरे  
पाश्र्वेभ्यो जलप्रवेशो दृष्टः । तैरेव स्रोतोभिर्मूत्रं प्रविशति  
वस्तौ ।

तत्राल्पशो मुहुर्मुहुर्वस्तिमेद्वलक्षणेषु तीव्रशूलः  
कृच्छ्रान्मूत्रयति वातकृच्छ्रे । सदाहं सरुजं रक्तं पीतं  
कृष्णं वा पित्तकृच्छ्रे । वस्तिमेद्वयोगोरं शोफो मूत्रं  
च सपिच्छं मेहति कफकृच्छ्रे । सर्वलक्षणसन्निपातेन  
सन्निपातकृच्छ्रे । स च कृच्छ्रतमः ॥ ५ ॥

तत्राल्पश इत्यादि वातकृच्छ्रलक्षणम् । सदाहमित्यादि  
पित्ते । वस्तीत्यादि कफे । सर्वेत्यादि सन्निपाते । स च  
सन्निपातकृच्छ्रोऽन्यकृच्छ्रेभ्यः कृच्छ्रतमः ।

यदा तु वायुर्वस्तिमुखमावृत्य सपित्तं सकफं  
सशुक्रं वा मूत्रं परिशोषयति तदा क्रमेण गोरिव  
पित्ताद्रोचना मणिकस्येव स्वच्छादपि जलात् पङ्क्त-  
द्वदश्मर्यभिनिर्वर्तते । सर्वा च सा श्लेष्माश्रया ।  
अथास्याः पूर्वरूपाणि ज्वरो वस्त्याध्मानमरुचिर्मूत्र-  
कृच्छ्रं वस्तिशिरोमुखशेरुसां वेदना वस्तगन्धित्वं  
मूत्रस्येति ॥ ६ ॥

यदात्वयादिना सर्वाश्मरीषु सम्प्राप्तिरुच्यते । मणि-  
कोऽलिकुराख्यो जलाधारः । सर्वा अश्मर्यश्च श्लेष्माग-  
माश्रय जायन्ते । सर्वस्या अश्मर्याज्वरादीनि पूर्वरूपाणि ।

सामान्यलिङ्गानि तु नाभिर्वस्तिसेवनीषु मेहत-  
स्तया मार्गनिरोधने वेदना भूत्रधारासङ्गस्तत्रपाये च  
गोमेदकप्रकाशमनाविलमसितं सुसुखं मूत्रं विसृजति ।  
तत्सङ्क्षोभणाश्च सरुधिरम् । धावनलङ्घनादिभि-  
श्चास्य विविधा वेदना भवन्ति । यथैव च पक्का-  
शयात् सस्तेन शकृताधिष्ठिते वस्तौ मूत्रं न प्रवर्तते  
तथाश्मर्यपि ॥ ७ ॥

सामान्यं च लक्षणं नाभिर्वेदनादीनि । मेहतो मूत्रं  
कुर्वतः पुरुषस्य । तद्यपायेऽश्मरीविगमे अनाविलम् ।  
गोमेदकमङ्गोलकम् । तस्या इयश्मर्याः सङ्क्षोभणात् क्षते  
सरुधिरं मूत्रं मेहति । अस्येयश्मर्यामृतः । शकृदुपघाताभूत्रा-  
प्रवृत्तिर्दृष्टैव ।

तत्र वायुना वस्तिसेवनीमेहनेषु तीव्रवेदनादितो  
दन्तान् खादति नाभिं प्रपीडयति मेहं मृदनाति ।  
मुहुर्मुहुर्वेपथुमान् कृच्छ्राल्पवातं शकृद्विमुञ्चति ।  
विशीर्णधारं च मूत्रयत्यश्मरी चास्य इयावा परुषा  
विषमा कदम्बपुष्पवत् कण्टकाचिता भवति । पित्तेन  
पच्यमान इव दह्यते वस्तिः । अश्मरी च रक्ता  
पीतावभासा कृष्णा भल्लतकस्थिसंस्थाना । श्लेष्मणा  
भिद्यते निस्तुद्यत इव गुरुः शीतश्च वस्तिरश्मरी च  
श्वेता महती कुकुटाण्डप्रतिमा मधुवर्णा वा भवति ।  
प्रायेणैतास्तिष्ठोऽश्मर्यो बालानां जायन्ते । तेषामेव  
चाल्पवस्तित्वादल्पमांसोपचयत्वाच्च सुखग्रहणाहरणा  
भवन्ति ॥ ८ ॥

तत्र वायुनेत्यादि वाताश्मरीलक्षणम् । पित्तेनेत्यादि  
पित्ताश्मर्याः ॥ श्लेष्मणेत्यादि श्लेष्माश्मर्या लक्षणम् ।  
सुबोधमन्यत् ।

महतां तु शुक्राश्मरी शुक्रनिमित्ता भवति ।  
मैथुनविघाताच्छुक्रमुपस्थितमनिरस्यमानं विमार्ग-  
गमनिष्ठो विगृह्य वृषणयोरन्तरे संहरति संहृत्योप-  
शोषयति ततः शुष्कमश्मरी भवति । सा शुक्रमार्ग-  
मावृणोति मूत्रकृच्छ्रं वस्तिवेदनां वृषणयोश्च श्रयधुमा-  
पादयति । उत्पन्नमात्रायां च शुक्रं निरेति । प्रपीडित-  
मात्रे च तस्मिन्नेवावकाशे विलीयत इति ॥ ९ ॥

मैथुनविघातेऽलब्धरयवसानस्य तत्क्रियानिवृत्त्या उप-  
स्थितं स्रोतोमुखे । सेति या शुष्कं शुक्रमश्मरी ।

अश्मर्येव तु वायुनाऽणुशो विभिन्ना शर्करे-  
त्युच्यते । अनुलोमे च मारुते सा सिकतेव मूत्रेण  
सह च्यवते ॥ १० ॥

वायुना अणुशो भिन्ना अस्मयैव शर्करेति मध्यन्धः ।  
एवकारेण अस्मर्या अनन्यत्वं शर्करायाः प्रदर्शयति ।

वायुस्तु मूत्रवेगरोधाद्वास्तिमुखमावृणोति । ततो  
मूत्रसङ्गं वेदनां कण्डूं च करोति । कदाचिच्च वास्ति  
स्वस्थानात् प्रच्याव्य गर्भमिवोद्भूतं स्थूलं परिप्लुतं  
च कुरुते । तत्र शूलस्पन्दनदाहोद्वेष्टनानि बिन्दुशश्च  
मूत्रस्रवणम् । पीडिते च वस्तौ धारया प्रवृत्तिरयं  
द्विविधोऽपि वातवस्तिः कृच्छ्रसाध्यः तयोरपि  
द्वितीयोऽनिलप्रबलः कृच्छ्रसाध्यतरः ॥ ११ ॥

वायुस्त्वित्यादिना वातवास्तिलक्षणम् । कदाचिदित्या-  
दिना तस्यैव भेदोधिकवायुकोपात् । एवं द्विविधोऽप्ययं  
वातवस्तिः कृच्छ्रसाध्यः । तयोरप्युत्तरः कृच्छ्रसाध्यतरः

वस्तिविष्मार्गान्तरे वायुर्धनोन्नतं तीव्ररुजम-  
चलमष्टीलभं ग्रन्थि करोति । तेनानिलविण्मूत्रसङ्गो  
भवत्याध्मानं च । सा वाताष्टीला । विगुणो वायुः  
वस्तौ कुण्डलीभूतस्तीव्रशूलस्तम्भगौरवोन्वितो मूत्र-  
माविध्याल्पशो वा प्रवर्तयन् भ्रमति सा वातकुण्ड-  
लिका । मूत्रमतिवेलं विधाय विमुच्यमानं न  
प्रवर्तते बाह्यमानस्य तु कृच्छ्रशदल्पं प्रवर्तते तन्मूत्रा-  
तीतम् ॥ १२ ॥

वस्तिविष्मार्ग इत्यादिनाष्टीला लक्षणम् । अष्टीला  
पाषाणमयी तीक्ष्णमाहननोपकरणं तदाकारो ग्रन्थिराष्टीला ।  
विगुणइत्यादि वातकुण्डलिकालक्षणम् । मूत्रमतिवेलमि-  
त्यादि मूत्रातीतलक्षणम् । वेलामतिक्रान्तमतिवेलम् ।  
बाह्यमानस्य प्रयत्नं कुर्वतः ॥

मूत्ररोधादपानो वायुर्नाभेरधस्तात्तीव्ररुजमाध्मानं  
मलसङ्गं च कुर्वन्नुदरमभियुरयेत् तन्मूत्रजठरम् ।  
मारुतेनाक्षिप्तं छिद्रवैगुण्येन वा मूत्रयतो मूत्रमल्पं

वस्तौ नाले मणौ वा स्थित्वा तच्छ्लेपगुरुमेद्वय  
सरुजमरुजं वा शनैः कृयेत् न मूत्रोन्मङ्गः । वस्ति-  
द्वारेऽस्यो वृत्तः शीघ्रमस्मवोऽश्मरीतुल्याल्लङ्को मूत्र-  
ग्रन्थिः ॥ १३ ॥

मूत्ररोधादित्यादि मूत्रजठरलक्षणम् । मारुतेत्यादि  
मूत्रोन्मङ्गलक्षणम् । नालं वदितुं द्रव्य वस्तेश्च मध्यम् ।  
मणिमैत्राग्रम् । वस्तिद्वार इत्यादिना मूत्रग्रन्थिरुच्यते ।

मूत्रितस्य व्यवयगमनाद्वातोद्धतं स्वस्थानाच्छ्रुतं  
शुक्रं मेहतो मूत्रस्य प्राक् पश्चाद्वा भस्मोदकसङ्काशं  
प्रवर्तते तन्मूत्रशुक्रम् । वायुना पीडितं शक्नुमूत्र-  
स्रोतः प्रपद्यते ततो विड्ग्रन्थि विट्संसृष्टं च कृच्छ्रा-  
न्मूत्रयति स विड्विघातः । अत्यध्वातपोष्णभोजना-  
दिभिः पित्तं प्रवृद्धमनिलेरितं वास्तिमेद्वगुददाहं  
कुर्वद्धारितहारिद्रक्तं सरक्तं वा मूत्रं कृच्छ्रं प्रवर्तयेत्  
स तूष्णवातः । वातपित्तं वस्तिमाश्रित्य मूत्रं सङ्कल-  
दाहं क्षपयति स मूत्रक्षयः । पित्तं श्रेष्ठोभयमपि  
वा वातेन वस्तौ संहन्यते ततो मूत्रं सदाहं सरक्तं  
पीतं श्रेतं सान्द्रं कृच्छ्रप्रवृत्ति शुष्कं च शङ्करोचनान्य-  
तरचूर्णवर्णं सर्ववर्णयुक्तं वा भवति । स मूत्राव-  
सादः ॥ १४ ॥

इति विस्तरतः प्रोक्ता रोगा मूत्राप्रवृत्तिजाः ।

निदानलक्षणैरुर्ध्वं वक्ष्यन्तेऽतिप्रवृत्तिजाः ॥ १५ ॥

मूत्रितस्येत्यादि मूत्रशुक्रलक्षणम् । वायुनेत्यादिना  
विड्विघातः अत्यध्वेत्यादिनोष्णवातः । वातपित्तमित्या-  
दिना मूत्रक्षयलक्षणम् । पित्तमित्यादिना मूत्रावसादः ।  
एवमेवां निदानं सम्प्राप्तिर्लक्षणं चोक्तम् । इति विस्तरत  
इत्यादिनाध्यायमुपसंहरति । द्वितीयं च प्रस्तावयति ।

॥ इति नवमोऽध्यायः ॥

## अथ दशमोऽध्यायः ।

सक्तमव्यायारम्भप्रयोजनम् ।

अथातः प्रमेहनिदानं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

विंशतिः प्रमेहा भवन्ति । तद्यथा । कफादुदके-  
क्षुसान्द्रमुरापिष्टशुक्रसिकताशीतशनैर्ललाप्रमेहाः दश ।  
पित्ताक्षारकालनीलहारिद्रमाञ्जिष्ठशोणितमेहाः षट् ।  
वाताद्वसामज्जह्मितमधुमेहाश्चत्वार इति ॥ २ ॥

विंशतिः प्रमेहाः । सर्वेषां च प्रमेहाणां श्लेष्मा हेतुः ।  
सर्वे च रोगस्वभावान्नवोत्पन्नाः श्लेष्मप्रमेहा भवन्ति । अतः  
कफादिक्रमेण निर्दिश्यन्ते । दशोदकमेहादयः कफात्  
भवन्ति । षट् क्षारादयः पित्तात् । वसादयश्चत्वारो  
वातादिति ।

तेषां यत्किञ्चिदाहारविहारजातं श्लेष्ममेदोमूत्र-  
जननं स हेतुः । तत्र वातपित्तमेदःकृदमांसशुक्ररसै-  
रन्वितो वस्तिगतः श्लेष्मा प्रमेहान् जनयति । तैः  
कफशोणिताभ्यां च युक्तं पित्तम् । तैर्वसालसीकाम-  
ज्जौजोभिश्च वायुः ॥ ३ ॥

तेषामित्यादिना प्रमेहाणां निदानमुच्यते । तत्रेया-  
दिना संप्राप्तिः । स्वहेतुदूषितः श्लेष्मा प्राधान्येन यदा  
प्रमेहान् जनयति तदा वातादिभिर्गन्धैः सन् वस्ति-  
मन्वेति । यदा पित्तं तदा तैः पूर्वोक्तैर्वातादिभि रमानैः  
कफशोणिताभ्यां चानुगतम् । यदा वायुः तदा तैः पूर्वोक्तैः  
कफशोणितपित्ता तैर्वसादिभिश्चावितः ।

त्रयाणामपि दोषाणां श्लेष्मा प्रमेहेषु प्राक् प्रकोप-  
मापद्यते श्लेष्माधिष्ठानत्वान्मूत्रस्य । तद्वृद्धेर्मेद एव  
च तेन प्रथमं दूष्यतेऽत्यन्तसमागत्वात् । तदनन्तरं  
देहकृदादयः । ततः श्लेष्मादिक्षये पित्तं प्रबलीभव-  
च्छोणितमपि दूषयति । तत्क्षयेऽपि वायुर्वसादीन्  
धातून् शरीरस्य परमसारभूतान् वस्तिमाकृष्य मूत्रेण  
सह विसृजति ॥ ४ ॥

सर्वमेहेषु च रोगस्वभावाच्छ्लेष्मा प्रकोपमापद्यते ।  
पित्तजेऽपि प्रथममल्पं कुपितः श्लेष्मा स्वल्पं लिङ्गं दर्श-  
येत् । किञ्चित्कालं श्लेष्मप्रमेहो भूत्वा कालवशात् कफादौ  
श्रीणे पित्तमेहतां प्रतिपद्यते । तत्रापि रक्तप्रवृत्तेः कालेन  
रक्तश्रयाद्रायुर्वसादीन् देहस्य सारभूतानाङ्गप्याते वात-  
प्रमेहान् करोति । एवं क्रमेण दोषाणां कारणत्वं प्रथममेव  
वातपित्तप्राधान्येनोत्पन्नेऽपि फलनः किञ्चित्कफावयवत्वम् ।  
समागतत्वं सदृशत्वम् ।

तस्मात् कफपित्तवातजाः क्रमेण साध्ययाप्या-  
साध्याः । तथा पित्तजाः संसृष्टदोषमेदःस्थानत्वा-  
द्विरुद्धोपक्रमत्वाच्च । वातजः पुनः क्षीणेषु धातुषु  
महात्ययतया विरुद्धोपक्रमत्वाच्च । मेदसि तु नातिदुष्टे  
पित्तजा अपि साध्यतां गच्छेयुः ॥ ५ ॥

तत्र कफजाः प्रमेहाः साध्याः तस्मादित्युक्तादूपात् ।  
पित्तप्रमेहे तु कफानन्तरजे प्रथममेव पित्तप्राधान्येनोत्पन्ने  
तथेयायुक्तादेतोर्याप्यत्वम् । तत्रापि मेदसि नातिदुष्टे  
साध्यत्वमेव । वातप्रमेहाणां धातुक्षयं विनानुत्पत्तेरवयवं  
सर्वप्रमेहाणामन्ते भावः । यथोक्ताब्रहेतोरसाध्यत्वम् ।

धातुसम्पर्कोत् पुनः सर्वमेहेषु मूत्रमाविलं भूरि  
च भवति । दोषाणां दूष्याणां चोत्कृष्टापकृष्टसंयोगेन  
मूत्रवर्णरसस्पर्शगन्धविशेषाद्वर्णानामिव शुक्लकृष्णा-  
दीनां शबलकल्माषादयः प्रमेहाणां प्रमेदा भवन्ति  
॥ ६ ॥

यतो धातुसम्पर्कः सर्वेषु तत आविलमूत्रत्वादि साधारणं  
लिङ्गम् । दोषाणां च नाजाविधात् संयोगान्नानाविध-  
वर्णात्पत्तिः ।

तेषां पूर्वरूपाण्यतिवृद्धिर्नखादीनां जटिलीभावश्च  
केशानां माधुर्यमास्यस्य तालुकण्ठशोषः । पिपासा  
मलाधिक्यं बहिःकाये कायच्छिद्रेषु च शीतेच्छा स्नेहः



स्वेदः सुप्रता चाङ्गेषु पाणिपाददाहोनिमाधुर्यात् पिपी-  
लिकोपसर्पणं विस्त्रगन्धता च मूत्रशरीरयोः शुक्रता  
च मूत्रे आसनिद्रातन्द्रालस्यप्रकर्षश्च ॥ ७ ॥

नववृद्ध्यादीनि सर्वप्रमेहाणां पूर्वरूपाणि । मलः  
प्रमिदः बहिः कायभवः ।

तत्र शीतं श्वेतमगन्धमच्छमुदकमिवोदकमेही  
मेहति । इक्षुरसमिवातिमधुरं शीतमीषत्पिच्छिला-  
विलमिष्ठमेही । पर्युषितं सान्द्रीभवत् सान्द्रमेही ।  
सुरातुल्यमुपरि प्रसन्नमधःसान्द्रं सुरामेही । हृष्टरोमा  
पिष्टमिव सान्द्रं सितं च पिष्टमेही । शुक्रमं शुक्र-  
मिश्रं वा शुक्रमेही । सरुजं ससिकतं सिकतामेही ।  
प्रायो मधुरमतिशीतं शीतमेही । मन्दंमन्दं शनैःशनैः  
शनैर्मेही । पिच्छलं तन्तुवद्धमिव लालामेही । वर्ण-  
गन्धरसस्पर्शः सुतक्षारोपमं क्षारमेही । उष्णं मषी-  
कालं कालमेही । सकेनमच्छमलं चापपत्रनीलं नील  
मेही । कटुकं सदाहं हरिद्रायुक्तमिव हारिद्रमेही ।  
विस्त्रं मज्जिष्टोदकवर्णमिव मज्जिष्टामेही । विस्त्रमुष्णं  
सलवणं शोणितसङ्काशं शोणितमेही । वसामिश्रं वसां  
वा वसामेही । मज्जमिश्रं मज्जानं वा मज्जमेही ।  
सलसीकं मधुरमवेगं लसीकयैव च विवद्धमनुवद्ध-  
मज्जं मत्त इव हस्ती स्रवति हस्तिमेही ॥ ८ ॥

तत्रेत्यादिना क्रमेण प्रमेहाणां लक्षणमुच्यते । यन्मेहति  
तत् पर्युषितं सत् परिवामात् सान्द्रं घनं भवति ।  
सुतक्षारः क्षारजलम् । लमीका विलीनं मेदःप्रायम् ।

ओजः स्निग्धमधुरं तद्रौक्ष्याद्वायुः कषायत्वेनोप-  
सृजति तेन कषायमधुरानुयातं मध्विव मेहति मधु-  
मेही । स तु द्विधा कैश्चिद्विध्यते । धातुक्षयेणानिल-  
कोपादोषावरणेन वा । तदावृतो हि वायुराहारप्रसाद  
मादाय मुहुर्मुहुर्निमित्तं दोषलिङ्गानि वृद्धिक्षयौ चावि-  
र्भावयन् कृच्छ्रसाध्यं मधुमेहं प्रवर्तयति । सर्व एव  
चोपेक्ष्यमाणा मधुमेहत्वमायान्ति । तस्मात्सर्वेऽपि  
मधुमेहशब्देनोच्यन्ते । यतः सर्वेष्वपि प्राग्मध्विव  
मधुरं मेहति मधुररसश्चास्य देहो भवतीति ॥ ९ ॥

ओज इत्यादिना मधुमेहलक्षणम् । ओजो नाम  
प्रधानधातुः पूर्वोक्तं प्रवृत्तमानं । तन्निग्धं मधुरं च वात-  
संयोगान् कषायमधुरं किञ्चित् । पक्षान्तयोधनाय  
कैश्चिदिति । तदावृतो दोषावृतः कृच्छ्रसाध्यमध्विवगा-  
न्मधुमेहः । धातुक्षयजन्मा मधुमेहः ।

तत्र प्रतिश्यायः शरीरशैथिल्यमरोचकाविपाकौ  
प्रमेकच्छर्दिनिद्रा कामश्च श्लेष्मजानामुपद्रवा भवन्ति ।  
वृषणावदरणं वन्तिमेहतोदोऽल्लकः पिप्पामा चरो  
दाहो मूर्च्छातीमारः पाण्डुरोगश्च पित्तजानाम् । हृद्-  
प्रहो लौल्यमनिद्रता कम्पः शूलं वद्धपुगीपन्यं शोषः  
कासः श्वासश्च वातजानाम् ॥ १० ॥

प्रतिश्यायादीनि श्लेष्मप्रमेहोपद्रवाः । वृषणावदरणा-  
दयः पित्तजे । हृद्रोगादयो वातजे । लौल्यं विषयशक्तिः ।

अथैवमभ्य मेदःकुंदादिभिरभिष्यणन्देहस्य दोषैर-  
नुगतधातोः प्रमेहमिष्टद्वौ मांसलेध्ववकाशेषु सन्धि-  
मर्मसु च प्रदेशविशेषाश्रयत्वात् प्राणापहारिण्यो भूयः  
कष्टतमोपद्रवा दश पिटका जायन्ते । सुतरां चाधः-  
काये । तदभिमुखा हि प्रमेहिणां दोषाः । तद्यथा ।  
शराविका कच्छपिका जालिनी पुत्रिणी विदारिका  
सर्पपिका ममृगिकालजी विनता विद्रधिश्च ॥ ११ ॥

अथेत्यादिना प्रमेहाणामुपद्रवभूताः शराविकाद्या दश  
पिटका जायन्त इत्युच्यते । मांसलेध्ववकाशादिषु ऊर्वादिषु ।  
प्रदेशविशेषाश्रयत्वात् सुकुमारप्रदेशक्रान्तेः भूयानः  
कष्टतमा उपद्रवाः पश्चात्कालभाविनो रोगा यान्ति  
तास्तथोक्ताः । तदभिमुखा अधःकायाभिमुखाः ।

तत्र श्रावैर्येद्यादिना तामां क्रमेण लक्षणमुच्यते ।

तत्र श्यावा कुंदादेरनुयुक्ता निम्नमध्योन्नतौष्ठा  
शरावसंस्थानप्रमाणा शराविका । महामूलावगाढा-  
र्तितोदा श्लक्ष्णा कच्छपपृष्ठनिभा कच्छपिका । महा-  
शयार्तितोदा स्तब्धा स्निग्धस्राविणी सूक्ष्मच्छिद्रा मांस-  
सिराजालवृता जालिनी । महती पिटकाभिरल्पाभि-  
राचिता पुत्रिणी । कंठिना विदारिकन्द्वद्वृत्ता विदा-

रिका । शीघ्रपाका महावेदना सर्षपाकृतिप्रमाणा तद्विधाभिश्च पिटकाभिश्चिता सर्षपिका । मसूराकारप्रमाणा मसूरिका । त्वचमुत्थान एव दहन्ती स्फोटैरावृता विसर्पन्ती रक्ता कृष्णातिवृष्णोहज्वरकरी दाहभूयिष्ठातिक्थ चालजी । महती नीलावगाढरुजाङ्गिदा प्रष्टोदरान्यतराधिष्ठाना विनता विनता । विद्रधिस्तु वक्ष्यते पृथगेव ॥१२॥

शराविकामंशा पिटका यावादिगुणयुक्ता भवति । शरावस्येव संस्थानमाकारः प्रमाणं मानं च यस्याः सैवम् । महामूलेत्यादि कच्छापिकाया लक्षणम् । सुबोधम् । अवगाढो घनः । विदारकन्दः मुगालिकाकन्दम् । त्वचमुत्थान एवेत्यादिनालज्जलक्षणम् । महतीयादिना विनतालक्षणम् । विद्रधिस्तु बहुवक्तव्यत्वात् पृथगेव वक्ष्यते ।

तासामाद्याः पञ्चातिबलश्लेष्ममेदःसम्भवेन मूलव्याप्येकरूपत्वात्तद्वृद्धिकारितया दुःसहाः । न वितराः पित्तोत्पन्नतयाल्पकफमेदोभावात् । प्रमेहवशाच्च पिटकासु यथास्वं दोषोद्रेको भवतीति । भवति चात्र श्लोकः ॥१३॥

तासां पिटकानामाद्याः पञ्च विदारिकान्ता अतिबलश्लेष्ममेदःप्रभवत्वादिहेतोर्दुःसहा भवन्ति इतराः सर्षपिकाद्याः पञ्च न तु दुःसहाः पित्तोत्पन्नत्वादिहेतोः । आसां च पिटकानां प्रमेहवशाद्दोषोद्रेको भवति । येनैव प्रमेहेण सह वर्तन्ते तद्दोषा एव भवन्तीत्यर्थः । भवति चात्रेति तन्वरीतिः ।

प्रमेहेण विनाप्येता जायन्ते दुष्टमेदसः ।

प्रमेहेणेत्यादि । एताः पूर्वोक्ताः पिटकाः दुष्टमेदसः पुरुषस्य प्रमेहेण विनापि जायन्ते ।

तावच्च नोपलक्ष्यन्ते यावद्वस्तुपरिग्रहः ॥१४॥

तावदित्यादि । एताः शराविकाद्याः पिटकास्तावन्न लक्ष्यन्ते यावद्वस्तुपरिग्रहः । एतदुक्तं भवति । आसां पिटकानां स्वरूपानुरोधाद्व्रणवस्तूनि त्वग्रक्तमांसमेदोमज्जासिरास्त्राद्यादीनि दोषाः सन्दूष्य उत्तानतो गम्भीरतो वा कर्तुं प्रामास्तदा यावत्कालेन वस्तुसन्दूषणं न निवृत्तं तावन्न लक्ष्यन्ते यावता कालेन सन्दूषणं निवृत्तं तदा लक्ष्यन्ते । आमाश्च वस्तुपरिग्रहरूपत्वात् पूर्वरूपामभवाः वस्तुपरिग्रहः कठिनाभोगग्रहणम् । आसां च प्रमेहलक्षणा-न्वयेन दोषान्वयोऽप्यूहः ।

हारिद्रवर्णं रक्तं वा मेहप्राग्रूपवर्जितम् ।

यो मूत्रयेन्न तं मेहं रक्तपित्तं तु तं विदुः ॥ १५ ॥

दृष्ट्वा प्रमेहं मधुरं सपिच्छं

मधूपमं स्यात् द्विविधो विचारः ।

सम्पूरणाच्छ्लेष्मसमुद्भवः स्यात्

क्षीणेषु दोषेष्वनिलाल्मको वा ॥ १६ ॥

सपूर्वरूपाः कफपित्तमेहाः

क्रमेण ये वातकृताश्च मेहाः ।

साध्या न ते पित्तकृतास्तु याप्याः

साध्यास्तु मेदो यदि नातिदुष्टम् ॥ १७ ॥

हारिद्रवर्णमित्यादिना सम्भवद्भ्रान्तिनिवृत्तिं करोति । सुबोधम् । सर्वमेहेषु च रोगस्वभावाच्छ्लेष्मा प्रकोपमापद्यते । तत्र यदान्यदोषापेक्षया स्वल्पः प्रकोपो भवति तदा प्रथमं भवन्नपि श्लेष्मा स्वल्पं लिङ्गं दर्शयेत् । यदा तु न स्वल्पः तदा प्रथमं सम्पूर्ण एव श्लेष्मप्रमेहो भूत्वा कालवशात् कफादौ क्षीणे पित्तमेहतां प्रतिपद्यते । तत्रापि रक्तप्रवृत्तेः कालेन रक्तक्षयाद्वायुर्वसादीन् देहस्य सारभूतानाकृष्यान्ते वातप्रमेहान् करोतीति क्रमेणैत्युक्तम् ।

॥ इति दशमोऽध्यायः ॥

## अथैकादशोऽध्यायः ।

उक्तशेषत्वादिद्रव्येस्तेष्वेन तत्प्रमाणत्वाच्च वृद्धिगुण-  
योस्तन्निदाननिर्णयायाध्यायारम्भः ।

अथातो विद्रधिद्रुद्धिगुणनिदानं व्याख्यास्यामः ।

इति ह स्माहुरात्रेयादयो महर्षयः ॥ १ ॥

भुक्तैः पर्युषितास्युष्णरूक्षशुष्कविद्रादिभिः ।

जिह्वशय्याविचेष्टाभिस्तैस्तैश्चासृक्प्रदूषणैः ॥ २ ॥

दुष्टत्वञ्चांसमेदोस्थिस्त्रावामृक्कण्डराश्रयः ।

यः शोफो बहिरन्तर्वा महामूलो महारुजः ॥ ३ ॥

वृत्तः स्यादायतो यो वा स्मृतः षोढा स विद्रधिः ।

भुक्तैरित्यादि । पर्युषितादिभिरभ्यासेन भुक्तैः जिह्व-  
शय्यादिभिर्वा । तैस्तैश्च रक्तप्रदूषणहेतुभिर्भयः शोफः स्यात्  
स विद्रधिरिति सम्बन्धः । किंभूतः शोफ आह दुष्टत्व-  
गाद्याश्रयः । तथा स बहिर्वा भवत्यन्तर्वा वृत्तो वा  
आयतो वा ।

दोषैः पृथक् स मुदितैः शोणितेन क्षतेन च ॥ ४ ॥

बाह्योऽत्र तत्र तत्राङ्गे दारुणो ग्रथितोन्नतः ।

आन्तरो दारुणतरो गम्भीरो गुल्मवद्घनः ॥ ५ ॥

वल्मीकवत् समुच्छ्रयी शीघ्रघात्यग्निशस्त्रवत् ।

नाभिबस्ति यकृत्स्नीहृत्क्षेमहृत्कुक्षिवङ्क्षणे ॥ ६ ॥

स्याद्वृक्कयोरपाने वा—

स च विद्रधिर्वातादिभिः सन्निपातेन रक्तेन क्षतेन  
चेति षड्विधः । तत्र तत्र नाभ्यादावङ्गे । गम्भीरोऽव-  
गाढः । नाभ्याद्युभयस्यापि विद्रधेः स्थानम् ।

—वातात्तत्रातितीव्ररूक् ।

श्यावारुणश्चिरोत्थानपाको विषमसंस्थितिः ॥ ७ ॥

व्यधच्छेदभ्रमानाहस्पन्दसर्पणशब्दवान् ।

रक्तताम्रासितः पित्तातृणमोहज्वरदाहवान् ॥ ८ ॥

क्षिप्रोत्थानप्रपाकश्च पाण्डुः कण्डूयुतः कफात् ।

सोत्क्षेपशीतकस्तम्भजृम्भारोचकगौरवः ॥ ९ ॥

चिरोत्थानविद्राहश्च सङ्कीर्णः सन्निपातनः ।

नामभ्याञ्चात्र विभजेद्राह्याभ्यन्तरलक्षणम् ॥ १० ॥

वातात्तत्रेत्यादि वातविद्रधिलक्षणम् । रक्तताम्रेत्यादि  
पित्तात् । पाण्डुकण्डूवित्यादिविद्राहान्नं कफात् । विद्राहः  
पाकाभिमुखत्वम् । सन्निपातत्रा विद्रधिलक्षणः सङ्कीर्णः ।  
अस्माद्यथोक्तलक्षणादिद्रव्यैश्चाभ्यन्तरलक्षणं नामभ्या-  
त्मभवादिभजेत् विभक्तं कुर्यात् । अननैतदुक्तं भवति ।  
यद्यपि वाद्याभ्यन्तरावशेषाविवक्षया वानादिविद्रधेलक्षण-  
मुक्तं तथापि यद्वाह्य उपपद्यते रक्तान्नत्वादि तत्तत्रैव  
विज्ञेयम् । यत्वाभ्यन्तर एवोपपद्यते आनाहमोहारा-  
चकादि तत्तत्रैव लिङ्गम् । यत् क्षिप्रोत्थानप्रपाकाद्युभयत्र  
सम्भवति तदुभयत्रापि लिङ्गमिति ।

कृष्णस्फोटावृतः श्यावस्तीव्रदाहुरुजज्वरः ।

पित्तलिङ्गेऽसृजा बाह्यः स्त्रीणामेव तथान्तरः ॥ ११ ॥

शस्त्राद्यैरभिघातेन क्षते वापथ्यकारिणः ।

क्षतोष्मा वायुविक्षिप्तः सरक्तं पित्तमीरयन् ॥ १२ ॥

पित्तासृग्लक्षणं कुर्याद्विद्रधिं भूर्यपद्रवम् ।

कृष्णस्फोटावृतत्वादि रक्तविद्रधेलक्षणम् । स च बाह्योऽ-  
भ्यन्तरो वा स्त्रीणामेव भवति । न तु पुरुषाणां इति  
रक्तविद्रधिः । शस्त्रादिभिरित्यादि क्षतविद्रधेलक्षणम् ।  
भूरयः भूर्यां उपद्रवाः पश्चात्कालभाविनः कष्टा रोगा  
यस्मिन् स तथोक्तः ।

तेषूपद्रवभेदश्च स्मृतोऽधिष्ठानभेदतः ॥ १३ ॥

नाभ्यां हिष्मा भवेद्भूतौ मूत्रं कृच्छ्रेण पूति च ।

श्रासो यकृति रोधस्तु ग्रीह्नुच्छ्र्वासास्यवृत्पुनः ॥ १४ ॥

गलग्रहश्च क्लोमि स्यात् सर्वाङ्गप्रग्रहो हृदि ।

प्रमोहस्तमकः कासो हृदयोद्धटनं व्यथा ॥ १५ ॥

कुक्षिपार्श्वान्तरांसार्तिः कुक्षावाटोपजन्म च ।

सक्थोर्ग्रहो वङ्क्षणेयोर्वृक्कयोः कटिपृष्ठयोः ॥ १६ ॥

पार्श्वयोश्च व्यथा पायौ पवनस्य निरोधनम् ।

आमपक्वविद्रग्धत्वं तेषां शोफवदादिशेत् ॥ १७ ॥

तेषु च विद्वधिविशेषविशेषवशादाश्रयविशेषः ।  
तस्मादुपद्रवविशेषमेदः । एतदेव नाभ्यां हिमस्यादिना  
दर्शयति ! हृदयस्थान्तं हृदि । तेषां विद्वधिनानामात्मत्वं  
पक्त्वं विद्वधत्वं च सूत्रोक्तैः शोफस्यामादिलिङ्गादिशेत्  
शोफोऽन्पोऽत्योष्णरुगित्यादिना । विद्वधत्वं पाकाभि-  
मुखत्वम् ।

नाभेरूर्ध्वं मुखान् पक्काः प्रस्रवन्त्यधरे गुदान् ।  
गुदास्यान्नाभिजो विद्यादोषं क्लेदाच्च विद्रधौ ॥१८॥  
यथास्वं व्रणवत्तत्र विवर्ज्यः सन्निपातजः ।  
पक्षो ह्यन्नाभिवन्तिस्थो भिन्नोऽन्तर्वहिरिव वा ॥१९॥  
पक्षश्चान्तःस्रवण वक्त्रान् क्षीणस्योपद्रवान्वितः ॥२०॥

नाभेरूर्ध्वं ये विद्वधयस्ते पक्काः सन्तो मुखदोषं स्वान्ति  
नाभेश्च येऽधरस्ते दोषं गुदान् स्वान्ति । नाभिजो मध्य-  
स्थत्वान्मुखाच्च गुदाच्च दोषं स्वान्ति । अन्निचिद्रधौ वाता-  
दिकं दोषमनुवहारे क्लेदात् कोशाद्विद्याद्यथास्वं व्रणवत् ।  
व्रणे यथा क्लेदमुतिविशेषेण वाताद्यवयोऽनुमीयते एव-  
मत्रापि । व्रणे च वक्ष्यति । मस्तुमान्मुलाकाभ्युत्पत्यन्व-  
ल्पमंस्तुतीत्यादि । क्षीणस्योपद्रवावित इत्येवमन्ते ग्रन्थे  
विवर्ज्य इत्यनुवर्तते ।

एवमेव स्तनसिरा विवृताः प्राप्य योषिताम् ।  
सूतानां गर्भिणीनां वा सम्भवेच्छ्वयथुर्धनः ॥२१॥  
स्तने सदुग्धेऽदुग्धे वा वाह्यविश्लक्ष्णः ।  
नाडीनां सूक्ष्मवक्त्रत्वान् कन्यानां तु न जायते ॥२२॥

एवमेवेत्यादि स्त्रियां स्तनविद्राधिलक्षणम् । स वाह्य-  
विद्राधिलक्षणो भवति । कन्यकानां नैव जायते तामां  
नाड्यः सूक्ष्ममुखा भवन्ति । इत्युक्ता विद्वधयः ।

कुद्व इत्यादिना वृद्धेलक्षणमुच्यते ।

कुद्वो रुद्धगतिर्वायुः शोफशूलकरश्चरन ।  
मुष्कौ वङ्गणतः प्राप्य फलकोशमिवाहिनीः ॥२३॥  
प्रपीड्य धमनीवृद्धिं करोति फलकोशयोः ।  
दोषान्नमेदोमूत्रान्नैः स वृद्धिः समधा गदः ॥२४॥

मूत्रान्त्रजावप्यनिलद्वेतुभेदस्तु केवलम् ।  
वातपूर्णहतिः पक्षो रुक्षो वातादहेतुर्गु ॥२५॥  
पक्षोदुम्बरसङ्काशः पित्तादाहोष्मपाकवान ।  
कफाच्छीतो गुरुः स्निग्धः कण्डूमानकाठिनोत्पलरुक् २६  
कुष्णस्फोटवृत्तः पित्तवृद्धिलिङ्गश्च रक्ततः ।  
कफवन्मेदमा वृद्धिर्मृदुः शालफलोपमः ॥२७॥  
मूत्रधारणशीलस्य मूत्रजः स तु गच्छतः ।  
अम्भोभिः पूर्णहतिवत्क्षोभं याति सरुहमृदुः ॥२८॥  
मूत्रकृच्छ्रमधः स्याच्च वलयः फलकोशयोः ।

स्वकारणान् कुद्वः सन् कारणान्तरेण रुद्धगतिः ।  
मुष्कौ वृषणौ फलकोशौ । वृद्धिर्नाम गदो वातादिभि-  
रन्त्रान्तैः समधा भवति । मुवोधम् । वातपूर्णहतिर्यादि  
वातात् हतिर्भस्त्रा । अहेतुर्गु वाह्येन हेतुना विना अक-  
स्मादुभयत्र । पक्षोदुम्बरसङ्काश इत्यादि पित्तात् । शीत  
इत्यादि कफात् । कुष्णेत्यादि रक्तात् । कफवादित्यादि  
मेदमः मूत्रधारणशीलस्येत्यादि मूत्रवृद्धेलक्षणम् ।

वातकोपिभिर्गह्वरैः शीततोयावगाहनैः ॥२९॥  
धारणेरणभाराध्वंविषमाङ्गप्रवर्तनैः ॥  
क्षोभणैः क्षुभितोऽन्यैश्च क्षुद्रान्त्रावयवं यदा ॥३०॥  
पवनो विगुणीकृत्य स्वनवेशादधो नयेत् ।  
कुर्याद्वङ्गणसन्धिस्थो ग्रन्थ्याभं श्रयथुं तदा ॥३१॥

उपेक्षमाणस्य च मुष्कवृद्धि-  
माध्मानरुक्स्त्वभवती स वायुः ।  
प्रपीडितोऽन्तः स्वनवान् प्रयाति  
प्रध्मापयन्नेति पुनश्च मुक्तः ॥ ३२ ॥

आन्त्रवृद्धिरसाध्योऽयं वातवृद्धिसमाकृतिः ।  
रुक्षकृष्णारुणसिरातन्तुजालगवाक्षितः ॥ ३३ ॥

वातकोपिभिर्गह्वरैर्याद्यान्त्रवृद्धेलक्षणम् । धारणेरणे वायो  
रेव । मुवोधमन्यत् । उपेक्षमाणस्याचिकित्स्यमानस्याध्मा  
नादिमती मुष्कवृद्धिं कुर्यादिति सम्बन्धः । उक्तो वृद्धिः ।

अनन्तरं शोफस्यामान्याद्गुल्म उच्यते ।

गुल्मोऽष्टधा पृथग्दोषैः संस्पृष्टैर्निचयं गतैः ।

आर्तवस्य च दोषेण नारीणां जायतेऽष्टमः ॥ ३४ ॥

गुल्मोऽष्टधेत्यादि मङ्गल्यारूपा सम्प्राप्तिः । तदेवाष्टधात्वं दर्शयति । पृथग्दोषैरित्यादिना । स च वातादिभेदेन सप्तविधः । स्त्रीणामेवातवस्य रजसो दोषेणाष्टमः ।

अथ यो ज्वरातिसारादिभिर्वमनादिभिर्वा कर्मभिः कश्चित् वातलान्याहारयत्याहाराभिलाषी वा शीत-मुदकं पिबत्यन्नपानानन्तरं वा लब्धनप्लवनव्यवाय-यानयानादीन् देहविक्षोभिणः सेवतेऽनुदीर्णा वा छर्दिमुदीरयत्युदीर्णान वा वानादीन् निश्वासो-च्छ्वासौ वा निगृह्णात्यस्नेहपूर्वं वा वमनविरेचने करोति तथा शोधित एव वाऽतिविदाहिनोऽभिष्य-न्दिनो वा निषेवते तस्य यथास्वं वातप्रधानाः कुपिता दोषाः पृथक् संस्पृष्टाः समस्ताः सरक्ता वा महा-स्रोतोऽनुप्रविश्यावृत्त्योर्ध्वमधश्च मार्गमवश्यं शूल-मुपजनयन्तो गुल्ममभिनिर्वर्तयन्ति । यतश्च तस्मिन् शूलविद्ध इव व्यथते तीव्रवेदनादितः कृच्छ्रोच्छ्वा-सस्तरमाच्छूलमित्युच्यते ॥ ३५ ॥

अथेत्यादिना गुल्मानां विस्तरेण निदानं सम्प्राप्ति-श्चोच्यते । य एवं कराति तस्य वातप्रधाना दोषा गुल्मम-भिनिर्वर्तयन्ति । स च गुल्मो नाम्ना शूलमित्युच्यते । कुत आह । यतश्चेत्यादि ।

अथ कोऽसौ गुल्मः यमभिनिर्वर्तयन्ति दोषा इत्याह ।

तत्रातिकर्शनात् कफपित्ताभ्यां वा मार्गानिरोधा-ल्लब्धाश्रयो वायुरुत्प्लुतो रौक्ष्यात् कठिनीभूतः स्वाश्रये स्वतन्त्रः परतन्त्रो वा पित्तश्लेष्माश्रये स्पर्शोपलब्धः पिण्डितत्वादमूर्तोऽपि मूर्ततामिवोपगतो ग्रन्थिरूपेणा-वतिष्ठमानो गुल्मसंज्ञां लभते । तस्य पञ्च स्थानानि बस्तिर्नाभिः पाश्वे हृदयं च । अथास्य पूर्व-रूपाणि सदनमग्निशरीरयोररुचिः सौहित्यासहिष्णुता कुक्षिशूलमाध्मानमुद्गरिणं बहुशो विदग्धेऽन्ने छर्दि-राटोपो मलस्य प्रादुर्भावोऽप्रवृत्तिश्च ॥ ३६ ॥

तत्रातिकर्शनादित्यादि । को हि देहं शान्त्यं कर्तुं मार्गरोधश्च । तस्य गुल्मस्य दन्त्यादीनि पञ्चाश्रयाः । सदनानि सामान्येन पूर्वरूपाणि । सौहित्ये चान्दः तद-सहिष्णुत्वम् । उद्गरिणं छर्दनम् । मलस्य पुर्णपस्य प्रादु-र्भावो बहिरप्रवृत्तिश्च ।

नत्र वातात् सूच्येव च शङ्कुनेव च व्यधो मन्याशिरःशङ्खशूलज्वराङ्गमर्दप्रीहादोपान्त्रकूजादा-वर्तोच्छ्वासोपरोधमुखशोषमन्त्र्यगात्रताः वायुकाले-पूपद्रववृद्धिर्वपमाभिता कृष्णारुणपरुपत्यङ्गत्वा-दित्वं गुल्मश्चास्य चलत्वाद्वायोरनियतस्थानसंस्थानो-दयप्रलयाल्पमहामजः पिपीलिकापरिगत इव तोद-स्फुरणवहुलो विस्तारयतीव स्वदेशे चर्म कदाचित् कदा-चित्सङ्कोचयतीव हर्षयति रोमाणि वेदनातिप्रवृत्तौ तु सर्वस्मिन्नापि देहे प्रायो वस्याश्रयश्च भवति ॥ ३७ ॥

तत्रेत्यादिना वातगुल्मलक्षणम् । वायुकालेषु दिनान्ता-दिषु । वातिको गुल्मः प्रायो वस्याश्रयो भवति ।

पित्तादाहो धूमकोऽम्लकस्तृष्णा ज्वरः स्वेदो विड्भेदो मूर्च्छा शीतोपशयना हरितहरिद्रत्वगादित्वं गुल्मश्चास्य तप्रायःपिण्ड इव तमवकाशं दहति दूयते धूमायत ऊष्मायते शिथिल इव ज्रण इवा-स्पर्शसहो निर्लोमा प्रायो नाभ्याश्रयश्च ॥ ३८ ॥

दाहादि पित्तात् गुल्मे लिङ्गम् । धूमको धूमायनम् । धूमकाम्लकयोर्लक्षणमुक्तं दोषभेदीये । तथा त्वङ्गत्वादिषु हरितहारिद्रो वर्णः स्यात् ।

कफात् स्तैमिर्यमरोचकाविपाकौ हृदयोपलेपः शीतज्वरस्तृप्तिः सदनं कासो हृल्लासः पीनसोनिद्राऽ-लस्यं नखादिशङ्कुता गुल्मश्च सुप्तस्थिरगुरुकठिनोऽ-वगाढोऽल्परुक् प्रायो हृत्पाश्याश्रयश्च । संस्पृष्टलिङ्गः संसर्गात् । स त्रिविधः । सर्वलिङ्गनिचये निचय-गुल्मः सोऽसाध्यः ॥ ३९ ॥

कफात् गुल्मे स्तैमिर्यादिकं लिङ्गम् । अवगाढो

घनः । संसर्गजेषु त्रिषु गुल्मेषु यथास्वं संसर्गलक्षणानि भवन्ति । गर्भलिङ्गमिन्मिभावे त्रिचयगुल्मः सोऽमाध्यः ।

रक्तगुल्मस्तु गर्भकोष्ठार्तवागमनवैशेष्यात् पार-  
तन्व्यादवैशारद्यादुपचारानुरोधेन स्त्रिया एव  
भवति ॥ ४० ॥

रक्तगुल्मस्तु गर्भकोष्ठार्तवागमनादिहेतोः स्त्रिया एव  
भवति । न पुरुषस्य यथोक्तविपर्ययात् । अवैशारद्यादि  
तत्र नातिशयं विद्यते । गर्भकोष्ठे त्वार्तवागमनवैशेष्येण  
विशारदा व्युत्पन्नमुद्रिः ।

तत्र यदासावृतुमती नवप्रसूता योनिरोगिणी वा  
वातलान्यासेवेत तदास्या वायुः प्रकुपितो योन्या  
मुखमनुप्रविश्यात्तवमपरुणद्धि । तदुपरुध्यमानं मासे  
मासे कुक्षिमभिनिर्वर्तयति गर्भलिङ्गानि च हृल्लास-  
तन्शङ्कादौद्भूतस्तन्यदर्शनादीनि । वायुसंसर्गात्  
पुनः पित्तैकप्रकोपतया च वातपित्तगुल्मरूपाणि  
क्रमाच्छूलस्तम्भदाहातीसारदीनि गर्भाशये च सुतरां  
शूलं तथा योन्या दौर्गन्ध्यमाप्तावं च करोति ।  
गुल्मश्च न गर्भं इवाङ्गैः पिण्डित एव तु चिरेण  
सशूलं स्पन्दते । गुल्म एव वर्द्धते न कुक्षिः ॥ ४१ ॥

तत्रेत्यादिना निदानं सप्रामिश्चोच्यते । एवं कुपितो  
वायुः गर्भलिङ्गम् कुक्षिमभिनिर्वर्तयतीति सम्बन्धः ।  
गर्भलिङ्गानि हृल्लासादीनि चाभिनिर्वर्तयति वातस्य  
संसर्गात् पित्तप्रकोपतया च तच्छोणितं क्रमाद्वातपित्त-  
जातानि शूलादीनि करोति । गर्भाशये सुतरां शूलम्  
योन्याः स्तावादौ च कुस्ते । अस्या गुल्मः गर्भं इवाङ्गैर्न  
स्फुरति । पिण्डीभूतः शूलवांश्च चिरेण स्पन्दते । अस्याः  
कुक्षिर्न वर्धते । गुल्मस्तु वर्धते एव ।

स्वदोषाधिष्ठानश्च सर्वो भवति गुल्मः । तस्मा-

चिरेण नैव वा पाकमेति । भृशदुष्टरक्ताश्रयत्वात्  
विद्रधिः शीघ्रपाको भवतीति । भवति चात्र ॥ ४२ ॥

यतः सर्वो गुल्मः स्वदोषाधिष्ठानः स्वदोषाश्रयो  
भवति तस्माच्चिरेण पाकमेति भजते न वा पाकं भजते ।  
सपाको भवत्यपाक एव वा विद्रधिरनन्यदोषारूढोऽपि  
दुष्टरक्ताश्रयो भवत्यतः शीघ्रं पच्यते । शीघ्रं विदाहित्वादेव  
च विद्रधिरित्यभिधीयते । विदाहः पाकः भृशग्रहणं गुल्मे  
विद्रध्यपेक्षया स्वत्परक्तकोपप्रदर्शनार्थम् ।

गुल्मेऽन्तराश्रये बस्तिकुक्षिहृत्प्लीहवेदनाः ।  
अग्निवर्णवलप्रंशो वेगानां चाप्रवर्तनम् ॥ ४३ ॥  
अतो विपर्ययो बाह्ये कोष्ठान्नेषु तु नातिरूक् ।  
वैवर्ण्यमवकाशस्य बहिरुन्नतताधिकम् ॥ ४४ ॥

बस्तिवेदनाद्यन्तराश्रयलिङ्गम् । एतदिपर्यात् कोष्ठ-  
रूपादिभिर्बाह्यं विद्यात् ।

साटोपमत्युग्ररुजमाध्मानमुदरे भृशम् ।  
ऊर्ध्वाधोवातरोधेन तमानाहं प्रचक्षते ॥ ४५ ॥  
घनोऽष्टीलोपमो ग्रन्थिरष्टीलोर्ध्वं समुन्नतः ।  
आनाहलिङ्गस्तिर्यक् तु प्रत्यष्टीला तदाकृतिः ॥ ४६ ॥  
पक्काशयात् गुदोपस्थं वायुस्तीव्ररुजश्चरन् ।  
तूनी प्रतूनी तु भवेत्स एवातो विपर्यये ॥ ४७ ॥

साटोपमित्यादिना गुल्मप्रायो भवतीत्यानाहस्य  
लक्षणमुच्यते । आटोपो नाभेरधो मन्दसञ्चारवायुता ।  
घन इत्यादिना गुल्मसादृश्यादष्टीलाप्रत्यष्टील्योर्लक्षणम् ।  
पक्काशयादित्यादि तूनीप्रतून्योः । स एवेति वायुः । अत  
एव पक्काशयात् गुदोपस्थगमनात् । वैपरीत्येन गुदोपस्थात्  
पक्काशयं प्रयातीति ॥

॥ इति एकादशोऽध्यायः ॥

## अथ द्वादशोऽध्यायः ।

शोफानाहजठरविकृतिसामान्याद्विद्वध्याद्यनन्तरमुदर -  
निर्णयायाध्यायारम्भः ।

अथात उदरनिदानं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥  
रोगाः सर्वेऽपि मन्देऽग्नौ सुतरामुदराणि तु ।  
अजीर्णान्मलिनैश्चान्नैर्जायन्ते मरुसञ्चयान् ॥ २ ॥  
ऊर्ध्वाधो धातवो रुध्वा वाहिनीरमुवाहिनीः ।  
प्राणान्यपानान् सन्दूष्य कुर्युस्त्वङ्मांससन्धिगाः ॥ ३ ॥  
आध्माप्य कुक्षिमुदरम्—

सर्वेषामपि ज्वरादीनामग्निमान्द्यसम्भवादुदराणामति-  
शयः । अतोर्जीर्णहेतुकान्मलिनान्नहेतुकाश्च वातादिसन्ध-  
यादुदराणि जायन्ते । ऊर्ध्वाध इत्यादिकया सम्प्राप्त्या  
मला उदरं कुर्युरिति सम्बन्धः । धातवो वातादयः ।  
अमुवाहिनीः सिरा ऊर्ध्वाधोदेहे रुध्वा प्राणादींश्च सन्दूष्य  
त्वङ्मांसस्य मध्यमाश्रिताः ।

—अष्टधा तच्च भिद्यते ॥ ४ ॥

पृथग्दोषैः समस्तैश्च ग्रीहबद्धक्षतोदकैः ।  
तेनार्ताः शुष्कताल्बोष्ठाः शूनपादकरोदराः ॥ ५ ॥  
नष्टचेष्टाबलाहाराः कृशाः प्रध्मातकुक्षयः ।  
स्युः प्रेतरूपाः पुरुषा भाविनस्तस्य लक्षणम् ॥ ६ ॥  
क्षुन्नाशोऽन्नं चिरात्सर्वं सविदाहं च पच्यते ।  
जीर्णाजीर्णं न जानाति सौहित्यं सहते न च ॥ ७ ॥  
क्षीयते बलतः शश्चच्छ्वसित्यल्पेऽपि चेष्टिते ।  
वृद्धिर्विशोऽप्रवृत्तिश्च किञ्चिच्छ्लोफश्च पादयोः ॥ ८ ॥  
रुग्बस्तिरसन्धौ ततता लघ्वल्पाभोजनैरपि ।  
राजीजन्म वलीनाशो जठरे—

तच्चोदरं वातादिभिः सन्निपातेन ग्रीहादिभिश्चाष्टधा ।  
सुबोधम् । लघुभोजनादिभिरपि जठरे ततता राजीजन्म  
वलीनां नाशश्च भवतीति पूर्वरूपम् ॥

—जठरेषु तु ॥ ९ ॥

सर्वेषु तन्ना सदनं मलसङ्कोऽल्पवह्निता ।  
दाहः श्वयथुराध्मानमन्ते सलिलसम्भवः ॥ १० ॥  
सर्वं त्वतोयमरुणमशोफं नातिभारिकम् ।  
गवाक्षितं सिराजलैः सदा गुडुगुडायते ॥ ११ ॥  
नाभिमन्त्रं च विष्टभ्य वेगं कृत्वा प्रणश्यति ।  
मारुतो हृत्कटीनाभिपायुवङ्क्षणवेदनः ॥ १२ ॥  
सशब्दो निश्चरेद्वायुर्विड् बद्धा मूत्रमल्पकम् ।  
नातिमन्दोऽनलो लौल्यं न च स्याद्विरसं मुखम् ॥ १३ ॥

सर्वेषु जठरेषु तन्नादि माधारणं लिङ्गम् । अरुणता-  
द्यतोयमरुणमशोफं । भारिकं गुरु । गुडुगुडुरित्यव्यक्त-  
शब्दः । मारुतो वेगं कृत्वा नश्यतीति मध्यम्यते । नश्यति  
नोपलभ्यत इत्यर्थः । नातिमन्द इत्यादिना मालिङ्गमग्निवेऽ-  
तिमन्दत्वं दर्शितम् । न च लौल्यं स्यात् । विरसं च मुखं  
न स्यात् । यथा मलिल इत्यर्थान् ।

तत्र वातोदरे शोफः पाणिपान्मुष्कसन्धिषु ।  
कुक्षिपाश्र्वोदरकटीपृष्ठरुक् पर्वभेदनम् ॥ १४ ॥  
शुष्ककासोऽङ्गमदोऽधोगुरुता मलसङ्ग्रहः ।  
श्यावारुणत्वगादित्वमकस्माद्भ्रासवृद्धिमन् ॥ १५ ॥  
सतोदभेदमुदरं तनुकुष्णसिराततम् ।  
आध्मातद्वतिवच्छब्दमाहतं प्रकरोति च ॥ १६ ॥  
वायुश्चात्र सरुक्शब्दो विचरेत्सर्वतो गतिः ।

पाणिशोफादि वातोदरलक्षणम् ।

पित्तोदरे ज्वरो मूर्च्छा दाहस्तृद कटुकास्यता ॥ १७ ॥  
भ्रमोऽतिसारः पीतत्वं त्वगादावुदरं हरित् ।  
पीतताम्रसिरानखं सारवेदं सोष्म दह्यते ॥ १८ ॥  
धूमायति मृदुस्पर्शं क्षिप्रपाकं प्रदूयते ।

ज्वरादिकं पित्तोदरे ।

श्लेष्मोदरेऽङ्गसदनं स्वापः श्वयथुगौरवम् ॥ १९ ॥

निद्रोक्लेशारुचिश्चासकासशुक्त्वगादिता ।

उदरं स्तिमितं स्निग्धं शुक्लराजीतं महत् ॥ २० ॥

चिराभिर्वृद्धि कठिनं शीतस्पर्शं गुरु स्थिरम् ।

अङ्गमदनादिकं श्लेष्मोदरे ।

त्रिदोषकोपनैस्तैस्तैः स्त्रीदत्तैश्च रजोमलैः ॥ २१ ॥

गरदूषीविषाद्यैश्च सरक्ताः सञ्चिता मलाः ।

कोष्ठं प्राप्य विकुर्वाणाः शोफमूर्च्छाभ्रमान्वितम् ॥ २२ ॥

कुर्युन्मिलिङ्गमुदरं शीघ्रपाकं सुदारुणम् ।

वाधने तच्च सुतरां शीतवाताभ्रदशने ॥ २३ ॥

त्रिदोषकोपनैरित्यादिना मन्निपातोदरस्य निदानादिकमुच्यते । तैस्तैरित्यादि सर्वरोगनिदानोक्तैः । तच्च मन्निपातोदरं शीतादिकाले सुतरां वाधते ।

अत्याशितस्य सङ्क्षोभाद्यानयानादिवेष्टितैः ।

अतिव्यवायभाराध्यगमनव्याधिकर्शनैः ॥ २४ ॥

वामपार्श्वश्रितः प्रीहा च्युतः स्थानाद्विवर्द्धते ।

शोणितं वा रसादिभ्यो विवृद्धं तं विवर्द्धयेत् ॥ २५ ॥

सोऽप्रीलेवातिकठिनः प्रोन्नतः कूर्मपृष्ठवत् ।

क्रमेण वर्धमानश्च कुक्षादुदरमावहेत् ॥ २६ ॥

श्वासकासापिपासास्यवैरस्याध्मानरुग्ज्वरैः ।

पाण्डुत्वमूर्च्छाच्छर्दीभिर्दाहमोहैश्च संयुतम् ॥ २७ ॥

अरुणामं विवर्णं वा नीलहारिद्रराजिमत् ।

उदावर्तरुजानाहैर्मोहवृद्धदहनज्वरैः ॥ २८ ॥

गौरवारुचिकाठिन्यैर्विद्यात्तत्र मलान् क्रमात् ।

प्रीहवहाक्षिणात् पार्श्वान् कुर्याद्यकृदपि च्युतम् ॥ २९ ॥

अत्याशितस्येत्यादिना प्रीहोदरमुच्यते । अतिभुक्तवता यानादिवेष्टितैः सङ्क्षोभादतिव्यवायादिकर्शनैश्च स्थानाच्च्युतः प्रीहा विवर्धते । अथवा रसादिभ्यो धातुभ्यो रक्तं विवृद्धं वृद्धिं प्रातमाश्रयत्वात् प्रीहानं विवर्धयेत् । श्वासादिभिः संयुतमुदरमावहेदिति सभ्यन्वः । तत्र प्रीहोदर उदावर्तादिमिलिङ्गैः क्रमाद्वातादीन् मलान् विश्रात् । तेनोदावर्तादिमिलिङ्गैर्वार्ताधिकं प्रीहोदरं भवति । मोहादिभिः पिप्ताधिकं भवति । गौरवादिभिः कफाधिकम् । प्रीहसमानत्वाद्यकृतस्तदुदरस्यापि निदानादिभिरनधिकता ।

पक्ष्मवालैः सहाग्नेन भुक्तैर्बद्धायने गुदे ।

दुर्नामभिरुदावर्तैरन्नैर्वान्त्रोपलेपिभिः ॥ ३० ॥

वर्चः पित्तकफान् रुध्वा करोति कुपितोऽनिलः ।

अपानो जठरं तेन स्युर्दाहज्वरतृट्क्षवाः ॥ ३१ ॥

कासश्चासोरुसदनं शिरोद्वन्नाभिपायुरुक् ।

मलसङ्कोऽरुचिच्छर्दिरुदरं मूढमारुतम् ॥ ३२ ॥

स्थिरं नीलारुणसिराराजीनद्धमराजि वा ।

नाभेरुपरि च प्रायो गोपुच्छाकृति जायते ॥ ३३ ॥

पक्ष्मवालैरित्यादिना वद्धोदरमाह । पक्ष्मादिभिर्गुदे वद्धमार्गे कुपितोऽनिलोऽपानाख्यो वर्चःप्रभृतौन् रुध्वा जठरं कुस्त इति सभ्यन्वः । तेन जठरेण पुरुषस्य दाहादयः स्युः । सुबोधम् ।

अस्थ्यादिशल्यैः सान्नेश्च भुक्तैरत्यशनेन वा ।

भिद्यते पच्यते चान्त्रं तच्छिद्रैश्च स्रवन् बहिः ॥ ३४ ॥

आम एव गुदादेति ततोल्पाल्पं सविड्सः ।

तुल्यः कुणपगन्धेन पिच्छिलः पीतलोहितः ॥ ३५ ॥

शेषश्चापूर्य जठरं जठरं घोरमावहेत् ।

वर्धते तदधोनाभेराशु चैति जलात्मताम् ॥ ३६ ॥

उरिक्तदोषरूपं च व्याप्तं च श्वासवृद्धभ्रमैः ।

छिद्रोदरमिदं प्राहुः परिस्रावीति चापरे ॥ ३७ ॥

अस्थ्यादिशल्यैरित्यादिना छिद्रोदरस्य निदानादिकमाह । तच्छिद्रैर्विच्छिन्नपक्वान्त्रच्छिद्रैः । स्रवन् किञ्चित् गुदात् वहिरेति किञ्चिजठरमापूर्य तिष्ठति । वातादिदोषान्वयेन यानि रूपाणि तत्र तान्युद्विक्तानि भवन्ति । व्याप्तमतिशयेन युतम् । आचार्या इदं छिद्रोदरं नाम्ना आहुः । अपरे आचार्याः छिद्रोदरस्यैव परिस्रावीति नाम मन्यन्ते ।

प्रवृत्तस्नेहपानादेः सहसामाम्बुपायिनः ।

अत्यम्बुपानान्मन्दाग्नेः क्षीणस्यातिकृशस्य वा ॥ ३८ ॥

रुध्वाम्बुमार्गाननिलः कफश्च जलमूर्च्छितः ।

वर्द्धयेतां तदेवाम्बु तत्स्थानादुदराश्रितौ ॥ ३९ ॥

ततः स्यादुदरं वृष्णागुदस्युतिरुजान्वितम् ।

कासश्चासारुचियुतं नावणसिराततम् ॥ ४० ॥



तोयपूर्णद्वतिस्पर्शशब्दप्रक्षोभवेपथु ।

दकोदरं महत् स्निग्धं स्थिरमावृत्तनाभि तत् ॥४१॥

प्रवृत्तस्नेहपानादेरित्यादिना दकोदरमाह । तदम्बु कफानिलाबुदराश्रयौ वर्धयेताम् । ततस्तृष्णान्वितत्वादि- युक्तमुदरं स्यात् । आवृत्ता नाभिर्वत् ।

उपेक्षया च सर्वेषु दोषाः स्वस्थानतश्च्युताः ।

पाकाद्द्रवा द्रवीकुर्युः सन्धिस्रोतोमुखान्यपि ॥४२॥

स्वेदश्च वाह्यस्रोतस्तु विहतस्तिर्यगास्थितः ।

तदेवोदकमाप्याय्य पिच्छां कुर्यात्तदा भवेत् ॥ ४३ ॥

गुरुदरं स्थिरं वृत्तमाहतं च न शब्दवत् ।

मृदु व्यपेतराजीकं नाभ्यां स्पृष्टं च सर्पति ॥४४॥

तदनूदकजन्मास्मिन् कुक्षिवृद्धिस्ततोऽधिकम् ।

सिरान्तर्द्धनमुदकजठरोक्तं च लक्षणम् ॥ ४५ ॥

वातपित्तकफग्रीहसन्निपातदकोदरम् ।

कुच्छं यथोत्तरं पश्चात् परं प्रायोऽपरे हतः ॥ ४६ ॥

सर्वं च जातसलिलं रिष्टोक्तोपद्रवान्वितम् ।

जन्मनैवोदरं सर्वं प्रायः कृच्छ्रतमं मतम् ॥ ४७ ॥

बलिनस्तदजाताम्बु यत्नसाध्यं नवोत्थितम् ।

उपेक्षयेत्यादिना सर्वोदरेषुदकरूपापत्ता हेतुश्च्यते । वातादयः स्थानात्च्युताः पाकेन च स्वयं द्रवाः सन्ध्या- ग्रिके द्रवेयुः । स्वेदश्च बाह्यविहतस्तदुदकमाप्याय्य पिच्छां कुर्वत् । तदा भवोदत्यादि मुबोधम् । वातोदरात् पित्तोदरं कृच्छ्रम् । ततः कफोदरम् । ततः ग्रीहोदरम् । ततः सन्निपातेन तत् उदकेनेति यथोत्तरार्थः । अपरे यद्वच्छिद्रोदरे प्रायः पश्चादूर्ध्वं हतो नाश्यतः । प्रायो- ग्रहणं पश्चादधरेऽर्पति प्रीतिपच्यथम् । जातमालित्वादि- युक्तं सर्वमुदरं हन्ति । बलिनः पुरुषस्याजाताम्बु चाभि- नवोत्थितं सद्यस्तेन माध्यं भवति ।

॥ इति त्रयोदशोऽध्यायः ॥

★ ★ ★

## त्रयोदशोऽध्यायः ।

मांसाद्युपघातदोषकोपमादृश्यादुदरानन्तरं पाण्डुवादि- निर्णयायाच्यायारम्भः ।

अथातः पाण्डुशोफविसर्पनिदानं नामाध्यायं- व्याख्यास्यामः । इति ह स्माहुरात्रेयादयो महर्षयः ॥१॥

पित्तप्रधानाः कुपिता यथोक्तैः कोपनैर्मलाः ।

तत्रानिलेन बलिना क्षिप्तं पित्तं हृदि स्थितम् ॥ २ ॥

धमनीर्दश सम्प्राप्य व्याप्नुवत्सकलां तनुम् ।

श्लेष्मत्वग्रक्तमांसानि प्रदूष्यान्तरमाश्रितम् ॥ ३ ॥

त्वङ्मांसयोस्तत् कुरुते त्वचि वर्णान्पृथग्विधान् ।

पाण्डुहारिद्रहरितान् पाण्डुत्वं तेषु चाधिकम् ॥ ४ ॥

यतोऽतः पाण्डुरित्युक्तः स रोगः —

मला दुष्टा वातादयः सर्वे यथोक्तैस्तत्तत्कटुकादिभिः

सर्वरोगनिदानोक्तैः कोपनैः कुपिताः पित्ताधिका यत्र भवन्तीति यत्तदोनेत्यमभ्यन्धाद्भेदेयम् । तत्रेत्यादिना पाण्डुरोगस्य सम्प्रतिनिर्णयः । तादृशं पित्तपरामर्शः । त्वङ्मांसयोरन्तरं प्राप्य त्वचि पृथग्विधान् नानाविधान् वर्णान् कुरुते । तत्र च पाण्डुत्वमधिकमतः स रोगः पाण्डुरित्युक्तः ।

—तेन गौरवम् ।

धानूनां स्याच्च शैथिल्यमोजसश्च गुणक्षयः ॥ ५ ॥

ततोऽल्परक्तमेदस्को निःसारः स्याच्छूलथेन्द्रियः

मृद्यमानैरिवाङ्गैर्ना द्रवता हृदयेन च ॥ ६ ॥

शूनाक्षिकूटवदनः कोपनः धीवनोल्पवाक् ।

अन्नद्विदृशिशिरद्वेषी शीर्णरोमा हतानलः ॥ ७ ॥

सन्नसक्थी ज्वरी श्वासी कर्णक्षेत्री श्रमी भ्रमी ।  
स पञ्चधा पृथग्दोषैः समस्तैर्भुक्तिक्कादनाम् ॥ ८ ॥

तेन च पाण्डुरोगेण शरीरसौख्यं स्यात् । धातूनां  
शैथिल्यं स्वरूपाद्धानिः । ओजो नाम प्रधानो धातुः  
पूर्वांक्तं प्रसृतमानं तस्य ये गुणा मन्दान्निग्धादयस्तेषां  
हानिः । ततो धातुषु शैथिल्ये ओजनि च क्षीणगुणे  
अल्परक्तादियुक्तो ना पुष्टयः स्यात् । सुबोधमन्यत् ।

प्राग्प्रपमस्य हृदयस्पन्दनं रुक्षता त्वचि ।  
अरुचिः पीतमूत्रत्वं स्वेदाभावोऽल्पवाङ्मिता ॥ ९ ॥  
सादः श्रमोऽनिलात्तत्र गात्ररुक्तोदकम्पनम् ।  
कृष्णरुक्षारुणासिरानखविण्मूत्रनेत्रता ॥ १० ॥  
शोफानाहास्यवैरस्यविद्वशोपाः पार्श्वमूर्धरुक् ।  
पित्ताद्धरितपीताभसिरादित्वं ज्वरस्तमः ॥ ११ ॥  
तृप्स्वेदमूर्च्छा शीतेच्छा दौर्गन्ध्यं कटुवक्त्रता ।  
वर्चोभेदोऽम्लको दाहः कफाच्छुक्लसिरादिता ॥ १२ ॥  
तन्द्रा लवणवक्त्रत्वं रोमहर्षः स्वरक्षयः ।  
कासश्छर्दिश्च निचयान्मिश्रलिङ्गोऽतिदुस्सहः ॥ १३ ॥

सर्वस्य पाण्डुरोगस्य हृदयस्पन्दनादि पूर्वरूपम् । गात्र  
रुगादि वातपाण्डुरोगलक्षणम् । हरितसिरादित्वादि पित्तात्  
पाण्डुरोगे भवति । शुक्लसिरादित्वादि छर्द्यन्तं कफात्  
पाण्डुरोगे भवति । आदिग्रहणेन नखविण्मूत्रनेत्राणां  
ग्रहणम् । निचयात्सन्निपातान्मिश्रलिङ्गः सोऽतिदुःसहः ।

मृत कषायानिलं पित्तमूषरा मधुरा कफम् ।  
दूषयित्वा रसादींश्च रौक्ष्याद्भुक्तं विरुक्ष्य च ॥ १४ ॥  
स्रोतांस्यपक्वैवापूर्य कुर्यादुष्वा च पूर्ववत् ।  
पाण्डुरोगं ततः शूननाभिपादास्यमेहनः ॥ १५ ॥  
पुरीषं कृमिवन्मुञ्चेद्विभ्रं सासृक्कफं नरः ।

कषाया मृदुनिलं दूषयित्वा ऊषरा मृतं पित्तं दूषयित्वा  
मधुरा मृतं कफं दूषयित्वा पाण्डुरोगं कुर्यादिति सम्बन्धः ।  
मृदोरसविशेषेण दोषविशेषकोपनत्वं रसादिदूषणं साधारणम्  
स्रोतांस्यापूर्य रुक्षा च पूर्वादिति पाण्डुरोगसमानसम्प्राप्त्या  
तैरेव च लक्षणैरिति । ततो नरः शूननाभ्यादियुतः । अत्र

तु नाभिश्चयश्चादिविशेष इत्यर्थः । उक्तः पाण्डुरोगः ।  
अथ तदङ्गभूता कामलोच्यते ।

यः पाण्डुरोगी सेवेत पित्तलं तस्य कामलाम् ॥ १६ ॥  
कोष्ठशाखाश्रयं पित्तं दग्ध्वास्तृङ्घ्रांसमावहेत् ।  
हारिद्रनेत्रमूत्रत्वङ्नखवक्त्रशकृत्तया ॥ १७ ॥  
दाहाविपाकतृष्णावान् भेकाभो दुर्बलेन्द्रियः ।  
भवेत्पित्तोत्खणस्यासौ पाण्डुरोगादृतेऽपि च ॥ १८ ॥

पाण्डुरोगी यो नरः पित्तलमाहारादिकं सेवेत तस्य  
कामलां पित्तमावहेत् । किं कृत्वेत्याह । अस्तृङ्घ्रांसं दग्ध्वा  
तस्याश्चोभयो मार्गः कोष्ठः शाखा च असौ च काम-  
लाख्यो रोगः पाण्डुरोगादिना पित्तोत्खणस्य पुंसो भवति ।  
अपि चेति युक्तिः समुच्चये ।

उपेक्षया च शोफाख्या सा कृत्स्न कुम्भकामला ।

उपेक्षया अचिकित्सया शोफाख्या सती कुम्भकाम-  
लेत्युच्यते । सा च कृत्स्नाध्या ।

हरितश्यावपीतत्वं पाण्डुरोगे यदा भवेत् ॥ १९ ॥  
वातपित्ताद्भ्रमस्तृष्णा स्त्रीष्वहर्षो मृदुज्वरः ।  
तन्द्रावलानलभ्रंशो लोढरं तं हलीमकम् ॥ २० ॥  
अलसं चेति शंसन्ति—

—तेषां पूर्वमुपद्रवाः ।

शोफप्रधानाः कथिताः स एवातो निगद्यते ॥ २१ ॥

पाण्डुरोगे यदा हरितादिरूपत्वं वातपित्ताधिक्याद्भवेद्-  
भ्रमादिकं च तदासौ रोगो हलीमक उच्यते । तमेव  
लोढरमलसं च शंसन्ति ।

तेषामिति प्रधानानां पाण्डुरोगाणां ग्रहणम् । पूर्वमिति  
विकृतव्याधिविज्ञानाये शोफप्रधाना उपद्रवाः कथिताः  
पाण्डुरोगः श्रयथुमानित्यादिना । अतः कारणादत्र शोफ  
एव निगद्यत इति । शोफं प्रति ग्रन्थो निगद्यत इत्यर्थः ।

पित्तरक्तकफान् वायुर्दुष्टो दुष्टान् बहिःसिराः ।  
नीत्वा रुद्धगतिस्तैर्हि कुर्यात् त्वङ्घ्रांससंश्रयम् ॥ २२ ॥

उत्प्रेथं मंहतं शोफं तमाहुर्निचयादतः ।

सर्वम्—

वायुः स्वकारणेन दुष्टः पित्तादीन् दुष्टान् वहिःसिरा  
नीत्वा तैः पित्तादिभ्री रुद्धगतिः सन् त्वचं मांसं चाश्रयन्  
उत्प्रेथं मंहतं शोफं नाम्ना रोगं कुर्यात् । अतः कारणात्  
सर्वः शोफो निचयात्मकः ।

—हेतुविशेषैस्तु रूपभेदान्नवात्मकम् ॥२३॥

दोषैः पृथग्द्वयैः सर्वैरभिघाताद्विपादपि ।

द्विधा वा निजमागन्तुं सर्वाङ्गैकाङ्गजं च तम् ॥२४॥

पृथून्नतप्रथितताविशेषैश्च त्रिधा विदुः ।

एवमुक्तोऽपि स्वालिङ्गविशेषवशान्नवात्मा दोषादि-  
भेदेन । दोषैः पृथक् संसृष्टैः सन्निपतितैश्चेति सप्त । अभि-  
घाताद्विपादिति द्वौ । अथवा किं नवात्मकत्वेन द्विविधो-  
च्यताम् । वाताद्युत्था निजाः शेष आगन्तुरिति । सर्वा-  
ङ्गैकाङ्गभेदेनापरं द्वैविध्यम् । पृथ्वादिविशेषेण तस्यैव  
त्रिविधत्वम् । तत्र दोषजानधिकृत्याह ।

सामान्यहेतुः शोफानां दोषजानां विशेषतः ॥२५॥

व्याधिकर्मोपवासादिक्षीणस्य भजतो द्रुतम्

अतिमात्रमथान्यस्य गुर्वस्लक्ष्मिगन्धशीतलम् ।

लवणक्षारतीक्ष्णोष्णशाकाम्बुस्वप्नरागरम् ॥ २६ ॥

मृद्ग्रास्यमांसवल्लूरमजीर्णश्रममैथुनम् ।

पदातिर्मार्गमनं यानेन क्षोभिणापि वा ॥ २७ ॥

आसकासातिसाराशोऽण्ठरप्रदरज्वराः ।

विषूच्यलसकच्छर्दिगर्भवीसर्पपाण्डवः ॥ २८ ॥

अन्ये च मिथ्योपक्रान्तास्तैर्दोषा वक्षसि स्थिताः ।

ऊर्ध्वं शोफमधो बस्तौ मध्ये कुर्वन्ति मध्यगाः ॥२९॥

सर्वाङ्गगाः सर्वगतं प्रयङ्गेषु तदाश्रयाः ।

तत्पूर्वरूपं दधुः सिरायामोऽङ्गगौरवम् ॥ ३० ॥

सामान्यहेतुरित्यादि वातादिजानां शोफानां हेतुः ।  
सामान्यः सर्वरोगनिदानाद्युक्तः । व्याधीत्यादि तेषां  
विशेषतोऽतिशयेन हेतुः । व्याध्यादिभिः क्षीणस्य द्रुतं

झटिति रुक्मादि भजतः । व्याधिरोगादस्त्वे धिर्वैवान्-  
स्यातिमात्रं मात्राधिक्येन रुक्मादिकं भजतः । स्वप्नजरागव-  
काय इत्यर्थात् । वल्गुं दृक्कमांसम् । अजीर्णं अन्वा-  
दिना श्रमः अजीर्ण एव च मैथुनम् । प्रदरोऽन्तिजः ।  
आमादयोऽन्ये च रोगा मिथ्योपक्रान्तास्तैर्दोषैः दुष्टा  
वर्तमाना स्थिताः शरीरस्य पूर्वभागे शोफं कुर्वन्तीति सम्बन्धः ।  
बस्तौ स्थिता अधः शोफं कुर्वन्ति । मध्यगम् । तदित्य-  
ङ्गपरामर्शः । दधुश्चादि सर्वशोफेषु पूर्वरूपम् । चक्षुरादी-  
न्द्रियेषु दाहो दधुः ।

वाताच्छोफश्चलो रुक्षः खररोमाकृणासितः ।

सङ्कोचस्पन्दहर्षातिनोदभेदप्रभुप्रिमान् ॥ ३१ ॥

क्षिप्रोत्थानशमः शीघ्रमुन्नमेत् पीडितस्तनुः ।

स्निग्धोष्णमर्दनैः शाम्येद्रात्रावल्पो दिवा महान् ॥३२॥

त्वक्च सर्पपलिमेव तस्मिंश्चिमिचिमायते ।

पीतरक्तसिताभासः पित्तादातान्नरोमकृन् ॥ ३३ ॥

शीघ्रानुसारप्रशमो मध्ये प्रागजायते ततोः ।

सत्तृडाहज्वरस्वेददक्लेदमदभ्रमः ॥ ३४ ॥

शीताभिलापी विद्वभेदी गन्धी स्पर्शासहो मृदुः ।

कण्डूमान पाण्डुरोमत्वक्कटिनः शीतलो गुरुः ॥३५॥

स्निग्धः श्लेष्मणः स्थिर स्यानो निद्राच्छर्द्याभिसादकृन् ।

आक्रान्तो नोन्नमेत् कृच्छ्रशमजन्मा निशावलः ॥३६॥

खवेन्नामृक् चिरात् पिच्छां कुशशब्बादिविक्षतः ।

स्पर्शोष्णकाङ्क्षी च कफाद्यथास्वं द्वन्द्वजान्त्रयः ॥३७॥

सङ्क्राद्धेतुलिङ्गानां निचयान्निचयात्मकः ।

अभिघातेन शब्बादिच्छेदभेदक्षतादिभिः ॥ ३८ ॥

हिमानिलोदध्यनिलैर्भल्लतकपिकच्छुजैः ।

रसैश्शकैश्चसंस्पर्शाच्छ्रवयथुः स्याद्विसर्पवान् ॥३९॥

भृशोष्मा लोहिताभासः प्रायशः पित्तलक्षणः ॥४०॥

वातादित्यादिना क्रमेण नवानां शोफानां लक्षणमुच्यते ।  
चलत्वादिरूपो वातात् । पीतेत्यादि पित्तात् । कण्डू-  
मानित्यादि कफात् । स्थानो घनीभूतः । आक्रान्तः  
करपीडितः । कुशदिविक्षतः संश्रितात् पिच्छां खवेत् ।

त्रयः संसर्गाद्यथास्वं हेतूनां सङ्कराद्यथास्वालङ्कमङ्कराच्च ।  
मन्निपातजः शोफो हेतुलिङ्गानां निचयाद्भवति । शस्त्रादि-  
क्षताद्विमादिभिश्च यः शोफः सोऽभिघातेन विद्यान् ।

विपजः सविपप्राणिपरिसर्पणमूत्राणान् ।  
दंष्ट्रादन्तनखापातादविपप्राणिनामपि ॥ ४१ ॥  
विष्णुमूत्रशुक्रोपहतमलवद्वस्त्रमङ्करान् ।  
विपवृक्षानिलस्पर्शाद्गारयोगावचूर्णनान् ॥ ४२ ॥  
मृदुश्चलोऽवलम्बी च शीघ्रदाहरूजाकरः ।  
नवोऽनुपद्रवः शोफः माध्योऽसाध्यः पुरोरितः ॥ ४३ ॥

विपज इत्यादिना नवमशोफलक्षणम् । विपप्राणिनः  
सर्पादयः । परिसर्पणं गमनम् । अविपप्राणिनामपि  
दंष्ट्रादिपातात् । दंष्ट्रा सूकरादीनाम् । दन्तनखं  
पुरुपादीनामपि मुबोधम् । गरो वक्ष्यमाणलक्षणः मृदु-  
स्त्यादि नवमशोफलक्षणम् । नव इत्यादिना साध्यशोफ-  
लक्षणम् । असाध्यस्तु पुरा विकृतधर्माविविज्ञानीये ईरित  
उक्तः अनेकोपद्रवयुत इत्यादिना । इत्युक्तः शोफः ।

अनन्तरं विसर्प उच्यते ।

स्याद्विसर्पोऽभिघातान्तैर्दोषैर्दूष्यैश्च शोफवन् ।  
त्र्यधिष्ठानं च तं प्रादुर्बाह्यान्तरुभयाश्रयान् ॥ ४४ ॥  
यथोत्तरं च दुःसाध्यास्तत्र दोषा यथायथम् ।  
प्रकोपणैः प्रकुपिता विशेषेण विदाहिभिः ॥ ४५ ॥  
देहे शीघ्रं विसर्पन्ति तेऽन्तरन्तःस्थिता बहिः ।  
बहिःस्था द्वितये द्विस्थाः-

विपवर्ज्यं हेतुं दूष्यं च विसर्पे शोफवत् । तं च  
विसर्पे त्र्यधिष्ठानं च प्रादुर्मुनय इति शेषः । काश्चित्  
बाह्याश्रयः । काश्चिच्चान्तराश्रयः । काश्चिदुभयाश्रय इति ।  
बाह्यादान्तरो दुस्साध्यः । तत उभयाश्रय इति यथो-  
त्तरार्थः । विदाहिभिः विदाहिर्मयुक्तैः स्वहेतुभिः प्रकु-  
पिता देहे विसर्पन्ति ।

विद्यादित्यादिनान्तर्बाहिर्भेदलिङ्गमाह ।

- विद्यात्तन्त्रान्तराश्रयम् ॥ ४६ ॥

मर्मोपतापात्सम्मोहादयनानां विघट्टनान् ।  
तृष्णानियोगाद्वेगानां विषमं च प्रवर्तनान् ॥ ४७ ॥  
आशु चाग्निबलभ्रंशादतो वाद्यं विपर्ययान् ।

मर्मोपतापाद्यान्तरविमर्पलक्षणम् । ममेणां हृदयादीना-  
मुपतापस्तथोक्तः । मोह एव मम्मोहः । अयनानि  
स्रोतांसि तेषां विघट्टनात् पीडनादान्तरं विमर्पं विद्यादिति  
सम्बन्धः । आन्तरलिङ्गविपर्ययात् वाद्यं विद्यात् ।

तत्र वातान् परीसर्पो वातज्वरसमन्वयथः ॥ ४८ ॥  
शोफस्फुरणनिस्तोदभेदायामार्तिहर्षवान् ।  
पित्ताद्द्रुतगतिः पित्तज्वरालिङ्गोऽतिलोहितः ॥ ४९ ॥  
कफात्कण्डूयुतः स्निग्धः कफज्वरसमानरूक् ।  
स्वदोषलिङ्गैश्चीयन्ते सर्वे स्फोटैरुपेक्षिताः ॥ ५० ॥  
ते पक्वभिन्नाः स्वं स्वं च विभ्रति व्रणलक्षणम् ।

तत्रेत्यादिना वातादिक्रमेणाद्यानां विमर्पणां लक्षण-  
मुच्यते । मुबोधम् । मर्मो वातादिविमर्पा उपेक्षिताः सन्तः  
स्वकारणदोषलक्षणैः स्फोटैश्चीयन्ते । ते च स्फोटाः पूर्वं पक्वाः  
पश्चात् भिन्नाः स्वं स्वं वातादिव्रणलक्षणं विभ्रति । वात-  
स्फोटा वातव्रणलक्षणम् । एवमन्ययोरपि वाच्यम् ।

वातपित्ताज्वरच्छर्दिर्मूर्छातीसारतृड्भ्रमैः ॥ ५१ ॥  
अस्थिभेदाग्निसदनतमकारोचकैर्युतः ।  
करोति सर्वमङ्गं च दीप्ताङ्गारावकीर्णवत् ॥ ५२ ॥  
यं यं देशं विसर्पश्च विसर्पति भवेत्स सः ।  
शान्ताङ्गारासितो नीलो रक्तो वाशु च चीयते ॥ ५३ ॥  
अग्निदग्ध इव स्फोटैः शीघ्रगत्वाद्द्रुतश्च सः ।  
मर्मनुसारी वीसर्पः स्याद्वातोऽतिबलस्ततः ॥ ५४ ॥  
त्र्यथेताङ्गं हरेत्संज्ञां निशं च आसमीरयेत् ।  
हिष्मां च स गतोऽवस्थामीदृशीं लभते न ना ॥ ५५ ॥  
क्वचिच्छर्मारतिप्रस्तो भूमिशय्यासनादिषु ।  
चेष्टमानस्ततः क्लिष्टो मनोदेहश्रमोद्भवाम् ॥ ५६ ॥  
दुष्प्रबोधोऽश्नुते निशं सोऽग्निवीसर्प उच्यते ॥ ५७ ॥

वातपित्तादाग्निर्विमर्षो भवति । ज्वरादिभिर्युतः सर्वं च शरीरं दीर्घैरङ्गैरवकीर्णमिव करोति । स च विमर्षो यं यं देहदेशं विमर्षति स स देशः शान्ताङ्गारवत् कृष्णो नील्यो वा रक्तो वा भवति । स च विमर्षोऽग्निदग्धवत् स्फोट-  
श्चीयते । वातपित्तकारणत्वेन शोथप्रगत्वात् झटिति मर्माणि हृदयादीन्यनुसर्गति । ततो मर्मानुसर्गादूर्ध्वमतिवयो वातोऽङ्गव्यथादिकं कुर्यात् । स ना पुरुष ईदृशमिवस्थं गतोऽग्निप्रसृतया भूम्यादिषु न कचिच्छर्म सुखं लभते । तथा चेष्टमानः क्रिष्टः सन् मनोदेहश्रमोद्धवां निद्रामश्नुते यदा तदा दुष्प्रबोधो भवति । स नाम्नाग्निविमर्षः ।

कफेन रुद्धः पवनो भित्वा तं बहुधा कफम् ।

रक्तं वा वृद्धरक्तस्य त्वकूमिरास्त्रावमांसगम् ॥५८॥

दूषयित्वा च दीर्घाणुवृत्तस्थूलखरात्मनाम् ।

ग्रन्थीनां कुरुते मालां रक्तानां तीव्ररुग्ज्वराम् ॥५९॥

श्वासकासानिमारस्यशोषहिध्मावमिभ्रमैः ।

मोहवैवर्ण्यमूर्च्छाङ्गभङ्गाग्निसदनैर्युताम् ॥ ६० ॥

इत्ययं ग्रन्थिवीसर्पः कफमारुतकोपजः ॥ ६१ ॥

वातकफात् ग्रन्थिविमर्षो भवति । तस्यैव कफेनेत्यादिना सम्प्राप्तिर्लक्षणं चोच्यते । तं कफं बहुधा भित्वा वा वृद्धरक्तस्य पुरुषस्य पवनो रक्तं खण्डशः कृत्वा वा ग्रन्थीनां मालां कुरुते । उभयथापि श्वासादियुताम् । किमूतं रक्तमाह । त्वगादिनां दूषयित्वा वेत्यर्थात् त्वगादीनेव ।

कफपित्तात् ज्वरः स्तम्भो तन्द्धानिद्राशिरोरुजः ।

अङ्गावसादविक्षेपप्रलापारोचकभ्रमाः ॥ ६२ ॥

मूर्च्छाग्निहानिर्भेदोऽस्थिं पिपासेन्द्रियगौरवम् ।

आमोपवेशनं लेपः स्रोतसां स च सर्पति ॥ ६३ ॥

प्रायेणामाशये गुदत्रेकेदेशश्च नातिरुक् ।

पित्तकैरवकीर्णोऽतिपीतलोहितपाण्डुरः ॥ ६४ ॥

मेचक्रामोऽस्मितःस्निग्धो मलिनःशोफवान गुरुः ।

गम्भीरपाकः प्राज्योष्मा स्पृष्टः क्लिन्नोऽवदीर्यते ॥६५॥

पङ्कवच्छीर्णमांसश्च स्पष्टन्नायुमिरागणः ।

शवगन्धी च वीमर्षः कर्दमाव्यमुशान्ति तम् ॥६६॥

कफपित्तात् ज्वरादियुक्तो विमर्षो भवति । तमाचार्यः कर्दमाव्यमुशान्ति । विशेषोऽङ्गानाम् । इन्द्रियाधिष्ठान-  
गौरवमुपचागादिन्द्रियगौरवम् । स च विमर्षः प्रायेणामाश-  
येकदेशं गृह्णन् विमर्षति । मेचक्रः कृष्णकपिलः । मामे  
शरीरं स्पष्टाः स्नायवादयो यत्र स तथोक्तः ।

सर्वजो लक्षणैः सर्वैः सर्वधात्वभिंसर्पणः ।

बाह्यहेतोः क्षतात् कुद्धः सरक्तं पित्तमीरयन् ॥६७॥

विमर्षं मारुतः कुर्यान् कुलत्थसदृशैश्चितम् ।

स्फोटैः शोफज्वररुजादाहाढ्यां श्यावलोहितम् ॥६८॥

पृथग्दोषैस्त्रयः साध्या द्वन्द्वजाश्चानुपद्रवाः ।

असाध्यौ क्षतसर्वोत्थौ सर्वे चाक्रान्तमर्मकाः ॥६९॥

शीर्णस्नायुसिरामांसाः प्रक्लिन्नाः शवगन्धयः ॥७०॥

सन्निपातजो विमर्षः सर्वधात्वभिंसर्पणो भवति । बाह्य-  
हेतोर्गत्यादिना अभिघातजविमर्ष उच्यते । सुयोधम् ।  
पृथगित्यादि साध्यामाध्यविमर्षलक्षणम् । पृथग्दोषैर्वातादि-  
भिन्नेषु विमर्षाः साध्याः । द्वन्द्वजाः संसर्गजाः अनुपद्रवाः  
सन्तः साध्याः । उपद्रवाः शारीरोक्ताः काश्यपैवैवर्ण्यादयः ।  
क्षतजः सन्निपातजश्चासाध्यः । सर्वे च विमर्षा आक्रान्त-  
मर्मत्वादियुता असाध्या इति ।

॥ इति त्रयोदशोऽध्यायः ॥

## अथ चतुर्दशोऽध्यायः ।

धातूपधातत्त्वोक्तदोषमामान्यादिसर्पान्तरं कुडादि-  
निर्णयायाव्यायारम्भः ॥

अथातः कुष्ठश्चित्रकृमिनिदानं नामध्यायं व्याख्या-  
स्यामः । इति ह स्मादुरात्रेयादयो महर्षयः ॥ १ ॥

सर्वकुष्ठानां समान्येन हेतुमाह मिथ्याहारस्यादिना ।

मिथ्याहारविहारेण विशेषेण विरोधिना ।

साधुनिन्दावधान्यस्वहरणाद्यैश्च सेवितैः ॥ २ ॥

पाप्मभिः कर्मभिः सद्यः प्राक्तनैर्वेदिता मलाः ।

सिराः प्रपद्य तिर्यग्गास्त्वग्लसीकामृगामिषम् ॥ ३ ॥

दूषयन्तः श्रुतीकृत्य निश्चरन्तस्ततो वहिः ।

त्वचः कुर्वन्ति वैवर्ण्यं दुष्टाः कुष्ठमुशन्ति तत् ॥ ४ ॥

कालेनोपेक्षितं यस्मात् सर्वं कुष्णाति तद्रूपः ।

मिथ्याहारदिना तथा साधुनिन्दावधादिभिर्नाना-  
विधैः पाप्मभिः कर्मभिः सद्यःकृतैः प्राक्तनैर्जन्मान्तरकृतैर्वा  
मला दुष्टास्त्वचो वैवर्ण्यं यत् कुर्वन्ति तत् कुष्ठमुशन्ति  
मुनय इति शेषः । सिराः प्रपद्येत्यादिना सम्प्राप्तिः ।  
कालेनेत्यादिना कुष्ठशब्दस्यार्थः ।

प्रपद्य धातूनव्याप्यान्तः सर्वानसङ्केद्यचावहेत् ॥ ५ ॥

सस्वेदक्लेदसङ्कोथान कृमीन सूक्ष्मान मुदारुणान् ।

लोमत्वक्स्नायुधमनीतरुणास्थीनि यैः क्रमात् ॥ ६ ॥

भक्षयेत् श्वित्रमस्माच्च कुष्ठबाह्यमुदाहृतम् ।

प्रपद्येत्यादौ कालेनोपेक्षितमित्यनुवर्तते । तत् कुष्ठं  
धातून् प्रपद्य तांश्च सङ्केद्य कृमीनावहेच्छरोरे । यैः कृमिभिः  
करणभूतैर्लोमादीनि क्रमात् कुष्ठं भक्षयेत् तस्मात्स्थानि  
कर्णनासादिगतानीह यान्युक्तानि । अस्मात् कारणात्  
श्वित्रं बाह्यकुष्ठशब्देनोच्यते । क्लेदकृम्याद्यभावात् सत्यपि  
त्वग्रोगत्व इत्यर्थः । सुबोधम् ।

कुष्ठानि सप्तधा दोषैः पृथङ्भिः समागतैः ॥ ७ ॥

पृथग्दोषैः त्रीणि । संसर्गेण च त्रीणि । सन्निपातेनैक-  
मिति सप्तविधानि कुष्ठानि ।

नन्वेवं सत्येकदोषजं त्रिदोषजं च कुष्ठं न सर्वं त्रिदो-  
षजं स्यादित्यत आह सर्वेष्वपीत्यादि ।

सर्वेष्वपि त्रिदोषेषु व्यपदेशोऽधिकत्वतः ।

सर्वेष्वपि कुष्ठेषु सन्निपातजेष्वधिकत्वेन व्यपदेशः ।  
सन्निपातस्य समविपमात्मकत्वात् ।

वातेन कुष्ठं कापालं पित्तादौदुम्बरं कफात् ॥ ८ ॥

मण्डलाख्यं विचर्ची च ऋष्याख्यं वातपित्तजम् ।

चर्मैककुष्ठकिटिभसिध्मालसविपादिकाः ॥ ९ ॥

वातश्लेष्मोद्भवाः श्लेष्मपित्ताद्भुशतारुषी ।

पुण्डरीकं सविस्फोटं पामा चर्मदलं तथा ॥ १० ॥

सर्वैः स्यात् काकणं पूर्वं त्रिकं ददृ सकाकणम् ।

पुण्डरीकर्ण्यजिह्वे च महाकुष्ठानि सप्त तु ॥ ११ ॥

वातेनेत्यादिना सप्तविधस्य कुष्ठस्य नामान्युच्यन्ते ।  
यान्याश्रित्य लक्षणं विधीयते । वातादेकं पित्तादेकं द्वे  
कफात् । एकं वातपित्तात् । पञ्चातकफात् । पट्टकफ-  
पित्तात् । एकं सन्निपातादेवमेतान्यष्टादश कुष्ठानि । एषां  
मध्ये कापालौदुम्बरमण्डलदुकाकणपुण्डरीकर्ण्यजिह्वानि  
सप्त महाकुष्ठान्युच्यन्ते ।

अतिश्लक्ष्णखरस्पर्शस्वेदास्वेदविवर्णताः ।

दाहः कण्डूस्त्वचि स्वापस्तोदः कोठान्नतिःश्रमः ॥ १२ ॥

व्रणानामधिकं शूलं शीघ्रोत्पत्तिश्चिरस्थितिः ।

रूढानामपि रूक्षत्वं निमित्तेऽल्पेऽपि कोथनम् ॥ १३ ॥

रोमहर्षोऽसृजः काष्ण्यं कुष्ठलक्षणमग्रजम् ।

अतिश्लक्ष्णेत्यादिना सर्वकुष्ठपूर्वरूपम् । अस्वेदोऽत्यन्तं  
स्वेदाभावः । कोठा उत्सन्नानि मण्डलानि । व्रणानां  
भिन्नस्फोटभवानां कोथनम् । रूढानामपि व्रणानां पुनः ।

कृष्णारुणकपालभं रूक्षं सुप्तं खरं तनु ॥ १४ ॥  
विस्तृतासमपर्यन्तं हृषितैर्लोमभिश्चितम् ।  
तोदाह्यमल्पकण्डूकं कापालं शीघ्रसर्पि च ॥ १५ ॥

अथ क्रमेणाष्टादशानां कुट्टानां लक्षणमुच्यते कृष्णारुणे-  
त्यादिना । कपालो घटकर्परः । सुप्तमचेतनम् । विस्तृतानि  
विस्तीर्णानि अममानि ह्रस्वदोर्घाणि पर्यन्तानि यस्य  
तत्तथोक्तम् । शीघ्रसर्पि च क्षिप्रव्यापीति कापालम् ।

पकोदुम्बरताम्रत्वग्रोमगौरसिराचितम् ।  
बहलं बहुलङ्घेदं रक्तं दाहरुजाकरम् ॥ १६ ॥  
आशूत्थानावदरणकृमि विद्यादुदुम्बरम् ॥ १७ ॥

पकोदुम्बरफलवत्ताम्राणि त्वलोमानि च यस्य तत्तथो-  
क्तम् । बहलं घनम् । आशूत्थानादीनि यस्य तदेवम् ।  
अवदरणं क्रोथनम् ।

स्थिरं स्थानं गुरु स्निग्धं श्वेतरक्तमनाशुगम् ।  
अन्योन्यासक्तमुत्सन्नं बहुकण्डूस्तुतिक्रिमि ॥ १८ ॥  
ऋक्षणपीतामपर्यन्तं मण्डलं परिमण्डलम् ।  
सकण्डूपिटका श्यावा लसीकाह्या विच चिंका ॥ १९ ॥

स्थिरत्वादियुतं मण्डलं विद्यादिति सम्बन्धः । बहुक-  
ण्डूवादिकं यत्र तत्तथोक्तम् । परिमण्डलं वर्तुलम् ।  
सकण्डूवत्त्यादिना विचचिंका । लमीका जलप्राया ।

परुषं तनुरक्तान्तमन्तःश्यावं समुन्नतम् ।  
सतोददाहरुक्छेदं कर्कशैः पिटकैश्चितम् ॥ २० ॥  
ऋष्यजिह्वाकृति प्रोक्तमृष्यजिह्वं बहुक्रिमि ।  
हस्तिचर्मखरस्पर्शं चमकाख्यं महाश्रयम् ॥ २१ ॥  
अस्वेदं मत्स्यशकलसन्निभं किटिभं पुनः ।  
रूक्षं किणखरस्पर्शं कण्डूमत् परुषासितम् ॥ २२ ॥

परुषमित्यादिना ऋष्यजिह्वम् । ऋष्यजिह्वा रोहित-  
जिह्वा । हस्तिचर्मेल्यादिना चर्म । एकाख्यमित्यादिना  
एकाख्यम् । महाश्रयं गम्भीरमूलम् । मत्स्यशकलस-  
न्निभान्तं च । किटिभमित्यादिना किटिभम् । किणमङ्गे  
वर्षणात् ग्रन्थिस्तद्वत् खरस्पर्शम् ।

सिध्म रूक्षं वह्निःस्निग्धमन्तवृष्टं रजः किरेत् ।  
श्लक्ष्णस्पर्शं तनुश्चेतनाम्रं दौर्घ्यकपुष्पवत् ॥ २३ ॥  
प्रायेण चोर्ध्वकाये स्यादगण्डैः कण्डूयुतैश्चितम् ।  
रक्तैरलसकं पाणिपादद्वयो विपादिकाः ॥ २४ ॥  
नीत्रायो मन्दकण्डूश्च मरुगपिटकाचिताः ।

रूक्षमित्यादिना सिध्म । गण्डैः कण्डूयुतैश्चितमित्येव-  
मन्तलक्षणम् । अलसकं रक्तैर्गण्डैर्भवति । पाणिपादद्वयादि  
विपादिकालक्षणम् ।

दद्गुलिङ्गमाह ।

दीर्घप्रताना दूर्वावदतसीकुमुदञ्जविः ॥ २५ ॥  
उत्सन्नमण्डला दद्गुः कण्डूमयनुषङ्गिणी ।  
स्थूलमूलं सदाहर्ति रक्तश्यावं बहुव्रणम् ॥ २६ ॥  
शतारुः छेदजन्त्वाह्यं प्रायशः पर्वजन्म च ।  
रक्तान्तमन्तरापाण्डुकण्डुदाहरुजान्वितम् ॥ २७ ॥  
सोत्सेधमाचितं रक्तैः पद्मपत्रमिवांशुभिः ।  
घनभूरिलसीकामृक्प्रायमाशु विभेदि च ॥ २८ ॥  
पुण्डरीकम् —

दीर्घप्रताना दूर्वावत् शाङ्खलकाण्डवत् । उत्सन्नं मण्डलं  
यस्याः । अनुषङ्गिणी बहुकालस्था । शतारुः स्थूलमूलत्वादि-  
लिङ्गम् । जन्तवः कृमयः । पर्वण्यस्थितन्वीनि ।  
रक्तान्तादि पुण्डरीकलक्षणम् । अन्तर्मध्ये आपाण्डुः ।  
अंशवो रजांसि तैराचितम् ।

—तनुत्वग्भिश्चितं स्फोटैः सितारुणैः ।  
विस्फोटं पिटकाः पामाकण्डूच्छेदरुजाधिकाः ॥ २९ ॥  
सूक्ष्माः श्यावारुणा बह्व्यः प्रायः स्फिक्पाणिर्कूर्परे  
सस्फोटमस्पर्शसहं कण्डूषातोददाहवत् ॥ ३० ॥  
रक्तं दलच्चर्मदलं काकणं तीव्रदाहरुक् ।  
पूर्वं रक्तं च कृष्णं च काफणन्तीफलोपमम् ॥ ३१ ॥  
कुशलिङ्गैर्युतं सर्वैर्नैकवर्णं ततो भवेत् ।

तनुत्वग्भिरित्यादि विस्फोटलक्षणम् । विस्फोटास्तनु-

त्वचः । पिटका इत्यादि पामालक्षणम् । कण्डूवाद्यन्विताः पिटकाः पामा इत्युच्यन्ते । तत्र पामाख्यं स्फिगादौ प्रायो भवति । मस्फोटास्त्यादिना चर्मदलम् । तीव्रदाह्यु-  
तत्वादि काकणलक्षणम् । काकणन्ती गुञ्जा । तत्फलमधे कृष्णमधे रक्तं भवति । तत्र सर्वदोषजत्वात् सर्वालङ्घननेकवर्णं च भवेदिति ।

दोषभेदीयविहितैरादिशेल्लिङ्गकर्मभिः ॥ ३२ ॥

कुष्ठेषु दोषोल्बणतां सर्वदोषोल्बणं त्यजेत् ।

रिष्टोक्तं यच्च यच्चास्थिमज्जशुक्रसमाश्रयम् ॥ ३३ ॥

याप्यं मेदोगतं कृच्छ्रं पित्तद्वन्द्वास्त्रमांसगम् ।

अकृच्छ्रं कफवाताहत्यं त्वक्स्थमेकमलं च यत् ॥ ३४ ॥

एतेषु च कापालाशेषेषु कुष्ठेषु प्रत्येकं वाताद्यन्यतमदोषो-  
ल्बणतां दोषभेदीयविहितैर्वातादीनां लिङ्गैः कर्ममिश्रा-  
दिशेत् । अस्मिन् कुष्ठविशेष इयान् दोषकोप इति  
दोषाणां लिङ्गकर्मभिः संसव्यामादिभिः परिपूर्णापरिपूर्णै-  
र्यवस्येत् । तत्र यस्मिन् सर्वं एवोल्बणास्तं त्यजेत् । रिष्टोक्तं  
कुष्ठं विशीर्यमाणान्नामिल्यादिना यत्तच्च अस्थ्याद्याश्रयं  
यत्तच्च त्यजेत् । अस्थ्याद्याश्रयस्यात्रैव लक्षणं वक्ष्यत इत्ये-  
तत्सर्वमसाध्यम् । मेदोगतं याप्यम् । पित्तादिविशिष्टं  
कृच्छ्रम् । कफवातजमकृच्छ्रं सुखमित्यर्थः । तथा त्वगाश्रय-  
मेकदोषं च ।

तत्र त्वचि स्थिते कुष्ठे तोदवैवर्ण्यरूक्षताः ।

स्वेदस्वापश्चयथवः शोणिते पिशिते पुनः ॥ ३५ ॥

पाणिपादाश्रिताः स्फोटाः क्लेदः सन्धिषु चाधिकम् ।

कौण्यं गतिक्षयोऽङ्गानां दलनं स्याच्च मेदसि ॥ ३६ ॥

नासामङ्गोऽस्थिमज्जस्थे नेत्ररागः स्वरक्षयः ।

क्षते च कृमयः शुके स्वदारापत्यवाधनम् ॥ ३७ ॥

तत्रेत्यादिना त्वगाद्याश्रयविशेषवशेन कुष्ठलक्षणमुच्यते  
तेषु मध्ये त्वचि स्थिते कुष्ठे तोदादयः । शोणितस्थिते  
स्वेदादयः । पाणिपादस्फोटादयो मांसगो । कौण्यादयो  
मेदःस्थिते । कौण्यं विकल्पाणित्वम् । नासामङ्गो नेत्ररागः  
स्वरक्षयः क्षते च कृमयश्चेत्येतदस्थित्ये मज्जस्थे च ।

स्वदाराणामपत्यानां च वाधनं कुटुसम्भवः शुक्राश्रिते  
कुष्ठे भवति ।

यथापूर्वं च सर्वाणि स्युर्लिङ्गान्यमृगादिषु ।

अमृगादिस्थिते कुष्ठे यथापूर्वं लिङ्गानि स्युः । यस्मिन्  
धातौ स्थितं तस्य यः पूर्वो धातुः तल्लिङ्गान्यपि तत्र  
भवन्तीत्यर्थः । तेन रक्ताश्रये त्वग्लिङ्गान्यपि भवन्ति ।  
मांसाश्रये कुष्ठे त्वग्रक्ताश्रयाणि । मेदोगे त्वग्रक्तमांसाश्रयाणि ।  
अस्थिगे त्वगादिमेदोन्ताश्रयाणि लक्षणानि । एवं याव-  
च्छुक्रम् । शुक्रगे सर्वाण्येव लिङ्गानि भवन्तीत्युक्तं कुटुम् ।  
कुट्टैकसम्भवाभ्यादिना श्वित्रमुच्यते ।

कुट्टैकसम्भवं श्वित्रं किलासं चारुणं च तत् ॥ ३८ ॥

निर्दिष्टमपरिस्त्रावि त्रिधातुद्भवसंश्रयम् ॥ ३९ ॥

कुट्टेनैकः महशो निदानदोषदूष्यसम्प्रात्यादिकः  
सम्भवो यस्य तत्तथोक्तम् । तत्र श्वित्रं नाम्ना किलासं  
चारुणमपरिस्त्रावि च निर्दिष्टमाचार्यैः । तथा त्रिधातुद्भव-  
संश्रयं त्रयो धातवो वातपित्तश्लेष्माण उद्भवः त्रयश्च  
धातवो रक्तमांसमेदोलक्षणा आश्रयो यस्य तत्तथोक्तम् ।  
धातुशब्देनोभयमुद्भवश्च संश्रयश्च गृह्यते ।

वातादृक्षारुणं पित्तात्तप्तं कमलपत्रवत् ।

सदाहं रोमविध्वंसि कफाच्छ्वेतं घनं गुरु ॥ ४० ॥

सकण्डु च क्रमात्क्रममांसमेदस्सु चादिशेत् ।

वर्णेनैवेदगुभयं कृच्छ्रं तच्चोत्तरोत्तरम् ॥ ४१ ॥

अशुक्रोमावहुलमसंसृष्टं मिथो नवम् ।

अनभिदग्धजं साध्यं श्वित्रं वर्ज्यमतोऽन्यथा ॥ ४२ ॥

गुह्यपाणितलौष्ठेषु जातमप्यचिरन्तनम् ।

स्पर्शकाहारशय्यादिसेवनान् प्रायशो गदाः ॥ ४३ ॥

सर्वे सञ्चारिणो नेत्रत्वग्बिकारा विशेषतः ।

वातादित्यादिनोद्भवधातुत्रयक्रमेण लक्षणमुच्यते ।  
संश्रयश्चातुषु वर्णेनैवेदक्रमेणैवादिशेत् । तेन रूक्षारुणं  
वर्णेन रक्ताश्रितं श्वित्रम् । ताम्रं मांसगम् । श्वेतं मेदोगत-



मिति । उभये क्रमेण कृच्छ्रम् । तत्रोत्तरोत्तरम् । उभये वाताद्युद्भवं रक्तादिमंश्रये चोत्तरोत्तरं कृच्छ्रमाव्यम् । तेन वातजं रक्ताश्रितं कृच्छ्रम् । ततोऽपि पित्तजं मांसाश्रितम् । ततोऽपि कफजं मेदोगतम् । अशुक्रमेतत्वादियुक्तं श्वित्रं माव्यम् । तद्विपर्यये वर्यम् । गुद्यादिषु जातमचिरन्त-  
नमपि वर्यम् । प्रमङ्गेनाह स्पर्शोत्पादि । सुबोधम् । इति श्वित्रमुक्तम् ।

कृमयस्तु द्विधा प्रोक्ता बाह्याभ्यन्तरभेदतः ॥ ४४ ॥  
बहिर्मलकफामृगिण्डजन्मभेदाच्चतुर्विधाः ।  
नामतो विंशतिविधा बाह्यास्तत्रामृजोद्भवाः ॥ ४५ ॥  
तिलप्रमाणसंस्थानवर्णाः केशाम्बराश्रयाः ।  
बहुपादाश्च सूक्ष्माश्च यूका लिक्षाश्च नामतः ॥ ४६ ॥  
द्विधा ते कोठपिटकाकण्डूगण्डान् प्रकुर्वते ।

कृमय उच्यन्ते द्विविधाः कृमयः बाह्या आभ्यन्तराश्च ।  
जन्मभेदेन चतुर्विधाः । केचिद्बहिर्मलजाः । केचित्  
कफजाः । केचिदमृगजाः । केचिदिण्डजाः इति । बहिर्मलः  
शरीरबाह्यः केशवस्त्रादिमलः । पुनर्नामभेदेन सर्वे विंशति  
विधाः । तत्र बाह्या बहिर्मलजाः । ते ह्यमृजोद्भवाः ।  
सुबोधम् ।

कुष्ठैकहेतवोऽन्तर्जाः श्लेष्मजास्तेषु चाधिकम् ॥ ४७ ॥  
मधुरान्नगुडक्षीरदधिसक्तुनवोदनैः  
शकृज्जा बहुविडधान्यपर्णशाकौकुलादिभिः ॥ ४८ ॥

कुष्ठेत्यादि । अन्तर्जाः कफादिजन्मानः सर्वे कुष्ठैक-  
हेतवः । तेषु चान्तरेषु मध्ये श्लेष्मजा आविकं मधुरादि-  
भिर्मवन्ति । शकृज्जा बहुविडधान्यादिभिर्जायन्ते ।  
ओकुलं कृतान्न उक्तम् काण्डस्थान्यपक्वानि मृथानि  
सस्यानीति ।

कफादामाशये जाता वृद्धाः सर्पन्ति सर्वतः ।  
पृथुव्रद्धनिभाः केचित् केचित् गण्डूपदोपमाः ॥ ४९ ॥  
रूढधान्याङ्कुराकारास्तनुदीर्घास्तथाणवः ।  
श्वेतास्तान्नावभासाश्च नामतः सप्तधा तु ते ॥ ५० ॥

अन्त्रादा उदगावेषा हृदयादा महामूहाः ।

चुरवो दर्भकुन्तुमाः सुगन्धान्ते तु कुर्वन्ते ॥ ५१ ॥

हृल्लासमास्यस्त्रयणमविपाकमगोचकम् ।

मूर्च्छाच्छर्दिज्वरानाहकार्यक्षयधृषीतमान ॥ ५२ ॥

कफादित्यादि । तत्र कफजा आमाशये जाताः  
वृद्धाः मन्तः पश्चात् सर्वजठरे सर्पन्ति सुबोधम् । ते च  
कफजाः कृमयः हृल्लासादिकं कुर्वन् इति सम्बन्धः ।

रक्तवाहिसिरास्थाना रक्तजा जन्तवोऽणवः ।

अपादा वृत्तान्नाश्च सौक्ष्म्यात् केचिददर्शनाः ॥ ५३ ॥

केशादा लोमविध्वंसा लोमद्वीपा उदुम्बराः ।

षट् ते कुष्ठैककर्माणः सहस्रौरसमातरः ॥ ५४ ॥

रक्तवाहीत्यादि । रक्तजा जन्तवः अणवः सूक्ष्मास्तेषां  
रक्तवाहिन्यः सिराः स्थानम् । ते च केशादाद्यश्चत्वारः  
सहस्रौरसमातर इति द्वौ एवं षट् । एके सौरसाः अपरे  
मातरः ।

पक्वाशये पुरीषोत्था जायन्तेऽधोविसर्पिणः ।

वृद्धास्ते स्युर्भवेयुश्च ते यदामाशयोन्मुखाः ॥ ५५ ॥

तदास्योद्गारनिश्वासा विड्गन्थानुविधायिनः ।

पृथुवृत्ततनुस्थूलाः श्यावर्पीतसितासिताः ॥ ५६ ॥

ते पञ्च नाम्ना कृमयः ककेरुकादयः ।

सौसुरादाः सन्तानाख्या लेलिहा जनयन्ति च ॥ ५७ ॥

विड्भेदशूलविष्टम्भकार्यपारुष्यपाण्डुताः ।

रोमहर्षाभिसदनगुदकण्डूविनिर्गमात् ॥ ५८ ॥

पक्वेत्यादि पुरीषोत्थाः कृमयः पक्वाशये जायन्ते ।  
अधोमुखाश्च भवन्ति । तेषु च वृद्धत्वाद्यदामाशयोन्मुखता  
भवति तदास्य पुरुषस्योद्गारनिश्वासा विड्गन्थानु-  
विधायिनो भवन्ति । ते च पृथ्वादिगुणाः ककेरुकादयः  
लेलिहान्ताश्चेति पञ्चनामानः । एते विड्भेदादीन्  
जनयन्ति । एवं विंशतिः कृमयः । द्वौ बहिर्मलजा । सप्त  
कफजाः । षट् रक्तजाः । पञ्च पुरीषजा इति ।

इति चतुर्दशोऽध्यायः ॥

★ ★ ★

## अथ पञ्चदशोऽध्यायः ।

महारोगत्वमामान्यात् कुशानन्तरं वातव्याधिनिर्णया-  
याध्यायारम्भः ।

अथातो वातव्याधिनिदानं व्याख्यास्यामः ।

इति ह स्माहुरात्रेयादयो महर्षयः ॥ १ ॥

सर्वार्थानर्थकरणे विश्वस्यास्यैकारणम् ।

अदुष्टदुष्टः पवनः शरीरस्य विशेषतः ॥ २ ॥

स विश्वकर्मा विश्वात्मा विश्वरूपः प्रजापतिः ।

रुष्ट धाता विभुर्विष्णुः संहर्ता मृत्युरन्तकः ॥ ३ ॥

तददुष्टौ प्रयत्नेन यतितव्यमतः सदा ।

पुरुषेण वातादुष्टो मदा यतितव्यम् । यतोऽस्य विश्वस्य  
सर्वप्रयोजनकरणे सर्वोपद्रवकरणे च यथाक्रमेण दुष्टोऽदुष्टश्च  
पवनः कारणम् । शरीरस्य तु विशेषेणादुष्टदुष्टोऽर्थानर्थ-  
कारणम् । स विश्वक्रमेणादि पूर्वाचार्यैस्तस्या वायुस्तोत्रम् ।

तस्योक्तं दोषविज्ञाने कर्म प्राकृतवैकृतम् ॥ ४ ॥

समासाध्यासतो दोषभेदीये नाम धाम च ।

प्रत्येकं पञ्चधा चारो व्यापारश्चैव वैकृतम् ॥ ५ ॥

तस्योच्यते विभागेन सनिदानं सलक्षणम् ।

असङ्ख्यमपि सङ्ख्यायै यदशीत्या पुरेरितम् ॥ ६ ॥

धातुक्षयकरैर्वायुः कुप्यत्यतिनिषेवितैः ।

चरन् स्रोतःसु रिक्तेषु भृशं तान्येव पूरयन् ॥ ७ ॥

तेभ्योऽन्यदोषपूर्णेभ्यः प्राप्य वावरणं बली ।

तत्र पक्काशये क्रुद्धः शूलानाहान्त्रकूजनम् ॥ ८ ॥

मलरोधाश्मवध्मांश्चिकिपृष्टकटीप्रहम् ।

करोत्यधरकाये च तांस्तान् कृच्छ्रानुपद्रवान् ॥ ९ ॥

आमाशये वृङ्खलमथुश्चासकासविषूचिकाः ।

कण्ठोपरोधमुद्गारान् व्याधीनूर्ध्वं च नाभितः ॥ १० ॥

तस्येति वातस्य प्राकृतं कर्मोत्साहोच्छ्वासादि ।

वैकृतं वृद्धिक्षयभेदात् कार्याङ्गसादादि । व्यासतो विस्तरेण ।

नाम प्राणादिकम् । धामोरःकण्ठादि पञ्चस्वपि भेदेषु

प्रत्येकमुक्तम् । तथा चारो व्यापारः व्यापारश्चोक्तः । इह  
तु तस्यैव वायो रूपान्तरेण वैकृतमुच्यते । वायोर्द्विविधः  
कोपो धातुक्षयादावरणाच्च । स एव धातुक्षयकरैरित्यादिना  
प्रदर्श्यते । मुवाधेम् ।

श्रोत्रादिष्विन्द्रियवधं त्वचि स्फुटनरुक्षते ।

रक्ते तीव्रां रुजां स्वापं तापं रागं विवर्णताम् ॥ ११ ॥

अरुण्यन्नस्य विष्टम्भमरुचिं कुशतां भ्रमम् ।

मांसमेदोगतो ग्रन्थीस्तोदाह्यानं कर्कशान् भ्रमम् ॥ १२ ॥

गुर्वङ्गं चातिरुक् स्तब्धं मुष्टिदण्डहतोपमम् ।

अस्थिस्थः सक्थिसन्ध्यस्थिशूलं तीव्रं बलक्षयम् ॥ १३ ॥

मज्जस्थोऽस्थिषु सौषिर्यमस्वप्नं सन्ततं रुजम् ।

शुक्रस्य शीघ्रमुत्सर्गं सङ्गं विकृतिमेव वा ॥ १४ ॥

तद्वद्गर्भस्य शुक्रस्थः सिरास्वाध्मानरिक्ते ।

तत्स्थः स्नावस्थितः कुर्यात्तृग्रस्यायामकुञ्जताः ॥ १५ ॥

वातपूर्णद्वितिस्पर्शं शोफं सन्धिगतोऽनिलः ।

प्रसारणाकुञ्चनयोः प्रवृत्तिं च सवेदनाम् ॥ १६ ॥

सर्वाङ्गसंश्रयस्तोदभेदस्फुरणभञ्जनम् ।

स्तम्भनाक्षेपणस्वापसन्ध्याकुञ्चनकम्पनम् ॥ १७ ॥

श्रोत्रादिष्वित्यादिग्रहणान्नेत्ररसनादीनां ग्रहणम् ।  
शुक्रस्थो गर्भस्यापि शुक्रस्य तद्वच्छीघ्रमुत्सर्गादिकं शुक्र-  
वद्गर्भस्थ इति । तत्स्थः सिरास्थः । वातपूर्णादि सन्धिगत-  
लिङ्गम् । सर्वाङ्गसंश्रयो वायुस्तोदादीन् करोति ॥

यदा तु धमनीः सर्वाः क्रुद्धोऽभ्येति मुहुर्मुहुः ।

तदाङ्गमाक्षिपत्येष व्याधिराक्षेपकः स्मृतः ॥ १८ ॥

अधःप्रतिहतो वायुर्ब्रजन्मूर्ध्वं हृदाश्रिताः ।

नाडीः प्रविश्य हृदयं शिरः शङ्खौ च पीडयन् ॥ १९ ॥

आक्षिपेत् परितो गात्रं धनुर्वन्नास्य नामयेत् ।

क्रुशदुच्छ्वसिति स्तब्धस्तमीलितहृक् ततः ॥ २० ॥

कपोत इव कूजेच्च निस्संज्ञः सोऽपतन्त्रकः ॥ २१ ॥

स एव चापतानाख्यो मुक्ते तु मरुता हृदि ।  
अश्नुवीत मुहुः स्वास्थ्यं मुहुस्वास्थ्यमावृते ॥२२॥  
गर्भपातसमुत्पन्नः शोणितातिम्रवोत्थितः ।  
अभिघातसमुत्थश्च दुश्चिकित्स्यतमो हि सः ॥२३॥

यदा तु वायुः क्रुद्धः सन् सर्वा धमनीर्मुहुर्मुहुर्भवेति ।  
तदाङ्गं शरीरमाक्षिपति सङ्कोचयति । अमौ नाम्ना  
व्याधिराक्षेपकः । अधःप्रतिहत इत्यादिनापतन्त्रकलक्षण-  
माह । प्रतिहतो दोषान्तरेण । अत्र च हृदि मरुता मुक्ते  
मुहुः स्वास्थ्यमश्नुवीत । आवृते च मरुता हृदि मुहु-  
स्वास्थ्यमश्नुवीत । एष चापतन्त्रको गर्भपातादिना  
नार्याः समुत्पन्नः क्रुद्धतमः ।

मन्ये संस्तभ्य वातोऽन्तरायच्छन् धमनीर्यदा ।  
व्याप्नोति सकलं देहं जत्रुरायम्यते तदा ॥ २४ ॥  
अन्तर्धनुरिवाङ्गं च वेगैः स्तम्भं च नेत्रयोः ।  
करोति जृम्भां दशनं दशनानां कफोद्वमम् ॥ २५ ॥  
पार्श्वयोर्वेदनां वाक्यहनुपृष्ठशिरोग्रहन् ।  
अन्तरायाम इत्येष बाह्यायामश्च तद्विधः ॥ २६ ॥  
देहस्यवहिरायामान् पृष्ठतो ह्रियते शिरः ।  
उरश्चेतिक्षप्यते तत्र कन्धरा चावमृद्यते ॥ २७ ॥  
दन्तेष्वास्ये च वैषर्ण्यं प्रवेदः स्तब्धगात्रता ।  
बाह्यायामं धनुष्कम्पं द्रुवते वेगिनं च तम् ॥२८॥

मन्ये संस्तभ्य इत्यादिनान्तरायामवहिरायामयोः  
साधारणम् । विशेषस्त्वन्तरायामे । वक्षोऽभिमुखमाकुञ्चनम्  
वहिरायामे पृष्ठार्भमुखमिति ।

व्रणं मर्माश्रितं प्राप्य समीरणसमीरणात् ।  
व्यायच्छन्ति तनुं दोषाः सर्वामापादमस्तकम् ॥२९॥  
तृष्यतः पाण्डुगात्रस्य व्रणायामः स वर्जितः ।  
गते वेगे भवेत् स्वास्थ्यं सर्वेष्व्राक्षेपकेषु तु ॥३०॥  
जिह्वातिलेखनाच्छुष्कभक्षणान्दभिघाततः ।  
कुपितो हनुमूलस्थः संसयित्वाऽनिलो हनू ॥३१॥  
करोति विवृतास्यत्वमथवा संवृतास्यताम् ।  
हनुसंसः स तेन स्यात् कृच्छ्राच्चर्वणभाषणम् ॥३२॥

वाग्वाहिनीसिरानस्थो जिह्वां न्मम्भयेतऽनिलः ।  
जिह्वान्मम्भः स तेनात्रापानवाक्यप्वनीशना ॥३३॥

व्रणमन्यादिना व्रणायामः । न वर्जितोऽनायः । वेगु  
चानन्तराक्षेपकेषु वायुवेगे गते स्वास्थ्यं भवति ।  
हनुसंसर्गलङ्घमाह जिह्वेत्यादिना । कुपितोऽनिलो हनु-  
संसयित्वा भ्रंशयित्वा । हनुसंसः संवेष्ट्रैवाः । वाग्वा-  
हिनीत्यादिना जिह्वान्मम्भः । नुबोधम् ।

शिरसा भारभरणादतिहास्यप्रभाषणान् ।  
उत्त्रासवक्रक्षवथुखरकार्मुककर्षणान् ॥ ३४ ॥  
विपमादुपधानाच्च कठिनानां च चर्वणान् ।  
वायुर्विवृद्धस्तैश्च वातलैरूर्ध्वमान्यतः ॥ ३५ ॥  
वक्त्रीकरोति वक्त्रार्धमुक्तं हसितमीक्षितम् ।  
ततोऽस्य कम्पते मुर्ध्ना वाक्सङ्गः स्तब्धनत्रता ॥३६॥  
दन्तचालः स्वरभ्रंशः श्रुतिहानिः क्षवग्रहः ।  
गन्धाज्ञानं स्मृतैर्मोषन्नासः सुप्तस्य जायते ॥ ३७ ॥  
निष्ठीवः पार्श्वतो यायादेकस्याक्ष्णोर्निमीलनम् ।  
जत्रोरूर्ध्वं रुजास्तीव्राः शरीरार्धेऽधरेऽपि वा ॥३८॥  
तमाहुरदितं केचिदेकायाममथापरे ।  
रक्तमाश्रित्य पवनः कुर्यान्मूर्धधराः सिराः ॥ ३९ ॥  
रुक्षाः सवेदनाः कृष्णाः सोऽसाध्यः स्यात् सिराग्रहः ।

शिरसेत्यादिनादितालङ्घम् । खरकार्मुकमतिकठिनचापं  
तदाकर्षणात् । अस्यैवामयस्य केचिदाचार्या एकायाम-  
मिति नाम कुर्वन्ति । सिराग्रहलङ्घमाह पवनो रक्तमाश्रि-  
येत्यादिना । नुबोधमन्यत् ।

पञ्चवधमाह ।

गृहीत्वार्धं तनोर्वायुः सिराः स्नात्विशोष्य चा॥४०॥  
पक्षमन्यतरं हन्ति सन्धिबन्धान् विमोक्षयन् ।  
कृत्स्नोऽर्धकायस्तस्य स्यादकर्मण्यो विचेतनः ॥ ४१ ॥  
एकाङ्गरोगं तं केचिदन्ये पक्षवधं विदुः ।  
सर्वाङ्गरोगं तद्वच्च सर्वकायाश्रितेऽनिले ॥ ४२ ॥  
शुद्धवातहतः पक्षः कृच्छ्रसाध्यतमो मतः ।  
कृच्छ्रस्त्वन्येन संस्मृष्टो विवर्ज्यः क्षतहेतुकः ॥४३॥

वायुन्ननोः कायस्यार्धं गृहीत्वा । अकर्मण्यः कर्मण्य-  
माधुः । केचिदाचार्यान्नमेकाङ्गरोगमिति विदुः । अन्ये  
आचार्याः पक्षवधमिति विदुः । तद्दुभयभागग्रहे सर्वाङ्ग-  
रोगः स्यात् । शूत्रेन वायुना पक्षवधोऽतिकृच्छमाख्यः ।  
दोषान्तरयुक्तेन वायुना तु कृच्छमाख्यः एव । श्वतहेतुकः  
पक्षवधोऽर्चिकस्यः ।

अथ दण्डकलक्षणमाह ।

आमवद्धायनः कुर्यान् संस्तभ्याङ्गं कफान्वितः ।  
असाध्यं हतसर्वेहं दण्डवदण्डकं मरुन् ॥ ४४ ॥  
अंसमूलस्थितो वायुः सिराः सङ्कोच्य तत्रगाः ।  
बाहुप्रस्पन्दितहरं जनयत्यपत्राहुकम् ॥ ४५ ॥  
तलं प्रत्यङ्गुलीनां या कण्डरा बाहुपृष्ठतः ।  
बाहुचेष्टापहरणी विश्वाची नाम सा स्मृता ॥ ४६ ॥

आमवद्धायनो मरुत् । सुबोधम् । अपवाहुकलिङ्ग-  
मंसमूल इत्यादि । विश्वाचीलक्षणमाह । अङ्गुलीनां  
सम्बन्धिनी या कण्डरा तलं प्रति पाणितलाभिमुख्येन  
वर्तते सा कण्डरा बाहुपृष्ठतो यदा वायुकोपान् बाहुचेष्टा-  
मपहरति तदा विश्वाची ( विश्वाम्ना ) नाम सा स्मृता ।

वायुः कट्यां स्थितः सक्थः कण्डरामाक्षिपेद्यदा ।  
तदा खञ्जो भवेज्जन्तुः पङ्गुः सक्थनोर्द्वयोरपि ॥ ४७ ॥  
कम्पते गमनारम्भे खञ्जान्निव च याति यः ।  
कलायखञ्जं तं विद्यान्मुक्तसन्धिप्रबन्धनम् ॥ ४८ ॥

वायुः कट्यामित्यादिनैकसक्थ्याक्षेपणवर्ज्यत्वे हेतुः ।  
द्वयोः सक्थनोराक्षेपकः पङ्गुः । खञ्जो विकलैकपादः ।  
पङ्गुर्विकलोभयपादः । यस्य तु वातवशात् सक्थः  
सम्बन्धि वन्धनं मुक्तं खञ्जान्निव च याति तं कलायखञ्जं  
विद्यात् ।

शीतोष्णद्रवसंशुष्कगुरुस्निग्धैर्निषेवितैः ।  
जीर्णाजीर्णै तथायाससङ्कोमस्वप्नजागरैः ॥ ४९ ॥  
सश्लेष्ममेदःपवनमाममत्यथसञ्चितम् ।  
अभिभूयेतरं दोषमुक्तं चेत् प्रतिपद्यते ॥ ५० ॥

सक्थ्यास्थना प्रपूर्वान्तः श्लेष्मणा स्तिमितेन तत् ।  
तदा स्तभ्राति तेनोरु स्तब्धौ शीतावचेतनौ ॥ ५१ ॥  
परकीयाविव गुरु स्यातामतिभृशव्यथौ ।  
ध्यानाङ्गमर्दसैमित्यतन्नाच्छद्यरुचिज्वरैः ॥ ५२ ॥  
संयुतः पादसदनकृच्छ्रोद्धरणसुप्तिभिः ।  
तमूरुस्तम्भमित्याहुराह्यवातमथापरे ॥ ५३ ॥

अथोरुस्तम्भस्य निदानं सम्प्राप्तिश्चोच्यते शीतोष्णे-  
त्यादिना । किञ्चिज्जीर्णम् किञ्चिदजीर्णमिति जीर्णा-  
जीर्णम् । अभिभूयेत्यनेनेतरदोषस्य प्रकोपेऽपीति गम्यते ।  
सुबोधम् । अपरे आचार्यास्तत्स्यैवाव्यवात इति नामाहुः ।  
वातशोणितजः शोफो जानुमध्ये म्हारुजः ।

ज्ञेयः क्रोष्टुकशीर्षस्तु स्थूलः क्रोष्टुकशीर्षवत् ॥ ५४ ॥  
रुक् पादे विषमन्यस्ते श्रमाद्वा जायते यदा ।  
वातेन गुल्फमाश्रित्य तमाहुर्वीतकण्टकम् ॥ ५५ ॥  
पार्णि प्रत्यङ्गुलीनां या कण्डरा मारुतादिता ।  
सक्थ्युत्क्षेपं निगृह्णाति गृध्रसीं तां प्रचक्षते ॥ ५६ ॥

क्रोष्टुकशीर्षलिङ्गमाह वातशोणितज इत्यादिना ।  
क्रोष्टुकशीर्षो जम्बुकशिरः । रगित्यादिना वातकण्टकम् ।  
पार्णि प्रतीत्यादिना विश्वाचीवत् गृध्रसी च व्याख्येया ।

विश्वाची गृध्रसी चोक्ता खल्ली तीव्ररुजान्विता ।  
दृष्येते चरणौ यस्य भवेतां च प्रसुप्तवत् ॥ ५७ ॥  
पादहर्षः स विज्ञेयः कफमारुतकोपजः ।  
पादयोः कुरुते दाहं पित्तासृकसहितोऽनिलः ॥ ५८ ॥  
विशेषतश्चङ्कमिमे पाददाहं तमादिशेत् ॥ ५९ ॥

विश्वाचीगृध्रस्योः संयोगात्तीव्ररुजान्वितत्वे खल्लीत्यु-  
च्यते । अथ पादहर्षलक्षणमाह दृष्येते इत्यादिना ।  
पाददाहलक्षणमाह पादयोर्इत्यादिना ।

॥ इति पञ्चदशोऽध्यायः ॥

## अथ षोडशोऽध्यायः ।

वातहेतुत्वमान्या ज्ञातव्याश्चनन्तरं वातशोणितनिर्णया-  
याध्यायारम्भः ।

अथातो वातशोणितनिदानं व्याख्यास्यामः ।  
इति ह स्मादुरात्रेयादयो महर्षयः ॥ १ ॥  
विदाह्यन्नं विरुद्धं च तत्तच्चामृक्प्रदूषणम् ।  
भजतां विधिहीनं च स्वप्रजागरमैथुनम् ॥ २ ॥  
प्रायेण सुकुमाराणामचङ्क्रमणशीलिनाम् ।  
अभिघातादशुद्धेश्च नृणाममृजि दूषिते ॥ ३ ॥  
वातलैः शीतलैर्वीयुर्वृद्धः क्रुद्धो विमार्गः ।  
तादृशेनामृजा रुद्धः प्राक्तदेव प्रदूषयेत् ॥ ४ ॥

अमृजा रुद्धो वायुर्वातशोणितम् । कथमित्याह  
विदाहीत्यादि । सुकुमारा अत्यर्थमृदुदुःशरीरावयवाः सर्व-  
क्लेशासमर्था उक्ताः । ते पुनर्वाला एवेत्येके । प्रागिति  
क्रमाद्वात्वन्तरमपि प्रदूषयेत् ।

आह्वरोगं खुडं वातबलासं वातशोणितम् ।  
तदाहुर्नामभिस्तच्च पूर्व पादौ प्रधावति ॥ ५ ॥  
विशेषाद्यानयानाद्यैः प्रलम्बौ तस्य लक्षणम् ।  
भविष्यतः कुप्रसमं तथा सादः श्लथाङ्गता ॥ ६ ॥  
जानुजङ्घोरुक्कट्यंसहस्तपादाङ्गसन्धिषु ।  
कण्डूरुस्फुरणानिस्तोदभेदगौरवमुपताः ॥ ७ ॥  
भूत्वा भूत्वा प्रणश्यन्ति मुहुराविर्भवन्ति च ।  
पादयोर्मूलमास्थाय कदाचिद्वस्तयोरपि ॥ ८ ॥  
आखोरिव विषं क्रुद्धं कृत्स्नं देहं प्रधावति ।

तच्च वातशोणितमाचार्या आह्वरोगादिभिराहुः । तच्च  
वातशोणितं प्रथमं पादौ प्रधावति । यानयानाद्यैः प्रलम्बौ  
पादौ विशेषात् प्रधावति । तस्य च वातास्यस्य कुष्ठसदृश-  
मतिश्लक्ष्णखरस्पर्शाद्युक्तं पूर्वरूपं भवत्यत्र तु सादादीन्यपि  
भवन्ति ।

त्वङ्मांसाश्रयमुत्तानं तत् पूर्वं जायते ततः ॥ ९ ॥

कालान्तरेण गम्भीरं सर्वान् धातूनामिद्वयम् ।  
कण्डूवादिंसंयुतोत्तानं त्वक् तादृश्यालोहिता ॥ १० ॥  
सायामा भृशदाहोपा गम्भीरेऽधिकपूर्वम् ।  
श्रयथुर्ग्रथितः पाकी वायुः सन्ध्यस्थिमज्जम् ॥ ११ ॥  
भिन्दन्निव चरत्यन्तर्वर्त्तीकुवश्च वेगवान् ।  
करोति खञ्जं पङ्गुं वा शरीरे सर्वतश्चरन् ॥ १२ ॥

नत्र द्विविधम् । पूर्वमेव यावत्त्वङ्मांसाश्रयं तावदुत्ता-  
नमुच्यते । ततः क्रमेण सर्वान् धातूनां गच्छद्गन्मीराख्यां  
लभते । अथोत्तानलिङ्गमाह कण्डूवादीत्यादिना । गम्भी-  
रेत्यादिना गम्भीरलिङ्गम् । गम्भीरे श्रयथुस्तान्श्रयथो-  
रप्यधिकरुग्भवति । तथा ग्रथितः कठिनः । खञ्जो  
विकलैकपादः । पङ्गुरुभयपादविकलः ।

वातेऽधिकेऽधिकं तत्र शूलस्फुरणतोदनम् ।  
शोफस्य रौक्ष्यकृष्णत्वश्यावतावृद्धिहानयः ॥ १३ ॥  
धमन्यङ्गुलिसन्धीनां सङ्कोचोऽङ्गग्रहोऽतिरुक् ।  
शीतद्वेषानुपशयौ स्तम्भवेपथुमुभयः ॥ १४ ॥  
रक्ते शोफोऽतिरुक् तोदस्तान्निमिचिमायते ।  
स्निग्धरुक्षैः शमं नैति कण्डूहेदसमन्वितः ॥ १५ ॥  
पित्ते विदाहः सम्मोहः र्वेदो मूर्च्छा मदः सत्तृट् ।  
स्पर्शाक्षमत्वं रुग्णगः शोफः पाको भृशोष्मता ॥ १६ ॥  
कफे स्तैमित्यगुरुतासुप्तिस्निग्धत्वशीतताः ।  
कण्डूर्मन्दा च रुग्द्वन्द्वसर्वलिङ्गं च सङ्करे ॥ १७ ॥

वातेऽधिकेत्यादि वाताधिकलिङ्गम् । रक्तेऽधिके  
वातास्ते शोफादिकं लिङ्गम् । पित्तेऽधिके वातास्ते  
विदाहादि लिङ्गम् । स्तैमित्यादि कफेऽधिके सङ्करे संमगं  
मन्निपाते च यथामङ्गुल्येन द्वन्द्वसर्वलिङ्गम् । यथास्वलिङ्गं  
च भवति ।

एकदोषानुगं साध्यं नवं यायं द्विदोषजम् ।  
त्रिदोषजं त्यजेत् स्यावि तत्तन्मर्बुदकारि च ॥ १८ ॥

तच्च वातशोणितमेकदोषजं नवं सत् साध्यम् । अनेक  
दोषजं याप्यम् । त्रिदोषजं त्यजेदसाध्यत्वात् । स्वावि-  
त्वादियुक्तं च । अर्बुदं स्थिरं घनं सत्रणमधिकमांसम् ।

रक्तमार्गं निहन्त्याशु शाखासान्धिषु मारुतः ।  
निविश्यान्त्योन्यमाचार्यं वेदनाभिर्हरत्यसून ॥ १९ ॥

वायुः शाखामन्धिषु निविश्य रक्तस्य मार्गमाशु  
निहन्ति । ते च वायुरक्ते परस्परमाचार्यं वेदनाभी रुजाभिः  
पुरुषस्यासूनं हरतः । न केवलमेपैवावरणविधा यावद्वक्ष्य-  
माणेन प्रकारेणानेकधापि सम्भवति । तां च प्रदर्शयितुं  
प्रथमं पञ्चसु वायुविशेषेषु निदानं लक्षणं च सैव च वार्या  
पञ्चात्मक इत्यादिना प्रदर्श्यते । वायोः सवेगत्वादावरणं  
मिदम् ।

वायौ पञ्चात्मके प्राणो रौक्ष्यन्यायामलङ्घनैः ।  
अत्याहाराभिघाताध्ववेगोदीरणधारणैः ॥ २० ॥  
कुपितश्चक्षुरादीनामुपघातं प्रवर्तयेत् ।  
पीनसादितवृट्कासश्चासार्दीश्चामयानवहून् ॥ २१ ॥

तेषु च प्राणो रौक्ष्यादिभिः कुपितश्चक्षुराद्युपघातं  
पीनसादींश्च यथाकोपं बहूनुपद्रवान् कुरुते ।

उदानः क्ष्वथूद्गारच्छर्दिनिद्राविधारणैः ।  
गुरुभारातिरुदितहास्याद्यैर्विकृतो गदान् ॥ २२ ॥  
कण्ठरोधमनोभ्रंशच्छर्द्यरोचकपिनसान् ।  
कुर्याच्च गलगण्डादीनान्तांस्तानजत्रूर्ध्वसंश्रयान् ॥ २३ ॥

उदानः क्ष्वथुधारणादिभिर्विकृतः कण्ठरोगादीनान्यांश्च  
जत्रूर्ध्वजान्यथाकोपं गदान् कुर्यात् ।

व्यानोऽतिगमनस्थानक्रीडाविषमचेष्टितैः ।  
विरोधिरुक्षभीर्हर्षविषादाद्यैश्च दूषितः ॥ २४ ॥  
पुंस्त्वोत्साहबलभ्रंशशोफचित्तोत्प्लवज्वरान् ।  
सर्वाङ्गरोगनिस्तोदरोमहर्षाङ्गसुप्तताः ॥ २५ ॥  
कुष्ठं विसर्पमन्यांश्च कुर्यात्सर्वाङ्गान् गदान् ।

व्यानोऽतिगमनातिस्थानादिभिर्दूषितः पुंस्त्वभ्रंशादी-  
नन्यांश्च सर्वाङ्गान् गदान् कुर्यात् । पुंस्त्वं शुक्रम् ।  
सर्वाङ्गरोग उभयपञ्चवधः ।

समानो विषमार्जर्णशीतसङ्कर्णभोजनैः ॥ २६ ॥  
करोत्यकालशयनजागराद्यैश्च दूषितः ।  
शूलगुल्मग्रहण्यादीन् पक्काशयजान् गदान् ॥ २७ ॥

समानो विषमभोजनादिभिर्दूषितः शूलादीन् पक्का-  
शयजान् गदान् करोति । अकाले बहु वाल्पं वा  
भुक्तं तु विषमाशनम् ।

अपानो रूक्षगुर्वन्नवेगाघातातिवाहनैः ।  
यानयानासनस्थानचङ्क्रमैश्चातिसेवितैः ॥ २८ ॥  
कुपितः कुरुते रोगानकृच्छ्रानपक्काशयाश्रयान् ।  
मूत्रशुक्रप्रदोषाशोऽगुदभ्रंशादिकान् बहून् ॥ २९ ॥

अपानो रूक्षादिभिर्यानयानादिभिश्चातिसेवितैः कुपितः  
मूत्रदोषादिकान् पक्काशयाश्रितान् अतिकृच्छ्रान् रोगान्  
कुरुते । सर्वत्र चादिग्रहणान्यागमाविरुद्धेनानुमानेन यथा-  
सम्भवं व्याख्येयानि ।

सर्वं च मारुतं सामं तन्द्रास्तैमित्यगौरवैः ।  
स्निग्धत्वारोचकालस्यशैत्यशोफाग्निहानिभिः ॥ ३० ॥  
कटुरुक्षामिलालेण तद्विधोपशयेन च ।  
युक्तं विद्यान्निरामं तु तन्द्रादीनां विपर्ययात् ॥ ३१ ॥

सर्वं च प्राणादिकं मारुतं तन्द्रादिभिरन्वितं सामं  
विद्याद्वैद्य इति शेषः । तन्द्रादिवैपरित्यान्निरामम् ।

वायोरावरणं चातो बहुभेदं प्रवक्ष्यते ।  
लिङ्गं पित्तवृते दाहस्तृष्णा शूलं भ्रमस्तमः ॥ ३२ ॥  
कटुकोष्णाम्ललवणैर्विदाहः शीतकामता ।  
शैत्यगौरवशूलानि कट्वाद्युपशयोऽधिकम् ॥ ३३ ॥  
लङ्घनायासरुक्षोष्णकामर्ता च कफावृते ।  
रक्षावृते सदाहार्तिस्त्वङ्मांसान्तरजा भृशम् ॥ ३४ ॥

भवेच्च रागी श्रयथुर्जायन्ते मण्डलानि च ।  
मांसेन कठिनः शोफो विवर्णः पिटकास्तथा ॥३५॥  
हर्षः पिपीलिकानां च सञ्चार इव जायते ।  
चलः स्निग्धो मृदुः शीतः शोफो गात्रेष्वरोचकः ॥  
आढ्यवात इति ज्ञेयः स कृच्छ्रो मेदसावृते ।

अतोऽनन्तरं वायोः पित्तादिविशेषात् बहुमेदमावरणं  
वर्धते । दाहादिकं पित्तावृते लिङ्गम् । शैत्यादिकं कफा  
वृते । सदाहत्वगार्त्यादि रक्तावृते । कठिनशोफादि  
मांसेन । चलत्वादियुतः शोफ आढ्यवातनामा कृच्छ्र-  
साध्यो मेदसावृते ।

स्पर्शमस्थ्यावृतेऽत्युष्णं पीडनं चाभिनन्दति ॥३७॥  
सूक्ष्मेव तुद्यतेऽत्यर्थमङ्गं सीदति शूल्यते ।  
मज्जावृते विनमनं जृम्भणं परिवेष्टनम् ॥३८॥  
शूलं च पीड्यमाने च पाणिभ्यां लभते सुखम् ।  
शुक्रावृतेऽतिवेगो वा न वा निष्फलतापि वा ॥३९॥  
भुक्ते कुक्षौ रुजा जीर्णे शाम्यत्यन्नावृतेऽनिले ।  
मूत्राप्रवृत्तिराभ्मानं वस्तेर्मूत्रावृते भवेत् ॥४०॥  
विडावृते विबन्धोऽधः स्वे स्थाने परिक्रन्तति ॥४१॥  
व्रजत्याशु जरां स्नेहो भुक्ते चानहते नरः ।  
शकृत्पीडितमन्त्रेन दुःखं शुष्कं चिरात्सृजेत् ॥४२॥  
सर्वधात्वावृते वायौ श्रोणिबङ्गणपृष्ठरूक् ।  
विलोमो मारुतोऽस्वास्थ्यं हृदयं पीड्येतेऽतिच ॥

उष्णस्पर्शाच्चभिनन्दनाद्यस्यावृते । अङ्गविनमनादिकं  
मज्जावृते । अतिवेगादिकं शुक्रावृते । शुक्रफलं गर्भः ।  
अन्नावृतेऽनिले भुक्ते कुक्षिरुजादि । मूत्रावृते मूत्राप्रवृत्त्यादि  
लिङ्गम् । विशा पुरीषेणावृते विबन्धादि । श्रोणिरुगादि  
यौगपद्येन सर्वधात्वावृते लिङ्गमिति ।

सामान्येन वायोरावरणमुक्त्वा प्राणादिभेदेनोच्यते ।

भ्रमो मूर्छा रुजा दाहः पित्तेन प्राण आवृते ।  
विदग्धेऽन्ने च वमनमुदाने विभ्रमादयः ॥४४॥  
दाहोऽन्तरूजाभ्रंशश्च दाहो व्याने तु सर्वगः ।  
कुमोऽङ्गचेष्टासङ्गश्च सन्तापः सहवेदनः ॥४५॥

समान उन्मोपहतिरतिस्वेदोऽरतिः सत्तृट् ।  
दाहश्च स्यादपाने तु मले हारिद्रवर्णता ॥४६॥  
रुजोऽतिवृद्धिस्तापश्च योनिमेहनपायुषु ॥४७॥

भ्रमादियुतं पित्तेन प्राणाख्ये वायावावृते भवति ।  
पित्तेनोदान आवृते विभ्रमान्तर्दाहादयः । विभ्रमो मोह-  
प्रायः । पित्तेन व्याने आवृते सर्वाङ्गीणदाहादिलक्षणम् ।  
अभ्युपहतत्वादिदाहान्तं पित्तेन नमाने आवृते । हारिद्र-  
पुरीषत्वादं पित्तेनापानाख्येऽनिले आवृते रूपम् ।

श्लेष्मणा त्वावृते प्राणे सादन्मन्त्रारुचिर्वमिः ।  
प्रीवनक्षवथूद्गारनिश्वासाच्छ्वामसङ्ग्रहः ॥४८॥  
उदाने गुरुगात्रत्वमरुचिर्वाक्स्वरग्रहः ।  
बलवर्णप्रणाशश्च व्याने पर्वस्थिवाग्रहः ॥४९॥  
गुरुताङ्गेषु सर्वेषु स्थलितं च गतौ भृशम् ।  
समानेऽतिहिमाङ्गत्वमग्नेदो मन्दवह्निता ॥५०॥  
अपाने सकफं मूत्रशकृतोः स्यान् प्रवर्तनम् ।  
इति द्वाविंशतिविधं वायोरावरणं विदुः ॥५१॥

श्लेष्मणेत्यादिना पित्तवत् क्रमेणोच्यते । श्ववत्वादीनां  
सङ्ग्रहः । सुबोधमन्यत् । एवं द्वाभ्यां दोषाभ्यां रक्ता-  
दिभिः पङ्क्तिभिर्भुविमन्त्रेन मूत्रेण विशा सर्वधातुभिः पुनः  
प्राणादिपञ्चकस्य पित्तेन तद्वत् कफेनोतं द्वाविंशतिविधं  
वायोरावरणमुक्तम् ।

प्राणादयस्तथान्योन्यमावृण्वन्ति यथाक्रमम् ।  
सर्वेपि विंशतिविधं विद्यादावरणं च तन् ॥५२॥  
निश्वासाच्छ्ववाससंरोधःप्रतिश्यायःशिरोग्रहः ।  
हृद्रोगो मुखशोषश्च प्राणेनोदान आवृते ॥५३॥  
उदानेनावृते प्राणे वर्णोज्ज्वलसङ्क्षयः ।

सर्वेऽपि प्राणादयः परस्परेण यथाक्रममावृण्वन्ति ।  
तच्चान्योन्यावरणं विंशतिविधं विद्यात् । तथा च प्राणा-  
दीनामन्यतमः शेषाणां चतुर्णां क्रमेणावारको भवति ।  
एवं पञ्च प्राणादयो यतः प्रत्येकं चतुरो भेदान् यान्यतो  
विंशतिविधमावरणम् । तत्र च प्राणेनोदान आवृते निश्वास

रोधादिकं भवति । एवमुदानेनावृते प्राणे बलादिक्षयः ।  
दिशानया च विभजेन् सर्वमावरणं भिषक् ॥५४॥  
स्थानान्यवेक्ष्य वातानां वृद्धिं हानिं च कर्मणाम् ।

अनयं दिशाऽनुक्तमावरणं स्वव्या वैद्यो विभजेत् ।  
कथमित्याह । वातानां प्राणादीनां दोषभेदीयोक्तेन प्रका-  
रेण स्थानान्यवेक्ष्य तथा तत्कर्मणां घृयनादीनां वृद्धिं  
हानिं चावेक्ष्य । तेनैवं भवत्यस्य वायोरयं प्रदेशस्तत्र  
स्थितस्य चेदं कर्माभ्यां तच्च सम्प्रच्यनेन रूपेण वृद्धं वा  
हीनं वा यदा दृश्यते तदानुमीयतेऽनेनावृतोऽयमिति ।  
न केवलमेतदेवावरणं यावदेभ्योऽन्यदप्यधिकमस्तीत्याह ।

प्राणादीनां च पञ्चानां मिश्रमावरणं मिथः ॥ ५५ ॥  
पित्तादिभिर्द्वाद्वादिभिर्मिश्राणां मिश्रितैश्च तैः ।  
मिश्रैः पित्तादिभिस्तद्वन्मिश्रणाभिरनेकधा ॥ ५६ ॥  
तारतम्यविकल्पाच्च यात्यावृतिरसङ्ख्यताम् ।

प्राणादीनामित्यादि । प्राणादयो द्व्यादिसंयोगेन  
मिश्राः कदाचिदावार्या भवन्ति । कदाचिदावारका इत्या-  
वृतिरसङ्ख्यतां यातीति सम्बन्धः । तथैव पित्तादिमिश्रा  
अपि । द्वौ दोषौ । पृष्ठं धातवो रक्तादवः । अन्नं शङ्कु-  
न्मूत्रं सर्वधातुश्चेति । तैश्च पित्तादिभिर्द्वादिसंयोगेन  
मिश्रैः अनेकधा प्राणादिमिश्रणाभिः । सर्वेषु संयोगेषु  
किञ्चिदधिकतरं किञ्चिदधिकतममिति । एवमेनेकधा  
विकल्पनादावृतिरसङ्ख्यतां याति ।

तां लक्षयेद्वहितो यथास्वं लक्षणोदयात् ॥ ५७ ॥  
शनैश्शनैश्चोपशयाद् गूढामपि मुहुर्महुः ।  
विशेषाज्जीवितं प्राण उदानो बलमुच्यते ॥ ५८ ॥  
स्यात्तयोः पीडनाद्धानिरायुषश्च बलस्य च ॥ ५९ ॥

तां चानेकविधमावृतिं यथास्वं लक्षणैर्दोषाणां लक्ष-  
येत् । गूढां तु शनैश्शनैर्महुर्महुश्चोपशयेन लक्षयेत् । तत्र  
च प्राणोदानौ यत्नतो रक्षेत् । कुत इत्याह । विशेषादि-  
त्यादि मुबोधम् ।

आवृता वायवोऽज्ञाता ज्ञाता वा वत्सरं स्थिताः ।  
प्रयत्नेनापि दुःसाध्या भवेयुर्वानुपक्रमाः ॥ ६० ॥

आवृताश्च वायवोऽनुपलक्षिता उपलक्षिताश्चाप्युपेक्षिता  
अतीतसंवत्सराः सन्तः प्रयत्नेनाप्युपचर्यमाणा दुःसाध्या  
अमाध्या एव वा भवेयुः । अतोऽवश्यमुपलक्षयेत् ।  
विद्राधिप्लीहद्वैगुल्माग्निसदनादयः ।

भवन्त्युपद्रवास्तेषामावृतानामुपेक्षणात् ॥ ६१ ॥

आवृतानां वायूनां उपेक्षणादिद्रव्यादयो भवेयुरतो  
नोपेक्षेतेति ।

॥ इति षोडशोऽध्यायः ॥

★ ★ ★



श्रीमद् वृद्धवाग्भटविरचितः

इन्दुटाक्या संवलितः

# अष्टाङ्गसङ्ग्रहः

## चिकित्सितस्थानम्

निदानस्थाने ज्वरादिक्रमेण प्रधानरोगाणां हेत्वादि-  
क्रममुक्त्वा तेषामेव तेनैव क्रमेण माध्यानां सनामवमरप्राप्तं  
प्रतीकारं प्रदर्शयितुं चतुर्थस्थानमारभ्यते ।

अथातो ज्वरचिकित्सितं व्याख्यास्यामः ।

इति ह स्माहुरात्रेयादयो महर्षयः ॥ १ ॥

अथेत्यादि पूर्ववद्व्याख्येयम् । इतीत्यादि च । चिकि-  
त्सितं प्रतीकारः ।

आमाशयस्थो हृत्वाग्निं सामो मार्गान् पिधाय यत् ।  
विदधाति ज्वरं दोषस्तस्मात् कुर्वीत लङ्घनम् ॥ २ ॥

प्राग्पेषु ज्वरादौ वा बलं यत्नेन पालयन् ।

बलाधिष्ठानमारोग्यमारोग्यार्थः क्रियाक्रमः ॥ ३ ॥

आमाशयस्थ इत्यादिना प्रकृतार्थप्रस्तावना । यद्यस्मा-  
दामाशयस्थत्वादिरूपो दोषो दुष्टो वातादिज्वरं विदधाति  
तस्माज्ज्वरे प्रथमं लङ्घनं कुर्वीतिति सम्यग्बोधः । हेतुनिर्दि-  
शेनैतत् प्रदर्शयते । येषु ज्वरेष्वेवंरूपता सम्प्राप्तेस्तत्रैव लङ्घनं  
विधेयं नान्यत्र । तथा च वक्ष्यति । “ शुद्धवातक्षयागन्तु  
जीर्णज्वरिषु लङ्घनम् । नेप्यत ” इति । अत्र च लङ्घन-  
शब्देन न वमनादिकं सर्वं लङ्घनमुच्यते । किन्तु  
उपवास एव । ननु तल्लङ्घनं कस्यामवस्थायां कुर्वीते-  
त्याह । प्राग्पेष्वेत्यादि । ज्वरस्य पूर्वरूपदर्शन एव लङ्घनं

कुर्वीत यदा तु प्राग्पददर्शनकाले निदानस्य साधारणत्वाद्-  
परिज्ञानाद्वा लङ्घनाविषयता आशङ्क्यते तदाज्वरादावपि  
योज्यम् । ज्वरस्यादिज्वरादिः ज्वरप्रारम्भ इत्युक्तं प्राग्पेषु  
ज्वरादौ वेति । अन्ये पुनरेवं वर्णयन्ति ज्वरस्य प्राग्पेषु  
लङ्घनमवश्यं कुर्वीत ज्वरादौ ज्वरव्यक्तताप्रादुर्भावे वा  
लङ्घनं कुर्वीत तेन शुद्धवातादिविषये व्यक्ते ज्वरे लङ्घनं  
न विधेयम् । बलं यत्नेन पालयन्नित्यनेनैतदुच्यते ताव-  
ल्लङ्घनं कुर्वीत यावता बलहानिर्न भवति, तेन लङ्घितल्लङ्घ-  
प्रादुर्भावाभावेऽपि बलपालनानुरोधेन लङ्घनाद्विरमेत्  
बलाधिष्ठानमित्यादिना बलपालने हेतुच्यते ।

लङ्घनैः क्षपिते दोषे दीप्तेऽग्नौ लाघवे सति ।

स्वास्थ्यं क्षुत्तृड् रुचिः पक्तिर्वेलेमाजश्च जायते ॥ ४ ॥

लङ्घनैरित्यादिना सर्वलङ्घनानां ज्वरविषयाणां सुप्र-  
युक्तानां फलनिरूपणम् । लङ्घनैर्वमनादिभिर्दोषे तत्प्राप्ये  
ज्वरारम्भके क्षपिते तत्क्षपणाच्च भस्मापनयनेनेवाग्नौ दीप्ते  
लाघवे चोत्पन्ने स्वास्थ्यादिकं जायते दोषक्षपणादूर्ध्वं  
लङ्घनेनानिन्धनत्वाद्देशेनाश एव स्वास्थ्याद्यभावश्च । तथा  
चोक्तम् । “ मंशोधनास्रविस्त्रावस्त्रेहयोजनलङ्घनैर्यात्यग्निर्म-  
न्दता ” इति । तत्र च लङ्घनशब्देन उपवास एव  
भण्यते । स्वास्थ्यं रोगाभावः । पक्तिरन्नादीनां पाकः ।

ननु किं सर्वत्रानियमेन सर्वमेव लङ्घनं विधेयमाहोस्वित्  
केनचिद्विशेषेणेत्याह ।

तत्रोत्कृष्टे समुत्क्रिष्टे कफप्राये चले मले ।  
सहस्रासप्रसेकान्नद्वेषकासाविषूचिके ॥ ५ ॥  
सद्योभुक्तस्य सञ्जाते ज्वरे सामे विशेषतः ।  
वमनं वमनार्हस्य शस्तं कुर्यात्तदन्यथा ॥ ६ ॥  
श्वासातीसारसम्भोहहृद्रोगाविषमज्वरान् ॥ ७ ॥

तत्रेत्यादि । उत्कृष्टः प्रभूतः । समुत्क्रिष्टः स्थानात्स-  
मन्ताञ्चलितः । कफप्रायः श्लेष्मप्रधानः । चलो नैकत्र-  
स्थितिशीलः । सह ह्रस्वासादिभिर्वर्तते यो मलः तथाविधे  
मले दोषे वमनार्हस्य सतो ज्वरितस्य वमनमेव शस्तं  
नान्यलङ्घनमिति सम्बन्धः । सद्योभुक्तस्य त्वष्टविधेऽपि  
ज्वरे सञ्जाते वमनमेव शस्यते । आगन्तावपि भोजनस्या-  
जरणादिना दोषानुबन्धरक्षणार्थम् । सामे तु ज्वरे सद्यो  
भुक्तस्य सञ्जाते विशेषतो वमनम् । वमनार्हग्रहणेन प्रति-  
पिद्धवमनानां गर्भिण्यादीनां वमनविषयेऽपि ज्वरे वमनं  
प्रतिपिध्यते । तच्च वमनमन्यथा उत्क्रिष्टत्वादिलक्षणविप-  
रिते मले प्रयुक्तं श्वासादीन् ज्वरितस्य कुर्यात् । अनु-  
क्रिष्टस्योक्लेशेन वायोर्मर्गरोधाच्छ्वासः । ईषदुत्क्रिष्टस्य  
स्यन्दनेनाग्निनाशादतीसारः । उपशुष्के दोष औषधस्य  
तैक्ष्ण्यात् सम्भोहः । तथाविध एवोर्जनयनाद्भृद्रोगः ।  
दोषस्य स्वल्पत्वात् वहिरनिर्हरणाददूरदूरतस्त्रोतःपूरणेन वा  
यथाहेतुः सततकादिको विषमज्वरः ।

पिप्पलीत्यादिना वमनयोगमाह ।

पिप्पलीभिर्युतां गालां कलिङ्गैर्मधुकेन वा ।  
पीत्वोष्णतोयेन वमेन्मध्वम्बु लवणाम्बु वा ॥ ८ ॥

दोषदेशाद्यपेक्षया यथायोग्यं योगविकल्पः । गाला  
मदनफलम् । तां गालां कदाचित् पिप्पलीभिर्युक्तानुष्णा-  
म्बुना पीत्वा वमेत् कदाचिदिन्द्रियैः कदाचिन्मधुयुष्ट्या  
अथवा मधुना संयुक्तमुष्णाम्बु पीत्वा वमेत् । लवणेन वा  
संयुक्तमत्रमधुनोऽप्रयोगः । गालानां संयोगिनां समानां  
कोशपेक्षा मात्रा मधुलवणयोरौषधव्यातियोग्यता मात्रा ।

पटोलनिम्बककौटवेत्रपत्रजलानि वा ।

पेयां मण्डं रसं चेक्षोर्मद्यं कल्पोदितानि वा ॥ ९ ॥

वमनानि प्रयुञ्जीत बलकालविभागावित् ।

अथवा पटोलादीनां पत्रजलं पीत्वा वमेदिति सम्बन्धः  
पत्राणां जलस्य च जलसंस्कारापादनी मात्रा । पाने तु  
जलस्य कौटायपेक्षया तृष्यवसानं वा मात्रा । पेया-  
मण्डादीनामिवात्रापि पीत्वा वमेदिति सम्बन्धते । वमे-  
दित्यङ्गुल्यादिनोपायेनोद्दिरेत् । मद्यं पूर्वमुक्ताहारापेक्षया  
यथायोग्यमिति वमनानि बलकालविभागावित् प्रयुञ्जीत ।  
अथवा वमनकल्पे प्रदर्शितानि वमनानि च प्रयुञ्जीत ।  
तेनैतदुक्तं व्याध्यौपधवलानुरोधेन औषधविषयानुरोधेन  
चान्यतमस्य वमनस्य प्रयोग इति ।

कृतेऽकृते वा वमने ज्वरी कुर्याद्विशोषणम् ॥ १० ॥

दोषाणां समुदीर्णानां पाचनाय शमाय च ।

अनन्तरोक्तप्रकारेण कृते वमने विशोषणमुपवासादिना  
कुर्यान्न तु सभ्ययोगेऽप्यवश्यं तदहरेव वमनविधिप्रदर्शित-  
प्रकारेण पेयां सेवेत् । तथा यत्रापि वमनस्याविषयत्वा-  
दिपयेऽपि वा निमित्तान्तराद्वमनं न कृतं तत्रापि विशो-  
षणं कुर्यात् । दोषाणामित्यादिना यथोक्तोपशोषणप्रयो-  
जनप्रदर्शनम् ।

आमेन भस्मनेवाग्नौ छन्नेऽन्नं न विपच्यते ॥ ११ ॥

तस्माद्दोषपचनाज्ज्वरितानुपवासयेत् ।

आमेनेत्यादिनोपवासाविधिप्रदर्शनम् । यथा बाह्येऽग्नौ  
भस्मना छन्नेऽन्नं न विपच्यते एवमान्तरेऽप्यामेन च्छन्ने ।  
तस्माद्दोषस्य निरामतोत्पत्तिरुपवासानामवाधिः । उपपूर्वो  
वसिर्भोजननिवृत्तौ वर्तते ।

तृष्णाल्पाल्पमुष्णाम्बु पिबेद्वातकफज्वरे ॥ १२ ॥

तत् कफं विलयं नीत्वा तृष्णामाशु निवर्तयेत् ।

उदीर्य चाग्नौ स्रोतांसि मृदूकृत्य विशोधयेत् ॥ १३ ॥

लीनपित्तानिलस्वेदशङ्कन्मूत्रानुलोमनम् ।

निद्राजाड्यारुचिहरं प्राणानामवलम्बनम् ॥ १४ ॥

तस्मिंश्च लङ्घने क्रियमाणे तृष्णार्तिमात्रां तृष्णामनुभव-  
त्रेव वातकफज्वरे अन्पात्पमुष्णाम्बु पिवेत् तच्चोष्णाम्बु  
पीतं मार्गावारकं कफं विलयं नीत्वा तृष्णां निवर्तयेत् ।  
अग्न्युदीरणेन च स्रोतांसि मृदू कृत्य तान्येव शोधयेत् ।  
तथा लीनानामनुक्लिष्टरूपाणामपि पित्तादीनामनुलोमनं  
मार्गप्रेरकं निद्रादिहरं च । निद्रा ह्यस्वास्थ्यहेतुका गृहीता  
प्राणानामवलम्बनमम्बु मन्तर्पणस्वभावत्वात् । एवं यथोक्त  
विषये उष्णाम्बुन एव प्रयोगः ।

विपरीतमित्यादिना तत्रैव शीताम्बुपरिहारे हेतुवच्यते ।

विपरीतमतः शीतं दोषसङ्घातवर्धनम् ॥ १५ ॥

उष्णाम्बुनो गुणैर्विपरीतं शीताम्बु दोषसङ्घातवर्धनम्  
च ।

उष्णमित्यादिना केवलपित्तादीनामुष्णाम्बुप्रतिषेधं  
शीताम्बुप्रयोगं च दर्शयति ।

उष्णमेवंगुणत्वेऽपि युञ्ज्यान्नैकान्तपित्तले ।

उद्विक्तपित्ते दवथुदाहमोहातिसारिणि ॥ १६ ॥

विषमद्योत्थिते ग्रीष्मे क्षतक्षीणेऽस्रपित्तिनि ।

घनचन्दनशुण्ठयम्बुपर्पटेशीरसाधितम् ॥ १७ ॥

शीतं तेभ्यो हितं तोयं पाचनं तृड्ज्वरापहम् ।

उष्णमनन्तरप्रदर्शिताग्न्युदीरणस्रोतश्शोधनत्वादिगुण-  
संयुक्तत्वेऽप्येकान्तपित्तलादौ व्याधावातुरे वा न युञ्ज्यात्  
उद्विक्तमन्यदोषाभिभावि पित्तं यत्र । दवथुश्चतुरादी-  
न्द्रियाश्रयेषु दाहः । दाहः सर्वाङ्गीणस्तीव्र एव । ग्रीष्मकाले  
स्वभावादुष्णाम्बु नेष्यते । यदा तु ग्रीष्मे देशादिविशेषवशा-  
द्वातकफस्योत्कृष्टता तदा स्तोत्रं हितमेव । तेभ्यश्चैकान्त-  
पित्तलादिभ्यो घनादिसाधितं शीतं तोयं हितं तद्वि-  
पाचनं तृड्ज्वरापहं च ।

उष्णाम्बुप्रतिषेधप्रसङ्गे सर्वेषां पित्तविरुद्धानां ज्वरे  
प्रतिषेध उच्यते ।

ऊष्मा पित्तादृते नास्ति ज्वरो नास्त्यूष्मणा विना ॥ १८ ॥

तस्मान् पित्तविरुद्धानि त्यजेन् पित्ताधिकेऽधिकम् ।

स्नानाभ्यङ्गप्रदेहांश्च परिशेषं च लङ्घनम् ॥ १९ ॥

ऊष्मेत्यादि पित्तनिमित्तत्वात् सर्वज्वरेऽपि पित्तविरु-  
द्धानि त्यजेत् । पित्ताधिके तु ज्वरे पित्तविरुद्धान्याधिकं  
त्यजेन् । पित्तविरुद्धं यत् पित्तकारि तच्च कफज्वरादौ  
किञ्चित् त्यजेदित्याधिकशब्दादभ्यते । स्नानादौश्च सर्वस्मिन्  
ज्वरे त्यजेत् । तथा परिशेषं लङ्घनं अवस्थाविशेषवशेनो-  
क्ताल्लेखनादन्यलङ्घनं परिशेषम् ।

अजीर्णं इव शूलग्रं सामे तीव्ररुजि ज्वरे ।

न पिबेदौषधं तद्वि भूय एवाममावहेत् ॥ २० ॥

आमाभिभूतकोष्ठस्य क्षीरं विषमहेरिच ।

अजीर्णं इत्यादिना सामे ज्वरे औषधप्रतिषेधप्रदर्शनम्  
अजीर्णं इवेत्यादिना तीव्रार्तिरपि नाज्जीर्णी पिवेच्छूलग्र-  
मौषधम् । आमसन्नोऽनलो नालं पक्तुं दोषौषधाशनम् ।  
निहन्यादपि चैतेषां विषमः महमातुरमिति स्मारयति ।  
तीव्ररुजाग्रहणं प्रभूतामोपलक्षणार्थम् । अल्पेऽत्वामेघेः  
किञ्चिच्छक्तत्वात् क्वाथादिकं प्रयुज्यत एव । न केवलं  
साम औषधं त्यजेत् यावत् क्षीरमपि त्यजेदिति प्रदर्श-  
नार्थमाह आमाभिभूतकोष्ठेत्यादि । यस्य ह्यामेनाभि-  
भूतः कोष्ठस्तस्य दीपनत्वादियुक्तमन्यौषधं न युज्यते  
किमुत क्षीरम् । अहिदृष्टान्तेन विषस्य दुष्टता प्रदर्शिता ।

इति प्रसङ्गेन ज्वरे परिहार्यदर्शनं कृत्वा सोददंत्या-  
दिनावस्थाविशेषेण विधेयविशेषं नियमयति ।

सोददर्पनीसश्वासे जङ्घापवास्थिशूलिनि ।

वातश्लेष्मात्मके स्वेदः प्रशस्तः स प्रवर्तयेत् ॥ २१ ॥

स्वेदमूत्रशकृद्वातान् कुर्यादग्नेश्च पाटवम् ।

स्नेहोक्तमाचारविधिं सर्वतश्चानुपालयेत् ॥ २२ ॥

वातश्लेष्मात्मके ज्वरे उददादिना यथासम्भवं संयुक्ते  
स्वेदाख्य उपक्रमः शस्तः स स्वेदः स्वेदादीनि प्रवर्तयेत् ।  
उददौ नाम कफरोगः प्रदर्शितः । स्नेहोक्त आचारविधि-  
रुणोदकोपचारी स्यादित्यादिकः ।

लङ्घनं स्वेदनं कालो यवाग्वस्तिक्तको रसः ।

मलानां पाचनानि स्युर्यथावस्थं क्रमेण वा ॥ २३ ॥

लङ्घनमित्यादिना पूर्वोक्तस्यानियमेन च प्रदर्शनम् ।  
लङ्घनमुपवामः स्वेदनं । स्वेदः कालः परिवामक्रमः ।  
यवाग्वः पेयाः । तिक्तको रसस्तिक्तमयुक्तद्रव्योपयोगः ।  
वमनं शोधनं न तु पाचनम् । यथावस्थामित्युक्तविषया-  
नतिक्रमेण मलानां पाचनानि स्युः । अथवा क्रमेण लङ्घने  
क्रियमाणे दोषस्य निविडत्वावनाशाय प्रथममेव स्वेदनं  
ततः काल उपवामानरपेक्षतया तत उपवामेन स्वेदेन  
कालक्रमेण च दोषे मार्दवं याते बभुक्षायां जातायां यवा-  
ग्वस्ततस्तिक्तो रसो मुस्तापर्पट्यादिः ।

शुद्धवातक्षयागन्तुजीर्णज्वरिषु लङ्घनम् ।

नेष्यते तेषु हि हितं शमनं यन्न कर्शनम् ॥ २४ ॥

सामान्येन नवज्वरे लङ्घनोपक्रमाच्छुद्धवातादिज्वराणां  
लङ्घनस्य प्रतिषेधः जीर्णज्वरे च लङ्घनविषयेऽपि । तेषु  
च शुद्धवातादिषु यस्माच्छमनं तच्च शमनं यन्न कर्शनं  
नाप्यतिबृंहणं रोगस्वभावादित्यर्थाच्छ्रियते ।

तत्रसामज्वराकृत्या जानीयादविशोषितम् ।

द्विविधोपक्रमज्ञानमवेक्षेत च लङ्घने ॥ २५ ॥

तत्रेत्यादिना लङ्घनस्यायोगसम्यग्योगप्रदर्शनम् ।  
ज्वरोपद्रवतीक्ष्णत्वादिकं सामज्वराकृतिः । आकृतिलक्षण-  
मिति पर्यायौ ।

युक्तं लङ्घितलिङ्गैस्तु तं पेयाभिरुपाचरेत् ।

यथास्वौषधसिद्धाभिर्मण्डपूर्वाभिरादितः ॥ २६ ॥

षडहं वा मृदुत्वं वा ज्वरो यावदवाप्नुयात् ।

तस्याभिर्दीप्यते ताभिः समिद्भिरिव पाचकः ॥ २७ ॥

ताश्च भेषजसंयोगाल्लुप्तत्वाच्चामिदीपनाः ।

वातमूत्रपुरीषाणां दोषाणां चानुलोमकाः ॥ २८ ॥

स्वेदनाय द्रवोष्णत्वान्मृदुत्वात्तृट्प्रशान्तये ।

आहारभावात् प्राणाय सरत्वाल्लघवाय च ॥ २९ ॥

ज्वरत्रा ज्वरसात्म्यत्वात् तस्मात् पेयाभिरादितः ।

उपक्रमेज्वरान् सर्वानृते मद्यसमुत्थितात् ॥ ३० ॥

तं च ज्वरितं च शब्दाभिहितेन सामज्वरलिङ्ग-  
विपर्यासेन द्विविधोपक्रमणोक्तैश्च लङ्घितलिङ्गैर्युक्तं शब्दा  
पेयाभिरुपाचरेत् । किंभूताभिराह यथास्वौषधसिद्धा-  
भिर्यस्मिन् ज्वरे यदेव कपायकल्पनौपधमुक्तं तेनौपधेन  
साधिताभिः । मण्डः पूर्वो यासां ताभिलङ्घने कृते  
मण्डस्ततः पेया । क्रियत्कालीमत्याह । आदितो ज्वरा-  
रम्भदिनात् प्रभृति पडहं यावत् । यत्र तु पडहात् पूर्व  
लङ्घितलिङ्गाभावात् पेया न प्रयुक्ता तत्र यदा प्रयुज्यते  
तदा तामां ज्वरमार्दवात्पत्तिर्यावत् प्रयोगः । सुबोधम् ।

प्राग्लजपेयां सुजरां सशुण्ठीधान्यपिप्पलीम् ।

ससैन्धवां तथाम्लार्थी तां पिबेत् सहदाडिमाम् ॥ ३१ ॥

सृष्टविडबहुपित्तो वा सशुण्ठीमाक्षिकां हिमाम् ।

वस्तिपार्श्वशिरःशूली व्याघ्रीगोक्षुरसाधिताम् ॥ ३२ ॥

पृश्नि पर्णीबलबिल्वनागरोत्पलधान्यकैः ।

सिद्धां ज्वरातिसार्यम्लां पेयां दीपनपाचनीम् ॥ ३३ ॥

ह्रस्वेनपञ्चमूलेन हिक्कारूश्वासकासवान् ।

पञ्चमूलेन महता कफार्तो यवसाधिताम् ॥ ३४ ॥

विवद्ववर्चाः सयवां पिप्पल्यामलकैः कृताम् ।

यवागूं सार्पिषा भृष्टां मलदोषानुलोमनीम् ॥ ३५ ॥

चविकापिप्पलीमूलद्राक्षामलकनागरैः ।

कोप्रे विबद्धे सरुजि पिबेत्तु परिकर्तनि ॥ ३६ ॥

कोलवृक्षाम्लकलशीधावनीश्रीफलैः कृताम् ।

अस्वेदनिद्रस्तृष्णार्तः सितामलकनागरैः ॥ ३७ ॥

सितावदरमृद्रीकासारिवामुस्तचन्दनैः ।

तृष्णाच्छर्दिपरीदाहज्वरघ्नीं क्षौद्रसंयुताम् ॥ ३८ ॥

कुर्यात् पेयौषधैरेव रसयूषादिकानपि ।

यदा पेयानामवसरस्तदा मण्डादनु सुजरत्वाल्ला  
जपेयां सैन्धवलाजपेयां वा । अम्लार्थीग्रहणेन कुर्वते हि  
रुचिं दोषा इति स्मर्यते । तत्तर्थात्मात्रे प्रयोगः ।

सर्वाणां च पेयानां साधनजलसंस्कारकारी दोषाद्यप्यत्रा  
चौपंधमात्रा । अन्ये पठन्ति “ यवाग्रमयूपेण ग्माला-  
पानकादिषु । द्रव्यमात्रां प्रयुञ्जीन लोकसिद्धां यथार्हतः ।  
अथवा यावता व्याभिर्नाति स्याद्रेपजेन तु ” । सुबोधम् ।  
यवमाधिता यस्यां तण्डुला न प्रविशन्ति । मयवा यत्र  
स्तोकं यवानाम् । परिकर्तिनि कोष्ठे कोलादिभिः  
श्रीफलं विखम् ।

मद्योद्भवे मद्यानित्ये पित्तस्थानगते कफे ॥३९॥  
ग्रीष्मे तयोर्वाधिकयोस्तृट्छदिदाहपीडिते ।  
ऊर्ध्वं प्रवृत्ते रक्ते च पेयां नेच्छन्ति—

मद्योद्भवादिके विषये पेयामाचार्या नेच्छन्ति । मद्य-  
नित्ये पुरुषे । तयोस्त्वित्यनन्तरश्रुतयोः पित्तश्लेष्मणोः ।  
ग्रीष्मकाले वृद्धयोर्वेति समुच्ये । नेच्छन्तीत्यनेनानुपयुज्य-  
माने युक्तिविशेषतैवागमस्य प्रदर्शिता ।

—तेषु तु ॥ ४० ॥

द्राक्षादाडिमकाश्मर्यपथ्या पीलुपरूषकैः ।  
समधूकैः सबदरैः सक्षौद्रान् ससितोपलान् ॥ ४१ ॥  
ज्वरत्रैस्तोयमृदितैरद्विर्वा लाजतर्पणान् ।  
पिबेत् सुसूक्ष्मरजसस्ततो जीर्णे तु तर्पणे ॥ ४२ ॥  
यवाग्वां वौदनं क्षुद्रान्श्रीयाद्भृष्टतण्डुलम् ।  
दकलावणिकैर्बै रसैर्वा मुद्गलावजैः ॥ ४३ ॥  
इत्ययं षडहो नेयो बलं दोषं च रक्षता ।

तेषु तु मद्योद्भवादिषु पेयाप्रसङ्गे लाजतर्पणान्  
पिबेत् । तर्पणाः सक्तवः केन पिबेदाह । ज्वरापहैर्द्राक्षा-  
दाडिमादिभिस्तोयमृदितैर्यथोपयोग्यमथवा केवलाभिरेवा-  
द्भिः । किंभूतानाह सशर्कराक्षौद्रान् । तथा सुसूक्ष्मरजसः  
वस्त्रतितञ्चारितान् । ततः पीत्वा तदहरेव तर्पणे जीर्णे  
यवाग्वां वा स्वविषयप्रयुक्तायां तदहरेव जीर्णायां यदा  
क्षुद्रान् भवति तदा भृष्टतण्डुलकृतमोदनमद्यात् । केने-  
त्याह । दकलावणिकैर्बै रसैर्वा मुद्गलावजैः वा रसैः ।  
इत्यनेन पेयादिक्रमेणायं लङ्घितोत्तरषडह आनुरेण बलं  
देहस्य दोषं च श्वयत्रुद्धितो रक्षता नेयः ।

ततः पक्केषु दोषेषु लङ्घनाद्यैः प्रशस्यते ॥ ४४ ॥

कषायो दोषशेषस्य पाचनः शमनोऽथवा ।

ततः पेयाक्रमादनन्तरं लङ्घनत्वेदनकालयवाग्रमदी-  
पेषु ज्वररम्भकेषु पक्केषु दोषशेषस्य पाचनो वा शमनो  
वा कषायः पञ्चाविकल्पनः प्रसज्यते । कषाय इति  
पाकेनापलङ्घ्यत्वादौपधस्य मज्ञा ।

तिक्तः पित्ते विशेषेण प्रयोज्यः कटुकः कफे ॥ ४५ ॥

पित्तश्लेष्महरत्वेऽपि कषायः स न शस्यते ।

नवज्वरे मलस्तम्भान् कषायो विषमज्वरान् ॥ ४६ ॥

कुरुतेऽरुचिहृल्लासहिष्माध्मानादिकानपि ।

न च्यवन्ते न पच्यन्ते कषायस्तम्भिता मलाः ॥ ४७ ॥

तिर्यग्गता विमार्गा वा वर्धयन्त्यपि च ज्वरम् ।

वद्धामक रुचातत्वाच्छूलानाहादिकानपि ॥ ४८ ॥

म च कषायस्तिक्तरसः पित्ते विशेषेण योज्यः ।  
विशेषप्रवृत्त्यात् कफेऽपि योज्य इति लभ्यते । कटुकश्च  
कफ एव योज्यः । स च कषायः कषायो रसेन पित्त-  
श्लेष्महरोऽपि मन् नवज्वरे न शस्यते । तत्र हि नवज्वरे  
कषायो मलानां स्तम्भान् बाह्यमनपाचनाभावेन तिर्य-  
ग्गमनविमार्गगमनाभ्यां यथासम्प्रति विषमज्वरानरुच्या-  
दीनापि करोति । कषायरसस्तम्भिता मलाः न च्यवन्ते  
नाप्यन्तः पच्यन्ते प्रत्युत तिर्यक्त्वोत्तस्मि विपरीतं वा  
मार्गेषु गमनात् ज्वरं वर्धयन्ति । वद्धामादित्वाच्च कषायो  
यथासम्प्रति शूलादिकार्यपि भवतीति तिर्यग्गमनेन  
विमार्गगमनेन च विषमज्वरस्य स्वरूपं प्रदर्शितं भवति ।  
नवतायां त्वतीतायां हरीतक्यादेः प्रयोगो दृष्टः । एवं  
षडहादौषधयोजनम् ।

सप्ताहादौषधं केचिदाहुरन्ये दशाहतः ।

केचिल्लघ्वन्नभुक्तस्य योज्यमामोत्वणे न तु ॥ ४९ ॥

केचिदाचार्याः सप्ताहादौषधमाहुः । अन्ये तु दशा-  
हात् । केचित्त्वेवमाहुः यथालङ्घनादनन्तरं यदौषधमुप-  
युज्यते तदा येन लघ्वन्नं भुक्तं तस्यैव योज्यम् । पञ्च-

त्रयेऽपि स्मानं योज्यमामोल्याणैर्लोपधं नेति । केवलं  
केपाञ्चित् पडहमामोल्याणं केषाञ्चित् सप्ताहं केपाञ्चिद-  
शाहमिति ।

आमोल्याणे न योज्यामयत्र हेतुरुच्यते ।

तीव्रज्वरपरीतस्य दोषवेगोदये यतः ।  
दोषेऽथवातिनिचितं तन्द्रास्तैमित्यकारिणि ॥ ५० ॥  
अपच्यमानं भैषज्यं भूयो ज्वलयति ज्वरम् ।

यतो यस्मात्तीव्रज्वरपरीतस्य दोषवेगोदये मति  
प्रयुक्तमौपधमत एवापच्यमानं भूयो ज्वरं ज्वलयति ।  
अथवा नवज्वरेऽतिनिचिते दोषे तन्द्रास्तैमित्यकारिणि  
औपधं प्रयुक्तं भूयो ज्वरं ज्वलयति ।

यदा ज्वरो मृदुर्देहो लघुः प्रचलिता मलाः ॥ ५१ ॥  
अचिरज्वरितस्यापि योजयेद्भैषजं तदा ।

यदा मृदुज्वरो देहश्च लघुर्मलाश्चलिता न तु स्तिमि-  
तास्तदा आचिरज्वरितस्यापि भैषजं योजयेत् । तेनै-  
तदुक्तम् । यद्यपि पक्षत्रयं प्रदर्शितं तत्राव्येवमेवावगन्त-  
व्यम् । यस्य ज्वरस्य तीव्रत्वं प्राप्तस्य च लङ्घनस्याभोज-  
नादोपस्यातिवृद्धत्वं मामत्वं च तत्राव्येवमौपधं न  
योज्यम् । एतद्विपर्यये तु योज्यमेव न तु पडहादिकम-  
पेक्षणीयमिति ।

मुस्तया पर्पटं युक्तं शुण्ठ्या दुस्पर्शयापि वा ॥ ५२ ॥  
पाक्त्रं शीतकषायं वा पाठोशीरं सवालकम् ।  
पिबेत्तद्वच्च भूनिम्बगुडूचीमुस्तनागरम् ॥ ५३ ॥  
यथायोगमिमे योज्याः कषाया दोषपाचनाः ।  
ज्वरारोचकतृष्णास्यवैरस्यापक्तिनाशनाः ॥ ५४ ॥  
पाठेन्द्रयवभूनिम्बमुस्तपर्पटकामृताः ।  
जयन्त्याममतीसारं ज्वरं च समहौषधाः ॥ ५५ ॥

मुस्तयेत्यादिना तदेवौषधमुच्यते । एवं दोषादिविशेषा-  
पेक्षया पर्पटं कदाचिन्मुस्तया युक्तं कदाचिच्छुण्ठ्या  
कदाचिदुदुरालमया । पाठादित्रयं शृतं वा शीतं वा ।  
भूनिम्बादिचतुष्टयं तद्विच्छृतं वा शीतं वा । इमे च

मुस्तापर्पटकादयः कषायाः नियतानियतकल्पना यथायोगं  
दोषाद्यपेक्षया योगानतिक्रमेण योज्याः एते च ज्वरादि-  
नाशनाः पाठादयः सनागरा आम्रादिकं ज्वरिणो जयन्ति  
यथेच्छकल्पनाप्रयुक्ता वातपित्तश्लेष्मणि ।

दुरालभामृतामुरतानागरं वातजे ज्वरे ।  
अथवा पिप्पलीमूलगुडूचीविश्वभेषजम् ॥ ५६ ॥  
कनीयः पञ्चमूलं च पित्ते क्षौद्रसमन्विताः ।  
कलिङ्गमुस्तकटुका मुस्तापर्पटकं तथा ॥ ५७ ॥  
सधन्वयासभूनिम्बं वत्सकाद्यो गणः कफे ।  
अथवा वृषगाङ्गेयी गुडूचेरदुरालभाः ॥ ५८ ॥  
रुगिवबन्धानिलश्लेष्मयुक्ते दीपनपाचनम् ।  
अभयापिप्पलीमूलशम्याकटुकाघनम् ॥ ५९ ॥

दुरालभादिकं वातज्वरे । पिप्पलीमूलादित्रयं वातज्वर  
एव । केवलमेव द्रव्यपञ्चमूलकं वाते । कलिङ्गादित्रयं  
मक्षाद्रं पित्ते मुस्तापर्पटकं दुरालभाकिराततित्तसंयुक्तं  
पित्ते । कफे वत्सकाद्यो गणः । अथवा वृषादयः । गाङ्गेयी  
मुस्ता । रुगादियुक्ते वातश्लेष्मज्वरे अभयादिकं तच्च  
दीपनं पाचनं च ।

कलिङ्गकाः पटोलस्य पत्रं कटुकरोहिणी ।  
पटोलं सारिवा मुस्ता पाठा कटुकरोहिणी ॥ ६० ॥  
पटोलनिम्बत्रिफलासूद्रीकामुस्तवत्सकाः ॥  
किराततित्तमृता चन्दनं विश्वभेषजम् ॥ ६१ ॥  
धात्री मुस्तामृताक्षौद्रमर्धश्लोकसमापनाः ।  
पञ्चैते सन्ततादीनां पञ्चानां शमना मताः ॥ ६२ ॥  
पटोलेन्द्रयवारिष्टभद्रमुस्तामृताद्वयम् ।  
सारिवाद्वितयं पाठा त्रायन्ती कटुरोहिणी ॥ ६३ ॥  
पटोलारिष्टमृद्वीकाशम्याकत्रिफलावृषम् ।  
चन्दनोशीरधान्यावृग्गुडूचीविश्वभेषजम् ॥ ६४ ॥  
देवदारुस्थिराशुण्ठीवासाधात्रीहरीतकीः ।  
पञ्च पञ्च ज्वरान् घ्नन्ति योगा मधुसितोत्कटाः ॥ ६५ ॥

कलिङ्गादिभिः पञ्चभिरर्धश्लोकैः पञ्च यथायोग्य-  
कल्पनाः कषायाः यथासङ्ख्येन पञ्चानां सन्ततादीनां

शमना मता आचार्याणाम् । एवमेव पटोलादिभिर्योग-  
योग्यकल्पना मधुमिनात्कटाः प्रसृतमधुमिताः ।

सगुडाः सारिवाद्राक्षाशताह्वकणरेणुकाः ।  
काश्मर्यसारिवाद्राक्षात्रयमाणासृतागुडाः ॥ ६६ ॥  
शतपुष्पावचाकुष्ठदेवदारुहरेणुकाः  
शर्करामधुसंयुक्ताः समांसीमुस्तधान्यकाः ॥ ६७ ॥  
कृष्णापुनर्नवाद्राक्षाशताह्वगुडसारिवाः ।  
शालिपर्णीबलाद्राक्षासारिवाच्छिन्नसम्भवाः ॥ ६८ ॥  
आरग्वधो बला राक्षा काश्मर्यं मधुकं गुडः ।  
शतावरीच्छिन्नरुह्यास्वरसो वा गुडान्वितः ॥ ६९ ॥  
सकृष्णाजीरकसितानागराश्चासृतातरसः ।  
वातज्वरं जयन्त्याशु केवलो वामृतातरसः ॥ ७० ॥  
भाङ्गीसरलगाङ्गेयीदारुकुष्ठैलवालुकम् ।  
कोष्णं घृतगुडोपेतं पिबेद्वा वातजे ज्वरे ॥ ७१ ॥

सगुडा इत्यादिना नव योगा वातज्वरे नियताः नियत  
कल्पनाः । तत्र सारिवादयो रेणुकान्ताः सगुडाः । रेणुका  
हरेणुका । काश्मर्यादयोऽमृतान्ताः सगुडाः । शतपुष्पा-  
दयः समांसीमुस्तधान्यकाः शर्करामधुसंयुक्ताः । कृष्णादयः  
सारिवान्ताः शालपर्ण्यादयश्छिन्नसम्भवान्ताः । आरग्वधा-  
दिकः सगुडः । शतावरीगुडूच्योः स्वरसः सगुडः ।  
गुडूचीरसः सकृष्णाजीरकादिः । केवलश्च गुडूचीरसः ।  
सर्वत्र च मधुगुडशर्कराणां व्याप्तिजनिता मात्राभाङ्ग्या-  
दिघृतगुडसंयुक्तो वातज्वरे । गाङ्गेयी मुस्ता । एलवालु-  
कमैलेयं सुगन्धि हरिवालुकमिति पर्यायाः ।

पटोलादिगुडूच्यादी सूत्रोक्तौ पित्तजे ज्वरे ।  
अञ्जनादिः सकाश्मर्यः सारिवादिः सशर्करः ॥ ७२ ॥  
सितामधुककाश्मर्यशीतोशिरिपरुषकम् ।  
गुडूचीसारिवालौघ्रकमलोत्पलशर्कराः ॥ ७३ ॥  
द्राक्षामयातित्तघनशम्याकफलपर्पटम् ।  
श्यामापर्पटदुःस्पर्शातित्तकसितावृषाः ॥ ७४ ॥  
शर्करातित्तकटुकात्रयमाणाविभीतकम् ।  
गुडूच्यामलकैर्युक्तः केवलो वापि पर्पटः ॥ ७५ ॥

कषायो वा हिमन्तिक्ताद्राक्षामधुकानिम्बजः ।  
पित्तज्वरघ्नी कटुका श्लेष्मणपिष्टा सशर्करा ॥ ७६ ॥

पित्तज्वरे पटोलादिगणो गुडूच्यादिर्वा सकाश्मर्योऽ-  
ञ्जनादिः । सशर्करः सारिवादिः । पञ्चभिर्दशैर्कोकैः  
सितैर्यादिना यथायोग्यकल्पनम् । सुवासम् । शीतज्व-  
न्दनम् । तिक्तः किरानतिक्तः । घनो मुनः । शम्याक  
आरग्वधः । तस्य फलम् । गुडूच्यामलकयुक्तः पर्पटः  
केवल्यो वा । तित्कादिजो वा शीतः कषाय इति पित्तजे  
ज्वरे । कटुकाशर्कराचूर्णं च पित्तज्वरे ।

कफजेऽतिविषोऽशीरपटोलमरिचक्षुपाः ।  
समूवेन्द्रयवद्वीपिकुष्ठानिम्बवचागुडाः ॥ ७७ ॥  
सप्तच्छदामृतानिम्बस्फूर्जातं माक्षिकान्वितम् ।  
निशात्रिकदुक्तं तित्तानागपुष्पकलिङ्गकाः ॥ ७८ ॥  
सारिवातिविषाकुष्ठदुःस्पर्शमुस्तगुग्गुलुः ।  
परुषं त्रिफला तित्ता बीजं वृषकजं घनम् ॥ ७९ ॥  
नागरत्रिफलामुस्तामूर्वापाठाः समाक्षिकाः ।

अतिविषादयो वचान्ताः सगुडाः कफः । श्यामा हरिद्रा ।  
द्वीपिः चित्रकः । सप्तच्छदादिकं समाक्षिकम् । सप्तच्छदः  
सप्तपर्णः । स्फूर्जातं काकतिक्तः । निशामारिवापरुषना-  
गराद्याश्चत्वारः कषायाः समाक्षिकाः । निशा हरिद्रा ।  
तित्ता कटुका । नागपुष्पं नागकेशरम् । कालिङ्गक इन्द्र-  
यवः । वृषकजं बीजं शाकबीजमिति कफज्वरे ।

संसर्गसन्निपातेषु मिश्रानेतान विकल्पयेत् ॥ ८० ॥

एते च योगा दोषविशेष उक्तास्ते महदंशं दोषे  
युज्यन्ते । अपि त्वान्तरविशेषावलम्बे प्रयोगावयवसमुदाय-  
शक्त्यानुगुण्येन । तत्र योगमिति करणविधिः कर्माभ्यासादव-  
भिद्यते । एतांश्च कषायान् यथोरेव संसर्गः तथोरेव उक्तान्  
मिश्रीभावेन कल्पयेत् ।

गोकण्टकबलादर्भाः ससिता वातपित्तजे ।  
द्राक्षामलकभूनिम्बाः सगुडूचीशीरीगुडाः ॥ ८१ ॥

त्रायन्ती सारिवाद्राक्षा काश्मर्यच्छिन्नजागुडाः ।  
 द्राक्षामसूरत्रायन्तीगुडूचीसारिवावलाः ॥ ८२ ॥  
 द्राक्षामधूकमधुकलोद्धकाश्मर्यसारिवाः ।  
 मुस्तामलकद्वीवेरपद्मकेसरपद्मकम् ॥ ८३ ॥  
 मृणालचन्दनोशीरनीलोत्पलपरूषकम् ।  
 फाण्टो हिमो वा द्राक्षादिर्जातीकुसुमवासितः ॥ ८४ ॥  
 युक्तो मधुसितालजैर्जयत्यनिलपित्तजम् ।  
 ज्वरं मदात्ययं छर्दि मूर्छां दाहं श्रमं भ्रमम् ॥  
 ऊर्ध्वगं रक्तपित्तं च पिपासां कामलामपि ॥ ८५ ॥

गोकण्टकादि सदर्करं वातपित्तजे । द्राक्षाद्यर्धश्लोकै  
 वार्तापित्तजे कपाययोग्ये त्रयः कपायाः । द्राक्षामधूकादिना  
 साधेन श्लोकेन फाण्टः शीतकपायो वा मध्वादिभिर्युक्तो  
 जातीपुष्पाधिवामितश्चानिलपित्तज्वरमूर्छादिकं त्रयति ।  
 द्वीवेरं बालकम् ।

कफवाते वचातित्तापाठारगवधवत्सकाः ॥ ८६ ॥  
 पिप्पलीचूर्णयुक्तो वा काथश्छिन्नोद्भवोद्भवः ।  
 व्याघ्रीशुण्ठयमृताकाथः पिप्पलीचूर्णसंयुतः ॥ ८७ ॥  
 वातश्लेष्मज्वरश्चासकासर्पनिःसूलजित् ।  
 पथ्या कुस्तुम्बरीमुस्ताशुण्ठीकतृणपर्पटम् ॥ ८८ ॥  
 सकटफलवचाभाङ्गीदेवाहं मधुहिङ्गुमत् ।  
 कफवातज्वरघ्नीवकुक्षिहृत्पाश्वेदनाः ॥ ८९ ॥  
 कण्ठमयास्यश्चयथुकासश्चासान्नियच्छति ॥ ९० ॥

वचादयः समस्ताः कफवातज्वरे । तत्रैव गुडूचीकाथः  
 पिप्पलीमूलचूर्णेन दोषाद्यपेक्षमात्रेण युक्ताः व्याख्यादि-  
 काथस्तद्वद्वातश्लेष्मज्वरार्दिजत् । शूलं शिरमि । पथ्यादि-  
 को माक्षिकहिङ्गुयुक्तः कफवातज्वरादिकं नियच्छति ।

आरग्वधादिः सक्षौद्रः कफपित्तज्वरं जयेत् ॥  
 तथा तित्तावृषोशीरत्रायन्तीत्रिफलामृताः ।  
 पटोलातिविषानिम्बमूर्वाधन्वयवासकाः ॥ ९१ ॥  
 वृषपुष्पच्छदरसः शर्करामाक्षिकान्वितः ।  
 पित्तश्लेष्मज्वरं हन्ति सासृक्पित्तं सकामलम् ॥ ९२ ॥

अनन्ताविश्वमैषज्यकटुकातोयतोयदाः ।  
 ज्वरतृड्भ्रमसम्भोहधूसकाम्लकनाशनाः ॥ ९३ ॥

आरग्वधादिगणो माक्षिकयुक्तः कफपित्तज्वरे । तित्ता  
 दिधन्वयवासान्तं तथा मक्षौद्रमेवेत्यर्थः । वृषस्य पुष्प-  
 पत्राभ्यां रसो यथोक्तगुणः । अनन्तादयो ज्वरादिनाशनाः ।  
 अनन्ता मूर्वा । तोयं बालकम् । तोयदो मुस्तः । धूस-  
 काम्लकौ दोषभेदायं प्रदर्शिता ।

सन्निपातज्वरे व्याघ्रीदेवदारुनिशाद्वयम् ।  
 पटोलपत्रनिम्बत्वक् त्रिफलाकटुकायुतम् ॥ ९४ ॥  
 मुस्तापर्पटकं पथ्या मृद्वीका कटुरोहिणी ।  
 त्रायन्तीकणतन्मूलद्राक्षापथ्यामधूलिकाः ॥ ९५ ॥  
 त्रिफलोशीरषड्ग्रन्थायष्टीमधुबलाघनाः ।  
 नागरं पौष्करं मूलं गुडूची कण्टकारिका ॥ ९६ ॥  
 सकासश्चासपार्श्वीतां वातश्लेष्मोत्तरे ज्वरे ।  
 मधूकपुष्पमृद्वीका त्रयमाणा परूषकम् ॥ ९७ ॥  
 सोशीरतित्तात्रिफलाकाश्मर्यं कल्पयेद्विमम् ।  
 कषायं तं पिवन काले ज्वरान् सर्वानपेहति ॥ ९८ ॥  
 जात्यामलकमुस्तानि तद्वद्वन्वयवासकम् ।  
 वद्धविट् कटुकाद्राक्षत्रायन्तीत्रिफलागुडान् ॥ ९९ ॥

सन्निपातज्वरे व्याघ्रयादिः कटुकान्तः । मुस्ताद्यर्धश्लो-  
 केन्द्रयो योगा यथायोग्यं सन्निपाते । नागरादि वातश्लेष्मो-  
 त्तरे हीनपित्ते सन्निपाते । मधूकपुष्पादि शीतकषायं विक-  
 ल्य कस्मिंश्चित् काले ज्वरे प्रयुक्तं सर्वं ज्वरहरम् । तद्वदेव  
 जात्यादि । तद्वद्वदुरालभा । यस्तु ज्वरो वद्धविट् तद्विषये  
 कटुकादीन् पिवेत् इति कपायाः ।

जीर्णोषधोऽन्नं पेयाद्यमाचरेच्छ्लेष्मवान्न तु ।  
 पेया कफं वर्धयति पङ्कं पांसुषु वृष्टिवत् ॥ १०० ॥

अस्मिंश्चापधे निरन्नप्रयुक्ते तदहरेव पेयाविलेख्यादि-  
 कमन्नमाचरेत् । किं सर्वं इत्याह श्लेष्मवान्न तु । अनेन  
 पेयाद्यन्ने प्रतिषेधः । अत्र हेतुः पेया कफं वर्धयतीत्यादिः ।  
 एवं प्रतिषिद्धायां श्लेष्मवतः पेयायां किं योज्यमित्याह ।



श्लेष्माभिष्यण्णदेहानामतः प्रागपि योजयेत् ।  
यूपान् कुलथचणककलायादिकृतान् लघून् ।  
रूक्षास्तिकरसोपेतान् हृद्यान् रुचिकरान् पटून् ॥ १०१ ॥

श्लेष्मेत्यादि । अभिष्यण्णशब्देनोत्क्रिष्टपर्यायेण कफे  
पाचनत्वेन पेयानां विधाने विरोधे निर्वर्तयति । प्राग-  
र्णाति न केवलमौषधे जीर्णे पेयादिप्रतिपेधो यावत् कफा-  
धिके लङ्घितलिङ्गादनन्तरमपि यूपानेवोदनेन भृष्टतण्डु-  
लेन सह योजयेत् । रूक्षानिति विना स्नेहेन संस्कृतान् ।  
तिको रसः ज्वरघ्नानां कषायाणां यथायोग्यान्यनमद्रव्या  
श्रयः ।

रक्ताद्याः शालयो जीर्णाः षष्टिकाश्च ज्वरे हिताः ।  
श्लेष्मोत्तरे वीततुषास्तथा वाय्यकृता यवाः ॥ १०२ ॥  
ओदनस्तैः स्नुतो द्विभिः प्रयोक्तव्यो यथायथम् ।  
दोषदूष्यादिबलतो ज्वरघ्नकाथसाधितः ॥ १०३ ॥

ज्वरे चान्नं जीर्णं रक्ताद्याः शालयः षष्टिकाश्च पाठ-  
क्रमेण हिताः । श्लेष्मोत्तरे तु यवा अपि । तैश्च । शालि-  
मिदोषदूष्याद्यपेक्षया ज्वरघ्नानन्तरोक्तकाथसाधितः सिद्ध  
ओदनः द्वौ वारौ त्रीन् वारान् वा प्रक्षाल्य स्नुतो यथा  
यथं ज्वरे प्रयोक्तव्यः ।

मुद्गाद्यैर्लघुभिर्यूषाः कुलथैश्च ज्वरापहाः ।  
कारवेल्कककौटवालमूलकर्पटैः ।  
वार्तकनिम्बकुसुमपटोलफलपल्लवैः ॥ १०४ ॥  
अत्यन्तलघुभिर्मार्सैर्जाङ्गलैश्च हिता रसाः ।  
व्याघ्रीपरुषतर्कारीद्राक्षामलकदाडिमैः ॥ १०५ ॥  
संस्कृताः पिप्पलीशुण्ठीधान्यजीरकसैन्धवैः ।  
सितामधुभ्यां प्रायेण संयुता वा कृताकृताः ॥ १०६ ॥  
अनम्लतक्रसिद्धानि रुच्यानि व्यञ्जनानि च ।  
अच्छान्यनलसम्पन्नान्यनुपानेऽपि योजयेत् ॥  
तानि कथितशीतं च वारि मधं च सात्म्यतः ॥ १०७ ॥

मुद्गाद्यैरित्यत्र लघुग्रहणेन राजमाषादिनां गुरुणां प्रति-  
षेधः । कारवेल्कादिभिः पृथगतिलुर्भिश्च जाङ्गलानां  
मार्सैस्तद्योग्यज्वरे रसा हिताः । ते च यूपरमा यथाविषयं

व्याघ्रयादिभिः सितामधुभ्यां च संयुक्ता वा संयुक्ता वा  
कृता वाय्यकृता वा । नात्यन्तं च तद्रेण सिद्धानि व्यञ्ज-  
नान्यन्तेन सह योजयेत् । तान्येव च यूपरमादीन् यूपरा-  
नेऽपि योजयेत् । सात्म्यापेक्षया च कथितशीतादिक-  
मप्यनुपाने योजयेत् ।

कषायपानपञ्चाज्ञैर्दशाह इति लङ्घिते ।  
सर्पिर्दद्यात् कफे मन्दे वातपित्तोत्तरे ज्वरे ।  
पक्केषु दोषेष्वमृतं तद्विषोपममन्यथा ॥ १०८ ॥  
दशाहे स्यादतीतेऽपि ज्वरोपद्रववृद्धिकृत् ।  
लङ्घनादिक्रमं तत्र कुर्यादा कफमङ्ग्यात् ॥ १०९ ॥

अस्मिन् कषायान्ते लङ्घनक्रमे कृतेऽपि यदि ज्वरो न  
शान्तस्तत आदितो दशाहेऽतीते लङ्घनक्रमेण च कफे  
मन्दीभूते वातपित्ते च पूर्वं सम्प्राप्त्यभिमुखीभूते सम्प्रति  
लङ्घनेनैवाधिक्यमुपगतवति सर्पिर्दद्यात् । दशाहग्रहणमस्यां  
यथोक्ताया ज्वरावस्थायास्तदा प्रायोभवत्वादुपलक्षणार्थम् ।  
तत्पूर्वेष्वहस्सु सर्पिर्प्रतिपेधार्थं च । तत्र सर्पिर्ज्वरे दोषेषु  
पक्केषु सत्सूपयुक्तममृतं भवति । अन्यथाऽऽमेष्पक्केष्वती-  
तेऽपि दशाहे प्रयुक्ते विषोपमं सत् ज्वरोपद्रववृद्धिकृत्स्यात् ।  
उपद्रवाः श्वासादय उक्ताः । ननु यदि सर्पिस्त्र प्रतिपिदं  
किमन्यद्योज्यमित्याह लङ्घनादिक्रममिति । तस्य च क्रमस्य  
कफसङ्क्षयः अवधिः ।

सज्वरं ज्वरमुक्तं वा दिनान्ते भोजयेद्भु ।  
श्लेष्मक्षयविबृद्धोष्मा बलवाननलस्तदा ॥ ११० ॥  
यथोचितेऽथवा काले दोषसात्स्यानुरोधतः ।  
प्रागल्परिबुद्धिर्भुञ्जानो न ह्यजीर्णेन पीड्यते ॥ १११ ॥

सज्वरमित्यादिना सर्वज्वरावस्थासु भोजनकालं नियम-  
यति । सुबोधम् । यस्त्वल्पाग्निः स प्रागेव भुञ्जानः अजी-  
र्णेन न पीड्यते । प्रागेव प्रथमदिने । एष कषायान्तो  
लङ्घनक्रमः सामे तस्मै एव ज्वरे साधुस्तिथ्यायः समाप्यते ।

॥ इति प्रथमोऽध्यायः ॥

## अथ द्वितीयोऽध्यायः ।

अथातो जीर्णज्वरचिकित्सितं व्याख्यास्यामः ।

इति ह स्माहुरात्रेयादयो महर्षयः ॥ १ ॥

देहधात्वबलत्वेन ज्वरो जीर्णोऽनुवर्तते ॥ २ ॥

देहधात्वित्यादिना प्रयुक्तेऽपि विषये लङ्घनक्रमे ज्वरा-  
नुवृत्तेहेतुरुच्यते । देहस्याबलत्वं धातूनां चापरिपोषो ज्वरा-  
नुवृत्तिहेतुः । तस्यां च जीर्णतायां प्रथमं कपायपानं पश्चात्  
सर्पिःपक्षिणं पूर्वाध्याये । तस्यैवात्र विशेषेण विषयप्रदर्शनं  
क्रियते तस्मिन् जीर्णज्वरे सर्पिः शस्यते । कथमित्याह ।

रूक्षं हि तेजो ज्वरकृत्तेजसा रूक्षितस्य च ।

वमनस्वेदकालाम्बुकषायलघुभोजनैः ॥ ३ ॥

यः स्यादतिबलो धातुः सहचारी सदागतिः ।

तस्य संशमनं सर्पिर्दीप्तस्यैवाम्बु वेद्मनः ॥ ४ ॥

वातपित्तजितामग्न्यं संस्कारमनुरुध्यते ।

सुतरां तद्धृतो दद्याद्यथास्वौषधसाधितम् ॥ ५ ॥

रूक्षमित्यादि । तेजो हि ज्वरकृत् पित्ताख्यं तच्च  
तेजस्वादेव रूक्षम् । तेन च तेजसा रूक्षितस्य सतः  
पुरुषस्य वमनादिभिरपतर्पणैर्यो धातुः सदागत्याख्यः  
प्रभञ्जनापरनामा तेन सहचार्यतिबलः स्यात् । तस्य  
सदागतेस्तेजसः सहचारिणः सर्पिः संशमनं भवति ।  
यथा दीप्तस्य वेद्मनोऽम्बु । तच्च सर्पिर्वातपित्तजितामौप-  
धानामग्न्यम् । तथा संस्कारमनुरुध्यते येनैव संस्क्रियते  
तदगुणैः सहात्मीयकार्यकरं भवतीत्यर्थः । यतश्च संस्कार-  
मनुरुध्यतेऽतस्तत्सुतरां यथाम्बौषधसाधितं ज्वरिणे दद्यात् ।  
वातान्वये तदौषधैः मिद्धमेवं पित्तकफयोरपि विज्ञेयम् ।

तच्च सिद्धं सर्पिस्त्रयाणामपि दोषाणां पथ्यामिति  
प्रदर्शनार्थमाह ।

विपरीतं ज्वरोष्माणं जयेत् पित्तं च शैत्यतः ।

स्नेहाद्वातं घृतं तुल्यं योगसंस्कारतः कफम् ॥ ६ ॥

पूर्वं कषायाः सघृताः सर्वे योज्या यथामलम् ।

त्रिफलापिचुमन्दत्वङ्मधुकं बृहतीद्वयम् ।

ममसूरदलं काथः सघृतो ज्वरकासहा ॥ ७ ॥

विपरीतमित्यादि । ज्वरोष्माणं पित्तं च विपरीतं  
शैत्याजयेत् । वातं तु विपरीतं स्नेहाजयेत् । कफं पुन-  
स्तुल्यमपि तन्नाशकद्रव्यसंयोगसंस्काराभ्यां जयेत् । अतो  
हेतोः पूर्वं मुस्तापर्पटकाद्याः कषाया यथादोषं सघृताः  
माज्या योज्याः । तेनैतदुक्तं भवति । दोषाद्वपेक्षया कदा-  
चिदौषधैः मिद्धं सर्पिः पिबेत् । कदाचिदौषधानि सर्पिषा  
सहेति । मुवोधम् । मुयोज्यम् ।

निदिग्धिकातामलकीत्रायमाणाकलिङ्गकैः ।

कृष्णांशुमत्यतिविषाकटुकासेव्यचन्दनैः ॥ ८ ॥

धात्रीबिल्वघनद्राक्षासारिवाभिश्च साधितम् ।

हन्ति सद्यो घृतं जीर्णज्वरं कासं हलीमकम् ।

अरुचिं विषमं वह्निं यक्ष्माणं च नवोत्थितम् ॥ ९ ॥

निदिग्धिकादिभिः साधितं घृतं सद्यो जीर्णज्वरादिकं  
हन्ति । कल्काच्चतुर्गुणश्च स्नेहः पलसङ्ख्यया । स्नेहात्तोयं  
चतुर्गुणम् । एतच्च प्रमाणस्यानुक्तौ सर्वत्र स्नेहपाकेष्वपि  
विज्ञेयम् । तामलकी ताली । अंशुमतां सालपर्णी । सेव्य-  
मुशीरम् । वह्नेनैषम्यमुक्तलक्षणम् ।

वासागुहूचीत्रिफलात्रायमाणायवासकात् ।

काथे क्षीरे च विपचेत् ज्वरघ्नं कल्कितैर्घृतम् ॥

पिप्पलीमुस्तमृद्रीकाचन्दनोत्पलनागैः ॥ १० ॥

वासादीनां काथकल्पनया काथे स्नेहाच्चतुर्गुणे काथ-  
समे च क्षीरे पिप्पल्यादिभिश्च कल्कितैर्मानेन स्नेहाच्च-  
तुर्थांशैर्ज्वरघ्नं घृतं पचेत् पूर्ववत् ।

वलादुरालभामुस्तात्रायतीनिम्बपर्पटम् ।

पञ्चमूलद्वयं यच्च काथयित्वा घृतं पचेत् ।

सक्षीरं कल्कितैर्द्राक्षामेदामलकपौष्करैः ॥ ११ ॥

शठीतामलकीयुक्तैस्तच्च ज्वरहरं परम् ।

क्षयकासशिरःपार्श्वहृच्छूलांसाभितापनुत् ॥ १२ ॥

बलादिक्वाथेन द्राक्षादिकल्केन घृतं पचेत् । अत्र  
क्षीरं घृतममम् । तच्च घृतं परं ज्वरहरं क्षयादिनुच्च ।

कुलत्थकोलत्रिफलादशमूलयवान् पचेत् ।

द्विपलान् सलिलद्रोणे पूते पिष्ट्वाक्षकान् क्षिपेत् ॥ १३ ॥

पञ्चकोलकसप्ताह्वयस्थानिम्बतुम्बुरुन ।

शठीपुष्करमूलार्कमूलप्रतिविषावचाः ॥ १४ ॥

किराततित्तकं मुस्तं कर्कटाख्यां दुरालभाम् ।

नक्तमालमुभे पाठे कटुकाशिमुतेजनीः ॥ १५ ॥

सोमवल्कीद्विरजनीकण्टकीकण्टकारिकाः ।

पटोलहिङ्गुगोजिह्वकेवुकं मदनाज्झटा ॥ १६ ॥

लवणानि पलांशानि क्षारानर्धपलोन्मितान् ।

प्रस्थं चाज्यस्य तत्सिद्धं दीपनं कफवातजित् ॥ १७ ॥

हृत्प्रीहग्रहणीगुल्मकासश्वासांशं हितम् ।

दीर्घज्वराभिभूतानां ज्वरिणाममृतोपमम् ॥ १८ ॥

कुलत्थादिक्वाथद्रव्यपलानि द्वात्रिंशत् । सलिलद्रोणः  
पलशतानि पञ्चद्वादशपलाधिकानि । क्वथितशेषं चतुर्थां-  
शेन पलानां शतमष्टाविंशत्याधिकम् । अज्झटान्तानि  
कार्पिकाणि । कण्टकी ग्वदिरः । गोजिह्वा गोजी ।  
अज्झटा बहुपत्रा च भूधात्री तामलक्यपि ।

मञ्जिष्ठातिविषापथ्यावचानागररोहिणीः ॥

देवदारु हरिद्रां च द्रोणेऽपां पालिकान् पचेत् ।

क्वाथेऽस्मिन् साधयेत् पिष्टैर्घृतप्रस्थं पिचून्मितैः ॥ १९ ॥

शृङ्गवेरकणाहिङ्गुद्विद्विषारपटुपञ्चकैः ।

तत्कफघृतसर्वोत्थज्वरिणाममृतोपमम् ॥ २० ॥

वर्ध्महिध्मारुचिश्वासकासपाण्डुविकारिणाम् ।

गलग्रह (ग्रन्थि) प्रमेहार्शः प्रीहापस्मारशोफिनाम् ।

उदावर्तपरीतानां मन्दाग्निशूलिकोष्ठिनाम् ॥ २१ ॥

एवमेव मञ्जिष्ठाद्यम् । सुवोधम् । यत्र च सामान्येन  
क्वाथशब्दस्तत्र क्वाथं द्रव्यपले कुर्यात् प्रस्थार्धं पादशेषित-

मित्येतदवगन्तव्यम् । तेन द्रव्यान् षोडशगुणं क्वथनजलम् ।

क्वाथितशेषं चतुर्थांशं द्रव्यावतुर्गुणम् । पिचुः कर्पः ।

गुडूच्या रसकल्काभ्यां त्रिफलाया वृषस्य च ।

मृद्वीकाया बलायाश्च सिद्धाः स्नेहा ज्वरच्छिदः ॥ २२ ॥

गुडूच्याः स्वरसः स्नेहावतुर्गुणः तस्या एव कल्कः

स्नेहावतुर्थांशः । एवं त्रिफलाया वृषस्य च वाच्यम् ।

जीर्णे घृते च भुञ्जीत मुदुमांसरसौदनम् ।

बलं ह्यलं दोषहरं परं तच्च बलप्रदम् ॥ २३ ॥

कफपित्तहरा मुद्गकारवेलादिजा रसाः ।

प्रायेण तस्मान्न हिता जीर्णे वातोत्तरे ज्वरे ।

शूलोदावर्तविष्टम्भजनना ज्वरवर्धनाः ॥ २४ ॥

यस्मिन् कस्मिंश्चित् घृते जीर्णे मृदु मांसरसाशनं  
भुञ्जीत । यतस्तन्मांसरसाशनं परं बलप्रदं बलं च श्रेष्ठं  
दोषहरमां पधादितो यत एवमतः पूर्वाक्ताः कारवेलादिजा  
रसा ये पित्तश्लेष्महरास्ते जीर्णज्वरे वातोत्तरत्वाच्च हिताः  
शूलादिजननाश्च ।

न शाम्यत्येवमपि चेज्ज्वरः कुर्वीत शोधनम् ।

शोधनार्हस्य वमनं प्रागुक्तं तस्य योजयेत् ॥

आमाशयगते दोषे बलिनः पालयन् बलम् ॥ २५ ॥

एवं च स्नेहयोजनेनापि र्याद विषये प्रयुक्तेन ज्वरो  
न शाम्यति ततः शोधनार्हस्य गर्भिणीमुकुमाराद्यति-  
मार्यादिर्वर्जितस्य शोधनं योजयेत् । वमनं पूर्वोक्तपिप्प-  
ल्यादि यथायोगं योजयेत् । तच्च वमनं जीर्णज्वरिण  
आमाशयगते दोषे योज्यं बलिनश्च ।

सन्तर्पणोत्थे वमनं पिप्पलीलवणाम्बुना ।

शर्करामाक्षिकाम्भोभिर्दाहतृष्णोत्त्वणे ज्वरे ॥ २६ ॥

यश्च ज्वरः पूर्वं सन्तर्पणोत्थस्तत्र पिप्पलीलवणाम्बुनैव  
वमनं योज्यम् । दाहतृष्णोत्त्वणे पुनः सर्वं वमनं पित्ता-  
न्वयेन शर्करामाक्षिकोदकैरेव योज्यम् ।

पक्वे तु शिथिले दोषे ज्वरे वा विषमद्यजे ।

मोदकं त्रिफलाश्यामात्रिवृत्तिपिप्पलिकेसरैः ॥ २७ ॥

ससितामधुभिर्दद्याद्व्योषाद्यं वा विरेचनम् ।  
 द्राक्षाधात्रीरसं तद्वत्सद्राक्षां वा हरीतकीम् ।  
 रसमामलकानां वा घृतभृष्टं ज्वरापहम् ॥ २८ ॥  
 लिह्याद्वा त्रिवृतश्चूर्णं कृष्णात्रिफलयोस्तथा ।  
 सर्पिर्मधुभ्यां त्रिफलां पिवेद्राक्षारसेन वा ॥ २९ ॥  
 आरग्वधं वा पयसा मृद्वीकानां रसेन वा ।  
 त्रिफलां त्रायमाणानां वा पयसा ज्वरितः पिवेत् ॥ ३० ॥  
 सघृतं त्रिफलाकाथं सर्पिषा वा विना शृतम् ।  
 पयोऽनुपानमुष्णं वा मृद्वीकास्वरसं पिवेत् ॥  
 विरिक्तानां च संसर्गी मण्डपूर्वा यथाक्रमम् ॥ ३१ ॥

पक्वे तु दोषे शिथिले नातिलीने विरेचनं दद्यात् ।  
 तथा विषजे ज्वरे मद्यजे ज्वरे च सुनराम् । विषजो  
 विषसंस्कारजः । किं विरेचनमित्याह । मोदकं त्रिफला-  
 दिभिः ससितामधुभिः । अथवा व्योषाद्यं मोदकं विरेचन-  
 कल्पपठितं व्योषत्रिजातकाम्मोदेत्यादिना । तथा द्राक्षा-  
 मलकाभ्यां विमिश्रितं रसम् । सुबोधम् । त्रिफला कृष्ण-  
 मूलस्यैको योगः सर्पिर्मधुभ्याम् । तथा द्वितीयः त्रिफलाया  
 द्राक्षारसेन पानम् । आरग्वधं श्रोत्रेण वा मृद्वीकारसेन वा  
 पूर्वापेक्षया विकल्पः । सर्वयोगानां च दोषाद्यपेक्षया  
 भिन्नविषयत्वम् । संसर्गी पेयादिक्रमः । अत्र मण्डः पूर्वं  
 पश्चात् पेयादिः यथाक्रममन्युत्कर्षार्थम् ।

न्यवमानं ज्वरोक्लिष्टमुपेक्षेत मलं सदा ।  
 पक्वोऽपि हि विकुर्वीत दोषः कोष्ठे कृतास्पदः ॥ ३२ ॥

यत्र तु ज्वरे सन्तापादुक्लेशेन मलः स्वयमूर्ध्वमधो वा  
 वहिः प्रवर्तते तत्र तन्मलमुपेक्षेत न विधायेदित्यर्थः ।  
 यतो दोषः पक्वोऽपि कोष्ठे कृतास्पदः मलवश्यमेव विकारं  
 कुर्यात् । तस्मादुपेक्षेत ।

अतिप्रवर्तमानं वा पाचयन् सङ्ग्रहं नयेत् ॥ ३३ ॥

अथवा अतिप्रवर्तमानं बलहान्यादिभयात् पाचयन्  
 वैद्यो मलं दोषं सङ्ग्रहं नयेत् ।

आमसङ्ग्रहणे दोषा दोषोपक्रम ईरिताः ॥ ३४ ॥

आमे च दोषे स्वयं प्रवर्तमाने सङ्ग्रहीते ये दोषा  
 उपद्रवा भवन्ति ते दोषोपक्रमणाध्याये । विघृतास्ते हि  
 कुर्वते । रोगानुत्पादनिर्दिष्टानतिस्थौल्यादिकान् गदा-  
 नित्यनेन ग्रन्थेनोदिता उक्ताः । एतच्च दोषहरणं विरेचनं  
 जीर्णज्वरे पक्वे दोषे योज्यम् ।

पाययेद्दोषहरणं मोहादामज्वरे तु यः ।  
 प्रसुप्तं कृष्णसर्पं स कराग्रेण परामृशेत् ॥ ३५ ॥

यस्तु भिषङ्मूढो विरेचनमामज्वरे पाययेत् स स्वय-  
 मनर्थकारी प्रसुप्तं कृष्णसर्पं कराग्रेणापि परामृशेत् ।

ज्वरक्षीणस्य न हितं वमनं न विरेचनम् ।  
 कामं तु पयसा तस्य निरूहैर्वा हरेन्मलान् ॥ ३६ ॥

एवं जीर्णे ज्वरेऽपि ज्वरक्षीणस्य न वमनं हितं नापि  
 विरेचनम् । काममित्यङ्गीकरणे । तथाविधस्य क्षीणस्य  
 शोधनसाध्यतायां पयसा निरूहैर्वा ज्वरधनैर्मलान् हरेत् ।

क्षीरोचितस्य प्रक्षीणश्लेष्मणो दाहत्तृङ्घवतः ।  
 क्षीरं पित्तानिलार्तस्य पथ्यमप्यतिसारिणः ॥ ३७ ॥  
 तद्वपुर्लघनोत्तमं प्लुष्टं वनमिवाग्निना ।  
 दिव्याम्बु जीवयेत्तस्य ज्वरं चाशु नियच्छति ॥ ३८ ॥  
 संस्कृतं शीतमुष्णं वा तस्माद्धारोणेमेव वा ।  
 विभज्य काले युञ्जीत ज्वरिणं हन्त्यतोऽन्यथा ॥ ३९ ॥

क्षीरोचितस्येत्यादिना पयसो विषयनिर्देशः । तत्  
 क्षीरं लङ्घनोत्तमं वपुर्जीवयेत् । यथाग्निना प्लुष्टं वनं  
 दिव्याम्बु जीवयेत् । तस्य च क्षीणस्य क्षीरं ज्वरमाशु  
 नाशयति । तस्माद्यथायोगं क्षीरं काले विकल्प्य दोषा-  
 दान् युञ्जीत । अतोऽन्यथा विपरीते विषये प्रयुक्तं क्षीरं  
 ज्वरिणं हन्ति ।

पयः सशुण्ठीस्वर्जूरमृद्वीकाशर्कराघृतम् ।  
 शृतशीतं मधुयुतं तृड्दाहज्वरनाशनम् ॥ ४० ॥  
 तद्वद्द्राक्षाबलायष्टीसारिवाकणचन्दनैः ।  
 चतुर्गुणेनाम्भसा वा पिप्पल्या वा शृतं पिवेत् ॥ ४१ ॥

मधुप्लवादिकं पयः शृतमनु च शीतं मधुयुक्तं च  
तृडादिनाशनम् । शुण्ठादीनां परस्परममानां नाति-  
व्याप्तिः । द्राक्षादिभिः पयस्तद्वच्चृतं शीतं मधुयुक्तं  
तृडादिनाशनमिति । अथवा विकल्प्य केवलैर्नैव क्षीराच्च-  
तुर्गुणैर्नैवाभ्यसा मिदं पिबेत् । अथवा पिप्पल्या सिद्धम् ।

कासाच्छ्वासाच्छिरशूलान् पार्श्वशूलान् चिज्वरात् ।  
मुच्यते ज्वरितः पीत्वा पञ्चमूलीशृतं पयः ॥ ४२ ॥  
शृतमरेण्डमूलेन बालविल्वेन वा ज्वरात् ।  
धारोष्णं वा पयः पीत्वा विवद्वानिलवर्चसः ।  
सरक्तपिच्छातिसृतेः सवृद्धशूलप्रवाहिकात् ॥ ४३ ॥

पञ्चमूलशृतं पयः पीत्वा कासादिव्यो मुच्यते । एरण्ड  
मूलादिना शृतं पयः पीत्वा ज्वरान्मुच्यते इति सम्बन्धः ।  
किंभूतादाह । विवद्वानिलवर्चसः सरक्तातिमृत्यादेश्च ।

सिद्धं शुण्ठीबलाव्याघ्रीगोकण्टकगुडैः पयः ।  
शोफमूत्रशकृद्वातविबन्धज्वरकासजित् ॥ ४४ ॥  
वृश्चीवविल्ववर्षाभूसाधितं ज्वरशोफनुत् ।  
शिशिपासारसिद्धं च क्षीरमाशु ज्वरापहम् ॥ ४५ ॥

शुण्ठादिसिद्धं पयो ज्वरिणः शोफादिजित् । व्याघ्री  
कण्टकारिका । त्रिकण्टको गोभुरकः । मुवोधम् । एका  
पुनर्नवा वृश्चीवो द्वितीया वर्षाभूः । सारः स्थिरमाभ्यन्तरं  
शिशिपाया इति पय उक्तम् ।

निरुहस्तु बलं वह्निं विज्वरत्वं मुदं रुचिम् ।  
दोषे युक्तः करोत्याशु पक्वे पकाशयं गते ॥ ४६ ॥

निरुह उच्यते । पक्वे दोषे पकाशयगते च युक्तो  
निरुहो बलादिकमाशु करोति । तस्यैव विरेचनादगुणा-  
तिशय उच्यते ।

पित्तं वा कफपित्तं वा पकाशयगतं हरेत् ।  
स्नंसनं त्रीनपि मलान् वस्तिः पकाशयाश्रयान् ॥ ४७ ॥

स्नंसनं विरेचनम् । तद्यदि परं पकाशयगतं पित्तमेव  
हरेत् । कफपित्तमेव वा । वस्तिः पुनस्त्रीनपि वातादीन्म-  
लान् पकाशयाश्रयान् हरेत् ।

प्रक्षीणकफपित्तस्य त्रिकप्रष्टकदीप्रहे ।

दीप्ताग्नेर्वद्वशकृतः प्रयुञ्जीतानुवासनम् ॥ ४८ ॥

प्रक्षीण इत्यादिना प्रमज्जेनानुवासनस्य स्नेहवस्तेजरे  
विषयनिर्देशः क्रियते ।

पटोलनिम्बच्छदनकटुकाचतुरङ्गुलैः ।

स्थिरावलागोक्षुरकमदनोशीरवालकैः ॥ ४९ ॥

पयस्यधौदके काथं क्षीरशेषं विमिश्रितम् ।

कल्कितैर्मुस्तमदनकृष्णामधुकवत्सकैः ।

वस्तिं मधुघृताभ्यां च पीडयेज्ज्वरनाशनम् ॥ ५० ॥

पटोलैत्यादिना निरुहा उच्यन्ते । तत्र पटोलाद्याप-  
धानि समानि । तेभ्यश्चाष्टगुणं क्षीरं ग्राह्यं तावज्जलम् ।  
द्रव्याच्चतुर्गुणस्य काथितशेषस्य ग्रहणे प्राप्ते वाधकवचनं  
क्षीरशेषमिति । कल्कमपिर्मधूनि च सर्वत्र चाष्टमं भागं  
कल्काद्भवति वा यथा नात्यच्छमान्द्रतेत्यादिप्रकारेण ।  
पटोलनिम्बयोः छदनं पत्रम् । चतुरङ्गुल आरम्बधः ।  
स्थिरा मालपर्णी । कृष्णा पिप्पली ।

चतस्रः पर्णिनीर्यष्टीफलोशीरनृपद्रुमान् ।

काथयेत् कल्कयेद्यष्टीशताह्वाफलनीफलम् ।

मुस्तं च वस्तिः सगुडक्षौद्रसपिर्ज्वरापहः ॥ ५१ ॥

पर्णिन्यादिक्वाथे कल्कादि वस्तिविधिप्रदर्शितम् ।  
पर्णिन्यः मालपर्णी वृद्धिपर्णी मुद्गपर्णी मापपर्णी च ।  
यष्टी मधुयष्टी । फलं मदनफलम् । वृपद्रुम आरम्बधः ।  
शताह्वा शतपर्णा । फलिनी गन्धप्रियङ्गुः ।

त्रायमाणाभृतायष्टीमदनांशुमतीद्वयैः ।

सत्रलाचन्दनवृषैर्जाङ्गलैश्च मृगद्विजैः ॥ ५२ ॥

काथे कृते क्षिपेत् पिष्ट्वा फलयष्टीकणाधनम् ।

स सद्यो ज्वरहा वस्तिः साज्यक्षौद्रोऽल्पसैन्धवः ॥ ५३ ॥

त्रायमाणाद्यैरौषधैः सह जाङ्गलानां मृगाणां पक्षिणां  
च यथालाभं काथमस्कारकराः स्नेहत्वापादनीश्च मात्राः ।  
शेषं पूर्ववत् । अंशुमतीद्वयं मालपर्णीवृद्धिपर्ण्यौ । फलं  
मदनफलम् । कणा पिप्पली । घनो मुस्तः ।

आम्रादीनां त्वचं शङ्खं चन्दनं मधुकोत्पलम् ।  
स्वर्णगैरिकमञ्जिष्ठाभृणालाञ्जनपद्मकम् ॥ ५४ ॥  
क्षीरेण कल्कितं वस्तिं शीतं समधुशर्करम् ।  
दाहज्वरहरं दद्यात्सिद्धं तैश्चानुवासनम् ॥ ५५ ॥

आम्रादिकं क्षीरेण पिष्टं वस्तिः । आम्रादीन्यम्लानि  
फलानि । मधुकं मधुयर्था । अञ्जनं सार्वरम् । तैस्वाम्रा-  
दिभिस्सिद्धं तैलमनुवासनम् ।

जीवन्तीं मदनं मेदां पिप्पलीं मधुकं वचाम् ।  
ऋद्धिं रास्नां वलां विल्वं शतपुष्पां शतावरीम् ॥ ५६ ॥  
पिष्ट्वा क्षीरं जलं सर्पिस्तैलं चैकत्र साधितम् ।  
ज्वरेऽनुवासनं कुर्यात्तथा स्नेहं यथामलम् ॥ ५७ ॥

जीवन्त्याद्ये क्षीरजलमर्पिस्तैलानां समानम् । ज्ञेहाच्चतु  
र्थांशः पिष्टानाम् । तथा स्नेहं यथामलमित्यनेनैतदुच्यते ।  
दोषमधिकं ज्वरे ज्ञात्वा कदाचित् सर्पिरधिकमत्र कुर्यात्  
कदाचित्तैलमिति ।

चन्दनागरुकाश्मर्यपटोलमदनोत्पलैः ।  
पटोलारिष्टमदनगुडूचीमधुकैरपि ।  
ये च सिद्धिषु वक्ष्यन्ते वस्तयो ज्वरनाशनाः ॥ ५८ ॥

चन्दनादिभिरपि साधितं तैलं ज्वरेऽनुवासनं दद्या-  
दिति सम्बन्धः । पटोलादिभिरपि । सिद्धिषु वस्तिभिः  
ध्यव्याये च ज्वरनाशना वस्तयो वक्ष्यन्ते तानपि ज्वरे  
दद्यात् ।

शिरोरुगौरवश्लेष्महरमिन्द्रियबोधनम् ॥  
जीर्णज्वरे रुचिकरं दद्यान्नस्यं विरेचनम् ।  
स्नेहिकं शून्यशिरसो दाहार्ते पित्तनाशनम् ॥ ५९ ॥

तथा जीर्णज्वरे अवस्थाविशेषज्ञो भिषग्विरेचनं नाम  
नस्यविधिप्रदर्शितं नस्यं दद्यात् । तद्वि जीर्णज्वरवतः  
शिरोरोगादिहरमिन्द्रियपाटवं रुचिं च करोति । यो हि  
जीर्णज्वरवान् श्लेष्मणः क्षीणत्वात् शून्यशिरास्तस्य स्नेहिकं  
नाम नस्यं दद्यात् । स्नेहिकं बृंहणम् । दाहेनार्ते पित्त-  
नाशनं शमनं नस्यम् ।

धूमगण्डूषकवलान यथांशेषं च कल्पयेत् ।  
प्रतिश्यायास्यवैरस्यशिरः कण्ठामयापहान् ॥ ६० ॥

तथा जीर्णज्वरे कुपितदोषापेक्षया धूमादीनपि कल्प-  
येत् । ते हि तस्य प्रतिश्यायादिहराः ।

अरुचौ मातुलङ्गस्य केसरं साज्यसैन्धवम् ।  
धात्रीद्राक्षासितानां वा कल्कमास्येन धारयेत् ॥ ६१ ॥

जीर्णज्वरेऽरुचौ मातुलङ्गकेसरम् घृतसैन्धवयुक्तमास्येन  
धारयेत् । द्राक्षादिकल्कं वा ।

यथोपशयसंस्पर्शान् शीतोष्णद्रव्यकल्पितान् ।  
अभ्यङ्गालेपसेकादीन् ज्वरे जीर्णे त्वगाश्रिते  
कुर्यादञ्जनधूपांश्च तथैवागन्तुजेऽपि तान् ॥ ६२ ॥

यश्च जीर्णो ज्वरस्त्वचमाश्रित्य वर्तते तत्राभ्यङ्गादीन्  
कुर्यात् । किंभूतानाह । यथोपशयसंस्पर्शान् य एव  
संस्पर्श उपशेते शीतो वा उष्णो वा तेन युक्तान् । तथा  
कदाचिच्छीतद्रव्यकल्पितान् कदाचिदुष्णद्रव्यकल्पितान् ।  
अञ्जनधूपाञ्च त्वगाश्रिते कुर्यात् । आगन्तुकेऽपि ज्वरे  
तथैव यथोपशयेत्यादिना तानित्यभ्यङ्गादीन् योजयेत् ।

दाहे सहस्रधौतेन सर्पिषाभ्यङ्गमाचरेत् ॥ ६३ ॥  
सूत्रोक्तैश्च गणैस्तैर्मधुराम्लकषायकैः ।  
दूर्वादिभिर्वा पित्तघ्नैः शोधनादिगणोदितैः ॥ ६४ ॥  
शीतवीर्यैर्हिमस्पर्शैः काथकल्कीकृतैः पचेत् ।  
तैलं सक्षीरमभ्यङ्गात्सद्यो दाहज्वरापहम् ॥ ६५ ॥

दाह इत्यादिना दाहज्वरचिकित्सा । सहस्रधौतं  
सर्पिर्यत्तापितं तापितं शीतोदकेन शतशः स्नानीक्रियते ।  
सूत्रस्थानोक्तैर्वा तैस्तैर्मधुरादिगणैरित्येवमादौ काथकल्का-  
कृतैस्तैलं पचेदिति सम्बन्धते । घृतमध्वित्यादि मधुरो  
गणः । दाडिमामलकैत्यादिकोऽम्लः । हरीतकीत्यादि  
कषायः । शोधनादिगणाध्यायः तत्रोक्तानि दूर्वानन्तेत्या-  
दीनि पित्तघ्नानि येषामेव काथपरिभाषया काथः तेषामेव  
कल्कपरिभाषया कल्कः । क्षीरं तैलसमम् ।

चन्दनं मधुकं काला द्राक्षा मधुरसा निशा ।  
तस्मिद्धं पूर्ववत्तैलं दाहज्वरहरं परम् ॥ ६६ ॥

चन्दनादिके पूर्ववत् तैलमत्यनेन सञ्जीरामिति स्मर्यते ।  
काला नीलिनी । मधुरसा मूर्वा ।

शिरो गात्रं च तैरेव नातिपिष्टैः प्रलेपयेत् ।  
तत्काथेन परीषेकमवगाहं च योजयेत् ।  
तथारनालसलिलक्षीरशुक्तघृतादिभिः ॥ ६७ ॥

यान्येव द्रव्याणि तैलमाधनायोक्तानि तैरेव नाति-  
श्लेष्णपिष्टदाहे शिरो गात्रं च प्रलेपयेत् । तेषामेव काथेन  
परिषेकमवगाहं च योजयेत् । तथैवारनालादिभिः परि-  
षेकमवगाहं च ।

कपित्थमातुलङ्गाम्लविदारीलोध्रदाडिमैः ।  
वदरीपल्लवोत्थेन फेनेनारिष्टकस्य वा ॥ ६८ ॥  
कर्पूरपद्मकोशीरकालीयाम्बुकुचन्दनैः ।  
तुङ्गप्रियङ्गुशैवालकमलोत्पलकदम्बैः ॥ ६९ ॥  
वेत्राप्रलोध्रपुण्ड्राह्वारनालेन कल्कितैः ।  
लेपा व्यस्तैः समस्तैर्वा दाहघ्ना वर्णकारिणः ॥ ७० ॥

कपित्थादिभिर्ब्रथाद्रोपादि यथाश्लभं च व्यस्तैः सम-  
स्तैर्वा लेपा दाहघ्नत्वादियुक्ताः । समस्तेषु लेपा इति  
बहुवचनं पुनः पुनः क्रियापेक्षया । अम्लोऽम्लवेतसः ।  
वदरीपत्राणामम्लानां च मुसलशृण्णानां फेन उद्गच्छति ।  
अरिष्टको निम्बः । कालीयकं चन्दनम् । कुचन्दनं  
रक्तचन्दनम् । अम्बु वालकम् । तुङ्गः पुत्रागः । पद्मकेसरं  
वा । आरनालेन कल्कितानि नातिश्लेष्णापिष्ठानि ।

धात्रीत्वक्पत्रनलदशङ्गव्याघ्रनखोत्पलैः ।  
चन्दनाञ्जनमुस्तैश्च सवृक्षाम्लाम्लवेतसैः ॥ ७१ ॥  
सजीवकैः समधुकैः सपलाशैः सदाडिमैः ।  
बीजपूरसक्षौद्रशुक्तयुक्तैः प्रलेपितैः ॥ ७२ ॥  
शिरस्यङ्गे च वृद्धादिदाहमोहशिरोरुजः ।  
नश्यन्ति गण्डाः पिटकाः प्रलापश्च ज्वरार्तिजः ॥ ७३ ॥  
गौरामलककल्कश्च साम्लः साज्यश्च तद्गुणः ।

धात्र्यादिभिर्वृक्षाभ्यामादिभिश्च बीजपूरमादियुक्तैः  
शिरस्यङ्गे च प्रलोपितस्तृडादयो नश्यन्ति । नलदं मांसो ।  
वृक्षाम्लोऽस्तिनिषी । गौराणामामलकानां कल्कोऽम्लेन  
काञ्जिकशुक्तादिना युक्तः सवृत्तश्च तद्गुणस्तृडादिनाशनः ।

मधूकमधुकोद्विच्यनीलोत्पलमधूलिकाः ॥ ७४ ॥  
जयन्ति मधुसर्पिर्भ्यां लीढा दाहज्वरभ्रमान् ।  
कामासृक्पित्तवीर्यसर्पश्चासहिध्मावमीरपि ॥ ७५ ॥  
वाम्यं च वामयेदाशु शीतेन मधुवारिणा ।  
यो वर्णितः पित्तहरो दोषोपक्रमणे क्रमः ।  
तं च शीलयतः शीघ्रं सदाहो नश्यति ज्वरः ॥ ७६ ॥

मधूकादयः सर्पिमधुभ्यां लीढा दाहज्वरादीन् जयन्ति  
उदाच्यं वालकम् । मधूकं मधूकपुष्पम् । मधुकं मधुघटि ।  
तस्मिंश्च ज्वरे मदाहं स्वश्यमाधिकं श्लेष्मन्महाशु शीतेन  
मधुवारिणा वामयेत् । नुवोधन ।

वल्लकीमधुरं गीतं चन्द्रिका हर्म्यमस्तनकम् ।  
हरन्ति दाहं हाराश्च हरिचन्दनशीतलाः ॥ ७७ ॥  
दाहं मन्दानिलोद्धूताः कुल्याः सलिलमालिनः ।  
चलत्प्रवालाङ्गुलिभिस्तर्जयन्ति महाद्रुमाः ॥ ७८ ॥  
वाचः शिशूनामव्यक्ता योषितो मदनानुराः ।  
दाहं निर्भर्त्सयन्त्याशु सज्जनानां च सूनृताः ॥ ७९ ॥

वल्लकी वीणा । महाद्रुमाश्चलत्प्रवालाङ्गुलिभिर्दाहं  
तर्जयन्ति । किंभूताः कुल्यामलिलमालिनः तथा मन्दा-  
निलोद्धूताः यान्येव चलत्प्रवालानि तान्येव तर्जनाङ्गुल्यः ।  
शिशूनामव्यक्ता वाचो दाहमाशु निर्भर्त्सयन्ति । योषितश्च  
मदनानुराः कामालमा वाचः । सज्जनानां च सूनृता वाचः ।  
सूनृताः प्रियसत्यरूपाः ।

रुचिभेदानुरोधेन नानाशक्तिसमान्वितः ।  
दाहशीतज्वरहरः कान्ताकान्ताङ्गसङ्गमः ।  
दाहशीतव्युपशमे तास्ततोऽपनयेत् पुनः ॥ ८० ॥

तथा कान्तानां प्रियाणां यानि कान्तानि चारूण्य-  
ज्ञानि तेषां सङ्गमो दाहज्वरहरः शीतज्वरहरश्च । कथमेके

विरुद्धकारी भवतीत्याह स्नीत्यादि । रूच्यनुरोधेन नाना-  
विधशक्तिभिरलेपनालङ्कारादिभिः समन्वितः । तथा च  
केचित् स्थूलामेव कामयन्ते । अन्ये तन्वीम् । तथा  
कुङ्कुमागर्वनुलेपनाच्छीतहराः । ताश्च दाहे शीते वा  
प्रयुक्ताः कान्ता दाहशीतव्युपरमे पुनरपनेयाः न तु ताभिः  
सङ्गतं चिरं कुर्यात् ।

वीर्योष्णैरुष्णसंस्पर्शैस्तगरागरुकुङ्कुमैः ।  
कुष्ठस्थौण्यशैलेयसरलामरदारुभिः ॥ ८१ ॥  
नखरास्त्रापुरवचाचण्डैलाद्वयचोरकैः ।  
पृथ्वीकाशिधुसुरसहिंसाध्यामकसर्षपैः ॥ ८२ ॥  
दशमूलामृतैरण्डद्वयपत्तूररोहिषैः ।  
तमालपत्रपूतीकसल्लकीधान्यदीप्यकैः ॥ ८३ ॥  
मिसिमाषकुलत्थाग्निप्रकीर्यानाकुलीद्वयैः ।  
अन्यैश्च तद्विधैर्द्रव्यैः शीते तैलं ज्वरे पचेत् ॥ ८४ ॥  
कांथितैः कलिफैर्युक्तैः सुरासौवीरकादिभिः ।  
तेनाभ्यज्यात् सुखोष्णेन तैः सुपिष्टैश्च लेपयेत् ॥ ८५ ॥  
कवोष्णैस्तैः परिषेकमवगाहं च योजयेत् ।

वीर्योष्णैरित्यादिना शीतज्वरचिकित्सा । तगरादिभिर-  
न्यैश्च वीर्यं स्पर्शं चोष्णैः कांथितैस्तैरेव च कल्कितैः सौवीर-  
कसुरादियुक्तैः शीते ज्वरे तैलं पचेत् । तेन तैलेनाभ्यज्यात् ।  
पृथक् स्नेहसमं कुर्यात् पञ्चप्रभृति तु द्रवम् । सुरादिकं  
चाभ्लं यथालाभं प्रयुञ्जीत । न द्रव्यादिकं द्रवं मिश्रीभूतं  
स्नेहसमम् । तैरिति तगरादिभिः । स्थौण्यम् । चारटी-  
शुकवर्हाख्यं स्थौण्यं तैलपीतकम् । पुरो गुग्गुलुः । पृथ्वीका  
हिङ्गुपत्रिका । हिंसा मांसी । पत्तूरो मत्स्याक्षको  
जलशकः रोहिषो भूतिकम् । सल्लकी सुरभिः । मोचा  
महेष्ण्यश्चमूत्रिका । दीप्यकोऽजमोजः । मिसिः शतपुष्पा ।  
प्रकीर्यः पूतिकरञ्जः । नाकुली सर्पसुगन्धा ।

केवलैरपि तद्वच्च शुक्तगोमूत्रमस्तुभिः ॥ ८६ ॥  
कुङ्कुमागरुकस्तूरीनखैलासुरदारुभिः ।  
शैलेयचण्डत्वङ्मुस्तारस्नाकपिवचामयैः ॥ ८७ ॥  
पृथक् प्रदेहाः सर्वैर्वा शीतघ्ना दृढकल्किताः ।

यवचूर्णं घृताभ्यक्तं पचेत् क्षीरे चतुर्गुणे ॥ ८८ ॥  
दर्वीप्रलेपनं लेपं ज्वरार्तस्य प्रयोजयेत् ।

शुक्तादिभिः केवलैर्द्रव्यसहितैरपि तद्वत् परिषेकमवगाहं  
च योजयेदित्यर्थः । कुङ्कुमादिभिः पृथक् सर्वैर्वा प्रदेहाः  
ऋक्ष्यपिष्टाः शीतज्वरहराः । सुबोधम् ।

आरग्वधादिवर्गं च पानाभ्यञ्जनलेपने ॥ ८९ ॥  
धूपानगरुजान्ये च वक्ष्यन्ते विषमज्वरे ।

आरग्वधेन्द्रयवपाटलीत्यादिवर्गं पानाभ्यन्तमया कल्प-  
नया योजयेत् । अभ्यञ्जनं तेन पक्वं तैलम् । लेपने स एव  
जलपिष्टः । अगरुजो धूपः शीतज्वरे हितः । ये च धूपा  
विषमज्वरे वक्ष्यन्ते पलङ्क्येत्यादिना तानपि शीते योजयेत् ।

अग्न्यनाग्निक्कृतान् स्वेदान् स्वेदि मेषजभोजनम् ॥ ९० ॥  
संसर्गबलयोगे च वातश्लेष्मनिर्बहणम् ।  
गर्भभूवेरुमशयनं कुथकम्बलरल्लकान् ॥ ९१ ॥  
निर्धूमदीप्तैरङ्गारैर्हसन्तीश्च हसन्तिकाः ।  
मद्यं सञ्चूषणं तक्रं कुलत्थव्रीहिकोद्वान् ॥ ९२ ॥  
संशीलयेद्वेपथुमान् यच्चान्यदपि पित्तलम् ।  
अजाज्याः सगुडं कल्कं सगुडं वामृतारसम् ॥ ९३ ॥  
रसं वार्ताकफलजं पिबेद्वा मधुसंयुतम् ।  
मधुकागरुकौन्तीनां कल्को व्याघ्रनखस्य च ॥ ९४ ॥  
मद्येन पीतः सक्षौद्रस्तीव्रशीतज्वरापहः ।  
दयिताः स्तनशालिन्यः पीना विभ्रमभूषणाः ॥ ९५ ॥  
यौवनासवमत्ताश्च तमालिङ्गेयुरङ्गनाः ।  
वीतशीतं च विज्ञाय तास्ततोऽपनयेत् पुनः ॥ ९६ ॥

अनाग्निक्कृताः स्वेदाः निवातसदनगुरुप्रावरणसुहृर्मद्यपा-  
नश्रुद्रव्यायामातपनियुद्धाध्वभारहरणामर्षमयैरिति । हसन्तीव  
दीप्तत्वात् हसन्ती हसन्तिका अङ्गारशकटी । च्यूषणं  
मरिचं पिप्पली शुण्ठी च । वेपथुः शीतेन प्रकम्पः ।  
मधुकादीनां चतुर्णां कल्को मद्येन । सुबोधम् ।

आनाहे कालवित् कुर्यात् क्रियामलसकोदिताम् ।  
पिप्पलीपिप्पलीमूलयवानीचित्रसाधिताम् ॥ ९७ ॥  
यवागूं पाययेच्चैनमनिलस्यानुलोमनीम् ।



आनाहे मात्राशीतोयेऽलमक्रोक्तां क्रियां कुर्यात् ।  
कालवित् भिषग्व्याधेस्तद्योग्यं कालं ज्ञात्वैत्यर्थः । एवं  
चानाहिनं पिप्पल्यादिसिद्धां यवागूं पाययेत् ।

सोपद्रवोऽपि चेदेवं ज्वरः शीतो न शाम्यति ॥९८॥  
अत्युदीर्णेऽनिलकफे स्वस्थाने पित्तधाम्नि वा ।

तक्रानुपानं त्रपुसं भक्षयित्वानलं भजेत् ॥ ९९ ॥  
आ स्वेदसम्भवात्तिष्ठेत् प्रावृतस्तद्वदातपे ।  
ततो विमृदितस्नातो युक्ताशी स्याद्गते ज्वरे ॥१००॥

एवमनन्तरोक्तया क्रियया शीतज्वरो न शाम्यति  
सोपद्रवो यदि वर्तते ततोऽस्मिन्नानुरूपमुपमामं भक्षयित्वा-  
नलं भजेत् । न त्वेवं सर्वत्र अपि त्वनिलकफे अत्युदीर्णे  
स्वस्थानस्थे पित्तस्थानस्थे वा । कियन्तं कालं भर्जेदित्याह ।  
आ स्वेदसम्भवात्तथा तदुक्तक्रानुपानं त्रपुसं भक्षयित्वा  
प्रावृतः सन्ना स्वेदसम्भवादातपे तिष्ठेत् । ततः स्वेदे  
सम्भूते मृदितः स्नातश्च मध्यभोजी भवेत् । गते ज्वर  
इत्यनेनैतत् प्रदर्शयते । सज्वरो भक्षितत्रपुसश्च तदहरन् न  
भुञ्जीतेति । एवं च भवतीत्याह ।

शमं तौ पित्तवृद्धयैव प्रपद्येते स्वधाम च ॥  
निवर्तते ततः शीघ्रं वातश्लेष्मोद्भवो ज्वरः ॥१०१॥

शममित्यादि । वातकफावेवं पित्तवृद्ध्या शमं स्वधाम  
च प्रपद्येते । ततश्च तयोः शमं स्वस्थानं च यातयोः वात-  
श्लेष्मोद्भवः शीतज्वरः शीघ्रं निवर्तते ।

स्वर्जिकाकुष्ठमीञ्जिष्ठाक्षामूर्वाणिशौषधैः ।  
सतक्रं साधितं तैलमभ्यङ्गाद्वाहशीतजित् ॥ १०२ ॥

स्वर्जिकादिभिः स्नेहावतुर्थादैस्तोत्रैश्च स्नेहसमेन साधितं  
तैलमभ्यङ्गाद्वाहज्वरे दाहजित् शीतज्वरे शीतजित् ।  
सुबोधम् ।

वसनैश्च विरेकैश्च वस्तिभिश्च यथाक्रमम् ।  
ज्वरानुपचरेद्धीमान् कफपित्तानिलोद्भवान् ॥ १०३॥

वसनैः कफोद्भवे विरेकैः पित्तोद्भवे वस्तिभिर्वर्तितोद्भव  
इति क्रमः । परतश्च सर्वावस्थास्वप्रतिषिद्धासु विज्ञेयः ।

संस्पृष्टः सन्निपतितैरकानेकोल्यणैः समैः ।  
ज्वरान् दोषक्रमापेक्षी यथोक्तैरौषधैर्जयेत् ॥ १०४ ॥

संस्पृष्टमिदं इत्यर्थमिदं श्रुतस्तथा सन्निपतितैस्तुल्यैर्मिश्री-  
भूतैरुभयोरप्येकोल्यणैर्द्वयोल्बणैर्वा यो ज्वरस्तान् ज्वरान्  
यथोक्तैरेव यथादोषमापधैर्जयेत् ।

विषमदोषं समदोषं च सन्निपातमधिकृत्याह ।  
वर्धनेनैकदोषस्य क्षपणेनोच्छिन्नस्य वा ।  
कफस्थानानुपूर्व्या वा सन्निपातज्वरं जयेत् ॥१०५॥

वर्धनेनेत्यादि । विषमदोषमेकस्य दोषस्य वर्धनेन  
जयेत् । अथवा एकम्योच्छिन्नस्य क्षपणेन जयेत् । अथवा  
यत्र द्वावुच्छिन्नौ तत्रैको हीनः । यत्र द्वौ हीनौ तत्रैक  
उच्छिन्न इति । समदोषं तु कफस्थानानुपूर्व्या जयेत् ।  
प्रथममेव कफविपरीतमापधं युञ्ज्यात् ततः पित्तविपरीतं  
ततो वातविपरीतमिति ।

निद्रानिवारणोपायः सन्यासाभिहितो हितः ।  
सन्निपाते विशेषेण दारुणोऽयमुपद्रवः ॥ १०६ ॥

सर्वस्मिन् ज्वरे निद्राया निवारणोपायः सन्यासे  
योऽभिहितस्तीक्ष्णनस्यादिकः स हितः । सन्निपाते तु स  
विशेषेण हितः । योऽयं निद्राख्य उपद्रवो दारुणः सन्नि-  
पाते ।

सन्निपातज्वरस्थान्ते कर्णमूले सुदारुणः ।  
शोकः सञ्जायते तेन कश्चिदेव विमुच्यते ॥१०७॥  
रक्तावसेचनैः शीघ्रं सर्पिष्पानैश्च तं जयेत् ।  
प्रदेहैः कफपित्तत्रैर्नावनैः कवलग्रहैः ॥१०८॥

सन्निपातज्वरस्थान्ते सन्निपातज्वरेण क्षपिते शरीरे  
पुरुषस्य कर्णमूले सुदारुणः शोकः सम्प्राप्तिविशेषवशाज्जा-  
यते । तेन शोफेन कश्चिदेव विमुच्यते प्रायो माग्यतीत्यर्थः  
तस्मात्तं शोकं कवलग्रहान्तैः शीघ्रं जयेत् ।

शीतोष्णस्निग्धरूक्षाद्यैर्ज्वरो यस्य न शाम्यति ।  
शाखानुसारी तस्याशु मुञ्चेद्बाह्याः क्रमात्सिराम् ॥१०९॥

यस्य पुंसः शास्त्रानुसारी धात्वाश्रितो ज्वरो रक्ताव-  
सेचनाच्छेषेण शीतोष्णादिकोपक्रमेण न शाम्यति तस्य  
वाहोः क्रमात् मिरां मुखेत् । न तु द्वयोर्युगपत् ।

अयमेव विधिः कार्यो विषमेऽपि यथायथम् ।

ज्वरे विभज्य वातादीन्यश्चानन्तरमुच्यते ॥११०॥

पटोलकटुकामुस्ताप्राणदामधुकैः कृताः ।

त्रिचतुष्पञ्चशः काथा विषमज्वरनाशनाः ॥ १११॥

तथा य एव विधिः पूर्वमुक्तः स एव विषमे सतत-  
कादिके वातादिदोषविशेषकोपवशेन यथात्मीयः कार्यः ।  
यश्च विधिरनन्तरमुच्यते सोऽपि कार्यः । सुबोधम् ।

योजयेत्त्रिकलां पञ्चा गुडूचीं पिप्पलीं पृथक् ।

तैस्तैर्विधानैः सगुडं भल्लातकमथापि वा ॥ ११२ ॥

तथा त्रिफलादीनानाविधैर्विधानैः पृथग्योजयेत् ।  
कदाचिद्दोषाद्यपेक्षया विषमज्वरे त्रिफलाः । कदाचिद्व-  
रीतकी । कदाचित् गुडूचीति पृथक्शब्दार्थः । सुबोधम् ।

लङ्घनं बृंहणं वापि ज्वरागमनवासरे ।

प्रातः सतैलं लघुनं प्राग्भक्तं वा तथा घृतम् ॥ ११३ ॥

जीर्णं तद्वदधि पयस्तक्रं सर्पिश्च षट्पलम् ।

कल्याणकं पञ्चगव्यं तित्ताख्यं वृषसाधितम् ॥ ११४ ॥

विषमे सततकादिचतुष्टये यस्मिन् दिने ज्वर आग-  
च्छति तस्मिन्लङ्घनं बोपक्रमं बृंहणं वा कुर्वीत दोषाद्यपेक्षया ।  
सुबोधम् । घृतं जीर्णमिति सम्बध्यते । तथेति सतैलम् ।  
तद्वदिति प्राग्भक्तं दध्यादिकम् । षट्पलादिकं सर्पिश्च ।  
षट्पलं पञ्चकोलयवक्षारैः राजयक्ष्मण्युक्तम् । कल्याणमुन्मादे ।  
पञ्चगव्यमपस्मारे । तित्ताकं कुष्ठे । वृषघृतं रक्तपित्ते ।

पञ्चगव्यस्य महतो विधिना पञ्चमाहिषम् ॥

पञ्चाजं चतुरौष्ट्रं च सिद्धं सिद्धं घृतम्—

तथा महतः पञ्चगव्यस्य विधानेनापस्मारोक्तेन द्विपञ्च-  
मूलादिकाद्येन भाङ्ग्यादिकत्वेन च पञ्चमाहिषमपि  
सिद्धम् । पञ्चमाहिषाणि विद्मसमूत्रादीनि । तद्वदेव

पञ्चाजम् । तथा चतुरौष्ट्रं विद्मसहनिम् । सिद्धं पक्कम्  
सिद्धं नाम फलसाधनाय ।

—तथा ॥ ११५ ॥

कटुरोहिणिमज्जिष्ठावृषप्रन्थिकाचित्रकैः ॥

पाठास्वगुप्ताद्विनिशैः पञ्चगव्यस्य पञ्चसु ॥ ११६ ॥

प्रस्थेषु संयुतैः सेव्यं विषमज्वराजित् परम् ॥

वाक्स्वरस्मृतिमेधाग्निबलारोग्यवृषत्वकृत् ॥ ११७ ॥

तथा कटुरोहिणिकादिभिः संयुक्तैः पञ्चसु पञ्चगव्य-  
प्रस्थेषु सिद्धं घृतं सिद्धम् । गोमयस्वरसक्षीरदधिमूत्रघृतानि  
च पञ्चगव्यानि । कल्कस्य स्नेहाच्चतुर्थांशः । ग्रन्थिकं  
पिप्पलीमूलम् ।

कोलाग्रिमन्थत्रिफलाकाथे दध्ना घृतं पचेत् ॥

तिल्वकावापमेतच्च विषमज्वरनाशनम् ॥ ११८ ॥

कोलादिकाथे घृताचतुर्गुणे दध्ना स्नेहसमेन पट्टिकालो-  
द्घर्षचूर्णस्य स्नेहाच्चतुर्थेनांशेन घृतं पचेत् ।

शृतक्षीरघृतक्षौद्रसिताकृष्णाः खजाहताः ॥

विषमज्वरहृद्गोक्षतकासक्षयापहाः ॥ ११९ ॥

शृतं क्षीरं घृतं क्षौद्रं समं गृहीत्वा शर्करापिप्पलीचूर्णं  
गाढत्वपरिहारेण सम्मिश्र्य ते खजाहताः सन्तो विषमज्वर-  
नाशनाः ।

सुरां तीक्ष्णं च यन्मद्यं शिखितित्तिरिदक्षजम् ॥

मांसं मेध्योष्णवीर्यं च सहाग्नेन प्रकामतः ॥ १२० ॥

सेवित्वा तदहः स्वप्यादथवा पुनरुल्लिखेत् ।

सर्पिषो महतीं मात्रां पीत्वा वा छर्दयेत् पुनः ॥ १२१ ॥

तथा सुरादिकं सेवित्वा तदहः स्वप्यादथवा तत्सेवित्वा  
वमेत् । घृतस्य वा महतीं मात्रामहोरात्रजरणलक्षणां पीत्वा  
छर्दयेत् ।

नीलिनीमजगन्धां च त्रिवृतां कटुरोहिणीम् ॥

पिबेज्वरस्यागमने स्नेहस्वेदोपपादितः ॥ १२२ ॥

ज्वरागमनदिवसे तु विषमज्वरेषु नीलिन्यादीन् जघ्नेन  
पिबेत् । किंभूत आह । स्नेहस्वेदाभ्यां संस्कृतः ।

आस्थापनं वा तदहर्दद्यास्त्रिचस्य यापनम् ॥  
पयसा वृषदंशस्य शकुद्रा तदहः पिबेत् ॥१२३॥  
मस्तुना वा वृषशकृन् सुरया वाथ सैन्धवम् ॥

अथवा तदहर्ज्वरागमनदिवसे त्रिचस्य सतो याप-  
नाख्यमास्थापनं दद्यात् । यापनाः कल्पसिद्धिषु यवश्चते ।  
सुबोधम् । वृषदंशो मार्जारः । वृषः वृषपुंगवः । तस्य  
विषमस्त्वंधेन च संयुक्तम् । सैन्धवं सुरयैव ।

मनोह्रा सैन्धवं कृष्णा तैलेन नयनाञ्जनम् ॥१२४॥  
योज्या हिङ्गुसमा व्याघ्रीवसा नस्ये ससैन्धवा ॥  
पुराणसर्पिः सिंहस्य वसा तद्वन् ससैन्धवा ॥१२५॥

व्याघ्रवसा हिङ्गुसमा सैन्धवेन च स्तोकेन युक्ता  
नस्यम् । पुराणसर्पिः केवलम् ।

पलङ्कषा निम्बपत्रं वचा कुष्ठं हरीतकी ॥  
सर्षपाः सयवाः सर्पिर्धूपो विड्वा विडालजा ॥१२६॥  
पुरध्यामवचासर्जनिम्बाकर्गुरुदारुभिः ॥  
धूपो ज्वरेषु सर्वेषु कार्योऽयमपराजितः ॥१२७॥

पलङ्कषादिकं घृताभ्यक्तं धूपः । विडालविट् केवला ।  
पुरादिभिरपराजिताख्यो धूपः सर्वज्वरेषु कार्यः । पुरो  
गुग्गुलुः ।

सहदेवावचाभद्रानाकुलीभिः प्रयोजयेत् ।  
धूपनोद्धर्तनालेपान् सर्वज्वरनिवर्हणान् ॥१२८॥

सहदेवादिभिः सर्वज्वरहरान् धूमादीन्योजयेत् । भद्रा  
कृष्णसारिवा । नाकुली सर्पसुगन्धा ।

धूमनस्याञ्जनोत्रासा ये चोक्ताश्चित्तवैकृते ।  
दवाश्रयं च भैषज्यं ज्वरान् सर्वानपोहति ।

विशेषाद्विषमान् प्रायस्ते ह्यागन्त्वनुबन्धजाः ॥१२९॥

चित्तवैकृते च भूतोन्मादापस्मारेषु धूपादय उक्ता-

स्तेऽपि जघ्नेषु योज्याः । दवाश्रये भैषज्ये सौमन्यवादि ।  
विषमान् ज्वरात् तथान्यदोषं व्यरोहन्ति यथा वैचक्ष्यसा-  
श्रयम् । यतस्ते विषमाः प्रायेणान्तोर्गन्धनाश्रयवत्तदेव-  
नुबन्धेन जायन्ते । तत्र च व्यरोहदवाश्रये कर्म ।

यथाम्बं च सिरो विध्येदशान्तां विषमज्वरे ॥१३०॥

विषमज्वरे च तीक्ष्णाणांदिभिः सर्वथा अशान्तां  
यथाम्बं सिरो विध्येत् । तृतीयकेंऽनयोर्मध्ये स्कन्धव्या-  
धश्चतुर्थके । बाह्वोश्चत्यादि यथास्वशब्दार्थः ।

रससंस्थे तु सर्वस्मिन् कुर्याद्वमनलङ्घने ।  
सेकसंशमनालेपरक्तमोक्षानमृक्स्थिते ॥१३१॥  
तीक्ष्णान् विरेकान् मांसस्थे मेदोन्नं मेदासि स्थिते ।  
अस्थिस्थे वातशमनमभ्यङ्गस्वेदमर्दनम् ।  
ज्वरे वातार्तिशमनं विशेषाद्वास्तिकर्म च ॥१३२॥

रससंस्थे प्राधान्येन वमनम् । अन्यद्यथायोग्यं लङ्घनम् ।  
रक्तस्थे ज्वरहरान् सेकादीन् । सुबोधम् । मेदोन्नं यत्कि-  
ञ्चित् । अस्थिस्थे ज्वरे वातशमनमभ्यङ्गादिकं कुर्यात् ।  
ज्वरे चान्यन्न तथा वातार्तिशमनं यथा वस्तिरतस्तर्मापि  
कुर्यात् । मज्जशुक्लस्थयोः कष्टत्वाद्विशेषेण नोक्तम् ।  
सामान्येन तु मज्जश्चतुर्थकोक्तयैवोक्तम् ।

केवलानिलावीसर्पविस्फोटामिहतज्वरे ।  
सर्पिष्पानहिमालेपसेकमांसरसाशनम् ॥१३३॥  
कुर्याद्यथास्वमुक्तं च रक्तमोक्षादिसाधनम् ।  
ग्रहोत्थे भूतविद्योक्तं मणिमन्त्रादिसाधनम् ।  
ओषधीगन्धजे पित्तशमनं विषजिद्रिषे ॥१३४॥

केवलानिलादिके ज्वरे सर्पिष्पानादिकं कुर्यात् ।  
यथास्वं चाव्यायेपूर्वकं विस्पर्पादिषु रक्तमोक्षादि चिकित्सितं  
तदपि ज्वरे कुर्यात् । सुबोधम् ।

इष्टैरर्थैर्मनोऽज्ञैश्च यथादोषशमेन च ।  
हिताहितविवेकैश्च ज्वरं क्रोधादिजं जयेत् ॥१३५॥

क्रोधकामभयशोकजान् ज्वरानिष्टैः प्रियैर्मनोर्ज्ञै रमणी-  
यजयेत् । पित्तशमनेन क्रोधजम् । भीशोककामजान्  
वातशमनेनेत्यर्थः । इदं हितं तदात्वानुबन्धयोरिदमहित-  
मिति शाल्वा तदाचरणपरिहाराभ्यां च जयेत् ।

क्रोधजो याति कामेन शान्तिं क्रोधेन कामजः ।  
भयशोकोद्भवौ ताभ्यां भीशोकाभ्यां तथेतरो ।  
शापाथर्वणमन्त्रोत्थे विधिर्द्वन्द्वपाश्रयः ॥१३६॥

क्रोधजस्तु ज्वरः क्रोधविषये कामोत्पादनेन शमं याति  
कामजश्च कामविषये क्रोधोत्पादनेन । भयोद्भवो ज्वरः  
शोकोद्भवश्च ताभ्यां कामक्रोधाभ्यां शमं यातः भयविषये  
क्रोधविषये च दोषाद्यपेक्षया कदाचित् क्रोधः कदाचित्  
कामः । तथेतरो कामक्रोधोद्भवौ भीशोकाभ्यां शमं यातः ।  
सुबोधम् । देवव्यपाश्रयो विधिर्मणिमन्त्रादिः ।

ते ज्वराः केवलाः पूव व्याप्यन्ते ऽनन्तरं मलैः ।  
तस्मादोषानुसारेण तेष्वाहारादि कल्पयेत् ।  
न हि ज्वरो ऽनुबध्नाति मारुताद्यैर्विनाकृतः ॥१३७॥

एतेषु चागन्तुज्वरेष्वाहारादिकं दोषानुसारेण कल्पयेत् ।  
यतस्ते आगन्तवो ज्वरा आगन्तुसमबधानवेलायां केवलाः  
मन्तापमात्ररूपा एव भवन्ति । तथाप्यनन्तरं मलैर्वातादि-  
भिव्याप्यन्ते यस्मात् ज्वरो मारुताद्यैर्विनाकृतो ऽनुबन्धं न  
गृह्णाति । अनुबन्धश्चेत् स्थिता एव मारुतादय इति ।

कथास्त्रिवर्गसंयुक्ता रुद्धनिद्रादिविनोदिनीः ।  
शस्ता विचित्राः शृणुयात्र प्रेतव्याधिताश्रयाः ॥१३८॥  
ज्वरकालस्मृतिं चास्य हारिभिर्विषयैर्हरेत् ।  
त्यजेदाबललाभाच्च व्यायामस्नानमैशुनम् ॥१३९॥  
गुर्वसात्स्यं विदाह्यन्नं यच्चान्यज्वरकारणम् ।  
न विज्वरोऽपि सहसा सर्वाङ्गीनो भवेत्—

न च ज्वरी ज्वरहेतुकुरुह्निद्रारयादिविनोदनाय  
विचित्राः प्रशस्ताश्च धर्मार्थकामसंयुताः कथाः शृणुयात्  
न तथा प्रेताश्रिताश्च । अस्यातुस्य ज्वरागमनकालस्मृतिं  
मनोहरैः शब्दादिभिर्हरेत् । सुबोधम् ।

—तथा ॥ १४०॥

निवृत्तो हि ज्वरः शीघ्रं व्यापादयति दुर्बलम् ।  
सद्यः प्राणहरो यस्मात्तस्मात्तस्य विशेषतः ।  
तस्यां तस्यामवस्थायां कुर्यात्तत्तद्विषयजितम् ॥१४१॥

तथेति सर्वाहारात्वे । हिशब्दो यस्मादर्थः । यस्मा-  
ज्वरो निवृत्तो गत्वा पुनः प्रत्यावृत्तः पूर्वक्षपितत्वात् दुर्बलं  
नरं शीघ्रं व्यापादयतीति । स च निवृत्तो ज्वरो यस्मात्  
सद्यः प्राणहस्तस्मात् तस्यावस्थाविशेषं विकल्प्य योग्य-  
मापधं कुर्यात् ।

मनोभिरामा विषया वचनं ह्लादि दक्षिणम् ।  
करुणाद्रि मनः शुद्धं सर्वज्वरनिषूदनम् ॥१४२॥

मनसो बलाबलेन तदा तदा ज्वरः स्यादित्युक्तमतो  
मनःपुष्टये मनोभिरामा इत्यादिकमुच्यते । विषयाः शब्दा-  
दिकाः । दक्षिणमनुकूलम् । शुद्धं रागादिभिरनुपहतम् ।

मातरं पितरं देवान् वैद्यान् विप्रान् हरं हरिम् ।  
पूजयेच्छीलयेद्दानदमसत्यदयार्जवान् ।  
धारयेच्च सदा मन्त्रमणिरत्नमहौषधीः ॥१४३॥

मात्रादीन् पूजयेत् । दानादींश्च शीलयेत् । शुचिश्च  
मन्मूर्ध्ना सिद्धमन्त्रादिकं धारयेत् ।

आर्यावलोकितं पर्णशबरीमपराजिताम् ।  
प्रणमेदार्थतारां च सर्वज्वरनिवृत्तये ॥१४४॥

आर्यावलोकितारख्यं बौद्ध देवं प्रणमेत् । तथैव पर्ण-  
शबरी नाम विद्यां तथापराजितामार्थतारां च सर्वज्वर-  
निवृत्त्यर्थं प्रणमेदेव ।

जपस्तथा गतोष्णीषं सर्वव्याधिविकित्सितम् ॥  
आगन्तुदोषसहजैः सर्वरोगैर्विमुच्यते ॥१४५॥

तथा गतोष्णीषं नाम मन्त्रविशेषं जपन्नागन्तुज्वैर्दोषजैः  
सहजैश्च रोगैर्विमुच्यत इति । तच्च तथा गतोष्णीषवत्  
सर्वव्याधिविकित्सितमस्माभिः पर्णशबर्याद्याः पठ्यन्ते ।

॥ इति द्वितीयोऽध्यायः ॥

## अथ तृतीयोऽध्यायः ।

अथ क्रमप्राप्तस्य रक्तपित्तस्य चिकित्सां दर्शयितुम्-  
ध्याय आरभ्यते ।

अथातो रक्तपित्तचिकित्सितं व्याख्यास्यामः ।

इति ह स्माहुरात्रेयादयो महर्षयः ॥ १ ॥

ऊर्ध्वगं बलिनोऽवेगमेकदोषानुगं नवम् ।

रक्तपित्तं सुखे काले साधयेन्निरूपद्रवम् ॥ २ ॥

अधोगं यापयेद्रक्तं यच्च दोषद्वयानुगम् ।

शान्तं शान्तं पुनः कुप्यन्मार्गान्मार्गान्तरञ्च यत् ॥ ३ ॥

अतिप्रवृत्तं मन्दग्रेन्निदोषं द्विपथं त्यजेत् ।

ऊर्ध्वगमित्यादिविशिष्टं रक्तपित्तं साधयेत् चिकित्सेत् ।  
अधोगमित्यादियुक्तं च यापयेत् । यद्रवजत् । अतिप्रवृत्त-  
त्वादियुक्तं तु त्यजेत्तत्र चिकित्सेदित्यर्थः । मुग्धः कालो  
द्विविधोऽप्यभिमतः । उपद्रवाः विकृतव्याधिविशान्नीये  
प्रदर्शिताः ।

ज्ञात्वा निदानमयनं मलावनुबलौ बलम् ॥ ४ ॥

देशकालाद्यवस्थां च रक्तपित्ते प्रयोजयेत् ।

लङ्घनं बृंहणं चादौ शोधनं शमनं तथा ॥ ५ ॥

साध्ये च रक्तपित्ते निदानादिकं ज्ञात्वा तदानुगुण्येन  
कदाचिदादावेव लङ्घनं योजयेत् कदाचित् बृंहणमिति ।  
तथा कदाचिच्छोधनं कदाचिच्छमनम् । अनुबलौ मलौ  
वातकफौ । शोधनादेः सामान्येनोक्तत्वात् सन्तर्पणोत्थ-  
मित्यादिना विशेष उच्यते ।

सन्तर्पणोत्थं बलिनो बहुदोषस्य साधयेत् ।

ऊर्ध्वभागं विरेकेण वमनेन त्वधोगतम् ।

शमनैर्बृंहणैश्चान्यलङ्घ्यबृंह्यानवेक्ष्य च ॥ ६ ॥

तुशब्दात् सन्तर्पणोत्थत्वादियुक्तमेवाधोभागं वमनेन ।  
अन्यदित्यतर्पणोत्थं अबलस्याल्पदोषस्य च यद्रक्तपित्तं  
तच्छमनैर्बृंहणैश्च साधयेत् । लङ्घ्यबृंह्यानवेक्ष्य च रक्तपित्तं  
साधयेदिति । अनेनैतदुक्तं व्याधिकाशीतादयो बृंह्यत्वेन ये

पूर्ववृत्तान्तेषां सन्तर्पणोत्थत्वादियुक्तं दोषरहितं तथा साधये-  
त् तथा बृंह्यत्वादेयं न दोषाय भवति । तथा वेद-  
मेधादयो लङ्घ्यत्वेन पठितान्तेषां सन्तर्पणोत्थत्वादियुक्तं  
तथाविधाभ्यां वमनबृंहणयोः साधयेत् । यथाविधान्यां  
लङ्घ्यस्य वाधा न सम्भवति इति ।

ऊर्ध्वं प्रवृत्ते शमतौ रसौ तित्कपायकौ ।

उपवासश्च निःशुण्ठीपडङ्गोदकपायिनः ॥ ७ ॥

अधोगे रक्तपित्ते तु बृंहणो मधुरो रसः ।

ऊर्ध्वं प्रवृत्त इत्यादिना वमनबृंहणयोर्मार्गविशेष-  
विषयप्रदर्शनम् । पडङ्गं घनादिमाषितमुदकं ज्वरपठितम् ।  
मधुरो रसो नानाविधया भक्ष्यादिकल्पनया ।

ऊर्ध्वगे तर्पणं योज्यं पेया पूर्वमधोगते ॥ ८ ॥

अश्रतो बलिनोऽशुद्धं न धार्यं तद्धि रोगकृत् ।

धारयेदन्यथा शीघ्रमग्निवच्छीघ्रकारि तत् ॥ ९ ॥

ऊर्ध्वगे यदात्र प्रयुज्यते तदा प्रथमं तर्पणं लाजमक्तवः ।  
अधोगे तु पेया प्रयोज्या । अशुद्धं रक्तमश्रतो बलिनश्च  
प्रवृत्तं नैव धार्यं सत्समनादिना । तद्विधारितं रोगकृत्  
भवति अन्यथा पुनर्यत् भोजनरहितस्याबलस्य च प्रवृत्तं  
शुद्धं च तच्छीघ्रं धारयेत् । यतस्तद्रक्तपित्तमग्निवच्छीघ्र-  
कारि रक्तक्षयाच्छीघ्रं मारयतीत्यर्थः ।

त्रिवृतात्रिफलाधार्त्रात्रायन्यारग्वधाभयाः ।

गवाक्षीक्षुरसक्षीरद्राक्षाक्षौद्रसितोक्तदाः ।

यथास्वं कल्पविहिता विरेकार्थं प्रयोजयेत् ॥ १० ॥

त्रिवृतादयोऽभयान्ताः पृथक्कल्पोक्तेन विधानेन यथा-  
स्वं विषयेषु गवाक्षीक्षुरसादिभिर्भयथायोगमेकैर्द्रवैस्त्वेकदा  
विरेकार्थं रक्तपित्ते प्रयोजयेत् ।

त्रिवृच्छ्यामाकषायेण कल्केन च सशर्करम् ।

साधयेद्विधिवलेहं लिह्यात् पाणितलं ततः ॥ ११ ॥

त्रिवृतः श्यामायाश्च क्वाथं शर्कराश्च विपाच्य तत्रैव च  
लेहत्वापादनयोग्यं त्रिवृच्छ्यामाकल्कं दत्वा लेहं साधयेत् ।  
ततो लेहात् पाणितलं कर्पं लिह्यात् ।

त्रिफला त्रिवृता श्यामा पिप्पली शर्करा मधु ।  
मोदकः सन्निपातोर्ध्वरक्तपित्तज्वरापहः ॥ १२ ॥

त्रिफलादिभिः समैः शर्करया पित्तजयायाधिकया  
माश्लिकेण कृतो मोदकः सन्निपातमूर्ध्वप्रवृत्तं रक्तं शोफं  
ज्वरं चापहन्ति ।

त्रिवृत्समसिता तद्वत् पिप्पलीपादसंयुता ।

त्रिवृत्तश्चतुर्थेन भारेण पिप्पली । तद्वदिति मोदकः ।  
सन्निपातादिहरः । माश्लिकमनुक्तमपि तद्वद्ग्रहणेन मोदक-  
त्वालभ्यते । इति विरेचनानि रक्तपित्ते ।

वमनं फलसंयुक्तं तर्पणं ससितामधु ॥ १३ ॥  
ससितं वा जलं क्षौद्रयुक्तं वा मधुकोदकम् ।  
फलेन्द्रयवगाङ्गेय्यमधुकं वा समाश्लिकम् ॥ १४ ॥  
क्षीरं वा रसमिक्षोर्वा—

फलसंयुक्तं तर्पणादिकमधोगते रक्तपित्ते वमनं भवति ।  
तर्पणं लाजसक्तयो मदनसितामधुयुक्तम् । ससितं वा जल-  
मिति वाशब्दात् फलसंयुक्तमेव । क्षीरेभुरसयोरनुक्तान्यपि  
फलानि वमनत्वात् प्राधान्याच्च लभ्यन्ते ।

—शुद्धस्यानन्तरो विधिः ।

यथास्वं मन्थपेयादिः प्रयोज्यो रक्षता बलम् ॥ १५ ॥

एवं विरेकेण वमनेन वा शुद्धस्य यथास्वं विषयेष्वनन्तरो  
वक्ष्यमाणो विधिः क्वचिन्मन्थादिः प्रयोज्यः । क्वचित्  
पेयादिः । तथा च प्रयोज्यो यथा बलहानिर्न भवति ।

मन्थो ज्वरोक्तो द्राक्षादिः पित्तत्रैर्वा फलः कृतः ॥  
मधुखर्जूरसृष्टीकापरूषकसिताम्भसा ॥ १६ ॥  
मन्थो वा पञ्चसारेण सधृतैर्लाजसक्तुभिः ।  
दाडिमामलकाम्लो वा मन्दाग्न्यम्लामिलाषिणः ॥ १७ ॥

ज्वरोक्तो द्राक्षादिर्मन्थः द्राक्षादाडिमकाश्मर्यपथ्या-  
विल्वपरूपकैः । समधूकैः सवर्दैः सक्षौद्रैः ससितोपलैः ।  
ज्वरत्रैस्तोयमृदितैरिति । अन्यैर्वा पित्तत्रैः फलैः कृतः ।  
अथवा पञ्चसारख्येनाम्भसा करणभूतेन घृताभ्यक्तैर्लाजस-  
क्तुभिः कृतो मन्थः । अन्यैः पञ्चसारशब्देन क्षतक्षयकास-  
चिकित्सिते पटितं शर्करापिप्पलीचूर्णैः सर्पिषा माश्लिकेण  
च । संयुक्तं वा शृतं क्षीरमिति क्षीरं व्याख्यातम् । तत्र  
त एव पण्डिताः प्रमाणम् । मन्दाग्नेरम्लामिलाषिणश्च  
रक्तपित्तवतो दाडिमेनामलकैश्चापादिताम्लत्वो मन्थः पित्त-  
श्लेष्माधिक्यादिना पेया योग्यस्यैते मन्थाः । तत्र च  
ज्वरोक्तं स्मरणीयम् ।

कमलोत्पलकिञ्जल्कप्रुषिपर्णीप्रियङ्गुकाः ।

उशीरं शाबरं लोध्रं गङ्गवेरं कुचन्दनम् ॥ १८ ॥

द्रीवेरं धातकीपुष्पं विल्वमध्यं दुरालभा ।  
अर्धार्धैर्विहिताः पेया वक्ष्यन्ते पादयौगिकाः ॥ १९ ॥  
भूनिम्बसेव्यजलदाश्चन्दनाम्बुप्रियङ्गवः ।  
शालिपर्ण्या युता मुद्गाः प्रुषिपर्ण्या मसूरकाः ॥ २० ॥  
तुवर्यो वातिबलया बलया वा हरेणवः  
तत्कषाये हिताः पेया मांसपेयास्तथा रसाः ॥ २१ ॥  
अनम्लाः किञ्चिदम्ला वा सधृतक्षौद्रशर्कराः ।

यत्र तु योग्याः पेयास्तत्र यथाविषयं कमलाशुशीरा-  
दिद्रीवेरादिभिस्त्रिभिर्धश्लोकैराचार्यविहिताः पेया रक्त-  
पित्ते । भूनिम्बेत्यादिनाश्लोकचतुर्भागैषट् पेया वक्ष्यन्ते ।  
तुवर्य आढक्यः । एषां चानन्तरोक्तानां पेयौषधानां  
क्वाथे सिद्धाः दोषात्रपेक्षया कदाचित् पेयाः केवला हिताः ।  
कदाचिन्मांसपेयाः कदाचिन्मांसरसाः । ते च पेयादय  
औषधक्वाथासिद्धाः कदाचिद्दाडिमामलकादिनाम्लाः सर्वे  
च घृतादियुक्ताः ।

शूकशिम्बीभवं धान्यं शाकं मांसं च शस्यते ॥ २२ ॥  
अन्नस्वरूपविज्ञाने यदुक्तं लघु शीतलम् ।

अन्नस्वरूपविज्ञानेऽध्याये शूकधान्यादिकं यद्गुणं शीतं

चोक्तं तद्वक्ते शस्यते । न तु यवकादिमापादिकाकमा-  
च्यादि ।

पूर्वोक्तमम्बु पानीयं पञ्चमूलेन वा गृतम् ॥ २३ ॥  
लघुना गृतशीतं वा मध्वम्भो वा फलाम्बु वा ।

पूर्वोक्तमम्बु निःशुण्ठीपटङ्गम् । अथवा लघुना ह्रस्वेन  
पञ्चमूलेन लिङ्गम् । गृतशीतं वा केवलम् । फलाम्बु द्राक्षा-  
शर्करागवर्जरादिमृदितपूर्वकम् ।

पद्मकाद्यञ्जनादिं च सारिवादिं च कल्पयेत् ॥ २४ ॥  
अन्नपाने गणं तद्वदशकं दाहनाशनम् ।  
कफानुगे यूपशकं मारुतानुगते रसः ॥ २५ ॥

अन्नपाने च पद्मकाद्यञ्जनादिसारिवादिकं गणं दाहना-  
शनं च दशकं कल्पयेत् । एषां क्वाथेन माधयेत् पानं  
त्रैयर्थः । अथवान्नं पानं यथायोगमेतैः संयुक्तं कारयेत् ।  
पद्मकलाजोशीरं मधुकोत्पलसारिवामितोदीच्यम् । काश्म-  
र्यफलं चन्दनमेप गणो दाहनाशनः प्रोक्तः । सुबोधम् ।  
रसो मांसरसः ।

अभीरोरङ्कुरैर्लावाः सहसुद्धाः पटोलजैः ।  
मकुष्ठाधन्वयासोत्थैरस्रपित्ते परं मताः ॥ २६ ॥  
शशः सवास्तुकः शस्तो विवन्धे तित्तिरिः पुनः ।  
उदुम्बरस्य निर्यूहे साधितो मारुतेऽधिके ॥ २७ ॥  
प्लक्षस्य बर्हिणस्तद्वन्ध्यप्रोधस्य च कुक्कुटः ।  
विसोत्पलमृणालानां वर्तकक्रकुरौ हितौ ॥ २८ ॥  
वर्तिकाभोजनालानामश्वत्थस्य कपिञ्जलः ।  
यकिश्चिद्रक्तपित्तस्य निदानं तच्च वर्जयेत् ॥ २९ ॥

लावा नाम पक्षिणः । अभीरोः शतावर्षा अङ्कुरैः  
सह सिद्धाः रक्तपित्ते परमत्यर्थं मताः पूजिताः । तथा  
सुद्धाः पटोलजैरङ्कुरैः सह सिद्धाः । तथा मकुष्ठदुराल-  
भोत्थैश्चाङ्कुरैः । सुबोधम् । पुनः शब्दात्तित्तिरिपि  
सवास्तुकः । मारुताधिके रक्तपित्ते उदुम्बरक्वाथसाधितः  
तित्तिरिः । क्वचिन्मास्तेऽधिके प्लक्षस्य निर्यूहे बर्हिणो  
मयूरः । फलवर्हाभ्यामिन्द्रमत्वर्थीयः । तथा विसादीना-

मन्यतमन्य निर्यूहे वर्तकः क्रकुरो वा हितः । मृणालं  
विमाङ्कुरः । सर्वा पक्षी निर्यूहावधकाः । मृणालादी-  
न्नादि सर्वे रक्तपित्तकारणं रक्तपित्ता वर्जयेत् ।

वासारसेन फलिनीमृलोप्राञ्जनमाक्षिकम् ।  
पित्तामृक् शमयेत् पीतं निर्यामो वाटरूपकान् ॥ ३० ॥  
शर्करामधुमंयुक्तः केवलो वा गृतोऽपि वा ।  
वृषः सद्यो जयत्यन्नं स ह्यस्य परमौषधम् ॥ ३१ ॥  
वासारसेन भूनिम्बकटुकाशर्कराः पिबेत् ।  
तेनैव वा क्षौद्रयुतं पद्मकेसरपद्मकम् ॥ ३२ ॥  
सलोध्रनागकुसुमशाङ्खलोत्पलवास्तुकम् ।

फलिन्त्यादि वासास्वरसेन पीतं पित्तामृकशमनम् ।  
अथवा केवल एवाटरूपस्य वामाया निर्यासः स्वरसः ।  
अथवा न केवलोऽपि तु शर्करामधुमंयुक्तः स वासानि-  
र्यासः । अथवा शृतः कथितः । वृषः सद्यो जयत्यन्नम् ।  
हिशब्दो यस्मादर्थे । यस्मात् सर्वप्रकारोऽपि वृषोऽस्य  
रक्तस्य परं प्रधानमौषधम् । भूनिम्ब्यादि चूर्णं वासारसेन  
प्रयोगः । तेनैव माक्षिकयुक्तं पद्मकेसरादि वास्तुकान्तं  
प्रयोगः ।

लिह्याद्वा मधुसर्पिर्भ्यां गवाश्वशकृतो रसम् ॥ ३३ ॥  
पथ्यारजन्यहिंस्रा वा पलाण्डुं तद्वदेव वा ।  
फलिनीलोप्राखदिरशाल्मलीकोविदारजम् ॥ ३४ ॥  
शिरीषशेलुककुभीसिन्दुवारातिमुक्तजम् ।  
पलाशयूथिकाशिष्टमधूकासनजन्म च ॥ ३५ ॥  
मधुना चूर्णितं पुष्पमेकत्र प्रथगेव वा ।  
पुष्पैरेभिर्विपकं च सक्षौद्रं माहिषं धृतम् ॥ ३६ ॥  
लिह्यात् क्षौद्रेण पथ्यां वा किञ्जल्कं कमलस्य वा ।  
लाजाः गङ्गाटकं मुस्तं खर्जूरं कृष्णमृत्तिकाम् ॥ ३७ ॥  
क्षीरिवृक्षाङ्कुरान् द्राक्षां तवक्षीरीं सितोपलम् ।  
गैरिकं मधुकं लोधं शङ्खं शम्बूकमञ्जनम् ॥ ३८ ॥  
तण्डूलीयकमूलं वा बीजं वा वास्तुकोद्भवम् ।  
पटोलमालतीनिम्बचन्दनद्वयपद्मकम् ॥ ३९ ॥

लोघ्रो वृषस्तण्डुलीयः कृष्ण मृन्मदयन्तिका ।  
शतावरी गोपकन्याकाकोल्यौ मधुयष्टिका ॥ ४० ॥  
रक्तपित्तहराः काथास्त्रयः समधुशर्कराः ।  
सक्षौद्रं ग्रथिते रक्ते लिङ्घान् पारावताच्छकृन् ॥ ४१ ॥

गवाश्वस्य शकृद्रमो घृतमाशिकाभ्यां लेहप्रयोगः ।  
पथ्यादीनां तद्रन्मधुसर्पिर्भ्यां प्रयोगः । तथा पलाण्डोः ।  
फालिन्यादीनां यथासम्भवं पुष्पं पृथग्विश्रितं वा चूर्णितं  
मधुना प्रयोगः । अथवा त्रिभिः श्लोकार्धैस्त्रयः प्रयोगाः ।  
सुबोधम् ।

अतिनिष्ठुतरक्तो वा क्षौद्रेण रुधिरं पिबेत् ।  
जाङ्गलं भक्षयेद्वाजं मांसं पित्तयुतं यकृत् ॥ ४२ ॥  
लोघ्रकालीयकोशीरफलैर्लाशङ्खैरैकम् ।  
पटोलपत्रं दुस्पर्शा समङ्गा सारिवालता ॥ ४३ ॥  
त्वग्जम्बुवेतसाश्वत्थहयाहोदुम्बराजुनात् ।  
किराततित्तक्रमुकमुस्तकटफलपद्मकम् ॥ ४४ ॥  
प्रपौण्डरीकद्वीवेरकमलोत्पलपर्पटम् ।  
चन्दनेन पृथग्युक्तं समस्तं वा सशर्करम् ॥ ४५ ॥  
फाण्टीकृतं शृतं शीतं चूर्णं वा तण्डुलाम्भसा ॥  
पीतमाशु जयत्यस्रं तृड्दाहृतमकानपि ॥ ४६ ॥

सुतमेव निम्नुतम् । जाङ्गलजीवप्रभवत्वादुधिरं जाङ्गलम् ।  
अथवा आजं यकृदपक्वं सजातीयपित्तमंयुक्तं भक्षयेत् ।  
लोघ्रादिभिर्दोषाद्यपेक्षं पृथग्विश्रैर्वा फाण्टं शृतं शीतं वा  
चूर्णं वा तण्डुलाभ्युमिश्रं सर्वमेव चन्दनशर्कराभ्यां संयुक्तं  
पातमस्वादीनाशु जयति । अर्जुनान्तानां त्वचा सम्बन्धः ।

चन्दनोशीरजलदलाजमुद्रकणायवैः ॥  
वलाजले पर्युषितैः कषायो रक्तपित्तहा ॥ ४७ ॥

बलायाः काथस्य पटसु पलेषु चन्दनादीनां पलं  
रात्रिस्थितं द्वितीयेऽह्नि प्रातः कषायो रक्तपित्तघ्नः ।  
प्रसादश्चन्दनाम्भोजसेव्यमृद्भृष्टलोष्टजः ॥  
सुशीतः ससिताक्षौद्रः शोणितातिप्रवृत्तिजित् ॥ ४८ ॥

चन्दनाम्भोजादीनां प्रसादो विचूर्ण्य जलेनालोढ्य

स्थापितानामुपरिभवो भागः सितादिमान् शोणितस्याति-  
प्रवृत्तिजित् ।

तद्वदच्छः सितालोघ्रमधुकोशीरचन्दनात् ।  
मृच्छ्यामासारिवामुस्ताधातकीयष्टिकान्वितात् ॥ ४९ ॥  
मितादानामच्छः प्रसादस्तद्वत् गुणैश्चन्दनादिप्रसाद-  
वत् । सुशीतः समिताक्षौद्रश्च मन्त्रित्यर्थः ।

वैडूर्यमुक्तामृच्छङ्खगैरिकामलकोदकम् ॥  
मधूदकं रसं चेक्षोः पिबन् जयति शोणितम् ॥ ५० ॥  
वैडूर्यादीनां मिश्रितानामुदकप्रयोगस्तथा । मधूदकं  
तथेधुरसश्च ।

आपोऽथ वा नवे कुम्भे प्लावयेद्विश्रुगण्डिकाः ॥  
स्थितं तन् गुप्समाकाशे रात्रिं प्रातः स्मृतं जलम् ॥ ५१ ॥  
मधुमद्विकचाम्भोजकृतोत्तंसं च तद्गुणम् ।  
त्रपुसीमूलकल्कं वा सक्षौद्रं तण्डुलाम्बुना ॥ ५२ ॥  
पिबेत् करञ्जबीजं वा तेनक्षौद्रसितायुतम् ।  
लोघ्रचन्दनयष्ट्याहं तेन यष्ट्याहमेव वा ॥ ५३ ॥

अथवा इक्षुगण्डिका आपोऽथ जर्जरीकृत्य प्लावयेत्  
बहुना जलेनाभिपुण्यात् । तजलमाकाशे लब्धशिव्ये रात्रिं  
सुरक्षितं स्थितं प्रातर्वस्त्रादिना स्मृतं समकरन्दविकसित-  
जलजकुसुमकृतोत्तंसं सत् तद्गुणं शोणितं जयतीत्यर्थः ।  
उत्तंसं शैम्बरम् । सुबोधम् । तेनेत्युभयत्र तण्डुलाभ्युना ।

नीलोत्पलं सिता यष्टी मधुकं पद्मकेसरम् ।  
छिन्नोद्भवा च शीतोऽयं कषायो-रक्तपित्तजित् ॥ ५४ ॥  
ये च पित्तज्वरे प्रोक्ताः कषायास्तांश्च योजयेत् ।

नीलोत्पलादिभिः शीतकषायाः । छिन्नोद्भवा गुडूची ।  
सुबोधम् ।

कषायैर्विविधैरेभिर्दोषैर्विजिते कफे ॥ ५५ ॥  
रक्तपित्तं न चेच्छाम्येत्तत्र वातोत्बले पयः ।  
युञ्ज्याच्छागं शृतं तद्वत् गव्यं पञ्चगुणेऽम्भासी ॥ ५६ ॥



पञ्चमूलेन लघुना शृतं वा ममितामधु ।  
जीवकर्षभकद्राक्षावलागोक्षुरनागरैः ॥ ५७ ॥  
पृथक् पृथक् शृतं शीतं सघृतं सितयाथवा ।  
क्षीरेण वमनीपुष्पं मधुकं मधुशर्कराम् ॥ ५८ ॥

कपार्यविधिर्योऽद्यादिना क्षीरविषयो दर्शितः । तद-  
दिति गव्यं पयः शृतमेतल्लघुपञ्चमूलशृतमेव ममितामधु ।  
पृथक् पृथग्गति कदाचिजीवकेन कदाचिदपमकेणेयेवं  
सर्वैः । अथवा शर्करया शृतं सर्वथा सघृतम् । वमनी-  
पुष्पादिकं पृथक् क्षीरेण चूर्णितमालोच्य । वमनी छर्दन-  
फला वात्र्या कापामनमिका ।

गोकण्टकाभीरुशृतं पर्णिनीभिस्तथा पयः ।  
हन्याशु रक्तं सरुजं विशेषान्मूत्रमार्गगम् ॥ ५९ ॥  
विष्मार्गो विशेषेण हितं मोचरसेन तु ।  
वटप्ररोहैः शुङ्गैर्वा शुण्ठ्युदीच्योत्पलैरपि ॥ ६० ॥  
रक्तातिसारदुर्नासचिकित्सां चात्र कल्पयेत् ।

गोकण्टकशतावरीभ्यां शृतमथवा पर्णिनीभिः । पर्णिन्यो  
मुद्गमापसालवृद्धिपण्यः । मोचरसेन शृतं पय इति  
सम्बन्धः । निर्यामो यस्तु शाल्मल्याः स मोचरससंज्ञितः ।  
प्ररोहोऽङ्कुरः । शुङ्गं प्रथमोद्भिन्नं किसलयम् । तच्च  
प्रकरणाद्वटस्यैव । अत्र च रक्तपित्ते दोषाद्यपेक्षया रक्ता-  
तिसारचिकित्सां रक्तार्शचिकित्सां च कल्पयेत् ।

पीत्वा कषायान् पयसा भुञ्जीत पयसैव तु ।  
कषाययोगैरेभिर्वा विषकं पाययेत् घृतम् ॥ ६१ ॥

कषायान्द्यूर्णादीन् पयसा पीत्वा पयसैव भुञ्जीत ।  
यथादोषादि च पूर्वोक्तैर्नानाविधकल्पनोपयोगैरौषधैर्विषकं  
घृतं पाययेत् ।

समूलमस्तकं क्षुण्णं वृषमष्टगुणेऽम्भासि ।  
पक्त्वाष्टांशावशेषेण घृतं तेन विपाचयेत् ॥ ६२ ॥  
तत्पुष्पगर्भं तच्छीतं सक्षौद्रं पित्तशोणितम् ।  
पित्तगुल्मज्वरश्चासकासहृद्रोगकामलाः ॥ ६३ ॥  
तिमिरभ्रमवीसर्पस्वरसादांश्च नाशयेत् ।

समूलशाकान्यादिवृत्त्योदकले भुञ्ज्यात् गोद्वयमथान्य  
द्राविशेन शक्तेन जलरसानां पक्त्वा पक्त्वा च गोद्वय-  
लानि ग्रहीत्वा तेन तावदेव घृतं घृतावतुर्थशेन  
शौनकमतेन पशुशेन वा वृषदुग्धगणि गमे दत्त्वा विष चेत  
मुबोधनम् ॥

पलाशवृन्तम्बरसे तद्गर्भं च घृतं पचेत् ॥ ६४ ॥  
सक्षौद्रं तच्च रक्तघ्नं तद्वद्वल्मकमाधितम् ॥  
लोघ्रोत्पलसमङ्गाभिस्तथैव त्रायमाणया ॥ ६५ ॥

पलाशवृन्तानां स्वरसः मानान्यपरिभाषया घृताव-  
तर्गुणस्तेषामेव गर्भचूर्णस्य घृतावतुर्थशतं शौनकमेत  
अष्टमांशं कल्कस्य । अनेनैव विधिना वल्मकलोद्घ्रादि-  
त्रायमाणामाधितानि त्रीणि घृतानि । वृन्तं पत्रम् ।

लाजगोधूमसमधुकसिताचूर्णं पयोद्वयम् ।  
घृतेनोत्कारिकां कृत्वा खादेत् पित्तान्नवारिणीम् ॥ ६६ ॥

उत्कारिका या पिष्टमालोच्य मन्वेद्य च पिण्डो-  
क्रियते ।

रक्ते सपिच्छे सकफे ग्रथिते कण्ठमार्गि ।  
लिह्यान्माक्षिकसर्पिर्भ्यां क्षारमुत्पलनालजम् ॥ ६७ ॥  
मृणालाम्भोजकिञ्जल्कश्यामासनमधूकजम् ।  
तद्वत् पृथक् पृथक् क्षारं—

कण्ठमार्गि रक्ते पिच्छात्वादियुते नीलोत्पलनालजः  
क्षारो मधुसर्पिर्भ्यां लेह्यः । पिच्छा मण्डप्रायम् । ग्रथितं  
संहतम् । मृणालादीनामन्यतमस्य क्षारो दोषाद्यपेक्षया  
प्रयुक्तस्तद्वत् सर्पिर्मधुभ्यां लीढ उत्पलनालजवद्विशेषः ।

—घृतं क्षीरेण साधयेत् ॥ ६८ ॥

पिष्टैरभीरुकाकोलीमेदावृक्षाम्लदाडिमैः ।  
फलपूरकमूलेन विदार्या मधुकेन च ॥ ६९ ॥  
तद्विबन्धज्वरानाहशूलकासास्त्रपित्तजित् ।

क्षीरेण समघृतेन । पुनर्वसुमते चतुर्थशेनाभीर्वादिक-  
ल्केन घृतं पचेत् जलं विना द्रव्याणि न संस्कारयोग्यानि

भवन्तीत्यनुक्तावध्याचार्याः सर्पिषा समं जलमिच्छन्ति ।  
अमीरुः शतावरी । वृश्चाम्लं तिन्तिणीकम् । फलपूरकं  
वीजपूरकम् ।

पञ्चभिः पञ्चमूलैश्च सिद्धमाद्यैस्तदर्थकृत् ॥ ७० ॥  
गुदागमे विशेषेण शोणिते वस्तिरिष्यते ।

आद्यानि पञ्च पञ्चमूलानि महदग्रस्वमध्यजीवन-  
वृणाख्यानि । तदर्थकृदादिति विबन्धज्वरादिजित् । अत्र  
वृताच्चतुर्गुणं जलम् पञ्चमूलकल्कश्च वृताच्चतुर्थीशेन  
सुबोधम् ।

मधुकाञ्जनमज्जिष्ठासृणालोत्पलनैः ॥ ७१ ॥  
सुवर्णलोध्रकालीयसमङ्गाम्बुजचन्दनैः ।  
सौगन्धिकसिताशङ्कैः पिष्टैर्मधुघृतान्वितैः ॥ ७२ ॥  
क्षीरेणास्थापयेदेनं स्नातं च शशिराम्भसा ।  
क्षीरेणैवाशयेच्छालीस्ततो मधुकसर्पिषा ॥ ७३ ॥  
कालेऽनुवासयेदेवमतिसारेऽपि दुस्तरे ।  
जीर्णेऽसृक्प्रवले कुर्याद्विरेके चातियोगिनि ॥ ७४ ॥  
विदार्यादिगणेनेष्टं शृतं वास्थापने पयः ।  
सक्षौद्रशर्करासर्पिः सर्पिश्चैवानुवासने ॥ ७५ ॥  
मूत्राशयस्थं शमयेद्रक्तमुत्तरवस्तिभिः ।  
ईदृशैरेव तद्वच्च प्रदरेऽपि विधिः स्मृतः ॥ ७६ ॥  
छेदभेदादिभिश्चातिप्रवृत्ते शुद्धशोणिते ।  
विशेषात् प्रदरस्योक्तं योनिरोगेषु चौषधम् ॥ ७७ ॥

मधुकादिभिः पिष्टैर्वृतमाश्लकयुक्तैश्च क्षीरेण महास्था-  
पयेत् । सुवर्णं पद्मकम् । कालीयं पीतचन्दनम् । समङ्गा  
मज्जिष्ठा । सौगन्धिकमत्र पद्मकम् । अम्बु बालकम् ।  
अनेनास्थापितं स्नातादितं च मधुयष्ट्या मयुक्तेन सिद्धेन

वा सर्पिषा सूत्रोक्तेन विधिना कालेऽनुवासयेत् । अयं च  
उक्तो बृहणो रक्तपित्तक्रमः स पुराणे रक्ताधिकेऽतिसारे  
विरेचनातियोगे च विधेयः । सुबोधम् । सक्षौद्रैत्यादि  
पर्यायविशेषणम् । ईदृशैरेवेति य एव वस्तयो गुदेनोक्तास्त  
एव मेद्रेण योज्या इत्यर्थः । अयं च मेद्रेप्रवृत्तरक्तनिवहो  
र्विधः प्रदरेऽपि योनिप्रवृत्ते रजमि गुह्यरोगे वक्ष्यमाणे  
विधेयः । तथाऽयमेव रक्तपित्तविधिर्बृहणः छेदाभिघाता-  
दिनातिप्रवृत्ते शुद्धशोणिते च विधेयः । प्रदरस्य च  
योनिप्रवृत्तस्य च रक्तस्य योनिरोगोक्तं रक्तशमनायौषधं  
विशेषादिशेषतः ।

व्राणगे रुधिरं शुद्धे नावनं चानुषेचयेत् ।  
कषाययोगान् पूर्वोक्तान् क्षीरेक्ष्वादिरसाप्लुतान् ॥ ७८ ॥  
क्षीरादीन् ससितं तोयं केवलं वा हितं जलम् ।  
रसो दाडिमपुष्पाणामाम्राश्लः शाङ्खलस्य च ॥ ७९ ॥

व्राणप्रवृत्ते शुद्धे रक्ते नस्यमनुपेचयेत् । किमित्याह ।  
पूर्वोक्तान्शूर्णादिकप्राययोगान् क्षीरेक्ष्वाद्यन्यतमरसेनालोडि-  
तानथवा क्षीरेनुरसादीन् सशर्करास्तोयं वा सशर्करं केवल-  
मेव वा तोयम् । सुबोधम् ।

कल्पयेच्छीतवर्गं च प्रदेहाभ्यञ्जनादिषु ।  
यच्च पित्तज्वरे प्रोक्तं बहिरन्तश्च भेषजम् ॥  
रक्तपित्ते हितं तच्च क्षतक्षीणे हितं च यत् ॥ ८० ॥

शीतो वर्गः पित्तशमनो दूर्वादिः शोधनादिगणपठितः  
अथवा महाकषायसङ्ग्रहपठितः पद्मकलाजादिर्दाहहा  
दशकः शीतः । सुबोधः श्लोकः ।

॥ इति तृतीयोऽध्यायः ॥

## चतुर्थोऽध्यायः ।

क्रमप्राप्तस्य कामस्य चिकित्सां प्रदर्शयितुमध्याय  
आरभ्यते ।

अथातः कासचिकित्सितं व्याख्यास्यामः ।

इति हस्मादुरात्रेयादयो महर्षयः ॥ १ ॥

निदानोक्तक्रमस्याश्रयणात् प्रथमं केवलेत्यादिना  
वातकामचिकित्सोच्यते ।

केवलानिलजं कासं स्नेहैरादावुपाचरेत् ।

वातत्रासिद्धैः स्निग्धैश्च पेयायूषरसादिभिः ॥ २ ॥

लेहैर्धूमैस्तथाभ्यङ्गस्वेदसेकावगाहनैः ।

वस्तिभिर्वद्विड्वातं सपित्तं त्वौर्ध्वभक्तिकैः ॥ ३ ॥

घृतैः क्षीरैश्च सकफं जयेत् स्नेहविरचनैः ।

स्नेहैः घृतादिभिर्वथायोग्यम् । वातघ्नानि शोथनादि-  
गणपठितानि भद्रद्राघ्नतकुशदीनि । पेयादिभिस्वगा-  
हान्तैर्घृतदियोगात् स्निग्धैः । अभ्यङ्गस्यातिशयप्रदर्शनार्थं  
विशेषणम् । विड् वद्धा कटिना । वातो विवद्ध असम्य-  
ग्वाही । घृतैर्वौर्ध्वभक्तिकैः क्षीरैरिति मामान्येन । सपित्तं  
सकफं चेत्यनिलजकामविशेषणम् ।

गुडूचीकण्टकारीभ्यां पृथक् त्रिंशत्पलाद्रसे ।

प्रस्थः सिद्धो घृताद्वातकासनुद्विहिदीपनः ॥ ४ ॥

गुडूचीकण्टकारीयोः प्राष्टः पलानि ततो निष्पीडितो  
रसो यथासंभवं तस्यालाभे काथकल्पनया काथः ।

क्षारारास्त्रावचाहिङ्गुपाठायष्टधाह्वान्यकैः ।

द्विशाणैः सर्पिषः प्रस्थं पञ्चकोलयुतैः पचेत् ॥ ५ ॥

दशमूलस्य निर्यूहे पीतं मण्डानुपायिना ।

सकासश्वासहृत्पार्श्वग्रहणीरोगगुल्मनुत् ॥ ६ ॥

क्षारादीनां पञ्चकोलानां प्रत्येकमर्धकर्षः । दशमूल-  
काथो घृताच्चतुर्गुणः । सहश्वासेन वर्तते यः कासः स  
तथोक्तः ।

काशमर्यात्रिफलात्र्योपशोषाक्षीपक्षारूपकम् ।

द्वे पाठे देवदार्वद्विस्वगुप्राग्निकगोक्षुरम् ॥ ७ ॥

व्याघ्रीतामलकीमेदाकाकनासाशतावरीः ।

विदारी च घृतप्रस्थः कर्षागैस्तैर्विपाचितः ॥ ८ ॥

क्षीरेण च जयन्याशु ज्वरकासहलीमकान् ।

गुल्माकचियकृत्स्नहिशिरोहृत्पार्श्ववेदनाः ॥ ९ ॥

कामलाशौनिलाष्टीलाक्षतशोफक्षयांश्च सः ।

काशमर्यादिभिः कर्षागैर्धृतप्रस्थं तद्वत् समेन क्षीरेण  
युक्तं पचेत् । अत्र धृतममे जर्ज्जमच्छान्ति । अग्निकः  
त्रिचक्रः । तामलकी ताला । काकनासा काकतुण्डफला ।  
शोषो मांसक्षयः । क्षयो राजयश्मा ।

द्रोणेऽपां साधयेद्रास्त्रादशमूलशतावरीः ।

पलोन्मिता द्विकुडवं कुलस्थं वदरं यवम् ॥ १० ॥

तुलार्धं चाजमांसस्य तेन साध्यं घृताढकम् ।

समक्षीरं पलांशैश्च जीवनीयैः समीक्ष्य तत् ॥ ११ ॥

प्रयुक्तं वातरोगेषु पाननावनवस्तिभिः ।

पञ्चकासान् शिरःकम्पं योनिवङ्गणवेदनाम् ।

सर्वाङ्गैकाङ्गरोगांश्च सर्पिर्धोर्ध्वानिलान् जयेत् ॥ १२ ॥

रास्त्रादीनां द्वादशपलानि कुलस्थादीनां प्रत्येकमष्टौ  
पलानि आजमांसस्य पलानि पञ्चाशदिति पानीयपलश-  
तपञ्चकेन मद्वादशपलेन साधयेत् । तेनेति सिद्धेन साधि-  
प्रयोगान्मांसवन्मांसपाकावधिरस्य सिद्धता । चरके तु पठितं  
पादशेषेण तेन चेति । जीवनीया उक्ताः । तैः पलांशैः  
समेन क्षीरेण युक्तं घृताढकं पचेत् । समीक्ष्येति बृंहणी-  
यत्वं सम्यग्विकल्प्य । सर्वाङ्गरोगा नानाविधा वातव्या-  
धयः । ऊर्ध्वं प्रवृत्तोऽनिल ऊर्ध्वानिलः । महशब्देन तावपि  
जयेदित्युक्तम् ।

विदार्यादिगणकाथकल्कसिद्धं च कासजित् ।

विदार्यादिगणस्य काथः स्नेहाच्चतुर्गुणः कल्कश्चतुर्थांशः  
इदं च घृतं वातपित्तकासे विधेयम् ।

अशोकवीजक्षवकजन्तुप्राञ्जनपद्मकैः ॥ १३ ॥  
सविडैश्च घृतं सिद्धं तच्चूर्णं वा घृताप्लुतम् ।  
लिङ्घात् पयश्चातुपिबेदाजं कासाभिपीडितः ॥ १४ ॥

अशोकवीजादीनि घृताघृतुर्थाशानि । पानीयं चात्र  
घृतसममिच्छन्ति । तदित्यशोकवीजादिपरामर्शः ।

विडङ्गं नागरं रास्नां पिप्पली हिङ्गु सैन्धवम् ।  
भाङ्गाक्षिरश्च तच्चूर्णं पिबेद्वा घृतमात्रया ।  
सकफेऽनिलजे कासे श्वासहिष्माहताग्निषु ॥ १५ ॥

विडङ्गादिचूर्णोपयोगे घृते मात्राशब्दः स्तोकपर्यायः ।  
तत्र विडङ्गादिचूर्णं वातकामे मश्लेष्मणि हितं श्वासादिषु  
च ।

दुरालभां शृङ्गावेरं शठीं रास्नां सितोपलाम् ।  
लिङ्घात् कर्कटशृङ्गीं च कासे तैलेन वातजे ॥ १६ ॥  
दुस्पर्शां पिप्पलीं मुस्तं भाङ्गीं कर्कटकीं शठीम् ।  
पुराणगुडतैलाभ्यां चूर्णितान्यवलेहेयेत् ॥ १७ ॥  
तद्वत् सकृष्णां शुण्ठीं च सभाङ्गीं तद्वदेव च ।  
पिबेत् कृष्णां च कोष्णेन सलिलेन ससैन्धवाम् ॥ १८ ॥  
मस्तुना ससितां शुण्ठीं दध्ना वा कणरेणुकाः ।  
पिबेत् बदरमज्ञो वा मदिरादधिमस्तुभिः ।  
अथवा पिप्पलीकल्कं घृतभृष्टं ससैन्धवम् ॥ १९ ॥

दुरालभादीन् कर्कटशृङ्गीमहितास्तैलेन लिङ्घ्याद्वातजे  
कासे । द्वितीयं दुस्पर्शाद्यं सुबोधम् । तद्वदिति कृष्णा-  
शुण्ठयोः पुराणगुडतैलाभ्यां प्रयोगः । तद्वदेव भाङ्गी-  
शुण्ठयोः । सैन्धवपिप्पल्याोरुष्णोदकेन प्रयोगः । सिता  
शुण्ठयोर्मस्तुना । दध्ना कणरेणुकाः पिप्पलीवीजानि ।  
तथा बदरमज्ञो रेणुकाः मदिरया वा दध्ना वा मस्तुना  
वा । पिप्पलीनां कल्को जलपिष्टः सैन्धवयुक्तेन घृतेन  
भृष्टः क्रियते ।

कासी सर्पिनसो धूमं स्नेहिकं विधिना पिबेत् ।  
हिष्माश्वासोक्तधूमांश्च क्षीरमांसरसाशनः ॥ २० ॥

स्नेहिकं धूमविधायुक्तम् । हिष्माश्वासे ये धूमा वक्ष्यन्ते  
तान् मेवेत क्षीरमांसरसाशनः मन ।

ग्राम्यान्पौदकैः शालियवगोधूमषष्टिकान् ।  
रसैर्माषात्मगुप्तानां यूषैर्वा भोजयेद्वितान् ॥ २१ ॥

ग्राम्यादिमांसकृतै रसैर्माषात्मगुप्ताकृतैर्वा यूषैः शालि-  
यवादीन् हितान् पथ्यान् भोजयेत् ।

यवानीपिप्पलीविल्वमध्यनागरचित्रकैः ।  
रास्नाजजीपृथक्पर्णीपलाशशठिपौष्करैः ॥ २२ ॥  
सिद्धां स्निग्धाम्ललवणां पेयामनिलजे पिबेत् ।  
कटीद्वत्पार्श्वकोष्ठार्तिश्चासहिष्माप्रणाशिनीम् ॥ २३ ॥  
दशमूलरसे तद्वत् पञ्चकोलगुडान्विताम् ।  
पिबेत् समतिलां पेयां क्षैरेयां वा ससैन्धवाम् ॥  
मात्स्यकौक्कुटवाराहैर्मांसैर्वा साज्यसैन्धवाम् ॥ २४ ॥

अनिलजे कामे यवान्यादिभिः सिद्धां दाडिमादिभिरम्लं  
च पेयां पिबेत् । दशमूलरसे पञ्चकोलगुडसंयुतां तद्वत्  
कटीरुगादिनाशिनीभित्थयः । समशालितिलां ससैन्ध-  
वामथवा क्षैरेयां । मत्स्यादिभिर्मांसैः पेया घृतसैन्धवयुक्ता

वास्तुको वायसीशाकं कासघ्नः सुनिषण्णकः ।  
कण्टकार्याः फलं पत्रं बालं शुष्कं च मूलकम् ॥ २५ ॥  
स्नेहास्तैलादयो भक्ष्याः क्षीरेक्षुरसगौडिकाः ।  
दधिमस्तवारनालाम्लफलाम्बुमदिराः पिबेत् ॥ २६ ॥

वास्तुकादिशाकं कासे पथ्यम् । स्नेहास्तैलादयः तैल-  
पूर्वाः । भक्ष्या नानाविधाः क्षीरादीनां पिबेदित्यनेन  
सम्बन्धः । गुडेन कृतं गौडिकम् । सुबोधम् ।

पित्तकासे तु सकफे वमनं सर्पिषा हितम् ।  
तथा मदनकाश्मर्यमधुककथितैर्जलैः ।  
फलपष्ट्याह्वकल्कैर्वा विदारीक्षुरसालुतैः ॥ २७ ॥

सकफे यत्र मुखेन कफप्रवृत्तिः तत्र वमनद्रव्ययुक्तेन  
सर्पिषा वमनम् । अथवा मदनदिक्कथितैर्जलैः । अथवा  
मदनमधुयुष्योः कल्को विदारीरमेन चेक्षुरसेन चेषयुक्तः ।

पित्तकासे तनुकफे त्रिवृतां मधुरैर्युताम् ।

युञ्ज्याद्विरेकाय युतां घनश्लेष्मणि तित्तकैः ॥ २८ ॥

तनुकफे पित्तकासे मधुरैर्युतां त्रिवृताम् । घने कफे तु तित्तकैर्युताम् ।

हृतदोषो हिमं स्निग्धं स्वादु संसर्जनं भजेत् ।

घने कफे तु शिशिरं रुक्षं तित्तोपसंहितम् ॥ २९ ॥

तथा च त्रिवृतया हृतदोषः मन् शीतादिगुणं संसर्जनं पेयादिक्रमं भजेत् । घनकफे पित्तकासे शीतरुक्षादिकं तित्तोपसंहितं मिश्रितम् ।

पिप्पलीमुस्तयष्ट्याह्वद्राक्षामूर्वाभिषधम् ।

लाजामृताफलद्राक्षात्वक्क्षीरीपिप्पलीसिताः ॥ ३० ॥

दुस्पर्शार्ककटीशुण्ठीशठीद्राक्षसितावलाः ।

निदिग्धिकामूलफलं वटबीजं रसाञ्जनम् ॥ ३१ ॥

खर्जूरं पिप्पली वांशी श्वदंशू चेति पञ्च ते ।

घृतक्षौद्रयुता लेहाः श्लोकैः पित्तकासिनाम् ॥

पयोऽनुपानां शृङ्गीं वा लिह्यात्साज्यसितामधु ॥ ३२ ॥

पिप्पलीलाजदुस्पर्शानिदिग्धिकावर्जरादिभिः पञ्चभि-  
रर्थश्लोकैः पञ्च घृतक्षौद्राभ्यां युक्ता लेहाः पित्तकासिना-  
मुक्ताः । महौषधम् शुण्ठी । अमृता फलमामलक  
फलम् । कर्कटी कर्कटशृङ्गी । वांशी तुगाक्षीरी । शृङ्ग्या  
आज्यसितामधुनो दोषाद्यपेक्षया मात्रा ।

लेहः पैत्ते सिताधात्रीक्षौद्राक्षहिमोत्पलैः ।

सकफे साव्दमरिचः सघृतः सानिले हितः ॥ ३३ ॥

एवं पित्तकासे सितादिभिर्लेहः सकफे पैत्ते मुस्तमरि-  
चाभ्यां युक्तः सितादिभिर्लेहः । सानिले तु पैत्ते अव्दम-  
रिचाभ्यां विना सघृतः सितादिभिर्हितः ।

मृद्वीकार्धशतं त्रिंशत् पिप्पलीः शर्करापलम् ।

लेहयेन्मधुना गोर्वा क्षीरपस्य शकृद्रसम् ॥ ३४ ॥

त्वगेलव्योषमृद्वीकापिप्पलीमूलपौष्करैः ।

लाजमुस्तशठीरास्त्राधात्रीफलबिभीतकैः ॥

शर्कराक्षौद्रसर्पिर्भिर्लेहो हृद्रोगकासहा ॥ ३५ ॥

मृद्वीकाफलानि रश्वावन् रत्नानां मन्व्याशब्देन केव-  
त्वेन प्रयोगे उक्तानां न नोच्यन्ते । पिप्पलीफलानि  
त्रिंशत् । शर्करायाः सप्तसित्येनन्मार्शकेणावलेहयेत् ।  
अथवा पुङ्गवस्य श्लेष्मतेः सन्दान्ध यः शकृतो रसः ते  
मधुना लेहयेत् । त्वगादीनां शर्कराणां श्लेष्मसर्पि-  
र्यो लेहो हृद्रोगकासयोदिना ।

पिप्पल्यामलकद्राक्षालजलाक्षसितोपलाः ।

सञ्चूर्ण्य पक्त्वा पयसा लिह्यात्क्षौद्राष्टभागिकाः ॥ ३६ ॥

पिप्पल्यादीनां चूर्णं क्षीरेण पक्त्वा आलेह्यप्राप्तेन-  
तश्चाष्टभागं श्रोत्रं दत्त्वा लिह्यात् ।

विदारिक्षुमृणालानां रसान् क्षीरं सितोपलम् ।

पिवेत् क्षौद्रेण संयोज्य पित्तकासमपोहति ॥ ३७ ॥

विदार्यादीनां रसान् क्षीरं सितोपला च समभागानि  
दोषाद्यपेक्षमात्रेण श्रोत्रेण संयोज्य पिवेत् । तत् पीतं  
पित्तकासमपोहति ।

मधुरैर्जाङ्गलरसैर्यवश्यामाककोद्रवाः ।

मुद्गादियूषैः शाकैश्च तित्तकैर्मित्रया हिताः ॥ ३८ ॥

तत्र च पित्तकासे यवादयो जाङ्गलानां मांसानां  
रसैर्मधुरैरम्लरहितैः महमात्रया हितामन्था मुद्गादीनां  
यूषैः शाकैश्च पटोलादिभित्तकैः ।

घनश्लेष्मणि लेहाश्च तित्तका मधुसंयुताः ।

शालयः स्युस्तनुकफे षष्टिकाश्च रसादिभिः ॥

शर्कराम्भोऽनुपानार्थं द्राक्षेक्षुस्वरसः पयः ॥ ३९ ॥

घनश्लेष्मणि पित्तकासे तित्तकैर्द्रव्यैर्मधुसहिता लेहाश्च  
हिताः । तनुकफे पैत्ते शालयः षष्टिकाश्च रसयूषाका-  
दिभिः । सुवोषम् ।

काकोलीबृहतीमेदाद्वयैः सवृषणगैः ।

पित्तकासे रसक्षीरपेयायूषान् प्रकल्पयेत् ॥ ४० ॥

काकोल्यादीनां क्राथेन पित्तकासिनो मांसरसादीन्

कल्पयेत् । कल्पयेदित्यनेन चूर्णितैरपि संयुक्ता रसादय इष्यन्ते ।

द्राक्षां कणां पञ्चमूलं तृणाख्यं च पचेज्जले ।  
तेन क्षीरं शृतं शीतं पिबेत् समधुशर्करम् ॥ ४१ ॥  
साधितां तेन पेयां वा सुशीतां मधुनान्विताम् ।

द्राक्षादिक्राथेन समं क्षीरं शृतं शीतं सम्मधुशर्कराभ्यां सह पिबेत् । तेन वा द्राक्षादिकथितजलेन साधितां पेयां केवलेन मधुनान्वितां पिबेत् ।

शठीद्भिबेरबृहतीशर्कराविश्रमेपजम् ।  
पिष्ट्वा रसं पिबेत् पूतं वस्त्रेण घृतमूर्छितम् ॥ ४२ ॥  
जलेन शठ्यादिकं पिष्ट्वा तद्रसं वस्त्रपूतं घृतमिश्रितं पिबेत् ।

महिष्यजावीगोक्षीरधानीफलरसैः समैः ।  
सर्पिः सिद्धं पिबेत्—

महिषादीनां क्षीराणि धानीफलानां च रस इति पञ्चसमानि तावच्च सर्पिर्विषकं सिद्धं पिबेत् पित्तकासे ।

—तद्वन्मधुरेण गणेन वा ॥ ४३ ॥  
काथीकृतेनेक्षुरसे क्षीरयुक्तेन साधितम् ।  
सशर्करं पिबेत् प्रातर्लिह्याद्वा माक्षिकान्वितम् ॥ ४४ ॥

तथा मधुरगणस्य क्राथेन स्नेहसमेन श्रोत्रेण च स्नेहसमेन स्नेहाच्चतुर्गुणं इक्षुरमे सर्पिः साधितं शर्करया सह प्रातः पिबेत् । मधुरो गणो रसभेदीयोक्तो मधुरस्कन्धः । अथैवैतत् सर्पिः सशर्करमेव प्रातर्माक्षिकान्वितं लिह्यात् स्थानं सत् ।

क्षीरिवृक्षाङ्कुरकाथे पक्वं क्षीरसमं घृतम् ।  
पाययेत् पित्तकासातं मधुना वावलेहयेत् ॥ ४५ ॥

क्षीरिवृक्षाङ्कुरकाथः स्नेहाच्चतुर्गुणः । सर्वसर्पाणि स्थानानि लेहयोगीनि भवन्ति ।

मेदां विदारिं काकोलीं स्वयंगुप्ताफलं बलाम् ।  
शर्करां जीवकं मुद्गमाषपण्यौ दुरालभाम् ॥ ४६ ॥  
कर्त्काकृत्य पचेत् सर्पिः क्षीरेणाष्टगुणेन तत् ।  
पानभोजनलेहेषु प्रयुक्तं पित्तकासजित् ॥ ४७ ॥

मेदादीनि स्नेहाच्चतुर्गुणेन । जलमौषधस्य वीर्यग्रहणाय स्नेहसममष्टगुणेन श्रोत्रेण सर्पिः पचेत् । तत् पक्वं पानादिषु प्रयुक्तं पित्तकामनुत् ।

लिह्याद्वा चूर्णमेतेषां कषायमथवा पिबेत् ।

एतेषां वानन्तरोक्तानां घृतद्रव्याणां चूर्णं लिह्यान्मधुने-  
त्यर्थालिभ्यते । अथवा ऋषेव द्रव्यैर्वृत्तान्त्युक्तानि तेषां कषायं  
पिबेदिति पित्तकासः ।

करुकासी पिबेदादौ सुरकाघ्रात् प्रदीपितात् ॥ ४८ ॥  
स्नेहं परिस्रुतं व्योषयवक्षारावचूर्णितम् ।  
स्निग्धं विरेचयेदूर्ध्वमधो मूर्ध्नि च युक्तितः ॥ ४९ ॥  
तीक्ष्णैर्विरेकैर्बलिनं—

करुकासीत्यादि मुबोधम् । सुरकाघ्रं देवदारु । स्निग्ध-  
मित्यनेनैव स्नेहेन त्रिभिर्मार्गैर्युक्त्या वातरक्षादिरूपया ।  
विरेचयेत् ऊर्ध्वमिति वमनेन । अध इति विरेचनेन ।  
मूर्ध्नीति नस्येन । तीक्ष्णैः पुनर्द्रव्यैस्त्रिधापि बलिनमेव  
विरेचयेत् । अवलं तु मृदुभिर्विरेकैरित्यर्थः ।

—संसर्गौ चास्य योजयेत् ।

यवमुद्रकुलत्थान्नैरुष्णरुक्षैः कटूक्तैः ॥ ५० ॥  
कासमर्दकवार्ताकव्याघ्रीक्षारकणान्वितैः ।  
धान्वबैलरसैः स्नेहैस्तिलसर्षपनिम्बजैः ॥ ५१ ॥

अस्य च विरिक्तस्य कासिनः संसर्गौ पेयादिक्रमाख्यां  
योजयेत् । केनेत्याह । यवाद्यन्नैः । किंभूतरुणै रुक्षैश्च तथा  
कटुभिर्मरिचादिभिस्फुटैः कासमर्दादिभिर्नानाविधेन प्रका-  
रेणान्वितैस्तथा धान्वबैलै रसैर्वैलैश्च विलेशयप्रभवैस्ति-  
लादिजैश्च स्नेहैः ।

दशमूलास्तु घर्मास्तु मद्य मध्वस्तु वा पिवेत् ॥  
मूलैः पौष्करशम्याकपटोलैरन्वितं निशाम् ॥ ५२ ॥  
पिवेद्भारि सहक्षौद्रं कालेष्वात्रस्य वा त्रिपु ।

तृपितश्च दशमूलाभ्वादिकं पिवेत् । घर्माभ्वाणोदकम् ।  
पौष्करादिमूलैः सकलां रात्रिं समन्वितं वारिं श्वोभूतेषु  
त्रिपु कालेष्वात्रस्य पिवेत् । भोजनस्यारम्भमध्यपर्यवसाने-  
ष्वित्यर्थः । पूर्वप्रयोगापेक्षया विकल्पः ।

पिप्पलीपिप्पलीमूलं शृङ्गवेरं विभीतकम् ॥ ५३ ॥  
देवदार्वभया मुस्तं पिप्पलीविश्वमेपजम् ।  
गुडूची पिप्पलीभाङ्गीशृङ्गीकर्कटकस्य च ॥ ५४ ॥  
व्योषदारुविडङ्गानि त्रिफलाशर्करावलाः ।  
निदिग्धिकाया मूलत्वङ्मरिचैः सह योजिता ॥ ५५ ॥  
शिखिकुक्कुटपिच्छानां मषी क्षारो यवोद्भवः ।  
विशाला पिप्पलीमूलं त्रिवृता च मधुद्रवाः ॥ ५६ ॥  
कफकासहरा लेहाः सप्त श्लोकार्थयोजिताः ।  
मधुना मरिचं लिह्यान्मधुनैव च जोङ्गकम् ॥ ५७ ॥  
पृथग्रसांश्च मधुना व्याघ्रीवार्ताकभृङ्गाजान् ।  
कासघ्नस्याश्वशकृतः सुरसस्यासितस्य च ॥ ५८ ॥

पिप्पलीदेवदारुगुडूचीव्योपनिदिग्धिकाशिखीपिच्छ-  
विशालादीभिः श्लोकार्थैः सप्त माशिकद्रवा लेहाः  
कफकासहरा भवन्ति । मरिचैः फलैः सह योजिता निदि-  
ग्धिकामूलत्वक् । सुवोधम् । जोङ्गकं कृष्णागर । कासघ्ना-  
दीनां षष्ठ्यन्तानां पृथग्रसो विज्ञेयः । कामघ्नः कासमर्दः ।  
असित इति सुरसविशेषणम् ।

देवदारुशरीरास्त्राकर्कटाख्यादुरालभाः ।  
पिप्पली नागरं मुस्तं पथ्याधात्रीसितोपलाः ॥ ५९ ॥  
मधुतैलयुतावेतौ लेहौ वातानुगे कफे ।  
विडङ्गं सैन्धवं हिङ्गु कुष्ठं व्योषं मनःशिलाम् ॥ ६० ॥  
कासे श्वासे च हिङ्मायां लिह्यात् क्षौद्रघृताप्लुतम् ।

देवदारवादिभिः पिप्पल्यादिभिश्च द्वौ तैलमाशिकयुतौ  
लेहौ वातानुगे कफे कफकासे भवतः । विडङ्गादि चूर्णं  
क्षौद्रघृताप्लुतं कासादिके लिह्यात् ।

गुडक्षारोपणकणादाडिमं श्वासकामाजित् ।  
क्रमात्पलद्वयार्धाक्षकपीर्धाक्षपलेन्मितम् ॥ ६१ ॥  
द्वे पले दाडिमादष्टौ गुडात्र्योपान् पलत्रयम् ।  
रोचनं दीपनं स्वयं पीनसश्चानकामाजित् ॥ ६२ ॥

गुडादिकं क्रमात् पलद्वयार्धद्वयोन्मानमितं श्वासकाम-  
जित् । गुडस्य पलद्वयम् । यवभागस्याधर्कः । मरिचस्य  
कर्पः । पिप्पलीनामधर्कः । दाडिमस्य पलीमिति क्रमार्थः  
सुवोधम् ।

पाठाशुष्ठीशठीमूर्वागवाक्षीपिप्पलीघनम् ।  
पिष्ट्वा घर्मास्तुना हिङ्गुसैन्धवाभ्यां युतं पिवेत् ॥  
तद्वन्मुस्ताशठीशुष्ठीनागरातिविषाभयाः ॥ ६३ ॥

पाठादिकं श्लेष्मं पिष्ट्वा उष्णाभुनालोक्ष्यानु च  
दोषाद्यपेक्षामात्राभ्यां हिङ्गुसैन्धवाभ्यां च संयोज्य पिवेत्  
प्रकरणात् कफकासे । मुस्तादिकं तद्वत् पिष्ट्वा घर्मास्तुना  
हिङ्गुसैन्धवाभ्यां युक्तमित्यर्थः ।

पिवेज्ज्वरोक्तं पथ्यादि सशृङ्गीकं च पाचनम् ।  
अथवा दीप्यकत्रिवृद्विशालाघनपौष्करम् ॥ ६४ ॥  
सकणं कथितं मूत्रे कफकासी जलेऽपि वा ।

ज्वरोक्तं पथ्यादि “रुचिवन्धानिलश्लेष्मयुक्ते दीपन-  
पाचनं । अभयापिप्पलीमूलशम्याककटुकघनं” तत्  
सशृङ्गीकं पिवेत् । दीप्यकादिकं पिप्पल्यन्तं गोमूत्रे कथितं  
कफकासी पिवेत् ।

तैलभृष्टं च वैदेहीकल्काक्षं ससितोपलम् ॥ ६५ ॥  
पाययेत् कफकासघ्नं कुलत्थसलिलाप्लुतम् ।  
सौवर्चलाभयाधात्रीपिप्पलीक्षारनागरम् ॥ ६६ ॥  
चूर्णितं सर्पिषा वातकफकासहरं पिवेत् ।

वैदेह्याः पिप्पल्याः कल्कस्याक्षं कर्षं तैलेन भजितं  
सत् शर्करया दोषमात्रया युक्तं कुलत्थकथितसलिलेन  
पाययेत् तद्वि कफकासघ्नम् । सौवर्चलादिकं चूर्णितं घृते-  
नालोक्ष्य वातश्लेष्मकासे पिवेत् ।

दशमूलाढके प्रस्थं घृतस्याक्षसमैः पचेत् ॥ ६७ ॥

पुष्कराङ्गशठीवित्वसुरसव्योषहिङ्गुभिः ।

पेयानुपानं तन् सर्ववातश्लेष्माभयापहम् ॥ ६८ ॥

द्रवपाठामम्भवाच्च दशमूलरसस्याढकोविज्ञेयः । दश-  
मूलाढकः पुनर्वृतप्रस्थेनाभ्यक्ततामेव न प्राप्नोति । अक्ष-  
समैः कार्ष्णिकैः ।

निर्गुण्डीपत्रनिर्वाससाधितं कासजिद्धृतम् ।

घृतं रसे विडङ्गानां व्योषगर्भं च साधितम् ॥ ६९ ॥

पुनर्नवसिताटिकासुरसकासमर्दामृता ।

पटोलबृहतीफणिज्जकरसैः पयःसंयुतैः ।

घृतं त्रिकटुना च सिद्धमुपयुज्य सञ्जायते ।

न कासविषमज्वरक्षयगुदाङ्गुरेभ्यो भयम् ॥ ७० ॥

निर्गुण्डीपत्राणां स्वरसः स्नेहाच्चतुर्गुणः त्रेहश्चतुर्थोऽशः ।  
निर्गुण्डी शैफालिका । तस्या एव पत्रम् सुबोधम् ।

समूलफलपत्रायाः कण्टकार्या रसाढके ।

घृतप्रस्थं बलाव्योषविडङ्गशठिदाडिमैः ॥ ७१ ॥

सौवर्चलयवक्षारमूलमलकपौष्करैः ।

वृश्चीवबृहतीपत्रायावानीचित्रकर्धिभिः ॥ ७२ ॥

मृद्वीकाचव्यवर्षाभूदुरालम्भाम्लवेतसैः ।

शृङ्गीतामलकीभार्ङ्गीरान्नागोक्षुरकैः पचेत् ॥

कल्कैस्तत् सर्वकासेषु श्वासहिध्मासु चेष्यते ॥ ७४ ॥

कण्टकार्या रसो निर्ष्पीडितः बलादीनि स्नेहाच्चतु-  
र्थोऽशानि मूलं पिप्पलीमूलम् । आमलकफलानि । पौष्करं  
पुष्करमूलम् । चरकविदः पठन्ति सौवर्चलयवक्षार-  
पिप्पलीमूलपौष्करैरिति ते ह्यामलकानि न पठन्ति ।

कण्टकार्यास्तुलां क्षुणां पक्त्वा द्रोणेऽम्भसः पचेत् ।

तेनाढकेन कथस्य घृतप्रस्थं पिचून्मितैः ॥ ७५ ॥

रान्नादुस्पर्शषड्ग्रन्थापिप्पलीद्वयचित्रकैः ।

सौवर्चलयवक्षारकृष्णामूलैश्च तज्जयेत् ॥ ७६ ॥

कासश्वासकफघ्नीवहिध्मारोचकपीनसान् ।

कण्टकार्याः पलशतम् । जलद्रोणं सद्वादशपलानि पञ्च  
शतानि । कथितशेष आढकमष्टाविंशत्याधिकं पलशतम् ।  
रान्नादीनि कपोन्मितानि । षड्ग्रन्था शतपर्विका ।  
कफघ्नीवः श्लेष्मोद्गिरणम् ।

पचेच्चात्रीतुलां क्षुणां वह्नेऽपामाढकस्थिते ॥ ७७ ॥

क्षिपेत् पूते तु सञ्चूर्ण्य व्योषरान्नामृताभिकान् ।

शृङ्गीभार्ङ्गीघनग्रन्थिघन्वयासान् पलार्धकान् ॥ ७८ ॥

सर्पिपः षोडशपलं चत्वारिंशत्पलानि च ।

मत्स्याण्डिकायाः शुद्धायाः पुनश्च तदधिश्येत् ॥ ७९ ॥

दर्वालेपिनि शीते च पृथक् द्विकुडवं क्षिपेत् ।

पिप्पलीनां तवक्षीर्या माक्षिकस्यानवस्य च ॥ ८० ॥

लेहोऽयं गुल्महृद्गुदुर्नामश्वासकासजित् ।

व्याघ्रथाः पलशतम् । अपां जलस्य वह्नेः पलसहस्रद्वय-  
मष्टचत्वारिंशदाधिकम् । आढकमष्टाविंशत्याधिकं पलशतम्  
पूतं नृतम् । ग्रन्थिः पिप्पलीमूलम् । मत्स्याण्डिका खण्डा-  
दूना शर्करा । शुद्धा निर्मला । अधिश्रयणं पाकाय  
चुल्यामारोहणम् । पिप्पलीनां द्विकुडवमष्टौ पलानि ।  
तद्वत्तुगाक्षीर्याः माक्षिकस्य द्विकुडवं षोडशपलानि । अनव-  
शब्देन तद्वत्सरकृतं प्रतिपद्यते ।

त्रिफलापिप्पलीपाठासारिवाबृहतीद्वयम् ।

मरिचं पद्मकं मुस्तमुशीरं चाक्षसस्मितम् ॥ ८१ ॥

पक्त्वा जलाढके पादशेषे क्षीरपलाष्टकम् ।

दत्त्वा गुडस्य च पलं पचेदादर्विलेपनात् ॥ ८२ ॥

लेहः कफोत्पन्नं कासं सर्वमेव नियच्छति ।

साधितं क्षीरमेभिर्वा तिलक्षौद्रयुतं पिबेत् ॥ ८३ ॥

त्रिफलादिके त्रिफलादयः कर्षप्रमाणाः । सुबोधम्

शमनं च पिबेद्धूमं शोधनं बहले कफे ॥ ८४ ॥

सर्वस्मिन् कफकासे शमनं धूमं पिबेत् । शमनः प्रायो-  
गिको मध्य इति पर्यायाः । यदा तु कफकासे बहलो  
घनः कफो भवति तदा शोधनं धूमं पिबेत् । शोधनो  
विरेचनस्तीक्ष्ण इति पर्यायाः । एतौ धूमविधौ प्रदर्शितौ ।



मनःशिलालमधुकमांसीमुस्तेऽङ्गुदीत्वचः ।  
धूमं कासघ्नविधिना पीत्वा क्षीरं पिबेदनु ॥ ८५ ॥  
निष्ठ्यूतान्ते गुडयुतं कोष्णं धूमो निहन्ति सः ।  
वातश्लेष्मोत्तरान् कासानचिरेण चिरन्तनान् ॥ ८६ ॥

मनःशिलादीनां धूमं कामघ्नधूमविधानेन पीत्वा क्षीरं  
पिबेत् । कासघ्नधूमविधानं तु “चूर्णं गुटिकां वा  
निधूमदीप्तस्थिराङ्गारपूर्णं सुसंस्थिते शरावे प्रक्षिप्यान्त्येन  
मूर्ध्नि प्रवृत्तच्छिद्रेण शरावेण पिधाय निधाय च तत्त्वोत्तसि  
नेत्रं मुग्धेनैव धूमं पिबेत्” उरःप्रातः च मुग्धेनैवोदमेत्  
प्रधान्ते च धूमे पुनः पुनः क्षिपेत् । पिबेच्चादोपशुद्धेर्ला-  
घवाद्देति । एतच्च धूर्मावर्धा व्याख्यातम् । तत्र च क्षीरं  
धूमात् निष्ठ्यूतस्य श्लेष्मणोऽन्ते गुडयुतमीपदुष्णं च  
पिबेत् ।

प्रपौण्डरीकं मधुकं शार्ङ्गं प्रासलं मनःशिलाम् ।  
मरिचं पिप्पलीं द्राक्षामेलां मुरसमञ्जरीम् ॥ ८७ ॥  
कृत्वा वर्तिं पिबेद्भूमं क्षौमचैलानुवर्तिनीम् ।  
घृताक्तामनु च क्षीरं पिबेत् तद्वन् गुडाम्बु वा ॥ ८८ ॥

प्रपौण्डरीकादिभिः श्लेष्मण्यपैष्टैः क्षौमचैलेन सह वर्ति  
कृत्वा तां च घृताक्तां कृत्वा तत एव धूमं पिबेत् अनु  
च क्षीरं तद्वदिति निष्ठ्यूतान्ते गुडयुतं कोष्णं च ।  
अथवा गुडाम्बुपिबेत् न तु तथाविधं क्षीरम् ।

नेपालीतालमरिचलाक्षाञ्जनकुटन्नैः ।  
उशीररोहिषफलद्रामिलीवंशलेखनैः ॥ ८९ ॥

पूर्वकल्पेन धूमोऽयं मानुषानो विधीयते ।  
कार्पाणाभ्यश्चगन्धा च धूमः कामविनाशनः ।  
कोशातर्काफलान्मध्यैः पिबेद्वा नमनःशिलैः ॥ ९० ॥

नेपाल्यादिभिः पूर्ववद्धूमः नेपायां मनःशिला ।  
कुटन्नैः प्लवं धान्यं चितुत्रं शारङ्गयधुमः । रोहिषं वर्तिकम् ।  
फलं मदनफलम् । द्राक्षामली मूर्ध्नि । वंशलेखनं वंश-  
शिलातनुशकलं वर्दान्ति । मुग्धोधम् । कोशातकफलमञ्ज-  
मनःशिला च धूमम् ।

तमकः कफकासे तु स्यादेन् पित्तानुबन्धजः ।  
पित्तकासाक्रियां तत्र यथावस्थं प्रयोजयन् ॥ ९१ ॥  
कफानुबन्धे पवने कुर्यान् कफहरां क्रियाम् ।  
पित्तानुबन्धयोर्वार्तिकफयोः पित्तनाशिनीम् ॥ ९२ ॥  
वातश्लेष्मात्मके शुष्के स्निग्धमाद्रं विरुक्षणम् ।  
कासे कर्म सपित्ते तु कफजे तिक्तसंयुतम् ॥ ९३ ॥

यत्र तु कफकासे पित्तानुबन्धात् तमकाख्यः श्वासः  
स्यात् तत्र कफकासे पित्तकामक्रियां यथावस्थं कुर्यात् ।  
वातकासे तु कफानुबन्धे कफकामहरां क्रियां कुर्यात् ।  
वातकफयोर्मिश्रितयोरपि पित्तानुबन्धे पित्तकामक्रियां  
कुर्यात् । मुग्धोधम् । तिक्तसंयुतशब्देन कर्म मध्ययते ।

॥ इति चतुर्थोऽध्यायः ॥

★ ★ ★

## अथ पञ्चमोऽध्यायः ।

क्षतक्षयकासयोर्यत्नेन प्राधान्यात् पृथगेवाध्यायारम्भः ।

अथातः क्षतक्षयकासचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥  
उरस्यन्तःक्षते सद्यो लाक्षां क्षौद्रयुतां पिबेत् ।  
क्षीरेण शालीन् जीर्णेऽद्यात् क्षीरेणैव सशर्करान् ॥ २ ॥

पार्श्ववस्तिमरुक्चाल्पपित्ताग्निस्तां मुरायुताम् ।  
भिन्नविद् तु समुस्तातिविषापाठां सवत्सकाम् ॥ ३ ॥  
अन्तःक्षतशब्देन निदानोक्तं स्मारयति । तस्मिन्  
लाक्षाक्षौद्रक्षीरे जीर्णे सशर्कराञ्जालीन् क्षीरेणैवाद्यात् ।  
तामिति लाक्षाम् । समुस्तादिकां लाक्षामेव सवत्सकाम् ।  
लाक्षां सर्पिर्मधूच्छिष्टं जीवनीयगणं सिताम् ।

त्वक्क्षीरीं समितं क्षीरे पक्त्वा दीप्तानलः पिबेत् ॥४॥

लाक्षादीनि समानि जीवनीयगणस्य संयुक्तस्यान्यतम-  
समत्वम् । मधूच्छिष्टं सिक्थकम् । ममिन् गोधूमचूर्णं  
स्यात् । तत् सर्वं बहुना क्षीरेण पानयोग्यं पक्त्वा दीप्ताग्निः  
उरःश्रुती पिबेत् ।

इक्ष्वालिकाविसप्रन्थिपद्मकेसरचन्द्रनैः ।

शृतं पयो मधुयुतं सन्धानार्थं पिबेत् क्षती ॥ ५ ॥

क्षतेऽन्तरसि पुरुषः सन्धानार्थमिष्वालिकादिभिः  
शृतं क्षीरं मधुयुक्तं पिबेत् ।

यवानां चूर्णमामानां क्षीरसिद्धं घृतान्वितम् ।

ज्वरदाहे सिताक्षौद्रसक्तून् वा पयसा पिबेत् ॥६॥

यवचूर्णं क्षीरेण तथा साध्यते यथा पेया प्रायो  
भवति । आमानामित्यनभिस्त्रिष्टानां यवानाम् । तच्चूर्णं  
सज्वरदाहे क्षते । अथवा सितादीन् पयसा पिबेत् ।

कासवांस्तु पिबेत्सर्पिर्मधुरौषधसाधितम् ।

गुडोदकं वा कथितं सक्षौद्रमरिचं हिमम् ॥ ७ ॥

चूर्णमामलकानां वा क्षीरे पक्वं घृतान्वितम् ।

रसायनविधानेन पिप्पलीर्वा प्रयोजयेत् ॥ ८ ॥

कासवानिति प्रकरणात् क्षतकासवान् । मधुरौषधानि  
रसभेदीयोक्तो मधुरस्कन्धः । सुबोधम् । आमलकचूर्णस्यैव  
प्रयोगः । पिप्पलीनां रसायनविधिस्तत्रैव वक्ष्यते ।

कासी पर्वास्थिशूली च लिह्यात्सघृतमाक्षिकाः ।

मधूकमधुकद्राक्षात्वक्क्षीरीपिप्पलीबलाः ॥ ९ ॥

त्रिजातमैर्धकषांश्च पिप्पल्यर्धपलं सिता ।

द्राक्षा मधूकं खर्जूरं पलांश्च श्लक्ष्णचूर्णितम् ॥ १० ॥

मधुना गुटिका त्रन्ति ता वृष्याः पित्तशोणितम् ।

कासश्वासारुचिच्छर्दिर्मूर्छाहिंभ्यामदभ्रमान् ॥ ११ ॥

क्षतक्षयस्वरभ्रंशप्लीहशोषाढ्यमारुतान् ।

रक्तनिष्ठीवहृत्पार्श्वरूपिपासाज्वरानपि ॥ १२ ॥

पर्वास्थिशूलमयुक्तः कासी मधूकादिकं सघृतमाक्षिकं  
लिह्यात् । त्रिजातकाद्या गुटिका सुबोधिनी । इय-  
ञ्चैलायेति प्रमिद्धा । आढ्यमारुतो वातव्याधावुक्तः ।

रक्तेऽतिवृद्धे च्छागं वा जाङ्गलं वा पिबेदसृक् ।

वर्षाभूशर्करारक्तशालितण्डुलजं रजः ॥ १३ ॥

रक्तघ्नीवी पिबेत् सिद्धं द्राक्षारसपयोधृतैः ।

मधूकमधुकक्षीरसिद्धं वा तण्डुलीयकम् ॥ १४ ॥

रक्तेऽतिवृद्धे बहिः प्रवर्तमाने । जाङ्गलजावप्रभावत्वा-  
ज्जाङ्गलम् । वर्षाभवादीनां चूर्णं द्राक्षारसादिभिः सिद्धं  
रक्तघ्नीवी पिबेत् । सिद्धमग्निसंयोगेन । सुबोधम् ।

यथास्वं मार्गविसृते रक्ते कुर्याच्च भेषजम् ।

अस्मिंश्चोरःक्षते कदाचिदतिप्रवृद्धं रक्तमधो नासिकया  
वापि प्रवर्तते । तत्र रक्ते यथास्वं रक्तपित्तवदपि भेषजं  
कुर्यात् ।

पिप्पलीमधुकं पिष्टं कार्ष्णिकं ससितोपलम् ॥ १५ ॥

प्रास्थिकं गन्धमाजं च क्षीरमिक्षुरसं तथा ।

यवगोधूममृद्धीकाचूर्णमामलकाद्रसः ॥ १६ ॥

तैलं च प्रसृतांशानि तत् सर्वं मृदुनाग्निना ।

पचेल्लेहो घृतक्षौद्रयुतः स क्षतकासनुत् ॥ १७ ॥

श्वासहृद्दोगकासघ्नो हितो वृद्धाल्परेतसाम् ।

पिप्पल्यादिसितोपलान्तं कार्ष्णिकम् । यवादिचूर्णं  
प्रत्येकं प्रसृतांशं द्विपलमित्यर्थः । आमलकफलरसस्य  
प्रसृतो द्वे पले । यद्यपि शुष्कमेवेष्टिदं मानं द्विगुणं तत्  
द्रवाद्र्योरेत्युक्तं सामान्येनैव । तथाचाचार्येणैव युक्त्या  
सम्पन्ने हृदये कथितम् । कुडवादि तथा द्रवमिति । अत्र  
तेन प्रसृतो न सङ्गृहीतः । तैलेऽप्येवमेव विशेषम् । घृतं  
क्षौद्रं च संस्कारापादनयोग्यं दोषाघ्नपेक्षमात्रं वा ।

मूढवातस्त्वजामेदः सुराभृष्टं ससैन्धवम् ॥ १८ ॥

क्षामः क्षीणः क्षतोरस्कौ मन्दनिद्रोऽग्निदीप्तिमान् ॥

शतक्षीरसरेणाद्यात् सघृतक्षौद्रशर्करम् ॥ १९ ॥

यस्य तु श्रतकानिनो मृदो नानुलोमभागप्रवृत्तः प्रयत्ने वातः सोऽजस्य मेदोऽद्यात् । किंभूतं मुराभृष्टं समैन्धवं च । मुरा भृष्टा येनेति वक्तव्ये बहुत्वान्मेदसः प्राधान्यज्ञानार्थं विपरीतप्रयोगः । यस्तु क्षामत्वादियुक्तः स तदेवाजामेदः श्रुतक्षीरजातेन सरेण सहघृतशोद्धशर्करमद्यात् ।

शर्करायवगोधूमं जीवकर्षभकौ मधु ॥  
घृतक्षीरानुपानं वा लिह्यात् क्षीणः क्षती कृशः ॥ २० ॥  
क्रव्यात्पिशितनिर्यूहं घृतभृष्टं पिवेच्च सः ।  
पिप्पलीक्षौद्रसंयुक्तं मांसशोणितवर्धनम् ॥ २१ ॥

यः पुनः क्षीणत्वादियुक्तः कार्सी सः शर्करादिकं श्रुतक्षीरानुपानमद्यात् । स च क्षीणत्वादियुक्तः क्रव्यादां पिशितादिनां मांसस्य निर्यूहं रमं घृतभृष्टं पिप्पली-  
शौद्राभ्यां युक्तं मांसशोणितवर्धनार्थं पिवेत् ।

न्यग्रोधोदुम्बराश्वत्थप्लक्षसालप्रियङ्गुभिः ।  
तालमस्तकजम्बूत्वक्प्रियालैश्च सपद्मकैः ॥ २२ ॥  
साश्वकर्णैः श्रुतात् क्षीरादद्याजातेन सर्पिषा ।  
शाल्योदनं क्षतोरस्कः क्षीणशुक्रबलेन्द्रियः ॥ २३ ॥

न्यग्रोधादिभिः श्रुतात् क्षीराज्जातेन सर्पिषा सह शालीनामोदनं क्षतोरस्कत्वादियुक्तोऽद्यात् । तालमस्तकं तालप्रान्तम् । शेषाणि सर्वाणि प्रसिद्धानि ।

वातपित्तादितेऽभ्यङ्गो गात्रभेदे घृतैर्मतः ।  
तैलैश्चानिलरोगैः —

वातपित्ताभ्यामर्दिते पुरुषे यो गात्रभेदेस्तस्मिन् घृतै-  
स्तैलैश्च वातव्याधिहरद्रव्यसिद्धैरभ्यङ्गो मतः ।

—पीडिते मातरिश्वना ॥ २४ ॥

हृत्पार्श्वोर्तिषु पानं स्यात् जीवनीयस्य सर्पिषः ।  
कुर्याद्वा वातरोगघ्नं पित्तरक्ताविरोधि यत् ॥ २५ ॥

मातरिश्वना वातेन पीडिते पुरुषे या हृदाद्यातयस्तासु जीवनीयद्रव्यसिद्धस्य सर्पिषः पानं स्यात् । अथवा यत् पित्तरक्ताविरोधि वातव्याधिहरं कर्म तत् कुर्यात् ॥

यष्ट्याह्वनागवलयोः काथे क्षीरम्ममं घृतम् ।

पयम्यापिप्पलीवांशीकन्कमिदं श्रते हितम् ॥ २६ ॥

धृतान्मधुयर्धानागवलयोः काथश्चतुर्गुणः । यस्यस्यादीनां कल्कः न्हेदावतुर्थाशः पयस्या शीरणं । वांशी तुगर्धारी एतदघृतं श्रतकामे हितम् ॥

घृतं वाष्ट्रगुणे क्षीरे कोललाक्षारसान्वितम् ।

कल्कैः कट्वङ्गदार्वात्वग्बत्सकत्वक्दलैर्घृतम् ॥ २७ ॥

क्षीरं घृतादष्टगुणम् । बदराणां लाक्षायाश्च रसो निर्वृहः पृथक् घृतसमः । कट्वङ्गादीनां चतुर्णां कल्कं न्हेदाच्चतु-  
र्थशेन । एतदपि घृतमुराश्रते कामे च हितम् ।

जीवनीयो गणः शुष्पी वरी वीरापुनर्नयौ ।

बलाभार्ज्ज्वरगुप्तिशठीतामलकीकणाः ॥ २८ ॥

शृङ्गाटकं पयस्या च पञ्चमूलं च यल्लघु ।

द्राक्षाक्षोडादि च फलं मधुरस्निग्धबृंहणम् ॥ २९ ॥

तैः पचेत् सर्पिषः प्रस्थं कर्षाशैः शृङ्गणकालिकैः ।

क्षीरधात्रीविदारीक्षुच्छागमांसरसान्वितम् ॥ ३० ॥

प्रस्थार्धं मधुनः शीते शर्करार्धतुलारजः ।

पलार्धिकं च मरिचत्वगेलापत्रकेसरम् ॥ ३१ ॥

विनीय चूर्णितं तस्माल्लिङ्गान्मात्रां यथानलम् ।

अमृतप्राशमित्येतन्नराणाममृतं घृतम् ॥ ३२ ॥

सुधामृतरसं प्राश्यं क्षीरमांसरसाशिना ।

नष्टशुक्रक्षतक्षीणदुर्बलव्याधिकर्शितान् ॥ ३३ ॥

स्त्रीप्रसक्तान् कृशान् वर्णस्वरहीनांश्च बृंहयेत् ।

कासहिष्माज्वरश्वासदाहृत्पाण्डुपित्ततुत्

पुत्रदं छर्दिमूर्च्छाहृद्योनिमूत्रामयापहम् ॥ ३४ ॥

एवं जीवनीयादिभिः कर्षाशैः घृतप्रस्थं पचेत् । जीवनी-  
यगणादिपञ्चमूलान्तस्य द्रव्याणि पृथक्कर्षाशानि । द्राक्षा-  
दीनां लामतः कर्षाशानां प्रयोगः । क्षीरधात्रीरसादीनां  
पृथक् पृथक् घृतसमत्वं विशेषम् । तस्मिन् घृते शीते  
मधुनः प्रस्थार्धं षोडशपलानि । शर्कराचूर्णस्य च पञ्चा-  
शत् पलानि । मरिचादिकं द्विकार्षिकं चूर्णितं विनीय

प्रक्षिप्य यथानलमित्यग्निबलापेक्षिणीं प्रयोगे मात्रा ।  
एतच्च घृतं नाम्ना अमृतप्राशमिति । सुधामृतरसमिति  
चेष्टते । एतद्धि नराणाममृतम् । एतच्च नरेण प्राश्यं यः  
क्षीरेण मांसरसेन वात्रं समस्नाति । एतद्धि नष्टशुक्रादीनां  
बृंहणं कासप्रत्वादिगुणयुक्तं च ।

श्वदंष्ट्रेशीरमस्त्रिष्टाबलाकाश्मर्यकचूषणम् ।  
दर्ममूलं पृथक्पर्णीं पलाशशर्षभकौ स्थिराम् ॥ ३५ ॥  
पालिकानि पचेत्तेषां रसे क्षीरचतुर्गुणे ॥  
कल्कैः स्वगुप्ताजीवन्तीमेदर्षभकजीवकैः ॥ ३६ ॥  
शतावरीर्द्धिमृद्धीकाशर्कराश्रावणीविसैः ।  
प्रस्थः सिद्धो घृताद्वातपित्तहृद्गोक्षूलनुत् ॥ ३७ ॥  
मूत्रकृच्छ्रप्रमेहार्शः कासशोषक्षयापहः ।  
धनुःक्षीमद्यभाराध्वस्त्रिजानां बलमांसदः ॥ ३८ ॥

श्वदंष्ट्रादीनां कायस्य चतुश्चत्वारिंशत् पलानि । क्षीरं  
काथाच्चतुर्गुणम् । स्वगुप्तादीनां कल्कः ब्रह्माच्चतुर्थांशः ।  
श्वदंष्ट्रो गोक्षुरकः । कचूषणं भूतिकम् । पृथक्पर्णीं  
पृथ्निपर्णीं । स्थिरा सालपर्णी ।

मधुकाष्ठपलद्वाक्षाप्रस्थकाथे पचेद् घृतम् ।  
पिप्पल्यष्टपले कल्के प्रस्थं सिद्धे च शीतले ॥ ३९ ॥  
पृथगष्टपलं क्षौद्रशर्कराभ्यां च मिश्रयेत् ।  
समसक्तु क्षतक्षीणरक्तगुल्मेषु तद्धितम् ॥ ४० ॥

मधुयष्ट्या अष्टौ पलानि । शुष्कायाः द्वाक्षायाः  
प्रस्थः षोडशपलानि । काथकल्पनवा काथयेत् । तस्मिन्  
काथे षण्णवतिपलमाने घृतात् प्रस्थं पचेत् । तस्मिन्  
घृतप्रस्थे शीते च क्षौद्रस्वाष्टपलैः शर्करायाश्चाष्टपलं विमि-  
श्रयेत् । अस्थ च घृतस्य सक्तुभिः समैरुपयोगः ।

धात्रीफलविदारीक्षुजीवनीयरसात् घृतात् ।  
गव्याजयोश्च पयसोः प्रस्थं प्रस्थं विपाचयेत् ॥ ४१ ॥  
सिद्धशीते सिताक्षौद्रद्विप्रस्थं विनयेत्ततः ॥  
यक्ष्मापस्मारपित्तामृक्कासमेहक्षयापहम् ।  
वयःस्थापनमायुष्यं मांसशुक्रबलप्रदम् ॥ ४२ ॥

धात्रीफलरसादीनां सप्तानां पृथक्प्रस्थमानत्वम्  
तस्मिन् प्रस्थसमके सिद्धेन घृतपाकेन पूतेन वज्रस्रुतेन  
शर्करायाः प्रस्थं षोडशपलानि । क्षौद्रस्य च प्रस्थं द्वात्रिं-  
शत् पलानि । विनयेत् प्रक्षिपेद्यक्ष्मादिहरमेतत् घृतमिति  
विज्ञेयम् । वयःस्थापनत्वादियुक्तं च । वयःस्थापनं  
जरानाशनात् ।

घृतं तु पित्तेऽभ्यधिके लिङ्गाद्वातेऽधिके पिबेत् ।  
लीढं निर्वापयेत् पित्तमल्पत्वाद्धन्ति नानलम् ॥  
आक्रामत्यनिलं पीतमूष्माणं निरुणद्धि च ॥ ४३ ॥

पित्तेऽधिके सर्वे घृतमेव लिङ्गात् । यतस्तर्लाढं स्थैर्या-  
न्धैर्याच्च पित्तं निर्वापयेत् शमयेदल्पत्वाच्चान्नेन शीतं न  
करोति । वाते त्वधिके घृतं विलीनं पिबेत् । यतः पीतं  
व्याप्तेरनिलमाक्रामति । तत्संयोगेन प्रसरन्तमूष्माणं  
निरुणद्धि ।

क्षामक्षीणकृशाङ्गानामेतान्येव घृतानि तु ।  
त्वक्क्षीरीपिप्पलीलाजचूर्णैः स्नानानि योजयेत् ॥ ४४ ॥

एतान्येव चानन्तरोक्तानि घृतानि क्षामाद्यङ्गानां  
त्वक्क्षीयोदिचूर्णैः सह स्नानान्यविलीनानि योजयेत् ।

सर्पिर्गुडान समध्वंशान कृत्वा दद्यात् पयोनु च ।  
रेतोवीर्यं बलं पुष्टिं तैराशुतरमानुयात् ॥ ४५ ॥

चूर्णसंयुक्तैस्त्यानैश्च घृतैर्माक्षिकभागामिश्रैः सर्पिर्गुडान् ।  
घृतापिण्डकान् कृत्वा तानेव योजयेत् । अनु च पयो  
दद्यात् पानाय तैः सर्पिर्गुडैः पुरुषो रेतोवीर्यादिकमाशु-  
तरमानुयात् ।

बला विदारी ह्रस्वं च पञ्चमूलं पुनर्नवम् ।  
पञ्चानां क्षीरिवृक्षाणां शुङ्गा मुष्ट्यंशकास्तथा ॥ ४६ ॥  
एषां कषाये द्विक्षीरे विदार्याऽऽजरसांशके ।  
जीवनीयैः पचेत् पिष्टैरक्ष्मात्रैर्घृताढकम् ॥ ४७ ॥  
सितापलानि पूते च शीते द्वात्रिंशदावपेत् ।  
गोधूमापिप्पलीवांशीचूर्णं शृङ्गाटकस्य च ॥ ४८ ॥

समाक्षिकं कौडविकं तत्सर्वं खजमूर्च्छितम् ।  
 स्थानं सर्पिर्गुडान् कृत्वा भूर्जपत्रेण वेष्टयेत् ॥४९॥  
 तान् जग्ध्वा पालिकान् क्षीरं मद्यंत्वनुपिवेत् कफे ।  
 शोषे कामे क्षते क्षीणे श्रमस्त्रीभारकश्चिते ॥ ५० ॥  
 रक्तनिष्टीवने तापे पीनसे चोरसि स्थिते ।  
 शक्ताः पार्श्वशिरःशूले भेदे च स्वरवर्णयोः ॥५१॥

बलाविदार्यादीनि पृथक् द्रव्यपञ्चमूलं पुनर्नवञ्च  
 पञ्चानां क्षीरिवृक्षाणां शुङ्गानीत्येतत् पालिकम् । पानीय-  
 पलशतद्वयं साष्टपलम् । कथितशिशो द्विपञ्चाशत् पलानि ।  
 ततः कथायाद्द्विगुणं क्षीरम् । केवलाया विदार्याः काथ  
 आजमांसरसश्च बलादिक्वायसमौ । जीवनीयानि कार्पि-  
 काणि । गोधूमचूर्णादिकं कुडवमानम् । कुडवश्चत्वारि  
 पलानि । माक्षिकस्य कुडवोऽष्टौ पलानि । खजो  
 मन्थनोपकरणम् । तान् सर्पिर्गुडान् प्रतिदिनं पालिका-  
 ज्जग्ध्वा सर्वः कश्चित् क्षीरमनुपिवेत् । कफेऽधिके मद्यं  
 नानाविधं कफहरमनुपिवेत् । तापपीनसयोरुमूलयोस्तः-  
 स्थितत्वम् । पीनसो नासास्त्रावः ।

सशर्कराशृते क्षीरघृततैलाढकत्रये ।  
 चूर्णाकृताः क्षिपेत् पक्वान्द्रे दशपलाः पृथक् ॥५२॥  
 द्राक्षात्मगुप्तावर्षाभूसमङ्गाभीरुपिपलीः ।  
 तद्वद्विदार्यामलके प्रस्थार्धं विश्वभेषजम् ॥ ५३ ॥  
 यष्ट्याह्वसौवर्चलयोर्द्विपलं मरिचस्य च ।  
 क्षामः क्षीणः क्षतः शुष्यंस्तान्खादेत् पालिकैर्गुडैः ।  
 तथा सद्यो रसादीनां वृध्या पुष्टिं समश्नुते ॥५४॥

क्षीरघृततैलानामाढकत्रयमेकीकृत्य स्तोकया शर्करया  
 संयोज्य पचेदासान्दीभावात् । तस्मिन् शर्करापाकेन पक्वे  
 सान्द्रे द्राक्षाद्यामलकान्तानि पृथग्दशपलानि क्षिपेत् ।  
 शुष्क्या अष्टौ पलानि । यष्ट्याह्वसौवर्चलयोर्द्विपलमेकैकस्य  
 पलम् । मरिचस्य तु द्विपलम् । रसादीनां धातूनां वृध्या  
 सम्यन्धः ।

गोक्षीरार्धाढकं सर्पिः प्रस्थमिधुरसाढकम् ॥  
 रसाद्विदार्याः कुडवं रसात् प्रस्थं च तैत्तिरात् ॥५५॥

दद्यान् सिध्यति तस्मिन्तु पिष्टानिधुरमैरिमान् ।  
 मधूकपुष्पं कुडवं कुडवं च प्रियालनः ॥ ५६ ॥  
 पलद्वयं तवक्षीर्याः खर्जराणि च विंशतिः ।  
 पृथग्विभीतकान्मज्जः पिप्पल्याश्च चतुर्थिकाम् ॥५७॥  
 त्रिंशत्पलानि खण्डाच्च मधुकान् पाणिमानिकाम् ।  
 तथार्धपालिकान्यत्र जीवनीयानि दापयेत् ॥ ५८ ॥  
 सिद्धे द्विकुडवं क्षौद्राच्छीते दत्त्वा च मोदकान् ।  
 कारयेन्मरिचाजजीपलवर्णावचूर्णितान् ॥ ५९ ॥  
 वातासृक्पित्तरोगेषु क्षतकासक्षयेषु च ।  
 क्षीणौजःस्वरशुक्लेषु योनिदोषेषु संस्रवे ॥  
 मृतप्रजासु वन्ध्यासु हितं गर्भस्य च सुतौ ॥ ६० ॥

गोक्षीरार्धाढकमित्यादि सुबोधम् । कुडवादौ शुष्क-  
 मेवेविविदं मानं द्विगुणं तद्वद्वार्द्रयोरिति सर्वत्र स्मर्तव्यम् ।  
 मधूकपुष्पादीनामिधुरसः पत्रे यावानुपयुज्यते । खर्ज-  
 राणि फलसंख्यया । चतुर्थिका पलम् । पाणिमानिका  
 अष्टौ पलानि । मरिचाजजीवोर्मिश्रयोः पलम् ।

वीतत्वगास्थिकूष्माण्डतुलां खिन्नां पुनः पचेत् ॥६१॥  
 घट्टयन् सर्पिषः प्रस्थे क्षौद्रवर्गेऽत्र च क्षिपेत् ।  
 खण्डाच्छतं कणाशुण्ठयोर्द्विपलं जीरकादपि ॥ ६२ ॥  
 त्रिजातधान्यमरिचं पृथग्वर्षपलांशकम् ।  
 अवतारितशीते च दत्त्वा क्षौद्रं घृताधिकम् ॥ ६३ ॥  
 खजेनामथ्य च स्थाप्यं तन्निहन्त्युपयोजितम् ।  
 कासहिध्माज्वरश्वासरक्तपित्तक्षतक्षयान् ॥ ६४ ॥  
 सरःसन्धानजननं मेधास्पृतिबलप्रदम् ।  
 अग्निभ्यान्निर्मितं हृद्यं कूष्माण्डकरसायनम् ॥ ६५ ॥

पृथक्ग्रहणात्त्रिजातकस्य प्रतिद्रव्यं द्विकार्पिकत्वं घृताधि-  
 कत्वान्मधुनः षोडश पलानि ।

पिवेन्नागबलामूलस्यार्धकर्षाभिवर्धितम् ।  
 पलं क्षीरयुतं मांसं क्षीरवृत्तिरन्नमुक् ॥ ६६ ॥  
 एष प्रयोगः पुष्ट्यायुर्बलवर्णकरः परम् ।  
 मण्डूकपर्ण्याः कल्पोऽयं यष्ट्या वित्तौषधस्य च ॥६७॥

अर्धकर्षाभिवर्धितामिति । प्रथमेऽहन्वर्धकर्षः । द्वितीये  
कर्षः । तृतीये सार्धकर्षः । चतुर्थे द्वौ कर्षौ । पञ्चमेऽधो-  
नत्रितयः । षष्ठे त्रयः । सममेऽधोनचत्वारः । अष्टमे  
तु पलम् । शेषाणि द्वाविंशतिदिनानि पलम् । नागबला-  
मूलवन्मण्डूकपर्णी अपि वृद्धिः । क्षीरमानं वृद्धिविषय-  
कल्पम् । तद्वन्मधुप्लव्याः । तद्वच्छृङ्गवेरस्य । मण्डूकपर्णी  
ब्रह्मसुवर्चला ।

पादशेषं जलद्वेणे पचेन्नागबलातुलम् ।  
तेन काथेन तुल्यांशं घृतं क्षीरं च साधयेत् ॥६८॥  
पलाधिकैश्चातिबलाबलप्रयष्टीपुनर्नवैः ।  
प्रपौण्डरीकाश्रमर्यालकपिकच्छुभिः ॥ ६९ ॥  
अश्रगन्धासिताभीरुमेदायुग्मत्रिकण्टकैः ।  
काकोलीक्षीरकाकोलीक्षीरशुक्लाद्विज्जरकैः ॥ ७० ॥  
मृणालविस्खर्जूरशृङ्गाटककशेरुकैः ।  
एतन्नागबलासर्पिः पित्तरक्तं क्षतक्षयम् ॥ ७१ ॥  
जयेत्तृड्भ्रमदाहंश्च बलपुष्टिकरं परम् ।  
वर्ण्यमायुष्यमोजस्यं वलीपलितनाशनम् ॥  
उपयुज्य तु षण्मासाद् वृद्धोऽपि तरुणायते ॥ ७२ ॥

पादशेषमित्यादिना नागबलासर्पिः । सुबोधम् । क्षीर-  
शुक्ला क्षीरविदारीत्युच्यते । अन्याक्षारविदार्याद्यादिमु-  
गन्धेष्वुक्त्यापि । क्षीरवर्द्धा क्षीरकन्दा क्षीरवृक्षा पलाशिनी ।  
इति पठन्ति ।

शर्करा पिप्पलीचूर्णैः सर्पिषा माक्षिकेण च ।  
संयुतं वा शृतं क्षीरं पिबेत् कासज्वरापहम् ॥ ७३ ॥  
फलाम्लं सर्पिषा भृष्टं विदारीक्षुरसे कृतम् ॥  
स्त्रीषु क्षीणः पिबेद्वर्षं जीवनं बृंहणं परम् ॥ ७४ ॥  
सक्तूनां वक्ष्मपूतानां मन्थं क्षौद्रघृतान्वितम् ।  
यवान्नसप्तम्यो दीप्ताग्निः क्षतक्षीणः पिबेन्नरः ॥ ७५ ॥

शर्करादिभिः संयुक्तं शृतं क्षीरं पञ्चसारमित्याहुः ।  
फलाम्लादि यूषविशेषणम् ! यूषो मुद्गादीनामन्यतमं विना  
न भवति । फलैर्दीपिमन्तिर्नार्णाकादिभिरभ्यस्य । क्षतस्य  
क्षीणस्य यवान्नसप्तम्यस्य दीप्ताग्नेश्च सतो मन्थप्रयोगः ।

जीवनीयोपसिद्धं वा जाङ्गलं घृतमर्जितम् ।  
रसं प्रयोजयेत् क्षीणे व्यञ्जनार्थं सशर्करम् ॥ ७६ ॥  
गोमहिष्यश्चनागाजैः क्षीरैर्मांसरसैस्तथा ।  
यवान्नं मोजयेद्वृषैः फलाम्लैर्वा घृतालुतैः ॥ ७७ ॥

जीवनीयोपसिद्धमित्यादिना मांसरसानां नानाविधानां  
क्षीराणां यूषाणां चोपयोगविधानं सुबोधम् ।

दीप्तेऽग्नौ विधिरेष स्यान्मन्दे दीपनपाचनः ।  
यक्ष्मेक्तः क्षतिनां शस्तो ग्राही शक्नुति तु द्रवे ॥ ७८ ॥

एष विधिर्गन्तरोक्तो बृंहणः क्षतक्षीणयोर्दीप्तेऽग्नौ  
सति विधेयः । मन्दे त्वग्ना दीपनपाचनो विधिर्भवति ।  
यश्च विधां राजयक्ष्मण्युक्तः सोऽपि क्षतिनां शस्तः ।  
यदा तु क्षतस्य विनाजोर्गादिकं शक्नुद्वर्षं भवति तदा  
ग्राही विधिः शस्तः ।

दशमूलं स्वयंगुप्तां शंखपुष्पीं शर्ठीं बलाम् ।  
हस्तिपिप्पल्यपामार्गपिप्पलीमूलचित्रकान् ॥ ७९ ॥  
भार्ङ्गी पुष्करमूलं च द्विपलांशान्यवाढकम् ।  
हरीतकीशतं चैकं जलपञ्चाढके पचेत् ॥ ८० ॥  
यवस्वेदे कषायं तं पुतं तच्चाभयाशतम् ।  
पचेद्गुडतुलां दत्त्वा कुडवं च पृथग्घृतात् ॥ ८१ ॥  
तैलात् सर्पिल्लीचूर्णात् सिद्धशीते च माक्षिकात् ।  
लेहाद्द्वे चाभये नित्यमतः स्वादेद्रसायनात् ॥ ८२ ॥  
तद्वलीपलितं हन्याद्वर्णायुर्बलवर्धनम् ।  
पञ्चकासान् क्षयं श्वासं सहिष्मं विषमज्वरम् ॥ ८३ ॥  
मेहगुल्मग्रहण्यशोद्धोगारुचिपीनसान् ।  
अगस्त्यविहितं धन्यमिदं श्रेष्ठं रसायनम् ॥ ८४ ॥

दशमूल्यादिना अगस्त्यलेहः सुबोधम् । अत्र जल-  
स्याढकमष्टाविंशत्यधिकं पलशतम् । घृततैलमाक्षिकाणां  
कुडवान्यष्टपलानि । पिप्पलीचूर्णस्य कुडवं चतुष्पलम् ।  
हरीतकीफलानां काथकल्कादुद्धृतानां विगतास्थानां  
तेनैव सह गुडकाथप्रक्षेपः । वृद्धानां प्रायो लेहेषु च्छवन-

प्राशवद्व्यवहारः । रसायनं लेह एव । तदिति रसायन-  
परामर्शः ।

दशमूलं बलां मूर्वा हरिद्रे पिप्पलीद्वयम् ।  
पाठाश्वगन्धापामार्गवगुप्तातिविपासृताः ॥ ८५ ॥  
वालवित्वं त्रिवृद्धन्तीमूलं पत्रं च चित्रकान् ।  
पयस्यां कुटजं हिंसां पुष्पं सारं च बीजकान् ॥ ८६ ॥  
बोलस्थविरभल्लातविकङ्कतशतावरीः ।  
पूतीकरञ्जशम्याकचन्द्रलेखासहाचरम् ॥ ८७ ॥  
सौभाग्ननकनिम्बत्वगिक्षुरं च पलंशकम् ।  
पथ्यासहस्रं सशतं यवानां चाढकद्वयम् ॥ ८८ ॥  
पचेदष्टगुणे तोये यवस्येदेऽवतारयेत् ।  
पूते क्षिपेत् सपथ्ये च तत्र जीर्णगुडात्तुल्यम् ॥ ८९ ॥  
तैलाज्यधात्रीरसतः प्रस्थं प्रस्थं ततः पुनः ।  
अधिश्रयेन्मृदावमौ दर्वीलेपेऽवतार्ये च ॥ ९० ॥  
शीते प्रस्थद्वयं क्षौद्रात् पिप्पलीकुडवं क्षिपेत् ।  
चूर्णीकृतात्त्रिजाताच्च त्रिपलं निखनेत्ततः ॥ ९१ ॥  
धान्ये पुराणकुम्भस्थं मासं खादेच्च पूर्ववत् ।  
रसायनं वसिष्ठोक्तमेतत् पूर्वगुणाधिकम् ॥  
स्वस्थानां निष्परीहारं सर्वर्तुषु च शस्यते ॥ ९२ ॥

दशमूलवलादिकं वसिष्ठमुनिप्रोक्तं रसायनं सुबोधम् ।  
दशमूलं पृथग्द्रव्यं पलांशिकम् । दन्त्या मूलम् । चित्रकस्य  
पत्रम् । पयस्या क्षीरिका । कुटजं वत्सकम् । हिंसा  
मांसी । बीजकमसनम् । बोलस्थविरं बोलवृक्षः । कुलहल-  
मलम्बुसो भूकदंबकः । शकदेशे मुण्डिकेति प्रसिद्धा ।  
चन्द्रलेखा बाकुची । द्विचत्वारिंशदौषधपलानि । यवा-  
नामष्टाविंशत्यधिकं पलशतम् । हरीतकीफलानां चैकादश  
शतानि । सर्वमेकीकृत्य तत्तुल्या परिच्छिद्य ततोऽष्टगुणेन  
तोयेन पचेत् । पूतं कल्करहितं सुतत्वात् । पथ्याः कल्का  
दुद्धृत्यानस्थिभर्जिताः, पूर्ववत् काये प्रक्षेप्याः । ततः पक्वं  
धान्यराशौ निखनेत् । मासं धान्ये स्थितिः । पूर्ववत्  
गुणा आगस्त्योक्ताः ।

पालिकं सैन्धवं शुण्ठी द्वे च सौवर्चलात् पले ।  
कुडवांशानि वृक्षांस्लं दाडिमं पत्रमार्जकात् ॥ ९३ ॥

एकैका मरिचाजान्योर्धान्यकांश्च चतुर्थिके ।  
शर्करायाः पलान्यत्र दश द्वे च प्रदापयेत् ॥ ९४ ॥  
कृत्वा चूर्णमतो मात्रामन्नपानेषु दापयेत् ।  
रस्यं तर्दापनं वल्यं पार्श्वान्तिश्चान्नकान्तनुत् ॥ ९५ ॥

आजकस्य कुटुरस्य पत्रम् । त्रैकेति चतुर्थिकायाः  
पलपर्यायस्य परामर्शः । धान्यकस्यान् द्वे पले । चूर्ण-  
न्मात्रां स्तोत्रं प्रत्यहसन्नपानेषु दापयेत् । तन्मूर्ध्ना स्व्यादि-  
गुणम् ।

एकां षोडशिकां धान्याद् द्वे द्वे चाजलिदीप्यकान् ।  
ताभ्यां दाडिमवृक्षांस्ले द्विद्विसौवर्चलान् पले ॥ ९६ ॥  
शुण्ठ्याः कर्पं दधित्यस्य मध्यात् पञ्चपलानि च ।  
तच्चूर्णं षोडशपलैः शर्कराया विमिश्रयेत् ॥ ९७ ॥  
पाडवोयं प्रदेयः स्यादन्नपानेषु पूर्ववत् ।  
विधिश्च यस्मपित्तास्रविहितः शस्यते क्षते ॥ ९८ ॥

एकामित्यादौ षोडशिका कर्पः । अजाल्या द्वौ कर्पा ।  
अजमोदस्य द्वौ कर्पा । ताभ्यामित्यजालीदीप्यकान्यां  
दाडिमवृक्षांस्ले द्विः द्विः । तेन मिश्रताभ्याजालीदीप्य-  
काभ्यां द्विगुणं दाडिमं तद्वात्तिन्तिणीकम् । एवमष्टौ कर्पा  
दाडिमस्याष्टौ तित्तिणीकस्य । पलं सौवर्चलस्य । शुण्ठ्या  
कर्पः । पञ्च पलानि दधित्यमन्नः । दधित्यं कपित्थम् ।  
शर्करायाः षोडशपलानि । राजयक्ष्मचिकित्सितं रक्तपित्त-  
चिकित्सितं च विकल्योरक्षते योज्यम् ।

निवृत्ते क्षतदोषे तु कफे वृद्ध उरः शिरः ।  
दाह्यते कासिनो यस्य स ना धूमानिमानपिबेत् ॥ ९९ ॥

एवमनन्तर्रोक्तेन बृंहणेन क्रमेण क्षतदोषे निवृत्ते बृंहणे-  
नैव कफे वृद्ध उरसि शिरसि च कफानुबन्धेन यस्य  
कासिनो महती रुग्णवति स ना पुरुष इमान् वक्ष्यमाणान्  
धूमान् पिबेत् ।

द्विमेदाद्विबलायष्टीकलैः क्षौमे सुभाविते ।  
वर्ति कृत्वा पिबेद्धूमं जीवनीयघृतातुपः ॥ १०० ॥

मनःशिला बला साजगन्धा त्वक्क्षीरिनागरैः ।  
तद्वेवानुपानं तु शर्करेश्लुगुडोदकम् ॥ १०१ ॥  
पिष्ट्वा मनःशिलां तुल्यामाद्र्या वटशुङ्गया ।  
ससर्पिकं पिबेद्धूमं तित्तिरिप्रतिभोजनः ॥ १०२ ॥

द्विमेदादिकल्मषौमकृतया वर्त्या धूमः । तत्रानुपानं  
जीवनीयपक्वं घृतम् । मनःशिलादिभिः श्रौमवर्तीधूपेऽ  
नुपानं शर्करासंस्कृतं जलं श्लुणा क्षुण्णेन । पिष्ट्वेत्यादि  
सुबोधम् । एतद्धूमस्य तित्तिरिसादिना भोजनम् ।

क्षयजे बृंहणं पूर्वं कुर्यादग्रेष्व वर्धनम् ।  
बहुदोषाय सस्नेहं मृदु दद्याद्विरेचनम् ॥ १०३ ॥  
शम्याकेन त्रिवृतया मृद्वीकारसयुक्तया ।  
तिल्वकस्य कषायेण विदारीस्वरसेन च ॥  
सर्पिः सिद्धं पिबेद्युक्त्या क्षीणेद्देहो विशोधनम् ॥ १०४ ॥

क्षयज इत्यादिना क्षयकानर्निश्रयः । सुबोधम् ।  
शम्याकेनेत्यादिना शोधनानि वृत्तानि । कदाचिद्राक्षा-  
सयुक्तया त्रिवृतया । कदाचित्तिल्वकस्य कषायेण ।  
कदाचिद्विदारीस्वरसेन । शम्याक आरम्भवः । तिल्वकं  
लोघ्रम् ।

पित्ते कफे धातुषु च क्षीणेषु क्षयकासवान् ।  
घृतं कर्कटकीक्षीरद्विबलासाधितं पिबेत् ॥ १०५ ॥  
विदारीभिः कदम्बैर्वा तालसस्यैश्च साधितम् ।  
घृतं पयश्च—

अथवा पित्तादिषु क्षीणेषु नमैः कर्कटक्यादिभिः  
क्षेहपाकपरिभाषया घृतं साधितं पिबेत् । विदारीकन्दैर्वा  
घृतम् । कदम्बैर्वा घृतम् । तालबोजैः सिद्धं घृतं क्षीरं वा ।

—मूत्रस्य वैवर्ण्ये कृच्छ्रनिर्गमे ॥ १०६ ॥

शूने सवेदने मेद्रे पायां सश्रोणिबद्धुणे ।  
घृतमण्डेन लघुनानुवास्यो मिश्रकेण वा ॥ १०७ ॥

क्षयकासे यत्र पुनर्मूत्रवैवर्ण्यादिकं भवति तत्र लघुना  
घृतमण्डेनानुवास्यः । पायां सश्रोणिबद्धुणे शूने सवेदनं  
इत्यनुवर्तते । मिश्रकं घृततैले ।

जाङ्गलैः प्रतिभुक्तस्य वर्तकाद्या विलेशयाः ।  
क्रमशः प्रसहास्तद्वत्प्रयोज्याः पिशिताशिनः ॥ १०८ ॥  
औष्ण्यात् प्रमाथिभावाच्च स्रोतोभ्यश्च्यावयन्ति ते ॥  
कफं शुद्धैश्च तैः पुष्टिं कुर्यात् सम्यग्वहन् रसः ॥ १०९ ॥

अनुवासनानन्तरं प्रथमं जाङ्गलानां प्रयोगः । ततः  
क्रमेण वर्तकादीनां विलेशयानां प्रसहानां च पिशिता-  
शिनाम् । ते हि वर्तकादयः कफमौष्ण्यात् प्रमाथित्वाच्च  
स्रोतोभ्यश्च्यावयन्ति तैश्च स्रोतोभिः शुद्धैः सम्यग्वहन् रसः  
पुष्टिं कुर्यात् ।

चविकात्रिफलाभाङ्गीदशमूलैः सचित्रकैः ।  
कुलत्थपिप्पलीमूलपाठाकोलयवैर्जले ॥ ११० ॥  
गृतैर्नागरदुस्पर्शापिप्पलीशठिपौष्करैः ।  
पिष्टैः कर्कटशृङ्ग्या च समैः सर्पिर्विपाचयेत् ॥ १११ ॥  
सिद्धेऽस्मिंश्चूर्णितौ क्षारौ द्वौ पञ्च लवणानि च ।  
दत्त्वा युक्त्या पिबेन्मात्रां क्षयकासनिपीडितः ॥ ११२ ॥

चविकादीनां काथः क्षेदाच्चतुर्गुणः । नागरादीनां  
च क्षेहान्नचतुर्थांशः । सिद्धे घृते क्षारयोर्लवणानां च  
दोषाद्यपेक्षं युक्त्या मात्रा ।

कासमर्दाभयामुस्तापाठाकटफलनागरैः ।  
पिप्पल्या कटुरोहिण्या काश्मर्या मुरसेन च ॥ ११३ ॥  
अक्षमात्रैर्घृतप्रस्थं क्षीरद्राक्षारसादके ।  
पचेच्छोषज्वरप्रीहसर्वकासहरं शिवम् ॥ ११४ ॥

कासमर्दादीनां मुरसान्तानां कार्ष्णिकत्वम् । क्षीरद्राक्षा-  
सयोर्मिश्रितयोरौषादकः । शिवं मङ्गल्यम् ।

वृषव्याघ्रीगुह्वचीनां पत्रमूलफलाङ्कुरात् ।  
रसकल्कैर्घृतं पक्वं हन्ति कासज्वरारुचीः ॥ ११५ ॥

वृषादीनां प्रत्येकं पत्रादीनां काथे कल्के च । तयोश्च  
क्षेहपाकपरिभाषा ।

द्विगुणे दाडिमरसे सिद्धं वा व्योषसंयुतम् ।  
पिबेदुपरिभक्तस्य यवक्षारयुतं नरः ॥ ११६ ॥



दाडिमस्वरसो दृतादद्रिगुणस्तत्र व्योषं कल्कः । यव-  
क्षारेण संयुक्तं दृतं तथोक्तं भक्तस्योपरि भोजनान्ते ।

पिप्पलीगुडसिद्धं वा छागक्षीरयुतं धृतम् ।  
एतान्यग्निविवृध्यर्थं सर्पाणि क्षयकासिनाम् ।  
स्युर्दोषवद्धकण्ठोरःस्रोतसां च विशुद्धये ॥११७॥

पिप्पलीगुडाभ्यां सिद्धं मच्छागक्षीरेण पीयते । एता-  
निति चविकाद्यादीनि प्रयवमृच्यन्ते । सुबोधम् ।

श्राविदां सूचयो दग्धाः सधृतक्षौद्रशर्कराः ।  
श्रासकासहरा बहिपादौ वा क्षौद्रसर्पिणा ॥ ११८ ॥  
एरण्डपत्रक्षारं वा व्योषतैलगुडान्वितम् ।  
लेहयेत् क्षारमेवं वा सुरसैरण्डपत्रजम् ॥ ११९ ॥  
लिङ्गात्सूषणचूर्णं वा पुराणगुडसर्पिणा ।  
चित्रकत्रिफलाजाजी कर्कटाख्या कटुत्रिकम् ॥  
द्राक्षां च क्षौद्रसर्पिभ्यां लिङ्गादद्याद्गुडेन वा ॥१२०॥

श्राविदां प्राणिनां सूचयो देहे जायन्ते बहिपादौ वा  
दग्धाविति सम्बन्धः । सुबोधम् । चित्रकादिचूर्णं क्षौद्र-  
सर्पिभ्यां लिङ्गात् गुडेन वा सहाद्यात् ।

पाठामधुकजीवन्तीत्वक्क्षीरीत्रिफलाघनम् ।  
शैठीद्विवृहतीद्राक्षापिप्पल्येलविनुन्नकम् ॥ १२१ ॥  
सारिवापुष्करजटाकर्कटाख्यारसाञ्जनम् ।  
पुनर्नवालोहरजस्त्रायमाणायवानिका ॥१२२॥  
ऋद्धिस्तामलकी भाङ्गी विडङ्गं धन्वयासकम् ।  
क्षारचित्रकचव्याम्लवेतसव्योषदारु च ॥  
सर्वकासान् जयेल्लीढं तच्चूर्णं मधुसर्पिषा । १२३॥

पाठामधुकादिश्लोकत्रयेण चूर्णं मधुसर्पिषा लीढः  
सर्वकासान् जयेत् । त्वक्क्षीरी तुगाक्षीरी । घनं मुस्तम् ।  
वितुन्नकं कुट्टन्नटम् । (नि) कुट्टन्नटं प्लवं धान्यं वितुन्नं  
परिपेलवम् । पुष्करजटा पुष्करमूलम् । तामलकी ताली ।  
सैव भूषात्री । व्योषं त्रिकटुकम् ।

पद्मकं त्रिफला व्योषं विडङ्गं देवदारु च ।  
वन्ध्यान्ना च तच्चूर्णं मसन्मसमर्करम् ॥ १२४ ॥  
स्वादेन्मधुघृताभ्यां वा लिङ्गात् कामहरं परम् ।  
तद्वन्मरिचचूर्णं वा सधृतक्षौद्रशर्करम् ॥ १२५ ॥  
पथ्याशुण्ठीघनगुडैर्गुटिकां धारयेन्मुखे ।  
सर्वेषु कामश्चान्तेषु केवलं वा विभीतकम् ॥१२६॥  
कल्के तिल्वकपत्राणां धृतमृष्टे सशर्करे ।  
पेयोत्कार्यथवा ऋद्धिर्द्विदृक्कासामातिसारजिन् ॥१२७॥

पद्मकादीनां चूर्णान्येतः शर्करा चैतः । अथवा  
सशर्करमेव मधुघृताभ्यां लिङ्गात् । सुबोधम् । दृतेन मृष्टे  
सशर्करे च तिल्वकपत्रे संभाव्यतेनात्रेन पेया चोत्कारिका  
वा कार्या । उत्कारिका स्विन्नपिण्डी ।

गौरसर्षपगण्डीरविडङ्गव्योषचित्रकान् ।  
सामभयान् साधयेत्तोये यवागूत्तेन चाम्भसा ॥१२८॥  
ससर्पिलवणा कासे हिष्माश्वासे सर्पानसे ।  
पाण्ड्वामये क्षये शोफे कर्णशूले च शस्यते ॥१२९॥  
कण्टकारीरसे सिद्धो मुद्रयूषः सुसंस्कृतः ।  
सगौरामलकः साम्लः सर्वकासमिषजितम् ॥१३०॥  
वातघ्नौषधनिःकाथे क्षीरं यूषान् रसानपि ।  
वैष्णवान् प्रातुदान् वैलान् दापयेत्क्षयकासिने ॥१३१॥

गौरसर्षपाद्विष्णवे सिद्धा पेया सवृतलवणा कासादि-  
शमनी । सुबोधम् । क्षयकासे क्षीरादीन् विष्कारादींश्च  
रसान् वातघ्नानामौषधानां निष्काथे सिद्धान् दद्यात् ।  
वातघ्नानि शोघनादिगणसङ्ग्रहोक्तानि भद्रदार्वादीनि ।

क्षतकासे च ये धूमाः सातुपाना निदर्शिताः  
क्षयकासेऽपि ते योज्या वक्ष्यते यच्च यक्ष्मणि ॥१३२॥  
बृंहणं दीपनं चाग्नेः स्रोतसां च विशोधनम् ।  
व्यत्यासात् क्षयकासिभ्यो बल्यं सर्वं प्रशस्यते ॥१३३॥

क्षतकास इत्यादि सुबोधम् । बृंहणादिकं यत्किञ्चिद्वा-  
जयक्ष्मणि वक्ष्यते तत्सर्वमत्रापि हितम् । तच्च बृंहणादिव्य-  
त्यासात् पर्यायेण सर्वं बल्यं शस्यते नाबल्यम् । सुबोधम् ।

सन्निपातोद्भवो घोरः क्षयकासो यतस्ततः ।  
यथादोषबलं तस्य सन्निपातहितं हितम् ॥ १३४ ॥

यथादोषबलमिति दोषबलापेक्षया वातप्राधान्येन पित्त-  
प्राधान्येन कफप्राधान्येन वा सन्निपातहितं हितमित्यर्थः ।

॥ इति पञ्चमोऽध्यायः ॥

★ ★ ★

## अथ षष्ठोऽध्यायः ।

क्रमप्राप्तस्य श्वसस्य तदेकयोगक्षमाया हिध्मायाश्च  
चिकित्सितप्रदर्शनार्थमध्यायारम्भः ।

अथातः श्वसहिध्माचिकित्सितं व्याख्यास्यामः ।

इति ह स्माहुरात्रेयादयो महर्षयः ॥ १ ॥

श्वसहिध्मा यतस्तुल्यहेत्वाद्याः साधनं ततः ।

तुल्यमेव तदार्तं च पूर्वं स्वेदैरुपाचरेत् ॥ २ ॥

स्निग्धैर्लवणतैलाक्तं स्रोतस्सु ग्रथितः कफः ।

तैर्लीनोऽपि विलीनोऽस्य कोष्ठं प्राप्तः सुनिर्हरः ॥ ३ ॥

भवेत् खेषु मृदुत्वं च मारुते चानुलोमता ।

स्विन्नं च भोजयेदन्नं स्निग्धमानृपजै रसैः ॥ ४ ॥

दध्युत्तरेण वा—

निदानस्थानप्रदर्शितप्रकारेण श्वसे हिध्मायां च यतो  
हेत्वादिकं समानमतः साधनमपि समानमेव वेदितव्यम् ।  
तदार्तमित्युभयस्य परिग्रहः । स्निग्धैरिति स्निग्धद्रव्यकृतैः  
स्वेदैः । तैरिति स्वेदैर्विलीनः कफः कोष्ठं प्राप्तः सुनिर्हरो  
भवेत् । स्रोतोमृदुत्वादिकं च भवेत् । दध्युत्तरेण वात्रं  
भोजयेदिति सम्बन्धः ।

—दद्यात्ततोऽस्मै वमनं मृदु ॥

विशेषात् कासवमथुहृद्ग्रहस्वरसादिने ॥ ५ ॥

पिप्पलीसैन्धवक्षौद्रयुक्तं वाताविरोधि यत् ।

निर्हते सुखमाप्नोति सकफे दुष्टविग्रहे ॥ ६ ॥

स्रोतःसु च विशुद्धेषु चरत्यविहतोऽनिलः ।

भ्यानोदावर्ततमके मातुलुङ्गाम्लवेतसैः ॥ ७ ॥

हिङ्गुपीलुविडयुक्तमन्नं स्यादनुलोमनम् ।

ससैन्धवं फलाम्लं वा कोष्णं दद्याद्विरेचनम् ॥ ८ ॥

अस्मा इति श्वसहिध्मायां कामादियुक्ताय विशेषेण  
वमनं दद्यात् । पिप्पलीत्यादि वमनविशेषणम् । स  
इत्यनन्तरोक्तो हिध्माश्वसवान् । अविहतोऽनावृतमार्गः ।  
भ्यानभाष्मानम् । ससैन्धवेत्यादि विरेचनविशेषणम् ।

एते हि कफसंरुद्धगतिप्राणप्रकोपजाः ।

तस्मात्तन्मार्गशुष्यर्थमूर्ध्वाधः शोधनं हितम् ॥ ९ ॥

उदीर्यते भृशतरं मार्गरोधाद्बृहज्जलम् ।

यथा तथानिलस्तस्य मार्गमस्माद्विशोधयेत् ॥ १० ॥

एते श्वसहिध्माश्च कफेन संरुद्धा गतिर्यस्य प्राणाख्यस्य  
वायोस्तत्प्रकोपाज्जायन्त इत्यतो मार्गविशुद्धिमम्पादनार्थ-  
मूर्ध्वाधःशोधनं वमनं विरेचनं च हितम् । जलरोधदृष्टान्तः  
सुबोधः ।

अशान्तौ कृतसंशुद्धेर्धूमैर्लीनं मलं हरेत् ।

हरिद्रापत्रमेरण्मूलं लाक्षां मनःशिलाम् ॥ ११ ॥

सदेवदार्वलं मांसीं पिष्ट्वा वर्तिं प्रकल्पयेत् ।

तां घृताक्तां पिबेद्धूमं यवान् वा घृतसंयुतान् ॥ १२ ॥

मधूच्छिष्टं सर्जरसं घृतं वा गुरुवागुरु ।

चन्दनंवाजशृङ्गं वा बालान्वास्त्राव वा गवाम् ॥ १३ ॥

ऋष्यगोधाकुरङ्गैश्चर्मशृङ्गसुराणि वा ।

गुग्गुलुं वा मनोह्वं वा सालनिर्यासमेव वा ॥ १४ ॥

सल्लर्की गुग्गुलुं लोहं पद्मकं च घृताप्लुतम् ॥ १५ ॥

कृतसंशुद्धेरपि दोषस्याशान्तौ ऋष्यादीनां यानि  
चर्मादीनि तानि च पृथग्धूमः । ऋष्यो मृगभेदः ।  
सल्लक्यादिकं मिश्रीभूतं घृताप्लुतं धूमः । सल्लकी सुरभिः ।  
( नि ) सल्लकी सुरभिर्मांशमहैरण्यश्चमूत्रिका । लोहमगरु ।

अवश्यं स्वेदनीयानामस्वेद्यानामपि क्षणम् ।  
स्वेदयेत् ससिताक्षीरसुखोष्णस्नेहसेचनैः ॥ १६ ॥

उत्कारिकोपनाहैश्च स्वेदाध्यायोक्तभेषजैः ।  
उरः कण्ठं च मृदुभिः सामे त्वामविधिं चरेत् ॥ १७ ॥

श्वासहिम्मापेक्षयावश्यं स्वेदनीयास्तेषामतिस्थूलरूक्षा-  
दित्वेनास्वेद्यानामपि उरः कण्ठं च श्रणं मृदुभिः स्वेदैः  
स्वेदयेत् । केनेत्याह ससितेत्यादि । उत्कारिका पिष्टस्विन्न-  
पिण्डी । उपनाहः पिष्टबन्धः । सामे तु पुरुषे हिम्माश्वास-  
योरामविधिं लङ्घनपाचनानादिकं चरेत् ।

अतियोगोद्धतं वातं दृष्ट्वा पवननाशनैः ।  
स्निग्धै रसाद्यैर्नात्युष्णैरभ्यङ्गैश्च शमं नयेत् ॥ १८ ॥

शोधनादीनामपत्तर्पणानामतियोगेन वातमुद्धतं दृष्ट्वा  
तं वातनाशनद्रव्यामङ्गैः स्निग्धैश्च मांसरसादिभिः शमयेत् ।

अनुक्लिष्टकफास्त्रिदुर्बलानां हि शोधनान् ।  
वायुलेब्धास्पदो मर्म संशोष्याशु हरेदमून ॥ १९ ॥  
कषायलेहस्नेहाद्यैस्तेषां संशमयेदतः ।

अनन्तरोक्तं च शोधनं कर्मानुक्लिष्टकफादीनां न  
योज्यं यतस्तेषां शोधनेन वायुलेब्धास्पदो मर्म हृदयाख्यं  
संशोष्याशु प्राणान् हरेत् । अतो हेतोस्तेषामनुक्लिष्टकफा-  
दीनां कषायार्थादिभिर्हिम्माश्वासान् शमयेत् ।

क्षीणक्षतातिसारासृक्पित्ताहानुबन्धजान् ॥ २० ॥  
मधुरस्निग्धशीताद्यैर्हिम्माश्वासानुपाचरेत् ।

क्षीणजान् क्षयजान् अतीसाराद्यनुबन्धजांश्च हिम्मा-  
श्वासान् मधुराद्यैर्बृहणैरुपक्रमैरुपाचरेत् ।

कुलत्थदशमूलानां काथे स्युर्जाङ्गला रसाः ।  
यूषाश्च शिशुवार्ताककामन्नघृपमूलकैः ॥ २१ ॥  
पल्लवैर्निम्बकुलकवृहतीमातुलज्जैः ।

कुलत्थदशमूलानां पृथग्द्रव्याणां मिश्रीभूतानां च  
दशमूलानां यूषाश्च शिशुवार्तादिभिरमातुलज्जपत्रवान्तैः न्युरिति  
सम्बन्धः ।

व्याघ्रीदुरालभागृङ्गीविल्वमध्यत्रिकण्टकैः ॥ २२ ॥  
सामृताग्निकुलत्थैश्च यूपः स्यात् कथितैर्जलैः ।  
तद्वद्रास्त्राबृहत्यादिवलमुद्गैः सचित्रकैः ॥ २३ ॥

व्याघ्रयादिभिर्जले कथितैर्गैः यूपः स्यात् । द्वितीयां  
यूषो रास्त्रादिभिः । बृहत्यादिशब्देन हृत्पत्रमूलं गृह्यते ।

पेया च चित्रकाजाजीशृङ्गीसौवर्चलैर्हिता ।  
दशमूलेन वा कासश्वासहिम्मा रुजापहा ॥ २४ ॥  
दशमूलशठ्ठीरास्त्राभाङ्गीविल्वधिपौष्करैः ।  
कुलीरशृङ्गीचपलतामलक्यमृतापधैः ॥ २५ ॥  
पिवेत् कषायं जीर्णैः स्मिन् पेयां तैरेवसाधिताम् ।  
शालिषष्टिकगोधूमयवमुद्गकुलत्थमुक् ॥ २६ ॥  
कामहृद्ग्रहपाश्र्वातिर्हिम्माश्वासप्रशान्तये ।  
सक्तूनवार्काङ्कुरक्षीरभावितानां समाक्षिकान् ।  
यवानां दशमूलादिनिःकाथलितान् पिवेत् ॥ २७ ॥

एका पेया चित्रकादिभिः द्वितीया दशमूलेन ।  
दशमूलशठ्ठीयादिभिः कषायः । औषधं नागरम् । दश-  
मूलशठ्ठीयादिभिः पेयां पीत्वा शाल्यादिभोजनः । अर्का-  
ङ्कुरक्षीरभावितानां यवानां सम्बन्धिनः सक्तून दशमूल-  
शठ्ठीरास्त्रादिभिः काथेनालोडितान् अनु पिवेत् ।

अन्ने च योजयेत् क्षारहिङ्वाज्यविडदाडिमान् ।  
सपौष्करशठ्ठीव्योषमातुलज्जालवेतसान् ॥ २८ ॥  
दशमूलस्य वा काथमथवा देवदारुणः ।  
पिवेद्वा वारुणीमण्डं हिम्माश्वासी पिपासितः ॥ २९ ॥

यवक्षारादीनि च दोषाद्यपेक्षयानेकप्रकारमन्त्रे योज-  
येत् । पिपासितश्च दशमूलकाद्यादिकं पिबेत् ।

पिप्पलीपिप्पलीमूलपथ्याजन्तुघ्नचित्रकैः ।  
कल्कितैलेपिते रुढे निक्षिपेत् घृतभाजने ॥ ३० ॥  
तक्रं मासस्थितं तद्धि दीपनं श्वासकासजित् ।  
पाठां मधुरसां दारु सरलं च निशि स्थितम् ॥ ३१ ॥  
सुरामण्डेऽल्पलवणं पिबेत् प्रसृतसम्मितम् ।

पिप्पल्याद्यैलेपोर्धाङ्गुलमात्रकः । रुढः कठिनीभूतलेपः ।  
मधुरसा मूर्वा । सरलं पीडाख्यं देवदारुसदृशमेव । द्वे  
पले प्रसृतः ।

शिरीषकुन्दकदलीकुसुमं पिप्पलीयुतम् ॥ ३२ ॥  
तण्डुलाम्बुप्लुतं हिध्माश्वासकासहरं परम् ।  
आरनालेन पिष्ट्वा वा मातुलङ्गरसान्वितान् ॥ ३३ ॥  
हिङ्गुसौवर्चलकणाकोलमुद्गान् जलेन वा ।  
कोष्णेन भाङ्गीं शुण्ठीं च क्षारं वा मरिचान्वितम् ॥ ३४ ॥  
स्वकाथपिष्टां लुलितां वाष्पिकां पाययेत् वा ।

शिरीषादि सुबोधम् । हिङ्गुवादिमुद्गान्तान् काञ्चि-  
केन पिष्ट्वा पिबेत् मातुलङ्गरसान्वितान् वा पिबेत् ।  
जलेन कोष्णेन भाङ्गींशुण्ठ्यां पिबेत् । मरिचयवक्षारं  
वा । सुबोधम् ।

स्वरसं सप्तपर्णस्य पुष्पाणां वा शिरीषतः ॥ ३५ ॥  
हिध्माश्वासे मधुकणायुक्तं पित्तकफानुगे ।  
उत्कारिका तुगाकृष्णामधूलीगुडनागैः ॥ ३६ ॥  
पित्तानुबन्धे योक्तव्या पवने त्वनुबन्धिनि ।  
श्राविट्शामिषकणाघृतशल्यकशोणितैः ॥ ३७ ॥

पित्तकफानुगे हिध्माश्वासे सप्तपर्णस्वरसो मधुपिप्पली-  
युक्तः । पित्तानुबन्धजे हिध्माश्वासे तुगादिभिस्त्कारिका  
योक्तव्या । तुगा तुगाक्षीरी । मधूली मधुयष्टिः । वातानु-  
बन्धजे पुनः श्राविष्मांसादिभिः शल्यकशोणितान्तै-  
स्त्कारिकी ।

सुवर्चलारसव्योषसर्पिर्भिः सहितं पयः ।  
अनुशाल्योदनं पेयं वातपित्तेऽनुबन्धिनि ॥ ३८ ॥  
चतुर्गुणाम्बुसिद्धं वा छागं सगुडनागरम् ।  
पिप्पलीमूलमधुकुण्डगोश्वशकृद्गसान् ॥  
हिध्माभिष्यन्दकासघ्नान् लिह्यान्मधुघृतान्वितान् ॥ ३९ ॥

वातपित्तानुबन्धजे शाल्योदनमनुसुवर्चलारसादियुक्तं  
क्षीरं पेयम् । चतुर्गुणाम्बुसिद्धं छागं पयो वातपित्त एव ।  
पिप्पलीमूलादिकं सम्मिश्र्य मधुघृतान्वितम् । सुबोधम् ।

गोगजाश्ववराहोष्ट्रवरमेघाजविड्गसान् ॥ ४० ॥  
समध्वैकैकशो लिह्याद्बहुश्लेष्माथवा पिबेत् ।  
चतुष्पाद्बर्मरोमास्थिखुरश्चृङ्गोद्भवां मषीम् ॥ ४१ ॥  
तथैव वाजिगन्धाया लिह्याच्छ्वासी कफोत्बणः ।  
क्षारं वा त्रिकलापाठावृहतीफलमूलजम् ॥ ४२ ॥

गवादीनां विड्गसस्य समधोः प्रथक्प्रयोगो बहु-  
श्लेष्मणः । तस्यैव च चतुष्पाद्बर्माद्युद्भवः क्षारः । अश्व-  
गन्धायाः केवलायां भस्म समधु । वृहतीफलमूलान्तानां  
क्षारः ।

मुक्ताप्रवालवैडूर्यशङ्खसौगान्धिकाञ्जनम् ॥  
मसारगल्फटिकचैलालवणद्वयम् ॥ ४३ ॥  
अपामार्गफलं ताम्रमयो रूप्यं शणात् फलम् ।  
ज्योतीरसेन तल्लिह्यादयो वैकं मधुद्रवम् ॥ ४४ ॥

मुक्तादीनां ज्योतिष्मतीरसेन लेङ्घः । प्रवालः विद्रुमम् ।  
सौगान्धिकमत्र पद्मम् । मसारगल्फो मणिविशेषः । एतच्च  
मुक्तादिकं चरकः क्षौद्रसर्पिषा पठति । केवलस्यायसश्चूर्णं  
मधुना ।

शठीपौष्करधात्रीर्वा पौष्करं वा कणान्वितम् ।  
गैरिकाञ्जनकृष्णा वा स्वरसं वा कपित्थजम् ॥ ४५ ॥  
रसेन वा कपित्थस्य धात्रीसैन्धवपिप्पलीः ।  
घृतक्षौद्रेण वा पथ्या त्रिडङ्गोष्णपिप्पलीः ॥ ४६ ॥  
लिह्याद्वा पिप्पलीद्राक्षापथ्यागृङ्गीदुरारुभाः ।  
घृतमाक्षिकतैलेर्वा ज्यूषणं क्षारसंयुतम् ॥  
पिप्पलीक्षौद्रयुक्तौ वा र ॥ ४७ ॥

शठ्यादित्रयं मधुना । तद्वत् पिप्पलीपौष्करमूलम् ।  
तद्वत् गैरिकादित्रयम् । कपित्थफलजो रसो मधुनैव ।  
वाय्यादिकं कपित्थरसेन । पथ्यादिकं वृताक्षौद्रेण । ऊषण  
मरिचम् । पिप्पल्यादिकं वृताक्षौद्रेण क्षारसंयुतं व्यूषण  
वृतादिभिः ।

सितोपलात्वामलकी द्राक्षा गोश्वशकुद्रसम् ।  
कोललाजमधुद्राक्षापिप्पलीनागराणि वा ॥ ४८ ॥  
गुडतैलनिशाद्रक्षकणारात्तोषणानि वा ।  
पिबेद्रसाम्बुमद्याद्यैर्लेहौषधरजांसि वा ॥ ४९ ॥

सितोपलादिरर्धश्लोकेन एको लेहः । कालादिना  
द्वितीयः । यैश्चौषधैरनन्तरं लेहा उक्तास्तान्येव द्रव्याणि  
तैरेव संयोगैश्चूर्णितानि दोषाद्यपेक्षया मांसरसादीनामन्य-  
तमेन पिबेत् ।

जीवन्तीमुस्तसुरस्त्वगेलाद्वयपौष्करम् ।  
चण्डातामलकीलेहभाङ्गीनागरवालकम् ॥ ५० ॥  
कर्कटाल्याशठीकृष्णानागकेसरचोरकम् ।  
उपयुक्तं यथाकामं चूर्णं द्विगुणशर्करम् ॥ ५१ ॥  
पार्श्वरुज्वरकासघ्नं हिष्माश्रासहरं परम् ।  
जीवन्ती चोरकः शृङ्गी पौष्करं सुरसः शठी ॥  
पिप्पलीत्वग्बिडक्षारशुण्ठीहिङ्गवल्ग्वेनसम् ।  
पलातामलकीभाङ्गीवृक्षाम्लं चेति चूर्णितम् ॥ ५२ ॥  
रसेन मातुलङ्गस्य मद्येन हविषाथवा ।  
लीढं प्रयुक्तमन्ने वा केवलं चोपयोजितम् ॥ ५४ ॥  
हिष्माश्रासविबन्धार्शःकासहृत्पार्श्वशूलनुत् ।  
शठीतामलकीभाङ्गीचण्डावालकपौष्करम् ॥ ५५ ॥  
शर्कराष्टगुणं चूर्णं हिष्माश्रासहरं परम् ।

जीवन्त्यादिकं चूर्णं यथाकामं यथेच्छमाहारपानादिना  
पानलेहादिना च । द्वितीयस्य जीवन्त्याद्यस्य रसेन  
मातुलङ्गस्येयाद्युपयोगविधानम् । शस्त्रादि सुबोधम् ।

तुल्यं गुडं नागरं च भक्षयेन्नावयेत वा ॥ ५६ ॥

लशुनन्य पलाण्डोर्धा मूलं गृह्णतकम्य वा ।  
चन्दनाद्व रसं दद्यान्नारीक्षीरेण नाचनम् ॥ ५७ ॥  
सशर्करां पिप्पली वा मधुकं वा मधुद्रवम् ।  
नन्त्येन भक्षिकावित्राम्लत्तकरसेन वा ॥ ५८ ॥  
समैन्धवं घृताच्छं वा मिद्वं नन्त्येन वा घृतम् ।  
कल्कितैर्मधुरद्वयैस्तत् पिवेन्नावयेत वा ॥ ५९ ॥  
सकृदुष्णं सकृच्छीतं व्यत्यास्यत् समितं मधु ।  
तद्वत् पयस्तथासिद्धमयोभागौषधैर्धृतम् ॥ ६० ॥

तुल्यामद्यादि सुबोधम् । लशुनमूलादीनि नावनानि  
नारीक्षीरेण । चन्दनाद्रस एव । अलक्तकरसेन भक्षिकावित्रा  
नावयेदिति नन्त्येनः । अथवा तामपि स्तब्धेन । घृताच्छं  
घृतमण्डम् । नन्त्येन मधु घृतं मधुरस्त्वक्कल्केन मसितं  
मधु पयो हितं पाननम्ययोः । व्यत्यास्यत् पर्यायेण । शीतं  
द्विगुणं दायेत पुनः शीतं पुनरुष्णम् । अयोभागौषधानि  
विरेचनानि ।

कणासावर्चलक्षारवयस्थाहिङ्गुचोरकैः ।  
सकायस्थैर्धृतं मस्तु दशमूलरसे पचेत् ॥ ६१ ॥  
तत् पिबेज्जीवनीयैर्वा लिङ्घ्यान् समधु साधितम् ।

मस्तुदशमूलकाथयोर्मिश्रितयोर्वृताचतुर्गुणत्वम् । कणा-  
दानां परिभाषया कल्कः । वयस्था आमलकम् । कायस्था  
हरातका । जीवनीयैर्वा साधितं घृतं समधु लिङ्घ्यात् ।

तेजोवत्यभया कुष्ठं पिप्पली कटुरोहिणी ॥ ६२ ॥  
पूतकिं पौष्करं मूलं पलाशश्चित्रकः शठी ।  
पटुद्रव्यं तामलकी जीवन्ती बिल्वपेशिका ॥ ६३ ॥  
वचापत्रं च तालीसं कर्षाशैस्तैर्विपाचयेत् ।  
हिङ्गुपादैर्धृतप्रस्थं पीतमाशु निहन्ति तत् ॥ ६४ ॥  
श्रासानिलाशौग्रहणीहिष्माहृत्पार्श्ववेदनाः ।

तेजोवत्यादीनां पादः पलं कर्षचतुर्भागयुतम् । जलं  
घृतसमं देयम् ।

सिद्धं वा पुरमाञ्जिप्रालक्षसर्जरसैः पिबेत् ॥ ६५ ॥  
सपद्मकमनोह्वालैर्धृतप्रस्थं पिबन्मितैः ।

पुरादीनां पिचून्मितैरित्यनेन सम्बन्धः । पिचुरक्षः ।

वत्सकादिप्रतीवापं सिद्धं वा प्रथमे गणे ॥ ६६ ॥  
सपञ्चलवणं सर्पिः श्वासकासानपोहति ।

प्रथमो गणो विदार्यादिस्तक्ताथः स्नेहाच्चतुर्गुणः  
वत्सकादिगणः कल्कः । पञ्चलवणानि सिद्धे ।

हिंसाविडङ्गपूतीकत्रिकटुत्रिफलाग्निकैः ॥ ६७ ॥  
कोलमात्रैर्घृतप्रस्थं पाचयेत् सलिलाढके ।  
क्षीरप्रस्थद्वयोपेतं तत् कासश्चासपीनसान् ॥ ६८ ॥

हिंसादीनि कोलमात्राणि । हिंसा मांसी । पूतीकं  
करञ्जम् । कोलमर्द्धकर्मः ।

अर्शास्यरोचकं गुल्मं क्षयं हिध्मां च नाशयेत् ।  
सैन्धवार्धाशयुक्तं वा पुराणं पाययेद्घृतम् ।  
धान्वन्तरं वृषघृतं दाधिकं ज्यूषणादि वा ॥ ६९ ॥  
शीताम्बुसेकः सहसा त्रासविक्षेपभीशुचः ।  
हर्षेर्ग्येच्छ्वासरोधाश्च हितं कीटैश्च दंशनम् ॥ ७० ॥  
यत् किञ्चित् कफवातत्रमुष्णं वातानुलोमनम् ।  
तत् सेव्यं प्रायशो यच्च सुतरां मारुतापहम् ॥ ७१ ॥

केवलं पुराणं सर्पिः सैन्धवस्यार्धभागेन युक्तम् ।  
धान्वन्तरं प्रमेहोक्तम् । वृषघृतं रक्तपित्तोक्तम् । दाधिकं  
गुल्मोक्तम् । ज्यूषणादि च छर्द्याद्युक्तम् । शीताम्बुसेकादिकं  
हितम् । कीटैश्च दंशनं भक्षणं वातवेगविधाताय । सुवोधम् ।  
प्रायोग्रहणमशेषविषयत्वप्रतिपेक्षार्थम् ।

वातकृद्वा कफहरं कफकृद्वा निलापहम् ॥

कार्यं नैकान्तिकं ताभ्यां प्रायः श्रेयोऽनिलापहम् ॥ ७२ ॥

हिध्माश्वासयोर्वातकफात्मकत्वात् वातकफयोश्चावार्या-  
वारकभावेन स्थितेः कदाचिद्वातकृत् कर्म कफापहं कार्यम् ।  
येनावारकः कफो नश्यत्यनावरणात् प्रतिहतज्वश्च वायु-  
वृद्धः स्वमार्गं गृह्णाति । कदाचित्तु कफकृद्वातहरं येन  
कफो लीनत्वं परित्यजति वायुश्च चण्डवेगः शमं यात्येव-  
मनेकान्तिकं हितं न त्वेकरूपतया । सर्वत्र चानिलापहं  
कर्म प्रायः श्रेयः द्वयोरतिशयेन प्रशस्यम् ।

सर्वेषां वृंहणे हृत्पः शक्यश्च प्रायशो भवेत् ॥

नात्यर्थं शमनेऽपायो भृशोशक्यश्च कर्शने ॥ ७३ ॥

शमनैर्वृंहणैश्चातो भूयिष्ठं तानुपाचरेत् ॥

कासश्चासक्षयच्छर्दिहिध्माश्चान्योन्यभेषजैः ॥ ७४ ॥

तांश्च हिध्माश्चासान् शमनैर्वृंहणैश्च कर्मभिरुपाचरेत् न  
कर्शनेन । यतः सर्वेषां हिध्माश्चासानां वृंहणे क्रियमाणेऽ-  
त्योपायो भवेत् सद्योऽपि भवेत् । सोऽपि चिकित्सितुं  
शक्यो भवेत् । शमने पुनरपाय एव न भवेत् । कर्शने  
तु भृशमपायो भवेत् । चिकित्सितुमशक्यो भवेत् ।  
भूयिष्ठं बाहुल्येन कासादींश्च परस्परणोपचरेत् । यदे-  
कस्यौषधं तच्छेषाणां चतुर्गामपीत्यर्थः ।

॥ इति षष्ठोऽध्यायः ॥

★ ★ ★

## अथ सप्तमोऽध्यायः ।

क्रमप्राप्तं राजयक्ष्मचिकित्सितं नामाध्यायं व्याख्या-  
तुमध्यायारम्भः ।

अथातो राजयक्ष्मचिकित्सितं नामाध्यायं  
व्याख्यास्यामः ।

इति ह स्माहुरात्रेयादयो महर्षयः ॥ १ ॥

बलिनो बहुदोषस्य स्निग्धस्विन्नस्य शोधनम् ।

ऊर्ध्वाधो यक्ष्मिणः कुर्यात् सस्नेहं यन्न कर्शनम् ॥ २ ॥

पयसा फलयुक्तेन मधुरेण रसेन वा ।

सर्पिष्मत्या यवाग्न्या वा वमनद्रव्यसिद्ध्या ॥ ३ ॥

वमोद्विरेचनं दद्यात्त्रिवृक्षयामानृपद्मान् ।

शर्करामधुसर्पिर्भिः पयसा तर्पणेन वा ॥

द्राक्षाविदारीकाश्मर्यमांसानां वा रसैर्युतान् ॥ ४ ॥

बलिन् इत्यादि सुबोधम् । ऊर्ध्वमिति वमनेन । अथ इति विरेचनेन । पयसेत्यादिना वमोदिति सम्बध्यते । क्षीरेण वा मधुरेण मांसरेण वा फलयुक्तेन । त्रिवृतादीन् पृथग्भूतान् शर्करादीनामन्यतमेन सहविरेचनं दद्यात् । तर्पणं सक्तवः । अथवा त्रिवृतादीन् द्राक्षादीनामन्यतमस्व रसेन युतान् ।

शुद्धकोष्ठस्य युञ्जीत विधिं बृंहणदीपनम् ।

हृद्यानि चान्नपानानि वातघ्नानि लघूनि च ॥ ५ ॥

शालिषट्कगोधूमयवमुद्रे समास्थितम् ।

लघुमच्युतवीर्यं च सुजरं बलकृच्च यत् ॥ ६ ॥

आजं क्षीरं घृतं मांसं क्रव्यान्मांसं च शोषजित् ।

काकोलकवृकद्वीपिगवाश्वनकुलोरगम् ॥ ७ ॥

गृध्रभासखरोष्ट्रं च हितं छद्मोपसंहितम् ।

ज्ञातं जुगुप्सितं तद्धि छदिषे न बलौजसे ॥ ८ ॥

शुद्धकोष्ठस्तेत्यादि सुबोधम् । समास्थितं संवत्सरो-  
षितम् । काकादिकं छद्मोपसंहितम् । तथा चरकः । काका  
स्तिर्त्तिरिशब्देन मत्स्यशब्देन चोरगान् । दद्यान्मत्स्यान्-  
शब्देन पृथग्गण्डपदानपीत्येवमादि । ज्ञातामत्यादि छद्मोप-  
संहितत्वे हेतुः ।

मृगाद्याः पित्तकफयोः पवने प्रसहादयः ।

वेशवारीकृताः पश्या रसादिषु च कल्पिताः ॥ ९ ॥

भृष्टाः सर्षपतैलेन सर्पिषा वा यथायथम् ।

रासिका मृदवः स्निग्धाः पटुद्रव्याभिसंस्कृताः ॥ १० ॥

हिता मौद्गककौलत्थास्तद्वृषाश्च साधिताः ।

सपिप्पलीकं सयवं सकुलत्थं सनागरम् ॥ ११ ॥

सदाडिमं सामलकं स्निग्धमाजं रसं पिबेत् ।

तेन षड्विनिवर्तन्ते विकाराः पीनसादयः ॥ १२ ॥

मृगाद्याः मृगविष्करप्रतुर्द्विलेशयाः । शेषाः प्रसहा-  
दयः । वेशवारीकृता, इत्यादि सर्वेषां विशेषणम् । रासिका-

दयः सर्वे आद्याग्रप्रकराः । रासिका मृगानां भृष्टा  
भञ्जिताः । सपिप्पलीकादि सुबोधम् ।

कोलद्राडिमनिर्यागपिष्टयास्थिविद्नया ।

द्राक्षया म्वच्छधान्याम्बुप्लुताल्लोडितकन्कया ॥ १३ ॥

कार्यः सौवर्चलव्योषपत्रैर्लादीप्यकान्वितः ।

समाक्षिकः सकर्पूरः मलवङ्कः सकेसरः ॥ १४ ॥

चन्द्रकान्तो यथार्थान्यः शोषद्वाग्निरुचिप्रदः ।

शुक्तमलधारीम्वरसैर्द्राक्षायाः कल्कितं पलम् ॥ १५ ॥

गुडषट्पलसंयुक्तं युक्तं ऋक्षैश्च कार्ष्णिकैः ।

वृक्षास्त्वान्यद्रमिलीराजिकादाडिमोषणैः ॥ १६ ॥

पलेन नागपुष्पस्य किञ्चित् सौवर्चलेन च ।

ससेव्यपत्रत्वक्तोयः सुरसारममूर्छितः ॥ १७ ॥

भूरिभूस्तृणको रागः कण्ठयो रुच्यः समाक्षिकः

पिवेच्च सुतरां मयं जीर्णं स्रोतोविशोधनम् ॥ १८ ॥

पित्तादिषु विशेषेण मध्वरिष्टाच्छवारुणीः ।

सिद्धं वा पञ्चमूलेन तामलक्याथवा जलम् ॥ १९ ॥

पर्णिनीभिश्चतमृभिर्धान्यनागरकेण वा ।

कल्पयेत्त्वानुकूलोम्य तेनान्नं शुचि यत्नवान् ॥ २० ॥

स्वच्छधान्याम्लेनालुत आल्लोडितश्च कल्को यन्या  
द्राक्षायास्तथा चन्द्रकान्तो नाम । द्राक्षागः सुबोधः ।  
पञ्चमूलेन तामलक्या वा सिद्धं जलं पिबेत् । तेनेति ।  
पञ्चमूलाद्यम्भमा ।

दशमूलेन पयसा सिद्धं मांसरसेन वा ।

बलागर्भं घृतं योज्यं क्रव्यामांसरसेन वा ॥ २१ ॥

सक्षौद्रं पयसा सिद्धं सर्पिर्दशगुणेन वा ।

जीवन्ती मधुकं द्राक्षां फलानि कुटजस्य च ॥ २२ ॥

पुष्कराह्वं शर्षं कृष्णं व्याघ्रं गोक्षुरकं बलम् ।

नीलोत्पलं तामलकीं त्रायमाणं दुरालभाम् ।

कल्कीकृत्य घृतं पकं रोगराजहरं परम् ॥ २३ ॥

दुरालभां गोक्षुरकं चतस्रः पर्णिनीर्बलम् ।

भागान् पलोन्मितान् कृत्वा पलं पर्यटकस्य च ॥ २४ ॥

पचेद्दशगुणे तोये दशभागावशेषिते ।  
 पूते तस्मिन् घृतप्रस्थं क्षीरद्विगुणितं पचेत् ॥२५॥  
 गर्भं दत्त्वा शठीकृष्णाभूनिम्बोत्पलसारिवाः ।  
 त्रायन्तीं पौष्करं मूलं सहपत्रफलां फलम् ॥२६॥  
 कुटजाच्च जयेत्तद्वि शिरःपार्श्वसवेदनाम् ।  
 वृष्णां छर्दिमतीसारं कांसदाहभ्रमज्वरान् ॥२७॥

दशमूलेन पयसा मांसरसेन च बलागर्भं घृतम् ।  
 अथवा क्रव्यादानां मांसरसेन । सर्पिषो दशगुणेन च  
 पयसा सिद्धं घृतं सक्षौद्रं योज्यम् । जीवत्याद्ये जलं  
 स्नेहसमम् । दशगुणं तोयं दुरालभादिभ्यः । उत्पलसारिवा  
 कृष्णमूलसारिवा । सहपत्रफला तामलकी । कुटजात्  
 फलमिन्द्रियवः ।

घृतं खर्जूरमृद्धीकामधुकैः सपरूषकैः ।  
 सपिप्पलीकं वैस्वर्यकासश्वासज्वरापहम् ॥२८॥  
 दशमूलशृतात् क्षीरात् सर्पिर्यदुदियान्नवम् ।  
 सपिप्पलीकं सक्षौद्रं तत् परं स्वरबोधनम् ॥२९॥  
 शिरःपार्श्वसशूलघ्नं कासश्वासज्वरापहम् ।  
 पञ्चभिः पञ्चमूलैर्वा शृताद्यदुदियात् घृतम् ॥३०॥  
 पञ्चानां पञ्चमूलानां रसे क्षीरचतुर्गुणे ।  
 सिद्धं सर्पिर्जयेत्तद्यक्ष्मणः सप्तकं बलम् ॥३१॥  
 पञ्चकोलयवक्षारषट्पलेन पचेत् घृतम् ।  
 प्रस्थोन्मितं तुल्यपयः स्रोतसां तद्विशोधनम् ॥३२॥  
 गुल्मज्वरोदरप्लीहप्रहणीपाण्डुपीनसान् ।  
 कासश्वासामिसदनश्चयथूर्ध्वानिलान् जयेत् ॥३३॥

खर्जूरदिभिर्जलेन च पक्के घृते पिप्पल्याश्चूर्णो योज्यः ।  
 नवं सर्पिर्नवनीतम् । पञ्च पञ्चमूलान्याद्यानि क्षीरकथने ।  
 ततः क्षीरादजातादेव घृतं नवनीतिं ग्राह्यम् । तत् घृतं  
 पञ्चपञ्चमूलकाद्ये स्नेहाच्चतुर्गुणे विपाच्यम् । काथात् क्षीरं  
 चतुर्गुणम् । सप्तकं बलं कण्ठोष्णसादिसतोपद्रवकृतम् ।  
 षट्पलेन प्रत्येकं द्रव्यपलिकम् । जलेन विना द्रव्याणां  
 रसो न निर्यातीति स्मर्तव्यम् । अन्ये तु प्रतिपदपठि-  
 तत्वाद्द्रवस्य क्षीरस्य जलं नैवेच्छन्ति ।

रास्त्राबलागोभुरकास्थिरावर्षाभुवारिणि ।  
 जीवन्तीपिप्पलीगर्भं सक्षीरं शोषजिदघृतम् ।  
 अश्वगन्धाशृतात् क्षीरात् घृतं च ससितापयः ॥३४॥  
 रास्त्रादीनां काथै जीवन्तीपिप्पलीगर्भम् । गर्भं कल्कः ।  
 अश्वगन्धाशृतात् क्षीरात् प्रमथ्य गृहीतं घृतं शर्कराक्षीर-  
 संयुतं शोषजित् ।

साधारणामिषतुलां तोयद्रोणद्वये पचेत् ॥  
 तेनाष्टभागशेषेण जीवनीयैः पलोन्मितैः ॥३५॥  
 साधयेत् सर्पिषः प्रस्थं वातपित्तामयापहम् ।  
 मांससर्पिरिदं पीतं युक्तं मांसरसेन वा ।  
 कासश्वासस्वरभ्रंशशोषहृत्पार्श्वशूलजित् ॥३६॥

साधारणानि मांसानि विलेश्यप्रसहानाम् । तेनेति  
 द्रोणद्वयपरामर्शः । मांसरसेन वा भोज्येषु प्रयुक्तम् ।

यष्टीबलागुडूच्यल्पपञ्चमूलतुलां पचेत् ।  
 शूर्पेऽपामष्टभागस्थे तत्र पात्रं पचेत् घृतात् ॥३७॥  
 धात्रीविदारीक्षुरसत्रिपात्रे पयसोऽर्मेणे ।  
 सुपिष्टैर्जीवनीयैश्च पाराशरमिदं घृतम् ।  
 ससैन्यं राजयक्ष्माणमुन्मूलयति शीलितम् ॥३८॥

शूर्पो द्रोणद्वयं चतुर्विंशत्यधिकं सहस्रपलं जलस्य ।  
 पात्रमाढकमष्टाविंशत्यधिकं शतम् । अर्मणो द्रोणः ।  
 पञ्चशतानि द्वादशाधिकानि पलानि क्षीरस्य । जीवनी-  
 यीन स्नेहाच्चतुर्थीशेन ।

मूवर्हारिद्राखादिरकाथं सर्पिः शकृद्रसम् ।  
 गोगजाजाविहयंजं पयस्तुल्यान् दश द्रवान् ॥३९॥  
 स्वादुस्कन्धं त्रिकटुकं कल्कितं देवदारु च ।  
 पचेत्तच्चाशु शोषघ्नं तद्वद्वासावरीघृतम् ॥४०॥

दशद्रवाः देव्याः काथः हरिद्रायाः खदिरस्य च घृतं  
 गोः शकृद्रसः गजस्य अजस्य अवैर्ह्यस्य च तथा क्षीरम् ।  
 कल्को घृताच्चतुर्थीशः । वासावरीभ्यां वासाशतावरीभ्याम् ।



द्विपञ्चमूलवरणयवविल्वपुनर्नवाः ॥  
 करञ्जबोलस्थविरकुलस्थवदराभिकाः ॥४१॥  
 भल्लतकं च तत्काथे षड्गुणे साधयेत् घृतम् ॥  
 गर्भं दत्वा स्नुहीक्षीरं शुकाख्याचव्यसैन्धवम् ।  
 हरीतकीं च तच्छोषशोफमेहोदरापहम् ॥ ४२ ॥

द्वे पञ्चमूले आद्ये । बोलस्थविरं बोलवृक्षः । कुल-  
 हलोऽलम्बुसोभूकदम्बकः । कुटकदेशे मुण्डिकेति प्रसिद्धः ।  
 तत्काथः परिभाषया वृतात् षड्गुणः । शुकाख्या  
 शुकाख्या ।

यवाग्वा वा पिबेन्मात्रं लिङ्गाद्वा मधुनान्विताम् ॥  
 सिद्धानां सर्पिषामेषां दद्यादग्नेन वा सह ॥४३॥

एषां सर्पिषां यवाग्वादना प्रयोगः । सिद्धानां  
 निःसंशयानां व्याख्यपशमे ।

एलाजमोदात्रिफलासौराष्ट्रीव्याधौषचित्रकान् ।  
 सारानरिष्टगायत्रीसालबीजकसम्भवान् ॥४४॥  
 भल्लतकं विडङ्गं च पृथगष्टपलान्वितम् ।  
 सलिले षोडशगुणे षोडशांशस्थितं पचेत् ॥४५॥  
 पुनस्तेन घृतप्रस्थं सिद्धे चास्मिन् पलानि षट् ॥  
 तवक्षीर्याः क्षिपेत्त्रिंशत् सिताया द्विगुणं मधु ॥४६॥  
 घृतान्त्रिजातात्त्रिपलं ततो लीढं खजाहृतम् ॥  
 पयोनुपानं तत् प्राङ् रसायनमथन्त्रणम् ॥४७॥  
 मेध्यं चक्षुष्यमायुष्यं दीपनं हन्ति चाचिरात् ॥  
 मेहगुल्मक्षयव्याधिपाण्डुरोगोभगन्दरान् ।  
 ये च सर्पिर्गुडाः प्रोक्ताः क्षते योज्याः क्षयेऽपि ते ॥

एलादिको लेहः सुबोधः । घृताद्द्विगुणं मधु । ये  
 क्षते उरःक्षते प्रोक्ताः ते सर्पिर्गुडाः क्षयेऽपि राजवक्ष्माणे  
 च योज्याः ।

खर्जूरपिप्पलीद्राक्षापथ्याशृङ्गीदुरालभाः ।  
 त्रिफलापिप्पलीमुस्ताशृङ्गानटगुडशर्कराः ॥४९॥  
 वीराशठीपुष्कराख्यामुरसाशर्करागुडाः ।  
 नागरं चित्रको लाजाः पिप्पल्यामलकं गुडः ॥५०॥

विडङ्गसारश्चविका नृषणं च त्रिचूर्णितम् ॥  
 अर्धश्लोकैः स्मृता लेहाः पञ्चैते मधुसर्पिषा ।  
 स्वर्ग्याः कामक्षयश्चासपार्श्वरक्तफनाशनाः ॥५१॥  
 स्वर्ग्याः त्रिफलावाराणागरविडङ्गादिभिः पञ्चभिर्ध-  
 श्लोकैः पञ्च आर्धसर्पिषा लेहाः ।

त्वग्ग्लापिप्पलीक्षीरशर्करा द्विगुणाः क्रमात् ।  
 चूर्णिता भक्षयेद्भिन्नान् पूर्ववद्वा तथागुणाः ॥५२॥  
 तिलमाषाश्वगन्धा वा माक्षिकाजघृतदुताः ।  
 पूर्वोक्तेष्वेव रोगेषु वातप्रायेषु पूजिताः ॥५३॥  
 त्वचो द्विगुणाः पलायनाभ्यः पिप्पल्यः ताम्बूलान्ता-  
 क्षीरी तल्याः शर्करेति क्रमायः । एकाद्विचतुरष्टपोडशांशा  
 इत्यर्थः । तिलादिकं सुबोधम् ।

स्वरमादचिकित्सितम् ।

विशेषात् स्वरमादेऽन्य नम्यधूमादि योजयेत् ।  
 तत्रापि वातजे कोष्णे पिबेदौत्तरभक्तिकम् ॥५४॥  
 कामसमर्दकवार्ताकीमार्कवस्वरसैर्घृतम् ।  
 साधितं कामजित् स्वर्यं सिद्धमार्तगलेन वा ॥५५॥  
 बदरीपत्रकल्कं वा घृतभृष्टं ससैन्धवम् ।  
 तैलं वा मधुकद्राक्षपिप्पलीकृमिनुल्कलैः ॥५६॥  
 हंसपाद्याश्च मूलेन पक्वं नस्तो निपेचयेत् ।  
 सुखोदकानुपानं च सप्तर्षिकं गुडौदनम् ॥  
 अश्नीयात् पायसं चैवं स्निग्धं स्वेदं च योजयेत् ॥५७॥

वर्त्किश्चिद्राजयश्मप्युक्तं तदेकादशस्वपि रोगेषु चिकि-  
 त्सितं सामान्येनोक्तमेव यत् अत उच्यते । विशेषादित्यादि  
 सुबोधम् । [नि]ब्जाकरस्वार्तगले हिन्तालो भीषणाह्वयः ।  
 आर्द्राणि बदरीपत्राणि पिष्टानि कल्को भवति । मधुका-  
 दिभिः पक्वं तैलं वा नावने शस्तमिति सुखोदकानुपानं  
 सप्तर्षिकं च ।

पित्तोद्भवे पिबेत् सर्पिः श्रुतशीतपयोनुपः ॥  
 क्षीरवृक्षाङ्कुरकाथकल्कसिद्धं समाक्षिकम् ॥५८॥  
 अश्नीयाच्च सप्तर्षिकं यष्टीमधुकपायसम् ॥  
 बलाविदारिगन्धाम्यां विदार्या मधुकेन च ॥५९॥

सिद्धं सलवणं सर्पिर्नस्यं स्वयंमनुत्तमम् ॥  
 प्रपौण्डरीकं मधुकं पिप्पली बृहती बला ॥६०॥  
 साधितं क्षीरसर्पिश्च तत् स्वयं नावनं परम् ॥  
 लिङ्गान्मधुरकाणां च चूर्णं मधुघृतान्वितम् ॥६१॥  
 वरीं बलां पयस्यां वा काकोलीमधुके तथा ॥  
 एवमस्यानुपशमे ललाटे व्यधयेत् सिराम् ॥६२॥

पित्तोद्भव इति स्वरसादे क्षारितृक्षाङ्कुरकाथकल्क-  
 सिद्धं समाक्षिकं च सर्पिः शृतशीतपयोनुपः पिबेदिति  
 सम्बन्धः । सुबोधम् । क्षीरसर्पिर्जातात् क्षीरात् कृतम् ।  
 अत्येति स्वरसादस्य ।

पिबेत् कटूनि मूत्रेण कफजे रूक्षभोजनः ॥  
 कट्फलामलकव्योषं लिङ्गात्तैलमधुप्लुतम् ॥६३॥  
 व्योषक्षाराग्निचविकाभाङ्गीपथ्यामधूनि वा ॥  
 यवैर्यवागूं यमके कणाधात्रीकृतां पिबेत् ।  
 मुक्त्वाद्यात्पिप्पलीं शुण्ठीं तीक्ष्णं वा वमनं भजेत् ॥६४॥

कफजे स्वरसादे कटूनि मरिचादीनि रूक्षभोजनः सन्  
 मूत्रेण पिबेत् । व्योषादीनि वा लिङ्गात् । यमकं घृततैले ।  
 मुक्त्वेति भोजनान्ते ।

शर्कराक्षौद्रमिश्राणि शूतानि मधुरैः सह ।  
 पिबेत् पयांसि यस्योच्चैर्वदतो विहतः स्वरः ॥६५॥  
 यस्योच्चैर्भाषमाणस्य स्वरो विहतः स शर्करादि-  
 मिश्राणि पयांसि पिबेत् ।

अरोचकचिकित्सितम् ।  
 विचित्रमन्नमरुचौ हितैरुपहितं हितम् ।  
 बहिरन्तर्मृजा चित्तनिर्वाणं हृद्यमौषधम् ॥६६॥  
 द्वौ कालौ दन्तपवनं भक्षयेन्मुखधावनैः ।  
 कषायैः क्षालयेदास्यं धूमं प्रायौगिकं पिबेत् ॥६७॥  
 तालीसपत्रवटकाः सकर्पूरसितोपलाः ।  
 शशाङ्ककिरणख्याश्च भक्ष्या रुचिकराः परम् ॥६८॥

विचित्रेत्यादिनारोचकचिकित्सा । अपथ्यमपि प्रियं  
 हितैर्मिश्रितं हितम् । बहिर्भृजा स्नानादिना । अन्तर्मृजा

वमनावरेचनेन । चित्तनिर्वाणमानुकूल्येनाभिलाषनिर्वर्तनम्  
 द्वौ कालौ प्रातर्भुक्त्वा च । मुखधावनाः कषाया मुख-  
 रोगेषु वक्ष्यन्ते ।

वातादरोचके तत्र पिबेच्चूर्णं प्रसन्नया ।  
 हरेणुकृष्णाकृमिजिदूद्राक्षसैन्धवनागरात् ॥६९॥  
 एलाभाङ्गीयवक्षारहिङ्गुयुक्ताद् घृतेन वा ।  
 छर्दयेद्वा वचाम्भोभिः पित्ताच्च गुडवारिभिः ॥७०॥  
 लिङ्गाद्या शर्करासर्पिलवणोत्तममाक्षिकम् ।  
 कफाद्वमेन्निम्बजलैर्दीप्यकारग्वधोदकम् ॥७१॥  
 पानं समध्वरिष्ठाश्च तीक्ष्णाः समधुमाधवाः ।  
 पिबेच्चूर्णं च पूर्वोक्तं हरेणुवायुष्णवारिणा ॥७२॥  
 त्रिकटुत्रिकलारात्रीयवक्षारं मधुप्लुतम् ।  
 प्रातराहारकाले च युञ्जीत मुखधावनम् ॥७३॥

हरेण्वादिकाद्विङ्गवन्ताच्चूर्णं प्रसन्नया वा घृतेन वा  
 वातजेऽरोचके पिबेत् । पित्तादरोचक इति सम्बन्धः ।  
 गुडवारिभिश्छर्दयेदिति सम्बध्यते । लवणोत्तमं सैन्धवम् ।  
 कफात् सुबोधम् । समधुदीप्यकारग्वधोदकं पानम् । मधु  
 मर्द्वीकम् । माधवं माक्षिकमद्यम् । पूर्वोक्तं हरेणुकृष्णादि ।  
 त्रिकट्वादि मुखधावनम् ।

बिडं सौवर्चलं कुष्ठमजाजी मरिचं सिता ।  
 धात्र्येलपद्मकोशीरपिप्पलीचन्दनोत्पलम् ॥७४॥  
 लोघ्रं तेजोवती पथ्या यवक्षारं कटुत्रयम् ॥  
 आर्द्रदाडिमनिर्यासः साजाजीस्तितशर्करः ॥७५॥  
 सतैलमाक्षिका युक्ताश्चत्वारः कवलग्रहाः ।  
 चतुरोऽरोचकान् हन्युरेकदोषसमस्तजान् ॥७६॥  
 कारव्यजाजीमरिचद्राक्षावृक्षाम्लदाडिमम् ।  
 सौवर्चलगुडक्षौद्रं सर्वारोचकनाशनम् ॥७७॥

बिडादिमिश्रतुर्भिरर्धश्लोकैश्चत्वारः कवलग्रहाः सर्वे  
 सतैलमाक्षिकाश्चत्वारोऽरोचकान् क्रमेण हन्युः । बिडादिकं  
 वाते । धात्र्यादिकं पित्ते । लोघ्रादिकं कफे । दाडिम-  
 निर्यासेन सन्निपाते । कारव्यादिकं हन्युः ।

एलात्वङ्नागकुसुमतीक्ष्णकृष्णामहौषधम् ।  
 भागवृद्धं क्रमाच्चूर्णं निहन्ति समशर्करम् ॥७८॥  
 प्रसेकारुचिहृत्पार्श्वकासश्वासगलामयान ।  
 यवानीतिन्तिणीकाम्लवेतसौषधदाडिमम् ॥७९॥  
 कृत्वा कोलं च कर्षांशं सितायाश्च चतुष्पलम् ।  
 धान्यसौवर्चलाजाजीवराङ्गं चार्धकार्षिकम् ॥८०॥  
 पिप्पलीनां शतं चैकं द्वे शते मरिचस्य च ।  
 चूर्णमेतत् परं रुच्यं हृद्यं ग्राहि हिनस्ति च ॥  
 विबन्धकासहृत्पार्श्वीहृद्ग्रहीणीगदान् ॥८१॥

एलादिकं क्रमात् भागवृद्धम् । तेन यत्रैलानां कर्षः  
 तत्र त्वचो द्वौ कर्षौ । नागकेसरस्य त्रयः । मरिचस्य  
 चत्वारः । पिप्पलीनां पञ्च । शुण्ठ्याः षडिति । सर्वेषां  
 समा शर्करा पञ्च पलानि सकर्षाणि । यवान्यादिके  
 पिप्पलीनां मरिचस्य च फलानि सङ्ख्यया ।

तालीसपत्रं मरिचं नागरं पिप्पली शुभा ।  
 यथोत्तरं भागवृद्धास्त्वगेले चार्धभागिके ॥८२॥  
 तद्बुध्यं दीपनं चूर्णं कणाष्टगुणशर्करम् ।  
 कासश्वासारुचिच्छर्दिहृद्ग्रहीहृत्पार्श्वशूलजित् ॥८३॥  
 पाण्डुज्वरातिसारघ्नं मूढवातातुलोमनम् ।  
 तालीसपत्रचाविकामरिचानां पलं पलम् ॥८४॥  
 कृष्णातन्मूलयोर्द्वे द्वे पले शुण्ठीपलत्रयम् ।  
 चतुर्जातमुशीरं च कर्षांशं श्लक्ष्णचूर्णितम् ॥८५॥  
 तत्र त्रिंशत् पलं दत्वा कथितादमलाद्गुडात् ।  
 कुर्वीत मोदकानक्षसम्भितांस्तोऽपि तद्गुणाः ॥८६॥

तालीसादयः यथोत्तरं भागवृद्धाः । यो यस्मादुत्तरः  
 स तस्मात् भागेन वृद्धः । तेन तालीसं कर्षं द्वौ कर्षौ  
 मरिचस्य । त्रयः शुण्ठ्याः । चत्वारः पिप्पलीनाम् ।  
 त्वगेले प्रत्येकं भागार्धमाने । भागश्च नियामकस्तालीसस्य  
 तेन त्वचोऽर्धकर्षः तद्देलानाम् । कणाभ्योऽष्टगुणा शर्करा  
 द्वात्रिंशत् कर्षाः । तालीसमोदकः सुबोधः । तदिति  
 तालीसचूर्णस्य परामर्शः ।

प्रसेकचिकित्सितम् ।

अर्कामृताक्षारजले शर्वरीमुपितैर्यवैः ।  
 प्रसेके कल्पितान् सक्नुन् भक्ष्यांश्चाद्याद् वली वमे  
 कटुतिक्तैस्तथा शूल्यं भक्षयेज्जाङ्गलं पलम् ।  
 शुष्कांश्च भक्ष्यान मुलघृक्ष्णकादिरसानुपः ॥८८॥  
 श्लेष्मणोऽतिप्रसेकेन वायुः श्लेष्माणमस्यति ।  
 कफप्रसेकं तं विद्यान् त्निग्धोर्णैरेव निर्जयेत् ॥८९॥

अर्कत्यादिप्रसेकचिकित्सा । अर्कन्यामृतायाश्च क्षार-  
 जल एकां निशां यवानां वानो द्वितीयेऽह्नि तैः सक्तवो  
 भक्ष्या नानाविधाः । यस्तु वली स कटुमिक्तैश्चोपधे-  
 वमेत् । सुबोधम् । तमिति वातहेतुकम् ।

पीनसेऽपि क्रममिमं वमथौ च प्रयोजयेत् ।  
 विशेषात्पीनसेऽभ्यङ्गान् स्नेहान् स्वेदांश्च शीलयेत् ।  
 त्निग्धानुत्कारिकापिण्डैः शिरःपार्श्वगलादिषु ।  
 लवणाम्लकटूष्णांश्च रसान् स्नेहोपसंहितान् ॥९१॥

इममिति प्रसेकोक्तम् । सुबोधम् । रसान् मांसरसान्  
 लवणादिगुणान् । उपसंहिताः सहिताः ।

शिरोंऽसप्राश्वशूलेषु यथादोषविधिं चरेत् ।  
 औदकानूपपिशितैरुपनाहः सुसंस्कृताः ॥९२॥  
 शस्यन्ते सचतुस्नेहाः शिरःपार्श्वसशूलिनाम् ।  
 लेपश्च नतयष्ट्याह्रशताह्वाकुष्ठचन्दनैः ॥९३॥

शिरःशूलादिषु य एव दोषोधिकः । तमेव प्रतिकुर्यात् ।  
 औदकानां पृथग्रहणं प्राधान्यात् । उपनाहः पिण्डबन्धः ।  
 नतादिमिश्रन्दनान्तैर्लेपः ।

बलारात्मातिलाः सर्पिर्मधुकं नीलमुत्पलम् ।  
 पलङ्कषा देवदारु चन्दनं मधुकं घृतम् ॥९४॥  
 कृष्णागन्धा बला वीरा विदारी सपुनर्नवा ।  
 अभीरुयष्टीमधुकं पयस्या कचूणं घृतम् ॥९५॥  
 इत्यर्धयोगैश्चत्वारः प्रदेहाः परिकीर्तिताः ।  
 शस्ताः संसृष्टदोषाणां—

बलादिभिरर्शुश्लोकैश्चत्वारः प्रदेहाः संसर्गे विकल्प्य  
यथादोषं योज्याः ।

—शिरःपार्श्वसंश्लिनाम् ॥९६॥

नावनं धूमपानानि स्नेहाश्चौत्तरभक्तिकाः ।  
तैलान्यभ्यङ्गयोगीनि वस्तिकर्म तथापरम् ॥  
शृङ्गाद्यैर्वा यथादोषं दुष्टमेषां हरेदसृक् ।  
प्रदेहः सधृतैश्चेष्टः पद्मकोशीरचन्दनैः ॥९७॥  
दूर्वामधुकमज्जिष्ठाकेसरैर्वा घृताप्लुतैः ।  
चन्दनाद्येन तैलेन शतधौतेन सार्षिणा ॥  
अभ्यङ्गः पयसा सेकः शस्तश्च मधुकाम्बुना ॥९८॥

तथा शिरःप्रभृतिश्लेषु नावनादिकमिष्यते । अथवैपां  
श्लिनां शृङ्गाद्यैर्दुष्टमसृग्धरेत् । बातेऽधिके शृङ्गेण ।  
पित्तेऽधिके जलौकामिः । कफे तुप्त्रेनेति यथादोषार्थः ।  
पद्मादिभिः सधृतैलेपः । तथा दूर्वादिभिः । शतधौत-  
मनेकशो विलाय्य शीतजलैः स्नानीकृतम् । क्षीरेण  
केवलेन सेको मधुकाम्बुना वा ।

प्रायेणोपहताग्नित्वात् सपिच्छमतिसार्यते ॥  
तस्यातिसारग्रहणीविहितं हितमौषधम् ।  
सनागरानिन्द्रयवान् पाययेत्तण्डुलाम्बना ॥९९॥  
जीर्णेषु तेषु पेयां च चाङ्गेरीतक्रदाडिमः ।  
पाठानिष्यवानानीनां चूर्णं तत्रेण वा पिबेत् ॥१००॥  
सुरया वाप्लुतां पाठां सनागरदुरालभाम् ।  
जम्ब्वाम्नाविल्वमध्यं वा सकपित्थं सनागरम् ॥१०१॥  
पेयामण्डेन—

सर्वराजयक्ष्मी सपिच्छं प्रायेणातिसार्यते उपहताग्नि-  
त्वाद्धेतोरतिसारविहितं ग्रहणीविहितं च तत्र दोषाद्य-  
पेक्षयौषधं हितम् सुबोधम् । पाठादीनां त्रयाणां सुरया  
पानम् । जम्ब्वमध्यादिकं पेयामण्डेन ।

—योगैश्च पाठाद्यैः कारयेत् त्रिभिः ॥

ससूप्यधान्यान् सस्नेहान् साम्लान्  
सलवणान् खलान् ।  
वेतसार्जुनजम्बूनां मृणालीकृष्णगन्धयोः ॥१०२॥

श्रापण्या मातुलुङ्गस्य धातक्या दाडिमस्य च  
चाङ्गेर्या मद्यन्त्याश्च यूथिकायाश्च पल्लवैः ॥१०३॥  
कालविदुदुग्धिकायाश्च चुक्रिकायाश्च योजयेत् ।  
खलान्दधिसरोपेतान्ससर्पिष्कान्सदाडिमान् ।  
रोचनान् दीपनान् दद्यादतीसारहरान् परम् ॥१०४॥

पाठाद्यास्त्रयो योगा अनन्तरोक्ताः । पाठानिम्बादिकः  
पाठानागरादिको जम्ब्वमध्यादिकश्च । एषां जलेन सस्ने-  
हान् ससूप्यधान्यान् खलान् कारयेत् । खलः फलयूषः ।  
वेतसेत्यादीनां षष्ठ्यन्तानां पल्लवैः खलान्योजयेत् ।  
मर्वखलेषु च दधिसारिकत्वम् ।

पुरीषं यत्नतो रक्षेच्छुष्यतो राजयक्ष्मिणः ॥  
सर्वधातुक्षयार्तस्य बलं तस्य हि विड्बलम् ॥१०५॥  
अस्य च राजयाक्ष्मिणः दुष्यतः सतः पुरीषं यत्नतः  
क्षयाद्रक्षेत् । यतः सर्वस्यापि देहे यत् बलं तद्भातुहेतुकं  
भवति । राजयक्ष्मिणः पुनः क्षीणसकलधातुत्वात् विड्बल-  
मेव बलं तस्य नरस्य विडेव बलमित्यर्थः । अतस्तं रक्षेत् ।  
ज्वरादिष्वपि कुर्वीत विकारेषु यथामयम् ॥  
बह्नामयसमूहो हि यक्ष्माऽतः सोऽतिदुःसहः ॥१०६॥

ज्वरादिषु विकारेषु च राजयक्ष्मवतः स्वं स्वं चिकि-  
त्सितं कुर्वीत यथामयं आमयापेक्षया । यक्ष्मा चातोऽति-  
दुःसहः यतो नानाहेत्वादिवह्नामयसमूहः ।

अजां वा पर्युपासीत षण्मासानुदजे वसन् ॥  
तत्पयोमूत्रविड्बुत्तिपरिषेकप्रघर्षणः ।  
ताभिः परिवृतः स्वप्यात्तच्छुद्धेणुसङ्करे ॥१०७॥  
एतद्रसायनं श्रेष्ठं रोगराजस्य नाशनम् ।  
अजाशुक्रद्रसक्षीरदधिमूत्रैः शृतं घृतम् ॥१०८॥  
सपञ्चपटु पञ्चाजं क्षयी क्षीरानुपः पिबेत् ।  
मांसमेवाश्रितो युक्त्या मार्द्वीकं पिबतोऽनु च ॥१०९॥  
अविधारितवेगस्य लक्ष्मा न लभतेऽन्तरम् ।  
सुरां समण्डां मार्द्वीकमरिष्टान् शीघ्रमाधवान् ॥११०॥  
यथार्हमनुपानार्थं पिबेन्मांसानि भक्षयन् ।  
स्रोतोविबन्धमोक्षार्थं बलौजःपुष्टये च तत् ॥१११॥

उदजं वने लतावेष्टम् । तादित्यजापरामर्शः । रेगुद्वर्गम् ।  
पञ्चाजं धृतमभ्याजमेव । अजादङ्गद्रमादोनि च मिश्री-  
कृतानि स्नेहसमानि । पञ्चपटु स्तोकमात्रं सुबोधम् ।  
तादित्यनन्तराक्तं कर्म ।

स्नेहक्षीराम्बुकोष्ठेषु स्वभ्यक्तमवगाहयेत् ।  
उत्तीर्णं मिश्रकस्नेहैः पुनरक्तं सुखैः करैः  
मृदनीयात् सुखमासीनं सुखं चोद्वर्तयेत् परम् ।

कोष्ठः काठादिमयः स्नेहाद्याधारः उत्तीर्णमवगाहान्  
फल्लामे सति । पुनरभ्यक्तं सुखं चासीनं सुखैः करैः  
मृदनीयात् ।

जीवन्तीं शतवीर्यां च विकसां सपुनर्नवाम् ।  
अश्वगन्धामपामार्गं तर्कारीं मधुकं बलाम् ॥११३॥  
विदारीं सर्षपान् कुष्ठं तण्डुलानतसीफलम् ।  
माषांस्तिलांश्च किण्वं च सर्वमेकत्र चूर्णयेत् ॥११४॥  
यवचूर्णं त्रिगुणितं दध्ना युक्तं समाक्षिकम् ।  
एतदुद्वर्तनं कार्यं पुष्टिर्वर्णवल्प्रदम् ॥११५॥

जीवन्त्यादिकं सर्वमेकीकृत्य चूर्णयेत् ततश्चूर्णात्  
त्रिगुणो यवचूर्णः । एतद्विमाशिकाभ्यामुद्वर्तनम् ।

गौरसर्पकल्केन क्लान्नीयौपधिभिश्च मः ।  
क्लायादनुमुखैस्त्वैर्जीवनीयोपमार्थिनः ॥११६॥

न चोद्वर्तितो गौरसर्पकल्कादिभिः क्लायत् । क्लान्नी-  
यानि क्लानेपूक्तान्यौपधानि । औपधदः न्वौपधयः ।  
कठुमुखानि जलानि दीताग्राविदेदेन ।

गन्धमाल्यादिकां भूपामलक्ष्मीनाशनीं भजेत् ।  
मुहृदां दर्शनं गीतवादित्रोत्सवसंश्रुतीः ॥११७॥  
वस्तयः क्षीरसर्पापि मद्यं मांसं मुशीलता ॥  
दैवव्यपाश्रयं तद्वदथर्वोक्तं च पूजितम् ॥११८॥  
इष्ट्या यया च चन्द्रस्य राजयक्ष्मा पुरा जितः ।  
पुरोहितः प्रयुञ्जीत वेदोक्तं तां जितात्मनः ॥११९॥

भूपा अलङ्करणम् । सुबोधम् । दैवव्यपाश्रयं तत्तन्माणि-  
मन्त्रादिकम् । अथर्वोक्तमथर्वणदष्टं शान्तिकादि । सुबोधम्  
जितात्मनो जितेन्द्रियस्येति ।

॥ इति सप्तमोऽध्यायः ॥

★ ★ ★

## अथ अष्टमोऽध्यायः ।

क्रमप्राप्तस्य छर्द्यादिकस्य चिकित्साप्रदर्शनायाध्या-  
यारम्भः ।

अथातः छर्द्दिहृद्गोशृणाचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

आमाशयोक्लेशमवाः प्रायश्छर्द्यो हितं ततः ।  
लङ्घनं प्राणुते वायोः—

सर्वासु छर्दिषु प्रथमं सर्वं लङ्घनमिष्यते । वायुप्रभवां  
छर्दिं वर्जयित्वा । यतः प्रायेण छर्दय आमाशये यो  
दोषाणामुक्लेशः तत्प्रभवाः ।

—वमनं तत्र योजयेत् ॥ २ ॥

बलिनो बहुदोषस्य वमतः प्रततं बहु ।  
ततो विरेकं क्रमशो हृद्यं मधैः फलाम्बुभिः ॥ ३ ॥  
क्षीरैर्वा सह स द्यूर्ध्वं गतं दोषं नयत्यधः ।  
शमनं चौषधं रूक्षदुर्बलस्य तदेव तु ॥ ४ ॥

वमनं तत्रेत्यादिनावस्थाविशेषेषु लङ्घनविशेषा उच्यन्ते ।  
तत इति वगने योजिते । स हीति विरेकः । रूक्षदुर्बलस्य  
तदेव शमनमेव । न तु बलिनः । उक्तं शोधनम् बल-  
वतस्तु सर्वम् ।

परिशुष्कं प्रियं सात्म्यमन्नं लघु च शस्यते ।  
 उपवासस्तथा यूषा रसाः कान्बलिकाः खलाः ॥५॥  
 शकानि लेहा भोज्यानि रागाषाडवपानकाः ।  
 भक्ष्याः शुष्का विचित्राश्च फलानि स्नानघर्षणम् ॥६॥  
 गन्धाः सुगन्धयो गन्धफलपुष्पान्नपानजाः ।  
 भुक्तमात्रस्य सहसा मुखे शीताम्बुसेचनम् ॥७॥

परिशुष्कं द्रवरहितम् । रसादीनां लक्षणं कृतान्न उक्तम् ।  
 घर्षणं येन चूर्णेनाङ्गमुत्पृष्यते । गन्धाः सुगन्धयः सुरभय  
 एव गन्धादिजाः । गन्धशब्देन गन्धद्रव्याण्युच्यन्ते ।

हन्ति मारुतजां छर्दिं सर्पिः पीतं ससैन्धवम् ।  
 किञ्चिदुष्णं विशेषेण सकासहृदयद्रवाम् ॥८॥  
 व्योषत्रिलवणाढ्यं वा सिद्धं वा दाडिमाम्बुना ।  
 सशुण्ठीदधिधान्येन पीतं तुल्याम्बु वा पयः ॥९॥  
 व्यक्तसैन्धवसर्पिर्वा फलाम्लो वैष्किरो रसः ।  
 क्षिग्धं च भोजनं शुण्ठीदधिदाडिमसाधितम् ॥  
 कोष्णं सलवणं चात्र हितं स्नेहविरचनम् ॥१०॥

वातजां छर्दिं ससैन्धवं सर्पिर्हन्ति । ताद्धि सकासादिकां  
 छर्दिं विशेषेण हन्ति । दाडिमकाथेन सशुण्ठ्यादिकेन  
 सर्पिः । तुल्याम्बु वा पयः पीतं मारुतजां छर्दिं हन्ति ।  
 व्यक्तं प्रभूतं सैन्धवं सर्पिश्च यस्मिन्वैष्किरे रसे । कोष्णं  
 सलवणश्चेति भोजनविशेषणम् । अत्र च वातजायां छर्द्यां  
 स्नेहविरचनं हितम् ।

पित्तजायां विरेकाथ द्राक्षेक्षुस्वरसैस्त्रिवृत् ।  
 सर्पिर्वा तैल्वकं योज्यं वृद्धं च श्लेष्मधामगम् ॥११॥  
 ऊर्ध्वमेव हरेत् पित्तं स्वादुतिक्तैर्विशुद्धिमान् ।  
 पिबेन्मन्थं यवागूं वा लाजैः समधुशर्करैः ।  
 मुद्गजाङ्गलजैरद्याव्यञ्जनैः शालिषट्कम् ॥१२॥

पित्तजायां सुबोधम् । वृद्धं श्लेष्मस्थानाश्रितं स्वादु-  
 मिस्तिकैश्चौषधैः पित्तमूर्ध्वमेव हरेद्दामयेदेव न तु विरे-  
 चयेत् । यश्चैवं विशुद्धः स तदहर्लाजैः समधुशर्करैर्मन्थं  
 यवागूं वा पिबेत् सुबोधम् ।

मृदुभृष्टलोष्टप्रभवं सुशीतं सलिलं पिबेत् ।  
 मुद्गोशीरकणाधान्यैः सह वा संस्थितं निशाम् ॥  
 द्राक्षारसं रसश्चेक्षोर्गुडूच्यम्बु पयोऽपि वा ॥१३॥

ततमृष्टोष्टैस्तापयित्वा शीतीकृतम् । मुद्गादिभिर्वा सह  
 निशां स्थितं सलिलं द्वितीयेऽह्नि पेयम् ।

जम्ब्वाम्रपल्लवोशीरवटाश्वत्थाङ्कुरोद्भवः ।  
 काथः क्षौद्रयुतः पीतः शीतो वा विनियच्छति ॥१४॥  
 छर्दिं ज्वरमतीसारं मूर्छां वृष्णां च दुर्जयाम् ।  
 धात्रीरसेन शीतं वा पिबेन्मुद्गदलाम्बु वा ॥१५॥  
 कोलमज्जासितालाजमक्षिकाविट्कणाञ्जनम् ।  
 कोलास्थिमज्जास्रोतोजलजोत्पलरजांसि वा ॥१६॥  
 लिह्यात् क्षौद्रेण पथ्यां वा द्राक्षां वा बदराणि वा ।  
 पिबेच्छीताम्बुना शालिस्वर्णगैरिकजं रजः ॥  
 पिष्टं वा चन्दनद्राक्षामांसीसेव्याम्बुगैरिकम् ॥१७॥

जम्बवादिभिश्च काथो वा शीतकषायो वा पीतः  
 छर्द्यादोन्विनियच्छति नाशयति । एकोऽपि प्रयोगः  
 क्षौद्रेण द्वितीयोऽपि । सुबोधम् । चन्दनादिकं पिष्टं  
 शीताम्बुना पिबेत् ।

शालितण्डुलतोयेन पिबेद्वा ससितामधु ।  
 मधूकमधुकद्राक्षकमलामलकाम्बुदम् ॥१८॥  
 ससारिवापरूषाक्षं मूर्वा वा माक्षिकान्विताम् ।  
 मधुकं सात्मगुप्तं वा शीतं धात्रीरसेन वा ॥१९॥

मधूकादिकं सासितामधु शालितण्डुलप्रक्षालनाम्बुना ।  
 मूर्वायाः समाक्षिकः प्रयोगः । मधुकं सात्मगुप्तं माक्षिका-  
 न्वितम् । शीतं चन्दनं धात्रीफलरसेन ।

कफजायां वमेन्निम्बकृष्णापिण्डीतसर्षपैः ।  
 युक्तेन कोष्णतोयेन दुर्बलं चोपवासयेत् ॥२०॥

निम्बादिरसयुक्तेन कोष्णतोयेन कफजायां छर्द्यां  
 वमेत् । दुर्बलस्योपवासो न वमनम् ।

आरग्वधादेर्निर्यूहं शीतं क्षौद्रयुतं पिवेत् ।  
त्रिफलाकणचन्याद्वा पेयां पत्रैः करञ्जजैः ॥ २१ ॥  
मन्थान्यवैर्वा बहुशरुछर्दिन्नौषधभाविनैः ।  
कफप्रमन्नं हृद्यं च रागाः सार्जकभूस्तृणाः ॥ २२ ॥

आरग्वधादेर्निर्यूहः कपायः सुशीतः । त्रिफला-  
दिकानां निर्यूहः । करञ्जपत्रैः पेया छर्दिन्नान्यौषधानि ।  
लाजाम्लवदरदाडिमयवपाटिकामातुलुङ्गसेव्यानि । जम्बवान्न-  
पल्लवानि च वमिनिग्रहणानि मृत्स्ना च । एषां काथेन  
यवाः शुष्काः शुष्का भाव्यन्ते । तैः सक्तवः क्रियन्ते  
आर्जकं कुठेरकम् । सूक्ष्मैः पत्रैर्भूस्तृणम् ।

लीढं मनश्शिलाकृष्णामरिचं वीजपूरकाश्च ।  
स्वरसेन कपित्थाच्च सक्षौद्रेण वमिं जयेत् ॥ २३ ॥  
समुस्तां मधुना शृङ्गीं कोलाम्लं वा सजाम्बवम् ।  
तद्वद्विडङ्गत्रिफलाकृष्णमन्त्रपरिपेलवम् ॥ २४ ॥  
तद्वद्दुरालभां खादेत् कपित्थं त्र्यूषणेन वा ।  
अनुकूलोपचारेण याति द्विष्टार्थजा शमम् ॥ २५ ॥  
कृमिजा कृमिहृद्रोगादितैश्च मिषगुजितैः ।  
यथास्वं परिशिष्टाश्च तत्कृताश्च तथामयाः ॥ २६ ॥

मनश्शिलादिकं कपित्थवीजपूरस्वरसमाक्षिकैः ।  
कोलाम्लं सजाम्बवं मधुना । तद्वद्विडङ्गं मधुना विडङ्गं  
त्रिफला चैकः प्रयोगः । द्वितीयो विडङ्गपरिपेलवाभ्याम् ।  
दुरालभां तद्वद्विडङ्गं मधुना । त्र्यूषणेन सह कपित्थं खादेत् ।  
सुबोधम् । परिशेषाः छर्दयस्तृष्णामदौहृदजास्ता यथास्वं  
वाताद्यौषधेन च शमं यान्ति । तत्कृतास्तृष्णाछर्द्यादिकृता  
आमया यथास्वमौषधैः शमं यान्ति ।

त्वरमाणो जयेच्छर्दिं प्रसक्तामनुबन्धिनीम् ।  
कोष्ठाश्रयमहामर्मपीडाकरतरा हि सा ॥ २७ ॥

प्रसक्तां गृहातीनुबन्धां छर्दिं त्वरमाणो जयेद्यतः सा  
छर्दिर्महामर्मणो हृदयस्य कोष्ठाश्रयत्वात् पीडाकरतरा भवति ।

नचाग्नेन विना कायस्तन्मयो वर्ततेऽपि च ।  
धातुक्षयोऽतिवमथौ समीरणसमीरणात् ॥ २८ ॥

नियतं जायते तस्माद्द्रुतं तत्र प्रयोजयेत् ।  
प्रच्छर्दनातियोगोक्तं क्रमं सम्भनबृंहणम् ॥ २९ ॥  
सर्पिर्गुडान् रसान् क्षीरं घृतं कल्याणजीवणम् ।  
धान्यन्तरं त्र्यूषणं वा दोषदेहानुरोधतः ॥ ३० ॥

अत्रत्यं च वमनात्तन्मयः कायो न च वर्तते । अपि  
चेति नमुच्ये । सुबोधम् । तत्र वमथौ वमनातियोगोक्तं  
क्रमं द्रुतं शीघ्रं योजयेत् । सुबोधम् ।

हृद्रोगचिकित्सितम् ।  
हृद्रोगे वातजे तैलं मस्तुसौर्वीरतक्रवत् ।  
पिवेत् सुखोष्णं सविडं गुल्मानाहार्तिजिच्च तत् ॥ ३१ ॥  
तलं च लवणैः सिद्धं समूत्राम्लं तथागुणम् ।

हृद्रोग इत्यादिना हृद्रोगचिकित्सा । वातजे मस्त्वादि-  
युक्तं तैलं पिवेत् । तच्च गुल्मादिजित् भवति । गोमूत्रेणा-  
म्लेन च काष्ठिकादिना सर्वैश्च लवणैः पक्कं पूर्वगुणम् ।  
पृथक् लेहसमं कुर्यात् पञ्चप्रभृति तु द्रवम् ।

वित्त्वं राक्षां यवान् कोलं देवदारु पुनर्नवम् ॥ ३२ ॥  
कुलत्थान् पञ्चमूलं च पक्त्वा तस्मिन् जले पचेत् ।  
तैलं तन्नावने पाने वस्तौ च विनियोजयेत् ॥ ३३ ॥  
वित्त्वादीनां क्वाथे तैलचतुर्गुणे सिद्धं तैलं हृद्रोगवतो  
नावनादिषु प्रयोजयेत् ।

शुण्ठीवयस्थालवणकायस्थाहिङ्गुपौष्करैः ।  
पथ्यया च घृतं पार्श्वहृद्रुजागुल्माजिदघृतम् ॥ ३४ ॥  
सौवर्चलस्य द्विपले पथ्यापञ्चाशदन्विते ।  
घृतस्य साधितः प्रस्थो हृद्रोगासगुल्मानुत् ॥ ३५ ॥  
दाडिमं कृष्णलवणं हिङ्गुशुण्ठघ्नलवेतसम् ।  
अपतन्त्रकहृद्रोगासघ्नं चूर्णमुत्तमम् ॥ ३६ ॥

शुण्ठ्यादीनां कल्केनानुक्तेनापि जलेन लेहसमेन  
पक्कं घृतं पार्श्वहृद्रुजागुल्माजित् सुबोधम् ।

पुष्कराह्वशठीशुण्ठीबीजपूरजटाभयाः ।  
पीताः कल्कीकृताः क्षारघृताम्ललवणैर्युताः ॥  
विकर्तिकाशूलहरा काथः कोष्णश्च तद्गुणः ॥ ३७ ॥

पुष्करमूलादीनां कल्कः क्षारादियुतो विकर्तिकाशूल-  
हरः । विकर्तिका विकर्तनमिव जठरे ।

यवानीलवणक्षारवचाजाल्यौषधैः कृतः ।  
सपीतदारुबीजाह्वपलाशशठिपौष्करैः ॥ ३८ ॥  
पञ्चकोलशठीपथ्यागुडबीजाह्वपौष्करम् ।  
चारुणीकल्कितं भृष्टं यमके लवणान्वितम् ॥ ३९ ॥  
हृत्पाथ्योनिशूलेषु खादेत् गुल्मोदरेषु च ।  
स्निग्धाश्चेह हिताः स्वेदाः संस्कृतानि घृतानि च ॥ ४० ॥  
लघुना पञ्चमूलेन शुण्ठया वा साधितं जलम् ।  
वारुणीदधिमण्डं वा धान्याम्लं वा पिबेत्तृषि ॥ ४१ ॥  
सायामस्तम्भशूलामे हृदि मारुतदूषिते ।  
क्रियैषा सद्रवायामप्रमोहे तु हिता रसाः ॥ ४२ ॥  
स्नेहाह्यास्तित्तिरिक्वाश्चशिखिवर्तकदक्षजाः ।  
बलातैलं सहद्रोगी पिबेद्वा सुकुमारकम् ॥ ४३ ॥  
यष्ट्याह्वशतपाकं वा महास्नेहं तथोत्तमम् ।  
रास्नाजीवकजीवन्तीबलाज्याघ्रीपुनर्नवैः ॥ ४४ ॥  
भार्ङ्गीस्थिरावचाज्यौषधैर्महास्नेहं विपाचयेत् ।  
दधिपादं तथास्रैश्च लाभतः स निषेवितः ॥  
तर्पणो बृंहणो बल्यो वातहृद्रोगनाशनः ॥ ४५ ॥

यवान्यादीनां पौष्करान्तानां काथः कोणस्तद्गुणः ।  
सुबोधम् ।

ज्यूषणत्रिफलापाठासधूकं मधुकं त्रुटी ।  
पञ्चमूलं लघु बले मेदे ऋद्धिः शतावरी ॥ ४६ ॥  
कण्डूकरी तामलकी जीवकं चाक्षसंमितैः ।  
तैः पचेत् सर्पिषः प्रस्थं दध्नः प्रस्थेन माहिषात् ॥ ४७ ॥  
युक्तं सिद्धं च मधुना तन्निहन्ति निषेवितम् ।  
हृत्पाण्डुग्रहणीदोषकासश्वासहलीमकान् ॥ ४८ ॥  
दीप्तेऽग्नौ सद्रवायामे हृद्रोगे वातिके हितम् ।  
क्षीरं दधि गुडः सर्पिरौदकानूपमामिषम् ॥ ४९ ॥  
घृतान्येव च वज्र्यानि हृद्रोगेषु चतुर्ध्वपि ।  
शेषेषु स्तम्भजाड्यामसंयुक्तेऽपि च वातिके ॥  
कफानुबन्धे तस्मिन्स्तु रूक्षोष्णामाचरेत् क्रियाम् ॥ ५० ॥

ज्यूषणादिकं सुबोधम् । तच्च सिद्धं सन्मधुना योज्यते ।

पैत्ते द्राक्षेक्षुनिर्याससिताक्षौद्रपरूषकैः ।  
युक्तो विरेको हृद्यः स्यात् क्रमः शुद्धे च पित्ता ॥ ५१ ॥  
क्षतपित्तज्वरोक्तं च बाह्यान्तःपरिमार्जनम् ।  
कट्वीमधुकल्कं च पिबेत् ससितमम्भसा ॥ ५२ ॥

पैत्त इति हृद्रोगे । विरेकः कल्पे वक्ष्यमाणो द्राक्षा-  
निर्यासादिभिर्युक्तो हृद्यः स्यात् । क्षतोक्तं पित्तज्वरोक्तं  
च । बाह्यपरिमार्जनमभ्यङ्गादे । अन्तः शोधनं सुबोधम् ।

श्रेयसीशर्कराद्राक्षार्जीवकर्षभकोत्पलैः ।  
बलाखर्जूरकुकोलीमेदायुग्मैश्च साधितम् ॥ ५३ ॥  
सक्षीरं माहिषं सर्पिः पित्तहृद्रोगनाशनम् ।  
प्रपौण्डरीकमधुकविसप्रन्थिकशेरुकाः ॥ ५४ ॥  
सशुण्ठीशैवलस्ताभिः सक्षीरं विपचेत् घृतम् ।  
शीतं समधु तत्त्वष्टं स्वादुवर्गकृतं च यत् ।  
वस्ति च दद्यात् सक्षौद्रं तैलं मधुकासाधितम् ॥ ५५ ॥  
श्रेयस्यादिकल्कं सममाहिषक्षीरं माहिषं घृतम् ।  
सुबोधम् । स्वादुवर्गं मधुरस्कन्धः । मधुयष्टीकल्कसाधितं  
सक्षौद्रं तैलं वस्तिः ।

कफोद्भवे वमेत् त्विन्नः पित्तमन्दवचाभसा ॥  
कुलत्थधन्वोत्थरसतीक्ष्णमध्यवाशनः ॥ ५६ ॥  
पिबेच्चूर्णं वचाहिङ्गुलवणद्वयनागरात् ।  
सैला यवानककणा यवक्षारात् सुखाम्बुना ॥ ५७ ॥  
फलधान्याम्लकौलत्थयूषमूत्रासवैस्तथा ॥  
पुष्कराह्वमयाशुण्ठीशठीरास्नावचाकणात् ।  
काथं तथाभयाशुण्ठीमाद्रीपीतद्वुकटफलात् ॥ ५८ ॥

कफोद्भवे तु हृद्रोगे त्विन्नः सन् निम्बवचोदकेन  
वमेत् । कुलत्थरसादिभोजनः सन् वचादीनां चूर्णं  
सुखाम्बुफलधान्याम्लादीनामन्यतमेन पिबेत् । एकः  
पुष्करादीनां काथो द्वितीयोऽभयादीनाम् । माद्री  
अतिविषा ।



काथे रौहीतकाश्रुत्यस्त्रिदोदुम्बरार्जुने ।  
 सपलाशवटे व्योपत्रिवृच्चूर्णान्विते कृनः ॥ ५९ ॥  
 सुखोदकानुपानः स्याल्लेहः ककविकारहा ।  
 श्लेष्मगुल्मोदितान्यानि क्षारांश्च विविधान् पिवेत् ॥ ६० ॥  
 प्रयोजयेच्छिलहृत् वा ब्राह्मं चात्र रसायनम् ।  
 तथासलकलेहं वा प्राशं वागस्त्यनिर्मितम् ॥ ६१ ॥

रौहीतकादिकाथे त्रिकटुत्रिवृच्चूर्णान्विते कृतो लेहः  
 सुखोदकानुपानस्य सतः श्लेष्मविकारहा । सुबोधम् ।  
 शिलाह्व्राह्मौ रसायनविधौ वक्ष्येते । आमलकलेहश्च्यवन-  
 प्राशः ।

स्याच्छूलं यस्य भुक्तेऽति जीर्यत्यल्पं जरां गते ।  
 शाम्येत् सकुष्ठकृमिजिल्वणद्वयतिल्वकैः ॥ ६२ ॥  
 सदेवदार्ढ्यतिविषैश्चूर्णमुष्णाम्बुना पिवेत् ।  
 यस्य जीर्णेऽधिकं स्नेहैः स विरेच्यः फलैः पुनः ।  
 जीर्यत्यन्ने तथा मूलैस्तीक्ष्णैः शूले सदाधिके ।  
 प्रायोऽनिलो रुद्धरातिः कुप्यत्यामाशये यतः ॥ ६४ ॥  
 तस्यानुलोमनं कार्यं शुद्धिलङ्घनपाचनैः ।  
 कृमिघ्नमौषधं सर्वं कृमिजे हृदयागमे ॥ ६५ ॥

यस्य भुक्तेऽति शूलं जीर्यत्यन्ने मन्दीभवति जरां गते  
 शाम्यति स पुरुषः कुष्ठदिभिश्चूर्णमुष्णाम्बुना पिवेत् ।  
 यस्य जीर्णे शूलमधिकं सः स्नेहरेण्डादिभिः । जीर्यत्य-  
 न्नेऽधिके शूले हरीतक्यादिभिर्विरेच्यः । सदाधिके शूले  
 तीक्ष्णैर्मूलैर्विरेच्यः ।

तृष्णाचिकित्सितम् ।

तृष्णासु वातपित्तघ्नो विधिः प्रायेण शस्यते ।  
 सर्वासु शीतो बाह्यान्तस्तथा शमनशोधनः ॥ ६६ ॥  
 दिव्याम्बु शीतं सक्षौद्रं तद्वद्भूमं च तद्गुणम् ।  
 निर्वापितं तप्तलोष्टकपालसिकतादिभिः ॥ ६७ ॥

तृष्णास्वित्वादि सुबोधम् । तप्तलोष्टादिभिर्निर्वापितं  
 यत्र ते मग्नाः ।

सशर्करं वा कथितं पञ्चमूलेन वा जलम् ।  
 दर्भपूर्वेण मन्थ्यश्च प्रशस्तो लाजसक्तुभिः ॥ ६८ ॥

वाय्वश्चामयवैः शीतः शर्करामाक्षिकान्वितः ।  
 यवागूः शालिभिन्नद्वन् कोद्रवैश्च चिरन्तनैः ॥ ६९ ॥  
 दर्भपूर्वेण पञ्चमूलेन कथितं मन्थ्यं कर्मम् । वाय्वो यवादनः ।

शीतेन शीतवीर्यैश्च द्रव्यैः निद्रेण भोजनम् ।  
 हिमाम्बुपरिपित्तस्य पयसा ससितामधु ॥ ७० ॥  
 रसैश्चानम्ललवणैर्जाङ्गलैश्चैव भजितैः ।  
 मुद्गादीनां तथा यृषैर्जीवनीयरसान्वितैः ॥ ७१ ॥

शीतेनेत्यादि पयसो विशेषणम् । हिमाम्बुपरिपित्तस्य  
 पुरुषस्य ससितामधु भोजनम् ।

नस्यं क्षीरघृतं सिद्धं शीतैरिक्षोस्तथा रसः ।  
 नारीक्षीरेण वा घृष्टमुग्रास्थि ससितं हितम् ॥ ७२ ॥  
 शीतैरौषधैः सिद्धं क्षीरोद्धवं घृतं नस्यम् । इक्षुरसः  
 केवल एव सुबोधम् ।

निर्वापणाश्च गण्डूपाः सूत्रस्थानोदिता हिताः ।  
 दाहज्वरोक्ता लेपाद्या निरीहत्वं मनोरतिः ॥ ७३ ॥  
 महासरिद्ध्रदादीनां दर्शनस्मरणादि च ।  
 तृष्णायां पवनोत्थायां सगुडं दधि शस्यते ॥  
 रसाश्च बृंहणाः शीता विदार्यादिगणाम्बु च ॥ ७४ ॥  
 निर्वापणाः संशमनाः । ज्वरघ्ना लेपसेकादयः ।  
 निरीहत्वमास्यामुग्रम् । सुबोधम् ।

पित्तजायां सितायुक्तः पकोदुम्बरजो रसः ।  
 तत्काथो वा हिमस्तद्वत्सारिवादिगणाम्बु वा ॥ ७५ ॥  
 तद्विधैश्च गणैः शीतकषायान् ससितामधून् ।  
 मधुरैरौषधैस्तद्वत् क्षीरिवृक्षैश्च कल्पितान् ॥ ७६ ॥

तदित्युदुम्बरपरामर्शः । तद्विधा गणाः सारिवादिसमाः  
 दाहादिशमनाः । मधुरैरौषधैस्तद्वदिति शीतकषायान्  
 ससितामधून् । क्षीरिवृक्षैः वटादिभिः ।

बीजपूरकमृद्धीकावटवेतसपल्लवान् ।  
 मूलानि कुशकाशानां यष्ट्याहं च जले शृतम् ॥ ७७ ॥

अपाकशर्कराच्छिन्नरुहालोद्ग्राञ्जनान्बु वा ।

कार्पासीफलकल्कं वा ससितक्षीरभोजनः ॥ ७८ ॥

बीजपूरपल्लवादीनां क्वाथः । सुबोधम् । अपाकशर्कराः  
कुम्भकारचुल्लीषत्पक्कलोद्यानि । बालिशः शर्करेत्यन्ये ।

ज्वरोदितं वा द्राक्षादिपञ्चसारान्बु वा पिबेत् ॥ ७९ ॥

ज्वरोदितो द्राक्षादिः शीतकषायः । पञ्चसारान्बु  
मधुखर्जूरदिरक्तपित्तपठितम् ।

कफोद्भवायां वमनं निम्बप्रसववारिणा ।

बित्वाढकीपञ्चकोलदर्भपञ्चकसाधितम् ॥ ८० ॥

जलं पिबेद्भज्या वा सिद्धं सक्षौद्रशर्करम् ।

मुद्गयूषं च सव्योषपटोलीनिम्बपल्लवम् ॥

यवाग्नं तीक्ष्णकवलनस्यलेहांश्च शीलयेत् ॥ ८१ ॥

कफोद्भवायामित्यादि सुबोधम् । बित्वादिसाधितं  
जलं पिबेत् । आढकी तुवरी ।

सर्वैरामाच्च तद्धन्त्री क्रियेष्टा वमनं तथा ।

ज्यूषणारुक्करवचाफलाग्लोष्णान्बुमस्तुभिः ॥ ८२ ॥

अन्नात्ययान्मण्डमुष्णं हिमं मन्थं च कालवित् ।

तृषि श्रमान्मांसरसं मन्थं वा ससितं पिबेत् ॥ ८३ ॥

आतपात् ससितं मन्थं यवकोलजसक्तुभिः ।

सर्वाण्यङ्गानि लिम्पेच्च तिलपिण्याककाञ्जिकैः ॥ ८४ ॥

शीतस्नानाच्च मद्याम्बु पिबेत्तृड्वान् गुडाम्बु वा ।

मद्यार्धजलं मद्यं स्नातोऽम्ललवणैर्युतम् ॥ ८५ ॥

सर्वैः सन्निपातेन आमाच्च या तृष्णा तस्यां तद्धन्त्री  
सन्निपातान्यामघ्नी च क्रिया हिता । ज्यूषणादिकं फला-  
ग्लान्यन्तमेव वमनम् । अन्नात्ययादन्नस्यालाभात् तृष्णा ।

कालविदिति ग्रीष्मादिके पित्तकफाधिके वा । सर्वे  
पञ्चम्यन्तं तत्र हेतुविशेषः । सुबोधम् ।

स्नेहतीक्ष्णतरामिस्तु स्वभावशिशिरं जलम् ।

स्नेहादुष्णान्मवजीर्णात्तु जीर्णान्मण्डं पिपासितः ॥ ८६ ॥

पिबेत् स्निग्धान्नतृषितो हिमस्पधिं गुडोदकम् ।

गुर्वाद्यन्नेन तृषितः पीत्वोष्णान्बु तदुल्लिखेत् ॥ ८७ ॥

क्षयजायां क्षयहितं सर्वं बृंहणमौषधम् ।

कृशदुर्बलरूक्षाणां क्षीरं छागो रसोऽथवा ।

क्षीरं च सोर्ध्ववातायां क्षयकासहरैः शृतम् ॥ ८८ ॥

स्नेहेत्यादिना स्नेहादिसंस्कृतस्य तृष्युक्तम् । अजीर्णात्  
स्नेहात् पिपासित उष्णान्बु पिबेत् । जीर्णान्मण्डम् ।  
स्निग्धान्नं मांसान्नक्षीरपेयादि । तदिति गुर्वाद्यन्नम् ।  
उल्लिखेद्वमेत् ।

रोगोपसर्गजातायां धान्याम्बु ससितामधु ।

पाने प्रशस्तं सर्वा च क्रिया रोगाद्यपेक्षया ॥ ८९ ॥

रोगोपसर्गजातायां ससितामधुधान्याम्बुपानं सुबोधम् ।

तृष्णक् पूर्वाभयक्षीणो न लभेत जलं यदि ।

मरणं दीर्घरोगं वा प्राप्नुयात् त्वरितं ततः ॥ ९० ॥

सात्स्यान्नपानमैषज्यैस्तृष्णां तस्य जयेत्पुरः ।

तस्यां जितायामन्योऽपि व्याधिः शक्यश्चिकि-

त्सितुम् ॥ ९१ ॥

तत्र ह्यपसर्गजातायां तृष्णगतिवृत्तं सन् पूर्वाभयेन  
क्षीणो यदुपसर्गात्तृडुत्पन्ना स यदि जलं न प्राप्नुयात्  
अवश्यं मरणं दीर्घरोगं वाप्नुयात् । अतस्तस्य तां तृषं  
शीघ्रमेव सात्त्यैरन्नपानादिभिर्जयेत् । सुबोधम् ।

॥ इति अष्टमोऽध्यायः ॥

## अथ नवमोऽध्यायः ।

क्रमप्राप्तं मदात्ययं निर्णेतुमध्याय आरभ्यते ।

अथातो मदात्ययचिकित्सितं व्याख्यास्यामः ।

इति ह स्माहुरात्रेयादयो महर्षयः ॥ १ ॥

सर्वस्य मदात्ययस्य त्रिदोषजत्वादुच्यते ।

यं दोषमधिकं पश्येत्तस्यादौ प्रतिकारयेत् ।

कफस्थानानुपूर्व्या वा तुल्यदोषे मदात्यये ॥

पित्तमारुतपर्यन्तः प्रायेण हि मदात्ययः ॥ २ ॥

यं दोषमित्यादि । यत्र पुनर्न कस्यचिदाधिक्यं सर्वे समाः तत्र कफस्थानानुपूर्व्या । आदौ कफः पश्चात् पित्तं ततो वायुः । अस्मिन् क्रमे युक्तिः पित्तमारुतेत्यादि । सर्वस्मिन् मदात्यये कालक्रमेण पित्तमारुतावधिकीभवतः । प्रथमं तु कफस्यैवाधिक्यम् ।

हीनमिध्यातिपीतेन यो व्याधिरुपजायते ।

समपीतेन तेनैव स मद्येनोपशाम्यति ॥ ३ ॥

सात्भ्याद्धीनपीतेन वा विपरीतपीतेन वातिपीतेन वा मद्येन यो व्याधिरुपजायते स तेनैव सात्भ्येन समेन पीतेनोपशाम्यति ।

कथं येनैव रोग उत्पन्नस्तेनैव शाम्यतीत्याह ।

मद्यस्य विषसादृश्याद्विषं तूत्कर्षवृत्तिभिः ।

तीक्ष्णादिभिर्गुणैर्योगाद्विषान्तरमपेक्षते ॥ ४ ॥

मद्यस्य विषसादृश्यात् । यथा विषं तीक्ष्णादिगुणयुतं तीक्ष्णादिगुणयुतेन विषेणैव शाम्यति । तदन्मद्यमपि मद्येन । मद्यान्वयं विषस्य विशेषः । यद्विषमुत्कृष्टं तीक्ष्णादिभिर्-योगाद्विषान्तरं विजातीयं विषमपेक्षते मद्यं पुनः स्वस्व-त्वात्तीक्ष्णादीनां सजातीयेनैवोपशाम्यति ।

तीक्ष्णोष्णेनातिमात्रेण पीतेनाम्लविदाहिना ।

मद्येनान्नरसक्लेदो विदग्धः क्षारतां गतः ॥ ५ ॥

यान् कुर्यान्मदतृष्णोहज्वरान्तर्दाहविभ्रमान् ।

मद्योक्लिष्टेन दोषेण रुद्धः स्रोतस्म मास्तः ॥ ६ ॥

सुतीव्रा वेदना याश्च शिरस्यस्थिपु सन्धिपु ।

जीर्णाममद्यदोषस्य प्रकाङ्खलावत्रे सति ॥

यौगिकं विधिवद्युक्तं मद्यमेव निहन्ति तान् ॥ ७ ॥

स्वभावत एव तीक्ष्णादिगुणवता मद्येनातिमात्रपीते-नान्नरसो विदग्धः क्षारगुणः सन् यान् मदादीन् कुर्यात् तान् मदादीन् काल उपयुक्तं विविष्टं मद्यमेव नाशयति । तथा मद्योक्लिष्टेन दोषेण श्लेष्मणा स्रोतस्म मास्तो रुद्धः सन् शिरःप्रभृतिषु याश्च वेदनाः कुर्यात्ता अपि मद्यमेव निहन्ति । कस्मिन् काल इत्याह जीर्णाममद्यदोषस्य आमा अभिनवा मद्यविकारा आममद्यदोषाः जीर्णा आममद्यदोषा यस्य तथा प्रकाङ्क्षायां मद्यविषयायाम् लावत्रे तनुत्वे सति प्रयुक्तम् । किंभूतं मद्यं निहन्तीत्याह यौगिकं विधिवद्युक्तं च । दोषाद्यपेक्षया यदातुरस्य योग-मर्हति तद्यौगिकम् । विधिस्त्वास्तिन्नेवाध्याये वक्ष्यते ।

मद्योद्भवानां मद्येनैव शान्तेः प्रकारान्तरेण युक्ति-रुच्यते ।

क्षारो हि याति माधुर्यं शीघ्रमम्लोपसंहितः ।

मद्यमम्लेषु च श्रेष्ठं दोषविष्यन्दनादलम् ॥ ८ ॥

तीक्ष्णोष्णाद्यैः पुराप्रोक्तैर्दीपनाद्यैस्तथागुणैः ।

सात्स्यत्वाच्च तदेवास्य धातुसाम्यकरं परम् ॥ ९ ॥

क्षारो हीत्यादि । प्रथमेन मद्येनान्नरसे क्षारतां गते रोगा उत्पद्यन्ते । क्षारश्चात्मलोपसंहितः सन् माधुर्यं शीघ्रं याति । अम्लेषु च मद्यं श्रेष्ठमतस्तदेव विकारनाशनम् । तथा तीक्ष्णोष्णाद्यैः पुरा विद्वानस्यानप्रोक्तैः दीपनाद्यैश्च दोषाणां विष्यन्दनात् सावणात्तदेव पथ्यम् । अस्य च पुरुषस्य सात्स्यत्वाद्धेतोस्तदेव परं धातुसाम्यकरम् ।

सप्ताहमष्टरात्रं वा कुर्यात् पानात्ययौषधम् ।

जीर्यत्येतावता पानं कालेन विषयाश्रितम् ॥ १० ॥

यच्च मदात्ययोद्देशे औषधमुक्तं तत् सप्ताहमष्टरात्रं वा  
कुर्यात् । एतावता हि कालेन विमार्गस्थं मद्यं जीर्यति ।

परं ततोऽनुवध्नाति यो रोगस्तस्य भेषजम् ।

यथायथं प्रयुञ्जीत कृतपानात्ययौषधम् ॥ ११ ॥

तत ऊर्ध्वं य एव रोगा कृतपानात्ययौषधमातुर-  
मनुबध्नाति तस्यैव भेषजं कुर्यात् । यथायथमिति दोषाद्य-  
पेक्षया स्वस्यप्रकरणे विहितम् ।

तत्र वातोत्पणे मद्यं दद्यात् पिष्टकृतं युतम् ।

बीजपूरकवृक्षाम्लकोलदाडिमदीप्यकैः ॥ १२ ॥

यवानीहपुषाजाजीन्योषत्रिलवणार्द्रकैः ।

शूल्यैर्मासैर्हरितकैः स्नेहवद्विभक्तुभिः ॥ १३ ॥

उष्णस्निग्धाम्ललवणा मेघमांसरसा हिताः ।

आम्राघ्रातकपेशीभिः संस्कृता रागषाडवाः ॥ १४ ॥

तत्रेत्यादिना पानात्ययौषधं प्रदर्श्यते । शालिपिष्टकृतं  
मद्यं बीजपूरकादिभिर्यथोपयोगं युक्तं मदात्यये वातोत्पणे  
दद्यात् । तत्र चोष्णादिगुणा मांसरसा हिताः । सुबोधम् ।  
पेक्ष्यः खण्डाः ।

गोधूममाषविकृतीर्मुदुचित्रा मुखप्रियाः ।

आर्द्रिकार्द्रिककुल्माषशुक्रमांसादिगर्भिणीः ॥ १५ ॥

सुरभिर्लवणा शीता निगदा वाच्छवारुणी ।

स्वरसो दाडिमात् काथः पञ्चमूलत् कनीयसः ॥ १६ ॥

शुण्ठीधान्यात्ता मरुतु शुक्राम्बोच्छाम्लकाञ्जिकम् ।

अभ्यङ्गोद्धर्तनस्नानमुष्णं प्रावरणं घनम् ॥ १७ ॥

घनश्चागरुजो धूपः पङ्कश्चागरुकुङ्कुमात् ।

मृदादिगुणयुक्ता गोधूममाषविकृतीः चित्रा भक्ष्या-  
दिनानेकप्रकाराः । तथा आर्द्रिकादिमिश्रा विकृतीः ।  
कुल्माषोऽर्धस्त्रिन्नानि सस्यानि । गर्भिणीरन्तरान्तरा  
युक्ताः । अच्छवारुणी सुरभित्वादिगुणयुक्ता हिता ।  
सुबोधम् । शुण्ठीधान्यात् काथः । धूपो घनः प्रभूतः ।  
पङ्कः कर्दमः ।

कुचोरुश्रोणिशालिन्यो यौवनोष्णाङ्गन्यष्टयः ।

हर्षेणालिङ्गने युक्ताः प्रियाः संवाहनेषु च ॥ १८ ॥

प्रियाश्च हिताः । क्रीडामृताः कुचादिभी रमणीयत्वेन  
याः श्वावन्ते । याश्चयौवनोष्णाङ्गन्यष्टयो हर्षेण प्रीत्या  
आलिङ्गने संवाहनेषु च युक्ताः अनुरूपाः ।

पित्तोत्पणे बहुजलं शार्करं मधु वा युतम् ।

रसैर्दाडिमखर्जूरभक्ष्यद्राक्षापूरुषजैः ॥ १९ ॥

सुशीतं ससितासक्तु योज्यं तादृक् च पानकम् ।

स्वादुवर्गकषायैर्वा युक्तं मद्यं समाक्षिकम् ॥ २० ॥

शालिषष्टिकमश्रीयान्छशाजैणकपिञ्जलैः ।

सतीनमुद्रामलकपटोलीदाडिमैरपि ॥ २१ ॥

पित्तोत्पणे मदात्यये बहुना जलेन मिश्रितं शार्करं  
मधु मार्द्रिकं वा बहुजलं दाडिमादिजै रसैर्युक्तं उभयमपि  
योज्यं तच्च सुशीतत्वादिस्वरूपं योज्यम् । पानकमपि  
तादृक् सशार्करं ससक्तु च ।

कफपित्तं समुत्थिष्टमुल्लिखेत्तृड्विदाह्वानम् ।

पीत्वाम्बु शीतं मद्यं वा भूरीक्षुरससंयुतम् ॥ २२ ॥

द्राक्षारसं वा संसर्गी तर्पणादिः परं हिताम् ।

तथाग्निर्दीप्यते तस्य दोषशेषान्नपाचकः ॥ २३ ॥

कासे सरक्तनिष्ठीवे पार्श्वस्तनरुजासु च ।

तृष्णायां सविदाहायां सोत्केशे हृदयोरसि ॥ २४ ॥

गुडूचीभद्रमुस्तानां पटोलस्याथवा रसम् ।

सनागरं योजयेत् तित्तिरिप्रतिभोजनम् ॥ २५ ॥

कफपित्तमित्यादि सुबोधम् । संसर्गीशोधनक्रमाख्या  
तर्पणादिका हिता । तर्पणाः सक्तवः पेयास्थाने तत्र  
योज्याः न तु पेयाः । तथा शोधनसंसर्गी क्रमेणाग्निर्दी-  
प्यते योऽग्निर्दोषशेषमन्नं च पचति । कासादिके गुडूच्या-  
दीनां काथः सनागरः । भोजनं तित्तिरिणा रसादिप्रयुक्तेन ।

तृप्यते चातिबलवद्वातपित्ते समुद्धते ।

दद्याद्द्राक्षारसं पानं शीतं दोषानुलोमनम् ॥ २६ ॥

जीर्णेऽद्यान्मधुराम्लेन छागमांसरसेन च ।  
तृष्यल्पशः पिबेन्मद्यं मदं रक्षन् बहूदकम् ॥ २७ ॥  
मुस्तदाडिमलाजाम्बु जलं वा पर्णिनीशृतम् ।  
पाटस्युत्पलकन्दैर्वा स्वभावादेव वा हिमम् ॥ २८ ॥

तृष्यत इत्यादि सुबोधम् । जीर्ण इति द्राक्षारसे ।  
तृपि सत्यां अल्पमत्पं मद्यं पिबेत् यदा पिबेत्तदा बहुनो-  
दकेन युक्तं पिबेत् मदं रक्षन् मुस्ताद्यम्बु वा पर्णिनीचतु-  
ष्टयकृतं वा जलं केवलमेव वा स्वभावशीतम् ।

मद्यातिपानादव्याधौ क्षीणे तेजसि चोद्धते ।  
यः शुष्कगलताल्वोष्ठो जिह्वां निष्कृष्य चेष्टते ॥ २९ ॥  
पाययेत् कामतोऽम्भस्तं निशीथपवनाहतम् ।  
कोलदाडिमवृक्षाम्लचुक्रीकाचुक्रिकारसः ॥  
पञ्चाम्लको मुखालेपः सद्यस्तृष्णां नियच्छति ॥ ३० ॥

मद्यातिपानादित्यादि सुबोधम् । कामतो यथेच्छं  
तमातुरम्भः पाययेद्रात्रौ प्रवातस्थितम् । कोलादिको  
मुखालेपो नाम्ना पञ्चाम्लकस्तृष्णां सद्यो नियच्छति ।

त्वचं प्राप्तश्च पानोष्मा पित्तरक्ताभिमुखितः ।  
दाहं प्रकुरुते घोरं विह्वलो येन मुह्यति ॥ ३१ ॥  
तृष्णादाहपरीतस्य तस्य दाहज्वरापहम् ।  
विधिं यथोक्तं युञ्जीत बाह्यान्तः परिमार्जनम् ॥ ३२ ॥

पानकृत ऊष्मा पित्तरक्ताभ्यां मिश्रितः सन् त्वचं  
प्राप्तो घोरं दाहं प्रकुरुते । येन दाहेन विह्वलोऽधीरो  
मुह्यति । तस्य तृष्णया दाहेन च परीतस्य यथोक्तं बाह्यान्तः  
परिमार्जनं दाहज्वरहरं विधिं कुर्वीत ।

प्रभातमारुतोद्धूताः प्रालेयजलवर्षिणः ।  
स्मर्यमाणा अपि भ्रान्ति दाहं मलयपादपाः ॥ ३३ ॥

मलयगिरौ ये चन्दनादयः पादपाः ते स्मर्यमाणा-  
अपि दाहं भ्रान्ति । किंभूताः प्रभातमारुतेन निशान्त-  
वातेनोद्धूताः कम्पितास्तथा प्रालेयजलमवश्यायाम्भो  
ये वर्पन्ति ते तथाविधाः ।

मुक्ताकलापाः शशिरश्मिशुभ्रा  
मृणालपद्मात्पलपत्ररम्याः  
सेकावगाहाः सजला जलार्द्रा  
वाताः सुशीता मणयो महार्द्राः ॥ ३४ ॥  
अलिङ्गराः पद्मपुटापिधानाः  
प्रवालवर्णा हिमवारिपूर्णाः ।  
परिस्रवन्तो दृतयो महान्तः  
पुत्राः प्रिया दर्पणमण्डलानि ॥ ३५ ॥  
नार्यश्च नेत्रोत्पलकर्णपूरा  
मध्यं वयः किञ्चिदिव स्पृशन्त्यः ।  
मनोऽनुकूला हरिचन्दनार्द्रा-  
न्तृड्वाहमूर्च्छादवधून् जयन्ति ॥ ३६ ॥

मुक्ताकलापादयत्तृड्वाहादीन् जयन्ति । शशिरश्मि-  
वद्विमरश्मिकिरणवच्छुभ्राः शुद्धाः । नेकावगाहाश्च नृगा-  
लादिभिश्चित्रा रम्याः ते च सजलाः बलाहकाः । तथा  
जलार्द्राः सिक्तपटाः । महार्द्रा उत्कृष्टाः । अलिङ्गरा मणिका  
महामृन्मया जलाधाराः । ते च पद्मत्वान् प्रवालवर्णाः ।  
महान्तश्च जलपूर्णत्वात् प्रव्रवन्तो दृतयः । नेत्राण्येवो-  
त्पलानि तान्येवायतत्वात् कर्णपूरा यासाम् । मध्यं वयः  
किञ्चिदिव स्पृशन्त्यः ईषाद्विलासतनवयौवनाः । दवधु-  
श्चक्षुरादिदाहः ।

करेणुकाभिः परिवारितेन  
विक्षोभणं वारणयूथपेन ।  
आस्फालनं शीकरवर्षणं च  
सिन्धोः स्मरन् दाहतृषोरगम्यः ॥ ३७ ॥

तस्य सिन्धोस्तस्माद्वा सिन्धोर्वारणयूथपेन करियूथ-  
पतिना विक्षोभणं जलास्फालनं करेण च शीकरवर्षणं  
स्मरन् पुरुषो दाहतृषोरगम्यो भवति । किंभूतेन करेणुका-  
भिर्वारणवधूमिः परिवारितेन ।

सरिद्ध्रदानां हिमवहरीणां  
चन्द्रोदयानां कमलकराणाम् ।  
मनोरमाऽन्याऽपि कथा प्रवृत्ता ॥  
दाहं च तृष्णां च निहन्ति सद्यः ॥ ३८ ॥

सरिद्धदादीनां कथा अन्याश्च मनोरमाः कथाः  
सद्यो दाहं तृष्णां च नियच्छन्ति । हृदाः नदीप्रवाहे-  
ष्वन्तरान्तरा महान्तो दूरावगाढाः शिशिरमन्दमन्दसञ्चार-  
जलाश्रयाः । दरयो गिरिगुहाः ।

लाजोत्पलोशीरकुचन्दनान्मु  
शीताभिधानं मधुशर्कराढ्यम् ।

मद्योद्भवां पित्तकृतां च तृष्णां

सदाहशोषां विनिहन्ति पीतम् ॥ ३९ ॥

लाजादिमिश्रमम्बु प्रभूतवृत्तशर्करं नाम्ना शीतं मद्यादि-  
तृष्णां निहन्ति ।

प्रियङ्गुपत्रप्लवलोध्रसेव्य-  
द्विवेरकालेयकनागपुष्पैः ।

शीताम्बुपिष्टैर्नवकर्परस्थै-

स्तृङ्गदाहहा सर्वशरीरलेपः ॥ ४० ॥

प्रियङ्गवादिभिः शीताम्बुपिष्टैर्नवकर्परस्थैश्च सर्वशरीर-  
लेपः तृङ्गदाहहा । पत्रं गन्धपत्रम् । सेव्यमुशीरम् ।  
कर्परग्रहणं वाताहतियोग्यपात्रोपलक्षणार्थम् ।

अशाम्यत्यथवा दाहे रसैस्तृप्तस्य जाङ्गलैः ।  
शाखाश्रयां यथान्यायं रोहिणीं व्यधयेत्सिराम् ॥ ४१ ॥

एवमप्यशाम्यति दाहे जाङ्गलै रसैः कृतवृत्तेः पुरुषस्य  
रोहिणीं शुद्धशोणितवहां सिरां शाखाश्रितां व्यधयेत् ।  
यथान्यायं सिराव्यधशास्त्रोक्तेन विधानेन ।

उल्लेखनोपवासाभ्यां विजयेत कंफोत्खणं ।  
तृषितोऽम्बु पिबेत् सिद्धं मुस्तया पर्पटेन वा ॥ ४२ ॥  
स्थिराणुष्ठीबलोदीच्यदुस्पशान्यतमेन वा ।  
सिद्धमेतच्च सर्वेषु पानदोषेषु शस्यते ॥ ४३ ॥

कंफोत्खणं तु मदात्ययमुल्लेखनोपवासाभ्यां जयेत् ।  
उल्लेखनं वमनम् । दोषाद्यपेक्षयैतयोरुपयोगः तृषितश्च  
सन् कफमदात्ययी मुस्तया पर्पटेन वा सिद्धमम्बु शीतं  
पिबेत् । स्थिरादीनामन्यतमेन वा सिद्धम् । एतच्चाम्बु  
सर्वत्र मदात्यये शुद्धस्य दोषशेषे शस्यते ।

निरामं क्षुधितं काले पाययेत् बहुमाक्षिकम् ।  
शार्करं मधु वा जीर्णमरिष्टं सीधुमेव वा ॥  
रूक्षतर्पणसंयुक्तं यवानिनागरान्वितम् ॥ ४४ ॥

निरामं मदात्ययिनं क्षुधितं रूक्षैरस्नेहैस्तर्पणैर्लाज-  
सक्तुभिः संयुक्तं शार्करं वा जीर्णं वा मधु द्राक्षारसमरिष्टं  
सीधुमेव वा बहुना माक्षिकेण युक्तं काले पाययेत् । तच्च  
सर्वं यवानिनागराभ्यां समन्वितम् ।

यूषेण यवगोधूमं तनुनाल्पेन भोजयेत् ॥  
उष्णाम्लकटुतिक्तेन कौलथेनाल्पसर्पिषा ॥ ४५ ॥  
शुष्कमूलकजैश्छागै रसैर्वा धन्वचारिणाम् ।  
साम्लवेतसवृक्षाम्लपटोलीव्योषदाडिमैः ॥ ४६ ॥

कौलथेन च यूषेण तनुना स्वल्पेन चौष्णादिगुणे-  
नाल्पसर्पिषा यवगोधूमं भोजयेत् । रसैर्वा भोजयेत् ।  
कैरित्याह शुष्कमूलकच्छागकृतैर्धन्वचारिणां सम्बन्धिभिः ।

प्रभूतशुष्ठीमरिचहरिताद्रकपेशिकम् ।  
बीजपूररसाद्यम्लं भृष्टं नीरसवर्तितम् ॥ ४७ ॥  
करीरकरमर्दादिरोचिष्णुबहुसालनम् ।  
प्रव्यक्ताष्टाङ्गलवणं विकल्पितनिमर्दकम् ॥  
यथाग्नि भक्षयन्मांसं माधवं निगदं पिबेत् ॥ ४८ ॥

तस्मिंश्च मदात्यये यथाग्नि मांसं भक्षयन् निगदं  
निर्दोषं माधवं पिबेत् । तच्च मांसं प्रभूतशुष्ठादिकम् ।  
आर्द्रकपेशिका आर्द्रकदलानि । बीजपूररसादिना चाम्लम्  
भृष्टं घृते । नीरसवर्तितं समाचिक्कणपक्कम् । करीरादिकं  
रोचिष्णु बहु च सालन्नमुपदेशो यस्मिन् मांसे । तथा  
प्रव्यक्तं प्रभूतमष्टाङ्गलवणं वक्ष्यमाणं लवणं यत्र । विकल्पिता  
निमर्दका येन मांसेन । मांसहरितकवर्गादिनानारसोऽच्छ-  
गोधूमावेष्टितो वटकाकृत्या छिन्नो निमर्दक उच्यते ।

नीरसवर्तितं निर्गतो रसोऽस्येति नीरसं वर्तितं वृत्ततां  
यातं परिशुष्कव्यञ्जनमिति यावत् इति जेज्जटः

सितासौवर्चलाजार्जीतिन्तिणीकाम्लवेतसम् ।  
त्वगेलामारिचार्धांशमष्टाङ्गलवणं हितम् ॥  
स्रोतोविशुध्यग्निकरं कफप्राये मदात्यये ॥ ४९ ॥

सितादिकमष्टाङ्गलवणारख्यं कफप्राये मदात्यये हितं  
स्रोतोविशुध्यभ्रिकरं च एको भागः सितादीनां ततोऽर्धेन  
द्वितीयस्त्वगादीनाम् ।

कटुस्कन्धयुतां श्वेतां मृद्वीकां निष्कुलीकृताम् ।

रसेन मातुलुङ्गस्य कल्कयेद्वाडिमस्य वा ॥

तथा क्षौद्रयुतो रागः कृतो रोचनदीपनः ॥ ५० ॥

कटुस्कन्धयुतामित्यत्र युतग्रहणेन कटुस्कन्धानामल्प-  
मात्रत्वं दर्शयतीति जेज्जटः ।

श्वेतां मृद्वीकां निष्कुलीकृतां त्वगस्थिरहितां कटुस्कन्धेन  
संयोज्य मातुलुङ्गरसेन दाडिमरसेन वा कल्कयेत् । तथा  
कल्कितया क्षौद्रयुतो रागः कृतो रोचनो दीपनश्च भवति ।

सौवर्चलैलामरिचदीप्यकाजाजिचोचवत् ।

कारव्याः कल्पयेदेवं शुक्तं मत्स्यण्डिकान्वितम् ॥ ५१ ॥

आम्रमलकपेशीभिः कुर्याद्रागान् पृथक् पृथक् ।

धान्यसौवर्चलाजाजीकारवीमरिचान्वितान् ॥

सगुडान् मधुयुक्तेन व्यक्तम्लान् मरिचोत्कटान् ॥ ५२ ॥

कारव्याः कल्केन सौवर्चलादियुतं शुक्तं मत्स्यण्डिका-  
न्वितं रागं कल्पयेत् । आम्रमलकखण्डैः पृथग्धान्याद्य-  
न्वितान् रागान् कल्पयेत् । मधु माक्षिकम् ।

कारवी द्राक्षाविशेषो या गोस्तनिकेत्युच्यते इति  
जेज्जटः ।

रूक्षोष्णोद्वर्तनोद्धर्षस्नानभोजनलङ्घनैः ॥

संकांमाभिः सह स्त्रीभिर्युक्त्या जागरणेन च

मदात्ययः कफप्रायः शीघ्रं समुपशम्यति ॥ ५३ ॥

रूक्षोष्णादिभिः कफप्रायो मदात्ययः शीघ्रं समुप-  
शम्यति ।

यदिदं कर्म निर्दिष्टं पृथग्दोषबलं प्रति ।

सन्निपाते दशविधे तच्छेषेऽपि विकल्पयेत् ॥ ५४ ॥

पृथग्वातादिदोषबलं प्रति निर्दिष्टं यत् कर्म तन्मिश्रीकृत्य  
तारतम्यविकल्पेन च शेषे दशविधे सन्निपातेऽपि विकल्प-

येत् । पूर्वं त्रयोदशविधः सन्निपात उक्तः । तत्र एक-  
दोपातिशयेन यः सोऽत्र प्रदर्शितः । द्व्यतिशयेन  
त्रयस्तुल्याधिकंश्चैकः सन्निपातः तारतम्यविकल्पनाच्च पट्ट-  
कमित्येतदशकम् ।

त्वन्नागपुष्पमगधामरिचाजाजिधान्यकैः ।

परुषकमधूकैलासुराह्वैश्च सितान्वितैः ॥ ५५ ॥

सकपित्थरसं हृद्यं पानकं शशिवोधितम् ।

मदात्ययेषु सर्वेषु पेयं रूच्यग्निदीपनम् ॥ ५६ ॥

तद्वद्वाडिममृद्वीकाकणाकामर्म्यदारुभिः ।

सर्वाजपूरकरसैर्विडसौवर्चलान्वितम् ॥ ५७ ॥

फलैर्वा विविधैरम्लैः सन्निवृच्चूर्णशर्करम् ।

कच्छुदाराङ्कुरद्राक्षावर्षाभूजीरकद्वयम् ॥ ५८ ॥

मधूकयष्टीत्वक्कृष्णाकेसरं ऋक्षचूर्णितम् ।

पिबेदालोड्य दुग्धेन सूक्ष्मतान्तवगालितम् ॥ ५९ ॥

त्वगादिना शशिवोधितं नाम पानकम् । शशी  
कर्पूरम् । दाडिमादिभिः सौवर्चलान्वितं द्वितीयं पानकम् ।  
विविधैः फलैस्तृतीयम् । कच्छुदाराङ्कुरादिकं दुग्धेनालोड्य  
सूक्ष्मवन्नगालितं पिबेत् ।

नाक्षोभ्य हि मनो मद्यं शरीरमविहन्य वा ।

कुर्यान्मदात्ययं तस्मादिष्यते हर्षणी क्रिया ॥ ६० ॥

सेव्याः सर्वेन्द्रियसुखा धर्मकल्पदुमाङ्कुराः ॥

विषयातिशयाः पञ्च शराः कुसुमधन्वनः ॥ ६१ ॥

सर्वस्मिन्मदात्यये हर्षणी क्रियेयते यस्मान्मद्यं मनो  
नाक्षोभ्य अपि तु संक्षोभ्य मदात्ययं कुरुते शरीरं चावि-  
हन्यापितु विहन्य उभयत्रापि हर्षणी क्रिया हिता । तथा  
पञ्चविषयाणां शब्दादीनामतिशयाः सेव्याः त एव पञ्च  
कुसुमचापस्य शराः । धर्म एव कल्पद्रुमः तस्याङ्कुराः  
फलप्ररोहास्ते ।

संशुद्धिशमनाद्येषु मददोषः कृतेष्वपि ।

न चेच्छाम्येत् कफे क्षीणे जाते दौर्बल्यलाघवे ॥ ६२ ॥

तस्य मद्यविदग्धस्य वातपित्ताधिकस्य च ।  
 ग्रीष्मोपतप्तस्य तरोर्यथा वर्षं तथा पयः ॥ ६३ ॥  
 मद्यक्षीणस्य हि क्षीरं क्षीणमाश्वेव पुष्यति ।  
 ओजस्तुल्यं गुणैः सर्वैर्विपरीतं च मद्यतः ॥ ६४ ॥  
 पयसा विहते रोगे बले जाते निवर्तयेत् ।  
 क्षीरप्रयोगं मद्यं च क्रमेणात्पाल्यमाचरेत् ॥ ६५ ॥  
 न विक्षयध्वंसकोत्थैः स्पृश्येतोपद्रवैर्यथा ।  
 तयोस्तु स्यात् घृतं क्षीरं वस्तयो बृंहणाः शिवाः ॥  
 अभ्यङ्गोद्धर्तनस्नानान्यन्नपानं च वातजित् ॥ ६६ ॥

संशुद्धीत्यादिना क्षीरस्य विषय उच्यते । मद्येन  
 क्षीणस्य पुरुषस्य यत्किञ्चित् क्षीणमोजस्तत् क्षीरं शीघ्रमेव  
 पुष्यति यतस्तत्क्षीरमोजसो गुणैः सर्वैस्तुल्यं मद्यस्य च  
 विपरीतं ततः क्षीरेण मद्यरोगे विहते बले च जाते क्षीर-  
 प्रयोगं क्रमेण निवर्तयेत् क्रमेणैव चाल्पाल्यं मद्यमाचरेत् ।  
 सहसा मद्यपानात् ध्वंसकविक्षयोपद्रवोद्भवः । तयोस्तु  
 ध्वंसकविक्षययोर्धृतादिकं वातजित् स्यात् ।

युक्तमद्यस्य मद्योत्थो न व्याधिरुपजायते ।  
 अतोऽस्य वक्ष्यते योगो यः सुखायैव केवलम् ॥ ६७ ॥

उपयुक्तमद्यस्य पुंसो मद्योत्थो व्याधिर्नोपजायत एव  
 यतोऽतः कारणादस्य मद्यस्य योगो वक्ष्यते यः सुखायैव  
 केवलम् ।

आश्विनं या महत्तेजो बलं सारस्वतं च या ।  
 दधात्यैन्द्रं च या वीर्यं प्रभावं वैष्णवं च या ॥ ६८ ॥  
 अस्त्रं मकरकेतोर्या पुरुषार्थो बलस्य या ।  
 सौत्रामण्यां द्विजमुखे हुताशे हूयते च या ॥ ६९ ॥  
 या सर्वौषधिसम्पूर्णान्मध्यमानासुरासुरैः ।  
 महोदधेः समुद्रभूता श्रीशशाङ्कामृतैः सह ॥ ७० ॥  
 मधुमाधवमैरेयसीधुगौडासवादिभिः ।  
 मदशक्तिमनुज्झन्ती या रूपैर्बहुभिः स्थिता ॥ ७१ ॥  
 यामास्वाद्य विलासिन्यो यथार्थं नाम विभ्रति ।  
 कुलाङ्गनापि यां पीत्वा नयत्युद्धतमानसा ॥ ७२ ॥

अनङ्गालिङ्गितैरङ्गैः कापि चेतो मुनेरपि ।  
 तरङ्गभङ्गध्रुकुटीतर्जनैर्मानिनीमनः ॥ ७३ ॥  
 एकं प्रसाद्य कुरुते या द्वयोरपि निर्वृतिम् ।  
 यथाकाममटावातिपरिद्वष्टप्रसरोगणे ॥ ७४ ॥  
 तृणवत् पुरुषा युद्धे यामास्वाद्य जहत्यसून् ।  
 यां शीलयित्वापि चिरं बहुधा बहुविग्रहाम् ॥ ७५ ॥  
 नित्यं हर्षतिवेगेन तत् पूर्वमिव सेवते ।  
 शोकोद्वेगारतिभयैर्या दृष्ट्वा नाभिभूयते ॥ ७६ ॥  
 गोष्ठीमहोत्सवोद्यानं न यस्याः शोभते विना ।  
 स्मृत्वा स्मृत्वा च बहुशो वियुक्तः शोचते यया ॥ ७७ ॥  
 अप्रसन्नापि या प्रीत्यै प्रसन्ना स्वर्ग एव या ।  
 अपीन्द्रं मन्यते दुस्स्थं हृदयस्थितया यया ॥ ७८ ॥  
 अनिर्देश्यसुखास्वादा स्वसंवेद्यैव या परम् ।  
 इति चित्रास्ववस्थासु प्रियामनुकरोति या ॥ ७९ ॥  
 प्रियातिप्रियतां याति यत् प्रियस्य विशेषतः ।  
 या प्रीतिर्या रतिर्वर्ग्या या पुष्टिरिति च स्तुता ॥ ८० ॥  
 देवदानवगन्धर्वयक्षराक्षसमानुषैः ।  
 पानप्रवृत्तौ सत्यां तु तां सुरां विधिना पिबेत् ॥ ८१ ॥

आश्विनमित्यदिस्तां सुरां विधिना पिबेदित्यनेन  
 सम्बन्धः । एवमितिहासेषु श्रूयते यथा किल सुराया  
 अश्विन्यां स्वतेजो दत्तम् । सरस्वत्या च बलम् । इन्द्रेण वीर्यम् ।  
 विष्णुना प्रभावः । या च सुरा मकरकेतोः कामस्यास्त्रम् ।  
 बलस्य च हलभृता या पुरुषार्थः । या च सौत्रामण्यामध्वरे  
 द्विजमुखे ब्राह्मणप्रत्यक्षमग्नौ हूयते । या च महोदधेः  
 सर्वौषधिसम्पूर्णसुरासुरैर्मध्यमानात् श्रूयादिभिः सहोत्पन्ना ।  
 या च मध्वादिभिर्बहुभी रूपैर्मदशक्तिमनुज्झन्ती स्थिता ।  
 यां चास्वाद्य विलासिन्यः कत्र्यो विलासिनीति नाम  
 यथार्थं विभ्रति । सुरया विलासस्यागमनात् । यां सुरां  
 पीत्वा कुलाङ्गनापि लज्जादिमत्वादललितापि मुनेरप्य-  
 भयस्तर्धैर्यस्यापि कापि चेतो नयत्यनङ्गेन कामेनालिङ्गि-  
 तैरङ्गैः करणभूतैः । या च सुरा एकं मानिनीमनः प्रसाद्य  
 द्वयोरपि मानिनीवल्लभयोर्निर्वृतिं कुरुते अतिनिविड-



मानावष्टम्भपरवशाप्यास्वादितकादभ्यरीरसा मानं पृथतः  
कृत्वा अवधीरितपूर्वमपि प्रेयासं प्रार्थयितुं यतते । तत्र  
चैवमुल्लेख्यते यस्याः सुराया ये तरङ्गमङ्गाः सैव भ्रुकुटौ  
तया तर्जनेन सखीव सख्या वल्लभावधारणानुतावभिषेव  
मानिन्या मानमवधीर्य मनः प्रसादयति । तया च  
प्रसन्नमनसा द्वितीयो निर्वृतिमासादयति तादृशं सुराया  
महत् काँशलम् । यदेकत्र प्रसादमापाद्यान्यत्र निर्वृति-  
मातनोति । यां च सुरामास्वाद्य युद्धे पुरुषास्त्रुणवदसून्  
प्राणांस्त्यजन्ति । किंभूते युद्धे आह । यथेयादि यथा-  
कामं यथेच्छं या भटानामवातिस्तथा परिहृष्टोऽसुरो गणो  
यस्मिन्युद्धे । इति चित्रास्ववस्थामु प्रियामनुकरोति येति  
वक्ष्यमाणत्वात् सर्वत्रापीतः प्रभृति प्रियायाः सुरायाश्च  
श्लेषः । तथा च येनैव प्रिया आस्वादिता भवति स  
एवाप्सरोविषयेऽतिशयं पश्यंस्तल्लभोपाये युद्धे तृणवद-  
सूस्त्यजति । यां सुरां बहुधा मध्वादिना बहुविग्रहां चिरं  
शीलयित्वापि पुरुषो नित्यं तां अपूर्वमिव सेवते सदैवाभि-  
नवाभेवातिप्रियत्वाज्जानातीत्यर्थः । प्रियापि बहुधा  
रतिप्रयोगैर्विबुविग्रहानेकशः कृतप्रणयकलहापि नित्यं हर्षा-  
तिवेगेनाभिनवेव सेव्यते । याञ्च सुरां दृष्ट्वा शोकादि-  
भिर्नाभिभूयते । प्रियामपि दृष्ट्वा शोकादिभिर्नाभि-  
भूयते । दर्शनाभिभवयोः शोकादय एव कर्तृत्वेन नीयन्ते  
येन समानकर्तृकत्वं भवति । तस्मान्निधाने शोकादयो न  
भवन्तीति तात्पर्यम् । यस्याश्च सुराया विना गोष्ठ्यादिकं  
न शोभते । प्रियया वा विना न शोभते । यया च  
सुरया विमुक्तस्तां स्मृत्वात्मानं शोचते प्रियया विमुक्तश्च  
शोचते । या सुरा अप्रसन्नापि घनापि प्रीत्यै भवति  
प्रसन्ना च स्वर्ग एव । प्रियाप्यकृतप्रसादापि प्रीत्यै भवति ।  
प्रसन्ना पुनः स्वर्ग एव । यथा च सुरया हृदयस्थितया  
पीतया पुरुष इन्द्रमपि दुस्मं मन्यते आत्मानमेव सुस्थम् ।  
तद्वत् प्रिययापि हृदयस्थितया मनसि गृहीतया । या  
च सुरा अनिर्देश्यसुखास्वादा । सुखमास्वादश्च यस्याः  
परस्य निर्देष्टुमिदन्तया न पार्यते । प्रियाप्येवम् । या च  
सुरा परं स्वसेवयैव । प्रियापि तद्वत् । इत्येवमनन्तरोक्त-

प्रकारेण चित्रासु चित्रास्ववस्थामु वा सुरा प्रिया-  
मनुकरोति तां सुरां विधिना विवेदिति सर्वत्र सम्बध्यते ।  
यत् प्रियस्य पुरुषस्य प्रियानिप्रियतां याति तां विवेदिति  
सुरायाः प्रत्यवमर्शः । यस्य हि सुरा प्रिया तस्य पीत-  
मात्रायानेव तस्यां वल्लभापि नितरां वल्लभात्वं याति ।  
प्रीत्यादिशब्दश्च या देवादिभिः स्तुता । तां सुरां मद्य-  
पानप्रवृत्तां सत्यां पिवेद्वक्ष्यमाणेन विधिना । नतु यथेच्छम् ।

किं तथा सुरया विधिना पीतया भवतीत्याह ।

सम्भवन्ति न ते रोगा मेदोनिलकफोद्धवाः

विधियुक्ताहते मद्याद्ये न सिध्यन्ति दारुणाः ॥८२॥

सम्भवन्तीत्यादि । ये रोगा मेदोप्रभृतिजा दारुणास्ते  
विधियुक्तान्मद्याहते द्रव्यान्तरेण न सिध्यन्ति । विधि-  
युक्तेन मद्येनैव सिध्यन्ति । ते रोगा विधिपीतया सुरया  
न सम्भवन्ति न जायन्ते ।

एवंविधमपि विधियुक्तं पानं न सर्वत्र प्रयोज्यमिति  
प्रदर्शनार्थमाह ।

अस्ति देहस्य सावस्था यस्यां पानं निवार्यते ।

अन्यत्र मद्याग्निगदाद्विविधौषधसम्भृतात् ॥ ८३ ॥

आनूपं जाङ्गलं मांसं विधिनाप्युपकल्पितम् ।

मद्यं सहायमप्राप्य सम्यक् परिणमेत् कथम् ॥८४॥

आनूपेत्यादिना मद्यसंस्कारा उच्यन्ते । मद्येन सहा-  
येन मांसं सम्यक् परिणतिं यातीति तात्पर्यार्थः ।

सुतीक्ष्णमारुतव्याधिघातिनो लघुनस्य च ।

मद्यमांसविमुक्तस्य प्रयोगे स्यात् कियान् गुणः ॥८५॥

महागुणस्य च लघुनस्य मद्यमांससंयुक्तस्यैव सफलत्वम् ।

निगूढशल्याहरणे शस्त्रक्षाराग्निकर्मणि ।

पीतमद्यो विषहते सुखं वैद्यविकल्पनाम् ॥८६॥

अनलोत्तेजनं रुच्यं शोकश्रमविनाशनम् ।

न चातः परमस्त्यन्यदारोग्यबलपुष्टिकृत् ॥ ८७ ॥

निगूढस्य देहे दूरप्रातस्यादृश्यस्य शल्यस्याहरणे  
शस्त्रादिकर्मणि वैद्यविकृत्यनां वैद्यकदर्शनां पोतमद्य एव  
सुखं विषहते साधु सोढुं शक्नोति । सुबोधम् । अत इति  
मद्यात् ।

रक्षता जीवितं तस्मात् पेयमात्मवता सदा ।  
आश्रितोपाश्रितहितं परमं धर्मसाधनम् ॥ ८८ ॥

तस्मान्मद्यमात्मवता बुद्धिमता जीविते रक्षां कुर्वता  
सदा पेयम् । मद्ये त्वनेकधा जीवितापाय आशङ्क्यते ।  
आश्रितेत्यादि मद्यविशेषणम् । आश्रिता उपकृता  
भृत्यवान्धवाद्याः । उपाश्रिता आश्रिताश्रिताः ।

तच्च मद्यमेवं पिबेदिति प्रदर्शनार्थमाह ।

स्नातः प्रणम्य सुरविप्रगुरुन्यथास्वं  
वृत्तिं विधाय च समस्तपरिग्रहस्य ।  
आपानभूमिमथ गन्धजलाभिषिक्ता-  
माहारमण्डपसमीपगतां श्रयेत् ॥ ८९ ॥  
स्वास्तुतेऽथ शयने कमनीये  
मित्रभृत्यरमणीसमवेतः ।  
स्वं यशः कथकचारणसङ्घै -  
रुद्धतं निशमयन्नतिलोकम् ॥ ९० ॥

विलासिनीनां च विलासशोभि  
गीतं सनृत्तं कलतूर्यघोषैः ।  
काञ्चीकलापैश्चलकिङ्किणीकैः  
क्रीडाविहङ्गैश्च कृतानुनादम् ॥ ९१ ॥

मणिकनकसमुत्थैरावरेयैर्विचित्रैः  
सजलविधिवधभक्तिकौमवस्त्रावृताङ्गैः ।  
अपि मुनिजनचित्तक्षोभसम्पादनीभि-  
श्चकितहरिणलोलप्रेक्षणीभिः प्रियाभिः ९२

स्तननितम्बकृतादतिगौरवा-  
दलसमाकुलमीश्वरसंश्रयात् ।  
इति गतं दधतीभिरसंस्थितं  
तरुणचित्तविलोभनकर्मणम् ॥ ९३ ॥

यौवनासवमत्ताभिर्विलासाधिष्ठितात्माभिः ।  
सञ्चार्यमाणं युगपत्तन्वङ्गीभिरितस्ततः ॥ ९४ ॥

तालवृन्तनलिनीदलानिलैः  
शीतलीकृतमतीव शीतलैः ।  
दर्शनेऽपि विदधद्वशानुगं  
स्वादितं किमुत चित्तजन्मनः ॥ ९५ ॥

चूतरसेन्दुमृगैः कृतवासं  
मल्लिकयोज्ज्वलया च सनाथम् ।  
स्फटिकशुक्तिगतं सतरङ्गं  
कान्तमनङ्गमिवोद्बहदङ्गम् ॥ ९६ ॥

तालीसाद्यं चूर्णमेलादिकं वा  
हृद्यं प्राश्य प्राग्वयस्थापनं वा ।  
तत्प्रार्थ्यभ्यो भूमिभागे समुष्ट्रे  
तोयोन्मिश्रं दापयित्वा ततश्च ॥ ९७ ॥

धृतिमान् स्मृतिमान् नित्यमनूनाधिकमाचरन् ।  
उचितेनोपचारेण सर्वमेवोपलालयन् ॥ ९८ ॥

जितविकसितासितसरोज-  
नयनसङ्क्रान्तिवार्धतश्रीकम् ।  
कान्तामुखामिव सौरभ-  
हृतमधुपगणं पिबेन्मद्यम् ॥ ९९ ॥

स्नात इत्यादि । सर्वस्य परिग्रहस्य यथास्वं वृत्तिं  
विधाय । न तु भृत्यादेरसंविभज्य । एतत् कृत्वा प्रथम-  
मेवापानभूमिमाश्रयेत् । किंभूतामाह । गन्धजलाभिषिक्ता  
माहारमण्डपानिकटवार्तिनीम् । अथ स्वास्तुते शयने स्थित  
इदमिदं कुर्वन् पिबेत् । कमनीये कान्ते । स्वं यशो  
निशमयन् मनसा गृह्णन् । उत्कर्षेण लोकमतिलोकम् ।  
विलासिनीनां च सनृत्तादिकं गीतं निशमयन् । तच्च  
गीतं काञ्चीकलापादिभिः कृतानुनादम् । तच्च मद्यमेवं-  
विधमेवंविधाभिस्तन्वङ्गीभिः सञ्चार्यमाणम् । किंभूतं  
मद्यमाह मणीत्यादि । आवरेयैर्मण्डविशेषैर्मणिमयैः कनक-  
मयैर्वा । विचित्रैः रमणीयसंस्थानादिभिः । अन्यच्च ।  
किंभूतैरावरेयैः सजलानि जलाद्राणि विविधभक्तीनि नाना-  
विधरचितशकुनिपत्रादिविच्छेदानि यानि क्षौमाणि तैरा-

च्छादितशरीरैः। किंभूताभिस्तन्वङ्गीभिः अरिमुनिजनचित्त-  
क्षोभसम्पादनीभिस्तथा चकितहृषिष्वत लोलप्रेक्षणी-  
मिश्रश्चलप्रेक्षणीभिस्तथा प्रियाभिन्ताभिश्च तन्वङ्गीभिर्गते  
दधतीभिर्गमनं धारयन्तीभिः । किंभूतं जनाभ्यां नितम्बेन  
च यत् कृतं देहस्य गौरवं तेनालमम् । ईश्वरहेतुकाच्च  
सम्भ्रमादाकुलम् । तथा अर्नन्थतमनेकलपन् । तन्म-  
चित्तस्य विलोभने कामेण वशीकरणप्रयोगम् । यौवनत्वेन  
मदहेतुत्वादासवस्तेन मत्ताभिन्तान्वङ्गीभिस्तथा विलासेना-  
धिष्ठित आत्मा स्वभावो यासां तामिर्द्युगपद्रङ्गीभिः । तच्च  
मद्यं तालवृन्ताद्यनिलैश्चन्दनाद्यन्धुमयोगादतीव शीतलैः  
शीतलीकृतम् । तालवृन्तं व्यजनम् । तथा यन्मद्यं दर्शन-  
मात्रेऽपि चित्तजन्मनः कामस्य सर्वं वशानुगं विदधत् ।  
किमुत स्वादितम् । चूतरसादिभिः कृतवासनम् । चूतरसः  
सहकारः । इन्दुः कर्पूरम् । मृगः कस्तूरिका । मालिका  
प्रसिद्धः पुष्पविशेषः । तत् कान्तं मद्यमनङ्गमिव काममि-  
वोद्बुद्धदङ्गं सशरीरम् । सुबोधम् । वयःस्थापनं यत्किञ्चि-  
ज्जरापहारकृत् । ततोऽनन्तरमिदं कृत्वैव मद्यं पिवेदिति  
सम्बन्धः । किंकृत्येत्याह तत्प्रार्थिभ्य इत्यादि । तन्मद्यं  
ये प्रार्थयन्त्यभिलषन्ति भूतविशेषाः तेभ्यस्तोयोन्मिश्रं  
तोयमिश्रितं तच्च दापयित्वा धृतिमत्त्वादियुतः पिवेत् ।  
अनूनाधिकं तत्र मद्यपाने आचरन् । तथाविधेनो-  
पचारेण सर्वमेव परिवारमुपलालयन् सान्त्वयन् । तच्च मद्यं  
जितानि शोभातिशयेन पराभूतानि विकसितान्यसित-  
सरोजानि नीलोत्पलानि याभ्यां नयनाभ्यां ताभ्यां विव-  
र्धितश्रीकम् । कान्तामुखसदृशं यतः सौरभेण हृतो  
मधुपराणोऽलिसमूहो येन एवं भूतं मद्यं पिवेत् ।

पीत्वैवं चषकत्रयं परिजनं सम्मान्य सर्वं ततो ।  
गत्वाहारभुवं पुरः सुभिषजो भुञ्जीत भूयोऽत्र च ।  
मांसापूपधृताद्र्कादिहरितैर्युक्तं ससौवर्चलै-  
र्द्विस्त्रिर्वा निशि चाल्पमेव वनितासंवलनार्थं पिबेत्  
॥१००॥

एवमनन्तरोक्तेन प्रकारेण चषकत्रयं पीत्वा सर्वं च  
परिजनमुचितेन प्रकारेण सम्मान्य तत आहारभुवं गत्वा

सुभिषजः पुर उत्कृष्टं देहम्याद्यतः स्थितो भुञ्जीत ।  
अत्र च भोजने मद्यः पुनस्तेमादियुक्तं मद ईं वरं वीन  
वा वासनं पिवेत् निधे गन्धर्वं वनितासंवलना-  
न्नात्रं पिवेद्यावता चित्तोदामेन केन्दोन्मुखं भवति ।

रहसि दयितामङ्कं कृत्वा भुजान्तरपीडनान्  
पुलकिततनुं जानन्वेदां मकम्पपयोधराम  
यदि सरभसं मीधोवारीं न पाययते कृती  
किमनुभवति क्लेशप्रायं तदा गृह्णन्तन्त्रताम् । १०१।

रहस्येकान्ते दयितामङ्के उत्सङ्गे कृत्वा यदा मीधोवारीं  
एकं चपकं न पाययते तदा गृह्णन्तन्त्रतां गृह्णन्तन्त्रतां स  
कृती किमर्थमनुभवति । क्लेशप्रायं बहुक्लेशम् । किंभूतां  
दयितामाह । भुजान्तरपीडनान् पुलकिततनुं तथा जान-  
स्वेदां रतिश्रमात् सकम्पौ पयोधरा यस्यान्तथाविधाम् ।

वरतनुवक्त्रसङ्गतिमुगान्धितरं सरकं  
द्रुतमिव पद्मरागमणिमासवरूपधरम् ।  
भवति रतिश्रमेण च मदः पिवतोऽल्पमपि  
क्षयमत ओजसः परिहरन् स शयीत परम् १०२।  
वरतन्वित्यादिना नर्कुटकाहयेन वृत्तेन मुराफलम् ।  
तच्च सरकमेवंभूतं सदल्पमपि पिवतो रतिश्रमेणैव मदो  
भवत्यतोऽनन्तरं स पुमानोजसः क्षयं परिहरन् शयीत ।  
किंभूतं सरकं वरतनोः कान्ताया वक्त्रसङ्गत्या स्वभाव-  
सुगन्ध्यपि सुगान्धितरम् । एवमुत्प्रेक्षते द्रुतमिव पद्मराग-  
मणिमासवरूपधरम् ।

इत्थं युक्त्या पिबन्मद्यं न त्रिवर्गाद्विहीयते ।  
असारसंसारसुखं परमं चाधिगच्छति ॥ १०३ ॥

इत्थमनया युक्त्या मद्यं पिबन् पुरुषः त्रिवर्गाद्विर्मार्थ-  
कामान्न हीयते न तस्य त्रिवर्गाहानिर्भवतीत्यर्थः । असारस्य  
च संसारस्य यत् परमं स्वादु विषयोपभोगाख्यं सुखं  
तदधिगच्छति प्राप्नोति ।

ऐश्वर्यस्योपभोगोऽयं स्पृहणीयः सुरैरपि ।  
अन्यथा हि विपत्सु स्यात् पश्चात्तापेन्धनं धनम् ॥१०४॥

अयं च यो मद्यस्य विधिरुक्तः स ऐश्वर्यस्योपभोगः  
सुरैरपि स्पृहणीयः अन्यथा यो धनवानैश्वर्यवान्नोपभुङ्क्ते  
तस्य विपत्सु राजोपद्रवादिषु धनं पश्चात्तापेन्धनं पश्चा-  
त्तापस्येन्धनमुद्दीपकं स्यात् ।

उपभोगेन रहितो भोगवानिति निन्द्यते ।

निर्मितोऽतिकदर्योऽयं विधिना निधिपालकः । १०५ ।

यश्च धनस्योपभोगेन रहितो भोगवानिति जनैर्निन्द्यते ।  
कथमेवं यथायमतिकदर्यो विधिना निधिपालको निर्मितः ।

तस्माद्व्यवस्थया पानं पानस्य सततं हितम् ।

जित्वा विषयलुब्धानामिन्द्रियाणां स्वतन्त्रताम् । १०६ ।

तस्माद्विषयेषु लुब्धानामिन्द्रियाणां स्वतन्त्रतां जित्वा  
पानस्य मद्यस्य पानं व्यवस्थया हितं न त्वनियमेन ।

विधिर्वसुमतामेष भविष्यद्वसवस्तु ये ।

यथोपपत्तिर्तैर्मद्यं पातव्यं मात्रया हितम् ॥ १०७ ॥

एष च यथोक्तो विधिर्वसुमतां धनिनां विज्ञेयः । ये  
पुनर्भविष्यद्वसवस्तैर्मद्यं यथोपपत्तिं यथासम्भवमुपचारेण  
मात्रया पातव्यम् । हितं पथ्यम् । भविष्यद्वसुशब्देन  
व्युत्पत्त्या दीर्घा उक्ताः । भविष्यन्ति वसूनि येषामिति  
कृत्वा ।

यावद्दृष्टेर्न सम्भ्रान्तिर्यावन्न क्षोभ्यते मनः ।

तावदेव विरन्तव्यं मद्यादात्मवता सदा ॥ १०८ ॥

यावदित्यादिना मद्यपानविधिः सुबोधः ।

अभ्यङ्गेद्वर्तनस्नानवासधूपानुलेपनैः ।

स्निग्धोष्णैर्भाविताश्चान्नैः पानं वातोत्तरः पिबेत् । १०९ ।

शीतोपचारैर्विविधैर्मधुरास्निग्धशीतलैः ।

पैत्तिको भावितश्चान्नैः पिबन्मद्यं न सीदति ॥ ११० ॥

उपचारैरशिशिरैर्यवगोधूममुक् पिबेत् ।

श्लैष्मिको धन्वजैर्मसैर्मद्यं मारिचिकैः सह ॥ १११ ॥

तच्च मद्यमभ्यङ्गादिभिर्भाविता आहितसंस्कारः सन्  
वाताधिकः पुरुषः पिबेत् । वासः पटवासः । शीतोप-

चारादिभिः पैत्तिको मद्यं पिबन् न सीदति । अशि-  
शिरोपचारादिना श्लैष्मिको मद्यं पिबेत् । अशिशिर-  
शब्देनातिशिशिरस्य प्रतिषेधः । नोष्णविधानम् । उष्णो-  
पचारस्य मध्ये प्रतिषेधात् । मरिचेन संस्कृतं मारिचिकम् ।  
धन्वजं जाङ्गलम् ।

तत्र वाते हितं मद्यं प्रायः पैष्टिकगौडिकम् ।

पित्ते साम्भो मधु कफे मार्द्वीकारिष्ठमाधवम् । ११२ ।

प्राक् पिबेत्श्लैष्मिको मद्यं भुक्तस्योपरि पैत्तिकः ।

वातिकस्तु पिबेन्मध्ये समदोषो यथेच्छति ॥ ११३ ॥

तत्रेत्यादि सुबोधम् । शालिपित्रेन पैष्टिकम् । गुडेन  
गौडिकम् । पित्ते मधु माक्षिकं साम्भः । कफे मार्द्वी-  
कम् । प्रागित्यादिना मद्यस्य दोषविशेषाश्रयेण काल-  
नियमः सुबोधः ॥

मदेषु वातपित्तत्रं प्रायो मूर्छासु चेष्ट्यते ।

सर्वत्रापि विशेषेण पित्तमेवोपलक्ष्येत् ॥ ११४ ॥

शीताः प्रदेहा मणयः सेका व्यजनमारुताः ।

सिताद्राक्षेक्षुखर्जूरकाश्मर्यस्वरसाः पयः ॥ ११५ ॥

सिद्धा मधुरवर्गेण रसा यूषाः सदाडिमाः ।

षष्टिकाः शालयो मुद्गा यवाः सर्पिश्च जीवनम् । ११६ ।

कल्याणकं पञ्चगव्यं षट्पलं पयसाग्निकम् ।

पिप्पल्यो वा शिलाह्वं वा रसायनविधानतः ॥

त्रिफला वा प्रयोक्तव्या सधृतक्षौद्रशर्करा ॥ ११७ ॥

मदेष्वित्यादिना क्रमप्राप्तानां मदमूर्च्छासन्धासानां  
चिकित्सा । प्रायोग्रहणं व्यभिचारसूचनार्थं सर्वस्यापि  
मद्यविकारेषु पित्तमेव चिकित्सयत्वेनोपलक्ष्येत् । सर्वत्र  
शीताः प्रदेहादयः प्रयोक्तव्याः । तथा सितादिमधुरस्क-  
न्धेन शृतं पयः । सुबोधम् । कल्याणकादीनि वक्ष्यन्ते  
षट्पलमुक्तं यक्ष्मणि ।

प्रसक्तवेगेषु हितं मुखनासावरोधनम् ।

पिबेद्वा मानुषीक्षीरं तेन दद्याच्च नावनम् ॥ ११८ ॥

मृणालबिसकृष्णा वा लिङ्घ्यात् क्षौद्रेण साभयाः ।

दुरालभां वा मुस्तां वा शीतेन सलिलेन वा ॥ ११९ ॥

पिबेन्मरिचकोलास्थिमज्जोशीराहिकेसरम् ।  
धात्रीफलरसे सिद्धं पथ्याकाथेन वा घृतम् ॥१२०॥  
कुर्यात् क्रियां ज्वरोक्तां च यथादोषबलोदयम् ।  
पञ्च कर्माणि शस्तानि तथा रक्तावसेचनम् ॥१२१॥  
सत्वस्यालम्बनं ज्ञानमगुद्धिर्विषयेषु च ॥१२२॥

प्रसक्तवेगेषु सन्ततवेगेषु मदमूर्च्छायेषु सुखनासत्य  
पाण्यादिकेनावरोधनं हितम् । तेन मानुषीक्षीरेण नन्यम् ।  
मृणालाद्यभयान्तं क्षौद्रेण लेहः दुरालभां वा क्षौद्रेण ।  
मुस्तां वा । मरिचादिकं शीतेन सलिलेन पिबेत् । धात्री-  
फलरसेन वा चतुर्गुणेन सिद्धं घृतं पथ्याकाथेन वा क्नेह-  
समेन सिद्धं घृतं पिबेत् । दोषबलानतिक्रमेण च मद-  
मूर्च्छाययोः ज्वरोक्तां क्रियां कुर्यात् । सुबोधम् । सत्वस्या-  
लम्बनं धैर्यस्यावष्टम्भः । गुद्धिल्लोलुपता विषयेषु शब्दादिषु ।

मदेष्वतिप्रवृद्धेषु मूर्च्छायेषु च योजयेत् ।  
तीक्ष्णं संन्यासविहितं विषन्नं विषजेषु च ॥१२३॥

संन्यासविहितं तीक्ष्णं नस्यादि यत् तत् सर्वमति-  
प्रवृद्धेषु सर्वेषु मदेषु विषन्नं च योजयेत् ।

दुर्जयत्वेन प्राधान्यात्संन्यासस्य चिकित्सा पृथगुच्यते ।

आशु प्रयोज्यं संन्यासे सुतीक्ष्णं नस्यमञ्जनम् ।  
धूमं प्रधमनं तोदः सूचीभिश्च नखान्तरे ॥१२४॥

केशानां लुञ्चनं दाहो दंशो दशनवृश्चिकैः ।  
कट्वस्त्रगालनं वक्त्रे कपिकच्छवावघर्षणम् ॥१२५॥  
उत्थितो लब्धसंज्ञश्च लशुनम्बरसं पिबेत् ।  
खादेत्सव्योपलवणं वीजपूरककेसरम् ॥  
लघ्वन्नं कदुतीक्ष्णोष्णमद्यान् मोतोविशुद्धये ॥१२६॥

आश्वित्यादि । संन्यासे दीधमेव सुतीक्ष्णं नस्यादिकं  
प्रयोज्यम् । प्रधमनान्तानां सुतीक्ष्णशब्देन संन्यन्धः ।  
प्रधमनं नासायां चूर्णेन । संन्यमानयोर्मध्ये सूचीमिन्द्रोदः ।  
लुञ्चनमपनयनम् । दाहोऽङ्गेष्वन्यादिना । दन्तवृश्चिकै-  
श्चाङ्गेषु दंशः । वक्त्रे कटूनां मरिचादीनामग्लानां मद्या-  
दीनां गालनं स्वावणम् ।

विस्मापनैः संस्मरणैः प्रियश्रवणदर्शनैः ।  
पटुभिर्गीतवादित्रशब्दैर्व्यायामशीलनैः ॥१२७॥  
संसनोल्लेखनैर्धूमैः शोणितस्यावसेचनैः ।  
उपाचरेत्तं प्रततमनुबन्धमयान् पुनः ॥  
तस्य संरक्षितव्यं च मनः प्रलयहेतुतः ॥१२८॥

तस्य च निवृत्तसंन्यासस्य प्रलयहेतोश्चित्तक्लेशान्मनो  
विस्मापनादिभिः संरक्षितव्यं पुनरनुबन्धं येन न  
गृह्णातीति ।

॥ इति नवमोऽध्यायः ॥

★ ★ ★

## अथ दशमोऽध्यायः ।

क्रमप्राप्तानामर्शसां चिकित्साप्रदर्शनायाध्याय आर-  
भ्यते ।

अथातोऽर्शस चिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

अथ खलु बलवन्तमर्शोभिरुपद्रुतं यथार्हस्नेहोप-  
स्निग्धस्निग्धमनिलवेदनावृद्धिशमनार्थं स्निग्धमुष्ण-

मल्पमन्नं द्रवप्रायं भुक्तवन्तं शुचिं कृतस्वस्त्ययनं  
मुक्तविष्मृत्रमव्ययं समे शुचौ विविक्ते देशे साधारणे  
व्यग्रे काले शय्यायां समे फलके वा प्रत्यादित्य-  
गुदमन्यस्योत्सङ्गे निषण्णपूर्वकार्यं उत्तानमुन्नतकटी-  
देशं यन्त्रणशाटकेन परिक्षिप्तप्रीवासक्थिसन्धिम-  
लज्जाहिराप्तपरिचारकैः सुपरिगृहीतं कृत्वा ततोऽस्म  
घृताभ्यक्तगुदाय घृताभ्यक्तं यन्त्रमृज्वनुसुखं शनैः

पायौ प्रणिदध्यात् । प्रवाहणप्रविष्टं चार्शोऽभिवीक्ष्य-  
पिचुप्नोतकयोरन्यतरेणावगुण्ठितया शलाकयोत्पीड्य  
यथोक्तविधिनाग्निक्षाराभ्यामुपाचरेत् सम्यङ्निर्वा-  
पयेच्च ॥ २ ॥

अथेत्यादि गद्यं सङ्कीर्णवस्तुसुखावबोधाय बलवन्त  
मित्यबलस्य क्षारप्रतिषेधप्रदर्शनम् । यथार्हस्नेहो दोषाद्य-  
पेक्षया । प्रत्यादित्यगुदमादित्याभिमुखमुपविष्टं सन्तमुत्तान-  
निषण्णस्य ग्रीवां सक्थिनीं चैकेन यन्त्रणशाटकेन परि-  
वेष्टितम् । सर्वं सुबोधत्वान्न व्याख्यायते । अनुसुखं  
नुखानुगुण्येन यन्त्रकमुभयपार्श्वछिद्रं यन्त्रविधावुक्तम् । प्रवा-  
हणेन तस्मिन्यन्त्रे पार्श्वछिद्रेण प्रविष्टमर्शोऽभिसमीक्ष्य दहे-  
दिति सम्बन्धः । पिचुः कार्पासलेशः । प्रोतकश्चैल-  
खण्डम् । यथोक्तेन सूत्रस्थानप्रदर्शितेन विधिना । निर्वा-  
पयेत् । संशमयेत् । अग्निदग्धानि स्निग्धशीतेन । क्षार-  
दग्धान्यभ्यलेन ।

महान्ति प्राणवतश्छित्वा दहेत् ।

छत्राकाराण्यूर्ध्वविसृतानि क्षारसूत्रेण बध्वा ॥ ३ ॥

महान्त्यर्शोसि प्राणवतः पुरुषस्य प्रथमं शस्त्रेण छिन्द्या-  
त्ततो दहेत् । क्षारलिप्तसूत्रेण बध्वादिति सम्बन्धः ।

ततो यन्त्रमपनीयोत्थाप्यातुरं स्वभ्यक्तगुदजघन-  
वङ्घ्रणं यथाकालमुष्णोदकोष्ठेऽवगाहयेत् । ततो  
निवातमगारं प्रवेद्याचारिकमुपदिशेत् ॥ ४ ॥

तत इति दग्धेष्वर्शःसु शीते काले उष्णेनोष्णे शीते-  
नोदकेन । कोष्ठो जलाधारः । तत इत्यवगाहनस्य पश्चात् ।  
आचारिकमुष्णोदकोपचारी स्यादित्यादि ।

सावशेषं पुनर्दाहयेत् । एवं सप्तरात्रात्सप्तरात्रा-  
देकैकमुपक्रमेत् । बहुषु तु प्राग्दाक्षिणं ततो वामं  
वामात् पृष्ठाग्रजम् । एकाहात्तु सर्वाणि दहतोऽति-  
योगोक्तो दोषः । तत्र शुष्काण्यग्निना क्षारेण वा  
साधयेत् । क्षारेणैव मृदुनार्द्राणि । एष सर्वप्रदेशे-  
ष्वर्शसां दहनविकल्पः । तृतीये तु गुदवलयौ प्रत्या-  
ख्यायोपचरेन्न वेत्येके ॥ ५ ॥

सावशेषमर्शः । वामादनु पृष्ठजं तत अग्रजम् । अग्नि-  
क्षारयोरतियोगः सूत्रोक्तः । मृदुः क्षारः सूत्रोक्तः । सर्व-  
प्रदेशेषु नासाकर्णादिषु । तृतीया वली प्रवाहिणी । एके  
आचार्या नोपाचरोदित्याहुः ।

अथ सम्यग्दग्धे वातानुलोम्यमन्नाभिरुचिरप्रेर्दी-  
र्घाघवमिन्द्रियप्रसादो यथोक्तोपद्रवनिवृत्तिर्बलवर्णो-  
पपत्तिश्च । असम्यग्दाहे तु क्षाराग्निर्कर्मणोर्विधि-  
मीक्षेत् ॥ ६ ॥

वातानुलोभ्यादि सम्यग्योगलक्षणम् । उपद्रवाः कास-  
पिपासादयः । असम्यग्दाहो हीनादिलक्षणः सूत्रस्थानात्  
ज्ञातव्यः ।

वस्तिवेदनायां कुष्ठशतपुष्पादेवदारुसुरभिपुनर्नवा-  
गरुकल्केन नाभेरधः सर्वमालिम्पेत् । मूत्रपुरीषप्रती-  
घाते वरणालम्बुसैरण्डपुनर्नवाश्चदंष्ट्रासुरभीसुषवी-  
कषायं सुखोष्णं स्वभ्यक्तपृष्ठकटीवङ्घ्रणगुदस्य परि-  
षेकेऽवगाहे वा योजयेत् । क्षीरं सस्नेहं तैलमेव वा ।  
दग्धेषु चार्शःसु शकृच्छैथिल्यार्थं त्रिवृद्धास्तुकोपोदका-  
चुञ्चुपर्णीशाकयुक्तमन्नमश्रीयात् ॥ ७ ॥

वस्तिवेदनायां कुष्ठदिकल्केन नाभेरधो लेपः । सुरभि-  
गन्धसुरा । सुबोधम् ।

अनिलानलरक्षणोत्तेजनार्थं देहपुष्टये च स्नेहादीन  
सम्यगासेवेत् ॥

संशोधनाः प्रलेपाद्याः कषायास्तैलयुक्तयः ।

व्रणाधिकारमालोच्य योक्तव्या हतनामसु ॥ ८ ॥

अनिलस्य रक्षार्थं कोपात् । अग्नेरुत्तेजनार्थम् । संशो-  
धनादिकं व्रणप्रतिषेधोक्तप्रकारेण यथायोग्यं प्रयुज्यात् ।  
हतनाम दुर्नाम ।

अथानवचारणीयशस्त्रक्षाराग्नेर्वातकफोत्बणानि  
दोषसम्पूर्णत्वान्निर्गतानि सस्तम्भकण्डूशोफशूलानि  
क्षारचित्रककुष्ठबिल्वमूलकसिद्धेन तैलेन वा कृष्णाहि-  
बिडालौष्ट्रजलौकःसूकरवसाभिर्वाभ्यज्य । पिण्डेन

स्वेदयेद्द्रवस्वेदेन वा । धूपयेच्च सघृतशमीपत्रार्क-  
मूलमानुषकेशाहिनिर्मोकविडालचर्मभिः । कुञ्जरवराह-  
वृषशकृत्सक्तुसर्जरसैर्वा । सुरसावृहतीपिप्पल्यश्वग-  
न्धाभिर्वा सघृताभिः । अरिष्टशिशुपत्रकुलत्थव-  
चाभिर्वा । प्रदिह्याच्च स्नुहीक्षीरयुक्तेन हरिद्राचूर्णेन ।  
गोमूत्रपिष्टैर्वा कुकुटशकृन्निशापिप्पलीगुडामूलैः ।  
गोपित्तपिष्टाभिर्वा दन्तीचित्रकसुवर्चिकाभिः । सुधा-  
क्षीरपिष्टैर्वा गुडकृष्णासैन्धवकुपुशिराषवीजैः । तद्वच्च  
गजास्थितुल्यभल्लातकलाङ्गलीकुलीरगृङ्गीवचाभयाहिं -  
गुकुष्ठवित्त्वशिमुमूलकबीजनिम्बाश्वमारपत्रपीलुमूलैः ।  
वस्तमूत्रपिष्टैर्वा सुधाकाण्डार्कक्षीरतुम्बप्रसवकरञ्जैः ।  
पिप्पल्यादिभिर्वा नुवासनद्रव्यैः । एभिर्हि प्रदिग्धान्य  
शांसि दुष्टमसृक्स्त्रितं पिच्छं च विमुच्य प्रशा-  
म्यन्ति । एभिश्च तैलान्यभ्यङ्गार्थमुपकल्पयेत् ॥९॥

अथेत्यादि सुबोधम् । पिण्डस्वेदः सूत्रे प्रदर्शितः ।  
तद्वद्द्रवस्वेदः । सुबोधम् । हरिद्राचूर्णस्तुहीक्षीराभ्यां प्रदेहः ।  
गजास्थिप्रभृतीनि सुधाक्षीरेण पिष्टानि । गुडादीनि ।  
छागमूत्रपिष्टानि गुडा सुधा । पिच्छा मण्डप्रायम् ।  
एभिरिति गुडकृष्णासैन्धवादिभिर्यथालाभम् ।

तथा कासीससैन्धवालपिप्पलीकुपुशुण्ठीविडङ्ग-  
विदारीलाङ्गलीकरवीरार्द्रकस्वर्णक्षीरीदन्तीचित्रकालर्क  
सुधापयोमिस्तैलं चतुर्गुणमूत्रविपक्वमप्रदूषयत् गुद-  
मभ्यङ्गात् क्षारवदशांसि शातयाति । तैलाम्यक्तं वा  
पायुप्रदेशं पकेष्टकाशकलैस्तीक्ष्णकोटिभिराग्निवर्णैर्महि-  
षीमूत्रनिर्वापितैर्निर्णडयन् द्विकालं सप्तदिनानि स्वेद-  
येत् । अनन्तरं च यथोक्तेनावगाहनेन । ततो गते  
सप्तरात्रे पूतीकरञ्जपल्लवकत्वेन ससैन्धवेन स्नुही-  
पयसा वर्ति कृत्वा नातिशुष्कां गुदे विदध्यात् ।  
कृतविष्णुं चावगाहे स्थापयेत् । प्रातः सायं चैष  
विधिः प्रत्यहमेकान्तरं वा यावत्त्रिरात्रम् । ततो  
देवदालीक्षारहरीतकीः शीलयेत् । एवमशांसि शीर्यन्ते  
॥ १० ॥

कानीसादीना स्नेहाद्युत्थायत्वन । लाङ्गुली गर्भ-  
पातनी । द्विकालमेव सद्दिनोमूत्रनिर्वापनादुक्तः ।

अथ हरीतकीपाकविधिः । सजालमूलं जीमूत-  
कमन्तर्धूमं दहेत् तस्यभस्मनोर्द्धादिकं गोमूत्रपात्रद्वये-  
नैकविंशतिकृत्वो गालयेत् । ततस्तेन क्षारमूत्रेण  
कुटजाचित्रकव्याधिघातचूर्णप्रसृतत्रयान्वितेन पथ्या-  
शतद्वयमाघनीभावान् पचेत् । अयतीर्णं च तमवलेहं  
व्योषरजःप्रसृतयुक्तं घृतभाविने भाजने निदध्यात् । स  
लेहः सावलेहविजयाद्वयोपयोगमभ्यस्यमानो गुदज-  
जठरजघनवङ्गणशूलगरानाहगुल्मपाण्डुरोगाश्मरी -  
शर्कराश्वासकासान् नियच्छति । सदा च पत्रभङ्गो-  
दकेन कोष्णेनाम्बुना वा शौचमाचरेत् । अप्रवर्तमानं  
च रुधिरमुच्छूनकठिनेष्वर्शःसु जलौकाभिः सूची-  
कूर्चेन वा प्रवर्तयेत् ॥ ११ ॥

एकविंशतिकृत्वः एकविंशतिवारान् । द्वे पले प्रसृतः ।  
त्रयं पट्टपलानि । सहावलेहेन यद्वर्तते हरीतकीद्वयं तत्तयो-  
क्तम् । तदुपयोगमिति क्रियाविशेषणम् । अनेन पथ्याशत-  
द्वयमपि लेहेनान्वितं प्रयोज्यमित्युक्तं भवति । सुबोधम् ।  
पत्रभङ्गं भङ्गपत्रमाहुः । उच्छूनकठिनत्वं रक्तविस्तावणहेतुः  
सूचीकूर्चः शल्वविधावुक्तः ।

अग्निसादे गुदशोफशूलतौ च हिङ्गवर्धकं  
सौवर्चलयवक्षारैर्नूयचपिप्पलीनां पृथक् कर्षं मूर्वार्ध-  
पलं पाठापलं शुण्ठीद्विपलं चैकत्र चूर्णितमुष्णाम्बु-  
सर्पिर्मद्याद्यैरुपयोज्यम् । त्रिलवणादिचूर्णं वा ।  
हिङ्गवतिविषाकुष्ठस्वर्जिकाक्षारविडलवणानि वा द्वि-  
गुणोत्तराणि प्रयोजयेत् । प्राणदां वा तक्रानुपानां  
सगुडाम् । प्रातः प्राग्भक्तं वा निरन्नो वा तक्रमहर-  
हस्तस्मिन् जीर्णे तक्ने सायं तक्रपेयां ससैन्धवां  
पिबेत् । तक्नेणैव वा लजसक्तूनवलिङ्गात् । पीलूनि  
वा तक्रानुपानानि प्रातः पक्षं पक्षार्धं वा प्रयोजयेत् ।  
कटुकिकामूलकत्वं वा प्रातस्तक्नेण ॥१२॥

हिङ्गवादिक्मुष्णाग्वादीनामन्यतमेन योजयेदग्निसा-  
दादिषु । त्रिलवणादिकं गुल्मे वक्ष्यते । हिंन्वतिविषादिक-  
मप्युष्णाग्वादिभिरेव । सगुडां हरीतकीं तक्रानुपानां  
कृत्वा । अहरहः केवलं प्रातः प्राग्भक्तं वा तक्रम् ।  
सुबोधम् । कट्टाकिका प्रसिद्धा ।

शुष्ठीचित्रकपुनर्नवाकाथसिद्धं वा क्षीरम् । गोमूत्र-  
परिष्कृते वा बहुकृत्वो जीमूतकक्षार उषिता हरी-  
तकीः । गोमूत्रार्धद्वेणसिद्धं वा क्षौद्रवदभयाशतम् ।  
वासिष्ठहरीतकीर्वा । भल्लतक्रानि वा रसायनोप-  
देशेन पुनर्नवाभलंघुसां वा शोफोक्तविधिना गुडार्द्रकं  
वा ॥ १३ ॥

शुष्कवादिक्वाथेन सह सिद्धं क्षीरम् । जीमूतकक्षा-  
रोदके पूर्ववत् स्नुते उषिता हरीतक्यामृदूभावात् । क्षौद्रेण  
युक्तं क्षौद्रवत् । वासिष्ठहरीतक्यः कासविधावुक्ताः ।  
पुनर्नवालम्बुसे रसायनोपदेशेन ।

सक्तुमन्थं वा भल्लतक्रचूर्णयुक्तं नातिलवणं  
तक्रेण । तक्रेण वाऽऽषाढकार्तिकमार्गशीर्षाणां मासा-  
नामन्यतमस्मिन् पुष्ययोगे समुद्धृतं चित्रकमथवा  
मस्तुयूषक्षीरघृततैलाद्यन्यतमेन ॥ १४ ॥

तक्रेण नातिलवणं भल्लतक्रचूर्णयुक्तं सक्तुमन्थं योज-  
येत् । तक्रेण मस्तुवादिभिर्वा आषाढादिशुक्लतत्वादियुक्तं  
चित्रकम् ।

चित्रकमूलकाथं वा लेहतां गतं समधुगुडं  
तक्राशी शीलयेत् । कलशे वान्तश्चित्रकमूलत्वक्-  
कल्कलिप्तशुष्के जातं दधि कालशेयं वा पानभोजनेषु ।  
एवं भाङ्ग्यार्स्फोटगुडचूर्णपञ्चकोलेषु तक्रकल्पः । १५ ।

चित्रकमूलकाथोऽधनो घनत्वापादनेनावलेहीभूतः म-  
धुगुडयुक्तः तक्राशिनो योज्यः । आदौ लिप्तः पश्चाच्छु-  
ष्को लिप्तशुष्कः तथाविधे घटे जातं दधि तक्रं वा ।  
चित्रकमूलवत् भाङ्ग्यार्दिष्वपि कल्पः । आस्फोट अर्कः ।

घृतघटे वा हपुषोपकुञ्चिकाधानकाजमोदाजाजी-  
शठीकारवीयवानीचित्रकपिप्पलीद्वयपिप्पलीमूलचूर्णा-  
सुतं जातं तक्रम् । तक्रमेव वातिमन्दवहिः सप्ताह-  
मर्धमासं वा मासमपि वा कालाद्यपेक्षया रुक्षं  
सस्नेहमम्लमनम्लं वा सान्नमनत्रं वा शीलयेत् ॥ १६ ॥

हपुषादिचूर्णं दोषाद्यपेक्षं तक्रसंस्कारादियोग्यं घृतकुंभं  
आसुतं जातम् । केवलमेव वा तक्रं मन्दाग्नेः कालापेक्षया  
द्विविधोऽपि कालो विवक्षितः ।

ततस्तक्रसिद्धानि क्रमशोऽशौघ्नलघुदीपनीयद्रव्य-  
धान्यापेक्षितशाकोपकल्पितानि पेयायूषरसव्यञ्ज-  
नानि । तक्रं हि परमौषधमनिलकफार्तानां विशेषा-  
ज्जठराश्रितानाम् । तत्रापि विशेषेण दुर्नाम्नाम् । न  
हि तद्विहतान्यर्शासि पुनः प्ररोहन्ति । भूमावपि  
तन्निषिध्यमानमहरहः समूलमुच्छिनत्ति तृणजाल-  
मप्यवपि च शैवालम् । तद्विशोधितेषु पुनर्देहस्रोतः-  
सूपवीयमानोऽन्नरसः पुष्टिवलवर्णौजसामाशु वृद्धये  
सम्पद्यते ॥ १७ ॥

तत इति हपुषादितक्रमयोगात् । केवलाद्वा तक्र-  
प्रयोगानन्तरम् । क्रमश इति पेयादिक्रमेण । अशौघ्न-  
त्वेनैव तक्रमाहात्यं सुबोधम् ।

मद्यपश्च सेवेत चव्यचित्रकाजाजीचूर्णानुविद्धं  
शीधुं गौडं वा । सौवर्चलहपुषान्वितां वा सुराम्  
॥ १८ ॥

मद्यपश्च वक्ष्यमाणानासवानपि सेवेत । चव्यादि-  
चूर्णानुविद्धं गौडं शीधुं वा । सुरां सौवर्चलहपुषान्विताम् ।

अभयापलाष्टकं द्विगुणामलकमिन्द्रवारूपीपलपञ्चकं  
च द्विगुणकपित्थमध्यं लोद्ध्रविडङ्गैलवालुकपिप्पली-  
मरिचानि द्विपलांशानि जर्जरितान्युदकभारे विपाच्य  
पादशेषं रसं पूतशीतं गुडतुलाद्वयेन धातकीपलाष्टकेन  
संयोज्य घृतभाजनेऽर्धमासस्थं प्रातरन्नकाले वोष-  
युज्जीत । अयमभयारिष्टोऽशौघ्नहणीपाण्डुहृद्रोग-



कामलायक्ष्मविषमज्वरप्रीहगुल्मोदरश्वयथुकुष्ठकृमि -  
ग्रन्थ्यर्बुदघ्नोऽग्निरुचिवर्णकरश्च ॥१९॥

अभयाद्यं सुबोधम् । इन्द्रवारुणी गवाक्षी । जर्जर-  
तानि तानि सर्वाणि क्षुण्णानि । भारं पलशतानि  
विंशतिः । पादश्चतुर्थो भागः ।

दन्तीचित्रकत्रिफलादशमूलानि पालिकान्युदकद्रोणे  
साधयित्वा पादशेषे पूतशीते तस्मिन् गुडतुल्यार्धं  
धातकीकुडवं च प्रक्षिप्य घृतभाजने मासमुषितो  
दन्त्यरिष्टः समानः पूर्वेण । दुरालभायाः प्रस्थसमया-  
मलकवृषपाठाचित्रकदन्तीमहौषधीनां प्रत्येकं द्विपल-  
म्भसां द्रोणे पूर्ववत् सिद्धं पूतशीतं शर्करातुल-  
योन्मिश्रं मधुघृतप्रियङ्गुपिप्पलीचविकाकल्कलिप्ते-  
घृतकुम्भे पक्षं निधापयेत् । अयं दुरालभारिष्टः  
समानः पूर्वेण ॥२०॥

दन्त्यरिष्टः सुबोधः । दुरालभारिष्टश्च सुबोधः ।  
कुम्भलेपोऽर्धाङ्गुलमात्रः । पूर्ववदिति दन्त्यरिष्टवत् ।

नवामलकपलशतं पिप्पलीनागपुष्पकुडवद्वयं  
पालिकानि चव्यचित्रकक्रमुकलोत्रपाठामरिच-  
विडङ्गमञ्जिष्ठैलवालुकपिप्पलीमूलान्यर्धपलांशिकानि  
दार्वीशताह्वेन्द्राह्वासारिवाद्वयमुस्तकुष्ठान्यैकद्वयं च जल  
द्रोणद्वयेऽर्धावशेषं साधयेत् । स रसः पूतशीतः  
समद्राक्षास्वरसः सितापलशतद्वयेन क्षौद्रार्धप्रस्थेन  
पृथक् कार्षिकेण च त्वगेलोलोत्रकुटन्नटाम्बुसेव्यक्र-  
मुककेसरचूर्णेन युक्तो गुडशर्कराधूपिते घृतभाण्डे  
प्रक्षिप्य पक्षमुपेक्षितोऽयमामलकारिष्टः समानः  
पूर्वेण । अकालवलीपलितखलतिशमनश्च ॥२१॥

आमलकारिष्टः सुबोधः । शुष्कस्य कुडवं चतुष्पलम् ।  
माक्षिकस्यार्धप्रस्थः षोडश पलानि ।

गुग्गुलुपलचतुष्टयमामलकप्रस्थं धातकीप्रस्थस-  
भयाशतमक्षशतश्च गुडपलशतद्वयं पालिकानि पञ्च-  
कोलाजमोजचतुर्जातककटफलमुस्तमरिचानि दश-

पालिकानि च खण्डद्राक्षादाडिमानि सर्वमैकध्यम्भ-  
साप्लाव्यालोड्य च पुराणे जतुम्भते द्रोणक्षमे भाजने  
निक्षिप्य स्थापयेत् । गन्धवर्णरसोपपन्नं चास्रवम-  
भिसमीक्ष्य तं कुम्भमिक्षुरसस्य पूरयेत् । एष  
षण्मासस्थितो गुग्गुल्वामवः समानः पूर्वेण ॥२२॥

गुग्गुल्वामवो नाम सुबोधः । आत्राव्येति बहुनाम्भसा  
संयोज्यालोड्येत्पूर्वमधश्च सम्मिश्र्य । द्रोण इतीक्षुरस्येन  
पूरणाद्द्रोणो भाण्डो भवति ।

अमद्यपो वा पिवेच्च शृतशीतमल्पमुदकं शृतं  
धान्यनागराभ्याम् । लघुना पञ्चमूलेन वा । पञ्च-  
कोलाजाजीकारवीगजशौण्डीविल्वशलादुपाठा -  
तुम्बुरुधान्यकैर्वा ॥२३॥

अमद्यप इत्यादि सुबोधम् । पञ्चकोलादिभिर्वा ।  
शृतमम्बु पिवेत् । कारवी शतपुष्पा । गजशौण्डी हस्ति-  
पिप्पली । विल्वशलादुर्वालविल्वम् ।

एभिश्च फलम्लान यमकस्निग्धान पेयायुष-  
रसादीन् कुर्यात् । एभिरेव घृतं साधयेत् । पिवेद्वा  
मस्तु धान्याम्लं मधुशुक्तोदकं वा ॥२४॥

एभिश्च धान्यनागरकादिभिरम्भः साधनैरम्भःप्रयोगवत्  
पेयादीन्नप्रकारान् कुर्यात् । तांश्च फलैर्दाडिमतिन्तिर्णा-  
कादिभिरम्लान् यमेकेन स्नेहद्वयेन यथायोग्येन स्निग्धान् ।  
एभिरेव च धान्यनागरकादिभिर्घृतं साधयेत् । अथवाशेषो  
मस्त्वादिकं पिवेत् । मधुशुक्ताभ्यां सम्मिश्रमुदकं तत्त-  
थोक्तम् ।

पूतीकरञ्जत्वक्पलशतद्वयं शुष्कमुदकद्रोणे काथ-  
येत् । पादशेषे च तस्मिन् पूतशीते गुडपलान्यशीतिं  
व्योषार्धप्रस्थचूर्णं च दत्त्वा यवपले घृतकुम्भस्थं मासं  
निधापयेत् । एतत् करञ्जशुक्तमभ्यस्यमानमलमनल-  
जननमर्शोगुल्मानाहप्रीहगरोदरघ्नं च । पीलुतुल्यं  
तुल्यगुडं मस्तुनस्तक्रस्य वा द्रोणेऽभिषुणुयात् । तत्र  
पालिकानामभयातिविषापाठामुस्तकटुकादेवदारुहिंसा-

जीरकारुष्करचव्याजमोदौलाचित्रकगजपिप्पलीव्योष -  
विडङ्गशताह्वारेणुचिरविल्वत्वक्कुट्टकुटजबीजत्रि -  
वृतपिप्पलीमूलोपकुञ्चिकानां चूर्णं क्षिप्त्वा पूर्ववन्नि-  
धापयेत् तदधिकगुणं पूर्वस्मात् ॥ २५ ॥

करञ्जशुक्तः सुबोधः । यवपत्रो यवराशिः ।  
पल्लिकशुक्तः सुबोधः । पूर्ववदिति यवपत्रे घृतकुम्भे  
मासं निधापयेत् ।

सुतक्षितानामिक्षुगण्डिकानां द्रोणमुदकद्रोणेन  
घृतभाविते भाजनेऽभिषुणुयात् । आवपेच्चात्र जर्जरी-  
कृता यवानीयवानककुस्तुम्बरीपृथ्वीकाः पृथक्  
कुडवांशास्तथा द्विपलोन्मितास्तेजोवतीपञ्चकोलकाजा-  
जीजीरकद्वयकारवीः क्षौद्रकुडवं च प्रक्षिप्य ततो  
दशरात्रेण सञ्जातात् तस्मान्मात्रां सौवर्चलाद्रकभू-  
स्तृणैः सुरभीकृतां भुञ्जानः पिबेत् । पुनः पुनश्चात्र  
पानीयं प्रक्षिपेदिक्षुगण्डिकादिकञ्च सम्भारम् । तत्  
गण्डीराख्यं काञ्जिकं परं रुचिकरमग्निदीपनमर्शो-  
ग्रहणीविकारोदरगरुमिगुल्ममदात्ययपाण्डुरोगघ्नम्  
॥ २६ ॥

सुतक्षितानामित्यादिना गण्डीराख्यं काञ्जिकं सुबोधम् ।  
सुतक्षितानां जर्जरितानामिक्षुगण्डिकानां द्रोणः पञ्चपलश-  
तानि द्वादशपलसहितानि । जर्जरीकृताः भुञ्जाः ।  
यवानकं यवानीभेदः । पृथ्वीका हिङ्गुपत्रिका । कुस्तु-  
म्बरी धातकी । मात्रां स्तोकम् । सूक्ष्मैः पत्रैर्मूस्तृणैः ।  
यथा यथा ह्रीयते तथा तथा पानीयमिक्षुगण्डिकादयश्च  
तत्रैव घटे प्रक्षेप्तव्याः ॥

रूक्षकोष्ठश्चाशंसो नागरक्षारकृष्णाजाजीधान्य-  
कारवीगर्भं फलमूर्लं सफाणितं सर्पिः पिबेत् ।  
गुल्मोक्तानि वा घृतानि । किंशुकक्षारोदकेन वा  
विषकं व्योषगर्भम् । पाठामरिचपञ्चकोलकक्षार-  
यवानीकुस्तुम्बरुहरीतकीविल्वविडङ्गसैन्धवगर्भं चतु-  
र्गुणेन दद्यात् विषकं सर्पिः प्रवाहिकागुदभ्रंशपिच्छा-

सावानाहगुल्मपायुपार्श्ववङ्गणवेदनाग्रहणीदोषहृद्गो -  
मूत्रकृच्छ्रघ्नम् ॥ २७ ॥

रूक्षकोष्ठस्याशंसस्य स्नेहप्रयोगः सुबोधः । नागरादि-  
चूर्णयुक्तं दाडिमाद्यमूलं फाणितेन क्षुद्रगुडेन संयुक्तं सर्पिः  
पिबेत् । व्योषगर्भं किंशुकक्षारोदकसिद्धं घृतम् । पाठादि-  
गर्भं दध्ना सह सिद्धं घृतम् ।

पिप्पलीपाठानागरगोक्षुरकाणां त्रिपलिकानां निर्यूहे  
गण्डीरमरिचपञ्चकोलकान्यर्धपलिकानि कल्कीकृत्य  
षड्गुणेन दद्यात् चत्वारिंशत् घृतपलानि तुल्यचाङ्गेरी-  
रसानि पाचयेत् । तत् सर्पिः समानं पूर्वेण ।  
शोफोदरश्वासकासहिध्माघ्नं च ॥ २८ ॥

पिप्पल्यादिघृतं पूर्वेण पाठादिना समानम् । निर्यूहः  
काथः । गण्डीरो महान् कन्दप्रायः कार्तिकेयपुरादौ  
गिरिराजभूमिषु प्रसिद्धः । चरकपाठे तु गण्डीरादिकं  
पिष्ट्वा कषाये विनयेत् । षड्गुणं दधि घृतादिति ।

वद्धवर्चांसि चाशंस्युदावर्तवदुपाचरेत् । भिन्न-  
वर्चांसि चाशंस्यतीसारवत् । अतिप्रवृत्तरक्तानि रक्त-  
पित्तातिसारवत् ॥ २९ ॥

उदावर्तस्योपचारोऽत्रैव वक्ष्यते । अतिप्रवर्त्तमानरक्ता-  
न्यर्शांसि रक्तपित्तवद्वृत्तातिसारवदुपाचरेत् ।

अशुद्धं च कालबलापेक्षी स्रवद्बुधिरमुपेक्षेत । उभौ  
च तत्रानुबध्येते श्लेष्मानिलो वा । तत्र पित्तश्लेष्मो-  
त्खणं पाचनदीपनद्रव्यैरुपेक्षया च संशोध्य शमयेत् ।  
पित्तानिलोत्खणमन्तर्बहिर्दुर्धर्ममधश्च यथाभिस्नेहैः ।  
केवलपित्तोत्खणमुष्णकाले विशेषतश्च दुर्बलस्य  
स्तम्भनैः ॥ ३० ॥

अशुद्धं स्रवद्रक्तमुपेक्षेत न स्तम्भयेत् । सुबोधम् ।  
अन्तरियादिना स्नेहैरिति सम्बन्धः । अन्तः पानादिना  
बहिरभ्यङ्गादिना । ऊर्ध्वमिति मुखेनाथ इति गुदेन ।  
केवलेत्यादिकं स्तम्भनैः ।

अथ श्लेष्मोत्वणे कुटजत्वग्निश्वमेपजकाथं पिबेत् ।  
तण्डुलोदकेन वा कुटजत्वक्फलतिविषारसाञ्जनानि  
सक्षौद्राणि । कुटजत्वक्पलशतमाद्रं दिव्याम्बुना  
काथयेत् । सुक्तरसे च पूते तस्मिन् पालिकान् सुश्लक्ष्ण-  
पिष्टान् प्रियङ्गुसमङ्गामोचरसान् कुटजबीजत्रिपलं  
च प्रक्षिप्य मृद्वग्निना पुनः साधयेदादर्विलेपात् ।  
अयमवलेहश्छागलीक्षीरेण पेयामण्डेन वा सहाज-  
क्षीरभुजः प्रयुक्तो रक्तजान्यशैत्यतीसारं कफपित्त-  
श्चोर्ध्वमधो वा प्रवृत्तमपहरति । कुटजत्वक्पलशत-  
मुदकद्वेणेऽष्टभागशेषं साधयेत् । परिरुन्व्य तदुदकं  
कल्कीकृतैर्व्योषरसाञ्जनमोचरसमुस्ताधातकीफल -  
वित्वशलादुदाडिमशलादुत्वक्समङ्गालोद्वयैः पलाशैः  
पलैश्च कुटजत्वचो दशभिस्तथा विंशत्या घृतस्य  
गुडस्य च त्रिंशता संस्पृष्टमधिश्रयेत् । अथावलेहतां  
गतमवतारितं सप्ताहमर्धमासं मासं वा धान्यमध्ये  
सुगुप्तं निहितमुपयुक्तमाशु सर्वार्शोग्रहणीदोषश्वास-  
कासानपोहति ॥ ३१ ॥

अथेत्यादि सुबोधम् । वत्सकत्वगादीनि तण्डुलोदकेन  
सक्षौद्राणि । कुटजावलेहं सुबोधम् । अतीसारमिति  
रक्तातीसारम् । द्वितीयोऽपि कुटजावलेहः सुबोधः ।

मोचरससमङ्गातिललोध्रचन्दननीलोत्पलानि वा  
छागपयसा पिबेत् । शूले तु वित्वयवानीनागररसा-  
ञ्जनदुरालभावत्सकबीजानामन्यतमेनापि युक्तं पाठा-  
चूर्णं शृतेन कोष्णेनाभसा तक्त्रेण वा । शूले रक्ताति-  
प्रवृत्तौ च लोध्रधातकीकुटजत्वग्निद्रयव केसर-  
नीलोत्पलकल्कसिद्धं सर्पिर्दुग्धिकानिदिग्धिकाकल्क-  
सिद्धं वा ॥ ३२ ॥

मोचरसादीनां छागपयसा प्रयोगः । शूले तु गुदादि-  
सम्भवे वित्वादीनामन्यतमेनापि युक्तं पाठाचूर्णं चोष्णो-  
दकेन तक्त्रेण वा पिबेत् । अपिशब्देन वित्वादीनां द्वित्रादि  
संयोगेन प्रयोगः प्रदर्शितः । लोध्रादिसिद्धं सर्पिरिति ।  
दुग्धिकानिदिग्धिकाभ्यां वा सिद्धं सर्पिः शूले रक्ताति-  
प्रवृत्तौ च पिबेत् ।

वातोत्वणे तु रक्ते वलातिवलावित्वात्रिफलाह्नि-  
पिप्पलीन्यग्रोधकरञ्जपत्रमधुकनिन्दुकोन्पलैः कार्पिकै-  
र्धृतप्रस्थमजक्षीरे दशगुणे पचेत् । तन् परं रक्ताशोघ्नम् ।  
पाठालोध्रद्वीवेरोत्पलचव्यचन्दनसमङ्गानि विपावित्व -  
धातकीमधुकदेवदारुदार्वावित्वास्तुतामासीनागरयव -  
क्षारचित्रककल्केन चाङ्गेरीम्बरसेन च साधितं सर्पि-  
द्रोषत्रयघ्नमर्शोऽतिसारप्रवाहिकावस्थानाहगुदभ्रंश -  
पिच्छाश्लुतिग्रहणीपाण्ड्वामयज्वरमूत्रकृच्छराचक -  
दुर्नामशूलेषु योज्यम् । वलादार्ववाक्पुष्पीगोक्षुरक-  
पृथ्निपर्णीनामश्वत्थोदुम्बरन्यग्रोधप्रक्षवदरीवेतसप्रवा -  
लानां च द्विपलेन्मितानां कपायेण जीवन्तीकटुका-  
पञ्चकोलेन्द्रयवदेवदारुशात्मलीपुष्पर्वीराचन्दनाञ्जन -  
कटुफलमुस्तश्यामास्थिरातिविपासमङ्गाव्याघ्रीमोच -  
रसवित्वकमलेत्पलकिल्लकानां चार्धकपोन्मितानां  
कल्केन चाङ्गेरीसुनिषण्णकस्वरसप्रस्थाभ्यां च घृत-  
प्रस्थं पाचयेत् । तन् समानं पूर्वैण ॥ ३३ ॥

वातोत्वणेऽर्शसां रक्ते वलादिवृत्तं पिबेत् । तन् परं  
रक्ताशोघ्नम् । अजाक्षीरं धृतादशगुणम् । पाठादिकं सर्पिः  
सुबोधम् । चाङ्गेरी शुद्राम्लिका चाङ्गेरीम्बरसो धृताञ्ज-  
तुर्गुणः । वलादिसर्पिः सुबोधम् ।

रक्तस्तम्भनाय च शीताभ्यङ्गप्रदेहसेकावगाहादीन्  
प्रयुञ्जीत । तदशान्तौ यथोदितानि घृतानि कवो-  
ष्णान्यवपीडकयोजनया पाययेत् । कवोष्णानेव च  
घृततैलक्षीररसकानथवा स्निग्धोष्णैर्मार्सरसैर्भोज-  
यित्वा घृतमण्डेन कोष्णेनानुवासयेत् । शीतवीर्य-  
द्रव्यसिद्धेन वा यथास्वं स्तेहेन । शात्मलीपुष्पयवा-  
सकुशकाशमूलन्यग्रोधोदुम्बराश्वत्थञ्जान् द्विपला-  
शान् क्षीरप्रस्थेन त्रिगुणोदकेन साधयित्वा क्षीराव-  
शेषमवतारयेत् । स निर्यूहः शात्मलीनिर्याससमङ्गा-  
चन्दनोत्पलेन्द्रयवप्रियङ्गुपद्मेकेसरकल्कगर्भो घृत-  
क्षौद्रशर्करोपेतः पिच्छावस्तिगुदभ्रंशप्रवाहिकारक्त -  
श्लुतिज्वरघ्नः ॥ ३४ ॥

रक्तस्तम्भनायेत्याद्यपि सुबोधम् । अवपीडकसंज्ञं योज  
नाद्वयं रोगानुत्पादनीये पूर्वमुक्तम् । शीतवीर्यैः सिद्धेन  
यथास्वं दोषाद्यपेक्ष्यान्यतमेन स्नेहेनानुवासयेदिति  
सम्बन्धः । शास्मलीपुष्पादिना पिच्छावस्तिः सुबोधः ।

अपिच—

लज्जैः पेया पीता चुक्रीकाकेसरोत्पलैः सिद्धा ।  
हन्त्याशु रक्तरोगं तथा वलाग्रभ्रिपर्णीभ्याम् ॥ ३५ ॥  
हीवेरावित्वनागरनिर्यूहे साधितां सनवनीताम् ।  
वृक्षाम्लदाडिमाश्लामश्लिकाम्लां सकौलाम्लाम् ॥ ३६ ॥  
गृञ्जनकसुरससिद्धां दद्याद्यमकेन भर्जितां पेयाम् ।  
रक्तातिसारग्रहणीप्रवाहिकाशोफनिग्रहणीम् ॥ ३७ ॥

लज्जैरित्यादिना पेयाः सुबोधाः । तथेति हन्त्याशु  
रक्तरोगमित्यर्थः । हीवेरादिकपायसाधितायां सनवनी-  
तायां पेयायां वृक्षाम्लादीनामम्लत्वे विकल्पः । गृञ्जन-  
कादिपेयारक्तातिसारादिनिग्रहणी ।

काश्मर्यामलकानां सकच्छुराणां खलान् फलाम्लांश्च ।  
गृञ्जनकशास्मलीनां दुग्धीकाचुक्रिकाणां च ॥ ३८ ॥  
न्यग्रोधशृङ्गिकानां खलांस्तथा कोविदारपुष्पाणाम् ।  
दध्नः सरेण सिद्धान् दद्याद्रक्ते प्रवृत्तेऽति ॥ ३९ ॥  
सिद्धं पलाण्डुशाकं तक्रेणोपोदकां सबदरां च ।  
रुधिरस्रुतौ प्रदद्यान्मसूरसूपं सतक्राम्लम् ॥ ४० ॥  
पयसा शृतेन यूषैः सतीनमुद्गाढकीमसूराणाम् ।  
भोजनमद्यादम्लैः शालिश्यामाककोद्रवजम् ॥ ४१ ॥  
शशहरिणलावमांसैः सकपिञ्जलैण्यकैः सुसिद्धैश्च ।  
शालीनद्यान्मधुरैरम्लैरिषत्समरिचैर्वा ॥ ४२ ॥

काश्मर्यादिविहितानां खलानां फलाम्लानां प्रयोगः ।  
खलः फलयूषः । शास्त्रादिकं भोजनं पयसा शृतेनाद्यात् ।  
सतीनादीनां वा यूषैः शशादीनां मांसैः सुसिद्धैः  
शालीनद्यात् ।

दक्षशिखितित्तिरिसौद्रिककुलोपाकजैश्च मधुराम्लैः ।  
अद्याद्रसैरतिवहेष्वर्शैः स्वनिलोल्बणशरीरैः ॥ ४३ ॥

छगलीपयः प्रयुक्तं निहन्तिरक्तं सवास्तुकरसश्च  
धन्वविहगमृगाणां रसो निरम्लः कदम्लो वा ॥ ४४ ॥  
रसखलशाकयवागूधृतयुक्तः केवलोऽथवा जयति ।  
रक्तमतिवर्तमानं वातं च पलाण्डुरूपयुक्तः ।  
छागान्तराधितरुणं सरुधिरमुपसाधितं बहुपलाण्डु ४५

अतिवहेष्वर्शैः सु द्विककुलोपाकजै रसैर्मधुराम्लैरद्यात्  
अनिलोल्बणशरीरः सन् । सुबोधम् द्विककुलद्वयः । लोपाको  
लोमधनुः । विहङ्गानां मृगाणां च रसो निरम्ल ईष-  
दम्लो वा रक्तं निहन्ति । किंभूतः पलाण्डुः । आह ।  
रसखलादिभिर्युक्तः केवलो वा सुबोधम् ।

व्यत्यासान्मधुराम्लं विट्शोणितसङ्ख्ये योज्यम् ।  
नवनीततिलाभ्यासात् केसरनवनीतशर्कराभ्यासात्  
दधिसरमथिताभ्यासात् गुदजाः शाम्यन्ति रक्तवहाः  
॥ ४६ ॥

नवनीतघृतं छागं सपयोमांसं सषष्टिकः शालिः ।  
तरुणश्च सुरामण्डस्तरुणीव सुरा जयत्यन्नम् ॥ ४७ ॥  
प्रायेण वातबहुलान्यर्शांसि भवन्त्यतिष्ठते रक्ते ।  
दृष्टेऽपि हि कफपित्ते तस्मादनिलोऽधिकं जेयः ॥ ४८ ॥  
दृष्ट्वा शोणितपित्तं प्रबलं कफवातरूपमल्पं च ।  
शीताः क्रियाः प्रयोज्या यथेरिताः पित्तरोगेषु ॥ ४९ ॥

व्यत्यासः पर्यायकरणम् । नवनीतेत्यादि सुबोधम् ।  
पित्तरोगाः सर्व एव ज्वरादयः ।

उदावर्ते तु दोषविलयनाय शीतज्वरघ्नतैलाभ्यक्त-  
स्विन्नस्य श्यामात्रिवृत्तिप्लालिनीकुम्भनीलिनीचूर्णं  
गोमूत्रपरिपीतं द्विगुणलवणगुडेन कराङ्गुष्ठाकारां  
वर्ति कृत्वा घृताभ्यक्तगुदस्य गुदे वातविष्मूत्रानु-  
लोमनार्थं निदध्यात् । पिप्पलीमदनफलसर्षपागार-  
धूमैर्वा समूत्रगुडैः । तुम्बीकरघाटकणासिद्धार्थक-  
सैन्धवजीमूतकैर्वा । एतेषामेव वा चूर्णं नाड्या  
प्रधमेत् । तद्विघाते त्वानुलोमिकौषधतैलमूत्राम्ल-  
लवणक्षारयुक्तं सुतीक्ष्णमास्थापनं दद्यात् ॥ ५० ॥

उदावर्त इत्यादिनोदावर्तचिकित्सा । शीतज्वरनाशनै-  
स्तैलैर्योऽभ्यक्तः । पश्चाच्च स्विन्नस्तस्य गोमूत्रपरिपीतं गोमूत्रं  
दत्त्वा पुनः पुनः शोषितम् । पिप्पल्यादिभिः । समूत्र-  
गुडैर्वा । नाड्या विधमेत् गुद इति प्रकरणात् लभ्यते ।  
तद्विधाते वर्त्या मलस्याप्रवृत्तावग्लानि काञ्जिकादीनि ।

त्रिफलात्रिकदुत्रिलवणदन्तीचित्रकभल्लातकानि  
जर्जरितानि सस्नेहमूत्राणि शरावद्वयकोष्ठे मृत्प्रलिप्ते  
गोमयाभिना विपचेत् । स कल्याणकाख्यः क्षारः  
क्षीरमांसरसाशिना घृतेन पीतोऽन्नपाने वा प्रणीतोऽ-  
शौगुल्मपाण्डुहृद्रोगोदावर्तग्रहणीमूत्रविबन्धाश्मरी -  
कृमिश्वयथुहिष्माश्वासकासशूलानाहर्द्दीहमेहापहः ।  
वैरेचनिकमूलफलानि सहिसार्कमूलदशमूलगुडाद्वीपि-  
द्विपुनर्नवानि सर्वैश्च तुल्यानि पञ्चलवणानि क्षारः  
पूर्ववत् कृतः काङ्कानोक्तोऽधिकगुणः पूर्वस्मान् ।  
हिङ्गुपाठाञ्ज्यषण्त्रिफलाकटभीविल्वमध्यायोरजः क-  
टुकापञ्चकोलकमुस्तकुष्ठक्षारद्वयमुष्ककमधुकोप्रगन्धा-  
विडङ्गमूर्वाजमोदेन्द्रयवगुडूचीदेवदारुणि कार्ष्णिकाणि-  
पृथक् पलांशानि पञ्चलवणान्यैकध्यमापोऽथ घृत-  
तैलकुडवेन दधिकुडवेन च संयोज्य कल्याणकवि-  
धिना दग्धो महाक्षारस्तत्तुल्यः । सर्वगरविषनिवर्ह-  
णश्च । प्राग्भक्तं वा वितरेत् घृतगुडयवक्षारान् ॥५१॥

त्रिफलादिकस्य क्षारः कल्याणकाख्यः सुबोधः ।  
विरेचनौषधादीनां क्षारः सुबोधः । काङ्काननाम्ना  
मुनिना उक्तः । पूर्वस्मादिति कल्याणकात् । हिङ्गु-  
दिको महाक्षारः सुबोधः । आपोऽथ जर्जरीकृत्य  
सुबोधम् ।

दाडिमरसं वा सयवानीपाठामहापैथलवणगुड-  
तक्रम् । यमकस्नेहभृष्टान् वा सक्तयुक्तान् करञ्जप्रस-  
वान् । दधिदाडिमाल्लवदरतिन्तिणीकमातुलुङ्गलवण-  
सुरां यमकसंस्कृतम् । त्रिवृहन्तागुडचित्रकचाङ्गेरी-  
बालमूलकलोणीकासुवर्चलोपोदकाचुञ्चुपर्णीवीरावा -  
स्तुकपल्लवांस्तथा दक्षशिशिन्धाविड्गोधामार्जारोष् -

लोपाककूर्मशल्यक्रमांस्तान् मांसरसान् यवप्रायं चात्रं  
भोजनार्थं । पानार्थं तु सपिप्पलीवूर्णं गांडमच्छन्मुरां  
सलवणानासवांश्च दीपनीयघातहरानारनालम्स्तु वा  
संस्कृतम् ॥ ५२ ॥

यवान्यादिभित्तक्रान्त्युक्तं दाडिमरसः । करञ्जप्रसवः  
करञ्जपत्राङ्कुरः । दध्याद्यन्यनेन संस्कृतान् त्रिवृताद्य-  
न्यतमपल्लवान् । दशादिमांसान् मांसस्यान्यवन्मृष्टं  
चात्रमुदावर्तिनो भोजनार्थं शस्तम् । पानार्थं इत्यादि  
सुबोधम् ।

अनुबन्धे तु भूयो मदिरासस्तुमूत्रयुक्तं विरेकम् ।  
सपिप्पलीं वा घृतभृष्टां सगुडां हरीतकीं सकुम्भ-  
निकुम्भां वा । द्विविधोपक्रमणीयोदितान् वा तर्पण-  
प्रयोगान् । त्रिवृच्चूर्णं वा त्रिफलारसानुविद्धम् ।  
अभयामलकविडङ्गान् वा समान्वृत्तान् सगुडान्  
माणिभद्रकाख्यान । मिश्रकन्नेहं सुकुमारकं नीलिनी-  
घृतं वा कल्पोदितानि वा विरेचनान्यवचारयेत् ।  
गुदाश्रये हि दोषेऽपहृते व्याधयोऽपि तज्जाः  
प्रशाम्यन्ति ॥ ५३ ॥

अनुबन्धोऽनन्तरोक्तया चिकित्सयानुपशमः । दन्त्या  
वा द्रवन्त्या वा पिप्पलीभिर्वा सह हरीतकी घृतेन भृष्टा  
विरेके शस्यते । तर्पणप्रयोगः सक्तुप्रयोगः । समान्वृत्तं  
अभयादीनामेकम् । माणिभद्रवटकान् कुष्ठचिकित्से  
वश्यमाणान् सगुडानवचारयेदिति सन्बन्धः । मिश्रकन्नेहो  
गुल्मे वक्ष्यते । गुदाश्रय इत्यादिना विरेचनप्रयोगे  
हेतुमाह ।

रूक्षतया च विह्वातविबन्धेन शूलोदावर्त-  
सम्भवः तस्मात्त्राशुतरं स्नेहनमनुवासनं विदध्यात् ।  
पिप्पलीमदनविल्ववचामधुकशतपुष्पाशठीकुष्ठपुष्कर-  
मूलद्वीपिदेवदारुभिः ऋक्षणापिष्टैर्द्विगुणपयस्तैलं सिद्ध-  
मशौगुदभ्रंशयोनिशूलवङ्गणानाहगुदशोफोत्थानप्रवा -  
हिकापिच्छासावोरुकटीपृष्ठदौर्बल्यवैवर्ण्यमूत्रकृच्छ्र -  
निषूदनं वातमूत्रशकृत्पित्तश्लेष्मानुलोमकरं च ।

वातानुलोम्ये हि सति ध्रुवमनलो याति दीप्तिमर्शांसि  
चातः सङ्कोचमिति । भवन्ति चात्र ॥ ५४ ॥

उदावर्तस्य शूलस्य च रुक्षतया यो विड्वातविवन्धस्तेन  
सम्भवो यतस्ततः शीघ्रतरं स्नेहमनुवासनं विदध्यात् ।  
पिप्पल्यादिकल्कः स्नेहाच्चतुर्यांशेन । तैलात्तद्विगुणं क्षीरम् ।  
वातानुलोम्येत्यादिनाप्येवामप्यानुलोम्यकरणात् प्रयोग-  
मनुशास्ति । भवन्ति चात्रेति स्थितम् ।

अर्शांसि शस्त्रक्षाराग्निलेपाभ्यङ्गैरुपाचरेत् ।  
दृश्यान्त्यदृश्यानि पुनः सदान्तःपरिमार्जनैः ॥ ५५ ॥  
अल्पकालोत्थितेष्वल्पलिङ्गदोषेषु चौषधम् ।  
नात्युच्छिद्रेषु मृदुषु क्षारोऽस्त्रस्तुतिमस्तु च ॥ ५६ ॥  
उच्छिद्रेष्वल्पमूलेषु शस्तं शस्त्रं कुनामसु ।  
युक्तेषु स्थैर्यकाठिन्यकार्कश्यैः शस्त्रपावकौ ॥ ५७ ॥  
योज्यौ महत्सु वा क्षारः पाटयित्वा विकुट्य वा ।  
सूचीकूर्चेन तद्वच्च वडिशं तेषु शस्त्रकम् ॥ ५८ ॥

दृश्यान्त्यर्शांसि शस्त्रैरुपाचरेत् । अदृश्यान्त्यन्तःपरिमा-  
र्जनैर्वमनादिभिः । अल्पकालोत्थितत्वादियुक्तेषु कुनाम-  
स्वर्शःसु औषधम् । नात्युच्छिदत्वादियुक्तेषु क्षारः ।  
उच्छिदत्वादियुक्तेषु शस्त्रम् । स्थैर्यादियुक्तेषु शस्त्रपावकौ  
योज्यौ । महत्सु च यदा क्षारो योज्यस्तदा विपाट्य सूची-  
कूर्चेन विकुट्य वा ।

अतिस्थूलातिदीर्घे तु यन्त्रके मर्मघट्टनम् ।  
अणुच्छिद्रे महद्रूपमेकदेशेऽवशिष्यते ॥ ५९ ॥  
अतिच्छिद्रेऽधिकं रूपादवतीर्णं प्रवाहणात् ॥  
स्थूलान्त्रमति हिंस्याच्च यथोक्तं योजयेदतः ॥ ६० ॥

अतिस्थूलेत्यादिना यन्त्रदोषा उच्यन्ते । मर्मणो  
गुदस्य घट्टनम् । अणुच्छिद्रे यन्त्रे महतोऽर्शस एकदेशोऽ  
वशिष्यते न दृश्यत इत्यर्थः । अतिच्छिद्रे पुनः प्रवाहणात्  
प्रेरणाद्रूपादर्शसोऽधिकमप्यवतीर्णं यतो भवत्यतस्तद्यन्त्रं  
स्थूलान्त्रमपि हिंस्यादतो यथोक्तं यन्त्रं शीलयेत् ।

शुष्केषु भल्लातकमग्न्यमुक्तं  
भैषज्यमार्द्रेषु तु वत्सकत्वक् ।  
सर्वेषु सर्वर्तुषु कालशेय  
मर्शःसु बल्यं च मलापहं च ॥ ६१ ॥  
भित्त्वा विबन्धानुलोमनाय  
यन्मारुतस्याग्निबलाय यच्च ।  
तदन्नपानौषधमर्शसेन  
सेव्यं विवर्ज्यं विपरीतमस्मात् ॥ ६२ ॥

शुष्केष्वित्यादि सुबोधम् । कालशेयं तक्रम् । विब-  
न्धान् भित्त्वा यदनुलोमनायात्रापानौषधं स्यात्तत् सेव्यम् ।  
तद्विपरीतं वर्ज्यम् ।

अर्शोऽतिसारग्रहणीविकाराः  
प्रायेण चान्योन्यनिदानभूताः ।  
सन्नेऽनले सन्ति न सन्ति दीप्ते  
रक्षेदतस्तेषु विशेषतोऽग्निम् ॥ ६३ ॥

अर्शःप्रभृतयः परस्परं निदानभूताः । रोगश्च रोगस्य  
हेतुर्भवतीत्युक्तम् । ते च सर्वे मन्देऽग्नौ यतो भवन्त्यतो  
विशेषतोऽग्निं रक्षेदिति ।

॥ इति दशमोऽध्यायः ॥

## अथ एकादशोऽध्यायः ।

क्रमप्राप्तस्यातीसारस्य चिकित्सां प्रदर्शयितुमध्याय  
आरभ्यते ।

अथातोऽतीसारचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

प्रायेणातिसारो ह्यग्निमुपहत्य प्राणामाधिष्ठानो  
भवति । तस्मादनिलजमप्यामपाचनार्थमादौ लङ्घने-  
नोपक्रमेत । तत्र शूलानाहप्रसेकार्तं लवणाम्बुनोष्णेन  
वामयेत् । न तु सामे पूर्वं सङ्ग्राहि प्रयुञ्जीत विवद्रे  
वा मले । स्तिमिताध्मातगुरुसरुजकोष्ठः प्राणदासु-  
ष्णाम्बुनोपयुञ्जीत । सव्योषां वा धान्याम्लकथितां  
वा । अन्यद्वा खंसनदीपनमौषधम् ॥ २ ॥

प्रायेणेत्यादि सुबोधम् । प्रायोग्रहणं भयशोकपरिहारा-  
र्थम् । लङ्घनशब्देन सर्वं लङ्घनं सङ्गृहीतम् । भूयसादौ  
वमनम् । सङ्ग्रहणप्रतिषेधः । विबन्धप्रवृत्त्यादानुष्णाम्बुना  
प्राणदा हरीतकी । अथवा प्राणदा धान्याम्लेनोत्क्रथिता  
त्रिकटुकेन सह । अन्यद्यत्किञ्चिद्दीपनं खंसनम् ।

अपिच—

विशुद्धस्रोतसो ह्यस्य दोषशेषे प्रवाहिते ।

सुखं सङ्ग्रहणं कर्तुं पाचनैः स्तम्भनेन वा ॥ ३ ॥

अपिचेति समुच्चये । अस्येत्यतिसारिणः खंसनैर्विशुद्ध-  
स्रोतसः सङ्ग्रहणं कर्तुं सुखं सुखेन क्रियत इत्यर्थः ।  
दोषस्यातीसारप्रवृत्तस्य शेषस्तस्मिन् प्रवाहिते स्नाविते  
बहिरेकेन सङ्ग्रहणं सुखमित्याह । पाचनैः स्तम्भनेन वा ।

मध्यदोषस्तु विशेषयन् मागधीनागरवचाभूर्ती-  
कधनिकाहरीतकीनां काथं पिबेत् । जलजलद्विल्व-  
पेशिकाशुण्ठीधान्यकानां वा । उभयमपि चैतत्  
प्रमथ्याख्यम् । वचादिवर्गं कथितं चूर्णितं वा । तद्व-  
द्वचाभयाविडङ्गपाठाशुण्ठीविडलवणानि वा । मुस्त-  
पिप्पलीन्द्रयवपाठातेजोवतीर्वा । विडङ्गाभयाकण-

लवणपञ्चकानि वा । पिप्पलीन्द्रयवपाठाशुण्ठीर्वा ।  
सरक्ते तु प्रवृत्त आमे गजपिप्पलीं मधुशर्करामधुराम्  
॥ ४ ॥

मध्यदोष इत्यादि सुबोधम् । विशेषयन्नित्युपवानं  
कुर्वन् । जलादीनां वा काथं पिबेत् । जलं बालकम् ।  
मुस्तं जलदम् । विल्वपेशिका विल्वमजा । यत्र च  
प्रमथ्या प्रयोज्येत्युच्यते तत्र नागधिकाजलदादियोग्योर-  
न्यतरो विज्ञेयः । वचादिवर्गं सूत्रोक्ते कथितं चूर्णितं वा  
पिबेत् । वचादीनि तद्वत् कथितानि चूर्णितानि वा ।  
तद्वदेव मुस्तादीनि च लवणानां सर्वत्र चूर्णितानामेव  
प्रयोगः । सरक्त आमे प्रवृत्ते मधुशर्करामधुरां हस्तिपिप्प-  
लीमित्येवमन्तं मध्यदोषस्य ॥

अल्पदोषं पुनरुपवासयेत् । पानं त्वतिसारिणोन्मु  
वचातिविषाभ्यां कथितम् । शुण्ठघतिविषाभ्यां मुस्त-  
पर्पटकाभ्यां नागरधान्यकाभ्यां वा । क्षुद्रतस्तु लघु-  
पञ्चमूलपञ्चकोलहस्तिपिप्पलीवलीविल्वपाठाहिङ्गु -  
धान्यकजीरकशठीगन्धपलाशहपुषायवानीतिन्तिणी -  
कदाडिमविडसैन्धवैरन्नपानं यवाग्वादि कल्पयेत् ॥ ५ ॥

अल्पदोषस्योपवासो वावञ्छित्तल्लिङ्गम् । सर्वस्याति-  
सारिणस्तृपायां वचादिद्वयः कथितानि जलानि यथा-  
योग्यं पानं स्वच्छमल्यौषधं जलपानमिच्छन्ति । क्षुद्रतोऽ-  
तिसारिणो लघुपञ्चमूलादिभिर्दोषाद्यपेक्षया संयुक्तै पृथ-  
ग्भूतैर्वा नानाविधया कल्पनया काथादिकया यवाग्वा-  
पौदनादिकमन्नं कल्पयेत् ।

विल्वशलादुहरीतकीपिप्पलीमूलैर्मूढवातस्य ।  
अंशुमतीद्वयबलाविल्वशलादुभिः पित्तोत्खणस्य । पिबेच्च  
वृषितः पटपूतं तक्रम् । मधुसुराधान्याम्लयवागू-  
मण्डान्यतमं वा । एष क्रमोऽनिलकफत्रो दीपन-  
पाचनो रोचनः सङ्ग्राही बल्यश्च ॥ ६ ॥

मूढवातस्य कोष्ठाचलद्वायोर्विल्वशलाद्वादिभिर्वा-

त्वादिकं कल्पयेत् । पित्तोत्पन्नस्यांशुमतीद्वयादिभिः ।  
अंशुमतीद्वयं सालपर्णीपृश्निपर्णौ । भुक्ते तृषितो पटेन  
वस्त्रेण पूतं तक्रादिकं पिबेत् । मधु मार्लीकम् । एष  
चानन्तरोक्तो लङ्घनादिप्रमोऽनिलकफप्रत्वादियुक्तो  
भवति ।

पक्वदोषोऽपि तु योऽतिसार्यते बहुशोऽनिलेन  
विषद्वं सपिच्छं सफेनं सशूलपरिकर्तिकं सरोमहर्षं  
निष्पुरीषं च तां प्रवाहिकां बिम्बिसीमिति चाचक्षते ।  
तत्रोदावर्तोपदिष्टांस्तेनैव विधिना संस्कृतांश्छाग-  
पिशितरसान् दद्यात् ॥ ७ ॥

पक्वदोषस्य सतो वायुना बहुशो विषद्वत्वादियुक्तो  
योऽतिसारस्तां प्रवाहिकां विविंसीमिति चाचार्या  
आचक्षते । तत्र प्रवाहिकायामुदावर्तोक्तविधानेन  
संस्कृतांश्छागमांसरसान् दद्यात् ।

यूषांश्च वर्चःक्षये तृष्यतो यवमुद्रमाषतिलकृतान् ।  
समेन वा तिलबालविल्वयोः कल्केन दधिसरस्नेह-  
युक्तं खलकम् । चित्रकगृङ्गवेरपूतीकरञ्जविल्वज-  
मोदैर्वा तक्रदाडिमतैलाह्वं सैन्धवोपेतमजिताख्यम् ।  
शठीतिन्तिणीकविडदाडिमक्षारपञ्चकोलमरिचत्रिफला-  
घातकीधनिकापाठाजमोदाजाजीरककपित्थजम्बा-  
आस्थिभिर्वा तुल्यभागैः षड्गुणविल्वमध्येर्गुडमुद्गर-  
सस्नेहदधिसिद्धोऽपराजिताख्यः खलको दीपनः  
पाचनो रुच्यो ग्राही बिम्बिसिनाशनः ॥ ८ ॥

वर्चसः पुरीषस्य क्षये तृष्यतो यवादिकृतान्यूषान्  
दद्यात् । तिलकल्को बालविल्वकल्कश्च समौ ताभ्यां दधि-  
सरादियुक्तं खलकम् । चित्रकादिभिर्वा खलकं तक्रादि-  
युक्तमजिताख्यम् । शल्यादिभिर्भयोक्तैः खलकोऽपराजि-  
ताख्यो भवति । गुडादीन्यत्र संस्कारयोग्यानि अयं खलको  
दीपनत्वादियुक्तः । बिम्बिसी प्रवाहिकेत्यत्रैवोक्तम् ।

दधिसरं वा सगुडदाडिमं यमकभृष्टम् । यमक-  
भृष्टान् वा सशुण्ठीचूर्णान् सक्तून् । माषान् वा

सुसिद्धान् घृतमण्डोपसेचनान् मरिचोपदंशान् ।  
छागमेषयोर्वान्तराधिरसं दाडिमाम्लं धान्यनागरोपेतं  
स्नेहविषकं व्यञ्जनं पानं च । तद्वत् सुरां यमक-  
स्निग्धां पिबेद्वा । शुण्ठीवदरचूर्णं दधिघृततैलक्षौद्र-  
फाणितोपेतम् ॥ ९ ॥

दधिसरमित्यादि सुबोधम् । छागस्य मेषस्य वा मध्य-  
मांसरसं दाडिमाम्लं धानकाफलशुण्ठीयुक्तं स्नेहे च विषकं  
व्यञ्जनं पानं च । यमकसिद्धां सुरां तद्वद्व्यञ्जनं पानं च ।  
दध्यादियुक्तं शुण्ठीवदरयोर्वा चूर्णं पिबेत् । फाणितं  
क्षुद्रगुडः ।

हिङ्गुदाडिममहौषधोपकुल्याचूर्णं वा घृतक्षीरो-  
ष्णाम्बुमद्यान्यतमेन । लिङ्गाद्या लोभ्रविल्वशलादु-  
गुडांस्त्रिकटुकोत्कटांस्तैलेन । अश्वत्थवातपोतकाथसिद्धं  
वा शाल्योदनं घृततैलक्षौद्रयुक्तं दध्ना खजाहतदधि-  
सरानुपानमभ्रीयात् ॥ १० ॥

हिङ्गुवादिचूर्णं घृतादीनामन्यतमेन । लोभ्रादीन् वा  
त्रिकटुकेनोत्कटांस्तैलेन लिङ्गात् । सुबोधम् । वातपोतः  
पलाशः तस्य काथेन सिद्धं शाल्योदनं दध्ना सहाभ्रीयात्  
स्तोकैर्घृतादिभिर्युक्तम् । तच्च भुक्त्वा खजमथितं दधिसरं  
पिबेदित्येतत् प्रवाहिकायां वर्चःक्षये विधिः ।

अपि च—

दीपनं रोचनं रुच्यं दधि वातहरं परम् ।

वद्वविड्वा हरत्यस्मात् चिरोत्थामपि बिम्बिसीम् । ११ ।

अपि चेति समुच्चये । दीपनत्वादियुक्तं यदस्माद्धेतो-  
श्चिरकालप्ररूढामपि बिम्बिसीं हन्ति । रोचनं रुचिकृद्भुज्यं  
स्वयं रोचते ।

तृष्णोत्पन्नस्तु सरक्तपिच्छोपवेशी पानान्नविरतो  
धारोष्णं क्षीरमाकाङ्क्षं पिबेत् । शृतं वा गन्धर्वहस्त-  
मूलेनाथवा विल्वशलादुभिः । तदेव वाल्पतृष्णः  
सगुडतैलम् । गृतेन वा पयसा मरिचकल्कं द्विगुण-



तिलकल्कयुक्तम् । क्षीरेणैव वा पिप्पलीम् । व्योप-  
सिद्धेन वा पयसान्नानि भुञ्जीत ॥ १२ ॥

तृष्णोल्बण इत्यादि सुबोधम् । पानान्नप्रतिपेधेन  
धारोणस्य पयसो विधानमन्नपानाशक्तस्य । गन्धर्वहस्त  
एरण्डः । अल्पतृष्णस्तदेव क्षीरमेव गुडतैलाभ्यां सह ।  
केवलेन क्षीरेण पिप्पलीम् । व्योपसिद्धेन वा पयसान्नानि  
भुञ्जीत ।

शूलाधिक्ये तु दशमूलकथितेन पयसा सक्षौद्रेणा-  
स्थापनं दद्यात् । अथवा पिच्छावस्तिमनुवासनं च  
वातघ्नं वा पित्तघ्नं वा ॥ १३ ॥

शूलाधिक्ये त्वास्थापनं दशमूलसिद्धेन सक्षौद्रेण पयसा  
दद्यात् । पिच्छावस्तिः शाल्मलीपत्रकृत उक्त एव । वातघ्नं  
वा पित्तघ्नं वेति शूलाधिक्ये इत्यनेन सम्बध्यते ।

गुदघ्नं शूले चाम्लवदरचाङ्गेरीरसदधिक्षार-  
नागरकल्केन शृतमम्लं सर्पिर्निराममातुरं पाययेत् ।  
मरिचपञ्चकोलाजाजीधनिकाविडदाडिमगर्भं वा पूर्व-  
वदम्लम् । अनुवासयेद्वा दशमूलसिद्धेन स्नेहेन ।  
पिप्पल्यादिना वा ॥ १४ ॥

अम्लवदरचाङ्गेरीरसयोर्दध्नाश्च मिश्रीभूतानां सर्पिस्सम-  
त्वं यवक्षारशुण्ठीकल्कः स्नेहाच्चतुर्थोऽनेन । एतत् शृतमम्लं  
गुदघ्नं शूले च पाययेत् । पूर्ववदेवाम्लवत् क्षारनागर-  
रहितं मरिचादिगर्भं च कृत्वा पाययेत् । दशमूलसिद्धस्नेहे-  
नानुवासनम् । पिप्पल्यादिना वार्शश्चिकित्सितोक्तेन ।

गुदं चाभ्यङ्गपूर्वं स्वेदेन मृदुभूतं प्रवेशयेत् ।  
सच्छिद्रेण चास्य चर्मणा गोष्फणाबन्धं कुर्यात् ।  
मूषकमनान्त्रं कृत्वा महापञ्चमूलकपायं च क्षीरे  
विपचेत् । तेन पयसा वातहरकल्कप्रतीवापं तैलं  
पाचयेत् तदभ्यङ्गनेन पानेन च सुकृच्छ्रमपि गुदघ्नं  
साधयति ॥ १५ ॥

गुदमत्तिसरतो निस्तृतं सन्तं यथोक्तेन प्रकारेण प्रवे-  
शयेत् । सूत्रस्थानोक्ते गोष्फणाबन्धे चर्ममये मध्ये छिद्रं

कृत्वा तेन गुदं वशीयात् । सच्छिद्रेण हि चर्मणा गुदोऽ-  
तिशयेन न पीड्यते । महापञ्चमूलकपायसंस्कारः । तद्वन्  
क्षीरम् । \* मूषिके त्वेकसंख्या न विवक्षिता तत्संस्कारा-  
पादनात् । वातघ्नद्रव्यकल्कः स्नेहाच्चतुर्थोऽनेन ॥

\* मूषकस्य मानं रास्नाघृते अजमानवत् बोध्यमित्यरुणः ।

पित्तातिसारमपि साममादौ तीक्ष्णवर्ज्यैरौषधैर्वाता-  
तिसारवत् पाचयेत् । तृष्णायां ससारिवाभूनिम्बं  
ज्वरविहितमम्भः पडङ्गमवचारयेत् । उपोषितस्य  
चाक्रकालेऽभीरुद्वयपञ्चमूलवलाद्वयशूर्पपर्ण्यादिमृदु-  
मधुरतित्तिदीपनद्रव्यनिर्गृह्युक्तान् कालवेन्मण्डपेया-  
सक्तुयूपरसादीनीपदम्लाननम्लान वा कवोष्णान्  
सुशीतान् वा सक्षौद्रान् ॥ १६ ॥

पित्तातिसारमित्याति सुबोधम् । ज्वरविहिते घनादिके  
पडङ्गे सारिवाकिरातित्ति अतिके संयोज्य पित्तातिसारे  
प्रयोगः । सामपित्तातिसारिणोऽन्नकाले व्याध्यादिकाल-  
विद्वद्भ्योऽभीर्वादिनिर्गृह्युक्तान् मण्डादीन् सक्षौद्रान्  
यथोक्तानवचार्येदति सम्बन्धः । अभीरुः शतावरी ।

अनुबन्धे तु मूर्वातिविपेन्द्रयवहरिद्रारसाञ्जनानि  
कथितानि पिबेत् । केवलं वा वृक्षकवीजम् । पाठा-  
गुडूचीकटुकाकिरातित्तानि वा । हरिद्रादिगणं वा ।  
वत्सकवीजातिविषाविल्वाम्बुमुस्तानि वा । तण्डुलो-  
दकेन वातिविषावृक्षकत्वक्फलानि सक्षौद्राणि ।  
चन्दनोशीरशुण्ठीलोधनीलोत्पलानि वा । नागरोत्पल-  
धातकीपुष्पदाडिमत्वचो वा । कमलोत्पललोध्रमोचर-  
ससमङ्गातिलान् वा । मधुकशृङ्गेरदीर्घवृन्तत्वचो  
वा । मधुयुक्तानि शर्करापदमकेसरमुस्तापयस्या-  
चन्दनानि वा । शाल्मलीघृन्तकृतं वा शीतकषायं  
मधुमधुकोपेतम् ॥ १७ ॥

अनुबन्ध उक्तया चिकित्सयानुपशमः । केवलं वा  
वृक्षकवीजम् । वृक्षकः कुटजः । पाठादीनि वा कथि-  
तानि । हरिद्रादिगणं वा । वत्सकवीजादीनि वा अति-

विषादीनि वा मधुयुक्तानि । शास्मलीवृन्तानि शास्मली  
पत्राणि तेषां शीतकषायो मधुमधुयुष्टीयुक्तः ।

मधुकप्रियङ्गुकट्वङ्गत्वग्दाडिमाङ्कुरकल्केन वा  
दधियुतां यवागूं खलकं वा । विल्वकपित्थजम्बवा-  
न्नास्थिभिर्वा । मधुयुक्तान् वा लोघ्राम्बुष्टाप्रियङ्गुवादि-  
गणान् काथादिषु पृथक् कल्पितान् । श्यामादि-  
महाकषायं वा ॥ १८ ॥

दध्ना संयुक्तां वा यवागूं मधुकादिकल्कं दत्वा पिबेत् ।  
मधुकादियुक्तं दधियुक्तं खलकं वा पिबेत् । विल्वादि-  
भिर्ववागूं खलकं वा । लोघ्रादिगणः काथादिकया पञ्च-  
विधयापि कल्पनया माक्षिकयुक्तः । तद्वद्भुष्टादिः प्रिय-  
ङ्गुवादिश्च । महाकषायसङ्ग्रहोक्तश्यामादिको महा-  
कषायश्च ।

शूलार्तस्तु रुक्षकोष्ठो घृतं सक्षारं पिबेत् । क्षीरं  
वा बृहतीबलांशुमतीकच्छुरामूलसिद्धं मधुककट्व-  
ङ्गाजमोदशर्करावचूर्णितं सतैलक्षौद्रम् । क्षीरमेव वा  
धारोष्णम् ॥ १९ ॥

निरामकोष्ठः सन् शूलार्तो घृतं यवक्षारयुक्तं पिबेत् ।  
बृहत्यादिसिद्धं वा क्षीरं मधुकाद्यवचूर्णितं तैलमाक्षिकयुक्तं  
पिबेत् । केवलमेव वा धारोष्णं क्षीरम् ।

बलवान् विबद्धमलो विरेकार्थं त्रिफलाचूर्णयुक्तं  
वा पलाशफलकाथसिद्धं वा पयः पीत्वा पय एव  
कवोष्णमनुपिबेत् । एवमेव च त्रायमाणया शृतम् ।  
ततो निस्सृते शकृति पुराणेऽतिसारः शान्तिमेति  
॥ २० ॥

यस्तु बलवान् विबद्धमलश्च सः त्रिफलाचूर्णयुक्तं  
पयः पीत्वा पलाशफलकाथेन वा सिद्धं पयः पीत्वा  
कवोष्णं पयोऽनुपिबेत् । सुबोधम् ।

सुतदोषस्य च संसर्जनकाले शूलं चेदनुवर्तेत  
ततो विल्वमधुकशताह्लाद्वयगर्भं सक्षीरं तैलचतुर्गुणं

सर्पिर्विपाच्यानुवासनं दद्यात् । ततः सम्यक्कृता-  
यामपि संसर्ग्यामतीसारानुबन्धे पिच्छावस्तयो  
योज्याः । शास्मलीवृन्तान्याद्र्दर्मैर्वेष्टयित्वा कृष्ण-  
मृदावल्लिप्य गोमयाग्निना स्वेदयेत् । शुष्कायां मृदि  
स्विन्नानि ज्ञात्वा वृन्तान्युलूखले समापोध्य तेषां  
मुष्टिसम्मितं पिण्डं क्षीरप्रस्थे विमर्दयेत् । ततस्तेन  
पयसा पूतेन सघृततैलेन मधुमधुककल्कयुक्तेना-  
स्थापयेत् । प्रत्यागते च स्नातः पयसा कच्छुराशृतेन  
जाङ्गलरसैर्वाश्रीयात् । एष पिच्छावस्तिः पित्तरक्ता-  
तिसारग्रहणीगुल्मशोषज्वरान् विरेचनास्थापनाति-  
योगं च शमयति ॥ २१ ॥

शूलवतो वलिनो विबद्धमलस्य विरेचने प्रयुक्ते संसर्जन-  
कालेऽपि यदि शूलमनुवर्तेत ततो विल्वादिसिद्धं सर्पिर-  
नुवासनं दद्यात् । क्षीरं स्नेहसमम् । तत इति विरेके ।  
संसर्गी पेयादिक्रमः । शास्मलीवृन्तानि तत्पत्राणि ।  
तेषामिति स्विन्नानां शास्मलीवृन्तानाम् । मुष्टिः पलम् ।  
घृतादीनां तु वस्तिविध्युक्तविधानं स्मर्तव्यम् । प्रत्यागते  
बहिः प्रवृत्त आस्थापने । सुबोधम् ।

चिरोत्थितं त्वतीसारमवेदनं पक्कमप्यशाम्यन्तं  
पुटपाकैरुपाचरेत् । अरलुकत्वक्कल्कं काश्मर्यपत्रप्रच्छन्नं  
पुटपाकविधिना पाचयेत् तद्रसं सुशीतं मधुयुतं  
पिबेत् । वटादित्वक्प्ररोहकल्कमप्येवं कल्पयेत् ।  
अथवा तित्तिरिमपनीतान्त्रापिच्छं न्यग्रोधादेर्वल्कलस्य  
प्ररोहाणां वा कल्केन पूरयित्वा पूर्ववत् पुटपाकं  
कुर्यात् । ततः तस्माद्रसमादाय सिताक्षौद्रयुक्तं  
पाययेत् अनेन सर्वे जाङ्गलसत्त्वा व्याख्याताः ॥ २२ ॥

चिरोत्थितमित्यादि सुबोधम् । अरलुकादिना पुट-  
पाकविधिः । अरलुको मयूरजङ्घः । पुटपाकविधिः सूत्रोक्तः ।  
वटादीत्यादिग्रहणेन वटसमानरसादीनामन्येषां ग्रहणम् ।  
पिच्छं जघनपक्षसंहतिः । न्यग्रोधादेर्गणस्य वल्कलं लव् ।  
प्ररोहोऽङ्कुरः । तित्तिरेरान्तेषु अपनीतेषु तत्कल्केन  
जठरपूरणम् । सर्वे जाङ्गलप्राणिनो मृगविष्किरप्रतुदाः  
पुटपाकाय व्याख्याताः ।

यस्तु पित्तातिसारी पित्तलान्यासेवेत तस्य पित्तमति-  
वृद्धं रक्तातिसारं तृद्वादहमोहज्वरशूलपायुपाकांश्च  
करोति । तत्र क्षीरमाजं न्यग्रोधादिप्रसवशृतं सित-  
मधुयुक्तमाहारे गुदप्रक्षालने च विदध्यात् । तद्विधं  
वा सर्पिः सपयस्कं पिवेत् । क्षीरोत्थं वा सर्पिः क्षीरा-  
नुपानं कपिञ्जलरसाशी क्षीराशी वा लिह्यात् ॥२३॥

यस्त्वित्यादि सुबोधम् । तार्द्रधमित्यादि न्यग्रोधादि-  
प्रसवसिद्धं ससितामाश्रिकं सक्षीरं मन् पिवेत् । क्षीरोत्थं  
क्षीरं प्रमथ्य यदुत्पादितं घृतं तत् कपिञ्जलरसाशी क्षीरानु-  
पानं वा लिह्यात् ।

सल्लकीप्रियङ्गुतिनिशशात्मलीप्लक्षत्वकसंमृष्टं  
सिद्धं वा सक्षौद्रं क्षीरं पिवेत् । यष्टीलोध्रसारिवा-  
भिर्वा घृतं समधुसितम् । तद्वत् कृष्णतिलसमङ्गो-  
त्पलयष्टीमधुभिः । शशकपिञ्जलपारावततण्डुलीयक-  
मुद्गरकाश्मर्यबीजादिरसांश्च सेवेत । घृतभृष्टं वा  
रक्तमाजं मार्गं वा । पूर्वोक्तान् वा पुटपाकान् मधु-  
कृष्णामृत्तिकाशङ्खकल्कं वा सरुधिरं पिवेत् तण्डु-  
लोदकेन । तेन वा समाक्षिकं फलिनीकल्कम् ।  
अथवा ससिताक्षौद्रं चन्दनम् ॥ २४ ॥

सल्लक्यादियुक्तं सक्षौद्रं क्षीरं वा पिवेत् । यन्त्र्यादि-  
शृतं माक्षिकशर्करायुक्तं क्षीरम् । तद्वदिति समधुसितं ।  
यष्टीमधुर्मधुयष्टी । शशादिरसांश्च सेवेत । अजस्रं मृगत्य  
वा रक्तं घृतभृष्टम् । सुबोधम् । तेनेति तण्डुलोदकेन ।  
फलिनी गन्धप्रियङ्गुः ।

एते हि प्रयोगाः तृष्णादिप्रशमना रक्तातियोग-  
घ्नाश्च । वातोत्तरस्तु शतावरीघृतं लिह्यात् । सशर्करं  
वा नवनीतम् । पिच्छिलस्वरससाधितं वा सर्पिः ।  
लाक्षापिप्पलीगृङ्गवेरकटुकेन्द्रयवदार्वात्वग्भिर्घृतं सिद्धं  
पेयामण्डेन पीतमतीसारं त्रिदोषमपि वारयति ॥२५॥

एत इत्यजाक्षीरादयः । शतावरीघृतं गुह्यरोगे वक्ष्यते ।  
पिच्छिलानि शास्मल्यादीनि तेषां स्वरसेन । लाक्षादि  
सर्पिः सुबोधम् ।

यदा पुनर्वायुना विट वटं मशोगितमन्यात्वं  
सफेनं कृच्छ्रादुपवेदयते तदा पूर्वोक्तं पिच्छावन्ति  
दद्यात् । मधुरौपधासिद्धेन च सर्पिपानुवाचयेत् ।  
प्रायेण हि दुर्वलगुदा गुदाश्रयामयिनो भवन्ति ।  
विशेषतश्चिरकालार्तासारिणः । अतिमागतिप्रवृत्तौ  
स्वस्थानवलवृद्धौ वायुः पित्तमनुबलमवाप्य दुर्जयतरो  
भवति । तस्मात्तेषामभीष्णमनुदाननं प्रयुज्यते ।  
गुददहे पुनः पटोलमधुकमधूकक्षीरिष्टुक्षादिकप्रायेण  
सघृतशर्कराक्षौद्रेण क्षीरेण वा गुदं तदासन्नांश्च  
प्रदेशान् सिञ्चेत् । शतधातादिभिर्घृतैश्च पिचूनन्य-  
ङ्गांश्च दद्यात् । पटोलादीनामेव च कल्केन सघृतेन  
प्रदिह्यात् । तत्तूष्णींघातकीलोध्रमापचूर्णेन च पायुद्वार-  
मवचूर्णयेत् । एवमेव च शूले वातहरतैलप्रदेहैरुपा-  
चरेत् । यः पुनरेवमपि पित्तलान्यासेवेत स शीघ्रं  
गुदवलीपु पक्कामु व्यापद्यते ॥ २६ ॥

यदा पुनरित्यादि । अतिसारेण वायोः कोपः  
स्वस्थानत्वात् बलवान् भवति । शतधातादीत्यादिशब्देन  
शीतानां घृतानां ग्रहणम् । पटोलादीनि विविधगण-  
सङ्ग्रहोक्तानि । शूले गुदस्येत्यर्थः ।

श्लेष्मातीसारं तु प्रागेव नितरामामपाचनार्थं  
लङ्घनेन साधयेत् । अनुबन्धे च पिवेत् कषायं  
मुस्ताभयाशुण्ठीविल्वशलादनाम् । वचाविडङ्गभूती-  
कधनिकादेवदारूणां वा । पाठातिविषाकुष्ठचव्यकटु-  
रोहिणीनां वा चित्रकपिप्पलीद्वयपिप्पलीमूलानां वा ।  
सुखाम्बुना वा हिङ्गवाद्यमलसकोक्तम् । पथ्यासैन्धव-  
शुण्ठीचूर्णं वा । लिह्याद्वा त्रिकटुचूर्णं क्षौद्रशर्करोपेतम् ।  
कपित्थं क्षौद्रेण वा । कटुफलं वा पिप्पलीर्वा । पूर्ववच्च  
सर्वं वातपित्तामरक्तसंसर्गमपेक्ष्य यथायथमुपकल्पयेत् ।  
सशूलप्रवाहिकस्य च निरामस्य वातेऽधिके वचा-  
विल्वपिप्पलीकुष्ठशताह्वाकल्कयुक्तं सलवणं पिच्छ-  
वस्तिमनुवासनं च कोष्णेन विल्वतैलेन बहुशो  
वचादिगर्भेण वा तैलेनेति । भवति चात्र ॥ २७ ॥

श्लेष्मातिसारे प्रागेवेत्युच्यमानाध्यायोक्तविधानेन ।  
मुस्तादि, वचादि, पाठादि, चित्रकादि, काथा यथा-  
योग्यं योज्याः । त्रिकटुकचूर्णं क्षौद्रशर्करोपेतं लिह्यात् ।  
कपित्थं वा कट्फलं वा पिप्पलीर्वा क्षौद्रेण । सुबोधम् ।  
कोष्णेन विल्वशृततैलेन बहुशोऽन्वासनम् । वचादिगण-  
गर्भेण वा तैलेन । भवतीत्यादि शैली ।

स्वस्थाने मारुतोऽवश्यं वर्धते कफसङ्ख्यात् ।  
स वृद्धः सहसा हन्यात्तस्मात् त्वरया जयेत् ॥ २८ ॥

अतिसारवतो लङ्घनादिनातिसरणेन च क्रमेण कफे  
क्षीणे स्वे स्थाने पक्काशये मारुतोऽवश्यं वर्धते । स च  
मारुतो वृद्धः सहसा हन्यात् । तस्मात्तं मारुतं त्वरया  
जयेत् ।

भीशोकाभ्यामपि मरुच्छीघ्रं कुप्यत्यतस्तयोः ।  
कार्या क्रिया वातहरा हर्षणाश्वासनानि च ॥ २९ ॥

भीशोकाभ्यामित्यादि सुबोधम् । तयोरिति भीशोकयोः ।

यस्योच्चारद्विना मूत्रं पवनो वा प्रवर्तते ।  
दीप्ताग्नेर्लघुकोष्ठस्य शान्तस्तस्योदरामयः ॥ ३० ॥

यस्येत्यादि विगतातीसारलक्षणम् ।

आमस्य पाको मलसङ्ग्रहोऽनु  
न सङ्ग्रहे रुग्गुदनाभिजन्मा ।

विलङ्घनैर्ग्राहिभिरीरणैः

क्रमेण तैस्तैर्विधिभिर्विधेयः ॥ ३१ ॥

विलङ्घनादिभिरीषधाहारैः क्रमेणामपाकादिविधेयः ।  
प्रथममेवातिसारे लङ्घनैरामस्य पाको विधेयः । अनु च  
समीरणैर्ग्राहिभिर्मलसङ्ग्रहो विधेयः । न सङ्ग्रहे  
सङ्ग्रहं विना गुदादिजन्मा रुग्भवति । अत एव समी-

रणैरुपशमः । अथवा सङ्ग्रहे गुदनाभिजन्मा रुद्ध-  
भवतीति स्पष्ट एव सम्बन्धः ।

न रिक्तकोष्ठस्येत्यादिना वैपरीत्येन पुरीषबन्धहेतुः  
प्रदर्श्यते ।

न रिक्तकोष्ठस्य पुरीषबन्धो

न रुक्षकुक्षेः सुहितस्य चाति ।

पित्तास्रतोऽन्यत्र न चातिशीतै-

रत्युष्णतीक्ष्णैर्न कदाचिदेव ॥ ३२ ॥

रिक्तकोष्ठस्य श्लेष्माद्यनुलेपकालितकोष्ठस्य पुरीषबन्धो  
न भवति । रुक्षकुक्षेः क्षोण्णोहस्यातितृप्तस्य च पुरीष-  
बन्धो न भवति । पित्तास्रं वर्जयित्वान्यत्रातिशीतैः  
पुरीषबन्धो न भवत्येव । अत्युष्णैरतितीक्ष्णैश्च न कदा-  
चिदेव ।

खलसदाधिका यमकदाडिमसारकृता ।

दधि सगुडं पयोऽसिततिलाश्च सुजर्जरिताः ॥

सलवणमारुतघ्नगणसाधिततैलमलं ।

घृतमपि वा प्रवाहणकृतां विजयेत रुजाम् ॥ ३३ ॥

खलादिकैः प्रवाहणकृतां विजयेत रुजामिति सम्बन्धः ।  
प्रवाहणं निस्तननम् । यमकदाडिमरसाभ्यां कृताः खला-  
दिकाः । खलः फलयूषः । रसो मांसरसः । दध्ना संस्कृतो  
दाधिकः । सगुडं दधि । तथा केवलं पयः । असिततिलाः  
कृष्णतिलाः । सुजर्जरिताः क्षुण्णाः । सलवणेन वातघ्न-  
गणेन सूजोक्तेन साधितं तैलं वा घृतमपि वेति सर्वमलं  
प्रवाहणकृतां रुजां विजयेतेति ।

॥ इति एकादशोऽध्यायः ॥

## अथ द्वादशोऽध्यायः ।

क्रमप्राप्तस्य ग्रहणीदोषस्य चिकित्साप्रदर्शनायाध्याय आरभ्यते ।

अथातो ग्रहणीदोषचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

ग्रहणीसमाश्रितं दोषमादावेव यथास्वमजीर्णानुसारतो मात्राशीतीथोक्तविधानेनोपक्रमेत । अथातीसारविधिना च । आमपाचनार्थं पिवेन्मुस्तातिविषाविश्वभेषजकाथम् । तच्चूर्णं वा सुखोदकेन, तेन वा शुण्ठीम् । तद्वद्वचादिवर्गं ससैन्धवम् । वारुणीमण्डेन वा गुल्मविध्युक्तं त्रिलवणादि चूर्णम् ॥ २ ॥

यथास्वमजीर्णानुसारत इति । कफवातपित्तेष्वामविष्टब्धाविदग्धाख्यात्रिविधाजीर्णानुसारत इति यथास्वशब्दस्यार्थः । उपक्रमेत चिकित्सेत् । तदित्यनेनानन्तरविधानप्राधान्यात् मुस्तादिकाथः परामृश्यते । तेनेत्यनेन सुखोदकं परामृशति । ससैन्धवं वचादिवर्गम् । त्रिलवणादिकं चूर्णं गुल्मविध्युक्तं वारुणमण्डेन ।

सप्रवाहे वा वर्चसि चूर्णीकृतान् बिडलवणयुक्तान् बिल्वमध्यनागरचित्रकान् दाडिमाम्भसा सकफे वा । अतिमात्र आमशूलेऽलसकोक्तं हिङ्गवादिमुष्णाभ्मसा पिवेत् । छर्दिशूलानाहानुग्रन्थिषु तु मरिचाजाजिसौवर्चलाभयाः । सपित्तकफे चामे कटुकेंद्रयवपाठापिप्पलीमूलवचाभयानागराणि कथितानि चूर्णितानि वा ॥ ३ ॥

\* शूलवदधोजठरवृद्धिरनुग्रन्थिः ।

बिल्वादीन् दाडिमाम्भसा सविडलवणान् सप्रवाहे पुरीषे सकफे वा वर्चसि । अलसकमधिकृत्य सूत्रस्थानोक्तं हिङ्गवादिमतिमात्र आमशूले । छर्द्यादिषु मरिचादीनुष्णाभ्मसा । आमे पित्तश्लेष्मसंयुक्ते प्रवर्तमाने कटुकादीनि कथितानि चूर्णितानि वा ॥

भोजनकाले च पञ्चकोलपरिगृहीतं पटुलघुदीपनीयं पेयादिकमुपकल्पयेत् । पेयां वा नागरातिविषाभ्यां तक्रदाडिमवृक्षाम्लाम्लाम् पाने च तक्रमस्त्वारनालमदिरारिष्टानतीसारनिदिष्टं चाम्बु । यवान्नीपथ्यामलकमरिचानि त्रिपलिकानि लवणपञ्चकं च पलांशकमेकतश्चूर्णयित्वा कंसे सद्योमथितस्यामुन्यात् । ततो व्यक्ताम्लकटुकं जातं पिवेत् । एष तक्रारिष्टः परमभिदीपनोऽशोगुल्मजठरश्वयथुक्रमिप्रमेहहरः ॥ ४ ॥

एतदनन्तरोक्तमामपाचनं कुर्वतोऽन्नकाले वृषुक्षायां पट्वादिगुणं पेयादिकं पञ्चकोलेनानेककल्पपरिगृहीतं कल्पयेत् । नागरातिविषाभ्यां पेया तक्राद्यन्यतमसिद्धत्वादम्लः । पानेत्यादि सुवोध्यम् । कंसोऽष्टाविंशत्यधिकं पलानां शतम् ।

अपि च—

ग्रहणीदोषिणां तक्रं दीपनग्राहि लाघवात् ।

पथ्यं मधुरपाकित्वान्न च पित्तप्रदूषणम् ॥ ५ ॥

कषायोष्णविकाशित्वाद्भृशत्वाच्च कफे हितम् ।

वाते स्वाद्वम्लसान्द्रत्वात् सद्यस्कमविदाहि तत् ॥ ६ ॥

तस्मात्तक्रप्रयोगा ये जठराणां तथार्शसाम् ।

विहिता ग्रहणीदोषे सर्वशस्तान् प्रयोजयेत् ॥ ७ ॥

अपि चेति समुच्चये । दीपनत्वादियोगादव्याधौ पथ्यम् । मधुरपाकित्वादिना दोषाणाम् । विकाशि मेदःप्रभृतीनां कर्शनशीलम् । उदरे ये तक्रप्रयोगा अर्शस्तु च तान् सर्वान् ग्रहणीदोषेऽपि प्रयोजयेत् ।

दाडिमकापित्यवृक्षाम्लाम्लीकानां पृथक् पृथक् कुडवं लवणपञ्चककुडवं त्र्यूषणात्रिपलं शर्करापल-ष्टकं चैकथ्यं चूर्णितमन्नपाने ग्रणीतमजीर्णरुचिश्वासकासप्लीहगुल्मग्रहणीहृत्पाण्डुरोगघ्नम् । परिपक्वमं च

मारुतग्रहणीरोगिणमग्निस्नुक्ष्णार्थं सर्पिः पाययेत् ।  
द्विपञ्चमूलपञ्चकोलसरलसुरदारसुरभिगजपिप्पली -  
शणबीजयवकोलकुलस्थान्मस्तुनारनालेन वा पाचयेत् ।  
तेन पादावशेषेण पञ्चलवणद्विधारास्त्वदरयुक्तं  
सर्पिर्विपक्वमथवा सैन्धवव्योषक्षारद्वयपञ्चमूलाभया-  
रास्त्राजाजीग्रन्थिकशठीविडङ्गगर्भमार्द्रकमातुलुङ्गको -  
लास्लीकादाडिमस्वरसशुष्कमूलककाथमस्तुतक्रशुक्त -  
प्रसन्नासौवीरकतुषोदकारनालोपेतं परमग्निदीपनम-  
ग्निघृताख्यम् ॥ ८ ॥

दाडिमाद्यं सुबोधम् । द्विपञ्चमूलादीनि मस्तुना  
काञ्जिकेन वा काथकल्पनया पाचयेत् । सुरभि गन्ध-  
नुरा । पञ्चलवणादिकं लेहाच्चतुर्थांशेन । अस्मिन्नेव द्वि-  
पञ्चमूलादीनामारनालेन मस्तुना वा काथे पञ्चलवणादिकं  
दत्त्वा सैन्धवादिगर्भं दीयते । तथार्द्रकादिस्वरसं शुष्कमू-  
लककाथं मस्त्वादीनि च । पृथक् लेहसमं विद्यात् पञ्च-  
प्रभृति तु द्रवामति स्मर्तव्यम् । सतुषीवतुषयवकृते सौवा-  
रकतुषोदके भवतः । आरनालं काञ्जिकम् ।

अथवा चव्यचित्रकपाठातेजोवतीपिप्पलीमूलानि  
कुडवोन्मितानि मुस्तद्विकुडवमास्फोतजातीनिम्बसप्त-  
च्छदाश्वमारककर्कोटकपटोलपल्लवानां च मुष्टिं मुष्टि-  
मन्तर्नखमुदकद्वेणे पक्त्वा पादावशेषमवतारयेत् ।  
अर्धपलोन्मितां चात्र कल्कितां दद्यादतिविषां कृष्णा-  
सारिवाभद्राश्च द्विपलांशं सैन्धवं विडं यवक्षारं च  
मागधिकायाश्चतुष्पलं पात्रं च घृतस्य एतदगस्त्य-  
निर्मितमलमनलजननम् ॥ ९ ॥

आगस्त्यं घृतं सुबोधम् । आस्फोतादिपल्लवानां प्रत्येकं  
मुष्टिः । नात्र पलं मुष्टिरिति प्रदर्शनार्थमाह । अन्तर्नखं  
यस्मिन् मुष्टौ पल्लवगर्भे नखानि दृश्यन्ते । भद्रा कृष्णासा-  
रिवा ।

उद्दीपिते तु किञ्चिदनले विबद्धमलमास्थापयेत् ।  
ततो जिते मातरिश्चानि स्रस्तदोषमेरुण्डतैलेन तित्त्वक-  
सर्पिषा वा क्षारवता मिश्रकलेहेन वा विरेचयेत् ।

कृतसंसर्गक्रमं च बद्धवर्चसमनुवासयेद्वातहरदीपनी-  
याम्लद्रव्यसिद्धेन तैलेन । ततः पुनरपि लघ्वन्न-  
भोजनः सर्पिरेव यथाग्निबलमल्पशोऽवचारयेत् ।  
अग्निघृतं च छर्दिविबन्धशूलश्वासकासिनः सर्बीज-  
पूरकरसम् । अभ्यङ्गार्थं च तैलमग्निघृतौषधैः  
साधयेत् । अनिलकफसंसर्गे तु चूर्णमेषामौषधाना-  
मुष्णोदकेन पिबेत् ॥ १० ॥

उद्दीपिते किञ्चिदनले लेहेनेत्यर्थः तत इत्यास्थाप-  
नस्य पश्चात् सुबोधम् । छर्द्यादिमतः सर्बीजपूररसमग्नि-  
घृतमवचारयेत् । एषामिति घृतपाकनिर्दिष्टानाम् ।

पित्तदुष्टायां तु ग्रहण्यां स्वस्थानगतमुत्क्रिष्टं द्रव-  
मनलीनर्वापणं पित्तमास्थापनेन वमनेन वा निर्हरेत् ।  
तित्तलघुद्रव्यैश्च कृतसंसर्जनस्य दोषशेषशमनार्थं  
मधुनाचलेह्यमुष्णाम्बुना वा पातुं प्रणयेत् । मूर्वाकि-  
राततित्तकर्पटकवचाचन्दनमुस्तत्रिकदुकत्रायमाणाय-  
वानीकालिङ्गत्वक्फलकदुरोहिणीदेवदारुदार्वात्वक् -  
पद्मकोशीरारिष्टपटोलपत्रातिविषासौराष्ट्रीत्वगेलामधु  
शिमुबीजचूर्णम् । अयं हि ग्रहणीदोषशूलतिसार-  
पाण्डुहृद्गोगुल्मज्वरप्रमेहकामलामुखरोगारोचक -  
निवर्हणः ॥ ११ ॥

पित्तदुष्टायामित्यादि सुबोधम् । अनलनिर्वापणं  
शमनम् । संसर्जनं पेयादिक्रमः । मूर्वादीनां चूर्णं माक्षि-  
केणोष्णाम्बुना वा दोषशेषोपशमनार्थं प्रणयेत् । अयं  
तित्तकश्चूर्णो ग्रहणीदोषादिनिवर्हणः ।

भूनिम्बत्रिकदुकदुकामुस्तेन्द्रयवाः समाश्रित्रक-  
भागौ द्वौ कुटजत्वग्भागश्च षोडश सर्वमेकत्र चूर्णितं  
सगुडशीतोदकं पीतं समानं पूर्वेण । नागररसाञ्जना-  
तिविषाधातकीघनपाठाकालिङ्गत्वग्बीजबिल्वकदुकाः  
सक्षौद्रास्तण्डुलाम्बुपीताः पित्तग्रहणीविकारं रक्ताति-  
सारमर्शांसि सप्रवाहिकं गुदशूलं च व्यपोहन्ति ।  
ततश्चैवं शमितपित्तोद्रेकस्याग्नेः स्थिरीकरणाय सर्पिः  
पूर्वोक्तमूर्वादिकाथेन सारिवास्फोतसप्तपर्णाटरुषकेन्द्र

यववीरामूनिम्बधान्यन्यग्रोधाश्वत्थोदुम्बरप्रक्षोपकु -  
ल्यानीलोत्पलगर्भसिद्धं पानाय प्रयुज्जीत कुष्ठोक्तं वा  
तिक्तकम् ॥ १२ ॥

भूनिम्बादीनां परस्परसमानामेको भागो द्वौ भागौ  
चित्रकस्य वत्सकस्य त्वचो भागाः षोडशेति सर्वं मिश्री-  
कृत्यावचूर्णयेत् ततः स्तोकं गुडमुदितेन शीतोदकेन  
पिबेत् । नागराद्यचूर्णः सुबोधः । वीजं कलङ्कस्यैव ।  
मूर्वादीनां चूर्णौषधानां काथेन सारिवादिगर्भं वृतम् ॥

श्लेष्मदुष्टायां पुनर्ग्रहण्यां मागधिकंसिद्धार्थकल्क-  
तीक्ष्णेन मदनफलकषायेण पुनःपुनर्वामयेत् । अद्या-  
तुर्हि प्रवृद्धस्तेजो निर्वापयति । ततः कृतपेयादि-  
क्रमस्य लवणक्षारमूलादुक्तोक्तैर्यथेतैरन्नपानौषधैर-  
नलमुत्तेजयेत् । मज्जिष्ठाचित्रकारुष्करकृमिप्रमधूक-  
पुष्पाणि क्रमाद् द्विकुडवार्धाढकाढकार्धद्रोणद्रोणांशा-  
न्यपां द्रोणत्रये काथयेत् । द्रोणशेषश्च पूतशीतः स  
निर्यूहो मधुद्विप्रस्थवांश्चन्दनोशीरसूक्ष्मैलागरूपितं  
जतुस्सुतं घृतकुम्भमध्युषितो मासमासवः । सर्व-  
दोषघ्नोऽग्निजननो बृंहणः शोषकुष्ठकिलासप्रमेहाना-  
हगुल्मपाण्डुहृद्गोगजिच्च ॥ १३ ॥

श्लेष्मदुष्टायामित्यादि सुबोधम् । अद्यातुर्देहे जल-  
भागः । सुबोधम् । मज्जिष्ठाया द्वौ कुडवौ । चित्रकस्या-  
र्धाढकः । भल्लातकानामाढकः । विडङ्गानामर्धद्रोणः ।  
मधूकपुष्पाणां द्रोण इति क्रमार्थः । शुष्कस्य यत् द्रोणादि  
तद्विगुणमप्रासिद्धार्द्रप्रयोगस्य द्रव्यस्य । रूपितं कुम्भमन्त-  
र्लिप्तम् ।

मधूकपुष्पाणां स्वरसोऽर्धावशेषकथितः क्षौद्र-  
पादयुक्तः सर्वथा समानः पूर्वेण । अनेन द्रक्ष्ये-  
क्षुकाश्मर्यफलस्वरसासवा व्याख्याताः ॥ १४ ॥

मधूकपुष्पाणां स्वरसस्य कथनेनार्धावशेषस्य सतश्च-  
तुर्थेन भागेन माक्षिकं देयम् । मधूकपुष्पस्वरसवद्द्राक्षा-  
दिस्वरसैरप्यासवाः कर्तव्या इति व्याख्याताः ।

दशमूलवीरारजनीत्रिफलाजीवकपर्पभकाणां पृथक्  
पृथक् पञ्चपलान् भागानपां बहे पक्त्वा पादशेषे रसे  
शीतीभूते गुडतुलाद्वयं दद्यादर्धकुडवं च माक्षिका-  
त्तत्प्रमाणान् चूर्णितान् सुस्तप्रियङ्गुमज्जिष्ठासधुक-  
विडङ्गप्लवशावरलोधान् एषोऽर्धमासस्थितो मूला-  
सवोऽयं समानः पूर्वेण । महावृक्षकाण्डचतुःपलं  
द्विगुणार्ककाण्डं लवणत्रयत्रिपलं पक्वार्नाककुडवं  
चित्रकमूलपलद्वयं चान्तर्धूमं दग्ध्वा वार्ताकरसेन  
गुटिकाः कुर्यान् । ता भोजनोत्तरं भक्षिता ग्रहणी-  
दुर्नामविपूचिकालसककासश्वासपीनसप्लीहपाण्डुश्चय-  
थुमेहारोचकगुल्महराः ॥ १५ ॥

अपां बहः महत्तद्वयमष्टत्रत्वारिंशदधिकं शतम् ।  
माक्षिकस्यार्धकुडवश्चत्वारि पलानि । सुस्तादीनां तु प्रत्येकं  
द्वे पले अर्धकुडवः । मूलासवो नाम्ना । महावृक्षः सुधा ।  
लवणत्रयस्य मिश्रीभूतस्य त्रिपलम् ।

दशमूलार्कमूलदन्तीत्रिवृच्चित्रकास्फोटपाठारान्ना -  
स्तुहीकाण्डानां पृथग्दशपलान् भागान् कपालोदरे  
दग्ध्वा क्षारमुदकद्रोणैश्चतुर्भिः काथयेत् । पादावशेषं  
च पूतं पुनःपादावशेषमेव कथितावतारितं गुडपल-  
शतोन्मिश्रमाधिश्रयेत् । घनीभवति च तस्मिन्  
सुम्नक्ष्णरजसां वृश्चिकालीद्वययावशूकानां त्रिंशत्  
पलान्यावपेत् । त्रिंशदेव वचाभयाव्योषचित्रकाणाम् ।  
द्विपलं च पृथक् पृथक् हिङ्गवस्तुवेतसयोः । ततोऽ-  
क्षमात्रा गुटिकाः कृत्वा यथाबलमुपयुक्ताः समानाः  
पूर्वाभिरधिका वा । अशोविहितांश्च क्षारतकारिष्ठांश्च  
घृतान्यन्नपानं च सेवेत । षट्पलं भल्लातकघृतं धान्वतरं  
च । सन्निपाते तु पञ्च कर्माणि कुर्याद्यथावस्थं वा  
ग्रहणीचिकित्सितमिति । भवति चात्र ॥ १६ ॥

दशमूलादिक्षारमग्भसश्चतुर्भिर्द्रोणैश्चतुर्भागावशेषं काथ-  
येत् । ततः परिलुप्तमुदकं निक्षारं केवलमेव पुनः पादशेषं  
काथयेत् । ततो गुडेन सम्मिश्रयाधिश्रयेत् । पाकाय  
कुल्यामारोपयेत् । वृश्चिकात्यादीनां पलानि त्रिंशन्मिश्री-

भूतानाम् । तथैव वचादीनाम् हिङ्गवादीनां पृथक्  
द्विपलम् । सुबोधम् । भङ्गातकघृतं कफगुल्मोक्तम् ।  
धान्वन्तरं दशमूलेत्यादिना प्रमेहचिकित्सिते वक्ष्यते ।  
भवति चात्रेति रीतिः ।

प्रसेके श्रैष्मिकेऽल्पाग्नेर्दीपनं रूक्षतिककम् ।  
योज्यं कृशस्य व्यत्यासात् स्निग्धरूक्षं कफोदये ॥ १७ ॥  
क्षीणक्षामशरीरस्य दीपनं स्नेहसंयुतम् ।  
दीपनं बहुपित्तस्य तित्तं मधुरकैर्युतम् ॥ १८ ॥  
स्नेहोऽम्ललवणैर्युक्तो बहुवातस्य शस्यते ।  
स्नेहमेव परं विद्यादुर्बलानलदीपनम् ॥ १९ ॥  
नालं स्नेहसमिद्धस्य शमायान्नं सुगुर्वपि ।  
मलमामं कफे क्षीणे मन्दाग्निर्द्योऽतिसर्यते ॥ २० ॥  
स पिबेत् सर्पिषो मात्रां दीपनीयौषधैर्युताम् ।  
प्रसन्नो मार्गमापन्नः स्वं समानोऽनिलस्तथा ।  
अग्नेः समीपचारित्वादाशु प्रकुस्ते बलम् ॥ २१ ॥

प्रसेक इत्यादि सुबोधम् । कृशस्य कफोद्रेके पर्यायेण  
स्निग्धरूक्षं योज्यम् । तित्तं यत्किञ्चित् । स्नेहेन समिद्धस्य  
गुर्वप्यन्नं शमाय नालं पर्याप्तम् । आमं मलमपक्वं पुरीषम् ।  
तथेति दीपनीयौषधयुक्तया सर्पिषो मात्रया समानो नामा-  
निलः स्वमार्गमापन्नः प्रसन्नः शुद्धः सन्नग्रेर्वलं प्रकुस्ते ।

पुरीषं यस्तु कृच्छ्रेण कठिनत्वाद्विमुञ्चति ।  
स घृतं लवणैर्युक्तं नरोऽन्नावग्रहं पिबेत् ॥ २२ ॥  
रौक्ष्यान्मन्देऽनले सर्पिस्तलं वा दीपनैः पिबेत् ।  
क्षारचूर्णासवारिष्टान् मन्दे स्नेहातिपानतः ॥ २३ ॥

यो नरः कठिनत्वाद्धेतोश्चिरेण पुरीषं मुञ्चति सोऽन्ना-  
वग्रहं घृतं पिबेत् । अन्नमवग्रहः प्रतिबन्धो यस्य अन्नात्  
पूर्वमित्यर्थः ।

उदावर्तात्तु योक्तव्या निरुहस्नेहवस्तयः ॥  
दोषातिवृद्ध्या मन्देऽग्नौ संशुद्धोऽन्नविधिं चरेत् ॥ २४ ॥  
व्याधिमुक्तस्य मन्देऽग्नौ सर्पिरेव तु दीपनम् ।

अध्वोपवासक्षामत्वैर्यवाग्वा पाययेत् घृतम् ।  
अन्नावपीडितं बल्यं दीपनं बृंहणं च तत् ॥ २५ ॥

उदावर्तात्तु मन्देऽग्नौ निरुहाः स्नेहाः वस्तयश्च  
योज्याः । अन्नविधिः पेयादिक्रमः । सर्पिरेवेति केवलस्य  
निरौषधस्य सर्पिषः प्रयोगप्रदर्शनम् । अध्वादिभिर्मन्दे  
यवाग्वा घृतं पाययेत् । तच्चाग्नेन तत्कालोपयुक्तेनावपी-  
डितं सत् वल्यत्वादिगुणं भवति ।

दीर्घकालप्रसङ्गात् क्षामक्षीणकृशान् नरान् ।  
प्रसहानां रसैः साम्लैर्भोजयेत् पिशिताशिनाम् ॥ २६ ॥  
लघूष्णकटुशोधिवैर्दीपयन्त्याशु तेऽनलम् ।  
मांसोपचितमांसत्वात् परं च बलवर्धनाः ॥ २७ ॥

दीर्घकालप्रसङ्गात् बहुकालं व्याध्यन्तरस्य प्रसक्तत्वा-  
न्मन्देऽग्नौ तत एव क्षामत्वादियुक्तान् नरान् पिशिता-  
शिनां ये प्रसहाः तेषां रसैर्भोजयेत् । ते पिशिताशिनाः  
प्रसहा लघुत्वादिभिर्गुणैराश्वनलं दीपयन्ति । तेषां प्रस-  
हानां यन्मांसं तदन्येन मांसेन यत उपचितं भवत्यतस्ते  
परं बलवर्धनाः ।

स्नेहासवसुरारिष्टचूर्णकाथहिताशनैः ।  
सम्यक् प्रयुक्तैर्देहस्य बलमग्रेश्च वर्धते ॥ २८ ॥  
दीप्तो यथैव स्थानुश्च बाह्योऽग्निः सारदारुभिः ।  
सस्नेहैर्जायते तद्वदाहारैः कोष्ठगोऽनलः ॥ २९ ॥

स्नेहादयः पथ्या अपि ग्रहणीदोषे मात्रादिविशेष-  
वशात् असम्यक्प्रयुक्ता रोगायैव भवन्तीति प्रदर्शनार्थ-  
माह । यथा बाह्योऽग्निः सारदारुभिर्दीपनशीलः स्थिरश्च  
जायते तद्वदान्तरोभिः सस्नेहैराहारैर्जायते ।

तस्य चाहारयोगस्य समयोग एव साधुरिति प्रदर्श-  
नार्थमाह ।

नाभोजनेन कायाभिर्दीप्यते नातिभोजनात् ।  
यथा निरिन्धनो वह्निरल्पो वातीन्धनावृतः ॥ ३० ॥

नाभोजनेनेत्यादि । यथा बाह्यो वह्निरिन्धनेन विना  
न दीप्यते तथा कायाग्निरभोजनेन । अल्पश्च वह्निर्बहुने-



न्वनेनावृतो यथा न दीप्यते तथा कायाग्निरप्यति-  
भोजनात् ।

ये चोक्ता विषमाद्यास्त्रयोऽग्नयः तेऽपि स्युर्ग्रहणीदोषा  
इति निदानस्थान उक्तं तत्र विषमस्य मन्दस्य च वात-  
श्लेष्मचिकित्सयैव प्रायेण प्रतीकारः प्रदर्शितः ।  
तीक्ष्णस्य त्वमेः प्रस्तुतस्य व्याधिवैलक्षण्यात् महारोगत्वाच्च  
पृथगेव यदेत्यादिना कारणं चिकित्सितं चोच्यते ।

यदा क्षीणे कफे पित्तं स्वे स्थाने पवनानुगम् ।  
प्रवृद्धं वर्धयत्यग्निं तदासौ सानिलोऽनलः ॥ ३१ ॥  
पक्त्वान्नमाशु धातूश्च सर्वानोजश्च सङ्क्षिपन् ।  
मारयेत् स्यात् स ना स्वस्थो भुक्ते जीर्णे तु ताम्यति ।  
तृट्कासदाहमूर्च्छाद्या व्याधयोऽत्यग्निस्मभवाः ॥ ३२ ॥

स्वकारणात् कफक्षये सति यदा स्वस्थाने पित्तं वाता-  
नुगं वृद्धं भवति तदा तदग्निं वर्धयति । वृद्धे चाग्नौ  
सवायुरग्निरन्नं पक्त्वा रसादींश्च धातून् पक्त्वा क्रमेण  
चौजः सङ्क्षिपन्स्तोकत्वं नयन् मारयेदपि । अतः स  
तीक्ष्णाग्निर्भुक्ते भोजने कृते ना पुरुषः स्वस्थः स्यात् ।  
जीर्णे त्वमे ताम्यति । तेन चाग्निना वृडादयः सम्भवन्ति ।

तमत्यग्निं गुरुस्निग्धमन्दसान्द्रहिमस्थिरैः ॥  
अन्नपानैर्नयेच्छान्तिं दीप्तमग्निमिवाम्बुभिः ॥ ३३ ॥  
मुहुर्मुहुरजीणोऽपि भोज्यान्वस्योपहारयेत् ।  
निरिन्धनोऽन्तरं लब्ध्वा यथैनं न विपादयेत् ॥ ३४ ॥

तं चात्यग्निं गुर्वाद्यैरन्नपानैः शान्तिं नयेत् । दीप्तमग्नि-  
मिवाम्बुभिः । सुबोधम् । अत्येति तीक्ष्णाग्नेः । अन्यथा-  
ग्निर्निरिन्धनः सन् अन्तरं हृदयं प्राप्तः कदाचिद्व्यापाद-  
येत् । एनमिति पुरुषम् ।

कृसरां पायसं स्निग्धं पैष्टिकं गुडवैकृतम् ।  
अग्नीयादौदकानूपपिशितानि शृतानि च ॥ ३५ ॥

मत्स्यान् विशेषतः श्लक्ष्णान् स्थिरतोयचराश्च ये ।  
आविकं सुभृतं मांसमद्यादत्यग्निवारणम् ॥ ३६ ॥  
पयः सहमधूच्छिष्टं घृतं वा तृपितः पिवेत् ।  
गोधूमचूर्णं पयसा बहुसर्पिःप्लुतं पिवेत् ॥ ३७ ॥  
आनूपरसयुक्तान् वा स्नेहांस्तैलविवर्जितान् ।  
श्यामात्रिवृद्धिपक्वं वा पयो दद्याद्विरेचनम् ॥ ३८ ॥  
असकृत् पित्तहरणं पयसा प्रतिभोजनम् ।  
यत्किञ्चिद्गुरु मेध्यं च श्लेष्मकारि च भोजनम् ।  
सर्वं तदत्यग्निहितं भुक्त्वा च स्वपनं दिवा ॥ ३९ ॥

कृसरादिकं वाग्नीयादिति सुबोधम् । शृतानि गृहेषु  
पुष्टानि । सर्वान् मत्स्यान्श्रीयात् । स्थिरे जले ये चरन्ति  
मत्स्यास्तान् विशेषतोऽश्रीयात् । सुभृतं गृहे पुष्टम् ।  
तृपितश्च सन् मधूच्छिष्टेन सह पयः पिवेत् । अथवा  
घृतम् । बहुसर्पिर्गोधूमचूर्णं पयसा प्लुतं पिवेत् । अथवा  
तैलवर्जितानां स्नेहानामानूपमांसरससंयुक्तमन्यतमं पिवेत् ।  
श्यामाख्यात्रिवृद्धिपक्वं क्षीरं विरेचनं दद्यात् । तच्च विरे-  
चनमसकृत् पित्तहरणार्थं । कृते च विरेचने पयसा ओदनं  
प्रति भोजनम् । यदित्यादि सुबोधम् ।

आहारमग्निः पचति दोषानाहारवर्जितः ।  
धातून् क्षीणेषु दोषेषु जीवितं धातुसङ्ख्ये ॥ ४० ॥  
अग्निमूलं बलं पुंसां बलमूलं हि जीवितम् ।  
एष सारश्चिकित्साया यदग्नेः परिरक्षणम् ॥ ४१ ॥

अस्य चाग्नेरनन्तरोक्तमतिथ्यनेन प्रतीकारं कुर्यात् ।  
यतस्तीक्ष्णोऽग्निराहारमित्यादिना क्रमेण धातुदाहाज्जीवि-  
तमपि नाशयति । अतो क्लेनेन शीघ्रमेव चिकित्सेत् ।  
अग्निमूलमित्यादि सुबोधम् । अग्नेः परिरक्षणं चिकित्सायाः  
सार इति ।

॥ इति द्वादशोऽध्यायः ॥

## अथ त्रयोदशोऽध्यायः ।

क्रमप्राप्तस्य मूत्राघातस्य चिकित्सां प्रदर्शयितुमध्याय आरभ्यते ।

अथातो मूत्राघातचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

वातान्मूत्रकृच्छ्रे वातहरतैलाभ्यक्तगात्रस्याधोनाभेः  
सर्वमङ्गं पिण्डेन सेकावगाहैश्च वातघ्नैः कुम्भीस्वेदेन  
च स्वेदयेत् ॥ २ ॥

वातमूत्रकृच्छ्रे वातहरद्रव्यसिद्धेन तैलेनाभ्यक्तगात्रस्य  
नाभेरधः सर्वमङ्गं शरीरं वातहरद्रव्यकृतैरेव पिण्डस्वेदादिभिः  
स्वेदयेत् ।

दशमूलबलैरण्डमूलपुनर्नवाशतावरीवृश्चीवपत्तूर -  
पाषाणभेदककोलकुलत्थयवकाथेन तत्कल्केन च  
तैलं सर्पिः सूकरक्ष्वसालवणपञ्चकोपेतं सिद्धं पानाय  
दद्यात् । एतान्येव चौषधान्यन्नपाने पिण्डोपनाह-  
स्वेदयोश्च तैलफलस्नेहाम्लयुक्तानि कल्पयेत् । प्रसन्नां  
च सौवर्चलाढ्यां पिबेत् ॥ ३ ॥

दशमूलादीनां काथेन तैलाच्चतुर्गुणेन सर्पिरादिना च  
मिश्राभूतेन तैलसमेन च दशमूलादीन्येव च गर्भे कल्क-  
परिभाषया युक्त्या च लवणपञ्चकं दत्वा साधितं तैलं  
पानाय दद्यात् । एतान्येव दशमूलादीन्यौषधानि तैलादि-  
युक्तान्यन्नादिके कल्पयेत् । फलशब्देन स्नेहो विशेष्यते ।  
स्नेहानामनेकयोनित्वात् । यद्वा येभ्यस्तैलमुत्पद्यते तानि  
तैलफलानीत्यर्थः । अम्लानि दाडिमादीनि । सौवर्चले-  
नाढ्या प्रभूतसौवर्चला प्रसन्ना पेया ।

पित्तजे शीतसेकावगाहप्रदेहान् प्रयुञ्जीत । तृण-  
पञ्चमूलश्वदंष्ट्राभीरुविदारीकशेरुककाथं शीतं समधु-  
शर्करं पिबेत् । तद्वच्च काण्डेशुरकमूलम् । कमलो-  
त्पलविदारीगृङ्गाटकानि । द्राक्षारसेन वा त्रपुस-  
कुसुम्भोर्वारुबीजवृषककुङ्कुमकल्कं सर्वमूत्राघातघ्नम् ।

मधुकदार्ज्युर्वारुबीजानि वा तण्डुलधावनेन । समा-  
क्षिकां वा दावीमामलकरसेन । मृद्धीकाकल्कं वा  
पर्युषिताम्भसा ॥ ४ ॥

पित्तजे शीतान् सेकादीन् प्रयुञ्जीत । तृणपञ्चमूला-  
दिकस्य काथं समाक्षिकं शर्करं पिबेत् । कशेरुकं  
प्रसिद्धं मध्यदेशे । काण्डेशुरकमूलं वा तद्वत् ।  
कमलादीनि वा तद्वदिति समधुशर्कराणि । काण्डेशुरकं  
प्रसिद्धम् । त्रपुसादिकल्को द्राक्षारसेन सर्वमूत्राघातघ्नः  
त्रपुसादीनां त्रयाणां बीजम् । उर्वारः कर्कटिका । मधुकादीनि  
तण्डुलाम्बुना । दावीं समाक्षिका आमलकरसेन । द्राक्षा-  
कल्कं पर्युषितोदकेन । पर्युषितं यत् काथितं सद्रात्रिस्थितम् ।

कफजे यथास्वं स्वेदो वमनं कटुतीक्ष्णोष्णक्षार-  
मन्नपानं यवान्नं तक्रं च । पिबेच्च मद्येन सूक्ष्मैला-  
मामलकरसेन वा मधुयुतां वा कदलीरसेन कैडर्य-  
करसेन वा शितिवारकबीजं वा तत्रेण । प्रवालचूर्णं  
वा तण्डुलाम्बुना । धवकुटजकरञ्जामृताकेबुकैलार-  
ग्वधसप्तचलदकाथं वा शीतं सक्षौद्रम् । तत्सिद्धां वा  
यवागमू । कण्टकारिकास्वरसं वा समाक्षिकम् ।  
व्योषैलागोक्षुरकसारसास्थीनि वा मधुमूत्रयुक्तानि ।  
पाटलीक्षारं वा बहुकृत्वः परिस्रुतं तैलयुक्तम् ।  
तिलपाटलीपारिभद्रयावशूकक्षारोदकानुविद्धां वा  
त्वगोलोषकचूर्णयुक्तां प्रसन्नान् । तिलादीनां वा पृथक्  
क्षारं गुडोपदंशमश्रीयात् । तीक्ष्णोष्णद्रव्यसिद्धं च  
तैलं पानाभ्यङ्गार्थे ॥ ५ ॥

कफजे मूत्राघाते यथास्वं दोषाद्यपेक्षया स्वेदवमनादिकं  
हितम् । सूक्ष्मैलां मद्येन वामलकरसेन वा । अथवा मधुयुतां  
सूक्ष्मैलां कदलीरसकैडर्यसयोरन्यतरेण । सुबोधम् । शिति-  
वारकं कुरुटकम् । धवादीनां काथः शीतः सन् समाक्षिकं  
उपयोज्यः । अथवा तत्सिद्धां धवादिक्काथसिद्धां यवागूं  
शीतां समाक्षिकां च । सारसास्थि सरसिभ्रवाणिनामस्थि ।

पाटल्याः भस्मना बहुकृत्वः स्तुतमुदकं न तितघनाच्छे  
तैलसंयुक्तं हितम् । तिलादिक्षारेणानुविद्धां संस्कृतां त्वगादि-  
चूर्णयुक्तां सुराम् । उपदंशो यमुपदश्यान्नं भुज्यते ।

सन्निपातात्मके वातादीनां स्थानानुपूर्व्या यथासन्नं  
प्रतिकुर्वीत । यथोत्थणं वा सर्वेषु समस्थितेषु वा  
समसितं यवक्षारं भक्षयेत् । अपि च ॥ ६ ॥

सन्निपातात्मके मूत्राघाते य एव दोष आसन्नो वस्तौ  
तस्यैव प्रथमं प्रतिकुर्वीत । अथवा य एवाधिकः । नवे-  
ष्विति मूत्राघातेषु । अपि चेति समुच्चये ।

एलाश्मभेदकशिलाजतुपिप्पलीनां  
चूर्णानि तण्डुलजलालितानि पीत्वा ।  
तद्वद्गुडेन सहितान्युपयुज्य मास-  
मासन्नमृत्युरपि जीवति मूत्रकृच्छ्री ॥ ७ ॥

एलोपकुल्यामधुकाश्मभेद-  
कौन्तीश्वदंशवृषकोरुपूगैः ।  
काथं पिबेच्छर्करयावगाढं  
कृच्छ्रे सदाहे सरुजे विबन्धे ॥ ८ ॥

हरीतकीगोक्षुराजवृक्ष-  
पाषाणभिद्वन्वयवासकानाम् ।

काथं पिबेदश्मजतुप्रधानं  
सशर्करे साश्मरिमूत्रकृच्छ्रे ॥ ९ ॥

एलादीनां चूर्णानि तण्डुलजलेन गुडेन च मासमुपयुज्य  
मूत्रकृच्छ्री आसन्नमृत्युरपि जीवति । पुनरेलादीनां काथः  
शर्करयावगाढो घनः । हरीतक्यादीनां काथोऽश्मजतुप्रधानो  
यः शिलाजतुनो लोलनायोपकरोति ।

अश्मर्यामचिरोत्थितायां वातबस्त्यादिषु च यथा-  
दोषमिदमेवाचरेत् ॥ १० ॥

अश्मर्या नवोत्थितायां वातबस्त्यादिकेषु च निदान-  
स्थानप्रदर्शितेष्वभिन्नवोत्थितेष्विदमेवानन्तरोक्तं चिकित्सितं  
दोषानतिक्रमेणाचरेत् ।

पाषाणभेदकवसुकवसिराश्मन्तकशनावरीश्वदंश-  
बृहतीद्वयकपोतवङ्कानलातिवलाकच्छुरोशरिगुन्धुवृक्षा-  
दनीभल्लकवरणयवकोलकुलत्थशाकफलकनकफल-  
काथे सर्पिरूपकादिप्रतीवापं विपाच्य पीतमाशु  
वाताश्मरीं भिनत्ति । एभिरेव च द्रव्यैः कषाय-  
क्षारान्नपानानि कल्पयेत् ॥ ११ ॥

पाषाणभेदादीनां काथेनोपकादिगगभेजं च विपक्वं  
धृतं वाताश्मर्या भेदनम् । वसुकं दुकः । काश्मीरे सुस्तरः ।  
वस्तिरः पार्वतेयः । अस्मन्तक इन्द्रकः । स एव नालुपर्णः ।  
कपोतवङ्का ब्रह्ममुवर्त्तला ! कच्छुरं तुनिकं रङ्गद्रव्यम् ।  
गुन्धुस्तृणविशेषः । भल्लूकः सङ्को फल्गुवृत्तको जम्बुको  
नतः । शाकवृक्षस्य फलानि । कतकवृक्षस्य च । एभि-  
रिति पाषाणभेदादिभिः । नुदोद्यम् ।

सिंहिव्याघ्रीगोक्षुरकेशुरकोरुवृकमूलकल्कोऽमधु-  
रेण दध्ना पीतः सप्ताहदश्मरीं भिनत्ति । शिशुमूल-  
कत्केन दधिलवणयमकसिद्धो यूषः ॥ १२ ॥

सिंह्यादीनां कल्कोऽम्लेन दध्ना पीतः समाहमश्मरीं  
हन्ति । सिंहो कण्टकारिका । व्याघ्री निदिग्धिका ।  
इक्षुरक इक्षुविशेषः । ऊरुवृक एरण्डः । शिशुकल्कादि-  
भिश्च सिद्धो यूषोऽश्मरीं भिनत्तीति सम्बन्धः ।

वीरतरादिगुन्द्रेत्कटपत्तूरवाराहीपाठापाटलीशरीष-  
शालिमूलविदारीद्विपुनर्नत्रकाथे त्रपुसकुसुम्भैर्वारु-  
कर्कारुबीजमधुकशिलाजतुप्रतीवापं सर्पिर्विपाच्य  
पीतमाशु पित्ताश्मरीं भिनत्ति । पूर्ववच्च कषायादी-  
नेभिः कल्पयेत् ॥ १३ ॥

वीरतरादिगुन्द्रादीनां काथे त्रपुसबीजादिप्रतीवापं  
धृतम् । गुन्द्रेत्कटे वीरतरादित्वेन दत्ते अपि पुनर्दीक्ये ।  
गुन्द्रा गुच्छपुष्पिका नाम । इत्कटः शरविशेषः प्रसिद्धः ।  
पत्तूरो मत्स्याश्वकः । मत्स्याश्वकस्तु पत्तूरो पत्तुजः प्रिय  
इत्यपि । वाराही गृष्टिः विष्वक्सेना कारा । वाराही  
गृष्टिका कारा । एभिरिति वीरतरादिभिः कषायादीन्  
कल्पयेत् । पूर्ववदिति वाताश्मरीवत् पित्ताश्मर्यामि ।

वरणादिभद्रदार्वादिगुग्गुलेलाद्वयकुष्ठमरिचचित्र-  
कमुस्तासुरसाह्वयैः कल्कीकृतैः साधितमूषकादिप्रती-  
वापं सर्पिः श्लेष्माश्मरीं भिनत्ति । इति समानं  
पूर्वेण ॥ १४ ॥

वरणादिगणभद्रदार्वादिगणयोः गुग्गुल्वादीनां च  
कल्के जलपिष्टे ऊषकादिगणप्रतीवापं सर्पिः साधितं  
श्लेष्माश्मरीभेदनम् । सुरसाह्वयो मूर्वा । कदरश्च । पीत-  
माशु निहन्तीति ।

मस्तुना बहुशः पाटलीभस्म गालयित्वा भस्म  
विसर्जयेत् । ततस्तन्मस्तु गृहीत्वा कुल्लथैः सह  
काथयेत् । तं काथं गोक्षुरकमूलेलात्रपुसकुरण्टकबीज-  
पांषाणभेदकचूर्णं क्षौट्रेण लीडवानुपिबेत् । तथा  
शीघ्रमेवाश्मरी भिद्यते च्यवते च ॥ १५ ॥

मस्तुनेत्यादि सुबोधम् । गालनं पटेन स्त्रावणम् ।  
विसर्जयेत् भस्म त्यजेत् । क्षारमस्त्वधनाच्छम् । कुरण्टकः  
क्षितिवारिकः । गोक्षुरकादीनां चूर्णं माक्षिकेण लीड्वा  
तं काथमनुपिबेत् । च्यवते भिन्ना बहिर्निस्सरति ।

अश्मरीभेषजानां घृताक्तानामन्तर्धूमं दग्धानां  
क्षारं ग्राम्यपशुशकृत्क्षारं च गोमूत्रेण बहुकृत्वो  
गालयित्वा तमच्छमघ्नौ साधयेत् । घनीभवति च  
तस्मिन्स्यूषणोषकादिचूर्णं दद्याद्दूर्वाप्रलेपं चावतारयेत् ।  
एष क्षीराशिनः क्षारावलेहोऽश्मरीं भिनत्ति पातयति  
च शर्करामू ॥ १६ ॥

अश्मरीभेषजान्यनन्तरोक्तानि सर्वाणि यथालाभं  
दहन्ते । अच्छमिति क्षारस्रुतगोमूत्रम् । शर्करा भिन्ना  
अश्मरी बह्वयवा ॥

तिलकदलीयवापामार्गपलाशक्षारोऽविमूत्रेण पीतः  
समानः पूर्वेण । केतकपत्रकाथेन हिङ्गुकौञ्चा-  
स्थिक्षारयुक्तः पाटलीकरवीरक्षारश्च । कौञ्चोष्णार्द्रभा-  
स्थिधदंश्चकदम्बमूलतालपत्रिकाजमोदनागरचूर्णश्च सु-  
रामण्डोष्णोदकान्यतरप्रयुक्तः ॥ १७ ॥

अवेमेषस्य मूत्रेण तिलादीनां क्षारः पूर्वेण समानोऽ-  
श्मरीभेदनशर्करापातनश्च । पाटलीकरवीरयोः क्षारो  
हिङ्गुना कौञ्चाश्चा च युक्तः केतकपत्रपत्राणां काथेन ।  
कौञ्चास्थ्यादीनि चूर्णितानि सुरामण्डेन वोष्णोदकेन वा ।  
श्वदंष्ट्रा गोक्षुरकः तालपत्रिका मिश्रेयः ।

पिचुकाङ्गोलशाककतकेन्दीवरफलकाथश्च सुखोष्णो  
गुडयुक्तः । नृत्यकुण्डकबीजचूर्णश्च समाक्षिकोऽ-  
विक्षीरयुक्तः ॥ १८ ॥

पिचुकादीनां फलकाथ उष्णो गुडमिश्रः । पिचुकः  
श्रीहस्तिनी । कुरुटकः पिचुकः शीतिवारकः । अङ्कोटोऽ-  
ङ्गोलको रेचं निर्दिष्टो दीर्घकालिकः । शाककतकौ वृक्षौ ।  
सर्वेषामेषां फलानि । मधूलिका गुडतृणो नृत्यकुण्डो  
मल्लिञ्चकः । तस्य बीजमविक्षीरेण ।

कपोतवङ्कामूलं च सुरया । तत्सिद्धं वा पयोऽ-  
श्मरीवेदनार्तः पिबेत् । सिद्धं वाभयास्थिभिः पुनर्न-  
वेन वा ॥ १९ ॥

सुरया वा कपोतवङ्कामूलम् । कपोतवङ्का ब्रह्मसुवर्धला  
तत्सिद्धं कपोतवङ्कामूलसिद्धं क्षीरम् । अभयास्थिभिर्वा  
सिद्धं पयः । पुनर्नवेन वा सिद्धम् ।

शेषेष्वेवं मूत्राघातेष्वत एव चिकित्सां विभजेत्  
॥ २० ॥

शेषेषु मूत्राघातेषु वातवस्त्यादिषु दोषादिसमन्वयेन  
संयोगविभागेनन्तरोक्तामेव चिकित्सां विकल्पयेत् ।

द्रुस्वपञ्चमूलेन द्विगुणत्रिकण्टकेन साधितं तोयं  
पयो वा केवलं घृतमिश्रं वा पिबेत् सर्वमूत्राघातघ्नम्  
॥ २१ ॥

अस्मिन् ग्रन्थ आचार्येण तोयपयोरेव पक्षेघृतमिश्रि-  
तयोः प्रयोगः प्रदर्शितः । हृदये तु तोयपयोवत् घृतमपि  
पञ्चमूलेन द्विगुणगोक्षुरकेण साध्यमिति प्रदर्शितम् ।

गोक्षुरककण्टकारिकाकृतां वा सफाणितां यवा-  
गूम् । ताम्रचूडरससिद्धां वा । वीरतरादिकाथेन  
वा । तेन वा तद्भावितां शिलाजतु । वाजिरास-  
मान्यतरशङ्कुद्रसं वा । दुरालभास्वरसं वा ।  
ककुभकषायं वा । मूर्वाभयामुस्तदेवदारुमधुकल्कं  
वा । वारुणीक्षीरोष्णोदकान्यतमेन । त्रिफलाकल्कं  
वा ससैन्धवं सुखाम्भसा । केवलमेव वा विभीतक-  
बीजं सुरया । विहगापिशितोपदंशं वा निगदमदिरा-  
मण्डं मार्द्विकमासवान् वा विविधान् पिवेत् । पीत-  
मद्यश्च शीघ्रवेगेन वाजिना रथेन वा यायात् । एव-  
मश्मरी शर्करा च प्रच्यवते । सर्वेषु च मूत्राघातेषु  
विशेषतोऽश्मरीशर्करासु वीरतरादिः सर्वथा  
प्रयोज्यः । तित्त्वकघृतं च विरेकार्थम् । वास्तिकर्म  
चाभीक्ष्णं विशेषेणोत्तरवस्तिः ॥ २२ ॥

गोक्षुरककण्टकारिभ्यां समुद्रगुडां यवागूं ताम्रचूडस्य  
रसेन वा सिद्धां यवागूम् । सुबोधम् । ससैन्धवं त्रिफला-  
कल्कमुष्णाम्बुना । विभीतकबीजं केवलमेव सुरया ।  
विहगानां पाक्षिणां मांसमुपदश्य यः पोयते सुरामण्डः स  
तथोक्तः । निगदो निर्दोषः । तथैव मार्द्विकमासवांश्च  
विविधान् । सुबोधम् । सर्वथेति क्वाथादिनाम्नादिषु च ।  
तित्त्वकघृतं वातव्याधौ वक्ष्यते ।

तत्र श्यामादिरर्धार्धविहितो गोमूत्रसिद्धो निरूहः ।  
बिल्वादिमूलैश्च सुरासौवीरकादिसिद्धैस्तृणपञ्चमूल-  
श्वदंष्ट्राशूतक्षीरवांश्च त्रपुसैर्वाह्वरुशताह्वाबीजकर्षभक-  
यवाणीकालिकतः । पीतदारुसिद्धं तैलमनुवासनम् ।  
॥ २३ ॥

तत्रेत्यादि । तत्रेति निरूहादिनिर्धारणे । श्यामादि-  
रर्धश्लोकविहितः । श्यामात्रितृतयोर्मूलम् । तथा दन्ती  
द्रवन्ती चेति मूत्रसिद्धो निरूहः । बिल्वादिमूलैरिति  
महता पञ्चमूलेन सुरासौवीरकादिभिरमूलैस्तीक्ष्णैश्च सिद्धेन  
तृणपञ्चमूलसिद्धक्षीरवान् त्रपुसादिकल्कयुक्तः । दाह-  
हरिद्रया सिद्धं तैलमनुवासनम् ।

शतावरीगोक्षुरकवृहतीद्वयपुनर्नवोशीरमधुकाद्वि-  
सारिवाश्रेयसीलोध्रतृणपञ्चमूलकपाये क्षीरचतुर्गुणं  
बलावृक्षकखराहोपकुञ्चिकावत्सकत्रपुसोर्वास्वीजशि-  
तिवारकमधुकषण्डग्रन्थाशताह्वाश्मभेदमदनहपुष्पा-  
कल्कगर्भं तैलमुत्तरवस्तिः । तद्विशुद्धस्रोतसा च पुनः  
शुक्राश्मर्यां शुक्राशयशोधनार्थं बलत्थेन पुंसा वृध्याण  
मांसानां कुक्कुटमांसस्य च तृप्तेनानुकूलाः प्रकर्षेण  
प्रियाः प्रमदा यथाकालमासेन्या इति ॥ २४ ॥

शतावरीदानां क्वाथे ब्रह्मावतुर्गुणं क्षीरे च बलादिगर्भे  
सिद्धं तैलमुत्तरवस्तिः । एवं सर्वाश्मरीषु सामान्येनोक्त्या  
पुनरित्यादिना शुक्राश्मर्यां विशेषः । वृध्याणां कुक्कुट-  
मांसस्य च । पशून् वृष्येक्षया । प्रकर्षेणानिश्चयं स्त्रियः  
प्रमदाः सेव्याः ।

क्रियाभिराभिः सिद्धाभिर्निचेच्छान्तिस्ततो भिपक् ।  
इति राजानमापृच्छत्य शस्त्रं साध्ववचारयेत् ॥ २५ ॥  
अक्रियायां ध्रुवो मृत्युः क्रियायां संशयो भवेत् ।  
निश्चितस्यापि वैद्यस्य बहुशः सिद्धकर्मणः ॥ २६ ॥

आभिरनन्तरोक्ताभिः क्रियाभिः सिद्धाभिर्निस्संशयं  
स्वकार्यसम्पादिनीभिर्निचेच्छान्तिरश्मर्या भवति ततो  
राजानं देशनायकमापृच्छत्य श्रावयित्वा साधु कृत्वा शस्त्र-  
मवचारयेत् । अक्रियायां शस्त्रस्यानवचारेण ध्रुवोऽवश्यं  
भावी मृत्युः । क्रियायां पुनर्निश्चितस्यापि विषयप्रवृत्त-  
स्याप्यनेकशश्चात्मनि सुसिद्धकर्मणो वैद्यस्य सुसंशयो  
भवेदतो वरं क्रिया । न त्वक्रिया । अथवा अक्रिया  
दुष्क्रिया ।

अथातुरमुपस्निग्धमपक्वदोषभीषत्कर्शितमभ्यक्त  
स्विन्नशरीरमभुक्तवन्तं कृतमङ्गलवस्तिवाचनमुपक-  
ल्पितसम्भारमाश्रय्य ततो बलवन्तमविह्वलमाजानु-  
समे फलके प्रागुपवेश्य पुरुषं तस्योत्सङ्गे सुनिषण्ण-  
पूर्वकायमुत्तानं वस्त्रचुंबलोपविष्टं सङ्कुचितजानुकूर्प-  
रमितरेण पुंसा सहबद्धं सूत्रैः शटकेन वा ततोऽस्य  
स्वभ्यक्तं नाभिप्रदेशं वामपार्श्वं विमृश्य सुष्टिनावपीड-

येत् । अधोनाभेर्यावदश्मर्यधः प्रतिपन्ना ततस्तैलाभ्यक्ते कृत्तनखे वामहस्तप्रदेशिनीमध्यमे पायौ प्रणिधायानुसेवन्यासाद्य च प्रयत्नबलाभ्यामश्मरीं मेहगुदयोरन्तरमानीय निर्वलीकमनायतमविषमं च वस्तिं सन्निवेश्य भृशमुत्पीडयेदङ्गुलीभ्यां यावत् ग्रन्थिरिवोन्नतं शल्यं भवति । ततः सेवन्याः सन्ध्ये पार्श्वे सेवनीं यवमात्रं मुक्त्वा निदध्याच्छस्त्रमश्मरीप्रमाणेन । दक्षिणतो वा क्रियासौकर्यहेतोरित्येके । यथा न विभिद्यते विचूर्ण्यते वा तथा प्रयतेत । तच्चूर्णमल्पमन्यवस्थितं पुनः परिशुद्धिमेति । तस्मात् समग्रामप्रवक्रेणाददीत ॥ २७ ॥

अथेति मङ्गलार्थश्चरकाचार्यशैली । श्लिग्धमेवोपास्त्रिग्धम् तथा शोधनादनन्तरमाप्तकशितं कर्शनेन ह्यश्मरी सुखसञ्चार्या भवति । सम्भारः शीतोदकौषधादि वक्ष्यमाणम् । बलवत्त्वादियुक्तमुपाश्रयपुरुषं फलक उपवेशयेत् । वस्त्रचुम्बलं वस्त्रमयमासनम् । सङ्कुचितकूर्परजानुसमाश्रयपुरुषेण सह रज्वा शाटकेन बद्धम् । वामहस्तसम्बन्धिन्यौ प्रदेशिनीमध्यमे तथोक्ते । प्रदेशिन्यङ्गुलसमीपस्थाङ्गुली । सेवनीमनु सेवनीमनुसरन् । ताभ्यामङ्गुलीभ्यामन्तर्वस्तु तथा कर्तव्यं यथा तस्मिन् प्रदेशे बलिरहितत्वादि सम्भवति । बलयः सङ्कोचाः । विषममग्निोन्नतम् । शल्यमश्मरी । अश्मरीप्रमाणेन सीवन्या वामे पार्श्वे शस्त्रकं निदध्यात् । एक आचार्या दक्षिणे पार्श्वे सीवन्याः छेदनमिच्छन्ति । तत्र हेतुवैद्यस्य क्रियायाः सुकरता । तथा च वैद्येन शस्त्रकर्म कार्यं यथा नाश्मरी चूर्ण्यते । चूर्णिताया अल्पमन्यवशिष्टं चूर्णं पुनरश्मरीत्वमेव प्राप्नोति । अग्रवक्रमश्मर्याहरणं सर्पफणावद्वक्रमग्रत इत्युक्तम् ।

स्त्रीणां तु बस्तिः पार्श्वगतो गर्भाशयसन्निकृष्टः । तस्मात्तासामुत्सङ्गवदधः शस्त्रं पातयेत् । अतोऽन्यथा खल्वासां मूत्रस्त्रावी व्रणो भवति पुरुषस्य च मूत्रप्रसेकक्षणनात् । अश्मरीनिमित्तमेकतो भिन्नो बस्तिः सिध्यति । क्रियाभ्यासाच्छस्त्रविहितच्छेदा-

दीनष्पन्दपरिवृद्धत्वाच्च शल्यस्येति । न तु द्विधा भिन्नबस्तिरश्मरीमानमपि ॥ २८ ॥

स्त्रीणामुत्सङ्गवच्छस्त्रं न्यसेत् । उत्सङ्गो मुखमूले शस्त्रपीठिका । यथावरुद्धप्रवेशं शस्त्रं मूत्रस्त्रावव्रणकरणायासमर्थं भवति । पुरुषस्यापि मूत्रप्रसेकक्षणनात् मूत्रस्रोतसः शस्त्रेण स्पर्शात् मूत्रस्त्रावी व्रणो भवति । अश्मरीनिमित्तं यो भिन्नो बस्तिः स एकस्यां दिशि भिन्नः सिध्यति । भिषजोऽकोशलात् द्विधा भिन्नो न सिध्यति । अश्मरीमानादाधिकं भिन्नः सुतरां न सिध्यतीत्यपि शब्दस्यार्थः ।

उद्धृतशल्यं तूष्णोदकद्रोण्यामवगाह्य स्वेदयेत् । तथा बस्तिरस्तृजा नापूर्यते । पूर्णे तु क्षीरिवृक्षकषायं पुष्पनेत्रेण विदध्यात् । स हि तथा बस्तिगतमश्मरीचूर्णं रक्तं च निर्हरति । मूत्रविशुद्ध्यर्थं च गुडसौहित्यं कारयेत् ॥ २९ ॥

अवगाहस्वेदेनास्तृजा बस्तिर्नापूर्यते । अथ कदाचिदापूर्णस्ततः पुष्पनेत्रेण क्षीरिवृक्षकषायं व्रणप्रक्षालनाय दद्यात् । पुष्पनेत्रग्रहणेनोत्तरवस्तिर्मेहप्रणिधेय उक्तो भवति । कुन्दाश्मरसुमनःपुष्पवृन्तोपमं दृढं नेत्रं कुर्यादित्युक्तत्वात् । गुडसौहित्यं गुडस्य तृप्तिः ।

उत्थाप्य चैनं मधुघृताभ्यक्तव्रणं मूत्रविशोधनद्रव्यासिद्धामुष्णां यवाणू सघृतां पाययेदुभयकालं त्रिरात्रम् । त्रिरात्राद्धूर्वं गुडभ्रागाढेन पयसा मृदुमोदनमल्पं भोजयेदादशरात्रात् । अत ऊर्ध्वं फलाम्लैर्जाङ्गलरसैः । व्रणं च क्षीरिवृक्षकषायेण प्रक्षाल्य लोघ्रमधुकमस्त्रिष्टाप्रपौण्डरीककल्केन लेपयेत् । द्वादशरात्रं चैनमप्रमत्तः स्वेदयेत् । एतेष्वेव च हरिद्रादियुक्तेषु तैलं विपक्वं व्रणाभ्यञ्जनम् । सप्तरात्राच्च स्वमार्गमप्रतिपद्यमाने मूत्रे यथोक्तमग्निना व्रणं दहेत् । स्वमार्गमप्रतिपन्ने चोत्तरवस्यास्थापनानुवासनैर्मधुरप्रायैरुपाचरेत् ॥ ३० ॥

उत्थाप्य चैनमित्यादि सुबोधम् । अप्रमत्त इति प्रमादेन स्वेदस्यातियोगो महते दोषाय भवतीत्युक्तम् । एते

ष्विति लोभ्रादिषु हरिद्रागणसंयुक्तेषु कल्कपरिभाषया तैलं पक्वं व्रणाभ्यञ्जने हितम् । शस्त्रकर्मणः सनरात्रात् स्वमार्गमायाति वा । अत ऊर्ध्वमनागतं चिकित्सेत् ।

यदृच्छया मूत्रमार्गप्रतिपन्नमन्तरासक्तं शुक्र-  
श्मरीं शर्करां वा स्रोतसापहरेत् । विदार्य वा नाडिं  
वडिशेनोद्धरेत् । रुढव्रणश्च वर्षमङ्गनाश्च नगनागरथ-  
हुमान नारोहेत् । नाप्सु प्लवेत भुञ्जीत वा गुरूणि  
॥ ३१ ॥

यदृच्छयेति विना चिकित्सया स्वस्यानात् प्रवृत्ता  
शुक्राश्मरी यदा अन्तरा मध्य आसज्जते तदा शलाका-  
दिना सञ्चाल्य त्वस्रोतसैवापहरेत् । यदि तु स्रोतसा  
आहतुं न शक्यते तदा तां नाडीं पार्श्वतो विदार्य वडि-  
शेनोद्धरेत् । सुबोधम् । भुञ्जीत वा गुरूणि नेति सम्बध्यते ।

कर्मणि तु मूत्रवहशुक्रवहमुष्कस्रोतोमूत्रप्रसेक-  
सेवनीयोनिगुदवस्तयोऽष्टौ परिहर्तव्याः । तत्र मूत्र-  
वहच्छेदान् मूत्रपूर्णवस्तेर्मरणम् । शुक्रवहच्छेदान्मरणं

क्लेशं वा । मुष्कस्रोतसोरुपघातान् ध्वजभङ्गः ।  
मूत्रप्रसेकच्छेदान्मूत्रस्रवणम् । सेवनीयोनिच्छेद-  
नादुजाप्रादुर्भावः । गुदवास्तिविद्वस्य सद्योमरणमुक्तं  
प्रागिति ॥ ३२ ॥

अन्मर्याहरणे च शस्त्रकर्मणि मूत्रवहस्रोतःप्रभृत्यष्टकं  
भिषजा शस्त्रेण परिहर्तव्यम् । ध्वजभङ्गो मेदस्यान्वधता ।  
उक्तंप्राङ्मर्मविभागे ।

भवति चात्र—

मर्माण्यमून्यविज्ञाय स्रोतोजानि शरीरिणाम् ।  
शस्त्रपाणिश्रुवं हन्ति साहसान् केवलो यथा इति ॥ ३३ ॥

अमून्यन्तरोक्तान्यष्टौ नर्माणि स्रोतोजान्यविज्ञाय  
अन्मर्याहरणे यः शस्त्रपाणिर्भवति स ध्रुवमवश्यमातुरं  
हन्ति । यथा केवलः शस्त्रपाणिश्रुवं हन्ति । केवल इत्यु-  
न्मत्तवार्चा भाषाद्वद इति ।

॥ इति त्रयोदशोऽध्यायः ॥

★ ★ ★

## अथ चतुर्दशोऽध्यायः ।

क्रमप्राप्तानां प्रमेहाणां चिकित्सादर्शनार्थमध्याय  
आरभ्यते ।

अथातः प्रमेहचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

सर्वप्रमेहिणामन्युपघातान्मूत्रं मेदश्चाधिकं भवत्यतोऽ  
मिवृद्ध्यर्थं क्लेदादिशमनार्थं च संशोधनं कुर्यादिति  
प्रदर्शयितुमाह ।

प्रायेण हि प्रमेहिणोऽभिष्यणदेहत्वादुपहताग्ने-  
र्भक्ष्यादिपक्वविधमप्यन्नमुपयुक्तं मूत्राय मेदसे च  
विपरिणमते । तस्मादस्य तेजोधातुवृद्धये क्लेदमेदः

प्रशमनाय च बलिनः संशोधनानि प्रयुञ्जीत । दुर्ब-  
लस्य तु संशमनानि । सर्वस्य च बद्धमूत्राप्यमेद-  
स्कराप्यबृंहणान्यभिदीपनानि बलजननानि चान्नपा-  
नानि । बलं हि विधिनोपचितमशेषमप्यक्षयाय  
सम्प्रवर्तते ॥ २ ॥

प्रायेणेत्यादि सुबोधम् । सर्वस्येति सामान्येन प्रमेहेषु  
दुर्बलत्वादिकमनपेक्ष्य ।

अथ संशोधनार्हं प्रमेहिणमादावेव विभीतकसर्ष-  
पेङ्गुदीकरञ्जनिम्बानिकुम्भान्यतमत्तैलेन त्रिकष्टका-  
दिना वा यथास्वं सिद्धेन स्नेहेन प्रियङ्गवादिशृतेन

वा हविषा स्नेहयित्वा कल्पविहितैः प्रयोगैर्वाभये-  
द्विरेचयेच्च ॥ ३ ॥

शोधनार्हं वमनविरेचनविध्युक्तप्रकारेण । त्रिकण्टका-  
दिना सिद्धेन । दोषाद्यपेक्षया तैलादीनामन्यतममिति  
यथास्त्वंशब्दार्थः । त्रिकण्टकादिकमत्रैव वक्ष्यते । प्रियङ्गवा-  
दिना गणेन शृतं घृतम् । कल्पविहिता वमनकल्पोक्ता  
विरेचनकल्पोक्ताश्च ।

ततो जातबलं मुस्तामरदारुनागरप्रतिवापेन सुर-  
सादिकषायेणास्थापयेत् । पित्तोत्तरं तु न्यग्रोधदिक-  
षायेण । ततश्च जाङ्गलरसैः क्रमेण सन्तर्पयेत् ।  
अत्यपतर्पणेन हि प्रमेहिणो विशेषेण मूत्रकृच्छ्रवास्ति-  
मेद्रशूलगुल्मातिकादर्यभ्रमादीनां सम्भवः । ततोऽ-  
नुबन्धरक्षणार्थं शमनार्हस्य च शमनान्यवचारयेत् ॥ ४ ॥

तत इति शोधने । सुरसादिगणकाथो मुस्तादिप्रति-  
वापो बस्तिः । बस्तिस्तु न्यग्रोधादिकषायः पित्तप्रमेहेष्वेव ।  
अत्यपतर्पणेनेत्यादिजाङ्गलरसैः सन्तर्पणे हेतुः । ततोऽ-  
नन्तरं प्रमेहानुबन्धरक्षणार्थं शमनान्यौषधानि प्रयोजयेत् ।  
तानि च सर्वप्रमेहेषु हरिद्रामित्यादिना प्रदर्श्यन्ते ।

प्रातः सर्वप्रमेहेषु हरिद्रां मधुना युक्तामामलक-  
रसेन पिबेत् । अथवा सालसप्तपर्णकुटजकपित्थक-  
म्पिलकविभक्तिकरोहितककुसुमानि तच्चूर्णं वा क्षौद्रेण  
लिह्यात् । हरीतकीचूर्णं वा । पिबेद्वा त्रिफलामुस्ता-  
देवदारुहरिद्राकाथम् । असनचित्रकत्रिफलादार्वा-  
कलिङ्गकानां वा सक्षौद्रम् । तद्वद् गुडूच्या वा  
स्वरसमामलकानां वा ॥ ५ ॥

हरिद्रां माक्षिकयुक्तामामलकरसेन पिबेत् । सालादि-  
कुसुमानि वा मधुयुक्तान्यामलकरसेन पिबेत् । एषामेव  
वा सालादिकुसुमानां चूर्णं माक्षिकेण लिह्यात् । त्रि-  
फलादीनां वा काथं पिबेत् । असनादीनां वा काथं  
सक्षौद्रं पिबेत् । गुडूच्याः स्वरसमामलकानां वा स्वरसं  
तद्वदिति सक्षौद्रम् ।

विशेषतस्तु कफमेहेषु कट्फलमुस्तालोघ्राभयानां  
समाक्षिकं कषायम् । तगरविडङ्गद्विहरिद्राणां वा ।  
चन्दनागरुकुष्ठदेवदारुणां वा । पाठाग्निमन्थचविका-  
त्रिफलानां वा । पित्तप्रमेहेषु तु लोघ्रसेन्यार्जुन-  
चन्दनानाम् । निम्बामृतामलकपटोलीनां वा ।  
शिरीषसर्जार्जुनकेसराणां वा । फलिनीकमलोत्पल-  
किंशुकानां वा । कुटजोत्पलकटङ्कटेरीणां वा ॥ ६ ॥

कट्फलादिकषायं सक्षौद्रं विशेषतः कफे । सर्वत्र  
सर्वस्य पथ्यत्वाद्विशेषग्रहणम् । तगरादीनां वा काथः समा-  
क्षिकः सुबोधम् । सर्वकषायेषु माक्षिकप्रयोगः । पित्त-  
प्रमेहेषु लोघ्रनिम्बशिरीषफलिनीकुटजादयः पञ्च कषायाः ।

तेष्वपि च विशेषेण पिबेदुदकमेहादिषु क्रमात्  
कषायं पारिजातस्य वैजयन्त्याः सप्तच्छदस्यारिष्टस्य  
निशायाः ककुभचन्दनयोश्चित्रकस्य पाठाजोङ्गकयोः  
खदिरस्य त्रिफलारवधयोश्च मधुयुतम् । पिबेच्च  
सिकतामेहे हिङ्गुप्रवालकैलालवणानि मद्येन मूत्रेण  
क्षारोदकेन वा । क्षारमेहादिषु त्रिफलाया असनादेः  
न्यग्रोधादेः शम्याकस्य चन्दनमज्जिष्ठयोः गुडूची-  
तिन्दुकास्थिकाश्मर्यजूर्जराणां च मधुयुक्तम् । शोणित-  
मेहे मदयन्तीपत्रकल्कं च सक्षौद्रं शीताम्बुना ॥ ७ ॥

तोष्वित्यनन्तरोक्तेषु कफपित्तप्रमेहेषु सामान्येनोक्तः ।  
उदकमेहादिषु विशेषेणोच्यते उदकमेहे पारिजातस्य कषायः ।  
इक्षुमेहे वैजयन्त्याः । वैजयन्त्याग्निमन्थः । सान्द्रे सप्तच्छ-  
दस्य । सुरामेहे निम्बस्य । पिष्टे हरिद्रायाः । शुक्लमेहे-  
ककुभचन्दनयोः । सिकतामेहे चित्रकस्य । शीतमेहे पाठा-  
जोङ्गकयोः । शनैर्मेहे खदिरस्य । लालामेहे त्रिफलारव-  
धयोरिति क्रमार्थः । सर्व एव कषाया माक्षिकयुक्ताः ।  
सिकतामेहे हिङ्गवादीन्यपि मद्यादीनामन्यतमेन । क्षार-  
मेहे त्रिफलायाः कषायः । कालमेहे असनादेः । नीलमेहे  
न्यग्रोधादेः । हारिद्रमेहे शम्याकस्य । मज्जिष्ठामेहे चन्दन-  
मज्जिष्ठयोः । शोणितमेहे गुडूच्यादीनाम् । शोणितमेहे  
मदयन्तीकल्कमपि सक्षौद्रं शीतोदकेन ।



वातजेष्वपि यापनार्थं कफपित्तोत्त्वणेषु पिबेत् कषायम् । तत्र वसामेहेऽग्निमन्थस्य । मज्जमेहेऽ-  
मृताचित्रकयोः । कुष्ठकुटजपाठाकटुरोहिणीकल्कमि-  
श्रम् हस्तिमेहे हस्तिसूकरखरोष्ट्रास्थिक्षारम् । मधुमेहे  
कदरखदिरपुरकषायम् ॥ ८ ॥

वातप्रमेहेषु कफपित्तोत्त्वणेषु चासाध्यत्वेऽपि यापनार्थं  
कषायं पिबेदेव । सुबोधम् । हस्त्याद्यास्थिक्षारं कुटजादि-  
कल्कमिश्रितं हस्तिमेहे । मधुमेहे कदरादिकषायम् ।

कफानुगतेषु तु वसादिमेहेषु यथास्वकषायेण  
साधितानि तैलानि । पित्तानुगतेषु च घृतानि यमकं  
वा प्रयुज्जीत ॥ ९ ॥

वसामेहादीनां चतुर्णां वातोद्भवानां कफानुगतत्वे  
सति स्वंः स्वंः कषायौषधैः सिद्धानि तैलानि शस्यन्ते ।  
पित्तानुगतत्वे तैरेव घृतानि । यमकं वा प्रकृतत्वात् घृत-  
तैलाभ्याम् ।

एतेन शेषेष्वपि मेहेषु स्नेहविकल्प उक्तो वेदि-  
तव्यः ॥ १० ॥

एतेन कषायौषधस्नेहसाधनेन शेषेष्वपि कफमेहेषु पित्त-  
मेहेषु च कषायौषधैः स्नेहविकल्प उक्त इति वेदितव्यः ।

तथा कषायसम्पृक्तैः स्नेहैः कफपित्तमूत्रमेदसाम-  
निलस्य चोपशमो भवति ॥ ११ ॥

तथा प्रमेहिणे कषायेण सह प्रयुक्तैः स्नेहैः कफादी-  
नामनिलस्य चोपशमो भवति । कषायशब्दः क्वाथादि-  
कल्पनावाचकः ।

त्रिकण्टकातिविषाभल्लतकलोध्रवचापिचुमन्दधन -  
निशाजमोदार्जुनाश्मन्तकपटोलसोमवल्कमञ्जिष्ठापद्म-  
कचन्दनागरुमिश्र स्नेहो-विषकः सर्वमेहघ्नः ॥ १२ ॥

त्रिकण्टकादिभिः स्नेहाचतुर्यौशैर्जलेन च स्नेहसमेन  
स्नेहो विषकः सर्वमेहघ्नः । सामान्योक्तं कफानुगतत्वे तैलं  
पित्तानुगतत्वे घृतं मिश्रको वेति वेदितव्यम् ।

दशमूलहरीतकीदेवदारुकरञ्जद्वयद्विषाभिदन्तभि-  
कदम्बभल्लतकशर्शपुष्करमूलार्कमूलमुदीमूलवरणमू-  
लपिप्पलीमूलानि प्रत्येकशो दशपलोन्मितानि यवको-  
लकुल्यप्रस्थत्रयं चाष्टगुणेऽम्भसि साधयित्वा पाद-  
शेषं कषायमवतारयेत् । तेन वचाविडङ्गकम्पिलक-  
भल्लतकभाङ्गैरोहिषचविकापिप्पलीद्वयत्रिवृत्त्रिचुलवि-  
श्वभेषजप्रतीयापं घृतप्रस्थं विपचेत् । एतद्वान्वन्तरं  
सर्पिः सर्वमेहपिटकाकुट्रविषशोफाशोऽगुल्मविद्रधिष्ट्री-  
हजठरश्वासकासवर्ध्मपाण्डुरोगवातशोणितोन्मादाप -  
स्मारहरम् ॥ १३ ॥

दशमूलेत्यादिना धान्वन्तरं सर्पिः दशमूलानां संयु-  
क्तानां दशपलम् । दशमूलस्यैकत्वान् प्रत्येकमित्युक्तम् ।  
करञ्जद्वयं कृष्णश्चेतमेदेन । वपाश्वा पुनर्नवे । भृकदम्बको  
यवानो काण्डिन्यकश्च । यवादीनां मिश्रीमूतानां प्रस्थ-  
त्रयम् । प्रत्येकं तु षोडशपलं शुष्कद्रव्यत्वात् प्रस्थः ।  
सर्वसादेकीकृतादष्टगुणादम्भसः पादशेषं क्वाथं गृह्णीयात् ।  
वचादीनि गर्भे । कम्पिलको रज्जनको रेवको रक्तचूर्णकः ।  
रोहिषः प्रीहापहः ।

आहारं च यवविकृतिप्रायं मध्वामलकोपेतमाहा-  
रयेत् । यथायथं प्रमेहप्रापधनिर्यहैः सुबहुशो यवान  
भावयित्वा सक्तुमन्थापूपधानालाजवाद्यादीन् विवि-  
धांश्च लघून् भक्ष्यानुपकल्पयेत् । तद्वच्च गोधूमान् ।  
गवाश्चखरजठरस्थितैश्च यवैर्वैशयवैर्वा । यवो हि  
हि बद्धमूत्रो मेदःपित्तकफहरः स्थैर्यकरश्च । तथा  
शालिषष्टिकतृणधान्यानि मुद्गादयस्तित्तानि शाकानि  
जाङ्गलानि च पिशितानि शल्यानि परिशुष्काणि  
प्रदिग्धानि भृष्टचणकोपदंशानि विविधासवानुपाना-  
न्युपयुज्जीत ॥ १४ ॥

सर्वश्च मेही यवविकारभूयिष्ठं माञ्जिकामलकयुक्तं  
भोजनमाहारयेत् । मेहेषु यथास्वौषधकायभाषितान्  
यवान् सक्त्वादिषु नानाप्रकारेषु च भक्ष्येषूपकल्पयेत् ।  
यववत् गोधूमानपि यथास्वकायभाषितान् कल्पयेत् ।

गवादिजठरमस्युपितैर्यवैस्तद्विनातश्च गृहीतैर्वैशयैर्वी सत्त्वा-  
दीन् कल्पयेत् । यवो हीत्यादि सुवोधम् । तथा शाल्या-  
दिकमस्युपयुक्तात् । शल्यादिकं जाङ्गलमांसविरोपणम् ।  
प्रदिग्धमुपदेहसिद्धम् । ऋष्टचणकाद्युपदेशो येनासासवानु-  
पानानाम् ।

लोभ्रमूर्वाशठीविडङ्गत्रिरुझापुःकरमूलचातुर्जतिक-  
क्रमुकचविकायवानीदयामाभाङ्गीद्विविशालाभूमिम्बत-  
गरचित्रकपिप्पलीमूलकदुरोहिणीकुष्ठपाठेन्द्रयवातिवि-  
षाप्लवनखमरिचानि कर्षाशान्यपां कलशेऽधिगृत्य  
तुर्यशेषे रसे पूते जनुगृतपुराणघृतभाजनस्थेऽर्ध-  
भागेन मधु निधाय पक्षमुपेक्षितोऽयं लोभ्रासवः  
सर्वप्रमेहकुष्ठकिलासस्थौत्यारोचककृमिपाण्डुशोकाशौ-  
ग्रहणीदोषान्निहन्ति ॥ १५ ॥

लोभ्रासवः सुवोधः । क्रमुकः पाट्टिकालोभ्रः । प्लवं  
परिपेलवम् । कलशो द्वादशाधिकानि पञ्च पलशतानि  
भवन्ति । तुर्यांशश्चतुर्थभागशेषः । तस्यार्धभागश्चतुष्पष्टि  
पलानि द्वौ प्रस्थौ भवतः ।

दशमूलदन्तीत्रिवृच्छयामश्रेयसीचित्रकपुनर्नव -  
सुधाधवैकैषिकागण्डीरगुडूचीनां पृथक् पञ्चविंशति-  
पलान् भागांस्त्रिरुझाढकं च सलिलद्रोणैर्दशभिः पाद-  
शेषं निर्यूहमवतारयेत् । तस्मिन् पूतशीते शुचि-  
भाजनस्थे पुराणगुडतुलाद्वयं गोमूत्राढकमयोरजोर्धा-  
ढकं मागधिकाप्रस्थं कुटजार्जुनकुष्ठकृमिप्रवचाचित्रक-  
पलानि च द्वादश प्रतीवापं दत्त्वा मासं स्थापयेत् ।  
एष दशमूलारिष्टः समानः पूर्वैण ॥ १६ ॥

दशमूलैयादिना दशमूलारिष्टः सुवोधः । शुष्कद्रव्याणां  
कुड्वाद्याद्वातं द्रवाद्यार्धमिति स्मृतव्यम् । श्रेयसी हस्ति-  
पिप्पली । एकैषिका अम्बुश । सैव मयूरशिखा । सैव  
वहुमूलका ।

अंसनादिद्रव्याणि पृथग् विंशतिपलान्यम्भसां  
घटाष्टकेन कथयेत् । चतुर्थस्थितं च परिस्तुतं सुशीतं

गुडपलशतद्वयेन मध्वर्धाढकेन श्लक्ष्णपिष्टेन च पृथक्  
पलांशेन वत्सकादिना संयोज्य सक्षौद्रेण पिप्पली-  
चूर्णेनान्तःप्रलिप्ते जतुस्मृते घृतकुम्भे आवाप्य यवपल्ले  
निधापयेत् । तत्र च तनूनि खदिराङ्गारप्रतप्तानि  
तीक्ष्णलोहपत्राणि बहुशो निमज्जयेदालोहविलयनात्  
त्रींश्चतुरो वा मासानयं विवृतो लोहारिष्टः पूर्वस्मा-  
दधिकगुणः । शीधुमधुमाधवानापि च निगदान्  
पिबेत् ॥ १७ ॥

अंसनादिगणद्रव्याणि पृथग्विंशतिपलान्येकीकृत्य क्वाथ-  
येत् । वत्सकादिगणद्रव्याणि पलांशानि चूर्णितानि दत्त्वा  
घटे पिप्पलीमूलेनान्तर्लिप्ते स्थापयेत् । सुवोधम् । निगद-  
मदुष्टम् ।

निवृत्तमद्यस्तु सारोदकं दर्भाभ्यो मधुकपित्यति-  
न्दुकमरिचानुविद्वानि पानकानि रागषाडवांश्च सर्षपि-  
कान्यनुपानानि च तद्विधानि । उप्राश्वतरखरपुरीष-  
चूर्णानुविद्धं चास्मै दद्यादशनम् ॥ १८ ॥

निवृत्तमद्यो ब्राह्मणादिः सारोदकादिकं पिबेत् ।  
सारोदकं खदिरादिसारोपितम् । रागान् पाडवांश्च । सर्ष-  
पया संस्कृतान् सर्षपिकान् । पानकानि तद्विधानि सर्ष-  
पादितीक्ष्णद्रव्यसंस्कृतानि । अस्मै चामद्यप्रमेहिन उष्ट्रा-  
दिपुरीषचूर्णानुविद्धमशनं दद्यात् ।

मुस्तामृतगण्डीरद्विहरिद्राद्विसारिवाद्विदर्भवर्षाभू -  
त्रिकण्टकव्योषफलगुरोहिषपल्लवश्यामासुरदारुकाला -  
विडङ्गपाठाकाम्पिलकभाङ्गीनिदिधिकादन्तीचित्रककटु-  
कैरण्डमूलानि समांशान्यैकध्वं चूर्णयित्वा तच्चूर्णाद-  
यश्चूर्णं द्विगुणं श्लक्ष्णमावाप्य मद्यानुपानं मधुनाव-  
लिह्यात् पिबेद्वा सुखोदकेन त्रिफलाम्भसा वा । तेन  
मेहप्रीहहलीमकपाण्डुरोगश्वयथुदुर्नामगुल्मोदराणि  
शीघ्रमुपशाम्यन्ति । द्विविधोपक्रमणीयोक्तांश्चातिस्थौ-  
ल्यादिगदयोगांश्च शीलयेत् । प्रवृद्धमेदाः प्रगाढव्या-  
यामोद्वर्तनस्नानविलेपनानि च रुक्षाभिरौषधीभिः  
॥ १९ ॥

मुस्तादिचूर्णे माक्षिकेण लिह्यान्मद्यानुपानम् । रोहिपः  
प्रीहन्नाख्यस्तस्य पल्लवम् । श्यामा पिप्पली । कटुकं  
मरिचम् । एरण्डस्यैव मूलम् । उण्णोदकेन वा त्रिफला-  
कथितजलेन वा मुस्तादिचूर्णे पिबेत् । तेनेति चूर्णेन ।  
सुबोधम् । प्रगाढो व्यायामो दृढम् । रुक्षाभिश्चौपर्धा-  
भिरुद्धर्तनादिकम् ।

अधनस्तु छत्रपादत्रविरहितो मुनिवृत्तियोजनशत-  
मधिकं वा गच्छेत् । श्यामाकनीवारामतिन्दुकक-  
पित्याश्मन्तकफलमूलहारो वा मृगैः सह वसेत् ।  
गोभिर्वा सह तन्मूत्रशकृद्वृत्तिः परिभ्रमेत् । तडा-  
गानि वा खनेत् । कृशं त्वविरुद्धैर्बुद्ध्यते ॥ २० ॥

सधनत्वे दानेनाधर्मनाशनं निर्धनत्वेचासौख्यान्मेदः-  
प्रभृतीनां क्षयः । अतोऽधनश्छत्रपादत्रविरहितो मुनिवृत्तिश्च  
फलमूलवृणधान्याशनादिना शतं योजनानां यायात् ।  
श्यामाकाद्याहारो मृगैः सहारण्ये वसेत् । गोभिर्वा सह  
वसेत् । तदिति गवां परामर्शः । अविरुद्धा ये बृंहणा अपि  
मेदःश्लेष्मवृद्धिं न कुर्वन्ति ।

शराविकाद्यास्तु अपक्वाः शोफवदुपाचरेत् ।  
पक्वाश्च व्रणवत् । पूर्वरूपेणैव तु तासां पाने  
वनस्पतिकषायं वस्तमूत्रं चोपदिशन्ति । तीक्ष्णं च  
संशोधनं । दुर्विरेच्या हि मेहिनो भवन्ति मेदोभिर्व्या-  
प्तदेहत्वात् । तैलं च व्रणरोपणार्थमेलादौ कुर्वन्ति ।  
आरग्वधादेः कषायमुद्धर्तने । असनादेः परिषेचने ।  
वत्सकादेः पानभोजनेषु ॥ २१ ॥

शराविकाद्याः पिटकाः अपक्वा एकदेशशोफवदुपाच-  
रेत् । पक्वास्तु व्रणप्रतिषेधचिकित्सया । तासां च पिटकानाम्  
प्राग्वपदर्शनकाल एव वनस्पतिकषायं छागमूत्रं चोपदि-  
शन्ति । पुष्पं विना फलिनो वनस्पतयः । उपदिशन्ती-  
त्यनेनाचार्योऽनादरेणागमं प्रदर्शयति । अनादरकारणं च  
मूत्राणां तीक्ष्णत्वात् पाकहेतुत्वम् । हृदये तु इति पाठः  
क्षीरिवृक्षाभ्युपानाय वस्तमूत्रं च शस्यते । तीक्ष्णं संशोधनं  
यन्निश्चेषं दोषाच्छोधयति । तीक्ष्णसंशोधनहेतुर्मेहिनां

दुर्विरेच्यत्वम् । तत्र हेतुर्मेदसानिव्यामदेहत्वम् । विरेकशब्दो  
व्रमनविरेचनयोर्वेते । सुबोधम् । एतादिकारणः । उद्धर्तने  
कषायं घनं कुर्यात् ।

पाठाचित्रकशार्ङ्गशुद्धवृद्धीसारिवासोमयन्क -  
सप्रपर्णारग्वधकुटजमूलचूर्णं मधुनालिह्यान्नवायमं वा ।  
असनादिवर्गस्य कषायं पादशेषं परिगृह्य परिस्राव्य  
च पुनः प्रियङ्ग्वामलकलोध्रदन्तीकृणायस्ताम्रचूर्णा-  
वापं दूर्वाशिलेपिनमवतारयेत् तं यथात्रलमवल्लिह्यात् ।  
यथास्वं च प्रमेहश्रौपधनिर्घृहैर्भावितशिलाजनुतुलो-  
पयुक्ता सर्वमेहान् सापिटकानपकर्षतीति ॥ २२ ॥

पाठादिकं मधुना लिह्यात् । नवायसं वा पण्डुरोगे  
वक्ष्यमाणं मधुना लिह्यात् । असनादिकषायः प्रियङ्गवादि-  
गणचूर्णयुक्तो लेहपाकः । यथावल्लेनानियतमात्र उपयोगः  
प्रदर्शितः । शिलाजस्य तुला त्वैः स्वैः प्रमेहोपधकार्थर्भा-  
विता सत्युपयुक्ता सर्वमेहान् पिटकाश्चापकर्षति ।

भवति चात्र—

मागधीमधुकं लोभ्रं कुष्ठमेलहरेणवः ।  
समङ्गा धातकीपुष्पं सारिवा रजनीद्वयम् ॥ २३ ॥  
प्रियङ्गवः सर्जरसः पद्मकं पद्मकेसरम् ।  
मातुलङ्गस्य पत्राणि मधूच्छिष्टं ससैन्धवम् ॥ २४ ॥  
तैस्तैलं सिद्धमभ्यङ्गाच्छोधयेद्रोपयेत् च ।  
दुष्टारुःपिटकाण्डगण्डमालाभगन्दरान् ॥ २५ ॥

भवति चात्रेति गतानुगतिका । मागधिकादिभिः क्लेह-  
पाकेन सिद्धं तैलं दुष्टारूपिकादीनां शोधनं रोपणं च अरु-  
षिकाः सन्धिषु दीर्घमूलाः पिटकाः शराविकाद्याः गण्डानि  
नानाविधानि । गण्डमाला ग्रन्थ्यादिविशाने वक्ष्यते ।

पिटकाः साधयेच्छीघ्रं ता ह्यसून् प्रन्ति मेहिनः ।  
अनुशेषानपि भिषग्यथाबलमुपद्रवान् ॥ २६ ॥

प्रमेहिणां पिटका अविपाकादयश्चोपद्रवा यदा भवन्ति  
तदा भिषग्वैद्यः शीघ्रं पिटकाः साधयेत् चिकित्सेत् ।

हिशब्दो यस्मादर्थे । यस्मात्ताः पिटका मेहिनोऽसृत्  
नन्ति । अनु पश्चात्तासु पिटकासु सिद्धासु यथाबलमुप-  
द्रवान् साधयेत् । यथाबलमिति बलानतिक्रमेण । य  
एवोपद्रवो बलवान् स एवादौ साध्य इत्यर्थः ।

सर्वजत्वान्महामर्मसंश्रयादनुषङ्गतः ।

सुबहूपद्रवत्वाच्च प्रमेहो दारुणो गदः ॥ २७ ॥

प्रमेहनामा च व्याधिः सर्वव्याधिभ्यो दारुणः । कथ-  
मित्याह । सर्वजत्वादिति हेतुचतुष्टयम् । सर्वो हि प्रमेहः  
सर्वदोषजो भवति बस्त्याख्यमहामर्मसमाश्रयश्च । स्वभावा-  
देव च दीर्घकालानुपङ्गवान् भवति बहूपद्रवश्च । तस्मात्तं  
यत्नेन साधयेदिति ।

॥ इति चतुर्दशोऽध्यायः ॥

★ ★ ★

## अथ पञ्चदशोऽध्यायः ।

क्रमप्राप्तयोर्विद्रधिष्टिचिकित्सितप्रदर्शनायाध्याय  
आरभ्यते । पृथगाध्यायारम्भे निदानस्थान एव प्रयोजन-  
मुक्तम् ।

अथातो विद्रधिष्टिचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

सर्वमेव विद्रधिसामं शोफविधिना यथादोषमु-  
पाचरेत् । प्रततं च शोणितमपहरेत् । पाकाभिमुखं  
चोपनाह्य पक्वं पाटयित्वा ब्रणवचिकित्सेत् ॥ २ ॥

सर्वमेव विद्रधिं बाह्यमाभ्यन्तरं च । सुबोधम् ।  
उपनाहः पाकाय पिण्डबन्धः ।

आभ्यन्तरे तु विद्रधौ वरणादिक्वाथमूषकादि-  
प्रतीवापं पिबेत् । आभ्यामेव च वर्गाभ्यां विरेचन-  
द्रव्यैश्च पानाय सर्पिः प्रकल्पयेत् । आस्थापनमनु-  
वासनं च । मधुशिग्रुम् च पानभोजनलेपनेषु ।  
शिलाह्वयं वा कल्पविधानेनोपयुज्यते । गुग्गुलुं वा  
यथादोषं च सर्वशो गुल्मवदुपक्रमेत् ॥ ३ ॥

आभ्यन्तर इत्यादिना विशेषः । विरेचनद्रव्याणि  
कुम्भनिकुम्भादीनि शोषनादिगणसंग्रहाध्यायनिर्दिष्टानि ।  
तैः सर्पिः प्रकल्पयेत् । आस्थापनमनुवासनं च । पाना-  
दिषु मधुशिग्रुम् रसायनाध्यायोक्तकल्पविधानेन शिलाजतुं

प्रयुज्यते । गुग्गुलुं वा । सर्वेण च प्रकारेण गुल्मवादिद्रधि-  
मुपक्रमेत् ।

त्रिफलापिचुमन्दमधुककटुकापटोलानि शाणां-  
शानि । त्रिवृत्त्रायमाणयोः कर्षम् । मसूरपलं चैक-  
ध्यमष्टगुणेऽम्भसि साधयित्वा पूतं रसं घृतमूर्छितं  
पिबेत् । तेन विद्रधिगुल्मज्वरदाहशूलतृष्णाहृद्रोग-  
भ्रमारतिमूर्छारक्तपित्तकामलाकुष्ठविसर्पाः प्रशान्त्यन्ति  
॥ ४ ॥

त्रिफलादिके त्रिफलादीनि शाणांशानि । त्रिफला  
पृथग्भूता गृह्यते । शाणं कर्षस्य चतुर्थांशः । त्रिवृतः कर्षं  
त्रायमाणायाश्च कर्षम् । पलं मसूरस्य । सर्वतोऽष्टगुणमम्भः ।  
हृदये तु तथा चरकसंवादेन पठितम् । तथा त्रायमाणायाः  
शाणमापतति । पटोलमूलस्य कर्षो मसूरस्यार्धपलमिति ।  
तत्र पठ्यते । त्रायन्तीत्रिफलानिम्बकटुकामधुकं समम् -  
त्रिवृत्पटोलमूलाभ्यां चत्वारोऽंशाः पृथक्तथा । मसूरा-  
न्निस्तुषादष्टौ तत्काथः सघृतो जयेत् । एतच्च प्रयोगान्तर-  
त्वेन नेयम् ।

त्रायमाणाप्रस्थकाथे मुस्तकटुकातामलकीत्रायमाणा-  
चन्दनदुरालभाजीवन्तीवीरोत्पलैः पालिकैर्घृतप्रस्थं  
क्षीरामलकरसप्रस्थद्वयोपेतं विपक्वं समानं पूर्वेण  
॥ ५ ॥

त्रायमाणायाः षोडशपलस्य काथपरिभाषया द्वौ काथ-  
प्रस्थौ भवतः । यस्मादौषधात् षोडशपलात् काथश्चतुर्गुण-  
श्चतुष्पष्टिपलानि भवन्ति । नुस्तादीनि पालिकानि । क्षीर-  
प्रस्थम् घृतप्रस्थमामलकरसप्रस्थमित्येवमत्र काथस्य द्वौ  
प्रस्थौ भवतः । औषधात् षोडशगुणं जलम् । घृताद्धेन  
च त्रायमाणा । एवं च काथस्य घृताद्विगुणत्वमौषधाच्च  
जलस्य षोडशगुणत्वं हृदयविरुद्धमुक्तमिव । यदा तु हृदय-  
पाठैकरूपतया व्याख्यायते तदा प्रस्थश्चासौ काथः  
प्रस्थकाथः स च त्रायमाणाया इति शायते । किं तु  
तद्विरुद्धम् । घृताच्चतुर्थांशत्वं त्रायमाणाया आपतति ।  
यस्मात्तत्र घृतसमन्त्रायमाणाकाथाऽभिमतः । घृताद्धेन च  
त्रायमाणा । तथा च तत्रैवं पठितम् । कुडवं त्राय-  
माणायाः साध्यमष्टगुणेऽभिहितम् । कुडवं तद्रसाद्वात्रीस्वरमात्  
क्षीरतो घृतात् । कर्पाशैः कल्कितैस्तिकात्रायन्तीत्यादि ।  
एतच्चैवं व्याख्यायते । त्रायमाणायाः शुष्कद्रव्यत्वात् कुडवं  
चत्वारि पलानि । ततोऽष्टगुणमुदकं द्वात्रिंशत् पलानि  
भवन्ति । तानि कथितानि चतुर्भागावशेषं कपायमवतार-  
येदिति । द्रवत्वात् । कुडवमष्टपलं कथितशेषं भवति ।  
तावदेव च घृतादिकं च । द्रव्यात् षोडशगुणं कथनजलं  
देयमित्येषा परिभाषाष्टगुणेऽम्भस्तीत्यनेन बाधिता । पाद-  
शेषतमवतारयेदित्येषा त्वबाधितैव । अस्य पक्षस्य चरकेण  
सादृश्यं केवलम् । तत्र त्रायमाणाया दशगुणं जलं दत्त्वा  
पञ्चभागानाष्टौ पलानि गृह्यन्ते । अत्र त्वष्टगुणात् पाद-  
शेषत्वेन । अथैवमुच्यते त्रायमाणाकुडवस्याष्टगुणमभ्योऽष्टौ  
कुडवानि भवन्ति तानि च द्रवत्वात् पलमानेन षोडश-  
गुणत्वमेवापद्यन्ते इति । तत्र । यतो विनाप्यष्टगुणवचः  
सामान्यपरिभाषयैव द्रव्याद्वद्रवस्य षोडशगुणत्वसिद्धेः ।  
कथितशेषस्य च शब्देन नियतत्वादष्टगुणवचनप्रयोजन-  
मापद्यते । तस्माद्यथोक्तमेव साधु ।

द्राक्षामधूकखर्जुराभीरुविदारीपरुषकत्रिफलाकथे  
क्षीरेक्षुधात्रीस्वरससमेतमभयागर्भं सर्पिर्विपाचयेत् ।  
तच्छीतं मधुशर्करापद्युक्तं समानं पूर्वेण । भृशं च  
गृह्णादिभिः शोणितमवसेचयेद्यथासन्नम् । बाहुमध्ये

वा सिरां व्यधेत् । पच्यमानं च कोष्ठगतं वह्निरुन्नत-  
मुपनाहयेत् ॥ ६ ॥

द्राक्षादिके सर्पिर्वा काथः ज्ञेहाच्चतुर्गुणः । क्षीरमिश्र-  
रस आमलकरसश्चैकान्तं घृतसमम् । कल्पयेत् महद्वाग्  
भागान् प्रमाणं यत्र नोदितमिति न्यायात् । अन्ये  
क्षीरादिकं पृथक् ज्ञेहसममिति वर्णयन्ति । यस्मात् पृथक्  
ज्ञेहसमं विद्यात् पञ्चप्रभृति तु द्रवमित्युक्तम् अभयागर्भं  
ज्ञेहाच्चतुर्थांशेन । शर्करा घृतस्य चतुर्थेन भागेन समा ।  
नुबोधम् । पच्यमानमिन्यादि विद्रधिर्विद्रोपगम् । तथाविधं  
विद्रधिनुपनाहयेत् पिण्डवर्धयित्वा ।

तत्रैव च पिण्डिते शूले तत्पार्श्वपीडनेन लब्धसुप्तौ  
शस्त्रकर्मविधिनिर्दिष्टैश्च विह्वैः पक्कमुपलक्ष्य भित्त्वा  
व्रणवन् साधयेत् ॥ ७ ॥

तत्रैवेति कोष्ठे विद्रधौ पिण्डितशूलादिकेन लिङ्गेन  
पक्क इति विद्रधिसुपलक्ष्य शस्त्रेण भित्त्वा व्रणविधानेन  
साधयेत् । पिण्डितं शूलं विद्रधिनियतत्वाच्छेषाङ्गाव्यापन-  
शीलम् । तथाविधे शूले मति । तथा तस्य विद्रधेः पार्श्व-  
पीडनेन पुरुषस्य स्वप्ने लब्धे सुप्तेन निद्रायां प्राप्तायाम्  
शस्त्रविध्युक्तानि पक्कलिङ्गान्यस्वपवेगताम्लान्यादीनि ।

आभ्यन्तर एव च पक्कमूर्ध्वमधो वा प्रवृत्तं पूय-  
मुपद्रवान् परिरक्षन् उपेक्षेत दशाहमात्रम् ॥ ८ ॥

अन्तः पक्कं स्वयमूर्ध्वमधोगाधो वा प्रवृत्तं पूयमुप-  
द्रवान् रक्षन् भिषग्दशरात्रमुपेक्षेत । न केनचित् प्रकारेणोप-  
क्रमेतेत्यर्थः । केवलमन्नपानं तथा विधेयं यथोपद्रवेभ्यो  
रक्षा भवति ।

असम्यग्बहति वा क्लेदे तन्निर्वाहणार्थमम्लसुरास-  
वमैरेयोष्णोदकान्यतमेन वरणादि मधुशिशुं वा  
पिबेत् । तन्मूलैर्वा कृतां यवागूं यवकोलकुलत्थयूषेण  
चाश्रीयात् । ऊर्ध्वं च दशहातित्वकघृतेन त्रायमाणा-  
घृतेन वा यथाबलं शोधयेत् ॥ ९ ॥

यदा तु पूयं प्रवृत्तं न तु सम्यक् तदा तस्य सम्यक्-  
प्रवृत्तये वरणादिकं मधुशिष्टं वाऽम्लसुरादीनामन्यतमेन  
पिबेत् । मैरेयं खार्जूरं मद्यम् । तन्मूलैरिति वरणादेर्मधु-  
शिष्टोश्च प्रत्यवमर्शः । यवादेयूषेणान्नमश्रीयादिति दशाहः  
सुबोधम् ।

विशुद्धश्च तित्ककमल्पमल्पं सर्पिर्मधुनोपेतमुपयु-  
ज्जीत । यथा च नोपैति पाकं तथा प्रयतितव्यम् ।  
शीघ्रविदाहित्वात्तस्य विद्रधिरिति संज्ञा । पक्के तु  
पुनर्देविका सिद्धिराशुकारितरश्च सर्वाभयेभ्यो विद्र-  
धिः । सति च प्रमेहे प्रमेहचिकित्सितमीक्षेत ॥१०॥

विशुद्धश्च तित्ककं सर्पिर्मधुना मिश्रितमल्पमल्पं कृत्वो-  
पयुज्जीत । पाकरक्षणाय यत्ने हेतुः शीघ्रविदाहित्वम् ।  
दैविका सिद्धिः पुरुषयत्नासाध्यत्वात् । विद्रधिमतः प्रमेहे  
सति प्रमेहचिकित्सितमीक्षेत । तत्रोक्तेन प्रकारेणापि  
चिकित्सेदित्यर्थः ।

स्तनविद्रधिमपि व्रणविधानेनोपचरेत् । पच्यमानं  
यथेष्टभोजनेन पाचयेत् । न पुनरुपनाहयेत् । उप-  
नद्धो हि स्तनो मृदुमांसतया शीघ्रमेव पक्कः सङ्कोथ-  
मवाप्यावदीर्येत । पक्कं च स्तनविद्रधिं स्तन्यवाहिनीः  
सिराः सचूचुकं च कृष्णमण्डलं परिहरन् शस्त्रेणोप-  
क्रमेत । सर्वासु चामाविदग्धपक्कव्रणावस्थासु स्तनं  
निर्दुहीत । दन्तादिविद्रधीनामपि यथास्वमेव वक्ष्यते  
लक्षणं साधनं च ॥ ११ ॥

स्तनविद्रधीत्यादि सुबोधम् । उपनाहबन्धेन स्तनः  
पक्वः कोथं क्लेदमवाप्यावदीर्येत । सर्वासु चावस्थासु  
स्तनं निर्दुहीतापनीतक्षीरं कुर्यात् । दन्तादिविद्रधीनां  
यथास्वमध्यायेषु लक्षणं चिकित्सितं च वक्ष्यते । यथा  
दन्तविद्रधेर्मुखरोगेषु । आदिग्रहणेन कर्णविद्रध्यादीनां  
ग्रहणम् ।

॥ इति विद्रधिचिकित्सा ॥

वृद्धौ तु मारुतजे त्रिवृता स्निग्धमातुरं स्विन्नं च  
मिश्रकसुकुमारकतिल्वकैरण्डकोशाश्रफलस्नेहानामन्य-

तमेन विरेचयेत् । ततोऽनिलघ्नकाथकल्कैर्निरूहयेत् ।  
निरूढं च मांसरसेनाशितं यष्टीमधुकतैलेनानुवास-  
येत् । स्वेदप्रलेपोपनाहान्श्च प्रयुज्जीत । पक्कं च भित्वा  
व्रणमिव चिकित्सेत् ॥ १२ ॥

वृद्धावित्यादिना वृद्धिचिकित्सा । त्रिवृतइति स्नेह-  
त्रितयस्य नाम । स्निग्धस्विन्नाय वक्ष्यमाणानां मिश्रका-  
दीनां स्नेहानामन्यतमं विरेचनार्थं दद्यात् । ततो विरेच-  
नादूर्ध्वमनिलघ्नानामौषधानां काथेन तेषामेव च कल्केन  
निरूहयेत् । मधुयष्ट्या पक्कं तैलमनुवासनम् । स्वेदादींश्च  
पुनः प्रयुज्जीत । एवमपि पक्वं वृद्धिं शस्त्रेण भित्वा  
व्रणवच्चिकित्सेदिति वातवृद्धिः ।

पित्तवृद्धिं पित्तशोफवत् । पक्कं च पित्तव्रणवत्  
॥ १३ ॥

वक्ष्यमाणपित्तश्वयथुवत् पित्तवृद्धिं चिकित्सेत् । तथापि  
पक्वं पित्तव्रणवदिति पित्तवृद्धिः ।

कफवृद्धिमपि कफशोफवत् । पिबेच्च पीतदारुक-  
षायं मूत्रेण । कफग्रन्थिवच्च सर्वं विम्लापनवर्ज्य-  
माचरेत् । पक्कं च पाटितं श्लेष्मव्रणवत् । रक्तजं  
पित्तवृद्धिवत् । प्रततं चात्र रक्तमपहरेत् ॥ १४ ॥

कफवृद्धौ कफश्वयथुवच्चिकित्सा । तत्र च पीतदारुणो  
दारुहरिद्रायाः क्वाथं गोमूत्रभावितां पिबेत् । विम्लापनं  
विलायनं वर्जयित्वान्यः सर्वः श्लेष्मग्रन्थिवाहितः । पक्वं  
वृद्धिं श्लेष्मव्रणवत् चिकित्सेत् । सुबोधम् । रक्तजमित्यादि  
सुबोधम् । अत्रेति रक्तवृद्धौ ।

मेदोवृद्धिं गवादिकरीषतुषकिण्वसुरसादिभिरुष्ण-  
रूक्षैर्मूत्रयुक्तैः स्वेदयित्वा पुनस्तद्विधैरेव सुखोष्णैः  
सोत्सेधं लेपयेत् । तद्वच्छिरोविरेकद्रव्यैर्वा । स्विन्नं  
चैवं फलसेवनीं परिहरन् वृद्धिपत्रेण विदार्यापनीय-  
मेदः कासीससैन्धवमाक्षिकैः प्रतिसार्य सीव्येत् ।  
ततः सुमनोग्रन्थिमनःशिलैलाभल्लतकैस्तैलमभ्यङ्गार्थं  
कुर्यात् । आव्रणसन्धानाच्च स्नेहस्वेदौ ॥ १५ ॥

मेदोवृद्धिं गोकरीपादिभिः स्वेदयेत् । करीष इति पशुपुरीषस्याख्या । किष्वं सुराघनः । सुरसादिर्गणः । अन्यच्च यत् स्पर्शवीर्याभ्यानुष्णं रुक्षं च । अथवा एभिरेवाग्निसंयोगादुष्णैः स्नेहप्रतिषेधाच्च रुक्षैरिति । उत्सेधो घनत्वम् । शोधनादिगणोक्तशिरोविरेचनद्रव्यैर्वा । तद्रन्मूत्रयुक्तै रुक्षैश्च । फलं वृषणं सीवनीं च रक्षच्छस्त्रेण विदार्य मेदोऽपनेयम् । तस्मिन्नपनति कासीसादिभिः प्रतिसार्यावचूर्ण्य व्रणं सीव्येत् । ततः स्यूत्वा सुमनःप्रभृतिभिः सिद्धं तैलमभ्यङ्गार्यं कुर्यात् । सुमनःकाष्ठस्य ग्रन्थिः सुमनोग्रन्थिः । व्रणसन्धानं च यावत्तावत् स्नेहस्वेदौ कुर्यादिति मेदोवृद्धिः ।

मूत्रवृद्धिं स्निग्धैः स्वेदयित्वा वस्त्रपट्टेन वेष्टयेत् । ततोऽधस्तात् सेवन्या दकोदरवद्व्रीहिमुखेन भित्वा नाड्या स्त्रावयेत् । ततः स्थगिकावन्धं कुर्यात् । व्रणे च शोधनरोपणानि ॥ १६ ॥

मूत्रवृद्धौ सुबोधम् । दकोदरस्योदकोदरस्य व्यधौ वक्ष्यमाणः । स्थगिकावन्धः सूत्रस्थाने इति मूत्रवृद्धिः ।

आन्त्रवृद्धिं फलकोशमसंप्राप्तं वातवृद्धिवदुपचरेत् । पुनर्नवशतपलं दशपलानि च पृथक् दशमूलपयस्याभ्यान्धाशतावयैरेण्डमूलान्यपां वहेऽष्टांशावशेषं साधयेत् । पूतशीते च तस्मिन् निर्यूहे त्रिंशद्गुडपलान्येरेण्डतैलप्रस्थं घृतद्विप्रस्थं क्षीरद्विप्रस्थं कल्कीकृतानि च द्विपलिकानि द्राक्षानागरपिप्पलीपिप्पलीमूलयवानीयवक्षारचित्रकमधुकसैन्धवान्यावाप्यैकघ्न्यं विपचेत् । एतत् सर्वयन्त्रणास्वपरिक्लेशेन सुकुमाराख्यं सुकुमाराणामीश्वराणां नारीणां क्षीणरेतसामप्रजानामल्पाग्नीनां विषमाग्नीनां च कामतोन्नपाने वा प्रयुक्तमलक्ष्मीघ्नं कान्तिकरं बल्यं बृंहणं वयस्थापनं वर्धयिद्विषीष्टुल्मोदावर्तशोफोदराशोमेद्रयोनिरोगेषु महावातव्याधिषु च परममौषधम् । गन्धर्वहस्तमूलतुलां यवाढकं नागरार्धकुडवं च सलिलद्वेगे पादशेषं विपचेत् । तेन द्विगुणक्षीरेणै-

रेण्डतैलप्रस्थं साधयेत् । कल्कपिष्टं चात्र दद्यात् पुनर्गन्धर्वहस्तमूलकुडवं शुष्णीपलं च । एतत् गन्धर्वहस्ततैलं तुल्यं पूर्वेण । भवति चात्र ॥ १७ ॥

आन्त्रवृद्धिं पुनः फलकोशाश्रयावसंप्राप्तं वातवृद्धिवच्चिकित्सेत् । तत्र ह्यान्त्रक्रमेण फलतो या वृद्धिः प्रसरति । पुनर्नवादिना सुकुमाराख्यम् । सुबोधम् । दशमूलद्रव्याण्यपि पृथग्दशपलानि । सर्वाभिर्यन्त्रणाभिर्यतो न परिक्लेशययतः सुकुमाराख्यम् । श्रीणरेतसामिति सम्भवात् पुंसं विशेषणम् । अप्रजानामिति प्राधान्येन नारीणाम् । कामतो यथेच्छं मात्रादिभिः । वर्धय वृद्धिः । गन्धर्वहस्तादिना तैलं गन्धर्वहस्ततैलम् । गन्धर्वहस्त एण्डः ।

यायाद्वर्धनं न चेच्छातिं स्नेहरेकानुवासनैः । वस्तिकर्म पुरः कृत्वा वङ्गणस्थं ततो दहेत् ॥ अग्निना मार्गरोधार्यं मरुतोऽर्धेन्दुवक्रया ॥ १८ ॥

स्नेहादिभिः प्रयुक्तैर्यदि वर्धय शान्तिं न यायात् तत्रैव वस्तिकर्मपूर्वकं वङ्गणस्थं दहेत् । दीर्घमपि वङ्गणाभ्यन्तरस्थं दहेदित्यर्थः । केन दहेदित्याह अर्धेन्दुवक्रया शलाकया । सा च यन्त्रविधौ प्रदर्शिता शलाकामन्त्रवर्धनीत्यादिना । अग्निरपि शलाकास्थो दाहकारणं भवति शलाकापि । किमर्थं दहेदित्याह मरुतो वायोमार्गरोधार्यम् । अग्निना सङ्कुचितत्वात् रुद्धमार्गो वायुरान्त्रं न वर्धयति ।

अङ्गुष्ठस्योपरि स्त्राव पीतं तन्तुसमं च यत् । उत्क्षिप्य सूच्या तत्तिर्यक् दहेच्छित्त्वा यतो गदः ॥ १९ ॥

तथेदमपि कुर्यात् । गदो वर्धय यतो यास्मिन् पार्श्वे वामे वा फलकोशे दक्षिणे वा तस्मिन्नेव पार्श्वे पाणावङ्गुष्ठस्योपरि नखमूलमनुवृत्तं वर्णेन पीतं यत् स्त्राव तत् सूच्या उत्क्षिप्तं तिर्यक् छित्त्वा तिर्यगेव दहेत् ।

ततोऽन्यपार्श्वेऽन्ये त्वाहुर्देहद्वानामिकाङ्गुलेः ॥ २० ॥

अन्ये त्वाचार्या एवमाहुः । यथा । यतो गदो वर्धय ततोऽन्यपार्श्वे स्त्राव छित्त्वा दहेत् । तेषां मते वामफल-

कोशजे वर्मनि दक्षिणपाणावङ्गुष्ठस्त्राव दहेत् । दक्षिणजे च वामाङ्गुष्ठजमिति । अङ्गुष्ठविधानेनानामिकाङ्गुलौ स्त्राव दहेत् दक्षिणवामभेद उभयमते पूर्ववद् व्याख्येयः । अनामिका कनिष्ठिकाया द्वितीया ।

गुल्मेऽन्यैर्वातकफजे ग्रीहि चायं विधिः स्मृतः ।  
कनिष्ठिकानामिकयोर्विश्वभ्यां तु यतो गदः ॥ २१ ॥

अन्यैराचार्यैः स्त्रावच्छेददाहविधिर्वातकफजे गुल्मे

ग्रीहि च स्मृतः । विश्वभ्यां च कनिष्ठिकाया अनामिका-  
याश्च स्त्रावच्छेदनमिच्छन्ति । यतो गद इति यस्मिन्नेव  
पार्श्वे गदो विश्वभ्यो तस्मिन्नेव पाणावित्यर्थः । विश्वभी-  
प्रयोगात् सर्वत्र पाणिमनुमिसीमहे । विश्वभी वातव्याघौ  
बाहुकण्डराविकार उक्तः ।

॥ इति पञ्चदशोऽध्यायः ॥

## अथ षोडशोऽध्यायः ।

क्रमप्राप्तस्य गुल्मस्य चिकित्सां प्रदर्शयितुमध्याय  
आरभ्यते ।

अथातो गुल्मचिकित्सितं व्याख्यास्यामः । इति ह  
स्मादुरात्रेयादयो महर्षयः ॥ १ ॥

गुल्मो हि वातादृते न सम्भवति । तस्मात्तेषु  
सर्वेष्वपि प्रथमं स्नेहस्वेदौ वातहरौ । स्नेहोपसंहितं  
मृदु विरेचनं तद्विधांश्च बहुशो बस्तीनम्ललवण-  
मधुरांश्च रसान् युक्त्यावचारयेत् । मारुते हि  
विजितेऽल्पेनापि यत्नेन शक्योऽन्योऽपि दोषो  
गुल्मेषु नियन्तुम् ॥ २ ॥

गुल्मो हीत्यादिना सर्वगुल्मानां वातप्रधानत्वात्सर्वत्रैव  
प्रथमं स्नेहस्वेदौ वातनाशनायानन्तरं च स्नेहयुक्तं मृदु विरे-  
चनं प्रशस्यते । सर्वत्र च विरेचनस्य पश्चाद्वातहरद्रव्यासंज्ञान्  
स्नेहोपहितान् मृदूश्च बस्तीन्मांसरसांश्चाम्लादिगुणान्  
युक्त्या योग्यैर्मात्रादिभिरवचारयेत् । एतेन च स्नेहादिना  
रुते विजिते सत्यन्यः पित्तादिदोषोऽल्पेनापि यत्नेन  
नियन्तुं शक्यो भवति । इति सामान्येन  
गुल्मेषु ।

अथ वातोत्तरे रूक्षं बद्धमरूक्षकृतमातुरं तीव्र-  
रुजिमानलव्यीधविहातमन्यतम तैलं पाययेत् ।

अथवा विडङ्गपञ्चकोलमरिचत्रिफलाधान्यकगर्भं  
सपयस्सर्पिर्विपक्वम् । अनेनैव वा कल्केन दशमूल-  
काथोपहितम् । राजयक्ष्मविहितं वा षट्पलम् ।  
हिङ्गुधानकाम्लवेतससौवर्चलैलाविडशठीदाडिम -  
यवक्षारत्रिकटुकाजगन्धाजमोदाजाजीपुष्करमूलव -  
चाचित्रकसुरसैर्वा दधिसंयुक्तम् ॥ ३ ॥

अथेत्यादिना वातादिविशेषेणोच्यते । वातोत्तरे गुल्मे  
रूक्षत्वादियुक्तमातुरं वातव्याधिविहितेभ्यस्तैलेभ्योऽन्यतमं  
तैलं पाययेत् । अथवा समक्षीरं विडङ्गादिकल्केन विपक्वं  
सर्पिः पाययेत् । पञ्चकोलानां पृथगन्यसमत्वम् । पानीयेन  
विना द्रव्याणि रसं न त्यजन्तीति सर्वत्र स्मर्तव्यम् ।  
अथवा दशमूलकाथेनानेनैव च विडङ्गादिकल्केन विपक्वं  
पाययेत् । अथवा राजयक्ष्मविहितं षट्पलम् । अथवा  
दधिसमं सर्पिर्हिङ्गादिभिर्विपक्वम् ।

हपुषामरिचवाष्पिकासैन्धवदीप्यकाजाजीपञ्चको-  
लकैः कोलमूलकदाडिमरसदधिक्षीरवत् सर्पिः सिद्धं  
सिद्धं शूलविबन्धहिष्माध्मानस्त्रीहृद्द्रोणप्रहणीहतनाम-  
कृमिबर्ध्मपाण्डुक्षयश्वासकासयोनिरोगोदरज्वरारोच-  
केषु । शुण्ठीपलं पिप्पलीपलमध्यर्धं धानकाकुडवं  
दाडिमद्विकुडवं घृतपलानि विंशतिः क्षीरं चैकध्यं  
विपचेत् । एतत्सर्पिः समानं पूर्वेण ॥ ४ ॥



हृष्यादिभिश्चूर्णीकृतैः कोलादित्रयस्य रसैर्दधिक्रीराभ्यां  
चेति पञ्चभिर्द्रवैः पृथक् स्नेहसमैः सिद्धं शूलादिषु  
सिद्धमप्रतिहतम् । वाष्पिका हिङ्गुपत्रिका । दीप्यकः  
अजमोदा । कोले बदरम् । हतनामार्शोसि । शुष्कादिकं  
घृतं सुबोधम् । अर्घ्यं पलं पिप्पल्याः । क्षीरं घृतसमम् ।  
ऐक्यं मिश्रीभावेन । पूर्वेण हृष्यादिना गुणैः समानम् ।

लशुनस्य विगतत्वचस्तुलं प्रत्येकं पञ्चपलिकं च  
महापञ्चमूलमष्टगुणेऽम्भसि साधयेत् । तेन काथेन  
तदर्धांशैश्च पृथक् सुरादधिमस्तुधान्याम्लदाडिमरसैः  
यवानीदीप्यकाम्लवेतसहिङ्गुचविकासैन्धवत्र्यूषण -  
त्रिफलांशुदाराभिश्चार्धपलिकैः प्रस्थोन्मितं घृतं शृतं  
पीतं समानं पूर्वेण ॥ ५ ॥

लशुनात् पञ्चमूलाच्च मिश्रीभृतात् पलसंख्याया  
अष्टगुणमम्भः पलसहस्रकम् । क्वाथतस्य चतुर्थां भागः  
सार्धं पलशतद्वयम् । सुरादिचतुष्टयं च पृथक् प्रत्येकं  
काथादर्धांशं सपादशतम् । सैन्धवादीन्यर्धपलिकानि ।  
प्रस्थं घृतस्य ।

वर्षाभूद्वयदशमूलान्धगन्धासुषवीच्छिन्नरुहाभाङ्गी-  
रास्त्रैरण्डबलाकालाशठीपुष्करमूलगन्धपलाशान् द्वि-  
पलांशान् प्रस्थं प्रस्थं च यवमाषकोलकुलत्थानां  
जलद्वेगे पादावशिष्टं विपचेत् । तेन पृथक् समं  
मातुलुङ्गदाडिमात्रातकरसशुक्ततुषोदकारनालं घृत-  
प्रस्थं दध्याढकोपेतं वचाकारवीशताह्वाद्रिक्षारत्रिलवण-  
त्रिकटुकरास्त्राकुम्भनिकुम्भयवानीयवानकहिंसाम्ल -  
वेतसनीलिनीफलविडङ्गदाडिमहिङ्गुपाषाणभेदकोष -  
कवृषकहपुषाभाङ्गीश्वदंश्चतुसैर्वांरुजीजाजीसारि -  
वोपकुञ्चिकाप्रस्थिकुस्तुम्बरीतुम्बुरुफलमूर्वाचित्रक -  
सुरसागजपिप्पलीगर्भं साधयेत् । दाधिकाख्यमेतत्  
सर्पिः समानं पूर्वेण । मूत्राघातोन्मादापस्मारवात -  
व्याधिहरं च । पिबेद्वा व्योषषड्ग्रन्थाकृमिघ्नकटुका -  
चित्रकसौवर्चलामयावक्षारैर्दशांशक्षीरसंयुक्तं सा-  
धितं सर्पिः । क्षीरायोग्याय च सुरामदिरामस्तुदधि-  
सरदाडिमरसानामन्यतमं विदध्यात् ॥ ६ ॥

वर्षाभादिना दाधिकाख्यं सर्पिः । वर्षाभादीनि  
द्विपलांशानि । दशमूलद्रव्याणि पृथक् । यवादीनां प्रत्येकं  
प्रस्थम् । मातुलुङ्गादिफलरसाः शुक्लादिष्वे च पृथक्  
पृथक् घृतसमम् । वचादिकल्कः स्नेहाच्चतुर्धादेन ।  
वर्षाभिः पुनर्नवा । सुषवी उपकुञ्चिका । छिन्नरुहा गुडर्चा ।  
काला नीलिनी । गन्धपलाशः गन्धपत्रम् । आम्रः  
महकारः । आम्रातकं पीतनकफलम् । कुम्भो द्रवन्ती ।  
निकुम्भो दन्ती । यवानको यवानीभेदः । हिन्ना  
मांसी । नीलिन्याः फलानि । ऊपकः वातसाहच्यः ।  
तदेव सिंहमूत्रम् । वृषकोऽटलपकः । श्वदंष्ट्रा गोभुरकः ।  
त्रपुसस्योर्वारोश्च वाजम् । उपकुञ्चिका प्रसिद्धा मित-  
सितभेदेन । ग्रन्थिकं पिप्पलीमूलम् । कुस्तुम्बरी धाना ।  
तुम्बुरोः फलानि । सुरसा प्रसिद्धं हरितकद्रव्यम् । पूर्वेण  
हृष्यादिना गुणैः समानम् । मूत्राघातादिहरं च अथवा  
व्योषादिभिः स्नेहसमैर्दशांशैः क्षीरांशः सह माधितं सिद्धं  
घृतं पिबेत् । यत्र त्वातुराद्यपेक्षया क्षीरापथ्यता शङ्क्यते  
तत्र तदेव घृतं क्षीरस्थाने दोषाद्यपेक्षयैव सुरादीनामन्यतमं  
क्षीरप्रमाणेन दत्त्वा तेन सह पचेत् ।

अभ्यङ्गपूर्वं चैनं सदा स्वेदयेत् । स्नेहस्वेदौ हि  
सम्यक् प्रयुक्तौ स्रोतसां मार्दवमुपजनय्यानिर्लं-  
जित्वा मित्वा च विबन्धमाशु गुल्ममपकर्षतः ॥ ७ ॥

एनं च वातगुल्मं मदैवाभ्यङ्गपूर्वं स्वेदयेत् । अत्रैव हेतुः  
स्नेहेत्यादि । सुबोधम् ।

तत्र हृदये विशेषेण स्नेहपानमिच्छन्ति । वस्तिजे  
वस्तिमुभयं नाभिपार्श्वश्रये । विबद्धानिलवर्चसश्च  
दीप्ताग्नेः स्निग्धोष्णानि बृंहणानि चात्रपानानि पुनः-  
पुनश्च स्नेहपाननिरुहानुवासनानि कफपित्तानुरक्षिणा  
योज्यानि ॥ ८ ॥

तत्रेयादिना वातगुल्म एव हृदये विशेषेण स्नेहपान-  
मिच्छन्त्याचार्याः । वस्तिजे विशेषेण वस्तिम् । नाभ्याश्रये  
पार्श्वश्रये चोभयं स्नेहपानं वस्तिश्च । विबद्धानिलवर्चसो

ह्यभयम् । कफपित्तानुरक्षिणा सता भिषजा दीताग्नेः  
पुरुषस्य स्निग्धत्वादियुक्तान्यन्नपानानि योज्यानि । स्नेह-  
पानादीनि च पुनःपुनरुपयोज्यानि ।

अन्यथा कफो विवृद्धस्तन्द्रागौरवारुचिहृल्लासामि-  
सादान् कुर्यात् । तमुल्लिखेत् । तत्कृतेषु च शूल-  
नाहिविबन्धेष्वनन्तरोक्तानां घृतानामौषधैश्चूर्णगुटिका-  
वथान् कोलदाडिममातुलङ्गसुरामण्डतक्रमतुधान्या-  
म्लोष्णोदकानामन्यतमेन प्रकल्पयेत् । अपि च ॥९॥

अन्यथा यदि भिषक् कफं न रक्षति ततः स्नेहादि-  
भिर्वृद्धः श्लेष्मा गुल्मिनस्तन्द्रादीन् कुर्यात् । यदि च  
कदाचिदरक्षया कफो वृद्धस्ततस्तं कफमुल्लिखेदेव । तत्कृतेषु  
श्लेष्मकृतेषु शूलादिष्वनन्तरोक्तैर्वृत्तौषधैः कोलादीनामन्य-  
तमेन सह चूर्णादीन् कल्पयेत् । अपि चेति समुच्चये ।

त्रिलवणहपुषाजमोदाजगन्धावचाहिङ्गुपाठोप -  
कुञ्जीशठीजीरकाजजिकुस्तुम्बरीबाष्पिकाकारवी -  
तुम्बुरुवर्जिका यावशूको जटापौष्करी दाडिमं  
तिन्तिणीकं विडङ्गानि भाङ्गी वरो वेतसाम्लो मिशि-  
मरिचगजकणाभयापञ्चकोलानि कुम्भो निकुम्भौ  
विशाला यवानी सुराह्णं च तत्सर्वमेकत्र चूर्णीकृतं  
बीजपूराद्रसेनासकृत् भावितं यः पिबेत् प्रातराहार-  
कालेऽथवा मासमात्रं हिताशी नरः सादरम् ।  
प्लुतमशिशिरवारिणा जीर्णमद्येन मूत्रेण तन्नेत्रेण  
कोलाम्भसा मस्तुना पेयया सर्पिषौष्ढ्रेण दुग्धेन  
कौलत्थयूषेण वा क्षारनिश्च्येततोयेन वा दाडिमाद्वा  
रसेनात्मवानेभिरेवौषधैः साधितं वा घृतं हृदयगुद-  
कटीयकृत्सीहगुह्याश्रितं तस्य शूलं प्रणश्येत् तथा  
गुल्मविष्टम्भदुर्नामकृच्छ्रोदराध्मानहिष्माविबन्धाः स-  
वर्ध्मारुचिश्चासकासाः प्रपक्तुं च शक्तो भवेत्  
पावकः प्राश्यमानानि पाषाणचूर्णान्यपि ॥ १० ॥

त्रिलवणादीनां चूर्णं यथोक्तेन प्रकारेण दोषादीनपेक्ष्य  
यः पिबेत् । तस्य हृदयाद्याश्रितं शूलं प्रणश्येत् । त्रि-  
लवणादिभिश्च पक्वं घृतं यः पिबेत् तस्यापि हृदयादि-

शूलं नश्येत् । पौष्करीजटा पुष्करमूलम् । वरः सिन्दुवारः ।  
वेतसाम्लोऽम्लवेतसः । मिशिः शतपुष्पा । गजकणा  
हस्तिपिप्पली । कोलानि बदराणि । त्रिलवणादीनां चूर्णं  
बीजपूरसेनासकृत् भावयेत् । अशिशिरवारिप्रभृतीनामन्य-  
तमेन प्रातराहारकाले वा यः पिबेदिति सम्बन्ध  
औष्ण्येति दुग्धेन सम्बन्धयेत् । मूत्रेणेति सामान्येन ।  
कोलाम्भो मृदितवदरं जलम् । क्षारनिश्च्येतिततोयं  
रूक्षद्रव्यभस्मभावितं जलम् । आत्मवान् जितेन्द्रियोऽ  
पथ्यपरिहरणेन । घृतपाके च द्रवद्रव्याणि चूर्णवदेव  
दोषाद्यपेक्षया देयानि । एताभ्यां चूर्णघृताभ्यामन्यतरेण  
हृदयाद्याश्रितं शूलं गुल्मादयश्च प्रणश्येरन् । तस्य पावकोऽ-  
न्तराग्निः पाषाणचूर्णान्यपि प्राश्यमानानि पक्वं समर्थो  
भवति ।

अभयापलद्वयमम्लवेतसपलद्वयं पालिकान् वचा-  
विश्वभेषजत्रिवृद्धन्तीचित्रकशठीपुष्करजटायावशूकान्  
कार्षिकान् मरिचाजाजीसैन्धवोपकुञ्जिकाशितिवारक  
यवानीधातकीपुष्पविडङ्गान् हिङ्गुत्रिकर्षं च चूर्णितं  
पूर्ववद्भावितं पीतं च समानं तेन ॥ ११ ॥

अभयादिचूर्णं पूर्ववदिति मातुलङ्गरसेनासकृत् भावितं  
पूर्ववदेवाशिशिरवारिप्रभृतीनामन्यतमेन प्रातराहारकालेऽपि  
वा पीतं पूर्वेण त्रिलवणादिना गुणैः समानम् ।

यवानीशतपुष्पानागकेसरवचामुस्तव्योषपाठा -  
गुग्गुलुत्रिवृतागाजपिप्पलीतालीसैलपामार्गद्रवन्ती -  
निदिग्धिकामूलानां भागो भागश्चाम्लवेतसस्य तत्सूक्ष्म-  
रजीकृतं मातुलङ्गदाडिमवदरसशीयुसुरोष्णसलि -  
लान्यतमेन पीतं शूलगुल्मवर्ध्मानाहोदरकोष्ठसौमि-  
त्याशौश्मरीमूत्रग्रहकटीपृष्ठग्रहोन्मादापस्मारस्कन्धशुक्र-  
ताग्निसादानपनयति ॥ १२ ॥

यवान्यादीनां समानां मिश्रीकृतानामेको भागस्तत्सम  
एव द्वितीयोऽम्लवेतसस्यैतच्चूर्णं सूक्ष्मरजीकृतं श्लक्ष्णपिष्टं  
मातुलङ्गरसादीनामन्यतमेन पीतं शूलादीनपनयति ।  
स्कन्धशुक्रता स्थानशुक्रत्वम् ।

तिलकुन्तलपलाशसर्षपयवनालमूलकबीजाना -  
मन्तधूमदग्धानां क्षारं गोजाविमहिषीखरहस्तिमूत्रैर्ब-  
हुकृत्वो गालयेत् । ततस्तदच्छं शुण्ठीसैन्धवकुष्ठ-  
कृमिन्नचूर्णप्रतीवापमधिगृह्य लेहीभूतमाददीत । तसैल  
युक्तं समानं पूर्वेण ॥ १३ ॥

तिलकुन्तलपलाशादीनामन्तधूमदग्धानां क्षारात् गवा-  
दिमूत्रेण प्रत्येकं बहुकृत्वोऽनेकवारं गालितात् स्नाविता-  
द्यदच्छं प्रसन्नं जलं तच्छुण्ठ्यादिचूर्णेन सहालेहीभावादि-  
पक्वमुपयोगकाले च तैलेन सहोपयुक्तं पूर्वेण यवान्यादिना  
गुणैः समानम् । तिलकुन्तलस्तिलकाण्डम् । तिलपलाशं  
तिलपत्रम् । यवस्य नालं मध्यो भागः ।

महौषधदेवदारुदन्तीत्रिवृत्पाठाक्षारद्वयत्रिकलोप -  
कुञ्चिकाचाविकाद्वीपिपिपलीद्वयपिपलीमूलसर्पसु -  
गन्धा कुष्ठकटुरोहिणीनामर्धपलिकान् भागान् पलं पलं  
च पञ्चानां लवणानामेकत्र चूर्णयित्वा दध्ना त्रिवृतेन  
चाप्लाव्य कलशोदरेऽन्तर्धूमं पाचयेत् । अग्निवर्णं च  
कलशमपनीय क्षारमाददीत । एष क्षारागदो भेल-  
विहितः समानः पूर्वेण सर्पमूषिकदष्टगरापस्मारोन्मा-  
दाश्मरियोनिशुकदोषांश्च साधयति ॥ १४ ॥

महौषधादिकं दध्ना त्रिवृतेन चालोढ्यान्तःकलशमन्त  
धूमं दग्धं क्षारागदनामा भेलविहितः क्षारः पूर्वेण  
यवान्यादिना गुणैः समानः । सर्पदष्टादींश्च साधयति ।  
विषहितत्वादगद इति नामविशेषणम् । महौषधं शुण्ठी ।  
द्वीपिपिश्चक्रकः । सर्पसुगन्धा गन्धनाकुली । पञ्चलवणानि  
सैन्धवादिक्रमेण प्रत्येकं पालिकानि । त्रिवृतं स्नेहत्रयम् ।

इति वातगुल्मे चिकित्स्यमाने भिषगादिदोषाद्या  
श्लेष्मणो वृद्धिस्तत्र चिकित्सोक्ता । पित्तं च वृद्धमित्या-  
दिना वातगुल्म एव चिकित्स्यमाने अरक्षया पित्तस्य  
वृद्धस्य चिकित्सोच्यते ॥

पित्तं च विवृद्धमन्तः सन्तापं जनयेत् । तत्रै-  
रण्डतैलं सपयस्कं विरेचनार्थं पिबेत् । सकफस्तु

वारुणीमण्डमिश्रम् । अत्युद्विक्तपित्तस्त्रिफलां त्रायमाणां  
वा क्षीरेण पिबेत् । विरिक्तस्यापि सन्तापानुवृत्तौ  
रक्तमवसेचयेत् ॥ १५ ॥

केवले पित्ते विवृद्धेऽन्तः सन्ताने सशरीरेण्डतैलं  
विरेचनार्थं पिबेत् । विरेचनार्थग्रहणेन विरेचनविधानं  
स्मारयति कालादिनियमनाय । सकफस्तु पित्ते वृद्धे  
वातगुल्मी वारुण्याः सुराया मण्डेन प्रसन्नं मिश्रमेण्डतैलं  
पिबेत् । यस्य त्वत्युद्धतं पित्तं सः त्रिफलां त्रायमाणां वा  
क्षीरेण सह पिबेद्विरेचनार्थम् । एवमनन्तरोक्तैः प्रकारै-  
र्विरिक्तस्याप्यनुवर्तत एव यदि सन्तापस्ततो गुल्मस्थाना-  
द्रक्तमवसेचयेत् ।

विड्विविबन्धे चोदावर्तक्रमं कुर्यात् । लुञ्चितिल-  
पलद्वयं शुण्ठ्यर्धपलं च पिष्टं गुडपलेपेतमुष्णेन  
पयसा पिबेत् । तद्व्रातगुल्मोदावर्तयोनिशूलानपोहति  
तथाक्षीरशृतेन महापञ्चमूलेन शिलाह्वयम् । लशुनं तु  
क्षीरसिद्धं पीत्वा गुल्मोदावर्तगृध्रसीहृद्रोगाविद्रधिशोष-  
विषमज्वरान् जयति ॥ १६ ॥

पुरीषस्य बन्ध उदावर्तचिकित्सितं कुर्यात् । लुञ्चित  
इत्यादि सुबोधम् । लुञ्चितं त्याजितत्वक् । तथेति पिबेत् ।  
किम् । क्षीरे संस्कृतेन बृहत्पञ्चमूलेन सह शिलाजतुं ।  
पुरुषः क्षीरसिद्धं लशुनं वनोभूतं पीत्वा गुल्मादीन् जयत्य-  
भिभवति ।

बृहतीद्वयविल्वगोक्षुरकैरण्डमातुलुङ्गीमूलपाषाण  
भेदकाथः सयावशूको गुल्मशूलहरः । माषपर्णीमुद्ग-  
पर्णीसहदेवाद्रूस्वपञ्चमूलैरण्डेषुवालिकानिर्यहो यव-  
क्षारोपेतः सर्वगुल्मकोष्ठशूलघ्नः । देवदारुनागरै-  
रण्डपुष्करमूलानां काथः सर्वगुल्मशूलघ्नः । पुष्कर-  
मूलदुरालभायवशुण्ठीनां वां । तैलरनालमूत्रमादिरा-  
यावशूकाश्चैकत्र पीत्वा गुल्मोदरानहृष्टीहृदराः ।  
स्वेदांश्च विविधान् पुनः पुनर्योजयेत् ॥ १७ ॥

बृहत्यादिकाथो यवक्षारचूर्णसहितो गुल्मशूलहरः ।  
सुबोधम् । इक्षुवालिका करम्भशालिनामा इक्षुविशेषः ।

निर्यूहः काथः । पुष्करमूलादीनां काथ इति सम्बन्धः ।  
तैलादिकं यवक्षारान्तं सर्वं च समांशं पीतं गुल्मादिहरम् ।  
सुबोधम् ।

संसनार्थं नीलिनीफलचूर्णयुक्तानि पूर्वोक्तानि  
हर्वाणि पिबेत् । अथवा रामठस्यैको भागः सैन्धवस्य त्रयो  
नवैरण्डतैलस्य सप्तविंशतिर्लशुनस्वरसस्य तदैकध्वं  
कृत्वा पीतमुदरगरगुल्मवर्ध्मग्रीहशूलहरम् । नीलिनी-  
वलाव्याग्रीकटुकाफलतालपत्रिकारात्नाकुमिन्नानि पा-  
लिकान्यपामाढके साधयित्वाष्टभागावशिष्टमवतार-  
येत् । तेन स्नुहीक्षीरपलप्रतीवापं दधिसमं सर्पिःप्रस्थं  
पचेत् । तत्पेयामण्डेन सह रसाशिना नीलिनीघृतं  
पलमात्रया पीतं गुल्मग्रीहकुष्ठश्चित्रजठरव्यङ्गशोफ-  
ज्वरपाण्डुरोगोन्मादापस्मारानपकर्षति । दुर्गिरेच्यो  
हि सर्व एव गुल्मी मारुताभिभूतकोष्ठत्वात् ।  
तस्मात्सुस्निग्धमेनं स्नेहविरैकैर्वा शोधयेत् ॥ १८ ॥

संसनार्थं गुल्मी दोषाद्यपेक्षया पुनरपि विरेचने  
प्राप्ते । अथवेति पूर्वापेक्षया । सुबोधम् । रामठं हिङ्गु ।  
नीलिनीघृतं सुबोधम् । सर्वस्य गुल्मिनो विरेच्यस्य  
मारुतावजयाय स्नेहस्वेदपूर्वकं विरेकं युज्यात् । स्नेहविरेकं  
वा स्नेहनाहस्य ।

इति वातगुल्मे अरक्षया पित्तश्लेष्मणोर्द्वयोश्चकि-  
सोक्ता । पित्तगुल्म इत्यादिना पित्तगुल्मचिकित्सोच्यते ।

पित्तगुल्मे तु स्निग्धोष्णेन जाते संसनार्थं मधुना  
कम्पिलकमवलिह्यात् । द्राक्षाभयारसं वा सगुडं  
पिबेत् । कल्पोदितानि वा विरेचनानि प्रयुज्जीत ॥ १९ ॥

माक्षिकेण कम्पिलकं विरेचनार्थं स्निग्धोष्णद्रव्यजात  
एव पित्तगुल्मे । ( नि ) कम्पिलको रंजनको रेवको  
रक्तचूर्णकः । द्राक्षाया हरीतक्याश्च रसमेकीकृतं सगुडम् ।  
विरेचनकल्पाविहितानि वा विशिष्टपित्तयोग्यानि विरे-  
चनानि । इति स्निग्धोष्णे पित्तगुल्मे ।

रूक्षोष्णसमुद्भूते पुनः संशमनार्थं तिक्तकं

वासाघृतं वा पिबेत् । अथवा तृणपञ्चमूलकाथेन  
जीवनीयकल्केन च सिद्धं सर्पिः । तथा न्यग्रोधादि-  
गणेन तृणपञ्चमूलादिभिर्वा पृथक् साधितं क्षीरम् ॥ २० ॥

रूक्षोष्णे तु तिक्तवृतादिभिः शमनमेव योज्यम् ।  
न तु संसनम् । तिक्तकं कुट्टोक्तम् । वासाघृतं रक्तपित्तो-  
क्तम् । तृणपञ्चमूलकाथो घृताच्चतुर्गुणस्तत्रैव जीवनीयानां  
कल्कः स्नेहाच्चतुर्थोऽंशेन । अथवा न्यग्रोधाधिगणेन साधितं  
क्षीरम् । तृणपञ्चमूलादिभिर्वा पञ्चमूलैः पृथक् पृथक् क्षीरं  
साधितम् ।

रूक्षोष्णे शमनस्योक्तत्वाद्विरेचनं न प्राप्नोति ।  
तदर्थमुच्यते ।

रूक्षोष्णेऽपि चात्यधिके सामान्यतो वा समुत्पन्ने  
विद्विधिविहितानां त्रिफलादिकाथत्रायमाणाघृतद्राक्षा -  
घृतानामन्यतमं पिबेत् । क्षीरं वा त्रायमाणाघृतं कोष्णं  
पीत्वा क्षीरमेव सुखोष्णमनुपिबेत् ॥ २१ ॥

आत्यधिके बाधावहे रूक्षोष्णेऽपि त्रिफलाकाथादीनां  
प्रयोगः । सामान्यतो वा यो गुल्म उत्पन्नस्तस्मिन् सामा-  
न्यत इति किञ्चिद्रूक्षेण किञ्चित्स्निग्धेन चोष्णेन । सुबोधम्

पकाशयस्थे वा गुल्मे क्षीरवास्तिभिः सतिक्तैः  
संशोधयेत् । शीतद्रव्यसिद्धैश्च स्नेहैरभ्यञ्जयेत् ।  
मणिकनकरजतताम्रभाजनानि च शिशिरवारि-  
पूर्णानि गुल्मदेशस्योपरि धारयेन्मुक्तावलीश्च सुशीताः ।  
एवमसिद्धौ विदाहपूर्वरूपेषु चासृक् सावयेत् ।  
सुतरक्तं च जाङ्गलरसैर्लब्धवलमर्तिशेषनाशाय पुनः  
सर्पिरभ्यासयेत् ॥ २२ ॥

पकाशयस्थ इति पित्तगुल्म एव तिक्तैर्द्रव्यैः सह  
क्षीरवास्तिभिः संशोधयेत् । शीतानि द्रव्याणि चन्दना-  
दीनि । मण्वादिभाजनानि शीतजलपूर्णानि गुल्मस्योपरि  
धारयेत् एवमनन्तरोक्तेन चिकित्सितेनाशान्तौ पित्तगुल्मे  
विदाहपूर्वरूपेपृत्पत्यमानायां पाकाभिमुखाख्यायां विदाहा-  
वस्थायां चासृक् सावयेत् । सुबोधम् ।

विद्रधिबद्ध विद्वह्यमानमुपनाहयेत् । पर्यागतमाप  
तद्वदुपलक्ष्य तथैव सर्वथोपचरेत् ॥ २३ ॥

विद्वह्यमानं पच्यमानं विद्रधिवदुपनाहयेत् पिण्डैर्वध्ना-  
यात् । पर्यागतमतिक्रान्तपाकं गुल्मं तद्वद्विद्रधिवदुपलक्ष्य  
लिङ्गैर्ज्ञात्वा विद्रधिवदेव सर्वशः सर्वेण प्रकारेणोपचरोदति  
पित्तगुल्मचिकित्सा ।

श्लेष्मगुल्मिनं प्रागेव विधिवद्वामयेदवाम्यमुप-  
वासयेत् । लङ्घितस्योष्णकटुतिक्तदीपनं संसर्गमा-  
चरेत् । तथा स्वेदान् वातगुल्मोक्तानि च घृतादीनि  
द्विगुणहिङ्गुक्षाराम्लवेतसानि ॥ २४ ॥

श्लेष्मगुल्मे वमनप्रयोगे विधिग्रहणं यत्नेन वमनापाय-  
रक्षणार्थम् । अवाभ्यं गर्भिण्यादिकमुपवासयेदालङ्घित-  
लिङ्गलाभात् । तदनु संसर्गं पेयादिकमुष्णत्वाद्विगुणं हितम् ।  
स्वेदांश्चाचरेत् । वातगुल्मे यानि घृतादीन्युक्तानि तानि  
प्रातमानात् हिङ्वादीनि द्विगुणीकृत्य दत्त्वा योज्यानि ।

दशमूलकाथे व्योषदाडिमहिङ्गुयवक्षारविडसैन्धव-  
युक्तं सर्पिः सिद्धं श्लेष्मगुल्मघ्नम् । भल्लातकपल्लव्यं  
लघुपञ्चमूलं च पालिकमुदकाढके प्रस्थावशेषं पाचयेत् ।  
तस्मिन् क्षीरप्रस्थे च सर्पिःप्रस्थं हिङ्गुविडङ्गशठी-  
विडसैन्धवक्षारराक्षानागरापिप्लीषड्प्रन्थामधुक-  
चित्रकैः काषिकैर्विपचेत् । एतद् भल्लातकघृतं कफ-  
गुल्मप्लीहकासश्वासग्रहणीपाण्डुरोगघ्नम् । षट्पलं वा  
द्विगुणक्षारं क्षीररहितं मस्तुदाधिकाक्षिकार्द्रकरसाढक-  
द्वयोपेतं साधयित्वा प्रयुज्यते । हिङ्गुहरीतकी-  
पुष्करमूलशुण्ठीसैन्धवविडश्यामायवक्षारतुम्बुरुचूर्णौ  
यवकाथाप्लुतः सर्पिर्भृष्टौ भक्षितः शूलगुल्मकाठि-  
न्यघ्नः ॥ २५ ॥

दशमूलादिकं घृतं सुबोधम् । भल्लातकघृतं च सुबोधम् ।  
यच्च राजयक्ष्मणि षट्पलमुक्तं तद्विगुणेन क्षारेण क्षीर-  
प्रतिषेधेन च मत्स्वादीनां मिश्रितानामाढकद्वयेन सह  
साधयित्वा प्रयुज्यते । हिङ्वादीनां चूर्णौ यवकाथेना-  
प्लुतौ घृतेन च भर्जितौ भक्षितः सन् शूलगुल्मादिघ्नः ।

ततोऽस्य सर्वमङ्गं गुल्मं च साधमानं सविबन्धं  
काठिनमुन्नतं गूढमांसं स्थिरं महावस्तुं च बहुधा  
बहुशश्च स्वेदयेत् । निग्धर्षिवन्नशरीरस्य शिथिलतां  
गते गुल्मे यथोक्तं घटिकां लागयेत् । तथा सङ्गृहीते  
च गुल्मे घटीमपनयेत् भिन्ध्याद्वा ॥ २६ ॥

ततोऽस्य गुल्मिनः सर्वमङ्गं शरीरं गुल्मं च साधमा-  
नादिरूपं बहुधा बहुभिः स्वेदप्रकारैः बहुशोऽनेकवारं  
स्वेदयेत् । गूढमांसं मासेन दुर्लभं महावस्तुं वज्राभोगम् ।  
सुबोधम् । घटिका उक्ता यन्त्रविधा । तथेति घटिकया  
गुल्मे तुभ्यवत् सङ्गृहीते मुलमानपि घटिकां बलादपनयेद्वा  
भिन्ध्याद्वा ।

ततो हृदयमान्त्रं च वर्जयन् गुल्मं, विमार्गा-  
जपदादर्शान्यतमेन वस्त्रान्तरितं प्रपीडयेत् प्रमृज्यात् ।  
ततः साल्वलादिभिः सुखोष्णैर्लेपयित्वा लोहपात्रैः  
स्वेदयेत् । एवममुना क्रमेण स्थानादपमृते शिथिली-  
भूते च गुल्मे विरेकान् स्नेहवतो दाशमूलिकांश्च  
वस्तीन् विदध्यात् । नीलिनीघृतमेनं द्विगुणप्रमाणं  
पाययेत् । उदरोक्तानि च सर्पिणि ॥ २७ ॥

ततो गुल्मं वस्त्रव्यवहितं कृत्वा हृदयमान्त्रं च परिहरन्  
विमार्गादिभिः सर्वतोदिक्कं प्रपीडयेत् । प्रमृज्यान्मृजयेत् ।  
विमार्गो मोचकानां चर्मणि रेखाकरणं काष्ठमयम् । यस्य  
पीवाङ्ग इति प्रसिद्धिः । अजपदस्य प्रान्तं क्रियायोगि ।  
आदर्शस्य दर्पणस्य वर्तुलाधारा क्रियायोगिनी । एतेपा-  
मन्यतमं यथालाभम् । साल्वलाख्यानि स्वेदविध्युक्तानि  
पद्मकादीनि । सुबोधम् । दशमूलेन संस्कृता दाशमूलि-  
कास्ते च वास्तिकल्पे वक्ष्यन्ते । एनमिति । श्लेष्मगुल्मिनं  
द्विगुणं नीलिनीघृतं पलमात्रयेत्युक्तत्वात् द्विपलम् ।

त्रिफलाकुम्भनिकुम्भदशमूलानां षोडशांशावशिष्टं  
काथं घृतमेरण्डतैलं क्षीरं चैकतः साधयेत् । अयं  
मिश्रकस्नेहः कफगुल्मवातविड्विबन्धोदावर्तप्लीहो-  
दरयोनिशूलान्यपकर्षति ॥ २८ ॥

त्रिफलादीनां यत्र षोडशपलानि तत्र जलपलानां  
शतद्वयं षट्पञ्चाशत् च दत्वा षोडशांशावशिष्टं कथित-  
मवतारयेत् । षोडशपलानीति यावत् । तत्सममेव घृतं  
चैरण्डतैलं च क्षीरं च । अत्र सामान्यकाथपरिभाषा च  
षोडशांशावशेषमित्यंशवचनेन बाधिता । अयं च स्नेहो  
नाम्ना मिश्रकः ।

पिप्पल्यामलकद्राक्षायामाद्यैः पालिकैरेरण्डतैल-  
हविषोः प्रस्थौ षड्गुणे पयसि पचेदयं मिश्रकस्नेहो  
गुल्मिनां संसनो वृद्धिविद्वधिगुल्मवातज्याधिषु च  
परममृतम् ॥ २९ ॥

पिप्पल्यावैर्घृततैलान्मिश्रीभूतात् षड्गुणं क्षीरं चतु-  
र्विंशतिप्रस्थं संसनं विरेचनम् ।

दन्त्याः पलानि पञ्चविंशतिस्तावन्त्येव चित्रकस्य  
तावत्य एव हरीतक्यः सर्वमेकत्र सलिलकलशेऽष्टां-  
शावशिष्टं साधयित्वा पूते च तस्मिन् रसे ताश्च  
हरीतकीः पञ्चविंशतिं गुडपलानि तैलार्धकुडवं  
चूर्णीकृतं त्रिवृताकुडवमर्धपलोन्मितां मागधिकां महौ-  
षधं च प्रक्षिपेत् । ततो मृद्वभिना लेहीभूतेऽवतारिते  
शीते च तैलसमं मधु कर्पाशं च चतुर्जातकचूर्णं  
मिश्रयेत् । एता दन्तीहरीतक्यः सावलेहाः पञ्च-  
विंशत्यहोभिर्भक्ष्यमाणा गुल्मार्शः श्वयथुकुष्ठकामलारो-  
चकप्रहणीपाण्डुहृद्रोगोत्थेश्मीहोदराविषमज्वरानपो-  
हन्ति । इदं सुखं च विरेचनम् ॥ ३० ॥

दन्त्याः पलानीत्यादिना दन्तीहरीतक्यः सुबोधाः ।  
हरीतक्याः पञ्चविंशतिः फलसंख्यया । सलिलस्य कलशः  
पञ्चपलशतानि सद्वादशपलानि । ता इति काथद्रव्येभ्य  
उद्धृता हरीतकीः । पञ्चविंशतिमित्येतद्गुडपलानीत्यनेन  
सम्बध्यते । तैलार्धकुडवं चत्वारि पलानि । त्रिवृतायाः  
कुडवं चत्वारि पलानि शुष्कद्रव्यत्वात् । चतुर्जातौ  
षधानां प्रत्येकं कर्षः । सावलेहभागकल्पनया हरीतकी-  
नामबलेहमुपयोगे सहितं भवति । तच्चैकस्याः पलं भवति ।

गुडाक्षीरभावितं वा त्रिवृताचूर्णं सर्पिर्मधुभ्यामव-  
लिह्यात् । गुग्गुलुं वा गोमूत्रेण पिबेत् । तेन वा  
श्यामात्रिवृत्कुष्ठदन्तीगुग्गुलुक्षारहरीतकीः पीलुरसं  
वा समधुसर्पिलवणम् ॥ ३१ ॥

अथवा त्रिवृताचूर्णं सर्पिर्मधुभ्यामवलिह्यात् । किंभूतं  
गुडाक्षीरेण भावितम् । अथवा गुग्गुलुं गोमूत्रेण पिबेत् ।  
अथवा श्यामादिकं तेनेति गोमूत्रेण पिबेत् । सुबोधम् ।

मूत्रवस्तिक्षारांश्च तांस्तांस्तत्र तत्रोक्तान् क्षीररस-  
स्निग्धाहारो ब्रह्मेकाहं वा विश्राम्य प्रयुञ्जीत । क्षारो  
हि श्लेष्माणं स्निग्धस्थिरं मधुरमाशयात् छिन्दन्  
क्षरयति ॥ ३२ ॥

मूत्रादींस्तत्र तत्रोदरार्शःकुष्ठान्यायेषूक्तान् तांस्तानिति  
तैरेव नानाविधैः प्रयोगैः मूत्रादिभिः प्रयुञ्जीत क्षाराद्या-  
हारः सन् । इहं विश्राम्य बलाद्यपेक्षयैकाहमेव वा वि-  
श्राम्य । क्षारस्य प्राधान्याद्धेतुश्च्यते । कफस्य स्निग्धत्वादि-  
वचनं क्षारस्य विपरीतगुणप्रदर्शनाय । आशयात् । स्थानात्  
क्षरयति शोधयति ।

कफरुद्धमार्गशुध्यर्थं विविधांश्च चूर्णलवणतक्रा-  
रिष्टासवानवचारयेत् । पिप्पलीपिप्पलीमूलसैन्धवा-  
जाजीचित्रकचूर्णयुक्तां च जीर्णसुराम् । अपि च ॥ ३३ ॥

विविधांस्तीक्ष्णान् क्षारचूर्णादीन् कफेन रुद्धस्य मार्गस्य  
शुध्यर्थमवचारयेत् । पिप्पल्यादिचूर्णयुक्तां जीर्णां बहुवर्षो-  
षितां च सुराम् । अपि चेति श्लोकसमुच्चये ।

वमनैर्लङ्घनैः स्वेदैः सर्पिष्पानैर्विरेचनैः ।

वस्तिभिर्गुटिकाचूर्णक्षारारिष्टासवैरपि ॥ ३४ ॥

श्लैष्मिकः कृतमूलत्वाद्यदि गुल्मो न शाम्यति ।

तस्य दाहं हृते रक्ते कुर्यादन्ते शरादिभिः ॥ ३५ ॥

श्लैष्मिको गुल्मः कृतमूलत्वाल्लब्धमूलत्वाद्धेतोर्यदि  
वमनादिभिर्न शाम्यति ततस्तस्य गुल्मस्थान्ते यथोक्तानां  
क्रियाणां निष्फलत्वादिच्छेदाय रक्तं विस्त्राव्य शरादिभि-  
र्दाहं कुर्यात् ।

अथ वृक्षान्तरितं सपर्यन्तं गुल्मनिचयं प्रदीप्तेन शरलोहामिमन्थतिन्दुककाष्ठानामन्यतमेन नाभिवस्ति-हृदयान्त्रोमराजीः परिहरन् नातिगाढं परामृशेत् । ततः कषायस्वादुशैतरिभिर्वेगमुपशमय्य व्रणोपक्रमं कुर्वीत ॥ ३६ ॥

अथेत्यादिना तस्यैव दाहस्य विधानम् । गुल्मनिचयो गुल्मसङ्घातः । अभिना प्रदीप्तेन शरकाष्ठेन वा दहेत् । शस्त्रेण वाग्निमन्थकाष्ठेन वा तिन्दुककाष्ठेन वा । तथा च गुल्मं दहेद्यथा नाभ्यादिकस्य पीडा न सम्भवति । नातिगाढं गुल्मे प्रवेशयेत् । तत इति दाहानन्तरम् । सुबोधम् । इति श्लेष्मगुल्मचिकित्सा ।

व्यामिश्रदोषे तु व्यामिश्रमिदमेव यथोक्तं विदध्यात् ॥ ३७ ॥

व्यामिश्रदोषे संसर्गजसन्निपातजे गुल्मे इदमेवाध्याय-निर्दिष्टं विधानं दोषाद्यपेक्षयैव व्यामिश्रं विदध्यात् ।

अनन्तरं रक्तगुल्मचिकित्सा ।

रक्तगुल्मे पुनरतीतप्रसवकालाया योषितः स्नेह-स्वेदपूर्वकं स्नेहविरेचनं वितरेत् । पलाशक्षारोदक-सिद्धं च यमकम् । गुल्मभेदनाय तीक्ष्णोष्णं च विधिम् ॥ ३८ ॥

तस्मिन् रक्तगुल्मे नार्याः प्रसवकाले दशमासाख्ये गते विरेकं कुर्यात् । तदा हि निर्भ्रान्तित्वं गुल्मे भवति पलाशवृक्षक्षारसुतोदके स्नेहसमे यमकं घृततैलं पक्वं वितरेत् । यदि च गुल्मस्य भेदनं प्रयोजनं ततस्तीक्ष्णोष्णमाहारौषधा-दिकं विधिं भजेत् ।

एवमभिद्यमाने योनौ योनिविरेचनार्थं क्षारेण महावृक्षक्षीरेण वा युक्तं पल्लम् । ताभ्यां वा भावितान् कटुकमत्स्यांस्तपित्तभावितान् वा बराह-पित्तभावितान् वा नक्तकानूर्ध्वाधोभागिकद्रव्यभावि-तान् वा । सगुडक्षारं किण्वं वा । वस्ति च सक्षार-क्षीरमूत्रं दाशमूलिकमुत्तरवस्ति च योजयेत् ॥ ३९ ॥

एवमनन्तरोक्तेन विहितेनायमभिद्यमाने गुल्मे योनिविरे-चनार्थं पल्लं तिलकल्कं यवक्षारेण वा महावृक्षक्षीरेण वा युक्तं योजयेत् । महावृक्षः सुधा । ताभ्यां च यवक्षारमुधा क्षीराभ्यां भावितान् कटुकमत्स्यान् दद्याद्वितरेत् । अथवा तपित्तेन कटुकमत्स्यापित्तेन भावितान् नक्तकान् पित्र-न्योनौ दद्यात् । ऊर्ध्वाधोभागिकैरिति वमनविरेचन-द्रव्यैर्विभावितान् नक्तकान् । किण्वं वा गुडक्षारयुक्तं योनौ दद्यात् । सक्षारादिकं दाशमूलिकं वस्तिमुत्तरवस्ति च युज्यात् ।

प्रवृत्तं तु रक्तं रसौदनाशिन्या उपेक्षेत । अति-प्रवृत्तं तु रक्तं रक्तपित्तोपक्रमेण साधयेत् ॥ ४० ॥

एवमौषधैः प्रवृत्तं रक्तमुपेक्षेत । नान्यदौषधं कुर्या-दित्यर्थः । औषधतैक्ष्ण्याच्च यदि रक्तमतियोगेन प्रवर्तते ततस्तद्रक्तं रक्तपित्तचिकित्सा साधयेत् ।

सर्वेभ्यस्त्यादिनोपसंहरति ।

सर्वेषु चान्नपानस्वरूपज्ञो गुल्मेष्वहारमभिवला-पेक्षी प्रयुञ्जीत ॥ ४१ ॥

अनलापेक्षयाहारद्रव्याणां गुणगुणं दोषादिकं च समीक्ष्यान्नपानं गुल्मेषु युञ्जीतेति तात्पर्यार्थः ।

आनाहादिष्वप्यामशुद्धवातोदावर्तानुरोधेन गुल्म-वत् प्रतिक्षुर्यादिति । भवति चात्र ॥ ४२ ॥

केवलेषु चानाहादिष्वामाद्यनुरोधेन तदपेक्षया यथा-योग्यं गुल्मवत् चिकित्सितं कुर्यात् ।

मन्देऽग्नौ वर्धते गुल्मः प्रदीप्ते तु प्रशाम्यति ।

शमप्रकोपौ दोषाणां सर्वेषां यत्तदाश्रयौ ॥ ४३ ॥

मन्द इत्यादि सुबोधम् । मन्देऽग्नौ गुल्मवृद्धेरग्नि-मान्द्येन दोषकोपः । प्रदीप्तेऽग्नौ गुल्मशमस्य हेतुदोष-प्रशम इति ।

॥ इति षोडशोऽध्यायः ॥

## अथ सप्तदशोऽध्यायः ।

क्रमप्राप्तस्योदरस्य चिकित्सां प्रदर्शयितुमध्याय  
आरभ्यते ।

अथात उदरचिकित्सितं व्याख्यास्यामः । इति ह  
स्मादुरात्रेयादयो महर्षयः ॥ १ ॥

सर्वमेवोदरमतिमात्रदोषसञ्चयानुबन्धेन स्रोतो-  
मुखनिरोधाद्याकुलानिलतया यत् प्रजायते तस्माद-  
भीक्ष्णमुदरी विरेचनान्युपयुञ्जीत । मूत्रक्षीरान्यतरयुक्त-  
मेण्डतैलमहरहर्मासमेकं द्वौ वा क्षीराहारो वा गव्यं  
वा माहिषं वा मूत्रम् । उष्ट्रीक्षीरवृत्तिर्वा स्यात् ॥ २ ॥

सर्वमियादिनोदरिणोऽभीक्ष्णं विरेचनोपयोगे हेतुरति-  
मात्रो यो दोषाणां सञ्चयस्तस्यानुबन्धेन कर्त्ता स्रोतोमुख-  
निरोधः । अनिलस्य व्याकुलत्वमनेकरूपमवस्थानम् मूत्रे-  
त्यादिना विरेचनप्रयोगः । गव्यं माहिषं वा मूत्रं क्षीरा-  
हारः । अथवा सर्वाहारपानपरित्यागेनोष्ट्रीक्षीरवृत्तिः स्यात् ।

शोफशूलानाहतृष्णमूर्च्छापरितो विशेषेण पयोऽनु-  
पानं गोमूत्रेण प्राणदां पिबेत् । पिप्पलीसहस्रं वा  
स्तुहीक्षीरभावितं सेवेत । तद्भावितेन वा कृष्णा-  
भयाचूर्णेन कासरम् । सैन्धवाजमोदयुक्तं वा नैम्बं  
तैलम् । अथवाद्रकस्रसानुविद्धम् । सिद्धं वा ॥ ३ ॥

शोफादिपरीत उदरी अनन्तरोक्तं कुर्याद्विशेषेण तु  
प्राणदां हरीतकीं गोमूत्रेण सह पिबेत् । पीतायां पश्चात्  
क्षीरं पेयम् । पिप्पलीसहस्रं क्रमेण सेवेत । तद्भावितेन  
स्तुहीक्षीरभावितेन पिप्पली हरीतकीचूर्णेन सह कासरं  
तच्च गुल्गुलुपर्यायप्रसिद्धम् । निम्बस्रुतं तैलं सैन्धवाजमो-  
दाभ्यां युक्तम् । अथवाद्रकस्य रसेनानुविद्धं तेन स्तोकेन  
कृतसंस्कारं तत्सिद्धं वा ।

हरीतकीचूर्णप्रस्थयुक्तमाढकं घृतस्याङ्गारेण्वभि-  
विलाप्य खजेनाभिमथ्य सुगुप्तं यवपल्ले मासं स्थाप-

येत् । ततश्चोद्घृत्य परिस्त्राव्य हरीतकीकाथाम्लदधि-  
प्रतीवापं विपाचयेत् ॥ ४ ॥

हरीतकीचूर्णप्रस्थेन युक्तं घृतस्याढकमग्नौ विलाप्य  
खजेन मथितं सदनु गुप्तं यवपल्ले यवराशौ निधापयेत् ।  
ततश्च यवपल्लान्मासादूर्ध्वमुद्घृतं वस्त्रेण च परिस्त्राव्य  
क्षेहसमं हरीतकीकाथं तावदेव चाम्लं दधि दत्वा पचेदिति ।

अथवा गव्ये पयसि महावृक्षक्षीरमावाप्य विपाच्य  
शीतीभूतमभिमथ्य तं नवनीतं महावृक्षक्षीरेणैव सह  
साधयेत् ॥ ५ ॥

अथवा गव्ये पयसि सुधाक्षीरं दत्वा विपचेत् ।  
क्षीरस्य घनत्वं यावत्ततः शीतीभूतं क्षीरं दण्डेनाभिमथ्य  
नवनीतं गृह्णीयात् । तच्च नवनीतं क्षुधाक्षीरेण समेन सह  
विपाचयेदिति द्वितीयं घृतम् ।

अथवा चविकाचित्रकदन्त्यतिविषाकुष्ठसारिवा-  
विडङ्गत्रिफलाकटुरोहिणीद्विहरिद्राशङ्खिनीत्रिवृद्दीप्य -  
कानर्धकार्षिकान् राजवृक्षफलमज्जाद्विपलं महावृक्ष-  
क्षीरद्विपलं गोमूत्रक्षीरघृतत्रिकुडवं चैकथं पाचयेत् ।  
एतानि तिल्वकचतुर्थानि सर्पांषि पीतान्युदरगुल्म-  
विद्रव्यष्टीलानाहकुष्ठोन्मादापस्माराग्निघ्नान्ति ॥ ६ ॥

अथवा चविकेत्यादिना तृतीयम् । एतानि त्रीणि  
सर्पांषि येषां तिल्वकसर्पिश्चतुर्थं तानि चत्वारि पीतान्यु-  
दरादीन् घ्नन्ति । तिल्वकघृतं वातव्याधाशुक्तम् ।

यावशूकपञ्चकोलकषट्पलेन वा मस्तुदशमूल-  
काथाढकद्वयेन च सिद्धं सर्पिःप्रस्थं प्रयोजयेत् ॥ ७ ॥

पलं यवक्षारस्य पलपञ्चकं पञ्चकोलानां मस्तुन आढकं  
दशमूलकाथस्याढकम् । घृतस्य प्रस्थ इति दशमूलषट्पलम्

यवकोलकुलत्थपञ्चमूलकषायेण वा सुरासौवीरक-  
युक्तं सर्पिः ॥ ८ ॥



यवादीनां क्वाथो घृतसमः सुरासौवीरकं मिश्रीभूतं  
घृतसममित्युदरिणो घृतानि ।

सर्पिष्पानस्रस्ते च दोषे बलवान् विरेचनार्थं मूत्रा-  
सवारिष्टसुराः स्नुहीक्षीरयुक्ताः शीलयेत् । विरेचन-  
द्रव्यकषायं नागरदेवदारुप्रगाढम् । त्रिलवणादिचूर्णं  
वा द्वित्रिगुणानुलोमनद्रव्यम् ॥ ९ ॥

एवं सर्पिष्पानेन दोषे स्रस्ते प्रातश्चैथिल्ये बलवान्  
पुरुषो विरेचनार्थं मूत्रादिकं स्नुहीक्षीरयुक्तं शीलयेत् ।  
अथवा शोधनादिगणनिर्दिष्टानां विरेचनद्रव्याणां कषायं  
शुण्ठीदेवदारुचूर्णप्रगाढं शीलयेत् । प्रगाढं घनम् ।  
गुल्मोक्तं वा त्रिलवणादिचूर्णं द्विगुणैरन्यभागापेक्षयानु-  
लोमिकद्रव्यैः कुम्भनिकुम्भादिभिः कृतं शीलयेत् । अथवा  
त्रिगुणानुलोमिकद्रव्यं त्रिलवणादिकम् ।

पटोलमूलरजनीविडङ्गत्रिफलाः कर्षाशाः । कम्पि-  
लकनीलिनीफलत्रिवृतानां क्रमाद् द्वित्रिचतुर्भिः कर्ष-  
युक्ताश्चूर्णयित्वा मूत्रेण पिबेत् । जीर्णे च पेयामण्डपो  
रसाशी वा स्यात् । ततः षड्रात्रं सव्योषेण पयसा-  
श्रीयात् । ततः सप्तमेऽहनि पुनश्चूर्णं पिबेत् । अनेन  
विधिना चूर्णमिदमुदराणि जातोदकान्यपि निवर्हयति ।  
गुल्मभेदनानि च प्रयुज्जीत ॥ १० ॥

पटोलमूलादिकं प्रत्येकं कार्षिकम् । कम्पिलकं कर्ष-  
द्रव्यम् । नीलिनीफलं कर्षत्रयम् । त्रिवृता कर्षचतुष्टयं  
चूर्णयित्वा गोमूत्रेण पिबेत् । तस्मिन् जीर्णे पेयामण्डपो  
वा स्याद्रसोदनाशी वा इत्येकमहः कृत्वा षड्रात्रमनापथ  
एव सव्योषेण पयसा भोजनमश्रीयात् । ततः सप्तमे दिवसे  
पूर्वप्रस्थानेन पुनः पटोलादिचूर्णं पिबेत् । पुनः षड्रात्र-  
विधानेनाचूर्णक्षयम् । जातोदकान्यपि चिरकालप्ररूढत्वात् ।  
सुबोधम् ।

वमनविरेचनशिरोविरेचनवत्सकादिवचाहरिद्रादि-  
वर्गद्रव्याणि पृथक्पालिकानि सूक्ष्मकल्कीकृतानि  
लवणानि च वज्रवृक्षक्षीरप्रस्थं च प्रक्षिप्य मूत्राणे मृद्व-  
भिना घट्टयन् पाचयेत् । अविदग्धकल्कं च तत्सिद्ध-

मवतार्य शीतीभूतमङ्गुष्ठमात्रां गुटिकां वर्तयित्वा  
यथाबलं त्रिचतुरो मासानुपयोजयेत् । एषा मूत्रवर्ति-  
र्महारोगश्वासकासपीनसप्रसेकश्चयुगुल्मपाण्डुकृमि-  
कोष्ठरोचकाविपाकोदावर्तेषु परममगदम् ॥ ११ ॥

वमनादिद्रव्याणि सूत्रानिर्दिष्टानि पृथक् पालिकानि ।  
लवणानि च पृथक् पालिकानि । वज्रवृक्षक्षीरस्य प्रस्थ-  
मित्येतत् सर्वमूत्राणे प्रक्षिप्य वज्रयश्चालयन्मृदाभिना पचेत् ।  
मूत्राणोऽष्टौ गवादिमूत्राणि । तेषां प्रमाणं द्रव्यव्याप्यम् ।  
एषा मूत्रवर्तिरदरे त्रींश्चतुरो वा मासान् बलापेक्षया  
प्रयोज्या एषा च महारोगादीनां परमोपधम् । वातव्याध्व-  
श्मरीकुष्ठमेहोदरभगन्दराः । अर्शोऽपि ग्रहणीत्यष्टौ महा-  
रोगाः मुदुस्ताराः । सुबोधम् ।

कृतविरेचनश्च क्षामदेहोऽन्तरान्तरा क्षीरमौष्ट्रकं  
गव्यमाजं वा व्योषयुक्तं शीलयेत् । दोषशेषविजयाय  
च शीलयेच्चविकानागरं क्षीरेण पिष्टम् । सुरदारु-  
चित्रकं वा सुरङ्गां वा पुनर्नवं वा त्रिफलादन्ती-  
रौहीतकनिर्यूहं वा व्योषक्षारोपेतं तत् स्नुहीक्षीर-  
घृतयुक्तम् ॥ १२ ॥

क्षामदेहश्च क्षामत्वनाशनाय व्योषोपेतमौष्ट्रकादिक्षीरं  
शीलयेत् । विरेचनादोषशेषपत्य पाचनार्थं चविकादि-  
प्रयोगान् शीलयेत् । पुनर्नवान्तं क्षीरेण पिष्टम् । सुरङ्गा  
मूर्वा । व्योषक्षारोपेतं वा त्रिफलानिर्यूहम् । तदेव स्नुही-  
क्षीरघृतयुक्तम् ।

पुराणमन्त्रं तक्रमरिष्टाञ्च तांस्तान् क्षीरं च दन्ती-  
चित्रकविडङ्गचविकात्रिकटुकोपेतम् । तुल्याद्रकरसं  
वा क्षीरं शीलयेत् । पिप्पलीवर्धमानां वा सेवेत ।  
शिलाजतु वा क्षीराशी गुग्गुलुं वा । पुनः पुनश्च  
स्नेहयेद्विरेचयेच्च । आत्ययिकांस्तु स्नेहविरेकैरेवोप-  
क्रमेत । सलिलं तु वर्जयेत् । आनाहोदावर्तयोर्यथास्वं  
प्रतिकुर्यात् ॥ १३ ॥

पुराणं चान्नं तक्रादींश्च तांस्तानर्शश्चिकित्सितायुक्तान् ।  
दन्त्यादिचूर्णोपेतं क्षीरं तुल्याद्रकरसं वा क्षीरं पिप्पली-

वर्धमानां वा रसायनविधानेन सेवेत । शिलाजतु वा क्षीराशी सेवेत । गुग्गुलं वा सुबोधम् । आत्ययिकाः सावाधाः । सलिलमुदरी पाने विवर्जयेत् । यथास्व-  
मित्यात्मीयचिकित्सा ।

वातकृतेषु पार्श्वशूलोपस्तम्भहृद्ग्रहेषु बिल्वक्षारा-  
म्भसा तैलं पाचयेत् । स्योनाकाग्रिमन्थतिलकुन्तलक-  
दल्यपामार्गान्यतमक्षारेण वा विपकं तैलम् ॥१४॥

वातकृतेषूदरिणः पार्श्वशूलादिषु बिल्ववृक्षक्षारस्रुतेना-  
म्भसा तैलं विपाचयेत् । स्योनाकादीनामन्यतमस्य वा  
क्षारेण विपकं तैलम् ।

कफे पित्ते वा वातेनावृते ताभ्यां वा वाते बल-  
वान् वातगुल्मोक्तक्रमेणैरण्डतैलं पिबेत् ॥ १५ ॥

एरण्डतैलं च वातगुल्मविधानेन पिबेत् । कस्मिन्विषय  
इत्याह । कफे वातेनावृते ताभ्यामिति कफपित्ताभ्यां वात  
आवृते । बलवानिति अबलस्यैरण्डतैलप्रतिषेधः ।

लिम्पेच्च जठरमुदरिणां शिशुपलाशार्काध्वकर्णज-  
पिप्पलीदेवदारुभिर्मूत्रपिष्टैः सुखोष्णैः । वृश्चिकाली-  
कुष्ठषड्ग्रन्थाद्विपुनर्नवधान्यनागरपञ्चमूलकाथै-  
र्मूत्रैश्च परिषेचयेत् । प्रततमेव च स्वेदयेत् ॥ १६ ॥

शिशुवादिभिश्च मूत्रपिष्टैः सुखोष्णैरुदरिणो जठरं  
लिम्पेत् । वृश्चिकाल्यादिकाथैर्मूत्रैः परिषेचयेत् ।

विरिक्तस्य चास्य सदा म्लानमुदरं साल्वलादि-  
भिरुपनद्धं घनेन वाससा वेष्टयेत् । एवमेनमनव-  
काशो वायुर्न पुनराध्मापयति । तथापि पुनः  
सुविरिक्तस्याध्मानेऽम्ललवणान् सुस्निग्धान् निरूहान्  
दद्यात् । सोपस्तम्भे तु वायौ तीक्ष्णोष्णान् ॥ १७ ॥

विरिक्तस्येत्यादि सुबोधम् । म्लानं विरेकात् । त्यक्त-  
काठिन्यम् । साल्वल इति पद्मकादिस्वेदनाम । एवमिति  
वेष्टनेन । एतदिति जठरम् । तथापीत्यादि सुबोधम् ।  
तीक्ष्णोष्णानिति निरूहान् । स्तम्भ एवोपस्तम्भः इति  
सामान्येनोदरिणां चिकित्सा ।

अथ वातोदरिणं विदार्यादिसिद्धेन सार्पिषोपस्नेह  
स्वेदिताङ्गं तिल्वकघृतेन बहुशोऽनुलोमयेत् । कृतायां  
च संसर्ग्या बलार्थं क्षीरमवचारयेत् । निवर्तयेच्च  
प्रागुल्लेशात् क्रमेण । ततो यूषरसादिभिर्मन्दाभ्ल-  
लवणैः समिद्धानलमुदावर्तिनं पुनः स्निग्धस्विन्नमा-  
स्थापयेद्विदार्यादिकाथेन चित्राफलतैलप्रगाढेन तीक्ष्णो-  
ष्णाधोभागिकद्रव्ययुक्तेन वा दाशमूलिकेन ॥ १८ ॥

अथेत्यादि सुबोधम् । संसर्गी पेयादिक्रमः । क्षीरेण  
बले लब्धे दोषोत्प्लेशात् पूर्वं क्षीरं निवर्तयेत् । न तु  
झटित्यपि तु क्रमेण । मन्दं स्तोकमलं दाडिमादि लवणं  
च येषाम् । विदार्यादिगणकाथश्चित्राफलतैलेन प्रगाढो  
घनः । चित्राफलानि द्रवन्तीफलानि तेषां तैलम् । अधो-  
भागिकद्रव्याणि च विरेचनद्रव्याणि । तानि तीक्ष्णानि  
दाशमूलिके समिश्रयास्थापयेत् ।

दीप्ताग्निं च बद्धमलमास्थिसन्धित्रिकपार्श्वदिशूल  
स्फुरणाक्षेपयुक्तं रुक्षमनुवासयेद्वातहराम्लसिद्ध्याभ्यां  
तिलोरुबूकतैलाभ्याम् । भोजयेच्चैनं जाङ्गलरसेन  
विदार्यादिशृतेन वा पयसा ॥ १९ ॥

दीप्ताग्निवादियुक्तं रुक्षमनुवासयेत् । केनेत्याह  
वातहराम्लद्रव्यसिद्धितिलैरुबूकतैलाभ्याम् । ऊरुबूक  
एरण्डः । एनं चानुवासनार्हमुदरिणं जाङ्गलानां रसेन  
भोजयेत् । विदार्यादिगणसिद्धेन वा क्षीरेण ।

सरलमधुशिशुमूलकबीजस्नेहाश्च पानाभ्यञ्जनेन  
शूलघ्नाः । स्वेदयेच्चाभीक्ष्णं जठरम् ॥ २० ॥

सरलादिस्नुताश्च स्नेहाः पानेन चाभ्यञ्जनेन च शूलघ्नाः ।  
सरलस्य देवदारुसदृशस्य पोडाख्यस्य स्नेहः । शेषयो-  
र्वीजम् । सुबोधम् ।

अविरिक्तस्य तु पयःसार्पयूषरसवस्त्यभ्यङ्गसम-  
भक्तौषधैः संशमयेत् ॥ २१ ॥

अविरेक्यस्यात्यामिन्नरकोट्यादेरुदरिणः पयःप्रभृतिभिर्दोषं  
संशमयेत् । समभक्तमौषधं सान्नमिति पूर्वं प्रदर्शितम् ।  
इति वातोदरम् ।

पित्तोदरिणं मधुरविपक्वेन सर्पिषोपस्नेह्य श्यामा-  
त्रिवृत्त्रिफलाविपक्वेनानुलोम्यैर्न मधुघृतसिताह्वेन  
न्यग्रोधादिनिर्ग्रहेणास्थापयेदनुवासयेच्च ॥ २२ ॥

पित्तोदरे प्रथमं मधुरद्रव्यसिद्धेन घृतेन स्नेहनं तदन्ते  
श्यामादिविपक्वेन विरेचनम् । एनमिति पित्तोदरिणं  
न्यग्रोधादिगणकाथेन प्रभूतमाक्षिकादिनास्थापयेदनु-  
वासयेच्चेति प्रकरणान्यग्रोधादिसिद्धेनैव स्नेहेन ।

दुर्बलं तु प्रागेवानुवास्य क्षीरबस्तिभिः शोधयेत् ॥ २३ ॥

दुर्बलं तु पित्तोदरिणं स्नेहविरेचनास्थापनाद्भिन्नैव  
प्रागेवानुवास्य क्षीरबस्तिभिः कल्पे वक्ष्यमाणैः शोधयेत् ।  
स्नेहादिविधाने च सूत्रस्थानस्य स्मर्तव्यम् ।

सञ्जातबलाग्निं च स्निग्धं पुनःक्षीरेण सत्रिवृत्-  
कल्केनोरुबूकघृतेन वा । सातलात्रायमाणाभ्यां  
वारग्वन्धेन वा सश्लेष्मणि पित्ते समूत्रेण सवाते  
तिक्तघृतान्वितेन पयसा पुनःपुनर्विरेचयेत् बस्तिकर्म  
चाचरेत् ॥ २४ ॥

सञ्जातबलाग्निमित्यादि सुबोधम् । पुनरित्यस्य  
स्निग्धमित्यनेन सम्बन्धः । सश्लेष्मणि पित्ते समूत्रेण पयसा  
पुनःपुनर्विरेचयेत् । सवाते पित्ते तिक्तघृतसंयुक्तेन पयसा  
विरेचयेत् । एवमेरण्ड शृतं सत्रिवृत् कल्कमेकं क्षीरम् ।  
द्वितीयं सातलात्रायमाणाभ्यां शृतम् । तृतीयमारग्वधशृतम्  
मूलेण सह चतुर्थम् । तिक्तघृतेन सह पञ्चममिति सुबोधम् ।

घृभिरेव क्षीरैर्विदार्यादिघृतेन वा भोजयेत् ।  
प्रायसेन शोपनाहयेदुदरम् ॥ २५ ॥

एषां क्षीरशानामन्यतमेन विदार्यादिगणसिद्धेन वा  
क्षीरेणात्र भोजयेत् । अस्य च पित्तोदरिणः पायसेन  
क्षीरसिद्धेनाग्निोदरमुपनाहयेत् बन्नीयात् वातादिहरणावेति  
पित्तोदरम् ।

श्लेष्मोदरिणं वत्सकादिसिद्धेन सर्पिषोपस्नेह्य स्तुर्ही-  
क्षीरविपक्वेनानुलोम्य कटुक्षारयुक्तैः कफहरैराहारैः  
संसर्ज्य त्रिकटुमूत्रैस्तैलप्रागेन मुष्ककादिकाथेना-  
स्थापयेदनुवासयेच्च । कुल्लथयूपेण व्योपवता  
क्षीरेण वा भोजयेत् । स्थानकफोदरं क्षारमरेष्टांश्च  
तीक्ष्णान् पाययेत् । सततं च स्वेदयेत् । किण्वसर्प-  
पमूलकवीजकल्कैर्जठरमुपनाहयेत् ॥ २६ ॥

श्लेष्मोदरे वत्सकादिगणशृतेनाज्येन स्नेहः । ततः  
स्वेदः । तदनन्तरं सुधाक्षीरसिद्धेनाज्येन विरेचनम् । ततः  
कृत्वादिभिः संसर्ज्य पेयादिक्रमं कृत्वा त्रिकट्वादिभूयिष्ठेन  
मुष्ककादिकाथेनास्थापयेत् । तत्सिद्धेन तैलेन पश्चादनु-  
वासयेत् । सुबोधम् । स्थानकफोदरं घनश्लेष्मजठरम् ।  
किण्वादिक्कैर्जठरमुपनाहयेत् बन्नीयात् । किण्वं सुराघनम्  
इति श्लेष्मोदरम् ।

सान्निपातिकमुदरं प्रत्याख्याय चिकित्सेत् । सर्व-  
मेवेत्येके सर्वस्य सर्वात्मकत्वात् कृच्छ्रतमत्वाच्च ।  
दोषोद्रेकतस्तु प्रतिकुर्वीत ॥ २७ ॥

संसर्गजं तु यावत् सग्भाव्यते तावदुक्तमेव । सान्नि-  
पातोदरमसाध्यमिति चिकित्सायाः प्रत्याख्यानं कृत्वा  
चिकित्सेत् । येनासिद्धावयशसा योगो न भवति ।  
चिकित्सा च प्राणेषु कण्ठगतेष्वप्यवश्यं कर्तव्या । एके  
आचार्या एवं मन्यन्ते यथा न केवलं सान्निपातोदरमेव  
प्रत्याख्याय चिकित्सेत् यावत् सर्वमप्युदरं प्रत्याख्याय  
चिकित्सेत् । कुत इत्याह सर्वस्योदरस्य सर्वदोषात्मकत्वात्  
स्वभावेनातिक्लृष्टतमत्वाच्चेति । यदा तु प्रतिक्रिया क्रियते  
तदा दोषोद्रेकमपेक्ष्य । सुबोधम् ।

सप्तलाशङ्किनीनिर्वाससिद्धेन च सर्पिषा विरेचये-  
न्मासमर्धमासं वा । महावृक्षक्षीरमूत्रसिद्धेन वा ॥ २८ ॥

सप्तला सातला । (नि) शङ्किनी तिक्तका चित्रा  
व्यतिक्राश्विपत्तिका । निर्वासोऽयं कायः । मासमर्धमासं  
वेति पूर्वापराभ्यां सम्बध्यते । महावृक्षक्षीरं सुधाक्षीरम् ।

अथवाजगन्धाजगृहीदन्तीद्रवन्तीस्वादुकण्टकपु-  
नर्नवाक्षरसीशृङ्खलासीमूषिकपर्णीमहासहस्रद्रुसहावृ-  
क्षादिनीभाङ्गीगृध्रनखीतण्डुलीयकदाडिममातुलङ्गमूल-  
काथेन मदनफलैलकुष्ठकुटिलरास्नाकल्कगोमूत्रसंस्-  
ष्टेन सैन्धवलवणितेनस्निग्धेनास्थापयेत् ॥ २९ ॥

अथवाजगन्धादिकाथेन मदनफलादिकल्कगोमूत्राभ्यां  
संस्ष्टेन सैन्धवेन च स्नेहयोगाच्च स्निग्धेनास्थापयेत् ।  
स्वादुकण्टकोऽत्र गोक्षुरकः । (नि) कपित्थपत्रा झरसी  
निर्वरा तुम्बपत्रिका । नक्राहिदंष्ट्रिका काली वृश्चिका-  
त्युष्ट्रधूमकः । मूषकपर्णी द्रवन्ती । श्रुद्रसहा सुद्रपर्णी ।  
वृक्षादनी । (नि) वन्दाकः स्याद्वृक्षरूपा सैवारोकाम-  
रूपकः । वृक्षादनी वट्रूपा कामिन्यारोहिणी च सा ।  
वृक्षादनीत्यन्वर्थनामा । गृध्रनखी तिन्दुकी । कुटिलं  
तगरम् ।

तथा चानुपशाम्यति निचयात्मके सर्वत्र च जठरे  
ज्ञातीनाश्राव्य मधेनाश्वमारकगुञ्जाकाकादनीमूलकल्कं  
पाययेत् । पानभोजनेषु वा विषं निक्षिपेत् । इक्षु-  
गण्डिकां वा भक्षयेत् कृष्णसर्पेण दंशयित्वा बल्ली-  
फलानि वा मूलकं वा ॥ ३० ॥

एवमनन्तरोक्तेन चिकित्सितेन निचयात्मके सन्नि-  
पातोदरे अशाम्यत्यातुरस्य ज्ञातीनाश्राव्य श्रावयित्वा मधे-  
नाश्वमारादिकल्कं पाययेत् । सर्वत्र च जठरे अशाम्यतीदं  
सर्वं कुर्यादित्यर्थः । पानभोजनेषु वा स्थावरं विषं  
निक्षिपेदातुरस्य । कृष्णसर्पेण दंशमिक्षुगण्डिकां वा भक्ष-  
येदातुरो बल्लीफलानि वा कृष्णगण्डादीनि कृष्णसर्पेण  
दंशयित्वा भक्षयेत् । तथा वा मूलकम् ।

एवं ह्यस्य दोषसङ्गतः स्थिरो लीन उन्मार्गो  
विषेणांशु प्रमाथिना विभिन्नो बहिः प्रवर्तते । तेना-  
गदतां व्रजति । भ्रमन्तरं वा ॥ ३१ ॥

एवं कृतेऽस्यातुरस्य स्थिरत्वादियुक्तो दोषसङ्घातः प्रमा-  
थिना स्वभवेन विषेणाश्वेन बहिः प्रवर्तते । तेन प्रवृत्तेन

कदाचिदगदतां निर्व्याधितां व्रजति । क्षीणत्वाद्वा भवा-  
न्तरं जन्मान्तरं वा व्रजति । पञ्चतां यातीत्यर्थः ।

हतदोषं च शीताम्बुपरिषिक्तं क्षीरयवागूं पाययेत् ।  
ततस्त्रिवृद्धास्तुकमण्डूकपर्णीकालशाकयवशाकानामन्य-  
तमं स्वरससाधितमनम्ललवणस्नेहं स्विन्नास्विन्नमन-  
न्नमुञ्चासमेकमभ्रीयात् । तत्स्वरसमेव च वृषितं  
पिबेत् । ततः शकैर्निर्हते दोषे परतो दुर्बलाय कारभं  
क्षीरं प्रयुञ्जीत ॥ ३२ ॥

हतदोषमिति विषेण त्रिवृत्तादिशाकानामन्यतमम् ।  
स्वरसेन साधितमिति त्रिवृच्छाकं त्रिवृच्छाकस्य स्वरसैव  
साधितं वास्तुकशाकं वास्तुकस्वरसेनैव साधितमिति  
सर्वत्र योज्यम् । अम्लादिवर्जितं किञ्चिदेव स्विन्नमद्यात्  
किञ्चिदस्विन्नमेव हरितकप्रकारेण । अनन्नभुगिति शाक-  
वृत्तिरेव मासमेकं स्यात् । वृषितस्तु भुज्यमानस्यैव  
शाकस्य स्वरसं पिबेत् । सुबोधम् । कारभमौष्ट्रमिति  
वाताद्युदराणि ।

ग्रीहोदरे यथादोषमुपस्निग्धस्विन्नस्य दध्ना मुक्त-  
वतो वामबाहौ सिरां विधेयम् । रुधिरस्यन्दनार्थं च  
पाणिना ग्रीहानं विमर्दयेत् । पुनश्च स्नेहपीतं विशुद्ध-  
देहं समुद्रशुक्तिक्षारं पयसा पाययेत् हिङ्गु सुवर्चिकां  
वा । पलाशक्षारोदकेन वा यवक्षारम् ॥ ३३ ॥

ग्रीहोदरे स्नेहस्वेदावनुबन्धकदोषानुगुण्येनैव । सिरा-  
व्यधे सूत्रोक्तप्रकारः सिरायाश्चावगमः । रक्तस्यन्दनाय  
प्लीहानं मर्दयेद्यथा ततो रक्तं स्यन्दति । नद्यादिशुक्ति-  
प्रतिषेधाय समुद्रग्रहणम् । हिङ्गु पयसा पाययेत् ।  
सुवर्चिकां वा । यवक्षारं पलाशवृक्षक्षारोदकेन पाययेत् ।

पारिजातकेक्ष्वाकपामार्गिक्षारं वा तैलसंस्ष्टम् ।  
सौमञ्जनकनिर्यूहं वा पिप्पलीचित्रकसैन्धवचूर्ण-  
युक्तम् । अम्लसुतं वा बिडमागधिकाढ्यं पूतिकरञ्ज-  
क्षारम् । अम्रिसादे तु त्रिलवणादि क्षारानरिष्टांश्च  
पिबेत् । घृतं षट्पलं महाषट्पलं रोहीतकषट्पलं  
वा ॥ ३४ ॥

पारिजातकादीनां श्वारस्मैलेन संयुतः । पारिजातकं रोहितकम् । (नि) पारिजातश्च रोहीतः ग्रीहो रक्तपुष्पकः । (नि) इश्वराकुः । कटुकालावुनी तुभ्या लम्बीश्वराकुश्च शब्दितः । मौभञ्जनकपायं वा पिप्पल्यादियुक्तम् । अथवा पूतिकरञ्जस्य नक्तमालस्य श्वारमन्थेन काञ्जिकमद्यादिना स्नुते गालितं विडपिप्पलीभ्यामालोक्ष्य पिबेत् । सुबोधम् । महापट्पलं दशमूलपट्पलम् । रोहीतकपट्पलनन्तरमेव रोहीतकत्वगित्यादिना पठितम् । सुबोधम् ।

रोहीतकत्वक्पलानि पञ्चविंशतिं कोलप्रस्थद्वयं च तोये काथयेत् तेन काथेन तथा पालिकैः पञ्चकोलकैस्तैः सर्वैश्च तुल्यया रोहीतकत्वचा कल्कीकृतैर्धृतप्रस्थं साधयेत् । तत् परं ग्रीहहितम् ॥ ३५ ॥

कोलं वदरम् । पट्टचकोलतुल्यत्वाद्ग्रीहीतकत्वग्भयो गभं पञ्चपलानि भवन्ति ॥

रोहीतकलताः खण्डशः कल्पिताः हरीतकीश्च तोये गोमूत्रे वा सप्तरात्रमासुनुयात् । स रसः ग्रीहगुल्मोदरकृमिमेहकामलाशांसि साधयति । एवमनुपशाम्यत्यप्राप्तपिच्छोदके वातकफोत्त्वणे गुल्मविधिनान्निकर्म कुर्यात् ॥ ३६ ॥

अङ्गुलमात्रकल्पितानां रोहीतकलतानां हरीतकीनां च रोहीतकसमनानां सप्तरात्रं दोषाद्यपेक्षया तोये वा मूत्रे ब्रासुतानां यो रसः स ग्रीहोदरादीन् साधयति । एवमित्यादिना ग्रीहोदरे अन्निकर्मप्रदर्शनम् । पिच्छामण्डप्रायं पूर्वं प्रदर्शितमुदरे । उदकोऽस्त्वच्छम् । वातकफोत्त्वणे एव न वाताद्युत्त्वणेऽन्निकर्म । इति वातग्रीहोदरम् ।

पित्तोत्त्वणे तु जीवनीयघृतक्षीरवस्तिविरेचनानि प्रयुज्जीत । पुनःपुनश्च रुधिरमवसेचयेत् । यकृदाख्येऽप्ययमेव क्रियाविभागः ॥ ३७ ॥

पित्तोत्त्वणे ग्रीहि जीवनीयैः सिद्धं घृतं प्रयुज्जीत । क्षीरवस्तयश्च विरेचनानि च । यकृदाख्योदरेऽप्ययमेव ग्रीहोक्तक्रियाविभागो विधेयः ।

बद्धोदरे स्विन्नाय सन्तुल्यवणमूत्रं तीक्ष्णं निरुद्धमनुवामनं च दद्यात् । ममनानि चान्नान्युदाघर्नहराणि च तीक्ष्णं च विरेचनं यच्च किञ्चिद्वातजनम् ॥ ३८ ॥

बद्धोदरे तु स्विन्नस्य कृतस्वेदावातुराय तत्तदियुक्तं तीक्ष्णं निरुद्धं दद्यादतु च तत्साधयेन्वातुवान्तं ममनान्यनुलोमनानि । सुबोधम् ।

छिद्रोदरे स्वेदवर्ज्यं कफोदरवदाचरेत् । उदोदरे तु पूर्वमुदकदोषहरणार्थं रुक्षनीक्ष्णौषधान समूत्रान्निर्यूहचूर्णश्चरान कफघ्नानि दीपनीयानि चान्नपानानि योजयेत् ॥ ३९ ॥

छिद्रोदरे स्वेदं विना सर्वं कफोदरचिकित्सितं विधेयम् । उदकोदरे पूर्वमेव तीक्ष्णादिगुणद्रव्यनिर्यूहादीन् दीपनं कफघ्नं चान्नपानं योजयेदुदककृतानां दोषाणां विकाराणामपहरणार्थम् । निर्यूहः काथः । क्षारो भस्म ।

एवमसिद्धौ बद्धच्छिद्रोदरोदरेऽयमर्थमिव सुहृदां प्रकाशय शस्त्रमवचारयेत् । तत्र बद्धच्छिद्रोदरयोः स्निग्धस्विन्नस्याधो नाभेश्चतुरङ्गुलानि वामतोऽपहायोदरं पाठयित्वा चतुरङ्गुलप्रमाणमान्त्राणि निष्कास्य निरीक्ष्य बद्धगुदोदरस्यान्त्रप्रतिरोधकरं बालं मलोपलेपमश्मानं चापहरेत् । परिस्त्राविणि शल्यमुद्धृत्यान्त्रपरिस्त्रावं विशोध्य तच्छिद्रं मर्कटकैर्दृश्येत् । लम्पेण च शिरस्सु कायमपनयेत् । ततो मधुघृताभ्यामभ्यज्यन्त्राणि यथास्थानं स्थापयित्वा बाह्यं व्रणमुदरस्य सीञ्चेत् । यष्टीमधुकमिश्रया च कृष्णमुदाव्रणमभिलिप्य वप्रीयात् । अथ निवातमागारं प्रवेश्य क्षीरवृत्तिं स्नेहोष्ण्यां वासयेत् ॥ ४० ॥

एवमित्युक्तक्रिययासिद्धौ त्रिषु बद्धाबुदरेषु पृथक्विधक्रियोपयोगाय शस्त्रमवचारयेत् । आतुरसुहृत्प्रकाशनमश्मरीवत् । नाभेरधोऽधरभागे नाभितश्चत्वार्यङ्गुलानि परित्यज्य चतुरङ्गुलमात्रं पाठयेत् । तेन चान्त्राणि तथा परीक्ष्याणि यथा सन्निवेशं न त्यजन्ति । सुदबन्धहेतुमन्त्रस्य

प्रतिरोधकं बालादिक्रमपहरेत् । परिस्त्राविणीति छिद्रोदरे ।  
तच्छिद्रं मर्कटैर्वैद्यो दंशयेत् सुबोधम् । क्षीरेणैव वृत्तिः  
यस्य तम् ।

दकोदरे सवषु च जातोदकेषु जठरेषु वातहर-  
तैलाभ्यक्तस्योष्णोदकस्विन्नस्याप्तैः परिगृहीतस्या-  
कक्ष्यातः पटवेष्टितोदरस्याधो नाभेर्वाभ्रमत्रमवगाढं विध्वा  
नाडीं निधाय दोषोदकमर्धमात्रमवसिञ्चेत् । ततो-  
नाडीमुद्धृत्य तैललवणेनाभ्यज्य व्रणं बन्धनेनोप-  
चरेत् ॥ ४१ ॥

दकोदरनाभ्युदरे संवेषु चोदरेषु चिरकालप्रलुढत्वा-  
ज्जातोदकेषु वातहर इत्यादिनोदकस्त्रावणविधिः । अवगाढ-  
मन्तःप्रविष्टम् । अङ्गुष्ठोदरमात्रमिति प्रमाणम् । व्रीहिमुखं  
नाम शस्त्रम् । तच्चोदकं सर्वं न स्त्रावयेत्सकृदपि त्वर्धमात्र-  
मवसिञ्चेत् । अवसिञ्चनमवस्त्रावणम् । नाडी यन्त्रविधा-  
वुक्ता ।

सहसा सर्वस्मिन् विस्त्राविते कृष्णा ज्वरोऽङ्ग-  
मर्दोऽतीसारः श्वासः कासः पाददाहो वा जायते ।  
पूर्यते च सुतराम् । अतस्तृतीयचतुर्थपञ्चमषष्ठाष्टम-  
द्वादशषोडशरात्राणामन्यतममन्तरं कृत्वा दोषोदकम-  
ल्पशो विस्त्रावयेत् । निस्तुते च दोषोदके विमृद्योदर-  
माविककौशेयचर्मणामन्यतरेण गाढतरं वेष्टयेत् । तथा  
नाभ्यापयति वायुः । लङ्घयित्वा च यवागूमल्पस्नेह-  
लवणां मात्रया पाययेत् । ततः परं षण्मासान् क्षीर-  
वृत्तिर्भवेत् । ततो मासत्रयं क्षीरपेयां पिबेत् । अन्यच्च  
मासत्रयमल्पलवणमल्पक्षीरं श्यामाकं कोरदूषं वा  
भुञ्जीतेति । भवति चात्र ॥ ४२ ॥

सहस्रेत्यादिनार्धमात्रावसेचने हेतुः । सुतरां च पुनरुद-  
केन जठरं पूर्यते दुष्टत्वात् । तस्माद्दोषाद्यपेक्षया  
त्रिरात्रान्तरितं वा चतुरन्तरितं वा एवं पञ्चादिक्रमपि ।  
पूरणप्रत्ययान्तानां व्यादीनामाचार्येण प्रयोगः कृतः ।  
तथाविधानां रात्रिशब्देन सामानाधिकरण्येन पूरणमात्रेण

रात्रेरेकत्वात् समाहारो न सिध्यति । न च विवक्षितार्थ-  
प्रतीतिस्तस्माच्चिन्त्यमेतत् । सुबोधम् । लङ्घयित्वाप्राप्त-  
लङ्घनेन तु सर्वत्र ।

प्रयतो वत्सरेणैव विजयेत जलोदरम् ।  
वर्ज्येषु यन्त्रितो दिष्टे नात्यदिष्टे जितेन्द्रियः ॥ ४३ ॥

प्रयतोऽतियन्त्रवान् संवत्सरेणोक्तप्रकारेण जलोदरं  
विजयेत । किंभूत इत्याह वर्ज्येष्वत्यर्थोष्णाभ्यादिषु  
यन्त्रितस्तदप्राप्तिलक्षणयत्नपरः सन् । दिष्टे पथ्यत्वेनोद्दिष्टे  
क्षीरादौ नातियन्त्रितोऽर्थान्नाप्ययन्त्रितः आदिष्टेपीष्टाप्रति-  
षिद्धे जितेन्द्रियो न त्विन्द्रियवन्धः ।

सर्वमेवोदरं प्रायो दोषसङ्घातजं यतः ।  
अतो वातादिशमनी क्रिया सर्वत्र शस्यते ॥ ४४ ॥  
वह्निर्मन्दत्वमायाति दोषैः कुक्षौ प्रपूरिते ।  
तस्मात् भोज्यानि योज्यानि दीपनानि लघूनि च ॥ ४५ ॥  
सपञ्चमूलान्यल्पाम्लपटुस्नेहकटूनि च ।  
भावितानां गवां मूत्रे षष्टिकानां च तण्डुलैः ॥ ४६ ॥  
यवागूं पयसा सिद्धां प्रकामं भोजयेन्नरम् ।  
पिबेदिक्षुरसं चानु जठराणां निवृत्तये ॥ ४७ ॥  
स्वं स्वं स्थानं व्रजन्त्येषां वातपित्तकफास्तथा ।  
अत्यर्थोष्णाम्ललवणं रुक्षं प्राहि हिमं गुरु ॥ ४८ ॥  
गुडं तिलकृतं शाकं वारि पानावगाहयोः ।  
आयासाध्वदिवास्वप्रयानयानानि च त्यजेत् ॥ ४९ ॥

सर्वस्मिन्श्चोदरे वातादिशमनी क्रिया इष्यते यतः  
सर्वमेवोदरं प्रायेण सन्निपातजमेव । सुबोधम् । एषामि-  
त्युदरिणाम् । तथेत्युक्तप्रकारेण । सर्वश्चोदर्यत्यर्थोष्णादिगुणं  
च त्यजेत् ।

नात्यच्छसान्द्रमधुरं पान तक्रं प्रशस्यते ।  
सकणालवणं वाते पित्ते सोषणशर्करम् ॥ ५० ॥  
यवानीसैन्धवाजाजीमधुज्योषैः कफोदरे ।  
अ्यूषणक्षारलवणैः संयुक्तं निचयोदरे ॥ ५१ ॥

मधुतैलवचाशुण्ठीशताह्वाकुप्रसैन्धवैः ।  
 ग्रीहि वद्रे तु हपुषायवानीपद्वजाजिभिः ॥ ५२ ॥  
 सकृष्णामाक्षिकं छिद्रे व्योषवत्सलिलोदरे ॥  
 गौरवारोचकानाहमन्दवह्मधतिसारिणाम् ।  
 तक्रं वातकफार्तीनाममृतत्वाय कल्पते ॥ ५३ ॥

नायच्छादिगुणं च तक्रं पाने प्रशस्यते । तच्च तक्रं  
 पिप्पलीलवणयुक्तं वाते । मरिचशर्कराभ्यां पित्ते । यवान्यादि-  
 भिर्युक्तं तक्रं कफोदरे । सन्निपातोदरे व्यूषणादिभिस्तक्रम् ।  
 मन्वादिभिः ग्रीहोदरे । हपुषाभिर्वद्रे । छिद्रोदरे  
 पिप्पलीमाक्षिकयुक्तं तक्रम् । सलिलोदरे व्योषयुक्तम् ।

गौरवादिभुक्तानां वान्ध्वेभ्यस्तक्रं तक्रममृतत्वाय कल्पते  
 सम्पद्यत इत्यर्थः ।

प्रयोगाणां च सर्वेषामनु श्रीरं प्रयोजयेत् ।  
 स्थैर्यकृन् सर्वधानूनां वल्यं दोषानुबन्धनम् ॥  
 भेषजापचिताङ्गानां क्षीरमेवामृतायते ॥ ५४ ॥

सर्वेषां च प्रयोगाणामनु श्रीरं पश्यान् प्रयोगे निन्दने  
 शस्यते यतस्तन् श्रीरं स्थैर्यकृन्त्यादिभुक्तं तथा तेन प्रयोग-  
 भेषजेन येषामपचितमङ्गं करारं तेषां श्रीरमृतायते ।  
 अनृतनिवाचरति जीवितदानेनैव ।

॥ इति अष्टादशोऽध्यायः ॥

★ ★ ★

## अथ अष्टादशोऽध्यायः ।

क्रमप्राप्तस्य पाण्डुरोगस्य चिकित्सां प्रदर्शयितुमन्याय  
 आरभ्यते ।

अथातः पाण्डुरोगचिकित्सितं व्याख्यास्यामः ।  
 इति ह स्माहुरात्रेयादयो महर्षयः ॥ १ ॥

पाण्ड्वामयिनमादौ कल्याणकपञ्चगव्यतित्कका-  
 नामन्यतमं सर्पिः पाययेत् । दाडिमसारतः कुडवं  
 धान्यकार्धकुडवं पिप्पल्यष्टमिकां शुण्ठीचित्रकयोश्च  
 पलं पलमेकतः कल्कीकृत्य तोयाढके विंशतिपलं  
 घृतस्य सिद्धं हृत्पाण्डुरोगगुल्मग्रीहार्शः श्वासकासमूढ-  
 वातवातकफार्तिहरमग्निदीपनं वन्ध्यानां सम्मतं दुःख-  
 प्रसविनीनां च ॥ २ ॥

पाण्ड्वामयी प्रथममेव कल्याणकादीनां घृतानामन्यतमं  
 पिबेत् । दाडिमार्धं सुबोधम् । दाडिमसारो दाडिम-  
 बीजानि अष्टमिकार्धपलम् । वन्ध्यानामप्रवृत्तप्रजानां प्रस-  
 वकाले या दुःखेन प्रसूयन्ते तास्तथोक्ताः ।

दुरालभाचन्दनपटोलत्रायमाणगुडूचीकिरात  
 तिक्तरोहिणीघननिशाद्वयेन्द्रयवदेवदारुपटकाज  
 मोदैः कार्ष्णिकैः क्षीराढके घृतप्रस्थं साधयेत् । पाण्डु-  
 रोगकामलारक्तपित्तज्वरदाहामृगदराविस्फोटश्चयधु -  
 भगन्दराशीघ्रम् ॥ ३ ॥

दुरालभादिघृतं पाण्डुरोगादिघ्नम् । कदुरोहिणी कटुका ।  
 निशाद्वयं दार्वारजन्यौ ।

स्निग्धं चैनं तीक्ष्णैर्वामयेत् । पुनश्च स्निग्धं मूत्र-  
 युक्तं गव्यं माहिषं वार्धमासं पयः पाययेत् । मागधि-  
 काशृतं वा । मूत्रसिद्धां वा त्रिफलाम् । सप्ताहं मूत्रेण  
 वा हरीतकीः कल्किताः । स्वर्णक्षीरीभद्रद्वारुणागर-  
 श्यामात्रिवृन्मूलानि तेनैव वा कथितानि । एभिर्वा  
 शृतं पयः ॥ ४ ॥

एवं पाण्डुरोगिणमेतैर्वृत्तैः स्निग्धं तीक्ष्णैरौषधैर्वा-  
 मयेत् । पुनश्च वमने कृते स्निग्धं पाययेन्मासमर्धमासं

वा गव्यं पयो माहिषं वा । अथवा मागधिकया पिप्पल्या  
शृतं पयः पाययेत् । त्रिफलां मूत्रेण सिद्धामापाकमामूत्र-  
क्षयं कथिताम् । हरीतकीर्वा मूत्रेण कल्किताः । तेन  
मूत्रेणैव कथितानि स्वर्णक्षीर्यादीनि वा । एभिरिति प्रयो-  
गौषधैः शृतं पयो वा ।

वत्सकबीजविशालाकुष्ठकटुकादारुमुस्तानां समा  
भागाः मूर्वाभागद्वयमतिविषाभागार्धं च चूर्णितं  
सुखाम्बुना पीत्वा क्षौद्रमनुलिङ्घ्यात् । एतत् पाण्डु-  
कामलाज्वरारुचिगुल्मानाहामवातरक्तपित्तकास -  
श्वासानपोहति ॥ ५ ॥

वत्सकादीनां समा भागाः । मूर्वा एकस्मादौषध-  
भागाद्विगुणा । अतिविषा वत्सकाद्यन्यतमस्य भागस्याधेन ।  
एतच्चूर्णमुष्णाम्बुना पीत्वा पश्चान्माक्षिकं केवलं लिङ्घ्यात् ।  
एतच्च पाण्ड्वादीनपोहति विनाशयति ।

त्रिकटुककालतिललोहैर्वा माक्षिकधातुतुल्यैर्माक्षि-  
केणवटकान् कृत्वा तक्रानुपानान् पाण्डुरोगी भक्षयेत् ।  
त्रिफलाव्योषकाग्निविडङ्गभागा नव नव चायसचूर्ण-  
भागा मधुघृताभ्यां तक्रेणोष्णोदकेन वोपयुक्ता  
हृत्पाण्डुरोगकामलाकुष्ठार्शःशोफोदरप्रीहमेहहराः । ६ ।

त्रिकटुकादीनां मिश्रितानां समम् । माक्षिकधातुर्वट्ट-  
माक्षिकम् । माक्षिकं वटकीकरणाय । त्रिफलाद्ये हरीतक्या  
दीनां नवभागास्तावन्त एवायश्चूर्णस्य मध्वादिभिरुपयोगः ।  
एतस्य नवायसस्य हृद्रोगादिहरत्वम् । अग्निश्चित्रकः ।  
वेल्लं विडङ्गम् ।

माक्षिकधातुचविकादारुदार्वात्वग्रन्थिकान् त्रिफ-  
लादीनि च नव विचूर्ण्य चूर्णाद्विगुणं च सुश्लक्ष्णं  
पृथङ्मण्डूरं ततो गोमूत्रं सर्वतोऽष्टगुणं पक्त्वा  
तस्मिन्तत् क्षिपेत् । अनन्तरं च वटकान् कुर्यात् । ते  
तक्रानुपानमभ्यस्ताः परमौषधं पाण्ड्वामयिनां  
शोफार्शःकुष्ठकामलामेहप्रीहाढ्यवातकफार्तानां च । ७ ।

माक्षिकधात्वादिके माक्षिकधातुर्वट्टमाक्षिकम् ।  
ग्रन्थिकं पिप्पलीमूलम् । त्रिफलादीनि नवायसोक्तानि ।

तस्माद्विगुणं मण्डूरं लोहमलम् । सर्वत इति मण्डूर-  
सहितात् चूर्णादष्टगुणं गोमूत्रं पक्तव्यम् । अस्मिन्  
वटकसम्पादनयोग्ये चूर्णे मण्डूरं च प्रक्षेप्तव्यम् । मेदसा  
आवृतो वायुराढ्यवातः ।

शिलाजतुताप्यरूप्यायोमलाः पृथक् पञ्चपलिका-  
स्त्रिफलादयश्च विगतघनाः पलांशाः श्लक्ष्णरजसः  
सितोपलापलाष्टकयुक्ताः क्षौद्रद्रुता योगराजः । कुल-  
त्थादियूषाशिना यथाग्न्यभ्यवहृतः समानः पूर्वेण ।  
यक्ष्मविषविषज्वरकासश्चासापस्मारहरश्च ॥ ८ ॥

शिलाजत्वादिना योगराजनाम्ना गुटिका । त्रिफला-  
दीनि नवायसोक्तानि घनेन मुस्तेन विनाश्रौ पलांशानि  
प्रत्येकं पालिकानि । ताभ्यं वट्टमाक्षिकम् । अयोमलं  
मण्डूरम् । कुलत्थादय इत्यादिग्रहणेन सर्वाणि विदाहीनि  
सङ्गृहीतानि ।

त्रिफलाकुटजफलघनपटोलपिचुमन्दमहौषधकषा -  
यैर्मासमर्धमासं वा भावितान्यष्टौ शिलाह्वयपलानि  
समसितान्युपकुल्यातुगाक्षीरीधात्रीफलकर्कटकगृह् -  
ग्यः पृथक् पलांशाः निदिग्धिकाफलमूलयोः पलं  
त्रिजातकत्रिकर्षं च क्षौद्रत्रिपलयुक्तान् वटकान् वर्त-  
येत् । ते दाडिमाम्बुक्षीरससलिलसुरासवान्यतमानु-  
पाना वज्राभिधाना वज्रमिवानन्तरोक्तान् रोगान्  
दारयन्ति । हृद्रोगालरोगगरोदरासृग्दरभगन्दरगुल्म-  
वर्ध्मशुकमूत्रदोषांश्च ॥ ९ ॥

त्रिफलेत्यादिना वज्राभिधाननाम्ना गुटिका । त्रिफला-  
दीनां पृथक् पृथक् कायैः शिलाजतुनो भावना । मासे-  
नार्धमासेन वा भावनानिष्पत्तिः । भावितशिलाजतुसमा  
शर्करा । सुबोधम् । कुटजफलमिन्द्रयवः । घनो मुस्तम् ।  
पिचुमन्दो निम्बः । महौषधं शृङ्गवेरम् । अनन्तराक्तान्  
रोगान् मण्डूरवटकोक्तान् रोगान् हृद्रोगादींश्च दारयन्ति ।  
दारणाद्वज्राभिधानम् । असृग्दरं नारीषु रजोदोषस्तच्चोचरे  
वक्ष्यते । मूत्रदोषाः शुक्रदोषाश्च सर्वे मूत्रशुक्राश्रया  
व्याधयः ।



द्राक्षापिप्पलीप्रस्थद्वयं शर्करार्धतुलं तवक्षीरीनागर-  
मधुकानि च द्विपलिकानि चूर्णयित्वा मलकरसद्रोणे  
प्रक्षिप्य मृद्वग्निना पचेत् । लेहीभूते शीते च तस्मिन्  
मधुप्रस्थमावपेत् । त्रिसुगन्धिकस्य कर्षत्रयं च चूर्णकृत्य  
दर्व्या परिघट्ट्य जातीपुष्पादिवासिते मृद्भाण्डे  
निदध्यात् । अयं द्राक्षालेह उपयुज्यमानः पाण्डुवा-  
मयहृद्रोगकामलाहलीमकज्वरगुल्मोदरशोभोदावर्ता -  
दीनपरानपि विरेकसाध्यान् व्याधीन् प्रसह्य वायु-  
रिवाभ्राण्यपहरति ॥ १० ॥

द्राक्षादिलेहं पाण्डवामयादिषु लिह्यात् ।

भोजनं तु सात्त्यतः शालियवगोधूममुद्गजाङ्गल-  
मांसानि पयो घृतं वृषपटोलवेत्रपटशकं द्राक्षादाडिम-  
खर्जूरामलकरसानि । पानमनुपञ्चमूलसिद्धं वारि  
वाताधिके । घनह्रीवेरशुण्ठीसाधितं पित्तोत्तरे ।  
श्लेष्मण्यरिष्टसीधुमाद्वीकासवाः । सर्वत्र वा तक्रम्  
॥ ११ ॥

सर्वस्य पाण्डुरोगिणः सात्त्यवशाच्छाल्यादिकं भोज-  
नम् । पानं चेत्यादि सुबोधम् । अथवा सर्वत्र वाते  
पित्ते श्लेष्मणि च तक्रम् ।

बीजकसारप्रस्थम् । वरायाः पलानि पञ्चविंशतिः ।  
पञ्च द्राक्षाया बलायाः सप्त जलद्रोणे पक्त्वा पादशेषं  
तेभ्यो रसमादाय पूतशीतेऽस्मिन् शर्करातुलं  
मधुप्रस्थं कर्षाणानि च चूर्णितानि व्योषन्याग्रनखो-  
शीरक्रमुकैलावालुककुष्ठमधुकानि निक्षिप्य घृत-  
भाजने सर्वमैकैकं यवपल्ले ग्रीष्मे दशरात्रं विंशति-  
रात्रं शीते स्थापयेत् । अयं बीजकसारारिष्टः पाण्डु-  
कामलामेहहृद्रोगवातशोणितविषमज्वरारोचककास -  
श्वासान् निवर्हति ॥ १२ ॥

बीजकेत्यादिना सारारिष्टः पाण्डवादीन् निवर्हति ।  
बीजकमसनः । वरा त्रिफला । क्रमुकः पट्टिकालोत्रः ।  
एलावालुकमैलेयं सुगन्धि हरिवालुकम् । मधुकं मधुयष्टी ।

गण्डीरतरोः समूलपुष्पशाखस्य तुलामाहरेत् ।  
अर्धतुलं दशमूलस्य त्रिफलायाः पृथगर्धप्रस्थं कुटज-  
त्वचश्च । कुडवांशान् सुस्तारूपकरकृमिरेन्द्रयवान् ।  
पालिकान् पाठादूर्त्तामधुरसारान्नाशठीचित्रकान् ।  
मृद्वीकार्धप्रस्थं च षोडशगुणे पादशेषमम्भसि विपाच्य  
रसमाददीत । तं पूतशीतं सितोपलातुलद्वयेन लेह-  
चूर्णप्रस्थेन च युक्तं मागधिकार्धप्रस्थेन श्लेष्मणपिष्टेन  
ग्रन्थिकपलेनार्धपलिकैश्च मरिचविडङ्गैलवालुकैः  
प्रलिप्ते घृतकुम्भे निधापयेत् । मासमात्रं स्थितोऽयं  
गण्डीरारिष्टोऽधिकगुणः पूर्वस्मान् । ग्रन्थ्यर्बुदकृमि-  
हरश्च ॥ १३ ॥

गण्डीरारिष्टः सुबोधः । गण्डीरो महान् दुसप्रायः  
कार्तिकेयपुरादौ गिरिराजभूमिप्रसिद्धः । सुधेन्ये ।  
त्रिफलाया द्रव्यत्रयस्य पृथगर्धप्रस्थम् । कुटजत्वचश्चार्ध-  
प्रस्थम् । सुस्तादिकं प्रत्येकं कुडवभागम् । पाठादिकं  
तथैव पालिकम् । सर्वतः षोडशगुणमम्भः । मागधिका  
पिप्पली । ग्रन्थिकं पिप्पलीमूलम् । मागधिकादीन्युक्त-  
मानानि श्लेष्मणपेपितानि । वट्यप्लेपाय ।

अथवा चव्यकुष्ठचित्रकप्रलिप्ते भाजने मस्तुद्रोणं  
गुडतुलं पिप्पलीप्रस्थत्रयं त्रिफलाप्रस्थत्रयं विडङ्ग-  
प्रस्थत्रयं कुडवांशांश्च मरिचपरूपकद्राक्षाकाशमर्य-  
फलेन्द्रयवान् द्विपलिकानि च दन्तीचित्रकभल्लातकानि  
चूर्णितानि प्राक्षिपेत् । ततो यवपल्लस्थं पक्षमुपेक्ष्य  
यथाबलं पिबेत् । एष मस्तरिष्टः पाण्डुरोगमेहस्थौल्य-  
भेदोर्शोग्रहणीप्रीहशोफोदरभगन्दरहरः । परमं चाग्नि-  
दीपन इति ॥ १४ ॥

भवति चात्र ।

अथवा चविकाकुडाभ्यां प्रलिप्ते भाजने मस्त्वादीनि  
प्रक्षिप्य यवराशौ पक्षं निक्षिप्य यथाबलं मस्तरिष्टं पिबेत् ।  
एष च पाण्डुरोगादिहरोऽग्निदीपनश्च ।

पाण्डुरोगप्रशान्त्यर्थं विहितं याबिकेसितम् ।

विकस्यमेतद्विदुषा पृथग्दोषबलं प्रति ॥ १५ ॥

स्नेहप्रायं पवनजे तित्तशीतं तु पैत्तिके ।

श्लैष्मिके कटुरूक्षोष्णं विमिश्रं सान्निपातिके ॥१६॥

अस्मिन्नव्याये पाण्डुरोगस्य प्रशान्त्यर्थं सामान्येन यच्चिकित्सितमुक्तं तद्विदुषा पण्डितेन पृथग्दोषबलं प्रति विकल्पं वातादिकेषु विभागेन । यद्यत्र पथ्यं तत्तत्र योज्यमित्यर्थः । एतदेव स्नेहप्रायमित्यादिना स्फुटीक्रियते ।

मृदं निर्घातयेत् कायात्तीक्ष्णैः संशोधनैः पुरः ।

बलाधानानि सर्पीषि शुद्धे कोष्ठे तु योजयेत् ॥१७॥

मृदमित्यादिना मृदभक्षणपाण्डुरोगचिकित्सा । तत्रापि मृद्यावदपक्वा कोष्ठे व्यवतिष्ठते तावत् कुतस्तद्विकाराणा-  
मुपशमः । तस्मात् प्रथममेव मृदः कायान्निर्यातनम् । पश्चात् पाण्डुरोगचिकित्सा । तां च मृदं तीक्ष्णैः संशो-  
धनैः कायान्निर्यातयेत् । पश्चात् कोष्ठे शुद्धे सर्पीषि योजयेत् । तानि बलाधानानि बलस्योत्पादकानि भवन्ति ।

व्योषविल्वद्विरजनीत्रिफलाद्विपुनर्नवम् ।

मुस्तान्ययोरजः पाठा विडङ्गं देवदारु च ॥ १८ ॥

वृश्चिकाली च भाङ्गी च सक्षीरैस्तैः घृतं घृतम् ।

सर्वान् प्रशमयत्याशु विकारान् मृत्तिकाकृतान् ।

तद्वत् केसरयष्ट्याह्वपिप्पलीक्षीरशाद्वलैः ॥ १९ ॥

व्योषादिभिः कल्कीकृतैः क्षीरेण च स्नेहसमेन सर्पि-  
र्विपक्वं मृत्तिकाकृतान् सर्वान् विकारान् प्रशमयति ।  
केसरादिभिः शृतं घृतं तद्वत् गुणैर्व्योषादिवदित्यर्थः ।

मृद्वेष्टणाय तल्लैल्ये वितरेद्भावितां मृदम् ।

विडङ्गेनातिविषया पाठया निम्बपल्लवैः ॥ २० ॥

वार्ताकैः कटुरोहिण्या कौटजैर्मूर्वयाथवा ।

मृद्वेदभिन्नदोषानुगमाद्योज्यं च भेषजम् ॥ २१ ॥

यदा तु मृद्विषयं लौल्यं श्रद्धा भवति तदा तस्या  
मृदो द्वेषणार्थं विडङ्गादिभिर्भावितां मृदमस्मै दद्यात् ।  
न केवलमेतत् कुर्याद्यावन्मृदभेदेन यो दोषभेदस्तदनुगमात्  
भेषजं च योज्यम् । तेनैतदुक्तं भवति । कषायरसमृद-

भक्षणजेषु विकारेषु वातहरं भेषजं योज्यम् । ऊषरायां  
मृदि मुक्तायां पित्तहरम् । मधुरायां कफहरमिति ।

कामलायां तु पित्तघ्नं पाण्डुरोगाविरोधि यत् ।

पथ्याशतरसे पथ्यावृन्तार्धशतकल्कितः ।

प्रस्थः सिद्धो घृताद् गुल्मकामलापाण्डुरोगजित् ॥२२॥

दन्तीचतुष्पलरसे पिष्टैर्दन्तीशलादुभिः ।

घृतप्रस्थः शृतस्तद्वत् ग्रीहाश्वयथुजिच्च सः ॥ २३ ॥

पुराणसर्पिषः प्रस्थो द्राक्षार्धप्रस्थसाधितः ।

कामलागुल्मपाण्ड्वतिज्वरमेहोदरापहः ॥ २४ ॥

हरिद्रात्रिफलानिम्बबलामधुकसाधितम् ॥

सक्षीरं माहिषं सर्पिः कामलाहरमुत्तमम् ॥ २५ ॥

कामलायां तु पित्तघ्न उपक्रमो योज्यो यः पाण्डुरोगे  
न विरुध्यते । एतत् पाण्डुरोगकामलामधिकृत्योच्यते ।  
यथा पथ्यानां शतस्य क्वाथे पथ्यावृन्तानामेव शतं कल्की-  
कृतं दत्वा घृतं पचेत् । पथ्याया हरीतक्या वृन्तानि  
पत्राणि । दन्तीघृतं तद्वत् पथ्यादिवत् गुल्मादिजित्यर्थः ।  
अस्य तु विशेषः ग्रीहाश्वयथुजिच्चम् । स इति घृतप्रस्थः ।  
सुबोधम् । सर्वत्र जलस्य स्मर्तव्यम् । हरिद्रादिकं सुबोधम् ।

गोमूत्रे द्विगुणे दार्वाकल्कार्धपलसाधितः ।

दार्वापञ्चपलक्वाथे कल्के कालीयके परः ॥ २६ ॥

माहिषात्सर्पिषः प्रस्थः पूर्वः पूर्वे परः परे ।

सिद्धं कालीयकक्वाथे सनिशं चोत्तरे हितम् ॥ २७ ॥

माहिषात्सर्पिषः प्रस्थो द्विगुणे गोमूत्रेण दार्वाकल्कार्ध-  
पलेन च साधित एको भवति । अपरश्च माहिषात्सर्पिषः  
प्रस्थो दाव्याः पञ्चपलस्य क्वाथे कालीयके च कल्के  
स्नेहाच्चतुर्थो भवति कोऽन्योः सर्पिः प्रस्थयोर्विषय इति  
पृष्ठ आह । पूर्वं गोमूत्रपक्वः पूर्वं पाण्डुरोग इत्यर्थः ।  
परो दार्वाक्वाथसिद्धः परे रोगे कामलायामित्यर्थः ।  
कालीयकं पीतचन्दनम् । उत्तरे च कामलाख्ये कालीय-  
कादिसिद्धमपि हितम् ।

आरग्वधं रसेनेक्षोविदार्यामलकस्य वा ।  
सञ्चूषणं विल्वमात्रं पाययेत् कामलापहम् ॥ २८ ॥  
पिवेन्निकुम्भकत्वं वा द्विगुडं शीतवारिणा ।  
कुम्भस्य चूर्णं सक्षौद्रं त्रिकलेन रसेन वा ॥  
सर्शकरां त्रिभाण्डां वा गवाक्षीं वा प्रयोजयेत् ॥ २९ ॥

इक्ष्वादीनामन्यतमस्य रसेनारग्वधं तमेन चूषणेन युक्तं कामलापहं भिषगातुरं पाययेत् । विल्वमात्रं मरिचादि-युक्तं सन्मात्रशब्देनाचार्यः पलस्य दोषाद्यपेक्षया ऊनस्याधिकस्य वा प्रयोगनुपदिशति । निकुम्भस्य दन्त्याः द्विगुण गुडम् । कुम्भो द्रवन्ती । तस्याश्चूर्णं त्रिकलायाः कपायेन पिवेद्वा । सुबोधम् ।

त्रिकलाया गुडच्या वा दार्या निम्बस्य वा रसम् ।  
प्रातः प्रातर्मधुयुतं कामलार्ताय योजयेत् ॥ ३० ॥  
तिलपिष्टनिभं यस्तु कामलावान् सृजेन्मलम् ।  
कफरुद्रपथं तस्य पित्तं कफहरैर्जयेत् ॥ ३१ ॥

त्रिकलादीनामन्यतमस्य रसं कथितगृहीतं कपायं नाक्षिकेण युक्तं कामलार्ताय प्रातः प्रातयोजयेदति सामान्येन कामलायाश्चिकित्सा । तिलपिष्टेत्यादिना विशेषेण ।

रुक्षशीतेत्यादिना कामलायाः शाखाश्रयणकारणं लिङ्गं चिकित्सा च क्रमेणोच्यते ।

रुक्षशीतगुरुस्वादुव्यायामचलनिग्रहैः ।  
कफसम्मूर्छितो वायुर्यदा पित्तं बहिः क्षिपेत् ॥ ३२ ॥  
हारिद्रनेत्रमूत्रत्वक्श्चेतवर्चास्तदा नरः ।  
भवेत्साटोपविष्टम्भो गुरुणा हृदयेन च ॥ ३३ ॥  
दौर्बल्याल्पाग्निपार्थ्यातिहिध्माश्रासारुचिज्वरैः ।  
क्रमेणाल्पेऽनुषज्येत पित्ते शाखासमाश्रिते ॥ ३४ ॥

रुक्षादिभिः सर्वैः श्लेष्मणा सम्मूर्छित एकत्वमापन्नो वायुः कुपितो यदा पित्तं कोशात् बहिः क्षिपेत्तदा हारिद्र-नेत्रत्वादिमानातुरः साटोपविष्टम्भो भवेत् । गुरुणा च

हृदयेनोपलभितो भवेत् । शान्वात्ममाश्रिते च पित्ते अन्त-रत्ने सति दौर्बल्यादेर्भिरातुरः क्रमेणानुपज्येत ।

रसेन रुक्षकट्वस्त्रैः शिखितित्तिरिदक्षजैः ।  
शुष्कमूलकजैर्यूपैः कुल्लथोत्थैश्च भोजयेत् ॥ ३५ ॥  
भृशान्मूर्त्तीक्ष्णकटुकलवणोष्णं च शम्यते ।  
सर्वाजपूरकरसं लिह्याश्रोपं तथाशयम् ॥ ३६ ॥  
स्वं पित्तमेति तेनास्य शक्नुदप्यनुरज्यते ।  
वायुश्च याति प्रशंसं महाटोषाद्युपद्रवैः ॥  
निवृत्तोपद्रवस्यास्य कार्यः कामलिकां विधिः ॥ ३७ ॥

तं तथाविधं शान्वाकामान्तिनं रुक्षत्वादियुक्तैः शिख्या-दीनां मांसरसैः शुष्कमूलकादिजैश्च यूपैरन्नं भोजयेत् । तस्य चाहारौषधादिकं सर्वं भृशमतिशयेनान्मत्वादियुक्तं शस्यते । व्योषं च बीजपूरकस्य रसेन लिह्यात् । तथेत्युक्ते-नोपक्रमेणान्तर्वातश्लेष्मणि जिंते पित्तं शाखाभ्यः स्वमाशयं स्थानमेति । तेनेति पित्तेन । अस्येति रोगिणः । कामलिक इति सामान्यकामलामधिहृत्युक्तः कार्यों विधेयः ।

गोमूत्रेण पिबेत् कुम्भकामलायां शिलाजतु ।  
मांसं माक्षिकधातुं वा किट्टं वाथ हिरण्यजम् ॥ ३८ ॥

गोमूत्रेणेत्यादिना कुम्भकामलायाम् । सुबोधम् । माक्षिकधातुवर्द्धमाक्षिकम् । हिरण्यजं किट्टं सुवर्णमलम् ।

गुडचीस्वरसक्षीरसाधितेन हलीमकी ।  
महिषीहविषा स्निग्धः पिवेद्वात्रीरसेन तु ॥ ३९ ॥

त्रिवृतां तद्विरिक्तोऽद्यात् स्वादु पित्तानिलापहम् ।  
द्राक्षालेहं च पूर्वोक्तं सर्पापि मधुराणि च ॥ ४० ॥

यापनान् क्षीरवर्त्तिश्च शीलयेत्सानुवासनान् ।  
मार्द्धीकारिष्ठयोगांश्च पिबेद्युक्त्याग्निवृद्धये ॥ ४१ ॥

कासिकं चाभयालेहं पिप्पलीं मधुकं बलम् ।  
पयसा च प्रयुज्जीत यथादोषं यथाबलम् ॥  
पाण्डुरोगेषु कुशलः शोफोक्तं च क्रियाक्रमम् ॥ ४२ ॥

यस्तु हलीमकी स गुडूचीस्वरसक्षीराभ्यां साधितेन सिद्धेन  
महिषीहविषा स्निग्धदेहः सन्नामलकरसेन त्रिवृतां पिबेत् ।  
तथा च विरिक्तो यत्किञ्चित् पित्तानिलहरं मधुरं च तद-  
द्यान्नान्यत् किञ्चित् । द्राक्षांलेहः पूर्वमस्मिन्नेवाध्याय  
उक्तः । यापनादीनि कल्पे वक्ष्यन्ते । पिप्पल्याद्यन्यतमं

पयसा प्रयुज्जीत । सर्वे दोषबलानतिक्रमेण च । यश्च  
कुशलो मिषक् स शोफोक्तमपि क्रियाक्रमं सम्यग्विकल्प्य  
पाण्डुरोगेषु प्रयुज्जीतेति ।

॥ इति अष्टादशोऽध्यायः ॥

\* \* \*

## अथ एकोनविंशोऽध्यायः ।

क्रमप्राप्तस्य श्वयथोश्चिकित्सितं प्रदर्शयितुमध्याय  
आरभ्यते ।

अथातः श्वयथुचिकित्सितं व्याख्यास्यामः ।

इति ह स्माहुरात्रेयादयो महर्षयः ॥ १ ॥

श्वयथुषु दोषजेषु सर्वेषु सर्वसरेष्वामानुबद्धेषु  
लङ्घन पाचनशोधनान्यादौ योजयेत् । स्नेहजेषु  
विरूक्षणाभ्यां पाचनानि विरूक्षणाभ्यां स्नेहनानि ।  
तत्रामजेषु लङ्घितवतो लघ्वन्नमशितस्य भद्रदारुणाग-  
रमरिचप्रतिविषाविडङ्गेन्द्रयवानुष्णान्बुना । नागर-  
देवदारुपथ्यावर्षाभ्यो वा । पञ्चकोलकाजाजीनिदि-  
ग्धिकामुस्तपाठारजनीर्वा । मूत्रवर्ति वा नवायसं वा ।  
गुरुभिन्नपुरीषस्तु तक्रं सव्योषसौवर्चलक्षौद्रम् । गुड-  
हरीतकी वा शीलयेत् ॥ २ ॥

श्वयथुषु दोषजेष्विति निजेषु सर्वसरेष्विति देहव्यापिषु ।  
सुबोधम् । भद्रदावादीनुष्णान्बुना । तेनैव नागरादीनि  
वा । पञ्चकोलादीनि वा । मूत्रवर्तिरुदरोक्ता । नवायसचूर्ण-  
स्त्रिफलादिः पाण्डुरोगोक्तः । शीलयेदिति चिरकाल-  
मभ्यसेत् ।

इतरस्त्रिवृत्त्यूषणकटुरोहिण्ययश्चूर्णानि त्रिफला-  
काथेन । व्योषयवक्षारयोरजांसि वा । बिभीतक-  
कल्कं वा तण्डुलाम्बुना । गुग्गुलुं वा गोमूत्रेण ।  
हरीतकीं वा । तुल्यगुडां वा शुण्ठीं पुनर्नवकषाया

नुपानाम् । आर्द्रकं वा तुल्यगुडमर्धपलाभिवृद्धं पञ्च-  
पलप्रकर्षं प्रयुज्जीत । मासमयं प्रयोगः शोफशोषार्शः  
श्वासकासप्रसेकपीनसालसकामिसादगुल्मोदरप्रमेह-  
पाण्डुकामलामनोविकारानपहरति । आर्द्रकरसं वा  
शालिक्षीराहारः पिबेत् ॥ ३ ॥

इतर इति लघुवृद्धपुरीषः त्रिवृदादीनि त्रिफलाकाथेन ।  
व्योषादानि वा । बिभीतककल्कं तण्डुलाम्बुना । गुग्गुलुं  
गोमूत्रेण हरीतकीं वा । पुनर्नवकषायमनुपानं यस्यास्तुल्य-  
गुडायाः शुण्ठ्यास्ताम् । अयमिति मिश्रयोरर्धपलाभिवृद्ध्या  
पञ्चपलप्रकर्षो मासं प्रयोगः । पञ्चपलानि सगुडस्य सतः ।  
मनोविकारा ये केचन सन्तर्पणोत्था मनोबहस्रोतोदुष्टि-  
प्रभवाः । सुबोधम् ।

निवृत्तामदोषः शृतानि पयांसि सर्पाणि च ।  
त्रिकटुकैरण्डश्यामामूलैः सिद्धं क्षीरम् । महौषध-  
सुरुङ्गीमूलाभ्यां वा । वर्षाभूमयूरकपञ्चकोलैर्वा ।  
कुम्भनिकुम्भव्योषाभिकैर्वा करभीक्षीरवृत्तिर्वा स्यात्  
गोमूत्रं महिषीमूत्रं वा सक्षीरं क्षीराशनः पिबेत् ॥ ४ ॥

एभिस्तीक्ष्णैर्निवृत्तामदोषः शृतानीत्यौषधैः पयांसि  
सर्पाणि च पिबेदिति सम्बन्धः । त्रिकटुकमहौषधवर्षा-  
भूकुम्भादीनि चत्वारि क्षीराणि । श्यामामूलं त्रिवृन्मूलम् ।  
महौषधं शुण्ठी । सुरुङ्गीमूलं मूर्वामूलम् । वर्षाभूः

पुनर्नवा । मयूरमपामार्गः । कुम्भनिकुम्भा दन्तीद्वन्द्या ।  
अग्निकश्चित्रकः । सुबोधम् ।

दाडिमयवानीयवानकधनिकापाठाम्लवेतसमरिच-  
पञ्चकोलविल्वफलयावशूकानक्षमात्रान सलिलाढके  
विपाच्य तत्कषायेण घृतप्रस्थं साधयेच्छोभाशौगुल्म-  
मेहाग्निसादहरम् । अशौविहितविधिना चित्रकदध्नो  
नवनीतमाददीत । तच्चित्रकमूलगर्भं सचित्रककल्क-  
तक्रसिद्धं समानं पूर्वेण ॥ ५ ॥

दाडिमाद्यमपि घृतं सुबोधम् । चित्रकचूर्णेन सह  
जातादध्नो मथिताद्यन्नवनीतं तच्चित्रकमूलचूर्णगर्भं चित्रक-  
कल्कसहोपतेन तत्रेण सह सिद्धं पूर्वेण दाडिमादिना  
समानम् ।

यथादोषोच्छ्रयं च धान्वन्तरं कल्याणकं पञ्च-  
गव्यं तित्तं महातिक्तमुदरोक्तानि वा तिल्वकचतुर्थानि  
घृतानि पाययेत् ॥ ६ ॥

यथादोषोच्छ्रयमित्युद्धृतदोषानुगुण्येन धान्वन्तरादी-  
नामन्यतमं घृतं पाययेत् । धान्वन्तरं प्रमेहोक्तम् ।  
कल्याणकमुन्मादोक्तम् । पञ्चगव्यमपस्मारोक्तम् ।  
तिक्तमहातिक्ते कुष्ठे ।

दशमूलकाथकंसे पथ्याशतं गुडतुलोन्मिश्रमधि-  
श्रयेत् । लेहीभूते तत्र त्रिकटुकत्रिजातकयवक्षार-  
चूर्णं प्रक्षिपेत् क्षौद्रार्धप्रस्थं च । एता दशमूलहरी-  
तक्योऽतिप्रवृद्धमपि श्वयथुमुदरोचकाविपाकपाण्डु-  
रोगगुल्ममेहश्वासकासकाश्यामवाताम्लपित्तमूत्रशुक्र-  
दोषांश्च निघ्नन्ति ॥ ७ ॥

दाशमूलिके दशमूलपलानि द्वात्रिंशत्ततः षोडशगुणं  
जलं सद्वादशानि पञ्चपलशतानि चत्वारि कंसानि भवन्ति ।  
क्वथितशेषः कंसमष्टाविंशदधिकं पलशतम् । दशमूलेन सह  
हरीतकीनां क्वाथनमनस्थीनां च पुनर्गुडेन सह कषाये  
प्रक्षेपः । आगस्यवदविच्छिन्नपारम्परेण लेहीभूते त्रिकटु-  
कादिचूर्णे तथा क्षिपेद्यथा लेहता न नश्यति ।

शठीपुष्करमूलकारवीचित्रकाजार्जजीवनीविन्व-  
मध्ययवक्षारवृक्षाम्लदंशमूलेन च परिगृहीतानि घृत-  
तैलभृष्टानि पेयादीन्यन्नान्यल्पस्नेहलवणान्युपकल्प-  
येत् । स्पर्शमुखांश्चाभ्यङ्गप्रदेहमेकान् ॥ ८ ॥

शठ्यादिभिः काथादिप्रयुक्तैः परिगृहीतानि संस्कारे-  
णात्मोक्तानि घृतेन नेत्रेण वा भृष्टान्यल्लंघनादीनि  
पेयाद्युपादीन्यन्नानि कल्पयेत् । स्पर्शमुखांश्चाभ्यङ्गादीन् ।

शैलेयस्थौणेयकश्रीवेष्टकागरुदेवदारुहरेणुकाकुपु -  
ध्यामकपद्मकमांसीमागधिकावन्यधान्यतालीसपत्रक  
चतुर्जातकपलाशास्वुदाम्बुप्रियङ्गुस्पृक्षानरैः ऋश्म-  
पिष्टैस्तैलमभ्यङ्गं पचेत् । तैश्च प्रदेहं कुर्यात् । सर्प-  
पसौवर्चलसैन्धवशाङ्गेष्टाभिश्च । केवलैर्वाक्षमज्जाभिः  
॥ ९ ॥

शैलेयकादिभिस्तैलमभ्यङ्गाथं पचेत् । तैरेव च जलोपष्टः  
प्रदेहं कुर्यात् । शैलेयं शिलापुष्पम् । (नि) स्थौणेयं  
शुक्रवर्हाख्यं कर्नायं तैलपीतकम् । श्रीवेष्टको वायसिको  
दधिद्वयावश्च शब्दितः । ध्यामकं रोमिकम् । अम्बुदं  
मुस्तम् । अम्बु बालकम् । (नि) अरेणुकाराजपुत्री  
चर्मागिकपिलाद्विजा । कपिलोला पाण्डुपत्नी स्मृता  
कौन्ती हरेणुका । स्पृहा स्पृगु बाह्यणी देवी माला-  
लाकायिकारुः । सर्पपादिभिरपि तैलप्रभेदश्च ।

विशेषतश्चैकाङ्गजेपु पुनर्नवाहिंसाकोशातकी -  
करवीरकिंशुकातिविषार्धवृद्धिमूषिकपर्णीहस्तिकर्ण -  
नलिकानाकुलीस्थूलकाकादनीसालत्रिफलादेवदारु -  
लोध्रतालपर्णीदशपत्रिकाजयन्तीभिः प्रलेपः ॥ १० ॥

विशेषत इत्यनेनैतत् प्रदर्शयते यथा । सर्वाङ्गजविहित-  
मयेकाङ्गजे श्वयथौ यद्यपि हितं तथापि पुनर्नवादिकं  
विशेषेण । हिंसा मांसी । (नि) धामार्गवः कोशफला  
राजकोशातकी तथा । कटुकोशातकी श्रेया जालिनी  
कृतविधनम् । किंशुकः पलाशवृक्षः । ऋद्धिः पीतपुष्पा ।  
लोहितपुष्पा प्रसिद्धा । वृद्धिर्लक्ष्मीः । मूषकपर्णी वृषकर्णी ।  
हस्तिकर्णः रक्तैरण्डः । (नि) नलिका विद्रुमलता कपोत-

चरणा नली । नाकुली सर्पसुगन्धा । स्थूलकाकादनी  
स्थूलकाकनासाख्या गुञ्जाभिहिता । तालपर्णी ताली ।  
दशपत्रिका विशाला । (नि) जयन्त्यावर्तिकापत्रा  
जयनामासुराजिता ।

मूलकतोयेन कवोष्णेन वृक्षकार्कनक्तमालनिम्ब-  
वर्षामूकाथेन वा स्नानम् ॥ ११ ॥

मूलककाथितोणोदकेन स्नानम् । वृक्षकादिक्थितेन  
वा । वृक्षकः कुटजः । नक्तमाल आरग्वधः । इति  
सामान्येन श्वयथौ ।

अथानिलजे श्वयथौ त्रिवृतमेरुण्डतैलं वार्धमासं  
मासं वा पिबेत् । एरण्डतैलमेव च विड्वातसङ्गे  
प्राग्भक्तं पयसा रसैर्वा । वातहराभ्यङ्गस्वेदोपनाहंश्च  
कुर्यात् । विशेषेण चैकाङ्गगे मानुलङ्गाग्निमन्थशुण्ठी  
देवदारुहिंस्राप्रलेपः ॥ १२ ॥

अथेत्यादिना वातादिषु विशेषेण । त्रिवृत इति  
लोहत्रयस्य नामोक्तम् । मूत्रेणैरण्डतैलम् । एवशाब्दोऽन्यस्नेह-  
निषेधाय । प्राग्भक्तमेव पयसा रसैर्वा सहितमेरण्डतैलम् ।  
वातहरैर्द्रव्यैरभ्यङ्गादि कुर्यात् । अत्यङ्गः स्नेहलेपः ।  
विशेषेण चैकाङ्गगेऽनिलज इति बोद्धव्यम् । मानुलङ्गा-  
दिभिः प्रदेहः । हिन्ता मांसी । इति वातज उक्तम् ।

पित्तजे न्यग्रोधादिसिद्धं सर्पिः पिबेत् । तित्ककं  
वा । मूर्छारतिवृद्धाहेपु क्षीरम् । तदेव तु संसनार्थं  
मूत्रयुक्तम् । अभयामरदारुमधुकटुकादन्तचिन्दन-  
निचुलपटोलमूर्वादार्वार्त्रायमाणोपकुल्याविशालाक्वाथः  
ससर्पिरुपयुक्तः श्वयथुविषवीसर्पस्वरदाहपिपासान्तः-  
सन्तापसन्निपातानुपशमयति । घृतक्षीरक्षीरिवृक्षवेत-  
समञ्जिष्ठाभृणालचन्दनादिभिः शीतवीर्यैः कल्पयेद्-  
भ्यङ्गादीन् ॥ १३ ॥

पैत्ते सुबोधम् । मूर्छादिषु पैत्ते केवलमेव क्षीरं  
पिबेत् । संसनार्थंति शोथे पित्ते तदेव क्षीरं मूत्रयुक्तम् ।  
अभयादीनां क्वाथः ससर्पिरुपयुक्तः श्वयथादोनुपशमयति ।

मधुकं मधुयष्टी । निचुलं जलवेतसम् । उपकुल्या  
पिप्पली । विशाला गवाक्षी । पैत्ते वृतादिभिरन्यैश्च  
शीतवीर्यैरभ्यङ्गादीन् कल्पयेत् । इति पित्तज उक्तम् ।

कफोत्थे त्वारग्वधादिसाधितं तैलं पिबेत् । क्षार-  
मूत्रतक्रासचारिष्ठांश्च । भल्लातकचित्रकव्योषविडङ्ग-  
बृहतीफलानि पृथक् प्रस्थांशान्यच्छद्यान्याम्लद्रोणे  
गोमयाग्निना त्रिभागशेषमवतारयेत् । तत्पूतशीतं  
मस्तुकलशेन सितोपलतुल्या च युक्तमग्निकमागधिका-  
कल्कलिप्ते दृढे भाण्डे समावाप्य वैहायसे सुगुप्तं  
स्थापयेत् । ततो दशाहस्थितोऽयमुपयुक्तो भल्लातका-  
रिष्टः शोफोदराशोभगन्दरग्रहणीकृमिकुष्ठमेहकार्य-  
किक्कसान् सत्वरमपनयति ॥ १४ ॥

कफोत्थ इत्यादि सुबोधम् । भल्लातकारिष्टः शोफादी-  
नपनयति । अच्छं सुप्रसन्नं काञ्जिकम् । शुष्कद्रव्याणां  
प्रस्थः षोडशपलानि । काञ्जिकस्य द्रोणः पञ्चपलशतानि  
द्वादशपलसहितानि । मस्तुनः कलशमिति द्रोणस्यैव  
नाम । अग्निकश्चित्रकः । समावाप्य निक्षिप्य । वैहायसमा-  
काशस्थापितत्वादवलम्ब्य शिष्यम् ।

त्रिफलामरिचद्राक्षापिप्पलीकाश्मर्यफलानां प्रत्येकं  
शतं गुडतुलामुदकद्रोणं च मधुलिप्तभाजनस्थं सप्ताह-  
मुष्णे काले द्विसप्ताहं शीते धारयेत् । अयमष्टशतारिष्टः  
समानः पूर्वेण । पुराणपिण्याककृष्णाशिमुत्पगतसी-  
सिकता मूत्रपिष्टाः सुखोष्णाः प्रलेपे दद्यात् । एकाङ्गो  
तु कालासरलाजशृङ्गयजगन्धाश्रगन्धैकैषिकाः ।  
शुण्ठीकुलत्थतर्कारीकुष्ठार्जकचित्रकजलमूत्राणि स्नाने ।  
चण्डागरुणी विलेपने ॥ १५ ॥

त्रिफलादीनां फलसङ्ख्याया प्रत्येकं शतम् । मधुलिप्त-  
भाजनस्थं धारयेदिति सम्बन्धः । नाम्ना अष्टशतारिष्टोऽयं  
यतो हरीतक्यादिद्रव्याण्यष्टशतानि भवन्ति । पूर्वेण भल्ला-  
तकारिष्टेन समानस्तुल्यः । सुबोधम् । अतस्ती क्षुमा ।  
एकाङ्गो तु शोफे कालादीर्मूत्रपिष्टाः सुखोष्णाश्च प्रलेपे  
दद्यात् । काला मञ्जिष्ठा । अजंशृङ्गी विषाणी । एकैषिका

मांसी । शुण्ठ्यादिसिद्धे मूत्रजले स्नानाय हिते । अर्जकः  
कञ्जकः । विलेपने चण्डागरुणी । चण्डा चोरकः ।

संसर्गसन्निपातयोर्यथादोषोदयमिदमेव साधनम् ।  
एकदेशाश्रये च श्वयथौ यथासन्नं वमनादीनि रक्ताव-  
सेचनं च कुर्वीतेति । भवति चात्र ॥ १६ ॥

इदमेव पृथग्दोषोक्तं साधनं संसर्गे सन्निपाते च दोषो-  
द्रेकानतिक्रमेण मिश्रीकृत्य योज्यम् । यस्तु श्वयथुरेकदेशेऽ-  
ङ्गस्याश्रितस्तास्मिन्यथासन्नं वमनादीन् कुर्वीत । ऊर्ध्व-  
नाभिजे वमनमधोनाभिजे विरेचनं बस्तिश्च । शिरोरोगे  
नस्यमिति यथासन्नशब्दार्थः । औषधिना कृते शोफे  
रक्तावसेको दोषापेक्षमनेकधा ।

प्राय इत्यादिनागन्तुशोफचिकित्सा ।

प्रायोऽभिघातादनिलः सरक्तः

शोफं सरागं प्रकरोति तत्र ।

विसर्पनुन्मास्तरक्तनुच्च

कार्यं विषघ्नं विषजे च कर्म ॥ १७ ॥

अभिघातान्मास्तः सरक्तः प्रायो दुष्यति । स च  
दुष्टः सरागं शोफं विकरोति । प्रायोग्रहणमन्यानुबन्धज्ञाप-

नार्थम् । तत्राभिघातजे विनर्तचक्रित्मिने कार्यमन्यच्च  
यत्किञ्चिद्वातशोगितनुत्तच । उभयत्रात्र दोषानुबन्धघ्नने  
विशेषः सम्भवत्येव विषघ्ने शोफे विषघ्नं कर्म कार्यम् ।

ग्राम्याब्जानूपं पिशितमवलं शुष्कशाकं तिलान्नं ।

गौडं पिष्टान्नं दधिसलवणं पिच्छिलं मद्यमम्लम् ॥

धाना वल्दूरं समशनमथो गुर्वमात्यं विद्राहि ।

स्वप्नं चारात्रौ श्वयथुगदवान् वर्जयेन्मैथुनं च ॥ १८ ॥

सर्वश्च श्वयथुगदवान् ग्राम्यादीनां शितं शुष्कशाकादिकं  
च वर्जयेत् । ग्राम्यं जनपदमध्यचारिप्रागिजम् । अब्जस्या-  
नूपत्वेऽपि वर्जनीयप्राधान्यात् पृथग्ग्रहणम् । अवलं दु-  
र्बलप्राणिजम् । गौडं पानकम् । पिष्टान्नं पिष्टकृतं यत्  
किञ्चित् । सलवणमिति केवलमपि लवणं वर्जयेद्दर्जने  
सहभावः । पिच्छिलं क्लिन्नरूपम् । मद्यं चाम्लम् । धाना  
भृष्टयवम् । वल्दूरं शुष्कमांसम् । समशनं । मिश्रं पथ्य-  
मपथ्यं च भुक्तं समशनं मतम् । गुह्यं यत्किञ्चित् गुह्यत्वादि-  
युक्तम् दिवास्वप्नं मैथुनं च सर्वदेति ।

॥ इति एकोनविंशोऽध्यायः ॥

## अथ विंशोऽध्यायः ।

क्रमप्राप्तस्य विसर्पस्य चिकित्सां प्रदर्शयितुमध्याय  
आरभ्यते ।

अथातो विसर्पचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

पूर्वरूपेणैव सर्वविसर्पाणां लङ्घनं रूक्षणं  
सिरामोक्षणमुल्लेखनं विरेचनं च कुर्यात् । न तु  
कदाचिदपि स्नेहनम् ॥ २ ॥

विसर्पाणामाशु बाधावहत्वात् पूर्वरूपदर्शनं एव लङ्घ-  
नादिकं कुर्यात् । रूक्षं यत्किञ्चित् । उल्लेखनं वमनम् ।

निरामेषु क्षीणकफेषु च शीतवीर्याणि सर्पैषि  
तिक्तकत्रायमाणाधृतादीनि पाने दद्यात् । तत्र मद्नेन्द्र-  
यवपटोलपिचुमन्दमधुकेक्षुरसान् वमनेऽवधारयेत् ।  
द्राक्षात्रिवृत्तिफलात्रायमाणा विरेचने ॥ ३ ॥

निरामे क्षीणकफे च तिक्तकादीनि शीतवीर्याणि  
धृतानि काथादिना दद्यात् । विसर्पे च यदा वमनं तदा  
मदनादिभिरेव । विरेचनं द्राक्षादिभिः ।

मुस्तदेवदारुकुष्ठशताह्वाराहीधान्याककुष्ठान्या-

वंशार्तगलान् लेपसेकेष्वनिलजे ह्रस्ववद्बलीकण्टक-  
पञ्चमूलानि च ॥ ४ ॥

मुस्तादीनि लेपे सेके च । (नि) गृष्टिविष्वक्सेनकान्ता  
बाराही वरमालिका । कृष्णगन्धा नीमञ्जनः । आर्तगलः  
सहचरो नीलः । हिन्ताल इति केचित् । अनिले ह्रस्व-  
पञ्चमूलम् वटपञ्चमूलं वल्लीपञ्चमूलं कण्टकपञ्चमूलं च  
लेपसेकेषु । चन्द्रोऽनिले मुस्तादिसमुच्चयाय ।

पित्ते तु कमलोत्पलशैवालपङ्कदूर्वामृणालशृङ्गाटक-  
कशेरुकशर्कराद्दीवेरकुचन्दनमुक्तामणिगैरिकपयस्या -  
प्रपौण्डरीकमधुकपट्मकघृतक्षीराणि न्यग्रोधादि च  
॥ ५ ॥

पित्ते कमलादि न्यग्रोधादि च लेपसेकेषु । पङ्कः  
कर्दमः प्रसिद्धः । अमृणालमुशीरम् । मृणालं विसाङ्कुरं  
वा । द्विविरं बालकम् । पयस्या क्षीरिका ।

श्लेष्मण्यजगन्धाश्रगन्धासरलकालकैषिकागरुचो -  
चरास्त्रावचाशीतशिवेन्द्रवल्लीगोमूत्राणि वरणादि च  
॥ ६ ॥

श्लेष्मणि विसर्पे अजगन्धादीनि वरणादिगणं च ।  
सरलं देवदारुसमं पीडाख्यम् । काला मञ्जिष्ठा । एकैषिका  
मांसी । शीतशिवो मिसिः । इन्द्रवल्ली शाकविशेषः ।

संसर्गे यथादोषबलं विकल्पयेत् ॥ ६ ॥

एतदेव पृथग्दोषचिकित्सितं दोषबलानुगुण्येन विकल्प-  
येत् । संसर्गो यत्र दोषयोर्मिश्रीभावमात्रम् । न त्वग्नि-  
विसर्पादिप्रादुर्भावः । यस्माद्ब्रह्मजेष्विति पुनर्वक्ष्यति ।  
तत्राग्निविसर्पादयोऽभिमतः । अन्यथा विशेषेणेत्यादिना  
निर्धारणं न युज्यते ।

तत्र कफस्थानाश्रिते सामे पित्तस्थानगते च रुक्षा  
विशीताः प्रलेपपरिषेकाः ॥ ७ ॥

तत्र कफस्थानाश्रिते सामे विसर्पे पित्तस्थानगते वा  
सामे विसर्पे रुक्षा-विशीताश्च प्रलेपाद्या-हिताः । विशीता

इति स्पष्टोऽख्यवत् शीतानां प्रतिषेधः । उष्णप्रतिषेधो  
विसर्पत्वादेव । तेनानुष्णाशीतत्वमभिमतम् ।

पित्ते तनवः सुशीताः सघृता वस्त्रान्तरिताः क्षणे  
क्षणे चापनीयान्ये प्रयोज्याः ॥ ८ ॥

पित्तेऽधिके यदा लेपादयो युज्यन्ते तदा तनव  
इत्यादिकाः । वस्त्रान्तरिता इत्यङ्गे वस्त्रं दत्वा वस्त्रान्तरितो  
लेपः शीतो लघुश्च । ऊष्माणं च न निगृह्णातीत्यवगन्तव्यम् ।  
अन्ये प्रयोज्याः पूर्वदत्तास्त्यक्त्वा ।

ब्रह्मजेषु यथायथं दोषांश्चिकित्सेत् । विशेषेणाग्नि-  
विसर्पे महातित्तकं पिबेत् । ग्रन्थिविसर्पे रक्तपित्त-  
संसर्गमवेक्ष्य प्राग्लङ्घनादीनि विरेचनान्तानि शंभ-  
नानि च योजयेत् । ततो वातश्लेष्महरं कर्म ॥ ९ ॥

ब्रह्मजेषु दोषानुगुण्येन चिकित्सेत् । सुबोधम् ।  
ग्रन्थिविसर्पे प्राग्लङ्घनादीनि विसर्पपूर्वरूपोक्तानि योजयेत् ।  
तेषु योजितेषु वातश्लेष्मघ्नं कर्म ।

शूले च तदा स्निग्धाम्लोष्णाभिस्त्कारिकाभिर्ग्रन्थी-  
नामुपनाहनम् । वातकफविसर्पौक्तैश्च लेपस्तैरेव वा  
सिद्धेन तैलेन तोयेन वा परिषेकः । लिम्पेद्वा शुष्क-  
मूलकस्य कल्केन नक्तमालत्वचो वा । विभीतकेन  
वा विजयाक्षनागबलाभिर्मन्थभूर्जग्रन्थिवंशपत्राणां  
वा ॥ १० ॥

शूले ग्रन्थीनामुत्कारिकाबन्धः । उत्कारिका पिष्ट-  
पिण्डा । उपनाहो बन्धः । तैरिति वातश्लेष्मौक्तैः ।  
सुबोधम् । विजयादीनां वा कल्केन । विजया हरति कीं ।

दन्तीचित्रकमूलत्वक्कासीसारकुन्नुहीक्षीरभल्लात -  
कास्थिभिरुष्णैर्लेपः शिलामपि भिनत्ति । दीर्घकाल-  
प्रसक्ते तु ग्रन्थौ त्रिफलां प्रयुञ्जीत । मधुपिप्पलीर्वा ।  
मुस्तासक्तुभल्लातकानि वा । सीधुमधुशर्करान् वा ।  
मातुलङ्गरसानुविद्धां मदिरां वा । गिरिजितुं वा गुल्म-  
भेदनं वा । तप्तलोहोपलादिपीडनं वा । जत्रूर्ध्वगते  
तीक्ष्णधूम्रमवमनासि च ॥ ११ ॥



दन्त्यादिभिरुष्णैः प्रदेहः शिलामपि भिनत्ति । किपु-  
नर्ग्रन्थिमित्यर्थः । दार्द्र्यादि सुबोधम् । प्राधान्यमुक्तेन  
प्रयोगः । गिरिजतु शिलाजतु । जत्रोरुर्ध्वगते ग्रन्थिविमपे  
तीक्ष्णानि धूमानि वमनानि च ।

तथाप्यभेदे क्षारेणाग्निना वा दहेत् । पाठयित्वा  
वा शस्त्रेण परिशोधयेत् । विदग्धं वा रक्तमपनीया-  
पनीय पुनःपुनः स्वेदयेत् । एवं पर्यायेण रक्तपित्ते  
वातश्लेष्मणि चोत्तिष्ठेत् ॥ १२ ॥

तथापीत्यादिना सामान्येन ग्रन्थिविमपे विदग्धं  
पाकामिमुखं रक्तं तदपनयनं ग्रन्थीनां स्वेदोपधत्वात्  
तद्योग्यतापादनाय । पर्यायेण परिवृत्या । पुनः रक्तपित्ते  
पुनर्वातश्लेष्मणि च उत्तिष्ठेत् चिकित्सायां यत्नं कुर्यात् ।

सर्वस्मिन् विसर्पे पर्यागते विदारिते च व्रणवन् ।  
तैलं च दार्द्र्याविडङ्गकम्पिलकैः ग्रन्थिव्रणसाधनं  
साधयेत् ॥ १३ ॥

पर्यागतेऽतिपाकं प्राप्ते व्रणवदुपाचरोदिति सम्यग्धीयन् ।  
दार्द्र्यादिभिश्च तैलं साधयेत् पचेत् । तडि ग्रन्थिजानां  
व्रणानां साधनं उपशमोपायः ।

कदमके शीघ्रतरं सुतरां च वमनादीनि कृत्वा  
पुनर्जलौकोभिरसृगवसेचयेत् । असृक्प्रकृदाद्वि-  
त्त्वङ्मांससिरास्त्रावसङ्कृद्धो भवति । पिबेच्च कषायं  
घनपटोलपिचुमन्दानाम् । मुस्तोशीरामलकसारिवा-  
णाम् । चन्दनोत्पलयोः । पटोलादिवर्गस्य वा ।  
घृतमिश्रं वा दार्द्र्यात्वक्तिकापटोलयष्टाह्वारिष्ठमसूर-  
त्रिफलात्रायमाणानाम् ॥ १४ ॥

कदमाख्ये विसर्पे वमनादिन शीघ्रतरं योजयेत् ।  
सुतरानित्यर्थेण श्लेष्मदोषनिर्हरणाय । कृतेषु वमनादेषु  
जलौकोभी रक्तमवसेचयेत् । असृक्प्रकृदादित्यनेन रक्त-  
त्वावहेतुः । घनमुस्तचन्दनपटोलादिकृताश्चत्वारः पाचनक-  
पायाः । पञ्चमो दार्द्र्यादीनां घृतमिश्रः । यत्रो मुस्तम् ।  
पिचुमन्दो निम्बः । तिक्ता कटुका । आरिष्टो निम्बः ।

विरेकार्थं च त्रिवृच्चूर्णं सर्पिषा पयसा द्राक्षारसेन  
धर्माभसा वा पाययेत् । त्रायमाणाशृतं पित्तोद्घृत्तौ  
क्षीरमिति । भवति चात्र ॥ १५ ॥

घृतादीनामन्यतमेन त्रिवृच्चूर्णं विरेकाय । धर्मान्व-  
णोदकम् । पित्तस्योद्घृत्तावन्याधिक्ये त्रायमाणाशृतं  
क्षीरम् ।

श्रेष्ठास्त्रुतिरेवात्र विसर्पो ह्यसृगाश्रयः ।  
यच्च नासावसंसृष्टो रक्तपित्तेन जायते ॥ १६ ॥

अत्र विसर्पेऽसृक्श्रुतिरेव श्रेष्ठाऽन्योपक्रमेभ्यो यतो  
विसर्पस्याश्रयो रक्तम् । यच्च यस्माच्चानौ विसर्पो रक्त-  
पित्तेनासंसृष्टो न जायते । तत्कारणमपि रक्तस्याश्रयो  
भवति ।

न घृतं बहुदोषाय देयं यन्न विरेचनम् ।  
तेन दोषो ह्युपस्तब्धस्त्वग्रक्तपिशितं पचेत् ॥ १७ ॥

अपि च बहुदोषाय विसर्पिणे यत् घृतं न विरेचयति  
तत् कदाचिन्न देयम् । तेन ह्यविरेचनेन घृतेन प्रातस्तम्भः  
स दोषत्वगादिकं पचेदिति ।

॥ इति विंशोऽध्यायः ॥

## अथ एकविंशोऽध्यायः ।

क्रमप्राप्तस्य कुष्ठस्य चिकित्सां प्रदर्शयितुमध्याय आरभ्यते ।

अथातः कुष्ठचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

पूर्वरूपेष्वेव कुष्ठिनं स्नेहपानेनोपक्रमेत । तत्र वातोत्तरे मेषशृङ्गीशाङ्गैश्चैरपङ्गुलूचीद्विपञ्चमूलसिद्धं तैलं घृतं वा पानाभ्यङ्गयोर्विदध्यात् ॥ २ ॥

कुष्ठिनमिति सामान्येन । तत्रेति विशेषः । वातोत्तरे कुष्ठे मेषशृङ्गाद्यादिभिः सिद्धं तैलं वा घृतं वा पानेऽभ्यङ्गे च योजयेत् । मेषशृङ्गी अजशृङ्गी । द्वे पञ्चमूले पूर्वे । सर्वत्र जलस्य स्मर्तव्यम् ।

पित्तोत्तरे धवाश्वकर्णककुभवचापुनर्नवपलाश-  
पिचुमन्दमधुकलोध्रसमङ्गासिद्धं सर्पिः । अथवा पटोलपिचुमन्ददार्वादुरालभातिक्तरोहिणीपाठापर्पटक-  
त्रायमाणानां पालिकान् भागान् जलाढकद्वयेऽष्ट-  
भागशेषं काथयेत् । तेन कार्ष्णिकैश्चन्दनोपकुल्यामुस्ता-  
त्रायन्तीन्द्रयवभूनिम्बैः कल्कितैः सर्पिषो द्वादशपलं साधयेत् । एतत्तित्तकं सर्पिः कुष्ठविसर्पविस्फोट-  
गण्डगण्डमालाश्वयथुपिटकारक्तपित्तदुर्नामवातशोणित  
कामलापाण्ड्वामयोन्माददाहटृड्भ्रमकण्डूकुष्ठनाडी -  
गुल्ममदतिमिरव्यङ्गश्चित्रापसमारभगन्दरोदरप्रदरज्व-  
रगरविद्रधिग्रहणीहृद्रोगानपहरति ॥ ३ ॥

पित्तोत्तरे तु धवादिभिः सिद्धं सर्पिरेव । न तैलम्  
पिचुमन्दो निम्बः । समङ्गा मञ्जिष्ठा । अथवा पित्ताधिके पटोलादिभास्तिक्तकं नाम घृतं भवति । तच्च कुष्ठादीन् पित्ताधिकानपहरति । पिटकाः शराविकाद्याः । असृक्-  
पित्तं रक्तपित्तम् । तित्तरोहिणी कटुका । उपकुल्या हस्तिपिप्पली । भूनिम्बं किराततित्तकम् ।

सप्तच्छदकटुकातिविषाशम्याकपाठामुस्तत्रिफलो -  
शीरपटोलपर्पटकपिप्पलीद्वयद्विरजनीद्विसारिवा -  
चन्दनदुरालभापद्मकवचाशतावरीविशालाकुटज -  
बीजवृषमूर्वागुडूचीभूनिम्बत्रायमाणामधुकगर्भं द्विगु-  
णामलकरसमष्टगुणाम्बु सर्पिर्विपकं महातिक्तकाख्यं  
घृतमाधिकगुणं पूर्वस्मात् । गुग्गुलुपञ्चतित्तं वा पिबेत् ॥ ४ ॥

सप्तच्छदादीनामौषधानामेकत्रिशतं गर्भं स्नेहाच्चतुर्थो-  
शेम । स्नेहादेव द्विगुणमामलकरसम् । घृतं महातिक्तकं  
नाम्ना तित्तादधिकगुणम् । सप्तच्छदो गुच्छपुष्पः प्रसिद्धः ।  
पिप्पलीद्वयं पिप्पली हस्तिपिप्पली च । रजनीद्वयं  
पिण्डहरिद्रा दार्वी च । द्वे सारिवे वल्लीसारिवा काष्ठ-  
सारिवा च । विशाला गवाक्षी । कुटजबीजमिन्द्रयवम् ।  
भूनिम्बं किराततित्तकम् । गुग्गुलुना निम्बादिभिश्च  
यत्संसाध्यते तत् गुग्गुलुपञ्चतित्तकं वातव्याधौ वक्ष्यते ।

कफोत्तरे सालप्रियालशम्याकारिष्टसप्तपर्णचित्रक-  
मरिचवचाकुष्ठैः साधितम् । अथवा बृहतीद्वयकाक-  
माचीशुकनासाकाये मरिचविडङ्गशिमुजातीदेवदारु-  
क्षवकहरिद्राभयाकल्केन वाजिमूत्रेण च सिद्धं सर्पिः  
॥ ५ ॥

कफोत्तरे च सालादिभिः साधितं घृतं स्नेहनाय शस्यते ।  
अथवा बृहत्यादिक्वाथेन स्नेहसमेनाश्वमूत्रेण च स्नेहसमेन  
साध्यते मरिचादिगर्भम् । बृहतीद्वयं स्थूला सूक्ष्मा च ।  
शुकनासा तु हरिता सरलस्नेहदारुजम् । जातिपुष्पं  
उद्वेगजननम् । मरिचं तीक्ष्णम् । क्षवकः क्षुद्रिबोधनम् ।

सर्वेषु च भल्लातकतुवरकसिद्धार्थकान्यतमतैलम् ।  
भल्लातकपथ्याकृमिघ्नसिद्धं वा हविः ॥ ६ ॥

भल्लातकादिफलानामन्यतमनिष्पीडितं तैलं सर्वेषु  
कुष्ठेषु सामान्येन । भल्लातकादित्रयसिद्धं वा हविर्वृतं सर्वेषु ।

ततः स्निग्धस्य यथादोषं यथासन्नं च संशोध-  
नानि प्रयुञ्जीत । सिरां च बलपेक्षी विध्येदेकां द्वे  
तिस्रश्चतस्रः पञ्च वा । अन्तरान्तरा च पुनःपुनः  
स्नेहं पिबेत् । दुर्बलं हि शून्यकोष्ठं कुष्ठिनं वायुरभि-  
भवति । वमने त्वस्य मधुककुटजबीजनिम्बपटोल  
पल्लवानि विदध्यात् । कुम्भानिकुम्भत्रिफला विरेचने  
माणिभद्रवटकांश्च ॥ ७ ॥

ततःस्नेहप्रयोजनानन्तरमुत्कृष्टदोष उत्कृष्टानि संशोध-  
नानि मध्ये मथ्यान्यल्पेऽल्पानीति यथादोषार्थः । कफ-  
स्थानस्थे पित्तवाते वमनं वातस्थानस्थे पित्ते कफे वा  
विरेचनं पित्तस्थानस्थयोर्वातकफयोरुभयमिति यथासन्नार्थः ।  
अथवा पूर्वकायस्थे दोषे वमनमधःकायस्थे विरेचनं शिरो-  
गते नस्यमपि । पक्काशस्थे वस्तिरपि । निपिद्धमपि  
निर्दिष्टं वस्तिरर्शसकुष्ठिनोरिति सूत्रोक्तम् । सिराणां व्यधे  
दोषबलव्याध्यपेक्ष्यसङ्ख्याविकल्पः । दुर्बलमित्यादिकम-  
न्तरान्तरा स्नेहपाने हेतुः । अस्य कुष्ठिनो मधुकादीन्येव  
वमनाय यथायोगं विदध्यात् । कुम्भादीन्येव विरेचने ।  
माणिभद्रवटकाश्चात्रैव वक्ष्यन्ते ।

पटोलविशालयोर्मूलं त्रिफला च पृथक् त्रिभागोन-  
त्रिशणाः कटुकात्रायमाणे शाणांशे शुण्ठ्यास्त्रि-  
भागोनः शाणः तदेतत् पलमैकम्यं सलिले विपाच्य  
पाययेत् । ऊर्ध्वाधोविरिक्तश्च जीर्णे जाङ्गलरसेना-  
श्रीयत् । एवमेतत् षड्रात्रप्रयोगात् परं पित्तकफशोफ-  
कुष्ठदुष्टनाडीव्रणाशीर्भगन्दरग्रहणीपाण्डुहलीमककाम-  
लाविषमज्वरहृद्भस्तिवेदनाम्रम् ॥ ८ ॥

पटोलाद्ये पटोलमूलं विशालामूलं हरीतक्यामलकवि-  
भीतकानां च दलानि भवन्ति । एषां पञ्चानामर्शाति-  
र्धानकाः । कटुकात्रायमाणे शाणांशे इति द्वौ शाणौ  
द्वादशधानकाः । एवमेकीकृत्य द्विनवतिधानका भवन्ति ।  
शुण्ठ्यास्त्रिभागोनः शाणः इति चत्वारो धानकाः पूर्वेः  
सह षण्णवतिर्भवन्तीति लौकिकमपि पलं भवति । एतत्  
षड्रात्रोपयोगेन परं पित्तकफोत्थानां शोफादीनां नाश-

नम् । मानस्य च नियमं भेज्यकस्य एव वक्ष्यमः ।  
नाड्या उपलक्षितो व्रणे नाडीव्रणः । विरमज्वरः स्वन-  
कादयः । हृद्वेदना दन्तिवेदना च ।

उभयानुलोमनं वा ब्राह्मीस्वरसमाधिनं सर्पिः  
पिबेत् । आवर्तकातुलां मलिलार्मणेऽप्रांशुप्रां  
विपाच्य तेन निर्यहेण तन्मूलैश्च घृतप्रमथं साधयेत् ।  
ततो मात्रामेकाहान्तरं पिबेत् । ऊर्ध्वाधो विरिच्यमान-  
स्तृषितः । शीतलव्रणमारनालं जीर्णमेहश्च तेनैव  
कोद्रवौदनमश्रीयान् । अनेन कुष्ठत्रिपत्रापचीभगन्दर-  
नाडीव्रणास्तुघिषाणि सिध्यन्ति । मेध्यं चैतन् पुंसवनं  
च ॥ ९ ॥

अथबोभयानुलोमनं वमनं विरेचनं च सर्पिः पिबेत् ।  
किमित्याह । ब्राह्मीस्वरससाधितम् । आवर्तकीघृतं सुबो-  
धम् । आवर्तकी रक्तपुष्पा । महाजालिनी नाम च  
वमनद्रव्यम् । अर्मणे द्रोणः । पलशतानि पञ्च द्वादशा-  
धिकानि । आवर्तक्या एव मूलानि कल्कपरिभाषया ।  
मात्रामित्यनियमो दोषादिवशात् । सुबोधम् । पुंसवनं  
स्त्रीणाम् ।

दार्वीपटोलबृहतीसेव्यमदननिम्बकृतमालघनेन्द्र-  
यवैः सस्नेहैरास्थापनम् । एभिरेव च विपक्वः स्नेहोऽ  
नुवासनार्हस्यानुवासनम् । दन्तीमरिचफणिज्जकार्द्रक-  
करञ्जबीजपिप्पलीविडङ्गसैन्धवैरूर्ध्वजत्रुगते कुष्ठे  
कृमिषु च शिरोविरेकः । सूत्रस्थानोक्तो वैरेचनिक-  
धूमश्च ॥ १० ॥

दाव्यादिभिः कथितैश्च कल्कीकृतैश्च स्नेहयुक्तैरास्था-  
पनम् । एभिरेव च दाव्यादिभिर्विपक्वः स्नेहः सूत्रोक्त-  
प्रकारेणानुवासनार्हस्य सतोऽनुवासनम् । जत्रोरूर्ध्वगते कुष्ठे ।  
क्रिमिषु च जत्रोरूर्ध्वं शिरःस्थिते दन्त्यादिभिः कल्कादि-  
युक्तैः शिरोविरेकः । तथा सूत्रस्थाने धूमविधौ यो वैरेच-  
निको धूम उक्तः सोऽपि योज्यः । तस्य च द्रव्याणि  
शोधनादिगणसङ्ग्रहणे शिरोविरेचनद्रव्याणि गन्धद्रव्याणि  
चेत्यादिपठितानि ।

ततः सर्वतो विशुद्धस्यान्तर्बहिः शमनानि  
प्रयुज्जीत ॥ ११ ॥

ततः सर्वत ऊर्ध्वमधः शिरसि च विशुद्धस्य शमना-  
न्यन्तर्बहिश्च प्रयुज्जीत । बहिरित्यालेपादिभिः ।

खदिरकदरतिनिशासनीशरीषशिशपाशाकसर्जा -  
जुनजम्बूकरवीरधवामलकीमुष्ककाक्षिकबद्रीवञ्जु -  
लनिम्बकरञ्जकदम्बमधूकसारान् सार्द्रान् कृतमालनि-  
चुलपटोलाङ्गोलबलिवल्कुटजकटभीपारिभद्रसहचर -  
गृध्रनखीवरणवर्धमानार्कसौभञ्जनाटरूपकशतावरी -  
श्वदंष्ट्राहिमाराश्वकर्णश्रीपर्णीस्वयंगुप्ताग्निमन्थेन्द्रवारुणी-  
काकोदुम्बरिकामेषशृङ्गीटुण्डुकुगुडचीवर्षाभूवायसी -  
बृहतीद्वयरोहिणीमूर्वाशाङ्गैश्चामूलानि च शकलयित्वा  
पृथक् त्रिंशत्पलिकानि सङ्क्षुब्ध महति कटाहेऽष्टगुणे-  
नाम्बसा क्वाथयेत् । अष्टभागशेषं निर्यूहमवतार्य  
परिस्राव्य च तस्मिन् सर्पिषः पलशतत्रयं विपचेदी-  
षदवशेषकषाये च विदलीकृतारुष्करसहस्रत्रयमत्रा-  
वाप्य पुनः पाचयेद्विगतस्वरसान्यरुष्कराण्यपास्य  
तस्मिन् स्नेहे सुचूर्णितानि प्रक्षिपेत् । व्याधिघात-  
व्योषनाकुलीमार्कवार्ककाकादनीतगरकटुकाकुष्ठबिल्व-  
हिङ्गुविडङ्गचित्रकातिविषामुस्तेन्द्रयवेन्द्रवारुणीरूप्य  
मललोहरजोलोहकान्तरसाञ्जनाभ्रशुकनासादेवदाली -  
त्रिफलालङ्गलिकीविशालकुम्भनिकुम्भवचावाराही -  
महाद्रुमकोशातकीप्रपुन्नाटसोमपर्णीनलिकाद्वयपटोली -  
जातीपल्लवताप्यकारवेलीकूलिकाकन्दकसप्तच्छदशाङ्गे  
घ्रोत्पलसारिवागुगुलिशिलाजतुमूर्वाकुस्तुम्बरीजीवक-  
द्वयपाटेन्दुरेखावज्रकन्दहरिद्राद्वयलवणपञ्चकानि प्र-  
त्येकं त्रिपलिकानि शृङ्गीविषपलं चैकं ततो द्रव्या  
समन्तादाघट्य सुगुप्तं भूमौ धान्ये वा मासं  
निखनेत् ॥ १२ ॥

खदिरेत्यादिना शमनप्रयोगः । खदिरादिभिर्योग-  
राजो रसायनान्यः । तत्र खदिरादीनां मधुकान्तानां  
सार्द्रांऽशुष्कः सारः । कृतमालादीनां शाङ्गैश्चान्तानां

मूलानि प्रत्येकं त्रिंशत्पलानि । सर्वेभ्योऽष्टगुणं जलम् ।  
तस्याष्टभागशेषस्यावतरणम् । तत्र च सर्पिषः पलशतत्रयं  
प्रक्षिप्य पचेत् । तत्र च विपच्यमाने सर्पिषि सर्वे कषायं  
यावन्न परिक्षीयते तावदरुष्कराणां सहस्रत्रयं विदलीकृत-  
मवपाटितमावाप्येत् सर्पिः पुनः पक्तव्यम् । तेन च  
साधनेन नीरसान्यरुष्कराणि भृष्ट्वा ततः स्नेहादुद्भूत्य  
तानिगतास्थानि च संचूर्ण्य स्नेह एव प्रक्षिपेत् । व्याधि-  
घातादीनि प्रत्येकं त्रिपलानि प्रक्षिपेत् । शृङ्गीविषस्य  
पलम् । खदिरं खादिरम् । कदरः श्वेतसारः । तिनिशः  
स्यन्दनम् । असनं बीजकम् । शिरीषः प्रसिद्धः । शाकं  
खरदारु खरच्छदम् । सर्जाङ्गः श्रीभरः । सालरसो निर्यास  
एव । अर्जुनः ककुभः । मुष्कको मोक्षकः । काश्मीरेषु  
पुरुत्तुकः । अक्षिकः रजनकः । वञ्जुलः वेतसः दीर्घपत्रः  
प्रसिद्धः । कृतमालो नक्तमालः । निचुलो वेतसभेदः ।  
( नि ) अङ्गोटोङ्गोलको रेची निर्दिष्टो दीर्घकीलकः ।  
कुटजो वत्सकः । कटभिज्योतिष्मती । पारिभद्रको निम्बः ।  
कण्टर्ककिंशुकश्च । गृध्रनखो तिन्दुकी । वरणस्तमालः  
श्वेतपुष्पः । वर्धमान एरण्डः । श्वदंष्ट्रा गोशुरकः । अहि-  
मारः अरिमेदः । श्रीपर्णी काश्मीरी । स्वयंगुप्ता कण्डूकरी ।  
अग्निमन्थः तर्कारी । इन्द्रवारुणी ऐन्द्री प्रसिद्धा । काको  
दुम्बरिका फल्गुः । मेषशृङ्गी अजशृङ्गी । टुण्डुको मयूर-  
जङ्घः । वायसी काकमाची । रोहिणी कटुका । मूर्वा  
किराततिका । शाङ्गैश्च अङ्गारवङ्गिका । अरुष्कराणि  
भञ्जातकानि । व्याधिघातः आरवधः । नाकुली सर्प-  
सुगन्धा । मार्कवः भृङ्गराजः । काकादनी काकपीलुका ।  
करण्डश्चिराण्डिका च । तगरं नतम् । रूप्यस्य मलं तथो-  
क्तम् । लोहरजः शस्त्रचूर्णम् । लोहकान्त अयस्कान्तः ।  
रसाञ्जनं ताक्ष्यशैलम् । अभ्रं अभ्रकम् । शुकनासा स्थोना-  
कः । देवदाली जीमूतकः । गरागरा वमनद्रव्यम् ।  
लाङ्गली विशल्या गर्भपातनी । विशाला गवाक्षी ।  
कुम्भो द्रवन्ती निकुम्भो दन्ती । वाराही ( नि ) शृष्टिर्वि-  
ष्वक्सेनकांता वाराही वरमालिनी । माधवी सौकरी कार्ष्णी  
कालन्दी शृष्टिकापरा । महाद्रुमः राजजम्बुकः । कोशातकी-

धामार्गवः । प्रपुन्नाटकश्चक्रमर्दः । सोमपर्णी । ( नि )  
उबटा सोमपर्णी च प्रचला तल्ला तथा । नलिकाद्वयं  
मांसीद्वयम् । जातीपल्लवं जातीपत्रम् । ताप्यं वट्टमाश्वि-  
कम् । कारवेल्ली प्रसिद्धा । कूलिकाकन्दकं ककौटकम् ।  
कस्तुम्बरी आर्द्रिका । जीवकद्वयं जीवन्ती जीवनीकं च ।  
इन्दुलेखा सोमराजी । वज्रकन्दं सुधा ।

अथ कृतसंशुद्धिस्वस्त्ययनः कुप्रीं प्रातस्ततो  
मात्रामुपयुञ्जीत । जीर्णे च यथेष्टमाहारं तेनास्य  
पूर्वमङ्गानि तुद्यन्ते भिद्यन्ते शूयन्ते स्फुरन्ति स्फुटन्ति  
च । ततः सप्तरात्रात् पुनः स्वस्थीभवन्ति । अपि च  
॥ १३ ॥

योगराजमवलिह्य समस्तं  
संज्ञयैव कथितोत्तमशक्तिम् ।  
हन्ति कुष्ठमतिपातितगात्रं  
स्नायुजालपरिशेषमशेषम् ॥ १४ ॥  
श्वासाग्निसादारुचिकासयक्ष्म-  
गुल्माह्यवातग्रहणीप्रमेहान् ।  
शोकं कृमीन् पाण्डुगदं ज्वरांश्च  
निवर्तयत्येष रसायनाभ्यः ॥ १५ ॥

अथेत्यानन्तर्यं । संशुद्धिर्वमनादिना । स्वस्त्ययनं  
देवपूजादीरितम् । समस्तं निरवशेषमिमं योगराजमव-  
लिह्याशेषं कुष्ठं हन्ति । किंभूतं योगराजमाह । संज्ञया  
नाम्ना कथिता उत्तमा शक्तिर्यस्य तथाविधम् । आश्चर्य-  
संज्ञमित्यर्थः । कुष्ठं किंभूतमित्याह । अतिपातितगात्रम्  
तथास्नायुजालमेव परिशेषम् ।

त्रिफलादशमूलमूर्वास्तुसप्तच्छददारुनिम्बत्व -  
ग्वाक्षीचित्रकमञ्जिष्ठाव्योषचूर्णं नवगुणैः सक्तुभि-  
र्युक्तं सक्षौद्रं शीलयेत् ॥ १६ ॥

त्रिफलादीनां चूर्णं सर्वतो नवगुणैः सक्तुभिर्युक्तं  
सक्षौद्रं शीलयेत् ।

अथवा क्षुण्णान्यवान् निस्तुषान् रात्रौ गोमूत्रपर्यु-

षितानहनि किलिञ्जे शोषयेदेवं सप्ताहं भावये-  
च्छोषयेच्च । ततस्तान् सक्तून् कृत्वा भक्ष्यातक-  
प्रपुन्नाटावल्गुजचित्रकविडङ्गमुस्तचूर्णचतुर्भागयुक्ता -  
नसनादिकषायेण पाययेत् ॥ १७ ॥

अथवा मुमलेन तुष्णान् यवान् रात्रिनेकां गोमूत्रेण  
वामयेत् । ततोऽहनि किलिञ्जे तु शोषयेत् । पुनरात्रौ  
गोमूत्रे वामयेत् । पुनरहनि शोषयेदेवं सप्तत्रयं भावये-  
च्छोषयेच्च । ततस्तयैवैः सक्तून् कृत्वा तान् सक्तून् भक्षा-  
तकादिचूर्णेन चतुर्भागेन युक्तानसनादिगणकषायेण  
पाययेत् ।

एवमसनादिक्वाथपीतानामारग्वधादिकषायपीतान्  
वा गोजीर्णकानां वा यवानां सक्तून् रुक्मरात्रिमन्थ-  
चूर्णमिश्रान् खदिरासनसाररोहितकगुडचूर्णानामन्य-  
तमस्य कषायेण दाडिमास्त्वलेतसाम्लेन सैन्धवलव-  
णेन सितामधुमधुरेणालोड्य पाययेत् । एष सर्व-  
मन्यकल्पः । यावकांश्च भक्ष्यान्पूपपूर्णकोशशङ्कुली  
प्रभृतीन् कुर्यात् । यववच्च गोधूमैः ॥ १८ ॥

एवमित्यनेनैव सप्ताहवासनशोषणादसनादिक्वाथपी-  
तानां वा आरग्वधादिपीतानां वा यवानां सक्तून् रुक्मरात्रि-  
मन्थयोद्धूर्णेन मिश्रान् खदिरसारादीनामन्यतमस्य दाडि-  
मास्त्वलेतसेनास्त्वेन सैन्धवेन लवणेन सितामधुभ्यां मधुरेण  
कषायेणालोड्य पाययेत् । असनादीनां क्वाथः पीतो  
यैर्यवैस्ते तथोक्ताः । गोमूलवदसनादिना वारग्वधादिना  
वा भाविता इत्यर्थः । गोजीर्णका ये यवा भुक्ता गोमयेन  
सह निर्गताः । ( नि ) पारिजातस्तु रोहीतः प्रीहन्नो  
रक्तपुष्पकः । सर्वेषां च मन्थानामयमेव दाडिमादिना-  
म्लादियोजना कल्पः । सुबोधम् । अनन्तरोक्तयव-  
विधानवत् गोधूमैरपि ।

सुरां कल्पयेत् पलाशक्षारभावितशालितण्डुल-  
पिष्टेन क्षारोदकेनैव स्वेदितेन प्रियङ्गुगजपिप्पली-  
चित्रककेवुकैलावालुकपरिपेलवलौघमरिचविडङ्गचूर्ण-  
मिश्रेण नवे चैनां भाजने जतुसृते क्षौद्रपिप्पलीलिप्ते

स्थापयेत् । ततो गन्धरसोपपन्नां कुष्ठिने पातुं दद्यात्  
॥ १९ ॥

सुरां कल्पयेत् कथमित्याह । पलाशेत्यादि । पलाश-  
वृक्षक्षारेण भावितानां शालितण्डुलानां पिष्टेन क्षारोदक-  
स्वेदितेन प्रियङ्गवादिचूर्णमिश्रेणेति । सुबोधम् । एना-  
मिति सुराम् ।

खदिरशिशपासारमुत्तमकारणीं ब्राह्मीं कोशवतीं  
च कषायकल्पेन विपचेत् । तेन काथेन तण्डुलान्  
भावयेत् । पिष्टं च स्वेदयेत् । अभिषुणुयाच्च पूर्व-  
वत् ॥ २० ॥

खदिरादीन् कषायकल्पेनेति । षोडशगुणेनाम्भसा  
चतुर्भागशेषेण पचेत् । सुबोधम् । उत्तमकारणीं करम्भः ।  
कोशवती घण्टोली ।

त्रिवृच्छ्यामाग्निमन्थसप्तलकेबुकशङ्खिनीतिल्वक-  
त्रिफलापलाशशिशपानां रसमादाय पलाशद्रोण्याम-  
भ्यासिच्य खदिराङ्गारतप्तमयःपिण्डमेकविंशतिवारा-  
न्निर्वाप्य ततस्तं रसमासिच्य स्थाल्यां गोमयाग्निना  
साधयेत् । सिध्यति चावपेत् । पिप्पलीचूर्णस्य भागं  
द्वौ मधुनस्तावद्वृतस्य ततश्चतुर्भागावशिष्टेऽवतीर्णे  
भूयोऽग्नितप्तमयःपिण्डं तस्मिन् प्रक्षिपेत् प्रशान्तं च  
लोहपात्रे सुगुप्तं निदध्यात् । इयमयस्कृतिः दुस्साध-  
मपि कुष्ठं मेहं वा साधयति । स्थूलं कर्शयति  
शोफमुपहन्ति सन्नमग्निमुद्धरति । विशेषेण राज-  
यक्ष्मिणामुपदिश्यते । वर्षशतायुश्चैनामुपयुज्य पुरुषो  
भवति ॥ २१ ॥

त्रिवृदादीनां रसं काथं गृहीत्वा पलाशमय्यां द्रोण्या-  
मासिञ्चेत् । आसिच्य चायःपिण्डं तप्तं तप्तमेकविंशति-  
वारान् निर्वाप्य तदवगाहेनाग्निरहितं कृत्वा तं पलाश-  
द्रोणीरसं स्थाल्यां साधयेत् गोमयाग्निना । सिध्यति च  
रसे पिप्पल्यादिकमावपेत् । यावता घनत्वं भवति ताव-  
दिति । मधुसमो घृतस्य भागः । सुबोधम् । प्रशान्तं  
निर्वृतं तप्तलोहपिण्डक्षोदम् । सुबोधम् । एष योगो

नाम्नायस्कृतिः । अरुणं मूलं त्रिवृत् । श्यामारुणं श्यामा  
सप्तला सातला । केबुकं प्रसिद्धं मध्यदेशे । (नि) वितेक्ता  
स्याच्छङ्खिनी तु दृढपादा विसर्पिणी । तित्कला  
चाक्षिपीडाख्या विश्वावेत्रा यमेश्वरा ।

असनादित्रयमासिच्य पलाशद्रोण्यामयोघनैस्तप्तैः  
संयोज्य निर्वाप्य च कृतसंस्कारे कलशे प्रक्षिप्य  
वत्सकादिं प्रतिवाप्य क्षौद्रं च सुगुप्तं मासं निधायो-  
पयुञ्जीत ॥ २२ ॥

असनादीत्यादिना अपरा त्रिवृदादिवदयस्कृतिः ।  
कलशे दोषानुरूपैरौषधैर्लेपरूपादिना कृतसंस्कारे तं काथं  
प्रक्षिप्य तत्र च वत्सकादिचूर्णं माक्षिकं च प्रतिवाप्य  
मासं निधापयेत् । मासादूर्ध्वमुपयुञ्जीत ।

एवं न्यग्रोधादिष्वारग्वधादिषु चायस्कृतिं विद-  
ध्यात् । खदिरसुरदारुकाथप्रस्थं क्षौद्रप्रस्थं मत्स्यण्डिका-  
प्रस्थं लोहचूर्णार्धप्रस्थं त्रिफलाचतुर्जातकमरिचानि च  
कार्षिकाणि प्रक्षिप्यायसे भाण्डे मासस्थितं तदुप-  
योजयेत् ॥ २३ ॥

एवमित्यसनादिवत् न्यग्रोधादिनारग्वधादिना चाय-  
स्कृतिं कुर्यात् । सर्वत्र च वत्सकादि क्षौद्रं च प्रतिवापः ।  
खदिरसारसुरदारुणोः काथस्य मात्रा शेषद्रव्यव्याप्तिरयोग्या ।  
त्रिफलाचतुर्जातयोः पृथग्द्रव्यम् ।

रसायनप्रयोगेण च लोहतुलां तुवरकास्थीनि  
भल्लातकान्यलम्बुषामवतगुजं गुग्गुलुमर्शोविहितवि-  
धानेन वा चित्रकमिति ॥ २४ ॥ भवति चात्र ।

किलासकुष्ठप्रह्णीप्रमेह-

स्थूलत्वदुर्नामभगन्दरेषु ।

पाण्डुत्वशूनत्वकफामयेषु

मन्थादियोगान् विदधीत धीमान् ॥ २५ ॥

रसायनप्रयोगविहितविधानेन पृथग्लोहचूर्णादीनि  
योजयेत् । अर्शश्चिकित्सितविधानेन वा चित्रकम् ।  
तुवराणां पश्चिमोदधितश्च प्रसिद्धानां फलविशेषाणाम-

स्थानि मज्जानः । अलम्बुपा मद्यन्तिका । अवलुजा  
सोमराजा । धीमान् सुबुद्धिः किलासादिध्वनन्तरोक्ता-  
स्तर्पणादीन्युद्धीत । किलासं श्वित्रम् । कफामयाः सर्वे  
श्लेष्मव्याधयः ।

शालयो यवगोधूमकोरदूषाः प्रियङ्गवः ।  
मुद्रा मसूरास्तुवरी तित्कशाकानि जाङ्गलम् ॥ २६ ॥  
त्रिफलारूपकरारिष्टक्षौद्रयोजितभावितम् ।  
धात्रीखदिरनिम्बान्धुरसं मुद्रपटोलजम् ॥ २७ ॥  
मद्यान्यौषधगर्भाणि मथितं चेन्दुराजिमत् ।  
अन्नपानं हितं कुष्ठे न त्वम्ललवणोषणम् ॥  
दधिदुग्धगुडानूपतिलमाषांस्त्यजेत्तराम ॥ २८ ॥

शालय इत्यादिना सर्वकुष्ठहितमन्नपानमुच्यते ।  
जाङ्गलं मांसम् । सर्वं च त्रिफलादिभिर्भाषितं तैरेव  
संयोजितम् । अरिष्टो निम्बः । पानं धान्याद्यभ्यु । धात्री  
आमलकम् । मुद्गैः सपटोलै रसो यूपः । तानि मद्यानि  
येषां कुष्ठहितान्यौषधानि गर्भे । मथितं तर्कं इन्दुराजिमत्  
सोमराजियुक्तम् । एवंविधमन्नपानं कुष्ठे हितम् । न  
त्वम्लादिगुणमन्नपानं हितम् । दध्यादिकं च कुष्ठी नितरां  
त्यजेत् सुतरां जह्यात् ।

तुलार्धं निम्बपञ्चाङ्ग्यास्तथा खदिरसारतः ।  
हरीतकीदलतुलां भल्लातकतुलां दश ॥ २९ ॥  
कृष्णाविडङ्गकुडवावैकध्वं विपचेज्जले ।  
कषायं तं परिस्त्राव्य निदध्यात्तान्नभाजने ॥ ३० ॥  
षण्मासतः पिबेत् कुष्ठकृमिमेहैर्विमुच्यते ।  
निम्बारिष्ट इति ख्यातो वरुणेनैष निर्मितः ॥ ३१ ॥

तुलार्धमित्यादिना निम्बारिष्टः । निम्बस्य पञ्चाङ्गी  
पञ्चानामङ्गानां समाहारः मूलं सारं त्वक् पत्रं फलं चेति  
दशपलांशानि । तथेति तुलार्धम् । एवं विडङ्गकुडवान्तं  
काथपरिभाषया जले विपचेत् । सुबोधम् ।

विडङ्गसारामलकामयानां  
पलं पलं त्रीणि पलानि कुम्भात् ।

गुडस्य च द्वादश मासमेव

जितात्मना हन्युपयुज्यमानः ॥ ३२ ॥

कुपुश्चित्रश्वासकासोदरार्शो-

मेहप्रीहप्रान्थिरुग्जन्तुगुल्मान ।

सिद्धं योगं प्राह यक्षो मुमुक्षो-

भिक्षोः प्राणान् मार्णिमद्रः किलेमम् ॥ ३३ ॥

विडङ्गमारदीनां प्रत्येकं पलम् । विडङ्गमारो विडङ्ग-  
मजा । कुम्भात् त्रिवृतायाः त्रीणि पलानि । गुडस्य  
द्वादश पलानि । मानशब्दोपादानात् प्रत्यहनस्माद्योगादरा-  
टिकात्रयोपहितनवधानकान्वितमर्धपलम्भवहरणीयमिति  
प्राप्तम् । वराटिका गुञ्जा । जन्तवः क्रिमयः । मार्णि-  
भद्राग्नयो यक्षः । भिक्षोः प्राणान् मुमुक्षोः इमं सिद्धं  
योगं प्राक्करं प्राह जगादेत्यर्थः । अत्र भूतकाले प्राहेति ।  
किलेत्यागमिकत्वं सूचयति । अन्ये त्वेवं वर्णयन्ति । गुडस्य  
पञ्चद्वादशपलानीति । तथा गृहीते चूर्णात् त्रिगुणं गुडं  
स्यात् । एवमेव तालीसवटकादावपि प्रसिद्धम् । तस्माद्यत्र  
गुडस्य प्रमाणमनुक्तं तत्र चूर्णात् त्रिगुणं गुडं ग्राह्यम् ।  
एवं कृतेऽप्यग्निसामान्यं न स्यात् । तदुक्तं सूत्रे । गुडः कर्ता-  
ग्निसादस्य सह न त्वभयादिभिर्मिति ।

कटुकापटोलमूलोत्तमा-

वचानिम्बरात्रिमज्जिष्ठानाम् ।

संशीलितः कषायस्त्वगामयान्

श्लेष्मपित्तबहुलान् हन्ति ॥ ३४ ॥

वातोत्तरांस्तु सर्पिर्विपाचितं

कथितकल्कितैश्च कटुकाद्यैः ।

खदिरारिष्टगुडवीसुरतरुदार्वीश्च

कल्पयेत् पृथगेवम् ॥ ३५ ॥

कटुकादिनवानां कषायः संशीलितः श्लेष्मपित्तभूयि-  
ष्टास्त्वगामयान् हन्ति । एवं कटुकादिभिः कथित-  
कल्कितैश्च खेहपाकपरिभाषया विपाचितं सर्पिर्वातोत्तरां-  
स्त्वगामयान् हन्ति । खदिरादिभिः पृथक् प्रत्येकं सर्पि-

विकल्पयेत् । एवमिति काथकलविधानेन । विषयश्चात्र  
गुणैर्विकल्प्यः ।

शीतः कषायः खदिरस्य पीतः

सक्षौद्रताक्षर्यो हरति प्रसह्य ।

त्वक्कण्ठरोगापचिगुल्ममेहान्

बलाहकान् वायुरिव प्रचण्डः ॥ ३६ ॥

खदिरस्य शीतः कषायः सक्षौद्रताक्षर्यः पीतस्त्वग्रो-  
गादीन् प्रसह्याक्रम्य हरति । यथा प्रचण्डो वेगवान्  
वायुर्बलाहकान्भ्राणि प्रसह्य हरति । ताक्षर्यं रसाञ्जनम् ।

सर्पिर्मधुभ्यां त्रिफलरसेन

विडङ्गकल्केन च सम्प्रयुक्तः ।

कुष्ठं कषायः खदिरस्य हन्ति

तिष्ठन् कषायं मनसीव धर्मः ॥ ३७ ॥

सर्पिर्मध्वाद्यन्यतमेन युक्तः खदिरस्य कषायः कुष्ठं  
हन्ति । यथा धर्मः सम्यक् प्रयुक्तो मनसि तिष्ठन् कषायं  
रागादिरूपं मलं हन्ति ।

खदिरस्य लूनशिरसो मूले खातस्य मध्यमं मूलम् ।  
छित्वाधोऽयःकुम्भं रससंग्रहणाय निदधीत ॥ ३८ ॥  
लिप्तात् कृष्णमृदन्धनैश्च निचितादादीपिताद्बहिन्ना ।  
तस्माद्यश्न्यवते रसः स सहितः क्षौद्राज्यधात्रीरसैः  
पीतः कुष्ठभगन्दरारुरपचीमेहास्त्रपाण्डून् जयेत् ।

प्रस्थस्तस्य जरां च भोज्यमिह तु त्याज्यं च भल्लतवत्  
॥ ३९ ॥

खदिरस्य लूनशिरसः छिन्नशाखस्य मूले निखातस्य  
मध्यमं प्रधानं मूलं स्तोकं छित्वा तस्यैवाधोऽयःकुम्भं  
लौहं घटं स्कन्धादवतीर्णस्य रसस्य ग्रहणार्थं निदधीत ।  
अनन्तरमूर्ध्वास्थितखदिरस्कन्धे कृष्णमृदा आलिप्यते ।  
ततोऽन्यैः काष्ठैर्निचितं स्कन्धमाग्निना दीपयेत् । ततोऽ-  
ग्निना दीपितात् स्कन्धाधो रसो लोहघटे च्यवते । स  
रसः क्षौद्रादिसहितः पीतः कुष्ठादीन् जयेत् । तस्य च  
रसस्य प्रस्थः पीतो जराश्च जयेत् इह रसप्रयोग इदं भोज्य-  
मिदं त्याज्यमिति रसायनविद्युक्तमल्लतकवद्विज्ञेयम् ।

योज्य खदिरवन्निम्बशिशपारगवधासनम् ।

रोहीतिकं सुराहं च खदिरोदकपायिनः ॥ ४० ॥

दार्वा रसाञ्जनं वा गोमूत्रेण प्रबाधते कुष्ठम् ।

अभया प्रयोजिता वा मासं सव्योषगुडतैला ॥ ४१ ॥

दार्वाकलिङ्गकटुकातिविषाग्निपाठा-

मूत्रेण सूक्ष्मरजसो धरणप्रमाणाः ।

पीता जयन्ति गुदजोदरगुल्मकुष्ठ-

कोष्ठानिलाढ्यपवनग्रहणीप्रमेहान् ॥ ४२ ॥

अनेन च खदिररसप्रकारेण निम्बाद्यन्यतमं योज्यम् ।  
अन्यदपि योज्यम् । रोहीतिकमुपयुज्यमानं खदिरोदकपायिन-  
पुंसः प्रबाधते कुष्ठम् । तद्वत् सुराहम् । तद्वद्दार्वा रसाञ्जः  
नम् । (नि) पारिजातश्च रोहीतः प्रीहन्तो रक्तपुष्पकः ।  
सुराहं देवदारु । अभया वा व्योषादियुक्ता मासं गव्य-  
मूत्रेण पीत्वा हितभुक् पुरुषः कुष्ठं जयति । दार्वाद्ययः  
सूक्ष्मरजसः श्लेष्मचूर्णानि मूत्रेण पीताः प्रतिदिनं गुदजा-  
दिकं जयन्ति । धरणं पलस्य दशमभागः ।

लाक्षादन्तीमधुरसवराद्वीपिपाठाविडङ्ग-

प्रत्यक्पुष्पीत्रिकदुरजनीसप्तपर्णाटिरूषम् ॥

रक्ता निम्बं सुरतरुकृतं पञ्चमूल्यौ च चूर्णं

पीत्वा मासं जयति हितमुगव्यमूत्रेण कुष्ठम् ॥ ४४ ॥

लाक्षादिचूर्णं मासं गव्यमूत्रेण पीत्वा कुष्ठं जयति ।  
मधुरसा मूर्वा । वरा त्रिफला । द्वीपिश्चित्रकः । प्रत्यक्-  
पुष्पी अपामार्गः । सप्तपर्णी प्रसिद्धम् । आटरूषकं वासा ।  
रक्ता मज्जिष्ठा । पञ्चमूल्यावादी अकारान्तोत्तरपदो द्विगुः  
स्त्रियां भाष्यते ।

दशपलमरिष्टपल्लवकुसुमजटात्वक्फलं यथाकालम् ।

प्रत्याहरेत् समस्तं कृतमालतरोश्च तत्तद्वत् ॥ ४५ ॥

सञ्चूर्ण्यासनखदिरकाथेनाप्लाव्य शोषयेदनिले ।

चित्रकघनभल्लतकगोक्षुरकमहौषधत्रिफलाः ॥ ४६ ॥

लोहविडङ्गावल्गुजसितोपलाः पलसमा रजीकृत्य ।

सप्ताहमेकतस्तद्वसेन भृङ्ग्यास्ततो भाव्यम् ॥ ४७ ॥



अथ पीतमक्षमात्रं घृतेन दुग्धेन कोष्णसलिलैर्वा ।  
अचिरात् करोति वह्निं मतिं स्मृतिं पाटवं मेधाम् ॥४८॥  
कृमिकुष्ठपाण्डुप्रमेहवक्त्रामयारुचिच्छर्दीः ।  
अपचीभगन्दरस्थौल्यदुष्टनाडीव्रणव्यङ्गान् ॥ ४९ ॥  
कफपित्तजान् विकारान्

विशेषतः सुविषमान् निवर्तयति ।

वर्षाद्विषगरकृत्या

नित्याभ्यासेन खलतिपलितानि ॥ ५० ॥

अरिष्टस्य पल्लवादिक् दशपलम् । यथाकालं काला-  
नतिक्रमेण प्रत्याहरेत् प्रतिगृह्णीयात् । पल्लवयोग्ये  
काले पल्लवानि कुसुमकाले कुसुमानि । एवं शेषेऽपि  
योज्यम् । कृतमालवृक्षस्य तद्वदेव दशपलं पल्लवादिक्  
यथाकालमाहरेत् । तदुभयं संचूर्ण्य प्रावनयोग्येनासन-  
खदिरकायेनाप्राप्य अनिले वायौ शोषयेत् ततश्चित्रका-  
दीनां पलसमानां पालिकानां चूर्णम् । तच्चैकतः सप्ताहं  
भृङ्गरसेन भाव्यम् । अथ तं चूर्णं घृताद्यन्यतमेनाक्षमात्रं  
पीतमचिरादग्न्यादीन् करोति । कृम्यादींश्च निवर्तयति ।  
विशेषेण सुविषमान् कफपित्तजान् विकारान् निवर्तयति ।  
सेव्यमानं च वर्षाद्विषादीन् हन्ति । नित्यमभ्यासेन खलत्या-  
दीन् । हीनशक्तीनि विषाणि बहुकालं देहे तिष्ठन्ति ।  
कृत्या अभिचारदेवता ।

त्रिकटूत्तमातिलारुक्कराज्य-

माक्षिकसितोपलाविहिता ।

गुटिका रसायनं स्यात्

कुष्ठजिच्च वृष्या च सप्तसमा ॥ ५१ ॥

चन्द्रशकलाभिरजनी-

विडङ्गतुवरास्थ्यरुक्करात्रिफलाभिः ।

वटका गुडांशकल्पाः

समस्तकुष्ठानि नाशयन्त्यभ्यस्ताः ॥ ५२ ॥

त्रिकट्वादिभिः सप्तभिः सप्तसमा नाम गुटिका । चन्द्रश-  
कलादिभिर्वटका गुडस्य भागेन कल्पा अभ्यस्ताः सन्तः  
समस्तकुष्ठानि नाशयन्ति । चन्द्रशकलः सोमराजिः ।  
तुवरकफलस्यास्थि मज्जाधारम् ।

विडङ्गभल्लातकवाकुचीनां

सद्वीपिवाराहिहरीतकीनाम् ।

सलाङ्गलीकृष्णतिलोपकुल्या

गुडेन पिण्डी विनिहन्ति कुष्ठम् ॥ ५३ ॥

विडङ्गादीनां सलाङ्गल्यादिका गुडेन कृता पिण्डी  
कुष्ठं विनिहन्ति । वाकुचिः सोमराजिः । द्वीपिश्चित्रकः ।  
( नि ) गृष्टिविष्वक्मेनकान्ता वारादी गृष्टिकाधरा ।  
माधवी सौकरी चैव प्रोक्ता मा वरमान्तिनी । लाङ्गली  
विशल्या गर्भपातनी । उपकुल्या पिप्पली ।

पथ्याकलिङ्गकपलाशफलेन्दुराजी-

भल्लातकास्थिचतुरङ्गुलचित्रकाकैः ।

सावर्तकीकृमिहरैः क्रमवर्धितांशैः

मूत्रेण तुल्यतुवरैर्वटका गदग्नाः ॥ ५४ ॥

पथ्यादिभिः क्रमवर्धितांशैर्यथोत्तरं भागवृद्धैः सर्वैश्च  
तुल्यतुवरैर्मूत्रेण कृता वटका गदग्नाः । तेन हरीतकी-  
नामेको भागो द्वाविन्द्रयवानां त्रयः पलाशफलानामेवमेव-  
यावद्विडङ्गस्य दशेति क्रमार्थः । चतुरङ्गुल आरम्बधः ।  
आवर्तकी महाजालिनी वमनद्रव्यम् । गदशब्देन प्रकर-  
णात् कुष्ठमुच्यते ।

शशाङ्कलेखा सविडङ्गसारा

सपिप्पलीका सहुताशमूल ।

सायामल सामलका सतैला

कुष्ठानि कृच्छ्राणि निहन्ति लीढा ॥ ५५ ॥

शशाङ्कलेखा सोमराजिः विडङ्गसारादिभिर्युगपद्युक्ता  
लीढा कुष्ठानि कृच्छ्राणि निहन्ति । हुताशमूलं चित्रक-  
मूलम् । अयोमलं लोहमलम् ।

भूनिम्बनिम्बत्रिफलापद्मकातिविषाकणाः ।

मूर्वापटोर्लीद्विनिशापाठातिक्तेन्द्रवारुणीः ॥ ५६ ॥

सकलिङ्गवचास्तुल्या द्विगुणाश्च यथोत्तरम् ।

लिह्याहन्तीत्रिवृद्ब्राह्मीशूर्णिता मधुसर्पिषा ॥ ५७ ॥

कुष्ठमेहप्रसुप्तीनां परमं स्यात्तदौषधम् ।

वराकणाविडङ्गान् वा लिह्यातैलाज्यमाक्षिकैः ॥ ५८ ॥

भूनिम्बादयो वचान्तास्तुल्यभागाश्चूर्णितास्तथा दन्ती-  
त्रिवृद्ब्राह्मीश्च यथोत्तरद्विगुणाः सम्मिश्र्य चूर्णिता मधुसर्पिषा  
लिह्यात् । एतद्भूनिम्बादिकं ब्राह्म्यन्तं कुष्ठादीनां परम-  
मौषधं स्यात् । भूनिम्बः किराततित्तकम् । कणा  
पिप्पली । द्वे निशे द्विहरिद्रे । तिक्ता कटुका । इन्द्र-  
वारुणी ऐन्द्री प्रसिद्धा । अङ्गानां प्रसुप्तिरिव प्रसुप्तिर-  
चैतन्यम् । कुष्ठी वरादीन् वा तैलादिभिर्लिह्यात् ।

खदिरशकलचूर्णं क्षौद्रसर्पिर्विमिश्रं  
सगिरिजतुविडङ्गं मात्रया सेवमानः ।  
लघुमितहितभोजी ब्रह्मचारी जितात्मा ।  
श्रयथुकिटिभकोष्ठश्चित्रकुष्ठानि हन्यात् ॥ ५९ ॥

खदिरशकलानां चूर्णं क्षौद्रादियुक्तं मात्रया सेवमानः  
पुरुषो लघुभोजित्वादियुक्तः सन् श्रयश्वादीन् हन्ति ।  
जितात्मा जितेन्द्रियः जितानि क्रोधोत्सेकरागादिमण्ड-  
लानि येन ।

खदिरासनसारस्य तुलां द्रोणेऽम्भसः क्षिपेत् ।  
अष्टमेऽहनि तत्तोयं पचेदादर्विलेपनात् ॥ ६० ॥  
त्रिफलार्धतुलाचूर्णं तत्पादेन तु बाकुचीम् ।  
तदर्धं द्वीपिनो मूलं तद्वद्ब्राह्मीं समार्कवाम् ॥ ६१ ॥  
लोहकमिष्वद्विप्रस्थं क्षिप्त्वा तद्वटकीकृतम् ।  
कुष्ठमेहग्रहण्यशौभगन्दरिषु पूजितम् ॥ ६२ ॥  
लाङ्गलीत्रिफललोहचूर्णं दशपलं पृथक् ।  
गुटिकात्रिशतं षष्टिं कुर्याद्भृङ्गरसाप्लुतम् ॥ ६३ ॥  
छायाशुष्कां च तत्रार्धगुटिकां भक्षयेत् पुरः ।  
जीर्णे रसेन रुक्षेण पेयापूर्वं च भोजयेत् ॥ ६४ ॥  
यन्त्रितो ब्रह्मचर्याद्यैः क्रमेण गुटिकामपि ।  
खादेत् परस्तान्मासस्य भवेत् कामचरः क्रमात् ॥ ६५ ॥  
एवं सर्वाणि कुष्ठानि जयत्यतिबलान्यपि ।  
धीमेधास्मृतियुक्तश्च नीरुग्जीवेत् समाः शतम् ॥ ६६ ॥

द्रोणे सद्वादशपञ्चपलशतमाने जलस्य खदिरासनसार-  
योस्तुलां क्षिपेत् । खदिरस्य पञ्चाशतमसनस्य पञ्चाशतम् ।

तस्मिन्चूर्णीकृत्य क्षिते सति तज्जलं सप्ताहमाधवास्य अष्टमे-  
ऽहनि पचेत् । दर्विलिपिनि च तस्मिन्निफलादिकं  
यथोक्तपरिमाणं क्षिपेत् । तस्यास्त्रिफलायाश्चूर्णस्य पादेन  
चतुर्भागेन सोमराजिम् । तदर्धं बाकुचीतोऽर्धं द्वीपिमूलं  
चित्रकमूलम् । तद्वदिति बाकुच्या द्वीपिमूलवत् ब्राह्मीं  
मार्कवं च । मार्कवो भृङ्गराजः । लोहकमिष्वोरुभयोर्द्वि-  
प्रस्थम् । लोहं शस्त्रम् । इति वटकीकृतं कुष्ठादिषु पूजि-  
तम् । लाङ्गल्यादित्रिंशत्पलेन भृङ्गरसालोडितेन षष्ठ्याधिकं  
शतत्रयं गुटिकानां कुर्यात् । ततः पुनः प्रथममासं  
यावदर्धगुटिकां भक्षयेत् । ततः सर्वां गुटिकामपि खादे-  
दागुटिकाक्षयान्मासमेवं ब्रह्मचर्यपथ्यभोज्यैर्याति । ततः  
क्रमेण कामचारी निर्यन्त्रणः । एवमित्यादि सुबोधम् ।

वासामृतानिम्बवरापटोल-

व्याघ्रीकरञ्जोदककल्कपक्वम् ।

सर्पिर्विसर्पज्वरकामलास-

कुष्ठापहं वज्रकमामनन्ति ॥ ६७ ॥

त्रिफलात्रिकदुद्विकण्टकारी-

कटुकाकुम्भनिकुम्भराजवृक्षैः ।

सवचातिविषाग्निकैः सपाठैः

पिचुभागैर्नववज्रदुग्धमुष्ट्या ॥ ६८ ॥

पिष्टैः सिद्धं सर्पिषः प्रस्थमेभिः

कूरे कोष्ठे स्नेहानं रेचनं च ।

कुष्ठश्चित्रप्रीह्वध्माश्मगुल्मान्

हन्यात् कृच्छ्रांस्तन्महावज्रकाल्यम् ॥ ६९ ॥

वासादीनामुदकेन काथेन कल्केन चैषामेव पक्वं  
सर्पिर्विसर्पादिघ्नं नाम्ना वज्रकमित्याचार्या जानन्ति शब्द-  
यन्ति । त्रिफलादीनां महावज्रकं सर्पिः पिचुभागैः  
प्रत्येकं कर्षाशैः नवस्य वज्रदुग्धस्य सुधाक्षीरस्य मुष्ट्या  
पलेन । सुबोधम् ।

यतेर्लेलीतकवसा क्षौद्रजातीरसान्विता ।

कुष्ठघ्नी समसर्पिर्वा सगायत्र्यसनोदका ॥ ७० ॥

यतेर्ब्रह्मचर्यादियुक्तस्य अरण्यवासिनः पुंसो लेलीतकवसा  
क्षौद्रजातीरसाभ्यामन्विता कुष्ठर्षा भवति । अथवा सम-  
सर्पिलेलीतकवसा गायत्र्यसनयोः रुदकेन काथेन संयुक्ता  
सत्युपयुक्ता कुष्ठर्षा भवति । लेलीतकवसोत्तरापथे रसरूपा  
प्रसिद्धा । जातीरसो जात्याः स्वरसः । गायत्री खदिरः ।

मूत्रे विनीता त्रिफलारसे वा

सिद्धा घृते वाम्भसि केवले वा ।

रसायनं पथ्यभुजो हरिद्रा

निहन्ति पाण्ड्वामयकुष्ठमेहान् ॥ ७१ ॥

पिवेदमृतवत्या वा स्वरसं यन्त्रपीडितम् ।

मेध्यं तत् कुष्ठमेहार्शश्छर्दिचातासनाशनम् ॥ ७२ ॥

मूत्र इत्यादिना हरिद्राया दाव्याः प्रयोगः । एभिः  
प्रकारैरुपयुक्ता हरिद्रा पथ्यभुजः पुंसो रसायना भवति  
पाण्ड्वामयादींश्च निहन्ति । विनीता निक्षिप्ता । पिवे-  
दित्यादि सुबोधम् । अमृतवत्या गुड्डी । यन्त्रपीडित-  
ग्रहणं स्वरसशब्देन काथपरिहारार्थम् ।

स्थिरकठिनमण्डलानां कुष्ठानां पोष्टलैर्हितः स्वेदः ।

स्विन्नोत्सन्नं विलिखेत् कुष्ठं तीक्ष्णेन शस्त्रेण ॥ ७३ ॥

रुधिरागमार्थमथवाशृङ्गालावूभिरपहरेद्रक्तम् ।

प्रच्छेदत्वं कुष्ठं विरेचयेद्वा जलौकोभिः ॥ ७४ ॥

स्थिरत्वादियुक्तानां कुष्ठानां पोष्टलैः रुक्षैरौषधमूटकैः  
स्वेदो हितः । स्विन्नं चोत्सन्नमुन्नतं च कुष्ठं तीक्ष्णेन शस्त्रेण  
रुधिरागमार्थं विलिखेत् । रुधिरेशाशक्तिर्विलिखनाय यदि  
विरमेत् । अथवा स्विन्ने कुष्ठे शृङ्गालिनी रक्तमपहरेत् ।  
अल्पं तु कुष्ठं प्रच्छेदवगाढे पाटनविलेग्नम् । त्वज्जात्रे  
पाटनप्रच्छानम् । अथवा स्वल्पं कुष्ठं जलौकामिर्विरेचयेत्  
शोधयेत् ।

ये लेपाः कुष्ठानां युज्यन्ते निर्हृतास्त्रदोषाणाम् ।

संशोधिताशयानां सद्यः सिद्धिर्भवति तेषाम् ॥ ७५ ॥

ये लेपा इत्यादिना वक्ष्यमाणानां लेपानां विषय-  
प्रत्यक्षेपः । उक्तस्य रक्तविस्त्रावणादिकस्य च प्रयोजन-

कथनम् । निर्हृतास्त्राणां निर्हृतदोषाणां संशोधिताशयानां  
च कुष्ठानां ये लेपा युज्यन्ते तेषां लेपानां सिद्धिर्भवति ।  
निर्हृतदोषा वमनादिना । संशोधितो निष्कृमिकेदादिद्वृत  
आशयः स्थानं त्वगादि ।

येषु न शस्त्रं क्रमते र्पशेन्द्रियनाशनेषु कुष्ठेषु ।

तेषु निपात्यः क्षारो रक्तं दोषं च विस्त्राव्य ॥ ७६ ॥

येष्वित्यादिना कुष्ठस्य बाह्यस्य आरस्य विषयः ।  
स्पर्शेन्द्रियनाशनेषु मुख्यादियुक्तेषु येषु निपात्येनान् रक्तं  
न क्रमते न प्रभवति तेषु दाहिरन्तश्च विस्त्राव्य आरसे  
निपात्यः ।

लेपोऽतिकठिनपरुषे सुप्ते कुष्ठे स्थिरे पुराणे च ।

पीतागदस्य कार्यो विषैः समन्त्रागदैश्चानु ॥ ७७ ॥

अतिकठिनत्वादियुक्ते तत्कालपीतागदस्य पुंसो विष-  
लेपः कार्यः । अनु च विषलेपस्य मन्त्रयुक्तैरगदलेपः कार्यः ।

स्तब्धानि सुप्तसुप्तान्यस्वेदनकण्डुलानि कुष्ठानि ।

कूर्चैर्दन्तीत्रिवृताकरवीरकरञ्जकुटजानाम् ॥ ७८ ॥

जात्यर्कनिम्बजैर्वा पत्रैः शस्त्रैः समुद्रफेनेन ।

घृष्टानि गोमयैर्वा ततः प्रदेहैः प्रदेह्यानि ॥ ७९ ॥

आरग्वधः सैडगजः करञ्जो

वासा गुड्डी मदनं हरिद्रे ।

श्याह्नः सुराह्नः खदिरो धवश्च

निम्बो विडङ्गः करवीरकश्च ॥ ८० ॥

ग्रन्थिश्च भूर्जो लशुनः शिरीषः

सलोमशो गुग्गुलुकृष्णगन्धे ।

फणिज्जको वत्सकसप्तपर्ण-

पीलानि कुष्ठं सुमनःप्रवालाः ॥ ८१ ॥

वचाहरेणुस्त्रिवृता निकुम्भो

भल्लातकं गैरिकमज्जनं च ।

मनःशिलाहे गृहधूम एल

कासीसलोध्रार्जुनमुस्तसर्जाः ॥ ८२ ॥

इत्यर्धरूपैर्विहिताः षडेते

गोपितपीताः पुनरेव पिष्टाः ।

सिद्धाः परं सर्षपतैलयुक्ता-

श्चूर्णाः प्रदेहा बहुशः प्रयोज्याः ॥ ८३ ॥

कुष्ठानि कृच्छ्राणि नवं किलासं

सुरेन्द्रलुप्तं किटिभं सदद्भुम् ।

भगन्दराशीस्यपर्चां सपामां

हन्युः प्रयुक्तानचिरान्नराणाम् ॥ ८४ ॥

स्तब्धत्वादियुक्तानि कुष्ठानि कूर्चादिभिर्घृष्टानि प्रदे-  
हैर्वक्ष्यमाणैः प्रदेह्यानि । जात्यादिजैः पत्रैः । आरग्वधेत्या-  
दिना षड्भिरर्धरूपैरर्धवृत्तैः षट्प्रदेहा बहुशः प्रयोज्याः ।  
किंभूताः गोपितं पातं यैस्ते तथोक्ताः । गोपितेन  
भाविता इत्यर्थः । पुनरेव पिष्टाः आदौ भाविताः पुनः  
पिष्टाः सर्षपतैलेन युक्ताः एते योगाः परं सिद्धाः कार्य-  
सम्पादने । एते च नराणामचिरात् कुष्ठादीन् हन्युः ।  
किलासं श्वित्रम् । सुरेन्द्रलुप्तमिन्द्रलुप्तम् । तच्च शिरोरोगेषु  
वक्ष्यते । किटिभानां पुनः सदद्ग्रहणमतिशयख्यापनम् ।  
सपामामित्यपच्या गण्डमालाया विशेषणम् । श्याहः  
श्रीबासः । सुराहं देवदारु । सलोमशो धातुकासीसम् ।  
कृष्णगन्धा सौभञ्जनः । फणिज्जको मारीचकः । सुमनः-  
प्रवालाः मालतीपल्लवानि । अञ्जनं सौवीरकम् । अलं  
हरितालम् । गृहधूमो धूममलम् । सर्जाहः सर्जरसो रालः  
सर्जरसोऽपि च ।

निम्बं हरिद्रे सुरसं पटोलं

कुष्ठाश्वगन्धे सुरदारुशिशुम् ।

ससर्षपं तुम्बुरुधान्यवन्यं

चण्डां च चूर्णानि समानि कुर्यात् ॥ ८५ ॥

तैस्तक्रपिष्टैः प्रथमं शरीरं

तैलाक्तमुद्वर्तयितुं यतेत ।

तथास्य कण्डूःपिटकाः सकोठाः

कुष्ठानि शोफाश्च शमं व्रजन्ति ॥ ८६ ॥

तैलाभ्यक्तं शरीरं निम्बादिभिः समभागैः तक्रपिष्टै-

रुद्वर्तयितुं यतेत । तथा कुर्वतः कुष्ठिनः कण्डूवादीनि  
शमं व्रजन्ति । वन्यं परिपेलवम् । चण्डा चोरकम् ।  
कोठाः सिन्ध्यादिमण्डलानि ।

मुस्तामृतासङ्गकटङ्कटेरी-

कासीसकम्पिल्लककुष्ठलोघ्राः ।

गन्धोपलः सर्जरसं विडङ्गं

मनःशिलाले करवीरकत्वक् ॥ ८७ ॥

तैलाक्तगात्रस्य कृतानि चूर्णा-

न्येतानि दद्याद्वचूर्णनार्थम् ।

दद्भुःसकण्डूः किटिभानि पामा

विचर्चिका चेति तथा न सन्ति ॥ ८८ ॥

मुस्तादिचूर्णानि तैलाभ्यक्तदेहस्यावचूर्णनार्थं दद्यात् ।  
एवं कृते दद्वादीनि न भवन्ति । अमृता गुडूची ।  
आसङ्गं रसाञ्जनम् । कटङ्कटेरी दारुहरिद्रा । कम्पिल्लको  
रजनको रेतो रक्तचूर्णकः । गन्धोपलो गन्धपाषाणः ।

काण्डे महावृक्षभवे निलीनः

स्विन्नः कुकूले पुटपाकयुक्त्या ।

विचर्चिकां सर्षपकल्कपिण्डो

निहन्ति लज्जामिव रागवेगः ॥ ८९ ॥

सर्षपकल्कस्य पिण्डो सुधागण्डान्तर्लीनः पुटपाक-  
युक्त्या स्विन्नो विचर्चिकां निहन्ति । यथा रागवेगः  
प्रवृद्धो लज्जां निहन्ति ।

मनःशिलाले मरिचानि तैल-

मार्कं पयः कुष्ठहरः प्रदेहः ।

तथा करञ्जप्रपुनाटबीजं

कुष्ठान्वितं गोसलिलेन पिष्टम् ॥ ९० ॥

मनःशिलादिकः प्रदेहः कुष्ठहरो भवति । तथेत्यादि  
सुबोधम् । प्रपुनाटश्चक्रमर्दः । गोसलिलं गोमूत्रम् ।

गुग्गुलुमरिचविडङ्गैः सर्षपकासीससर्जरसमुत्तैः ।

श्रीवेष्टकालगन्धैर्भनःशिलाकुष्ठकम्पिल्लैः ॥ ९१ ॥

उभयहरिद्रासाहितैश्चाक्रिकतैलेन मिश्रितैरेभिः ।

दिनकरकराभितप्तैः कुष्ठं घृष्टं च नष्टं च ॥ ९२ ॥

गुग्गुल्वादिभिश्चाक्रिकतैलेन मिश्रितैर्दिनकररश्मितैः  
कुष्ठं घृष्टं च नष्टं चेत्यनेन घर्षणनाशनयोरेककालता  
प्रदर्शिता । श्रीवेष्टकः वायसको दधिप्यावश्च शब्दितः ।  
कालगन्धः सौभजनकम् । चाक्रिकं तैलं चक्रस्थं  
सद्यःपीडितम् ।

मरिचं तमालपत्रं कुष्ठं समनःशिलं सकासीसम् ।

तैलेन युक्तमुषितं सप्ताहं भाजने ताप्रे ॥ ९३ ॥

तेनालिप्तं सिध्म सप्ताहात् धर्मसेविनोऽपैति ।

मासान्नवं किलासं स्नानेन विना विशुद्धस्य ॥ ९४ ॥

मरिचादिकं तैलेन युक्तं ताप्रे भाजने सप्ताहमुषितं  
तेनालिप्तं सिध्म धर्मसेविनः सूर्यरश्मिसेविनः सप्ताहादपैत्य-  
पगच्छति । नवं किलासं श्वित्रमालिप्तं धर्मसेविनो मासा-  
दपैति । किंभूतस्याह स्नानवर्ष्यं कृतसंशुद्धेः ।

मयूरकं जर्जरितं समूलं

दग्धं परिस्त्राव्य च सप्तकृत्वः ।

तेनाम्भसा कङ्गुणिकोत्थतैलं

सिद्धं परं सिध्मनिर्वहणाय ॥ ९५ ॥

जीवन्ती मञ्जिष्ठा दार्वा काम्पिलकं पयस्तुथम् ।

एष घृततैलपाकः सिद्धः सिद्धे च सर्जरसः ॥ ९६ ॥

देयः समधूच्छिष्टो विपादिका तेन नश्यति ह्यक्ता ।

चर्मैकुष्ठकिटिभं कुष्ठं शाम्यत्यलसकं च ॥ ९७ ॥

मयूरकक्षाराम्भसा प्रियङ्गुतैलं सिद्धं कुष्ठनिर्वहणाय  
परमं श्रेष्ठम् । मयूरकोऽपामार्गः । जीवन्त्यादिभिर्घृततैलम् ।  
मधूच्छिष्टं मदनम् ।

सप्तपर्णकरञ्जार्कमालतीकरवीरजम् ।

मूलं स्तुहीशिरीषाभ्यां चित्रकारफोटयोरपि ॥ ९८ ॥

करञ्जबीजद्विनिशाख्यौषडगजसर्षपाः ।

वरा वेल्लं च तैस्तैलं सगोमूत्रैर्विपाचितम् ॥ ९९ ॥

कुष्ठदुष्टत्रणग्रन्थिगण्डमालाभगन्दरान् ।

विशेषाद्वातकफजान् हन्त्यभ्यङ्गेन वज्रकम् ॥ १०० ॥

सप्तपर्णादिभिर्गोमूत्रेण च तैलं स्नेहपारम्भायवा पानि-  
तमभ्यङ्गेन कुडादीन् सर्वान् निर्हान् । विशेषाद्वातकफ-  
जान् निर्हन्ति । नाम्ना वज्रकम् । आस्फोतान्तानां मूलम् ।  
आस्फोटः अर्कः ।

एरण्डतार्क्ष्यघननीपकदम्बभाङ्गी-

कम्पिल्लवेल्लफलिनीसुरवारुणीभिः ।

निर्गुण्ड्यरुष्करसुराहसुवर्णदुग्धा-

श्रीवेष्टगुग्गुलशिलाहरितालविश्वैः ॥ १०१ ॥

तुल्यस्तुगर्कदुग्धं सिद्धं तैलं स्मृतं महावज्रम् ।

अतिशयितवज्रकगुणं श्वित्राशोऽग्रन्थिमालाघ्नम् ॥ १०२ ॥

एरण्डादिभिः स्नेहाच्चतुर्थांशः । स्तुगर्कयोर्मिश्रीभूतेन  
क्षीरेण तैलेन समेन । तार्क्ष्यं वट्प्रमाश्लिकम् । नीपो धूली-  
कदम्बः । सुरवारुणी इन्द्रवारुणी । निर्गुण्डा सिन्दुवारकः ।  
सुराहं देवदारु । सुवर्णदुग्धा काञ्चनी । शिला मनः-  
शिला । विश्वं शुण्ठी ।

कनकक्षीरी शैला भाङ्गी दन्त्याः फलानि मूलं च ।

जातीप्रवालसर्षपलशुनविडङ्गं करञ्जत्वक् ॥ १०३ ॥

सप्तच्छदर्कपल्लवमूलत्वङ्निम्बचित्रकारफोटम् ।

गुडैरण्डकबृहतीमूलत्वक्सुरसार्जकफलानि ॥ १०४ ॥

कुष्ठं पाठा मुस्ता षड्ग्रन्थातुम्बुरुत्वचो मूर्वा ।

एडगजकुटजशिमुज्यूषणभल्लातकक्षवकाः ॥ १०५ ॥

हरितालमवाक्पुष्पी तुल्यं कम्पिल्लकोऽमृतासङ्गः ।

सौराष्ट्री कासीसं दार्वात्वक् स्वर्जिकालवणम् ॥ १०६ ॥

एतैस्तैलं तैलं कटुतैलं वा चतुर्गुणे सूत्रे ।

करवीरमूलपल्लवतोये च विपाचितं जयति ॥ १०७ ॥

कटुकालाबुन्यस्तं नित्याभ्यङ्गेन वातकफकुष्ठम् ।

मण्डलदद्गुकोष्ठकृमिपामाविचर्चिकाः सुतराम् ॥ १०८ ॥

कनकक्षीर्यादिभिस्तैलं तैलं तिलोद्भवं तैलं चतुर्गुणे  
सूत्रे विपाचितम् । अथवा कटुतैलं विपाचितं वातकफकुष्ठं

नाशयति । अथवा केवलस्यैव करवीरस्य मूलपल्लवयोः  
काथेन विपाचितम् । कनकक्षीर्यादि च इदं कटुकाला-  
बुन्यस्तं नित्याभ्यङ्गेन वातकफकुष्ठदिकं जयति । मूलं  
फलानि च दन्त्याः । सप्तच्छदर्कयोः पल्लवादिकम् ।  
आस्फोता गिरिकर्णी । गुञ्जादीनां फलम् । गुञ्जा  
रक्तिका काकनन्दिका च । षड्ग्रन्था वचा । आर्जकं  
कुठेरकभेदः । अवाक्पुष्पां ब्रह्मदण्डी बाराही वरमालिका ।  
अमृता गुडूची । आसङ्गं रसाञ्जनम् ।

सिक्थकतुत्थकगुग्गुलुसिन्दूरसाञ्जनैः कटुकतैलम् ।  
पामाकिटिभविचर्चिषु साधितमभ्यञ्जने श्रेष्ठम् ॥ १०९ ॥  
शैलेयकम्पिल्लकपट्टिकाहसुराष्ट्रासर्जरसोपलानि ।  
शिला च चूर्णो नवनीतयुक्तः कुष्ठे स्रवत्यभ्यधिकं  
प्रशस्तः ॥ ११० ॥

सिक्थकादिभिः साधितं कटुतैलं पामादिष्वभ्यञ्जनं  
श्रेष्ठम् । सिक्थकं मदनम् । शैलेयकादीनां चूर्णो नवनीत-  
युक्तः सर्वस्मिन् कुष्ठे प्रशस्तः । स्रवति तु कुष्ठेऽधिकं  
प्रशस्तः । पट्टिकाहं लोभ्रम् । सुराष्ट्रा सौराष्ट्री । उपलो  
गन्धपाषाणः । शिला मनःशिला ।

एडगजकुष्ठसैन्धवसिद्धार्थविडङ्गकाञ्जिकैर्लिप्तम् ।  
कृमिपामासिध्मददूमण्डलकुष्ठं शमं याति ॥ १११ ॥

लाक्षाव्योषं प्रापुनाटं च बीजं

सश्रीवेष्टाः कुष्ठसिद्धार्थकाश्च ।

तत्रोन्मिश्रः स्याद्धरिद्रा च लेपो

दद्रूपृक्तो मूलकोत्थं च बीजम् ॥ ११२ ॥

दूर्वाभयासैन्धवचक्रमर्दं

कुठेरकाः काञ्जिकतक्रपिष्टाः ।

त्रिभिः प्रलेपैरपि बद्धमूलां

दद्वं च कण्डूं च विनाशयन्ति ॥ ११३ ॥

एडगजादिभिल्लिप्तं कृम्यादिकं शमं याति । लाक्षादि-  
मिर्हरिद्रान्तैर्दद्रुषु तत्रोन्मिश्रो लेपः स्यात् । मूलकोत्थं  
च बीजं केवलं दद्रुषु लेपे उक्तम् । प्रपुन्नाटबीजं चक्र-  
मर्दः । श्रीवेष्टको वायसको दधिष्यावश्च शब्दितः । दूर्वादयः

काञ्जिकतक्रपिष्टास्त्रिभिः लेपैः बद्धमूलामपि दद्वं कण्डूं  
च नाशयन्ति ।

मनःशिलात्वक्कुटजं सकुष्ठं

सलोमशः सैडगजः करञ्जः ।

ग्रन्थिश्च भौर्जः करवीरमूलं

चूर्णानि साध्यानि तुषोदकेन ॥ ११४ ॥

पलाशनिर्दाहरसेन वापि

कर्षोन्मितान्याढक सम्मितेन ।

दर्वीप्रलेपं प्रवदन्ति लेपमेतत्

परं कुष्ठनिषूदनाय ॥ ११५ ॥

मनःशिलादीनां चूर्णानि कर्षोन्मितान्याढकसम्मितेन  
तुषोदकेन पलाशक्षारोदकेन वा साध्यान्वेतदपि प्रलेपं कुष्ठ-  
निषूदनाय परं श्रेष्ठमाचार्या वदन्ति । कुटजत्वक् वत्सकत्वक् ।  
सलोमशो धातुकासीसम् । भौर्जो ग्रन्थिः सुश्रेयः ।

एलाचित्रकनिम्बवृषकं कुरुविन्दनागरार्कं च ।

चूर्णीकृतमष्टाहं भावयितव्यं पलाशस्य ॥ ११६ ॥

क्षारेण गवां मूत्रस्रुतेन तेनास्य मण्डलान्याह्यु ।

भिद्यन्ते दीर्यन्ति च लिप्तान्यर्काभितप्तानि ॥ ११७ ॥

मांसी मरिचं लवणं रजनी तगरं सुधा गृहाद्धूमः ।

मूत्रं पित्तं क्षारः पालाशः कुष्ठनुल्लेपः ॥ ११८ ॥

एलादिकं चूर्णीकृतमष्टाहं परिशोष्य गोमूत्रस्रुतेन  
पलाशक्षारेण भावयितव्यम् । अस्य कुष्ठिनस्तेन लिप्तान्य-  
र्केण चाभितप्तानि कुष्ठमण्डलानि भिद्यन्ते जीर्यन्ति च ।  
मांस्यादिको लेपः कुष्ठनुत् । पित्तं मूत्रं प्राणिनामेवाद्यानाम् ।

मुस्तं त्रिफला मदनं करञ्ज आरग्वधः कलिङ्गयवाः

ससप्ताहकुष्ठफलनीदार्ण्यः सिद्धार्थकं स्नानम् ॥ ११९ ॥

एष कषायो वमनं विरेचनं वर्णदस्तयोद्धर्षः ।

त्वग्दोषकुष्ठशोफप्रबाधनः पाण्डुरोगघ्नः ॥ १२० ॥

मुस्तादीनि सिद्धार्थकं नाम स्नानम् । एष च योगः  
वमनाय कषायो भवति विरेचनं च वर्णकराङ्गोद्धर्षश्च ।  
उत्पृष्यन्तेऽनेनाङ्गानीत्युद्धर्षः । एष च प्रयोगः त्वग्दोषा-  
दीनां प्रबाधनः पाण्डुरोगघ्नश्च ।

करवीरनिम्बकुटजाच्छम्याकाञ्चित्रकाञ्च मूलानाम् ।  
मूत्रे दर्वालेपः काथो लेपेन कुष्ठघ्नः ॥ १२१ ॥  
श्वेतकरवीरमूलं कुटजकरञ्जात् फलं त्वचो दाव्याः ।  
सुमनःप्रवालयुक्तो लेपः कुष्ठापहः सिद्धः ॥ १२२ ॥  
शैरीषी त्वक् पुष्पं कार्पास्या राजवृक्षपत्राणि ।  
पिष्टा च काकमाची चतुर्विधः कुष्ठहा लेपः ॥ १२३ ॥

करवीरेत्यादि सुबोधम् । श्वेतकरवीरादिभिर्भिलेपः कुष्ठा-  
पहः सिद्धः । शिरीषत्वगादिभिः पृथक् चत्वारो लेपाः  
कुष्ठघ्नाः । राजवृक्षः आरग्वधः ।

दार्वीरसाञ्जनस्य च निम्बपटोलस्य खदिरसारस्य ।  
आरग्वधवृक्षकयोस्त्रिफलायाः सप्तपर्णस्य ॥ १२४ ॥  
इति षट् कषाययोगाः कुष्ठघ्नाः सप्तमश्च तिनिशस्य ।  
स्नाने पाने च हितास्तथाष्टमश्चाश्वमारस्य ॥ १२५ ॥  
आलेपनं प्रघर्षणमवचूर्णनमेत एव च कषायाः ।  
तैलघृतपाकयोगैश्चेष्ट्यन्ते कुष्ठशान्त्यर्थम् ॥ १२६ ॥

दार्वीरसाञ्जनाभ्यामेकः कषायः । निम्बपटोलाभ्यां  
द्वितीयः । खदिरसारेण तृतीयः । आरग्वधवृक्षकाभ्यां  
चतुर्थः । त्रिफलया पञ्चमः । सप्तपर्णेन षष्ठः । तिनिशेन  
सप्तमः । अश्वमारणाष्टमः । एते कषाययोगाः कुष्ठिनां  
स्नाने पाने च हिताः । एत एव च कुष्ठिनामालेपनादिकं  
भवति । एत एव च कषायाः पृथक् तैलस्य पाकयोगे  
घृतस्य च पाकयोगे कुष्ठशान्त्यर्थं शस्यन्ते ।

सर्षपकरञ्जकोशातकानि तैलान्यथेङ्गुदीनां च ।  
कुष्ठेषु हितान्याहुस्तैलं श्रेष्ठं च खदिरसारस्या ॥ १२७ ॥

सर्षपादीनि च तैलानि कुष्ठेषु हितान्याचार्या आहुः ।  
प्रकरणाद्बहिःप्रयोगे । कोशातकस्य फलम् । इङ्गुदी  
वृक्षविशेषः ।

शीताः प्रदेहसेकास्तिकं सर्पिः सिराविरिकश्च ।  
विशरणदाहहृदे विस्फोटे चर्मदलने च ॥ १२८ ॥  
शीर्णनखरोमसांसः कृमिमानन्नाम्भसी त्यजेत् कुष्ठी ।  
सद्योदुग्धं दुग्धं षण्मासान् कारभं भजेत्समधु ॥ १२९ ॥

कुष्ठेषु अङ्गविशरगदां शीतप्रदेहादिकं हितम् ।  
विशरणं त्वङ्मांसावदरगम् । चर्मदलनं त्वगुद्वदनम् ।  
शीर्णनखत्वादियुक्तः कुष्ठी अन्नमम्भश्च त्यजेत् । किमन्यत्  
प्राणान् जह्यात् न । अपि तु कारभं दुग्धमादं क्षीरं  
सद्योदुग्धं तत्काव्यविद्यादितं ममाङ्गिकं षण्मासान्  
भजेत् ।

एङ्गजः सर्पिडङ्गा मूलान्यारग्वधस्य कुष्ठानाम् ।  
उद्दालनं च दन्ता गोश्वरगदोद्दन्ताश्च ॥ १३० ॥  
रजनीद्वयं कृमिघ्नं प्रपुनतं राजवृक्षमूलं च ।  
कुष्ठोत्पादनमग्र्यं सपिप्पलीपाकलं योज्यम् ॥ १३१ ॥  
श्वित्राणां सविशेषं योक्तव्यं सर्वतो विशुद्धानाम् ।  
उत्तमेषु च लेपाः सयर्णकराणान्थाभ्यङ्गाः ॥ १३२ ॥

एङ्गजादिकं बहिः प्रयुक्तं कुष्ठानानुद्दालनं निविड-  
त्वन्थाजनम् । रजन्यादिकं सपिप्पलीपाकलमग्र्यं श्रेष्ठं  
कुष्ठोत्पादनं योज्यम् । उत्तमघ्नं मोक्षगम् । पाकलं  
कुटम् । एतच्च रजन्यादिकं सर्वत ऊर्ध्वनयः शिरसि च  
विशुद्धानां श्वित्राणां सविशेषं योक्तव्यम् ।

पश्चात् पश्चात् छर्दनान्यभ्युपेया-  
न्मासान्मासाच्छोधनं चाप्यधस्तात् ।  
शुद्धिर्मूर्ध्नः स्यात्त्रिरात्रात्रिरात्रात्  
षष्ठे षष्ठे मास्यसृङ्गोक्षणं च ॥ १३३ ॥

यो दुर्वान्तो दुर्विरक्तोऽथवा स्यात्  
कुष्ठो दोषैरुद्धतैर्व्याप्यतेऽसौ ।

निस्सन्देहं यात्यसाध्यत्वमेव

तस्मात् कृत्स्नाग्निहरेदस्य दोषान् ॥ १३४ ॥

पश्चात् पश्चादिति ग्रहणं वमनादिक्रियान्तरपरिहार-  
दिवसज्ञापनार्थम् । शोधनं विरेचनम् । मूर्ध्नः शिरसः  
शुद्धिर्नस्येन । सर्वस्य च कृत्स्नाग्निरवशेषान् दोषान्  
निहरेत् । अस्थेति कुष्ठिनः । किंप्रयोजनामित्याह । यो  
दुर्वान्त इत्यादि । असम्यक्कुष्ठ्या दोषैरुद्धतैर्व्याप्यतैः कुष्ठं  
निस्सन्देहमसाध्यत्वं याति ।

व्रतदमयमसेवात्यागशीलाभियोगो  
द्विजगुरुसुरपूजा सर्वसत्त्वेषु मैत्री ।  
जिनजिनसुतताराभास्कराराधनानि  
प्रकटितमलपापं कुष्ठमुन्मूलयन्ति ॥१३५॥

व्रतादीनि कुष्ठमुन्मूलयन्ति । तत्र कुष्ठं प्रकटितमल-

पापं प्रकाशितदोषपापम् । तेन हि कुष्ठेन मला वाता-  
दयो दुष्टदुष्टं चादृष्टं कर्म प्रकाश्यते । व्रतं शास्त्रतो नियम-  
श्चान्द्रायणादि । दमः अक्रोधादित्वम् । यम इन्द्रियजयः ।  
जिनो बुद्धः । जिनसुता अवलोकितेशादयः ।

॥ इति एकविंशोऽध्यायः ॥

\* \* \*

## अथ द्वाविंशोऽध्यायः ।

क्रमप्राप्तस्य श्वित्रस्य कृमीणां च क्रमेण चिकित्सित  
प्रदर्शयितुमध्याय आरभ्यते ।

अथातः श्वित्रकृमिचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

कुष्ठादपि बीभत्सं यच्छीघ्रतरं च यात्यसाध्यत्वम् ।  
श्वित्रमतस्तश्छान्त्यै यतेत दीप्ते यथा भवने ॥ २ ॥

श्वित्रे शीघ्रमेव शान्त्यर्थं यतेत दीप्तगृहवत् । यतः  
श्वित्रं कुष्ठादपि बीभत्सं जुगुप्सितम् ।

मदयन्त्याः सवायस्याः सुरभ्यारग्वधस्य च ।  
शतं पलानां प्रत्येकं वरायास्त्वादकत्रयम् ॥ ३ ॥  
व्याघ्रीवह्निकपोतावत्सकखदिरार्कमूलद्वयैन्द्रियः ।  
सनिशाद्वया दशपला काथेऽभीषां क्षिपेत् पिष्ट्वा । ४ ।

बीजं करञ्जेङ्गुदशिग्रुनिम्बा-  
भीलीं सनीलोत्पलचन्द्रलेखाम् ।

श्यामां किरातं कटुकत्रयं च

पञ्चादकं तत्र च पञ्चगव्यात् ॥ ५ ॥

शमयत्यचिरेण घृतं मृदुहुतवहसाधितं महानीलम् ।  
न किलासमेव केवलमपचीकृमिकासकुष्ठमभ्यस्तम् । ६ ।  
उन्मादपस्मारावर्शोविद्रधिशिरोरोगान् ।

गलगण्डगुल्मगण्डानर्बुदशोफप्रमेहगलग्रोगान् ॥ ७ ॥

सविसर्पशोषपवनव्याधीन्विषमज्वरान् हन्यात् । ८ ।

मदयन्त्यादिना स्नेहनाथं घृतमुच्यते । मदयन्ती  
धातकी । वायसी काकनासा । सुरभिर्गन्धसुरा । आर-  
ग्वधः शम्याकः । व्याघ्री निदिग्धिका । वह्निश्चित्रकः ।  
कपोता काकमाची । ऐन्द्री इन्द्रवारुणी । करञ्जादीनां  
चतुर्णां बीजम् । श्यामा त्रिवृत् । पञ्चगव्यानि गोमय-  
स्वरसः मूत्रं क्षीरं दधि घृतमित्येतानि । एतन्महानीलं  
नाम घृतं मृदुना हुतवहेनाग्निना साधितमचिरेण किलासं  
श्वित्रमेव न शमयति अपि तु अपच्यादिकमपि शीघ्रं  
शमयति ।

संशोधनं विशेषात् पीतस्नेहस्य योजयेदनु च ।

श्वित्रे स्तंसनमग्र्यं मलयूरस इष्यते सगुडः ॥ ९ ॥

तं पीत्वाभ्यक्ततनुर्यथाबलं सूर्यपादसन्तापम् ।

सेवेत विरिक्तश्च त्र्यहं पिपासुः पिबेत् पेयाम् । १० ।

अनु चानन्तरं पीतस्नेहस्य संशोधनमेव विशिष्यते  
विशिष्टं भवति नान्यत् किञ्चित् । तत्रापि श्वित्रेऽग्र्यं  
प्रधानं स्तंसनं विरेचनमिष्यते । किमाह । सगुडो मलयूरसः  
मलयूः सोमराजिः । अभ्यक्तो रविकरसन्तापं च यथाबलं  
निषेवमाणोऽनेन विरिक्तस्त्र्यहं पिपासुस्तृष्णावान्यदा  
भवति तदा पेयां पिबेत् । एवं त्र्यहं विरेचनम् । तृषिते  
पेया नान्यत् किञ्चित् ।

श्वित्रेऽङ्गे ये स्फोटजायन्ते कण्ठकेन तान् भिन्द्यात् ।

स्फोटेषु निस्तृतेषु प्रातः प्रातः पिबेत् पक्ष्मम् ॥ ११ ॥



मलयूमसनं प्रियङ्गुं शतपुष्पां चाम्भसा समुत्काध्य ।  
पालाशं वा क्षारं यथाबलं फाणितोपेतम् ॥ १२ ॥

श्वित्रेऽङ्गे ये स्फोटो जायन्ते उक्तेन संसनविधिना ।  
सुबोधम् । पालाशं क्षारं फाणितेन क्षुद्रगुडेन युक्तं यथा-  
बलमिति बलापेक्षत्वादनियतमात्रमपि ।

वितुषावल्गुजंबीजाच्चूर्णं गोवारिभाविताद्बहुशः ।  
मूलकाथेन पिबेत् कलितरुक्कृतमालमदनफलूनाम्  
॥ १३ ॥

पीते किलासी तिलतैलदिग्धो  
दिने दिने स्याद्रविपादसेवी ।

जीर्णे च तक्राप्लुतकोद्रवाशी  
स्फोटोद्भवायैष विधिस्त्रिरात्रम् ॥ १४ ॥

वितुषेत्यादिना स्फोटोद्भवाय विधिः । अवल्गुजा  
सोमराजिः । तद्बीजं बहुकृतोऽनेकवारं गोमूत्रेण भावितं  
कलितर्वादीनां मूलकाथेन विधिः । तस्मिंश्च पीते सति  
किलासी श्वित्रा रविपादसेवी तिलतैलेन दिग्ध उपाल्तिः  
स्यात् । कलितरुर्विभीतकः । कृतमालो नक्तमालः ।  
मदनफलं प्रसिद्धम् । फल्गुः काकोदुम्बरिका ।

विध्वान्येद्युः स्फोटकान् कण्टकैस्तान्  
बस्ताम्भोभिर्वृष्ट्या शुक्तवर्त्या ।  
लिम्पेत् कामं लेपनाद्वेदनायां  
लेपो योज्यः शङ्खनाभिर्जलेन ॥ १५ ॥

अनेन स्फोटकानन्येद्युः कण्टकैर्भित्वा बस्ताम्भोभिः  
लगलमूत्रैर्वृष्ट्या शुक्तवर्त्या कामं भृशं लिम्पेत् । शुक्तवर्ति-  
व्योषादिभिर्वक्ष्यमाणा । सुबोधम् ।

व्योषसर्षपनिशागृहधूमैर्यावशूकपटुचित्रकयुक्तैः ।  
कोलतुल्यगुटिकार्धविषांशा  
श्वित्रकुष्ठशमनो वरलेपः ॥ १६ ॥

व्योषादीनां भागो विषस्य चार्धभागयुक्तोऽनेन  
बदरतुल्या गुटिका क्रियते । एषा गुटिका वरलेपः  
श्वित्राणां कुष्ठानां च शमने ।

गन्धं मूत्रं चित्रकव्योषयुक्तं  
सापिःकुम्भे संस्थितं क्षौद्रमिश्रम् ।

पक्षादूर्ध्वं श्वित्रिणा पेयमेतन्  
कार्यं चास्मै कुष्ठदृष्टं विधानम् ॥ १७ ॥

गन्धमित्यादि सुबोधम् । अस्मै श्वित्रिणे कुष्ठोक्तं  
विधानं कार्यम् कुष्ठश्वित्राणामेकरूपत्वात् ।

मार्कवमथवा खादेद् भृष्टं तैलेन लोहपात्रस्थम् ।  
वीजकगृतं च दुग्धं तदनुपिवेत्स्वित्रनाशाय ॥ १८ ॥

अथवा मार्कवं भृङ्गरजो लोहपात्रस्थं तैलेन भृष्टं  
खादेत् । पश्चाच्च वीजकगृतं दुग्धं श्वित्रनाशनं पिबेत् ।  
वीजक असनः ।

पूतीकार्कव्याधिघातस्तुहीना  
मूत्रैः पिष्टाः पट्टवा जातिजाश्च ।  
घ्नन्त्यालेपाच्छ्वित्रदुर्नामदद्न  
पामाकोठान् दुष्टनाडीत्रणांश्च ॥ १९ ॥

पूतीकादीनां जात्यन्तानां पट्टवा गवादिमूत्रैः पिष्टा  
आलेपात् श्वित्रादोन् घ्नन्ति । पूतीकः करञ्जः । व्याधिघात  
आरम्भः । स्तुही सुधा ।

द्वैप्यं दग्धं चर्म मातङ्गजं वा  
श्वित्रे लेपस्तैलयुक्तो वरिष्ठः ।  
पूतीकीटो राजवृक्षोद्भवेन  
क्षारेणाक्तः श्वित्रमेकोऽपि हन्ति ॥ २० ॥

द्वीपिनः हस्तिनो वा चर्म दग्धं तैलेन युक्तम् । श्वित्रे  
लेपो वरिष्ठः श्रेष्ठः । पूतीकीटः कर्कटीकारखल्लीवदुर्गन्धी  
कृमिविशेषः प्रसिद्धः । राजवृक्ष आरम्भः ।

रात्रौ गोमूत्रे वासितान् जर्जरङ्गा-  
नंहिच्छायायां शोषयेत् स्फोटहेतून् ।  
एवं वारांस्त्रीन् भावयेच्छस्त्रक्षपिष्टैः  
स्तुब्धाः क्षीरेण श्वित्रनाशाय लेपः ॥ २१ ॥  
अक्षतैलद्रुतालेपः कृष्णसर्पोद्भवामषी ।  
शिखिपित्तं तथा दग्धं द्वीवरं वा तदाप्लुतम् ॥ २२ ॥

रात्रावित्यादि सुबोधम् । स्फोटहेतुर्भलातकः । तथेत्यक्ष-  
तैलद्रुतम् । अक्षं विभीतकम् । तदाप्लुतं शिखिपित्ता-  
प्लुतम् । द्वीवेरं बालकम् । शिखा मयूरः ।

उपोषितायान्नकालांस्त्रीन् श्वेतकृकवाकवे ।  
यष्ट्याह्वकुष्ठैडगजवीजचूर्णं घृतान्वितम् ॥ २३ ॥  
दद्यात्तस्य पुरीषेण श्वित्रमुद्वालय लेपयेत् ।  
मांसं हन्त्याशु तच्छ्वित्रं विशेषाद्गुह्यसंश्रयम् ॥ २४ ॥

उपोषितेत्यादि । श्वेतकृकवाकवे शुक्लकुक्कुटाय त्रीनन्न-  
कालानुपोषिताय सार्धदिनं यथौचित्येन वा त्रीनन्नकाला-  
ननाहारभयेन यष्ट्याह्वादचूर्णं भोजनाय दद्यात् । अस्य  
श्वेतकृकवाकोः पुरीषेण शस्त्रादिनोदात्य श्वित्रा मांसं  
लेपयेत् । तदाशु श्वित्रं हन्ति । गुह्यसंश्रयं मेदूगतं  
विशेषाद्धान्ति ।

लेपः पटुवेल्लशिला कासीसं रोचना कनकपुष्पी ।  
गोपित्तयुक्तमथवा चपलाञ्जनयुग्मलोहरजः ॥ २५ ॥

पट्वादिमिल्लेपः श्वित्रं हन्ति । अथवा चपलादिकं  
गोपित्तयुक्तं लेपः । चपला पिप्पली । अञ्जनयुग्मं  
होतोर्जं सौवीरं च । लोहरजः शस्त्रचूर्णम् ।

काकोदुम्बरिका वा सावल्युजचित्रका सगोमूत्रा ।  
कदलीक्षारयुतं वा खरौस्थि दग्धं सगोरुधिरम् ॥ २६ ॥

अथवा काकोदुम्बरिकालेपः । किंभूता सावल्युज-  
चित्रका सगोमूत्रा च । काकोदुम्बरिका फल्गुः । अवल्युजः  
सोमराजिः । अथवा दग्धं खरास्थि लेपः । किंभूतं  
कदलीक्षारेण युक्तं सगोरुधिरं च ।

नीलोत्पलं सकुष्ठं ससैन्धवं हस्तिमूत्रपिष्टं वा ।  
हस्तिमदाधुषितो वा मालत्याः क्षारकक्षारः ॥ २७ ॥

अथवा नीलोत्पलादित्रयं हस्तिमूत्रेण पिष्टं लेपः ।  
अथवा मालत्याः क्षारकक्षारः क्षारकाणां मुकुलानां  
क्षारो हस्तिमद आसंस्कारमधुषितो लेपः ।

सिद्धार्थकाबृहत्यौ करञ्जकोशातकीफलं गुञ्जा ।  
शुकनासा सगवाक्षी स्वर्णक्षीरीनिकुम्भश्च ॥ २८ ॥  
लाङ्गलिकी ह्यमरस्तित्वकभल्लातकाश्वमूत्री च ।  
मुस्ता स्नुही सहिंसा सुवर्णशकला फलोपेता ॥ २९ ॥  
मूलकबीजं व्योषं पीलुविडङ्गानि कर्णिकारश्च ।  
पिचुमन्दजातीकिसलयबाकुचिकातुथकुष्ठानि ॥ ३० ॥  
कटुरोहिणीमनोह्वान्निफला च सुकल्किता गवां मूत्रे ।  
गजहयखरमूत्राणां पात्रत्रितयं स्नुगर्कदुग्धाभ्याम् ॥ ३१ ॥  
द्वौ कुडवाविह दद्यात् सर्षपतैलाच्च चातुर्थीम् ।  
दर्वीलेपं सिद्धा रसक्रिया मूत्रिका नाम ॥ ३२ ॥  
श्वित्रं घृष्टं लिप्तं त्रीनालेपांस्तया न लङ्घयति ॥  
मशतिलकचर्मकीलग्रन्थर्वुदसर्वकुष्ठघ्नी ॥ ३३ ॥

सिद्धार्थकेत्यादिना मूत्रिका नाम रसक्रिया । बृहत्यौ  
स्थूला सूक्ष्मा च । करञ्जस्य कोशातक्याश्च फलम् ।  
कोशातकी कृतवेधनी । गुञ्जा रक्तिका काकनन्दिका च ।  
शुकनासा तुहिनका सरला स्नेहदारका । निकुम्भो  
दन्तीफलान्येव । लाङ्गलिकी विशल्या गर्भपातनी च ।  
ह्यमरः कर्बुरः । तित्वकः पट्टिकालोभ्रः । अश्वमूत्री  
सलकी । स्नुही सुधा । हिंसा मांसी । हरेणुका रेणुपुं  
सुवर्णशकला च । सा फलोपेता फलयुक्ता । कर्णिकार  
आरग्वधः । बाकुचिका सोमराजिः । सिद्धार्थकादीनां  
त्रिफलान्तानां सर्वेषां गोमूत्रेण कल्कीकरणम् । द्वौ कुडवौ  
स्नुगर्कदुग्धाभ्याम् । सर्षपतैलाच्च चातुर्थी फलम् । दर्वी-  
लेपमिति क्रियाविशेषणम् । श्वित्रं घृष्टं सत् तया रसक्रियया  
लिप्तं त्रीनालेपान् न लङ्घयति त्रयाणामवचारतः शमं  
यातीत्यर्थः । तिलकाः कृष्णतिलतुल्यानि मण्डलानि ।  
तान्येवोन्नतानि मशकाः । चर्मकीलमशोनिदान उक्तम् ।

कुडवोऽवल्युजबीजाद्धरितालचतुर्थभागसम्मिश्रः ।  
मूत्रेण गवां पिष्टः स्ववर्णकरणः परं श्वित्रे ॥ ३४ ॥

कुडवेति सुबोधम् । हरितालचतुर्थभागो बाकुचीबीजा-  
पेक्षया फलमित्यर्थः । जिते दोषे स्ववर्णकरणार्थमयं लेपः ।

क्षारे सुदग्धे गजलिण्डजे वा  
गजस्य मूत्रेण परिस्रुते च ।  
द्रोणप्रमाणे दशभागयुक्तं  
दत्त्वा पचेद्द्वीजमवलुजानाम् ॥ ३५ ॥  
श्वित्रं जयेच्चिक्कणतां गतेन  
तेन प्रलिप्तं बहुशः प्रघृष्टम् ।  
कुष्ठं मशं वा तिलकालकं वा  
यद्वा त्रणे स्यादधिसंज्ञातम् ॥ ३६ ॥

सुष्ठु दग्धे गजलिण्डात् हस्तिशकृतो जाते क्षारे  
हस्तिमूत्रेण परिस्रुते गालिते द्रोणप्रमाणे अवलुजानां  
बीजं दशभागयुक्तं दत्त्वा पचेत् । चिक्कणपाकत्वं गतेन  
तेन शुष्कगोमयादिना घृष्टं श्वित्रं बहुशः प्रलिप्तं एतदेव  
श्वित्रं जयेत् कफादींश्च ।

मल्लतकद्वीपिसुधार्कमूल-  
गुञ्जाफलशूषणशङ्खचूर्णम् ।  
तुल्यं सकुष्ठं लवणानि पञ्च  
क्षारद्वयं लाङ्गलिकां च पक्त्वा ॥ ३७ ॥  
स्तुगर्कदुग्धे घनमायसस्य  
शलाकया तद्विदधीत लेपम् ।  
कुष्ठे किलासे तिलकालकेषु  
मशेषु दुर्नामसु चर्मकीले ॥ ३८ ॥

मल्लतकादिसुबोधम् । स्तुगर्कदुग्धे मिश्रीभूते मल्ल-  
तकादिकं पक्त्वा पश्चात् लोहपात्रस्थं शलाकया लेपं  
कुष्ठ्यादिषु विदधीत । द्वीपिश्वित्रकः । लाङ्गलिका विशल्या  
गर्भपातनी च ।

शुध्या शोणितमोक्षैर्विरूक्षणैर्मक्षणैश्च सक्तूनाम् ।  
श्वित्रं कस्यचिदेव प्रशाम्यति क्षीणपापस्य ॥ ३९ ॥

शुध्यादिभिरवश्यं श्वित्रं प्रशाम्यति । किं सर्वस्य । न ।  
अपि तु कस्यचिदेव क्षीणपापस्य । अक्षीणपापस्य न  
कथञ्चिदपि शमं याति इति श्वित्रचिकित्सा ।

कृमिचिकित्सितम् ।

स्निग्धस्वित्रे गुडक्षीरमत्स्याद्यैः कृमिणोदरं ।  
उल्लेशितक्रिमिकफे शर्वरी तां मुखोषिते ॥ ४० ॥  
सुरसादिगणं मूत्रे क्वाथयित्वाधवारिणि ।  
तं कषायं कणागालाकृमिजित्कल्कयोजितम् ॥  
सतैलस्वर्जिकाक्षारं युञ्ज्याद्वस्ति ततोऽहनि ॥ ४१ ॥

स्निग्ध इत्यादिना कृमिचिकित्सा । प्रथममेव स्नेह-  
स्वेदा । तः स्निग्धस्वित्र आतुरं । क्रिमयो विद्यन्ते  
यस्मिन्निति पामादिपाठात्तः । तस्मिन् गुडादिभिर्दृक्के-  
शितं क्रिमिकफा यस्य । तां च शर्वरी गुडाद्युपयोगरात्रिं  
सुखोषिते सुखेन सुमे । द्वितीयेऽह्न्यधोदके गोमूत्रे  
सुरसादिगणं क्वाथयित्वा तं कषायं कणादिकल्कसंयोजितं  
तैलादियुक्तं च वस्ति युञ्ज्यात् ।

तस्मिन्नेव निरूढं तं पाययेत् विरेचनम् ।  
त्रिवृत्कल्कं फलकणाकषायालोडितं ततः ॥  
ऊर्ध्वाधःशोधिते कुर्यात् पञ्चकोलयुतं क्रमम् ॥ ४२ ॥

ततस्तस्मिन्नेवाहनि यस्मिन् वस्तिः प्रयुक्तस्तस्मिन्  
निरूढमातुरं विरेचनं पाययेत् । किमियाह त्रिवृत्कल्कं  
फलादिकषायालोडितम् । अत्र हि विरेचनशब्देन दोष-  
रेचनाइमनमप्युच्यते । फलं मदनफलम् । कणा पिप्पली ।  
तत इति त्रिवृत्प्रयोगाद्वमनविरेचनाभ्यां ऊर्ध्वाधःशोधिते  
क्रमं पेयादिकं पञ्चकोलयुक्तं कुर्यात् ।

कटुतिक्तकषायाणां कषायैः परिषेचनम् ।  
काले विडङ्गतैलेन ततस्तमनुवासयेत् ॥ ४३ ॥

कट्वादिरेमानां च द्रव्याणां कषायैः क्वाथैः परिषेचनं  
च कुर्यात् । ततस्तं क्रिमिणोदरं काले योग्ये विडङ्गतैले-  
नानुवासयेत् ।

शिरोरोगानिषेधोक्तमाचरेन्मूर्ध्निष्वनु ।  
उद्विक्ततिक्तकटुकमत्स्यस्नेहं च भोजनम् ॥ ४४ ॥

मूर्ध्नेषु शिरोरोगेषु क्रिमिषु शिरोरोगप्रतिषेधाच्चायोक्तं

हितम् । पश्चाच्च उद्वक्तातक्तकट्वादाभभाजनमाचरत्  
स्वल्पलेहम् ।

विडङ्गकृष्णामरिचपिप्पलीमूलशिमुभिः ।  
पिबेत् सस्वर्जिकाक्षारैर्यवागूं तक्रसाधिताम् ॥ ४५ ॥  
रसं शिरीषकिणिहीपारिभद्रककेम्बुकात् ।  
पलाशबीजपत्तूरपूतीकाद्वा पृथक् पिबेत् ॥  
सक्षौद्रं सुरसादीन् वालिङ्गात् क्षौद्रयुतान् पृथक् ॥ ४६ ॥

तथा तत्रेण साधितां यवागूं विडङ्गादिचूर्णेन सह  
पिबेत् । अथवा शिरीषादेः पृथक् प्रत्येकस्य रसं पिबेत् ।  
किणिही अपामार्गः । पारिभद्रको मन्दारः । पत्तूरो  
मत्स्याक्षकः । पूतीकः करञ्जः । किंभूतं शिरीषादिरसमाह  
सक्षौद्रम् । अथवा सुरसादीन् सुरसादिगण एव पठितान्  
पृथक् प्रत्येकं क्षौद्रयुतान् लिङ्गात् ।

शतकृत्वोऽश्वविट्चूर्णं विडङ्गकाथभावितम् ।  
कृमिमान्मधुना लिङ्गात् भावितं वा वरारसैः ॥  
शिरोगतेषु क्रिमिषु चूर्णं प्रथमनं च तत् ॥ ४७ ॥

तथाश्वपुरीषचूर्णं शतकृत्वः बहून् वारान् विडङ्गकायेन  
भावितं क्रिमिमान् पुष्यो मधुना लिङ्गात् । अथवा अश्व-  
विट्चूर्णं वरारसैर्लेफलाक्कायैर्भावितं क्रिमिमान्मधुना  
लिङ्गात् । तच्च चूर्णं भाविताश्वविशः शिरोगतेषु क्रिमिषु  
नातया प्रथमनं योज्यम् । सुबोधम् ।

आस्तुकर्णीकिसलयैः सुपिष्टैः पिष्टमिश्रितैः ॥  
पक्त्वा पूपालिकां खादेत् धान्याम्लं च पिबेदनु ॥ ४८ ॥  
सपञ्चकोललवणमसान्द्रं तक्रमेव वा ॥  
नीपमार्कवनिर्गुण्डीपल्लवेष्वप्ययं विधिः ॥ ४९ ॥

पिष्टेन शालिपिष्टेन मिश्रितैरास्तुकर्ण्याः किसलयैः  
सुपिष्टैः पूपालिकां पक्त्वा खादेत् । अनु धान्याम्लं च  
पिबेत् । किसलयमभिनवोद्भिन्नं पल्लवम् । किंभूतं धान्याम्लं  
आह । सपञ्चकोलादिकम् । अथवा असान्द्रं तनु स्वच्छं  
तक्रमेव केवलमनु पिबेत् । अयं च विधिरास्तुकर्णीकिस-

लयवत् नीपादिपल्लवेष्वपि पृथग्विधेयः । नीपो धूली-  
कदम्बः । मार्कवो भृङ्गराजः । निर्गुण्डी सिन्दुवारकः ।

विडङ्गचूर्णमिश्रैर्वा पिष्टैर्भक्ष्यान् प्रकल्पयेत् ।  
विडङ्गतण्डुलैर्युक्तमर्धाशैरातपे स्थितम् ॥ ५० ॥  
दिनमारुष्करं तैलं पाने बस्तौ च योजयेत् ।  
सुराहसरलस्नेहं पृथगेवं च कल्पयेत् ॥ ५१ ॥

अथवा पिष्टैः शालिपिष्टैर्विडङ्गचूर्णमिश्रैर्नानाविधं  
भक्ष्यं कल्पयेत् । अथवारुष्करं भङ्गातकजं तैलं पाने बस्तौ  
च कल्पयेत् । किंभूतमाह । तैलस्यार्धाशैर्विडङ्गबीजैर्युक्तं  
सकलं च दिनमातपे स्थितम् । सुराहस्य देवदारुणः  
सरलस्य पीडाख्यायाः देवदारुसमायाः सम्बन्धी स्नेहः  
पृथगेवमारुष्करतैलविधानेनार्धाशैर्विडङ्गचूर्णयुतं सकलं दिनं  
चातपस्थितं पाने बस्तौ च कल्पयेत् ।

तित्वकोदालकपले त्रिवृच्छयामे तदर्धतः ।  
दन्तीद्रवन्त्यावर्धेन तर्धे चव्यचित्रकौ ॥ ५२ ॥  
पिष्ट्वा विडङ्गयूषेण तेन भावितपीडितात् ।  
तैलप्रस्थं तिलात्साध्यं क्रिमिघ्नद्विगुणे रसे ॥  
तच्छोधनं पिबेत् काले विदध्याच्चानुवासनम् ॥ ५३ ॥

तित्वकोदालकयोर्द्वे पले एकस्य पलं परस्य च पल-  
मित्यर्थः । त्रिवृत्स्यामयोस्तदर्धतः । तित्वकोदालकादर्धेन  
फलमित्यर्थः । दन्तीद्रवन्त्यावर्धेन तयोरर्धपलमित्यर्थः ।  
तर्धे चव्यचित्रकौ तयोः प्रत्येकमर्धकर्मम् । एतत्सर्वं  
विडङ्गयूषेण विडङ्गकायेन पिष्ट्वा तेन विडङ्गयूषपिष्टेन  
भावितोस्तित्वान् पश्चाच्च विधिना तैलस्य प्रस्थं साध्यम् ।  
कयमित्याह । क्रिमिघ्नाज्जाते रसे काये तैलाद्विगुणे  
तत्तैलं सिद्धं काले योग्ये पिबेत् शोधनार्थम् । तच्च तैलमनु-  
वासनं दद्यात् । तित्वकः पट्टिकालोप्रः । उदालकः  
कोविदारः कुण्डलस्ताम्रपुष्पकः । अरुणमूला त्रिवृत् ।  
श्यामारुणमूला श्यामा ।

कोशातकीकरञ्जोमासर्षपस्नेहकल्पनम् ।  
कृत्वा तेनैव विधिना पाययेदुदरक्रिमिम् ॥ ५४ ॥

अनेनैव तिलविधिना तिलवकादिप्रयोगेन कोशातकी-  
करञ्जादिस्नेहकल्पनां कृत्वोदरक्रिमिणं पाययेत् ।

भवन्ति तेषामिन्द्रजित्प्रविधिविधेयः । स च शिरोरोगे  
वक्ष्यते ।

पुरीषजेषु सुतरां दद्याद्ब्रूस्तिविरेचने ।

शिरोविरेकं वमनं शमनं कफजन्मसु ॥ ५५ ॥

रक्तजानां प्रतीकारं कुर्यात् कुष्ठचिकित्सितम् ।

इन्द्रजित्प्रविधिश्चात्र विधेयो रोमभोजिषु ॥ ५६ ॥

पुरीषजेषु वस्तिविरेचने सुतरां दद्यात् । अन्यदपि  
क्रिमिघ्नं योज्यमिति सुतरां ग्रहणम् । कफजन्मसु क्रिमिषु  
शिरोविरेकादिकं दद्यात् । रक्तजानां क्रिमीणां कुष्ठ-  
चिकित्सितोक्तं कृमिनाशनप्रकरणे प्रतीकारं कुर्यात् ।  
रोमभोजिषु क्रिमिषु यत्प्रखादाद्व्येकदेशे रोमाणि न

क्षीराणि मांसानि घृतं गुडं च

दधीनि शाकानि च पर्णवन्ति ।

समासतोऽम्लान्मधुरान्मृत्सांश्च

क्रिमीन् जिघांसुः परिवर्जयेच्च ॥ ५७ ॥

समासतः सङ्क्षेपत इदमुच्यते । यः पुरुषः क्रिमीन्  
जिघांसुस्त्यक्तुमिच्छुः स क्षीरादिकं परिवर्जयेदिति ।

॥ इति द्वाविंशोऽध्यायः ॥

★ ★ ★

## अथ त्रयोविंशोऽध्यायः ।

क्रमप्राप्तानां वातव्याधीनां चिकित्सितं प्रदर्शयितु-  
मध्याय आरभ्यते ।

अथातो वातव्याधिचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

सर्वेषु केवलानिलविकारेष्वन्तर्बहिः स्नेहस्वेदौ  
साल्वलेनोपनाहो निवातं स्थानं प्रावरणानि दशमूल-  
काथसिद्धा महास्नेहप्रगाढाः स्निग्धा दध्यम्ल-  
नागरपिप्पलीतीक्ष्णा ग्राम्यान्पौदकशिरःपिशितरसाः  
पर्याप्ति यूषाः प्रीणनानि चान्नानि । तैरेव च मांसैर्महा-  
स्नेहसंस्तृष्टैस्तदक्तानामभीक्ष्णं पिण्डादिस्वेदाः ॥ २ ॥

केवलानान्यदोषासंस्तृष्टेन वातेन ये विकारा व्याधयः  
तेषां सर्वेष्वित्यादिना चिकित्सोच्यते । साल्वल इति  
पद्मकादिस्वेदनाम् । तेनोपनाहः । निवातं स्थानम् ।  
प्रावरणानि च निवातानीति सम्बध्यते । दशमूलादिकं  
ग्राम्यान्पौदकशिरःपिशितरसानां विशेषणम् । महास्नेह

इति स्नेहचतुष्टयस्याख्या । तेन प्रगाढास्तद्भूयिष्ठाः ।  
स्निग्धा इति प्राणिस्वभावात् । शुष्ठीपिप्पलीभ्यां तीक्ष्णाः ।  
औदकानामानूपत्वेऽपि पृथक्करणेन तेषां प्रचुरसेव्यत्वं  
द्व्योतयति । तैरेव मांसैर्ग्राम्यादिभिर्महास्नेहसंस्तृष्टैस्तदक्तानां  
महास्नेहाभ्यक्तगात्राणां वातार्तानां पिण्डादिस्वेदाः ।

अपि च ।

कोलकुलत्यामरतरुयवमिसिमाषातसीवचाकुष्ठम् ।  
रास्नातैलफलानि च वातजिदुत्कारिकाम्लोष्णा ॥ ३ ॥

अपि चेति पद्यसमुच्चयाय । कोलादिनोत्कारिका  
विधेया । उत्कारिका स्विन्नपिण्डी । अमरतरुदेवदारुः ।  
मिसिः शतपुष्पा । तैलफलानि सर्वाणि येभ्यस्तैलमुत्पद्यते ।

विडालनकुलोष्ट्रसृगालादिचर्मभिर्बन्धः । स्निग्ध-  
वस्तयो नावनानि च प्रयोज्यानि । दोषोपक्रमणीयं  
चेद्वेत ॥ ४ ॥

रात्रावित्यादि सुबोधम् । स्फोटदेतुर्भल्लातकः । तथेत्यक्ष-  
नैलदूतम् । अक्षं विभीतकम् । तदालुतं शिखिपित्ता-  
प्लवम् । द्वीपेरं बालकम् । शिखा मयूरः ।

उपोषितायाश्च कालांस्त्रीन् श्वेतकृकवाकये ।  
यष्ट्याहकुष्ठैडगजवीजचूर्णं घृतान्वितम् ॥ २३ ॥  
दद्यात्तस्य पुरीषेण श्वित्रमुद्वाह्य लेपयेत् ।  
मांसं हन्त्याशु तच्चित्रं विशेषाद्गुह्यसंश्रयम् ॥ २४ ॥

उपोषितेत्यादि । श्वेतकृकवाकये शुक्रकुक्कुटाय त्रीनक्ष-  
कालानुपोषिताय सार्धदिनं यथाचित्येन वा त्रीनक्षकाला-  
ननाहारभयेन यष्ट्याह्वादिचूर्णं भोजनाय दद्यात् । अन्य  
श्वेतकृकवाकोः पुरीषेण शस्त्रादिनोदाहृत्य श्वित्रं मांसं  
लेपयेत् । तदाशु श्वित्रं हन्ति । गुह्यसंश्रयं मेदूगतं  
विशेषाद्वान्ति ।

लेपः पटुवेल्लशिला कासीसं रोचना कनकपुष्पी ।  
गोपित्तयुक्तमथवा चपलाञ्जनयुग्मलोहरजः ॥ २५ ॥

पट्वादिभिलेपः श्वित्रं हन्ति । अथवा चपलादिकं  
गोपित्तयुक्तं लेपः । चपला पिप्पली । अञ्जनयुग्मं  
स्रोतोर्जं सौवीरं च । लोहरजः शस्त्रचूर्णम् ।

काकोदुम्बरिका वा सावल्गुजचित्रका सगोमूत्रा ।  
कदलीक्षारयुतं वा खरौस्थि दग्धं सगोरुधिरम् ॥ २६ ॥

अथवा काकोदुम्बरिकालेपः । किंभूता सावल्गुज-  
चित्रका सगोमूत्रा च । काकोदुम्बरिका फल्गुः । अवल्गुजः  
सोमराजिः । अथवा दग्धं खरास्थि लेपः । किंभूतं  
कदलीक्षारेण युक्तं सगोरुधिरं च ।

नीलोत्पलं सक्कुष्ठं ससैन्धवं हस्तिमूत्रपिष्टं वा ।  
हस्तिमदाधुषितो वा मालत्याः क्षारकक्षारः ॥ २७ ॥

अथवा नीलोत्पलादित्रयं हस्तिमूत्रेण पिष्टं लेपः ।  
अथवा मालत्याः क्षारकक्षारः क्षारकाणां मुकुलानां  
क्षारो हस्तिमद आसंस्कारमधुषितो लेपः ।

सिद्धार्थकावृहत्पौ करञ्जकोशातकीफलं गुञ्जा ।  
शुकनासा सगवाक्षी स्वर्णक्षीरीनिकुम्भश्च ॥ २८ ॥  
लाङ्गलिकी हयमारस्तित्वकभल्लातकाश्वमूत्री च ।  
मुस्ता स्नुही सहिंसा सुवर्णशकला फलोपेता ॥ २९ ॥  
मूलकबीजं त्र्योषं पीलुविडङ्गानि कर्णिकारश्च ।  
पिचुमन्दजातीकिसलयवाकुचिकातुल्यकुष्ठानि ॥ ३० ॥  
कटुरोहिणीमनोह्वात्रिफला च सुकल्किता गवां मूत्रे ।  
गजहयखरमूत्राणां पात्रत्रितयं स्नुर्गर्कदुग्धाभ्याम् ॥ ३१ ॥  
द्वौ कुडवाविह दद्यात् सर्षपतैलाच्च चातुर्थीम् ।  
दर्वीलेपं सिद्धा रसक्रिया मूत्रिका नाम ॥ ३२ ॥  
श्वित्रं घृष्टं लिप्तं त्रीनालेपान्स्तथा न लङ्घयति ॥  
मशतिलकचर्मकीलप्रन्ध्यवुदसर्वकुष्ठमूत्री ॥ ३३ ॥

सिद्धार्थकेत्यादिना मूत्रिका नाम रसक्रिया । वृहत्पौ  
स्थूला सूक्ष्मा च । करञ्जस्य कोशातक्याश्च फलम् ।  
कोशातकी कृतवेधनी । गुञ्जा रक्तिका काकनन्दिका च ।  
शुकनासा तुहिनका सरला स्नेहदारका । निकुम्भो  
दन्तीफलान्येव । लाङ्गलिकी विशल्या गर्भपातनी च ।  
हयमारः करवीरः । तित्वकः पट्टिकालोभ्रः । अश्वमूत्री  
सङ्गकी । स्नुही सुधा । हिंसा मांसी । हरेणुका रेणुपुं  
सुवर्णशकला च । सा फलोपेता फलयुक्ता । कर्णिकार  
आरवधः । वाकुचिका सोमराजिः । सिद्धार्थकादीनां  
त्रिफलान्तानां सर्वेषां गोमूत्रेण कल्कीकरणम् । द्वौ कुडवौ  
स्नुर्गर्कदुग्धाभ्याम् । सर्षपतैलाच्च चातुर्थी पलम् । दर्वी-  
लेपमिति क्रियाविशेषणम् । श्वित्रं घृष्टं सत् तथा रसक्रियया  
लिप्तं त्रीनालेपान् न लङ्घयति त्रयाणामवचारतः शमं  
यातीत्यर्थः । तिलकाः कृष्णतिलतुल्यानि मण्डलानि ।  
तान्येवोन्नतानि मशकाः । चर्मकीलमशोनिदान उक्तम् ।

कुडवोऽवल्गुजबीजाद्वरितालचतुर्थभागसम्मिश्रः ।  
मूत्रेण गवां पिष्टः सर्वर्णकरणः परं श्वित्रे ॥ ३४ ॥

कुडवेति सुबोधम् । हरितालचतुर्थभागो वाकुचीबीजा-  
पेक्षया पलमित्यर्थः । जिते दोषे सर्वर्णकरणार्थमयं लेपः ।

क्षारे सुदग्धे गजलिण्डजे वा  
गजस्य मूत्रेण परिस्रुते च ।  
द्रोणप्रमाणे दशभागयुक्तं  
दत्त्वा पचेद्बीजमवल्लुजानाम् ॥ ३५ ॥  
श्वित्रं जयेच्चिक्लणतां गतेन  
तेन प्रलिप्तं बहुशः प्रघृष्टम् ।  
कुष्ठं मशं वा तिलकालकं वा  
यद्वा व्रणे स्यादधिमांसजातम् ॥ ३६ ॥

सुष्ठु दग्धे गजलिण्डात् हस्तिशकृतो जाते क्षारे  
हस्तिमूत्रेण परिस्रुते गालिते द्रोणप्रमाणे अवल्लुजानां  
बीजं दशभागयुक्तं दत्त्वा पचेत् । चिक्लणपाकत्वं गतेन  
तेन शुष्कगोमयादिना घृष्टं श्वित्रं बहुशः प्रलिप्तं एतदेव  
श्वित्रं जयेत् कफार्दोश्च ।

भल्लातकद्वीपिसुधाकर्मूल-  
गुग्गाफलव्यूषणशङ्खचूर्णम् ।  
तुल्यं सकुष्ठं लवणानि पञ्च  
क्षारद्वयं लाङ्गलिकां च पक्त्वा ॥ ३७ ॥  
स्तुगर्कदुग्धे घनमायसस्यं  
शलाकया तद्विदधीत लेपम् ।  
कुष्ठे किलासे तिलकालकेषु  
मशेषु दुर्नामसु चर्मकीले ॥ ३८ ॥

भल्लातकादिसुबोधम् । स्तुगर्कदुग्धे मिश्रीभूते भल्ला-  
तकादिकं पक्त्वा पश्चात्तु लोहपात्रस्थं शलाकया लेपं  
कुष्ठादिषु विदधीत । द्वीपिश्वित्रकः । लाङ्गलिका विशल्या  
गर्भपातनी च ।

शुध्या शोणितमोक्षैर्विरूक्षणैर्भक्षणैश्च सक्नुनाम् ।  
श्वित्रं कस्यचिदेव प्रशाम्यति क्षीणपापस्य ॥ ३९ ॥

शुध्यादिभिरवश्यं श्वित्रं प्रशाम्यति । किं सर्वस्य । न ।  
अपि तु कस्यचिदेव क्षीणपापस्य । अक्षीणपापस्य न  
कथञ्चिदपि शमं याति इति श्वित्रचिकित्सा ।

कृमिचिकित्सितम् ।

स्निग्धस्विन्ने गुडक्षारमत्स्याद्यैः कृमिणोदरे ।  
उल्लेशितक्रिमिकफे शर्वरी तां सुस्त्रोषिते ॥ ४० ॥  
सुरसादिगणं मूत्रे काथयित्वाध्वारिणि ।  
तं कषायं कणागालाकृमिजित्कन्कयोजितम् ॥  
सतैलस्वर्जिकाक्षारं युञ्ज्याद्रस्ति ततोऽहनि ॥ ४१ ॥

स्निग्ध इत्यादिना कृमिचिकित्सा । प्रथममेव स्नेह-  
स्वेदा । तः स्निग्धास्वन्न आतुरे । क्रिमयो विद्यन्ते  
यस्मिन्निति पामादिपाठात्रः । तस्मिन् गुडादिभिरुल्ले-  
शितां क्रिमिकफां यस्य । तां च शर्वरी गुडाद्युपयोगरात्रि  
सुस्त्रोषिते सुखेन मुने । द्वितीयेऽहन्यधोदके गोमूत्रे  
सुरसादिगणं काथयित्वा तं कषायं कणादिकल्कसंयोजितं  
तैलादियुक्तं च वस्ति युञ्ज्यात् ।

तस्मिन्नेव निरूढं तं पाययेत् विरेचनम् ।  
त्रिवृत्कल्कं फलकणाकषायालोडितं ततः ॥  
ऊर्ध्वाधःशोधिते कुर्यात् पञ्चकोलयुतं कमम् ॥ ४२ ॥

ततस्तस्मिन्नेवाहनि यस्मिन् वास्तः प्रयुक्तस्तस्मिन्  
निरूढमातुरं विरेचनं पाययेत् । किमस्याह त्रिवृत्कल्कं  
फलादिकषायालोडितम् । अत्र हि विरेचनशब्देन दोष-  
रेचनाइमनमप्युच्यते । फलं मदनफलम् । कणा पिप्पली ।  
तत इति त्रिवृत्प्रयोगाद्विरेचनाभ्यां ऊर्ध्वाधःशोधिते  
क्रमं पेयादिकं पञ्चकोलयुक्तं कुर्यात् ।

कटुतिक्तकषायाणां कषायैः परिषेचनम् ।  
काले विडङ्गतैलेन ततस्तमनुवासयेत् ॥ ४३ ॥

कट्वादिरसानां च द्रव्याणां कषायैः काथैः परिषेचनं  
च कुर्यात् । ततस्तं क्रिमिणोदरं काले योग्ये विडङ्गतैले-  
नानुवासयेत् ।

शिरोरोगनिषेधोक्तमाचरेन्मूर्ध्निग्लेवनु ।  
उद्विक्ततिक्तकटुकमल्पस्नेहं च भोजनम् ॥ ४४ ॥

मूर्ध्निग्लेवने शिरोरोगनिषेधोक्तमाचरेन्मूर्ध्निग्लेवनु ।  
उद्विक्ततिक्तकटुकमल्पस्नेहं च भोजनम् ॥ ४४ ॥

हितम् । पश्चाच्च उद्वक्तातृक्कट्वादाभभाजनमाचरत्  
स्वल्पस्नेहम् ।

विडङ्गकृष्णामरिचपिप्पलीमूलशिमुभिः ।  
पिबेत् सस्वर्जिकाक्षारैर्यवागूं तक्रसाधिताम् ॥ ४५ ॥  
रसं शिरीषकिणिहीपारिभद्रककेम्बुकात् ।  
पलाशबीजपत्तूरपूतीकाद्वा पृथक् पिबेत् ॥  
सक्षौद्रं सुरसादीन् वा लिङ्घ्यात् क्षौद्रयुतान् पृथक् ॥ ४६ ॥

तथा तक्रेण साधितां यवागूं विडङ्गादिचूर्णेन सह  
पिबेत् । अथवा शिरीषादेः पृथक् प्रत्येकस्य रसं पिबेत् ।  
किणिही अपामार्गः । पारिभद्रको मन्दारः । पत्तूरो  
मत्स्याक्षकः । पूतीकः करञ्जः । किंभूतं शिरीषादिरसमाह  
सक्षौद्रम् । अथवा सुरसादीन् सुरसादिगण एव पठितान्  
पृथक् प्रत्येकं क्षौद्रयुतान् लिङ्घ्यात् ।

शतकृत्वोऽश्वविट्चूर्णं विडङ्गकायभाविताम् ।  
कृमिमान्मधुना लिङ्घ्यात् भावितं वा वरारसैः ॥  
शिरोगतेषु क्रिमिषु चूर्णं प्रथमं च तत् ॥ ४७ ॥

तथाश्वपुरीषचूर्णं शतकृत्वः बहून् वारान् विडङ्गकायेन  
भावितं क्रिमिमान् पुरुषो मधुना लिङ्घ्यात् । अथवा अश्व-  
विट्चूर्णं वरारसैस्त्रिफलाकायैर्भावितं क्रिमिमान्मधुना  
लिङ्घ्यात् । तच्च चूर्णं भाविताश्वविशः शिरोगतेषु क्रिमिषु  
नामन्या प्रथमं योज्यम् । सुबोधम् ।

आस्तुकर्णीकिसलयैः सुपिष्टैः पिष्टमिश्रितैः ॥  
पक्त्वा पूपलिकां खादेत् धान्याम्लं च पिबेदनु ॥ ४८ ॥  
सपञ्चकोलवणमसान्द्रं तक्रमेव वा ॥  
नीपमार्कवनिर्गुण्डीपल्लवेष्वप्ययं विधिः ॥ ४९ ॥

पिष्टेन शालिपिष्टेन मिश्रितैरास्तुकर्ण्याः किसलयैः  
सुपिष्टैः पूपलिकां पक्त्वा खादेत् । अनु धान्याम्लं च  
पिबेत् । किसलयमभिनवोद्भिन्नं पल्लवम् । किंभूतं धान्याम्लं  
आह । सपञ्चकोलादिकम् । अथवा असान्द्रं तनु स्वच्छं  
तक्रमेव केवलमनु पिबेत् । अयं च विधिरास्तुकर्णीकिस-

लयवत् नीपादिपल्लवेष्वपि पृथग्विधेषः । नीपो धूली-  
कदम्बः । मार्कवो भृङ्गराजः । निर्गुण्डी सिन्दुवारकः ।

विडङ्गचूर्णमिश्रैर्वा पिष्टैर्मद्यान् प्रकल्पयेत् ।  
विडङ्गतण्डुलैर्युक्तमर्घाशैरातपे स्थितम् ॥ ५० ॥  
दिनमारुष्करं तैलं पाने वस्तौ च योजयेत् ।  
सुराहसरलस्नेहं पृथगेवं च कल्पयेत् ॥ ५१ ॥

अथवा पिष्टैः शालिपिष्टैर्विडङ्गचूर्णमिश्रैर्नानाविधं  
मस्यं कल्पयेत् । अथवारुष्करं भङ्गातकजं तैलं पाने वस्तौ  
च कल्पयेत् । किंभूतमाह । तैलस्यार्घाशैर्विडङ्गबीजैर्युक्तं  
सकलं च दिनमातपे स्थितम् । सुराहस्य देवदारुणः  
सरलस्य पीडाख्यायाः देवदारुसमायाः सम्बन्धी स्नेहः  
पृथगेवमारुष्करतैलविधानेनार्घाशावेडङ्गचूर्णयुतं सकलं दिनं  
चातपस्थितं पाने वस्तौ च कल्पयेत् ।

तिल्वकोद्दालकपले त्रिवृच्छयामे तदर्धतः ।  
दन्तीद्रवन्त्यावर्धेन तदर्धे चव्यचित्रकौ ॥ ५२ ॥  
पिष्ट्वा विडङ्गयूषेण तेन भावितपीडितात् ।  
तैलप्रस्थं तिलात्साध्यं क्रिमिघ्नद्विगुणे रसे ॥  
तच्छोधनं पिबेत् काले विदध्याच्चानुवासनम् ॥ ५३ ॥

तिल्वकोद्दालकयोर्द्वे पले एकस्य पलं परस्य च पल-  
मित्यर्थः । त्रिवृत्स्यामयोस्तदर्धतः । तिल्वकोद्दालकादर्धेन  
पलमित्यर्थः । दन्तीद्रवन्त्यावर्धेन तयोरर्धपलमित्यर्थः ।  
तदर्धे चव्यचित्रकौ तयोः प्रत्येकमर्धकर्षम् । एतत्सर्वं  
विडङ्गयूषेण विडङ्गकायेन पिष्ट्वा तेन विडङ्गयूषापिष्टेन  
भावितास्तिलान् पश्चाच्च विधिना तैलस्य प्रस्थं साध्यम् ।  
कयमित्याह । क्रिमिघ्नान्नते रसे काये तैलाद्विगुणे  
तत्तैलं सिद्धं काले योग्ये पिबेत् शोधनार्थम् । तच्च तैलमनु-  
वासनं दद्यात् । तिल्वकः पट्टिकालोघ्नः । उद्दालकः  
कोविदारः कुण्डलस्ताम्रपुष्पकः । अरुणमूला त्रिवृत् ।  
स्यामारुणमूला श्यामा ।

कोशातकीकरञ्जोमासर्षपस्नेहकल्पनम् ।  
कृत्वा तेनैव विधिना पाययेदुदरक्रिमिम् ॥ ५४ ॥



अनेनैव तिलविधिना तिल्वकादिप्रयोगेन कोशातकी-  
करञ्जादिस्नेहकल्पनां कृत्वोदरक्रिमिणं पाययेत् ।

भवन्ति तेषामिन्द्रजुर्वाघविधेयः । स च शिरोरोगे  
वक्ष्यते ।

पुरीषजेषु सुतरां दद्याद्रस्तिविरेचने ।  
शिरोविरेकं वमनं शमनं कफजन्मसु ॥ ५५ ॥  
रक्तजानां प्रतीकारं कुर्यात् कुष्ठचिकित्सितम् ।  
इन्द्रजुर्वाघविधिश्चात्र विधेयो रोमभोजिषु ॥ ५६ ॥

पुरीषजेषु वस्तिविरेचने सुतरां दद्यात् । अन्यदपि  
क्रिमिघ्नं योज्यमिति सुतरां ग्रहणम् । कफजन्मसु क्रिमिषु  
शिरोविरेकादिकं दद्यात् । रक्तजानां क्रिमीणां कुष्ठ-  
चिकित्सितोक्तं कृमिनाशनप्रकरणे प्रतीकारं कुर्यात् ।  
रोमभोजिषु क्रिमिषु यत्प्रत्वादाद्येकदेशे रोमाणि न

क्षीराणि मांसानि घृतं गुडं च  
दधीनि शाकानि च पर्णवन्ति ।  
समासतोऽम्लान्मधुरान् रसांश्च  
क्रिमान् जिघांसुः परिवर्जयेच्च ॥ ५७ ॥

समासतः सङ्क्षेपत इदमुच्यते । यः पुरुषः क्रिमीन्  
जिघांसुस्त्यक्नुमिच्छुः स क्षीरादिकं परिवर्जयेदिति ।

॥ इति द्वाविंशोऽध्यायः ॥

★ ★ ★

## अथ त्रयोविंशोऽध्यायः ।

क्रमप्राप्तानां वातव्याधीनां चिकित्सितं प्रदर्शयितु-  
मध्याय आरभ्यते ।

अथातो वातव्याधिचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

सर्वेषु केवलानिलविकारेष्वन्तर्बहिः स्नेहस्वेदौ  
सात्वलेनोपनाहो निवातं स्थानं प्रावरणानि दशमूल-  
काथसिद्धा महास्नेहप्रगाढाः स्निग्धा दध्यम्ल  
नागरपिप्पलीतक्षिणा ग्राम्यान्पौदकशिरःपिशितरसाः  
पयांसि यूषाः प्रीणनानि चान्नानि । तैरेव च मांसैर्महा-  
स्नेहसंसृष्टैस्तदक्तानामभीक्ष्णं पिण्डादिस्वेदाः ॥ २ ॥

केवलान्यान्यदोषासंसृष्टेन वातेन ये विकारा व्याधयः  
तेषां सर्वेष्वित्यादिना चिकित्सोच्यते । सात्वल इति  
पद्मकादिस्वेदनाम् । तेनोपनाहः । निवातं स्थानम् ।  
प्रावरणानि च निवातानीति सम्ब्रूयते । दशमूलादिकं  
ग्राम्यान्पौदकशिरःपिशितरसानां विशेषणम् । महास्नेह

इति स्नेहचतुष्टयस्याख्या । तेन प्रगाढास्तद्भूयिष्ठाः ।  
स्निग्धा इति प्राणिस्वभावात् । शुण्ठीपिप्पलीभ्यां तीक्ष्णाः ।  
औदकानामानुपत्वेऽपि पृथक्करणेन तेषां प्रचुरसेव्यत्वं  
द्योतयति । तैरेव मांसैर्ग्राम्यादिभिर्महास्नेहसंसृष्टैस्तदक्तानां  
महास्नेहाभ्यक्तगात्राणां वातार्तानां पिण्डादिस्वेदाः ।

अपि च ।

कोलकुल्लथामरतरुयवमिसिमाषातसीवचाकुष्ठम् ।  
रसनातैलफलानि च वातजिदुत्कारिकाम्लोष्णा ॥ ३ ॥

अपि चेति पद्यसमुच्चयाय । कोलादिनोत्कारिका  
विधेया । उत्कारिका स्विन्नपिण्डी । अमरतरुदेवदारुः ।  
मिसिः शतपुष्या । तैलफलानि सर्वाणि केयस्तैलमुत्पद्यते ।

विडालनकुलोष्ट्रस्तृणालादिचर्ममिर्बन्धः । स्निग्धा  
वस्तयो नावनानि च प्रयोज्यानि । दोषोपक्रमणीयं  
चेक्षेत ॥ ४ ॥

त्रिङ्गालादिचर्मभिर्वन्धनं च सुबोधम् । दोषोपक्रम-  
णीयं चेक्षेत । तत्रोक्तं वातचिकित्सितं कुर्यादित्यर्थः ।

स्निग्धस्विन्नस्य हि तोदभेदायामशूलादयो वात-  
विकाराः शीघ्रमुपशम्यन्ति । स्नेहश्च धानून पुष्पाति-  
बलं च देहे जनयति । तस्मान् पुनः पुनः स्नेहस्वेदौ  
शीलयन्ते । तन्मृदूकृते च कोष्ठे नावतिष्ठन्त्यनिला-  
मयाः ॥ ५ ॥

पुनः पुनः स्नेहस्वेदशीलने स्निग्धस्विन्नत्यादिना हेतु-  
न्यते । स्नेहश्चेत्यादिना स्नेहस्य विशेषः । ताभ्यां स्नेह-  
स्वेदाभ्यां मृदूकृते कोष्ठे अनिलामया वातव्याधयो देहे न  
तिष्ठन्ति कोष्ठमूलज्वादापगुणानामिति केवलवातव्याधि-  
चिकित्सा ।

यदि तु सदोषत्वान्न निवर्तन्ते ततः सर्वशरीर-  
गोऽपि वायौ विशेषतः पक्काशयाश्रिते मृदुस्नेहविरेचनं  
तिल्वकसर्पिः सातलाघृतमैरण्डतैलं वा क्षीरेण दद्यात् ।  
एवं हि विशुद्धस्रोतसोऽनावृतः पवनो विचरन्नाशु-  
शान्तिमेति ॥ ६ ॥

यदे पुनरन्तर्रोक्तेन कर्मणा न निवर्तन्ते व्याधयः  
सदोषत्वाद्दोषान्तरसंसर्गाद्धेतोस्ततः सर्वशरीरगतेऽपि दोषा-  
न्तरममृष्टे वायौ स्नेहविरेचनं दद्यात् । पक्काशयाश्रिते  
विशेषेण स्नेहविरेचनं दद्यात् । तिल्वकसर्पिरादीनां क्षीरेण  
प्रयोगो विरेचनाय । एवं च स्नेहविरेचनेन विशुद्धस्रोतसः  
पुनोऽनावृतो वायुश्चरन् शीघ्रमेवोपशान्तिमेति । वायोश्च  
सदोषस्य कोप उक्तः ।

अपि च ॥

स्निग्धाम्ललवणोष्णाद्यैराहारैर्हि मलश्चितः ।

स्रोतो बध्वानिलं रुन्ध्यात्तस्मात्तमनुलोमयेत् ॥ ७ ॥

अपि चेत्यादिना यत्र वायोः कोपे निजं कारणं  
नास्ति केवलं स्निग्धादिभिराहारैश्चितो मलः पित्त-  
श्लेष्माख्यः स्रोतोबन्धं कृत्वानिलं वातं रुणद्धि । तत्रा-  
प्यनुलोमनमुच्यते ।

अथ दुर्बले विरेच्ये निरूहं पाचनीयदीपनीय-  
द्रव्ययुक्तमेवंविधं च भोज्यम् । भोज्ययुक्तं वा  
स्नसनमवचारयेत् । विशुद्धस्य च समिद्धेऽग्नावस-  
कृत् स्नेहस्वेदौ स्वाद्वम्ललवणं चान्नपानम् । एवमप्य-  
निवृत्ताववपीडकस्नेहान्नं बस्तिकर्म च प्रयोजयेत् ॥ ८ ॥

अथेति गद्यारम्भे शैली । यो वातामयी दुर्बलः क्रूर-  
कोष्ठादित्वाच्च विरेचनं नार्हति तस्मै पाचनीयदीपनीय-  
द्रव्ययुक्तं निरूहं भोजनं च दद्यात् । अथवा स्नसनं  
विरेचनमाहारेण युक्तमवचारयेत् । विशुद्धस्य दोषभस्माप-  
नयनेन पेयादिक्रमेण चाग्नौ समिद्धे असकृत् स्नेहस्वेदाव-  
वचारयेत् । स्वाद्वादिकं चान्नपानम् । सुबोधम् । अवपीडक-  
स्नेह इति रोगानुत्पादनीये योजनाद्वयमुक्तम् । अयं हि  
विधिः सर्ववातशमनः ।

आमाशयगते कृतवमनस्य षडङ्गरणं चूर्णं परतश्च  
यथाहं स्नेहादीन् । नाभिदेशमाश्रिते बिल्वशलादुभिः  
सिद्धान् मत्स्यान् । अशेषकोष्ठाश्रिते पुनरशोग्रहणी-  
विहितमाममलपाचनं क्षारोपयोगानन्तर्गुल्मोपक्रमं च  
प्रयुञ्जीत । हृदयस्थे अंशुमत्या शृतं पयः ॥ ९ ॥

आमाशयगत इत्यादि सुबोधम् । षडङ्गरणं दार्व्यादि  
कुष्ठोक्तम् । परत इति वमनषडङ्गरणयोः कृतयोः । बिल्व-  
शलादुर्बालविल्वम् । अशेषकोष्ठाश्रितः आमाशयपक्काशय-  
योर्व्याप्य प्रवृत्तः । क्षारोपयोगान् सर्वानन्तर्भागिकगुल्म-  
चिकित्सितं च प्रयुञ्जीत । अंशुमती सालपर्णी ।

श्रोत्रादिगते शिरोगते च विशेषेण स्नेहिकं नस्यं  
धूमं शिरोबस्तिमर्दनालेपनान्यथास्वं च स्रोतसां  
प्रीणनम् । १० ।

श्रोत्रादिस्रोतो गते तथोर्ध्वशिरोगते च स्नेहिकं सूत्रोक्तं  
नस्यं धूमं च विशेषेण प्रयुञ्जीत । स्रोतसां कर्णादीनां  
प्रीणनं स्नेहोर्षणम् । कर्णगते कर्णोर्षणम् । नासागते तु  
नासायामित्येवमादि यथास्वशब्दार्थः ।

त्वचि स्थितेऽभ्यङ्गस्वेदनिवातानि । रक्ते शीत-  
प्रदेहविरेकरक्तमोक्षाः । मांसमेदसोर्विरेकास्थापन-  
शमनानि । अस्थिमज्जारन्तर्बहिःस्नेहाः । शुक्रप्राप्ते  
हर्षः शुक्रलं चान्नपानम् । विबद्धे तु शुक्रे विरेचनम् ।  
ततोऽनुबन्धेऽनन्तरोक्तां क्रियां कुर्यात् पुत्रकामीयं  
चेक्षेत ॥ ११ ॥

त्वचि स्थितेऽभ्यङ्गादीनि । निवातमिति सामान्येन  
गृहप्रावरणादि । रक्तस्थे शीतप्रदेहादि रक्तमोक्षणम् ।  
मांसस्थे विरेकादिकं क्रमेण । मेदस्थे च । अस्थि मज्जा  
च स्थिते अन्तर्बहिश्च स्नेहाः । शुक्रप्राप्ते सुबोधम् ।  
विबद्धमभ्यग्वाहि शुक्रम् । तत इति विरेचनात् ।  
अनन्तरोक्तां क्रियां हर्षः शुक्रलं चान्नपानम् । पुत्रकामीयं  
नामाध्यायीक्षेत तत्रोक्ता वातशुक्रचिकित्सा योज्येत्यर्थव-  
शाद्वातदुष्टशुक्रचिकित्सितप्रकारेण ।

शुष्यति तु गर्भे बालेषु च यष्टीमधुकाश्मर्य-  
फलसर्पिर्वाशर्कराशृत् पयो दद्यात् । मांसादमांस-  
रसांश्च बृंहणीयस्नेहयुक्तान् ॥ १२ ॥

गर्भाबालयोर्वानेन शुष्यतोः शुक्रममन्वयोऽपि हृदि  
स्फुत्स्वाचार्यस्य । सुबोधम् । बृंहणीयाः स्नेहा ये स्वभावा-  
देवैरण्डतैलवादिरेचना न भवन्ति ।

सिरास्त्रावसन्निप्राप्तेऽभ्यङ्गमर्दनम्वेदोपनाहबन्धा-  
ग्निकर्माणि । सङ्कोचे माषसैन्धवसाधितं तैल-  
मभ्यङ्गः । स्वापे बहुशो रक्तावसेचनम् । न त्वङ्ग-  
म्लानौ शोषमयात् । स्मृतस्त्वस्य तैललवणारार-  
धूमैः प्रदेहः ॥ १३ ॥

सिरादित्रयस्यान्वतमं प्राप्तेऽभ्यङ्गादीनि । अग्निकर्म  
नानाविधं मधुस्नेहादिना । सङ्कोचेऽङ्गस्य माषादिमाधितं  
तैलमभ्यङ्गः । स्वापेऽङ्गस्व बहुशो रक्तावसेचनम् । स्वाप  
इव स्वापः । अङ्गम्लानौ स्वापेऽपि रक्तावसेकं नेप्यते  
शोषमयात् । म्लानिरीषञ्जुक्त्वमिव । सुबोधम् ।

अथापतानकिनममस्ताक्षमस्तब्धलाङ्गुलमवेदन -

मस्वेदनमप्रलापिनमस्वट्वाघातिनमवहिरायामिनं  
चोपक्रमेत ॥ १४ ॥

अपतानकिनममस्ताक्ष्मत्वादिर्गतमवोपक्रमेत साम्य-  
त्वाच्च तु तद्युक्तममाध्यत्वान् । स्वट्वाघातान् यः दृश्यन्त  
उत्थाय वातवेगात् पादेन द्रव्यामार्दनम् ।

तत्र प्रागेव स्निग्धम्वित्राङ्गं व्योषविडङ्गध्वतमरि-  
चैरन्यैश्च तीक्ष्णैः शिरोविरेचनैः श्रोतोविशुद्ध्यै  
कृतनस्यमनन्तरं चैनं विदार्यादिक्वाथमांसरमक्षीर-  
दधिविषकं सर्पिरच्छं पाययेत् । तथा नातिमात्रम-  
निलः प्रसरति ॥ १५ ॥

तत्र तस्मिन्नपतानके प्रथमेव दिनगर्थास्त्रिंशं पुरुषं  
व्योषादिमिश्रं श्रोतोविशोधनाय कृतनस्यं विदार्यादि-  
क्वाथादिना विधिषकं सर्पिरच्छं पाययेत् । अच्छिर्माति  
विचारणार्हाहतमन्यतमया मात्रया । एष हि विधिर-  
निलम्य नातिप्रस्रगाय ।

ततो भद्रदार्वादिवर्गं वातप्रमाद्वत्य सयवकोल-  
कुलत्थं मानूपमांसं च निष्काश्य तत्कषायेणाम्लक्षीर-  
व्रता मधुरवर्गप्रतीवापं महास्नेहं विषचेत् । तमपतान-  
किनमभ्यङ्गपरिषेकावग्राहपानमोजनानुवासननाव-  
नेषु विदध्यन् ॥ १६ ॥

ततोऽनन्तरं भद्रदार्वादिना सूत्रोत्तेन यवादिभिर्मानूप-  
प्राणिमासेन च क्वाथं कृत्वा तेन क्वाथेनाम्लक्वाञ्जिकम-  
द्यादिभिः क्षीरेण च महास्नेहं स्नेहचतुष्टयं साधयेत् गर्भे  
मधुरवर्गं दत्वा । औषधानां मांसस्य च दोषायपेक्षणं  
प्रयुक्तस्य पञ्चप्रभृति तु द्रवमिति स्मर्तव्यम् । मधुरस्कन्धः  
स्नेहाश्चतुर्थोद्योने । तन्महास्नेहमपतानकिनामभ्यङ्गादिषु  
दद्यात् ।

बलीयसि च वाते सुस्वोष्णकरीषपूर्णं कूपे  
निखन्यादामुखम् । तप्रायां वारयकारचुल्यां शिल्लयां  
वा सुरापरिषिक्तयां शाययेत् फललावच्छन्नम् ।  
स्वेदयेद्वा पिण्डेन । मूलकोरुषूकसूजातकार्कसाम्ब-

शङ्खिनीस्वरससिद्धं वा तलमभ्यङ्गादिषु योज्यम्  
अमुक्तवता चैतत् पीतमम्लदधिमरिचवचायुक्तमा-  
क्षेपकमपहन्ति ॥ १७ ॥

करीषेण शुष्कगोमयेन कृप इव कृपः निखातः  
स्थकारचुष्टा स्थकारो नाम जातिविशेषो वर्णत्रयादूने  
लोहकारवृत्तिर्गुर्जरेदेशप्रसिद्धः । तस्य चूर्त्याग्रकर्मस्थानम् ।  
शिलायामिति सूत्रोक्तविधानेन ततायां सुरापरिषिक्त्यायां  
मवाप्तायां पलालेन शालितृणेनावच्छन्नदेहं शाययेत् ।  
मूलकादिस्वरससिद्धं वा तैलमभ्यङ्गतेकादिषु । स्फूर्जार्तकं  
कार्कातिन्दुकम् । एतदेव मूलकादितैलमकृतं भोजनेनाम्लः  
दोषमरिचवचायुक्तं पीतमाक्षेपकमपहन्ति ।

निलपीडनोपकरणद्रव्याण्यल्पकालतैलपरिपीतान्य-  
वश्रुद्य महति कटाहे पानीयेनाप्लव्य काथयेदा-  
न्नेहोपगमात् । ततस्तत् स्नेहमम्भंस उपरिष्ठात्  
पाणिशरावयोरन्यतरेणादाय वातत्रौपधदत्तप्रतीचापं  
स्नेहपाककल्पेन पचेत् । एतदणुतैलं सर्ववातविकार-  
हरम् । अणुतैलद्रव्येभ्यो निष्पद्यत इत्यणुतैलम् ॥ १८ ॥

निलपीडनोपकरणद्रव्याणि चक्रवंशदारकर्मसादेनि  
यैर्बहुकालं तैलं परिपीतं तेषाम् मुसलादिभुण्णोभ्यः पानीय-  
काथनेनोत्तरस्तेहं गृहीत्वा वातत्रौपधैः पचेत् । एतच्च  
तैलं नाम्ना अणुतैलम् । यतो न केवलं वातघ्नोपधैः  
नाध्यते यावत्सूत्रौक्तैरन्यणुतैलद्रव्यैः ।

वेगान्तरपु च तीक्ष्णान्यवपीडानि प्रथमनानि  
वासकृद्वात् । तथास्य श्लेष्मापगमनेन श्रसन-  
विमोक्षान् संज्ञा पुनः पुनर्नोपरुध्यते । कुक्कुटकुली-  
रशिंशुमारवराहवसाः पाययेत् । यवकोलकुलत्थमूल-  
कदधिघृततैलसिद्धां च यवागुम् । सर्वाकारं च गत-  
वेगः स्नेहविरेचनास्थापनानुवासनानि सेवेते ॥ १९ ॥

त्रयोगान्तरसुच्यते । वेगान्तरमेकस्य वेगस्य उपशमोऽ-  
न्यस्याप्राप्तिः । अवपीडं कल्कादिनस्यम् । प्रथमं नाड्या  
नामि चूर्णस्य ध्यापनम् । संज्ञा चैतन्यम् । कुक्कुटादीनां  
यथालाभं वसाः पाययेत् । यवादिसिद्धां च यवागुम् ।

सर्वाकारं सर्वेण प्रकारेणौषधादिना स्वयं वा विगतवेगः  
स्नेहविरेचनादिकं सेवेत ।

त्रिवृदन्तीसुवर्णक्षीरीशङ्खिनीविडङ्गत्रिफलानाम् -  
क्षसमाः कल्काः बिल्वमात्रकं तिल्वकमूलानां त्रिफला-  
रसदधिपात्रे द्वे घृतपात्रमकं सर्वमैकथं प्रतिसंस्तृज्य  
विपचेदेतत्तिल्वकसर्पिः स्नेहविरेचनमनिलरोगेषु ।  
तिल्वकविधिरेव चाशोकरम्यकयोर्द्रष्टव्यः । शुद्ध-  
वातापतानकविधानमेतत् । संस्तृष्टे यथासंसर्गम् ॥ २० ॥

त्रिवृदादिना तिल्वकघृतम् । त्रिवृदादीनां पृथक्  
कल्का अक्षमात्राः कार्पिकाः । तिल्वकमूलानां बिल्वमात्रः  
कल्कः । कल्को जलपिष्टः । तिल्वकः पट्टिकालोघः ।  
तिल्वकवदेभिरेवाशोकयुक्तैः रम्यकयुक्तैश्च विधेयः । एतद-  
नन्तरोक्तं विधानं शुद्धवातज एवापतानके विज्ञेयम् ।  
दोषान्तरसंस्तृष्टे तु वाते यथासंसर्गं संस्तृष्टदोषानतिक्रमेण  
तदविरोधेनैतद्योज्यमित्यर्थः ।

सकफे तु वाते तुम्बुरुफलभयाहिङ्गुपुष्करमूल-  
लवणत्रयचूर्णं यवकाथेन हृत्पाश्चातिहरं पिबेत् ।  
हिङ्गुनागरदाडिमाम्लवेतससौवर्चलचूर्णं वा । मुस्त-  
पिप्पलीनागरातिविषाबिभीतकभाङ्गीचूर्णं वा मद्ये-  
नोष्णाम्बुना वापतन्त्रकासहृद्गोहरम् । सौवर्च-  
लाभयाव्योषसिद्धं सर्पिः । रास्नाम्लवेतससैन्ध-  
ववचाहरातकाकल्कश्च घृतभृष्टो भक्षितः ॥ २१ ॥

सकफ इत्यादि । कफसंसर्गं तुम्बुरादिचूर्णं यवकाथेन  
हृत्पाश्चातिहरं पिबेत् । हिङ्गुवादिचूर्णं वा यवकाथेन ।  
मुस्तादिचूर्णं मद्येनोष्णाम्बुना वापतन्त्रकादिहरम् । सौवर्च-  
लादिसिद्धं च सर्पिरपतन्त्रकादिहरम् । रास्नादीनां कल्को  
घृतेन भृष्टो भक्षितः । अपतन्त्रकादिहरः ।

शुण्ठीचित्रकभाङ्गीशुकनासानिचुलमहावल्लीबृहती -  
द्वयकाकमावीपुनर्नवैरक्षमात्रैर्घृतप्रस्थं साधयेत् । तत्  
पीतं परमपतन्त्रकश्चासहिष्माहृद्गोघ्नम् । पथ्याशतार्ध-  
कल्केन वा सौवर्चलपलद्रव्ययुक्तं चतुर्गुणक्षीरं घृतप्रस्थं

विपाचयेत् तदपतन्त्रकफम् । न चास्य शोधनार्थं  
वस्त्यस्तीक्ष्णाः प्रयोक्तव्याः । हृद्रोगचिकित्सितं  
चेक्षेत ॥ २२ ॥

शुण्ठ्यादिभिरक्षमात्रैर्वृतप्रस्थं साधयेत् तत् घृतं पीत-  
मपतन्त्रकादिघ्नं भवति । पथ्याशतार्थं पञ्चाशद्वर्तक्यः ।  
सुबोधम् । न चास्येयनेन च वस्तिप्रयोगोक्तवस्त्यादीनां  
तीक्ष्णवस्तिप्रतिषेधम् । हृद्रोगचिकित्सितं चेक्षेत तदुक्त-  
योग्यचिकित्सितकरणायेत्यर्थः ।

अन्तर्बहिरायामावेकायामवत् साधयेत् । तैलद्रोण्यां  
चात्र शयनम् । अन्तरायामश्चैतयोर्धोरतरः अपि च  
॥ २३ ॥

अन्तरायामो बाह्यायाम एकायाम इत्यादि तेषां  
नाम । अत्र त्वन्तर्बहिरायामयोस्तैलद्रोण्यां शयनं विधेयः ।  
अनयोर्द्वयोरन्तरायामो धोरतरः । तरपप्रयोगात् द्वितीये  
धोरः तेन यत्नाच्चिकित्सेदित्यर्थः । अपि चेति धोरत्व-  
प्रसङ्गेन ।

विवर्णदन्तवदनः स्रस्ताङ्गो नष्टचेतनः ।  
प्रस्विद्यश्च धनुष्कम्पी दशरात्रं न जीवति ॥ २४ ॥  
वेगेष्वतोऽन्यथा जीवेन्मन्त्रेषु विनतो जडः ।  
खञ्जः कुणिः पक्षहतः पङ्गुलो विकलोथवा ॥ २५ ॥  
हनुस्तम्भमप्यर्दितवचिकित्सेत् । स्वेदयित्वा च  
हनू स्तब्धौ स्रस्तौ स्वस्थानमानीय पाणिभ्यां पीडयेत् ।  
विवृतास्ये चिबुकं चोन्नामयेत् । संवृतास्ये च  
नामयेत् ॥ २६ ॥

विवर्णेत्यादिनोपेक्षणोयत्नमुच्यते । धनुष्कम्पो बाह्या-  
यामः । अतो विवर्णदन्तवदनत्वादितः अन्यथा वैपरीत्यं  
मन्त्रेषु च वेगेषु कदाचिज्जीवनं सम्भाव्यते । यदा च  
जीवेत्तदा विनतत्वादियुक्तो न खनुपहतः । विनतः  
कुञ्जः । खञ्जः कुण्ठपादः । कुणिः कुण्ठबाहुः । पक्षहतो  
निष्क्रियदेहार्धः । पङ्गुलः सक्थिद्वयविकृतः । विकलो  
हीनवाक् । सुबोधम् । हनुस्तम्भे हि द्वयं भवति । कदा-  
चिद्विवृतास्यता कदाचित् संवृतास्यता च । सुबोधम् ।

जिह्वास्तम्भे सामान्योक्तो विधिरेकायामे च ।  
तथा महातृणपञ्चमूलविदार्यादिजीवनीयानि मेघ-  
मांसान्यौदककन्दाश्च द्विगुणोदके क्षीरशेषं निष्काभ्य  
परिस्राज्य तैलप्रस्थेनोन्मिश्रं पुनराधिश्रयेत् । क्षीरानुगमे  
चावतार्य शीतं मन्ययेत् । ततः स्नेहमादाय पूर्वव-  
द्विपचेत् । एतन् क्षीरतैलं पानाम्यङ्गादिषु विधेयम् ।  
तैलविहीनमिदमेव क्षीरघृतमश्रितर्पणम् ॥ २७ ॥

जिह्वास्तम्भे सामान्यानि लामर्याचिक्रमाः । एकायाम  
इत्यर्दितस्य नाम । मेघमांसानि वराहादिजानि । औदक-  
कन्दाः शाकवर्गोक्ताः नृगालकन्दादयः । क्षीरानुगमे  
तलक्षीरयोरेकत्वे । तैलहीनमिति तैलेन विना साधितम् ।

तिल्वकफलसिद्धक्षीरदध्ना च सह मांसरसान्  
कल्पयेत् । यथोक्ताश्च यवागूः स्निग्धाश्च नस्यधूम-  
कवलप्रहाः प्रयोज्याः । कृष्णभूमिकेदारं रोहिणी-  
काष्ठैर्नातिशुष्कैर्दाहयेत् । उपलिप्य च गोमयेन पुनः  
खदिरकाष्ठैर्देग्ध्वा तद्भस्मापनीय तत्र शीतीभूते तैलं  
निषेचयेत् । उपितं च निशां खानयेत् । तामनुगततैलां  
मृत्तिकामादाय पञ्चमूलेन सह काथयेत् । तमपि  
काथं परिस्नुतमष्टगुणेन प्रयसा तैलावशेषं पाचयेत् ।  
एतदप्यणुतैलं नावनान् सर्ववातत्रयाधिहरम् ॥ २८ ॥

तिल्वकफलसिद्धान् क्षीराद्यन्तेन दाधि दध्ना सह मांस-  
रसान्यथोक्ताश्च यवागूः कल्पयेत् । स्निग्धं च योजकेन-  
स्वादिकम् । कृष्णभूम्यादिनाणुतैलं सुबोधम् ।

तद्वच्च पञ्चमूलकाष्ठैर्देग्ध्वा भस्मापनीय विदार्यादि-  
सिद्धेन तैलेन शतशो निषिच्य पूर्ववन्मृदमादायो-  
ष्णोदकवति कटाहेऽभ्यासिच्य तैलं पाणिना पिबुना  
वा गृहीत्वा वातहरौषधकाथमांसरसक्षीराम्लभाग-  
सहस्रेण सहस्रपाकं साधयेद्यावत् कालेन शक्नु-  
यात् पक्तुं प्रतिवापश्चात्र हैमवता दक्षिणापथगा  
चाश्वगन्धा वातघ्नानि च द्रव्याणि । सिध्यति चास्मिन्  
शङ्खमाध्मापयेत् । दुन्दुमीन् वादयेत् । ब्राह्मणान-  
ध्यापयेत् भोजयेच्च । छत्रं धारयेत् । बालव्यजनैश्च

वाजयेत् । तत्सिद्धं नस्यपानाभ्यङ्गवस्तिषु प्रयुञ्जीत ।  
 एतत्सहस्रपाकमनिवार्यवीर्यं तैलमेवं भागशतपक्वं  
 शतपाकम् । अभीक्षणं च स्वेदयेत् । ततः क्लिग्ध-  
 स्विन्नस्य श्लेष्णस्य मृदुनश्चर्मणो वाससो वा चतुर-  
 ङ्गुलविस्तृताभिः पट्टिकाभिर्वक्रीभूतप्रदेशानव -  
 गृह्णन् सर्वतो वेष्टयेत् वप्रीयात् । निशि बध्वा  
 दिवा मुञ्चेद्विवा वा निशि । मोक्षान्ते चोत्कारिकाभिः  
 सुक्लिग्धाभिर्वातघ्नप्रकल्पिताभिः स्वेदयेत् । अव्यथं च  
 प्रतिलोमं प्रमार्जयन्नृजु कुर्वश्च पुनर्वप्रीयात् । एवं  
 सप्तरात्रम् । सशोके तु वमनमाचरेत् । सदाहराणो  
 बलवतः सिराव्यधम् । घृतक्षीरवस्तिसेकान् वात-  
 पित्तघ्नक्रियां च ॥ २९ ॥

तद्वदिति रोहिणीकाङ्कवन् वातहरक्राथादीनां तैलमिश्रि-  
 तानां तैलममा भागाः हलम् । भागेन पक्वं पक्वं तैलं  
 साधयेत् । पाके पाके च प्रतिवापम् । हिमवत्प्रभवा  
 दक्षिणापथगा चाश्वगन्धा । वातघ्नानि च द्रव्याणि ।  
 अनिवार्यवीर्यमप्रतिहतशक्तिः । क्लिग्धस्विन्नत्वाच्छ्लेष्णस्तत  
 एव च मृदु । सुबोधम् । मोक्षान्त इति अर्थाच्चदा यदा  
 बन्धमोक्षस्तदा तदा यथोत्कारिकास्वेदः । अव्यथं प्रति-  
 लोमं चेति प्रमार्जनक्रियाविशेषम् । एवं प्रमार्जयन्नृजु-  
 कुर्वश्च पुनर्वप्रीयात् । सदाहे रागे च गतिः सिराव्यधः ।  
 स च बलवतः । घृतादिकं च ।

एकाङ्गरोगिणमम्लानगात्रं स्नेहस्वेदोपपन्नं मृदुना  
 संशोधनेन संशोध्यनुवास्यास्थाप्य चाक्षेपकविधाने-  
 नोपचरेत् । विशेषतो बलातैलमनुवासनस्थे । दोष-  
 संसर्गो यथासंसर्गम् । कुम्भकुटी वा रसायनविधाने-  
 नोपयुञ्जीत । अपवाहुके नावनमूर्ध्वभक्तं च निरामे  
 स्नेहपानम् । विश्वभीष्टभूतिषु पाददाहान्तेषु यथोक्तां  
 सिरां विध्वा वातव्याधिवदुपाचरेत् ॥ ३० ॥

एकाङ्गरोगिणं पक्षाघातितम् । अम्लानगात्रं शोषराहि-  
 तम् । सुबोधम् । दोषान्तरसंसर्गो संसर्गदोषापेक्षया ।  
 रसायनविधाने कुम्भकुटी सुरासुरैः क्षीरसमुद्रमन्थ इत्या-

दिना वक्ष्यते । अपवाहुके स्नेहपानं घृतं तैलं वा दोषां  
 वस्थापेक्षं हितं सुबोधम् । विश्वभ्यादिषु सिराव्यधोक्तां  
 सिरां विध्वा सामान्यवातव्याधिवदुपाचरेत् तत्र च विश्व-  
 भीष्टप्रत्योर्जानुनोऽधस्तादूर्ध्वं वा चतुरङ्गुलं । पादहर्ष-  
 पाददाहयोः क्षिप्रमर्मण उपरि द्यूङ्गुले ।

ऊरुस्तम्भे तु स्नेहामृक्मन्नाववमनाविरेचनवास्ति-  
 कर्माणि परिहरेत् । आमश्लेष्मभ्यां सह तेषां विरोधात् ।  
 ऊरुलीनानां वायुना स्तब्धानां च वमनादिभिरूर्ध्वं  
 नेतुमम्भसामिव निम्नान् स्थलमशक्यत्वात् । तत-  
 स्तत्र तु बहुशः शमनशोषणानि युक्त्यावेक्ष्य युञ्जीत ।  
 रूक्षोपचारान् यवश्यामाककोद्रवाद्दालकमलवण -  
 मल्पतैलसिद्धं शाकं क्षारारिष्टमधूदकानि च शीलयेत्  
 ॥ ३१ ॥

ऊरुस्तम्भे स्नेहादीनि परिहरेत् यतो नासौ शुद्धेन  
 वातेन भवत्यामादेश्च स्नेहादिना विरोधः । यतश्चामादी  
 नामूर्ध्वोर्लीनानामनन्तरोक्तैर्वमनादिभिरूर्ध्वं कोष्ठं नेतुमशक्य-  
 त्वम् । यथा निम्नस्थानामम्भसां स्थलं नेतुमशक्यत्वमिति  
 दृष्टान्तः । अतो हेतोस्तत्रोस्तम्भे युक्तिमपेक्ष्य बहुशः  
 शमनादिकं प्रयुञ्जीत । तत्रादौ शमनं युक्त्या योजयेत् ।  
 यदि तथा न शाम्यति तत्र च रूक्षोपचारानादिकं शीलयेत् ।

ससैन्धवं वचादिं हरिद्रादिं वत्सकादिं वा । षड्-  
 धरणं वा हरीतकीः पिप्पलीर्वा । शार्ङ्गैश्चामदनदन्ती-  
 वत्सकं वा । स्वादुकण्टकारवधदावींमरूचकपाठाक-  
 रञ्जकूलकचूर्णं वा सक्षौद्रं मस्तुना पिबेत् । चित्रक-  
 देवदारुकुष्ठपाठातितकरोहिणीर्वा मधुना लिङ्घ्यात् ।  
 त्रिफलापिप्पलीमुस्तचविकाकदुरोहिणीर्वा । स्वेदांश्च  
 रूक्षान् कुर्यात् ॥ ३२ ॥

वचाद्यादिगणानामन्यतमं ससैन्धवं षड्धरणं दाह्योदिकं  
 कुष्ठोक्तं हरीतकीपिप्पल्योः सामान्येनोष्णाम्बुनैव । शार्ङ्गैश्च-  
 दिचूर्णं मस्तुना पिबेत् । स्वादुकण्टको गोक्षुरकः । मरूचकं  
 मारीचकम् । कूलकं पटोलम् । चित्रकादि मधुना  
 लिङ्घ्यात् ।

अत्यपतृप्ते तु रुक्षं क्षाममनिद्रं जाङ्गलरसैः  
शालिभिश्च तर्पयेत् । सर्षपतैलं वा सरलकुपुश्रीवेष्टक-  
सुरदारुनागकेसराजगन्धामिद्धं सक्षौद्रं पिबेत् । स-  
सैन्धवपलं शुष्ठाचित्रकपिप्पलीमूल्यानां पृथक् द्विपलं  
दश भज्जतकास्थीनि कन्कीकृत्यैकध्यमारनालादकेन  
सह तैलप्रस्थं पचेत् । तत्सर्ववातविकारेषु पथ्यं  
विशेषादूरुन्तम्भाशोगुध्रमीत्रमपन्यदं च । बहिरपि  
श्लेष्मक्षपणाय क्षौद्रसर्षपकरञ्जकलवन्मीकमृदोमूत्रै-  
रुष्णैर्लेपयेत् । सौभाग्नन्तकारिद्रव्यसरलार्जुनकरञ्जा-  
ढर्कगोक्षुरकैलेपोन्मर्दनसेकान् कुर्यात् । व्यायामैश्च  
विविधैर्मदः क्षपयेत् । स्थलान्युलङ्घयेत् । प्रतिस्रोतः  
सरितमव्यालां तरेत् । एवमूरुन्तम्भो हि शुष्के-  
श्लेष्मणि प्रशाम्यतीति ॥ ३३ ॥

अत्यपतृप्तमपतर्पितं रुक्षं क्षामत्वादियुक्तं नर्पेत् ।  
सरलादिमिद्धं सर्षपतैलं वा पिबेत् । शौद्रेण मद् वर्तते  
यत्तैलं तत्तथोक्तम् । शुष्क्यादीनि द्विपलोन्मितानि ।  
सुबोधम् । तमेव व्यायाममाह । स्थलानीति । अव्यालां  
ग्राहादिरहितां प्रतिस्रोतो विनुष्यम् ।

भवति चात्र ॥

सहचरं सुरदारु सन्यगरं

कथितमम्भासि तैलविमिश्रितम् ।

पवनपीडितदेहगतिः पिबन्

द्रुतविलम्बितगो भवतीच्छया ॥ ३४ ॥

रास्त्रामहौषधद्वीपिपिप्पलीशठिपौक्करम् ।

पिष्ट्वा विपाचयेत्सर्पिवर्तिरोगहरं परम् ॥ ३५ ॥

अथेदानीं सर्ववातामयानां सामान्येन भेषजमाह ।  
सहचरादिभिस्तैलमिश्रितं कषायं पिबन् द्रुतगमनो  
विलम्बितगमनो वा भवति । तन्त्रुता च मतिवैभवादस्य  
च वृत्तस्य नामविशिष्टं कृत्वा कथितम् । रास्त्रादिभिः  
साधितं घृतं परं वातरोगहरम् । द्वीपिश्चित्रकः ।

निम्बामृतावृषपटोलनिदिधिकानां

भागान् पृथग्दशपलान् विपचेद्घटेऽपाम् ।

अष्टांशशेषितरसेन पुनश्च तेन  
प्रस्थं घृतस्य विपचेत् पितृभागकल्कैः ॥ ३६ ॥  
पाठाविडङ्गमुरदारुगजोपकुल्या-  
द्विधारनागरनिशार्मिमिचव्यकुट्टैः ।  
तेजोवतीसरिचवत्सकदीप्यकाग्नि  
रोहिण्यरुक्करचचाकणमूलयुक्तैः ॥ ३७ ॥  
मञ्जिप्रयातिविषया चिपया यवान्या  
मंशुद्वगुगुलुपलैर्गपि पञ्चमङ्गयैः ।  
तन् सर्पिवनं विधमति प्रवलं समारं  
सन्ध्यन्धिमज्जगतमप्यथ कुण्डमीदृक् ॥ ३८ ॥  
नाडीत्रिणार्बुदभगन्दरगण्डमाला  
जन्तुध्वंसवर्गगदगुल्मगुदोन्थमेहान् ।  
यक्ष्मारुचिश्चमनपीतमकामशोष-  
द्विपाण्डुरोगमदविद्रधिवातरक्तम् ॥ ३९ ॥

निम्बादीनां पृथग्दशपलान् भागान् अपां घटे द्रोणे  
विपचेत् । अष्टांशशेषितेन तेन कषायेन पितृभागकल्कैः  
कषाशकल्कैः घृतस्य प्रस्थं द्वाविंशत् पल्यानि विपचेत् ।  
गजोपकुल्या श्रेयसां । द्विधामं मौवचलववभारं । निम्बः  
इतपुष्पा । तेजोवती ज्योतिष्मता । कणमूल इत्यत्र  
कणाशब्दो लुप्तनिर्दिष्टः । तेनात्र कणाच कणामूलं च  
ग्राह्यम् । अत एव च मुनिनात्र व्यापशब्दो निर्दिष्टः ।  
युक्ता गन्धा । गुदोत्पाथान्वर्शानि । हृत्वाण्डुल्यां रोगः  
सम्भवते । मदो मदायश्चनिदानोक्तलक्षणः । द्रोणं  
सुबोधम् ।

द्रोणेऽम्भसः पचेद्भागान् दशमूलचतुष्पलान् ।

यवकोलकुलत्थानां भागैः प्रस्थोन्मितैः सह ॥ ४० ॥

पादशेषे रसे पिष्टैर्जोवनीयैः सशर्करैः ।

तद्वत्स्वर्जरकाग्रमर्षद्वाक्षवदरफल्युभिः ॥ ४१ ॥

सक्षीरैः सर्पिषः प्रस्थः सिद्धः केवलवातनुत् ।

योज्यो निरययः पाननस्याभ्यञ्जनवास्तिषु ॥ ४२ ॥

द्रोणेऽम्भस इत्यारभ्य श्वदंष्ट्रकपायस्येत्यन्तग्रन्थस्य  
शशिलेखाया अदर्शनात् जेजेटकृता निरन्तरपदी व्याख्य

लिख्यते । द्रोणेऽम्भस इत्यादि । जीवनीयैः जीवत्यादि-  
भिर्महाकपायसङ्ग्रहोक्तैर्दशभिः । फल्गुगोत्रोदुम्बरः ।

क्लावित्वश्रुते क्षीरे घृतमण्डं विपाचयेत् ।  
तस्य शुक्तिः प्रकुञ्चो वा नश्यं वाते शिरोगते ॥ ४३ ॥  
तद्वत्सिद्धा वसा नक्रमत्यकूर्मवुलूकजा ।  
प्रत्यग्रा विधिनानेन नश्यपानेषु योजयेत् ॥ ४४ ॥

सुदग्धवृत्तस्य स्यान्नस्योपर्येच्छस्तस्य शुक्तिरर्धपलं  
प्रकुञ्चः पलं वा शिरोगते मूर्धगतेऽनिले बाहुशिरोगते वा  
आदिलोपात् । तद्वद्वलावित्वश्रुते क्षीरे । विधिनानेनेति ।  
शुक्तिः प्रकुञ्चो वा । बुद्धको मत्स्यविशेषो द्रव्याकारः ।

जीर्णं पिण्याकं पञ्चमूलं पृथक् च  
क्वाथं क्वाथाभ्यामेकतस्तैलमाभ्याम  
क्षीरादष्टांशं पाचयेत्तेन पानाद्वाता  
नश्येयुः श्लेष्मयुक्ता विशेषात् ॥ ४५ ॥

जीर्णं बहुवर्षोपितम् । क्षीरादष्टांशमिति तैलादष्टगुणं  
क्षीरम् ।

समूलशाखस्य सहाचरस्य  
तुलां समेतां दशमूलतश्च ।  
अमीरुमूलाच्च तुलार्धमेत-  
दष्टांशशेषं विपचेद्वहेऽपाम् ॥ ४६ ॥  
तत्र सेव्यनखकुण्डहिमैला-

स्पृक्प्रियङ्गुनलिकाम्बुशिलजैः ।  
लोहितानलदलोहसुराह्वैः  
कोपनामिशितुरुष्कनतैश्च ॥ ४७ ॥  
तुल्यक्षीरं पालिकैस्तैलपात्रं  
सिद्धं कृच्छ्रान् शीलितं हन्ति वातान् ।  
कम्पाक्षेपस्तम्भशोषादियुक्तान्  
गुल्मान्मादौ पीनसान्पानिरोगान् ॥ ४८ ॥  
केतकिमूलबलातिवलानां  
यद्रहलेन रसेन विपक्वम् ।

तैलमनः पतुषोदकयुक्तं  
मास्तमस्थिगतं तदपोहेत् ॥ ४९ ॥

तुलां लघुनकन्दस्य तुलार्धं जाङ्गलात् पलात् ।  
दशमूलाच्च विपचेद्भागान् पञ्चपलान् पृथक् ॥ ५० ॥  
तोयार्मणेन पादस्थे समं तैलं पयो दधि ।  
तत्र दद्यात् पलांशान् रास्त्रामधुकजीवकान् ॥ ५१ ॥  
मिशिस्थिरामहामेदाचपलातिविषाबलाः ।  
काकोली पौष्करं मूलमश्वगन्वां च साधितम् ॥ ५२ ॥  
तत्परं वातरोगघ्नं गुल्मानाहार्तिशूलनुत् ।  
भग्नजर्जरीताङ्गानां पथ्यमग्रेष्व दीपनम् ॥ ५३ ॥

समूलजालां विपचेत् प्रसारिणीं  
तुलोन्मितां पादघृते घटेऽम्भसः ।  
पृथक् सतैलं दधि तत्समं क्षिपेत्  
समं च ताभ्यां विजयां ततः पचेत् ॥ ५४ ॥  
प्रसारिणीजीवकसिन्धुजन्म-

यष्ट्याह्वारास्नाभिकयावशूकैः ।  
सम्रान्थिकाख्यैर्द्विपलैः सुपिष्टैः  
भल्लतकानां दशकैस्त्रिभिश्च ॥ ५५ ॥  
शुण्ठीपलत्रययुतैर्विनिहन्ति पान-  
नस्यादिभिस्तदखिलान् मरुतो विकारान्  
कुष्ठप्रमेहहतनाममनोविकार-  
श्चासास्थिभङ्गजठरकिमिबीजदोषान् ॥ ५६ ॥

समूलशाखस्य सहाचरस्येत्यादि तैलयोगचतुष्टयं  
सुबोधम् ।

पचेत् सहाचरतुलां जलद्रोणचतुष्टये ।  
द्रोणशेषे समक्षीरे तत्र तैलाढकं पचेत् ॥ ५७ ॥  
सहाचरस्य मूलानां कल्कितैर्दशभिः पलैः ।  
अथवा नतषड्ग्रन्थास्थिराकुष्ठसुराह्वयात् ॥ ५८ ॥  
सैलानलदशैलेयशताह्वारक्तचन्दनात् ।  
सिद्धेऽस्मिन् शर्कराचूर्णादष्टादशपलं क्षिपेत् ॥ ५९ ॥  
भेडस्य संमतं तैलं तत् कृच्छ्राननिलामयान् ।  
वातकुण्डलिकोन्मादभूतापस्मारवर्धम् च ॥  
गुल्महृद्रोगदुर्नामयोनिरोगांश्च नाशयेत् ॥ ६० ॥

पचेत् सहाचरतुलामित्यादि । तुला पलशतम् । सम-  
क्षीरे क्वाथसमे । अथ वेति प्रक्षान्तरे । नतादिभिः कल्कितैः



तैलाढकं पचेत् । सिद्धेऽस्मिन् पूते शर्कराया अष्टादशपलं क्षिपेत् । भेडाख्यस्य महर्षेः समतं तत्कुच्छ्रान् कुच्छ्रसाध्या-  
ननिलामयान् वातकुण्डलिकादींश्च नाशयेत् । वातकुण्ड-  
लिका मूत्राघातभेदः ।

श्वदंष्ट्रकषायस्य प्रस्थौ द्वौ पयसा समौ ॥

षट्पलं शृङ्गवेरस्य गुडस्य च पलाष्टकम् ।

तैलप्रस्थं विपकं तदद्यात् सर्वानिलातिषु ॥ ६१ ॥

बलाशतं छिन्नरूपापादं रास्नाष्टभागिकम् ।

जलाढकशते पक्त्वा शतभागस्थिते रसे ॥ ६२ ॥

दधिमस्तिवक्षुर्निर्यासशुक्तैस्तैलाढकं समैः ।

पचेत्साजपयोर्धौशं कल्कैरेभिः पलोन्मितैः ॥ ६३ ॥

शठीसरलदावेल्लामांस्त्रिष्ठागरुचन्दनैः ।

पद्मकातिबलामुस्तासूयपर्णाहरेणुभिः ॥ ६४ ॥

यष्टधाहसुरसव्याघ्रनखर्षभकजीवकैः ।

पलाशरसकस्तूरीनलिकाजातिकोशकैः ॥ ६५ ॥

स्पृक्काकुङ्कुमशैलेयजातीकटुफलाम्बुभिः ।

त्वक्कुन्दुरुककूर्पूरतुलूकश्रीनिवासकैः ॥ ६६ ॥

लवङ्गनखकंकोलकुण्ठमांसीप्रियङ्गुभिः ।

स्थौणेतगरध्यामवचामदनकज्ज्वरैः ॥ ६७ ॥

सनागकेसरैः सिद्धे दद्याच्चात्रावतारिते ।

पत्रकल्कं ततः पूतं विधिना तत् प्रयोजितम् ॥ ६८ ॥

आसं कासं ज्वरं मूर्छां छर्दिं वृष्णां क्षतं क्षयम् ।

प्रीहशोषापस्मारमलक्ष्मीं च प्रणाशयेत् ॥ ६९ ॥

बलातैलमिदं श्रेष्ठं वातव्याधिबिनाशनम् ॥ ६९ ॥

बलाशतं पलशतमित्यर्थः । छिन्नरूपापादं शृङ्गवेरस्यः ।  
पञ्चविंशतिपलानीति यावत् । रास्नाष्टभागिकं रास्नायाः  
सार्धानि द्वादशपालानि । रसे शतभागस्थिते । तैलाढकं  
पचेत् समैर्दध्यादिभिः शुक्तान्तरैकैकमाढकं इक्षोर्निर्यासः  
स्वरसः । सहाजश्रीरस्याधौशेनाधौदकेन वर्तते यत्तलं  
तत्साजपयोर्धौशमित्युक्तम् । सूयपर्णां माषपर्णां मुद्गापर्णां  
च । व्याघ्रनखः समुद्रजः । पलाशं पत्रकम् । तच्च तमालम् ।  
रसो बोलः । नलिका विद्रुमलता । जातिकोशकं जाति-  
पत्री । स्पृक्का ब्राह्मी । जाती मालती । कटुफलं

ककोटफलम् । अम्बु बालकम् । कुन्दुरुकं कुन्दुरः ।

तुलूकः तुवरः । श्रीनिवासकः । (नि) मृत्तिका यवनो

वल्कः पिण्डितः श्रीनिवासकः । लवङ्ग इति लवङ्गकुसुमम् ।

स्थौणेत्येतलपीतकम् । तगरं नतम् । ध्यामकं नामकं

प्रबम् । (नि) कुट्टरं यं शान्त्यं चितुषं पारिवेल्वम् ।

अवतारिते तैले गन्धपत्रं संस्काराधानमात्रम् ।

अमृतायास्तुलाः पञ्च पचेन्नोयबहद्वये ।

पादशेषे समक्षीरं तैलस्य व्याडकं पचेत् ॥ ७० ॥

पलासांमीनतोशीरसारियाकुप्टचन्दनैः ।

शतपुष्पाबलामेदामहामेदार्थजीवकैः ॥ ७१ ॥

काकोलीक्षीरकाकोलीश्रावण्यतिवलयनखैः ।

महाश्रावणिजीवन्तीविदारीकपिकच्छुभिः ॥ ७२ ॥

शतावरीनामलकीककडाहारेणुभिः ।

वचागोक्षुरकैरण्डरास्नाकाशमहाचरैः ॥ ७३ ॥

वीरामहैलपभकत्रिदशाह्यैश्च कार्पिकैः ।

सन्निध्यास्त्रिकपेण मधुकाष्टपलेन च ॥ ७४ ॥

कल्कैस्तक्षीणवीर्याप्रियलमस्तुचेतमः ।

उन्मादारत्यपस्मारैरानांश्च प्रकृतिं नयेत् ॥ ७५ ॥

वातव्याधिहरं श्रेष्ठं तैलाश्रयममृताह्वयम् ।

अमृताद्ये अमृतायाः शृङ्गवेरस्यः । पञ्च तुलाः पञ्चशतानि

पलाशानि । वदत्यं चन्वारं, महान्ति । समयन्वर्षकानि ।

क्षीरं तैलमसम् । पलाशानि त्रिदशशतानि कार्पिकाणि ।

श्रावणी मुण्डिका प्रमिदा । विदारी कन्दालिका ।

तानलकी शिवा । ककडाहः ककटशृङ्गी । हरेणुका

कान्ती । कालानागबला । काशानुमारोत्पन्ने । वीरा

काकोली । महैला पत्रेला । त्रिदशाह्यं मुराहं देवदार ।

श्रीणशब्दस्य वीर्यादिवयेण नमन्त्यः । वीर्यं शुक्रमिति

केचित् । एतान् प्रकृतिं नयेत् स्वास्थ्यमापादयेत् ।

रास्नासहस्रनिर्यहे तैलग्रोणे विपाचयेत् ।

गन्धैर्हमवतैः पिष्टैरेलाद्यैश्चानिलातिनुत् ॥

एष कल्पोऽश्वगन्धाया बलानिवलयोरपि ॥ ७६ ॥

रास्नाद्ये तैले हसवतानि गन्धानि हिमवतभवानि

गन्धद्रव्याणि । एलाद्यैरिति यथातैलैरेलादिभिर्भु-

यष्टवर्नः एष च रास्नादितैलकल्पः पृथगश्वगन्धादीनामपि-  
योजयेत् । तेनाश्वगन्धाद्यन्यतमस्य सहस्रानिर्यूहे तैलद्रोणं  
राचयेत् । गन्धैर्हैमवर्तैः पिष्टैरेलाद्यैश्चेत्युक्तं योऽव्ययम् ।

क्वाथकल्कपयोभिर्वा बलादीनां पृथक् पचेत् ।  
यवकोलकुल्लथानां मन्थानां शिशुविल्वयोः ॥ ७७ ॥  
रसेन मूलकानां च तैलं दधिपयोनितम् ।  
माधयेत्तन् परं सर्वपवनव्याधिमेषजम् ॥ ७८ ॥  
यच्च शीतज्वरं तैलमगार्वाद्यमुदाहृतम् ।  
महस्रशतशः पक्त्वा सिद्धं वातामयापहम् ॥ ७९ ॥

अथवा बलादीनां वन्यवर्गपठितानां बलातिबलादीनां  
पृथक् प्रत्येकमेकस्यैव क्वाथान्तस्यैव कल्कः । यवादीनां  
मूलकान्तानां रसं दधि पयश्च पृथक् तैलममम् । शीतज्व-  
रोक्तमगर्वादिकं पुनः पुनस्तेनैवापधैः तेनैव विधानेन तदेव  
पक्वं योज्यम् ।

फलत्रिकस्य प्रस्थं स्यात् कुल्लथं कुडवद्वयम् ।  
कृष्णगन्धात्वाटकयोः पृथक् पञ्चपलानि तु ॥ ८० ॥  
रास्नाचित्रकयोर्द्वे द्वे दशमूलान् पलं पलम् ।  
जलद्रोणे पचेत् पादशेषे प्रस्थोन्मितं पृथक् ॥ ८१ ॥  
सुरारनालदध्यस्तलसौवीरकतुषोदकम् ।  
कोलद्वाडिमवृक्षस्तलरसं क्षीरं वसां नवाम् ॥ ८२ ॥  
मज्जानं तैलमाज्यं च जीवनीयपलानि षट् ।  
कल्कमेकत्र तन् सिद्धं सिद्धं शुद्धानिलायमे ॥ ८३ ॥  
सिरापर्वस्थिगे वाते सर्वाङ्गैकाङ्गरोगिषु ।  
वेपनाक्षेपशूलेषु तमभ्यङ्गं प्रयोजयेत् ॥ ८४ ॥

त्रिफलादीनां बथोकममानानां द्रोणपादशेषिते क्वाथे  
सुरादितैलाज्यन्तं पृथक् प्रस्थोन्मितं क्षिपेत् । जीवनीयानां  
सूत्रोक्तानां षट्पलानि । कृष्णगन्धा सौमाज्यं तस्य त्वचः  
पञ्च पलानि । आदक्याश्च तुर्वयाः पञ्चपलानि । द्वे द्वे  
इति प्रकरणान् पले । आरनालं काञ्चिकम् । दध्यस्तलमलं  
दधि । सर्वाङ्गं वितुषववकृतम् । तुषोदकं सतुषयवकृतम् ।  
कोलादीनां प्रत्येकस्य रसः । कोलः बदरम् । वृक्षाम्लं  
तिन्निर्णाकम् । सुबोधम् ।

आनूपजाङ्गलोत्थानामस्थीनि विपचेज्जले ।  
तत्सेहं दशमूलस्य कषायेण पुनः पचेत् ॥ ८५ ॥  
जीवकर्षभकास्फोटविदारिकापिकच्छुभिः ।  
वातत्रैर्दीपनीयैश्च कल्कैर्द्विर्क्षीरभागिकैः ॥ ८६ ॥  
सिरापर्वस्थिकोष्ठस्थं पानायैर्हन्ति तच्चलम् ।  
क्षीणौजोमज्जशुक्राणामेतत् स्यादमृतोपमम् ॥ ८७ ॥

आनूपजाङ्गलोत्थानामन्यादिवर्गत्रयपठितानां प्राणि-  
नामस्थीन्यवशुच जले विपाच्यानि । जलक्षवे च तत्सेहो  
ग्राह्यः तं सेहं दशमूलकषायेण जीवकादिभिरग्निदीपि-  
करैश्च वातत्रैः कल्कैः सह पचेत् । किभूतैः कल्कैः  
द्विर्क्षीरभागिकैः द्वौ क्षीरभागौ येषां कल्कानां तेन  
कल्केन । तावत् सेहाद्यनुर्थोऽपि भवितव्यम् । ततो  
द्विगुणं क्षीरं सेहादर्थं भवति । आस्फोटोऽर्कः । कपि-  
कच्छुः कष्टकरी । तदौषधं सिद्धं शिरादिस्थं चलं पाना-  
यैर्हन्ति । क्षीणौजःप्रभृतीनां चैतदमृतोपमं स्यात् ।

पाने नस्येऽन्वासनेऽभ्यञ्जने च  
स्नेहाः काले सम्यगेते प्रयुक्ताः ।  
दुष्टान् वातानां शान्तिं नयेयु-  
र्वन्ध्या नारीः पुत्रभाजश्च कुर्युः ॥ ८८ ॥

अव्यायमुपसंहरन्नाह । एतेऽनन्तरोक्ताः स्नेहा । काले  
स्नेहयोग्यं पानादिषु प्रयुक्ताः सम्यक् च स्वाविषये विधिना  
प्रयुक्ता दुष्टान् वातान् प्राणादीननेकसंयोगाभिन्नानां  
शीघ्रं शान्तिं नयेयुः । बन्ध्याश्च युवतीः पुत्रभाजः कुर्युः ।  
स्नेहान्तोचितत्वादित्युच्यते ।

स्नेहस्वेदैर्दुतः श्लेष्मा यदा पक्वाशये स्थितः ।  
पित्तं वा दर्शयेद्भूपं बस्तिभिस्तं विनिर्जयेत् ॥ ८९ ॥  
वातकोपेऽवश्यं श्लेष्मादिवात् श्लेष्मा प्रायेण कोपरहितो  
भवति । सः स्नेहस्वेदैर्वातव्याधिप्रयुक्तैर्दुतो द्रवत्वं प्राप्तः  
पक्वाशये स्थितः केनचित् प्रकारेण स्वेतमूत्रपुरीषादिना  
स्वं रूपं दर्शयेत् । तथाविधं पित्तं वा स्वरूपं दर्शयेत् । तदा  
तं श्लेष्माणं पित्तं वा मिश्रं वा बस्तिभिर्योगैर्विनिर्जयेदिति ।

॥ इति त्रयोविंशोऽध्यायः ॥

## अथ चतुर्विंशोऽध्यायः ।

क्रमप्राप्तस्य वातशोणितस्य चिकित्सां प्रदर्शयितुमध्यायं आरभ्यते ।

अथातो वातशोणितचिकित्सितं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

वातशोणितिनः स्निग्धस्य दाहरागरुक्तोदेषु जलौकोभिः कण्डूपनापस्वापचिमिचिमायनेषु शृङ्गानुमैर्दशादेशान्तरं सञ्चरन् सिरया प्रच्छानेन वा दुष्टममृगसकृदल्पमवसेचयेत् ॥ २ ॥

सर्वस्य वातशोणितवतः स्नेहपूर्वं रक्तत्वावगमिष्यते । तत्र विशेषाद्दाहादिषु जलौकोभिः । कण्डूवादिषु शृङ्गानुमैः अनियतदेशस्थितं रक्तं सिरया प्रच्छानेन वा । सर्वत्र च वातशोणितेषु दुष्टममृक् स्तोकमवसेचयेत् । जलौकादिभिरसृक्त्वावै क्रियमाणे रक्तत्वावसेचनं सकृदेव न कार्यम् । न बह्व । कुत एवमित्याह ।

असृक्क्षये हि गम्भीरशोक्तस्तम्भकम्पग्लानि -  
सङ्कोचादयः स्युः । सिरान्वयोक्ताश्च मूर्छादयः । नैव च स्नावयेदङ्गलानौ रूक्षे वातोत्तरं च रक्तम् । ततश्च पुनः स्नेहयुक्तानि रूक्षाणि वा विरेचनानि वस्तिकर्म चासकृत् प्रयोजयेत् ॥ ३ ॥

असृक्क्षय इत्यादि । यस्मात् सकृदस्ने विस्त्राविते रक्तक्षये सति गम्भीरस्त्वयथादयः स्युः गम्भीरः शोक अङ्गादः ग्लानिरुपशोषः । आदिग्रहेण सर्वेषामपतर्पण जानां ग्रहणम् । सुबोधम् ।

अथ वातप्रबले पुराणघृतं पिबेच्छतावरीघृतं वा ॥ ४ ॥

अथेत्यादिना वातादिविशेषेण चिकित्सामाह पुराणं सर्पिः पञ्चदशादिवर्षोषितम् ।

दशमूलपुनर्नवद्वयैरण्डमुदपर्णासापवर्गोमदामेदा -  
शतावरीगन्तावाक्पुष्पाङ्गपुष्पावलातिवला द्विप-  
लांशाः पृथक् जलद्वारेण विषाचयेत् । पादशेषे च तत्तुल्यानि पृथक् छागसांमामलकेभ्यश्च मधुतक्षीराणि संयोज्य कल्कं च पिप्पलीमरिचकाशमर्यामलोत्पल-  
द्विमेदाद्विश्रावणीयीरापुनर्नवनागरसमङ्गानुगाक्षीरा -  
क्षीरकाकोलीद्राक्षोदपद्मवीजशृङ्गाटकानकोचक -  
भव्योरुमाणवज्रवातामसुञ्जातामिषुकाणां पुनः पचेत् । एतज्जीवनीयाण्यं सर्पिर्वातविकारान् विशेष-  
तश्च पाण्डुरोगञ्जरासमारभगन्धश्चात्मकामर्दिध्मा-  
न्वरभेदपार्श्वगुल्मयकृन्मूत्रमङ्गाशमरीवातशोणित -  
मर्वाङ्गिकाङ्गरोगानपहरति । दन्त्यं वण्यं वृष्यं चक्षुष्यं पुत्रदं च । तैलमात्म्ये वा क्षीरगमिनापेतं तैले पिबेत् ॥ ५ ॥

दशमूलैवादिना जीवनीयाण्यं सर्पिः अवाङ्गुष्पां वाराही । शृङ्गपुष्पां कार्दमरेषु वीरद्वारेण प्रणिष्ठा । छागसांस्रमादीनि पञ्च पृथक् प्रत्येकं क्वाथितैस्तमानि । पिप्पल्यादीनां कल्कः स्नेहाद्युत्थोद्येन । समङ्गा सर्पिर्वा । निकोचकं फल्विशेषः । जीवनीयाण्यनेनतः पाण्डुरोगादीन् वातपित्तविकारान् विशेषतोऽपहरति । दन्त्यत्वादियुक्तं च । तैलमात्म्यः नन्वातशोणितो मः क्षीरद्वारेणयुक्तमेव तैले पिबेत् ।

अथवा शतावरीमयूरकक्षीरविदर्भाबलाद्वयवृण-  
पञ्चमूलकाथे पञ्चकादिगर्भं साधितम् । बलातैले वा वातव्याध्युक्तम् । शतपाकं वा । वातहरसिद्धेन पयसाम्लैर्वा स्पर्शसुखं परिषेकं कुर्वीत ॥ ६ ॥

अथवा शतावरीदिक्काथे पञ्चकादिगणगर्भं साधितं तैले तैलमात्म्यः पिबेत् । मयूरकः अपामार्गः । बलातैले वातव्याध्युक्तम् । तत्र चोक्तं वा शतपाकम् । वातहर-  
रित्यादिना परिषेकम् ।



श्लेष्मप्रवले धात्रीनिशामुस्ताकषायं मधुमधुर  
पिबेत् । त्रिफलाकषायं वा । मधुकशृङ्गिवेराभया-  
कटुरोहिणीनिर्यूहं वा । यथार्हस्नेहपीतं च मृदु वाम-  
येद्विरूक्षयेच्च । न चातिसेकलेपान दद्यात् ॥ १३ ॥

श्लेष्मप्रवले वातशोणिते धान्यादिकषायं नाक्षिकयुक्तं  
पिबेत् । त्रिफलाकषायं वा । मधुकादिकषायं वा । तं  
च यथायोग्यस्नेहपीतं मृदु स्तोत्रं वामयेत् । मृदु च विरू-  
क्षयेत् सुबोधम् ।

निम्बसर्षपाश्वगन्धाक्षारतिलैः कोष्णैर्लेपः । वच्चा-  
गारधूमद्विनिशाकुष्ठशतपुष्पाभिर्वा । पुनर्नवेन वा  
सघृतेन । तिलसर्षपातसीयवचूणो वा । श्लेष्मा-  
तककपित्थमधुशिशुमिश्रः क्षारमूत्रापिष्टः कटुकस्कन्ध-  
सिद्धैः क्षारोदकतैलमूत्रैः सेकः ॥ १४ ॥

निम्बादिभिः कोष्णैर्लेपः । वच्चादिभिर्वा कोष्णैर्लेपः ।  
सुबोधम् । तिलादिचूर्णो वा किंभूतः श्लेष्मातकादिमिश्रः  
क्षारमूत्रेण क्षारान्नुतेन मूत्रेण पिष्टः । कटुकस्कन्धसिद्धैः  
क्षारोदकादिभिः सेकः कार्यः ।

संसर्गे मिश्रं यथोद्रेकं वा प्रतिकुर्यात् । सर्वेषु च  
यथायथं गुड्रचीं गुडहरीतकीं पिप्पलीवर्धमानं वा  
शीलयेद्भस्तिकर्म चामीक्ष्णमिति ॥ भवति चात्र ॥ १५ ॥

मिश्रदोषाधिके दोषानुरोधेन यथोक्तमुपक्रमं मिश्रं  
कार्यम् । अथवा मिश्रदोषोद्भवेऽप्युद्रिक्तमेव दोषं  
प्रतिकुर्यात् । गुड्रच्यादिकं पृथक् सर्वेषु वातशोणितेषु  
सामान्यं शीलयेत् ।

बाह्यमालेपनाभ्यङ्गपरिषेकावगाहनैः ।  
विरेकास्थापनस्नेहपानैरान्तरमाचरेत् ॥ १६ ॥

बाह्यमुत्तानं वातशोणितमालेपनादिभिर्जयेत् । विरेका-  
दिना गम्भीरम् ।

सर्पितैलवसामज्जपानाभ्यञ्जनवस्तिभिः ।  
लेपोपनाहसेकैश्च कोष्णैर्वतोत्तरं जयेत् ॥ १७ ॥

सर्पिरादिभिः पानाद्युपयुक्तैः कोष्णैश्च लेपादिभिर्वातो-  
त्तरं जयेत् ।

विरेचनैर्धृतक्षीरपानसेचनवस्तिभिः ।  
पित्तरक्तोत्तरं वातरक्तं लेपैश्च शीतलैः ॥ १८ ॥

विरेकादिभिल्लेपैश्च शीतलैः पित्तोत्तरं रक्तोत्तरं च ।  
वमनं मृदु नात्यर्थं स्नेहमेकादिलङ्घनम् ।  
कोष्णा लेपाश्च शन्यन्ते वातरक्ते कफोत्तरे ॥ १९ ॥

कफोत्तरे वातरक्ते मृदु च वमनं स्नेहमेकादि नात्यर्थं  
न द्रव्यते । यथाबलं ककुत्सं चापेयश्च कांश्याः शन्यन्ते  
इति ॥

वातश्लेष्मोत्तरे शीतैः प्रलिप्ते वातशोणिते ।  
विदाहशोफरूक्णवृद्धिः स्तम्भनाद्भवेत् ॥ २० ॥

वातश्लेष्मोत्तरे वाताधिके कफाधिके च कोष्णद्रव्य-  
लेपादिवाधाने शीतलेपादिप्रातरेपे च हेतुवात इत्यादि-  
नोच्यते । शीतैः प्रलेपदोषस्य स्तम्भनाद्विदाहोद्विगृद्धि-  
र्भवति ।

पित्तरक्तोत्तरे वातरक्ते लेपादयो हिमाः ।  
उष्णैः प्रोषोषरुप्रागस्नेहावदरणोद्भवः ॥ २१ ॥

पित्तोत्तरं रक्तोत्तरे चोष्णोदाहयुद्भवः ।  
मधुयष्ट्याः पलशतात् कषाये पादशेषिते ।  
तैलद्रुकं समक्षीरं पचेत् कल्कैः पलोन्मितैः ॥ २२ ॥  
शतपुष्पावरीमूर्वापयस्यामीरुचन्दनैः ।  
स्थिराहंसपदीमांसीद्विमेदामधुपर्णाभिः ॥ २३ ॥  
काकोलीक्षीरकाकोलीतामलक्यार्धिपद्मकैः ।  
जीवन्तीजीवकर्षभत्वक्पत्रनखवालकैः ॥ २४ ॥  
प्रपौण्डरीकमञ्जिठासारिवैन्द्रीवितुनकैः ।  
चतुष्प्रयोगं वाताग्नृक्पित्ताहज्यरातिनुत् ॥ २५ ॥

मधुयाष्ट्रतैलं चतुष्प्रयोगं पाननस्याभ्यञ्जनसेकप्रयोगं  
वातरक्ताद्यतिनुत् । दाहशब्दो ज्वरशब्देन सम्बध्यते ।  
वरी शतावरी । पयस्या क्षीरका । स्थिरा सालपर्णी ।

हंसपदी वृतमण्डा । मधुपर्णी मेदा । तामलकी ताली ।  
ऐन्द्री इन्द्रवाणी । वितुन्नकं धातकीफलम् ।

मधुयष्ट्याः पलं दत्वा तैलप्रस्थं चतुर्गुणे ।  
क्षीरे पचेच्छतं वारांस्तदेवं मधुकाच्छते ॥ २६ ॥  
सिद्धं योज्यं तृड्ण्मादश्वासकासविसर्पिषु ।  
हृत्पाण्डुरोगवातासृक्पित्तादिषु च पूर्ववत् ॥ २७ ॥

मधुयष्ट्या इत्यादि । तैलप्रस्थं चतुर्गुणे क्षीरे मधुयष्टी-  
पलं दत्वा पचेत् । एवं पलेन पलेन मधुकस्य क्षीरेण च  
शतं वारान् पचेत् । तावता शतं मधुयष्ट्याः प्रविशति ।  
तत्सिद्धं तृडादिषु योज्यम् । पूर्ववादिति चतुर्षु प्रयोगेष्वति-  
दिशति ।

कुपिते मार्गसंरोधान्मेदसो वा कफस्य वा ।  
अतिवृद्ध्यानिले शस्तं नादौ स्नेहनवृंहणम् ॥ २८ ॥  
कृत्वा तत्राढ्यवातोक्तं वातशोणितं ततः ।  
भेषजं स्नेहनं कुर्याद्यच्च रक्तप्रसादनम् ॥ २९ ॥

मेदसोऽतिवृद्ध्या कफस्य वातिवृद्ध्या यो मार्गरोधः  
स्रोतःपिधानं ततो हेतोरानिले कुपिते प्रथमं स्नेहनवृंहणं न  
शस्तम् । तत्राढ्यवातविधानं कृत्वा वातशोणितोक्तं भेषजं  
स्नेहनं रक्तप्रसादनं च कुर्यात् ।

गम्भीरे रक्तमाक्रान्तं स्याच्चेद्वातेन वर्जयेत् ।

गम्भीरे वातशोणिते वातेन यदि रक्तमाक्रान्तं भवति  
तद्वातशोणितं केवलवातं वर्जयेत् ।

रक्तपित्तातिवृद्ध्या तु पाकमाशु निगच्छति ॥ ३० ॥  
भिन्नं स्रवति तद्रक्तं विदग्धं पूयमेव वा ।  
तयोश्चिकित्सां व्रणवत् भेदशोधनरोपणीम् ॥ ३१ ॥  
कुर्यादुपद्रवाणां च तस्मात्तस्माच्चिकित्सितात् ।

यत्र तु रक्तपित्तयोरतिवृद्धिस्तथा शोणितमाशु पाकं  
गच्छति । ततो यत्नेनायत्नेन वा तद्वातशोणितं भिन्नं  
विदग्धं पाकाभिमुखं रक्तं स्रवति । पूयमेव वा स्रवति  
तयोर्विदग्धरक्तपूययोः भेदादिभिर्गणवाच्चिकित्सां कुर्यात् ।

उपद्रवाणां मोहमूर्च्छादीनां तत्तच्चिकित्सिताच्चिकित्सितं  
कुर्यात् ।

निदानानुक्रमेण प्राणादीनां चिकित्सितमाह ।

प्राणादिकोपे युगपद्यथोद्दिष्टं यथामयम् ।  
यथासन्नं च भैषज्यं विकल्प्यं स्याद्यथाबलम् ॥ ३२ ॥

यत्र युगपत् प्राणादीनां कोपस्तत्र यथोद्दिष्टमुद्दिष्टवात-  
व्याधिचिकित्सानतिक्रमेण । यथामयमिति प्राणादिकोप-  
जनितरोगाद्यपेक्षया । यथासन्नमिति प्राणादीनामन्यतममा-  
सन्नमनतिक्रम्य । यस्मिन्नेव गदे य एव प्राणादीनामन्यतम  
आसन्नस्तमेव चिकित्सेदित्यर्थः । यथाबलमित्यन्यतमस्य  
बलिनः पूर्वं प्रतीकारं कुर्यादिति । एवमत्र भैषज्यं  
विकल्प्यम् ।

नीते निरामतां सामे स्वेदलङ्घनपाचनैः ।  
रूक्षैश्चालेपसेकाद्यैः कुर्यात् केवलवातनुत् ॥ ३३ ॥

सर्वत्र चामयुक्ते वाते स्वेदादिभिर्निरामतां नीते केवल-  
वातनुत्सर्वं कुर्यात् ।

वायौ पित्तावृते शीतामुष्णां च बहुशः क्रियाम् ।  
व्यत्यासाद्योजयेत्सर्पिर्जीवनीयं च पाययेत् ॥ ३४ ॥  
धन्वमांसं यवः शालिर्विरैकः क्षीरवान्मृदुः ।  
सक्षीरा बस्तयः क्षीरं पञ्चमूलबलाशृतम् ॥ ३५ ॥  
कालेऽनुवासनं तैलैर्मधुरौषधसाधितैः ।  
यष्टीमधुबलातैलघृतक्षीरैश्च सेचनम् ।  
पञ्चमूलकषायेण वारिणा शीतलेन वा ॥ ३६ ॥

अथ वायौ पित्तावृत इत्यादिना आवृतवातचिकित्सा  
पित्तावृते वायौ व्यत्यासात् पर्यायेण शीतामुष्णां च क्रियां  
योजयेत् । जीवनीयं च सर्पिः पाययेत् एतच्चास्मिन्नेवाध्याये  
दशमूलादिनोक्तम् । धन्वमांसादिकं वात्र योज्यम् ।  
सुबोधम् । काल इत्यनुवासनयोग्ये । मधुरद्रव्यसाधितैस्तै-  
लैरनुवासनम् । यष्टीतैलादिभिः सेचनम् । पञ्चमूलकषायेण  
वा शीतोदकेन वेति पित्तावृतचिकित्सा ।

कफावृते यवान्नानि जाङ्गला मृगपक्षिणः ।  
स्वेदास्तीक्ष्णा निरुह्याश्च वमनं सविरेचनम् ॥ ३७ ॥  
पुराणसर्पिस्तैलं च तिलसर्षपजं हितम् ।  
संसृष्टे कफपित्ताभ्यां पित्तमादौ विनिर्जयेत् ॥ ३८ ॥

कफावृते वाते यवानादिकं हितम् । कफपिताभ्यां  
युगपत् संसृष्टे वाते शीघ्रं पित्तं विनिर्जयेत् । ततः कफम् ।

कारयेद्रक्तसंसृष्टे वातशोणितिकीं क्रियाम् ।  
स्वेदाभ्यङ्गरसाः क्षीरं स्नेहो मांसावृते हितम् ॥ ३९ ॥  
प्रमेहमेदोवातघ्नमाह्वयवाते भिषग्जितम् ।  
महास्नेहोऽस्थिमज्जस्थे पूर्वोक्तं रेतसावृते ॥ ४० ॥

रक्तसंसृष्टे सामान्यां वातशोणितचिकित्सां कारयेत् ।  
मांसावृते स्वेदादयः स्नेहान्ताश्चेति हिताः । आह्वयवाते  
मेदसावृते वायौ प्रमेहघ्नं मेदोघ्नं वातघ्नं भिषग्जितमौषधं  
हितम् । अस्थिस्थे मज्जस्थे च महास्नेहं स्नेहचतुष्टयं युगपत् ।  
रेतसा शुक्रेनावृते पूर्वोक्तं वातध्याधां शुक्रस्थवातोक्तं  
पुत्रकामीयोक्तं च ।

अन्नावृते पाचनीयं वमनं दीपनं लघु ।  
मूत्रावृते मूत्रलानि स्वेदाश्चोत्तरवस्तयः ।  
एरण्डतैलं वर्चस्थे बस्तिस्नेहाश्च भेदिनः ॥ ४१ ॥

अन्नावृते सुबोधम् । मूत्रावृते मूत्रलान्यन्नादीनि । उत्तर  
वस्तिमैद्र्योप्यः । वर्चस्थे पुरीषावृते एरण्डतैलादिकम् ।

कफपित्ताविरुद्धं यद्यच्च वातानुलोमनम् ।  
सर्वस्थानावृतेऽप्याशु तत्कार्यं मातरिश्चनि ॥ ४२ ॥  
अनभिष्यन्दि च स्निग्धं स्रोतसां शुद्धिकारणम् ।  
यापना बस्तयः प्रायो मधुराः सानुवासनाः ॥ ४३ ॥  
प्रसमीक्ष्य बलाधिक्यं मृदु कार्यं विरेचनम् ।  
रसायनानां सर्वेषामुपयोगः प्रशस्यते ॥ ४४ ॥  
शिलाहस्य विशेषेण पयसा शुद्धगुग्गुलोः ।  
लेहो वा भार्गवस्तद्वदेकादशसिताशतः ॥ ४५ ॥  
अपाने त्वावृते सर्वं दीपनं ग्राहि भेषजम् ।  
वातानुलोमनं कार्यं मूत्राशयविशोधनम् ॥ ४६ ॥

कफपित्ताविरुद्धमित्यादिना सर्वावृत्तानां सामान्येन  
चिकित्सा । अनभिष्यन्त्यादिरुग्गुणं च यत् किञ्चन ।  
प्रायो बाहुल्येन यापना वन्त्यन्ते च कर्मे वध्यन्ते ।  
सुबोधम् । रसायनानां स्वविषयविभक्तयेन । भार्गवो लेहो  
रसायनोक्तद्रव्यवनप्रादः । अपानं तु येन केनचित्पात्रे  
सर्वं भेषजं दीपनत्वादिगुणं कार्यम् ।

इति सङ्क्षेपतः प्रोक्तमावृत्तानां चिकित्सितम् ।  
प्राणाद्यानां भिषक् कुर्याद्विनियमं स्वयमेव तन् ॥ ४७ ॥  
उदानं योजयेद्दूर्ध्वमपानं चानुलोमयेत् ।  
समानं शमयेद्विद्वांश्चिथा व्यानं च योजयेत् ॥ ४८ ॥  
प्राणो रक्ष्यश्चतुर्भ्योऽपि तत्स्थितौ देहसंस्थितिः ।  
स्वं स्वं स्थानं नयेदेवं वृत्तान् वातान् विमार्गान् ॥ ४९ ॥

इत्यनन्तरोक्तप्रकारेणावृत्तानां सङ्क्षेपेण चिकित्सित-  
मुक्तम् । प्राणाद्यानां स्वविशेषेणावृत्तानां तद्विधानं चिकि-  
त्सितं विकल्प्य स्वयमूह्य कुर्यात् । उदानमिच्छावृत्तं विशेषम् ।  
व्यानं त्रिधा योजयेद्दूर्ध्वमपानं त्र्यङ्गु च । चतुर्भ्योऽपि उदाना-  
दिभ्यः सर्वथा प्राणो यत्नेन रक्ष्यः । यत्तस्य प्रागम्य  
स्थितौ देहस्य सम्यक्स्थितिर्भवति । एवमस्थिते वृत्तान्  
आवृत्तान् वातानुन्मार्गान् नानाविधेनोपायेन स्वं स्वं  
स्थानं नयेत् ।

सर्वं चावरणं पित्तरक्तसंसर्गवर्जितम् ।  
रसायनविधानेन लशुनो हन्ति शीलितः ॥ ५० ॥  
पित्तावृते पित्तहरं मरुतश्चानुलोमनम् ।  
रक्तावृतेऽपि तद्रुचं खुडोक्तं यच्च भेषजम् ।  
पित्तरक्तानिलहितं विविधं च रसायनम् ॥ ५१ ॥

लशुनश्च सर्वावरणं हन्ति पित्तरक्तसंसर्गं वर्जयित्वा ।  
पित्तावृत्त इत्यादि सुबोधम् । खुड इति वातशोणितस्य  
नाम । नानाप्रकारं पित्तादिहितं च रसायनं पित्तरक्तावृते  
हितम् ।

यथेत्यादिना चिकित्सितसुपसंहिते ।

यथानिदानं निर्दिष्टमिति सम्यक्चिकित्सितम् ।

आयुर्वेदफलं स्थानमेतत्सद्योऽनिनाशनम् ॥ ५२ ॥

इत्यनन्तरं क्तरन्ध्यायैर्यथानिदानं निदानोक्तार्थानति-  
क्रमेण चिकित्सितं सम्यङ्निर्दिष्टम् । एतच्च चिकित्सित-  
मायुर्वेदस्य फलं सद्य एवानिनाशनाद्वेतोः । स्थाने चिकि-  
त्सितशब्द उपचारात् प्राधान्येन ।

चिकित्सितं हितं पथ्यं प्रायश्चित्तं भिषग्जितम् ।

भेषजं शमनं शस्तं पर्यायैः स्मृतमौषधम् ॥ ५३ ॥

चिकित्सितमित्यादिभिः पर्यायरौषधं स्मृतमाचार्यैरिति ।

॥ इति चतुर्विंशोऽध्यायः ॥

\* \* \*



श्रीमद् वृद्धवाग्भटविरचितः

इन्दुटाकया संवलितः

# अष्टाङ्गसङ्ग्रहः

## कल्पस्थानम्

### अथ प्रथमोऽध्यायः ।

प्रथमस्मिन् स्थानचतुष्टयेन च प्रधानं तन्त्राङ्गं निर्णीतप्रायम् । केवलं तत्र तत्र वमनैश्च विरैकैश्चेत्येवमादि यदुक्तं तदव्यक्तत्वाद्वक्तव्यमिष्टम् । न च वमनादीनां पञ्चानां कर्मणां याः कल्पनास्तामां सूत्रस्थान एव निर्णय उक्तः । यतस्तत्रार्थानां सूत्रणमेव कृतं न तु सर्वथा निर्णयः । शारीरनिदानयोश्च पञ्चकर्मकल्पनानिर्णयो दूरोत्सारित एव । चिकित्सितस्थाने तु यद्यप्यवमरो विद्यते तथाप्यनेकावाधसाधारणत्वात् पञ्चकर्मव्यवस्थापनाध्याय-क्षेत्रत्वं दुरुपपादम् । असम्यग्योगेन च पञ्चकर्मणां या आपदस्तासां हेतुलिङ्गापेक्षकथनेऽप्ययमेव कल्पः । मेपत्र-कल्पनानां च वमनादिवदेव निर्णीतशिष्टत्वमतोऽस्य सर्वस्य वस्तुनो निर्णयाय पञ्चमस्य कल्पसिद्ध्यारब्धस्य स्थानस्या-स्मिन्नवमरे प्रारम्भो युक्तः । अतः स एवारभ्यते । मिद्धिः कर्मणामसम्यग्योगेन ये गदास्तेषां प्रतीकारः । पञ्चानामपि कर्मणां मध्ये वमनस्यैव प्राधान्यम् । यतस्तत् सर्वोपध-प्रयोगोपयोगभूतोर्ध्वाङ्गोपद्रवस्य श्लेष्मणः परमोपधमतः प्रथममेव वमनस्य कल्पनां प्रदर्शयितुमध्याय आरभ्यते ।

अथातो वमनकल्पं व्याख्यास्यामः । इति ह स्माहुरात्रेयादयो महर्षयः ॥ १ ॥

वमनानां कल्पो वमनकल्पः तत्र अथेत्यादि पृथं वद्व्याख्येयम् । इति हेत्यादि च ।

वमनद्रव्याणां मदनजीमूतकेऽवाकुट्टिकोऽशानकी-कुट्टजफलाणि श्रेष्ठानि तेष्वपि मदनफलम् ॥ २ ॥

वमनानामौषधानाम् । तत्र वमनानि दोषनादि-मङ्गहं पटितानि । मदनानां फलवत्पुष्पाणि । कुट्ट-जादीनां फलानि । हस्तिपर्ण्याः शार्ङ्गानि फलानि । कोविदारादीनां मूलानि । शान्मन्वादीनां पिच्छा । प्रियङ्गोः पुष्पम् । तालीसस्य पत्रम् । हरिद्रायाः शुक्ल-स्य च कन्दः । यष्टीदाढ्योः नारः । तगरादीनि चेति । एतेषां वमनद्रव्याणां मध्ये मदनानां पदं श्रेष्ठानि । तेष्वपि मदनफलमेव श्रेष्ठम् ।

ननु मदनानां केन रूपेण प्राधान्यं मन्यते नैकं प्रधानं भवत्येकस्य प्रधानत्वेऽपरस्य प्रधानत्वहानेन उच्यते ।

दोषद्रव्यादिवशाच्चैषामेतत्कल्पनानां च प्राधान्यम् ॥ ३ ॥

दोषेत्यादि । दोषद्रव्यवल्कालप्रकृतिकोऽादिवशादेषां मदनफलादीनामेतत्कल्पनानां च संयोगसंस्कारादिकृतान

प्राधान्यम् । तेनैतदुक्तं भवति । न ह्येवामेकाविषयत्वेन प्राधान्यमपि तु विषयभेदेन । यतः । क्वचिदेव सा विलक्षणा दोषाणां सामग्री । यस्यां मदनमेव कार्यकर्तृत्व-  
मामादयति । न तु तथा जीमूतकादीनि । अन्यस्यां जीमूतक एव न तु मदनादीनि । सर्वत्रैवं वाच्यं दोषाद्यपेक्षयेति । अपि प्राधान्ये एतद्वर्जितानां तथा शक्यभावात् प्राधान्यं एषां प्राधान्यमित्युक्तं न ह्यकल्प-  
नानां प्रयोग उपपद्यत इति । यद्यपि कल्पनानामेव सुप्रयोग उक्तो भवति तथापि तासां पृथक् प्राधान्यमेत-  
दर्थमुच्यते । यद्वास्तवेन रूपेणैषां प्राधान्यं तत्र कयापि विधिकल्पनयापहर्तुं शक्यते । अन्यानि हि द्रव्याणि संयोगमंस्कारादिभिरन्यथाभूतानि दृष्टानि । मदनादीनां पुनर्दोषाद्यपेक्षया प्रयुक्तानां न कथञ्चिदपि प्रधानत्वहानि-  
रिति ।

दोषादीनामेव चातिबहुवस्थाभेदाद्वमनादिषु कल्प-  
नानां व्यापदां साधनानां च यदसङ्ख्येयत्वमतो बुद्धिमतां विकल्पमार्गप्रदर्शनार्थमुदाहरणमात्रं कल्प-  
सिद्धिस्थानमुपदेक्ष्यते ॥ ४ ॥

दोषदूष्यादिपरायत्तत्वं यथा वमनादीनां पञ्चानामपि तथा तेषां च दोषादीनां नानाविधस्वरूपत्वादिभिर्वहुत्वम् । तदनवस्थानादिना पारतन्त्र्येण च वमनादिकल्पनाना-  
मप्यतिबहुत्वम् । प्रत्येकं कल्पनानामसम्यगयोगस्यानेक-  
रूपस्य सम्भवाद्वापदां बहुतरत्वम् । तासां च साधनस्य चिकित्सितस्याप्यसङ्ख्येयत्वमतः सर्वेषां दोषाद्यवस्थादी-  
नामसङ्ख्येयत्वात् सर्वे कण्ठोक्त्या वक्तुं न पार्यते । केवलं बुद्धिमतां विकल्पमार्गस्य प्रदर्शनार्थमुदाहरणमात्रं कल्पसिद्धिस्थानमुपदेक्ष्यते । साच्यैकदेश उदाहरणं शेषस्य तथा सम्प्रत्ययार्थम् ।

अथ वसन्तर्ग्रीष्मयोरन्तरे प्रशस्तेऽहनि मुहूर्ते च नातिहरितपाण्डूनि मदनफलान्यादाय तानि प्रमृज्य कुशमूटके बन्वा गोमयेनालिप्य यवबुसमाषशालि-  
व्रीहिकुल्लयमुद्रान्यतमराशावष्टरात्रमुषितान्युद्धृत्या -

तपे शोषयेत् । सुशुष्काणां पिप्पलीरुद्धृत्य दधिघृत-  
मधुपल्लमृदिताः पुनः शोषयित्वा नवं कलशमर-  
जस्कमाकण्ठं पूरयित्वा सुगुप्तं निधापयेत् ॥ ५ ॥

अथेत्यादिना मदनादीनां यथाप्रधानं कल्पना उच्यन्ते । अन्तरे मध्ये मुहूर्ते प्रशस्ते ईषत् गृहीतपाकत्वान्नाति-  
हरितानि च नातिपाण्डूनि च तानि ह्युत्तरमंस्कारसहानि भवन्ति । तानीति मदनफलानि । प्रमृज्य पांस्वादि-  
शोधनार्थम् । कुशमूटो दर्भमयी गुच्छिका । गोमये-  
नालिप्य तं कुशमूटं यवबुसाद्यन्यतमराशावष्टरात्रमपि वासयेत् । नवमेऽहनि गोमयलिप्तदर्भमूटादुद्धृत्य तानि मदनफलान्यातपे शोषयेत् । सुशुष्काणामिति फलानां पिप्पलीः फलान्तर्भवा उद्धृत्य दधिहविरादिभिस्ताः क्रमेण मृदिताः पुनरातप एव शोषयेत् । पल्लं तिलकल्कः । ततस्ताभिः शुष्काभिररजस्कं निर्धूलि नवं मृत्कलशमाकण्ठ-  
मापूरयित्वा सुगुप्तं कृत्वा निधापयेत् ।

ततः प्रयोगकाले तासां फलपिप्पलीनामन्तर्नख-  
मुष्टिं यावद्वा साधु मन्येत तावज्जर्जरीकृत्य यष्टी-  
मधुककषाये कोविदारकच्छुदारनीपविदुलविम्बी -  
शणपुष्पीसदापुष्पीप्रत्यक्पुष्प्यन्यतमकषाये वा रात्रि-  
मुषितं विमृदितं पूतं सूत्रोक्तविधिना पाययेत् । श्लेष्मज्वरगुल्मप्रतिश्यायान्तर्विद्विधिषु विशेषेण पुनः पुनरापित्तागमनात् । तेन साधु वमति ॥ ६ ॥

प्रयोगकालो यदाऽऽतुरे प्रयुज्यन्ते । अन्तर्नखा मुष्टिर्य-  
स्मिन् मुष्टौ नखानि न दृश्यन्ते । अथवा यावत् साधु मन्येतेति दोषाद्यपेक्षया । जर्जरीकृत्यावधुञ्च । मधुयष्टी-  
कषाये वा कोविदाराद्यन्यतमकषाये वा । कोविदारः प्रसिद्धः । कच्छुदारः श्लेष्मातकः । नीपो धूलीकदम्बः । विदुलो वेतसः । विम्बी रक्तफला तुण्डी तुण्डिकेरफला च सा । ओष्ठोपमफला गोधा पीलुपर्णी च तुण्डिका । शणपुष्पी बृहत्पुष्पी सा चोक्ता शणघण्टिका । महाशणा माल्यपुष्पी वामिनी कटुतिक्तका । सदापुष्पी अर्को विल्वं च । प्रत्यक्पुष्प्यपामार्गः । इति सामान्येन

श्लेष्मज्वरादिष्वनन्तरेण वामयेत् पुनःपुनर्यावत् श्लेष्मणः  
सुतत्वात् पित्तस्यागमनम् ।

फलपिप्पलीनां चूर्णं वा स्वकाथभावेन त्रिभाग-  
त्रिफलाचूर्णं कोविदारादिनिर्यूहेण बलवत्कफप्रसेका-  
पच्यवुदग्रन्थिज्वरोदरारोचकेषु पिबेत् ॥ ७ ॥

अथवा बलवत्कफादिषु फलपिप्पलीनां चूर्णं स्वेन क्वाथे-  
नैव भावितमनन्तरोक्तकोविदाराद्यन्यतमानिर्यूहेण पिबेत् ।

फलमज्जचूर्णं वा जीमूतादिनिर्यूहेण पित्ते कफ-  
स्थानगते ॥ ८ ॥

जीमूतादीत्यादिग्रहेणेनैव प्रथममुक्तानामिक्ष्वाक्यादीनां  
चतुर्णां परिग्रहः । तच्च चूर्णं जीमूतादिनिर्यूहेण कफस्थान-  
गते पित्ते पिबेत् ।

फलमज्जसिद्धं वा पयस्तस्मिन्नेव वा यवागूमधो-  
भागे रक्तपित्ते दृढाहे च ॥ ९ ॥

पयो यवागूश्चाधोगालपित्तदृढाहयोः । तस्मिन्निति  
फलपिप्पलीसिद्धे पयसि सिद्धां यवागूम ।

तस्य वा पयसः शीतस्य सन्तानिकाञ्जलिं पित्ते  
प्रकुपिते उरसि कण्ठे हृदये च तनुकफोपदिग्धे ॥ १० ॥

तस्येति पिप्पलीसिद्धस्य पयसः । सन्तानिकां शीतस्य  
क्षीरस्योपरिजालिकां ततः अञ्जलिं चत्वारि पलानि ।  
पित्ते प्रकुपिते उरःप्रभृतां च तनुना कफेनोपदिग्धे  
समन्ताल्लिते ।

तज्जं वा दधि दध्युत्तरं वा कफच्छर्दिप्रसेक-  
तमकेषु । तस्माद्वा पयसो नवनीतमुत्पन्नं फलादि-  
षट्ककाथसिद्धं कफाभिभूतेऽग्नौ शुष्यच्छरीरे च ॥ ११ ॥

तज्जं क्षीरजं दध्युत्तरं सरः एवं कफच्छर्द्यादिषु ।  
यस्य कफेनाभिभूतोऽग्निर्वश्च शुष्यच्छरीरस्तयोः तस्मात्  
फलपिप्पलीशृतात् क्षीरात् प्रमथितात् जातं नवनीत-  
मनन्तरोक्तमदनफलादिषट्कस्य काथेन सिद्धम् ।

फलमज्जचूर्णमिश्रेण वारग्वधादिद्रव्याणां घोण्ट-  
निम्बबाणवर्जानां ससोमवल्कपञ्चकोलकानामन्य-  
तमस्य निर्यूहेण साधितं लेहमुपयुञ्जीत ॥ १२ ॥

अथवा कफाभिभूताग्निशुष्यदेहैरास्वधादिगणद्रव्याणां  
ससोमवल्कपञ्चकोलकानामन्यतमस्य दोषाद्यपेक्षया निर्यूहेण  
काथेन फलपिप्पलीचूर्णमिश्रेण साधितं लेहमुपयुञ्जीत ।  
घोण्याया भूनिम्बस्य वागस्य चारम्बधादिनो निष्कृष्य  
प्रतिपेधः । घोण्या गोपघोण्टः । भूनिम्बः किरातनिक्तः ।  
वाणः सहचरः ।

फलमज्जचूर्णमिश्रेण वा रेणुकैलाशनाह्वाकुस्तुम्बु-  
रुतगरकुष्ठत्वक्चोरकमरुवकागरुगुग्गुलुवालकश्री -  
वेष्टकपरिपेलवमांसीशैलेयस्थौण्यकसुरसारवतपूत्य -  
शोकरोहिणीनां द्वाविंशतेरन्यतमस्य कषायेण  
साधितामुत्कारिकां मोदकं वा भक्षयेत् ॥ १३ ॥

अथवा क्षये विषये रेणुकादीनां द्वाविंशतेरन्यतमस्य  
कषायेण दोषाद्यपेक्षया फलपिप्पलीचूर्णोत्कारिकां मोदकं  
वा भक्षयेत् । उत्कारिका त्वित्रपिष्टापिण्डी । रेणुका  
हरेणुः । शताह्वा शतपुष्पा । कुन्तुम्बुर्धान्यकफलम् ।  
शैलेयं शिलापुष्पं शुक्रपुच्छं शुक्रयहं स्थौण्यं तैलपातकम् ।  
पूती करञ्जः । अशोकः प्रसिद्धः । रोहिणी कटुका ।  
श्रीवेष्टको वायमको दधिद्वयावश्च शब्दितः ।

फलपिप्पलीस्वरसकषायपरिपीतैर्वा तिलशालि-  
तण्डुलपिष्टैस्तत्कषायोपसृष्टैः सुरसादिद्रव्यान्यतम -  
निर्यूहोपसृष्टैर्वा शङ्कुलीरपूपानन्यान् वा भक्ष्यान्  
साधयित्वा भक्षयेत् ॥ १४ ॥

अथवा तिलानां शालितण्डुलानां च पिष्टैश्चूर्णैः  
फलपिप्पलीकषायपरिपीतैः तत्स्वरसपरिपीतैश्च फल-  
पिप्पलीकषायैर्वा संसृष्टैः सुरसादिगणस्यान्यतमद्रव्यकषा-  
येणोपसंसृष्टैः शङ्कुल्यादीन् साधयित्वा वमनार्थं भक्षयेत् ।  
कषायपरिपीतैः कषायभावितैरनेकैः ।

फलपिप्पलीनां वा भल्लतकविधिस्रुतं स्वरसमा-  
द्वीश्रलेपान् पक्त्वा लेहयेत् । अन्नपानेषु वा तं लेहम-  
वचारयेत् । तत्कपायैरेव चान्नपानानि कल्पयेत् ॥ १५ ॥

अथवा रसायनोक्तमद्भुतकत्वावगविधिना परिस्रुतं  
फलपिप्पलीनां स्वरसं दर्विलेपं यावत् तावत् पक्त्वा  
लेहयेत् । अथवा तं लेहमन्नपानेषु योजयेत् । कपायैर्मदन-  
फलपिप्पलीकपायैरन्नपानानि कल्पयेत् ।

फलमज्जकाथं वा वत्सकादिप्रतिवापं निम्बरूपिका-  
न्यतरकपायोपसर्जनं सन्तर्पणोत्थसर्वश्लेष्मन्याधि-  
हरम् ॥ १६ ॥

फलमज्जकाथं फलपिप्पलीकाथं वत्सकादिकल्कयुक्तं  
निम्बस्य रूपिकाया वा दवाधेन संयुक्तं सर्वान् सन्तर्प-  
णोत्थान् श्लेष्मन्याधीन् हन्ति । रूपिका अर्कः । सन्तर्प-  
णोत्थान् श्लेष्मन्याधीन् हन्ति । रूपिका अर्कः । सन्तर्प-  
णोत्थान् श्लेष्मन्याधीन् हन्ति । रूपिका अर्कः । सन्तर्प-

फलपिप्पलीनां वा फलादिनिर्गुहैकविंशतिकृत्वः  
सुभाषितानां कुसुमरजःसदृशेन चूर्णेनावचूर्णयेत्  
सरसि सरोरुहं बृहत्सायाह्ने तद्गात्रिसुषितं प्रभाते  
पुनरवचूर्णितमुद्दृत्य हरिद्राकृसरक्षरियवागूनामन्य  
तमं सैन्धवगुडफाणितोपेतमाकण्ठं पीतवानुपजिघ्रेत् ।  
सुकुमारः समुचितसुरभिर्गन्धसम्पदुल्लिष्टकफपित्तो  
भेषजद्वेषी च तथा हि सुखेन छर्दयति ॥ १७ ॥

अथवा फलादिप्रधानपक्वकाथभाषितानां फलपिप्प-  
लीनां चूर्णेन सरसि स्थितं सरोरुहं पद्मादि सायाह्नेऽव-  
चूर्णयेत् तत् सरसोरुहं रात्रिसुषितं प्रभाते पुनरवचूर्णितं  
सरस उद्दृत्य सुकुमारः भेषजद्वेषी च पुष्पो जिघ्रेत् वा  
तथा हि सुखेन छर्दयति । किंभूत आह । हरिद्रादीना-  
मन्यतमं सैन्धवाद्युपेतमाकण्ठं पीतवान् । समुचितः अभ्यस्त-  
सुरभिर्गन्धसम्पदस्य । कुसुमरजः पुष्पपरागः । भेषजद्वेषी  
यो नरः भेषजं द्वेष्टि ।

एतेन सर्वमाल्यगन्धप्रावरणपटा व्याख्याताः ।  
एवमेव च फलाभावे मदनपुष्पाणि शलाटूनि च  
कल्पयेत् । इति फलविधानमुक्तम् ॥ १८ ॥

एतेन पिप्पलीचूर्णभावनाविधिना सर्वेषां माल्यादयो  
व्याख्याताः । सरसीरुहवत्सर्वाणि कुसुमानि सर्वाणि गन्ध-  
द्रव्याणि प्रावरणपटाश्च चूर्णाधिवासितानि वमने योज्या-  
नीत्यर्थः । यदा तु मदनफलानि कालाद्ययोगेन न  
लभ्यन्ते तदा तेन मदनफलपिप्पलीविधानेन सर्वथा  
मदनफलवत् मदनपुष्पादि इति मदनस्य विधानमुक्तम्

एवं च जीमूतादीनापि कल्पयेत् । विशेषतस्तु  
ज्वरश्वासहिष्मादिषु जीमूतकम् ॥ १९ ॥

जीमूतं देवदाली । आदिग्रहणेनैवं सम्प्राप्तानां वमन-  
योग्यानामन्येषां ग्रहणम् । जीमूतको देवताडो वृत्तकोशो  
गरागरी । प्रोक्तागुविषहा वेणी देवतालां च ताडका ।

तत्र पुष्पेषु क्षीरम् । फलेषु क्षीरपेयम् । लोम-  
शेषु सन्तानिकाम् । निर्लोमकेषु दधि दध्युत्तरं वा ।  
हरितपाण्डुषु क्षीरं दध्यम्लं वा । तत्कषायसंस्पर्शं  
सुरां वा कफारोचककासपाण्डुरोगयक्ष्मसु प्रयुज्जीत ।  
पर्यागतानां जीर्णानां जीमूतकफलानां शुष्काणां चूर्णं  
पयसा वातपित्ते पिबेत् ॥ २० ॥

तत्रेत्यादिना पुष्पादिक्रमेण जीमूतस्यावस्थाः क्षीरादेः  
क्रमेणोपयोगाश्चोच्यन्ते । फलेष्विति प्रथमवद्वेषु । तानि च  
फलानि किञ्चित्कालेन लोमशानि भवन्ति कर्कटिकावत् ।  
पुनःकालेन लोमशत्वं त्यजन्ति । सन्तानिका क्षीरस्यो-  
परितनी जालिका । दध्युत्तरं सरः । अलोमशत्वादनन्तरं  
परिहीनहरितत्वानि पाकाभिमुखत्वाच्च गृहीतपाण्डुत्वानि  
भवन्ति । तैः शृतात् पयसो जातं दध्यम्लं सद्योज्यम् ।  
क्षीरं वा । हरितपाण्डूनां फलानां कषायेण युक्तां सुरां  
श्लेष्मजेष्वरोचकादिषु प्रयुज्जीत । सुबोधम् ।

द्वित्राणि वापोऽथ्यारग्वधादीनां नवानामन्यतमस्य  
पटोल्या वा निर्गुह्येणासुतानि मथित्वा पित्तश्लेष्मजे  
ज्वरे । जीमूतचूर्णं कल्कं वा शीताम्बुना पित्तजे ।  
तदेवोष्णेन वातकफजे कफजे वा ॥ २१ ॥

द्वे वा त्रीणि वा जीमूतफलानि आरम्भेन्द्रयवपाटलि-  
काकतित्तानिभ्वामृतामधुरसामुवृक्षपाटानामन्यतमस्य क-  
पायेण दोषाद्यपेक्षयाऽऽसुतान्यामृदूभावात् पश्चाच्च मथित्वा  
पित्तश्लेष्मजे ज्वरे पिबेत् । पित्तजे ज्वरे जीमूतफलचूर्णं  
कल्कं वा शीताम्बुना पिबेत् । केवलकफजे वातकफजे च  
ज्वरे तदेव जीमूतफलचूर्णमुष्णाम्बुना पिबेत् ।

जीवकर्षभकेक्षुशतावरीणामन्यतमस्य स्वरसेन  
वातपित्तजे । अथवा पूर्ववत् सिद्धं घृतम् ॥ २२ ॥

अथवा जावकादीनामन्यतमस्य स्वरसेन जीमूतचूर्णं  
वातपित्तज्वरे पिबेत् । तथा च दृष्टफलम् । जीवकर्षभ-  
केक्षुणां शतावरी रसेन वा पित्तश्लेष्मज्वरे । अथर्वोक्तं  
तत्रैव दोषाद्यपेक्षया पूर्ववत्सिद्धं घृतं पिबेत् । पूर्ववादिता  
मदनफलवत् । तेनैव जीमूतफलसुतात् पयसो जातं नव-  
नीतं मदनानिप्रधानपर्ककाथकलाभ्यां मिद्धं पित्तजे  
युज्यादित्युक्तम् । इति जीमूतविधानमुक्तम् ।

इक्ष्वाकुस्तु विशेषेण कासश्वासज्वरच्छर्दिविष-  
श्लेष्मरोगेषूपयोज्यः । तस्यापुष्पफलस्य प्रवालैः शृतं  
क्षीरमुद्रित्पित्ते कफज्वरे ॥ २३ ॥

इक्ष्वाकुस्तु कामादिघ्नयेषु च श्लेष्मरोगेषु विशेषेण  
हितः । कटुकालावृणी तुम्बी लम्बा पिण्डफला तथा ।  
इक्ष्वाकुः क्षात्रयवरस्तिक्तबीजा महाफला । तस्येक्ष्वाको-  
रमज्जातपुष्पफलस्य प्रवालैरभिनवोद्विज्ञैः किनलैः शृतं  
क्षीरमुद्रित्पित्त उन्मार्गापित्ते कफज्वरे ।

पुष्पादिषु च सुतरां जीमूतवत् प्रयोगाः । इक्ष्वाकु-  
फलस्वरसं वा त्रिगुणक्षीरसाधितमुरस्थिते कफे  
पीनसे स्वरसादे वा वमनार्थं पिबेत् । जीर्णे वा  
समुद्रघृतबीजे क्षीरं प्रक्षिपेत् । तत्र जातं दधि  
श्लेष्मकासश्वासच्छर्दिषु ॥ २४ ॥

पुष्पादिष्विष्वाकोः पुष्पफलोमशानिलोमहरितपाण्डु-  
त्वावस्थासु सुरान्ताः प्रयोगाः क्षीरक्षीरपेयासन्तानिकादाधि-  
दध्युत्तरक्षीरमुरा इति जीमूतवत् । यत्र तु पीनसस्वरसाद-

योरपि कफो वर्तते तत्रेक्ष्वाकुफलस्वरसं त्रिगुणेन श्लेष्म-  
पानयोग्यं पिबेत् । श्लेष्मजेषु कामादिषु बीजगदितेष्वाकु-  
फलान्स्थितक्षीरजातं दधि ।

इक्ष्वाकुबीजानि वा छागक्षीरभाविनानि विप-  
गुल्मोदरगरगण्डग्रन्थ्यर्बुदश्लीषदेषु इक्ष्वाकुफलमध्यं  
वा मस्तुना कुष्ठविपपाण्ड्वामयेषु । तद्विपकं वा तक्रं  
समधुसैन्धवम् । तदेव वा मध्यं मगुडपल्लं  
भक्षयेत् ॥ २५ ॥

इक्ष्वाकुभवानि बीजानि छागक्षीरभाविनानि विप-  
दिषु पिबेत् । अर्बुदं नाकं ग्रन्थ्याकृत्याधिकं मांसम् ।  
कुष्ठविपपाण्ड्वामयेष्विष्वाकुफलानां मध्यं मज्जानं मस्तुना  
पिबेत् । अथवा तद्विपकं तक्रं समधुसैन्धवं कुष्ठादिषु  
पिबेत् । तदेवेष्व्वाकुफलजातं मध्यं मगुडपल्लम् । पदमं  
तिलकल्कः ।

इक्ष्वाकुफलतैलं वा पिबेत् । तत्फलस्वरसभाविनैर्वा  
सक्तुभिर्मथ्यं श्लेष्मज्वरकामकण्ठरोगारोचकेषु ।  
इक्ष्वाकुक्कं वा मांसरमेन वातकफगुल्मप्रसक्त-  
ज्वरेषु ॥ २६ ॥

श्लेष्मजेषु ज्वरादिष्विष्वाकुफलतैलं वा । फलस्वरस-  
भाविनानां सवृत्तां वा मन्थम् । सुबोधम् । प्रसक्तं अनुपक्तो  
ज्वरः ।

विल्वमूलद्विप्रस्थकाथेन वा तुम्बीबीजानि काथ-  
येत् ततस्तस्मिन् त्रिभागेन घृतम् । घृतसमानं च  
पिष्ट्वा तुम्बीबीजानि । तदर्धांशानि च प्रत्येकं जीमूत-  
महाजालिनीवत्सककृतवेदनानि । काथतुल्यमावपेत्  
त्रिकटुकम् । पुनरधिश्रित्य लेहं साधयेत्तमवलिह्य  
प्रमथ्यामनुपिबेत् ॥ २७ ॥

विल्वमूलकाथस्य चतुर्णाष्टपलानि तैस्तुम्बीबीजानां  
चत्वारि पलानि काथयेत् । काथितशेषं षोडशपलानि ।  
तस्मिन्निति काथे । त्रिभागः पञ्चपलान्यष्टमापकाधिककर्पा-  
धिकानि । जीमूतो देवदाली । महाजालिनी घण्टोली ।

कृतवेधनं द्वितीया कोशातकी । अधिश्रयणं पाकाय  
चुल्यामारोहणम् । प्रमथ्य मय्यदोषमधिकृत्यातीसारे  
मागधिकाजलदादिकाथयोरारुह्या ।

अयमेव च कल्पः काश्मर्यादिषु चतुर्षु महापञ्च-  
मूलङ्गेषु पृथक् पृथगुक्तो वेदितव्यः ॥ २८ ॥

अयमेवेश्वाकु कल्पो महापञ्चमूलङ्गेषु चतुर्षु काश्मर्यादिषु  
काश्मर्यतर्कारीपाटलीटुण्डकेषु । काश्मर्यं प्रसिद्धम् । तर्कारी  
अग्निमन्थः । टुण्डको मयूरजङ्घः । इतीश्वार्क कल्पः ।

धामार्गवो विशेषेण गरगुल्मोदरकासकफसञ्च-  
योत्थरोगेषु स्थिरेषु गुरुषु च श्लेष्माशयस्थे वात-  
श्लेष्मणि च कण्ठाश्रये प्रकल्प्यः । जीवनीयान्यतम-  
चूर्णसंयुक्तान् समधुशर्करास्तत्कषायैर्लेहान् पित्तोप-  
सर्जने श्लेष्मणि विदध्यात् ॥ २९ ॥

धामार्गवो गरादिषु विशेषेण । द्विकोशातकीति । पूर्वं  
यदुक्तं तत्र एका महाजालिन्याख्यान्या धामार्गवशब्दे-  
नोच्यते । कफस्य सञ्चयः यथोक्तः । सुबोधम् । पित्तोपसर्जने  
श्लेष्मणि पित्तप्रधाने कफापित्ते । तत्कषायैर्धामार्गवकषायैर्ले-  
हान् पूर्वं एव विषये कल्पयेत् । किंभूतान् जीवनीयाना-  
मन्यतमस्य चूर्णेन संयुक्तान् समधुशर्करांश्च ।

सुमनःसौमनस्यायनीहरिद्राचोरकहैमवतीमहासहा-  
क्षुद्रसहावृश्चीवबिम्बीपुनर्नवकासमर्दान्यतमकषायेण  
वा धामार्गवफलमेकं द्वे वा मनोविकारेषु ॥ ३० ॥

सुमनःप्रभृतीनामन्यतमस्य वा कषायेण समधुशर्करान्  
लेहान् पूर्वं एव विषये कल्पयेत् । सौमनस्यायनी  
जातिपत्रिका । हैमवती काञ्चनी । महासहा माषपर्णी ।  
क्षुद्रसहा मुद्रपर्णी । वृश्चीवः पुनर्नवामेदः । बिम्बी रक्त-  
फला तुण्डी तुण्डिकेरफला च सा । मनोविकारेषु

मदादिष्वेकं धामार्गवफलं द्वे वा धामार्गवफले इति  
धामार्गवकल्पः ।

कृतवेधनमत्यर्थकटुतीक्ष्णोष्णं सुतरां गरोदरगुल्म-  
प्लीहपाण्डुरोगश्वयथुषु कल्पयेत् ॥ ३१ ॥

कृतवेधनमत्यर्थं कट्वादिगुणत्वात् गुल्मोदरादिषु सुतरां  
कल्पयेत् । कृतवेधनं द्वितीया कोशातकी । कोशातकी-  
कृतच्छिद्रा जालिनी कृतवेधनी । क्ष्वेडा सुतित्ता घण्टोली  
मृदङ्गफलिका मता ।

कुटजफलं पुनः सुकुमारेषूल्बणास्त्रापित्तकफेषु  
वातशोणितविसर्पज्वरकुष्ठादिषु च योजयेत् । कुटज-  
फलचूर्णान्यर्कक्षीरेण सप्ताहं भावयित्वा जीवककषा-  
येण पिबेत् । फलजीमूतकेश्वाकुजीवन्तीमूलान्यतम-  
कषायेण वा सर्षपमधूकलवणान्यतमाम्भसा वा  
कुटजफलचूर्णं कृसरया वा वमनाय कल्पयेदिति ।  
भवति चात्र ॥ ३२ ॥

कुटजफलमिन्द्रयवम् । सुकुमारेषूल्बणास्त्रादिषु च  
पुरुषेषु तथा वातशोणितादिषु रोगेषु च प्रयोजयत् ।  
सुबोधम् । जीवकः प्रसिद्धः फलं मदनफलम् । मूलश-  
ब्देन जीवन्त्याः सम्बन्धः । सर्षपादीनामन्यतमेन संयुक्त-  
मम्भस्तथोक्तम् । तेन सह वा कृसरा पेया ।

वमनानां दिगित्येषा सुतरामुपयोगिनाम् ।

बीजेनानेन मतिमानन्यानपि च कल्पयेदिति ॥ ३३ ॥

इत्थन्तरोक्तप्रकारेण वमनानां वमनद्रव्याणामेषा दिक्  
कल्पनामार्गः प्रदर्शितः । किंभूतानामाह । सुतरामुपयोगि-  
नाम् । यथोक्तेन बीजेन युक्त्यान्यानपि वमनादीन् कल्प-  
येन्मतिमान् प्राशः । अप्राशस्तु शास्त्रानुसारेण ऊहितुमशक्य-  
त्वात् केवलं व्यापदा योजयतीति ।

॥ इति प्रथमोऽध्यायः ॥

## अथ द्वितीयोऽध्यायः ।

ऊर्ध्वशोधनमुक्त्वा अधःशोधनकल्पनायाच्याय आर-  
भ्यते ।

अथातो विरेचनकल्पं व्याख्यास्यामः । इति ह  
स्मादुरात्रेयादयो महर्षयः ॥ १ ॥

विरेचनद्रव्याणां मूलेषु त्रिवृत् । त्वक्षु तिल्वकः ।  
क्षीरेषु स्नुही । फलेषु हरीतकी प्रधानानि । त्रिवृतायाः  
खलु द्विविधं मूलमरुणं श्यावं च । तत्रारुणं कषाय-  
मधुरं विपाके कटुकं रुक्षं श्लेष्मपित्तहरं कल्पनां-  
विशेषात् पुनः सर्वव्याधिप्रशमनम् । सुखविरेचन-  
त्वात् शिशुस्थविरसुकुमारमृदुकोष्ठेषु प्रशस्तं त्रिवृ-  
च्छब्दवाच्यं च ॥ २ ॥

दन्तोश्छिन्न्यादिमूलविरेचनद्रव्याणां त्रिवृत् प्रधा-  
नम् । रम्यकत्वगादीनां तिल्वकः । सतपर्णज्योतिष्मत्यादि-  
क्षीराणां सुधाक्षीरं प्रधानमाशुफलत्वेन सुविषयत्वेन  
साधुकारित्वेन च । सुबोधम् । कल्पनाविशेषाः संयोग-  
संस्कारादिकृताः । तदरुणं त्रिवृन्मूलं त्रिवृच्छब्दवाच्यम् ।  
उभयोक्तावपि ।

इतरदपि तस्मात् गुणैः किञ्चिद्भूतं तीक्ष्णं कष्ट-  
हृदयकर्षणं मूर्छासम्मोहकृदाशु दोषहरत्वात् बहुदोष-  
क्षेपक्षमकूरकोष्ठेषु प्रशस्तं श्यामाशब्दवाच्यं च ॥ ३ ॥

इतरच्छयावम् । तस्मादित्यरुणात् । गुणः रसादिभिः ।  
मूर्छा प्रलयः । सम्मोहोऽस्फुटज्ञत्वम् । तद्वच्छयावं त्रिवृ-  
न्मूलं श्यामाशब्दवाच्यम् । उभयोक्तावपि ।

अथ तयोर्मूलमतिर्यग्विस्तृतं गम्भीरानुगतं श्लक्ष्ण-  
माहरेत् । ततस्त्वचं शोषयित्वा सम्यक् सुगुप्तं  
स्थापयेत् ॥ ४ ॥

तयोर्द्वयोरपि अतिर्यग्विस्तृतमधोगतम् । एवं गाढं भूमौ  
बहुप्रविष्टं गम्भीरानुगतम् । तत इति मूलात् सम्यक्  
सुगुप्तं कृत्वा स्थापयेत् यावत्प्रयोगकालम् ।

तच्चूर्णं शुण्ठीसैन्धवयुक्तमल्लैर्मांसरसेन वा  
पिबेद्वातामयेषु । क्षीरक्षौद्राक्षेक्षुकाश्मर्यस्वरससर्पिः-  
स्वादुद्रव्यकायैः सशर्करं पित्तोत्थेषु । मूत्रक्षौद्र-  
द्राक्षारिष्टर्पिलुरसत्रिफलापञ्चकोलकायैर्न्योपचूर्णानु -  
विद्धं कफजेषु ॥ ५ ॥

तच्चूर्णं त्रिवृन्मूलचूर्णं शुण्ठीसैन्धवमयुक्तं अम्लं का-  
ञ्जिकमद्यादिभिर्वा मांसरसेन वा दोषाद्यपेक्षया वातामयेषु  
पिबेद्विरेकयोगेषु । श्रीरादियुक्तं चूर्णं पित्तोत्थेषु दोषा-  
द्यपेक्षया सर्वथा वा सशर्करम् । कफव्याधिषु मूत्रादीनाम-  
न्यतमेन सर्वथा वा व्योपचूर्णानुविद्धम् ।

एभिरेव च द्रव्यैर्यथास्वं घृतशर्कराद्राक्षेक्षुरस-  
तुगाक्षीरीमधुराणि मातुलुङ्गदाडिमांमलककोलकरमर्द-  
कपित्थरसतक्रामलानि सैन्धवलवणानि न्योषतीक्ष्णानि  
विविधवेशवारपरिपूरितानि सहकाररसत्रिजातनाग-  
केसरकर्पूरसुरभीणि लेहगुटिकामोदकभक्ष्यभोज्यान्नु-  
पकल्पयेदिति । भवति चात्र ॥ ६ ॥

एभिरेव विरेचनद्रव्यान्त्रिवृच्चूर्णंशुण्ठीसैन्धवादिभिर्मथ-  
दोषं लेहादि कल्पयेत् । यत्र माधुर्यं वृतादिभिरेव ।  
अम्लत्वं मातुलुङ्गादिभिरेव । लावण्यं सैन्धवेनैव । तक्ष्य-  
कार्यकरणं व्योषेण । विविधवेशवारमानधान्यकृतैः परिपूरणं  
सम्भवान्मोदकादीनां विशेषणम् । सहकारादि सर्वेषां  
विशेषणम् । सहकारादिना सर्वत्र सुरभीकरणम् ।

त्रिवृत्कल्ककषायेण साधितः ससितो हिमः ॥  
मधुत्रिजातसंयुक्तो लेहो हृद्यं विरेचनम् ॥ ७ ॥  
अजगन्वा तुगाक्षीरी विदारी शर्करा त्रिवृत् ।  
चूर्णितं मधुसर्पिर्मया लीढ्वा साधु विरिच्यते ।  
सन्निपातज्वरस्तम्भपिपासादाहपीडितः ॥ ८ ॥

त्रिवृतालेहः सुबोधः । अजगन्वादिना चूर्णलेहं लीढ्वा  
सन्निपातज्वरादिपीडितः साधु विरिच्यते ।

लिम्पेदन्तस्त्रिवृतया द्विधाकृत्वेक्षुगण्डिकाम् ।

एकीकृत्य च तलिवन्नं पुटपाकेन भक्षयेत् ॥ ९ ॥

इक्षुगण्डस्य दीर्घपाटितस्यान्तस्त्रिवृत्प्रालिप्तस्य पुनः  
संयोजितस्य पुटपाकेन स्वेदनं स्विन्नस्य च भक्षणम् ।

त्वग्गोलाभ्यां समा नीली तैस्त्रिवृत्तश्च शर्करा ।

चूर्णं फलरसक्षौद्रसक्तुभिस्तर्पणं पिबेत् ॥ १० ॥

वातपित्तकफेभ्यो रोगेष्वल्पानलेषु च ।

नरेषु मुकुमारेषु निरपायं विरेचनम् ॥ ११ ॥

त्वग्गोलाभ्यां समाभ्यामेको भागः द्वितीयो नील्या-  
निर्गन्धः समा त्रिवृत् सर्वमना शर्करा एतन्मूर्ध्नि द्राक्षादि-  
कण्डरमादिना वातापित्तकफव्याधिषु तर्पणं पिबेत् । एत-  
न्नाल्पानवादिगुणेषु नरेषु निरपायमनुपद्रवं विरेचनम् ।  
तर्पणशब्देन मक्तूनां बहुत्वं प्रतिपादितम् । एतत् पृथ-  
ग्दोषक्षयं संसर्गमत्रिपातयोश्च संयोगभेदेन योज्यम् ।

विडङ्गतण्डुलवरायावशूककणास्त्रिवृत् ।

सर्वतोऽर्धेन दलीढं मध्वाज्येन गुडेन वा ॥ १२ ॥

गुल्मं प्रीहोदरं कासं हलीमकमरोचकम् ।

कफवातकृतांश्चान्यान् परिमार्ष्टि गदान् बहून् ॥ १३ ॥

विडङ्गतण्डुलादीनां सममिश्रितानामर्धेन त्रिवृत् गुड-  
योगे जलेन लेहः एतच्चूर्णं गुल्मादीनान्यांश्च कफवात-  
कृतान् बहून् गदान् परिमार्ष्टि नाशयति ।

विडङ्गपिप्पलीमूलत्रिफलाधान्यचित्रकान् ।

मरिचेन्द्रयवाजाजीपिप्पलीहस्तिपिप्पलीः ॥ १४ ॥

दीप्यकं पञ्चलवणं चूर्णितं कार्ष्णिकं पृथक् ।

तिलतैलत्रिवृच्चूर्णभागौ चाष्टपलोन्मितौ ॥ १५ ॥

धात्रीफलरसप्रस्थांस्त्रिन् गुडार्धतुलान्वितान् ।

पक्त्वा मृद्वग्निना खादेत्ततो मात्रामयन्त्रणः ॥ १६ ॥

कुट्टार्शः कामलगुल्ममेहोदरभगन्दरान् ।

ग्रहणीपाण्डुरोगांश्च हन्ति पुंसवनश्च सः ॥ १७ ॥

गुडः कल्याणको नाम सर्वर्तुषु च यौगिकः ।

न्योषत्रिजातकाम्भोदकमिन्नामलकैस्त्रिवृत् ॥ १८ ॥

सर्वैः समा समसिता क्षौद्रेण गुटिकाः कृताः ।

मूत्रकृच्छ्रज्वरच्छर्दिकासशोषभ्रमक्षये ॥

तापे पाण्ड्वामयेऽल्पेभ्यो शस्ताः सर्वविषेषु च ॥ १९ ॥

त्रिवृता कौटजं वीजं पिप्पली विश्वभेषजम् ।

क्षौद्रद्राक्षारसोपेतं वर्षाकाले विरेचनम् ॥ २० ॥

त्रिवृद्दुदुरालभामुस्ताशर्करोदीच्यचन्दनम् ।

द्राक्षाम्बुना सयष्ट्याह्मसातलं जलदायये ॥ २१ ॥

त्रिवृतां चित्रकं पाठामजार्जी सरलं वचाम् ।

स्वर्णक्षीरीं च हेमन्ते चूर्णमुष्णाम्बुना पिबेत् ॥ २२ ॥

त्रिवृता शर्करातुल्या ग्रीष्मकाले विरेचनम् ॥ २३ ॥

त्रिवृत्त्रायन्तिहपुषासातलाकदुरोहिणीः ।

स्वर्णक्षीरीं च संचूर्ण्य गोमूत्रे भावयेत्तयहम् ।

एष सर्वर्तुको योगः स्निग्धानां मलदोषहृत् ॥ २४ ॥

विडङ्गादिना कल्याणकनामा गुडो वटकः । सुबोधम् ।

त्रिवृत्त्रायन्त्यादिकं सर्वर्तुषु । एतच्च स्निग्धानामेव विरेचनं  
भवति । मलदोषा दुष्टवातादिविकाराः ।

श्यामात्रिवृद्दुदुरालम्भाहस्तिपिप्पलिवत्सकम् ।

नीलिनीकटुकामुस्ताश्रेष्ठायुक्तं सुचूर्णितम् ।

रसाज्योष्णाम्बुभिः शस्तं रूक्षानामपि सर्वदा ॥ २५ ॥

श्यामादिकं नीलिन्यादियुक्तं रसादीनामन्यतमेन  
रूक्षानामपि शस्यते । अपिशब्दः पूर्वस्माद्विशेषः । सर्वदा  
सर्वर्तुषु ।

त्र्यूषणं त्रिफला हिङ्गु कार्ष्णिकं त्रिवृतापलम् ।

सौवर्चलार्धकर्षं च पलार्धं चाम्लवेतसात् ॥ २६ ॥

तच्चूर्णं शर्करातुल्यं मण्डेनाम्लेन वा पिबेत् ।

गुल्मपार्श्वार्तिनुत् सिद्धं जीर्णे चाग्निनृसौदनम् ॥ २७ ॥

त्र्यूषणादिकं सिद्धं विरेकेण दृष्टफलं गुल्मपार्श्वार्तिनुत्  
भवति । त्र्यूषणत्रिफले समुदाये । अम्लवेतसस्यार्धपलम् ।  
मण्डः स्वच्छा पेया । अम्लः काञ्जिकमद्यादिः । रसौदनो  
मांसरसमिश्र ओदनः ।



त्रिवृतात्रिफलादन्तीसातलाज्योषसैन्धवैः ।  
प्रकल्प्य चूर्णं सप्ताहं भान्यमामलकाद्रसे ॥  
तद्योज्यं तर्पणे यूषे पिशिते रागयुक्तिषु ॥ २८ ॥

त्रिवृतादिचूर्णं सप्तादिनान्यामलकरमेन भावितं तर्पणा-  
दिषु दोषाद्यपेक्षया योज्यम् । तर्पणाः सक्तवः । रागा  
वदरमण्डादयः ।

तुल्याम्लं त्रिवृताकल्कसिद्धं गुल्महरं घृतम् ।  
श्यामात्रिवृत्कषायेण सिद्धं सर्पिः पयोऽपि वा ॥ २९ ॥

त्रिवृदघृते यथालाममलानि काञ्जिकादीनि पृथक्  
स्नेहसमानि । घृतं कल्कपादम् । श्यामात्रिवृतयोः कषाये  
घृतपाकः । कल्कं विना । केचित्तु सर्वकषायपाकेषु  
कषायौषधात् कल्कमपीच्छन्ति । पयोऽपि वा श्यामात्रि-  
वृत्कषायमिदम् ।

त्रिवृन्मुष्टींस्तु सनखानष्टौ द्रोणेऽम्भसः पचेत् ।  
पादशेषं कषायं तं पूतं गुडतुलयायुतम् ॥ ३० ॥  
स्निग्धे स्थाप्यं घटे क्षौद्रपिप्पलीफलचित्रकैः ।  
लिप्ते मासे गते पीतं पाण्डुश्रयथुगुल्मजित् ॥ ३१ ॥

अष्टौ त्रिवृन्मुष्टीन् सनखानन्तर्नखान्यत्राङ्गुलिनखा  
आप मुष्टौ प्रविशन्ति । द्रोणोऽम्भसः सद्वादशानि  
पञ्चपलशतानि । पाकत्वाच्चतुर्भागः । क्षौद्रादिकेन  
स्निग्धघटालेपः ।

मुरा वा त्रिवृतापादाकष्या तत्क्राथसंयुता ॥

अथैवंभूता मुरा पाण्ड्वादिजित् । किंभूता त्रिवृता-  
पादकिष्वा त्रिवृतापाद् एव किंश्वः यस्याः । मुरापादेन  
त्रिवृदेत्यर्थः । किंश्वः मुराकल्कः । तत्क्राथेन त्रिवृत्क्रा-  
थेन संयुता युक्ता ।

यवैः श्यामात्रिवृत्क्राथस्त्रैः कुल्माषमम्भसा ।  
आसुतं षडहं पले जातं सौवीरकं पिबेत् ॥ ३२ ॥

श्यामात्रिवृत्क्राथस्त्रैर्यवैः कुल्माषमर्धस्त्रिमापमम्भसा  
आसुतं षडहं पले धान्यराशौ जातं सौवीरकत्वोत्पत्तौ  
पेयम् । एष सौवीरको निस्तुपैः क्रियते ।

भृशानवा सतुषानशुष्कान्यवास्तच्चूर्णसंयुतान् ।  
आसुतानम्भसा तद्वत् पिबेज्जातं तुषोदकम् ॥ ३३ ॥

भृशानित्यादिना सतुषेण कृतं तुषोदकं भवति । इति  
त्रिवृत्कल्पः ।

ज्वरद्वेगवातामृगुदावर्तादिरोगिषु ।  
राजवृक्षोऽधिकं पथ्यो मृदुर्मधुरशीतलः ॥ ३४ ॥  
बाले वृद्धे क्षते क्षीणे मुकुमारे च मानवे ।  
योज्यो मृद्वनपायित्वाद्विशेषाच्चतुरङ्गुलः ॥ ३५ ॥

राजवृक्षोऽधिकं ज्वरादिषु पथ्यः । स च मृद्वदिगुणः ।  
बालादिषु मृद्वनपायित्वादेतोश्चतुरङ्गुलो विशेषाद्योज्यः ।  
तौ मौरजातीयौ । कर्णिकारो राजवृक्षः प्रहः कुतमालकः ।  
आरोग्यशिम्बी शम्भ्याको व्याधिवानोषधातकः । आरुग्ध्रो  
दीर्घफलो घातश्च चतुरङ्गुलः । आरुग्ध्रन्तथा चान्यो  
कर्णिकारैवतस्तथा ।

फलकाले परिणतं फलं तस्य समाहरेत् ।  
तेषां गुणवतां भारं सिकतासु विनिक्षिपेत् ॥ ३६ ॥  
सप्तरात्रात्समुद्धृत्य शोषयेदातपे ततः ।  
ततोमज्जानमुद्धृत्य शुचौ पात्रे निधापयेत् ॥ ३७ ॥  
द्राक्षारसेन तं दद्याद्वाहोदावर्तपीडिते ।  
चतुर्वर्षे सुखं बाले यावद्द्वादशवर्षिके ॥ ३८ ॥

तस्य सामान्येन राजवृक्षस्य फलकाले यदास्य फलानि  
भवन्ति तदा परिणतमतिक्रान्तपाकमेव फलमाहरेत् । न  
मध्यमम् । अकालेऽपि फलसम्भवात् कालविशेषणम् ।  
तेषामिति फलानाम् । गुणवतामिति दोषरहितानाम् ।  
सप्तरात्रं सिकतासु वासनम् । तत आतपे शोषणम् । ततः  
शुष्काणां मज्जानमुद्धृत्य तं मज्जानं शुचौ निमले पात्रे  
निधापयेत् । द्राक्षेत्यादि सुबोधम् ।

चतुरङ्गुलमञ्जो वा कषायं पाययेद्धिमम् ।  
दधिमण्डसुरामण्डधात्रीफलरसैः पृथक् ॥  
सौवीरकेण वा युक्तं कल्केन त्रैवृतेन वा ॥ ३९ ॥

चतुरङ्गुलमज्जकपायं हिमं शीतीभूतं दधिमण्डादी-  
नामन्यतमेन युक्तं त्रिवृत्कल्केन युक्तं वा पाययेत् ।

चतुरङ्गुलमिद्धाद्वा क्षीराद्यदुदियान् घृतम् ।  
मज्जकल्केन धात्रीणां रसे तत्साधितं पिबेत् ॥४०॥

चतुरङ्गुलमिद्धात् क्षीरात् प्रमथिताद्यत् घृतमुदियात्  
तत् घृतं चतुरङ्गुलमज्जाकल्केन सहामलकरमेन साधितं  
पिबेत् ।

तदेव दशमूलस्य कुलंस्थानां यवस्य च ।  
कषाये साधितं सार्षपःकल्कैः श्यामादिभिः पिबेत् ॥४१॥

तदेव चतुरङ्गुलमिद्धात्क्षीरं घृतं दशमूलाद्यन्यतमकपाये  
श्यामादिभिर्विरेचनद्रव्यकल्कैः सह साधितं पिबेत् ।

दन्तीकपाये तन्मज्जा गुडं जीर्णं च निक्षिपेत् ।  
तमरिष्टं स्थितं मांसं पाययेत् पक्षमेव वा ॥४२॥

दन्याः क्वाथे चतुरङ्गुलमज्जानं जीर्णगुडं च  
निक्षिपेत् । तं मांसं पक्षस्थितं वारिष्टं पिबेत् । इति  
चतुरङ्गुलकल्पः ।

त्वचं तिल्वकमूलस्य त्यक्ताभ्यन्तरवल्कलम् ।  
विशोष्य चूर्णयित्वा च द्वौ भागौ गालयेत्ततः ॥४३॥  
लोध्रस्यैव कषायेण तृतीयं तेन भावयेत् ।  
कषाये दशमूलस्य तं भागं भावितं पुनः ॥४४॥  
शुष्कचूर्णं पुनः कृत्वा ततः पाणितलं पिबेत् ।  
मस्तुमूत्रसुरामण्डकोलधात्रीफलाम्बुभिः ॥४५॥

त्वचमित्यादिना तिल्वकस्योच्यते । लोध्रः शावर-  
कस्तिर्त्वास्ति त्वकस्ति लकस्तथा । रविद्रः काण्डहीनश्च  
भिह्नीशम्बरपादपः । अभ्यन्तरवल्कलः अन्तर्भागस्त्यक्तो  
यया त्वचा तां त्वचं चूर्णयित्वा तस्य चूर्णस्य त्रीन्  
भागान् कुर्यात् ततो द्वौ भागौ लोध्रक्वाथेन सावयेत् ।  
तेन शिष्टस्त्रृतीयो भागो भाव्यः । स एव पुनर्दशमूल-  
कषायेण भाव्यः ततः शुष्कचूर्णं कृत्वा ततश्चूर्णात्  
पाणितलं कर्षं मस्त्वादीनामन्यतमेन पिबेत् । कोलैर्बर्द-  
र्मुदितमम्बु तथोक्तम् । तद्वात्रीफलाम्बु ।

मेघशृङ्गयभयाकृष्णाचित्रकैः कथिते जले ।

मरुजाः सुतुयात्तच्च जातं सौवीरकं यदा ।

भवेदञ्जलिना तस्य लोध्रकल्कं पिबेत्तदा ॥४६॥

मरुजाभिर्मेषशृङ्गादिक्थितजलासुताभिः सौवीरकं  
कुर्यात् । मरुजा यवाः । तत् सौवीरकं यदा जातं भवेत् ।  
तदा तस्याञ्जलिना पलचतुष्टयेन लोध्रकल्कं सामान्येनाक्ष-  
मात्रं पिबेत् ।

सुरां लोध्रकषायेण जातां पक्षस्थितां पिबेत् ।

तिल्वकस्य कषायेण कल्केन च सशर्करः ॥

सघृतः साधितो लेहः स च श्रेष्ठं विरेचनम् ॥४७॥

मरुजानां यवानां सुराविधानेन पक्षजातां सुरां पिबेत्  
तिल्वककषायकल्केन सह लेहः सुबोधः । इति तिल्वक-  
कल्पः ।

सुधा भिनत्ति दोषाणां महान्तमपि सञ्चयम् ।

आश्वेव कष्टविभ्रंशा नैव तां कल्पयेदतः ॥४८॥

मृदुकोष्ठेऽबले बाले स्थविरे दीर्घरोगिणि ।

कल्या गुल्मोदरगरत्वग्रोगमधुमेहिषु ॥

पाण्डौ दूषाविषे शोफे दोषविभ्रान्तचेतसि ॥४९॥

सुधा महान्तमपि दोषाणां सञ्चयमाश्वेव भिनत्ति ।  
कष्टविभ्रंशा तदसम्यग्योगेन कष्टा अपाया भवन्तीत्यर्थः ।  
अतस्तां सुधां नैव कस्यचित् कल्पयेत् । किं सर्वत्रैव सा  
न कल्या नैवमपि तु मृदुकोष्ठोदरिष्वेव । क तर्हि सा  
कल्या । गुल्मादिषु ।

सा श्रेष्ठा कण्टकैस्तीक्ष्णैर्बहुभिश्च समाचिता ।

द्विवर्षा वा त्रिवर्षा वा शिशिरान्ते विशेषतः ॥५०॥

तां पाटयित्वा शस्त्रेण क्षीरमुद्धारयेत्ततः ।

बिल्वादीनां बृहत्योर्वा काथेन सममेकशः ॥५१॥

मिश्रयित्वा सुधाक्षीरं ततोऽङ्गारेषु शोषयेत् ।

पिबेत् कृत्वा तु गुटिकां मस्तुमूत्रसुरादिभिः ॥५२॥

सा च सुधा तीक्ष्णैर्बहुभिश्च कण्टकैः समाचिता सती  
श्रेष्ठा । तां च सुधां शस्त्रेण पाटयित्वा क्षीरमुद्धारयेत् ।

नवाममिनवां न पाटयेत् । अपि च द्विवर्षा वा त्रिवर्षा वा । विशेषेण शिशिरस्यान्ते क्षीरं गृह्णीयात् । स्नुहिः सुधा महावृक्षो गुडा निस्त्रिंशपत्रकः । समन्तदुग्धा गण्डीरो स्नुग्वत्री वज्रकण्टकः । ततोऽनन्तरं विल्वादीनां महापञ्चमूलद्रव्याणां बृहत्योश्चैकशः प्रत्येकं कपायेण समपरिमाणेन सुधाक्षीरं मिश्रयित्वाङ्गारेषु शोषयेत् पचेदित्यर्थः । ततोऽङ्गारशोषणानन्तरं गुट्टिकां कृत्वा मस्तवादीनामन्यतमेन पिबेत् ।

त्रिवृतादीन्नाव वरां स्वर्णक्षीरीं सप्ताहमाह ।

सप्ताहं स्नुक्पयःपीतान् रसेनाज्येन वा पिबेत् ॥

तद्वज्रोषोत्तमाकुम्भनिकुम्भाघ्नीन गुडाश्विना ॥५३॥

त्रिवृतादीन्नाव त्रिवृत्तयामाराजवृक्षारग्वधतिल्वकसुधा-  
शङ्खिनीद्रवन्तीदन्त्याख्यान् । मातलायाः पृथग्युक्तिरपि  
निश्चिता । वरा त्रिफला । स्नुक्पयःपीतान् सुधाक्षीर-  
भावितान् । व्योपादीन् तद्वदिति सप्ताहं स्नुक्पयःपीतान् ।

अद्यात्च्छयामात्रिवृत्काथं स्नुक्क्षीरघृतफाणितैः ।

कासारिरसयूषाद्यैर्युक्तं वा स्नुक्पयः पिबेत् ॥५४॥

श्यामात्रिवृत्काथं स्नुहीक्षीरादिभिरद्यात् । कासारि-  
रसादियुक्तं वा स्नुक्पयः पिबेत् ।

निकुम्भकुम्भशम्याकशङ्खिनीसप्तलारजः ।

रात्रौ मूत्रे दिवा घर्मे सप्ताहं स्थापयेदिति ॥ ५५ ॥

स्नुक्क्षीरेऽपि ततस्तेन माल्यं वासोऽवचूर्णितम् ।

आजिघ्नन् प्रावृणानश्च मृदुकोष्ठो विरिच्यते ॥५६॥

निकुम्भादीनां रजश्चूर्णं रात्रौ गोमूत्रे स्थापयेत् ।  
दिवा च घर्मे आतपे शोषयन् स्थापयेत् । स्नुक्क्षीरेऽपि  
सप्ताहमातपे स्थापयेत् ततस्तेन चूर्णेन माल्यमवचूर्णितं  
आजिघ्नन् वासश्च प्रावृणानो मृदुकोष्ठो विरिच्यते । इति  
महावृक्षकल्पः ।

नातिशुष्कं फलं ब्राह्मं शङ्खिन्या निरतुषीकृतम् ।

सप्तलायास्तथा मूलं ते तु तीक्ष्णविकाषिणी ॥

श्लेष्मामयोदरगरश्म्यथवादिषु कल्पयेत् ॥ ५७ ॥

शङ्खिन्याः फलं विरेचनाय ब्राह्मम् । तच्च निम्बुपी-  
कृतम् । सप्तलायास्तु तथाविधमेव मूलम् । ते च सप्तला-  
शङ्खिन्यौ तीक्ष्णत्वगुणयुक्ते विकारिण्यौ च । अत एव  
श्लेष्मामयादिषु कल्पयेत् । तीक्ष्णः क्षिप्रकारी । विकारि  
विकपन् धातून् सन्धिवन्धान् विमुञ्चति । यवतिक्ता  
शङ्खिनी च दृढपादा विमर्षिणी । नाकुली चाक्षपीडा च  
नेत्रमाला यशस्करी । मातला सप्तला मारी विदुला  
विमलाऽमला । बह्वेफेना चर्मकपा फेना दीप्ता  
मरालिका ।

अक्षमात्रं तयोः पिण्डं मदिरालवणान्वितम् ।

द्वेद्रेगे वातकफजे तद्वद्गुल्मेऽपि योजयेत् ॥५८॥

शङ्खिनीचूर्णभागौ द्वौ तिलकल्कस्य चापरः ।

हरीतकीकपायेण तत्तैलं पीडितं पिबेत् ।

अतसीसर्षपैरण्डकरश्लेष्वप्ययं विधिः ॥ ५९ ॥

अक्षमात्रमित्यादि सुबोधम् । तिलानां भाग एक-  
स्तत्समाभ्यां शङ्खिनीचूर्णभागभ्यां महावपीडयेत् । तत्तैलं  
हरीतकीकायेन पिबेत् । तिलवत् भागकल्पनयाऽन्यथा-  
दीनामपि पृथक् पीडितानां तैलस्य हरीतकीकपायेण  
पानविधिः । इति सप्तलाशङ्खिन्योः कल्पः ।

दन्तिदन्तस्थिरस्थूलं मूलं दन्तीद्रवन्तिजम् ।

आताम्रश्यावतीक्ष्णोष्णमाशुकारि विकारि च ॥६०॥

गुरुप्रकोपिवातस्य पित्तश्लेष्मविलायनम् ।

तत्क्षौद्रपिप्पलीलिप्तं स्वेदयेन्मृत्कुशान्तरे ॥

शोषयेच्चातपेऽग्न्यर्कौ हतो ह्यस्य त्रिकापिताम् ॥६१॥

दन्तीद्रवन्तिजं मूलं दन्तिदन्तवत् करिदन्तवत् स्थिरं  
स्थूलं चाताम्रश्यावं तीक्ष्णत्वादिरुणं भवति । सुबोधम् ।  
दन्ती शीघ्रा निकुम्भा स्यादुपचित्रा मुकुलकः । तथो-  
दुम्बरपर्णी च विशल्या च गुणप्रिया । द्रवन्ती शम्बरी  
चित्रा न्यग्रोधा मूर्पिकाह्वया । प्रत्यक्ष्रेणी विपारण्डा  
पुत्रश्रेण्याखुपर्णिका । तदन्तीद्रवन्त्योर्मूलं माक्षिकपिप्पलीभ्यां  
लिप्तं कुशादिभिः पश्चाच्च मृदा वेष्टयित्वा पुटपाकवत्

वेदयेत् । म्रिन्नं चातपे शोपयेत् । यस्मात्तस्य विकृतितां  
धातुकपगम्बलपत्वमन्यकौ नाशयतः ।

तन् पिबेन्मस्तुमदिरातकपीलुरसासवैः ।

अभिष्यण्णतनुर्गुल्मी प्रमेही जठरी गरी ॥

गोमृगाजरसैः पाण्डुः कृमिकोष्ठी भगन्दरी ॥ ६२ ॥

तन्मूलं मस्तवादिभिरभिष्यण्णतनुस्वादिनान् पिबेत् ।  
आनन्यण्णान्तः क्लिप्ता तनुयस्य स तथोक्तः । तदेव मूलं  
पाण्डूवादिभिरुक्तः गोमान्मरसादिना विवेत् ।

सिद्धं तन् काथकल्काभ्यां दशमूलरसेन च ।

विमर्षाविद्रव्यजकीक्ष्यादाहान जयेन् घृतम् ॥ ६३ ॥

तैलं तु गुल्ममेहार्शोविबन्धककृमाम्तान् ।

महात्मेहः शकुन्तलुक्वातसङ्गानिलज्वरथाः ॥ ६४ ॥

तद्विहितं दन्त्या द्रवन्त्याश्च मूलस्य परिग्रहः । दशमूलस्य  
काथेन च दन्तीद्रवन्तीमूलकल्कं दत्वा यत् घृतं सिद्धं  
तद्विमर्षादीन् जयेत् । अलजी प्रमेहोक्ता पिष्टका ।  
कथ्या नाम मन्थिरुत्तरे वक्ष्यते । अनेनैव विधिना तैलं  
पक्वं गुल्मादीन् जयेत् । अनेनैव विधिना महात्मेहः  
स्नेहचतुष्टयं पक्वं शकुन्तलुक्वादीन् जयेत् ।

दन्त्या रसेऽजशूलन्याश्च गुडक्षौद्रघृतान्वितः ।

लेहः सिद्धो विरेकार्थे दाहसन्तापमेहनुन् ॥

वाततर्पे ज्वरे पैत्ते स्यात्स एवाजगन्धया ॥ ६५ ॥

दन्त्या मूलन्य परिग्रहः । दन्तीशृङ्ग्योः काथे गुडा-  
दिकं दत्वा लेहः सिद्धो विरेकार्थे दाहादिनुब भवति ।  
स एव दन्तीलेहोऽजगन्धया मंयुक्तो वाततर्पे पैत्ते च ज्वरे  
स्यात् सिद्ध इति मन्वय्यते ।

दन्तीद्रवन्त्यामूलानि पचेद्वात्रीरसे ततः ॥

त्रीनंशान् फाणितान् द्वौ च भृष्टस्तैले घृतेऽथवा ॥ ६६ ॥

श्यामादिकल्कयुक्तोऽयं लेहः सिद्धं विरेचनम् ।

पथ्याक्षदशमूलानां तद्वलेहाः पृथग्रसैः ॥ ६७ ॥

धात्र्या आमलकस्य रसे सिद्धयोर्युगपद्दन्तीद्रवन्तीमूलयो-  
न्त्रीनंशान् समान्त्रयो भागाः द्वौ भागौ फाणितस्य

धुद्रगुडस्येत्येकतः पञ्चकं दोषाद्यपेक्षया तैलेन वा घृतेन  
वा भृष्टभूयथापि श्यामादिगणकल्केन संयोज्य लेहो  
विरचनं सिद्धं । धात्रीफलरसवचनेनैवंप्रकारेण पृथक् हरी-  
तक्यादीनामपि रसैर्लेहा भवन्ति ।

तयोर्विडसमं चूर्णं तद्रसेनैव भावितम् ।

विक्कविशि वातोत्थे गुल्मे चाम्लयुतं हितम्

मुद्रादिसिद्धैस्तन्मूलैर्युषादींश्च प्रकल्पयेत् ॥ ६८ ॥

तयोर्दन्तीद्रवन्तीमूलयोश्चूर्णं समेन विडलवणेन युक्तं  
पश्चाच्च तन्मूलकाथेनैव भावितमम्लैः काञ्जिकमद्यादिभि-  
र्युक्तं विडविवन्धे वातगुल्मे च हितम् । मुद्रादिसिद्धैरिति  
सुबोधम् । एकेनादिग्रहणेन धान्यानां ग्रहणम् । द्वितीयेनान्नं  
प्रकरणात् ।

दन्तीद्रवन्तीमरिचस्वर्णक्षीरीयवासकम् ।

सशृण्ठयन्निष्कपृथ्वीकं चूर्णितं सप्त वासरान् ॥ ६९ ॥

मूत्रभावितमाज्येन पिबेज्जीर्णे च तर्पणम् ।

सर्वदा सर्वरोगेषु बाले वृद्धे च तद्वितम् ॥ ७० ॥

दुर्मुक्ताजीर्णपाश्चात्तिगुल्मप्लीहोदरेषु च ।

गण्डमालासु वाते च पाण्डुरोगे च शस्यते ॥ ७१ ॥

दन्त्यादिकं चूर्णितं सप्तरात्रं च येन केनचिन्मूत्रेण  
भावितं घृतेन पिबेत् । तस्मिन् जीर्णे तर्पणं सकृदुमण्डं  
पिबेत् । एतच्च सर्वकालं सर्वरोगेषु बालवृद्धयोश्च दुर्मुक्ता-  
जीर्णादिषु च गण्डमालादिके च शस्यते ।

गुडस्याष्टपले पथ्या विंशतिः स्यात् पलं पलम् ।

दन्तीचित्रकयोः कर्षौ पिप्पलीत्रिवृतोर्दश ॥ ७२ ॥

प्रकल्प्य मोदकानेकं दशमे दशमेऽहनि ।

उष्णाम्भोऽनुपिबन् खादेत्तान् सर्वान् विधिनामुना

॥ ७३ ॥

एते निष्परिहाराः स्युः सर्वव्याधिनिवर्हणाः ।

विशेषाद्ग्रहणीपाण्डुकण्डूकौठार्शसां हिताः ॥

विरचने मुख्यतमा नवैते त्रिवृतादयः ॥ ७४ ॥

गुडादिकेन मोदकान् दश प्रकल्प्य दशमे दशमेऽह-  
न्येकमेकं मोदकमुष्णाम्भोऽनुपिवन् स्वादेदेवं सर्वान् ।  
सुबोधम् । एते नव त्रिवृदादयो विरेचने मुख्यतमाः ।

हरीतकीमपि त्रिवृद्विधानेनोपकल्पयेत् ।  
विशेषात् ग्रहणीशोफपाण्डुमेहोदरापहाम् ॥ ७५ ॥  
पिबेत् पथ्यां ससिन्धूत्थविडङ्गोषणनागराम् ।  
मूत्रेण वत्सकादेर्वा निर्यूहेण हरीतकीम् ॥ ७६ ॥  
पथ्यानागरचूर्णं वा संयुतं नीलिनीफलैः ।  
गुडेन भक्षयेत्तोयं कवोष्णं च पिबेदनु ॥ ७७ ॥

त्रिवृत्कल्पनाभिर्हरीतकीं कल्पयेत् । यां पुनः पथ्यां  
हरीतकीं ग्रहण्यादिनागनस्वरूपां विशेषात् पिबेत् ।  
विशेषणमेव हेतुतां प्राप्ताम् । सिन्धूत्थादियुक्तां हरीतकीं  
मूत्रेण वा वत्सकादिनिर्यूहेण वा पिबेत् । पथ्यानागरयो-  
श्चूर्णं नीलिनीफलचूर्णेन युक्तं गुडेन सह भक्षयेत् । पश्चात्  
कोष्णं तोयं पिबेत् ।

पथ्यात्रिवृद्भ्यां गुटिकाः कार्या द्राक्षारसाल्लताः ।  
माषप्रमाणास्ताः शुष्का लिह्याद्यक्ष्मी घृतद्रुताः ।  
पथ्यात्रिवृत्पटूष्णाम्बु सर्वत्रेष्टं विरेचनम् ॥ ७८ ॥

हरीतकीत्रिवृतोश्चूर्णेन द्राक्षारसालोडितेन गुटिकाः  
कार्याः । माषप्रमाणास्ताः शुष्काः प्रयोगकालेऽवचूर्ण्य  
घृतेन लिह्याद्राजयक्ष्मी । पथ्यादिकं सर्वत्र काले विपये  
हितम् ।

स्तुक्क्षीरभाविते पथ्याचूर्णे कुर्वीत मोदकान् ।  
कोलास्थिमात्रान् शुष्कांश्च नवनीतेन लेहयेत् ।  
गुल्मोदरयकृत्प्लीहशूलानाहविवान्धिनः ॥ ७९ ॥

हरीतकीचूर्णेन सुधाक्षीरालोडितेन बदरास्थिप्रमाणां  
गुटिकां कृत्वा शुष्काः प्रयोगकाले नवनीतयुक्ताः वेद्यो  
लेहयेत् । इति हरीतकीकल्पः ।

लिह्यादेरण्डतैलेन कुण्ठं त्रिकटुकान्वितम् ।  
मुखोदकं चानुपिवेत्मुखमेतद्विरेचनम् ॥ ८० ॥

त्रिकटुकयुक्तं कुण्ठमेरण्डतैलेन लाटं मुखोदकानुपानं  
मुखविरेचनम् । अस्तीषां विरेचनानां कोष्ठपरायत्तयेन  
कार्यकर्तृत्वनुच्यते ।

अल्पस्यापि महार्थत्वं प्रभूतस्याल्पकर्मताम् ।  
कुर्यात् संश्लेषविश्लेषकालसंस्कारयुक्तिभिः ॥ ८१ ॥

अल्पस्यापिचादि । अल्पस्यापि नात्रया बहुकार्य-  
कर्तृत्वं कुर्यात् । प्रभूतस्यापि मात्रयाऽल्पकर्मतां कुर्यात् ।  
कथमेतत् कर्तुं पार्यत इत्याह । संश्लेषत्यादि । अल्पमपि  
तीक्ष्णेन संमृष्टं महार्थत्वं याति । तथा प्रभूतमपि तीक्ष्णेन  
विश्लेषितमल्पकर्मतां याति । कालादिभिरप्यल्पं महाकार्य-  
करं भवति । बहु च स्वल्पकर्मकम् । संस्कारं तद्योग्येन  
गुणान्तरोत्पादनम् । युक्तिविशिष्टः क्रमादिभिर्योजनम् ।

त्वक्केसराश्रतकदाडिमैलासितोपलामाक्षिकमातुलुङ्गैः ।  
मद्येन तैस्तैश्च मनोऽनुकूलैर्युक्तानि देयानि  
विरेचनानि ॥ ८२ ॥

एतानि विरेचनानि त्वगादिभिर्युक्तानि देयानि ।  
तैर्नश्च प्रतिपुरुषं मनोऽनुकूलैः प्रियैर्वन्तुभिर्युक्तानि । यतः  
प्रियत्वात् पथ्यादियोगाय जायत इति ।

॥ इति द्वितीयोऽध्यायः ॥

## अथ तृतीयोऽध्यायः ।

वमनविरेचनानां कल्पनमुक्त्वा तेषामेवासम्बन्धयोगेन या  
ध्यापदस्तामां सिद्धिं प्रतीकारं प्रदर्शयितुमध्याय आरभ्यते ।

अथातो वमनविरेचनव्यापत्तिर्द्धिं नामाध्यायं  
व्याख्यान्यामः । इति ह स्माहुरात्रेयादयो महर्षयः । १ ।

अध्यायक्रमेण वमनं पूर्वमुच्यते ।

अतिश्रुधितेनातिमृदुकोष्ठेनाल्पश्लेष्मणा दुर्बलेन  
हीनमात्रमतिमात्रं तीक्ष्णमतिशीतमजीर्णं वा पीतं  
वमनमधो गच्छति । तत्रेप्सितानवातिदोषोत्केशश्च ।  
तं पुनराशु स्नेहयित्वा यौगिकैर्मात्राकालाद्यपेक्षं  
वामयेत् । व्यापत्कराणि च पूर्वोक्तमतिक्रमं स्मरन्  
परिहरेत् ॥ २ ॥

अतिश्रुधितत्वादियुक्तेन पीतं वमनमधो गच्छति ।  
नैव वामयतीत्यर्थः । येनैव वा हीनमात्रत्वादियुक्तं पीत-  
मधो गच्छति । तत्राधोगते वमन ईप्सितस्य छदितरोगो-  
पशमनस्यानवातिदोषोत्केशश्च तं पुनर्वामयेत् । व्याप-  
त्कराणि च परिहरेत् ।

अजीर्णिनः श्लेष्मवतोऽत्युष्णतीक्ष्णलवणमति -  
मात्रमदृढं वा विरेचनमन्यद्वा भेषजमूर्ध्वं प्रवर्तते ।  
तत्र पूर्वोक्ता व्यापत्साधनं च । तत ऊर्ध्वमप्युत्तिष्ठति  
हृद्यलेहवटकवर्ज्यमौषधं न तृतीयमवचारयेत् ॥ ३ ॥

अजीर्णिनस्तथा बहुश्लेष्मणो विरेचनमूर्ध्वं व्रजति ।  
मुखेन गच्छति । अतितीक्ष्णमत्युष्णमतिश्लवणमदृढमतिप्रभूतं  
च पीतमूर्ध्वं गच्छति । तत्र तस्मिन्मूर्ध्वं व्रजति पूर्वोदिता  
व्यापत् तथैव सिद्धिः पूर्वोदितमेव साधनम् । पुनःस्निग्धस्य  
पूर्वस्यातिक्रमस्य स्मरतो व्यापत्कारणं परिहरत औषध-  
योजनम् । तत इति पुनर्युक्ते विरेचन ऊर्ध्वमुत्तिष्ठति  
मुखेन गच्छति तृतीयं विरेचनं नावचारयेत् हृद्यादिगुण-  
मौषधं वर्जयित्वा । तथाविधं हि तृतीयमप्यवचारयेदित्यर्थः ।

क्रूरकोष्ठस्यातितीक्ष्णाग्नेरल्पमल्पवीर्यं वा भेषज-  
मूर्ध्वभागिकमधोभागिकं वा भक्तवदुपैति पाकम् ।  
तत्र समुदीर्णा दोषा यथाकालमनिर्द्ध्यमाणा विभ्रमं  
कुर्वन्ति । तं स्निग्धकोष्ठमनल्पममन्दं चौषधं पाय-  
येत् ॥ ४ ॥

क्रूरकोष्ठत्वादियुक्तस्याल्पशक्ति वा वमनं विरेचनमप्य-  
कृत्वैवष्टं कार्यं भक्तवत् पाकमुपैति । पाकेन चौषधस्य  
सञ्चिता दोषा अनिर्द्ध्यमाणा विभ्रमं कुर्वन्ति । यस्मा-  
दपक्वं वमनं दोषान् पच्यमानं विरेचनं निर्हरेन्न तु तत्  
पक्वमिति । तं पक्वौषधं स्निग्धकोष्ठं कृत्वा बहुतीक्ष्णं  
चौषधं पाययेत् ।

कषायमल्पमप्रत्यग्रं रुक्षं वा भेषजमस्निग्धस्वित्रेन  
वा पीतं शीतोपचारेण वा स्तब्धं दोषविप्रथितम-  
योगी भवति । तत्र वमने भूयो वामयेत् । विरेचने  
स्निग्धस्विन्नं पुनर्विरेचयेत् । उल्लिष्टभूरिदोषं वा  
तृतीयेऽहनि । उभयोश्च संशोधनयोर्लवणतैलाभ्यक्तं  
पिण्डप्रस्तराभ्यां स्वेदयेत् ॥ ५ ॥

कषायादिगुणं वा भेषजमस्निग्धादिकेन वा पीतं  
स्वयं स्तब्धत्वात् दोषावष्टब्धत्वाच्चायोगाय सगच्छते ।  
कषायं कषायरसप्रायम् । अप्रत्यग्रमसम्पन्नम् । तत्रैवमयोगी-  
भूते वमने पुनर्वामयेत् । विरेचने पुनर्विरेचयेत् ।  
उभयोरपि वमनविरेचनयोरेवमयोगीभूतयोस्तैलाभ्यक्तस्य  
सूत्रोदिताभ्यां पिण्डप्रस्तराभ्यां स्वेदं विदध्यात् ।

स्निग्धस्विन्नस्य च वमनमकृत्वा विरेचनं पीतवतः  
सामस्य वा मृदु वा विरिक्तस्याधोभागोत्थं गुरुस्तब्धो-  
दरता शूलो वातमूत्रपुरीषसङ्गश्च भवति । तमप्य-  
योगिनं समूत्रैस्तीक्ष्णैरास्थाप्य जाङ्गलरसैश्च भोज-  
यित्वा फलदारुपिप्पलीसिद्धेन तैलेनानुवास्य वात-  
हरैश्च स्नेहैरुपस्नेह्य पुनस्तीक्ष्णैर्विरेचयेत् ॥ ६ ॥

स्निग्धस्विन्नस्य वमनमक्रूरैव विरेचन उपयुक्ते सामे  
वोपयुक्ते मृद्वौपधे वोपयुक्ते तस्य विरिक्तस्य सतोऽधोभा-  
गेऽत्यर्थं गुरुत्वादिकं भवति । तस्मिन्नयोगिनि नमूत्र-  
स्तीक्ष्णैरास्थापनादिका चिकित्सा । सुबोधम् ।

कफोल्बणस्यातिस्निग्धस्य गुरुकोष्ठस्य मन्दाग्नेर्वा  
मृदुप्रणीतमौषधं भृशमुल्लेक्ष्य दोषान् जाड्यतन्द्रा-  
दौर्बल्याङ्गसादान् जनयति । तच्छीघ्रमुल्लिखेत् ।  
लङ्घनेन च सन्धुक्षिताग्निं पुनःस्निग्धं तीक्ष्णोष्णै-  
र्विशोधयेत् ॥ ७ ॥

कफोल्बणत्वादियुक्तस्य मृदु शोधनमौषधं दोषानु-  
ल्लेक्ष्य जाड्यतन्द्रादीन् जनयति । तत्र च पीतमौषध-  
मङ्गुल्यादिभिः क्षिप्रमुल्लिखेदुद्वमेत् । ततो लङ्घनेन  
सन्धुक्षिताग्निं पुनः स्निग्धं तीक्ष्णादिभिः शोधयेत् ।

सशेषांशाय वातश्लेष्मवते रूक्षाय सोदावर्ताय  
मन्दाग्नेय वा शीतं रूक्षं वा दत्तमौषधं भृशमाध्मानं  
करोति । तत्र मलसङ्गात् समुन्नह्यत्युदरमन्तःशूलं  
दृतिवत् पार्श्वयोरुपपूर्णा शिरःपृष्ठरुजा श्वासकासौ  
पायुवस्तिनिस्तोदश्च भवति । तमुदावर्तानाहहराम्य-  
ङ्गस्वेदवर्तिदीपनचूर्णवस्तिक्रियाभिरुपचरेत् ॥ ८ ॥

सशेषावादिमते वा शोधनार्थं शीतं रूक्षं वा दत्तं  
भृशमाध्मानं करोति । तत्र च मलसङ्गाद्धेतोर्दरे समुन्न-  
ह्यतादिकं भवति । सशेषान्नोऽजीर्णं । उदावर्त अशौ-  
निदान उक्तः । समुन्नाहः सर्वतोबन्धः । सुबोधम् ।  
निस्तोद इव निस्तोदः । तथाविधमुदावर्तहरादिभिरुपचरेत् ।

क्षामेणास्पत्रलेन मृदुकोष्ठाग्निना रूक्षेणास्निग्धेन  
वा स्विन्नेन सामेन वा बलवदौषधमुपयुक्तं सपित्तम-  
निलं प्रदूष्य परिकर्तिकामापादयति । तत्र नाभिवास्ति-  
गुदमेद्रे सदाहपरिकर्तनमनिलसङ्गो विष्टम्भश्च ॥ ९ ॥

क्षामत्वादियुक्तेन यतीक्ष्णादियुक्तमौषधमुपयुक्तं तत्  
सपित्तमनिलं प्रदूष्य परिकर्तिकामापादयति । समन्ताच्छेद-  
नमिव जठरे परिकर्तिका । सुबोधम् ।

तं कृष्णतिलमधुकमधुयुक्तं पिच्छावस्तिभिरा-  
स्थापयेत् । क्षीरिदृशशून्यक्षीरेण वा । शीतान्धुपरि-  
पित्तं चैनं पयसा भुक्तवन्तं घृतमण्डेन यष्टामधुक-  
तैलेन वानुवामयेत् । क्षामस्य च मधुरं वृद्धाश्व  
सर्वो विधिगिष्ठः ॥ १० ॥

तस्मात् शक्तिरिक्तवन्तं कृष्णतिलादियुक्तं यन्मतेः  
पिच्छावस्तिभिरान्धापयेत् । यदाग्निः शीतान्धुः  
शूतेन शीरेण वास्थापयेत् । यदाग्निः शीतान्धुः कर्तव्य-  
नुवाक्येन घृतमण्डेन वा यदाग्निः शून्यैरेण वा स्थ-  
क्षामस्य मधुरवृद्धादिको विधिगिष्ठः ।

सामे लङ्घनदीपने च लघुरूक्षोष्णं चान्नपानम् ।  
निरामीभूतेऽनुबन्धे लघु क्षाराम्लम् । मदाने दधि-  
साराम्लं दाडिमत्तवा युक्तं भोजने पाने च प्रयुज्जान  
सदाडिमरसं च सर्पिः पिवेदुष्णास्त्वुना वा निलदेव-  
दारुकलकम् ॥ ११ ॥

सामे शोधनाभ्ययोरग्निं लङ्घनादिकम् । निरामी-  
भूते पुरुषे दोषानुबन्धे लघ्वादिकमादायम् । मदानेऽनियो-  
गिनि दध्यादिकम् । अम्लं काञ्जिकादि । निलदेवदारुणेः  
कल्केन सदाडिमरसं सर्पिः पिवेत् ।

क्रूरकोष्ठस्य बहुदोषस्याल्पमल्पगुणं मृदुस्निग्धं वा  
शोधनमवचारितमुल्लेक्ष्य दोषान् न निर्हरति ।  
अल्पाल्पं च पित्तकफसंसृष्टं परिस्रवति । विष्टम्भ-  
गौरवशोफकण्डूपाण्डुनाङ्गसादगुल्मशूलानि चापाद-  
यति ॥ १२ ॥

क्रूरकोष्ठत्वादियुक्तस्य अल्पादिगुणं वा शोधनमव-  
चारितं दोषानुल्लेक्ष्य न निर्हरति । तत्रौषधं पित्तकफाभ्यां  
संसृष्टमल्पाल्पं कृत्वा संस्त्रवति । विष्टम्भादीनि चोत्पा-  
दयति ।

तं तिनिशधवाश्वकर्णपलाशबलानिर्युहैर्मधुयुक्तैरा-  
स्थापयेत् । उपशान्तपरिस्रवं च पुनरुपास्निग्धं तीक्ष्णैः  
शोधयेत् । शुद्धे च दीपनाश्चूर्णासवारिष्टादीन्  
योजयेत् ॥ १३ ॥

तं परित्स्त्राविणं तिनिशादीनां निर्यूहैर्मक्षिकयुक्तै-  
रास्थापयेत् । तिनिशः स्यन्दनः । अश्वकर्णः सालः ।  
तैरास्थापनैः परित्स्त्रव उपशान्ते पुनः किञ्चिदस्त्रिगुणं शोधयेत् ।  
शुद्धे च दीपनादचूर्णादीन् योजयेत् ।

पीतौषधो यदा वेगमुदीरयति निगृह्णाति वा ।  
तदा प्रवाहिकास्य जायते । तस्यां सदाहशूलं सपिच्छं  
श्वेतं कृष्णं रक्तं वा भृशं प्रवाहमाणः कफमुपविशति ।  
तं परित्स्त्रवविधिर्नोपचरेत् ॥ १४ ॥

पीतविरेचनौषधस्य वेगोदीरणधारणाभ्याम् । अस्येति  
पुनः प्रवाहिका जायते । तस्यां प्रवाहिकायां सदाहादिकं  
प्रवाहमाणो मलमनुलेपयत् कफमेवोपविशति । तमेवविधं  
प्रवाहिकावन्तमनन्तरोक्तेनास्थापनादिना परित्स्त्रवविधि-  
नोपचरेत् ।

पीतौषधस्य भेषजोद्गारच्छर्द्यादीनां निग्रहाद्वता-  
दयः कुपिता हृदयमुपसृत्य हृद्ग्रहं घोरमावहन्ति ।  
ततः प्रधानमर्मोपतापाद्वेदनाभिरत्यर्थमातुरः पीड्यते ।  
मोहहिम्माकासलालापार्श्वशूलयुतो वेपथुमान् नष्टसंज्ञो  
दन्तान् कटकटापयत्युद्वृत्ताक्षो जिह्वां खादति । तं  
हृदयोपसरणमाहुः ॥ १५ ॥

पीतौषधस्य भेषजोद्गारादिनिरोधात् सर्वे दोषाः कुपिता  
हृदयं प्राप्य हृद्ग्रहं कुर्वन्ति । ततश्च प्रधानमर्मणो हृदय-  
स्योपतापान्नानाविधाभिवेदनाभी रुजाभिः पीड्यते ।  
मोहादिमांश्च नष्टसंज्ञत्वादियुक्तो भवति । तं हृद्ग्रहमाचार्यो  
हृदयोपसरणमित्याहुः ।

तस्मै भिषक् शीघ्रममुह्यन्नभ्यङ्गपूर्व धान्यस्वेदेन  
परिस्वेद्य तीक्ष्णमवपीडं दद्यात् । यष्टीमधुकमिश्रेण  
तण्डुलाम्बुना वमनम् । कटुभिर्वा कफोत्तराय ।  
ततो दोषशेषं पाचनीयैः पाचयेद्यथादोषोच्छ्रयं च  
वस्तीन् वितरेत् ॥ १६ ॥

तस्मै हृदयोपसरणिने भिषगमुह्यन् मोहमप्राप्तुवन्नभ्यङ्ग-  
पूर्वं धान्यस्वेदेन संस्वेद्य तीक्ष्णमवपीडं कल्कनस्य दद्यात् ।

यष्ट्यादिभिस्तण्डुलाम्बुना वमनम् । श्लेष्माधिकाय कटु-  
भिर्वमनौषधैर्वमनम् । ततोऽस्य दोषशेषं पाचनीयौषधैः  
पाचयेत् । पक्वदोषस्य च य एव दोषोऽधिकस्तदनु-  
गुणानेव वस्तीन् वितरेदास्वास्थ्यात् ।

अस्त्रिगुणस्त्रिनेनाब्रह्मचारिणा व्रगधारिणा मृदु-  
कोष्ठेन मुकुमारेण वा रूक्षमौषधमतिमात्रं प्रयुक्त-  
मतिविरेकाद्यायुं कोपयति । तेन सर्वाङ्गप्रग्रहो भवति ।  
तस्य विशेषात् पार्श्वप्रुष्ठश्रोणिमन्यामर्मसु शूलमूर्च्छा-  
भ्रमकम्पस्तम्भो निस्तोदो भेद उद्वेष्टनं संज्ञानाशश्च  
स्यात् । तमभ्यज्य धान्यैः स्वेदयित्वा यष्टीमधुक-  
विपक्वेन तैलनानुवासयेत् । वातहरं चान्नपानम् ॥ १७ ॥

अस्त्रिगुणादिके रूक्षमतिमात्रमौषधं प्रयुक्तमतिमात्र-  
त्वादातिविरेकेण वायुं प्रकोपयति । तेन वायुकोपेन सर्वाङ्ग-  
ग्रहणादिकं स्यात् । तमातुरमभ्यङ्गादिभिश्चिकित्सेत् ।

स्निग्धस्त्रिगुणस्यातिमृदुकोष्ठस्य क्षुधितस्य वा तीक्ष्ण-  
मतिभूरि वा प्रयुक्तमौषधं सर्वशो निर्हृत्य मलान्  
धातूनापि द्रवीकृत्य विस्त्रावयेदतियोगेन । तं शत-  
धौतघृतेनाभ्यज्य कषायास्वादुशीतैः प्रदेहपरिषेकाव-  
गाहान्नपानैः शर्करामधुमद्विश्च लेहैः स्तम्भयेत् ॥ १८ ॥

स्निग्धत्वादिद्युक्तस्य तीक्ष्णातिमात्रयोगेन धातूनापि  
स्त्रावयति । तमतियोगिनं शतधौतेनाभ्यज्य कषायादिना  
विशेषतः स्तम्भयेत् । कषायादिकं प्रदेहादिविशेषणम् ।  
शर्करादिकं लेहानाम् ।

चन्दनाञ्जनोशीरच्छागासृक्शीतोदकैर्लाजसक्तून्  
पाययेत् । पिच्छावस्तींश्चास्मै दद्यान्मधुरवर्गसिद्धं च  
क्षीरसर्पिः सर्पिर्मण्डोऽनुवासनम् । रक्तपित्तविधानं  
च कुर्यात् ॥ १९ ॥

तं च चन्दनादिभिर्लाजसक्तून् पाययेत् । अस्मै  
चातियोगिने पिच्छावस्तीन् दद्यात् । क्षीरोद्भवं घृतादिकं  
मधुरवर्गसिद्धमनुवासनम् । तथा यत्किञ्चिद्विपक्वपित्तघ्नं  
तदपि कुर्यादिति सामान्येन साधनान्यतियोगे ।



विशेषेण वमनातियोगे सधृतमिताक्षौद्रं फलरस-  
मैन्धं पिबेत् । क्षीरवृक्षशुङ्गसिद्धां वा ममाक्षिकां  
पेयां क्षीरं वा संग्राहिद्रव्यसिद्धं च क्षीरं भोजनेऽव-  
चारयेत् ॥ २० ॥

सधृतादिमन्थादिकं वमनातियोगे विशेषेण फलानां  
द्राक्षादीनां रसैः । सुयोधम् । क्षीरवृक्षा वटादयः । तेषां  
शुङ्गाः प्रवालानि । क्षीरं वा वटशुङ्गमिदम् । भोजनं च  
सङ्ग्राहिद्रव्यसिद्धं क्षीरम् ।

सोद्गारायां च छर्द्या धनिकामधुकमधुरसामुस्ता-  
ञ्जनानि मधुना लिङ्घ्यान् । वाक्सङ्गे हनुमङ्गेऽ-  
निलतां च घृतमांसरससिद्धामल्पतण्डुलां पेयां  
पिबेत् । स्नेहस्वेदौ चावचारयेत् ॥ २१ ॥

सोद्गारायां छर्द्या धनिकादीनि मधुना लिङ्घ्यान् ।  
धनिका आद्रिका । मधुरसा मूर्वा । अञ्जनं स्नानोत्तमो-  
वीरभेदेन द्विविधम् । अतियोगेन वाक्मङ्गादिषु घृतादि-  
सिद्धां पेयां पिबेत् । स्नेहस्वेदौ च यथाविषयं कुर्यात् ।

जिह्वाप्रवेशे स्निग्धान्मलवणान् कवलगण्डूपान्  
हृद्यांश्चाजमांसरसान् । पुरतश्चास्य फलान्यम्लानि  
खादयेत् ॥ २२ ॥

जिह्वाप्रवेशे स्निग्धादिगुणान् कवलगण्डूपान् कुर्यात् ।  
असञ्चार्य औषधेन मूत्रे पूर्णं गण्डूपः । संचार्यो मुखैक-  
देशचार्यः कवलः । अस्यान्तःप्राविष्टजिह्वस्य पुरतोऽग्रतोऽन्यं  
पुरुषमम्लानि फलानि खादयेद्द्वयः । तद्दर्शनेन मुखे  
द्रवीभूते जिह्वा स्वरूपे भवति ।

निर्गतां तु जिह्वां तिलद्राक्षाकल्कलिप्तां व्योष-  
लवणचूर्णप्रघृष्टां वा प्रवेशयेत् । अक्षिणी व्यावृत्ते  
घृताभ्यक्ते पीडयेद्विसृज्य सामवेणुगीतशब्दान्  
श्रावयेत् ॥ २३ ॥

यदा पुनरतियोगेन जिह्वा निर्गता भवति तदा तां  
तिलद्राक्षाकल्केन लिप्तां व्योषादिचूर्णन प्रघृष्टां वा  
प्रवेशयेत् । अक्षिणीति अतियोगेन व्यावृत्ते अभ्यस्य

सिद्धयेत् । विशेषेण वमनातियोगे विशेषेण फलानां  
वमनातियोगे ।

विरेचनान्तियोगे तण्डुलाम्भसा मधुमिश्रेण वमेन  
प्रियङ्गुवादि च तण्डुल्योदकेन पिबेद्द्राक्षणाञ्जनशङ्ख-  
त्वचौ वा । सोमवल्ककटुकलोत्पलममङ्गापदुम-  
केसरणि वा । श्लोत्रशर्करामधुकैटुम्बगन्धौ वा ।  
रक्तानिमारक्रियां च कुर्यात् ॥ २४ ॥

विरेचनान्तियोगे पुनर्मार्गक्रियार्थं तण्डुलाम्भ-  
सात्तण्डुल्योदकेन वमेत् । तथा हि वायुः सर्वान्निर्गम्यो  
भवति । प्रियङ्गुवादिना तण्डुल्योदकेन श्लोत्रादिकं वा  
तण्डुल्योदकेन । कटुकलोत्पलं वा तण्डुल्योदकेन । कटुकः  
सोमवल्कः । ममङ्गा मङ्गश । श्लोत्रादीनां वा तण्डुल्योद-  
केन । सर्वं च यथाविषयं रक्तानिमारक्रियां कर्तुं कुर्यात् ।

गुदं निःसृतमभ्यस्य स्वेदायित्वा कषायैश्चस्तम्भ-  
यित्वा प्रवेशयेत् । पूर्ववच्च वाक्मङ्गादीन् साधयेत्  
॥ २५ ॥

विरेचनान्तियोगे गुदं निःसृतं स्निग्धास्त्वचं कृत्वा  
कषायैर्द्रव्यैः स्तम्भयित्वा परिचाजितशोधितं कृत्वा वमेन  
प्रवेशयेत् । वाक्मङ्गादीन् पूर्ववच्च वमनातियोगवत् साधये-  
त्त्रिकर्तमेत् ।

उभयत्र च जीवरक्तपित्तयोर्ज्ञानार्थं रक्ते शुक्लं  
पिचु श्रोतं वा क्षिपेत् । तस्मिन्नावाने कोष्णाभु-  
क्षालितशुद्धे जीवरक्तम् । विवर्णे तु रक्तपित्तं विद्यात् ।  
अन्नं वा तद्विमिश्रं शुने काकाय वा दद्यात् । तस्मिन्  
मुक्ते जीवं वदेदमुक्ते पित्तम् ॥ २६ ॥

उभयत्र वमनातियोगे विरेचनान्तियोगे च रक्तप्रवृत्तां  
रक्तपित्तभ्रान्तिनिरासायेदमिदं कुर्यात् । प्रवृत्ते रक्ते शुक्लं  
पिचु, कार्पासतूलकं, श्रोतं वा वस्त्रखण्डं शुक्लं क्षिपेत् ।  
तं च रक्तादुद्धृत्यावानं शुष्कं कृत्वा कोष्णाभुना  
प्रक्षालयेत् । प्रक्षालितं तद्यदा पूर्ववच्छुक्लं भवति तदा  
जीवरक्तमित्यवश्यम् । विवर्णे तु रक्तपित्तमिति ।

अथवा तेन रक्तेन मिश्रमन्नं शुने दद्यात् काकाय वा ।  
नस्मिन्तु भुक्ते जीवं वदेदभुक्ते पित्तम् ।

आमरणाच्च तस्य तृण्मूर्छामर्दात्तस्य क्रियां पित्तघ्नी-  
मतियोगोक्तां च कुर्यात् । एणादिरुधिरं वातिस्रुत-  
रक्तोक्तविधिना सक्षौद्रं शीघ्रमुपयुञ्जीत । तद्धि सबो  
जीवमभिसन्दधाति । श्यामाकाशमर्यमधुकदूर्वोशीरैर्वा  
शृतं पयो घृतमण्डाञ्जनयुक्तं शीतं वस्तौ निषेचयेत्  
॥ २७ ॥

प्रवृत्तजीवोऽपि जीवाति चेदवश्यं तस्य आमरणात्  
पित्तव्यादिकां क्रियां कुर्यात् । न रूपेक्षेत । एणादीनां च  
मृगाणां रुधिरमतिस्तुतरक्तोक्तविधिना मिराव्यधोक्तेन  
शीघ्रं समाक्षिकमुपयुञ्जीत । तदित्येणादिरक्तम् । तत्र च  
श्यामादिभिः शृतं पयो घृतादियुक्तं शीतं वस्तावास्था-  
पेनन निषेचयेत् ।

शेषेष्वपि चासम्यक्प्रयुक्तवमनविरेचनोपद्रवेषु  
यथामयं दोषादीनपेक्ष्य प्रतिपुर्याद्रुस्तिव्यापत्तिः  
चेक्षेत ॥ २८ ॥

अन्येष्वपि शोधनस्यासम्यग्योगेनोत्पन्नेषु व्याधिषु  
दोषाद्यपेक्षं कुर्याद्विक्रित्ताम् । वस्तिव्यापत्तिः चेक्षेत ।  
एतदौपयिकचिकित्सापरिज्ञानायेत्यर्थः । अबोधोषहरणं  
प्रति तयोर्वस्तिविरेचनयोः सादृश्यात् । सुबोधम् ।

एवमुभयतोभागेऽपि शोधने यथावस्थमुत्तिष्ठेत ।  
या तु विरेचने परिकर्तिका तद्वमने कण्ठक्षणनम् ।  
यद्धःपरिस्रवः स कफप्रसेको यद्धःप्रवाहणं स  
शुष्कोद्गार इति । भवति चात्र ॥ २९ ॥

एवमनन्तरोक्तप्रकारेणोभयतो भागे शोधने वमने च  
विरेचने चावस्थाविशेषमनतिक्रामन्तिष्ठेत प्रयतेत । या  
त्वित्यादिनातियोगे मार्जनात् परिकर्तिकाकण्ठक्षणनयोः  
सादृश्यं हीनयोगेन चोक्तेशात्परिस्रवप्रसेकयोर्निस्तनन-  
शुष्कोद्गारयोश्च ।

अतिमात्रमकालेऽल्पं तुल्यवीयरभावितम् ।  
असम्यक्संस्कृतं जीर्णं व्यापद्येतौषधं ध्रुवम् ॥ ३० ॥  
छर्दनं न तु दुश्छदं दुर्विरेच्यं न रेचनम् ।  
पाययेदौषधं भूयस्तन्निहन्ति तथा हि तौ ॥ ३१ ॥

अतिमात्रादिकमौषधं ध्रुवमवश्यं व्यापदे भवति ।  
सुबोधम् । तथा दुश्छर्दनं पुरुषं छर्दनमौषधं भूयः प्रभूतं  
न पाययेत् । दुर्विरेकं च पुरुषं भूयो विरेचनमौषधं न  
पाययेत् । तथा हि यस्मात् पीतं तद्वमनं विरेचनं च तौ  
दुश्छर्ददुर्विरेके कर्मणी हन्ति ।

यस्योर्ध्वं कफसंस्पर्शं पीतं यात्यानुलोमिकम् ।  
वमितं कवलैः शुद्धं लङ्घितं पाययेत्तु तम् ॥ ३२ ॥  
विबद्धेऽल्पे चिराद्दोषे स्रवत्युष्णं पिबेज्जलम् ।  
तेनाध्मानं वमिस्तृष्णा विबन्धश्चाशु शाम्यति ॥ ३३ ॥

आनुलोमिकमौषधं विरेचनं यस्य पीतं श्लेष्मणा सह  
मुखेनागच्छति तं पुरुषं वमितं कवलैः शुद्धमुखं लङ्घितं  
च कृत्वा तमानुलोमिकं पाययेत् । तथा दोषे विबद्धे  
स्रवत्युष्णं च स्रवति चिराच्च स्रवत्युष्णं जलं पिबेत् ।  
तेनोष्णजलेनाध्मानादिकमाशु शाम्यति ।

भेषजं दोषरुद्धं चेन्नोष्व नाधः प्रवर्तते ।  
सोद्गारं साङ्गशूलं वा स्वेदं तत्रावचारयेत् ॥ ३४ ॥

भेषजं शोधनं दोषसङ्घातेन रुद्धत्वादलसमेव यद्यस्यास्ति  
उद्गाराङ्गशूले च करोति तदास्य स्वेदमवचारयेत् ।

सम्यग्विरिक्तस्योद्गारे भेषजं क्षिप्रमुल्लिखेत् ।  
अजीर्णमप्रवृत्तौ तु सुशीतैः स्तम्भयेद्विषक् ॥ ३५ ॥

सम्यग्विरिक्तलिङ्गेन विरिक्तस्यापि यदौषधोद्गारो न  
निवर्तते तदा तमतियोगभयात् भेषजमजीर्णं वामयत् ।  
वमनेन चाप्रवर्तमानं सुशीतैः सेकादिभिर्भिषक् स्तम्भयेत् ।  
यथा नाधिकं विरेचयति ।

कदाचिच्छ्लेष्मणा रुद्धं तिष्ठत्युरासि भेषजम् ।  
क्षीणे श्लेष्मणि सायाह्ने रात्रौ वा तत् प्रवर्तते ॥ ३६ ॥

कदाचित्तुपयोगकाल एवंपथं श्रेष्ठमणा रुद्धमुरमि  
तिष्ठत् कोष्ठप्राप्त्यभावात् रचयति । ततश्चापधत्तश्या-  
च्छ्लेष्मणि क्षीणे कोष्ठं प्राप्य सायाह्ने रात्रौ वा रचयति ।

रुक्षानाहारयोर्जीर्णे तिष्ठत्यूर्ध्वं गतेऽपि वा ।  
वायुना भेषजे त्वन्यत् सस्नेहलवणं पिबेत् ॥३॥

रुक्षस्यानाहारस्य च वातेनापथे विरेकं विनव जीर्णेऽ-  
न्यदौषधं तदहरेव सस्नेहलवणं पिबेदथवा वायुना पृव-  
कायं गते भेषजे तिष्ठत्यन्यत् भेषजं सस्नेहलवणं पिबेत् !

तृष्णोद्भ्रममूर्छाद्याः स्युर्जीर्यति च भेषजे ।  
पित्तघ्नं स्वादु शीतं च भेषजं तत्र शस्यते ॥ ३८ ॥

तथा शोषणे भेषजे जीर्यति यदा तृडादांनि स्युः  
तदा तत्कालमेव पित्तघ्नादिकमन्यत् भेषजं शस्यते ।

लालाहृल्लासविष्टम्भरोमहर्षाः कफावृते ।  
भेषजं तत्र तीक्ष्णोष्णं कट्वादि कफनुद्धितम् ॥३९॥

यदा तु कफावृतत्वात् भेषजस्य लालादिकं न्यात्  
तदा तीक्ष्णादिगुणं कफघ्नं भेषजं हितम् ।

अध्यायमुपसंहरति । अस्मिन्नध्याये द्विविधोऽपि वमन-  
विरेचनाख्ये दोषविरेचने सम्यगयोगविभ्रंशाद्वेत्तौः समाधना  
सचिकित्सिता द्वादश व्यापद उक्ताः । कास्ता इत्याह ।

प्रतिकृता गतिः पाको ग्रथितन्त्रं मर्ताग्नम् ।

दोषोन्नेशो भृशाभ्मानं पक्विकर्तः पार्श्वचः ॥ ४० ॥

प्रवाहिका हृद्ग्रहणं सर्वगात्रपक्विकर्तः ।

सह धातुस्रवेणता द्वादशोक्ताः समाधत्ताः ।

व्यापदो विधिविभ्रंशान् द्विविधेऽपि विरेचने ॥ ४१ ॥

प्रतिकृतेत्यादि । प्रतिकृता गतिर्विरेचनार्थेऽप्यन्यत्र  
विरेचनस्योत्पत्तिरिति । पाकोऽङ्गुलीकृतस्य । इति उक्तं  
पुनः ।

उत्पद्यमानानु च तामु तामु  
व्यापन्तु संशोधनविभ्रमेण ।  
दिशानयैवाशु यतेन मिदुध्यै  
ज्यातिर्हि शास्त्रं नयदुर्नयानाम् ॥ ४२ ॥

अन्यामु चानुकानु तामु तामु व्यापन्तु संशोधनस्य  
विभ्रमेण दोषादिविशेषादुत्पद्यमानान्वनेनैव चिकित्सा-  
मार्गेण दोषाः स्वोद्धारैणाशु चिकित्सितुं यतेन । यन्मादये  
नयोऽयं दुर्नय इत्यस्मिन् विशेषे शास्त्रं ज्योतिः प्रकाश-  
कत्वादिति ।

॥ इति तृतीयोऽध्यायः ॥

★ ★ ★

## अथ चतुर्थोऽध्यायः ।

शोधनक्रमेण बस्तेः कल्पनां प्रदर्शयितुमध्याय आरभ्यते ।

अथातो बस्तिकल्पं व्याख्यास्यामः । इति ह  
स्मादुरात्रेयादयो महर्षयः ॥ १ ॥

बलां गुडूर्चा त्रिफलां सरास्त्रां  
द्विपञ्चमूलं च पलोन्मितानि ।  
अष्टौ फलान्यर्धतुलां च मांसात्  
छागात् पचेदप्सु चतुर्थशेषम् ॥ २ ॥

पूतो यवानीफलविल्वकुष्ठ-  
वचाशताह्लाधनपिप्पलीनाम् ।  
कल्कैर्गुडक्षौद्रघृतः सतैलै-  
र्युक्तः सुखोष्णो लवणान्वितश्च ॥ ३ ॥  
बस्तिः परं सर्वगदप्रमाथी-  
स्वस्थे हितो जीवनबृंहणश्च ।  
बस्तौ च यस्मिन् पठितो न कल्कः  
सर्वत्र दद्यादमुमेव तत्र ॥ ४ ॥

अथवा तेन रक्तेन मिश्रमन्नं शुने दद्यात् काकाय वा ।  
तस्मिन्स्तु भुक्ते जीवं वदेदभुक्ते पित्तम् ।

आमरणाच्च तस्य तृष्णमूर्छामर्दान्तस्य क्रियां पित्तव्री-  
मतियोगोक्तां च कुर्यात् । एणादिरुधिरं वातिस्रुत-  
रक्तोक्तविधिना सक्षौद्रं शीघ्रमुपयुञ्जीत । तद्वि सद्यो  
जीवमभिसन्दधाति । श्यामाकाशमर्यमधुकदूर्वोशीरैर्वा  
गृतं पयो घृतमण्डाञ्जनयुक्तं शीतं वस्तौ निषेचयेत्  
॥ २७ ॥

प्रवृत्तजीवोऽपि जीवति चेदवश्यं तस्य आमरणात्  
पित्तव्यादिकां क्रियां कुर्यात् । न तूपेक्षेत । एणादीनां च  
मृगाणां रुधिरमतिस्त्रुतरक्तोक्तविधिना सिराव्यधोक्तेन  
शीघ्रं समाक्षिपमुपयुञ्जीत । तदित्येणादिरक्तम् । तत्र च  
श्यामादिभिः शृतं पयो घृतादियुक्तं शीतं वस्तावास्था-  
पेनन निषेचयेत् ।

शेषेष्वपि चासम्यक्प्रयुक्तवमनविरेचनोपद्रवेषु  
यथामयं दोषादीनपेक्ष्य प्रतिकुर्याद्वास्तव्यापत्तिः  
चेक्षेत ॥ २८ ॥

अन्येष्वपि शोधनस्यासम्यग्योगेनोत्पन्नेषु व्याधिषु  
दोषाद्यपेक्षं कुर्याद्विक्रित्ताम् । वस्तिव्यापत्तिः चेक्षेत ।  
एतदौपयिकचिकित्सापरिज्ञानायेत्यर्थः । अधोदोषहरणं  
प्रति तयोर्बस्तिविरेचनयोः सादृश्यात् । सुबोधम् ।

एवमुभयतोभागेऽपि शोधने यथावस्थमुत्तिष्ठेत ।  
या तु विरेचने परिकर्तिका तद्वमने कण्ठक्षणनम् ।  
यदधःपरिस्त्रवः स कफप्रसेको यदधःप्रवाहणं स  
शुष्कोद्गार इति । भवति चात्र ॥ २९ ॥

एवमनन्तरोक्तप्रकारेणोभयतो भागे शोधने वमने च  
विरेचने चावस्थाविशेषमनतिक्रामजुत्तिष्ठेत प्रयतेत । या  
त्वित्यादिनातियोगे मार्जनात् परिकर्तिकाकण्ठक्षणनयोः  
सादृश्यं हीनयोगेन चोक्तेशास्त्ररिक्तवप्रसेकयोर्निस्तन-  
शुष्कोद्गारयोश्च ।

अतिमात्रमकालेऽल्पं तुल्यवीयरभावितम् ।  
असम्यक्संस्कृतं जीर्णं व्यापद्येतौषधं ध्रुवम् ॥ ३० ॥  
छर्दनं न तु दुश्छदं दुर्विरेच्यं न रेचनम् ।  
पाययेदौषधं भूयस्तन्निहन्ति तथा हि तौ ॥ ३१ ॥

अतिमात्रादिकमौषधं ध्रुवमवश्यं व्यापदे भवति ।  
सुबोधम् । तथा दुश्छर्दनं पुरुषं छर्दनमौषधं भूयः प्रभूतं  
न पाययेत् । दुर्विरेकं च पुरुषं भूयो विरेचनमौषधं न  
पाययेत् । तथा हि यस्मात् पीतं तद्वमनं विरेचनं च तौ  
दुश्छर्ददुर्विरेके कर्मणि हन्ति ।

यस्योर्ध्वं कफसंस्तरं पीतं यात्यानुलोमिकम् ।  
वमितं कवलैः शुद्धं लङ्घितं पाययेत्तु तम् ॥ ३२ ॥  
विबद्धेऽरूपे चिरादोषे स्रवत्युष्णं पिबेज्जलम् ।  
तेनाध्मानं वमिस्तृष्णा विबन्धश्चाशु शाम्यति ॥ ३३ ॥

आनुलोमिकमौषधं विरेचनं यस्य पीतं श्लेष्मणा सह  
मुखेनागच्छति तं पुरुषं वमितं कवलैः शुद्धमुखं लङ्घितं  
च कृत्वा तमानुलोमिकं पाययेत् । तथा दोषे विबद्धे  
स्रवत्यल्पं च स्रवति चिराच्च स्रवत्युष्णं जलं पिबेत् ।  
तेनोष्णजलेनाध्मानादिकमाशु शाम्यति ।

भेषजं दोषरुद्धं चेन्नोष्व नाधः प्रवर्तते ।  
सोद्गारं साङ्गशूलं वा स्वेदं तत्रावचारयेत् ॥ ३४ ॥

भेषजं शोधनं दोषसङ्घातेन रुद्धत्वादलसमेव यद्यस्यास्ति  
उद्गाराङ्गशूले च कराति तदास्य स्वेदमवचारयेत् ।

सम्यग्विरिक्तस्योद्गारे भेषजं क्षिप्रमुल्लिखेत् ।  
अजीर्णमप्रवृत्तौ तु सुशीतैः स्तम्भयेद्विषक् ॥ ३५ ॥

सम्यग्विरिक्तलिङ्गेन विरिक्तस्यापि यदौषधोद्गारो न  
निवर्तते तदा तमतियोगभयात् भेषजमजीर्णं वामयत् ।  
वमनेन चाप्रवर्तमानं सुशीतैः सेकादिभिर्भिषक् स्तम्भयेत् ।  
यथा नाधिकं विरेचयति ।

कदाचिच्छ्लेष्मणा रुद्धं तिष्ठत्युरसि भेषजम् ।  
क्षीणे श्लेष्मणि सायाह्ने रात्रौ वा तत् प्रवर्तते ॥ ३६ ॥

कदाचिदुपयोगकाल एवौषधं श्लेष्मणा रुद्धमुरसि  
तिष्ठत् कोष्ठप्राप्त्यभावात्तं रेचयति । ततश्चौषधतैश्च  
च्छ्लेष्मणि क्षीणे कोष्ठं प्राप्य सायाह्ने रात्रौ वा रेचयति ।

रूक्षानाहारयोर्जीर्णे तिष्ठत्यूर्ध्वं गतेऽपि वा ।  
वायुना भेषजे त्वन्यत् सस्नेहलवणं पिबेत् ॥ ३७ ॥

रूक्षस्यानाहारस्य च वातेर्नौषधे विरेके विनैव जीर्णेऽ-  
न्यदौषधं तदहरेव सस्नेहलवणं पिबेदथवा वायुना पूर्व-  
कायं गते भेषजे तिष्ठत्यन्यत् भेषजं सस्नेहलवणं पिबेत् ।

तृणमोहभ्रममूर्च्छाद्याः स्युर्जीर्यति च भेषजे ।  
पित्तघ्नं स्वादु शीतं च भेषजं तत्र शस्यते ॥ ३८ ॥

तथा शोधने भेषजे जीर्यति यदा तृष्णादीनि स्युः  
तदा तत्कालमेव पित्तघ्नादिकमन्यत् भेषजं शस्यते ।

लालाहृल्लासविष्टम्भरोमहर्षाः कफावृते ।  
भेषजं तत्र तीक्ष्णोष्णं कट्वादि कफनुद्धितम् ॥ ३९ ॥

यदा तु कफावृतत्वात् भेषजस्य लालादिकं स्यात्  
तदा तीक्ष्णादिगुणं कफघ्नं भेषजं हितम् ।

अव्यायमुपसंहरति । अस्मिन्नध्याये द्विविधेऽपि वमन-  
विरेचनाख्ये दोषविरेचने मध्ययोगविघ्नशोद्धेतोः समाधना  
सच्चिकित्स्ता द्वादश व्यापद उक्ताः । कास्ता इत्याह ।

प्रतिकूला गतिः पाको ग्रथितत्वं सगौरवम् ।

दोषोत्क्लेशो भृशाध्मानं परिकर्तः परिस्रवः ॥ ४० ॥

प्रवाहिका हृद्ग्रहणं सर्वगात्रपरिग्रहः ।

सह धातुस्रवेणैता द्वादशोक्ताः ससाधनाः ।

व्यापदो विधिविघ्नं शात् द्विविधेऽपि विरेचने ॥ ४१ ॥

प्रतिकूलाद्यादि । प्रतिकूला गतिर्वमनस्याधोगमनम् ।  
विरेचनस्योर्ध्वगमनम् । पाकोऽकृतकार्यस्यैव । शोषा उक्ता  
एव ।

उत्पद्यमानासु च तासु तासु  
व्यापत्सु संशोधनविभ्रमेण ।  
दिशानयैवाशु यतेत सिद्ध्यै  
ज्योतिर्हि शास्त्रं नयदुर्नयानाम् ॥ ४२ ॥

अन्यासु चानुक्तासु तासु तासु व्यापत्सु संशोधनस्य  
विभ्रमेण दोषादिविशेषादुत्पद्यमानास्वनैव चिकित्सा-  
मार्गेण शोषाः स्वोद्धारैणाशु चिकित्सितुं यतेत । यस्मादयं  
नयोऽयं दुर्नय इत्यस्मिन् विशेषे शास्त्रं ज्योतिः प्रकाश-  
कत्वादिति ।

॥ इति तृतीयोऽध्यायः ॥

★ ★ ★

## अथ चतुर्थोऽध्यायः ।

शोधनक्रमेण वस्तेः कल्पनां प्रदर्शयितुमध्याय आरभ्यते ।

अथातो वस्तिकल्पं व्याख्यास्यामः । इति ह  
स्मादुरात्रेयादयो महर्षयः ॥ १ ॥

बलां गुडूचीं त्रिफलां सरास्त्रां  
द्विपञ्चमूलं च पलोन्मितानि ।

अष्टौ फलान्यर्धतुलां च मांसात्  
छागात् पचेदप्सु चतुर्थशेषम् ॥ २ ॥

पूतो यवान्नीफलविल्वकुष्ठ-  
वचाशताह्वाघनापिप्पलीनाम् ।

कल्कैर्गुडक्षौद्रघृतः सतैलै-

र्युक्तः सुखोष्णो लवणान्वितश्च ॥ ३ ॥

वस्तिः परं सर्वगदप्रमाथी-

स्वस्थे हितो जीवनवृंहणश्च ।

वस्तौ च यस्मिन् पठितो न कल्कः

सर्वत्र दद्यादमुमेव तत्र ॥ ४ ॥

बलादीनां पाकात् काथपरिकल्पना । द्विपञ्चमूलं  
पृथग्द्रव्यम् । यवान्यादिकं कल्कः । कल्कादीनां माने  
सूत्रोक्तस्य स्मर्तव्यम् । सुबोधम् । वस्तीनां च सर्वेषाम-  
पठितकल्कानाममुमेव यवान्यादिकं कल्कं दद्यात् ।

द्विपञ्चमूलस्य रसोऽस्त्युक्तः

सच्छागमांसस्य सपूर्वपेष्यः ।

त्रिस्नेहयुक्तः प्रचरो निरूहः

सर्वानिलव्याधिहरः प्रदिष्टः ॥ ५ ॥

द्विपञ्चमूलस्य पृथक्काथितस्य रसः काथो निरूह इति  
सम्बन्धः । पेष्यं कल्कम् । पूर्वं यवान्यादि । त्रयः स्नेहाः  
दोषाद्यपेक्षं योज्याः ।

बलापटोलीलघुपञ्चमूल-

त्रायान्तकैरण्डयवान् सुसिद्धात् ।

प्रस्थो रसाच्छागरसाऽर्धयुक्तः

साध्यः पुनः प्रस्थसमः स यावत् ॥ ६ ॥

प्रियङ्गुकृष्णाघनकल्कयुक्तः

सतैलसर्पिर्मधुसैन्धवश्च ।

स्याहीपनो मांसबलप्रदश्च

चक्षुर्बलं चोपदधाति सद्यः ॥ ७ ॥

बलादिकात् सुसिद्धाद्रसात् प्रस्थो छागमांसरसस्यार्ध-  
प्रस्थयुक्तः साध्यो यावत् प्रस्थसमः । प्रस्थशब्देनात्र  
दावादिमयं परिच्छेदकमुच्यते । प्रियङ्गवादिकल्केन तथा  
तैलादियुक्तश्च । एष वैस्तिर्दीपनादिगुणः स्यात् ।

एरण्डमूलात्रिपलं पलाशा-

त्तथा पलांशं लघुपञ्चमूलम् ।

रास्त्रात्रालिन्नरुहाश्चगन्धा-

पुनर्नवारगवधदेवदारु ॥ ८ ॥

फलानि चाष्टौ सलिलाढकाभ्यां

विपाचयेदष्टमशेषितेऽस्मिन् ।

वचाशताह्वाहपुषाप्रियङ्गु-

यष्टीकणावत्सकबीजमुस्तम् ॥ ९ ॥

दद्यात् सुपिष्टं सहताक्षर्यशैल-

मक्षप्रमाणं लवणांशयुक्तम् ।

समाक्षिकस्तैलयुतः समूत्रो

वस्तिर्जयेद्वैखनदीपनोऽसौ ॥ १० ॥

जङ्घोरुपादत्रिकपृष्ठकोष्ठ-

हृद्गुह्यशूलं गुरुतां विबन्धम् ।

गुल्माश्मवर्ध्मप्रहणीगुदोत्था-

स्तांस्तांश्च रोगान् कफवातजातान् ॥ ११ ॥

एरण्डमूलात्रिपलम् । पलाशात्तथेति पलाशमूलात्रि-  
पलमिति यावत् । लघुपञ्चमूलद्रव्याणां रास्त्रादेश्च प्रत्येकं  
पलानि । फलानि मदनफलान्यष्टौ । छिन्नरुहा गुडूची ।  
आढकोऽष्टाविंशदधिकं शतं पलानाम् । ताभ्यां पञ्चनम् ।  
अस्मिन् काथेऽष्टमशेषिते द्वात्रिंशत्पलशेषे । लवणचतुर्थीश-  
युक्तम् । पुनस्तस्य दोषाद्यपेक्षिणी मात्रा । जयेदिति  
जङ्घाशूलादिकेन सम्बध्यते ।

चतुष्पले तैलघृतस्य भृष्टः

छग्गाच्छतार्धो दधिदाडिमाम्लः ।

रसः सपेधो बलवर्णमांस-

रेतोघ्नितैमिर्याशिरोरुजीष्टः ॥ १२ ॥

छागान्मांसाद्रसतः शतार्धं पञ्चाशत्पलानि स रसो  
मिश्रीभूतस्य घृततैलस्य चतुष्पले भृष्टः पक्वस्तथा सह  
पेष्यैर्यवान्यादिभिर्वर्तत इति सपेधो दध्याद्यम्लः । बला-  
दिके वस्तिरिष्टः ।

यष्ट्याह्वयस्याष्टपलेन सिद्धं

पयः शताह्वाफलपिप्पलीभिः ।

युक्तं ससर्पिर्मधुवातरक्त-

विसर्पवैस्वर्यहितो निरूहः ॥ १३ ॥

यष्ट्याह्वलोप्राभयचन्दनैश्च

गृतं पयोऽभ्र्यं कमलोत्पलैश्च ।

सशर्कराक्षौद्रघृतं सुशीतं

पित्तामयान् हन्ति सजीवनीयम् ॥ १४ ॥

मधुयष्टीसिद्धं क्षीरं शताह्वादिभिः सर्पिमेवन्तैर्युक्तं  
वातरक्तादिहितो निरूहः । फलपिप्पल्यो मदनफलमज्जानां  
निरूहे प्रशस्ताः । सर्वत्र च पाके द्रव्याणि जलेन विना  
रसं न त्यजन्तीति स्मर्तव्यम् । सुबोधम् ।

गोपाङ्गनाचन्दनशीतपाकी-

द्राक्षार्धिकाश्मर्यमधूकसेत्र्यैः ।

पयः शृतं श्रावणिमुद्रपर्णी-

बलास्वगुप्तामधुयष्टिकल्कैः ॥ १५ ॥

गोधूमचूर्णैश्च पिचुप्रमाणै-

रिक्षोर्विदार्याश्च रसेन युक्तम् ।

तैलेन यष्टीमधुसाधितेन

सितोपलाक्षौद्रघृतैश्च शीतः ॥ १६ ॥

वस्तिः प्रशस्तः ससमस्तदेह-

दाहे सशूलेऽवयवाश्रिते वा ।

गुल्मातिसारभ्रममूत्रकृच्छ्र-

क्षीणे क्षतौजोबलसङ्क्षये च ॥ १७ ॥

गोपाङ्गनेत्याद्यवयवाश्रिते वा दाहेऽपिशूलेऽपि ।

सङ्क्षयशब्दस्यौजोबलाभ्यां सम्बन्धः गोपाङ्गना सारिवा ।

शीतपाकी चूडामणिः (नि) चूडामणिः शीतपाकी

शिखण्डी कृष्णालता । कृष्णा काम्बोजिका गुञ्जा

रक्तिका काकसाह्वया । सेव्यमुशीरम् ।

कोशातकारग्वधेवदारु-

मूर्वाश्चदंष्ट्राकुटजार्कपाठाः ।

पक्त्वा कुलत्थान् बृहतीं च तोये

रसस्य तस्य प्रसृता दश स्युः ॥ १८ ॥

तान् सर्षपैलामदनैः सकुष्ठै-

रक्षप्रमाणैः प्रसृतैश्च युक्तान् ।

क्षौद्रस्य तैलस्य फलाह्वयस्य

क्षारस्य तैलस्य च सार्षपस्य ॥ १९ ॥

दद्यान्निरूहं कफरोगिताय

मन्दाग्रये चाशनविद्विषे च ॥ २० ॥

कोशातकादीनां बृहत्पत्तानां पञ्च पत्तानि । पोडश-  
गुणे जले काथयित्वा दशप्रमृतान् गृह्णीयात् । प्रमृतो द्वे  
पले क्षौद्रादीनां प्रत्येकम् । फलाह्वयस्योति तैलविशेषणम् ।  
फलं च मदनफलम् । अश्वः कर्पः । अयं निरूहः कफ-  
रोगितादिकाय दद्यात् । अशनविद्विडरोचकी ।

पुनर्नवैरण्डवृषाश्मभेद-

वृश्चीवभूर्तीकवलापलाशान् ।

द्विपञ्चमूलं च पलांशकानि

क्षुण्णानि धौतानि फलानि चाष्टौ ॥ २१ ॥

वित्त्वं यवाङ्गोलकुलत्थधान्य-

फलानि च स्युः प्रसृतोन्मितानि ।

पयो जलद्वयाढकसाधितं तन्

क्षीरावशिष्टं शुचिवस्त्रपूतम् ॥ २२ ॥

वचाशताह्वाभरदारुकुष्ठ-

यष्ट्याह्वसिद्धार्थकपिप्पलीनाम् ।

कल्कैर्यवान्या मदनैश्च युक्तं

नात्युष्णशीतं गुडसैन्धवाक्तम् ॥ २३ ॥

क्षौद्रस्य तैलस्य च सर्पिषश्च

नवस्य युक्तं प्रसृतित्रयेण ।

दद्यान्निरूहं विधिना विधिज्ञः

ससर्वसंसर्गकृतामयघ्नः ॥ २४ ॥

पुनर्नवादीनि धान्यफलान्तानि क्षीरस्य जलस्य च  
द्वादकेन क्षीरावशिष्टं काथयेत् । मदनान्तानि कल्कः ।  
क्षौद्रतैलनवनीतानां प्रत्येकं पलद्वयम् । सुबोधम् । संसर्गो  
वृद्धाभ्यां दोषाभ्याम् । तत्कृतान् सर्वानामयान् हन्ति ।

अर्धार्धविहितान् वस्तीनतश्चित्रान् प्रवक्ष्यते ।

कोशातकीद्वयेक्ष्वाकुफलजीमूतवत्सकाः ॥ २५ ॥

श्यामात्रिवृतयोर्मूलं तथा दन्तीद्रवन्तिजम् ।

प्रकीर्या चोदकीर्या च क्षीरिणी नीलिनीफलम् ॥ २६ ॥

सप्तलाशङ्खिनीलोध्रं फलं कम्पिलकस्य च ।

स्वकल्कसैन्धवयुताः पकाशयविशोधनाः ॥ २७ ॥

घातकीपुष्पतर्कारीजीवन्तीमूलवत्सकाः ।  
 प्रग्रहः खदिरः कुष्ठं शमी पिण्डीतको यवाः ॥२८॥  
 प्रियङ्गुरर्कमूली च तरुणीजातिथ्रिकाः ।  
 वटाद्याः किंशुकं लोघ्रमिति सङ्ग्राहिका मताः ॥२९॥  
 ग्राही प्रियङ्गवम्बुष्टादिकाथकल्कैः क्रमेण च ।  
 ऊषकादिप्रतीवापो लेखनस्त्रिफलारसः ।  
 मधुरकाथकल्केन सरसाज्येन बृंहणः ॥ ३० ॥

कोशातकीत्यादिभिरर्धश्लोकैर्विहितात् वस्तीन् प्रव-  
 द्यते । चित्रान् शोधनादिभेदेनानेकप्रकारान् । यत्र  
 चत्वारो वस्तयः स्वापथकल्केन मन्धवेन च युक्ताः  
 पक्काशस्य विशोधनाः । घातक्यादिभिश्चत्वारः सङ्ग्रा-  
 हिका मताः । एषु सामान्यकल्को यवान्यादिः । एषः  
 प्रियङ्गवादिगणकाथेनाम्बुष्टादिगणकल्केन च ग्राही मतः ।  
 एष त्रिफलारस ऊषकादिगणप्रतीवापो लेखनः । एष च  
 बृंहणो मधुरौषधानां काथेन तेषामेव च कल्केन मांसर-  
 सनाज्येन च युक्तः । जालिन्या विधाने कोशातक्येव  
 द्वाभ्यां भेदाभ्यामुक्ता । प्रकीर्यः पूतिकरञ्जः । उदकीर्या  
 द्वितीयः करञ्जः । क्षीरिणी प्रमिद्धा । किंशुकः पलाशः ।

वदय्यरावणीशेलुशाल्मलीधन्वनाङ्कुराः ।  
 समाक्षिकाः क्षीरयुताः सासृजः पिच्छिलाः स्मृताः  
 ॥ ३१ ॥

वदर्यादीनां पृथक् पृथगङ्कुराः माक्षिकादियुक्ताः  
 पिच्छिला वस्तयः स्मृताः । गोधापद्यैरावणीद्यामा-  
 न्वद्रवानामिका च । शेलुः ऋष्मातकः ।

कोलङ्कतककाण्डेक्षुदर्भपोटेक्षुपालिभिः ।  
 दाहन्नः सघृतक्षीरो द्वितीयश्चन्दनादिभिः ॥ ३२ ॥

कोलङ्कतकादिभिः सघृतक्षीरो वस्तिर्दाहन्नः । चन्दना-  
 दिभिर्द्वितीयोऽपि दाहन्नः । कोलङ्कतको दर्भविशेषः ।  
 काण्डेक्षुरिक्षुः । इक्षुपालिका करम्भशालिनामा इक्षुः ।

मुष्टिः शाल्मलिवृन्तानां क्षीरसिद्धो घृतान्वितः ।  
 हितः प्रवाहणे तद्वद्वृन्तैः शाल्मलकस्य च ॥ ३३ ॥

शाल्मलीपत्राणां करग्राह्यो मुष्टिः । क्षीरेण सिद्धो  
 वस्तिः प्रवाहिकायां हितः । शाल्मलकस्य वृन्तैस्तद्वन्मुष्टिः  
 क्षीरसिद्धो प्रवाहिकायां हित इत्यर्थः ।

कर्बुदाराढकीनीपाविदुलैः क्षीरसाधितैः ।  
 परिकर्तं तथा वृन्तैः श्रीपर्णीकोविदारजैः ॥ ३४ ॥

कर्बुदारादिभिः क्षीरसिद्धैर्वस्तिः परिकर्तं । श्रीपर्णी-  
 कोविदारजैर्वृन्तैः क्षीरसिद्धैस्तथा परिकर्तं हितः ।

परिस्रवे पयः सिद्धं सवृश्चीवपुनर्नवम् ।  
 आखुर्कार्णिकया तद्वत्तण्डुलीयकयुक्तया ॥ ३५ ॥

वृश्चीवपुनर्नवाभ्यां सिद्धं क्षीरं वस्तिर्गुदपरिस्रवे हितः ।  
 वृश्चीवः शुद्रपुनर्नवः । आखुर्कार्णिकातण्डुलीयकाभ्यां  
 तद्वदिति सिद्धं क्षीरं परिस्रवे हितम् ।

अश्वारोहकः काकनासाराजकशेरुकाः ।  
 सिद्धाः क्षीरेऽतियोगे स्युः क्षौद्राञ्जनघृतैर्युताः ।  
 न्यग्रोधाद्यैश्चतुर्भिश्च तेनैव विधिनाऽपरः ॥ ३६ ॥

अश्वारोहकादयः क्षीरे सिद्धाः क्षौद्रादियुक्ताः शोधन-  
 क्रियातियोगे वस्तयः स्युः । न्यग्रोधाद्यैश्चतुर्भिः न्यग्रोध-  
 पिपलसदाफललोदघ्नैस्तेनैव विधिना क्षीरसाधनेन क्षौद्रा-  
 दियोगेन चापरो वस्तिः शोधनातियोगे । अश्वारो-  
 होऽश्वकर्णोऽश्वगन्धा च । राजकशेरुको मुस्तकः ।

बृहती क्षीरकाकोली पृथिपर्णी शतावरी ।  
 काश्मर्यवदरीमूर्वास्तथोक्षीरप्रियङ्गवः ॥ ३७ ॥  
 जीवादाने शृतौ क्षीरे द्वौ घृताञ्जनसंयुतौ ।  
 बस्ती प्रदेयौ भिषजा शीतौ समधुशकरौ ॥  
 गोन्यजामहिषीक्षीरैर्जीवनीययुतैरपि ॥ ३८ ॥

जीवादाने द्वौ बस्ती क्षीरे शृतौ घृताञ्जनसंयुतौ शीतौ  
 माक्षिकशर्कराभ्यां युक्तौ देयौ । एको बृहत्यादिभिर्द्वितीयः  
 काश्मर्यादिभिः । गोव्यादिक्षीरैर्जीवनीयगणयुक्तैरयमपि  
 वस्तिर्जीवादानेति योगप्रवृत्तजीवरक्ते ।



शशौणदक्षमार्जारमहिषान्यजशोणितैः ।

सद्यस्कैर्मृदितैर्बस्तिर्जीवादाने प्रशस्यते ॥ ३९ ॥

शशादिशोणितैः सद्यस्कैर्जीवादाने अत्र मृदितैस्त्रिये-  
तावदुक्तम् । हृदये तु अभिमृदितैस्त्रियत्र यथार्थत्वे  
मिषजः प्रमाणम् ।

अथेमान् सुकुमाराणां निरूहान् स्नेहान् मृदून् ।  
कर्मणा विप्लुतानां च वक्ष्यामि प्रसृतैः पृथक् ॥ ४० ॥  
क्षीरात् द्वौ प्रसृतौ कार्ये मधुतैलघृतात्रयः ।  
खजेन मथितो बस्तिर्वातघ्नो बलवर्णकृत् ॥ ४१ ॥

अथानन्तरं क्षीराद्द्वौ विप्लुतानां निरूहान् पृथग्-  
वक्ष्यामि तांश्च स्नेहान् मृदून् । केषामित्याह । सुकुमारा-  
णाम् । कर्मणा विप्लुतानां च । कर्मणा विप्लुता अध्वादि-  
क्रिययानवस्थितदेहाः प्रसृतैरिति प्रास्तिकसंज्ञया  
लब्धैरिति सर्वत्र बस्तिविधौ स्मर्तव्यम् । सुबोधम् ।  
प्रसृतो द्वे पले ।

एकैकः प्रसृतस्तैलप्रसन्नाक्षौद्रसर्पिषाम् ।

बिल्वादिमूलकाथात् द्वौ कौलत्थाद्द्वौ स वातजित्  
॥ ४२ ॥

तैलादीनां प्रत्येकं प्रसृतः । बिल्वादिपञ्चमूलस्य  
काथात् द्वौ प्रसृतावित्ययं द्वितीयो बस्तिर्वातजित् ।

पटोलनिम्बपूतीकरास्त्रासप्तच्छदान्भसः ।

प्रसृतः पृथगाज्याच्च बस्तिः सर्षपकल्कवान् ।

सपञ्चातिक्तोऽभिष्यन्दकृमिकुष्ठप्रमेहहा ॥ ४३ ॥

पटोलादीनां कथितानामभ्यसांक्रमेकं प्रसृतम् ।  
घृताच्चैकं प्रसृतम् । इत्ययं बस्तिः सर्षपकल्केन पञ्चभिश्च  
तिक्तैर्निम्बगुडूचीवृषपटोलनिदिग्धिकाख्यैर्युक्तोऽभिष्य -  
न्दादिहा ।

विडङ्गत्रिफलाशिथुफलमुस्तासुकर्णिजात् ।

कषायात् प्रसृताः पञ्च तैलादेको विमध्य तान् ।

निरूहः कृमिहा वेहपिप्पलीकल्कयोजितः ॥ ४४ ॥

विडङ्गादीनां मिश्रितानां कषायात् पञ्चप्रसृतास्तैला-  
देकः प्रसृत इति तान् सर्वान् प्रसृतान् विमध्य विडङ्ग-  
पिप्पलीभ्यां कल्केन योजितो निरूहः कृमिहा भवति ।

पयस्येक्षुस्थिरारास्नाविदारीक्षौद्रसर्पिषाम् ।

एकैकः प्रसृतो बस्तिः कृष्णाकल्को वृषत्वकृत् ॥ ४५ ॥

पयस्यादीनां प्रत्येकं प्रसृतः पिप्पलीचूर्णयुक्तो बस्ति-  
र्वाजीकरणः ।

चत्वारस्तैलगोमूत्रदधिमण्डान्लकाञ्जिकात् ।

प्रसृताः सर्षपैः पिष्टैर्विट्सङ्गानाहभेदनः ॥ ४६ ॥

तैलादीनां मिश्रितानां चत्वारः प्रसृताः सर्षपकल्केन  
युक्तो बस्तिर्विट्सङ्गमानाहं च भिनत्ति । दधिमण्डो  
मस्तु ।

श्वदंष्ट्राश्मभिदेरण्डकाथतैलसुरासवात् ।

प्रसृताः पञ्च चपलाकौन्तीयष्ट्याह्वकल्कवान् ।

बस्तिः कवोष्णः सानाहे मूत्रकृच्छ्रे वरो मतः ॥ ४७ ॥

श्वदंष्ट्रादित्रयकाथस्य तैलादीनां च समानां सर्वेषां  
मिश्रितानां पञ्च प्रसृताः । चपलादीनां कल्केन युक्तो  
बस्तिः सानाहे मूत्रकृच्छ्रे वरः श्रेष्ठो मतः । चपला  
पिप्पली ।

कोष्ठनिर्हरणे मृदुबस्तिप्रक्रम इदमुच्यते ।

मृदुबस्तिजडीभूते तीक्ष्णोऽन्यो बस्तिरिष्यते ।

तीक्ष्णैर्विकर्षिते स्निग्धो मधुरः शिशिरो मृदुः ॥ ४८ ॥

मृदुना बस्तिना जडीभूते अप्रवर्तमानदोषे देहे  
तत्कालमन्यस्तीक्ष्णो बस्तिरिष्यते । तीक्ष्णश्च बस्तिभिर्वि-  
कर्षिते देहे स्निग्धमधुरादि गुणो बस्तिः ।

मृदुर्बस्तिर्यथा तीक्ष्णत्वं याति तीक्ष्णश्च यथा मृदुत्वं  
तथोच्यते ।

तीक्ष्णत्वं मूत्रबिल्वाभिलवणक्षारसर्षपैः ।

प्राप्तकालं विधातव्यं क्षीराज्याद्यैस्तु मार्दवम् ॥ ४९ ॥

तीक्ष्णत्वमिच्छादि । प्रातःकालं तैश्च मृदोर्मूत्रादिभि-  
विधेयम् । तीक्ष्णस्य च प्रातःकालमुपयोगि माद्वयं क्षीरा  
दिभिर्मधुरैर्विधेयम् ।

न केवलं चैत एव वस्तयो यावदिदमपि बाधव्यम् ।  
बलकालदोषरोगप्रकृतीः प्रविभज्य योजितो वस्तिः ।  
स्वः स्वरौषधवर्गैः स्वान् स्वान् रोगान् निवतयति । ५०

प्रतिव्याधि दोषादिभेदे य औषधवर्गा उक्ताः  
तैर्वर्गैर्वादिभेदं प्रविभज्य बुद्ध्या विकल्प्य वस्तियोजितः  
स्वान् स्वान् योग्यौषधवर्गविषयान् वस्तिमाध्यान् रोगान्  
निवर्तयति ।

उष्णार्तानां शीतान् शीतार्तानां तथा सुखोष्णांश्च ।  
तद्योग्यौषधयुक्तान् वस्तीन् सन्तर्क्य युञ्जीत ॥ ५१ ॥

उष्णैर्नौषधादिना आर्तानां शीतान् वस्तीनानुरयोग्यौ-  
षधयुक्तात् सन्तर्क्य विकल्प्य युञ्जीत । शीतार्तानां च  
तद्वत् सुखोष्णांस्तद्योग्यौषधयुक्तान् युञ्जीत ।

वस्तीन् बृंहणीयान् दद्याद्व्याधिषु विशोधनीयेषु ।  
मेदस्विनो विशोध्य ये च नराः कुष्ठमेहार्ताः ॥ ५२ ॥

शोधनाहेषु व्याधिषु बृंहणीयान् वस्तीन् न दद्यात् ।  
ये च नराः कुष्ठं मेहनं वार्ता मेदस्विनश्च तेषां च  
विशोधनयिष्वपि बृंहणीयान् वस्तीन् न दद्यात् ।

न क्षीणक्षतदुर्बलमूर्छितकृशशुष्कशुद्धदेहानाम् ।  
दद्याद्विशोधनीयान् दोषनिबद्धायुषो य च ॥ ५३ ॥

क्षीणादीनां वस्तिसाध्यानां न शोधनीयान् वस्तीन्  
दद्यात् । शुद्धं वमनविरेचनाभ्यामचिरप्रयुक्ताभ्यां शरीरं  
येषां ते शुद्धदेहाः । तथा दोषे पुरीषे निबद्धमायुषां ते  
दोषनिबद्धायुषः । क्षीणधातुत्वादेव पुरीषबलेन जीवन्ती-  
त्यर्थः । एषामपि शोधनीयान् वस्तीन् न दद्यादिति ।

इति चतुर्थोऽध्यायः ।

★ ★ ★

## अथ पञ्चमोऽध्यायः ।

सिद्धवस्तीन् प्राधान्यात् पृथग्दर्शयितुमध्याय आरभ्यते ।

अथातः सिद्धवस्तिकल्पं व्याख्यास्यामः । इति  
ह स्माहुरात्रेयादयो महर्षयः ।

सिद्धवस्तीन् प्रयुञ्जीत सर्वदा सर्वदेहिनाम् ।  
निर्व्यापदो बहुफलान् बलपुष्टिकरान् सुखान् ॥ १ ॥

प्रथमेन श्लोकेन सिद्धवस्तीनां सामान्यं रूपमुच्यते ।  
मन्त्रित्यादिना वस्तय उच्यन्ते ।

मधुतैले समे कर्षः सन्धवात् द्विपिचुर्मिसिः ।  
एरण्डमूलकाथेन निरूहो माधुतैलिकः ।  
रसायनं प्रमेहार्शः कृमिगुल्मान्त्रवृद्धिनुत् ॥ २ ॥

मधुतैले समे सूत्रोक्तप्रकारेण । सैन्धवात् कर्षः ।

मिसिः शतपुष्पा । तस्या द्विपिचुर्द्विकर्ष इत्येतदेरण्डमूल  
काथेन निरूहः संशया माधुतैलिकः । सुबोधम् ।

सयष्टिमधुकंश्चैष चक्षुष्यो रक्तपित्तजित् ।  
यापनो घनकल्केन मधुतैलरसाज्यवान् ॥ ३ ॥  
पायुजानूरुवृषणवस्तिमेहनशूलजित् ।  
प्रसृतांशैर्घृतक्षौद्रवसातैलैः प्रकल्पयेत् ।  
यापनं सैन्धवार्धाक्षहपुषार्धपलान्वितम् ॥ ४ ॥

एष एवानन्तरोक्तो माधुतैलिको मधुयश्था युक्तश्चक्षु-  
ष्यो रक्तपित्तजिघ्र्वा भवति । घनस्य मुस्तस्य कल्केन युक्तो  
निरूहो मन्त्रादिभिश्च यापनाख्यो भवति । स तु पाय्वादि  
शूलजित् । द्वितीयं यापनं घृतादिभिः प्रत्येकं प्रसृतांशैः  
सैन्धवस्यार्धकषेण हपुषार्धपलेनान्वितं प्रकल्पयेत् ।

एरण्डमूलनिष्काथो मधुतैलं ससैन्धवम् ।  
 एष युक्तरथो बस्तिः सवचापिपलीफलः ॥ ५ ॥  
 सकाथो मधुषड्ग्रन्थाशताह्वाहिङ्गुसैन्धवः ।  
 सुरदारु च रास्त्रा च बस्तिर्दोषहरः शिवः ॥ ६ ॥  
 पञ्चमूलस्य निष्काथस्तैलं मागधिका मधु ।  
 ससैन्धवः समधुकः सिद्धबस्तिरिति स्मृतः ॥ ७ ॥

एरण्डेत्यादिना वचादित्रययुक्तो बस्तिर्नाम्ना युक्तरथः ।  
 सकाथ एरण्डमूलकाथो मध्वादियुक्तो बस्तिः शिवः  
 श्रेष्ठः । पङ्कग्रन्था वचा । मिद्धबस्तिरिति नाम्ना स्मृत  
 आचार्यैः पञ्चमूलादिश्लोकेन ।

द्विपञ्चमूलत्रिफलाफलविल्वानि पाचयेत् ।  
 गोमूत्रे तेन पिष्टैश्च पाठातोयदवत्सकैः ॥ ८ ॥  
 सफलैः क्षौद्रतैलाभ्यां क्षारेण लवणेन च ।  
 युक्तो बस्तिः कफव्याधिपाण्डुरोगविपूषिषु ।  
 शुक्रानिलविबन्धेषु बस्त्याटोपे च पूजितः ॥ ९ ॥

द्विपञ्चमूलादीनि गोमूत्रे पाचयेत् । तेन पक्वेन बस्तिः  
 पिष्टैः पाठादिभिर्भुतः क्षौद्रादिभिश्च । कफव्याध्यादिषु  
 पूजितः । द्वे पञ्चमूले प्रथमे विल्वादिबृंह्यादिश्च । फलं मदन-  
 फलम् ।

मुस्तापाठामृतैरण्डबलारास्नापुनर्नवम् ।  
 मञ्जिष्ठास्रगवधोशीरत्रायमाणक्षरोहिणीः ॥ १० ॥  
 कनीयः पञ्चमूलं च पालिकं मदनाष्टकम् ।  
 जलाढके पचेत्तच्च पादशेषं परिश्रुतम् ॥ ११ ॥  
 क्षीरद्विप्रस्थसंयुक्तं क्षीरशेषं पुनः पचेत् ।  
 सपादजाङ्गलरसः ससर्पिर्मधुसैन्धवः ॥ १२ ॥  
 पिष्टैर्यष्टीमिस्रयामाकलिङ्गकरसाञ्जनैः ।  
 बस्तिः सुखोष्णो मांसाग्निबलशुक्रविवर्धनः ॥ १३ ॥  
 वातासृद्धोहमेहाशोणुलमविष्मूत्रसङ्ग्रहम् ।  
 विषमज्वरवीसर्पवर्ध्माध्मानप्रवाहिकाः ॥ १४ ॥  
 वङ्गणोरुकटीकुक्षिमन्याश्रोत्रशिरोरुजः ।  
 हन्यादसृग्दरोन्मादशोफकासाश्मकुण्डलान् ।  
 चक्षुष्यः पुत्रदो राजा यापनानां रसायनम् ॥ १५ ॥

मुस्तादिको बस्तिः सुबोधः । सह पादेन चतुर्भागेन  
 जाङ्गलरसेन वर्तत इति तथोक्तः । एष च मुस्तादिः  
 यापनानां राजा तद्गुणे सातिशय इत्यर्थः । रसायन-  
 फलत्वाद्रसायनम् ।

पृथक् पलांशं विपचेत् पञ्चमूलमगोक्षुरम् ।  
 क्षीराढके चतुर्थस्थं पिष्टैर्यष्ट्यादिभिर्भुतम् ॥ १६ ॥  
 क्षौद्रतैलाज्यसिन्धुत्थयुक्तं बस्तिः सुपूजितः ।  
 विशेषाद्बालवृद्धस्त्रीसुकुमारसुखात्मनाम् ॥ १७ ॥

अगोक्षुरं पञ्चमूलं चत्वारि द्रव्याणि । चतुर्थस्थं पाद-  
 शेषं कथितम् । एष बस्तिः सर्वहितोऽपि बालादिषु  
 विशेषेणात् पूजितः । अगोक्षुरं गोक्षुरादितम् । यष्ट्यादी-  
 न्यनन्तरवस्तिपठितानि यष्टिमस्यादीनि ।

तद्वत् सहाचरबलासारिवादभसाधितम् ।  
 क्षीरं बस्तिस्तथाभीरुगुडूचीवृहतीद्वयैः ।  
 सिद्धं पयो मागधिकायष्टीमधुककल्कवत् ॥ १८ ॥

सहाचरादिसिद्धं क्षीरं तद्वदिति पूर्ववत् कल्कादियुक्तं  
 तत् पूर्वस्मिन्नेव विषये । अभीर्वादिसिद्धं पयो मागधि-  
 कादिकल्कवत्तथा पूर्वगुण इत्यर्थः ।

पञ्चमूलं बृहत्यादि प्रतिद्रव्यं पलोन्मितम् ।  
 द्विपलं शालिगोधूमयवमाषं सयाष्टिकम् ॥ १९ ॥  
 तैः सिद्धं छागलं क्षीरं कुक्कुटाण्डरसः सिता ।  
 साज्यक्षौद्रद्विलवणस्तैर्बस्तिः शुक्रकृत्परम् ।  
 कल्पोऽयं शिखिगोन्दमत्स्याद्यण्डरसेष्वपि ॥ २० ॥

बृहत्यादिपञ्चमूलादिना सिद्धं छागलं क्षीरं कुक्कुटाण्ड-  
 रसादिना युक्तो बस्तिः परं शुक्रकृत् । अस्मिन्नेव च  
 बस्तौ कुक्कुटरसस्थाने शिख्यादीनामन्यतमस्याण्डरस-  
 योगात् त्रयो बस्तयो भवेयुः । अण्डेषु च रसोऽन्तर्भवति ।

रसः कुलीरमांसस्य चटकाण्डरसान्वितः ।  
 सशर्कराघृतमधुर्बस्तिर्वृष्यतमो मतः ॥ २१ ॥

कुलीरमांसस्य रसः चटकाण्डरसेन युक्तः सशर्करादिश्च  
 बस्तिर्बृष्यतमः । कुलीरो मत्स्यः कर्कटकाख्यः ।

वस्तुसूकरजैर्मुष्कैः कुलीरचटकामिषैः ।

सिद्धं पयो वस्तुशुक्रमुच्चटेश्वरकं मधु ॥ २२ ॥

तैर्घृताढ्योऽल्पलवणो वस्तिर्वृष्यतमः परम् ।

सिद्धेन पयसा भोज्यमात्मगुणोच्चटेश्वरैः ॥ २३ ॥

वस्तुमुष्कादिना सिद्धं पयो वस्तुशुक्रादिना युक्तं  
घृताढ्योऽल्पलवणश्च वस्तिर्वृष्यतमः परमत्यर्थम् । वस्तुः  
छगलः । मुष्को वृषणः (नि) उच्चटा सोमवल्ली च प्रचला  
तरला तथा । महौषधी सर्वगमा वृद्धिदा वर्धिता पुरा ।  
इक्षुरकं गोक्षुरकः । एषु च वृष्यवास्तपु दीयमाने-  
ष्वात्मगुणादिभिः सिद्धेन पयसा भोज्यम् ।

अतो दशदशाहेन यस्तु वस्तीन् निषेवते ।

वाजीव पुष्टः सवृषो गच्छति प्रमदाशतम् ।

एते माक्षिकसंयुक्ताः कुर्वन्त्यतिवृषं नरम् ॥ २४ ॥

अतो वृष्यादिकादशहेन प्रतिदिवसमेकोपयोगेन दश  
वस्तीन् यो निषेवते सवृषोऽक्षीणशुक्रो वाजिवच्च पुष्टः  
प्रमदाशतं गच्छति । एते वृष्या वस्तयो माक्षिकयुक्ता  
अतिवृषं नरं कुर्वन्ति ।

नातियोगं न चायोगं स्ताम्बिनस्ते च कुर्वते ॥ २५ ॥

एते चातियोगं न कुर्वते । आहिताश्च नायोगं कुर्वते ।

सर्ववस्तिषु सामान्येनान्तरान्तरानुवासनमुक्तं निरूहा-  
न्मरुतोभयमियादिना । तत्प्रतिषेधार्थमाह ।

निरूहा लेखनाः प्रायो बृंहणाः स्नेहवस्तयः ।

यापनेषूभयं तस्मान्नेष्टं तेष्वनुवासनम् ॥ २६ ॥

निरूहा इत्यादि । ये निरूहास्ते प्रायेणैकान्तलेखनाः ।  
ये च स्नेहवस्तयस्ते प्रायेणैकान्तबृंहणाः । तन्नोभयमपि  
लेखनत्वं बृंहणत्वं च यतो यापनेष्वतस्तेष्वनुवासनं नेष्यते  
कारणाभावात् । तस्मान्निरूहा अप्येते बृंहणत्वेनानुवासनं  
नापेक्षत इति ।

मृदुत्वाच्च निवर्तन्ते यस्य त्वेते प्रयोजिताः ।

समूत्रैर्वस्तिभिस्तीक्ष्णैरास्थाप्यः क्षिप्रमेव सः ॥ २७ ॥

एते च यापनाः स्वभावादेव मृदुत्वाद्धेतोर्भेदि  
कस्यचिन्न प्रत्यागच्छन्ति ततः सोऽन्तर्वस्तिः क्षिप्रमेव  
तीक्ष्णैर्वस्तिभिः समूत्रैरास्थाप्यः ।

शोफाग्निनाशपाण्डुत्वशूलार्शःपरिकर्तिकाः ।

स्युर्ज्वराश्चातिसाराश्च यापनात्यर्थसेवनात् ॥ २८ ॥

अरिष्टक्षारशीघ्राद्यैस्तत्रेष्टा दीपनी क्रिया ।

युक्त्या तस्मान्निषेवेत यापनान् न प्रसङ्गतः ॥ २९ ॥

यापनानामत्यर्थसेवनाच्छोफादयः स्युः । तेषु च  
शोफादिष्वारिष्टादिभिर्दीपनी क्रियेष्टा । तस्मादुक्ताद्धेतो-  
र्यापनान् युक्त्या सुखसंवाहनलक्षणया सेवेत न त्वति-  
प्रसङ्गतः ।

तेषु च यापनेष्वनेन प्रकारेण निष्परिहाराता सुव्रोप-  
योग्यत्वं भवति । केनेत्याह ।

मृद्वल्पौषधसंयोगात् पादहीनप्रमाणतः ।

अल्पकालोपयोगाच्च तेषु निष्परिहाराता ॥ ३० ॥

मृद्वित्यादि । मृदुनोऽल्पमानस्य चौषधस्य संयोगात् ।  
तथा सूत्रे यत्र यत्र यत् प्रमाणमुक्तं तत्र तत्र यापनानां  
पादहीनं प्रमाणं ततः अल्पं च कालमुपयोगादिति ।

द्रव्येषु यापनीयेषु सिद्धान् स्नेहान् पृथक् पृथक् ।

वस्तीन् सर्वेषु वा युञ्ज्यात् परिहारविवर्जितान् ॥ ३१ ॥

अथवा सर्वेषु विशेषेण पुरुषेषु पृथग्यापनीयद्रव्यसि-  
द्धान् स्नेहान् निष्परिहारान्युञ्ज्यात् ।

सहाचराभीरुबलारास्नागोक्षुरकात् पृथक् ।

तुलां जलद्रोणशते पचेत् द्रोणावशेषिते ॥ ३२ ॥

पूतशीते बिसद्राक्षातवक्षीरीनिदिग्धिकाः ।

महासहाक्षुद्रसहायष्ट्रीमधुमधूलिकाः ॥ ३३ ॥

जीवकर्षभकोदीच्यमृणालोत्पलचन्दनम् ।

खर्जूरतालमज्जातमगुप्तातामलकीकणाः ॥ ३४ ॥

पटोलमेदात्वकपत्रशीतपाक्योदनाह्वयाः ॥

कल्कीकृत्य क्षिपेत्तास्मिन् पृथक् च प्रस्थसम्मितम् ॥ ३५ ॥

रसं वराहमाहिषवस्तमुष्कोद्भवं तथा ॥  
 शिखिकुक्कुटहंसाण्डसम्भवं तैलसर्पिषी ॥ ३६ ॥  
 धात्रीविदारीस्वरसं गव्यक्षीराढकद्वयम् ।  
 ब्रह्मभेरीमृदङ्गादिनिनादैः साधितं च तत् ॥ ३७ ॥  
 सितच्छत्रकृतच्छायं सितवस्त्रावगुण्ठितम् ।  
 आरोपितं गजस्कन्धे पूजयित्वा वृषध्वजम् ॥ ३८ ॥  
 कृत्वा स्वस्त्ययनं दद्यात् स्नेहवस्तिमयन्त्रणम् ।  
 प्राप्तेनातिवृषतां श्रमयेद्वनिताशतम् ॥ ३९ ॥  
 निर्वलीपलितः कान्तश्चिरजीवी भवेत् स च ।  
 नष्टशुक्रक्षतक्षीणविषमज्वरिणां हितः ।  
 व्यापन्नार्तवशुक्राणां पुत्रदाता रसायनम् ॥ ४० ॥

सहाचरादीनां पञ्चशतानि पलानि । जलस्य द्रोणशतम् ।  
 कथितद्रोणो द्रोणः । पूते शीते च विसादि कल्कीकृत्य  
 सूत्रविधानेन क्षिपेत् । वराहादीनां मुष्करसं पृथक् प्रस्थ-  
 सिम्मतम् । निनादशब्दस्य ब्रह्मादिभिः सम्बन्धः ।  
 ब्रह्मनिनादो वेदघोषः । मुवोधम् । अभीरुः शतावरी ।  
 मधूलिका गुडतृणः शराद्यन्यतमकाण्डः । उदीच्यं बाल-  
 कम् । मृणालं विसाङ्कुरम् । ( नि ) चूडामणिः शीत-  
 पाकी शिखण्डी कृष्णला तथा । उच्चटा ताम्रका गुञ्जा  
 चतस्रः काकसाह्वया । ओदनपाकी नीलसहचरः । वराहः  
 सुंकरः । वस्तः छागलः । धान्यामलकम् । विदारी  
 विदारिका । ब्रह्म वेदः । भेरी दुन्दुभिः । तेनेति स्नेहव-  
 स्तिना सहचराद्येनातिवृषतां प्राप्ता वनिताशतं श्रमं नयेत् ।  
 स च निर्वलीपलितत्वादिमान् भवेत् । एष च वस्तिर्नष्ट-  
 शुक्रादीनां हितः । पुत्रदाता रसायनं च ।

एवं च वस्तयोऽन्येऽपि कल्प्याः पाक्याश्च नैकशः ।  
 शतं वारान् सहस्रं वा पाचयेत् सम्भवे सति ॥ ४१ ॥

एवं चानया दिशान्येऽपि स्वबुध्या बृंहणा वस्तयः  
 कल्प्याः । यथासम्भवं चानेकशः पाक्याश्च शुक्रकरोषधैः ।

दोषघ्नाः सपरीहारा वक्ष्यन्ते स्नेहवस्तयः ॥ ४२ ॥

दशमूलेयादिना स्नेहवस्तयो वक्ष्यन्ते । ये दोषघ्नाः

सपरीहाराश्च । परिहारा येषां विद्यन्ते । यन्त्रणां त्रिना  
 बाधावहा इत्यर्थः ।

दशमूलं बलां रास्नामध्वगन्धां पुनर्नवाम् ।  
 गुडच्यैरण्डपूतीकभाङ्गीवृषकरोहिषम् ॥ ४३ ॥  
 शतावरीं सहचरं काकनासां पलांशकम् ।  
 यवमाषातसीकोलकुलत्थान् प्रस्तुतोन्मितान् ॥ ४४ ॥  
 वहे विपाच्य तोयस्य द्रोणशेषेण तेन च ।  
 पचेत्तैलाढकं पेयैर्जीवनीयैः पलोन्मितैः ॥ ४५ ॥  
 अनुवासनमित्येतत् सर्ववातविकारनुत् ।  
 अनूपानां वसा तद्वज्जीवनीयोपसाधिता ॥ ४६ ॥

दशमूलादीनां प्रत्येकं पृथक् पलम् । यवादीनां द्वे पल  
 प्रत्येकमिति काये जीवनीयादिकल्कैरन्वितं सिद्धं तैलमनु-  
 वासनं सर्ववातविकारनुत् । अनूपानां वराहादीनामन्त्य-  
 वर्गव्रितयोजकानां प्राणिनां यथासम्भवं वसा जीवनीयैरुप-  
 साधिता तद्वदनुवासनं सर्ववातविकारनुत् भवति ।

शताह्वयवबिल्वाम्लैस्तैलं सिद्धं समीरणे ।  
 सैन्धवेनाभिर्वर्णेन तप्तं चानिलजिद्धृतम् ॥ ४७ ॥

शताह्वादिसिद्धं तैलं समीरणेऽनुवासनम् । अतीवानले  
 तप्तेन सैन्धवेन तप्तं धृतमनिलजिदनुवासनम् ।

जीवन्तीं मदनं मेदां श्रावणीं मधुकं बलाम् ।  
 शताह्वर्षभकौ कृष्णां काकनासां शतावरीम् ॥ ४८ ॥  
 स्वगुप्तां क्षीरकाकोलीं कर्कटाख्यां शठीं वचाम् ।  
 पिष्ट्वा तैलं घृतं क्षीरे साधयेत् चतुर्गुणे ॥ ४९ ॥  
 बृंहणं वातपित्तघ्नं बलशुक्राभिवर्धनम् ।  
 रजःशुक्रामयहरं पुत्रीयं चानुव सनम् ॥ ५० ॥

जीवन्त्याद्ये स्नेहाच्चतुर्गुणं क्षीरम् । कल्कः स्नेहाच्चतुर्थी-  
 शेन । एतत्तैलघृतमनुवासनं बृंहणत्वादिगुणम् ।

शिशिरस्पर्शवीर्यैश्च पिष्टैः क्षीरे चतुर्गुणे ।  
 तैलपादं घृतं सिद्धं पित्तघ्नमनुवासनम् ॥ ५१ ॥

शीतस्पर्शैः शीतवायैरेव च केवलशीतस्पर्शवायैर्द्रव्यैर्वृतं  
भिदं वृतात् शीरे चतुर्गुणे तैलं पादेन समं यस्य । एत-  
दनुवासनं पित्तघ्नम् ।

सैन्धवं मदनं कुष्ठं शताह्वा निचुलो वचा ।  
ह्रीवेरं मधुकं भार्गवी देवदारुसकटफलम् ॥ ५२ ॥  
नागरं पुष्करं मेदा चविका चित्रकः शठी ।  
विडङ्गातिविषे श्यामा हरेणुनीलिनी स्थिरा ॥ ५३ ॥  
बिल्वाजमोदचपला दन्ती रास्ना च तैः समैः ।  
साध्यमेरण्डतैलं वा तैलं वा कफरोगनुत् ॥ ५४ ॥  
वधर्मोदावर्तगुल्मार्शः प्रीहमेहाह्वमारुतान् ।  
आनाहमश्मरी चाशु हन्यात्तदनुवासनम् ॥ ५५ ॥

सैन्धवादिभिः समैः साध्यं तिलतैलमेरण्डतैलं वा  
तदनुवासनं कफरोगनुत् वर्ध्मादींश्च हन्यात् । निचुलं  
दीर्घपत्रो वेतसः । ह्रीवेरं बालकम् । कटफलं सोमबल्कः ।  
श्यामा त्रिवृत् । चपला पिप्पली ।

साधितं पञ्चमूलेन तैलं बिल्वादिनाथवा ।  
अन्वासनं श्लेष्महरं द्रव्यैर्वा कफघातिभिः ।  
फलैरष्टगुणे चाम्ले सिद्धमन्वासनं कफे ॥ ५६ ॥

बिल्वादिना वा पञ्चमूलेन साधितं तैलमनुवासनं  
श्लेष्महरं भवति । अथवा कफघातिभिर्द्रव्यैः शीतशिव-  
शतपुष्पेयादिना शोधनादिगणे पठितैः स्नेहादष्टगुणेऽम्ले  
काञ्जिकादौ सिद्धं तैलमनुवासनं श्लेष्महरम् ।

शूलानाहे तु तश्चुको निरुहः पटुमूत्रवान् ।

यदा तु सकफस्य शूलमानाहश्च भवति तदा तेन  
कफहरद्रव्यासेधेन तैलेन युक्तो योग्यो निरुहः पटुना  
लवणेन मूत्रेण च युक्तो विधेयः ।

पृच्छति स्म मुनिमित्यथ धीमा-  
नाभिवेश इह किन्तु फलानाम् ।  
वस्तिकर्मणि हितं सततं स्यात्  
तं पुनर्वसुरिति प्रशशास ॥ ५७ ॥

इह कुष्ठहिता गरागरी हितमिक्ष्वाकुफलं प्रमेहिणाम् ।  
कुटजस्य फलं हृदामये प्रवरं कोशफलं तु पाण्डुषु ॥ ५८ ॥  
उदरे कृतवेधनं हितं मदनं सर्वगदाविरोधि च ।  
मधुरं सकषायतिककं तदरूक्षं सकटूष्णपिच्छिलम्  
॥ ५९ ॥

कफपित्तहृदाशुकारि यन्निरपायं पवनानुलोमि च ।  
प्रवरं तदतः फलादिषु स्मृतमास्थापनयोजनास्विति  
॥ ६० ॥

पृच्छतीत्यादिना फलानां मथ्याद्वास्तिकर्मणि किं हितं  
स्यादिति । अथेत्याग्नवेशप्रश्ने । तमग्निवेशं पुनर्वसुरिति  
प्रशशास । किमित्याह इहेत्यादि । उभयत्रापीहेत्यायुर्वेदे ।  
सुबोधम् । (नि)जीमूतको देवदाडस्तिककोशा गरागरी ।  
प्रोक्ताखुविषहा वेणी देवताली च ताडकः । कटुकाला-  
वुनी तुम्बी लम्बा पिण्डफला तथा । इक्ष्वाकुः क्षत्रिय-  
वरस्तिकवीजा महाफला । कुटजफलमिन्द्रयवम् । कोश-  
फलं धामार्गवाख्याया राजकोशातक्याः फलम् । कृत-  
वेधनं घण्डोलिकाख्यायाः कोशातक्याः फलम् । तदिति  
मदनम् । सर्वगदाविरोधित्वे हेतुर्मधुरादिगुणत्वेन । वातादि-  
हितत्वे च । पिच्छिलं मार्दवापादनम् । आशु स्वं कर्म  
करोतीत्याशुकारी । निरपायमयोगादिना अपायं न करो-  
त्यतो मधुरत्वादिहेतोस्तत् फलादिषु मदनफलादिषु शोध-  
नादिगणपठितेषु वस्तिद्रव्येषु प्रवरं श्रेष्ठमास्थापनानां  
योजनासु स्मृतमाचार्यैः ।

अथ मुनिवृषभे निगद्य वाक्यं

स्थितवति विज्ञपयाम्बभूव भूयः ।

इदमतिगहनं सहान्यशिष्यै-

रवनिगतोऽञ्जलिमग्रतो निधाय ॥ ६१ ॥

अथानन्तरं मुनिवृषभे पुनर्वसौ फलकल्पनावाक्यं  
निगद्योक्त्वा स्थितवति वाक्याद्विरतेऽग्निवेशोऽञ्जलि-  
मग्रतो निधायान्नौ निपत्य भूयः पुनर्विज्ञपयाम्बभूवान्यै-  
र्मैलादिभिः शिष्यैः सह । किमित्याह ।

चित्रकर्मगुणकृद्गुरुणोक्तो  
बस्तिरूर्ध्वमथ चैति न नाभेः ।  
शीघ्रमापतति चानु स देहात्  
सर्वतः कथमपोहति दोषान् ॥ ६२ ॥

चित्रेत्यादि । गुरुणा भवता बस्तिर्विचित्रकर्मकृत्  
विचित्रगुणकृच्चोक्तः । अथ च बस्तिर्नाभिर्ूर्ध्वं नैति ।  
न च बहुकालं देहे तिष्ठत्यपि तु शीघ्रमापतत्येवंस्वरूपः  
स कथं दोषानपोहतीति विज्ञापना ।

एवं विज्ञप्तो गुरुः पुनर्वसुस्तमाग्निवेशमित्यूचे किमि-  
त्याह ।

ऊचे गुरुस्तिमितमारुतवश्यमेतत्  
देहस्य यद्बहिरुपाश्रितमन्तरे वा ।  
दुष्टस्य तस्य जनयन्ननुलोमतां तु  
बस्तिर्हिनस्ति विषमानपि रोगपूगान् ॥ ६३ ॥

देहस्य यत्किञ्चित् बहिराश्रितं काऽपि वर्णगमनग्रहणादि  
यच्चान्तराश्रितं धात्वादि तत् सर्वं मारुतवश्यं वातवशात्  
भवति । तस्य तु सर्वशरीरोपकारकरणभूतस्य वायोर्वस्ति-  
र्दुष्टस्य सतोऽनुलोमतां जनयद्विषमानपि कृच्छ्रानपि रोग-  
पूगान् व्याधिसङ्घान् हिनस्ति ।

शाखागताः कोष्ठगताश्च रोगा  
मर्मोर्ध्वसर्वावयवाङ्गजाश्च ।  
ये सन्ति तेषां न तु कश्चिदन्यो  
वायोः परं जन्मनि हेतुरस्ति ॥ ६४ ॥  
विट्श्लेष्मपित्तादिमलाचयानां  
विक्षेपसंहारकरो हि वायुः ।  
तस्यातिवृद्धस्य शमाय नान्य-  
द्रस्तेः समं भेषजमस्ति यस्मात् ॥ ६५ ॥  
शाम्यन्ति यत्नेन जितेऽनिले च  
तदीरिताः पित्तकफादयोऽपि ।  
तस्मान्चिकित्सार्थमिति ब्रुवन्ति  
सर्वा चिकित्सामपि बस्तिमेके ॥ ६६ ॥

अपि च ये रोगाः शाखागताः सन्ति ये च काष्ठ-  
गता ये च मर्मादिजास्तेषां रोगाणां जन्मनि वायोः पर-  
मन्यो हेतुर्नास्ति । विडादिमलाचयानां च वायुरेव विक्षेप-  
संहारौ करोति यस्मात् । यस्माच्च तस्य वायोरतिवृद्धस्य  
ऽमायान्यत् भेषजं बस्तिरसमं नास्ति । यस्माच्च तेन  
वस्तिनानिले वायौ जिते तदीरिताः । पित्तादयोऽपि  
शाम्यन्ति तस्माद्धेतोराचार्याः चिकित्सार्थमिति नाम्ना  
वस्तिं ब्रुवन्ति । एक आचार्याः वस्तिं सर्वां चिकित्सां  
ब्रुवन्ति वस्तिरेव चिकित्सेत्यर्थः । शाखा रक्तादयो धातवः ।  
तथा कोष्ठो महास्रोतः । मर्मं हृदयादि । ऊर्ध्वाङ्गं शिरः ।  
अङ्गशब्देन देहपर्यायणोर्ध्वादीनां सम्बन्धः । पित्तादीत्या-  
दिशब्देन स्वेदादीनां ग्रहणम् । कफादय इति रसादीनां  
ग्रहणम् ।

यच्च पक्वाशस्थोऽपि दोषानापादमस्तकम् ।  
वीर्येण बस्तिरादत्ते खस्थोऽर्को भूरसानिव ॥ ६७ ॥

यच्चेत्यादिनापरो हेतुर्वस्तेरतिशये । पक्वाशयस्थितोऽपि  
वस्तिरापादतलमस्तकं स्थितान् दोषान् वीर्येणादत्ते ।  
यथा खस्थ आकाशस्थोऽर्को भूरसान् दूरस्थानप्यादत्ते ।

यत्तत्रौषधवीर्यं हि तदपानेन वायुना ।  
पर्याप्तमचिरादेव समानः प्रतिपद्यते ॥ ६८ ॥  
समानादुत्तरं चैवं व्यानाद्याः पवनाः क्रमात् ।  
ते तृप्ताः प्रकृतिं याताः शरीरानुग्रहे स्थिताः ॥ ६९ ॥  
प्रसह्य पित्तश्लेष्माणौ यथास्थानं निवेश्य च ।  
सन्तर्पयन्ति परितः स्वान् स्वान् भूतगुणांस्तनौ ॥ ७० ॥

यत्तत्रेत्यादिना पूर्वोक्ते युक्तिः । तत्रेति वस्तौ यदौ-  
षधानां वीर्यं तदपानाख्येन वायुना समन्तात् प्राप्तमचिरा-  
देव वीर्यं समानाख्यः प्राप्नोति । समानस्य पश्चाद्व्यानो-  
दानप्राणाः । क्रमेण पञ्च वायव इत्यौषधवीर्येण तृप्ताः  
प्रकृतिं स्वरूपं यातास्तनौ शरीरे स्वान् स्वान् वायव्यान्  
भूतगुणांस्तैर्गुणैस्तर्पयन्ति परितः समन्तात् । किंभूता आह  
शरीरानुग्रहे स्वास्थ्यसंवाहने स्थिताः । किं कृत्वाह ।

प्रसङ्गं पित्तश्लेष्मार्गं यथास्त्रं स्थाने निवेद्य । तर्पयन्ति  
परितश्च ।

व्यानस्तिर्यग्गपानोऽधः प्राणश्चोर्ध्वं प्रकर्षति ।

यथास्वमेव नाडीभिर्हारीणिभिरिवोदकम् ॥ ७१ ॥

वस्ति व्यानस्तिर्यग्गपकर्षति । अपानश्चाधः प्राणश्चो-  
र्ध्वमपकर्षति यथास्मीयनाडीभिः । यथान्यः कश्चिद्वा-  
रिणीभिः केदारेषूदकमपकर्षति । हारिण्यः केदारजल-  
सञ्चरणवर्धयः ।

एवं वातैः सिराभिश्च वपुर्वस्तिः सुयोजितः ।

व्याप्नुवन् प्रसभं हन्ति सकृच्छानपि यस्मिन् ॥ ७२ ॥

एवमित्यादिना निगमनम् । वस्तिः सुप्रयोजितः सन्  
वातैर्हेतुभिः सिराभिश्च वपुर्व्याप्नुवत् सकृच्छानपि यस्मिन्  
व्याधीन् प्रसभं हन्ति ।

वस्तिस्तस्मात् सर्वकर्मप्रधानं

सर्वातङ्कान् हन्ति निःशेषतश्च ।

स्रोतांस्यन्तः शोधयित्वा च कुर्या-

दोजस्तेजः शुक्रमेधाग्निदीप्तिम् ॥ ७३ ॥

तस्मात् सर्वकर्मणां वमनादीनां वस्तिः प्रधानं निःशेष  
तश्च सर्वानातङ्कान् हन्ति । अन्तःस्रोतांस्यङ्गानि शोधयित्वा  
ओजःप्रभृतींश्च कुर्यात् ।

। इति पञ्चमोऽध्यायः ।

\* \* \*

## अथ षष्ठोऽध्यायः ।

वस्तीनां कल्पनां प्रदर्शयित्वा तेषामेवोपयोगे व्यापद  
स्तत्साधनं च प्रदर्शयितुमध्याय आरभ्यते ।

अथातो वस्तिव्यापत्तिरिद्धिं व्याख्यास्यामः ।

इति ह स्मादुरात्रेयादयो महर्षयः ॥ १ ॥

विवन्धगौरवाध्मानशिरोरुग्वाह्नोर्ध्वगाः ।

कुक्षिशूलाङ्गरुग्धिमाहृत्पीडाकर्तनस्रवाः ॥

अयोगादतिर्योगाच्च वस्तेः स्युः षट्षडापदः ॥ २ ॥

वस्तेरयोगाद्विवन्धादयः षडापदो व्याधयः स्युः ।  
तत्सैवातिर्योगात् कुक्षिशूलादयः षडापदः स्युः । एताश्चा-  
पदः प्रधानाः कीर्तिता एतदनुयायिनां हि पृथगत्रैव  
वक्ष्यमाणत्वात् । वाह्नं प्रवाहिका । ऊर्ध्वगाख्या व्यापत्-  
यत्र वस्तिर्मुक्तानासिकान्निरेतीति । कर्तनं नाभ्यादीनां  
कर्तनमिव । स्रवोऽस्रगादिपरिस्रवः ।

अस्निग्धेयादिना प्रच्छाद्यं सर्षपैः शिर इत्येवमन्तेन  
ग्रन्थेन षण्णामयोगापदां क्रमेण हेत्वादिकमुच्यते । वस्ति-  
रत्युष्णेत्यादि श्रेष्ठं भिषग्जितमित्येवमन्तेनातिर्योगापदाम् ।

अस्निग्धस्विन्नदेहस्य गुरुकोष्ठस्य योजितः ।

शीतोऽल्पस्नेहलवणद्रव्यमात्रो घनोऽपि वा ॥ ३ ॥

वस्तिः सङ्क्षोभ्य तं दोषं दुर्बलत्वादनिर्हरन् ।

करोति वातविष्णुत्रिविबन्धमतिदाशुणम् ॥ ४ ॥

नाभिवस्तिरुनां दाहं हस्तेपं श्रयथुं गुदे ।

कण्ठं गण्डानि वैवर्ण्यमरतिं वह्निमार्दवम् ॥ ५ ॥

तत्रास्निग्धादिगुणस्य पुंसः शीतादिगुणो वस्तिदोषं  
सङ्क्षोभ्य दुर्बलत्वाच्छीतवीर्यत्वात् क्षुब्धदोषमनिर्हरन्वा-  
तादीनां विवन्धमतिदाशुणं करोति नाभिदाहादिकं च ।  
अल्पद्रव्यमात्रः स्नेहाम्लमूत्रादिवर्जितः ।

काथद्वयं प्राग्विहितं मध्येदोषेऽतिसारिणि ।

उष्णस्य तस्मादेकस्य तत्र पानं प्रशस्यते ।

फलवर्त्यस्तथा स्वेदाः कालं ज्ञात्वा विरेचनम् ॥ ६ ॥

प्राक्चिकित्सिते मध्यदोषेऽतिसारिणि काथद्वयं विहितं  
प्रमथ्याख्यं मागधिकादीनां जलजलदादीनां च तस्मात्  
काथद्वयाद्दोषाद्यपेक्षयैकस्य काथस्य तत्रायोगस्य षड्-



विधत्वाभिशूलादिके पानं प्रशस्यते । फलवर्त्यादिकं च प्रशस्यते । कालं ज्ञात्वा विरेचनयोग्ये विरेचनं हितम् ।

विल्वमूलत्रिवृद्वाहयवकोलकुल्लथवान् ।

सुराविष्णुमूत्रवान् वस्तिः सप्राक्पेष्यस्तमानयेत् ॥ ७ ॥

विल्वमूलादिमान् वस्तिः प्राक्पेष्यैर्यवान्यादिभिर्वस्ति-  
कल्पोक्तैर्युक्तस्तमयोगिनं वस्तिमानयेत् । विट् च मूत्रं  
च प्राणिनामेव इति विबन्ध उक्तः ।

सशेषाम् इत्यादिना गौरवमुच्यते ।

सशेषामे निरूहेण मृदुना दोष ईरितः ।

मूर्छयत्यनिलं मार्गं रुणद्ध्याग्निं हिनस्ति च ॥ ८ ॥

गौरवह्नुमहच्छूलदाहसम्मोहवेष्टनम् ।

ततः कुर्यादुपचरेत्तं रूक्षस्वेदपाचनैः ॥ ९ ॥

सशेषामेऽनुत्पन्ननिरामके पुरुषे मृदुना निरूहेण दोष  
ईरितोऽनिलं वायुं मूर्छयति ज्वलर्याति मार्गं च रुणद्धि  
अग्निं च हिनस्ति ततोऽनन्तरं गौरवादिकं कुर्यात् ।  
तमानुरं रूक्षादिभिरुपचरेत् ।

पिप्पलीकचूणोशीरदारुमूर्चाशृतं जलम् ।

पिबेत् सौवर्चलोन्मिश्रं दीपनं हृद्विशोधनम् ॥ १० ॥

वचानागरशठयो वा दधिमण्डेन मूर्छिताः ।

पेयाः प्रसन्नया वा स्युररिष्टेनासवेन वा ॥ ११ ॥

तत्र च पिप्पल्यादिभिः शृतं जलं सौवर्चलोन्मिश्रं  
पिबेत् । तद्धि दीपनं शोधनं च । अथवा वचादयो  
दधिमण्डेन मस्तुना मूर्छिता आलोडिताः प्रसन्नया वा  
पेयाः स्युः । आसवेन वारिष्टेन वा पेयाः स्युः ।

दारुत्रिकटुकं पथ्यां पलाशं चित्रकं शठीम् ।

पिष्ट्वा कुष्ठं च मूत्रेण पिबेत् क्षारांश्च दीपनान् ।

वस्तिमस्य विदुध्याच्च समूत्रं दाशमूलिकम् ॥ १२ ॥

दावांदिनं च मूत्रेण पिष्टं पिबेत् । चिकित्सितोक्तांश्च

दीपनान् क्षारान् पिबेत् । अस्य चायोगिनो दशमूल-  
निर्वृत्तं वस्ति समूत्रं विदध्यादिन्युक्तं गौरवम् ।

युक्त इत्यादिनाऽऽध्यानमुच्यते ।

युक्तोऽल्पवीर्यो दोषाह्ये रूक्षे क्रूराशयेऽथवा ।

वस्तिर्दोषावृतो रूद्धमार्गो रुन्ध्यात् समीरणम् ॥ १३ ॥

सविमार्गोऽनिलः कुर्यादाध्मानं मर्मपीडनम् ।

विदाहं गुदकोष्ठस्य मुष्कवङ्गणवेदनाम् ॥

रूणाद्वि हृदयं शूलैरितिश्चेतश्च धावति ॥ १४ ॥

दोषाब्ज्यादिके पुरुषेऽल्पवीर्यो वस्तिर्युक्तो दोषैरावृतत्वा-  
द्दुद्धमार्गः सन् समीरणं वातं रुन्ध्यात् । सोऽनिलः  
समीरणो रूद्धमार्गत्वाद्विमार्गं आध्मानादीन् कुर्यात् ।  
इतश्चेतश्च कोष्ठेऽनिलो धावति ।

स्वभ्यक्तस्विन्नगात्रस्य तत्र वार्ति प्रयोजयेत् ।

बिल्वादिश्च निरूहः स्यात् पीलुसर्षपमूत्रवान् ।

सरलामरदारुभ्यां साधितं चानुवासनम् ॥ १५ ॥

तत्रायोगे स्वभ्यक्तस्विन्नगात्रस्य वार्ति प्रयोजयेत् ।  
वस्तिकल्पोक्तश्च बिल्वादिनिरूहः पील्वादिमांस्तत्र स्यात् ।  
सरलदेवदारुभ्यां साधितमनुवासनं स्यात् । अर्थात्तैल-  
मित्युक्तमाध्मानम् ।

बहुदोषेत्यादिना शिरोरुगुच्यते ।

बहुदोषेऽबले क्रूरकोष्ठे वस्तिस्तनुर्धृदुः ।

शीतोऽल्पश्चावृतो दोषैः प्रतिहन्ति समीरणम् ॥ १६ ॥

ऊर्ध्वं सोऽनुसरन् देहं कुर्याद्वायुः शिरोरुजम् ।

प्रीवास्तम्भं प्रतिश्यायं बाधिर्यं दृष्टिविभ्रमम् ॥ १७ ॥

बहुदोषबलरहितादिके तनुत्वादिगुणो वस्तिर्युक्तो  
दोषैरावृतत्वात् समीरणस्य वेगप्रतिघातं करोति । स  
प्रतिहतो वायुरूर्ध्वं देहमनुसरच्छिरोरुगादीन् कुर्यात् ।  
दृष्टिविभ्रमो दृष्टिविकारः ।

तमुष्णतैललवणप्रदिग्धं स्विन्नमर्दितम् ।

तीक्ष्णैर्धूमैः प्रधमनैर्नैस्त्वेरास्यविरेचनैः ।

विरेकैर्वास्तिभिश्चाशु योजयेदानुलोभिकैः ॥ १८ ॥

तमानुरमुण्णतैललवणाभ्यां प्रदिग्धं पश्चात् स्विन्न  
पश्चाच्च मर्दितं तीक्ष्णैरानुलोमिकैश्च धूमादिभिर्योजयेद-  
त्युक्ता दिरोरुक् ।

निग्धस्विन्नेत्यादिना वाहनमुच्यते ।

स्निग्धस्विन्ने महादोषे बस्तिर्मृद्वल्पभेषजः ।

उक्लेद्याल्पं हरेद्दोषं जनयेच्च प्रवाहिकाम् ॥ १९ ॥

शोफं वस्तावपाने च सदत्तं चोरुजङ्घयोः ।

विवद्धमारुतो जन्तुरभीक्ष्णं स प्रवाहते ॥ २० ॥

महादोषेऽतिनिग्धेऽतिस्विन्ने च यो बस्तिरल्पशक्तिरल्प-  
मानश्च स दोषमुक्लेद्याल्पं हरेत् । प्रवाहिकां जनयेच्च ।  
प्रवाहिकाया लक्षणमुक्तम् । बस्तिशोफादिकं च जनयेत् ।  
स च जन्तुविवद्धमारुतत्वादत्यर्थं प्रवाहते निस्तनति ।

स्वेदाभ्यङ्गनिरुहंश्च शोधनीयानुलोमिकान् ।

विदध्यालङ्घयित्वा च वृत्तिं तस्य विरिक्तवत् ॥ २१ ॥

तस्यातियोगिनः स्वेदादीन् विदध्यात् । किंभूतानाह ।  
शोधनीयांश्च वायोर्मोर्गानुलोमनांश्च । तस्य च लङ्घयित्वा  
विरिक्तवत् पेयादिकेन वृत्तिं विदध्यात् । इत्युक्तं  
वाहनम् ।

कुर्वत इत्यादिनोर्ध्वग उच्यते ।

कुर्वतो वेगसंरोधं पीडितो वातिमात्रया ।

अस्निग्धलवणोष्णो वा बस्तिरल्पोऽल्पभेषजः ॥ २२ ॥

मृदुर्वा मारुतेनोर्ध्वं विक्षिप्तो मुखनासिकात् ।

निरति मूर्च्छाह्लासचण्डदाहादीन् प्रवर्तयन् ॥ २३ ॥

वेगसंरोधं कुर्वतः पुरुषस्यास्निग्धत्वादिगुणो बस्तिर्मा-  
रुतेनोर्ध्वं विक्षिप्तो मुखनासिकादिरति मूर्च्छादीन् प्रवर्तयन्  
अतिमात्रया वा प्रगीयमानः पीडितः ।

मूर्च्छाविकारं दृष्ट्वास्य सिञ्चेच्छीताम्बुना मुखम् ।

वीजेदाह्नमनाशाच्च प्राणायामं च कारयेत् ॥ २४ ॥

अस्य त्वातुरस्य मूर्च्छाविकारं दृष्ट्वा शयितुं शीताम्बुना  
मुखं सिञ्चेत् । एवं हि बस्तिरूर्ध्वं न याति । यावच्च

ह्रमनाशस्तावद्व्यजनैर्वीजेत् । ततश्च प्राणायामं श्वासरोधं  
कारयेत् ।

पृष्ठपाश्र्वोदरं मृद्यात् करैरुष्णैरधोमुखम् ।

केशेषूत्क्षिप्य धुन्वीत भाययेद्व्यालदंष्ट्रिभिः ।

शस्त्रोत्काराजपुरुषैर्बस्तिरेति तथा ह्यधः ॥ २५ ॥

उष्णैश्च करैरधोमुखमातुरस्य पृष्ठार्दकं मृद्यात् । तं च  
केशेषूत्क्षिप्य धुन्वीत । व्यालादिभिश्च भाययेत् । तथा  
ह्रस्वं प्रवर्तमानो बस्तिरध एवैति ।

पाणिबस्त्रैर्गलापीडं कुर्यान्न म्रियते यथा ।

प्राणोदाननिरोधाद्धि सुप्रसिद्धतरायनः ।

अपानः पवनो बस्तिं तमाश्वेवापकर्षति ॥ २६ ॥

तस्य च मरणं रक्षन् पाण्यादिभिर्गलापीडं कुर्यात् ।  
एवं हि प्राणस्योदानस्य च निरोधादपानः सुप्रसिद्धतर-  
मार्गः सन् तं बस्तिमाश्वेवापकर्षति ।

कुष्ठक्रमुककल्कं च पाययेदम्लसंयुतम् ।

औष्ण्यात्तैक्ष्ण्यात् सरत्वाच्च बस्तिं सोस्यानुलोमयेत् ।

गोमूत्रेण त्रिवृत्पथ्याकल्कं वाधोनुलोमनम् ॥ २७ ॥

तं च कुष्ठक्रमुकयोः कल्कमम्लेन काञ्जिकादिना पाय-  
येत् । क्रमुकं लोघ्रम् । स कल्कोऽस्यातुरस्यौष्ण्यादिना  
बस्तिमूर्ध्वं प्रवर्तमानमधोऽनुलोमयेत् । अथवा त्रिवृत्पथ्या-  
कल्कं गोमूत्रेण पाययेत् ।

पकाशयस्थिते स्विन्ने निरुहो दाशमूलिकः ।

यवकोलकुलत्थैश्च विधेयो मूत्रसाधितैः ॥ २८ ॥

बस्तिर्गोमूत्रसिद्धैर्वा सामृतावंशपल्लवैः ।

पूतीकरञ्जत्वक्पत्रशठीदेवाह्वरोहिषैः ।

सतैलगुडसिन्धूत्थो विरेकौषधकल्कवान् ॥ २९ ॥

पकाशयस्थे बस्तौ स्विन्ने पुरुषे दाशमूलिको निरुहो  
विधेयः । यवादिभिश्च मूत्रसाधितैर्बस्तिर्विधेयः । अथवा  
पूतीकरञ्जादिभिरमृतावंशपल्लवाभ्यां युक्तः सतैलादिको  
विरेचनद्रव्यकल्कवान् बस्तिर्विधेयः ।

बिल्वादिपञ्चमूलेन सिद्धो वस्तिरुरःस्थिते ।

शिरस्थे नावने धूमः प्रच्छाद्यं सर्षपैः शिरः ॥३०॥

उरःस्थिते वस्तौ बिल्वादिपञ्चमूलेन सिद्धो वस्तिर्वि-  
धेयः । शिरःप्राप्ते वस्तौ नावनादिकम् । इत्युक्ताः पङ्क-  
योगापदः ।

वस्तिरित्यादिनातियोगापद उच्यन्ते ।

वस्तिरत्युष्णतीक्ष्णाम्लघनोऽति स्वेदितस्य वा ।

अल्पदोषे मृदौ कोष्ठे प्रयुक्तो वा पुनः पुनः ॥३१॥

अतियोगत्वमापन्नः कुक्षिशूलकरो भवेत् ।

विरेचनातियोगेन स तुल्याकृतिसाधनः ॥३२॥

उष्णादिगुणवान् वस्तिः प्रयुक्तोऽतिस्वेदितस्य वा  
प्रयुक्तः अल्पदोषादिके वा पुनः पुनः प्रयुक्तोऽति-  
योगमापन्नः सन् कुक्षिरुजाकरो भवेत् । सोऽतियोगो  
विरेचनातियोगेन तुल्यलक्षणस्तुल्यसाधनश्च ।

पृश्निपर्णी स्थिरां पदमं काश्मर्यं मधुकोत्पले ।

पिष्ट्वा द्राक्षां मधूकं च क्षीरे तण्डुलधावने ॥३३॥

द्राक्षायाः पक्वलोष्टस्य प्रसादे मधुकस्य वा ।

विनीय सघृतं वस्तिं युञ्ज्याद्वाहेऽतियोगजे ॥३४॥

वस्यतियोगजदाहे पृश्निपर्ण्यादिकं पिष्ट्वा क्षीरादीना-  
मन्यतमे विनीय निक्षिप्य सघृतं वस्तिं युञ्ज्यादित्युक्तं  
कुक्षिशूलम् ।

क्षेहेत्यादिनाङ्गरुच्यते ।

स्नेहस्वेदैरसम्पाद्य गुरुतीक्ष्णोऽतिमात्रकः ।

दुःस्थिताय प्रणिहितो वस्तिर्दुःशोधिताय वा ॥३५॥

अतिप्रवृत्तो मरुतं कोपयेत् स विमार्गगः ।

करोत्यङ्गरुजां जृम्भां स्तम्भं भेदं च पर्वणाम् ॥३६॥

क्षेहस्वेदाभ्यामसम्पाद्यानिष्पन्नं कृत्वा गुर्वादिको वस्तिर-  
तियोगप्रवृत्तः सन् मरुतं कोपयेत् । स कुपितो मरुद्वि-  
मार्गगतः सन्नङ्गरुजादिकं करोति । अन्यस्मै दुःस्थिताय-  
शय्यायां प्रणिहितो वा एवं करोति । दुःशोधिताय वा ।

तं तैललवणाभ्यक्तं स्वेदितं प्रस्तरादिभिः ।

बिल्वकोलयवैरण्डवर्षाभूवृहतीद्वयैः ॥३७॥

सकुल्लथैः शृतं मस्तु फलसौवीरकान्वितैः ।

आस्थापयेत् ससिन्धूथैर्जाङ्गलैराशितं रसैः ।

तैलेनानिलजिद्रव्यविपक्वेनानुवासयेत् ॥३८॥

तमतियोगिनं तैललवणाभ्यामभ्यक्तं प्रस्तरादिभिश्च  
स्वेदविश्रुतैः स्वेदितं बिल्वादिभिर्मस्वाद्यन्वितैः शृतैः  
ससिन्धूथैश्चास्थापयेत् । अनु च जाङ्गलैरसैराशितं भोजितं  
वातहरद्रव्यासिद्धेन तैलेनानुवासयेदित्युक्ताङ्गरुक् ।

मृदुकोऽ इत्यादिना हिम्नोच्यते ।

मृदुकोष्ठेऽबले वस्तिरतितीक्ष्णोऽतिनिर्हरन् ॥

कुर्याद्विध्मां हितं तत्र हिध्मात्रं बृंहणं च यत् ॥३९॥

मृदुकोष्ठबलरहितादिकेऽतितीक्ष्णो वस्तिरतिनिर्हरन्  
दोषं हिध्मां कुर्यात् । तत्र हिध्मात्रिक्रिस्तिमन्यत् बृंहणं  
च हितम् ।

बलाबृहत्यादिवराकाश्मर्यफलसैन्यवैः ।

सप्रसन्नारनालाम्लैस्तैलं पक्त्वानुवासयेत् ॥४०॥

उष्णाम्बुनाक्षं पिप्पल्या दद्यालवणसंयुतम् ।

धूमलेहरसक्षीरस्वेदांश्चान्नं च वातजित् ॥४१॥

ततो बलाबृहत्यादिभिः प्रसन्नादिभिश्च तैलं पक्त्वानु-  
वासयेत् । बृहत्यादि लघुपञ्चमूलम् । अरुनालाम्लमम्लार-  
नालम् । अक्षं कर्षं पिप्पल्याः लवणेन युक्तमुष्णाम्बुना-  
दद्यात् । धूमादींश्च वातनुदन्नं च दद्यात् । इत्युक्ता  
हिध्मा ।

अतितीक्ष्ण इत्यादिना हृत्पीडोच्यते ।

अतितीक्ष्णः सवातो वा न वा सम्यक्प्रपीडितः ॥

घट्टयेद्घट्टयं वस्तिस्तत्र काशकुशोत्कटैः ॥४२॥

स्यात् साम्ललवणस्कन्धकरीरबदरीनलैः ।

शृतैर्वस्तिर्हितः सिद्धो वातत्रैश्चानुवासनम् ॥४३॥

अतितीक्ष्णादिगुणो वस्तिर्हृदयं घट्टयेत् । सवातो वा  
वस्तिर्यो निःशेषपीडितः स च । तत्र हृदयघट्टनेऽम्लस्कन्ध-

लवणस्कन्धादिभिः कासादिभिश्च सिद्धो बस्तिर्हितः स्यात् ।  
वातघ्नैश्च ज्वैरनुवासनं स्यात् । इत्युक्ता हृत्पीडा ।

मृदुकोष्ठ इत्यादिना परिकर्तनमुच्यते ।

मृदुकोष्ठाल्पदोषस्य रूक्षतीक्ष्णातिमात्रकः ।

हृत्वा बस्तिर्मलाच्छीघ्रं वातपित्ते प्रकोपयेत् ॥ ४४ ॥

नाम्बिबस्तिगुदांस्ते हि कृन्ततोऽस्य मुहुर्मुहुः ।

विवर्णात्पाल्पमुत्थानं बस्तिर्निर्लेखनाद्भवेत् ॥ ४५ ॥

मृदुकोष्ठत्वादियुक्तस्य रूक्षादिगुणो बस्तिर्मलान् हृत्वा  
शीघ्रं वातपित्ते प्रकोपयेत् । अस्य चातुरस्य ते वात-  
पित्ते नाभ्यादीन् मुहुर्मुहुः कृन्ततः । बस्तेश्च मूत्राधारस्य  
निर्लेखनाद्विवर्णादिगुणमुत्थानं भवेत् ।

स्वादुशीतौषधैस्तत्र पयस्येक्ष्वादिभिः शृतः ।

यष्ट्याहृतिलकल्केन बस्तिः स्यात् क्षीरभोजिनः । ४६ ।

ससर्जरसयष्ट्याहं जिङ्गिणीकर्ममाञ्जनम् ।

विनीय दुग्धे बस्तिः स्याद्व्याक्तम्लरसभोजिनः ।

पिच्छिलश्च हितो बस्तिः स्नेहश्च मधुरैः शृतः । ४७ ।

तत्र पयस्यादिभिः स्वादुशीतैः शृतो यष्ट्याहृतिलयोः  
कल्केन युक्तो बस्तिः क्षीरभोजिनः पुरुषस्य स्यात् ।  
जिङ्गिण्यादेकं ससर्जरसादि दुग्धे विनीय बस्तिः स्यात् ।  
अम्लोऽक्तं मांसरसं यो भुङ्क्ते तस्य पिच्छिलो बस्ति-  
कल्पोक्तो बस्तिश्च हितः । मधुरैश्च शृतः स्नेहोऽनुवासने  
हितः । इत्युक्तं कर्तनम् ।

बस्तिरित्यादिना परिस्रव उच्यते ।

बस्तिः क्षाराम्लतीक्ष्णोष्णलवणः पैत्तिकस्य वा ।

गुदं लिखन् दहन् क्षिण्वन् करोत्यस्त्रपरिस्रवम् । ४८ ।

स विदग्धं स्रवत्यस्त्रं वर्णैः पित्तं च भूरिभिः ।

बहुशश्चातियोगेन मोहं गच्छति चासकृत् ॥ ४९ ॥

अथवा पैत्तिकस्य क्षारादिगुणो बस्तिर्गुददाहादिकं  
कुर्वन्नस्रपरिस्रवं करोति । स परिस्रववान् विदग्धमस्रबहुभि-  
र्वर्णैः स्रवति । पित्तं च तथाविधमनेकवर्णं स्रवत्यतियोगेन ।  
असकृत्चासौ मोहं गच्छति ।

तत्रार्द्रैः शात्मलीपत्रैः क्षुण्णैराजं पयः शृतम् ।

पूतं घृतान्वितं बस्तिं दद्यादन्यांश्च पिच्छिलान् ॥ ५० ॥

वटादिपल्लवेष्वेवं कल्पो यवतिलेषु च ।

सुवर्चलोपोदकयोः कच्छुदारे च शस्यते ॥ ५१ ॥

तत्रार्द्रैः शात्मलीपत्रैः शृतं पयः पूतं घृतान्वितं च  
बस्तिं दद्यात् । अन्यांश्च पूर्वोक्तान् पिच्छिलान् बस्तीन्  
दद्यात् । एष च शात्मलीपत्रकल्पो वटादिपल्लवेषु यवति-  
लानां पल्लवेष्वपीष्टः सुवर्चलादीनां च शस्यते ।

गुदे च शीतमधुरान् कुर्यात् सेकप्रलेपनान् ।

रक्तपित्तातिसारघ्नी क्रिया चात्र प्रशस्यते ॥ ५२ ॥

गुदे च शीतादिगुणान् सेकान् प्रलेपांश्च कुर्यात् । अत्र  
च रक्तपित्तघ्नी क्रिया शस्यते रक्तातिसारघ्नी च ।

दाहादिषु त्रिवृत्कल्कं मृद्वीकावारिणा पिबेत् ।

तद्धि पित्तशकृद्वातान् हत्वा दाहादिकान् जयेत् । ५३ ।

दाहादिषु द्राक्षामृदितवारिणा त्रिवृत्कल्कं पिबेत् । तत्  
त्रिवृत्कल्कयुक्तं मृद्वीकावारि पित्तादीन् हत्वा दाहादिकान्  
जयेत् ।

विशुद्धश्च पिबेच्छीतां यवागूं शर्करायुताम् ।

युञ्ज्याद्वातिविरक्तस्य क्षीणविट्कस्य भोजनम् ।

माषयूषेण कुल्माषान् पानं दध्यथवा सुराम् ॥ ५४ ॥

तेन च विशुद्धो यवागूं शर्करायुतां पिबेत् । अथवा  
योऽतिविरक्ततया क्षीणविट्कस्तस्य माषयूषेण भोजनं  
युञ्ज्यात् । कुल्माषान् वा युञ्ज्यात् । कुल्माषः स्विन्नस्यम् ।  
पानं तु दधि वा सुरां वा युञ्ज्यात् । इत्युक्ताः षडति-  
योगापदः ।

आमं यः कुणपं रुग्वानुपवेश्येत सारुचिः ।

स घनातिविषाकुष्ठनतदारुवचाः पिबेत् ॥ ५५ ॥

यस्तु पुरुषो रुग्वानाम् कुणपं दुर्गन्धमुपवेश्येतास्या  
युक्तः स घनादिकं जलेन पिबेत् ।

शक्नुद्वातमसृक् पित्तं कफं वा योऽतिसार्यते ।

पक्वं तत्र स्ववर्गीयो बस्तिः श्रेष्ठं भिषग्विजतम् ॥५६॥

अस्मिंश्चातियोगे शक्नुदादिकं पक्वं योऽतिसार्यते तत्र स्ववर्गीय आत्मीयौषधनिवृत्तो बस्तिः श्रेष्ठं भिषग्विजतम् । शक्नुदतिसारे सूत्रोक्तेन पुरीषसङ्ग्रहणेन वगैर्वा बस्तिः । एवं वातादीनामपि स्वशब्दाथो व्याख्येयः ।

षण्णामेषां द्विसंस्पर्गात्रिंशद्भेदा भवन्ति तु ।

केवलैः सहषट्त्रिंशद्विद्यात् सोपद्रवांश्च तान् ॥५७॥

शूलप्रवाहिकाध्मानपरिकर्तारुचिज्वरान् ।

तृणमोहदाहमूर्च्छादींश्चैषां विद्यादुपद्रवान् ॥ ५८ ॥

एषां चामादीनां षण्णां द्विसंस्पर्गात् द्विसंयोगेन त्रिंशत् भेदा भवन्ति । केवलैश्चामादिभिः पदेवं षट्त्रिंशदतीसार-भेदानुपद्रवैः सह भिषग्विद्यात् । तत्रामादिभिर्मिश्रिताः । सामं शक्नुत् नामवायुस्तथा सामं च लोहितम् । आमेन संयुतं पित्तं कफः सामस्तथैव च । शक्नुद्वातः शक्नुदसृक् शक्नुत्पित्तं शक्नुत्कफः । वातरक्तं वातपित्तं तथा वातकफं विदुः । असृक्पित्तं रक्तकफं पित्तं सकफमेव च । इत्येकस्य प्राधान्येन पञ्चदश । अन्यस्य प्राधान्येन च पञ्चदश । तद्यथा । शक्नुदामः सवातामः शोणितामस्तथापरः । पित्तामश्च बलासामो वातविड्विक्तविट् तथा । पित्तविट् कफविट् चैव रक्तवातस्तथापरः । पित्तवातः कफमस्तु पित्तेनासृक्कफेन च । कफापित्तमिति त्रिंशद्भेदाः पट् केवलैस्तथा । अथ तेषामुपद्रवानाह । शूलेत्यादि यथासम्भवं योज्यम् । आदिशब्द एवजातीयग्रहणार्थः ।

तत्रेत्यादिना षट्त्रिंशत्तश्चिकित्सा ।

तत्रामेऽन्तरपानं तु कट्वम्ललवणैर्युतम् ।

पाचनं शस्यते बस्तिरामे हि प्रतिषिध्यते ॥ ५९ ॥

वातघ्नग्राहिवर्गीयो बस्तिः शक्नुति शस्यते ।

स्वाद्वम्लो व्यक्तलवणः स्नेहबस्तिः समीरणे ॥ ६० ॥

रक्ते रक्तेन पित्ते तु कषायस्वादुतिक्तकः ।

सार्यमाणे कफे बस्तिः कषायकटुतिक्तकः ॥ ६१ ॥

आमे केवले कट्वादिगुणैरौषधैर्युक्तमन्तरपानकं मुखेन योज्यं शस्यते । किं तदाह पाचनम् । यत आमे बस्तिः प्रतिषिध्यते । केवले शक्नुति वातघ्नवर्गसिद्धो वा बस्तिः सङ्ग्रहणसिद्धो वा केवले समीरणे स्नेहबस्तिर्यः स्वाद्वम्लः प्रभूतलवणश्च । केवले रक्ते कषायादिगुणो बस्तिः । तथाविध एव पित्तप्रधाने रक्तापित्ते । केवले कफे सार्यमाणेऽतिसार्यति कषायकटुतिक्तको बस्तिः ।

शक्नुता वायुना वाऽऽमे तेन वर्चसि वानिले ।

संसृष्टेऽन्तरपानं स्यात् कट्वम्ललवणैर्युतम् ॥ ६२ ॥

आमप्रधाने शक्नुति शक्नुदामे अन्तरपानकं मुखयोज्यं कट्वादिगुणद्रव्ययुक्तम् । वायुना वा युक्ते प्रधान आमे तदेव । तेन चामेन युक्ते प्रधाने वर्चसि तदेव । तेन वाऽऽमेन युक्ते प्रधानेनिले तदेव ।

पित्तेनामेऽसृजा तद्वत् तयोरामेन वा पुनः ।

संसृष्टयोर्भवेत् पानं सकटुस्वादुतिक्तकम् ॥ ६३ ॥

पित्तेन युक्ते प्रधान आमे तद्वत् । तद्वदिति कट्वम्ल-लवणैर्युक्तमन्तरपानम् । असृजा युक्ते प्रधान आमे तद्व-देव । तयोः पित्तासृजोरामेन संसृष्टयोः सकटुस्वादुतिक्तकं पानं भवेत् । तेन पित्तप्रधानमामापित्तमुक्तम् । रक्तप्रधानं चामरक्तम् ।

तथामे कफसंसृष्टे कषायकटुतिक्तकम् ।

आमेन तु कफे युक्ते कषायलवणोषणम् ॥ ६४ ॥

कफसंसृष्टे प्रधान आमे कषायादिगुणद्रव्ययुक्तमन्तर-पानम् । आमेन युक्ते प्रधाने कफे कषायलवणोषणमन्तर-पानम् ।

वातेन विशि पित्ते वा विट्पित्तासैस्तथानिले ।

स्यात् कषायाम्लमधुरः संसृष्टे बस्तिरुत्तमः ।

बस्तिर्वतिने रक्ते तु कार्यः स्वाद्वम्लतिक्तकः ॥ ६५ ॥

वातेन संसृष्टे प्रधाने शक्नुति कषायादिगुणो बस्ति रुत्तमः स्यात् । वातेन संसृष्टे प्रधाने पित्ते स एव बस्तिः ।

विडा च संमृष्टे प्रधाने स एव । पित्तेन च संमृष्टे प्रधानेऽ-  
निले स एव । अत्रेण च संमृष्टे प्रधानेऽनिले स एव ।  
वानेन संमृष्टे प्रधाने रक्ते स्वादादिगुणो वस्तिः कार्यः

शकृच्छोणितयोः पित्तशकृतोरसपित्तयोः ।

वस्तिरन्योन्यसंसर्गे कषायस्वादुतिक्तकः ॥ ६६ ॥

शकृच्छोणितयोरन्योन्यसंसर्गे शकृत्प्राधान्ये वा शोणित-  
प्राधान्ये वा कषायादिगुणो वस्तिः कार्यः । एवं  
पित्तशकृतोरन्योन्यसंसर्गे पित्तप्राधान्ये शकृत्प्राधान्ये  
च कषायादिगुणः । रक्तपित्तयोरपि रक्तप्राधान्ये पित्त  
प्राधान्ये च ।

कफेन विशि पित्ते वा कफे विट्पित्तशोणितैः ।

कटुतिक्तकषायः स्यान् संमृष्टे वस्तिरुत्तमः ॥ ६७ ॥

कफेन युक्ते प्रधाने शकृति कट्वादिगुणो वस्तिरुत्तमः  
स्यात् । कफेन संमृष्टे पित्ते स एव । विशा पित्तेन  
रक्तेन च संमृष्टे प्रधाने कफे स एव ।

मधुरोषणतिक्तस्तु रक्ते कफविमूर्छिते ।

मारुते कफसंमृष्टे कट्वम्ललवणो भवेत् ॥

स्याद्रस्तिः कटुतिक्ताम्लः संमृष्टे वायुना कफे ॥ ६८ ॥

कफेन विमूर्छिते संमृष्टे प्रधाने रक्ते मधुरादिगुणो वस्तिः ।  
कफेन संमृष्टे मारुते कट्वादिगुणो वस्तिर्मवेत् । वायुना  
संमृष्टे प्रधाने कफे कट्वादिगुणो वस्तिः स्यात् । इति  
पट्त्रिंशतो भेदानां चिकित्सोक्ता ।

त्रिचतुःपञ्चषड्योगानेवमेव विकल्पयेत् ।

युक्तिश्चैवातिसारोक्ता सर्वरोगेष्वपि स्मृता ॥ ६९ ॥

अनया द्विसंसर्गयुक्त्या त्र्यादिसंसर्गेष्वपि यथास्वं  
त्र्यादिसङ्ख्यायोगान् विकल्पयेत् । न केवलमतिसारेष्वे-  
वंतथाविधिर्विषयं संयोजनं बोद्धव्यं यावत् सर्वरोगेष्वपि  
आमादिकृतेष्वेतदेव संयोजनं यथाविषयं बोद्धव्यम् ।

युगपत् षड्सं षण्णां संसर्गे पाचनं भवेत् ।

निरामाणां तु पञ्चानां वस्तिः षड्सिको हितः ॥ ७० ॥

सर्वेषु चातिसारादिषु रोगेषु षण्णामामादीनां युगपत्  
पट्त्रिंशं यथोक्तं पाचनमिष्यते । यदा त्वामादिना  
जातानां शकृदादीनां पञ्चानां युगपत् संसर्गस्तदा षड्स-  
युक्त एव वस्तिः ।

उदुम्बरशलाहूनि जम्बवान्मोदुम्बरत्वचः ।

शङ्खं सर्जरसं लाक्षां कतृणं च पलाशिकम् ॥ ७१ ॥

पिष्ट्वा तैः सर्पिषः प्रस्थं क्षीरद्विगुणितं पचेत् ।

अतीसारेषु सर्वेषु पेयमेतद्यथाबलम् ॥ ७२ ॥

उदुम्बरशलाहूनादीनां क्षीरद्विप्रस्थेन युक्तं सर्पिषः  
प्रस्थं विपचेत् । मात्रया यथाबलं पेयं सर्वेष्वतिसारेषु ।  
तदिति सर्पिः । शलाहूराभिनवं फलम् । त्वक्शब्देन  
जम्बवादीनां सम्बन्धः । कतृणं भूतीकम् ।

कच्छुराधातकीबिल्वसमङ्गा रक्तमूलीभिः ।

मसूराश्चतुश्चैश्च यवागूः स्याज्जले गृतैः ॥ ७३ ॥

बालोदुम्बरकट्वङ्गसमङ्गा प्लक्षपल्लवैः ।

मसूरधातकीपुष्पबलाभिश्च तथा भवेत् ॥ ७४ ॥

कच्छुरादिभिर्जले शृतैर्यवागूः स्यात् । कच्छुरा  
दुरालभा । समङ्गा मज्जिशा । रक्तमूली शर्मापत्राख्या ।  
समङ्गा बालोदुम्बरादिभिश्च यवागूर्भवेत् । तथैतं जले  
शृतैः । कट्वङ्गः स्योनाकः ।

उपसंहरन्नाह ।

नानाप्रकारा जायन्ते व्यापदो वस्तिविभ्रमात् ।

यथायथं यथावस्थं तासां कुर्वीत साधनम् ॥ ७५ ॥

वस्तिविभ्रमादसंख्ययोगान्नानाप्रकारा व्यापदो जायन्ते ।  
तासां व्यापदानां यथायथं यथास्वरूपं यथावस्थं च साधनं  
चिकित्सितं कुर्वीतेति ।

॥ इति षष्ठोऽध्यायः ॥

## अथ सप्तमोऽध्यायः ।

आस्थापनानां व्यापदस्तत्साधनं चोक्त्वा क्रमप्राप्तानां  
स्नेहादिवस्तीनामभ्ययोगे व्यापदः साधनं च प्रदर्शयितु-  
मध्याय आरभ्यते ।

अथातः स्नेहादिव्यापत्सिद्धिं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

स्नेहवस्तौ मरुत्पित्तकफात्याशविडावृते ।

अमुक्ते शूनपायवामदत्तेऽष्टौ व्यापदः स्मृताः ॥ २ ॥

स्नेहवस्तौ मरुदादिपञ्चकावृते अभुक्तादित्रयदत्ते  
चेत्यष्टधा स्नेहवस्तेर्व्यापदः । अत्याशोऽतिभोजनम् ।

शीत इत्यादिना क्रमेणावरणा उच्यन्ते ।

शीतोऽल्पो वाधिके वाते पित्तत्युष्णः कफे मृदुः ।

अतिमुक्ते गुरुर्वर्चःसञ्चयेऽल्पबलस्तथा ।

दत्तसैरावृतः स्नेहो नायात्यभिभवादपि ॥ ३ ॥

वातेधिके शीतोऽल्पो वा दत्तो वातेनावृतत्वान्ना-  
याति । पित्तेऽधिकेऽत्युष्णो दत्तः पित्तावृतत्वान्नायाति ।  
कफेऽधिके मृदुः स्नेहवस्तिः कफावृतत्वान्नायाति । अति-  
मुक्ते गुरुः स्नेहवस्तिरन्नावृतत्वान्नायाति । वर्चःसञ्चयेऽल्पबलः  
स्नेहवस्तिर्विडावृतत्वान्नायाति । सम्यक्प्रयुक्तोऽपि च  
स्नेहवस्तिरमास्तादिष्वधिकेषु प्रयुक्तस्तेरभिभूतत्वान्नायाति ।

स्तम्भोरुसदनाध्मानज्वरशूलाङ्गमर्दनैः ।

पार्श्वरुवेष्टनैर्विद्याद्यायुना स्नेहमावृतम् ॥ ४ ॥

स्निग्धाम्ललवणोष्णैस्तं रास्त्रापीतदुतैलैकैः ।

सौवीरकसुराकोलकुलत्थयवसाधितैः ॥ ५ ॥

निरुहैर्निर्हरेत् सम्यक् समूत्रैः पाञ्चमूलैकैः ।

ताभ्यामेव च तैलाभ्यां सायं भुक्तेऽनुवासयेत् ॥ ६ ॥

स्तम्भादिकं वातावृतस्नेहलक्षणम् । तं स्नेहं स्निग्धादि-  
गुणैः पाञ्चमूलैर्निर्हरेत् । रास्त्रातैलादियुक्तैश्च । पीतद्रव-  
सरलः । कोलं बदरम् । ताभ्यामेव तैलाभ्यां रास्त्रापीतद्र-  
तैलाभ्यां सायं भुक्ते भोजने कृतेऽनुवासयेत् ।

तृड्दाहरागसम्भोहवैवर्ण्यतमकज्वरैः ।

विद्यात् पित्तावृतं स्वादुतितैस्तं वस्तिभिर्हरेत् ॥ ७ ॥

तृडादि पित्तावृतलक्षणम् । तं स्नेहं स्वादादिगुणैर्वस्ति-  
भिर्हरेत् ।

तन्द्राशीतज्वरालस्यप्रसेकारुचिगौरवैः ।

समूर्छाग्लानिभिर्विद्यान्धलेष्मणा स्नेहमावृतम् ॥ ८ ॥

कषायतिक्तकटुकैः सुरामूत्रोपसाधितैः ।

फलतैलयुतैः साम्लैर्वस्तिभिस्तं विनिर्हरेत् ॥ ९ ॥

तन्द्रादिकं श्लेष्मावृतलक्षणम् । तं स्नेहं कषायादिगुणै-  
र्वस्तिभिर्हरेत् ।

छर्दिमूर्छारुचिग्लानिशूलनिद्राङ्गमर्दनैः ।

आमलिङ्गैः सदाहैस्तं विद्यादत्यशनावृतम् ॥ १० ॥

कटूनां लवणानां च काथैश्चूर्णैश्च पाचनम् ।

मृदुर्विरेकैः सर्वं च तत्रामविहितं हितम् ॥ ११ ॥

छर्द्यादिकमत्यशनावृतलक्षणम् । आमलिङ्गानि स्रोतो-  
रोधादीनि सूत्रोक्तानि । तत्र कट्वादिगुणानां द्रव्याणां  
काथैश्चूर्णैश्च पाचनम् । मृदुर्विरेकैश्च शस्यते । सर्वमाम-  
विहितमात्मातिशाराद्युक्तम् ।

विष्णूत्रानिलसङ्गार्तिगुरुत्वाध्मानहृद्ग्रहैः ।

स्नेहं विडावृतं ज्ञात्वा स्नेहस्वेदैः सबस्तिभिः ॥ १२ ॥

श्यामाबित्वादिसिद्धैश्च निरुहैः सानुवासनैः ।

निर्हरेद्विधिना सम्यग्गुदावर्तहरेण च ॥ १३ ॥

विट्सङ्गादिना विडावृतलक्षणम् । तं स्नेहं स्नेहस्वेदा-  
दिभिर्निर्हरेदुदावर्तकेन च विधिना सम्यग्योजनया  
निर्हरेदित्यावरणा उक्ताः ।

अमुक्ते शूनपायोर्वा पेयामात्राशीतस्य वा ।

गुदे प्रणिहितः स्नेहो वेगाद्वावत्यनावृतः ॥

ऊर्ध्वकायं ततः कण्ठादूर्ध्वेभ्यः खेभ्य एत्यापि ॥ १४ ॥

अमुक्ते दत्तः स्नेहः पेयमात्रेणैव भुक्तस्य वा दत्तः  
शृतपाथोर्वा प्रणिहितो वेगादूर्ध्वकायं धावत्यन्नाद्यावारका-  
भावात् । ततः कण्ठादूर्ध्वेभ्यः ग्रेभ्यो नासादिभ्य एत्या-  
गच्छति ।

मूत्रश्यामात्रिवृत्तिद्वौ यवकोलकुलत्थवान् ॥  
तत्सिद्धतैलो देयः स्यान्निरूहः सानुवासनः ॥ १५ ॥  
कण्ठादागच्छतः स्तम्भकण्ठग्रहविवेचनैः ।  
छर्दिघ्नीभिः क्रियाभिश्च तस्य कुर्यान्निवर्तनम् ॥ १६ ॥

तत्र मूत्रादिसिद्धो निरूहो यवादिमांश्च तत्सिद्धेन  
मूत्रादिसिद्धेन तैलेन युक्तो देयः स्यात् । अनुवासनश्च  
तथाविधो देयः स्यात् । तस्य चोर्ध्वप्रवृत्तस्य स्नेहस्य  
कण्ठादागच्छतो निवर्तनमधोनयनं स्तम्भादिभिः कुर्यात् ।  
आमदत्त उच्यते ।

नापकं प्रणयेत् स्नेहं गुदं स ह्युपलिम्पति ।  
ततः कुर्यात् सरुद्धोहकण्डूशोफान् क्रियात्र च ।  
तीक्ष्णो बस्तिस्तथा तैलमर्कपत्ररसे शृतम् ॥ १७ ॥

अपकं स्नेहं पायौ न प्रणयेत् । स ह्यपकः प्रणिहित  
आत्मना गुदमुपलिम्पति । स चामदत्तो रुगादीन्  
कुर्यात् । अत्र च क्रिया चिकित्सा भवति । किमित्याह  
तीक्ष्ण इत्यादि सुबोधम् । इत्युक्ता अष्टौ व्यापदः ।  
प्रसङ्गेनोच्यते ।

दृस्वं दीर्घं तनु स्थूलं जीर्णं शिथिलबन्धनम् ।  
पार्श्वच्छिद्रं तथा वक्रमष्टौ नेत्राणि वर्जयेत् ॥ १८ ॥  
अप्राप्त्यतिगतिक्षोभकर्षणक्षणनस्रवाः ।  
गुडपीडा गतिर्जिह्वा तेषां दोषा यथाक्रमम् ॥ १९ ॥

दृस्व इत्यादि । सर्वत्र च बस्तौ दृस्वादिगुणं नेत्रं  
वर्जयेत् अप्राप्त्यादिदोषभयात् । दृस्वे नेत्रे बस्तेः स्थाना-  
प्राप्तिः । दीर्घेऽन्तरतिगमनमौषधस्य । तनौ नेत्रेऽन्तः  
क्षोभः । स्थूले मार्गकर्षणम् । जीर्णे जर्जरे कर्कशत्वात्  
गुदादिक्षणनम् । शिथिलबन्धने बहिरौषधस्य स्रवः ।

पार्श्वच्छिद्रे नेत्रे गुदपीडा । वक्रे जिह्वा अस्पृष्टा गति-  
रौषधस्येति यथाक्रमम् ।

मांसलस्निग्धविषमजालवत्स्थूलवातलाः ।  
छिन्नः क्लिन्नश्च तानष्टौ बस्तीन् कर्मसु वर्जयेत् ॥ २० ॥  
गतिवैषम्यदौर्गन्ध्यजिह्वत्वमृतिदुर्गन्धाः ।  
फेनिलक्ष्युत्पथार्यत्वं बस्तेः स्युर्बस्तिदोषतः ॥ २१ ॥

मांसलादीन् बस्तीन् नेत्रमूलयोज्यानौषधाधारानष्टौ  
बस्तिर्कर्मणि वर्जयेत् । यतोऽस्मान्मांसलत्वादित्वाद्बस्ति-  
दोषतो बस्तेरौषधस्य गतिवैषम्यादयः स्युः । मांसलत्वेन  
बस्तेरौषधस्य विषमा गतिः । स्निग्धत्वेन बस्तिचर्मण  
औषधस्य दौर्गन्ध्यम् । विषमत्वेन बस्तेर्धनत्वम् । तनुत्वे-  
नौषधस्य जिह्वत्वं यन्त्रादिनिर्गमनम् । जालवत्त्वेन सिरा-  
जालत्वेन मृतिः । स्थूलत्वेन बस्तेश्चर्मण औषधस्य दुःखेन  
ग्रहणम् । वातलत्वेन चर्मण औषधस्य फेनिलत्वं । छिन्न-  
त्वेनौषधस्य च्युतिः । क्लिन्नत्वेन बस्तेरौषधं धारयितुम-  
शक्यत्वमिति ।

उच्चकैरत्यवाकुशीर्षं न्युब्जं सङ्कुचितं स्थितम् ।  
उत्तानं दक्षिणं पार्श्वं सप्त शय्याः परित्यजेत् ॥ २२ ॥  
मूत्राघातोऽतिसम्प्राप्तिरप्राप्तिः साधुनागतिः ।  
आश्रागतिर्मरुत्कोपस्तृप्तिः पक्काशयस्य च ।  
तद्दोषाः स्युर्विधातव्यं यथौषधिकमत्र च ॥ २३ ॥

उच्चकैरित्यादिना सप्त शय्या बस्तिर्कर्मणि परित्यजेत् ।  
क्रमेण मूत्राघातादिसप्तदोषभयात् । उच्चकैरित्युच्छ्रिता  
शय्या पूर्वभागे । एवं हि मूत्राघातः । अवाक्शिरस्त्वे-  
नौषधस्यातिसम्प्राप्तिः । न्युब्जत्वेनावाङ्मुखत्वेनौषधस्य  
स्थानाप्राप्तिः । सङ्कुचिताङ्गत्वेन साधुना मार्गेणौषध-  
स्थानागतिः । अथवा साधु कृत्वा गमनं न भवति ।  
स्थिते निषण्ण उपविष्ट आशु शीघ्रं बस्तेः प्रतिनिवर्तनं ।  
उत्ताने मरुत्कोपः । दक्षिणपार्श्वेन स्थितस्य पक्काशयस्य  
तृप्तिः । अत्र शय्यादोषेषु सर्वेषु हि नेत्रादिदोषेषु च  
यथौषधिकं यथोपयोगि चिकित्सितं विधातव्यम् ।



सवातातिद्वुतोक्षिप्रतिर्यगुल्लुप्तकम्पिताः ।

अतिमन्दकबाह्यातिवेगदोषाः प्रणेतृतः ॥ २४ ॥

सवातादयो दश दोषाः प्रणेतृतो वस्तियोजकादुत्प-  
द्यन्ते । उल्लुप्तः उन्मुक्तः ।

अनुच्छ्वासस्य तु बद्धे वा दत्ते निःशेष एव वा ।

प्रविश्य क्षुभितो वायुः शूलतोदकरो भवेत् ।

तत्राभ्यङ्गो गुदे स्वेदो वातप्रान्यशनानि च ॥ २५ ॥

अनुच्छ्वासस्य बन्धादिना वस्तावन्तर्वायुः क्षुभितस्त-  
त्कालं शूलतोदकरो भवेत् । तत्र वातेन सशूलादिके  
अभ्यङ्गादिकं योज्यम् ।

द्रुतं प्रणीते निष्कृष्टे सहसोक्षिप्त एव वा ।

स्यात् कटीगुदजङ्घोरुवास्तिस्तम्भातिभेदनम् ।

भोजनं तत्र वातघ्नं स्वेदाभ्यङ्गाः सवस्तयः ॥ २६ ॥

अतिद्रुतं नेत्रे प्रणीते वा निष्कृष्टे वा कटिस्तम्भादिकं  
स्यात् । तथा सहसा झटित्युत्क्षिप्ते नेत्रे कटिस्तम्भादिकं  
स्यात् । उभयत्रापि वातघ्नभोजनादिकमौषधम् ।

तिर्यग्बल्यावृते द्वारे बद्धे वापि न गच्छति ।

नेत्रे तद्वजु निष्कृष्य संशोध्य च पुनर्नयेत् ॥ २७ ॥

तिर्यक्प्रणिहिते नेत्रे नेत्रद्वारे यदा बल्यावृत्तत्वादौषध  
मन्तर्न गच्छति तिर्यग्वा बद्धे वस्तावेवं भवति । बद्धं  
रुद्धमार्गं नेत्रम् । उभयत्रापि तं नेत्रं ऋजु कृत्वा यथैव  
प्रविष्टं तथैव निष्कृष्य संशोध्य च पुनर्गुदं नयेन्नेत्रम् ।

पीड्यमानेऽन्तरामुक्ते गुदे प्रतिहतोऽनिलः ।

उरः शिरोरुजं सादमूर्वोश्च जनयेद्बली ।

बस्तिः स्यात्तत्रबिस्वादिः फलश्यामादिमूत्रवान् ॥ २८ ॥

पीड्यमानो वस्तियदन्तरा शिथिलहस्तत्वादुन्मुक्तो  
भवति तदा तेनौषधेन प्रतिहतोऽनिलो बलवानुरुरुजा-  
दिकं जनयेत् । तत्र बिस्वादिपञ्चमूलमदनफलश्यामादि-  
गणवान् बस्तिः स्यात् ।

स्याद्वाहो द्रवथुः शोफः कम्पेनाभिहते गुदे ।

कषायमधुराः शीताः सेकास्तत्र सवस्तयः ॥ २९ ॥

नेत्रस्य कम्पेन गुदेऽभिहते दाहादिकं स्यात् । तत्र  
कषायादिगुणाः सेकाश्च वस्तयश्च हिताः ।

अतिमात्रप्रणीतेन नेत्रेण क्षणनाद्वलेः ।

स्यात् सार्तिदाहनिस्तोदगुरुवर्चःप्रवर्तनम् ।

तत्र सर्पिः पिचुः क्षीरं पिच्छावस्तिश्च शस्यते ॥ ३० ॥

नेत्रस्यातिमात्रप्रणयनेन वलेः क्षणनात् सार्त्यादिवर्चः-  
प्रवर्तनं स्यात् । तत्र च सर्पिरादिकं शस्यते ।

न भावयति मन्दस्तु बाह्यश्चाशु निवर्तते ।

स्नेहस्तत्र पुनः सम्यक् प्रणयः सिद्धिमिच्छता ॥ ३१ ॥

मन्दपीडितस्तु स्नेहो न भावयति देहं । बाह्यो स्नेह  
आशु निवर्तते । स्तोक्प्रविष्टे नेत्रे बाह्यः । तत्र मन्दे  
बाह्ये च सिद्धिमिच्छता मिषजा पुनः स्नेहः प्रणयः ।

अतिप्रपीडितः कोष्ठे तिष्ठत्यायाति वा गलम् ।

तत्र बस्तिर्विरेकश्च गलपीडादि कर्म च ॥ ३२ ॥

अतिपीडितस्त्वतिप्रवृत्तः कोष्ठे तिष्ठत्यथवा गलमायाति  
तत्र वस्त्यादिकं कर्म ।

शोधनप्रसङ्गेनोच्यते ।

वमनाद्यैर्विशुद्धं च क्षामदेहबलानलम् ।

यथाण्डं तरुणं पूर्णं तैलपात्रं यथा तथा ।

मिषक् प्रयत्नतो रक्षेत् सर्वस्मादपचारतः ॥ ३३ ॥

वमनाद्यैः कर्मभिः सर्वैरपि विशुद्धं देहं क्षामबलादिकं  
च सर्वापचारेभ्यो मिषक् प्रयत्नतो रक्षेत् । यथा तण्ण-  
मसञ्जातविहगशावमण्डं यत्नतो रक्षेत् । तैलेन पूर्णं वा  
पात्रमिति ।

दद्यान्मधुरहृद्यानि ततोऽल्लवणौ रसौ ।

स्वादुतिक्तौ ततो भूयः कषायकटुकौ ततः ॥ ३४ ॥

तथाविधाय च मधुराणि हृद्यानि चाहारादीनि दद्यात्  
ततः क्रमेणाभ्यलवणौ । ततः क्रमेण स्वादुतिकौ । ततः  
कपायकटुकौ ।

ते च शुद्धं श्याममेवं प्रकृतिं स्वास्थ्यं नयेत् कथमित्याह ।

अन्योन्यप्रत्यनीकानां रसानां स्निग्धरूक्षयोः ।

व्यत्यासादुपयोगेन क्रमात्तं प्रकृतिं नयेत् ॥

सर्वसहः स्थिरबलो विज्ञेयः प्रकृतिं गतः ॥३५॥

अन्योन्यप्रत्यनीकानां परस्परप्रतिपक्षाणां मधुरकटुका-  
दीनां रसानां व्यत्यासादुपयोगेन । सर्वसहेत्यादि  
प्रकृतिगतलक्षणम् ।

अत्रान्तरे त्यजेदष्टौ भाष्यादीनि विशेषतः ।

उच्चैर्भाष्याच्छिरोरोगातिमिरोरःस्वरव्यथाः ॥ ३६ ॥

रक्तनिष्ठीवतमकज्वराद्यास्तत्र साधनम् ।

अभ्यङ्गस्वेदनस्याधोभक्तस्नेहोपसेवनम् ॥

मौनं विधिर्वातहरो यथास्वं च विकारजित् ॥३७॥

अत्र च वस्तिप्रयोगे भाष्यादीन्यष्टौ विशेषतो वर्जयेत् ।

उच्चैर्भाष्यम् । अत्यास्या । यानयानम् । अतिचङ्क्रमणम् ।

अजीर्णभोजनम् । अहिताशम् । दिवास्वप्नः । व्यवाय

इत्यष्टौ । उच्चैर्भाष्याच्छिरोरोगादयो वातकोपजाः ।

तत्र चिकित्साभ्यङ्गादिकम् । अधोभक्तं भोजनान्ते स्नेहो-

पसेवनम् । मौनं वाग्यमः । यथास्वं रोगेषु विकारजिद्विधिश्च ।

अत्यास्यायानयानाभ्यां सन्धिपूर्वत्रिकादिरूक् ।

अतिचङ्क्रमणात् पादजङ्घनेरुसदनादयः ॥ ३८ ॥

तेषां वातहरं सर्वं स्नेहस्वेदादि शस्यते ।

अजीर्णभोजनादामविषच्छर्दिज्वरादयः ॥ ३९ ॥

तत्र मात्राशितियोक्तो विधेयो विधिरामहा ।

अहिताश्याद्यथादोषं रोगाः स्युर्भेषजानि च ॥ ४० ॥

अत्यास्यातो यानयानाच्च सन्ध्यादिरूक् । अतिचङ्क्र-

मणात् पादरुगादयः । तेषां सन्धिरुगादीनां स्नेहस्वेदादि

वातहरं शस्यते । अजीर्णभोजनादामादयः । तत्रेत्यादि

सुबोधम् । अपथ्यभोजनादपथ्यानुगुप्येन दोषकोपाद्रोगो-

द्भवः । तेषु च भेषजानि यथादोषमेव ।

हलीमकादयः प्रोक्ता दिवास्वप्नात् पुरा गदाः ।

विदध्यात् कफजित्तेषु धूमरूक्षान्नलङ्घनम् ॥ ४१ ॥

दिवास्वप्नादहलीमकादयो गदाः पुरा विरुद्धान्नविज्ञा-  
नीये अहितनिद्रया ये प्रोक्ताः । तेषु हलीमकादिषु  
धूमादिकादिकं कफजिद्विदध्यात् ।

व्यवायाजीवितभ्रंशस्तैस्तैरनिलामयैः ।

गुदोऽवलुप्यत इव भ्रमतीव च चेतना ॥ ४२ ॥

मेढ्रं धूमायति मनस्तमसीव प्रवेश्यते ।

जीवनीयगृत्क्षीरसर्पिषोरुपसेवनम् ॥

आहारो बृंहणस्तत्र वृष्यास्ते ते च वस्तयः ॥ ४३ ॥

व्यवायादस्य वस्त्युपयोगिनस्तैस्तैरनिलामयैर्वातव्याधि-  
भिर्नानाविधैर्जीवितभ्रंशः स्यात् । अवलुम्पनं छेदनम् ।  
चेतना संवित् । मनश्चित्तम् । तत्र जीवनीयगणसिद्धस्य  
क्षीरस्य सर्पिषोरुपसेवनम् । आहार इत्यादि सुबोधम् ।

वेगरोधोर्ध्ववातत्वात् प्रागुक्ता ये सदातुराः ।

तेषां विबद्धे पवने सर्वदेहोपतापिनि ॥

फलवर्तिं पुरा दद्यादथ वस्तिं चलापहम् ॥ ४४ ॥

प्राक्सूत्रस्थाने वमनविरेचनविधौ । स्त्रियो राजसमी-  
पस्था वणिजश्च जयेत्सदा इत्युक्तास्तेषां वेगरोधेनोर्ध्व-  
वातत्वात्सकलदेहोपतापिनि पवने विबद्ध इदमिदं कुर्यात् ।  
आदौ फलवर्तिस्ततः प्रवृत्ते मले चलापहं वास्तिं दद्यात् ।  
किमित्याह ।

निकुम्भकुम्भाग्न्युरुबूकधावनी-

पुनर्नवं दारु महच्च पञ्चकम् ।

फलं च मूत्रे कथितं समस्तु तत्

घृतं सतैलं लवणानि पञ्च च ॥ ४५ ॥

निरुहितं धन्वरसेन भोजये-

त्रिकुम्भतैलेन ततोऽनुवासयेत् ।

निकुम्भादिकाथो मस्तुना समो घृतादिकं च ।  
अनेन निरुहितं धन्वमांसरसेन च भोजयेत् । भुक्ते च  
दन्तीतैलेनानुवासयेत् ।

बलां सरास्तां फलविल्वचित्रकान्  
 द्विपञ्चमूलं कृतमालकात् फलम् ॥ ४६ ॥  
 यवान् कुलत्थांश्च पचेज्जले रसः  
 समुस्तपाठेन्द्रयवैश्च कल्कवान् ।  
 सतैलसर्पिर्गुडसैन्धवो हितः  
 सदातुराणां बलपुष्टिवर्णदः ॥ ४७ ॥  
 तथानुवास्यं मधुकेन साधितं  
 फलेन विल्वेन शताह्वयाथवा ।  
 सजीवनीयस्तु रसोऽनुवासने  
 निरूहणे चालवणः शिशोर्हितः ॥ ४८ ॥

बलादिकं जले पचेत् । रसो मुस्तादिकल्कवांस्तलादि-  
 युक्तश्च सदातुराणां स्त्रीराजसमीपस्थवणिजां बलादिप्रदो

वस्तिः स्यात् । मधुकाद्यन्यतमसाधितं तैलं तेषामनुवास्यम-  
 नुवासने साधु । शिशोर्निरूहेऽनुवासने च सर्जीवनीय-  
 द्रव्यो मांसरसो हितः । उभयत्राप्यलवणः । प्रमङ्गेनाह ।

निरूहवस्तेनैवान्यत् पथ्यं स्थविरवालयोः ।  
 बलाङ्गवर्धनं शीघ्रमादृतो योजयेदतः ॥ ४९ ॥

बालस्य स्थाविरस्य च निरूहवस्तेरन्यत् किञ्चिन्नैव  
 पथ्यम् । अतस्तमेव बलवर्धनमङ्गवर्धनं चादृतः सन् शीघ्रं  
 योजयेत् ॥

॥ इति सप्तमोऽध्यायः ॥

★ ★ ★

## अथ अष्टमोऽध्यायः

कल्पनाप्रसङ्गसामान्येन भेषजानां कल्पनां प्रदर्शयितु-  
 मध्याय आरभ्यते ।

अथातो भेषजकल्पं व्याख्यास्यामः ।  
 इति ह स्माहुरात्रेयादयो महर्षयः ॥ १ ॥

जाङ्गले साधारणे वा देशे यथाकालं शिशिरातप-  
 पवनसलिलसेविते समे शुचौ प्रदक्षिणोदके श्मशान-  
 चैत्यदेवयजनागारसमाश्रयभारामवल्मीकोपरविरहिते  
 कुशरोहिषास्तीर्णे स्निग्धकृष्णसुवर्णमधुरसुरभिभृत्तिके  
 मृदावफालकृष्टेनुपहतेन्यैर्वलवत्तरैर्द्रुमैर्भेषजानि प्रश-  
 स्यन्त इति सामान्यतो भूमिपरीक्षा ॥ २ ॥

प्रथममेवं जाङ्गल इत्यादिना भेषजानां सामान्येन  
 भूमिपरीक्षा आकरनिर्णयः । जाङ्गलादिके जातानि  
 भेषजानि प्रशस्यन्ते । यथाकालं कालानतिक्रमेण शीता-  
 तपादिसेविते देशे श्मशानादिविरहिते । चैत्यं प्रसिद्धम् ।  
 ग्रामाद्वाहिर्वा महान् वृक्षश्चैत्यः । देवागारं यजनागारश्च ।  
 सभा राजनिवेशः । श्वभ्रमवटः । आरामं क्रीडावनः ।

वल्मीकं पिपीलिकास्थाणुः । ऊपरं दग्धमृत्प्रदेशः  
 रोहिषः कुशविशेषः । स्निग्धादि मृत्तिकाविशेषणम् ।  
 फालः शस्त्रमयो लाङ्गलाग्रः ।

अश्मवतीत्यादिना पार्थिवादिविशेषेण भूमिपरीक्षा ।

विशेषतस्त्वश्मवती स्थिरा गुर्वी श्यामा कृष्णा  
 स्थूलतृणवृक्षसस्यप्राया स्वगुणभूयिष्ठा । स्निग्धा  
 शीतलासन्नोदका स्निग्धतृणसस्यकोमलवृक्षप्राया शुक्ला-  
 चाम्बुगुणभूयिष्ठा । नानावर्णलघ्वल्पपुष्पवती प्रावे-  
 रलपाण्डुवृक्षप्ररोहाग्निगुणभूयिष्ठा । रूक्षा रासभमस्म-  
 वर्णा रूक्षतनुकोटरवृक्षप्रायाल्परसप्ररोहानिलगुणभू-  
 यिष्ठा । मृद्वी समा श्वभ्रवत्यन्यत्तरसजला महापर्वत-  
 वृक्षा श्यामा चाकाशगुणभूयिष्ठा । तत्रान्ध्रपुथिवी-  
 गुणभूयिष्ठासु भूमिषु जातानि विरेचनानि बृंहणानि च  
 शस्यन्ते । अनलानिलाकाशगुणभूयिष्ठासु वमनानि ।  
 सर्वगुणयुक्तसूभयतोभागानि । आकाशगुणभूयिष्ठासु  
 शमनानि । एवं बलवत्तमानि भवन्ति ॥ ३ ॥

मास्मत्वादिगुणा भूमिः स्वगुणभूयिष्ठा पार्थिवगुणाधिकेत्यर्थः । तत्र हि यज्जायते तत् पार्थिवगुणाधिकं भवति । एवं सर्वत्र । स्निग्धादिगुणाम्भुयिष्ठा । नानावर्णादिगुणाम्निगुणभूयिष्ठा । रूक्षादिकानिलभूयिष्ठा । रामभो गर्दभः । कोटरो वृक्षान्तर्गतप्रायम् । अल्परसः प्ररोहे यस्याः । श्वप्रवत्यादिका आकाशभूयिष्ठा । तत्राभिव्यत्यादि सुबोधम् । एवमित्युक्तेन प्रकारेण भूमिविशेषः ।

तत्रेत्यादिना भेषजस्वरूपम् ।

तत्र यानि कालजान्युपगतसम्पूर्णप्रमाणरसवीर्यगन्धानि कालातपाग्निमसलिलपवनशस्त्रजन्तुभिरनुपहतगन्धवर्णरसस्पर्शप्रभावान्यवगाढमूलान्युदीच्यां दिशि स्थितानि । तेषां शाखापल्लवमचिरप्ररूढं वर्षावसन्तयोर्ब्राह्मम् । ग्रीष्मे मूलानि शिशिरे वा शीर्णप्ररूढपर्णानाम् । शरदि त्वक्कन्दक्षीराणि । हेमन्ते साराणि । अथर्तु पुष्पफलम् ॥ ४ ॥

यानि स्वे काले जातानि । उपगतानि सम्पूर्णानि प्रमाणादीनि येषाम् । कालादिभिरनुपहतानि गन्धादीनि येषाम् । अवगाढं दूरप्रविष्टं मूलं येषाम् । क्षेत्र उदीच्यां दिशि स्थितानि । तेषां कालजादिगुणसम्पन्नानां शाखादिकमुपयोगि नवं वर्षासु वसन्ते वा ग्राह्यम् । ग्रीष्मे शिशिरे वा मूलानि तानि तु पूर्वेषु पर्णेषु शीर्णेषु नवेषु वा प्ररूढेषु । त्वगादीनि शरदि । साराणि हेमन्ते । पुष्पफलान्तु यथास्वमृतपु ।

अन्ये धुनराहुः सौम्यान्यौषधानि सौम्येष्वृतुवाग्नेयान्याग्नेयेषु । एवमन्यापन्नान्यापूर्णतररसवीर्याणि च भवन्ति ॥ ५ ॥

अन्य इत्यादि सुबोधम् । मधुरातिक्तकषायाणि सौम्यानि । शेषाण्याग्नेयानि । वर्षाशरद्धेमन्ताः सौम्याः । शेषास्त्रय आग्नेयाः ।

अथ मङ्गलाचारः कल्याणवृत्तः शुचिः शुक्लवासाः सम्पूज्य च देवतामश्विनौ गोब्राह्मणांश्च कृतोपवासः

प्राङ्मुख उदङ्मुखो वा गृहीयात् । गृहीत्वा चानुरूपगुणवद्भाजनसंस्थान्यगारेषु पूर्वोत्तरद्वारेषु निवातप्रवातैकदेशेषु नित्यपुष्पोपहारबलिकर्मवत्स्वप्निसलिलोपस्वेदधूमरजोमूषिकचतुष्पदामनभिगमनीयानि स्ववच्छन्नानि शिष्येष्ववासज्य स्थापयेत् ॥ ६ ॥

अथेत्यादिना भेषजग्रहणे विधिः । गृहीत्वेत्यादिना स्थापनविधिः । अनुरूपं भाजनं रसादिभेदेन शुष्काद्रादिविशेषेण च योग्यं सकलम् । निवात एकदेश एकदेशः प्रवातो येषु वेदमसु अन्याद्यनभिगमनीयानीति भेषजविशेषणम् । शिष्यं लम्बरज्ज्वाधारः ।

तानि सक्षीराण्युपकल्पयेत् । तदसम्पत्तावनतिक्रान्तवत्सराणि । पुराणानि तु पिप्पलीविडङ्गगुडमधुघृतानि ॥ ७ ॥

तानीत्यादि सुबोधम् । सक्षीराणामप्राप्तावनतिक्रान्तवत्सराणि । पिप्पल्यादीनि पुराणानि ।

अपि च ।

क्षीरं बाष्कयणं ग्राह्यं विष्मूत्रं तच्च नीरुजाम् । वयोबलवतां धातुपिच्छशृङ्गसुरादिकम् ॥ ८ ॥

बाष्कयणी चिरप्रसूता तस्याः सम्बन्धि क्षीरं ग्राह्यम् । विष्मूत्रं तच्चेति क्षीरं नीरुजां प्राणिनां ग्राह्यम् । धात्वादिकं वयस्विनां बलवतां च सम्बन्धि ग्राह्यम् । धातवो मांसादयः । पिच्छं बर्हिसंहतिः । आदिग्रहणेन केशलोमचर्मनखादिग्रहणम् ।

पञ्चविधस्तु भेषजानां कषायकल्पः । निर्यासः कल्को निर्यूहः शीतः फाण्डश्च । ते यथापूर्वं बलिनः ॥ ९ ॥

सर्वेषां च भेषजानां निर्यासादिभेदेन पञ्चविधः कषायकल्पो भवति । त इति फाण्डाच्छीतो बलवान् । शीताच्छृतः । शृतात् कल्कः । कल्काभिर्यास इति ।

तत्रेत्यादिना निर्यासादीनां क्रमेण लक्षणमुच्यते ।

तत्र सद्यःसमुद्भूतप्रक्षालितक्षुण्णस्य तान्तव-  
निष्पीडितस्य स्वरसो निर्यासः । उपलदशनादिपिष्टस्तु  
कल्कः । शुष्कपिष्टः सूक्ष्मतान्तवपटच्युतश्चूर्णः ।  
तस्य समस्तद्रव्यापरित्यागादाप्लुतोपयोगाच्च कल्काद-  
भेदः । काथो निर्यूहः ॥ १० ॥

सद्यःसमुद्भूतादिगुणस्य यः स्वरसः स निर्यासः ।  
उपलादिपिष्टः कल्क इत्युच्यते । दशनग्रहणेनापिष्टस्यापि  
भक्षितस्य कल्केऽन्तर्भावो उक्तः । शुष्कपिष्टः सूक्ष्मच्छिद्रा-  
त्तान्तवात् पटात्च्युतश्चूर्ण इत्युच्यते । स तु कल्क एव ।  
समस्तद्रव्यापरित्यागादिना कल्कैकरूपता । तत्र शुष्कोप-  
योगिनां चूर्णानां कल्कान्तर्भावे समस्तद्रव्यापरित्यागो  
हेतुः । आलोडितोपयोगादुभयमपि । काथो निर्यूह  
इत्येकोऽर्थः ।

तत्रेत्यादिना निर्यूहस्य पाकविधिः ।

तत्र मेद्यान्यौषधान्यगुणशो भेदयित्वा छेदयित्वा  
छेद्यानि प्रक्षाल्योदकेन शुचौरुक्षायामधःप्रलिप्तायां  
ताम्रायोमृन्मयान्यतमायां स्थाल्यां समावाप्य बह्वल्प-  
पानीयग्राहितामौषधानामाकलय्य यावता मुक्तरसता  
स्यात् तावदुदकमासेचयेच्छोषयेच्च । अथाग्रावधि-  
श्रित्य महत्यासने सुखोपविष्टः सर्वतः सततमव-  
लोकयन् दर्व्यावघट्टयन् मृदुना परितः समुपगच्छ-  
तानलेन साधयेत् । अवतार्य च परिस्त्रुतं यथार्हस्पर्शं  
प्रयुज्जीत ॥ ११ ॥

मेद्यानि तुम्बादीनि यानि च्छिन्नानि पाकं न सहन्ते  
छेद्यानि कठिनानि शाखादीनि । अणुरितिसूक्ष्मो भागः ।  
तस्य वीप्सायां शस् । कानिचिदौषधानि वासाकूष्माण्ड-  
सुवर्चलाप्रभृतीनि स्वभावात् पानीयं गृह्णन्ति । अन्यानि  
नेति विकल्प्योदकस्यावसेचनम् । एतदेव च विकलय  
काथशेषग्रहणम् । यावतोदकेन द्रव्याणां मुक्तरसता आ-  
शङ्क्यते तावत् आसेचनम् । अधिश्रयणं तुल्यामारोपणम् ।  
आसनविशेषोऽन्यचित्तापरिहाराय । परित इत्येकदेश  
औषधस्य दाहभयात् । अवतारणं कुल्लीतो भूमौ । यथार्ह-  
स्पर्शं दोषाद्यपेक्षयोऽपि वा शीतं वा ।

क्षीरादिसहितं च द्रव्यं न सम्यङ्मुक्तरसं भवतीति  
वारिकाथपूर्वकं क्षीराद्यैस्तदुपदेशे अनुपदग्धं काथयेत्  
॥ १२ ॥

क्षीरादीत्यादि सुबोधम् । तदुपदेश इति क्षीरदधिम-  
स्तुमूत्रमनुपदेशे तदौषधं वारिकाथपूर्वकमनुपदग्धं काथयेत् ।  
स्तोकेन तु वारिणा प्रथमं काथयेत् ततस्तेनैवोदकेन सह  
क्षीरादिभिः काथयेदित्यर्थः । एतच्च निर्यूहेष्वेव साध्येषु  
विज्ञेयम् । न तु स्नेहपाकेष्वपि । तथा च षट्पलादिषु  
यत्र क्षीरादिकं द्रवं पठितं तत्रोक्तस्यैव द्रवस्य प्रयोगम-  
भिमन्यन्ते न तु जलदानमङ्गीकुर्वन्ति । केचित्तु यत्र  
स्नेहाच्चतुर्गुणं द्रवं क्षीराद्यन्यतमे नोक्तमपि तु स्नेहस्य समं  
वा द्विगुणं वा त्रिगुणं वा तत्र चतुर्गुणत्वापादनाय द्रवं  
स्नेहाच्चतुर्गुणमित्यनया परिभाषया पठितशेषं जलमेवे-  
च्छन्तीति ।

शीतसलिलप्लुतस्तु निशापर्युषितपूतः शीतः ।  
उष्णाम्भसि क्षुण्णामिषुतपूतः फाष्टः ॥ १३ ॥

शीतसलिलेत्यादिना शीतकषायलक्षणम् । उष्णाम्भ-  
सीत्यादि फाष्टलक्षणम् ।

तत्रेत्यादिना पञ्चानां कल्पनानां विषयभेदो मेपजस्य  
मात्रा चोच्यते ।

तत्र सम्यग्रसवीर्यादीन्यौषधस्य समीक्ष्य व्याध्या-  
तुरादिबलतश्च निर्यासादीनां कल्पनां मात्रां च  
संश्रयेत् ॥ १४ ॥

तत्र कल्पनास्वौषधस्य रसादीनि रसवीर्यविपाकप्रभाव-  
गुणान्तराणि सम्यगतिशयेन समीक्ष्य निर्यासादीनां पञ्चानां  
कल्पनानां योजनां मात्रां च भिषक् संश्रयेत् । व्याध्या-  
तुरदोषदृष्यादीनां च बलवत्त्वे तेषां बलापेक्षया कल्पनां  
मात्रां च संश्रयेत् ।

तथा चेत्यादिना पूर्वोक्तस्यैवार्थस्य प्रमाणीकरणं  
मात्राया व्यवस्था नास्तीति प्रतिज्ञानियमनिरासायोच्यते ।

तथा च केचिदाहुः ।

मात्राया न व्यवस्थास्ति व्याधिं कोष्ठं बलं वयः ।  
आलोच्य देशकालौ च योज्या तद्वक्ष कल्पना ॥१५॥

व्याध्यादिकं नानाविधैर्विशेषैरालोच्य सा मात्रा योज्या  
न केवलं मात्रा यावत् कल्पनापि निर्यूहादिका तद्वदेव  
विज्ञेया । तेनैवं विज्ञेयम् । कल्पनाया विषये व्यवस्था  
नास्त्यापि तु व्याध्यादिकमालोच्य सा योज्या ।

इत्यलभेतदुपदिष्टं बुद्धिमतां ज्ञानप्रबोधाय । यथा  
तु सर्वभेषजो विज्ञास्यन्ति तथोपदेश्यते । निर्यासस्य  
मध्यमा मात्रा चतुष्पलम् । कल्कचूर्णयोः कर्षः  
पलत्रयं तदालोडने ॥ १६ ॥

इत्युपसंहारे । एवं मात्रायाः कल्पनायाश्च यदुक्तं तत्  
बुद्धिमतां पटुधियां ज्ञानप्रबोधायालं पर्याप्तमुपदिष्टम् ।  
सर्वभेषजो मन्दमध्यमप्रज्ञा अपि यथा विज्ञास्यन्ति तथो  
पदेश्यते । निर्यासस्येत्यादि । निर्यासस्य निर्यासाधार-  
द्रव्यस्य । सुत्रोक्तम् । तदिति सम्भवात् कल्कस्य परामर्शः ।  
पलत्रयमालोडनसम्भावितो द्रवस्य ।

निर्यूहे भेषजपलमुदकार्धप्रस्थेऽधिश्रित्य पादशेषित-  
मवतारयेत् ॥ १७ ॥

निर्यूहे क्वाथे भेषजस्य पलमुदकार्धप्रस्थः षोडश-  
पलानि । पादशेषश्चत्वारि पलानि । तच्च निर्यूहे द्रव्यजल-  
क्थितशेषाणां मानं कृष्णात्रेयमतानुसारिणाचार्येणोक्तम् ।  
तथा च तत्र पठ्यते । क्वाथं द्रव्यपले कुर्यात् प्रस्थार्धं  
पादशेषितमिति । चरकग्रन्थे चैवंविधा परिभाषा न  
विद्यते यतः सोऽसमाप्त एव तन्त्रे ब्रह्मभूयं गतः । कृष्णा-  
त्रेयपरिभाषाप्रदर्शितश्चार्धश्चरकस्याप्यनुमत एवेत्यनुमिमी-  
महे । यतः सर्वतन्त्रकृतां चतुष्पला मध्यमा मात्रा पातव्या  
कषायस्येत्यभिमतम् । तथा च सुश्रुते सूत्रस्थाने संशोधन-  
संशमनीयेऽध्याये पठ्यते । व्याध्यादिषु तु मध्येषु क्वाथस्या-  
ञ्जलिरिष्यत इति । एतच्च चरकमुनिना न प्रतिपिद्धम् ।  
अप्रतिपिद्धं च परमतमनुमतमेवेति तन्त्रन्यायः । या च

खरणादसंहिता भट्टारहरिश्चन्द्रकृता श्रूयते सा च चरक-  
प्रतिविम्बरूपैव लक्ष्यते । तत्रापि पठ्यते कषायात् षट्पलं  
पिबेदिति । पुनश्च न्यूनां न्यूनतरां च तामिति पाठात्रैषा  
पट्पला मात्रा सोत्तमेवेति गम्यते । ततो न्यूना चतुष्पला  
मध्यमेति । तस्माच्चरकस्यापि चतुष्पलैव मात्राभिमतैति  
गम्यते । न चैतत्तन्त्रन्यायेनैव व्यवस्थाप्यते यावत्तत्र  
चरकग्रन्थ एव चतुर्णामेव कषायपलानां प्रयोगः पठ्यते ।  
तथा च पित्तगुल्मे रोहिण्यादीनां कषायश्चतुष्पलो धृतेन  
समः पेय इत्युक्तः । न चैतदेव वचनमन्येषु कषायेष्वपि  
तथाभावानुमानाय बोद्धव्यम् । सर्वत्रैव तथाविधायाः  
प्रयोगः प्रसिद्धैरवाधित्वाल्लक्ष्यवत्तन्त्रत्वाच्च लक्षणस्य  
तात्पर्यात् सिद्धं सर्वत्र चतुष्पला कषायस्य मात्रा  
पातव्येति । पादशिष्टं च कथितं ग्राह्यमित्येतदपि सर्व-  
तन्त्रकृतामपि विहितविधानम् । तथा च खरणादसंहितायां  
पादेन शेषयेदिति । चानुषेणसंहितायां पादावशेषं कथितं  
च विद्यादिति । तथा लेहेषु ग्राहयेत् पादशेषितमिति ।  
एतच्च परमतमप्रतिषिद्धं चरकस्यानुमतमेव । केवलमत्रैव  
विप्रतिपत्तिः । यदेके द्रव्याच्चतुर्गुणं क्वाथं जलमिच्छन्ति ।  
कृष्णात्रेयस्तु षोडशगुणं सुश्रुताध्यायिनस्तु केचिच्चतुर्गुणं  
पठन्ति । केचिदष्टगुणम् । चतुर्गुणत्वमष्टगुणत्वं षोडशगुणत्वं  
च किं शुष्कद्रव्यमानेनाहोस्विदाद्रव्यमानेनेत्यस्य विकल्प-  
नस्य प्रसङ्ग एव नास्ति । शुष्कद्रव्येषु विशेषबुद्धेरसम्भ-  
वत्वात् । एवं स्थिते चतुर्गुणाष्टगुणदर्शने साधुप्रयोगो न  
भवतीत्युपेक्षां कृत्वा षोडशगुणपक्ष एव कृष्णात्रेयमतो  
वाग्भट्टेनाङ्गीकृतो यत्तश्चरकस्यैव एव पक्षः । येन चतुष्प-  
लायां पातव्यमात्रायां सिद्धायांमतीसारं पलं वत्सकबीज-  
स्येयाह । कौटिके च पटोलोद्ये पलमिति । अन्यथा  
द्रव्यपलाच्चतुर्गुणेऽष्टगुणे वा जले क्रियमाणे चतुर्भागावशे-  
षस्य कथितस्य पलं पलत्रयं वा प्राप्नोति । तस्मात्  
षोडशगुणपक्ष एव श्रेयान् । कृष्णात्रेयमतानुसारेणैव  
द्रव्याणां पलमित्युक्तम् । तदेव च चरकस्याभिमतमेवेत्यत्र  
पटोलमूलाद्यं वत्सकबीजं च ज्ञापकम् । तेन यत्र यावन्ति  
द्रव्याणि पठ्यन्ते तत्र तेषां तावन्तो भागा विधेयाः याव-  
द्भिर्भागैः समुदितानां द्रव्याणां पलं भवति । यथा नाग-

राद्ये त्रिकापे त्रिफलादीनां चेति । तर्हि कथमन्यथा प्रयुज्यते प्रसिद्धेऽविच्छेदात् । तस्मात् प्रसिद्ध एव प्रयोगो न्याय्यः । तथा च शास्त्रदृष्टा अपि प्रयोगाः प्रसिद्धेऽविच्छेदपारम्पर्येण वृद्धवैद्यैः प्रयुज्यन्ते एव । यथा वमने-पूष्णस्य मधुनः प्रयोगेऽनुज्ञाते शास्त्रकृद्बृद्धवैद्यास्तत्र कुर्वन्ति । एवं च वृक्ते यद्युणस्य मधुनः प्रयोगे अपक्व-प्रत्यागमनं हेतुर्दृष्टः यत्र तु दोषादिवशान्न प्रत्यागमनं भवति तत्र दोषार्थवेति । तस्मादप्रयोग एव साधुः । इदं चाहुः 'तस्मात् सत्यापि निर्देशे कुर्याद्दहं स्वयं धिया । विनापि तर्काद्या सिद्धिर्यद्विच्छासिद्धिरेव मेति' । तथा श्लैष्मिकगुल्मादिविषयेष्वपि हिङ्गवादिषु शेषद्रव्यसमैरेव भागैर्हिङ्गवादीनां प्रयोगमिच्छन्ति । शास्त्रे तु 'यच्चूर्णं गुटिका या वा विहिता वातगुल्मिनाम् । द्विगुणक्षार-हिङ्गवम्बलेतसास्ताः कपे हिता' इति पठ्यन्ते । अनेकं च प्रयोगं कल्पनान्तरेण शास्त्रे पठितम् वृद्धवैद्याः कल्प-नान्तरेण प्रयुज्यन्ते एव । तस्मादेवंविधे प्रसिद्धिरेव न्याय्येति निर्यूहविधिः पाचनादिषु । स्नेहादिसाधनायापि यत्र निर्यूहः साध्यते तत्राप्येष एव विधिरमति वाचनिके विधौ ।

**शीतफाण्टयोरौषधपलं षट्चतुर्भिर्भुजैरनुसृत-मिति ॥ १८ ॥**

शीतेत्यादि । यथासङ्ख्येन शीते षड्भिर्जलपलैरा-नुसृतमौषधपलम् । फाण्टे चतुर्भिरिति कल्पना ।

पाकप्रसङ्गेन स्नेहपाकानामनुक्तमानानां नियम उच्यते ।

**स्नेहपाके त्वनिर्दिष्टप्रमाणे समुदितस्य द्रवस्य पादेन स्नेहो योज्यस्तत्पादेन कल्कः ॥ १९ ॥**

यत्र सामान्येनोक्तमेभिर्द्रव्यैर्यं स्नेहः पक्व इति । यत्र कस्यचित् क्वाथादेः परिमाणमुक्तं कस्यचिन्नोक्तं तत्र च स्नेहद्रवौषधानामिदं मानं विज्ञेयम् । किमित्याह समुदितस्येत्यादि । समुदितस्येत्यनेनैतददर्शयति । यत्र सर्वेषां क्वाथादीनामनिर्दिष्टपरिमाणत्वं तत्र तेषामन्योन्यसमानां मिश्रीभूतानां चतुर्थीशेन स्नेहो योज्यः । तथा यत्र हि

द्रवोद्देशे किञ्चिद्रवं स्नेहसमं स्नेहाद्विगुणं त्रिगुणं वा पठ्यते किञ्चिच्चानिर्दिष्टपरिमाणं तत्र निर्दिष्टपरिमाणं यथाश्रुतमेव कृत्वानिर्दिष्टप्रमाणेन तथा पूरयितव्यं यथा समुदितं स्नेहचतुर्गुणं भवति । यत्र पुनः किञ्चिच्चतुर्गुणमेव पठितं किञ्चिच्चानिर्दिष्टप्रमाणं तत्र श्रुतावनुष्ठितायामनि-र्दिष्टमानं द्रवं स्नेहसममित्येव परिभाषा आपतति । एवं स्नेहाचतुर्गुणं समुदितं द्रवमित्यर्थादुक्तम् । स्नेहाचतुर्थीशेन कल्कः । समुदितस्य द्रवस्येति यदुक्तं तत्र सर्वत्र विज्ञेयम् । अपि त्वेकद्रव्यादिकं यावच्चत्वारो द्रवास्तावत्समुदितस्येति विज्ञेयम् ।

**अन्ये पुनः पठन्ति ॥**

**स्नेहपाके त्वमानोक्तौ चतुर्गुणविवर्धितम् ।**

**कल्कस्नेहद्रवं योज्यमधीते शौनकः पुनः ॥ २० ॥**

**स्नेहे सिध्यति शुद्धाम्बुनिष्काथस्वरसैः क्रमात् ।**

**कल्कस्य योजयेदंशं चतुर्थं षष्ठमष्टमम् ॥ २१ ॥**

अन्ये पुनराचार्याः स्नेहपाक इत्यादिश्लोकं मानप्रदर्श-नाय पठन्ति । यः स्नेहः शुद्धाम्बुना माध्यते तत्र कल्कस्य स्नेहाच्चतुर्थमंशं योजयेत् । यत्र तु निष्काथेन साध्यते तत्र स्नेहात् षष्ठमंशं कल्कस्य योजयेत् । यत्र तु स्वरसेन तत्राष्टमांशम् । कल्कस्येत्यनेन कल्कोद्देशेनैवं मता-न्तरमुक्तम् । स्नेहद्रवयोस्तु परमतमप्रतिषिद्धं तेषामनुमतमे-वेति विज्ञेयम् ।

**पञ्चप्रभृति तु द्रवं पृथक् स्नेहसममेवावपेत् । अनिरूपितकल्पनं च भैषज्यं कल्कीकुर्यात् । अथैकध्यं प्रतिस्त्वंज्याधिश्रित्य च निर्यूहवत्साधयेत् ॥ २२ ॥**

पञ्चप्रभृति तु द्रवं पृथक् प्रत्येकं स्नेहसममावपेत् । अत्र वृद्धवैद्यानुस्मरणाविच्छेद एवाचार्येणारामत्वेनोपनिबद्धः । न चानिबद्धपूर्वमागममाचार्यस्य प्रदर्शयितुं युक्तमित्या-शङ्क्याचार्येण यस्माद्वृद्धवैद्यानुस्मर्यमाणमाचार्यचरकोक्तं लिङ्गमनुमापकं विद्यते । तथा च चरके वातशोणितचि-क्रित्सिते त्रायन्त्याद्ये परुषकाद्ये च घृते कषाये च परुषक-द्राक्षाकाश्मर्यैश्चुविदारीणां रसाः पृथक् स्नेहसमाः पठिताः

अतोऽनुमीयतेऽन्यत्रान्येवमिति । पारम्पर्याविच्छेदस्य चागमत्वमप्रतिहतमिति सर्वशास्त्रेषु गृहीतमेव । यस्मिंश्च भैषज्ये विशिष्टा कल्पना निर्यासादिका नोक्ता तत् भैषज्यं कल्कीकुर्यात् । येषु केपुचित् स्नेहपाकेष्वविशेषणौ प्रधानि पठितानि न तु तेषां कल्पनाविशेषस्तत्र तेषां कल्क एव योज्य इत्यर्थः । एकैक्यं मिश्रीभावेन । निर्युहवादिति सुखोपाविष्टः सर्वतः सकलमवलोकयन् दर्व्या-वद्यद्वयन्मृदुना परितः समुपगच्छतानलेन साधयेदित्युक्तम् ।

तत्र यदा विरमति शब्दः प्रसादमापद्यते स्नेहो यथास्वं वर्णगन्धरसोत्पत्तिर्भैषज्यमङ्गुलीभ्यां मृद्यमानमनतिमृद्वनतिदारुणमनङ्गुलिग्राहि च स्यात् । स कालस्तस्यावतरणाय ॥ २३ ॥

अपि च ।

घृतस्य फेनोपशमस्तैलस्य तु तदुद्भवः ।  
लेहस्य तन्तुमत्ताप्सु मज्जनं सरणं न च ॥ २४ ॥

अथावतार्य शीतीभूतमहतेन वाससा परिपूय शुचौ दृढे कलशे समासिच्यपिधानेन पिधाय शुक्लेन वस्त्रपट्टेनावच्छाद्य सूत्रेण सुबद्धं स्वनुगुप्तं शुचौ देशे सुस्थितं स्थापयेत् ॥ २५ ॥

तत्र यदेत्यादिना पच्यमानस्नेहस्यावतरणकालः । वट-कानां तु लेहपूर्वत्वात् पृथङ्नोक्तम् । सुबोधम् । अपि चेत्यादिना घृतादिविशेषेण । सुबोधम् । तदुद्भवः फेनोद्भवः । सरणमनेकशो गमनम् । तस्याभावः । परिपूय परिस्त्राव्य । सुबोधम् । एवमाचार्येण कल्पना उक्ताः । इदन्तु विचार्यम् । यदेतदौषधसंस्कृतं षडङ्गादिजलमुक्तं तत्र तु द्रव्योदककथितशेषाणां किं मानमिति । तृडुप-शमनाय जलवत् प्रयुज्यते तत् काथपाकपरिभाषा न सम्भवति । तथा चात्र केचित् पठन्ति । “अनुक्ते परिमाणे तु द्रव्याणामुदकस्य च । तृष्णाशान्त्यै कथं तोयमौषधं च पुनः कथम् । चतुर्गुणं यदि द्रव्यादथवा षोडशांशकम् । चतुर्भागावशेषे तु बहुद्रव्यं प्रयुज्यते । क्रियमाणाविधिश्चैष न प्रसिद्धिमुपागतः । तस्माद्दिना तु शास्त्रेण प्रसिद्धिं

समुपाश्रयेत् । यदेव तावच्छास्त्रेण समाख्यातं परिस्फुटम् । प्रसिद्धिमाश्रितैर्वैद्यैस्तदपि क्रियतेऽन्यथा । निर्दिष्टं मधु शास्त्रेण वमने गुणदर्शनात् । न च तत् क्रियते वैद्यैः प्रत्यागमनशङ्कया । वारुण्यामासुताः प्रोक्ता देवदारुवचा-दयः । जलेनोत्कथिताः प्रायस्ते प्रसिद्धाश्च कर्मणि । उक्तं च शास्त्रकारेण कुर्याद्दूहं स्वयं धिया । व्याख्यान-मुपदेशश्च तन्त्रयुक्तिश्च कीर्तिता । तत्रोपदेशवचनं यत् प्रोक्तं शास्त्र एव हि । विशेषेण यदाख्यानं तद्व्याख्यान-मिहेष्यते । विविधं वा यदाख्यानं प्रसिद्धमानिबन्धनम् । बृद्धवैद्यागतं तद्धि व्याख्यानमिति संज्ञितम् । आगमस्मर्य-माणोयं नैव शास्त्रनिबन्धनः । तस्मात् स्मरणमेवात्र यथा-वैद्यक्रमागतम् । तथैव भिषजा कार्यो द्रव्योदकपरिग्रहः ” इति । एवं बृद्धवैद्यागतं प्रस्थादिमानं नैवास्माभिरुच्यते । सर्वेष्वौषधोदकेष्वौषधानां सङ्ख्याविशेषनिरपेक्षास्तथा-विधा भागा विधेयाः । यथा द्रव्यसमुदायस्य व्याध्याद्य-पेक्षमर्धपलं वा कर्षत्रयं वा पलं वा भवति । न च पल-मधिकमात्रा काथसमा भवतीत्याशङ्का कार्या । यतः काथ्ये द्रव्यपले षोडशजलपलानि दत्वा काथितशेषस्य चत्वारि पलानि गृह्यन्ते । तृट्शमने तु जले औषधपले-नोदकस्य प्रस्थद्वयमात्रद्रवमानेन ततोऽन्यधिकं वा स्थात्यामाधिश्रीयते । अर्धशृतं चेदमेव कल्प्यते । तस्मात् द्रव्यपलस्यापि प्रयोगो न विरुध्यत इति । तथा यवागू-यूषपानकमांसौदनासवारिष्टादिष्वपि द्रव्यादिमानं नोक्तं तत्रापि बृद्धवैद्याविच्छेदपारम्पर्येण प्रतिपदोक्तं सजातीयानुमानेनैवावगन्तव्यम् । यस्मात् बह्वेव शास्त्रेणानुबद्धं प्रयोगे प्रतिश्रुतम् । तथा च पठन्ति । “अतश्च प्रकृतं बुद्ध्वा देशकालान्तराणि च । तन्त्रकर्तुरभिप्रायानुपायांश्चार्थमादिशे ” इति । अनेकं चैवंप्रकारं प्रसिद्ध्यैव ज्ञायत इति कृत्वा शास्त्रे निबद्धम् । तथा च “कुक्कुटाश्च मयूराश्च तित्तिरिक्कौञ्चवर्तकाः । शालयो मदिराः सर्पि-र्वीतगुल्माचिकित्सितमित्यत्र यथाहं संस्कारो गम्यत एव । अन्यत्संमोहभयाच्च प्रदर्श्यते । अन्यतन्त्रेषु पुनरेवंविधमपि पठ्यते । “अनिर्दिष्टे घृतक्षीरविशेषे गव्यमिष्यते । सैन्धवं



लवणेभ्यश्च श्वरेभ्यो यवशूकजः । तैलेभ्यस्तिलतैलं च  
गोमूत्रं मूत्रकान्तिनं” इत्युक्ताः कल्पनाः ।

परिमाणान्य कल्पनां प्रदर्शयितुमुच्यते ।

परिमाणं पुनः षड्विंशत्यो मरीचिः । ताः षट्  
सर्पपाः । तेऽष्टौ तण्डुलः । तौ धान्यमाषः । तौ यवः ।  
अतः परं चतुर्गुणवृद्ध्याण्डिकामाषकशाणकर्षपलकुडव-  
प्रस्थादकद्रोणवहाः कल्प्यन्ते । धरणं तु पलस्य दशमो  
भागः । माषकस्य पर्यायो हेमो धानकश्च । शाण-  
द्वयस्य पर्यायो द्रङ्क्षणः कोलो वटकश्च । कर्षस्य  
सुवर्णमक्षं पित्रुविडालपदकं पाणितलं तिन्दुकं कवल-  
ग्रहः षोडशिका च । कर्षद्वयस्य शुक्तिरष्टमिका च ।  
पलस्य मुष्टिः प्रकुञ्चश्चतुर्थिका त्रित्वमात्रं च । पल-  
द्वयस्य प्रमृतेऽष्टमानं च । कुडवस्याञ्जलिः । कुडव-  
द्वयस्य मानिका । आढकस्य पात्रं कंसश्च । द्रोणस्य  
नल्बणार्मणोन्मानघटकुम्भकलशाः । द्रोणद्वयस्य  
शूर्पः । तुला पुनः पलशतं तानि विंशतिर्भार इति ॥  
भवति चात्र ॥ २६ ॥

परिमाणं पुनरित्यादि । परिमाणं सामान्येन मानम् ।  
बंशी सुसूक्ष्मरजसौऽश्व अणुः । ता इति मरीच्यः । त  
इति सर्पपाः । ताविति तण्डुलौ । पुनस्ताविति धान्य-  
माषौ । अत इति यवात् परमुत्तरमुत्तरं पूर्वस्य चतुर्गुण-  
वृद्ध्या विज्ञेयम् ! एवं सति चत्वारो यवा अण्डिका ।  
चतस्रोऽण्डिका मापकः । चत्वारो माषकाः शाणः ।  
एवं चतुर्गुणवृद्ध्या कर्पाद्यापि वहान्तं वाच्यम् । धरणं  
पलस्य दशमो भागः । पण्माषका एकाण्डिका एको यव-  
न्त्रयो धान्यमाषा इति । पर्याया माषकादीनां सुवोधाः ।  
शाणद्वयमर्धकर्षः । तानीति । तानि पलशतानि विंशतिर्भारः ।  
शुष्कमेयेष्विदं मानं द्विगुणं तु द्वाद्वयोः ॥ २७ ॥

यदेतदिह मानमुक्तं तच्छुष्केष्वेव मेयेषु बोद्धव्यम् ।  
यदा तु द्रवं जलश्रीरघृताद्यार्द्रं वा गुडचीपञ्चमूलादि मेयं  
तदैतदेव मानं द्विगुणं ज्ञेयम् । यद्यपि च सामान्येन  
द्वाद्वयोर्द्विगुणमानस्योक्तत्वात् वंश्यादिवहान्तं सर्वं द्विगुणं

प्राप्तं तथापि कुडवाद्येव वहान्तं द्विगुणं विज्ञेयं न तु  
वंश्यादिपलान्तम् । वंश्यादावपि द्विगुण इत्यभागे अनेकम-  
विच्छेदेन प्रसिद्धमसंशयफलं च प्रयोगपूर्वं परिहीयते ।  
ततश्चयवनप्राशादिषु प्रसिद्धान्मानात् द्विगुणपलानि तैला-  
दीनि प्राप्नुवन्ति । तथा नीलिनीघृते प्रसिद्धात् मुधा-  
क्षीरादयौगिकमतियोगकर्तृ द्विगुणं प्राप्नोत्यन्यान्यपि  
शाणादिषु विपरीतान्यापतन्ति । तानि स्वयं विकल्प्य  
योज्यानि । अत्र च प्रमाणं चतुर्विंशतिपलमानं वस्ते-  
श्चतुःसुवर्णेन पलेन । नाष्टसुवर्णेन । अष्टसुवर्णेन हि वस्यौ-  
षधस्य पक्काशयेऽवकाश एव न विद्यते । एवमाण्डिका-  
मापकशाणादिष्वपि प्रमाणीकर्तव्यम् । तस्मात् सामान्यो-  
क्तावपि कुडवादिष्वेव द्विगुणत्वं विज्ञेयम् । न वंश्यादिषु ।  
अत एव च तुलायाः पलोक्तिनियतत्वात् द्विगुणत्वा-  
सम्भवः । तथा च पठान्ति । “निर्देशस्याविशेषेपि विशेषो  
रुढिमागतः । अविच्छेदात् प्रवक्तृणां श्रोतॄणां च क्रिया-  
विधौ । कर्मण्यणुविशेषेऽपि विशेषे लक्षणं स्थितम्  
आदित्यं पश्यतीत्यत्र नाविशेषात् प्रयुज्यत इति । अत  
एव यदपि चार्द्रद्रव्याणाम् द्विगुणं मानमुक्तं तत्र सर्वेषामेव  
कूष्माण्डकार्द्रेकेभ्युगण्डिकादीनामिति बोद्धव्यम् । यानि  
पुनः सहचरकण्टकारिकावासाशतावराकुटजत्वक्कूष्माण्ड-  
कादीन्यार्द्राण्येव प्रसिद्धप्रयोगाणि तेषां द्विगुणत्वे यथास्व-  
मुक्तप्रयोगासम्भवः । शुष्कप्रसिद्धानां तु सद्य उद्धृतानां  
तैश्चन्याद्यभावादुपपन्न एव द्विगुणप्रयोग इति । अपि तु  
येषां शुष्काणामेव प्रयोगः प्रसिद्धः द्विगुणत्वसिद्धेः सम्भवात्  
सद्य उद्धृतान्येव प्रयुज्यन्ते तेषामेव । यत्र तु किञ्चिदु-  
द्दिश्यते नान्यत् समं द्विगुणं वा त्रिगुणादि बोध्यते तत्र  
द्रवशुष्ककुडवादिनिरपेक्षमेव व्यवहारप्रसिध्योन्मानमात्रे-  
ण समत्वादिकं विज्ञेयम् । कुडवादिसमृत्तौ तु पूर्वमि-  
त्युक्ता कल्पना ।

पेषणालोडने वारि स्नेहपाके च निर्द्रवे ॥ २८ ॥

यत्र पेषणालोडनादि सामान्येनोक्तं तत्र वार्येवेति  
विज्ञेयमित्याह । पेषणेत्यादि । यत्र तु द्रवव्यतिरेकेण पृष्ट्वा

पिबेदित्येवमाद्युक्तम् । यत्र च स्नेहमेभिरौषधैः पचेदिति च प्रोक्तम् । तत्र सर्वत्र सलिलमेवेष्यत इति भावः ।

**कल्पयेत्सदृशान् भागान् प्रमाणं यत्र नोदितम् ॥२९॥**

यत्र तु द्रव्याण्येव पठितानि न तु तेषां पृथक् प्रमाणं तत्र सदृशास्तुल्यान् भागान् कल्पयेत् एतत् पृथक्पठितानां मानं विज्ञेयम् । समुदायस्य च मानं शब्देनैव वाच्यम् । यथा दशमूलादक इत्यत्र समुदितस्यैवादक इति विज्ञेयम् । न तु पृथग्भूतस्येति भावः यत्र तु व्यूषणात्रफलादीनामे कवचनान्तानां प्रयोगस्तत्र समुदायस्यैव भागो विज्ञेयः क्वचित्तु कार्यानुमानात् प्रत्येकमिष्यते । प्रमाणं यत्र नोदितमिति मानवाचिनः द्रव्यस्याप्रयोग उक्तः । तत्प्रयोगे तु यथाप्राप्तमवगन्तव्यम् । तेनागस्त्यादिके वृतादीनां पिप्पली-चूर्णनासाभ्यम् ।

भेषजस्य कल्पना उक्ता । केवलमिदं न ज्ञायते यत्र क्वचित् द्रव्यमुक्तं तत्र तस्य किं गृह्यतामिति । यस्मात्-द्रव्याणां त्वक्सारपिच्छामूलफलकुसुमक्षीरक्षावादिभेदेनानेकधा प्रयोगो दृष्ट इत्यत्राह ।

**अनिर्दिष्टाप्रसिद्धेषु मूलं ग्राह्यं त्वगादिषु ॥ ३० ॥**

अनिर्दिष्टाप्रसिद्धेष्वित्यादि । यत्र त्वगादीनामन्यतमं शब्देनोक्तं तत्राविवादः । यत्र पुनर्विशेषस्त्वगादिषु न निर्दिष्टोऽप्रसिद्धत्वादौषधसङ्ग्रहकर्तृभ्यो न प्राप्यते तत्र मूलमेव ग्राह्यम् । तथा च कश्चित्तन्त्रकारः पठति । “ वचनाच्च सदा कार्ये फलमूलादि यस्मृतम् । भिषगव्याजिते द्रव्ये मूलं दद्याद्विशेषतः । व्यक्तेरनुपलब्धौ तु मूलमेव प्रदापयेत् । मूलवीर्या हि भूयिष्ठमौषधीः परिचक्षते । मूलाभावे तु दातव्यं मूलतुल्यगुणं च यदिति । ”

**स्नेहपाकस्त्रिधा मन्दाश्चिक्कणः खरचिक्कणः ।**

मन्दः कल्कसमे किट्टे चिक्कणो मदोनोपमे ॥ ३१ ॥

किञ्चित् सीदति कृष्णे च वर्त्यमाने तु पश्चिमः ।

दग्धोऽतउर्ध्वं निष्कार्यः स्यादामस्त्वग्निसादकृत् ।

मृदुर्नस्ये खरोऽभ्यङ्गे पाने बस्तौ च चिक्कणः ॥३२॥

मन्दादिभेदेन त्रिधा स्नेहपाक उक्तः । कल्कसमोऽतिमार्दवात् । मदनं माक्षिकमलम् । सीदति संघाते न गृह्णाति । अतः खरलक्षणादूर्ध्वं यो दग्धो भवति स तु निष्कार्यः स्यात् । मन्दलक्षणात् पूर्वमामः सत्वग्निसादकृत् । मृद्वित्यादिना मन्दादीनां विषयनिर्देशः मृदुर्मन्द इति पर्यायौ ।

उपसंहरन्नाह ॥

**हिमवद्विन्ध्यशैलाभ्यां प्रायो व्याप्ता वसुन्धरा ।**

**सौम्यं पथ्यं च तत्राद्यमाग्रेयं वैन्ध्यमौषधम् ॥३३॥**

**समाप्तमिदं कल्पस्थानम् ।**

हिमवादित्यादि । वसुन्धरा भूहिमवता विन्ध्येन च प्रायो व्याप्ता । दक्षिणो भूभागो विन्ध्य उत्तरो हिमवान् तत्रैवं स्थित आदौ भवमाद्यं हैमवतं सौम्यं देहे च पथ्यम् । वैन्ध्यमाग्रेयम् । तस्य पथ्यापथ्यत्वेनानुक्तेर्विषयविशेषेण पथ्यत्वमुक्तमिति । अत्र च केचिद्वरकाचार्यमतानुसारेण प्रमाणोपपन्नप्रसिद्धाविच्छिन्नव्यवहारप्रदर्शनपराः श्लोकैः परिभाषाः पठन्ति । ता विकल्प्य योज्याः ।

[परिभाषाः प्रवक्ष्यन्ते चिकित्सायां सुसंश्रिताः ।

द्रव्याणि षोडशगुणे सलिले काथयेत् भिषक् ॥ १ ॥

चतुर्थशेषः पूतस्तु कषायो ग्राह्य इष्यते ।

अथ काथ्येषु तेषूक्तं तोयादन्यत् द्रवं भवेत् ॥ २ ॥

तच्चानुवत् प्रयोक्तव्यं तत् षोडशगुणं ततः ।

द्रवं यत्तत्र पठितं क्षीरं वा दधिमस्तु वा ॥ ३ ॥

मूत्रं तक्रं सुरामण्डं यदि वाप्यम्लकाञ्जिकम् ।

जलवत् षोडशगुणं तत् स्यात् पादावशेषितम् ॥ ४ ॥

अनिर्दिष्टे प्रमाणे तु काथ्यानां च द्रवस्य च ।

कषायपाककल्पोऽयं कृष्णात्रेयेण वर्णितः ॥ ५ ॥

कर्तव्यं सति निर्देशे यथानिर्दिष्टमेव हि ।

अस्यास्तु परिभाषायाः षडङ्गादावसम्भवात् ॥ ६ ॥

तत्र प्रसिद्धिमाश्रित्य भेषजेषु जलेषु च ।

तथा विधेया भागाः स्युर्व्याध्यादिसदृशा यथा ॥ ७ ॥

तस्मादर्धपलं वापि कर्षत्रयमथापि वा ।  
 द्रव्याणां स्यात् पलं वापि द्विप्रस्थमुदकस्य तु ॥ ८ ॥  
 ततोधिकं वा कर्तव्यमूहापोहविशारदैः ।  
 हीनं वापि ततः कार्यमेवं यूषे च पानके ॥ ९ ॥  
 मांसौदनासवारिष्टपेयासु च वितर्कयेत् ।  
 स्नेहादिसाधनायोक्तो निर्यूहो यत्र यत्र हि ॥ १० ॥  
 तत्रापि षोडशगुणः पक्षोऽयं परिगृह्यते ।  
 द्रव्यं स्नेहसमं काथ्यमत्र पक्षे प्रयुज्यते ॥ ११ ॥  
 कषाय एव चेत्तत्र द्वार्थं केवलो भवेत् ।  
 तथान्यदपि तत्रोक्तं द्रवं क्षीरादिकं भवेत् ॥ १२ ॥  
 ततोऽनुरूपं सङ्ख्याय द्रव्यं तोयेन साधयेत् ।  
 द्रव्यं स्नेहसमं काथ्यमन्यत्रापि द्रवे सति ॥ १३ ॥  
 न तत्र युज्यते तस्मादनुरूपेण कल्पयेत् ।  
 अन्येतु भिषजः प्राहुः काथ्यान्यष्टगुणेऽम्भसि ॥ १४ ॥  
 काथ्यं तु भवति स्नेहादत्र द्विगुणमौषधम् ।  
 कषायेणैव चेत् साध्यः सत्यन्यस्मिन् द्रवे तथा ॥ १५ ॥  
 साधयेदनुरूपेण केचिदेवं प्रचक्षते ।  
 चतुर्गुणेन तोयेन काथ्येदौषधानि तु ॥ १६ ॥  
 ऋषीणां सुश्रुतादीनां सर्वेषां मतमीदृशम् ।  
 एतावांस्तु विशेषेऽत्र शेषमात्रापि पूर्ववत् ॥ १७ ॥  
 काथ्यं तु मेघजं स्नेहादत्र पक्षे चतुर्गुणम् ।  
 पलव्यपेक्षया द्रव्याद्यतोऽयं चतुर्गुणम् ॥ १८ ॥  
 प्रस्थव्यपेक्षया द्रव्याद्यदा तोयं चतुर्गुणम् ।  
 क्रियते द्विगुणं काथ्यं ततः स्नेहात् प्रयुज्यते ॥ १९ ॥  
 द्रवाणां द्विगुणं प्रस्थं शुष्कात् प्रस्थाद्यतो मतः ।  
 प्रसिद्धिस्तु चिकित्सायां द्विधा हि भिषजामिह ॥ २० ॥  
 पलव्यपेक्षयाप्यस्ति तथा प्रस्थव्यपेक्षया ।  
 सुश्रुतस्य तु यः पूर्वमुपन्यस्तश्चिरन्तनः ॥  
 पाठः पलव्यपेक्षायां ज्ञापकं तदुदाहृतम् ॥ २१ ॥  
 इत्येवं त्रिविधः प्रोक्तः कषायग्रहणं प्रति ।  
 एवमन्यत्र सर्वेषां कल्पात् स्नेहश्चतुर्गुणः ॥ २२ ॥  
 चतुर्गुणं द्रवं स्नेहाद्यत्र यत् पठ्यते द्रवम् ।  
 अनुक्ते तु द्रवे देयं जलमेव चतुर्गुणम् ॥ २३ ॥

कल्ककल्पस्तु चरके कषायाणां न कीर्तितः ॥ २४ ॥  
 स्नेहपाकविधिस्तूक्त एव दृढवलेन तु ।  
 चरकोऽर्धकृते शास्त्रे ब्रह्मभूयं गतो यतः ॥ २५ ॥  
 कषायस्य तु पेयस्य यदि वा कल्कचूर्णयोः ।  
 मात्रा दृढवलेनापि तत्रेति परिभाषिता ॥ २६ ॥  
 चरकोक्तैर्मया वाक्यैरनुमानात् प्रसाधिता ।  
 अनुक्तापि यथा मात्रा पञ्चाद्विद्वान्यहं तथा ॥ २७ ॥  
 एषां कषायकल्पानां प्रविभागो विधीयते ।  
 कषायकल्पे त्रिविधे यश्चतुर्गुणितोदकः ॥ २८ ॥  
 कषायकल्पः स्नेहेषु साध्येष्वेव समाश्रितः ।  
 वैद्यैः प्रायेण न तथा यः षोडशगुणोदकः ॥ २९ ॥  
 चतुर्गुणोदके पक्षे स्नेहाद्द्रव्यं चतुर्गुणम् ।  
 अष्टाविंशं पलशतं काथ्यद्रव्यस्य जायते ॥ ३० ॥  
 स्नेहप्रस्थे विपक्तव्ये शुष्कं तच्च भवेद्यदि ।  
 आर्द्रं चेदुद्धृतं सद्यस्ततः पलशतद्वयम् ॥ ३१ ॥  
 स्नेहप्रस्थे भवेत्साध्ये षट्पञ्चाशत् पलाधिकम् ।  
 एवं बहुत्वात् द्रव्यस्य यश्चतुर्गुणितोदकः ॥ ३२ ॥  
 सकल्पोऽभिमतस्तत्र स्नेहः स्याद्वीर्यवत्तरः ।  
 सहस्रपाकाः स्नेहास्तु शतपाकाश्च कीर्तिताः ॥ ३३ ॥  
 सुभावितं स्वल्पमपि द्रव्यं तद्बहुकर्मकृत् ।  
 तस्माद्बहुतरं द्रव्यं यत्र पक्षे प्रयुज्यते ॥ ३४ ॥  
 स्नेहपाकेषु सः श्रेयानित्येष तु मयाश्रितः ।  
 स्नेहपाकविधावेव प्रयोगस्तस्य युज्यते ॥ ३५ ॥  
 पाचनाः शमनीयाश्च ये कषाया ज्वरादिषु ।  
 उदीरिताः पुनस्तेषु कषायेषूपकल्प्यते ॥ ३६ ॥  
 चतुर्गुणोदके पेयं कषायस्य पलं भवेत् ।  
 तस्माद्द्रव्यपलं वैद्याः पाचनेषु प्रयुज्यते ॥ ३७ ॥  
 मात्रां तु वैद्याः काथ्यस्य पाययन्ति चतुष्पलम् ।  
 क्रियमाणः प्रसिद्धोऽयं पारम्पर्यागतो विधिः ॥ ३८ ॥  
 बाधितुं शक्यते नैव ज्ञापकं चात्र विद्यते ।  
 पलं वत्सकबीजस्य श्रपयित्वा रसं पिबेत् ॥ ३९ ॥  
 आचार्यचरकेणैवमतिसारे तु भाषितम् ।  
 पटोलाद्ये कषाये च काथ्यद्रव्यपलं कृतम् ॥ ४० ॥

चतुर्गुणेन तोयेन पचेद्द्रव्यपले सति ।  
 चतुर्भागावशेषं तु पेयं काथपलं भवेत् ॥ ४१ ॥  
 शास्त्रे कुष्ठे च मात्रा सा महती सम्प्रकाशिता ।  
 चतुष्पला कषायस्य मात्रा या भिषजां मता ॥ ४२ ॥  
 पले चतुर्गुणजले सा मात्रा न प्रसिध्यति ।  
 एवं सति च साध्यं स्याद्भेषजानां चतुष्पलम् ॥ ४३ ॥  
 चतुष्पलस्य द्रव्यस्य कथितस्य चतुर्गुणे ।  
 तोये चतुर्थशेषस्य पेयः काथश्चतुष्पलः ॥ ४४ ॥  
 भट्टारहरिचन्द्रेण खरणादे प्रकीर्तिता ।  
 पातव्या षट्पला मात्रा तस्य द्रव्यपलानि षट् ॥ ४५ ॥  
 काथ्यानि संप्रयुज्यन्ते जलं द्रव्याश्चतुर्गुणम् ।  
 पटोलाद्ये च तेनापि काथ्यद्रव्यपलं कृतम् ॥ ४६ ॥  
 खरणादकृता मात्रा पेया तेनैव षट्पला ।  
 परस्परविरुद्धं तत्तस्याप्येतत् प्रयुज्यते ॥ ४७ ॥  
 अप्रसिद्धो विधिश्चायं कषायस्य ज्वरादिषु ।  
 न षट्पलानि काथ्यन्ते न च तोयं चतुर्गुणम् ॥ ४८ ॥  
 चतुर्गुणोदका तस्मात् परिभाषा न युज्यते ।  
 ज्वरादीनां कषायेषु स्नेहेष्वेव हि सा मता ॥ ४९ ॥  
 कृष्णात्रेयमुनिप्रोक्ता या षोडशगुणोदका ।  
 ज्वरादिषु कषायाणां ग्रहणं क्रियते तथा ॥ ५० ॥  
 चतुर्गुणोदका यापि परिभाषोपदिश्यते ।  
 तत्रापि हि विशेषोऽयमन्यः कैश्चिदुपाश्रितः ॥ ५१ ॥  
 स्नेहेषु पलनिर्देशो येषु येषु न विद्यते ।  
 प्रस्थव्यपेक्षया चात्र सङ्ख्येयमुदकौषधम् ॥ ५२ ॥  
 पलव्यपेक्षया चापि समाचारो द्विधा अपि ।  
 पूर्वं प्रस्थव्यपेक्षा या प्रोक्ता विज्ञापके सति ॥ ५३ ॥  
 द्रव्याणां पलनिर्देशो यत्रोक्तो मिश्रके तथा ।  
 पलव्यपेक्षयैवात्र तोयमेवं चतुर्गुणम् ॥ ५४ ॥  
 प्रदेशान्तरनिर्देशाच्चरकेऽप्यनुमीयते ।  
 कषायमात्रा पातव्या यद्यप्यपरिभाषिता ॥ ५५ ॥  
 स्वर्णक्षीर्यादिके योगे पाण्डुरोगचिकित्सिते ।  
 पातव्या कथिता मात्रा गोमूत्रेण चतुष्पला ॥ ५६ ॥  
 रोहिणीकटुकादीनां पित्तगुल्मचिकित्सिते ।  
 घृतं मुक्त्वा कषायस्य प्रोक्ता मात्रा चतुष्पला ॥ ५७ ॥

अतोऽनुमानाच्चरके सिद्धा मात्रा चतुष्पला ।  
 द्रव्याणां च पलं काथ्यं पटोलाद्ये प्रकीर्तितम् ॥ ५८ ॥  
 पलं वत्सकबीजस्य निर्दिष्टं चातिसारिके ।  
 तत् षोडशगुणे तोये यदि न काथ्यते ततः ॥ ५९ ॥  
 चतुर्गुणोदके तोये पेयं काथपलं भवेत् ।  
 इत्येतत् षोडशगुणं तोयं यत्र प्रयुज्यते ॥ ६० ॥  
 एषैव चरकस्यापि परिभाषानुमीयते ।  
 पातव्येषु कषायेषु मुस्तर्पटकादिषु ॥ ६१ ॥  
 विशेषः कथ्यतेऽन्योऽपि माने शुष्कद्रवाश्रये ।  
 शुष्कद्रव्याश्रयं मानं निर्दिश्य यदुदाहृतम् ॥ ६२ ॥  
 द्रवेषु द्विगुणं मानं सद्यश्चैवोद्धृतेषु च ।  
 द्विगुणं मानमित्येतदारभ्य कुडवादिनि ॥ ६३ ॥  
 शुष्काणां च द्रवाणां च समं तु कुडवादधः ।  
 तुलायामपि नैवेष्टा द्विगुणा मानकल्पना ॥ ६४ ॥  
 तुलापलशतं चैव तच्छुष्कद्रवयोर्मतम् ।  
 पलं चतुर्गुणं चेष्टं प्रसिद्धज्ञापकादिकम् ॥ ६५ ॥  
 सहाचरतुलायास्तु रसे तैलाढकं पचेत् ।  
 यदुक्तं शतमेवात्र पलानां परिगृह्यते ॥ ६६ ॥  
 चतुःसुवर्णमेतच्च पलं नाष्टसुवर्णकम् ।  
 द्रव्यस्य द्विगुणत्वे स्यात् पलमष्टसुवर्णकम् ॥ ६७ ॥  
 नैवाञ्जलौ न प्रसृते न पले न पलादधः ।  
 द्रवाणामौषधानां हि द्विगुणं मानमिष्यते ॥ ६८ ॥  
 द्विगुणत्वे द्रवेषु स्यात् पलमष्टसुवर्णकम् ।  
 तेनैषां द्विगुणत्वेन क्रियामार्गो विरुध्यते ॥ ६९ ॥  
 कुडवाद्यासु संज्ञासु द्रवाणां द्विगुणो विधिः ।  
 विद्यते ज्ञापकं चात्र चरकाचार्यदर्शितम् ॥ ७० ॥  
 स्पष्टार्थमेव पठितमिदं कुष्ठचिकित्सिते ।  
 सलिलाढकेऽष्टभागे शेषे पूतो रसो ग्राह्यः ॥ ७१ ॥  
 ते च कषायाष्टपले चतुष्पलं सर्पिषश्च पक्तव्यम् ।  
 यावत्स्यादष्टपलं शेषं पेयं ततः कोष्णमिति ॥ ७२ ॥  
 अष्टभागावशेषे तु पलानामष्टकद्वयम् ।  
 पलस्य द्विगुणे माने क्रियमाणे न युज्यते ॥ ७३ ॥  
 द्विगुणे हि पले तत् स्यादेकमेव पलाष्टकम् ।  
 चतुष्पलं च दातव्यं यत् प्रोक्तं सह सर्पिषा ॥ ७४ ॥

पलस्य द्विगुणे माने तदप्यष्टपलं भवेत् ।  
 चतुःसुवर्णं हि पलं शुष्काणामिष्यते यतः ॥ ७५ ॥  
 द्विगुणत्वात् द्रवाणां हि तत् स्यादष्टमुवर्णकम् ।  
 निरुहमात्रानिर्देश एवं सति च बाध्यते ॥ ७६ ॥  
 प्रमृतार्धं समारभ्य द्वादश प्रमृताः परम् ।  
 एषा मात्रा द्विगुणिता द्विगुणे प्रमृते भवेत् ॥ ७७ ॥  
 निरुहमात्रा शास्त्रोक्ता द्वादशप्रमृतास्तथा ।  
 चत्वारिंशत् पलानि स्युरष्टाभिरधिकानि च ॥ ७८ ॥  
 व्याध्यादिषु तु मध्येषु काथस्याञ्जलिरिष्यते ।  
 अत्र सुश्रुतनिर्देशे काथोऽयं द्विगुणो भवेत् ॥ ७९ ॥  
 स्वरसान् कथिताच्छीतान् कषायान् षट्पलं पिबेत् ।  
 यदुक्तं स्वरणादेन तद्द्वादशपलं भवेत् ॥ ८० ॥  
 पैत्तिके पठ्यते गुल्मे सर्पिषश्च चतुष्पलम् ।  
 पिबेत् संमूर्छितं तेन गुल्मः शाम्यति पैत्तिकः ॥ ८१ ॥  
 चतुष्पलं घृतस्येदं मात्राप्यष्टपलं भवेत् ।  
 स्वर्णक्षीर्यादिके योगे गोमूत्राञ्जलिरिष्यते ॥ ८२ ॥  
 अञ्जलेर्द्विगुणत्वाद्धि मात्रा साष्टपला भवेत् ।  
 गौल्मिके त्रायमाणाय घृते च परिपठ्यते ॥ ८३ ॥  
 रसस्यामलकक्षूणां क्षीरस्य च घृतस्य च ।  
 पलानि पृथगष्टाष्टौ कृत्वा सम्यग्विपाचयेत् ॥ ८४ ॥  
 अष्टौ प्रत्येकमेतानि स्युः षोडश पलानि तु ।  
 तस्मादेवंप्रकारेषु निर्देशेषु विरुध्यते ॥ ८५ ॥  
 द्रवाणां द्विगुणं मानं तत्कार्यं कुडवादिषु ।  
 ओर्द्वेष्वपि न सर्वेषु सद्यस्तेषूद्घृतेषु च ॥ ८६ ॥  
 द्विगुणं मानमिच्छन्ति विशेषोऽत्र च कल्प्यते ।  
 शुष्काणि विनियुज्यन्ते दशमूलादिकानि हि ॥ ८७ ॥  
 तेष्वेव द्विगुणं मानं न सर्वेषूद्घृतेषु हि ।  
 आर्द्राणामेव येषां तु प्रसिद्धिमुपकल्पयेत् ॥ ८८ ॥  
 वासाघृते वृषघृते तैले साहचरे तथा ।  
 आर्द्राणां द्विगुणं मानमेवमादिषु नेष्यते ॥ ८९ ॥  
 आर्द्राणामेव तेषां हि प्रयोगः शस्यते यतः ।  
 शतावरीमूलतुलाश्चतस्रो याः प्रकीर्तिताः ॥ ९० ॥  
 नै तत्र द्विगुणं मानं भिषग्भिः कैश्चिदाश्रितम् ।  
 वद्यवुद्धिविकासार्थमिदमन्यत् प्रकाशयते ॥ ९१ ॥

काथ्यानामौषधानां हि प्रमाणं यत्र नोदितम् ।  
 चतुर्गुणं च निर्दिष्टमन्यन् क्षीरादिकं द्रवम् ॥ ९२ ॥  
 कषायोऽप्यौषधानां हि तत्र कार्यश्चतुर्गुणः ।  
 उदाहरणमत्रेष्टं महाकन्याणकं घृतम् ॥ ९३ ॥  
 एवमेवौषधानां हि प्रमाणं यत्र नोदितम् ।  
 द्विगुणं चापि निर्दिष्टमन्यन् क्षीरादिकं द्रवम् ॥ ९४ ॥  
 कषायोऽप्यौषधानां हि द्विगुणस्तत्र युज्यते ।  
 वासादिकं ज्वरे प्रोक्तमत्रोदाहरणं स्मृतम् ॥ ९५ ॥  
 निर्दिष्टं क्षीरमन्यद्वा द्रवं यत्र चतुर्गुणम् ।  
 काथौषधानां मानं च प्रोक्तं नोक्तं जलस्य तु ॥ ९६ ॥  
 तत्रौषधिवशादेव सङ्ख्या काथस्य गम्यते ।  
 चतुर्गुणोदका तत्र परिभाषा यदीष्यते ॥ ९७ ॥  
 ततो द्रव्यसमस्तत्र कषायः परिकल्प्यते ।  
 यदा तु परिभाषेष्टा या षोडशगुणोदका ॥ ९८ ॥  
 चतुर्थशेषः काथः स्यात्ततो द्रव्याच्चतुर्गुणः ।  
 अत्र साहचरं तैलमुदाहरणमिष्यते ॥ ९९ ॥  
 यत्रौषधं कषायोऽपि द्रवं क्षीरादिकं त्रयम् ।  
 प्रमाणं तु तथा नोक्तं स्नेहस्योक्तं न वा भवेत् ॥ १०० ॥  
 तुल्यं काथेन दातव्यं तत्र क्षीरादिकं द्रवम् ।  
 कर्तव्यं च तथा तत् स्याद्यथा स्नेहाच्चतुर्गुणम् ॥ १०१ ॥  
 गौल्मिको मिश्रकस्नेह उदाहरणमत्र हि ।  
 एवं वै द्विगुणे स्नेहात् त्रिगुणे च प्रकीर्तिते ॥ १०२ ॥  
 क्षीरादिके द्रवे कार्यं कषायग्रहणं तथा ।  
 यथा कषायसहितं द्रवं स्यात्तच्चतुर्गुणम् ॥ १०३ ॥  
 अत्रोदाहरणं तत् स्याद्यथास्नेहाच्चतुर्गुणः ।  
 कषायः पठ्यते यत्र प्रमाणं चास्य नोदितम् ॥ १०४ ॥  
 चतुर्गुणं वाप्यधिकं प्रोक्तं क्षीरादिकं द्रवम् ।  
 तत्रापि च प्रयोक्तव्यं स्नेहात् काथं चतुर्गुणम् ॥ १०५ ॥  
 पञ्चमूलकषायेण पिण्याकं बहुवार्षिकम् ।  
 पठ्यते वातरोगे तदुदाहरणमत्र हि ॥ १०६ ॥  
 बहूनि यत्र पठ्यन्ते क्वचित् स्नेहे द्रवाणि हि ।  
 बहूनामपि तेषां च परिमाणं न पठ्यते ॥ १०७ ॥  
 सर्वेषां समुदायः स्यात्तत्र स्नेहाच्चतुर्गुणः ।  
 स्नेहपाकविधिं केचिदेवं समनुचक्षते ॥ १०८ ॥

बहुष्वेकैकमिच्छन्ति केचित्त्र समं द्रवम् ।  
 इत्येवं मतभेदानु यथा क्वाथविधौ तथा ॥१०९॥  
 चतुर्गुणोदकः पक्षो यदा तत्र समाश्रितः ।  
 बहुद्रव्यं किल स्नेहो वीर्यवाञ्छितपाकवत् ॥११०॥  
 अनयैवोपपत्त्या तु समुदायं चतुर्गुणम् ।  
 नेच्छन्ति केचित् प्रत्येकमाहुः स्नेहसमं द्रवम् ॥१११॥  
 ग्रहणीरौगिके स्नेहे पञ्चमूलाभयादिके ।  
 शुक्तेन मातुलुङ्गस्य स्वरसेनैवमादितः ॥११२॥  
 उदाहरणमत्रास्ति यो वाप्यन्यो बहुद्रवः ।  
 श्लोकैरेषाणुतैलस्य कथ्यते पाकसंविधिः ॥११३॥  
 यस्य साधयितुं तैलं यावन्मात्रमभीप्सितम् ।  
 तत्रौषधानि तावन्ति दत्वा तोयं चतुर्गुणम् ॥११४॥  
 कषायार्थं विपच्यन्ते यः कषायश्चतुर्गुणः ।  
 यावन्मात्रस्य तैलस्य दद्यात् पादावशेषितम् ॥११५॥

यावन्मात्रमसौ तैलात् कषायो नावतार्यते ।  
 चतुर्गुणोऽत्र किं तर्हि पाक्यादशगुणः कृतः ॥११६॥  
 चतुर्गुणेन तोयेन प्राप्तानि परिभाषया ।  
 क्वाथ्यानि यानि तान्यत्र पाक्याः शतगुणे जले ।  
 ॥११७॥

क्वाथ्यन्ते परिभाषा तु शास्त्रवाक्येन बाधिता  
 इत्येवमणुतैलस्य कर्तव्यं सम्प्रसाधनम् ॥११८॥  
 गद्योक्तो यः पुनः श्लोकैरर्थः समनुगीयते ।  
 तद्व्यक्तिव्यवसायार्थं द्विरुक्तिः सा न गर्ह्यते ।  
 प्रागुक्तोऽपि मयार्थो यः श्लोकैस्तस्मात् प्रकाशितः  
 ॥११९॥]

॥ इति अष्टमोऽध्यायः ॥

★ ★ ★

॥ श्रीशङ्करः ॥

श्रीमद् बृद्धवाग्भटविरचितः

इन्दुटीकया संवलितः

# अष्टाङ्गसङ्ग्रहः

## उत्तरस्थानम्

### अथ प्रथमोऽध्यायः ।

एवं पञ्चभिः स्थानैस्तन्त्रस्य प्रधानमङ्गं कायाख्यं शेषाङ्गव्यापि निर्णीतम् । बालादीनां तु समानां स्तोक-  
व्यक्तशेषत्वात् सर्वेषामेव निर्णयं कर्तुमुत्तराख्यं पत्रं स्थान-  
मारभ्यते । तत्रापि बाले कायतस्तोकमन्तरं यतोऽतः  
प्रथममेव बालचिकित्सा वक्तव्या । तत्र प्रथमं बालस्य  
रोगोद्भवप्रतिषेधोपायप्रदर्शनार्थमध्याय आरभ्यते । ततोऽ-  
रक्षया जातानां रोगाणां प्रतीकारदर्शनायैव द्वितीयो-  
ऽध्यायः ।

अथातो बालोपचरणीयं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

अथेत्यादि पूर्ववद्व्याख्येयमितिहेत्यादि च । बालो-  
पचरणमधिकृत्य कृतोऽध्यायो बालोपचरणीयः तं व्याख्या-  
स्यामः ।

अथ खलु जातमात्रमेव बालमुल्वात् सैन्धव-  
सर्पिषा मार्जयेत् ॥ २ ॥

अथेत्यानन्तर्ये । खलुशब्द इदानीमर्थे । जातमात्रं  
तत्काल एव बालमुल्वात् वेष्टितो जायते येन गर्भः स  
उल्बस्तस्मादुल्वात् सैन्धवयुक्तेन सर्पिषा मार्जयेच्छोधयेत् ।

ततोऽस्यातिप्रबलमोहज्वरपरीतसर्वगात्रस्य क्रोशि-  
तुमपि रुजानुरूपमसमर्थस्यानवस्थिताशेषदेहधातो-  
रसम्भाव्ययौवनाद्यवस्थस्य क्रकचस्पर्शमिव कर-  
वसनशयनसंसर्गं मन्यमानस्याविकल्पितमङ्गानि  
विक्षिपतः पुनरिव मरणमनुभवतो लीयमानसंज्ञस्या-  
तिसम्बाधयोनिपुटावपीडितप्राणप्रत्यानयनाय बला-  
तैलेन परिषेकं कुर्यात् । कर्णमूले चाश्मनोः  
सङ्घट्टनम् ॥ ३ ॥

ततोऽनन्तरमस्य बालस्यातिसम्बाधेनातिसङ्घटेन  
योनिपुटेन प्रसूतिकालेऽवपीडितानां प्राणानां प्रत्यानयनाय  
बलातैलेन शारीरोक्तेन परिषेकं कुर्यात् । किम्भूतस्येत्याह ।  
अतिप्रबलेत्यादि । अतिप्रबलेन मोहज्वरेण परीतानि  
समन्ताद्द्यामानि सर्वगात्राणि यस्य । जन्ममरणयोर्हि मोह-  
ज्वरावेशः प्रागुक्तः । तथा प्रसूतिक्लेशरुजानुरूपं तां प्रतिकर्तुं  
क्रोशितुमप्यश्वमस्याशक्तस्य । तथा अनवस्थिता अग्रहात-  
स्वरूपा अशेषा देहधातवो यस्य । धातवो वातादिरसादि-  
मूत्रादयः । तथा असम्भाव्या यौवनाद्यवस्था यस्य ।  
अन्यकरादिसंसर्गं च क्रकचस्पर्शमिव मन्यमानस्य । क्रकचं  
करपत्रम् । तथाविकल्पितं रुजाप्रयुक्तत्वेनैवाङ्गानि विश्वि-

पतः । तथान्यजन्मनि मरणमनुभूय प्रसूतिकाले रुजया पुनरिव मरणमनुभवतो लीयमानसंज्ञस्य मूढचेतनस्य । कर्णमूले कर्णमन्त्रीपे चास्य बालस्याश्मनोः पापाणयोः मङ्गद्वन्द्वं परस्पराभिवातं कुर्यात् । एतच्च प्रसूतिकालसञ्जात-मोहप्रशमार्थम् ।

यदि वाचेष्ट एव स्यात्ततः कृष्णकपालिकया शूर्पेण चैनमभिनिष्पुनीयात् । दक्षिणकर्णमूले च मन्त्रमस्योक्तचारयेत् ॥ ४ ॥

अङ्गादङ्गात् सम्भवसि हृदयादभिजायसे ।  
आत्मा वै पुत्रनामासि स जीव शरदां शतम् ॥५॥  
शनायुः शतवर्षोऽसि दीर्घमायुरवानुहि ।  
नक्षत्राणि दिशो रात्रिरहश्च त्वामिरक्षतु ॥ ६ ॥

अत्रान्तरे च यद्यचेष्ट एव स्यात्ततः कृष्णया धूमकज्जलेन मृदितमथ्यया कपालिकया शूर्पेण चाभिनिस्सुरणाय यतेत । यतोऽतिप्रभावात् बोधयति । अस्य च बालस्य दक्षिण-कर्णमूले अङ्गादङ्गादित्यादि श्लोकद्वयं मन्त्रमुच्चारयेत् । मन्त्रव्याख्यानस्य यत् प्रयोजनं तत्प्रबोधम् ।

प्रत्यागतप्राणस्य च प्रकृतिभूतस्य नाभिनालं नालाभिवन्धनाच्चतुरङ्गुलस्योर्ध्वं क्षौमसूत्रेण बध्वा तीक्ष्णेन शस्त्रेण वर्धयेत् । ग्रीवायां चैनमासजेत् । नाभिं च कुष्ठतैलेन सेचयेत् ॥ ७ ॥

ततः प्रकृतिभूतस्य स्वस्थस्य च नालाभिवन्धनाब्रामि-नालस्य यत्र जठरे निबन्धनं भवति तस्माच्चतुरङ्गुलादूर्ध्वं क्षौमसूत्रेण बध्वा सूत्रबन्धादूर्ध्वं शस्त्रेण नाभिनालस्य वर्धनं छेदनं कुर्यात् । एतन्मिति छिन्नशिष्टं नाभिनालं बालस्य ग्रीवायां सूत्रेणासजयेत् । भवत्वपरिहाराय । कुठेन युक्तं सिद्धं वा तैलं कुष्ठतैलं तेन नाभिं सेचयेत् ।

ततः क्षीरिवृक्षकषायेण सर्वगन्धोदकेन वा तप्त-तपनीयरजतनिर्वापणकवोष्णेन कपित्थपत्रकषायेण वा तद्विधेन स्नापयेत् ॥ ८ ॥

ततोऽनन्तरं तं बालं क्षीरिवृक्षाणां वटादीनां कषायेण तप्तानां तपनीयरजतानां निर्वापणेन तत्र तापोपशमे-

नोष्णीकृतेन स्नापयेदिति । अथवा सर्वगन्धद्रव्योदकेन तपनीयादितेन । अथवा कपित्थपत्राणां कषायेण तद्वि-धेनेति तपनीयादिकवोष्णेन । तपनीयं सुवर्णम् । रजतं रूप्यम् ।

ततोऽस्य सुपरिलिखितनखया सुप्रक्षालितोप-वानया कार्पासपिचवगुण्ठितया दक्षिणप्रदेशिन्या जिह्वौष्ठकण्ठमनुसुखं प्रमृज्यात् । तालु चोन्नाम्य स्नेहपिचुनोपरिष्ठादवगुण्ठयेत् ॥ ९ ॥

ततः स्नानादनन्तरमस्य बालस्य सुपरिलिखितनखत्वा-दियुक्तया दक्षिणकरप्रदेशिन्या जिह्वौष्ठकण्ठं साधु सन्निवे-शाय प्रमृज्यात् । सुपरिलिखितं पारुष्यादिनाशाय शस्त्रेण कृतं नखं यस्याः । पूर्वं सुप्रक्षालिता पश्चादुपवानोपशुष्का सुप्रक्षालितोपवाना । कार्पासमयः पिचुः कार्पासगण्डः । तेनावगुण्ठितया मार्दवाय वेष्टितया । प्रदेशिन्यङ्गुष्ठात् द्वितीया । तथाविधयैव च तथा तालुनाम्य स्नेहयुक्तेन कार्पासपिचुनोपरिष्ठाच्छिरस्यवगुण्ठयेदाच्छादयेत् ।

ततश्चैन्द्रीब्राह्मीशङ्खपुष्पीवचाकल्कं मधुघृतोपेतं हरेणुमात्रं कुशाग्रामिमन्त्रितं सौवर्णेनाश्वत्थपत्रेण मेधायुर्बलजननं प्राशयेत् । तद्वत् ब्राह्मीबलानन्ता-शतावर्यन्यतमचूर्णं वा ॥ १० ॥

अनन्तरमेन्द्रादीनां कल्कं हरेणुमात्रमानं मधुघृताभ्यां युक्तं कुशाग्रेण दर्भाग्रेण मेधादिजननेन । दिक्केण मन्त्रेणा-भिमन्त्रितं सुवर्णविकारेणाश्वत्थपत्रेण करणेन प्राशयेत् । मेधादिजननम् । एन्द्रा इन्द्राणी । ब्राह्मी ब्रह्मसुवचला । शङ्खपुष्पी काश्मीरेषु वीरटिः । हरेणवः सतीनाः । अश्वत्थपत्राकृतित्वात् सौवर्णमश्वत्थपत्रम् । तद्वदेन्द्रादि-कल्कविधिनानेन ब्राह्म्यादीनामन्यतमस्य वा चूर्णं प्राशयेत् । अनन्ता दूर्वाः ।

ततः सैन्धवोपहितेन सर्पिषा गभादकानि वामयेत् । तथास्योरःकण्ठविशुध्या लाघवमभिलाषश्च जायते ॥ ११ ॥



ततः प्राशादनन्तरमस्मै सैन्धवेन युक्तं सर्पिर्गर्भोदकवम-  
नाय दद्यात् । तथेति वमनेनास्य बालस्योरःकण्ठस्य  
विशुःश्या लाघवादिर्कं जायते ।

अथास्य जातकर्म प्राजापत्येन विधिना कुर्यात् !  
अपि च ॥ १२ ॥

अथानन्तरमस्य बालस्य प्राजापत्येन ब्राह्मेण वैदिकेन  
विधिना जातकर्म कुर्यात् । अपि चेति पद्यसमुच्चये ।

सिराणां हृदयस्थानां विवृतत्वात् प्रसूतितः ।  
तृतीयेऽहि चतुर्थे वा स्त्रीणां स्तन्यं प्रवर्तते ॥ १३ ॥

स्त्रीणां सूतानां प्रसूतितः प्रसवाचतृतीये चतुर्थे बाहि  
स्तन्यं प्रवर्तते । यतस्तदा हृदयस्थाः सिराः सर्वा विवृता  
भवन्ति गर्भिण्यास्तु संवृताः । यत एवमतो यावत् स्तन्यं  
तावदयं क्रमः ।

तस्मात् प्रथमेऽहन्यनन्तामिश्रिते मधुसर्पिषी  
मन्त्रपूते त्रिकालं प्राशयेत् । द्वितीये लक्ष्मणासिद्धं  
सर्पिस्तृतीये च ॥ १४ ॥

प्रथमेऽहन्यनन्त्या दूर्वया मिश्रिते मधुसर्पिषी । अनन्ता-  
मिश्रणं मेधापुण्यादीन्नयदेवं वैदिकेन मन्त्रेण पूते अहनि  
त्रीन् कालान् प्राशयेत् । द्वितीयेऽहि लक्ष्मणासिद्धं सर्पि-  
स्त्रिकालम् । तथैव तृतीये ।

ततः प्राङ्निवारितस्तन्यस्य स्वपाणितलसम्मितं  
सर्पिर्द्विकालं दापयेदनन्तरं च स्तन्यमिष्टतः ॥ १५ ॥

ततोऽनन्तरं चतुर्थे स्तन्यपानात् प्राङ्निवारितस्तन्यस्य  
यत्नेन रक्षितस्तन्यपानस्य द्विकालं प्रातर्मध्याह्ने च स्वपाणि  
तलसम्मितं बालस्य करतलमेयं सर्पिर्दापयेत् । अनन्तरं  
तत्काल एवेष्टतो यथेच्छं स्तन्यं दापयेत् ।

अहरहश्चास्य श्रोत्रगृङ्गाटकं स्नेहाप्लुतेन प्लुतेन  
प्रच्छादयेत् ॥ १६ ॥

अस्य च बालस्याहरहः प्रतिदिनं श्रोत्रगृङ्गाटकं कर्ण-  
पथं स्नेहाप्लुतेन स्नेहमग्नेन प्लुतेन चैलखण्डेन प्रच्छादयेत् ।

प्राक्शिरसं चैनं क्षौमनिचये संवेशयेदुच्छीर्षके  
चास्याभिमन्त्रितमुदकुम्भं स्थापयेत् द्वारपक्षयोश्च ॥ १७ ॥

क्षौमाणां वस्त्राणां निचये प्राक्शिरसमेन बालं संवेश-  
येच्च । संवेशनं शय्यायां स्थापनम् । सुबोधम् । उच्छीर्षकं  
शय्यायाः शिरोभागः । द्वारपक्षो द्वारपार्श्वः ।

आदारीविदारीवदरीखदिरनिम्बपीलुपरूषकशाखा-  
भिरनेन वीजयेत् । तामिश्च समन्ततः सूतिकागारं  
परिवारयेत् । सर्षपातसीकणकणिकाश्चान्तर्वहिः  
प्रकिरेत् । सायं प्रातश्च बलिम् ॥ १८ ॥

एनं बालमादर्यादीनां शाखाभिर्वीजनं कारयेत् (नि)  
आदारी काकहन्ताली तोया ग्वादिरवत्यपि । वीजनं  
व्यजनवातेन पवनम् । तामिश्चादर्यादिशाखाभिः  
सूतिकागारं समन्ततः सर्वतोर्दिकं परिवारयेत् । सूतिका-  
गारस्यान्तर्वहिश्च सर्षपादिकणिका विकिरेद्विधिपेत् । सायं  
प्रातश्च बलिं भूतोपहारमन्तर्वहिः प्रकिरेत् ।

व्रणोक्तैश्च गुग्गुन्वादिभिर्धूपं कुर्वीत । तथा  
ब्राह्मणोऽथर्ववेदविद्दशहं शान्तिकर्म कुर्यात् । मायूरी  
महामायूरीमार्यारत्नकेतुधारिणीं चोभयकालं वाचयेत्  
॥ १९ ॥

व्रणोक्ता गुग्गुल्वादयः सूत्रस्थाने शस्त्रकर्मविधौ  
गुग्गुल्वरुसर्जरसवचागौरसर्षपेत्यादिना पठिताः । सुबोधम् ।  
द्वे विधे एका लघुमायूरी सप्तशती । द्वितीया महामायूरी  
चतुःसहस्री । आर्याशब्दः प्रजावाची । रत्नकेतुनाम्ना  
विशिष्टा धारिणीति सौगतादीनां या प्रसिद्धा ।

हिङ्गुवचातुरुष्करक्षोत्रैः पोटलिकामुत्तरदेहल्या  
मासज्जेत् । कुमारस्य च सह मात्रा कण्ठे उच्छीर्षके  
च । तद्वदर्यापर्णशबरीमार्यापराजितां च गोरोचना-  
भिलिखिताम् ॥ २० ॥

पोटलिका प्रमेविका । उत्तरदेहली द्वारशाखयो-  
रुपर्यासक्तं काष्ठम् । कुमारस्य बालस्य कण्ठे उच्छीर्षके च  
हिङ्गुवादिपोटलिका मासज्जेत् । तन्मातुश्च तथैवेति

सहार्थः । आर्यापरीशयरीविद्याआर्यापराजिता इति मूल-  
मन्त्रेण गोरौचनया भुजादिपत्रालिखितां तस्य कण्ठे  
उच्छीपिके चामजेत् ।

द्वारे च देहलीमनुतिर्यङ्मुसलं निधापयेत् ।  
कणकण्डकतिन्दुकुन्धनाग्निं नक्तं दिवं च जागृयात् ।  
तथानुरक्ताः स्त्रियः सुदृढश्च । प्रदृष्टजनसम्पूर्णं च  
तद्वेश्म कार्यम् ॥ २१ ॥

देहलीमनु देहल्यनुमारेण द्वारे तिर्यङ्मुसलं निधापयेत्  
देहली द्वारशाखयोरधारकाग्रम् । यस्य चाग्नेः कणादिक-  
मिन्धनं तमग्निं नक्तं दिवं च जागृयात् नियोगाद्रक्षेत् ।  
कणं त्वण्डतण्डुलाः । कण्डकं तण्डुलश्रोदनचूर्णम् । तथानु-  
रक्ताः स्त्रियो जागृयुः सुदृढश्च । सुबोधम् ।

अथास्य समानवर्णा मध्यमवयाः शुचिरलोलुपा  
निभृतानातुरा जीवद्वत्सला वत्सला दक्षिणा ब्रह्म-  
चारिण्यव्यङ्गा बहुक्षीरा शुक्लाम्बराचारा दीर्घदूस्वादि-  
देहदोषाष्टकरहिता अलम्बोर्ध्वचुचूकातिपीनहनिस्तन-  
दोषमुक्ता युक्तचूचुका धात्री स्यात्तस्या एव स्तन्यं  
पिबेत् ॥ २२ ॥

अथ बालस्य सर्वाङ्गत्वादियुक्ता धात्री स्यात् । वर्णां  
ब्राह्मणादिः । मयं वयस्तारुण्यादूर्ध्वम् । दारुवाहिः पठति ।  
तरुणी स्यादवत्सला । क्लेशं न सहते वृद्धा स्तन्यं चास्या  
न पुष्टिकृदिता । लोभुषा आहारपानगृध्नुः । निभृता  
अव्यग्रा । अनानुरा व्याधिरहिता । वत्सला अपत्य-  
वत्सला । दक्षिणा अनुकूला । ब्रह्मचारिणी निषिद्धपुंस-  
योगा । अव्यङ्गा सम्पूर्णाङ्गा । आचारस्य शुक्लत्वमनि-  
न्दितत्वम् । अष्टां देहदोषाः अतिदीर्घत्वमतिदृष्टत्वमति-  
लोमत्वमलोमत्वमतिशुक्लत्वमतिरूग्णत्वमतिकार्ष्यमति -  
स्थूलत्वं च । अलापचूचुका अनूर्वाभिमुखचूचुका च ।  
अतिपीनहानाभ्यां स्तनदोषाभ्यां मुक्ता । युक्तं प्रमाणा-  
नधिकं चूचुकं यस्याः सा तथोक्ता । चूचुकं स्तनाग्रम् ।  
तस्या यथोक्ताया एव धात्र्याः स्तन्यं पिबेत् । एवकार-  
ग्रहमेतद्गुणमिश्रीभावप्रतिषेधाय ।

तच्चोदकपात्रे दुह्यमानमेकतां यदुदकेन सह  
गच्छति वक्ष्यमाणदोषरहितं च तच्छुद्धमारोग्य-  
बलजननम् ॥ २३ ॥

तत्रैति स्तन्यमुदकपूर्णे पात्रे दुह्यमानमुदकेन सह यदेक-  
तामविभक्तवृत्तित्वं गच्छति । बालामयप्रतिषेधे वक्ष्यमाणैः  
स्तन्यदोषैः रहितं तच्छुद्धमारोग्यादिजननं च बोद्धव्यम् ।

अथ धात्री स्नातानुलिप्ता नित्यमहतवासाः सुमनाः  
प्रजास्थापनीषधीः शिरसा बिभ्राणा प्राङ्मुखी स्तनं  
प्राग्दक्षिणं धौतमीषत्परिस्नुतं पाययेत् ॥ २४ ॥

अथेत्यादिना धात्र्याः प्रथमं स्तनपानविधानम् ।  
सुमनाः सुचित्ता प्रजास्थापनीयान्यौषधानि ऐन्द्रादूर्वा-  
दीनि महाकपायमङ्ग्रहोक्तानि । ईषत्परिस्नुतं स्तोककुष्ठ-  
स्तन्यं स्तनं बालं धात्री पाययेत् ।

नानास्तन्यस्य ह्यसात्म्यत्वान्नानाविधा व्यापदो  
भवन्ति । अपरिस्नुते चातिस्तन्यपूर्णस्तनपानेनोत्सेह-  
नात् कासश्चासज्वरच्छर्दिषां सम्भवः ॥ २५ ॥

नानेत्यादिनानेकस्तन्यपानप्रतिषेधप्रयोजनम् । अति-  
स्तन्यपूर्णस्तनपानेन बालस्योत्सेहेनात् कासादिसम्भवः ।  
उत्सेहेनं तत्सेहस्यान्तर्गमनम् ।

रुक्षान्नपानकर्शनक्रोधशोककामादिभिः स्तन्य-  
नाशः । स्तन्यजननानि तु मद्यानि शीधुवर्ज्यान्यान्पू-  
मांसानि द्रवाः स्वाद्वस्त्रलवणप्रायाश्चाहाराः क्षीरिण्य-  
श्रौषधयः क्षीरपानमनायासः सौमनस्यं च ॥ २६ ॥

रुक्षान्नपानादिना स्त्रियाः स्तन्यनाशो भवति ।  
मद्यादीनि स्तन्यजननानि भवन्ति । सुबोधम् ।

न तु क्षुधितशोकार्तश्रान्तकुष्ठप्रदुष्टधातुगर्भिणी-  
विरुद्धाहारमुक्तानां स्तन्यं पाययेन्नाजीर्णोषधं च  
बालमिति । भवति चात्र ॥ २७ ॥

क्षुधितादीनां सप्तानां सम्बन्धे स्तन्यं न पाययेत् ।  
यस्यच बालस्य महामन्त्रप्रयुक्तमौषधं न जीर्णं तं निर्दोष-  
मपि स्तन्यं न पाययेत् ।

षष्ठीं निशां विशेषेण कृतरक्षाबलिक्रियाः ।

जागृयुर्बान्धवास्तस्य दधतः परमां मुदम् ॥ २८ ॥

यद्यापि सर्वे दशाहं रक्षादिकमुक्तं तथापि विशेषेण षष्ठीं निशां तस्य बालस्य बान्धवाः कृतरक्षाबलिक्रियाः परमं च हर्षं दधतो जागृयुः ।

दशमे द्वादशे बाह्नि गोत्राचारैः शुभैः शुभे ।

सूता स्नानोत्सवं कुर्यात् पितापत्यस्य नाम च ॥ २९ ॥

ततो दशमे द्वादशे बाह्नि शुभे प्रदस्ते शुभैः स्व-गोत्राचारैः सूता आत्मनः स्नानोत्सवं कुर्यात् । तदैव च पिता अपत्यस्य नाम कुर्यात् ।

दिने शततमे आख्यां पूर्णे संवत्सरेऽथवा ।

विभ्रतोऽङ्गैर्मनोह्वालरोचनागरुचन्दनम् ॥ ३० ॥

अथवा जन्मदिनाच्छततमे दिने आख्यां नाम कुर्यात् पूर्णे वा संवत्सरे आख्यां कुर्यात् । किम्भूतस्य बालस्ये त्याह । मनोह्वादितिलकानङ्गैर्विभ्रतो धारयतः । अलं हरितालम् ।

किम्भूतं नाम इत्याह ।

पूज्यं त्रिपुरुषानूकमादौ घोषवदक्षरम् ।

अवृद्धं कृतमूष्मान्तमनरातिप्रतिष्ठितम् ॥ ३१ ॥

नक्षत्रदेवतायुक्तं तदेव तु न केवलम् ।

मङ्गल्यमन्तरन्तस्थं न दुष्टं न च तद्धितम् ॥ ३२ ॥

पूज्यमित्यादि । पूज्यमुत्कृष्टत्वप्रतिष्ठाया । त्रिपुरुषानूकं पितृपितामहप्रपितामहातुकारंक्रमम् । अत ऊर्ध्वं स्वकुल्या-नामापि नाम न कार्यम् । तथाविधं च नाम कुर्याद्यस्मिन् नाम्नि आदौ घोषवदक्षरं वर्णं विद्यते । तत्र वर्गाणां तृतीयचतुर्थी, अन्तस्थाः, हकारानुस्वारौ, यमौ तृतीय-चतुर्थौ, नासिक्याश्च ऋतुकण्ठा नादानुप्रदाना घोषवन्तश्च । वर्गाणां तृतीया गजदन्ताः चतुर्थी वृषदन्ताः अन्तस्था यरलवाः अनुस्वारो नामायोगवाहः अनुक्ता एवेहायोग-वाहाः यथा विसर्जनीयाजह्ममूलीयादयः तृतीयश्चतुर्थश्च यमः यमा उच्चारणएवोपलभ्यन्ते यथा यज्ञशब्दे नासिका-

विशेषः इह नित्यनासिक्या ङ अ-ण-न-माः । घोषवत्स्वे-वैषां वर्णागुणानामस्माकमुपयोगि । अवृद्धं यस्मिन् नामान्यादि-वर्णे वृद्धिसंज्ञा न विद्यते । वृद्धिरिति संज्ञा आकारैका-रौकाराणाम् । कृतमिति कृतप्रत्ययान्तम् । कुदतिर्ङिति तिङ्वर्जितः प्रत्ययः कृत्संज्ञो भवति । तिवादयो महिङ-न्तास्तिङः । ऊष्मान्तं यस्मिन् नामभ्यूष्माक्षरमन्ते विद्यते । उष्माणः शपसहाः । यत्र बालकुल्यानामरातिना प्रातिष्ठितं न भवति । बालस्य नक्षत्रदेवतायुक्तम् । नक्षत्राणां देवता भवन्ति । तद्यथा अश्विन्या अश्विनौ । भरण्या यमः । कृत्तिकानामाग्निः । रोहिण्याः प्रजापतिः । मृगशिरसां मृगाङ्कः । आर्द्राया रुद्रः । पुनर्वसूनामर्दितः । पुष्यस्य बृहस्पतिः । आश्लेषायाः सर्पाः । मघानां पितरः । पूर्व फल्गुनीनां भगः । उत्तरफल्गुनीनामर्यमा । हस्तस्य मैत्रः । चित्रायास्त्वष्टा । स्वात्या वायुः । विशाखाया इन्द्राग्नी । अनूराधाया मैत्रः । ज्येष्ठाया इन्द्रः । मूलस्य निर्वर्तितः । पूर्वाषाढाया आपः । उत्तराषाढाया विश्वेदेवाः । श्रव-णस्य विष्णुः । धनिष्ठाया वसवः । शतभिषजो वरुणः । पूर्वाभाद्रपदानामजैकपात् । उत्तराभाद्रपदानामहिबुध्निः । रेवत्याः पूषा । एता नक्षत्रदेवता यादृश्यस्ताभिर्युक्तं नाम कारयेत् । तदेवेति न केवलं तदेव पूर्वोक्तलक्षणमेव किन्तु मङ्गल्यत्वादिविशिष्टमपि । अन्तर्मध्ये अन्तस्था यरलवा यस्मिस्तत् । न दुष्टमिति दुष्टं नाम न कुर्यात् । न च तद्धितमिति तद्धितं तद्धिताधिकारविहितप्रत्ययान्तम् ।

पुंसो विसर्जनीयान्तं समवर्णं स्त्रियाः पुनः ।

विषमाक्षरमकूरं विस्पष्टार्थं मनोरमम् ॥

सुखोद्यं दीर्घवर्णान्तमाशीर्वादाभिधानवत् ॥ ३३ ॥

तच्च नामाक्षरं विसर्जनीयान्तं च पुंसो विधेयम् । समाक्षरं यस्य नाम्नः समसङ्ख्यान्यक्षराणि भवन्ति । स्त्रियाः पुनर्नाम तत् कुर्याद्याद्विषमाक्षरं विषमसङ्ख्यान्य-क्षराणि विद्यन्ते यस्मिस्तदेवम् । अकूरं सुस्पष्टार्थं मनोरमं च । सुखोद्यं यदनायासेन व शक्यते । दीर्घो वर्णसंयोग अन्ते यस्य । आशीर्वादस्याभिधानं

विद्यते यस्मिन् तत् । यस्मिन्नभ्युद्यमाने आशीर्वादः  
कृतो भवति ।

ततः प्रकृतिभेदोक्तरूपैरायुःपरीक्षणम् ।

प्रागुदक्किशरसः कुर्यात् बालस्य ज्ञानवानभिपङ्क्तः ॥ ३४ ॥

ततो नाम्नोऽनन्तरं प्रकृतिभेदाध्यायोक्तं रूपलक्षण-  
रायुषां मानस्य परीक्षणं कुर्याद्यस्तु ज्ञानवान् वैद्यः स  
बालस्य प्रागुदक्किशरसः ।

स तु इदमिदं कुर्यात् किमन्याह ।

प्रशस्तवास्तुशरणं सज्जोपकरणं शुचि ।

निर्वानं च प्रवातं च वृद्धस्त्रीवैद्यसेवितम् ॥ ३५ ॥

निर्मलकुणानुमशकमतमस्कं च शस्यते ।

शुचिधौतोपवानानि निर्वलीनि मृदूनि च ॥ ३६ ॥

शय्यास्तरणवासांसि रक्षोन्नैर्धूपितानि च ।

प्रशस्तवास्तुत्वादियुक्तं शरणं वेदम् कुर्यात् । उपकरणं  
यत्किञ्चिदापयिकं तत्सर्वं सज्जं यत्र । निर्वानमेवैकदेशे  
एकदेशे प्रवानम् । वृद्धस्त्रीभिर्बृद्धवैद्यैश्च सेवितम् । शुच्यादि-  
गुणानि च शय्यादीनि कुर्यात् । उपवानमुपशुष्कम् ।  
बलयः सङ्कोचाः । आस्तरणं शय्याच्छादनपटः । तानि  
शय्यादीनि रक्षोन्नैः सर्पपवचादिभिर्धूपितानि शस्यन्ते ।

काकोऽविशस्तः शस्तश्च धूपने त्रिवृतान्वितः ।

वचाज्यकुपुश्रीवेष्टसर्षपैर्धूपयेत् सदा ॥ ३७ ॥

अविशस्तोऽर्हिसितः स्वयं मृतः काकन्निवृतान्वितः  
मन्त्रितः स धूपने शस्यते । सदा च वचादिभिर्धूपयेत् ।

बोधयेत् सहसा सुप्तं नो न चैनं समुक्षिपेत् ।

तथाह्यस्य समुत्रासो वेगरोधश्च जायते ॥ ३८ ॥

एनं च बालं सुप्तं सहसा न बोधयेत् । न चैनं सुप्तं  
शय्यातः समुक्षिपेत् । तथा हि सहसा बोधननोत्क्षेपेण  
चास्य बालस्य वेगरोध उत्रासश्च जायते ।

माक्षिकामलकत्रयोषवृहतीमूलसैन्धवैः ॥

लालापनोदरुच्यर्थं मुखमन्तः परामृशेत् ॥ ३९ ॥

माक्षिकादिभिरुक्त्याङ्गुल्यान्तर्मुखां बालस्य परामृशेत्  
तथाहि लालापनुत्ती रुचिश्च भवति ।

जीवत्वङ्गादिशृङ्गेण समासक्ताञ्जुमान् मणीन ।

धारयेद्दश चैन्द्रादीञ्जीवकर्षभकावपि ॥ ४० ॥

हस्ताभ्यां ग्रीवया मूर्ध्ना विशेषात् सततं वचाम् ।

आयुर्मेधास्मृतिस्वास्थ्यकरां रक्षोभिरक्षणीम् ॥ ४१ ॥

जीवतः खङ्गादेर्गृहीतं यच्छृङ्गं तत्रासक्ता निबद्धा  
ये शुभा मणयः तान् बालं धारयेत् । ऐन्द्रादींश्च दश  
धारयेत् । तथा जीवकर्षभकावपि । ऐन्द्री ब्राह्मी शत-  
वीर्या सहस्रवीर्या सुमेधा कन्या शिवाऽरिष्टावाय्यपुष्पी  
विष्वक्मेनेति दश । हस्तादिकेन विशेषात् सततं वचां  
धारयेत् । आयुरित्यादि वचाविशेषणम् ।

स्तन्यदोषात् गदास्तस्य यथोक्तं तत् पिबेद्यतः ।

पीनोऽतिकन्धरास्तम्भं कुर्याद्दूर्वाक्षिमूर्ध्वगः ॥ ४२ ॥

उच्छ्वाससरोधात् लंबोऽतिस्तनो जीवितसंशयम् ।

न गर्भिण्याः पिबेत् स्तन्यं पारिगर्भिककृद्धि तत् ॥ ४३ ॥

स च बालोऽनन्तरोक्तगुणमेव सदास्तन्यं पिबेद्यतस्तन्य-  
दोषात् गदा भवन्ति । अतिपीनः स्तनो यः प्रतिपिद्धः  
स कन्धरास्तम्भं बालस्य कुर्यात् । ऊर्ध्वगतचूचुकः स्तनो  
बालमूर्ध्वाक्षं कुर्यात् । अतिलम्बस्तन उच्छ्वाससरोधाजी-  
वितसंशयं कुर्यात् । गर्भिण्याः स्तन्यं पारिगर्भिकं करोति ।  
पारिगर्भिकं गर्भिणीस्तन्यपानजं बालामये वक्ष्यते ।

स्तन्याभावे पथशृङ्गां गन्धं वा तद्गुणं पिबेत् ।

मूलैः सिद्धं बृहत्याद्यैः स्थिराभ्यां वा सितायुतम् ॥ ४४ ॥

स्तन्याभावे तद्गुणमिति पूर्वोक्तस्य स्त्रीस्तन्यस्य सवै  
राकारादिभिर्गुणैः सदृशम् । तत्र गन्धं शृङ्गां वा बृहत्या-  
द्यैर्मूलैर्लघुना पञ्चमूलेन सिद्धम् । स्थिराभ्यां वा सिद्ध-  
मुभयमपि सितायुतम् ।

चतुर्थं सूतिकागारादग्निस्कन्दपुरोगमान् ।

मासे निष्कामयेद्देवान् नमस्कृतुं खलङ्कृतम् ॥ ४५ ॥

तं च बालं जन्मनश्चतुर्थे मासे सूतिकागारात् म्वलंकृतं निष्क्रामयेदग्निस्कन्दपुरोगमान् देवान् नमस्कर्तुम् । करोति क्रियाकर्मपेक्षया कर्मणि द्वितीया ।

पञ्चमे मासि पुण्येऽहि धरण्यामुपवेशयेत् ।  
द्विकिष्कुमात्रं लिप्तायां बलिं दत्वा चतुर्दिशम् ॥४६॥

ततः पञ्चमे मासे पुण्येऽहनि बालं धरण्यामुपवेशयेत् । किष्कुद्वयमात्रलिप्तायां धरण्यां धरणीत्यादिना स्वाहान्तेन मन्त्रेण करणभूतेन चतुर्दिशं बलिं दत्त्वोपवेशयेत् । किष्कु- हस्तो न वितस्तिः ।

धरण्यशेषभूतानां माता त्वमसि कामधुक् ।  
अजरा चाप्रमेया च सर्वभूतनमस्कृता ॥ ४७ ॥  
चराचराणां लोकानां प्रतिष्ठास्यव्ययासि च ।  
कुमारं पाहि मातेव ब्रह्मा तदनुमन्यताम् ॥ ४८ ॥  
स्वाहेति मन्त्रेणानेन प्रत्यहं च ततः परम् ।  
साश्रयं सावलम्बं च कट्यादीन् मर्दयेदनु ॥ ४९ ॥

पाठविप्रतिपत्तिनिवृत्तये मन्त्रव्याख्यानम् । हे धरणि अशेषाणां भूतानां त्वमसि कामधुङ्माता । कामं दुह्यत इति कामधुक् । न जीर्यत इत्यजरा त्वमसि । तथा प्रमानुमशक्याऽप्रमेया । सर्वैश्च भूतैर्नमस्कृता । चरा भूता जङ्गमाः अचरा स्थावरास्तेषां सर्वेषां त्वमसि प्रतिष्ठा । न व्येति नाना न गच्छतीत्यव्यया निर्विकारा चैनं कुमारं पाहि । यथा माता पुत्रं पाति । तच्च कुमारपालनं भवत्या ब्रह्मानुमन्यताम् । एवं प्रथममुपवेशयेत् । ततः परं प्रत्यहं साश्रयं सावलम्बं चोपवेशयेत् । आश्रय आसनम् । अवलम्बं पातरक्षणम् । उपवेशनादनु च बालस्य कट्यू- रुजान्वादीन् मर्दयेत् ।

षष्ठेऽन्नप्राशनं मासि क्रमात्तच्च प्रयोजयेत् ।  
चिरान्निषेधमाणोऽन्नं बालो नातुर्यमश्नुते ॥ ५० ॥  
भजेद्यथा यथाचान्नं स्तन्यं त्याज्यं तथा तथा ।

षष्ठे मास्यन्नप्राशनं कुर्यात् । तच्च क्रमेण स्तोकाभ्यासेन प्रयोजयेत् । क्रमादित्यत्रैव हेतुः चिरादित्यादि । स च

बालो यथा यथा वृध्यान्नं भजेत्तथा तथापचयेन स्तन्यं त्यजेत् ।

षट्सप्ताष्टममासेषु नीरुजस्य शुभेऽहनि ।  
कर्णौ हिमागमे विध्येद्वाय्वङ्गस्थस्य सान्त्वयन् ॥५१॥  
प्राग्दक्षिणं कुमारस्य भिषग्वामं तु योषितः ।  
दक्षिणेन दधत् सूचीं पालीमन्येन पाणिना ॥५२॥

ततः पञ्चाद्यान्यतमे मासे बालस्य नीरुजस्य सतो हिमागमे शीतकालेऽहनि धात्र्यङ्गस्थस्य सान्त्वयन् भिष- क्कर्णौ विध्येत् । कुमारस्य प्राक् पूर्वं दक्षिणं कर्णं विध्येत्ततो वामम् । योषितः प्राग्वामं विध्येत्ततो दक्षिणम् । यश्च विध्येत् स दक्षिणेन पाणिना सूचीं दधद्विध्येत् । अन्येन वामेन पालीं दधत् । पाली कर्णशङ्कुली ।

कस्मिन् प्रदेशे कर्णं विध्येदत आह ।

मध्यतः कर्णपीठस्य किञ्चित् गण्डाशयं प्रति ।  
जरायुमात्रप्रच्छन्ने रविरश्म्यवभासिते ॥ ५३ ॥  
धृतस्य निश्चलं सम्यगलक्तकरसाङ्गिते ।  
विध्येदैवकृते छिद्रे सकृदेवर्जु लाघवात् ॥ ५४ ॥  
नोर्ध्वं न पार्श्वतो नाधः—

मध्यत इत्यादि । कर्णपीठस्य कर्णाधोभागस्य मध्यतो मध्ये किञ्चित् गण्डाशयमनुसरन् दैवकृते छिद्रे विध्येत् । जरायुमात्रेत्यादि दैवकृतच्छिद्रविशेषणं तत्परिज्ञानहेतुः । जरायुः सूतशल्कः । तन्मात्रेण तनुना छन्ने रविरश्मि- भिरवभासिते आलोकिते तस्मिन्नलक्तकरसेन यावके- नाङ्गिते चिह्निते विध्येत् । सूच्यभिघातेन च सकृदेकैव वारेण विध्येत् । ऋजु च लाघवाच्च । दैवच्छिद्रादूर्ध्वमुपरि न विध्येत् । पार्श्वत अधश्च न विध्येत् ।

कुत इत्याह ।

—सिरास्तत्र हि संश्रिताः ॥ ५५ ॥

कालिकामर्मरीरक्तास्तद्व्याध्रागरुज्वराः ।  
सशोफदाहसंरम्भमन्यास्तम्भापतानकाः ।  
तेषां यथामयं कुर्याद्विभज्याशु चिकित्सितम् ॥५६॥  
स्थानव्यधान्न रुधिरं न रुग्णादिसम्भवः ।

मिरा इत्यादि । ऊर्ध्वं कालिका नाम मिरा स्थिता ।  
पार्श्वतो मर्मरी । अधो रक्ता । एताः शब्दानुगतार्थाः ।  
तासां व्याधाद्रागाद्युद्भवः । तेषां च रागादीनां यथाम्बं  
रोगं विभज्य भेदैर्विकल्प्याद्यु चिकित्सितं कुर्यात् । स्थान-  
व्यधात् पुनः स्थिरादीनामसम्भवः ।

स्नेहाक्तं सूच्यनुस्यूतं सूत्रं चातु निधापयेत् ।  
आमर्तलेन सिञ्चेत् बहलां तद्वदरया ॥ ५७ ॥  
विध्येत् पालीं हितभुजः सञ्चार्याथ स्थवीयसी ।  
वर्ति स्नेहाक्ततो रूढं वर्धयेत् शनैः शनैः ॥  
स्वेदितोद्वर्तितं कर्णमभ्यक्तं बृंहणैः पुनः ॥ ५८ ॥

व्यधादनन्तरं सूच्यनुस्यूतं मूलभागे लग्नं स्नेहेनाक्तं  
सूत्रं कर्णे निधापयेत् । अनु च कर्णमामर्तलेन सिञ्चेदिति  
सामान्यम् । विशेष उच्यते । बहलां पालीं घनां तद्वत्सूची-  
व्यधनप्रकारेणरया विव्येदितभुजः सतो बालस्य । एव-  
मुभयथा वेधः । द्विविधेऽपि वेधे त्र्यधात् कर्णे स्थवीयसी  
वर्तिः सञ्चार्या । तत ऊर्ध्वं विगतशल्यक्षतं कर्णच्छिद्रं शनैः  
शनैर्वर्धयेत् तं च कर्णं स्वेदितोद्वर्तितं सन्तं वर्धयेत् ।  
उद्वर्तनेन स्नेहप्रयोग उक्तः । पुनश्चोद्वर्तनात् बृंहणैः स्नेह-  
रभ्यक्तं सन्तं वर्धयेत् ।

नाजीण न मलोद्रेके न चात्युष्णेऽपि वर्धयेत् ।  
सदा च युञ्ज्यादभ्यङ्गान्कर्णपालीगदोदितान् ॥ ५९ ॥  
पुष्टिनीरुक्त्वजननानिति संवर्धिते दृढे ।  
कलघौतावबद्धानि कर्णे रत्नानि निक्षिपेत् ॥ ६० ॥

अजीर्णं तं न वर्धयेद्बर्धनाय क्रियां न कुर्यात् । मलो-  
द्रेके दोषोद्रेके मति न वर्धयेत् । अत्युष्णे देशे काले वा न  
वर्धयेत् । तस्मिन् कर्णे वक्ष्यमाणैः कर्णपालीव्याध्युक्तस्नेहैरभ्यङ्गं  
कुर्यात् । पुष्टीत्याद्यभ्यङ्गविशेषणम् । इत्यनेन प्रकारेण  
संवर्धिते दृढे च सति कलघौतेन सुवर्णनावबद्धानि रत्नानि  
निक्षिपेत् ।

भिन्द्यादवृद्धौ स्त्रीणान्तु पालीमन्तरपाङ्गतः ।  
नैव चापाङ्गयोर्बाह्या व्यापदः स्युस्ततो ध्रुवाः ॥ ६१ ॥

स्त्रीणां यदि कर्णो न वर्धते ततोऽन्तरपाङ्गतः पालीं  
भिन्द्यात् पुनर्वर्धयेत् । अपाङ्गयोर्बाह्या कृकाटिका ततो  
नैव पालीं भिन्द्यात् । ततो बाह्यपालिच्छेदाद्भ्रुवा स्थिरा  
व्यापदः स्युः ।

जिह्वसूचीन्यधाद्वर्तिगाढत्वादथवा मलैः ।  
जाते महति संरम्भे वर्तिमाश्रपनीय तत् ॥ ६२ ॥  
यवैरण्डजटायश्रीमञ्जिष्ठाज्यैः प्रलेपयेत् ।  
सुरुढं च पुनर्विध्येत्—

जिह्वसूचीव्यधादिना महति संरम्भे कोपे जाते आशु  
वर्तिमपनीय यवादिभिः प्रलेपयेत् । तज्जिह्वसूचीविद्धं लेपेन  
च सुरुढं पुनर्विध्येत् ।

—त्वरया तु विवर्धनात् ॥ ६३ ॥  
छिद्येत पाली शुद्धस्य शुद्धास्त्रां सन्दधीत ताम् ।  
कर्णामयनिषेधोक्तसन्धानविधिना भिषक् ॥ ६४ ॥

त्वरया विवर्धनात् कदाचित् पाली छिद्येत तां छिन्नां  
पालीं शुद्धस्य कृतशोधनस्य शुद्धास्त्रां स्नावितदुष्टरक्तां  
सन्दधीत । कथमित्याह । कर्णामयनिषेधाध्यायोक्तेन  
सन्धानविधिना भिषक् सन्दधीत ।

वर्षं स्ववस्तेर्बाह्यां कुमारस्य न दर्शयेत् ।  
दीपमातपमग्निं च रूपमन्यच्च भासुरम् ॥ ६५ ॥

वर्षमित्यादि सुबोधम् । दीपादिकमपि न दर्शयेत् ।

अथैनं जातदशनं क्रमशोऽपनयेत् स्तनात् ।  
पूर्वोक्तं योजयेत् क्षीरमन्नं च लघु बृंहणम् ॥ ६६ ॥

अथ वर्षादनन्तरं जातदशनं बालं क्रमशः स्तनाद-  
पनयेत् । क्षीरं च पूर्वोक्तमिहैव पञ्चमूलशृतं यदुक्तं तद्यो-  
जयेदन्नं लघु बृंहणं च ।

कुर्यादपस्तनं स्नेहसङ्क्रान्त्या स्तनलेपनैः ।  
बीभत्सैर्यावकासेककृत्रिमक्षतदर्शनैः ॥ ६७ ॥

अन्ने च प्रयुज्यमानेऽपस्तनं कुर्यात् । केनेत्याह । स्तने  
स्नेहसङ्क्रान्त्या तथा लेपनैर्वीभत्सैस्तथा यावकासेकेनालक्त-

सेकेन स्तने रक्तबुद्धिजनकेन कृत्रिमाणां च सिन्दूरादि-  
कृतानां स्तने क्षतानां व्रणानां दर्शनेन च ।

प्रियालमज्जमधुकमधुलजसितोपलैः ।

अपस्तन्यस्य संयोज्यः प्रीणनो मोदकः शिशोः ॥ ६८ ॥

दीपनो बालवित्वैलाशर्करालजसक्तुभिः ।

सङ्ग्राही धातकीपुष्पशर्करालजतपैः ॥ ६९ ॥

अचिरादपस्तन्यस्य बालस्य प्रियालमज्जादिभिर्मोदकः  
प्रीणनः संयोज्यः । तथा बालवित्वादिभिर्दीपनः ।  
धातकीपुष्पादिभिः सङ्ग्रहणः ।

बुभुक्षा चेत् प्रबलतामपस्तन्यस्य गच्छति ।

अत्यग्निजिद्धितं तस्य विधानं पारिगर्भिकम् ॥ ७० ॥

अपस्तन्यस्य च यदि बुभुक्षा प्रबलतां गच्छति ततोऽ-  
स्यात्यग्निविधानं पारिगर्भिकं च हितम् । पारिगर्भिको  
नाम रोगो बालस्य मातुर्गर्भिण्याः स्तन्यं पिबतोऽप्यपिब-  
तोऽपि बालामयप्रतिषेधे बध्यते ।

अभियुक्तः सदाचारो नातिस्थूलो न लोलुपः ।

कुमारधारः कर्तव्यस्तत्राद्यो बालचित्तवित् ॥ ७१ ॥

अधार्मिकं दुराचारः स्थूलो विकटगामिनम् ।

करोति लोलुपो बालं घस्मरत्वेन रोगिणम् ॥ ७२ ॥

अभियुक्तत्वादियुक्तः पुमान् कुमारधारः कार्यः ।  
सुबोधम् । स च घस्मरत्वेनादनशीलत्वेन हेतुना रोगिणं  
बालं करोति ।

रोगांश्चास्य जयेत् सौम्यैर्भेषजैरविषादकैः ।

अन्यत्रात्ययिकाश्चाधोर्विरेकं सुतरां त्यजेत् ॥ ७३ ॥

अस्य च बालस्य सर्वान् रोगान् सौम्यैरेव भेषजैर्जये-  
द्विषादकवर्जितैः । कुश्यादिष्वपि व्याधिषु विषादकं तीक्ष्णं  
परिहरेदित्यर्थः । बालस्य विरेकं सुतरां त्यजेत् । एतत्  
सर्वत्र नेत्याह । आत्ययिकात् कुश्यादिव्याधेरन्यत्र । आत्य-  
यिके तु व्याधौ विरेचनं योज्यमेव । बालस्य च तीक्ष्णं  
विरेकं परिहरेदित्यर्थः ।

त्रासयेन्नाविधेयं च त्रस्तं गृह्णन्ति हि ग्रहाः ।

वस्त्रपातात् परस्पर्शात् पालयेत्तद्वन्नाच्च तम् ॥ ७४ ॥

अविधेयं च बालं त्रासयेन्नापि तु सौम्येन विधेयं  
कुर्यात् । यतस्तं बालं स्कन्दादयो ग्रहा गृह्णन्ति । वस्त्र-  
पातादिकाश्च वैद्यो बालं पालयेत् । वस्त्रपातो मुख्यादिषु  
वस्त्रपतनम् ।

क्रीडाभूमिः समा कार्या निश्शस्त्रोपलशर्करा ।

वेष्टोषणकणाम्भोभिः सिक्ता निम्बोदकेन वा ॥ ७५ ॥

जातुषं घोषवच्चित्रमन्त्रासं रमणं बृहत् ।

अतीक्ष्णाग्रं गवाश्वदिमङ्गल्यमथ वा फलम् ॥ ७६ ॥

बालस्य क्रीडाभूमिर्निम्बोदकेन शस्त्रादिविवर्जिता  
च कार्या । सुबोधम् ।

शक्तिमन्तं यथावर्णं विद्यामध्यापयेत्ततः ।

अनुशिष्यात् सदा चैनं धर्माय विनयाय च ॥ ७७ ॥

यथा नेन्द्रियदुष्टाश्चैर्ह्रियते यौवनागमे ।

ततोऽनन्तरं विद्याग्रहणशक्तिमन्तं बालं विद्यामध्यापयेत् ।  
एतं च बालं धर्मार्थं विनयार्थं च सदानुशिष्याच्छिक्षयेत् ।  
तथा चानुशिष्याद्यथा दुष्टैरविधेयैरिन्द्रियैरेवाश्चर्यौवनागमे  
न ह्रियते न परतन्त्रोक्रियते ।

अभ्यङ्गोद्धर्तनं स्नानं प्रत्यहं च समाचरेत् ।

सहदेवास्थिराकौन्तीकुमुदोत्पलचन्दनैः ॥ ७८ ॥

बृहतीफलतर्कारीसर्षपाकुप्रसैन्यवैः ।

अश्वगन्धाबलैरण्डतिलापामार्गतण्डुलैः ॥ ७९ ॥

सात्मगुप्ताफलैस्तैलं साजक्षीरं विपाचितम् ।

रक्षोघ्नः पुष्टिदोऽभ्यङ्गस्तद्वदुद्धर्तनं च तैः ॥ ८० ॥

दधिमाक्षिकसंयुक्तैस्त्रिगुणीकृतचिकसैः ।

बालस्य चाभ्यङ्गादिकं प्रत्यहं समाचरेत् । सहदेवादि-  
भिरजाक्षीरयुक्तं तैलं पाचितं रक्षोघ्नत्वादिगुणोऽभ्यङ्गो  
भवति । सहदेवा बला । स्थिरा सालपर्णी । कौन्ती  
हरेणुका । बृहत्याः फलं तथोक्तम् । तैः सहदेवादि-  
भिरुद्धर्तनं तद्वदिति रक्षोघ्नं पुष्टिकृच्च । किम्भूतैः सहदेवा-

दिभिर्मुद्रितनमित्याह । दधिमाश्रिकयुक्तैर्निगुणकृतचिक्र-  
मैश्च । इपत् भृष्टानां यवानां चूर्णं चिक्रमम् ।

मूर्वामूलद्विरजनीयवैश्वोद्वर्तनं हितम् ॥ ८१ ॥

कुलत्थचूर्णमेकं वा वाजिगन्धारजोऽपि वा ।

स्नाने सर्वोपधीकल्को जीवनीयाम्बु चेष्यते ॥ ८२ ॥

मूर्वादभिर्दितीयमुद्रतनम् । अथर्वकं केवलमेव कुलत्थचूर्ण-  
मुद्रतनम् । वाजिगन्धाया अश्वगन्धाया रजश्चूर्णं वा  
केवलम् । बालस्य च. स्नाने प्रमिद्धानां सर्वोपधीनांकल्क  
इष्यते जीवनीयशृतं जलं च ।

आरग्वधादिनिर्यहे शृतं शीतवसंतयोः ।

वत्सकादिप्रतीवापं कुमारं प्राशयेत् घृतम् ॥ ८३ ॥

शीतवसन्तयोश्चाण्वधादिगणकांथे वत्सकादिप्रतीवापं  
घृतं शृतं प्राशयेत् ।

ग्रीष्मे वातातपस्वेदैर्बालः क्लाम्यत्यतो हिमम् ।

प्रातरेव पिबेद्दुग्धं जीवनीयगणैः शृतम् ॥ ८४ ॥

सिताघृताढ्यान् सक्तृन्श्च लिह्यान्नत्वेव पीतकम् ।

ग्रीष्मे च वातादिभिर्बालो यतः क्लाम्यत्यतो जीवनीय-  
गणैः शृतं दुग्धं प्रातरेव पिबेत् । सितया घृतेन चाढ्यान्  
सक्तृन् लिह्यात् । पीतकं न त्वेव पिबेदिति सम्बन्ध्यते ।  
पीतको मन्यः ।

नात्यम्बुपायी लिह्याद्वा घृतसात्त्यो घृतं शृतम् ॥ ८५ ॥

काकोलीशर्करामेदातुगायष्ट्याह्वजीवकैः ॥

कुटन्नटेन मूर्धानं लिम्पेदन्यैश्च शीतलैः ॥ ८६ ॥

अथवा ग्रीष्मे यो घृतसात्त्यो बालः सात्यम्बुपातं  
परिहरन् काकोल्यादिभिर्जीवकान्तैः शृतं घृतं लिह्यात् ।  
बालस्य च मूर्धानं ग्रीष्मे कुटन्नटेन प्रवेन लिम्पेत् ।  
अन्यैश्च शीतलैश्चन्दनादिभिः ।

रास्त्रासरलवर्षाभूहिङ्गुसैन्धवदारुभिः ।

सर्पिर्विदार्यादिजले साधितं लेहयेच्छिशुम् ॥ ८७ ॥

विदार्यादिभिः काथे रास्त्रादिभिर्वृतं साधितं शिशुं  
लेहयेत् । सरलं पीडाख्यम् । वर्षाभूः पुनर्नवा ।

प्रपौण्डरीकं मधुकं सूप्यपण्यौ दुरालभा ।

प्रियालमज्जाकाकोलीविदारीकट्फलामृताः ॥ ८८ ॥

द्राक्षाजशृङ्गी दुग्धिका क्षीरशुक्ला हयाह्वया ।

शृङ्गीमधूककुसुममेदर्षभकजीवकम् ॥ ८९ ॥

एभिः क्षीरघृतं सिद्धं लिह्यात् बालो घनात्यये ।

क्षीरोद्भवं घृतं प्रपौण्डरीकादिभिः सिद्धं घनात्यये  
शरादि बालो लिह्यात् । दुग्धिका क्षीरिका । क्षीरशुक्ला  
क्षीरकाकोली । हयाह्वया अश्वगन्धा ।

ब्राह्मीसिद्धार्थकवचासारिवाकुष्ठसैन्धवैः ॥ ९० ॥

सकणैः साधितं पीतं वाङ्मेधास्मृतिकृत् घृतम् ।

आयुष्यं पाप्मरक्षोन्नं भूतोन्मादनिवर्हणम् ॥ ९१ ॥

ब्राह्मयादिभिः कणान्तैः साधितं घृतं पीतं बालस्य  
वागादिकृत् भवत्यायुष्यादिगुणं च ।

त्रिफला लक्ष्मणानन्ता समङ्गा सारिवा वचा ।

ब्राह्मी पाठा द्विबृहती द्विस्थिरा द्विपुनर्नवम् ॥ ९२ ॥

सहदेवा रवेर्वल्ली पयस्या गिरिकर्णिका ।

तोयकुम्भे पचेदेतत् पलांशं पादशेषितम् ॥ ९३ ॥

तेन कौन्तीवचाकुष्ठकृष्णासर्षपसैन्धवैः ।

नीरुक्सरूपवत्सायाः संयुक्तं पयसा च गोः ॥ ९४ ॥

पुष्ययोगे घृतप्रस्थं सहेमशकलं घृतम् ।

पानाम्यञ्जनतो मेधास्मृत्यायुःपुष्टिबुद्धिदम् ॥ ९५ ॥

रक्षोघ्नं च विषघ्नं च सारस्वतमिदं घृतम् ।

त्रिफलादीनां गिरिकर्णिकान्तानां पलांशानां जलकुम्भे  
पादशेषिते काथे कौन्त्यादिभिः सह घृतं नीरुक्त्वादि-  
गुणयुक्तायाः गोः पयसा सह पुष्ययोगे प्रस्थसमितं घृतं  
पचेत् । सहेमशकलं तनुभिः सुवर्णखण्डैः सह । तत् घृतं  
पानादिना मेधादिदं रक्षोघ्नादिगुणं च । तच्च घृतं नास्त्रा  
सारस्वतम् । लक्ष्मणा पुत्रजननी । अनन्ता दूर्वा ।  
खर्वल्यादित्यल्ली । पयस्या क्षीरिका । कुम्भः द्वादशा-  
धिकपञ्चशतपलानि ।



लीढं वा सघृतक्षौद्रं वचाहेमरजोऽल्पशः ।  
संवत्सरं परं मेध्यं रक्षोन्नं वाग्विवर्धनम् ॥ ९६ ॥

वचा हेमोरजः समघृतक्षौद्रं संवत्सरं लीढं परं मेध्यादि-  
गुणम् । हेम सुवर्णम् ।

वयस्था पिप्पली कुष्ठं हरिद्रा सारिवा वचा ।  
मांसी कैडर्यमित्येतच्चूर्णं ब्राह्मीरजःसमम् ॥ ९७ ॥  
लीढ्वाज्येन शिशुर्वर्षं भवत्यपलितोऽन्यथः ।  
बलवान् श्रुतसम्पन्नः शतायुः स्थिरयौवनः ॥  
प्रातः प्रातरिमं लेहं धात्रीं चास्याबलेहयेत् ॥ ९८ ॥

वयस्थादीनां चूर्णं ब्राह्मीचूर्णेन सममाज्येन वर्षं  
लीढ्वा शिशुरपलितत्वाद्विगुणो भवति । इमं च वयस्था-  
दिकमस्य बालस्य धात्रीमापि वैद्योऽबलेहयेत् ।

ब्राह्मीवद्योजयेद्दूर्वां मूर्वां ब्रह्मसुवर्चलाम् ।  
लक्ष्मणां श्वेततर्कारीमन्यण्डां गौरसर्षपाम् ॥ ९९ ॥  
सहस्रवीर्यां फलिनीं पक्वं च बृंहतीफलम् ।  
रोहिषं चेत्यमीप्राशाः पृथग्द्वादश कीर्तिताः ॥ १०० ॥  
महताप्युपयोक्तव्या नरेण नियतात्मना ।

ब्रह्मविद्दूर्वादीनपि पृथग्योजयेत् । ब्राह्मीवादित्यनेनैतत्  
प्रदर्शितम् । यद्वयस्थादीनां चूर्णं तत् ब्राह्मीपरिहारेण  
दूर्वादीनामन्यतमस्य चूर्णेन युक्तं लेह्यमिति । तर्कार्य-  
भिमन्धाख्या । (नि) अव्यण्डेभुरकस्तैलकण्टकः कोकिला-  
क्षकः । लक्ष्मणा पुत्रजननी रक्तबन्धुच्छदा तथा ।  
सहस्रवीर्या शतावरी । फलिनी प्रियङ्गुका । रोहिषं

भूतिकम् । एते ब्राह्मीप्राशेन सह दूर्वादिभिः पृथग्द्वादश  
प्राशाः । एते च केवलं बालेन न यावन्महतापि नरेणो-  
पयोक्तव्याः नियतात्मना नियतेन्द्रियेण ।

नित्यं मृद्धक्षणाद्रक्षेत्तया स्युर्नियतं गदाः ॥ १०१ ॥  
पाण्डुत्वश्चयथुश्चासकासातीसारजन्तवः ।  
छर्दिमूर्छाभिसदनस्तन्यद्वेषाङ्गरुभ्रमाः ॥ १०२ ॥

बालं च मृद्धक्षणाद्रित्यं रक्षेत् । तथा हि मृदा  
नियतमवश्यं गदाः स्युः । के त इत्याह पाण्डुत्वेत्यादि ।  
जन्तवः क्रिमयः ।

भक्षयेदन्तपवनं नास्थिरद्विजबन्धनः ।  
तस्य तत्पट्टनात् क्रुद्धः कुर्यादन्तामयान्मरुत् ॥ १०३ ॥

स च बालो यावत्स्थिराद्विजबन्धनो न सम्पन्नस्ताव-  
दन्तपवनं न भक्षयेत् । सुबोधम् । तस्येत्यस्थिराद्विजबन्ध-  
नस्य । तत्पट्टनान् क्रुद्धो वायुर्दन्तामयान् कुर्यात् ।

अध्यायोक्तानां विधीनां प्रयोजनमाचिख्यासुरिदमाह ।

शूरैरायुधिभिर्गुप्तमधृष्यं नगरं परैः ।  
यथा शिशोर्वपुस्तद्वद्यथोक्तैर्विधिभिर्ग्रहैः ॥ १०४ ॥

शूरैरित्यादि । शूरैरायुधपाणिभिर्गुप्तं नगरं यथा परैः  
शत्रुभिरधृष्यं धर्षयितुमशक्यं तथा यथोक्तैर्विधिभिर्गुप्तं  
रक्षितं ग्रहैः स्कन्दादिभिरधृष्यामिति ।

॥ इति प्रथमोऽध्यायः ॥

★ ★ ★

## अथ द्वितीयोऽध्यायः ।

पूर्वेऽध्याये रोगोत्पत्तिरक्षायै बालस्योपचारमुक्त्वा  
इदानीमरक्षणजातानामयास्ताद्विक्रिस्तां च प्रदर्शयितुम-  
ध्याय आरभ्यते ।

अथातो बालामयप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

अथेत्यादि पूर्ववत् । बालानामामयस्य प्रतिषेधाश्चि-  
क्रिस्ता सोऽस्मिन्नुच्यत इति बालामयप्रतिषेधः ।

त्रिविधो हि बालः प्रागुक्तस्तत्र क्षीरपस्य क्षीर-  
मदुष्टं प्रयुज्यते । अन्नादस्य हितमन्नम् । उभय-  
वृत्तेरुभयम् ॥ २ ॥

प्राक् वालोपचरणायेऽव्याये त्रिविधः क्षीरान्नोभय-  
वृत्तित्वेन बाल उक्तः । सुबोधम् । दुष्टं क्षीरं वक्ष्यमाण-  
लक्षणं भवति । अहितमन्नं सूत्रे प्रदर्शितं । क्षीरं दुष्टमित्यत्र  
हेतुः ।

क्षीरं हि यथोक्तैर्दोषकोपनैराहारविहारैर्धात्र्या  
व्यापन्नं विविधामयोद्याय बालस्य प्रकरूपते ॥ ३ ॥

क्षीरं धात्र्या व्यापन्नं तदुपयोगिनो बालस्य विविधा-  
नामामयानामुद्याय कल्पते । केन व्यापन्नमित्याह ।  
यथोक्तः सूत्रे प्रदर्शितैराहारविहारैश्च ।

तत्र श्यावारुणवर्णं तिक्तकषायानुरसं विशदं  
रूक्षमलक्ष्यगन्धं फेनिलमवृत्तिकरमाध्मानमूत्रवर्चो-  
विवन्धकृत् कर्शनमप्सु विसर्पति विच्छिन्नं च प्लवते  
वातदुष्टम् ॥ ४ ॥

तत्र वातदुष्टं श्यावादिलक्षणम् । तिक्तकषायानुरसौ  
यस्य तत् अनुरसकथनं माधुर्यस्य प्रधानास्तिगत्वात् ।  
अलक्ष्यगन्धमव्यक्तगन्धम् । अप्सु विसर्पति व्याप्नोति ।  
अप्सु च विच्छिन्नं सत् प्लवते ।

कृष्णनीलतान्रावभासं तिक्ताम्लकटुकानुरसं  
कुणपरुधिरगन्धि भृशोष्णमप्सु पीतराजिमद्विद्राहकरं  
च पित्तदुष्टम् ॥ ५ ॥

कृष्णादिलक्षणं पित्तदुष्टम् । कुणपं क्लिबम् ।

अत्यर्थशुक्लमधुरं लवणानुरसं घृततैलवसामज्ज-  
गन्धि पिच्छिलं बहलं तन्तुमत् गुरु सलिलेऽवसी-  
दति निद्राबहुलं च श्लेष्मदुष्टम् ॥ ६ ॥

अत्यर्थशुक्लादिलक्षणं श्लेष्मदुष्टम् । बहलं घनम् ।  
निद्राबहुलमुपयोगिनः ।

तदुपयुज्यमानं यथास्वल्लिङ्गान् व्याधीनमिनिर्वर्त-  
यति ॥ ७ ॥

तदिति वातादिदुष्टं क्षीरं यथास्वल्लिङ्गान् व्याधीनुप-  
जनयति । लिङ्गं लक्षणम् । वातेन दुष्टं क्षीरं वातलिङ्गान्

व्याधीनमिवर्धयति । पित्तदुष्टं पित्तलिङ्गानेवं कफेऽपीति  
यथास्वशब्दार्थः ।

स यं प्रदेशमभीक्ष्णं स्पृशति स्पर्शं च न क्षमते  
तत्र रुजमुपलक्षयेत् ॥ ८ ॥

स इति बालः यं शरीरप्रदेशमभीक्ष्णं पौनःपुन्येन  
स्पृशति अन्यस्पर्शनं च न क्षमते न सहते तत्रास्य रुजं  
भिपगुपलक्षयेत् ।

निमीलिताक्षतया मूर्ध्नि रुजम् । जिह्वाष्टदंशश्चास-  
मुष्टिबन्धोर्ध्वेक्षणैर्हृदये । विष्मूत्रच्छर्द्याध्मानान्त्र-  
कूजनस्तनदंशवेष्टनपुष्टविनमनजठरोन्नमनैर्जठरे ।  
मूत्रसङ्घट्टम्पूच्छोत्रासदिग्वीक्षणखलीहस्तपादस्तम्भ-  
कुब्जीभवनकेशलुञ्चनैर्वस्तौ गुह्ये च सर्वत्र च स्वभा-  
वातिरिक्तरोदनेन मुखविकूणनेन च ॥ ९ ॥

निमीलिताक्षतयास्य बालस्य मूर्ध्नि शिरसि रुजमुप-  
लक्षयेत् । जिह्वादंशादिभिरूर्ध्वनिरीक्षणान्तैर्हृदये रुजमुप-  
लक्षयेत् । दंशो दंशनम् । विष्मूत्रसङ्घादिभिर्जठरे । स्तने  
दंशनं स्तनदंशः । वेष्टनमङ्गमोटनिका । मूत्रसङ्घादि-  
भिर्वस्तौ गुह्ये च रुजमुपलक्षयेत् । स्वभावादतिरिक्त-  
रोदनादि सर्वस्मिन् प्रदेशे रुजायाः सामान्यलक्षणम् ।

अथ यथामयं यथादोषं च धात्र्याः शमनशोध-  
नानि प्रयुञ्जीत ॥ १० ॥

अथेत्यादिना चिकित्सा । बालामयप्रतिषेधे धात्र्याः  
शमनानि शोधनानि च यथोपयोगं युञ्जीत । यथारोग-  
मिति रोगं रोगस्वभावानतिक्रमेण । यथादोषमिति  
तद्धेतुवाताद्यनतिक्रमेण ।

तत्र वातदूषिते स्तन्ये देवदारुसरलकटुरोहिणी-  
वचाकुष्ठपाठाभाङ्गीमागधिकावृश्चिकालीचित्रकाजमोद-  
शुण्ठीमरीचानां काथं दशमूलकाथं वा त्रिरात्रं पाय-  
यित्वा वातव्याधिनिहितानां सर्पिषामन्यतमं निगद-  
मदिरानुपानं दद्याद्वातहरद्रव्यसिद्धं वा । ततः

स्निग्धां मृदु विरेच्य वस्तिकर्मणोपचरेत् । वातघ्नै-  
श्चाभ्यङ्गस्वेदोपदेहोन्मर्दनैः । सरलरास्त्राजमोदादेव-  
दारुचूर्णं सर्पिषा बालमवलहेयेत् । एवंविधैरेव च  
विपकं सशर्करं सर्पिः ॥ ११ ॥

तत्रेति निर्धारणे । वातदूषिते स्तन्ये धात्रीं देवदारुवादि-  
काथं दशमूलकाथं वा त्रिरात्रं पाययेत् । ततोऽनन्तरं  
वातव्याधिविहितानां सर्पिषामन्यतमं शोधनादिगणोक्त-  
वातहरद्रव्यसिद्धं वा सर्पिर्मदिरानुपानं दद्यात् । निगदं  
निर्दोषम् । एवं स्निग्धां धात्रीं मृदु विरेच्य वस्तिकर्मणा  
यथाप्राप्तेनोपाचरेत् । वातघ्नद्रव्यकृतत्वान्न वातघ्नैर्भ्यङ्गा-  
दिभिस्पाचरेत् । तत्र च वातदूषिते सरलादिचूर्णं सर्पिषा  
वैद्यो बालमवलहेयेत् । एवंविधैः पक्वं सिद्धं सर्पिः  
सशर्करम् ।

अपि च । तित्तानुरसं स्तन्यं मुद्गमापपलाशाभ्यां  
काकोलीयुगलेन च शोधयेत् । प्रियङ्गुधातकीपुष्प-  
पद्मकदेवदारुक्षौद्रैर्वा । कषायानुरसं हिङ्गुसैन्धव-  
वता घृतेन । फेनिलं विच्छिन्नं प्लवमानं च बिल्वाम्बि-  
मन्थघृतेन पयसा हविषा च । सूयपणीं काकोली-  
बृहत्यवल्लुजफलैर्वा ॥ १२ ॥

अपि चेति समुच्चये । तित्तानुरसं स्तन्यं मुद्गादिभिः  
प्रियङ्गवादिभिर्वा शोधयेत् । कषायानुरसं तु हिङ्गु-  
सैन्धवयुक्तेन घृतेन शोधयेत् । फेनिलं विच्छिन्नं प्लवमानं  
च बिल्वादिघृतेन पयसा हविषा च शोधयेत् । उभय-  
मप्युभयेन । सूयपण्यादिभिर्वैतदुभयं शोधयेत् । इति  
वातदुष्टे ।

पित्तेऽमृतापटोलपत्रसारिवाशतावरीनिम्बचन्दन-  
काथं धात्री बालश्च पिबेत् । त्रिफलाभूनिम्बकटुका-  
मुस्तकाथं वा । जीवकर्षभकटिकाकोलीमधुककट-  
फलकर्कटगृङ्गीकाथं वा । सक्षौद्रं पटोलादिं पद्मकादिं  
वा । सारिवादिं न्यग्रोधादिं वा । एभिरेव च द्रव्यैः  
सर्पिषि पित्तघ्नानि च विरेचनानि शीतांश्चाभ्यङ्ग-  
प्रदेहसेकान् कुर्यात् ॥ १३ ॥

पित्ते पित्तदुष्टे स्तन्ये अमृतादीनां काथं धात्री पिबेत्  
बालश्च । त्रिफलादिकाथं वा तौ पिबेताम् । जीवकादि-  
काथं वा । पटोलाद्यन्यतमकाथं सक्षौद्रं तौ पिबेताम् ।  
एभिरेव च यथायोगं पृथक्काथोक्तैर्द्रव्यैः सर्पिषि कुर्यात् ।  
कल्पोक्तानि पित्तहन्तृणि विरेचनानि च । शीतांश्चा-  
भ्यङ्गादिंश्च ।

अपि च । ताम्रावभासं पयो हृदयमुद्वेष्टयति ।  
तत्प्रियङ्गुमुस्ताशावरलोद्घ्नैः शोधयेत् । अम्लानुरस-  
मम्लपित्तकर्म । तत् द्राक्षामधुकपयस्याश्रीपर्णाभिः ।  
कटुकानुरसं छर्द्यतीसारकासश्वासकरम् । तत्  
काकोलीविदारीभ्यां मधुपर्ण्या च । भृशोष्णमनाम-  
दाहज्वरकरं विरेचनं च तत्तृचन्दनोत्पलकमलैः ॥ १४ ॥

अपि चेति समुच्चये । ताम्रावभासगुणं स्तन्यं बालस्य  
हृदयोद्वेष्टनं करोति । तत् क्षीरं प्रियङ्गवादिभिर्निर्दोषं  
कुर्यात् । अम्लानुरसं स्तन्यं बालस्याम्लपित्तकरं भवति  
तत् क्षीरं द्राक्षादिभिः शोधयेत् । कटुकानुरसं स्तन्यं  
छर्द्यादिकरं भवति । तत् क्षीरं काकोलीविदारीभ्यां  
शोधयेन्मधुपर्ण्या च । मधुपर्णी जीवन्ती । भृशोष्णं स्तन्यं  
बालस्यानामादिकरं भवति । तत्स्तन्यं चन्दनादिभिः  
शोधयेत् । अनामो नाम रोगो रक्तकफोद्भवो वक्ष्यते ।  
इति पित्तदुष्टे ।

कफे तु सैन्धवपिप्पलीयुक्तं सर्पिर्बालं पाययेत् ।  
सैन्धवमधुकसंसृष्टं वा मदनपुष्पकल्केन च सक्षौद्रेण  
स्तनं बालस्य चोष्ठमालम्पेत् । तेन सुखं वमति ।  
धात्री तु तीक्ष्णैर्वामयेत् । ततः कृतसंसर्जनां पञ्च-  
मूलधनवचातिविषाकाथं पाययेत् । तगरसुरदारु-  
सुरेन्द्रयवपृथ्वीकावृश्चिकालीकाथं वा । आरग्वधादिं  
मुस्तादिं वा । रूक्षोष्णांश्च नस्यधूमगण्डूषप्रदेहपरि-  
षेकान् शीलयेत् । अविरुद्धं चान्नपानं योजयेत् ॥ १५ ॥

कफे कफदुष्टे स्तन्ये पुनः सैन्धवपिप्पलीभ्यां युक्तं  
सर्पिर्बालं पाययेत् । सैन्धवादिसंसृष्टं वा वमनायेत्यर्थात्

गम्यते । मदनपुष्पाणां च कल्केन क्षौद्रयुक्तेन धात्र्याः स्तनौ बालस्य चोडाबालिम्पेत् । तेन ह्यालेपनेन बालः सुखं वसति । धात्री तु तीक्ष्णैर्यथायोग्यं वमनैर्वा मयेत् । ततो वमने कृते कृतमंससर्जनां विहितपेयादिक्रमां धात्री पञ्चमूलादिकाथं तगरादिकाथं वा पाययेत् । इन्द्रयव एव सुरेन्द्रयवः । पृथ्वीका हिङ्गुपत्रिका । मुस्तादिगणमारम्भधादिगणं वा पाययेत् । प्रकरणात् कथितम् । रुक्षोष्णद्रव्यैः कृतत्वाद्भक्षणात् नस्यादीन् शीलयेत् । अन्नपानं चाविरुद्धं योजयेदर्थान्छलेष्मणीति ।

अपि च । लवणानुरसं विसर्पकोठकण्डूकरम् । तत् पिचुमन्दपटोलीक्षीरिवृक्षैः शोधयेत् । तन्तुमद्दौर्वल्यश्वासकासकरम् । तत् पिप्पलीनागरचूर्णेन समधुघृतेन । गुरु सदनात्मकं प्रतिशयायसिङ्घानकक्षीरालसककरम् । तत् पाठान्योषकल्केन पञ्चकोलचूर्णेन वा क्षौद्रघृताप्लुतेन । दोषोपक्रमणीयं चेक्षेत ॥ १६ ॥

अपि चेति समुच्चये । लवणानुरसं स्तन्यं बालस्य विसर्पादिकरं भवति । कोठाः सोत्सेधानि रक्तमण्डलानि । तत् क्षीरं पिचुमन्दादिभिः शोधयेत् । पिचुमन्दो निम्बः । तन्तुमत्क्षीरं दौर्वल्यादिकरं भवति । तत् क्षीरं पिप्पलीनागरचूर्णेन मधुघृताभ्यां युक्तेन शोधयेत् । गुरु तु क्षीरं सदनात्मकं सादकरस्वभावं प्रतिशयायादिकरं च सिङ्घानकं नासास्त्रावः । क्षीरालसकं वक्ष्यमाणलक्षणम् । तत् गुरु क्षीरं पाठादिकल्केन शोधयेत् । पञ्चकोलस्य चूर्णेन वा क्षौद्रघृताप्लुतेन । इति कफदुष्टे । एषु च वातादिदुष्टेषु स्तन्येषु दोषोपक्रमणीयं चेक्षेत । तदुक्तेन प्रकारेण संयोजनादिना पृथक् संसृष्टानां च दोषाणां चिकित्सा भवतीत्यर्थः ।

यदा पुनर्धात्री सन्निपातप्रकोपनान्यासेवेत तदस्यास्त्रयो मला युगपद्वक्षोऽभिप्रपन्नाः क्षीरवहारसायनीः समनुसृत्य सङ्कीर्णलिङ्गं स्तन्यमावहन्ति । तच्चेद्विज्ञानात् सततमप्रत्यवेक्षणात् प्रमादाद्वा मातुः कुमारः पिबति ततः स तेन सलिलोपममच्छं

विच्छिन्नमामं दुर्गन्धिं नानावर्णवेदनं फेनिलमति-सार्यते । पीतश्चेतमूत्रताविष्टम्भतृष्णाज्वरच्छर्दि-विजृम्भिकाशुष्कोद्गारासचिभ्रमाङ्गभङ्गविक्षेपकूजन-घ्राणाक्षिमुखपाकदृष्टद्युपप्लवस्वरसादादयश्चास्य प्रादुर्भवन्ति । तं क्षीरालसकमत्ययं चाचक्षते ॥ १७ ॥

यदा तु धात्री सन्निपातप्रकोपनान्याहारादीन्यासेवेत तदास्या धात्र्या युगपत्स्त्रयो मला वातपित्तश्लेष्माणो वक्ष उरोऽभिप्रपन्नाः प्राप्ताः क्षीरवहारासायनीः समन्तादनुसृत्य सङ्कीर्णलिङ्गं मिश्रत्रिदोषलक्षणयुक्तं स्तन्यमावहन्ति कुर्वन्ति । तत् क्षीरमविज्ञानाद्द्वैतस्याप्रत्यवेक्षणात्मातुर्वा प्रमादादवहेलापरत्वाद्यदि कुमारः पिबति ततः स तेन सन्निपातक्षीरेण पीतेन सलिलोपमत्वादियुक्तं मलमतिमार्यते । बालस्य पीतश्चेतमूत्रतादयश्च सन्निपातारोगाः प्रादुर्भवन्ति । अस्येति कुमारस्य तमेवलक्षणं रोगविशेषं क्षीरालसकमिति नाम्नात्ययमिति चाचार्या आचक्षते ।

तत्र धात्री बालं च पूर्वमेवाशु वामयेत् । विहितसंसर्गयोश्च मुस्तापाठातिविषाकुष्ठकटुकानां क्वाथं पानाय दद्यात् । रास्नाजमोदाप्रियङ्गुभद्रदारूणां वा । पाठातेजोवतीपुनर्नववृश्चिकालीनां वा । भूनिम्बा-मृताकुटजफलसारिवाणां वा । वचाहरिद्रादिगणयोर्वा । पाठादिमहाकषायस्य वा । जम्बवान्नतिन्दुककपित्थ-पत्राणां वा । बिल्वभङ्गस्य वा । अनुबन्धे च यथाव्याधिं प्रतिकुर्वीत ॥ १८ ॥

तत्र पूर्वमेव प्रथममेवाशु धात्री बालं च वामयेत् । विहितसंसर्गयोः कृतपेयादिक्रमयोर्धात्रिबालयोर्दोषाद्य-पेक्षया मुस्तादिकाथं वा रास्नादिकाथं वा पाठादिकाथं वा भूनिम्बादिकाथं वा, वचाहरिद्रादिगणकाथं वा, पाठादिमहाकषायकाथं वा, जम्बादिकाथं वा, बिल्व-भङ्गस्य वा काथं पानाय दद्यात् । अनुबन्धे त्वनिवृत्तौ क्षीरालसकस्य यथाव्याधुत्कृष्टव्याघ्ननतिक्रमेण यथास्वं प्रतीकारं कुर्यात् ।

दन्तोद्भेदश्च सर्वरोगायतनम् । विशेषेण तु तन्मूला

ज्वरशिरोभितापतृष्णाभ्रमाभिष्यन्दकुक्कणकपोथकीव -  
मथुकासश्चासातीसारविसर्पाः ॥ १९ ॥

रोगाच्चिकित्साप्रसङ्गेनोच्यते । दन्तानामुद्भेदो बालस्य  
सर्वरोगाणामायतनं कारणम् । ज्वरादयस्तु विशेषेण  
तन्मूला दन्तोद्भेदहेतुकाः । शिरोभितापः शिरोरोगेषु  
वक्ष्यमाणलक्षणः । अभिष्यन्दो नाम सर्वाशिरोगः ।  
कुक्कणकपोथक्यौ वर्त्मरोगेषु वक्ष्येते ।

स दीर्घायुषोऽष्टमान्मासात् परतो वा प्रवर्तते ।  
इतरेषां तु चतुर्थात् । तेह्यतिबाल्ये दन्तोत्पादवेदन-  
यातिपीडिता न सम्यक् सम्पूर्णधातुबला भवन्ति ॥ २० ॥

स दन्तोद्भेदो दीर्घायुषो बालस्य येन बहुकालं  
जीवितव्यं तस्य जन्मनोष्टमान्मासात् परतो वा यथादैर्घ्यं  
नवमादिषु प्रवर्तते । इतरेषां तु द्वायुषां बालानां चतुर्था-  
न्मासात् प्रवर्तते ह्यन्पायुषोऽतिबाल्ये दन्तोत्पादवेदन-  
यातिपीडिताः सन्तः सम्यक् सम्पूर्णधातुबला न भवन्ति ।

तत्रास्थिमज्जनौ दन्तोत्पत्तिहेतू । तदा च तयो-  
रसम्पूर्णवीर्यत्वात् पुनः कालान्तरेण दन्तानां पतन-  
मापूर्यमाणधातुत्वाच्च पुनरुत्थानमत एव च वृद्धानां  
न पुनर्दन्तोत्पत्तिः ॥ २१ ॥

तत्रैवं स्थित इदं विज्ञेयम् । अस्थिमज्जोर्धात्वोर्दन्तो-  
त्पत्तिहेतुत्वम् । तदा चातिबाल्ये तयोरस्थिमज्जोरसम्पूर्ण-  
वीर्यत्वात् पुनः कालान्तरेण दन्तानां पतनं भवति । पति-  
तेषु च प्रथमदन्तेषु पुनरापूर्यमाणधातुत्वाद्यथावीर्यं दन्ता-  
नामभिनवानामुत्थानम् । अतएवास्थिमज्जपरिपूर्णत्वा-  
द्देतोर्बृद्धानां दन्तोत्पत्तिर्न भवति । तेषां हि यतो धातु-  
सम्पूर्णत्वं भवतीत्यर्थः ।

बलाभिपतितानां तु सहसा तदधिष्ठानगतधातु-  
बीजभ्रंशात् सन्ततिव्युच्छेदाच्छोणितातिप्रवृत्त्याभि-  
घाताच्च निस्सारितत्वात् । सिराणां पुनरनुत्पादः  
एतेन रोगच्युता अपि प्रायशो व्याख्याताः ॥ २२ ॥

बलाद्यत्नेनाऽभिघातादिना निपतितानां दन्तानां

पुनरुत्पादो न भवति । कुत इत्याह सहसेत्यादि ।  
तदधिष्ठाने दन्ताधिष्ठाने गतो यो दन्तपोषको धातुस्तदेव  
बीजं तस्य सहसा झटिति भ्रंशान्नाशात् । तथाविच्छिन्न  
प्रवाहेण या दन्तपोषिका धातुवहनसन्तातिस्तस्या  
अप्युच्छेदान्नाशात् तथा तत्पाते सर्वसन्तर्पकस्य  
शोणितस्यातिप्रवृत्त्या हेतुभूतया अभिघाताच्च यत् सिराणां  
निस्सारितत्वं तत् इति हेतवो यत्नपतितानां दन्तानां  
सहसा धातुबीजभ्रंशे । तथैव यतो रोगच्युतानां युक्ति-  
रतस्तत्रापि पुनरुत्पत्तिसन्तातिव्युच्छेदादिकं च सर्वं पूर्व-  
वद्वाच्यम् । प्रायोग्रहणं स्वल्पेन प्रकारेण च्युतानां  
पुनरुत्पत्तिप्रदर्शनार्थम् ।

तौ तु धातू कालक्रमेण पच्यमानौ यदा दन्ता-  
शयमनुप्रपद्येते तदास्य किञ्चिदुत्सेधेनोर्ध्वाधोदन्त-  
मांससङ्घट्टनादङ्गहर्षो जायते । तद्वतेन च श्लेष्मणा  
कण्डूस्तया चूचुकं दृश्यते । यद्यदालभते तत्तदास्य-  
मानयति । मारुतश्चास्य दन्तमूलेषु मूर्च्छति । ततः  
स कफानुविद्धोऽस्थिमज्जस्थितः सर्वतो विसरन्  
सह पित्तेन धातून् मलांश्च दूषयन् विविधान्यथो-  
दितानुपद्रवानभिनिर्वर्तयति ॥ २३ ॥

तावित्यादिना बालस्य दन्तजन्मनि क्रम उच्यते ।  
तावस्थिमज्जनौ धातू कालक्रमेण पच्यमानौ यदा  
दन्ताशयमनुप्रपद्येते तदा बालस्य तद्वेतुको यः काश्चिदुत्से-  
धो भवति । तेनोत्सेधेनोर्ध्वाधो उभयोर्दन्तमांसयोरैकत्र  
स्पर्शेन सङ्घट्टनेनाङ्गहर्षो जायते । तेन शीतार्ता इव बालो  
लक्ष्यते । तद्वतेन च दन्तमांसगतेन श्लेष्मणा तत्र कण्डू-  
र्जायते । तथा च दन्तमांसकण्डूवा बालेन धात्र्याः स्तनचूचुकं  
दृश्यते । यच्च किञ्चिदालभते बालस्तत्तदास्य मुखकुहर-  
मानयति । तदास्य बालस्य दन्तमूलेषु मारुतोऽन्तर्वा-  
युर्मूर्च्छति समुच्छ्रायवान् भवति । ततो हेतोः स मारुतः  
कफेनानुविद्धोऽस्थिमज्जोरास्थितः पित्तेन सह सर्वतः  
शरीरे विसरन् परिभ्रमन् धातून् रसादीन् मलांश्च दूषयन्  
विविधानेकप्रकारान्यथोदितान् ज्वरादिकानुपद्रवानभि-  
निर्वर्तयति ।

यदा पुनर्दन्तमांसाश्रयो केवलो विकृतः प्रबलो-  
ऽनिलः सपित्तो वास्थिमज्जानौ शोषयति तदा  
द्विजानामसम्भव एवेति । भवन्ति चात्र ॥ २४ ॥

यदा पुनर्दन्तमांसाश्रयो वायुः केवल एव वा पित्तयुक्तो  
वास्थिमज्जानौ शोषयति तदा बालस्य द्विजानां दन्ता-  
नामसम्भव एव भवति । “ हनुमूलगतो वायुर्दन्तदेशान्  
विशोषयेत् । यदा द्विशोः प्रकुपितो नोत्तिष्ठन्ति ततो  
द्विजाः । रुक्षाशिनो वातिकस्य चालकयानिलः सिराः ।  
हन्वाश्रयाः प्रमुप्तस्य दन्तैः शब्दं करोत्यतः ” । इति  
सुश्रुतः ।

पृष्ठभङ्गे विडालानां बर्हिणां च शिखोद्गमे ।  
दन्तोद्ग्रे च बालानां न हि किञ्चिन्न दूयते ॥ २५ ॥

विडालादीनां पृष्ठभङ्गादिना न हि किञ्चिन्न दूयते  
सर्वमुपतप्यत इत्यर्थः ।

यथादोषं यथारोगं यथोद्रेकं यथाबलम् ।  
विभज्य देशकालादींस्तत्र योज्यं भिषग्जितम् ॥ २६ ॥

तत्र सामान्येन व्याधिषु यथादोषं दोषस्वरूपानतिक्रमेण ।  
यथारोगमिति रोगस्वरूपानतिक्रमेण । यथोद्रेकमिति  
दोषादीनामुद्रेकमर्नातिक्रामन् । देशादींश्च विभज्य विकल्प्य  
भिषग्जितं चिकित्सितं योज्यम् ।

त एव दोषा दूष्याश्च ज्वराद्या न्याधयश्च यत् ।  
अतस्तदेव भैषज्यं मात्रा त्वस्य कनीयसी ॥  
सौकुमार्याल्पकायत्वात् सर्वान्नानुपसेवनात् ॥ २७ ॥

यद्यस्मात् य एव पुंसो दोषा वातादयस्त एव  
बालस्य य एव च सम्प्राप्तिं विशिष्टा ज्वरादयस्त एव  
यत् बालस्यातः पूर्वोक्तमेव सर्वं भेषजम् । केवलमस्य  
बालस्य मात्रा औषधस्य कनीयसी । कनीयस्या हेतुः  
सौकुमार्यादि । सुकुमारोऽशल्परीरः सर्वान्नामुक् च महतीं  
मध्यमां च मात्रां सोढुमशक्तो भवति ।

स्निग्धा एव सदा बाला घृतक्षीरनिषेवणात् ।  
सद्यस्तान् वमनं तस्मात् पाययेन्मातिमान्मृदु ॥ २८ ॥

सर्वेषु रोगेषु मतिमान् भिषक् मृदु वमनं सद्यो  
रोगोद्भवसमनन्तरं बालं पाययेत् । यतो बालाः सदैव  
घृतक्षीरनिषेवणात् स्निग्धा भवन्ति । अतस्तान् वमनं  
पाययेत् ।

वस्ति साध्ये विरेकेण मर्शेन प्रतिमर्शनम् ।  
युञ्ज्याद्विरेचनादींस्तु धात्र्या एव यथोचितान् ॥ २९ ॥

विरेकेण साध्ये व्याधौ बालस्य वस्ति युञ्ज्यान्न तु  
विरेकम् । मर्शेन साध्ये प्रतिमर्शनं युञ्ज्यात् । विरेचना-  
दींस्तु यथोचितान् व्याध्यनुगुणान् धात्र्या एव युञ्ज्यात् ।

मूर्वाव्योषवराकोलजम्बूत्वग्दारुसर्षपाः ।  
सपाठा मधुना लीढाः स्तन्यदोषहराः परम् ॥ ३० ॥  
इक्षुमूलकशेर्वाख्ययष्ट्याह्वैस्तनु शुध्यति ।  
सान्द्रं तु क्षौद्रकाश्मर्यगुडूचीतण्डुलाम्बुभिः ॥ ३१ ॥  
शृतैर्वा सुरसश्चेतसर्षपाबृहतीद्वयैः ।  
ग्रथितं पद्मकोशीरफलिनीश्वेतचन्दनैः ॥ ३२ ॥

मूर्वादयो मधुना लीढाः परं सर्वस्तन्यदोषहराः ।  
तनु तु क्षीरमिक्षुमूलादिभिः शुध्यति । सान्द्रं वनं  
क्षौद्रादिभिः शुध्यति । सुरसादिभिर्वा शृतैः सान्द्रं  
शुध्यति । ग्रथितं ग्रन्थिमत् स्तन्यं पद्मकादिभिर्यथायोग्यं  
प्रयुक्तैः शुध्यति ।

इति स्तन्यदोषाणां साधनमुक्त्वा क्रमप्राप्तानां  
दन्तोद्भवरोगाणामुच्यते ।

दन्तपालीं समधुना चूर्णेन प्रतिसारयेत् ।  
पिप्पल्या धातकीपुष्पधात्रीफलकृतेन वा ॥ ३३ ॥  
वाघ्रीणसकपोतोत्थरजस्तद्वृक्षं योजितम् ।  
लावतित्तिरिवल्लूरजः पुष्परसद्रुतम् ॥ ३४ ॥  
द्रुतं करोति बालानां दन्तकेसरवन्मुखम् ।  
वचाद्विबृहतीपाठाकटुकातिविषाघनैः ॥  
मधुरैश्च घृतं सिद्धं सिद्धं दशनजन्मनि ॥ ३५ ॥

दन्तपालीमित्यादि । पिप्पल्याश्चूर्णेन समधुना  
दन्तपालीं प्रतिसारयेत् धातकीपुष्पधात्रीफलाभ्यां कृतेन

वा चूर्णेन समधुना दन्तपालीं प्रतिसारयेत् । वाघ्रीणसक-  
पोतयो रजो मांसचूर्णं तद्वदिति शब्दात् मधुना योजितं  
प्रतिधारणं भवति । वाघ्रीणसं जादकं मन्यते । लावतात्ति-  
रीणां वन्तरस्य शुष्कमांसस्य रजसचूर्णं पुष्परसेन क्षौद्रेण  
द्रुतमालोडितं प्रकरणादन्तपालीप्रतिधारणेन बालानां मुखं  
द्रुतं शीघ्रं दन्तकेसरवत् करोति । दन्ता एव केसराणि  
तानि विद्यन्ते यस्मिन् । केसरशब्देन मुखस्य पद्मत्वं  
रूपनम् । वचादिभिर्मधुसर्वायुक्तैः सिद्धं धृतं दशनजन्मानि  
सिद्धमप्रतिहतम् । इति दन्तोद्भव उक्तः । अतः क्रमेण  
ज्वरादिषु बालस्य विशेषेणोऽन्यते ।

भद्रदारु घनं यष्टी समङ्गा ससितोपला ।

वातज्वरपरीताङ्गः पिवेदन्तरपानकम् ॥ ३६ ॥

वातज्वरेण परीताङ्गो बालो भद्रदार्वादिमन्तरपानकं  
पिबेत् । पानमेवान्तरपानकम् । समङ्गा मञ्जिष्ठा ।

सुराह्वयनयष्ट्याह्वयस्यांशुमतीद्वयम् ।

नागरं मरिचं भाङ्गीं वृश्चिकात्री शतावरी ॥ ३७ ॥

घृतं तत्काथदुग्धाभ्यां सिद्धं हन्त्यनिलज्वरम् ।

बालस्य पानाभ्यङ्गाभ्यामेभिश्चोन्मर्दनं हितम् ॥ ३८ ॥

सुराह्वार्दानां काथेन दुग्धेन च सिद्धं घृतं पानेना-  
भ्यङ्गेन च बालस्यानिलज्वरं हन्ति । सुराह्वं देवदारु ।  
पयस्या श्लोमिका । (नि) तत्काहिर्द्विष्टिका काली वृश्चिका-  
न्युष्टभूमकः । पर्णमेव च सुराह्वदिभिर्बालस्य वातज्वरे  
अङ्गोन्मर्दनं हितम् ।

हरिद्राकुप्टपङ्कजन्थाशतपुष्पाहरेणुभिः ।

भाङ्ग्यैलासुगवीरास्नावर्षाभूतसर्पैः ॥ ३९ ॥

अक्षंशैः साम्बुसौवीरैर्मस्तुपिष्टैर्मरुज्वरे ।

तैलप्रस्थं सुरामण्डतुल्यमभ्यञ्जनं पचेत् ॥ ४० ॥

बालस्य मरुज्वरे हरिद्रादिभिः कल्कपरिभाषया  
मस्तुपिष्टैस्तैलप्रस्थं तुल्यसुरामण्डमभ्यञ्जनं पचेत् । इति  
वातज्वर उक्तम् ।

लाजनीलोत्पलकणामधुकाञ्जनशर्करम् ।

पित्तज्वरमतीसारं मधुलीढं निवर्तयेत् ॥ ४१ ॥

लाजद्विपिप्पलीकाथः शर्करामधुसंयुतः ।

पीतो ज्वरमतीसारं तृष्णां छर्दि च नाशयेत् ॥ ४२ ॥

आमातिसारे रक्ते च कल्कतां गजपिप्पलीम् ।

पाययेच्छर्करोपेतां चूर्णं वा देवदारुजम् ॥ ४३ ॥

लाजादिकं मधुलीढं सातिसारं पित्तज्वरं निवर्तयेत् ।  
लाजपिप्पलीहस्तिपिप्पलीनां काथः शर्करामधुसंयुक्तः पीतः  
पित्तकज्वरादिकं बालस्य नाशयेत् । सुबोधम् ।

शिरोभितापे सधृतैः शिरः शीतैः प्रलेपयेत् ।

पत्रैः कपित्थचाङ्गरीवदरीकाकमाचिजैः ॥ ४४ ॥

शिरोरुक्च्छर्द्यतीसारनाशनं मूर्धलेपनम् ।

गवादनीं दाडिमं च तृड्वान कोष्णाम्भसा पिबेत् ॥ ४५ ॥

शिरोभितापे वक्ष्यमाणलक्षणे कपित्थादिपत्रैः सधृतैः  
शीतीकृतैर्बालस्य शिरः प्रलेपयेत् । एतद्वि कपित्थादि-  
पत्रकृतं मूर्धप्रलेपं शिरोरोगादिनाशनम् । तृड्वान् बालो  
गवादनीं दाडिमचूर्णं कोष्णाम्भसा पिबेत् । (नि)  
गवादनीं शुद्धफला वृषभादी गवाक्ष्याप ।

कुर्यात् कुकूणपोथक्योर्यथोक्तं स्वं स्वमौषधम् ।

मनश्शिलाशङ्खानाभिः पिप्पल्यो मधुयष्टिका ॥ ४६ ॥

क्षौद्रेण घृष्टा गुलिका शिशोः सर्वाक्षिरोगजित् ।

पिप्पलीतण्डुलैर्मुद्गैः सुमनःकोरकैर्यवैः ॥

नीलोत्पलस्य पत्रैश्च श्रेष्ठा वर्तिः शतोन्मितैः ॥ ४७ ॥

कुकूणपोथक्योर्वर्त्मरोगे वक्ष्यमाणयोर्बालस्य तत्रोक्तमेव  
स्वं स्वमौषधं कुर्यात् । मनश्शिलादिभिर्गुटिकाञ्जनेन  
शिशोः सर्वानक्षिरोगान् जयति । पिप्पलीतण्डुलादीनां  
पञ्चानां प्रत्येकं शतेन कृता वर्तिः श्रेष्ठा प्रकरणादाक्षि-  
रोगेषु ।

प्रियङ्गवञ्जनमुस्तानां चूर्णस्तण्डुलवारिणा ।

तृष्णातीसारवमथून् हन्ति पीतः समाक्षिकः ॥ ४८ ॥

पटोलनिम्बकुटजसप्तपर्णं सदीप्यकम् ।  
 देवदारुविडङ्गानि सरलो माक्षिकं घृतम् ॥ ४९ ॥  
 लीढं ज्वरमतीसारं कासं पाण्डुवामयं वमिम् ।  
 हन्याच्च मातृकादोषान् रोगानन्यांश्च तद्विधान् ॥ ५० ॥

प्रियङ्गवादीनां चूर्णः समाक्षिकस्तण्डुलवारिणा पीत-  
 स्तुष्णादीन् हन्ति । पटोलादिकं माक्षिकघृताभ्यां लीढं  
 ज्वरादिकं वक्ष्यमाणांश्च मातृकादोषानन्यांश्चैवंप्रकारान्  
 रोगान् हन्यात् । इति पित्तान्वय उक्तम् ।

मधुकव्योषण्डग्रन्थाग्रन्थिकास्पृष्टरोदिकाः ।  
 क्षीरिणां च प्रवालानि पाठा च विपचेत् घृतम् ।  
 तन् पीतं समधु श्लेष्मज्वरघ्नं दीपनं परम् ॥ ५१ ॥

मधुकादिभिर्विपक्वं घृतं समाक्षिकं पीतं श्लेष्मज्वरघ्नम-  
 ग्निदीपनं च परमतिशयेन । मधुकं मधुयष्टी । व्योषं  
 व्यूषणम् । षड्ग्रन्था वक्त्रा । स्पृष्टरोदिका लज्जालुका  
 प्रसिद्धा दाक्षिणात्येषु ।

रास्नैलानततर्करिमधुशिमुसुराह्वयैः ।  
 सबिल्वकुष्ठवरणरेणुकामिसिभिः कृतः ॥ ५२ ॥  
 श्लेष्मज्वरहरो लेपस्तैलमभ्यञ्जनं च तैः ।  
 मण्डलानि तु साज्येन गजमूत्रेण लेपयेत् ॥ ५३ ॥

रास्नादिभिः कृतो लेपः श्लेष्मज्वरहरो भवति । तैश्च  
 रास्नादिभिः सिद्धं तैलमभ्यञ्जनं श्लेष्मज्वरहरम् । मण्डलानि  
 श्लेष्मणो लवणानुरसस्तन्यहेतुककोपजानि तानि साज्येन  
 हस्तिमूत्रेण लेपयेत् ।

रजनी दारु सरलश्रेयसी बृहतीद्वयम् ।  
 पृथ्निपर्णी शताह्वा च लीढं माक्षिकसर्पिषा ॥  
 ग्रहणीदीपनं श्रेष्ठं मास्तस्यानुलोमनम् ॥ ५४ ॥  
 अतीसारज्वरश्वासकामलापाण्डुकासजित् ।  
 बालस्य सर्वरोगेषु पूजितं बलवर्णदम् ॥ ५५ ॥

रजन्यादिकं माक्षिकसर्पिषा लीढं ग्रहणीदीपनत्वाद-  
 गुणम् । श्रेयसी हस्तिपिप्पली ।

बिल्वपेशीगजकणाधातकीलोध्रवालकम् ।  
 हन्ति लीढमतीसारं शिशोः क्षौद्रद्रुतं द्रुतम् ॥ ५६ ॥  
 त्रिफलाधातकीपुष्पपद्मबिल्वशलाटुभिः ।  
 सकट्वङ्गैर्घृतं सिद्धमुदरामयनाशनम् ॥ ५७ ॥  
 पथ्यासौवर्चलक्षारवेष्टव्योषाग्निहिङ्गुभिः ।  
 तिक्तया च घृतं सिद्धं समक्षीरं व्यपोहति ॥  
 शूलानाहगुदभ्रंशश्वासकासविलम्बिकाः ॥ ५८ ॥

बिल्वपेश्यादिकं क्षौद्रेण द्रुतमालोडितं शिशोरतीमारं  
 द्रुतं शीघ्रं हन्ति । बिल्वपेशी बिल्वमध्यम् । गजकणा  
 हस्तिपिप्पली । शेषं सुवोधम् । विलम्बिका मात्राशीतो-  
 योक्ता ।

समङ्गाधातकीलोध्रकुटन्नटबलाद्वयैः ।  
 महासहाक्षुद्रसहामुद्गबिल्वशलाटुभिः ॥ ५९ ॥  
 सकार्पासीफलैस्तोये साधितैः साधितं घृतम् ।  
 क्षारमस्तुयुतं हन्ति शीघ्रं दन्तोद्भवोद्भवान् ॥  
 विविधानामयानेतद्बृद्धकाश्यपनिर्मितम् ॥ ६० ॥

समङ्गादीनां काथे यवक्षारमस्तुभ्यां युतं साधितं घृतं  
 दन्तोद्भवोद्भवानामयान् विविधानेकप्रकारान् शीघ्रं  
 हन्ति । एतच्च बृद्धकाश्यपनिर्मितम् ।

दन्तोद्भेदोत्थरोगेषु न बालमति यन्त्रयेत् ॥  
 स्वयमप्युपशाम्यन्ति जातदन्तस्य यत् गदाः ॥ ६१ ॥  
 दन्तोद्भेदोत्थेषु च रोगेषु बालं वैद्यो नाति यन्त्रयेत् ।  
 कुत इत्याह । स्वयमित्यादि यस्माद्दन्तोद्भेदोत्था रोगा  
 जातदन्तस्य स्वयमपि विनापि चिकित्सां शाम्यन्ति ।

यावन्मासस्य यो जातस्तावद्वर्षस्य स द्विजः ॥  
 पतति प्रायशोऽष्टानां तेषां पूर्वेषु सम्भवः ॥ ६२ ॥

यावन्मासस्य बालस्य यो दन्तो जातः सदन्तस्ताव-  
 द्द्वर्षस्यैव पतति । तेषां च वर्षाणामष्टानां पूर्ववर्षेषु प्रायः  
 पुनः सम्भवः । अष्टवर्षादूर्ध्वं पतितदन्तानां पुनर्न सम्भवः ।  
 अस्य चार्थस्य व्यभिचारप्रदर्शनार्थं प्रायोग्रहणम् ।



अत्यद्दःस्वप्रशीताम्बुशैष्मिकस्तन्यसेविनः ॥  
शिषोः कफेन रुद्धेषु स्रोतसु रमवाहिषु ॥ ६३ ॥  
अरोचकः प्रतिश्यायो ज्वरः कामश्च जायते ॥  
कुमारः शुष्यति ततः स्निग्धशुक्रमुखेक्षणः ॥ ६४ ॥

अथार्थमद्दःस्वप्राग्दर्शविनः शिषोः कफेन रुद्धेषु रस-  
वाहिषु स्रोतःस्वरोचकादयो जायन्ते । ततो रमस्यालाभेन  
स्निग्धशुक्रमुखेक्षणः कुमारः शुष्यति ।

सन्धवन्वोपशाङ्गेष्टापाठागिरिकदम्बकान् ॥  
शुष्यतो मधुसर्पिभ्यामरुच्यादिषु योजयेत् ॥ ६५ ॥  
अशोकरोहिणीयुक्तं पञ्चकोलं च चूर्णितम् ॥  
वदरीधानकीधान्नीचूर्णं वा सर्पिषा द्रुतम् ॥ ६६ ॥

शुष्यतो बालस्यानन्तरं केवलरुच्यादिषु सन्धवादिदम-  
नेकप्रकारेण योजयेत् । गिरिकदम्बको भूकदम्बकः ।  
अशोकरोहिण्या कदुरोहिण्या युक्तं पञ्चकोलं च चूर्णितं  
शुष्यतोऽरुच्यादिषु योजयेत् । वदरीदिचूर्णं वा सर्पिषा  
द्रुतम् ।

अश्रुलिण्डरसक्षौद्रयुक्तं वा मधुयष्टिकाम् ।  
द्विवार्ताकीफलरसं केवलं वाश्रुविद्भसम् ॥ ६७ ॥  
मधुना वा घनवन्वोपपाठा मूर्वा शतावरी ।  
सपयस्या पृथक्पर्णा घृतं वा माक्षिकान्वितम् ॥  
स्थिरामरतरुवन्वोपद्विपुनर्नवसाधितम् ॥ ६८ ॥

अथ वा मधुर्याष्टकामश्चपरापरममधुभ्यां युक्तं योजयेत् ।  
अथ वा केवलमश्रुविद्भसं द्विवार्ताकीफलरसयुतं योजयेत् ।  
द्विवार्ताकी द्विवृहती । अथ वा पयस्यापृथक्पर्णाभ्यां युक्तं  
घनादिकं मधुना । पयस्या श्रीरिका । पृथक्पर्णां पृथि-  
पर्णा । अथ वा स्थिरादिमाधितं घृतं माक्षिकान्वितं  
योजयेत् ।

स्थिरावचाद्विवृहतीकाकोलीपिप्पलीनतैः ।  
निचुलोत्पलवर्षाभूभाङ्गीमुस्तैश्च कर्षिकैः ॥ ६९ ॥  
सिद्धं प्रस्थार्धमाज्यस्य स्रोतसां शोधनं परम्  
सिंहश्रगन्धासुरसकणागर्भं च तद्गुणम् ॥ ७० ॥

स्थिरावचादिभिः कर्षिकैः प्रस्थार्धं घृतस्य सिद्धं  
बालस्य परं स्रोतसां शोधनम् । स्थिरा सालपर्णी । नतं  
तगरम् । निचुलं जलवेतसम् । वर्षाभूः पुनर्नवा ।  
सिंहादिगर्भं घृतं तद्गुणं स्थिरादिघृतसमगुणम् । गर्भः  
पाकाय कल्कः । सिंही क्षुद्रवृहती ।

यष्ट्याह्वपिप्पलीलोध्रपद्मकोत्पलचन्दनैः ।  
तालीससारिवाभ्यां च साधितं शोषजित् घृतम् ॥ ७१ ॥  
रास्नामधूलिकाभाङ्गीपिप्पलीदेवदारुभिः ।  
अश्रुगन्धादिकाकोली शृङ्गयर्षभकजीवैकः ॥ ७२ ॥  
सूयपर्णीविडङ्गैश्च कल्कितैः साधितं घृतम् ।  
शशोत्तमाङ्गनिर्यूहे शुष्यतः पुष्टिकृत् परम् ॥ ७३ ॥

यष्ट्याह्वादिभिः साधितं घृतं बालस्य शोषजित् ।  
शशोत्तमाङ्गानां शशशिरसां निर्यूहे काथे रास्नादिभिः  
कल्कितैः साधितं घृतं शुष्यतो बालस्य परं पुष्टिकृत् ।  
मधूलिका गुडतृणः । स एव नृत्यकुण्डो मलिच्छकः ।  
शृङ्गा कर्कटशृङ्गी ।

वचावयस्थातगरकायस्थाचोरकैः शृतम् ।  
वस्तमूत्रसुराभ्यां च तैलमभ्यञ्जने हितम् ॥ ७४ ॥

वचादिशृतं तैलं बालस्याभ्यञ्जने हितम् । प्रकरणा-  
च्छुष्यतः । वयस्था आमलकम् । कायस्था हरीतकी ।  
वस्तमूत्रं छागमूत्रम् ।

द्वे बले तुम्बुरुच्छली वचा गिरिकदम्बकः ।  
सुरापिष्टः प्रदेहः स्यादधःकाथे विशुष्यताम् ॥ ७५ ॥  
शुष्यतां बालानां द्विबलादिकः सुरापिष्टोऽधःकाथे  
विशुष्यतां प्रदेहः स्यात् । तुम्बुरुः तीक्ष्णत्वक् । गिरि-  
कदम्बको भूकदम्बकः ।

सिंहस्कन्दीसिंहवल्लीकरमर्दीत्रिकण्टकैः ।  
भङ्गैः काथः कुमाराणां शुष्यतां परिषेचनम् ॥ ७६ ॥

सिंहस्कन्धादिभिः काथः शुष्यतां कुमाराणां परिषेच-  
नम् । सिंहस्कन्दी । सिंहवल्ली । करमर्दी । त्रिकण्टको  
गोक्षुरकः ।

माशोकरोहिणीं कृष्णां मध्वाज्येन लिहन्जयेत् ।  
शिशुः शोषं शरीरस्य ससितच्छागदुग्धमुक् ॥७७॥

अशोकरोहिण्या युक्तां पिप्पलीं मधुसर्पिणा लिहन्  
मदाकरच्छागक्षीरमुक् शिशुः शरीरस्य शोषं जयेत् ।

शुष्ककासे कुमारस्य धात्र्याः स्तन्यविशोधनः ।  
माषयूषः प्रयोक्तव्यः सकृज्जो घृतभर्जितः ॥७८॥  
मधुनातिविषाशृङ्गीपिप्पलीलेहयेच्छिशुम् ।  
एकांवाऽतिविषां कासज्वरच्छर्दिरुपद्रुतम् ॥७९॥  
कासतृच्छर्द्यतीसारैरर्दितं लाजतर्पणम् ।  
लाजतालीसपत्रं वा वीजानि कमलस्य वा ॥८०॥  
लोभ्रप्रियङ्गुकल्कं वा पाययेत्तण्डुलाम्बसा ।  
शर्करामधुसंयुक्तं लाजकुस्तुम्बरीरजः ॥८१॥

शुष्ककामेत्यादिकं सुबोधम् । कामाद्युपद्रुतं शिशु-  
मतिविषादिकं मधुना लेहयेत् । एकामेव वातिविषां  
मधुना लेहयेत् । अथ वा लाजतर्पणम् । अथ वा  
लाजतालीमयत्रमथ वा पञ्चवांजम् । लोभ्रादिकं तण्डुलो-  
दकेन । लाजकुस्तुम्बरीरजः शर्करामधुयुक्तं लेहः ।

बृहतीफलमूलत्वक्पिप्पलीग्रन्थिकैः कृतः ।  
तवक्षीरीयुतैः काथो मधुना हन्ति शीलितः ॥८२॥  
छर्दिमूर्च्छाज्वरश्वासकासातीसारपीनसान् ।  
पञ्चकोलद्विवार्ताकीमूलभार्ङ्गीतुगाह्वयाः ॥८३॥  
क्षौद्राज्यलीढाः श्वसनकासपीनसरुक्छिदः ।  
श्यामातिमुक्तातर्कारीकुमुदकाथसाधितम् ॥  
यश्रीगर्भं घृतं तृष्णाहिध्माश्रासास्रपित्तनुन् ॥८४॥

बृहतीफलादिभिः कृतः काथो माक्षिकयुक्तः शीलितः  
छर्द्यादीन् हन्ति । फलादित्रयं बृहत्या विज्ञेयम् । पञ्च-  
कोलादि श्रौद्राज्याभ्यां लीढं श्वसनादिजिन् भवति ।  
द्वयोर्वार्ताक्योर्बृहतीकण्टकायोर्मूत्रम् । श्यामादिकाथे मधु-  
यशकस्केन साधितं घृतं पात्रेन बालस्य तृष्णादिनुन् ।

पीतं पीतं वमति यः स्तन्यं तं मधुसर्पिषा ।  
द्विवार्ताकीफलरसं पञ्चकोलं च लेहयेत् ॥८५॥

पिप्पलीपञ्चलवणं कृमिजित् पारिभद्रकम् ।  
तद्वल्लिङ्गात्तथा ज्योषं मर्षां वा रोमचर्मणाम् ॥  
लाभतः शल्यकश्चाविड्गोधर्ष्यशिखिजन्मनाम् ॥८६॥

यो बालः पीतं पीतं च स्तन्यं वमति तं बालं वैद्यो  
द्विवार्ताकीफलानां रसं पञ्चकोलयुक्तं मधुसर्पिषा लेहयेत् ।  
तथा पिप्पल्यादिकं तद्वदिति मधुसर्पिषा लेहयेत् । पारि-  
भद्रको निम्बः । तथा व्योषमपि मधुसर्पिषा लिङ्गात् ।  
अथ वा यथालाभं शल्यकादिजन्मनां रोमां चर्मणां च  
मर्षां मधुसर्पिषा लिङ्गात् ।

खदिरार्जुनतालीसकुष्ठचन्दनजे रसे ।  
सक्षीरं साधितं सर्पिर्वमथुं विनियच्छति ॥८७॥  
क्षीरीप्रवालमधुकदर्भमूलविसोत्पलैः ।  
तृष्णादाहज्वरहरः कषायः ससितामधुः ॥८८॥  
शर्करादाडिमकणानागकेसरजीवकम् ।  
लिहन् कुमारः क्षौद्रेण तृदृच्छर्दिभ्यां विमुच्यते ॥८९॥

खदिरादीनां रसे काथे सक्षीरं सर्पिः साधितं बालस्य  
वमथुं छर्दिं विनियच्छति नाशयति । क्षीरीप्रवालादीनां  
काथः शर्करया मधुना च युक्तो बालस्य तृष्णादिहरः ।  
क्षीरिणो वयादयः तेषां प्रवाला अङ्कुराः । शर्करादिकं  
क्षौद्रेण लिहन् कुमारस्तृदृच्छर्दिभ्यां विमुच्यते ।

लाजैः सचन्दनोशीरयश्रीमधुकपदमकैः ।  
लिप्तो धौतः स्तनः पीतो भ्रमवृद्धाहमोहहा ॥९०॥

लाजैश्चन्दनादियुक्तैर्धात्र्याः स्तनो लिप्तः कालाति-  
क्रमेण धौतः पीतो बालस्य तृदृभ्रमादिहा भवति ।

अस्नेहलवणं पीत्वा संस्कृतं लावजं रसम् ।  
सशर्करं विजयते बालो लङ्घनजान् गदान् ॥९१॥

स्नेहलवणाभ्यां विना यः संस्कृतो लावमांसरसः तं  
सशर्करं पीत्वा बालो लङ्घनजान् गदान् कार्श्यभ्रमादीन्  
विजयते पराजयते ।

विमर्षन्तु शिशोः प्राणनाशनां वन्तिशीर्षजः ।

पद्मवर्णो महापद्मनामा दोषत्रयोद्भवः ॥ ९२ ॥

शाखाभ्यां हृदयं याति हृदयाद्वा गुदं व्रजेत् ।

विशेषकोपातिशयोक्त्या वा शिरसि वा पञ्चवर्णो विमर्षो भवति । तस्य च महापद्म इति नाम । स च शिशोः प्राणनाशनाः । तस्य नासिकाया न वियत इत्यर्थः । यथाभ्यांऽपि विमर्षः शाखाभ्यां हृदयं व्रजेत् हृदयाद्वा गुदं गोऽपि प्राणनाशनाः ।

सदन्तां जायते यस्तु दन्ताः प्राग्यस्य चोत्तराः ॥ ९३ ॥

कुर्यात् तस्मिन्न्रुपाते शान्तिं तं च द्विजानये ।

दद्यात् सदक्षिणं बालं नैगमेपं च पूजयेत् ॥ ९४ ॥

यस्तु बालः सदन्तां ज्ञातदन्त एव जायते । यस्य बालस्योत्तरा शिरसिवा दन्ताः प्रागजायन्ते तस्मिन्स्थाने विषय इत्यादि वेद्यः सर्वश्रुत्यं शान्तिं होमादिना कुर्यात् । तं च बालं द्विजानये ब्राह्मणाय दक्षिणया सह दद्यात् । नैगमेपं च नाम्ना वक्ष्यमाणं ग्रहविशेषं वेद्यः पूजयेत् ।

वत्सस्य मधुलाजानामाभूयप्राङ्मुखो मुखम् ।

चुम्बेत् कुमारस्त्रीन वारान प्रायश्चित्तमिदं परम् ॥ ९५ ॥

नावमारोहयेत् बालं स्नानं स्कन्धं गजस्य वा ।

भोजयेत् ब्राह्मणांश्चात्र पायसं मधुसर्पिणा ॥ ९६ ॥

प्राङ्मुखश्च कुमारां माधिकं गजपूर्णमुखस्य गोवत्सस्य मुखे धीन् वारान्चुम्बेत् । एतादृशं परं प्रायश्चित्तमुत्पात-फलदोषशमनम् । स्नानं च बालं नावं वा गजस्कन्धं वारोपयेत् । अत्र चांशानां ब्राह्मणान् पायसं मधुसर्पिणा भोजयेत् ।

मातुः कुमारो गर्भिण्याः स्तन्यं प्रायोऽपिवन्नापि ।

कामाग्निसाद्वमधुतन्त्राकार्यारुचिभ्रमैः ॥ ९७ ॥

युज्यते कोष्ठवृद्ध्या च तमाहुः पारिगर्भिकम् ।

रोगं परिभवाख्यं च युञ्ज्यात्तन्नाग्निदीपनम् ॥ ९८ ॥

मातुर्गर्भिण्याः कुमारः प्रायेण स्तन्यमपि वन्नप्यापि - शब्दात् पियत्रापि कामादिभिर्युज्यते । तं चैवंरूपं रोग-

विशेषमाचार्याः पारिगर्भिकमित्याहुः । तत्र पारिगर्भिके सर्वे किञ्चिदग्निदीपनं युञ्ज्यात् ।

पिप्पलीपिप्पलीमूलकटुकादेवदारुभिः ।

क्षारद्वयविडाजाजीबिल्वमध्याग्निदीप्यकैः ॥ ९९ ॥

दधिसौवीरकसुरामण्डैश्च विपचेत् घृतम् ।

हन्ति प्रयुक्तं तत् काले रोगान् पारिभवाश्रयान् ॥ १०० ॥

पिप्पल्यादिभिर्भूतं पचेत् तत् घृतं काले व्याधेः स्नेह-योग्ये प्रयुक्तं परिभवाश्रयान् कासादिरोगान् हन्ति । सौवीरकं काञ्चिकम् ।

अन्नेनोपहितं स्तन्यं पिबतो विहितात् परम् ।

इमानेव गदान् कुर्यात् कुर्यात्तेष्वेतदेव च ॥ १०१ ॥

पीतं पीतं च यः स्तन्यं सवातमत्तिसार्यते ।

तस्याप्येतत् परं पथ्यं दीपनं बलवर्णकृत् ॥ १०२ ॥

विहितात् सगुणात् स्तन्यात् परं प्रतिषिद्धं स्तन्यमन्नेनोपहितं पिबतो बालस्य तत् स्तन्यं इमानेव पारिगर्भिकोक्तान् गदान् कुर्यात् । तेषां च वैद्य एतदेव चिकित्सितं कुर्यात् । यश्च बालः पीतं पीतं स्तन्यमत्तिसार्यते तस्याप्येतत् पारिगर्भिकोक्तं परं पथ्यम् । तद्वि दीपनं बलवर्णकृच्च ।

अत्युद्विक्तक्षुधं बालं परिभूतं तु लेहयेत् ।

विदारीयवगोधूमकणाचूर्णं घृताप्लुतम् ॥ १०३ ॥

पाययेदनु च क्षीरं शृतं समधुशर्करम् ।

अक्षमज्जाद्विकाकोलीयश्रीमधुकमोरटैः ॥ १०४ ॥

श्रपयेत् क्षीरमाज्यं वा बीजैरिक्षुरकस्य च ।

तत् प्रथोज्यं गुरु स्निग्धं यच्चाल्पमौ पुरेरितम् ॥ १०५ ॥

श्रवायसविडालानामुच्छिष्टेन जलेन च ।

स्नापयेत्—

परिभूतः परिभवाख्यरोगयुक्तो बालो यद्यत्युद्विक्त-क्षुधावान् भवति ततस्तं विदार्यादिचूर्णं घृताप्लुतं लेहयेत् । गुरु स्निग्धं चेति यदुक्तमल्पमौ तदस्यतिक्षुधायां शस्यते । तं च बालं श्राव्युच्छिष्टेन जलेन स्नापयेत् ।

—नचेदेवं क्षुत्तस्य प्रशमं ब्रजेत् ॥ १०६ ॥  
 क्षीरिपादपमूलस्थं विधिना स्नापितं ततः ।  
 वस्त्ररत्नाद्यलङ्कारैः कुमारं भूषयेत् सितैः ॥ १०७ ॥  
 वृक्षं चानु ततः कुर्यात् भूषणव्यत्ययं तयोः ।  
 एतदायुःप्रदं धन्यं स्नपनं सर्वरोगाजित् ॥ १०८ ॥

एवमनन्तररोक्तेन तस्य बालस्यातिशुद्धादि न प्रशमं  
 ब्रजेत्ततः क्षीरिपादपस्य वटादेर्मूले स्थितं वक्ष्यमाणेन  
 विधिना बालं स्नापयेत् । अनु च सितैः शुक्लैर्वस्त्रादिभि-  
 र्बालं भूषयेत् । ततस्तत्क्षीरिवृक्षं तद्देव भूषयेत् ।  
 ततोऽनन्तरं तयोर्वृक्षबालयोर्भूषणव्यत्ययं कुर्यात् । वृक्ष-  
 भूषणैर्बालं भूषयेत् बालभूषणैश्च वृक्षमित्यर्थः । एताद्वि-  
 धानमायुःप्रदादिशुणम् ।

जटीभूतकचाक्ष्यादिपक्ष्माणमतिलोलुपम् ।  
 गोमूत्रगन्धिं स्नपयेत्तीर्थे गव्यशङ्कुद्रसैः ॥ १०९ ॥

जटीभूतकचत्वादियुक्तं बालं तीर्थे गव्यशङ्कुद्रसैः  
 स्नपयेत् । जटीभूता एकत्वं प्राप्ताः कचा अक्ष्यादिपक्ष्माणि  
 च यस्य बालस्य स तथोक्तस्तम् । पक्ष्माणि लोमानि ।  
 अतिलोलुप आहारादिशुद्धिः ।

वचापुष्पशिलाकुष्ठवयस्याहिङ्गुकट्फलैः ।  
 सवस्तमूत्रमदिरैस्तैलमभ्यञ्जनं पचेत् ॥ ११० ॥  
 बलाविदारित्रिकटुकुश्रोशिरकुचन्दनैः ।  
 सिद्धं पीतं हविर्हन्ति तं विकारमशेषतः ॥ १११ ॥

वचादिभिर्बालस्याभ्यञ्जनं तैलं पचेत् । बलादिभिः  
 सिद्धं हविः पीतं जटीभूतादिविकारमशेषतो हन्ति ।

शिरः पृष्ठं ततो मुष्कौ ततः पादौ च यो रुजेत् ।  
 हस्ताभ्यामुत्थितो वायुः सपर्वानुप्लवः स्मृतः ॥ ११२ ॥

यो वायुर्बालस्य हस्ताभ्यामुत्थितः शिरःप्रभृत्युक्तक्रमेण  
 रुजेत् स रोगः पर्वानुप्लव इति नाम्ना आचार्यैस्तैः ।

गौरीवचासदापुष्पीहयगन्धाकटुत्रयैः ।  
 सकट्फलद्विवातार्कीवयस्याहिङ्गुरोहिषैः ॥ ११३ ॥

बस्तमूत्रसुरागुक्तैः साधितं तस्य योजयेत् ।  
 तैलमभ्यञ्जने शेषं वातव्याधिवदाचरेत् ॥ ११४ ॥

तस्य पर्वानुप्लवः गौर्यादिभिः साधितं तैलमभ्यञ्जने  
 योजयेत् । शेषं चिकित्सितं वातव्याधिवदाचरेत् ।

तालुमांसे कफः क्रुद्धः कुरुते तालुकण्टकम् ।  
 तेन तालुप्रदेशस्य निम्नता मूर्ध्नि जायते ॥ ११५ ॥  
 तालुपातः स्तनद्वेषः कृच्छ्रात् पानं शङ्कुद्रवम् ।  
 तृडास्यकण्डवक्षिरुजा ग्रीवादुर्धरता वमिः ॥ ११६ ॥

बालस्य तालुमूले कफः क्रुद्धः तालुकण्टकं कुरुते ।  
 तेन रोगेण बालस्य मूर्ध्नि शिरसि तालुप्रदेशस्य निम्नता  
 जायते । तालुपातादिकमपि जायते । ग्रीवाया दुःखेन  
 धार्यत्वं ग्रीवादुर्धरता ।

तत्रोल्लिख्य यवक्षारक्षौद्राभ्यां प्रतिसारयेत् ।  
 तालु तद्वत् कणाशुष्ठीगोशङ्कुद्रससैन्धवैः ॥ ११७ ॥

तत्र तालुकण्टके ताल्वङ्गुल्योल्लिख्यं तदैव यवक्षार-  
 क्षौद्राभ्यां प्रतिसारयेत् । तद्वदित्युल्लिख्य कणादिभिः  
 प्रतिसारयेत् ।

शृङ्गिवेरनिशाकुष्ठं कल्कितं वटपल्लवैः ।  
 बध्वा गोशङ्कुता लिप्त्रं कुकूले स्वेदयेत्ततः ॥ ११८ ॥  
 रसेन लिम्पेत्ताल्वास्यं नेत्रे च परिषेचयेत् ।  
 हरीतकीवचाकुष्ठकल्कं माक्षिकसंयुतम् ।  
 पीत्वा कुमारः स्तन्येन मुच्यते तालुकण्टकात् ॥ ११९ ॥

शृङ्गिवेरादि कल्कीकृतं वटपल्लवैर्बध्वा गोमयेन लिप्त्रं  
 कुकूले चूर्णाग्नौ स्वेदयेत् । तस्मात् स्विन्नाद्रसेन तालु-  
 कण्टकिनस्ताल्वास्यं लेपयेत् नेत्रे च सेचयेत् । हरी-  
 तक्यादिकल्कं माक्षिकयुक्तं स्तन्येन पीत्वा कुमारस्तालु-  
 कण्टकान्मुच्यते ।

मस्तुलङ्गक्षयाद्यस्य वायुस्ताल्वास्थि नामयेत् ।  
 तस्य तृड्दैन्ययुक्तस्य सर्पिर्मधुरकैः शृतम् ।  
 पानाभ्यञ्जनयोर्गोमूत्रमुद्वेगाश्रहिमाम्बुना ॥ १२० ॥

स्वेदतोः क्षापनोवायुस्य बालस्य मस्तुदङ्गाव्यस्य  
भज्राविषस्य प्रपलेनोन्मात्वास्थि नानयेत् तस्य बालस्य  
नडेनृषां पुष्टेन्यासां कष्टस्य च मधुरकैः शृते सपिः  
पाणेऽभ्यजने च योजयाम् । तस्य तैलमाभ्यता व्यजनादि-  
सुक्तनोदितव पोष्यः । तथा च मस्तुदङ्गां वर्षति ।

मलोपलेपान् स्वेदाद्वा गुदं रक्तकफोद्धवः ।  
ताम्रो व्रणोऽन्तः कण्डूमान जायते भूर्युपद्रवः ॥ १२१ ॥  
केचिन् मातृकादोषं वदन्त्यन्ये तु पौतनम् ।  
प्रप्रारुगुदकुट्टं च केचिन्न तमनामकम् ॥ १२२ ॥

नालमलोपलेपान् स्वेदाद्वा गुदं रक्तश्लेष्मकोपेन  
नालत्वादिभ्यो जगो जायो । भूर्युपद्रवो बहूपद्रवः ।  
कोवदानायां रोगो मातृकादोषं वदन्ति । अन्ये  
स्वाचार्याः पौतनं कृत्वा रक्तमनोदितं वदन्ति । तथान्ये  
पुनरुः अन्ये गुदकुट्टमन्ये अनामकं वदन्ति ।

तत्र धात्र्याः पयः शोथ्यं पित्तश्लेष्महर्षोपधैः ।  
मितशीतं च शीताभ्युक्तमन्तरपानकम् ॥ १२३ ॥

सक्षौद्रताक्ष्यैलेन व्रणं तेन च लेपयेत् ।  
त्रिफलावदरीप्रक्षत्वाथपरिपेचितम् ॥ १२४ ॥

कामीमरोचनातुल्यमनोह्वलरसाङ्गनैः ।  
लेपयेदम्लपिष्टैर्वा चूर्णितैर्वाचचूर्णयेत् ॥ १२५ ॥

सुश्लक्ष्णैरथवा यष्टीशङ्खमौर्वीरकाङ्गनैः ।  
सारिवाशङ्खनाभिभ्याममनस्य त्वचाथ वा ॥ १२६ ॥

तत्रोत तस्मिन् रोगावधेः धात्र्याः पयः पित्तश्लेष्म-  
हर्षोपधैः शोथ्यम् । तथा बालस्य मितशीतं श्वेतचन्दनं  
शीताभ्युक्ता युक्तमन्तरपानकं विधेयम् । तेन च मित-  
शीतेन श्वेतचन्दनेन श्राद्धताक्ष्यैः लाभ्यां युक्तेन गुदव्रणं  
लेपयेत् । किंभूतमित्याह । त्रिफलादिक्वाथेन परिपेचितम् ।  
अथ वा कामीसारिवाभश्चूर्णितैः सुश्लक्ष्णैरथचूर्णयेत् । अथ वा  
यष्ट्यादिभिः सुश्लक्ष्णैर्व्रणमवचूर्णयेत् । सारिवाशङ्खनाभिभ्यां  
वाऽवचूर्णयेत् । केवलया वाऽसनत्वचा ।

रागकण्डूकटे कुर्याद्रक्तस्त्रावं जलौकसा ।  
सर्वं च पित्तव्रणजिच्छस्यते गुदकुट्टके ॥ १२७ ॥

अनामस्थौल्यपित्तास्रकण्डूराण्डगलामये ।  
उदरात्युन्नतौ चेष्टं तार्क्ष्यमन्तरपानकम् ॥ १२८ ॥

अथ वा तस्मिन् रोगे रागकण्डूभ्यामुक्तटे जलौकामी  
रक्तस्त्रावं कुर्यात् । अथ वा गुदकुट्टके सर्वमाहारादिकं  
पित्तव्रणजिच्छस्यते । प्रसङ्गेनोच्यते । अनामादिके  
तार्क्ष्यशैलमन्तरपानकमिष्टम् । अनामा गुदकुट्टकः ।

गुह्माति सूतिकागारे न स्तनं चेत् स्पृशेत्ततः ।  
पथ्याधात्रीफलकणैर्जिह्वां सघृतमाक्षिकैः ॥ १२९ ॥

यश्च बालोऽचिरजातत्वात् सूतिकागार एव स्थितः  
स्तनं न गृह्णाति तस्य पथ्यादिभिः सघृतमाक्षिकैर्जिह्वां  
स्पृशेत् ।

पिप्पलीत्रिफलाचूर्णं घृतक्षौद्रपरिणुतम् ।  
रुदते त्रस्यते वापि लेहं दद्यात् सुखावहम् ॥ १३० ॥

वैकारिकं रुदते बालाय सूतिकागारेऽथ वा त्रस्यते  
पिप्पल्यादिचूर्णं घृतक्षौद्रपरिणुतमवलेहं दद्यात् ।

प्रदीप्ताङ्गारजसा प्रशान्तेनावचूर्णयेत् ।  
पञ्चमेऽहन्यपतन्नालं लेपयेद्वा गुडाम्भसा ॥ १३१ ॥  
सान्द्रेण भूमौ घृष्टेन—

यच्च नाभिनालं छिन्नशिष्टजातं पञ्चमं यावदहर्न  
पतितं तन्नालं प्रदीप्तनिर्वाणाङ्गारजसावचूर्णयेत् । अथ वा  
तथाविधं नालं गुडाम्भसा भूमौ वर्षणात् सान्द्रीभूतेन  
लेपयेत् । सान्द्रं घनम् ।

—नालपातेऽपि चोन्नताम् ।

नाभिं छगेन शकृता दग्धेनान्तर्विचूर्णयेत् ॥ १३२ ॥

नाले पतितेऽपि च या नाभिरुन्ना भवेत्तत्तां  
नाभिमन्तर्निम्ने छागशकृत्क्षारेणावचूर्णयेत् ।

अश्वगन्धाञ्जनाजाविविड्यष्टीमधुकादिभिः ।

रोपयेच्चूर्णितैर्नाभिं स्नेहयुक्तैरनुव्रताम् ॥१३३॥

या पुनर्नाभिर्नता भवति तामश्वगन्धादिभिश्चूर्णितैः  
स्नेहयुक्तैश्च रोपयेत् । अजाव्योर्विदुः तथोक्ता । आदिशब्देन  
रोपणानां परिग्रहः ।

यष्टीलोघ्रनिशाश्यामाकल्कपक्केन सेचयेत् ।

नाभिं पाके तु तैलेन तच्चूर्णैश्चावचूर्णयेत् ॥१३४॥

यदा तु नाभेः पाको भवति तदा नाभिं यष्ट्यादि-  
विपक्केन तैलेन सेचयेत् । तच्चूर्णैर्गन्ध्यादिचूर्णैश्चावचूर्णयेत् ।

वातेनाध्मापितां नाभिं सरुजां तुण्डिसंज्ञिताम् ।

मारुतत्रैः प्रशमयेत् स्नेहस्वेदोपनाहनैः ॥ १३५ ॥

वातेनाध्मापितायाः सरुजाया नाभेस्तुण्डिरिति नाम ।  
तां तुण्डि वातघ्नद्रव्यकृतैः स्नेहादिभिः प्रशमयेत् ।

असम्यक्कल्पनान्नाभेः स्याद्विनाभो विजृम्भिका ।

वातपित्तहरं कर्म तत्रान्तर्बहिराचरेत् ॥ १३६ ॥

असम्यङ्नाभिनांलस्य कल्पनाच्छेदनात् बालस्य  
गात्रविनाभं विजृम्भिकां मुखविकासं च कुर्यात् ।  
तत्रान्तर्बहिः पानलेपादिना वातपित्तहरं कर्माचरेत् ।

गर्भाभिसामवमनाच्छ्लेष्मणः कण्ठगस्य वा ।

सम्पर्काद्बृद्धये दुष्टो मार्गानावृणुते रसः ॥ १३७ ॥

बद्धमुष्टिस्ततो मुखनरोगैर्बालोऽभिभूयते ।

हृद्रोगाक्षेपकश्चासकासच्छर्दिस्वरादिभिः ॥

उल्बकं सहजं व्याधिमम्बुपूर्णं च तं वदेत् ॥१३८॥

बालस्य गर्भोदकस्यावमनाद्रसो हृदये दुष्टो मार्गान्  
स्रोतांस्यावृणुते । कण्ठगतस्य वा श्लेष्मणः सम्पर्काद्बृद्धये  
दुष्टो रसो मार्गानावृणुते । तत आवृतमार्गत्वात् बद्धमुष्टि-  
र्बालो नानाविधैर्हृद्रोगादिभि रोगैरभिभूयते । तमेवंविधं  
व्याधिविशेषं वदो नाम्नोल्बकमिति सहजमित्यम्बुपूर्णमिति  
च वदेत् ।

स्रोतोविशोधनं प्रातस्त्रिभन्तःपानकम् ।

विदध्याच्छागलं मूत्रं स्नानाभ्यङ्गौ च वर्जयेत् ॥१३९॥

तस्मिन्नुल्बके छागमूत्रं स्रोतोविशोधनमन्तरपानकं  
प्रातर्दिनास्मभे विदध्यात् । तत्र च स्नानाभ्यङ्गौ वर्जयेत् ।

बिल्वादिमूलबृहतीपञ्चकोलं पलांशकम् ।

धन्वमांसपलान्यष्टौ शशमूर्ध्नः पलाष्टकम् ॥ १४० ॥

साधयेत् षोडशगुणे सलिलेऽष्टांशशेषितम् ।

तेन काथेन कर्षाशैर्धृतप्रस्थं विपाचयेत् ॥ १४१ ॥

छालीमूत्रमदिरादधिक्षीरसमांशकम् ।

विडङ्गसैन्धवाजाजीचविकादेवदारुभिः ॥ १४२ ॥

सर्दिस्त्राहिङ्गुलशुनैः सव्योषैः श्लक्ष्णकल्कितैः ।

तत् पानाद्धन्ति सहजगुल्महिष्मानिलामयान् ॥

पाण्डुरोगं च वातोत्थं स्वस्थवृत्ते च पुष्टिदम् ॥१४३॥

बिल्वादिपञ्चमूलं बृहतीपञ्चकोलं चेत्येकादश द्रव्याणि  
पृथक् पलांशानि अष्टौ पलानि जाङ्गलमांसस्य शशशिर-  
सोऽष्टपलमिति सर्वं षोडशगुणे सलिलेऽष्टभागशेषं काथ-  
येत् । एष काथस्तु छालीमूत्रादिमिश्रीभूतः । विडङ्गादीनि  
कार्पिकाणि घृतस्य च प्रस्थमिति विपचेत् । तत् पक्वं घृतं  
सहजादिकान् हन्ति । सहजगुल्मकमित्युक्तम् । हिंसा  
मांसी । अनिलामयाः सर्वे वातव्याधयः । एतच्च स्वस्थ-  
वृत्तेऽपि बालस्य पुष्टिदम् ।

परिदग्धच्छर्विं बालं दिह्याहर्वातिलोत्पलैः ।

शमीपत्रशिरीषत्वक्सारिवामधुफामयैः ॥ १४४ ॥

यस्य बालस्य त्वक् परिदग्धा पित्तादिवशात् भवति  
तं बालं दूर्वादिभिरभयान्तैः प्रदिह्यात् । अभयमुशीरम् ।

मूर्वाधात्रीनिशाचूर्णं मूत्रेण मधुमत् पिबेत् ।

पाण्डुरोगी घृतं सर्पिर्वराभृङ्गरसेन वा ॥ १४५ ॥

पाण्डुरोगी बालो मूर्वादिचूर्णं मधुमन्मूत्रेण पिबेत् ।  
अथ वा त्रिफलाभृङ्गरसाभ्यां शृतं सर्पिः पिबेत् ।

पाठावेल्लद्विरजनीमुस्ताभार्ज्ज्वपुनर्नवैः ।  
सविल्वच्यूषणैः सर्पिर्वृश्चिकालीयुतैः शतम् ॥  
लिहानो मात्रया रोगैर्मुच्यते मृत्तिकोद्भवैः ॥१४६॥

पाठादिभिर्वृश्चिकाल्यनैः शृतं सर्पिः स्तोक्या  
मात्रया लिहानो बालो भक्षितमृत्तिकोद्भवै रोगैर्मुच्यते ।  
उपमंहरन्नाह ।

व्याधेर्यद्यस्य भैषज्यं स्तनस्तेन प्रलेपितः ।  
स्थितो मुहूर्तं धौतोऽनु पीतस्तं तं जयेत् गदम् ॥१४७॥

यस्य ज्वराद्यन्यतमस्य विंशप्रस्य व्याधेर्याद्विंशं

भैषज्यमौषधं तेन भैषज्येन प्रलेपितः स्तनो मुहूर्तं स्थितोऽनु  
च धौतोऽनुपीतो बालस्तं तं स्वविषयं ज्वरादिकं जयेत् ।

ग्रहरपि हि जायन्ते प्रच्छन्नैर्व्याधयः शिशोः ।  
कर्म शस्तमतस्तेषु देवयुक्त्याश्रयं सदा ॥ १४८ ॥

न केवलं चाहारादिना शिशोर्व्याधयो जायन्ते यावत्  
ग्रहरपि वक्ष्यमाणैः प्रच्छन्नैरलक्ष्यजायन्ते अतो ग्रहाद्वेतो-  
स्तेषामामयानां देवाश्रयं कर्म मणिमन्त्रादि युक्त्याश्रयं च  
वमनादिकं शस्तमिति ।

॥ इति द्वितीयोऽध्यायः ॥

\* \* \*

## अथ तृतीयोऽध्यायः ।

ग्रहरण्यामया उक्तास्तांस्तदामयांश्च प्रदर्शयितुमध्याय  
आरभ्यते ।

अथातो बालग्रहविज्ञानीयं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

प्रथममेव तावत् ग्रहाणां सम्भव उच्यते ।

पुरा गुहस्य रक्षार्थं निर्मिताः शूलपाणिना ।  
मनुष्यविग्रहाः पञ्च सप्त स्त्रीविग्रहा ग्रहाः ॥ २ ॥

स्कन्दो विशाखो मेषास्यः श्वग्रहः पितृसंज्ञितः ।  
शकुनिः पूतना शीतपूतनाऽष्टपूतना ॥  
मुखमण्डितिका तद्वरेवती शुक्ररेवती ॥ ३ ॥

पुरा पूर्वमतीते कस्मिंश्चित् कालादेशे गुहस्य भगवतः  
कुमारस्य रक्षार्थं शूलपाणिना भगवता शम्भुना पञ्च ग्रहा  
मनुष्यविग्रहाः पुरुषशरीराः स्कन्दादयः सप्त च स्त्रीविग्रहाः  
शकुन्यादयो निर्मिताः ।

ते कामरूपिणः स्कन्दमुपचेरुः समाहिताः ।  
स्कन्दस्य बालधारत्वात्तेषां स्कन्दोऽग्रणीरभूत् ॥४॥

ते ग्रहाः सर्वे कामरूपिणो यथेच्छाकृतयः स्कन्दं  
कुमारमुपचेरुपचरितवन्तः । समाहिता यत्नवन्तः स्कन्दस्य  
कुमारस्य । तेषां मध्ये स्कन्दाख्यग्रहोऽग्रणीः प्रधानोऽभूत्  
बालधारत्वाद्धेतोः । स हि कुमारस्य बालधारत्वे भगवता  
नियुक्तः ।

स्कन्देऽथ यौवनं प्राप्ते सेनापत्यं च तान् ग्रहान् ।  
रौद्रान् रुद्रोऽनुजग्राह प्रह्वान् वृत्त्यभिलाषिणः ॥५॥

अथ कालेन स्कन्दे यौवनं प्राप्ते सेनापत्यं च प्राप्ते  
तान् रौद्रान् ग्रहान् रुद्रोऽनुजग्राह । किम्भूतानाह । प्रह्वान्  
जानुभ्यामवनतान् । वृत्त्यभिलाषिणो जीविकाकामान् ।  
कथमनुजग्राहेत्याह ।

न तिथिष्वप्यतिथयो देवताः पितरोऽपि वा ।  
येषु वेदमसु पूज्यन्ते निवृत्ताचारवर्त्मसु ॥ ६ ॥  
उत्सन्नबलिहोमेषु भिन्नकांस्योपभोजिषु ।  
हरष्वं तेषु बालानामारोग्यं धारि शर्म च ॥ ७ ॥

न तिथिष्वपत्यादि । भो ग्रहाः एवं विधेषु वेद-  
स्वाश्रयतां बालानामारोग्यं धारि जीवितं शर्म च हरष्वम् ।

अष्टाङ्गसङ्ग्रहः

किम्भूतेष्वित्याह । येषु वेदेषु तिथिष्वपि पर्वस्वप्य-  
तिथ्यादयो न पूज्यन्ते । निवृत्तमाचारवर्त्म येभ्यस्तेषु ।  
वर्त्म मार्गम् । सुबोधम् । भिन्ने भग्ने कांस्ये पात्रे येषु  
वेदेषु भुज्यते ते तथोक्तास्तेषु ।

शूलिनेति नियुक्तास्ते बलिपूजाभिकाङ्क्षिणः ।  
कुट्टान् भीतान् विमनसः शून्यस्थानैकचारिणः ॥८॥  
परोपभुक्तकुसुमवस्त्राभरणधारिणः ।  
वालानकश्मलधारीकानसन्ध्यासु रुदतोऽशुचीन् ॥९॥  
ऋक्षोऽकविडालादिरूपैरन्यैस्तथादुभूतैः ।  
सन्त्रासयन्तः शयितान् कदाचिज्जाग्रतोऽपि वा ॥  
प्रायः पर्वसु गृह्णन्ति ग्रहाश्छिद्रप्रहारिणः ॥ १० ॥

इत्यनेन प्रकारेण शूलिना भगवता ते ग्रहा नियुक्ताः  
सन्तो बलिपूजाभिकाङ्क्षिणश्च कुट्टादिगुणान् वालान्  
हन्ति । विमनसो दुश्चित्तान् । शून्ये तिष्ठन्तीति शून्य-  
स्थास्तान् । एकचारिणो ये सर्वत्रासहायाश्चरन्ति । परेणा-  
न्येनोपभुक्तान् कुसुमादीन् धारयन्तीति तथोक्तास्तान् ।  
कश्मला दुराचारा धात्री येषां ते तथोक्तास्तान् । कथं  
गृह्णन्तीत्याह । अदुभूतैराश्रयैः । ऋक्षादिप्राणिरूपैर्बाला-  
च्छयितान् जाग्रतोऽपि वा सन्त्रासयन्तः । कदा गृह्ण-  
न्तीत्याह । प्रायः पर्वस्वप्न्यादिषु । ते च ग्रहाश्छिद्रप्र-  
हारिणश्छिद्रे रन्ध्रे प्रहरन्ति ।

आविशन्तश्च लक्ष्यन्ते केवलं शास्त्रचक्षुषा ।  
शुद्धेन देहं बालानां गन्धर्वा इव योषिताम् ॥ ११ ॥

ते च ग्रहा अप्रत्यक्षत्वाच्छास्त्रेणैव चक्षुषा आविशन्तो  
वालानां देहे लक्ष्यन्ते । किम्भूतेन शास्त्रचक्षुषा आह ।  
शुद्धेन निर्मलेन । दृष्टान्तो यथा योषितां देहं गन्धर्वा  
आविशन्ते । शास्त्रचक्षुषैव लक्ष्यन्ते । न तु मांसगोलकेन ।  
गन्धर्वावेशः प्रत्यक्षफलत्वेन सिद्धत्वाददृष्टान्तः ।

तेषां ग्रहिष्यतां रूपं प्रततं रोदनं ज्वरः ॥ १२ ॥

तेषां च ग्रहाणां ग्रहिष्यतां ग्रहणं करिष्यतां प्रततं  
रोदनं ज्वरश्च सामान्येन पूर्वरूपम् ।

सामान्यं रूपमुत्रासजृम्भाभूक्षेपदीनताः ।  
फेनस्त्रावोर्ध्वदृष्टयोष्ठदन्तदंशप्रजागराः ॥ १३ ॥  
रोदनं कूजनं स्तन्यविद्वेषः स्वरवैकृतम् ।  
नखैरकस्मान् परितः स्वधात्र्यङ्गविलेखनम् ॥ १४ ॥

उत्रासादिकं स्वधात्र्यङ्गविलेखनान्तं सर्वग्रहाणामा-  
विष्टानां सामान्यं लक्षणम् । फेनस्त्रावो मुखान् । ओष्ठ-  
योर्दन्तानां च दंशो दशनम् । अकस्मादिति कारणं  
विना ।

तत्रैकनयनस्त्रावी शिरो विक्षिपते मुहुः ।  
हतैकपक्षः स्तब्धाङ्गः सस्वेदो नतकन्धरः ॥ १५ ॥  
दन्तखादी स्तनद्वेषी त्रस्यन्रोदिति विस्वरम् ।  
वक्रवक्त्रो वमन्लालां भृशमूर्ध्वं निरीक्षते ॥ १६ ॥  
वसास्रगन्धिरुद्विग्नो बद्धमुष्टिशकृच्छिशुः ।  
चलितैकाक्षिगण्डभूः संरक्तोभयलोचनः ॥  
स्कन्दातस्तेन वैकल्यं मरणं वा भवेद्भुवम् ॥ १७ ॥

तत्रेत्यादिना स्कन्दादिविशेषेण लक्षणम् । एकनयन-  
स्त्रावीत्यादियुक्तः शिशुः स्कन्दातो भवति । तेन  
स्कन्देन बालस्य भुवमवश्यं वैकल्यं मरणं वा भवेत् ।  
बद्धशब्दो मुष्टिशकृद्भ्यां सम्बध्यते । चलितमेकमक्ष्यादिकं  
यस्य ।

संज्ञानाशो मुहुः केशलुञ्चनं कन्धरानतिः ।  
विनम्य जृम्भमाणस्य शकृन्मूत्रप्रवर्तनम् ॥ १८ ॥  
फेनोद्वमनमूर्ध्वेक्षा हस्तभूपादनर्तनम् ।  
स्तनस्वजिह्वासन्दंशसंरम्भज्वरजागराः ॥  
पूयशोणितगन्धश्च स्कन्दापस्मारलक्षणम् ॥ १९ ॥

संज्ञानाशादि शोणितगन्धान्तं स्कन्दापस्मारस्य विशा-  
खस्य लक्षणम् । केशलुञ्चनं केशापनयनम् । कन्धरा ग्रीवा  
तस्या आनतिः । ऊर्ध्वमीक्षणमूर्ध्वेक्षा । हस्तादीनां  
नर्तनम् । दंशो दशनम् ।



आध्मानं पाणिपादस्य स्पन्दनं फेननिर्वमिः ।

तृष्णुष्टिबन्धातीसारस्वरदैर्न्यविवर्णताः ॥ २० ॥

कूजनं स्तननं छर्दिः कासहिध्माप्रजागराः ।

ओष्ठदंशांससङ्कोचस्तम्भबस्ताभगन्धताः ॥ २१ ॥

ऊर्ध्वं निरीक्ष्य हसनं मध्ये विनमनं ज्वरः ।

मूर्छैकनेत्रशोफश्च नैगमेप्रहाकृतिः ॥ २२ ॥

आध्मानाद्येकनेत्रशोफान्तं नैगमेपाख्यस्य ग्रहस्या-  
कृतिलक्षणम् । स्पन्दनं चलनं पाणिपादस्य ।

कम्पो हृषितरोमत्वं स्वेदश्चक्षुर्निमीलनम् ।

बहिरायामनं जिह्वादंशोऽन्तःकण्ठकूजनम् ॥

धावनं विट्सगन्धत्वं क्रोशनं च श्ववच्छुनि ॥ २३ ॥

कम्पादिकं श्रमदशक्रोशनान्तं शुनि श्वग्रहे लक्षणम् ।

रोमहर्षो मुहुत्सासः सहसा रोदनं ज्वरः ।

कासातिसारवमथुजृम्भातृच्छवगन्धिताः ॥ २४ ॥

अङ्गेष्वाक्षेपविक्षेपशोषस्तम्भविवर्णताः ।

मुष्टिबन्धः स्रुतिश्चाक्ष्णोर्बालस्य स्युः पितृग्रहे ॥ २५ ॥

रोमहर्षादिकमक्षिप्तुत्यन्तं पितृग्रहे लक्षणम् । श्व-  
गन्धिता कुणपगन्धित्वम् ।

स्रस्ताङ्गत्वमतीसारो जिह्वातालुगले व्रणाः ।

स्फोटाः सदाहरुक्पाकाः सन्धिषु स्युः पुनः पुनः ॥ २६ ॥

निश्यहि प्रविलीयन्ते पाको वक्त्रे गुदेऽपिवा ।

भयं शकुनिगन्धत्वं ज्वरश्च शकुनिग्रहे ॥ २७ ॥

स्रस्ताङ्गत्वादि ज्वरान्तं शकुन्याख्यस्य ग्रहस्य लक्षणम् ।  
खंसनं निरवष्टमनम् । जिह्वादिके व्रणाः । सन्धिषु  
दाहादियुक्ताः स्फोटाः पुनः पुनः स्युर्निशि रात्रौ ।  
ते स्फोटा अहि प्रविलीयन्ते । शकुनिगन्धत्वं देहे  
पक्षिगन्धः ।

पूतनायां वमिः कम्पस्तन्द्रा रात्रौ प्रजागरः ।

हिध्माध्मानं शक्नुद्देहः पिपासा मूत्रनिग्रहः ॥

स्रस्तदृष्टाङ्गरोमत्वं काकवत् पूतिगन्धिता ॥ २८ ॥

वम्यादिकाकसमानपूतिगन्धान्तं पूतनाख्यग्रह आविष्टे  
लक्षणम् । स्रस्तदृष्टयोरङ्गरोम्णोश्च यथासङ्ख्येन सम्बन्धः ।

शीतपूतनया कम्पो रोदनं तिर्यग्दीक्षणम् ।

तृष्णान्त्रकूजोऽतीसारो वसावद्विस्त्रगन्धिता ।

पार्श्वस्यैकस्य शीतत्वमुष्णत्वमपरस्य च ॥ २९ ॥

कम्पाद्येकपाश्र्वोष्णत्वान्तं शीतपूतनालक्षणम् ।

अन्धपूतनया च्छर्दिर्वरः कासोऽस्पनिद्रता ।

वर्चसो भेदवैवर्ण्यदौर्गन्धान्यङ्गशोषणम् ॥ ३० ॥

दृष्टिसादोऽक्षिरुक्कण्डूः पोथकीजन्म शूनता ।

हिध्मोद्वेगः स्तनद्वेषवैवर्ण्यस्वरतीक्ष्णताः ॥

वेपथुर्मत्स्यगन्धित्वमथवा साम्लगन्धिता ॥ ३१ ॥

छर्द्यादिकं साम्लगन्धितान्तमन्धपूतनाया अदृष्टि-  
पूतनाया लक्षणम् । मत्स्यगन्धसाम्लगन्धयोर्विकल्पः ।

मुखमण्डितया पाणिपादास्थिरमणीयता ।

सिराभिरसिताभाभिराचितोदरता ज्वरः ॥

अरोचकोऽङ्गुलपनं गोमूत्रसमगन्धिता ॥ ३२ ॥

पाणिरमणीयतादि गोमूत्रसमगन्धितान्तं मुखमण्ड-  
तिका लक्षणम् । असिताभाभिः कृष्णवर्णाभिः सिराभिः  
दरत्याचितत्वम् ।

रेवत्यां श्यावनीलत्वं कर्णनासाक्षिमर्दनम् ।

कासहिध्माक्षिविक्षेपवक्त्रवक्रत्वरक्तताः ॥ ३३ ॥

बस्तगन्धो ज्वरः शोषः—

श्यावनीलत्वादौ शोषान्तं रेवतीलक्षणम् ।

—पुरीषं हरितं द्रवम् ।

जायते शुष्करेवत्यां क्रमात् सर्वाङ्गसङ्ख्यः ॥ ३४ ॥

केशशातोऽन्नविद्वेषः स्वरदैर्न्यं विवर्णता ।

नानावर्णपुरीषत्वमुदरे ग्रन्थयः सिराः ।

रोदनं गृध्रगन्धित्वं दीर्घकालानुवर्तनम् ॥ ३५ ॥

शुष्करेवत्यां हरितादिगुणं पुरीषं जायते । क्रमाच्च  
सर्वाङ्गसङ्ख्यः केशशातादिकं च जायते ।

उदरे ग्रन्थयो वृत्ता यस्य नानाविधं शक्नुत् ।  
जिह्वाया निम्नतामध्ये श्यावं तालु च तं त्यजेत् ॥३६॥

उदर इत्यादि तालुश्यावतान्तमसाध्यग्रहलक्षणम् ।

भुज्जानोऽन्नं बहुविधं यो बालः परिहीयते ।  
वृष्णागृहीतः क्षामाक्षो हन्ति तं शुष्करेवती ॥३७॥

यो बालो बहुविधमनेकप्रकारमन्नं भुज्जानो बलादिभिः  
परिहीयते तमवश्यं शुष्करेवती हन्ति । एतत्तस्या विशेषेणा-  
साध्यलक्षणम् ।

प्रकारान्तरेणासाध्यत्वमुच्यते ।

हिंसारत्यर्चनाकाङ्क्षा ग्रहग्रहणकारणम् ॥ ३८ ॥

त्रिविधो हि ग्रहाणां ग्रहणे हेतुर्हिंसाकाङ्क्षा रतिकाङ्क्षा  
अर्चनाकाङ्क्षा च ।

तत्र हिंसात्मके बालो महान् वा सुतनासिकः ।  
क्षतजिह्वः कण्ठं बाढमुखी सास्त्रलोचनः ॥३९॥

दुर्वर्णो हीनवचनः पूतिगन्धिश्च जायते ।  
क्षामो मूत्रपुरीषं स्वं मृदूनाति न जुगुप्सते ॥४०॥

हस्तौ चोद्यम्य संरब्धो हन्त्यात्मानं तथापरम् ।  
तद्वच्च शस्त्रकाष्ठाद्यैरग्निं वा दीप्तमाविशेत् ॥ ४१ ॥

अप्सु मजेत् पतेत् कूपे कुर्यादन्यच्च तद्विधम् ।  
वृद्धाहमोहान् पूयस्य छर्दनं च प्रवर्तयेत् ।  
रक्तं च सर्वमार्गोभ्योऽरिष्टोत्पत्तिं च तं त्यजेत् ॥४२॥

तत्रेति निर्धारणे । हिंसात्मके ग्रहे बालो वा महान्  
वा सुतनासिकादिलक्षणो भवति । क्षता जिह्वा येन ।

जायते भवति । संरब्धः संसंरम्भो हस्तावुद्यम्यात्मानमपरं  
च हन्ति । शस्त्रकाष्ठाद्यैश्च तद्वदिति हन्त्यात्मानं तथा-  
परमिति च । तद्विधमित्येवंप्रकारं साहसम् । स चेद्धिं-  
सात्मको ग्रहस्तृडादीन् सर्वमार्गोभ्यश्च रक्तं रिष्टोत्पत्तिं च  
प्रवर्तयेत् ततस्तं हिंसात्मकं ग्रहं त्यजेदसाध्यत्वात् ।

रहःस्त्रीरतिसंलपगन्धस्रग्भूषणप्रियः ।

हृष्टः शान्तश्च दुःसाधो रतिकामेन पीडितः ॥४३॥

रह आदिप्रियः पुरुषो रतिकामेन ग्रहेण पीडितो  
भवति । स च दुःसाधः । रह एकान्तः स्त्रिया रतिः  
संलपश्च स्त्रीरतिसंलपः । हृष्टः सहर्षः । शान्तो  
विषयालोभुषः ।

दीनः परिमृशन् वक्त्रं शुष्कौष्ठगलतालुकः ।

शङ्कितं वीक्षते रौति ध्यायत्यायाति भीतताम् ॥४४॥

अन्नमन्नाभिलोषेऽपि दत्तं नाति बुभुक्षते ।

गृहीतं बलिकामेन तं विद्यात् सुखसाधनम् ॥४५॥

दीनत्वादियुक्तं बलिकामेनार्चनाकाङ्क्षिणा गृहीतं  
विद्यात् सुखसाधनं च अन्नाभिलोषेऽपि दत्तमन्नं  
नातिबुभुक्षते भोक्तुं नेच्छति ।

हन्तुकामं जयेद्धोमैः सिद्धमन्त्रप्रवर्तितैः ।

इतरौ तु यथाकामं रतिबल्यादिदानतः ॥ ४६ ॥

हन्तुकामं ग्रहं होमादिभिर्जयेत् । इतरौ रत्यर्चना  
कामौ यथाकाममिच्छानतिक्रमेण रत्यादीनां दानत इति ।

॥ इति तृतीयोऽध्यायः ॥

## अथ चतुर्थोऽध्यायः ।

ग्रहाणां स्वरूपमुक्त्वा तेनैव क्रमेण चिकित्सां प्रदर्शयितु-  
मध्याय आरभ्यते ।

अथातो बालग्रहप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥  
ग्रहेषु साध्येषु शिशुं विवित्ते शरणे स्थितम् ।  
त्रिरह्ना मृष्टसंसिक्ते सदा सन्निहितानले ॥ २ ॥  
विकीर्णभूतिकुसुमबीजपत्रान्नसर्षपे ।  
रक्षोघ्नतैलज्वलितप्रदीपहतपाप्मनि ॥ ३ ॥  
व्यवायमद्यापिशितानिवृत्तपारिचारके ।  
पुराणसर्पिषाभ्यक्तं परिषिक्तं सुखाम्बुना ॥ ४ ॥  
साधितेन बलानिम्बवैजयन्तीनृपद्रुमैः ।  
पारिभद्रककट्वङ्गजम्बूवरणकतृणैः ॥ ५ ॥  
कपोतवङ्कपासार्गपाटलीमधुशिशुभिः ।  
काकजङ्गमहाश्वेताकपित्थक्षीरपादपैः ॥ ६ ॥  
सकदम्बकरञ्जैश्च धूपं स्नातस्य चाचरेत् ।  
द्वीपिव्याघ्राहिसिंहक्षीरमभिघृतमिश्रितैः ॥ ७ ॥

साध्येषु ग्रहेषु न तु दुःसाधेषु शिशुमेवं कुर्यात् ।  
अह्ना दिनेन त्रीन् वारान् यदा मृष्टं संसिक्तं च तस्मिन् ।  
विवित्ते जनादिरहिते । शरणे गृहे स्थितं कुर्यात् ।  
सदा सन्निहितोऽनलो यस्मिन् । तथा विकीर्णं  
विक्षिप्तं भूत्यादिकं यस्मिन् । भूतिर्मसम् । रक्षोघ्नैस्तैलैर्  
ज्वलिता प्रदीपास्तैर्हतः पाप्मा यत्र । व्यवायादितो  
निवृत्ताः परिचारिका यत्र । व्यवायो मैथुनम् । पुराण-  
सर्पिषाभ्यक्तं सुखाम्बुनोष्णोदकेन । परिषिक्तं स्नातम् ।  
कुर्यादिति क्रियापदमत्र लभ्यते । अथ वा स्नातस्य  
चाचरेदित्यनेनैव चकारेण यथाकथञ्चिदाचरोदित्येतत्  
क्रियापदं बोद्धव्यम् । किम्भूतेन सुखाम्बुना आह ।  
बलादिभिः कदम्बान्तैः साधितेन । वैजयन्त्यग्निमन्थः ।  
नृपद्रुम आरवधः । पारिभद्रकः कण्टककिंशुकः ।  
कट्वङ्गः स्योनाकः । कतृणं भूतीकम् । कपोतवङ्क

सुवर्चला । काकजङ्घा लोमशपादिका । महाश्वेता  
नीलपुष्पी गिरिकर्णिका । क्षीरपादपा वटादयः । स्नातस्य  
च द्वीप्यादिचर्मभिर्घृतमिश्रितैर्धूपमाचरेत् ।  
पूतीदशाङ्गसिद्धार्थवचामल्लतदीप्यकैः ।  
सकुष्ठैः सघृतैर्धूपः सर्वग्रहविमोक्षणः ॥ ८ ॥  
सर्षपा निम्बपत्राणि मूलमश्वसुराद्वचा ।  
भूर्जपत्रं घृतं धूपः सर्वग्रहनिवर्हणः ॥ ९ ॥

पूत्यादिभिर्धूपः सर्वग्रहविमोक्षणः । सर्षपादिभिर्धूपः  
सर्वग्रहनिवर्हणः । अश्वसुरा गिरिकर्णी ततो मूलम् ।  
अनन्ताम्रास्थितगरं मरिचं मधुरो गणः ।  
शृगालविन्ना मुस्ता च कल्कितैस्तैर्घृतं पचेत् ।  
दशमूलरसक्षीरयुक्तं तद् ग्रहजित् परम् ॥ १० ॥

अनन्तादिभिः कल्कितैर्दशमूलकाथेन क्षीरेण च घृतं  
पाचयेत् । तत् परं ग्रहजित् । अनन्ता यवासकः ।  
शृगालविन्ना पृश्निपर्णी ।

रास्नाद्वंशुमतीवद्रूपञ्चमूलबलाघनात् ।  
काथे सर्पिः पचेत् पिष्टैः सारिवाग्योषचित्रकैः ॥ ११ ॥  
पाठाविडङ्गमधुकपयस्याहिङ्गुदारुभिः ।  
सम्रन्धिकैः सेन्द्रयवैः शिशोस्तत् सततं हितम् ।  
सर्वरोगग्रहहरं दीपनं बलवर्णदम् ॥ १२ ॥

रास्नादिकप्राये सारिवादिभिः पिष्टैः सर्पिर्विपाचयेत् ।  
ततः सुबोधम् । वद्रूपञ्चमूलं महत्पञ्चमूलम् ।  
सारिवासुरभिन्नाह्नीशङ्खिनीकुष्ठसर्षपैः ।  
वचाश्वगन्धासुरसायुक्तैः सर्पिर्विपाचयेत् ॥ १३ ॥  
तन्नाशयेद् ग्रहान् सर्वान् पानेनाभ्यञ्जनेन च ।  
योजयेद् भूतविद्यायां यान्युक्तानि घृतानि च ॥ १४ ॥

सारिवादिभिः सर्पिर्विपाचयेत् । तत् पानेनाभ्यञ्जनेन  
च सर्वान् ग्रहान् नाशयेत् । यानि च घृतानि वक्ष्यमाणायां  
भूतविद्यायामुक्तानि तान्यपि योजयेत् ।

हस्तमात्रं शुचौ देशे गोमयेनोपलेपयेत् ।  
 तत्राक्षतानां चोक्षाणां स्थाप्यं पात्रं सदक्षिणम् ॥ १५ ॥  
 निर्धूमश्चानलस्तोयं गुग्गुलुः सर्पिराहुतिः ।  
 शुक्लं पुष्पं बलिर्धूपो दूर्वा श्वेताश्च सर्षपाः ॥ १६ ॥  
 प्राङ्मुखोऽथ शुचिर्वैद्यस्त्रिवर्णामथवा सिताम् ।  
 उपविष्टः प्रतिसरां गृहीत्वा वेष्टयेत्तया ॥ १७ ॥  
 भूर्जे रोचनया विद्यां लिखितामपराजिताम् ॥  
 विधिना साधितां भूतैः सर्वैरप्यपराजिताम् ॥ १८ ॥  
 लक्ष्मणादिपरीवारां नित्यानुस्मृतिसेविताम् ।  
 लक्ष्मणा सहदेवाख्या नागदन्ती कटम्भरा ॥ १९ ॥  
 मर्कटी कर्कटी लम्बा वृहती कण्टकारिका ।  
 खरनासा मृगोर्वारुणश्चेता शतावरी ॥ २० ॥  
 उदङ्मुखस्य बालस्य वघ्नीयात्तां ततो गले ।  
 तदभावे दृढं श्रौमसूत्रं मन्त्रमिदं जपन् ॥ २१ ॥

हस्तमात्रमित्यादिना प्रतिसराबन्धनोपकरणविधानं  
 नुबोधम् । चोक्षाणां निर्मलानाम् । अथ प्राङ्मुखो-  
 वद्यस्त्रिवर्णा सितरक्तपीतां सितामेव वा प्रतिसरां कार्पास-  
 सूत्रवेणिकां गृहीत्वा भूर्जलिखितामपराजिताख्यां विद्यां  
 लक्ष्मणाद्याषधीपरिवारां नित्यं च स्वानुस्मृत्या वैद्येन सेवितां  
 तया प्रतिसरया वेष्टयेत् । किंभूतामपराजितां सर्वैरपि  
 भूतैर्न पराजिताम् । कास्ता लक्ष्मणादय इत्याह । (नि)  
 लक्ष्मणा पुत्रजननी रक्तविन्दुच्छदा तथा । सहदेवा बला ।  
 नागदन्ती हास्तिदन्ती । कटम्भरा गिरिकर्णी । मर्कटी  
 कपिकच्छूः । स्वनामिका च कर्कटी विल्व्यादिः । लम्बा  
 कटुकालाधुनी । खरनासाऽऽम्रम् । मृगोर्वारुणाक्षी ।  
 महाश्वेता नीलपुष्पा गिरिकर्णिका । ततोऽनन्तरं तां  
 वेष्टितां वघ्नामीत्यादिमन्त्रं जपन् वेद्य उदीच्यभिमुखस्य  
 बालस्य गले वघ्नीयात् । तस्या अपराजिताया अभावे  
 दृढं श्रौमसूत्रं वघ्नीयात् । अन्ये तु श्रौमसूत्रस्यैव मन्त्रं  
 वदन्ति ।

वघ्नाभ्यहं प्रतिसरां नमस्कृत्वा स्वयम्भुवे ।  
 बालानां रक्षणार्थाय शिवां पूर्वर्षिनिर्मिताम् ॥ २२ ॥

इन्द्रोऽनुमन्यतां तुभ्यं ये च तस्यानुचारिणः ।  
 वज्राशनिधरा भूता मेघवृन्दानुसारिणः ॥ २३ ॥  
 ऐरावतस्कन्धगतं येऽनुयान्ति पुरन्दरम् ।  
 यमो वैवस्वतो राजा ये च तस्यानुचारिणः ॥ २४ ॥  
 मेघसूकरसिंहोष्ट्रखरवाजिसमाननाः ।  
 काला कालायसैः पाशैः स्तब्धाक्षा भ्रुकुटीमुखाः ॥ २५ ॥  
 शक्तिमुद्गरहस्ताश्च खड्गपाशधराश्च ये ।  
 पाशभृद्गुणो राजा तोयभूः सागरालयः ॥ २६ ॥  
 शारदाभ्रघनाकारा ये च तस्यानुचारिणः ।  
 महोर्मिमन्तं वेगेन क्षोभयन्ति सरित्पतिम् ॥ २७ ॥  
 धनाधिपो वैश्रवणः सर्वयक्षाधिपो विभुः ।  
 नानाकाराश्च ये भूतास्तस्यैवानुचराः सदा ॥ २८ ॥  
 आदित्या वसवो रुद्रा मरुतश्चाश्विनावपि ।  
 एते सर्वेऽनुमन्यन्तामिमां प्रतिसरक्रियाम् ॥ २९ ॥  
 दीर्घमायुररोगं च तव दास्यन्ति स्वस्ति ते ।  
 स्वस्ति ते भगवान् ब्रह्मा स्वस्ति नारदपर्वतो ॥ ३० ॥  
 स्वस्ति वेदाश्च यज्ञाश्च अग्नीषोमौ च स्वस्ति ते  
 स्वस्ति ते श्रीगृतिः कीर्तिर्लक्ष्मीर्मैत्रा क्षमा द्युतिः ॥ ३१ ॥  
 स्वस्ति तुष्टिश्च पुष्टिश्च वपुर्द्दीर्घुद्विरेव च ।  
 स्वस्ति रुद्रो विशाखश्च स्कन्दः शक्तिधरश्च ते ॥ ३२ ॥  
 स्वस्ति धाता विधाता च सुपर्णश्च महाबलः ।  
 स्वस्ति देवाश्च यक्षाश्च मा च ते पापमागमन् ॥ ३३ ॥  
 दुःश्र्यादृतानि दुःस्वप्नं मनसा चिन्तितानि च ।  
 दुःश्रदीनां भयकृतो वाचः प्रतिहता मया ॥ ३४ ॥  
 रक्षा प्रतिसरा तुभ्यं बद्धेयं पापघातिनी ।  
 निर्वृतस्त्वं निरुद्वेगो जीव वर्षशतं सुखी ॥ ३५ ॥

वघ्नामीत्यादिभिश्चतुर्दशभिः श्लोकैर्मन्त्रो निगदव्या-  
 ख्यातः किञ्चित् प्रदर्श्यते स्वयंभुवे ब्रह्मणे नमस्कृत्वा  
 प्रतिसरां वघ्नामि बालानां रक्षणाय । किंभूतामाह  
 शिवां श्रेयस्करां पूर्वर्षिनिर्मिताम् । हे बाल तुभ्यं  
 प्रतिसरामिन्द्रोऽनुमन्यतामङ्गीकरोतु । वज्राशनिधरत्वादि-

गुणाश्च तस्येन्द्रस्थानुचारिणो ये भूता ऐरावतस्कन्धगतं  
पुरन्दरमिन्द्रमनुयान्ति । यमोऽनुमन्यतां ये च तदनुचरा  
मेपाद्याननाः कृष्णादिरूपाश्च । वरुणोऽनुमन्यतां तदनुच-  
राश्च । सागर आलयो यस्य । महोर्म्यादि वरुणानुचर-  
विशेषणम् । धनाधिपश्च तदनुचराश्च । आदित्यादयश्च ।  
इति सर्वे इमां प्रतिमंरक्रियामनुमन्यन्ताम् । तव शिशोस्ते  
दीर्घमायुररोगं च दाम्यान्त । स्वस्तीत्याद्याशीःपदम् ।  
ते शिशोः पापं दुर्व्याहृतादिकं च मागमत् । दुष्टादीनां  
वाचो भयङ्करा मया प्रातिहताः । इयं च पापघ्वातिर्ना  
रक्षाप्रतिमरा तव वद्धा । अनया च त्वं निर्वृत्तो निरुद्धेग्रश्च  
मुन्वी वर्षशतं जीव ।

अपूपपूपासंयावस्वस्तिकालोपिकादयः ।  
पायसो मिश्रकः सिद्धो गुडपूरो हरिद्रकः ॥ ३६ ॥  
कृसरो यावकः क्षौद्रं पललं लवणं हविः ।  
दधिकुल्माषनिष्पावो रक्तो भूतौदनः पयः ॥ ३७ ॥  
पक्काममांसरुधिरमलयसक्तु सुरासवाः ।  
गन्धं माल्यं फलं हेम धूपः सपुरकुन्दुरुः ॥ ३८ ॥  
सुरसार्जकनिर्गुण्डीकुसुमं च सपल्लवम् ।  
बलिः सुशक्तैर्देयः स्याद् भवनस्य चतुर्दिशम् ॥ ३९ ॥  
चतुष्कचैत्यत्रिपथदेवायतनगोपुरे ।  
रेखावृक्षोदपाने च सन्ध्ययोर्दीपवान निशि ॥ ४० ॥

वालान्वासभवनस्य चतुर्दिशमूर्पादिकश्च बालिर्देयः ।  
अपूपा मण्डकाः । त एव सगुडाः स्नेहासिद्धाः पूपाः ।  
संयावो यवौदनः । स्वास्तिकाः स्वास्तिकाकृतयः पिष्ट-  
विकाराः । लोपिकाः सपूराः पिष्टस्विन्नाः । मिश्रकस्तण्डुला-  
वरान्नौदनः । सिद्धः सिद्धौदनः । गुडपूरः प्रसिद्धः ।  
हरिद्रकः पीतभक्षः । हविर्वृतम् । पललं तिलकल्कः ।  
रक्तौदनो रक्तमिश्रो भूतौदनः । भूतौदनो मांसमिश्रः ।  
चतुष्कादिषु च बलिर्देयः । चतुष्कं चतुःशालम् । रेखा-  
मण्डलं मन्ये । उदपानं कुपसरः । निशि दीपवान्  
बलिर्देयः ।

अथापतितगोवर्चः प्रलिप्ते दर्भसंसृतते ।  
वृत्ते वा चतुरस्रे वा मण्डले कुसुमोज्ज्वले ॥ ४१ ॥  
नानाग्रहपरीवारं भिषग्भूतपतिं लिखेत् ।  
तं प्रति प्राङ्मुखो विद्यां पठन्नुपहरेत् बलिम् ॥ ४२ ॥  
नमोविमार्कस्य । नमः कुमारङ्गाय । नमः  
सप्तानां मातृणाम् । नमः स्कन्दाय । एष परिग्रह-  
मन्त्रः । मातृणामावाहनं च । हिलिहिलिनिमापट-  
लिनि स्वाहा । अनेन सप्तकृत्वः परिजपितेन पानीय-  
चुलुकेनात्माभ्युक्षयितव्यः । एवमात्सरक्षा कृता  
भवति ॥ ४३ ॥

अथेत्यादिना मण्डलविधानम् । अपतितगोवर्चो  
यत्पतदेव गोर्धहीतम् । वृत्तं वर्तुलं मण्डलम् । चतुरस्रं  
चतुष्कोणम् । भूतपतिर्भगवान् महादेवः । तं मण्डले  
चित्रकर्मणा लिखेत् । तं प्रति प्राङ्मुख इत्यर्थः । नम  
इत्यादिकां विद्यां पठन् तस्मै भगवते नानाविधं बलिमुप-  
हरेत् । नम इत्यादिवलिपरिग्रहमन्त्रः । एवमेव मातृणामा-  
वाहनमाह्वानम् । हिल्यादिकेन सप्तवारान् यत् परिजपितं  
पानीयचुलुकं तेनात्माभ्युक्षयितव्यः । अभ्युक्षणं समस्ता-  
दिन्दुभिः सेचनम् । अनेनाभ्युक्षणेनात्मनो रक्षा कृता  
भवति ।

ग्रहाणां सन्निधानाय बलेश्च प्रतिपत्तये ।  
सत्यसाधनसंयुक्तमिमं मन्त्रं पठेदनु ॥ ४४ ॥  
प्रजापतौ च यत् सत्यं यत् सत्यममरेश्वरे ।  
धर्मराजे च यत् सत्यं यच्च सत्यं तपस्विषु ॥ ४५ ॥  
धनाधिपे च यत् सत्यं यच्च सत्यं जलाधिपे ।  
यत् सत्यमग्निहोत्रेषु सत्यं यच्छ्रोत्रियेषु च ॥ ४६ ॥  
पतिव्रतासु यत्सत्यमीश्वरे च महात्मनि ।  
एतैस्तु सत्यसमयैर्गृह्यकाः सत्यवादिनः ॥ ४७ ॥  
दर्शयध्वं स्वरूपाणि सत्यं रक्षत सर्वतः ।  
आमान्त्रिता मया सौम्याः सौम्यरूपाः प्रतीच्छता ॥ ४८ ॥  
बलिं चोपहृतं सर्वं सर्वे कौमारका ग्रहाः ।  
दर्शयध्वं स्वरूपाणि बलिश्च प्रतिगृह्यताम् ॥ ४९ ॥

अनन्तरं प्रजापतावित्यादिमन्त्रं पठेत् । किमर्थमित्याह  
ग्रहाणां सन्निधानं कर्तुं तेषामेव च बलेः प्रतिपत्त्यर्थं च  
किमभूत् मन्त्रमाह । सत्यसाधनसंयुतम् । एवं हीष्टसिद्धि-  
र्भवति । पञ्चभिः श्लोकैर्मन्त्रः । एतैः सत्यैर्गुह्यका भूत-  
विशेषाः सत्यवादिनः स्वरूपाणि दर्शयन्त्वं ये मया आम-  
न्त्रिताः । सत्यं रक्षत बालं च प्रतीच्छत मयोपहृतम् ।  
कौमारकग्रहाश्च सर्वे स्वरूपाणि दर्शयन्त्वं बलिश्च  
प्रतिगृह्यताम् ।

ततश्चानु पठेदेनां कुलविद्यां समाहितः ।  
औला नीला खला काला नकुला ग्रहकारिका ॥५०॥  
सेना सुसेना माता च महासेना यशस्विनी ।  
कृतमालाक्षतशिरा एतास्तु ग्रहमातरः ॥ ५१ ॥  
कुमारवचनाच्छीघ्रं प्रमुञ्चन्तु शिशुन्त्वियम् ।  
कालकल्पा ज्वलच्छक्तिः किङ्किणीजालभूषिता ॥५२॥  
कुमारवचनाद्दूती सम्प्राप्ता मुच्यतां शिशुः ।  
पताका कुक्कुटः छत्रं घण्टावर्धरः शिखी ॥ ५३ ॥  
शरस्तम्भश्च ते मुद्रा मुच्यतां मातरः शिशुः ।  
गन्धं धूपं च माल्यं च कुमारस्ते प्रयच्छति ॥५४॥  
न स्थातव्यं तदाग्राय स्वां गतिं गच्छ मा चिरम् ।  
धान्यः सर्वाः कुमारस्य सङ्गता गन्धमादने ॥५५॥  
रक्तध्वजपताकस्य रक्तांशुकनिवासेनः ।  
कुमारस्यालयं तत्र यात बालं विमुञ्चत ॥ ५६ ॥  
षममुखो द्वादशाक्षो वै तस्मिन् काले वृतो वरम् ।  
वीरः कुमाराधिपतिस्तव पुत्रोऽभिषिच्यताम् ॥५७॥  
ब्राह्मणो ब्राह्मणानान्तु सर्ववेदविदां वरः ।  
यक्षराक्षसनागानां गन्धर्वासुरयोरपि ॥ ५८ ॥  
पिशाचभूतसङ्घानां व्याधीनां च स ईश्वरः ।  
आज्ञापयति वः स्कन्दो गम्यतां गन्धमादनम् ॥५९॥  
ग्रहो यः कोपयेदाज्ञां कुमारस्य यशस्विनः ।  
स्थानात् च्युतः स वै क्षिप्रं बाह्यः परिषदो भवेत् ॥६०॥  
ततोऽनन्तरं समाहितो वैद्यः सार्धैर्दशभिः श्लोकैः  
कुलविद्यां पठेत् । अस्यार्थः औलादयस्त्रयोदश ग्रहमातरः ।

भगवत्कुमारवचनादिमं शिशुं शीघ्रं प्रमुञ्चन्तु । कुमारवचनात्  
कालकल्पादिगुणा दूती सम्प्राप्ता शिशुमुच्यतामिति ।  
किङ्किणीजालं सूक्ष्मघण्टासमूहः । पताकादिका मुद्रास्ते  
तुभ्यम् । हे मातरः शिशुमुच्यतां ते इति ग्रहानां  
प्रयोगो मन्त्रत्वात् । ते कुमारो गन्धादिकं प्रयच्छति ।  
तदाग्राय स्वां गतिं गच्छ । मा चिरं शीघ्रम् । कुमारधान्यः  
सर्वाः गन्धमादने सङ्गताः । रक्तध्वजादिमतः कुमारस्य  
तत्रालयम् । तत्र यात । बालं विमुञ्चत । शेषस्य पाठ  
एव शरणम् । यो ग्रहः कुमारस्य यशस्विन आज्ञां  
कोपयेत् सः क्षिप्रमेव स्थानात् च्युतः परिषदः स्ववृन्दात्  
बाह्यो भवेदिति कुलविद्या ।

बलेरनन्तरं कुर्याद्धोममभ्यर्च्य पावकम् ।  
पुष्पैर्भक्ष्यैश्च विविधैश्चरुणा लोहितैः स्था ॥ ६१ ॥  
गन्धैर्गुग्गुलुधूपैश्च समिधः खदिरादथ ।  
शतमष्टोत्तरं हव्यमथवा चन्दनद्रुमात् ॥ ६२ ॥

ततो बलेरनन्तरं पावकमभ्यर्च्य पुष्पादिभिर्होमं  
कुर्यात् । ततो हव्यमन्नं गन्धैर्गन्धद्रव्यैर्लोहितैः खदिरसमिधां  
चन्दनसमिधां चाष्टोत्तरं शतं हव्यम् ।

अग्निदण्डं प्रवक्ष्यामि सर्वग्रहविमोक्षणम् ।  
ब्रह्मण्यन्वनलं देवं हव्यकव्यप्रतीच्छकम् ॥ ६३ ॥

देवानां प्राङ्मुखं स्वस्तिस्वाहापहरतिदुतम् ।  
सहस्रविद्यो दहनः पावकः सर्वभक्षणः ॥ ६४ ॥

त्वं हि यज्ञश्च यूपश्च त्वं हि धर्मवतां गतिः ।  
हिरण्यरेता देवस्त्वं त्वं हि वेदविदां गतिः ॥ ६५ ॥

दुर्वृत्तानां विनाशाय त्वं समुत्पादितः सुरैः ।  
दहसङ्ग्रहदेवत्वमिदं दुष्टस्य निग्रहम् ॥ ६६ ॥

अग्नये स्वाहा । महाग्नये स्वाहा । त्वं हि शान्ति-  
करो वह्निस्त्वं मास्तहरोदनः । हरिप्रधानगतिरासी-  
दिमं निगृह्य गुह्यकमुत्सादय तेजसा त्वं मम वश्यं  
च तं कुरु दुष्टग्रहनिवारणं सर्वोपद्रवेषु च ॥ ६७ ॥

त्वया कृतेन होमेन शीघ्रं शान्तिः प्रजायते ।  
आयाहि वहे देवानां त्वं हि वक्त्रं पुरातनम् ।  
तेन सत्येन देवेश इमं साधय मे ग्रहम् ॥ ६८ ॥

नमोऽस्तुते हव्यवाहन दण्डं प्रदर्शय दह दह  
दर्श दर्श तेज तेज मोटय मोटय अपस्मारमुद्घाटय  
कुमार पिशाचरेवतीरोदनत्रासन वित्रासन कम्पन  
उत्कम्पन विजृम्भण देवयक्षगन्धर्वभूतनागराक्षस-  
सन्तर्जन दण्डनाविधूसारयभगवन्नग्निदण्ड अग्निवीर्यं  
नमस्तेजसास्त्रेनत्यक्तमुत्सादय स्वाहा । भूर्भुवस्वः  
स्वाहा । दीप्रतेजसे स्वाहा । हव्यवाहनाय स्वाहा ।  
यमाय स्वाहा ॥

नश्यन्त्यनेन होमेन समस्ता बालकग्रहाः ॥ ६९ ॥

अग्निदण्डो मन्त्रो यमाय स्वाहेत्येवमन्तः । अनेनान-  
न्तरोक्तेन मन्त्रेण होमेन समस्ता बालकग्रहा नश्यन्ति ।  
तत्राग्रावरुणे ताम्रे तप्रहेमसमार्चिषि ॥  
तारावैद्वर्यसदृशे शशिविद्युत्समप्रभे ॥ ७० ॥  
घृतमण्डाभवर्णे वा गन्धेन च घृतोपमे ॥  
केतकोत्पलदध्यामे ध्रुवमारोग्यमादिशेत् ।  
अनारोग्यं तु नीलेऽग्नौ कपिले भस्मनिष्प्रभे ॥ ७१ ॥  
कृष्णे कपोते दुर्गन्धे मत्स्यपूयारुगन्धिके ॥  
वचालशुनगन्धामे विस्त्रे कर्दमगन्धिके ॥ ७२ ॥

तत्रामावित्यादिसिद्धलक्षणं ततद्देमाणादिरूपेऽग्नौ  
ध्रुवमवश्यमारोग्यमादिशेत् । नीलादिरूपेऽग्नौवातुरस्या-  
नारोग्यमादिशेत् ।

॥ इति चतुर्थोऽध्यायः ॥

\* \* \*

## अथ पञ्चमोऽध्यायः

ग्रहप्रतीकारस्य प्रकृतत्वात् स्तनविधेश्च तत्र प्राधान्यात्  
प्रदर्शयितुं पृथग्व्याय आरभ्यते ।

अथातः स्तपनाध्यायं व्याख्यास्यामः । इति  
ह स्मादुगत्रेयादयो महर्षयः ॥ १ ॥  
सरित्मङ्गमगोतीर्थगजेन्द्रस्कन्धगोकुले ।  
चतुष्पथे च स्तपयेद् बालं सस्तन्यमातरम् ॥  
श्मशाने दीर्घरोगार्तं मृतापत्यां च योपितम् ॥ २ ॥

सरित्मङ्गमादिके बालं स्तपयेत् । सह स्तन्यमात्रा  
धात्र्या यो वर्तते तम् । सरित्मदी । गोतीर्थे प्रधान-  
गोस्थानम् । गजेन्द्रस्कन्धो भद्रवारणसमूहः । गोकुलो  
यत्र गोसमूहो वर्तते । दीर्घरोगेणार्तं बालं श्मशाने  
स्तपयेत् । तत्रैव च मृतवत्सां योपितम् ।

दूर्वाक्षीरिदुमवती प्रागुदक्प्रवणा मही ।  
स्निग्धनीरुजपुष्पाढ्यपादपा स्तपने शुभा ॥ ३ ॥

दूर्वावत्त्वादिगुणा मही भूमिर्बालस्य स्तपने शुभा ।  
प्राग्दिशाभिमुख्येन निम्ना प्राक्प्रवणा स्निग्धादिगुणाः  
पादपा यस्यां सा तथोक्ता ।

रेवतीश्रवणस्वातीप्राजापत्योत्तरैन्दवे ।  
पुष्ट्ये मूले च बालस्य स्नानं पर्वदिनेषु च ॥ ४ ॥

रेवत्याद्यन्यतमे नक्षत्रे बालस्य स्नानं शुभम् । प्राजापत्यं  
रोहिणी । ऐन्दवं मृगशीर्षम् । पर्वदिनेषु चाष्टम्यादिषु  
बालस्य स्नानं शुभम् ।

चतुर्हस्ताष्टहस्तं वा द्वात्रिंशद्वस्तमेव वा ।  
नल्वमात्रप्रमाणं वा त्रिवर्णं मण्डलं लिखेत् ॥ ५ ॥

गोचर्मचापेषुमितस्त्रिविधो नल्व उच्यते ।  
चतुरस्रं चतुर्द्वारं पताकाभिरलङ्कृतम् ।  
आकीर्णं परितो दूर्वासिद्धार्थकयवाङ्कुरैः ॥ ६ ॥

चतुर्दशान्यतमेन मानेन त्रिवर्णं मितरक्तपीतादिकेन विभागेन मण्डलं लिखेत् । नन्वो मानविशेषः । किलक्षण इत्याह । त्रिविधो नन्वः एको गोचर्ममितः । द्वितीयश्चात्रेन धनुषा मितः । तृतीय इषुणा श्रेण मितः । चतुर्वर्णमित्यादि मण्डलविशेषणम् । पताका वैजयन्त्यः । पारितः सनन्ताद् दूर्वादिनिर्गर्भम् ।

क्रमान् प्राच्यादिषु लिखेद् गजारूढं पुरन्दरम् ।  
धर्मराजं महिषां चक्राद्विषमपां पतिम् ॥ ७ ॥

धनदं च गदापाणिं यमस्थानमतीत्य च ।  
मानुस्थानं लिखेत्तस्मिन् सवृषं नन्दिकेश्वरम् ॥  
अध्वनुचरं चादौ मृन्मयं च विनायकम् ॥ ८ ॥

तस्मिंश्च मण्डले प्राच्यादिषु दिग्बु क्रमात् पुरन्दरादीन् लिखेत् । प्राग्दिक्षैरावतारूढं पुरन्दरं सहस्राक्षं लिखेत् । दक्षिणस्यां महिषां धर्मराजं यमम् । पश्चिमायां चक्र-  
आकारुदमपां पतिं वरुणम् । मकरासनस्थमिति दारुवाहिः । उत्तरस्यां गदापाणिं धनदं वैश्रवणम् । दारुवाहिः भिन्नासनस्थमिति । यमस्थानमतीत्यातिरम्य दक्षिणायां मानुस्थानं लिखेत् । महि वत्सा अनुचरश्च वर्तत इति तथोक्तम् । तत्र चादावेव मृन्मयं विनायकं लिखेत् ।

अतीत्य वरुणावासं सहस्रारं निवेशयेत् ॥  
विष्णुप्रहरणं चक्रं सर्वविघ्ननिवारणम् ॥ ९ ॥  
सुरयक्षेशयोर्मध्ये पद्महस्तालायां श्रियम् ॥  
नन्द्यावर्ताङ्कुशादर्शमस्त्यस्वस्तिकतोरणम् ॥ १० ॥  
शङ्खं च दक्षिणावर्तं श्रीवत्सं माल्यदाम च ॥  
इन्द्रादीनां परिवारमैशान्यादि विदिक्षुच ॥ ११ ॥

तत्र च मण्डले वरुणावासमतीत्य पश्चिमायां विष्णोः प्रहरणं निवेशयेत् । सुरयक्षेशयोरिन्द्रधनुर्मध्ये पद्महस्तां पद्मालयां च श्रियं विनिवेशयेत् । तत्र च नन्द्यावर्तादिकं लिखेत् । स्वस्तिकनन्द्यावर्तां सन्निवेशौ मण्डलार्थं प्रसिद्धौ । श्रीवत्साख्यो मणिस्तिर्यग्दीर्घश्चतुष्कोणः । ऐशान्यादिवि-

दिभु क्रमेणन्द्रादीनां परिवारं लिखेत् । ऐशान्यामिन्द्रपरिवारम् । आग्नेयां यमपरिवारम् । नैऋत्यां वरुणपरिवारम् । वायव्यां अश्विपरिवारमिति ।

लम्बोदरी लम्बसुजा लम्बकर्णी च राक्षसाः ।  
इन्द्रद्वारे निवेश्याः सूर्यमद्वारे प्रलम्बिनी ॥  
लम्बकेदयस्पादौ लोहिने लम्बनामिका ॥ १२ ॥

इन्द्रद्वारे पूर्वं लम्बोदरादिर्लम्बो राक्षस्यो निवेश्याः स्युः । उद्देशः एकवचनेनापि कर्तव्यत्वाद् बहुवचनम् । प्रलम्बिनी लम्बानामाराक्ष्मी यमद्वारे । तद्वदपां-  
तर्दिकस्य द्वारे लम्बकेदीनामा । कौर्वरे धनद्वारे लम्बना-  
मिका ।

षट्कीलानायसान्कुर्यात्सप्त त्रैलोकिकान् भिषक् ।  
द्वौ चात्र खादिरौ शङ्कू चन्दनाम्बुसमुक्षितौ ॥ १३ ॥

अत्र मण्डले सर्वतोदिकं पञ्चदश शङ्कून् कुर्यात् । तत्र केवलायोमयाः पश्चिमश्रीकृतलोहत्रयमयाः सप्त । चन्दनाम्बुसमुक्षितौ चन्दनाम्बुसमुक्षितौ द्वौ खादिराविति । त्रयो लोहाः मितकृष्णपीताः ।

अष्टौ घटाः षोडश वा द्वात्रिंशद्विगुणा अपि ।  
स्वस्तिकाङ्काः प्रवालाभा रङ्गैरश्लेषकैः कृताः ॥ १४ ॥

यथाहौषधसंयुक्तशुचितोयप्रपूरिताः ।  
क्षीरिवृक्षपलाशाजगन्धमाल्योपशोभिताः ।  
मण्डलस्य चतुर्द्वारे कर्तव्याः सुनिवेशिताः ॥ १५ ॥

स्वस्तिकाङ्का इत्यादि घटविशेषणम् । अश्लेषका रङ्गाः पृथग्भूता वर्णाः । यथाहौषधसंयुक्तं यत् शुचि तोयं तेन प्रपूरिताः । देवता घटवर्णविशेषपरभागलाभयोग्यो यथा-  
हार्थः । क्षीरिवृक्षपलाशादिभिः शोभिताः । पलाशं छदनम् । इन्द्रद्वारे शङ्करङ्गाः । यमद्वारे कृष्णाः । वरुण-  
द्वारे पीताः । कुर्वरे लोहिताः । इत्येवमादिना सुनि-  
वेशिताः ।





यस्माय नमः स्वाहा । यमदण्डाय नमः स्वाहा ।  
महिषवाहनाय स्वाहा । प्रेताधिपतये स्वाहा । धर्माधि-  
पतये स्वाहा । वैजयन्ताय स्वाहा ॥ ३४ ॥

द्वितीयमित्यादि वैजयन्ताख्ये यमकलशे मन्त्रः ।  
जयन्तं जयवृध्यर्धं तृतीयं कलशं शुभम् ।  
ददातु मधुराजस्ते भगवान् वरुणः स्वयम् ॥ ३५ ॥

श्वेतमाल्याम्बरधरैः श्वेतगन्धानुलेपनैः ।  
गन्धर्वैः पद्मगेन्द्रैश्च भगवाननुशोभितः ॥ ३६ ॥

तीर्थकूपनदीवृक्षनिष्कुटोद्यानवासिभिः ।  
प्रवलैः कपिलैर्मुण्डैर्विकटैर्वामनैस्तथा ॥ ३७ ॥

वृतः परिषदैर्भूतैः पाशमुद्गरपाणिभिः ।  
एभिः सहाद्य भगवान् वरुणस्त्वामिषिञ्चतु ॥ ३८ ॥

वरुणस्य महापाशोऽप्यपरद्वारमाश्रितः ।  
तव पापं निहन्त्वाशु सर्वविघ्ननिवारणः ॥ ३९ ॥

वरुणाय नमः स्वाहा । श्वेताम्बरधराय स्वाहा ।  
मकरवाहनाय स्वाहा । जयन्ताय स्वाहा ॥ ४० ॥

जयन्तमित्यादि तृतीयकलशे जयन्ताख्ये मन्त्रः ।  
निष्कुटो गृहारामः विकटो विस्तीर्णः ।

चतुर्थं कलशं पुण्यं प्रधानमपराजितम् ।  
धनेश्वरो महाबाहुः प्रयच्छत्वलकाधिपः ॥ ४१ ॥

चित्रमाल्याम्बरधरैश्चित्रगन्धानुलेपनैः ।  
चित्रमद्यमद्रोन्मत्तैर्यक्षैः समुपसेवितः ॥ ४२ ॥

मुदितोद्गीतगन्धर्वैः सेवितश्चाप्सरोगणैः ।  
स ते वैश्रवणः श्रीमान् स्नपनन्वनुमन्यताम् ॥ ४३ ॥

सर्वज्याधिहरा दीप्ता द्वारमुत्तरमाश्रिता ।  
गदा ते नाशयत्वद्य सर्वपापं दिशो दश ॥ ४४ ॥

धनाधिपतये स्वाहा । गदापाणये स्वाहा । अपरा-  
जिताय स्वाहा । चित्राम्बरधराय स्वाहा ॥ ४५ ॥

चतुर्थमित्यादि धनदकलशे अपराजिताख्ये मन्त्रः ।  
अलका नाम यश्चनगरी ।

आपः पवित्रं लोकेस्मिन्नापो वै परमं शुचिः ।  
आपो वै देवताः सर्वा आपस्त्वामिषिञ्च्यताम् ॥  
ब्रह्माब्रह्मर्षिभिः सार्धं भगवांस्त्वामिषिञ्चतु ॥ ४६ ॥  
स्वाहा ।

साङ्गोपाङ्गास्तथा वेदाः कीर्तिर्लक्ष्मीः सरस्वती ।  
बाला दक्षायणी सीता सावित्री सरसा द्युतिः ॥  
आकाशगङ्गा गङ्गाद्या महानद्यो महोदधिः ॥ ४७ ॥

नदीनां सङ्गमास्तीर्था निर्झराः सागरास्तथा ।  
मेरुर्महेन्द्रो हिमवान् जगच्च स्थावरत्रयम् ॥ ४८ ॥

स्कन्दादयो प्रह्माश्चैव तोषिता बलिकर्मणा ।  
अद्य त्वामिषिञ्चन्तु नीरुजो भव दारक ॥ ४९ ॥

नमो भगवते पितामहाय । ॐ-मं ॐ-मं-स्मि-  
स्मि-लिमुक्-लिमुक्-लिपिभवनेभ्यः स्वाहा ॥ ५० ॥

नमो भगवते रुद्राय हिलिमिलि, मेलि, मेलि,  
वेलि वेलि, स्मिलिस्मिलि स्वाहा ॥ ५१ ॥

राक्षसाश्च पलायन्तु भूताश्च त्रस्तमानसाः ।  
मृताशना महाजिह्वास्तथा विघ्नविनायकाः ॥ ५२ ॥

नमो भगवते कुमाराय पिलि, पिलि, खिलि,  
खिलि, खिणि, खिणि, स्वाहा ॥ ५३ ॥

पुष्करं पुष्करारण्यं नैमिषं च तथा गया ।  
प्रभासं प्रवरं तीर्थं तथा पिण्डारकाह्वयम् ॥  
तीर्थान्येतानि सर्वाणि अभिषिञ्चन्तु स्वस्ति ते ॥ ५४ ॥

नमो भगवतीभ्यो महायोगीश्वरीभ्यो ।  
निमिनिमि मेनुमेनु तुरुतुरु स्वाहा ॥ ५५ ॥

याश्च जातापहारिण्यो राक्षस्यो विकृताननाः ।  
अपि ता निहताः सर्वा याश्चान्याः पापचिन्तकाः ॥ ५६ ॥

सतीनां कपिलानां च सिद्धानां चैव तेजसा ।  
तेजसा चर्षिर्विप्राणां मयाद्य स्नपितो भवान् ॥ ५७ ॥

प्रमुमृत्युरलक्ष्मीश्च कालरात्रिश्च सारथिः ।  
 लम्बा च लोहशङ्कुश्च पूतना कूटपूतना ॥  
 अशुभं यच्च ते किञ्चित् सर्वं प्रतिहतं मया ॥५८॥  
 आदित्या वसवो रुद्रा अश्विनावौषधीगणाः ।  
 गावोन्तरिक्षं सन्ध्ये च नक्षत्रग्रहवत्सराः ॥५९॥  
 विश्वावसुश्च हाहा च नारदस्तुम्बुरुस्तथा ।  
 धन्वन्तरिरगस्त्यश्च सुक्तातं प्रदिशन्तु ते ॥ ६० ॥

आप इत्यादिकः धन्वन्तरिरगस्त्यश्च सुक्तातं प्रदिशन्तु  
 ते इत्येवमन्तो मन्त्रपाठो विशेषः ।

स्नातो द्विजभिषग्भृत्यान्यथाविभयमर्चयेत् ।  
 मांसव्यवायाहःस्वप्नान् पञ्चरात्रं विवर्जयेत् ॥६१॥

एतेन च विधिना स्नातः सन् वालो यथाविभवं  
 द्विजादीनर्चयेत् । पञ्चरात्रं च मांसादीन् वर्जयेत् ।

स्नपनं पाप्मजित् पुण्यं नीरुजामपि पुष्टिकृत् ।  
 रोगिणां सर्वरोगघ्नं वन्ध्यानामपि पुत्रदम् ॥ ६२ ॥

विधिना विधिहीनन्तु सर्वैद्यं हन्ति बालकम् ।  
 नैतदश्रद्धानाय योज्यं नानुपसीदते ॥ ६३ ॥

एतच्च स्नपनं पाप्मजित् पुण्यं नीरुजानामपि बालानां  
 पुष्टिकृद्भवति । रोगिणां पुनर्बालानां सर्वरोगघ्नम् ।  
 वन्ध्यानामपि योषितां पुत्रदं भवति । एवंगुणं च विधिना  
 शास्त्रोक्तेन युक्तं भवति । विधिहीनं पुनः सर्वैद्यं बालकं  
 हन्ति । तच्च स्नानमश्रद्धानाय यो न श्रद्धाति तस्मै  
 न योज्यम् । अनुपसीदत इत्युपसदनमकुर्वते न योज्यम् ।

पूतीकरञ्जत्वक्पत्रं क्षीरिभ्यो बर्बरादपि ।  
 तुम्बीविशालारलुकशमीवित्वकपित्थतः ॥ ६४ ॥

स्थाल्यामुत्काश्य तत्तोयं बालानां स्नपनं शिवम् ।  
 रात्रौ प्रसुप्तलोकायां पुष्टिदं सर्वरोगजित् ॥ ६५ ॥

पूतीकरञ्जादीनां त्वक्पत्रं स्थाल्यामुत्काथितं तत् तोयं  
 बालानां सुप्तलोकायामिति रात्रावर्धमात्रगतायां स्नपनं  
 शिवं श्रेयस्करो पुष्टिदं सर्वरोगघ्नं च भवति । क्षीरिणो  
 वटादयः । बर्बरवृक्षश्चन्दनाकारः प्रसिद्धः । तुम्बी  
 कटुकालाबुनी । विशाला गवाक्षी । अरलुको मयूरजङ्घ  
 इति ।

। इति पञ्चमोऽध्यायः ।

★ ★ ★

## अथ षष्ठोऽध्यायः ।

सामान्येन सर्वग्रहाणां स्नपनमुक्त्वा विशेषेण प्रत्येकं  
 चि क्रित्सां प्रदर्शयितुमध्याय आरभ्यते ।

अथातः प्रत्येकग्रहप्रतिषेधं नामाध्यायं व्याख्या-  
 स्यामः । इति ह स्माहुरात्रेयादयो महर्षयः ॥१॥

स्कन्दग्रहे गुग्गुल्वेलवालुकमनशिशलाहरिताल-  
 मञ्जिष्ठोशीररास्नागरुदेवदारुश्रीवेष्टकहरेणूगिरिकद -  
 म्बकचन्दनैः श्लक्ष्णपिष्टैः प्रदेहो वातहरवृक्षपत्र-  
 काथेन कवोष्णेन परिषेकस्तेषामेव च मूलकाथे सर्व-  
 गन्धसुरामण्डकैड्यर्वापवत्तैलं विपकमभ्यङ्गः ॥२॥

स्कन्दग्रहे गुग्गुल्वेदिभिः श्लक्ष्णपिष्टैः प्रदेहः ।  
 एलवालुकं मात्कम् । श्रीवेष्टकं धूपद्रव्यम् । गिरि-

कदम्बको भूकदम्बकः । वातहरवृक्षाणां मद्रदार्वादीनां  
 पत्रकाथेन कोष्णेन परिषेकः । तेषामेव च वातहरवृक्षाणां  
 मूलकाथे सर्वगन्धाद्यावापवत्तैलं विपकमभ्यङ्गः । आवापः  
 कल्कः । सर्वाणि गन्धद्रव्याणि यथालाभम् । कैड्यं  
 सुरभिपत्रम् ।

बृहतीद्वयद्विपुर्ननवरेणुकोपकुल्यामुस्तखदिरवचा -  
 शङ्खनाभिसरलसर्पसुगन्धासुराह्वकल्कविपकंवा ॥३॥

अथवा बृहत्यादिभिर्विपकं तैलमभ्यङ्गः । रेणुका  
 हरेणूः । उपकुल्या पिप्पली । सर्पसुगन्धा नाकुली ।  
 सुराह्वं देवदारु ।

क्षीरिवृक्षकषायेण क्षीरेण च सिद्धमर्धपलिकैश्च

पिष्टैः सारिवाद्रिकाकोलीद्विवलांशुमतीद्वयहस्तिकर्ण-  
पर्णैर्वृतप्रस्थं पानम् ॥ ४ ॥

क्षीरिवृक्षाणां वटादीनां कायेन क्षीरेण च तत्  
सर्वमेकतः कृत्वा सारिवादिभिश्चार्धपलिकैः पिष्टैर्वृतप्रस्थं  
सिद्धं पानम् । अंशुमती मालपर्णी ।

रास्त्रादेवदार्ढन्यतरकन्केन वा सक्षीरं साधितं  
सर्पिः ॥ ५ ॥

अथवा रास्त्रादेवदारुभ्यामन्यतरस्य कल्केन सक्षीरं  
सर्पिः साधितं पानम् ।

वचाकाकादनीसर्पकञ्चकसर्षपैरुप्राजाव्यश्वगोरो-  
मंभिश्च सघृतैर्धूपः । सिद्धार्थकसर्जरसकुष्ठहिङ्गुगु-  
ग्गुलुभिर्वा ॥ ६ ॥

वचादिभिरुद्रादिलोमभिश्च सघृतैर्धूपः । सिद्धार्थकादि  
भिर्वा सघृतैर्धूपः ।

सोमवल्लीनद्रवल्लीशमीविल्ववृन्दाकमृगादिनीमूला  
नि सूत्रेण ग्रथितानि कण्ठेन शिरसा वा धारयेत् ॥ ७ ॥

सोमवल्यादीनां मूलानि सूत्रेण ग्रथितानि वृद्धानि  
कण्ठेन शिरसा वा धारयेत् । सोमवल्ली गुडुची ।  
इन्द्रवल्ली ऐन्द्री । वृन्दाको वृक्षादिनी । मृगादिनी  
गवाक्षी ।

रक्तमाल्यानुलेपनवस्त्रपताकामणिबीजैर्विविधैश्च  
भक्ष्यैः सदधिघृतमधुलाजकुल्माषमांसमत्स्यसुरासवं  
समयूरकुक्कुटं सघण्टाकं सशूर्पव्यजनं च कुमारग्रहे  
रक्तौदनेन बलिमुपोषितो निवेदयेत् ॥ ८ ॥

उपोषितश्च रक्तमाल्यादिभिर्बलिं बालग्रहे निवेदयेत् ।  
रक्तशब्दो लोहितवर्णवाची माल्यानुलेपनाऽऽयां सम्बध्यते ।  
पताका वैजयन्ती । बीजानि सस्यानि । सदधीत्यादि  
बालविशेषणम् । कुल्माषः स्विन्नसस्यम् ।

तत्र च रात्रावग्निं ज्वालयित्वा मन्त्रमिमं पठन्  
मधुसर्पिषा जुहुयात् ॥ ९ ॥

अग्नये कृत्तिकाभ्यश्च स्वाहा स्वाहेति चान्ततः ।  
नमः स्कन्दाय देवाय ग्रहाधिपतये नमः ॥ १० ॥

शिरसा त्वाभिभवन्देहं प्रतिगृह्णीष्व मे बलिम् ।  
नीरुजो निर्विकारश्च शिशुर्भवतु सर्वदा ॥ ११ ॥  
स्वाहेति ।

तत्र च कुमारग्रहे रात्रावग्निं ज्वालयित्वा मन्त्रमिम-  
मग्नये कृत्तिकाभ्यश्चेत्यादि पठन् मधुसर्पिषा मिश्रेणाग्निं  
जुहुयात् । स्वाहा स्वाहेत्यनेनाग्नये स्वाहा कृत्तिकाभ्यश्च  
स्वाहेत्युक्तम् सर्वत्र स्वाहेत्येवमन्तो मन्त्रः ।

प्रमङ्गेनोच्यते

सर्वेष्वेव ग्रहेषु त्रिकालमग्निं पूजयेत्तर्पयेच्च ।  
विशेषतः स्कन्दग्रहे त्रिरात्रं च रात्रौ रात्रौ गायत्र्यभि-  
मन्त्रितोदकेन चत्वरं धात्रीकुमारयोः स्नपनमाचरेत्  
॥ १२ ॥

सर्वेष्वेव ग्रहेषु त्रिकालं प्रातर्मध्याह्ने सायं चाग्निं  
पूजयेत् । पुष्पादिना । विशेषत इत्यादि सुबोधम् ।

त्रिकालं च मन्त्रेणानेन बालमपमार्जयेत् प्रतिग्ररां  
च वध्नीयात् ॥ १३ ॥

त्रिकालमनेन वक्ष्यमाणेन तपसामित्यादिना मन्त्रेण  
बालमपमार्जयेत् मार्जनं च कुर्यात् । अनेनैव मन्त्रेण  
प्रतिसरां सूत्रवेणिकां च वध्नीयात् ।

तपसां तेजसां चैव यशसां वपुषां तथा ।  
विधाता योऽव्ययो देवः स ते स्कन्दः प्रसीदतु ॥ १४ ॥

ग्रहसेनापतिर्देवो देवसेनापतिर्विभुः ।  
देवसेनारिपुह्रः पातु त्वा भगवान् गुहः ॥ १५ ॥

देवदेवस्य महतः पावकस्य च यः सुतः ।  
गङ्गोमाकृत्तिकानां च स ते शर्म प्रयच्छतु ॥ १६ ॥

रक्तमाल्याम्बरः श्रीमान् रक्तचन्दनभूषितः ।

रक्तादित्यवपुर्देवः पातु त्वा क्रौञ्चसूदन इति ॥ १७ ॥

तपमामित्यादिभिश्चतुर्भिः श्लोकैर्मन्त्रः । इतिस्कन्द-  
ग्रहे ।

विशाखे स्कन्दप्रहोक्तो वचाकुष्ठान्वितः प्रदेहो  
गोलोमीबिल्वशिरीषमुस्तसुरसादिक्वाथेन परिषेकः ।  
सर्पसुगन्धादेवदारुकुष्ठमुस्ताकल्केन सगोमूत्रवस्तमूत्रेण  
सिद्धं तैलमभ्यङ्गः ॥ १८ ॥

विशाखाख्यं ग्रहे स्कन्दोक्तो गुग्गुल्वादिवचाकुष्ठाभ्यां  
युक्तः प्रदेहः । गोलोम्यादियुक्तसुरसादिगणक्वाथेन  
परिषेकः । गोलोमां दूर्वा । सर्पसुगन्धादिकल्केन  
गोवस्तमूत्रेण च सिद्धं तैलमभ्यङ्गः । सर्पसुगन्धा नाकुली ।  
वस्तमूत्रं छागमूत्रम् ।

क्षीरिवृक्षकषायेण जीवनीयगर्भं सपयस्कं सर्पिः  
सिद्धं पानम् । जीवकर्षभकक्षीरिणीबृहतीहरिद्रांशुम-  
तीद्वयमधुकैर्वा विदारीद्वयतवक्षीरीमृद्वीकामधुक-  
रास्त्रानीलोत्पलकन्दवचान्योषैर्वा ॥ १९ ॥

क्षीरिवृक्षाणां क्वाथेन जीवनीयगणं गर्भं दत्वा सक्षीरं  
सिद्धं सर्पिः पानम् । जीवकादिभिर्वा सिद्धं सर्पिः  
पानम् । क्षीरिणी क्षीरिका । अंशुमतीद्वयं पृश्निपर्णी  
सालपर्णी च । विदार्यादिभिर्वा सिद्धं सर्पिः पानम् ।

गृद्धोत्पलपुरीषवृषभरोमकेशहस्तिनखैर्घृताक्तैर्धूपः -  
पः । अनन्ताकुक्कुटीमर्कटीबिम्बीसमङ्गाश्वेतगिरिकार्ण-  
काः पूर्वोक्तानि च पूर्ववद्धारयेत् ॥ २० ॥

गृद्धपुरीषादिभिर्घृताक्तैर्धूपः कार्यः । केशा मनुष्यस्य ।  
अनन्तादीनि च पूर्वोक्तानि स्कन्दग्रहोक्तानि सोमवल्या-  
दीनि च पूर्ववदिति सूत्रेण बध्वा कण्ठेन शिरसा वा  
धारयेत् ।

पक्वामांसरुधिरदधिवारुणीयुक्तो वटवृक्षे बलिश्च-  
तुष्पथे स्नानम् । मन्त्रश्च ॥ २१ ॥

स्कन्दापस्मारसंज्ञो यः स्कन्दस्य दयितः सखा ।  
विशाखसंज्ञः स शिशोः शिवोस्तु विकृताननः  
॥ २२ ॥

पक्वामांसादियुक्तो वटवृक्षे बलिश्चतुष्पथे स्नानं  
स्कन्दापस्मार इत्यादिश्लोकेन मन्त्रः । इति विशाखे ।  
नैगमेषे विशाखोक्तः प्रदेहोऽग्निमन्थवरुणनलो-  
हिषपूतीकपारिभद्रकैः परिषेको धान्याम्लेन सबीजेन  
गुग्गुल्वश्चगन्धासर्षपोशीरश्चेताकुष्ठशताह्वाविपकं तै-  
लमभ्यङ्गः ॥ २३ ॥

नैगमेपो मेपास्य इति पर्याया । तस्मिन् विशाखोक्तो  
वचाकुष्ठान्वितो गुग्गुल्वादिप्रदेहः । अग्निमन्थादिभिः  
परिषेकः । रोहिपःश्लोहः । पारिभद्रको निम्बतरुः ।  
धान्याम्लादिभिः पक्वं तैलमभ्यङ्गः । धान्याम्लस्य  
वीजमधोवस्थितं तेन सह । श्वेता कटभी । शताह्वा  
शतपुष्पा ।

दशमूलकाथे मधुरस्कन्धगर्भं सक्षीरं सर्पिः पानम् ।  
सर्पगन्धावस्तनखरोमभिर्धूपः । सर्पगन्धावस्तगन्धा-  
तुम्बीमृगोर्वारुशतावरीसहदेवापुनर्नवबीजानि धार-  
येत् ॥ २४ ॥

दशमूलस्य क्वाथे मधुरस्कन्धं सूत्रोक्तं गर्भं दत्वा  
सक्षीरं सर्पिर्विपकं पानम् । सर्पगन्धादिभिश्च धूपः । सर्प-  
गन्धादीनि पूर्ववद्धारयेत् । वस्तगन्धाऽज्जगन्धा । तुम्बी  
कटुकालाबुनी । मृगोर्वारुवाक्षी । सहदेवा वला ।

विचित्रमाल्यफलशुक्कविलेपनौदनदधिघृतगुड -  
क्षीरैर्महापथे क्षीरिद्रुमे वा बलिः । नदीतीरे स्नानम्  
मन्त्रश्च ॥ २५ ॥

अजाननश्चलाक्षिभूः कामरूपी महायशाः । बालं  
बालहितो देवो नैगमेषोऽभिरक्षतु ॥ २६ ॥

स्वाहा ।

विचित्रमाल्यादिभिर्महापथे राजमार्गे श्रीरुद्रमे वा  
बालिः । नदीतीरे स्नानम् मन्त्रश्चाजानन इति श्लोकः ।  
इति मेपास्ये ।

श्वग्रहे गवाक्षीब्रह्मदत्तावृहतीद्वयसारिवाद्दीवरेकुष्ठ-  
भूमिकदम्बसुरसमञ्जरीकरवीरिपुष्पैः प्रदेहः । मयूरो  
लूकाश्वमहिषीपुरीषरोमभिश्च । बिल्वैरण्डनक्तमालार-  
लुकपत्रकाथः परिषेकः ॥ २७ ॥

श्वग्रहे गवाक्ष्यादिभिः प्रदेहः । ब्रह्मदत्ता । द्वीवैरं  
बालकम् । भूमिकदम्बकं गिरिकदम्बकम् । सुरसस्य मञ्जरी  
तथोक्ता । मयूरपुरीषादिभिल्लैः । बिल्वादिपत्रकाथः  
परिषेकः । नक्तमालः करञ्जः । अरलुको मयूरजङ्घः ।

वयस्थाशतावरीसारिवापयस्यैरण्डसहदेवात्रि -  
कटुककल्कक्षीरसिद्धं तैलमभ्यङ्गः । तथैव च घृतं  
पानम् । गोवस्तमूत्रभाविताशुक्लमस्त्यचूर्णो निशीथे  
धूपः ॥ २८ ॥

वयस्थादिकल्केन क्षीरेण च सिद्धं तैलमभ्यङ्गः ।  
तथैव च वयस्थादिकल्कक्षीराभ्यां सिद्धं घृतं पानम् ।  
वयस्था आमलकम् । पयस्या क्षीरिका । सहदेवा बला ।  
शुष्काणां मत्स्यानां चूर्णो गोवस्तमूत्राभ्यां भावितो  
निशीथेऽर्धरात्रे धूपः ।

वचावयस्थाब्राह्मीजटिलागोलोमीलम्बापूतनाकेशी-  
गिरिकदम्बकैकैषीकासहदेवीर्धारयेत् ॥ २९ ॥

वचादिकं धारयेत् । वयस्था आमलकम् । ब्राह्मी  
प्रसिद्धा । जटिला मांसी । गोलोमी दूर्वा । लम्बा  
कटुकालावुनी । पूतना हरीतकी । केशी गन्धमांसी ।  
कैषां चिच्छतावरी । एकैषीका त्रिवृन्मयूरशिखा च ।

सघृतसुरामांसदधिरुधिरपललश्चत्वरे बलिः ।  
सङ्करकूटे स्नानम् । मन्त्रश्च ॥ ३० ॥

रक्षार्थं कार्तिकेयस्य कृत्तिकोमाग्रिशुलिभिः ।  
योसौ श्वचिग्रहः सृष्टः स देवत्वाभिरक्षतु ॥ ३१ ॥

स्वाहा ।

घृतादियुक्तश्चत्वरे त्रिपथे बलिः । सङ्करकूटेऽवकरनिकरे  
स्नानम् । रक्षार्थमित्यादिना श्लोकेन मन्त्रः । इति श्वग्रहे ।

पितृग्रहे पूर्वोक्तः प्रदेहो वचावयस्थाजीवन्ती-  
धातकीप्रियङ्गुगुग्गुलुरास्नामनाशिलालैर्वा । वचा-  
दिभिरेव सिद्धं तैलमभ्यङ्गः ॥ ३२ ॥

पितृग्रहे पूर्वोक्तः श्वग्रहोक्तो गवाक्ष्यादिः प्रदेहो  
वचादिभिर्वा । वचादिभिरेव सिद्धं तैलमभ्यङ्गः ।

बिल्वकपित्थकरञ्जतर्कारीसुरसपाटलीवरणपारि -  
भद्रकपारिजातमातुलङ्गपत्रकाथेन रात्रौ परिषेको  
बिल्वादिभिरेव च तैलं सुरावस्तमूत्रयुक्तं साधित-  
मभ्यङ्गः ॥ ३३ ॥

बिल्वादिपत्रकाथेन रात्रौ परिषेकः । तर्कार्यग्रिमन्थः ।  
पारिभद्रको निम्बः । पारिजातो देवदारुः । बिल्वादिभि-  
रेव च सुरावस्तमूत्रयुक्तं साधितं तैलमभ्यङ्गः ।

त्रिफलांशुमतीद्वयपयस्यामधुककल्केन दशमूल-  
निर्यूहे सक्षीरं सर्पिः पक्वं पानम् । देवदारुभाङ्गीविडङ्ग  
चन्दनकाकोलीद्वयजीवकवर्षभकैर्वा सक्षीरैः ॥ ३४ ॥

दशमूलकाथे त्रिफलादीनां कल्केन सक्षीरं पक्वं सर्पिः  
पानम् । पयस्या क्षीरिका । देवदारुवादिभिर्वा सक्षीरैः पक्वं  
सर्पिः पानम् ।

लक्ष्मीपुरकुष्ठगोलोमीजटिलोग्रगन्धाभिः सिद्धं तैलं  
नावनम् । एभिरेव च सुरापिष्टैर्लेपः ॥ ३५ ॥

लक्ष्म्यादिभिः सिद्धं तैलं नावनम् । सुरापिष्टैस्तैरेव च  
लेपः । लक्ष्मी ऋद्धिः शमी पद्मचारिणी च । गोलोमी  
दूर्वा । जटिला मांसी । उग्रगन्धा वचा ।

गृद्धोल्कवानररोमाणि सघृतानि तत्पुरीषं वा  
सुप्तजने धूपो वचादिभिर्वा प्रदेहोक्तैः पूर्वोक्तो वा ।  
पूर्वोक्ता एव च धारयेत् ॥ ३६ ॥

गृध्रादिलोमानि घृताक्तानि गृध्रादीनां पुरीषे वा  
सुप्तजने घनायां रात्रौ धूपः । अथवा वचादिभिः प्रदेह-  
पठितैर्धूपः । पूर्वोक्तः श्वग्रहोक्तो वा मूत्रभावितमत्स्यचूर्णो  
धूपः । पूर्वोक्ता एव लक्ष्म्याद्या धारयेत् ।

सुरासवगुडापूपपिष्टतिलकृतभक्षो वृक्षमूले सवृषभः  
काञ्चनाक्षियुगयुक्तः स्वयं पित्रा कुमारस्य निर्वापणीयो  
बलिः । क्षीरिवृक्षसमीपे स्नानम् । मन्त्रश्च ॥ ३७ ॥

यः पिता सर्वबालानां ग्रहाणां पूजितो वरः ।  
वृक्षमूले कृतावासः स त्वां पातु पिता सदा ॥  
स्वाहा ॥ ३८ ॥

कुमारस्य पित्रा वृक्षमूले सुरादियुक्तः स्वर्णमयेन चाक्षि-  
युगेन युक्तो बलिः स्वयं निर्वापणीयो निवेदनीयः ।  
क्षीरिवृक्षस्य समीपे स्नानम् । यः पितेत्यादिना श्लोकेन  
मन्त्रः । इति पितृग्रहे ।

शकुन्यां मधुकर्त्रीबेरोशीरसारिवापद्मकोत्पल-  
मञ्जिष्ठालोद्घ्राप्रियङ्गुगैरिकैः प्रदेहः । सुरामूत्रपिष्टैर्वा  
लोद्घ्रयष्टीमधुकमञ्जिष्ठाहरीतकीदेवदारुभिर्ब्रणोक्ताश्च  
प्रदेहाः । वेतसाम्लकपित्थैः सपञ्चमूलैर्वा । शुक्ति-  
शङ्खशम्बूकभस्ममञ्जिष्ठाभयामधुकैस्तैलं पक्वं व्रण-  
रोपणम् ॥ ३९ ॥

शकुन्याख्ये मधुकादिभिः प्रदेहो लेपः । अथवा सुरादि-  
पिष्टैर्लोद्घ्रादिभिः प्रदेहः । व्रणप्रतिषेधोक्ताश्च प्रदेहाः ।  
वेतसाम्लादिभिर्वा । शुक्तिभस्मादिभिः पक्वं तैलं व्रण-  
रोपणम् । शुक्त्यादित्रयं जलप्राणिविशेषः ।

क्षीरितरुभिः परिषेको मार्कवमूलकामलकीत्वक्-  
पत्रप्रियङ्गुमनश्शिलालैलाद्वययष्टीकमुकलोद्घ्र -  
धातकीसारिवाञ्जनोत्पलपतङ्गसमङ्गाद्विहरिद्रामांसी -  
मञ्जिष्ठाचन्दनपद्मकसुवर्णगैरिकैस्तैलं सपयस्कं पक्व-  
मभ्यङ्गो ग्रहहा व्रणरोपणश्च ॥ ४० ॥

क्षीरिवृक्षजलैः परिषेको मार्कवमूलकादिभिः । अधेतेन  
तैलेन कृतोभ्यङ्गश्च ग्रहहा भवति व्रणरोपणश्च । क्रमुकः  
पट्टिकारोधः । मार्कवो भृङ्गराजः ।

अर्जुनफललोद्घ्रमधुकोदुम्बरवचाचूर्णः क्षौद्रयुक्तो  
मुखपाके मुखोद्घर्षः । विशाखोक्तं सर्पिः पानम् ।  
स्कन्दोक्तो धूपः । काकपिच्छेन वा गोबालोद्घ्रगन्धा-  
रक्षोन्नघृतमयूरचन्द्रकैर्वा ॥ ४१ ॥

अर्जुनफलादीना चूर्णः क्षौद्रयुक्तो शाकुनिके मुखपाके  
मुखोद्घर्षः । विशाखोक्तं सर्पिर्जीवनीयकाथकृतं जीव-  
कादिकृतं वा । स्कन्दोक्तो धूपो वचादिः सिद्धार्थकादिश्च ।  
काकस्य वा पिच्छेन पश्चिमया पक्षसन्तत्या गोबालादि-  
भिर्वा धूपः । उग्रगन्धा वचा ।

कटम्भराकुक्कुटीमर्कटीलम्बासहदेवीह्रीबेरोशीराणि  
धारयेत् । नागदन्ती लक्ष्मणाबृहतीद्वयमृगोर्वा-  
शतावरीसहदेव्यो वा ॥ ४२ ॥

कटम्भरादीनि धारयेत् । कटम्भरा महाश्वेता । कट-  
ञ्जतीति च । कुक्कुटी मेकवाटिके प्रसिद्धा रसायनाध्या-  
योक्तलक्षणा । मर्कटी कपिकच्छुः । स्वनामिका च ।  
नागदन्त्यादीर्वा धारयेत् ।

तिलतण्डुलमत्स्यमनाश्शिलाहरितालसम्पृक्तास्तिल -  
पिष्टकृतशकुनिकैः करञ्जे बलिर्निष्कुटे स्नानम् ।  
मन्त्रश्च ॥ ४३ ॥

अन्तरिक्षचरा देवी सर्वालङ्कारभूषिता ।  
अयोमुखी तीक्ष्णतुण्डा शकुनी ते प्रसीदतु ॥ ४४ ॥

दुर्दर्शना महाकाया पिङ्गाक्षी भैरवस्वरा ।  
लम्बोदरी शङ्कुकर्णी शकुनी ते प्रसीदतु ॥ ४५ ॥

तिलादिभिः सम्पृक्तास्तिलपिष्टाभ्यां कृतैः शकुनिकैः  
पक्षिभिः सह करञ्जवृक्षे बलिः । निष्कुटे गृहारामे स्नानम् ।  
अन्तरिक्षचरेत्यादिना श्लोकद्वयेन मन्त्रः । इति शकुन्याख्ये  
ग्रहे ।

पूतनायां हिङ्गुवचागिरिकदम्बकुष्ठैलाद्वयसुराह्नैः  
प्रदेहः । कपित्थशिरीषन्यग्रोधविल्वैरण्डवकुलधव  
वंशाग्रिमन्थपत्रकाथः सर्वगन्धोदकयुक्तः परिषेको  
वरणकंद्वङ्गास्फोटकपोतवङ्कापारिभद्रकैर्वा ॥ ४६ ॥

पूतनायां हिङ्वादिभिः प्रदेहः । गिरिकदम्बको  
भूकदम्बः । कपित्थादिपत्राणां काथः सर्वगन्धोदकेन  
युक्तः परिषेकः । वरणादिभिर्वा परिषेकः । कद्वङ्गः  
स्योनाकः । आस्फोटोर्कः । करोतवङ्का मुवर्चला । पारि-  
भद्रको मन्दारः ।

कुष्ठसर्जरसवचागोलोमीवयस्थामनशिशलैस्तैलं  
साधितमभ्यङ्गः । मधुरौषधैः साधितं सर्पिः पानम् ।  
एलाद्वयकुष्ठवचाहिङ्गुदेवदारुगिरिकदम्बकैर्धूपः ।  
विम्बीगुञ्जाकाकादनीन्द्रवारुणीचित्रपला धारयेत् ॥ ४७ ॥

कुष्ठार्दिभिः साधितं तैलमभ्यङ्गः । मधुरौषधैः सूत्रोक्तैः  
सिद्धं सर्पिः पानम् । एलादिभिर्धूपः । गिरिकदम्बको  
भूकदम्बः । विम्ब्यादीर्धारयेत् । विम्बी तुण्डकेरी ।

विचित्रमाल्यमत्स्योदनकृत्तरपल्लवान् बलिः  
सङ्करकूटे । तद्वच्छरावसम्पुटस्थः शून्यग्रहे चतुर्दिशं  
प्रक्षेप्यः । तत्र चोच्छिष्टेन स्नपनम् । मन्त्रश्च ॥ ४८ ॥

मलिनाम्बरसंवीता मलिना रुक्ममूर्धजा ।  
शून्यागाराश्रया देवी दारकं पातु पूतना ॥ ४९ ॥

दुर्दर्शना महाकाया कराला मेघकालिका ।  
भिन्नागाराश्रया देवी दारकं पातु पूतना ॥ ५० ॥

विचित्रमाल्यादिमान् बलिः सङ्करकूटेऽवकरनिकरे ।  
तद्वदिति सङ्करकूटवद्विचित्रमाल्यादिमान् । शरावसम्पुटस्थो  
बलिः शून्यग्रहे चतुर्दिशं प्रक्षेप्यः । तत्र च शून्यग्रहे उच्छिष्टेन  
भुक्तशिष्टेन बालस्य स्नपनम् । मलिनाम्बरेत्यादिश्लोकद्वयेन  
मन्त्रः । इति पूतनायाम् ।

शीतपूतनायां पूतनोक्तः प्रदेहो धारणीयानि च ।  
वरणकपित्थतुलसीपाशिकावंशीबिल्वपाटलीनन्दी-  
भलातकपत्रनिर्ग्रहेण परिषेकः ॥ ५१ ॥

शीतपूतनायां पूतनोक्तैर्हिङ्वादिभिः प्रदेहः । तदुक्ता-  
न्येव विम्ब्यादीनि धारणीयानि । वरुणकपित्थादिपत्रकाथेन  
परिषेकः । तुलसी सुरसा । पाशिकाख्यो वृक्षः प्रसिद्धो  
दाक्षिणात्येषु । वंशी गिरिकर्णिका । नन्दी नन्दावर्तख्या ।

मुस्तामरदारुकुष्ठसर्पगन्धैर्गोबस्तमूत्रयुक्तं तैलं  
विपकमभ्यङ्गः । काश्मर्यष्टभिर्पर्णीलोघ्रमधुकैर्मधुर-  
वर्गेण च समक्षीरं सर्पिः शृतं प्राश्यमानं शीतपूतनां  
छर्दिहिध्माकासस्थासांश्च शमयति ॥ ५२ ॥

मुस्तादिभिर्गोवस्तमूत्राभ्यां युक्तं तैलं विपकमभ्यङ्गः ।  
काश्मर्यादिभिः सूत्रोक्तेन च मधुरवर्गेण समक्षीरं शृतं  
सर्पिः प्राश्यमानं शीतपूतनादीन्छमयेत् ।

सातिसारायां तु खादिरपलाशसर्जार्जुनरोहिणी-  
त्वक्काथेन तुल्यपयः सर्पिः । गृध्रोलूकविड्वस्तग-  
न्धाऽहिनिर्मोकनिम्बपत्रैर्धूपः । जीर्णगोचर्मसर्पपभिभु-  
सङ्घाटीसर्पकञ्चुकैर्वा ॥ ५३ ॥

अतिसारयुक्तायां तु शीतपूतनायां खदिरादित्वचां  
क्वाथेन तुल्यक्षीरं सर्पिः सिद्धं शस्यते । गृध्रविडादिभि-  
र्धूपः । वस्तगन्धाजगन्धा । जीर्णगोचर्मादिभिर्वा धूपः ।  
भिभुसङ्घाटी श्रमणककन्था ।

मुद्गौदनप्रायो जलाशयसमीपे बलिस्तत्रैव च  
स्नानम् । मन्त्रश्च ॥ ५४ ॥

मुद्गौदनाशना देवी सुराशोणितपायिनी ।  
जलाशयालयरता पातु त्वा शीतपूतना ॥ ५५ ॥

अत्र च मुद्गौदनप्रायो जलाशयस्य नद्यादेः समीपे  
बलिः । तत्रैव च जलाशयसमीपे स्नानम् । मुद्गौदनाशने-  
त्यादिना श्लोकेन मन्त्रः । इति शीतपूतनायाम् ।

अन्धपूतनायां सर्वगन्धैः सशिरोवक्त्रस्य प्रदेहः ।  
वरुणास्फोटपारिभद्रकवृक्षादनीनागबलागैरिकशता-  
वरीभिः परिषेकः । हरितालमनाशिशलाकुष्ठसर्जरस-  
सुरासौवीरकसंस्कृतं तैलमभ्यङ्गः ॥ ५६ ॥



अन्धपूतनायां सर्वैर्गन्धद्रव्यैः सशिरोवक्त्रस्य बालस्य प्रदेहः । वरुणादिभिः परिषेकः । आस्फोता मुकुन्दा अर्कश्च । वृक्षादनीं द्रुमन्याधिः । हरितालादिसंस्कृतं तैलमभ्यङ्गः ।

स्यन्दनस्योनाककादमर्यखदिरकुष्ठैर्मधुरवर्गेण च क्षीरिवृक्षकषाये सक्षीरं घृतं घृतं मधुयुक्तं चक्षुःकामो-  
पसृष्टानां प्राशः । छर्दिकासातीसारवतां तु तदेव पिप्पलीपिप्पलीमूलसालपर्णीबृहतीकल्कोपेतम् ॥ ५७ ॥

स्यन्दनादिभिः सूत्रोक्तेन च मधुरवर्गेण कल्कीकृतेन क्षीरिवृक्षकषाये सक्षीरं सिद्धं घृतं प्रयोगे च माक्षिकयुक्तं चक्षुःकामग्रहोपसृष्टानां प्राशः । छर्द्यादिमतामन्धपूत-  
नार्तानां तदेव स्यन्दनादिभिः सिद्धं पिप्पल्यादिकल्को-  
पेतम् ।

रक्षोघ्नारुक्करसर्जरसमधुभिर्धूपः । जीर्णभिक्षु-  
सङ्घाटीकृकवाकुपुरीषाहित्वकेशचर्मभिर्वा ॥ ५८ ॥

रक्षोघ्नादिभिर्धूपः । अथवा जीर्णभिक्षुसङ्घाट्या-  
दिभिः । रक्षोघ्नः सर्षपः । अरुक्करो भल्लातकः । जीर्णा शीर्णा भिक्षुसङ्घाटी श्रमणककन्था । कृकवाकुः  
कुक्कुटस्तस्य पुरीषम् ।

अनन्ता कुक्कुटी मर्कटी बिम्बीधारयेत् । तुम्बी  
चित्रफलामृगोर्वारुजालिनीकाकादनीर्वा ॥ ५९ ॥

अनन्तादीर्धारयेत् । अनन्ता दूर्वा । कुक्कुटी प्रसिद्धा-  
मेकवार्तिके । मर्कटी आत्मगुप्ता । बिम्बी तुण्डिकेरी ।  
अथवा तुम्ब्यादीर्धारयेत् । तुम्बी कटुकालाबुनी ।  
चित्रफला चिन्मिठो विशालाभेदः । मृगोर्वारुर्गवाक्षी ।  
जालिनी कोशातकी । काकादनी गुञ्जा ।

पक्वामांसशोणितैश्चतुष्पथे बलिर्गृहे स्नानम् ।  
मन्त्रश्च ॥ ६० ॥

कराला पिङ्गला मुण्डा कषायाम्बरवासिनी ।  
देवी बालमिमं प्रीता पालयत्वन्धपूतना ॥ ६१ ॥

पक्वामांसादिभिश्चतुष्पथे बलिः । गृहे स्नानम् ।  
करालेऽयादिश्लोकेन मन्त्रः । इत्यन्धपूतनायाम् ।

मुखमण्डितिकायां वारुण्या श्लक्ष्णपिष्टैः सर्व-  
गन्धैर्लेपः । बिल्वैरण्डकपित्थाग्निमन्थवंशीकुबेराक्षी-  
पत्रकाथेन परिषेकस्तेषामेव च स्वरसेन मधुकावाजि-  
गन्धागर्भमैकध्यं तैलं वसा च पक्वमभ्यङ्गः ॥ ६२ ॥

मुखमण्डितिकायां वारुण्या सुरया श्लक्ष्णपिष्टैस्सर्वैर्गन्ध-  
द्रव्यैर्लेपः । बिल्वादिपत्रकाथेन परिषेकः । वंशी गिरि-  
कर्णिका । कुबेराक्षी श्वेतपाटला । तेषामेव च बिल्वादि-  
पत्राणां स्वरसेन मधुकाश्वगन्धागर्भं वसा तैलं चैकध्य-  
मेकाभूतं पक्वमभ्यङ्गः ।

ह्रस्वपञ्चमूलमधुरवर्गसिद्धं घृतं समधुशर्करं  
प्राशः । पाठाकेतकसूचीनिम्बफलपिप्पलीविडङ्गहरी  
तकीभस्मवचाचोरकचूर्णो वा मधुसर्पिर्भ्याम् । ऋक्ष-  
रोममषीपाठामरिचपिप्पलीचूर्णो वा देवदारुभस्मयुक्तो  
मूर्वाज्योषमुस्तरास्त्रागिरिकदम्बकाश्वगन्धाचूर्णो वाऽ-  
शोकरोहिणीचूर्णो वा । एभिरेव च विपक्वमाजं घृतं  
पयो वा पिबेत् ॥ ६३ ॥

ह्रस्वपञ्चमूलेन सूत्रोक्तेन मधुरवर्गेण च सिद्धं घृतं  
मधुशर्कराभ्यां प्रयोगकाले युक्तं प्राशः । पाठादिचूर्णो  
वा मधुसर्पिर्भ्यां प्राशः । भस्मशब्दस्य पाठादिभिः  
सम्बन्धः । केतकसूची प्रसिद्धा । अथवा ऋक्षरोममषी-  
पाठादीनां चूर्णो घृतमधुभ्यां प्राशः । अथवा मूर्वादीनां  
चूर्णो देवदारुभस्मना युक्तो मधुघृताभ्यां प्राशः ।  
गिरिकदम्बकं भूकदम्बकम् । अथवैक एवाशोकरोहिण्याः  
कटुरोहिण्याश्चूर्णः । एभिरेव च मूर्वादिभिर्विपक्वमाजं  
घृतं वा क्षीरं वा पिबेत् ।

एभिरेव च योगैर्धूपोपदेहाभ्यङ्गनस्यतैलाक्षिपूरण-  
परिषेकान् कुर्यात् । यवकुष्ठसर्जरसैर्धूपः । सर्पचा-  
षकीररल्लकजिह्वा धारयेत् । मातुश्चास्य श्लेष्महरमौषधं  
पाने स्तनोद्धर्तने च युञ्ज्यात् ॥ ६४ ॥

एभिरेव चानन्तरोक्तैर्योगैर्धूपपादीन् कुर्यात् । यवादि-  
भिर्धूपः कार्यः । सर्पादिजिह्वा धारयेत् । रूढकः  
प्राणिविशेषः । मातुरित्यादि सुबोधम् ।

विविधगन्धधूपमाल्याञ्जनपारदमनदिशलयुक्तो  
गोष्ठमध्ये बलिर्गवां मध्ये स्नानम् । मन्त्रश्च ॥ ६५ ॥

अलङ्कृता रूपवती सुभगा कामरूपिणी ।  
गोष्ठमध्यालयरता पातु त्वा मुखमण्डिता ॥ ६६ ॥

विविधगन्धादियुक्तो गोष्ठमध्ये बलिः । गोमध्ये  
स्नानम् । अलङ्कृतादिश्लोकश्च मन्त्रः । इति मुखमण्डिति-  
कायाम् ।

रेवत्यां सर्वगन्धैः कुलत्थमाषचूर्णेन च प्रदेहः ।  
अश्वगन्धाजशृङ्गीसारिवाट्टिपुनर्नवद्विसहाविदारीभिः  
परिषेकः ॥ ६७ ॥

रेवत्यां सर्वगन्धैः कुलत्थमाषाभ्यां चूर्णेन च प्रदेहः ।  
अश्वगन्धादिभिः परिषेकः । द्वे सहे मुद्गपर्णी माषपर्णी  
च ।

कुष्ठसर्जरससांधितं तैलमभ्यङ्गः । धवाश्वकर्णधात-  
कीककुभतिन्दुकैर्जाविनीयैश्च पिष्टैर्घृतं घृतं प्राशः ।  
यवयवफलोल्कगृध्रशङ्कुभिः सघृतैर्धूपः । वरणा-  
रिष्टसिन्दुकांन्वितश्चाविकमूत्रेण कण्डको लेपः । ६८ ।

कुष्ठसर्जरसाभ्यां सांधितं तैलमभ्यङ्गः । धवादिभिः  
पिष्टैः शृतं घृतं प्राशः । यवादिभिः सघृतैर्धूपः । यवफलो  
वंशफलः । वरणारिष्टाद्यन्वितः कण्डकस्तण्डुलत्वक्चूर्ण  
आविकमूत्रेण लेपः । सिन्दुकः सिन्दुवारकः ।

शुक्लमाल्यविलेपनलजौदनपायसैर्गौतीर्थे बलिः ।  
नदीसङ्गमे क्षीरिवृक्षसमीपे वा स्नपनम् । मन्त्रश्च । ६९

नानावस्त्रधरादेवी चित्रमाल्यानुलेपना ।  
चलत्कुण्डलिनी श्यामा रेवती ते प्रसीदतु ॥ ७० ॥

शुक्लमाल्यादिभिर्गौतीर्थे प्रधानगोस्थाने बलिः ।

नेदासङ्गमे वा क्षीरिवृक्षसमीपे वा स्नपनम् । नानावस्त्रेत्या-  
दिना श्लोकेन मन्त्रः । इति खेत्याम् ।

शुष्करेवत्यां धूपवर्ज्यः स्कन्दग्रहोक्तो विधिः ।  
वचाश्वगन्धाहिङ्गुलाजसिद्धार्थकैरुद्धर्तनम् । सर्षप-  
तैलं वचासिद्धं नेत्रपूरणम् ॥ ७१ ॥

शुष्करेवत्यां धूपं वर्जयित्वा सर्वो विधिः स्कन्द-  
ग्रहोक्तः । वचादिभिरुद्धर्तनम् । वचया सिद्धं सर्षपतैलं  
नेत्रपूरणम् ।

काकगृध्रार्दभशङ्कुद्विलेपः । कुलीरकपालशल्यक-  
शुक्तिमेषशृङ्गहयखरजाहकहस्तिनखनकुलरोमभिर्धूपः  
सर्वग्रहघ्नः ॥ ७२ ॥

काकादिशङ्कुद्विलेपः । कुलीरकपालं कच्छपवराटकः ।  
जाहको नाम प्राणिविशेषः ।

कुल्माषैर्मद्येन शुष्कमांसेन च शुष्कवृक्षे बलिः ।  
तत्रैव च स्नानम् । मन्त्रश्च ॥ ७३ ॥

उपासते या सततं देव्यो विविधभूषणाः ।  
लम्बा कराला विनता तथैव बहुपुत्रिका ।  
रेवती शुष्कनामा च सा ते देवी प्रसीदतु इति । ७४ ।

भवति चात्र ।

कुल्माषादिभिः शुष्कवृक्षे बलिः । तत्रैव च शुष्कवृक्षे  
स्नानम् । उपासत इत्यादिना साधनेन श्लोकेन मन्त्रः ।  
इति शुष्करेवत्याम् ।

अनुबन्धान्यथाकृच्छ्रं ग्रहापायेप्युपद्रवान् ।  
बालामयनिषेधोक्तभेषजैः समुपाचरेत् ॥ ७५ ॥

ग्रहापाये ग्रहविगमेऽप्यनुबन्धानुपद्रवान्यथाकृच्छ्रं  
कृच्छ्रोपद्रवानतिक्रमेण यथास्वं बालामयप्रतिषेधोक्तभेषजैः  
समुपाचरोदिति ।

॥ इति षष्ठोऽध्यायः ॥

द्वितीयं कौमारतन्त्रं सम्पूर्णम् ।

## अथ सप्तमोऽध्यायः ।

शारीरमानसदोषोपघातक्रमेण भूतविज्ञानीयाध्याय आरभ्यते ।

अथातो भूतविज्ञानीयं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

अष्टादश भूताधिपतयः । तद्यथा । सुरासुर-  
गन्धर्वोरगयक्षब्रह्मराक्षसराक्षसपिशाचप्रेतकूष्माण्ड-  
काखोर्दमौकिरणवेतालपितरः ऋषिगुरुवृद्धसिद्धाश्च ।  
ते पुनः पृथक् कोटिपरिवाराः । तेषामपि चापरि-  
सङ्ख्येयः परिवार इत्यनन्तो भूतलोकः ॥ २ ॥

अथात इत्यादि पूर्ववत् । यथाष्टादशभूताधिपतयो  
भवन्ति तद्यथेत्यादिना तथा दर्शयति । ते च सुरादयः  
पृथक् प्रत्येकं कोटिपरिवाराः तेषामपि परिवाराणां प्रत्येक-  
मपरिसङ्ख्येयः परिवार इत्यनेन प्रकारेणानन्तो भूतलोकः ।

सर्वेऽपि च प्रायेणाहारकामा निशार्धविचारिणो  
भयानका मांसासृग्वसाशिनः ॥ ३ ॥

सर्वेऽपि भूतलोका आहारकामिनः सन्तो निशार्ध-  
विचारिणो भवन्ति । भयानका भयङ्करा मांसाद्याशिनश्च ।

अपि च । सुरासुरादिसंवाससंसर्गात्तच्छीलाचार-  
कर्मतया च तत्संज्ञां लभन्ते ॥ ४ ॥

अपि चेति समुच्चये । य एतेऽस्माभिः सुरादयः  
प्रदर्शिताः न ते पुरन्दरबलिचित्ररथवासुकिधनदप्रभृतयो  
ज्ञेया अपि त्वन्य एव । तेषां तु सुरादीनां संवाससंसर्गा-  
त्तत्सदृशशीलादितया च सुरादिसंज्ञां लभन्ते ।

तेषां पुनरनुप्रवेशे कारणं सद्यः पूर्वकृतो वा  
विशेषेण प्रज्ञापराधः ॥ ५ ॥

तेषां तु देहानुप्रवेशे पुंसां प्रज्ञापराधो विशेषतः  
कारणम् । किंभूतः प्रज्ञापराध आह । सद्यः कृतो वा  
पूर्वजन्मकृतो वा । स च सूत्र उक्तः ।

तेन हि कामक्रोधलोभमोहादिजनितेन प्रलुप्तधम  
भिन्नव्रताचारशौचो मलीमसः पूज्यानतिक्रामन्नात्मान-  
मुपहन्ति ॥ ६ ॥

तेन हि प्रज्ञापराधेन कामादिजनितेन लुप्तधर्मत्वादियुक्त  
आत्मानमुपहन्ति । भिन्नशब्दस्य नष्टपर्यायस्य शौचान्तेन  
सम्बन्धः ।

ततस्तमात्महनमवतारगवेषिणो देवादिग्रहा अप्य-  
नुग्नन्ति । तद्वदुन्मादापस्मारोपप्लुतचित्तं तथा ज्वरा-  
द्यामयोपहतमपि । विशेषतश्च व्रणिनः पूयासृक्-  
स्नेहगन्धेन ॥ ७ ॥

तं तथाविधमात्मनैव हतात्मानमवतारगवेषिणाश्छिद्रा-  
न्वेषिणो देवादिग्रहा अप्यनु पश्चात् भ्रन्ति । तद्वदेवोन्मादे-  
नापस्मारेण वोपप्लुतचित्तं देवादयोऽनुग्नन्ति । व्रणिनश्च  
पुरुषान् पूयादिगन्धेन हेतुना विशेषतोऽनुग्नन्ति ।

एवंविधांस्तु पुरुषानेष्वाघातकालेष्वभिगच्छन्ति  
॥ ८ ॥

एवंविधान् पूर्वोक्तप्रकारान् पुरुषांस्तु एषु वक्ष्यमाणे-  
ष्वाघातकालेषु छिद्रेषु देवादयोऽभिगमनं कुर्वन्ति ।

केचित्स्याह ।

तद्यथा । पापस्य कर्मणः समारम्भे । पूर्वकृतस्य  
वा परिणामकाले । एकस्य वा शून्यगृहनिवासे ।  
चतुष्पथाधिष्ठाने वा । सन्ध्यावेलायामप्रयतभावे वा  
पक्षसन्धिषु वा मिथुनीभावे । रजस्वलाभिगमने वा ।  
विगुणे वाध्यापनहोमबलिमङ्गलप्रयोगे । नियम-  
ब्रह्मचर्यव्रतभङ्गे वा । महाहवे वा । देशपुरकुलविनाशे  
वा । महाप्रहोपगमने वा । स्त्रिया वा प्रजननकाले ।  
विविधभूताशुचिसंस्पर्शे वा । वमनविरेचनरुधिर-  
स्रावे वा । अशुचैरप्रयतस्य वा चैत्यदेवायत-  
नाभिगमने वा । मांसमधुगुडतिलमद्योच्छिष्टे वा ।

दिग्वाससि वा । निशि नगरचतुष्पथोपवनश्मशानाभि-  
गमने वा । द्विजगुरुसुरयतिपूज्यव्यतिक्रमे वा ॥९॥

तद्यथेत्यादिः पापं कर्म हिंसादि । अप्रयतभावोऽ-  
शुचित्वम् । पक्षसन्धयोष्टमीचतुर्दश्यमावास्याः । मिथुनी-  
भावो योषिता रतिः । अथवाध्यापनादीनां प्रयोगे विगुणे  
शास्त्रनिषिद्धे । अथवा नियमादिभङ्गे । शास्त्रतो नियमः  
स्मृतः । महाहवो महान् सङ्ग्रामः । देशविनाशे वा  
पुरविनाशे वा कुलविनाशे वा । महाग्रहस्य राहोरुप-  
गमने वा । स्त्रियाः प्रजननकालः प्रसूतिकालः । अथवा  
विविधानां भूतानामशुचिनां संस्पर्शे वा । वमनादीनां  
प्रयोगे वा अशुचेरप्रयतस्य वा सतश्चैत्याद्यभिगमने वा ।  
मांसाद्युच्छिष्टे वा । दिग्वाससि नग्ने । निशि वा  
नगराद्यभिगमने । द्विजादीनां पूज्यानां व्यतिक्रमे वा ।

तत्रावलोकयन्तो जनयन्ति मनोविकारं सुरासुर-  
ग्रहाः । स्पृशन्तो गन्धर्वाः । समाविशन्तो भुजगाः ।  
यक्षाश्चात्मगन्धमात्रापयन्तः । राक्षसा वाहयन्तो धिरुह्य  
तथैव पिशाचाद्याः । दर्शयन्तः पितरो भिशपन्त  
ऋषिगुरुबुद्धसिद्धाः ॥ १० ॥

तत्रेत्यादिना यो ग्रहो येन प्रकारेण मनोविकारं  
जनयतीति प्रदर्शयते । सुबोधम् । राक्षसा अधिस्त्व  
वाहयन्तस्तथैव पिशाचाद्या अपि । पितरो दर्शयन्तः ।  
ऋष्यादयस्त्वभिशापं कुर्वन्तः । अपि च । आदूषयन्तः  
पुरुषस्य देहं देवादयः स्वैस्तु गुणप्रभावैः । विशन्त्यहस्या-  
स्तरसा यथैव छायातपौ दर्पणसूर्यकान्तौ ।

तत्र शीलवन्तं चोक्षाचारं शुक्लाम्बरधरं तपः-  
स्वाध्यायपरं प्रायः शुक्लप्रतिपदित्रयोदश्यां चतुर्दश्यां  
पौर्णमास्यां वा देवा गृह्णन्ति । क्रोधनं कदर्यमात्म-  
सम्भाविनं कुलरूपगर्वितं कृष्णद्वादश्यां कृष्णत्रयो-  
दश्यां सन्ध्ययोश्चासुराः । प्रियनृत्तगीतवादित्र-  
गन्धमाल्याम्बरं परदाररतं चोक्षाचारं प्रायश्चतुर्थ्या-  
मष्टम्यां द्वादश्यां चतुर्दश्यां च गन्धर्वाः । स्वप्रशीलं

चपलमनिमित्तक्रोधनमर्थसिद्धं ब्राह्मणं प्रायः पञ्चम्यां  
सन्ध्ययोर्मध्याह्ने च नागाः । सत्वबलरूपगान्धर्व-  
धनशौर्ययुक्तं माल्यानुलेपनहास्यप्रियमतिव्याकरणं  
प्रायः शुक्लसप्तम्यामेकादश्यां च यक्षाः ॥ ११ ॥

तत्र शीलवत्त्वादिगुणं प्रायः शुक्लप्रतिपदादिषु देवा  
गृह्णन्ति । क्रोधनादिकं कृष्णद्वादश्यादिष्वसुराः ।  
प्रियनृत्तगीतादिकं चतुर्थ्यादिषु गन्धर्वाः । स्वप्रशीलादिकं  
पञ्चम्यादिषु नागाः । न्यस्यार्थे सिद्धोर्थसिद्धः । मत्वादि-  
युक्तं माल्यादिप्रियं च वाचमतिक्रम्य चरतियस्तं  
शुक्लसप्तम्यादिषु यक्षाः ।

स्वाध्यायतपोव्रतचर्यादेवयतिगुरुपूजारतं भ्रष्ट-  
शौचं वा ब्राह्मणमब्राह्मणं वा ब्रह्मवादिनं शूरं मानिनं  
देवागारसलिलक्रीडनप्रियं च स्वलितब्रह्मचर्यं प्रायः  
शुक्लपञ्चम्यामष्टम्यां पूर्णचन्द्रदर्शने सन्ध्यासु च ।  
ब्रह्मराक्षसाः ॥ १२ ॥

स्वाध्यायादिरतं ब्राह्मणमब्राह्मणं वा ब्रह्मवादिनं  
वेदपाठशीलं देवागारादिप्रियं स्वलितब्रह्मचर्यं च  
शुक्लपञ्चम्यादिषु ब्रह्मराक्षसाः ।

हीनसत्त्वं पिशुनं स्तेनं लुब्धं शठं प्रायो द्वितीया-  
तृतीयाष्टमीषु राक्षसपिशाचादयः । कलिपानप्रियम-  
सूयावन्तं परुषभाषिणं बह्माशिनं च कृष्णनवमी-  
द्वादशयोर्निशि च राक्षसाः ॥ १३ ॥

हीनसत्त्वादिकं द्वितीयादिषु राक्षसपिशाचादयः । तत्र  
विशेषः कलिप्रियादिकं कृष्णनवम्यादिषु राक्षसाः ।

आत्मश्लाघिनं कूटसाक्ष्यप्रदं परोपतापिनं च  
चतुर्दश्यां पिशाचादयः ॥ १४ ॥

आत्मश्लाघिप्रभृतिनं चतुर्दश्यां पिशाचादयः ।  
कूटसाक्ष्यमसत्यसाक्ष्यम् ।

मातापितृगुरुवृद्धसिद्धाचार्योपसेविनं प्रायो दश-  
म्याममावास्यां च पितरः । तद्विधमेव च प्रायः

षष्ठ्यां नवम्यां च गुरुवृद्धसिद्धाः । तथैव च  
स्नानशुचिविविक्तसेविनं धर्मशास्त्रश्रुतिकाव्यकुशल-  
मृषयः ॥ १५ ॥

मात्राद्युपसेविनं पितरो दशम्यादिके । तद्विधमेव च  
मात्राद्युपसेविनं पञ्चादिके गुर्वादयः । तथैव चेति पञ्च्यां  
नवम्यां च स्नानादिसेविनं धर्मशास्त्रादिकुशलं चर्पयः ।

तेषां तु ग्रहीष्यतां पूर्वरूपाणि भवन्ति । तद्यथा ।  
देवगोब्राह्मणतपस्विनां हिंसारुचिवं नृशंसाभिप्रायता  
कोपनत्वमरतिरोजोवर्णच्छायाबलवपुषां चोपतप्तिः  
स्वप्ने देवादिभिर्मत्स्रं प्रवर्तनं च ॥ १६ ॥

तेषां तु सर्वेषां सुरादीनां ग्रहीष्यतां ग्रहणं करिष्यतां  
पूर्वरूपाणि भवन्ति । कानीत्याह । तद्यथेत्यादि ।  
उपतप्तेरोजोवर्णादिभिः सम्बन्धः । स्वप्ने देवादिभिर्मत्स्रं  
सन्तर्जनम् । प्रवर्तनं च यथोक्तेषु व्यापारेषु ।

तत्र सौम्यदृष्टिं गम्भीरमप्रवृत्त्यमकोपनं शुचिमानिद्रं  
भोजनानभिलाषिणमल्पस्वेदमूत्रपुरीषवाचं संस्कृत-  
वादिनं देवद्विजगुरुभक्तं शुक्लमाल्याम्बरसरित्पुलिन-  
शैलोद्भवमनदधिक्षीरसुरभिप्रियं चिरादक्षिणी निमी-  
लयन्तं वरप्रदातारं शुभगन्धं वर्चस्विनं फुल्लपद्मो-  
पममुखं देवग्रहेण गृहीतं विद्यात् ॥ १७ ॥

तत्रेत्यादिना सुरादीनामष्टादशानामाविष्टानां क्रमेण  
लक्षणम् । तत्र सौम्यदृष्ट्यादिकं देवग्रहेण गृहीतं विद्यात् ।  
गम्भीरम् । यस्य प्रभावादाकारे क्रोधशोकभयादयः ।  
भावस्था नोपलक्ष्यन्ते तत् गाभीर्यामिति स्मृतमिति ।  
तेन युक्तम् । स्वेदादिवागन्त्वानामल्पशब्देन सम्बन्धः ।  
भक्तशब्दस्य देवादिभिः । प्रियशब्दस्य माल्यादिभिः ।  
वर्चस्वां तेजस्वी ।

तत्रापि गोवृषमिव नदन्तं दीप्तमुखनयनमादीप्तेन  
स्वरेण सर्वमाभाषमाणमीश्वरेण । मेघस्तानितत्रिचुद्-  
वृष्टीर्वाचा विस्तृजन्तमिन्द्रेण । धनानि वाचा  
प्रयच्छन्तमाच्छिन्दन्तं च धनदेन । सुरासवसमगन्धं  
काष्ठतृणरज्ज्वादि सर्वं पाशमभिमन्यमानं वरुणेन  
॥ १८ ॥

तत्रापीत्यादिना ईश्वराख्यस्य देवावशेषस्य लक्षणम् ।  
गोवृषो मदोत्कटो गौः । आदोतः स्वर ओजस्वी ।  
मेघस्तानितार्तादि वाचा विस्तृजन्तमिन्द्राख्येन देवेन गृहीतं  
विद्यात् । वाचैव धनानि प्रयच्छन्तं धनदेन गृहीतं  
विद्यात् । वरुणाख्येन देवेन गृहीतः सुरादिगन्धो भवति ।  
काष्ठादिकं च सर्वं पाशं मन्यते । इति देवानां लक्षणम् ।

जिह्मदृष्टिं दुष्टात्मानं क्रोधनममृतं सस्वेदगात्रं  
देवब्राह्मणगुरुद्वेषिणं निर्भयमभिमानीं शूरं व्यव-  
सायिनं रुद्रोऽहमिन्द्रोऽहमुपेन्द्रोऽहं स्कन्दोऽहं  
विशाखोऽहमित्यादि भाषमाणं विकृतवाचमसकृद्-  
सन्तं सुराभिषर्चिं दन्तैर्नखैश्च परान् हिंसन्तमसुरेण  
॥ १९ ॥

जिह्मदृष्ट्यादिकमसुरेण गृहीतं विद्यात् । दुष्टात्मानं  
दुष्टबुद्धिम् ।

स्वाचारं हृष्टात्मानं शुभगन्धमल्पव्यवहारं नृत्यन्तं  
गायन्तं मुखवाद्यानि कुर्वन्तं प्रियोद्यानपुलिनरक्त-  
वस्त्रस्नानमाल्यानुलेपनधूपान्नपानहासलीलाशृङ्गार-  
कथागान्धर्वं गन्धर्वेण । तत्रापि शिरो धुनानं कलहं  
कुर्वन्तं संरम्भेण जागरूकं पठन्तं हसन्तं हसनेन २० ।

स्वाचारादिकं गन्धर्वेण गृहीतं विद्यात् । तत्रापि  
शिरो धुनानमित्यादिकं हसनेन । इति गन्धर्वाः ।

क्रोधनमनिशं विश्वसन्तं भ्रमन्तमातपत्रात् त्रस्यन्तं  
रक्ताक्षं स्तब्धदृष्टिं जिह्मं लोलयन्तं सूक्ष्मिण्यौ लिहान-  
मधोमुखशायिनं चलं वक्रगामिनं बिलमवलोक्य  
सर्पवदूर्ध्वं प्रसरन्तं जलौघघनदुन्दुभिस्त्रनैर्हृष्यन्तं  
क्षीरघृतगुडमधुस्नानमाल्यप्रियं गात्राणि कम्पयन्तं  
दन्तैः खादन्तं जलेऽवतीर्णमुत्तरणमनिच्छन्तमसुरेण  
॥ २१ ॥

क्रोधनत्वादियुगमुरेण गृहीतं विद्यात् अनिशं प्रति-  
क्षणं जिह्मं लोलयन्तं परिलोलयन्तम् । सूक्ष्मिण्यावोऽसन्धी ।  
बिलं छिद्रमवलोक्य दृष्ट्वा सर्पवदूर्ध्वं प्रसरन्तम् । जलौघादि  
स्वनैर्हृष्यन्तम् । प्रियशब्दस्य क्षीरादिभिः सम्बन्धः ।

असकृत् स्वप्ररोदनहासनृत्यगीतपाठकथान्नपान-  
स्नानमाल्यधूपगन्धरक्तवस्त्ररतिं रक्तवस्त्रविप्लुताक्षं  
दुतं सगर्वं मत्तमिव गच्छन्तं वस्त्रान्तमुत्कर्षयन्तं  
चलिताग्रहस्तं बहुभाषिणं स्त्रीलोलुपं मद्यामिषप्रियं  
सन्नह्य शस्त्रं मृगयमाणमतिबलमन्यथं हृष्टं तुष्टमल्परोषं  
किं कस्मै ददामीति वादिनं शुभगन्धं वर्चस्विनं  
द्विजातिवैद्यपरिभाविनं रहस्यभाषिणं यक्षेण ॥२२॥

असकृत् स्वप्नादिरतिं रक्ताक्षत्वादिगुणं च यक्षेण  
गृहीतं विद्यात् । वस्त्रान्तमञ्जलम् । सन्नह्य कङ्कटं गृहीत्वा  
युद्धाय इच्छं मार्गयन्तम् ।

तत्रापि हृषितरोमाणमूर्ध्वेक्षणं प्रहृष्टनयनं चण्डं  
परुषं महानिनादं मणिवरेण । रहोहसितनृत्यगीता-  
न्याचरन्तमाकीर्णं मौनमासेवमानं विकटेन ॥ २३ ॥

तत्रापीत्यादिना यक्षविशेषाः । हृषितरोमत्वादिरूपं  
मणिवराख्येन यक्षेण गृहीतं विद्यात् । रहःप्रभूत्याचरन्त-  
माकीर्णं जनसंकुले मौनमाचरन्तं विकटाख्येन यक्षेण  
गृहीतं विद्यात् ।

हासनृत्तप्रियमाक्रोशिनं प्रधाविनं देवद्विजभिषग्द्वे-  
षिणं मन्त्रवेदशास्त्राभिधायिनं काष्ठशस्त्रादिभिश्चात्मा-  
नमात्रन्तं छिद्रप्रहारिणं वैद्यरन्त्रान्वेषिणं भोःशब्द-  
वादिनं परुषं रौद्रचेष्टं शीघ्रगामिनं ब्रह्मराक्षसेन ।  
तत्रापि विकृतस्वरं भाषयन्तमुत्रासयन्तं ब्रह्मवादिनं  
संस्कृतभाषिणं बहुशस्तोयं याचन्तं यज्ञसेनेन ॥२४॥

हासनृत्तप्रियादिगुणं ब्रह्मराक्षसेन गृहीतं विद्यात् ।  
वैद्यस्य रन्त्रान्वेषिणं रन्त्रं प्रहरणावसरम् । तत्रापि ब्रह्म-  
राक्षसेषु मध्ये विकृतस्वरादिगुणं यज्ञसेनाख्येन गृहीतं  
विद्यात् इति यक्षाः ।

सक्रोधदृष्टिं भ्रुकुटिमुद्रहन्तं भैरवाख्यं त्वरितमभि-  
धावन्तं रुवन्तं ससंभ्रमं प्रहरन्तं नष्टनिद्रं निशा-  
विचारिणमन्नद्वेषिणमनाहारमप्यतिबलिनमन्नकाले  
हसन्तं निर्लज्जं शूरं रोषणमप्रियवादिनमशुचिं स्त्रीमद्य-  
मांसरक्तमाल्यप्रियं रक्तमामिषं वा दृष्ट्वाष्टौ परिलि-  
हन्तं दीनं शङ्कितं धावन्तमकस्माद्बुद्धन्तं हसन्तं

गायन्तं नृत्यन्तं निरर्थकं परिभाषमाणं राक्षसेन ।  
तत्रापि परुषच्छविं भूमिं ताडयन्तमकस्माद्बुद्धन्तं  
विशाखेन । भिन्नगद्गदकण्ठमङ्गानि भञ्जयन्तं जिह्वां  
परिलिहानमक्षमालया जपमानं शौचमभीक्ष्णं कुर्वाणं  
सङ्गमेन । मेघविद्युदुदयायासते कुध्यन्तं जलवृष्टिं  
समन्तान्मन्यमानं शकटनिष्पीडिनं विद्युन्मालिना ।  
आममांसपललमूलकापूपपरमान्नयाचिनं रूक्षच्छविं  
विरूपाक्षेण ॥ २५ ॥

सक्रोधदृष्टिवादियुक्तं राक्षसेन गृहीतं विद्यात् । भैरवं  
भीषणम् । रुवन्तं शब्दं कुर्वन्तम् । प्रियशब्दस्य स्त्रियादिभिः  
सम्बन्धः । अकस्मादिति शङ्कितार्थादिनापि सम्बध्यते ।  
तत्रापि राक्षसेषु मध्ये परुषच्छवित्वादियुक्तं विशाखाख्येन  
राक्षसेन गृहीतं विद्यात् । भिन्नगद्गदकण्ठत्वादियुक्तं  
सङ्गमाख्येन गृहीतम् । असते अभवते मेघाद्युदयाय कुध्यन्त-  
मेवमादिगुणं विद्युन्मालिना गृहीतम् । आममांसादि-  
याचिनं रूक्षच्छविं च विरूपाक्षेण गृहीतं विद्यात् । इति  
राक्षसविशेषाः ।

अस्वस्थचित्तं नैकत्र तिष्ठन्तं परिधाविनं दधित-  
नृत्यगीतहासोच्छिष्टमद्यमांसशून्यनिवासरतिं पुर-  
स्तादभिघ्नन्तं निर्भत्सनादीनशङ्कितवदनं नखैरात्मव-  
पुषि लिखन्तं नष्टस्मृतिं बद्धावद्धभाषिणमकस्माद्बुद्धन्तं  
दुःखान्यावेद्यमानमुध्वस्तारूक्षदेहस्वरं दुर्गन्ध-  
मशुचिं नग्नं मलिनं रथ्याचैलतृणाभरणं सङ्करकूट-  
काष्टाश्चरारोहिणं लोलं बह्माशिनं पिशाचेन । तत्रापि  
भोजनं दृष्ट्वा हसन्तं विस्वरं क्रोशन्तं नित्यभीतं  
कश्मलेन । सर्वगात्राणि स्पन्दयन्तं मुहुर्मुहुर्धावन्तं  
भीषयमाणं कुशेन । वैद्यं दृष्ट्वा कुप्यन्तं भ्रमद्भोजिनं  
बह्माशिनं भस्मगुण्ठनशयनं स्त्रियो मार्गे रुन्धानं मूत्र-  
पुरीषविमर्दिनं निस्तेजसा । प्रेताकृतिचेष्टागन्धं तृण-  
च्छेदिनं भीतमाहारद्वेषिणं प्रेतनेन ॥ २६ ॥

अस्वस्थचित्तत्वादिगुणं पिशाचेन गृहीतं विद्यात् ।  
निर्भत्सनं सन्तर्जनम् । आवेद्यमानं कथयन्तम् । रथ्या-  
चैलं मार्गवस्त्रखण्डिका । सङ्करकूटमवकरनिकरम् । काष्ठम-

व्यश्वप्रतिकृतिः काष्ठाश्वः । तत्रापि पिशाचग्रहेष्वापि  
प्रेताकृतीत्याद्यन्तेन ग्रन्थेन कश्मलादिभिः प्रेतान्तैर्गृहीतानां  
लक्षणं सुबोधम् । इति पिशाचाः ।

बहुप्रलापमुग्रवाक्यं विलम्बितगतिं कृष्णवदनं  
शूनप्रलम्बवृषणं कूष्माण्डेन ॥ २७ ॥

बहुप्रलापादिगुणं कूष्माण्डेन गृहीतं विद्यात् ।

नम्रं धावन्तमकस्मादश्मकाष्ठादि गृहीत्वा भ्रमन्तं  
तृणचीरमाल्यनिवसनमुत्रस्तदृष्टिं परुषाभिधायिनं  
श्मशानशून्यैकवृक्षरन्ध्रानिषेविणं तिलान्नमद्यामि  
षसक्तदृष्टिं काखोर्देन ॥ २८ ॥

नम्रत्वादिगुणं काखोर्दाल्येन ग्रहेणाधिष्ठितं विद्यात् ।  
निवसनशब्दस्य तृणादिभिः सम्बन्धः । सक्तशब्दस्य  
तिलान्नादिभिः ।

उग्रवादिनं रक्तवस्त्रनेत्रमन्नाभिलाषिणमुदकं  
प्रार्थयमानं मौकिरणेन ॥ २९ ॥

उग्रवागादियुतं मौकिरणेन गृहीतं विद्यात् ।

सत्यवादिनं परिवेषिनं धूपगन्धमाल्यरातिमति-  
निद्रालुं वेतालेन ॥ ३० ॥

सत्यवागादिगुणं वेतालेन गृहीतमिति जानीयात् ।  
परिवेषनं कम्पनम् ।

अप्रसन्नदृष्टिं चलन्नेत्रपक्ष्माणं शङ्कितेक्षणं दीन-  
वदनं संशुष्कतालुं निद्रालुं प्रतिहतवाचमपसव्यवस्त्र-  
मल्पाग्निसरोचकिनं तिलगुडपायसमांसरुचिं च  
पितृग्रहेण ॥ ३१ ॥

अप्रसन्नदृष्टित्वादिगुणं पितृग्रहेण गृहीतं विद्यात् ।  
अपसव्यमवामम् । रुचिशब्दस्तिलादिभिः सम्बन्ध्यते तेन  
तिलरुचिं वा गुडरुचिं वा पायसरुचिं वा मांसरुचिं वा  
इति ।

ऋषिगुरुवृद्धसिद्धानामभिशापानुध्यानानुरूप -  
विहारव्याहारहारं तद्ग्रहेण गृहीतं विद्यादिति ।  
भवति चात्र ॥ ३२ ॥

ऋष्यादीनामन्यतमस्य यस्य वाभिशापानुध्यानस्यानु-  
रूपैः प्रत्यक्षानुमितैर्विहारादिभिर्युक्तस्तं तद्गृहीतमेव  
विद्यात् । [ यो नरो गुर्वादीनां शापस्यानुध्यानेन ते  
मामेवं शप्तवन्त इत्यादि सर्वदा व्यवहरति तद्विधाहार-  
चेष्टो वा भवति तं गुर्वाद्यन्यतमग्रहेण गृहीतं विद्यादिति  
कैरली व्याख्या ] ।

लक्षयेत् ज्ञानविज्ञानवाक्चेष्टावलपौरुषम् ।

पुरुषेऽपौरुषं यत्र तत्र भूतग्रहं वदेत् ॥ ३३ ॥

यत्र यस्मिन् पुरुषेऽपौरुषमपुरुषोचितं ज्ञानादिकं  
वैद्यो लक्षयेत् तत्र भूतग्रहमस्तीति वदेदिति साधारणं  
लिङ्गम् ।

कुमारवृन्दानुगतं नग्नमुद्धतमूर्धजम् ।

अस्वस्थमनसं दैर्घ्यकालिकं सग्रहं त्यजेत् ॥ ३४ ॥

कुमारवृन्दानुगतमित्याद्यसाध्यग्रहलक्षणं ।

॥ इति सप्तमोऽध्यायः ॥

## अथ अष्टमोऽध्यायः ।

उक्तक्रमेणैव भूतानां चिकित्सितं प्रदर्शयितुमध्याय  
आरभ्यते ।

अथातो भूतप्रतिषेधं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

भूतं जयेदहिंसेच्छुं जपहोमबलिब्रतैः ।  
तपःशीलसमाधानज्ञानदानदयादिभिः ॥ २ ॥

अहिंसेच्छुं साध्यं रतिकामं बलिकामं च भूतं जप-  
प्रभृतिभिर्जयेत् ।

हिङ्गुव्योषालनैपालीलशुनार्कजटाजटाः ।  
अजलोमीसगोलोमी भूतकेशी वचा लता ॥ ३ ॥  
कुक्कुटीसर्पगन्धाख्यातिलाः काणविकाणिके ।  
वज्रप्रोक्ता वयस्था च शृङ्गी मोहनवलयपि ॥ ४ ॥  
स्रोतोजाञ्जनरक्षोन्नं रक्षोन्नं चान्यदौषधम् ।  
खराश्वधाविडुर्ध्वगोधानकुलशल्यकात् ॥ ५ ॥  
द्वीपिमार्जारगोसिंहव्याघ्रसामुद्रसत्वतः ।  
चर्मपित्तद्विजनखा वर्गेऽस्मिन् साधयेत् घृतम् ॥ ६ ॥  
पुराणमथवा तैलं नवं तत्पाननस्ययोः ।  
अभ्यङ्गे च प्रयोक्तव्यमेषां चूर्णं च धूपने ॥ ७ ॥  
एभिश्च गुलिकां युञ्ज्यादञ्जने सावपीडने ।  
प्रलेपे कल्कमेतेषां काथं च परिषेचने ॥  
प्रयोगोऽयं ग्रहोन्मादान् सापस्मारान् शमं नयेत् ॥ ८ ॥

हिङ्गुवादौ वर्गे पुराणं घृतं सिद्धं नवं तैलं वा पान-  
नस्ययोः अभ्यङ्गे च प्रयोक्तव्यम् । नैपाली मनश्शिला ।  
अर्कजटा अर्कमूलम् । जटा मांसी । अजलोमी मेषविलो-  
चना । गोलोमी दूर्वा । भूतकेशी शुक्ला निर्गुण्डी ।  
लता शतपुष्पा । कुक्कुटी रसायनोक्तलक्षणा । सर्पगन्धा  
गन्धानकुली । काणा काकोली । विकाणा क्षीरकाकोली ।  
वज्रप्रोक्ता सुधा । वयस्था आमलकम् । शृङ्गी कर्कट-  
शृङ्गी । मोहनवल्ली ब्राह्मी शिरीषश्च । रक्षोन्नं सर्षपम् ।

अन्यद्रक्षाप्रमाषध वचादि यथालाभम् । खरादीनां  
त्रयोदशानां सामुद्राणां च सत्वानां प्राणिनां यथालाभं  
चर्मादिकम् । एषामित्येभिरिति च हिङ्गवादीनां परामर्शः ।  
अवपीडनं कल्कादिनस्यम् । सुबोधम् ।

गजाह्वापिप्पलीमूलव्योषामलकसर्षपान् ।  
गोधानकुलमार्जारशशपित्तप्रपेषितान् ॥  
नावनाभ्यङ्गसेकेषु विदधीत ग्रहापहान् ॥ ९ ॥

गजाह्वादीन् गोधादिपित्तप्रपेषितान् नावनादिषु  
ग्रहापहान् विदधीत । गजाह्वा हस्तिपिप्पली ।

अश्वश्चाश्वतरोलूककङ्कगृध्रशृगालजा ।  
विट्खरोष्ट्रवराहाश्च तथा तैलं विपाचितम् ॥  
पिष्टया वस्तमूत्रेण नावनादिषु पूजितम् ॥ १० ॥

अश्वदीनां दशानां विश्वा पुरीषेण वस्तमूत्रापिष्टया  
तैलं विपाचितं नावनादिषु पूजितम् । अश्वतरो वेमरः ।

शिरीषपुष्पं लशुनं शुण्ठीं सिद्धार्थकं वचाम् ॥  
मञ्जिष्ठां द्वे निशे कृष्णां वस्तमूत्रेण पेयेत् ।  
छायाशुष्का कृता वर्तिः मत्स्यपित्तदुताञ्जनम् ॥ ११ ॥

शिरीषादिभिर्धस्तमूत्रपिष्टैः कृता वर्तिः छायाशुष्का  
सती प्रयोगकाले मत्स्यापित्तेन दुता भूतेष्वञ्जनम् ।

नक्तमालफलं व्योषं विल्वस्योनाकयोर्जटा ।  
हरिद्रे च कृता वर्तिः पूर्ववन्नयनाञ्जनम् ॥  
वयस्था हिङ्गु कटुका षड्ग्रन्था सैन्धवं तथा ॥ १२ ॥

नक्तमालफलादिभिः कृता वर्तिः पूर्ववदिति वस्त-  
मूत्रपिष्टा शुष्का च मत्स्यपित्तेन दुता नयनाञ्जनम् ।  
नक्तमालः कर्णिकारः । जटा मूलम् । वयस्थेत्यादि ।  
तथा पूर्ववन्नयनाञ्जनम् । वयस्था आमलकम् । षड्ग्रन्था  
वचा ।



सिद्धार्थकवचाहिङ्गुप्रियङ्गुरजनीद्वयम् ।  
 मञ्जिष्ठाश्वेतकटभीवरश्वेताद्रिकर्णिकाः ॥१३॥  
 निम्बस्य पत्रं बीजं तु नक्तमालशरीषयोः ।  
 सुराह्णं त्र्यूषणं सर्पिर्गोमूत्रे तैश्चतुर्गुणे ॥१४॥  
 सिद्धं सिद्धार्थकं नाम पाने नस्ये च योजितम् ।  
 ग्रहान् सर्वान् निहन्याशु विशेषादासुरान् ग्रहान् ॥१५॥  
 कृत्यालक्ष्मीविषोन्मादज्वरापस्मारपाप्मजित् ।  
 एभिरेवौषधैर्बस्तवारिणा कल्पितोऽगदः ॥ १६ ॥  
 पाननस्याञ्जनालेपनानोदुर्घर्षणयोजितः ।  
 गुणैः पूर्ववदुद्दिष्टो राजद्वारे च सिद्धिर्कृत् ॥१७॥

सिद्धार्थकादिभिः कल्काकृतैश्चतुर्गुणे गोमूत्रे सिद्धं  
 सर्पिर्नाम्ना सिद्धार्थकम् । ग्रहान् सर्वान् सुरादीन् निहन्ति ।  
 आसुरान् ग्रहान् विशेषान्निहन्ति । कृत्यादिघ्नं च । कृत्या  
 अभिचारदेवता । एभिर्भारत सिद्धार्थकादिभिर्वस्तमूत्रेणा-  
 गदः पानादि योजितो गुणैः पूर्ववत् । सुबोधम् ।

सिद्धार्थकव्योषवचाश्रगन्धा  
 निशाद्वयं हिङ्गुपलाण्डुकन्दम् ।  
 बीजं करञ्जात् कुसुमं शिरीषात्  
 फलं च वल्कं च कपित्थवृक्षात् ॥१८॥  
 समाणिमन्थं सनतं सकुष्ठं  
 स्योनाकमूलं किण्णिही सिता च ।  
 बस्तस्य मूत्रेण सुभावितं तत्  
 पित्तेन गव्येन गुडान् विदध्यात् ॥१९॥  
 दुष्टग्रहोन्मादतमोनिशान्धा-  
 नुदुब्बन्धकान् वारिनिमग्नदेहान् ।  
 दिग्धाहतान् दर्पितसर्पदंष्ट्रं  
 स्तेसाधयन्त्यञ्जननस्यलेपैः ॥२०॥

सिद्धार्थकाद्यनेकवारं बस्तमूत्रेण भावितं गोपित्तेन गुडान्  
 कुर्यात् । ते गुडा अञ्जनादिभिर्दुष्टग्रहादीन् साधयन्ति ।  
 वल्कं त्वक् । माणिमन्थं सैन्धवम् । स्योनाकस्य मयूर-  
 जङ्घस्य मूलम् । किण्णिही गिरिकर्णिका । सा तु सिता

शुक्ला । तमस्तिमिरम् । उदुब्बन्धको गलबन्धेन मृतकल्पः ।  
 तदञ्जलनिमग्नदेहः । विपलितेन शस्त्रेणाहतो दिग्धाहतः ।  
 कार्पासास्थिमयूरपत्रबृहतीनिर्माल्यपिण्डीतक ।  
 त्वग्वांशीवृषदंशधिदुषवचाकेशाहिनिर्मोचनैः ॥  
 नागेन्द्रद्विजशृङ्गहिङ्गुमरिचैस्तुल्यैः कृतं धूपनं ।  
 स्कन्दोन्मादपिशाचराक्षससुरावेशग्रहघ्नं परम् ॥२१॥

कार्पासास्थ्यादिभिस्तुल्यैः समभागैः कृतं धूपनं  
 स्कन्दग्रहादिघ्नम् । निर्माल्यं स्पृष्ट्वा । पिण्डीतको मदनः ।

त्रिकटुकदलकुङ्कुमग्रन्थिकक्षारसिंही  
 निशादारुसिद्धार्थयुग्माश्वत्थश्राद्धयैः ।  
 सितलशुनफलत्रयोशीरतिकावचा  
 तुल्ययष्टीबलालोहितैलाशिलापदमकैः ॥२२॥  
 दधितगरमधूकसारप्रियाह्वाविषाख्या  
 विषातार्क्ष्यशैलैः सचव्यामयैः कल्कितैः ।  
 घृतमनवमशेषमूत्रांशसिद्धं मतं  
 भूतरावाह्यं नानतस्तद्ग्रहघ्नं परम् ॥२३॥

त्रिकटुकादिभिस्तुल्यैः समभागैः कल्कितैश्चेषमूत्रांश-  
 सिद्धमष्टानां मूत्राणामंशेन भागेन पक्वमाज्यमनवं पुराणं  
 नाम्ना भूतरावम् । तत् पानात् परं ग्रहघ्नम् । ग्रन्थिकं  
 पिप्पलीमूलम् । सिंही बृहती । सिद्धार्थयुग्मं रक्तश्वेतभेदेन ।  
 सितं चन्दनम् । लोहिता मञ्जिष्ठा । दधि श्रीवासम् ।  
 प्रियाह्वा प्रियङ्गुः । विषाख्या लाङ्गली । विषा अति-  
 विषा । आमयं कुडम् । त्रिशद्वर्णैः पूर्णपादस्त्वर्णाख्योयं  
 हि दण्डकः ।

नतमधुककरञ्जलाक्षापटोलीसमङ्गावचा ।  
 पाटलीहिङ्गुसिद्धार्थसिंहीनिशायुग्लतारोहिणैः ॥२४॥  
 बदरकटुफलत्रिकाकाण्डदारुकिमिघ्राजगन्धामरा ।  
 झोलकोशातकीशिष्टुनिम्बाश्वत्थदेन्द्राह्वयैः ॥ २५ ॥  
 गदशुकतरुपुष्पबीजोऽग्रयष्टाद्रिकर्णीनिकुम्भाग्नि ।  
 बिल्वैःसमैःकल्कितैर्मूत्रवर्गेण सिद्धं घृतम् ॥२६॥  
 विधिविनिहितमाशु संवेःक्रमैर्योजितं हन्ति सर्व-  
 ग्रहोन्मादकुष्ठज्वरास्तन्महाभूतरावं स्मृतम् ॥२७॥

नतादिभिः समैः कल्कतैर्धृतं मूत्रवर्गेणाष्टभिर्मूत्रैः  
सिद्धं विधिना च पात्रे निहितं सर्वैश्च पानादिभिः क्रमै-  
योजितं सर्वग्रहादीन् हन्ति नाम्ना महाभूतरावं स्मृतम् ।  
समङ्गा मञ्जिष्टा । मिहीं बृहती । निशायुग्दार्वी पिण्ड-  
हरिद्रा च । लता सारिखा शतपुष्पा च । रोहिणी कटु  
रोहिणी । कटु मरिचम् । फलत्रिकं त्रिफला । दारुदेव-  
दारुः । अमरा निर्गुण्डी । अङ्गोलोऽङ्गोलः । अम्बुदो मुस्तः ।  
इन्द्राह्वय इन्द्रवृक्षः । गदं कुङ्कुम् । शुक्रतरुः शिरीषः ।  
वीजोग्रो वंशः । अद्रिकर्णी गिरिकर्णी । निकुम्भो  
दन्ती । अग्निश्चक्रकः । षट्त्रिंशद्वर्णपादोयं व्यालारुयो  
दण्डकः स्मृतः ।

ग्रहा गृह्णन्ति ये येषु तेषां तेषु विशेषतः ।  
दिनेषु बलिहोमादीन् प्रयुञ्जीत चिकित्सकः ॥२८॥

पूर्वाध्यायोक्तप्रकारेण ग्रहा भूता येषु दिनेषु गृह्णन्ति  
तेष्वेव दिनेषु विशेषतस्तेषां बल्यादींश्चिकित्सकः प्रयुञ्जीत ।  
विशेषशब्दादन्यदापीति ।

स्नानवस्त्रवसामांसमद्यक्षीरगुडादि च ।  
रोचते यद्यदा येभ्यस्तत्तेषामाहरेत्तदा ॥ २९ ॥

रत्नानि गन्धमाल्यानि बीजानि मधुसर्पिषी ।  
भक्ष्याश्च सर्वे सर्वेषां सामान्यो विधिरित्ययम् ॥३०॥

येभ्यो ग्रहेभ्यः स्नानादिकं यदैव रोचते तदैवाहरेदुप-  
नयेत् । रत्नादिकं सर्वेषां ग्रहाणां सामान्यः साधारणो  
विधिः ।

सुरर्षिगुरुवृद्धेभ्यः सिद्धेभ्यश्च सुरालये ।  
दिश्युत्तरस्यां तत्रापि देवायोपहरेत् बलिम् ॥३१॥  
पश्चिमायां यथाकालं दैत्यभूताय चत्वरि ।  
गन्धर्वाय गवां मार्गे सवस्त्राभरणं बलिम् ॥३२॥

सुरादिभ्यः पञ्चभ्यः सुरालये बलिस्तत्रापि तेष्वपि  
उत्तरस्यां दिशि देवेषु विशेषः । दैत्यभूताय चत्वरि त्रिपथे  
पश्चिमायां दिशि । गवां मार्गे वस्त्राभरणयुक्तो गन्धर्वाय  
बलिः ।

पितृनागग्रहे नद्यां नागेभ्यः पूर्वदक्षिणे ।  
यक्षाय यक्षायतने सरितोर्वा समागमे ॥ ३३ ॥  
चतुष्पथे राक्षसयोर्भीमेषु गहनेषु वा ।  
रक्षसां दक्षिणस्यां तु पूर्वस्यां ब्रह्मरक्षसाम् ॥  
शून्यालये पिशाचाय पश्चिमां दिशमास्थिते ॥३४॥

पितृग्रहे नागग्रहे च नद्यां बलिः नागानां विशेष-  
माह नागेभ्यः पूर्वदक्षिणायां दिशि । यक्षाय यक्षायतने ।  
यक्षायतनं यक्षदेवताक्षेत्रम् । यद्वा वटविटपिमूलं तत्र  
यक्षाधिवासस्य प्रसिद्धत्वात् । सरितोः समागमो नद्योः  
सङ्गमः । राक्षसयोरिति राक्षसानां ब्रह्मराक्षसानां च चतु-  
ष्पथे वा भीषणेषु वा गहनेषु काननेषु । तयोरेव दिक्  
सुबोधा । पश्चिमां दिशमास्थिते शून्यालये पिशाचाय  
बलिः । सर्वत्र दिग्विभाग आतुरगृहापेक्षयेति ।

दिग्देशमुक्त्वा शुचीत्यादिना बलिरुच्यते ।

शुचिशुक्लानि माल्यानि गन्धाः क्षैरेयमोदनम् ।  
दधिच्छत्रं च धवलं देवानां बलिरिष्यते ॥३५॥

शुचिमाल्यादिकं देवानां बलिरिष्यते ।

हिङ्गुसर्षपषड्ग्रन्थाव्योषैरर्धपलोन्मितैः ।  
चतुर्गुणे गवां मूत्रे घृतप्रस्थं विपाचयेत् ॥  
तत्पाननावनाभ्यङ्गैर्देवग्रहविमोक्षणम् ॥ ३६ ॥

हिङ्वादिभिर्धर्धपलोन्मितैर्धृतप्रस्थं चतुर्षु गोमूत्रप्रस्थेषु  
विपाचयेत् । तदधृतं पानादिभिर्देवग्रहविमोक्षणम् ।  
षड्ग्रन्था वचा ।

नस्याञ्जनं वचाहिङ्गुलशुनं बस्तवारिणा ॥ ३७ ॥

वचादिकं बस्तमूत्रेण सह नस्यं चाञ्जनं च देवग्रह-  
विमोक्षणमिति सम्बन्धः । इति देवानाम् ।

दैत्ये बलिर्बहुफलः सोशीरकमलोत्पलः ॥ ३८ ॥

बहुफलादियुक्तो दैत्ये बलिः । इति दैत्ये ।

नागानां सुमनोलाजगुडापूपगुडौदनैः ।

परमान्नमधुक्षीरकृष्णमृन्नागकेसरैः ॥

वचापद्मपुरोशीररक्तोत्पलदलैर्बलिः ॥ ३९ ॥

सुमनः प्रभृतिभिर्नागानां बलिः गुडापूपः सोमालकम् ।  
परमान्नं पायसम् । पुरो गुग्गुलुः । रक्तोत्पलं रक्तोत्पल-  
कुसुमम् ।

श्वेतपत्रं च लोघ्रं च तगरं नागसर्षपाः ।

शीतेन वारिणा पिष्टं नावनाञ्जनयोर्हितम् ॥ ४० ॥

[ श्वेतपत्रमित्यादि । शीतेनानुष्णेन जलेन पिष्टं श्वेत-  
पत्रादिकं नावनाञ्जनयोर्नावनेऽञ्जने च हितं नागग्रह-  
विमोक्षणमित्यर्थः । श्वेतपत्रं श्वेतपद्ममिति केचित् । नागं  
नखम् । सर्षपं ह्रस्वसर्षपम् । नपुंसकमनपुंसकेनैकवचान्य-  
तरस्यामिति हितशब्दस्य क्लीबत्वमेकत्वं च । इति कैरली  
व्याख्या ] इति नागानाम् ।

यक्षाणां क्षीरदध्याज्यमिश्रकौदनगुग्गुलुः ।

देवदारुत्पलं पद्ममुशीरं वस्त्रकाञ्चनम् ॥ ४१ ॥

हिरण्यं च बलिर्योज्यो मूत्राज्यक्षीरमेकतः ।

सिद्धं समोन्मितं पाननावनाभ्यञ्जने हितम् ॥ ४२ ॥

क्षीरादिकं हिरण्यान्तं यक्षाणां बलिः । मिश्रकौदनं  
मांसमिश्रमोदनम् । वस्त्रकाञ्चनं हिरण्यं स्वर्णम् । नाग-  
केसरमिति केचित् । मूत्रं घृतं क्षीरं च समोन्मितं तुल्य-  
मेकत्र मिश्रीभावेन सिद्धं पानादौ हितम् ।

हरीतकी हरिद्रे द्वे लशुनो मरिचं वचा ।

निम्बपत्रं च वस्ताम्बुकल्कितं नावनाञ्जनम् ॥ ४३ ॥

हरीतक्यादिकं वस्तमूत्रेण कल्कितं नावनमञ्जनं च  
नावनाञ्जनविषये हितम् । इति यक्षाणाम् ।

ब्रह्मरक्षोबलिः सिद्धं यवानां पूर्णमादकम् ।

तोयस्य कुम्भः पललं लघ्रं वस्त्रं विलेपनम् ॥ ४४ ॥

यवानां पूर्णमन्यूनाधिकमादकं सिद्धं कल्कितं तोय-  
कुम्भादिकं च ब्रह्मरक्षसो बलिर्भवति । आदकं षोडश-

कुडवप्रमाणम् । तोयस्य कुम्भो द्रोणः । पललं मांसम् ।  
विलेपनं चन्दनाद्यनुलेपनम् ।

गायत्रीविंशतिपलकृत्येऽर्घपलिकैः पचेत् ।

ऽणत्रिफलाहिङ्गुषड्ग्रन्थामिसिसर्षपैः ॥ ४५ ॥

सनिम्बपत्रलशुनैः कुडवान् सप्त सर्षिषः ।

गोमूत्रे त्रिगुणे पाननस्याभ्यङ्गेपु तद्धितम् ॥ ४६ ॥

गायत्रीविंशतिपलस्य खदिरपलविंशतेः काथे काथ-  
परिभाषया कृते व्यूषणादिभिरर्घपलैः सह सप्त कुडवान्  
सर्षिषान्त्रिगुणे गोमूत्रे पचेत् । तत् पक्वं घृतं ब्रह्मरक्षसां  
पानादिषु हितम् । षड्ग्रन्था वचा । मिसिः शतपुष्पा ।  
लशुनं सितलशुनम् । इति ब्रह्मरक्षसाम् ।

रक्षसां पललं शुक्रं कुसुमं मिश्रकौदनम् ।

बलिः पक्वमांसानि निष्पावा रुधिरोक्षिताः ॥ ४७ ॥

पललादिकं रुधिरोक्षितनिष्पावान्तं रक्षसां बलिः  
बलिसाधनम् । पललं तिलचूर्णम् । मिश्रकौदनं मांसेन  
सह पक्वमोदनम् । पक्वान्यामानि च मांसानि । रुधिरेण  
रक्तेनोक्षिताः सिक्ताः ।

नक्तमालशिरीषत्वङ्मूलपुष्पफलानि च ।

तद्वच्च कृष्णपाटल्या बिल्वमूलं कटुत्रिकम् ॥ ४८ ॥

हिङ्गुविन्दूयवसिद्धार्थलशुनामलकीफलम् ।

नावनाञ्जनयोर्योज्यो वस्तमूत्रदुतोऽगदः ॥ ४९ ॥

नक्तमालशिरीषत्वगादिकं वस्तमूत्रदुतोऽगदो रक्षसां  
नावनाञ्जनयोर्नावनविषयेऽञ्जनविषये च योज्यः । नक्तमालः  
कर्णिकारः । कृष्णपाटली कृष्णपुष्पा पाटली ।

एभिरेव घृतं सिद्धं गवां मूत्रे चतुर्गुणे ।

रक्षोग्रहान् वारयते पानाभ्यञ्जननावनैः ॥ ५० ॥

एभिरेव रक्तमालत्वगादिमिश्रतुर्गुणे गोमूत्रे सिद्धं पक्वं  
घृतं पानादिभी रक्षोग्रहान् वारयते स्नाद्धि । इति  
रक्षसाम् ।

पिशाचानां बलिः सीधुः पिण्याकः पललं दधि ।  
मूलकं लवणं सर्पिः समूतौदनयावकम् ॥ ५१ ॥

सीधुः आदि यावकान्तं पिशाचानां बलिः । सीधुरि-  
धुक्रुतं मद्यम् । पिण्याकस्तिलकल्कः । पललं मांसम् ।  
मूलकं तत्संज्ञं शाकम् । भूतौदनं मांसौदनम् । यावकं  
वाच्यम् ।

हरिद्राद्वयमाज्जिष्ठामिसिसैन्धवनागरम् ।  
हिङ्गुप्रियङ्गुत्रिकटुरसोनत्रिकलावचाः ॥ ५२ ॥  
पाटलीश्वेतकटभीशिरीषकुसुमैर्धृतम् ।  
गोमूत्रपादिकं सिद्धं पानाभ्यञ्जनयोर्हितम् ॥ ५३ ॥

पाटल्यादिभिः कृते काथे हरिद्राद्वयादिकं कल्की-  
कृत्य गोमूत्रचतुर्भागयुक्तं सिद्धं घृतं पानेभ्यञ्जने च पिशा-  
चानां पिशाचग्रह्यहीतानां हितम् । श्वेतकटभी सुषवी ।  
पुञ्जानीति भाषायाम् ।

वस्ताम्बुपिष्टैस्तैरेव योज्यमञ्जननावनम् ॥ ५४ ॥

वस्ताम्बुनाविमुत्रेण पिष्टैस्तैरेव हरिद्राद्वयादिभिर-  
ञ्जनं नावनं च योज्यम् । इति पिशाचानाम् ।

देवार्षिपितृगन्धर्वे तीक्ष्णं नस्यादि वर्जयेत् ।  
सर्पिष्पानादि मृद्वस्मिन् भैषज्यमवचारयेत् ॥ ५५ ॥

देवादितृष्टये तीक्ष्णमसहनीयं नस्यादिकं वर्जयेत् ।  
अस्मिन्तृष्टये सर्पिष्पानादिकं सर्वं च भैषज्यं मृद्वतीक्ष्ण-  
मवचारयेत् प्रयोजयेत् । सर्पिष्पानादीत्यत्रादिशब्देन  
नावनाभ्यङ्गादिपरिग्रहः ।

ऋते पिशाचात् सर्वेषु प्रतिकूलं च नाचरेत् ।  
सर्वेद्यमातुरं व्रन्ति क्रुद्धास्ते हि महौजसः ॥ ५६ ॥

सर्वेषु ग्रहेषु प्रतिकूलं न किञ्चिदप्याचरेत् पिशाचा-  
द्वेते पिशाचं वर्जयित्वा । ते सुरादयः पिशाचवर्जिता  
महौजसोऽनिर्देश्यशक्तिविशेषा यतः प्रतिकूलाचरणेन  
क्रुद्धाः सर्वेद्यमातुरं व्रन्ति ।

ईश्वरं द्वादशभुजं नाथमार्यावलोकितम् ।  
सर्वव्याधिचिकित्सां च जपन्सर्वग्रहान्जयेत् ॥  
तथोन्मादानपस्मरानन्यं वा चित्तविप्लवम् ॥ ५७ ॥

नाथमार्यावलोकितारख्यं ध्यात्वा सर्वव्याधिचिकित्सां  
विद्यां जपन् समाहितः पौनः पुन्येनोच्चरन् सर्वग्रहानुन्मादा-  
दींश्च जयेत् । ईश्वरादिकं तस्यैव विशेषणम् [ ईश्वर-  
मिति । द्वादशभुजं द्वादशसङ्ख्यैर्भुजैर्युतं आर्यावलोकितं  
आर्यया पार्वत्या अवलोकितमार्यासहितमित्यर्थः । नाथं  
लोकैकनाथमीश्वरं महादेवं ध्यात्वा सर्वव्याधिचिकित्सां  
लक्षणया सर्वव्याधेः प्रायश्चित्तभूतं श्रीपञ्चाक्षरादिकं  
मन्त्रं जपन् समाहितः पौनः पुन्येनोच्चरन् सर्वग्रहान्  
पञ्चसप्ताष्टादशविधानुन्मादान् वक्ष्यमाणलक्षणानपस्मरान-  
पस्मरग्रहानन्यं वा येनकेनापि हेतुनोत्पन्नं चित्तविप्लवं  
बुद्धिविभ्रंशं जयेच्छमयेत् । इति कैरली ]

महाविद्यां च मायूरीं शुचिस्तं श्रावयेत् सदा ॥ ५८ ॥

तं चातुरं शुचिर्वैद्यो मायूरीं महाविद्यां सदा श्राव-  
येत् । [ शुचिं तं श्रावयेत् सदा इति च पाठः । महा-  
विद्यामिति । शुचिं कायवाङ्मनोव्यापारशुद्धं तमातुरं महा-  
विद्यां बुद्धदेवताख्यां मायूरीं त्वरितां सदानवरतं श्रावयेत्  
तं प्रति ब्रूयात् । इति कैरली ]

भूतेशं पूजयेत् स्थाणुं प्रमथाख्यांश्च तद्गणान् ।  
जपन् सिद्धांश्च तन्मन्त्रान् ग्रहान् सर्वानपोहति ॥ ५९ ॥

भूतेशमिति । भूतनाथविग्रहं स्थाणुं च भगवन्तं महे-  
श्वरं प्रमथाख्यांस्तद्गणांश्च पूजयेत् । तदिति स्थाणुपरा-  
मर्शः । भूतेशमिति । भूतेशं सर्वभूतानामादां स्थाणुं  
महादेवं प्रमथाख्यान् भूतप्रमथगुह्यकादिषु मध्ये प्रम-  
थाख्यान् गणांश्च तदिति स्थाणुपरामर्शः पूजयेत्  
बलिकर्मादिपूजाविशेषैः प्रसादयेत् । जपन्मिति ।  
सिद्धान् प्रसिद्धांस्तन्मन्त्रानघोरादीनिर्निता पाठ्यकारः ।  
ग्रन्थान्तरेऽन्यथा प्रोक्तं च । व्योमावापीमहाविद्या महा राशु-  
पतस्तथा । फेलाक्षी वज्रगान्धारी मालिनी मन्त्रसंहिता ।

तथा त्रिविडनासा च शूलिनी चेति कीर्तिताः । तन्त्रे  
सिद्धा महामन्त्रा ग्रहाणां निग्रहा हिताः । इति तान्  
मन्त्रान् जपन् सर्वान् ग्रहानपोहति । इति कैरली ।

यच्चानन्तरयोः किञ्चिद्वक्ष्यतेऽध्याययोर्हितम् ।  
यच्चोक्तमिह तत् सर्वं प्रयुञ्जीत परस्परम् ॥ ६० ॥

यच्चेत्यादिनोन्मादापस्मारयोर्भूतानां च साधारणी

चिकित्सा बोद्धव्येयुक्तम् । [ यच्चेति । अनन्तरयोर्नोन्मादा-  
पस्मारप्रतिषेधयोर्यद्विहितं चिकित्सितं वक्ष्यते इह भूतप्रतिषेधे  
यदुक्तं च तत्सर्वं कर्म परस्परं व्यत्यस्य प्रयोजयेत् । तच्चेति  
च शब्देन अस्मिन्नध्याये देवदानवग्रहादीनुद्दिश्य प्रोक्तं  
कर्मापि परस्परं प्रयुञ्जीतेति द्योतितम् । इति कैरली ]

॥ इति अष्टमोऽध्यायः ॥

★ ★ ★

## अथ नवमोऽध्यायः ।

भूतसमानहेतुत्वादिभिर्भिन्नोपपन्नसामान्याचिकित्सा-  
सामान्याश्च भूतचिकित्साया अनन्तर एवोन्मादापस्मार-  
योर्निर्णयस्तत्र प्रथममुन्मादं प्रदर्शयितुमध्याय आरभ्यते ।

अथात उन्मादप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

षडुन्मादा भवन्ति वातपित्तकफसन्निपाताधि-  
विषनिमित्ताः । तत्रोन्मादो नाम य उन्मार्गैः शारीर-  
मानसैर्दोषैर्मनसो मदः ॥ २ ॥

वातादिभेदेन षडुन्मादाः । आधयो मानसा व्याधयो  
मौनविचारहर्षादयः । तत्र शारीरैवातादिभिर्मानसाभ्यां च  
रजस्तमोभ्यां मनसो यो मदः स उन्माद इत्युन्मादस्य  
निर्वचनम् ।

तेषां पुनरुन्मार्गत्वे हेतुः शमलं विकृतोपहित-  
माहितमनुचितमन्नपानाविधिनिरपेक्षमाहारजातमत्यु-  
पक्षीणदेहानां व्यवायव्याधिवेगसमुद्गमे विषम-  
शरीरचेष्टोपसेवा देवद्विजगुरुलङ्घनं वा रागद्वेष-  
जनिताभिराधिभिर्मनोविघातो विषोपविषगरोपयोगो  
वा ॥ ३ ॥

तेषामिति शारीरमानसानां दोषाणामुन्मार्गमने तु  
शमलादिकं हेतुः । शमलं पापम् । विकृतोपहितमित्याद्या-  
हारजातस्य विशेषणम् । विकृतोपहितं कृतमाहितमपश्यम् ।  
अनुचितमनश्चस्तम् । विषमेण शरीराङ्गेन या चेष्टा  
तस्याः सेवा । देवादीनामुल्लङ्घनं वा । रागजनिता  
आधयो दयितादिविरहादयः । द्वेषजनिता भयादयः ।  
तैराधिभिर्मनोविघातः । विषं महाविषम् । उपविषं  
स्वल्पशक्तिं विषम् । गरोऽनेकसंयोगजनितं विषम् ।

एभिर्हीनसत्त्वस्य मनस्युपहते बुद्धौ प्रचलिताया-  
मत्युदीर्णत्वादोषाः प्रकुपिता हृदयमुपसृत्य मनो-  
वहानि स्रोतांस्यावृत्य जनयन्त्युन्मादम् ॥ ४ ॥

एभिरियनन्तरोक्तैर्हेतुभिः । हीनसत्त्वस्येत्यादि  
सुबोधम् ।

तत्र शिरसः शून्यता चक्षुषोरस्वस्थत्वं स्वनः  
कर्णयोरुच्छ्वासाधिक्यमास्यसंस्त्रवणमन्त्रानभिलाषोऽ  
रोचकोऽविपाको हृदयग्रहोऽस्थाने ध्यानायाससम्भो-  
होद्वेगाः सततं रोमहर्षो ज्वरोऽभीक्ष्णमुन्मत्तचित्तत्वमु-  
दित्वमर्दिताकृतिकरणं व्याधेः स्वप्ने च दर्शनमभीक्ष्णं  
भ्रान्तचित्तचलितानवस्थितानामप्रशस्तानां रूपाणां

तिलपीडकवक्त्रकाधिरौहणं वातकुण्डलिकाभिरुन्म-  
थनं निमज्जनं कलुषाणामम्भसामावर्तेषु चक्षुषोश्चाप-  
सर्पणमिति दोषनिमित्तानामुन्मादानां पूर्वरूपाणि ।  
ततोऽनन्तरमुन्मादाभिनिर्वृत्तिरेव ॥ ५ ॥

तत्रेत्यादिना वातादिदोषनिमित्तानामुन्मादानां पूर्व-  
रूपाणि । अस्थानेऽप्रमङ्गे ध्यानादयः । उददो दोषादि-  
विज्ञानीयोक्तलक्षणः । देहस्य व्याधेः स्वप्ने दर्शनं ।  
भ्रान्तादिगुणानां च रूपाणां दर्शनम् । क्वचिच्चक्राधि-  
रूढैस्तिलाः पीड्यन्ते यथास्मद्देशे । वातकुण्डलिका  
आवर्तवाताः । ततः पूर्वभ्योऽनन्तरमुन्मादोऽवश्यमभि-  
निर्वर्तत इत्येवशब्दार्थः ।

सामान्यलिङ्गं मनोबुद्धिस्मृत्यादिसम्प्रमोषः ॥ ६ ॥

मनः सम्प्रमोषादिकनुत्पन्नानामुन्मादानां दोषजानां  
सामान्यलिङ्गम् ।

ततश्च देहो हतसारथिरिव रथोऽकर्णधार इव  
चाप्सु प्लवः सुखदुःखाचारधर्मधर्मप्रलुप्तोऽकस्माद्  
भ्रमति ॥ ७ ॥

ततश्चेति मनःप्रभृतीनां सम्प्रमोषे । कर्णधारः प्लववाहकः ।  
प्लवश्च नावादः ।

तत्रवातादस्थानस्मितहसितनृत्तगीतवादित्रवा -  
गङ्गविक्षेपवाग्भेदभ्रू विक्षेपरोदनक्रोशनाफोटनानि  
पर्यटनमजस्रमास्यात् फेनागमो यानमयानैरलङ्करण-  
मनलङ्कारिकैर्द्रव्यैर्लोभोऽभ्यवहार्येषु लब्धेषु चावमान-  
स्तीव्रं मात्सर्यं काश्यं पारुष्यमुत्पिण्डितारुणाक्षता  
जीर्णेऽन्ने चातिबलवत्त्वम् ॥ ८ ॥

तत्रेत्यादिना विशेषलिङ्गानि । अतिबलवत्त्वान्तं वातज  
उन्मादे लक्षणम् ।

पित्तात् क्रोधः सन्तर्जनमकस्मान्मुष्टिलोष्टकाष्ट-  
शस्त्रैरभिद्रवणं नम्रता प्रच्छाद्यशिशिराभिरतिरुदका-  
भिलाषः सन्तापः पीतावलसंसनमनिमित्तमनलज्वल-  
नोपशङ्काहि तारकादर्शनं ताम्रहरितहारिद्रसंरब्धा-  
क्षत्वं च ॥ ९ ॥

पित्तादुन्मादे संरब्धाक्षत्वान्तं लिङ्गम् । प्रकुष्टा छाया  
यत्र देशे स प्रच्छाद्यः । पीतावलसंसनं पीतस्य गुणेन  
भ्रंशः ।

कफादल्पवाक्चेष्टाहारत्वमरोचको वमथुरुष्ण-  
सेवा लालासिङ्घाणकस्रवणं रहः कामता स्त्रीप्रियत्वं  
निद्राव्रीभत्सत्वं शौचद्वेषः श्रयथुरास्ये शुक्लस्तिमित-  
मलाविलाक्षता भुक्ते रात्रौ च बलवत्त्वमिति ।

भवति चात्र ॥ १० ॥

रात्रिबलवत्त्वान्तं कफादुन्मादे लक्षणम् ।

सर्वायतनसंस्थानसन्निपाते तदात्मकम् ।

उन्मादं दारुणं विद्यात्तं भिषक् परिवर्जयेत् ॥ ११ ॥

सर्वेषामायतनानां दोषोन्मादकारणानां सन्निपाते  
संस्थानानां च सर्वोन्मादलिङ्गानां सन्निपाते मिश्रीभूतत्वे  
तदात्मकमुन्मादं विद्यात् । तं दारुणं सान्निपातिकं वैद्यः  
परिवर्जयेदसाध्यत्वात् ।

धनकान्तादिनाशेन दुःसहेनाभिषङ्गवान् ।

पाण्डुर्दीनो मुहुर्मुख्यन् हाहेति परिदेवते ॥ १२ ॥

रोदित्यकस्मात् स्मयते तद्गुणान् बहुमन्यते ।

शोकक्लिष्टमना ध्यायन् जागरुको विचेष्टते ॥ १३ ॥

धनेत्यादिना आधिज उच्यते । अभिषङ्गोऽभिभवः ।  
तद्गुणा नष्टधनकान्तादिगुणाः । शोकेन क्लिष्टं मनो यस्य  
स तथोक्तः जागरणशीलो जागरुकः ।

विषेण श्याववदनो नष्टच्छायोऽबलेन्द्रियः ।

वेगान्तरेऽपि सम्भ्रान्तो रक्ताक्षस्तं विवर्जयेत् ॥ १४ ॥

विषेणेत्यादिना विषज उन्मादः । वेगान्तरमतीताना-  
गतयोर्विषवेगयोर्मध्यं तत्रापि सम्भ्रान्तोऽस्वस्थचित्तः ।  
तमिति विषजमुन्मादम् ।

अथानिलज उन्मादे स्नेहपानं प्रयोजयेत् ।

पूर्वमावृतमार्गे तु सस्नेहं मृदुशोधनम् ॥ १५ ॥

कफपित्तोद्भवेऽप्यादौ वमनं सविरेचनम् ।

स्निग्धस्विन्नस्य बर्त्तीश्च शिरसश्च विरेचनम् ।

तथास्य शुद्धदेहस्य प्रसादं लभते मनः ॥ १६ ॥

अथेत्यादिना वातादिक्रमेणैवोन्मादानां चिकित्सोच्यते । अनिलज उन्मादे पूर्वं प्रथमं स्नेहपानं प्रयोजयेत् । आवृतमार्गे त्वनिलजे सस्नेहं स्नेहमहितं मृद्वतीक्ष्णं शोधनं वमनविरेचनाख्यम् । कफोद्भवे पित्तोद्भवेऽपि शिरोविरेचनान्तम् । तथेत्यनन्तरोक्तचिकित्सया । अस्थेत्यातुरस्य ।

स्नेहकाले च वातोत्थे तैलं शैरीषमिष्यते ।  
महाकल्याणकं पैत्ते पञ्चगव्यं कफोद्भवे ॥ १७ ॥

वातोत्थ उन्मादे स्नेहकाले स्नेहयोग्ये । शैरीषमपस्मारोक्तम् । पैत्ते महाकल्याणकम् । कफोद्भवे पञ्चगव्यमिष्यते ।

इत्थमप्यनुवृत्तौ तु तीक्ष्णं नावनमञ्जनम् ।  
हर्षणाश्वासनोत्रासभयताडनतर्जनम् ॥ १८ ॥  
अभ्यङ्गोद्वर्तनालेपधूपान् पानं च सर्पिषः ।  
युञ्ज्यात्तानि हि शुद्धस्य नयन्ति प्रकृतिं मनः ॥ १९ ॥

इत्थमप्युक्तया चिकित्सया विहितयाप्युन्मादस्यानुवृत्तौ दोषाद्यपेक्षया तीक्ष्णं नावनादिकं युञ्ज्यात् । तानि हि नावनादीनि यतः शुद्धदेहस्य सतो मनः प्रकृतिं नयन्ति ।

हिङ्गुसौवर्चलज्योषैर्द्विपलांशैर्वृताढकम् ।  
सिद्धं समूत्रमुन्मादभूतापस्मारनुत् परम् ॥ २० ॥

द्विपलांशैः पलद्वयप्रमाणैर्हिङ्गवादिभिः समूत्रं गोमूत्रसहितं सिद्धं धृतस्याढकमष्टाविंशत्याधिकं पलशतं परमतिशयेन भूतादिनुत् भवति ।

द्वौ प्रस्थौ स्वरसातब्राह्म्या धृतप्रस्थं च साधितम् ।  
व्योषश्यामात्रिवृद्विम्बीशङ्खपुष्पीनृपदुमैः ॥ २१ ॥

ससप्तलकृमिहरैः कल्कितैरक्षसम्भितैः ।  
पलवृध्या प्रयुञ्जीत परं मात्राचतुष्पलम् ॥ २२ ॥

उन्मादकुष्ठपस्मारहरं वन्ध्यासुतप्रदम् ।  
वाक्स्वरस्मृतिमेधाकृद्बन्धं ब्राह्मीधृतं स्मृतम् ॥ २३ ॥

ब्राह्म्याः स्वरसात् प्रस्थद्वयं चतुःषष्टिपलानि धृतप्रस्थं द्वात्रिंशत्पलानि कर्षप्रमाणैः कल्कितैर्व्योषादिभिः साधितं ब्राह्मीधृतसंज्ञमेतत् पलवृध्या दिने दिने पलप्रमाणवृध्या प्रयुञ्जीत । परमुत्कुष्टा मात्रा चतुष्पलं पलचतुष्टयम् । तदधृतमुन्मादादिहरं वन्ध्यायाः सुतप्रदं वागादिकृत् धन्यं भाग्यकरं स्मृतमाचार्यैः ।

वराविशालावदैलादेवदावेलवालुकैः ।  
द्विसारिवाद्विरजनीद्विस्थिराफलिनीनतैः ॥ २४ ॥  
बृहतीकुष्ठमञ्जिष्ठानागकेसरदाडिमैः ।  
वेल्लतालीसपत्रैलामालतीमुकुलोत्पलैः ॥ २५ ॥  
सदन्तीपद्मकहिमैः कर्षाशैः सर्पिषः पचेत् ।  
प्रस्थं भूतग्रहोन्मादकासापस्मारसूदनम् ॥ २६ ॥  
पाण्डुकण्डूविषे शोषे मेहे मोहे ज्वरे गरे ।  
अरेतस्यल्परजसि दैवोपहतचेतासि ॥ २७ ॥  
अमेघसि स्वलद्वाचि स्मृतिकामेऽल्पपावके ।  
बल्यं मङ्गल्यमायुष्यं कान्तिसौभाग्यपुष्टिदम् ॥  
कल्याणकामिदं सर्पिः श्रेष्ठं पुंसवनेषु च ॥ २८ ॥

कर्षाशैः कर्षप्रमाणैर्वरादिभिर्वृतस्य प्रस्थं द्वात्रिंशत्पलानि पचेत् । सर्वत्र जलस्य स्मर्तव्यम् । तदधृतं भूतादि सूदनं पाण्डूवादिषु शस्तं बल्यादिगुणं कान्त्यादिप्रदं च । इदं धृतं कल्याणकसंज्ञं परं पुंसवनं पुंसवनेषु श्रेष्ठं गर्भस्यादिकाले पुरुषप्रजार्थमपि सेवनीयमित्यर्थः ।

एभ्यो द्विसारिवादीनि जले पक्त्वैकविंशतिम् ।  
जले तस्मिन् पचेत् सर्पिर्गुष्टिश्चरितुर्गुणम् ॥ २९ ॥  
वीराद्विमेदाकाकोलीकपिकञ्जूविषाणिभिः ।  
सूर्यपर्णीयुतैरेतन्महाकल्याणकं परम् ॥  
बृंहणं सन्निपातघ्नं पूर्वस्मादधिकं गुणैः ॥ ३० ॥

एभ्य इति वरादिभ्यो द्विसारिवादीन्येव नत्वेलावालुकान्तानि । हिमं चन्दनम् । एतानि चैकविंशतिद्रव्याणि जले पक्त्वा तस्मिन् जले सूर्यपर्णीयुतैर्वीरादिभिः कल्कितैर्गुष्टिश्चरितुर्गुणं सर्पिः पचेत् । एतत् धृतं महाकल्याणकम् ।

वृंहणादिगुणं पूर्वस्मात् कल्याणकात् गुणैरधिकम् । गृष्टि-  
रेकवारप्रसूता गाः ।

जटिला पूतना केशी चारटी मर्कटी वचा ।  
त्रायमाणा जया वीरा चोरकः कटुरोहिणी ॥३१॥  
कायस्था सूकरी छत्रा सातिच्छत्रा पलङ्कषा ।  
महापुरुषदन्ता च वयस्था नाकुलीद्वयम् ॥ ३२ ॥  
कटम्भरा वृश्चिकाली शालिपर्णी च तैर्घृतम् ।  
सिद्धं चातुर्थिकोन्मादग्रहापस्मारनाशनम् ॥ ३३ ॥  
महापैशाचकं नाम घृतमेतद्यथामृतम् ।  
बुद्धिमेधास्मृतिकरं बालानां चाङ्गवर्धनम् ॥ ३४ ॥

जटिलादिभिः शालिपर्ण्यन्तरौषधैःसाधितं महापैशा-  
चकं नाम घृतं चातुर्थिकोन्मादादिनाशनम् । चातुर्थिको  
ज्वरः । एतत् घृतममृततुल्यं महारुणत्वात् । बुध्यादिकरं  
बालानामङ्गवर्धनं च । जटिला मांसी । पूतना गन्धमांसी ।  
केशी शतावरी । चारटी पद्मचारिणी । मर्कटी आत्मगुप्ता ।  
जया अग्निमन्थः । अपराजिता च । वीरा काकोली ।  
चोरकः शठी चण्डा च । कायस्था हरीतकी सुरसश्च ।  
सूकरी बाराही । छत्रा कुस्तुम्बकम् धान्यकमिति च ।  
अतिच्छत्रा गौतमाख्या शतपुष्पेति च । पलङ्कषा लाक्षा ।  
महापुरुषदन्ता महामेदा शतावरीति च । वयस्था  
आमलकम् । नाकुलीद्वयं नाकुली गन्धनाकुली च ।  
कटम्भरा कटभी । वृश्चिकाली चक्रा उष्ट्रधूमक इति च ।

लशुनानां शतं त्रिंशदभयाद्रूपणात् पलम् ।  
गन्धचर्ममषीप्रस्थो व्याढकं क्षीरमूत्रयोः ॥ ३५ ॥  
पुराणसर्पिषःप्रस्थमेभिः सिद्धं प्रयोजयेत् ।  
हिङ्गुचूर्णपलं शीते दत्त्वा च मधुमानिकाम् ॥ ३६ ॥  
तदोषागन्तुसम्भूतानुन्मादान् विषमज्वरान् ।  
अपस्मारांश्च हन्त्याशु पानाभ्यञ्जननावनैः ॥ ३७ ॥

लशुनः सितलशुनः । मधुनः क्षौद्रान्मानिकामष्टौ  
पलानि । तद्भुनघृतं दोषादिसम्भूतानुन्मादादीन् पाना-  
दिभिराशु हन्ति । दोषा वातादयः । आगन्तु आधिविषे ।

उग्रगन्धं पुराणं स्याद्दशवर्षस्थितं घृतम् । लाक्षारस-  
निभं शीतं तद्वि सर्वग्रहापहमिति चरके ।

केवलं सिद्धमेभिर्वा घृतमुत्तममात्रया ।  
पुराणं पाययित्वैनं श्वभ्रे रुन्ध्यात् गृहेऽथवा ॥३८॥

तथेदमपि कुर्यात् । पुराणं घृतं केवलमथवैभिल-  
शुनादिभिः सिद्धमुत्तमया मात्रया अष्टयामजरणीयया  
एनमुन्मादिनं पाययित्वा श्वभ्रे प्रपातं रुन्ध्यात् । गृहेऽथवा  
विजन इत्यर्थात् ।

एतानौषधवर्गान्वा विधेयत्वमगच्छति ।  
अञ्जनोद्धर्तनालेपनावनादिषु योजयेत् ॥ ३९ ॥

निवृत्तोन्मादेऽपि तत्संस्काराद्विधेयत्वमगच्छत्यतो-  
न्तरोक्तान्यथायोगमौषधवर्गानञ्जनादिषु योजयेत् ।

अश्वगन्धाजगन्धोऽग्रगन्धालशुनसर्षपैः ।  
रास्नाकायस्थगोलोमीयुक्तैस्तैलं विपाचितम् ॥ ४० ॥  
गोमूत्रसदृशं पाननस्याभ्यङ्गानुवासनैः ।  
सर्वोन्मादग्रहालक्ष्मीपाप्मापस्मारनाशनम् ॥ ४१ ॥

अश्वगन्धादिभिर्गोमूत्रसमं तैलं विपाचितं पानादिभिः  
सर्वोन्मादादिनाशनम् । उग्रगन्धा वचा । कायस्था हरी-  
तकी । गोलोमी दूर्वा ।

शिरीषो मधुकं हिङ्गु लशुनस्तगरं वचा ।  
कुष्ठं च वस्तमूत्रेण पिष्टं स्यान्नावनाञ्जनम् ॥४२॥  
तद्वज्रोषं हरिद्रे द्वे मञ्जिष्ठाहिङ्गुसर्षपाः ।  
शिरीषबीजं चोन्मादग्रहापस्मारनाशनम् ॥ ४३ ॥

शिरीषबीजादिकं वस्तमूत्रेण पिष्टमञ्जनं नावनं च  
स्यात् । व्योषादिकमपि तद्वदिति वस्तमूत्रेण पिष्टमञ्जनं  
नावनं च । एतच्च प्रयोगद्वयमभ्युन्मादादिनाशनम् ।

ब्राह्मीमैन्त्रीं विडङ्गानि व्योषं हिङ्गुजटां मुरम् ।  
रास्नां विषघ्नां लशुनं विशल्यां मुरसं वचाम् ॥४४॥



ज्योतिष्मतीं नागविन्नामनन्तां सहरीतकीम् ।  
काम्लीं च हस्तिमूत्रेण पिष्ट्वा छायाविशोषिता ।  
वर्तिर्नस्याञ्जनालेपधूपैरुन्मादसूदनी ॥ ४५ ॥

ब्राह्म्यादिकं हस्तिमूत्रेण पिष्ट्वा छायाविशोषिता वर्ति-  
र्नस्यादिभिर्नुमादसूदनी भवति । हिङ्गुजटा हिङ्गुपत्रा ।  
विषन्नात्र सोमराजी कटुभी च । विशल्या गर्भपातनी ।  
ज्योतिष्मती कङ्कुणिका । नागविन्ना नागदन्ती ।  
अनन्ता दूर्वा । काम्ली सौराष्ट्री । अतश्च सुबोधम् ।

पिष्ट्वा फलान्यपामार्गाद्विङ्गुलं हिङ्गुपत्रिकाम् ।  
वर्तिर्गोम्रोष्ट्रपित्तेन मरिचार्धाशकाञ्जनम् ॥  
उन्मादभूतापस्मारे नृषु गोषु च गोचरे ॥ ४६ ॥

गोवृषस्य क्रोष्टुः शृगालस्य च पित्तेन । एतत् सर्ष-  
मेकत एकतो मरिचमित्यर्थाशत्वम् । एषा वर्तिरुन्मादे  
भूतेऽपस्मारे च योज्या । नृषु नरेषु गोचरे विषये गवां  
मारके गोषु वृषभेषु चाञ्जनं विधेयम् ।

अवपीडाश्च विविधाः सर्षपस्नेहसंयुताः ।  
कटुतैलेन चाभ्यङ्गो ध्मापयेच्चास्य तद्रजः ॥ ४७ ॥

सहिङ्गुतीक्ष्णधूमश्च सूत्रस्थानोदितो हितः ।  
शृगालशल्यकोलूकजतुकावृकबस्तजैः ॥ ४८ ॥  
मूत्रपित्तशकृल्लोमनखचर्ममिराचरेत् ।

धूपधूमाञ्जनाभ्यङ्गप्रदेहपरिषेचनम् ॥ ४९ ॥

धूपयेत् सततं चैनं श्रगोमत्स्यैः सुपूतिभिः ।

बातश्लेष्मात्मके प्रायः — ॥ ५० ॥

अवपीडाः कल्कादिनस्या विविधा नानाविधास्तीक्ष्णाः  
ते च सर्षपतैलसंयुताः । कटुतैलेनाभ्यङ्गश्च हितः ।  
तद्रजः सर्षपचूर्णं तच्च सहिङ्गु । कटुशब्देन सर्षपा  
उच्यन्ते । शृगालादीनां मूत्रादिभिर्धूपादीनाचरेत् । जतुका  
चर्मचटिका । श्वाप्रभृतीभिः सुपूतिभिः । क्लिन्नगन्धै-  
रेनमुन्मादिनं सततं धूपयेत् । सुबोधम् ।

— पैत्तिके तु प्रशस्यते ।

तिक्तकं जीवनीयं च सर्पिः स्नेहश्च मिश्रकः ॥ ५१ ॥

शीतानि चान्नपानानि मधुराणि लघूनि च ।  
विध्येत् सिरां यथोक्तं वा तृप्तं मेद्यामिषस्य वा ॥  
निवाते शाययेदेवं मुच्यते मतिविभ्रमात् ॥ ५२ ॥

पैत्तिके तु तिक्तकादिकं सर्पिः प्रशस्यते । सुबोधम् ।  
सिराव्यधादिकं च सर्वं दोषाद्यपेक्षया विहितविभागं  
कार्यम् । मेद्यामिषस्य बल्यामिषस्य तृप्तमुन्मादिनं निवाते  
शाययेत् । एवमुपक्रान्ते सति मतिविभ्रमादुन्मादान्मुच्यते ।

प्रक्षिप्यासलिले कूपे शोषयेद्वा बुभुक्षया ।  
आश्रासयेत् सुहृत्तं वा वाक्यैर्धर्मार्थसंहितैः ॥ ५३ ॥  
ब्रूयादिष्टविनाशं वा दर्शयेद्दुःसुतानि वा ।  
बद्धं सर्षपतैलाक्तं न्यस्तं चोत्तानमातपे ॥ ५४ ॥  
कपिकच्छ्वाथवा तप्तैर्लोहतैलजलैः स्पृशेत् ।  
कशाभिस्ताडयित्वा वा बध्वा श्वभ्रे विनिक्षिपेत् ॥ ५५ ॥  
अथवा वीतशस्त्राश्मजने सन्तमसे गृहे ।  
सर्पेणोद्धृतदंष्ट्रेण दान्तैः सिंहैर्गजैश्च तम् ॥  
त्रासयेच्छस्त्रहस्तैर्वा किरातारातितस्करैः ॥ ५६ ॥

प्रक्षिप्येत्यादि । असलिले जलरहिते कूपे प्रक्षिप्य  
बुभुक्षयानशनेन शोषयेद्वा । सुहृदिति बन्धुस्तमुन्मादिनं  
धर्मार्थसंयुतैर्वचनैराश्रासयेद्वा । इष्टविनाशं पुत्रमरणादिरूपं  
वाक्यं ब्रूयाद्वा । अथवा ऽदुःसुतान्याश्चर्यभूतानीन्द्रजालादीनि  
दर्शयेत् । अथवा सर्षपतैलेन सिक्तं पाण्यादिषु बध्वा  
उत्तानं कृत्वातपे न्यस्तं कपिकच्छ्वाद्यन्यतमेन स्पृशेत् ।  
कपिकच्छुरात्मगुप्ता । अथवा कशाभिस्ताडयित्वा बध्वा च  
श्वभ्रे जलरहितकूपे विनिक्षिपेत् । अथवा शस्त्रादिराहिते  
अन्धकारमवने । अथवा तं सर्पादिना त्रासयेत् । सर्प-  
स्तदधृतदंष्ट्रः । सिंहा गजाश्च दान्ता एव ये त्रासयन्त्येक-  
न तूपन्नन्ति । अथवोद्धृतायुधैः किरातादिभिस्त्रासयेत् ।  
तस्करा गृहीतछद्मतस्करपदवीकाः पुरुषाः ।

अथवा राजपुरुषा बहिर्नीत्वा सुसंयतम् ।

भीषयेयुर्वधेनैनं तर्जयन्तो नृपाज्ञया ॥ ५७ ॥

देहदुःखभयेभ्यो हि परं प्राणभयं मतम् ।  
तेन याति शमं तस्य सर्वतो विप्लुतं मनः ॥  
सिद्धा क्रिया प्रयोज्येयं देशकालाद्यपेक्षया ॥ ५८ ॥

अथवैनमुन्मादिनं प्रसिद्धा राजपुरुषा नगरात् बहि-  
र्नीत्वा सुसंयतं कृत्वा नृपाज्ञया तर्जयन्तो वधेन करण-  
भूतेन भीषयेयुः । यतो देहदुःखभयेभ्यः प्राणभयं पर-  
मुत्कृष्टं मतमतस्तेन प्राणभयेन तस्यातुरस्य सर्वतो विप्लुतं  
मनः शममायाति । इयं चानन्तप्रदर्शिता क्रिया सिद्धा  
अप्रतिहता देशकालाद्यपेक्षया प्रयोक्तव्या । अस्यामपि  
सिद्धिमयात्यां देशादिव्यभिचार एवानुमन्तव्यो न तु  
क्रियादोषा हृदि वर्तन्ते ।

इष्टद्रव्यविनाशात्तु मनो यस्योपहन्यते ।  
तस्य तत्सदृशप्राप्तिसान्त्वान्धासैः प्रसादयेत् ॥ ५९ ॥

इष्टद्रव्यविनाशादित्यादि । सुबोधम् । सदृशमितीष्ट-  
सदृशं धनसदृशं च । तदिति मनः ।

कामशोकभयक्रोधहर्षैर्ष्यालोभसम्भवान् ।  
परस्परप्रतिद्वन्द्वैरोभिरेव शमं नयेत् ॥ ६० ॥

कामादिसम्भवानुन्मादानेभिरेव कामादिभिः परस्पर-  
प्रतिद्वन्द्वैः शमं नयेत् । कामजं तत्प्रतिद्वन्द्वीभूतेन भवेन  
वा क्रोधेन वा शमं नयेदित्यर्थः । एवं शेषेष्वपि यथा-  
सम्भवं प्रतिद्वन्दिषु वाच्यम् ।

भूतानुबन्धमीक्षेत प्रोक्तलिङ्गाधिकाकृतिम्  
यद्युन्मादे ततः कुर्यात् भूतनिर्दिष्टमौषधम् ॥ ६१ ॥

यदि चोन्मादे वैद्यो भूतानुबन्धमीक्षेत । ततो भूत-  
निर्दिष्टमौषधं कुर्यात् । किंभूतं भूतानुबन्धमाह । प्रोक्त-  
लिङ्गाधिकाकृतिं प्रोक्तेभ्य उन्मादविशेषेभ्योऽधिकं  
आकृतिर्लक्षणं यस्य तम् ।

बलिं च दद्यात् पललं यावकं सक्तुपिण्डिकाम् ।  
स्निग्धं मधुरमाहारं तण्डुलान् रुधिरोक्षितान् ॥ ६२ ॥  
पक्वामकानिमांसानि सुरां मरेयमासवम् ।  
अतिमुक्तस्य पुष्पाणि जात्याः सहचरस्य च ॥  
चतुष्पथे गवां तीर्थे नदीनां सङ्गमेषु च ॥ ६३ ॥

तत्र च भूतानुबन्धे चतुष्पथादिषु भूतेभ्यः पललादिकं  
बलिं दद्यात् । रुधिरोक्षिताः रुधिरमिक्ताः ।

निवृत्तामिषमद्यो यो हिताशी प्रयतः शुचिः ।  
निजागन्तुभिरुन्मादैः सत्त्ववान् न स युज्यते ॥ ६४ ॥

निवृत्तामिषत्वादियुक्तः सत्त्ववांश्च जितेन्द्रियत्वादि-  
लक्षणो निजैरागन्तुभिश्चोन्मादैर्न युज्यते ।

प्रसादश्चेन्द्रियार्थानां बुध्यात्ममनसां तथा ।  
धातूनां प्रकृतिस्थत्वं विगतोन्मादलक्षणम् ॥ ६५ ॥

इन्द्रियार्थादीनां प्रसादादिकं विगतोन्मादस्य पुरुषस्य  
लक्षणम् ।

॥ इति नवमोऽध्यायः ॥

## अथ दशमोऽध्यायः ।

उन्मादानन्तरमपस्मारे पूर्वमुक्तं प्रयोजनं तद्विज्ञानार्थ-  
मध्याय आरभ्यते ।

अथातोऽपस्मारप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥  
स्मृत्यपायो ह्यपस्मारः स धीसत्त्वाभिसम्प्लवात् ।  
जायतेऽभिहते चित्ते चिन्ताशोकभयादिभिः ॥ २ ॥  
उन्मादवन् प्रकुपितैश्चित्तदेहगतैर्मलैः ।  
हते सत्त्वे हृदि व्याप्ते संज्ञावाहिषु खेषु च ॥ ३ ॥  
तमो विशन् मूढमतिर्वाभत्साः कुरुते क्रियाः ।  
दन्तान्खादन्वमनफेनं हस्तौ पादौ च विक्षिपन् ॥ ४ ॥  
पश्यन्नसन्ति रूपाणि प्रस्रवन् पतति क्षितौ ।  
विजिह्वाक्षिभ्रुवो दोषवेगेऽतीते विबुध्यते ॥ ५ ॥  
कालान्तरेण स पुनश्चैवमेव विचेष्टते ।  
अपस्मारश्चतुर्भेदो वाताद्यैर्निचयेन च ॥ ६ ॥

अपस्मारो हि स्मृत्यपायः स्मृत्यपगम उच्यते । स  
चापस्मारो धियो बुद्धेः सत्त्वस्य धैर्यस्य चाभिसम्प्लवादि-  
नाशाजायते । कथमित्याह । चिन्तादिभिश्चित्तेऽभिहते  
उन्मादोक्तप्रकारेण प्रकुपितैश्चित्तदेहगतैर्मलै रजस्तमोवाता-  
दिभिः सत्त्वे हते हृदि च व्याप्ते संज्ञावाहिषु च खोतस्सु  
व्यापेष्वेवं सति पुरुषो मूढमतिस्तमो विशन् वाभत्साः  
क्रियाः कुरुते । दन्तखादनादि कुर्वन् क्षितौ पतति ।  
ततो दोषाणां वेगेऽतीते विजिह्वाक्षिभ्रुवो विबुध्यते ।  
सुबोधम् । निचयः सन्निपातः ।

रूपमुत्पत्त्यमानेऽस्मिन् हृत्कम्पः शून्यता भ्रमः ।  
तमसो दर्शनं ध्यानं भ्रूयुदासोऽक्षिवैकृतम् ॥ ७ ॥  
अशब्दश्रवणं स्वेदो लालासिङ्गणकस्रुतिः ।  
अविपाकोऽरुचिर्मूर्छा कुक्ष्यादोपो बलक्षयः ॥ ८ ॥  
निद्रानाशोऽङ्गमर्दस्तृट् स्वप्ने गानं सनर्तनम् ।  
पानं तैलस्य मद्यस्य तयोरेव च मेहनम् ॥ ९ ॥

अस्मिन्नपस्मार उत्पत्त्यमाने भविष्यति हृत्कम्पादिकं  
रूपम् । सिङ्गणकस्रुतिः नासास्त्रावः । तयोरिति तैलमद्य-  
योर्मेहनम् । इति सामान्येन पूर्वरूपम् ।

तत्र वातात् स्फुरत्सक्थिः प्रततं च मुहुर्मुहुः ।  
अपस्मरति संज्ञां च लभते विस्वरं रुदन् ॥ १० ॥  
उत्पिण्डिताक्षः श्वसिति फेनं वमति कम्पते ।  
आविध्यति शिरो दन्तान् दशत्याध्मातकन्धरः ॥ ११ ॥  
परितो विक्षिपत्यङ्गं विषमं विनताङ्गुलिः ।  
रूक्षश्यावारुणाक्षित्वङ्गनखास्यः कृष्णमीक्षते ।  
चपलं परुषं रूपं विरूपं विकृताननम् ॥ १२ ॥

तत्रेत्यादि विकृताननान्तं वातापस्मारलक्षणम् । प्रततं  
सन्ततं मुहुर्मुहुः प्रतिक्षणमपस्मरति संज्ञां च लभते । विस्वरं  
रुदन् शब्दं कुर्वन् शिर आविध्यति भित्त्यादावाविद्धं  
करोति । आध्माता समन्ताद्ध्माता कन्धरा ग्रीवा यस्य ।  
रूक्षत्वादियुक्तमक्ष्यादिकं यस्य । सर्वं च रूपं कृष्णं  
चपलादिगुणमीक्षते पश्यति ।

अपस्मरति पित्तेन मुहुः संज्ञां च विन्दति ।  
पीतफेनाक्षिवक्त्रवगास्फालयति मेदिनीम् ॥  
भैरवादीप्तरुषितरूपदर्शी तृषान्वितः ॥ १३ ॥

तृषान्वितान्तं पित्तापस्मारलक्षणम् । पीतैः फेनादि-  
भिर्युक्तो मेदिनीं भुवमास्फालयत्यपहन्ति । भैरवादिगुणरूप-  
दर्शी च भवति ।

कफाच्चिरेण ग्रहणं चिरेणैव विबोधनम् ॥  
शुक्लामरूपदर्शित्वं सर्वलिङ्गं तु वर्जयेत् ॥ १४ ॥

शुक्लामरूपदर्शित्वान्तं कफापस्मारलक्षणम् । सर्वलिङ्गम-  
पस्मारं निचयोद्भवत्वाद्वर्जयेत् । [ अत्र तुशब्दो विशेष-  
द्योतकः । अस्यासाध्यत्वकथनेनान्येषां साध्यत्वं सूचितमिति ]

अथावृतानां धीचित्तहृद्वानां प्राक्प्रबोधनम् ।  
तीक्ष्णैः कुर्यादपस्मारे कर्मभिर्बभ्रमनादिभिः ॥ १५ ॥

अथेत्यादिना अपस्माराणामुक्तक्रमेण चिकित्सोच्यते ।  
सर्वस्मिन्नपस्मारे प्राक् प्रथममावृतानां बुध्यादीनां तीक्ष्णै-  
र्वमनादिभिः कर्मभिः प्रबोधं कुर्यात् ।

वातिकं वस्तिभूयिष्ठैः पैत्तं प्रायो विरेचनैः ।  
श्लैष्मिकं वमनप्रायैरपस्मारमुपाचरेत् ॥ १६ ॥

वातिकमित्यादि व्याख्यासमम् । तृतीयाबहुवचनं  
सामानाधिकरण्यात् । वातिकं वातकृतमपस्मारं वस्तिभू-  
यिष्ठैर्वस्तिबहुलैः कर्मभिरुपाचरेत् । भूयिष्ठग्रहणेन वमना-  
दिभिः संशमनैश्चेति बोद्धव्यम् । पित्तश्लेष्मणोश्च  
प्रायोग्रहणादेवमेवोपाचरेत् चिकित्सेत् ।

वमनं मदनं लम्बा विशालारिष्टकौटजम् ।  
रेको मूत्रत्रिवृच्छ्यामा द्रवन्ती सप्तला स्नुही ॥ १७ ॥

वमनमित्यादि सुबोधम् । मदनादीनि वमनद्रव्याणि ।  
मदनं राठः । विशाला इन्द्रवाष्णी । अरिष्टो निम्बः ।  
कौटजं कुटजफलम् । मूत्रादीनि विरेचनद्रव्याणि । मूत्रं  
गोमूत्रम् । द्रवन्ती समुद्रैरण्डः । मूषिकपर्णीति च ।

दशमूलबलारास्त्रासरलामरदारुभिः ।  
यवकोलकुलत्थैश्च समूत्रक्षारसैन्धवैः ॥  
आस्थापनं प्रयुञ्जीत हिङ्गुस्नेहसमन्वितैः ॥ १८ ॥

मूत्रादिभिर्हिङ्गुना स्नेहेन च युक्तैर्दशमूलादिभि-  
रास्थापनं निरूढं प्रयुञ्जीत ।

एभिरन्यैश्च वातघ्नैः कटुतैलं प्रसाधितम् ॥  
वातापस्मारशमनं नस्याभ्यङ्गानुवासनैः ॥ १९ ॥

एभिरिति दशमूलादिभिरन्यैरनुक्तैर्वातहरैर्द्वैश्च प्रसा-  
धितं कटुतैलं नस्यादिभिर्वातापस्मारशमनं भवति ।

सर्वतः सुविशुद्धस्य सम्यगाश्वासितस्य च ।  
अपस्मारविमोक्षार्थं योगान् संशमनान् शृणु ॥ २० ॥

सर्वत इत्यादिना शमनयोगानामधिकारनिर्देशः ।  
[ सर्वत ऊर्ध्वमधश्च सुविशुद्धस्य सुतरां विशुद्धस्य

सम्यग्विशुद्धस्येत्यर्थः । सम्यगाश्वासितस्य सम्यक् प्रधान-  
मध्यावरशुच्यनुसारेण पेयाद्यासेवनादाश्वासितस्य च अप-  
स्मारविमोक्षणार्थं वक्ष्यमाणान् शमनप्रायान् योगाना-  
कर्णय ] ।

तानेवाह

गोमयस्वरसक्षीरदधिमूत्रैः शृतं हविः ।  
अपस्मारज्वरोन्मादकामलान्तकरं पिबेत् ॥ २१ ॥

गोमयेत्यादि । गोमयस्वरसादिभिः शृतं हविर्पस्मारा-  
द्यन्तकरं पिबेत् । उत्तरे हविषीदं पञ्चगव्यं महदिदति  
पाठादस्य लघुपञ्चगव्यनामकत्वमभिमतम् । [ अत्र च  
गोमयस्वरसादीनां सामान्यपरिभाषयान्योन्यममत्वं कृत्वा-  
च्चतुर्गुणत्वं च ज्ञेयम् । चरके तु गोशकुद्रसद्व्यम्लक्षीरमूत्रैः  
समैशृतमिति पाठः ]

द्विपञ्चमूलत्रिफलाद्विनिशाकुटजत्वचः ।  
सप्तपर्णसपामां नीलिनीं कटुरोहिणीम् ॥ २२ ॥  
शम्याकपुष्करजटाफलामूलदुरालभाः ।  
द्विपलाःसलिलद्रोणे पक्त्वा पादावशेषिते ॥ २३ ॥  
भार्ङ्गीपाठाढकीकुम्भनिकुम्भज्योषरोहिषैः ।  
मूर्वाभूतीकभूनिम्बश्रेयसीसारिवाद्वयैः ॥ २४ ॥  
मदयन्यग्निनिचुलैरक्षांशैः सर्पिषः पचेत् ।  
प्रस्थं तद्वद्द्रवैः पूर्वैः पञ्चगव्यमिदं महत् ॥ २५ ॥  
ज्वरापस्मारजठरभगान्दरहरं परम् ।  
शोफार्शः कामलापाण्डुगुल्मकासग्रहापहम् ॥ २६ ॥

द्विपञ्चमूल्यादिना महत् पञ्चगव्यं शृतं सुबोधम् ।  
द्रवैः पूर्वैरिति पूर्वोक्तैर्गोमयस्वरसादिभिः एतेषां पञ्चप्रभृ-  
तिद्रवत्वात् पृथक् स्नेहसमत्वम् । [ द्विपञ्चमूलेति ।  
द्विपलानि द्विपलप्रमाणानि द्विपञ्चमूलादीनि सलिलद्रोणे  
पक्त्वा पादावशेषिते क्वाथे अक्षांशैः कर्पप्रमाणैर्भाङ्ग्यर्थादि-  
भिस्तद्वत् पूर्वैर्गोमयस्वरसादिद्रवैश्च शृतस्य प्रस्थं पचेत् ।  
महत् पञ्चगव्यमिदं शृतं परमतिशयेन ज्वरादिहरम् ।  
द्विपञ्चमूलं दशमूलम् । सप्तपर्णः सप्तच्छदः । शम्याक  
आरवधः । पुष्करजटा पुष्करमूलम् । फल्गुर्मल्यूस्तस्या

मूलम् । रोहिषः ग्रीहन्नः । मदन्यन्ती धातकी । निचुलो वेतसः ।

शिरिषपुष्पपत्रत्वक्सारमूलतुलाद्वयम् ।

वरणैरण्डशम्याकदशमूलटरूपकम् ॥ २७ ॥

शतावरीबलारास्नासुषवीपारिभद्रकम् ।

मुरुङ्गी वञ्चुलं दन्तीं ककुभं सपुनर्नवम् ॥ २८ ॥

रोहिषस्य जटां पुष्पं करघाटमयूरकम् ।

शतार्धांशं पृथग्द्राक्षात्याक्षामिसिवरायवान् ॥ २९ ॥

सकोलान् सकुलत्थांश्च पृथग्दर्धाढकोन्मितान् ।

द्विशतं पिशिताम् गव्यात् छागाद्वा तत्पचेदपाम् ॥ ३० ॥

द्रोणैर्द्वात्रिंशताष्टांशशेषेण च विपाचयेत् ।

तैलद्रोणं दधिवहे श्लक्ष्णपिष्टैश्च पालिकैः ॥ ३१ ॥

पाठासमङ्गासुषवीद्विनिशाचन्दनद्वयैः ।

एलाजलोत्पलबलाश्वदंशसारिवाघनैः ॥ ३२ ॥

मञ्जिष्ठाकुष्ठमधुकलोध्रारास्नाकुटन्नटैः ।

शठीशिरिषकुसुमनतनागामराह्वयैः ॥ ३३ ॥

वराङ्गजोङ्गपत्तङ्गविडङ्गैः सप्रियङ्गुभिः ।

मुरुङ्गीपत्रनलदसेव्यकुन्दनखद्वयैः ॥ ३४ ॥

तिलपर्ण्या च तत्पानवस्त्यभ्यञ्जननावनैः ।

अपस्मारप्रहोन्मादान् सशेषविषमञ्जरान् ॥ ३५ ॥

योनिशुक्रामयान् गुल्मं प्रमेहं पाण्डुतां मदम् ।

वातशोणितवीसर्पपक्षाघातादितादिकान् ॥ ३६ ॥

सर्वान् मारुतजान् रोगान्विशेषाद्विषवातजान् ।

निहन्ति कार्मणं कृत्यां मूलदंष्ट्राविषं गरम् ॥

रसायनानां प्रवरं मेध्यं वाजीकरं परम् ॥ ३७ ॥

शिरिषेत्यादिना शैरीषं तैलं पानादिभिरपस्मारादीन् निहन्ति । रसायनानां प्रवरं श्रेष्ठं मेध्यं परं वाजीकरं च शिरिषस्य पुष्पादिकान्मिश्रीभूतात्तुलाद्वयम् । सुषवी पानीयवल्ली । पारिभद्रको निम्बः पारिजातश्च । मुरुङ्गी मधुसूता । वञ्चुल दीर्घपत्रो वेतसः । रोहिषस्य ग्रीहन्नस्य जटा मूलम् । करघाटो मदनः मयूरकोऽपामार्गस्तयोः पुष्पम् । एतद्वरणादिकं पृथक् शतार्धांशं

पञ्चाशत् पलानि । द्राक्षादिकं पृथग्दर्धाढकं द्वात्रिंशत् पलानि । गव्यात् छागाद्वा पिशितान्मांसात् द्विशतं पलानाम् । तत् सर्वमपां द्वात्रिंशता द्रोणैः पचेत् । अष्टांशशेषेण तेन पालिकैः पलप्रमाणैः श्लक्ष्णपिष्टैः पाठादिभिश्च सह दधिवहे तैलद्रोणं सद्वादशानि पञ्च पलशतानि विपाचयेत् । समङ्गा मञ्जिष्ठा । सुषवी पानीयवल्ली । कुटन्नटं परिपेलवम् । नागं नागकेसरम् । अमराह्वयं देवदारु । वराङ्गं त्वक् । जोङ्गकं कृष्णागर । नखद्वयं हस्तिनखं व्याघ्रनखं च । तिलपर्णी बदरकः । विषवातो विषौषधिवान्तः । कार्मणं कृत्रिमयोगः । कृत्या अमिचारदेवता । मूलविषं शृङ्गादिकम् । दंष्ट्राविषं सर्पादिजम् ।

ब्राह्मीरसवचाकुष्ठशङ्खपुष्पीशृतं घृतम् ।

पुराणं मेध्यमुन्मादादलक्ष्म्यपस्मारपाप्माजित् ॥ ३८ ॥

ब्राह्मीरसादिभिः शृतं पुराणं घृतं मेध्यादिगुणम् । [ ब्राह्मीरसे कल्कितैर्वचादिभिः सिद्धं पुराणं घृतं मेध्यं मेधायै हितं उन्मादादिजिह्व । अलक्ष्मीः अश्रीः ]

तैलप्रस्थं घृतप्रस्थं जीवनीयैः पलोन्मितैः ।

क्षीरद्रोणे पचेत् सिद्धमपस्मारविमोक्षणम् ॥ ३९ ॥

तैलप्रस्थमित्यादिना यमकं सुबोधम् । [ क्षीरस्य द्रोणे चतुष्पष्टिकुडवे पलोन्मितैः पलप्रमाणैर्जीवनीयैर्जीवनीयगणेन सह तैलघृतयोः प्रस्थं मिश्रीकृत्य पचेत् । सिद्धं तत्पानादिभिरपस्मारविमोचनम् ]

कंसे क्षीरेक्षुरसयोः काश्मर्येऽष्टगुणे रसे ।

कार्षिकैर्जीवनीयैश्च सर्पिःप्रस्थं विपाचयेत् ।

वातपित्तोद्धवं क्षिप्रमपस्मारं निहन्ति तत् ॥ ४० ॥

कंस इत्यादि व्याख्यासमम् । अष्टगुणं सर्पिषः । [ क्षीरेक्षुरसयोः कंसे आढके क्षीरमिक्षुरसश्च प्रत्येकं द्विप्रस्थपरिमितमित्यर्थः अष्टगुणे घृतादष्टाधिके आढके इत्यर्थः काश्मर्ये रसे काश्मर्यसम्बन्धिनि रसे काश्मर्य इत्यत्र वृद्धाच्छ इत्यस्यानित्यत्वात्तस्येदमित्यप्रत्ययः । कार्षिकैः

अष्टाङ्गसङ्ग्रहः

कर्षप्रमाणैर्जीवनीयगणेन च चशब्दः समुच्चये प्रस्थं चतु-  
ष्कुड्वं सर्पिर्विपाचयेत् तत् घृतं पानादिभिर्वातोद्भवं  
पित्तोद्भवं चापस्मारं क्षिप्रमाशु निहन्ति ]

तद्वत् काशविदारीक्षुकशकाथशृतं पयः ॥ ४१ ॥

काशादिशृतं पयः क्षीरं तद्वदिति क्षिप्रं वातापित्तो-  
द्भवमपस्मारं निहन्ति । [ काशादिक्वाथेन सह शृतं पय-  
स्तद्वत् । वातजं पित्तजं चापस्मारं क्षिप्रं निहन्तीत्यर्थः ]

मधुकद्विपले कल्के द्रोणे चामलकीरसात् ।

सिद्धं सिद्धो घृतप्रस्थः पित्तापस्मारभेषजम् ॥ ४२ ॥

आमलकीरसात् द्रोणे मधुकद्विपले कल्के च सिद्धः  
शृतो घृतस्य प्रस्थः पित्तापस्मारभेषजं सिद्धमप्रतिहतम् ।

कूष्माण्डस्वरसे सर्पिर्ष्टादशगुणे शृतम् ।

यष्टीकल्कमपस्मारहरं धीवाक्स्वरप्रदम् ॥ ४३ ॥

कपिलानां गवां पित्तं नावनं परमं हितम् ।

श्वशृगालविडालानां सिंहादीनां च पूजितम् ॥ ४४ ॥

कूष्माण्डस्वरस इत्यादि सुबोधम् । श्वादीनां पित्तं  
नावनमिति सम्बध्यते । [ अष्टादशगुणे घृतादष्टादश-  
प्रमाणाधिके कूष्माण्डस्वरसे घृतकुड्वादष्टादशकुड्वादिक-  
कूष्माण्डस्वरस इत्यर्थः । यष्टीकल्कं शृतं पक्वं सर्पिरप-  
स्मारं हरति धीवाक्स्वरान् प्रददाति च । कपिलेति ।  
कपिलानां कपिलवर्णानां गवां तासामचित्यप्रभावत्वात्  
न श्वेतरक्तकृष्णानाम् । पित्तं हृदयाधीस्थतद्रवविशेषं  
नावनं नस्यं परमं हितं अपस्मारहरमित्यर्थः । श्वशृगाला-  
दीनां पित्तं च नावने प्रशस्तम् ]

गोधानकुलनागानां पृषतर्क्षगवामपि ।

पित्तेषु साधितं तैलं नस्येऽभ्यङ्गे च शस्यते ॥ ४५ ॥

गोधादीनां पित्तेष्वेकीकृतेषु तैलं साधितं नस्येऽभ्यङ्गे  
च शस्यते ।

त्रिफलाव्योषधीतद्वयवक्षारफणिज्जैः ।

श्याह्वापामार्गकारज्जबीजैस्तैलं प्रसाधितम् ॥

बस्तमूत्रे हितं नस्यं चूर्णं वाध्मापयेत् भिषक् ॥ ४६ ॥

त्रिफलादिभिर्वस्तमूत्रे तैलं प्रसाधितं नस्यं हितम् ।  
एभिरेव कृतं चूर्णं वा भिषङ्नामायां ध्मापयेत् । पीत-  
दुर्दावी । श्याह्मं बिल्वम् । [ भिषग्वैद्य एषां त्रिफला-  
दीनां चूर्णं ध्मापयेत् सुखवायुनातुरस्य नामायां नाडी-  
यन्त्रेण प्रवेशयेत् चूर्णनस्यं कुर्यादित्यर्थः ]

वृश्चिकालीबलाकुष्ठभाङ्गीलवणपञ्चकम् ।

कायस्थां शारदां मुद्गमुशीरं जलं यवान् ॥ ४७ ॥

व्योषं च वस्तमूत्रेण पिष्ट्वा वातं प्रकल्पयेत् ।

अपस्मारगरोन्मादसर्पदष्टविषाशिते ॥ ४८ ॥

वृश्चिकात्यादिकं वस्तमूत्रेण पिष्ट्वा अन्ननाय वातं प्रक-  
ल्पयेदपस्मारादिके । शारदा जलपिप्पली ।

मुस्तावयस्थत्रिफलाकायस्थाहिङ्गुशाद्वलैः ।

व्योषमाषयवैर्मूत्रैर्वस्तमेषर्षभोद्भवैः ॥ ४९ ॥

हन्ति वर्तिरपस्मारकिलासविषमज्वरान् ।

पुण्योद्घृतं शुनः पित्तमपस्मारत्रमञ्जनम् ॥

तदेव सर्पिषा युक्तं धूपनं परमं हितम् ॥ ५० ॥

मुस्तादिभिर्वस्तमेषाद्युद्भवैर्मूत्रैः कृता वर्तिरन्ननाद-  
पस्मारादीन् हन्ति । सुबोधम् । तदेवेति पुण्योद्घृतं  
श्वपित्तम् ।

कटभीनिम्बकट्वङ्गमधुशिशुमुक्तां रसे ।

सिद्धं मूत्रसमं तैलमभ्यङ्गार्थं प्रशस्यते ॥ ५१ ॥

कटभ्यादीनां क्वाथे मूत्रसमं तैलं सिद्धमभ्यङ्गार्थं  
प्रशस्यते । कटभी श्वेतगुज्जा प्रसिद्धा । मूत्रं गोः ।

पलङ्कषावचापथ्यावृश्चिकाल्यर्कसर्षपैः ।

जटिलापूतनाकेशीनाकुलीहिङ्गुचोरकैः ॥ ५२ ॥

लशुनातिरसाच्छत्राकुष्ठैर्विड्भिश्च पक्षिणाम् ।

मांसाशिनां यथालाभं वस्तमूत्रे विपाचितम् ॥

तैलमभ्यञ्जनं कार्यं तैश्च धूपनलेपनम् ॥ ५३ ॥

पलङ्कषादिभिर्मांसाशिनां पक्षिणां विड्भिश्च वस्तमूत्रे  
साधितं तैलमभ्यञ्जनं तैः पलङ्कषादिभिर्धूपनं लेपनं च

कार्यम् । पलङ्कपा लाक्षा । वृश्चिकाल्युधूधूमकः । अतिरसा-  
मूर्वा । छत्रा गौतमाख्या कुतुम्बकं च । मांसाशिनः  
पक्षिणः श्येनादयस्तेषां यथालाभं विद्मिः ।

नकुलोत्कमार्जारगृध्रकीटाहिकाकजैः ।  
तुण्डैः पक्षैः पुरीषैश्च धूपमस्य प्रयोजयेत् ॥ ५४ ॥

नकुलार्दिजस्तुण्डादिभिरस्यापस्मारिणो धूपं प्रयोजयेत् ।  
तुण्डं भुवाग्रम् ।

काकोलीशिमुलत्रणहिङ्गुहिङ्गुशिवाटिकाः ।  
कैडर्यं चन्दनं कृष्णां काकनासां ससर्षपाम् ॥ ५५ ॥  
शुनः स्कन्धाक्षिनस्वरान् पशुकांश्चेति पेषयेत् ।  
बस्तमूत्रेण पुष्यक्षैः तैर्दिह्याद्धूपयेच्च तैः ॥ ५६ ॥

पुष्यनक्षत्रं काकोल्यादिकं बस्तमूत्रेण पेषयेत् ।  
पिण्डैस्तैरपस्मारिणं दिह्याद्धूपयेत् । हिङ्गुशिवाटिका  
हिङ्गुपत्रिका । कैडर्यः पूतिकरञ्जः ।

गोपुच्छलोमभिर्दग्धैरथवा बस्तरोमभिः ।  
खरास्थिभिर्हस्तिनखैस्तद्वद्वा मूत्रकल्कितैः ॥  
उद्धर्तनं सदा कुर्याच्छृतैश्च परिषेचनम् ॥ ५७ ॥

गोपुच्छलोमभिर्दग्धैर्मूत्रकल्कितैश्चोद्धर्तनं सदा कुर्यात् ।  
अथवा बस्तरोमभिर्दग्धैर्मूत्रकल्कितैश्चोद्धर्तनमथवा खरा-  
स्थिभिर्हस्तिनखैस्तद्वदिति दग्धैरु च मूत्रकल्कितैर्जले  
शृतैर्गोपुच्छलोमादिभिः परिषेचनं च कुर्यात् ।

आभिः क्रियाभिः सिद्धाभिर्हृदयं सम्प्रमुच्यते ।  
स्रोतांसि चास्य शुध्यन्ति स्मृतिं संज्ञां च विन्दति ॥ ५८ ॥

आभिरन्तरोक्ताभिः क्रियाभिः सिद्धाभिरसन्दिग्ध-  
कार्यकरणस्वभावाभिरस्यापस्मारिणो हृदयं सम्यक् प्रमुच्यते  
स्रोतांसि शुध्यन्ति च । सः स्मृतिं संज्ञां च विन्दति लभते ।

भूतानुबन्धेपस्मारे दोषलिङ्गाधिकाकृतौ ।  
युञ्ज्याद्यथास्वं भूतोर्कां क्रियां दैवव्यपाश्रयाम् ॥ ५९ ॥

अपस्मारे यद्युक्तलिङ्गाधिक्यलक्षणैर्भूतानुबन्धो दृश्यते  
अतस्तत्र दैवव्यपाश्रयां मन्त्रादिकां क्रियां युञ्ज्यात् ।

यस्यैव सुराद्युन्यतमस्यानुबन्धस्तस्यैव क्रियेति यथास्व-  
शब्दार्थः ।

शीलयेत्तैललशुनं पयसा वा शतावरीम् ।  
ब्राह्मीरसं कुष्ठरसं वचां वा मधुसंयुताम् ॥ ६० ॥  
शीलयेदित्यादि सुबोधम् । तैललशुनादीनां शील-  
नमभ्यासः ।

समं कुष्ठैरपस्मारो देवैः शारीरमानसैः ।  
यज्जायते यतश्चैष महामर्मसमाश्रयः ॥ ६१ ॥  
तस्माद्रसायनैरेनं दुश्चिकित्स्यमुपाचरेत् ।  
तदार्तं चाभितोयादेर्विषमात् पालयेत् सदा ॥ ६२ ॥

एष चापस्मारो दुश्चिकित्स्यस्वभावो यद्यस्माच्छारी-  
रमानसैश्च दोषैः सममेककालं क्रुद्धैर्जायते । एष चापस्मारो  
यतो महामर्मसमाश्रयो हृदयाश्रयस्तस्मादेनं दुश्चिकित्स्यं  
रसायनैः सदोपचरेत् । तदित्यपस्मारपरामर्शः । सुबोधम् ।

मुक्तं मनोविकारेण त्वमित्थं कृतवानिति ।  
न ब्रूयाद्विषयैरिष्टैः क्लिष्टं चेतोऽस्य बृंहयेत् ॥ ६३ ॥

मनोविकारेण चोन्मादभूतादिना मुक्तं निवृत्तमनो-  
विकारं नरं त्वमित्थं कृतवानिति न ब्रूयादवशे भवतेदं  
कृतमिति न स्मारयेत् । अस्य तून्मादादिनः क्लिष्टं चेतो  
मन इष्टैर्विषयैः शब्दादिभिर्बृंहयेत् ।

प्रसङ्गेनोच्यते ।

ग्रहोपश्लिष्टदेहानां विश्रान्तस्मृतिचेतसाम् ।  
महास्नेहं प्रशंसन्ति पानाभ्यञ्जनवास्तिषु ॥ ६४ ॥

ग्रहैः उपश्लिष्टदेहानामाचार्याः पानादिषु महास्नेहं  
स्नेहचतुष्टयं प्रशंसन्तीति ।

॥ इति दशमोऽध्यायः ॥

(तृतीयं भूततन्त्रं सम्पूर्णम्)



## अथ एकादशोऽध्यायः ।

निजहेतुत्वादुक्तशिष्टत्वात् कायचिकित्साङ्गभूतत्वाच्चो-  
र्ध्वाङ्गीचिकित्साया अवसरस्तत्रापि चक्षुषः प्राधान्यात्तस्यैव  
वर्त्मसन्धिसितासितदृष्टिक्रमेण निर्णयः क्रियते । तत्र  
तावद्रत्मेरोगाणां हेत्वादिप्रदर्शनायाध्याय आरभ्यते ।

अथातो वर्त्मरोगविज्ञानीयं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥१॥

वर्त्म नेत्रपुटम् ।

सर्वरोगेत्यादिना सामान्येनाक्षिरोगाणां निदानं  
सम्प्राप्तिश्चोच्यते ।

सर्वरोगनिदानोक्तैरहितैः कुपिता मलाः ।  
अचक्षुष्यैर्विशेषेण प्रायः पित्तानुसारिणः ॥२॥

सिरामिरूर्ध्वं प्रसृता नेत्रावयवमाश्रिताः ।  
वर्त्मसन्धिं सितं कृष्णं दृष्टिं वा सर्वमाक्षि वा ॥३॥

रोगान् कुर्युः—

सर्वरोगनिदाने यान्यहितान्युक्तानि तैर्विशेषेण चाचक्षुः  
ष्यैर्मला वातादयः कुपिताः सिरामिश्र यथास्वं कोष्ठा-  
दूर्ध्वं शिरःप्रसृता वर्त्मादिकं च नेत्रस्यावयवं सर्वमेव वा  
नेत्रमाश्रिता रोगान् नानाविधान् कुर्युः । किम्भूता  
आह । प्रायो बाहुल्येन दोषाः पित्तानुसारिणः पित्त-  
प्रधानाः । प्रायो नेत्रयो रोगकरा इत्यर्थः ।

—चलस्तत्र प्राप्य वर्त्माश्रयाः सिराः ।

सुप्तोत्थितस्य कुरुते वर्त्मस्तम्भं सवेदनम् ॥ ४ ॥

पांसुपूर्णाभिनेत्रत्वं कृच्छ्रोन्मीलनमश्रु च ।

विमर्दनात् स्याच्च शमः कृच्छ्रोन्मीलं वदन्ति तम् ॥५॥

तत्रैवं स्थिते चलो वायुः प्रधानो वर्त्माश्रयाः सिरा-  
प्राप्य सुप्तोत्थितस्य तत्कालत्वक्तनिद्रस्य पुंसो वर्त्मस्तम्भा-  
दिकं कुरुते । तस्य च रोगस्य विमर्दनाच्छमः स्यात् ।  
तं रोगविशेषमाचार्या नाम्ना कृच्छ्रोन्मीलमिति वदन्ति ।

चालयन्वर्त्मनी वायुर्निमेषोन्मेषणं मुहुः ।

करोत्यरुङ्निमेषोऽसौ— ॥ ६ ॥

वायुः क्रुद्धो वर्त्मनी चालयन् मुहुर्निमेषोन्मेषणं  
करोति । अरुगिति विना रुजम् । असौ रोगो निमे-  
षाख्यः ।

—वर्त्म यत्तु निमील्यते ॥

विमुक्तसन्धि निश्चेष्टं हीनं वातहतं हि तत् ॥ ७ ॥

यत्तु वर्त्म वायुना निमील्यते न कदाचिदुन्मील्यते  
तद्वर्त्म नाम्ना वातहतमुच्यते । किम्भूतं वर्त्माह । विमुक्त-  
सन्धि विलस्तबन्धनम् । निश्चेष्टं हीनं च ।

कृष्णाः पित्तेन बह्व्योन्तर्वर्त्म कुम्भीकबीजवत् ।  
आध्मायन्ते पुनर्भिन्नाः पिटकाः कुम्भिसंज्ञिकाः ॥८॥

अन्तर्वर्त्म वर्त्मनोऽन्तर्भागे पित्तेन कृष्णाः पिटका  
भवन्ति । या भिन्नाः कुम्भीकबीजवत् कुमुदतण्डुलवत्  
पुनराध्मायन्ते परिपूर्यन्ते । ताः पिटकाः कुम्भिनान्यः ।

सदाहृष्टेदनिस्तोदं रक्ताभं स्पर्शनाक्षमम् ।  
पित्तेन जायते वर्त्म पित्तोऽल्लिष्टमुशन्ति तत् ॥ ९ ॥

पित्तेन सदाहादिरुणं वर्त्म जायते भवति तद्वर्त्म  
नाम्ना पित्तोऽल्लिष्टमुशन्ति ।

करोति कण्डूं दाहं च पित्तं पक्ष्मान्तमाश्रितम् ।  
पक्ष्मणां शतनं चानु पक्ष्मशातं वदन्ति तम् ॥१०॥

पक्ष्मान्तमाश्रितं पित्तं कण्डूवादिकं करोति तं रोग-  
माचार्या नाम्ना पक्ष्मशातमिति वदन्ति ।

पोथक्यः पिटकाः श्वेताः सर्षपाभा घनाः कफात् ।  
शोफोपदेहकण्डूपिच्छिलास्तसमन्विताः ॥ ११ ॥

श्वेता आंकृत्या च सर्षपसदृशा घनाः संहताः शोफादि-  
समन्विताश्च पिटकाः कफादेतोर्भवन्ति ता नाम्ना  
पोथक्य इत्युच्यन्ते ।



कफोत्क्रिष्टं भवेद्वर्त्म स्तम्भक्लेदोपदेहवत् ॥ १२ ॥

स्तम्भादिमद्वर्त्म भवेत् कफादिति प्रकरणात् । तद्वर्त्म नाम्ना कफोत्क्रिष्टमित्युच्यते ।

ग्रन्थिः पाण्डुररूपाकः कण्डूमानकठिनः कफात् ।  
कोलमात्रः स लगणः किञ्चिदल्पस्ततोऽथवा ॥ १३ ॥

कफादेतोः कोलमात्रो यदरमात्रस्ततो वा कोलात्  
किञ्चिदल्पः पाण्ड्वादिरूपो ग्रन्थिर्भवति । रूपाकाभ्यां  
रहितोऽरूपाकः । स ग्रन्थिर्नाम्ना लगण इत्युच्यते ।

रक्ता रक्तेन पिटका तत्तुल्यपिटकाचिता ।  
उत्सङ्गान्या— ॥ १४ ॥

रक्तेन वानादिदुष्टेन रक्ता लोहितवद्रक्तवर्णा पिटका  
भवति । तत्तुल्याभिः प्रधानमदृशाभिरन्याभिः पिटका-  
भिराचिता कृतमञ्जया सा पिटका नाम्नोत्सङ्गेत्युच्यते ।

तथोत्क्रिष्टं राजिमत् स्पर्शनाक्षमम् ॥ १५ ॥

तथोत् रक्तेनोत्क्रिष्टं नाम वर्त्म यत् तद्राजिमत् स्पर्शना-  
क्षमं च ।

अर्शोऽधिमांसं वर्त्मनः स्तब्धं स्निग्धं सदाहरक् ।  
रक्तं रक्तेन तत्मावि च्छिन्नं च्छिन्नं च वर्धते ॥ १६ ॥

रक्तेनामृजा वर्त्मन्तर्वर्त्मनोऽन्तर्भागे रक्तं लोहित-  
मधिमांसं भवति स्तब्धादिगुणकमित्याधिमांसमर्श इति  
नाम्नोच्यते ।

मध्ये वा वर्त्मनोऽन्ते वा कण्डूषारुग्वती स्थिरा ।  
मुद्गमात्रासृजा ताम्रा पिटकाञ्जननामिका ॥ १७ ॥

अमृजा रक्तेन वर्त्मनोऽन्ते वा मध्ये वा कण्ड्वादि-  
मती स्थिरा मुद्गप्रमाणा ताम्रवर्णा च या पिटका  
भवति सा नाम्नाञ्जननामिकेत्युच्यते ।

दोषैर्वर्त्म बहिः शूनं यदन्तः सूक्ष्मवाचितम् ।  
सस्त्रावमन्तरुदकं विसाभं विसवर्त्म तत् ॥ १८ ॥

दोषैस्त्रिभिर्वर्त्म बहिः शूनमन्तःसूक्ष्मच्छिद्रं सस्त्राव-  
मन्तरुदकं यस्मिन् बिसे तत्सदृशं भवति तद्वर्त्म नाम्ना  
विसवर्त्म इत्युच्यते ।

यद्वर्त्मोत्क्रिष्टमुत्क्रिष्टमकस्मान्नानतामियात् ।  
रक्तदोषत्रयोत्क्रेशात् भवत्युत्क्रिष्टवर्त्म तत् ॥ १९ ॥

रक्तस्य दोषत्रयस्य च मिश्रीभावेन तेषामुत्क्रेशादे-  
तोर्वर्त्म पुनरुत्क्रिष्टं स्वयमेवपुनर्मानतामियात् किञ्चित्परि-  
शोषं गच्छति तद्वर्त्म नाम्नोत्क्रिष्टवर्त्मैत्युच्यते ।

श्याववर्त्म मलैः साक्षैः श्यावं रुक्तेदृशोपवत् ॥ २० ॥

साक्षैः सरक्तैर्मलैर्वातादिभिस्त्रिभिर्मिश्रीभूतैः श्यावं  
वर्णं रगादियुक्तं च यद्वर्त्म भवति तन्नाम्ना श्याववर्त्मोच्यते ।

श्लिष्टाख्यं वर्त्मनी श्लिष्टे कण्डूश्रयथुराणिणी ॥ २१ ॥

साक्षैरेव च मलैर्वर्त्मनी द्वे कण्ड्वादित्रययुक्ते परस्पर-  
श्लिष्टे च भवतः तद्वर्त्म श्लिष्टाख्यमुच्यते ।

वर्त्मन्तः पिटका रूक्षाः कर्कशाः सिकतोपमाः  
सिकतावर्त्म— ॥ २२ ॥

वर्त्मनोऽन्तर्भागे रूक्षत्वादिगुणाः पिटका भवन्ति  
तद्वर्त्म नाम्ना सिकतावर्त्मोच्यते ।

—कृष्णं तु कर्दमं कर्दमोपमम् ॥ २३ ॥

कृष्णं कर्दमसदृशं मारदेन यद्वर्त्म तन्नाम्ना कर्दममुच्यते ।

बहलं बहलैर्मांसैः सवर्णैश्चीयते समैः ॥ २४ ॥

यद्वर्त्म समैर्बहलैर्वर्णैर्मांसैश्चीयते तन्नाम्ना बहलमित्युच्यते ।

कुक्कूकः शिशोरेव दन्तोत्पत्तिनिमित्तजः ।  
स्यात्तेन शिशुरुच्छूनताम्राक्षो वीक्षणाक्षमः ॥  
सवर्त्मशूलपैच्छिल्यकर्णनासाक्षिमर्दनः ॥ २५ ॥

दन्तोद्भवजो यो वर्त्मरोगः शिशोरेव भवति स नाम्ना  
कुक्कूकः तेनोच्छूनदारूपाक्षः शिशुः स्यात् ।

पक्ष्मोपरोधे सङ्कोचो वर्त्मनोर्जायते ततः ॥

खरतान्तर्मुखत्वं च रोम्णामन्यानि वा पुनः ॥२६॥

कण्टकैरिव तीक्ष्णाग्रैर्वृष्टं तैरक्षि शूयते ॥

ऊढ्यते चानिलादिद्विडल्पाहं शान्तिरुद्धृतैः ॥२७॥

पक्ष्मोपरोधनाम्नि रोगे वर्त्मनोः सङ्कोचो जायते ।  
तथा रोम्णामपि वर्त्मभवानां सङ्कोचः खरतान्तर्मुखत्वं च  
जायते । अन्यानि वा रोमाणि जायन्ते । तैश्च रोमभि-  
स्तीक्ष्णाग्रैः कण्टकसदृशैर्वृष्टं सदक्षि शूयते । ऊढ्यते सदाहं  
भवति अनिलादिस्पर्शं च द्वेष्टि । तैश्च रोमभिर्दधृतैर-  
पनीतैरल्पाहं स्तोकानि दिनानि रुजश्शान्तिर्भवति  
पुनस्तथैव भवति ।

कनीनके बहिर्वर्त्म कठिनो ग्रन्थिरुन्नतः ।

ताम्रः पकोस्रपूयस्रुदलज्याध्मायते मुहुः ॥२८॥

कनीनके नासानिकटे नेत्रान्ते बहिर्वर्त्म वर्त्मनो-  
र्बाहिर्भागे कठिनत्वादिगुणो ग्रन्थिर्भवति मुहुराध्मायतेऽ-  
र्थान्मुहुः स्रवति स ग्रन्थिर्नाम्ना अलजील्युच्यते ।

वर्त्मान्तर्मांसपिण्डाभः श्वयथुर्ग्रथितोऽरुजः ।

सास्त्रैः स्याद्वर्षुदो दोषैर्विषमो बाह्यतश्चलः ॥२९॥

सास्त्रै रक्तमिश्रैर्वातादिभिर्मांसपिण्डसदृशः श्वयथुः  
स्यात् । स च यदान्तर्वर्त्म भवति तदा ग्रथितः कठिनोऽ-  
रुजश्च भवति । यदा तु बहिर्वर्त्म तदा चलो भवति ।  
स उभयोऽपि श्वयथुर्बुद इति नाम्नोच्यते ।

चतुर्विंशतिरित्येते व्याधयो वर्त्मसंश्रयाः ॥३०॥

एते अनन्तरोक्ता वर्त्माश्रया व्याधयः कृच्छ्रोन्मील,  
निमेष, वातहत, कुग्मि, पित्तोत्किष्ट, पक्ष्मशात,  
पोथकी, कफोत्किष्ट, लगण, उत्सङ्ग, रक्तोत्किष्ट, अरी,  
अञ्जननामिका, विसवर्त्म, उत्किष्टवर्त्म, दयाववर्त्म,  
श्लिष्टवर्त्म, सिकता, कर्दम, बहल, कुकुणक, पक्ष्मोपरोध,  
अलजी, अर्बुदाख्याश्चतुर्विंशतिरित्युक्ताः ।

आद्योऽत्रभेषजैः साध्यो द्वौ ततोर्शश्च वर्जयेत् ।

पक्ष्मोपरोधो याप्यः स्याच्छेषाच्छस्रौषधैर्जयेत् ॥३१॥

अत्र चतुर्विंशतावाद्यः कृच्छ्रोन्मीलाख्यो भेषजैर्वध्य-  
माणैः साध्यः तदनन्तरौ निमेषवातहताख्यावर्शआख्यश्च  
त्रय इति वर्जयेत् । पक्ष्मोपरोधो याप्यः । शेषाननुक्तान्  
शस्त्रौषधैश्च यथायोग्यं जयेत् ।

अत्रैवैषां चिकित्सा सूच्यते सुखावबोधाय ।

कुट्टयेत् पक्ष्मशतनं छिन्द्यात्तेष्वपि चार्बुदम् ।

मिन्द्यालग्णकुम्भीकाविसोत्सङ्गाञ्जनालजीः ॥३२॥

पोथकीश्यावासिकताश्लिष्टोत्किष्टचतुष्टयम् ।

सकर्दमं सबहलं विलिखेत् सुकुकृणकम् ॥३३॥

कुट्टयेदित्यादि तेष्वपि शेषेषु पक्ष्मशतनं वक्ष्यमाण-  
प्रकारेण कुट्टयेत् । अर्बुदं छिन्द्यात् । अलज्यन्तं मिन्द्यात् ।  
पोथक्यादिकं विलिखेदिति ।

॥ इति एकादशोऽध्यायः ॥

\* \* \*

## अथ द्वादशोऽध्यायः ।

उक्तक्रमेणैव वर्त्मरोगप्रतिषेधाध्यायं व्याख्यातुमारभते ।

अथातो वर्त्मरोगप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

कृद्बोधे पुराणं धृतं द्राक्षाकल्कक्राथसिद्धं शर्कराव-  
चूर्णितं रात्रौ पाययेत् । स्निग्धांश्च नस्यधूमाञ्जन-  
तर्पणपुटपाकान् प्रयोजयेत् । वातहरद्रव्यकल्पितांश्च  
बस्तीन् क्षीरस्विन्नैरेरण्डपल्लवैः स्वेदं च वर्त्मनाम् ॥२॥

कुट्टबोधाय्ये वत्सरोगे पुराणे वृत्ते द्वाध्यायाः काथेन तस्या एव च कल्केन मिदं शर्करयावचूर्णितं भिषगातुरं रात्रौ पाययेत् । अत्र च स्निग्धान् नस्यादीन् वातहर-द्रव्यभिद्वान् वस्तीन् श्रीगन्धर्वरेण्डपल्लवैर्वर्त्मनां स्वेदं च प्रयोजयेत् ।

एवमशान्तौ मुद्गमात्रान्तरैः पदैरग्निना त्वग्दाहं विन्दुभिराचरेत् ॥ ३ ॥

एवं कृतेऽथशान्तौ मयामग्निना विन्दुभिर्मुद्गमात्रान्तरैः पदैस्त्वग्दाहमाचरेत् । विन्दुभिरिति त्वग्दाहकरणे शरादीनां मृगस्पर्शेन वस्तेनोपिन्द्राकृतिर्दाहो योज्यो मुद्गमात्रैर्व्यधादितः पदैरग्नित् प्रदर्शितम् ।

कुम्भीकापिटकासु वर्त्म लिखित्वा सैन्धवेनानु-प्रतिसार्य पटोल्यामलकमधुककाथेन सेचयेत् घृतेन च ॥ ४ ॥

निभेषवातहतौ वर्त्तेष्यदत्युक्तम् । कुम्भीकाग्न्यासु पिटकासु वर्त्म लिखित्वा सूक्ष्माभिः गेष्वाभिः समं विदार्य पश्चात् सैन्धवेन प्रतिसाराणं पटोल्यादिकाथेन घृतेन च मेकं च ।

पित्तरक्तोत्क्रिष्टयोर्मधुरैर्गन्धमिद्वेन सर्पिषा स्निग्धम्यमिरां विध्वेत् । विरेचयेच्चैनं त्रिवृत्काथयत्वा त्रिफला-कल्केन । त्रिफलाकाथयुक्तेन वा ब्राह्मीचूर्णेन । चन्दनो-शीरमधुकमृद्वीकापुनर्नववृहतीमूलमिदं तैलं नाव-येत् । लिखते च वर्त्मनि स्मृतस्ते यष्ट्याह्ननिर्यह्णेण प्रक्षालनम् । चन्दनशृत् पयः परिषेकः । शीतस्नि-ग्धाश्च शिरोवक्त्रलम्बाः ॥ ५ ॥

पित्तोत्क्रिष्टे रक्तोत्क्रिष्टे च शिरोवक्त्रलम्बान् यथा-योगं कार्यम् । व्यावयव क्रमभङ्गः ।

पक्ष्मशाते रोमकूपान् मूल्यग्रेण कुट्टयेज्जलौको-भिर्वा प्राह्वयेत् । पयसेधुरसेन वा वमनम् । स्वादु-शीतस्कन्धसाधितं सर्पिर्नावनम् । काकजङ्घा रोहित-

मत्स्यमांसं च काकशोणितभावितमन्तर्धूमं दग्धं चूर्णाञ्जनं कुर्यात् ॥ ६ ॥

पक्ष्मशाते व्याख्यासमम् । सूच्यग्रं सूचीप्रान्तं तेना-धातैः कुट्टयेत् च्युतानां रोम्णां सुषिराणि तुदेत् । पवसे धुरसेन वा वमनमित्यत्र वमनद्रव्ययुक्तेनेत्यर्थात् गम्यते । स्वादुशीतस्कन्धः शतावरीजीवन्त्यादिः ।

सञ्चूर्ण्य पुष्पकासीसं भावयेत् सुरसारसैः ।

ताम्रे दशाहं परमं पक्ष्मशाते तदञ्जनम् ॥ ७ ॥

[ सञ्चूर्ण्येति । पुष्पकासीसं तत्संज्ञमौषधं सञ्चूर्ण्य चूर्णयित्वा सुरसारसैः सुरसायाः तुलस्याः स्वरसैः सह ताम्रे ताम्रभाजने दशाहं दश दिवसान् दशाहमित्यत्यन्तसंयोगे द्वितीया । भावयेन्मर्दयेत् । पुष्पकासीसं पुत्रञ्चारीति भाषायाम् । तत् पक्ष्मशाते परमं श्रेष्ठमञ्जनम् ]

पोथकीर्विलिख्य गुण्ठीसैन्धवमागधिकाचूर्णैः प्रतिसार्य प्रक्षाल्य चोष्णाम्भसा खदिरसाराढकी-शिमुपत्रकषायेण सेचयेत् । ततश्चापन्नजम्बूप्रवाल-काथनाऽऽश्रूयतनम् । त्रिफलाखदिरसारोदकेन वा मधुसंयुक्तेन । विडङ्गलाक्षादार्वात्वगैरिकालमनो-ह्वाचूर्णैः क्षौद्रान्वितोऽञ्जनम् ॥ ८ ॥

पोथकीर्विलिख्येत्यादि । खदिरसारः खदिरकाष्ठम् । आढकी नुवरी । आप्नः सहकारः जम्बूः प्रसिद्धस्तयोः प्रवालानां काथेन । मधुयुक्तेन त्रिफलादिकाथेन वाऽऽश्रूयो-तनम् । विडङ्गादिचूर्णैः क्षौद्रान्वितोऽञ्जनम् ।

एवमप्यनुपशमे जलौकसो योजयेत् । पुनः पुनर्वा लेखयेत् । परिषेकं च त्रिफलामधुकद्विहरिद्रा-कषायेण मधुयुक्तेन कुर्यात् । मुस्तशर्कराकपित्थ-पत्राम्बुना वा ॥ ९ ॥

एवं कृतेऽप्यनुपशमे अशान्तौ जलौकसो योजयेत् तामिर्दुष्टरक्तमपहरेदित्यर्थः । मधुयुक्तेन त्रिफलादिकषायेण परिषेकं कुर्यात् । द्विहरिद्रा पिण्डहरिद्रा दारुहरिद्रा च मुस्ताद्यम्बुना वा परिषेकं कुर्यात् । कपित्थो दधित्थः ।

कफोत्क्रिष्टं वर्त्म लिखित्वा सैन्धवकासीसपिप्पलीमनश्शिलारसाञ्जनचूर्णैर्मधुमद्भिः प्रतिसारयेत् । कफत्रानि च वमनधूमनावनाञ्जनान्याहारविधिश्च । वर्त्मोपक्लेदे कासीसलवणसुमनोमुकुलरसाञ्जनैर्वर्तिरञ्जनम् ॥ १० ॥

कफोत्क्रिष्ट इति । चूर्णैरिति बहुवचनमविवक्षितम् । वर्त्मोपक्लेदः कफोत्क्रिष्ट एव विज्ञेयः ।

लग्णं कफोत्क्रिष्टवत् साधयेत् । अशाम्यत्यग्निना दाहो वमनं विरेचनं च । पिप्पलीमधुकनिम्बज्योतिष्मतीदेवदारुविडङ्गप्रियङ्गुत्रिफलाकुष्ठशताह्वा - सैन्धवैः सिद्धं तैलं नावयेत् । तीक्ष्णावपीडाञ्जनकवलांश्च विदध्यादुष्णोपचारं च ॥ ११ ॥

लग्णमिति । ज्योतिष्मती कङ्गुणिका । अवपीडादिकं सूत्रात्कलक्षणम् ।

उत्सङ्गपिटकामञ्जननामिकां च भित्वा निष्पीड्य चोल्लिखितां तगरैलासैन्धवनेपालीचूर्णेन सक्षौद्रेण प्रतिसारयेत् । हरिद्रामधुकपटोललोध्रः समाक्षिकः परिषेकः ॥ १२ ॥

उत्सङ्गपिटकामित्यादि । भेदः काण्डवच्छन्ननिक्षेपः नेपाली मनाश्शिला । प्रतिसारयेच्छिप्पेत् । अर्शश्च वर्जयेदित्युक्तम् ।

विसवर्त्मादिषु बहलवर्त्मान्तेषु सैन्धवं प्रतिसारणम् । विसश्लिष्टवर्त्मनोस्तथानुपशमेऽग्निना क्षारेण वा दहनम् ॥ १३ ॥

विसवर्त्मादिष्विति सप्तसु । तत्र विशेषो विसश्लिष्टयोः । तथेति सैन्धवप्रतिसारणेनानुपशमे अग्निक्षारयोरन्यतरेण दहनम् ।

कुक्कूणके निम्बपत्रत्रिफलाखदिरमूलकल्कविपकं सर्पिर्धात्री पाययित्वा सैन्धवसर्षपोपकुल्यायपत्र्याह्वतोष्णाभ्रमसा वामयेत् । पिप्पलीद्राक्षाभयानिर्यूहेण

विरेचेत् । स्तनौ चास्या मागधिकामुस्ताद्विरजनः - कल्केनालिप्योद्वर्तयेत् । धूपयेच्च सघृतैः सिद्धार्थकैः । पाययेच्चैनां पटोलमुस्तमृद्वीकागुडूचीत्रिफलाकषायम् ॥ १४ ॥

कुक्कूणकनाम्नि रोगे बालस्य धान्या निम्बपत्रादिना सर्पिस्सैन्धवादयुक्तेनोष्णाभ्रमसा वमनं पिप्पल्यादिनिर्यूहेण विरेचनं चोच्यमानं सुबोधम् । अस्याश्च धान्या स्तनौ मागधिकादिभिरालिप्योद्वर्तयेत् । सघृतैर्घृतसहितैः सिद्धार्थकैर्धूपयेच्च । सिद्धार्थकः सर्षपः । एनां धात्रीं पटोलादिकषायं च पाययेत् । इति धान्या बालोपकराय क्रिया ।

बालस्य वर्त्मनी लिखित्वा मधुसैन्धवरसाञ्जनैः प्रतिसार्यामलक्यश्मन्तकजम्बूपल्लवक्राथेन प्रक्षालयेत् । जलौकौभिर्वा ग्राहयेत् । वेदनायां तु कुष्ठगुडूचीकल्कोदकेन सगुडक्षौद्रेण परिषेको मूर्धानं चास्य कटुतैलेनाभ्यज्य पाठाकल्केन प्रलिप्यार्जुनविल्वनिगुण्डीमार्कवतर्कारीसैर्यककार्पासीमालतीपत्रनिर्यूहेण सेचयेत् ॥ १५ ॥

बालस्येति । परं तु बालस्य वर्त्मलेखनप्रतिमारणप्रक्षालनजलौकसो योज्याः वेदनायां रुजयामर्थादतिमात्रायां तु बालस्य गुडक्षौद्रसहितेन कुष्ठादिकल्कोदकेन परिषेकः । अस्येति बालस्य मूर्धानं शिरः । सुबोधम् । कटुशब्देन सर्षपा उच्यन्ते ।

मरिचविडङ्गहरिद्राकल्कसिद्धं तैलं प्रतिमर्शः । मूर्वाताम्ररजसी सन्यपिष्टे पिण्डाञ्जनम् । शङ्खमनश्शिलासैन्धवरसाञ्जनक्षौद्रैर्वा रसक्रिया । लोहशिवाटिकामृदः कपालेऽनेकशः प्रतप्ताः स्तन्येननिर्वापिताः श्लक्ष्णचूर्णमञ्जनम् । लाक्षावेल्लमनश्शिलालौरिकदार्वात्वाग्निर्वा । पुनः पुनश्च धात्रीं वमनविरेचनैरुपपादयेत् ॥ १६ ॥

मरिचादीनां कल्केन सिद्धं तैलं प्रतिमर्शो नस्यम् । पिण्डाञ्जनं वर्तिः । द्रवघृष्टा रसक्रिया । क्षौद्रे क्षितश्चूर्णो

द्रवाग्रनम् । लोहमयः । शिवाटिका काकोदुम्बरिका ।  
मृत् गैरिकम् ।

पक्ष्मोपरोधे समुपचितं वर्त्म लेखनेनोच्छिष्टं रक्तं  
विस्त्रावणेन मशोकं शिरोचिरककवलवमनैर्यापयेत्  
॥ १७ ॥

पक्ष्मोपरोधे समुपचितादिरूपे वर्त्मनि विशेषेण  
विलेखनादिक्रियाविशेषः ।

प्रवृद्धेषु तु रोमसु विशुद्धदेहस्य महिष्णोर्भुवो-  
धस्ताद्द्वौ भागौ पश्मान्तात् भागमेकं समुत्सृज्य  
यवमात्रं तदाकृतिं निर्यक् छेदयेदाद्रवाससा च रक्तं  
गृह्णीयात् ॥ १८ ॥

प्रवृद्धेषु तु रोमसु पक्ष्मोपरोधे पश्मणामूर्ध्वगानां भुवश्च  
यदन्तरं तान्निर्भागैर्विकल्प्यम् । ततो द्वौ भागौ भुवोऽधस्तात्  
त्यक्त्वा पश्मान्तार्धैकं भागं त्यक्त्वा यवमात्रं यवाकृतिं  
च निर्यक् छेदं शस्त्रेण दद्याद्रक्तं चाद्रवाससा गृह्णीयात् ।

ततस्तनुभूते रक्ते श्रौमसूत्रेण बालेन वा धनुर्व-  
क्रया मूच्या मुद्रमात्रान्तरैः पदैः सीव्येत । ततोऽस्य  
ललाटे षट् बध्वा तत्सीवनसूत्रं तत्र सूचीपदैर्नाति-  
गाढश्लथमामज्जेत् । शतधौतघृतेन चास्य सक्षौट्रेण  
कवलिकां दद्यात् ॥ १९ ॥

ततोऽनन्तरं तनुभूतेऽग्रे वहनेन स्वल्पीभवति ।  
धनुर्वक्रा मूर्त्वा शस्त्रविधावुक्ता । एवं स्यूते वर्त्मत्रणे  
यमीवनसूत्रं तच्छिरसि प्रथम्यद्वे षट् सीवन्त्या नाति-  
गाढश्लथमामज्जेत् । चिरगृहीते च सूत्रं कवलिकां  
चैलभर्माण्डकां त्रणस्यापरि दद्यात् ।

न चैतन् वध्नीयात् । त्रणवेदनायां वस्त्रबद्धेन  
यष्टीमधुकचूर्णेन संस्कृतं सर्पिः परिषेको वटादि-  
कपायाश्च सक्षीराः । पञ्चमे षष्ठे वाहनि स्थिरीभूतेषु  
शस्त्रपदेषु सीवनसूत्रमवलम्बकाच्छित्त्वापनयेत् ।  
त्रणं च स्वर्णगैरिकरजसावचूर्णयेत् । तीक्ष्णनस्याञ्ज-  
नानि चावचारयेत् ॥ २० ॥

एतदिति प्रकृतं वर्त्म । वटादिकपायाश्च सक्षीराः  
परिषेका इति सम्बध्यते । सुबोधम् । अवलम्बकं शिरःषट्कं  
यन्त्रतया सीवनसूत्रस्यासजनार्थं पूर्वमुक्तम् । स्वर्णगैरिको  
गैरिकविशेषः ।

नातिगाढश्लथमामज्जेदित्युक्तमतस्तदन्यथावे दोषमाह ।

अत्युत्क्षिप्ते तु सूत्रे श्रयथुः स्यात् । तत्र मृदुः स्वेदः  
स्नौहिकं च नस्यम् ॥ २१ ॥

सूत्रे त्वत्युत्क्षिप्ते सति गाढत्वाच्छ्रयथुः स्यात् ।  
तत्रेति श्रयथौ । स्नौहिकं नस्यं नस्यविधावुक्तम् ।

निर्भुज्य वा वर्त्मदोषोपहतां वलीं विलिख्य  
तुम्बुरुवक्रकुशाभयाबीजान्यतमकत्केन प्रतिसारयेत्  
क्षारेण वा दहेत्तप्तया वा शलाकया ॥ २२ ॥

निर्भुज्येत्यन्तः परिस्वर्थः । दोषोपहता वली श्रयथुकारणा-  
धिष्ठितमांसराजिः ।

उपपक्ष्माणि तु लाक्षारसेन लक्षयित्वा सन्दंशे-  
नोद्धृत्य तनुसूच्यग्रेणाग्निवर्णेन रोमकूपान् दहेत् ।  
ततश्च पूर्ववत् परिषेको नावनं च ॥ २३ ॥

उपपक्ष्माणि यान्यन्यानि केत्युक्तानि पक्ष्मोपरोधे तानि  
लाक्षारसेन यावकेन लक्षयित्वा सामिज्ञानीकृत्य ।  
पूर्ववदिति त्रणवत् ।

बाह्यालजेर्भिन्नालिखितस्य क्षारेणाग्निना वा दाहो  
त्रणवच्चोपचारः । अर्बुदस्य च स्विन्नस्यामूलच्छिन्नस्य  
लिखितप्रतिसारितस्य चेति । भवन्ति चात्र ॥ २४ ॥

बाह्यालजेरिति । अर्बुदस्य च स्विन्नच्छिन्नादिरूपस्य  
सतो त्रणवदुपचार इति सम्बध्यते ।

निवात इत्यादिनार्बुदस्य क्रमेण स्वेदादिविधानम् ।

निवातेऽधिष्ठितस्याप्तैः शुद्धस्योत्तानशायिनः ।

बहिः कोष्ठाग्न्युत्तमेन स्वेदितं वर्त्म वाससा ॥ २५ ॥

निर्भुज्य वस्त्रान्तरितं वामाङ्गुष्ठाङ्गुलीघृतम् ।

न संसते चलति वा वर्त्मैवं सर्वतस्ततः ॥ २६ ॥

मण्डलाग्रेण तत्तिर्यक् कृत्वा शस्त्रपदाङ्कितम् ।  
लिखेत्तेनैव पत्रैर्वा शाकशेफालिकादिजैः ॥  
फेनेन तोयराशेर्वा पिचुना प्रमृजन्नसृक् ॥ २७ ॥

शुद्धस्य कृतवमनविरेचनस्य निवाते वातरहिते प्रदेशे  
आर्तैर्विश्वस्तपुरुषैरधिष्ठितस्यावलम्बितस्य उत्तानशायिनः  
कृतोत्तानशयनस्यादावेव क्रोष्णाश्रुततेन वाससा बहिर्वर्त्म  
संस्वेद्य रक्तविलायनार्थमेतत् । ततो वर्त्मान्तर्निर्भुज्य  
कुटिलीकृत्य बाह्यतो विकास्य वल्मान्तरिताभ्यां वामहस्ता-  
ङ्गुलाङ्गुलीभ्यां धृतं कुर्यादिति शेषः । एवं च धृतं वर्त्म  
हस्तान्न संसते । न वा चलति । ततोऽनन्तरं तद्वर्त्म  
सर्वतः साक्येन मण्डलाग्रेण तत्संज्ञशस्त्रेण तिर्यन्वर्त्मायाम-  
वैपरीत्येन शस्त्रपदाङ्कितं किञ्चिद्वर्णितं कृत्वा तेन  
मण्डलाग्रेणैव लिखेत् । मण्डलाग्रं नाम शस्त्रमुक्तं  
शस्त्रविधौ । अथवा शाकाख्यस्य तरोः पत्रेण शेफालिकादि-  
परुषपत्रेण वा तोयराशेः समुद्रस्य फेनेन वा लिखेत् ।  
पिचुना कार्पासचुलकेनोत्पन्नमसृक् प्रमृजन् । [ रक्तप्रवृत्त्या  
लेखितुमशक्यत्वे तदुपायमाह पिचुनासृक् प्रमृजन्निति ।  
वल्मखण्डेनान्तरान्तरा प्रकर्षेणासृजः शोधनं कुर्वन् ]

स्थिते रक्ते सुलिखितं सक्षौद्रैः प्रतिसारयेत् ।  
यथास्वमुक्तैरनु च प्रक्षाल्योष्णेन वारिणा ॥ २८ ॥  
धृतेन सित्तमभ्यक्तं वध्नीयान्मधुसर्पिषा ।  
ऊर्ध्वाधःकर्णयोर्दत्त्वा पिण्डीं च यवसक्तुभिः ॥ २९ ॥  
तृतीयेऽहनि मुक्तस्य परिषेकं यथायथम् ।  
कुर्याच्चतुर्थे नस्यादीन् मुखेदेवाहि पञ्चमे ॥ ३० ॥

सुलिखितं च रक्ते स्थिते रुद्धे सक्षौद्रैर्यथास्वमुक्तैः  
प्रयोगैर्दोषव्याध्याद्यनतिक्रमेणेति यथास्वशब्दार्थः  
प्रतिसारयेत् । अनु पश्चादुष्णेन वारिणा प्रक्षाल्य क्षाल-  
यित्वा धृतेन सित्तं मधुसहितसर्पिषा चाभ्यक्तं यवसक्तुभिः  
पिण्डीं मधुसर्पिर्भ्यामेव वर्तितां दत्त्वा कर्णयोरूर्ध्वमधश्च  
यवापिण्ड्या सह वर्त्मत्रणबन्धः सुकरो भवति । तृतीयेऽहनि  
मुक्तबन्धनस्य वर्त्मनो यथायथं दोषाद्यनतिक्रमेण परिषेकं  
कृत्वा पुनर्वध्नीयादित्येवकाराह्वयते । [ अनु प्रति-

सारणादनन्तरमुष्णेन वारिणा सुखोष्णजलेन प्रक्षाल्य  
सम्यक् क्षालयित्वा धृतेन सर्पिषा सित्तं कृतपरिषेकं  
पश्चान्मधुसर्पिषा मधुसहितेन सर्पिषाभ्यक्तं कृत्वा यव-  
सक्तुभिः पिण्डीं च दत्त्वा मधुसर्पिर्भ्यामेव वर्तितां यव-  
सक्तुपिण्डं च निम्नताजनितशैथिल्यपरिहारार्थं वर्त्मनोर्ध्व-  
विन्यस्य । उक्तं च । यवानां सक्तुभिः सूक्ष्मैर्मधुसर्पिः  
परिण्डितैः । वर्त्मप्रमाणां पिण्डीं च दत्त्वा बन्धनमाचरे-  
दिति । उभयोरपि कर्णयोरूर्ध्वाध ऊर्ध्वभागेऽधोभागे च  
ऊर्ध्वाधोभागगतेन द्विमुखेन चैलखण्डेन धृष्टे वध्नीया-  
दित्यर्थः । तृतीयेऽहनि बन्धनात्तृतीये दिवसे मुक्तस्य मुक्त-  
बन्धनस्य वर्त्मनो यथायथं यथास्वं परिषेकं धृतशस्त्रस्वरम-  
कषायादिभिराश्च्योतनं कुर्यात् । चतुर्थे चतुर्थदिवसे  
नस्यादीन् कुर्यात् । नस्यामादियेषां आदिशब्देन धूमक-  
वलगण्डूषपरिग्रहः । पञ्चमदिवसे मोक्षयेदेव पुनर्न वध्नी-  
यात् । अत्रैवशब्देन तृतीयेऽहनि मुक्तस्य परिषेकानन्तरं  
बन्धनं कार्यमिति च सूचितम् ]

सुलिखिते प्रतिसारणाद्युक्तं तच्च सुलिखितं न ज्ञायते  
ततस्तल्लक्षणमुच्यते ।

समं नखनिभं शोफकण्डूघर्षाद्यपीडितम् ।  
विद्यात् सुलिखितं वर्त्म लिखेद्भूयो विपर्यये ॥ ३१ ॥  
रूपक्षमवर्त्मशतनसं सनान्यतिलेखनात् ।  
स्नेहस्वेदादिकस्तास्मिन्निष्ठो वातहरः क्रमः ॥ ३२ ॥

समत्वादिगुणं शोफाद्यपीडितं च वर्त्म मुर्च्छान्वितं  
विद्यात् । अस्य तु सुलिखितलक्षणस्य विपर्यये भूयो  
लिखेत् । न त्वति । अतोऽतिलिखितलक्षणमुच्यते ।  
रूपादिकमतिलेखनाद्भवति । तत्रातिलेखनाद्गुणादिकं स्नेह-  
स्वेदादिर्वातहरः क्रम इष्टः ।

अभ्यज्य नवनीतेन श्वेतलोघं प्रलेपयेत् ।  
एरण्डमूलकल्केन पुटपाकं पचेत्ततः ॥ ३३ ॥  
स्विन्नं प्रक्षालितं शुष्कं चूर्णितं पोष्टलीकृतम् ।  
स्त्रियाः क्षीरे छगल्या वा मृदितं नेत्रसेचनम् ॥ ३४ ॥

शालितण्डुलकल्केन लिप्ते तद्वत् परिष्कृतम् ।  
कुर्यान्नेत्रेऽतिनिखिते मृदिनं दधिमस्तुना ॥  
केवलेनापि वा मेक मस्तुना जाङ्गलाशिनः ॥३५॥

अन्यत्रेयादिना श्वेतशोषपुटपाकविधानम् । पोट्टली-  
प्रमेयिका नष्टावभावात्तं पश्चाच्च श्वेतमृदितम् । तदेव  
च श्वेतशोषमेण्डुलकल्केन विना शालितण्डुलकल्केन  
लिप्ते तदेव च परिष्कृतं नयनीताभ्यङ्गादिना पोट्टली-  
करणान्तेन कृतमेस्कारमनु च दधिमस्तुना मृदितमति-

लिखिते कर्मानि नेत्रसेचनं कुर्यात् । अथवा जाङ्गलाशिनः  
सतः केवलेनैव मस्तुना सेचनम् । उपसंहरन्नाह ।

भेद्यांस्तु ब्रीहिवक्त्रेण विभिद्य कठिनोन्नताम् ।  
निष्पीडयेदनु विधिः शेषः स्यात्तत्र पूर्ववत् ॥३६॥

भेद्यान् लगणादीनलज्यन्तान् कठिनानुन्नतांश्च ब्रीहि-  
वक्त्रेण विभिद्य निष्पीडयेत् । अनु पश्चाच्छेषो विधिः  
प्रतिसारणादिः पूर्ववत् स्यादिति ।

॥ इति द्वादशोऽध्यायः ॥

★ ★ ★

## अथ त्रयोदशोऽध्यायः ।

क्रमग्रामानां वर्त्मसन्ध्यादीन् रोगेषु हेत्वादिकं प्रदर्श-  
यितुं स्तोत्रप्रमेयत्वादेक एवाध्याय आरभ्यते ।

अथानः सन्धिस्सितासितरोगविज्ञानीयं नामा  
ध्यायं न्याख्यास्यामः । इति ह स्माहुरात्रेयादयो  
सहर्षयः ॥ १ ॥

वायुः क्रुद्धः मिराः प्राप्य जलभं जलवाहिनीः ।  
अश्रु स्रावयते वर्त्मशुक्रमन्धेः कनीनकात् ॥  
तेन नेत्रमरुग्नागशोफं स्यात् स जलस्रावः ॥ २ ॥

स्वहेतुभिः क्रुद्धो वायुर्हेतुविशेषादेव नेत्रे जलवाहिनीः  
मिराः प्राप्य कनीनकाश्रसानिकटान्नेत्रान्ताच्छुक्लवर्त्मनोः  
सन्धेरश्रु स्रावयते । तेन चाश्रुस्रावणेन नेत्रं रुगादिरहितं  
स्यात् । स रोगविशेषो नाम्ना जलस्रावः ।

कफात् कफास्रावे श्वेतं पिच्छिलं बहलं स्रावेत् ॥३॥

कफास्रावाख्ये रोगे कफाद्धेतोः श्वेतादिगुणमश्रु स्रावेत् ।  
बहलं घनम् ।

कफेन शोफस्तीक्ष्णाग्रः क्षारबुद्बुदकोपमः ।  
पृथुमूलश्चलः स्निग्धः सवर्णो मृदुपिच्छिलः ॥  
महानपाकः कण्डूमानुपनाहः स नीरुजः ॥ ४ ॥

कफेन तीक्ष्णाग्रादिगुणः शोफो भवति स नाम्नोप-  
नाहः । तीक्ष्णाग्रो निशितमुखः । क्षारबुद्बुदाः पच्यमाने  
क्षारेऽग्निसंयोगादुत्पद्यन्ते ।

रक्ताद्रक्तास्रावे ताम्रं बहूष्णं चाश्रु संस्रवेत् ॥ ५ ॥

रक्तास्रावनाम्नि रोगे रक्ताद्धेतोस्ताम्रादिस्वरूपमश्रु  
स्रावेत् ।

वर्त्मसन्ध्याश्रया शुक्ले पिटका दाहशूलिनी ।  
ताम्रा मुद्गोपमा भिन्ना रक्तं स्रावति पर्वणी ॥ ६ ॥

तत एव रक्ताच्छुक्ले भागे वर्त्मसन्ध्याश्रया तन्मूला  
दाहादिगुणा पिटका भवति सा च भिन्ना रक्तमेव स्रावति  
सा नाम्ना पर्वणीत्युच्यते ।

पूयास्रावे मलाः सास्त्रा वर्त्मसन्धेः कनीनकात् ।  
स्रावयन्ति मुहुः पूयं सासृक् त्वङ्मांसपाकतः ॥७॥

पूयास्रावनाम्नि रोगे मला वातादयोऽस्रमिश्राः कनी-  
नकाद्वर्त्मसन्धेस्त्वङ्मांसपाकेन सासृक् पूयं स्रावयन्ति ।

पूयास्रावो व्रणः सूक्ष्मः शोफसंरम्भपूर्वकः ।  
कनीनसन्ध्यावाध्मायी पूयास्रावी सवेदनः ॥ ८ ॥

कनीनके वर्त्मसन्धौ शोफसंरम्भपूर्वकः सूक्ष्मो यो व्रण  
आध्मायित्वादिगुणः स पूयालसनामा रोगः आदौ शोफ-  
संरम्भौ ततः स्वयंभिन्नो व्रण इति पूर्वशब्दार्थः ।

कनीनस्यान्तरलजी शोफो रुक्तोददाहवान् ॥ ९ ॥

कनीने वर्त्मसन्धावन्तर्भागे यो रुजादिमान् शोफः स  
नाम्नालजी ।

अपाङ्गे वा कनीने वा कण्डूषापक्ष्मपोटवान् ॥

पूयास्त्रावी कृमिग्रन्थिः ग्रन्थिः कृमियुतोऽर्तिमान् १०

नेत्रस्यापाङ्गे वा कनीने वा कण्डूवादिमान् पूयास्त्रावी  
कृमियुक्तश्चातिमांश्च यो ग्रन्थिः स नाम्ना कृमिग्रन्थिः ।  
इति नव रोगा वर्त्मशुक्लसन्धिजाः ।

उपनाहकृमिग्रन्थिपूयालसकपर्पणीः ।

शस्त्रेण साधयेत् पञ्च सालजीनास्त्रावांस्यजेत् ॥ ११ ॥

एषु चोपनाहार्दींश्चतुरः शस्त्रेण साधयेत् चिकित्सेत् ।  
अलज्यासाहितानास्त्रावान् वातकफरक्तजान् पूयास्त्रावं चेति  
पञ्च त्यजेदसाध्यत्वात् ।

पित्तमित्यादिना सितभागरोगा उच्यन्ते ।

पित्तं कुर्यात् सिते बिन्दूनसितश्यावपीतकान् ।

मलाक्तादर्शतुल्यं वा सर्वं शुक्लमदाहरूक् ॥

रोगोऽयं शुक्तिकासंज्ञः सशकृद्वेदतृड्ज्वरः ॥ १२ ॥

पित्तं क्रुद्धं सिते भागे असितादिवर्णान् बिन्दूस्तिल-  
कान् कुर्यात् । अथवा सर्वं शुक्लं मललितदर्पणसदृशं  
कुर्यात् । उभयत्रापि दाहरुगभावः । एतदुभयमपि शकृद-  
भेदादियोगान्नाम्ना शुक्तिकेति रोगो भवति ।

कफाच्छुक्ले समं श्रेतं चिरवृध्यधिमांसकम् ॥ १३ ॥

शुक्लार्म—

शुक्ले भागे कफादेतोः समादिगुणं यदधिमांसं  
तन्नाम्ना शुक्लार्म ।

—शोफस्वरुजः सवर्णो बहलो मृदुः ।

गुरुः स्निग्धोऽम्बुबिन्दुभिर्बलासग्रथितः स्मृतः ॥ १४ ॥

यस्तु शोफः कफाच्छुक्ले अरुजत्वादियुक्तोऽम्बुबिन्दु-  
सदृशः स नाम्ना बलासग्रथित आचार्यैः स्मृतः ।

बिन्दुभिः पिष्टधवलैरुत्सन्नैः पिष्टकं वदेत् ॥ १५ ॥

शालिपिष्टवच्छुक्लैः सोत्सेधैश्च बिन्दुभिर्युक्तं रोगं  
नाम्ना पिष्टकं वदेद्वैद्यः ।

रक्तराजीततं शुक्लमूष्यते यत् सवेदनम् ।

सशोफाश्रुपदेहं च सिर्रोत्पातः स शोणितात् ॥ १६ ॥

शुक्लं नेत्रद्रव्यं यत् लोहितामी राजीभिस्ततं व्याप्तं  
सवेदनं शोफादिरहितं चोष्यते सदाहं भवति स गदो  
नाम्ना सिर्रोत्पातः स चास्त्रात् भवति ।

उपेक्षितः सिर्रोत्पातो राजीस्ता एव वर्धयन् ।

कुर्यात् सासं सिराहर्षं तेनाक्ष्युद्वीक्षणाक्षमम् ॥ १७ ॥

एष सिर्रोत्पात उपेक्षितोऽचिकित्सितः ता एव  
लोहिताः सिर्रोत्पातराजीर्वर्धयन्श्रुणा सह नाम्ना सिराहर्षं  
गदं कुर्यात् । तेन सिराहर्षेणाक्षि नेत्रमुद्वीक्षणेऽक्षमं  
भवति ।

सिराजालं सिराजालं बृहद्रक्तं घनोन्नतम् ॥ १८ ॥

सिराजालं सिरासमूहो बृहत्वादिगुणं नाम्ना सिरा-  
जालं शुक्ले भवति ।

शोणितार्म समं रूक्षं पद्माभमाधिमांसकम् ॥ १९ ॥

समादिगुणं पद्मसमरूपं चाधिमांसं नाम्ना शोणितार्म ।  
नीरूक्षरूक्षणोर्जुनो बिन्दुः शशलोहितलोहितः ॥ २० ॥

शशलोहितवच्छरक्तवल्बलोहितवर्णो योबिन्दुर्नीरूक्ष-  
रूक्षश्च शुक्ले भवति स नाम्नार्जुन उच्यते ।

मृदाशुवृष्यरुद्धांसं प्रस्तारि श्यावलोहितम् ॥ २१ ॥

प्रस्तार्म मलैः साक्षैः—



सासैः सरक्तैर्मलैर्वातादिभिर्मृदादिगुणं मांसं शुक्ले नाम्ना प्रस्तार्यमांश्चयेत् । प्रस्तारीत्यत्युत्सन्नविस्तृतम् ।

—स्त्रावार्म स्नावसन्निभम् ॥ २२ ॥

स्त्रावसन्निभमधिमांसं नाम्ना स्त्रावार्म भवति ।

शुष्कांस्तृक्पिण्डवच्छयावं यन्मांसं बहलं पृथु ॥ २३ ॥  
अधिमांसार्म तत्—

यन्मांसं शुष्करक्तवच्छयावं बहलं घनं पृथु विस्तीर्णं तन्नाम्ना अधिमांसार्म ।

—दाहधर्षवत्यः सिरावृताः ।

कृष्णासन्नाः सिरासंज्ञाः पिटकाः सर्षपोपमाः ॥ २४ ॥

शुक्लभागे याः सर्षपोपमाः पिटकाः कृष्णभागस्यासन्नाः निकटवर्तिन्यो दाहादिमत्यः सिराभिश्चावृतास्ताः सिरासंज्ञाः संज्ञया सिरा इति भवन्ति । इति त्रयोदश रोगाः सितजाः ।

शुक्तिहर्षसिरातोपातपिष्टकग्रथिताजुंनम् ।

साधयेदौषधैः षट्कं शेषं शस्त्रेण सप्तकम् ॥ २५ ॥

नवोत्थं तदपि द्रव्यैरर्मेक्तं यत्तु पञ्चधा ।

तच्छेद्यमसितप्राप्तं मांसस्त्रावसिरावृतम् ॥

चर्मोदालवदुच्छ्रायि दृष्टिप्राप्तं तु वर्जयेत् ॥ २६ ॥

एषु च शुक्तिहर्षकमादिपठितं षट्कं वक्ष्यमाणैरौषधैः साधयेत् । हर्षः सिराहर्षः । शेषं यत् लक्षणक्रमपाठे शुक्तिहर्षादिशिष्टमाधिमांसार्मसिरातोपातादिसप्तकं तच्छस्त्रेण साधयेच्चिकित्सेत् । न केवलं तच्छुक्त्यादिषट्कमौषधैः साधयेद्यावदेतत्सप्तकमपि अचिरकालजातं सत् । यत् पुनरेतेष्वेव मध्ये पञ्चभिः प्रकारैः शुक्लार्म, शोणितार्म, प्रस्तार्यार्म, स्त्रावार्म, अधिमांसार्मैर्यैरर्मेक्तं तच्छुक्लभाग एव स्थितं छेद्यम् । असितप्राप्तादिरूपं वर्जयेत् । असितं कृष्णभागस्तस्यान्तर्दृष्टिः ।

पित्तं कृष्ण इत्यादिना कृष्णभागव्याधयः ।

पित्तं कृष्णेऽथवा दृष्टौ शुक्लं तोदाश्वरागवत् ।

छित्वा त्वचं जनयति तेन स्यात्कृष्णमण्डलम् ॥ २७ ॥

पक्वजम्बूनिभं किञ्चिन्निभं च क्षतशुक्रम् ।

तत् कृच्छ्रसाध्यं यायं तु द्वितीयपटलव्यधात् ॥ २८ ॥

तत्र तोदादिबाहुल्यं सूचीविद्वाभकृष्णता ।

तृतीयपटलच्छेदादसाध्यं निश्चितं व्रणैः ॥ २९ ॥

पित्तं दुष्टं कृष्णे वा दृष्टौ वा त्वचं छित्वा तोदादियुक्तं शुक्लविन्दवाकृति रोगं जनयति तेन च रोगेण कृष्णमण्डलं नेत्रे पक्वजम्बूफलप्रख्यं किञ्चिच्च निम्नं भवति तच्छुक्लं क्षतशुक्रं नाम्नोच्यते । तत् बहिर्स्थतवात् कृच्छ्रसाध्यम् । तदेव द्वितीयपटलव्यधाद्यायं भवति । पटलं नेत्रत्वक् । तत्र याप्ये पूर्वापेक्षया तोदादिबहुलवं सूचीविद्वसमकृष्णभा-गता च नेत्रस्य भवति । यदा तु तदेव तृतीयमपि पटलं व्याप्नोति तदा व्रणैर्निश्चितमसाध्यं क्षतशुक्रं भवति । इति क्षतशुक्रम् ।

शङ्खशुक्लं कफात्साध्यं नातिरूक् शुद्धशुक्रम् ॥ ३० ॥

यत्तु कृष्णे कफाद्धेतोः शङ्खवच्छुक्लं भवति तत् साध्यं न चातिशङ्कनाम्ना तु शुद्धशुक्रम् ।

आताम्रपिच्छलासस्रुदाताम्रपिटकातिरूक् ।

अजाविट्सदृशोच्छ्रायकाष्ण्या वज्र्यासृजाजका ॥ ३१ ॥

असृजा रक्तेनातिरुगालोहिता पिटका ताम्रवर्णास्तमु-द्भवति अजाविट्सदृशं काष्ण्यमुच्छ्रायश्च यस्याः सा तथोक्ता सर्वविधा पिटका वज्र्योपेक्षणीया नाम्ना अजका ।

सिराशुक्रं मलैः सास्रैस्तज्जुष्टं कृष्णमण्डलम् ।

सतोदादाहताम्राभिः सिराभिरवतन्त्यते ॥

अनिमित्तोष्णशीताच्छधनासस्रुच्च तत्त्यजेत् ॥ ३२ ॥

सिराशुक्रं नाम्ना भवति सास्रैर्मलैर्वातादिभिस्तेन जुष्टं सेवितं कृष्णमण्डलं तोदादियुताभिः सिराभिरवतन्त्यते व्याप्यते । अकारणादेव चोष्णं वा शीतं वाच्छं वाश्रु-स्रवति तत्सिराशुक्रं त्यजेत् ।

दोषैः सासैः सदृक्कृष्णं नीयते शुक्लरूपताम् ।  
धवलाभ्रोपलिप्तमं निष्पावार्धदलाकृति ॥ ३३ ॥  
अतितीव्ररुजारागदाहश्चयथुपीडितम् ।  
पाकात्ययेन तच्छुक्रं वर्जयेत्तीव्रवेदनम् ॥ ३४ ॥

सरक्तैर्वातादिभिः सदृष्टिमण्डलं कृष्णं शुक्लरूपतां  
नीयते । धवलेन शुक्लेनाभ्रेणोपलिप्तमिव भाति । निष्पा-  
वस्य राजशिम्बीफलस्यार्धदलाकृति । अतितीव्रेण रुजा-  
दिना पीडितं तत्तु पाकात्ययेन पाकस्यातिक्रान्त्या वर्ज-  
येन्नाम्ना तीव्रवेदनम् ।

यस्य वा लिङ्गनाशोऽन्तःश्यावं यद्वा सलोहितम् ।  
अत्युत्सेधावगाढं वा सास्रनाडीव्रणावृतम् ॥ ३५ ॥  
पुराणं विषमं मध्ये विच्छिन्नं यच्च शुक्रकम् ।  
पञ्चेत्युक्ता गदाः कृष्णे साध्यासाध्यविभागतः ॥ ३६ ॥

यस्य वेत्यादिना शुक्रानामस्ताध्यलक्षणम् । लिङ्गनाशो  
वक्ष्यमाणलक्षणः । अवगाढो निम्नः । विषमं निम्नोन्नतम् ।  
इति पञ्च गदाः श्वतशुक्र, शुद्धशुक्र, अजका, शिराशुक्र,  
तीव्रवेदनाख्याः कृष्णभागे साध्यामाध्यविभागेनोक्ताः  
दृष्टौ तु पृथग्वक्ष्यन्त इति ।

॥ इति त्रयोदशोऽध्यायः ॥

\* \* \*

## अथ चतुर्दशोऽध्यायः

उक्तेषु सन्धिसितासितरोगेषु क्रमेण चिकित्सां प्रदर्श-  
यितुमध्याय आरभ्यते ।

अथातः सन्धिसितासितरोगप्रतिषेधं नामाध्यायं  
व्याख्यास्यामः । इति ह स्माहुरात्रेयादयो ऋषयः  
॥ १ ॥

सन्धिरोगेष्वस्त्रावांस्त्यजेदित्युक्तम् । उपनाहादीनां  
चिकित्सोच्यते ।

उपनाहं भिषक् स्विन्नं ब्रीहिमुखेन भित्वा मण्ड-  
लाग्रेण समन्ताल्लेखयेत् । ततः सैन्धवापिप्पलीचूर्णेन  
सक्षौद्रेण प्रतिसारयेत् । पूर्ववच्च बन्नीयात् । पटोल-  
पत्रामलककाथेनाश्च्योतयेत् ॥ २ ॥

उपनाहमित्यादि । स्विन्नत्वादिगुणयुक्तमुपनाहं भिषङ्-  
मण्डलाग्रशस्त्रेण समन्ताल्लेखयेत् । ततो लेखनादनन्तरं च  
सैन्धवादिभिः प्रतिसारयेत् । पूर्ववादित्यर्बुदेवत् ।

पर्वणीमुत्तरसन्धिनिभागे बडिशोनावलम्ब्य वृद्धि-  
पत्रेणार्धमात्रे छिन्धात् । अन्यथाश्रुनाडी स्यात् ।  
मधुसैन्धवप्रतिसारितां चार्मवाच्चिकित्सेत् ॥ ३ ॥

पर्वणीमिति उत्तरसन्धिर्वाह्यो वर्त्मसन्धिः तस्य त्रिभागे  
बडिशोनावलम्बनम् । उत्सेधस्य मूलं त्यक्त्वार्धमात्रे लेदनम् ।  
अन्यथा समूलच्छेदे अश्रुनाडी स्यात् । अर्मचिकित्सात्रैव  
वक्ष्यते ।

पूयालसे सिरां विध्येत्ततस्तमुपनाहयेदक्षिमाकोलं  
चक्षेत । सैन्धवार्द्रकासीसायस्तान्नैः सुसूक्ष्मैः  
सक्षौद्रैरञ्जनम् ॥ ४ ॥

पूयालसे सिरां शिरोनेत्रविकारेषु ललाटेत्युक्तां बन्नी-  
यात् अक्षिपाके सर्वगाक्षिरोगे यदुक्तं तदाश्रितं प्रयोगाय ।  
अलर्जी वर्जयेदित्युक्तम् ।

कृमिग्रन्थि करीषेण स्विन्नं भित्वा विलिख्य च  
कासीससैन्धवत्रिफलाभाक्षिकैः प्रतिसारयेत् ॥ ५ ॥

कृमिग्रन्थ्याख्यं करीषेण शुष्कगोमयेन पोद्दलीकृतगोमय-  
चूर्णेनेत्यर्थः । स्विन्नं सत् भित्वा विलिख्य कामीमादिभिः  
प्रतिसारयेदिति सन्धिरोगेषु ।

शुक्तिकां पित्ताभिष्यन्दवत् साधयेत् ॥ ६ ॥

शुक्तिकारख्यं पित्ताभिष्यन्दाख्यसर्वगाक्षिरोगवत् साध-  
येत् चिकित्सेत् । अर्मणां पृथग्वक्ष्यते ।

बलासग्रथितं पिष्टकं च सिरान्यधवर्जं कफा-  
भिष्यन्दवत् ॥ ७ ॥

बलासग्रथितपिष्टकयोः सिरान्यधं वर्जयित्वा कफाभि-  
ष्यन्दाख्य सर्वगाक्षिरोगवच्चिकित्सितम् ।

विशेषतस्तिलनालान् यवनालान् वा हरित-  
शलाकानर्धमासमजाक्षीरेण भावयित्वा शोषयित्वा  
च दाहयेत् । ततस्तद्भस्म क्षारकल्पेन परिस्राव्या-  
दर्वीप्रलेपाद्विपचेत् । रसक्रियेयं बलासग्रथितशोफोप-  
देहहरा । अयमेव च कल्पः फणिज्जाकार्कफोत-  
बिस्वकपित्तनिर्गुण्ड्येरण्डकुमुदोत्पलजातीकुसुमेषु  
पृथक् कार्यः ॥ ८ ॥

विशेषत इति हरिता वर्णेन पक्वत्वाच्छलाका येषां  
नालानाम् । क्षारकल्पः क्षारपरिस्तावणप्रकारः । रसक्रियाञ्ज-  
नाय । अयमेव तिलनालकल्पस्तत्प्रकारः फणिज्जादि-  
कुसुमेष्वपि पृथक् प्रत्येकं कार्यः ।

सैन्धवालमरिचकटफलशङ्खसमुद्रफेनैर्वर्तिः पिष्ट-  
केऽञ्जनम् । शुण्ठीशिशुफलपिप्पलीसैन्धवचूर्णौ बीज-  
पूरकरसाल्लुतोऽञ्जनं पिष्टकमपहरति । तद्वत्त्रि-  
कटुककटफलचूर्णौ बलासग्रथितं च ॥ ९ ॥

पिष्टकाख्ये सैन्धवादिभिर्वर्तिरञ्जनम् । मातुलुङ्गरसा-  
लोडितः शुण्ठ्यादिचूर्णोऽञ्जनं पिष्टकमपहरति । तद्वदिति  
बीजपूररसाल्लुतस्त्रिकटुकादिचूर्णौ बलासग्रथितं पिष्टक-  
मपीति च शब्दार्थः ।

बृहतीफलं पिप्पलीतण्डुलपूरितं पुटपाकेन पचेत् ।  
तैस्तण्डुलैश्चूर्णञ्जनं बलासग्रथितपिष्टकग्रम् । अत्यर्थ-  
शोफे हरितालसैन्धवशुण्ठीदेवदारुपुनर्नवैर्बिडालकः  
॥ १० ॥

बृहतीफलमित्यादि । पिप्पलीतण्डुलाः पिप्पलीफलानि

तैस्तण्डुलैरिति बृहतीफलपरिहाराय । हरितालादिभिरत्यर्थ-  
शोफे बिडालकः कार्यः । बिडालक इत्यक्षोर्वहिलेप-  
स्याख्या ।

सिरोत्पातहर्षजालार्जुनेषु रक्ताभिष्यन्दवत् प्रति-  
कुर्यात् । विशेषेण सिराहर्षे स्वर्णगैरिको मधुयुक्तोऽ-  
ञ्जनम् । स्तन्यान्वितं वा कासीसं क्षौद्रद्रुतं वा  
कासीससैन्धवमर्जुने मातुलुङ्गरसेन सशर्करेणा-  
श्च्योतनं मस्तुना वा ॥ ११ ॥

सिरोत्पात इत्यादि । रक्ताभिष्यन्दनामा सर्वगाक्षि-  
रोगः । कासीसं वा स्तन्यान्वितमर्जुने विशेषेणेति सम्बध्यते ।  
मस्तुना वा सशर्करेणाश्च्योतनमिति च ।

शङ्खनाभिर्माक्षिकेण युक्ता सितया वा समुद्रफेन-  
कोञ्जनम् । स्फटिककुङ्कुमशङ्खनाभिमधुयष्टिका वा  
क्षौद्रार्द्रास्तद्वद्वा रसाञ्जनं कासीसं वा ॥ १२ ॥

मधुना युक्ता शङ्खनाभिर्वा समुद्रफेनको वा सितया  
युक्तोऽञ्जनमर्जुने । स्फटिकादि वा क्षौद्रेणार्द्रमञ्जनम् ।  
तद्वदिति क्षौद्रार्द्रं रसाञ्जनं कासीसं वाञ्जनम् ।

अर्मं तु पञ्चविधमपि यत्तनुरक्तं धूमाविलं दधि-  
निभं वा तच्छुक्रवत् कायशिरोविरेकलेखनाञ्जनै-  
रुपाचरेत् ॥ १३ ॥

सर्वं चार्मं तनुत्वादिगुणमत्रैव वक्ष्यमाणशुक्रवत् काय-  
विरेकादिभिरुपाचरेत् ।

अथेतरस्मिन् स्निग्धस्यातुरस्य पेयाविलेपिजाङ्गल-  
रसान्यतमाशितस्य कृतस्वस्थयनस्य सुखशयन-  
गतस्योत्तानदेहस्य किञ्चिद्वाक्शिरसः सुखोष्णाम्बु-  
प्लुततान्तवस्विन्ननयनस्य सैन्धवेन सबीजपूरकर-  
सेनाञ्जयित्वाङ्गुष्ठकेन निमीलितमक्षि विमृद्नी-  
यादाबलासग्रथितरूपोत्पत्तेः । इत्थं च संरोषिताक्षस्य  
प्रचलितेऽर्माधिमांसके निश्चलं परिचारकः शिरो  
धारयेत् ॥ १४ ॥

इतरस्मिन्नित्युक्तगुणविपरीतगुणेऽर्माणि स्निग्धस्येत्यादिना कर्मविधानं सुबोधम् । आशितस्य भोजितस्य । तान्तत्वं वस्त्रम् । बलासग्रथितरूपं पूर्वाध्यायोक्तम् । संरोपिताक्षस्योत्कोपिताक्षस्य ।

अन्यश्च वामदक्षिणान्यतरपार्श्वेऽनुकूलं स्थितो दृढवस्त्रगर्भाभ्यामङ्गुष्ठाभ्यां वर्त्मनी निक्षिपेत् । अथ वैद्यः कनीनकात् प्रवृद्धेऽर्मण्यपाङ्गमीक्षमाणस्य यत्र यत्र वली जायते तत्र तत्रार्मं बाडिशेन मुचुट्या वा नात्यायतं गृहीत्वा किञ्चिदुन्नम्य कृष्णशुक्लमण्डलाभ्यां सर्वतः सूच्यग्रेण मोक्षयित्वा किञ्चिदाञ्छेत् । अथ तीक्ष्णेन मण्डलाग्रेण वृद्धिपत्रेण वा विलिख्य कनीनकं चोपानीय कनीनकसममेव चतुर्भागशेषं छिन्द्यात् । वर्जयेच्च कनीनकं सिराश्चाश्रुवहाः । तथा हि नाक्षि व्यापद्यते ॥ १५ ॥

अन्यश्चेति परिचारको वामे वा दक्षिणे वा पार्श्वे अनुकूलं स्थितो दृढस्य वस्त्रस्य गर्भेऽन्तर्यावङ्गुष्ठौ ताभ्यां वर्त्मनी निक्षिपेत् सुदृढं गृह्णीयात् । नात्यायतं बाडिशेन मुचुट्या वा गृहीत्वा । मुचुटी शस्त्रविधावुक्ता । आञ्छेदायतमानयेत् । उपनीय किञ्चिदात्मानमानीय ।

यत्तु जालवदर्मं व्यापि तदेषिण्या यावत्कनीनकमनुसरन्मुन्मोच्योन्नमय्य पूर्ववत् छिन्द्यात् । तद्वदपाङ्गात् प्रवृद्धे कनीनकमीक्षमाणस्य यावदपाङ्गं चोपनीयापाङ्गसममेव तथा यावद्वर्जयेदपाङ्गं सिराश्चेत्यादि । ततः प्लोतेन रक्तं विशोध्य सम्यक् छिन्नमवेक्ष्य सैन्धवचूर्णेन पुनः पुनः प्रतिसारयेद्यवनालभस्मना वा प्लोतशुद्धं च पुनर्मधुना । ततः शीताम्बु परिषिक्तं सर्पिषा सुखोष्णेन परिषिच्य मधुघृतात् पूर्ववत् वशीयात् । मूर्ध्नि पादयोश्चास्मै शतधौतघृतं शीतांश्च प्रदेहान् दद्यात् ॥ १६ ॥

यत्तु जालवदर्मं तच्छिद्रेणैषिण्या जालमुन्मोच्योन्नमय्य च पूर्ववच्छिन्द्यात् । तद्वदित्यनेनैतदुच्यते यथा पूर्वत्र कनीनकमुपानीय तथात्रापाङ्गमुपानीयेति । शेषं सर्वं

पूर्ववत् । प्लोतं वस्त्रखण्डम् । यवनालभस्मना वा प्रतिसारयेदिति सम्बध्यते । पुनश्चेति प्रतिनाराण्य पश्चात् । अस्मा इत्यातुराय ।

स्नेहोक्तं चाचारमादिशेत् । द्वितीये चाह्नि मायं प्रातर्मधुकसर्पिषा कोष्णेन शिरस्तथावयद्धमेव चाक्षि सिञ्चेत् । पञ्चाहं चोष्णोदकानुपानं सर्पिः पीत्वा जीर्णे पथ्यमश्रीयात् ॥ १७ ॥

स्नेहविध्युक्तं चोष्णोदकादिकमाचारमादिशेत् । मधुयष्ट्या सिद्धं वा युक्तं वा सर्पिर्मधुकसर्पिः ।

तृतीये दिवसे विमुच्य करञ्जबीजसिद्धेन क्षीरेणाक्षि स्वेदयेत् । लोध्रमधुककिंशुकपटालद्विहरिट्राकोरण्डमुकुलकाथेन मधुमिश्रेणाश्चन्योतयेत् । सप्तमेऽहनि सर्वथा मुञ्चेत् आतपाकाशदर्शनं च परिहरेत् ॥ १८ ॥

तृतीये च पुनर्वध्वा चतुर्थे पञ्चमे पथं नयोदत्यर्थात् । सप्तमेऽहनि मुक्ते नेत्रे आतपादिकं परिहरेत् । ( नि ) अम्लानकस्तु कोरण्डो राजसरीयसंज्ञकः ।

सशोफे तु नेत्रे धूमः शिरोविरेचनं च । अनुपशान्तरोगे सिराविस्रावणम् । साम्रावे नस्यम् ॥ १९ ॥  
तत्रैव सशोफादिके नेत्रे धूमादिकं योज्यम् ।

तिलान् सुलिखितान् मधुककाकोलीमुनिपण्णकपञ्चमूलशर्कराशृतशीते पयसि सप्ताहं भावितांस्तेनैव पयसा पीडयेत् । मधुकशताह्वासारिवानन्तागरुकाकोलीहरेणुकैलावालुकचूर्णं च पीडयमानेषु षोडशभागने प्रक्षिपेत् । तत्तैलमेभिरेवौषधैः पयसा चाष्टगुणेन सिद्धं नावनादश्रुराग्नं दृष्टिप्रसादनं च कृष्णगते तु व्रणे व्रणशुक्लवत् क्रिया । अर्मशेषे च लेखनाञ्जनानि ॥ २० ॥

तिलानित्यादिना तैलपीडनपाकविधानम् । षोडशभागं पीडयमानात् । तदित्यौषधैः सह पीडितं । सम्यक् छिन्नमवेक्ष्येत्युक्तं तस्य लक्षणमुच्यते ।

तत्र सम्यक्छिन्ने वर्णविशुद्धिः । स्वस्थता च ।  
हीनच्छेदात् पुनर्वृद्धी रागाश्रुपातप्रकाशदर्शनाक्ष-  
मत्वादि च । अतिच्छेदादक्षिपाकस्तम्भस्फुरणास्रसु-  
तितिमिरसरम्भविबद्धवर्त्मानि । तेषु यथास्वं दोषोद्रे-  
कात् प्रतिकुर्यात् । नागरमनशिशलालैलसैन्धव-  
शर्कराभिरर्धकर्षाशमिभिर्युक्तं रसाञ्जनार्धपलं क्षौद्र-  
द्रुतमञ्जनादर्धशेषश्लेष्मातिमिरापिलामयघ्नम् ॥ २१ ॥

सम्यक्छिन्नेऽर्मेणि वर्णविशुद्धिः स्वस्थता च असम्य-  
क्छेदस्तु हीनताधिक्यं वा । तत्र हीनच्छेदात् पुनर्वृद्धी  
रागादिकं च । अतिच्छेदादक्षिपाकादीनि । विबद्धवर्त्म  
दीर्घत्वक् त्वम् । तेषु हीनच्छेदातिच्छेदजेषु यथास्वमा-  
त्मीयं दोषाद्यपेक्षं चिकित्सितं योज्यम् । नागरादीनां  
प्रत्येकमर्धकर्षाशयुक्तं रसाञ्जनस्यार्धपलं क्षौद्रेण द्रुतमञ्जना-  
दर्धशेषादिघ्नम् । रसाञ्जनं तार्क्ष्यम् ।

सिराजाले सिरा यास्तु स्थूलाः कठिनाश्चता  
बडिसेन गृहीत्वा मण्डलाग्रेणोल्लिखेत् ॥ २२ ॥

सिराजाले याः सिराः स्थूलाः कठिनाश्च तास्तु  
बडिसेन गृहीत्वा मण्डलाग्रशस्त्रेण लिखेत् ।

सिरापिटकाः सूच्यग्रेणावलम्बिताः कृष्णमनु-  
पघ्नन् छिन्द्यात् । सूक्ष्मास्तु ताम्यो लिखेत् तु छिन्द्यात् ।  
एतयोः सिराजालसिरापिटकयोः शेषं कर्मावबोधचरेत् ॥ २३ ॥

सिरासंज्ञाः पिटकाः सूच्यग्रेण गृहीताः कृष्णभागं  
रक्षन् छिन्द्यात् । सूक्ष्मास्तु ताम्यो लिखेत् तु छिन्द्यात् ।  
एतयोः सिराजालसिरापिटकयोः शेषं कर्मावबोधचरेत् ।

शुक्रकेषु यथास्वदोषानुसारेण त्रिफलाघृतपान-  
रक्तमोक्षविरेचनाश्च्योतनमुखालेपनस्यतर्पणपुट  
पाकान् प्रयुञ्जीत ॥ २४ ॥

शुक्रकेषु क्षतशुक्रशुद्धशुक्रादिषु यथास्वदोषानतिक्रमेण  
त्रिफलाघृतपानादीन् प्रयुञ्जीत ।

तत्र व्रणशुके त्रिवृन्निर्वृहेण त्रिविपकं सर्पिः

पाययेत् । सिरां च विधयेत् । दुष्टशेषं च पिण्ड-  
तमक्षिगमस्तृक् जलौकोभिरपहरेत् । मधुककाकोली-  
मृद्वीकोत्पलविदारीकाथेन मञ्जिष्ठाक्षीरकाकोली-  
मधुककथिताजक्षीरेण वा सशर्करेणाश्रयोतयेत् -  
शीतैश्चास्य शिरोवक्त्रं दिह्यात् सिञ्चेच्च । एवमप्यनु-  
बद्धवेदनं शताह्वायष्ट्याह्वयता घृतमण्डेनानुवासयेत् ।  
अपि च ॥ २५ ॥

अश्रुरागरुजाशान्तिं यदा यस्योपलक्षयेत् ।

तदातदाञ्जनैः शुक्रं लेखनीयैरुपाचरेत् ॥ २६ ॥

तत्रेत्यादिना विशेषेण । तत्र तेषु शुक्रेषु मध्ये व्रणशुके  
क्षतशुक्राख्ये त्रिवृन्निर्वृहेण त्रिखिवारं सिद्धं सर्पिंस्त्रिवृत्कषा-  
येण पाययेत् । दुष्टशेषमित्याद्यसृजो विशेषणम् । सुबोधम् ।  
शीतैरिति चन्दनोद्गीरादिभिः । अपि चेति समुच्चये ।  
अश्र्वाद्युपशान्त्यां लेखनान्यञ्जनानि ।

वैदूर्यरुफटिकशङ्खमुक्ताविदुमरुप्यायस्त्रपुताम्न -  
सीसालमनशिशलकुक्कुटाण्डत्वक्समुद्रफेनरसाञ्जन-  
सैन्धवैरजापयःपिष्टैर्वर्तयश्छायाशुष्काः क्षौद्रघृष्टाः  
प्रातः सायं च प्रयुक्ता व्रणशुक्रनुदः । करिवराह-  
गोर्गर्भप्राजोद्भ्रंशनाः शङ्खमुक्तासमुद्रफेनाश्च मरिच  
चतुर्थशयुता जलपिष्टा वर्तयः क्षतशुक्रहराः ।  
लाक्षासुवर्णगौरिकचन्दनजातीमुकुलैर्वर्तिरस्तृक्पित्त -  
प्रसादनी व्रणशुक्रहरा च ॥ २७ ॥

वैदूर्यादिका वर्तिः । करिदन्तादीनां समुद्रफेनान्तानां  
चतुर्थेन भागेन मरिचम् । लाक्षादिका वर्तिः सुबोधा ।

निम्नं च शुक्रं सरुजमुन्नमयेत् स्नेहपाननस्य-  
जाङ्गलरसैः । नीरुजं तर्पणपुटपाकाभ्याम् ॥ २८ ॥

निम्नं सरुजं च शुक्रं स्नेहपानादिभिस्त्रमयेत् । नीरुजं  
रुजारजितं निम्नं शुक्रं तर्पणपुटपाकाभ्यामुन्नमयेत् ।

तत्र तर्पणं मृगाविंकिरपिशितं काश्मर्यमुनिषण्णो-  
त्पलमृणालगृङ्गाटकशेरुद्राक्षक्षीरविदारीजीवनीयांश्च  
क्षीरेण पाचयेत् तस्मान्नवनीतमुद्घृत्य चन्दनमधु-

शर्करानन्तानीलोत्पलकल्कैरष्टगुणेन च पयसा  
विपकं पूर्ववद्योजयेत् ॥ २९ ॥

तत्र नीरुजे मृगविष्किरपिशितादिश्रृतात् क्षीरान्नवनीतं  
गृहीत्वा चन्दनादीनां कल्कैरष्टगुणेन क्षीरेण च विपकं  
तर्पणं योज्यम् । पूर्ववदिति सूत्रोक्तविधानेन तर्पणमुक्तम् ।

पुटपाकं च कुक्कुटमुद्धृतान्नं वेशवारीकृत्य  
चन्दनसारिवामधुकशर्करानन्तानीलोत्पलप्रपौण्डरीक  
जीवनीयकल्कैः समधुघृतैः संसृज्य प्रागिव कल्प  
येत् । द्वित्वक्छिन्नमेवं यापयेत् ॥ ३० ॥

कुक्कुटमांसादिना पुटपाक उच्यते । वेशवारं सूक्ष्म-  
च्छिन्नम् । प्रागिव सूत्रोक्तपुटपाकविधानेन । द्वित्वक्छिन्नं  
शुककमेवमुक्तप्रकारेणैव यापयेत् ।

शुद्धशुके हरिद्रामधुकसारिवालोग्रनिर्यूहेणाश्च्यो-  
तनम् । लोघ्रचूर्णेन वा तान्तवक्छेनोष्णाम्बुमृदितेन ।  
शुद्धकोष्ठस्य च दन्तीज्योतिष्मतीकल्कोऽवपीडकः ।  
शिरोविरेचनद्रव्यविपकं वा तैलं मर्शः प्रतिमर्शो वा  
॥ ३१ ॥

शुद्धशुके हरिद्रादिकषायेणाश्च्योतनं हितम् । लोघ्र-  
चूर्णेन वेत्यादावाश्च्योतनमिति संबध्यते । तान्तवं वस्त्रम् ।  
शिरोविरेचनानि द्रव्याणि शोधनादिगणपठितान्यपामार्ग-  
विडङ्गादीनि ।

शुण्ठीसैन्धवमधुयाष्टिकाबृहतीमूलताम्ररजोमिरा -  
मलकरसपिष्टैस्ताम्रपात्रं प्रलेपयेत् । तच्च सघृतैर्य-  
वैरामलकपत्रैश्च बहुशो धूपयेत् । वर्तिरेषा महानीला  
मधुतोयघृष्टा शुद्धशुकं नाशयति । पूर्वोक्ता च  
दन्तवर्तिः । अशाम्यति तु शुके सर्वत्र पुनः पुन-  
र्यथोक्तमेव पर्यायेण योजयेत् । अन्तरान्तरा च  
रक्तं विस्रावयेत् । अभिष्यन्दप्रतिषेधं चेक्षेत ॥ ३२ ॥

शुण्ठायादिना ताम्रलेपादिसंस्कृता महानीलाख्या वर्तिः  
शुद्धशुकं नाशयति । करिवराहादिदन्तकृता दन्तवर्तिः ।

पर्यायेण परिवृत्या करणेन च अभिष्यन्दप्रतिषेधमव्याय-  
मीक्षेत तदुक्ताञ्जनप्रयोगाय ।

अथोत्सादनार्थं शुद्धशुके सम्प्रहर्षणानि दद्यात् ।  
त्रिफलारसेन त्र्यहं भावितेन सैन्धवेनाञ्जयेत् ।  
तद्वत् पिप्पलीभिर्वा । मरिचपिप्पलीशिरीषबीज-  
सैन्धवैर्वा । कोलास्थिकतकफलशङ्खद्राक्षामधुकैर्वा ।  
बलासप्रथितोक्तक्षाराञ्ज नैर्वा ॥ ३३ ॥

शुद्धशुक उत्सादनार्थं निम्नवत्यागाय सम्प्रहर्षणानि  
सार्थनामान्यञ्जनानि दद्यात् । तान्युच्यन्ते । त्रिफलारसेन  
त्र्यहं भावितं सैन्धवमञ्जयेत् । तद्वदिति त्रिफलारसभा-  
विताभिः पिप्पलीभिरेक्येदिति सर्वत्र सम्बध्यते । मरि-  
चादिभिर्वा । कोलास्थ्यादिभिर्वा । बलामप्रथिताख्ये  
यानि क्षाराञ्जानान्युक्तानि तैर्वा ।

सम्प्रहर्षणाद्रागाश्रुवेदनासु सन्धावाञ्जनानि यु-  
ज्यात् । शङ्खं ताम्रे स्तन्येन घृष्टं सघृतैर्यवैः शमीपत्रैश्च  
धूपयेत् अनेन सन्धावाञ्जनेनाञ्जयेत् । तद्वत् सुवर्णं  
रूप्यमयो वा घृष्टं सघृतैर्बदरीपत्रैर्धूपितमञ्जनम् ।  
शङ्खो निस्तुषाश्च हरितमुद्राः पिष्टा वर्तिश्रृणो वा  
मधुयुक्तोऽञ्जनं शुकघर्षणम् । मधूकसारश्च मधुना  
बिभीतकास्थिमज्जा वा ॥ ३४ ॥

एभिः सम्प्रहर्षणै रागाश्रुद्वे सन्धावाख्यानि युञ्जीत ।  
तान्युच्यन्ते । ताम्रे शङ्खं नारीश्वीरघृष्टं घृतसहितैर्यवैः  
शमीपत्रैश्च धूपितं सन्धावः । सुवर्णादिकं पृथक् तद्वदिति  
ताम्रे स्तन्येन घृष्टं घृतयुक्तैर्बदरीपत्रैर्धूपितं मदञ्जनम् ।  
शङ्खादिका वर्तिर्मधुयुक्ताथवा चूर्णो माश्विकयुक्तोऽञ्जनं  
शुकस्य घर्षणम् । मधूकस्य सारः काष्ठमर्त्यं विभात-  
कफलास्थिमज्जा वा मधुनाञ्जनं शुकघर्षणम् ।

मसूरा निस्तुषाः स्तन्यपिष्टास्तरुणदर्भाङ्कुरा  
घृतमाजं गोक्षीरं शरश्चायसे ताम्रेण घृष्टं प्रत्यञ्जनं  
वेदनाघ्नम् । यवगोधूमजीवनीयमांसीचूर्णेन सघृत-  
शर्करोत्कारिका स्वेदोपनाहे प्रणीता वेदनामपनयति

शुक्रं चोत्सादयति । तद्वदानूपमांसवेशवारो वसा-  
पयः सर्पिर्विमिश्रः सिद्धः ॥ ३५ ॥

निस्तुषमसूरादीन्यासे भाण्डे ताम्रेण घृष्टानि प्रत्यञ्जनं  
वेदनाघ्नं भवति । यवादीनां चूर्णेन घृतशर्कराभ्यां सह  
कृतोत्कारिका स्वेदार्थमुपनाहे बन्धे प्रणीता वेदनामपनयति  
शुक्रं चोत्सादयति । आनूपवेशवारो वसादिभिर्मिश्रः  
सिद्धस्तद्वदिति स्वेदोपनाहोत्कारिकायां प्रणीत इत्यादि  
पूर्ववत् ।

अथैवमुपनाहप्रचलितस्याञ्जनम् । गोखराश्वोष्ट्र-  
दन्ताः समुद्रफेनः शङ्खश्चार्जुनकषायपिष्टा वर्ति-  
लेखनी । समुद्रफेनशङ्खस्वर्परशुकास्थिखरनागाश्व-  
गोबालास्तिन्दुककषायपिष्टा वा ॥ ३६ ॥

अथानन्तरमेवमित्युक्तेन प्रकारेणोपनाहेन प्रचलितस्य  
दोषस्याञ्जनं योज्यम् । किमित्याह । गोदन्तादिकमर्जुन-  
कषायपिष्टा लेखनीवर्तिः । समुद्रफेनादिकं वा तिन्दुक-  
कषायपिष्टा वर्तिः ।

प्रत्यञ्जनं च तरुणवदरखदिरतिन्दुकाश्चामन्त-  
धूमदग्धानां चूर्णम् । उत्सन्नं वा सशस्यं वा शुक्रं  
बाल्यादिभिर्लिखेत् पुटपाकेन वा । बलासग्रथितोक्त-  
क्षाररसक्रियया वा ॥ ३७ ॥

लेखनाञ्जने दत्ते यन्मुद्रञ्जनमुक्तं तत् प्रत्यञ्जनम् ।  
तदत्र तरुणवदराद्यश्चामन्तधूमदग्धानां चूर्णम् । उत्सन्नं  
सशस्यं वा शुक्रं बालेन शस्त्रेण वा तीक्ष्णाग्रेण लिखेत् ।  
सुबोधम् । पुटपाको लेखनः सूत्रोक्तः ।

सिराशुके त्वदृष्टिने तरुणे व्रणशुक्रवत् कुर्यात् ॥ ३८ ॥

अदृष्टिने सिराशुके येन दृष्टिर्न व्याप्ता । व्रणशुक्रः  
क्षतशुक्रः । [ अत्रासाध्येष्वजकासिराशुक्रपाकात्ययशुकेषु  
मध्यगतस्य सिराशुक्रस्यादृष्टिन्नावस्थायां चिकित्सितोक्त्या  
अदृष्टिन्नयोरजकापाकात्ययशुक्रयोरप्येवैव क्रिया कर्तव्येति  
सूचितम् । ]

अञ्जनं चास्य प्रपौण्डरीकमधुकहारिद्रालोह-  
रजोज्जनबृहतीक्षीरकाकोलीरजापयःपिष्टा यवैर्घृत-  
युक्तैरामलकीपत्रैश्च पर्यायेण धूपिता वर्तिः ॥ ३९ ॥

अस्य च सिराशुक्रवतः प्रपौण्डरीकादीरजाक्षीरपिष्टा  
घृतयुक्तैर्यवैरामलकीपत्रैश्च पर्यायेण परिवृत्या धूपिता वर्ति-  
रञ्जनं भवति ।

अप्रशान्तमेव मर्मवत् साधयेत् । समाक्षिकं तु  
रसाञ्जनं प्रतिसारणम् । सप्तमे दिवसे कुक्कुटाण्ड-  
कपालस्फटिकचन्दनमनाशिलालैरश्वराहदशनैश्च  
वर्तिं कृत्वाञ्जयेत् । उदधिकफशङ्खचन्दनैरजापयः-  
पिष्टैर्वर्तिर्मधुघृष्टा प्रत्यञ्जनं सिराशुक्रजित् । अनुप-  
शमे पश्यति चातुरे किञ्चिदिदमेवासकृत् कुर्वीत  
॥ ४० ॥

एवमुक्तेनाप्रशान्तं सिराशुक्रमर्मांकप्रकारेण शस्त्रेण  
साधयेत् । प्रतिसारणं शस्त्रकर्मणः पश्चात् । सप्तमे दिवसे  
शस्त्रकर्मणः । उदधिकफः समुद्रफेनः । यदा त्वेवमनुपशमः  
पश्यति च किञ्चिद्रूपमातुरे तदेदमेवानन्तरोक्तं विधानमस-  
कृत् पुनः पुनः कुर्वीत ।

अजकामहृद्युपधातिनीं कृष्णान्तजामस्राविस्त्रा-  
वगैर्मधुरविरचनैः क्षीरबस्तिभिश्च साधयेत् । सिरा-  
शुक्रवच्च शस्त्रकर्मादिविधिनेति । भवति चात्र ॥ ४१ ॥

अजकाख्या या दृष्टेरनुपधातिनीं कृष्णभागस्यान्ते  
जाता तामस्राविस्त्रावणादिभिः साधयेत् । [ एतच्च क्षत-  
शुक्राद्युपद्रवभूताया एव तत्कर्मसाध्याया अजकायाः । न  
तु पूर्वोक्ताया रक्तनिमित्ताया असाध्याया अजकायाः ।  
शास्त्रान्तरेषूक्तं च । व्रणशुक्राक्षिपाकाभ्यां कृष्णं भित्वा तु  
याजका । जायते दृष्टिदूरस्था तस्यास्त्वेता क्रिया हिता  
इति । ]

अजकायामसाध्यायां शुक्लेऽन्यत्र च तद्विधे ।

वेदनोपशमं स्नेहपानासृक्सावणादिभिः ॥

कुर्यात् बीभत्सतां जेतुं शुक्रत्वोत्सेधसाधनम् ॥ ४२ ॥

उक्तलक्षणविपरीतायामाव्यायामजकायां शुक्रे चासाध्येऽन्यत्र चैवंप्रकारे रोगे स्नेहपानादिभिर्वेदनोपशमं कुर्यात् । ब्रीभस्तानं जुगुप्सितत्वं नेत्रस्थ जेतुं शुक्रत्व-साधनमुत्सेधसाधनं च यथायोग्यं कुर्यात् ।

नारिकेलस्थिभल्लाततालवंशकरीरजम् ।

भस्माद्भिः स्त्रावयेत्ताभिर्भावयेत् करभास्थिजम् ॥४३॥

चूर्णं शुक्रैष्वासाध्येषु तद्वैवर्ण्यं प्रमज्जनम् ।

साध्येषु साधनायालमिदमेव च शीलितम् ॥ ४४ ॥

नारिकेलास्यादिजं भस्म अद्भिर्जलैः स्त्रावयेत् क्षार-कर्मविधिना गालयेत् । ताभिर्भस्माद्भिः करभास्थिजं चूर्णं भावयेत् । तदञ्जनमसाध्येषु शुक्रेषु ब्रीभस्तवैवर्ण्यं निहन्ति । साध्येषु तु शुक्रेषु साधनायालं पर्याप्तमिदमेवशीलितं सदाऽभ्यासेन [ करभास्थिजं चूर्णं करभास्थिकृतं रजः भावयेत् पेषणशोषणादिस्कारविशेषैस्तद्वैवर्ण्यमस्मिन्नापादयेत् । तत्पिण्डाद्यन्यतममञ्जनमसाध्येषु साधयितुमशक्येषु शुक्रेषु वैवर्ण्यं विवर्णताविनाशकरम् । इदमञ्जनमेव शीलितं चिरकालपरिवर्तितं साध्येषु अनुत्पन्नासाध्यलक्षणेष्वेव साधनाय चिकित्सार्थमलं पर्याप्तम् । तालस्यापि साहचर्या-दस्थेव ग्राह्यम् । ]

अजकाया वेधनविधानमाह ।

अजकां पार्श्वतो विध्वा सूच्या विस्त्राव्य चोदकम् ।

समं प्रपीड्याङ्गुष्ठेन वसार्द्धेणानु पूरयेत् ॥ ४५ ॥

व्रणं गोमांसचूर्णेन बद्धं बद्धं विमुच्य च ।

सप्तरात्राद्व्रणे रुढे कृष्णभागे समे स्थिते ॥ ४६ ॥

स्नेहाञ्जनं च कर्तव्यं नस्यं च क्षीरसर्पिषा ।

तथापि पुनराध्माते भेदच्छेदादिकां क्रियाम् ॥

युक्त्या कुर्याद्यथा नातिच्छेदेन स्यान्निमज्जनम् ॥४७॥

अजकामित्यादि । वसार्द्धेणोति गोमांसचूर्णविशेषणम् । बद्धं बद्धं च प्रतिदिनं विमुच्य गोमांसचूर्णेन पूरयेदिति सम्भवः । सप्तरात्रादिति सप्तरात्राद्विमुच्य बन्धनमपनीय परं बध्नीयात् । युक्तिर्ह्युपधातरक्षणी । अतिच्छेदो ह्यक्ष्णोर्निमज्जनहेतुः । [ अजकां सूच्या सूचीशस्त्रेण पार्श्वतः पार्श्वभागे विध्वा वेधनं कृत्वा अङ्गुष्ठेन समं यथा न

विषमं भवति तथा प्रपीड्य उदकमजकान्तर्गतजलं चशब्दादस्त्रादिकं च विस्त्राव्य स्त्रावयित्वा न तदनन्तरं व्रणं सूचीवेधव्रणं वसार्द्धेण वसया स्नेहविशेषणाद्रेण सिक्तं गोमांसस्य चूर्णेन रजसा पूरयेत् बद्धं बद्धं दिनादिना-द्विमुच्य पुनः पुनर्बद्धं सप्तरात्राद्विमुच्य बन्धनमपनीय सप्तरात्रात् परं न बन्धनीयमित्यर्थः । व्रणे रुढे कृष्णभागे कृष्णमण्डले समे निमोत्रतत्वरहितं स्थिते च मति स्नेहा-ञ्जनं स्नेहेन कृतमञ्जनं क्षीरसर्पिषा क्षीरोद्भूतेन सर्पिषा नस्यं नस्यकर्म च कर्तव्यं वैद्येनेति शेषः । तथेति । तथा एवमुपक्रान्तेऽपि पुनरप्याध्माते मति भेदच्छेदादिकां क्रियां आदिशब्देन लेखनाञ्जनादिपरिग्रहः युक्त्या हीनार्ति-योगादिना यथातिच्छेदेनामूलच्छेदेन निमज्जनमवनातिर्न स्यात्तथा च्छिन्यात् । युक्त्या कुर्यादित्युक्त्यैव हीनार्ति-च्छेदनरोधे सिद्धे पुनरप्यातिच्छेदोपकथनं हीनच्छेदा-दतिच्छेदस्यापायाधिक्यप्रदर्शनार्थम् । ] उपसंहरन्नाह ।

नित्यं च शुक्रेषु शृतं यथास्वं

पाने च मर्शं च घृतं विदध्यात् ।

न हीयते लब्धबला तथान्त-

स्तीक्ष्णाञ्जनैर्दृक् प्रततं प्रयुक्तैः ॥ ४८ ॥

सर्वेषु च शुक्रेषु यथाम्बं दोषानतिक्रमेणापधैः शृतं घृतं पाने च मर्शं नस्ये च नित्यं विदध्यात् । तथेति शृतपाननस्याभ्यामन्तर्लब्धबला मती दृक् शुक्रविघाताय प्रततं सन्ततं प्रयुक्तैरपि तीक्ष्णाञ्जनैर्न हीयत इति । [ सर्वेषां शुक्रेषु यथाम्बं स्वदोषानतिक्रमेण शृतं पक्वं शृतं पाने पान इत्युक्तत्वात् शुक्रेषु विचारणया न शृतं योज्यमिति च सूचितम् । चशब्दादभ्यङ्गमेकतर्पणादि-परिग्रहः मर्शं मर्शाख्ये नस्ये अत्र चशब्देन प्रतिमर्शादि-परिग्रहः । नित्यमन्वहं विदध्यात् कुर्यात् । तथा शृत-पाननस्यादिभिरन्तरन्तर्भागे लब्धबला सती दृक् शुक्र-विघाताय सततमनवरतं प्रयुक्तैस्तीक्ष्णाञ्जनैरपि न हीयते न नश्यति । सततं प्रयुक्तैरित्युक्तत्वाल्लेखनविषये प्रयोज्यस्य तीक्ष्णाञ्जनस्य प्रत्यंजनाभावोऽपि सूचितः । ]

॥ इति चतुर्दशोऽध्यायः ॥



## अथ पञ्चदशोऽध्यायः ।

क्रमप्राप्तानां दृष्टिरोगाणां हेत्वादिकं प्रदर्शयितुमध्याय आरभ्यते ।

अथातो दृष्टिरोगविज्ञानीयं नामाध्यायं व्याख्यास्यामः । इति ह स्माहुरात्रेयादयो महर्षयः ॥ १ ॥

दृष्टिभागपटलाख्यत्वविशेषव्याप्त्या दोषस्य रोगविशेषप्रदर्शनं क्रियते ।

सिरानुसारिणि मले प्रथमं पटलं श्रिते ।

अव्यक्तमीक्षते रूपं व्यक्तमप्यनिमित्ततः ॥ २ ॥

सिरानुसारिणीत्यादि । मलो वातादिभिः कृतो दोषविशेषः सिरानुसारिणि सिराभिः कोष्ठात् दृष्टिमनुसरति तस्मिंस्तथाविधे मले प्रथममाभ्यन्तरं न तु बाह्यं पटलमाश्रिते सति पुरुषो व्यक्तमपि रूपं कलशादिनिमित्ताभावेऽप्यव्यक्तं पश्यति । ( ननु कथं व्रणशुक्रे बाह्यं पटलं प्रथमपटलमित्युक्त्वा अत्राभ्यन्तरं पटलं प्रथमपटलमित्युच्यते । अत्र ब्रूमः पटलस्य त्वंश्वशेषत्वाद् व्रणशुक्रस्य बाह्यात् पटलादारभ्य क्रमेणाभ्यन्तरयोर्द्वितीयतृतीयपटलयोरावेशाच्च व्रणशुक्रे बाह्यं पटलं प्रथमपटलमित्युक्तम् । अत्र पुनः सिरानुसारिणि मल इत्युक्त्या अभ्यन्तरस्थानां सिराणां बहिर्मुखत्वात् बहिर्निर्गच्छतो मलस्य प्रथममाभ्यन्तरपटलसंश्रयत्वाच्चाभ्यन्तरपटलमेव प्रथमपटलम् । निमिनाप्युक्तम् “यदा दोषाः प्रकुपिताः प्राप्य रूपवहे सिरे । दृष्टेऽभ्यन्तराद्यन्तु पटलं समभिद्रुताः । अपिधानाद्विवृद्धाश्च नीरुजत्वादुपेक्षिताः । दृशोः पटलमाश्रित्य नेत्रमध्यानुसारिणः । एकैकमनुपद्यन्ते पर्यायात् पटलान्तरम् । शनैरनुसृताश्चैव पुष्यन्ति स्थिरतां गताः । ओषधीरसवीर्याणां मार्गमावृत्य नेत्रयोः” इति । बाह्यमेव पटलं प्रथमपटलमिति केचित् । तदयुक्तम् । तिमिरकाले दृष्टिमण्डलस्य रागाद्यभावात् । काचतां प्राप्ते रागादिदर्शनाच्च सर्वथा तिमिररोगे आभ्यन्तर पटलमेव प्रथमपटलमिति व्यवस्थितम् । दृष्टिमण्डलसंस्थानन्तु शास्त्रमतमनुसृत्य किञ्चित्

ब्रूमः । दृष्टेश्चत्वारि पटलानि सन्ति । ज्योतिर्मयी दृष्टिस्तेषु पटलेषु व्याप्ताप्याभ्यन्तरे मेदोमये पटल एव तिष्ठतीत्यवगन्तव्यम् । उक्तञ्च चतुष्पष्टौः— “सिरागुणोत्र प्रथमे द्वितीये कण्डरागुणः । मेदोगुणस्तृतीयेस्याद्दृष्टिर्मेदःप्रतिष्ठिता । ततः परं भवेत् कालं ततः कालात् परं कफः । निर्वर्तते सिराग्रैस्तु तत्र खत्वस्थिबन्धनम् । यावदाद्दृष्ट्याद्बद्धा यावत्पादतला ” इति । ननु एवमाभ्यन्तरे पटले दृष्टौ स्थितायां द्वितीयपटलस्थ एव मले दोषावच्छादितत्वाल्लिङ्गनाशनं भवितव्यम् । उच्यते तेजस्सम्भावाया ज्योतिर्मय्या दृष्टेर्ज्योतिषां साकल्येन सन्निधानादाभ्यन्तरे पटले मलस्य बलहानिर्भवति । तस्माद्वितीयपटलस्थस्यापिमलस्य तेजस्सान्निध्येनाल्पबलत्वादृष्टेस्तिरोधानेऽपि लिङ्गनाशकरणे न शक्तिर्भवति । यथा पटान्तरितोऽपि दीपस्तन्निधौ घटपटादीन् पदार्थानवद्योतयति तथा दोषान्तरितोऽपि दृष्टिर्दोषस्याल्पबलत्वादूपावद्योतनी भवति उक्तञ्च— “यथा पटेनान्तिकसंस्थितेन तिरोहिता दीपशिखा प्रदीप्ता । तथामलेनान्तरितोऽपि दृष्टिः प्रकाशयेद्द्रूपमदूरसंस्थ ” इति । एवं पटलान्तरेषु दृष्टेर्विप्रकृष्टतया क्रमेण प्रवृद्धं मलं चतुर्थं पटलमाश्रित्य लिङ्गनाशाय भवति । )

प्राप्ते द्वितीयं पटलमभूतमपि पश्यति ।

भूतं तु यत्नादासन्नं दूरे सूक्ष्मञ्च नेक्षते ॥ ३ ॥

दूरान्तिकस्थं रूपञ्च विपर्यासेन मन्यते ।

दोषे मण्डलसंस्थाने मण्डलानीव पश्यति ॥ ४ ॥

द्विधैकं दृष्टिमध्यस्थे बहुधा बहुधा स्थिते ।

दृष्टेरभ्यन्तरगते द्रुस्त्वद्रूपविपर्ययम् ॥ ५ ॥

नान्तिकस्थमधस्संस्थे दूरगं नोपरिस्थिते ।

पार्श्वे पश्येन्न पार्श्वस्थे तिमिराख्योऽयमामयः ॥ ६ ॥

यदा तु द्वितीयमपि पटलं प्राप्तो दोषो भवति तदा अभूतमप्यसदपि रूपं पश्यति । भूतं सद्रूपं यत्नात्

पश्यत्यासन्नञ्च पश्यति । यस्तु भूतं दूरे सूक्ष्मं वा तत्र पश्यत्येव । दूरस्थमन्तिके समीपे मन्यते । अन्तिकस्थं दूर इति विपर्यासः । तत्र तु यदा मण्डलसंस्थानोपलक्षितया आकृत्या दोषो भवति तदाऽग्रे मण्डलानीव पश्यति दृष्टिमध्यस्थे रेखाकृतावेकं रूपं द्विधा पश्यति । बहुभिः प्रकारैः स्थितैर्दोषैर्बहुधा रूपं पश्यति । यदा तु दृष्टेरभ्यन्तरे मध्ये दोषो भवति तदा वद्वं रूपं द्रुस्वं पश्यति द्रुस्वञ्च वद्वमिति विपर्ययार्थः । यदा तु दृष्टेरधो भवति तदा-न्तिकस्थं रूपं न पश्यति । यदा तु दृष्टेरुपरि दोषो भवति तदा दूरस्थं न पश्यति । यदा तु दृष्टिपार्श्वे दोषो वर्तते तदा पार्श्वस्थितं रूपं न पश्येदयमनेकप्रकार आमयः आख्यया तिमिरः ।

प्राप्नोति काचतां दोषे तृतीयपटलाश्रिते ।  
तेनोर्ध्वमीक्षते नाधस्तनुचैलावृतोपमम् ॥  
यथावर्णञ्च रज्येत दृष्टिर्हीयेत च क्रमात् ॥ ७ ॥

यदा तु तृतीयमपि पटलं दोषो व्याप्नोति तदा तदेव तिमिराख्यं काचतां याति । तेन काचेन तु नर ऊर्ध्वं स्थितं रूपमीक्षते पश्यति । नाधः स्थितम् । यच्च पश्यति तत्तनुचैलावृतोपमं पश्यति । दृष्टेश्च यथा यथा वर्णो रज्येत तथा तथा दर्शनशक्तिर्हीयेत इति क्रमार्थः ।

तथाप्युपेक्षमाणस्य चतुर्थं पटलं गतः ।  
लिङ्गनाशं मलः कुर्वन् छादयेद्दृष्टिमण्डलम् ॥ ८ ॥

तथाभूतोपि दोष उपेक्षया चतुर्थं पटलं प्राप्तो लिङ्गनाशाख्यं रोगं कुर्वन् दृष्टिमण्डलमशेषमाच्छादयेत् । इति सामान्येन तिमिरादीनां रूपम् ।

तत्र वातेन तिमिरे व्याविद्धमिव पश्यति ।  
चलाविलारुणाभासं प्रसन्नञ्चेक्षते मुहुः ॥ ९ ॥  
जालानि केशान् मशकान् दर्शयिष्योपेक्षिते च ।  
काचीभूते ह्यारुणा पश्यत्यास्यमनासिकम् ॥ १० ॥  
चन्द्रदीपाद्यनेकत्वं वक्रमृज्वपि मन्यते ।  
वृद्धः काचो दृशं कुर्याद्रजो धूमावृतामिव ॥ ११ ॥

स्पष्टारुणाभां विस्तीर्णां सूक्ष्मां वा हतदर्शनाम् ।  
सलिङ्गनाशो वाते तु सङ्कोचयति दृक्सिराः ॥  
दृङ्मण्डलं विशत्यन्तर्गम्भीरा हृगसौ स्मृता ॥ १२ ॥

तत्रेत्यादिना वातादिभेदेनोच्यते । व्याविद्धमाकुलम् । चलाभासमस्थिरम् । आविलमस्फुटम् । रम्यन्तं मुहुराक्षते पश्यति । तत्र वाततिमिर उपेक्षिते वातकाचत्वं प्राप्ते ह्यारुणवर्णा भवत्यातुरश्च स्वमास्यमनासिकं पश्यति । स एव वातकाचो वृद्धो दृशं दृष्टिमण्डलं रजसेव धूमेनेव चावृतं कुर्यात् । स्पष्टमरुणमाभाति यस्या दृग्ः स वात-लिङ्गनाशो भवति । तत्रैव वातलिङ्गनाशे दृक्सिरा वातेन सङ्कोचयति । दृङ्मण्डलमन्तर्विशत्यसौ दृङ्गनाम्नागम्भीरा । गम्भीरावगाढरूपा । इति वातिकर्तितिमिरादिलक्षणम् ।

पित्तजे तिमिरे विशुत्स्वद्योतोद्योतदीपितम् ।  
शिखितित्तिरिपत्राभं प्रायो नीलञ्च पश्यति ॥ १३ ॥  
काचे दृक्कांस्यनीलाभा तादृगेव च पश्यति ।  
अर्केन्दुपरिवेषाग्निमरीचीन्द्रधनूंषि च ॥ १४ ॥  
भृङ्गनीला निरालोका दृक्सिन्धवा लिङ्गनाशतः ।  
दृष्टिः पित्तेन द्रुस्वाख्या सा द्रुस्वा द्रुस्वदर्शिनी ॥  
भवेत् पित्तविदग्धाख्या पीता पीताभदर्शना ॥ १५ ॥

पित्तजे तिमिरे सदसद्वा रूपं विशुद्धीपितत्वादिद्युक्तं पश्यति । खद्योतो भास्वान् कीटः । तस्मिन्नुपेक्षया काचीभूते कांस्यनीलाभा ह्यभवति । तादृगेव च रूपं पश्यत्यर्केन्दुपरिवेषादिकं चाऽऽसदेव पश्यति । परिवेषो मण्डलमग्निमरीच्यो रश्मयः । तस्मिन् पित्तकाच उपेक्षिते लिङ्गनाशीभूते ह्यग् भृङ्गवत् भ्रमस्वव्रीला स्निग्धा च भवति । तत्रैव दृष्टिर्वा महदपि रूपं द्रुस्वं पश्यति ना नाम्ना द्रुस्वा भवति । तत्रैव पीता वर्णेन दृष्टिः पीताभरूपदर्शना च नाम्ना पित्तविदग्धा भवति । इति पित्तिकानां तिमिरादीनां लक्षणम् ।

कफेन तिमिरे प्रायः स्निग्धं श्रेतञ्च पश्यति ।  
शङ्खेन्दुकुन्दकुसुमैः कुमुदैरिव चाचितम् ॥ १६ ॥

काचे तु निष्प्रभेन्द्रकप्रदीपाद्यैरिवाचितम् ।  
सिताभासा च दृष्टिस्खलित्नाशे तु दृश्यते ॥१७॥  
मूर्तः कफो दृष्टिगतः स्निग्धो दर्शननाशनः ।  
बिन्दुर्जलस्येव चलः पद्मिनीपुटसंश्रितः ॥१८॥  
उष्णे सङ्कोचमायाति च्छायायां परिसर्पति ।  
शङ्खकुन्देदुकुमुदस्फटिकोपमशुक्लिमा ॥१९॥

कफेन तिमिरे प्रायः सर्वं स्निग्धं श्वेतञ्च पश्यति ।  
शङ्खादिभिरिव चाचितं रूपं पश्यति । तस्मिन्नेवोपेक्षया  
कफकाचीभूते निष्प्रभा दृष्टिगन्धैराचितमिव रूपं पश्यति ।  
तत्र च सिताभासा दृष्टिः स्यात् । तस्मिन्तूपेक्षया कफ-  
लिङ्गनाशभूते मूर्त एव कफः स्निग्धत्वादिगुणो दृष्टिगतो  
लक्ष्यते । स तथाविधो दृष्टिकफ उष्णे आतपे सङ्कोच-  
मायाति छायायान्तु शङ्खाद्युपमशुक्लिमा परिसर्पति  
विस्तीर्यते । इति कफतिमिरादीनां रूपम् ।

रक्तेन तिमिरे रक्तं तमोभूतञ्च पश्यति ।  
काचेन रक्ता कृष्णा वा दृष्टिस्तादृक् च पश्यति ॥  
लिङ्गनाशेपि दृक् तादृङ्निष्प्रभा हतदर्शना ॥ २० ॥

रक्तेन तिमिरे । सुबोधम् । तस्मिन्नेवोपेक्षया रक्त-  
काचीभूते रक्ता वा कृष्णा वा दृष्टिस्स्यात् । तादृगेव रक्तं  
कृष्णं वा पश्यति । तदुपेक्षया रक्तलिङ्गनाशे दृक् तादृगिति  
काचममा रक्ता कृष्णा वा ।

संसर्गसन्निपातेषु विद्यात् सङ्कीर्णलक्षणान् ।  
तिमिरादीनकस्माच्च तैः स्याद्व्यक्ताकुलेक्षणः ॥  
तिमिरे शेषयोर्दृष्टौ चित्रो रागः प्रजायते ॥ २१ ॥

संसर्गेषु त्रिषु सन्निपाते चैकस्मिन्तुलक्षणसङ्कीर्णान्यथा  
संसर्गातिमिरादीन् विद्यात् । संसर्गसन्निपातयोश्चैकत्वा-  
द्विवक्षितभेदत्वम् । तेन संसर्गजं तिमिरं संसर्गजः काचः  
संसर्गजो लिङ्गनाशः । तथा सन्निपातजं तिमिरं सन्निपातजः  
काचः सन्निपातजो लिङ्गनाशः । तैश्च संसर्गसन्निपातै-  
स्तिमिरे अकस्मादकाणं कदाचिद्व्यक्त्येक्षणः पुरुषः स्यात्  
कदाचिदाकुलेक्षणः । शेषयोः काचलिङ्गनाशयोस्तैर्दृष्टौ

चित्रोऽनेकप्रकारो रागो जायते । ( नन्वेवं संसर्गानात्  
विवक्षिते निर्दिष्टास्सप्तविंशतिरित्युक्तिरग्रेऽनुपपन्नेत्यत आह  
संसर्गोति । अयं भावः । यथा सन्निपातानां नानात्वेपि  
सन्निपातत्वेनैकत्वं तथा संसर्गाणामपि संसर्गत्वेनैकत्वं  
विवक्षितम् । एवञ्च तिमिरादीनां विवक्षितविभागः सङ्ग-  
च्छत इति । )

द्योतते नकुलस्येव यस्य दृङ्निचिता मलैः ।  
नकुलान्धः स तत्राहि चित्रं पश्यति नो निशि ॥२२॥

यस्य दृग्दृष्टिमण्डलं मलैर्वातादिभिर्निचिता नकुलस्येव  
द्योतते दीप्ता भवति स पुरुषो नकुलान्ध उच्यते ।  
स चाह्नि दिवसे चित्रं नानारूपं पश्यति निशि तु नैव  
पश्यति ।

स्तम्भमागता दोषा दृशं स्थगयन्ति कदेत्याह ।

अर्केऽस्तमस्तकन्यस्तगभस्तौ स्तम्भमागताः ।  
स्थगयन्ति दृशं दोषा दोषान्धः स गदोपरः ॥२३॥  
दिवाकरकरस्पृष्टा भ्रष्टा दृष्टिपथानमलाः ।  
विलीनलीना यच्छन्ति व्यक्तमत्राहि दर्शनम् ॥ २४॥

अर्के भगवति तिमिरश्चावस्तमस्तकन्यस्तगभस्तौ अस्तौ  
नाम पर्वतस्तस्य मस्तके शिखरे न्यस्ता क्षिता गभस्तयो  
मरीचयो येन तस्मिन् । अनेन दिनापगमः प्रदर्शितः ।  
अयमेवंभूतो गदो नाम्ना दोषान्धः । दोषा रात्रिः । अपर-  
इति सर्वदोषजसाम्येन नकुलान्धापेक्षया । अत्र च दोषान्धे  
दोषाः आहि व्यक्तं स्फुटं दर्शनं यच्छन्ति ददति । किं  
भूता आह । दिवाकरस्य सूर्यस्य करै रक्षिभिः स्पृष्टा अत-  
एव च दृष्टिपथात् भ्रष्टा विलीनाः कापि च लीनाश्च ।

उष्णतप्तस्य सहसा शीतवारिनिमज्जनात् ।  
त्रिदोषरक्तसंपृक्तो यात्यूष्मोर्ध्वं ततोक्षिणी ॥  
दाहोषे मलिनं शुक्रमहन्त्याविलदर्शनम् ॥ २५ ॥  
रात्रावान्ध्यं च जायेत विदग्धोष्णेन सा स्मृता ॥२६॥

उष्णेनातपादिना तप्तस्य यच्छीतवारिनिमज्जनं ततो  
हेतोस्त्रिभिर्दोषै रक्तचतुर्थैस्संपृक्तो देहोष्मोर्ध्वं शिरो याति

ततस्तस्मिन्याते अक्षिणि नेत्रे दाहादिकं जायते । सा दृष्टिर्नाम्नोष्णविदग्धोच्यते ।

भृशमम्लाशनादोषैस्साक्षैर्या दृष्टिराचिता ।

सङ्केदकण्डूः कलुषा विदग्धाम्लेन सा स्मृता ॥२७॥

अत्यर्थाम्लाशनाद्वेतोस्सरक्तैर्वातादिभिर्या दृष्टिराचिता तत एव च सकलेदादिका साऽम्लविदग्धेति नाम्ना स्मृता आचार्यैः ।

शोकज्वराशिरोरोगसन्तप्तस्यानिलादयः ।

धूमाविलां धूमदृशं दृशं कुर्युः स धूमरः ॥ २८ ॥

शोकादिसन्तप्तस्यानिलादयो धूमाविलां दृशं कुर्युः । सा च धूमं पश्यतीति धूमदृक् । तस्मात् स रोगो नाम्ना धूमरः ।

सहसैवाल्पसत्वस्य पश्यतो रूपमद्भुतम् ।

भास्वरं भास्करादिं वा वाताद्या नयनाश्रिताः । २९ ।

कुर्वन्ति तेजः संशोष्य दृष्टिं मुषितदर्शनाम् ।

वैडूर्यवर्णा स्तिमितां प्रकृतिस्थाभिवाव्यथाम् ॥

औपसर्गिग इत्येष लिङ्गनाशः— ॥ ३० ॥

अल्पसत्वस्य पुंसः सहसा झटित्येवादभुतमाश्चर्यजननं रूपं पश्यतो भास्करादेर्वा रूपं भास्वरं तेजस्वि पश्यतो वाताद्या नयनमाश्रितास्तत्स्थं दर्शकं तेजः संशोष्य मुषिता

दर्शनां हतदर्शनशक्तिं दृष्टिं कुर्युः । वैडूर्यवर्णादिकं दृष्टि-विशेषणम् । अयं रोग औपसर्गिक आगन्तुको लिङ्गनाश उच्यते । उपसंहरन्नाह—

—अत्र वर्जयेत् ।

विना कफालिङ्गनाशान् गम्भीरां द्रुस्वजामपि ॥ ३१ ॥

षट्काचा नकुलान्धश्च याप्याशेषांस्तु साधयेत् ।

द्वादशेति गदा दृष्टौ निर्दिष्टाः सप्तविंशतिः ॥ ३२ ॥

अत्रोति—अत्र दृष्टिरोगेषु कफार्द्रना कफजं लिङ्गनाशं वर्जयित्वा शेषान् लिङ्गनाशान् वातपित्तरक्तसर्गसन्निपातोपसर्गजान् षड्वर्जयेदसाध्यत्वात् । गम्भीरामपि दृष्टिं वर्जयेत् । द्रुस्वजामप्येवमष्टौ वर्ज्याः । षट्काचा वातपित्तकफरक्तसर्गसन्निपातजा नकुलान्धश्चेति सप्त याप्याः । एवं पूर्वैरेकीकृताः पञ्चदश । शेषाणि तु द्वादश वातपित्तकफरक्तसर्गसन्निपातजानि षट्तामिराणं पित्ताद्यदग्धां कफालिङ्गनाशदोषान्याम्लविदग्धोष्णविदग्धाधूमर इति साधयेच्चिकित्सेदित्यनेन प्रकारेण सप्तविंशतिर्गदा दृष्टावुक्ताः । शुक्रन्तु यद्यपि दृष्टौ भवति तथाप्यामनमृदत्वात्तत्रैवोक्तमिति ।

॥ इति पञ्चदशोऽध्यायः ॥

★ ★ ★

## अथ षोडशोऽध्यायः ।

तिमिरस्य काचादिहेतुत्वेन प्राधान्यात् पृथक् प्रथमं चिकित्सां प्रदर्शयितुमध्याय आरभ्यते ।

अथातस्तिमिरप्रतिषेधं नामाध्यायं व्याख्यास्यामः ।

इति ह स्माहुरात्रेयादयो महर्षयः ॥ १ ॥

तिमिरं काचतां याति काचोऽप्यान्व्यमुपेक्षया ।

नेत्ररोगेष्वतो घोरं तिमिरं साधयेत् द्रुतम् ॥ २ ॥

सर्वेषु नेत्ररोगेषु यतो घोरं तिमिरमतस्तं द्रुतं शीघ्रं साधयेत् । घोरत्वे हेतुस्तिमिरमित्यादिकम् ।

[तिमिरादीनां लेखनाञ्जनादिसाध्यत्वाच्चेन्नस्य दृश्यत्व-हानिरकत्वात् पूर्वं दृग्बलाधानकारणं धृतपानं प्रस्ताति ।]

तुलां पचेत् जीवन्त्या द्रोणेऽपां पादशेषिते ।

तत्काथे द्विगुणक्षीरं धृतप्रस्थं विपाचयेत् ॥ ३ ॥

प्रपौण्डरीककाकोलीपिप्पलीलोध्रसैन्धवैः ।

शताह्वामधुकद्राक्षा सितादारुफलत्रयैः ॥

कार्पिकैर्निशि तप्तीतं तिमिरापहरं परम् ॥ ४ ॥

जीवन्त्याद्यं घृतं [ जीवन्त्यास्तुलां पलशतमपां द्रोणे चतुष्पष्टिकुडवप्रमितेऽम्भसं पचेत् श्रपयेत् । पादशेषेते षोडशकुडवावशिष्टे तत्काथे जीवन्तीकपाये द्विगुणक्षीरमष्टकुडवप्रमितपयस्संयुतं घृतप्रस्थं कार्पिकैः कर्पप्रमाणैः प्रपौण्डरीकादिभिर्विपाचयेत् साधयेत् । तदघृतं निशि स्वप्रकाले पीतं सेवितं परमातशयेन तिमिरापहरं तिमिरघ्नम् । ]

द्राक्षाचन्दनमञ्जिष्ठाकाकोलीद्वयजीवकैः ।

सिताशनाचरीमेदापुण्ड्राह्वमधुकोत्पलैः ॥ ५ ॥

पचेज्जीर्णघृतप्रस्थं समक्षीरं पिचून्मितैः ।

हन्ति तच्छुक्रतिमिररक्तराजीशिरोरुजः ॥ ६ ॥

द्राक्षाद्यं घृतं सुबोधम् । [ समक्षीरं घृततुल्येन श्रीरेण युक्तं जीर्णघृतस्य पृगणघृतस्य प्रस्थं कुडवचतुष्टये पिचून्मितैः कर्पप्रमाणैः कान्तकतद्राक्षादाभिः पचेत् । पक्वं तदघृतं काचादीन् हन्ति । रक्तराजी मिर्रोत्पातः । यस्य व्याधेर्यद्विशेषलक्षणं तदेव तस्य व्याधेः संज्ञान्तस्त्वेन परिणामात् । धूमदशनेन विना धूमरस्याभावादधूमरा धूमदर्शात्युच्यते । धन्वन्तरिणा तु धूमराच्चाकत्वायाम्कम् — “ घृतं पिबेद्-धूमदर्शां नरस्तु कुर्याद्वाधं पत्तहरं च सर्व ” इति । तथा रक्तराज्या विना मिर्रोत्पातस्यासम्भवाद्वक्तृराजीत्युच्यते मिर्रोत्पातः । शङ्खवदवलत्वाच्छङ्खशुक्रम् । इत्येवमादयः संज्ञावशेषा बहवो दृश्यन्ते । ]

पटोलनिम्बकटुकादीर्वास्त्रेयवरावृषम् ।

सधन्वयासत्रायन्तापपटं पालिकं पृथक् ॥ ७ ॥

प्रस्थमामलकानां च काथयेदर्पणेऽम्भसः ।

तदाढकेर्धपलिकैः पिष्टैः प्रस्थं घृतात् पचेत् ॥ ८ ॥

मुस्तभूनिम्बयष्ट्याह्वकुटजोदीच्यचन्दनैः ।

सव्योषचव्यैस्तत्सर्पिर्त्राणकर्णाक्षिरोगजित् ॥ ९ ॥

विद्विधज्वरदुष्टारुवि सर्पापचिकुष्ठनुत् ।

विशेषाच्छुक्रतिमिरनक्तान्योष्णाम्लदाहहृत् ॥ १० ॥

पटोलाद्ये घृते सामान्यपरिभाषणं स्मर्तव्यम् । दुष्टारुवि पर्वण्युदीर्णमूलाः पिटकाः । अपचिर्गण्डमाला । नक्तान्यं दोषान्यम् । उष्णशब्देनोष्णविदग्धोच्यते । अम्लशब्देनाम्लविदग्धा । सकलनेत्रावयवज ऊष्मा दाहः । [ पृथक् पालिकं प्रत्येकं पलप्रमाणं धन्वयामादिसहितं पटोलादिकमामलकानां प्रस्थं चाम्भस अर्पणे जलद्रोणे काथयेद्विपाचयेत् । तदाढके षोडशकुडवावशिष्टे तस्मिन् काथे पिष्टैः कृतपेषणैर्धपलिकैर्धपलप्रमाणैर्व्योषचव्यसहितैस्तत्तादिभिः कल्कैः सह घृतप्रस्थं पचेत् । पक्वं तत् सर्पिः मेव्यमानं घ्राणादिरोगाजिद्भवति घ्राणादीनां रोगशब्देन प्रत्येकं सम्बन्धः । दुष्टारुर्दुष्टघ्नः आमलकस्योभयत्रोक्तेरुभयत्राप्युक्तप्रमाणं ग्राह्यम् । ]

त्रिफलाष्टपलं काथ्यं पादशेषं जलाढके ।

तेन तुल्यपयस्केन त्रिफलापलकल्कवान् ॥ ११ ॥

अर्धप्रस्थो घृतात्सिद्धः सितया माक्षिकेण वा ।

युक्तं पिबेत्तत्तिमिरी तद्युक्तं वा वरारसम् ॥ १२ ॥

त्रिफलाष्टपलमित्यादिना त्रैफलं घृतं सुबोधम् । तादृतिं घृतम् । वरारसस्त्रिफलाकपायः । [ त्रिफलायाः प्रत्येकं विशतिकाणाधिकमर्धाधिकपलद्वयम् । जलाढके षोडशकुडवप्रमिते जले पादशेषं प्रस्थावशेषं काथ्यम् । तुल्यक्षीरेण तेन काथेन पलप्रमाणत्रिफलाकल्कयुक्तो घृता-दर्धप्रस्थः सिद्धः कृतपाकसंस्कारः कार्य इति शेषः । तिमिरी तिमिररोगयुक्तः पुरुषः सितामाक्षिकान्यतरोपेतं तदघृतं तद्युक्तं तेन घृतेन युक्तं वरारसं त्रिफलाकपायं वा पिबेत् ।

यष्टीमधुद्विकाकोलीन्यात्रीकृष्णामृतात्पलैः ।

पालिकैः ससिताद्राक्षैर्घृतप्रस्थं पचेत् समैः ॥ १३ ॥

अजाक्षीरवरावासामार्कवस्वरसैः पृथक् ।

महात्रैफलमित्येतत् परं दृष्टिविकारजित् ॥ १४ ॥

यष्टीमध्वित्यादिना महात्रैफलं घृतम् । अत्राजाक्षीर-दीनां पञ्चावयवधोभवत्वान्मिश्राणामल्लेहसमत्वे प्राप्ते

अष्टाङ्गसङ्ग्रहः

पृथक् समैरित्युक्तम् । [ पालिकैः पलप्रमाणैः ससिताद्राक्षैः  
सिताद्राक्षोपेतैर्यष्टीमध्वादिभिः कल्कैः । यष्टीमधुर्यष्टि-  
मधुकम् । पृथक् प्रत्येकं समैस्तुल्यैः प्रस्थोन्मितैरित्यर्थः ।  
अजाक्षीरेण वरावासामार्कवाणां पृथक् स्वरसैश्च घृतप्रस्थं  
प्रस्थोन्मितं घृतं पचेत् । महान्नैफलमिति प्रसिद्धमेतदेवं पक्वं  
घृतं परमातिशयेन दृष्टिविकाराजित् दृष्ट्याश्रयास्तिमिरा-  
दिविकारान् जयति । ]

त्रिफलाप्रयोगमाह ।

त्रैफलेनाथ हविषा लिहानखिफलां निशि ।  
यष्टीमधुकसंयुक्तां मधुना च परिप्लुताम् ॥ १५ ॥  
मासमेकं हिताहारः पिबन्नामलकोदकम् ।  
सौपर्णं लभते चक्षुरित्याह भगवान् निमिः ॥ १६ ॥

त्रैफलेन घृतेन त्रिफलाया लेहः सुबोधः । सौपर्णं  
चक्षुर्वैतयेयसम्बन्धि । [ अथ घृतपानादनन्तरम् । अथ-  
शब्दात्तिमिरे घृतपानानन्तरमेवान्यत् सर्वं कर्म कर्तव्यमिति  
च सूचितम् । मासमात्रग्रहणायैकं मासमित्युक्तम् । हिता-  
हारः पथ्याशी । आमलकोदकमामलकसिद्धमुदकं पानी-  
याथै पिबन् यष्टीमधुकसंयुक्तां यष्ट्याहोपेतां मधुना माक्षि-  
केण परिप्लुतां सिक्ताम् । च शब्दः समुच्चये । त्रिफलां  
त्रैफलेन त्रिफलासिद्धेन हविषा घृतेन सह निशि रात्रौ  
लिहानः सौपर्णं सुपर्णसम्बन्धि । सुपर्णो गरुडः । चक्षु-  
र्नेत्रं लभत इत्येवं भगवानैश्वर्यादिषट्गुणपरिपूर्णो निमि-  
र्नाम महर्षिराह । अत्र सौपर्णमिति मुख्यार्थवाधात्  
सुपर्णस्य चक्षुरिव चक्षुर्लभत इत्यर्थः । ]

गव्यं घृतं लोहरजो भाजने बादरे स्थितम् ।  
त्रिफलाचूर्णसहितं पीतं तिमिरनाशनम् ॥ १७ ॥  
पुराणं च सिताभीरुयष्टीमधुकचूर्णवत् ।  
निषिक्तमग्निवर्णैर्वा जीर्णं सर्पिरयोगुडैः ॥ १८ ॥

बदरकाष्ठमये पात्रे शस्त्रचूर्णयुतं गव्यं घृतमासंस्कार-  
स्थितमनु च त्रिफलाचूर्णेन युक्तं पीतं तिमिरस्य नाशनं  
भवति । पुराणं च सितादियुक्तं पीतं तिमिरनाशनम् ।  
अभीरुः शतावरी । अथवा जीर्णं सर्पिः पुराणं घृतम-

योगुडैः शस्त्रपिण्डैस्तत्त्वादग्निवर्णैर्निषिक्तमाप्लुतं पीतम् ।  
हेमरूप्यायसैश्चूर्णैर्युक्तां वा त्रिफलां पृथक् ।

घृतक्षौद्रान्वितामद्यात् केवलां वा विचूर्णिताम् ॥ १९ ॥

पृथक् हेमादियुक्तां त्रिफलां घृतक्षौद्रान्वितामद्यात् ।  
केवलामेव वा त्रिफलाम् । केवलशब्देन हेमादिसंयोग-  
प्रतिषेधकेनानुगामिनो घृतक्षौद्रयोः प्रयोगे प्राप्ते विचूर्णिता  
मित्युच्यते । केचित्तु घृतक्षौद्रमिच्छन्ति ।

ताप्यायस्त्रिफलाचूर्णं मधुजीर्णघृतद्रुतम् ।  
लोहपात्रे स्थितं मासं माषराशौ च भक्षयेत् ॥ २० ॥  
सक्त्तून् वाद्यात्ससर्पिष्कांस्त्रिफलाचूर्णसंयुतान् ।  
मुञ्जीत वा सुसिद्धेन सूपेनामलकैः सह ॥ २१ ॥

ताप्यादिचूर्णं मधुजीर्णघृताभ्यां द्रुतमाप्लुतं मासं  
लोहपात्रे माषराशौ स्थितं भक्षयेत् । सक्त्तून् इत्यादि  
अथवा यवसक्त्तून् सर्पिषा त्रिफलाचूर्णेन च संयुतान् ॥

प्रातर्भक्तस्य वा पूर्वमद्यात् पथ्यां पृथक् पृथक् ।  
मृद्धीकाशर्कराक्षौद्रैः सततं तिमिरातुरः ॥ २२ ॥  
काथोसनात् भृङ्गरसस्तैलं कालतिलोद्भवम् ।  
लोहपात्रे तदेकत्र साधितं नावनं हितम् ॥ २३ ॥

पथ्यां हरीतकीं मृद्धीकया वा शर्करया वा चाष्ट्रेण  
वेति पृथग्विकल्पार्थम् । अमनकाथादिकं लोहपात्रं साधनं  
नावनम् । असनं बीजकम् । भृङ्गो मार्कवः ।

स्रोतोजांशंश्चतुष्पष्टिं हेमायोरुप्यताम्रकैः ।  
युक्तान् प्रत्येकमेकांशैरन्धमूषोदरस्थितान् ॥ २४ ॥  
ध्मापयित्वा समावृत्तं ततस्तच्च निषेचयेत् ।  
रसस्कन्धकषायेण सप्तकृत्वः पृथक् पृथक् ॥ २५ ॥  
वैडूर्यमुक्ताशङ्खानां त्रिभिर्भागैर्युतं ततः ।  
चूर्णाञ्जनं प्रयुञ्जीत तत्सर्वं तिमिरापहम् ॥ २६ ॥

स्रोतोञ्जनस्य चतुष्पष्टिर्भागाः । हेमादीनां प्रत्येकमेकं  
भागेन युक्ताः । तेन हेमादीनां चतुर्णां मिश्रीभूतानां  
षोडशगुणमेकं स्रोतोञ्जनम् । तथाविधं स्रोतोञ्जनमन्धमूर्षा-

काया उदरे स्थितमग्नौ ध्मापयित्वा समावृत्तं शिलायां  
चूर्णितं मधुरादिरसस्कन्धकषायेण प्रत्येकं सप्तवारान्  
भावितमनु च वैद्व्यादीनां त्रिभिर्भागैरेकभागोपमयैकं  
चूर्णाञ्जनं प्रयोज्यम् । मूपा मृण्मयी सुवर्णादिद्रुतत्वापादने  
ऽधिकरणम् । तस्या अन्धत्वं पिधानेनान्तरधूमदाहाश्च ।

निर्दग्धं बदराङ्गरैस्तुल्यं चेत्थं निषेचितम् ।

क्रमादजापयः सर्पिः क्षौद्रैस्तस्मात् पलद्वयम् ॥२७॥

कार्षिकैस्ताप्यमरिचस्रोतोजकटुकान्तैः ।

पटुलोध्रशिलापथ्याकणैलाञ्जनफेनकैः ॥ २८ ॥

युक्तं पलेन यष्ट्याश्च मूषान्तर्ध्मातचूर्णितम् ।

हन्ति काचार्मनक्तान्ध्यरक्तराजीः सुशीलितः ॥

चूर्णो विशेषात्तिमिरं भास्करो भास्करो यथा ॥२९॥

बदराङ्गरैर्निर्दग्धं तुल्यमित्थं पृथक् सप्तकृत्वः क्रमेणा-  
जापयः प्रभृतिभिर्निषेचितं कृत्वा तस्मात् तुल्यात् पलद्वयं  
ताप्यादिभिः कार्षिकैः पलेन च मधुयष्ट्या युक्तं मूषान्त-  
र्ध्मातं पश्चादवचूर्णितं भास्करचूर्णोऽयं सुशीलितः काचा-  
दीन् हन्ति विशेषात्तिमिरम् । यथा भास्कर आदित्य-  
स्तिमिरम् ।

मनोह्रासैन्धवव्योषशङ्खनाभीरसाञ्जनम् ।

कतकं चन्दनं फेनो विडङ्गानि सितोपला ॥ ३० ॥

कुक्कुटाण्डकपालं च जलपिष्टा सुखावती ।

हन्त्येषा मधुना घृष्टा काचतैर्मिर्यशुकुकान् ॥ ३१ ॥

मनोह्रादिभिः सुखावतीनाम्ना वर्तिर्मधुना घृष्टा  
काचादीन् हन्ति ।

त्रिफलाकुक्कुटाण्डत्वक्कासीसमयसो रजः ।

नीलोत्पलं विडङ्गानि फेनं च सरितां पतेः ॥ ३२ ॥

आजेन पयसा पिष्ट्वा लेपयेत्ताम्रभाजनम् ।

सप्तरात्रे गते भूयः पिष्टं क्षीरेण वर्तयेत् ।

एषा दृष्टिप्रदा वर्तिरपि स्याद्विघ्नचक्षुषः ॥ ३३ ॥

त्रिफलादिनाऽजाक्षीरपिष्टेन ताम्रभाजनं लेपयेत् ।  
ततः सप्तरात्रे गते ताम्रभाजनाद् गृहीत्वा पुनश्च क्षीरेणाऽ

तेन पिष्ट्वा वर्तयेत् वर्तिभावमापादयेत् । एषा वर्तिर्यदि  
चक्षुर्मित्रं तथाप्यवश्यं दृष्टिं ददाति ।

अञ्जनं कृष्णसर्पास्ये निहितं कुशवेष्टिते ।

ततस्ततः समुद्भूय मासात् सञ्चूर्णयेत् सह ॥३४॥

सुमनःक्षारकैः शुष्कैरर्घाशैः सैन्धवेन च ।

प्रयोजयेद्वागवति तिमिरे तद्वराञ्जनम् ॥ ३५ ॥

कुशैर्वेष्टिते कृष्णसर्पस्य मुखेऽञ्जनं सौवीरकं निहितं  
मासं स्थितमनन्तरं ततः कृष्णसर्पमुखात्समुद्भूत्य सुमनो-  
मुकुलकैरञ्जनादर्धभागिकैः सह सञ्चूर्णयेत् । ततः सैन्धवेन  
च दोषापेक्षेण सह चूर्णयेत् । एतद्वरं श्रेष्ठमञ्जनं रागवति  
तिमिरे प्रयोज्यम् ।

पयसा त्रयमेतच्च चूर्णयित्वा सुभावितम् ॥ ३६ ॥

एतच्च त्रयमित्यञ्जनसुमनःक्षारकसैन्धवाख्यं चूर्णं पयसा  
भावितमञ्जनाय द्वितीयः प्रयोगो रागवति तिमिरे ।

सामान्यं साधनं त्वेतत्प्रतिदोषमतः शृणु ॥ ३७ ॥

एतच्च यदुक्तं तत् तिमिरे सामान्यं साधनं चिकित्सि-  
तम् । अतोऽनन्तरं यत्प्रतिदोषं साधनं तत् शृण्वति  
शिष्यायाचार्यः कथयति ।

वातजे तिमिरे तत्र दशमूलाग्भसा घृतम् ।

क्षीरे चतुर्गुणे श्रेष्ठाकल्कपकं पिबेत्ततः ॥ ३८ ॥

त्रिफलापञ्चमूलानां कषायं क्षीरसंयुतम् ।

एरण्डतैलसंयुक्तं योजयेत् विरेचनम् ॥ ३९ ॥

तत्रेति निर्धारणे । वातजे तिमिरे दशमूलाग्भसा  
दशमूलकषायेण त्रिफलाकल्केन च चतुर्गुणक्षीरं घृतं सिद्धं  
पिबेत् । ततो घृतपानादनन्तरं स्निग्धलक्षणे जाते विरे-  
चनाय त्रिफलापञ्चमूलकषायं क्षीरेण समं दोषाद्यपेक्षमात्रेणै-  
रण्डतैलेन संयुक्तं योजयेत् ।

शङ्खिनीतिल्वकश्यामादन्तीर्निष्काथ्य वा जले ।

त्रिवृत्कल्कप्रतीवापं तेन पकं घृतं पिबेत् ॥ ४० ॥

अथवा शङ्खिन्यादिकं जले निष्काश्य तेन जलेन  
त्रिवृत्कल्कप्रतीवापं घृतं पक्वं पिबेत् । शङ्खिनी यवतिका ।  
तित्वकं पट्टिकालोघ्रम् ।

प्रपौण्डरीकबृहतीबलानलदसैन्धवैः ।  
दारुबिल्वाढकीकृष्णा हरिद्रामधुयष्टिभिः ।  
सिद्धं चतुर्गुणक्षीरं तैलं नस्तो निषेचयेत् ॥ ४१ ॥

प्रपौण्डरीकादिभिः क्षीरचतुर्गुणं सिद्धं तैलं नस्तम् ।  
नलदं मांसी ।

सितैरण्डजटासिंहीफलदारुनिशानतैः ।  
शताह्वाविल्वमूलैश्च तैलं पक्वं पयोऽन्वितम् ॥  
नस्यं सर्वोर्ध्वजत्रूथवातश्लेष्मामयार्तिषु ॥ ४२ ॥

सितैरण्डादिभिः पयोऽन्वितं पक्वं तैलं नस्यं जत्रूर्ध्व-  
जेषु मर्षेषु वातश्लेष्मामयेषु योज्यम् ।

वसाञ्जने च वैयाघ्री वाराही वा प्रशस्यते ।  
गुग्गुहिकुटुतोत्था वा मधुकेनान्विता पृथक् ॥ ४३ ॥

व्याघ्रादीनां वसानामन्यतमा मधुयष्ट्या युक्ताऽञ्जनं  
योज्यम् ।

प्रत्यञ्जनं च स्रोतोर्जं रसक्षीरघृतैः क्रमात् ।  
निषिक्तं पूर्ववद्योज्यं तिमिरघ्नमुत्तमम् ॥ ४४ ॥

अत्र च वाततिमिरे स्रोतोऽञ्जनं क्रमाद्रसादिभिर्नि-  
षिक्तं भावितम् । पूर्ववदिति मधुकेनान्वितं प्रत्यञ्जनं  
योज्यम् । तदनुत्तमं तिमिरघ्नम् । तीक्ष्णाञ्जनस्य पश्चान्मृ-  
दञ्जनं प्रत्यञ्जनम् । न विद्यते उत्तमं यस्मात् तदनुत्तमम् ।

नचेदेवं शमं याति ततस्तर्पणमाचरेत् ॥ ४५ ॥

यदि चैवमनन्तरोकया क्रियया वाततिमिरं शमं न  
याति, ततः सूत्रस्थानप्रदर्शितं तर्पणमाचरेत् ।

शताह्वाकुप्टनलदकाकोलीद्वययष्टिभिः ।  
प्रपौण्डरीकसरलपिप्पलीदेवदारुभिः ॥  
सर्पिर्छगुणक्षीरं पक्वं तर्पणमुत्तमम् ॥ ४६ ॥

शताह्वादिभिरष्टगुणक्षीरं सर्पिर्विपक्वमुत्तमं तर्पणम् ।  
नलदं मांसी ।

प्रसादनं स्नेहं च पुटपाकं प्रयोजयेत् ॥ ४७ ॥

तथा प्रसादनाख्यं सूत्रस्थाननिर्दिष्टं स्नेहनाख्यं च  
पुटपाकं प्रयोजयेत् ।

वातपीनसवच्चत्र निरूढं सानुवामनम् ॥ ४८ ॥

अत्र च वाततिमिरे वातपीनसवच्चत्रामारोगं वक्ष्यमाणं  
निरूढमनुवासनं च हितम् । इति वाततिमिरे ।

पित्तजे तिमिरे सर्पिर्जीवनीयकलत्रयैः ।  
विपाचितं पाययित्वा स्निग्धस्य व्यधयेत्सिराम् ॥  
शर्करैलात्रिवृत्तूणैर्मधुयुक्तैर्विरेचयेत् ॥ ४९ ॥

पित्तजे तिमिरे जीवनीयादिभिर्विपक्वस्य सर्पिषः पार्श्व-  
स्निग्धदेहस्य सिरां विधेत् । शर्करादिभिर्विरेचयेत् ।

मञ्जिष्ठालोघ्रमधुकसारिवाचन्दनैः शृतम् ।  
जलं सशर्करास्तन्यं नेत्रमेके प्रशस्यते ॥ ५० ॥

स्तन्यं वा पद्मकोशीरक्षीरिवृक्षाङ्कुरैः शृतम् ।  
तप्तैर्निर्वापितं सर्पिरसकृद्लोहपिण्डकैः ॥ ५१ ॥

विमर्दितसिताद्राक्षं हिमं तच्चाक्षिमेचनम् ।  
शीतानालेपमेकादीन् मुखे मूर्ध्नि च शीलयेत् ॥ ५२ ॥

मञ्जिष्ठादिभिः शृतं जलं पश्चात् मिताम्बन्ययुक्तं  
मेचनान्नेत्ररोगजित् । पद्माकादिभिः शृतं स्तन्यं वा । तप्त-  
निर्वापितमिति असकृदनेकवारं तप्तं शर्करापिण्डं निम्बा-  
पितं यत्र यत्र च सिताद्राक्षा च विमर्दिता तन् सर्पिर्दिग्धं  
शीतीकृतमक्षिमेचनं हितम् । मुखे मूर्ध्नि च शीतानाले-  
पादीन् शीलयेत् ।

सारिवापद्मकोशीरमुस्ताशाबरचन्दनैः ।  
वर्तिः शस्ताञ्जने चूर्णस्तथा पद्मोत्पलाञ्जनैः ॥  
सनागपुष्पकपूरयष्ट्याह्वस्वर्णगौरिकैः ॥ ५३ ॥



सारिवादिभिर्वर्तिरञ्जने शस्ता । तथा नागपुष्पादि-  
सहितैः पद्मोत्पलाञ्जनैश्चूर्णैः ।

नस्यं चाज्यं शृतं क्षीरजीवनीयसितोत्पलैः ।

क्षीरादिभिः साधितमाज्यं शृतं नस्यम् । सिता  
शर्करा ।

लोध्रमूर्वाप्रपुण्ड्राह्ममांसीयष्ट्याह्वचन्दनैः ।

सोशीरैः साधितं सर्पिः सक्षीरं तर्पणं हितम् ॥५४॥

लोध्रादिभिस्सक्षीरं साधितं शृतं तर्पणं नेत्रस्य हितम् ।

एभिरेवौषधैश्छागे पक्के यकृति तद्रसे ।

पूर्ववत् पुटपाकश्च कार्यस्तिमिरनाशनः ॥ ५५ ॥

एभिरिति—लोध्रादिभिश्छागे यकृति पक्के तद्रसे  
यकृद्रसे पूर्ववत् पुटपाकः कार्यः । इति पित्तजे तिमिरे ।

श्लेष्मोद्भवेऽमृताकाथवराकणशृतं घृतम् ।

विध्येत् सिरां पीतवतो दद्याच्चानु विरेचनम् ॥

काथं पूगाभयाशुण्ठीकृष्णाकुम्भनिकुम्भजम् ॥ ५६ ॥

श्लेष्मोद्भवे गुडूच्याः काथेन वराकणाभ्यां च कल्की-  
कृताभ्यां सिद्धं घृतं पीतवतः सिरां विध्येत् । पश्चाच्च  
पूगादिजं काथं विरेचनं दद्यात् ।

करञ्जकट्फलवचात्रिफलापञ्चकोलकैः ।

सदावर्कैः पयो युक्तं सिद्धं तैलं च नावनम् ॥५७॥

करञ्जादिभिः क्षीरयुतैः सिद्धं तैलं नावनम् ।

शङ्खप्रियङ्गुनैपालीकटुत्रिकफलत्रिकैः ।

द्वैमल्याय विमला वर्तिः स्यात् कोकिला पुनः ॥५८॥

कृष्णलोहरजोव्याधौषसैन्धवत्रिफलाञ्जनैः ।

गीताख्या द्विनिशाकुष्ठनतपत्रकणोषणैः ॥ ५९ ॥

शङ्खादिभिर्वर्तिर्नामा विमला द्वैमल्याय स्यात् ।  
तथा कृष्णलोहरजआदिभिर्नामा कोकिला । द्विनिशा-  
दिभिः पीताख्या वर्तिः ।

पत्रपीतावराव्याधौषशिलालनतसैन्धवैः ॥ ६० ॥

पत्रादिभिः सैन्धवान्तैर्वर्तिस्तथा । पीता पीतरोहिणी ।

मनोह्राशङ्खसिन्धूथमरिचैस्तिमिरं जयेत् ।

वर्तिः प्रगाढमप्याशु शुक्रपिल्लमयार्म च ॥ ६१ ॥

—मनोह्रादिभिर्वर्तिः प्रगाढं घनमपि तिमिरमाशु हन्ति;  
शङ्खादिकं च ।

तालीसपाठाकिणिहीवेष्टमांसीनिशाभयैः ।

पिष्टैः क्षीरिद्रुमकाथे घृतं सिद्धं च तर्पणम् ॥ ६२ ॥

तालीसादिभिः पिष्टैः कल्कीकृतैर्घृतं क्षीरिवृक्षकाथे  
सिद्धं नेत्रतर्पणम् । किणिही कटभ्यपामार्गश्च । अभय-  
मुशीरम् ।

पुटपाकं च पिशितैर्जाङ्गलैः सैन्धवान्वितैः ।

सपिप्पलीमधुघृतैः कल्कितैः प्रागिवाचरेत् ॥ ६३ ॥

जाङ्गलमांसैः सैन्धवपिप्पल्यादियुक्तैः कल्कितैः पूर्ववत्  
पुटपाकमाचरेत् ।

शिग्रुपत्रैर्जलस्विन्नैः कार्यः स्वेदश्च मात्रया ॥ ६४ ॥

स्वेदो जलपिष्टैः शिग्रुपत्रैर्मात्रया स्तोकमित्यर्थः ।  
इति श्लेष्मजे तिमिरे ।

रक्तजे पित्तवत् कार्यं सन्निपाते यथोत्वनम् ॥ ६५ ॥

रक्ततिमिरे पित्तवत् सर्वं कर्म कार्यम् । सन्निपातजे  
उत्वनदोषानतिक्रमेण ।

व्याघ्रर्ष्यगोशिखिवसा यवकाथपयोयुता ।

दूर्वामधुककल्केन विपक्वा तर्पणे हिता ॥ ६६ ॥

अत्र च व्याघ्रादीनां वसा यवकाथक्षीराभ्यां दूर्वा-  
मधुककल्केन च विपक्वा नेत्रतर्पणे हिता ।

यष्ट्यनन्ताद्विब्रुहतीपिप्पलीलवणद्वयैः ।

सलोहचन्दनैः पक्वं यकृता शल्यकस्य च ॥

मृगगोघाशशानां च पुटपाकं प्रकल्पयेत् ॥ ६७ ॥

यष्ट्यादिभिः शल्यकादीनां शशान्तानां च यकृता  
विषकं सूत्रोक्ताविधिं पुष्टपाकं प्रकल्पयेत् ।

दद्यादुशीरनिर्ग्रहे चूर्णितं कणसैन्धवम् ।  
तत्सुतं सघृतं भूयः पचेन् क्षौद्रं क्षिपेद्धने ।  
शीते चास्मिन् हितमिदं सर्वज्ञे तिमिरेऽञ्जनम् । ६८ ।

उशीरकृत्ये कणसैन्धवं पिप्पलीलवणं चूर्णितं दद्यात् ।  
चूर्णं दत्ते तन्निर्ग्रहं गालितं घृतेन सह पचेत् । ततस्तस्मिन्  
घने शीते च क्षौद्रं क्षिपेत् । इदमञ्जनं सन्निपाततिमिर-  
हितम् ।

कुष्ठं वा शर्करोपेतमान्तरिक्षेण वारिणा ।  
निष्काथ्यं सर्पिःक्षौद्राभ्यां संसृष्टं प्रागिवाञ्जनम् । ६९ ।

अथवा कुष्ठं शर्करायुक्तमान्तरिक्षेण वारिणा निष्काथितं  
पश्चाच्च प्रागिव घनीभावे शीतत्वे च मधुसर्पिर्भ्यां संसृष्ट-  
मञ्जनम् ।

स्रोतोऽञ्जनं ससौवीरं वेष्टयित्वाऽजमेदसा ।  
वटपत्रैरनु तथा दर्भैः कृष्णमृदाऽनु च ॥  
गोमयानलपक्वं तत् प्रशस्तं चूर्णमञ्जनम् ॥ ७० ॥

सौवीरस्रोतोऽञ्जने आजमेदसा वेष्टितेऽनु च वटपत्रै-  
रनु च दर्भैरनु च कृष्णया मृदा वेष्टिते गोमयान्नपक्वं  
चूर्णञ्जनं प्रशस्तम् ।

उरभ्रशल्यकश्चाविष्मार्जारशिखिजन्मभिः ।  
वसाभिर्विधिनाऽनेन योगा योज्याः पृथक् पृथक् ॥ ७१ ॥

अनेनाऽजमेदोविधिनोरभ्रादीनां पृथग्वसाभिः स्रोतो-  
ऽञ्जनसौवीराञ्जनयोगा योज्याः ।

वटप्ररोहमधुकटूर्वालोध्रतिलोत्पलैः ।  
पयोम्बुपिष्टैः सघृतैः शिरो वक्त्रं च लेपयेत् ॥ ७२ ॥

वटप्ररोहादिभिर्जलश्रीराभ्यां पिष्टैर्घृतयुक्तैः शिरो  
मुखं प्रलेपयेत् ।

कुर्याच्छिरः परीषेकमेभिरेव पयःशृतैः ॥ ७३ ॥

एभिरेव च वटप्ररोहादिभिः शीरशृतैः शिरःपरीषेकं  
कुर्यात् ।

सन्निपाते यदुदितं दोषोद्रेकं विभज्य तत् ।  
संसर्गेऽपि प्रयुञ्जीत— ॥ ७४ ॥

यच्च सन्निपाते चिकित्सितमुक्तं तत् संसर्गेऽपि प्रयु-  
ञ्जीत । कथं दोषोद्रेकं विभज्य । य एव दोषः संसर्गे  
उद्विक्तस्तद्विपरीतमेव सन्निपातोक्तं विधेयमित्यर्थः । इति  
तिमिर उक्तम् ।

--काचे तिमिरवत् क्रिया ।

न तु तत्र सिरां विध्येत् दृक्स्थिता यन्त्रपीडनात् ।  
कुर्युरान्ध्यं मला दद्यात् स्नान्ये त्वस्त्रे जलौकसः । ७५ ।

काचे तु वातादिभिन्ने तिमिरवत् स्नेहनादिका विशे-  
षेणैव क्रिया । तत्र तु काचे तिमिरवत् सिरां न विध्येत् ।  
मिराव्यधप्रतिपेधहेतुर्मला दोषा दृक्स्थिता यन्त्रपीडना-  
दान्ध्यं कुर्युरिति । नन्वस्त्रविस्त्रावणे किं विधेयमित्याह ।  
स्नान्ये त्वस्त्रे जलौकसो दद्यात् ।

धूमराख्याम्लपित्तोष्णविदाहे जीर्णसर्पिषा ।  
स्निग्धं विरेचयेच्छीतैश्शीतैर्दिग्धाच सर्वतः ॥ ७६ ॥

धूमराख्यायाम्लविदाहे पित्तविदाह उष्णविदाहे च  
पुराणवृत्तस्निग्धं पुरुषं विरेचयेत् । सर्वतः शीतैश्चन्दना-  
दिभिः प्रदिग्धात् ।

गोशकृद्रसदुग्धाज्यैर्विपक्वं शस्यतेऽञ्जनम् ।  
स्वर्णगैरिकतालीसचूर्णावापा रसक्रिया ॥ ७७ ॥

गोमयरसादिभिर्घृतान्तैर्विपक्वमञ्जनं सुवर्णगैरिकादि-  
प्रतीवापा रसक्रिया च धूमरादिष्वञ्जनं शस्यते ।

पुराणगुडकासीसपिप्पलीकट्फलद्रजः ।  
भावितं त्रिफलाम्भोभिः शुष्कं गोविड्साप्लुतम् ॥  
निशान्वतिमिरे सद्यो गुटिका हन्ति तत्कृता । ७८ ।

पुराणगुडादिचूर्णं त्रिफलाकाथभावितं शुष्कं च गोमय-  
स्वरसाप्लुतं सत् कृता गुटिका निशान्वत्यातिमिरे द्वे सद्य  
एव हन्ति ।

हृन्ना विघृष्टं मरिचं रात्र्यन्धांजनमुत्तमम् ।  
भृष्टं घृतं कुम्भयोनेः पत्रैः पाने च पूजितम् ॥७९॥

दध्ना विघृष्टमिति । सुवोधम् । कुम्भयोनेऽल्लवा-  
भिधानाया द्रोणपुण्याः पत्रैर्भृष्टं निस्तलितं घृतं पाने  
पूजितम् ।

कारञ्जिकोत्पलस्वर्णगैरिकाम्भोजकेसरैः ।  
गोविङ्गसेन पिष्टेयं वर्तिर्नक्तान्ध्यानाशिनी ॥ ८० ॥  
क्षौद्रजातीरसाभ्यां वा द्विहरिद्रारसाञ्जनैः ।  
अजामूत्रेण वा कौन्तीकृष्णास्त्रोतोजसैन्धवैः ॥८१॥  
गोशकुद्रसापिष्टैर्वा द्विनिशापिप्पलीयुतैः ।  
कालानुसारीतालीसपत्रयष्ट्याह्वनागैः ॥ ८२ ॥

कारञ्जिकादिवर्तिः सुवोधा । अथवा हरिद्राद्वयरसा-  
ञ्जनैः क्षौद्रसुमनोरसाभ्यां वर्तिरथवा कौन्त्यादिभिरजा-  
मूत्रपिष्टैरथवा कालानुसार्यादिभिर्द्विनिशापिप्पलीयुक्तै-  
र्गोमयस्वरसापिष्टैर्वर्तिः । कालानुसारी तगरम् । कालेयकं  
च ।

कणा वा कपिले पित्ते मासार्धं परिभाविता ।  
यकृत्पित्तेषु वा गोधाशशर्करुबर्हिणाम् ॥ ८३ ॥

अथवा कणा पिप्पली कपिले कपिलगोसम्भवे पित्ते  
मासार्धं पक्षं परितः समन्ताद्भाविता अञ्जनम् । अथवा  
नक्तान्ध्वे गोधादीनां यकृत्पित्तेषु मासार्धं परिभाविता  
कणाऽञ्जनम् ।

खादेच्च ग्रीह्यकृती माहिषे तैलसर्पिषा ।  
घृते सिद्धानि जीवन्त्याः पल्लवानि च भक्षयेत् ॥  
तथाऽतिमुक्तकैरण्डसोहलाभीरुजानि च ॥ ८४ ॥

अत्र च माहिषे ग्रीह्यकृती तैलसर्पिषा खादेत् ।  
जीवन्त्याः पल्लवानि घृते भृष्टानि भक्षयेत् । अतिमुक्तादि-  
पल्लवानि च । सोहला दधिशमी ज्ञेया ज्ञेयासैवापरा-  
जिता । अभीरुः शतावरी ।

व्रणवन्नाक्षिरोगेषु भोज्याभोज्यानि निर्दिशेत् ॥८५॥

सर्वेषु चाक्षिरोगेषु व्रणे यानि भोज्यानि तानि  
भोज्यानि निर्दिशेत् । तद्वदेव च त्याज्यानि । तानि  
सूत्र उक्तानि । वक्ष्यन्ते च ।

अविधारितवेगस्य भजतोऽञ्जननावनम् ।  
त्यजतः क्रोधशोकौ च तिमिरं नाश्नुतेऽन्तरम् ॥८६॥

अविधारितवेगत्वादियुक्तस्य तिमिरमन्तरं नाश्नुते न  
व्याप्नोति ।

त्रिफलामश्नतो रात्रौ संस्कृतं पिबतो घृतम् ।  
भुक्त्वा चापिबतस्तोयं तिमिरं लघु शाम्यति ॥८७॥

यो रात्रौ त्रिफलामश्नाति यश्च चक्षुष्यैः संस्कृतं घृतं  
पिबति यश्च भुक्त्वा तोयं न पिबति तस्य तिमिरं लघु  
शीघ्रं शाम्यति ।

सुषमव्यं सुकन्यां च स्कन्दं च्यवनसन्निधौ ।  
पडेतान् यः स्मरेन्नित्यं तस्य चक्षुर्न हीयते ॥८८॥

यश्च सुषमव्यादीन् पङ्क्तिं नित्यं मनसा स्मरेत् तस्य  
चक्षुर्न हीयते ।

दृष्टिहितप्रसङ्गेनोच्यते -

चिन्ताभिघातभीशोकैरौक्ष्याभोत्कुटिकासनात् ।  
विरेकनस्यवसनपुटपाकादिविभ्रमात् ॥ ८९ ॥  
विदग्धाहारवमनात् क्षुत्तृष्णादिविधारणात् ।  
अक्षिरोगावसानाच्च पश्येत्तिमिररोगिवत् ॥ ९० ॥

चिन्तादितो विरेकादिविभ्रमाम्ब्यायोगाद् विदग्धा-  
हारवमनादितश्च तिमिररोगिवन्नरं पश्येत् दृष्टेरक्षयेत्यर्थः ।

यथास्वं तत्र युञ्जीत दोषादीन् वीक्ष्य भेषजम् ।

अत्र तु चिन्तादिजे दोषानालक्ष्य यथास्वं भेषजं  
युञ्जीत च ।

सूर्योपरागानलविद्युदादिविलोकेनेनोपहतेक्षणस्य ।  
सन्तर्पणं स्निग्धहिमादि योज्यं तथाञ्जनं हेम घृतेन  
घृष्टम् ॥ ९१ ॥

यः पुनः सूर्योपरागादीनां विलोकनेनोपहतेक्षणस्तस्य  
स्निग्धहिमादि मन्तर्पणमाहारादिकं कुर्यात् । उपहत-  
शब्देन स्वल्प उपघातो लक्ष्यते । औपसर्गिकस्य लिङ्ग-  
नाशस्यासाध्यत्वात् । सूर्योपरागो ग्रहयोगः । तत्र च  
हेम सुवर्णं धृतेन सह घृष्टमञ्जनम् ।

उपसंहरन्नाह -

चक्षुरक्षायां सर्वकालं मनुष्यै-

र्यत्नः कर्तव्यो जीविते यावदिच्छा ।

न्यथो लोकोऽयं तुल्यरात्रिन्दिवानां

पुंसामन्धानां विद्यमानेऽपि वित्ते ॥९२॥

यावत् पुंसो जीवित इच्छा तावत्तेन नित्यमेव चक्षु-  
रक्षायां यत्नः कर्तव्यः । यतोऽन्धानां पुंसां वित्ते धने  
विद्यमानेऽप्ययं मनुष्यलोको दर्शनेन तुल्यरात्रिन्दिवानां  
न्यथो निष्फलः ।

ननु का सा चक्षुरक्षेत्याह -

त्रिफलारुधिरस्रुतिर्विशुद्धि-

र्मनसो निर्वृतिरञ्जनं सनस्य म

शकुनाशनता सपादपूजा

घृतपानं च सदैव नेत्ररक्षा ॥९३॥

अहितादशनात् सदा निवृत्ति-

र्भृशभास्वच्चलसूक्ष्मवीक्षणाच्च ।

मुनिना निमिनोपदिष्टमेतत्

परमं रक्षणमीक्षणस्य पुंसाम् ॥ ९४ ॥

तमालतृटिकुङ्कुमान्यसितमुत्पलं पिप्पली

सिताञ्जनमयोरजो मरिचकाकमाचीत्वचः ।

सयष्टिमधुकाञ्जानान्युदधिफेनमक्ष्यामये-

ष्वनुत्तममतोऽञ्जनं विमलमाशु तैमिर्यद्दत् ॥९५॥

त्रिफलेत्यादि सुबोधम् । शकुनाशनता पक्षिमांस-  
भोजितम् । सदैवेति घृतपानेनाभिमन्बध्यत इति ।

॥ इति षोडशोऽध्यायः ॥

\* \* \*

## अथ सप्तदशोऽध्यायः

लिङ्गनाशस्य दुःसाधत्वात् पृथक् चिकित्सां प्रदर्श-  
यितुमध्याय आरभ्यते ।

अथातो लिङ्गनाशप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥१॥

लिङ्गनाशे नीलिका पटलमान्यमिति पर्यायाः ।  
सः श्लैष्मिक एव प्राक् साध्योऽभिहितः । तस्य  
पुनः षडुपद्रवाः । आवर्तकी, शर्करा, राजीमती,  
छिन्नांशुका, चन्द्रकी, छत्रकी चेति ॥ २ ॥

लिङ्गनाशस्य व्यवहारार्थं पर्यायकीर्तनम् । सुबोधम् ।  
प्रागिति दृष्टिरोगविज्ञानीये । तस्येति लिङ्गनाशस्य ।  
उपद्रवोऽनुबन्धिरोगान्तस्म ।

तत्र श्रेतारुणावर्तवदनवास्थिता दृष्टिरावर्तकी ।  
अर्कक्षीरलेशेनेव कूर्चिकापिण्डेनेव चाचिता शर्करा ।  
शालिशूकाभराज्यावृता राजीमती । छिन्नविषमद-  
ग्धाभा सरूक् छिन्नांशुका । कांस्यसमच्छाया चन्द्र-  
कसंस्थाना चन्द्रकी । नैकवर्णा छत्रनिभा छत्रकी ।  
ता न विच्येत् । अपि च ॥ ३ ॥

तत्रेत्यादिनाऽऽवर्तक्यादीनां षण्णां लक्षणम् । सुबोधम् ।  
ता आवर्तक्यादीर्न विच्येत् ; तद्वर्जितं लिङ्गनाशं विच्ये-  
दित्यर्थः । अपिचेत्येव्याया नीलिकाया लिङ्गनाशस्य  
समुच्चये । [ आवर्तोऽम्भसां भ्रमस्तद्वदनवास्थिता चला ।  
आवर्तकी तत्संज्ञो लिङ्गनाशोपद्रवः एवं शर्करादयो वा-  
च्याः । कूर्चिका क्षीरविकृतिः । आचिता समन्ताद् व्याप्ता ।

शालिशूकानामभेवाभा यासां ताः शालिशूकाभाः शालि-  
शूकाभाश्च ता राजयश्च ताभिरावृता । छिन्ना अन्तरान्तरा  
विच्छेदयुक्ता विषमा विषमसंस्थाना दग्धाभा दग्धप्रतीति-  
युक्ता च । सरूक् रुजासाहिता । कांस्यं कंसलोहम् ।  
चन्द्रकसंस्थाना चन्द्रकाकारा । चन्द्रकं मयूरवर्हाग्रम् ।  
नैकवर्णाऽनैकवर्णा । छत्रनिभा किञ्चिदुन्नतत्वाच्छत्रसदृशी  
छत्रमातपत्रम् । ]

उपद्रवषट्कस्य लिङ्गमुक्त्वाऽन्तरमवेध्यान् दर्शयति—

न विध्येदसिरार्हानां न तृट्पीनसकासिनाम् ।

नाजीर्णभीरुवमितशिरःकर्णाक्षिशूलिनाम् ॥

नात्युष्णशीतवाताभ्रे नासम्पूर्णा च नीलिकाम् ॥ ४ ॥

असि रार्हा येषां सूत्रस्थाने सिराव्यधः प्रतिषिद्धस्तेषां  
नीलिकां तिमिरं न विध्येत् । सुबोधम् । असम्पूर्णा  
असञ्ज्ञाता ।

सा चासम्पूर्णा नीलिकाऽनेन लक्षणेन ज्ञातव्या—

असञ्ज्ञाता हि विषमा दधिमस्तुतनुश्च सा ।

शलाकयाऽवधृष्टापि पुनरूर्ध्वं प्रपद्यते ॥

करोति वेदनां तीव्रां दृष्टिं च स्थगयेत् पुनः ॥ ५ ॥

असञ्ज्ञाता असम्पूर्णा सा नीलिका विषमत्वादिरूपा  
भवति । विषमा क्वचित्तन्वी क्वचित्समा । दधिमस्तुवत्त-  
नुरधना । नेत्रच्छिद्रप्रविष्टया कुरवकमुखया शलाकयाऽ-  
वधृष्टापि पुनरूर्ध्वं नेत्रस्य प्रपद्यते । सुबोधम् । [ हृदये  
तु 'असञ्ज्ञातो हि विषमो दधिमस्तुनिभस्तनुः । शला-  
कयाऽवधृष्टापि पुनरूर्ध्वं प्रपद्यते' इति पाठः । व्याख्या  
असञ्ज्ञातोऽसम्पूर्णः विषमो विषमसंस्थानः । अन्तस्थित-  
मलस्याऽसम्पूर्णतया कुत्रचित् सूक्ष्मत्वात् कुत्रचिन्निविड-  
त्वाच्च बहिर्निम्नोन्नतत्वयुक्तः दधिमस्तुनिभो दधिनिभो  
मस्तुनिभो वा । कदाचिद्दधिनिभः कदाचिन्मस्तुनिभ इति  
कोचित् । तनुरधनः । शलाकया अवधृष्टोऽपि दृष्टिमण्ड-  
लान्नासां प्रति निर्लिखितोऽपि पुनरूर्ध्वं प्रपद्यते । तीव्रां  
रुजं च करोति । पुनरवधृष्टादनन्तरं दृष्टिं दृष्टिमण्डलं  
स्थगयेदाच्छादयेत् । ]

सा च सम्पूर्यते शीघ्रं श्लेष्मलवर्तपित्तलैः ।

चिरात्सोपद्रवा च स्यान्निष्प्रेक्ष्यात्वर्हति व्यधम् ॥ ६ ॥

सा चासम्पूर्णा नीलिका श्लेष्मलैराहारैराशु सम्पूर्यते  
वातपित्तलैः पुनश्चिरात् सम्पूर्यते आवतर्क्याद्युपद्रवयुक्ता च  
स्यात् । या तु निष्प्रेक्ष्या परिपूर्णत्वेनाविज्ञातसमया सा  
व्यधमर्हति । [ शीघ्रावच्छादने चिरावच्छादने च हेतु-  
माह— श्लेष्मलैरित्यादि । सः असम्पूर्णविद्धो लिङ्गनाशः  
श्लेष्मलैः श्लेष्मवर्धनैराहारादिभिराश्चिरात् पूर्णतां प्राप्नोति ।  
अन्यैरश्लेष्मलैराहारैः सोपद्रव उपद्रवैरावर्तक्यादिभिः  
माहितश्चिरेण कालेन पूर्णो भवति । ]

अथ स्निग्धस्य विरक्तस्य घृतैः सम्भोजितस्य  
निशि रसेन प्रीणितोत्तमाङ्गस्यामुक्तवतः सज्जोप-  
करणस्य विमलेऽह्नि साधके च कृतस्वस्त्ययनस्य  
विहितादित्यविदेहाधिपतिप्रणामस्य पूर्वाह्ने निवात-  
प्रकाशदेशस्थस्य प्रत्यादित्यमास्तरणेन लब्धमार्दवायां  
भूमौ प्रसारितचरणयुग्ममुपविष्टस्य क्षितितलगत-  
समतलोभयपाणेः पृष्ठतः सुखोपविष्टेन परिचारकेण  
हस्ताभ्यां निश्चलमवलम्बितशिरसः किञ्चिदुत्ता-  
नास्यस्य स्वां नासामितरच्चेक्षणमीक्षमाणस्यातुरस्य  
जङ्घयोरुपरिष्टान्नात्युच्छ्रितासननिविष्टो भिषग्  
दक्षिणहस्तानुलोममाक्षि मुखबाष्पस्विन्नं निमीलितमी-  
षदङ्गुष्ठोदरविमृदिततारकतया परिप्लुतदोषं सव्या-  
ङ्गुष्ठप्रदेशिनीभ्यामुन्मील्य दक्षिणमध्यमाप्रदेशिन्य-  
ङ्गुष्ठैर्निष्कम्पं गृहीतया शलाकया कृष्णभागाद्भाग-  
द्वयस्यापाङ्गदेकभागस्य च सङ्गमे दृष्टेरार्जवं नात्यू-  
र्ध्वमधो वा नेत्रसहजन्मानि सन्धौ विध्येत् ॥ ७ ॥

अथेत्यादिना लिङ्गनाशे शस्त्रकर्मविधानम् । रसेन  
मांसरसेन प्रीणितं तर्पितं नस्यादिनोत्तमाङ्गं यस्य स  
तथोक्तः । उपकरणानि तदुपयोगीनि । विदेहाधिपति-  
र्जनको राजा । प्रत्यादित्यमादित्याभिमुखम् । आस्तरणेन  
कुथादिना लब्धमार्दवा या भूमिस्तस्यां प्रसारितचरण-  
युग्मो योऽसङ्कुचितजानूपविष्टः । क्षितितलगतौ सम-

तलौ द्वौ पाणी यस्य । हस्तस्यान्तर्भागस्तलः । इतरद्यत् प्रयुज्यमानकर्म ईक्षणं तस्माद् द्वितीयम् । ईक्षणं नेत्रम् । यच्चोपविष्टेन प्रसारितमातुरेण जानुयुग्मं तन्मध्ये कृत्वा कर्मयोग्यनैकट्येन वैद्यस्यासनमातुरजङ्घयोरुपर्यौन्नत्येन कर्मसौकर्यापेक्षं योज्यम् । मुखवाष्पो वैद्यमुखोद्भवः । सव्यो वामः । प्रदेशिन्यङ्गुलीनकटाङ्गुली । सहजस्मनि सन्धौ स्वाभाविके छिद्रे । इति दक्षिणहस्तेन व्यधः मन्वनेत्रे ।

एवमेव दक्षिणं दक्षिणाङ्गुष्ठप्रदेशिन्युन्मीलितमितरेण करेणैव चातुरस्य दक्षिणपार्श्वे स्थित्वा ॥ ८ ॥

एवमेव हस्तकर्मवैपरीत्येनातुरस्य दक्षिणं नेत्रं विध्येत् ।

अथ शब्दवद्वेदनं साम्बुविन्दुसुति च सम्यग्विद्धं विद्यात् । प्रविष्टमात्रां च शलाकां धारयेत् । रागाश्रुवेदनात्पादनार्थं च स्तन्येन सेचयेत् । ततः पुनरातुरमाश्रास्य भ्रमयन शलाकामा दृष्टिमध्यात् प्रवेशयेत् ॥ ९ ॥

अथेति । शब्दवदित्यादि सम्यग्विद्वलक्षणम् । सुबोधम् । शलाकायामन्तस्थितायामेव स्तन्येन सेकः । आ दृष्टिमध्याद् दृष्टिमध्यं यावत् ।

अधश्चास्यावलोकयतो लिङ्गनाशमद्भुतमविलम्बितमनुसुखमधोमुखमपनयेदुच्छिद्धयेच्चैनम् । तथा हि दृक् मस्तकफस्य विशुध्यति । विशुद्धदृष्टेः श्राङ्गुलिं तन्तून् ज्ञातीन् सन्ततींश्च दर्शयेत् । प्रेक्षमाणस्य चानिमीलितान्नेत्राच्छन्नैः शनैः भ्रमयन्नेव शलाकामपकर्षेत् । अथ व्यपगतदोषस्य यथावत् पश्यतः सुखोष्णघृताप्लुतं पिचुमीक्षणस्योपरि दत्त्वा वध्नीयात् । ततो निवातमागारमनुप्रवेश्य संवेश्य च सोपधाने मृदुशयने शयानं दक्षिणेऽक्षिणि विद्धे वामेन पार्श्वेन वामे दक्षिणेनोभयस्मिन्नुत्तानमनुकूलभिः कथाभिरुपाचरेत् । यथाशक्ति चैनमुपवासयेत् । उद्गारक्ष्वथुकासनिष्ठीवनोक्षेपणानि त्र्यहं

परिहरेत् । स्नानाम्बुपानदन्तधावनाधोमुखावस्थानानि सप्ताहम् ॥ १० ॥

अस्येत्यातुरस्याधोभूमिदेशमीक्षमाणस्य नेत्रालिङ्गनाशमधोमुखं नेत्रस्याधोभागे अपनयेदाकर्षेत् । तथाहीत्युच्छिद्धनेन सस्तकफत्वाद् दृग्विशुध्यति । पिचु कार्पासचुलुकम् । स्नानादीनि सप्ताहं परिहरोदिति सम्बन्धः ।

स्नेहविधिं चेक्षेत । मूर्ध्नि पादयोश्च घृताभ्यङ्गमाचरेत् । तृतीये चाह्नि मुक्त्वाक्षि परिषेचयेदरेण्डपल्लवशृतेन दुग्धोष्णेन दुग्धेन । जीवनीयैर्वा सिद्धेन पयसा हविषा वा । तद्वल्लघुना पञ्चमूलेन । ततः पूर्ववद् वध्नीयात् ॥ ११ ॥

स्नेहविधिं चेक्षेत तदुक्ताचारविधानाय । दुग्धोष्णं धारोणमेव यदेण्डपल्लवशृतं दुग्धं क्षीरं तेन सेचयेत् । अथवा जीवनीयाख्यैः सिद्धेन क्षीरेण वा घृतेन वा सेचयेत् । तद्वद्विति पयसा हविषा वा लघुपञ्चमूलसिद्धेन । पूर्ववदित्यर्मादिविधानेन ।

ततः प्रभृत्येवमेव प्रत्यहमासप्ताहम् । सप्तमे तु दिवसे सर्वथा मोक्षयेत् । दशमे वा । भोजयेच्चैनं व्योषामलकयुक्तं द्रवमीषत्स्नेहलवणं वाट्यमुष्णोदकद्वितीयं विलेपी वा । एवमाचरतो रुजारागादयो नानुवर्तन्ते ॥ १२ ॥

ततः प्रभृति प्रत्यहं विमुच्यैवमेव वध्नीयादित्यर्थः । दशमे वेति दोषाद्यपेक्षया । सर्वथेत्यपुनर्वन्धनाय । सुबोधम् । रुजारागादय इत्यत्रादिशब्देनाश्रवादयः ।

तदनुवृत्तौ तु यष्टीमधुकादौध्रमृद्वीकासैन्धवैः सिद्धेन ससितेनाऽजपयसा नयनमाश्च्योतयेत् । मधुकुष्ठोत्पलद्राक्षालाक्षार्शकराभिर्वा । पृश्निपर्णीमुस्तमधुकशतावरीपद्मकसैन्धवैर्वा ॥ १३ ॥

तदनुवृत्तौ रुजाद्यनुवृत्तौ तु यष्टीमधुकादिभिः सिद्धेनाजपयसा सशर्करेण नयनमाश्च्योतयेत् । मधुकादिभिर्वा नयनमाश्च्योतयेत् । अत्र सामर्थ्याजलम् । अथवा पृश्निपर्ण्यादिभिराश्च्योतयेत् ।

शिरोवक्त्रलेपं च सारिवागैरिकयवदूर्वाघृतैः  
कुर्यात् । मातुलङ्गरसाप्लुतैर्वा मृदुभृष्टैस्तिलैः  
ससर्षपैः । अजाक्षीरदुतैर्वा पयस्यासारिवापत्र-  
मस्त्रिष्टायश्चाह्नैर्हिमः सुखोष्णो वा लेपः । तद्वदेव-  
दारुनागरमद्मकैर्वा ॥ १४ ॥

सारिवादिभिः शिरोवक्त्रलेपं च कुर्यात् । अथवा  
सर्षपयुक्तैस्तिलैस्तोकभृष्टैर्मातुलङ्गस्य रसेनाप्लुतैरालोडितैः  
शिरसो वक्त्रस्य च लेपः । अथवा पयस्यादिभिरजा-  
क्षीरदुतैरालेपो हिमः सुखोष्णो वा शिरसि वक्त्रे चेति  
प्रकरणात् । पयस्या क्षीरिका । अथवा देवदारुवादिभि-  
लैपस्तद्वदिति अजाक्षीरदुतो हिमः सुखोष्णो वा ।

जाङ्गलरसेन च जीवनीयकाथवता भोजयेत् ।  
वातहरवर्गसिद्धेन च पयसा । पद्मकादिगर्भसिद्धं  
सर्पिः पाननावनसेकेषु विदध्यात् । तथातुपशमे  
सिरां विध्येत् । अधिमन्थसाधनं चेक्षेत ॥ १५ ॥

जाङ्गलरसेनेत्यादि सुबोधम् । वातहरवर्गसिद्धेन च  
पयसा भोजयेदिति सम्बन्धः । अधिमन्थसाधनं सर्वगा-  
क्षिरोगोक्तमीक्षेतानुष्ठानाय ।

यथोक्ताचारातिक्रमात् व्यधः पाकमुपयाति ।  
अभिष्यन्दाधिमन्थादयः स्युर्व्यधदोषाच्च । तान्यथा-  
स्वमुपक्रमेत ॥ १६ ॥

यथोक्तस्थानन्तरोक्तस्याचारस्यातिक्रमाद्विज्ञानाश्व्यधः  
पाकमुपयाति । अभिष्यन्दाधिमन्थादय इत्यादिशब्देन  
सर्वेषां सर्वगाक्षिरोगाणां ग्रहणम् । व्यधदोषाच्चैवमेव भवेत्  
तानित्यभिष्यन्दाधिमन्थादीन्यथास्वं चिकित्स्योपक्रमेत ।

व्यधदोषाच्च रोगाः स्युरित्युक्तम् । ते तु व्यधदोषाः  
पुनरथ इत्यादिना प्रदर्श्यन्ते ।

व्यधदोषाः पुनरथ ऊर्ध्वं कृष्णासन्नमपाङ्गासन्नं  
सिराव्यधश्च ॥ १७ ॥

अत्यूर्ध्वमधः शलाकया वेध उक्त ऊर्ध्वाधोदोषः ।  
एवमन्यदपि वाच्यम् ।

तत्राधोव्यधादत्यर्थशूलास्रस्रुतिरागाः शलाका-  
यांश्चोपलेपो बह्वपिच्छिलः कृष्णं वलिभिरुपचीयते  
नयनं स्रवति तद्वर्जयेत् ॥ १८ ॥

तत्रेति निर्धारणे । अधोव्यधादत्यर्थं शूलादित्यं  
शलाकोपलेपादिकं च । बह्वपिच्छिल इत्युपलेपविशे-  
षणम् । कृष्णमिति नेत्रभागः । तदधोव्यधं वर्जयेद-  
साध्यत्वात् ।

ऊर्ध्वव्यधादतिमात्ररुक् । तत्रात्युष्णघृतपरिषेको  
वातहरं च कर्म ॥ १९ ॥

ऊर्ध्वव्यधादित्यादि । सुबोधम् । वातहरं कर्म यत्कि-  
ञ्चित् सूत्रोक्तम् ।

कृष्णासन्नव्यधान्नसुखमपनीयते पटलम् । कृष्णे  
च रुजा । दृष्टिरपि च रक्तावच्छादिता कृष्णमण्ड-  
लाभा भवति । तत्र सर्पिस्सेकविरेकरक्तमोक्षैः सिद्धिः  
॥ २० ॥

कृष्णासन्नव्यधादिति । पटलं लिङ्गनाशः । दृष्टिर्दृष्टि-  
मण्डलम् । तत्रेति कृष्णासन्नव्यधे । सर्पिस्सेकादिभिः  
सिद्धी रोगोपशमाख्या ।

अपाङ्गासन्नव्यधाच्छोफशूलतोदभेदाः सास्त्राः  
स्रुतयः । तत्र घृतसेकोपवासौ भ्रुवोरन्तरे च दाहः  
॥ २१ ॥

अपाङ्गस्यासन्ने समीपे व्यधाच्छोफादयः स्युस्तत्र घृत-  
सेकादिकम् ।

सिराव्यधाद्रक्तागमो विविधाश्च वेदनाः । तत्र  
स्तन्यमधुकविपक्वेन सर्पिषा परिषेकोऽपाङ्गे वा दाहः  
॥ २२ ॥

सिराव्यधाद्रक्तागमादिस्तत्र सिराव्यधरोगे स्तन्यमधुक  
सिद्धेन सर्पिषा परिषेको दाहश्चापाङ्गे ।

सिराजालवति तु नेत्रे प्राक् सिराजालमपनयेत् ।  
ततो लब्धबलं स्निग्धं च विध्येत् ॥ २३ ॥

सिराजालवति नेत्रे तु सिराजालं प्रागपनयेत्ततो-  
लन्धवलादिकं नेत्रं विध्येत् ।

अथ शलाकाभ्रमणदोषाः । क्षोभणमूर्ध्वमधोऽ-  
त्यर्थदृष्टिघट्टनमतिदृष्टिप्रेरणं च । शलाकाक्षोभणाद्वि-  
स्पन्दनतोदभेदपरिमन्थाः । तस्मिन्यष्टीमधुकपोट्टल्या  
घृतमृदितया सेको जलौकसश्च । ऊर्ध्वप्रणयनाद्रागो-  
ऽतिवेदना च । तत्रोपवासो घृतसेकश्च स्पर्शसुखः ।  
अधोनयनाच्छूलं रक्तागमश्च । तत्र क्षोभणवत्  
सिद्धिः । अत्यर्थदृष्टिघट्टनाद्दृष्ट्याकुलता । तत्र  
सर्पिर्मण्डोनुवासनं नावनं च । अतीत्य दृष्टि शला-  
कायाः प्रेरणाद्रक्तम्रवणं रक्ताभरूपदर्शनं च । तत्र  
सर्पिस्सेकोपवासजलौकसः ॥ २४ ॥

अथेत्यादिना शलाकाभ्रमणदोषाः । सुबोधम् । दृष्टि-  
दृष्टिमण्डलम् । परिमन्थः परितो मथनमिव वेदनाविशेषः ।  
दृष्ट्याकुलता आकुलदर्शित्वम् ।

लिङ्गनाशदोषास्तु स्फुटनमवगलनं विस्तरणमुत्प्ल-  
वनं लीनता च । तत्र शलाकया स्पृष्टो लिङ्गनाशो  
यः स्फुटति तमेरण्डपत्रस्विन्नं खण्डशः शोधयेत् ।  
ततः कृष्णासैन्यवमधुभिरवपीडनम् । अवगलति तु  
शलाकामपनीय स्तन्यसेकं दद्यादवपीडनं च शुण्ठी-  
गुडं जलौकसश्च ॥ विस्तीर्यमाणे सुखोष्णाम्बुप्लुतेन  
वाससा स्वेदो घृतमण्डश्च प्रतिमर्शः । तद्वदुत्प्लवमाने  
वित्रासनं शीताम्भसा प्रततं चोच्छिङ्खनं च ॥ २५ ॥

स्फुटनादयो लिङ्गनाशस्य स्वभावदोषाः । स्फुटनं  
मण्डलस्य बहुधागमनम् । अवगलनं शलाकया स्पृष्टम-  
शक्यत्वम् । शेषं सुबोधम् । एषां दोषाणां क्रमेण  
चिकित्सा च सुबोधा । अवपीडनं सूत्रोक्तलक्षणं नस्यम् ।  
प्रतिमर्शो नामाभ्यङ्गः । वित्रासनं शीताम्भसा त्रिन्दु-  
प्रक्षेपयुक्तनोत्रासनम् । तद्वदित्यनेन पूर्वोक्तः स्वेदः प्रति-  
मर्शश्च ।

स्थिरे चले च दोषे पत्रभङ्गस्वेदः । तथाप्यनपगच्छति  
शलाकापगमने वा पुनरुत्प्लवने स्नेहपाननस्यादिभिरुप-

पाद्य पुनर्विध्येत् । एवमपि पुनरुत्प्लवने भ्रुवोरन्तरे  
दाहः ॥ २६ ॥

स्थिर इत्यादिना उत्प्लवनविशेषचिकित्सोच्यते ।  
सुबोधम् । तथापि स्वेदेनापि । यदा तु शलाकायामपनी  
तायां पुनर्दोष उत्प्लवते तदा स्नेहपानादिनोपपाद्य पुन-  
र्विध्येत् । सुबोधम् । दाहः सूर्यकान्तादिना त्वग्दाहः ।

यस्त्वपक्वज्यमाणो दृष्टिमण्डले लीयते तत्र क्षीरेण  
नाडीस्वेदं दद्यात् । शताह्वामधुकूर्णसंस्पृष्टं च घृतं  
प्रतिमर्श इति । भवति चात्र ॥ २७ ॥

यस्त्वित्यादिना लीनतोच्यते । सुबोधम् । नाडीस्वेदः  
सूत्रोक्तलक्षणः । शतपुष्पामधुयष्टीचूर्णयुक्तं घृतं प्रतिमर्शः  
वेध्येऽक्षिण कार्ये स्वेदादौ नियमोऽयं विधीयते ।

स्वेददाहप्रतीमर्शनं सद्योविद्धे तु सेचनम् ॥ २८ ॥  
अवपीडं तृतीयेऽह्नि युञ्ज्यात्तद्वज्जलौकसः ।

सप्ताहान्ते सिरामोक्षं विरेकं बस्तिकर्म च ॥ २९ ॥  
यन्त्रणामनुरुध्येत दृष्टेरा स्थैर्यलाभतः ।

रूपाणि सूक्ष्मदीप्तानि सहसा नावलोकयेत् ॥ ३० ॥

व्यधनीयेऽक्षिण स्वेदादौ कार्ये अयं नियमो विधीयते ।  
क इत्याह । स्वेददाहेत्यादि । सुबोधम् । यावद्दृष्टः स्थैर्य-  
लाभस्तावद्यन्त्रणानुरोधः ।

कुर्याच्छलाकास्थूलाप्रा विशालव्रणतां तनुः ।

पटलोत्प्लवनं तीक्ष्णा क्षतमन्तः खरारुजः ॥

कुण्ठा च विषमाशूणि द्रूस्वा दीर्घा च दुर्ग्रहा ॥ ३१ ॥

कुर्यादित्यादिना शलाकादोषाः । सुबोधम् । कुण्ठा  
मुग्धा । विषमा निम्नोन्नता । द्रूस्वा वा दीर्घा वा दुर्ग्रहा  
भवति ।

आढकीमूलमरिचहरितालरसाञ्जनैः ।

विद्धेऽक्षिण सगुडा वर्तियोज्या दिव्याम्बुपेषिता ॥ ३२ ॥

आढकीमूलादिभिर्दिव्याम्बुपेषिता सगुडा वर्तिर्विद्धेऽ-  
क्षिण योज्या । [ विद्धे कृतलिङ्गनाशवेधेऽक्षिण नेत्रे आढ-



क्रीमूलादिभिः सगुडा गुडोपेता दिव्याम्बुपोषिता गङ्गा-  
जलपिष्टा वर्तियोज्या । ]

पिष्टं छायाशुष्कं पिण्डाञ्जनं विद्धेऽक्षिणं हितं प्रमादजननं  
दृष्टेऽथ बलकृत् ।

जातीशरीषधवसेषविषाणषुष्प-

वैडूर्यमौक्तिकफलं पयसा सुपिष्टम् ।

आजेन ताम्रममुना प्रतनुप्रदिग्धं

सप्ताहतः पुनरिदं पयसैव पिष्टम् ॥ ३३ ॥

पिण्डाञ्जनं हितमनातपशुष्कमक्षिण

विद्धे प्रसादजननं बलकृच्च दृष्टेः ।

जात्यादिकमाजेन पयसा पिष्टममुना पिष्टेन च ताम्रं  
प्रतनुप्रदिग्धं सप्ताहतश्च पुनस्ताम्रपात्रादगृहीत्वा क्षीरेण

स्रोतोजविदुमशिलाऽप्पतिफेनतीक्ष्णै-

रस्यैव तुल्यमुदितं गुणकल्पनाभिः ॥ ३४ ॥

स्रोतोजादिकमस्यैव जात्यादिकस्य गुणैः कल्पनाभिश्चा-  
जाक्षीरपेषणताम्रलेपनादिभिस्तुल्यमुदितम् । अप्पतिफेनः  
समुद्रफेनः । तीक्ष्णं मरिचम् ।

॥ इति सप्तदशोऽध्यायः ॥

\* \* \*

## अथ अष्टादशोऽध्यायः ।

नेत्रस्याऽवयवविभागेन रोगनिर्णयं कृत्वा रोगाणां  
व्यापिनां हेत्वादिकं प्रदर्शयितुमध्याय आरभ्यते ।

अथातः सर्वगाक्षिरोगविज्ञानीयं नामाध्यायं  
व्याख्यास्यामः । इति ह स्माहुरात्रेयादयो महर्षयः । १ ।

वातेन नेत्रेऽभिष्यण्णे नास्नानाहोऽल्पशोफता ।

शङ्खाक्षिभ्रूललाटास्यतोदस्फुरणभेदनम् ॥ २ ॥

शुष्काल्पा दूषिका शीतमल्पं चाश्रु चला रुजः ।

निमेषोन्मेषणं कृच्छ्राज्जन्तूनामिव सर्पणम् ॥ ३ ॥

अक्ष्याध्मातमिवाभाति सूक्ष्मैश्शल्यैरिवाचितम् ।

स्निग्धोष्णैश्चोपशमनम्— ॥ ४ ॥

वातेन नेत्रेऽभिष्यण्णे आर्द्राभूते नास्नानाहादिकं  
भवति । सुबोधम् । उपशमनं स्वास्थ्यलाभः । एष रोगो-  
भिष्यन्द उच्यते ।

—सोभिष्यन्द उपेक्षितः ।

अधिमन्थो भवेत्तत्र कर्णयोर्नदनं भ्रमः ।

अरण्येव च मथ्यन्ते ललाटाक्षिभ्रुवादयः ॥ ५ ॥

एष चोपेक्षितः सन् वातेनैवाधिमन्थो भवेत् । तत्र  
वाताधिमन्थे कर्णनादादिकं लिङ्गम् । अरणी यात्रिकानां  
वर्षणेनान्युत्पादने मन्थनकाष्ठम् ।

हताधिमन्थः सोपि स्यात् प्रमादात्तेन वेदनाः ।

अनेकरूपा जायन्ते व्रणो दृष्टौ च दृष्टिहा ॥ ६ ॥

स चाधिमन्थः प्रमादादपचाराद्धताधिमन्थाख्यः  
स्यात् । तेन च हताधिमन्थेनानेकरूपा वेदना रजो  
जायन्ते । दृष्टिमण्डले च दर्शनहा व्रणो जायते ।

मन्याक्षिशङ्खतो वायुरन्यतो वा प्रवर्तयेत् ।

व्यथा तीव्रामपैच्छिल्यरागशोकं विलोचनम् ।

सङ्कोचयति पर्यश्रु सोन्यतोवातसंज्ञितः ॥ ७ ॥

यदा तु स्वनिमित्तात् कुपितो वायुर्मन्यादितोऽ-  
न्यतो वा तान्निकटादङ्गात् पूर्वात्तीव्रां व्यथां प्रवर्तयेत् ।  
पैच्छिल्यादिरहितं नेत्रं साश्रु सङ्कोचयति । तदा स रोगो  
नाम्नाऽन्यतोवातः ।

तद्वज्रिहं भवेन्नेत्रमूनं वा वातपर्यये ॥ ८ ॥

वातपर्यायस्ये रोगे तद्वदिति पूर्ववन्मन्यारुजादिकेन नेत्रं जिह्वं कुटिलं चित्रन्यन्तामिव भवत्यूनं वा प्रमाणेन भवति ।

दाहो धूमायनं शोकः श्यावता वर्त्मनोर्वह्निः ।

अन्तःक्षेदोऽश्रु पीतोष्णं रागः पीताभदर्शनम् ॥

क्षारोक्षितक्षताक्षित्वं पित्ताभिष्यन्दलक्षणम् ॥ ९ ॥

दाहादिकं पित्ताभिष्यन्दलक्षणम् । धूमप्रवेश इव धूमायनम् । क्षारोक्षितो यो व्रणस्तत्तुल्यव्रणाक्षिता भवति ।

ज्वलदङ्गारकीर्णाभं यकृत्पिण्डसमप्रभम् ।

अधिमन्थे भवेन्नेत्रम्— ॥ १० ॥

अस्मिन्नुपेक्षया पित्ताधिमन्थीभूते ज्वलदङ्गारकीर्णाभ-  
नेत्रत्वादिकं लिङ्गम् ।

—स्यन्दे तु कफसम्भवे ।

जाड्यं शोफो महान् कण्डूर्निद्रालानभिनन्दनम् ॥

सान्द्रस्निग्धवदुश्चेतपिच्छावद्दूषिकाऽश्रुता ॥ ११ ॥

कफजोऽभिष्यन्दे जाड्यादिकं लिङ्गम् । अनभिनन्दन-  
मन्नस्य । सान्द्रादिगुणवद्दूषिका. सान्द्रादिगुणवदश्रुता च ।

अधिमन्थे नतं कृष्णमुन्नतं शुक्लमण्डलम् ।

प्रसेको नासिकाध्मानं पांसुपूर्णमिवेक्षणम् ॥ १२ ॥

अस्मिन्नेवोपेक्षया कफाधिमन्थीभूते कृष्णं नतत्वादि-  
लक्षणम् ।

रक्ताश्रुराजीदूषिका रक्तमण्डलदर्शनम् ।

रक्तस्यन्देन नयनं सपित्तस्यन्दलक्षणम् ॥ १३ ॥

रक्ताभिष्यन्दे पित्ताभिष्यन्दलक्षणान्तं लिङ्गम् ।

मन्थेऽक्षितान्नपर्यन्तमुत्पादनसमानरुक् ।

रागेण बन्धूकनिभं ताम्यति स्पर्शनाक्षमम् ॥

असृङ्निमग्नारिष्टाभं कृष्णमग्न्याभदर्शनम् ॥ १४ ॥

अस्मिन्नेव रक्ताधिमन्थीभूते ताम्रपर्यन्तमाक्षि भवत्यु-  
त्पादनसमानरुगादिस्वरूपं च । असृजि रक्ते निमग्नं यद-  
रिष्टफलं तेन सदृशं कृष्णं यस्मिन्नाक्षि ।

अधिमन्था यथास्वं च सर्वे स्यन्दाधिकव्यथाः ।

शङ्खदन्तकपोलेषु कपाले चातिरुकराः ॥ १५ ॥

सर्वे चाधिमन्था यथास्वदोषेभ्योऽभिष्यन्देभ्योऽधिक-  
व्यथा भवन्ति । वाताधिमन्थो वाताभिष्यन्दाधिकव्यथः  
एवं सर्वत्र वाच्यम् । ते चाधिमन्थाः शङ्खादिकेऽतिरु-  
कराः ।

वातपित्तातुरं वर्षतोदभेदोपदेहवत् ।

रुक्षदारुणवर्त्माक्षिकृच्छ्रोन्मीलनिमीलनम् ॥ १६ ॥

विकूणनविशुष्कत्वशीतच्छाशूलपाकवत् ।

उक्तः शुष्काक्षिपाकोऽयम्— ॥ १७ ॥

वातपित्तेनातुरं पीडितमाक्षि वर्षतोदादिगुणं भवति ।  
स रोगो नाम्ना शुष्काक्षिपाक उक्तः ।

—सशोफः स्यात्त्रिभिर्मलैः ।

सरक्तैस्तत्र शोफोऽतिरुग्दाहघ्नीवनादिमान् ॥ १८ ॥

पकोदुम्बरसङ्काशं जायते शुक्लमण्डलम् ।

अश्रूणशीतविशदपिच्छलाच्छवनं मुहुः ॥ १९ ॥

सशोफाख्यस्तु पाकः सरक्तैस्त्रिभिर्दोषैर्भवति । तत्र  
सशोफे पाकेऽतिरुगादिमान् शोफः । नेत्रे च शुक्लमण्डलं  
पकोदुम्बरसङ्काशं जायते । उष्णत्वादिगुणं चाश्रु जायते ।

अल्पशोफोऽल्पशोफस्तु पाकोऽन्यैर्लक्षणैस्तथा ॥ २० ॥

यस्त्वक्षिपाकोऽल्पशोफोऽन्यैः पकोदुम्बरसङ्काशादिकै-  
रन्तरोक्तसशोफाख्याक्षिपाकलक्षणैर्युक्तो भवति स  
नाम्नाऽल्पशोफः ।

अक्षिपाकात्यये शोफः संरम्भः कलुषाश्रुता ।

कफोपदिग्धमसितं सितं प्रक्षेदरागवत् ॥

दाहो दर्शनसंरोधो वेदनाश्चानवस्थिताः ॥ २१ ॥

अक्षिपाकात्ययाख्ये रोगे शोफादिकं लिङ्गम् । संरम्भा  
वेदनाया उद्रेकः । वेदना अनवास्थिताश्चलस्वरूपाः ।

अन्नसारोऽम्लतां नीतः पित्तरक्तोल्बणैर्मलैः ।  
सिराभिर्नेत्रमारूढः करोति श्यावलोहितम् ॥ २२ ॥  
सशोफदाहपाकाशु भृशं चाविलदर्शनम् ।  
अम्लोषितोऽयमित्युक्ता गदाः षोडश सर्वगाः ॥ २३ ॥

योऽन्नस्य सारः स पित्तरक्ताधिकैस्त्रिभिर्मलैर्मलत्वं नीतः  
सिराभिश्च नेत्रमारूढः सन् नेत्रं श्यावलोहितं करोति ।  
अयं रोगो नाम्ना अम्लोषितः । इति षोडश व्याधयः  
सर्वगा उक्ताः ।

हताधिमन्थमेतेषु साक्षिपाकात्ययं त्यजेत् ॥ २४ ॥

एतेषु च मध्ये हताधिमन्थमक्षिपाकात्ययं चासाध्य-  
त्वात् त्यजेत् ।

वातोद्भूतः पञ्चरात्रेण दृष्टिं  
सप्ताहेन श्लेष्मजातोऽधिमन्थः ।

रक्तोत्पन्नो हन्ति तद्वत्त्रिरात्रा-

न्मिथ्याचारात् पैत्तिकः सद्य एव ॥ २५ ॥

वातोद्भूत इत्यादि सुबोधम् । दृष्टिं हन्तीति सर्वत्र  
सम्बध्यते ।

॥ इति अष्टादशोऽध्यायः ॥

★ ★ ★

## अथ एकोनविंशोऽध्यायः ।

उक्तेभ्यः सर्वगाक्षिरोगेभ्योऽभिध्यन्दस्य प्राधान्यात्  
पृथक् चिकित्सां प्रदर्शयितुमध्याय आरभ्यते ।

अथातोऽभिध्यन्दप्रतिषेधं नामाध्यायं व्याख्या-  
स्यामः । इति ह स्माहुरात्रेयादयोमहर्षयः ॥ १ ॥

अथ खलु सर्वगाक्षिरोगाणां पूर्वरूप एव शिरो-  
विरेककवलधूमोपवासानामेवेतान्यत्र मारुतोद्रेकात्  
॥ २ ॥

अथेत्यादिना सामान्येन सर्वगाक्षिरोगाणामभिध्यन्दा-  
धिमन्थादीनां चिकित्सा । सर्वगाक्षिरोगाणां पूर्वरूपदर्शनं  
एव शिरोविरेकादिकं कुर्यात् । किं सर्वत्र । अपि तु  
मारुतोद्रेकादन्यत्र ।

सर्वत्र तु चन्दनमरिचपत्रैलास्वर्णगैरिकतगर-  
रसाञ्जनलवणयष्ट्याङ्गिर्विडालकं कुर्यात् ॥ ३ ॥

सर्वत्र चन्दनादिना विडालको बहिल्लेपो हितः ।  
नवतायामञ्जनप्रतिषेधात् ।

तथा दार्वातुथहरीतकीभिर्वातपित्ते । कफे तु  
हरीतकीनागररसाञ्जनस्वर्णगैरिकैः ॥ ४ ॥

दाव्यादिभिर्विडालको वातपित्ते योज्यः । हरीतक्या-  
दिभिः कफे ।

अपि च । कुष्ठामिसिपिप्पलीचन्दनोत्पलैर्विडालको  
वेदनाघ्नः । मुस्तागरुचन्दनैः क्षौद्रयुतैः शूलदाहरा-  
गन्नः । सैन्धवागरुत्रिजातकत्रिकटुकंस्वर्णगैरिककुष्ठ-  
तगरशैलेयकैः शूलश्वयथुदाहरागनुत् ॥ ५ ॥

अपि चेति साधारणसमुच्चयाय । कुष्ठमुस्तासैन्धवा-  
दयस्त्रयो विडालकाः सुबोधाः । मिसिः शतपुष्पा ।

शिग्रुफलमनोह्वशावरलोघ्रैः क्रमाच्चतुर्गुणप्रवृद्धैः  
श्लेष्मणरजोभिः सूक्ष्मतान्तवस्थैर्नयनमवचूर्णयेत् ॥ ६ ॥

शिग्रुफलादिचूर्णं वस्त्रद्वं नेत्रावचूर्णनं कुर्यात्  
शिग्रुफलेभ्यस्तु तुलयावच्छिन्नेभ्यश्चतुर्गुणा मनश्शिला ।  
ततश्चतुर्गुणः शाबरलोघ्र इति क्रमार्थः ।

श्वेतलोध्रत्वचं वहिर्विलिखितां निम्बपत्रकल्केन  
प्रदिग्धां पुटपाके विषकामर्धपलोन्मितां मरिचचतु-  
ष्टययुक्तां श्लक्ष्णरजीकृतां वस्त्रवद्धामक्षयवकिरेत् ।  
एतदवगुण्ठनं शूलदाहाशुश्रूषयथुकण्डूषापाकहृदोप-  
देहहरम् । तयैव च पोट्टलिकयाऽश्च्योतनकालेऽ-  
वन्तिसोमाप्लुतयाऽश्च्योतयेत् ॥ ७ ॥

लोध्रत्वचो यथोक्तविधिना पक्वाया अर्धपलं चत्वारि  
मरिचफलानित्येतच्छ्लक्ष्णचूर्णं वस्त्रेण बन्धाऽक्षिण्यवकिरेत् ।  
अवगुण्ठनमाच्छादनचूर्णमक्ष्णः । तयैव च पोट्टलिकयाऽ-  
वन्तिसोमे काञ्जिके आप्लुतया आश्च्योतनकाल इत्याभिनवे  
काले एष्वेव रोगेष्वश्च्योतनम् ।

पूर्ववद्धा लोध्रवल्कलकल्कमुपस्कृतं तन्मात्रमेव  
मरिचद्वयेन मनश्शिलापादेनाष्टांशकैश्च यष्टीमधुक-  
शतपुष्पाञ्जनैर्युक्तं प्रकल्पयेत् । अपि च ॥ ८ ॥

अथवा लोध्रस्य वल्कलं त्वक् पूर्ववदुपस्कृतं वहिलेखनं-  
कृत्वा निम्बपत्रकल्केननादनन्तरं पुटपाकेन स्विन्नम् ।  
तन्मात्रमित्यर्धपलोन्मितम् । मरिचफलद्वयेन मनश्शिला-  
याश्च पादेनार्धकपेण यष्ट्यादिभिश्चाष्टांशकैः प्रत्येकं शाण-  
प्रमाणैर्युक्तम् । पूर्ववादिति चूर्णमवकिरणे आश्च्योतने च  
कल्पयेत् । अपि चेति समुच्चये ।

आरण्याश्छगणरसे पटावबद्धाः

सुस्विन्ना नखवितुषीकृताः कुल्लथाः ।

तच्चूर्णं सकृच्चूदवर्णनात्रिशीथे

नेत्राणां विधमति सद्यएव कोपम् ॥ ९ ॥

आरण्याः कुल्लथा अक्षिमेघजाख्याः पटे बद्धाः  
छगणरसे गोमयस्य रसे सुस्विन्ना अनु च नखैर्वितुषीकृता  
ये तेषां चूर्णं निशीथे रात्रौ सकृदेकवारमेवाऽवचूर्णनादव  
किरणात् सद्य एव नेत्राणां कोपमभिष्यन्दं विधमति  
नाशयति ।

अथ दारुहरिद्रापलमुदकार्धप्रस्थेनाष्टांशशेषं कथितं  
माक्षिकयुक्तमाश्च्योतनं कुर्वीत ॥ १० ॥

अथेत्यभिनवत्वे गते हरिद्रेत्यादिनाऽश्च्योतनं  
सुबोधम् ।

एवं चानुपशमे वाताभिष्यन्दिनमादावेव जाङ्गल-  
रसैर्मोजयित्वा दशमूलरास्त्रात्रिफलाक्वाथेन जीव-  
नीयकल्केन च पथोयुतं सिद्धमितरद्वा पुराणसर्पिः  
पाययेत् ॥ ११ ॥

एवं कृते यद्यक्षिरोगस्थोपशमो न भवति तत इदमिदं  
कुर्यात् । सुबोधम् । दशमूलादिक्वाथेन जीवनीयकल्केन  
च क्षीरयुतं पुराणसर्पिः सिद्धं वाऽसिद्धमेव वा क्षीरदश-  
मूलादिक्वाथे जीवनीयकल्कयुतं पुराणं धृतं पाययेत् ।  
केचित्त्वितरदिति केवलं पुराणधृतमाहुः ।

आश्च्योतनं चास्यैरण्डमूलपल्लवैः शृतमजाक्षीरं  
कुर्यात् । सालपर्णीपृश्निपर्णीद्विवृहतीमधुकोरुपूगैर्वा ।  
तद्वत्तगरद्दीबेरशार्ङ्गैश्चोदुम्बरमधुकपिप्लीबृहतीद्वयै -  
रण्डमूलैर्वा ॥ १२ ॥

आश्च्योतनमित्यादि सुबोधम् । अथवा सालपर्ण्या-  
दिभिः सिद्धमजाक्षीरमाश्च्योतनं कुर्यादिति सम्बन्धः ।  
ऊरुपूग एरण्डः । तगरादिभिरेरण्डमूलान्तैस्तद्वादिति  
शृतमजाक्षीरमाश्च्योतनम् ।

अंशुमतीद्वयबृहतीकण्टकारिकाभिर्वा तान्तवाव-  
बद्धाभिः सुरामद्यधान्याम्लान्यतमाप्लुताभिरानूप-  
मांसाम्लक्वाथेन वा ॥ १३ ॥

अथवांशुमतीद्वयादिभिस्तान्तवे वस्त्रे अवबद्धाभिः  
सुराद्यन्यतमाप्लुताभिराश्च्योतनम् । अथवांशुमतीद्वयादि-  
भिस्तान्तवबद्धाभिरानूपमांसानामम्लानां च दाडिमादीनां  
क्वाथेनाप्लुताभिराश्च्योतनम् ।

तैरेव च मांसैर्वेशवारीकृतस्त्रिभैर्महास्त्रेहवद्विर्य-  
वचूर्णलवणप्रगाढामुत्कारिकां कृत्वा ललाटगण्डादीन्  
स्वेदयेत् ॥ १४ ॥

अथवा तैरेवेत्यानूपैर्मासैर्वेशवारीकृतैः कुडितैरेनु च स्विन्नैः स्नेहचतुष्टययुक्तैश्च यवचूर्णलवणाभ्यां प्रगाढामाप-  
दितपिण्डीभावामुत्कारिकां कृत्वा ललाटादीन् स्वेदयेत् ।

अथवा रास्नाभीरुदशमूलबलाकोलकुलत्थयवा-  
नामजाक्षीरस्विन्नानां वाष्पेण । रास्नादिभिरेव सिद्धं  
तैलं सर्पिर्वा नावनम् । एवंविधैरेव नाडीस्वेदं  
कुर्यात् ॥ १५ ॥

अथवा रास्नादीनामजाक्षीरस्विन्नानां वाष्पेण ललाटा-  
दीन् स्वेदयेत् । सुबोधम् । एवंविधैरिति रास्नादिसमान-  
गुणैः ।

सरलसुरभिघनदेवदारुहिंसाकरञ्जफलविल्वसर्ष-  
पैश्च समृष्टतिलैः पयसा पिष्टैः सुखोष्णैर्मुखांशुलोऽ-  
श्विवेदनास्तम्भप्रशमनः ॥ १६ ॥

सरलादिभिर्भृष्टतिलयुक्तैः पश्चाच्च पयसा पिष्टैः  
सुखोष्णैर्मुखांशुलोऽश्विवेदनादशमनः ।

एवमस्यानुपशान्तरुजः सिरां मोक्षयेत् । स्नेह-  
स्वेदविष्यन्दं हि वातदुष्टमसृङ्निर्द्रियमाणं नानिल-  
प्रकोपाय । पुनश्च स्निग्धाय तिल्वकेन संयुक्तं वा  
तिल्वककषायानुपानं सर्पिर्विरेचनं दद्यात् । शुद्धं च  
वातप्रतिश्यायवदास्थापयेदनुवासयेच्च ॥ १७ ॥

एवमित्यादि सुबोधम् । स्नेहेत्यादि मिरामोक्षहेतुः ।  
पुनरित्येते निहन्ते । तिल्वकं पाट्टिकालोग्रम् ॥

अथ तिलान् निस्तुषान् विल्वफलकाथेन भाव-  
येन्निशि दिवा शोषयेदेवं पञ्चाहम् । तेभ्यस्तैलं  
गृहीत्वा वराहमेदोयुक्तं विल्वमूलमधुयष्टिकाकल्केन  
पयसा च पचेत् । तेन नस्यं शिरोबस्ति च कुर्यात् ।  
सर्वगन्धनिर्यूहेण वा मधुकगर्भं सक्षीरं तैलम् ।  
स्नेहिकं च धूमं पिबेत् ॥ १८ ॥

अथान्वासनादनन्तरम् । तिलान्मित्यादि सुबोधम् ।  
शिरोबस्तिः सूत्रोक्तलक्षणः । अथवा सर्वगन्धद्रव्याणां

निर्यूहेण काथेन मधुयष्टीगर्भं सक्षीरं तैलं सिद्धं नस्यं  
शिरोबस्ति च कुर्यादिति सम्बन्धः । स्नेहिको धूम-  
शोधनादिगणसङ्ग्रहे अगुरुगुग्गुवादिना सूत्रोक्तः ।

उपशान्तरुजोऽस्य च तर्पणम् । काश्मर्यमधुकः  
कुमुदोत्पलोरुपूगकुप्रवृहतीतमालमांसीसारिवाप्रपौण्ड-  
रीकदर्भमूलकशेरुकाभिः पयः साधयेत् तत्तर्पण-  
नस्याभ्यङ्गेषु विदध्यात् ॥ १९ ॥

ततोऽनन्तरमुपशान्तायां तीत्रायां रुजायां तर्पणं  
योज्यम् । काश्मर्यादिभिः साधितं पयस्तर्पणादिषु विद-  
ध्यात् । काश्मर्यं श्रीपर्णी । ऊरुपूग एरण्डः । प्रपौण्ड-  
रीकः प्रसिद्धो मध्यदेशे ।

कृष्णसर्पशिरो वा क्षीरे काथयेत् । ततः स्नेह-  
मुद्वृत्य चन्दनोशीरशर्करोत्पलकल्केन क्षीरवता पक्वं  
तर्पणम् । अथवा पञ्चमूलजीवनीयकुक्कुटमांसैः पयो  
विपचेत्, ततो नवनीतं घनानन्तासारिवोशीरचन्दनैः  
सपयस्कैः साधयेत् ॥ २० ॥

कृष्णसर्प इत्यादि सुबोधम् । तत इति कृष्णसर्पकाथि-  
तात् क्षीरात् । अथवा पञ्चमूलादिना तर्पणम् । ततः  
पञ्चमूलादिपाचितात् पयसः ।

पुटपाकं च छागोरभ्रवराहाणामन्यतमस्य यकृत-  
पिप्पलीसैन्धवमधुघृतोपेतं कुर्यात् । अञ्जनं चास्य  
द्वक्प्रसादनार्थम् ॥ २१ ॥

छागादीनामन्यतमस्य यकृतं पिप्पल्यादियुक्तं पुटपाकं  
सूत्रोक्तविधानेन नेत्रे कुर्यात् । अस्यचामिष्यन्दिनो  
द्वक्प्रसादनार्थमञ्जनं च कुर्यात् । किमित्याह

कृष्णतिलान् निस्तुषान् कृत्वा स्तन्येन सप्ताहं  
भावयेच्छोषयेच्च । तच्चूर्णं सितोपलासमं कृत्वा मधु-  
कार्धभागेन सैन्धवांशेन कृष्णसर्पशिरसश्चान्तर्धूम-  
दग्धस्य भागेन संसृष्टं दिव्योदकपिष्टां गुटिकां  
कारयेत् ॥ २२ ॥

कृष्णतिलानित्यादि सुबोधम् । अंशश्चतुर्थो भागः  
समशर्करामिश्रात्तिलचूर्णात् । तद्वदेवान्यभागः । एषा  
गुटिका द्रवप्रसादनमञ्जनम् ।

गोधासर्पवसायामाजमेदसि च सैन्धवपिप्पली-  
चूर्णं रसाञ्जनं चावपेत् । एषा मासं स्थिता रसक्रिया  
दृष्टिप्रसादनी रजाहरा च ॥ २३ ॥

गोधादिवसायामाजमेदमि च मिश्रिते सैन्धवादिचूर्णं  
रसाञ्जनं च निक्षिपेत् । मासं स्थितेषा रसक्रिया दृष्टेः  
प्रसादनी रजाहरा च ।

उद्धृतसरेण गव्येन दध्नाम्लेन राजतं भाजन-  
मालिम्पेत् । नीलीभूतं च तद्विशुष्कं मस्तुना वर्तयः  
कृताः छायाविशोपिता वाताक्षिरोगं जयन्ति । माग-  
धिकाकण्टकारिकाद्वयमूलत्वद्वाधुकसितासैन्धवताम्र-  
रजास्यजाक्षीरेण पिष्ट्वा ताम्रपात्रमालेपयेत् । सप्ता-  
हान् सप्ताहादपनीय पुनस्तथैव पिष्ट्वा लेपयेत् ।  
सप्त्रभिः सप्तरात्रैर्गुटिका कृताः परं वाताक्षिरोगवेदना-  
रागशोफतिमिरकाचनक्तान्ध्यतापाधिमन्थाभिघात -  
हराः ॥ २४ ॥

उद्धृतसरेणेत्यादिना मागधिकेत्यादिना च राजतता-  
म्रलेपनप्रयोगद्वयं वातजेपु सर्वगाक्षिरोगादिपु ।

प्रत्यञ्जनं चात्र स्फटिकशङ्खनाभिमधुकगैरिकैरि-  
क्षुरसपिष्टैर्वर्त्तिः ॥ २५ ॥

अत्र च वाताभिष्यन्दे इक्षुरसपिष्टैः स्फटिकादिभि-  
र्वर्त्तिः प्रत्यञ्जनम् । तीक्ष्णाञ्जने प्रयुक्ते यन्मृदुञ्जनं तत्प्रत्य-  
ञ्जनसंज्ञम् ।

अयमेव च सर्वो विधिरधिमन्थादिष्वपि प्रयोज्यः  
॥ २६ ॥

अयमेव च सर्वो वाताभिष्यन्दोक्तो विधः सर्वेष्वप्य-  
धिमन्थादिषु सर्वगाक्षिरोगेषु प्रयोज्यो वातजेष्वित्यर्थात् ।

विशेषतस्त्वधिमन्थे सहचरस्फूर्जातककतकबीज-

विल्ववृक्षादनीनिर्यूहेण सपयस्कं सर्पिः सिद्धं पिबेत्  
॥ २७ ॥

अधिमन्थे तु विशेषत इदं कुर्यात् । किमित्याह ।  
सहचरेत्यादि । स्फूर्जातकस्य काकतिन्दुकस्य बीजम् ।  
वृक्षादनी द्रुमव्याधिः ॥

सर्पिषानुपशमे तैलं वसां मज्जानं पूर्वोक्त-  
विधिवद्वत्यासेन कुर्यात् । सर्वथानुपशान्तावुपरि  
भुवोर्यथोक्तो दाहः ॥ २८ ॥

सर्पिषानेनानुपशमे सहचरादिभिः साधितं तैलाद्यन्य-  
तममनन्तरोक्तविधिवद्वत्यासेन, पर्यायेण कुर्यात् । दाहः  
सुबोधः । इति वाताभिष्यन्दे ।

पित्ताभिष्यन्दाधिमन्थयोः शर्करावचूर्णितं सर्पिः  
पानम् । तिक्तकानामन्यतमं वा ॥ २९ ॥

पित्ताभिष्यन्दे पित्ताधिमन्थे च शर्करावचूर्णितं घृतं  
पानम् । अथवा चिकित्सितस्थाननिर्दिष्टानां तिक्तकमहा-  
तिक्तकगुग्गुलुतिक्तकानामन्यतमं वा पानम् ।

प्रपौण्डरीकामलकंदिवृहतीदर्भदशमूलशतावरी -  
तालीसपत्रमञ्जिष्ठानीलोत्पलकाथः सितास्तन्येना-  
श्च्योतनम् । मधुककटङ्कटेरीनिर्यूहो वा । सक्षौद्र-  
श्चन्दनमधुकलोध्रमञ्जिष्ठास्वर्णगैरिककाथस्तीव्रशूल -  
दाहहरः ॥ ३० ॥

प्रपौण्डरीकादीनां काथः सितया स्तन्येन च युक्त  
आश्च्योतनम् । मधुकादिनिर्यूहो वा सितास्तन्यवानाश्च्यो-  
तनम् । कटङ्कटेरी दारुहरिद्रा । चन्दनादीनां वा काथः  
क्षौद्रेण युक्त आश्च्योतनेन तीव्रशूलदाहहरः ।

लोध्रदार्वाभिमधुकप्रपौण्डरीकान्यापोथ्य नन्तकेन  
बन्नीयात् । तेन क्षौद्रसलिलाप्लुतेन सेको वेदनाघ्नः ।  
तेनैव च सशर्करस्त्रीस्तन्ये च्छागदुग्धे वा दाहराग्नः  
॥ ३१ ॥

लोभ्रादिसेको वेदनाघ्नः सुबोधः । नन्तकं शालनवस्त्रम् ।  
तेनैवेति लोभ्रादिर्माहतेन नन्तकेन सशर्करस्त्रीस्तन्ये लाग-  
दुग्धे बाण्डतेन सेक इति सम्बन्धः ।

श्वेतलोभ्रं मधुकं च समं घृतेन भर्जयित्वा चूर्ण-  
येत् । ततः पोष्टलिकावबद्धं स्तन्येन तोयेन वा  
मृदितमाशु शूलदाहरागशोफानपोहति । चन्दन-  
नलिनकुमुदमलदादिभिर्वा क्षीरसंस्कृतैः । तैश्च शिरो-  
वक्त्रप्रलेपपरिषेकाः ॥ ३२ ॥

श्वेतलोभ्रादिकमाश्च्योतनमाशु शूलादीनपोहति । सुबो-  
धम् । क्षीरसंस्कृतैश्चन्दनादिभिर्वा सेकः । अत्रादिशब्देन  
शीतवीर्याणामन्येषां ग्रहणम् । तैरिति क्षीरसंस्कृतैश्चन्दना-  
दिभिः शिरोवक्त्रलेपादिकं च ।

एवमसिद्धौ सिरान्यधः पुनः स्निग्धस्य च त्रिफला-  
काश्मर्यकाथशर्करात्रिवृच्चूर्णैर्विरेकः ॥ ३३ ॥

एवमित्यादि सुबोधम् । मिराव्यधः सूत्रोक्तप्रकारेण ।  
पुनरित्यस्ते हृते तिक्तकाद्यन्यतमघृतपानेन स्निग्धस्य  
सतस्त्रिफलादिभिर्विरेकः ।

शङ्खमधुकसैन्धवबृहतीमूलत्वचः पयसाऽऽजेन  
पिष्ट्वा ताम्रपात्रं प्रलेपयेत् । पुनः सप्ताहादेवं सप्तिभिः  
सप्तरात्रैर्गुटिकाः कुर्यात् । ताः स्तन्यघृष्टाः पित्तामये-  
ष्वञ्जनादुजमपहरन्ति ॥ ३४ ॥

शङ्खादिभिर्गुटिकाः पित्तामयेषु पित्ताभिष्यन्दादिष्व-  
ञ्जनादुजमपहरन्ति ।

सुवर्णगैरिकं निशां दिव्येम्भासि स्थितमहः शोषयेत्  
सप्ताहं मेवमेव च सुशीतेन मधुरवर्गकषायेण भाव-  
येदेतच्चूर्णाञ्जनं दाहरागत्रम् ॥ ३५ ॥

सुवर्णगैरिकभावनं सुबोधम् । निशामित्यत्यन्तसंयोगे ।  
दिव्याम्भो गङ्गाजलम् । मधुरवर्गः सूत्रोक्तः । एतच्चूर्णा-  
ञ्जनं दाहादिघ्नम् ।

पञ्चाशद्वर्षापलानि पलिकानि च सारिवामधुक-  
काकोलीद्विनिशामृद्धीकाकाश्मर्यमुनिषण्णकमञ्जिष्ठा -  
लोभ्रोशिरचन्दनानि जलद्रोणेष्टभागावशेषं पचेत् ।  
परिस्तुतं च पुनराद्वर्षलेपादवतार्य च सितोपलास-  
मांशं मधुघृतद्विपलं प्रक्षिपेत् । रसक्रियेयं मधुरा  
सर्वाक्षिरोगेषु हिता ॥ ३६ ॥

पञ्चाशद्वर्षापलानीत्यादिना रसक्रिया । पुनराद्वर्ष-  
लेपात् पचेदिति सम्बन्धः । सर्वाक्षिरोगेषु पित्तजेषु ।

काश्मर्यस्वरसपिष्टः सारिवाशर्कराकल्को नस्य-  
मिक्षुरसपिष्टं वा यष्ट्याह्वयम् । क्षतशुक्रोक्तं चात्र  
तर्पणं पुटपाकश्च ॥ ३७ ॥

काश्मर्यस्वरसपिष्ट इत्यादि सुबोधम् । काश्मर्यफलस्य  
रसः काश्मर्यस्वरसः । क्षतशुके मृगविष्किरपिशित-  
मित्यादिनोक्तं तर्पणं कुक्कुटमुदघृतान्त्रमित्यादिनोक्तः  
पुटपाकश्चात्र पित्ताभिष्यन्देधिमन्थे च हितः । इति  
पित्ताभिष्यन्दे ।

श्लेष्माभिष्यन्देधिमन्थे च त्र्यहमुपवासस्तीक्ष्णानि  
धूमकवलनावनानि । शार्ङ्गेष्ट्राकुष्ठतगरमुरुङ्गीव्यो-  
षैलादारुभिर्विडालकः ॥ ३८ ॥

श्लेष्माभिष्यन्दादिधिमन्थयोस्त्यहोपवासादिकम् ।  
शार्ङ्गेष्ट्रादिविडालको बहिलेपः । मुरुङ्गी मधुस्रवा ।

तिल्वकबृहतीनिदिग्धिकालोभ्रागवधमूलत्वग्भि -  
गामूत्रकथितैराश्च्योतनं शोफोपदेहकण्डूघ्नम् ॥ ३९ ॥

गोमूत्रकथितैस्तिल्वकादिभिराश्च्योतनं शोफादिघ्नम् ।

निम्बपत्रकल्कदिग्धं वा लोभ्रमङ्गारस्वेदितं चूर्णितं  
तान्तवावबद्धमुष्णाम्बुमृदितम् । तद्वदेवाभयामल-  
कोपकुल्यापाटलीचूर्णानि । शिशुपल्लवरसो वा मधु-  
मिश्रः । मधुशिशुपाटलीबिल्वमूलशुण्ठीकाथो वा । ४० ।

निम्बेत्यादि सुबोधम् । उष्णाम्बुमुदितमायोतनं  
शोफादिघ्नमिति सम्बन्धः । अभयादीनां चूर्णानि  
तद्वदित्युष्णाम्बुमुदितानि च । शेषं सुबोधम् ।

निम्बपटोलजातिपत्रलोध्रद्वयमहौषधैः खण्डशः  
कल्पितैर्वस्त्रवद्भैः सक्षौद्रैर्गोडैः सीधौ वा परिप्लुतैः  
सेकः परं श्लेष्मशूलघ्नः ॥ ४१ ॥

खण्डशः कल्पितैः कृत्तैः क्षौद्रमहिर्तैर्वस्त्रेण वद्भैर्गोडैः  
गुडकृतमद्ये सीधाविभुक्तमद्ये वा परिप्लुतैर्निम्बपत्रादिभिः  
सेकः परं श्लेष्मशूलहरः ।

रोहिषपूतीकरञ्जकपित्थाम्फोतपीलुबिल्वपत्रशिग्रु-  
सुरसार्कनिम्बपत्रैर्गोमूत्रकथितैः स्वेदः ॥ ४२ ॥

रोहिषादिभिर्गोमूत्रकथितैः स्वेदः पूर्वगुणः । रोहिषः  
प्रीहघ्नः । आस्फोटः श्वेतार्कः । एकः पत्रशब्दो बिल्वेन  
द्वितीयो निम्बेन च सम्बध्यते ।

तथापि शोफघर्षानुबन्धे यवमदनभूर्जशमीपत्रैः  
सघृतैर्घृतेनैव वा नाड्याक्षि धूपयेत् । लव्वशितं च  
द्वितीयेहि प्रातर्व्याषविषकं यवक्षारावचूर्णितं सर्पिः  
पाययेत् । ततः सिराव्यधो विरेकश्च ॥ ४३ ॥

तथापीत्यादि । शोफघर्षयोरनुबन्धे सति यवादिभिः  
सघृतैर्नाड्या करणभूतया अक्ष्णोर्धूपनम् । केवलेनैव वा  
घृतेनाक्षिधूपनम् । मदनं मधूच्छिष्टम् ।

बृहतीत्वक्शुण्ठीताम्रकांस्यरजांसि दधिमस्तुना  
पिष्ट्वा ताम्रपात्रे श्लेषयेत् । तथैव च सप्ताहे ।  
सप्तसप्ताहे च गते वर्तयः कार्याः मरिचहरिद्राभया-  
ञ्जनैर्वा जलपिष्टा वर्तिः । त्रिकटुकत्रिफलाविडङ्गसार-  
हरिद्राभिर्वा ॥ ४४ ॥

बृहतीत्यादि सुबोधम् । तथैवेति ताम्रपात्रे सप्ताहे  
बृहत्यादिभिर्ष्युपरिलेपः । एवं सप्त सप्ताहे सप्तालेपा  
भवन्ति । सुबोधम् ।

हरितकी तुल्यं च समभागं तुल्यादृशेन मरिच-  
मेषा वर्तिः कुमारी सर्वश्लेष्माक्षिरोगघ्नी ॥ ४५ ॥

हरितकी तुल्यसमा । तुल्यस्याष्टभागेन मरिचम् । एषा  
वर्तिः कुमारी नाम्ना ।

विडङ्गचूर्णो वा वारुण्या भावितः शङ्खो बीज-  
पूरसेन मधुकं त्रिफलारसेन पृथगैकध्यं वा चूर्णाञ्जनं  
वा पिण्डो वा पोथकीबहलकफोत्केशाभिष्यन्दानप-  
हरति ॥ ४६ ॥

विडङ्गशङ्खमधुकानि वारुणीबीजपूरसत्रिफलारसैर्भावि-  
तानि दोषाद्यपेक्षया प्रत्येकं वा ऐक्यं वा चूर्णाञ्जनं वा  
पिण्डाञ्जनं वा योज्यानि पोथक्यादिके ।

स्वर्णगैरिकसैन्धवमनश्शिलाक्षानतकरञ्जिका -  
सुरसशङ्खव्योषतालीसकुष्ठकलिङ्गकदेवदारुनलद -  
जातीमुकुलरसाञ्जनैः सुरामण्डपिष्टैर्वर्तिः सर्व-  
श्लेष्माक्षिरोगविकारहरा ॥ ४७ ॥

स्वर्णगैरिकादिभिर्वर्तिः श्लेष्माक्षिरोगहरा । करञ्जिका  
करञ्जः । नलदं मांसी । रसाञ्जनं ताक्ष्यम् ।

पुष्पकासीसचूर्णं ताम्रसमुद्रे सुरसपत्रस्वरसेन  
सप्ताहं भावयेत् । तच्चूर्णाञ्जनं वर्त्मोपचयपक्ष्मशातघ्नम्  
॥ ४८ ॥

पुष्पकासीसशब्देन धातुकासीसभ्रान्तिनिवृत्तिः । ताम्र-  
समुद्रं सताम्रापिधानं ताम्रभाजनम् ।

सैन्धवव्योषवराविडङ्गलोध्रप्रपौण्डरीकमधुकतुल्य-  
कताक्ष्यशैलताम्रचूर्णैः छागपयःपिष्टैर्मार्कवस्वरस-  
परिपीतैर्वर्तिः काण्डचित्राख्या सर्वाक्षिरोगान् जयति  
॥ ४९ ॥

सैन्धवादिना काण्डचित्राख्या वर्तिः । मार्कवस्वरसो  
शृङ्गारसः तेन परिपीतैर्भावितैः ।



कण्डूवां मनश्शिलासैन्धवश्चेतमरिचैर्मातुलङ्ग-  
रसपिष्टैर्वर्तिः । सशोफायां नागरदेवदारुसैन्धव-  
जातिक्षारकैः सुरामण्डपिष्टैः ॥ ५० ॥

मनश्शिलादिभिः कण्डूवां वर्तिः । सशोफायां कण्डूवां  
नागरादिभिः सुरामण्डपिष्टैर्वर्तिः । श्वेतमरिचं शिशुवीजम् ।

नक्तमाललशुनशिग्रुशिग्रुकवीजैर्वा रसक्रिया ।  
तर्पणं च ॥ ५१ ॥

तत्रैव नक्तमालादिभी रसक्रिया सूत्रोक्तलक्षणा ।  
शिग्रुसौभाजनं हरितकं च । शिग्रुकं रक्तसौभाजनम् ।  
तर्पणं च भवेत् । किमित्याह ।

यकृदाजमगारुप्रियङ्गुनलदेवदारुयुतं पयसि  
काथयेत्तस्मिन् शीते खजमथिते यन्नवनीतं तदेभिरे-  
वौषधैर्विपक्वम् । पुटपाकश्च कुष्ठतगरदार्वीसर्वगन्धै-  
राजेन यकृता सह पिष्टैर्मधुघृतयुतैः ॥ ५२ ॥

यकृदित्यादि । आजं यकृदगर्वादिद्युतं क्षीरे काथयेत् ।  
तस्मात् क्षीरात् खजमथिताद्यन्नवनीतमुत्पद्यते तदेतैरेवा-  
गर्वादिभिर्विपक्वं तर्पणम् । कुष्ठादिभिर्नेत्रे पुटपाकः ।  
इति श्लेष्मणि ।

रक्तजं पुनरभिष्यन्दमधिमन्थं च पित्तचतुष्क्रमेत् ।  
स्तन्येक्षुरसशर्करोदकान्यतमेन वाश्च्योतयेत् । पुनः-  
पुनश्चास्य रुधिरमवसेचयेत् सिरान्वधेन जलौको-  
भिश्च । तीव्रवेदनायां महतीं घृतमात्रां पाययेत् ॥ ५३ ॥

रक्तजे पित्तवत् । तथा स्तन्याद्यन्यतममाश्च्योतनम् ।  
अस्येति रक्तेनाभिष्यन्दिनोऽधिमन्थितो वा । सुबोधम् ।

आढकीकुर्यटपाटलीश्रीपर्णीविदुलार्जुनबृहती -  
चम्पकमालतमूलानि खर्जूररसपिष्टानि गुटिकाञ्जनम्  
॥ ५४ ॥

आढकीमूलादिना खर्जूररसपिष्टेन गुटिकाञ्जनम् ।  
आढकी तुवरी । कुर्यटस्तृणिः । विदुलो वेतसः ।

केशैर्जलार्द्रैः कांस्यमुद्धर्षयेत् तान कांस्यमल-  
दिग्धानन्तर्धूमं दग्ध्वा तत् भस्म त्रिफलाकाथे सुरसा-  
स्वरसे क्षीरे च छागे पञ्चाहं भावयेत् । एतच्चूर्णं  
स्रोतोजतुल्यं प्रत्यञ्जनम् ॥ ५५ ॥

केशैरित्यादि । कांस्यमलदिग्धान् प्रघर्षणात् । तान्  
मलिनकेशान् । सुबोधम् । स्रोतोजं तत्संज्ञमञ्जनम् ।

कृष्णसर्पं पयसि काथयेत्ततः पृतशीतमथितात्  
स्नेहमुपोषिताय कृकवाकवे दद्यात् । तस्य यत् पुरीषं  
तत् स्नेहाञ्जनम् ॥ ५६ ॥

कृष्णसर्पमित्यादि । कृकवाकः कुक्कुटः । उपोषितः  
कृतोपवासः ।

कृष्णसर्पमुखमञ्जनसर्पिषोः पूर्णं दर्भवेष्टितं मृदव-  
लिप्तमधोमुखं गोमयेनाग्निनादग्ध्वा ततोञ्जनमादाय  
पत्रनलदनीलोत्पलतुल्यं चूर्णीकृतं परं हक्प्रसादजनन-  
मञ्जनम् ॥ ५७ ॥

कृष्णसर्पमुखस्याधोमुखत्वं पच्यमानेऽञ्जने स्नेहविस्त्रा-  
वाय । शेषं सुबोधम् ।

घृतमण्डश्च शर्करामधुकनीलोत्पलैर्मानुषीदुग्धयुतैः  
सिद्धो नस्यमिति । भवति चात्र ॥ ५८ ॥

शर्करादिभिर्भुक्तः सिद्धोघृतमण्डश्च नस्यम् ।

सर्वेक्षिरोगा यत् प्रायो जायन्ते स्यन्दपूर्वकाः ।  
यतश्च रक्तं सन्दूष्य तानतस्त्वरया जयेत् ॥ ५९ ॥

यद्यस्माद्ये केचनाक्षिरोगास्ते सर्वे प्रायः स्यन्दपूर्वका  
अभिष्यन्दपूर्वका जायन्ते । यतश्च ते स्यन्दा रक्तं क्षिप्रकारि  
सन्दूष्य जायन्ते अतस्तान् स्यन्दांस्त्वरया जयेत् ।

सर्वोर्ध्वजत्रुगस्रोतस्यन्दनात् स्यन्द उच्यते ।  
तत्स्थानां तद्वदङ्गानामधिमन्थोऽतिमन्थनात् ॥ ६० ॥

स च रोगस्त्वेषामूर्ध्वजत्रुगतानां स्रोतसां स्यन्दनात्  
स्त्रावणात् स्यन्द इत्युच्यते । तद्वदेव तत्स्थानां जन्तुर्ध्वस्थाना-  
मङ्गानां मन्थनादाधिमन्थ इत्युच्यते ।

वातेऽक्षिसेकसैरण्डवृहतीमधुशिमुणा ।  
सिद्धेन पञ्चमूलेन ससितैः पित्तरक्तयोः ॥ ६१ ॥  
दार्वालाक्षोत्पलद्राक्षामञ्जिष्ठामधुकद्वयैः ।  
श्लेष्मणि त्रिफलाशुण्ठीनिम्बलोध्रादरुषकैः ॥  
समस्तैस्सन्निपातोत्ये कुर्यात् स्यन्देऽक्षिसेवनम् ॥ ६२ ॥

वातेषिके स्यन्दाख्येऽक्षिरोगे सिद्धेन कथितेन  
पञ्चमूलैर्नैरण्डादियुतेनाक्षिसेकः । पित्तरक्तयोः ससितैर्दा-  
र्व्यादिभिः परिषेकः । मधुकद्वयं मधुयष्टी मधुकं च ।  
त्रिफलादिभिः श्लेष्मणि सेकः । सन्निपातोत्ये स्यन्दे  
समस्तैर्वातपित्तकफौषधैः सेचनं कुर्यात् ।

तुत्थव्योषाभयालोध्रयष्ट्याह्वैस्ताम्रसंस्थितैः ।  
धान्याम्लपिष्टैः सेकोयं सर्वाभिष्यन्दरुक्प्रणुत् ॥ ६३ ॥  
तद्वत्तुत्थाभयालोध्रयष्टीमधुरसाञ्जनैः ।  
शताह्वाद्वाशसंयुक्तैः सेकः सर्वाक्षिशूलजित् ॥ ६४ ॥

तुत्थादिभिः सेकः सुबोधः । तुत्थाभयादिभिस्त-  
द्वादिता ताम्रस्थितैर्धान्याम्लपिष्टैश्च । शताह्वाया अर्द्धांशः  
समुदायात् ।

पुष्पाञ्जनसिताक्षौद्रैस्ताम्रसंस्थैस्तिलाम्भसा ।  
सेचनं हन्ति रुप्रागदाहश्वयथुष्वर्षणम् ॥ ६५ ॥  
द्विनिशात्रिफलासुप्तैः प्रमदादुग्धकल्कितैः ।  
सेकः सशर्कराक्षौद्रैरभिघातरुजापहः ॥ ६६ ॥

पुष्पाञ्जनादिकं ताम्रस्थं तिलापिष्टोदकयुक्तं सेकेन  
रुगादीन् हन्ति । पुष्पाञ्जनं रीतिपुष्पम् । द्विनिशादितेकः  
सुबोधः ।

निषिक्तं तुत्थकं वारान् गोर्जले पञ्चविंशतिम् ।  
स्तन्ये वा छागदुग्धे वा सद्यःकोपे तदञ्जनम् ॥ ६७ ॥

तुत्थकचूर्णं मूत्रेण वा गोः स्तन्येन वा छागदुग्धेन वा  
पञ्चविंशतिं वारान् निषिक्तं सद्यःकोपेऽञ्जनम् ।

बद्रीदलयष्ट्याहृतुत्थधात्रीफलैः समैः ।  
पुटान्तर्बादिरामद्विहैर्गुत्कोपन्नमञ्जनम् ॥ ६८ ॥

समैः पुटस्यान्तर्बादरेणामिनेद्वैर्दग्धैर्वदरीदलादिभिः  
कृतमञ्जनं दृगुत्कोपघ्नम् । उत्कोपोऽभिष्यन्दः ।

बृहत्तैरण्डमूलत्वक्शिशुमूलैः ससैन्धवैः ।  
वर्त्तिराजपयःपिष्टैस्सर्ववाताक्षिरोगजित् ॥ ६९ ॥

आजेन पयसा क्षीरेण पिष्टैः सैन्धवसहितैर्वृहत्यादिभिः  
कृता वर्त्तिः सर्वान् वातजानक्षिरोगान् जयति ।

सुमनःक्षारकाः शङ्खस्त्रिफला मधुकं बला ।  
पित्तरक्तापहा वर्त्तिः पिष्टा दिव्येन वारिणा ॥ ७० ॥

सुमनःक्षारकादिभिर्दिव्येन वारिणा पिष्टा वर्त्तिः  
पित्तरक्तापहा भवति । सुमनःक्षारकाः सुमनःकलिकाः ।

सैन्धवं त्रिफला व्योषं शङ्खनाभिस्समुद्रजः ।  
फेनः शैलेयकं सर्जो वर्त्तिः श्लेष्माक्षिरोगजित् ॥ ७१ ॥

सैन्धवादिभिः कृता वर्त्तिः श्लेष्माक्षिरोगजित् श्लेष्मा-  
भिष्यन्दाधिमन्यादिशमनी । अत्रानुक्तद्रवत्वात् पूर्वोक्तेन  
दिव्याम्बुना पिष्टैरेभिः कृतेत्यर्थः । उभयोर्वाक्त्रयोर्मध्यस्थं  
पदं युक्तिवशादुभयत्रापि सम्बध्यते ।

शङ्खविद्रुमवैडूर्यलोहिताक्षप्रवास्थाभिः ।  
स्रोतोजश्वेतमरिचैर्वर्त्तिः सर्वाक्षिरोगजित् ॥ ७२ ॥

शङ्खादिभिः श्वेतमरिचान्तैः कृता वर्त्तिः सन्निपाताक्षि-  
रोगजित् । अत्राप्यनुक्तद्रवत्वाद् दिव्येन वारिणा  
पिष्टैरिति बोद्धव्यम् । अस्थिशब्दो लोहिताक्षप्रवास्थां  
सम्बध्यते । लोहिताक्षः सारसविशेषः । प्रवो वाडिम्बः ।

पिप्पल्यः किंशुकरसो वसा सर्पस्य सैन्धवम् ।  
घृतं च जीर्णं सर्वाक्षिविकारघ्नी रसक्रिया ॥ ७३ ॥

पिप्पल्यादिना रसक्रिया सर्वाक्षिविकारनाशनी भवति ।

कृष्णसर्पवसा क्षौद्रं रसो धात्र्या रसक्रिया ।  
शस्ता सर्वाक्षिरोगेषु काचार्मपटलेषु च ॥ ७४ ॥

कृष्णसर्पवसादिमी रसक्रिया सर्वाक्षिरोगादिषु शस्ता  
प्रशस्ता । कृष्णसर्पो दर्वाकरविशेषः ।

रसाञ्जनं शृङ्गवेरमभया तुत्थकं शुभम् ।  
 यथोत्तरं द्विगुणितैस्तैर्वर्तिरपराजिता ॥ ७५ ॥  
 ऋते वातादभिष्यन्दात्तिमिराणि कुक्कूणकम् ।  
 पोथकीपिटकाः पिष्ठानर्माणि च नियच्छति ॥ ७६ ॥

रसाञ्जनादिभिश्चतुर्भिर्वर्तिरपराजिताख्या  
 वर्तिः । रसाञ्जनात् द्विगुणितं शृङ्गवेरम् । ततो द्विगुणा  
 अभया । ततस्तुत्थकमिति यथोत्तरार्थः । एषाऽपराजि-  
 ताख्या वर्तिर्वातवर्जितान् सर्वानभिष्यन्दांस्तिमिरादिकं  
 च नियच्छति नाशयति ।

तामे मस्तुसमुद्वृष्टं तुत्थकं श्यावतां गतम् ।  
 सर्वाभिष्यन्दशुक्लार्मसिराजालजिदञ्जनम् ॥ ७७ ॥

मस्तुना ताम्रपात्रे समन्तादुद्वृष्टं तेन चोद्वर्षणेन  
 श्यावतां गतं तुत्थकं सर्वाभिष्यन्दजिदञ्जनम् ।

मरिचवरलवणभागो

भागौ द्वौ कणसमुद्रफेनाभ्याम् ।

सौवीरभागनवकं

चित्रायां चूर्णितं कफामयजित् ॥ ७८ ॥

मरिचसैन्धवाभ्यामेको भागः । पिप्पली समुद्रफेनाभ्यां  
 द्वौ भागौ । नव भागाः सौवीरस्य । एतत् चित्रायां  
 नक्षत्रे चूर्णितं कफामयजिदञ्जनम् ।

मरिचामलकजलोद्भव-

तुत्थाञ्जनताप्यधातुभिः क्रमवृद्धैः ।

षण्माक्षिक इति योग-

स्तिमिरार्महेदकाचकण्डूघ्नः ॥ ७९ ॥

मरिचादिभिः क्रमवृद्धैः षण्माक्षिकनामा योगो नाना-  
 प्रयोगस्तिमिरादीन् हन्ति । ताप्यधातुर्वृद्धमाक्षिकम् ।  
 मरिचस्यैकोभागः । आमलकानां द्वौ । फेनस्य त्रयः ।  
 तुत्थस्य चत्वारोऽञ्जनस्य पञ्च । ताप्यधातोः षडिति  
 क्रमवृद्धार्थः ।

पिप्पली सतगरोत्पलपत्रा

वर्तयेत् समधुकां सहरिद्रां ।

एतया सततमञ्जयितव्यं

यः सुपर्णसममिच्छति चक्षुः ॥ ८० ॥

पिप्पली तगरादिना सह वर्तयेद्वर्तित्वमापादयेत् ।  
 एतया पिप्पल्या तेन सततमञ्जयितव्यं यो गरुडसमं  
 चक्षुरिच्छतीति ।

॥ इति एकोनविंशोऽध्यायः ॥

\* \* \*

## अथ विंशोऽध्यायः ।

अभिष्यन्दस्य तदेकयोगक्षेमस्य चाधिमन्थस्य  
 चिकित्सांमुक्त्वा अक्षिपाकानां पिष्ठानां च साधनं  
 प्रदर्शयितुमध्याय आरभ्यते ।

अथातः अक्षिपाकपिष्ठप्रतिषेधं नामाध्यायं व्याख्या-  
 स्यामः । इति ह स्माहुरात्रेयादयो महर्षयः ॥ १ ॥

अथात इत्यादि । पिष्टा उक्तेभ्य एव वर्त्मादि-  
 रोगेभ्यः केचित् । ते चेहैव वक्ष्यन्ते ।

शुष्काक्षिपाके वाताभिष्यन्दविहितं सर्पिः पिबेत् ।  
 कुलीररसक्षीरसिद्धं वा ॥ २ ॥

वाताभिष्यन्दविहितं सर्पिर्दिशमूलादिकं कुलीरमांस  
 रसक्षीराभ्यां सिद्धं वा सर्पिः पिबेत् ।

दार्वीप्रपौण्डरीकयोः काथ आश्च्योतनमक्षि-  
 पाकघ्नम् । मञ्जिष्ठासधुककालानुसारीसारिवालोग्र-  
 लाक्षाप्रपौण्डरीकाणामक्षिपाकरत्तराजीघ्नम् । मृद्वीका-  
 चन्दनकल्कस्तण्डुलाम्बुपरिसुतो मधुमानश्रुदाहहरः ।  
 लोघ्रकोरण्डकपुष्पकाथो वेदनाहरः ॥ ३ ॥

दार्वादि सुबोधम् । मञ्जिष्ठादीनां काथ आश्च्यो-

तनमिति सम्भव्यते । कालानुसारी कालेयकः । कोरेण्डक  
आम्लायनः । सुबोधम् ।

अणुतैलं नस्यम् । सारिवाविदारीबलामधुको-  
त्पलद्राक्षाटरुषकजीवकचन्दनैर्जाङ्गलरसक्षीरोपेतं तैलं  
साधितं नावनात् सर्वोर्ध्वजत्रुजान् गदान् वातपित्तो-  
त्तरान् निहन्ति ॥ ४ ॥

अणुतैलं नस्यविध्युक्तम् । सारिवादितैलं नावनाद्वात-  
पित्ताधिकान् सर्वानूर्ध्वजत्रुजान् गदान् निहन्ति नाश-  
यति ।

स्निग्धाश्चात्र तर्पणपुटपाकाः । वातपित्तान्यतरो-  
द्रेकतश्च यथास्वमभिष्यन्दविधिः ॥ ५ ॥

अत्रेत्यक्षिपाके वातपित्तयोरन्यतरस्योद्रेकाद्वेतोर्यथा-  
स्वमुद्रिक्तदोषान् तत्क्रमेणाभिष्यन्दोक्तो विधिः ।

आदर्शमण्डले घृताक्तकेशान् घृष्ट्वान्तर्धूमं दहेत्  
सा मयी घृतपिष्टाऽयसभाजनस्थिताऽक्षिपाकमञ्जना  
दपहरति ॥ ६ ॥

आदर्शमण्डले मलिनितकेशमप्यञ्जनम् । सुबोधम् ।

मञ्जिष्ठाफलत्रिकटक्कुटेरीनिष्काथे लोहस्रोतो-  
ञ्जनचूर्णमापिण्डीभावात् पचेत् । एतच्चूर्णाञ्जनमभयं  
दाहोषारागाशुहरम् ॥ ७ ॥

मञ्जिष्ठादिकाथपक्वगुटिका चूर्णीकृताञ्जनं नाम्नाभयं  
दाहादिहरम् ।

ताम्ररजसैर्यैकपुष्पपुण्ड्राह्वमधुकालानुसारी -  
सारिवाः छागेन पयसा पिष्टाः पिण्डाञ्जनम् ॥ ८ ॥

ताम्रचूर्णादिकं पिण्डाञ्जनं सुबोधम् । सैर्यकस्य सह-  
चरस्य पुष्पमाश्लयन्त्येति केचित् ।

आनूषवसा शुण्ठीसैन्धवचूर्णान्विता स्नेहाञ्जनम् ।  
एवमन्यशान्तौ मधुकसिद्धः शताह्वचूर्णयुक्तो घृत-  
मण्डस्तथा पयो वा बलिः ॥ ९ ॥

आनूषवसेत्यादि सुबोधम् । तथा पय इति वृत्त-  
मण्डवन्मधुकसिद्धं शताह्वचूर्णयुक्तं च ।

सशोफाल्पशोफयोस्तु स्निग्धस्विन्नस्यानु सिरा  
विध्येत् ॥ १० ॥

सशोफाल्पशोफाल्पे च स्निग्धस्विन्नस्य सतः सिरां  
विध्येत् ।

द्राक्षाभयाकाथस्त्रिवृतकल्कवान् सघृतो विरेकः ।  
विरिक्तस्य यथादोषोदयमास्थापनम् ॥ ११ ॥

द्राक्षाहरीतकीकाथेन त्रिवृतकल्कवृत्तयुक्तेन विरिक्तस्य  
दोषोदयानतिक्रमेणास्थापनम् ।

ततः पिण्डस्विन्नशिरसः सर्षपतैलेन सैन्धवयुतेन  
वा सर्पिषा फणिज्जकयुक्तेन वा अणुतैलेन शिरो-  
विरेकः । विरिक्तशिरसोऽनुवासनं क्षीरसर्पिषा  
धूमपानं च ॥ १२ ॥

तत इत्यास्थापनमनन्तरं पिण्डस्वेदः सूत्रोक्तस्तेन  
स्विन्नशिरसः सर्षपतैलेन शिरोविरेकः सर्पिषा वा सैन्धव-  
युतेनाणुतैलेन वा फणिज्जकचूर्णयुतेन । फणिज्जको मरुवकः ।  
ततः क्षीरसर्पिषानुवासनम् । धूमपानं दोषाद्यपेक्षम् ।

शिरोनेत्रं चास्य सुनिषण्णकपत्तूरण्डपत्रैः क्षीरा-  
म्बुस्विन्नैः संस्वेदयेत् ॥ १३ ॥

अस्य चाक्षिपाकवतः शिरोनेत्रं च सुनिषण्णकादिपत्रैः  
क्षीराम्बुस्विन्नैः स्वेदयेत् । सुनिषण्णकनामाऽऽनूपेभवति  
काश्मीरेषु सुल्येति प्रसिद्धः । पत्तूरो जले भवति नाम्ना  
मत्स्याक्षकः ।

घृतभृष्टं लोधचूर्णं सूक्ष्मवासस्यमुष्णोदकविमृदित-  
माश्च्योतनम् । शुष्काक्षिपाकोक्तं च वेदनाघ्नम् ॥ १४ ॥

घृतभृष्टमित्यादिनाश्च्योतनं सुबोधम् । शुष्काक्षि-  
पाकोक्तं वेदनाघ्नमाश्च्योतनमिति सम्बन्ध्यते । तच्च लोघ्र-  
कोरण्डपुष्पकृतः काथः ।

एवमशान्तवेदनं सन्धावैरुपक्रमेत् ॥ १५ ॥

सन्धावैरित्यनन्तरं वक्ष्यमाणैः सन्धावनामभिरञ्जनै-  
श्रोपक्रमेत् ।

शशशिरःकपालं सैन्धवं कांस्ये स्तन्यघृष्टं सन्धावो  
वेदनाग्रः । तद्वत्ताम्रं च लोहे गोमूत्रघृष्टं घृतधूपितम्  
॥ १६ ॥

शशस्य शिरःकपालं सैन्धवेन सह कांस्यपात्रे स्तन्येन  
घृष्टं वेदनाग्रं सन्धावः । लोहपात्रे गोमूत्रघृष्टं ताम्रं घृत-  
धूपितं सन्धावः ।

शिमुपलवरसश्च ताम्रघृष्टो घृतधूपितः । शङ्खं  
ताम्रे स्तन्येन घृष्टं घृताभ्यक्तयवशमीपत्रधूपितं वर्ष-  
वेदनाग्रम् ॥ १७ ॥

शिमुपलवरसस्ताम्रघृष्टो घृतधूपितश्च सन्धावः । तद्व-  
ल्लोहपात्रे घृष्टं ताम्रं घृतधूपितं सन्धावः ।

उदुम्बरफलं लोहे स्तन्यघृष्टं घृताभ्यक्तशमीपत्र-  
धूपितं शूलरागाश्लघर्षणम् । दधिसरः पिप्पलीसैन्धव-  
युक्तस्ताम्रे घृष्टशोफघर्षाश्लुवेदनाग्रः ॥ १८ ॥

उदुम्बरफलमित्यादिना शूलादिघ्नस्तन्धावः । दधि-  
सरादिकः सन्धावः शोफादिहरः ।

मृत्कपालं कांस्ये तिलोदकघृष्टं घृताक्तनिम्बपत्र-  
धूपितं शोफकण्डूघर्षाश्लुशूलरागग्रम् ॥ १९ ॥

मृन्मयं पक्ककपालं कांस्यभाजने तिलोदकेन घृष्टं  
घृताक्तनिम्बपत्रधूपितं शोफादिघ्नः सन्धावः ।

सन्धावाञ्जितं चाक्षि स्तन्येनानुसिञ्चेत् । त्रिःपरं च  
तैर्नाञ्जयेत् । अथाञ्जनानि ॥ २० ॥

एभ्योन्यतमेन सन्धावेनाञ्जितमक्षि स्तन्येन सिञ्चेत् ।  
तैरिति सन्धावैः त्रिस्त्रिभ्यो वारेभ्यः परमूर्ध्वं नेत्रं नाञ्जयेत् ।  
अयानन्तरमञ्जनानि भवन्ति ।

मधुकवृहतीत्वक्ताम्ररजांस्यजाक्षीरपिष्टानि शम्या-

मलकपत्रैर्घृताप्लुतैरनेकशो धूपितानि पिण्डाञ्जनं  
शोफवेदनाग्रम् ॥ २१ ॥

मधुकादिना पिण्डाञ्जनं शोफादिघ्नं भवति ।

तालीसपत्रपिप्पलीलोहरजोञ्जनकासीसतगरजाती-  
मुकुलसैन्धवैर्गोमूत्रपिष्टैस्ताम्रमालिप्तं सप्तरात्रं स्थाप-  
यित्वा पुनस्तद्वदेव पिष्टैर्गुटिकाः कार्यास्ताः स्तन्यघृष्टाः  
स्तम्भशयथुर्हर्षघर्षाश्लुकण्डूघ्न्यः ॥ २२ ॥

तालीसपत्रादिना गुटिकाः स्तम्भादिघ्न्यः तद्वदेवेति  
गोमूत्रेण । अञ्जनकाले स्तन्येन गुटिकोद्वर्षणम् ।

अबद्धास्थिसहकारमांसं विगतत्वचं समताम्रचूर्ण-  
मीषत् सैन्धवोपेतं गन्धेन दध्ना पिष्ट्वा ताम्रमाले-  
पयेत् । शुष्कं शुष्कं तथैव च पिष्ट्वा पुनर्लेपयेत् ।  
एतत् सप्ताभिः सप्ताहैः पिण्डाञ्जनं कृतं सर्वाक्षिपा-  
काश्लुघर्षशोफरागवर्त्मोपचयग्रम् । अश्मन्तकाम्ल-  
वैतसपरूषककोलदाडिमैः कृता रसक्रिया सशोफाल्प-  
शोफपूयालसान नाशयति । इत्थमपि शोफानुवृत्तौ  
पुनरस्त्रावसेकः शिरोविरेकश्च ॥ २३ ॥

सहकारमात्रफलमबद्धास्थितिवालम् । तस्य सहकारस्य  
मांसं त्वचोन्तर्भागम् । सप्ताहेन सप्ताहेनोपर्युपरि लेपः ।  
अश्मन्तकादिना रसक्रिया । अश्मन्तक इन्द्रकः । सुबोधम् ।

अम्लोषितं पित्ताभिष्यन्दवदुपाचरेत् । पिल्लासाधनं  
चेक्षेत ॥ २४ ॥

अम्लोषिते पित्ताभिष्यन्दवदुपाचारः । पिल्लासाधनं-  
चात्रैव वक्ष्यमाणमीक्षेताम्लोषितोपचरणाय । इत्युक्ता  
अक्षिपाकाः ।

पिल्ला अष्टादशका इत्याह ।

पित्तकफरक्तनिचयोत्फिष्टवर्त्मपोथकीविसाख्य -  
कुंकूणकपक्ष्मोपरोधपूयालसशुष्काक्षिपाकात्पशोफा -  
म्लोषिता वातवर्ज्याश्चरन्दाधिमन्था इत्यष्टादश-  
दीर्घकालानुबन्धिनो रोगाः पिल्लसंज्ञाः ॥ २५ ॥

पित्तोत्क्रिष्टवर्त्म कफोत्क्रिष्टवर्त्म रक्तोत्क्रिष्टवर्त्म  
निचयोत्क्रिष्टवर्त्म पोथकी विसाख्यो विसवर्त्म कुक्कुणकः  
पश्मोपरोधः पूयालसः शुष्काक्षिपाकः अल्पशोफः  
अम्लोषितः वातवर्ज्याः स्वन्दाश्चाधिमन्थाश्च पित्तस्यन्दः  
कफस्यन्दः रक्तस्यन्दः पित्ताधिमन्थः कफाधिमन्थः  
रक्ताधिमन्थश्च इत्यष्टादश रोगा दीर्घकालानुवर्तिनः  
सन्तः पित्तसंज्ञां लभन्ते ।

एषां क्रिया यथास्वमुपदिष्टैव । पुनश्च पिल्ली-  
भूतानां सामान्येनोपदिश्यते ॥ २६ ॥

एषां पित्तसंज्ञितानां पित्तोत्क्रिष्टवर्त्मादीनां क्रिया  
चिकित्सा यथान्त्रमध्यायेयुक्तैव । पिल्लीभूतानां तु दीर्घ-  
कालानुवर्तिनां सामान्येन क्रिया साधारणी चिकित्सो-  
च्यते ।

अथ पिल्लाक्षिरोगिणं स्नेहयित्वा वामयेत् । कृत-  
क्रमस्य सिरान्वयस्ततो विरेकः । कृतविरेकस्य  
वर्त्मनी लिखेत् । सकृद्वेखनादशुद्धौ पुनर्लेखयेत्  
जलौकोभिश्च ग्राहयेत् ॥ २७ ॥

अथेत्यादि सुबोधम् । वमनादनु कृतक्रमस्य विहित-  
पेयादिक्रमस्य सिरान्वयः ।

प्रियङ्गुलोध्रपद्मकेसरचन्दनमधुककल्केन समा-  
क्षिकेण विडालकः । तुवरिकाफलत्रिकरोचनाकाथेन  
मधुमता सायं प्रातः सदा प्रक्षालनमञ्जनान्ते च  
कषायवृक्षपल्लवकषायेण ॥ २८ ॥

प्रियङ्गुवार्दिना विडालको बहिल्लेपः । तुवरिकादि-  
काथेन माक्षिकवता सायंप्रातश्च प्रक्षालनम् । अञ्जनान्ते  
च कषायवृक्षाणामनन्तरोक्तानां तुवरिकादीनां पल्लवकषा-  
येण प्रक्षालनम् ।

तैरेव च पत्रैरुष्णप्रियतायामन्तरान्तरा स्वेदः ॥ २९ ॥

उष्णप्रियतायामुष्णाभिलाषे तैरेव कषायवृक्षपत्रै-  
रन्तरान्तरा कदाचित् स्वेदः ।

तुत्थकपलं विंशतिश्च श्वेतमारिचानि धान्याम्ल  
पिट्टानि तत्पलैस्त्रिंशता ताम्रपात्रे समालोडितानि  
बहुवर्षाणामपि पिल्लानां परममाश्च्योतनम् ॥ ३० ॥

तुत्थकपलमित्यादि सुबोधम् । तत्पलैरिति धान्याम्ल-  
पलैः ।

अञ्जनं चास्याम्रधातकीपुष्पतिलपर्णीकल्केन च  
वर्त्तिः । हरीतक्याढकीश्चाष्टगुणेन्मस्यष्टभागावशेषं  
काथयेत् पुनश्च परिस्नान्यादर्वीप्रलेपाद्रसक्रियेयं  
पिल्लाक्षिरोपणी । पलाशशाखास्वरसे काथ्यमाने बृह-  
त्युशीररजोदद्यात् तत्तन्नीभूतं शीतमञ्जनम् । सुरसा-  
रसपिष्टैर्वा वचादेवदारुभिः । गोपित्तपिष्टाभ्यां वा  
व्योषरसाञ्जनाभ्याम् ॥ ३१ ॥

अस्य च पिल्लाक्षिरोगिण आम्नादिकल्केन वर्ति-  
रञ्जनम् । हरीतक्यादिना रसक्रिया सुबोधा । पलाशेत्या-  
दिना लेहोञ्जनम् । वचादिभिः सुरसाया रसेन पिष्टै-  
रञ्जनम् । सुरसा पूर्वा । गोः पित्तेन पिष्टाभ्यां व्योषरसा-  
ञ्जनाभ्यां वाञ्जनम् ।

हरितालसौवीरकाञ्जनसमांशं वा ताम्रचूर्णमञ्ज-  
नम् । परिपेलवकोसीसहरिद्राद्यसर्षपप्रियङ्गुतगर-  
पिप्पलीकल्केन ताम्रभाजनमन्तर्लेपयित्वा सौवीरक-  
कुम्भेधोमुखं सप्ताहं वासयेत् ततो गुटिकाश्चूर्णं वा  
कुर्यात् ॥ ३२ ॥

हरितालादिकं भागस्ताम्रं भाग इति चूर्णाञ्जनम् ।  
परिपेलवादिना गुटिकाथवा चूर्णाञ्जनम् । सौवीरकं सतुष-  
यज्जातं काञ्जिकम् ।

तुत्थगैरिकचूर्णं छागलीपयःपिष्टं गुटिका प्रत्यञ्ज-  
नम् । चूर्ण एव वा दिव्योदकभावितः । स एव वा  
तदाप्लुतो नेत्राश्च्योतनमिति । भवतिचात्र ॥ ३३ ॥

तुत्थादिकं प्रत्यञ्जनम् । अथवैष तुत्थगैरिकयोश्चूर्णौ  
दिव्योदकभावितोञ्जनम् । स एव वा दिव्योदकभावित-  
तुत्थादिचूर्णौ दिव्योदकेनाप्लुत आश्च्योतनम् ।

वर्त्मावलेखं बहुशस्तद्वच्छोणितमोक्षणम् ।

पुनः पुनर्विरेकं च पिच्छरोगातुरो भजेत् ॥ ३४ ॥

बहुशो वर्त्मावलेखादिकं पिच्छरोगेणातुरो भजेत् ।

पूयालसैत्वशान्तेन्ते दाहः सूक्ष्मशलाकया ॥ ३५ ॥

पूयालसेतु पिच्छीभूते अशान्ते सर्वक्रियाणामन्तेऽवसाने  
शलाकया दाहो विधेयः ।

नेत्ररोगानुपसङ्गिहर्षुराह चतुर्नवतिरित्यादिभिः ।

चतुर्नवतिरित्यक्षोर्हेतुलक्षणसाधनैः ।

परस्परमसङ्कीर्णाःकात्स्न्येन गदिता गदाः ॥ ३६ ॥

इत्यनन्तरोक्तैरध्यायैरक्ष्णोर्गदाश्चतुर्नवतिः परस्परमस-  
ङ्कीर्णाः हेत्वादिभिः कात्स्न्येन निश्शेषतया गदिता उक्ताः  
ते च कृच्छ्रोन्मीलनिमेष वातहत कुम्भीका पित्तोत्क्षिष्ट  
पक्ष्मशात पोथकी कफोत्क्षिष्ट लगणोत्सङ्ग रक्तोत्क्षिष्टाशोऽ-  
ञ्जननामिका विसवर्त्मात्क्षिष्टवर्त्मावयववर्त्मा स्निग्धवर्त्मा  
सिकतावर्त्मा कर्दमबहलकुक्कणकपक्ष्मोपरोधालज्यवर्त्मादजला-  
स्त्रवकफास्त्रवोपनाहरक्तास्त्रवपर्वणीपूयालसालजी कृमिग्रन्थि-  
शुक्तिकाशुक्लार्मबलासग्रथितपिष्टक सिर्रोत्पातसिराहर्ष-  
सिराजालशोणितार्माजुनप्रस्तार्थमन्त्रावार्माधिमार्मासिरा -  
संशक्षतशुक्रशुद्धशुक्राजकासिराशुक्र तीव्रवेदनवाततिमिर-  
वातकाच वातलिङ्गनाश पित्ततिमिर पित्तकाच पित्त-  
लिङ्गनाश गम्भीरा ह्रस्वा पित्तविदग्धा कफतिमिर कफका-  
च कफलिङ्गनाश रक्ततिमिर रक्तकाच रक्तलिङ्गनाश  
संसर्गतिमिर संसर्गकाच संसर्गलिङ्गनाश सन्निपाततिमिर  
सन्निपातकाच सन्निपातलिङ्गनाश नकुलान्धदोषान्धोष्ण-  
विदग्धाभ्रविदग्धा धूमरौपसर्गिकलिङ्गनाश वाताभिष्यन्द  
वाताधिमन्थ हताधिमन्थान्यतोवातवातपर्यय पित्ताभि-  
ष्यन्द पित्ताधिमन्थ कफाभिष्यन्द कफाधिमन्थ रक्ताभि-  
ष्यन्द रक्ताधिमन्थ शुष्काक्षिपाक सशोफाल्पशोफाक्षिपा-  
काल्याभ्रलोषिता इत्याख्याभिमुक्ताः ।

सर्वदा च निषेवेत स्वस्थोपि नयनप्रियः ।

पुराणयवगोधूमशालिषष्टिकोद्वान् ॥ ३७ ॥

मुद्गादीनकफपित्तघ्नान् भूरिसर्पिःपरिप्लुतान् ।

शाकं चैवंविधं मांसं जाङ्गलं दाडिमं सिताम् ॥ ३८ ॥

सैन्धवं त्रिफलां द्राक्षां वारि पाने च नाभसम् ।

आतपत्रं पद्मत्राणं विधिवद्दोषशोधनम् ॥ ३९ ॥

यस्तु नयनप्रियः स सर्वदा पटुस्त्वष्टुषु त्वस्थोऽप्यपि-  
शब्दादक्षिरोगवानपि पुराणयवादिकं सेवेत । एवंविधं च  
शाकं कफपित्तघ्नं भूरिसर्पिःपरिप्लुतं च सेवेत ।

वर्जयेद्वेगसंरोधमजीर्णाध्यशनानि च ।

क्रोधशोकदिवास्वप्नरात्रिजागरणतपान् ।

विदाहविष्टम्भकरं यच्चेहाहारभेषजम् ॥ ४० ॥

वेगसंरोधादिकं वर्जयेत् । यच्चेहादिकं विदाहकरं  
विष्टम्भकरं च तदपि वर्जयेत् ।

द्वे पादमध्ये पृथुसन्निवेशे

सिरे गते ते बहुधा च नेत्रे ।

ताम्रङ्गणोद्वर्तनलेपनादीन्

पादप्रयुक्तान् नयनं नयन्ति ॥ ४१ ॥

प्रत्येकं पादमध्ये द्वे सिरे पृथुसन्निवेशे विस्तीर्णरूपे न तु  
वर्तुले ये सिरे ते नेत्रे बहुधा गते । ताः पादयोश्चतस्रः  
सिराः पादप्रयुक्तान् म्रङ्क्षणादीन् नेत्रं नयन्ति । म्रङ्क्ष-  
णमभ्यङ्गः ।

मलोष्णसङ्घट्टनपीडनाद्यै

स्ता दूषयन्ते नयनानि दुष्टाः ।

भजेत् सदा दृष्टिहितानि तस्मा-

दुपानदभ्यञ्जनधावनानि ॥ ४२ ॥

ताश्चमलादिभिर्दुष्टा नयनानि सर्वेषां दूषयन्ति ।  
यत एवमतो हेतोरुपानदादीनि दृष्टिहितानि सदा भजेत् ।  
उपानहौ पादुके । धावनं प्रक्षालनम् ।

॥ इति विंशोऽध्यायः ॥

## अथ एकविंशोऽध्यायः ।

नेत्ररोगाणां निर्णयं कृत्वोर्ध्वाङ्गचिकित्साप्रसङ्गेन  
कर्णरोगाणां हेत्वादिकं प्रदर्शयितुमध्याय आरभ्यते ।

अथातः कर्णरोगविज्ञानीयं नामाध्यायं व्याख्या-  
स्यामः । इति ह स्मादुरात्रेयादयो महर्षयः ॥ १ ॥

प्रतिश्यायजलक्रीडाकर्णकण्डूयन्तैर्मरुत् ।  
मिथ्यायोगेन शब्दस्य कुपितोन्यैश्च कोपनैः ॥ २ ॥

प्राप्य श्रोत्रसिराः कुर्याच्छूलं स्रोतसि वेगवत् ।  
अर्धावभेदकं स्तम्भं शिशिरानभिनन्दनम् ॥ ३ ॥

चिराच्च पाकः पक्वं तु लसीकामल्पशः स्रवेत् ।  
श्रोत्रं शून्यमकस्माच्च स्यात् सञ्चारविचारवत् ॥ ४ ॥

प्रतिश्यायादिभिर्हेतुभिरन्यैश्च निदानोक्तैर्मह्मायुः  
कुपितः श्रोत्रसिराः प्राप्य श्रोत्रस्रोतसि वेगवच्छूलमर्धाव-  
भेदकादिकं च कुर्वते । प्रतिश्यायो नासारोगेषु वक्ष्यते ।  
अर्धावभेदकः शिरोरोगेषु । शिशिरानभिनन्दनं शीतद्वेषः ।  
चिराच्च पाकः श्रोत्रे स्यात् । पक्वं च श्रोत्रमकस्मादि-  
नाकारणं सञ्चारविचारवत् स्यात् । क्षणं संवृतमाभाति  
क्षणं बिभृतमित्यर्थः । इति वातकर्णरोगः ।

शूलं पित्तात् सदाहोषा शीतेच्छाश्वथथुज्वरम् ।  
आशुपाकं प्रपक्वं च सपीतलसिकास्रुति ॥  
सा लसीकास्पृशेद्यत्तत्पाकमुपैति च ॥ ५ ॥

पित्तात् स्वहेतुतः कुपिताच्छ्रोत्रस्रोतसि दाहादियुक्तं  
शूलं स्यादिति सम्बन्धः । आशुपाकादिकं चार्वाच्छ्रोत्र-  
विशेषणं बोद्धव्यम् । सुबोधम् । इति पित्तकर्णरोगलिङ्गम् ।

कफाच्छिरोहेतुग्रीवागौरवं मन्दता रुजः ।  
कण्डूः श्वथथुरुष्णेच्छा पाकाच्छ्वेतघनस्रुतिः ॥ ६ ॥  
कफादिति । प्रकरणात् कर्णरोगे शिरोगौरवादिकं  
लिङ्गम् ।

करोति श्रवणे शूलमभिघातादिदूषितम् ।  
रक्तं पित्तसमानार्तिं किञ्चिद्वाधिकलक्षणम् ॥ ७ ॥

अभिघातादिना रक्तस्य कोपस्तेन दूषितं रक्तं श्रवण-  
कर्णे शूलं करोति । तच्च रक्तकर्णरोगं पित्तकर्णरोगसमान-  
लिङ्गं भवति । ततोपि पित्तात् किञ्चिदधिकलक्षणमिति  
रक्तकर्णरोगः ।

शूलं समुदितैर्दोषैः सशोफज्वरतीव्ररुक् ।  
पर्यायादुष्णशीतेच्छं जायते श्रुतिजाड्यवत् ॥  
पक्वं सितासितारक्तघनपूयप्रवाहि च ॥ ८ ॥

समुदितैः सन्निपतितैर्दोषैर्वातादिभिः शोफादियुक्तं शूलं  
श्रोत्रे जायते । पर्यायेण निरन्तरावृत्त्या उष्णेच्छा शीतेच्छा  
च यस्मिन् शूले तत्पर्यायादुष्णशीतेच्छम् । श्रुतिजाड्यवत्  
कर्णबाधिर्ययुक्तम् । अथवा पर्यायादेव श्रुतिमज्जाड्यवत्  
तच्च श्रोत्रं पक्वं सितासितादिगुणपूयप्रवाहि भवतीति  
सन्निपातकर्णरोगः ।

शब्दवाहिसिरासंस्थे शृणोति पवने मुहुः ।  
नादानकस्माद्विविधान कर्णनादं वदन्ति तम् ॥ ९ ॥

शब्दवहासु सिरासु कारणविशेषवशात् स्थिते पवने  
पुरुषो मुहुः प्रतिक्षणमकस्मात् कारणं विना विविधानसतो  
नादान् शृणोति । तं कर्णरोगं कर्णनादमित्याचार्या  
वदन्ति ।

श्लेष्मणानुगतो वायुरनादो वा समुपेक्षितः ।  
उच्चैः कृच्छ्राच्छ्रुतिं कुर्यात् बधिरत्वं क्रमेण च ॥ १० ॥

श्लेष्मणा वायुरनुगत उच्चैः कृच्छ्राच्च श्रुतिं कुर्यात् ।  
अथवा कर्णनादाख्यो रोग उपेक्षितः सत्वेन कुर्यात् ।  
उभयत्रापि क्रमेण बधिरत्वमयं रोगः सप्तमः ।

वातन शोषितः श्लेष्मा स्रोतो लिम्पेत्ततो भवेत् ।  
रुग्गौरवं पिधानं च स प्रतीनाहसंज्ञितः ॥ ११ ॥



कारणविशेषवशाद्वातेन श्लेष्मा शोषितः सन् कर्णस्रोतो  
लिम्पेक्षतः स्रोतोलेपात् कर्णे रुगादिकं भवेत् । स एवं-  
भूतो रोगः संज्ञया प्रतीनाहः ।

कण्डूशोफौ कफाच्छ्रोत्रे स्थिरौ तत्संज्ञया स्मृतौ

॥१२॥

कफाद्देतोर्यां श्रोत्रे स्थिरौ कण्डूशोफौ तौ तत्संज्ञया  
कण्डूशोफाविति नाम्ना स्मृतावाचार्यैः । एकः कण्डूः  
द्वितीयः शोफः ।

कफो विदग्धः पित्तेन सरुजं नीरुजं तथा ।  
घनपूतिबहुक्लेदं कुरुते पूतिकर्णकम् ॥ १३ ॥

पित्तेन कर्त्रा कफो विदग्धः विदाहावस्थां नीतः  
पूतिकर्णख्यं रोगं कुरुते । किं भूतामस्याह । सरुजं वा  
नीरुजं वा उभयथापि घनपूतिबहुक्लेदम् ।

वातादिदूषितं श्रोत्रं मांसासृक्लेदजा रुजम् ।  
खादन्तो जन्तवः कुर्युस्तीव्रां स कृमिकर्णकः ॥१४॥

जन्तवः कृमयः खादन्तो भक्षयन्तः प्रकरणात् कर्णे  
तत्रैव सम्भवात्तीव्रां रुजं कुर्युः । स रोगो नाम्ना  
कृमिकर्णकः । किंभूता जन्तव आह । वातादिभिः  
स्वकारणकुपितैर्दूषिते ये श्रोत्रसम्बन्धिनी मांसासृजी तयो-  
र्विक्लेदस्तज्जाः ।

श्रोत्रकण्डूयनाज्जाते क्षते स्यात् पूर्वलक्षणः ।  
विद्रधिः पूर्ववच्चान्यः शोफोर्शोर्बुद्धमीरितम् ॥ १५ ॥

श्रोत्रस्य कण्डूयनेन क्षते त्रणे जाते सति पूर्वलक्षण-  
स्तीव्ररूपो विद्रध्यारख्यो रोगः स्यात् । अन्यश्च विद्रधिः  
पूर्ववन्नदानोक्तविद्राधिहेतुना भवत्येष च विद्रधेरेव भेदा-  
न्तरं तेन संख्यायां न प्रविशति । शोफश्च यः कर्णे  
सनाम्ना एकोऽर्श ईरितः द्वितीयोऽर्शुदं एवमेतौ द्वौ  
रोगावेकीकृत्य पूर्वैः सह पञ्चदश तु भवन्ति ।

तेषु रुक्पूतिकर्णत्वं बधिरत्वं क्रमेण च ॥ १६ ॥

तेषु चानन्तरोक्तेषु विद्रध्यशोर्बुद्धेषु क्रमेण यथासङ्ख्यं  
रुगादित्रयं जायते । बधिरत्वं च जायते । इति च  
पाठः ।

गर्भेऽनिलात् सङ्कुचिता शङ्कुली कूचिकर्णकः ॥१७॥

गर्भावस्थायामनिलाद्धेतो गर्भानिलात् शङ्कुली  
सङ्कुचिता स रोगो नाम्ना कूचिकर्णकः ।

एको नीरुग्नेको वा गर्भे मांसाङ्कुरः स्थिरः ।  
पिप्पली पिप्पलीमानः ॥ १८ ॥

गर्भावस्थायामेव कर्णे एको वानेको वा स्थिरः  
पिप्पलीप्रमाणो यो मांसाङ्कुरः स नाम्ना पिप्पली ।

सन्निपाताद्विदारिका ।

सर्वर्णः सरुजः स्तब्धः श्वयथुः स उपेक्षितः ॥१९॥  
कटुतैलनिभं पक्कः सवेत् कृच्छ्रेण रोहति ।

सङ्कोचयति रुढा च सा ध्रुवं कर्णशङ्कुलीम् ॥२०॥

सन्निपाताद्धेतोर्यः श्वयथुः सर्वर्णादिगुण उपेक्षितश्च पक्कः  
सन् कटुतैलनिभं तत्सदृशं स्तब्धं सवेत् कृच्छ्रेण रोहति  
बहुकालप्रयुक्तमैषज्यसंस्काराद्बो भवति स श्वयथुर्वि-  
दारिकानाम रोगः । सा च विदारिका रुढा लब्धा-  
स्पदा सती ध्रुवमवश्यं कर्णशङ्कुलीं सङ्कोचयति ।

सिरास्थः कुरुते वायुः पालीशोषं तदाह्वयम् ॥२१॥

कर्णसिरास्थो वायुः पाल्यां शोषं नाम्ना पालीशोष-  
संज्ञं कुरुते ।

कृशा दृढा च तन्त्रीवत् पाली वातेन तन्त्रिका ॥२२॥

वातेन पाली वीणातन्त्रीवत् कृशा दृढा च भवति  
स तन्त्रिकानाम रोगः ।

सुकुमारे विरोत्सर्गात् सहसैव प्रवर्धिते ।

कर्णे शोफः सरुक्पाल्यामरुणः परिपोटवान् ॥२३॥  
परिपोटश्चपवनात् ।

सुकुमारे कर्णे बहुकालमुपेक्ष्य झटिति प्रकर्षेण वर्धिते  
अरुणः परिपोटवांश्च सक्कपाल्यां शोफः त्यात् । परि-  
पोटश्चर्मदरुणम् । स रोगः पवनद्वेतोर्भवति । नाम्ना  
परिपोटः ।

उत्पातः पित्तशोणितात् ॥ २४ ॥

गुर्वाभरणभाराद्यैः श्यावो रुग्दाहपाकवान् ।

श्वयथुः स्फोटपिटकारागोषाक्लेदसंयुतः ॥ २५ ॥

गुर्वाभरणभाराद्यैः प्रकुपितात् पित्तशोणितात्  
श्यावादिगुणः स्फोटविसंयुक्तश्च यः श्वयथुः स उत्पातो  
नाम रोगः ।

पाल्यां शोफोनिलकफात् सर्वतो निर्व्यथः स्थिरः ॥  
स्तब्धः सवर्णः कण्डूमानुन्मन्थो गल्लिरश्च सः ॥ २६ ॥

अनिलकफाद्वेतोः पाल्यां सर्वतोदिक्कं निर्व्यथादि-  
गुणः शोफो भवति स रोगो नाम्ना उन्मन्थो गल्लिर-  
श्चोच्यते ।

दुर्विद्धे वर्धिते कर्णे सकण्डूदाहपाकरुक् ।

श्वयथुः सन्निपातोत्थः स नाम्ना दुःखवर्धनः ॥ २७ ॥

यश्च कर्णो दुर्विद्धः सन् वर्धितस्तस्मिन् यः कण्डूवादि-  
गुणः सन्निपातोत्थः श्वयथुः स नाम्ना दुःखवर्धनः ।

कफासृक्मिजाः सूक्ष्माः सकण्डूक्लेदवेदनाः ।

लिह्याख्याः पिटकास्ता हि लिह्युः पालीमुपेक्षिताः ॥ २८ ॥

कफादिजाः कण्डूवादिमुक्ताः पिटका नाम्ना लिह्या-  
ख्यास्ताह्युपेक्षिताः पालीं लिह्युः शोषयेयुरित्यर्थः ।

पिप्पली सर्वजं शूलं विदारी कूचिकर्णकः ।

एषामसाध्या याय्वैका तन्त्रिकान्यास्तु साधयेत्

॥ २९ ॥

एषां कर्णरोगाणां मध्ये पिपल्यादित्रुष्टयमसाध्यम् ।  
एका तन्त्रिकैव याप्या । शेषान् साधयेत् ।

पञ्चविंशतिरित्युक्ताः कर्णरोगा विभागतः ॥ ३० ॥

इत्यनन्तरोक्तेन प्रकारेण वातकर्णरोग, पित्तकर्णरोग,  
कफकर्णरोग, रक्तकर्णरोग, सन्निपातकर्णरोग, कर्णनाद,  
बधिरत्व, प्रतीनाह, कण्डू, शोफ, पूतिकर्णक, क्रिमि-  
कर्णक, उभयरूपविद्रध्यशोर्बुद, कूचिकर्णक, पिप्पली-  
विदारिका, पालीशोष, तन्त्रिका, परिपोटोत्पातोन्मन्थ,  
दुःखवर्धन, लिह्याख्याः, पञ्चविंशतिकर्णरोगा उक्ताः ।

एकविंशोऽध्यायः ।

★ ★ ★

## द्वाविंशोऽध्यायः ।

### कर्णरोगप्रतिषेधः

उक्तक्रमेण कर्णरोगाणां चिकित्सां प्रदर्शयितुमध्याय  
आरभ्यते ।

अथातः कर्णरोगमप्रतिषेधं नामाध्यायं व्याख्या-  
स्यामः । इति हस्मादुरात्रेयादयोमहर्षयः ॥ १ ॥

वातजे कर्णशूले रात्रौ रात्रौ रसभोजनोत्तरं  
वातहरद्रव्यसिद्धं सर्पिः पिबोन्निरन्नो वा पयो-  
नुपानम् ॥ २ ॥

रसभोजनोत्तरं रसभोजनस्य पश्चात् । अथवा निरन्न  
एव पयोनुपानं वातहरद्रव्यसिद्धं सर्पिः पिबेत् ।

ततो दशमूलसिद्धे छागे पयसि गोशृङ्गनिहितेऽ  
भिवर्णान् पाषाणान् सन्दंशेन गृहीत्वाऽऽवपेत् ।  
तेनोष्मणा नाडीस्वेदेन च स्वभ्यस्तं स्वेदयेत् ।  
बिल्वयवकोलकुलत्थमाषार्कशिमुपत्रैर्वा सानूपमांसैः  
कथितैः ॥ ३ ॥

तत इति सर्पिष्पानादनन्तरं दशमूलेत्यादिना कर्ण-  
स्वेदः । अथवा वित्वादिपत्रैरानूपमांसयुक्तैः कथितैः  
स्वेदयेत् ।

स्विन्नं च पूरयेत् कुप्रास्त्रामधुकवंशावलेख-  
शुष्ठीशिखिचन्द्रकमाषसरलपयोविपकेन तैलेन ।  
जीवकमधुककुप्टमण्डूकीदेवदारुमहौषधकल्काष्टगुण-  
क्षीरसिद्धेन वा ॥४॥

एवं च स्विन्नं कर्णं कुशादिविपकेन तैलेन पूरयेत् ।  
जीवकादिसिद्धेन तैलेन वा ।

मथूरनालकुलत्थागरुमाषदेवदारुकल्कक्षारशुक्ता-  
म्लसाधिताभ्यां वा तैलवसाभ्याम् । मधुकक्षीरका-  
कोलीमाषशतावरीकल्कसर्वगन्धोदकक्षीराविपकया  
वा वराहवसया ॥ ५ ॥

मथूरनालादिसाधिताभ्यां तैलवसाभ्यां वा मधुकादि-  
विपकया वराहवसया वा कर्णं पूरयेत् ॥

रास्त्रामधुककाकोलीदेवदारुकल्कपयोविपाचितया  
वा शिशुमारवसया । मांसीकुप्टमेदासरलसुरभि-  
मधुकक्षीरविपकया वा गोधावसया ॥ ६ ॥

रास्त्रादिविपाचितया शिशुमारवसया वा । शिशु-  
मारो नाम जलजः प्राणिविशेषः । मांस्यादिपकया गोधा-  
वसया वा कर्णं पूरयेदिति सन्बन्धः । सुरभिमुखा ।

जीवकशताह्वामधुकमांसीक्षीरसिद्धां कुकुटमथूर-  
वसां कर्णपूरणनस्याभ्यङ्गेषु विदध्यात् । मधुकक्षीर-  
काकोलीकलेन चतुर्गुणाशिशुदेवपञ्चमूलकैरण्डपत्र-  
रसमष्टगुणक्षीरसाधितं तैलं वा ॥ ७ ॥

जीवकादिसिद्धां कुकुटमथूरयोर्वसां कर्णपूरणादिषु  
विदध्यात् । मधुकादिसाधितं वा तैलं कर्णपूरणादिषु ।  
शिष्टवादिपत्ररमस्तलावतुर्गुणः । श्रीरमष्टगुणं । ह्रस्वं  
बृहत्यादिपञ्चमूलम् ।

घृततैलवसाभ्यक्तानि तरुणान्यश्चत्थपत्राणि पुट-  
पाकस्विन्नानि प्रपीड्य तद्रसेन कर्णं पूरयेत् ॥ ८ ॥

तरुणान्यचिरप्ररूढान्यश्चत्थपत्राणि घृताद्यभ्यक्तानि  
पुटपाकस्विन्नानि प्रपीड्य तेन रसेन कर्णं पूरयेत् ।

तद्वच्च तैललवणाभ्यक्तान्यर्कोरूपगमूलकारलुक-  
विल्वमहावृक्षान्यतमपत्राणि ॥ ९ ॥

अर्कादीनामन्यतमस्य पत्राणि तैललवणाभ्यक्तानि  
तद्वदितिपुटपाकस्विन्नानि प्रपीड्य तद्रसेन कर्णं पूरयेत् ।

महापञ्चमूलसरलागरुदेवदार्वन्यतमकाष्ठमष्टा-  
दशाङ्गुलं त्रिभागे क्षौमेणावेष्ट्य तैलेन सिक्त्वाप्रे  
प्रशीपयेत् । ततो दह्यमानाद्यः स्नेहः पतति स सद्यः  
कर्णरुजमपहरति ॥१०॥

महापञ्चमूलाद्यन्यतमकाष्ठस्नेहग्रहणविधानं सुबोधम् ।  
स स्नेहः कर्णपूरणेन सद्य एव कर्णरुजमपहरति ।

मधूच्छिष्टकैडर्यमधुशिशुफलवचायवनलदैलागु -  
गुलुभिः ऋक्षणिष्टैः क्षौमवस्त्रं धूमवर्त्तिप्रमाण-  
परिणाहं लेपयेत्ततः सूत्रेणावेष्ट्य डण्डुकनालेन धूमं  
पातुं दद्यात् ॥ ११ ॥

मधूच्छिष्टादिभिः ऋक्षणिष्टैः सूत्रोक्तधूमवर्त्तिप्रमाणं  
परिणाहं क्षौमं लेपयेत् । ततस्तत् क्षौमं वर्त्याकृत्या  
सूत्रेणावेष्ट्य डण्डुकस्य स्योनाकस्य नालेन धूमं पातु-  
मातुराय दद्यात् ।

डण्डुकनालमेववानेन कल्केनाभ्यज्य विशेष-  
यित्वा धूमं विदध्यात् ॥ १२ ॥

अथवा केवलमेव डण्डुकनालमनेन मधूच्छिष्टादि-  
कल्केनाभ्यज्य शोषयित्वा धूमं पातुं विदध्यात् ॥

श्रेयसीदेवदारुकाकोलीकुशनिचुलबीजैः क्षीर-  
पिष्टैस्तिलयुतैः कर्णं बहिल्लेपयेत् । सर्वधान्यस्नेह-

गोक्षीरसिद्धामुत्कारिकामेरण्डपत्रावच्छादिते कर्णे  
स्वेदार्थं प्रणयेत् । पुनः पुनश्च नाडीस्वेदान् पिण्ड-  
स्वेदांश्च । वातव्याधिप्रतिश्यायादितिविधानं च  
सनिरुहानुवासनं कुर्यात् ॥ १३ ॥

श्रेयस्यादिभिस्तिलयुक्तैः कर्णलेपः । श्रेयसी हस्ति-  
पिप्पली । सुबोधम् ।

परिहार्याणि च परिहरेद्विशेषतः प्रवातं शीताम्बु-  
पानं शिरःस्नानं च ॥ १४ ॥

परिहार्याणि वातकोपनानि परिहरेत् । प्रवातादीनि,  
विशेषेण । प्रकृष्टो वातः प्रवातः । इति वातजे  
कर्णरोगे ।

पित्तजे तु शूले प्रातः प्रातः शर्करायुतं सर्पिः  
पाचयेत् । ततः स्निग्धं विरेचयेत् । द्राक्षाधुक-  
सिद्धं स्तन्यं कर्णपूरणं प्रयुञ्जीत । माक्षिकं वा ।  
मधुकपद्मकल्कस्तन्यसिद्धं वा सर्पिः । सिता-  
मधुकखर्जूरमृद्वीकाभिर्वा सक्षीरेक्षुरसं प्रियालकतैलं  
पाचितमभ्यङ्गनस्यकर्णपूरणैः शूलदाहघ्नम् ॥ १५ ॥

पित्तजे कर्णशूले प्रातः प्रातः शर्करया युतं सर्पिरा-  
स्निग्धत्वलाभात् पाचयेत् । सुबोधम् । माक्षिकं वेति  
केवलम् । सितादिभिः प्रियालकतैलं पाचितमभ्यङ्गा-  
दिभिः शूलदाहघ्नम् ।

मधुकुडवं षोडशगुणेनाम्भसाष्टावशेषं साध-  
यित्वा तेन तैलार्द्धकुडवमष्टगुणक्षीरं यष्टीमधु-  
कोक्षीरसारिवाकाकोलीजीवकानन्तामृणालमाजिष्ठा -  
लोध्रचन्दनबिसर्गमं पचेत् । तच्च पूर्ववत् प्रणयेत्  
॥ १६ ॥

मधुकादिना तैलं पूर्ववत् प्रणयेदित्यभ्यङ्गादिषु ।  
तेनेत्यष्टभागशेषेण यष्टीमधुकादिगर्भेण । अनन्ता दूर्वा ।

एषामेव च कल्केन सघृतेन कर्णं परितो लेपयेत् ।  
स्वेदयेच्च । तथा क्षीरसर्पिर्नस्यं शिरोभ्यङ्गश्च । एव-  
मप्यनुपशमे तु पुनर्विरैकः ॥ १७ ॥

एषामित्यनन्तरोक्तानां यष्टीमधुकादीनाम् । क्षीर-  
सर्पियेत् क्षीरं मथित्वा गृह्यते । सुबोधम् । इति पित्तजे  
कर्णरोगे ।

कफजे पिप्पलीविषहं घृतमथवा सक्षौद्रं पाय-  
यित्वा तं वामयेत् । ततस्तीक्ष्णं धूमं पाचयेत् ॥ १८ ॥

कफजे कर्णशूले पिप्पलीविषकवमपक्वमेव वा सक्षौद्रं  
सर्पिः पाययित्वा तमातुरं वामयेत् । तीक्ष्णो धूमः  
सूत्रोक्तः ।

कर्णं चास्य पूरयेत् सरलदेवदारुहिंसापटोलपत्र-  
सुरससिद्धेन तैलेन । देवदारुपिप्पलीमालतीपत्रकाथ-  
कल्कसिद्धेन वा । लोध्रखदिरसारमनरिशलाद्वि-  
हरिद्राकुष्ठत्रिफलैकाकाथकल्कसिद्धेन वा । रसाञ्जन-  
मार्कववैजयन्तीशिमुलशुनाद्रिकमुरुङ्गीमूलकदलीनां  
वा पृथक् समस्तानां वा रसेन मधुना वा रक्षोघ्नतैलेन  
वा । तथा शूलशोफगौरवाणि प्रशाम्यन्ति ॥ १९ ॥

अथ च श्लेष्मकृष्णरोगिणः सरलादिसिद्धेन वा देव-  
दारुदिसिद्धेन वा लोभ्रादिसिद्धेन वा तैलेन कर्णं पूरयेत् ।  
सरलादिकल्कपाकम् । शेषयोर्येषामेव क्वाथस्तेषामेव च  
कल्केन । रसाञ्जनादीनां पृथग्भूतानां वा मिश्रीभूतानां  
वा रसेन कर्णं पूरयेत् । मार्कवो भृङ्गराजः । वैजयन्त्याति-  
मुक्तकः । मुरुङ्गी मधुस्रवा । अथवा केवलेनैव मधुना ।  
अथवा रक्षोघ्नतैलेन सर्षपतैलेन । तथेति कर्णपूरणक्रियया  
शूलादीनि शाम्यन्ति ।

धान्याम्लकथितदशमूलबाष्पेण नाडीस्वेदमा-  
चरेत् । स्विन्नं कुशाग्नित्रिवृजलदशुण्ठीमुस्तसाधितेन  
तैलेन पूरयेत् । कफघ्नांश्च गण्डूषान् धारयेत् ॥ २० ॥

नाडीस्वेदः सुबोधः । स्विन्नं कर्णं कुशाग्निसिद्धेन  
तैलेन पूरयेत् । कुशाग्नः क्षुद्राग्नः । कफघ्नान् कफघ्नव्य-  
कृतान् गण्डूषान् धारयेच्च । इति कफजे कर्णरोगे ।

रक्तजे पैत्तिकवत् सिद्धिः सिरान्वधश्च ॥ २१ ॥

रक्तजे कर्णरोगे पैत्तिककर्णरोगवत् सिद्धिश्चिकित्सा ।  
अत्र तु सिराव्यधोधिकः ।

पक्षेपु कर्णशूलेषु पूयप्रवाहिषु यथास्वं धूमनस्य-  
गण्डूषवमनान्याचरेत् ॥२२॥

पक्वोष्णानन्तरोक्तेषु वातादिषु कर्णशूलेषु यथा-  
स्मित्यारम्भकदोषापेक्षया धूमादीन्याचरेत् ॥

उपदिग्धं च श्रोतः सायंप्रातः पिचुवर्तिभिः  
प्रमृज्य यवागरुमदनैः सधृतैर्गुण्डुलना वा धूपयित्वा  
मधुना पूरयेत् ॥२३॥

उपदिग्धं क्लेदेन लिप्तं कर्णश्रोतः । पिचुवर्तिः  
कार्पासवर्तिः ।

पलाशधवतिनिशककुम्भसर्जत्वक्काथ—रसक्रि-  
यया स्वभ्यक्तां पिचुवर्तिं श्रोतसि दद्यात् । बदरी-  
सल्लकीजम्बूधातकीवटप्रक्षोदुम्बरकाथेनैवमेव च  
रसक्रियया । हरिद्राधातकीत्रिफलाजम्बूसल्लकीकिं-  
शुककाथेन च । तथा सौराष्ट्रिकापदूमकधातकी-  
समङ्गाश्चत्थधवलध्ररमाञ्जनकाथेन ॥२४॥

पलाशादिकाथेन बदर्यादिकाथेन च पिचुवर्त्यभ्यञ्जेन  
रसक्रिया । हरिद्रादिकाथेन च रसक्रिया । सौराष्ट्रिकादि-  
काथेन च ।

एभिरेवौषधैः सूक्ष्मचूर्णीकृतैः श्रोतसोऽवकिरण-  
मेवं क्लेशशूलैरवाणि शाम्यन्ति । एषामेव च  
कषायेण सक्षौट्रेण कपित्थस्वरसेन वा प्रक्षालनम् ।  
तथा सुरसादिवर्गः प्रक्षालनावचूर्णनयोः प्रयोज्यः  
॥ २५ ॥

एभिरेव च यथायोगं रसक्रियापञ्चः सूक्ष्मचूर्णीकृतैः  
पक्वकर्णश्रोतसोऽवकिरणम् । एषामित्यादि सुबोधम् ।

नादबाधिर्ययोर्वातशूलोक्तः सर्वो विधिः ।  
श्लेष्मानुबन्धे तु प्राक्श्लेष्माणमपहरेद्वमननावनाभ्यां  
तीक्ष्णधूमैश्च ॥२६॥

नादाख्ये बाधिर्याख्ये च रोगे वातकर्णरोगोक्तः  
सर्वो विधिः । श्लेष्मानुबन्धेति नादबाधिर्ययोरेव ।

बाधिर्यं च बालवृद्धक्षीणकासशोषिणां चिरोत्थितं  
च वर्जयेत् ॥ २७ ॥

बालादीनां बाधिर्यमसाध्यम् । सर्वस्यैव च चिरोत्थितं  
बहुकालप्ररुद्धं बाधिर्यं यत्तदसाध्यम् ।

इतरत्तु स्नेहस्वेदनस्यशिरोबस्तिबस्तिकर्मप्रभृति-  
भिर्दोषानुबन्धमवेक्ष्य साधयेत् ॥ २८ ॥

इतरत्वनन्तरोक्तलक्षणविपरीतं बाधिर्यं दोषानुबन्ध  
स्वरूपानतिक्रमेण नस्यादाभिः साधयेत् ।

तत्र प्रागेव पुराणसर्पिषा वा वातहरतैलेन वा  
स्निग्धं स्नेहेनैव विरेचयेत् । कृतसंसर्जनस्य पुनः  
स्निग्धस्य शोणितमपहरेत् । कर्णासन्नं जलौकोभि-  
स्ततो बस्तिकर्ममूर्धतैलनस्यधूमानं कर्णपूरणं च  
शीलयेत् ॥२९॥

तत्रेति बाधिर्यं । संमर्जनं पेयादिक्रमः । मूर्द्धतैलम-  
भ्यङ्गादिभेदेन चतुर्विधं सूत्रे प्रदर्शितम् ।

तरुणविल्वफलानि गोमूत्रेण काथयेत्तेन काथेन  
सितामधुकबीजकबीजकत्केन च पयोयुक्तं तैलं  
पाचयेत् । तत्तैलमुष्णं शीते विल्वकाथे प्रक्षिप्य  
मन्थयेत् यावत् पिण्डीभूतमुद्धृत्य चैतत्पुनरन्यत्र  
विल्वोदके मन्थयेत् । ततश्चोद्धृत्याष्टगुणे पयसि  
मधुकगन्धचन्दनगर्भं साधितमाशु कर्णपूरणात्  
बाधिर्यं नाशयति ॥३०॥

तरुणानि अचिरकालप्ररुद्धानि विल्वस्य फलानि गोमू-  
त्रेण काथयेत् । तेनेति कथितगोमूत्रेणेत्यादि तैलपाक-  
विधिः । शोषं सुबोधम् ।

तिलान् नवप्ररुद्धान् वस्त्रबद्धान् वहन्तीष्वप्सु  
रात्रिमुषितान् दिवा शोषयेत् पञ्चरात्रम् । एवं गते पञ्च-  
रात्रे मधुयाष्टिकाक्षीरकाकोलीमहापञ्चमूलदेवदारु-

शताह्वाजीवककथिते पयसि पञ्चाहमेवं वासयेच्छो-  
पयेच्च । ततोनेनैव क्षीरेणैषामेव च द्रव्याणां चूर्ण-  
मात्रया युक्तान् प्रपीडयेत् । तत्तैलं नीलोत्पलानन्ता-  
चन्दनागरुमधुकजीवककाकोलसुनिपण्णकमूल -  
कल्कैरष्टगुणेन पयसा पचेत् । एतन्नस्ये कर्णपूरणे  
शिरसि चाभ्यञ्जने प्रणीतमाशु शूलनादवाधिर्याणि  
सर्ववातविकारांश्च पित्तानुबन्धानपोहति भग्ना-  
स्थिसन्धानजननं च ॥ ३१ ॥

तिलानित्यादिनाः तिलभावनं नुबोधम् । एवमिति  
प्रतिदिनं शोषणं च वहदम्बुवासनं च पञ्चरात्रम् । ततस्त-  
थैव मधुयष्ट्यादिकथितपयसि वामनं शोषणं च पञ्चरात्र-  
मेव । अनेनैवेति यष्ट्यादिश्रुतेन । एषामेव चेति यष्ट्या-  
दीनां चूर्णेन युक्तान् तिलान् ।

शुष्कमूलकभस्मक्षारद्वयहिङ्गुशुण्ठीमिसिवचा -  
कुष्ठामरदारुसौभाग्ननभूर्जग्रन्थिमुस्तालवणत्रयैः सो-  
द्भिदैस्तैलं युक्तकदलीबीजपूरकरससंयुक्तं सिद्धं शूल-  
नादवाधिर्यकण्डूशोफक्लेदोपदेहकृमिपूतिकर्णेषु ॥ ३२ ॥

शुष्कमूलकभस्मादिभिर्द्रव्यैः शुक्तादिभिश्च द्रवैस्तैलं  
सिद्धं शूलादिषु दृष्टशक्तिः ।

अथ कर्णौ सुप्ताविव भवतस्तत्समीपे यथोक्तां  
सिरां मोक्षयेत् । सन्ध्रयथुपरिस्त्रावे मन्दश्रुतेर्वमन-  
माचरेत् ॥ ३३ ॥

सुप्ताविवेति वाधिर्य एव । यथोक्तामिति सूत्रोक्ताम्  
सन्ध्रयथादि वाधिर्य एव । इति वाधिर्यम् ।

प्रतीनाहे स्नेहस्वेदाङ्गिन्नं कर्णं कर्णशोधनेन  
विशोध्य तैलस्य पूरयेन्मातुलङ्गरसस्य वा सशुक्त-  
क्षौद्रसैन्धवस्य ॥ ३४ ॥

प्रतीनाहाख्ये पूर्वे स्नेहस्वेदाभ्यां कर्णे क्लेदापादनम् ।  
कर्णशोधनं सुवमुखमश्वत्थपत्राग्रमिति यन्नं सूत्रे पूर्व-

मुक्तम् । तैलस्येति कर्णे षष्ठी । पूरणयोगात् तद्वन्मातुलङ्ग-  
रसस्येति च ।

शोध्यमाने वेदना रक्तागमो वा यदि भवेत्ततो  
घृतमण्डेन पूरयेन्नस्यं च शीलयेत् । मलपूर्णेप्येष  
एव विधिः ॥ ३५ ॥

यदि च शोध्यमाने कर्णे वेदना भवेदथवा रक्तागमो  
भवेत्ततो घृतमण्डेन पूरणं योग्यनस्यशीलनं च । मलपूर्णे-  
पीति प्रतीनाहप्रकारत्वादेव एव प्रतीनाहोक्तो विधिः ।

कण्डूवां तीक्ष्णनस्यधूमादीन् कफघ्नान्वितरेत् ।  
रूक्षतित्ककटुश्चाहारः । शोफेप्येवमेव विधिः । कटु-  
तीक्ष्णोष्णाश्च प्रदेहपरिषेकाः ॥ ३६ ॥

कण्डूवाख्ये तीक्ष्णधूमादिकं कफघ्नं वितरेत् । तदेव  
च शोफाख्ये । अत्र तु कटुवादिगुणप्रदेहादिकमपि ।

पूतिकर्णे कर्णस्त्रावोक्तो विधिः कृमिकर्णे च ।  
विशेषतश्चात्र कृमिघ्नः । तथा सर्षपतैलेन पूरणम् ।  
हरितालचूर्णवता गोमूत्रेण वा । वातार्कवर्जिनेन  
धूपनम् ॥ ३७ ॥

पूतिकर्णे कर्णस्त्रावोक्तः पक्वकर्णपूयप्रवाहोक्तो धूमादिः  
कृमिकर्णे च पूतिकर्णवदेव । अत्र तु कृमिकर्णे कृमिघ्न  
विधिर्विशेषतः कार्या धूपनान्तः ।

कर्णविद्रधिं वमनपूर्वं विद्रधिबदामं पक्वं च  
चिकित्सेत् । क्षतविद्रधिं पित्तकर्णशूलवदशांसि  
नासाशोर्वदुर्बुदानि च ॥ ३८ ॥

कर्णविद्रधियोंऽन्य इत्युक्तस्तं वमनपूर्वं विद्रधिवत्  
विद्रधिप्रकारेणाम् पक्वं च चिकित्सेत् । तत्र च विद्रधेः  
क्षतविद्रध्याख्यो भेदो यः कण्डूयनहेतुकस्तमनन्तरोक्तपित्त-  
कर्णरोगवच्चिकित्सेत् । सुबोधम् । अशांस्युर्बुदानि च  
प्रकरणाद्रक्ष्यमाणानासाशोर्बुदवत् ।

विदारिकामां कर्णविद्रधिवद्यथादोषोदयं च  
साधयेत् ॥ ३९ ॥

विदारिकाऽसाध्योक्ता । तत्र विशेषः आमायां दोषा-  
नतिक्रमेण चिकित्सितोक्ता विद्रधिचिकित्सा कार्या ।

पालीशोषे वातशूलवन्नस्यमालेपं स्वेदं च कुर्यात् ।  
स्विन्नमुद्वर्तयेत्तिलप्रियालबीजमधुकयवाश्वगन्धाक -  
ल्केन ॥ ४० ॥

पालीशोषे वातशूलवन्नस्यादिकं कुर्यात् । वातशूलं  
कर्णरोगे प्रथममुक्तम् । स्विन्नं च पालीशोषं तिलादि-  
कल्केनोद्वर्तयेत् ।

उद्वर्तितं च मधुकपयस्याशतपुष्पाश्वगन्धाकल्काष्ट-  
गुणवाजिगन्धाबृहत्याभीरुकाथक्षीरसाधितेन तैलेना-  
भ्यज्यात् । शतावर्यश्वगन्धैरण्डपयस्याजीवकक्षीर-  
सिद्धेन वा ॥ ४१ ॥

उद्वर्तितं च पालीशोषं मधुकादिसिद्धेन तैलेनाभ्य-  
ज्यात् । शतावर्यादिसिद्धेन वा ।

गोधाप्रतुदविष्किरानूपौदकमांसवसामज्जानं सर्पि-  
स्सर्षपतैलं च यथालाभं सङ्गृह्यार्कालर्कबलाति-  
बलानन्ताविदारिगन्धाजलशूकमधुरवर्गप्रतीवापं  
विपचेद्यमभ्यङ्गः पाल्याः परं मांसजननः ॥ ४२ ॥

गोधेत्यादिनाभ्यङ्गाय तैलम् । अलकौमन्दारः ।  
अनन्ता दूर्वा यासश्च । जलशूकः शैवालम् ।

एवमपि तु या क्षीयते पाली तस्या यद्दुष्टं  
तच्छित्त्वा विधिवत् सन्धाय यथोक्तेन क्रमेणो-  
पचरेत् ॥ ४३ ॥

एवमनन्तरोक्तेन प्रकारेण चिकित्स्यमाना या पाली  
क्षीयते तस्याः पाल्याः यदंशं दुष्टं लक्ष्यते तच्छित्त्वा  
शेषं विधिवत् सन्धाय यथोक्तेन पालीशोषक्रमेणोपचरेत् ।

तन्त्रिकामपि चैवमेव नस्याभ्यङ्गादिभिर्न्यायेत  
॥ ४४ ॥

तन्त्रिका याप्यैवोक्ता तां पालीशोषप्रकारेणैव प्रथमं  
चिकित्सेद्याप्यत्वे च नस्यादिभिर्न्यायेत ।

परिपोटकेष्वयमेव विधिः । तथा मधुकखर  
मञ्जरीसैन्धवाश्वगन्धादेवदारुमूलकावल्गुजफलमूल -  
मधूच्छिष्टैः सक्षीरैर्महास्त्रेहः सिद्धोभ्यङ्गः । तिल-  
मधुकप्रपौण्डरीकसिद्धार्थकघृतक्षीरकृतयोत्कारिकयो-  
पनाहः ॥ ४५ ॥

अयमेवेति पालीशोषोक्तः । तथेति परिपोटके ।

उत्पाते जलौकोभिरपनीतरक्ते शीतैः प्रदेहः ।  
तिलमधुकसारिवोत्पललोध्रकदम्बबलाम्रजम्बूपल्लवै -  
स्सधन्याम्लं तैलं साधितमभ्यङ्गः । तथा क्षीर-  
सर्पिर्विसर्पोक्तानि च घृतानि ॥ ४६ ॥

विसर्पोक्तं घृतानि चेत्यन्तमुत्पाताख्ये । रक्ते हृते  
शीतश्चन्दनाभिः प्रलेपः कार्यस्तिलादिभिः कल्कितै-  
र्द्वान्याम्लसहितं साधितं तैलमभ्यङ्गश्च । तथा क्षीरोत्थं  
घृतं विसर्पे यानि घृतान्युक्तानि तानि च हितानि ।

उन्मन्थे तीक्ष्णैः शिरोविरेकः । तिलसर्षपलोध्र-  
हरिद्राद्वयैरुद्वर्तितायाः कर्णपाल्यास्तालीसतमालैला-  
कंठफलरसाञ्जनैर्लेपः तालपत्र्यश्वगन्धार्कसैन्धवा-  
वल्गुजबीजसुरसलाङ्गलिकाभिर्गोधाकुलीरवसायुक्तं  
तैलं विपक्रमभ्यञ्जनम् । तैलमेव वा पटोलकदु-  
रोहिणीरसाञ्जनशिरीषैः ॥ ४७ ॥

पटोलादितैलान्तमुन्मन्थाख्ये । तैलमेववेत्येवकारेण  
पटोलादौ वसाप्रतिषेधः ।

दुःखवर्द्धने जम्बाम्राश्मन्तकपत्रकाथपरिषिक्तं  
कर्णपालीं तैलेनाभ्यज्य यष्टीमधुकहरिद्राप्रपौण्डरीक-  
मञ्जिष्ठाचूर्णेनाऽवचूर्णयेत् । लाक्षाविडङ्गपक्वेन तैले-  
नाभ्यञ्जयेत् ॥ ४८ ॥

दुःखवर्द्धनाख्ये प्रथमं जम्बाम्रादिक्वाथपरिषेकस्तत-  
स्तैलेनाभ्यञ्जनं ततो यष्ट्यादिचूर्णेनाऽवचूर्णनं लाक्षा-  
विडङ्गाभ्यां पक्वं तैलमभ्यञ्जनं च हितम् ।

लेहिकापिटकासु कर्णपालीं बहुशो गामयापण्ड-  
त्विन्नामुरध्रीमूत्रपिष्टैः कृमिघ्नैरालिम्पेत् । कुटज-  
करञ्जेष्पुदबीजारग्वधत्वग्भिर्वा । एभिरेव च  
सर्वेस्समरिचनिम्बपत्रमधूच्छिष्टैः सर्पपतैलं सिद्धं  
लेहिकात्रणत्रोऽभ्यङ्गः परिदहने जलजाभिरमृक्  
स्नावयेत् । शीतैश्च प्रदिह्यात् ॥ ४९ ॥

लेहिकापिटकानु लिह्याख्यानु । नुबोधम् । कृमिघ्नानि  
विडङ्गफलानि कुटजादिभिर्वा लिम्पेदिति सन्ध्वः ।  
एभिरित्यन्तरोक्तैः सर्वशब्देन विडङ्गानां च परिग्रहः ।  
परिदहने तु लिह्याख्यास्वितिप्रकरणात् । जलजा जलौ-  
कसः । इत्युक्ता यथोदिष्टाः कर्णरोगाः ।

सर्वेषु च पालीरोगेषु स्नेहस्वेदशोधनाभ्यङ्ग-  
प्रदेहनस्यास्रविस्त्रवणानि यथार्हं प्रयुञ्जीत । प्रकोप-  
कारणानि च परिहरेत् ॥ ५० ॥

सर्वेषु चोक्तानुक्तेषु पालीरोगेषु । यथार्हमिति  
दोषाद्यपेक्षं स्नेहादि प्रयुञ्जीत । सुबोधम् ।

उत्पन्थ्यमानायां तु पाल्यां सर्जरसापामार्गपटोल-  
निम्बनिबुलत्वग्भिरालेपः । उत्पुटन्त्यां शिशुशम्या-  
कपूतीकगोवराहपित्तगोधावसासपिर्मिः । श्यावायां  
गौरीसुगन्धाश्यामानन्तातण्डुलीयकमूलैः । कण्डू-  
मत्यां पाठानन्ताताक्ष्यशैलेयमाक्षिकैः । दह्यमानायां  
क्षीरिवृक्षजीवनीयकल्कमधुघृतैः । त्रणितायां क्षौद्र-  
जीवनीयैः । कुशायां गोधावराहवसाभिः । ग्रथितायां  
ग्रन्थि पाटयित्वा विलिख्य च कृष्णासैन्धवमधुभिः  
प्रतिसारयेत् । स्नाववत्यां मधुमधुकमधूकमधुपर्णी-  
मिलेपः । एभिरेव च यथास्वं स्नेहानभ्यङ्गार्थं  
प्रकल्पयेत् ॥ ५१ ॥

उत्पन्थ्यमानायामित्यादिना पाल्यामवस्थाविशेषेषु  
साधनविशेषः । उत्पुटनं दर्शनम् । गौरी हरिद्रा । सुगन्धा  
गन्धनाकुली । दह्यमाना दाहयुक्ता । त्रणिता स्रवणा । ग्रथिता  
ग्रन्थिमती । एभिरेवचानन्तरोक्तैरवस्थाविशेषे यथास्वमभ्य-

ङ्गाथ स्नेहान प्रकल्पयेत् । उत्पन्थ्यमानायां सर्जरसादिभिरेव ।  
उत्पुटन्त्यां शिग्रवादिभिरेवेत्येवमादि यथास्वशब्दार्थः ।

अथ रोगतो बलाद्वा विच्छिन्नं कर्णमनुसन्दध्यात्  
॥ ५२ ॥

अथेत्यादिना छिन्नपालीसन्धानविधानम् । अथेति  
मङ्गले । रोगतः कर्णं छिन्नं त्वस्थमेव वा संग्रामादौ बलात्  
छिन्नमुभयमप्यनुसन्दध्यात् । तस्मिन् विच्छेदे दोषसंस्थान-  
विशेषवशात् प्रहारादिगतिविशेषवशाच्चानेकप्रकारो घट-  
नीय सन्धिः सम्भवति । सर्वः सर्वैः प्रकारैर्दर्शयितुमशक्यः ।

समासतस्तु पञ्चदश कर्णसन्धयः प्रायो नामानु-  
गतसंस्थानस्थानविशेषतया सम्भवन्ति ॥ ५३ ॥

समासतस्तु छिन्नकर्णसन्धयः पञ्चदश वैद्यघटनीयाः  
सम्भवन्ति । कथमित्याह । प्रायो बाहुल्येन स्वनामार्था-  
नुगतसंस्थानविशेषतया । स्वनामानुगतसंस्थानविशेषतया ।  
संस्थानमाकृतिः । स्थानं प्रदेशः प्रायोग्रहणं व्याभिचार-  
सूचनार्थम् ।

तद्यथा । पृथुलायतसमोभयपालीश्चक्रनेमिः  
॥ ५४ ॥

तथेत्यादिना त एव सन्धयः पञ्चदशोच्यन्ते । कर्ण-  
तावदेका पाली भवति । सा छिन्ना सती द्वे सम्पद्यते । एका  
गण्डलग्ना । द्वितीयाशङ्कुत्यववद्धा । एवं स्थिते एकः  
सन्धिश्चक्रनेमिनामा भवति । तस्य लक्षणं पृथुले चायते  
समे निम्नोन्नतरहिते पाली यस्य सन्धेः स तथोक्तः । रथचक्रे  
हि नेम्याख्यं बाह्यवृद्धिकाष्ठमेवंरूपमेव भवति ।

वृत्तायतसमोभयपालिरूपलभेदकः ॥ ५५ ॥

द्वितीयोद्भूतपलभेदाख्यः । तस्य लक्षणं वृत्ते परिवर्तुले  
आयते दीर्घे समे निम्नोन्नतरहिते पाली यस्य । वृत्ते हि  
मग्नमुत्पलमाकृत्यैवं भवति ।

अभ्यन्तरदीर्घपालिः कवाटः ॥ ५६ ॥



तृतीयः सन्धिः कवाटारख्यः । तस्य लक्षणमभ्यन्तरा  
गण्डनिबद्धा पाली शङ्कुली बाह्यपाल्यपेक्षया दीर्घा  
यस्य स तथोक्तः । अत्र नामानुगतत्वे प्रायोग्रहणम् ।

विपरीतोर्द्धकवाटः ॥ ५७ ॥

चतुर्थोर्द्धकवाटारख्यः । तस्य लक्षणं कवाटलिङ्गवपरी-  
त्यम् । अत्र हि बाह्या शङ्कुल्यवबद्धा पाली दीर्घा  
भवति । कवाटे द्वारपक्षौ ।

द्वस्ववृत्तसमोभयपालिवर्ल्लरकः ॥ ५८ ॥

पञ्चमो वल्लरारख्यः । तस्यलक्षणमुभे अपि पाली द्वस्वे  
स्तोकलम्बे वृत्ते वर्तुले परस्परं च समे । वल्लरारख्या  
हि शुष्यन्मांसपेक्षयाः । व्याधाङ्गनास्वेर्विधा एव दृश्यते ।

अणुस्थूलसमविषमपालिव्यायोजिमः ॥ ५९ ॥

षष्ठो व्यायोजिमारख्यः । तस्य लक्षणं एकापाल्यगुर्नाति-  
घना । द्वितीया स्थूलातीवघना च । एका समा निम्नो-  
न्नतरहिता । द्वितीया तद्विपरीता यस्य स तथोक्तः । अस्यायं  
प्रायोग्रहणम् ।

बाह्यपालिर्गण्डाधारः ॥ ६० ॥

सप्तमो गण्डाधारारख्यः । तस्य लक्षणं बाह्यशङ्कुल्या-  
श्रया एकैव पालिर्गण्डमूलच्छिन्नत्वाद्यस्य तस्य हि बन्धे  
गण्डएवाधारो द्वितीयपाल्यभावात् ।

अतोविपरीतस्त्वासङ्गिमः ॥ ६१ ॥

अष्टम आसङ्गिमारख्यः । तस्य लक्षणम् । गण्डाधार-  
वैपरीत्यम् । अत्र हि शङ्कुलीमूले छिन्नत्वादेव गण्डलगा  
पाली भवति । अत्रापि प्रायोग्रहणम् ।

अपालिराहार्यः । स एव मांसलपीठो निर्वेधिमः

॥ ६२ ॥

नवम आहार्यारख्यः । तस्य लक्षणम् । न विद्यते  
कदाचिदपि पालिर्यस्य सोऽपालिर्भवति । आहार्य अपूर्व-

पाल्युपायत्वात् । स एवाहार्यो मांसलेन कर्णपीठेन  
निर्वेधिम उच्यते । अतएवासौ सन्ध्युत्तरः यो हि  
वेधमर्हति ।

शुष्कशङ्कुलिरुत्सन्नपालिः ॥ ६३ ॥

दशमः शुष्कशङ्कुल्यारख्यः । तल्लक्षणं सर्वसर्विकया  
पाल्युच्छेदः । शङ्कुली शुष्कैर्वरूपैव भवति ।

इतराल्पपालिः सङ्क्षिप्तमः ॥ ६४ ॥

एकादशः सङ्क्षिप्तपालिः । तल्लक्षणमितरेति नोत्सन्न-  
पालिरपि त्वल्पपालिः ।

अनधिष्ठानपालिः पर्यन्तयोश्च क्षीणमांसो हीनः  
॥ ६५ ॥

द्वादशो हीनारख्यः तल्लक्षणं पालीस्थानयोः क्षीणमांसोऽ  
तएव चानधिष्ठानपालिरन्यपाल्या अपि तत्र संश्रयो न  
विद्यते स भवति हीनः ।

तनुविषमपालिर्वाङ्मलः ॥ ६६ ॥

त्रयोदशो वल्यारख्यः । तल्लक्षणं तु तनुविषमे कचिन्निम्ने  
कचिदुन्नते पाल्यौ यस्य वल्लिरन्यैर्वरूपैव भवति ।

ग्रथितनिर्मासस्तब्धसिरावृतसूक्ष्मपालिर्यष्टी

॥ ६७ ॥

चतुर्दशो यष्ट्यारख्यः तल्लक्षणं ग्रथिता ग्रन्थिमती  
निर्माणा स्तब्धा निश्चला सिराभिरावृता सूक्ष्माऽतितन्वी  
पाली यस्य स तथोक्तः । यष्टिरन्यैर्वरूपाभवति ।

निर्माससङ्क्षिप्ताग्राऽशोणितपालिः काकौष्ठ इति  
॥ ६८ ॥

पञ्चदशः काकौष्ठारख्यः तल्लक्षणं निर्मासेऽल्पग्रान्ते  
शोणितरहिते पाली यस्य स तथोक्तः । काकस्थचञ्चुपुटा-  
वप्यैर्वरूपावेव भवतः । इत्युक्ताः पञ्चदश सन्धयः ।

एषामाद्या दश सिध्यन्ति । न त्वितरे ॥ ६९ ॥

एषां शुष्कशङ्कुत्यन्ता दश माध्या इतरे पञ्च  
सङ्क्षिमादयोऽमाध्याः ।

तत्र बाह्यायां पाल्यां दीर्घायामाभ्यन्तरः सन्धिः ।  
तथेतरायां बाह्यः । समः समयोश्च ॥७०॥

तत्रैतेषु मध्ये यदा बाह्या शङ्कुल्याश्रया पाली दीर्घा  
भवति तदास्या आभ्यन्तरः सन्धिः । द्वितीयया संयोगे  
तच्छिद्रमार्गेण कर्तव्यम् । यदा तु गण्डाश्रया दीर्घा  
तदास्या बाह्यः सन्धानमभिमुखसन्धिः । समयोश्च-  
पाल्योर्बाह्य एव ।

अण्वादिविषमयोस्तु परस्परविपर्ययौ ॥ ७१ ॥

ये तु पाली अण्वादिविशेषेण विषमे भिन्नस्वरूपे  
तयोः पाल्योः परस्परविपर्ययेण सन्धिः । यत्रैका अणुर-  
परा स्थूला एका समाऽपरा निम्ना तत्राणोः सन्धिः  
तथा निम्ना कर्तव्या यथा स्थूलाच्चाणुर्भवत्यणुश्च स्थूले-  
त्येकीभूतासमाभवत्येवं समविषमयोरपि विपर्ययो वाच्यः ।

या त्वेकैव पाली स्थूला पृथ्वी स्थिरा च स्यात्  
तां द्विधा पाटयित्वापरि छित्वा सन्दध्यात् ॥७२॥

द्विधा पाटितायाः पाल्या एकैको भागो मूले छित्वा  
शून्ये पालीमूले योज्यः । ततो द्विपालि सन्दध्यात् ।

गण्डोत्कृत्तेन वा सशोणितेन सानुबन्धेन मांसेन  
पाली कल्पयेत् । यस्य पालीद्वयमपि नास्ति  
तस्याप्येष एव विधिः । अथवा समानवयोदोषादेः  
सञ्चार्य कर्णपीठं समं मध्ये निवेश्य वर्द्धयेत्  
॥ ७३ ॥

सहानुबन्धेन जीवत्संस्कारेण वर्तते इति तथोक्तः ।  
सुबोधम् ।

सन्धानविधिः पुनरातुरे प्रथितकेशान्ते बन्धन-  
मुपधारिते छेद्यभेद्यलेख्यैरुपपन्नैरुपपाद्य कर्णं  
शोणितमवेक्षेत दुष्टमदुष्टं वेति ॥ ७४ ॥

आतुर इत्यादिना कर्णसन्धानविधिर्भवति । उपधारिते  
निश्चितयोग्ये बन्धे कर्णस्य छेद्याद्युपपादनमस्थाने विषये  
कतु न याति । दुष्टादुष्टशोणितलक्षणं सिराव्यय उक्तम् ।

ततो वातदुष्टे धान्याम्लोष्णोदकाभ्यां पित्तदुष्टे  
क्षीरशीतोदकाभ्यां श्लेष्मदुष्टे वारूणीसलिलाभ्यां  
प्रक्षाल्य पुनश्चावलिख्यानुन्नतमहीनविषमं सन्धिं  
निवेश्य ततो मधुघृताभ्यामभ्यज्य पिचुप्लोतयोरन्य-  
तरेणावगुण्ठय सूत्रेण नातिगाढमशिशिलं च बध्वा  
सिरान्यधोक्तेन कपालस्य वा चूर्णेनावकीर्याचा-  
रिकमुपदिशेत् ॥ ७५ ॥

तत इत्यादि सुबोधम् । पिचुः कार्पासचुलुकम् ।  
श्रोतं वस्त्रम् । सिराव्यधोक्तेनेति चूर्णेन सम्बध्यते ।  
आचारिकं व्रणिनमनुष्ठेयम् ।

सन्धिमश्लिष्यन्तं क्षौमसूत्रेण सीव्येत् । अति-  
क्षीणपालिकं वा शोणिताक्तेन पिचुना वेष्टयेत् ।  
व्रणवच्चैनमुपाचरेत् । त्र्यहाच्चतुरहाद्वा सलिलेन  
परिषिच्य पिचुं सूत्रं चापनयेत् । न चाशुद्धरक्तम-  
तिप्रवृत्तरक्तं क्षीणरक्तं वा कर्णं सन्दध्यात् ॥७६॥

यदि च कर्णसन्धिः श्लेष्मं न गृह्णाति ततः क्षौम-  
सूत्रेण सीव्येत् । तस्येत्यशुद्धरक्तस्य वातिप्रवृत्तरक्तस्य वा  
क्षीणरक्तस्य वा कर्णं न सन्दध्यात् ।

तस्य हि स्वयमपि सन्धिर्विश्लिष्यते आध्मायते  
श्यावतामुपैति पच्यते शुष्यति चिराद्गोहति रुढोप्या-  
भरणं न क्षमते । सशोफकण्डूसन्तापो ग्रन्थिमांश्च  
भवति । तत्र च यथास्वं प्रतिकुर्वीत । दुष्टरक्ते च  
रक्तमवसेचयेत् । क्षीणरक्तं स्नेहपाननस्यमांसरसाश-  
नाभ्यङ्गैर्बृंहयेत् ॥ ७७ ॥

तस्य हीत्यादि सुबोधम् । तत्रेत्याध्मानपाकादौ यथा  
स्वमिति स्वर्चिकित्सितानतिक्रमेण ।

सर्वत्र चैवमपि सोपद्रवसन्धौ सन्धिं विमुच्य  
पूर्वापचारोपस्थापितस्मृतिः सम्यक्सन्दधीतेति ।  
भवति चात्र ॥ ७८ ॥

एवं च विधीयमानेपि यदि सोपद्रव एव सन्धि-  
र्भवति ततस्तं विमुच्य पूर्वोपद्रवहेतूनां स्मरणं पुनस्तथा-  
भावप्रतिषेधाय कृत्वा सम्यक् सन्धीत ।

न कर्णे शोफरागादियुक्ते सन्धानमाचरेत् ।

न घस्मरस्य नात्युष्णे नाविशुद्धतनोरपि ॥७९॥

शोफादियुक्ते कर्णे सन्धानं नाचरेत् । घस्मरस्या-  
त्यदनशीलस्य । अत्युष्ण इति देशे काले च । अशुद्धत-  
नोरकृतवमनादिकस्य ।

सुरुढं जातरोमाणं श्लिष्टसन्धिं समं स्थिरम् ।  
सुवर्ष्माणमरोगं च शनैः कर्णं विवर्द्धयेत् ॥ ८० ॥

सुरुढत्वादिगुणं कर्णं शनैर्वर्द्धयेत् । सुवर्ष्मा सुसारः ।

अन्यथा दाहुरुक्तोदशोफाः स्युस्तत्र कारयेत् ।  
शीतानप्रदेहसेकादीन् शुद्धिं च क्लेदनाशिनीम् ॥ ८१ ॥

अन्यथोत सुरुढत्वादिविपरीते वर्धनाद्दाहादयः स्युः ।  
तत्रेति दाहादिषु शीतान् प्रदेहादीन् । क्लेदनाशकफलां  
च वमनादिकां शुद्धिं कारयेत् ।

क्लेहावानूपजौ तैलं सर्पिलक्षारसं समम् ।  
साधयेन्मधुरस्कन्धहयगन्धामयूरकैः ॥ ८२ ॥  
पिशैर्दशगुणक्षीरे तत्परं कर्णवर्द्धनम् ।

कठिनाः सरुजः क्षामाः पाल्यः स्वेदितमर्हिताः ।  
अभ्यक्तास्तेन जायन्ते मृदवो नीरुजः स्थिराः ॥ ८३ ॥

आनूपप्राणिजौ क्लेहौ सम्भवाद्दसामजानौ । धृतं  
च तैलं च लाक्षारसं चेति पञ्चकं परस्परसमम् । मधुर-  
स्कन्धः सूत्रोक्तः । हयगन्धा अश्वगन्धा । मयूरक अपा-  
मार्गः । क्षीरं द्रवपञ्चकात् दशगुणम् । कठिनादिगुणाः  
पाल्यः स्वेदितमर्हिताः सत्यः । तेनेति मधुरस्कन्धादिपक्वेन  
क्लेहेनाभ्यक्ता मृदवो नीरुजो रुग्रहिताः स्थिराश्च  
जायन्ते ।

बृहत्यौ कच्छुरां वारिशूकमर्कजटां धृतम् ।  
माक्षिकं शङ्खिनीं तैलं सप्ताहं ताम्रभाजने ।  
थापयेत् तत्परं कर्णमालेपात् पोषयेत् कृशम् ॥ ८४ ॥

बृहत्यादिकमालेपयोग्यं सप्ताहं ताम्रभाजनस्थितमाले-  
पात् कृशं कर्णं परं पोषयेत् । कच्छुरा फणिकारी ।  
वारिशूकं जलशूकम् । शङ्खिन्या यवतिक्तायाः क्लेहः  
शङ्खिनीतैलम् ।

चर्मचटिका जलौको हयगन्धा शबरकन्दं च  
माहिषनवनीतयुतं कपित्थं कर्णवर्धनं साक्षात् ।  
कुर्याच्चाम्यञ्जनालेपान् पालीशोषे प्रकीर्तितान् ॥ ८५ ॥

चर्मचटिकेत्यादि सुबोधम् । चर्मचटिका प्रसिद्धा  
चर्मपक्षः । एतत् पक्षं कपित्थे स्थितं कर्णवर्धनम् ।  
अत्र च कर्णवर्धनप्रसङ्गे पालीशोषोक्तानभ्यञ्जनादीन्  
कुर्यात् ।

अनेन च कर्णसन्धानप्रसङ्गेनाथेत्यादिना नासासन्धान  
कर्माप्युच्यते ।

अथ कुर्याद्वयस्थस्य छिन्नां शुद्धस्य नासिकाम् ।  
छिन्द्यान्नासासमं पत्रं तत्तुल्यं च कपोलतः ॥ ८६ ॥  
त्वङ्मांसं नासिकासन्ने रक्षस्तत्तनुतां नयेत् ।  
सीव्येत् गण्डं ततः सूच्या सीवन्त्या पिचुयुक्तया ॥ ८७ ॥

अथेत्यानन्तर्यं । छिन्नां नासां नासिकां वयस्थस्य  
प्रत्यग्रवयसः शुद्धस्य च वमनादिना पुनरन्यां कुर्यात् ।  
कथमित्याह । छिन्द्यादित्यादि । कपोलतः छिन्नं  
नासिकासमप्रमाणं मांसपत्रं तत्तुल्यमिति नासाकारं  
छिन्द्यात् । नासिकाप्रत्यासन्ने प्रदेशे त्वङ्मांसं रक्षन् सीव-  
नापयोगाय । तच्च मांसपत्रं तनुतां तत्क्षणेन नयेत् ।  
ततोऽनन्तरमुद्धतपत्रं गण्डं व्रणौष्ठयोः पिचुयुक्तया सीवन्त्या  
सीव्येत् । व्रणौष्ठवत् पिचुरपि सूच्या ग्राह्येत्यर्थः ।

नासाच्छेदेथ लिखिते परिवर्त्योपरि त्वचम् ।  
कपोलवध्रं सन्दध्यात् सीव्येन्नासां च यत्नतः ॥ ८८ ॥  
नाडीभ्यामुत्क्षिपेदन्तः सुखोच्छ्वासप्रवृत्तये ।  
आमतैलेन सिक्त्वानु पतङ्गमधुकाञ्जनैः ॥ ८९ ॥  
शोणितस्थापनैश्चान्यैः सुरक्षणैरवचूरयेत् ।  
ततो मधुघृताभ्यक्तं बध्वाऽचारिकमादिशेत् ॥ ९० ॥

अथानन्तरं नासाच्छेदे यतः छिन्ना नासा तस्मिन् लिखिते कपोलवध्रसुपरित्त्वनं कृत्वा मन्दध्यात् । सन्धाय च नासां यत्नतस्तेन वध्रेण सह सीव्येत् । तां च नासामन्तः स्तोतसि मुखेनोच्छ्वासप्रवृत्त्यर्थं नाडीभ्यामुत्क्षिपेत् । अनु चामतैलेनापकृतैलेन सिक्त्वा पत्तङ्गादिभिरन्वैश्च सूत्रस्थानोक्तैर्मधुकादिभिः शोणितस्थापनैः सुश्लक्ष्णपिष्टैरवचूर्णयेत् । आचारिकं व्रणोक्त आचारः ।

ज्ञात्वावस्थान्तरं कुर्यात् सद्योव्रणविधिं ततः ।  
छिन्द्याद्दोषिकं मांसं नासोपान्ताच्च चर्मं तत् ॥  
सीव्येत्ततश्च सुश्लक्ष्णं हीनं संवर्धयेत् पुनः ॥९१॥

ततोन्तरमवस्थाविशेषं ज्ञात्वा सद्योव्रणोक्तमपि विधिं कुर्यात् । ततोत्र यदधिकं मांसं तच्छिन्द्यात् । नासानिकटादुच्छ्रावि वच्छेदितं चर्मं तदाकृतिलाभाय च ।

ततोन्तरं सुश्लक्ष्णं कृत्वा सीव्येत् । यश्च प्रदेशो हीनः स्यात् तं पुनरन्येन वध्रलेणेन मन्दध्यात् ।

निवेशिते यथान्यासं सद्यःच्छिन्नेप्ययं विधिः ॥९२॥

यच्च सद्य एव प्रहारादिना नासिकाच्छिन्नं तस्मिन् यथान्यासं पूर्वसन्निवेशानतिक्रमेण निवेशिते अयमेव सीवनादिको विधिः प्रसङ्गेनोच्यते ।

नाडीयोगाद्विनौष्ठस्य नासासन्धानवद्विधिः ॥ ९३ ॥

ओष्ठस्य विच्छिन्नस्य सन्धाने नासासन्धानवत् सर्वो विधिः । श्वासोच्छ्वाससुखप्रवृत्त्यर्थं नाडीयोगवर्ज्यमिति ।

इति द्वाविंशोऽध्यायः

★ ★ ★

## अथ त्रयोविंशोऽध्यायः ।

ऊर्वाङ्गप्रसङ्गेन नासारोगाणां हेत्वादिकं प्रदर्शयितुमध्याय आरभ्यते ।

अथातो नासारोगविज्ञानीयं नामाध्यायं व्याख्यास्यामः । इति ह स्माहुरात्रेयादयो महर्षयः ॥ १ ॥

अवश्यायानिलरजोभाष्यातिस्वप्रजागैः ।

नीचात्युच्चोपधानेन पीतेनान्येन वारिणा ॥ २ ॥

अत्यम्बुपानरमणच्छर्दिबाष्पग्रहादिभिः ।

क्रुद्धा वातोत्वणा दोषा नासायां स्थानतां गताः ।

जनयन्ति प्रतिश्यायं वर्धमानं क्षयप्रदम् ॥ ३ ॥

अवश्यायादिभिर्हेतुभिर्वातोत्वणास्त्रयो दोषा नासायां कुपितास्तत्रैव स्थानतां संहतत्वं प्राप्ताः प्रतिश्यायाख्यं रोगं जनयन्ति । स च वर्धमान उपेक्षया क्षयं ददाति । अवश्यायः प्रदोषे जलं शीतमन्तारिक्षात् पतत् । रजः क्षितिरजो धूलिः । अतिशब्दः स्वप्रजागराभ्यां सम्बध्यते । उपधानशब्दः शय्यायाः शिरोनिषदनपर्यायो

नीचात्युच्चाभ्याम् । अन्येन विजातीयेन वारिणा पीतेनार्थादन्यस्मिन् पीते । अत्यम्बुपानेनात्यम्बुरमणेन छर्दिबाष्पग्रहादिभिश्च । आदिग्रहणेन वेगरोधादीनां ग्रहणम् ।

तत्र वातात् प्रतिश्याये मुखशोषो भृशं क्षवः ।

प्राणोपरोधनिस्तोददन्तशङ्काशिरोव्यथाः ॥ ४ ॥

कीटका इव सर्पन्ति मन्यन्ते परितो भ्रुवौ ।

स्वरसादश्चिरात् पाकः शिशिराच्छकफस्तुतिः ॥ ५ ॥

तत्रेत्यादिनाऽधिकदोषविशेषवशेन प्रतिश्यायादीनां लक्षणमुच्यते । मुखशोषादिशिशिराच्छकफस्तुत्यन्तं वातप्रतिश्यायलक्षणम् । प्रतिश्यायानां पाक इहैव वक्ष्यमाणलक्षणः ।

पित्तात्तृष्णाज्वरप्राणपित्तासम्भवभ्रमाः ।

नासाप्रपाको रूक्षोष्णताम्रपीतकफस्तुतिः ॥ ६ ॥

तृष्णादिकं रूक्षादिगुणकफस्तुत्यन्तं पित्तात् प्रतिश्याये भवति ।

कफात् कासोरुचिः श्वासो वमथुर्गात्रगौरवम् ।  
माधुर्यं वदने कण्डूः स्निग्धशुक्लकफस्रुतिः ॥७॥

कासादिस्निग्धादिस्त्रुत्यन्तं कफात् प्रतिश्याये ।

सर्वजो लक्षणैः सर्वैरकस्माद्वृद्धिशान्तिमान् ॥ ८ ॥

यस्तु सर्वदोषजः प्रतिश्यायः सर्वैरनन्तरोक्तैर्वातादि-  
प्रतिश्यायलक्षणैर्युक्तो भवति । सचाकस्मादहेतुर्हान्या  
वृद्ध्या च युक्तो भवति ।

दुष्टं नासासिराः प्राप्य प्रतिश्यायं करोत्यसृक्  
उरसः सुप्रता ताम्रनेत्रत्वं श्वासप्रतिता ॥  
कण्डूः श्रोत्राक्षिनासासु पित्तोक्तं चात्र लक्षणम् ॥९॥

असृग्गन्तं वातादिदुष्णैर्दुष्टं नासासिराः प्राप्य प्रतिश्यायं  
करोति । अत्र च रक्तप्रतिश्याये उरसः सुप्रतादि पित्तप्रति-  
श्यायोक्तं लक्षणम् ॥

सर्व एव प्रतिश्याया दुष्टतां यान्त्युपेक्षिताः ।  
यथोक्तोपद्रवाधिक्यात् स सर्वेन्द्रियतापनः ॥१०॥  
सामिसादञ्चरश्वासकासोरःपार्श्ववेदनः ।  
कुप्यत्यकस्माद् बहुशो मुखदौर्गन्ध्यशोषकृत् ॥११॥  
नासिकाह्नेदसंशोषशुद्धिरोधकरो मुहुः ।  
पूयोपमासितारक्तप्रथितश्लेष्मसंस्त्रुतिः ॥  
मूर्च्छन्ति चात्र कृमयो दीर्घस्निग्धसिताणवः ॥ १२ ॥

सर्व एवानन्तरोक्ताः प्रतिश्याया उपेक्षिताः सन्तो  
दुष्टप्रतिश्यायतां यान्ति । स च दुष्टप्रतिश्यायो यथो-  
क्तानामुपद्रवाणां मुखशोषादीनां प्ररूढत्वेनाधिक्यात्  
सर्वेन्द्रियाणां तापन उपतापकरो भवति । अमिसादा-  
दियुतश्च । स च दुष्टप्रतिश्यायोऽकस्मादिवातिशयेन  
कुप्यति मुखदौर्गन्ध्यादिकृच्च भवति । मुहुः प्रतिक्षण  
नासिकायाः ह्नेदं च शोषं च शुद्धिं च रोधं करोति  
पूयोपमादिगुणैश्श्लेष्मसंस्त्रुतिश्च भवति । अत्र च दुष्ट-  
प्रतिश्याये कफस्रुतौ दीर्घादिरूपाः कृमयो मूर्च्छन्ति  
समुच्छ्रायं लभन्ते अणवो लघुप्रमाणाः ।

पक्वलिङ्गानि तेष्वङ्गलाघवं क्षवथोः शमः ।  
श्लेष्मा सुचिक्कणः पीतो ज्ञानं च रसगन्धयोः ॥१३॥

तेषु च सर्वेषु प्रतिश्यायेषु पक्वेष्वङ्गलाघवादिकं  
लिङ्गम् ।

तीक्ष्णाघ्राणोपयोगार्करश्मिसूत्रतृणादिभिः ।  
वातकोपिभिरन्यैर्वा नासिकातरुणास्थनि ॥ १४ ॥  
विघट्टितेऽनिलः क्रुद्धो रुद्धः शृङ्गाटकं व्रजन् ।  
निवृत्तः कुरुतेऽयर्थं क्षवथुं स भृशक्षवः ॥ १५ ॥

तीक्ष्णाघ्राणादिभिर्नासिकायास्तृणास्थनि मृद्वस्थानि  
विघट्टिते क्षुण्णे सत्यनिलः क्रुद्धो यदि केनचिद्धेतुना  
रुद्धो भवति तदा स रुद्धस्सन् बहिः प्रतिनिवृत्त्यान्तः  
शृङ्गाटकाख्यं नासास्रोतो व्रजन्नेव निवृत्तः सन्नत्यर्थं  
क्षवथुः कुरुते । स रोगो नाम्ना भृशक्षवः । उपयोगश-  
ब्दस्तीक्ष्णेन सम्बध्यते । आदिशब्द एवञ्जातीयग्रहणार्थः ।

शोषयन् नासिकास्रोतः कफं च कुरुतेऽनिलः ।  
शूकपूर्णाभनासात्वं कृच्छ्रादुच्छ्रवसनं ततः ॥  
स्मृतोऽसौ नासिकाशोषः ॥ १६ ॥

स्वेहेतुः क्रुद्धोऽनिलो नासिकास्रोतः शोषयन् कफं च  
शोषयन् प्रथमं शूकपूर्णाभनासात्वं कुरुते । ततः कृच्छ्रा-  
दुच्छ्रवसनमसौ रोगो नाम्ना नासिकाशोषः स्मृतः ।

नासानाहे तु जायते ।  
नद्धत्वमिव नासायाः श्लेष्मरुद्धेन वायुना ॥  
निश्वासोच्छ्वाससंस्रोधात् स्रोतसी संवृते इव ॥१७॥

नासानाहाख्ये तु रोगे नासाया नद्धत्वमिव जायते ।  
केन हेतुनेत्याह । श्लेष्मरुद्धेन वायुना । तत्र च नासानाहे  
निश्वासोच्छ्वासयो रोधानासास्रोतसी संवृते पिहिते  
इव भवतः ।

पचेन्नासापुटे पित्तं त्वङ्मांसं दाहशूलवत् ।  
स घ्राणपाकः ॥ १८ ॥

पित्तं स्वहेतुना नामापुटे कुपितं दाहशूलाभ्यां युक्तं  
तत्रैव त्वङ्मांसं पचेत् स रोगो नाम्ना प्राणपाकः ।

स्त्रावस्तु तत्संज्ञः श्लेष्मसम्भवः ।  
अच्छो जलोपमोऽजस्रं विशेषान्निशि जायते ॥१९॥

यस्तु श्लेष्मसम्भवोऽच्छत्वादिगुणो नामायाः स्त्रावः  
स तत्संज्ञो रोगो नाम्ना स्त्रावः । अजस्रं सन्ततम् । स  
च स्त्रावो निशि विशेषाज्जायते ।

कफः प्रवृद्धो नासायां रुध्वा स्रोतांस्यवीनसम् ।  
कुर्यात् सधुर्धुरश्वासं पीनसाधिकवेदनम् ॥२०॥  
अवेरिव स्रवत्यस्य प्रक्लिन्ना तेन नासिका ।  
अजस्रं पिच्छिलं शीतं पक्वं सिङ्घाणकं घनम् ॥२१॥

नासायां स्वहेतोः प्रवृद्धः कफः स्रोतांसि रुध्वा अवीन-  
साख्यं रोगं कुर्यात् । किम्भूतमाह । सधुर्धुरश्वासम् ।  
पीनसाख्याद्रोगादधिकवेदनम् । तेनावीनसाख्येन प्रक्लिन्ना  
सती नासिका अवेरिवस्येवाजस्रमविच्छिन्नं स्रवति ।  
किं स्रवतीत्याह । पिच्छिलादिगुणं सिङ्घाणकं नासाकफं  
स्रवति । ( अयं रोगः अपीनस इति नाम्नाऽप्युच्यते )

रक्तेन नासा दग्धेव बाह्यान्तः स्पर्शनासहा ।  
भवेद्भूमोपमोच्छ्वासा सा दीप्तिर्दहतीव च ॥ २२ ॥

रक्तेन कुद्वेन दग्धेव नासा भवेत् बाह्यान्तःस्पर्शना-  
सहा भूमोपमोच्छ्वासा च भवेत् । स रोगो नाम्ना दीप्तिः ।  
सम्भवाच्चाश्रयं दहतीव ।

तालुमूले मलैर्दुष्टे मारुतो मुखनासिकात् ।  
श्लेष्मा च पूतिर्निर्गच्छेत् पूतिनासं वदन्ति तम् ॥२३॥

तालुमूलमाश्रित्य मलैर्वातादिभिर्दुष्टे मुखान्नासिका-  
तश्च पूतिर्मारुतो निर्गच्छेत् कफश्च पूतिर्निर्गच्छेत् । तं  
रोगमाचार्याः पूतिनासं नाम्ना वदन्ति ।

निचयादभिघाताद्वा पूयासृङ्नासिका स्रवेत् ।  
तत्पूयरक्तमाख्यातं शिरोदाहरुजाकरम् ॥ २४ ॥

निचयात् सन्निपातादभिघाताद्वा हेतोर्नासिका पूयम-  
सृक्च स्रवेत् । तत्पूयासृक् शिरोदाहरुजाकरम् । नाम्ना  
पूयरक्तमित्याचार्यैराख्यातम् ।

पित्तश्लेष्मावरुद्धोन्तर्नासायां शोषयेन्मरुत् ।  
कफं स शुष्कः पुटतां प्राप्नोति पुटकं तु तत् ॥२५॥

पित्तश्लेष्मभ्यां कर्तृभ्यामेवान्तर्नासं वायुरवरुद्धः कफं  
शोषयेत् । स कफः शुष्कः पुटतां शुष्कत्वाच्चर्माकृतित्वं  
प्राप्नोति । एवंविधो रोगः पुटकमित्युच्यते ।

अर्शोर्बुदानि विभजेदोषलिङ्गैर्यथायथम् ॥ २६ ॥

अर्शास्त्यर्बुदानि च नाम्ना प्रसिद्धान् मांसाङ्कुरान्यथा-  
यथं यथास्वमारम्भकवातादिदोषलिङ्गैर्विभजेत् । बहुवचनं  
मांसाङ्कुराणामनेकत्वापेक्षया ।

सर्वेषु कृच्छ्रोच्छ्वसनं पीनसं प्रततं क्षुतम् ।  
सानुनासिकवादित्वं पूतिनासः शिरोव्यथा ॥  
अष्टादशानामित्येषां यापयेदुष्टपीनसम् ॥ २७ ॥

सर्वेषु च नासारोगेषु कृच्छ्रोच्छ्वसनादि साधारणं  
लिङ्गम् । एषां च रोगाणां, वातप्रतिश्लाय, पित्तप्रतिश्लाय,  
कफप्रतिश्लाय, सन्निपातप्रतिश्लाय, रक्तप्रतिश्लाय, दुष्टप्रति-  
श्लाय, भृशक्षव, नासाशोष, नासानाह, प्राणपाक, स्त्राव,  
अवीनस, दीप्ति, पूतिनास, पूयरक्त, पुटक, अर्श,  
अर्बुदाख्या, अष्टादश रोगा उक्ताः । तेषां रोगाणां  
मध्ये दुष्टपीनसं यापयेत् । शोषः साध्या इत्यर्थादिति ।

इति त्रयोविंशोऽध्यायः

## अथ चतुर्विंशोऽध्यायः ।

उक्तक्रमेणैव नामारोगाणां चिकित्सां प्रदर्शयितुमध्याय आरभ्यते ।

अथातो नामारोगप्रतिषेधं नामाध्यायं व्याख्यास्यामः ॥ इति ह स्माहुरात्रेयादयो महर्षयः ॥ १ ॥ सर्वेष्वादौ पानसेपु स्नेहस्वेदवसनधूमगण्डूषस्निग्धोष्णभोजननिवातशयनासनानि सेवेत ॥ २ ॥

सर्वेष्वभ्यादिना सामान्येन प्रतिश्यायानां चिकित्सा ।

पाचनार्थं च गुडार्द्रकक्षीरत्रिकटुकाजमांसमद्याम्लभोजनानि ॥ ३ ॥

पाचनार्थमिति येन प्रतिश्यायः पक्वतां याति तदर्थं गुडादिभोजनानि सेवेतेति सम्बन्धः ।

रोहिषाजाजीवचाचोरकोषकुञ्जिकातर्कारीचातुर्जातकरजो वस्त्रावबद्धं मुहुर्मुहुरुपजिघ्रेत् । घृताक्तसक्नून मलकसम्पुटे कृत्वा धूमं च पिबेत् ॥ ४ ॥

मवंपु च रोहिषादिचूर्णवस्त्रे बद्धा मुहुर्मुहुरुपजिघ्रेत् । घृताक्तसक्नूनित्यादि सुबोधम् ।

पक्वे तु शिरोविरेचनमवपीडं च युज्यात् ॥ ५ ॥

पक्वे तु सर्वस्मिन् प्रतिश्यायेऽङ्गलाघवादिना ज्ञाते शिरोविरेकादिकं युज्यात्तीक्ष्णद्रव्यैः कल्काद्यैर्नासायोज्य औषधोऽवपीडः ।

निदानोक्तानि च वर्जयेत् । विशेषेण शीताम्बु-  
स्नानपानाल्युच्चोपधानानुपधानक्रोधशोकान् ॥ ६ ॥

निदानोक्तानि चावश्यायादीनि वर्जयेत् शीताम्बु-  
स्नानादिकं विशेषेण वर्जयेदिति ।

साधारणमुक्त्वाऽथेत्यादिना विशेषेणोच्यते ।

अथ वातप्रतिश्याये पूर्वमेव वातहरद्रव्यविपकं ससैन्धवं प्रातः सर्पिः पिबेन्महाषट्पलं वा ॥ ७ ॥

पूर्वमेव प्रथममेव । वातहराणि द्रव्याणि भद्रदान्यादीनि शोधनादिगणोक्तानि । महाषट्पलं यावश्चक्रेत्यादिना गुल्मनिर्दिष्टम् ।

दशमूलकुलत्थकोलयवशुष्कमूलकन्योषलवण-  
पञ्चकैः सद्धि धान्याम्लं सर्पिः सिद्धमाहारे पाने च प्रणीतं प्रतिश्याययक्ष्माकासश्वासप्रहणीगुश्मावि-  
बन्धघ्नम् ॥ ८ ॥

दशमूलादिभिः सिद्धं सर्पिराहारपानाभ्यां प्रतिश्यायादिघ्नम् ।

जीर्णस्नेहं जाङ्गलरसेन व्योषदाडिमसैन्धववता  
बालमूलकरसेन सर्वधान्ययूषेण वा भोजयेत् ।  
नागरं वा पयसा पिबेत् ॥ ९ ॥

जीर्णस्नेहमातुरं यस्यानन्तरोक्तान्यतमस्नेहो जीर्णस्तं व्योषादिमता जाङ्गलरसेन भोजयेत् । बालमूलकन्यरसेन वा । रसो यूषः सर्वधान्यानां मुद्रादीनां यूषेण सुबोधम् ।

कृष्णादशमूलशुण्ठीयवैरण्डमूलक्वाथासिद्धेन पयसोत्तमाङ्गं स्वेदयेत् । तदेव च पानभोजनयोर्विदध्यात् । अर्दितोक्तांश्च स्वेदान् । एवमपरिपच्यमाने पुनः पुनर्नाडीस्वेदं वातहरं चास्थापनमनुवासनं शिरोवस्ति च ॥ १० ॥

कृष्णादिसिद्धेन पयसोत्तमाङ्गं शिरः स्वेदयेत् । तदेवेति कृष्णादिसिद्धं क्षीरम् । अर्दितोक्तांश्च स्वेदान् कुर्यात् । सुबोधम् ।

पक्वे तु तैलं क्षवकचूर्णयुक्तं ससैन्धवं सर्पिर्वा शिरोविरेचनम् ॥ ११ ॥

पक्वे तु वातप्रतिश्याये क्षवकेण राजक्षवकेण युक्तं तैलं शिरोविरेचनं सर्पिर्वा समैन्धवम् । इति वात-  
प्रतिश्याये ।

पित्तप्रतिश्याये पद्मकोशीरपटोलसारिवाविदारी-  
शतावरीक्षीरिदुमशुङ्गशठीककट्याख्यादुरालभानाम -  
र्द्धाढकमष्टगुणम्भासि विपाच्य पादावशेषे मधुकमृ-  
द्धीकाचन्दनगृङ्गाटककशेरुकश्चेतपाकान्यक्षमात्राणि  
दत्त्वा घृतप्रमथं पयसा सह साधयेत् । तत् प्रातः  
पानाय युज्यञ्चात् । जीर्णे सुखोष्णतोयपरिषिक्तं  
समैन्धवेन रसेन भोजयेत् । सुस्निग्धं विरेचयेत्  
द्राक्षापटोलश्रीपर्णीमूर्वात्रिवृत्काथेन त्रिवृत्पथ्या-  
पूगफलचूर्णान्वितेन ॥ १२ ॥

पित्तजे प्रतिश्याये पद्मकादिघृतेन सुस्निग्धं द्राक्षादि-  
काथेन त्रिवृत्पादिचूर्णान्वितेन विरेचयेत् । क्षीरिदुमाणां  
वटादीनां शुङ्गा अङ्कुराः । कर्कटाख्या कर्कटशृङ्गी ।  
अर्द्धाढकं द्वात्रिंशत्पलानि । अष्टगुणमम्भः पलसङ्ख्या ।  
श्वेतपाकः श्वेतकाम्बोजका । अक्षं कर्पः । जीर्ण इति  
तस्मिन् घृते । परिषिक्तं स्नापितमातुरम् । रसेनेति  
मांसरसेन ।

विरिक्तमुक्तस्य शीतैः शिरोवक्त्रलेपपरिषेक-  
कवलग्रहान वितरेत् ॥ १३ ॥

एवं विरिक्तस्यानन्तरं च मुक्तस्य शीतैः शीतवीर्य-  
स्पर्शैर्द्रव्यैः शिरोवक्त्रे लेपादीन् वितरेत् ।

व्यजनपवनाविधूयमानश्च नीलशाद्वलोपवन-  
शिशिरकरकिरणधारागृहाणि सेवेत ॥ १४ ॥

व्यजनपवनैस्तक्षेपवातैर्विधूयमानः सन्नातुरो नील-  
शाद्वलोपवनादिकं सेवेत । नीलं शाद्वलं दूर्वा यस्मिन्नु-  
पवने तत्तथोक्तम् शिशिरकरस्य शीतरस्मेः किरणाः  
पादाः । धारागृहं यन्त्रप्रवृत्तधाराजलं वेष्ट्वा एषां द्वन्द्वः ।

तत्र च पक्वे तु दोषे शिरोविरेकं पुराणघृतेन  
ससैन्धवेन घृतमण्डेन वा कट्फलान्वितेन कुर्यात् ।  
विशुद्धस्रोतसश्च जाङ्गलरसेन क्षीरेण वा शीतेन  
भोजनम् ॥ १५ ॥

तत्र च पित्तप्रतिश्याये दोषे पक्वे ससैन्धवेन पुराण-  
घृतेन शिरोविरेकं कुर्यात् । अथवा कट्फलान्वितेन  
घृतमण्डेन तत् कुर्यात् । विशुद्धस्रोतसश्चेति शिरोविरेचनेन  
शीतरसक्षीरभोजनं हितम् । इति पित्तप्रतिश्याये ।

कफजे तु यवक्षारावचूर्णितमुष्णोदकानुपानं घृतं  
पाययेत् । जीर्णे च तिलमाषपल्लवतीं यवागमूम् ।  
ततो वामनीयौषधकाथसिद्धया ससर्पिष्कया सैन्धव-  
माषचूर्णप्रगाढया पेययोष्णाम्भसा च वामयेत्  
॥ १६ ॥

कफजे प्रतिश्याये । सुवोधम् । जार्ण ईतं घृते ।  
पललं तिलकल्कः । तत इत्यास्मिन् क्रमे कृतेऽनु तद-  
हरेव वमनम् । वामनीयान्यौषधानि मदनादीनि सूत्र-  
पठितानि । सैन्धवमाषयोश्चूर्णेन प्रगाढा घना ।

ततस्तीक्ष्णधूमकवल्यवान्नचणकप्रायाहारनाडी -  
स्वदेरुपाचरेत् । अरुचिगौरवयोस्तु विशोधयेत्  
॥ १७ ॥

ततो वमनस्य पश्चात्तीक्ष्णधूमादिभिरुपाचरेत् । तीक्ष्णो  
धूमः सूत्र उक्तो नाडीस्वेदश्च । अरुचिगौरवयोस्तु विशो-  
धयेदित्यर्थाद्वमनेन विरेचनेन च ।

पक्वे क्षवकविडङ्गसैन्धवादिभिर्नस्यम् । तैला-  
प्लुतो नागरचूर्णानुविद्धो मुद्ग आहारो यथासात्म्यं  
च रूक्षतीक्ष्णोष्णम् ॥ १८ ॥

पक्वे च तस्मिन् प्रतिश्याये क्षवकादिभिस्तीक्ष्णैर्नस्यम् ।  
क्षवको राजक्षवकः । तत्र च मुद्ग आहारो यथासात्म्यं  
चान्यदप्याहारम् । किम्भूतो मुद्ग आह तैलाप्लुतः तैल-  
भूयिष्ठ इत्यर्थः नागरचूर्णेन चानुविद्धः कृतसंस्कारः ।



शुद्धघ्राणपथस्य देवदारुमरलकाकोलीजविक्-  
मधुकपिपल्यनन्ताक्षीरविपकं तैलं नस्यम् ॥ १९ ॥

एवं रूक्षादिगुणैर्गह्वरादिभिर्विशुद्धघ्राणमार्गस्य सतो  
देवदारवादिभिः शोणैश्च विपकं तैलं नस्यम् इति  
कफे ।

सान्निपातिके दोषबलतः प्रतिकुर्यात् । रसाञ्जना-  
तिविषामुस्तभद्रदारुमाधितं चात्र तैलं नावनम्  
॥ २० ॥

सान्निपातं न दोषबलापेक्षया कार्या । य एव दोषो  
यथा बलवान्मन्त्रेण तथा चिकित्सया प्रतीकार इत्यर्थः ।  
अत्र च सान्निपाते रसाञ्जनादिभिः माधितं तैलं नावन-  
मिति सान्निपाते ।

रक्तजे पैत्तिको रक्तपित्तोक्तश्च विधिः ॥ २१ ॥

रक्तं प्रतिश्याये पित्तप्रतिश्यायोक्तो रक्तपित्तोक्तश्च  
विधिः सति रक्ते ।

दुष्टप्रतिश्याये व्योषचित्रकयवक्षारबीजकविडङ्ग-  
पृतीकरञ्जत्वग्मलवणत्रयैर्मांसरसप्रतीवापविपकं म-  
क्षौद्रं सर्पिः पाययेत् । जीर्णे घृते जाङ्गलरसेन  
तलोपमेकं भोजयेत् । स्निग्धं च कफप्रतिश्याय-  
बहुपाचरेत् ॥ २२ ॥

दुष्टप्रतिश्याये व्योषादीनामामरस प्रतीवापे पश्यमानं  
दत्त्वा विपकं सर्पिः शौण्ड्रेण सह पाययेत् । उपसेक-  
शब्देन तैलम्यानिबद्धममुक्तम् स्निग्धंचेत्यनन्तरोक्तेन  
प्रकारेणैव दुष्टप्रतिश्यायिनम् ।

पक्वेऽवपीडं व्योषेन्द्रयवविडङ्गमारजीरकसैन्ध-  
वैर्बस्तमूत्रपिष्टैर्दद्यात् । त्रिशुद्धघ्राणम्रोतसं च पुन-  
रुपस्नेह्य विरेचयेत् । भृष्टान्यवान् भूस्त्वणकाम्रात-  
कजीरकत्रिवृतायुक्तान् गामूत्रेण काथयेत् । तं  
काथमभयानागरस्मरिचक्रमुकसैन्धववावशूकचूर्णयुक्तं  
सबीजपूरकरसं पाययेत् । कोष्णोदकं चानु-  
कण्ठयेत् ॥ २३ ॥

पक्वे च दुष्टप्रतिश्याये व्योषादिभिर्बस्तमूत्रपिष्टैरवपीडं  
नस्यं दद्यात् । सुबोधम् । अनुकण्ठनं स्तोकपानम् ।

विरिक्तं च काले मुस्तहरिद्रानागरयवक्षारपृती-  
करञ्जरेणुकाभिरजाविगोमूत्रदधिभिश्च सिद्धं सर्पि-  
रुपयोजयेत् । तीक्ष्णानि च निरूहानुवासनानि ।  
अरिष्टांश्च पानार्थम् ॥ २४ ॥

विरिक्तं चेति भृष्टवादिस्तेन । काल इति योग्ये  
मुस्तादिभिरजादीनां मूत्रेण दध्ना च सिद्धं सर्पिरु-  
पयोजयेत् । तीक्ष्णानि निरूहादीन्युपयोजयौदिति सम्बध्यते ।

एवमप्यशान्तौ हिङ्गुक्षारामरदारुविपकं घृतं  
मांसरसानुपानं पिबेत् ॥ २५ ॥

एवमनन्तरोक्तेनाप्यशान्तौ सत्यां हिंवादिपकं घृतं  
पिबेत् ।

कोशाम्रपल्लवमूर्वा तर्कारीङ्गुदीफलफाणैजक-  
महापञ्चमूलकण्टकारिकासारिवोरुपूगर्हिंघानिम्बशिशु-  
फलरक्षोन्नकुम्भनदन्ती पृतीकरञ्जपिप्पलीवार्ताक-  
बीजाहिमारकमूलत्वक्पत्रपुष्पफलैरजामूत्रपिष्टैरजा -  
श्रगकुट्टसयुक्तैर्धूमवर्ति कृत्वा घृताभ्यक्तां पातुं  
प्रयच्छेत् ॥ २६ ॥

तस्य च कोशाम्रादीनां यथासम्भवं पत्रादिभिरजस्य  
मूत्रेण पिष्टैरजाश्रगकुट्टसेन युक्तैर्धूमविशुक्तप्रकारेण धूमवर्ति  
कृत्वा घृतेनाभ्यक्तां पातुं प्रयच्छेत् । पानाय दद्यात् ।

पिप्पलीवर्धमानं चोपयुञ्जीत । कुम्भिनैश्च योगैर्या-  
पयेत् ॥ २७ ॥

पिप्पलीवर्धमानं रसायने वक्ष्यते । कुम्भिना योगाश्चि-  
कित्सित उक्ताः तैर्दुष्टप्रतिश्यायं व्याप्यत्वोक्तेर्यापयेत् ।  
इति दुष्टप्रतिश्याये ।

भृशक्षवथौ पुटके च निम्बकटफलकुष्ठमरिच-  
चूर्णैः छेदनाय प्रथमनम् । पिप्पलीकुष्ठशुण्ठीविडङ्ग-  
मृद्वीकाकषायकल्काविपकं तैलं घृतं वा नावनम्  
॥ २८ ॥

भृशक्षवाख्ये रोगे पुटके च शुष्कत्वनाशाय क्लेदोत्पादनाय निम्बादिचूर्णं प्रथमनम् । पिप्पल्यादीनां काथेन कल्केन च विपक्वं तैलं वा घृतं वा नावनम् ।

नासाशोषे वलातैलं पाने शिरोक्स्तौ च । स्निग्धस्य स्वेदः । क्षीरसर्पिर्नस्यं मधुरवर्गसाधितं वा तैलम् । स्नेहिको धूमः । तथा नासानाहेऽपि । एवमनुपशमे शिरोविरेकः ॥२९॥

नासाशोषाख्ये सुबोधम् । क्षीरात् गृहीतं घृतं क्षीर-सर्पिः । स्नेहिको धूमः सूत्रोक्तः तथेति नासाशोषक्रम-समुच्चयो नासानाहाख्येऽपि । एवं च नासानाहस्यानुपशमे शिरोविरेकः ।

नासापाके दीप्तौ च जलौकोभिरस्रविस्त्रावणम् । शीतैरूर्ध्वाधोविरेकलेपसेकाः । नासास्त्रावे तीक्ष्णं नस्यं धूमश्च ॥३०॥

नासापाकदीप्त्याख्ययोर्जलौक आदिकम् । नासास्त्रावे सुबोधम् ।

अवीनसे पूतिनासे च गुडभरिचहिङ्गुशिवाटिकाविडङ्गैरजामूत्रपिष्टैर्नस्यम् । कफप्रतिश्यायवच्च स्नेहस्वेदवमनानि ॥३१॥

अवीनसपूतिनासयोर्गुडादिभिरजामूत्रपिष्टैर्नस्यम् हिङ्गु-शिवाटिका हिङ्गुपत्री । कफप्रतिश्यायवत् स्नेहादीनि ।

वमितवतो निर्गुण्डीशिघ्रतर्कारीफणिज्जकक्षवक-सुरसार्जकपत्रस्वरसेन सर्षपं पीलुजं वा तैलं विपाच्य नस्यं विदध्यात् ॥३२॥

वमितवतः कृतवमनस्य । निर्गुण्डीदिपत्रस्वरसेन सर्षपतैलं पीलुजं वा तैलं विपाच्य नस्यं विदध्यात् ।

लाक्षाविडङ्गपिप्पलीलवङ्गक्षवकनिशाकुष्ठवचा - करञ्जिकाकल्कैर्वा तिलतैलम् । शिशुबृहतीदन्तीमूल-वित्त्वव्योषसुरससैन्धवैर्वा ॥३३॥

अथवा लाक्षादिकल्कैस्तिलतैलं विपाच्य नस्यं विदध्यात् । शिशुवादिकल्कैर्वा । इत्यवीनसे पूतिनासे च ।

उत्पन्नमात्रं पूयरक्तं रक्तप्रतिश्यायवच्चिकित्सेत् । प्रवृद्धं नाडीव्रणवत् । कृतवमनस्य चास्य नस्यधूमौ प्रयोजयेत् ॥३४॥

पूयरक्ताख्यसुत्पन्नमात्रमेव रक्तप्रतिश्यायविधानेन चिकित्सेत् । प्रवृद्धं पुनर्वक्ष्यमाणानाडीव्रणवत् । अस्य च प्रवृद्धरक्तपूयवतः कृतवमनस्य धूमं दोषाद्यपेक्षया योजयेत् ।

अर्शासि विधिवत् क्षारेणाग्निना वा दहेत् । स्थूलानि तु शस्त्रेण स्पृष्ट्वा दाहानन्तरं शीतां क्रियां योजयेत् ॥३५॥

अर्शासीति । विधिवत् ग्रहणमपायपरिरक्षायै । स्थूलानि त्वर्शासि शस्त्रेण स्पृष्ट्वा छित्वा दहेदिति सम्बन्धः । सुबोधम् ।

वर्ति च नासायां कुम्भनिकुम्भाग्रिकसैन्धवपि-प्पलीमनश्शिलालकल्कमधुघृतप्रदिग्धाम् ॥३६॥

वर्ति च चैलमर्द्या कुम्भादिकल्कमधुघृतप्रदिग्धां नासायां योजयेदिति सम्बन्धः ।

तुवरिकाबिभीतकहरिद्रालोध्रप्रियङ्गुकराञ्जिका - कल्कगुडोदकविपक्वं तैलं नावनम् । करञ्जकलोध्रो-त्पलमधुकतिन्दुकास्थित्रिफलाखदिरसारविपक्वं वा ॥३७॥

तुवरिकादिविपक्वं तैलं करञ्जकलोध्रादिभिर्विपक्वं वा तैलं नावनम् ।

यथादोषं च स्नेहवमनविरेकादीन् प्रणिदध्यात् ॥३८॥

दोषस्वरूपानतिक्रमेण च स्नेहादीन् प्रणिदध्यात् । इत्यर्शासि ।

अर्बुदं बडिशेन गृहीत्वा मण्डलाग्रेण मूले समं  
छिन्द्यात् । छिन्नं चोच्छिद्येत् । चैलप्रमृष्टं च  
व्रणं शलाकया दहेत्तलेन वा । अग्निदग्धं म्रङ्ग-  
येत्ततः शिशिरैः प्रदेहैः ॥३९॥

अर्बुदं सुबोधम् । उच्छिद्येदुच्छ्वासेनान्तर्नयेत् ।  
ततोऽनन्तरं शिशिरैः प्रदेहैर्म्रङ्गयेत् ।

उपरूढव्रणस्य लोधावापं तीक्ष्णोष्णलवणद्रव्य-  
गोमूत्रयुक्तं मार्पणं कारञ्जं वा तैलं नावनम् । पित्तजे  
रक्तजे वाऽर्बुदे गोदन्तमैन्धवालकासीसकांस्यनी-  
लैरम्बुपिष्टैरालेपः । ततश्च शीताः प्रदेहसेकाः । शीतै-  
रेव च साधितानि घृतान्यभ्यङ्गनस्यपानानि ॥४०॥

उपरूढार्बुदस्य तीक्ष्णादिगुणैर्द्रव्यैर्लोधावापं गोमूत्रेण  
युक्तं मार्पणं तैलं कारञ्जं वा विपकं नावनम् । सुबोधम् ।  
शीताः शीतवीर्यस्पर्शाः ।

मांसमेदः सन्निपातार्शोर्बुदानि चैवं साधयेदिति ।  
भवति चात्र ॥४१॥

मांसादिजानि त्वशोर्बुदानि चवमित्युक्तेन छेदना-  
दिना प्रकारेण साधयेम् ।

उपसंहरति ।

हीनच्छेदात् पुनर्वृद्धिरतिच्छेदात् स्वरक्षयः ।

गन्धाज्ञानं च वीसर्पो मूर्च्छा छिन्द्यादतः समम् ॥४२॥

छेद्यमशोर्बुदं समं छिन्द्यात् । कुत इत्याह हीनच्छेदा  
दित्यादि । सुबोधम् ।

इति चतुर्विंशोऽध्यायः

\* \* \*

## अथ पञ्चविंशोऽध्यायः ।

ऊर्ध्वाङ्गक्रमेण भृशरोगाणां देत्वादिकं प्रदर्शयितुम-  
ध्याय आरभ्यते ।

अथातो मुखरोगविज्ञानीयं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥१॥

मात्स्यमाहिषवाराहपिशितामकमूलकम् ।

माषसूपदधिक्षीरशुक्लेश्वरसफणितम् ॥२॥

अवाकशय्यां च भजतो द्विषतो दन्तधावनम् ।

धूमच्छर्दनगण्डूषानुचितं च मिराव्यधम् । कुब्जाः

ऋष्मोत्वणा दोषाः कुर्वन्त्यन्तर्मुखं गदान् ॥३॥

मात्स्येत्यादिना भृशरोगाणां सामान्यं निदानम् ।  
मात्स्याद्यामिषादिकं भजतो दन्तधावनादिकं चोचितसि-  
राव्यधान्तं द्विषतः ऋष्मोत्वणास्त्रयो दोषा अन्तर्मुखं  
कुपितास्तत्रैव गदान् कुर्वन्ति । फणितं भृशगुडः ।  
अवाकशय्याऽधोमुखस्य शयनम् ।

तत्र खण्डौष्ठ इत्युक्तो वातेनौष्ठो द्विधाकृतः ॥४॥

तत्रेत्यादिना रोगा उच्यन्ते । य ओष्ठो वातेन  
द्विधाकृतो भवति स रोगो नाम्ना खण्डौष्ठः ।

ओष्ठकोपे तु पवनात् स्तब्धावोष्ठौ महारुजौ ।

दाल्येते परिपात्र्येते परुषासितकर्कशौ ॥५॥

पवनादोष्ठकोपाख्ये रोगे स्तब्धादिरूपावोष्ठौ भवतः ।

पित्तात्तीक्ष्णासहौ पीतौ सर्षपाकृतिभिश्चितौ ।

पिटकाभिर्वहुक्तेदावाशुपाकौ ॥६॥

पित्तादोष्ठकोपे तीक्ष्णासहत्वादिगुणवोष्ठौ । चितौ  
व्याप्तौ ।

कफात् पुनः

शीतासहौ गुरु शूलौ सर्वाणंपिटकचितौ ॥७॥

कफादोऽकोपे शीतासहत्वादिगुणौ । शूनौ शोफयुक्तौ ।

सन्निपातादनेकामौ दुर्गन्धाम्नावपिच्छिलौ ।

अकस्मान्म्लानसंशूनुरुजौ विषमपाकिनौ ॥८॥

सन्निपातादोऽकोपे अनेकामौ नानावर्णौ दुर्गन्धादि-  
गुणौ च अकस्मादकारणं म्लानत्वादि गुणो ययोः । तेन  
कदाचिन्म्लानौ कदाचित् संशूनौ कदाचित् सरुजौ  
कदाचिच्चारुजौ । विषमपाकिनौ क्वचित् सपाकौ क्वचित्  
कठिनाविवर्त्यः ।

रक्तापमृष्टौ रुधिरं स्रवतः शोणितप्रभौ ।

खर्जूरसदृशं चात्र क्षीणे रक्तेर्बुद्धं भवेत् ॥ ९ ॥

रक्तापमृष्टौ रक्तादितावोऽत्र रक्तवर्णौ भूत्वा शोणितं  
स्रवतः । अत्र च रक्तादोऽकोपे रक्ते स्नावात् क्षीणे खर्जूर-  
सदृशमर्बुद्धं भवेत् ।

मांसपिण्डोपमौ मांसात् स्यातां मूर्च्छतकुम्भी क्रमात् १०

मांसाद्दुष्टान्मांसपिण्डोपमावोऽत्र क्रमाच्चमूर्च्छतकुम्भी  
स्याताम् ।

तैलामश्वयथुक्लेदौ सकण्ड्वौ मेदसा मृदू ॥११॥

मेदसा दुष्टेनौष्ठौ तैलामश्वयथुक्लेदौ तैलामौ श्वयथुक्लेदौ  
ययोस्तौ तथोक्तौ सकण्ड्वौ कण्ड्वयुक्तौ मृदू च भवतः ।

क्षतजावदीर्येते पाटयेते चासकृत् पुनः ।

ग्रथितौ च पुनः स्यातां कण्डूलौ दशनच्छदौ ॥१२॥

क्षतजावोऽत्रौ यौ क्षतेन कुपितौ तयोस्वदरणादिकं  
लिङ्गम् । [ पुनस्तथाप्यचिकित्सिते सति ग्रथितौ कण्डूलौ  
कण्ड्वयुक्तौ स्याताम् ] ।

जलबुद्बुदवद्वातकफादोष्ठे जलार्बुदम् ॥१३॥

वातकफाद्धेतोर्जलबुद्बुदवजलार्बुदमोष्ठे भवति । इत्योष्ठे  
एकादश ।

गण्डालजी स्थिरः शोफो गण्डे दाहरुजान्वितः ॥१४॥

दाहाद्यन्वितः स्थिरश्चाचलो गण्डे यः शोफः स  
गण्डालजी । इति गण्ड एकः ।

वातादुष्णासहादन्ताः शीतस्पर्शाधिकव्यथाः ।

दात्यन्त इव शूलेन शीताख्यो दालनश्च सः ॥१५॥

वाताद्धेतोरुष्णासहत्वादिगुणा दन्ता भवन्ति स रोगो  
नाम्ना शीतो दालनश्चोच्यते । [ शूलेन दात्यन्त इवेत्य-  
नेन शूलस्यातिपीडाकरत्वं सूचितम् ] ।

दन्तहर्षे प्रवाताम्लशीतभक्षाक्षमा द्विजाः ।

भवन्त्यम्लाशनेनैव सरुजश्चलिता इव ॥१६॥

वातादेव दन्तहर्षाख्ये रोगे प्रवाताद्यक्षमा अम्लाशने-  
नैव सरुजश्चलिता इव दन्ता भवन्ति ।

दन्तभेदे द्विजास्तोदभेदरुक्स्फुटनान्विताः ।

चालश्चलद्भिर्दशनैर्भक्षणादधिकव्यथैः ॥१७॥

दन्तभेदाख्ये रोगे द्विजा दन्तास्तोदभेदाद्यन्विता  
भवन्ति । [ अत्र रुक्तोदौ दन्तमूले । स्फुटनभेदौ दन्त  
एवेति मन्तव्यम् ] ।

चालो नाम रोगश्चलद्भिर्भक्षणादधिकव्यथैश्च दशनै-  
र्भवति ।

करालस्तु करालानां दशनानां समुद्भवः ॥१८॥

स करालो नाम रोगो यः करालानां विकटानां  
दन्तानां समुद्भवः ।

दन्तोधिकोधिदन्ताख्यः स चोक्तः खलवर्द्धनः ।

जायमानेऽतिरुदन्ते जाते तत्र तु शाम्यति ॥१९॥

यस्तु सन्निवेशादधिको दन्तः सोधिदन्ताख्यो रोगः  
तस्यैव खलवर्द्धन इति नाम । तत्र चाधिदन्ते जायमाने  
रुजायते जाते तु तस्मिन् रुक् शाम्यति ।

अधावनान्मलो दन्ते कफो वा वातशोषितः ।

पूतिगन्धिः स्थिरीभूतः शर्करा ॥२०॥

दन्तानामधावनादप्रक्षालनाद्योन्नादिसलः श्लेष्मा वा  
वातेन शोषितः सन् पूतिगन्धः स्थिरीभूतश्च स नाम्ना  
शर्करेत्युच्यते ।

साप्युपेक्षिता ।

शातयत्यणुशो दन्तकपालानि कपालिका ॥२१॥

सापि शर्करोपेक्षिता मत्स्यणुशोल्पशो दन्तकपालानि  
शातयति स कपालिका नाम रोगः ।

श्यावः श्यावत्वमायातो रक्तपित्तानिलैर्द्विजः ॥२२॥

द्विजो दन्तो रक्तादिभिः श्याववर्णत्वमायातः श्यावो  
नाम रोगो भवति ।

समूलं दन्तमाश्रित्य दोषैर्मूलवणमारुतैः ।

शोषिते मज्जि सुपिरे दन्तेभ्यमलपूरिते ॥२३॥

पूतित्वान् कृमयः सूक्ष्मा जायन्ते जायते ततः ।

अहेतुतीव्रार्तिशमः मसंरम्भोसितश्चलः ।

प्रलूनः पूयरक्तस्रुत् स चोक्तः कृमिदन्तकः ॥२४॥

उन्मथणमारुतैर्मरुताधिकैस्त्रिभिर्दोषैः समूलं मूलसहितं  
दन्तमाश्रित्य तन्मज्जनि शोषिते अत एव चान्तर्दन्ते  
सुपिरेभ्यमलपूरिते मति तेन मलेन पूतित्वात् सूक्ष्माः  
कृमयो जायन्ते । ततश्चाहेत्वकारणमेव तीव्रार्तिर्जायते ।  
अकारणमेव तस्याः शमश्च । मसंरम्भ इत्यादि प्रकरणा-  
दन्तः । प्रलून उद्धतः । छिन्न इत्यर्थः स । रोगः क्रिमि-  
दन्ताग्न्य उक्तः । इति दन्ते दश रोगाः ।

श्लेष्मरक्तेन पूतीनि वहन्त्यम्रमेहेतुकम् ।

शीर्यन्ते दन्तमांसानि मृदुकिञ्चासितानि च ॥

शीतादोसौ ॥२५॥

श्लेष्मरक्तेन हेतुना पूतीनि दुर्गन्धीनि दन्तमसान्य-  
हेतुकमेवास्त्रं वहन्ति मृदादिद्रुणयुक्तानि च भवन्ति  
शीर्यन्ते चासौ रोगः शीतादः ।

उपकुशः पाकः पित्तासृगुद्भवः ।

दन्तमांसानि दहन्ते रक्तान्युत्सेधवन्त्यतः ॥२६॥

कण्डूमान्ति स्रवन्त्यस्रमाध्मायन्तेसृजिस्थिते ।

चला मन्दरुजो दन्ताः पूतिवक्त्रं च जायते ॥२७॥

पित्तासृगुद्भवो यो दन्तमांसानां पाकः स नाम्नो-  
पकुशः । तत्र दन्तमांसानां दाहो रक्तत्वगुत्सेधश्च  
भवति अतश्चोत्सेधात् दन्तमांसानि कण्डूमन्त्यन्तं च  
स्रवन्ति । अमृजि रक्ते स्थिते रुद्धे आध्मायन्ते परिपूर्यन्ते  
दशनाश्च चला मन्दरुजश्च भवन्ति वक्त्रं च पूति  
जायते ।

दन्तयोस्त्रिषु वा शोफो बदरास्थिनिभो घनः ।

कफास्त्रास्तीव्ररुक् शीघ्रः पच्यते दन्तपुष्पुटः ॥२८॥

दन्तयोरिति द्वयोस्त्रिषु वा दन्तेषु मूलेष्विति  
प्रकरणात् । कफास्त्राद्धेतोर्बदरास्थिनिभो घनस्तीव्ररुक् च  
शोफो भवति । स च शीघ्रं पच्यते । स नाम्ना  
दन्तपुष्पुटः ।

दन्तमांसे मलैः सासैर्बाह्यान्तः श्रयथुर्गुरुः ।

सरुग्दाहः स्रवेत् भिन्नः पूयासं दन्तविद्रधिः ॥२९॥

सासैः सरक्तैर्वातादिभिस्त्रिभिर्दोषैर्दन्तमांसे अन्तर्ब-  
हिश्च गुरुः सरुग्दाहश्च श्रयथुर्भवति स च भिन्नः पूयासं  
स्रवेत् स रोगो नाम्ना दन्तविद्रधिः ।

श्रयथुर्दन्तमूलेषु रुजावानरक्तपित्तजः ।

लालास्रावी स सुषिरो दन्तमांसप्रशातनः ॥३०॥

दन्तमूलेषु दन्तोत्पत्तिस्थानेषु रक्तपित्तजो रुजावान्  
रुजायुक्तः लालास्रावी लालास्रावयुक्तो दन्तमांसप्रशात-  
नश्च यः श्रयथुः स नाम्ना सुषिरः । दन्तमांसं प्रकर्षेण  
शातयतीति दन्तमांसप्रशातनः ।

स सन्निपातज्वरवान् सपूयरुधिरस्रुतिः ।

महासुषिर इत्युक्तो विशीर्णद्विजबन्धनः ॥३१॥

स एव शोफः सन्निपातज्वरादिना युक्तो विशिष्टदन्त-  
बन्धनस्थानश्च नाम्ना महासुषिर इत्युक्तः ।

दन्तान्ते कीलवच्छोफो हनुकर्णरुजाकरः ।

प्रतिहन्त्यभ्यवहति श्लेष्मणा सोधिमांसकः ॥३२॥

श्लेष्मणा हेतुना दन्तान्तं दन्तमालाविच्छेदे हन्वा-  
दिरुजाकरो यः श्वयथुरभ्यवहति भोजनं प्रतिहत्यन्तरा  
शन्यभूतवान् । स रोगो नाम्नाऽधिमांसकः ।

घृष्टेषु दन्तमांसेषु संरम्भो जायते महान् ।  
यस्मिंश्चलन्ति दन्ताश्च स विदभोभिघातजः ॥३३॥

स विदभो नामाभिघातजो रोगो भवति । यो येन  
केन चित् घृष्टेषु दन्तमांसेषु महान् संरम्भो जायते ।  
यस्मिन् दन्ताश्चाचलाश्चलन्ति ।

दन्तमांसाश्रितानरोगान् यः साध्यानप्युपेक्षते ।  
अन्तस्तस्यास्त्रवनं दोषः सूक्ष्मां सञ्जनयेद्गतिम्  
पूयं मुहुः सा स्रवति त्वङ्मांसास्थिप्रभेदिनी ॥३४॥

यः पुरुषः साध्यानपि दन्तमांसाश्रितान् रोगानुपेक्षते  
तस्यान्तरस्त्रवनं गृह्णन् दोषाः सूक्ष्मां गतिं नाडीं सञ्जन-  
येत् । सा च नाडीत्वगादिभेदिनी मुहुः पूयं स्रवति ।

ताः पुनः पञ्च विज्ञेया लक्षणैः स्वैर्यथोदितैः ॥३५॥

ताः पुनर्नाड्यः पञ्च विज्ञेयाः । कथमित्याह ।  
स्वर्नाडीविज्ञाननिर्दिष्टैः पृथग्दोषसन्निपातशस्यभेदेन वातात्  
सरुगित्यादिभिर्लक्षणैर्यथोदितैः । एवं दन्तमूले त्रयोदश  
रोगाः ।

शाकपत्रखरास्रस्ता स्फुटिता वातदूषिता ।  
जिह्वा पित्तात् सदाहोषा रक्तैर्मांसाङ्कुरैश्चिता ।  
शास्मलीकण्टकामैस्तु कफेन बहला गुरुः ॥३६॥

वातदूषिता जिह्वा शाकतरुपत्रवत् खरा स्रस्ता च  
निबन्धनात् भवति स्फुटिता च । पित्तादेतोर्दाहादि-  
शुक्ता जिह्वा भवति । कफेन हेतुना दूषिता जिह्वा  
तु शास्मलीकण्टकामैर्मांसाङ्कुरैश्चिता व्याता बहला  
गुरुश्च भवति ।

कफपित्तादधः शोफो जिह्वास्तम्भकृदुन्नतः ।  
मत्स्यगन्धिर्भवेत् पक्कः सोलसो मांसशातनः ॥३७॥

जिह्वाया अधोभागे कफपित्ताच्छोफो जिह्वास्तम्भ-  
कृदुन्नतश्च भवति स च पक्कः सन् मत्स्यगन्धिर्भवेन्मांस-  
शातनश्च । स रोगो नाम्नाऽलसः ।

प्रबन्धनेऽधो जिह्वायाः शोफो जिह्वाग्रसन्निभः ।  
साङ्कुरः कफपित्तासैर्लोलोषास्तम्भवान् खरः ।  
अधिजिह्वः सरुक्कण्डूवाक्याहारविघातकृत् ॥३८॥

जिह्वाया अधोभागे प्रबन्धने मूले जिह्वाग्रसन्निभः  
साङ्कुरश्च यः शोफः कफादिभिर्लालादियुक्तः खरः  
खरस्पशो रुगादिकृच्च भवति स रोगो नाम्ना अधिजिह्वः ।  
विघातशब्दो वाक्याहाराभ्यां सम्बध्यते ।

तादृग्वोपजिह्वस्तु जिह्वाया उपरि स्थितः ॥३९॥

तादृगेवं लक्षण एव जिह्वाया उपरिस्थितः शोफ  
उपजिह्वाख्यो रोगः । इति जिह्वायां पट् ।

तालुमांसेनिलाद्दुष्टे पिटकाः सरुजाः खराः ।

बह्व्यो घनास्त्रायुतास्तास्तालुपिटकाः स्मृताः  
॥४०॥

अनिलात्तालुमांसे दुष्टे सरुजत्वादिगुणा याः पिटका  
भवन्ति ता नाम्ना तालुपिटकाः स्मृताः ।

तालुमूले कफात्सास्मान्मत्स्यवस्तिनिभो मृदुः ।  
प्रलम्बः पिच्छिलः शोफो नासयाहारमीरयन् ।  
कण्ठोपरोधतृट्कासवमिक्नुत् गलशुण्डिका ॥४१॥

सास्त्रात् कफात्तालुमूले यः शोफो भवति । किम्भूत  
इत्याह । मत्स्यवस्तिनिभत्वादिवस्वरूपः । मत्स्यवस्तिः  
शुक्लमत्स्येषु मध्ये दृश्यते । स शोफो भुज्यमानमाहारं  
नासयेत्यन् प्रेरयन् कण्ठोपरोधादिकृत् भवति । स रोगो  
नाम्ना गलशुण्डिका ।

तालुमध्ये निरुद्धांसं संहतं तालुसंहतिः ॥४२॥

तालुमध्ये रुजया विना यन्मांसं संहतं भवति  
स रोगस्तालुसंहतिर्नाम्ना । संहतमेकत्र पुञ्जीभूतम् ।

पद्माकृतिस्तालुमध्ये रक्ताच्छ्वयथुरबुद्धम् ॥४३॥

रक्ताद्वेतोस्तालुमध्ये यः पद्माकृतिः श्वयथुः स नाम्नाबुद्धं भवति ।

कच्छपः कच्छपाकारश्चिरवृद्धिः कफादरुक् ॥४४॥

तत्रैव तालुमध्ये कफाद्वेतोश्चिरवृद्धी रजरादितश्च यः कच्छपाकारः श्वयथुः स नाम्ना कच्छपः ।

कोलोमः श्रेष्ठममेदोभ्यां पुष्पुटो नीरुजः स्थिरः ॥४५॥

तत्रैव श्रेष्ठममेदोभ्यां यद्वरमदृशः स्थिरः नीरुजश्च यः श्वयथुः स नाम्ना पुष्पुटः ।

पित्तेन पाकः पाकाभ्यः प्याम्बावी महारुजः ॥४६॥

पित्तेन तालुमध्ये प्याम्बावी महारुजश्च यः पाकः स रोगो नाम्ना पाकः ।

वातपित्तज्वरायामेस्तालुशोषस्तदाहयः ॥४७॥

वातापित्तज्वरायामेस्तालुशोषस्तदाहयः । एतदा तालुशोषाः ।

जिह्वाप्रवन्धजाः कण्ठे दाहणा मार्गरोधिनः ।

मांसाङ्कुराः जीवत्रचया रोहिणी जीवत्रकारिणी ॥४८॥

कण्ठे कण्ठान्ध्यान्ध्यां जीवत्रप्रवन्धे जिह्वामूले जाता ये दाहणादरुणा मांसाङ्कुरास्तं रोहिणो नाम रोगो भवति । सा च जीवत्रकारिणी जीवत्रं च स्वै कर्म मारणाख्यं करोति ।

कण्ठाभ्यशोषकृद्वातान् सा हनुश्रोत्ररुक् ।

पित्ताज्वरोष्णानृष्णोहकण्ठधूमायनान्विता ॥४९॥

क्षिप्रजा क्षिप्रपाकानिगणिणी स्पर्शनामहा ।

कफेन पिच्छिलता पाण्डुरसृजा स्फोटकाचिता ॥५०॥

तप्ताङ्गारनिभा कर्णरुक् पित्तजाकृतिः ।

गम्भीरपाका निचयान् सर्वालङ्घ्यसमन्विता ॥५१॥

कण्ठेत्यादि । मरुपर्यन्तं वातजरोहिणी लक्षणम् । ज्वरादिकं स्पर्शनामदानं पित्तरोहिण्याः । कफेन रोहिणी पिच्छिला पैच्छिल्ययुक्ता पाण्डुः पाण्डुरवर्णा च भवति ।

असृजा दोषदुष्टेन रोहिणी स्फोटकाचितत्वादिगुणं पित्तजाकृतिः पित्तरोहिणीसमानलक्षणा च । निचयात् सन्निपाताद्वोहिणी गम्भीरपाकाऽवगाढपाका सर्ववातादिरोहिणीलिङ्गैः समन्विता च भवति ।

दोषैः कफोत्थणैः शोफः कोलवन् ग्रथितोन्नतः ।

शूककण्टकवत् कण्ठे शालूको मार्गरोधनः ॥५२॥

कफोत्थणैस्त्रिभिर्दोषैर्वदस्वत् ग्रथितश्चोन्नतश्च शूकवत् कण्टकवच्च स्रोतोरोधनो यः श्वयथुः कण्ठे भवति स नाम्ना शालूकः ।

वृन्दो वृत्तोन्नतो दाहज्वरकृन् गलपाश्चर्वगः ॥५३॥

तैरेव दोषैर्गलस्य पार्श्वगो वृत्तोन्नतो दाहज्वरकृन् यः श्वयथुः स नाम्ना वृन्दः ।

हनुसन्ध्याश्रितः कण्ठे कार्पासीफलसन्निभः ।

पिच्छिलो मन्दरुक्शोफः कठिनस्तुण्डिकेरिका ॥५४॥

तैरेव यः श्वयथुः कण्ठे हनुसन्ध्याश्रित्य जातः कार्पासीफलमदृशः पिच्छिलत्वादिगुणश्च भवति स नाम्ना तुण्डिकेरिका ।

बाह्यान्तःश्वयथुर्वोरो गलमार्गार्गलोपमः ।

गलौघो मूर्द्धगुरुतातन्द्रालालज्वरप्रदः ॥५५॥

तैरेव यः श्वयथुः कण्ठे बाह्यान्तः बहिर्मागेऽन्तर्भागे च वारो भयङ्करः गलघातनासर्गलोपमो द्वारबन्धनसदृशो मूर्धगुरुतादिप्रदश्च स नाम्ना गलौघः ।

वलयं नातिरुक्शोफस्तद्वदेवायतोन्नतः ॥५६॥

तैरेव दोषैस्तद्वदेव बाह्यान्तर्गलमार्गार्गलोपमो नातिरुगायतोन्नतश्च यः शोफः स वलयमिति नाम्ना भवति ।

मांसकीलो गले दोषैरंकोनेकोथवालपरुक् ।

कृच्छ्रोल्वासाभ्यवहतिः प्रथुमूलो गिलायुकः ॥५७॥

दोषैर्वातादिभिर्गले एको वानेको वा कृच्छ्रोल्वासाः कृच्छ्राभ्यवहतिश्च यो मांसाङ्कुरो भवति स नाम्ना गिलायुकः ।

भूरिमांसाकुड्मरवृता तीव्रतृड्ज्वरमूर्द्धरूक् ।

शतश्री निचिता वर्तिः शतश्रीवातिरुक्करी ॥५८॥

तैरेव दोषैः कृता भूरिभिः प्रभूर्तमांसाङ्कुरवृता  
परिवृता तीव्रतृडादियुक्ता गले निचिता कण्ठस्रोतसि  
समन्ताद्यामा या वर्तिरतिरुक्करी भवति मा रजयाऽ  
कृत्या च शतश्रीसाहस्यच्छतश्री । शतश्रीसाहस्यश्चायुधः  
कण्ठकाचिता यष्टिर्भवति ।

व्याप्रसर्वगलः शीघ्रजन्मपाको महारुजः ।

पूतिपूयनिभास्त्रावी श्वयथुर्गलविद्रधिः ॥५९॥

व्याप्रसर्वगलत्वादियुक्तः श्वयथुर्नाम्ना गलविद्रधिः ।  
शीघ्रं जन्मपाको यस्य स तथोक्तः ।

जिह्वावसाने कण्ठादावपाकं श्वयथुं मलाः ।

जनयन्ति स्थिरं रक्तं नीरुजं तद्गलावुदम् ॥६०॥

मला वातादयो जिह्वाया अवसाने कण्ठस्यादौ  
प्रारम्भे वा पाकरहितं स्थिरमचलं लोहितं रज्जारहितं  
च यं श्वयथुं जनयन्ति तत् गलावुदं भवति ।

पवनश्लेष्ममेदोभिर्गलगण्डो भवेत् वहिः ।

वर्द्धमानः स कालेन मुष्कवल्गुभवेति निरुक् ॥६१॥

पवनादिभिर्बहिस्त्वग्भागे गलगण्डाख्यो रोगो भवेत् ।  
स च कालेन वर्द्धमानो निरुक् सन मुष्कवल्गुवृषण-  
वल्गुभवेति ।

कृष्णारुणो वा तोदाढ्यः स वातात् कृष्णराजिमान् ।

वृद्धस्तालुगले शोषं कुर्याच्च विरसास्यताम् ॥६२॥

स्थिरः सवर्णः कण्ठमान् शीतस्पर्शो गुरुः कफात् ।

वृद्धस्तालुगले लेपं कुर्याच्च मधुरास्यताम् ॥६३॥

तत्र कृष्ण इत्यादिना पवनहेतुकस्य गलगण्डस्य  
लिङ्गम् । श्लेष्मजस्य स्थिर इत्यादि ।

मेदसा श्लेष्मवद्भानिवृधोः सोनुविधीयते ।

देहं वृद्धश्च कुरुते गले शब्दं स्वरेऽल्पताम् ॥६४॥

मेदसा हेतोरगलगण्डे श्लेष्मवत् कफगलगण्डवत्  
लिङ्गम् । स गलगण्डो हानिवृधोश्च देहमनुविधीयते ।  
यदैव देहो वर्द्धते तदैव गलगण्डोऽपि वर्द्धते । यदैव  
देहोऽपचीयते तदैव सोऽपीत्यर्थः । स च मेदोजो गले-  
गण्डो वृद्धो गलशब्दादिकं कुरुते ।

श्लेष्मरुद्भानिलगातिः शुष्ककण्ठो हतस्वरः ।

ताम्यन् प्रसक्तं श्वसिति येन स स्वरहाऽनिलात्

॥६५॥

येन रोगेण पुरुषः श्लेष्मरुद्भानिलगातिः शुष्ककण्ठत्वादि-  
युक्तो भवति सोनिलाजायते स नाम्ना स्वरहा ।  
इत्यष्टादश गलरोगाः ।

करोति वदनस्यान्तर्ब्रणान् सर्वसरोऽनिलः ।

सञ्चारिणोऽरुणान् रुक्षानोऽथौ ताम्रौ चलत्वचौ ॥६६॥

जिह्वा शीतासहा गुर्वी स्फुटिता कण्ठकाचिता ।

विवृणोति च कृच्छ्रेण मुखं पाको मुखस्य सः ॥६७॥

सर्वसरो व्याप्तिमाननिलोऽन्तर्वदनं सञ्चार्यादिगुणान्  
ब्रणान् करोति । सञ्चारिणोऽनियतस्थानाः ततश्चोऽथौ  
ताम्रौ ताम्रवर्णौ मलत्वचौ च भवतः । जिह्वा शीतासह-  
त्वादियुगा । स चातुरः कृच्छ्रेण मुखं विवृणोति स रोगो  
नाम्ना मुखपाकः ।

अधः प्रतिहतो वायुरशोऽगुल्मकफादिभिः ।

यात्यूर्ध्वं वक्त्रदौर्गन्ध्यं कुर्वन्नूर्ध्वगुदस्तु सः ॥६८॥

अशोऽगुल्मादिभिर्वायुरधःप्रतिहतो वक्त्रदौर्गन्ध्यं कुर्वन्  
ऊर्ध्वं याति । स रोगो नाम्नोर्ध्वगुदः ।

मुखस्य पित्तजे पाके दाहोषे तित्कवक्त्रता ।

क्षारोक्षितक्षतसमा ब्रणा स्तद्वच्च रक्तजे ॥६९॥

पित्तज मुखपाके दाहादिकं लिङ्गम् । क्षारेणोक्षितं  
सितं यत् क्षतं ब्रणस्तत्समा दाहवेदनादिगुणा ब्रणाः ।  
तद्वदेव रक्तजे ।



कफजे जलौकोभिः शाकादिपत्रैर्वा रक्तं विस्त्राव्य  
व्योषपाठायवक्षारस्वर्जिकाक्षरैः सक्षौद्रैः प्रतिसार-  
येत् । कुष्ठतरुगदन्तीश्यामाविडहरितालविडङ्गैर्वा ।  
स्वेदनस्यधूमकवलांश्च कफघ्नानवचारयेत् ॥६॥

कफघ्नस्वेदाद्युपचरणान्तं कफौष्ठकोपे । तत्र प्रथमं  
जलौकोभिः शाकाख्यतरुपत्रेण वा रक्तविस्त्रावणम् ।  
ततो व्योषादिभिः सक्षौद्रैः प्रतिसारणम् । कुष्ठादिभिर्वा  
सक्षौद्रैः प्रतिसारणमिति सम्बन्धः ।

मेदोजे दन्तच्छदं स्वेदयित्वा वृद्धिपत्रेण विपाटय  
शुद्धमेदसमग्निनानुपचरेत् । कफजोक्तैश्च प्रतिसारणम् ।  
जलाबुदोक्तं तैलं रोपणम् ॥७॥

रोपणान्तं मेदोष्ठकोपे । दन्तच्छद ओष्ठः । शुद्धमेदसं  
निष्कृष्टमेदसमग्निनानुपचरेत् । कफजोक्तैर्व्योषादिभिः  
प्रतिसारणम् । जलाबुदोक्तं हरिद्रादिविपक्वं तैलं व्रण-  
रोपणम् ।

जलाबुदं भित्वा विशोध्य त्रिकटुकटुकातेजोवती-  
यवक्षारस्वर्जिकासैन्धवकासीसचूर्णैः सक्षौद्रैः प्रति-  
सारयेत् । अवगाढमतिवृद्धं वा क्षारेणाग्निना वा  
दहेत् हरिद्रालोभ्रमधुकमालतीहरेणुतगरैर्विपक्वं तैलं  
रोपणम् ॥८॥

जलाबुदं भित्वा ऋज्ववगाढं च शूलं न्यस्य  
विशोध्य अन्तर्मलापनयनप्रक्षालनादिना सक्षौद्रैस्त्रिकटुका-  
दिभिः प्रतिसारणं कुर्यात् । अवगाढं क्षारेणातिवृद्ध-  
मग्निना वा दहेत् । अवगाढं गम्भीरमतिवृद्धमतिमहदुन्न-  
तमित्यर्थः । सुवोधम् । सन्निपातमांसौष्ठकोपौष्ठाबुदान्य-  
साध्यान्युक्तानि । इत्योष्ठरोगाः ।

गण्डालजीमपक्वां शोफवद्विदग्धामुपनाह्य पक्वां  
विदार्य व्रणवत् साधयेत् ॥९॥

व्रणवत् साधयेदित्यन्तं गण्डालज्याम् । इति  
गण्डरोगः ।

शीतदन्तस्योष्णाम्बुस्विन्नस्य ब्रीहिमुखेन पालीं  
लिखित्वा पिचुतैलेन दहेत् । प्रतिसारयेच्च  
प्रियङ्गुजम्बवस्थिदाडिमत्वक्त्रिफलारसाञ्जनसैन्ध-  
वशुण्ठीमुस्तचूर्णैः समधुघृतैः । क्षीरिवृक्षकषायो  
गण्डूषः । अणुतैलं नस्यम् ॥१०॥

अणुतैलनस्यान्तं शीताख्ये दन्तरोगे । शीतो दालन  
इति पर्यायौ । प्रतिसारयेच्च । केनेत्याह प्रियङ्गवादीनां  
चूर्णैः समधुघृतैः ।

दन्तर्हर्षे भेदे च वातहरसिद्धं तैलमेलाकुष्ठपाटली-  
त्वग्विपक्वो मज्जा वा गण्डूषः । स्निग्धाश्च नस्यादयः  
॥११॥

स्निग्धाश्च नस्यादय इत्यन्तं दन्तर्हर्षदन्तमेदयोः ।  
एलादिविपक्वो मज्जा विशेषः ।

दन्तचाले दशमूलकाथेन तैलसर्पिर्वसाक्षौद्रैश्च  
कवलः । पिप्पलीसैन्धवतुथलोभ्रपतङ्गस्रोतोजमुस्ता-  
त्रिफलाः प्रतिसारणम् । नियतं च स्नेहिकधूमपायी  
स्निग्धमधुराहारो विस्त्रावणपरः स्यात् । चन्दनपद्म-  
कमधुकविदारीकशेरुकनीलोत्पलमृद्वीकाजीवकर्ष-  
भकशर्कराणां प्रत्येकं पलेन क्षीरेण च मांसरस-  
द्विगुणेन तैलप्रस्थं विपाचयेत् । एतन्नस्यगण्डूष-  
प्रयोगात् परं दशननयनश्रवणबलकरम् ॥१२॥

श्रवणबलकरमित्येवमन्तं दन्तचाले । दशमूलकाथेन वा  
तैलादिभिर्वा कवलग्रहः । पिप्पल्यादिभिः प्रतिसारणम् ।  
अत्र चाल आतुरो नियतं सदा स्नेहिकाख्यधूमपायी-  
स्यात् । स्निग्धमधुराहारो विस्त्रावणपरश्च । विस्त्रावणं  
विरेचनम् । चन्दनादिना तैलं नस्यगण्डूषयोरिति ।

अधिदन्तकं क्षारेणालिप्य जर्जरं विज्ञाय कृमि-  
दन्तकविधिनोत्पाद्य तद्भेदोपचरेत् । अनवस्थित-  
शोणितं च दग्ध्वा व्रणवदुपक्रमेत् ॥१३॥

ब्रग्वदुपक्रमेतेत्येवमन्तमधिदन्ते । जजरं व्यक्तस्थेयम् ।  
कृमिदन्तस्योत्प्रादनीवीधनोपचरणं चात्रैव वक्ष्यते । अन-  
वस्थितशोणितमन्त्रकदशोर्गितम् ।

दन्तशर्करां दन्तमूलान्यपीडयन् दन्तलेखनेन  
विलिख्य क्षारतैलेनावसेचयेत् । मूषाकूर्पपाटलीत्वक्-  
चूर्णेन प्रतिमारणम् । सदा च दन्तधावनादीन्  
सेवेत । दन्तहर्षोक्तं च कुर्यात् ॥१४॥

दन्तहर्षोक्तं च कुर्यादित्येवमन्तं दन्तशर्करायाम् ।  
दन्तमूलान्यपीडयन् रश्नन् । दन्तलेखनम् नाम शस्त्रं  
शस्त्रविव्युक्तम् । क्षारतैलं क्षारपक्वं तैलम् मूषा सुवर्णा-  
द्यावर्तनी । कूर्प प्रस्तरचूर्णम् । दन्तहर्षोक्तम् । वातहर-  
सिद्धमित्यादिकम् ।

कपालिकायामेतदेव विशेषतः शीलयेत् ॥१५॥

कपालिकाख्ये दन्तरोगे एतदेव दन्तशर्करोक्तं  
विशेषेण शीलयेत् ।

कृमिदन्तके सुषिरं गुडेन मधुच्छिष्टेन सर्पिष-  
वा पूरयित्वा तप्तया कुञ्जशलाकया दहेत् । सप्त-  
च्छदार्धक्षीरं वा पूरणम् । सर्षपकरञ्जतैलं ॥१६॥

शीतोपचारश्च सुतरामित्येवमन्तं कृमिदन्ताख्ये ।  
सुपिरमन्तः शून्यं कृमिदन्तस्थं गुडाद्यन्यतमेन पूरयित्वा  
कुञ्जया शलाकया दहेत् । सप्तच्छदक्षीराद्यन्यतमपूरणं  
रजमपहरतीत्युत्तरेण सम्बध्यते ।

हिङ्गुविडङ्गस्वर्जिकाकट्फलकासीसकुष्ठचूर्णं -  
स्तान्तवबद्धो दन्तस्योपरि तिष्ठन् रजमपहरति ।  
कुन्दुरुष्कचूर्णो वा । एभिरेव च सिद्धं तैलं गण्डूषः ।  
दृढगूढमूलभांसे सरुजे विस्त्रावणम् । भग्नस्फुटित-  
विवर्णसुप्तचलस्य सरुजस्य च ॥१७॥

हिङ्गवादिचूर्णस्तान्तवे बद्धो दन्तस्योपरि-  
तिष्ठन् रजमपहरति । कुन्दुरुष्कचूर्णो वा तान्तवावबद्धः ।

एभिरिति हिङ्गवादिभिः दृढ इत्यादिकं कृमिदन्त-  
विशेषणम् । विस्त्रावणं रक्तस्य ।

एवमनुपशमे सन्दंशयन्त्रेण दन्तमायतं गृहीत्वा  
विचाल्य शस्त्रेण पार्श्वेभ्यो मोक्षयित्वोद्धरेत् । दन्त-  
निर्घातनेनोत्पीड्य मुद्गरेणाश्मना वा निर्घातयेत् ।  
न नूत्तरं दन्तम् ॥१८॥

एवमनन्तरोक्तक्रिययाऽनुपशमे दन्तमुद्धरेत् । कथ-  
मित्याह सन्दंशयन्त्रेणेत्यादि । सन्दंशयन्त्रं यन्त्रशस्त्रविधेः  
स्मर्तव्यम् । उत्तरदन्तपाल्यामुद्भूतं दन्तं नैवोद्धरेत् ।

कुत इत्याह ।

तस्योद्धरणाच्छोणितात्ययस्ततश्चेन्द्रियभ्रंशो वात-  
न्याधिर्वा ॥१९॥

तत्प्रेत्यादि शोणितात्ययो रक्तक्षयः । ततश्चेति  
शोणितात्ययात् ।

प्रक्षालितमुखश्च समधुकचूर्णं तैलं मधु वा गण्डूषं  
धारयेत् ॥२०॥

प्रक्षालित इत्यादिना दन्तोद्धरणानन्तरकरणीयमाह  
अनुक्तद्रवत्वात् केवलजलेन प्रक्षालितमुखस्सन् मधुकचूर्ण-  
युक्तं तैलं माश्लिकं वा गण्डूषं धारयेत् । मधुकं यष्टि-  
मधुकम् ।

विदारीमधुकशृङ्गाटककशेरुकाभिस्तैलं दशगुणे  
पयसि सिद्धं नस्यम् ॥२१॥

विदारीमधुकादिभिः कल्कितैर्दशगुणे क्षीरे सिद्धं  
तैलं नस्यं हितम् । शृङ्गाटको जलजकन्दविशेषः ।

उत्तरदन्तोद्धरणेष्यमेव प्रतीकारः । शीतोप-  
चारश्च सुतराम् ॥२२॥

यत्र चाज्ञानादुत्तरो दन्त उद्धृतस्तत्राप्ययमेव विधिः  
अत्र तु सुतरां शीतोपचारः कार्यः । करालदयावाव-  
साध्यावुक्ताविति दन्तरोगाः ।

शीतादे शोणितं विस्त्राव्य रसाञ्जनमुस्तत्रिकला-  
जुनत्वक्प्रियङ्गुमहौषधकषायं गण्डूषं धारयेत् ।  
एभिरेव च सक्षौद्रैः प्रतिसारणं । मधुरवर्गसिद्धं  
तैलं नस्यम् । तेजोवतीव्योषहरिद्राद्वयकुप्रपाठा-  
कटुरोहिणीलोध्रसमङ्गामुस्तैः प्रतिसारणं सर्वदन्त-  
मांसांमयेषु कण्डूश्वयधुवेदनारक्तस्रुतिहरम् । तथा  
व्याषयवक्षारमनाशिशलासैन्धवदार्वावग्भिः एभि-  
रेवार्षैर्गुटिका सर्वमुखरोगहरा ॥२३॥

एभिर्गुटिका सर्वमुखरोगहरेत्येवमन्तं शीतादाख्ये ।  
रसाञ्जनादिकषायो गण्डूषः । एभिरेवेति रसाञ्जनादिभिः ।  
मधुरवर्गः सूत्रोक्तस्तेन साधितं तैलं नस्यम् । तेजोवत्यादि-  
चूर्णं सर्वदन्तमांसांमयेषु कण्डूवादिहरम् । व्योषादिभिस्त-  
थेति तेजोवत्यादिचूर्णवत् । एभिरेवेति व्योषादिभिः ।

उपकुशे सुखोष्णान्बुस्विन्नान्युत्सन्नानि दन्तमांसा-  
न्यवाल्लेखेन्मण्डलाग्रेण शाकादिपत्रैर्वा । ततः  
सुखोष्णो घृतमण्डस्तैलं वा गण्डूषः । मरिचकुष्ठ-  
मधुकप्रियङ्गुलाक्षापतङ्गगैरिकरसाञ्जनशुण्ठीसैन्ध-  
वैर्मधुघृतमण्डयुक्तैः प्रतिसारणम् । पृथक्पर्णीविडङ्ग-  
विदारीमधुकपयस्यासुरदारुविषकं तैलं गण्डूषो नस्यं  
च । मधुरवर्गसिद्धमेव वा सर्पिः पुनः पुनश्च  
रुधिरावसेकः ॥२४॥

रुधिरावसेकान्तमुपकुशाख्ये सुबोधम् । उत्सन्नान्यत्युन्न-  
तानि ।

दन्तपुण्ड्रके स्विन्नछिन्नभिन्नविलिखिते स्वर्जिका-  
मधुकशुण्ठीसैन्धवैः प्रतिसारणम् ॥२५॥

दन्तपुण्ड्राख्ये पूर्वमुष्णान्बुधारणेन संस्वेद्य पुनश्छेदा  
भेदनं कृत्वानन्तरं विलिखिते सति स्वर्जिकादिचूर्णैः  
प्रतिसारणं कुर्यात् ।

दन्तविद्रुधौ तिक्तकटुकषायोष्णैः समूत्रैः कबलो  
लेपश्च । वृश्चिकालीकुष्ठकटुकायवक्षारैः प्रतिसारणम् ।  
तं च पाकतो रुक्षशीतैरन्तर्बहिः प्रयुक्तैर्वारयेत् ।

पक्वे तु पाटनमवगाढे दाहः । त्रिकलासुमनोरिष्टकाथो  
गण्डूषः । यष्टीमधुकसिद्धः, सर्पिर्मण्डो नस्यम्  
॥२६॥

सर्पिर्मण्डो नस्यमित्येवमन्तं दन्तविद्रुधौ । तिक्तादि-  
रसैर्द्रव्यैर्मूत्रयुक्तैः कबलो लेपनः । वृश्चिकाल्यादिभिः  
प्रतिसारणम् । वृश्चिकाली उष्ट्रधूमकः । तं च विद्रुधौ  
मन्तर्बहिश्च प्रयुक्तै रुक्षशीतैः पाकतो वारयेत् । अशक्त्या  
तु पक्वे पाटनमवगाढे कठिने दाहः । त्रिकलादिक्वाथो  
गण्डूषः । सुबोधम् ।

सुषिरे छिन्नलिखिते लोध्रमुस्तत्रिकलाकिंशुक-  
पतङ्गताक्ष्यशैलशतपुष्पाकटुकैरवघर्षः । तेषामेव  
क्वाथो गण्डूषः । क्षीरिवृक्षकिंशुकामलकानां वा ।  
गैरिकोत्पलमधूकसारिवाचन्दनप्रपौण्डरीकशर्कराऽ-  
नन्तालोघ्रागरुसिद्धं तैलं नावनम् ॥२७॥

तैलं नावनमित्येवमन्तं सुषिराख्ये । छिन्नस्य शेषे  
लेखनम् । लोघ्रादिभिरवघर्षणम् । तेषामिति लोघ्रादीनां  
क्षीरिवृक्षादीनां वा क्वाथो गण्डूषः । गैरिकादिसिद्धं  
तैलं नावनम् ।

अधिमांसकमचिरोत्थितं स्नावयेत् । विवृद्धन्तु  
बडिशेन मुचुत्र्या वा गृहीत्वा मण्डलाग्रेण छित्वा  
तीक्ष्णैः प्रतिसारयेत् । कटुतीक्ष्णैः कबलस्तैलं वा  
यवक्षारावचूर्णितम् ॥२८॥

तैलं यवक्षारावचूर्णितमित्येवमन्तमधिमांसे । सुबोधम् ।

विदर्भे दन्तमूलानि शस्त्रेण विशोध्य क्षारं प्रयुज्य  
घृतमण्डं गण्डूषे दद्यात् । लोघ्रपतङ्गमज्जिष्ठामधुक-  
चूर्णैः प्रतिसारणम् । काकोलीयष्टीमधुशर्कराविषकं  
तैलं नावनम् ॥२९॥

विदर्भे शस्त्रेण मण्डलाग्रनाम्ना दन्तमूलानि विशोध्य  
क्षारं प्रयुज्य गण्डूषे घृतमण्डं दद्यात् । लोघ्रादिभिः  
प्रतिसारणं काकोल्यादिविषकं तैलं नावनं च ।

दन्तनाडीमेषयित्वा संवृतां शब्धेण विवृतयित्वा तदाश्रितं दन्तमशेषमुद्धृत्य शलाकया दहेत् । कुञ्जा-मवगाढामनेकगतिं वा गुडमधुसिक्थान्यतमपूर्णम् । ततः क्षीरिवृक्षकषायेण गण्डूषं धारयेत् । तत्सिद्धेन वा तैलेन ॥३०॥

नाडीसाधनं चेक्षेत्यन्तं दन्तनाड्याम् । संवृतां दन्तनाडीमेषयित्वा एषयित्वानन्तरं शब्धेण विवृतां कृत्वा तदाश्रितं दन्तं मन्दंशकदन्तनिर्घातयोरन्यतरेणाशेषमुद्धृत्या-श्रितमया शलाकया दहेत् । कुञ्जां वक्रामवगाढा-मन्तरातप्रविशामनेकगतिं वा नाडीं गुडायन्यतमपूर्णं कृत्वा दहेत् । अनन्तरं श्रीरिवृक्षाणां वटाश्वत्थप्लक्ष-सदाफलानां कषायेण तत्सिद्धेन तैलेन वा गण्डूषं धारयेत् ।

दन्तीखदिरसारमदनस्वादुकण्टककाथे लोध्रवाल-कोशीरदेवदारुमञ्जिष्ठाभधुककल्कविषकवं तैलं सर्षप-तैलं वा नाडीशोधनरोपणम् ॥३१॥

दन्त्यादिभिः साधितं तैलं नाडीशोधनं रोपणं च । अथवा केवलं सर्षपतैलम् ।

प्रपौण्डरीकहरिद्राद्वयमधुकमधूच्छिष्टलोध्रकदुकी - शर्करापद्मकचन्दनमूर्वापोदकावास्तुकतण्डुलीयकम-ञ्जिष्ठाश्लोकाकपित्थपत्रैर्वा ॥३२॥

प्रपौण्डरीकादिभिर्वा सिद्धं तैलं पूर्वगुणम् । पत्रशब्द-स्योपोदकादिभिः सम्बन्धः ।

नस्यं च विडङ्गमधुकमुस्तनिर्गुण्डीखदिरमञ्जिष्ठो-शीरसुरतरुसिद्धं तैलम् । धूमासृक्स्त्रावणनावनानि शीलयेत् । नाडीसाधनं चेक्षेत ॥३३॥

विडङ्गादिभिः सिद्धं तैलं नस्यम् । धूमादीनि च शीलयेत् । नाडीसाधनं नाडीव्रणचिकित्सितं चेक्षेत तदुक्तोपक्रमविधानाथ । महासुषिरो निचयान्नाडी चासाध्ये । इति दन्तमूलरोगाः ॥

वातजेषु जिह्वाकण्टकेषु वातौष्ठकोपोक्तो विधिः । पित्तजेषु विघृष्टमुतरुधरेषु स्वादुभिर्द्रव्यैरवधर्षण-गण्डूषनावनानि कुर्यात् । तद्वन् कफजेषु तीक्ष्णैः ॥३४॥

वातजेषु जिह्वाकण्टकेषु वातौष्ठकोपे यो विधिर्महा-स्त्रेहाम्यङ्गप्रतिसारणादिस्तस्य कार्यः । पित्तजेषु विघर्ष-णेन दुष्टरक्तविक्षावणं ततश्च स्वादुभिर्द्रव्यैरवधर्षणादीनि कुर्यादिति । तद्वत् कफजेषु । तीक्ष्णैरित्यनेनैतदुक्तं कफ-जेषु जिह्वाकण्टकेष्ववधर्षणेन स्त्रुतदुष्टरुधरेषु तीक्ष्णैर्द्रव्यै-रवधर्षणादीनि कुर्यादिति ।

जिह्वालसे नवोत्थिते तीक्ष्णाः प्रतिसारणादयः । न चात्र शम्भमवचारयेत् । सिरां तु विध्येत् ॥३५॥

सिरां तु विध्येदित्येवमन्तमलसे । तस्य चासाध्यत्वो-क्तेर्नव इति विशेषणम् ।

अधिजिह्वामुन्नम्य बडिशेन गृहीत्वा मण्डलाग्रेण छिन्द्यात् । तीक्ष्णाश्च नस्यादयः । उपजिह्वां शाक-पत्रेणाङ्गुलिशब्धेण वा विस्त्रान्य यवक्षारेण प्रति-सारयेत् ॥३६॥

अधिजिह्वायामुपजिह्वायां च छेदनविस्त्रावणादि सुवो-धम् । इति जिह्वारोगाः ।

गलशुण्डिकां कफत्रैरुपाचरेत् । वृद्धायां तूर्वारुबी-जनिभमसिराततमग्रमुपरिजिह्वायानिविष्टं बडिशेन मुचुन्या वा वल्लवेष्टिताभ्यां वामाङ्गुष्ठप्रदेशिनीभ्यां गृहीत्वा मण्डलाग्रेण नात्यग्रे नातिमूले छिन्द्यात् । अग्रच्छेदादनुपशमः शोफो लालादिवृद्धिर्वा । अति-च्छेदाच्छोणितक्षयेण मरणम् । सम्यक्छिन्नायां पूर्ववत् प्रतिसारणादयः ॥३७॥

गलशुण्डिका कफत्रैः करुहरैर्द्रव्यैरुपाचरेत् चिकित्सेत् । वृद्धायामिति गलशुण्डिकायां उर्वारोः कर्काटकाय

वीजेन सदृशं सिरारहितं प्रदेशं वडिशादिना ग्राह्यम् ।  
नात्यग्रेऽतिमूले च छिन्द्यादित्यत्रहेतुमाह अग्र इत्यादि  
पूर्ववदिति तीक्ष्णैरपजिह्वावत् ।

तालुसङ्घाते पुष्पुटे कच्छपे च नवे विधिरयम् ।  
शस्त्रकर्मणि तु विशेषः । अत्र हि विलेखनम् ॥३८॥

तालुसङ्घाते तथा पुष्पुटे तथा नवे कच्छपे चायमेव  
गलशुण्डिकोक्तो विधिः । अत्र तालुसङ्घातादिके  
शस्त्रकर्मण्येव विशेषः । अत्र हि त्रये शस्त्रेण विलेखनं  
गलशुण्डिकायां तु छेदनमिति ।

तालुपाके त्वपक्वस्य श्वयथोः कासीसरसाञ्जन-  
क्षौद्रैः प्रतिसारणम् । मधुरकषायैः शीतैर्गण्डूषः ।  
पक्वस्य मण्डलाग्रेणाष्टापदवत् भेदनम् तीक्ष्णैरव-  
घर्षणम् । पटोलारिष्टजातीकरवरिगुडूचीवृषकटुका-  
हरिद्राद्वयवेत्राप्रकण्टकारिकाकाथः कवलो मधु तैलं  
च ॥३९॥

तालुपाके तु अपक्वस्य पाकावस्थामप्राप्तस्य श्वयथोः  
शोफस्य कासीसादिभिः प्रतिसारणं कुर्यात् । रसाञ्जन-  
तार्क्ष्यम् । शीतैः स्पर्शतो वीर्यतश्च मधुरादिभिरौषधै-  
र्गण्डूषो धार्यः । अष्टापदवदिति अष्टापदं चतुरङ्गपीठम् ।  
तत् कोष्ठाकृतिलेदनमष्टापदवत् भेदनम् । तीक्ष्णैर्मरिचादि-  
भिरवघर्षणं प्रतिसारणम् । पटोलादिकाथो मधु तैलं च  
कवलः ।

तालुशोषे मधुकपिप्पलीनागरसिद्धं सर्पिरुत्तर-  
भक्तिकं सतृष्णः पिबेत् । अल्लैश्चास्य गण्डूषः ।  
पयस्यामधूकमधूलिकाविपकं क्षीरसर्पिर्नस्यम् ।  
स्निग्धो धूमः । तृष्णाग्रमन्नपानम् ॥४०॥

तालुशोषे सतृष्णस्तृष्णासहितो मधुकादिसिद्धं सर्पि-  
र्वृतमुत्तरभक्तिकं पिबेत् । उत्तरं भक्तं यस्य तदुत्तरभक्तिकं  
भक्तात् पूर्वमित्यर्थः । अस्य तालुशोषवतोऽल्लैरल्लद्रव्यै-  
र्गण्डूषः पयस्यादिसिद्धं क्षीरात् गृहीतं सर्पिर्नस्यं स्निग्ध-  
धूमादि च हितम् । इति तालुरोगाः ।

कण्ठरोगेषु तु ज्वराद्यनुपदुतेषु कटुतीक्ष्णैर्नस्या-  
वघर्षणगण्डूषादयः सिराव्यधो रसाञ्जनेन्द्रियवदार्वी-  
निम्बकाथः पानम् । व्योषयवक्षारदार्वीरसाञ्जनते-  
जोवर्तापाठानिम्बत्वक्त्रिफलाचित्रकैः शुक्तगोमूत्र-  
क्षयितैः कवलो गुटिका वा प्रतिसारणम् । तालीस-  
पत्रगृहधूमपञ्चकोलकैलामरिचपलाशमुष्ककक्षारयव-  
क्षारैर्यवकाथेन गुटिकाः कृताः सर्वकण्ठरोगेष्व-  
मृतोपमाः ॥४१॥

कण्ठरोगेषु ज्वराद्युपद्रवराहितेषु कटुतीक्ष्णैरौषधैर्न-  
स्यादयः । सिराव्यधेनासुष्मोक्षः । रसाञ्जनादिकाथः  
पानम् । रसाञ्जनं तार्क्ष्यम् । इन्द्रियवः कलिङ्गः । शुक्त-  
गोमूत्रसाधितैर्व्योपादिभिः कवलः प्रतिसारणं वा ।  
तालीसादिभिर्व्यवक्षारान्तैर्व्यवकाथेन कृता गुटिकाः सर्व-  
कण्ठरोगेष्वमृतोपमाः । इति साधारणचिकित्सा ।

अथ वातरोगिणीकामन्तर्बहिः स्विन्नामङ्गुलि-  
शस्त्रकेण मधुलवणगर्भेण वा नखेन विस्त्राव्य  
तीक्ष्णैः प्रतिसारयेत् । महापञ्चमूलकाथो गण्डूषः ।  
एलापुनर्नवसिंहीकपित्थकल्कपयोविपकं तैलं गण्डूषो  
नावनं च ॥४२॥

अथेति मङ्गले दुष्करप्रतिक्रियत्वान्मङ्गलपूर्वकं वात-  
रोगिणिकामुपक्रमेत् । अन्तरन्त्यन्तरे बहिर्वहिर्भागे च  
स्विन्नामङ्गुलिशस्त्रेण मध्वादिगर्भेण नखेन वा विस्त्राव्य  
तीक्ष्णैर्मरिचशुण्ठ्यादिभिः प्रतिसारयेत् । महापञ्चमूलं  
वित्वादि तत्काथो गण्डूषः । एलादिकल्केन पयसा च  
विपकं तैलं गण्डूषो नावनं च ।

पित्तजामप्येवं विस्त्राव्य पतङ्गशर्करालोघ्रप्रियङ्गु-  
गुभिः प्रतिसारयेत् । एषामेव कषायो गण्डूषः ।  
द्राक्षापरूषकोशीरमधुकचन्दनकाथो वा । त्रिफला-  
तिल्वकश्यामाश्रीपर्णीत्वङ्गाधुयष्टिकाभिर्दशगुणे  
पयसि सिद्धं सर्पिर्नस्यकवलभोजनेषु ॥४३॥

पित्तजां रोहिणीमप्येवमङ्गुलिशस्त्रेण नखेन वा  
विस्त्राव्य पतङ्गादिभिः प्रतिसारयेत् एषां पतङ्गादीनामेव

वा काथो द्राक्षादिकाथो वा गण्डूषः । त्रिफलादिभि-  
र्वृतादशगुणे क्षीरे सिद्धं सर्पिर्नस्यादिषु हितम् ।

रक्तजामण्येयं प्रत्याख्यायोपक्रमेत् ॥४४॥

रक्तजाऽमाध्योक्ता तां प्रत्याख्याय न सेरस्यतीति  
प्रत्याख्याय चिकित्सेदेव नतूपेक्षेत । एवमिति पित्त-  
रोहिणीर्चाकितया ।

श्रैष्मिकीं स्वेदयित्वा विलिख्य कटुकवर्गेणागार-  
धूमत्रिफलासैन्धवयुक्तेन प्रतिसारयेत् । तद्विधाश्च  
गण्डूषाः । निम्बजात्यपामार्गविडङ्गविपकं तैलं  
नस्यम् ॥४५॥

श्रैष्मिकीं स्वेदयित्वा विलिख्य चागारधूमादियुक्तेन  
कटुकवर्गेण प्रतिसारयेत् । अगारधूमं धूममलम् । कटुक-  
वर्गः सूत्रोक्तः । तद्विधा अगारधूमादियुक्तकटुकवर्ग-  
कृताः । निम्बादिसिद्धं तैलं नस्यम् ।

शालूकवृन्दतुण्डिकेरीगिलायुष्वप्येष एव विधिः  
॥४६॥

शान्द्रकादिचतुष्टयेष्वपि एष एव कफरोहिण्युक्तो  
विधिः ।

गलविद्रधौ विस्त्रावितायां लोध्रवरारसाञ्जनप-  
तङ्गैरिक्तेरचनापिप्पलीसैन्धवचूर्णैरववर्षणम् ।  
एभिरेव कथितैर्गण्डूषः । किराततिक्तकलोध्रदार्वा  
शतपुष्पानिम्बपत्रकुष्ठैलागुडूचीचित्रकतगरमुस्ताकाथ  
कल्कविपकं तैलं नावनम् ॥४७॥

तैलं नावर्नामत्येवमन्तं गलविद्रधौ । विस्त्रावितायां  
शस्त्रेण विशोधितायां सत्यां लोध्रादिचूर्णैरववर्षणम् ।  
एभिरेव लोध्रादिभिर्जले कथितैर्गण्डूषश्च हितः । वरा  
श्रेष्ठा । रसाञ्जनं ताक्ष्यम् । किराततिक्तकादिक्वाथकल्कपक्वं  
तैलं नावनम् ।

गलगण्डमनिलजं स्वेदयित्वा विस्त्रावयेत् रूढव्रण  
च तिलप्रियाललट्वामूलकशणातसीबीजैरुपनाह-

येत् । तित्वकाग्निमन्थपुनर्नवकालामृतासौभाञ्जनक  
गजपिप्पल्येकैषिकार्कमूलकरघाटकपुष्पैः सुराम्ल-  
पिष्टैः पुनः पुनर्लेपयेत् । निम्बगुडूचीकुटजहंसपादी-  
कृष्णबलाद्वयदेवदारुसिद्धं च तैलं पाययेत् ॥४८॥

तैलं पाययेदित्येवमन्तमनिलजे गलगण्डे । वातजं  
गलगण्डं तापाद्यन्यतमस्वेदेन स्वेदयित्वा जट्टकाद्यन्यतमेन  
रक्तं विस्त्रावयेत् । रूढव्रणं चानुबन्धपरिहारार्थं तिला-  
दिभिरुपनाहयेत् । लट्वा लम्बा, अतसी उमा, उपनाहः  
पिण्डवन्धः । सुराम्लपिष्टैस्तिवकादिभिः पुनः पुनर्लेपयेत् ।  
अग्निमन्थस्तर्कारी, कालानीलिनी (नि) नीलिन्युक्ता  
नीलिका नीलपत्री नीला नीली नीलयष्टी विषत्री  
चण्डाल्यान्याराजनी भारवाही काला कालीचास्पृशा  
शोधनी च । सौभाञ्जनकः शिशुः । एकैषीका महादूर्वा-  
त्रिंशुद्धा । करघाटो मदनः । (नि) मदनं राहः पिण्डी  
करघाटः शल्यकः फलं जगदुः । निम्बादिसिद्धं तैलं  
पाययेत् । हंसपादी त्रिपादी ।

श्रैष्मिकेऽप्ययमेव विधिः तीक्ष्णतराश्च स्वेद-  
प्रलेपादयः । विशल्यातिविषाविषाणिकाशुकनासाज-  
गन्धागुञ्जाफलकटुकालाबुभिः । पलाशक्षाराम्बुपिष्टैः  
सुखोष्णो लेपः । वत्सकादिना पञ्चलवणयुक्तेन  
सिद्धं तैलं पानम् । तीक्ष्णाश्च वमनादीन् शीलयेत् ।  
पर्यायतश्च स्वेदं शोणितावसेचनं च । तथानुपशमे  
पाचयित्वा व्रणवदुभावप्युपाचरेत् । यवान्नमुद्रादि-  
यूषांच व्योषोक्तान् पानभोजनयोर्विदध्यात् ॥४९॥

कफजे गलगण्डेऽप्ययमेव वातगलगण्डोक्तो विधिः  
कर्तव्यः । वातजे स्वेदादयोल्पा अत्रत्वधिकाः । पलाश  
क्षाराम्बुपिष्टा विशल्याद्या लेपः । विशल्या लाङ्गली-  
विषाणिका ऋषभकः, शुकनासा शुकाख्या, कटुकाला-  
वुस्तुम्बी, पञ्चलवणयुक्तेन वत्सकादिना पक्वं तैलं पिबेत् -  
तक्षिणान् कफघ्नानित्यर्थः । तथानुपशमे एवमप्यशान्तौ ।  
उभावपीति वातजं कफजं च । यवान्नादींश्च व्योषो-  
क्तान् पाने भोजने च दद्यात् ।

मेदाज स्विन्नस्य सिरां विध्येत् । पूर्वोक्ताः प्रलेपाः प्रातः प्रातश्चासनादिसाररजो गोमूत्रेण पिबेत् । एवमप्यशान्तौ शस्त्रेण विदार्य मेदो विशोध्य सीन्ध्येत् । दाहयोग्यं वा वसावृतक्षौद्रान्यतमेन यथावद्देहेत् । रोचनाकासीसतुथकचूर्णावचूर्णितं तैलं त्रणशोधन-रोपणम् । असनादिसारगोपुरीषभस्मयुक्तं वा ॥५०॥

गोपुरीषभस्मयुक्तं वेत्यन्तं मेदोजे । मेदोभवे गलगण्डे स्वेदितस्य सूत्रोदितामूर्गां सिरां विध्येत् । पूर्वोक्ताः प्रलेपा-वातजे कफजे च गलगण्ड उक्ताः । असनादिगणचूर्णं प्रातः प्रातर्गोमूत्रेण पिबेत् । एवमप्यशान्तौ तथानुपशमे दाहयोग्यं वसाद्यन्यतमेन यथावद्विधिवद्देहेत् । रोचनादि-चूर्णावचूर्णितं तैलं त्रणशोधनं रोपणं च भवति । असनादि-सारादियुक्तं तैलं वा ।

मुखपाकेषु साधारणं चिकित्सितमाह ।

मुखपाकेषु सामान्यतस्त्रिफलाकाथो मधुमानन्ये च तित्तकटुककषाया मुखधावनाः । मृद्धीकापाठा-जातीमातुलङ्गार्जुनपत्रजीवकपल्लवानामनभ्यवहरता चर्वणम् ॥५१॥

मुखपाकेषु सक्षौद्रा मुखधावनाः प्रयोज्याः । के त इत्याह त्रिफलाकाथश्चान्ये तित्तकटुककषायाश्च । अथवा मृद्धीकादिजीवकपल्लवान्तानां चर्वणम् । तेषां निगिरणं न कर्तव्यम् । पल्लवोभिनवोत्पन्नं पत्रम् ।

दारुहरिद्रार्धतुलं विंशतिगुणेऽम्भसि श्रपयित्वा तं काथं सगैरिकमादर्वीप्रलेपात् साधितं क्षौद्रयुक्तं घृतभाजने निदध्यात् । एतन्निष्ठीवनं सर्वमुखामय-नाडीघ्नम् । अयमेव च पृथक्कल्पो यष्ट्रीमधुकपटोली-निम्बदारुषकजातीलोधारिमेदत्रिफलाजम्बूखदिरत्व-चाम् ॥५२॥

दारुहरिद्राया अर्धतुलं पञ्चाशत्पलानि तेभ्यो-विंशतिगुणमम्भः पलसहस्रं तस्मिन् काथयित्वा तं काथं गैरिकसहितमादर्वीप्रलेपात् दर्वीप्रलेपं यावत् साधितं पक्वं

मधुना युक्तं घृतलितभाजने स्थापयेत् । सुबोधम् । यष्टी-मधुकादीनामयमेव दारुहरिद्राविहित एव पृथक्कल्पः कार्यः ।

यवक्षारभागाः सप्त सुवर्णगैरिकात् भागद्वयं मूर्वाकटुकातिविषाऽऽमलकानामेको भागस्तत् सर्वं कुतलक्षारोदकपिष्टं गुटिकाः कृत्वा खादेन्निष्ठीवेच्च ॥५३॥

यवक्षारस्य भागा अंशाः सप्त । सुवर्णगैरिकात् गैरिकविशेषात् भागद्वयं मूर्वादीनां प्रत्येकमेको भागस्तत् सर्वं कुतलक्षारोदकपिष्टं कृत्वा गुटिकाः कार्यास्ताः खादेन्निष्ठीवेच्च । ताः पूर्वगुणाः । कुतलस्तिलकाण्डः दग्धस्य तस्य क्षारः ।

खदिरसारतुलामरिमेदतुलाद्वयं च तोयवहेऽष्ट-भागावशेषं काथयेदवतारितं परिस्त्रुतं च पुनराधनी-भावात् । घनीभूते शीते च कार्षिकाणि श्लक्ष्णी-कृतानि प्रक्षिपेच्चन्दनपद्मकोशीरवालकमञ्जिष्ठाधा-तर्कीमुस्तप्रपौण्डरीकमधुकत्रिफलाचातुर्जातकलाक्षा-नलदताक्षर्यशैललोध्रद्विरजनीसमङ्गापाठाकट्फलैलेय-पतङ्गागरुगैरिकाञ्जनानि । पालिकांश्च जातीफललव-ङ्गकङ्गोलकेबुकान् । कर्पूरार्द्धकुडवं च । ता गुटिका वदनस्थाः सर्वान् मुखरोगान् जयन्ति । सौरभं सौमनस्यं रुचिं च जनयन्ति ॥५४॥

खदिरसारत्यादि । खदिरस्य तुला पलशत-मरिमेदसोऽहिमारस्य तुलाद्वयं द्वे पलशते च तोयवहेऽपां वटचतुष्के । वटो द्वादशाधिकाणि पञ्च पलशतानि । अष्टभागावशेषमष्टांशावशेषं काथयेत् । अवतारितं चुल्लीत परिस्त्रुतं गालितं च तं पुनराधनीभावात्घनीभावावधि काथयेत् । घनीभूते शीते च सति कार्षिकाणि कर्ष-प्रमाणानि श्लक्ष्णचूर्णीकृतानि चन्दनादीन्यौषधानि प्रक्षिपेत् । पालिकान् पलप्रमाणान् जातीफलादीन् कर्पूरस्यार्द्धकुडवं द्वे पले च । ततो गुटिकाः कुर्यात्

वदन्त्यन्ताः सकल्पाः मुखरोगान् जयन्ति सारभादींश्च  
जनयन्ति ।

एषामेव च कल्ककपायैस्तैलं साधितं कवले  
नियुज्यात् ॥५५॥

एषामेव त्वदिसमारादीनां कल्कः कपायेण च साधितं  
पक्वं तैलं कवले कवलधारणे नियुज्याद्योजयेत् ।

वातादिजेषु मुखपाकेषु विशेषक्रममाह ।

तत्र वातजे मुखपाके दशमूलकाकोलीरास्त्रामधुक-  
सारिवाक्काथेन कुष्ठकल्केन च सिद्धं तैलं नस्यं  
गण्डूषश्च । स्नेहिको धूमः । पिप्पल्येलालवणोत्तमैः  
प्रतिसारयेत् ॥५६॥

तत्रेत्यादि । वातजे मुखपाके दशमूलादिकाथेन कुष्ठ-  
कल्केन च सिद्धं पक्वं तैलं नस्यं हितं गण्डूषश्च । स्नेहिको  
धूमः सूत्रोदितः । पिप्पल्यादिभिः प्रतिमारणं समक्रियादि-  
भेदेन त्रिविधम् ।

पैत्तिके क्षीरेक्षुरसद्राक्षाशर्करोदकैर्गण्डूषः । मधुर-  
द्रव्यसिद्धं पयः पानं कवलो नस्यं च । पद्मकस-  
मङ्गामञ्जिष्ठालोध्रधातकीविपक्वः सर्पिर्मण्डो नाव-  
नम् । मद्यन्तिकापत्रैर्निष्ठीवनं च ॥५७॥

पित्तजे मुखपाके क्षीरादिभिर्गण्डूषः । असञ्चार्या तु  
या मात्रा स गण्डूष इति सूत्रोक्तलक्षणः । मधुरद्रव्याणि  
मधुरद्रव्यस्कन्धनिर्दिष्टानि घृतमध्वादीनि तैः सिद्धं क्षीरं  
पानादिषु हितम् । पद्मादिसिद्धो घृतमण्डो नावनं  
नस्यम् । सुबोधम् । मद्यन्तिका धातकी ।

कफजे कटुकक्षारलवणैः प्रतिसारणम् । स्थिरासु  
तु पिटकासु प्राक्काकादिपत्रेण लेखनम् । मुष्क-  
कपलाशमलकीक्षारगोमूत्रैर्गण्डूषः । तद्विपक्वं च  
तैलम् । निर्गुण्डीफणिज्जकार्जकसुरसपत्रैर्निष्ठीवनम् ।  
देवदारुपाठातिविषादन्तीन्द्रियवकटुकागोमूत्रेण  
कल्किताः कथिता वा पीताः सर्वकफामयान्  
निघ्नन्ति ॥५८॥

कफजे मुखपाके कटुकादिभिः प्रतिसारणम् । स्थिरासु  
पिटकासु तु लेखनादिकं कर्म सुबोधम् । देवदारुदयो  
गोमूत्रेण पीताः सर्वकफामयघ्नाः ।

रक्तजे पित्तवत् सिद्धिः । सर्वजे यथादोषो-  
दयम् । रोचनाकासीससौराष्ट्रिकारसाञ्जनानि  
मोचरसो मधु चैकतो विपक्वं लोहभाजनस्थं कल्कं  
विशुष्कं चूर्णीकृतं मधुना त्रणलेपं कुर्यात् ॥५९॥

रक्तजे मुखपाके पित्तमुखपाकवत् सिद्धिः साधनम् ।  
सर्वजे सन्निपातजे मुखपाके यथादोषोदयमुत्कृष्टदोषानति-  
क्रमेण चिकित्सा । रसाञ्जनादि चैकतो विपक्वमे-  
कस्मिन् पात्रे कृत्वा पक्वं लोहपात्रस्थं कल्कं विशुष्कं  
कृत्वा चूर्णीकृतं मधुना सह त्रणे लेपं कुर्यात् । रोचना  
गोरोचना ।

अथ सर्वसरमर्बुदमचिरोत्थितमर्बुदं मण्डलाग्रेण  
छित्वा मुष्ककभस्मना मधुमिश्रेण प्रतिसारयेत्  
स्वर्जिकाशुण्ठीचूर्णेन वा । मधु तैलं निम्बगुडचीकाथश्च  
गण्डूषः । यवान्नभोजी तीक्ष्णानि कवलभ्यङ्गन-  
स्यान्याचरेत् ॥६०॥

अथेत्यादिनार्बुदचिकित्सा । अचिरोत्थितमित्यसाध्य-  
त्वाद्विशेषणम् । मण्डलाग्रेण शस्त्रेण छित्वा मधुमिश्रेण  
मुष्ककभस्मना स्वर्जिकादिचूर्णेन वा प्रतिसारयेदिति  
सम्बन्धः । मध्वादिगण्डूषः सुबोधः । यवान्नं भुञ्जानः  
तीक्ष्णानि कवलादीन्याचरेत् ।

पूतिमुखं स्निग्धस्विन्नं वामयित्वा शिरोविरेकै-  
रुपाचरेत् । ततः स्वर्जिकाहिङ्गुगुहधूममनश्शिलैला-  
शुण्ठीविडङ्गतेजोवतीभिर्गुटिकाः कृत्वा मधुदुता  
मुखपरिशोधनार्थं दद्यात् । समङ्गाधातकीपद्मलोध्र-  
प्रियङ्गुचूर्णैः सलिलमवचूर्णितं मुखधावनम् ।  
शीतादोपकुशोक्तं च कुर्यात् नस्यधूमकवलांश्च शील-  
येत् । भवति चात्र ॥६१॥



शीलयेदित्यन्तं पूर्यास्याख्ये । पूतिमुखं पूर्वं स्निग्धं  
पश्चात् स्विन्नमनन्तरं वामायित्वा शिरोविरेकैर्विरेचनस्यै-  
रुपाचरेदुपक्रमेत् । तत इति शिरोविरेचनस्य पश्चात्  
स्वर्जिकादिभिर्गुण्टिकाः कृत्वा मधुना द्रवीकृता मुखपरि-  
शोधनाय दद्यात् । समझादिचूर्णैरवचूर्णितं सलिलं मुत्रस्य  
धावनं श्वालनम् । शीतादोषकुशयोर्धत् किञ्चिदुक्तं  
तदपि कुर्यात् ।

मुखदन्तमूलगलजाः प्रायो रोगाः कफास्रभूयिष्ठाः ।  
तस्मात्तेषामसकृदरुधिरं विस्त्रावयेदुष्टम् ॥ ६२ ॥

मुग्धादिजा रोगाः प्रायो बाहुल्येन यतः कफास्र-  
भूयिष्ठा भवन्ति तस्मात्तेषां मुग्धादिरोगाणां दुष्टं रुधिरम-  
सकृत् स्त्रावयेत् ।

कायशिरसोर्विरेको वमनं कवलग्रहाः

कटुकतिक्ताः ।

प्रायः शस्तं तेषां कफरक्तहरं तथा कर्म ॥ ६३ ॥

यवतृणधान्यं भक्तं विदलैः क्षारोषितैरपस्नेहाः ।

यूषा भक्ष्याश्च हिता यच्चान्यच्छ्लेष्मनाशाय ॥ ६४ ॥

कायशिरोविरेकादेः शस्तमित्यनेन सम्बन्धः । भक्तं  
यवतृणधान्यं च । विदलैः खण्डसस्यैः क्षारोदक उपितरैप  
गतस्नेहा यूषादयो हिताः । यच्च किञ्चिच्छ्लेष्मनाशाय  
तत् सर्वं हितम् ।

प्राणानिलपथसंस्थाः श्वसितमपि निरुन्धते प्रमादवतः ।  
कण्ठामयाश्चिकित्सितमतो द्रुतं तेषु कुर्वति ॥ ६५ ॥

एते च कण्ठामयाः प्राणानिलस्य पथि स्थिताः  
प्रमादस्य कर्तुः श्वसितमपि यतो निरुन्धते अतस्तेषु द्रुतं  
शीघ्रं चिकित्सितं कुर्वीतेति ।

॥ इति षड्विंशोऽध्यायः ॥

★ ★ ★

## अथ सप्तविंशोऽध्यायः ।

ऊर्वाङ्गे शिरसि केशान्ते ये रोगास्तेषां हेत्वादिकं  
प्रदर्शयितुमध्याय आरभ्यते ।

अथातः शिरोरोगविज्ञानीयं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

धूमातपतुषाराम्बुक्रीडातिस्वप्नजागरैः ।

उत्सवेदाधिपुरोवातबाष्पनिग्रहरोदनैः ॥ २ ॥

अत्यम्बुमद्यपानेन कृमिभिर्वेगधारणैः ।

उपधानमृजाभ्यङ्गद्वेषाधः प्रततेक्षणैः ॥ ३ ॥

असात्यगन्धदुष्टामभाष्याद्यंश्च शिरोगताः ।

जनयन्त्यामयान् दोषाः ॥ ४ ॥

धूमातपेयादि । शिरोरोगाणां सामान्यहेतुभिर्धूमात-  
पादिभिः शिरसि गता दोषा वातादय आमयान्  
जनयन्तीति सम्बन्धः । तुषारो हिमम् । अम्बुक्रीडा जल-

क्रीडा । अतिशब्दः स्वप्रजागराभ्यां सम्बध्यते । उत्सवेद  
ऊर्ध्वस्वेदः । वातशब्दः अधिपुरोभ्यां सम्बध्यते । अधि-  
वातोधिकवातः । बाष्पनिग्रहोऽश्रुवेगविधारणम् । रोदन-  
मत्यर्थेनेत्यर्थात् । अतिशब्दोऽम्बुमद्याभ्याम् । द्वेषशब्द  
उपधानादिभिः । उपधानं शिरोविश्रमणं शय्यायाम् ।  
मृजा शुद्धिरुभयतः । अधः प्रततं मन्ततं कुत्वेक्षणम् ।  
आदिग्रहणेनान्येषां स्रोतोलेपनवातक्षोभणादीनां ग्रहणम्

तत्र मारुतकोपतः ॥

निस्तुद्येते भृशं शङ्खौ घाटा सम्भिद्यते तथा ।

भ्रुवोर्मध्यं ललाटं च पततीवातिवेदनम् ॥ ५ ॥

बाध्यते स्वनतः श्रोत्रे निष्कृष्येत इवाक्षिणी ।

घूर्णतीव शिरः सर्वं सन्धिभ्य इव मुच्यते ॥ ६ ॥

स्फुरत्यति सिराजालं कन्धराहनुसङ्ग्रहः ।

प्रकाशासहता प्राणस्त्रावोऽकस्माद्व्यथाशमौ ॥ ७ ॥

मर्दये मर्दनस्त्रेहस्त्रेदवन्धैश्च जायते ।

शिरस्तापोऽयम् ॥ ८ ॥

तत्रेयादिना नेत्रविशेषा उच्यन्ते । वानाद्विहोः शिराणि  
शङ्खान्तोदादिकं भवति । शङ्खो भूकर्णमव्यम् ।  
निस्तोदो व्यथनम् । घाटा शङ्खन्योपरि । स्वतः शब्दा-  
च्छ्रोत्रे वाच्ये । कन्धराया ग्रीवाया हन्वोश्च मध्यहः  
न्तव्यत्वम् । अकस्मादकारमेव व्यथा च शमश्च ।  
अन्य शङ्खान्तोदादिकस्य मर्दनादिभिर्मर्दये जायते ।  
अयमेवम्पो रोगो नाम्ना शिरस्तापः ।

अर्थे तु मूर्ध्नः सोऽर्धावभेदकः ॥

पक्षात् कुप्यति मासाद्वा स्वयमेवोपशाम्यति ।

अतिवृद्धस्तु नयनं श्रवणं वा विनाशयेत् ॥ ९ ॥

एत एवार्थे भवत्तर्धावभेदक उच्यते । उभयरूपोपि च  
स्वयमेव शान्यात् । पक्षाद्वा मासाद्वा पुनः पुनः कुप्यति ।  
यदात्यतिवृद्धो भवति तदा नयनं वा श्रवणं वा  
विनाशयेत् ॥

शिरोभितापे पित्तोत्थे शिरोधूमायनं ज्वरः ।

स्वेदोऽक्षिदहनं मूर्च्छा निशि शीतैश्च मर्दवम् ॥ १० ॥

पित्तहेतुके शिरोभितापाख्ये रोगे शिरोधूमायनादिकं  
लिङ्गम् । धूमायनं धूमस्वेवानुभवः । अत्र च व्यथाया  
निशि मर्दये शीतैश्चान्यदापि ॥

अरुचिः कफजे मूर्ध्नो गुरुस्तिमितशीतता ।

सिराऽनिष्पन्दतालस्य रुञ्जान्दाहधधिका निशि ।

तन्द्रा शून्याक्षिकूटत्वं कर्णकण्डूयनं वमिः ॥ ११ ॥

अरुच्यादिकं कफजे शिरोभितापे लिङ्गम् । मूर्ध्नः  
शिरसो गुरुता स्तिमितता शीतता च । अह्नि मन्दा  
रुभवति निशि चाधिकं भवति । अक्षिकूटमीक्षशिविरम् ।

रक्तात्पित्ताधिकरुजः सर्वैः स्यात् सर्वलक्षणः ॥

रक्तात्तु शिरोभितापः पित्तशिरोभितापाधिकरुजो  
भवति । सर्वैः सन्निपातेन सर्वलक्षणो वातादिसर्वलक्षण-  
युक्तः शिरस्तापः स्यात् ।

सङ्कीर्णैर्भोजनैर्मूर्ध्नि क्लेदिते रुधिरामिषे ।

कोपिते सन्निपाते च जायन्ते मूर्ध्नि जन्तवः ॥ १२ ॥

शिरस्यस्ते पिवन्तोऽसं घोराः कुर्वन्ति वेदनाः ।

चित्तविभ्रंशजननीर्ज्वरः कासो बलक्षयः ॥ १३ ॥

रौक्ष्यशोफव्यथच्छेददाहस्फुरणपूतिताः ।

कपाले तालुशिरसोः कण्डूः शोफः प्रमीलकः ।

ताम्राच्छसिङ्गणकता कर्णनादश्च जन्तुजे ॥ १४ ॥

सङ्कीर्णैरित्यादि । जन्तुजे कृमिजे शिरोऽभिताप  
इति विज्ञेयम् । सङ्कीर्णैर्नारूपैर्मिश्रैर्भोजनैर्मूर्ध्नि शिरसि  
रुधिर आमिषे च क्लेदिते तत्रैव च सन्निपाते कोपितेऽस्मिन्  
मूर्ध्नि जन्तवः कृमियो जायन्ते । ते च जन्तवः शिरसोऽसं  
पिवन्तो घोरा वेदना रुजः कुर्वन्ति । किम्भूता वेदना  
आह । चित्तस्य विभ्रंशजननीः । अत्र च ज्वरादिकं  
भवति कपाले रौक्ष्यादिकं कण्डूवादिकं तालुशिरसोः ।  
प्रमीलकः स्तैमित्यम् ।

वातोत्त्वणाः शिरःकम्पं तत्संज्ञं कुर्वते मलाः ॥ १५ ॥

मलान्नयो वातादयो वातोत्त्वणाः शिरःकम्पं कुर्वते  
तत्संज्ञं नाम्ना शिरःकम्पः ।

पित्तप्रधानैर्वाताद्यैः शङ्खे शोफः सशोणितैः ।

तीव्रदाहरुजारागप्रलपज्वरतृडभ्रमाः ॥ १६ ॥

तिक्तास्यः पीतवदनः क्षिप्रकारी स शङ्खकः ।

त्रिरात्राज्जीवितं हन्ति सिध्यत्यप्याशु साधितः ॥ १७ ॥

वाताद्यैस्त्रिभिः सरक्तैः पित्तप्रधानैश्च तीव्रदाहा-  
दिरूपः शङ्खे शोफो भवति । क्षिप्रकारी शीघ्रमुपद्रवकृत् ।  
स शोफो नाम्ना शङ्खकः त्रिरात्रेण मारयत्याशु च  
त्रिरात्रस्य पुरतः साधितः सिध्यत्यपि न तु मारयत्येव ।

पित्तानुबन्धः शङ्खाक्षिभ्रूललाटेषु मारुतः ।

रुजां सस्पन्दनां कुर्यादनुसूर्योदयोदयाम् ॥ १८ ॥

आमाध्याह्नं विवर्द्धिष्णुः क्षुद्रतः सा विशेषतः ।

अव्यवस्थितशीतोष्णसुखा शाम्यत्यतः परम् ।

सूर्यावर्तः सः ॥ १९ ॥

प्रधानो वातः पित्तेन गृहीतानुबन्धः शङ्खादिषु  
स्पन्दनेन सह रुजां कुर्यात् । सूर्योदयस्य पश्चादुदयो  
यस्या रुजायास्तां । एषा च रुगामध्याह्नकाले विवर्द्धिष्णुः  
क्रमेण वृद्धिशिला भवति । श्रुतस्तु विशेषेण भवति ।  
अतो मध्याह्नात् परमव्यवस्थितशीतोष्णमुखा सती रुक्  
शाम्यति । अव्यवस्थितमनियतं शीतेनोष्णेन च सुखं  
यस्याः सा तथोक्ता । कदाचिदत्र शीतेनापि सुखं  
कदाचिदुष्णेनापि । अयमेवंरूपो रोगो नाम्ना सूर्यावर्तः ।

इत्युक्ता दश रोगाः शिरोगताः ॥२०॥

इति दश रोगा वातशिरोभितापा, ऽर्द्धावभेदक, पित्त-  
शिरोभिताप, कफशिरोभिताप, रक्तशिरोभिताप,  
सर्वशिरोभिताप, कृमिशिरोभिताप, शिरःकम्प,  
शङ्कक, सूर्यावर्तख्याः शिरस्युक्ता भवन्ति व्यापका  
इत्यर्थात् ॥

शिरस्येव च वक्ष्यन्ते कपाले व्याधयो नव ॥२१॥

अनन्तरं शिरस्येव च कपाले नव व्याधयो वक्ष्यन्ते ।  
कपाले पवने दुष्टे गर्भस्थस्यापि जायते ।

सवर्णो नीरुजः शोफस्तं विद्यादुपशीर्षकम् ॥२२॥

कपाले पवने दुष्टे सति सवर्णो देहसमानवर्णो रुजार-  
हितश्च शोफः स्यात् गर्भस्थस्यापि शब्दाज्जातस्यापि ।  
तं रोगमुपशीर्षकं नाम्ना विद्यात् ।

यथादोषोदयं ब्रूयात् पिटकार्बुदविद्रधीन् ॥ २३ ॥

कपाले च पिटका अर्बुदं विद्रधिं च दोषोदयान-  
तिक्रमेण लिङ्गैर्ब्रूयात् । पिटकादीनां प्रसिद्धत्वाच्च एवो-  
दितास्तेषामेव लिङ्गानि भवन्तीत्यर्थः ।

कपाले क्लेदबहुलाः पित्तामृक्श्लेष्मजन्तुभिः ।

कङ्गुसिद्धार्थकनिभाः पिटकाः स्युररुषिकाः ॥२४॥

पित्तादिभिर्हेतुभिः कपाले क्लेदबहुलत्वादिगुणाः  
पिटकाः स्युस्ता नाम्नाऽरुषिकाः ।

कण्डूकेशच्युतिस्वापरौक्ष्यकृत् स्फुटनं त्वचः ।

सुसूक्ष्मं कफवाताभ्यां विद्याद्वारणकं तु तत् ॥२५॥

कफवाताभ्यां हेतुभ्यां कण्डूवादिच्युत् त्वचः स्फुटनं  
तन्नाम्ना दारणकं विद्यात् । सुसूक्ष्ममतिमूक्ष्मं स्फुटनं  
छेदनम् । स्वापस्त्वचः मुपता प्रकरणाच्छिरमि ।

रोमकूपानुगं पित्तं वातेन सह मूर्च्छितम् ।

प्रच्यावयति रोमाणि ततः श्लेष्मा सशोणितः

॥ २६ ॥

रोमकूपान् रुग्णध्वस्य तेनान्येषामसम्भवः ।

तदिन्द्रलुप्तं रुजा च प्राहुश्चाचेति चापरे ॥ २७ ॥

रोमकूपानुगं रामकूपेष्वनुगतं पित्तं कर्तृ वातेन सह  
मूर्च्छितं मिश्रीभूतं तत्र स्थितानि रोमाणि प्रच्यावयति ।  
ततः कारणविशेषवशात् सशोणितः श्लेष्माऽस्यातुरस्य  
रोमकूपान् रुग्णदि तेन हेतुनान्येषां रोम्यामसम्भवः ।  
तदिन्द्रलुप्तं नाम्ना भवति । अपर आचार्या इन्द्रलुप्तोक्त-  
हेतुका रुजोति चाचेति च नाम्नाऽऽहुः ।

खलतेरपि जन्मैवं शतनं तत्र तु क्रमात् ॥ २८ ॥

खलयाख्यस्य च रोगस्यैवमिन्द्रलुप्तप्रकारेणैव जन्म ।  
तत्र तु खलतौ क्रमाच्छातनं रोम्यामिति प्रकरणात् ।

सा वातादग्निदग्धाभा पित्तात्स्वेदसिरावृता ।

कफात् घनत्वग्वर्णाश्च यथास्वं निर्दिशेत्त्वचि ॥२९॥

दोषैः सर्वाकृतिः सर्वैरसाध्या सा नखप्रभा ।

दग्धाग्निनेव निर्लोमा सदाहा या च जायते ॥३०॥

सा च खलतिर्वातादग्निदग्धममा । पित्तात् सस्वेदा  
सिरावृता च । कफात् घनत्वग्भवति । अस्यां च खलतौ  
वातादिविशेषैस्त्वचिवर्णान्यथास्वं निर्दिशेत् । तेन वातेन  
श्यावो वारुणो वा । पित्तात् पाण्डुरारुणवर्जितोऽनेकः ।  
श्लेष्मणि श्वेतः । एषा च खलतिः । सर्वैर्दोषैः सन्नि-  
पातलक्षणा भवति । नखप्रभवत्वादियुक्ता या खलतिर्जायते  
साऽसाध्या ।

शोकश्रमक्रोधकृतः शरीरोष्मा शिरोगतः ।

केशान् सदोषः पचति पलितं सम्भवत्यतः ॥ ३१ ॥

तद्वातान् स्फुटितं श्यावं खरं रुक्षं ज्वलन्प्रभम् ।

पित्तान् मदाहं पीताभं कफान्स्निग्धं विवृद्धिमन् ॥ ३२ ॥

स्थूलं सुगुहं सर्वैस्तु विद्याद्द्वयामिश्रलक्षणम् ।

शिरोरुजोद्भवं चान्याद्विवर्णं स्पर्शनासहम् ॥ ३३ ॥

शोकादिजनितः शरीरोष्मा सदोषः सन् शिरोगतः  
केशान् पचयतोहेतोरकाले पलितं सम्भवति । तच्च  
पलितं वातात् रुद्धिकत्वादिरूपम् । पित्तात् पदाहादि-  
गुणम् । कफान् स्निग्धं विवृद्धिमन् स्थूलं सुगुहं च  
भवति । सर्वैर्दोषैः पलितं तु द्वयामिश्रलक्षणं सङ्कीर्ण-

लक्षणं विद्यात् । शिरोरुजोद्भवमन्यच्च पलितं भवति  
तद्विवर्णं स्पर्शनासहं च । इति नव कपाले व्याधयः ।  
उपशीर्षिक, पिटकाऽर्बुद, विद्रध्यरूपिका, दारणके-  
न्द्रलुप्त, खलति, पलितारुखा उक्ताः ।

असाध्या सन्निपातेन खलतिः पलितानि च ।

शरीरपरिणामोत्थान्यपेक्षन्ते रसायनम् ॥ ३४ ॥

एभ्यश्च सन्निपातेन खलतिरसाध्या । पलितानि च  
सन्निपातोत्थान्यसाध्यानि । यानि तु पलितानि शरीर-  
परिणामे वार्द्धक उत्थितानि तानि रसायनमपेक्षन्ते  
रसायनेन विना न शाम्यन्तीत्यर्थः ।

॥ इति सप्तविंशोऽध्यायः ।

\* \* \*

## अष्टाविंशोऽध्यायः ।

उक्तक्रमेणैव शिरोरोगाणां त्रिकिल्मां प्रदर्शयितुमध्याय  
आरभ्यते ।

अथातः शिरोरोगप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

वातजे शिरोभितापे वातव्याधिविहितं कुर्यात् ।  
निवातस्थं च नक्तमभ्यक्ताशिरसं सर्पिः पयोनुपानं  
तैलं वा पाययेत् । माषान् वा ससर्पिष्कानुष्णपयो-  
नुपानान् भक्षयेत् । तद्बद्धा मुद्गान् ॥ २ ॥

यथोक्तो दाह इत्येवमन्तं वातजे शिरोभितापे ।  
वातव्याधिविहितं त्रिकित्सितम् । सर्पिस्तैलं वा यथा-  
योग्यं नक्तं पयोनुपानं पाययेदिति सम्बन्धः । तद्वन्मुद्गान्  
ससर्पिष्कानुष्णपयोनुपानांश्च ।

आनूपपिशितवेशवारेण यवतिलमुद्गमाषकुलत्थ-  
कुष्ठदारुहरिद्रातसीसैन्धवर्वा महास्नेहवतीमुत्कारिकां  
दत्वा शिरो वेष्टयेत् । ततः प्रत्यूषे दशमूलसिद्धेन

पयसा कवोष्णेन परिषेकं कुर्यात् । तत्सिद्धैश्च  
पायसैः पिण्डस्वेदं लेपं वा ॥ ३ ॥

आनूपपिशितादिना शिरोवेष्टनायोत्कारिका स्विन्न-  
पिण्डी । वेष्टयेदिति वस्त्रेण । तत इति द्वितीयदिनं प्रत्यूषे ।  
तत्सिद्धैरिति दशमूलसिद्धपयसा सिद्धैः पायसैश्चैः ।

कूर्ममाहिषवराहकुक्कुटशलकीनां वसा ससैन्धवा  
नस्यं शिरःकर्णपूरणं च । तथैव च पञ्चमूल-  
बलासारिवाद्ययुक्ताथे मधुकजीवकर्षभकपुनर्नवगर्भ  
सपयः सर्पिस्तैलं चैकतो विपक्वम् ॥ ४ ॥

कूर्मादिवसा सैन्धवयुक्ता नस्यं शिरःपूरणं कर्णपूरणं  
च । शिरःपूरणं शिरोवस्तिः । पञ्चमूलादिक्ताथे मधुकादि-  
गर्भं तैलं सर्पिश्च मिश्रीकृत्य विपक्वं तथैवेति नस्यं  
शिरःपूरणं कर्णपूरणं च ।

कार्पासमज्जत्वङ्मुस्तासुमनःकोरकाण्युष्णाम्बु -  
पिष्टानि नावनं सर्वेशिरोरुजाग्रम् । तद्वत् त्वक्पत्र

कफजे मधुरान्यत्वं कण्डूमत्पिच्छिला त्रणाः ॥७०॥

कफजे मुखपाके मधुरास्यत्वादि लिङ्गम् । कण्डूमन्तश्च  
ते पिच्छिलाश्च कण्डूमत्पिच्छिलाः ।

अन्तः कपोलमाश्रित्य श्यावपाण्डु कफोर्बुदम् ।  
कुर्यात्तत् घटितं छिन्नं मृदितं च विवर्धते ॥७१॥

अन्तःकपोलं कपोलान्तर्भागमाश्रित्य कफः श्याव-  
पाण्डुर्बुदं कुर्यात् । तच्चाबुदं घटितं शाकपत्रादिनावृष्टं  
छिन्नं वृद्धिपत्रादिना । मृदितं विलायनाय कृतमर्द-  
नमपि पुनर्वर्द्धते । [ सर्वास्यरोगस्यास्यान्तः कपोलक-  
थनमास्यान्तर्भागव्योतनार्थम् । आश्रित्येत्युक्तत्वात् पृष्ठ-  
द्वयस्य पुनर्वर्हिर्गतिः सूचिता । विवर्द्धत इत्युक्तत्वात्  
छेदनाद्यनन्तरजनितस्य पूर्वस्मादाधिक्यमपि सूचितम् । ]

मुखपाको भवेत् साक्षैः सर्वैः सर्वाकृतिर्मलैः ॥७२॥

साक्षैः सरक्तैः सर्वैर्मलैः वातादिभिर्मुखपाको नाम  
सर्वलक्षणो रोगो भवेत् ।

पूत्यास्यता च तैरेव दन्तकाष्ठादिविद्विषः ॥७३॥

दन्तकाष्ठादिविद्विषः अननुष्ठितदन्तकाष्ठादिकस्य  
पुरुषस्य आदिशब्देनाञ्जननस्यधूमगण्डूषादिपाग्रिहः ।  
तैरेवेति साक्षैर्मलैः पूत्यास्यनामा रोगो भवति । इत्यष्टौ  
सर्वास्यरोगाः ।

ओष्ठे गण्डे द्विजे मूले जिह्वायां तालुके गले ।  
वक्त्रे सर्वत्र चेत्युक्ता पञ्चसप्ततिरामयाः ॥७४॥

इत्यनन्तरोक्तप्रकारेणौष्ठादिषष्ठसु स्थानेषु पञ्चसप्त-  
तिरामया उक्ताः ।

केनविभागेनेत्याह ॥

एकादशैको दश च त्रयोदश तथा च षट् ।  
अष्टावष्टादशाष्टौ च क्रमात्

एकादशेत्यादि । ओष्ठेषु गण्डोष्ठः, वातोष्ठकोपः,  
पित्तोष्ठकोपः, कफोष्ठकोपः, सन्निपातोष्ठकोपः, रक्तोष्ठ-  
कोपः, अबुदम्, मांसोष्ठकोपः, मेदोष्ठकोपः, क्षतोष्ठ-  
कोपः, जलार्बुदाख्यः, इत्येकादश रोगाः । गण्डे  
गण्डालज्याख्य एको रोगः । द्विजे दन्ते शीतदन्तः,  
दन्तहर्षः, दन्तभेदः, चालः, करालाऽधिदन्तः, शर्करा,  
कपालिका, श्यावः, कृमिदन्ताख्या दश रोगाः । मूले  
प्रकरणादन्तमूले शीतादः, उपकुशः, दन्तपुण्ड्रः, दन्त-  
विद्रधिः, सुषिरः, महासुषिराऽधिमांसः, विदर्भाख्याः  
पञ्चभिर्नाडीभिः सह त्रयोदश रोगा भवन्ति । जिह्वायां  
वातदूषिता, पित्तदूषिता, कफदूषिता, ऽल्सा, ऽधिजिह्वो-  
पजिह्विकाख्याः षड्रोगा भवन्ति । तालुके तालुपिटका,  
गलशुण्डी, तालुसंहतिः, तात्वर्बुदः, कच्छपः, तालुपुण्ड्रः,  
तालुपाकः, तालुशोषाख्या अष्टौ रोगाः । गले वात-  
रोहिणी, पित्तरोहिणी, कफरोहिणी, रक्तरोहिणी, सन्नि-  
पातरोहिणी, शाट्कः, वृन्दः, तुण्डिकेरी, गलौघः, वलयः,  
गिलायुकः, शतघ्नी, गलविद्रधिः, गलार्बुदः, पवनगल्-  
गण्डः, श्लेष्मगलगण्डः, मेदोगलगण्डः, स्वरहाख्या  
अष्टादश रोगा भवन्ति । सर्वत्राशेषे वक्त्रे वातमुख-  
पाको, ऽर्बुगुदः, पित्तमुखपाकः, रक्तमुखपाकः, कफमुखपाकः,  
कफार्बुदः, सन्निपातमुखपाकः, पूत्यास्याख्या अष्टौ रोगा  
भवन्तीति क्रमार्थः । एवमेकीकृत्यैते पञ्चसमती रोगाः ।

तेष्वनुपक्रमाः ॥ ७५ ॥

करालो मांसरक्तोष्ठावर्बुदानि जलाद्रिना ॥  
कच्छपस्तालुपिटका गलौघः सुषिरो महान् ॥७६॥  
स्वरत्रोर्ध्वगुदश्यावशतघ्नीवल्यालसाः ॥  
नाड्योष्ठकोपौ निचयाद्रकात् सर्वैश्च रोहिणी ॥७७॥  
दशने स्फुटिते दन्तभेदः पकोपजिह्विका ।  
गलगण्डः स्वरभ्रंशी कृच्छ्रोच्छवासोऽतिवत्सरः ।  
याप्यस्तु हर्षो भेदश्च शेषान् शस्त्रौषधैर्जयेत् ॥७८॥

तेषु मध्य इमेऽनुक्रमाऽस्ताख्याः । क इत्याह ।  
करालो इत्यादि । करालो नाम दन्तरोगः । मांसोष्ठ-

रक्तोष्णोदरोगौ । जलाद्रिना जलार्बुदमेकं वर्जयित्वा  
शेषाणि चत्वार्यर्बुदानीत्योष्णार्बुदं, गलाब्जं, ताल्वर्बुदं,  
कफार्बुदानीत्येतान्यसाध्यानि । कच्छपो नाम ताष्ठरोग-  
स्ताडुपिटका च । गलौवाख्यो गलरोगः । महान्  
मुषिरः महामुषिराख्यो दन्तमूलरोगः, तथा स्वरघ्नादयश्च ।  
स्वरघ्नाख्यः, कण्ठरोगः । ऊर्ध्वगुदाख्यः सर्वाक्षरोगः ।  
श्यावाख्यो दन्तरोगः, शतघ्नी कण्ठरोगः, तद्वद्वलयम् ।  
अल्मो जिह्वारोगः एते चासाध्याः । नाडी दन्तमूलजा  
सन्निपातजा त्याज्या । ओष्ठकोपः सन्निपातजोऽसाध्यः ।

रक्तात् सर्वैः रोहिणी च रक्तसन्निपातरोहिण्यौ कण्ठ-  
रोगावसाध्यौ । दन्तभेदाख्यो रोगो दशने स्फुटित  
एवासाध्यो नत्वस्फुटिते । उपजिह्विका पक्का एवाऽ  
साध्या । गलगण्डः स्वरभ्रंशी स्वरहा कृच्छ्रोच्छ्वासत्वेन च  
युक्तोऽतिक्रान्तवत्सरश्च त्याज्यः । दन्तहर्षो दन्तभेदश्च  
याप्यः । एभ्यः शेषान्यथायोगं वक्ष्यमाणप्रकारेण शस्त्रै-  
रौषधैश्च जयेदिति ।

इति पञ्चविंशोऽध्यायः ।

\* \* \*

## अथ षड्विंशोऽध्यायः ।

उक्तक्रमेणैव मुखरोगाणां चिकित्सां प्रदर्शयितुमध्याय  
आरभ्यते ।

अथातो मुखरोगप्रतिषेधं नामाध्यायं व्याख्या-  
स्यामः । इति ह स्माहु रात्रेयादयो महर्षयः ॥ १ ॥

स्निग्धस्विन्नस्य खण्डौष्ठस्यौष्ठान्तौ विलिख्य  
सुश्लिष्टौ क्षौमसूत्रेण सीव्येत् । शतघृतघृताभ्यक्तां  
चास्मै कवलिकां व्रणस्योपरि दद्यात् । प्रक्षिन्नं च व्रणं  
व्रणचिकित्सया साधयेत् ॥ २ ॥

तैलनस्यान्तं खण्डौष्ठसाधनम् । स्निग्धस्विन्नस्य पुंसः  
खण्डौष्ठस्यौष्ठान्तौ सदैवो विलिख्य सुश्लिष्टौ कृत्वा सूत्रेण  
सीव्येत् । सुबोधम् ।

ज्योतिष्मतीलोध्रमधुकपटोलोत्पलकाकमाची -  
श्रावणीसारिवाभिस्तैलं विपकमभ्यञ्जनाच्छोधन-  
रोपणम् । तथा वातहरमधुरौषधसिद्धं तैलं नस्यम्  
॥ ३ ॥

ज्योतिष्मत्वादिभिर्विपक्वं तैलमभ्यञ्जात् खण्डौष्ठ-  
व्रणस्य शोधनं रोपणं च । ज्योतिष्मती कङ्कुणिका ।  
वातहरैर्भद्रदार्वादिभिर्मधुरखण्डेण च सूत्रोक्तेन सिद्धं तैलं  
नस्यं तथा शोधनं रोपणं च ।

वातज ओष्ठकोपे देवदारुगुग्गुलुसर्जरसमधू  
च्छिष्टसिद्धेन महास्नेहेनाभ्यङ्गः । तेनैव समधुक-  
चूर्णेन प्रतिसारणम् । तदभ्यक्तेन पिचुना प्रच्छादनम् ।  
एरण्डपल्लवैः क्षीरकथितैर्नाडीस्वेदः खण्डौष्ठोक्तं  
नावनं शिरोऽभ्यङ्गश्च ॥ ४ ॥

शिरोऽभ्यङ्गश्चेत्येवमन्तं वातौष्ठकोपे । महास्नेहः चतुष्ट-  
यम् । तेनैवेति देवदारुदार्वादिस्निग्धमहास्नेहेन मधुयष्टीचूर्ण-  
युक्तेन प्रतिसारणम् । रसक्रिया कल्कक्षूर्णश्चेति त्रिविधं  
प्रतिसारणं पूर्वमुक्तम् । पिचुः कार्पासचुलुकम् ।

पित्तोत्थेऽभिघातजे च जलौकोभिर्विस्त्रावणम् ।  
पत्तङ्गयष्टीछिन्नरुहाविपकं सर्पिरभ्यङ्गः । मधुमधुक-  
लोध्रसर्जरसैः प्रतिसारणम् । पित्तविद्रधिबिष-  
चिकित्सा ॥ ५ ॥

पित्तज ओष्ठकोपे तथाभिघातजे क्षतजे च पित्त-  
विद्रधिचिकित्सान्तम् सुबोधम् ।

रक्तजेऽप्यचिरोत्थिते पैत्तिकवत् प्रतिकुर्यात् ॥

रक्तजे पैत्तिकवत् रक्तौष्ठकोपस्यासाध्यत्वोक्तेरचिरो-  
त्थित इति विशेषणम् ।

शर्कराशिमुकरञ्जबीजानि । तथा चन्दनोत्पलतगर-  
कुष्ठैः सघृतैर्लेपः । देवदारुकुष्ठचोरकयष्ट्रीमधुक-  
कमलनीलोत्पलैलाप्रपौण्डरीकैश्च ॥ ५ ॥

कार्पासमज्जाद्युष्णाम्बुपिष्टं नावनं सर्वशिरोरुजाग्रम् ।  
त्वगादीनि तद्वदुष्णाम्बुपिष्ठानि नावनम् । चन्दनादि-  
भिल्लैपस्तथा । तथेति समुच्चये । देवदार्वादिभिश्च  
सघृतैर्लेप इति सम्बन्धः ।

कुङ्कुमशर्करासंस्कृतमाज्यं रक्तपित्तानुबन्धे मर्शः ।  
न चात्र रक्तमवसेचयेद्वातोद्रेकभयात् । स्नैहिकं धूमं  
पिबेत् । शिरोवस्तिं च शीलयेत् । वस्तिकर्म चाचरेत्  
॥ ६ ॥

वातज एव यदि रक्तपित्ताभ्यामनुबन्धो भवति ।  
ततः कुङ्कुमशर्कराभ्यां संस्कृतमाज्यं मर्शो दशाष्टपङ्-  
विन्दुः कर्तव्यः । अत्र च वातशिरोभितापे रक्तपित्तानु-  
बन्धेपि रक्तं नावसेचयेत् । कुत इत्याह वातोद्रेक-  
भयात् । स्नैहिकं धूमं सूत्र उक्तम् । शिरोवस्तिं च  
शीलयेदित्यनेन शिरोवस्तेः पुनः पुनर्योजनमुक्तम् ।  
सुबोधम् ।

एवमसिद्धौ वातजे श्लेष्मजे च यथोक्तो दाहः  
॥ ७ ॥

एवमित्यनन्तरोक्तक्रिययाऽसिद्धौ वातजे शिरोभि-  
तापे यथोक्तो दाह इति सूत्रनिर्दिष्टस्त्वग्दाहः । श्लेष्मजे  
चेति लाघवार्थं प्रकरणे ।

अर्धोवभेदकेऽप्ययमेव विधिः । निर्गुण्डीपत्ररसश्च  
सघृतमण्डसैन्धवो नस्यम् । शिरीषमूलफलानि वा ।  
सारिवोत्पलकुष्ठवचामधुकपिप्पलीभिः सतैलाम्लो  
लेपः । अशाभ्यति दोषानुबन्धमवेक्ष्य प्रतिकुर्वति ॥ ८ ॥

प्रतिकुर्वीतित्येवमन्तमर्धोवभेदके । अयमेवेति वात-  
शिरस्तापोक्तः । अत्र तु निर्गुण्ड्याः पत्ररससघृत-  
सैन्धवो नस्यं हितम् । शिरीषमूलफलानि वा नस्यमिति

सम्बध्यते । सारिवादिभिस्तैलेनाम्लेन काज्जिकादिना  
युक्तैर्लेपः । अशाभ्यतित्वर्धोवभेदके कस्य दोषस्यानुबन्ध  
इति समीक्ष्य तदपेक्षया प्रतीकारं कुर्यात् ।

सूर्यावर्तेत्वयमेव विधिः विशेषतस्तु सिरामोक्षः  
॥ ९ ॥

अयमेवचानन्तरोक्तद्वयविधिः सूर्यावर्तं । लाघवार्थं  
क्रममङ्गः । सिरामोक्षस्तु विशेषतः सूर्यावर्तं ।

पित्तजे रक्तजे च शिरोभितापे स्निग्धस्य सिरां  
विध्येत् । कायं च विरेचयेत् । सुशीतैः शतधौत-  
घृतान्वितैः शिरो वक्त्रं सिञ्चेत् प्रदिह्याच्च ॥ १० ॥

क्षीरमास्थापनमित्येवमन्तं रक्तपित्ताभितापयोः ।  
पित्तजे शिरोभितापे रक्तजे च घृतपानादिना स्निग्ध-  
शरीरस्य सतः सिरां विध्येत् । लालात्र्यामित्यर्थात्  
गम्यते । कायं शरीरं विरेचयेच्छोधयेच्च । सुशीतैरतिशीतै-  
र्द्रव्यैः शतधौतघृतयुक्तैः शिरो वक्त्रं सिञ्चेत् प्रदिह्याच्चेति  
यथासङ्ख्यं सम्बन्धः ।

चन्दनसारिवामधुकूर्वोत्पलप्रपौण्डरीकमज्जिष्ठा -  
विदारीभिः सक्षीरं सर्पिर्विपाचितं नावनं शिरोवस्तिश्च ।  
जीवनीयविपक्वात् पयसो नवनीतमुद्घृत्य जीवनी-  
यकाथकल्काभ्यां पाचितं पानभोजननस्याभ्यङ्गवस्तिषु  
प्रणीतं पित्तरक्तजान् सर्वान्विकारान् साधयति ।  
जीवनीयगर्भं षोडशगुणे पयसि सिद्धमाज्यं वा ॥ ११ ॥

चन्दनादिभिर्घृतं समानक्षीरं विपक्वं नावने शिरोवस्तौ  
च योज्यम् । जीवनीयविपक्वादित्यादि व्याख्यासम् ।

क्षीरेक्षुजाङ्गलरसखर्जूरद्राक्षाकशेरुकमृणालसिद्धः  
सर्पिर्मण्डोऽनुवासनम् । अञ्जनादिवर्गगृतं क्षीरमा-  
स्थापनम् ॥ १२ ॥

क्षीरादिभिः सिद्धः संस्कृतः सर्पिषो घृतस्य मण्डोच्छ  
अनुवासने योज्यः अञ्जनादिगणो विविधगणसङ्ग्रहोक्त-  
स्तेन शृतं क्षीरमास्थापनम् ।

शङ्खकं प्रत्याख्यायैवमेवोपचरेत् । विसर्पवच्च ।  
विशेषतस्तु कृष्णतिलशतावरीनीलोत्पलमूर्वापुनर्न-  
वैलेपः ॥ १३ ॥

शङ्खकाख्यं रोगं प्रत्याख्याय न सेत्स्यतीत्युक्त्वा ।  
एवमेवेति पित्तरक्ताभितापप्रकरणेन चिकित्सितोक्तं पित्त-  
रक्तविसर्पवच्चोपचरेत् चिकित्सेत् । शङ्खके तु कृष्णतिला-  
दिभिः विशेषेण लेपः कार्यः ।

कफजे शिरोभितापे लङ्घयेत् । पुराणसर्पि-  
न्निग्धं वा वामयेन् । स्वेदः पिण्डेन रूक्षेण । शिशु-  
निम्बैरण्डकाथेन वा नाडीस्वेदः ॥ १४ ॥

मुहुर्मुहुर्ग्राणनमित्येवमन्तं कफजे शिरोभितापे।सूत्रोक्त-  
प्रकरणेन रूक्षेण पिण्डेन स्वेदो हितः । अथवा  
शिशुवादिक्वाथेन नाडीस्वेदः कार्यः ।

देवकाष्ठकुष्ठशार्ङ्गश्लेष्मासरलरोहिषैः सलवणैः सुखो-  
ष्णैरालेपः । यवचूर्णमधुकचन्दनहरिद्राकुष्ठप्रियङ्गु-  
शतपुष्पासुरदारुभिस्तैलाजक्षीरयुक्तैः ससैन्धवरूपनाहः  
॥ १५ ॥

सलवणैर्लवणयुक्तैः सुखोष्णैर्देवकाष्ठादिभिरालेपो हितः ।  
सुरकाष्ठं देवदारु । तैलेनाजक्षीरेण च युक्तैः सैन्धवेन  
माणिमन्धेन सहितैर्यवचूर्णादिभिरुपनाहः पिण्डबन्धः ।

विडङ्गतैलं नस्यं सार्षपं वा तदेव वा व्योषसिद्धम्  
मधूकसारकल्को वा मधुयुतस्त्वग्वा मेषशृङ्ग्या  
इङ्गुदस्य वा । एभिरेव च धूमवर्तिः ॥ १६ ॥

विडङ्गजं विडङ्गमाधितं वा तैलं विडङ्गतैलं । सर्षप-  
तैलं वा नस्यं योज्यम् । तदेव वेति विडङ्गतैलं वा  
व्योषेण त्रिकटुकेन सिद्धं पक्कं । मधूकसारकल्कादिना  
मधुयुक्तेन नस्यमिति सम्बन्धः । मेषशृङ्ग्या इङ्गुदस्य-  
च त्वक् । एभिरेवेत्यनन्तरोक्तैर्नस्यौपधेयः ।

शिरोविरेचनद्रव्यैर्वा सूत्रस्थानौक्तैः प्रथमनम् ।  
तैरेव च पक्कं तैलं मर्शः प्रतिमर्शो वा ॥ १७ ॥

शिरोविरेचनद्रव्यैः सूत्रस्थाने शोधनादिगणसङ्-  
ग्रहोक्तैः प्रथमनं नासायां हितम् । प्रथमनं सूत्रोक्तलक्षणम् ।  
तैरेव चेति शिरोविरेचनद्रव्यैः । मर्शप्रतिमर्शौ सूत्रोक्तल-  
क्षणां ।

शिरोविरेचनान्ते कर्णनादोक्तं स्नेहनस्यम् । तीक्ष्णाः  
कवलाः मनश्शिलानलदतुथकासीसचूर्णः ससर्पिष्को  
धूमः । नलदचूर्णस्य च मुहुर्मुहुराग्राणनम् ॥ १८ ॥

एषां च शिरोविरेचनानामन्ते प्रयोगान्ते कर्णनादोक्तं  
तिलान् नवप्रद्वनानित्यादिना पटितं स्नेहनस्यं योजयेत् ।  
तीक्ष्णाः कवलास्तीक्ष्णद्रव्यैर्मरिचशुण्ठ्यादिभिः कृताः  
सुबोधम् ।

सन्निपाते व्यामिश्रो विधिः ॥ १९ ॥

सन्निपाताभितापे पृथग्दोषोक्तो विधिर्मिश्रकृत्य  
दोषबलाद्यपेक्षया योज्यः ।

कृमिजे दुर्गलभासुरदारुहोषपूतीकात्रिफलाक-  
टफलवचात्रिकटुकैरजामूत्रयुक्तं सर्पिः पक्कं पानम् ।  
उपस्निग्धास्विन्नस्य देवदारुपूतीककटभीसर्षपविड-  
ङ्गतिलकण्टकविपक्वेन तैलेन शिरः कर्णौ चाभ्यज्य  
स्वेदयेत् ॥ २० ॥

कृमिचिकित्सितं चेशेतेत्यन्तं कृमिजे शिरोभितापे ।  
दुर्गलभादिभिर्द्रव्यैरजामूत्रयुक्तं पक्कं सर्पिः पानाय ।  
अनेनोपस्निग्धस्य स्विन्नस्य च देवदारुव्यादिविपक्वेन तैलेन  
शिरः कर्णौ चाभ्यज्य पुनः स्वेदयेत् । कण्टको  
गो कण्टकः ।

ततः कृमिमूर्च्छनार्थमसृङ्गनस्तोवसेचयेत् । ततो  
रुधिरगन्धमदेन प्राविस्मृताः सप्तच्छदस्य त्वग्रसेन  
पुष्परसेन वानन्तरनिषिक्तेन कृमयः पतन्ति ॥ २१ ॥

ततः स्वेदानन्तरं कृमीणां मूर्च्छनार्थं येन कृमयस्य  
क्तबन्धना मत्ता इव सर्वतोन्ताः सरन्ति तदर्थमसृग्रक्तं  
नस्तोऽवनेचयेत् । अनन्तरनिषिक्तेन रक्तनिषेचनस्य



पश्चात् सिक्तेन । पुष्परसः सतच्छुद्धपुष्पाणां रसस्तेन ।  
पतन्ति नासिकातो बहिर्निस्सरन्ति ।

सरलदेवदारुकटफलसर्षपापामार्गक्षवककटुकाऽ-  
लाबुसुरसबीजपिप्पलीतण्डुलचूर्णस्तत्पक्वं वा तैलं  
सद्यः कृमीन् निरस्यति । विडङ्गतण्डुला  
वाजिमूत्रपिष्टाः शिरीषबीजानि वा छागमूत्रपिष्टानि ।  
पुष्करमध्यबीजानि वा ॥ २२ ॥

सरलादीनां चूर्णस्तत्पक्वं तैलं वा नस्यप्रयोगात्  
सद्यः कृमीन् बहिर्निरस्यति । क्षवको राजक्षवकः ।  
अथवा वाजिमूत्रपिष्टा विडङ्गतण्डुला विडङ्गफलानि  
कृमीन् निरस्यन्ति अथवा छागमूत्रपिष्टानि शिरीषबीजानि ।  
अथवा पुष्करमध्यबीजानि छागमूत्रपिष्टानीति सम्बन्धः  
मध्यशब्देन पुष्करबीजानां त्वक्परिहारेण प्रयोगो दर्शितः ।

गोमांसेन छागमांसेन वा वसापिष्टेन यवागूं  
कृत्वा शिरो विलेपयेत् । ततो निम्बार्कवंशसुरस-  
कुटजकरञ्जकरवीरपत्रकाथेन सेचयेत् । अजामूत्रेण  
वा कवोष्णेन । पूतिमत्स्ययुताश्च धूमाः ॥ २३ ॥

गोमांसेनेत्यादिना शिरोलेधेः । सुबोधः । तत इति  
यवागूलेपानन्तरं निम्बादिकाथेनाजामूत्रेण वा कोष्णेन  
सेकः । पूतिमत्स्यः क्लिन्नमत्स्यः ।

एवं कृमिष्वपगतेषु तेजोवतीपृतीकविम्बी-  
सुरसनक्तमालविडङ्गहरीतकीसर्षपार्ककरवीरमूल -  
मालतीदेवदारुक्षवकमुस्तफणिज्जकापिप्पलीशतपुष्पा -  
मधूकशणनिम्बसारकल्कैरजामूत्रयुतैः सार्षपं तैल -  
मैङ्गुदं पैलुकं वा विपकं युक्त्या नावनम् ॥ २४ ॥

एवमित्यनन्तरोक्तक्रियया क्रिमिष्वपगतेषु तेजोवत्यादि-  
कल्कैरजामूत्रयुतैः सार्षपाद्यन्यतमं तैलं विपक्वं युक्त्या  
बलाद्यपेक्षया मात्राविकृतया नावनं कुर्यात् ।

न तु जातुरुधिरमवसेचयेत् । जन्तुभिः  
पातशोणिते हि शिरसि पुनरस्त्रावसेकादकाण्डे मृत्युः  
स्यात् । कृमिचिकित्सितं चेक्षेत ॥ २५ ॥

जन्तुभिः तापे तु कदाचिदपि रक्तं नावसेचयेत् ।  
कुत इत्याह । जन्तुभिरित्यादि । अकाण्डे अकाले ।  
कृमिचिकित्सिते च यदुक्तं तं विधिं प्रयोगायेक्षेत ।

शिरः कम्पमक्षीणस्यान्यन्याध्यनुपद्रुतस्थ दाहवर्ज्यं  
मारुतविधानेनोपक्रमेत ॥ २६ ॥

शिरःकम्पाख्यमक्षीणत्वादियुक्तस्य पुंसो वाताभि-  
तापवदुपक्रमेत । वाताभितापे चाग्निना दाह उक्तः ।  
अत्र तु दाहवर्ज्यमिति विशेषः ।

उपशीर्षके जन्मोत्तरकालजाते नवोत्थिते वात-  
व्याधिविहितान् स्नेहान् पाननावनाभ्यञ्जनेषु योज-  
येत् । अभ्यक्तं च स्वेदयित्वापोपनाहयेद्यथा विदाहो  
न भवति । विदाहे विद्रधिवत् कर्म ॥ २७ ॥

विद्रधिवत् कर्मेत्येवमन्तमुपशीर्षके । जन्मोत्तरकाल-  
जात इत्यनेन सहजस्याचिकित्स्यत्वमुक्तम् । विदाहः  
पाकावस्था ।

पिटकार्बुदविद्रधिषु यथास्वमाचरेत् । व्रणी-  
भूतासु पिटकासु निम्बनिशामधुकाधार्त्राफलैर्विपकं  
तैलं शोधनरोपणम् ॥ २८ ॥

पिटकादिषु यथास्वमिति दोषाद्यपेक्षया चिकित्सि-  
तादि निर्दिष्टमाचरेत् । व्रणीभूतास्त्विति पाकात् ।  
सुबोधम् ।

मूर्वाचन्दनसारिवाधातकीकान्तालोध्रमधुकसम -  
ज्जापद्मकेसरशतपर्वकमूलैर्विद्रधिषु । एभिरेव  
च सिद्धं सर्पिर्नस्यम् । रुढे तु विद्रधौ यदि त्वक्  
सुप्तेव भवति ततो वामयेत् । उपस्निग्धं च विरे-  
चयेत् ॥ २९ ॥

मूर्वादिभिर्विपकं तैलं विद्रधिषु व्रणीभूतासु शोधनं  
रोपणं च । एभिरिति मूर्वादिभिः । उपस्निग्धं किञ्चित्  
स्निग्धं ।

अरुणिकासु जलौकोपहतशोणितं शिरः क्षुरा-  
मृष्टं वा निम्बोदकेन परिषिक्त्याश्वशकृद्रसेन लवण-  
प्रगाढेन लेपयेत् । किञ्चित् कालं स्थितं चोष्णोदका-  
म्लकाञ्जिकान्यतरधौतं विडङ्गव्योषलाक्षागारधूम-  
मनोह्वालयचारसाञ्जनहरिद्राद्वैरालिम्पेत् । तिलमण्या  
वा स्नुहीक्षीरयुक्तया । मधुकोत्पलतिलैरण्डमार्कव-  
पत्रैर्वा । शिशुमूलकसर्षपबीजैर्वा गोमूत्रपिष्टैः ।  
वालकामलकनागरमूलकसर्षपबीजैर्वा क्षीरपिष्टैः ।  
शिरीषत्वग्ग्रीमधुकाभ्यां वा । पुराणपिण्याकुकुट-  
पुरीषाभ्यां वा ॥ ३० ॥

शिरःकायविरैकान् कुर्यादित्येवमन्तमरुणिकासु ।  
किञ्चित् कालस्थितमित्यश्वशकृद्रसलिप्तमिति विज्ञेयम् ।  
धौतं च विडङ्गादिभिरालिम्पेत् । तिलमण्या वा स्नुही-  
क्षीरयुक्तया लिम्पेदितिसम्बन्धः । मधुकादिपत्रैर्वा केव-  
लैरालिम्पेत् । शिग्रवादिबीजैर्वा गोमूत्रपिष्टैः । वालका-  
दिभिर्वा क्षीरपिष्टैः । शेषयोः क्षीरमेव । सुबोधम् ।

कपालभृष्टकुष्ठचूर्णं तैलयुक्तं कण्डूकुट्टदाहस्वेद-  
वेदनाग्रम् । तथा चाचोक्तं चित्रकादितैलमभ्यञ्जनम् ।  
दन्तीपाठाकोशातकीचित्रकातिविषामहालाङ्गलकी -  
सिद्धं तैलं व्रणाम्यङ्गः ॥ ३१ ॥

कपाले मृन्मयेऽग्निना भृष्टस्य कुशस्य चूर्णं तैलयुक्तं  
प्रकरणालेपात् कण्ड्वादिग्रम् । चाचा इन्द्रलुप्त इत्येकार्थः ।  
सुबोधम् ।

मनश्शिलैलहरितालपिप्पलीकुष्ठकासीसहरिद्रा -  
करञ्जमुस्तातगरविडङ्गचित्रकसिद्धार्थककरवरिमूल -  
चूर्णगर्भं तैलमादित्यपाकं व्रणरोपणम् । एवमनुपशमे  
वमनधूमकायशिरोविरैकान् कुर्यात् ॥ ३२ ॥

मनश्शिलादिकल्कं तैलमादित्यपाकं यदातपेनैव  
पच्यते । एवमिति पूर्वोक्तेनानुपशमे वमनादीन्  
कुर्यात् ।

दारणके ललाटे सिरां विध्येत् । अभ्यङ्गस्नान-  
नावनानि च शीलयेत् प्रियालबीजमधुककुष्ठमाष-

सर्षपैः सक्षौद्रैर्लेपः । कोद्रवतृणक्षाराम्भः प्रक्षालनम्  
॥ ३३ ॥

क्षाराम्भः प्रक्षालनमित्येवमन्तं दारणके । अभ्यङ्गादीनि  
दोषाद्यपेक्षम् कोद्रवतृणक्षारसुतमभ्यस्तथोक्तम् ।

इन्द्रलुप्ते यथासन्नं सिरां विध्वा तुत्थकासीस-  
मनश्शिलामरिचैर्लेपयेत् । भद्रदारुकुटन्नटाभ्यां वा  
चित्रककरवीरनक्तमालमालतीसिद्धेन वा तैलेना-  
भ्यज्यात् ॥ ३४ ॥

आरोमोद्रमात् परिहरेदित्येवमन्तमिन्द्रलुप्ते । यथा-  
सन्नमिति शीर्षोरोमनैकत्र्येन सिराव्यधः । तुत्थादि-  
भिलेपः शीर्षोरोमस्थाने । भद्रदारुकुटन्नटाभ्यां निर्वापणाय  
लेपयेदिति सम्बन्धः । भद्रदारुदेवदारुः अथवा चित्रकादि-  
सिद्धेन तैलेनाभ्यज्यात् ।

अवगाढपदं वा सूचीकूर्चकेन प्रच्छाद्य भूयो-  
भूयः प्रदिह्यात् कपोतपङ्कामूलेन लाङ्गलिकामूलेन  
वा महिषीक्षीरपिष्टेन ॥ ३५ ॥

अवगाढपदं बहुप्रविष्टशस्त्रपदं कृत्वा सूचीकूर्चकेन  
प्रच्छानम् । कपोतपङ्का सुवर्चला तस्या मूलेन लाङ्गलिका-  
मूलेन वा महिषीक्षीरपिष्टेन पुनः पुनः प्रदेहः ।

घृष्टलिप्तमेरण्डपत्रावच्छादितं रात्रिमुषितं माहिष-  
नवनीतेन लिम्पेत् । मार्कवपत्रसहचरपुष्पपक्वं वा ।  
वार्ताकफलैस्तैलं पक्वं क्षौद्राञ्जनयुक्तमालेपः ।  
सक्षौद्रो वा क्षुद्रवार्ताकरसः । जलशूको वा पलाश-  
क्षारसान्द्रः ॥ ३६ ॥

घृष्टलिप्तचैरण्डपत्रावच्छादितं सद्रात्रिमुषितं प्रातर्मा-  
हिषेण नवनीतेन लिम्पेत् । सुबोधम् ।

गोशकृता वा घृष्टमिन्द्रलुप्तमरुष्कररसेनावलिः या-  
न्तर्धूमदग्धकूर्ममण्यावचूर्णयेत् । कूर्मकपालभस्मना  
वा सुरसारसाक्तेन प्रदिह्यात् । हस्तिदन्तमण्या वा  
तैलान्वितया । पूतीकरञ्जपत्राणि वा ससैन्धवानि

लेपः । पिप्पल्यञ्जनरसाञ्जनवाकुचिकाफललोह-  
रजांसि वा गोमूत्रपिष्टानि । खलतिविहितानि चाचरेत् ।  
सलिलसेकमारोमोद्गमात् परिहरेत् ॥ ३७ ॥

गोशकृता वा घृष्टमिन्द्रलुप्तमरुक्तरस्य भङ्गातकस्य रसे-  
नावलिप्यान्तर्धूमं दग्धया कूर्ममध्यावचूर्णयेत् । सुरसा-  
रसाक्तेन कूर्मकपालभस्मान्तर्धूमदग्धेन प्रदिह्याद्वा ।  
सुरसा मूर्वा । कूर्मकपालः कूर्मपृष्ठम् । सुबोधम् । खलति-  
विहितानीत्यौषधादीनि ।

खलताविन्द्रलोक्तः क्रमो यथादोषं च संशुद्धिः  
॥ ३८ ॥

मधुरवर्गकल्केनेत्येवमन्तं खलतौ । यथादोषं संशुद्धिः  
कफेऽधिके वमनं पित्तेऽधिकं विरेचनमित्येवमादिर्यथा-  
दोषार्थः ।

त्रिफलार्जुनसैर्यकत्वक्पुष्पकृष्णपिण्डीतकफलमूल-  
नीलोत्पललोहचूर्णकासीसजम्बूमार्कवमञ्जिष्ठाभेष -  
शृङ्गीखादिररजः सकर्दममार्दितोक्ताणुतैल्युक्तमसन  
सारसमुद्रके न्यस्तं कर्दमे मासं निखातं स्थितमुद्धृतं  
सूचीकूर्चप्रच्छितायाः खलतेर्लेपः परं रोमसञ्जननः  
॥ ३९ ॥

त्रिफलादिरजः कर्दमेनार्दितोक्ताणुतैलेन च युक्तमसन-  
सारसमुद्रके बीजकसारसम्पुटके न्यस्तं निसृष्टं कर्दमे मासं  
निखातं स्थितमुद्धृतं प्राच्छितखलतौ लेपः । कृष्णपिण्डी-  
तकफलं कृष्णमदनस्य फलम् ।

रक्ताग्निमन्थपुष्पकिंशुकनलदमूलमधुकहास्तिदन्त -  
भस्मान्यविक्षीरपिष्टानि लेपः ॥ ४० ॥

रक्ताग्निमन्थपुष्पादीनां भस्मान्यविक्षीरेणाजक्षीरेण  
पिष्टानि लेपः । रक्तो लोहितोऽग्निमन्थस्तस्य पुष्पम् ।

जम्बूद्वयत्वक्पत्रमधुकभृङ्गरजस्त्रिफलाश्लेष्मा -  
तकमञ्जिष्ठाफणिज्जकबलाद्राक्षाजशृङ्गीचपलातिविषा-  
कट्फलकल्केन क्षीरिवृक्षकाथेन च तिलतैलमक्षतैलं

चैकध्वं साधयेत् तन्नस्येऽभ्यङ्गे च नियुञ्ज्यात् ।  
एवमेव मधुरवर्गकल्केन ॥ ४१ ॥

जम्बूत्वगादिकल्केन क्षीरिवृक्षकाथेन च तिलतैल-  
मक्षतैलं च मिश्रीकृत्य साधितं नस्येऽभ्यङ्गे च युञ्ज्यात् ।  
मधुरवर्गकल्केनैवमेवेति क्षीरिवृक्षकाथे मधुरवर्गं कल्कं  
दत्वा तिलतैलमक्षतैलं चैकध्वं साधयेन्नस्येऽभ्यङ्गे च ।

खलतिपलितयोश्च प्रयोगान् परस्परं विदध्यात्  
॥ ४२ ॥

खलतिप्रयोगान् पलिते पलितप्रयोगान् खलतौ च  
विदध्यादिति परस्परस्यार्थः ।

अकालपलितेषु वातादीनवेक्ष्य स्नेहस्वेदसंशो  
धनास्रविस्त्रावणानि कुर्यात् । ततोऽस्यार्दितप्रोक्तमणुतैलं  
नस्यमभ्यञ्जनं च ॥ ४३ ॥

अकालपलितेष्विति परिणामपलिते रसायनोक्तेरकाल  
इति विशेषणम् । वातादीनवेक्ष्येति तद्योग्यतया । सुबोधम् ।

मधुकामलकमाक्षिकैः केशमूलानि लिम्पेत् ।  
तिलाफलकक्षौद्रतैलैर्वा । तुल्यकाम्रजम्बवस्थिकासीस-  
किट्शर्कराभिर्वा । सैर्यकपुष्पनीलिनीत्रिफलाभृङ्ग-  
रजोभिर्वा कृष्णाजमूत्रपिष्टैः ॥ ४४ ॥

केशमूलानि केशस्थानानि मधुकादिभिर्लिम्पेत्  
तिलादिभिर्वा तुल्यकादिभिर्वा कासीसकिट् कासीस-  
त्वक् । सैर्यकपुष्पादिभिर्वा कृष्णाजस्य मूत्रेण पिष्टैः ।

असनपुष्पपत्रमये पात्रे बहिरामलकीकल्कप्रदिग्धे  
निहितमक्षतैलं षण्मासं त्रीहिपल्ले स्थितमभ्यङ्गान्ना-  
वनाच्च पलितं जयति । अयमेव कल्पः सैरीयकेपि  
॥ ४५ ॥

असनस्य पुष्पैः पत्रैश्च वार्धिकाकृति पात्रं कर्तव्यमेतच्च  
बहिरामलककल्केन तथा प्रदेह्यं यथा तैलाधिकरणां  
याति । ततस्तस्मिन् पात्रे विभीतकतैलं निधेयम् ।  
ततस्तत् षण्मासं ब्रौहिराशौ स्थाप्यम् । ततैलमभ्यङ्गान्नावनाच्च

पलितं जयति । अयमेवासनपुष्पपाविधिः सैरीयकोपे ।  
सैरीयकं सहचरमभ्यायनं च ।

कपिकच्छूलफलमूलगर्भमक्षतैलं सिद्धमयःपात्रे  
पूर्ववत् स्थितं समानं पूर्वेण ॥ ४६ ॥

कपिकच्छूवाः फलानि मूलानि च गर्भं दत्वाशतैलं  
सिद्धमयःपात्रे पूर्ववादिति षण्मासं ब्रीहिपत्रे स्थितं  
पूर्वणासनपात्रस्थिततैलेन गुणैः समानम् ।

रामतरणीमूलपलद्वयं यष्टीमधुकपलं सारिवा-  
र्धपलमेकत्रजर्जरीकृतमक्षतैलपलैर्दशभिःपलुतं लोह-  
भाजने दशाहं दिवसकरकरप्रतप्तं नावनात् पलि-  
तघ्नं सर्वेन्द्रियदाह्यावहं च ॥ ४७ ॥

रामतरण्यादिकं जर्जरीकृत्य दशभिरक्षतैलपलैराजुतं  
लोहपात्रे दशाहमादित्यकिरणैः प्रतप्तं सन्नावनात् पलित-  
शर्त्वादिगुणम् । रामतरणी सैर्यकः ।

कृष्णातिलतिलपर्णीत्रिफलामधुककासीसपद्म-  
ककर्ममांसीमार्कवमसनपत्रस्वरसपिष्टं त्रिरात्रमयः-  
पात्रे स्थापयेत् । ततः पूर्वोक्तसद्गुतेन पद्मिनीकर्म-  
प्रलिप्तधौतान् केशान् कपालं च लेपयेत् । ततः  
पद्मिनीकर्मैः प्रच्छाद्य कौशेयेन वेष्टयेत् । तृतीये  
चाहिं प्रक्षाल्यैवमेव कुर्यात् । एवमलिकुण्ठनीलाः  
केशाः शिरो विभूषयन्ति ।

भवति चात्र ॥ ४८ ॥

कृष्णातिलादिकमसनपत्ररसपिष्टमयःपात्रे त्रिरात्रं  
स्थापयेत् । ततोन्तरमसनपत्ररसद्गुतेन पद्मिनीकर्मैः  
प्रलिप्तान् पुनर्धौतान् केशान् पद्मपत्रैः प्रच्छाद्य  
कौशेयपट्टेन वेष्टयेत् ततस्तृतीयेऽह्ने प्रक्षाल्य पुनरेवमेव  
लेपादिकं कुर्यात् । एवमियनया क्रियया अलिकुलवत्  
भ्रमरसंहतिवन्नीलाः कचाः शिरो विभूषयन्ति ।

खलतौ पलिते वल्यां हरिद्रोम्नि च शोधितम् ।

नस्यवक्त्रशिरोभ्यङ्गप्रदेहैः समुपाचरेत् ॥ ४९ ॥

खलत्यादिके वमनादिशोधितं पुरुषं योग्यैर्नस्यादिमि-  
रुपाचरेत् । हरिद्रोमा कपिलकेशः ।

सिद्धं तैले बृहत्याद्यैर्जीवनीयैश्च नावनम् ॥ ५० ॥

बृहत्याद्यैर्ह्रस्वपञ्चमूलद्रव्यैर्जीवनीयैर्जीवन्तीकाकोल्या-  
दिभिश्च सिद्धं तैलं खलत्यादौ नावनं हितम् ।

क्षीरात्साहचरात् भृङ्गरजसः सौरसाद्रसात् ।

प्रस्थस्तैलस्य कुडवो यष्टीमधुपलान्वितः ॥ ५१ ॥

सिद्धशैलासने भाण्डे शृङ्गे मेषस्य वा स्थितः ।  
नस्य स्यात् ॥ ५२ ॥

क्षीरादीनां प्रयेकस्य प्रस्थेन मधुयष्टीपलान्वितः  
सिद्धस्तैलस्यकुडवः शैलाद्यन्यतमे भाण्डे स्थितः खलत्या-  
दिषु नस्य स्यात् ।

क्षीरपिष्टौ वा दुग्धिकाकरवीरकौ ।

उत्पाद्य पलितं देयावाशये पलितापहौ ॥ ५३ ॥

अथवा दुग्धिकाकरवीरकौ क्षीरेण श्लक्ष्णपिष्टौ पलित-  
मुत्पाद्याशये पलितमूले देयौ । तौ हि पलितापहौ ।

आदित्यवल्या मूलानि कृष्णसैरेयकस्य च ।

फलं कृष्णशणात्पत्रं सुरसाद्यष्टिमार्कवम् ॥ ५४ ॥

सुराहं काकमाची च पृथग्दशपलांशिकम् ।

प्रपौण्डरीकमब्जिष्ठालोघ्रकृष्णागरूतपलम् ॥ ५५ ॥

आम्रास्थिकर्मःकृष्णो मृणाली रक्तचन्दनम् ।

नीलीभल्लातकास्थीनि काससिं मदयन्तिका ॥ ५६ ॥

सोमराज्यसनं शङ्खं कृष्णं पिण्डीतचित्रकौ ।

पुष्पाण्यर्जुनकाश्मर्या आमजम्बूफलाञ्जनम् ॥ ५७ ॥

प्रत्येकं पञ्चपलिकं पिष्टं सत्रिफलाकणम् ।

अक्षतैलाढकं तेन पचेद्वात्रीरसार्मणे ॥ ५८ ॥

कुर्यादादित्यपाकं वा यावच्छुष्को भवेद्द्रसः ।

लोहपात्रे ततः पूतं महानीलं प्रयोजितम् ॥ ५९ ॥

तत्पाने नावनेऽभ्यङ्गे शुद्धस्य नियतात्मनः ।

सर्वजन्तुर्ध्वरोगघ्नं पलितघ्नं विशेषतः ।

एभिरेव च भैषज्यैः शिरो वक्त्रं च लेपयेत् ॥६०॥

आदित्यवल्या इत्यादिना महानीलाख्यो योगः ।  
आदित्यवलयकवल्ली तस्या मूलानि । कृष्णसैरेयकः  
कालसहचरः तस्यापि मूलानि । कृष्णशण्डस्य फलम् ।  
यष्टिमार्कवं नलिका भृङ्गराजः । आदित्यवल्लीमूलादिकाक-  
माच्यन्तं पृथग्दशफलभागिकम् । प्रपौण्डरीकादिकं प्रत्येकं  
पञ्चफलप्रमाणं । कृष्णमिति शस्त्रविशेषणम् । पिण्डीतको  
मदनः । आममपक्वं जम्बूफलम् । एतत् सर्वं पिष्टं  
कृत्वा तेन धात्रीरसस्यामलकरसस्यार्मणो द्रोणः द्वादशा-  
धिकानि पञ्चपलशतानि । तस्मिन्नक्षतैलस्य विभीतक-  
तैलस्याढकमष्टाविंशत्यधिकं पलशतं लोहभाजने मन्दं  
पचेद्यावद्रसः शुष्को भवेत्तावदादित्यपाकं वा कुर्यात् ।  
ततः पूतं महानीलसंज्ञं तत्तैलं पञ्चकर्मशुद्धस्य नियता-  
त्मनो जितेन्द्रियस्य पानादिषु प्रयोजितं सर्वान्  
जन्तुर्ध्वरोगान् हन्तीति सर्वजन्तुर्ध्वरोगघ्नं विशेषतः पलितघ्नं  
भवति । एभिरेत्यादित्यवल्यादिभिः । सुबोधम् ।

क्षीरं प्रियालं यष्ट्याह्वं जीवनीयो गणस्तिलाः ।

कृष्णाः प्रलेपो वक्त्रस्य हरिलोमवलीहितः ॥ ६१ ॥

क्षीरादिभिः कृष्णतिलान्तैर्वक्त्रस्य प्रलेपो हरिलोम-  
सु वलीषु च हितः । वलयस्वक्स्फोचाः ।

तिलाः सामलकाः पद्मकिञ्जल्को मधुकं मधु ।

बृंहयेद्रज्जयेच्चैतत् केशान् मूर्ध्नः प्रलेपनात् ॥ ६२ ॥

तिलादिकं मूर्ध्नः प्रलेपनात् केशान् बृंहयेच्च रज्जयेच्च ।

पचेत् सैन्धवशुक्ताम्लैरयश्चूर्णं सतण्डुलम् ।

तेनालिप्तं शिरः शुद्धमस्निग्धमुषितं निशाम् ॥

तत्प्रातस्त्रिफलौघातं स्यात्कृष्णस्निग्धमूर्द्धजम् ॥६३॥

पचेदित्यादिसुबोधम् । [ समतण्डुलमयसः कृष्णलोहस्य-  
चूर्णं सैन्धवशुक्ताम्लैः समैः पचेद्यावद्वलेपनयोग्यो भवति ।

सन्धवं सैन्धवजलम् । अम्लोऽपि तक्राद्यन्यतमः । ततो  
रेचननस्येन शुद्धमस्निग्धमनभ्यक्तं शिरस्तेन लेपनद्रव्येणा-  
समन्तात् लिप्तं निशामुषितं प्रातः त्रिफलाक्काथेन धौतं  
तत् शिरः कृष्णस्निग्धमूर्द्धजं कृष्णाः स्निग्धाश्च मूर्द्धजा  
यस्मिंस्तत् स्यात् ] ।

अयश्चूर्णोऽम्लपिष्टश्च रागः सत्रिफलो वरः ॥६४॥

अयश्चूर्णोऽम्लेन मद्यादिना पिष्टस्त्रिफलायुक्तो वरः  
श्रेष्ठो रागः केशरागः ।

कन्यायास्तिलनिम्बवीजमधुकश्रेष्ठावचामार्कवात् ।

चूर्णच्छागलगव्यमाहिषपल्लेहेन सम्प्लावितम् ॥

पात्रे स्थापितमायसे क्षितितले मासं निधायोद्धृतं ।

पालितं खलति च दर्पणनिभां हन्येतदभ्यञ्जनात्

॥ ६५ ॥

कन्यायाश्चूर्णं छागलादिमांसं विपाच्य जातेन लेहेन-  
सम्प्लावितमालोडितम् । सुबोधम् । कन्या स्थूलैला ।

बीजैः श्लेष्मातकस्य व्यपगमिततुषैः काञ्जिकश्लेष्म-  
पिष्टैर्यक्ष्मिणोहृदण्डादिनकरकिरणैस्तापितात् प्रच्य-  
वेत । तत्तैलं केशकाण्ड्यं जनयति परमं नावनाभ्य-  
ञ्जनाभ्यां मूर्द्धघ्राणाक्षिदन्तश्रवणगलरुजं हन्ति नि-  
शेषतश्च ॥ ६६ ॥

लोहदण्डशस्त्रमययष्टिस्तस्मादम्लकाञ्जिकपिष्टश्लेष्मातक-  
बीजलिप्तादातपस्थिताद्यत्तैलं च्यवते तन्नावनेनाभ्यञ्जनेन  
च केशकाण्ड्यं जनयति निशेषतश्च मूर्द्धादिरुजं हरति ।

बलामधूकमधुकिदारीचन्दनोत्पलैः ।

जीवकर्षभकद्राक्षाशर्कराभिश्च साधितः ॥ ६७ ॥

प्रस्थस्तैलस्य सक्षीरो जाङ्गलार्धतुलारसे ।

नस्यं सर्वोर्ध्वजन्तून्वातपित्तमयापहम् ॥ ६८ ॥

जाङ्गलमांसस्यार्धतुला तुलार्धं तस्य रसे कषाये कल्कि-  
तैर्बलादिभिः समक्षीरस्तैलस्य प्रस्थः साधितः तेन नस्यं  
सर्वानूर्ध्वजन्तूनामयानपहन्ति ।

मयूरं पक्षपित्तान्नत्रपान्निद्रुण्डवर्जितम् ।  
 दशमूलवलाशास्त्राद्वृक्खि तद्वर्जितम् ॥ ६९ ॥  
 जले पक्त्वा द्रुतप्रस्थं तस्मिन् क्षीरघ्नं पचेत् ।  
 कल्कितैर्मधुरद्वयैः स देजाद्विरोधगतिन् ।  
 तदध्यासीकृतं पानव्याघ्रं वृज्जनवादनैः ॥ ७० ॥

पश्चादिरहितं ययूरं विपरीतं कृत्वा यथागैर्हितामूलादिभि-  
र्युतं जलं पोड-गुं पत्वा पादावधेयं तदिहम् काथे  
कल्कितं क्षुरकं च दध्वा. तत्रानं घृत्वा पत्थे द्वात्रिंशत्-  
पत्थानि पचेत् तत्त्वं पादादिभिरप्यानीकृतं शीलितं  
सर्वान् जन्तुर्वरोक्षाम् जयति ।

एतेनैवकषायेण धृतप्रस्थं विराचयेत् ।  
चतुर्गुणेनपयसा कल्केरेभिश्च कार्पिकैः ॥ ७१ ॥  
जीवन्तीत्रिकलामेदामृद्धीकर्द्धिपरुषकैः ।  
समङ्गाचविकाभार्ङ्गीकाश्मरीककटाह्वयैः ॥ ७२ ॥  
आत्मगुप्तामहामेदातालखर्जूरमस्तकैः ।  
मृणालविसखर्जूरयश्रीमधुकजीवकैः ॥ ७३ ॥  
शतावरीविदारीक्षुबृहतीसारिवायुगैः ।  
मूर्वाश्वदंष्ट्रर्षभकटुङ्गाटककशेरुकैः ॥ ७४ ॥  
रास्त्रास्थिरातामलकीसूक्ष्मैलाशठिपौकैः ।  
पुनर्नवातवक्षरीकाकोलीधन्वयासकैः ॥ ७५ ॥  
मधुकाक्षोडवाताममुञ्जाताभिषुकैरपि ।  
महामार्मियेतन्मायूरादधिकं गुणैः ॥ ७६ ॥  
धात्विन्द्ध्यस्वरभ्रंशश्चासकासादितापहम् ।  
योन्यसृकशुकदोषेषु शस्तं बन्ध्यासुतप्रदम् ॥ ७७ ॥

एतन्नैव पञ्चादिरहितमयूरदशमूलादिकप्रायेण धृतप्रस्थं  
चतुर्गुणेन क्षीरेण सह पचेत् । एभिश्च कार्ष्णिकैः कल्कैः  
कैरित्याह जीवन्त्यादिभिः । मृदाका द्राक्षा । समङ्गा  
मज्जिडा । तालस्य खर्जूरस्य च मस्तकं शाखापुच्छः ।  
त्रिसखर्जुरेत्यत्र पद्मनालस्य खर्जूरफलानां च ग्रहणम् ।  
सारिवायुर्गं द्वे सारिवे । स्थिरा सालपर्णी । वातामं  
फलविशेषः । एतन्महामायूर नाम धृतं मायूरात् धृतात्  
गुणैरधिकम् । धात्विन्द्रियस्वरभ्रंशादीनपहन्तीति तदुक्तम् ।

योन्यादिदोषेषु शस्तम् । वन्ध्याया दोषोपघातात्  
सुतप्रदम् । मायूरवच्छेषम् ।

आखुभिः कुक्कुटैर्हंसैः शशैश्चेति प्रकल्पयेत् ॥ ७८ ॥

इत्यनेनैव विधानेनाख्यादिभिः पृथग्भूतं कल्पयेत् पूर्वक  
एव विषये ।

ऊर्ध्वाङ्गचिकित्सामुपसञ्जिहीर्षुरिदमाह ।

जत्रूर्ध्वजानां व्याधीनामेकत्रिंशच्छतद्वयम् ।  
परस्परमसङ्कीर्णं विस्तरेण प्रकाशितम् ॥ ७९ ॥

जन्मूर्ध्वजानामित्यादि शतद्वयमेकत्रिंशदधिकं परस्परम-  
सङ्कीर्णमूर्ध्वजन्तुगदानां विस्तरेण प्रकाशितम् । तद्यथा  
चतुर्नवतिनत्ररोगाः पञ्चविंशतिः कर्णरोगाः पूर्वैरेकीकृत्यै-  
कान्नविंशत्यधिकं शतं भवति । नासारोगा अष्टादश  
पूर्वैरेकीकृत्य सप्तत्रिंशदधिकं शतं भवति । मुखरोगाः  
पञ्चसततिः पूर्वैरेकीकृत्यशतद्वयं द्वादशाधिकं भवति ।  
शिरोरोगा एकान्नविंशतिः पूर्वैरेकीकृत्य तदैकत्रिंशदधिकं  
शतद्वयं भवति ।

ऊर्ध्वमूलमधःशाखमृषयः पुरुषं विदुः ।  
मूलप्रहारिणस्तस्माद्भोगान् शीघ्रतरं जयेत् ॥ ८० ॥

यस्माद्वयः पुरुषमूर्ध्वमूलमधःशाखं विदुस्तस्मा  
न्मूलप्रहारिणो रोगानतिशभि्रं जयेत् ।

सर्वेन्द्रियाणि येनास्मिन् प्राणाय येन च संश्रिताः ।  
तेन तस्योत्तमाङ्गस्य रक्षायामाहतो भवेत् ॥ ८१ ॥

येनास्मिन्नुत्तमाङ्गे सर्वेन्द्रियाण संश्रितानि येन  
चास्मिन् प्राणाः संश्रिताः तेनोत्तमाङ्गश्चायामादृतो-  
भवेदिति ।

॥ इति अष्टाविंशोऽध्यायः ॥

॥ इति शालाक्यं नाम चतुर्थमूर्ध्वाङ्गमङ्गं संपूर्णम् ॥

## अथ एकोनत्रिंशोऽध्यायः ।

निजप्रधानानां त्रिक्रितिसुक्तमागन्तुप्रधानानामव-  
सरोऽतः शल्यतन्त्रमारभ्यते । सर्वस्य च शल्यस्य व्रण-  
फलवाद्ब्रण एवादौ विचार्यते । व्रणस्य तु स्वरूपज्ञाने  
हेत्वादिकं वक्तुं न पार्यते । तच्च स्वरूपं सामान्यतः  
प्रसिध्यैव ज्ञायते । विशेषस्वागमोऽपेक्ष्यते । अतो व्रण-  
विभागपरिज्ञानार्थमध्याय आरभ्यते ।

अथातो व्रणविभक्तिपरिज्ञानीयं नामाध्यायं  
व्याख्यास्यामः । इति ह स्माहुरात्रेयादयो महर्षयः  
॥ १ ॥

अथेत्यादि पूर्ववद्व्याख्येयम् । व्रणनं ज्ञातुं निरूप्यते ।

यावदायुर्वृणीते विवृणोति वा शरीरमिति व्रणः ॥ २ ॥

यावदित्यादि । यावदायुरायुषोऽन्तं यावच्छरीरं वृणीते  
मिवृणोति वाऽतो व्रणः । वृणीत इति वृङ्-सम्भक्ता-  
वित्यस्य रूपम् । सम्भक्तिः प्रार्थना । विवृणोति प्रकटयति  
साशयत्वात् प्रार्थयते ।

स च द्विविधो निज आगन्तुश्च । तत्र निजो  
दोषसमुत्थः । आगन्तुः शस्त्रानुशङ्खोपल्लगुडनखद-  
शनविषाणविषारुक्करादिनिमित्तः । सोऽपि पुन-  
र्वातादिभिर्गच्छितो निजतां लभते ॥ ३ ॥

स च व्रणो निजागन्तुभेदेन द्विविधः । तत्र यो दोष-  
निमित्तो वातादिकोपहेतुः स निजः । आगन्तुः शस्त्रादि-  
निमित्तः । आदिग्रहणेनाशेषाणां क्षतकराणां ग्रहणम् ।  
सोऽयागन्तुव्रणो यदा वाताद्यधिष्ठानतां प्राप्नोति तदा  
निजसंज्ञामेव लभते ।

पुनश्च द्वेधा व्रणो दुष्टः शुद्धश्च । तत्र दोषदूषितो  
दुष्टः ॥ ४ ॥

पुनरन्येन प्रकारेण द्वेधा द्वेधा प्रकाराभ्यां व्रणो  
वति । एको दुष्टव्रणो द्वितीयः शुद्धव्रणः पूर्वोक्ते च

द्वयेष्वेतत्त्रयं सम्भवति । ननु दुष्टः क उच्यते इत्याह ।  
तत्रेति तत्र द्वयोर्मध्ये स दुष्टो विज्ञेयो यो दोषै-  
रधिष्ठितः ।

कथं स ज्ञायत इत्याह ।

तस्य सामान्यलिङ्गमति संवृतविवृतत्वमतिमृदु-  
कठिन्ताऽत्युत्सादावसादावतिशीतोष्णभावोतिरक्त-  
कृष्णपाण्डुता पूतीमांससिरास्त्रायुप्रतिच्छन्नत्वं पुती-  
पूयास्त्रावः सोत्सङ्गिता दाहपाककण्डूश्वयथुवेदना-  
संरम्भपिटकोपद्रवोपद्रुतत्वं दीर्घकालानुबन्धश्च ॥ ५ ॥

तस्येति । तस्य दुष्टस्य सामान्यलिङ्गं वातादिदोषानपेक्षं  
लक्षणम् । किमित्याह । अतिसंवृतमित्यादि अति-  
संवृतत्वं वाऽतिविवृतत्वं वा अतिमृदुता वाऽतिकठिन्ता  
वा अत्युत्सन्नत्वं वाऽत्यवसन्नत्वं वा अतिशीतता वाऽत्युष्णता  
वा अतिरक्तवर्णता वाऽतिरक्तवर्णत्वं वाऽतिपाण्डुत्वं वा  
पूतीभिः क्लिन्नैर्मांसादिभिर्त्रणस्य प्रतिच्छन्नत्वमावृतत्वं पूतेः  
पूयस्य पक्वदोषस्याऽऽस्त्रावः सोत्सङ्गिता बद्धपोवत्वं  
दाहाद्युपद्रवोपद्रुतत्वं व्रणस्य दीर्घकालानुबन्धश्चेति दुष्ट-  
व्रणस्य सामान्यलक्षणम् । [ उत्सङ्गिता साशयत्वं दूर्वावत्  
पाकस्यान्तर्दूरागतिरित्यर्थः । ]

विशेषतस्तु पञ्चदशधा भिद्यते ॥ ६ ॥

विशेषतस्तु वातादिभिः सरक्तैः पञ्चदशधा दुष्टव्रणो  
भिद्यते । रक्तं वातादिदुष्टमेव विशेषान्तरेण रोगकर्तृत्वाद-  
दोषोपि वातादिसमक्षयतया गृह्यते । तत्र वातेन पित्तेन  
कफेन रक्तेन वातपित्ताभ्यां वातकफाभ्यां पित्तकफाभ्यां  
वातरक्ताभ्यां पित्तरक्ताभ्यां कफरक्ताभ्यां वातपित्तकफै-  
र्वातपित्तरक्तैर्वातकफरक्तः पित्तकफरक्तैर्वातपित्तकफरक्तै-  
रिति पञ्चदश भेदाः ।

तत्र श्यावोऽरुणः कृष्णो भस्मास्थिकपोतगलान्य-  
तमवर्णो वा दधिमस्तुक्षाराम्बुमांसधावनपुला-

कोदकनिभाल्पस्त्रावो रूक्षश्चटचटायमानशीलोऽ-  
कस्माद्विविधशूलस्फुरणायामतोदभेदस्वापवहुलो निर्मा-  
सश्च वातात् ॥ ७ ॥

तत्र द्यावादिस्वरूपो व्रणो वातात् भवति । वर्णा-  
दिवस्तुधर्मो व्रणस्य । शूलादि सम्भवादाश्रये विज्ञेयः ।  
द्यावोऽव्रणो वा कृष्णो वा भस्मादिचतुष्टयान्यतमवर्णो  
वा दधिमस्त्वाद्यन्यतमवर्णोऽल्पस्त्रावादिमांश्च ।

क्षिप्रजः पीतनीलहरितकृष्णकपिलपिङ्गलो गोमूत्र-  
भस्मशङ्खकिंशुकोदकमाद्वीकतैलाभोष्णभूरिक्लेदो  
दाहोषाज्वररागपाकावदरणधूमायनान्वितः क्षारो-  
क्षितक्षतोपमवेदनः पिटकाजुष्टश्च पित्तात् ॥ ८ ॥

क्षिप्रजस्त्वादिरूपो व्रणः पित्तात् भवति । गोमूत्रा-  
द्यन्यतमसदृशोष्णभूरिक्लेदो दाहाद्यन्वितः क्षारसिक्तश्च-  
तसमवेदनः पिटकान्वितश्च ।

स्निग्धः स्थूलौष्ठः पाण्डुश्चण्डकण्डूर्नवनीतवसाम-  
ज्जपिष्टतिलनारिकेलाम्बुसदृशश्चेतशीतबहुलपिच्छिल -  
क्लेदः स्वापस्तम्भस्तैमित्यगौरवोपदेहयुक्तः सिरास्त्रा-  
युजालावततो मन्दवेदनः कठिनश्च कफात् ॥ ९ ॥

स्निग्धत्वादिरूपो व्रणः कफात् भवति । स्निग्धौ  
स्थूलौ चोष्ठौ पाली यस्य व्रणस्य स तथोक्तः चण्डाति-  
तांक्ष्णा कण्डूर्यसिन् व्रणे स तथोक्तः । नवनीतादिसदृशः  
श्चेतादिगुणः क्लेदः स्त्रावो यस्मिन् व्रणे स तथोक्तः ।  
स्वापादियुक्तः सिराद्यवततो मन्दवेदनः कठिनश्च ।  
अवततो व्यासः ।

प्रवालरक्तः कृष्णस्फोटपिटकाजालोपचितो वाजि-  
स्थानगन्धिः । सरक्तपूयस्त्रावी पित्तलिङ्गश्च रक्तात्  
॥ १० ॥

प्रवालरक्तत्वादिगुणो रक्तात् भवति । प्रवालवद्भि-  
द्रुमवद्रक्तो लोहितः । कृष्णैः स्फोटैः पिटकाजालैरुपांचितो  
व्यासः वाजिस्थानमश्वशाला तत्समगन्धः । पित्तलिङ्गः  
पित्तव्रणलक्षणः ।

यथास्वलङ्गसङ्करे द्वाभ्यां त्रिभिः सर्वैश्च दुष्टं  
विद्यात् । अपि च । घृतमण्डाभो मत्स्यधावनगन्धि-  
मुदुर्विसर्पिं कृष्णोष्णपूयश्च पित्तरक्ताभ्याम् ॥ ११ ॥

यथास्वलङ्गसङ्करे लक्षणसङ्करे संसर्गजो व्रणः ।  
अपि चेति पित्तरक्ताभ्यां द्विसंयोग उक्तोप्यधिकसमुच्चये ।  
घृतमण्डाभत्वादियुक्तो व्रणः पित्तरक्ताभ्यां भवति ।  
घृतमण्डाभोवर्णस्निग्धत्वाभ्यामिति पञ्चदशभेदस्य  
दुष्टव्रणस्य लक्षणमुक्तम् ।

वातादिभिरेव च व्रणस्यानधिष्ठानं शुद्धिः । तत्र  
यथोक्तदुष्टलिङ्गाभावात् संरम्भरहितत्वं जिह्मावर्णता  
श्लक्ष्णत्वं नीरुजत्वं निरास्त्रावता द्यावपर्यन्तत्वं  
समौष्ठमध्यता किञ्चिदुन्नतमध्यता वा ॥ १२ ॥

व्रणस्य वातादिभिरनधिष्ठानं शुद्धिः । तत्र विशुद्धे  
व्रणे यथोक्तानां सामान्येन विशेषेण चोक्तानां दुष्टव्रण-  
लिङ्गानामभावाद्धेतोः स्वाभाविकं संरम्भरहितत्वादिकं  
भवति । संरम्भो वेदनाविशेषः ॥

त्वङ्मांससिरास्त्रायुसन्ध्यस्थिकोष्ठमर्मण्यष्टौ व्रणा-  
शयाः । आशयविशेषाच्चाऽऽस्त्रावविशेषः ॥ १३ ॥

तस्य च व्रणस्य त्वगादीन्यष्टावाशयाः । आशय-  
विशेषाच्च व्रणस्याऽऽस्त्रावविशेषः ।

तत्र घृष्टासु वा त्वक्षु स्फोटेषु वा भिन्नेषु सलिल-  
प्रकाशो भवत्यास्त्रावः । किञ्चिद्विघ्नः पीतावभासश्च  
॥ १४ ॥

तैःत्यादिना आस्त्रावविशेषा उच्यन्ते । घृष्टासु  
भिन्नासु वा शस्त्राद्यागन्तुना । स्फोटेषु वा भिन्नेष्विति  
निजे ।

मांसगतः सर्पिःप्रकाशो बहलः पिच्छिलश्च  
॥ १५ ॥

मांसगतव्रणास्त्रावः सर्पिःप्रतीकाशो बहलो घनः  
पिच्छिलश्च ।



सिरागतस्तु सद्यश्छिन्नासु सिरासु रक्ताति-  
प्रवृत्तिः । पक्कासु च तोयनाडीभिरिवाम्भसः  
पूयस्यागमनम् । स च तनुर्विच्छिन्नः पिच्छिलोऽ-  
वलम्बी श्यावश्च ॥ १६ ॥

सिरागतस्तु सद्यश्छिन्नासु पक्कासु च सिरासु रक्ताति-  
प्रवृत्त्यादिलक्षणो भवत्यास्त्रावः ।

स्त्रावगतः स्निग्धो घनः सिङ्घानकप्रतिमः सर-  
कश्च ॥ १७ ॥

स्त्रावगत आस्त्रावः स्निग्धत्वादिगुणः । सिङ्घानक-  
प्रतिमो नासास्त्रावसदृशः ।

सन्धिगतः समन्तात् प्रपीड्यमानो न प्रवर्तते  
तथाऽऽकुञ्चनप्रसारणोन्नमनमनप्रवाहणेषु स्रवति  
पिच्छिलोऽवलम्बी स फेनरुधिरान्मिश्रश्च ॥ १८ ॥

सन्धिगतस्त्रावः समन्तात् प्रपीड्यमानो न प्रवर्तते  
तथा यथाऽऽकुञ्चनादिषु स्रवति । पिच्छिलादिगुणश्च  
भवति ।

अस्थि त्वामिहतं स्फुटितं भिन्नं दोषावन्दारितं वा  
दोषभक्षितत्वाग्निरसारं भवति । आंशुवंश्चात्र मज्ज-  
मिश्रः सरुधिरः स्निग्धश्च ॥ १९ ॥ . .

अस्थि त्वामिहतं स्फुटितादिगुणं भवति । अथवा  
दोषावदारितमस्थि दोषभक्षितत्वाग्निरसारं साररहितं  
भवति । सारो मज्जा । अत्रेत्यस्थ्यमिहते दोषावदारिते  
च । आस्त्रावश्च मज्जमिश्रितत्वादिगुणः ।

कोष्ठाश्रितस्तु व्रणो मूत्रपुरीषरुधिरपूयोदकानि  
स्रवति ॥ २० ॥

कोष्ठाश्रितो व्रणस्तु मूत्रपुरीषादीनि स्रवति ।

मर्मगतस्तु नोच्यते त्वगादिष्वेवावरुद्धत्वात् ॥ २१ ॥

मर्मगतस्त्रावः पृथङ्नोच्यते त्वगाद्यवरुद्धत्वान्मर्म-  
णाम् । नह्यनन्तरोक्तत्वगादिसतकमपहाय मर्मणां  
वाम्भवोऽस्ति तेषु चेत्तत्तत्पूक्तान्येव ।

तेषु यथापूर्वं सुखसाध्यत्वम् । तथाऽऽयतश्चतुर-  
स्रो वृत्तस्त्रिपुटकश्च व्रणः । शेषास्तु विकृताकृतयो  
दुरुपचाराः । ते च प्रायशो भवन्त्यागन्तवः । स्वयं  
विदीर्णाश्च दोषजा न तु वैद्यकृताः ॥ २२ ॥

तेषु च त्वगादिव्रणेषु यथापूर्वं सुखसाध्यत्वम् । यो  
यस्मात् पूर्वं स तस्मात् सुखसाध्यः । तेन कोष्ठव्रणा-  
दस्थिव्रणः सुखसाध्यः । ततोस्थिव्रणात् सन्धिव्रण इति  
यथापूर्वं व्याख्येयम् । यथाऽऽयतचतुरस्रादिरूपो व्रणः  
सोऽपि तथा सुखसाध्यः । अतः शेषा ये विकृताकृतयस्ते  
तु दुरुपचाराः । ते च दुरुपचारा आगन्तवः प्रायेण  
भवन्ति । निजा अपि ये स्वयं पाकादिना विदीर्णा  
विकृताकृतयस्ते च दुरुपचाराः । न वैद्यकृता ये तु  
विकृताकृतयोपि सुसाध्या भवन्ति वैद्यो हि बुद्धिपूर्वकमेव  
प्रयोजनापेक्षया सुखसाध्यां तथाविधामाकृतिं विदध्या-  
दिति ।

वयस्थानां दृढानां प्राणवतां सत्ववतामात्मवतां  
दीप्ताग्नीनां च व्रणाः सुचिकित्स्याः ॥ २३ ॥

वयस्थादीनामाशु व्रणसंरोहो भवति । कुत इत्याह ।

तत्र वयस्थानां प्रत्यप्रधातुत्वादाशुव्रणसंरोहो  
भवति । दृढानां स्थिरबहुमांसत्वाच्छलमवचार्यमाणं  
सिरास्त्राद्यादीन् न प्राप्नोति । प्राणवतां वेदनाहार-  
विहारयन्त्रणादिभिर्न ग्लानिः । सत्ववतां दारुणैरपि  
क्रियाविशेषैर्न व्यथा भवति । आत्मवतां सुनियमिता-  
हारविहारादिभिरुपदेशैर्नान्यथा भवति दीप्ताग्नीनांम-  
प्राक्छिन्नदेहत्वात् । प्रकृतितत्त्वाप्रकृतिदेशरीराणां तद्विध-  
योश्च देशकालयोरास्त्रावदौर्गन्ध्याभावादाशु विशुद्धेन  
मांसेनानुपद्रवमापूरणम् ॥ २४ ॥

तत्रेत्यादि सुबोधम् । दीप्ताग्नीनामप्रकृतिदत्त्वप्रसङ्गेना-  
निर्दिष्टमपि स्वभावाप्रकृतिदत्त्वमप्रकृतिदेशकालभावश्चेति  
निर्दिष्टम् ।

एत एव गुणा वृद्धशान्तप्राणमीरुमन्दाग्निप्रहेदि-  
देहदेशकालेषु विपरीताः शिष्योपनयनीयं चेक्षेत  
॥ २५ ॥

एत एव चाशुव्रणसंरोहादयो वयस्थादीनां गुणा  
वृद्धादिषु विपरीता भवन्ति । शिष्योपनयनीयं चाध्याय-  
मीक्षेत साध्यत्वपरिज्ञानयेति शेषः ।

तथा स्फिकपायुप्रजननललाटगण्डौष्ठपृष्ठकर्णफल-  
कोशोदरजत्रुमुखाभ्यन्तरमथाः सुखरोपणीयाः ।  
विपरीतास्त्वक्षिदन्तनासाऽपाङ्गश्रोत्रनाभिजठर-  
सेवनीनितम्बपार्श्वकुक्षिवक्षःकक्षास्तनसन्धिभागगताः ।  
सफेनपूररक्तानिलवाहिनोन्तःशल्याश्चाधोभागाच्चो-  
र्ध्वभागनिर्वमना रोमान्तोपनखमर्मजङ्घास्थित्राणा-  
श्रिताश्च । भगन्दरश्चान्तर्मुखः सेवनीकत्र्यस्थिसंश्रितः ।  
अपि च ॥ २६ ॥

स्फिकादिस्था व्रणाः सुखरोपणीयाः । अक्षिदन्तादि-  
गतास्तुविपरीता दुःखरोपणीया इत्यर्थः । फलकोशो  
वृषणः । ये च व्रणाः सफेनपूयादिवाहिनोन्तःशल्याश्च तेऽपि  
दुःखरोपणीयाः । तथा येऽपि देहस्याधोभागावस्थिता  
ऊर्ध्वेन निर्वमन्ति क्लेदं ददति । तथा रोमान्ताद्याश्रिताश्च ।  
अन्तर्मुखो भगन्दरो दुःखरोपणीयः सेवन्यादिसंश्रितश्च ।  
अपि चेति श्लोकमुच्ये ।

कुष्ठिनां विषजुष्टानां शोषिणां मधुमेहिनाम् । व्रणाः  
कृच्छ्रेण सिध्यन्ति येषां च स्युर्व्रणे व्रणाः ॥ २७ ॥

कुष्ठयादीनां ये व्रणास्ते कृच्छ्रसाध्याः । [ कुष्ठिनां  
त्वक्लसिकासृगामिप्रदूषणात् । विषजुष्टानां सर्वधातु-  
दूषणात् । शोषिणां धातुवहनाभावाद्रक्तक्षयाच्च । मधु-  
मेहिनां सर्वधातुक्षयाद्ब्रूवावकाशतया वा । येषां पुरुषाणा-  
मेवैवैर्हेतुभिर्व्रणप्राये शरीरे पुनरपि व्रणाः स्युस्ते व्रणाश्च  
कृच्छ्रसाध्याः ।

याप्यास्त्ववपाटिका निरुद्धमणिरुद्धगुदव्रणग्रन्थि-  
प्रभृतयः सर्वास्थिक्षतं च ॥ २८ ॥

अवपाटिकादयो गुच्छरोगे वक्ष्यमाणलक्षणा याप्याः ।

असाध्याः पुनर्मांसपिण्डवदुद्गताः प्रसेकिनोन्तः-  
पूया वेदनावन्तश्च पायुवदुद्गृत्तौघाः कठिना  
गोशृङ्गवदुन्नतमांसप्ररोहा दुष्टशोणितस्त्राविणस्तनु-  
पिच्छिलस्त्रावस्त्राविणो वा मध्योन्नताः समवसन्न-  
सुषिरपर्यन्ताः शणतूलवत्त्रायुजालवन्तो दुर्दर्शना  
मेदोमज्जवसामस्तुलुङ्गस्त्राविणश्च दोषसमुत्थाः पीता-  
सितामूत्रपुरीषवातवाहिनश्च कोष्ठस्थाः रक्तश यजाश्च  
क्षारोदकसमास्त्रावाः तथाऽऽमाशयजाः कला-  
याम्भोनिभास्त्रावाः पकाशयजाश्च पुलाकोदकमिव  
स्त्रवन्तः क्षीणमांसानां च सर्वतोगतयस्त्वणुमुख-  
मांसबुद्बुदवन्तः सशब्दवातवाहिनश्च शिरः-  
कठस्था विसर्पज्वरपिपासारोचकाऽविपाककास-  
श्चासातीसारच्छर्दिद्युक्ताः भिन्ने च शिरःकपाले यत्र  
मस्तुलुङ्गदर्शनं त्रिदोषलिङ्गप्रादुर्भावो वा स्यादिति ।  
भवति चात्र ॥ २९ ॥

असाध्यमांसपिण्डवदुद्गता ये सन्दव्युस्ते । सुबोधम् ।  
तथा दुष्टरक्तास्त्राविणो वा तन्वादिगुणास्त्रावस्त्राविणो वा ।  
शणतूलं शणाख्यस्य सूक्ष्मरोम । दुर्दर्शना ये स्नायु-  
जालवन्तो द्रष्टुं नार्हन्ति । ये च दोषसमुत्थाः सन्तो  
मेदःप्रभृतिवाहिनः । सुबोधम् । क्षीणमांसानां पुंसां  
सर्वतोगतित्वादियुक्ताः । गतिर्नाडी । मस्तुलुङ्गः कपाल-  
पूरणम् ।

स्नायुक्लेदात् सिराक्लेदात् गाम्भीर्यात् कृमिभक्षणात् ।  
अस्थिभेदात् सशस्यत्वात् सविषत्वादतर्कितात् ॥ ३० ॥  
मिथ्याबन्धादतिस्नेहाद्रौक्ष्याद्रोमादिघट्टनात् ।  
क्षोभादशुद्धकोष्ठत्वात् सौह्रियादतिकर्शनात् ॥ ३१ ॥  
मद्यपानादिवास्वप्राञ्चायामाद्रात्रिजागरात् ।  
व्रणो मिथ्योपचाराच्च नैव साध्योपि सिध्यति ॥ ३२ ॥

स्नायुक्लेदादितो व्रणः साध्योपि नैव सिध्यतीतिसम्बन्धः ।  
अतर्किताद्यथा विशेषमनधिगतः । रोमादीत्यादिशब्देन  
तृणपांस्वादीनां ग्रहणम् । [ अशुद्धकोष्ठत्वात् यथाकालो-

देतवमनाद्यभावेनाशुद्धः । सदोषः कोऽग्रे यस्य तस्यभाव-  
त्तस्मात् । सौहित्यादतिभुक्त्या । अतिकर्शनादनशनात् ।  
मिथ्योपचारात् शान्त्रकर्मवस्तुक्तोपचारविभ्रंशात् । ]

कपोतवर्णप्रतिमा यस्यान्ताः क्लेदवर्जिताः ।  
स्थिराश्च पिटकावन्तो रोहतीति तमादिशेत् ॥ ३३ ॥

कपोतवर्णप्रतिमपर्यन्तादिरोहद्वर्णलक्षणम् । पिटका-  
वन्तः दुद्भुदयङ्गोचप्रायाः ।

॥ इति एकोनत्रिंशोऽध्यायः ॥

\* \* \*

## अथ त्रिंशोऽध्यायः ।

त्रणस्य विभागं दर्शयित्वा साध्यस्य चाक्रितसां प्रदर्श-  
यितुमध्याय आरभ्यते ।

अथातो त्रणप्रतिषेधं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

निजस्य प्राधान्यात् प्रथमनिर्णयः स च यतः  
शेफपूर्वको भवत्यत उच्यते ।

त्रणस्य शोकावस्थायां शस्त्रकर्मविधौ श्वयथुचिकि-  
त्सिते च साधनमुद्दिष्टम् । तत्रापतर्पणमेवादौ प्रधान-  
तमम् । अपि च ॥ २ ॥

त्रणस्य शोकावस्थायामित्यादि सुबोधम् । अपतर्पणं  
सर्वं लङ्घनम् । अपिचेत्यपतर्पणविभागसमुच्चयाय ।

दोषोच्छ्रायोपशान्त्यर्थमुपदिष्टं यथायथम् ।  
अवेक्ष्य देहप्राणादीन् कर्तव्यमपतर्पणम् ॥ ३ ॥

दोषाणामुच्छ्रायस्योपशान्त्यर्थं यदपतर्पणमुपदिष्टं  
तद्देहादिनिवेक्ष्य यथायथं कर्तव्यम् ।

रागसंरम्भराहिताः परिम्लाना हताश्रयाः ।

सद्यः शाम्यन्ति शुद्धानां त्रणाः शोकाश्च देहिनाम्  
॥ ४ ॥

राग इत्यादिना शोधनाख्यस्यापतर्पणस्य फलद्वारेण  
गुणकीर्तनम् । शुद्धानां देहिनां त्रणाः शोकाश्च सद्यः  
शाम्यन्ति ।

लेपाभ्यङ्गपरीषेकान् यथोक्तांश्च प्रयोजयेत् ।  
यथाम्बुभिः सिच्यमानः शान्तिमग्निर्निर्यच्छति ।  
दोषाग्निरेवं सहसा प्रलेपाद्यैः प्रयोजितैः ॥ ५ ॥

तत्र च त्रणे लेपादीन् यथोक्तान् सामान्यविशेषत  
उक्तान् प्रयोजयेत् । यथेत्यादिना दृष्टान्तपूर्वकं लेपादीनां  
प्रभावकीर्तनम् ।

प्रतिलोममेव चानुलिम्पेन्नानुलोमम् । तथाह्यौषधं  
सम्यगवतिष्ठते । अनुप्रविशति च रोमकूपान् । न  
तु शुष्यदुपेक्षितव्यमन्यत्रपीडयितव्यात् । शुष्कं हि  
दाहोषारागश्यावत्वशूलानि वर्धयति ॥ ६ ॥

प्रतिलोममित्यादि सुबोधम् । तथापीति प्रतिलोम-  
लेपने । पीडयितव्ये त्रणे शुष्यदुपेक्षितव्यमेव । अन्यत्र कुतो  
हेतोः शुष्यदौषधं नोपेक्षितव्यमित्याह शुष्कं हीत्यादि ।

यस्तु शीतस्तनुर्मर्दुर्मर्दुश्च प्रयुज्यते स प्रदेहो रक्त-  
पित्तत्वचां प्रसादकृत् । प्रलेपस्तूष्णः शीतो वा बह-  
लश्च तथा वातश्लेष्मप्रशमनस्तस्योपयोगः क्षताक्षतेषु ।  
यस्तु क्षतेषूपयुज्यते स भूयः कल्क इति संज्ञां लभते  
॥ ७ ॥

यस्तु शीतादिगुणः पुनः पुनश्च प्रयुज्यते स रक्तादि-  
प्रसादकृत् एवम्भूतस्य प्रदेह इत्याख्या । यस्तूष्णादि-  
गुणस्तथेति पुनः पुनर्युज्यते स प्रलेपाख्यो वातश्लेष्म-  
प्रशमनः तस्मिन् प्रलेपस्य चाक्षते चाक्षते चोपयोगः ।  
सुबोधम् । भूय इति पुनः प्रलेपसंज्ञायां स्थितायाम् ।

दशविधश्च समासादालेपः । तद्यथा । स्नेहिको  
निर्वापणः प्रसादनः स्तम्भनो विलायनः पाचनः  
पीडनः शोधनो रोपणः सवर्णीकरणश्च ॥ ८ ॥

समासात् सङ्क्षेपतः स्नेहिकादिभेदेन दशविध-  
आलेपो नामभिरेव व्याख्यातार्थः ।

तत्र वाते स्निग्धद्रव्यैः स्नेहाह्वैः स्नेहेनैव वा  
स्नेहिकः । पित्ते पित्तप्राये च शोफे विषाग्निक्षारदग्धे  
च शीतैर्निर्वापणः । स एव चान्तर्दृष्टे रक्ते प्रसादनः ।  
स एव च पुनरस्नातिप्रवृत्तौ स्तम्भनसंज्ञः । श्लेष्म-  
मेदोभूयिष्ठे शीतैश्चाविदग्धे पिष्टलब्धे ग्रथिते वा  
रुक्षैर्विलायनः । तैरेव च विदग्धे पाचनः ।  
सूक्ष्मास्ये व्रणे रुक्षैः पिच्छिलैश्च पीडनः । अशुद्धे  
यथास्वमुपदिष्टैः शोधनः । शुद्धे रोपणः । रुढे च  
सवर्णीकरणः । नामभिरेवचैषां स्वरूपमाख्यातम्  
॥ ९ ॥

तत्रेत्यादिना दशविधानामालेपानां विषयो द्रव्यं  
चाख्यायते । स एव स एवेति यथोक्तलक्षणो निर्वापणः ।  
अविदग्धः परिवासेनाऽप्राप्तपाकावस्थः । तैरेवेति शीतादि-  
गुणैः । अशुद्ध इत्यादिना शोधनादीनां क्रमेण प्रयोग-  
कथनम् ।

न च प्रदेहं रात्रौ प्रयुञ्जीत । माभूच्छैत्यपिहित-  
स्योष्मणो बहिरनिस्सरणाद्विकारपरिवृद्धिः ॥ १० ॥

रात्रौ प्रदेहं न प्रयुञ्जीत । का युक्तिरित्याह मा  
भूच्छैत्य इत्यादि रात्रिशैत्येन शरीरोष्मणः कृतपिधानस्य  
सुतरां बहिरनिस्सरणाद्विकारपरिवृद्धिर्मा भूदिति ।

पुष्कलावतस्तु पठति ॥ ११ ॥

पुष्कलावतनामा ऋषिस्तु पठतीत्यनेन रात्रौ लेपप्रतिषेधे  
युक्त्यन्तरप्रदर्शनं करोति ।

तमसा पिहितोऽह्मसा रोमकूपैरनावृतैः ।  
लेपाद्विनैव निर्याति रात्रौ नालेपयेदतः ॥ १२ ॥

यद्रात्रौ तमसा पिहितः शरीरोष्माऽनावृतै रोमकूपै-  
लेपाद्विनैव निर्यात्यतो नालेपयेत् ।

न च पर्युषितं लेपं दद्यात् भूयस्तमेव वा ।  
व्यस्यः पर्युषितो हि स्यात् भ्रष्टवीर्यस्तथेतरः ॥ १३ ॥

न चेत्यादि सुबोधम् । पर्युषितं ह्यनिष्टम् । भूयस्त-  
मेवेति यो दत्तः ।

शोफे व्रणे च कठिने विवर्णे वेदनान्विते ।  
सविषे च विशेषेण जलजाद्यैर्हरदेस्मृक् ।  
वेदनायाः प्रशान्त्यर्थं पाकस्याऽप्राप्तयेपि च ॥ १४ ॥

शोफे व्रणे वा कठिनादिगुणे जलजाद्यैरस्ताह रण  
किम्प्रयोजनमित्याह । वेदनाया इत्यादि ।

निर्वापणान् पुनश्चात्र न्यग्रोधाद्यैः सुशीतलान् ।  
कुर्यात् प्रदेहसेकादीन् सघृतक्षीरशर्करान् ॥ १५ ॥

अत्र पुनश्च विस्माविते रक्ते निर्वापणान् पूर्वोक्त-  
लक्षणान् सुशीतलान् प्रदेहादीन् धृतादियुक्तान् कुर्यात् ।  
कैरोषधैरित्याह । न्यग्रोधाद्यैर्न्यग्रोघोदुम्बरेत्यादिभिः ।

तान्येव पठति ।

न्यग्रोघोदुम्बराश्चत्पक्षवेतसवलकलैः ।  
प्रदेहो भूरिसर्पिर्भिः शोफनिर्वापणः परम् ॥  
प्रदेहः ससितस्तद्वत् सक्तवो मधुकं घृतम् ॥ १६ ॥

न्यग्रोधादीनां वल्कलैस्त्वग्भिर्भूरिसर्पिर्भिः प्रदेहः  
परं शोफनिर्वापणः । सुबोधम् ।

वातोत्पणानां स्तब्धानां कठिनानां महारुजाम् ।  
सुतासृजां च शोफानां व्रणानामपि चेदृशाम् ॥ १७ ॥

ग्राम्यान्पौदकाभिषवेशवारकृसरपायसोत्का-  
रिकामिः स्वेदो योज्यः ॥ १८ ॥

वातोत्पणादीनां शोफानां वा व्रणानां वा ग्राम्यादि-  
मांसवेशवारादिभिरुत्कारिकामिः स्वेदो योज्यः ।

सदाहशूलान्स्तु तिलानतसीश्च भृष्ट्वा पयसि निर्वाप्य तेनैव क्षीरेण पिष्ट्वा प्रलेपयेत् ॥ १९ ॥

सदाहशूलानिति शोफान्वा व्रणान्वा । सुबोधम् ।  
निर्वाप्य पयसि क्षिप्त्वा ।

बलाप्रधुक्पुश्रिपर्णीलिङ्गं रुहाभीरुजीवन्तीशर्करा-  
मदनक्षीरमहास्नेहसिद्धोत्कारिका कवोष्णा शूलदाहहरा  
॥ २० ॥

बलादिमिद्धोत्कारिका कवोष्णा सती शूलदाहहरा ।  
उत्कारिका स्विन्नपिण्डी ।

तद्वन्मधुकयवचूर्णतैलसर्पिर्भिः कोष्ण आलेपः ।  
तथा सतिलो मुद्रपायसमुपनाहः ॥ २१ ॥

मधुकादिभिः कोष्ण आलेपस्तद्वदिति शूलदाहहरः ।  
तथैव तिलमुद्राभ्यां पायसेनोपनाहः ।

दशमूलसिद्धेन सुखोष्णेनाम्भसा पयसा वा घृत-  
तैलाभ्यां वा परिषेकः शोफे व्रणे वा दाहशूलघ्नः  
॥ २२ ॥

दशमूलसिद्धेन सुखोष्णेनाम्भसा परिषेकः । पयसा  
वा दशमूलसिद्धेन सुखोष्णेन, घृतेन, तैलेन वा, द्राभ्यां  
वा, परिषेकः शोफे दाहशूलघ्नो व्रणे वा ।

स्थिराणां मन्दवेदनानां शोफानां विम्लापनं कार्यम्  
॥ २३ ॥

स्थिरादिगुणानां शोफानां विम्लापनं कार्यम् ।  
विम्लापनं विलयनम् ।

अभ्यज्येत्यादिना तदेवोच्यते ।

अभ्यज्य स्वदेयित्वा च वेणुनाड्या ततः शनैः ।  
विम्लापनार्थं मृद्रीयात्तलेनाङ्गुष्ठकेन वा ॥ २४ ॥

सुबोधम् । तलो हस्ततलः ।

तथाऽऽस्फोटपत्रमसूरकल्केनाऽऽलेपः ।  
सुसिद्धपिष्टैः सघृतैर्मुद्गरयवगोधूमैर्वा ॥ २५ ॥

सुबोधम् । आस्फोटोऽर्कः । मुद्रादिभिः सुसिद्धादि-  
गुणैः प्रलेपः ।

विलीयते स चेन्नैवं ततस्तमुपनाहयेत् ।  
आवदग्धस्तथा शान्तिं विदग्धः पाकमश्नुते  
॥ २६ ॥

स चेत् स्थिरत्वादिगुणः शोफो न विलीयते ततस्त-  
मुपनाहयेत् वध्नीयात् तथेत्युपनाहेन अविदग्धोऽभिनवः  
शोफः शान्तिमश्नुते विदग्धः पाकाभिमुखः पाकमश्नुते ।

शिमुशणफलाचित्रककिण्वनिष्पावसर्षपतिलात -  
सीसक्तुकोलगृहधूमैरम्लपिष्टैः सुखोष्णैः स्निग्धैः  
सलवणैरुत्कारिकां कृत्वा तथा प्रलिप्यैरण्डपत्रेणा-  
वच्छाद्यवध्नीयात् ॥ २७ ॥

शिग्वादिभिस्तुत्कारिकया प्रलिप्यैरण्डपत्रेणाच्छाद्य  
वध्नीयात् ।

पाकाभिमुखे च शोफे यथेष्टमातुरं भोजयेत्  
पाचनार्थं पाकवेदनाशस्त्रकर्मसहनार्थं च ॥ २८ ॥

पाकाभिमुखे शोफे पाचनाद्यर्थं वैद्य आतुरं यथेष्टं  
भोजयेत् ।

पक्वे तु यथोक्तेन विधिना शस्त्रमवचारयेत् ॥

पक्व इत्यादि सुबोधम् । यथोक्तेन सूत्रप्रदर्शितेन ।

सुपक्वे पिण्डिते शोफे पीडनैरुपपीडिते ।  
दारणं दारणार्हस्य दोषपाकोद्धते हितम् ॥ २९ ॥

यस्तु शोफः पक्वः सन् पिण्डितो न स्वयमेव दीर्यते  
तस्मिन् शोफे पीडनैर्लेपः पीडिते दोषे च पाकेनोद्धते  
दारणार्हस्य पुंसो दारणं हितं येनावदीर्यते । दारणार्हः  
सूत्र उक्तः ।

चित्रकाचरत्रिल्वदन्तीकरवीरमूलकपोतपङ्कगुध्र-  
पुरीषैर्गुगुल्वतसीम्नुहृक्षिरपलाशक्षारसुवर्ण-  
क्षीरदक्षशङ्खमुकूलकैर्वा क्षारौषधैर्वा क्षारेण वा  
॥ ३० ॥

चित्रकादिभिर्दारणमुच्यते । अथवा गुग्गुल्वादिभिः ।  
मुकूलकं दन्ती । अथवा क्षारौषधैः । क्षारौषधानि  
क्षारपाकविध्युक्तानि । अथवा केवलेनैव च यवक्षारेण  
दारणम् ।

पूयगर्भान्णुद्वारान् सोत्सङ्गान् मर्मगानपि ।  
निःस्नेहैः पीडनद्रव्यैः समन्तात्प्रतिपीडयेत् ॥ ३१ ॥

पूयगर्भत्वादियुक्तान् शोफान् वक्ष्यमाणैः पीडनद्रव्यैः  
स्नेहवर्जितैः समन्तान् प्रतिपीडयेत् ।

शुष्यन्तं समुपेक्षेत प्रलेपं पीडनं प्रति ।  
न मुखे चैनमालिम्पेत्तथा दोषः प्रसिच्यते ॥ ३२ ॥

पीडनार्थं च शुष्यन्तं प्रलेपं समुपेक्षेत । तथा हि  
पीडयेत् । एनं च पीडनीयं शोफं मुखे नैवाऽऽलिम्पेत् ।  
तेन हि दोषः प्रसिच्यते स्वति ।

[ आलेपः शुष्कोऽवपीड्य पूयं बहिर्निष्कासयति  
यस्तदवपीडनं इति जेजटः । ]

अथ किं तत् प्रपीडनमित्याह ।

कलाययवगोधूममुद्गमाषहरेणवः ।  
द्रव्याणां पिच्छिलानां च त्वङ्मूलानि<sup>१</sup> प्रपीडने  
॥ ३३ ॥

कलायेत्यादि । पिच्छिलानां शात्मल्यादीनां  
द्रव्याणां त्वचो मूलानि च ।

विवर्णान् पिच्छिलान् पूतिगन्धीन् छेदरुजावतः ।  
व्रणानशुद्धान् विज्ञाय शोधनैरोभिराचरेत् ॥ ३४ ॥

विवर्णादिगुणान् व्रणानतएवचाशुद्धानिति विज्ञाय  
एभिर्वक्ष्यमाणैः शोधनैरुपाचरेत् ।

कानि शोधनानीत्याह ।

शङ्खिन्यङ्कोलसुमनःकरवीरसुवर्चलाः ।  
त्रिफला खदिरो दार्वा कोलपत्रं पलङ्कषा ॥  
प्रक्षालने कषयाणि वर्गश्चराम्बुधादिकः ॥ ३५ ॥

शङ्खिन्यादि । शङ्खिन्यादीनि कषायरसानि च  
द्रव्याण्यासवधादिको वर्गश्चाऽशुद्धानां व्रणानां प्रक्षालने  
योज्यः ।

पटोलीतिलयष्टधाह्वत्रिवृहन्तीनिशाद्वयम् ।  
निम्बपत्राणि चालेपः सपटुर्व्रणशोधनः ॥ ३६ ॥

पटोल्यादीनां सलवण आलेपो व्रणशोधनः ।

अजगन्धाजशृङ्गी च गवाक्षी लाङ्गली निशा ।  
पूतीकश्चित्रकः पाठा पटोलीवेङ्गरेणुकाः ॥ ३७ ॥  
कटुत्रयं यवक्षारो लवणानि सुराष्ट्रजा ।  
निङ्कुम्भकुम्भकासीसहरितालमनश्शिलाः ॥  
कल्काज्यतैलरसजाचूर्णवर्तिषु भेषजम् ॥ ३८ ॥

अजगन्धादीनि कल्कादिषु प्रयोगेण शोफानां व्रणानां  
च भेषजम् । रसजा रसक्रिया । वर्तिर्व्रणनिधेया चैलमयी ।

तत्र गम्भीरेषु पित्तात्मकेषु दाहपाकवत्सु व्रणेष्व-  
तीक्ष्णोष्णैरोभिः कार्पासीफलमिश्रं कल्कं घृतं च  
साधयित्वा योजयेत् ॥ ३९ ॥

तत्रेत्यादिना कल्कादय उच्यन्ते । गम्भीरत्वादि-  
युक्तेषु व्रणेष्वेभिरित्यजगन्धादिभिः पूतीकादिताक्ष्णोष्ण-  
द्रव्यरहितैः कृतं कार्पासीफलमिश्रं कल्कं घृतं च साधयित्वा  
योजयेत् ।

उत्सन्नमांसेष्वल्पस्त्रावेषु रुक्षेषु तिलापामार्गबृहती-  
द्वययुक्तैः पूर्वोक्तैः पूतीकादिभिः सार्षपं तैलं च  
॥ ४० ॥

उत्सन्नमांसादिषु व्रणेषु पूर्वोक्तैः सर्वैः पूतीकादिभिस्ति-  
लादियुक्तैः सर्षपतैलं चैकं साधयित्वा योजयेदिति-  
सम्बन्धः ।

प्रचलप्रदेशजेषु छेदबहुलेषूत्सन्नास्थिरमांसेषु तैलेन  
चासिध्यत्सु रसक्रियां कुर्यात् । यथोक्तानां संशो-  
धनौषधानां कषाये पुनः परिस्राव्याधिगृते मनश्शिला-  
तुवरीकासीसचूर्णप्रतीवापसिद्धां च मातुलुङ्गरसोपेतां  
सक्षौद्रां युञ्जीत ॥ ४१ ॥

प्रचलप्रदेशजत्वादियुक्तेषु व्रणेषु ये च तैलेन न  
शुध्यन्ति तेषु च रसक्रियां कुर्यात् । कामित्याह ।  
यथोक्तानामित्यादि ।

मेदोयुक्तेषु गम्भीरेषु छेदिषु कल्कैश्चासिध्यत्सु  
॥ ४२ ॥

वचायां सैन्धवे किण्वे कासीसे रजनीद्वये ।  
शोधनाभ्येषु चान्येषु चूर्णं कुर्वीत शोधनम् ॥ ४३ ॥

मेदोयुक्तादिषु व्रणेषु वचादिकेऽन्येष्वपि शोधनौष-  
धेषु शोधनं चूर्णं कुर्वीत ।

अन्तःशल्यानणुद्वारान् गम्भीरान् मांससंश्रितान् ।  
सन्धिर्मर्मनिविष्टांश्च शोधयेद्वर्तिभिर्ब्रणान् ॥ ४४ ॥

अन्तःशल्यदिकान् व्रणान् वर्तिभिः शोधयेदिति-  
सम्बन्धः ।

वाताभिभूतान् साम्रावान् धूपयेदुग्रवेदनान् ।

श्रीवेष्टकसर्जरससालदेवदारुशिशपाखादिरासन-  
कैडर्यसारयवमधुच्छिष्टभूर्जपत्रपक्षौमसर्पिर्भिः  
॥ ४५ ॥

वाताभिभूतत्वादिगुणान् व्रणान् श्रीवेष्टकादिभिर्धू-  
पयेत् । नि । श्रीवेष्टको वायसिकः श्रीवासश्चेति  
शब्दितः । सालादीनां सारः । कैडर्यः करञ्जः ।

निर्वापयेत् भृशं शीतैः पित्तरक्तविषोत्खणान् ॥ ४६ ॥

पित्ताद्युत्खणान् व्रणान् भृशं शीतिर्निर्वापयेत् ।

शुष्काल्पमांसे गम्भीरे व्रण उत्सादनं हितम् ॥ ४७ ॥

अश्वगन्धापामार्गतालपत्रीसुवर्चलाबलातिबलानन्ता-  
धातकीकुसुमसमङ्गाभिः पद्मकादिवर्गेण न्यग्रोधा-  
दिना च कल्कस्तथा सर्पौष्यभ्यञ्जनार्थं ॥ ४८ ॥

शुष्कमांसादिके व्रणे उत्सादनं मांसवर्धनं हितम् ।  
अश्वगन्धादिभिः कल्को वा सर्पौषि वा उत्सादनानि ।

अद्यान्मांसादमांसानि विधिनोपहितानि च ।  
मांसं मांसादमांसेन वर्धते शुद्धचेतसः ॥ ४९ ॥

उत्सादनार्थं मांसादानां सिद्ध्यैनादीनां मांसानि  
विधानेनोपहितानि संस्कृतान्यद्यात् । यतः शुद्धचेतसः  
शोकादिरहितस्य मांसादमांसेनावश्यं व्रणे मांसं वर्धते ।

उत्सन्नमृदुमांसानां व्रणानामवसादनम् ॥ ५० ॥

सैन्धवकासीससुमनोमुकुलगुग्गुलुचित्रकामि-  
मन्थदन्तीशिरीषकरञ्जफलभूर्जग्रन्थिकुक्कुटण्डवक्-  
कपोतकलविङ्कपुरीषनेपालीहरितालचूर्णानि सक्षौद्राणि  
॥ ५१ ॥

उत्सन्नमांसादीनां व्रणानामवसादनं व्रणमांसनिम्नाकरणं  
हितम् । किं तदित्याह । सैन्धवेत्यादि । सुबोधम् ।  
कलविङ्को ग्रामचटकः ।

सरुजे कठिने स्तब्धे रूक्षे शुष्यति च व्रणे ॥ ५२ ॥

मार्दवजननार्थं व्रणाविरोधि वातघ्नसिद्धस्य  
सर्पिषः पानम् । तद्विधैरेव च सिद्धं तैलमभ्यङ्गः ।  
पूर्वोक्ताश्च स्वेदाः । तथा सर्पिर्मज्जवसामिर्धूपाः  
सुस्निग्धसक्तुसैन्धवकिण्वतिलपिष्टकसरपायसानूप-  
वेशवाराः किञ्चिदुष्णा बहुशः प्रलेपाः ॥ ५३ ॥

सरुजादिके व्रणे व्रणाविरोधिभिः काञ्जिकादिरहि-  
तैर्वातहरैर्द्रव्यैः सिद्धस्य सर्पिषः पानम् । तद्विधैरिति  
व्रणाविरोधिभिर्वातहरैः पूर्वोक्ता इति शोफावस्थोक्ताः ।

पित्तविद्रधिबीसर्पशोफकुष्ठघृतानि च ।

सर्वव्रणेषु योज्यानि पानसेकप्रलेपने ॥ ५४ ॥

पित्तजानां विद्रध्यादीनां यानि घृतान्युक्तानि तानि सर्वव्रणेषु पानादिषु योज्यानि ।

अतिमृदुमांसेषु व्रणेषु दारुणीकरणार्थं त्रिफला-  
लोत्रान्नसर्जजम्बूप्रियङ्ग्वशोकवल्कलानि । सौराष्ट्री-  
कासीसरोचनावचूर्णनम् । सारैर्गन्धैश्च धूपः ॥ ५५ ॥

अतिमृदुमांसेषु व्रणेषु दारुणत्वापादनाय त्रिफलादि-  
वल्कलानि नानाप्रयोगैर्गोष्यानि । सौराष्ट्रयाद्यवचूर्णनं  
हितम् । सारैरगुरुचन्दनादिभिर्गन्धद्रव्यैश्च मांस्यादि-  
भिर्धूपः ।

उत्सन्नमांसान् कठिनान् कण्डूयुक्तांश्चिरोत्थितान् ।  
व्रणान् सुदुःखशोध्यैश्च शोधयेत् क्षारकर्मणा  
॥ ५६ ॥

उत्सन्नमांसत्वादियुक्तान् व्रणान् क्षारकर्मणा शोध-  
येत् ।

स्रवन्तोऽश्मरिजा मूत्रं ये चान्ये रक्तवाहिनः ।  
छिन्नाश्च सन्धयो येषां यथोक्तैर्ये च साधनैः ॥  
साध्यमाना न सिध्यन्ति शोध्याः स्युस्तेऽग्निकर्मणा  
॥ ५७ ॥

ये व्रणा अश्मरिजाः सन्तो मूत्रं स्रवन्ति अन्ये च  
ये रक्तवाहिनो येषां च सन्धयश्छिन्नाः ये च सर्वैरुक्तैः  
साधनैरप्यग्निकर्मणोऽसिध्यन्ति ते सर्वे अग्निकर्मणा शोध्याः  
स्युरिति सम्भावनायाम् ।

व्रणानामथ शुद्धानां रोपणानि प्रयोजयेत् ।

असनादिन्यग्रोधादिर्वर्गधवल्लकीकुटजत्वचो  
मञ्जिष्ठासमङ्गामृताश्वगन्धाऽऽरग्वधघातकीपुष्पाणि  
पद्मकादिश्च प्रक्षालनादिषु सप्तसु प्रयोज्या इति ।  
भवन्ति चात्र ॥ ५८ ॥

एवमन्ते शुद्धानां व्रणानां रोपणं योज्यम् । किं  
तदित्याह । असनादीत्यादि । असनादिकं पद्मकाद्यन्तं  
प्रक्षालनादिषु सप्तसु प्रक्षालनाऽऽलेपवृत्तैरसक्रिया-  
चूर्णवर्तिषु योजयेत् ।

उत्सन्नदुष्टपिशिते सङ्क्लिष्टध्यामशोणिते ।

व्रणे प्रच्छर्दनं शस्तं कफदुष्टे विशेषतः ॥ ५९ ॥

विरेचनं पित्तदुष्टे दीर्घकालानुबन्धिन ।

रुक्षे सवेदने बस्तिरधःकाये विशेषतः ॥ ६० ॥

उत्सन्नत्वादिगुणे व्रणे प्रच्छर्दनं शस्तम् । कफदुष्टे व्रणे  
विशेषेण प्रच्छर्दनम् । विरेको बस्तिश्च सुबोधः ।

जत्रूर्ध्वजे च श्वयथौ कण्ड्वाढ्ये तीक्ष्णनावनम् ।  
तज्ज एवानिलाढ्ये तु श्वयथौ स्नेहनावनम् ॥ ६१ ॥  
तथा सशोफरुक्सावे धूमो वातकफोल्बणे ।  
रुजादिमति वक्त्रस्थे यथास्वं कवलो हितः ॥ ६२ ॥

जत्रूर्ध्वजे कण्ड्वाढ्ये च श्वयथौ तीक्ष्णं नस्यं शस्तम् ।  
तज्ज एवेत्यूर्ध्वजत्रुज एव श्वयथावनिलाढ्ये च स्नेहनस्यम् ।  
तथेत्यूर्ध्वजत्रुज एव च व्रणे वातकफोल्बणे शोफादियुक्ते  
धूमः । वक्त्रस्थे रुजादिमति व्रणे यथास्वं दोषाधिक्येन  
कवलो हितः ।

द्वावाद्यौ पञ्चमूलख्यौ गणौ यश्चानिलापहः ।  
ते व्रणे वातिके योज्याः कषायादिषु सप्तसु ॥ ६३ ॥  
न्यग्रोधपद्मकाद्यौ तु पैत्ते वर्गश्च पित्तजित् ।  
आरग्वधादिः श्लेष्मन्नः कफे मिश्रास्तु मिश्रजे  
॥ ६४ ॥

द्वावाद्यौ पञ्चमूलौ महद्भस्वाख्यौ । अनिलापहो  
गणः शोधनाद्युक्त इत्येते वातिके व्रणे सप्तसु कषायादिषु  
योज्याः । कषायः क्षालने । न्यग्रोधपद्मकाद्यौ गणौ  
पित्तजिद्वर्गश्च पित्तव्रणे सप्तसु कषायादिषु योज्यः ।  
आरग्वधादिर्गणः श्लेष्मन्नो वर्गश्च कफजे । मिश्रजे व्रणे  
यथायोगं मिश्रास्ते योगाः ।



पिष्टोम्लैर्वातिके लेपस्तैलसर्पिर्वसायुतः ।

घनः कोष्णश्च पित्ते तु पयःपिष्टो घृतान्वितः ॥ ६५ ॥

तनुवस्त्रान्तरः शश्वदुष्णो गोमूत्रपेषितः ।

रूक्षस्तैलेन वा स्निग्धो वहलः कफजे हितः ॥ ६६ ॥

पिष्टोम्लैरिन्द्रादिना वातादिषु लेपविधानं सुबोधम् ।  
घनः कोष्णश्चेत्येवमन्तं वातं । तनुवस्त्रान्तर इत्येवमन्तं  
पित्ते । कफे शश्वदुष्ण इत्यादि वहलो घनः ।

अपेतपूतिमांसानां मांसस्थानामरोहताम् ।

कल्कं संरोहणं कुर्यात्तिलानां मधुकान्वितम् ।

स्निग्धोष्णतित्तमधुरकषायत्वैः स सर्वजित् ॥ ६७ ॥

मांसस्थानां व्रणानामपगतपूतिमांसानामरोहतां सतां  
तिलानां कल्कं मधुकान्वितं संरोहणं कुर्यात् । सहि  
तिलकल्कः स्निग्धादिगुणत्वात् सर्वदोषजित् भवति ।

स क्षौद्रनिम्बपत्राभ्यां युक्तः संशोधनः परम् ।

पूर्वाभ्यां सर्पिषा चासौ युक्तः स्यादाशु रोपणः ।

तिलवद्यवकल्कं तु केचिदिच्छन्ति तद्विदः ॥ ६८ ॥

समधुकान्वितस्तिलकल्कः क्षौद्रनिम्बपत्राभ्यां युक्तः  
परं संशोधनः । असौ च मधुकान्वितस्तिलकल्कः  
पूर्वाभ्यामेव क्षौद्रनिम्बपत्राभ्यां सर्पिषा च युक्त आशु  
रोपणो भवति । केचिदाचार्या रोपणविदस्तिलकल्क-  
प्रकारेण यवकल्कमपीच्छन्ति ।

सारूपित्तविषागन्तुगम्भीरान् सोष्मणो व्रणान् ।

क्षीररोपणभैषज्यगृतेनाज्येन रोपयेत् ।

रोपणौषधसिद्धेन तैलेन कफवातजान् ॥ ६९ ॥

अस्त्रादियुक्तान् व्रणान् क्षीरेण रोपणभैषज्यैश्च शृते-  
नाज्येन रोपयेत् । कफवातजान् व्रणान् रोपणौषधैः  
सिद्धेन तैलेन रोपयेत् ।

अबध्यानां चलस्थानां शुद्धानां वा प्रदुष्यताम् ।

यथास्वं रोपणैः कुर्याद्रसजां सनिशाद्वयैः ॥ ७० ॥

समानां स्थिरमांसानां त्वक्स्थानां चूर्णं इष्यते ।

नीरुजामवगाढानां शुद्धानां वर्तयो हिताः ॥ ७१ ॥

अबध्यादीनां व्रणानां यथास्वं दोषापेक्षया रोपणौ-  
षधैर्हरिद्राद्वययुक्तै रसजां रसक्रियां कुर्यात् । यथास्वमे-  
तैरेवत्वौषधैः समत्वादियुक्तानां व्रणानां चूर्णं इष्यते ।  
यथास्वं तैरेव नीरुजादीनां व्रणानां वर्तयो हिताः ।

समङ्गामोचसरलसोमवलकाः सचन्दनाः ।

पद्मकादिश्च कल्कोयं परमं रोपणोऽथवा ।

पुण्ड्राह्वातिलजीवन्तीगोजिह्वाधातकीबलाः ॥ ७२ ॥

समङ्गादिभिः पद्मकादिगणान्तैः कल्कः परमं व्रण-  
रोपणः । सोमवलकः कटुफलत्वक् । अथवा पुण्ड्राह्वादीनां  
बलान्तानां कल्कः परमं व्रणरोपणः ।

प्रपौण्डरीकमधुककाकोलीद्वयचन्दनैः ।

साधितं तैलमाज्यं वा तद्वत् कम्पिल्लकेन वा ।

दूर्वारसेन वा दाढ्यास्त्वचा वा व्रणरोपणम् ॥ ७३ ॥

प्रपौण्डरीकादिभिः साधितं तैलं घृतं वा तद्वदिति  
परमं व्रणरोपणम् । कम्पिल्लकेन वा साधितं तैलं वाज्यं  
वा । दूर्वारसेन वा साधितं दाढ्यास्त्वचा वा ।

पटोलनिम्बपत्राणि लोघ्रमुस्ताप्रियङ्गवः ।

सूक्ष्मैलाधातकीसर्ज्जखादिरागरुचन्दनम् ॥ ७४ ॥

कम्पिल्लकं विडङ्गानि वत्सकं त्रिफला बला ।

कल्कैरोभिर्घृतं सिद्धं तैलं वा रोपणं परम् ॥ ७५ ॥

पटोलादिकल्कैर्घृतं वा तैलं वा सिद्धं परमं व्रण-  
रोपणम् ।

पद्मकं पद्मकिञ्जल्कं दाढीं मूर्वा तिलोत्पलम् ।

मेदा समङ्गा यष्ट्याहं प्रलेपो वर्णसाधनः ॥ ७६ ॥

पद्मकादिभिर्घ्रणे लेपो वर्णसाधनो वर्णकरणः ।

ककुभोदुम्बराश्वत्थजम्बूकटुफललोघ्रजैः ।

त्वचमाशु निगृह्णन्ति त्वक्चूर्णैश्चूर्णिता व्रणाः ॥ ७७ ॥

[ ककुभादिचूर्णां चूर्णैश्चूर्णिता अवकीर्णा व्रणास्त्व-  
चमाश्वेव निगृह्णन्ति निवर्तन्ति । ]

लाक्षामनोह्वामञ्जिष्टाहरितालनिशाद्वयैः ।

प्रलेपः सघृतक्षौद्रस्वर्गेशुद्धिकरः परम् ॥ ७८ ॥

[ लाक्षादिभिर्वृतक्षाद्रसहितः प्रलेपः परमतिशयेन  
त्वम्बिशुद्धिं करोति । ]

ध्यामकाश्रत्थानिचुलमूलं लाक्षालौरिकम् ।

सहेमश्चाभृतासङ्गःकासीसं चेति वर्णकृत् ॥ ७९ ॥

ध्यामकादिभिर्वृतक्षाद्रसहितः प्रलेपो वर्णकृत् भवति ।  
[ ध्यामकं कच्छानुकारि वृणम् । निचुलो वञ्जुलः ।  
अलं हरितालम् । हेम नागकेसरम् । अभृतासङ्गः  
कर्पूरिका । कामांसं तुत्यकम् । इति जेजटः । ] अभृता  
गुडुची । आमङ्को रसाञ्जनमिति च ।

कालेयकलताऽऽन्नास्थिहेमकालारसोत्तमैः ।

लेपः सगोमथरसः सर्वर्णकरणः परम् ॥ ८० ॥

कालेयकादिभिर्गोमथरसोपेतो लेपः परं सर्वर्णकरणः  
कायसमानवर्णकरणः । कालेयकं दावीं । नि । कालेयकं  
दारुनिशा दावीं पीतदुपीतनः । लता दूर्वा प्रियङ्गुश्च ।  
हेम पद्मकम् नागकेसरमिति जेजटः । रसोत्तमः  
पारदः । काला सारिखति जेजटः ।

अयोरजःसकासीसं त्रिफलाकुसुमानि च ।

प्रलेपः कुरुते काष्ण्यं सद्य एव नवत्वाचि ॥ ८१ ॥

अयोरज आदिरालेपो नवत्वाचि सद्य एव काष्ण्यं  
कुरुते । त्रिफलायाः कुसुमानि ।

दग्धयाऽऽनूपसत्त्वानां श्लक्ष्णचूर्णितया त्वचा ।

भल्लाततैलप्लुतया शुक्लमालेपयेद्ब्रणम् ॥ ८२ ॥

शुक्लं व्रणमानूपानां सत्त्वानां प्राणिनां त्वचा दग्धयाऽनु  
श्लक्ष्णचूर्णितयाऽनु च भल्लाततैलप्लुतया लेपयेत् ।  
भल्लाततैलमस्फुरतैलम् ।

सप्तरत्रिस्थितं क्षीरे छागले रोहिणीफलम् ।

तैनेव पिष्ट्वा सुश्लक्ष्णं कृष्णमालेपयेद्ब्रणम् ॥ ८३ ॥

कृष्णं व्रणं सप्तरात्रं छागले पयसि स्थितेनानु च  
तैनेवावस्थानपयसा पिष्टेन रोहिणीफलेनाऽऽलेपयेत् ।

नवं कपालिकामूलं वैदुलं सस्थिराह्वयम् ।

कासीसं मधुकं लेपो व्रणे कृष्णे मधुदुतः ॥ ८४ ॥

कृष्णे व्रणे नवमचिरकालोत्पन्नं कपालिकामूलादिकं  
मधुदुतो लेपः । कपालिकामूलं वैदुलं मूलमिति सम्बध्यते ।  
नवं कपालिकाचूर्णं वैदुलं मर्जनाम च । कासीसं  
क्षाद्रयुक्तं च मधुकञ्चैव लेपयेदिति सुश्रुतः ।

कपित्थान्मांसमुध्वृत्य मूत्रस्याज्यस्य पूरणम् ।

क्षिपेच्चात्र मनोह्वावंशनिर्लेखरोचनाः ॥ ८५ ॥

कासीसं प्रपुनाटञ्च मांसं न्यस्तं ततो भुवि ।

अधोऽर्जुनस्य तच्छुक्लव्रणालेपः सर्वर्णकृत् ॥ ८६ ॥

कपित्थफलस्य त्वगन्तर्भवे मांसं उद्धृते सति  
मूत्राज्ययोः पूरणम् । तत्र च मनोह्वादिकं प्रक्षिप्य  
ततोर्जुनवृक्षस्याधोभुवि न्यस्तं तत् शुक्लव्रण आलेपः  
सर्वर्णकृत् । वंशनिर्लेखनं वंशतनुशल्कः । कासीसं तुत्यम् ।  
[ मूत्रस्याजस्य पूरणमिति सुश्रुतः । ]

दग्धो वारणदन्तोऽन्तर्धूमं तैलं रसाञ्जनम् ।

रोमसञ्जननो लेपस्तद्वत्तैलपरिप्लुता ।

चतुष्पान्नखरोमास्थित्वक्शृङ्गखुरजा मषी ॥ ८७ ॥

वारणदन्तो हस्तिदन्तोन्तर्धूमं दग्धस्तैलं रसाञ्जनं च  
सर्वर्णकरणो लेपः । चतुष्पदां नग्नादिजा मषी तैलपरि-  
प्लुता तद्वदिति रोमसञ्जननो लेपः ।

जीर्णशाल्योदनं स्निग्धमल्पमुष्णोदकोत्तरम् ।

भुञ्जानो जाङ्गलैर्मसैः शीघ्रं व्रणमपोहति ॥ ८८ ॥

स्निग्धादिगुणं शाल्योदनं जाङ्गलैर्मसैः सह भुञ्जानः  
पुरुषः शीघ्रं व्रणमपोहति ।

॥ इति त्रिशोऽध्यायः ॥

\* \* \*

## अथ एकत्रिंशोऽध्यायः ।

निजव्रणमुक्त्वाऽऽगन्तुव्रणानिश्चयायाऽध्याय आरभ्यते ।

अथातः सद्योव्रणप्रतिषेधं नामाध्यायं व्याख्यास्यामः । इति ह स्मादुरात्रेयादयो महर्षयः ॥ १ ॥

आगन्तोर्व्रणस्य प्रागुपदिष्टः सम्भवः । तत्र तत्र यथायथं प्रतीकारश्च । विविधाभिधातजनितैस्तु सुबह्वाकृतिभिरपि सद्योव्रणैरधिष्ठितमङ्गं समासात् त्रिविधं भवति छिन्नं विद्धं पिच्छितं च । त्रिविधमपि चैतन्वगादिक्षणनात् क्षतमित्युच्यते ॥ २ ॥

आगन्तोर्व्रणस्य व्रणविभक्तिविज्ञानीये सम्भव उपदिष्टः शस्त्रादिना । तत्र तत्र च सूत्रचिकित्सितादौ यथायथं प्रतीकारश्चोपदिष्टः । विविधाकृतिभिरभिधातैर्जनितत्वात् सुबह्वाकृतिभिरधिष्ठितमङ्गं समासात् सङ्क्षेपतन्त्रिविधं भवति छिन्नादिभेदेन । छिन्नं द्विधाभूतम् । विद्धं छिद्रितम् । प्रहारेण पीडनेन वा चूर्णीकृतं पिच्छितम् । एतच्च त्रयमपि त्वगादिक्षणनात् क्षतमित्युच्यते ।

तत्र छिन्नं पञ्चधा भिद्यते । तद्यथा । त्वक्छेदे घृष्टम् । किञ्चिन्मांसस्याप्यवकृत्तम् । तस्यैवावगाढस्य विशेषेण विशालमायतं च विच्छिन्नम् । किञ्चिच्छेषे-  
ष्वस्थिस्नाय्वादिषु विलम्बितम् । अशेषाङ्गछेदे पातितम् ॥ ३ ॥

तत्रेत्यादि सुबोधम् । तद्येत्यादिना पञ्चानां भेदानां नाम च लक्षणं च । त्वङ्मात्रविच्छेदे घृष्टमुच्यते । मांसस्यापि किञ्चिद्विच्छेदे अवकृत्तं भवति । तस्यैव मांसस्यावगाढस्यातिप्रविष्टस्य प्रहाराविशेषेण विशालं विस्तीर्णमायतं दीर्घं च यत् भवति तन्नाम्ना विच्छिन्नम् । अस्थ्यादिषु स्तोकमात्रयाऽवशेषेषु यत् भवति तन्नाम्ना विलम्बितम् । अशेषाङ्गस्य विच्छेदे सति पातितं भवति । इति पञ्चधा छिन्नम् ।

विद्धं त्वष्ट्रविधम् । तत्र मांसमनुप्राप्ते शल्येऽनुविद्धम् । द्वितीये पार्श्वे त्वचमुन्नाम्योत्तुण्डितम् ।

किञ्चिन्निस्सृतेऽतिविद्धम् । सर्वथा निस्सृते निर्विद्धम् । एतदेव चतुर्विधं कोष्ठे पृथुमुखैर्वा प्रहरणैः कुन्तादिभिर्विद्धमनुभिन्नं भिन्नोत्तुण्डितमतिभिन्नं निर्भिन्नमिति च संज्ञां लभते ॥ ४ ॥

विद्धं पुनरनुविद्धमित्यादिना चतुर्विधं कोष्ठेऽनुभिन्नमित्यादिना चतुर्विधमित्यष्टविधम् । तत्रेत्यादिनाऽष्टौ भेदा उच्यन्ते । मांसमनुप्राप्ते शल्ये यद्विद्धं तदनुविद्धमुच्यते । यतः प्रविष्टं ततो द्वितीयपार्श्वेन त्वचमुन्नाम्योत्तुण्डितं त्वगुन्नामेनानुमितमनिस्सृतशल्यमुखं यद्विद्धं तन्नाम्नोत्तुण्डितम् । त्वचमपि विपाटय किञ्चिन्निस्सृते शल्ये यद्विद्धं तन्नाम्नातिविद्धम् । एकतः प्रविष्टेन्यनः सर्वथा निर्गते शल्ये यद्विद्धं तन्नाम्ना निर्विद्धम् । एतदेवानुविद्धमित्यादिना चतुर्विधं । कोष्ठे वा भूतमन्यास्मिन्नङ्गे वा पृथुमुखैर्वा कुन्तादिभिः प्रहरणैर्भूतं क्रमेणानुभिन्नभिन्नोत्तुण्डितातिभिन्ननिर्भिन्नाख्यं संज्ञाचतुष्टयं च लभते । तेन पूर्वचतुष्टयं कोष्ठवर्जितेङ्गे लघुमुखशल्यकृतं भवतीत्युक्तमित्यष्टौ विद्धभेदाः ।

यत् पुनः प्रहारेण पीडनेन वा गात्रमस्थियुक्तमसृङ्गाज्जल्लुतं पृथुतामापद्यते तत् पिच्छितम् । तत् द्विविधम् । सव्रणमव्रणं च । तत्र सव्रणमुक्तम् । अव्रणं पुनर्भङ्गेषूपदेक्ष्यते । भवति चात्र ॥ ५ ॥

यत् पुनर्गात्रं मुद्रादिप्रहारेण वा यन्त्रपीडनेन वा अस्थियुक्तमसृङ्गाज्जल्लुतं चानु पृथुतां विस्तीर्णतामापन्नं तत् पिच्छितं गात्रमुच्यते । तच्च पिच्छितं सव्रणाव्रणभेदेन द्विविधम् । तत्र यत् सव्रणं पिच्छितं तत् सम्प्रत्येव पिच्छितलक्षणेनोक्तम् । अव्रणन्तु भङ्गप्रकारत्वात् भङ्गेषूपदेक्ष्यते । भवतिचात्रेति सद्यो व्रणचिकित्सासमुच्चयाय ।

सद्यः सद्योव्रणं सिञ्चेद्यष्टीमधुकसर्पिषा । तीव्रव्यथं कवोष्णेन बलातैलेन वा पुनः ॥ ६ ॥  
क्षतोष्मणो निग्रहार्थं तत्कालविसृतस्य च ।  
कषायशीतमधुरस्निग्धा लेपादयो हिताः ॥ ७ ॥

सद्योत्रणं यष्टीमधुकसिद्धेन तच्चूर्णयुक्तेन वा सर्पिषा  
सद्य एव सिञ्चेत् । अथवा तीव्रव्यथं सद्योत्रणं कोष्णेन  
गर्भव्यापच्छारीरोक्तेन बलातैलेन सिञ्चेत् । पुनः क्षतो-  
ष्मणः अभिवातजस्योष्मणस्तत्कालविसृतस्य निग्रहार्थं  
कपायादिगुणा लेपादयो हिताः ।

सद्योत्रणेष्वायतेषु सन्धानार्थं विशेषतः ।

मधुसर्पिःप्रयुञ्जीत पित्तघ्नीश्च हिमाः क्रियाः ॥ ८ ॥

आयतेषु पुनः सद्योत्रणेषु विशेषतः सन्धानार्थं  
मधुसर्पिः प्रयुज्जीत । सर्वाश्च पित्तघ्नीः क्रियाः शीताः  
सन्धानार्थं प्रयुज्जीत ।

संसंरम्भेषु कर्तव्यमूर्ध्वं चाधश्च शोधनम् ।

उपवासो हितं भक्तं प्रततं रक्तमोक्षणम् ॥ ९ ॥

संसंरम्भेषु संरम्भयुक्तेषु व्रणपूर्वमधश्च व्रमनविरे-  
चनाभ्यां शोधनं कर्तव्यम् उपवासश्च कर्तव्यः । हितं पथ्यं  
भक्तं भोजनं सन्ततं रक्तमोक्षणं च कर्तव्यम् ।

घृष्टपिच्छितयोरेष सुतरामिष्यते विधिः ।

तयोर्हृत्पं स्रवत्यस्रं पाकस्तेनाशु जायते ॥ १० ॥

एष च शोधनादिको विधिर्घृष्टे पिच्छिते च सुतरा-  
मिष्यते । यतस्तयोर्घृष्टपिच्छितयोः स्वभावादेवाल्पमस्रं स्रवति  
तेन हेतुना स्तुतशिष्टेनास्त्रेणाशुपाको जायते । तस्मात्  
पाकरक्षणार्थं शोधनादिकं कुर्यादित्यर्थः ।

अत्यर्थमस्रं स्रवति प्रायशोऽन्यत्र विक्षते ।

ततो रक्तक्षयाद्वायौ कुपितेऽतिरुजाकरे ॥ ११ ॥

स्नेहपानपरीषेकस्वेदलेपोपनाहनम् ।

स्नेहवस्तिं च कुर्वीत वातघ्नौषधसाधितम् ॥ १२ ॥

पुनश्च घृष्टात् पिच्छिताच्चान्यास्मिन् विश्रुते प्रयोत्यर्थ-  
मस्रं स्रवति ततो हेतो रक्तक्षयाद्वायौ कुपितेऽतिरुजाकरे  
च सति स्नेहपानादिकं वातघ्नौषधसाधितं स्नेहवस्तिं  
च कुर्वीत ।

इति साम्नाहिकः प्रोक्तः सद्योत्रणहितो विधिः ।

सप्ताहात् गतवेगे तु पूर्वोक्तं विधिमाचरेत् ॥ १३ ॥

इत्यनन्तरोक्तप्रकारेण सद्योत्रणहितो विधिः साम्नाहिकः  
प्रोक्तः सप्ताहं प्रयोजनं यस्यासौ साम्नाहिकः । ततः  
सप्ताहादनन्तरं गतवेगे पूर्वोक्तमनन्तराध्यायोक्तं विधि-  
माचरेत् ।

क्षालनाभ्यङ्गलेपेषु तस्मिन् दुष्टे प्रयोजयेत् ।

आरग्वधादिकं वर्गं सुरसादिं च शोधनम् ॥ १४ ॥

कल्कास्त्रिष्टुत्तिलैरण्डपत्रैर्योज्यः ससैन्धवैः ।

वातिके पैत्तिके कुम्भयन्त्राह्वरजनीतिलैः ॥

श्लैष्मिके तिलतेजोह्वानिकुम्भस्वर्जिकाग्निः ॥ १५ ॥

तस्मान्निति व्रणे दुष्टे सामान्येनारग्वधादिवर्गं सुरसादि  
वर्गं च क्षालनादिषु शोधनं युज्ययात् । वातिके व्रणे  
त्रिवृदादिभिः कल्को योज्यः पैत्तिके कुम्भादिभिः ।  
श्लैष्मिके तिलादिभिः ।

एष दुष्टव्रणाविधिः कुष्ठमेहव्रणेष्वपि ॥ १६ ॥

एष च वातादिदुष्टव्रणाविधिः कुष्ठव्रणेष्वपि योज्यः  
मेहव्रणेष्वपि पिटकाजेषु ।

प्रायः सामान्यकर्मेदं वक्ष्यते तु पृथक् पृथक् ॥ १७ ॥

इदं च कर्म वेगानन्तरमुक्तं तत् प्रायः सामान्यतः  
साधारणतया विज्ञेयम् । यत्तु विशेषेषु तद्वक्ष्यते कृष्ट  
इत्यादिना ।

घृष्टे रुजं निगृह्याशु व्रणे चूर्णानि निक्षिपेत् ।

कल्कादीन्यवकृते तु विच्छिन्नप्रविलम्बिनोः ।

सीवनं विधिनोक्तेन बन्धनं चानुपीडनम् ॥ १८ ॥

घृष्टे व्रणे पूर्वोक्तेन यष्टीमधुकसर्पिषा रुजं निगृह्य  
यथायथं चूर्णानि योजयेत् । अवकृते तु रुजं निगृह्य  
कल्कादीनि । विच्छिन्ने प्रविलम्बिनि च सीवनादिकं  
योजयेत् सूत्रस्थानोक्तेन विधिना ।

[ विच्छिन्नप्रविलम्बिप्रसङ्गान्नयनयोर्विच्छिन्नस्यासाध्यत्वं  
प्रविलम्बिनः स्थापनोपायं च दर्शयति । ]

असाध्यं स्फुटितं नेत्रमुदीर्णं लम्बते तु यत् ।  
सन्निवेश्य यथास्थानमव्याविद्धसिरं भिषक् ॥ १९ ॥  
पीडयेत् पाणिना पद्मपत्रव्यवहितेन तत् ।  
ततोऽस्य सेचने नस्ये तर्पणे च हितं हविः ॥ २० ॥  
विपक्वमाजं यष्ट्याह्वजीवकर्षभकोत्पलैः ।  
सपयस्कैः परं तद्धि सर्वेन्त्राभिघातजिन् ॥ २१ ॥

नेत्रं तु यत् प्रहारेण स्फुटितं मध्येन तदसाध्यम् ।  
यत्तु नेत्रमभिहतमुदीर्णं स्थानात् परिभ्रष्टं सलम्बते  
तन्नेत्रं यथापूर्वस्थानं सन्निवेश्याव्याविद्धसिरं कृत्वा भिषक्  
पद्मपत्रव्यवहितेन पाणिना पीडयेत् । ततः पीडनादनन्तरं  
अस्याभिहताक्षस्य आजं हविर्घृतं यष्ट्यादिभिः सक्षरै-  
र्विपक्वं सिद्धं सेचनादिषु हितम् । तद्धि यष्ट्यादिहविः  
सर्वेन्त्राभिघातजिन् ।

गलपीडावसन्नेक्षिण वमनोऽत्कासनक्षवाः ।  
प्राणायामोऽथवा कार्यः क्रिया च क्षतनेत्रवत् ॥ २२ ॥

गलपीडनेनात्यवसन्नेऽक्षिण वमनादयो योज्याः ।  
प्राणायामोऽथवा कार्यः । अनन्तरोक्तक्षतनेत्रवच्च क्रिया  
कार्या । [ अत्र प्राणायामगन्धेन श्वासनिरोधमात्रमेव  
गृह्यते । प्राणायामेन रुद्धोन्तराध्मातो वायुर्वहिर्गन्तुं मार्गं  
मार्गयन् नेत्रश्रोत्रादिस्त्रोतास्यापूर्यं तत्र स्थानाच्चलितेन  
नेत्राद्यवयवेन रुद्धो निम्नं तदेवोन्नमयेत् । ]

[ नेत्रप्रसङ्गा—च्छ्रोत्रस्यापि क्रियामाह ]

कर्णे स्थानातच्युते स्यूते स्रोतस्तैलेन पूरयेत् ॥ २३ ॥

कर्णो यदा प्रहारादिना बन्धनस्थानात् च्युतो भवति  
तदा तस्मिन् यथास्थानं निवेश्य स्यूते सति कर्णस्रोत-  
स्तैलेन पूरयेत् ।

कृकाटिकायां छिन्नायां निर्गच्छत्यपि मारुते ।  
समं निवेश्य बध्नीयात् स्यूत्वा शीघ्रं निरन्तरम् ॥ २४ ॥

आजेन सर्पिषा चात्र परिषेकः प्रशस्यते ।  
उत्तानोन्नानि भुञ्जीत शयीत च सुयान्त्रितः ॥ २५ ॥

कृकाटिका तु यदा छिन्ना भवति तदा मारुतेऽपि  
निर्गच्छत्यवश्यं शीघ्रं समं निवेश्य निरन्तरं च स्यूत्वा  
बध्नीयात् । आजेनेत्यादि सुबोधम् । [ पूर्वं शस्त्रकर्म-  
विधौ वायुनिर्वाभिणः शल्यगर्भानित्वादिना सामान्येन  
निषिद्धसीवनस्यात्र सीवनकथनं स्थानविशेषेण विशेष-  
विधिस्तेन न पूर्वापरव्याघात इति प्रदर्शयितुमपि शब्दः  
शीघ्रमाश्वेव समं यथास्थानं निवेश्य मारुतनिर्गमननिरो-  
धार्थं निरन्तरं स्यूत्वा सूत्रोदितविधानेन बध्नीयात् । ]  
घातं शाखासु तिर्यक्स्थं गात्रे सम्यङ्निवेशिते ।  
स्यूत्वा वेल्लितबन्धेन बध्नीयात् घनवाससा ।  
चर्मणा गोष्फणाबन्धः कार्यश्चासङ्गते व्रणे ॥ २६ ॥

शाखासु घातं तिर्यक्स्थं न कराद्यभिमुखस्थं तस्मिन्  
गात्रे सम्यङ्निवेशिते स्यूते च सूत्रोक्तलक्षणेन वेल्लिता-  
ख्येन बन्धेन घनवाससावध्नीयात् । असङ्गते व्रणे उक्त-  
लक्षणे गोष्फणाबन्धः कार्यः ।

पादौ विलम्बिमुष्कस्य प्रोक्ष्य नेत्रे च वारिणा ।  
प्रवेश्य वृषणौ सीव्येत् सीवन्या तुन्नसंज्ञया ॥ २७ ॥  
कार्यश्च गोष्फणाबन्धः कट्यामावेश्य पट्टकम् ।  
स्नेहसेकं न कुर्वीत तेन क्लिद्यति हि व्रणः ॥ २८ ॥  
कालानुसार्यगुर्वेलाजातीचन्दनपटैः ।  
शिलादाव्यर्गमृतातुल्यैः सिद्धं तैलं च रोपणम् ॥ २९ ॥

विलम्बिमुष्कस्य पुंसः पादौ नेत्रे च वारिणा प्रोक्ष्या-  
नुवृषणौ च स्थाने प्रवेश्योक्तलक्षणेन तुन्नसंज्ञया सीवन-  
प्रकारेण सीव्येत् । तत्र च कट्यां पट्टकमावेश्य तेनैव  
गोष्फणाबन्धः कार्यः । तत्र च मुष्कव्रणे स्नेहसेकं न  
कुर्वीत । तेन हि व्रणः क्लिद्यति । कालानुसार्यादिभिः  
सिद्धं तैलं रोपणम् । कालानुसारी तगरं । अगरु प्रसिद्धं ।  
एला सूक्ष्मैला । शिला मनश्शिला ।

छिन्नां निःशेषतः शाखां दग्ध्वा तैलेन युक्तितः ।  
बध्नीयात् कोशबन्धेन ततो व्रणवदाचरेत् ॥ ३० ॥

निश्शेषतः छिन्नायां शाखायां । सुवांधम् । [ छिन्न,  
क्रियामाह । छिन्न इति । निश्शेषतः छिन्नां पतिता-  
मित्यर्थः । ]

कार्यः शल्याहते विद्धे क्रमो भङ्गात्तु पित्रिते ॥३१॥

सर्वस्मिंश्च विद्धे शल्य आहते क्रमो व्रणक्रमः कार्यः  
नन्तन्तःशल्येः पित्रिते विदलिताख्ये तु भङ्गोक्त-  
क्रमः ।

शिरसोऽपहृतं शल्ये बालवर्ति प्रवेशयेत् ।

मस्तुलङ्गच्युतेः क्रुद्धो हन्यादेन चलोऽन्यथा ।

व्रणे रोहति चैकैकं शनैरपनयेत् कचम् ॥ ३२ ॥

यदा तु शिरसः शल्यनपहृतं भवति तदा व्रणे बालवर्ति  
सन्निधयान्तरावरोहतां प्रवेशयेत् । अन्यथाऽनावृते व्रणेः  
मस्तुलङ्गच्युतेर्हेतोश्चलः क्रुद्ध एनमातुरं हन्यात् । मस्तुलङ्गः  
कपालरज्जाः यथा यथा च व्रणो रोहणात् संवृततां  
याति तथा तथैकैकं कचं बालमपनयेत् ।

मस्तुलङ्गच्युतौ खादेन्मस्तिष्कानन्यजीवजान् ।

शल्ये हतेङ्गादन्यस्मात् स्नेहवर्ति निधापयेत् ॥३३॥

यदा पुनः कपालान्मस्तुलङ्गः च्युतस्तदानीमप्राणि  
जान्मस्तुलङ्गान् खादेत् । शिरसोऽन्यस्मादङ्गाच्छल्ये हते  
व्रणे स्नेहवर्ति निधापयेत् ।

दूरावगाढाः सूक्ष्मास्या ये व्रणाः स्मृतशोणिताः ।

सेचयेच्चक्रतैलेन सूक्ष्मनेत्रापितेन तान् ॥ ३४ ॥

ये दूरावगाढादयो व्रणास्तान् सूक्ष्मनेत्रापितेन चक्र-  
तैलेन सेचयेत् । दूरावगाढा अतिप्रविष्टशल्यः ।  
सूक्ष्मास्याः सूक्ष्ममुखाः । स्मृतशोणिता रक्तत्वावयुक्ताः ।  
चक्रतैलं चक्रपीडितम् । नेत्रं नाडीयन्त्रम् । तत् सूक्ष्म-  
मस्थूलम् ।

भिन्ने कोष्ठेऽसृजा पूर्णे मूर्च्छा हृत्पाश्वरेदनाः ।

ज्वरो दाहस्तृडाध्मानं भक्तस्थानभिनन्दनम् ॥ ३५ ॥

सङ्गो विष्णुत्रमरुतां श्वासः स्वेदोक्षिरक्तता ।

लोहगन्धिवमस्येऽस्य स्यात्गात्रे च विगन्धिता ॥३६॥

कोष्ठे भिन्ने रक्तेन पूर्णे मूर्च्छादिकं गात्रविगन्धितान्तं  
स्यात् । इति सामान्येन कोष्ठे भिन्ने ।

आमाशयस्थे रुधिरं रुधिरं छर्दयत्यपि ।

आध्मानेनातिमात्रेण शूलेन च विशस्यते ॥३७॥

पकाशयस्थे रुधिरं सशूलं गौरवं भवेत् ।

नाभेरधस्ताच्छीतत्वं खेभ्यो रक्तस्य चागमः ॥३८॥

शूलेन च विशस्यत इत्येवमन्तमामाशयस्थे रक्ते  
रुधिरं पकाशयस्थे सति शूलगौरवादिकं भवेत् ।

अभिन्नोप्याशयः सूक्ष्मैः स्रोतोभिरभिपूर्यते ।

अमृजा स्यन्दमानेन पाश्वर्मुत्रेण वास्तिवत् ॥ ३९ ॥

आमाशयः पकाशयो वा अभिन्नोपि कोष्ठभेदे  
स्यन्दमानेनाऽसृजा पाश्वर्भ्यः स्रोतोभिः सूक्ष्मैरभिपूर्यते  
यथा मूत्रेण वास्तिः ।

तत्रान्तर्लोहितं शीतपादोच्छ्वासकराननम् ।

रक्ताक्षं पाण्डुवदनमानद्वं च विवर्जयेत् ॥ ४० ॥

तत्र तेषु मध्ये शीतपादोच्छ्वासकराननादिगुणमन्त-  
र्लोहितं कोष्ठरक्तं वर्जयेत् ।

आमाशयस्थे वमनं हितं पकाशयाश्रिते ।

विरचनं निरूहश्च निःस्नेहोष्णैर्विशोधनैः ॥ ४१ ॥

आमाशयस्थे रक्ते वमनं हितम् । पकाशयस्थे  
विरचनं निरूहश्च । एतच्च सर्वं स्नेहोष्णरहितैर्विशोधनै-  
रोपधैः कुर्यात् ।

यवकोलकुलत्थानां रसैः स्नेहविवर्जितैः ।

मुञ्जीतान्नयवागूं वा पिबेत् सैन्धवसंयुताम् ॥४२॥

स च यवादीनां रसैः स्नेहवर्जितैरन्नं मुञ्जीत । अथवा  
सैन्धवसंयुक्तां यवागूं पिबेत् ।

अतिनिस्सृतरक्तस्तु भिन्नकोष्ठः पिबेदसृक् ॥ ४३ ॥

यस्तु भिन्नकोष्ठोतिनिस्सृतरक्तः सोऽजादिजमसृक् पिबेत् ।

क्षिप्रच्छिन्नान्त्रभेदेन कोष्ठभेदो द्विधा स्मृतः ।

मूर्च्छादयोऽल्पाः प्रथमे द्वितीयेत्वतिबाधकाः ।

क्षिप्रान्त्रः संशये देही छिन्नान्त्रो नैव जीवति ॥ ४४ ॥

द्विधा च कोष्ठभेदः स्मृतः । एकः क्षिप्रान्त्रो द्वितीय-  
छिन्नान्त्रः । प्रथमे क्षिप्रान्त्रे अल्पा मूर्च्छादयो भवन्ति ।  
द्वितीये छिन्नान्त्रे त्वतिबाधकाः । क्षिप्रान्त्रस्तु देही संशये  
जीवति वा न वेति छिन्नान्त्रस्य तु मरणमेव निश्चितम् ।

यथास्वं मार्गमापन्ना यस्य विण्मूत्रमाकृताः ।

व्युपद्रवः सभिन्नेऽपि कोष्ठे जीवत्यसंशयम् ॥ ४५ ॥

यस्य भिन्नकोष्ठस्य विडादयः स्वं स्वं मार्गमापन्ना  
प्राप्ताः व्युपद्रवो मूर्च्छाद्युपद्रवरहितश्च स भिन्नेऽपि कोष्ठे  
निस्संशयं जीवति ।

अभिन्नमान्त्रं निष्क्रान्तं प्रवेक्ष्यं नत्वतोऽन्यथा ।

उलुङ्गिलशिरोग्रस्तं तदप्येके वदन्ति तु ॥ ४६ ॥

आन्त्रं पुनर्यदभिन्नं निष्क्रान्तं तदेव प्रवेक्ष्यम् अतः  
अभिन्नादन्यथा विपरीतं भिन्नं तु न प्रवेक्ष्यमसिद्धेः ।  
एकेत्वाचार्यास्तदपि भिन्नान्त्रमप्युलुङ्गिलशिरोग्रस्तं सत्  
प्रवेक्ष्यमेवेति वदन्ति । उलुङ्गिलं पिपीलिका तस्य  
शिरसा ग्रस्तं गृहीतम् ।

एतदुक्तमत्र शिरश्शब्देन त्रणोष्ठावेकीकृत्य पिपीलिका  
मुखेन ग्राहयित्वा पिपीलिकाशिरसि कायात् पृथक्  
कृत्ते सत्यलुङ्गिलशिरोग्रस्तमान्त्रं भवतीति ।

आन्त्रप्रवेशनप्रकारमाह ।

प्रक्षाल्य पयसा दिग्धं तृण शोणितं पांसुभिः ।

प्रवेशयेत् क्लृप्तनखो धृतेनाक्तं शनैः शनैः ।

क्षीरेणाद्रीकृतं शुष्कं भूरिस्पर्पिः परिप्लुतम् ॥ ४७ ॥

प्रवेक्ष्यं चान्त्रं तृणादिभिर्दिग्धं पयसा प्रक्षाल्य क्लृप्त-  
नखो भिपक् धृतेनाक्तं शनैः शनैः प्रवेशयेत् । शुष्क-  
न्त्वान्त्रं क्षीरेणाद्रीकृतं भूरिस्पर्पिः परिप्लुतं कृत्वा  
प्रवेशयेत् ।

सुखप्रवेशनोपायमाह ।

अङ्गुल्या प्रमृशेत् कण्ठं जलेनोद्वेजयेच्च तम् ।

तथान्त्राणि विशन्यन्तस्तत्कालं पीडयेत् च ॥ ४८ ॥

निष्क्रान्तान्त्रस्य तस्य कण्ठं कण्ठान्तर्भागमुत्कासनार्थं  
मङ्गुल्या प्रमृशेत् परामृशेत् । तं चोद्वेजयेज्जलाभ्युक्षणेन ।  
तथेत्येवं कृत्ते आन्त्राण्यन्तः प्रविशन्ति । तत्कालं च  
प्रवेशितमात्रमान्त्रं पीडयेत् आन्त्रावयवानां यथास्व-  
स्थानप्राप्तये ।

तथाप्यप्रविष्टस्यान्त्रस्य प्रवेशनोपायमाह ।

व्रणसौक्ष्म्यात् बहुत्वाद्वा कोष्ठमान्त्रमनाविशत् ।

तत्प्रमाणेन जठरं पाटयित्वा प्रवेशयेत् ॥ ४९ ॥

यथास्थानस्थिते सम्यगान्त्रे सीव्येदनु व्रणम् ।

स्थानादपेतमादत्ते जीवितं

बहुत्वाद्यत्रान्त्रं कथञ्चिदपि निर्यातं व्रणसौक्ष्म्यात्त्व-  
शक्यप्रवेशं तत्र कोष्ठं तत्प्रमाणेन पाटयित्वा प्रवेशयेत् ।  
यत्रापि व्रणस्य नातिसूक्ष्मत्वमान्त्रस्य तु शोफादिना  
बहुत्वं तत्रापि जठरं तत्प्रमाणेन पाटयित्वा प्रवेशयेत्  
ततो यथास्थानमान्त्रे स्थिते सम्यगनु व्रणं सीव्येत् ।  
यथास्थानस्थापनहेतुर्बुध्यते स्थानात् स्वादपेतमान्त्रं  
जीवितमादत्त इति ।

गुपितं च तत् ॥ ५० ॥

वेष्टयित्वानुपट्टेन धृतेन परिषेचयेत् ।

पाययेत् ततः कोष्णं चित्रातैलयुतं पयः ॥

मृदुक्रियार्थं शक्नोतो वायोश्चाधः प्रवृत्तये ॥ ५१ ॥

तच्च प्रवेशितमान्त्रं गुपितं रक्षितं कृत्वानु पट्टेन वस्त्र-  
खण्डेन वेष्टयित्वा धृतेन परिषेचयेत् । ततोऽनन्तरं शक्नोतः

अष्टाङ्गसङ्ग्रहः

पुरीषस्य मृदुक्रियार्थं मर्दवापादनाय वायोश्चाधः  
प्रवृत्त्यर्थं चित्रातैलयुक्तं कोष्णं क्षीरं पाययेत् । चित्रा  
ब्रवन्ती तस्याः सुतं तैलम् ।

त्वगश्वकर्णककुभवद्रीसल्लकीधवात् ।  
धातकीमेघशृङ्गाभ्यां क्षीरिभ्यश्च बलाजटा ।  
तत्कल्कमाधितं तैलं प्रधानं व्रणरोपणम् ॥ ५२ ॥

त्वगित्यादि सुबोधम् । अश्वकर्णादिभ्यस्त्वक्बलाजटा  
बलामूलम् ।

अनुवर्तेत वर्षं च यथोक्तं व्रणयन्त्रणाम् ॥ ५३ ॥

एवं च वर्षं यथोक्तां व्रणयन्त्रणामनुवर्तेतामुक्त्ये-  
नाङ्गीकुर्यात् ।

[ व्रणमुखाद्विर्गताया मेदोवर्तेच्छेदनविधानमाह । ]

उदरान्मेदसो वर्ति निर्गतां भस्मना मृदा ।  
अवकीर्य कषायैर्वा श्लश्रुर्मूले ततः समम् ॥ ५४ ॥  
दृढं च बध्वा सूत्रेण वर्द्धयेत् कुशलो मिषक् ।  
तीक्ष्णेनाग्निप्रतप्तेन शस्त्रेण सकृदेव तु ॥ ५५ ॥

यदातूदरान्मेदसो वर्तिर्निर्गता भवति तदा तां भस्मना  
मृदा कषायैर्वा मसूरादिभिर्मूलेऽवकीर्यान् च सूत्रेण समं दृढं  
च बध्वा कुशलो मिषग्वर्धयेत् छिन्द्यात् । केनेत्याह ।  
तीक्ष्णेन शस्त्रेणाग्निप्रतप्तेन । सकृदित्येकेनैव यत्नेन ।  
[ कुशलः छेद्याच्छेद्य परिज्ञानं कुशलः या तु प्रवेक्ष्य-  
माना प्रविशति प्रविश्यावतिष्ठते च तां न छिन्द्यात् ।  
अतो विपरीतामेव छिन्द्यादिति भावः । मिषग्वेद्य उदरा-  
दुदरगाद्व्रणमुखाद्विर्गतां बहिर्निस्सृतां मेदसोवर्तिमणुभूतं  
मेदसोऽवयवविशेषं भस्मना मृदा श्लश्रुः कषायद्रव्यचूर्णैर्वाऽ-  
वकीर्य ततो मूले मूलप्रदेशे सूत्रेण श्रौमादिकृतेन समं यथा  
न विषमं भवति तथा दृढं बध्वा अग्निप्रतप्तेनाग्निमन्तापा-  
त्तत्तुल्यवर्णेन तीक्ष्णधारेण शस्त्रेण सकृदेकवारमेव वर्धयेत्  
छिन्द्यात् । भोजेनाप्युक्तम् । खान्मेदसो वह्नयनिलार्क-  
पाद्व्रणस्य निस्सर्पति यस्य वर्तिः । स्थानं तु तस्याः

पटलं वदन्ति यत्पञ्चमं कोष्ठगतं नराणाम् । प्रवेक्ष्य तां  
भस्मसमूक्तपायैः स्वस्थानमेवाशु नयेद्यथावत् । न चेद्वि-  
शेत् साप्यवतिष्ठते वा सूत्रेण बध्वाथ निगृह्य चैनाम् ।  
शस्त्रेण छिन्द्याज्वलनोज्वलेन स्त्रीबालवृद्धेष्वितरेण वापि ।  
अच्छिद्यमाना क्षयशूलमृत्युमाटोपमेदःस्त्रवणं च कुर्या-  
दिति । ]

उक्तातिक्रमणे दोषमाह ।

स्यादत्यथा रुगाटोपो मृत्युर्वा छिद्यमानया ॥ ५६ ॥

अन्यथा यथोक्तविधेः परित्यागेन छिद्यमानया मेदो-  
वर्त्या आतुरस्य रुगाटोपो मृत्युमरणं वा स्यात् ।

छेदनानन्तरकरणीयमाह ।

सक्षौद्रे च व्रणे बद्धे सुजीर्णेने घृतं पिवेत् ।  
क्षीरं वा शर्कराचित्रालाक्षागोक्षुरकैः शृतम् ।  
रुग्दाहजित् सयष्ट्याह्वैः परं पूर्वोदितो विधिः ॥ ५७ ॥

परं च व्रणे सक्षौद्रे बद्धेऽप्यन्तने चान्ने सुजीर्णे सय-  
ष्ट्याह्वैः शर्करादिभिः शृतं घृतं वा क्षीरं वा रुग्दाहजित्  
पिवेत् । अतः परं पूर्वाध्यायोक्तो व्रणविधिः कार्यः ।

मेदोग्रन्थ्युदितं चात्र तैलमभ्यञ्जने हितम् ॥ ५८ ॥

मेदोग्रन्थितैलं ग्रन्थ्यादौ वक्ष्यते ।

[ एवं घृष्टादीनां चिकित्सां पृथक्पृथगुक्त्वा सर्व-  
सद्योव्रणसाधारणं रोपणतैलमाह । ]

तालीसं पद्मकं मांसी हरेण्वगरुचन्दनम् ॥  
हरिद्रे पद्मबीजानि सोशीरं मधुकं च तैः ।  
पक्वं सद्योव्रणेषूक्तं तैलं रोपणमुत्तमम् ॥ ५९ ॥

तालिसादिभिः पक्वं तैलं सद्योव्रणेषूत्तमं रोपणमुक्त-  
माचार्यैः ।

मूढप्रहाराभिहते पतिते विषमोच्चकैः ।  
कार्यं वातास्रजित्त्वृत्तिमर्दनाभ्यङ्गसेचनम् ॥ ६० ॥



मूढेनादृश्यत्वग्भेदादिना प्रहारेणाभिहते पुरुषे विष-  
मोच्चकैः दूरप्रपातादुत्पतनावपतनवैषम्येण पतिते वा वाता-  
स्रजित्पुण्यादिकं कार्यम् ।

विश्लिष्टदेहं मथितं क्षीणं मर्महतं हतम् ।

वासयेत्तैलपूर्णायां द्रोण्यां मांसरसाशिनम् ॥६१॥

हतमभिहतं विश्लिष्टदेहत्वादियुक्तं सन्तं मांसरसे-  
नाशितं तैलपूर्णायां द्रोण्यां वासयेत् । [ विश्लिष्टदेहं बल-  
वद्धनुराकर्षणातिगुह्यभारवहनादिना विश्लिष्टसन्धिदेहो यस्य  
स तथोक्तः तम् । मथितं अस्थनासहावचूर्णितम् । क्षीणं  
येन केनापि देहश्रमजननकर्मणा क्षीणशरीरम् । मर्महतं  
शस्त्रादिना मर्मण्यभिहतं । हतं दण्डाद्यभिहतम् । मांस-  
रसाशिनं कृत्वा तैलपूर्णायां द्रोण्यामधिवासयेत् । अनेनाने-  
कागन्तुव्रणसम्प्राप्तौ यदि शरीरविश्लेषणादिकं स्यात्तत्राप्ये-  
तच्चिकित्सितं कर्तव्यं न केवलं व्रणचिकित्सितमेवेति  
द्योत्यते । ]

प्रहर्तुयत्नायुधघातगात्रैः

सद्योव्रणाः काममनन्तरूपाः ।

तथापि न त्रित्वमतिक्रमन्ते

चयादिभेदैरिव मारुताद्याः ॥ ६२ ॥

प्रहर्त्रित्यादिना सद्यो व्रणां स्त्रैविध्येनोपसंहरति ।  
प्रहर्तुयत्नानां नानात्वाद्नेकप्रकारत्वादायुधानां चानेका-  
कारत्वादभिघातस्य चानेकरूपत्वात् गात्राणां च बहुविध  
संस्थानत्वात् काममङ्गीकुर्मो यत्सद्योव्रणा अनन्तरूपास्त-  
थापि लिङ्गविद्वद्विचिताख्यं त्रित्वं नातिक्रमन्ते । दृष्टान्तो  
यथा मारुताद्या दोषाश्रयादीनां तारतम्यादियुक्तानां  
भेदैरनन्तरूपा अपि सन्तो वातपित्तश्लेष्माख्यं त्रित्वं  
नातिवर्तन्त इति ।

इति एकत्रिंशोऽध्यायः ।

★ ★ ★

## अथ द्वात्रिंशोऽध्यायः ।

प्रहारप्रसङ्गेन भङ्गानां स्वरूपं चिकित्सां च प्रदर्श-  
यितुमध्याय आरभ्यते ।

अथातो भङ्गप्रतिषेधं नामाध्यायं व्याख्यास्यामः ।

इति ह स्माहुरात्रेयादयो महर्षयः ॥ १ ॥

पतनपीडनप्रहाराक्षेपणव्यालदंशनप्रभृतिभिरभिघात-  
विशेषैरनेकविधमस्थिभङ्गमुपदिशन्ति ॥ २ ॥

पतनादिभिरभिघातविशेषैरनेकविधमस्थो भङ्गमुप-  
दिशन्त्याचार्याः । पतनं श्वभ्रादौवृक्षपर्वतादेर्वा । पीडनं  
गुल्मयन्त्रादिना । प्रहारो मुद्रादिना । आक्षेपणमङ्गस्या-  
कर्षणेन त्रोटनम् । व्यालगजमहिषादयस्तेषां दंशनं  
दंशः । एवंविधमन्यदपि प्रभृतिशब्देन गृह्यते । एतेषां  
विशेषैरनेकविधोऽन्तरूपोऽस्थिभङ्गः ।

तनुभङ्गजातं द्याधिष्ठानं सन्धावसन्धौ च । तत्र  
सन्धिमुक्तं षड्विधमुत्पिष्टं विश्लिष्टमवक्षिप्तमतिक्रिप्तं  
तिर्यक्क्षिप्तं विवर्तितमिति ॥ ३ ॥

तच्च भङ्गजातं सन्ध्यसन्धिभेदेन द्याधिष्ठानम् । तत्रो-  
त्पिष्टादिभेदेन षड्विधं सन्धिगतं भङ्गजातम् ।

तस्य सामान्यलक्षणं प्रसारणाऽऽकुञ्चन विवर्त-  
नाक्षेपणाशक्तिरुप्ररुजता स्पर्शसहिष्णुत्वं च ॥ ४ ॥

तस्य च षड्विधस्यापि सन्धिभङ्गस्य प्रसारणाऽ-  
शक्त्यादिकं सामान्यं साधारणं लक्षणम् ।

अथोत्पिष्टे स्वस्थान एव सन्धावुभयतः शोफो  
वेदना विशेषतश्च रात्रौ भवति । विश्लिष्टेऽल्पशोफो  
वेदनासातत्यं सन्धिविक्रिया च । अवक्षिप्ते सन्धि

विश्लेषस्तीव्रा च रुक् । अतिक्षिप्ते द्वयोरपि सन्ध्य-  
स्थनोरतिक्रान्तता वेदना च । तिर्यक् क्षिप्तेत्वेक-  
स्यास्थनः पार्श्वतो गमनमत्यर्थं वेदना च । विवर्तिते  
सन्धिपार्श्वगमनाद्विषमाङ्गता वेदना च ॥ ५ ॥

अथेत्यादिनोत्पिष्टादि विशेषेणोच्यते । उत्पिष्टे  
स्वस्थान एव सन्धौ स्वस्थानस्थस्यैव सन्धेरुभयतः शोफः ।  
रात्रौ च वेदना विशेषेण भवति । विश्लिष्टेत्यादि त्रयो-  
धम् । वेदनायाः सान्त्वयमाविच्छिन्नता । सन्धेर्विक्रिया  
पूर्वापेक्षया किञ्चिद्विकृतत्वम् । अतिक्रान्तता दूरवर्तित्वम्  
इत्युक्तः सन्धिभङ्गः ।

असन्धिभङ्गं पुनर्द्वादशविधम् । तद्यथा । कर्क-  
टकं वक्रं स्फुटितं वेङ्कितमस्थिच्छलिकाऽश्वकर्णं  
पिञ्चितं दारितं चूर्णितमातेपातितं शेषितं मज्जानुगत-  
मिति ॥ ६ ॥

असन्धिभङ्गं तु कर्कटकादिभेदेन द्वादशविधम् ।

श्वयथुबाहुस्यं स्पन्दनं विवर्तनं स्पर्शासहिष्णुता  
च पीड्यमाने शब्दः छस्ताङ्गता वेदनातिप्रवृत्तिः  
सर्वासु चावस्थासु शर्म न लभत इति साधारणम-  
सन्धिभङ्गरूपम् ॥ ७ ॥

तस्य च द्वादशविधस्याप्यसन्धिभङ्गस्य श्वयथुबाहुल्या-  
दिकं साधारणं लक्षणम् ।

वैशेषिकं तु संव्यूढमुभयतोस्थिमध्यभङ्गं ग्रन्थि-  
रिवोन्नतं कर्कटकानुकारि कर्कटकम् ॥ ८ ॥

विशेषलक्षणं तु कर्कटकादीनां द्वादशानामपि क्रमेण  
संव्यूढमित्यादिनोच्यते । यदस्थ्युभयतः संव्यूढं बन्धा-  
न्मुक्तं मध्ये च यत्र भङ्गं तत्र ग्रन्थिरिवोन्नतं कर्कटकानु-  
कारि च कर्कटकम् । कर्कटको नाम जलप्राणी ।

आसुप्तमाविमुक्तमस्थि वक्रम् ।

यदस्थ्याभुग्नमीषत् भुग्नमाविमुक्तं न च विमुक्तं  
बन्धानचालितं तद्वक्रम् ।

शूकपूर्णमिवाध्मातं विपुलैकदारि स्फुटितम् ॥ ९ ॥

विपुलं कृतैकेनप्रकारेण दीर्यत इति विपुलैकदारि  
यत्तत् स्फुटितम् ।

द्विधाभूतं वेङ्किते प्रकम्पमानं वेङ्कितकम् ॥ १० ॥

यदास्थि द्विधाभूतं प्रकम्पमानं वेङ्किते प्रोल्लसति तद्वे-  
ङ्कितकम् ।

पार्श्वतोऽस्थि हीनमुद्गतमस्थिच्छलिका ॥ ११ ॥

यदास्थि पार्श्वतः किञ्चिद्धीनमुद्गतं चलितविदारण-  
वृक्षवदयुक् तदास्थिच्छलिका ।

अश्वकर्णवदुद्गतमश्वकर्णम् ॥ १२ ॥

यदस्थ्यश्वकर्णवदुद्गतं म्वसान्निवेशान्न समं कृत्वा नाऽपि  
दीर्घं तदश्वकर्णम् ।

पृथुतां गतमनल्पशोफं पिञ्चितम् ॥ १३ ॥

यत् पुनरास्थि पृथुतां गतमनल्पशोफं च तत् पिञ्चितम् ।

अणुबहुविदारि वेदनावच्च दारितम् ॥ १४ ॥

सूक्ष्मानेकभागविदीर्णं वेदनावच्च यदास्थि तद्दारितम् ।

स्पृश्यमानं शब्दवच्चूर्णितम् ॥ १५ ॥

यदास्थि स्पृश्यमानं शब्दवच्चब्दयुक्तं तच्चूर्णितम् ।

अस्थ्यवयवोस्थिमध्यमनुप्रविशन्नतिपातितम्

॥ १६ ॥

यत् भग्नमस्थ्येकेन पार्श्वेनास्थिमध्ये प्रविष्टमन्येनाऽ-  
प्रविष्टं तदातिपातितम् ।

अन्यतरपार्श्ववाशिष्टं शेषितम् ॥ १७ ॥

यदस्थ्यन्यतरपार्श्वेनावशिष्टं तच्छेषितम् ।

क्षतं भग्नमुन्नम्यमानं मज्जि मज्जति मज्जानुगतम्

॥ १८ ॥

क्षतमित्यादिमज्जानुगतलक्षणं सुबोधम् ।

एषामन्त्यानि पञ्च कृच्छ्रसाध्यानि कृशातिबाल-  
वृद्धासहानामत्याशिनां वातात्मकानां कुष्ठिनामुप-  
द्रववतां च ॥ १९ ॥

एषां द्वादशानामन्त्यानि पञ्च दारितचूर्णितातिपातित-  
शेषितमज्जानुगतानि कृशातिबालादीनां कृच्छ्रसाध्यानि ।

असाध्यं तु भिन्नं कटीकपालं सन्धिमुक्तं वा  
जघनमुत्पिष्टं कूर्परो विवर्तितस्तथा ललाटं चूर्णितम-  
संस्त्रिष्टकपालं च शिरः शंखपृष्ठस्तनान्तरभङ्गं चेति ।  
भवन्ति चात्र ॥ २० ॥

भिन्नं कटीकपालादिकमसाध्यम् । कटीकपालं सन्धि-  
मुक्तं वा भिन्नं वा । सुबोधम् । शिरः शंखस्य पृष्ठस्तनस्य  
चान्तरे मध्ये यत् भग्नं तदप्यसाध्यम् । भवन्ति चात्रेत्यन-  
न्तरोक्तानां चिकित्सासमुच्चयाय ।

अथावनतमुन्नाम्यमुन्नतं चावपीडयेत् ।  
आच्छेदधिक्लिप्तमयोगतं चोपरि वर्तयेत् ॥  
आच्छेदोत्पीडनोन्नामचर्मसङ्क्षेपबन्धनैः ॥ २१ ॥

अथेत्यादि । यदवनतमस्ति तदुन्नाम्यमुन्नमनीयमुन्नतं  
चावपीडनीयम् । आच्छेदित्यादि अधिक्लिप्तं स्थाना-  
न्तरगतमस्ति आच्छेदाकर्षणं । तथा अधोगतमाच्छेदनादि-  
भिरुपरि वर्तयेत् । चर्मसंक्षेपबन्धनं देहचर्मणः सङ्कोचं  
कृत्वावबन्धनम् ।

सन्धीन् शरीरगान् सर्वांश्चलानप्यचलानपि ।  
इत्येतैः स्थापनोपायैः सम्यक्संस्थाप्य निश्चलम् ।  
पट्टैः प्रभूतसर्पिर्भिर्वेष्टयित्वा सुखैस्ततः ॥ २२ ॥  
कदम्बोदुम्बराश्वत्थसर्जार्जुनपलाशजैः ।  
वंशोद्भवैर्वा पृथुभिस्तनुभिः सुनिवेशितैः ॥ २३ ॥  
सुरक्षणैः सप्रतिष्ठम्भैर्वल्कलैः शकलैरपि ।  
कुशाह्वयैः समं बन्धं पट्टस्योपरि योजयेत् ॥ २४ ॥

सन्धीनित्यादि । इत्येतैरनन्तरप्रदर्शितैः स्थापनोपायैः  
शरीरगान् सर्वान् सन्धींश्चलांश्चाचलांश्च शरीरप्रदेशकान्

सम्यङ्निश्चलं संस्थाप्य प्रभूतसर्पिर्भिः सुर्व्वेष्टयित्वा  
ततोन्तरं पृथ्वादिगुणैः कदम्बादिजैर्वल्कलैस्त्वक्पट्टैर्वे-  
ष्टोद्भवैः शकलैस्त्वक्सारपट्टैर्वा वेष्टितस्य बन्धस्योपरिनिहि-  
तैरेव कुशाह्वयैरज्वादिभिः सन्निविष्टैर्वन्धं योजयेत् समं च ।  
नाति शिथिलगाढं बन्धं योजयेत् ।

शिथिलेन हि बन्धेन सन्धिस्थैर्यं न जायते ।  
गाढेनातिरुजादाहपाकश्वयथुसम्भवः ॥ २५ ॥

समबन्धहेतुः शिथिल इत्यादि । सुबोधम् ।

त्र्यहात्यहद्वतौ धर्मे मन्नाहान्मोक्षयेद्विमे ।  
साधारणे तु पञ्चाहात् भङ्गदोषवशेन वा ॥ २६ ॥

त्र्यहादिति । ऋतुशब्दः कालपर्यायः । अथवा  
भङ्गाधिष्ठातृदोषवशेन मोक्षयेत् । वाते श्लेष्मणि च  
चिरात् । पित्ते रक्ते च शीघ्रमित्यर्थः ।

[ बन्धनानन्तरकरणायमाह । ]

न्यग्रोधादिकषायेण ततः शीतेन सेचयेत् ।  
तं पञ्चमूलपकेन पयसा तु सवेदनम् ॥ २७ ॥

न्यग्रोधादीत्यादि । सुबोधम् ।

सुखोष्णं चावचार्यं स्याच्चकृतैलं विजानता ।  
विभज्य देशं कालं च वातत्रौषधसंयुतम् ॥ २८ ॥

सुखोष्णमित्यादि । देशं कालं च गुणदोषैर्विभज्य  
वातत्रौषधसंयुतं सुखोष्णं चकृतैलमवचार्यस्याद्विजानता  
विज्ञानवता भिषजा ।

प्रततं लेपसेकांश्च विदध्यात् भृशशीतलान् ।  
गृष्टिक्षीरं ससर्पिष्कं मधुरौषधसाधितम् ।  
प्रातः प्रातः पिबेत् भग्नः शीतलं लाक्षयायुतम् ॥ २९ ॥

सुबोधम् । गृष्टिरेकवारप्रसूता गौः ।

सत्रणस्य तु भग्नस्य त्रणो मधुघृतोत्तरैः ।  
कषायैः प्रतिसार्योऽथ शेषो भङ्गोदितः क्रमः ॥ ३० ॥

सत्रणस्येत्यादि सुबोधम् ।

अत्र व्रणप्रसङ्गादष्टविधेषु सद्योव्रणेषु प्रविलम्बिव्रण-  
स्यापि बन्धनावश्यकत्वात् तत्क्रियाऽत्र विशेषेणोच्यते ।

लम्बानि व्रणमांसानि प्रलिप्य मधुसर्पिषा ।  
सन्दधीत व्रणान् वैद्यो बन्धनैश्चोपपादयेत् ॥३१॥

सुबोधम् ।

तानसमानसुस्थितानज्ज्ञात्वा फलिनीलोध्रकटफलैः ।  
समज्ञाधातकीयुक्तैश्चूर्णितैरवचूर्णयेत् ॥ ३२ ॥  
पञ्चवल्कलचूर्णैर्वा मधुशुक्तसमन्वितैः ।  
धातकीलोध्रचूर्णैर्वा रोहन्त्याशु तथा व्रणाः ॥ ३३ ॥

तानिति व्रणान् । पञ्चवल्कलानां यमोद्योदुम्बराश्चरथ-  
द्रक्ष्वेतसानां त्वचः ।

विश्विष्टोत्पिष्टयोः सन्धिमेवमेवाविघट्टयन् ।  
उपाचरेद्यथास्वं च विसर्पदीप्तुपद्रवान् ॥ ३४ ॥

विश्विष्टे तथोत्पिष्टे च वमेवानन्तरोक्तेन प्रकारेणोऽ-  
विघट्टयन् सन्धिसुपाचरेत् । व्रणे च ये विसर्पश्चयथुदा-  
हकुम्भ्यादय उपद्रवास्तान्यथास्वमुक्तेन चिकित्सितेनो-  
पाचरेत् ।

इति भङ्ग उपक्रान्तः स्थिरधातोर्ऋतौ हिमे ।  
मांसलस्याल्पदोषस्य सुसाधो दारुणोऽन्यथा ॥३५॥

हृन्मनेन प्रकारेणोपाक्रान्तो भङ्गः स्थिरधातोर्मांसल-  
स्याल्पदोषस्य च हिमऋतौ शीतकाले सुसाधो भवति ।  
अन्यथेत्युक्तवैपरीत्ये दारुणो दुस्साधः ।

पूर्वमध्यान्तवयसामेकद्वित्रिगुणैः क्रमात् ।  
मासैः स्थैर्यं भवेत् सन्धेर्यथोक्तं भजतां विधिम् ॥३६॥

पूर्वं इत्यादि । पूर्ववयसो यथोक्तं विधिं भजत एकेन  
मासेन सन्धेः स्थैर्यं भवति । मध्यवयसो द्वाभ्यां मासा-  
भ्याम् । अन्तवयसो वृद्धस्य त्रिभिर्मासैरिति क्रमार्थः ।

सामान्यं साधनमिदं विशेषो वक्ष्यतेत्वतः ॥३७॥

इति सामान्यं भङ्गसाधनमुक्तम् । अतोऽनन्तरं विशेषो  
वक्ष्यते ।

नखसन्धिं समुत्पिष्टं रक्तानुगतमारया ।  
अवमथ्य स्नुते रक्ते शालिपिष्टेन लेपयेत् ॥ ३८ ॥

यो नखसन्धिः समुत्पिष्टः सन् रक्तानुगतो भवति-  
तमारयाऽऽराख्येन शस्त्रेणावमथ्य स्नुते तु रक्ते शालिपिष्टेन  
लेपयेत् ।

भग्नान् सन्धिविमुक्तांश्च कृत्वा पूर्ववदङ्गुलीन् ।  
तनुनाऽऽवेष्ट्य पट्टेन घृतसेकं प्रदापयेत् ॥ ३९ ॥

भग्नानित्यादि । सुबोधम् ।

चक्रयोगेन मतिमानाच्छेदूर्ध्वस्थि निर्गतम् ॥ ४० ॥

मतिमान् निर्गतमूर्ध्वस्थि चक्रयोगेनाच्छेत् । चक्रवत्  
दूरमाक्षिपन्नाधारे प्रवेशयेदित्यर्थः ।

आच्छेदूर्ध्वमधस्ताच्च कटीभग्नं चिकित्सकः ॥४१॥

चिकित्सकः कटीभग्नं ऊर्ध्वमिति पूर्वकायमध इति  
पश्चिमकायमाच्छेदेवं सन्धिः स्वस्थानमासादयति ।

मुसलेनोत्क्षिपेत् कक्षमंससन्धौ विसङ्गते ।  
स्थानास्थितं च बध्नीयात् स्वस्तिकेन समाहितः ॥४२॥

सुबोधम् । मुसलोत्क्षेपणेन स्थानस्थितमंसं स्वस्ति-  
कारख्येन बन्धेन बध्नीयात् ।

कौर्परं तु भिषक्सधिमंगुष्ठेनानुमार्जयेत् ।  
अनुमृज्य ततः सन्धिं पीडयेत् कूर्पराच्छ्युतम् ।  
प्रसार्याकुञ्चयेच्चैनं स्नेहसकं च कारयेत् ॥ ४३ ॥

भग्नं कौर्परं सन्धिमंगुष्ठानुमार्जनेन कूर्पराच्छ्यावयेत् ।  
ततः कूर्पराच्छ्युतं प्रसार्याऽऽकुञ्चयेत् । एवं हि स्वस्थान-  
मासादति ।

मणिबन्धे च जानौ च गुरुफे चैषः क्रियाक्रमः ॥४४॥

मणिबन्धः इत्यादि । सुबोधम् ।

उभे तले समे कृत्वा तलभग्नस्य दोहिनः ।  
बध्नीयादामतैलेन परिषेकं च कारयेत् ॥ ४५ ॥

प्रागगोमयमयं पिण्डं धारयेन्मृन्मयं ततः ।  
हस्ते जातबले कार्यं क्रमात् पाषाणधारणम् ॥ ४६ ॥

तलभग्नस्य देहिन उभे तले समे परस्परं पुटलग्ने  
कृत्वा बध्नीयात् । ततः करतलमामतैलेनापकृतैलेन परि-  
षेचयेत् । प्रागित्यादि । सुबोधम् ।

सन्नमुन्नामयेत् विन्नमक्षकं मुसलेन तु ।  
तथोन्नतं पीडयेत् बध्नीयान्निबिडं ततः ॥ ४७ ॥

सन्नमक्षकं स्वेदयित्वा मुसलेनोन्नामयेत् । यत्तून्नतं तत्  
सम्पीड्य निबिडं बध्नीयात् ।

ऊरुवच्च विधातव्यं बाहुभङ्गे प्रसाधनम् ॥ ४८ ॥

बाहुभङ्गे च प्रसाधनं ऊरुवद्विधातव्यम् । ऊरुवदिति  
चक्रयोजनेन ।

ग्रीवायां तु विवृत्तायां प्रविष्टायामधोपि वा ।  
अवटावथ हन्वोश्च प्रगृह्योन्नमयेच्छिरः ।  
समं कुशाभिर्वध्नीयादुत्तानं शाययेच्च तस् ॥ ४९ ॥

विवृत्ता परिवृत्ता या ग्रीवा तस्यामथवा क्रोडभागा-  
प्रविष्टायां ग्रीवायां शिरः अवटौ च हन्वोश्च प्रगृह्योन्न-  
मयेत् । अवटुः कृकाटिका । ततः समं कुशाभिर्वध्नी-  
यात् । कुशाख्याः काष्ठवत्कलादयः ।

हन्वस्थिनी समानीय हनुसन्धौ विसङ्गते ।  
स्वेदयित्वा स्थितेसम्यक् पञ्चाङ्गीबन्धमाचरेत् ।  
घृतं वातघ्नमधुरैः सिद्धं नस्यं च पूजितम् ॥ ५० ॥

सुबोधम् । पञ्चाङ्गीबन्धः अन्तरिक्षे काष्ठप्रयोगेन ।

दन्तानभग्नांश्चलितान् सरक्तानवपीडयेत् ।  
वयस्थस्याम्बुभिः शीतैः परिषिच्य प्रलेपयेत् ॥ ५१ ॥  
बहिर्निर्वापणैरन्तः सन्धानीयैरुपाचरेत् ।  
लाट्ययुक्ते क्षीरे पद्मकादिशृतं घृतम् ॥ ५२ ॥

नस्यगण्डूषयोर्योज्यं चलद्विजहितानि च ।  
कल्कितैस्तद्वितैश्चास्य दन्तमांसानि लेपयेत् ।  
त्रीन्मासान्मृदु भुञ्जीत रसान्नं कठिनांस्त्यजेत् ॥ ५३ ॥

सुबोधम् । क्षीरं बलाद्वयेन शृतं कृत्वा तस्मिन् पद्म-  
कादिगर्भे घृतं श्रपयेत् तन्नस्ये गण्डूषे च योज्यम् । चल-  
द्विजहितानि दन्तचालोक्तानि । तद्वितैरिति चलद्विजहितै-  
रौषधैः कल्कितैर्दन्तमांसानि लेपयेत् । अत्र च दन्तचाले  
त्रीन् मासान् मृद्वकाठिनं रसान्नं भुञ्जीत । कठिनांश्च  
भक्ष्यादींस्त्यजेत् ।

नासां विवृत्तां सन्नां वा ऋजूकृत्य शलाकया ।  
प्रत्येकं नस्ततो नाडीं द्विमुखीं सम्प्रवेशयेत् ।  
ततः पट्टेन संवेष्ट्य घृतसेकं प्रदापयेत् ॥ ५४ ॥

विवृत्तां परिवृत्तां सन्नां वा नासां शलाकया ऋजू-  
पविष्टां कृत्वा प्रत्येकं नामाच्छिद्र उभयमुखीं नाडीं  
यस्यामन्तर्बहिश्च सुग्रे एकेन श्वासे प्राविष्टमन्येन निस्तरति  
ताम् ।

भग्नं कर्णं घृताभ्यक्तं न्यस्य बन्धेन योजयेत् ।  
सद्यःक्षतविधानं च ततः पश्चात् समाचरेत् ॥ ५५ ॥

सुबोधम् । न्यस्येति स्वे सन्निवेशे स्थाप्य ।

कटीजङ्घोरुभग्नानां कवाटशयनं हितम् ।  
यन्त्रणार्थं ततः कीलाः पञ्च कार्या निबन्धनाः ।  
जङ्घो रुपार्श्वयोर्द्वौ द्वौ तल एकश्च कीलकः ॥ ५६ ॥

कटीभग्नानां जङ्घाभग्नानामूरुभग्नानां च कवाट-  
शयनं हितम् । कवाटं स्थिरं काष्ठपट्टम् । येषां च  
यन्त्रणार्थमचलनाय निबन्धनाः नियमनाधारभूताः पञ्च  
कीलाः कार्याः । तेषां नियोजनमाह । जंघा च ऊरुश्च  
जंघोर तस्मिन् जंघोरणि पार्श्वयोश्च द्वौ द्वौ कीलकौ तले  
पादतले एकः । तेनोत्तानस्य कवाटे स्थितस्य वामे  
जंघोरुष्येकः कीलको दक्षिणे जंघोरणि द्वितीयः । वामे  
पार्श्वे तृतीयो दक्षिणे पार्श्वे चतुर्थः । पादतले एकः  
कीलको विश्रमाय ।

श्रोण्यां वा पृष्ठवंशे वा वक्षस्यक्षकयोस्तथा ।  
विमोक्षे भग्नसन्धीनां विधिमेतं समाचरेत् ॥ ५७ ॥

श्रोण्यादिषु भग्नसन्धीनां विमोक्षे चैतदेव । श्रोणिर्जघनमूलम् । अश्रको दोर्वशोमूलम् । [ कालकस्य पञ्चसङ्ख्याकधनात् सर्वत्रापि पञ्चैव कालकाः भग्नस्य सन्धेरथ ऊर्ध्वं च द्वौ द्वौ कालका भवतः नल एकश्च । तत्र नाभेत्पर्शगानां सन्धीनां भङ्गेत्वेकः कालक उपरिष्ठाद्योज्य इति विद्वेषः । ]

( चिरविमुक्तसन्धेः स्वस्थानस्थापनोपायमाह । )

सन्धींश्चिरविमुक्तांस्तु त्रिगन्धस्त्रिजान् मृदुकृतान् ।  
ऊर्तैर्विधानैर्दुध्या च यथास्वं स्थानमानयेत् ॥ ५८ ॥

सुबोधम् । चिरविमुक्ताः ये विमुक्ताः सन्तो बहुकालमुपेक्षिताः । दुध्वेति यथापयिकं विकल्पनेन ।

( अर्शश्चिररुदस्याऽसन्धिभग्नस्य संश्लेषणोपायमाह । )

असन्धिभग्ने रूढे तु विषमोत्खणसाधिते ।  
आपोऽथ भग्नं यमयेत्तत्तो भग्नवदाचरेत् ॥ ५९ ॥

यत्स्वसन्धिभग्नः स विषमोत्खणं कृत्वा साधितो दुर्गोजितो रूढश्च तं सन्धिमापोऽथ भङ्क्त्वा पुनर्यमयेत् । ततो भग्नवत् भङ्गोक्तविधानेनाचरेत् चिकित्सेत् ।

भङ्गो नैति यथा पाकं प्रयतेत तथा भिषक् ।  
पक्वमांसासिरास्त्रायुः सन्धिः श्लेष् न गच्छति ॥ ६० ॥

सुबोधम् ।

वातव्याधिनिर्दिष्टान् स्नेहान् भग्नस्य योजयेत् ।  
चतुष्प्रयोगान् वर्यांश्च बास्तिकर्म च शीलयेत् ॥ ६१ ॥

सुबोधम् । चतुष्प्रयोगान् पानान्वासननावनाभ्यङ्गान् योजयेत् ।

शालिर्क्षीररसाज्याद्यैः पौष्टिकैराविदाहिभिः ।  
मात्रयोपचरेत् भग्नं सन्धिसंश्लेषकारिभिः ॥ ६२ ॥

सुबोधम् ।

ग्लानिर्न शस्यते तस्य सन्धिविश्लेषकृद्धि सा ॥ ६३ ॥

तस्य भग्नस्य तु ग्लानिर्न शस्यते सा हि ग्लानिः सन्धिविश्लेषकृत् [ ग्लानिरिन्द्रियसादः तत्कारणं व्यायामादिकमित्यर्थः । मा ग्लानिः सन्धिविश्लेषकृद्यस्मात्तस्मात् ग्लानिर्न हिता । ]

लवणं कटुकं क्षारमम्लं मैथुनमातपम् ।  
व्यायामं च न सेवेत भग्नो रूक्षं च भेषजम् ॥ ६४ ॥

भग्नश्च लवणादिकं न सेवेत । क्षारं यवक्षारादि । रूक्षं निःश्लेहम् ।

सम्यग्यमितमप्यस्थि दुर्न्यासादनिबन्धनात् ।  
सङ्क्षोभादपि यत् गच्छेद्विक्रियां तद्विवर्जयेत् ।  
आदितो यच्च दुर्जातमस्थि सन्धिरथापि वा ॥ ६५ ॥

सम्यक्शास्त्रोक्तविधानेन नियमितमपि तत्कालम् । कालान्तरेण दुर्न्यासादिना यदास्थि विक्रियां विकारं गच्छेत् तद्विवर्जयेत् । आदितो गर्भादेव यदास्थि वा सन्धिर्वा दुर्जातं तदपि वर्जयेत् । [ विक्रिया उन्नतावनतत्वाद्ययथापूर्वसंस्थितिः । ]

[ अस्थिविशेषकृतं भङ्गस्य व्यवहारविशेषोपनिमित्तमाह । ]

तरुणास्थीनि भुज्यन्ते भुज्यन्ते नलकानि तु ।  
कपालानि विभिद्यन्ते स्फुटन्त्यन्यानि भूयसा ॥ ६६ ॥

तरुणास्थ्यादीनि शारीर उक्तान्यस्थीनि । भुज्यन्ते कुटिलीभवन्ति । भङ्गो द्विधा भवन् । विभेदः छिद्रणम् । स्फुटनं दलनम् । [ तरुणास्थीनि नासादिगतानि मृद्वस्थीनि । नलकानि कौर्परजङ्घादिगतानि । कपालानि शिरःकटीकपालादिगतानि । अन्यानि पृष्ठवंशपशुकाग्रादीनि । ]

अनुत्खणमनाविद्धं स्वस्थाने पर्यवस्थितम् ।  
अवेदनं च चेष्टायां भग्नं विद्यात् सुसाधितम्

॥ ६७ ॥

अनुत्खणमित्यादि मुसाधितस्य भग्नस्य लक्षणम् ।

कृष्णास्तिलान्विरजसो दृढवस्त्रबद्धान्  
सप्तक्षपा वहति वारिणि वामयेन ।  
संशोषयेदनुदिनं प्रतिसार्य चैनान्  
क्षीरे तथैव मधुककथिते च तोये ॥ ६८ ॥  
पुनरपि पीतपयस्कांस्तान् पूर्ववदेव शोषितान् बाढम् ।  
विगततुषानरजस्कान् संचूर्ण्य विचूर्णितैर्युञ्ज्यात्

॥ ६९ ॥

नलदवालकलोहितयष्टिका नखमिसिप्लवकुप्रबलात्रयैः ।  
अगरुकुङ्कुमचन्दनसारिवा मरलसर्जरसामर-  
दाकभिः ॥ ७० ॥

पद्मकादिगणोपेतैस्तिलपिष्टं तनश्च तत् ।  
संमंस्तगन्धभैषज्यसिद्धदुग्धेन पीडयेत् ॥ ७१ ॥  
शैलेयरास्त्रांशुमतकिशोरुकालानुसारिनातपत्रलोध्रैः ।  
सक्षीरशुक्लैः सपयः सदूर्वंस्तैलं पचेत्तन्नलदादिभिश्च  
॥ ७२ ॥

गन्धतैलमिदमुत्तममास्थिस्थैर्यकृज्जयति चाशु विका-  
रान् ।

वातपित्तजनितानतिवीर्यं व्यापिनांऽपि विविधैरूप-  
योगैः ॥ ७३ ॥

कृष्णास्तिलानित्यादिना गन्धतैलमाह । तिलानां दिवा  
शोषणं रात्रौ वहति प्रवहति वारिणि पानीये वस्त्रबद्धानां  
वासनमिति सप्तरात्रम् । ततः क्षीरे प्रतिसार्य शोषणं  
च । ततो मधुयष्टोजले प्रतिसारणं पुनः शोषणम् । पुन-  
रपि क्षीरे भावनम् । ततः संशोष्यावचूर्णनम् । ततो  
नलदादिचूर्णैः संयोजनम् । ततः सर्वगन्धद्रव्यसिद्धक्षीरेण  
पीडनम् । ततस्तस्य तैलस्यैतैर्नलदादिभिः शैलेयादिभिश्च  
सहपचनमिति गन्धतैलविधानम् । नलदं मांसी उक्षीरं  
वा । वालकं जलम् । लोहितयष्टिका मञ्जिष्टा । मिमिः-  
शतपुष्पा । प्रवङ्गवर्ती मुस्तकम् । बलात्रवं बला अति-  
बला श्वेतबला च । पद्मकादिगणः शोथनादिगणोक्तः ।  
मज्जो देवधूपः । रसो निर्यासः । अमरदारु देवकाष्ठम् ।  
क्षीरशुक्ला क्षीरविदारी । शैलेयं शिलाजतु । कशेरु प्रवम् ।  
कालानुसारी तुम्बुरुः । नतं तगरम् । पत्रं गन्धपत्रम् ।  
इदं नाम्ना गन्धतैलम् । उत्तमं श्रेष्ठमस्त्रां स्थैर्यकृत् ।  
एतच्चातिवीर्यं व्यापिनोपि वातपित्तजनितान् विकारान्  
विविधैः पानादिभिर्भूययोगैर्जयतीति ।

॥ इति द्वात्रिंशोऽध्यायः ॥

★ ★ ★

## अथ त्रयस्त्रिंशोऽध्यायः ।

व्रणतन्त्रप्रकरणे भगन्दराणां निर्णयं कर्तुमध्याय  
आरभ्यते ।

अथातो भगन्दरप्रतिषेधं नामाध्यायं व्याख्या-  
स्यामः । इति ह स्माहु रात्रेयादयो महर्षयः ॥ १ ॥

हस्त्यश्चपृष्ठगमनकठिनोत्कटकासनैः ।

अर्शोनिदानाभिहितैरपरैश्च निषेवितैः ॥ २ ॥

अनिष्टदिष्टपाकेन सद्यो वा साधुगर्हणैः ।

प्रायेण पित्कापूर्वो योङ्गुले द्यङ्गुलेपि वा ॥ ३ ॥

पायोर्व्रणोऽन्तर्बाह्यो वा दुष्टासृद्ध्यांसगो भवेत् ।

बस्तिमूत्राशयाभ्याशगतत्वात् स्यन्दात्मकः ॥ ४ ॥

भगन्दरः स सर्वांश्च दारयत्यक्रियावतः ।

भगवस्तिगुदान्तेषु दीर्यमाणेषु भूरिभिः ।

वातं मूत्रं शकृच्छ्लोकं खैः सूक्ष्मैर्वहति क्रमात् ॥ ५ ॥

हस्त्यश्चपृष्ठगमनादिभिः पायोर्दुग्गुले द्यङ्गुले वा निकटे  
यो व्रणो भवेत् स भगन्दरः । अर्शसां च निदाने ये  
हेतवोभिहितास्तैरप्यपरिनिषेवितैरिति सम्बन्धः । यच्च

किञ्चिद्दिनचर्यादावनिष्ठमिति दिष्टमुक्तं तस्य पाकेन फल-  
परिणामेन । मद्यः माधुगर्हणैरचिरकृतसज्जननिन्दाभिः ।  
प्रायेण पिटकापूर्वमारम्भो यस्य स तथोक्तः । स च व्रणः  
पाथोरन्तर्मुखो वा भवेत् बहिर्मुखो वा । स च व्रणो  
वस्त्यादीनामभ्याश्रयतत्वात्किञ्चिदवर्तित्वात् स्यन्दनात्मकः  
स्त्रावणात्मको भवति । स भगन्दरोऽक्रियावतोऽपथ्यशीलिनः  
सर्वान् सकलान् भगादीन् दारयति च । तेषु भगादिषु  
दीर्घमाणेषु खः स्रोतोभिर्वेदुभिः नूक्षमैवातादिचतुष्टयं  
क्रमाद्वर्तते ।

( एवंविधस्य भगन्दरस्य वाताद्यागन्तुकारणभेदादष्ट-  
विधत्वमाह । )

दोषैः पृथग्युतैः सर्वैरागन्तुः सोऽष्टमः स्मृतः ॥ ६ ॥

स च भगन्दरः पृथग्दोषैर्नास्तिविधो भवति । युतैरिति  
मिश्रैः तेन संसर्गं त्रयः सन्निपातैक इति दोषजाः ।  
सप्त भगन्दराः अष्टम आगन्तुः ।

अपक्वं पिटकामाहुः पाकप्राप्तं भगन्दरम् ॥ ७ ॥

ते च रोगविशेषमपक्वभूमिकास्थमाचार्याः पिटकामाहुः ।  
स एव च पाकभूमिकामारुहो भगन्दर उच्यते ।

गूढमूलां ससंरम्भां रुगाढ्यां रूढकोपिनीम् ।  
भगन्दरकरीं विद्यान् पिटकां नत्वतोऽन्यथा ॥ ८ ॥

या च पिटका गूढमूलत्वादियुक्ता सा भगन्दरत्व-  
मारुरुक्षुर्विज्ञेया । अत उक्तादन्यथा वैपरीत्येन या पिटका  
सा भगन्दरकरीति न विज्ञेया ।

तत्र श्यावारुणा तोदभेदस्फुरणरुक्करी ।  
पिटका मारुतात् ॥ ९ ॥

तत्रेत्यादिना वातादिविशेषेण भगन्दरपिटकानां लक्ष-  
णम् । सुबोधम् । श्यावादिगुणा वातात् पिटका ।

पित्तादुष्प्रीवावदुच्छ्रिता ॥

रागिणी तनुरुष्माढ्या ज्वरधूमायनान्विता ॥ १० ॥

उष्णप्रीवावदुच्छ्रितेत्यादिगुणा पित्तात् ।

स्थिरा स्निग्धा महामूला पाण्डुः कण्डूमती कफात्

॥ ११ ॥

स्थिरादिगुणा कफात् ।

श्यावाऽऽताम्रा सदाहोषा घोररुग्वातापित्तजा ॥ १२ ॥

वातापित्तजा पिटका श्यावादिगुणा ।

पाण्डुरा किञ्चिदाश्यावा कृच्छ्रपाका कफानिलात्

॥ १३ ॥

कफानिलाजाता पिटका पाण्डुरादिगुणा । पित्त-  
कफजा पिटका अशौभगन्दर एव वक्ष्यते ।

पादाङ्गुष्ठसमा सर्वेदोषैर्नानाविधव्यथा ।

शूलरोचकतृड्दाहज्वरच्छर्दिस्फुता ॥ १४ ॥

सर्वेदोषैर्जाता पिटका पादाङ्गुष्ठसमत्वादिगुणा ।

( पिटकावस्थालक्षणमुक्तवानन्तरं भगन्दरावस्थालक्षणा-  
नुसारेण नामविशेषश्चोच्यते । )

व्रणतां यान्ति ताः पक्वाः प्रमादात्

ताः सर्वाः पिटकाः प्रमादात् पक्वाः व्रणतां यान्ति ।

तत्र वातजा ॥

चयितेऽणुमुखैश्छिद्रैः शतपोनकवत् क्रमात् ।

अच्छं स्रवद्विरास्रावमजस्रं फेनसंयुतम् ॥ १५ ॥

तत्र वातजा पिटका पक्वा सत्यणुमुखैश्छिद्रैः शत-  
पोनकवत् चालनीवत्क्रमाच्चयते । किम्भूतैश्छिद्रैरित्याह ।  
अजस्रमविच्छेदेनाच्छं फेनसंयुतं चास्रावं स्रवद्भिः । अयं  
भगन्दरो नाम्ना शतपोनकः । आस्रावं पूयस्रवणम् ।

शतपोनकसंज्ञोऽयं उष्णप्रीवस्तु पित्तजः ॥ १६ ॥

पित्तपिटकया पक्वयोष्णप्रीवाख्यो भगन्दर उच्यते ।



बहुपिच्छपरिस्रावी परिस्रावी कफोद्भवः ॥ १७ ॥

कफपिटकया पक्वया भगन्दरो बहुपिच्छपरिस्रावी नाम्ना परिस्रावी ।

वातपित्तात् परिक्षेपी परिक्षिप्य गुदं गतिः ।

जायते परितस्तत्र प्राकारं परिखेव च ॥ १८ ॥

वातपित्तात् भगन्दरो नाम्ना परिक्षेपी । तत्र च गुदं परिक्षिप्य मण्डलाकृत्या गतिर्नाडी जायते प्राकारपरिखासदंशी । प्राकारस्यपरितः परिखाः बहिर्निकटे खाता ।

ऋजुवार्तकफाहृज्या गुदो गत्यावदीर्यते ॥ १९ ॥

वातकफाद्यो भगन्दरः स ऋजुर्नाम्ना । तत्र ऋज्या-गत्या गुदः अवदीर्यते ।

कफपित्ते तु पूर्वोत्थं दुर्नामाश्रित्य कुप्यतः ।

अशोमूले ततः शोफः कण्डूदाहादिमान् भवेत् ॥ २० ॥

स शीघ्रं पक्वमिन्नोस्य क्लेदयन् मूलमर्शसः ।

स्ववत्यजस्रं गतिभिर्यमशोभगन्दरः ॥ २१ ॥

पूर्वोत्थं स्वकारणैः प्रथममुत्पन्नं दुर्नामाश्रित्य कफपित्ते द्वे कुप्यतः कोपं गच्छतः । ततो हेतोरशोमूले कण्डूदादिमान् शोफः स्यात् स शीघ्रं पक्वमिन्नोस्याशोमूलं क्लेदयन् गतिभिर्नाडीभिरजस्रमविच्छेदं पूयं स्ववत्ययं नाम्नाशोभगन्दरः ।

सर्वजः शम्बुकावर्तः शम्बुकावर्तसन्निभः ।

गतयो दारयन्त्यस्मिन् रुग्णैर्गैर्गुदम् ॥ २२ ॥

यः सन्निपातजो भगन्दरः स शम्बुकावर्ताख्यः शम्बुकावर्तसन्निभः शम्बुकस्यावर्तेन सदृशः शम्बुकोनामावर्तयुक्तो मस्याविशेषः तस्यावर्ता देहे भवन्ति । अस्मिन् शम्बुकावर्ताख्ये भगन्दरे गतयो नाड्यः दारुणैः रूग्णैः गुदं दारयन्ति ।

अस्थिलेशोऽभ्यवहृतो मांसगृध्या यदा गुदम् ।

क्षिणोति तिर्यङ्निर्गच्छन्नुन्मार्गं च ततो गतिः ॥ २३ ॥

स्यात्तदा पूयदीर्णायां मांसकोथेन तत्र च ।

जायन्ते क्रमयस्तेऽस्य खादन्तः परितो गुदम् ।

विदारयन्ति न चिरादुन्मार्गं क्षतजश्च सः ॥ २४ ॥

यदा तु मांसगृध्या मांसलोभेनास्थिलेशोऽभ्यवहृत भाक्षितः सन् गुदं क्षिणोति हिनस्ति तिर्यङ्निर्गच्छन्नुन्मार्गं च ततः श्वतान् गतिर्नाडी स्यात् तदा तत्र तस्यां नाड्या पूयेन दीर्णायां मांसकोथेन हेतुना क्रमयो जायन्ते । परितः समन्तात् गुदं खादन्तस्ते च क्रमयोरेव पुरुषस्य गुदमचिराद्विदारयन्ति । स भगन्दरो नाम्ना उन्मार्गं क्षतजश्च भवति ।

तेषु रुग्णाहकण्डूवादीन् विद्याद्ब्रणविभक्तितः ॥ २५ ॥

तेषु च भगन्दरेषु ब्रणविभक्तितो ब्रणविभक्तिप्रकारेण रुग्णादीन् विद्याज्जानीयात् ।

षट् कृच्छ्रसाधनामतेषां निचयक्षतजौ त्यजेत् ।

प्रवाहिणीं वलीं प्राप्तं सेवनीं वा समाश्रितम् ॥ २६ ॥

षडिति पृथक्संसर्गजाः कृच्छ्रसाधनाः । निचयः सन्निपातः । क्षतमस्थिकृतम् । सर्वं च भगन्दरं प्रवाहिण्याख्यामन्तर्वलीं प्राप्तं त्यजेत् तथा सेवन्याश्रितं च । इत्युक्तं भगन्दराणां हेतुलिङ्गम् ।

अथ भगन्दरिणमपक्वपिटकं पाकपरिहारार्थमपतर्पणेन ब्रणप्रतिषेधविहितेन शीघ्रमुपाचरेत् ॥ २७ ॥

अथेत्यादिना तेषामेव सामान्यं साधनं मुच्यते । भगन्दरिणः पुरुषस्य पिटकावस्थायां पाकरक्षार्थं ब्रणप्रतिषेधोक्तेनापतर्पणेन शोधनादिना शीघ्रमुपाचरेत् ।

पक्वपिटकं पुनरुपस्निग्धमर्कादिकाथशुद्धं स्वभ्यक्तमवगाहस्विन्नं भुक्तवन्तं शयनस्थमर्शसमिव यन्त्रयित्वा पराचीनमर्वाचीनं बहिर्मुखमन्तर्मुखं वा भगन्दरं सम्यगीक्षेत ॥ २८ ॥

पक्वपिटकं तु भगन्दरिणं प्रथममेव स्निग्धं ततोऽर्कादिगणकाथेन शुद्धं ततोपि स्वभ्यक्तं ततः स्वेदयोग्या-

वगाहेन स्विन्नं भुक्तवन्तं कृतभोजनं शयनस्थमर्शः कर्म-  
विधानप्रकारेण यन्त्रायित्वा पराचीनादिविशेषेण भगन्दरं  
सम्यगीक्षेत । पराचीनमन्तर्भवम् । बहिर्मुखं बहिर्द्वारमन्त-  
मुखं गुदनाड्यन्तर्गतमुग्रम् ।

ततोऽन्तर्मुखे यन्त्रं प्राणिधाय प्रवाहणप्रविष्टं  
भगन्दरमभिममीक्ष्य सम्यगोषित्वा शस्त्रेण पाटयेत् ।  
बहिर्मुखेत्वेषणीं प्राणिधाय साशयमुद्धरेच्छस्त्रेणानन्तरं  
चोभयमप्यग्निना क्षारेण चोपक्रमेत उष्ट्रग्रीवं तु  
क्षारेणैव ॥ २९ ॥

तत इति । ततोऽनन्तरं यदन्तर्मुखं तत् प्रवाहणेन  
यन्त्रच्छिद्रं प्रविष्टमवेक्ष्य सम्यगोषित्वा शस्त्रेण पाटयेत् ।  
बहिर्मुखमेषणीं प्राणिधाय विन्यस्य साशयमुद्धरेच्छस्त्रेण ।  
अनन्तरमुभयमप्यन्तर्मुखं बहिर्मुखमाप । शस्त्रकर्म सर्वत्र  
समानम् । तस्मिन् कृते अग्निक्षारयोर्विषयनियमः ।  
ऊष्ट्रग्रीवाख्यं भगन्दरं तु क्षारेणैव न कदाचिदग्निना ।

ततो निर्वापणशोधनरोपणैर्यथाकालं साधयो-  
दिति सामान्यो विधिः ॥ ३० ॥

तत इति क्षारेऽर्शो वा प्रयुक्ते यथाकालं निर्वापणा-  
दिभिः साधयेत् । इति सामान्यः सर्वभगन्दरहितो विधिः ।

अथ शतपोनके नाडीरेकान्तरिताः पाटयित्वा  
रोपयेत् । रूढासु चेतराश्रिकित्सेन् । अन्यथा तु  
विवृत्तं व्रणं गुदन्तोतोविदारणाद्वातविष्णुमूत्राण्यनु-  
प्रपद्यन्ते । ततश्चोन्मार्गगो वायुराध्मानाटोपपायशूला-  
दीनुपजनयति । तत्र स्नेहाभ्यक्तगुदस्य स्निग्धान्  
पिण्डनाडीकुम्भीस्वेदान् प्रयुञ्जीतावगाहं वा ।  
स्विन्नं च वचं हिङ्गुकुष्ठयोषलवणपञ्चकाजमोदान्  
सर्पिर्मद्यकाञ्जिककुलत्थयूषान्यतमेन पाययेत् । व्रणं  
चास्य मधुकतैलेनोष्णेन सिञ्चेत् । गुदं च बलतैला-  
दिभिर्वातघ्नैः । अनेन विधिना वाय्वादयः स्वमार्ग-  
मापतन्ति । तत्कृताश्च विकारा निवर्तन्ते ॥ ३१ ॥

अथेत्यादिना शतपोनकादीनां विशेषाचिकित्सा  
सुबोध्या ।

एवमेव च परिक्षेपिण्यामपि क्रमान् गतिं नाडी-  
विहितेन क्षारसूत्रेण द्विशस्त्रिशोवाऽवदारयेत् । सकृदे-  
वह्यवदरणादसाध्यता याप्यता वा स्यात् ॥ ३२ ॥

एवमेव चेति शतपोनकवदेव नाडीविहितेनेति  
ग्रन्थाद्यध्यायोक्तेन ।

अर्शोभगन्दरे पूर्वमर्शासि चिह्नन्यात् ततो गत्यनु-  
सारेण भगन्दरम् ॥ ३३ ॥

अर्शोभगन्दर इत्यादि सुबोधम् । गत्यनुसारेणेति  
नाड्यनुसारेण अर्शो नाडीकार्यक्रमेणेत्यर्थः ।

उन्मार्गिणं तु प्रत्याख्यायोपाचरेत् । अनिस्मृतं च  
शल्यमाहरेत् । तथा कृमिघ्नं क्रममालोपाभ्यवहारयोः  
कुर्वीत । वेदनायां तु पूर्वोक्ताः स्वेदाः । वचादि-  
पाचनं च । साल्वलप्रदिग्धं वा व्रणं कदलीमृगलो-  
पाकाजिनकौशेयाविकैरुपनाहयेदिति ।

भवतिचात्र ॥ ३४ ॥

उन्मार्गिणं क्षतजं भगन्दरं तु प्रत्याख्याय न सिध्य-  
तीत्युक्तंवा उपाचरेत् । अनिस्मृतं च दृश्यमानं शल्य-  
माहरेत् । पूर्वोक्ताः शतपोनकोक्ताः स्वेदाः पिण्डनाड्या-  
दयः । साल्वलाख्याः स्वेदविधाबुक्ताः पद्मकादयः ।  
लोपाको नाम शरभः ।

भगन्दरे बहुच्छिद्रे छेदानालोच्य योजयेत् ।  
गोतीर्थं सर्वतोभद्रमर्धलाङ्गललाङ्गलौ ॥ ३५ ॥

बहुच्छिद्रे सर्वस्मिन् भगन्दरे च गोतीर्थादिभेदेन  
छेदानालोच्य निरूप्य गोतीर्थादीन् योजयेत् ।

पार्श्वगतेनशस्त्रेण छेदो गोतीर्थको मतः ।

सर्वतः सर्वतोभद्रः पार्श्वच्छेदोर्ध्वलाङ्गलः ॥ ३६ ॥

पार्श्वगतेनेत्यादिना गोतीर्थादीनां चतुर्णां क्रमेण लक्षणम् । पार्श्वेन यत्रागच्छति शस्त्रं स गोतीर्थको नाम छेदः । यत्र तु सर्वदिशमागच्छति शस्त्रं सः सर्वतोभद्रः । एकस्य पार्श्वस्य यः छेदः मोर्धलाङ्गलः । पार्श्वद्वये तु छेदो लाङ्गको भवति ।

पार्श्वद्वये लाङ्गलकः समस्तांश्चाग्निना दहेत् ।  
आस्तावमार्गान् निश्शेषं नैवं विकुरुते पुनः ॥३७॥

भगन्दरे मर्वानास्तावमार्गान् निश्शेषमाग्निना दहेत्  
एवं हि कृते भगन्दरः पुनर्नविकुरुते ।

यतेत् कोष्ठशुद्धये च भिषक् तस्यान्तरान्तरा ॥३८॥

तस्य च भगन्दरिणः कोष्ठशुद्ध्यर्थं भिषगन्तरान्तरा यतेत ।

आर्द्रकस्य रसे सिद्धं कल्के वा पाययेत् घृतम् ।  
भगन्दरे मारुतजे पक्वापके विरेचयेत् ॥ ३९ ॥

आर्द्रकस्य रसे वा कल्के वा सिद्धं घृतं पाययेत्  
कस्मिन्नित्याह मारुतजे भगन्दरे । पक्वेचाप्यपक्वे च विरेचयेत् ।

ज्योतिष्मतीलाङ्गलिकाश्यामादन्तीत्रिवृत्तिलाः ।  
कुष्ठं शतह्वा गोलोमी तिल्वको गिरिकर्णिका ।  
हेमक्षीरी च वर्गोयं लेपाद्यैर्त्रणशोधनः ॥ ४० ॥

ज्योतिष्मत्यादियोगो लेपाद्यैर्लेपाभ्यङ्गप्रक्षालनादिभिः  
भगन्दरत्रणशोधनः । ज्योतिष्मती कङ्गुणिका । लाङ्ग-  
लिका विशल्या । गोलोमी दूर्वा । हेमक्षीरी काञ्चनी ।

तिलकुम्भवरादन्ती तुत्यसिन्धूत्यमाक्षिकम् ।  
सकृणरोचनाकुष्ठं शोधनं मांसकृतं पुनः ॥ ४१ ॥

कृष्णादिसहितं तिलादिकं लेपाद्यैर्त्रणस्य शोधनम् ।  
कुम्भो द्रवन्ती ।

मज्जिप्रासैन्धवक्षौद्रनागदन्तीत्रिवृत्तिलाः ।  
रसाञ्जनद्विरजनीतेजोह्वानिम्बपल्लवाः ॥४२॥

मज्जिप्रादिकं लेपाद्यैर्त्रणे मांसकृतं । तेजोह्वा ज्योति-  
ष्मती ।

निकुम्भकुम्भरक्ताह्वकल्को नाडीत्रणापहः ॥ ४३ ॥

निकुम्भादीनां कल्को नाडीत्रणापहः । रक्ताह्वो  
मज्जिप्रा ।

सुधाशेलुत्रिवृत्पाठामलयूह्यमारकैः ।  
ज्योतिष्मतीलाङ्गलिका स्वर्जिकार्कवचाभिकैः ।  
विष्यन्दनाख्यं विपचेत्तैलं शोधनरोपणम् ॥४४॥

सुधादिभिर्विष्यन्दननामकं तैलं पचेत् तद्गणानां  
शोधनं रोपणं च । शेलुः श्लेष्मातकः । मलयू सोमराजी ।  
ह्यमारोऽश्वमारः । ज्योतिष्मति कङ्गुणिका । लाङ्ग-  
लिका विशल्या । अग्निकाश्चित्रकः ।

त्रिवृदन्तीहरिद्राकर्मूललोहाश्वमारकैः ।  
विडङ्गसारत्रिफलस्तुगर्कक्षीरमाक्षिकैः ।  
तैलं समदनैः सिद्धं भगन्दरनिर्वहणम् ॥ ४५ ॥

समदनैस्त्रिवृदादिभिः सिद्धं तैलं भगन्दरनिर्वहणम् ।  
लोहोऽगरः । अश्वमारः कर्बुरः । स्तुगर्कयोः क्षीरम्  
माक्षिकं धातुमाक्षिकम् । मदनो राठः ।

सैन्धवार्कत्रिवृत्पाठासमङ्गापूतिकाभिकैः ।  
समातुलङ्गच्छदनैस्तैलशोधनरोपणम् ॥ ४६ ॥

समातुलङ्गच्छदनैः सैन्धवादिभिः सिद्धं तैलं शोधनं  
रोपणं च । समङ्गा मज्जिप्रा । अग्निकाश्चित्रकः । मातुल-  
ङ्गस्य च्छदनं पत्रम् ।

मधुतैलयुता विडङ्गसारत्रिफलामागधिकोषणाश्च लीढा  
कृमिकुष्ठभगन्दरप्रमेहक्षतनाडीत्रणरोपणाभवन्ति  
॥ ४७ ॥

विडङ्गसारादयो मधुतैलयुता लीढाः कृम्यादिक्षतानां  
नाडीत्रणानां च रोपणा भवन्ति ।

अमृतानुटिवेल्लवत्सकं कलिपभ्यामलका निगुगुलुः ।

क्रमवृद्धमिदं मधुप्लुतं पिटकास्थौल्यभगन्दरान्

जयेत् ॥ ४८ ॥

अमृतादिकं क्रमवृद्धं मधुद्रवमिदं पिटकादीन् जयेत् ।  
अमृताया एको भागः । वृद्ध्या द्वौ भागौ । वेल्लानां  
त्रयः । वत्सकस्य चत्वारः । एवं भागवृद्धिर्यावत् गुग्गु-  
लोरष्टावित्क्रमवृद्धार्थः ।

गुग्गुलुपञ्चपलं पलिकांशा

मागधिका त्रिफला च पृथक् स्यात् ।

त्वक्नुटिकर्षयुतं मधुलीदं

कुष्ठभगन्दरगुल्मगातिघ्नम् ॥ ४९ ॥

गुग्गुत्वादि सुवोधम् । त्वचोर्धकर्षः । सूक्ष्मलानां  
चाऽर्धकर्षः ।

शृङ्गवेररजोयुक्तं तदेव च सुभावितम् ।

क्वाथेन दशमूलस्य विशेषाद्वारोगजित् ॥ ५० ॥

तदेवानन्तरोक्तं गुग्गुलुपञ्चपलादिकं शृङ्गवेरचूर्णेन  
संयोज्य दशमूलस्य क्वाथेन भावितं कुष्ठादीनन्यांश्च वात-  
प्रधानान् रोगान् विशेषाज्जयति ।

उत्तमा खदिरसारजं रजः शीलयन्नसनवारिभावितम् ।

हन्ति तुल्यमहिषाक्षमाक्षिकं

कुष्ठमेहपिटकाभगन्दरान् ॥ ५१ ॥

त्रिफलाखदिरसारयोश्चूर्णमसनक्वाथेन भावयित्वा  
समेन गुग्गुलुना माश्लेकेण च युक्तं शीलयन् कुष्ठादीन्  
हन्ति ।

उपसंहरन्नाह

भगन्दरेष्वेष विशेष उक्तः

शेषाणि तु व्यञ्जनसाधनानि ।

त्रणाधिकारात् परिशीलनाच्च

सम्यग्विदित्वौपायिकं विदध्यात् ॥ ५२ ॥

एष योऽत्राऽध्याय उक्तः स भगन्दरेषु विशेषः ।  
शेषाणि व्यञ्जनसाधनानि तु व्यञ्जनानि लिङ्गानि दोषाणां  
विशेषतः साधनानि च त्रणाधिकारात् त्रणप्रतिषेधात्  
परिशीलनात् क्रियाभ्यासाच्च सम्यक्सूक्ष्मैरपि प्रकारैर्विदित्वा  
यदौपायिकं तद्विदध्यात् ।

अश्वपृष्ठगमनं चलोरोधं मद्यमैथुनमजीर्णमसात्म्यम् ।

साहसानि विविधानि च रुढे

वत्सरं परिहरेदधिकं वा ॥ ५३ ॥

रुढस्याऽपुनर्भावाय परिहार्याण्याह ॥

रुढेऽपि भगन्दरत्रणे अश्वपृष्ठगमनादिकं संवत्सरं  
ततोऽप्यधिकं वा परिहरेत् । चलोरोधं चलानां वेगानां  
रोधम् । विविधानि साहसान्यनालोचितात्मबलान्युत्पत्त-  
नादीनि ।

॥ इति त्रयस्त्रिंशोऽध्यायः ॥

## अथ चतुस्त्रिंशोऽध्यायः ।

त्रणविचारप्रमङ्गेन ग्रन्थ्यादीनां हेत्वादिकं प्रदर्शयितुम-  
ध्याय आरभ्यते ।

अथातो ग्रन्थ्यर्बुदश्रीपदापचीनाडीविज्ञानीयं  
नामाध्यायं व्याख्यास्यामः । इति हं स्माहु-  
रात्रेयादयो महर्षयः ॥ १ ॥

कफप्रधानाः कुर्वन्ति मेदोमांसास्रगामलाः ।  
वृत्तोन्नतं यं श्वयथुं स ग्रन्थिग्रथनात् स्मृतः ॥ २ ॥

ग्रन्थिरिति किमुच्यत इत्याह कफप्रधाना इत्यादि ।  
श्लेष्मप्रधाना मलास्त्रयो दोषा मेदःप्रभृतीर्गत्वा परिवर्तुल-  
मुन्नतं च यं श्वयथुं कुर्वन्ति स श्वयथुग्रथनात्मकत्वात्  
ग्रन्थिरिति स्मृतः ।

दोषास्तृद्धांसमेदोस्थिसिरात्रणभवा नव ।  
ते —

त्रिभिर्दोषैस्त्रादिभिश्च षड्भिस्ते ग्रन्थयो नव  
भवन्ति ।

तत्रवातादायामतोदभेदान्वितोऽसितः ॥ ३ ॥  
स्थानात् स्थानान्तरगतिरकस्माद्धानिवृद्धिमान् ।  
मृदुर्वस्तिरिवानद्धो विभिन्नोच्छं स्रवत्यसृक् ॥ ४ ॥

स्थितेऽपि सम्प्राप्तौ कफप्राधान्ये आयामादिकं विभेदे  
चाऽच्छासृक्स्त्रावान्तं वातग्रन्थिलिङ्गम् । अकस्मादकरण-  
द्धानिमान् वृद्धिमांश्च ।

पित्तात् सदाहपीताभो रक्तो वा पच्यते द्रुतम् ।  
भिन्नोऽस्रमुष्णं स्रवति;

सदाहादिभेद उष्णास्रस्त्रावान्तं पित्तग्रन्थौ । वा शब्दः  
पीतरक्तयोर्विकल्पार्थः ।

श्लेष्मणा नीरुजो घनः ॥

शक्तिः सवर्णः कण्डूमान् पक्वः पूयं स्रवेत् घनम् ॥ ५ ॥

नीरुजत्वादिकं घनपृथक्त्वावान्तं कफग्रन्थौ । सवर्णो  
देहसमानवर्णः ।

दोषैर्दुष्टेऽज्ञि ग्रन्थिर्भवेन्मूर्च्छेत्सु जन्तुषु ।  
सिरामांसं च संश्रित्य सस्वापः पैत्तलक्षणः ॥ ६ ॥

दोषैर्वातादिभिस्त्राज्ञि रक्ते दुष्टे जन्तुषु कृमिषु मूर्च्छ-  
त्सूच्छ्रायमाप्नुवत्सु सिरा मांसं च तयोरन्यतरसुभयं वा  
संश्रित्य स्वापयुक्तो ग्रन्थिर्भवेत् । तस्य पित्तग्रन्थि-  
लिङ्गम् । दोषैर्दुष्ट इति विशेषणं रक्तस्य दोषताशङ्का-  
निरासाय ।

मांसलैर्दूषितं मांसमाहारैर्ग्रन्थिमावहेत् ।  
स्निग्धं महान्तं कठिनं सिरानद्धं कफाकृतिम् ॥ ७ ॥

मांसलैराहारैर्मांस दूषितं स्निग्धत्वादिगुणं कफग्रन्थि-  
लिङ्गं ग्रन्थिमावहेत् ।

प्रवृद्धं मेदुरैर्मेदो नीतं मांसेऽथ वा त्वचि ।  
वायुना कुरुते ग्रन्थि भृशं स्निग्धं मृदुं चलम् ॥ ८ ॥  
श्लेष्मतुल्याकृतिं देहक्षयवृद्धिक्षयोदयम् ।  
स विभिन्नो घनं मेदस्ताम्रासितसितं स्रवेत् ॥ ९ ॥

मेदुरैराहारविहारैः प्रवृद्धं मेदो वायुना मांसे त्वचि  
वा नीतं भृशस्निग्धत्वादिगुणं श्लेष्मग्रन्थितुल्यलिङ्गं ग्रन्थि  
कुरुते । पुनः किम्भूतं ग्रन्थिमाह । देहक्षयवृद्धिक्षयोदयं  
यदा देहस्य केनचित् कारणेनापचयो भवति तदा  
तस्याप्यपचयः यदा तु देहस्य वृद्धिस्तदा तस्याप्युपचयः ।  
स च मेदोग्रन्थिर्विभिन्नः सन् घनत्वादिगुणं मेदः स्रवेत् ।

आस्थिभङ्गाभिघाताभ्यामुन्नतावनतं तु यत् ।  
सोस्थिग्रन्थिः—

भङ्गेन वाभिघातेन वा यदस्थुन्नतं वाऽवनतं वा  
सोस्थिग्रन्थिर्नाम्ना भवति ।

— पदातेस्तु सहसाऽम्भोवगाहनात् ॥ १० ॥  
 व्यायामाद्वा प्रतान्तस्य सिराजालं सशोणितम् ।  
 वायुः सम्पीड्य सङ्कोच्य वक्रीकृत्य विशोष्य च ।  
 निस्फुरं नीरुजं ग्रन्थिं कुरुते स सिराह्वयः ॥ ११ ॥

पदातेस्त्वित्यादिना निराग्रन्थिः । सुबोधम् ।

अरूढे रूढमात्रे वा व्रणे सर्वरसाशिनः ।  
 साद्रे वा बन्धरहिते गात्रेऽश्माभिहतेऽथ वा ॥ १२ ॥  
 वातोऽन्वमस्रुतं दुष्टं संशोष्य ग्रथितं व्रणम् ।  
 कुर्यात् सदाहः कण्डूमान व्रणग्रन्थिरयं स्मृतः ॥ १३ ॥

अरूढे व्रणे मधुरादिगर्वरसाशिनः पुंसो रूढमात्रे वा  
 अचिरप्ररूढ एवंविधस्याथवा साद्रे नवे व्रणे बन्धरहिते  
 अश्मनावाभिहते गात्रे वायुरस्रुतं दुष्टमन्नं संशोष्य ग्रथितं  
 व्रणं कुर्यात् । दाहादियुक्तोऽयं व्रणग्रन्थिरिति स्मृतः ।

साध्या दोषान्नमेदोजा न तु स्थूलखराश्रलाः ।  
 मर्मकण्ठोदरस्थाश्च

एभ्यो दोषान्नमेदोजाः पञ्च साध्याः एत एव  
 स्थूलत्वादिगुणा मर्मादिस्थाश्च न साध्या इति सम्बन्धः ।  
 इत्युक्ता नवग्रन्थयः ।

[ ग्रन्थेः स्वरूपमुक्तवानन्तरं ग्रथनसाधर्म्यादबुद्धस्य  
 स्वरूपं दर्शयति । ]

महत्तुग्रन्थितोर्बुद्धम् ॥ १४ ॥

यत्तु ग्रन्थिर्महान् ग्रथितश्च सोर्बुद्धं भवेत् ।

तल्लक्षणं च मेदोनैः षोढा दोषादिभिस्तु तत् ।  
 प्रायो मेदः कफाद्व्यत्यात् स्थिरत्वाच्च न पच्यते ॥ १५ ॥

तस्याबुद्धस्य लक्षणं ग्रन्थिर्गठितमेदोनैर्दोषादिभिः  
 षोढा । अनेनास्थिरास्यव्रणजानां प्रत्येकैः । एतन्नाबुद्धं  
 मेदः कफाद्व्यत्यात् स्थिरत्वाच्च हेतोः ग्रन्थो न पच्यते ।

शोणितोर्बुद्धं विशेषलक्षणत्वाच्च लक्षणमाहः ।

सिरास्थं शोणितं दोषः सङ्कोच्यानुप्रपीड्य च ।  
 पाचयेच्च तदानद्धं साऽऽस्त्रावं मांसपिण्डितम् ॥ १६ ॥  
 मांसाङ्कुरैश्चितं याति वृद्धिं चाशु स्रवेत्ततः ।  
 अजस्रं दुष्टरुधिरं भूरि तच्छोणितोर्बुद्धम् ॥ १७ ॥

सिरास्थमित्यादि । दोषो वातादिः कुपितः  
 सिरास्थं शोणितं सङ्कोच्यानुप्रपीड्य च तच्छोणितं पाच-  
 येत् तच्चानद्धत्वादियुक्तमाशु वृद्धिं याति । ततो वृद्धं  
 सज्जलमविच्छेदेन भूरि प्रभूतं दुष्टरुधिरं स्रवेत् ।  
 एतच्छोणितोर्बुद्धमुच्यते ।

तेष्वस्त्रङ्गांसजे वर्ज्ये चत्वार्यन्यानि साधयेत् ॥ १८ ॥

तेषु षट्स्वर्बुद्धेष्वस्त्रङ्गांसजे द्वे वर्ज्ये । अन्यानि  
 चत्वारि दोषमेदोभवानि साधयेत् । इत्यर्बुदानि ।

[ अर्बुदलक्षणमुक्तवानन्तरं कफाधिक्यसाम्याल्लिपद-  
 लिङ्गमाह । ]

प्रस्थिता वङ्गणोर्वादिमधःकायं कफोत्त्वणाः ।

दोषा मांसान्नगाः पादौ कालेनाश्रित्य कुर्वते ।

शनैः शनैर्धनं शोफं श्रीपदं तं प्रचक्षते ॥ १९ ॥

कफोत्त्वणा दोषा वातादयो वङ्गणादिकमधःकायं  
 प्रस्थिता मांसमन्नं चाश्रिताः कालेन पादावाश्रित्य शनैः  
 शनैर्धनं शोफं कुर्वते तं नाम्ना श्रीपदं प्रचक्षते ।

( तस्य श्रीपदस्य वातादिभेदेन विशेषलक्षणं दर्शयति । )

परिपोटयुतं कृष्णमनिमित्तरुजं खरम् ॥

रुक्षं च वातात् —

परिपोटयुतत्वादिकं वाताच्छ्लीपदे लक्षणम् ।

— पित्तात् पीतं दाहज्वरान्वितम् ॥ २० ॥

पीतत्वादिकं पित्तात् ।

कफात् गुर्वन्मधुमरुचिचतं मांसाङ्कुरैर्बुद्धम् ॥ २१ ॥

गुरुत्वादिकं कफात् ।

तत्त्यजेद्वत्सरातीतं सुमहत्सपरिमुक्ति ॥ २२ ॥

तच्च श्लीपदं वत्सरातीतत्वादिगुणं त्यजेत् ।

मतान्तरं दर्शयति ।

पाणिनासौष्ठवकर्णेषु वदन्यन्ये तु पादवत् ।

श्लीपदं—

एके आचार्याः पादवत् पाण्यादिष्वपि श्लीपदं जायत इति वदन्ति । [ उक्तं च तन्त्रान्तरे । पादवद्वस्तयोश्चापि श्लीपदं जायते नृणाम् । कर्णोष्ठनासास्वपि च केचिदिच्छन्ति तद्विद इति । अन्ये इति पाक्षिकत्वोक्त्या पाण्यादिजानां विरलत्वं सूचितम् । ]

श्लीपदोत्पत्तेर्हेतुमाह ।

जायते तच्च देशेऽनूपे भृशं भ्रमात् ॥ २३ ॥

तच्च श्लीपदं भृशमानूपदेशे भ्रमात् सञ्चरणात् जायते । इति श्लीपदम् । उक्तं च शास्त्रान्तरे । पुराणोदक-भूयिष्ठाः सर्वर्तुषु च शीतलाः । ये देशास्तेषु जायन्ते श्लीपदानि विशेषत इति ।

अपाकिश्लीपदमुक्त्वानन्तरमनाद्युपाकित्वेन किञ्चित् साम्यादपचीं ब्रूते ।

मेदस्थाः कण्ठमन्याक्षकक्षवङ्क्षणगा मलाः ॥

सवर्णान् कठिणान् स्निग्धान् वार्ताकामलकाकृतीन्

॥ २४ ॥

अवगाढान् बहून् गण्डांश्चिरपाकांश्च कुर्वते ।

पच्यन्तेत्परुजस्तेन्ये स्रवन्त्यन्येतिकण्डुराः ।

नश्यन्त्यन्ये भवन्त्यन्ये दीर्घकालानुबन्धिनः ॥ २५ ॥

गण्डमालापची चेयं दूर्वेव क्षयवृद्धिभाक् ।

तां त्यजेत् सञ्वरच्छर्दिपार्थरुक्कासपीनसाम् ॥ २६ ॥

मेदस्था इत्यादि । मेद आश्रित्य कण्ठादिषु गता मला वातादयः सवर्णत्वादिगुणान् वार्ताकैरामलकैश्च सदृशा-

नवगाढानन्तर्मूलांश्चिरपाकांश्च बहून् गण्डान् कुर्वते । त इति गण्डाः अन्ये केचिदल्परुजः पच्यन्ते । अन्ये अतिकण्डुरा स्रवन्ति । अन्ये नश्यन्ति अन्ये भवन्ति दीर्घकालानुबन्धिनः । अयं रोगो नाम्ना गण्डमाले-त्यपचीति चोच्यते । इयं च गण्डमाला दूर्वाप्रतानवत् कञ्चित् क्षयभागभवति क्वचिद्वृद्धिभाक् । तां च सञ्चरा-दिकां त्यजेत् । इत्युक्तापची । अपच्या निर्वचनं च शास्त्रान्तरेभ्यधायि । तां ग्रन्थीभस्त्वामलकास्थिमात्रै-र्मत्स्याण्डजालप्रतिमैस्तथान्यैः । अनन्यवर्णैरपचीयमानां चयप्रकर्षादपचीं वदन्तीति ।

( नाडीव्रणस्य दीर्घकालानुबन्धितया अपचीसाम्या-त्तदनन्तरं नाडीव्रणमाह । )

अभेदात् पक्वशोफस्य व्रणे चापथ्यसेविनः ।

अनुप्राविश्य मांसादीन् दूरं पूयोभिधावति ॥ २७ ॥

गतिः सा दूरगमनान्नाडी नाडीव संस्रुतेः ।

नाड्येकानृजुरन्येषां सैवानेकगतिर्गीतिः ॥ २८ ॥

यत्र पक्वशोफो न भिद्यते व्रणे वा अपथ्यसेवा क्रियते तत्र पूयो मांसादीननुप्राविश्य दूरमभिधावति सा गतिरित्युच्यते दूरगमनाद्धेतोः । नाडीत्युच्यते नाडी-वसंस्रुतेः तत्र या एका अनृजुश्च सा नाडी अन्येषामाचा-र्याणां मते । सैवानाड्यनेकगतिर्गतिरित्युच्यते पक्वशोफस्य प्राप्तपाकतया मेद्यस्य शोफस्याभेदादविदारणात् व्रणे व्रणयुक्ते काल इत्यर्थात् गम्यते ।

( एवं नाड्याः स्वरूपमुक्त्वानन्तरं तस्याः संख्याविभागं दर्शयति । )

सा दोषैः पृथगेकस्थैः शल्यहेतुश्च पञ्चमी ॥ २९ ॥

सां च नाडी पृथक् दोषैस्त्रिधा एकस्थैः । सन्निपतितैः चतुर्थी । शल्यहेतुश्च पञ्चमीति पञ्च नाड्यः ।

वातात् सरुक्स्सूक्ष्ममुखी विवर्णा फेनिलोद्धमा ।

स्त्वत्यभ्यधिकं रात्रौ —

सरुगादि रात्रावभ्यधिकस्त्रावान्तलक्षणा वातान्नाडी ।

— पित्तात्तृड्ज्वरदाहकृत् ।

पीतोष्णपूनीपृथगुग्निद्विधा चाति निषिञ्चति ॥ ३० ॥

पित्तान्नाडी नृजादिकृत् पीतादिगुणपृथक्त्वावा  
दिवाऽति निषिञ्चत्यति न्नवति ।

घनपिच्छिलमंसावा कण्डूला कठिना कफात् ।

निशि चाभ्यधिकक्लेदा —

कफान्नाडी घनं पिच्छिलं च स्रवति कण्डूला कठिना  
च भवति तस्यां च निष्यभ्यधिकं क्लेदो भवति ।

— सर्वैः सर्वाकृतिं त्यजेत् ॥ ३१ ॥

सर्वेदोषैः सर्वाकृतिर्वातादिलक्षणयुक्ता भवति । तां  
सन्निपातजां नाडीं त्यजेदिति ।

अन्तःस्थितं शल्यमनाहतं तु  
करोति नाडीं वहते च सास्य ।

फेनानुविद्धं तनुमल्पमुष्णं  
सार्व च पूयं सरुजं च नित्यम् ॥ ३२ ॥

अन्तः शरीरान्तःशल्यमनाहतं नाडीं करोति । सा च  
शल्यजा नाडी अस्यातुरस्य फेनानुविद्धादिगुणं पूयं  
स्रवति ।

॥ इति चतुस्त्रिंशोऽध्यायः ॥

\* \* \*

## अथ पञ्चत्रिंशोऽध्यायः ।

उक्तक्रमेणैव ग्रन्थ्यादीनां साधनं प्रदर्शयितुमध्याय  
आरभ्यते ।

अथातो ग्रन्थ्यादिप्रतिषेधं नामाध्यायं व्याख्या-  
स्यामः । इति ह स्माहु रात्रेयादयो महर्षयः ॥ १ ॥

सर्वेष्वेव पूर्वं ग्रन्थिषु बृहतीद्वयपिप्पलीचित्रक-  
साधितेन पुराणसर्पिषा स्निग्धं वामयेत् । विरेचयेच्च ।  
कृतसंसर्जनस्य चोत्तमाङ्गातेषु ग्रन्थिषु लाक्षाद्वि-  
रजनीविडङ्गशुण्ठीपूतीदारुभिः शिरो विरेचयेत्  
धूमकवलगण्डूषांश्च स सेवेत ॥ २ ॥

सर्वेषु ग्रन्थिषु पूर्वं बृहतीद्वयादिभिर्देन पुराणसर्पिषा  
स्नेहः । तस्मिन्गन्धस्य वमनं विरेचनञ्च । पश्चात् संसर्जने  
पेयादिक्रमे कृत ऊर्वाङ्गातेषु ग्रन्थिषु लाक्षादिभिः  
शिरो विरेचयेत् । धूमादींश्च यथागमं सेवेत ।

अङ्गोलमधुकमातुलङ्गाहिंसापूतीदारुबिल्वमूल-  
सरलकुष्ठवचावरुणत्वक्कालतिविषाजगन्धाभिर्लेपः ।  
श्यामासुरदारु समङ्गाकोशातकीपुनर्नवसर्षपैर्वा ॥ ३ ॥

अङ्गोलादिना सामान्यलेपः । श्यामादिभिर्वा  
अङ्गोलः, प्रसिद्धो मालवादिषु वेतसाकारपत्रैस्सकण्टकः ।  
हिंसा, मांसी । काला, नीलिनी ।

सशोफरुक्स्तम्भे चोपनाहो यवसक्तुमधुककुष्ठ-  
शतपुष्पादेवदारुभिर्धृतयुक्तैः । गोजाऽविखरोश्राश्व-  
हस्तिमूषिकमांसैर्वा वेशवारीकृतैर्वसातैलवाद्भिः  
॥ ४ ॥

सशोफादिके च ग्रन्थौ यवसक्त्वादिभिर्वा गवादि-  
मांसैर्वा वेशवारीकृतैर्वसातैलवाद्भिरुपनाहो बन्धः ।

पलाशवृन्ताग्रिमन्थत्वक्कलेन मांसपिण्डैर्वा ।  
बहुशः स्विन्नमङ्गुष्ठेन वेणुपर्वणा वा शनैश्शनैः पुनः  
पुनर्विमर्दयेत् । यथायथं च शोफवत् क्रियां प्रयुञ्जीत  
॥ ५ ॥

पलाशवृन्तादिभिर्वा स्विन्ने यथोक्तेन विमर्दनं यथा-  
यथमिति दोषाद्यनतिक्रमेण इति साधारणम् ।



अथ वातजे ग्रन्थौ दशमूलसिद्धं महास्नेहं  
पिबेत् । अमृतानिम्बबीजभार्ङ्गीस्योनाकवाणताल-  
पत्रीकृष्णगन्धागन्धभिः क्षीरपिष्टैः सुखोष्णैर्लेपः ।  
विविधाश्च वातव्याधिविहिताः स्नेहस्वेदोपनाहाः ।  
तथानुपशमे सिरान्यधः ॥ ६ ॥

महास्नेहः स्नेहचतुष्टयं । अमृतादिभिः क्षीरपिष्टैः  
सुखोष्णैर्लेपः । वाणो, नीलसहचरः । तालपत्री मांसली ।  
कृष्णगन्धा सौभाजनम् । सुबोधम् ।

पक्वं तु विदार्य निरस्तप्यं कृत्वा कर्पादिवर्गाम्भसां  
प्रक्षाल्य तिलकल्केन सचित्रकसैन्धवेनालेपयेत् ।  
तैलं च रोपणं रास्नासरलोशीरविडङ्गमधुकक्षीर-  
संस्कृतं कुर्यात् ॥ ७ ॥

पक्वमिति ग्रन्थि । रास्नादिभिः संस्कृतं तैलं रोपणं  
कुर्यात् ।

पित्तजे रक्तजे च जलौकसो न्यग्रोधादिः प्रदेह-  
परिषेकयोः पद्मकादिः पाने च द्राक्षेश्वरसयुक्ता  
हरीतकी विरेकः । पक्वे पाटिते च पित्तव्रणोक्तो  
विधिः ॥ ८ ॥

पित्तजरक्तजयोः सुबोधम् । उभये भिन्नविषक्ते पित्त-  
व्रणोक्तो विधिः ।

कफजमन्तश्शुद्धस्य भृशं स्वेदयेद्विम्लापयेच्च  
काकादनीविकङ्कतकाकनन्दिकारग्वधेङ्गुदमूलमदन-  
फलभार्ङ्गीकरञ्जैर्लेपयेत् । नागरविडङ्गैर्लावालुक-  
चव्यपलाशवृन्तचित्रकैर्वा । भल्लातसैन्धवाजगन्धा-  
सर्षपैर्वा ॥ ९ ॥

कफजेऽन्तश्शुद्धिर्वसनविरेचनाभ्याम् । विम्लापनं,  
विलायनं । काकादन्यादिभिल्लैर्लेपयेत् । काकादनी, स्थूल-  
काकादिनी । काकनन्दिका गुञ्जा । पलाशवृन्तं  
पलाशपत्रम् ।

एवमप्यपच्यमानमसर्मस्थं विदार्य स्थितरक्तं  
निशेषमग्निना दहेत् । सशेषो हि पुनरापूर्यते ।  
ततो निर्वापितं क्षारक्षौद्रगुडोत्तरैरालेपैस्संशुद्धं रोप-  
येत् ॥ १० ॥

एवमित्यन्तरक्तक्रिययाऽपच्यमानं सर्मणोन्यत्र स्थितं  
शस्त्रेण विदार्य स्थितरक्तं निशेषमग्निना दहेत् । सशेष-  
पुनरापूरणात् । निर्वापितं शीलीकृतम् । रोपणैर्लेपः  
क्षाराद्यधिकैस्संशुद्धं रोपयेत् ।

मांसव्रणग्रन्थीश्चैवमेव यापयेत् । मेदोजेप्ययमेव  
विधिः अपि च मेदोग्रन्थिं तिलकल्कादिगन्धं द्विगुण-  
पटान्तरितं तमेन फालेन दर्व्या वा जतुलिप्रया  
बहुशः प्रमृज्यात् । शस्त्रं चावचार्य पूर्ववन्मेदो  
दहेत् । सुपक्वं वा विपाट्य मूत्रप्रक्षालितं क्षौद्र-  
सैन्धवसुवर्चिकाकाञ्चनक्षीरीहरितालमिश्रैः क्षीरवक-  
प्रगाढैस्तिरैरालेपयेत् ॥ ११ ॥

एकमेवेत्यन्यैवक्रियया यापयेत् । अपि चेति समुच्चये ।  
सुबोधम् । फालो, लोहदलः । जतुलिप्रया दर्व्या  
तप्तयेत्यर्थात् । शस्त्रमवचार्य शस्त्रेण पाटयित्वेत्यर्थः ।  
क्षीरवकं, श्वेतिका ।

गुञ्जाद्विकरञ्जतापसवृक्षवंशावलेखमूत्रसिद्धं तैल-  
मभ्यङ्गः । सम्यक्शुद्धं चैनं रोपयेत् ॥ १२ ॥

गुञ्जादिसिद्धं तैलमभ्यङ्गः । तापसवृक्ष, इङ्गुदः  
वंशावलेखो वंशतनुवल्कः । सम्यक्शुद्धमेनं रोपयेत् ।

सिराग्रन्थौ त्वभिन्नवे तैलं साहचरं पिबेत् उपनाहञ्च  
वातहरैर्वैस्तिकर्म च कुर्यात् । सिरान्यधञ्च ॥ १३ ॥

अभिन्नवे सिराग्रन्थौ साहचरं तैलं पिबेत् । उपनाह-  
र्दाश्च कुर्यात् ।

वातार्बुदमैरण्डप्रियालनारिकेलमज्जोर्वारुकाको-  
रुबीजोत्कारिकयोपनाहयेत् । आनूपामिषवेशवा-  
रैर्वा । नाडीस्वेदञ्च कुर्यात् बहुशश्चात्रगृह्णेण रुधिर

मवसेचयेत् । वातहरवर्गकाथयोऽम्लसिद्धं त्रिवृतं  
पिवेत् ॥ १४ ॥

वाताहुदे एरण्डपत्रादिभिरुपनाहं नाडीस्वेदश्च  
कुर्यात् । अत्र वाताहुदे बहुशश्चङ्गेण रक्तमवसेचयेत् ।  
वातहर्गवर्गादिमिद्धं त्रिवृतस्नेहं पिवेत् ।

पित्तात्ये मृदून् स्वेदोपनाहान् कायविरेचनञ्च प्रयो-  
जयेत् । शाककाकोदुम्बरिकापत्रघृष्टे च प्रियङ्गु-  
पतङ्गसर्जरसार्जुनलोध्रमधुमधुकैलेपः । श्यामागिरि-  
कर्णिकाञ्जनह्रीतनकनखद्राक्षासप्तलान्यतमरससाधितं  
सर्पिः पीतं पित्ताहुदश्रीपदोदरघ्नम् ॥ १५ ॥

पित्तात्ये मृदून् स्वेदोपनाहान् कायविरेचनञ्च  
शाकादिपत्रघृष्टे प्रियङ्वादिभिलेपः प्रियङ्वादिभिस्ता-  
द्विह नर्पिः पीतं पित्ताहुदादिघ्नम् ।

श्लेष्मजे नूर्ध्वमधश्च हृतदोषस्य सुतरक्तस्य च  
वमनविरेचनद्रव्यैः प्रलेपः । काकादनीशुकवर्हाभि-  
जिह्वाभूलदक्षकपोतगृध्रपुरीषकाशमूत्रैर्वा पलाशक्षीर-  
पिष्टैः । पिण्याकङ्कलत्थनिष्पावैर्मांसप्रगाढैर्दधिपिष्टैर्ले-  
पयेत् । लेपास्वादलोभेन च निलीयमाना मक्षिकाः  
स मुपक्षेते । तद्विमुक्तैः कृमिभिरितरैर्वा भक्ष्य-  
माणञ्च । ततः कृमिभक्षितावशेषं शाकादिपत्रैर्विलि-  
ख्याभिनाप्रतिसारयेत् । अल्पमूलं वा त्रपुताम्नायः-  
सीसपट्टकवेष्टितम् । पुनः पुनश्च क्षारान् काला-  
पेक्षया योजयेत् । जात्यास्फोटकरवीरपल्लवांश्च व्रण-  
शोधनाय कल्कादौ । तैलञ्चात्र पाठाविडङ्गभार्ङ्गी  
त्रिफलाकषायसिद्धमभ्यञ्जनम् ॥ १६ ॥

श्लेष्मजे ऊर्ध्वमधश्च हृतदोषस्य सुतरक्तस्य वमन-  
विरेचनद्रव्यैर्मदनादिभिः प्रलेपः काकादन्यादिभिर्वा । शेषं  
सुबोधम् ।

मेदोर्बुद्धं स्विन्नभिन्नं सुशोधितमेदस्कमुपशान्त-  
रक्तस्त्रावं सद्यःस्तीव्रयेत् । ततो गृहधूमलोध्रमनदिशला-  
हरिद्रापतङ्गचूर्णैर्मधुमाङ्गिः प्रतिसारयेत् । करञ्जतैल-

ञ्चाभ्यञ्जनार्थं नियुञ्जीत । सर्वाबुद्धानि च यदृच्छया  
पर्यागतानि सुपरिशोधितानि रोपयेत् । अपि च ॥ १७ ॥

सशेषदोषाणि तु योर्बुद्धानि ।

करोति तस्याहु पुनर्भवन्ति ॥

तस्मादशेषोद्धरणं प्रशस्तं ।

क्षारेण शस्त्रेण तथाग्निना वा ॥ १८ ॥

श्रीपदे तु वातात्मके स्नेहस्वेदोपनाहान् प्रयुज्य  
गुल्फस्योपरिश्चाट्यङ्गुले सिरां विध्येत् । एरण्ड-  
तैलञ्च गोमूत्रेण मांसं पिवेत् । जीर्णे नागरक्वथितेन  
पयसा पुराणधान्यान्यश्रियात् । त्रिवृतञ्च पाययेत् ।  
वास्तिञ्च प्रयुञ्जीत । एवमप्यशाम्यत्याग्निना दहेत्  
॥ १९ ॥

मेदोर्बुद्धक्रिया च सुबोधा । वातात्मके श्रीपदे  
स्वेदादीन् प्रयुज्य सिरां विध्येत् । एरण्डतैलं त्रिवृतस्नेहञ्च  
पाययेत् वस्तिञ्च कुर्यात् । अनन्तरोक्तेनाशाम्यत्या-  
ग्निना दाहः ।

पैक्तिके मृदुरूपनाहो गुल्फस्याधः सिरामोक्षः  
पित्ताहुदोक्ताः स्नेहविरेकाः पित्तत्राश्च लेपाः ॥ २० ॥

पैक्तिके उपनाहादिकं पित्तत्रलेपान्तम् ।

श्लेष्मिके त्वङ्गुष्ठे सिरां मुञ्चेत् । सक्षौद्रांश्च  
कफघ्नान् कषायानभीक्ष्णं पाययेत् । यथाबलं वा  
हरीतकी वर्धमानाः ॥ २१ ॥

श्लेष्मात्मके अङ्गुष्ठे सिराव्यधः कफघ्नान्युक्तानि  
तेषां कषायान् सक्षौद्रानभीक्ष्णं पाययेत् । पिप्पली-  
वर्धमानं रसायने वश्यते ।

आदारीकाकजंघाकाकादनीशुकनासाकदम्बपुष्प-  
बृहतीद्वयमन्तर्धूमं दग्ध्वा गोमूत्रेण बहुशः परिस्त्रा-  
वयेत् ततस्तत् क्षारोदकं क्षारकल्पेन विपचेत् ।  
दद्याच्चात्र प्रतीवापं फल्गुशुकाख्या मदनफलरसं एष  
क्षारो मधुराहारेणाभ्यस्तः श्रीपदापचीग्रहणीदोषा-  
रोचकान् सर्वविषाणि च नियच्छति ॥ २२ ॥

आदार्यादीनामन्तधूमदग्धानां क्षारपरिष्कृतं गोमूत्रं सूत्रोक्तक्षारविधानेन विपचेत् । क्षारोदकशब्देन सामान्येन क्षाराच्छमुच्यते ।

तैलं वा पिबेद्विडङ्गार्कमरिचचित्रकशुण्ठीदेवदार्वलावालुकलवणपञ्चकैस्सिद्धम् । आलेपयेच्च नागरा-  
मृताविडङ्गकटुकभाद्रदारुभिर्मूत्रपिष्टैरुरुस्तम्भोक्तैश्च  
भेषजैर्यवान्नं च शीलयेत् ॥ २३ ॥

विडङ्गादिभिस्सिद्धं तैलं वा पिबेत् आलेपयेन्नागरा-  
दिभिः । ऊरुस्तम्भोक्तैश्च भेषजैर्मूत्रपिष्टैरालेपयेदति-  
सम्बन्धः । यवान्नञ्च भोजने शीलयेत् । इति  
श्लीपदम् ।

गण्डमालायां कुम्भनिकुम्भद्रवन्तीजीमूतक-  
कोशातकीफलविपक्वं घृतमुभयानुलोमनं पिबेत् ।  
शाङ्गेष्टामूलं वा तक्रपिष्टम् । वमनार्थं सुखोदकेन वा  
जातीबहिष्ठनिर्गुण्डीजीमूतकोत्तुण्डकीमूलत्वक्चूर्णम् ।  
सिरा चास्य विध्येत् ॥ २४ ॥

गण्डमालायां कुम्भादिविपक्वं घृतमुभयानुलोमकं  
वमनविरेचनं पिबेत् । शाङ्गेष्टामूलं वा तक्रपिष्टं पिबेत् ।  
जात्यादिमूलत्वक्चूर्णं वोष्णोदकेन वमनार्थं पिबेत् ।  
बहिष्ठं द्वीबेरं । अत्येति गण्डमालावतः ।

सशेषदोषं तु कौष्ठिकं नवकं पाययेत् । रसाञ्जनं  
गोमूत्रतण्डुलोदकान्यतरेण । तदेव च नावयेत् ।  
मधुकसारं वा शिशुफलानि वा निम्बकरञ्जकरवीर-  
सिद्धं वा तैलं वैरेचनिकञ्च धूमं पिबेत् ॥ २५ ॥

शोधनेन सशेषदोषं गण्डमालिनं कुशोक्तं नवकं  
हरीद्रादिकं पाययेत् । गोमूत्रेण वा तण्डुलोदकेन वा  
रसाञ्जनं पाययेत् । तदेवेति गोमूत्रेण तण्डुलोदकेन वा  
युक्तं रसाञ्जनं नावयेत् । मधुकसारान्यतरेण वा नावयेत् ।  
वैरेचनिकञ्च धूमं मुत्रोक्तम् ।

अपक्वांश्च गण्डाननाकुलीसैन्धवनगरैरलेपयेत् ।  
गुञ्जाकरवीरार्कद्रव्यासामिन्द्रार्थकैरजामूत्रयुक्तैर्दश-

कृत्वा विपक्वं तैलं लवणपञ्चकपिप्पलीमरिचचूर्णो-  
पेतमभ्यङ्गात्सर्वावस्थानपच्यशोर्बुदनाडिदुष्टत्रणव-  
ल्मीकानपोहति ॥ २६ ॥

अपक्वांश्चेत्यादि सुबोधम् । नाकुली, सर्पसुगन्धा ।  
गुञ्जादिभिर्विपक्वं तैलं तैरेव पुनः पंचेत् । एवमेव पुनर्दश-  
वारान् एवं पक्वेन लवणाद्युपेतनाभ्यङ्गः सर्वावस्थानपच्य-  
दीनपोहति । वल्मीकास्यः शुद्ररोगः ।

सौवर्चलसैन्धवौद्भिद्वन्तीभल्लातकचित्रककल्केन  
सिद्धं तैलमभ्यङ्गोऽपच्याम् । तण्डुलीयकस्वरसेन  
वा सनिर्गुण्डीरसं वा तैलं साधितमभ्यङ्गपाननावनै-  
र्गण्डमालानाडीत्रणकुष्ठानिलातिहरम् ॥ २७ ॥

सौवर्चलादिमिद्धं तैलमपच्यामभ्यङ्गः । तण्डुलीयक-  
निर्गुण्डीस्वरसाभ्यां प्रत्येकं तैलं साधितमभ्यङ्गादिभिर्गण्ड-  
मालादिहरम् ।

काकादनीनलिकाग्निजिह्वावन्ध्य । कर्कोटकीविशाला-  
पाठोत्तुण्डकीजीमूतकोशातकीबीजै रद्धपलांशौर्विषकष-  
युक्तैर्निर्गुण्डीस्वरसोपेतं करञ्जतैलप्रस्थं विपचेत्तत्पूर्व-  
वदेवप्रयुक्तं परमपचीत्रम् ॥ २८ ॥

काकादन्यादिभिः पलांशिकैर्विपक्वैर्गुण्डी-  
स्वरससमं तैलप्रस्थं विपचेत् तत्पूर्ववदभ्यङ्गादिषुप्रयुक्तं  
परमतिशयेनाऽपचीत्रम् । वन्ध्याककोटकी निष्फला  
वनजा कारवल्ली ।

अमर्मजांश्च गण्डानपक्वानेवोदृत्याग्निना क्षारेण  
वा प्रसाधयेत् । सर्वपत्रक्ष्वादनी-क्राथैर्व्रणक्षालनम् ।  
तिलकुन्तलक्षारपिष्टतिलकल्कः सुखोष्णो लेपः ।  
काककृकलासगोधाहिनिर्मोककूर्माणामन्यतस्मान्त-  
धूमदग्धन्य मषीङ्गुदतैलप्लुताभ्यङ्गः । मांसीमर्जर-  
मकार्पासीफलसैन्धवैः स्तन्यपिष्टैस्तैलं विपक्वमभ्य-  
ङ्गो व्रणकाठिन्यघ्नः सर्पाजगरवमे तैलं च मर्म त्रय-  
मेतदपचीत्रम् । श्लेष्मदोक्तानि च तैलानि प्रयो-  
जयेत् ॥ २९ ॥

तत्र वामनेत्रान् सङ्घातुं समंभ्योऽन्यत्र जातानुद्धृत्यो-  
त्पाद्याऽग्निश्वा रान्यतरेण माधयेत् । प्रक्षालनलेपौ  
सुबोधौ । काकादीनामन्यतस्तस्याऽन्तर्धूमदग्धस्य मयी  
इह्नुदुर्दत्तामृताभ्यङ्गः । नान्यादिभिर्नैलं सुबोधम् ।  
मर्षवनाऽजगरवना तैलद्वयेतत् त्रयमन्यङ्गेनाऽपचीप्तम् ।  
सुबोधम् ।

एवमनुपशमे वामपार्श्वजायां दक्षिणजङ्घावृष्टमध्या-  
दिन्द्रवन्तरेधः ऊर्ध्वं वा शस्त्रेणाक्षिमात्रं व्रणं कृत्वा  
मत्स्याण्डजालनिभं मेदोपनीयाऽग्निना दहेत् । अने  
नेतरपार्श्वजायाख्याता । एवमुभयपार्श्वजायामुभ-  
यतः । यवमुद्रप्रायं च गण्डमालासु भोजनम् ॥ ३० ॥

एवामन्यतन्तरेण प्रकरणे गण्डमालाया अनुपशमे  
वामपार्श्वजायामन्ययां दक्षिणजङ्घायाः यत् पृष्ठमग्रभागं  
तत्र मध्ये इन्द्रवन्त्याख्यस्य जङ्घामध्यमवमर्षेण ऊर्ध्वं  
वाऽधोवाऽक्षिमात्रं व्रणं कृत्वा ततो मत्स्याण्डजालनिभं  
मेदोपनीय व्रणमग्निना दहेत् । अनेन वामपार्श्वजङ्घा-  
विधानेनेतरपार्श्वजा दक्षिणपार्श्वजाऽपची व्याख्याता ।  
नैतदुक्तं भवति । दक्षिणपार्श्वजायामन्ययां वामजङ्घायां  
दक्षिणप्रकरणे कर्म कार्यमिति । उभयपार्श्वजायां गण्ड-  
मालायां दक्षिणपार्श्वमाश्रितायां वामपार्श्वजङ्घायामपि  
वामपार्श्वमाश्रितायां दक्षिणपार्श्वजङ्घायामपि । यवमुद्र-  
प्रायं यवमुद्रभूयिष्ठं । इत्यपची ।

नाडीमनिलजामुपनाह्य पूयगतिमस्या निश्शेष-  
मेषित्वाऽवदारयेच्छस्त्रेण । ततस्तिलापामार्गफलक-  
त्वेन ससैन्धवेन पूयित्वा बध्नीयात् ॥ ३१ ॥

नाडीमलिनजामुपनाह्य बध्वा अर्थाद्वातहरद्रव्यैः ।  
पूयगतिं पूयनाडीमेषिण्यान्वीक्ष्य । सुबोधम् ।

पित्तजां सघृतक्षीरया पद्मकादिकृतयोऽत्कारि-  
कयोऽपनाहिताम् । विदारितां च तिलनागदन्ती-  
मज्जिष्ठाकल्केन पूरयेत् श्यामात्रिभण्डी-त्रिफलाति-  
त्वकहरिद्राद्विषकल्कक्षीरसंस्कृतं सर्पिरभ्यङ्गः । परं  
नाडीनिबर्हणम् ॥ ३२ ॥

पित्तजाया नाड्याः पद्मकादिगणकृतया सघृतक्षीरयोऽ-  
त्कारिकयोऽपनाहः । ततः शस्त्रेण विदारणम् । तत-  
स्तिलादिकल्केन पूरणम् । श्यामादिकल्कक्षीरसंस्कृतं  
सर्पिरभ्यङ्गः ।

श्लेष्मजां सक्तुकुलत्थकिण्वसर्पैरुपनाह्य विदार्य  
च निम्बतिलसैन्धवसौराष्ट्रीनिकुम्भैर्लेपयेत् । दन्ती-  
चित्रकस्वर्जिकासैन्धवतालीमनलदूर्तीकापामार्गफलै-  
स्तैलं समूत्रं पाचितमभ्यङ्गः ॥ ३३ ॥

श्लेष्मजाया नाड्याः सक्तवादिभिरुपनाहः । विदारणं  
च निम्बादिभिलेपः । दन्त्यादिभिः समूत्रं तैलं पाचित-  
मभ्यङ्गः ।

शल्यहेतुकीं पाटयित्वा सर्वशः शल्यं विशोध्य  
मधुघृततिलकल्कप्रतिच्छन्ना बध्नीयात् । विल्वकपि-  
त्थकुम्भीखर्जूरवनस्पतिशलाटुकाथे प्रियङ्गुमुस्तोर-  
पूगशकुनसुगन्धिकालोध्रमोचरसधातकीपुष्पगर्भं तैलं  
प्रसाधितं माधयत्याशु शल्यजां गतिम् ॥ ३४ ॥

शल्यहेतुकीं नाडीं शस्त्रेण पाटयित्वा । सर्वश इत्यादि  
सुबोधम् । विल्वादिवनस्पतिशलाटुकाथे प्रियङ्गुवा-  
दिगर्भं तैलं प्रसाधितं शल्यजां गतिमाशु माधयति ।

अशस्त्रकृत्यां नाड्यां मेदिन्यैषिण्याऽन्ते समुद्भिद्य  
क्षाराक्तं सूत्रं प्रवेशयेत् । तदसन्निधानेत्वितरयैषिण्या  
च तेनानवदीर्णायां तदनुस्यूतमन्यदन्यत् क्षारसूत्रं  
सञ्चारयेदा गतिभेदादयमनपायोऽभ्युपायः । सूक्ष्मा-  
नेकगतिषु भगन्दरेषु मूलेषु च छिद्रितेषु ग्रन्थ्यवुदे-  
ष्विति । भवति चात्र ॥ ३५ ॥

या नाडी सूत्रोक्तप्रकारेण शस्त्रकृत्या न भवति तां  
मेदिन्या विशिष्टयैषिण्याऽन्ते समुद्भिद्येत्यादि सुबोधम् ।  
तदसन्निधान इति मेदिन्यैषिण्यसन्निधाने । तेनेति क्षार-  
सूत्रेण तदनुस्यूतमिति पूर्ववत् क्षारसूत्रवेष्टितं कृत्वा  
सूचीवत् सूत्रं सूत्रेण प्रवेशयेदयं क्षारसूत्रप्रयोगः अनपायः  
परिणामे निर्दोष उपायः । किं नाडीष्वेवायमनपायो-

शुपाय आहोस्विदन्यत्रापोत्याह । सूक्ष्मानेकगताश्वत्यादि-  
मूलेषु च छिद्रितेष्विति ग्रन्थ्यर्बुदविशेषणम् । छिद्रेणैव  
सूत्रप्रयोगः ।

व्रणेषु दुष्टसूक्ष्मास्यगम्भीरादिषु साधनम् ।  
या वत्यो यानि तैलानि तन्नाडीष्वपि कल्पयेत् ॥ ३६ ॥

पूर्वं व्रणेषु दुष्टेषु सूक्ष्मास्येषु गम्भीरादिषु या वत्यो  
यानि च तैलानि तत्साधनं चार्कित्सितं नाडीष्वपि  
कल्पयेत् ।

विभीतकाम्नास्थिवटप्रवाल हरेणुकाशात्मलिबीज-  
युक्ता । वराहविष्टा च मषी सुदग्धा तैलप्लुता  
सर्वगतिर्निहन्ति ॥ ३७ ॥

विभीतकादिमप्यास्तैलप्लुतायास्सर्वगतिप्रयोगः ।

॥ इति पञ्चात्रिंशोऽध्यायः ॥

धतूरादिकं मदनकोद्रवजञ्च बीजं कोशातकी शुक्लनसा  
मृगभोजनी च । अङ्गोलजञ्च कुसुमं परिकल्प्य चूर्णं  
लाक्षोदकापहतदोषगतौ प्रयोज्यम् ॥ ३८ ॥

\* \* \*

## अथ षट्त्रिंशोऽध्यायः ।

शस्त्रकर्माहिरोगप्रसङ्गेन श्रुद्ररोगाणां हेत्वादिकं प्रदर्शयितु-  
मध्याय आरभ्यते ।

अथातः क्षुद्ररोगविज्ञानार्थं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

शुद्रा रोगाः श्रुद्ररोगाः । [ श्रुद्रशब्दः स्वल्पाधम-  
क्रूरपर्यायवाची । श्रुद्रः स्वल्पेऽधमे क्रूर इति वैजयन्ती ।  
उक्तधर्मयुक्ता रोगाः श्रुद्ररोगाः । उक्तं च । मन्दवेगा  
महावेगा व्याधयोत्पन्नोऽरुजः । ये महान्तोत्पन्नाश्चैव  
श्रुद्ररोगास्तु ते स्मृता इति । अत्रापि स्वल्पा मश-  
व्यङ्गतिलकालकादयः । अधमा रुद्रगुदशर्करार्बुदकुन-  
खादयः । क्रूरा मसूरिकाविस्फोटानिरोहिण्यादयः ।  
क्रौंयै श्रुद्रशब्दप्रयोगः पुराणादिष्वपि दृश्यते । अपि

मिश्रितं तेन तैलञ्च परमं गतिरोपणम् ।  
सौवहेषु च कन्देषु कृतं वज्राह्वयेषु च ॥ ३९ ॥

भल्लातकार्कमरिचैर्लवणोत्तमेन  
सिद्धं विडङ्गरजनीद्वयचित्रकैश्च ।  
तैलं समार्कवरसैर्विनिहन्ति कृच्छ्रं  
नाडीं कफानिलकृतामपचित्रणांश्च ॥ ४० ॥

धतूरादिकं चूर्णं परिकल्प्य मदनकोद्रवौ शालि-  
विशेषौ ! मृगभोजनी मृगादिनी, तेन च धतूरादि-  
चूर्णेन युक्तं तैलं परमं गतिरोपणम् । भल्लातकादिभिस्स-  
भङ्गरसैस्सिद्धं तैलं मुकुच्छ्रानपि नाड्यादीन् विनि-  
हन्ति ।

शुद्रमृगा यत्र शान्ताश्चेरुः समा मृगैरिति । आयुर्वेदस्व  
तस्याष्टौ प्राहुर्ङ्गानि तद्विदः । सर्वेभ्यः प्रायशस्तेभ्यः शुद्र-  
रोगाः समुच्छ्रिता इति श्रेष्ठत्वेऽपि । ]

स्निग्धाः सवर्णा ग्रथिता नीरुजा मुद्रसन्निभाः ।  
पिटकाः कफवाताभ्यां बालानामजगल्लिका ॥ २ ॥

बालानां कफवाताभ्यां स्निग्धादिगुणाः पिटका भवन्ति  
सा नाम्नाऽजगल्लिका । बालानां प्राय इति बोद्धव्यम् ।

यवप्रख्या यवप्रख्या ताभ्यां मांसाश्रिता घना ।  
अवक्त्रा त्वलजी—

ताभ्यामिति कफवाताभ्यां मांसाश्रिता घना यव-  
सदृशा या पिटका भवति सा नाम्ना यवप्रख्या ।  
सैवावक्त्रा सत्यलजीत्युच्यते ।

— वृत्ताः स्तोकपूया घनोन्नताः ॥

ग्रन्थयः पञ्च वा षड्वा कच्छपी कच्छपोन्नताः ॥ ३ ॥

वृत्तत्वादिगुणाः पञ्च वा षड्वा कच्छपवदुन्नता  
ग्रन्थयो नाम्ना कच्छपी ।

कर्णस्थोर्ध्व समन्ताद्वा पिटका कठिनोग्रस्कृ ।

शालूकामा पनसिका—

कर्णस्थोपरिभागे समन्ताद्वा कर्णमाश्रित्य कठिनत्वादि-  
गुणा शाट्रकेन जलकुमुमकन्देन सदृशा पिटका नाम्ना  
पनसिका । शाट्रककन्दसदृशा पिटका पनसिकासंज्ञः  
शुद्धरोगः ।

— शोफस्त्वस्पर्शजः स्थिरः ।

हनुसन्धिषसमुद्भूतन्माभ्यां पाषाणगर्दभः ॥ ४ ॥

ताभ्यामिति कफवाताभ्यां हनुसन्धौ सदुत्पन्नः अल्प-  
रुजादिकः शोफो नाम्ना पाषाणगर्दभः ।

शाल्मलीकण्टकाकाराः पिटकाः सरुजो घनाः ।

मेदोगर्भा मुखे शूनां ताभ्यां च मुखदूषिका ॥ ५ ॥

ताभ्यां चेति कफवाताभ्यामेव शाल्मलीकण्टकाका-  
रत्वादिगुणा शूनां यौवनवतां मुखे याः पिटका भवन्ति  
ता नाम्ना मुखदूषिका मेदो गर्भे पूरणे यासां तास्त-  
थोक्ताः च शब्दो मेदः समुच्चयति ।

ते पद्मकण्टका ज्ञेया यैः पद्ममिव कण्टकैः ।

चीयते नीरुजैः श्वेतैः शरीरं कफवातजैः ॥ ६ ॥

ते पद्मकण्टका नाम्ना ज्ञेयाः यैः कफवातजैः पद्मं  
कण्टकैरिव शरीरे नीरुजैः श्वेते श्रीयते सञ्जीयते ।

पित्तेन पिटका वृत्ता पक्वोदुम्बरसन्निभा ।

महादाहज्वरकरी विवृता विवृतानना ॥ ७ ॥

पित्तेन हेतुना विवृतमुखी वृत्तत्वादिगुणा पिटका  
भवाति सा नाम्ना विवृता ।

गात्रेष्वन्तश्च वक्त्रस्य दाहज्वररुजान्विताः ।

मसूरमात्रास्तद्वर्णास्तत्संज्ञाः पिटका घनाः ॥ ८ ॥

गात्रेषु बहिरन्तर्मुखं च याः प्रकरणात् पित्तेन  
पिटका मसूरप्रमाणाः तद्वर्णा इति मसूरवर्णा लोहिताः  
घनाश्च भवन्ति तास्तत्संज्ञाः नाम्ना मसूरिकाः ।

[ मसूरिकाया रक्तपित्तजत्वमाहभोजः । उक्तं च  
पित्तं शोणितसंमृष्टं त्वचं दूषयते यदा । करोति पिटकां  
घोरां सर्वगात्रेषु देहिनाम् । तिलसर्पपमापाणां निष्पावानां  
तथैव च । तुल्यप्रमाणसंस्थानां ज्वरदाहसमन्विताम् ।  
विद्यान्मसूरिकामेतां पिटकां रक्तपित्तजामिति । उरभ्रस्तु  
नामानुगतरूपभेदेनास्या अष्टविधत्वमाह । उक्तं च । मसू-  
रिका सर्षपिका अजका कोद्रवस्तथा । कंगुर्विस्फोटकोऽ  
पाकी विसर्पिचाष्टमी स्मृता । सोपकण्डज्वरां ताम्रां  
सूक्ष्माहुर्मसूरिकाम् । सर्पपाकृतितद्वर्णा दाहपाकरुजाव-  
तीम् । रक्ताभमूत्रां दुस्साधां पित्तात् सर्षपिकां जगुः  
कलायसदृशां गाढां शाक्वापर्वास्यशोफिनीम् । दाहक्लेद-  
व्रणामूचू रजकां श्लेष्मपित्तजाम् । कोद्रवं कोद्रवाकारं  
रक्तपित्तसमुद्भवम् । कङ्गोस्तण्डुलसङ्काशैर्निरन्तरविसर्पिभिः ।  
स्फोटैः श्लेष्मसमुद्भूतैरापूर्णं कङ्गुरिष्यते । अग्निदग्धैरिव  
स्फोटैराकर्णः कफरक्तजः । निर्विपाको विसर्पस्तु  
विस्फोटक इति स्मृतः । अपाकं विरलं शुष्कं जायते  
मृत्युसन्निभम् । विसर्पवत्सर्पति सर्वगात्रे शोफान्विता च  
ज्वरदाहयुक्ता । विसर्पिणी कायसमानवर्णा कालोपकल्पा  
कफरक्तजा तु । विदाहकम्पातिरुजातिसारैस्तृणार्तिहिक्का-  
रुचिकासमोहैः । युक्ता निहन्त्याशु मसूरिकान्तर्मुखा च  
बाह्वे किणसन्निभा च । ज्वरास्यशोषाङ्गविमर्दकास  
सन्धिश्लथत्वाश्चिरोमहर्षाः । शिरोत्तिनेत्रामयपीनसाश्च  
मसूरिकाणां प्रभवन्तिचाग्रे । त्वगाक्षिरोगापसारराजयक्ष्म-  
मसूरिकाः । दर्शनात् स्पर्शनात् दानात् सङ्क्रामान्ति  
नराज्ञरम् । इति । पृथग्दोषसंसर्गसन्निपातरक्तविषद्रुम-  
प्रसवाप्राणजत्वभेदेनास्या नवविधत्वमाख्यातवान् भरद्वाजः ।  
पृथग्दोषसन्निपातरक्तागन्तुजत्वभेदेन षड्विधत्वमाह वृद्ध-  
कायपः । तत्सर्वं ग्रन्थगौरवभयादत्र न लिख्यते ।

ततः कष्टतराः स्फोटा विस्फोटाख्या महारुजाः ॥९॥

ततो ममुरिकातः सर्वेण प्रकारेण कष्टतरा महारुजाः स्फोटास्त आख्यया विस्फोटाः । [ विस्फोटस्य पित्तजत्व-माह भोजः । पित्तं प्रकुपितं स्थानात्त्वं बाह्यां समाश्रितम् । करोति त्वग्गतान् स्फोटानग्निदग्धोपमान् बहून् । सर्वदेहाश्रयान् जन्तोर्व्वरदाहसमन्वितान् । नानाप्रकार-संस्थानान् विद्याद्विस्फोटकान् वृष इति । जातूकणैपि । ऊपान्चोपपरीदाहज्वराङ्गसदनान्विताः । जायन्ते पित्त-वैषम्याद्विस्फोटाः सर्वदेहगा इति । ]

या पद्मकर्णिकाकारा पिटका पिटकाचिता ।

सा विद्धा वातपित्ताभ्यां ताभ्यामेव च गर्दभी ॥१०॥

वातपित्ताभ्यां या पद्मकर्णिकाकारा अग्रे महती तनु-मूला पिटकाभिरन्याभिराचिता पिटका सा नाम्ना विद्धा भवति । ताभ्यामेवेति वातपित्ताभ्यामेव गर्दभी नाम पिटका भवति । अस्याः पद्मकर्णिकाकारत्वं न भवतीत्यर्थात् ।

मण्डला विपुलोत्सन्ना सरागपिटकाचिता ॥ ११ ॥

प्रकरणाद्वातपित्ताभ्यामेव या विपुला विस्तृता उत्सन्ना प्रातौत्सेधा सरागाभिरन्याभिः पिटकाभिश्चाचिता सा नाम्ना मण्डला ।

कक्ष्येति कक्षासन्नेषु प्रायो देशेषु सानिलात् ।

पित्तात् भवन्ति पिटकाः सूक्ष्मा लाजोपमा घनाः । तादृशी महतीत्वेका गन्धनामेति कीर्तिता ॥ १२ ॥

सानिलात् प्रधानात् पित्तात् प्रायः कक्षासन्नेषु प्रदेशेषु सूक्ष्मा लाजसदृशा घनाश्च पिटका भवन्ति स रोगो नाम्ना कक्ष्या । तादृशीति कक्षासन्नेषु सानिलात् पित्ताद्यामहत्येका पिटका सा नाम्ना गन्धनामा इति कीर्तिता ।

घर्मस्वेदपरीतेऽङ्गे पिटकाः सरुजो घनाः ।

राजिकावर्णसंस्थानप्रमाणा राजिकाह्वयाः ॥ १३ ॥

घर्मणाऽऽतपेन स्वेदेन वा परीते समायुक्ते चाङ्गे देहे सरुजत्वादिगुणा याः पिटकास्तानाम्ना राजिकाह्वयाः राजिकासंज्ञाः । राजिकारक्तसर्षपास्ताभिस्तुल्यं वर्णादि यासां पिटकानां तास्तथोक्ताः ।

दोषैः पित्तोत्त्वणैर्मन्दैर्विसर्पति विसर्पवत् ।

शोफोऽपाकस्तनुस्ताम्रो ज्वरकृज्जालगर्दभः ॥ १४ ॥

पित्तोत्त्वणैस्त्रिभिर्दोषैर्मन्दैश्चरकारिभिः क्रमेण विसर्प-वत्तनुत्वादिगुणः पाकरहितश्च यः शोफो विसर्पति व्याप्नोति स नाम्ना जालगर्दभः ।

मलैः पित्तोत्त्वणैः स्फोटा ज्वरिणो मांसदारणाः ।

कक्ष्याभागेषु जायन्ते येग्न्याभाः साग्निरोगिणी ।

पञ्चाहात् सप्तरात्राद्वा पक्षाद्वा हन्ति जीवितम् ॥ १५ ॥

पित्तोत्त्वणैस्त्रिभिर्दोषैर्ज्वरादिद्युता मांसदारणाः स्फोटा वर्णदाहव्याप्त्यादिकेनाग्निसदृशाः कक्ष्यासन्नेषु प्रदेशेषु जायन्ते साग्निरोगिणीत्युच्यते । सा चाग्निरोगिणी दोषकोपवशात् पञ्चाहेन सप्तरात्रेण पक्षेण वा जीवितं हन्ति ।

त्रिलिङ्गा पिटका वृत्ता जन्तूर्ध्वमिखिलिका ॥ १६ ॥

जन्तुण ऊर्ध्वं त्रिलिङ्गा त्रिदोषलक्षणा वृत्ता या पिटका सा इखिलिकेत्युच्यते ।

विदारीकन्दकठिना विदारी कक्षवङ्क्षणे ॥ १७ ॥

कक्षे वङ्क्षणे वा या विदारीकन्दवत् कठिना पिटका सा विदारी नाम्ना ।

मेदोनिलकफैर्ग्रन्थिः स्नायुमांससिराश्रयैः ।

भिन्नो वसाज्यमध्वाभं स्रवेत्तत्रोत्त्वणोनिलः ॥ १८ ॥

मांसं विशोष्य ग्रन्थितां शर्करामुपपादयेत् ।

दुर्गन्धिं रुधिरं छिन्नं नानावर्णं ततो मलाः ॥

तां सावयन्ति निचितां विद्यात्तच्छर्करावुदम् ॥ १९ ॥

परुषं परुषस्पर्शं व्यङ्ग्यं श्यावं च मारुतात् ।  
पित्तात्ताम्रान्तमानीलं श्वेतान्तं कण्डुमल्लकात् ।  
रक्ताद्रक्तान्तमातम्रं सेषं विमिचिमायते ॥ २८ ॥



तद्वज्रं मारुतात् परुपादिरूपम् । ताम्रपर्यन्तमानीलं  
च पित्तात् । श्वेतपर्यन्तं कण्डूमञ्च कफात् । रक्तपर्यन्तादि-  
रूपं रक्ताद्वज्रं भवति । मह ऊरेण स्वेदारतिमता  
प्रादेशिकेन दाहेन वर्तत इति सोपम् ।

वायुनोदीरितः श्लेष्मा त्वचं प्राप्य विशुष्यति ।  
ततस्त्वज्जायते पाण्डुः क्रमेण च विचेतना ।  
अल्पकण्डूरविह्वेदा सा प्रसुप्तिः प्रसुप्तिः ॥ २९ ॥

वायुना उदीरितः स्थानात् क्षिप्तः श्लेष्मा त्वचं प्राप्य  
वायुनैव शुष्यति । ततस्त्वक् पाण्डुत्वादिगुणा जायते  
सम्पद्यते । सा प्रसुप्तिः अचैतन्यादेतोः प्रसुप्तिरित्युच्यते ।

असम्यग्बमनोदीर्णपित्तश्लेष्मान्ननिग्रहैः ।  
मण्डलान्यतिकण्डूनि रागवन्ति बहूनि च ।  
उत्कोठः सोनुबन्धस्तु कोठ इत्यभिधीयते ॥ ३० ॥

असम्यग्बमनोदीर्णयोः पित्तश्लेष्मणोरन्नस्य च निग्र-  
हेण वेगधारणेन देहेऽति कण्डुत्वादियुक्तानि मण्डलानि

भवन्ति । एष च रोग उत्कोठ इत्यभिधीयते । स एवा-  
नुबन्धः सन् कोठ संज्ञा लभते ।

प्रोक्ताः षड्विंशदित्येते क्षुद्ररोगा विभागशः ।  
यान् विज्ञाय न सम्मुह्येच्चिकित्सायां चिकित्सकः  
॥ ३१ ॥

इत्यनन्तरोक्तप्रकारेण एते अजगल्लिका, यवप्रख्याऽ-  
लजी, कच्छपी, पनमिका, पाषाणगर्दभ, मुखदूषिका,  
पद्मकण्टक, विवृता, मसूरिका, विस्फोट, विद्धा, गर्दभी,  
मण्डला, कक्ष्या, गन्धनामा, राजिका, जालगर्दभाऽ  
भिरोहिणी, इरिविल्लिका, विदागी, शर्कराबुद, वल्मीक,  
कंदरं, रुद्रगुद, त्रिप्प, कुनक्वाऽ, लस, तिलकालक,  
मष, चर्मकील, जतुमणि, लाच्छलन, व्यङ्ग, प्रसुप्ति,  
उत्कोठाख्याः षड्विंशक्षुद्ररोगा विभागश उक्ताः ।  
यान् विज्ञाय भिषक् चिकित्सायां न सम्मुह्येदिति ।

॥ इति षड्विंशोऽध्यायः

★ ★ ★

## अथ सप्तत्रिंशोऽध्यायः ।

उक्तक्रमेणैवं क्षुद्ररोगाणां चिकित्सां प्रदर्शयितुमध्याय  
आरभ्यते ।

अथातः क्षुद्ररोगप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

अजगल्लिकामपक्वां जलौकोभिर्प्राहयेत् । यवक्षार-  
शुक्तिसौराष्ट्रीकस्कैश्च लेपयेत् ॥ २ ॥

अपक्वायामजगल्लिकायां जलौकसो यवक्षारादिभिश्च  
लेपः ।

यवप्रख्यादीन् पाषाणगर्दभान्तान् स्वेदयित्वा  
सुरदारुकुष्ठमनारिशलालैर्लेपयेत् ॥ ३ ॥

यवप्रख्यादीनां पञ्चानां प्रकरणादपक्वानां यथाह  
स्वेदः । सुरदारवादिभिश्च लेपः ।

पक्वास्तु सहाजगल्लिकया व्रणवदुपाचरेत् ॥ ४ ॥

पक्वास्तु यवप्रख्यादीन् सहाजगल्लिकयैजगल्लि-  
कामपि पक्वामेवं षट् व्रणप्रतिषेधोक्तचिकित्सयोपचरेत् ।

मुखदूषिकां लोघ्रतुवरिकाभ्यां वा प्रादिह्यात् ।  
वटपत्रनारिकेलशुक्तिभ्यां वा सैन्धववचाक्षिमेषज-  
सिद्धार्थकैर्वा । एवमशान्तौ छर्दयेत् । ललाटे च  
सिरां विधेत् ॥ ५ ॥

मुखदूषिकासु लोघ्रतुवरिकाभ्यां वा लेपो वटपत्र-  
नारिकेलफलशुक्तिभ्यां वा सैन्धवादिभिर्वा । लोघ्रमाक्षि

भेषजम् । नुवरिका आट्की । एवं लेपनाशान्तां छदेन  
सिराव्यधश्च ।

पद्मकण्टकेषु निम्बाम्बुवान्तं निम्बोदकसिद्धं  
सर्पिः सक्षौद्रं पाययेत् । निम्बारग्वधकषायेण चोद्ध-  
र्तनम् ॥ ५ ॥

पद्मकण्टकेषु निम्बकाथेन वमनं ततो निम्बकाथ-  
सिद्धस्य सर्पिः पानं निम्बारग्वधयोः कषायेण चूण-  
नोद्धर्तनं च । [ निम्बवन्ध त्वगारग्वधस्य मूलत्वक् च । ]

विवृतादीन् जालगर्दभान्तानिरेल्लिकां च पित्त-  
विसर्पवच्चिकित्सेत् ॥ ७ ॥

विवृतादीनिरेल्लिकां च चिकित्सेत् । [ विवृतादीन् विवृता मसूरिका विस्फोट  
विद्धा गर्दभीकक्ष्यागन्धनामराजिकाजालगर्दभानिरेवे-  
ल्लिकां चेति दश श्रुद्ररोगान् पित्तविसर्पवत् पित्तविसर्प  
इव कमलोत्पलादिप्रलेपादिना चिकित्सेत् अन्ये तु पित्त-  
विसर्पवदित्यस्यार्थमेवमाहुः पित्तवद्विसर्पवच्च शास्त्रान्तरं  
क्रियाविशेषदर्शनात् केपाचित् पित्तहरं केपां चिद्विसर्प-  
हरमिति । अनेन विसर्पेषु सामान्येनोक्ता लङ्घनरूक्षण-  
रक्तावसेकवमनविरेचनादिकाः क्रिया द्योत्यन्ते । उक्तं च  
मसूरिकाग्ररूपेषु लङ्घनं वमनं ततः । यथामधुकनिम्बत्व-  
गम्बुभिः सितयानुच । विरेचनं त्रिवृच्चूर्णयुक्तया वाऽ  
विपीत्तना । अन्ये मसूरिकायां कफविसर्पकुडहरं प्रलेपादि-  
क्रियाविधिमुपदिशन्ति विस्फोटचिकित्सां च । विस्फोटेषु  
च सर्वेषु लङ्घनं पूर्वमाचरेत् । न रसेन विना केपि  
विस्फोटाः सम्भवन्ति हि । इति । मसूरिकाविस्फोटयो-  
विंशतिदिनात् पूर्वं स्नानाभाव उक्तः । पृथ्व्य चाभ्यस्य  
च न्यायाद्विंशतेर्दिवसात् परम् । प्राप्ते स्नानदिनेऽगारं  
मुख्येयुगैर्हवासिनः । अन्यथा तान् विशेत् प्रायो मसूरीत्याह  
कादयः इति । अष्टविधाया मसूरिकायाश्चिकित्सा  
समानतन्त्रादवगन्तव्या । ]

विशेषतो राजिकामपाकशर्करामूर्वाकण्टकशर्क-  
राभिः क्षीरपिष्टाभिलेपयेत् । अभीक्ष्णं च मृजाशील-  
नम् । जालगर्दभे धात्रीफलान्युपयुञ्जीत ॥ ८ ॥

विशेषत इत्यादिना राजिकायाः साधनसमुच्चयः ।  
अपाकशर्करादिभिः क्षीरपिष्टैलेपः अपाकशर्करा कुम्भ-  
कारचुल्लीदग्धशर्करा । कण्टकशर्कराङ्गणमुत् । अभीक्ष्ण-  
मत्यर्थं मृजाशीलनं संशोधनमेवा । जालगर्दभे धात्री-  
फलान्यामलकान्युपयुञ्जीत विशेषत इत्यर्थात् ।

अग्निरोहिणीमपि प्रत्याख्याय पित्तविसर्पवदुपा-  
चरेत् पक्वां तु मधुरवर्गसिद्धेन सर्पिषा रोपयेत्  
॥ ९ ॥

अग्निरोहिणीमपीत्यसाध्यत्वाङ्गीकरणे । प्रत्याख्याय  
न सिध्यतीत्युक्त्वा । पक्वामित्याग्निरोहिणीम् ।

विदारिकां जलवासिनीभिर्प्राहयित्वा विस्वमूल-  
नगवृत्तिकवर्षाभ्वजकर्णपलाशकल्केन प्रलिम्पेत् ।  
अनुपशाम्यन्तीं त्वभ्यस्य स्वेदयित्वा विम्लापयेत् ।  
पक्वां शस्त्रेण विदार्य निम्बतिलपटोलकल्केन प्रच्छाद्य  
वर्ध्यात् । क्षीरिवृक्षकदरखदिरकषायो व्रणप्रक्षाल-  
नम् । शुद्धां मधुरकषायसंस्कृतेन तैलेन रोपयेत् ॥ १० ॥

विदाराकायां पूर्वं जलौकसः ततो विस्वमूलादि-  
पलाशान्तकल्केन प्रलेपः । नगवृत्तिकः सुबोधः । पलाशं  
पत्रम् । विम्लापनं मर्दनेन विलायनम् । पक्वामिति  
तामेव विदारिकाम् । शुद्धामिति तामेव । ( नगवृत्तिक-  
वर्षाभूविस्वमूलैरिति सुश्रुतपाठः । नगवृत्तिकः जिङ्गाणम् -  
गुडगानिकेति लोके । वृश्चिकालीत्यन्ये । अजकर्णः सर्जः ।  
पालाशः शठी । इति श्रीडल्लणकृते निबन्धसङ्ग्रहे । )

शर्करार्बुदं मेदोर्बुदवदुपाचरेत् ॥ ११ ॥

शर्करार्बुदे ग्रन्थाद्यक्तमेदोर्बुदवच्चिकित्सा ।

वस्मीकं हस्तस्य पादस्य चोपरिष्ठान्मर्मणि वा  
जातं प्रवृद्धमतिबहुच्छिद्रावृतं सशोफं च वर्जयेत्  
॥ १२ ॥

हस्तस्येत्याद्यसाध्यवस्मीकस्य लिङ्गम् ।

अतोऽन्यथा तु प्राक् कृतशुद्धेः शोणितमपहरेत् ।  
सक्तुपललवणगुडचूयारेवतश्यामादन्तीकुलत्थि-  
कामूर्लेपयेत् ॥ १३ ॥

अतोऽमाभ्यलक्षणादन्यथा वैपरीये वर्त्माकवतः प्राक्पूर्वं कृतसंशुद्धेर्विहितवमनविंकरस्य शोणितं यथोपपन्न्य-वसेचयेत् । ततः सक्त्वादिभिराग्नेयतादिमूलबुक्तैर्लेपयेत् । आग्नेयतः कर्णिकारः । ध्यामा क्रिहृत् । दन्ती नागदन्ती । कुलत्थिका द्वितीया त्रिहृत् ।

पके तु सर्वा गतिं दुष्टमांसानि च शस्त्रेण सम्यक्-शोधयित्वाग्निना क्षारेण वा दहेत् ॥ १४ ॥

पकेतिवति वर्त्माके । सर्वाङ्गतिमशेषां नाडीम् । सुबोधम् ।

सुशुद्धे तु व्रणे भङ्गातकमनश्शिलालैलालानु-सार्यगरुचन्दनैर्निम्बवतैर्लेपणार्थं श्रपयेत् ॥ १५ ॥

शुद्धे च वर्त्माकव्रणे निम्बवतैर्लेपणार्थं भङ्गातकादिभिर्लेपणार्थं श्रपयेत् । कालानुसारी तगरम् ।

कदरं शस्त्रेणोत्कृत्य स्नेहेन दहेत् ॥ १६ ॥

कदराख्ये सुबोधम् । स्नेहेन दाहयोग्येन । ( कद-राख्यं शुद्धरोगं शस्त्रेण वृद्धिपत्रादिना उत्कृत्य छित्वा स्नेहेन अग्निमन्तापादाहयोग्येन पादतलमुन्नाम्य तस्य व्रणस्य परितो माषकल्केन दृढां पालीं कृत्वा स्नेहेन तां पूरयित्वा दहेत् । )

रुद्धगुदे निरुद्धमणिवन्चिकित्सा ॥ १७ ॥

निरुद्धमणिर्गुह्यरोगे वक्ष्यते तदुक्ता चिकित्सा रुद्धगुदे ।

चिपपं शोणितावसेकसंशोधनैरुपाचरेत् । व्यप-गतोष्माणश्चैनमुष्णाम्बुना परिषिच्य यथायोगं शस्त्रेण परिकर्त्यापनयेत् ॥ १८ ॥

चिपपे सुबोधम् । परिकर्त्यापकर्त्यम् ।

ततो रसाञ्जनरोचनानेपालीतेजोह्लाकस्करैरम्ल-पिष्टैः शोधयित्वा कालेयकागरुहरिरद्रासाञ्जनसिद्धेन-

तैलेन रोपयेत् । मधुरकपायसिद्धेन वा । अल्पा-वशिष्टं च सर्जरसचूर्णेन पूरयेत् ॥ १९ ॥

ततोऽनन्तरं रसाञ्जनादिभिः शोधनो लेपः । नेपाली मनश्शिला । कालेयकादिनिर्द्धं तैलं रोपणम् । कालेयकं पीतचन्दनम् । मधुरद्रव्यासिद्धेन वा तैलेन रोपयेदिति सम्बन्धः । अल्पावशिष्टं कृदप्रायम् ।

कुनखमपि प्रदुष्टमेवमेवोपक्रमेत् ॥ २० ॥

कुनखमपीति चिपपचिकित्सितमनुचये ।

अलम्बत्वम्लकाञ्जिकावसिक्तौ चरणौ निम्बवतिल-पटोलीकासीसरोचनाकल्केनालेपयेत् । निदिग्धि-कारससिद्धेन सर्षपतैलेनाभ्यस्य रोचनाकासीस-मनश्शिलाचूर्णैः प्रतिसारयेत् ॥ २१ ॥

अलम्ब इत्यादि सुबोधम् ।

तिलकालकान मषांश्च सूर्यकान्तेनाग्निना वा दहेत् क्षारेण वा । चर्मकीलं जनुमणिं च तद्वच्छस्त्रेणो-त्कृत्य ॥ २२ ॥

तिलकालकादिषु सूर्यकान्तव्यवहितैः सूर्यराशिभिर्दा-होमिना वा क्षारेण वा । चर्मकीलं जनुमणिं च तद्वादिति सूर्यकान्तादिना दहेदिति सम्बन्धः । न तु प्रथममेवा-पितु शस्त्रेणोत्कृत्य ।

लाञ्छनादित्रयाणामपि रक्तदोषजत्वसाभ्याञ्चिकित्सा-मेकीकृत्याह ।

लाञ्छनव्यङ्गनीलिकासु यथासन्नां सिरां विध्येत् । क्षीरीवृक्षवल्कलकैश्च क्षीरपिष्टैर्लेपयेत् । बज्राति-बलामधुकहरिद्राभिर्वा । मधुकागरूपयस्याकालीय-कैर्वा । तरुणकपित्थतिन्दुकरजनीभिर्वा । अम्लिका-मूलेन वा । सूकरदंष्ट्रा वा मधुघृतयुक्तया ॥ २३ ॥

लाञ्छनादित्रये आसन्नाया अप्रतिषिद्धायाः सिराया व्यधनम् । पञ्च लेपयोगाः सुबोधाः । पयस्या क्षीरिका ।

कालीयकं कृष्णचन्दनम् । तरुणकपित्थोऽजीर्णकपित्थतरुः ।  
अम्लिका चुक्रिका तस्या मूलम् । इति लाञ्छनादित्रय-  
माधारणम् ।

विशेषेण व्यङ्ग्यस्वस्तृक्स्त्रावपूर्वमर्जुनपरिपोटैर्लेपः ।  
क्षौद्रेण वा पिष्टा मज्जिष्ठा । अजाक्षीरेणवार्द्रादि-  
मत्स्यक् । तेनैव वा बालामलकं गोमूत्रेण सप्ताहं  
स्थितम् । दधिमण्डेन वा कालेयकलोध्रोत्पलकिञ्ज-  
ल्कम् । नवनीतेन वा श्वेताश्वखुरजमषी ॥ २४ ॥

विशेषतस्तु व्यङ्ग्येषु रक्तस्त्रावं कृत्वा अर्जुनतरोः परि-  
पोटैः स्वयं जीर्णत्वग्भिलेपः । सुवोधम् । मज्जिष्ठा क्षौद्रेण ।  
आर्द्रदाडिमत्वग्जाक्षीरेण । बालामलकं तेनैवाजाक्षीरेण ।  
किम्भूतमामलकमाह । गोमूत्रेण सप्ताहं स्थितम् । कालेय-  
कादिकं दधिमण्डेन । कालेयकं पीतचन्दनम् । श्वेताश्व-  
खुरजश्चरो नवनीतेन । ( श्वेता श्वतवचा । अश्वखुरः  
कृष्णशङ्खपुष्पी (नि) गिरिकर्यपरा नीला बाजिबुरा  
व्यक्तगन्धकुसुमा च । अश्वबुरा तुरगबुरप्रतिमास्याच्छं-  
खिनी कृष्णा । श्लक्ष्णपिष्टाश्वखुरप्रालितसंशुष्कतान्तव-  
क्लृप्ताज्यसिक्तप्रज्वलितवर्त्युद्भवया मष्या लेपः । न तु  
शंखपुष्पीमेव दग्धोत्पन्नया । अश्वखुरेण कृता मषीति वा )  
इति सामान्येन व्यङ्ग्येषु ।

तत्रेयादिना व्यङ्ग्येषु वातादिविशेषेणाह ।

तत्रापि वातजेषु देवदारुदुरालभाहृतीमज्जिष्ठा-  
मूर्वापामार्गत्रायन्तात्रायमाणाशुकनसाबलाविदारी-  
यवबदरकुलत्थविल्वोत्पलशतावरीदर्भमूलकाथे गृङ्गी-  
विडङ्गगर्भं घृतं विपक्वमधोभक्तं पानमभ्यङ्गं नावने  
च सायं योजयेत् ॥ २५ ॥

तत्रापि तेष्वपि वातजेषु व्यङ्ग्येषु देवदारुदिक्राथे  
शृङ्गीविडङ्गं गर्भं दत्वा विपक्वं घृतमधोभक्तं भोजना-  
दूर्ध्वं पाने योजयेत् तदेवाभ्यङ्गं नावने च सायं  
योजयेत् ।

प्रलेपं च न्यग्रोधदेवदारुहरीतकीपूतीकरञ्जमदन-  
फलचूर्णैर्धृतयुक्तैः । बदरमज्जाकोद्रबलाजचूर्णेन वा

सघृतेन । श्वेतचमरास्थितालपत्रीस्तन्यमधुघृतैर्वा

॥ २६ ॥

न्यग्रोधादीनां चूर्णैर्धृतयुक्तैः प्रलेपं च योजयेत् ।  
बदरमज्जादिचूर्णेन वा सघृतेन । श्वेतचमरास्थ्यादिभिर्वा ।  
चमरो नाम मृगः तस्य श्वेतवर्णस्यास्थि । तालपत्री  
मौसली ।

पैत्तेषु बलामधुकमागाधिकाक्षीरकाकोलीस्वगुप्ता-  
फलकाकमाचीतुगाह्वाभिः सपयः सर्पिः सिद्धं पूर्व-  
वत् प्रयोजयेत् ॥ २७ ॥

पित्तव्यङ्ग्येषु बलादिभिः सक्षीरं सिद्धं सर्पिः पूर्ववदित्य-  
धोभक्तमभ्यङ्गे नावने च सायं योजयेत् ।

मृद्वीकाश्वेतपाकीखर्जूरपरुषकसौवीरबदर-  
द्विमेदापुनर्नवकशेरुकाप्रवालविद्रुममृणालैर्वा सक्षीरैः  
॥ २८ ॥

सक्षीरैर्मृद्वीकादिभिर्विपक्वं सर्पिर्वा पूर्ववत् प्रयोजयेत् ।

उपस्निग्धं चैनमिक्षुरसेनोभयतो विरेचयेत् ॥ २९ ॥

एवं च सर्पिः प्रयोगेणोपस्निग्धमेनमिक्षुरसेन कल्पोक्त-  
विधिनोभयत ऊर्ध्वमधश्च विरेचयेत् ।

कृतरुधिरावसेचनानेतांश्च व्यङ्ग्यान् मधुकसारिवा-  
बलाचन्दनलोध्रोत्पलैर्धृतयुक्तैरालेपयेत् । प्रपौण्डरीक-  
मधुकपद्मकनीलोत्पलसारिवाकदलीमूलप्रवाल-  
सुवर्णगौरिकैर्वा । शीतमधुराम्रपानं प्रवातमहः-  
स्वप्नं सौमनस्यं च सेवेत ॥ ३० ॥

एतांश्च पित्तव्यङ्ग्यान् रुधिरं स्त्रावयित्वा मधुकादिभि-  
र्धृतयुक्तैरालेपयेत् । प्रपौण्डरीकादिभिर्वा घृतयुक्तैः । प्रवालं  
विद्रुमम् । शीतमधुराम्रपानादिकं च सेवेत ।

कफजेषु दशमूलदेवदारुहरीतकीश्वदंष्ट्रामलकी-  
काथे मुस्तकुष्ठहरिद्रामरतरुस्कैस्तद्वत् साधितं सर्पि-  
स्तद्वेदोपयुज्जीत ॥ ३१ ॥

कफजेषु व्यङ्गेषु दशमूलादिकाथे सुस्तादिकल्केन्द्र-  
दिति सक्षीरं साधितं सर्पिस्तद्वदेवेत्यधोभक्तं पाने नावना-  
भ्यञ्जनयोः सायं च प्रयोजयेत् ।

तुत्थरोचनालोप्रप्रियङ्गुशालेयकैः समधुघृतै-  
र्लेपः । देवदारुपरलवलाणिमृत्लेपा । ननशिला-  
तुत्थरसाञ्जनैर्वा । मृदुला वा क्षाणेण दशमात्राः  
प्रलेपः ॥ ३२ ॥

तुत्थदेवदारुमृत्शिलादिभिलेपत्रयं सुबोधम् । अथवा  
मृदुना क्षाणेण सूत्रोष्णेन दशमात्राः प्रलेपः । मात्रा  
कालविशेषः । तस्या लक्षणं । यावत् पर्येति हस्ताग्रं  
दर्शनेन जानुमण्डलं । निमेषोन्मेषकालेन समं मात्रा तु  
सा स्मृता इति ।

रक्तजेषु क्षीरसर्पिःस्निग्धस्य सिरां विस्त्रावयेत् ।  
वमनविरेचने च पित्तवत् कुर्यात् । आलेपश्चास्य  
चन्दनमधुकल्केन घृतवता । सर्जरसनीलोत्पल-  
शङ्खवेतसकदलीमूलमूर्वामधुकल्केन वा ॥ ३३ ॥

रक्तजेषु व्यङ्गेषु क्षीरोद्भवेन सर्पिषा स्निग्धस्य मिरां  
विस्त्रावयेत् । सुबोधम् । पित्तवदिति पित्तव्यङ्गवादिभुर-  
सेनेत्यर्थः । चन्दनसर्जरसादिभिरालेपद्वयं सुबोधम् ।  
इति व्यङ्गानि ।

प्रसुप्तौ वातकुष्ठोक्तक्रमोऽन्ते चाग्निना दाहः ॥ ३४ ॥

प्रसुप्त्याख्ये सुबोधम् । अन्ते च वातकुष्ठचिकित्साया  
शान्त्यप्राप्तावग्निना दाहः ।

उत्कोठे पित्तश्लेष्महरो विधिः सक्षारलवणं च  
तैलमभ्यङ्गः । कोठे कुष्ठचिकित्सितमीक्षेत ॥ ३५ ॥

उत्कोठाख्ये सर्वो विधिः पित्तश्लेष्मघ्नः । यवक्षार-  
सैन्धवयुक्तं तैलमभ्यङ्गश्च । कोठे कुष्ठचिकित्सा ।  
[ शास्त्रान्तरेषु शुद्धत्वसाम्यात्तदनन्तरोक्ता पादप्रभेद-  
कण्टकवेध पाददाह पाणिष्वथ देहस्फुटनातिस्वेद  
देहदौर्गन्ध्यवैद्युतानलदाहादिक्रियाप्यत्र दिङ्मात्रावबो-  
धनार्थं किञ्चिल्लिख्यते ।

अयं गते श्लेष्मणि पादलम्बे सञ्चारिणां देहभूतामजसम् ।  
वातः सपित्तोद्भिन्नतलेषु दुष्टो भेदान् करोत्यप्रतिकार-  
निम्नान् ।

वटाङ्कुरास्फुरसिन्धुचूतनिर्यामसिन्धुद्रवमर्कदुग्धम् ।  
एभिर्नदिभ्यास्तु घृतं विपक्वं पादप्रभेदं विनिश्चिन्ति मद्यः ।  
अक्रान्तिस्तुतिदुग्धं मिश्रयेत् पटुर्नक्तं पित्तम् ।  
पादविलेपे मद्यः कर्मान्तरात्तद्विषयः ।  
स्तुह्यर्कदुग्धमर्कदुग्धवदुत्तमं पादलोपितम् ।  
न्यस्तं तुम्बफले तत्प्रदारिका लेपनाद्यन्वात् ।  
पाददार्या सिरां विध्वा स्निग्धस्विन्ने पदे पुनः ।  
वसाधृतमधूच्छिष्टमज्जाक्षारैः प्रलेपयेत् ।  
स्तुह्यर्कच्छागपयो लवणमधूच्छिष्टचूतनिर्यामम् ।  
माहिषनवनीतयुतं विपादिकां हन्त्यलावुस्थम् ।  
अतिपक्वशुष्ककेतकदलभसितं धृतपटूपेतम् ।  
कंसनिघृष्टं लेपात् करोति कमलोपमं चरणम् ।  
नश्यति तथा विपादी पुष्पलता नीलिमूलशृत्तैलात् ।  
कार्पासभुजगवह्नी पटुतिलजैर्नश्यते विशेषेण ।  
सर्जघृतं तुल्यगुडं पिष्ट्वाष्टांशार्कदुग्धेन ।  
प्रतिलेपन् पादतले नश्यति नियतं विपादिका सहसा ।  
शुक्तिकाभस्म सिन्धुत्थं सर्पिः सर्जरसं पयः ।  
पादयोः स्फुटने लेपस्तिकालावुव्यवस्थितः ।  
सक्षीरं स्नुहिकाण्डं मान्तर्यमं सुवर्चलाविडवत् ।  
दग्धं लागधृतयुतं तुम्बत्थं हन्ति परिलेपात् ।  
पूरितापरिमिदधेन वह्निना तापिता भृशम् ।  
असाध्यापि ब्रजत्यस्तं क्षिप्रमेव विपादिका ।  
करञ्जबीजं रजनी कटुत्रयं समानभागं लवणस्य मृत्तिका ।  
दग्ध्वा समालोढ्य घृतेन लिम्पेत् पादौ विनश्येत  
विपादिका ध्रुवम् ।

॥ कण्टकवेधस्य ॥

पादयोः कण्टके विधे रविदुग्धेन पूरयेत् ।  
उद्धृतेऽनुद्धृते चापि पतति स्वयमेव तत् ।  
सैन्धवं तत्र संस्थाप्य देहलोहशलाकया ।  
कुमार्याः कोष्णपत्रेण बन्धनं चात्र कारयेत् ॥

लवणोदकसेकं वा सन्धानादनवन्धनम् ।  
तण्डुलीयकमूलाढ्यं लवणं सपुनर्नवम् ॥  
वायसीं वा पट्टयुतां त्रिर्लीं वा स्नाहसंयुताम् ।  
चिञ्चाकरञ्जपत्रं वा घृतकाञ्जिकसंयुतम् ।  
भृष्टं प्रवन्धनं कुर्यात् पायसं कोरदूषकैः ।  
व्रणक्रियां च कुर्वीत पक्वे दुष्टं पुनर्देहेत् ।

### ॥ पाददाहस्य ॥

शतावरीमूलरसात् फेनेन परिलेपितौ ।  
परितापाद्विमुच्येते चरणौ क्षिप्रमेव तु ॥  
ममुरविदलैः पिष्टैर्भृशशीतेन वारिणा ।  
चरणौ लेपयेत् मम्यक् पाददाहप्रशान्तये ॥  
नवनीतेन संलिप्तौ वह्निना परितापितौ ।  
मुच्येते चरणौ क्षिप्रं परितापात् सुदाहणात् ।  
घृताक्तैः सक्तुभिः श्लेष्मैरजाक्षीरसमन्वितैः ।  
लेपयेच्चरणौ सद्यःपरितापविमुक्तये ॥  
लिम्पेत्स्नेज्यजलारिष्टैः शतधातघृतेन वा ।  
पाददाहेषु चरणौ सेकं काञ्जिकसर्पिषा ॥  
कुमारीरससेको वा जलौकोभिर्हरेदमुक् ॥

### ॥ पार्णिव्यथायाः ॥

लिप्ता सर्षपकल्केन स्वेदिता चाश्मना भृशम् ।  
पादपार्णिव्यथा तीव्रा पश्चाद्देन विनश्यति ॥

### ॥ देहस्फुटनस्य ॥

अगन्निपुष्पचूर्णेन माहिषं श्रपयेत्पयः ।  
तदुत्थनवनीताक्तो देहस्य स्फुटनं जयेत् ॥

### ॥ अतिस्वेदस्य ॥

हरितकीं तु सम्पिष्य गात्रमुद्वतयेन्नरः ।  
पश्चात् स्नानं प्रकुर्वीत देहस्वेदोपशान्तये ॥

### ॥ देहदौर्गन्ध्यस्य ॥

गोमूत्रेण समालोड्य माहिषं शकृदुत्तमम् ।  
तेनैव लेपनं कुर्याद्देहदौर्गन्धनाशनम् ॥  
शिरीषलामज्जकहेमलोघ्रैस्त्वग्भेदमस्वेदहरः प्रवर्षः ।  
पत्राम्बुलोहैरथ चन्दनाभ्यां शरीरदौर्गन्ध्यहरः प्रलेपः ॥  
तिन्तिणीस्वरसे तैलप्रस्थं मम्यक्पचोद्भिपक् ।  
अत्र कल्कार्थमेतानि वातघ्नानि च योजयेत् ॥  
शिग्रुसैन्धवदुर्गन्धा लघुनं च सचित्रिकम् ।  
एतच्छरीरदौर्गन्ध्यकण्डूतित्ववेदनाशनम् ॥  
तिन्तिणीकदलान्द्रुतं स्वरसं लेपयेन्नरः ।  
बहुशो देहवैगन्ध्यकण्डूकोठविनाशनम् ।  
क्षौद्रेण पाँष्करं रेणुमेकविंशतिवासरान् ।  
लिहतां देहदौर्गन्ध्यं नश्येन्निराशोपमङ्गिनाम् ।  
द्विनिशातिलस्त्राजार्जककोद्वर्तितविग्रहः ।  
यः स्नाति तस्य देहः स्यात् सुगन्धर्मास्करच्छविः ।

### ॥ वैद्युतानलदाहस्य ॥

वैद्युतानलदग्धस्य लेपसेकादि योजयेत् ।  
सतैलमल्लवणप्रायं तापं च वह्निना ।  
तुत्थदग्धवदाहारं मधुरस्निग्धशीतलम् ।  
सेकं च संज्ञायुक्तस्य कुर्वीतन्द्रियवोदेनः ।  
आग्नेयैरौषधैलेपं सेकमिभुतुषोदकैः ।  
सर्पिलिङ्गैरम्लयुक्तैर्वसातैलघृतैरपि ।  
इत्यादिकं शास्त्रान्तरादवगन्तव्यम् ॥ ]

॥ इति सप्तत्रिंशोऽध्यायः ॥

## अथ अष्टत्रिंशोऽध्यायः ।

ब्रणशस्त्रप्रसङ्गेन श्रतप्रायत्वात् गुह्यरोगाणां हेत्वादिकं प्रदर्शयितुमध्याय आरभ्यते ।

अथातो गुह्यरोगविज्ञानीयं नामाध्यायं व्याख्यास्यामः । इति ह स्मादुरात्रेयादयो महर्षयः ॥१॥

गुह्यशब्देनोपस्थो भण्यते

स्त्रीव्यवायनिवृत्तस्येत्यादिना पुंगुह्यरोगाणां हेतुश्च्यते ।  
स्त्रीव्यवायनिवृत्तस्य सहसा भजतोथवा ।  
दोषाध्युषितसङ्कीर्णमलिनागुरजःपथाम् ॥ २ ॥  
अन्ययोनिमनिच्छन्तीमगम्यां नवसूतिकाम् ।  
दूषितं स्पृशतस्तोयं रतान्तेष्वपि नैव वा ॥ ३ ॥  
विवर्धयिषया तीक्ष्णान् प्रलेपादीन् प्रयच्छतः ।  
मुष्टिदन्तनखोत्पीडाविषवच्छूकपातनैः ॥ ४ ॥  
वेगनिग्रहदीर्घातिस्वरशष्पविघट्टनैः ।  
दोषा दुष्टा गता गुह्यं त्रयोविंशतिमामयान् ॥ ५ ॥  
जनयन्त्युपदंशादीन् -

स्त्रीव्यवायनिवृत्तत्वादियुक्तस्य पुरुषस्य तत एव हेतो-  
र्गुह्यं गता वातादयो दुष्टान्त्रयोविंशतिमुपदंशादीनाम-  
यान् व्याधीन् जनयन्ति । स्त्रीव्यवायो मैथुनं अतः  
सहसा यो निवृत्तः सेवते स्त्रियं तस्य । सहसा निवृत्तः  
सहसा सेवनं च दोषकोपहेतुः । अथवा दोषाध्युषितत्वादि-  
गुरजरजः पथामन्ययोन्यादिकां वा स्त्रियं भजतः ।  
दोषैर्वातादिभिरध्युषितमधिष्ठितं सङ्कीर्णं च मलिनं चाणु  
च रजःपथं योनिद्वारं यस्यास्ताम् । सङ्कीर्णं केनचित्  
बीभत्सेन मिश्रितम् । मलिनं शौचाद्यभावेन मलयुक्तम् ।  
अणु संवृतम् । अन्ययोनिर्विजातियावडवागवादिस्ताम् ।  
अनिच्छन्ती या मैथुनद्वेषेणाङ्गसङ्कोचनपरा । अगम्या  
भगिन्यादिः । तथा रतान्तेषु दूषितं पङ्काद्याविलं तोयं  
स्पृशतस्तेन शौचं कुर्वतः अपि वा नैव स्पृशतः  
शौचादिकं नैव कुर्वतः । तथा विवर्धयिषया शेषं  
वर्धयितुमिच्छया तत्रैव तीक्ष्णान् प्रलेपसेकादीन् प्रयच्छतो

ददतः । मुष्ट्यादीनामुत्पीडनया । विषवतां शूकानां  
पातनैः । वेगनिग्रहः शुक्रादिवेगधारणम् । दीर्घणाति-  
स्वरेण च शष्पेण तृणेन विघट्टनं क्षोदनम् । [ गुह्यरोग  
शष्पमिति जेजटः । ]

उपदंशोऽत्र पञ्चधा ।

पृथग्दोषैः सरुधिरैः समस्तैश्च

अत्रैषां त्रयोविंशतेर्मध्ये वातेन पित्तेन श्लेष्मणा  
रक्तेन सन्निपातेनेति पञ्चधा उपदंशः ।

अत्र मारुतात् ।

मेढ्रशोफो रुजश्चित्राः स्तम्भस्त्वक्परिपोटनम् ॥६॥

त्वक्परिपोटनान्तं वातेनोपदंशे लक्षणम् ।

पकोदुम्बरसङ्काशं पित्तेन श्वयथुर्व्वरः ॥ ७ ॥

ज्वरान्तं पित्तेन ।

श्लेष्मणा कठिनः स्निग्धः कण्डूमाञ्छीतलो गुरुः ॥८॥

गुर्वन्तं श्लेष्मणा । कठिन इत्याद्यनन्तरप्रकृतस्य  
श्वयथोर्विशेषणम् ।

शोणितेनासितरफोटसम्भवोऽस्रस्रुतिर्व्वरः ॥ ९ ॥

ज्वरान्तं रक्तेन ।

सर्वजे सर्वलिङ्गत्वं श्वयथुर्मुष्कयोरपि ।

तन्नित्राङ्गाशुपचनं दरुणं कृमिसम्भवः ॥ १० ॥

कृमिसम्भवान्तं सन्निपातेन ।

याप्यो रक्तोद्भवस्तेषां मृत्यवे सन्निपातजः ॥११॥

तेषां पञ्चानामुपदंशानां मध्ये रक्तोपदंशो याप्यः ।  
सन्निपातजस्तु मृत्यवे भवति ।

जायन्ते कुपितैर्दोषैर्गुह्यासृक्पिशिताश्रयैः ।

अन्तर्बहिर्वा मेढ्रस्य कण्डूला मांसकीलकाः ॥१२॥

पिच्छिलास्रस्रवा योनौ तद्वच्च छत्रसन्निभाः ।

तेर्शास्युपेक्षया घ्नन्ति मेद्रपुंस्त्वभगातर्वम् ॥ १३ ॥

गुह्ये यदसुप्रक्तं पिशितं मांसं च तत्रोक्तात् कारणात्  
कुपितैर्दोषैर्मेद्रस्यान्तर्वा बहिर्वा कण्डूलाः पिच्छिलास्र-  
स्रवाश्च मांसकीलका जायन्ते । अनेनैवप्रकारेण स्त्रिया  
अपि योनौ छत्राकृतयो मांसकीलका जायन्ते ते नाम्ना  
अर्शासि । ते च पुरुषे जाता उपेक्षिताः सन्तो मेद्रं  
पुंस्त्वं च नाशयन्ति । स्त्रियास्तद्वद्भगमातर्वं च ।  
लाघवार्थमत्र योनिरोग उक्तः ।

गुह्यस्य बहिरन्तर्वा पिटकाः कफरक्तजाः ।

सर्षपमानसंस्थाना घनाः सर्षपिकाः स्मृताः ॥ १४ ॥

कफरक्ताभ्यां गुह्यस्य बहिरन्तर्वा सर्वत्र वा सर्षपतुल्य-  
प्रमाणसंस्थाना घनाः संहताः पिटकाः भवन्ति ता  
नाम्ना सर्षपिकाः स्मृताः ।

पिटका बह्वो दीर्घा दीर्यन्ते मध्यतश्च याः ।

सोऽवमन्थः कफासृग्भ्यां वेदनारोमहर्षवान् ॥ १५ ॥

गुह्ये याः पिटका बह्व्यो दीर्घा मध्यतश्च दीर्यन्ते स  
रोगो नाम्नावमन्थ । सच कफवाताभ्यां भवति  
वेदनारोमहर्षवाश्च भवति ।

कुम्भीका रक्तपित्तोत्था जाम्बवास्थिनिभाऽशुजा

॥ १६ ॥

रक्तपित्तहेतुर्जांम्बवास्थिसदृशा क्षिप्रजा या पिटका सा  
नाम्ना कुम्भीका ।

अलर्जी मेहवद्विद्यात्

अलज्याख्यां गुह्यापिटकां मेहवच्छराविकादिपठिता-  
लजीवलक्षणेर्विद्यात् ।

उत्तमां रक्तपित्तजाम् ।

पिटकां माषमुद्राभाम्

पित्तरक्तजां माषमुद्रसदृशां पिटकां नाम्नोत्तमां  
विद्यात् ।

पिटका पिटकाचिता ।

कर्णिका पुष्करस्येव ज्ञेया पुष्करिकेति सा ॥ १७ ॥

पुष्करस्य पद्मस्य कर्णिकेव या पिटका अन्याभिर्व-  
ह्नीभिः पिटकाभिराचिता सा नाम्ना पुष्करिकेति ज्ञेया ।

पाणिभ्यां भृशसंव्यूढे संव्यूढपिटका भवेत् ॥ १८ ॥

संव्यूढाख्ये रोगे मेद्रे भृशसंव्यूढे विमर्दिता पिटका भवेत् ।

मृदितं मृदितं वस्तु संरब्धं वातकोपतः ॥ १९ ॥

वस्तु मेद्राख्यं मृदितं सद्वातकोपात् संरब्धं भवति  
स नाम्ना मृदितम् ।

विषमा कठिना भुम्भा वायुनाष्टीलिका स्मृता ॥ २० ॥

या विषमत्वादिगुणा पिटका वायुना भवति सा  
नाम्नाष्टीलिका स्मृता ।

विमर्दनादिदुष्टेन वायुना चर्म मेद्रजम् ।

निवर्तते सरुग्दाहं क्वचित् पाकं च गच्छति ॥ २१ ॥

पिण्डितं कुथितं चर्म तत्प्रलम्बमधोमणेः ।

निवृत्तसंज्ञं सकफं कण्डूकाठिन्यवत्तु तत् ॥ २२ ॥

विमर्दनादिना दुष्टेन वायुना मेद्रजं चर्म सरुग्दाहं  
सन्निवर्तते परावृत्य तिष्ठति । क्वचिन्तु पाकमपि  
गच्छति । ततश्चर्मपिण्डितं संकुचितं कुथितं क्लिप्तं  
मणैर्मेद्राग्रभागस्याधः प्रलम्बं भवति तस्य निवृत्तमिति  
संज्ञा । तच्च निवृत्तं कफसंयोगात् कण्डूकाठिन्यवच्च भवति  
न तु सर्वत्र ।

दुरुढं स्फुटितं चर्म निर्दिष्टमवपाटिका ॥ २३ ॥

मेद्रमवं चर्म दुष्टं कृत्वोढं मर्दितं स्फुटितं सदव-  
पाटिकेति नाम्ना निर्दिष्टम् ।

वातेन दूषितं चर्म मणौ सक्तं रुणाद्वि चेत् ।

स्रोतो मूत्रं ततोभ्येति मन्दधारमेवेदनम् ।

मणेर्विकासरोधश्च स निरुद्धमणिर्गदः ॥ २४ ॥

वातेन दूषितं चर्म मेद्रमणौ सक्तं श्लिष्टं यदि मेद्र-  
स्रोतो रुणाद्वि ततो मूत्रं मन्दधारमेवेदनं चाभ्येति मणेश्च  
हर्षणे विकामरोधो भवति स गदो नाम्ना निरुद्धमणिः ।



लिङ्गं शूकैरिवाकीर्णं ग्रथिताख्यं कफोद्भवम् ॥२५॥

कफेन हेतुना लिङ्गं मेद्रमन्तः शूकैः किंशासुभिरि-  
वावृतं भवति तस्य ग्रथित इत्याख्या ।

शूकदूषितरक्तोत्था स्पर्शहानिस्तदाह्वया ॥ २६ ॥

शूकेन दूषितं यन्मेद्रे रक्तं तदुत्था मेद्रे स्पर्शस्य  
हानिरचेतनत्वं भवति सा तत्तदाह्वया नाम्ना स्पर्शहानिः।

छिद्रैरणुमुखैर्यत्तु मेहनं सर्वतश्चितम् ।

वातशोणितकोपेन तं विद्याच्छतपोनकम् ॥२७॥

यत्तु मेहनं मेद्रं सर्वतः सर्वत्र अणुमुखैः सूक्ष्मास्यै-  
च्छिद्रैश्चितं वातशोणितकोपेन हेतुना भवति तं नाम्ना  
शतपोनकं विद्यात् ।

पित्तासृग्भ्यां त्वचः पाकस्त्वक्पाको ज्वरदाहवान् ।

॥ २८ ॥

पित्तासृग्भ्यां हेतुभ्यां ज्वरदाहवान् यस्त्वचः पाकः  
स नाम्ना त्वक्पाकः ।

मांस्पाकः सर्वजः सर्ववेदनो मांसशातनः ॥२९॥

सर्वजः सन्निपातजो मांसपाकः सर्वाभिवेदनाभिर्युक्तो  
मांसशातनो भवति ।

सरागैरासितैः स्फोटैर्वेदनाभिश्च पीडितम् ।

मेहनं वेदना चोग्रा तं विद्यादसृग्बुद्धम् ॥ ३० ॥

सरागत्वादियुक्तैः स्फोटैस्तद्विधाभिश्च सूक्ष्माभिः  
पिटकाभिर्यत्र मेहनं पीडितं भवत्युग्रा च वेदना तस्य  
रोगस्यासृग्बुद्धीर्दामति नाम विद्यात् ।

मांसार्बुदं प्रागुदितं विद्रधिश्च त्रिदोषजः ॥ ३१ ॥

गुह्ये तु यन्मांसार्बुदं तत् लक्षणैः प्राक् ग्रन्थ्याद्य-  
ध्याय उदितम् । गुह्ये च त्रिभिदोषैर्विद्रधिर्भवति ।

कृष्णानि भूत्वा मांसानि विशीर्यन्ते समन्ततः ।

पकानि सन्निपातेन तान् विद्यात्तिलकालकान् ॥३२॥

सन्निपातेन हेतुना गुह्य पकानि मांसानि कृष्णानि  
भूत्वा समन्ताद्विशीर्यन्ते तांस्तिलकालकान् विद्यात् ।  
इत्युपदेशार्थःसर्षपिकाऽवमन्थकुम्भीकालज्युत्तमापुष्कीर-  
कासंव्यूढामृदिताऽशीलिकानिवृत्ताऽवपाटिकानिरुद्धमणि-  
ग्रथितस्पर्शहानिशतपोनकत्वक्पाकमांस्पाकाऽसृग्बुद्धमांसा-  
र्बुदविद्रधितिलकालकाख्यान्त्रयोविंशतिः पुंगुह्यरोगा  
उक्ताः ।

( साध्यासाध्यानि विभजते । )

मांसोत्थमर्बुदं पाकं विद्रधिं तिलकालकान् ।

चतुरो वर्जयेद्देषां शेषान् शीघ्रमुपाचरेत् ॥ ३३ ॥

एषां च मध्यान्मांसोत्थमर्बुदं मांसोत्थमेव च पाकं  
विद्रधिं तिलकालकांश्चेति चतुरो वर्जयेत् न चिकित्सेत्  
शेषास्तु शीघ्रमेवोपाचरेत् ।

( एवं पुंगुह्यरोगानुक्त्वा स्त्रीगुह्यरोगानाह । )

विंशतिर्व्यापदो योनेर्जायन्ते दुष्टभोजनात् ।

विषमस्थाङ्गशयनभृशमैथुनसेवनैः ।

दुष्टार्तवादपद्रव्यैर्विजदोषेण दैवतः ॥ ३४ ॥

योनेः स्त्रीगुह्यस्य दुष्टभोजनादिहेतोर्विंशतिर्व्यापदो  
जायन्ते । विषमस्थैरङ्गैः शयनं तथोक्तम् । दुष्टार्तवेन  
स्रवता । अपद्रव्याणि लोहादिमयानि दाक्षिणात्यासु  
प्रसिद्धानि । बीजदोषः स्त्रियो जन्मकाले योन्यास्म-  
कस्य बीजस्योपहतत्वम् । दैवमन्यजन्मकृतं कर्म । इति  
योनिव्यापदामविशेषेण हेतुरुक्तः ।

योनावित्यादिना लिङ्गान्युच्यन्ते ।

योनौ क्रुद्धोऽनिलः कुर्याद्भुक्तोदायामसुप्रताः ।

पिपीलिकासृग्मिभिव स्तम्भं कर्कशतां स्वनम् ॥३५॥

फेनिलारुणकृष्णाल्पतनुरुक्षार्तवस्रुतिम् ।

भ्रंशं वङ्क्षणपार्श्वदौ व्यथां गुल्मं क्रमेण च ।

तांस्तांश्च स्वनं गदान् व्यापद्वातिकी नाम सा

स्मृता ॥३६॥

योनौ क्रुद्धो वायु रूगादीन् कुर्यात् । फेनिलेत्याद्यार्तव-  
विशेषणं तस्य स्रुत्या सम्बन्धः । भ्रंशो योनिभ्रंशः ।

वङ्क्षणादौ व्यथां क्रमेण गुल्ममपि कुर्यात् । तांस्तांश्च  
स्वान् वातजान् स्तम्भादीन् गदान् । इयं वातिकी नाम  
योनिव्यापत् स्मृता ।

सैवातिचरणा शोफसंयुक्तातिव्यवायतः ॥ ३७ ॥

सैव वातिकी अतिव्यवायाच्छोफसंयुक्ता सत्यति-  
चरणेत्युच्यते ।

मैथुनादतिवालायाः पृष्ठजङ्घोरुवङ्क्षणम् ।

रुजन् सन्दूषयेद्योनिं वायुः प्राक्चरणेति सा ॥ ३८ ॥

अतिवालायाः स्त्रिया मैथुनाद्वायुः पृष्ठादिकं रुजन्  
योनिं सन्दूषयेत् । सा व्यापन्नान्ना प्राक्चरणा ।

वेगोदावर्तनाद्योनिं प्रपीडयति मारुतः !

सा फेनिलं रजः कृच्छ्रादुदावृत्तं विमुञ्चति ॥ ३९ ॥

इयं व्यापदुदावृत्ता -

वेगोदावर्तनादधोवातादिवेगधारणनिमित्तादूर्ध्वमुद्र-  
माद्वायुर्योनिं प्रपीडयति सा पीडिता सत्युदावृत्तं वद्धं  
फेनिलं फेनयुक्तं रजो रक्तं कृच्छ्राद्विमुञ्चति । इयं  
व्यापन्नान्नायुदावृत्ता ।

- जातग्री तु यदानिलः ।

जातं जातं सुतं हन्ति रौक्ष्याद्दुष्टार्तवोद्भवम् ॥ ४० ॥

यदा तु दुष्टार्तवोद्भवं सुतं जातं तत्काल एव  
वायू रौक्ष्याद्वन्ति तदा जातग्री नाम व्यापत् भवति ।

अत्याशिताया विषमं स्थितायाः सुरते मरुतः ।

अन्नेनोत्पीडितो योनेः स्थितः स्रोतसि वक्रयेत् ।

सास्थिमांसं मुखं तीव्ररुजमन्तर्मुखीति सा ॥ ४१ ॥

या तु स्त्री अत्याशिता सती सुरते पुंयोगे विषमं  
कृत्वा तिष्ठति तदा तस्या मरुद्वायुस्त्रेनोत्पीडितो योनेः  
स्रोतसि स्थितः सन् तस्या मुखं तीव्ररुजं सास्थिमांसं  
वक्रयेत् सा व्यापन्नान्नामन्तर्मुखी ।

वातलाहारसेविन्यां जनन्यां कुपितो निलः ।

स्त्रिया योनिमण्डूद्वारां कुर्यात् सूचिमुखीति सा ॥ ४२ ॥

जनन्यां मातरि वातलाहारसेविन्यामनिलः कुपितो  
योषाया योनिं संवृतमुखीं कुर्यात् सा व्यापन्नान्ना  
सूचिमुखी ।

वेगरोधादुतौ वायुर्दुष्टो विष्मूत्रसङ्ग्रहम् ।

करोति योनिशोषं च शुष्काख्या सातिवेदना ॥ ४३ ॥

ऋतुकाले वेगरोधादुतौ वायुर्विष्मूत्रसङ्ग्रहं योनिशोषं  
च करोति । सा व्यापच्छुष्काख्या । सा चातिवेदना  
भवति ।

षडहात् सप्तरात्राद्वा शुक्रं गर्भाशयान्मरुतः ।

यमेत् सरुद्धनीरुजो वा यस्यां सा वामिनी मता  
॥ ४४ ॥

यस्यां व्यापदि निषिक्तं शुक्रं गर्भाशयान्मरुत्  
सरुजो वा नीरुजो वा षडहात् सप्तरात्राद्वा बहिः श्लिषेत्  
सा व्यापद्वामिनी मता ।

योनौ वातोपतप्तायां स्त्रीर्मे बीजदोषतः ।

नृद्वेषिण्यस्तनी च स्यात् षण्डसंज्ञानुपक्रमा ॥ ४५ ॥

स्त्र्याख्यगर्मे बीजदोषाद्वातोपतप्तायां योनौ पुरुष-  
द्वेषिणी स्तनरहिता च स्त्री स्यात् सा व्यापत् षण्ड-  
संज्ञानुपक्रमा त्याज्या ।

दुष्टो विष्टभ्य योन्यास्यं गर्भकोष्ठं च मारुतः ।

कुरुते विवृतां स्नस्तां वातिकीमिव दुःखिताम् ।

उत्सन्नमांसां तामाहुर्महायोनिं मारुजम् ॥ ४६ ॥

दुष्टो वायुर्योन्यास्यं गर्भकोष्ठं च विष्टभ्य योनिं  
विवृतां स्थानाच्च स्नस्तां वातिक्याख्यव्यापदमिव च  
दुःखितां व्यथितामुत्सन्नमांसां मारुजं च कुरुते तां  
नाम्ना महायोनिमाहुः ।

यथास्वैर्दूषणैर्दुष्टं पित्तं योनिःसमाश्रितम् ।  
करोति दाहपाकोषापूतिगन्धज्वरान्विताम् ।  
भृशोष्णभूरिकुणपनीलपीतासितार्तवाम् ॥ ४७ ॥

सा व्यापत् पित्तिकी -

यथास्वैर्दूषणनिदानकथितैर्दुष्टं पित्तं योनिमाश्रित्य  
तामेव दाहाद्यन्वितां भृशोष्णादिगुणां च करोति सा  
व्यापन्नान्ना पित्तिकी ।

- रक्तयोन्याख्याऽऽसृतिस्त्रुतेः ॥ ४८ ॥

एषैवातिरक्तत्रुतेः रक्तयोन्याख्या भवति ।

कफोभिष्यन्दिभिः क्रुद्धः कुर्याद्योनिमवेदनाम् ।  
शीतलां कण्डुलां पाण्डु पिच्छिलां तद्विधमुत्तिम्  
सा व्यापच्छ्लैष्मिकी - ॥ ४९ ॥

अभिष्यन्दिभिः श्लोतोमालान्यकराहारैः कफः क्रुद्धो  
वेदनारहितां शीतलादिगुणां च योनिं कुर्यात् तद्विधमुत्तिम्  
शीतलादिगुणमुत्तिं सा व्यापन्नान्ना श्लैष्मिकी ।

- वातपित्ताभ्यां क्षीयते रजः ।

सदाहकार्यवैवर्ण्यं यस्यां सा लोहितक्षया ॥ ५० ॥

यस्यां व्यापद्दि वातपित्ताभ्यां रजः क्षीयते दाहादि-  
कृच्च भवति सा व्यापन्नान्ना लोहितक्षया ।

पित्तलाया नृसंवासे क्ष्वथूद्गारधारणात् ।  
पित्तयुक्तेन मरुता योनिर्भवति दूषिता ॥ ५१ ॥  
शूना स्पर्शासहा सार्तिर्नीलपीतास्रवाहिनी ।  
बस्तिकुक्षिगुरुत्वातिसाराशोचककारिणी ।  
श्रेणिबद्धक्षणरुक्तेद्वज्वरकृत्सा परिप्लुता ॥ ५२ ॥

पित्तलायाः पित्तप्रकृतेः स्त्रिया नृसंवासे मैथुने  
क्ष्वथोरुद्गारस्य च धारणात् पित्तयुक्तेन वायुना दूषिता  
योनिः शूनादिगुणा भवति सा व्यापन्नान्ना परिप्लुता ।

वातश्लेष्मामयव्याप्ता श्वेतपिच्छिलवाहिनी ॥ ५३ ॥  
उपप्लुता स्मृता योनिः

वातश्लेष्मलैरामयैर्व्याप्ता योनिः श्वेतं पिच्छिलं च  
बहति सा नान्नोऽपप्लुता स्मृता ।

विप्लुताख्या त्वधावनात् ।

सञ्जातजन्तुः कण्डूला कण्ड्वा चातिरतिप्रिया ॥ ५४ ॥

या तु योनिरधावनादप्रक्षालनाद्धेतोः सञ्जातजन्तुः  
कण्डूला च भवति कण्ड्वा चातिरतिप्रिया च भवति  
सा नाम्ना विप्लुता ।

अकालवाहनाद्वायुः श्लेष्मरक्तविमूर्च्छितः ।

कर्णिकां जनयेद्योनौ रजोमार्गनिरोधिनीम् ॥ ५५ ॥  
सा कर्णिनी

अकालवाहनादप्राप्ताम्बीरणाद्वायुः श्लेष्मरक्ताभ्यां  
मिश्रितो योनौ रजोमार्गनिरोधिनीं कर्णिकां जनयेत् । सा  
व्यापन्नान्ना कर्णिनी । [ वायुरकालवाहनाद्वेगोदीरणात् ।  
काश्चिद्रतान्ते कामाभ्युच्छलाद्वायुं प्रियान् । मूत्रं  
स्ववन्त्यकाले वा मदनाम्ब्वेव तत् द्वयम् । अकाल-  
वाहनस्यार्थ इति व्याचष्टसारकृत् । द्वेधाप्यनिच्छासुरते  
द्रुतिभावः प्रतीयते । श्लेष्मरक्तविमूर्च्छितः श्लेष्मरक्ताभ्यां  
विमूर्च्छितो वर्द्धितः श्लेष्मसम्बन्धात् घनीभूय दुर्मास-  
प्रायतां प्राप्तस्य रक्तस्य वायुनोदीरणे कर्णिन्याः सम्प्राति-  
रितिभावः । योनौ गर्भाशयद्वारमुखे रजोमार्गनिरोधिनीं  
गर्भाशयद्वारसंवृतिकरीं अत एव निषिक्तस्य शुक्रस्या  
प्रतिग्रहात् गर्भो न जायत इति भावः । कर्णिकां  
पद्मकर्णिकातुल्यं मांसाङ्कुरमित्यर्थः । जनयेदाविष्कुर्यात् ।  
सा कर्णिनीसंज्ञा व्यापत् । ]

- त्रिभिर्दोषैर्योनिर्गर्भाशयाश्रितैः ।

यथास्वोपद्रवकैर्योनिपत् सा सान्निपातिकी ॥ ५६ ॥

त्रिभिर्दोषैर्योनौ गर्भाशये वाश्रितैर्यथास्वोपद्रवकैः  
सूत्रोक्तवाताद्युपद्रवकैर्यो व्यापत् सा नाम्ना सान्नि-  
पातिकी ।

इति योनिगदा नारी यैः शुक्रं न प्रतीच्छति ।

ततो गर्भं न गृह्णाति रोगांश्चाप्नोति दारुणान् ।

असृग्दराशोर्गुल्मादीनाबाधांश्चानिलादिभिः ॥ ५७ ॥

इति विंशतिवार्तिकव्यातिचरणा प्राक्चरणोदावृत्ताजात-  
धन्यन्तमुखी, सूचीमुखी, शुष्काख्या, वामिनी, षण्डा,

महायोनिः पित्तयोनिः, रक्तयोनिः, श्लैष्मिकी, लोहित-  
श्रयोऽपप्लुता, परिप्लुता, विप्लुता, कर्णिनी, सन्नि-  
पातिव्याग्या, योनिगदा उक्ताः यैर्गदैर्नारी निषिक्तं  
शुक्रं न प्रतीच्छति गर्भाशयेन न गृह्णाति शुक्रस्याग्रह-  
णात् गर्भं न गृह्णात्यमृगदरादींश्च रोगान् दारुणानति-

कुच्छानाम्रोत्यनिलादिभिश्च दोषैर्दारुणानावाधान् व्याधीन्  
स्तम्भशूलादीनाम्रोतीति ।

॥ इति अष्टत्रिंशोऽध्यायः ॥

\* \* \*

## अथ एकोनचत्वारिंशोऽध्यायः ।

उक्तक्रमेणैव गुह्यरोगाणां प्रतिषेधं प्रदर्शयितुमध्याय  
आरभ्यते :

अथातो गुह्यरोगप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥१॥

अथेत्यादि पूर्ववत् । गुह्यरोगाणां प्रतिषेधं चिकि-  
त्सितम् ।

तत्र पूर्वमुपदर्शानां सामान्यचिकित्सामाह ।

उपदर्शेषूपपन्नमात्रेषु पाकपरिहारार्थं मेढूमध्ये  
सिरां विध्येत् । उभयतश्चास्य विधिविशेषानपहरे-  
द्विशेषतो विरेचनेन । तदयोग्यस्य त्वत्युच्छ्रिता-  
नास्थापनेन ॥ २ ॥

उपदर्शेष्विति बहुवचनं विशेषानपेक्षया साधारण-  
चिकित्साप्रदर्शनार्थम् । सुबोधम् । उभयत ऊर्ध्वमधश्च ।  
तदयोग्यस्याल्पाग्न्यादेः । अत्युच्छ्रितानित्युपदर्शविशे-  
षणम् ।

यथादोषं चालेपसेकादीनविरतं विद्ध्यत् । एवं  
सद्य एव रुक्तोदशोफरागसंरम्भा निवर्तन्ते ॥३॥

यथादोषमित्युच्छ्रितदोषानतिक्रमेण ।

प्रातःपाकस्य क्रियामाह ।

पक्वेषु तु शस्त्रमवचारयेत् । सधृतक्षौद्रशर्करेण  
तिलकत्केनालेपयेत् । अपि च ॥ ४ ॥

शस्त्रमवचारयेद्यथायोग्यं पाटनादिकं कर्तुम् । अपि-  
चेति समुच्चये ।

क्षालनार्थं तैलपचनार्थं च काथमाह ।

जम्बवासुमनोनीपश्चेतकाम्बोजिकाङ्कुरान् ।  
सल्लकीचदरीबिल्वपलाशतिनिशोद्भवाः ॥ ५ ॥  
त्वचः क्षीरिदुमाणां च त्रिफलां च पचेज्जले ।  
स काथः क्षालनं तेन पक्वं तैलं च रोपणम् ।  
गोजीविडङ्गमधुकसर्वगन्धैश्च पेपितैः ॥ ६ ॥

जम्बाद्यङ्कुरान् सल्लक्यादीनां क्षीरिदुमाणां च त्वचः  
त्रिफलां च जले पचेत् स काथः क्षालनं तेनैव  
च काथेन गोव्यादिभिश्च पेपितैः पक्वं तैलं रोपणम् ।  
नीपो भूमिकदम्बः । श्वेतकाम्बोजिकाख्यः श्वेतपाकी  
दित्वाण्डका च । सङ्ख्याद्युद्भवास्त्वचः क्षीरिदुमाणां  
च वटादीनां त्वच एव । गोजी गोजिह्वा ।

तुत्यगैरिकलोध्रैलामनोह्वालरसाञ्जनैः ।  
हरेणुपुष्पकासीससौराष्ट्रीलवणोत्तमैः ।  
लेपः क्षौद्रदुतैः सूक्ष्मैरुपदर्शव्रणापहः ॥ ७ ॥

तुत्यादिभिः सूक्ष्मपिष्टैः क्षौद्रदुतैर्लेप उपदर्शव्रणापहः ।  
दार्वात्वक्शङ्खताक्षर्योत्थलाक्षागोक्षीराविड्रसैः ।  
सक्षौद्रतैलसर्पिर्भिर्लेपः श्रेष्ठो व्रणेऽथवा ।  
लाक्षाद्राक्षतसीक्षौद्रैः क्षौद्रशैलेयताक्षर्यजैः ॥ ८ ॥

दार्वात्वगादिभिर्लेपो व्रणे श्रेष्ठः । ताक्षर्योत्थं रसाञ्ज-  
नम् गोः क्षीरम् । विद्रुसं च तस्या एव । अथवा

लाक्षादिभिः क्षौद्रान्तैर्लेपः । अथवा क्षौद्रादिभिर्द्रव्य-  
जातैः ।

रोपणद्रव्यविशेषमाह ।

कपाले त्रिफलाऽदग्धा सघृता रोपणी परम् ॥ ९ ॥

त्रिफलायाः कपाल एव दाहो विवक्षितः ।

[ अदग्धा अन्तर्धूमं विपाचिता सघृता घृतोपेता त्रिफला  
परमतिशयेन रोपणं प्रलेपाद्व्रणरोपणम् । रोपणं परमिति  
पाठः । ]

सामान्यं साधनमिदं—

इदं सर्वोपदंशानामविशेषेण साधनं चिकित्सितम् ।

—वातिकं तु प्रलेपयेत् ।

अपक्वं कुष्ठयष्ट्याहसुरदारुपुनर्नवैः ॥ १० ॥

स्निग्धोष्णैर्लोहसरलरास्नापुण्ड्राहसंयुतैः ।

अथवा निचुलैरण्डबीजगोधूमचिकसैः ॥ ११ ॥

वातिकं तूपदंशमपक्वं कुष्टादिभिर्लोहादियुतैः स्निग्धोष्णैः  
प्रलेपयेत् । अथवा निचुलादिभिः [ लोहमगरु चिकसं  
यवचूर्णम् । ]

गैरिकाञ्जनमस्त्रिप्रामधुकोशीरपदमकैः ।

सचन्दनोत्पलैः शीतैर्घृताढ्यैः पित्तसम्भवम् ॥ १२ ॥

पदमोत्पलमृणालैर्वा ससर्जार्जुनवेतसैः ।

सेचयेच्च घृतक्षीरशर्करेक्षुमधूदकैः ॥ १३ ॥

पित्तसम्भवं तूपदंशमपक्वमिति प्रकरणात् । गैरिका-  
दिभिस्तृणान्तैः शीतैर्घृताढ्यैः प्रलेपयेदतिसम्बन्धः  
अथवा पित्तसम्भवं पद्मादिभिर्वेतसान्तैः प्रलेपयेत्  
घृतादिभिश्च सेचयेत् । [ अञ्जनं रसाञ्जनम् । मृणालं  
पद्मनालम् । ]

धवसालाश्रकर्णाजकर्णत्वग्भिः कफोत्थितम् ।

सुरापिष्टाभिरुष्णाभिः सतैलाभिः प्रलेपयेत् ॥ १४ ॥

रजन्यतिविषासुस्तसरलाभरदारुभिः ।

सपत्रपाठापचूरैरथवा श्लेष्मसम्भवम् ॥ १५ ॥

कफोत्थितमुपदंशं धवादित्वाग्भिः सुरया पिष्टाभिरुष्णा-  
भित्तैलयुक्ताभिः प्रलेपयेत् । अथवा रजन्यादिभिः पचू-  
रान्तैः श्लेष्मसम्भवं प्रलेपयेत् । मुश्रुते तु वातजोपदंशे  
कुष्ठयष्ट्याह्लादिकपायेण कफजे सुरसारग्वधादिकपायाभ्य-  
च सेचनमुक्तम् । ]

न च याति यथा पाकं प्रयतेत तथा भृशम् ।

पक्वैः स्नायुसिरामांसैः प्रायो नश्यति हि ध्वजः

॥ १६ ॥

सर्वश्चोपदंशो यथा पाकं न याति तथा भृशं  
प्रयतेत । यतः पक्वैः स्नाय्वादिभिः ध्वजो मेदूः प्रायो  
नश्यति ।

उपदंशद्वये शिष्टे प्रत्याख्यायाचरेत् क्रियाम् ॥ १७ ॥

शिष्टद्वयं रक्तजं सन्निपातजं च तत्र प्रत्याख्यानं  
कृत्वा न सिध्यस्तीत्युक्त्वा क्रियामाचरेत् । इत्युपदंशः ।

अर्शांसि यथायोगं शुद्धदेहस्य शल्लक्षाराम्निभिः  
साधयेत् । उपदंशोक्ता चात्र रसक्रिया लेपः ॥ १८ ॥

अर्शांसां सुबोधम् । उपदंशोक्ता रसक्रिया तु तथा-  
दिक्ता ।

सर्षपिकां विलिख्य कषायैरवचूर्णयेत् । तैरेव च  
तैलं व्रणरोपणं कुर्यात् ॥ १९ ॥

सर्षपिकायां प्रथमं शस्त्रेण विलेखनं ततः  
कषायैर्लोभ्रादिभिर्वचूर्णनं तैरेव च कषायैस्तैलं व्रणरोपणं  
कुर्यात् साधयेत् ।

अवमन्ये जलौकसो योजयेत् । पक्वमिन्नं धवति-  
न्दुकसल्लकीपतङ्गसर्जकृतेन तैलेन रोपयेत् ॥ २० ॥

अवमन्ये सुबोधम् स्वयं पक्वं ततश्च मिन्नं धवादिभिः  
कृतेन तैलेन रोपयेत् ॥

तद्वत् कुम्भीकामुपचरेत् । लोप्रतिन्दुकात्रिकला-  
कृतस्तु लेपस्तैलं च रोपणम् ॥ २१ ॥

कुम्भीकां तद्वदवस्थवदुपाचरेत् । लोप्रादिको लेपः  
तेरेव च कृतं तैलं रोपणम् ।

अलजीं स्तुनरक्तां कषायैरवचूर्णयेत् । तेष्वेव च  
तैलं व्रणरोपणार्थं कुर्वीत ॥ २२ ॥

अलज्यां सुवोथम् । तेष्वेव चेति कषायद्रव्येषु ।

उत्तमां पितृकां शस्त्रेण चित्त्वा कषायचूर्णप्रदेहै-  
र्मधुमाद्विरुपाचरेत् ॥ २३ ॥

उत्तमायां सुवोथम् । मधुमाद्विरुपाचरेत् । कषायरस-  
द्रव्याणां चूर्णैः प्रदेहैश्चोपाचरेत् ।

पुष्करिकासंव्यूढास्पर्शहानित्वकपाकेषु पित्तविष-  
पौक्तो विधिः ॥ २४ ॥

पुष्करिकादिषु चिकित्सितोक्तपित्तविषपौक्तविधिः ।

मृदितं कोष्णोतं क्लृप्ततैलेन परिषेचयेत् । मधुर-  
द्रव्यकल्कैश्च सुखोष्णैर्घृतस्निग्धैरुपनाहयेत् ॥ २५ ॥

मृदितमिति मृदिताख्यम् । क्लृप्ततैलं शारीरोक्तम् ।  
मधुरद्रव्याणि सूत्रोक्तानि तैः सुखोष्णादिगुणैरुपनाहयेत् ।

अग्नौलिकां जलौकोभिर्ग्राहयेत् । तथानुपशमे  
श्लेष्मग्रन्थिमिव शस्त्रेणोद्धरेत् ॥ २६ ॥

अग्नौलिकायां सुवोथम् । श्लेष्मग्रन्थिग्रन्थ्यादावुक्ता ।

निवृत्तं सर्पिषाम्यज्यं स्वेदयेत् । स्विन्नमुपनाह-  
येत्त्रिरात्रं पञ्चरात्रं वा साल्पलेन । ततो भूयः  
स्वेदयित्वा घृतेनाभ्यज्यं शनैः शनैश्चर्म समानयन्  
मणिमवपीडयेत् । पीडयित्वा च पुनरुपनाहयेत् ।  
स्निग्धोष्णं चात्रापनम् ॥ २७ ॥

निवृत्ताख्ये सर्पिषाम्यक्ते पश्चात् स्विन्ने सूत्रोक्तैः  
साल्पलादिभिस्त्रिरात्रं दोषाद्यपेक्षया पञ्चरात्रं वोपना-

हयेत् । उपनाहो बन्धः । साल्पलः सुवोथः । समान-  
येद्यथा प्राप्तं मध्यगानयेत् ।

अवपाटिकायांमण्ययं विधिः ॥ २८ ॥

अवपाटिकायामपि अयमेव निवृत्तौक्तो विधिः ।

निरुद्धमणौ सुवर्णादिक्कृतां दारुजां वा जतुसृतां  
नाडीमुभयतोद्वारां स्नेहाभ्यक्तां स्रोतमि प्रणिधाय  
सृकरशिशुमारयोर्वसया मञ्ज्रा वा परिषेचयेत् । चक्र-  
तैलेन वा । वातहरसिद्धेन वा त्रिवृतेन । तृतीये  
तृतीये चाहनि नाडीं पाननरां विदध्यात् । एवमस्य  
स्रोतोद्वारं विवर्धयेत् स्निग्धं चाहारं भोजयेत् ।  
एवमनुपशान्तौ शस्त्रेण सेवनीं परिहृत्य दारयित्वा  
सद्यःक्षतवदुपाचरेत् ॥ २९ ॥

निरुद्धमणौ नाडीविधानं परिषेकश्च सुधांध  
शिशुमारो मत्स्यविशेषः । वातहरद्रव्यैः सिद्धेन त्रिवृत्तेन  
स्नेहाभ्ययेन । सुवोथम् । सद्यःक्षतवत्सद्योव्रणविधानतः ।

ग्रथितं नाडीस्वेदेन स्वेदयित्वा स्निग्धोष्णैरुपनाह-  
येत् । शतपोनकं लिखित्वा कषायचूर्णैः सक्षौद्रै-  
र्लेपयेत् । विदार्यादिमिद्धेन च तैलेन रोपयेत्  
शर्करावुदे रक्तविद्रविवन् माधनम् ॥ ३० ॥

ग्रथितं ग्रथिताख्यम् । शतपोनकमवुदं च ।

सर्वेषु च यथास्वमन्तःशुद्धिं कषायलेपघृततैल-  
रसक्रियावूर्णशोधनरोपणान् विदध्यात् ॥ ३१ ॥

सर्वेष्विति पुरुषगुह्यरोगेषु । यथास्वमिति दोषाद्य-  
पेक्षया अन्तश्शुद्ध्यादीन् विदध्यात् । इत्युक्ता मेद्रव्यापदः ।  
कषायरसद्रव्यकृतो लेपः कषायलेपः ।

एवं पुंगुह्यरोगाणां चिकित्सांमुक्त्वाऽनन्तरं स्त्रीगुह्य-  
रोगचिकित्सामाह ।

योनित्वयापदि तु वातिक्कयां लवणतैल्लक्तां योनिं  
पिण्डनाडीकुम्भीप्रभृतिभिः स्वेदयेत् । ततः सुखोष्णा-  
म्बुपरिषिक्तसर्वगात्रां जाङ्गलरसैर्भोजयेत् ॥ ३२ ॥

वातिक्रियाभिधानायां योनिध्यापदि योनि लक्षण-  
तैलेनाभ्यज्य पिण्डादिस्वेदः स्वेदयेत् । सर्वगात्रामिति  
सम्भवात् मन्त्रयम् ।

बलाद्रोणद्वयनिर्यूहे पयस्यासालपणींमागाधिका-  
शतावरीकानामाश्रावणीशर्कराजीवनीयगर्भं क्षीर-  
चतुर्गुणं घृततैलाढकं साधयेत् तत्पानात् सर्वान्  
वातपित्तविकारानपोहति गर्भजननं च ॥ ३३ ॥

बलाकपाये पयस्यादिगमं वृत्तं तल्लयामिश्रीभूतयोरादकं  
साधयेत् पन्नेत् । द्रोणद्वयनिर्यूहो द्रोणद्वयकाथः ।  
सुबोधम ।

शतावरीत्रिफलागुडूचीकाश्मर्यमृद्वीकाकासमर्द-  
करूषकहरिद्राद्वयसहचरशुकनासापुनर्नवैः काषिकै-  
र्धृतप्रस्थः सिद्धः पीतो वातजान् योनिरोगान्पोहति  
गर्भजननञ्च ॥ ३४ ॥

शतावरीदिभिर्वृतप्रस्थः सुबोधः ।

सैन्धववचोपकुञ्चिकापिप्पलीवृषकयवक्षाराज-  
मोदाजाजीसितोपलाचित्रकचूर्णो मदिरालुलितः  
सर्पिषा संयावीकृत्य भक्षितो योनिपार्श्वस्तिवेदनाशो-  
गुल्महृद्रोगहरः ॥ ३५ ॥

सैन्धवादिच्छूणां मदिरालुलितः सर्पिषा संयावीकृत्य  
यवधान्यवत् साधयित्वा भक्षितो योन्यादिवेदनादिहरः ।  
संयाव उत्कारिका इति जेज्जटः ।

शूले वृषकरास्त्रागोक्षुरकशृतं पयः पिबेत् । वृषक-  
मातुलङ्गमूलमदयन्तिकसौन्धवपिप्पलीकृष्णजीरक-  
कल्कं वा मध्येन । तेनैव चार्जकमूलं बिल्वयुक्तं  
वा पिप्पली युक्तं वा । सौवर्चलोपकुञ्चिकापिप्पलीर्वा  
मध्येनावन्तिसोमेन वा ॥ ३६ ॥

योनिशूले वृषकादिसिद्धं पयः पिबेत् । वृषको वासकः ।  
वृषकगातुलङ्गादिकं वा मद्येन पिबेत् । तेनैवेति मद्येनार्ज-

कस्य सूक्ष्मकुटेरस्यमूलं दिव्ययुक्तं वा पिप्पलीयुक्तं वा  
अथवा सौवर्चलादिकं मधेनावान्तिमोमेन वा । [ अवान्ति-  
सोमं काञ्जिकम् ।

दन्तीत्रिफलागुडूर्चिकाथः सुखाणो योनेः परिषेकः  
॥ ३७ ॥

दन्त्यादिक्वाथेन योनेः परिपेकः ।

कुष्ठतगरदेवदारुवार्ताकिनीसैन्धवैः साधितं तैलं  
पिचुना धारयेत् ॥ ३८ ॥

कुश्यादिभिः साधितं तैलं पिचुना कार्पासचुलुकेन  
योनौ धारयेत् । वार्ताकिनी बृहती ।

रास्त्रामालतीचित्ररुहमधुक्वलाव्याघ्रीदेवदारु-  
चित्रकयूथिकामूलैः कर्षाशैस्तैलप्रस्थः समूत्रो द्विगुण-  
पयसा विषक्कः पिचुना प्रणीतोऽनिलातिहरः ॥३९॥

रास्त्रादिविपक्वतलापचुप्रयोगः सुबोधः ।

वस्तिकर्म चाभीष्णं स्वेदं च प्रयोजयेद्विशेषतो  
वातहरैः सुकुमारबलातैलशिरषतैलैः शतपाकसहस्र  
पाकैश्चानुवासनमुत्तरवर्ति च । एष क्रमो विशेषेण  
योनेर्वेदनाकार्कश्यस्तम्भसंस्पृशहानिघ्नश्च ॥ ४० ॥

शतपाकसहस्रपाकौ वातव्याध्युक्तौ । एष इत्यनन्त-  
रोक्तः सर्वः क्रमः ।

अतिचरणादिषु सर्वास्वनिलजास्वयमेव क्रमः ॥४१॥

अतिचरणादिषु दशसु महायोन्यन्तास्वयमेव वातिकी-  
विहितः क्रमः । तत्र विशेषः ।

धारयेन्वातिचरणाय यचगोधूमकिण्वकुप्रशत-  
पुष्पाश्याह्वप्रियङ्गुबलाखुकर्णिकल्ककृतामुत्कारिकाम्  
॥ ४२ ॥

अतिचरणायां यवादिकृतामुत्कारिकां योनौ धारयेत् ।

प्राक्चरणानुष्काविप्लुताकर्णिनीपुतैलमुत्तरवस्ति  
दद्यात् ॥ ४३ ॥

प्राक्चरणादिषु चतुर्षु सुबोधम् ।

तत्रापि विशेषः ।

धारयेच्च विप्लुतायां गोमत्यान्यतरपित्तैक-  
विंशतिकृत्वो भावितान् क्षौमनक्तकान् कण्वं वा  
साक्षिकयुक्तमेवमस्याः स्रोतांसि विशुध्यन्ति कण्डू-  
हृदशोफाश्च निवर्तन्ते ॥ ४४ ॥

गोर्वा मत्स्याना वा पित्तैकविंशतिवारान् भावितान्  
क्षौमनक्तकान् विप्लुतायां धारयेत् । सुबोधम् । अस्या  
विप्लुतायाः ।

कर्णिन्यां तु कुष्ठार्कपल्लवपिप्पलीसैन्धवैर्वैस्तमूत्र-  
पिष्टैर्विति कृत्वा धारयेत् । श्लेष्महरं च सर्वं कुर्यात्  
॥ ४५ ॥

कर्णिन्यां विशेषः कुष्ठादिभिर्वैति श्लेष्महरं वमना-  
दिकम् ।

उदावृत्तायामानूपमांसरसाः क्षीरं स्वेदो दशमूल-  
त्रिवृताकाथकल्कासिद्धश्च स्नेहः पानानुवासनोत्तर-  
वस्तिषु । योनिस्त्रंसे च महायोनिप्रभृतिष्वेष एव  
विधिः ॥ ४६ ॥

उदावृत्तायां सुबोधम् । महायोनिप्रभृतिषु योनिस्त्रंसे  
चैव एवोदावृत्ताविधिः ।

जातग्रीरक्तयोनिरक्तक्षयासु कुटजकाशमर्यकाथ-  
सिद्धं सर्पिरुत्तरवस्तौ दद्यात् । अथवा मृगाजाविव-  
राहरुधिराम्लदधिमधुघृतानीति । भवति चात्र ॥ ४७ ॥

जातध्यादित्रये कुटजादिसिद्धभृतोत्तरवस्तिर्योनौ  
प्रणिषेयः । अथवा मृगादिरुधिराम्लदध्यादीनि च  
मिश्रीकृतान्युत्तरवस्तिः स्यात् । भवति चात्रेति  
तन्वरीतिः ।

स्नहनं स्वेदवस्त्यादि वातलास्वनिलापहम् ।  
कारयेद्रक्तपित्तघ्नं शीतं पित्तकृतासु च ॥ ४८ ॥  
श्लेष्मलासु च रुक्षोष्णं कर्म कुर्याद्यथायथम् ।  
सन्निपाते विमिश्रं तु संस्पृष्टासु च कारयेत् ॥ ४९ ॥

वातलासु योनिव्यापसु स्नेहनादिकमनिलापहं सर्वं कर्म  
कारयेत् । पित्तकृतासु सर्वं रक्तपित्तघ्नं शीतं च श्लेष्मलासु  
तु सर्वं कर्म रुक्षोष्णम् । यथायथमिति दोषाद्यपेक्षया  
विमिश्रं कर्म सन्निपाते संस्पृष्टासु च कारयेत् ।

स्निग्धस्विन्नां तथा योनिं दुःस्थितां स्थापयेत् समाम् ।  
पणिना नमयेत् जिह्वां संवृतां प्रथयेत् पुनः ॥ ५० ॥  
प्रवेशयेन्निस्सृतां च विवृतां परिवर्तयेत् ।  
स्थानापवृत्ता योनिर्हिं शल्यभूता स्त्रिया मता ॥ ५१ ॥

सुबोधम् । समस्थापनादौ हेतुः स्थानापवृत्तेत्यादि ।

सर्वा व्यापन्नयोनिं च कर्मभिर्वमनादिभिः ।  
मृदुभिः पञ्चभिर्नारीं स्निग्धस्विन्नामुपाचरेत् ॥ ५२ ॥

सर्वा व्यापन्नयोनिं योनिव्यापद्युक्तां नारीं संस्नेह्य  
स्वेदयित्वा वमनादिभिः पञ्चभिः कर्मभिर्मृदुभिरेवो-  
पाचरेत् । मृदुभिरतीक्ष्णैर्वमनादिभिर्वमनविरेचनास्थापना-  
स्नानावनस्यैः पञ्चभिः कर्मभिः ।

सर्वतः सुविशुद्धायाः शेषं कर्म विधीयते ।

वस्त्यभ्यङ्गपरीषेकप्रलेपपिचुधारणम् ॥ ५३ ॥

तैश्च वमनादिभिः सर्वत्र इति ऊर्ध्वमधः शिरसि च  
विशुद्धायाः स्त्रियाः शेषमतः शिष्टं कर्म वस्त्यादिकं  
विधीयते ।

हिंसाकल्कं समीरातौ कोष्णमभ्यज्य धारयेत् ।  
पञ्चवल्कस्य पित्तातौ श्यामादीनां कफातुरा ॥ ५४ ॥

हिंसेत्यादिभिस्त्रयः कल्का वातात्त्यादिषु योनिधारणे ।

वामिन्याप्लुतयोश्चैव स्वेदयित्वा प्रयोजयेत् ।  
तर्पणं स्नेहपिचुभिर्भोजनं चानिलापहम् ॥ ५५ ॥



सल्लकीजिङ्गिणीजम्बूधवत्वक्पञ्चवल्कलैः ।

कषायैः साधितान् स्नेहात् पर्युपप्लुतयोः पिचुम्

॥ ५६ ॥

सुबोधम् । पञ्चवल्कलो न्यग्रोधोदुम्बराश्चत्थप्रक्ष-  
वेतसत्वचः ।

कुलीरसूकरवसा सर्पिर्भिर्मधुरैः शृतैः ।

पूरयित्वा महायोनिं वध्नीयात् क्षौमनक्तकैः ॥ ५७ ॥

महायोनिं कुलीरादिवसासर्पिर्भिर्मधुरद्रव्यसिद्धैः पूर-  
यित्वा क्षौमनक्तकैर्वध्नीयात् ।

प्रस्रस्तां सर्पिषाभ्यज्य क्षीरस्वित्रां प्रवेशयेत् ।

वध्नीयाद्वेशवारस्य पिण्डेनामूत्रकालतः ॥ ५८ ॥

प्रस्रस्तेत्यादिसुबोधम् । आमूत्रकालत इति वेग-  
धारणप्रतिषेधार्थम् ।

यच्च वातविकाराणां कर्मोक्तं तच्च कारयेत् ।

सर्वव्यापस्तु मतिमान्महायोन्यां विशेषतः ॥ ५९ ॥

यच्च चिकित्सितै वातविकाराणां कर्मोक्तं तत्सर्वं सर्वासु  
योनिव्यापस्तपि कारयेत् । तद्वातहरं कर्म महायोन्यां  
विशेषतः कारयेत् ।

नहि वातादृते योनिर्वनितानां प्रदुष्यति ।

अतो जित्वा तमन्यस्य कुर्याद्दोषस्य भेषजम् ॥ ६० ॥

यस्माद्वातादृते वनितानां योनिर्न दुष्यति अतो  
हेतोस्तं वातं जित्वाऽन्यस्य दोषस्य भेषजं कुर्यात् ।

पित्तलानां तु योनीनां सेकाभ्यङ्गपिचुक्रियाः ।

शीताः पित्तजितः कार्याः स्नेहनार्थं घृतानि च

॥ ६१ ॥

पित्तलानां योनीनां सेकादयः शीताः पित्तजितश्च  
कार्याः । स्नेहनार्थं घृतान्येव कार्याणि ।

शतावरीत्यादिना तान्येव घृतान्युच्यन्ते ।

शतावरीमूलतुलाचतुष्कात् क्षुण्णपीडितात् ।

रसेन क्षीरतुल्येन पाचयेत् घृताढकम् ॥ ६२ ॥

जीवनीयैः शतावर्या मृद्रीकामिः परुषकैः ।

पिष्टैः प्रियालैश्चाक्षांशैर्मधुकार्द्वपलान्वितैः ॥ ६३ ॥

सिद्धशीते तु मधुनः पिप्पल्याश्च पलाष्ठकम् ।

शर्कराया दशपलं क्षिपेद्विह्यात् पिचुं ततः ॥ ६४ ॥

योन्यस्त्वक्शुक्रदोषघ्नं वृष्यं पुंसवनं परम् ।

क्षतं क्षयमसृक्पित्तं कासं श्वासं हलीमकम् ॥ ६५ ॥

कामिलां वातरुधिरं विसर्पं हृच्छिरोग्रहम् ।

अपस्मारादितायाममदोन्मादांश्च नाशयेत् ॥ ६६ ॥

शतावरीमूलानि परिपूर्णसाराण्यनुपहतानि च गृह्यन्ते ।  
सुबोधम् ।

एवमेव पयस्सर्पिर्जिर्विनीयोपसाधितम् ।

गर्भदं पित्तजानां च रोगाणां परमं हितम् ॥ ६७ ॥

एवमेवेति शतावरीविधानेन पयस्सर्पिः क्षीरोद्भवं घृतं  
जीवनीयोपसाधितं गर्भदत्वादिगुणम् ।

रक्तयोन्यामसृग्वर्णैरनुबन्धमवेक्ष्य च ।

यथादोषोदयं युञ्ज्याद्रक्तस्थापनमौषधम् ॥ ६८ ॥

रक्तयोन्यामसृजो वर्णैः सिराभ्यधोक्तप्रकारेण वाता-  
दीनामन्यतमस्य दोषस्यानुबन्धमवेक्ष्य दोषोदयानति-  
क्रमेण रक्तस्थापनं रक्तस्वावहरमौषधं गुञ्ज्यात् ।

दोषभेदेनामृगदरचिकित्सितं निर्दिशन्नाह तिलचूर्ण-  
मित्यादि ।

तिलचूर्णं दधि घृतं फाणितं सौकरी वसा ।

क्षौद्रयुक्तं जयेत् पीतं वातोत्तरमसृगदरम् ॥ ६९ ॥

वराहस्य रसो मेध्यः सकौल्यश्च तद्गुणः ।

पत्रकल्को घृते भृष्टो राजादनकपित्थयोः ।

शर्कराक्षौद्रयष्ट्याह्मनागरैश्च युतं दधि ॥ ७० ॥

तिलादिकं क्षौद्रयुक्तं पीतं वातादिकं रक्तस्वावं  
जयेत् । उत्तरो बलवान् । वराहमांसरसः कौल्येन  
रसेनयुक्तस्तद्गुणो वातोत्तरमसृगदरं जयेदित्यर्थः । राजा-  
दनकपित्थयोस्तु बालपत्रकल्को घृते भृष्टस्तद्गुण एव ।  
तथा शर्करादिभिर्युक्तं दधि ।

पयस्योत्पलशाल्वकविसकालीयवारिजम् ।  
सपयश्शर्कराक्षौद्रं रक्ते पित्तोत्तरे पिबेत् ॥ ७१ ॥  
तण्डुलीयकमूलं वा सक्षौद्रं तण्डुलाम्भसा ।  
सताक्ष्यशैलं लाक्षां वा छागेन पयसा पिबेत् ।  
वासाघृतं महातिक्तं रक्तपित्तहितञ्च यत् ॥ ७२ ॥

पयस्यादिकं श्रौद्रान्तं पित्ताधिके रक्तेऽसृग्दरे पिबेत् ।  
पयस्या श्रीरिका । शाद्रकं जलजकन्दम् । विसं पद्मा-  
दिजम् । कालीयं पीतचन्दनम् । अथवा पित्तोत्तरे रक्ते  
तण्डुलीयकमूलं श्रौद्रयुक्तं ताक्ष्यशैलयुक्तं च तण्डुलाम्भसा  
पिबेत् । अथवा केवलामेव लाक्षां छागेन पयसा पिबेत् ।  
वासाघृतं च रक्तपित्तोक्तं पिबेत् । तथा महातिक्तमन्यत्र  
यत्किञ्चद्रक्तपित्तहितं तत् सर्वमत्रेष्यते ।

मधुकं त्रिफलां लोध्रं मुस्तं सौराष्ट्रिकां मधु ।  
मधैर्निम्बगुडचूयौ च कफजेऽसृग्दरे पिबेत् ॥ ७३ ॥

कफादसृग्दरे मधुकादिकं गुडचूयन्तं मद्यैः पिबेत् ।

पाठां जम्ब्वाम्रयोरस्थि शिलोद्भेदं रसाञ्जनम् ।  
अम्बुष्ठां शास्मलीपिच्छां समङ्गां वत्सकत्वचम्

॥ ७४ ॥

बाल्हीकबिल्वातिविषालोध्रतोयदगैरिकम् ।  
शुण्ठीमधूकमाचीकरक्तचन्दनकटफलम् ॥ ७५ ॥  
कट्वङ्गवत्सकानन्ताधातकीमधुकार्जुनम् ।  
पुष्ये गृहीत्वा सञ्चूर्ण्य सक्षौद्रं तण्डुलाम्बुना ॥ ७६ ॥  
पिबेदर्शस्वतीसारं रक्तं यच्चोपवेश्यते ।  
दोषा जन्तुकृता ये च बालानां तांश्च नाशयेत् ॥ ७७ ॥  
योनिदोषं रजोदोषं श्यावश्चेतारुणासितम् ।  
चूर्णं पुष्यानुगं नाम हितमात्रेयपूजितम् ॥ ७८ ॥

पाठादिकमर्जुनान्तं पुष्ये गृहीत्वा संयोज्य पश्चाच्च  
सञ्चूर्ण्य श्रौद्रेणयुक्तं तण्डुलादकेनार्शःप्रभृतिषु पिबेत् ।  
एतच्च बालानां ये कृमिकृता दोषास्तान् योनिदोषं च  
श्यावाद्यन्यतमवर्णं रजोदोषं च नाशयेत् । एतच्चूर्णं नाम्ना  
पुष्यानुगम् । हितं पथ्यमात्रेयेण पुनर्वसुना पूजितम् ।

जम्बूफलस्याम्रफलस्य चास्थि । शिलोद्भेदं शिलाजतु ।  
अम्बुष्ठा साहसी सैवबहुमूलिका । शास्मल्याः सम्बन्धिनी  
पिच्छा । समङ्गा मज्जिष्ठा । बाल्हीकं कुङ्कुमम् । तोयदो  
मुस्तः । माचीकं कुटजफलम् । कट्वङ्ग स्योनाकः ।  
अनन्ता यवासकः ।

सर्वेषु गर्भस्त्रावोक्तं प्रदरेषु प्रशस्यते ॥ ७९ ॥

शारीरे यत् गर्भस्त्राव उक्तं चिकित्सितं तत् सर्वं  
प्रदरेऽपि शस्यते । प्रदरमसृग्दरमतिरज इति पर्यायाः ।

रक्तक्षयायां क्षीरं च जीवनीयशृतं पिबेत् ॥ ८० ॥

रक्तक्षयायां व्यापादि जीवनीयाख्यमहाकपायशृतं  
क्षीरं पिबेत् ।

योन्यां बलासदुष्टायां वर्तिः संशोधने हिता ।

वाराहे बहुशः पित्ते भावितैर्नक्तकैः कृता ॥ ८१ ॥

श्लेष्मयोऽन्याख्यायां वराहपित्तेन बहुशो भावितैर्नक्त-  
कैर्वस्त्रखण्डैः कृता वर्तियोऽनौ धार्या शोधनी परं  
हिता च ।

भावितं पयसार्कस्य माषचूर्णं ससैन्धवम् ।

वर्तिः कृता क्षणं धार्या सेक्तव्यानुसुखाम्बुना ॥ ८२ ॥

अर्कक्षीरभावितं माषचूर्णं पश्चाच्च सैन्धवयोजितं तेन  
कृता वर्तिः श्लेष्मयोऽन्यां श्रणं धार्या । ततश्च श्लेष्मयोनिः  
सुखाम्बुना सेक्तव्या ।

पिप्पलीमाषमरिचशताह्वाकुष्ठसैन्धवैः ।

प्रदेशिन्यङ्गुलीतुल्या वर्तियोनिविशोधनी ॥ ८३ ॥

पिप्पल्यादिभिरङ्गुलनिकटाङ्गुलीतुल्या वर्तियोऽन्या  
विशोधनी ।

उदुम्बरशलाहूनां द्रोणं द्रोणेभ्यः पचेत् ।

सपञ्च वल्कतिलकमालतीनिम्बपल्लवे ॥ ८४ ॥

निशास्थिते जले तस्मिन्सैलप्रस्थं विपाचयेत् ।

पलाशशास्मलीलाक्षाधवनिर्यासवल्कलैः ॥ ८५ ॥

पिष्टैर्युक्तं ततः स्नेहपिचुं योनौ निधापयेत् ।  
सशर्करैः कषायैश्च शीतैः कुर्वीत सेचनम् ॥८६॥  
पिच्छिला विवृता योनिश्चिरदुष्टा तु दारुणा ।  
सप्ताहाच्छुध्यति क्षिप्रमपत्यं च समश्नुते ॥८७॥

उदुम्बरशलाहूनां सूक्ष्माणां फलानां द्रोणं द्वादशा-  
धिकानि पञ्चशतानि पलानि । द्रोणे जलस्य च तान्येव ।  
शलाहूनां चार्द्राणामेव प्रयोगो न्यायः । किम्भूते  
अम्भसः द्रोणे । आह । मपञ्चवल्कलादिके । न्यग्रोधो-  
दुम्बराश्चत्प्रक्षवेतसवल्कलैः । सर्वैरेकत्रसंयुक्तैः पञ्चवल्कल-  
मुच्यते । पलवशब्दस्य तिलकादिभिः सम्बन्धः । तिलको  
मुचुलिन्दः ।

उदुम्बरस्य दुग्धेन षट्कृत्वो भावितात्तिलात् ।  
तैलं काथेन तस्यैव कार्यं धार्यं च पूर्ववत् ॥८८॥

उदुम्बरसूतेषु क्षीरेषु षड्वारान् भावितात्तिलात्  
पीडितात्तैलं तस्यैवोदुम्बरस्यैव काथेन कार्यमिति साध्यम् ।  
धार्यं च पूर्ववदिति स्नेहपिचुं योनौ निधापयेत् कषाय-  
द्रव्यैः सेचनोपयोगिभिः सशर्करैः सेचनान्ते च स्नेहं  
पिचुना योनौ धार्यम् ।

धातक्यामलक्रीपत्रस्रोतोजमधुकोत्पलैः ।  
जम्बवाग्नसारकासीसलोध्रकटफलतिन्दुकैः ॥८९॥  
सौराष्ट्रिकादाडिमत्वगुदुम्बरशलाहूभिः ।  
अक्षमात्रैरजामूत्रे क्षीरे च द्विगुणे पचेत् ॥ ९० ॥  
तैलप्रस्थं तदभ्यङ्गपिचुवास्तिषु योजयेत् ।  
शूनोत्तानोन्नता स्त्वधा पिच्छिला स्राविणी तथा ।  
विप्लुतोपप्लुता योनिः सिध्येत् सरफोटशूलिनी  
॥ ९१ ॥

धातकीपत्रादीभस्तैलप्रस्थं पचेत् तच्च तैलमभ्यङ्गादिषु  
योजयेत् । तेन च शूनत्वादि गुणा योनिः सिध्येत् ।

अर्कनिम्बाम्रकोशाम्रबिल्वबूकधवोद्भवैः ।  
करीरजिङ्गिणीजम्बूकरञ्जारुजनिशुजैः ॥ ९२ ॥  
पलाशसिध्रकोत्थैश्च कषायैर्धावनं परम् ।  
शुक्तसीधुमधून्मिश्रैर्योनेः स्रावनिवारणम् ॥ ९३ ॥

अर्काद्युद्भवैश्चाल्मामं कषायैस्तथा करीरादिजैस्तथा  
पलाशमिध्रकोत्थैश्च कषायैः सर्वैश्च शुक्तादिभिर्भयों-  
नेर्धावनं श्रालनं परं श्रेष्ठं स्रावनिवारणम् । कोशाम्रः  
क्षुद्रान्ननामकः । जिङ्गिणी मन्त्रिग्रा । मिध्रकः सिन्दु-  
वारकः । दृक् ऊर्ध्वकः आदिलोपात् एरण्डः ।

कुर्यात् सतक्रगोमूत्रशुक्तैर्वा त्रिफलारसैः ॥ ९४ ॥

अथवा त्रिफलारसैस्तक्रादियुक्तैर्धावनं कुर्यात् ॥  
योनिव्यापत्स्वनवरतशीलनीयान्याह ।

यवान्नसभयारिष्टं सीधु तैलं च शीलयेत् ।  
पिप्पल्ययोरजःपथ्याप्रयोगांश्चसमाक्षिकान् ॥ ९५ ॥

योनिव्यापत्सु यवान्नादिकं शीलयेत् । अभयारिष्टम-  
रीश्चक्रित्सितोक्तम् । रसायनाद्युक्तांश्च पिप्पल्यादिप्रयो-  
गान् समाक्षिकान् शीलयेत् । माक्षिकोपेतान् पिप्पली-  
प्रयोगानयोरजः प्रयोगान् पथ्याप्रयोगांश्च शीलयेत्  
सर्वकालं भजेत् ।

रोहीतकजटाकल्कं पाण्डुरेऽसृग्दरे पिबेत् ।  
धात्रीमज्ज्ञोथवा कल्कं सितामाक्षिकसंयुतम् ॥९६॥  
मधुनामलकीचूर्णं रसं वा प्राशयेत् सिते ।  
सलोध्रवल्केन वटत्वक्कषायेण धावयेत् ॥ ९७ ॥  
आस्रावे क्षौमपट्टान् वा भावितांस्तेन धारयेत् ।  
प्रक्षत्वक्चूर्णपिण्डं वा धारयेन्मधुना कृतम् ॥९८॥  
योन्या स्नेहाक्तया लोभ्रप्रियङ्गुमधुकस्य वा ।  
धार्या मधुकृता वर्तिः कषायाणां च भूरिशः ॥९९॥  
स्रावच्छेदार्थमभ्यक्तं धूपयेद्वा घृताप्लुतैः ।  
सरलागुगुलुयवैः सतैलैः कटुमत्स्यकैः ॥१००॥

सुबोधम् । रोहीतकजटा कुशालमलीमूलम् सिते  
शुक्लेऽसृग्दरे आमलकाचूर्णं वा रसं वा मधुना सह  
प्राशयेत् । आमलकएवामलकी । तत्रैवास्रावे वटत्वक्-  
कषायेण सलोध्रवल्केन प्रक्षालनम् । अथवा तेनैव  
प्रक्षालनकषायेण भावितान् क्षौमनक्तकान् योनौ धारयेत्  
अथवा स्नेहनाभ्यक्तया योन्या प्रक्षत्वक्चूर्णेन मधुना कृते

पिण्डं लोभ्रादिकस्य चूर्णेन मधुना कृतं पिण्डं वा धारयेत् । सुबोधम् । अथवा कटुमत्स्यकैः सतैर्लघूपयेत् ।

योनिव्यापत्प्रसङ्गात् वैभक्त्यजनकत्वेन तद्वत् पीडा-  
कराणां पैच्छिल्यदर्शान्यादीनां चिकित्सामाह ।

कासीसं त्रिफला काङ्क्षी साम्रजम्बवस्थि घातकी ।  
पैच्छिल्ये क्षौद्रसंयुक्तशूर्णो वैशद्यकारकः ॥१०१॥

कासीसादिभिर्धातक्यन्तैः कृतशूर्णः क्षौद्रेण युक्तो योनौ  
पैच्छिल्ये युक्तो वैशद्यकारकः । काङ्क्षी सौराष्ट्री ।  
आम्रजम्बुनोः फलास्थि ।

पलाशघातकीजम्बूसमङ्गामोचसर्जजः ।  
दुर्गन्धे पिच्छिले क्लेदे स्तम्भनशूर्ण इष्यते ।  
आरग्वधादिवर्गस्य कषायः परिषेचनम् ॥१०२॥

दुर्गन्धादियुक्ते क्लेदे स्रवति पलाशादिजशूर्णः स्तम्भन  
इष्यते । तत्रैवाऽऽरग्वधादिवर्गस्य कषायः परिषेचनम् ।

स्तब्धानां कर्कशानां च कार्यं मार्दवकारकम् ।  
धारणं वेशवारस्य कृसरा पायसस्य वा ॥१०३॥

स्तब्धानां योनीनां कर्कशानां च मार्दवकारकं  
कर्म कार्यम् । किं तदित्याह । वेशवारस्य कृसरायाः  
पायसस्य वा धारणम् ।

दुर्गन्धानां कषायः स्यात्तैलं वा कल्क एव वा ।  
चूर्णो वा सर्वगन्धानां पूतिगन्धापकर्षणः ॥१०४॥

दुर्गन्धानां योनीनां सर्वगन्धद्रव्याणां कषायः पूति-  
गन्धापकर्षणः स्यात् । एतेषामेव वा तैलमेतेषामेव  
वा कल्क एतेषामेव वा चूर्णः ।

सर्वेषां सामान्येन वस्तिताव्यत्वात्तद्रव्याण्याह ।

श्लेष्मलानां कटुप्रायाः समूत्रा वस्तयो हिताः ।  
पित्ते समधुक्क्षीरा वाते तैलाम्लसंयुताः ।  
सन्निपातसमुत्थायाः कर्म साधारणं हितम् ॥१०५॥

श्लेष्मलानां योनीनां कटुद्रव्यप्रायाः समूत्रा वस्तयो  
हिताः । पित्ते मधुक्क्षीरयुक्ता वस्तयः । वाते तैले-

नाम्लैश्च मद्यादिभिः । सन्निपातिकी नाम या व्यापत्  
तस्याः सकलसाधारणं कर्म हितम् ।

उपसंहरन्नाह ।

एवं योनिषु शुद्धासु गर्भं विन्दन्ति योषितः ।  
अदुष्टे प्राकृते बीजे बीजोपक्रमणे सति ॥ १०६ ॥

एवमनन्तरोक्तेन प्रकरणे योनिषु शुद्धासु योषितो  
गर्भं विन्दन्ति । कदेत्याह । अदुष्ट इति प्राकृते बीजे  
अदुष्टे अदुष्टस्वभावे सति बीजस्यचात्मनि उपक्रम आच-  
रति सति ।

प्रसङ्गेनोच्यते ।

पञ्चकर्मविशुद्धस्य पुरुषस्यापि चेन्द्रियम् ।  
परीक्ष्य वर्णदोषाणां दुष्टं तद्वन्नैरुपाचरेत् ॥ १०७ ॥

पञ्चकर्मविशुद्धस्य पुरुषस्यापीन्द्रियं शुक्रं दुष्टं दोषाणां  
वर्णैः सूत्रोक्तैः परीक्ष्य तद्वन्नैः पुरुषबीजदोषवन्नैरुपाचरेत् ।

इहोक्तयोः शुक्रार्तवोपक्रमयोरुभयोरपि साधारणं  
कञ्चित् धृतयोगमाह ।

मज्जिष्ठाकुष्ठतगरत्रिफलाशर्करावचाः ।  
द्वे निशे मधुकं मेदा दीप्यकः कटुरोहिणी ॥१०८॥  
पयस्या हिङ्गुकाकोली वाजिगन्धा शतावरी ।  
पिष्ट्वाक्षांशं धृतप्रस्थं पचेत् क्षीरचतुर्गुणम् ॥१०९॥  
योनिशुक्रप्रदोषेषु तत्सर्वेषु प्रशस्यते ।  
आयुष्यं पौष्टिकं मेध्यं धन्यं पुंसवनं परम् ॥११०॥  
फलसर्पिरिति ख्यातं पुष्पे पीतं फलाय यत् ।  
स्त्रियमाणप्रजानां च गर्भिणीनां च पूजितम् ।  
एतत्परं च बालानां ग्रहघ्नं देहवर्द्धनम् ॥ १११ ॥

मज्जिष्ठेत्यादिना फलसर्पिः सुबोधम् । तत्सर्वेषु  
योनिशुक्रप्रदोषेषु प्रशस्यते । आयुष्यादिगुणं च । फल-  
सर्पिरिति ख्यातम् । फलसर्पिरित्यस्य नाम्नो भङ्ग्यार्थ  
उच्यते । पुष्पे पीतं यत्फलाय प्रजाख्याय भवतीति ।

एकोनचत्वारिंशोऽध्यायः ।

॥ इति शल्यतन्त्रं नाम पञ्चममङ्गं समाप्तम् ॥

## अथ चत्वारिंशोऽध्यायः ।

आगन्तुप्रसङ्गादुक्तशिष्टत्वाद्विपचिकित्साया अवसर-  
स्तस्याश्चानेकप्रकारत्वेन वक्ष्यमाणत्वात् सामान्येन चिकित्सां  
प्रदर्शयितुमध्याय आरभ्यते ।

अथातो विषप्रतिषेधं नामाध्यायं व्याख्यास्यामः ।  
इति ह स्माहुरात्रेयादयो महर्षयः ॥ १ ॥

अथात इत्यादि । विषप्रतिषेधं स्थावरजङ्गमादि-  
भेदेनानेकविधस्य विषस्य प्रतिषेधं चिकित्सितं निदाना-  
दिना प्रतिषेधस्य दुष्करत्वात् मनिदानमित्यर्थः । शेषं  
पूर्ववत् । तत्र पूर्वं विपस्योत्पत्तिं दर्शयति । इह हि  
विपचिकित्सा प्रस्तुता । विषस्य च स्वरूपे ज्ञाते  
तद्याधीनां हेत्वादिकं ज्ञेयमतः स्वरूपमेव प्रथममिति-  
हासरूपेणोच्यते ।

पुरा खल्वमृतार्थं सुरासुरैः सलिलनिधेर्विमथ्य-  
मानात् क्रोध इव रूपवान् सत्वं समुद्रभूव कृष्ण-  
मनलनयनमूर्ध्वप्रदीप्तकेशं दंष्ट्रकरालं भैरवाराव-  
रूपम् । तद्दर्शनादेव यतो देवदानवाश्च विषण्णास्त-  
स्मात्तद्विषसंज्ञामवाप ॥ २ ॥

पुरा खल्वित्यादि । पुरा कस्मिंश्चित् काले सुरैश्चा-  
सुरैश्चाऽमृतार्थं विमथ्यमानाजलनिधे रूपवानिव क्रोधः  
कृष्णत्वादिगुणं सत्वं समुद्रभूव । तस्य सत्वस्य दर्शन-  
मात्रादेव देवा दानवाश्च यतो विषादं प्राप्तास्तस्मात्तत्  
सत्वं विषसंज्ञामन्वर्थतां चावाप प्राप ।

तत् सहसैव सर्वभूतानि निर्दग्धुकाममुपयोग-  
विशेषैर्विषममृततां विनयमानो ब्रह्मानुनीयौषधिषु  
न्यस्तवान् ॥ ३ ॥

उद्भूतं तद्विषं सहसैव सर्वभूतानि निर्दग्धुकामं यदा  
तदैतदमृततां प्राप्नोतीत्युपयोगविशेषयोग्यतां तस्य कुर्वन्  
ब्रह्मा तद्विषमौषधिषु विशिष्टास्त्वेव न्यस्तवान् ।

ततस्तत् स्थावरासु मूर्तिष्वधिवसनात् स्थावर-  
मित्युच्यते ॥ ४ ॥

ततस्तद्विषं स्थावरास्वापध्याख्यासु मूर्तिष्वधिवसनात्  
स्थावरमित्युच्यते । इति स्थावरस्य विपस्य सम्भवः ।

जङ्गमं पुनः पृथिव्या भारवतारार्थमुरगादि-  
रूपेण विष्णुनिर्ममे ॥ ५ ॥

जङ्गमं तु विषं भगवान् विष्णुनिर्ममे निमित्तवान् ।  
किमर्थमित्याह । पृथिव्या भारवतारार्थं पृथ्वीतो  
भारोवतरत्विति कृत्वा । अत्र भगवानेव प्रमाणम् ।

तयोः स्थावरं मूलपत्रपुष्पफलत्वक्सार-  
निर्यासक्षीरधातुकन्दभेदादशाधिष्ठानम् ॥ ६ ॥

तयोः स्थावरजङ्गमविषयोर्मध्ये स्थावरं विषं मूलादि-  
भेदेन दशाश्रयम् ।

तत्र मूलविषाणि क्लीतनकाश्चमारकगुञ्जासुगन्ध-  
कगर्गरककर्करघाटकादीनि । पत्रविषं काल-  
पत्रिका लम्बा वरदकरम्भाकादीनाम् । पुष्पविषं  
वल्लीरेणुककरम्भ महाकरम्भादीनाम् । फलं कुमुद्वती-  
रेणुकाकरम्भमहाकरम्भमदनकतुवरकादीनाम् ।

त्वक्सारनिर्यासाः करककरघाटककरम्भमहाकरम्भ-  
नाराचकादीनाम् । क्षीरं कुमुद्वती दन्ती स्नुहार्कजा-  
लिनी व्यालादीनाम् । धातवो हरितालफेनाश्मभस्म-  
रक्तप्रभृतयः । कन्दजानि तु हालाहलकालकूट-  
वत्सनाभशृङ्गीसाषर्पजालककर्दमकवैराटकमुस्तक-  
मुष्ककसाक्तुककौञ्चकवालकमहाविषपुण्डरीकगाल-  
वमूलकमर्कटकर्कटककरवीरकेन्द्रायुधसङ्कोचकलाङ्ग-  
लकतैलपेय कुशपुष्पके तु पुष्पकरोहिषाञ्जनाभका-  
दीनि ॥ ७ ॥

तत्र क्लीतनकादीनि मूलविषाणि । सुबोधम् । सर्वाणि  
पठिताऽपठितानि विषाश्रयाणि प्रसिध्दैव भारतदेशेषु  
ज्ञायन्ते । अस्माभिस्तुल्यव्याप्तिबन्धनभयान्नलिख्यन्ते ।  
शास्त्रकृता तु मूलादिमुद्रयैव तेषां जातिसंग्रहः कृतः ।

तत्र मूलविषैरुपयुक्तैरुद्वेष्टनप्रलापमोहाः प्रजायन्ते । पत्रविषैर्जृम्भोद्वेष्टनश्चासाः । पुष्पविषैश्छर्द्याध्मानमोहाः । फलविषैर्दाहमुष्णशोफौ । त्वक्सारनिर्यासविषैः प्रसेकास्यदौर्गन्ध्यपारुष्यशिरोवेदनाः । क्षीरविषैर्जिह्वागौरवं शक्नुन्भेदश्च । धातुविषैस्तालदाहमूर्च्छाहृदयपीडाः । सर्वमेव च स्थावरं ज्वरहिष्मादन्तर्हर्षहनुस्तम्भगलग्रहफेनवमनारुचिश्चासमूर्च्छाः करोति विशेषेण कन्दजम् । तद्व्यतितीक्ष्णत्वादाशुकारितरम् । इतरत्तु प्रायः कालान्तरप्राणहरम् ॥ ८ ॥

तत्र मूलविषैरित्यादिना दशानामुपयोगक्रमेण व्याधिकीर्तनम् । सुबोधम् । उद्वेष्टनं वेष्टनमिवाङ्गानाम् । मुष्णशोफो वृषणशोफः । धातवस्तु रक्तादयः प्राणिविशेषेण विषं भवन्ति । सर्वमेव च दशविधमपि स्थावरं विषं ज्वरादिकं करोति । इतरत्तु कन्दजातादन्यन्नविषम् ।

सर्वमपि चैतन्मौलमित्युच्यते मूलाश्रयत्वात् पत्रादीनाम् ॥ ९ ॥

सर्वमपि चैतत् स्थावरं विषं मौलमित्युच्यते पत्रादीनां मूलाश्रयत्वात् । नहि यन्मूले न श्रितं तत्पत्रादिषु भवति । इत्युक्तं स्थावरम् ।

अनन्तरं जङ्गममुच्यते

जङ्गमस्य त्वाश्रयाः षोडश । दृष्टिनिश्चासस्पर्शदंष्ट्रमुखनखास्थिमूत्रपुरीषशुकार्तवलाशूकापित्तशोणितशवानि । तानि पुनः सर्पकीटकणभाद्याश्रितानि । तत्कृतान्यथास्वसामयान साधनं चोत्तरत्र वक्ष्यति ॥ १० ॥

जङ्गमस्य विषस्य दृष्ट्यादीनि शवान्तानि षोडशाश्रयाः । तानि दृष्ट्यादीनि सर्पाद्याश्रयाण्येव विषाधिष्ठानानि विज्ञेयानि । तत्कृतान् जङ्गमाश्रयविपकृतान् । यथास्वमिति पृथग्भेदमामयास्तत्साधनं चोत्तरत्राऽध्यायेषु वक्ष्यति ।

सर्वं च प्रायशो जङ्गमं निद्रातन्त्राकुमदाहरोमहर्षशोफपाकातिसारान करोति ॥ ११ ॥

सर्वं च जङ्गमं विषं प्रायशो निद्रादीन् करोति ।

द्विविधमपि चैतद्विषं तीक्ष्णोष्णरूक्षत्रिशदसूक्ष्मव्यवाय्याशुकारिविकाशिलध्वन्यक्तरसत्वैर्दशभिर्गुणैर्युक्तमपाकि च ॥ १२ ॥

द्विविधं स्थावरं जङ्गमं च विषं तीक्ष्णादिभिर्दशभिर्गुणैर्युक्तमपाकि च भवति । अनेकरससम्भवादेकस्यापिरसस्याव्यक्तत्वमस्याऽव्यक्तरसत्वे हेतुः । अपाकित्वं तु मन्त्रतन्त्राभ्यामन्तरेण पाकाभावात् । पाको वीर्यहानिः । पक्वेत्यत्र विषस्यापक्वस्यैवोपलब्धेः । मन्त्रतन्त्राभ्यामपाकवास्य कारणान्तरे पुनः कोपहेतुः ।

एभिश्च गुणैर्वत् करोति देहे तत्तैक्ष्ण्यौष्ण्यात् पित्तमित्यादिना क्रमेणोच्यते ।

तत्र तैक्ष्ण्यौष्ण्यात् पित्तं रक्तं च प्रकोपयति । रौक्ष्याद्वायुम् । वैशद्यादसक्तवेगं प्रसरति । सौक्ष्म्याद्व्याधित्वाच्च दोषधातुमलादीन् समस्तान् शरीरावयवाननुप्रविशति । आशुकारित्वादाशु व्यापादयति । विकाशित्वान्मर्मच्छेदेन मतिं व्यामोहयति । लाघवाद्दुर्निर्हरमव्यक्तरसत्वाच्छ्लेष्मप्रकोपणमन्नरसांश्च सर्वाननुवर्तते । अत एव च प्रयत्नेनान्नानि विषतो रक्षेदित्युक्तम् । अपाकित्वाज्जरां नो याति । तेनाभ्यवहृतमवश्यं मारयति । मन्त्रौषधबलेन चोपशमितमपि प्रत्ययमासाद्य पुनः प्रकृष्यतीति । भवति चात्र ॥ १३ ॥

तत्रेत्यादि सुबोधम् । अन्नस्यापि दुष्ट्या तदैहेन तथा वेदनात्तथा गुणत्वम् । अपाकित्वादेव च मन्त्रादिबलेनोपशमितमपि प्रत्ययं वक्ष्यमाणं कारणसामान्यमासाद्य प्राप्य पुनः प्रकृष्यतीति ।

विषस्य कृत्रिमाकृत्रिमभेदं दर्शयति ।

स्थावरं जङ्गमं चेति विषं प्रोक्तमकृत्रिमम् ॥ १४ ॥

स्थावरं जङ्गमं चेति द्विविधमपि विषमाचारैरकृत्रिम-  
मिति प्रोक्तम् ।

कृत्रिमं गरसंज्ञं तु क्रियते विविधौषधैः ।

हन्ति योगवशेनाशु चिराच्चिरतराश्च तत् ।

शोफपाण्डूदरोन्माददुर्नामादीनकरोति वा ॥ १५ ॥

कृत्रिमं तु विषं गरसंज्ञितं नानाविधैरौषधैः संयुक्तैः  
क्रियते यत्नेन तच्च कृत्रिमं संयोगवशादाशु वा हन्ति  
चिराद्वा चिरतराद्वा । अथवा तन्न हन्ति अपि तु शोफा-  
दीन् करोति ।

अपि चैतद्विषं सर्वं तीक्ष्णाद्यैरन्वितं गुणैः ।

वातपित्तोत्तरं नृणां सद्यो हरति जीवितम् ॥ १६ ॥

अपिचेत्यनुक्रान्तं समुच्चये । व्याख्यासमम् ।

विषं हि देहं सम्प्राप्य प्राग्दूषयति शोणितम् ।

कफपित्तानिलांश्चानु समदोषं सहाशयान् ।

ततो हृदयमास्थाय देहोच्छेदाय कल्पते ॥ १७ ॥

एतच्च विषं शोणिते दूषिते अनु समदोषमन्यूनाधिक्या-  
न्यतमविकारान् कृत्वा सहाशयान् कफादीन् दूषयति ।  
आशयानपि तेषां तद्विषं दूषयतीत्यर्थः । तत इति  
पश्चात् ।

शरीरं दूषिते रक्ते सर्वं चिमिचिमायते ।

कोठः समण्डलः स्वेदो रोमहर्षश्च जायते ॥ १८ ॥

क्षुद्रक्रीडा इवाङ्गेषु विसर्पन्तीति मन्यते ।

विनामयति गात्राणि जृम्भते शिशिरप्रियः ॥ १९ ॥

व्यापिनस्तस्य दुष्टस्य द्रुतस्य विषतेजसा ।

वातादयो वशं यान्ति बलिनोप्यबला इव ॥ २० ॥

शरीरमित्यादिना रक्तादौ दूषिते क्रमेण लक्षणम्  
रक्ते दूषिते सर्वे शरीरं चिमिचिमायते कोठादिकं च  
जायते विषवांश्चाङ्गेषु सूक्ष्मः क्रीडा इव विसर्पन्तीति  
मनसा मन्यते । शीतप्रियश्च सन् गात्राणि विनामयति ।  
जृम्भते च । तस्येति रक्तस्य व्यापिनो दुष्टस्य च सतो  
विषतेजसा च द्रुतस्य वेगवतो बलवन्तोपि वातादयोऽबला  
इव वशं यान्ति ।

विषं यद्दोषभूयिष्ठं तं दोषं प्राक् प्रपद्यते ।

आशये यस्य यस्यैव ततस्तद्वतिष्ठते ।

तज्ज्ञान विकारान् कुरुते यान् सर्वेषूपदेक्ष्यति ॥ २१ ॥

तच्च विषमाश्रयद्रव्यविशेषवशेन येन च दोषेण भूयिष्ठं  
सदृशं तमेव दोषं प्रथमं प्रपद्यते । तत एव च भूयि-  
ष्ठत्वादेतोर्वस्य यद्विशिष्टस्य दोषस्याशयेऽवतिष्ठते तज्ज्ञानेव  
विकारान् कुरुते । कास्तानित्याह । यान् सर्वेषु वातादि-  
भेदेनोपदेक्ष्यति ।

वाताशयस्थं कुरुते तथा श्लेष्मामयानपि ।

पित्तश्लेष्माशयगतं तद्वत् पित्तकफोद्भवान् ॥ २२ ॥

वाताशयस्थं च विषं म्वानपि विकारान् कुरुते ।  
श्लेष्माशयगतानपि । तद्वदेव पित्तश्लेष्माशयगतं पित्त-  
कफोद्भवान् विकारान् कुरुते । तेनैतदुक्तं भवति पित्ता-  
शयस्थं पित्तोद्भवान् कफोद्भवांश्च करोति कफाशयस्थमपि  
कफोद्भवान् पित्तोद्भवांश्चेति ।

तत्रापि चोत्तमाङ्गस्थे सकोठं शूयते शिरः ।

विशेषादक्षिकूटौष्ठनासास्यं हृष्टदन्तता ।

तालुशोषो रुजा मूर्ध्नि वक्त्रे चिमिचिमायनम् ॥ २३ ॥

अर्थेषु चक्षुरादीनामप्रवृत्तिर्हनुग्रहः ।

इत्यन्यत्रापि च विषं स्थितमङ्गेऽभिलक्ष्येत् ॥ २४ ॥

तत्रापीति विशेषः । उत्तमाङ्गस्थे विषे कोठसहितं शिरः  
शूयते । तत्राप्यक्षिकूटादिकं विशेषाच्छूयते । हृष्टदन्तता-  
दिकं च भवति । अर्थेषु विषयेषु रूपादिषु चक्षुरादीना-  
मिन्द्रियाणामप्रवृत्तिः इत्यनया दिशा अन्यत्राप्यङ्गे तदा-  
श्रयैरेव विकारैर्विषं स्थितमित्यभिलक्ष्येत् ।

व्याप्यैवं सकलं देहमुपरुध्य च वाहिनीः ।

विषं विषमिव क्षिप्रं प्राणानस्य निरस्यति ॥ २५ ॥

एवमनन्तरोक्तप्रकारेण सकलं निश्शेषं देहं व्याप्य  
वाहिनींश्च सिरादोषादिवाहिनीरुपुध्य विषं क्षिप्रमेवास्य  
प्राणान् निरस्यति विषमिव आत्मानमेव वर्जायेवास्य  
क्षिप्रमारणे अन्यदुपमानं न विद्यत इत्यर्थः ।

पीतं मृतस्य हृदये जग्धदिग्धाभिविद्धयोः ।  
दंशे तिष्ठति भूयिष्ठं सर्वतः पिण्डतं विषम् ।  
नाद्यादतो विशेषेण तेषां मांसं नदाश्रयम् ॥२६॥

तच्च विपं यदा पीतं निर्गणं भवति तदा तेन मृतस्य  
हृदये भूयिष्ठं तिष्ठति । विपप्राणिनां तु जग्धस्य भक्षि-  
तस्य मृतस्यापि विपं दंशे दंष्ट्राभिघाते भूयिष्ठं तिष्ठति ।  
विपदिग्धेन च शस्त्रेणामिहतस्य मृतस्याभिघाते भूयिष्ठं  
तिष्ठति । सर्वतः शरीरात् प्रतिनिवृत्त्य तत्रैव पिण्डतम् ।  
अतो हेतोस्तेषां पीतजग्धदिग्धाभिविद्धानां प्राणिनां मृतानां  
मांसं नाद्यात् । तदाश्रयं हृदयदंशाभिघाताश्रयं मांसं  
विशेषेण नाद्यात् ।

यथास्वं भक्षिते पीडा यथास्वं च क्रियाक्रमः ॥२७॥

यथास्वमित्यादेरयमर्थः येनैव दोषेणाधिकं विपं  
भक्षितं तद्दोषजा एव पीडा भवन्ति तद्दोषानुगुण्येनैव  
क्रियाक्रमः ।

सप्त वेगान् विषस्याहुरष्टावितिपुनर्वसुः ॥ २८ ॥

सर्वं आचार्या विपस्य सप्तवेगान् प्रबलशक्त्युदयक्षोभा-  
नाहुः । पुनर्वसुनामा ऋषिस्तु अष्टावित्याह ।

दुष्यति प्रथमे वेगे रसश्छर्दिप्रसेककृत् ।  
द्वितीयेऽस्त्रं चिमिचिमाजुम्भावेपथुकारि तत् ॥२९॥  
तृतीये पिशितं कण्डूकाठिमण्डलशोफदम् ।  
दोषाश्चतुर्थे तेषु स्युर्यथायथमुपद्रवाः ॥ ३० ॥  
पञ्चमे दर्शनभ्रान्तिः षष्ठे हिध्मासमुद्भवः ।  
सप्तमे स्कन्धभङ्गोऽस्य जायते मृत्युरष्टमे ॥३१॥

दुष्यतीत्यादिना क्रमेण वेगानां कीर्तनम् । प्रथमे  
वेगे रसाख्यो धातुर्दुष्यति । स च दुष्टः छर्दिप्रसेककृत्  
भवति । द्वितीये वेगे अस्त्रं रक्तं दुष्यति । तद्रक्तं देहे  
चिमिचिमादिकारी भवति । तृतीये पिशितं मांसं  
दुष्यति तच्च कण्डूवाददम् । चतुर्थे दोषा वातादयो  
दुष्यन्ति । तेषु दुष्टेषु यथास्वमुपद्रवाः स्युः । पञ्चमे वेगे  
दर्शनभ्रान्तिर्मिथ्यादर्शित्वम् । षष्ठे हिध्मासमुद्भवः । सप्तमे

अस्य विपमुक्तस्य स्कन्धभङ्गः । अष्टमे मरणम् । एवं  
जातृकर्णकश्यपादीनां पुनर्वसोश्चापि प्रतिपत्तिः केवलमष्ट-  
मस्तेरनुपयोगान्नाङ्गीकृतः पुनर्वसुना तु विपकार्यत्वादङ्गी-  
कृतः ।

दुष्यति प्रथमे रक्तं द्वितीये श्रयधूद्वयः ।  
तृतीयेऽङ्गे चिमिचिमा चतुर्थे ज्वरमूर्च्छना ॥३२॥  
पञ्चमे पाण्डुजिह्वास्य शोषः षष्ठे हृदि व्यथा ।  
सप्तमे मरणं वेग इति नम्रजितो मतम् ॥ ३३ ॥

नम्रजितो दास्वाहिनोऽप्यत्र दुष्यति प्रथमे रक्तमित्यादि-  
क्रमेण सप्तवेगा इति मतम् ।

मूर्च्छा हृदि परं पीडा शिरोरुगपतन्त्रकः ।  
हिध्मा च दारुणो मर्मच्छेदो जीवितसंशयः ।  
सप्तमे वेगा मूर्च्छाद्या विदेहपतिना स्मृताः ॥३४॥

विदेहपतिना जनकेन मूर्च्छाद्या जीवितसंशयान्ताः  
क्रमाद्भवाः सप्त वेगाः स्मृताः ।

रक्तमांसवसान्नायु तथाऽस्थ्याद्यास्त्रयः क्रमात् ।  
आश्रयाः सप्त सप्तानामित्यालम्बायनोऽब्रवीत् ॥३५॥

आलम्बायननामपिः सप्तानां वेगानां क्रमादुक्तानां  
सप्त आश्रया इत्यब्रवीत् । अस्थ्याद्या स्त्रयोऽस्थिमज्जा-  
शुक्राख्याः । तेन प्रथमो वेगो रक्तमाश्रिते विषे भवति ।  
द्वितीयो मांसम् । तृतीयो वसाम् । चतुर्थः स्नायुम् ।  
पञ्चमोऽस्थिः । षष्ठो मज्जानम् । सप्तमः शुक्रमित्यर्थः ।  
वेगान् धन्वन्तरिस्तद्वत् सर्पदष्टस्य मन्यते ।  
स्नाववर्जं तु तत्स्थाने दोषानिच्छति कोष्ठगान् ॥३६॥

तद्वदित्यालम्बायनोक्तविषवेगक्रमेण धन्वन्तरिः सुश्रुतोप-  
देशा सर्पदष्टस्य वेगान् मन्यते स्नाववर्जम् । तत्स्थाने  
स्नावस्थाने कोष्ठगान् दोषानिच्छति । तेनैतदुक्तं भवति ।  
आलम्बायनः स्नावस्थे विषवेगे चतुर्थो वेगो भवतीति  
धन्वन्तरिस्तु सर्पदष्टस्य चतुर्थो वेगः कोष्ठस्थवाताद्याश्रिते  
विषे भवतीत्याहेति ।



धात्वन्तरेषु याः सप्त कलाः पूर्वं प्रकीर्तिताः ।

अतीत्य तासामेकैकां वेगं प्रकुर्वते विषम् ॥ ३७ ॥

धात्वन्तरेष्वस्माभिर्याः कलाः प्राक्शारीरे प्रकीर्तिताः  
सप्त तामां सप्तानां क्रमेणैकैकां कलामतीत्यातिक्रम्य विषं  
कर्तुं वेगं प्रकुर्वते । तेन प्रथमामतीत्य प्रथमं कुर्वते ।  
द्वितीयां द्वितीयमिति क्रमेण सप्तानां वाच्यम् ।

तत्कालकल्पं कालेन कलामभ्येति यावता ।

ऊह्यमानं समीरेण तावद्वेगान्तरं स्मृतम् ॥ ३८ ॥

तच्च विषं कालकल्पमस्वलितवाहि यावता कालेन  
समीरणेन स्वशक्त्योद्धमानं कलातः कलान्तरमभ्येति ताव-  
द्वेगान्तरं स्मृतमिति धान्वन्तरीयाः ।

शान्त्रकारस्वाह ।

मुनिना येन यत्तुक्तं तत्सर्वमिह दर्शितम् ॥ ३९ ॥

येन मुनिना यदुक्तं तत्सर्वमिह मया प्रदर्शितं एवं च  
मुनिन्वे यत्तदाह ।

यतः, स्मर्तारो वयमागमस्य न पुनः कर्तुं व्यवस्थां श्रमाः  
क्रान्ते वर्त्मनि तैर्न भावगहने बुद्धिः प्रविश्यत्यलम् ।  
पारावारदृशः करामलकवत् पश्यन्ति भावान् सुखं  
ये तेषां रसना प्रयातु गदितुं यद्युक्तमत्रास्फुटम् ।

दूषीविपलक्षणमाह ।

जीर्णं विषघ्नौषधिभिर्हृतं वा

दवाग्निवातातपशोषितं वा ।

स्वभावतो वा न गुणैः सुयुक्तं

दूषीविषाख्यां विषमभ्युपैति ॥ ४० ॥

जीर्णमिति । तदेव च विषं जीर्णत्वादिगुणयुक्तं सत्  
दूषीविषाख्यामभ्युपैति दूषीविषमिति नाम प्राप्नोति ।  
जीर्णं चिरकालातीतम् । अथवा विषघ्नान्निरौषधभिः  
संयोगादिना हतशक्तिः । अथवा दवादिभिः शोषितम् ।  
दवो वनदहनः । अथवा स्वभावादेवात्मीयैस्तीक्ष्णादिभि-  
र्गुणैः संयुक्तं यन्न भवतीति ।

वीर्याल्पभावाद्विभाव्यमेतन् ।

कफावृतं वर्षगणानुबन्धि ॥ ४१ ॥

एतच्च दूषीविषमुपयुक्तमपि देहे अल्पवीर्यत्वाद-  
विभाव्यमानं भवति । कफेन आवृतं सत् स्फुटम-  
विभाव्यमानं वर्षगणमनुवन्नाति ।

तेनादितो भिन्नपुरीषवर्णो

दुष्टास्त्ररोगी वृद्धरोचकार्तः ।

मूर्च्छन् वमन गदद्वाग्विमुह्यन्

भवेच्च दूष्योदरलिङ्गजुष्टः ॥ ४२ ॥

तेन च दूषीविषेणार्दितः पीडितो भिन्नपुरीषादि-  
गुणो भवति । पुरीषं भिन्नमतिप्रवृत्तम् । वर्णात् भिन्नो  
वियुक्तः । दूष्योदरलिङ्गानि निदानोक्तानि तैर्जुष्टः  
सहितः ।

तस्य दूषीविषस्यान्तरधिष्ठानविशेषजनितं रोगविशेषं  
दर्शयति ।

आमाशयस्थे कफवातरोगी

पित्ताशयस्थेऽनिलपित्तरोगी ।

भवेन्नरो ध्वस्थशिरोरुहाङ्गो

विलूनपक्षः स यथा विहङ्गः ।

स्थितं रसादिष्वथवा विचित्रान् ।

करोति धातुप्रभवान्विकारान् ॥ ४३ ॥

यदा आमाशये विषं तिष्ठति तदा कफवाताभ्यां  
रोगा भवन्ति । यदा पित्ताशये तिष्ठति तदा अनिल-  
पित्ताभ्यां रोगा भवन्ति । स नरो ध्वस्तशिरोरुहो ध्वस्ता-  
ङ्गश्च भवति यथा विलूनपक्षो विच्छिन्नपत्रो विहङ्गः  
पक्षी । अथवा कोष्ठाद्वातुपु सङ्क्रान्तं विचित्रान् धातु-  
प्रभवान् विकारान् करोति ।

दूषीविषस्यान्वर्थतामाह ।

प्राग्वाताजीर्णशीताभ्रदिवास्वप्राहिताशनैः ।

दुष्टं दूषयते धातूनतो दूषीविषं स्मृतम् ॥ ४४ ॥

तत्र दूर्णविषमिति नामतः स्मृतं यतस्तदेवंस्थितमपि प्राग्वातादिभिर्दुष्टं सद्वातून दूषयतीति ।

पूर्वं हि मुनिमतानुसारेण सामान्येन विषमुक्त्वैकीय-  
मतेन ग्रन्थकृत् स्थावरविषस्य सप्तसु वेगेषु लक्षणं चिकि-  
त्सार्यं चिकीर्षुरिदमाह ।

स्थावरस्योपयुक्तस्य पूर्वं वेगेऽथ जायते ।  
जिह्वायाः श्यावता स्तम्भो मूर्च्छा त्रासः कृमो वमिः  
॥ ४५ ॥

स्थावरस्येत्यादि वम्यन्तं प्रथमे वेगे ।

द्वितीये वेपथुः स्वेदो दाहः कण्ठे च वेदनाः ।  
विषं चामाशयं प्राप्तं कुरुते हृदि वेदनाम् ॥ ४६ ॥

हृद्वेदनान्तं द्वितीये वेगे ।

तालशोषस्तृतीये तु शूलं चामाशये भृशम् ।  
दुर्बले हरिते शूने जायते चास्य लोचने ॥ ४७ ॥

शूने लोचनइत्यन्तं तृतीये ।

पकाशयगते तोदहिष्माकासान्त्रकूजनम् ।  
चतुर्थे जायते वेगे शिरसश्चातिगौरवम् ॥ ४८ ॥

चतुर्थे वेगे पकाशयगते सति विषे तोदादिकं  
शिरसश्चातिगौरवं जायते । पूर्वोक्तसमुच्चयार्थश्चशब्दः ।

कफप्रसेको वैवर्ण्यं पर्वभेदश्च पञ्चमे ।  
सर्वदोषप्रकोपश्च पकाधाने च वेदना ॥ ४९ ॥

कफप्रसेकादि पकाधानवेदनान्तं पञ्चमे ।

षष्ठे संज्ञाप्रणाशश्च सुभृशं चातिसार्यते ।  
स्कन्धपृष्ठकटीभङ्गो भवेन्मृत्युश्च सप्तमे ॥ ५० ॥

संज्ञाप्रणाशोऽतिसारश्च षष्ठे ।

स्कन्धादिभङ्गो मृत्युश्च सप्तमे । इति सप्त वेगाः ।  
विषवेगलक्षणमुक्त्वानन्तरं तच्चिकित्सामाह ।

प्रथमे विषवेगेथ वान्तं शीताम्बुसेचितम् ।  
सर्पिर्मधुभ्यां संयुक्तमगदं पाययेद्दुतम् ॥ ५१ ॥

प्रथम इत्यादिना सप्तसु वेगेषु क्रमेण चिकित्सा ।  
प्रथमे विषवेगे पूर्वं वमनं ततः शीताम्बुसेकस्ततो दोषाद्य-  
पेक्षमन्यतममगदं सर्पिर्मधुभ्यां संयुक्तं दुतं पाययेत् ।

द्वितीये पूर्ववद्वान्तं विरिक्तं चानु पाययेत् ।  
तृतीयेऽगदपानं च हितं नस्यं तथाञ्जनम् ॥ ५२ ॥

द्वितीयादिषु सुबोधम् । पूर्ववदिति सूत्रोक्तप्रकारेण ।  
अनुपाययेदिति प्रकरणादन्यतममगदम् ।

चतुर्थे स्नेहसंयुक्तमगदं प्रतिभोजयेत् ।  
पञ्चमे मधुककाथमाक्षिकाभ्यां युतं हितम् ॥ ५३ ॥

चतुर्थे वेगे स्नेहान्वितमगदं प्रतिभोजयेत् । स्नेहस्या-  
विशेषकथनान्महास्नेहइत्यर्थः । पञ्चमे वेगे मधुककाथ-  
माक्षिकान्वितमगदं पिबेदातुर इति शेषः ।

षष्ठेऽतिसारवत् सिद्धिरवपीडस्तु सप्तमे ।  
मूर्ध्नि काकपदं कृत्वा सास्त्रेणापिशितं क्षिपेत् ॥ ५४ ॥

अवपीडः कल्कादि नस्यम् । अथवा सप्तमे वेगे  
मूर्ध्नि शिरसि तालप्रदेशस्य काकपदं काकपदमुद्राकृति  
शस्त्रच्छेदं कृत्वा अन्यप्राणिशम्बन्धि पिशितं सास्त्रं रक्त-  
सहितं क्षिपेत् ।

विषघ्नीं पेयामाह ।

कोशातक्यग्निकः पाठा सूर्यवलयमृताभयाः ।  
शेलुः शिरीषः किणिही हरिद्रे क्षुद्रसाह्वया ।  
पुनर्नवे त्रिकटुकं बृहत्तौ सारिवे बले ॥ ५५ ॥  
एषां यवागूं निर्यूहे शीतां सघृतमाक्षिकाम् ।  
युञ्ज्याद्वेगान्तरे सर्वविषघ्नीं कृतकर्मणः ॥ ५६ ॥

वेगान्तर उक्तलक्षणे कोषातक्यादीनां निर्यूहे काये  
कृतां शीतां सघृतमाक्षिकां यवागूं कृतकर्मणो विहित-  
वमनादिकस्य सतो युञ्ज्यात् । सा हि सर्वविषघ्नी ।  
अग्निकाश्चित्रकः भलातकं च । सूर्यवल्ली अर्कः । शेलुः

श्लेष्मातकः । किणिही कटभी । श्रौद्रसाह्वया माक्षिक-  
धातुः ।

तद्वन्मधूकमधुकपद्मकेसरचन्दनैः ॥ ५७ ॥

मधूकार्दिभिस्तद्वदिति कोशातक्यादिविधानेन यवा-  
शूम् ।

अगदान् वक्ष्यते चातः सिद्धान् पूर्वर्षिनिर्मितान् ।  
सर्वेषु सर्वावस्थेषु ये विषेषु परं हिताः ॥ ५८ ॥

अतोऽनन्तरं पूर्वर्षिनिर्मितान् दृष्टफलानगदान् वक्ष्यते ।  
ये अगदाः सर्वेषु विषेषु सर्वावस्थेषु परमत्यर्थं हिताः ।

चन्दनं कुङ्कुमं कुष्ठं काङ्क्षी लाक्षा प्रियङ्गवः ।  
मुस्तस्थौण्यशैलेयरोचनामदनप्लवम् ॥ ५९ ॥  
श्रोवेष्टकीवडैङ्गलाविशालमनशिशलाः ।  
सुरसप्रसवस्पृकरजनीद्वयबालकम् ॥ ६० ॥  
हिङ्गुसिद्धार्थकाः पद्मचारिणी पद्मकेसरम् ।  
जात्याः पुष्पं प्रवालश्च पुष्पमर्कशिरीषयोः ॥ ६१ ॥  
द्विरोधबृहती कौन्ती मधुकं गन्धनाकुली ।  
मुद्गपर्णीकणाश्यामा ध्यामकं नलदं नतम् ॥ ६२ ॥  
सिन्दुवारकशम्याकदेवदारुमयूरकम् ।  
पुष्ये समाहृतैः पिष्टैर्योज्यस्तैरागदोत्तमः ॥ ६३ ॥  
सञ्जीवनः प्रागमृताद्विहितोऽयं स्वयम्भुवा ।  
पाननस्याञ्जनाग्राणधूमालेपनधारणैः ॥ ६४ ॥  
जीवनो विषसुप्तानां राजद्वारे जयावहः ।  
धन्यो धान्यधनायुः श्रीक्षेमपुष्टिसुखप्रदः ॥ ६५ ॥  
गृहे स्थितो विषालक्ष्मीमन्त्रज्वरगरग्रहान् ।  
कृत्याकर्मणकाखोर्द्व्यालजन्तुसरीसृपान् ॥ ६६ ॥  
स्वप्नोपघातदुःस्वप्नतोयाग्निरिपुतस्करान् ।  
निहन्त्यकालमरणमरकाशनिविग्रहान् ॥ ६७ ॥

चदनङ्कुकुमादिभिः पुष्यदिने समाहृतैः सञ्जीवनो-  
नामाऽगदः संयोज्यः । अयमगदोऽमृतात् पूर्वमुत्पन्नोऽ-  
मृततुल्यकार्यकर स्वयम्भुवा ब्रह्मणा विहितः । स्थौण्यः  
कृतबर्हाख्यः । प्लवं परिपेलवम् । सुरस्य प्रसवमङ्कुरः

पुष्पं प्रवालश्च जात्याः । प्रवालः किसलयम् । श्यामा  
प्रियङ्गु । नलदं मांसी । नतं तगरम् । शम्याक  
आरम्बधः । मयूरकोऽपामार्गः । एव च सञ्जीवनः पाना-  
दिभिर्जीवनादिगुणो धान्यादिप्रदश्च । गृहे स्थितो विषा  
दीन् हन्ति । धन्यो मङ्गल्यः । मन्त्रोन्येनाभिचारप्रयुक्तः ।  
कृत्या अभिचारदेवता । कर्मणं वशीकरणम् । काखोर्दो-  
नाम भूतविशेषः । जन्तवः क्रिमयः । सरीसृपाः सर्पादयः ।  
स्वप्नोपघातः स्वप्ने भयङ्करैरभिभवः । दुःस्वप्नं शारीरोक्तम् ।  
विग्रहो द्वन्द्वः ।

चन्दनं बालकं मुस्तं ध्यामकं कटुका नतम् ।  
दाडिमं कुङ्कुमं शुण्ठी कपित्थं वत्सकात्फलम् ॥ ६८ ॥  
करञ्जबीजं मरिचमुत्पलं कमलं दलम् ।  
नलमूलमपामार्गं करवीरकमञ्जनम् ॥ ६९ ॥  
लाक्षामालत्यहिच्छत्रनागपुष्पाम्लवेतसम् ।  
विशालारोचनाश्यामा शङ्खपुष्पीप्रियङ्गुका ॥ ७० ॥  
अजाजी सारिवाकुष्ठमजमोजः कुरण्डकः ।  
वयस्था सिन्दुवारैला कायस्था चारटी वचा ॥ ७१ ॥  
कर्कटी पूतना केशी श्वेता च गिरिकर्णिका ।  
गोलोमी सिंहलोमी च वर्षाभूर्गजपिप्पली ।  
अगदो यापनाख्योऽयं पूर्वेण सहशो गुणैः ॥ ७२ ॥

चन्दनादिभिः पञ्चाभिः श्लोकैर्यापनाख्य अगदः  
पूर्वेण सञ्जीवनेन गुणैः सहशः । ध्यामकं श्यामकम् ।  
कतृणमिति केचित् । वत्सकफलमिन्द्रियवः । दलं  
गन्धपत्रम् । अहिच्छत्रं कवकम् । तदेव भूस्फोटम् ।  
छत्राकारमेतत् । श्यामा पिप्पली । शङ्खपुष्पी वोरटिः ।  
कुरण्डकं पीताम्लायनकम् । वयस्था आमलकम् ।  
कायस्था हरीतकी । चारटी स्थौण्यम् कर्कटी बिल्वम् ।  
पूतना मांसी । केशी निर्गुण्डी । गोलोमी दूर्वा । वासक  
इति च । सिंहलोमी (नि) सुरसा च सुपत्रा च बहुपत्री  
च तक्रला । वर्षाभूः पुनर्नवा ।

श्रीवेष्टकं हरित्रे द्वे कोविदारं मनःशिलम् ।  
 पिप्पलीं पाटलीं पदुमां श्वेतां च गिरिकर्णिकाम् ।  
 मञ्जिष्ठां बृहतीं वक्रं यष्टी मरिचकेसरम् ॥ ७३ ॥  
 फलिनीं किणिहीं चेति गवां पित्तेन भावयेत् ।  
 सूर्योदयो हन्ति विषं तमः सूर्योदयो यथा ॥ ७४ ॥

श्रीवेष्टकादिभिर्गोपित्तिपिष्टैः सूर्योदयनामाऽगदो विषं  
 हन्ति यथा सूर्योदयन्तमोन्धकारम् । श्रीवेष्टकः श्रीवासकः ।  
 श्वेता गिरिकर्णिका कटभी । वक्रं तगरम् । केसरं नाग-  
 केसरम् । फलिनी प्रियङ्गुः । किणिही गिरिकर्णिका ।

निम्बपत्रं गृहाद्भूमं फणितं बृहतीफलम् ।  
 गोपित्तयुक्तमगदः परमं मृतजीवनः ॥ ७५ ॥  
 गोपित्तकुष्ठसुरसं मधुकद्विनिशं तथा ।  
 विशालारजनीकुष्ठश्चपित्तव्योपतुम्बुरु ॥ ७६ ॥  
 वचाशिरीषपञ्चाङ्गी मृतसञ्जीवनो गदः ।  
 पञ्चाङ्गानि शिरीषस्य श्रपित्तं च वरोऽगदः ॥ ७७ ॥

निम्बपत्रगोपित्तविशाला पञ्चाङ्गानीत्यादयः सुबोधः ।  
 ( गोपित्तं गोरोचनेति सुश्रुतटीका । ) तथेति परमं  
 मृतजीवनः । शिरीषपञ्चाङ्गानि पत्रपुष्पफलवङ्मूलानि ।  
 वरः श्रेष्ठः ।

प्रियङ्गु तगरं लाक्षा मञ्जिष्ठा मधुकं मधु ।  
 हरिद्राचेत्ययं श्रेष्ठः कौटिल्यदयितोऽगदः ॥ ७८ ॥  
 विसंज्ञानां विषैर्घोरैः प्रहारैर्नष्टचेतसाम् ।  
 उद्धन्धानां जलौघे च मृतानां चेतनावहः ॥ ७९ ॥

प्रियङ्गवादिभिरगदः श्रेष्ठः । यः कौटिल्यस्य दयितः  
 विसंज्ञादीनां चेतनावहश्च ।

शिरीषफलाकाण्डसुरसाप्रपुनर्नवैः ।  
 कक्ष्यावायसिसंयुक्तैरगदः पूर्ववत् गुणैः ॥ ८० ॥

शिरीषफलादिभिरगदो गुणैः पूर्ववत् प्रियङ्गवादि-  
 व्रिण्यैः । सुरसाग्रं तुलसीकुसुमम् कक्ष्यावायसी काको-  
 दुम्बरिका ।

कटुकालाबुमूलानि गवां पित्तेन कल्कयेत् ।  
 ब्राह्मो धार्योयमगदः सर्वकर्मसु पूजितः ॥ ८१ ॥

कटुकालाबुमूलानि गोपित्तेन कल्कयेत् । ब्राह्मोय-  
 मगदो मणिवद्भायः । सर्वकर्मस्त्वभीष्टेषु पूजितः श्रेष्ठः

अगारधूमास्त्रिवृता गोपित्तं त्र्यूषणं वचा ।  
 प्राजापत्योयमगदः सर्वरक्षोविषापहः ॥ ८२ ॥

अगारधूमादिभिः प्राजापत्यो नामाऽगदः सुबोधः ।

श्वेतपुष्करतुल्यांशैर्जीवन्त्याः कुसुमैः कृतः ।  
 रुक्मपिष्टो मणिर्द्वार्यश्चाणक्येष्टो विषापहः ॥ ८३ ॥

श्वेतपत्रं जीवन्तीकुसुमं च समभागं कृत्वा रुक्मेन  
 सुवर्णेन पेषयेदयं मणिश्चाणक्यस्य कौटिल्यस्य विषापह  
 इष्टः ।

मांसीत्वक्पत्रसुरसमनोद्वाशीतकुङ्कुमम् ।  
 निशाव्याघ्रनखं शुण्ठी दशाङ्गोऽयं विषापहः ।  
 उत्पातगण्डपिटकादिग्धविद्विषापहः ॥ ८४ ॥

मांस्यादिभिर्दशाङ्गो नामाऽगदो विषापहः । विशेषत  
 उत्पाताद्यापहश्च । शीतं चन्दनम् ।

उदुम्बरत्वग्जम्बवस्थिमधुकोत्पलगौरिकैः ।  
 चन्दनोशीरनलद नागकेसरपद्मकैः ।  
 विशेषाद्विषविस्फोटविमर्षज्वरदाहहा ॥ ८५ ॥

उदुम्बरत्वगादिभिरगदो विशेषाद्विषविस्फोटादिहा ।

शिरीषोदुम्बरप्रक्षन्त्यघ्रोधाश्वत्थवल्कलैः ।  
 सघृतो दाहतृष्णास्त्रविषवीसर्पपित्तहा ॥ ८६ ॥

शिरीषादिवल्कलैः सघृतो गदो दाहादिहा ।

गजपिप्पलिकासीसक्षारयष्ट्रीमयूरकम् ।  
 रक्ता नतं वचा दन्ती शिवः शिवकृतोऽगदः ॥ ८७ ॥

गजपिप्पल्यादिभिर्भगवता शिवेन कृतोऽगदः । शिवः ।  
 श्रेयस्करः । मयूरकमपामार्गः । रक्ता गुञ्जा । नर्त-  
 तगरम् ।

सुराला पावकी सोमा भोगवत्यमृता नतम् ।  
आढकी किणिही सोमराजी चौशनसोऽगदः ॥८८॥

सुरालादिभिरौशनसोऽगदः । सुराला (नि) सुलक्षणा  
सुरालाख्या ज्ञेया पुत्रवती परा । पूजा वृद्धाकरी ज्ञेया  
पत्रपुष्पफलेः शुभा । पावकी (नि) ध्रुवधारा पावकाख्या  
ज्ञेया मलयवतीति च । वीरणीवीरगुच्छोक्ता सैवाश्नवचा  
मता । सोमा ब्रह्मी चन्द्रतर्वा । भोगवती समङ्गा ।  
किणिही कटभी ।

श्लेष्मातकार्ककुसुमं तण्डुलीयो मयूरकः ।  
सुरसा मञ्जरी काकमाची पानेऽगदो वरः ॥ ८९ ॥

श्लेष्मातकादिभिरगदः पाने वरः श्रेष्ठः । (सुरसा  
निर्गुण्डी । मञ्जरी तुलसी ।)

दध्याज्यक्षौद्रलवणं पीतं मूलविषापहम् ।

दध्यादिकं संयोज्य पीतं मूलविषापहं भवति ।

हरिद्रासैन्धवक्षौद्रघृतं संसृज्य पाययेत् ।  
आतीन मूलविषैर्वैरैर्दिग्धविद्वान् विशेषतः ॥९०॥

वैरैर्मूलविषैरातीन् हरिद्रादीनि संसृज्य पाययेत् ।  
विषदिग्धशस्त्रविद्वान् विशेषेण पाययेत् ।

प्रसङ्गेनाह ।

हरिद्रान्तर्बहिःशस्ता विषदोषातुरे परम् ॥ ९१ ॥

विषदोषैरातुरे पुरुषे अन्तः पानादिना बहिश्च  
लेपादिना हरिद्रैव परं शस्ता ।

निशाधमारसुरसकरञ्जव्योषदारुभिः ।  
अञ्जनं बस्तमूत्रेण पिष्टैर्नेत्रोपरोधजित् ॥ ९२ ॥

निशादिभिर्वस्तमूत्रपिष्टैरञ्जनं विषातुरे नेत्रोपरोधजित्  
भवति ।

कर्णाक्षिनासिकाकण्ठजिह्वारोगेषु नावनम् ।  
बीजपूरार्थवृहतीफलज्योतिष्मतीकृतम् ॥ ९३ ॥

बीजपूरादिकृतं नावनं विषातुरे कर्णादिरोगेषु योज्यः-  
मिति शेषः । आर्थवृहती स्थूलफला कण्टकारिका तस्याः  
फलानि ।

श्वेता वचा हिङ्गवमृता सुगन्धा कुप्रासैन्धवम् ।  
शिरीषपुष्पद्विनिशाव्योषटुण्डुकसर्षपाः ॥ ९४ ॥  
कपित्थमध्यं लशुनं करञ्जो वंशलेखनम् ।  
पिष्ट्वा गोवस्तमूत्रेण तपित्तेनैव भावयेत् ॥ ९५ ॥  
दिनानि सप्त व्यत्यासाद्विनिहन्ति ततोञ्जनात् ।  
विषं शिरस्थं मूर्द्धातिज्वरार्जीर्णविषूचिकाः ॥ ९६ ॥  
अपस्मारग्रहोन्मादपाण्डुमेहमदात्ययान् ।  
शुष्कनेत्रामयशिरोरोगपैङ्गालार्बुदान् ॥ ९७ ॥  
काचान्धकारपटलकण्डूदौर्वैत्ययक्ष्मणः ।  
लेपात् पीतक्षतालीढदृष्टदिग्धविषं जयेत् ॥ ९८ ॥  
श्वित्रं कृच्छ्राणि कुप्राणि दुष्टनाडी महाव्रणान् ।  
आनाहार्शो गुदे लेपाल्लटे दुष्टपीनसम् ॥ ९९ ॥  
योनिलेपेन नारीणां मूढगर्भानुलोमनः ।  
उन्मूलयत्येष विषं गन्धहस्तीव काननम् ॥ १०० ॥

श्वेतादिकं गोवस्तमूत्रेण पिष्टं संशोष्य सप्त दिनानि  
तत् पित्तेन गोवस्तपित्तेन व्यत्यासात् पर्यायेण भावयेत् ।  
पुनर्गोपित्तेन पुनर्वस्तपित्तेनेत्यर्थः । ततोन्तरमञ्जनेन  
शिरस्थं विषं मूर्द्धात्यादींश्च विनिहन्ति । शुष्कनेत्रामयः  
शुष्काक्षपाकः । अन्धकारं तिमिरम् । लेपात् पीतविषं  
क्षतविषमालीढविषं दृष्टविषं दिग्धविषं च जयेत् ।  
क्षतविषादीनां लक्षणं वक्ष्यति । श्वित्रपीडादींश्च लेपाज-  
येत् । गुदे लेपादानाहमर्शश्च । ललाटलेपाद्दुष्टपीनसम् ।  
एव चागदो नारीणां योनिलेपेन मूढगर्भानुलोमनः ।  
एष च विषमुन्मूलयति यथा गन्धहस्ती वनम् ।

विडङ्गपाठा त्रिफलाजमोदा  
हिङ्गवम्रिवक्रं लवणस्यवर्गः ।  
व्योषान्वितं स्थावरजङ्गमानां  
जेता विषाणामगदोऽजिताख्यः ॥ १०१ ॥

विडङ्गादिभिरजितनामागदः स्थावराणां जङ्गमानां च विपाणां जेता । लवणवर्गः सूत्रोक्तः ।

मनोह्रा रोचना चण्डा त्वगेलासितसर्षपैः ।  
स्पृक्काहिङ्गुलकाश्मीरकान्ताभिः कल्कितोऽगदः ।

विषघ्नो बालसूर्योयं श्रीरक्षाविजयर्द्धिदः ॥१०२॥

मनोह्रादिभिः कल्कितोऽगदो नाम्ना बालसूर्यो विषघ्नः श्रयादिप्रदश्च । मनोह्रा मनश्चाला । चण्डा चोरकम् । काश्मीरं कुङ्कुमम् । कान्ता प्रियङ्गुः ।

अजगन्धा सगोमूत्रा गृहधूमः सगुग्गुलः ।

एष माहेश्वरो योगो न क्वचित् प्रतिहन्यते ॥१०३॥

अजगन्धादिभिर्माहेश्वरो योगः सुबोधः [ अश्वगन्धा सगोमूत्रा इति च पाठः । ]

विषादिग्धविद्वस्यलक्षणमाह ।

विषदिग्धेन विद्वस्तु प्रताम्यति मुहुर्मुहुः ।  
विवर्णभावं भजते विषादं चाशु गच्छति ॥१०४॥

कीटैरिवावृतं चास्य गात्रं चिमिचिमायते ।  
श्रोणिपृष्ठशिरःस्कन्धसन्धयः स्युः सवेदनाः ॥१०५॥

कृष्णदुष्टास्त्राविस्त्रावी तृणमूर्च्छाज्वरदाहवान् ।  
दृष्टिकालुष्यवमधुश्वासकासकरः क्षणात् ॥१०६॥

आरक्तपीतपर्यन्तः श्यावमध्योतिरुग्नः ।  
शूयते पच्यते सद्यो गत्वा मांसं च कृष्णताम् ।

प्रह्विन्नं शीर्यतेऽभीक्ष्णं सपिन्धिलपरिस्त्रवम् ॥१०७॥

प्रताम्यति मुहुर्मुहुरित्यादिकं विषादिग्धेन विद्वस्य लक्षणम् । तत्र त्रणः क्षणात् दृष्टिकालुष्यादिकर इति सम्बन्धः । आरक्ता ईष्योहिताः पर्यन्ता यस्मिन् त्रणे स तथोक्तः । शूयत इत्यादि त्रणविशेषणम् ।

कुर्यादित्यादिना दिग्धविद्वस्य चिकित्सा ।

कुर्यादमर्मविद्वस्य हृदयावरणं हुतम् ।

शल्यमाकृष्य तप्तेन लोहेनानु दहेद्ब्रणम् ॥१०८॥

अमर्मणि विद्वस्याशु हृदयावरणं कुर्यात् । हृदया-  
वरणं तत् येन पीतेन हृदयप्राप्तेन विषमभिभवितुं न

शक्नोति तच्च वक्ष्यते । त्रणाच्च विषदिग्धं शल्यमाकृष्यानु-  
पश्चात्तप्तेन श्लेष्णे त्रणं दहेत् । हृदयस्य सर्वधातुमूलत्वा-  
दाहारमार्गत्वात् प्रधानमर्मत्वाच्च तस्मिन् विषघ्नवृत्तादिभिः  
प्रच्छादिते सति विषः सहस्रानातिविसर्पति । उक्तं  
चालम्बायनेन । याः सिरा सर्वगात्रेषु हृदये सम्प्रति-  
ष्ठिताः । ताभिरस्य विषं सर्वं हृदये सम्प्रधावति । वृत्तेन  
तु प्रतिच्छन्नं विषं नाति प्रपीडयेत् । निर्वाणजननं सर्पिः  
प्राणिनां प्राणवर्धनम् । हृदयावरणास्तद्वत् भक्ष्याभोज्याश्च  
सागदाः इति । अनु हृदयावरणादनन्तरं शल्यं विषदि-  
ग्धशिलीमुख्यादिकं सूत्रोदितेन विधिनाऽहृत्य अग्निना  
तप्तेन लोहमयेन जाम्बोष्ठादिना वेधत्रणं दहेत् ।

अथवा मुष्ककश्चेतासोमत्वक्तान्नवल्लितः ।

शिरीषात् गुध्रनल्याश्च क्षारेण प्रतिसारयेत् ।

शुकनासाप्रतिविषान्यात्रामूलैश्च लेपयेत् ॥१०९॥

अथवानैव दहेदपि तु मुष्ककादीनां क्षारेण प्रति-  
सारयेत् । शुकनासादिभिर्त्रणं लेपयेत् ।

पीतदष्टचिकित्सां च कुर्यात्तस्य यथार्हतः ।

त्रणे तु पूतिपिशिते क्रिया पित्तविसर्पवत् ॥११०॥

तस्य विषादिग्धशान्त्रविद्वस्य पीतदष्टचिकित्सां स्थावर-  
जङ्गमविषचिकित्सां यथार्हतां दोषाद्यपेक्षया योजयेत् ।  
सुबोधम् । पूतिपिशिते क्लिन्नमांसे ।

इत्यङ्गत्रिममुक्त्वा क्रमप्राप्तं कृत्रिमं निर्णेतुमाह ।

सौभाग्यार्थं स्त्रियो भर्त्रे राज्ञे वाऽरातिचोदिताः ।

गरमाहारसम्पृक्तं यच्छन्त्यासन्नवर्तिनः ॥१११॥

सौभाग्यार्थं भर्त्रे आहारसम्पृक्तं गरं स्त्रियो यच्छन्ति  
ददाति । राज्ञे चासन्नवर्तिनो यच्छन्ति किम्भूता अराति-  
चोदिताः राजशत्रुप्रयुक्ताः ।

ननु गरशब्देन किमुच्यत इत्याह ।

नानाप्राण्यङ्गशमलविरुद्धौषधिभस्मनाम् ।

विषाणां चाल्पवीर्याणां योगो गर इति स्मृतः

॥११२॥

नानाविधप्राण्यङ्गशमलानां देहविरुद्धौषधिभस्मना-  
मल्पवीर्याणां विपाणां च य एकत्र योगः स गर इति  
स्मृतः ।

गरोपयुक्तस्य लक्षणमाह

तेन पाण्डुः कुशोत्पाम्निः कासश्वासज्वरादितः ।  
वायुना प्रतिलोमेन स्वप्नचिन्तापरायणः ॥११३॥  
महोदरयकृन्मूत्राहो दीनवाग्दुर्बलोऽलसः ।  
शोफवान सतताध्मातः शुष्कपादकरः क्षयी ॥११४॥  
स्वप्ने गोमायुमार्जारनकुलव्यालवानरान ।  
प्रायः पश्यति शुष्कांश्च वनस्पतिजलाशयान

॥११५॥

मन्यते कृष्णमात्मानं गौरौ गौरं च कालकः ।  
विकर्णनासानयनं पश्येत्तद्विहतेन्द्रियः ॥११६॥  
एतैरन्यैश्च बहुभिः क्लिष्टो घोरैरुपद्रवैः ।  
गरातो नाशमाप्नोति कश्चित्सद्योऽचिकित्सितः

॥११७॥

तेन गरणोपयुक्तेन पुरुषः पाण्ड्वादिगुणो भवति ।  
अर्दितशब्दस्य कामादिभिः सम्बन्धः । प्रतिलोमो वायु-  
विपरीतवाही । महच्छब्दस्य ग्रीहान्तः सम्बन्धः । स्वप्ने  
च गोमायादीन् जलाशयान्तान् प्रायः पश्यति । यश्च  
स्वभावादेव गौरः स कृष्णमात्मानं मन्यते कालश्च गौरम् ।  
तेन च गरेण विहतेन्द्रियः सर्वे कर्णादिरहितं पश्यति  
गरातश्च पुरुष एतैरन्यैश्च घोरैर्वहुभिरुपद्रवैः क्लिष्टो  
नाशमाप्नोति । कश्चित् सद्य एवाचिकित्सितः सन् ।

गरातो वान्तवान्भुक्त्वा तत्पथ्यं पानभोजनम् ।  
शुद्धहृच्छीलयेद्वेम सूत्रस्थानविधेः स्मरन् ॥११८॥

गरात इत्यादिना चिकित्सा । यो गरातः स प्रथममेव  
वान्तवान् गरे पथ्यं पानभोजनं भुक्त्वा शुद्धहृत् सन् हेम  
सुवर्णं सूत्रस्थानोक्तविधिना शीलयेत् ।

शर्कराक्षौद्रसंयुक्तश्चूर्णस्ताप्यसुवर्णयोः ।  
लेहः प्रशमयत्युग्रं सर्वं योगकृतं विषम् ॥११९॥

शर्करादिहः सुबोधः । ताप्यं माश्लिकधातुः ।  
ताप्यसुवर्णयोश्चूर्णः शर्करया औद्रेण च संयोजितो लेहः  
उग्रमुत्कृष्टवीर्यं योगकृतं सर्वं विषं प्रशमयति नाशयति ।  
अत्र सर्वशब्देन गरस्य नानात्वं व्योत्यते ।

मूर्वामृतानतकणापटोलीचव्याचित्रकान ।  
वचामुस्तविडङ्गानि तक्रकोष्णाम्बुमस्तुभिः ।  
पिवेद्रसेन चाम्लेन गरोपहतपावकः ॥१२०॥

यस्य गरेण पावक उपहतः स मूर्वादिचूर्णं तक्रादि-  
भिरम्लेन काङ्गिकाद्यम्लद्रव्येण मारसेन च पिवेत् ।

पारावतामिषशठीपुष्कराह्वशृतं हिमम् ।  
गरवृष्णारुजाकासश्वासहिम्माज्वरापहम् ॥१२१॥

पारावतमांसादिकं रसविधानेन शृतं पक्वं पश्चाच्च हिमं  
गराद्यपहरम् ।

वायसी श्वासकासघ्नी भृशज्यात्रिफलारसे ।  
भार्ङ्गानागरनिर्यूहः शिशिरश्च समाक्षिकः ॥१२२॥

आल्यत्रिफलारसयोर्भृष्टा वायसी गरातस्य श्वास-  
कामघ्नी । वायसी काकोदुम्बरिका । भार्ङ्गानागरयोः  
काथः शीतो माश्लिकयुक्तश्च शब्दाच्छ्वासकासघ्नः ।

हरेणुचन्दनश्यामानलदं श्लेष्मणोपेषितम् ।  
विलेपनं प्रयोक्तव्यं गरेणोपहतत्वचः ॥१२३॥

येषां गरेण त्वगुपहता तेषां हरेण्वादिकं श्लेष्मणपिष्टं  
विलेपनं प्रयोक्तव्यम् ।

मञ्जिष्ठा किण्ठीनिम्बरजन्यश्चत्थचन्दनैः ।  
प्रघर्षणं कृशानां तु गरेण क्षपितौजसाम् ॥१२४॥

ये गरेण क्षपितौजसः कृशाश्च तेषां मञ्जिष्ठादिभिर्देहे  
प्रघर्षणं हितम् ।

पथ्यं परममुद्दिष्टं शीलनं क्षीरसर्पिषोः ॥१२५॥

पथ्यमित्यादि गरे विज्ञेयम् ।

वृषनिम्बपटोलीनां काथेन विपचेत् घृतम् ।  
अभयागर्मिणं श्रेष्ठं तत् गरस्य निवर्हणम् ॥१२६॥

वृषादिक्वाथे हरितकीर्गर्भं घृतं पचेत् तत् घृतं श्रेष्ठं  
गरनिवर्हणम् ।

हरित्रां नाङ्गुलीं जार्तीं पृथक्पिष्ट्वा विपाचयेत् ।  
घृतत्रयं विषार्तानामेतदारोग्यदं परम् ॥१२७॥

हरिद्रादिकं पृथक्पिष्ट्वा घृतत्रयं विपाचयेत् । तेनैकं  
घृतं हरिद्रया द्वितीयं नाकुल्या तृतीयं जात्या ।

तण्डुलीयकमूलेन गृहधूमेन चैकतः ।  
क्षीरेण च घृतं सिद्धं समस्तविषरोगजित् ॥१२८॥

तण्डुलीयकमूलादावेकत इति मिश्रीकृत्य ।

नागदन्ती त्रिवृदन्ती द्रवन्ती स्नुक्पयः पलैः ।  
साधितं माहिषं सर्पिः सगोमूत्राढकं हितम् ।  
सर्पकीटविषार्तानां गरार्तानां च शान्तये ॥१२९॥

नागदन्त्याद्यं सर्पिः । शान्तये रोगोपशमाय ।

मधुकं तगरं कुष्ठभद्रदारुहरेणवः ।  
मञ्जिष्ठैलैलवाल्मीकिनागपुष्पोत्पलं प्लवम् ॥१३०॥  
विडङ्गं चन्दनं पत्रं प्रियङ्गुध्यामकं बला ।  
अंशुमत्यौ हरिद्रे द्वे बृहत्सौ सारिवाह्वयम् ॥१३१॥  
एषां कर्त्तव्यं घृतं सिद्धमजेयं नाम विश्रुतम् ।  
विषाणि हान्ति सर्वाणि शीघ्रमेव प्रयोजितम्  
॥१३२॥

मधुकादिकर्त्तव्यं नाम घृतं सुबोधम् । प्लवं परि-  
पेलवम् । पत्रं गन्धपत्रम् । ध्यामकं कत्तृणम् । अंशु-  
मत्यां सालपर्णीपृथक्पिष्ट्या ।

श्वेतं कपोते वीजानि प्रत्यक्पुष्पीशरीषयोः ।  
गोमूत्रपिष्टैस्तैः सर्पिः सिद्धं विषहरं परम् ।  
अमृतं नाम विख्यातमपि सञ्जीवयेन्मृतम् ॥१३३॥

श्वेतादिभिर्गोमूत्रपिष्टैः सर्पिः सिद्धं नाम्नाऽमृतं परं  
विषहरम् । मृतं सञ्जीवयेदिति सम्भाव्यते । श्वेते द्वे वचा

कटभी च । प्रत्यक्पुष्पी शरीषयोर्वीजानि । प्रत्यक्पुष्पपा-  
मार्गः ।

शरीषत्वक् त्रिकटुकं विदारी चन्दनोत्पलम् ।  
द्वे बले सारिवास्फोतबृहतीनिम्बपलवाः ॥१३४॥  
बन्धुजीवाढकीमूर्वासासुरसवत्सकाः ।  
पाठाङ्गोलाश्वगन्धार्कमूलयष्ट्याह्वपद्मकम् ॥१३५॥  
विशाला बृहती लाक्षा कोविदारशतावरीः ।  
कटभीदन्त्यपामार्गं पृथ्निपर्णी रसाञ्जनम् ॥१३६॥  
श्वेतौ वाणाश्वखुरकौ कुष्ठदारुप्रियङ्गुकाः ।  
सारं मधूकात्रिफलां करञ्जस्यफलं वचाम् ॥१३७॥  
रजन्यौ लोभ्रमक्षांशं पिष्ट्वा साध्यं घृताढकम् ।  
तुल्याम्बुछागोमूत्रत्र्याढके तद्विषापहम् ॥१३८॥  
अपस्मारक्षयोन्मादभूतग्रहरोदरान् ।  
पाण्डुरोगकृमिप्लीहगुल्मोरुस्तम्भकार्मलाः ॥१३९॥  
हनुस्तम्भग्रहादींश्च पानाभ्यञ्जननावनैः ।  
हन्ति सञ्जीवयति च विषोद्वन्धमृतान् नरान्  
॥१४०॥

शरीषत्वगादिकमक्षांशं पिष्ट्वा गोच्छागयोर्मूत्रात्  
व्याढके तुल्याम्बु घृताढकं साध्यम् । तत्पानादिभि-  
र्विषापहमपस्मारादींश्च हन्ति । विषमृतानुद्वन्धमृतान्  
नरान् सञ्जीवयति । आस्फोतार्कः । सुरभिः सल्लकी ।  
बन्धुजीवो बन्धूकः । आढकी तुवरी । अङ्गोलः अङ्गो-  
लकः । वाणाश्वखुरश्च श्वेतः । वाणः सहचरः । अश्व-  
खुरो गिरिकर्णिका ।

भक्षित इत्यादिना हरितालादीनां क्षुद्रविषाणां  
निर्णयः ।

भक्षिते हरिताले तु हृदि दाहोरसाग्रहः ।  
आनाहोम्लस्य वमनं पीतहारिद्रविट्शुतिः ।  
तथा मण्डलिसर्पोक्ता विकारास्तच्च भेषजम् ॥१४१॥  
विभज्य योजयेत् -



हरिताले भक्षिते हृद्यथादिकं भवति । मण्डलिसर्प-  
भक्षिते च ये रोगा वक्ष्यमाणास्ते च भवन्ति । तदव  
मण्डलिसर्पोंक्तं भेषजमौषधं दोषादीन् विभज्य योजयेत् ।

— ऊर्ध्वमधः संशोधितं च तम् ।

अङ्गोलजालिनीबीजशुकनासाप्रियङ्गुकाः ।  
लोध्रध्यामकतालीसनतयष्ट्याह्वगुगुलुः ॥ १४२ ॥  
हीबेरं भद्रकाष्ठं च लेहयेन्मधुसर्पिषा ।  
दद्यान्नकुलगोपित्तयुक्तं नस्येज्जने च तत् ॥ १४३ ॥

तं च हरितालभोजिनमूर्ध्वमधश्च वमनविरेचनाभ्यां  
संशोधितमङ्गोलादिकं मधुसर्पिषा सह लेहयेत् । तच्चाङ्गो-  
लादिकं नकुलस्य गोश्वपित्तेनयुक्तं नस्येज्जने च दद्यात् ।  
जालिनीबीजं गरागरीबीजम् । शुकनासा स्योनाकः ।  
ध्यामकं सौगन्धिकम् । हीबेरं वालकम् । भद्रकाष्ठं देव-  
दारु । इति हरितालविषे ।

धुर्धूरकोपयोगेन सर्वं पश्यति पीतकम् ।  
कम्पलालामदच्छर्दिस्मृतिभ्रंशभ्रमान्वितः ।  
तं वामयेत् मधुरैः पाययेद्वा सितापयः ॥ १४४ ॥

धुर्धूरकस्य घृत्तूरस्योपयोगेन कम्पान्वितः सन् पुरुषः  
सर्वं पीतकं पश्यति । तमुपयुक्तधुर्धूरं मधुरैर्वामवेत् ।  
शर्कराक्षीरं वा पाययेदिति धुर्धूरविषे ।

कोरदूषैर्मदनकैः प्रायो धुर्धूरवत् गदाः ।  
उन्मादोक्षिणिनाशश्च तत्रापि वमनं हितम् ।  
कूष्माण्डकं च सगुडं बहुशस्तत्र भक्षयेत् ॥ १४५ ॥

कोरदूषैः कोद्रवैरुपयुक्तैस्तथा मदनकैः प्रायेण धुर्धूरवत्  
गदा भवन्ति । अत्र तु विशेष उन्मादाक्षिणाशौ ।

नानाप्रकरैः संयोगैः कोद्रवा मदहेतवः ।  
तान् विभज्य यथादोषं चिकित्सेदविरोधिभिः

॥ १४६ ॥

कोद्रवाः कोरदूषा नानाविधैः संयोगैर्मदहेतवो भवन्ति ।  
तान् मदान् दोषादिभिर्विभज्याऽविरोधेन चिकित्सेत्

गरं निर्णीय क्रमप्राप्तं दूषीविषं निर्णेतुमाह ।

दूषीविषार्तं सुखिन्नमूर्ध्वं चाधश्च शोधितम् ।  
दूषीविषारिमगदं लेहयेन्मधुनाप्लुतम् ॥ १४७ ॥

दूषीविषार्तमित्यादि । दूषीविषेणार्तमादावेव स्विन्नं  
कृत्वोर्ध्वमधश्च वमनविरेचनाभ्यां शोधितं दूषीविषारि-  
नामानमगदं मधुनाप्लुतं लेहयेत् ।

पिप्पल्योऽध्यामकं मांसी लोध्रमेला सुवर्चिका ।  
कुटन्नटं नतं कुष्ठं यष्ट्री चन्दनगैरिकम् ।  
दूषीविषारिर्नाम्नायं नचान्यत्रापि वार्यते ॥ १४८ ॥

पिप्पल्य इत्यादिना न एव दूषीविषारिरुच्यते ।  
अयमगदो नाम्ना दूषीविषारिरन्यत्रापि विषे न निवार्यते ।

हरीतकी सलवणा मागधी मरिचानि च ।  
एतद्दूषीविषार्तानां काश्यपोक्तं विरेचनम् ॥ १४९ ॥

हरीतक्यादि काश्यपोक्तं विरेचनम् । मागधी पिप्पली ।  
युञ्ज्याद्वा विषरोगेषु रेके व्योषादिकं भिषक् ॥ १५० ॥

व्योषादिर्नाम कल्पोक्तस्तं व्योषत्रिजातकेत्यादि विरेचनं  
सर्वेषु विषरोगेषु युञ्ज्यात् ।

तरुणस्य पलाशस्य क्षुतं क्षारोदकं पचेत् ।  
काथे तत्र प्रतीवापं प्राक्षिपेच्छलक्ष्णचूर्णितम् ॥ १५१ ॥

व्योषं शिरीषकुसुमं मधुकं सारिवे मिसिम् ।  
कुष्ठं वेल्लनिशे लाक्षां शुक्लां सुरसमञ्जरीम् ॥ १५२ ॥

सिन्धुत्थं रक्तमृन्मांसीं रेणुकां हिङ्गुवाल्हिकम् ।  
दर्वाप्रलेपि तज्जातं गोविषाणे निधापयेत् ॥ १५३ ॥

क्षयगुल्मोदराशांसि मेहं मन्दाग्नितां ज्वरम् ।  
त्वग्दोषकासापस्मारग्रहोन्मादभगन्दरान् ॥ १५४ ॥

पाण्डुं कण्ठस्वरगदान् प्रीहान् श्वयथुं कृमीन् ।  
कोलमात्रमतः खादन् जयेत् सर्वविषाणि च

॥ १५५ ॥

तरुणपलाशस्य क्षारेण क्षुतमुदकं पचेत् । तस्मिन्  
काथे पच्यमाने व्योषादिकं श्लक्ष्णचूर्णितं प्रतीवापं प्राक्षिपेत् ।

तत्र पाकेन दर्वीप्रलेपि जातं गोशृङ्गे निधापयेत् । अतः  
प्रत्यहं कोलमात्रं खादन् शयादीनि सर्वविषाणि च  
जयेत् । शुक्लामिति मुरसमञ्जसा विशेषणम् । रक्तमुत्  
गैरिकम् । रेणुका हरेणुः । बाल्हीकं कुङ्कुमम् ।

विषं तेजोमयं मन्त्रैः सत्यब्रह्मतपोमयैः ।  
यथा निवार्यते शीघ्रं प्रयुक्तैर्न तथौषधैः ॥१५६॥  
न तु सर्वमनुष्याणां सन्ति भेषजसम्पदः ।  
अज्ञातरोगसद्भावे योग्यता चातिदुर्लभा ॥१५७॥  
प्रकुप्यति विषं भूयः केवलैश्चौषधैर्जितम् ।  
अवाप्तौ सिद्धमन्त्राणां यतेतातश्चिकित्सकः ॥१५८॥  
तेऽपि च व्रतहीनस्य हीना वा स्वरवर्णतः ।  
यस्मान्न सिद्धिमायान्ति तस्माद्योऽयोऽगदक्रमः

॥१५९॥

विषमित्यादिश्लोकचतुष्टयेनाऽगदानां प्रभावातिशय-  
कोर्तनम् । विषाणां विषरोगाणां च औषधेभ्यो मन्त्राः  
परमौषधम् । ते च व्रतादिसापेक्षत्वात् सर्वस्य च न  
सिद्धिदाः तस्मात्तत्कार्ये अगदक्रमो योज्य इति पिण्डार्थः ।  
विषं हि तेजोमयं तत्र यथा सत्यादिमयमन्त्रैः प्रयुक्तैः  
शीघ्रं निवार्यते तथा नौषधैः । नचार्पि सर्वेषां मनुष्याणां  
भेषजसम्पदो विद्यन्ते । नतीष्वपि वा तामु विषस्य  
श्विप्रकारित्वादविज्ञातरोगसद्भावे विषमुक्ते पुरुषे भेषज-  
योग्यतैवातिदुर्लभा । न केवलमेतावानेव यावदौषधैर्जित-  
मपि विषं भूयः प्रकुप्यति । यत एवमतश्चिकित्सकः  
सिद्धमन्त्राणामवाप्तौ यतेत । एतावतोपधस्याप्राधान्य-  
मुक्तम् । सम्प्रति मन्त्राणां दुर्लभत्वमुच्यते । त इति ।  
तेऽपि च मन्त्रा व्रतहीनस्य भिषजोऽथवा स्वरेण वर्णेन  
वा हीना नैव सिद्धिमायान्ति तस्माद्धेतोरगदक्रम  
एव योज्यः ।

विषसमानप्रकृत्यादिमयोगस्य संज्ञाविशेषं दर्शयति ।

विषप्रकृतिकालान्नदोषदृष्ट्यादिसङ्गमे ।

विषसङ्कटमुद्दिष्टं शतस्यैकोत्र जीवति ॥१६०॥

विषादीनामर्थात् सदृशानां सङ्गम एकत्र सन्निपाते  
विषसङ्कटमुद्दिष्टमाचार्यैः । अत्र विषसङ्कटे शतस्यैको  
जीवति जीवितं दुर्लभमिति तात्पर्यार्थः ।

विषवृद्धिप्रसङ्गात्तत्कारणमन्यदप्याह ।

क्षुत्तृष्णाघर्मदौर्बल्यक्रोधशोकभयश्रमैः ।  
अजीर्णवर्चोद्वता पित्तमारुतवृद्धिभिः ॥१६१॥  
तिलपुष्पफलाप्राणभूषाषधनगर्जितैः ।  
हस्तिमूषिकवादित्रनिस्वनैर्विषसङ्कटैः ।  
पुरोवातोत्पलामोदमदनैर्बर्धते विषम् ॥१६२॥

श्रुदादिभिर्विषं वर्द्धते । निस्वनशब्देन हस्त्यादीनां  
प्रत्येकं सम्बन्धः । विषसङ्कटे उक्तलक्षणम् । मदनो हर्षः ।

वर्षासु विषवृद्धेः कारणमाह ।

वर्षासु चाम्बुयोनित्वात् सङ्कटेदं गुडवद्गतम् ।  
विसर्पति घनापाये तदगस्त्यो दिनस्ति च ।  
प्रयाति मन्दवीर्यत्वं विषं तस्मात् घनात्यये ॥१६३॥

वर्षासु च विषमम्बुकारणत्वस्वभावत्वात् गुडवत् सङ्-  
कटेदं गतं विसर्पति विस्तीर्यते । तत्र विषं घनापाये  
शरद्यगस्त्यो दिनस्ति । तस्माद्धेतोर्घनात्यये शरदि विषं  
मन्दवीर्यत्वं याति ।

इति प्रकृतिसात्म्यवर्तुस्थानव्रगेवलावलम् ।

आलोच्य निपुणं बुध्या कर्मानन्तरमाचरेत् ॥१६४॥

इत्थनन्तरोक्तप्रकारेण प्रकृत्यादिकं विशिष्टया बुध्या  
निपुणमालोच्य विकल्पानन्तरमव्यवहितं कर्माचरेत् ।  
प्रकृतिविषप्रकृतिः । सात्म्यं परिचितवस्तु । ऋतुवर्षादिः ।  
स्थानं विषस्थानम् । वेगो विषवेगः । बलावलं द्रव्य-  
विशेषजनितम् ।

कफानुपूर्व्या विषस्य चिकित्सामाह ।

श्लैष्मिकं वमनैरुष्णरूक्षतक्षिणैः प्रलेपनैः ।

कषायकटुतिक्तैश्च भोजनैः शमयेद्विषम् ॥१६५॥

पैत्तिकं संस्रनैः सेकप्रदेहैर्भृशशीतलैः ।

कषायतिक्तमधुरैर्वृतयुक्तैश्च भोजनैः ॥१६६॥

वातात्मकं जयेत्स्वादुस्निग्धास्ललवणान्निवृतैः ।  
सघृतैर्भोजनालेपैस्तथैव पिशिताशनैः ॥ १६७ ॥

श्लैष्मिकमित्यादिना कफस्थानक्रमेण चिकित्सा । सुबोधः ।

विपहरणे घृतस्य वैशिष्ट्यमाह ।

नाघृतं त्वंसनं शनं प्रलेपो भोज्यसौषधम् ।  
सर्वेषु सर्वावस्थासु विषेषु न घृतोपपन्नम् ।  
विद्यते भेषजं किञ्चिद्विशेषान् प्रवृत्तानिले ॥ १६८ ॥

सर्वत्र च विषे त्वंसनादिचतुष्टयं घृतरहितं नैव  
शस्तम् । कुत इत्याह सर्वेभित्यादि व्याख्यासमः श्लोकः ।

रक्तगो स्त्रावयेद्रक्तं पित्तवच्च क्रियाक्रमः ।  
दूषीविषे पुनस्तत्स्थे पञ्चकर्माणि चाचरेत् ॥ १६९ ॥

रक्तगो विषे रक्तं स्त्रावयेत् पित्तप्राप्तवच्च क्रियां कुर्यात्  
दूषीविषे पुनस्तत्स्थ इति रक्तस्थे पञ्चकर्माणि वमनादीनि  
चाचरेत् ।

गण्डूषैः कवलैः प्राशैस्तीक्ष्णैः प्रथमनाञ्जनैः ।  
शिरोगतं प्रशमयेद्विषसङ्क्रमणैस्तथा ॥ १७० ॥

शिरोगतं विषं गण्डूषादिभिस्तीक्ष्णैर्जयेत् विषसङ्क्रमणैश्च ।

विषदुष्टकफस्रोतोरुद्धवायुर्मृतोपमः ।  
यः स्यादसाध्यलिङ्गैश्च रहितस्तस्य योजयेत् ॥ १७१ ॥  
मूर्ध्नि काकपदं कृत्वा कल्कं चर्मकसोद्धवम् ।  
ध्मापनं चास्य कटभीजालिनी कटुकैर्हितम् ॥ १७२ ॥

विषदुष्टेन कफेन स्रोतस्सु रुद्धो वायुरस्य स तथाविधो  
मृतोपमो यः स्यादसाध्यविषलिङ्गरहितश्च तस्य शिरसि  
शस्त्रेण काकपदं कृत्वा चर्मकसोद्धवं कल्कं योजयेत् ।  
चर्मकसा कटुकरोहिणी । अस्य च मृतोपमस्य कटुभ्या-  
दिभिर्नीसायां ध्मापनं च हितम् ।

आशये यस्य दोषस्य विषं तिष्ठति तं पुरः ।  
आश्रयाश्रयिणोर्विद्वानाविरोधेन साधयेत् ॥ १७३ ॥

यस्य च दोषस्य वाताद्यन्यदमत्याशये स्थाने विषं  
तिष्ठति तं दोषं विद्वान् भिदक् पुरः प्रथमं साधयेत् ।  
कथमित्याह आश्रयाश्रयिणोरविरोधेन यथा चिकित्स-  
योर्भा न विरुध्यतः ।

क्षारागदः कफस्थानस्थिते स्वेदः सिरान्वयधः ।  
पित्ते क्षौद्रपयोम्लाज्यपानस्यैकवगाहनम् ।  
स्वेदो वाताशये दध्ना पानं च नतकुष्ठयोः ॥ १७४ ॥

कफस्थानस्थिते विषे चिकित्सितोक्तः क्षारागदः  
स्वेदः सिरान्वयश्च प्रयोज्यः । पित्ते पित्ताशयस्थे विषे  
क्षौद्रादिकमवगाहनान्तम् । वाताशये वाताशयस्थे विषे  
स्वेदस्तथाननकुष्ठयोर्दध्ना पानम् ।

क्षीरेणागदगर्भेण मदनस्य फलेन च ।  
आस्थापनं प्रयुञ्जीत वाताशयगते विषे ॥ १७५ ॥

अन्यतमागदगर्भेण क्षीरेण जदनफल्युक्तेनास्थापनं च  
वाताशयगते विषे प्रयुञ्जीत ।

पचेद्यष्टीमधुकाथे तैलं क्षीरचतुर्गुणम् ।  
त्रिफला सर्पवेताली शतपुष्पेन्दुराजिभिः ॥ १७६ ॥  
अनन्तया च तत्पाननावनाभ्यङ्गवस्तिपु ।  
भोजने च प्राणिहितं हन्ति वाताशयाद्विषम् ॥ १७७ ॥

मधुयष्टीकाथे क्षीरचतुर्गुणं तैलं त्रिफलादिभिः कल्की-  
कृतैः पचेत् । तत्तैलं पानादिषु प्राणिहितं वाताशयाद्विषं  
हन्ति । सर्प (नि) सर्पमञ्जरिसंज्ञायां केसरी तु समञ्जरी ।  
वेताली (नि) वेतालीतालपर्णी च ताली च परिकीर्तिता  
अनन्ता दूर्वा ।

वलयो सोमराज्या वा पचेत् पाटलयाथवा ।  
घृतमण्डसमं तैलमानुवासानिकं परम् ॥ १७८ ॥

बलादित्रयानन्यतमेन घृतमण्डसमं तैलं पचेत् तत्पर-  
मानुवासनिकं प्रकरणाद्वाताशयगते विषे ।

विषोपद्रवपथ्यं च वीक्ष्य युञ्ज्याद्यथामयम्

॥१७९॥

विषोपद्रवं पथ्यं च वक्ष्यमाणविषोपद्रवप्रतिषेधाध्याय  
विहितं वीक्ष्य यथामयं रोगानतिक्रमेण युञ्ज्यात् ।

विषस्य दोषभेदजनितं सुसाधदुस्साधत्वमुपसंहरणमुखेन  
दर्शयति ।

अयत्नाच्छ्लेष्मणं साध्यं यत्नात्पित्ताशयाश्रितम् ।  
सुदुस्साधमसाध्यं वा वाताशयगतं विषम्

॥१८०॥

अयत्नादित्यादिना साध्यासाध्यनिरूपणं सुबोधम् ।

। इति चत्वारिंशोऽध्यायः ।

\* \* \*

## अथ एकचत्वारिंशोऽध्यायः ।

स्थावरं विषमुक्त्वा जङ्गममुच्यते । तत्रापि सपाणां  
प्राधान्यात्तद्विज्ञानार्थमध्याय आरभ्यते ।

अथातः सर्पविषविज्ञानीयं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥१॥

दिव्यभौमविभागेन द्विविधाः पन्नगाः स्मृताः ।

वासुकिस्तक्षकोनन्तः सगरः सागरालयः ॥२॥

तथा नन्दोपनन्दाद्याः समिद्धाग्निसमप्रभाः ।

दिव्या गर्जन्ति वर्षन्ति द्योतन्ते द्योतयन्ति ते ॥३॥

धारयन्ति जगत्कृत्स्नं कुर्युःकुद्धाश्च भस्मसात् ।

दृङ्निश्चासैर्नमस्तेभ्यो नतेष्वस्ति चिकित्सितम् ॥४॥

द्विविधाः पन्नगाः सर्पाः केचित् दिव्याः केचित्  
भौमाः । सुबोधम् । तेभ्यो दिव्येभ्यो नमोस्तु तेषु कुद्वेषु  
चिकित्सा नास्ति ।

भौमानां सर्पाणां त्रैविध्यं दर्शयति ।

दर्वीकरा मण्डलिनो राजीमन्तश्च पन्नगाः ।

त्रिधा समासतो भौमा भिद्यन्ते तेत्वनेकधा ।

व्यासतो योनिभेदेन नोच्यन्तेऽनुपयोगतः ॥५॥

भौमास्तु पन्नगा दर्वीकरादिभेदात् त्रिधा समासतः  
सङ्क्षेपेण । ते तु दर्वीकरादयो व्यासतो विस्तरतो

यानिभेदेन जातिविशेषेणानेकधा बहुप्रकारेण भिद्यन्ते  
भिन्ना भवन्ति तथापि नोच्यन्तेऽनुपयोगतः प्रयोजना-  
भावात् ।

दर्वीकरादीनां विषस्य वातादिकोपकारणत्वं दर्शयति ।

विशेषादूक्षकटुकमम्लोष्णं स्वादु शीतलम् ।

विषं दर्वीकरादीनां क्रमाद्वातादिकोपनम् ॥६॥

एषां च दर्वीकरादीनां विषं क्रमादेव च वातादि-  
कोपनम् । दर्वीकराणां विषं लूक्षकटुकं वातकोपनं च ।  
मण्डलिनामम्लोष्णं पित्तकोपनं च राजीमतां स्वादु शीतलं  
कफकोपनं चेति क्रमार्थः ।

एतेषां विषवृद्धिकालमाह ।

तारुण्यमध्यवृद्धत्वे वृष्टिशीतातपेषु च ।

विषोल्बणा भवन्त्येते व्यन्तरा ऋतुसन्धिषु ॥७॥

एते च दर्वीकरादयस्सारुण्यादिषु वृष्ट्यादिषु चतुर्षु  
विषोल्बणा भवन्ति । दर्वीकरासारुण्ये वृष्टिकाले च  
विषोल्बणा भवन्ति । मण्डलिनो मध्यवयसि शीतकाले  
च । राजीमन्तो वृद्धत्वे आतपकाले च । व्यन्तराः सङ्कर-  
जातयः येषां विजातीयौ पितरौ ते व्यन्तरास्ते ऋतुसन्धिषु

क्रमेणैव विषोऽल्यणा भवन्ति । ऋतुसन्धिः स्वाभाविकार-  
म्भात् पूर्वम् ।

दर्वीकरादीनां विशेषः कथं शायत इत्यत्राह ।

रथाङ्गलाङ्गलच्छत्रस्वस्तिकाङ्कुशधारिणः ।  
फणिनः शीघ्रगतयः सर्पा दर्वीकराः स्मृताः ॥८॥

रथाङ्गादिचिह्नधारिणः फणावन्तः शीघ्रगमनाश्च सर्पा  
दर्वीकराः स्मृताः । रथाङ्गं चक्रम् । लाङ्गलो हलः ।  
अन्यत् सुबोधम् ।

ज्ञेया मण्डलिनोऽभोगा मण्डलैर्विविधैश्चिताः ।  
प्रांशवो मन्दगमनाः—

ज्ञेया इति । ते मण्डलिनो ज्ञेयाः ये अभोगाः फण-  
रहिताः विविधैर्नानाप्रकारैर्मण्डलैर्मण्डलाकारैर्वर्णविशेषै-  
श्चिता व्याप्ताः प्रांशवो दीर्घाकृतयः मन्दगमना अल्प-  
वेगाश्च भवन्ति ।

— राजीमन्तस्तु राजिभिः ।

स्निग्धा विचित्रवर्णाभिस्तिर्यग्धूर्व च चित्रिताः ॥९॥

ये स्निग्धास्तिर्यग्धूर्व च विचित्रवर्णाभीराजिभिर्ले-  
खाभिश्चित्रिताश्चिह्नितास्ते राजीमन्तः ।

विजातीयानाह

गोधासुतस्तु गौधेरो विषे दर्वीकरैः समः ॥१०॥

चतुष्पात—

गोधायाः सुतश्चतुष्पान्नाम्ना गौधेरः स दर्वीकर-  
समविषः प्रसङ्गादुक्तः । [गौधेरशब्देनैव गोधासुतत्वे सिद्धे  
पुनरपि गोधासुतत्वकथनं जात्यन्तरशङ्कापनोदनार्थम् ।  
तुशब्देन कीटानां मध्ये वक्तव्याया गोधाया अत्र विजाती-  
यप्रसङ्गोक्त्या तद्विषय दर्वीकरविषसाम्यकथनाच्च गोधायां  
दर्वीकरेणोत्पादित इति च द्योत्यते । विषे दर्वीकरैःसमः  
जात्यन्तरत्वेऽपि विशेष दर्वीकरतुल्यः दर्वीकर इत्युपलक्षणं  
मण्डलिराजिलयोरप्येवमूहम् ।

— व्यन्तरान् विद्योदतेषामेव सङ्करात् ।  
व्यामिश्रलक्षणास्ते हि सन्निपातप्रकोपणाः ॥११॥

एतेषामेव दर्वीकरादीनां सङ्करात् स्त्रीपुंसमिश्रभावात्  
व्यन्तरान् विद्यात् । ते हि व्यन्तरा यथासङ्करं व्यामिश्र-  
लक्षणाः सन्निपातप्रकोपणाश्च ।

दिव्यकोजगरः सर्पः पताको वृक्षशायिकः ।  
शकली पुष्पकः क्षीरी लासिनी सारसाहिकः ॥१२॥  
वर्षाहिको ज्योतिरथः शुक्रवक्त्रो बलाहकः ।  
गजभक्षः पुत्रोद्वाही निर्विषाः षोडशाहयः ॥१३॥

दिव्यकादिनामाभिः षोडशाहयः सर्पा निर्विषा  
भवन्ति ।

प्रायेणर्तुमती मासं ज्येष्ठं तिष्ठति पन्नगी ।  
आषाढे सर्पसंयोगादण्डानां मासि कार्तिके ॥१४॥  
द्वेशते विंशती द्वे च सा सूते—

प्रायेणेत्यादिना जन्मादिक्रमेण सर्पा उच्यन्ते । पन्नगी  
सर्पिणी ज्येष्ठं मासं प्रायेणर्तुमती गर्भाधानयोग्या तिष्ठति ।  
तत आषाढे मासि सर्पसंयोगात् सा पन्नगी कार्तिके  
मास्यण्डानां चत्वारिंशदधिकं शतद्वयं सूते ।

— तत्र जायते ।

कर्केतनमवर्णेऽण्डे समुद्भिन्ने भुजङ्गमः ॥१५॥  
दीर्घलोहितराजीभिश्चित्रे योषिन्नपुंसकम् ।  
शिरीषपुष्पसदृशे—

तत्र चाण्डेषु कर्केतनाख्यमणिसवर्णेण्डे समुद्भिन्ने भग्रे  
भुजङ्गमः सर्पो जायते । दीर्घाभिलोहिताभिश्च रेखा-  
भिश्चित्रेऽण्डे योषित् सर्पिणी जायते । समुद्भिन्न इति  
सर्वत्र योज्यम् । शिरीषपुष्पसदृशेऽण्डे नपुंसकं जायते ।

— दंष्ट्राः सर्पस्य सप्तमे ।

चतस्रः सम्भवन्त्यहि विषं तासु चतुर्दशे ॥१६॥

सर्वस्य च सर्पस्य जन्मनः सप्तमेहि चतस्रो दंष्ट्राः  
सम्भवन्ति अधो द्वे उपरि च द्वे इति च ताः स्मृताः ।  
जन्मन एव चतुर्दशेहि तासु दंष्ट्रासु विषं सम्भवति ।

वामाधराऽसिता पीता तदूर्ध्वा दक्षिणात्वधः ।  
रक्ता श्यावोत्तरैकद्वित्रिचतुर्विषविन्दुकाः ॥१७॥  
ताः क्रमानुद्गमात्रोत्रविन्दुः—

तत्राधोभवयोर्वामा असितवर्णा तदूर्ध्वा उपरिभवा  
वामा पीतवर्णा अधोभवा तु दक्षिणा रक्ता लोहिता  
उत्तरादुपरिभवा दक्षिणा श्याववर्णा । नीलपीतलोहित-  
श्यावाश्च ता दंष्ट्रा उक्तक्रमेणैकादिविषविन्दुकाः । तेना-  
धोवामायामेका विषविन्दुर्भवति । ऊर्ध्ववामायां द्वौ  
विन्दू । अधो दक्षिणायां त्रयो विन्दवः । ऊर्ध्वदक्षिणायां  
चत्वार इति क्रमार्थः । अत्र नु विषे विन्दोः प्रमाणं  
मुद्रमात्रम् ।

— एष हि भोगिनाम् ।

विषे विकल्पो नान्येषां—

एष त्वनन्तरोक्तो नानाविधो भोगिनां सर्पाणामेव  
विषे विकल्पः न त्वन्येषां जङ्गमविषाश्रयाणाम् ।

प्रकृतमुच्यते ।

— विद्याहंशस्तथापराः ।

चत्वारिंशद् भुजङ्गस्य निर्विषाश्चतुस्तराः ॥१८॥

भुजङ्गस्यापराश्चतुस्तराश्चत्वारिंशदंष्ट्रा विद्यात्ता  
निर्विषाः ।

आयुर्वर्षशतं विंशं पञ्चवर्षशतायुषः ।

गोनसा धर्मतप्तानां गवां नासासमुद्भवाः ॥१९॥

सर्पाणां चार्युर्विंशं शतं विशत्यधिकं वर्षशतम् ।  
गोनसास्तु पञ्चवर्षशतायुषो भवन्ति । ते च गोनसा  
धर्मतप्तानां गवां नासिकात् उद्भवन्ति ।

तत्रोर्ध्वदंष्ट्राहाकायनेत्रजिह्वाशिरःस्वरः ।

व्यक्तभोगः पुमान्धीरः स्त्री स्यात्तस्माद्विपर्यये ॥२०॥

आयता चपला, क्लीबः सुकुमारो जडाकृतिः ।

मन्दवेगस्वनक्रोधः सिताभस्तिर्यशीर्षकः ॥२१॥

तत्र गोनसेषु य ऊर्ध्वदंष्ट्रादियुक्तः स पुमानिति  
विशेषः । एतल्लक्षणविपर्यये आयता चपला च स्त्री  
विशेषा । महच्छब्दः कायादिभिः स्वरान्तैः सम्बध्यते ।  
व्यक्तः स्फुटो भोगो यस्य स तथोक्तः । क्लीबो नपुंसको  
गोनसः सुकुमारत्वादिगुणो भवति ।

दिनत्रियामासन्ध्यासु प्रबलास्ते यथाक्रमम् ।

तदैव चापराध्यन्ति सर्वदैव तु पन्नगी ॥२२॥

ते च त्रयो गोनसाः क्रमेण दिनादिषु प्रबला  
भवन्ति । पुमान् दिने स्त्री त्रियामायां रात्र्यां क्लीबः  
सन्ध्यास्विति क्रमार्थः । क्रमेण च ते तदैव च दिनादाव-  
पराध्यन्ति भक्षयन्ति । पन्नगी तु सर्पिणी सर्वदैवा-  
पराध्यति । एतत् प्रसङ्गेनोक्तम् ।

ब्राह्मणादिभेदेन सर्पाणां लक्षणमुच्यते ।

ब्राह्मणाः क्रोधना नीलकापिलाः श्वेतलोहिताः ।

रक्तास्याः पिङ्गनयना मेध्यदेशविचारिणः ॥२३॥

भोगे यज्ञोपवीतादिविजिह्वोपचिह्निताः ।

बिल्वपुष्पहिमोशीरपद्मगुग्गुलुगन्धयः ॥२४॥

ब्राह्मणा इत्यादि । मुवोधम् । रक्तास्या लोहितमुखाः ।  
मेध्यो देशः शुचिः प्रदेशः । विजिह्वं यज्ञोपवीतादि-  
ब्राह्मणचिह्नम् ।

क्षत्रिया मानिनो धीरा रक्ताक्षा भृशकोपनाः ।

पक्वजाम्बवखर्जूरद्राक्षाभिन्नाञ्जनप्रभाः ॥२५॥

भोगेर्द्धचन्द्राश्वत्सशङ्खचक्रहलाङ्किताः ।

जातीचम्पकपुन्नागपत्रगोङ्गकगन्धयः ॥२६॥

क्षत्रिया इति । भोगेर्द्धचन्द्रादिलाच्छनं चिह्नं येषां  
ते तथोक्ताः ।

वैश्याः पारावताभासा वज्रगोमेदकप्रभाः ।

विन्दुमण्डलचित्राङ्गा धूम्रपाटललोहिताः ।

वस्तकुष्ठाविकक्षीरसर्पिषां गन्धतः समाः ॥२७॥

वैश्या इति । वज्रं हीरम् । गोमेदको नाम मणि-  
विशेषः । विन्दवो वर्तुलाश्लेदाः । वस्तादीनां गन्धतः  
समा इति सम्बन्धः ।

शूद्राः सवर्णा गोधूममहिषद्विपकर्दमैः ।

विन्दुरेखाचिता रूक्षाः सुराशोणितगन्धयः ॥२८॥

शूद्रा इति । कर्दमानैः सवर्णा इति सम्बन्धः ।

पूर्वमध्यापराह्णेषु चरन्ति ब्राह्मणादयः ।

अस्तंगते रवौ शूद्राः-

पूर्वाह्णे ब्राह्मणाश्चरन्ति दशनाय । मध्याह्णे क्षत्रियाः ।  
अपराह्णे वैश्याः । शूद्रास्तु स्वावस्तमि ते चरन्ति ।

-दशन्ति ब्राह्मणाः पुरः ।

संस्थिता दक्षिणे पार्श्वे क्षत्रिया वामतो विशः ॥२९॥

शूद्रास्तु पृष्ठतो -

ब्राह्मणाः पुरोऽग्रतोवस्थिता दशन्ति । क्षत्रिया दक्षिणे  
पार्श्वे । वैश्या वामे । शूद्रास्तु पृष्ठे ।

-विप्रास्त्रीनप्यनिलपूर्वकान् ।

कोपयन्ति क्रमादोषांस्त्रीन्त्रयः क्षत्रियादयः ॥३०॥

ब्राह्मणान्त्रीनपि दोषान् कोपयन्ति । क्षत्रियादयस्त्रय-  
स्त्रीन् दोषान्यथासङ्ख्येनानिलपूर्वकान् कोपयन्ति

क्षत्रियोऽनिलं वैश्यः पित्तं शूद्रः कफमिति क्रमार्थः ।  
दंशगन्धोद्गन्धेन ज्ञेयस्तेषां यथायथम् ॥३१॥

तेषां च ब्राह्मणादीनां यथायथं यथास्वं दंशगन्धो  
दष्टस्याङ्गगन्धेन ज्ञेयः ।

वायुमूषिकमण्डूकसर्वभक्षाः क्रमेण ते ॥३२॥

ते च ब्राह्मणादयः क्रमेण यथासङ्ख्येन वाय्वादि-  
भक्षा भवन्ति ।

आहारार्थं भयात् पादस्पर्शादतिविषात् क्रुधः ।

पापवृत्ततया वैरादेवर्षियमचोदनात् ।

दशन्ति सर्पास्तेपूक्तं विषाधिक्यं यथोत्तरम् ॥३३॥

आहारार्थमित्यादिना दशविधं सर्पाणां दंशकारणम् ।  
तेषु च दशसु कारणेषु यथोत्तरं विपाधिक्यमुक्तम् ।  
पाटक्रमेण यो यस्मादुत्तरस्तत्र तस्मादधिकं विषं भवति ।

आविष्टात् कारणं ज्ञात्वा प्रतिकुर्याद्यथायथम् ॥३४॥

आविष्टादाद्यु मन्त्रेणाहृतात् सर्पात् देशेषु दशमान्य-  
तमं कारणं ज्ञात्वा यथायथं प्रतीकारमौषधमन्त्रादिकं  
कुर्याद्वा न वा । ( उक्तं च सूत्रे । मन्त्रदेवतयाऽऽहृताना-  
चक्षीरन् महाहयः । विषमुत्प्रबुद्धस्था भावाभावौ तदायुष  
इति ) । [ आविष्टात् सर्पदंशाद्वातदूतमेव दष्टकं मन्यन्ते  
तल्लक्षणविदः । दूतस्याकृत्यवस्थानचेष्टाव्यवहृतिवर्णसंख्यादि-  
लक्षणविशेषेण सर्पाणां सविषनिर्विषत्वविशेषं जाति-  
कारणदंशस्थानविशेषं तुण्डहृतव्यालीढव्यालुप्तदष्टकदष्टनि-  
पीडितं दंष्ट्रापदविशेषं च बुद्ध्वा यथायथं प्रतिकुर्यात् । ]

व्यन्तरः पापशीलत्वान्मार्गमावृत्य तिष्ठति ॥३५॥

व्यन्तरस्तु सर्पः पापस्त्वभावत्वान्मार्गं पन्थानमावृत्य  
रुद्ध्वा तिष्ठति ।

यत्र लालापरिक्लेदमात्रं गात्रे प्रदृश्यते ।

न तु दंष्ट्राकृतं दंशं तत्तुण्डाहतमादिशेत् ॥३६॥

एकं दंष्ट्रापदं द्वे वा व्यालीढाख्यमशोणितम् ।

दंष्ट्रापदे सरक्ते द्वे व्यालुप्तं त्रीणि तानि तु ॥३७॥

मांसच्छेदादविच्छिन्नरक्तवाहीनि दष्टकम् ।

दंष्ट्रापदानि चत्वारि तद्वदष्टनिपीडितम् ॥३८॥

यत्रेत्यादिना दंष्ट्रासंयोगविशेषक्रमेण दंशलक्षणम् । यत्र  
दंष्ट्राक्षतेन विनाङ्गे लालादिमात्रं दृश्यते तदंशं नाङ्गम्

तुण्डाहतादिदेशत् । यत्र त्वेकं दंष्ट्रापदं द्वे वा दंष्ट्रापदे दृश्येते तं दंशमशोणितं सन्तं व्यालीढमादिदेशत् । सरस्ते तु दंष्ट्रापदे नाम्ना व्यालुप्तमादिदेशत् । तानीति दंष्ट्रापदानि त्रीणि मांसच्छेदाद्वेदोरविच्छिन्नरक्तवाहीनि नाम्ना दष्टकम् । चत्वारि दंष्ट्रापदानि तद्वदिति मांसच्छेदादविच्छिन्नरक्तवाहीनि नाम्ना दृष्टनिर्णीडितं भवति ।

निर्विषं द्वयमत्राद्यमसाध्यं पश्चिमं वदेत् ॥३९॥

अत्र तुण्डाहतादिपञ्चके आद्यं द्वयं तुण्डाहतं व्यालीढं च निर्विषम् । पश्चिमं तु द्वयं दष्टकं दृष्टनिर्णीडितं च असाध्यं वदेत् । पारिशेष्याद्यालुप्तं सविषं साध्यं च ।

विषं नाहेयमप्राप्य रक्तं दूषयते वपुः ।  
रक्तमण्वपि तु प्राप्तं वर्धते तैलविन्दुवत् ॥४०॥

आहेयमाहसम्बन्धि सर्पे विषमप्राप्य रक्तं वपुर्न दूषयते । अण्वपि स्वल्पमपि विषं तु रक्तं प्राप्तं तैलविन्दुवद्वर्धते ।

भीरोः सर्पाङ्गसंस्पर्शाद् भयेन कुपितोऽनिलः ।  
कदाचित् कुरुते शोफं सर्पाङ्गाभिहतं तु तत् ॥४१॥

भीरोस्तु पुंसो विनैव दंशं मर्पस्याङ्गसंस्पर्शमात्रेण भयेनानिलः कुपितः कदाचिच्छोफं कुरुते सर्पाङ्गाभिहतं नाम्ना तद् भवति ।

दुर्गान्धकारे विद्वस्य केनचिदृष्टशङ्कया ।  
विषोद्वेगो ज्वरदृष्टिर्मूर्च्छा दाहोपि वा भवेत् ।  
ग्लानिर्मोहोतिसारो वा तच्छङ्काविषमुच्यते ॥४२॥

दुर्गान्धकारे केनचित् कण्टकादिना विद्वस्य पुंसो दृष्टशङ्कया विषोद्वेगादिकं भवेत् ग्लान्यादिकं च तन्नाम्ना शङ्काविषमुच्यते ।

दंशस्तु सविषः सर्वः सशोफो वेदनान्वितः ।  
तुद्यते प्रथितः किञ्चित् कण्डूमान दह्यते भृशम्  
निर्विषो विपरीतोऽस्मात् - ॥४३॥

सशोफादिकः सर्वो दंशः सविषो विज्ञेयः । अस्माद्विपरीतस्तु निर्विषः ।

- तत्र दंशः फणावताम् ।

कूर्मपृष्ठोन्नतो रूक्षः सूक्ष्मदंष्ट्रापदान्वितः ॥४४॥  
विकाराः श्यावता वक्त्रनखमूत्राक्षिविदूस्त्वचाम् ।  
शीतज्वरः सन्धिरुजा निद्रानाशो विजृम्भिका ॥४५॥

मन्यास्तम्भः सिराध्मानं पृष्ठकट्यास्थिवाग्ग्रहाः ।  
शिरोगुरुत्वमरुचिः कासश्चासौ हनुग्रहः ॥४६॥  
शूलमुद्वेष्टनं कोष्ठे शोषरोधौ मलाश्रयौ ।  
सन्दिग्धवाक्त्वं नैश्चष्ट्यं मृतस्येव विसंज्ञता ॥४७॥  
फेनलालोद्गमौ हिष्मा कण्ठे घुर्घुरायणम् ।  
शुष्कोद्गारो मुहुस्ते ते वातजाश्चापरे गदाः ॥४८॥

तत्र फणावतां दर्वीकराणां दंशः कूर्मपृष्ठोन्नतत्वादिगुणो भवति । तत्र च वक्त्रश्यावतादयो विकाराः । श्यावताशब्दस्य विदूस्त्वचामित्यन्तेन सम्बन्धः । ग्रहशब्दस्य पृष्ठकट्यादिभिः । मलाश्रयः शोपो रोधश्च । मलं पुरीषम् ।

दंशो मण्डलिनां सोष्मा सशोषः पीतलोहितः ।  
पृथुर्विषसर्पदाहोषाक्लेदकोथैर्विशिष्यते ॥४९॥  
विकारा वक्त्रदन्तादिपीतता तृट्श्रमो भ्रमः ।  
दाहो मूर्च्छा ज्वरस्तिक्तवक्त्रत्वं पीतदर्शनम् ॥५०॥  
रक्तागमनमूर्ध्वाधःशीतेच्छा धूमको मदः ।  
आशुसर्वाङ्गविसृतिर्गदास्ते ते च पित्तजाः ॥५१॥

मण्डलिनां । दंशः सोष्मादिगुणो भवति । तत्र च विकारा वक्त्रदन्तादिपीततादयः । सर्वेष्वङ्गेष्वशु विषस्य विसृतिः ।

दंशो राजीमतां स्निग्धः स्थिरपिच्छिलशोफकृत् ।  
सान्द्रास्रः शिशिरः पाण्डुस्तद्विकाराः शिरोऽन्यथा ॥५२॥



अरुचिश्छादिंरालस्यं हृल्लासो मधुरास्यता ।

कण्ठे घुरुघुरः पाको कण्ठरक्षोर्हिमो ज्वरः ॥५३॥

कृच्छादुच्छ्वसनं निद्रा कासः श्वेतनखादिता ।

स्तम्भो गुरुत्वं चाङ्गानां नासिकाक्षिमुखस्रुतिः ।

रोमहर्षस्तमश्चासो रोगाश्चान्ये कफोद्धवाः ॥५४॥

राजीमतां दंशः त्निग्धात्वादिगुणः । अत्र च  
विकाराः शिरोऽयथादयः । पाकः कण्ठ एव । हिमो  
ज्वरः शीतज्वरः । श्वेतनखादितादिशब्देन नयनत्व-  
गादीनां ग्रहणम् । तमश्चास उक्तलक्षणस्तमकश्चासः ।

व्यन्तरे मिश्रलिङ्गत्वं-

व्यन्तरसर्पदंशेषु यथासङ्करं मिश्रलक्षणम् ।

- दष्टः पुंसोर्ध्वमक्षिते ।

प्रक्षिपेदक्षिणं पादं पूर्वकायसमुद्यतः ॥५५॥

धीरोत्पवेगः शर्वर्या विपरीतस्तु योषिता ।

हीनस्वरोतिसरार्तः कम्पते त्रस्यते ज्वरी ॥५६॥

दष्ट इत्यादिना सर्पलिङ्गविशेषणं दष्टलक्षणम् । पुंसो  
दंशः रात्रावत्पवेगो भवति । ऊर्ध्वेक्षणादिलक्षणेभ्यो  
विपरीतो हीनस्वरत्वादियुक्तश्च योषितां दष्टो विज्ञेयः ।

नपुंसकेन तिर्यग्गुहाधीरः प्रियमैथुनः ।

बहुवादी च वृद्धेन चिरान्मन्दाश्च वेदनाः ॥५७॥

बालेन शीघ्रं तीक्ष्णाश्च-

तिर्यग्गुहादिरूपो नपुंसकेन दष्टः स्यात् । वृद्धेन दष्टे  
चिराद्वेदना भवन्ति ताश्च मन्दाः । बालेन दष्टे शीघ्रं  
वेदना भवन्ति ताश्च वेदनास्तीक्ष्णाः ।

-कुमारेणाक्षिणं दक्षिणे ।

रोगी कुमार्या वामे तु-

कुमारेण त्वदृष्टसर्पिणीसम्बन्धेन दष्टो दक्षिणाक्षिरोगी  
स्यात् । कुमार्या त्वनासादितमर्पसंयोगात् तु यो दष्टः स  
वामेक्षिणं रोगी स्यात् ।

-गर्भिण्या कृष्णजिह्वदृक् ॥५८॥

जृम्भा क्रोधोपजिह्वार्तः स शूनोष्ठः सिताननः ।

गुरुदरः शिरोरोगी सूतादष्टस्तु मेहति ।

शोणितं कृच्छ्रशूलार्तः सूचीभिरिव भिद्यते ॥५९॥

गर्भिण्या तु दष्टः कृष्णया जिह्वया दंशा च युक्तो  
जृम्भादियुक्तश्च स्यात् । यः सूतया दष्टः स कृच्छ्रेण शूले-  
नार्तः सन् शोणितं मेहति रक्तं सूत्रयाते सूचीभिरिव  
भिद्यते च ।

वेगानां रक्तमांसाद्याः सप्तोक्ताः पूर्वमाश्रयाः ॥६०॥

सर्पस्य विषं यागाश्रित्य क्रमेण वेगान् कुरुते ते  
रक्तमांसाद्याः पूर्वं धन्वन्तरिस्मते वेगानां सप्त आश्रया  
उक्ताः ।

दर्वीकरादीनां क्रमेण सप्त वेगा उच्यन्ते ।

दर्वीकृताथ दष्टस्य दुष्टं श्यावीभवत्यसृक् ।

श्यावता तेन वक्त्रादौ सर्पन्तीव च कीटकाः

॥६१॥

द्वितीये ग्रन्थयो वेगे तृतीये मूर्द्धगौरवम् ।

द्वयोधो दंशविक्लेदश्चतुर्थे प्रीवन् वसिः ॥६२॥

सन्धिविश्लेषणं तन्त्रा पञ्चमे पर्वभेदनम् ।

दाहो हिष्मा च षष्ठे तु हृत्पट्टा गात्रगौरवम् ॥६३॥

मूर्च्छाऽविपाकोऽतीसारः प्राप्य शुक्लान्तु सप्तमे ।

स्कन्धपृष्ठकटीभङ्गः सर्वचेष्टानिर्वर्तनम् ॥६४॥

दर्वीकृतेत्यादि । सर्पन्तीव च कीटका इत्यन्तं प्रथमे  
वेगे लक्षणम् । वक्त्रादावित्यादिशब्देन मुखविष्णुमूत्रनेत्र-  
त्वचां परिग्रहः । द्वितीये वेगे ग्रन्थयः स्युः । दंश-  
विक्लेदान्तं तृतीये । तन्द्धान्तं चतुर्थे । हिष्मान्तं पञ्चमे ।  
अतीसारान्तं षष्ठे । सप्तमे वेगे विषं शुक्रं प्राप्य  
स्कन्धादिभङ्गः सर्वचेष्टानिर्वर्तनं च भवति । इति  
दर्वीकेषु ।

अथ मण्डलिदष्टस्य दुष्टं पीतीभवत्यसृक् ।  
तेन पीताङ्गता दाहो द्वितीये श्वयथूद्भवः ॥६५॥  
तृतीये दंशविक्रेदः स्वेदस्तृष्णा च जायते ।  
चतुर्थे ज्वर्यते दाहः पञ्चमे सर्वगात्रगः ॥६६॥

अथेत्यादिना मण्डलिनां वेगाः । दाहान्तं प्रथमे  
वेगे । श्वयथूद्भवो द्वितीये । तृष्णान्तं तृतीये । चतुर्थे  
ज्वरः । पञ्चमे सर्वगात्रगो दाहः । शेषयोः पूर्ववद्वदेदिति  
राजीमत उक्तमपेक्ष्यत इति मण्डलिपु ।

दष्टस्य राजिलैर्दुष्टं पाण्डुतां याति शोणितम् ।  
पाण्डुता तेन गात्राणां द्वितीये गुरुताऽति च ॥६७॥  
तृतीये दंशविक्रेदनासिकाक्षिमुखस्रवाः ।  
चतुर्थे गरिमा मूर्ध्नो मन्यास्तम्भश्च पञ्चमे ।  
वाक्यसङ्गो ज्वरः शीतः शेषयोः पूर्ववद्वदेत् ॥६८॥

दष्टस्येत्यादिना राजीमतां वेगकीर्तनम् । प्रथमे वेगे  
स्तस्य पाण्डुत्वात् गात्राणां पाण्डुता । द्वितीये गात्रा-  
णामतिगुरुता । मुखस्रवान्तं तृतीये । मन्यास्तम्भान्तं  
चतुर्थे । शीतज्वरान्तं पञ्चमे । शेषयोः षष्ठसप्तमयोः  
पूर्ववद्वर्षाकरवद्वदेत् । इति राजीमस्तु ।

कुर्यात् पञ्चसु वेगेषु चिकित्सां न ततः परम् ॥६९॥

सर्वसर्पविषेषु च पूर्वेषु पञ्चमेव वेगेषु चिकित्सां  
कुर्यात् ।

जलाप्लुता रतिक्षीणा भीता नकुलनिर्जिताः ।  
शीतवातातपव्याधिक्षुत्तृष्णाश्रमपीडिताः ॥७०॥  
तूर्णं देशान्तरायातां विमुक्तविषकञ्चुकाः ।  
कुशौषधीकण्टकवद्ये चरन्ति च काननम् ।  
देशं च विद्याध्युषितं सर्पास्तेल्पविषा मताः ॥७१॥

जलाप्लुतादिस्वरूपाः सर्पा अल्पविषा मता आचार्या-  
णाम् । रतिः स्त्रीसंयोगस्तथा क्षीणास्तथोक्ताः । अचिरं  
विमुक्तविषकञ्चुकाः । विद्याध्युषितं च देशं ये चरन्ति  
ते च । विद्याध्युषितं देशं यत्र विषवन्ती विद्या यन्त्रा-  
दिस्था प्रतिवसति ।

श्मशानचैत्यवस्त्राकयज्ञाश्रयसुरालये ।  
चतुष्पथे जलस्थाने जीर्णोद्यानेषु कोटरे ॥७२॥  
क्षीरिद्रुमे निम्बतरौ निर्झरे गिरिगह्वरे ।  
चक्रवर्गदाकुन्तात्रिशूलाङ्कजटाधराः ॥७३॥  
रक्तास्यनयना ये च ते स्युराशीविषोपमाः ।  
न तेषां कालनियमो न च वेगेष्वनुक्रमः ॥७४॥  
मन्त्रतन्त्रबलान्नापि प्रसह्य विनिवर्तनम् ।  
उपहारनमस्कारजपशान्तिपरायणः ।  
कश्चिज्जीवति तैर्दृष्टो विरूपो विकलोऽपि वा ॥७५॥

श्मशानादिषु सर्पा ये वसन्ति चक्राद्यङ्गा जटाश्च  
ये धारयन्ति ते आशीविषोपमाः स्युः आशीविषं मूल-  
विषम् । तेषां च कालनियमादिकं न विद्यते । तैश्च  
दष्ट उपहारादिपरायणः सन् यदि कश्चिदेव जीवति ।  
प्रायेण तत्र न जायत इत्यर्थः । यश्च जीवेत् स विरूपो  
वा विकलो वा भूत्वा ।

श्मशानचितिचैत्यादौ पञ्चमीपक्षसन्धिषु ।  
अष्टमीनवमीसन्ध्यामध्यरात्रिदिनेषु च ॥७६॥  
चाम्याग्नेयमघाऽऽश्लेषाविशाखापूर्वर्नैऋते ।  
नैऋताख्ये मुहूर्ते च दष्टं मर्मसु च त्यजेत् ॥७७॥

श्मशानादिषु देशकालेषु दष्टं मर्मसु दष्टं च परित्यजेत्  
चित्तिर्याशिकानामभिचयनस्थानम् । पक्षसन्धि अमा-  
वास्यापूर्णाभास्यौ । मध्यरात्रौ रात्रिदिनशमदाभ्यां  
सम्बध्यते । याग्यादिकं नक्षत्रं गृह्यते । याम्बा भरणी  
आग्नेयं कृतिका । नैऋतं मूलम् । नैऋताख्यो द्वादशो  
मुहूर्तः ।

दष्टमात्रे सितास्याक्षः शीर्यमाणशिरोरुहः ।  
स्तब्धजिह्वो मुहुर्मूर्च्छन् शीतोच्छ्वासो न जीवति  
॥७८॥

दष्टमात्र एव यः सितास्याक्षत्वादियुक्तः स न  
जीवति ।

हिध्मा श्वासो वमिः कासो दष्टमात्रस्य देहिनः ।  
जायते युगपद्यस्य स हृच्छ्रूली न जीवति ॥७९॥

यस्य देहिनो दष्टमात्रस्य युगपद्विध्मादयो जायन्ते स  
हृच्छ्रलेन युक्तः सन् न जीवति [ दंष्ट्राणां येन दष्टश्च  
तद्रूपं यस्तु पश्यति । अप्नुवाददर्शविम्बे वा तस्य रिष्टं  
विनिर्दिशेत् । इति जेजटः । ]

वेपथुर्वेदनास्तीत्रा ग्रीवामङ्गोक्षिरक्तता ।

मूर्च्छा गलप्रदश्छादिः प्रेतराजस्यकिङ्कराः ॥८०॥

वेपथ्वादयः प्रेतराजस्य किङ्करा आशाकारिणः ।  
मरणकाल एते भवन्तीत्यर्थः ।

जाम्बवप्रतिमो देशः कूर्मपृष्ठवदुन्नतः ।

रक्तं खेभ्यः समस्तोभ्यो वर्तते न तु दंशतः ॥८१॥

रोम्णां न शीतलैर्हर्षः श्रयथुल्लोहितासितः ।

हृष्टमेहनता वक्रवक्त्रत्वं यस्य तं त्यजेत् ॥८२॥

जाम्बवप्रतिमत्वादिकं घस्य भवति तं त्यजेत् । दंशतो  
रक्तं नैव प्रवर्तते ! सर्वेभ्यश्च सूक्ष्मसूक्ष्मेभ्यः स्रोतोभ्यः  
प्रवर्तते ।

फेनं वमति निस्संज्ञः श्यावपादकराननः ।

नासावसादो भङ्गाङ्गे विड्भेदः श्लथसन्धिता ॥८३॥

विषपीतस्य दष्टस्य दिग्धेनाभिहतस्य च ।

भवन्त्येतानि रूपाणि सम्प्राप्ते जीवितक्षये ॥८४॥

फेनं वमतीत्यादीनि रूपाणि विषपीतादिर्जीवितक्षये  
सम्प्राप्ते भवन्ति ।

न नस्यैश्वेतना तीक्ष्णैर्न क्षुतात् क्षतजागमः ।

दण्डाहतस्य नो राजिः प्रयातस्य यमान्तिकम्

॥८५॥

तथा यमान्तिकं वैवस्वतान्तिकं ग्रामरस्य मृतस्य  
सुतीक्ष्णैरपि नस्यैश्वेतना न भवति । तत्कालं च राज्ञा-  
दिना क्षतादङ्गात् क्षतजस्य रक्तन्यागमो न भवति !  
दण्डेन चाभिहतस्य देहे राजी न दृश्यते ।

अतोन्वया तु त्वरया प्रदीप्रागारवद् भिषक् ।

रक्षन् कण्ठगतान् प्राणान् विषमाशु शमं नयेत्

॥८६॥

अतोन्तरोक्तेभ्यः सर्वेभ्योऽसाध्यलक्षणेभ्योऽन्यथा वैप-  
रीत्ये भिषक् कण्ठगतान् प्राणानानुरस्य रक्षन् प्रदीपवेष्म-  
वदाशु विषं शमं नयेदिति ।

। इति एकचत्वारिंशोऽध्यायः ।

\* \* \*

## द्विचत्वारिंशोऽध्यायः ।

उक्तक्रमेण सर्पाणां विषहेतूपचारेण चिकित्सां प्रद-  
र्शयितुमध्याय आरभ्यते ।

अथातः सर्पविषप्रतिषेधं नामाध्यायं व्याख्या-  
स्यामः । इति ह स्मादुरात्रेयाद्योमहर्षयः ॥१॥

शीघ्रं चिकित्साकरणे हेतुव्यत्ये ।

मात्राशतं विषं स्थित्वा देशे दष्टस्य देहिनः ।

देहं प्रक्रमते धातून् रुधिरादीन् प्रदूषयत् ॥२॥

एतस्मिन्नन्तरे कर्म दंशस्योत्कर्तनादिकम् ।

कुर्याच्छीघ्रं यथा देहे विषवल्ली न रोहति ॥३॥

मात्राशतमित्यादि । दष्टस्य देहिनो विषं देशे  
मात्राशतं स्थित्वा रुधिरादीन् धातून् प्रदूषयद्देहे प्रक्रमेत ।  
एतस्मिन् मात्राशताख्येऽन्तरेऽवसरे दंशस्योत्कर्तनप्रश्ना-  
लनालेपनबन्धनादिकं कर्म शीघ्रं कुर्याद्यथा देहे  
विषवल्ली न रोहति । वल्लिहिं रुद्धा सत्यसंशयं सफला  
सुदूरविस्तारा भवति ।

दष्टमात्रो दशोदाशु तमेव पवनाग्निम् ।

लोष्टं महीं वा दशनैश्छित्वा वानु ससम्भ्रमम् ॥४॥

तण्डुलीयककाशमर्यकिणिहीगिरिकर्णिकाः ।  
मातुलङ्गी सिता शेलुः पाननस्याञ्जने हितः ।  
अगदः फणिनां घोरे विषे राजीमतामपि ॥३०॥

तण्डुलीयक इति । किणिही कटभी । गिरिकर्णिका  
गिरिकदम्बः । सिता श्वेतवचा । शेलुः श्लेष्मातकः ।

समाः सुगन्धामृद्धीकश्चेताख्यागजकर्णिकाः ।  
अर्द्धांशं सौरसं पत्रं कपित्थं विल्यदाडिमम् ।  
सक्षौद्रो मण्डलिनिषे विशेषादगहो हितः ॥३१॥

समा इति । सुगन्धा गन्धनाकुटी । श्वेताख्या  
श्वेतवचा । गजकर्णिका कुमारी सल्लकी वा । सुगन्धा-  
दिकं परस्परं समम् । अर्द्धांशेन सुगन्धपत्रादिचतुष्टयमिति  
यावत् । सुरमस्तुलसी ।

पञ्चवल्कवरायष्टी नागपुष्पैलवालुकम् ।  
जीवकर्षभकौ शीतं सिता पद्मकमुत्पलम् ॥३२॥  
सक्षौद्रो हिमवान् नाम हन्ति मण्डलिनां विषम् ।  
लेपाच्छ्वयधुवीसर्पविस्फोटस्वरदाहहा ॥३३॥

पञ्चवल्क इति । पञ्चवल्कं सल्लकी जिर्झिणीजम्बू-  
धवशालमलिनां त्वचः । शीतं चन्दनम् । सिता श्वेत-  
वचा कटभी वा ।

काशमर्यं वटशृङ्गाणि जीवकर्षभकौ सिताम् ।  
माञ्जिष्ठां मधुकं चेति दष्टो मण्डलिना पिबेत् ॥३४॥

वटशृङ्गाणि वटाङ्कुराणि । सिता श्वेतवचा ।

वंशत्वग्बीजकटुका पाटलीबीजनागरम् ।  
शिरीषबीजातिविषे मूलं गावेधुकं वचाम् ।  
पिष्टो गोवारिणाष्टाङ्गो हन्ति गोनसजं विषम् ॥३५॥

वंशत्वग्बीज इति त्वग्बीजे वंशस्य । कटुकातिक्ता-  
लावुनी । गोवारिणा गोमूत्रेण । गोनसा धर्मतप्तानां  
गवां नासिकोद्भवाः ।

कटुकातिविषाकुष्ठगृहधूमहरेणुकाः ।  
सक्षौद्रव्योषतगरा घ्नन्ति राजमितां विषम् ॥३६॥

कटुकेति । कटुका लम्बा ।

निखनेत्काण्डचित्राया दंशं यामद्वयं भुवि ।  
उद्धृत्य प्रच्छितं सर्पिर्द्वान्यमृद्भ्यां प्रलेपयेत्

॥३७॥

पिबेत् पुराणं च घृतं वराचूर्णावचूर्णितम् ।  
जीर्णे विरिक्तो भुञ्जीत यवान्नं सूपसंस्कृतम् ॥३८॥

निखनेदिति । काण्डचित्रायाः सर्पविशेषस्य दंशं  
दंष्ट्रावणम् । ( काण्डचित्राराजिलविशेषः तस्य दंशं  
दंष्ट्राप्रदेशं भुवि भुवं ग्वनित्वा तत्र निखनेत् निक्षिप्य  
मृदा पूरयित्वा यामद्वयं प्रतिपाल्य पञ्चादुद्धृत्य प्रच्छितं  
सूत्रोदितविधानेन प्रच्छानं कृत्वा सर्पिर्धान्यमृद्भ्यां प्रलेप-  
येत् । धान्यमृत् धान्यमूलमृत्तिका ।

व्यन्तरदष्टार्चिकित्सासाह ।

करवीरार्ककुसुममूललाङ्गलिका कणाः ।  
कक्कयेदारनालेन पाठामरिचसंयुताः ।  
एष व्यन्तरदष्टानामगदः सार्वकार्मिकः ॥३९॥  
शिरीषपुष्पस्वरसे सप्ताहं मरिचं सितम् ।  
भावितं सर्पदष्टानां पाननस्याञ्जने हितम् ॥४०॥

सितं मरिचं शिशुबीजम् । मरिचावान्तरजातिर्वा ।

द्विपलं वक्रकुष्ठभ्यां घृतक्षौद्रं चतुष्पलम् ।  
अपि तक्षकदष्टानां पानमेतत् सुखप्रदम् ॥४१॥

वक्रकुष्ठे मिश्रीभूते द्विपलम् । तथैव घृतक्षौद्रं  
चतुष्पलम् ।

गृहधूमं हरिद्रे द्वे समूलं तण्डुलीयकम् ।  
अपि वासुकिना दष्टः पिबेन्मधुघृताप्लुतम् ॥४२॥

वासुकिना दष्टोपि गृहधूमादिकं मधुघृताप्लुतं पिबेत् ।

रक्तं मांसं च गोधायाः शुष्कं चूर्णीकृतं हितम् ।  
विषे रसगते पानं कपित्थरससंयुतम् ॥४३॥  
शेलुमूलत्वग्प्राणि बादरोदुम्बराणि च ।  
कटभ्याश्च पिबेद्रक्तगते मांसगते पुनः ॥४४॥

सक्षौद्रं खादिरारिष्टकौटजं मूलमम्भसा ।

सर्वेष्वपि बलायुग्मं मधुकं मदनं नतम् ॥४५॥

विषे रसगते सति गोधाया रक्तं मांसं च शुष्कं चूर्णीकृतं कपित्थरससंयुतं पां. हितम् । रक्तगते सति शेलमूलादीनि कपित्थरससंयुतानि पिबेत् । मांसगते खदिगादिमूलं सर्षपांश्च श्रौद्रसहितमम्भसा पिबेत् । सर्वेषु रसादिधानुत्रयगतेष्वपि बलायुग्मादिकमम्भसा पिबेत् । मदनं मदनफलम् ।

शिरोगते विषे मूलं नस्यकर्मणि योजयेत् ।

बन्धुजीवस्य भाङ्ग्याश्च मुरसस्यासितस्य च ॥४६॥

अथवा पिप्पलीहिङ्गुगुश्चकालीमनश्शिलाः ।

शिरीषवीजापामार्गलवणं चेतनाकरम् ।

कल्कश्चूर्णोऽथवा कृष्णाक्षवकातिविषोषणान् ॥४७॥

शिरोगते विषे बन्धुर्जावादिमूलं पुथङ्गनस्यकर्मणि योजयेत् । अथवा पिप्पल्यादि मनश्शिलान्तम् । शिरीषादिकं चेतनाकरं भवति । कृष्णादीनां कल्कश्चूर्णां वा ।

पिप्पली मरिचक्षारवचासैन्धवशिमुकाः ।

पिष्टा रोहितपित्तेन ग्रन्थिगतमञ्जनात् ॥४८॥

चन्दनं मधुकं मांसी पिप्पलीमरिचोत्पलम् ।

सैन्धवं चाञ्जनं श्रेष्ठं गवां पित्तेन कल्कितम् ॥४९॥

रोहितपित्तेन पिष्टाः पिप्पल्यादयश्चानादक्षिणं विषं श्रन्ति । रोहितो मत्स्यविशेषः । गोपित्तेन पिष्टं चन्दनादिकं श्रेष्ठमञ्जनम् ।

नक्तमालफलं व्योषं बिल्वमूलं निशाद्वयम् ।

पुष्पं च सौरसं पिष्टमञ्जनं वस्तवारिणा ।

भोजवैतरणोद्दिष्टं विषसुप्तप्रबोधनम् ॥५०॥

वस्तवारिणाजामूत्रेण पिष्टं नक्तमालफलादिकं भोजवैतरणेनोद्दिष्टं कल्पितमञ्जनं विषसुप्तानां प्रबोधनम् ।

वारिगुञ्जाफलोशीरं नेत्रयोर्विषदुष्टयोः ।

अञ्जनं वारिणा पिष्टं गरुडं गरुडोपमम् ॥५१॥

वारिणा पिष्टं वारिगुञ्जाफलादिकं विषदुष्टयोर्नेत्रयोर्गरुडं नामाञ्जनं गरुडोपमं च ।

समुद्रफेनं मरिचं कणासौवीरकाञ्चनम् ।

चूर्णाञ्जनं ससिन्धूत्थं विषोपहतचक्षुषाम् ॥५२॥

सिन्धूत्थसहितं समुद्रफेनादिकं विषोपहतचक्षुषां चूर्णाञ्जनं हितमिति शेषः ।

कपित्थमांसं ससिताक्षौद्रं कण्ठगते विषे ।

लिह्यादामाशयगते ताभ्यां चूर्णपलं नतात् ॥५३॥

विषे कण्ठगते सति ससिताक्षौद्रं कपित्थमांसं लिह्यात् । आमाशयगते सति ताभ्यां सिताक्षौद्राभ्यां सह नताद्रक्तात् चूर्णपलं लिह्यात् । लिह्यादित्युभयत्रापि सम्बध्यते ।

विषे पक्वाशयगते मञ्जिष्ठारजनीद्वयम् ।

पिप्पलीं च समं पिष्ट्वा गव्यपित्तेन पाययेत् ॥५४॥

पक्वाशयगते विषे मञ्जिष्ठादि पिप्पल्यन्तं समं समांशं गव्यपित्तेन पिष्ट्वा पाययेत् ।

पिप्पलीनागरक्षारं नवनीतेन मूर्च्छितम् ।

प्रवृद्धे कण्ठगे दद्याच्छ्लेष्मणि प्रतिसारणम् ॥५५॥

विषावनः कण्ठगते श्लेष्मणि प्रवृद्धे पिप्पल्यादि नवनीतमिश्रं प्रतिसारणं दद्यात् ।

जयेत् मङ्कामर्णराशु विषं शिरसि संश्रितम् ।

दद्यादधस्तादप्रम्य मूर्ध्नि काकपदे कृते ॥५६॥

काकदक्षाशिखिच्छागगव्यमाहिषकौक्कुटम् ।

वित्त्वप्रमाणं मांसास्त्रमूर्ध्वदपस्य पादयोः ।

विषं सङ्क्रमते तत्र निहन्याच्छीघ्रमन्यथा ॥५७॥

शिरःस्थितं विषं सङ्कामर्णराशु शीघ्रं जयेत् । अधःकाये दृष्टस्य मूर्ध्नि काकपदं काकपदाकृतिं छेदं कृत्वा तत्र काकाद्यन्यतमं वित्त्वप्रमाणं पलमात्रं मांसास्त्रं दद्यात् क्षिपेत् । तत्र मांसास्त्रजि विषं संक्रमत इति शरीरे.

च लाघवं याति । अन्यथा शरीर एव तिष्ठन् शीघ्रं हन्यात् । एवमूर्ध्वकाये दष्टस्य पादयोरपि ।

तीक्ष्णनस्याञ्जनान्ते च भूरिमात्रं पिबेत् घृतम् ।  
विषं हि नेत्रं रुक्षस्य तीक्ष्णैर्हन्ति समीरितम् ॥५८॥  
वामयेत ततश्चैनं विषशेषोपशान्तये ।  
श्लेष्मलं श्लेष्मलैर्दष्टं नाभेरूर्ध्वं विशेषतः ॥५९॥

अत्र च विषे तीक्ष्णयोर्नस्याञ्जनयोः प्रयोगान्ते भूरिमात्रं बहुमात्रं घृतं पिबेत् । यस्मान्नेत्रस्थितं विषं रुक्षस्य सतस्तीक्ष्णैरञ्जनैः समीरितं नेत्रं हन्ति । ततोऽनन्तरमेतन् विषशेषोपशान्तये वामयेत् । श्लेष्मलं पुरुषं श्लेष्मलैः शृङ्गैर्दष्टं विषोपशान्तये वामयेत् । नाभेश्चोर्ध्वं दष्टं विशेषतो वामयेत् ।

तदेव वमनमाह ।

धामार्गावः शक्रयवाः सर्षपा मदनं मधु ।  
सैन्धवं वमनं कोष्णं विषे श्लेष्माश्रयाश्रिते ॥६०॥  
सुरसं सर्पवेतालीमीश्वरां गौरसर्षपम् ।  
पटोलनिम्बपत्रं च पिबेत् सक्षौद्रसैन्धवम् ॥६१॥  
शुकाह्वाजालिनीदन्तीमदनेक्ष्वाकुकोटजम् ।  
काला लाङ्गालिका तिक्ता वमनं तण्डुलांबुना ॥६२॥

धामार्गावादि वमनं सुबोधम् । सुरसादिकं सक्षौद्र-सैन्धवं वमनं पिबेत् । सर्पवेताली सज्जयाख्या महावेताली च । शुकाह्वादिभिस्तण्डुलाम्बुना वमनम् । इति श्लेष्मणि ।

पैत्तिकं पैत्तिकैर्दष्टमधो नाभेर्विशेषतः ।  
विषे पित्ताशयगते पाययेत विरेचनम् ॥६३॥  
सनीलीफलदां दन्तीं पयसा मस्तुनाथवा ।  
श्लक्ष्णचूर्णीकृतं कुम्भं काथेन त्रैफलेन वा ।  
क्षीरेण वा त्रिवृच्छयामासुरसानीलिनीरजः ॥६४॥

पैत्तिकं पुरुषं पैत्तिकैर्दष्टं विरेचनं पाययेत् । अधो-नाभेर्दष्टं पित्ताशयगते च विषे विशेषेण पाययेत च नीलिनीफलैर्युक्तां दन्तीं पयसा क्षीरेणाथवा मस्तुना ।

अथवा त्रिफलाकाथेन द्रवन्तीचूर्णम् । अथवा त्रिवृतादीनां रजश्चूर्णं क्षीरेण ।

पिण्डीतकफलं व्योषं त्रिवृद्वेलं हरितकी ।  
विरेचनं कफप्राये लवणं मूत्रसम्प्लुतम् ॥६५॥

पिण्डीतकफलादिकं लवणान्तं मूत्रसम्प्लुतं श्लेष्मप्राये पित्ते विरेचनं पाययेत् । पिण्डीतकफलं मदनफलम् ।

घृताप्लुतं सलवणं मारुते नीलिनीफलम् ॥६६॥

मारुतेऽधिके नीलिनीफलं घृताप्लुतं विरेचनम् ।

शयानः शयने छिद्रे विरेच्यो विषपीडितः ।

मुदुरुत्तिष्ठतो ह्यस्य विषं दूषयतेनिलम् ।

पिबेद्वान्तो विरिक्तो वा यवागूं विषनाशिनीम्

॥६७॥

विषपीडितः सर्वः शयने छिद्रे सच्छिद्रे शयानो विरेच्यः । छिद्रं शय्यायां गुरुप्रदेशे कार्यम् । येता विरेचनार्थं मुदुरुत्तिष्ठतो विषं कर्तुं अनिलं दूषयते । सुबोधम् । विषनाशिनी यवागूः पूर्वोक्ता ।

विषे वाताशयगते सर्पिषः पानमिष्यते ।

आद्यपश्चिमयोर्यच्च प्रोक्तं विषनिषेधयोः ॥६८॥

वाताशयगते । आद्यपश्चिमौ विषनिषेधा स्थावरविष-प्रथमसप्तमवेगौ ।

अथ दर्वाकृतां वेगे पूर्वे विस्त्रान्य शोणितम् ।  
अगदं मधुसर्पिर्मया संयुक्तं त्वरितं पिबेत् ॥६९॥

द्वितीये वमनं कृत्वा तद्वेवागदं पिबेत् ।

विषापहे प्रयुञ्जीत तृतीयेञ्जननावने ॥७०॥

पिबेच्चतुर्थे पूर्वोक्तां यवागूं वमने कृते ।

षष्ठपञ्चमयोः शीतैर्दिग्धासिक्तमभीक्ष्णशः ॥७१॥

पाययेद्वमनं तीक्ष्णं यवागूं च यथोदिताम् ।

अगदं सप्तमे तीक्ष्णं युञ्ज्यादञ्जननस्ययोः ॥७२॥

कृत्वावगाढं शस्त्रेण मूर्ध्नि काकपदं ततः ।

मांसं सरुधिरं तस्य चर्म वा तत्र निक्षिपेत् ॥७३॥

अथेत्यादिना वेगक्रमेणोच्यते । व्याख्यासमम् । अव-  
गाढमन्तः प्रविष्टम् ।

तृतीये वामितः पेयां वेगे मण्डलिनां पिवेत् ।  
अतीक्ष्णमगदं षष्ठे गणं वा पद्मकादिकम् ॥७४॥

तृतीयात् षष्ठाच्च शेषेषु मण्डलिनां सामर्थ्यात्  
पूर्ववत् ।

आद्येवगाढं प्रच्छाय वेगे दष्टस्य राजिलैः ।  
अलाबुना हरेद्रक्तं पूर्ववच्चागदं पिवेत् ॥७५॥  
षष्ठे वेगेज्जनं तीक्ष्णमवपीडं च योजयेत् ।  
अनुक्तेषु च वेगेषु क्रियां दर्वाकरोदिताम् ॥७६॥

अवगाढं धनम् । राजीमतां शेषेषु वेगेषु पूर्ववत्  
दर्वाकरवत् । एतदेवोच्यते अनुक्तेष्वित्यादिना । [ आद्य  
इति । राजिलसैर्पेदष्टस्य आद्ये प्रथमे वेगे अवगाढं  
सम्यग्रक्तापनयनार्थमामांसमित्यर्थः । प्रच्छाय प्रच्छानं  
कृत्वा अलाबुना रक्तं हरेत् । पूर्ववन्मधुसर्पिः संयुक्तं  
विषघ्नमौषधं पिवेच्च । षष्ठे वेगे तीक्ष्णतममतिशयेन  
तीक्ष्णमज्जनमवपीडनस्य च योजयेत् । अत्रानुक्तेषु मण्ड-  
लिनां प्रथम, द्वितीय, चतुर्थ, पञ्चम, सप्तमवेगेषु ।  
राजीमतां द्वितीय, तृतीय, चतुर्थ, पञ्चम, सप्तमवेगेषु च  
दर्वाकरवेगोक्तचिकित्सामेव योजयेत् ।

गर्भिणीबालवृद्धेषु मृदु विध्येत सिराञ्च न ॥७७॥

गर्भिण्यादिषु सर्वं मृदु शस्यते । सिरां च न  
विध्येत ।

सर्पविषाणां सामान्यचिकित्सामाह ।

त्वञ्जनोह्वा निशे वक्रं रसः शार्दूलजो नखः ।  
तमालः केसरं शीतं पीतं तण्डुलवारिणा ।  
हन्ति सर्वविषाण्येतद्वज्रं वज्रमिवासुरान् ॥७८॥

त्वगादिचूर्णं नाम्ना बज्रम् । सुबोधम् । वक्रं  
तगरम् । शीतं चन्दनम् ।

प्रपौण्डरिकं कटुका देवदारुसुवर्चिका ।  
कालानुसारी स्थौण्यशैलेयघनपद्मकम् ॥७९॥

कुटत्रैटलापुन्नागानतकुष्ठप्रियङ्गुकम् ।  
लोध्रगुग्गुलतालीसपिप्पलीस्वर्णगैरिकम् ॥८०॥  
सिन्दुवारः सितः शुण्ठी ध्यामकं लवणोत्तमम् ।  
श्लश्मचूर्णाकृतं गृङ्गे निदध्यान्माक्षिकद्रुतम् ॥८१॥  
तार्क्ष्यस्ताक्ष्योपमः पाननावनाभ्यञ्जनाञ्जनैः ।  
अगदस्तक्षकस्यापि विषवेगं निवर्तयेत् ॥८२॥

प्रपौण्डरीकार्दिभिस्ताक्ष्यनामागदः सुबोधः । शृङ्ग  
गोः ।

लोध्रं शिरीषपुष्पाणि समङ्गा हिङ्गु रेणुकाः ।  
कणोषणैलानेपाली वचा यष्टी मधूत्पलम् ॥८३॥  
सिन्दुवारकमन्दारमूलं बीजं करञ्जजम् ।  
ज्योतिष्मती नतं कुष्ठं श्वेता च गिरिकर्णिका ॥८४॥  
चूर्णितः कन्यया क्षौद्रगोपित्ताभ्यां च वर्तितः ।  
अगदो हन्ति सर्पासुकगणं च सृगालजम् ॥८५॥  
बिडालकाण्डचित्रोत्थं विषं भूतग्रहं ज्वरम् ।  
अपस्मारग्रहोन्मादगुल्माजीर्णं विषूचिकाम् ॥८६॥

लोध्रादिः सुबोधः । समङ्गा मञ्जिष्ठा । रेणुका  
हरेणुः । नेपाली मनश्चाला । यष्टी मधुर्मधुयष्टी । मन्दारः  
पारिभद्रः ।

बिल्वस्य मूलं सुरसस्य पुष्पं ।  
फलं करञ्जस्य नतं सुराह्वम् ।  
फलत्रयं व्योषनिशाद्वयं च ।  
वस्तस्य मूत्रेण सुसूक्ष्मपिष्टम् ॥८७॥  
भुजङ्गलूतोन्दुरुष्टृश्चिकाद्यै  
विषूचिकाजर्णिगारज्वरैश्च ।  
आर्त्तान् नरान् भूतविधर्षितांश्च ।  
स्वस्थीकरोत्यञ्जनपाननस्यैः ॥८८॥

वस्तस्यावेर्मूत्रेण सुसूक्ष्ममतिश्लेष्णं पिष्टं बिल्वमूलादि-  
कमञ्जनादिभिर्भुजङ्गाद्यैर्विषूचिकाद्यैश्चार्त्तान् भूतविधर्षि-  
तांश्च नरान् स्वस्थीकरोति । सुरसपुष्पं सुरसमञ्जरी ।

त्रिवृद्विशल्या मधुकं निशे लवणपञ्चकम् ।

मंजिष्ठा त्र्यषणं तद्वत् कल्कयेत् स महागदः ॥८९॥

त्रिवृदादिको महागदः सुबोधः । विशल्या गर्भ-  
पातनी । तद्वत् कल्कयेदित्यनेन पेपणादि सर्वं पूर्ववत्  
बोधव्यम् ।

मांसीहरेणुत्रिफला मुरुङ्गी मधुयष्टिका ।

मंजिष्ठा पद्मकाशोककुम्भनालीसचन्दनम् ॥९०॥

सुगन्धिकैला किणिहीं त्वक्पटोली मृगादिनी ।

भार्ङ्गी विडङ्गं पालिन्दी पाठा क्रोष्टुकमेखला ॥९१॥

पुष्पमारुकरं पत्रं सौरसं क्रमुकं पुरम् ।

पित्तं नकुलमार्जारगोधाशस्यकसूकरात् ॥९२॥

पृषताच्चित्रपत्राच्च गोशृङ्गे पूर्ववत् स्थितः ।

यत्र गेहे न तत्राहिकीटादिभ्यो भयोद्भवः ॥९३॥

एतेन भेरीपटहाः पताकाश्च प्रलेपिताः ।

आर्षभेण विषं ब्रन्ति स्पर्शश्चवणदर्शनैः ॥९४॥

मांस्यादिभिरार्षभनामागदः सुबोधः । नकुलादि  
चित्रपत्रान्तैः सह पित्तमिति सम्बध्यते । पूर्ववादिति  
प्रपौण्डरीकाद्यगदवत् । एतेनार्षभनाम्नागदेन प्रलेपिता  
भेरीदयः स्पर्शादिभिर्विषं ब्रन्ति । [ मुरुङ्गी सौभज-  
नकः । सुगन्धिका सर्पगन्धिका । किणिहीं कटभी ।  
मृगादिनी इन्द्रवारुणी । पालिन्दी त्रिवृत् । क्रोष्टुक-  
मेखला पृश्निपर्णी । क्रमुकं पूगफलम् । पुरं गुग्गुलु । पृषतो  
हरिणः । चित्रपत्रो मयूरः । इति शुश्रुतटीकायाम् ।

प्रलेपाद्यैश्च निशेषं दंशादप्युद्धरेद्विषम् ।

भूयो वेगाय जायेत शेषं दूर्षाविषाय वा ॥९५॥

सर्वे विषे प्रलेपाद्यैर्दंशादपि निशेषं हरेद्यतः शेषं  
विषं भूयो वेगाय दूर्षाविषाय वा जायेत ।

[विषापायेपि तत्कारणकुपितदोषप्रशमनोपायमाह ।]

विषापायेनिलं क्रुद्धं स्नेहादिभिरुपाचरेत् ।

तैलमद्यकुलत्थाम्लवर्ज्यैः पवननाशनैः ॥९६॥

विषापाये विषापगमे वमनादिभिः क्रुद्धमनिलं तैलादि-  
वर्ज्यैः पवननाशनैः स्नेहादिभिरुपाचरेत् । तैलादीनां  
पवनापहरत्वेपि प्रतिषेधः ।

पित्तं पित्तज्वरहरैः कषायस्नेहवस्तिभिः ॥९७॥

विषापाये पित्तं क्रुद्धं पित्तज्वरहरैः कषायादिभिः  
जयेत् ।

समाक्षिकेण वर्गेण कफमारुगवधादिना ॥९८॥

विषापाय एव कफं क्रुद्धं समाक्षिकेणारुगवधादिना  
वर्गेण कषायाद्युपयुक्तेन जयेत् ।

सर्पाङ्गाभिहतशङ्काविषयोश्चिकित्सामाह ।

सिता वैगन्धिको द्राक्षा पयस्या मधुकं मधु ।

पानं समन्त्रपूताम्बुप्रोक्षणं सान्त्वहर्षणम् ।

सर्पाङ्गाभिहते युञ्ज्यात्तथा शङ्काविषादि ते ॥९९॥

सितादिकं पानं समन्त्रपूताम्बुप्रोक्षणादिकं च सर्पाङ्गा-  
भिहताख्ये शङ्काविषपीडिते च युञ्ज्यात् ।

पूतनाप्रेतकूष्माण्डपिशाचाद्या नरद्विषः ।

हन्युरौषधवीर्याणि रक्षाकर्मण्यवारिताः ।

तस्माद्रक्षां प्रयुञ्जीत रक्षोगणनिवारिणीम् ॥१००॥

सर्वत्र वक्ष्यमाणां रक्षां रक्षसां गणानां च निवारिणीं  
प्रयुञ्जीत । विषादिरक्षाकर्मणि पूतनादयो नरद्विषो  
मनुष्यशत्रवः अवतारिताः सन्तः औषधवीर्याणि हन्युरतो  
हेतोः रक्षोगणनिवारिणीं रक्षां प्रयुञ्जीत ।

गोमयेन सुसम्भृष्टे धूपगुरुसुधूपिते ।

गन्धमात्योपहारौघैर्गृहे पूजितदैवते ॥१०१॥

सूत्रकारान् समभ्यर्च्य शङ्करास्तिककाश्यपान् ।

सन्तर्प्य हन्यकन्याभ्यां समिद्धाननलद्विजान्

॥१०२॥

प्राङ्मुखायोपविष्टाय विषार्ताय चिकित्सकः ।

उत्तराभिमुखो युञ्ज्याद्विद्यां मन्त्राणि भेषजम् ॥१०३॥



समप्रमाणैर्हरितैर्दध्नेः प्रागाभिमन्त्रितैः ।  
अच्छिन्नाप्रैः समूलैश्च कुर्यात्तस्यापमार्जनम् ॥१०४॥  
ब्राह्मचैरगैदरेन नित्यमेवानुलेपयेत् ।  
सज्जीवनादीन् पानादौ दंशलेपे च योजयेत् ॥१०५॥  
पूर्णकुम्भं सकुसुमं सर्षपान छागलं पयः ।  
शखं दूर्वा मधु घृतं कुर्यादृष्टस्य मूर्द्धतः ।  
एवं शाम्यति सप्ताहाद्विषमात्मघतः सतः ॥१०६॥

गोमयेनेत्यादिना पूतनादीनां रक्षा सुबोधः । गन्धा-  
द्यैश्चन्दनादिभिः पूजिता देवता यस्मिन् गृहे तत्तथो-  
क्तम् । सूत्रकारानिति शङ्करादिविशेषणम् । देवदेयं  
हव्यम् । पितृदेयं कव्यम् । ब्राह्मसज्जीवनादयोऽगदा  
विषप्रतिपेधोक्ताः । दृष्टस्य मूर्द्धतः शय्याशिरोभागे पूर्ण-  
कुम्भादिकं कुर्यात् । आत्मवान् सत्ववान् ।

[ इदानीं येषां च धारणात् प्रभावोपहतं विषं विषत्वं  
जहाति तान्यभिधाति । कर्केतनमित्यादि इति जेजटः ।

कर्केतनं मरकतं वज्रं वारणमौक्तिकम् ।  
वैडूर्यं गर्दभमणिं पितुकां विषमुष्टिकाम् ॥१०७॥  
हिमवद्भिरिसम्भूतां सोमराजीं पुनर्नवाम् ।  
तथा द्रोणं महाद्रोणं मानसीं सर्पजं मणिम् ।  
विषाणि विषशान्त्यर्थं वीर्यवन्ति च धारयेत् ॥१०८॥

कर्केतनादीनि केचिन्मणयः । कानिचिदपिधाति ।  
वीर्यवन्ति विषार्णायेतत् सर्वं विषशान्त्यर्थं धारयेत् ।  
[ कर्केतनं पद्माराविशेष इति जेजटः । ] कर्केतनं माणि-  
क्यम् । वारणस्यमस्तकोद्भूतमौक्तिकं वारणमौक्तिकम् ।  
गर्दभमणिः धूमवर्णश्चन्द्रविशेषः । पितुका रत्नपुष्पेति कानि-  
दौपाधिः । विषमुष्टिका तन्नामधेया परमौपाधिः । विष-  
मूपिकेतिपाठः । हिमवद्भिरिसम्भूता श्वेतवच्चा । हिम-  
वद्भिरिसम्भूता सोमराजीति केचित् । द्रोणं वैकुण्ठं ।  
महाद्रोणं श्वेतवैकुण्ठम् । मानसी मण्डकपर्णी । ब्रह्मीति  
केचित् । सर्पफणोद्भूतो मणिः सर्पजमणिः ।

छत्री झर्झरपाणिश्च चरेद्रात्रौ विशेषतः ।  
तच्छायाशब्दवित्रस्ताः प्रणश्यन्तिभुजङ्गमाः ॥१०९॥

छत्री झर्झरपाणिश्च नित्यं चरेत् । रात्रौ तु विशेषतः  
झर्झरं झणझणायमानं लोहमयं कटकाकारम् । तयोश्छत्र-  
झर्झरयोर्यथासङ्ख्येन छायाशब्दाभ्यां त्रस्ता भुजङ्गमा  
नश्यन्त्यदर्शनं यान्ति ।

। इति त्रिचत्वारिंशोऽध्यायः ।

\* \* \*

## अथ त्रिचत्वारिंशोऽध्यायः ।

जङ्गमविषप्रसङ्गेन सर्पान्वयानां कीटानां चिकित्सा-  
प्रदर्शनार्थमध्याय आरभ्यते ।

अथातः कीटविषप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥१॥

अत्र प्रथममेव कीटानां स्वरूपमुच्यते । तदविज्ञाने हि  
चिकित्सायाः प्रदर्शनस्याशक्यत्वात् ।

सर्पाणामेव विष्णुत्रशुक्राण्डशक्थजाः ।  
दोषैर्व्यस्तैः समस्तैश्च युक्ताः कीटाश्चतुर्विधाः ॥२॥

सर्पाणामेव विडादिषु कीटा जायन्ते वक्ष्यमाणेन  
वायव्याग्नेयसौम्यसङ्कीर्णभेदेन चतुर्विधाः । क्रमेण च  
प्रथमा स्त्रयो दोषैर्वातादिभिर्व्यस्तैर्युक्ता अन्याः समस्तैः ।

कुम्भीनसस्तुण्डिकेरी शङ्गी शतकुलीरकः ।  
उच्चिटिङ्गोभिनामा च चिचिटाङ्गो मयूरकः ।  
अहिजोरभ्रकावर्तशारिकामुखवैदलाः ॥३॥  
शरावकुर्दौ परुषश्चित्रशीर्षो हि जारकः ।

अष्टादशेति वायव्याः कीटा वातप्रकोपनाः ॥४॥  
कुम्भीनसादयोऽष्टादश कीटा वायव्यास्ते च वात-

प्रकोपनाः । [ शरावकुर्दोऽभिभारजापुरुषाश्चित्रशीर्षकः ।  
शतबाहुश्च यश्चापि रक्तराजिः प्रकीर्तितः । इति  
सुश्रुतपाठः । व्याख्या । तानेव चतुष्पकारान् वातादि-  
स्वभावैर्निर्दिशन् । कुम्भीनम इत्यादि । एते कीटक-  
भेदा नानादेशीयलोकादवगन्तव्याः । यतः सुरसवीर-  
नन्दिबराह जेजटगयदासादिभिः टीकाकारैर्न व्याख्याताः ।  
वातप्रकोपनानां कुम्भीनसादीनां मध्ये शृङ्गिचिचिटिङ्ग-  
शरावकुर्दचित्रशीर्षकान् वर्जयित्वा शेषाश्चतुर्दश मुख-  
सन्दर्शविपाः । इति प्रबन्धसङ्ग्रहः । ]

कौण्डिन्यकः कणभको वरटी पत्रवृश्चिकः ।  
विनासिका ब्राह्मणिका विन्दुलो भ्रमरस्तथा ॥५॥  
बाह्यकी पिचिटः कुम्भी वचः कीटोरिमेदकः ।  
दुन्दुभिः पद्मकीटश्च मकरः शतपादकः ॥६॥  
पञ्चालः पाकमत्स्यश्च सूक्ष्मतुण्डोथ गर्दभिः ।  
क्रीतः कृमिशरी च यश्चाप्युत्केशकः स्मृतः ।  
चतुर्विंशतिराग्नेयाः कीटाः पित्तविकारदाः ॥७॥

कौण्डिन्यकादयश्चतुर्विंशतिः कीटा आग्नेयास्ते च  
पित्तविकारदाः ।

१. कृष्णतुण्डोथ इति पाठान्तरम् ।

विश्वम्भरः पञ्चशुष्कः पञ्चकृष्णोथ कोकिलः ।  
स्थैर्यकः प्रचलाकश्च वटभः किटिभो जटी ॥८॥  
सूचीमुखः कृष्णगोधा दध्नः काषायवासिकः ।  
त्रयोदशैते निर्दिष्टाः सौम्याः श्लेष्मप्रकोपणाः ॥९॥

विश्वम्भरादयस्त्रयोदश कीटाः सौम्यास्ते च श्लेष्म-  
प्रकोपनाः ।

तुङ्गनासश्चिपिलकस्तालको वाहकस्तथा ।  
कोष्ठागारी कृमिकरो यश्च मण्डलपुच्छकः ॥१०॥  
तुण्डनाभः सर्षपको मदगुलिः शम्बुकस्तथा ।  
अम्बिकीटश्च सङ्कीर्णा द्वादश प्राणनाशनाः ॥११॥

तुङ्गनासादयो द्वादश कीटाः सङ्कीर्णास्ते च प्राण-  
नाशनाः सान्निपातिकत्वात् ।

दष्टस्य कीटैर्वायन्यैर्दशस्तोदरुजोत्खणः ।  
आग्नेयैरल्पसंज्ञावो दाहारागविसर्पवान ।  
पक्ष्मीलुफलप्रख्यः खर्जूरसदृशोथ वा ॥१२॥  
कफाधिकैर्मन्दरुजः पक्षोदुम्बरसन्निभः ।  
सावाह्यः सर्वाल्लिङ्गस्तुदंशः स्यात्सान्निपातिकैः ॥१३॥  
दष्टस्य कीटैरित्यादिना चतुर्णां कीटानां क्रमेण दंश-  
लक्षणम् ।

वेगाश्च सर्पवच्छोफो वर्द्धिष्णुर्विस्त्रक्ता ।  
शिराक्षिगौरवं मूर्च्छा भ्रमः आसोतिवेदना ॥१४॥

कीटेषु विषवेगाः सर्पवद्विज्ञेया वातादि विशेषेण ।  
अत्र तु शोफो वर्द्धिष्णुर्विस्त्रक्तादिकं च ।

सर्वेषां कर्णिका शोफो ज्वरः कण्डूराचकः ॥१५॥  
सर्वेषां काटानां कर्णिकादिसामान्यं लिङ्गम् । कर्णि-  
काकारा पित्तकोक्ता शुद्ररोगे ।

वातिकः पक्षवातेन स्पर्शाद्विंशति पैत्तिकः ।  
मुखेन श्लेष्मिकः कीटः सर्वथा सान्निपातिकः ॥१६॥

वातिक इत्यादिना चतुर्णां कीटानां दंशनोपायाः  
सर्वथेति पक्षवातेन स्पर्शान्मुखेन च ।

दष्टस्य कणभैः शोफो विसर्पो वमथुर्ज्वरः ।  
दंशश्च कर्णिकाकारः श्यावरक्तो विशीर्यते ॥१७॥

दष्टस्य कणभैरित्यादिना कीटैः प्रधानविवरणम् ।  
श्यावरक्तो विशीर्यत इत्येवमन्तं कणभे ।

त्रिकण्टकैस्तु दष्टस्य नानावर्णोथ वा सितः ।  
दंशो भवेच्छ्वययथुमान मोहो भेदश्च वर्चसः ॥१८॥  
कृकलासेर्द्धचन्द्राभः साववात भृशलोहितः ।  
दंशो रक्तैश्चितः स्फोटैः सशूलैर्दम्भवोद्धवः ॥१९॥

त्रिकण्टकैरिति । वर्चोभेदान्तं त्रिकण्टके । भृश-  
लोहितान्तं कृकलासदंशे । दम्भवोद्धवो दंशो रक्तैः  
सशूलैः स्फोटैश्चितो भवति ।

एकदंष्ट्रार्पितः पीतः कण्डूमान दार्दुरः सरक् ।  
दंशो दष्टः सत्पुण्ड्रो मूर्च्छावान् हरितं वमेत् ॥२०॥

एकदंष्ट्रार्पित इत्यादि हरितं वमेदित्यन्तं दार्दुरे दंशे ।  
दर्दुरो मण्डूकः ।

मात्स्यो दंशः सरुग्दाहः प्रागेवोक्तो जलौकसाम् ।  
विश्वम्भरकृतो दंशः शोफकण्डूरुजान्वितः ।  
कफोद्वममतीसारं कुरुते कोठजन्म च ॥२१॥

मात्स्यो दंशः सरुग्दाहो रुग्दाहसहितो भवति ।  
जलौकसां तु दंशः प्राक्सूत्रस्थानएवोक्तः । कोठ-  
जन्मान्तं विश्वम्भरकृते दंशे ।

पीतः शतपदीदंशः स्वेदरुप्रागशोफवान् ।  
अतसीपुष्पवर्णो वा पिटकावान् भ्रमप्रदः ॥ २२ ॥

शतपद्याः कर्णजट्टकिकाया दंशः पीतः स्वेदादि-  
मांश्र । अथवा अतसीपुष्पवर्णः पिटकायुक्तो भ्रमप्रदश्च ।

गृहगोधिकया स्वेदतोदश्चयथुदाहवान् ।  
छेदी च दंशो दष्टस्य हस्पीडा ग्रन्थिसम्भवः ॥२३॥

ग्रन्थिसम्भवान्तं गृहगोधिकया ग्रोधिकया दंशे ।

कण्डूमान मशकैरीषच्छ्वयथुर्मन्दवेदनः ।  
असाध्यकीटसदृशमसाध्यमशकक्षतम् ॥ २४ ॥

मन्दवेदनान्तं मशकदंशे । असाध्यमशकक्षतमसाध्य-  
कीटलक्षणैर्ज्ञेयम् ।

प्रायेण मक्षिका नेत्रे दशन्ति श्वयथूल्वणः ।  
तदंशो दाहकण्डूमांस्तासां तु स्थालिकां त्यजेत् ।  
तदष्ट्रे पिटका श्यावा स्राविणी भूर्युपद्रवा ॥२५॥

मक्षिकाः प्रायेण नेत्रे दशन्ति । तदंशो मक्षिकादंशः  
श्वयथूल्वणः श्वयथुबहुलो दाहादिमांश्र । तासां मक्षि-  
काणां मध्ये या स्थालिकानाम् मक्षिका तां तु  
त्यजेदसाध्यत्वात् । तदष्ट्र इति स्थालिकादष्ट्रे भूर्युपद्रवान्त-  
लक्षणा पिटका स्यात् ।

रुग्वान् पिपीलिकादंशो वह्निनेव च दह्यते ॥२६॥  
दह्यत इत्येतदन्तं पिपीलिकादंशे ।

जलबिन्दुनिभैः स्फोटैर्दाहकण्डूरुजान्वितैः ।  
यत् गात्रमाचितं सोष्म तद्विद्यादवमूत्रितम् ॥२७॥

जलबिन्दुप्रख्यैर्दाहाद्यन्वितैः स्फोटैर्द्वात्रमाचितं व्यात-  
मूष्मसहितं भवति तद्विषप्राणिना अवमूत्रितमिति  
विद्यात् ।

वृश्चिकस्य विषं तीक्ष्णमादौ दहति वह्निवत् ।  
ऊर्ध्वमारोहति क्षिप्रं दंशे पश्चात् तिष्ठति ॥  
दंशः सद्योतिरक् श्यावस्तुद्यते स्फुटतीव च ॥२८॥  
[ तेषामुत्पत्तिभेदजनितं विषमेदं दर्शयति । ]

ते गवादिशकृतकोथादिग्धदष्टादिकोथतः ।  
सर्पकोथाश्च सम्भूता मन्दमध्यमहाविषाः ॥२९॥

ते वृश्चिकास्त्रिभिः कोथैर्जायन्ते । ते च गवादिश-  
कृतकोथजा मन्दविषाः दिग्धदष्टादिकोथजा मध्यविषाः  
सर्पकोथजा महाविषाः । कोथः क्लेदः ।

मन्दाः पीताः सिताः श्यावा रुक्षाः कर्बुरमेचकाः  
रोमशा बहुपर्वाणो लोहिताः पाण्डुरोदराः ॥३०॥

पाण्डुरोदरान्तं मन्दविषवृश्चिके लक्षण ।

धूम्रोदरास्त्रिपर्वाणो मध्यास्तु कपिलारुणाः ॥३१॥  
अरुणान्तं मध्यविषे ।

पिशङ्गाः शबलाश्चित्राः शोणिताम्हा महाविषाः ॥३२॥  
पिशङ्गादिकं महाविषे ।

अग्न्याभा द्व्येकपर्याणो रक्तासितसितोदराः ॥३३॥  
सितोदरान्तमग्न्याभेषु । द्वे वा एकं वा पर्वं येषां  
ते तथोक्ताः ।

तैर्दृष्टः शूनरसनः स्तब्धगात्रो रुजादितः ।  
 खैर्वमन शोणितं कृष्णमिन्द्रियार्थानसंविदन् ॥३४॥  
 स्विद्यन् मूर्च्छन् विशुष्कास्यो विह्वलो वेदनातुरः  
 विशीर्यमाणमांसश्च प्रायशो विजहात्यसून् ॥३५॥  
 तैरग्न्यार्मैर्दृष्टः शूनरसनादिकः सन् प्रायोऽसून् विज-  
 हाति ।

उर्ध्वटिङ्गस्तु वक्त्रेण दशत्यभ्याधिकव्यथः ॥३६॥  
 उर्ध्वटिङ्गाख्यो वृश्चिकस्तु वक्त्रेण दशत्यधिकव्यथश्च  
 भवति । ( वृश्चिकस्तनुदीर्घोच उर्ध्वटिङ्गः स्मृतो बुधै-  
 रिति मञ्जरी ।

साध्यतो वृश्चिकात् स्तम्भं शेफसो हृष्टरोमताम् ।  
 करोति सेकमङ्गानां दंशः शीताम्बुनेव च ॥ ३७ ॥  
 उष्ट्रवर्णतया प्रोक्तः स एव ह्युष्ट्रधूमकः ।  
 रात्रिको रात्रिचाराच्च --

साध्यतः साध्यसंज्ञाद् वृश्चिकात् शेफस्तम्भादिकं  
 भवति । दंशश्चाङ्गानां शीताम्बुना सेकं करोतीव । स  
 एव साध्यसंज्ञो वृश्चिक उष्ट्रवर्णत्वानुष्ट्रधूम इत्युक्तः ।  
 रात्रिचरणाच्च रात्रिकः ।

--पृथक् तु कणभादिषु ।

विकारसाधनाभेदात् भेदाः सन्तोपि नोदिताः ॥३८॥  
 कणभादिष्वशेषेषु पृथक् प्रत्येकं तु भेदाः सन्तोपि  
 न कीर्तिताः । कुत इत्याह । विकाराणां व्याधीनां  
 साधनस्य चिकित्सितस्य चामेदात् ।

वातपित्तोत्तराः कीटा श्लैष्मिकाः कणभोन्दुराः  
 प्रायो वातोल्बणाविषा वृश्चिकाः सोष्ट्रधूमकाः ॥३९॥  
 सर्वे कीटाः प्रायेण वातपित्ताधिकाः । कणभोन्दु-  
 रास्तु प्रायः श्लैष्मिकाः । वृश्चिका उष्ट्रधूमकाश्च प्रायो  
 वातोल्बणाविषाः ।

यत्र यस्यैव दोषस्य लिङ्गाधिक्यं प्रतर्कयेत् ।  
 तत्र तस्यौषधैः कुर्याद्विपरीतगुणैः क्रियाम् ॥४०॥

यत्र यस्य दोषस्य लिङ्गानामाधिक्यं प्रतर्कयेत् कल्प-  
 येत् तत्र तस्यैव विपरीतगुणैरौषधैर्द्रव्यादिभिः क्रियां  
 चिकित्सां कुर्यात् ।

हृत्पीडोर्ध्वानिलः स्तम्भाः सिरायामोस्थिपर्वरूक् ।  
 घूर्णनोद्वेष्टनं गात्रश्यावता वातिके विषे ॥४१॥  
 हृत्पीडादिकं वातिके कीटाविषे भवति ।

संज्ञानाशोष्णनिश्वासौ हृदाहः कटुकास्यता ।  
 मांसावदरणं शोफो रक्तपित्तं च पैत्तिके ॥४२॥  
 संज्ञानाशादिकं पैत्तिके कीटाविषे ।

छर्द्यरोचकहृल्लासप्रसेकोत्क्लेशपीनसैः ।  
 सशैत्यमुखमाधुर्यैर्विद्याच्छ्लेष्माधिकं विषम् ॥४३॥  
 छर्द्यादिकं श्लेष्माधिके ।  
 वातिकादीनां चिकित्सां क्रमेणाह

पिण्याकेन त्रणालेपस्तैलाभ्यङ्गश्च वातिके ।  
 स्वेदो नाडीपुलाकाद्यैर्वृहणश्च विधिर्हितः ॥ ४४ ॥  
 पिण्याकेनेत्यादिना हितान्तेन वातिके विषं चिकित्सा ।

पैत्तिकं स्तम्भयेत् सेकैः प्रदेहैश्चातिशीतलैः ॥४५॥  
 शीतलैरित्यन्तेन पैत्तिके ।

लेखनच्छेदनस्वेदवमनैः श्लैष्मिकं जयेत् ॥४६॥  
 लेखनादिभिः श्लैष्मिकं जयेत् ।

कीटानां त्रिप्रकाराणां त्रैविध्येन क्रिया हिता ॥४७॥  
 त्रिप्रकाराणां वातादिभेदेन त्रिविधानां कीटानां  
 त्रैविध्येन वातादिचिकित्साप्रकारेण क्रिया चिकित्सा  
 हिता ।

स्वेदालेपनसेकांस्तु कोष्णान् प्रायोवचारयेत् ।  
 अन्यत्र मूर्च्छितादंशपाकतः कोथतोपि वा ॥४८॥  
 मूर्च्छाया दंशपाकादंशकोथान्यत्र सर्वकीटेषु प्रायः  
 कोष्णान् स्वेदादीनवचारयेत् ।

नृकेशाः सर्षपाः पीता गुडो जीर्णश्च धूपनम् ।

विषदंशस्य सर्वस्य काश्यपः परमब्रवीत् ॥४९॥

नृकेशादिना काश्यपोक्तं दंशधूपनम् । पीता इति  
सर्षपविशेषणम् । जीर्ण इति गुडस्य ।

विषघ्नं च विधिं सर्वं कुर्यात् संशोधनानि च  
॥५०॥

विषघ्नं च सर्वं विधिं संशोधनानि च कुर्यात् ।

साधयेत् सर्पवह्मणं विषोषैः कीटवृश्चिकैः ॥५१॥

विषोषैर्द्वयविधैः कीटैर्वृश्चिकैश्च दशात् सर्पवत् सर्प-  
दृष्टवत् साधयेत् चिकित्सेत् ।

तण्डुलीयकतुल्यांशां त्रिवृतां सर्पिषा पिबन् ।

याति कीटविषैः कम्पं न कैलास इवानिलैः ॥५२॥

तण्डुलीयकसमां त्रिवृतां सर्पिषा धृतेन पिबन् पुरुषः  
कीटविषैस्तथा कम्पं न याति यथा कैलासोऽनिलैः ।

क्षीरिवृक्षत्वगालेपः शुद्धे कीटविषापहः ।

मुक्तालपो वरः शोफतोददाहज्वरप्रणुत् ॥ ५३ ॥

क्षीरिवृक्ष इत्यादि सुबोधम् । शुद्ध इति वान्त-  
विरिक्ते । मुक्तालपः शोफादिप्रणुद्गरः श्रेष्ठश्च ।

वचा हिङ्गुविडङ्गानि सैन्धवं गजपिप्पली ।

पाठाप्रतिविषाढयोषं काश्यपेन विनिर्मितम् ॥

दशाङ्गमगदं पीत्वा सर्वकीटविषं जयेत् ॥५४॥

वचादिभिः काश्यपविनिर्मितं दशाङ्गनामानमगदं  
पीत्वा सर्वं कीटविषं जयेत् ।

ऐक्यं कीटविषाजिन्महास्नेहं पयो मधु ।

चत्वारः स्नेहाः क्षीरं मधु चेत्यैक्यं पीतं कीटविषं  
जयेत् ।

शिखिकुङ्कुजैः पिच्छैः सतैललवणोत्तमैः ।

धूपो हन्ति कृतः शीघ्रं कीटवृश्चिकजं विष ॥५५॥

शिखिपिच्छादिभिर्धूपः कीटवृश्चिकजं विषं शीघ्रं  
हन्ति ।

विषे कणभजे कुर्यादुन्दुरोक्तमुपक्रमम् ।

शिरीषबीजं मण्डूके लेपः स्नुक्क्षीरकल्कितम् ।

मधु त्रिकटुकं श्वेतपिण्डामूलं च मत्स्यजे ॥५६॥

कणभविषे उन्दुरोक्तमुपक्रमं चिकित्सां कुर्यात् ।  
उन्दुरूपकः । स्नुक्क्षीरेण सुधाक्षीरेण कल्कितं शिरीष-  
बीजं मण्डूकविषे लेपः । मण्डूको दर्दुरः । मन्वादिना  
लेपो मत्स्यविषे । श्वेतपिण्डामूलं मदनमूलम् । श्वेतभिण्डा  
इति च पाठः । भिण्डा भिण्डीको भिण्डी भिण्डकः  
क्षेत्रसम्भवः । चतुष्पदः सुशाकश्च करपणोत्तपत्रकः ।  
वृत्तबीजश्चतुष्पुण्ड्रो भिण्ड इत्यभिधीयते । ग्राहिण्युणा  
रुचिकरी सास्त्रा भिण्डा प्रकीर्तिता इति राजनिषण्टौ ।  
मूलानि श्वेतभण्डीनामिति चरकपाठः । भिण्डा वेष्ट  
इति भाषा ।

वचां वंशत्वचं पाठां नतं सुरसमञ्जरीम् ।

द्वे बले नाकुलीं कुष्ठं शिरीषं रजनीद्वयम् ॥५७॥

गुहामतिगुहां श्वेतामजगन्धां शिलाजतु ।

कटुणं कटभीक्षारं गृहधूमं मनश्शिलाम् ॥५८॥

रोहीतकं च पित्तेन कल्कयेत् स वरोऽगदः ।

विश्वम्भरादिष्वालेपनावनाञ्जनपानतः ॥ ५९ ॥

वचादिकं केनचित् पित्तेन कल्कयेत् सोऽगदो  
विश्वम्भरादिष्वालेपनादितो वरः श्रेष्ठः । गुहा पृथिपर्णी ।  
अतिगुहा सालपर्णी । श्वेता कटभी । कटुणं भूस्तुणम् ।  
रोहीतकं दाडिमपुष्पकाख्यम् ।

स्वर्जिकाजशकृत्क्षारः सुरसः साक्षिपीडकः ।

मदिरामण्डसंयुक्तो हितः शतपदीविषे ॥६०॥

स्वर्जिकादिभिरगदः शतपद्याः कर्णजल्लिकाया विषे  
हितः । अक्षिपीडकः शङ्खिनी ।

कपित्थमाक्षिपीडोर्कबीजं त्रिकटुकान्वितम् ।

करञ्जो द्वे हरिद्रे च गृहगोधीविषापहः ॥६१॥

कपित्थादिभिरगदो गृहगोधीविषापहः । कपित्थो  
दधित्थः । करञ्जो नक्तमालः ।

काकाण्डयुक्तः सर्वेषां विषाणां तण्डुलीयकः ।  
प्रशस्तो बर्हिणोण्डेन तद्वद्वायसपीलुकः ॥६२॥

काकस्याण्डेन युक्तस्तण्डुलीयकः सर्वविषाणां प्रशस्तोऽ  
गदः । तद्वत् मयूराण्डेन वायसपीलुकः काकपीलुक-  
फलानि । काकपीलुको गुञ्जा ।

तगरं नागरं नागकेसरं मरिचानि च ।  
प्रयुक्तं पानलेपाभ्यां मक्षिकाविषनाशनम् ॥६३॥

तगरादिकं पानलेपाभ्यां पाने लेपने च प्रयुक्तं  
मक्षिकाविषनाशनं भवति ।

सितासिते च लवणे मरिचं च सनागरम् ।  
फणिज्जकरसोपेतं वरटीनां विषापहम् ॥६४॥

सितासितलवणादिकं वरटीनां पिपीलिकानां विषा-  
पहम् । सितलवणं शुक्ललवणम् । असितलवणं कृष्ण-  
लवणम् । फणिज्जको मरुवकः तस्य रसः ।

सद्यो वृश्चिकजं दंशं चक्रतैलेन सेचयेत् ।  
विदारिगन्धासिद्धेन क्रयोष्णेनेतरेण वा ॥६५॥  
लवणोत्तमयुक्तेन सर्पिषा वा पुनः पुनः ।  
सिञ्चेत्कोष्णारनालेन सक्षीरलवणेन वा ।  
उपनाहो घृते भृष्टः कल्कोजाड्याः ससैन्धवः ॥६६॥

सद्य इत्यादि । चक्रादेव गृहीतं तैलमामं चक्रतैलं  
तेनाऽथवा विदारिगन्धया सालपर्ण्या सिद्धेनेषदुष्णेनेतरेण  
तिलतैलेन वृश्चिकजं दंशं सद्यः सेचयेत् । अथवा स-  
लवणोत्तमेन घृतेन । लवणोत्तमं सैन्धवम् । अथवा कोष्णेन  
क्षीरलवणयुक्तेनारनालेन सिञ्चेत् । उपनाहो दंशे बन्धः ।  
अजाजिरजमोदा । मक्षारलवणेन वा इति च पाठः ।

आदंशं स्वेदितं चूर्णैः प्रच्छाय प्रतिसारयेत् ।  
रजनीसैन्धवव्योषशिरीषफलपुष्पजैः ॥६७॥

आदंशमिति यंत्र दंशस्तत्र स्वेदः । प्रच्छानं कृत्वा  
रजन्यादिचूर्णैः प्रतिसारणं दंशे ।

मातुलुङ्गाम्लगोमूत्रपिष्टं च सुरसाग्रजम् ।  
लेपः सुखोष्णश्च हितः पिण्याको गोमयोपि वा ॥६८॥

मातुलुङ्गाम्लेन गोमूत्रेण पिष्टं सुरसाग्रजं लेपे ।  
सुखोष्णः पिण्याकोपि वा गोमयः ।

पाने सर्पिर्मधुयुतं क्षीरं वा भूरिशर्करम् ।  
गुडोदकं वा सुहिमं चातुर्जातकवासितम् ॥६९॥

माक्षिकयुक्तं घृतं पाने अथवा भूरिशर्करं क्षीरम् ।  
सुबोधम् ।

पलाशबीजं शूलत्रो लेपोर्कक्षीरभावितम् ।

अर्कक्षीरभावितं पलाशबीजं वृश्चिकेषु शूलघ्नो  
लेपः ।

पारावतशकुत्पथ्या तगरं विश्वभेषजम् ।  
बीजं पूरसोन्मिश्रं वरोऽयं वृश्चिकागदः ॥७०॥  
मनोह्रा सैन्धवं हिङ्गु मालतीपल्लवानि च ।  
गोशकुट्टसपिष्टेयं गुटिका वृश्चिकार्दिते ॥७१॥  
लशुनो मरिचं हिङ्गु सुरसं विश्वभेषजम् ।  
अर्कक्षीरेण गुटिका वृश्चिकार्दितशङ्करी ॥७२॥

पारावतपुराषादिकोऽगदः सुबोधः । तथैव च मनो-  
ह्रादिगुटिका लशुनादिका च । वृश्चिकेनार्दितः पीडितो  
वृश्चिकार्दितः । शङ्करी सुखकरी ।

सशैवलोष्ट्रदंष्ट्रा च हन्ति वृश्चिकजं विषम् ॥७३॥

उष्ट्रस्य दंष्ट्रा च शैवलेन युक्ता वृश्चिकविषं हन्ति ।

हिङ्गुना हरितालेन मातुलुङ्गरसेन च ।  
लेपाञ्जनाभ्यां गुटिका परमं वृश्चिकापहा ॥७४॥

हिङ्गुहरितालाभ्यां पिष्टाभ्यां मातुलुङ्गरसेन कृता  
गुटिका परमं वृश्चिकापहा लेपेज्जने च प्रयुक्ता ।

करञ्जार्जुनशेलूनां कटभ्याः कुटजस्य च ।

शिरीषस्य च पुष्पाणि मस्तुना दंशलेपनम् ॥७५॥

करञ्जादीनां पुष्पाणि मस्तुना पिष्टानि वृश्चिकदंशे लेपनम् ।

पिप्पलीं मरिचं यष्टिं श्वेतां सुरसमञ्जरीम् ।

सहदेवासपामार्गं तण्डुलीयं च कल्कयेत् ॥

कुतलक्षारतोयेन लेपोऽलिविषनाशनः ॥७६॥

पिप्पल्यादीनि कुतलक्षारोदकेन कल्कितानि लेपोऽलिविषे । अलिर्वृश्चिकः ।

यो मुह्यति प्रश्वसिति प्रलपत्युग्रवेदनः ।

तस्य पथ्यानिशाकृष्णामङ्गिष्ठातिविषेषणम् ।

सालाबुवृन्तं वार्ताकरसपिष्टं प्रलेपनम् ॥७७॥

याः कीटदंशो मोहादियुक्तस्तस्य पथ्यादिकं मरिचान्त-मलाबुवृन्तसहितं वार्ताकरसपिष्टं दंशलेपनम् ।

आदंशे यस्य कण्डूः स्यात् कोथः कोठं च दारुणम् ।

तस्य लेपस्त्रिकटुकं यवक्षारोक्षिपीडकः ॥७८॥

पारावतशकृत्कान्तास्वर्जिकाग्निहरेणवः ।

रसेन मातुलङ्गम्य क्षीरेणार्कस्यवा द्रुताः ॥७९॥

दंशं एवादंशस्तत्र यस्य कण्डूवादिकं स्यात् तस्य लेपस्त्रिकटुकादयो मातुलङ्गरसेनार्कक्षीरेण वा द्रुताः ।

हृदयं पीड्यते यस्य मूर्च्छां चिमिचिमायनम् ।

दन्तौष्ठदंशो रोम्णां च हर्षस्तस्य निवर्तते ।

वेगो विषस्य पञ्चाहान्नैव वा क्रियया विना ॥८०॥

यस्य वृश्चिकार्दितस्य हृदयपीडादिरोमहर्षान्तं भवति तस्य विषवेगः पञ्चाहान्ननिवर्तते क्रियया चिकित्सया विना नैव वा निवर्तते ।

तत्र कुर्वीत दंशस्य लेपनं मस्तुकल्कितैः ।

श्वेतपाटल्यतिविषाहरिद्राहरिणीनैः ।

विल्वमूलयवक्षारसूक्ष्ममागाधिकायुतैः ॥८१॥

तत्र हृदयपीडादौ श्वेतपाटल्यादिभिविल्वमूलादियुक्तं मस्तुकात्कृतदंशस्य प्रलेपनं कुर्वीत । हरिणी पीत-यूथिका ।

उत्कृत्यत इवादंशः शूनः छिन्नो हतच्छविः ।

जम्बूफलनिभं रक्तं कूजन वसति वेष्टते ॥८२॥

इन्द्रियार्थं न जानाति प्रस्विद्यति च यो मुहुः ।

स्वर्जिकाकुष्ठतगरनाकुलीपीलुपिप्पलीः ।

बृहतीं चाच्छसुरया तम्य पिष्ट्वा विलेपनम् ॥८३॥

उत्कृत्यत इव छिद्यत इवादंशो दंश इत्येवमादिकं यत्र तत्र स्वर्जिकादिनाच्छसुरया पिष्टेन लेपनम् ।

सर्वत्र चोग्रालिविषे पाययेन्मधुसर्पिषी ।

विध्येत् सिरां विदध्याच्च वमनाञ्जननावनम् ।

उष्णस्निग्धाम्लमधुरं भोजनं चानिलापहम् ॥८४॥

१. पाययेद्दधिसर्पिपी इति च पाठः ।

सर्वत्र चोग्राणामलीनां विषे मधुसर्पिषी पाययेत् । सर्वत्रेति सर्वविकारेषु अनिलापहान्तमुग्रालिविषे । सुबोधम् ।

नागरं गृहकपोतपुरीषं बीजपूरकरसो हरितालम् ।

सैन्धवं च विनिहन्त्यगदोऽयं लेपतोऽलिकुलजं विषमाशु ॥८५॥

नागरादिकोऽगदो लेपनादलिकुलजं वृश्चिकसमूहजं विषमाशु विनिहन्ति । गृहकपोतस्य पारावतस्य पुरीषम् ।

[ वृश्चिकावपस्य परमौषधमाह । ]

अन्ते वृश्चिकदंष्ट्रानां समुदीर्णे भृशं विषे ।

विषेणालेपयेदंशं स्थावरेण यथोचितम् ॥८६॥

अन्ते इति अनन्तरोक्तायां क्रियायामसिद्धायां वृश्चिकजे विषे भृशं समुदीर्णं स्थावरेण विषेण यथोचितं कृत्वा दंशमालेपयेत् । [ अत्रान्तशब्दकथनेन प्राणसन्देह-कारिणो विषस्य प्रयोगः नान्योपायिन्येव गदे कार्य इति च द्योत्यते । विषेण स्थावरेण वत्सनाभादिना दंशब्रणं प्रलेपयेत् । ]

क्रियेयमुच्चिष्टेऽपि प्रतिलोमं च पांसुभिः ।  
उद्धर्तनं सुखाम्लोष्णैस्तथा प्रच्छादनं घनैः ॥८७॥

इयं च वृश्चिकोक्ता क्रिया उच्चिष्टेऽपि योज्या ।  
काञ्जिकादिना सुत्रास्त्रैः सुखोष्णैश्च पांसुभिः प्रतिलोम-  
मुद्धर्तनं तथा घनैः पांसुभिः प्रच्छादनं च हितम् ।

कुटजस्य फलं कुष्ठं मालती फलिनी नतम् ।  
तिक्तेक्ष्वाकुश्च पिष्टानि पानप्रधमनादिभिः ॥८८॥  
वृश्चिकोन्दुरुलूतानां सर्पाणां च विषापहम् ।  
समानममृतनेदं गरशेषं च नाशयेत् ॥८९॥

कुटजफलादिकं तिक्तेक्ष्वाकन्तमौषधं पानादिभि-  
र्वृश्चिकादिविषापहममृतसमम् । गरशेषं च नाशयेत् ।

अर्कस्य दुग्धेन शिरीषबीजं  
त्रिभाषितं पिप्पलीचूर्णमिश्रम् ।  
एषोऽगदो हन्ति विषाणि कीट-  
भुजङ्गलूतोन्दुरुलूतकानाम् ॥९०॥

पिप्पलीचूर्णेन मिश्रं शिरीषबीजं त्रीन् वारानर्क-  
दुग्धेन भावितमगदः कीटादीनां विषाणि हन्ति ।

। इति त्रिचत्वारिंशोऽध्यायः ।

★ ★ ★

## अथ चतुश्चत्वारिंशोऽध्यायः

जङ्गमविषप्रमङ्गेन लूतानां चिकित्सां प्रदर्शयितु-  
मध्याय आरभ्यते ।

अथातो लूताप्रतिषेधं नामध्यायं व्याख्यास्यामः ।  
इति ह स्मादुरात्रेयादयो महर्षयः ॥१॥

विश्वामित्राय रुष्टस्य वसिष्ठस्य ललाटजाः ।  
स्वेदलेशाः स्मृता लूता लूने ये पतितस्तृणे ॥२॥

तत्र प्रथमं लूतानां सम्भव उच्यते तत्र च पक्षत्रयम् ।  
केचिदाचार्या आहुः कर्मिंश्चिदितिहामे । विश्वामित्राय  
क्रुद्धस्य वसिष्ठस्य ये ललाटजाः स्वेदलेशास्ते निकट-  
वर्तिनि लूने छिन्ने तृणे पतितस्तृणे लूताः स्मृता इति ।

खाण्डवे दह्यमानानामसुराणां शरीरतः ।  
ये स्फुलिङ्गा विनिश्चेरुस्ते लूता इति केचन ॥३॥

अन्ये पुनराहुः । खाण्डवदहने दह्यमानानामसुराणां  
शरीराद्ये अमिस्फुलिङ्गा विनिश्चेरुस्ते सम्प्रति लूता वर्तन्ते  
इति ।

अन्ये वदन्ति मुक्तस्य दुष्टस्यान्नस्य मूर्च्छनात् ।  
सम्भवन्ति विषस्फोटा ये लूताः—

अन्ये तु वदन्ति । मुक्तस्य दुष्टस्यान्नस्थ मूर्च्छनान्मि-  
श्रीभावात् कोद्ववविषवद्ये विषस्फोटा उत्पद्यन्ते ते लूता  
इति ।

कीटलक्षणम् ।  
यथास्वं धारयन्तस्ते लूताः कीटाश्च संज्ञिताः ॥४॥

ते चाविचारितपूर्वजन्मभेदा यथास्वं वायव्यादिभेदेन  
कीटलक्षणं धारयन्तः कीटा इत्युच्यन्ते ।

तत्र घोरतमा लूता भिद्यन्ते ता अपि त्रिधा ।  
तीक्ष्णमध्यावरणेन घ्नन्ति वाऽऽश्चिकित्सिताः ।  
सप्ताहेन दशाहेन पक्षेण च परं क्रमात् ॥५॥

पूर्वैश्च कीटैश्चो घोरतमा लूताः सदृशत्वेऽपि ।  
ता अपि लूतास्तीक्ष्णादिभेदेन त्रिधा भवन्ति । ताश्चा-  
चिकित्सता आशु घ्नन्ति । तीक्ष्णाः सप्ताहेन घ्नन्ति  
मध्या दशाहेन अवराः पक्षेणेति क्रमार्थः ।

कपिलाग्निमुखी, पीता, पद्मा, मूत्रा, सिताऽसिता ।  
आग्नेय्यः स्वेदजाः सप्त लूताः पित्तविकारदाः ॥६॥



कापलादयः स्वेदजाः सप्त लूता आग्नेय्यो भवन्ति ।  
ताश्च पित्तविकारदाः ।

पाण्डुरा, रक्तपदिका, भृङ्गा, पिङ्गा, त्रिमण्डला ।  
पूतिर्वीराऽण्डजाः सप्त सौम्याः श्लेष्मविकारदाः ॥७॥

अण्डजाः पाण्डुरादयः सप्त लूताः सौम्या भवन्ति ।  
ताश्च श्लेष्मविकारदाः ।

कुमुदाऽलविषा रक्ताश्चित्रा सन्ता निमेचका ।  
कसना चोद्भिदाः सप्त वायव्या वायुरोगदाः ॥८॥

उद्भिदाः कुमुदादयः सप्त लूता वायव्या भवन्ति ।  
ताश्च वायुरोगदाः ।

काकाण्ड्येणपदी लाजा वैदेही जालिनी तथा ।  
मालागुणा सुवर्णा च मिश्राः सप्तोपपादिकाः ॥९॥  
व्याप्नुवन्त्याशु गात्राणि ज्वलत्पावकसन्निभाः ।  
सन्निपातकृताऽसाध्याः साध्याः कृच्छ्रेणचेतराः ॥१०॥

काकाण्ड्यादयः सप्त लूता मिश्राः सङ्कीर्णा भवन्ति ।  
ताश्चोपपादिका उच्यन्ते । ज्वलदग्निवदाशु गात्राणि  
व्याप्नुवन्ति सन्निपातं च कुर्वन्त्यसाध्याश्च । इतराः पित्त-  
विकारदादयः कृच्छ्रमाध्याः ।

ता दर्शन्ति सिते पक्षेऽसिते सन्धौ सदैव च ॥११॥

ताश्च लूताः सितपक्षादिषु क्रमेण दर्शन्ति । आग्नेय्यः  
शुक्लपक्षे । सौम्याः कृष्णपक्षे । वायव्याः सन्धावमावा-  
स्याराकयोः । मिश्राः सदैव ।

दंशः सामान्यतस्तासां ददुमण्डलसन्निभः ।  
सितोऽसितोऽरुणः पीतः श्यावो वा मृदुरुजतः ॥१२॥  
मध्ये कृष्णोऽथवा श्यावः पर्यन्ते जालकावृतः ।  
विसर्पवाच्छोफयुतस्तप्यते बहुवेदनः ॥१३॥  
ज्वराशुपाकविह्वेदकोथावदरणान्वितः ।  
हृदेन यत्पृष्ठशत्यङ्गं तत्रापि कुरुते व्रणम् ॥१४॥

कुरुते व्रणमित्येवमन्तं सामान्येन लूतादंशलक्षणम् ।

श्वासदंशश्चकृन्मूत्रशुक्लालानखार्तवैः ।

अष्टाभिरुद्धमन्येता विषं वक्त्राद्विशेषतः ॥१५॥

एताश्च सर्वा लूताः श्वासादिभिरष्टाभिः करणैर्विष-  
मुद्धमन्ति । वक्त्रेण तु विशेषेणोद्धमन्ति ।

श्वासेन दंशः सहसा शूयते ज्वरदाहवान ।  
दंशकृतस्तूग्रतरो विवर्णः कठिनः स्थिरः ॥१६॥

गम्भीरशोफवस्तोदवेदनादाहसंयुतः ।  
दुर्गन्धी शकृता दाहकण्डूचिभिचिमान्वितः ॥१७॥

पच्यते चाशु पक्वश्च पाण्डुः पीलुफलोपमः ।  
मूत्रेण रक्तपर्यन्तो मध्ये कृष्णो विशीर्यते ॥१८॥

आवर्तसदृशः शूनः पूतिः सर्पति दह्यते ।  
शुक्लेण ग्रन्थिसंस्थानः कठिनस्तीव्रवेदनः ॥१९॥

अल्पमूलोत्पूरकोठो लालया कण्डुरो मृदुः ।  
नखेन चोषपिटकाकण्डूधूमायनान्वितः ।

किंशुकोदरवर्णस्तु रजसा चञ्चुमालवान् ॥२०॥

श्वासेनेत्यादिना करणविशेषाणां दंशानां लक्षणं  
सुबोधम् । दाहान्तं श्वासेन दंशे । दाहसंयुत इत्येवमन्तं  
दंशकृते । पीलुफलोपम इत्येवमन्तं शकृत्कृते । दह्यते  
इत्येवमन्तं मूत्रेण दंशे । तीव्रवेदन इत्येवमन्तं शुक्लेण ।  
मृदुस्त्वमेवमन्तं लालया । धूमायन इत्येवमन्तं नखदंशे ।  
चञ्चुमालवानित्येवमन्तं रजसा आर्तवेन । किंशुकोदरं  
पलाशकुसुमाभ्यन्तरम् । चञ्चुरिव मालमुपरिभागोऽस्या-  
स्तीति चञ्चुमालवान् ।

लूता नाभेर्दंशन्त्यूर्ध्वमूर्ध्वं चाधश्च कीटकाः ।

तद्वृषितं च वस्त्रादि देहे पृक्तं विकारकृत् ॥ २१ ॥

लूतेत्यादि । सुबोधम् । तद्वृषितं लूताद्वृषितं वस्त्रादि  
आदिशब्देन शयनासनादिकं गृह्यते । देहे पृक्तं सम्पृक्तं  
यथास्वं विकारकृत् भवति ।

दिनार्धं लक्ष्यते नैव दंशो लूताविषोद्भवः ॥२२॥

लूताविषोद्भवो दंशः दिनार्धं न लक्ष्यत एव ।

अष्टाङ्गसङ्ग्रहः

सूचीव्यधवद्भाति ततोसौ प्रथमेऽहनि ।  
अव्यक्तवर्णः प्रचलः किञ्चित् कण्डूरुजान्वितः ॥२३॥

ततः प्रथमेहन्यसौ दंशः सूचीव्यधवत् पीडामावहति ।  
सुबोधम् ।

द्वितीयेऽत्युन्नतोन्तेषु पित्तकैरेव चाचितः ।  
व्यक्तवर्णो नतो मध्ये कण्डूमान् ग्रन्थिसन्निभः ॥२४॥

ग्रन्थिसन्निभ इत्येवमन्तं द्वितीयेऽहनि ।

तृतीये सञ्चरो रोमहर्षकृद्रक्तमण्डलः ।  
शरावरूपस्तोदाहृत्यो रोमकूपेषु सास्त्रवः ॥२५॥

सास्त्रव इत्येवमन्तं तृतीयेऽहनि ।

महान्ध्रतुर्ये श्वयथुस्तापश्चासभ्रमप्रदः ॥२६॥

भ्रमप्रद इत्येवमन्तं चतुर्थेऽहनि ।

विकारान् कुरुते तांस्तान् पञ्चमे विषकोपजान् ।  
षष्ठे व्याप्रोति मर्माणि सप्तमे हन्ति जीवित ॥२७॥

पञ्चमादिषु सुबोधम् ।

विषमित्यतितीक्ष्णानामितरे विभजेदतः ॥२८॥

अतितीक्ष्णानां लूतानामेवैतद्विषलक्षणम् । इतरे मध्य-  
मत्वं चातो लक्षणाद्यथातथमेव लाघवेन बुद्ध्या विभजेत् ।

विषं शाम्यति सर्वासामेकविंशतिरात्रतः ॥२९॥

विषमित्यादि सुबोधम् ।

दंशः पित्तात्मको दाहवृष्टफोटज्वरदाहवान् ।  
सशोफः कठिनः पाण्डुः कण्डूमान् श्लैष्मिकोल्परुक् ।  
वातिकः परुषः श्यावः पर्वभेदादिरुक्करः ॥३०॥

ज्वरमोहवानित्येवमन्तं पित्तात्मकलूतादंशविषलक्षणम् ।  
अल्परुगित्येवमन्तं कफात्मके । पर्वभेदादिरुक्कर इत्येव-  
मन्तं वातात्मके ।

सर्पज्ञानोदितैर्लिङ्गैर्होषोद्रेकं च लक्षयेत् ॥ ३१ ॥

न केवलमेतैर्लिङ्गैर्लूताविषे विषोद्रेकं लक्षयेद्यावत्  
सर्पज्ञानोक्तैरपि दोषोद्रेकलक्षणैः ।

त्रिदोषाः प्रायशः सर्वा लूताः पित्तकफाधिकाः ॥३२॥

सर्वा अपि लूताः प्रायेण त्रिदोषाः पित्तकफाधि-  
काश्च ।

प्रोणान्तिकीषु हृन्मोहश्वासहिध्माशिरोग्रहाः ।  
श्वेतासिताः पीतरक्ताः पिटकाः श्वयथूद्भवः ॥३३॥  
वेपुथुर्वमथुर्दाहस्तृडान्ध्यं वक्रनासता ।  
श्यावोष्ठवक्त्रदन्तत्वं पृष्ठग्रीवावभञ्जनम् ।  
पक्वजम्बूसवर्णं च दंशात् स्रवति शोणितम् ॥३४॥

प्राणान्तिकीषु मारणफलासु लूतासु हृन्मोहादिकं  
पक्वजम्बूसवर्णशोणितस्त्रावान्तं लक्षणम् ।

अथाशु लूतादष्टस्य शस्त्रेणादंशमुद्धरेत् ।  
दहेत् जांबवोष्ठाद्यैर्न तु पित्तोत्तरं दहेत् ॥ ३५ ॥

अथेत्यादिना लूतानां चिकित्सा दंश एवादंशस्तम् ।  
जाम्बवोष्ठं नाम यन्त्रं सूत्रोक्तम् । पित्तोत्तरं तु दंशं  
न दहेत् ।

छेदनदहनायोग्यं दर्शयति ।

कर्कशं भिन्नरोमाणं मर्मसन्ध्यादिसंश्रितम् ।  
प्रसृतं सर्वतो दंशं न छिन्दीत दहेत् वा ॥३६॥

कर्कशादिकं दंशं न छिन्दीत नापि दहेत् ।

लेपयेद्गन्धमगैर्धुसैन्धवसंयुतैः ।  
सुशीतैः सेचयेच्चानु कषायैः क्षीरिवृक्षजैः ॥३७॥

दग्धं च दंशं मधुसैन्धवयुक्तैरगदैर्लेपयेत् । तथानु-  
पश्चात् क्षीरिवृक्षजैः सुशीतैः कषायैः सेचयेच्च ।

सर्वतोपहरेद्रक्तं शृङ्गाद्यैः सिरयापि वा ।  
सुते रक्ते परीषेको घृतक्षीरादिभिर्हितः ॥३८॥

सर्वतः इति सर्वाङ्गेभ्यः ।

प्रपौण्डरीकद्गीबेरसारिवोशीरजीवकाः ।  
 लोभचन्दनजीवन्तीमाञ्जिष्ठासर्जवञ्जुलाः ॥ ३९ ॥  
 मृणालबिससैवालकुमुदोत्पलगैरिकाः ।  
 न्यग्रोधोदुम्बराश्रत्यनिचुलप्लक्षवेतसाः ॥ ४० ॥  
 समङ्गापाटलीगुन्द्राकाकोलीशतपर्विकाः ।  
 शिरीषधातकीमूर्वाविदारीपद्मकिंशुकाः ॥ ४१ ॥  
 शृङ्गाटकं कोशवतीवायसीसोमराजयः ।  
 मधुकांशुमतीमूर्वा यथालाभं समाहृताः ।  
 शस्तः पर्युषितो लेपः सघृतः पैत्तिके व्रणे ॥ ४२ ॥

प्रपौण्डरीकादिकं श्लोकचतुष्टयोक्तं यथालाभं सर्वं  
 सङ्गृह्य सघृतः सन्नहोरात्रं पर्युषितो लेपः पैत्तिके वृताव्रणे  
 प्रशस्तः । कोशवती कोशातकी । वायसी काकोदुम्ब-  
 रिका ।

श्यामाद्वयनिशामुस्तानखरास्त्रामहासहाः ।  
 वासापत्तङ्गसुवहानाकुलीगिरिकर्णिकाः ॥ ४३ ॥  
 सर्पगन्धायवफलानिर्गुण्यश्मन्तकस्थिराः ।  
 शुकाख्या महिषाक्रान्ता कुष्ठेन्द्रययकुङ्कुमम् ॥ ४४ ॥  
 करवीरागरुनतं सुगन्धा सिन्दुवारकम् ।  
 आस्फोटगुन्द्रा च हिता प्रलेपः श्लैष्मिके विषे ॥ ४५ ॥

श्यामाद्वयादिभिन्निभिः श्लोकैः श्लैष्मिके वृताविषे  
 लेपः । श्यामाद्वयं पिप्पली प्रियङ्गुश्च । सुवहोत्तमकारिणी ।  
 निर्गुण्डी प्रसिद्धा । अश्मन्तको मालुकपर्णः । शुकाख्या  
 शुकनासा । महिषाक्रान्ता आस्फोटोर्कः । गुन्द्रा  
 तृणजातिः ।

बिम्बीविदुलबन्धूककोविदारपलाशकाः ।  
 सुवहारिष्टकब्राह्मीगुडूचीविश्वसैर्यकाः ॥ ४६ ॥  
 सिद्धार्थका देवदारु विडङ्गानान्द्रवारुणी ।  
 शतावरीलाङ्गलिकीराजवृक्षपुनर्नवाः ॥ ४७ ॥  
 जीवन्ती वायसी भार्ङ्गी कतकेन्द्रयवार्जुनाः ।  
 मिसिन्यात्रपदीसिंहपुच्छीमण्डलपर्णिकाः ॥ ४८ ॥  
 श्वदंष्ट्रा कोलवृहती रेवती श्वेतपुष्पिका ।  
 प्रपुञ्जाटः कुरवकः प्रलेपो वातिके विषे ॥ ४९ ॥

बिम्ब्यादिभिश्चतुर्भिः श्लोकैर्वातिके वृताविषे लेपः ।  
 सुवहोत्तमकारिणी । अरिष्टकः कृष्णफलः । सैर्यकः  
 सहचरः । इन्द्रवास्नी गवाक्षी । राजवृक्षः आरम्बधः ।  
 वायसी काकोदुम्बरिका । कतकः फलविशेषः । मिसिः  
 शतपुष्पा । व्याघ्रपदी शार्दूलपर्णिका । सिंहपुच्छी गुहा ।  
 मण्डलपर्णिका शिशुपा । श्वदंष्ट्रा गोशुरकः । कोलो  
 वदरः । श्वेतपुष्पिका रेवती । श्वेतपुष्पी गवाक्षी ।

सर्वत्रैव च शम्यन्ते बोधिः श्लैष्मातकाक्षकाः ॥ ५० ॥

बोध्यादिकं सर्वत्र सर्वस्मिन् वृताविषे लेपे शस्यते ।  
 बोधिः पिप्पलः । श्लैष्मातकः शैलः । अक्षको  
 विभीतकः ।

उदीर्णदोषान बलिनो विषे महति वामयेन् ।  
 काकण्डकीकोशवती लोभेन्द्रयवसैन्धवैः ॥ ५१ ॥  
 पटोलपत्रमरिचकरवाटप्रियङ्गुभिः ।  
 कृष्णाशुकनसानीपनिम्बसप्ताह्वयष्टिभिः ॥ ५२ ॥

महति विषे उदीर्णदोषादियुक्तान् काकाण्डक्यादि-  
 भिर्वामयेत् । काकाण्डकी काकमात्री । कोशवती कोशा-  
 तकी । करघाटो मदनः ।

विरेचयेच्च त्रिफलात्रिवृत्त्रिकटुसैन्धवैः ।  
 सदन्तीपूगमृद्धीका विडङ्गैरथवा पचेत् ।  
 एभिः पलाधिकैः प्रस्थं समब्राह्मीरसं घृतात् ॥ ५३ ॥

त्रिफलादिभिर्दोषादिकमेव विरेचयेत् । अथ-  
 वैभिस्त्रिफलादिभिः पलाधिकैर्धूपलप्रमाणैर्वृतात् प्रस्थं  
 समब्राह्मीरसं पचेत् । शेषं सुवोध्यम् ।

पञ्चमूलशृतं क्षीरं तोयं वा शोधनौषधैः ।  
 यथास्वं कल्कितैर्युक्तं पृथग्दद्याद्विरेचनम् ॥ ५४ ॥

शोधनौषधानि । स्वोक्तानि विरेचनद्रव्याणि तेषां  
 पृथक् कल्कैर्यथास्वं दोषाद्यपेक्षया युक्तं पञ्चमूलशृतं क्षीरं  
 तोयं वा शोधनार्थं दद्यात् ।

पिप्पलीपिप्पलीसूलशुण्ठिन्द्रियसैन्धवैः ।

पाठाजमेदायप्याहमुस्तासर्पशदारुभिः ॥ ५५ ॥

लघुना पञ्चमूलेन मण्डेन च साधिता ।

पेया संसर्जने योऽद्या सधृता विषनाशिनी ॥ ५६ ॥

शुद्धस्य च संसर्जने पेयादिकमे पिप्पल्यादिभिः  
मिद्धा पेया घृतसहिता विषनाशिनी बोध्या ।

आध्मानदिध्माश्रमेषु पृथुग्रीवावभञ्जने ।

सङ्कोचस्तम्भकम्पेषु गूलेऽर्धवामेदके ॥ ५७ ॥

वातरोगेषु चान्येषु पर्वमेदादितादेषु ।

एरण्डविल्वलरलचिरिविल्वार्कपाटलीः ॥ ५८ ॥

शिमुपाठा कुशवृषं विदुलं च जले पचेत् ।

कनीयः पञ्चमूलं च तस्मिन् मण्डं पचेत् घृतात्

॥ ५९ ॥

द्विगुणे तुल्यगोक्षीरे पिष्टैर्यष्टानि शानतैः ।

सुराह्ववेल्लसरलशताह्वलोध्रगौरिकैः ॥ ६० ॥

पयस्याकुष्ठगाङ्गेयीकुष्ठणामदनसैन्धवैः ।

वस्तौ प्रत्यागते श्रीयान् पञ्चमूलान्वितै रसैः ॥ ६१ ॥

आध्मानादिध्वन्येषु पर्वमेदादिषु वातरोगेषु च  
एरण्डादिकाथे घृतान्मण्डं पचेत् । घृतमण्डाद् द्विगुण  
एरण्डादिकाथस्तावन्मात्रमेव गोक्षीरम् । यष्ट्याह्वादिक्  
गर्भम् । गाङ्गेयी सुता । मदनः करपाटः । इदं घृतं  
वस्तौ योज्यम् । तस्मिन् गुदात् प्रत्यागते पञ्चमूलान्वि-  
तैर्मसैरसैरश्रीयान् ।

नावनं गौरवे शोके लालास्रावे हनुग्रहे ।

गिरिकर्णी फलरसो बन्धूकं किण्ठी सित्ता ॥ ६२ ॥

षड्ग्रन्थालशुनव्योषवृहतीवेल्लसैन्धवम् ।

अपामार्गफलं भार्ङ्गी नाकुली सर्पगन्धिका ॥ ६३ ॥

गौरवादिभे गिरिकर्णादिकं सर्पगन्धिकान्तं नावनम् ।

श्यामा यवफला बीजं फणिज्जकशिरिषयोः ।

वार्ताकरसपिष्टानि नस्यं विषहरं परम् ॥ ६४ ॥

श्यामादिकं वार्ताकरसपिष्टं नस्यं परं विषहरम् ।  
यवफला दुग्धिका ।

विरिक्तशिरसश्चास्य सर्पिर्मण्डोनु नावनम् ॥ ६५ ॥

अनेन च तीक्ष्णनस्येन विरक्ते शिरसि सर्पिर्मण्डोनु  
पश्चान्नावनं हितम् ।

नेत्रोपरोधश्चयथुकण्डूनिद्रासमागमे ।

वचामनोह्वात्रिकदुन्निफलोध्रगौरिकाः ॥ ६६ ॥

शङ्खो नीलोत्पलं ताम्रं मुक्ता हेम प्रवालकम् ।

जीवन्ती लशुनं कुष्ठं कतकं मार्कवं नतम् ॥ ६७ ॥

प्रपौण्डरीकं मधुकं करञ्जफलसैन्धवम् ।

निशे फणिज्जकं तुथं स्रोतोञ्जनरसाञ्जने ।

मेषशृङ्गाश्च कुसुमं पिष्टं गोवारिणाञ्जनम् ॥ ६८ ॥

नेत्रोपरोधादिके वचादिभिर्नक्तिभिः श्लेष्मैर्गोमूत्रपिष्ट-  
रञ्जनम् ।

सुरसप्रसवव्योषविल्वमूलसुराह्वयम् ।

हरिद्रा छागलीमूत्रं लूताकीटप्रमञ्जनम् ॥ ६९ ॥

सुरसप्रसवादिकं छागलीमूत्रपिष्टं लूताकीटविषप्रमञ्ज-  
नम् । सुरसप्रसवं सुरसमञ्जरी । सुराह्वयं देवदारु ।

शिरिषपद्मकोशीरपाटलीसिन्दुवारकम् ।

क्षीरिशुङ्गनतोदीक्यसारिवाकुष्ठचन्दनम् ॥ ७० ॥

शेलुस्वरसपिष्टोयमगदो नावनेञ्जने ।

पाने प्रलेपे सेके च लूतासु परमं हितः ॥ ७१ ॥

शिरिषादिकः श्लेष्मातकस्वरसपिष्टोयमगदो नावना-  
दिके युक्तो लूतासु परमं हितः । सिन्दुवारको निर्गुण्डी ।  
शेलुः श्लेष्मातकः ।

पयस्या मधुमृद्वीकाश्वदंष्ट्राक्षीरमोरटाः ।

गोजीविदारीयप्याह्वमधुकानि च तद्गुणः ॥ ७२ ॥

पयस्यादिरगदस्तद्गुणः पूर्वगुणः । क्षीरमोरटा मधु-  
खवा । गोजी गोजिह्वा ।

तथा शिरीषकुसुमं चन्द्रलेखोद्भवं फलम् ।  
सुराला कटभी जातिः श्वेता च गिरिकर्णिका

॥ ७३ ॥

शिरीषकुसुमादिकं श्वेतगिरिकर्णिकान्तं तथेति गुणैः  
पूर्ववत् । सुराला अतिविषा ।

तद्वच्च युञ्ज्यात्तगरकुष्ठनागवलाशलाः ॥ ७४ ॥

तद्वदेव तगरादिकं बलान्तम् ।

हरिद्रायुगलं नागदन्ती लोघ्रं च श्रावरम् ।  
शिरीषपुष्पं तगरं सहदेवा शतावरी ॥ ७५ ॥  
पुनर्नवा नागवला सर्पगन्धा कुटन्नटम् ।  
गवादनी दन्तशठसोमवल्केन्दुराजयः ।  
विषेषु सर्वेष्वगदः सक्षौद्रः सर्वकर्मकृत् ॥ ७६ ॥

हरिद्रायुगलादिरगदः सर्षपाद्रः सर्वविषेषु सर्वाभीष्ट-  
कर्मकृत् । कुटन्नटं परिपेलवम् । सोमवल्कः सोमवृक्षवल्कः ।  
( सोमवृक्षः कटफलः । )

सर्पाक्षी चन्दनं वक्रं मृगाक्षी गन्धनाकुली ।  
एला महासुगन्धा च वस्तमूत्रेण कल्कितः ।  
लेपे पाने च लृतासु नानेन सदृशो गदः ॥ ७७ ॥

सर्पाक्ष्यादिर्वस्तमूत्रकल्कितो लृतासु लेपे पाने च  
योज्यः । अनेन समो लृताविषस्यागदो न भवति ।  
( सर्पाक्षी रक्तपुष्पा पूर्वदेशे प्रसिद्धा । वक्रं तगरम् ।  
गन्धनाकुली सुगन्धमूला शला । इति प्रबन्धसङ्ग्रहे । )

कटभीमूलतगरसमङ्गादेवदारुभिः ।  
बृहतीद्वयगाङ्गेयीरोचनाचन्दनैर्वृतम् ॥ ७८ ॥  
सिद्धं चतुर्गुणक्षीरं पानाभ्यञ्जनयोहितम् ।  
लृताकणभकीटानां विषे परमदारुणे ॥ ७९ ॥

कटभीमूलादिभिश्चतुर्गुणक्षीरं सिद्धं घृतं पानाभ्यञ्ज-  
नयोः परमदारुणे लृतादिविषे हितम् । समङ्गा मञ्जिष्ठा ।  
गाङ्गेयी मुस्ता ।

निवृत्ते दाहशोफादौ कर्णिकां पातयेद्ब्रणान् ॥ ८० ॥

एवं दाहशोफादौ निवृत्ते मतिं ब्रणान्, पूर्वोक्तां  
कर्णिकां पातयेत् ।

कुसुम्भपुष्पं गोदन्तः स्वर्णक्षीरी कपातविट् ।  
त्रिवृता सैन्धवं दन्ती कर्णिकापातनं तथा ॥ ८१ ॥  
हरिद्रा गुग्गुलुः किष्कं वंशलेखः कपोतविट् ।  
तद्वच्च सैन्धवं कुष्ठं दन्तीकटुकद्वौघिकम् ।  
राज क्रोशातकीमूलं किष्को वा मथितोद्भवः ॥ ८२ ॥

कुसुम्भपुष्पादि दन्तीपर्यन्तं कर्णिकायाः पातनम् ।  
हरिद्रादिकपोतविडन्तं तथेति कर्णिकापातनम् । वंशलेखः  
वंशतनुवल्कः । सैन्धवादिराजक्रोशातकीमूलान्तं च तद्वत्  
पूर्ववत् ।

कर्णिकापातसमये बृंहयेत् विषापहैः ॥ ८३ ॥

यदा तु कर्णिका पातयते तदा ये विषापहा भवन्ति  
तैर्यथायथं च बृंहयेत् ।

ऋतुकाले च लृतानां यावन्तः शुक्रविन्दवः ।  
देहे पतन्ति तावन्तो जायन्ते कर्णिकाः समम्

॥ ८४ ॥

लृतानां च यदा गर्भग्रहणयोगः ऋतुकालो भवति  
तदा यावन्तः शुक्रविन्दवः पुंसो देहेऽङ्गु पतन्ति तावत्  
एव कर्णिकाः सममेककालं जायन्ते ।

गोदन्तदन्ती त्रिवृता हरिद्रा सैन्धवं तिलाः ।  
मधुकं निम्बपत्राणि घृतं च ब्रणशोधनम् ॥ ८५ ॥  
कान्ताविडङ्गखदिरनिम्बकम्पिलकाम्बुदैः ।  
सर्जैलाधातकीलेहैः सिद्धं सर्पिर्त्रिणापहम् ॥ ८६ ॥

गोदन्तादिकं ब्रणानां शोधनम् । कान्तादिभिः सिद्धं  
सर्पिर्त्रिणापहम् ।

शिरीषकटभीशेलक्षीरिवृक्षार्जुनत्वचः ।

कन्कचूर्णपरीषकैः कीटलूताव्रणापहाः ॥ ८७ ॥

शिरीषादिकं कल्कादिभिः प्रयुक्तं कीटानां दूतानां  
च व्रणापहम् ।

शताह्वालोध्रकासीसदावीजम्बुस्थिरोचनाः ।

हरितकी पूगफलं चूर्णोयं व्रणरोपणः ॥ ८८ ॥

शताह्वादीनां चूर्णो व्रणरोपणः ।

लाक्षा रजन्यौ मस्तिष्ठा हरितालं मनश्शिला ।

सर्पिर्मधु च लेपोयं त्वग्निशुद्धिकरः परम् ॥ ८९ ॥

रूढे च लाक्षादिभिलेपः परं त्वचो विशुद्धत्वं  
करोति ।

रोमसञ्जननं कुर्याद्यदुक्तं व्रणसाधने ॥ ९० ॥

व्रणसाधने व्रणप्रतिषेधे यत् किञ्चिद्रोमसञ्जननमुक्तं  
तदत्रापि कुर्यात् ।

स्नेहकार्यमशेषं च सर्पिषैव समाचरेत् ।

विषस्य वृद्धये तैलमग्नेरिव तृणोलपम् ॥ ९१ ॥

यत् किञ्चिदभ्यञ्जननावनादिस्नेहकार्यं तत् सर्पिषैव  
समाचरेत् नान्येन तैलादिना स्नेहेन । तैलं यत्नतः  
परिहरेत् । यतस्तैलं तथा वृद्धये भवति यथा तृणोलप  
मग्नेरिति । [ तैलं तीक्ष्णादिगुणसाम्याद्विषस्य वृद्धये भवति  
तृणोलपं शुष्कतृणमग्नेर्वृद्धये यथा । ]

॥ इति चतुश्चत्वारिंशोऽध्यायः ॥

\* \* \*

## अथ पञ्चचत्वारिंशोऽध्यायः ।

सामान्येन दूतानां चिकित्साविधानमुक्त्वा यथा-  
प्रधानं प्रत्येकं चिकित्सां प्रदर्शयितुमध्याय आरभ्यते ।

अथातः प्रत्येकलूताप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥ १ ॥

आदंशे पिटका ताम्रा भवेत् कपिलया स्थिरा ।

लसीका रोमकूपेषु दाहोऽक्ष्णो मूर्ध्नि गौरवम् ॥ २ ॥

पाननस्याञ्जनालेपसेकेष्वत्र प्रयोजयेत् ।

निशापद्मककुटैलाकरञ्जककुम्भवचः ॥ ३ ॥

स्थिरार्कपर्ण्यपामार्गान्नाह्नीज्वलननाकुलीः ।

अथवा कुष्ठपत्तङ्गनखजोङ्गककुङ्कुमम् ॥ ४ ॥

कपिलाख्यया दूतया आदंशे ताम्रा स्थिरा च पिटका  
भवेन्मूर्धगौरवान्तं च । अत्र निशादिकं नाकुल्यन्तं  
पानादिषु योजयेद्यथा कुष्ठादिकं कुङ्कुमान्तम् । ककु-  
भोर्जुनः । अर्कपर्ण्यलर्कः ।

अग्निमुख्यातिरुक्स्फोटः सम्भवत्यग्निदग्धवत् ।

अग्निज्वालासमानेन प्रस्विद्यति विषोष्मणा ॥ ५ ॥

तृड्दाहकम्पमूर्च्छावान् पित्तास्रमतिसार्यते ।

योजयेत् पूर्ववत्तत्र प्रत्याख्याय त्वरान्वितः ॥ ६ ॥

कुष्ठलामज्जकोशीरिमधूकं मधुकं मधु ।

लाभतः शीतवीर्याणि तालीसं गोपकन्यकाम् ॥ ७ ॥

अग्निमुख्याख्यया दूतया आदंशे अतिरुक्स्फोटः सम्भ-  
वति यथाग्निदग्धे । अग्निज्वालासदृशेन च विषोष्मणा  
पुरुषः प्रस्विद्यति । तृडादिमांश्च रक्तपित्तमतिसार्यते ।  
तत्राग्निमुख्यां प्रत्याख्याय त्वरया पूर्ववत् कपिलावत्  
पानादिकं योजयेत् । कुष्ठादिकं च योजयेत् । शीत-  
वीर्याणि चन्दनोशीरादीनि च लाभतो यथालाभम् ।  
तालीसादिकं च ।

पीतया पीतविष्णुत्रदंशक्षेदाक्षिदर्शनम् ।

मूर्च्छाच्छर्दिशीरोदुःखव्वरारोचकशूलवान् ॥ ८ ॥

तत्रेष्टाः कटभोशीरमुञ्जावञ्जुलपद्मकाः ।  
वंशकाशार्जुनकुशाः शिरीषकिण्णीहीत्वचः ।  
अथवा वन्यबाल्हीककुष्ठकसरजोङ्गकम् ॥ ९ ॥

पीताख्यया लूतया आदंशे सति पुरुषः पीतवर्णै-  
विंडादिभिर्मूर्च्छादिभिश्च युक्तो भवति । तत्र कटभा-  
दिकं पानादिषु योजयेत् । अथवा वन्यादिकम् । कटभा  
कटभी । जोङ्गकं कृष्णागरम् ।

पद्माभः पद्मया स्फोटो भिन्नोऽभिन्नः पुनर्भवेत् ।  
क्लिद्यत्याशु स्रवत्युष्णं क्लेदं स्पर्शेऽतिरुक्करः ॥ १० ॥  
तत्र पद्मोत्पलान्नालो हिमवेतसवञ्जुलाः ।  
समृणालाः सकुमुदाः सक्षौद्रघृतशर्कराः ॥ ११ ॥

पद्माख्यया आदंशे पद्माभः स्फोटो भवति । भिन्नोऽपि  
सन् पुनरभिन्नो भवति । स च स्फोट आशु क्लिद्यत्युष्णं  
च क्लेदं स्रवति । स्पर्शे चातिरुक्करो भवति तत्र पद्मो-  
त्पलादिकं शर्करान्तं पानादिषु ।

पूतिर्मूत्रविषादंशो विसर्पि कृष्णशोणितः ।  
श्रासकासज्वरच्छर्दिमूर्च्छादाहभ्रमान्वितः ॥ १२ ॥  
मनाशिलालमधुकमधूकोत्पलचन्दनम् ।  
कुष्ठलामज्जकोशीरपद्मकं तत्र भेषजम् ॥ १३ ॥

मूत्रविषायाः पूतिर्दंशो भवति विसर्पाद्यन्वितश्च । तत्र  
मनाशिलादिकं पानादिषु भेषजम् ।

आदंशे श्वेतया श्वेता पिटकाः भृशकण्डुलाः ।  
दाहमूर्च्छाज्वररुजाविसर्पक्लेदकारिणी ॥ १४ ॥  
तत्रेष्टाः शीतरास्त्रैलाहरेणुनलवञ्जुलाः ।  
कुष्ठमांसीनतोशीरकान्ताध्यामकपद्मकाः ॥ १५ ॥

श्वेताख्यया आदंशे श्वेता कण्डूला दाहादिकारिणी  
च पिटका भवति । तत्र शीतादिकं पानादिष्विष्टम् ।  
शीतं चन्दनम् ।

आदंशः कृष्णया कृष्णोः विङ्गन्धिः क्लेदशोफवान् ।  
उत्थाप्यते कृष्णमसृग्दुष्टं तत्र च भेषजम् ।  
महासुगन्धा सर्पाक्षी वक्रैला गन्धनाकुली ॥ १६ ॥

कृष्णाख्यया आदंशः कृष्णवर्णः पुरीषगन्धिः क्लेद-  
शोफयुक्तश्च भवति । दुष्टं कृष्णं चाम्पुगुत्थाप्यते विरेच्यते ।  
तत्र महामुगन्धादिकं भेषजम् । महासुगन्धा रास्त्रा ।  
वक्रं तगरम् । गन्धनाकुली ( नि ) सूक्ष्मपत्रा परा ज्ञेया  
सर्पाक्षी गन्धनाकुली ।

शूनः पाण्डुरया दंशः शोफो वक्त्रस्य गौरवम् ।  
ज्वरो विघूर्णनं जृम्भा शिरोरुक् तत्र भेषजम् ।  
मूलं वारुणपुष्पाया रोचना गोशङ्कुद्रसः ॥ १७ ॥

पाण्डुरया दंशः शूनो भवति । वक्त्रशोफो गौरवा-  
दिकं च । तत्र वारुणपुष्पामूलादि भेषजम् । वारुणपुष्पा  
विशाला ।

आपाण्डुपिटको दंशः शोफवान् रक्तपादया ।  
अस्त्रुत्तत्र नलदसेज्योदीच्यहिमं मधु ॥ १८ ॥

रक्तपादाख्यया दंशः आपाण्डुभिः पिटकाभिर्युक्तः  
शोफवांश्च भवति । अस्त्रुत्तत्र । तत्र नलदादिकं भेष-  
जम् । नलदं मांसी । सेज्यमुशीरम् । उदीच्यं वालकम् ।  
हिमं चन्दनम् ।

भृङ्गाभो भृङ्गया दंशः पिटका दाहरुक्करी ।  
कोटैश्च चीयते गात्रं तत्र शस्तं भिषग्जितम् ।  
अङ्गोलसारः फलिनी गवां पित्तं मिसिर्गदः ॥ १९ ॥

भृङ्गाख्यया दंशो भृङ्गाभो भ्रमरवर्णः पिटका च  
दाहरुक्करी भवति । गात्रं च कोटैश्चीयते । तत्राङ्गोल-  
सारादिकं भिषग्जितमौषधं शस्तम् । फलिनी प्रियङ्गुः ।  
मिसिः शतपुष्पा । गदः कुष्ठम् । अङ्गोलवृक्षः प्रसिद्ध-  
स्तस्य सारः ।

पिङ्गया वह्निदग्धाभो दंशः स्फोटो बहुस्रुतिः ।  
तत्रिशोफज्वररुजाहृत्पीडादाहरुज्युतः ॥ २० ॥  
तत्राऽगदः सिता गुन्द्रा मल्लिका मधुकोत्पलम्  
जीवंकः क्षीरिणां शुङ्गा द्विहिमं नागकेसरम् ॥ २१ ॥

पिङ्गाख्यया दंशोऽग्निदग्धामो भवति । स्फोटश्च बहुस्रुतिस्तीव्रशोफादिभिर्युक्तो भवति । तत्र सितादिक-  
मगदः ।

त्रिमण्डलाया बहलो दंशः कृष्णं स्रवत्यसृक् ।  
अरुचिर्नेत्रयोर्दाहः कलुषस्रुतिदृष्टिता ॥२२॥  
विविधैर्मण्डलैश्चास्य शरीरमुपचीयते ।  
तत्रार्कमूलाद्विनिशासुरालापृश्निपर्णिकाः ॥  
दधित्थनाकुलीत्राह्वीज्योतिष्मत्यो हितोऽगदः ॥२३॥

त्रिमण्डलाख्याया दंशो बहलो घनो भवति । कृष्ण-  
वर्णं च रक्तं क्षरति स्रवति । अरुच्यादिकं च भवति ।  
अस्य चातुरस्य शरीरं विविधैर्नानाविधैर्मण्डलैरुपचीयते ।  
तत्रार्कमूलादिकमगदः ।

आदंशः पूतिगन्धाया विसर्पह्नेददाहवान् ।  
अलजीसन्निभो रुगवान् विबद्धपिटकाचितः ॥२४॥  
भाङ्गीनिदिग्धकानिम्बपाटलीसिन्दुवारकम् ।  
दूर्वा हरिद्रे वासा च पूतिगन्धाविषापहम् ॥२५॥

पूतिगन्धाख्याया आदंशो विसर्पादिमानलजीसदृ-  
शत्वादियुक्तश्च भवति । भाङ्ग्यादिकं तु पूतिगन्धा-  
विषापहम् ।

चित्रमण्डलवान् दंशः पिटकाजालकावृतः ।  
वीराया मूर्धरुक् शीतज्वरान्नद्वेषसंयुतः ॥२६॥  
हरिद्रे नलदं कुष्ठमेला सुरसमञ्जरी ।  
तगरं च श्वपित्तेन पिष्टं वीराविषापहम् ॥२७॥

वीराख्याया दंशश्चित्रैर्मण्डलैर्युक्तो भवति । पिटका-  
जालकैरावृतो मूर्धरुगादिभिर्युक्तश्च । श्वपित्तेन पिष्टं  
हरिद्रादयादिकं तु पानादिभिर्वीराविषापहं भवति ।

दंशः कुमुदया दाहस्फोटस्फुरणतोदवान् ।  
पिच्छिलह्नेदविस्त्रावी सश्वाससगलग्रहः ॥  
प्रत्याख्यायात्र कुर्वीत सामान्योक्तं क्रियाक्रमम् ॥२८॥

कुमुदाख्यया दंशो दाहादिमान् पिच्छिलह्नेदस्त्रावी  
श्वासगलग्रहाभ्यां युक्तश्च भवति । श्वासस्तमकश्वासः ।  
अत्र प्रत्याख्यानं कृत्वा सामान्योक्तं पूर्वाध्यायविहितं  
क्रियाक्रमं चिकित्सितं कुर्यान् ।

भवन्यलविषादंशे पीतलोहितमण्डलाः ।  
पिटकाः सर्षपप्रख्यास्तालुशोषो रुजा ज्वरः ॥२९॥  
छर्दिर्दाहः शिरःकम्पस्तत्र सेव्यः समाक्षिकः ।  
सकासीसकङ्गीवेरः सपिप्पलिवटाङ्कुरः ॥३०॥

अलविषाया दंशे पितादिगुणाः सर्षपप्रमाणाः पिटका  
भवन्ति । तालुशोषादिकं च । तत्र सेव्यादिकं वटाङ्कु-  
रान्तं भेषजम् । सेव्यमुशारम् । वटाङ्कुरो वटप्ररोहः ।

रक्तान्तो रक्तया दंशः सपाण्डुपिटकाज्वरः ।  
श्वेतोतिसारः श्वसनं दाहः हृदः सशोणितः ।  
शस्तं शैल्वर्जुनाम्रातात्त्वङ्मूलं सिन्दुवारतः ॥३१॥

रक्ताख्यया लृतया दंशो रक्तान्तो भवति । पाण्डु-  
वर्णाभिः पिटकाभिर्ज्वरेण च युक्तः । अतिसारश्च श्वेतो  
भवति । श्वसनादिकं च । अत्र श्लेष्मातकत्वगादिकं  
सिन्दुवारमूलान्तं शस्तम् । सिन्दुवारः प्रसिद्धः ।

आदंशे चित्रया रक्ता पिटका विस्तृता स्थिरा ।  
पर्वभेदशिरस्तापज्वरशोफा विसर्पिणी ॥३२॥  
भिन्ना कृष्णत्वमभ्येति पीतास्त्रावा महाव्रणा ।  
तत्रेष्टाः कुष्ठनलदशिरीषनलरेणुकाः ॥३३॥

चित्राख्यया आदंशे रक्तादिगुणा पिटका भवति ।  
सा च स्वयं भिन्ना कृष्णत्वमभ्येति प्राप्नोति । पीतास्त्रावा  
महाव्रणा च भवति । तत्र कुष्ठादिकमिष्टम् ।

दंशे च सन्तानिकया शूलमाकुलताश्रुणः ।  
प्रदराक्षेपकौ तत्र केसरं क्षीरिणां त्वचः ।  
आम्रस्य सिन्दुवारस्य मूलमश्मन्तकस्य च ॥३४॥

सन्तानिकाख्यया दंशे शूलोदिकमाक्षेपकान्तं भवति ।  
प्रदरं स्त्रीयोनिरजः । आक्षेपको वातव्याधिः । तत्र



नागकेसरादिकं भेषजम् । मूलशब्दस्याप्राद्यश्मन्तकान्तैः  
सम्बन्धः ।

पिटका मेचका दंशमध्ये जतुकणोपमा ।

ज्वरः शोफोत्र वारुण्यां रोचना रजनीद्वयम् ॥३५॥

मेचकाख्यायाः सम्बाधिनो दंशस्य मध्ये जतुकणोपमा  
पिटका ज्वरः शोफश्च भवति । अत्र वारुण्यादिकं भेष-  
जम् । वारुणीन्द्रवारुणी ।

राजीमान् कसनादंशः शिरोरुक् श्वासकासवान् ।

शीतपिच्छिलरक्तसुद्रक्तोक्तं तत्र भेषजम् ॥३६॥

कसनाख्याया दंशो राजीमान् शिरोरुगादियुक्तश्च  
भवति । तत्र रक्ताख्यादंशोक्तं भेषजम् ।

पाण्डुरक्तोऽतिरुग्दंशः काकाण्ड्याः स्मृतिमोषकृत् ।

हिध्मा श्वसनतृणमूर्च्छा निद्राक्षेपकहृद्गदाः ॥३७॥

काकाण्ड्या दंशः पाण्डुरक्तत्वादिगुणो भवति ।  
स्मृतिमोषकृच्च । हिध्मादयश्च भवन्ति । इतः प्रभृत्य-  
साध्यत्वाच्चिकित्सानोच्यते । ( निद्राक्षेपः सहृद्गदः इति  
च पाठः । )

रक्तान्तस्त्वेणपादाया दंशः कृष्णतिलाकृतिः ।

दाहमोहाभिवीसर्पतृड्वमिध्मासकासवान् ॥३८॥

एणपादाया दंशः पर्यन्तेषु लोहितः कृष्णतिलाकृति-  
दाहादिमांश्च भवति ।

पूतिः श्यावोतिरुक् सासृगादंशो लाजवर्णया ।

शीतज्वरसमुत्थानो दाहमूर्छातिसारवान् ॥३९॥

लाजवर्णया दंशः पूत्यादिगुणो भवति । शीतज्वरहेतु-  
दाहादिमांश्च ।

अग्निदग्धनिभो दंशो वैदेह्या भृशवेदनः ।

गम्भीरः सज्वरस्तीक्ष्णमोहो हृदयपीडनम् ॥४०॥

वैदेह्या दंशः अग्निदग्धनिभत्वादिगुणो भवति ।

ऊर्ध्वराजीचितो दंशो जालिन्यास्तीव्रशोफरुक् ।

उदीर्णतृङ्भ्रमश्वासस्तम्भमोहाविदीर्यते ॥४१॥

जालिन्या दंशः ऊर्ध्वराजीचितत्वादियुक्तो भवति ।  
उदीर्णा वृद्धास्तृडादयो यस्मिन् । अवदीर्यते भिद्यते ।

रक्तो मालागुणादंशो धूमगन्धिः सतीव्ररुक् ।

दीर्यते पार्श्वतस्तैस्तैः संरब्धैर्मण्डलैर्युतः ॥४२॥

अन्तर्दाहो बहिः शैत्यमाध्मानं मूत्रकृच्छ्रता ।

मूर्च्छाप्रलापातीसारज्वराः प्राणान्तकारिणः ॥४३॥

मालागुणाया दंशो धूमगन्धत्वादियुक्तो भवति ।  
स्यञ्चां च तूतायामन्तर्दाहादयः प्राणानामन्तकारिणः ।

ध्मातः सौवर्णिकादंशः स्यन्दते मत्स्यगन्धिकः ।

शिरोक्षिरुज्वरः कासस्तृष्णा शोफो वमिर्भ्रमः ॥४४॥

सौवर्णिकाख्याया दंशो ध्मातत्वादिगुणो भवति ।  
शिरोरुगादिकं च ।

आसाध्यानामपि हितं प्रत्याख्यायाशु योजयेत् ।

दोषोच्छ्रायविशेषेण छेददाहादिवर्जितम् ॥४५॥

यासामसाध्यत्वाच्चिकित्सानोक्ता तासामसाध्यानामपि  
प्रत्याख्यानं कृत्वा दोषोच्छ्रायविशेषवशेन हितं चिकि-  
त्सितं योजयेत् । छेददाहादिकं वर्जयित्वा ।

यस्मिन् देहदेशे या तूता दशति सा कपिलेयादिना  
क्रमेण प्रदर्श्यते ।

कपिला तत्र नासायामग्निर्दशति जञ्जुणि ।

पीता तु गण्डयोः पद्मा दक्षिणांसेथ कक्षयोः

॥४६॥

तूता मूत्रविषा श्वेता चिबुके कालिकाक्षिणि ।

पाण्डुरा दक्षिणस्कन्धे करयो रक्तपादिका ॥४७॥

वामपार्श्वे दशेत् भृङ्गा वामांसे पिङ्गला दशेत् ।

त्रिमण्डलोदरे पूतिः पृष्ठे वीरा तु दक्षिणे ॥४८॥

बाहौ नाभ्यां कुमुदिका वामस्कन्धेऽलसंज्ञिता ।

कण्ठे रक्ता ललाटे तु चित्रा सन्तानिकौष्ठयोः ॥४९॥

मेचका मूर्ध्नि कसनाद्वस्तयोः कक्षमूलयोः ।  
 काकाण्ड्येणी तु हृदये लाजवर्णा स्तनान्तरे ॥५०॥  
 बाहुसन्धिषु वैदेही लूताऽपाङ्गे तु जालिनी ।  
 मालागुणाख्या ग्रीवायां सौवर्णा कर्णमूलयोः ॥५१॥  
 इति क्षेत्राणि नियतान्यत्युदीर्णाविषाः पुनः ।  
 परक्षेत्रेपि वर्तन्ते राजानोतिबला इव ॥५२॥

तत्र तासां लूतानां मध्ये कपिला नाम लूता नासायां  
 दशति । एवमग्निरित्यादि । इत्येतानि नासादीनि  
 क्षेत्राणि कपिलादीनां लूतानां नियतानि । यास्त्वत्युदीर्ण-  
 विषा भवन्ति ता लूताः परक्षेत्रेपि वर्तन्ते यथातिबला  
 राजान इति ।

॥ इति पञ्चचत्वारिंशोऽध्यायः ॥

\* \* \*

## अथ षट्चत्वारिंशोऽध्यायः ।

जङ्गमविषप्रक्रमेण मूषिकालर्कविषयोश्चाकिंसां प्रदर्श-  
 यितुमध्याय आरभ्यते ।

अथातो मूषिकालर्कप्रतिषेधं नामाध्यायं व्याख्या-  
 स्यामः । इति ह स्माहुरात्रेयादयो महर्षयः ॥१॥  
 लालनश्चपलः पुत्रो हसिरश्चिकिरोऽजिनः ।  
 कषायदन्तः कुलकः कोकिलः कपिलोऽसितः ॥२॥  
 अरुणः शबलः श्वेतः कपोतः पलितोन्दुरुः ।  
 चुच्छुन्दरो रसालाख्यो दशाष्टौ चेति मूषिकाः ॥३॥

लालनादयोष्टादश मूषिकाः । मूषिकस्य प्रसिद्धत्वात्  
 भेदकीर्तनमेव । अलर्कस्य तु लक्षणं वक्ष्यते ।

यस्मिन्नङ्गे पतत्येषां शुक्रमङ्गैः स्पृशन्ति वा ।  
 यच्छुक्रदिग्धैस्तत्रास्ते दूषिते पाण्डुतां गते ॥४॥  
 ग्रन्थयः श्वयथुः कोठो मण्डलानि भ्रमोरुचिः ।  
 शीतज्वरोतिरुक्सादो वेपथुः पर्वभेदनम् ॥५॥  
 रोमहर्षः क्षुतिर्मूर्च्छा दीर्घकालानुबन्धनम् ।  
 श्लेष्मानुविद्वबह्वाखुपोतकछर्दनं सकृत् ॥ ६ ॥

एषां मूषिकाणां सम्बन्धि शुक्रं यस्मिन्नङ्गे पतति यद्वा  
 यदङ्गं मूषिकशुक्रदिग्धैरङ्गैः स्पृशन्ति तत्रास्ते रक्ते दूषिते  
 पाण्डुत्वं च गते ग्रन्थ्यादिकं भवति । श्लेष्मणानुविद्वानां  
 बहुनामाखुपोतकानां छर्दनं वमनम् ।

व्यवाय्याखुविषं कुच्छं भूयो भूयश्च कुप्यति ॥७॥  
 सर्वं चाखुविषं व्यवायि व्यापकगुण स्वभावं कुच्छं  
 कुच्छसाध्यं भवति । भूयो भूयश्च कुप्यति ।

मूर्च्छाङ्गशोफवैवर्ण्येदशब्दाश्रुतिज्वराः ॥  
 शिरोगुरुत्वं लालासृक्छर्दिश्चासाध्यलक्षणम् ॥८॥

मूर्च्छादिकमसाध्यमूषिकविषलक्षणम् । [ अङ्गशब्दः  
 शोफादिषु त्रिषु सम्बध्यते ]

शूनवस्ति विवर्णोष्ठमास्वाभैर्ग्रन्थिभिश्चितम् ।  
 चुच्छुन्दुरुसगन्धं च वर्जयेदाखुदूषितम् ॥९॥

शूनवस्तिमित्यादिकं चाखुदूषितं वर्जयेत् । चुच्छुन्दु-  
 रसमानगन्धं च । चुच्छुन्दुरुर्जात्या दीर्घमुखो मूषिकः ।

शून इत्यादिना अलर्कस्य लक्षणमुच्यते ।

शूनः श्लेष्मोत्वणा दोषाः संज्ञां संज्ञावहाश्रिताः ।  
 मुष्णन्तः कुर्वन्ते क्षोभं धातूनामतिदारुणम् ॥१०॥  
 लालावानन्धबधिरः सर्वतः सोभिधावति ।  
 सप्तपुच्छहनुस्कन्धः शिरोदुःखी नताननः ॥११॥

शूनः सारमेयस्य श्लेष्मोत्वणा दोषाः संज्ञावहाः  
 सिराः आश्रित्य संज्ञां चेतनां मुष्णन्तो धातूनां शूनो

रसरक्तादीनां दारुणमतिघोरं क्षोभं कुर्वते । ततः स  
लालावत्वादियुक्तः सस्तपुच्छादिकश्च सर्वतो विना  
प्रयोजनमभिधावति ।

दंशस्तेन विदष्टस्य सुप्तः कृष्णं क्षरत्यसृक् ।  
हृच्छिरोरुगज्वरस्तम्भतृष्णामूर्छोद्भवोऽनु च ॥१२॥

तेन तथाविधेनालकार्ख्येन शुना दष्टस्य पुंसो दंशः  
सुप्त अचेतनः सन् कृष्णमसृक् क्षरति । ततश्च तृष्णाद्यु-  
द्भवो भवति ।

अनेनान्येपि बोद्धव्या व्याला दंष्ट्राप्रहारिणः ।  
सृगालान्धतराश्वर्क्षद्वीपिन्याघ्रवृकादयः ॥१३॥

अनेन च श्वदंशप्रकारेणान्येपि व्याला धुद्रा दंष्ट्रा-  
प्रहारिणः सृगालादयो बोद्धव्या ज्ञेयाः । ( सृगालादय  
इत्यादिशब्देन विडालादयो गृह्यन्ते । व्याला दुष्ट-  
सत्वाः । )

कण्डूनिस्तौदैववर्ण्यसुतिहृदज्वरभ्रमाः ।  
विदाहरागरुक्पाकशोफग्रन्थि विकृञ्चनम् ॥१४॥  
दंशावदरणं स्फोटः कर्णिका मण्डलानि च ।  
सर्वत्र सविषे लिङ्गं विपरीतं तु निर्विषे ॥१५॥

सर्वत्र सविषे दंशे कण्डूवादिक् लिङ्गम् । एतद्वि-  
परीते निर्विषम् ।

दष्टो येन तु तच्चेष्टारुतं कुर्वन् विनश्यति ।  
पश्यंस्तमेव चाकस्मादादर्शसलिलादिषु ॥१६॥

येनैव प्राणिना दष्टस्तस्यैव सम्बन्धिनीश्चेष्टास्तस्यैव रुतं  
कुर्वन् पुरुषो विनश्यति । तमेव च प्राणिनमकस्मादा-  
दर्शादिषु पश्यन्नपि विनश्यति ।

जलदर्शनसंस्पर्शशब्देभ्यो यश्च सन्त्रसेत् ।  
अदष्टमपि तं जह्याज्जलसन्त्रासरोगिणम् ॥१७॥

अदष्टोपि यः पुरुषो जलस्य दर्शनेन वा स्पर्शनेन  
वा शब्देन वा सन्त्रसेत् जलसन्त्रासनाम्ना रोगेण युक्तं  
जह्यात् ।

आखुना दष्टमात्रस्य दंशं काण्डेन दाहयेत् ।  
दर्पणेनाथवा तीव्ररुजा स्यात् कर्णिकान्यथा ॥१८॥

आखुनेत्यादिना मूपिकाणां साधारणी चिकित्सा ।  
सुबोधम् । दंशदाहेन विना कर्णिका सम्भवति ।

दग्धं विस्त्रावयेद्दंशं प्रच्छित्तं च प्रलेपयेत् ।  
शिरीषरजनीवक्रकुङ्कुमामृतवल्लिभिः ॥१९॥

दग्धं दंशं दंशघ्नं विस्त्रावयेत् । प्रच्छित्तं चेति  
वक्ष्यमाणत्वाद्विस्त्रावणं प्रच्छन्नेन । ततः शिरीषादिभिर-  
मृतवत्यन्तैः प्रलेपयेत् । शिरीषरजनीकुष्ठमिति सुश्रुतपाठः ।

अगारधूममज्जिष्ठा रजनी लवणोत्तमैः ।  
लेपो जयत्याखुविषं कर्णिकायाश्च पातनः ॥२०॥

अगारधूमादिभिर्लेपः आखुविषं जयति कर्णिकायाः  
पातनश्च ।

ततोम्लैः क्षालयित्वा तु तोयैरनु च लेपयेत् ।  
पालिन्दी श्वेतकटभी बिल्वमूलगुडचिभिः ।  
अन्यैश्च विषशोफघ्नैः सिरां वा मोक्षयेत् द्रुतम्  
॥२१॥

ततो लेपादनन्तरमम्लैः काज्जिकादिभिः क्षालयित्वा  
पश्चात् तोयैः क्षालयित्वा पालिन्द्यादिभिर्लेपयेत् ।  
पालिन्दी श्यामा त्रिवृत् । अन्यैश्च विषघ्नैः शोफघ्नैश्च  
हरिद्रादिभिर्लेपयेत् । अथवा द्रुतं शीघ्रं सिरां मोक्षयेत् ।

छर्दनं जालिनी ऋथैः शुकाख्याङ्गोलयोरपि ।  
कोशवत्याः शुकाख्यायाः फलं जीमूतकस्य च ॥  
मदनस्य च सञ्चूर्ण्य दध्ना पीत्वा विषं वमेत्  
॥२२॥

जालिनीकाथेन छर्दनं शुकाख्याङ्गोलयोश्च काथेन ।  
कोशवत्यादिफलानां चूर्णं दध्ना पीत्वा विषं वमेत् ।  
शुकाख्या शिरीषः । कोशवती कोशातकी । जीमूतः  
कृतवेधनः ।

वचामदनजीमूतकुष्ठं वा मूत्रपेषितम् ।  
पूर्वकल्पेन पातव्यं सर्वोन्दुरुविषापहम् ॥२३॥

वचादिकं गोमूत्रेण पिष्ट्वा पूर्वकल्पेनेति दग्धा  
पातव्यम् । तत्सर्वेषामुन्दुरुणां विषं हन्ति ।

निष्पावाः कदलीमूलं बन्धुजीवफलानि च ।  
सुवर्चलारामठकं स्वर्जिकातिविषाद्वयम् ।  
श्यामाद्रिकर्णिकामूलमूर्धचैर्वमनत्रयम् ॥२४॥

निष्पावसुवर्चलाश्यामादिभिरर्धचैर्धन्त्रैर्वमनत्रयं  
भवति । रामठकं हिङ्गु ।

वान्तस्य शुद्धे हृदये शूलं हिध्मारुचिर्वमिः ।  
उष्णोद्गारानुबन्धो वा स्याच्चेत्तत्रैतदौषधम् ॥२५॥

वान्तस्य सतो हृदये शुद्धे शूलादिकं यदि स्यात्-  
त्रैतदौषधम् ।  
किमित्याह ।

जीरकं त्र्यूषणं कुष्ठं तुङ्गाख्यं नागकेसरम् ।  
रजन्यौ सैन्धवं सेव्यं यष्टीमधुसुवर्चलाम् ॥२६॥  
मधुरं च गणं पिष्ट्वा बीजपूरकपित्थयोः ।  
रसेन षाडवं कुर्यान्मधुमत्स्यण्डिकान्वितम् ।  
गन्धवर्णरसोपेतः स पीतो विषदोषजित् ॥२७॥

जीरकमित्यादि व्याख्यासमम् । तुङ्गाख्यं नाग-  
केसरम् । मधुरो गणः सूत्रोक्तः ।

द्विपिप्पलीद्व्यंशुमतीकाथे पेया च तद्गुणा ॥२८॥

द्विपिप्पल्यादिकाथे कृता पेया च तद्गुणा जीर-  
कादिषाडवगुणा ।

विरेचने त्रिवृत्तीलीत्रिफलाकल्क इष्यते ।  
शिरोविरेचने सारः शिरीषस्य फलानि च ॥२९॥

त्रिवृत्तादिकल्को विरेचनं इष्यते । शिरीषस्य सारः  
फलानि च शिरोविरेचने ।

अञ्जने गोमयरसो व्योषसूक्ष्मरजोन्वितः ।  
कपित्थगोमयरसो मधुमानवलेहने ॥३०॥

व्योषसूक्ष्मरजोन्वितो गोमयरसोऽञ्जन इष्यते । कपित्थ-  
गोमयरसो माक्षिकयुक्तोऽवलेहने ।

तण्डुलीयकमूलेन सिद्धं पाने हितं घृतम् ।  
द्विनिशा कटभी रक्ता यष्ट्याह्वैर्वाऽमृतान्वितैः ।  
आस्फोटमूलसिद्धं वा पञ्चकापित्थमेव वा ॥३१॥

तण्डुलीयकस्य मूलेन सिद्धं घृतं पाने हितम् ।  
अमृतान्वितैर्द्विनिशादिभिर्वा सिद्धं घृतम् । रक्ता मज्जिष्ठा ।  
सुबोधम् । आस्फोटोर्कः । पञ्चकापित्थं कपित्थस्य  
त्वक्पत्रपुष्पफलमूलानि तैः पञ्चभिः सिद्धं घृतं वा ।

अधोभागे विशुद्धस्य शूलं नाम्नां भवेद्यदि ।  
पुरीषं वा विबध्येत गुदे स्याद्वा विकर्तिका ॥३२॥  
तत्र पेयां पिबेच्छीतां शर्करामधुसंयुताम् ।  
पिप्पली पिप्पलीमूलसारिवा कटुकाह्वयैः ।  
शृतैः सिद्धां सह बलासमङ्गाविश्वमेषजैः ॥३३॥

विरिक्तस्य यदि नाभिः शूलं पुरीषं वा विबद्धं गुदे वा  
विकर्तिका स्यात्तत्र पिप्पल्यादिभिर्विश्वमेषजान्तैः शृतैः  
सिद्धां शीतां शर्करामधुयुक्तां पेयां पिबेत् । समङ्गा  
मज्जिष्ठा ।

नलदध्यामकव्योषलोघ्रचित्रकदीप्यकम् ।  
कुतलक्षारतोयेन पिष्टं माक्षिकसर्पिषा ॥३४॥  
दग्धा वा प्राशयेत् क्षौद्रं यवक्षारपयोदधि ।  
फाणितं तैलमाज्यं च विषघ्नं पतमेकतः ॥३५॥

नलदादिदीप्यकान्तं कुतलक्षारतोयेन पिष्टं मधुसर्पिषा  
दग्धा वा प्राशयेत् । कुतलस्तिलकाण्डम् । क्षौद्रादिक-  
माज्यान्तमेकतोमिश्रीभावेन पीतं विषघ्नं भवति ।

सिन्दुवारं नतं शिम्बु बिल्वमूलं पुनर्नवम् ।  
वचा श्वदंश्च जीमूतमेषां क्वाथं समाक्षिकम् ।  
पिबेच्छाल्योदनं दग्धा भुञ्जानो मूषिकार्दितः ॥३६॥

मूषिकैरर्दितो हिंसितः दध्ना शाख्योदनं भुञ्जानः  
सिन्दुवारादीनां क्वाथं समाक्षिकं पिबेत् । श्वदंष्ट्रा कण्डू-  
करी ।

तत्रेण शरपुङ्खवाया बीजं सञ्चूर्ण्य वा पिबेत् ।  
अङ्गोलमूलवल्को वा वस्तमूत्रेण कल्कितः ।  
पानलेपनयोर्युक्तः सर्वोन्दुरुविषापहः ॥३७॥

अथवा शरपुङ्खवायाः प्रसिद्धायाश्चूर्णं तत्रेण पिबेत्  
अङ्गोलमूलत्वक्प्रयोगः सुबोधः ।

पयः पयस्यया युक्तं सितया मधुकेन च ॥३८॥

पयस्यया शर्करया मधुकेन च युक्तं पयः प्रकरणात्  
सर्वोन्दुरुविषापहम् । पयस्या क्षीरिका ।

किराततित्तममृतां समङ्गां ककुभत्वचम् ।  
बाणं पलाशं काशमर्यं पयस्यां तण्डुलीयकम् ॥३९॥  
आखुविन्नां महानिम्बं सप्तपर्णं मधूलिकाम् ।  
कपित्थं राजवृक्षं वा पिबेदन्यतमं ज्वरी ॥४०॥

यश्च मूषिकविषे ज्वरवान् भवति स किराततित्त-  
कादीनामन्यतमं पिबेत् । आखुविन्ना ( मूषिकपर्णी )

स्थिरां मन्दरुजां प्रच्छेत् कार्णिकां पातयेत् वा ।  
श्यामा लाङ्गलिका दन्ती किणिही गिरिकर्णिका  
॥४१॥

आखुवृक्षो महावृक्षस्त्रिवृदञ्जनकी रनुही ।  
कर्णिकापातनं कल्कमेकैकं तिलकल्कवत् ॥४२॥

कर्णिकां स्थिरां मन्दरुजां च सर्तीं प्रच्छेत् पातयेत्  
वा । श्यामादीन्येकैकं तिलकल्कयोगात् कर्णिकाशात-  
नानि । लाङ्गलिका विशल्या । किणिही गिरिकर्णिका ।  
आखुवृक्षो जीमूतकः । अञ्जनकी नीलिनी ।

क्षीरिप्रवालमाञ्जिष्ठाबलादार्वीह्याह्वयाः ।  
रोपण्यः कल्कितास्तैलं घृतं वा साधितं तथा ।  
द्विनिशा तिलयष्ट्याहृतगरोशीरपद्मकैः ॥४३॥

क्षीरिप्रवालादिकं कल्कितं रोपणम् । अथवा तैः  
साधितं तैलं वा घृतं वा तथागुणम् । द्विनिशादिभिः  
साधितं तैलं वा घृतं वा ।

सामान्येनेति निर्दिष्टा क्रियाऽखूनां विशेषतः ॥४४॥

इत्यान्वृतां क्रिया सामान्येन निर्दिष्टा विशेषत-  
स्तूच्यते लालनेनेत्यादिना ।

लालनेन वमिर्मूर्च्छा लालास्रावश्च जायते ।  
लिह्यात् समाक्षिकं तत्र चूर्णितं तण्डुलीयकम् ॥४५॥

लालास्रावान्तं लालनेन जायते । तत्र समाक्षिकं  
तण्डुलीयकचूर्णं लिह्यात् ।

चपलेन वमिर्मूर्च्छा तृड्वा तत्रावलेहयेत् ।  
सदारुमुस्तां त्रिफलां—

चपलाख्येन वमिर्मूर्च्छा तृड्वा जायते । तत्र देवदारु-  
मुस्तसहितां त्रिफला लेहयेत् ।

—पुत्रकेण तु पाण्डुता ॥४६॥

सादोज्जे सर्वतश्चाखुसदृशग्रन्थिसम्भवः ।  
शिरीषबीजं कुष्ठं च मधुना तत्र लेहयेत् ॥४७॥

पुत्रकाख्येन ग्रन्थिसम्भवान्तम् । तत्र शिरीषबीजं  
कुष्ठं च मधुना लेहयेत् ।

हसिरेणान्नविद्वेषो जृम्भणं रोमहर्षणम् ।  
आरग्वधादिनिर्यूहं सुवान्तं तत्र पाययेत् ॥४८॥

हसिराख्येन रोमहर्षणान्तम् । तत्र सुष्ठु वमनं कृत्वा  
आरग्वधादिक्वाथं पाययेत् ।

चिकिरेण शिरोदुःखं शोफो हिध्मा वमिर्भ्रमः ।  
वान्तोत्र जालिनीक्वाथैः सारमङ्गोलजं पिबेत् ॥४९॥

चिकिराख्येन भ्रमान्तम् । अत्र जालिनीक्वाथेन वमनं  
कृत्वा अङ्गोलसारं पिबेत् ।

अजिनेनाङ्गकृष्णत्वं मूर्च्छा छर्दिश्च हृद्ग्रहः ।  
मधुना तत्र मज्जिष्ठां लिह्यात् स्नुक्क्षीरकल्किताम्

॥५०॥

अजिनाख्येन हृद्ग्रहान्तम् । तत्र सुधाक्षीरेण कल्कितां  
मज्जिष्ठां मधुना लिह्यात् ।

निद्रा कषायदन्तेन हृच्छोषः कुशताऽति च ।  
शिरीषसारस्वगीजं तत्र क्षौद्रेण लेहयेत् ॥५१॥

कषायदन्ताख्येन निद्रा हृच्छोषः अतिकुशता च ।  
तत्र शिरीषस्य सारादिकं क्षौद्रेण लेहयेत् ।

कुलकेन रुजास्त्रावौ राजयो दंशमण्डले ।  
स सिन्धुवारकौ तत्र सहौ लिह्यान्मधुप्लुतौ ॥५२॥

कुलकाख्येन दंशमण्डले रुजास्त्रावौ राजयश्च । तत्र  
सिन्धुवारसहितौ सहौ कुष्ठनखे मधुप्लुतौ लिह्यात् ।

ग्रन्थयः कोकिलेनोग्रा ज्वरो दाहश्च दारुणः ।  
नीलीपुनर्नवाक्रथे सिद्धं तत्र पिबेत् घृतम् ॥५३॥

कोकिलाख्येनोग्रा ग्रन्थयो दारुणौ च दाहज्वरौ ।  
तत्र नील्यादिक्वाथसिद्धं घृतं पिबेत् ।

कपिलेन व्रणे कोथो ज्वरो ग्रन्थिर्भ्रमः सत्तृट् ।  
लेहयेन्मधुना श्वेतां श्वेतां चात्र पुनर्नवाम् ॥५४॥

कपिलाख्येन तृडन्तम् । अत्र श्वेतां श्वेतवर्णां श्वेत-  
पुनर्नवां च मधुना लेहयेत् ।

रक्तं कृष्णेन वमति विशेषाद् दुर्दिने पिबेत् ।  
तत्र किंशुकभस्मान्बु शिरीषफलवालकम् ॥५५॥

कृष्णेनासिताख्येन रक्तं सदा वमति दुर्दिने तु विशेष-  
पात् । तत्र पलाशभस्मोदकादिकं पिबेत् ।

अरुणाद्याः पृथग्दोषसन्निपातान्नसम्भवान् ।  
जनयन्ति क्रमाद्रोगान् सर्वे च ग्रन्थिकर्णिकाः

॥५६॥

अरुणाद्याः पञ्चपृथग्दोषादिसम्भवान् क्रमाद्रोगान्  
जनयन्ति । सर्वे च ग्रन्थिकर्णिकायुक्ता भवन्ति । अरुणो  
वातसम्भवान् रोगान् जनयति । शबलः पित्तसम्भवान् ।  
श्वेतः कफसम्भवान् । कपोतः सन्निपातसम्भवान् पलितो-  
न्दुरोससम्भवानिति क्रमार्थः ।

करञ्जारग्वधन्योषबृहत्सुमतीद्वयात् ।  
क्रथे दधिपयः सर्पिः पृथक्प्रस्थोन्मितं पचेत् ॥५७॥  
कपित्थदाडिमवरी विशालात्रिसुगान्धिकाः ।  
त्रिवृतामृत्तिका वक्रगुडूचीश्चात्रकल्किताः ॥५८॥  
क्षिपेत्तदरुणादीनां पञ्चानां विषनाशनम् ।  
काकादनी काकमात्री स्वरसेन घृतम् ॥५९॥

करञ्जादिक्रथे कपित्थादिकल्के दधिक्षीरप्रस्थाभ्यां  
युक्तं घृतप्रस्थं पचेत् । तत् घृतमरुणादीनां पञ्चानां  
विषनाशनम् । काकादन्याः काकमात्र्याश्च स्वरसेन  
शृतं घृतं चारुणादीनां पञ्चानां विषनाशनम् ।

कुमश्चुच्छुन्दरेणोग्रो ग्रीवास्तम्भो विषूचिका ।  
यवनालर्षभक्षारं बृहत्सौ वात्र पाययेत् ॥६०॥

चुच्छुन्दराख्येन क्लमादिविषूचिकान्तम् । तत्र यव-  
नालक्षारादिकं पाययेत् । यवनालक्षारो यवक्षारः ।

ग्रीवास्तम्भो रसालेन वेदना दंशमण्डले ।  
लिह्यान्महागदं तत्र घृतमाक्षिकसंयुतम् ॥६१॥

रसालाख्येन ग्रीवायाः स्तम्भो दंशमण्डले वेदना च ।  
तत्र महागदाख्यमगदं घृतमाक्षिकसंयुतं लिह्यात् ।  
महागदाख्योऽगदः सर्पविषप्रतिषेधोक्तः ।

सशेषं मूषिकविषं प्रकुप्यत्यभ्रदर्शने ।  
यथायथं वा कालेषु दोषाणां वृद्धिहेतुषु ॥६२॥

यन्मूषिकविषं चिकित्सया निश्शेषं न निरस्तं  
तदभ्रदर्शने प्रकुप्यति । अथवा येनैव दोषेणाधिकं  
यन्मूषिकविषं तत्तस्य वृद्धिहेतुषु कालेष्वायुष्कामीयोक्तेषु  
प्रकुप्यति ।

तत्र सर्वे यथावस्थं प्रयोज्याः स्युरूपक्रमाः ।

यथास्वं ये च निर्दिष्टास्तथा दूषीविषापहाः ॥६३॥

तत्र सशेषविषवृद्धौ अवस्थानतिक्रमेण यथादोषं च निर्दिष्टा उपक्रमा प्रयोज्याः स्युः । तथा दूषीविषापहाश्चोपक्रमाः । इति मूषिकविषोपक्रमः ।

( अलर्कीषचिकित्सामाह )

दंशंत्वल्कदष्टस्य दग्धमुष्णेन सर्पिषा ।

प्रदिह्यादगदैस्तैः पुराणं च घृतं पिबेत् ।

व्रणस्योपरि निष्पीड्यः प्रत्यक्पुष्पीरसोथवा ॥६४॥

अलर्कदष्टस्य दंशं दंशव्रणं उष्णेन सर्पिषा दग्ध्वा तंस्तैर्नानाविधैरगदैः प्रदिह्यात् । पुराणं पञ्चवत्सरातीतं च घृतं पिबेत् । अथवा व्रणस्योपरि प्रत्यक्पुष्पीरसो निष्पीड्यः । प्रत्यक्पुष्पी अपामार्गः ।

तिलगुग्गुलुदूर्वाणां दाडिमस्य गुडस्य च ।

कल्को मुहुर्मुहुर्लेपः श्वदंशविषजित्परम् ॥६५॥

तिलादीनां कल्केन मुहुर्मुहुर्लेपः परं श्वदंशविषजित् ।

नलमूलं जले पिष्टं पानलेपनयोर्हितम् ।

मातुलङ्गच्छदैर्दंशं बध्नीयादन्तचर्वितैः ॥६६॥

नलमूलमित्यादि सुबोधम् । दन्तैश्चर्वितानि यानि मातुलङ्गपत्राणि तैर्दंशं बध्नीयात् ।

अर्कक्षीरयुतं चास्य योज्यमाशु विरेचनम् ॥६७॥

अस्य चालर्कदष्टस्यार्कक्षीरयुक्तं योग्यं विरेचनमाशु युज्यात् ।

पिबेत् पुनर्नवां श्वेतां धुर्धूरकफलान्विताम् ॥६८॥

श्वेतां शुक्लपुष्पां पुनर्नवां धुर्धूरकफलैर्युक्तां पिबेत् ।

फलं धुर्धूरकान्मूलं काकोदुम्बरिकोद्ववम् ।

जीधना श्वविषं हन्ति पीतं वा तण्डुलाम्बुना ॥६९॥

धुर्धूरकफलं काकोदुम्बरिकामूलं च शीघ्रता वा तण्डुलाम्बुना वा पीतं श्वविषं हन्ति ।

ऐकध्यं पललं तैलं रूपिकायाः पयो गुडः ।

भिनात्ति विषमालर्कं घनघृन्दामिवानिलः ॥७०॥

पललादिकमैकध्यं मिश्रयित्वा प्रयुक्तमालर्कं विषं भिनात्ति । यथा घनसमूहं वायुः । रूपिका अर्कः ।

लशुनोषणवैदेही वरा गोपित्तकल्किताः ।

पाननस्याञ्जनालेपैः श्वदष्टस्यौषधं परम् ॥७१॥

लशुनादिकं गोपित्तकल्कितं पानादिभिः परं श्वदष्टौषधम् । वैदेही पिप्पली ।

जलवेतसपत्रत्वङ्मूलं क्षुण्णं पचेज्जले ।

स काथः शतिलः पीतः परं श्वविषभेषजम् ॥७२॥

तत्सिद्धं च घृतं पाननस्याभ्यञ्जनलेपनम् ।

जलत्रासे समस्ते च विषे तत् गरुडोपमम् ॥७३॥

जलवेतसपत्रादिकाथः सुबोधः । तत्सिद्धमिति जलवेतसपत्रादिसिद्धं घृतं पानादिप्रयोगाज्जलत्रासे सर्वविषेषु च गरुडोपमम् ।

यवमाषकुलत्यानां पञ्चमूलस्य चाम्भासि ।

क्षीरद्विगुणिते सर्पिः साधयेच्छ्लक्ष्णकल्कितैः ॥७४॥

अश्वगन्धासहाकुष्ठबृहतीरजनीद्वयैः ।

विदारानतकट्वङ्ग पयस्यासिन्दुवारकैः ॥७५॥

सर्पगन्धानखाभीरुशर्करारक्तचन्दनैः ।

श्वदष्टोपद्रवान् सर्वान् पानाभ्यङ्गैर्निहन्ति तत् ॥७६॥

यवादीनां पञ्चमूलान्तानां काथे द्विगुणक्षीरे अश्वगन्धादिभिः श्लक्ष्णकल्कितैः सर्पिः साधयेत् । तद्घृतं सर्वान् शूनो दंष्ट्रया कृतानुपद्रवान् निहन्ति ।

द्विदिदाहे प्रसेके च विरेकवमने भृशम् ।

विषदोषहरे योज्ये शुद्धे संसर्जनक्रमः ॥७७॥

अलर्कदष्टे च यदि हृदिदाहः प्रसेकश्च भवति । तत्र विषदोषहरे विरेकवमने भृशं योज्ये । तस्य च शुद्धे हृदि संसर्जनक्रमः ।

दद्यात् संशोधनं तीक्ष्णमवश्यं विषनाशनम् ।  
अशुद्धस्य निरूढेपि व्रणे कुप्यति तद्विषम् ॥७८॥

तत्र यदा संशोधनं दद्यात्तदावश्यमेव तीक्ष्णैरेव नातीक्ष्णैर्यस्मादसम्यक् शुद्धस्य निरूढेपि व्रणे तद्विषं कुप्यति ।

सरत्रवीजौषधिभिः कुम्भैः शीतान्बुपूरितैः ।  
अष्टोत्तरशतं वारान् सिद्धमन्त्राभिमन्त्रितैः ॥७९॥  
अष्टोत्तरशतोन्मानैः पुष्पमालावगुण्ठितैः ।  
गोचर्ममात्रके लिप्ते ज्वालिताग्नौ कुशास्तुते ।  
स्थण्डिले सरितस्तीरे स्नानं वास्य चतुष्पथे ॥८०॥

अस्य चालर्कदष्टस्य सरितस्तीरे वा चतुष्पथे वा स्थण्डिले भूप्रदेशे गोचर्ममात्रस्थाने लिप्ते ज्वालिताग्नौ कुशैश्चास्तुते सरत्रवीजादिभिः कुम्भैर्घटैः स्नानं स्यात् । सरत्रवीजैर्द्वान्यैश्चोषधैश्च सह ये वर्तन्ते ते तथोक्ताः । ये च कुम्भाः सिद्धमन्त्रेणाष्टोत्तरं शतं वारान्भिमन्त्रितास्तैः । ये जलेन पूर्णाः सन्तस्ते । ये अष्टोत्तरं शतमुन्मानने भवन्ति तैः कलशैः ।

अलर्काधिपते यक्ष सारमेयगणाधिप ।  
अलर्कजुष्टमेतं मे निर्विषं कुरु मा चिरात् ।  
स्वाहेतिमन्त्रोलर्कात् सर्वकर्मसु शस्यते ॥८१॥

अलर्काधिपत इत्यादि स्वाहान्तो मन्त्रोलर्कात् पुरुषे सर्वकर्मसु शस्यते । हे अलर्काभिधान, आधिपते, स्वामिन, हे यक्षगणानां सारमेयगणानां चाधिप । एतन्मलर्कजुष्टं मे निर्विषं कुरु माचिरात् शीघ्रं स्वाहेति मन्त्रपदम् ।

चतुष्पाद्भिद्विपाद्भिर्वा नखदन्तपरिक्षतम् ।  
शूयते पच्यते रागज्वरस्त्रावरुजान्वितम् ॥८२॥

चतुष्पाद्भिः प्राणिभिः द्विपाद्भिश्च मनुष्यादिभिर्नख-  
परिक्षतं दन्तपरिक्षतं च रागाद्यन्वितं सच्छूयते पच्यते च ।

सोमवल्कोश्वकर्णश्च गोजिह्वा हंसपादिका ।  
रजन्यौ गैरिकं लेपो नखदन्तविषापहः ॥८३॥

सोमवल्कादिना लेपो नखदन्तविषापहः । सोमवल्कः कटुफलत्वक् । हंसपदी प्रसिद्धैव । अश्वकर्णो मधुस्रवा पूर्वदेशे प्रसिद्धः । नखदन्तविषापह इत्यत्र मनुष्याणां दन्तनखक्षतं विषमन्यत्र मैथुनादित्यास्तिकाः । जेजटः ।

॥ इति षट्चत्वारिंशोऽध्यायः ॥

★ ★ ★

## अथ सप्तचत्वारिंशोऽध्यायः

विषाणां तद्रोगाणां च निर्णयं कृत्वा विषे य उपद्रवा-  
स्तास्तस्त्रिकृत्सां च प्रदर्शयितुमध्याय आरभ्यते ।

अथातो विषोपद्रवप्रतिषेधं नामाध्यायं व्याख्या-  
स्यामः । इति ह स्माहुरात्रेयादयो महर्षयः ॥१॥  
ज्वरकासवसिन्धासहिष्मा तृष्णाऽतिमूर्च्छनम् ।  
विशोभेदोऽतिकाठिन्यमानाहो बस्तिमूर्द्धरुक् ॥२॥

श्वयथुः पूतिदंशत्वं रक्तस्त्रावो विषानिलः ।  
इति षोडश निर्दिष्टा विषार्तानामुपद्रवाः ।  
गच्छन्त्युपेक्षिता नाशं यैर्जुष्टा विषरोगिणः ॥३॥

ज्वरादयः षोडशविषार्तानामुपद्रवा निर्दिष्टाः ।  
उपेक्षिता अचिकित्सिताः सन्तो विषरोगिणो यैरुपद्र-  
वैर्जुष्टा नाशं गच्छन्ति ।



राजवृक्षफलोशीरकाश्मर्यघनपद्मकात् ।

काथः सशर्कराक्षौद्रो विषज्वरहरः परम् ॥ ४ ॥

राजवृक्ष इत्यादिना ज्वरादीनां क्रमेण चिकित्सा  
राजवृक्षफलादिकाथः सुबोधः ।

पीता तण्डुलतोयेन कटुका ससितोपला ।

विषज्वरहराऽजाजी जीविकर्षभकोत्पलम् ॥ ५ ॥

कोलमज्जसिताधान्यभाङ्गीयष्ट्याह्वकेसरम् ।

विषज्वरवमिश्रासकासतृणानिवर्हणम् ॥ ६ ॥

राशर्करा कटुका तण्डुलतोयेन पीता विषज्वरहरा  
भवति । अजाज्यादिकेसरान्तं विषज्वरादिनिवर्हणम् ।

त्रिफलारग्वधव्याघ्रीकाथो ज्वरविवन्धजित् ।

वालवित्त्वचामुस्ता कषायः सपुनर्नवः ।

ज्वराम्निसादश्रयथूननिहन्ति विषसम्भवान् ॥ ७ ॥

विफलादिकायो ज्वरविवन्धजित् । वालवित्त्वादि-  
कषायः पुनर्नवययुक्तो विषसम्भवान् ज्वरादीन् निहन्ति ।

वैदेहिकारामठकं कपित्थरससैन्धवम् ।

ससितामाक्षिकं लीढं श्वासकासज्वरापहम् ॥ ८ ॥

वैदेहिकादिकं श्वासाद्यपहरम् । वैदेहिका पिप्पली ।  
रामठकं हिङ्गु । इति ज्वरे ।

सद्राक्षानागरां कृष्णामथवा सवराघनाम् ।

लीढ्वाज्यमधुना कासान्मुच्यते विषसम्भवात् ॥ ९ ॥

सपाठाञ्जनमञ्जिष्ठाद्विनिशामधुकां तथा ।

यष्ट्याह्वमम्भसा पीत्वा—

कृष्णां पिप्पलीं द्राक्षानागराभ्या युक्तां नधुसर्पिषा  
लीढ्वा विषसम्भवात् कासान्मुच्यते । अथवा सवराघनां  
कृष्णां मध्वाज्येन लीढ्वा । अथवा पाठादियुक्तां कृष्णाम् ।  
तथा यष्ट्याह्वमम्भसा पीत्वा विषसम्भवात् कासादि-  
मुच्यते । इति कासे ।

—मरिचैरवचूर्णितम् ॥ १० ॥

विषवम्यां पिबेत् काथं वित्त्वमूलाद्रजोऽथवा ।

धात्रीषरूपकद्राक्षा मधुकं पयसा द्रुतम् ॥ ११ ॥

वित्त्वमूलात् काथं मरिचैरवचूर्णितं विषवम्यां  
पिबेत् । अथवा वित्त्वमूलाद्रजश्चूर्णं धात्र्यादिकं च पयसा  
क्षीरेण द्रुतं गृहीतद्रव्यत्वं पिबेत् ।

वेलाग्रथाञ्जनसोशीरयष्ट्यैलाकणकेसरम् ।

लिह्यान्मरिचकुम्भी वा घृतपुष्परसद्रुताम् ॥ १२ ॥

वेलादिकं केसरान्तं घृतपुष्परसद्रुतं लिह्यात् । पुष्परसो  
माक्षिकम् । मरिचकुम्भी वा घृतादिद्रुताम् । कुम्भी  
द्रवन्ती ।

क्षीरिवृक्षाङ्कुरक्षौद्रसितास्तृड्वमथुच्छिदः ॥ १३ ॥

क्षीरिवृक्षाङ्कुरादीनि तृषं वमथुं च छिन्दन्ति ।

जीर्णशाल्योदनं क्षौद्रं क्षीरं चन्दनसाधितम् ।

शीतान्भोनुपिबेत् भुक्त्वा विषच्छर्दिमपोहति ॥ १४ ॥

जीर्णशाल्योदनादिकं भुक्त्वा शीतान्भोनु पिबेत्  
विषजां छर्दिमपोहति । इति विषवम्याम् ।

तैलगोविड्सक्षौद्रैर्लिह्यात् कृष्णाप्रियङ्गुके ॥ १५ ॥

श्वासी क्षौद्रेण वा द्राक्षाभृङ्गीमागधिकासिताः ।

गुडनागरवैदेहीविजयामलकानि वा ॥ १६ ॥

विषश्वासी पिप्पलीप्रियङ्गुके तैलादिभिर्लिह्यात् ।  
अथवा । द्राक्षादिसितान्तं क्षौद्रेण लिह्यात् । अथवा  
गुडादिकमामलकान्तं क्षौद्रेण । इति विषजे श्वासे ।

हिध्मायां शङ्खकनककटुकास्वर्णगैरिकम् ।

वेल्लशुण्ठीकणोशीरजनीद्वितयानि वा ॥ १७ ॥

लिह्याद्वा व्योषमृद्धीकां बज्रपूररसेन वा ।

सक्षौद्रं वालकरजः काथं वा सगुडं पिबेत् ॥ १८ ॥

विश्वमेषजगायत्रीहरिद्रामरदारुजम् ।

दन्तीन्द्रवारुणीद्वीपीकल्कं सौवीरकेण वा ॥ १९ ॥

हिष्मायां शङ्खादिकं स्वर्णैरिकान्तं क्षौद्रेण लिह्यात् ।  
अथवा वेल्हादिकं रजनीद्वयान्तम् । तथा व्योषं मृद्वीको  
च क्षौद्रेण ब्रीजपूरसेन वा लिह्यात् । सक्षौद्रं च  
बालकरय रजश्चूर्णं लिह्यात् । अथवा विश्वगेषजादिजं  
क्वाथं सगुडं पिबेत् । अथवा दन्त्यादीनां कल्कं सौवीरकेण  
काञ्जिकेन पिबेत् । इति हिष्मायाम् ।

तृणमूर्च्छयोरशिरसो लेपसेका हिमा हिताः ।  
अम्भोजनालकुसुमचन्दनशिरमौक्तिकैः ।  
वैहायससितातोयक्षीराज्येश्वरसाप्लुतैः ॥२०॥

तृषि मूर्च्छायां चाशिरसः सर्वाङ्गे हिमा लेपसेका  
हिताः कैरित्याह । अम्भोजनालादिभिर्वैहायससिता-  
तोयादिप्लुतैः । वैहायसमान्तरिक्षं तोयं सितातोयं च ।

बीजनं तालवृन्तेन शीते सिकतिले स्थितिः ॥२१॥

तालवृन्तेनोत्क्षेपकेण बीजनं हितम् । शीते मसि-  
कतावति च देशे स्थितिः ।

कमलोत्पलाकिञ्जल्कपटलावृतवारिषु ।  
विषतृड्वाहमूर्च्छां सरसीष्ववगाहनम् ॥२२॥

कमलादिपटलेन तत्संमृहेनावृतं वारि यासु तासु  
सरसीषु महत्सु सरस्वंगाहनं विषतृडादिघ्नम् । इति  
तृणमूर्च्छयोः ।

तृष्णायां विशेषमाह ।

विषवेगसमुत्थायां तृष्णायां लाजतर्पणम् ।  
शर्करादाडिमक्षौद्रसालिलाप्लावितं पिबेत् ।  
वटवेतसजम्बवाभ्रसेन्यतोयं च शीतलम् ॥२३॥

विषवेगेत्यादि । सुबोधम् । वटादिभिः सिद्धं तोयं  
च शीतलं पिबेत् ।

अतिसारस्य चिकित्सामाह ।

भूनिम्बमुस्तकटुकात्रायन्तन्द्रियवान् समान् ।  
द्वौ भागौ चित्रकादष्टौ कुटजाद्वारिणा पिबेत् ।  
विषातिसारोदावर्तकासन्धासज्वरापहम् ॥२४॥

भूनिम्बेत्यादि । भूनिम्बादीनि पञ्च समानि चित्रकस्य  
द्वौ भागावयवयवद्वयपेक्षया । तथैव कुटजादष्टौ भागाः  
एतद्वारिणा पिबेद्विषहेत्वतीमारारपहम् ।

लोध्रमोचरसाम्बुधातकीस्तण्डुलाम्बुना ।  
समाक्षिकाः पिबेत्तद्वन्नागरातिविषाभयाः ॥२५॥  
सधातकीः सकुटजाः साञ्जनाः श्लक्ष्णचूर्णिताः ।  
पाठानागरचूर्णं वा दध्ना युक्तं समाक्षिकम् ॥२६॥

लोध्रादिकं समाक्षिकं तण्डुलाम्बुना पिबेत् । नाग-  
राद्यञ्जनान्तं तद्वदिति समाक्षिकं तण्डुलाम्बुना पिबेत् ।  
अथवा पाठादिचूर्णं समाक्षिकं दध्ना युक्तं पिबेत् । इति  
विषजातिसारे ।

बस्तिरुग्वर्तनाहेषु फलवर्तिं प्रयोजयेत् ।  
सारग्वधां सन्निवृतां सोपकुल्यां हरीतकीम् ।  
पिबेत् धृतेन सक्षौद्रां बस्तिशूलादिनाशिनीम् ॥२७॥

बस्तिरुगादिषु उदावर्तचिकित्सितोक्तां फलवर्तिं  
प्रयोजयेत् । वर्त उदावर्तः । नाह आनाहः । आरग्व-  
धादित्रयेण पृथग्युक्तां हरीतकीं सक्षौद्रां धृतेन पिबेद्व-  
स्तिशूलादिनाशिनीम् ।

गृहधूमनतश्यामा नीलिनी तण्डुलीयकैः ।  
सिद्धं वाज्यं तथाऽसिद्धं वरा काथत्रिवृद्युतम्

॥२८॥

गृहधूमादिभिः सिद्धमाज्यं पिबेत् । असिद्धमेव वा  
धृतं किफलाकाथेन त्रिवृता च संयुक्तं पिबेत् । इति  
बस्तिरुगादिषु ।

फाकोली क्षीरिवृक्षत्वग्द्राक्षायष्टधाहशर्कराः ।  
नस्यं विषशिरोरुघ्नं संयोज्यं शीतवारिणा ॥२९॥

काकोल्यादिनस्य विषशिरोरुग्रम् । सुबोधन् इति  
मृद्वरजि ।

श्रयथौ शुद्धकोष्ठस्य पयः पाने हितं शृतम् ।  
विश्वभेषजवैदेहीकटुकादेवदारुभिः ।  
सुरसामूलकल्कैर्वा छागं वा पिप्पलीशृतम् ॥३०॥

विपजे श्रयथौ वमनविरेचनाभ्यां शुद्धकोष्ठस्य विश्व-  
भेषजार्दिभिः शृतं पयः क्षीरं पाने हितम् । अथवा  
सुरसामूलकल्कैः शृतं पयः पाने हितम् अथवा पिप्पली-  
शृतं छागं पयः ।

त्रिफलायाः कषायेण त्रिवृता भाविता त्र्यहम् ।  
आलोड्य सर्पिषा पीता विषश्वयथुनाशिनी ॥३१॥

त्रिफलाकाथेन त्र्यहं भाविता या त्रिवृता सा  
घृतेनालोड्य पीता विषश्वयथुनाशिनी ।

मधुवेलेवरान्योषसुराह्णेशीरपद्मकैः ।  
विषश्वयथुजिल्लेपस्तथा स्वादुकषायकैः ॥३२॥

मध्वादिभिः पद्मकान्तैलैषो विषश्वयथुजित् । तथा  
मधुरैः कषायैश्च द्रव्यैः ।

शिरीषपुष्पाऽहिशिरोनतकुष्ठैर्वृतान्वितः ।  
धूपोऽगदः श्वयथुजित् समस्तविषनाशनः ॥३३॥

शिरीषपुष्पादिभिर्वृतान्विता धूपः श्वयथुजिदगदः सर्व-  
विषाणां नाशनः अहिशिरः सर्पोत्तमाङ्गम् । इति  
श्वयथौ ।

अल्पेनाप्यपचारेण दंशः पूतित्वमश्नुते ।  
प्रायो न सहते तीक्ष्णमुष्णं वा भेषजं विषम्  
॥३४॥

मधुरस्निग्धशीतानि युज्यात्तस्माद्विषव्रणे ।  
सेकालेषांश्च सक्षीरैः कषायैः क्षीरिवृक्षजैः ॥३५॥

विषव्रणे मधुरादिप्रयोगाय अल्पेनेत्यादिहेतुः । क्षीरि-  
वृक्षाणां कषायैर्द्रवैः क्षीरसंयुक्तैः सेकानालेषांश्च युज्यात् ।

न्यग्रोधशुङ्गमधुकातिलसर्पपसैन्धवम् ।  
साभया निम्बपत्राज्यं दंशपूतित्वनाशनम् ।  
कर्णिकापातनं श्रेष्ठं विषव्रणविनाशनम् ॥३६॥

न्यग्रोधशुङ्गादिकं दंशपूतित्वनाशनादिगुणत्रययुक्तम् ।  
इति पूतिदंशत्वे ।

रक्ते स्रवत्यतिभृशं घृतं समरिचं पिबेत् ।  
तण्डुलीयकमूलेन सितया वा समन्वितम् ॥३७॥

व्रणाच्चातिभृशं रक्ते स्रवति समरिचं घृतं पिबेत् ।  
अथवा घृतं तण्डुलीयकस्य मूलेन समन्वितं पिबेत् ।  
शर्करया वा ।

दंशं प्रलेपयेच्चास्य दार्व्या सुश्लक्ष्णपिष्टया ।  
सितोपलक्षौद्रघृतच्छागदुग्धानि नावनम् ॥३८॥  
शमीकल्कं पिबेच्छ्लक्ष्णमङ्गं लिम्पेद्विशालया ।  
नावने हेम शुक्ला च ततः शाम्यति शोणितम् ॥३९॥

अस्य चास्त्रस्तौ सुश्लक्ष्णपिष्टया दार्व्या दंशव्रणं  
लिम्पेत् । सितोपलेत्यादि सुबोधम् । विशाला गवाक्षी ।  
शुक्ला क्षीरविदारी । क्षीरकाकोली वा । इति रक्तखावे ।

कृशस्यातिस्मृते रक्ते रूक्षैरत्यर्थसेवितैः ।  
विषस्य च स्वभावेन मातरिश्वा प्रकुप्यति ॥४०॥  
उन्मादाक्षेपकमनोभ्रंशापस्मृतयस्ततः ।  
तत्रेष्टं स्नेहनं वस्तिनस्यप्रधमनाञ्जनम् ॥४१॥

कृशस्य रक्तेऽतिस्मृते रूक्षसेवनाद्विषत्वमावाच वायुः  
प्रकुप्यति । ततो हेतोर्उन्मादादयो भवन्ति । तत्र  
स्नेहनं वस्त्यादिकमिष्टम् ।

नागदन्त्यभयाकुष्ठपिप्पलीवृषकटफलम् ।  
भल्लातकास्थिकटुकाविल्वप्रतिविषाभिकाः ।  
सक्षीरं तैर्घृतं सिद्धं विषवातविकारजित् ॥४२॥

नागदन्त्यादिभिः सक्षीरं सिद्धं घृतं विषहेतून् वात-  
विकारान् उन्मादादीन् जयति ।

१. हेम कनकं कैसरं वा ।

पिबेदेरण्डतैलं वा छागमांसरसान्वितम् ।  
ऐकध्यं घृततैलं वा मेध्यमांसरसाशनः ॥४३॥

छागमांसरसेनान्वितमेरण्डतैलं वा अथवा मेध्य-  
मांसरसाशनः सन्नैकध्यं घृततैलं वा पिबेत् ।

कार्पासमूलं मरिचं हरिद्रे नलदं नलम् ।  
पिप्पलीं स्वर्जिकां कुष्ठं जलेनालोड्य पाययेत् ।  
उन्मत्तं विषवातेन तथाऽपस्मारिणं नरम् ॥४४॥

कार्पासमूलादिकं सुबोधम् । विषवातेनेति विषहेतुना  
वातेन उन्मत्तमुन्मादयुक्तम् ।

वचाहंसपदीव्योषदाधित्थं हस्तिपिप्पलीम् ।  
देवदारुबलाविल्वकृमिजित् कुष्ठदुण्डुकम् ॥४५॥  
लोध्राखुकर्ण्यतिविषाः क्षीरं सर्पिश्च पाययेत् ।  
निहन्ति पानाभ्यङ्गाभ्यां घृतं सर्वविषाणि तत् ॥४६॥

वचादिभिः सर्पिर्विषाचयेत् । तत्पानेनाभ्यङ्गेन च  
सर्वविषाणि निहन्ति । हंसपदी मधुस्रवा । दधित्थं  
कपित्थम् । दुण्डुकः स्योनाकः । आखुकर्णी द्रवन्ती ।  
इति विषानिले ।

प्रतिकुर्याद्यथास्वं च रोगेष्वेवं परेषु च ।  
दोषानुबन्धमालोच्य विषतन्त्राविरोधतः ॥४७॥

एवं परेषु चानुक्तेष्वपि विषहेतुषु रोगेषु यथास्वमा-  
त्सीर्याचक्रित्तया प्रतिकुर्यात् । कथमित्याह । दोषाणां  
वातादीनामनुबन्धमालोच्य यथा च विषतन्त्रे तक्षिणादि-  
रूपेण विरोधो न भवति ।

दृश्यशब्दागदैरस्य विषशेषं निवर्तयेत् ।  
अल्पमप्यवशिष्टं हि व्याधये मरणाय वा ॥४८॥

अस्य चानुरस्य दृश्यशब्दागदैर्विषशेषं शमयेत् ।  
दृश्यागदा ये दर्शनमात्रेण विषघ्नाः । शब्दागदा ये  
शब्देन । अल्पमित्यादि निवर्तयेन्नित्ये हेतुः ।

धवाश्वकर्णतिनिशकरघाटकपीतनान् ।  
पलाशाम्रातककुम्भपारिभद्रकतिल्वकान् ॥४९॥  
कपित्थकुटजाङ्गोलप्रग्रहामलकीमुजान् ।  
शमीश्लेष्मातकाश्मन्तगोजीयमलकण्टकान् ॥५०॥  
चिरिविल्वार्ककट्वङ्गसमङ्गामधुशिशुकान् ।  
गोपघोण्टाहिमारौ च भस्मकृत्याम्भसा गवाम् ॥५१॥  
क्षारकल्पेनविस्त्रान्य पचेत् क्षिप्त्वाऽवचूर्णितान् ।  
पिप्पलीद्वयकोशाश्रसप्तपर्णैलवालुकान् ॥५२॥  
वराङ्गचोचमञ्जिष्ठाकुष्ठवज्जुलदुण्डुकान् ।  
विडङ्गातिविषानन्तासर्षपातण्डुलीयकान् ॥५३॥  
सुराहसरलपृक्षगृहधूमकरञ्जकान् ।  
नागदन्ती सुतश्रेणी निचुलं वरुणं वचाम् ॥५४॥  
वर्द्धमानमयो विल्वं क्षारवत्पाकमागतम् ।  
तत् लोहकुम्भे निहितं कार्यं सन्निहितं सदा ॥५५॥  
तेन दुन्दुभिमालिम्बेत् पताकास्तरणानि च ।  
दर्शनश्रवणस्पर्शैर्निर्विषं तानि कुर्वते ॥५६॥  
पानात् क्षारागदश्चैव विषं स्थावरजङ्गमम् ।  
शूलगुल्मोदराजर्णिश्चासकासाश्मशर्कराः ॥५७॥  
शोफार्शोप्रहणीदोषानरुचिं च नियच्छति ।  
अपि तक्षकतुल्यानां सर्पाणां दर्पनाशनः ॥५८॥

धवादिकमहिमारान्तं दग्ध्वा भस्म कार्यम् । तत्  
गोमूत्रेण क्षारकल्पेन सूत्रोक्तविधानेन परिस्त्राव्याच्छं  
पचेत् । पच्यमाने पिप्पल्यादिकं चूर्णितं क्षिपेत् । ततः  
क्षारलक्षणैः पक्वं पाकमागतं लोहकुम्भे निहितं कुर्यात् ।  
तेनालिप्तानि दुन्दुभ्यादीनि शब्दादिभिर्निर्विषं कुर्वते ।  
दुन्दुभयः काहलाः, पताका वैजयन्त्यः, करघाटो मदनः,  
कपीतनः पृक्षसंज्ञः, आम्रातकं कपिचूडम्, पारिभद्रको  
निम्बः, तिल्वको लोध्रः, कुटजो वत्सकः, अङ्गोलं  
तत्संज्ञम्, प्रग्रहो नक्तमालः, भुजो भूर्जः, अश्मन्तको  
मालुकापर्णः, गोजी गोजिह्वा, यमलकण्टको युग्म-  
कण्टकः, चिरिविल्वः करञ्जः, कट्वङ्गः स्योनाकः, गोप-  
घोण्टा घोण्टा, अहिमारः अरिमेदः, एतानि सर्वाणि

समूलशाखादीनि, कुशाग्रं धुद्राग्रम्, वराङ्गं त्वक्, चोच्चं नारिकेरम्, वज्जुलो जलवेतसः, दुण्डुः स्योनाकः, अनन्ता यवासकः, सुराह्णं देवदारु, करञ्जको नक्तमालः, द्रवन्ती, निचुलं वेतसम्, वर्द्धमान एरण्डः, एष च नाम्ना क्षारागदः पानात् स्थावरं जङ्गमं च विषं गुल्मादीश्च निश्चच्छति नाशयति । एष तक्षकतुल्यानामपि सर्पाणां दर्पं नाशयति ।

श्रीवेष्टकमनोह्वलं ससर्जरसवालकम् ।  
कर्षांशं नागपुष्पस्य प्रकुञ्चं त्रुटिविंशकम् ॥५९॥  
हरेणवश्चतुःषष्टिः कुटन्नटचतुष्टयम् ।  
शताह्वां षोडशैतानि पुष्पे सम्भृत्य पेषयेत् ॥६०॥  
आश्लेषासु गवां मध्ये शस्त्रमन्त्राभिरक्षितम् ।  
कुमार्यां स्नातया तत्र मन्त्रोयं विष्णुनिर्मितः ॥६१॥  
माता मे विजयानाम जयो नाम पिता मम ।  
अजय्यस्य च पुत्रोसौ विजये च जयामि वः ॥६२॥  
सुगन्धाख्योयमगदो नित्यं देहविलेपनात् ।  
अभङ्गकरणो युद्धे विवादे च जयावहः ॥६३॥  
अमुना लेपिताश्छत्रदुन्दुभिध्वजतोरणः ।  
दृष्टस्पृष्टश्रुता प्रन्ति विषं स्थावरजङ्गमम् ।  
भूतबालप्रहोन्मादानं गेहस्थोपि निवारयेत् ॥६४॥

श्रीवेष्टकादीनि पञ्च प्रत्येकं कर्षांशानि । नागपुष्पस्य प्रकुञ्चं पलम् । त्रुटिविंशकं सूक्ष्मैलापलानि विंशतिः । हरेणुपलानि चतुःषष्टिः । कुटन्नटपलानि चत्वारि । शतपुष्पापलानि षोडश । इत्येतत् पुष्पे सम्भृत्याश्लेषासु पेषयेत् । गवां मध्ये शस्त्रमन्त्रैश्चाभिरक्षितं कृत्वा पेषयेत् । स्नातया च कुमार्यां कन्यकया । तत्र च पेषणे मातामे इत्यादि विष्णुनिर्मितो मन्त्रः । अयमगदो नाम्ना सुगन्धः । एतेनागदेन नित्यं लिप्ताङ्गो युद्धाग्रं भज्यते अवाङ्मुखो न भवति । विवादे च जयं प्राप्नोति । अमुनागदेन छत्रादयो लेपिताः दर्शनादिभिः स्थावरजङ्गमं विषं प्रन्ति । गेहस्थोप्ययमगदो भूतादीन् निवारयेत् ।

प्रपौण्डरीकसरलदेवदारुकुटन्नटम् ।  
जटाशताह्वातिविषातिलपर्णीसुगन्धिका ॥६५॥

नीलीयिवफलाभाङ्गीमधुयष्ट्यैलवालकम् ।  
तोयतोयदकालीयतगरव्यामकत्वचः ॥६६॥  
नखपद्मकपुन्नागपत्रकालानुसरिवाः ।  
तालीसपत्रं मरिचं जोङ्गकं चन्दनद्वयम् ॥६७॥  
ज्वेलाद्विसेव्यद्विध्वेता द्विनिशा नलद्वयम् ।  
लाक्षाशीतशिवव्योषकलिनीधान्यगैरिकम् ॥६८॥  
शैलेयकशिलापुष्पग्रन्थिला चोरकामयाः ।  
अर्कस्थौण्यपृथ्वीका कटुका चन्द्रराजयः ॥६९॥  
कलिङ्गकः सर्जरसः कुष्ठं लवणपञ्चकम् ।  
श्रीपर्णिकाश्मर्याशेलुशिशपा सिन्दुवारजाः ॥७०॥  
चम्पकाशोकसुरससुमनस्तिवकोद्भवाः ।  
पाटल्यास्तृणशूल्याश्च प्रसवाः कुमुदोत्पलम् ॥७१॥  
तिनिशार्जुनशम्याकधवपुष्पं सपङ्कजम् ।  
पञ्चाशीतेरिदं चूर्णं समूत्रघृतमाक्षिकम् ॥७२॥  
निधापयेत् गवां शृङ्गे मनुष्यं पुनराहरेत् ।  
भग्नस्कन्धं विवृत्ताक्षं मृत्योर्दशान्तरं गतम् ॥७३॥  
महासुगन्धो नाम्नायमतिवीर्योत्तिजेजसा ।  
वारयत्यतिदुर्वारं विषाग्निं वासुकेरपि ॥७४॥  
नृपोनेनानुलिप्ताङ्गो भवेत् सर्वजनप्रियः ।  
तेजस्वितां च लभते राजकस्यापि मध्यगः ॥७५॥

प्रपौण्डरीकादीनामौषधानां पञ्चाशीतेश्चूर्णं मूत्रादि-युक्तं गवां शृङ्गे निधापयेत् । विषेण भग्नस्कन्धत्वादियुक्तं मनुष्यं पुनराहरेत् । अयं च नाम्ना महासुगन्धः ! अतिवीर्यत्यादिनास्य प्रभावकीर्तनम् । सुबोधम् । कुटन्नटं परिपेलवम् । जटा मांसी, तिलपर्णी बदरकः, सुगन्धिका गन्धनाकुली, यवफला वंशः कुटजश्च, तोयं वालकम्, तोयदो मुस्तः, कालीयकं रक्तचन्दनम्, पत्रं गन्धपत्रम्, जोङ्गकमगरु, चन्दनद्वयं पीतं, सितं, च । एलाद्वयं सूक्ष्मैला, पत्रैला च । सेव्यद्वयमुशीरं, लामजकं च । श्वेताद्वयं वचा, गिरिकर्णिका च । नलद्वयं मांसी, च । श्वेताद्वयं वचा, गिरिकर्णिका च । नलद्वयं मांसी, गन्धमांसी च । शितशिवो मिश्रेयकः, शैलेयकं शिला-

[ १ मनुष्यं तेन जीवयेत् इति पाठान्तरम् । ]

पुष्पम्, ग्रन्थिलं ग्रन्थिपर्णम्, स्थौण्यकं शुक्लवर्हाख्यम्,  
पृथ्वीका हिङ्गुपत्री, चन्द्रराजी, सोमराजी, काश्मरी  
काश्मर्यः, शेलुः श्लेष्मातकः, प्रसवशब्दस्य श्रीपर्ण्या-  
दिभिः सम्बन्धः । पुष्पशब्दस्य तिनिशादिभिः । राशं  
समूहो राजकम् ।

शीतमेव च कुर्वीत विधानं विषरोगिणाम् ।

मुक्त्वा कीटविषं तद्वि शीतेनातिप्रबद्धते ॥७६॥

एकं कीटविषं मुक्त्वा वर्जयित्वा सर्वेषु विषेषु विष-  
रोगिणां सर्वमन्तर्बहिः प्रयोज्यं साधनमौषधं शीतमेव  
कुर्यात् । हि यस्मात्तत् कीटविषं शीतेनातिवर्धते ।

शालयः षष्टिका जीर्णाः कोरदूषाः प्रियङ्गवः ।

मुद्गो हरेणुस्तुवरी पटोलं वेत्रपल्लवाः ॥७७॥

तण्डुलीयकजीवन्ती वार्ताकं सुनिषण्णकः ।

जाङ्गलं दाडिमं धात्री कपित्थं सैन्धवं सिता ॥७८॥

अविदाहियदन्यच्च विज्ञायान्नस्वरूपतः ।

तत्तद्व्याद्विषार्तेभ्यः कार्या व्यञ्जनसंस्कृतिः ।

कषायैर्विषहन्तृणां घृतैः कल्याणकादिभिः ॥७९॥

विषार्तेभ्यः शाल्यादिकं दद्यात् । अन्यच्चाविदाहियद्य-  
त्तदन्नस्वरूपाध्यायाद्विज्ञाय दद्यात् । तत्र व्यञ्जनानां  
संस्कृतिर्विषहराणामौषधानां कषायैः कार्या । तथा घृतैश्च  
कल्याणकादिभिः । आदिग्रहणेन तस्वरूपाणामन्येषां  
ग्रहणम् ।

दिव्यसारसकूपोत्थमन्यद्वा शृतशीतलम् ।

मध्वामलकयुक्तं वा विषार्तः सलिलं पिबेत् ।

नदीतटाकजं त्याज्यं विशेषेण घनागमे ॥८०॥

विषार्तश्च तृषितो दिव्यादिकं सलिलं पिबेत् । तेन  
च नदीतटाकजं सलिलं त्याज्यम् । घनागमे वर्षासु  
विशेषेण त्याज्यम् ।

शुक्लवस्त्रोदरायातैः सुकृताः सक्तवो यवैः ।

तन्त्रेण सघृताः पीताः परमं विषनाशनाः ॥८१॥

शुक्लवस्त्राया श्वेतकम्बलाया उदरादायातैर्यवैः सुकृताः  
सक्तवः सघृतास्तन्त्रेण पीताः परं विषनाशनाः ।

तिलमद्यकुलत्थक्षुत्कुड्यायासमैथुनम् ।

वर्जयेद्विषमुक्तोपि दिवास्वप्नं विशेषतः ॥८२॥

तिलादिकं सविषो वर्जयेत् । अचिरकालं विष-  
मुक्तोपि । दिवास्वप्नं तु विशेषतो वर्जयेत् ।

प्रशान्तदोषं प्रकृतिस्थधातु

माहारकामं सममूत्रविट्कम् ।

प्रसन्नवर्णेन्द्रियचित्तचेष्टं

वैद्योगच्छेदविषं मनुष्यम् ॥८३॥

प्रशान्तदोषत्वादियुक्तं मनुष्यमविषं इति वैद्योग-  
च्छेत् ।

॥ इति सप्तचत्वारिंशोऽध्यायः ॥

## अथ अष्टचत्वारिंशोऽध्यायः ।

सर्वक्रियाभिरसिध्यतो जङ्गमविषस्य प्रसङ्गेनान्येषा-  
मपि रोगविशेषाणामसिध्यतां स्थावरविषैकसाध्यत्वात्  
स्थावरविषस्य जङ्गमविषैकसाध्यत्वाच्च तदुपयोगमधि-  
कृत्याध्याय आरभ्यते ।

अथातो विषोपयोगीयं नामाध्यायं व्याख्या-  
स्यामः इति ह स्माहुरात्रेयादयो महर्षयः ।  
विषे प्रतिविषं योज्यं मन्त्रतन्त्रैरासिध्यति ।  
अतीते पञ्चमे वेगे सप्तमस्यानतिक्रमे ।  
प्रभोर्निवेद्य प्रयतो नैव वाऽऽख्याय कस्यचित् ॥१॥

मन्त्रैर्विषहरैस्तन्त्रैश्चोषधादिभिरसिध्यति विषे प्रति-  
विषं विजातीयं योज्यम् । स्थावरस्य जङ्गमं जङ्गमस्य  
स्थावरमित्यर्थः । कदेत्याह । पञ्चमे वेगेऽतीते अतिक्रान्ते  
सप्तमे अनतिक्रान्ते च सति । प्रभो राज्ञो निवेद्य  
उक्त्वा । यथा । अहमस्य विषेण मुमूर्षोस्तृणीकृतभूरि-  
मन्त्रतन्त्रस्य जीवितनिराशबन्धुवर्गस्य अतिस्तोकमप्यना-  
शङ्क्यमानप्राणप्रत्यागमनस्य विषेण जीवितं प्रार्थयिष्य  
इति । एवमयमस्यायुः क्षयेपि वराकोऽयशसा न युज्यते ।  
सिद्धे तु सुमहदश आसादयति । अथवा नैव कस्यचि-  
देवमाख्याय यद्ययमस्मै विषं योजयति तद्विषधमात्र-  
व्याजेनापि सिद्धौ यश एव असिद्धौ त्वयशसः पूर्व-  
स्मादिव विषात् प्रसङ्गो नेति ।

सिद्धमन्त्रधरः कृत्वा धरणीबन्धमादितः ।  
नहि मन्त्रसहायस्य विषं यात्याविधेयताम् ॥२॥

सिद्धमन्त्रधरः सन्नादितो धरणीबन्धं प्रदेशरक्षां  
कृत्वा विषं योजयेत् । धरणीबन्धहेतुर्नहि मन्त्रसहायस्य  
भिषजो विषमविधेयतां यातीति ।

श्लेष्मतुल्यगुणं प्रायः स्थिरमूर्ध्वगमं विषम् ।  
प्रायः पित्तगुणैर्युक्तमधोगामि च जङ्गमम् ॥३॥  
स्थिरं स्थावरं विषं गुणैः श्लेष्मणस्तुल्यमूर्ध्वगमं च । जमङ्ग

विषं पिप्तेन गुणैस्तुल्यमधोगामि च । प्रायोग्रहणं विषय-  
व्याभिचारसूचनार्थम् ।

गुणैरिति विपर्यस्तैर्निहतस्ते परस्परम् ।  
युञ्ज्यान्मूलविषं तस्माद्वेष्टानां पानलेपयोः ॥४॥

इत्यनेन प्रकारेण स्थावरजङ्गमे विषे यतो गुणैर्वि-  
पर्यस्तैः परस्परं विपरीते अतस्ते विषे परस्परं निहतः  
स्थावरेण जङ्गमं हन्यते जङ्गमेन च स्थावरमिति  
तस्माद्वेतोर्द्वेष्टानां पाने लेपे च मूलविषं युञ्जयात् ।

विषपीतं च कुशलो दंशयेत् पवनाशिभिः ।  
न विषप्रतिमं किञ्चिन्निर्विषीकरणं विषे ॥५॥

कुशलश्च वैद्यः पवनाशिभिः सर्पैर्विषपीतं दंशयेत्  
विषेऽन्यतरे देहस्थिते तद्विपरीतं विषप्रतिमं न किञ्चि-  
दन्यन्निर्विषीकरणं विद्यते ।

चतुर्भिः षड्भिरष्टाभिर्हीनमध्योत्तमां यवैः ।  
मात्रां विषस्य मौलस्य प्रयुञ्जीत यथायथम् ॥६॥

यदा च जङ्गमे विषे मौलं विषं प्रयुज्यते तदा  
यथायथं जङ्गमापेक्षया हीनमध्याधिकां त्रिविधां मात्रां  
प्रयुञ्जीत चतुर्भिर्वैर्हीना मात्रा षड्भिर्मध्यमा अष्टा-  
भिस्तमा इति सर्पदष्टे ।

दृष्टस्य द्वौ यवौ कीटैस्तिलमात्रं तु शुश्चिकैः ।  
नैव त्वसृक्स्थे—

कीटैर्दष्टे तु द्वौ यवौ मूलविषस्य युञ्ज्यात् ।  
शुश्चिकैर्दष्टे तिलमात्रम् । असृक् स्थिते विषे नैव विषा-  
न्तरं युञ्ज्यात् ।

—पाने तु लूतादृष्टस्य नेष्यते ॥७॥  
प्रच्छाद्य लेपयेदंशं तस्य ज्ञात्वा सुनिश्चितम् ।  
सविषे युक्तममृतं विषमेवाऽविषे विषम् ।  
अबले चातिबलवद्वापन्नं च प्रयोगतः ॥८॥

लूतादृष्टस्य पान एव विषं नेष्यते अपि तु सुनिश्चितं  
लूतादंशं शात्वा प्रच्छाय लेपयेत् । सुनिश्चितत्वज्ञानाय  
हेतुः सविषे युक्तं विषममृतं भवति निर्विषे तु विषं  
विषमेवेति । तस्माद्यदि लूतादंशः सविषस्ततो विषलेपः ।  
अन्यहेतुकाश्चेत् स्फोटादयो न विषलेपः कार्यः । यथायथं  
मात्रामिति यदुक्तं तदेवोपबृंह्यते । अबले च विषे अतिबलं  
विषं विषमेव न त्वौषधम् । प्रयोगवशात्तु व्यापन्नं विषं  
विषमेव नत्वमृतम् ।

सविषाऽविषशङ्क्यामगदानुपयोजयेत् ।  
आविरुद्धान् प्रयुक्तो हि निर्विषस्यागदो गदः ॥९॥  
तद्वच्च सविषस्यापि क्रियाकालातिपाततः ।  
जानीयाद्विषसद्भावं भिषक्तस्मात् प्रयत्नतः ॥१०॥

यत्र तु सविषोवात्यादविषो वेत्याशङ्का तत्राविरुद्धान-  
नगदानुपयोजयेत् न तु विषम् । यतो निश्चितं निर्वि-  
षस्याऽगदो गदो व्याधिः । तद्वत् सविषस्यापि क्रिया-  
कालातिपाते प्रयुक्तः अगदो व्याधिः । तस्मात् भावा-  
भावाभ्यां मात्रादिभिश्च यत्नतो विषसद्भावं जानीयात् ।

साक्तुकं मुस्तकं गृङ्गी बालकं सर्षपाह्वयम् ।  
वत्सनाभं च कर्मण्यं विषं स्निग्धं घनं गुरु ।  
नजातवन्त्यत् प्रयोक्तव्यं कालकूटं विशेषतः ॥११॥

साक्तुकादिकं विषं कर्मण्यं कर्मणि साधु स्निग्धादि-  
गुणं च एभ्योन्यत्र जातु प्रयोक्तव्यम् । कालकूटं  
विशेषतो न प्रयोक्तव्यम् ।

विषेऽवचारिते तीक्ष्णे पेयं घृतमनन्तरम् ।  
सभाङ्गीदधिधूमोत्थसारिवातण्डुलीयकम् ॥१२॥  
अगारधूममज्जिष्ठायज्ज्याह्विर्वा समन्वितम् ।  
लिङ्गाद्वा मधुसर्पिर्भ्यां चूर्णितामर्जुनत्वचम् ॥१३॥

तीक्ष्णे विषेऽवचारिते अनन्तरमव्यवधानेन घृतं पेयम् ।  
किम्भूतं घृतमित्याह । सभाङ्गीदिकमथवाऽगारधूमा-  
दिभिः समन्वितमथवा अर्जुनत्वचं चूर्णितां मधुसर्पिर्भ्यां  
लिङ्गात् ।

क्षीरक्षौद्रघृतैर्युक्तं पीतं हन्ति विषं विषम् ।  
ससिन्दुवारतगरं मृतसञ्जीवनं विषम् ॥१४॥  
शिरीषकुसुमं वक्रं विषमाखुविषापहम् ॥१५॥  
देवदारुनतंमांसी द्रामिलीबाकुचीविषम् ।  
कुष्ठं च पानलेपाभ्यां समस्तविषनाशनम् ॥१६॥  
मनश्शिलाज्जनलैला सिन्दुवारामराह्वयम् ।  
सरत्ताकुङ्कुमविषं ध्मानं निस्संज्ञबोधनम् ॥१७॥

क्षीरेत्यादिना विषप्रयोगः । विषस्यमात्रा तूक्ता ।  
विषं क्षीरादिभिर्युक्तं पीतं विषं हन्ति । सिन्दुवार-  
तगराभ्यां युक्तं पीतं विषं मृतसञ्जीवनम् । शिरीष-  
पुष्पतगराभ्यां युक्तं पीतं विषमाखुविषापहं भवति ।  
देवदारुर्वादिभिर्युक्तं पीतं विषं समस्तविषाणां नाशनम् ।  
मनश्शिलादिकं नासाध्मानं निस्संज्ञानां बोधनम् । अलं  
हरितालम् । अमराह्वयं देवदारु । रक्ता गजिष्ठम् ।

दाहे विषोद्भवे लेपः सक्तुक्षीरघृतैर्हितः ॥१८॥

विषोद्भवे दाहे सर्वाङ्गसन्तापे सक्त्वादिभिर्लेपो हितः ।  
सक्तवो यवानाम् ।

यस्तु संरोषितो भोगी धूमं वक्त्राद्विमुञ्चति ।  
दण्डाग्रे पिशितं बध्वा बहुशस्तेन दंशयेत् ॥१९॥  
अशक्यमागदैरन्यैर्विषपीतं चिकित्सकः ।  
पाययेन्मांसचूर्णं तं ज्ञात्वा विषबलाबलम् ॥२०॥

क्रोधयित्वा सर्पमुत्तन्नवक्त्रधूमं च कृत्वा तेन दण्डबद्धं  
मांसं दंशयेत् । तस्य मांसस्य चूर्णं पाययेद्यो विषपीतस्त-  
मन्यैरगदैरशक्यम् ।

अन्येष्वपि च रोगेषु शेषोपायपरिक्षये ।  
विषं युञ्जीत नित्यं च रसायनगवेषिणः ॥२१॥

न केवले विष एव विषं योज्यं यावद्विषाच्छेषाणा-  
मुपायानां परिक्षये असिद्धावन्त्येष्वपि रोगेषु विषं योज्यम् ।  
यस्तु रसायनगवेषी रसायनमभिलषति तस्य नित्यं विषं  
योज्यम् ।



घृतोपस्कृतदेहस्य विशुद्धस्य हिताशिनः ।  
सात्विकस्योदिते भानौ योज्यं शीतवसन्तयोः ॥२२॥  
ग्रीष्मेऽप्यात्ययिके व्याधौ—

घृतोपस्कृतादिदेहस्य शीतवसन्तयोर्भानाबुदिते सूर्यो-  
दये प्रातर्विषं योज्यम् । आत्ययिके तु व्याधौ ग्रीष्मेऽपि  
योज्यम् ।

—न च वर्षासु दुर्दिने ॥२३॥

न क्रोधने न पित्तार्ते न क्लीबे राजनि द्विजे ।  
क्षुत्तृष्णाश्रमघर्माध्वव्याध्यन्तरनिपीडिते ।  
गर्भिणीबालवृद्धेषु न रुक्षेषु न मर्मसु ॥२४॥

वर्षासु दुर्दिने च विषं न योज्यम् । क्रोधनादिके  
च पुरुषे न योज्यम् । तथा क्षुदादिभिर्निपीडिते । व्याध्य-  
न्तरं विषविषयादन्यो व्याधिः । सुबोधम् ।

अभ्यस्तेऽपि विषे यत्नाद्वर्जनीयान् विवर्जयेत् ।  
कट्वम्लतैललवणदिवास्वप्रातपानलान् ।  
रूक्षमन्नं विशेषेण भयं वाऽजीर्णतः सदा ॥२५॥

विषे अभ्यस्तेऽपि सात्माभूतेऽपि वर्जनीयान् यत्ना-  
द्विवर्जयेत् । विशेषेण तु रूक्षमन्नम् । किं तदित्याह ।  
कट्वम्लेत्यादि । अजीर्णतो विशेषेण भयं गृहीतव्यम् ।

दृग्विभ्रमं कर्णरुजामन्यांश्चानिलजान् गदान् ।  
विषं रूक्षाशिनः कुर्यान्मृत्युमेव त्वजीर्णतः ॥२६॥

रूक्षाशिनो नरस्य विषं दृग्विभ्रमादीन् कुर्यात्  
अजीर्णान्तु मृत्युमेव ।

अलं गोमूत्रसंयुक्तमातपे शोषयेत् त्र्यहम् ।  
विषं बृंहणमेतद्वि विषस्यादौ प्रशस्यते ॥२७॥  
तत् पिबेन्मस्तुना वातज्वरे क्षीरेण पैत्तिके ।  
युक्तं मूत्रेण कफजे सर्वजे त्रिफलाम्भसा ॥२८॥

हरितालस्य भावनाप्रयोगश्च सुबोधः । तदिति भावितं  
हरितालम् । सर्वजे सन्निपातजे ।

लोध्रचन्दनषड्ग्रन्थाशर्कराघृतमाक्षिकैः ।  
क्षीरेण च विषं युक्तं जीर्णज्वरहरं परम् ॥२९॥  
निकुम्भकुम्भात्रिफलासर्पिर्मधुविषैःकृतः ।  
निहन्ति मोदको जीर्णज्वरमेहत्वगामयान् ।  
शिखिकर्करसोपेतं विषमज्वराजिद्विषम् ॥३०॥

लोध्रादिभिर्युक्तं विषं परं जीर्णज्वरहरम् । निकुम्भा-  
दिभिः कृतो मोदको गुडको जीर्णज्वरादिकं हन्ति ।  
शिखिकर्करसयुक्तं विषं विषमज्वरं जयति । शिखी  
चित्रकः । कर्को कर्कटशृङ्गा ।

विषं यष्ट्याह्वयं राक्षसेवमुत्पलकन्दकम् ।  
तण्डुलोदकपीतानि रक्तपित्तस्य भेषजम् ॥३१॥

विषादिकं तण्डुलोदकेन पीतं रक्तपित्तस्य भेषजं  
भवति ।

विषं रसाञ्जनं भाङ्गीं वृश्चिकाली महासहा ।  
सवेदने सपाके च व्रणे दुष्टे प्रलेपनम् ॥३२॥

विषादिकं वेदनादियुक्ते दुष्टव्रणे लेपनं योज्यम् ।

सिताविषक्षीरतरुप्रवाला मधुना द्रुताः ।  
श्वासहिष्मापहा लीढाश्छर्दिभ्यस्तु विषान्विताः ।  
क्षौद्रोशीरमधुक्षाररजनिकुटजत्वचः ॥३३॥

सितादिकं मधुना लीढं श्वासहिष्माहरम् । विषान्वितं  
क्षौद्रादिकं लीढं छर्दिघ्नम् । मधु यष्टीमधु ।

विजयापिप्पलीमूलपिप्पलीद्वयचित्रकैः ।  
पुष्कराह्वशरीद्राक्षायवानीक्षारदीप्यकैः ॥३४॥  
सितायष्टीद्विवृहतीसैन्धवैः पालिकैः पचेत् ।  
सविषार्द्धपलैः प्रस्थं घृतात्तज्जीर्णमुक्निषेत् ॥३५॥  
दुर्नाममेहगुल्मार्मतिमिराक्रीमिपाण्डुताः ।  
गलग्रहग्रहोन्मादकुष्ठानि च नियच्छति ॥३६॥

विजयादिभिः पालिकैर्विषार्द्धपलयुक्तैर्घृतप्रस्थं पचेत् ।  
तत्घृतं जीर्णमुक्निषेत् । ( जीर्णं जीर्णशाल्यम् । ) तच्च  
दुर्नामादीनि नियच्छति नाशयति ।

कृच्छ्रघ्ना विषपथ्याभिदन्तीद्राक्षानिशाविषाः ।  
शिलाजतु विषं मूत्रमुदावर्ताश्मरीहरम् ॥३७॥

विषादीन्यतिविषान्तानि मूत्रकृच्छ्रघ्नानि । मूत्रशिला-  
जतुभ्यां युक्तं विषमुदावर्ताश्मरीहरम् ।

गोमूत्रक्षारसिन्धूत्थं विषं पाषाणभेदकम् ।  
वज्रवह्णारयत्येतदेकतः पीतमश्मरीम् ॥३८॥

गोमूत्रादिकमेकतः पीतं वज्रवदश्मरीं दारयति ।  
[ गोमूत्रक्षारीसिन्धूत्थमिति च पाठः । ]

समूला पिप्पली मूत्रं विषं शूलहरं तथा ।  
विषद्रवन्तीमधुकद्राक्षारान्नाशठी कणाः ॥३९॥

समूला मूलयुक्ता पिप्पली । पिप्पलीमूलं मूत्रं विषं  
चेति शूलहरम् । तथैव विषद्रवन्त्यादिकम् ।

एरण्डतैलं त्रिफला गोमूत्रं चित्रको विषम् ।  
सर्पिषा सहितं पीतं वाताण्डत्वमपोहति ॥४०॥

एरण्डतैलादिकं सर्पिषा सहितं पीतं वाताण्डत्वं  
वातवृद्धिमपोहति नाशयति ।

त्रिफला स्वर्जिकाक्षारो विषं गुल्मप्रभेदनम् ।  
विषवेष्टमिसिक्शीरं गुल्मप्लीहानिबर्हणम् ॥४१॥

त्रिफलादिकं गुल्मस्य प्रभेदनं विदारणं भवति ।  
विषादिकं गुल्मप्लीहोर्निबर्हणं नाशनम् ।

प्लीहा प्लीहोदरम् ।

प्लीहोदरघ्नं पयसा शताह्वा क्रिमिजिद्विषम् ॥४२॥

पयसा क्षीरेणयुक्तं शताह्वादिकं प्लीहोदरघ्नं भवति ।  
क्रिमिजिद्विद्विषम् ।

वायसीमूलनिष्काथपीतं कुष्ठहरं विषम् ॥४३॥

वायस्याः काकोदुम्बरिकायाः मूलानां काथेन पीतं  
विषं कुष्ठहरम् ।

वायस्याराजवृक्षत्वक्त्रायन्तीवाकुचीफलात् ।  
प्लीहघ्नेभकणाभ्यां च विषं काथेन कुष्ठजित् ॥४४॥

वायस्यादीनां काथेन पीतं विषं कुष्ठजित् । प्लीहघ्ने  
रोहिषः । इभकणा हस्तिपिप्पली ।

अवल्लुजैडगजयोर्वीजं क्षारद्वयं विषम् ।  
लेपः ससैन्धवः पिष्टो वारिणा कुष्ठनाशनः ॥४५॥  
चित्रकार्कजटाहस्तिपिप्पलीबाकुचीविषैः ।  
गोमूत्रपिष्टैरन्योन्योमनोह्वास्तुक्पयोविषैः ॥४६॥  
सचन्द्रलेखैडगजकरञ्जफलसैन्धवैः ।  
सन्धोषस्वर्जिकाक्षारयवक्षारनिशाद्वयैः ।  
आगारधूमसहितैर्बस्तमूत्रेण कल्कितैः ।

अवल्लुजबीजादीनि वारिणा पिष्टानि तैः सैन्धव-  
युक्तो लेपः कुष्ठनाशनः स्यात् । अवल्लुजः सोमराजी ।  
एडगजः प्रपुष्पाटः । अन्यो लेपश्चित्रकादिभिर्गोमूत्रपिष्टै-  
र्भवति । चित्रकार्कयोर्मूलम् । अन्यो लेपो मनोह्वा-  
दिभिरगारधूमान्तैर्बस्तस्यावेर्मूत्रेण कल्कितैर्भवति । मनोह्वा  
मनश्शिला । स्तुक्पयः सुधाक्षीरम् । चन्द्रलेखा सोमराजी ।

भल्लातकामिशम्याकविषैर्गोमूत्रपेषितैः ।

लेपो विचर्चिकादद्दुशतारुःकितिभापहः ।

शम्याकपत्रत्वङ्मूलं विषं तर्कं च तद्गुणम् ॥४७॥

भल्लातकादिभिर्गोमूत्रपेषितैर्लेपो विचर्चिकाद्यपहः ।  
भल्लातकोरुष्करः । अग्निश्चित्रकः । शम्याकस्याखधस्य-  
पत्रादिकं तक्रपेषितं तद्गुणं भल्लातकादिगुणं विचर्चिका-  
दिघ्नमित्यर्थः ।

विषभल्लातकद्वीपिगुञ्जानिम्बफलैर्जयेत् ।

लेपोम्लपिष्टैः श्वित्राणि पुण्डरीकं च दारुणम् ॥४८॥

विषादिभिरम्लैः काञ्जिकादिभिः पिष्टैर्लेपः श्वित्राणि  
जयेत् । दारुणं पुण्डरीकाख्यं कुष्ठं च । द्वीपिश्चित्रकः ।  
गुञ्जानिम्बयोः फलम् ।

वक्रकुष्ठरसद्वीपिस्पृक्षपत्रैलवालुकम् ।

पिष्टं खादिरतोयेन त्रिरात्रमुषितं पिबेत् ॥४९॥

श्वित्री विषेण संसृष्टं ततः स्फोटान् किलासजान् ।  
कण्टकेन विभिद्यानु लेपैलिम्पेत कौष्ठिकैः ॥५०॥

अथवा करवीरार्कमूलवाकुचिकाविषैः ।

बस्ताम्बुपिष्टैः सद्बीपिद्विपिप्पल्यरुष्करैः ॥५१॥

वक्रादिकं खदिरतोयेन पिष्टं त्रिरात्रमुषितं विषेण  
संसृष्टं कृत्वा श्वित्री पिबेत् । रसः सर्जरसः बोलश्च । ततस्तेन  
किलासे ये स्फोटा जायन्ते तान् कण्टकेन विभिद्यानु-  
पश्चात् कुष्ठोक्तैर्लेपैलिम्पेत् । अथवा स्फोटेषु भिन्नेषु  
करवीरादिभिरुष्करान्तैर्वैस्तमूत्रेण पिष्टैलिम्पेत् । द्विप-  
पिप्पली हस्तिपिप्पली ।

लाक्षासुराह्णामञ्जिष्ठाकुष्ठपद्मकसारिवाः ।

गुञ्जाफलं कुरबको लाङ्गली वज्रकन्दकः ॥५२॥

वाराहीकन्दकास्फोता सप्ताह्नगिरिकर्णिकाः ।

अर्काश्वमारयोर्मूलं नागपुष्पं नतं निशे ॥५३॥

दन्ती विषं सातिविषं पिप्पली मरिचानि च ।

तैस्तैलं कटुतैलं वा श्वित्रस्याभ्यञ्जनं पचेत् ।

सवर्णाकरणं श्रेष्ठमास्तिकस्य वचो यथा ॥५४॥

लाक्षादिभिर्मरिचान्तैस्तैलं कटुतैलं वा श्वित्रस्याभ्यञ्जनं  
पचेत् । एतच्छ्रेष्ठं सवर्णाकरणम् । सुबोधम् ।

वीरा लाङ्गलिकी दन्ती विषपाषाणभेदकैः ।

प्रयोज्यो मूढगर्भाणां प्रलेपो गर्भमोचनः ॥५५॥

वीरादिभिः प्रलेपो मूढगर्भाणां गर्भपातनः प्रयोज्यः ।

स्वरसं वीजपूरस्य वचां ब्राह्मीरसं घृतम् ।

बन्ध्या पिवन्ती सविषं सुपुत्रैः परिवार्यते ॥५६॥

वीजपूरस्वरसादिकं सविषं विषसहितं पिवन्ती बन्ध्या  
स्त्री सुपुत्रैः परिवार्यते ।

नष्टशुक्रः पयो द्राक्षाकपिकच्छु वचा विषम् ॥५७॥

यस्तु नष्टशुक्रः सद्राक्षादियुक्तं पय उपयुञ्जीतेत्यर्थः ।

विषं सर्पिः सिता क्षौद्रं तिमिरापहमञ्जनम् ।

विषं चैकमजाक्षीरकल्कितं घृतधूपितम् ॥५८॥

विपादिकं तिमिरापहमञ्जनम् । एकं केवलं विषमजा  
क्षीरकल्कितं घृतधूपितं च शब्दादञ्जनम् ।

विषं धात्रीफलरसैरसकृन् परिभावितम् ।

अञ्जनं शङ्खसहितं प्रगाढतिमिरप्रणुत् ॥५९॥

आमलकरसेनासकृदनेकवारं भावितं विषं शङ्खेन  
युक्तमञ्जनं प्रगाढं घनं तिमिरं प्रणुदति ।

विषमिन्द्रायुधं स्तन्ये घृष्टं काचजिदञ्जनम् ।

बीजपूररसे घृष्टं विषं तद्वत्सितायुतम् ।

विषं मागधिका द्वे च निशे काचग्रमञ्जनम् ॥६०॥

इन्द्रायुधनामकं विषं स्तन्ये घृष्टमञ्जनं काचजित्  
भवति । बीजपूररसे घृष्टं विषं सशर्करं तद्वदिति काचजिद-  
ञ्जवम् । तथैव मागधिकादिभिर्युक्तं विषमञ्जनम् ।

शुक्लार्मजिद्विषं कृष्णायुक्तं गोमूत्रभावितम् ॥६१॥

पिप्पलीयुक्तं विषं गोमूत्रभावितं शुक्लजिदर्मजिञ्चा-  
ञ्जनम् ।

समुद्रफेनस्फटिककुरुविन्दसुधाञ्जनम् ।

कूर्मघृष्टं च तुल्यानि तेभ्योर्द्वाशा मनश्शिला ॥६२॥

अर्द्धहीनानि मरिचसैन्धवायोरजांसि च ।

अतो यथोत्तरं दद्यादयसा च समं विषम् ।

रसक्रियेयं मधुना शुक्लपिल्लार्मकाचहत् ॥६३॥

समुद्रफेनादीनि कूर्मघृष्ठान्तानि परस्परतुल्यानि ।  
तेभ्य एकीकृतेभ्योर्द्वाशा मनश्शिला । मरिचादीनि यथो-  
त्तरमर्द्धहीनानि । तेन मनश्शिलाया अर्द्धेन हीनं  
मरिचम् । तस्यार्द्धेन हीनं सैन्धवम् । तस्यार्द्धेनायोरजः ।  
अयोरजसा समं विषम् । मधुना माशिकेण कृतेयं  
रसक्रिया शुक्लादिहत् । कुरुविन्दो मुस्तः ।

अभीक्ष्णं शीततोयेन सिञ्चेन्नेत्रे विषाञ्जिते ॥६४॥

विषप्रयोगादञ्जिते नेत्रे शीततोयेनाभीक्ष्णं सिञ्चेत् ।

रसोनकन्दमरिचविषसर्षपसैन्धवैः ।

पिल्लेक्षि लिखितं पूर्वं सुरसंसारसपेधितैः ॥६५॥

पूरयेत् सर्पिषा चानु सर्पिरेव च पाययेत् ।

पिल्लेक्षि लिखित्वा लघुनकन्दादिभिः सुरसारस-  
पेधितैः पूर्वं पूरयेत् । पश्चाच्च सर्पिषा पूरयेत् । सर्पिरेव  
पाययेच्च । सुरसा मूर्धा ।

मधूकसारमधुकविषक्षीरजलैर्घृतम् ।

पक्वं सन्तर्पणं श्रेष्ठं राज्यन्धत्वे चिरोत्थिते ॥६६॥

मधूकसारादिभिर्घृतं पक्वं चिरोत्थिते राज्यन्धत्वे श्रेष्ठं  
सन्तर्पणम् ।

नस्यं शिरोरुक्शमनं प्रत्यक्पुष्पी सिता विषम् ।

अथवा घृतयष्ट्याह्वशर्करा विषसंयुताः ॥६७॥

प्रत्यक्पुष्पादिकं नस्यं शिरोरुजां शमनं नाशनम् ।  
अथवा घृतादिकं विषसंयुतं नस्यं शिरोरुक्शमनम् ।  
प्रत्यक्पुष्पपामार्गः ।

शुण्ठी पथ्या विषं पाठा द्रवन्ती पूतिनासजित् ॥६८॥

शुण्ठ्यादिकं नस्यं पूतिनासजित् ।

कटुतैलं विषं नस्यं पलितारुषिकापहम् ॥६९॥

कटुतैलादि सुबोधम् ।

स्वर्जिकाक्षारसिन्धूत्थशुक्तयुक्तं विषं परम् ।

कर्णयोः पूरणं तीव्रकर्णशूलनिबर्हणम् ॥७०॥

स्वर्जिकाक्षारादिकं कर्णपूरणं परं तीव्रकर्णशूल-  
निबर्हणम् ।

प्रपौण्डरीकमज्जिष्ठाविषसिन्धुसमुद्भवैः ।

निहन्ति साधितं तैलं गण्डूपेण मुखामयान् ॥७१॥

प्रपौण्डरीकादिभिः साधितं तैलं गण्डूपेण मुखामयान्  
निहन्ति । सिन्धुसमुद्भवं सैन्धवम् ।

देवदारु विषं सर्पिर्गोमूत्रं कण्टकारिका ।

वाचःस्खलनतां हन्ति पीतमित्याह काश्यपः ॥७२॥

देवदारवादिकं पीतं वाचः स्खलनतां स्खलनं हन्तीति  
काश्यप आह ।

विषप्रयोगस्य प्रयोजनमुच्यते ।

शत्रुप्रयुक्ताद्विषतो गराद्वा ।

लूताभुजङ्गाखुगणाज्जरायाः ।

अकालमृत्योर्ग्रहपाप्मतो वा ।

विषाशिनो नास्ति भयं नरस्य ॥७३॥

विषाशिनो नरस्य शत्रुणा प्रयुक्ताद्विषात् गराच्च  
लूतादितश्च भयं नास्तीति ।

। इति अष्टचत्वारिंशोऽध्यायः ।

॥ इति विषतन्त्रं नाम षष्ठमङ्गं सम्पूर्णम् ॥

\* \* \*

## अथ एकोनपञ्चाशोऽध्यायः ।

इति निजागन्तूनां रोगाणां निराकाङ्क्षं चिकित्सित-  
सुक्त्वा स्वरूपातिशयप्राप्त्यर्थं रसायनानाम्पक्सरोऽतस्त  
द्विज्ञानार्थमध्यायं आरभ्यते ।

अथातो रसायनविधिं नामाध्यायं व्याख्या-  
स्यामः । इति ह स्माहुरात्रेयादयो महर्षयः ।

दीर्घमायुः स्मृतिं मेधामारोग्यं तरुणं वयः ।

प्रभा वर्णस्वरौदार्यं देहेन्द्रियबलोदयम् ॥ १ ॥

वाक्सिद्धिं वृषतां कान्तिमवाप्नोति रसायनात् ।

लाभोपायो हि शस्तानां रसादीनां रसायनम् ॥२॥

दीर्घमायुरित्यादिना रसायनानां प्रयोजनमुच्यते ।

यस्माच्छस्तानां प्रशस्तानां रसादीनामात्मनो यो लाभो-  
पायस्तद्रसायनामिति निर्वचनम् ।

पूर्वे वयसि मध्ये वा तत्प्रयोज्यं जितात्मनः ।  
क्षिग्धस्य सुतरक्तस्य विशुद्धस्य च सर्वथा ॥३॥

एतच्च रसायनं भिषजा जितात्मनः जितेन्द्रियस्य  
पुंसः पूर्वे वयसि मध्ये वा क्षिग्धस्य सुतरक्तस्य सर्वेण  
च प्रकारेण विशुद्धस्य निर्हृतदोषस्य प्रयोज्यम् ।

आविशुद्धे शरीरे हि युक्तो रासायनो विधिः ।  
न भाति मलसंसृष्टे वस्त्रे राग इवार्पितः ॥४॥

आविशुद्ध इति । यस्मादविशुद्धे शरीरे युक्तः प्रयो-  
जितो रासायनो विधिर्मलसंसृष्टे वस्त्रे अर्पितो राग इव  
न भाति ।

युक्तं संस्कारहीनस्य सम्यगप्यप्रमादिनः ।  
यथैव पौरुषं तद्वन्नसिध्यति रसायनम् ॥५॥

स्नेहादिसंस्कारहीनस्य सम्यगपि प्रयुक्तम् । अप्रमा-  
दिनोपि प्रयुक्तं रसायनं न सिध्यति । यथा संस्कारहीनस्य  
प्रयुक्तमप्रमादिनोपि पौरुषं शौर्यं न सिध्यति ।

सर्वे च दोषा भवन्ति ग्राम्यादाहारादम्ललवण-  
कटुकक्षारविरुद्धासात्पयस्कृष्टाभिष्यन्दिङ्गिन्नगुरुपूति-  
पर्युषितनवधान्यशुष्कशकाऽऽसमांसतिलकुलत्थ-  
दधिशुक्तकाञ्जिकपिष्टान्नाविरुढकनिषेविणां दिवा-  
स्वप्नक्षीमद्यानित्यानां विषमातिमात्रव्यायामायामस-  
ङ्क्षोभितवपुषां क्रोधलोभभयशोकायासबहुलानां पाप  
कर्मणामसमञ्जसाहारविहारनिर्हारनिरतानाम् ॥६॥

न केवलं चैतदेव यावत् ग्राम्यादशास्त्रदृष्टादाहारात्  
सर्वे च दोषा भवन्ति । केषामित्याह । अम्ललवण-  
प्रभृतिनिषेविणामित्यादीनाम् । विरुद्धासाराम्ये सूत्रस्थान  
उक्ते विरुढकमङ्गुकिरितं सत्यम् । विषमेणानेकरूपेण  
व्यायामेन सङ्क्षोभितं वपुषां ते तथोक्तास्तेषाम् ।  
असमञ्जसमनियतरूपं यदाहारादिकं तस्मिन् रता ये  
तेषाम् ।

अतो निमित्तं ह्यविशुद्धः सञ्जायते रसो विद-  
ह्यते रक्तं शिथिलीभवन्ति मांसानि विष्यन्दते मेदो  
दूष्यन्ते दोषा विमुच्यन्ते सन्धयो न सन्वीयन्ते-  
स्थिषु मज्जानो नाप्यायते शुक्रं नौजो न बलं न  
वीर्यम् ॥७॥

अतो निमित्तमस्मात् कारणादविशुद्धो रसः  
सञ्जायते । विदह्यते इत्यादि व्याख्यासमम् ।

ततः स एवंभूतो ग्लायति सीदति निद्रातन्त्रा-  
लस्यसमन्वितः खिद्यते निर्विद्यते निरुत्साहोऽ-  
समर्थः शरीरमानसानां विशिष्टानां चेष्टानां भ्रष्ट-  
च्छायो नष्टस्मृतिरूपबुद्धिरसम्पाद्यमानाभिलषि-  
तार्थोऽहर्निशमानिशमनिशं निश्चसन्नधिष्ठानभूतो  
रोगाणां नोपात्तमपि सर्वमायुरवाप्नोति ॥ ८ ॥

ततोन्तरं स दुष्टाहारादिक एवम्भूत इति दुष्टरसादि-  
धातुः ग्लायति हर्षक्षयमासादयति सीदति गात्राणि  
विनामयति । व्याख्यासमम् । तथाविध उपात्तमप्यन्यजन्म-  
सञ्चितमप्यायुर्न प्राप्नोति किमुताधिकं प्राप्स्यति ।

तस्मात् बुद्धिमानपास्य यथोक्तानाहारादिदोषान्  
निर्वाह्य च पूर्वोपचितान् रसायनं विधिविहित-  
मुपसेवेत ॥९॥

तस्मादिति । यत एवं तस्मात् बुद्धिमान् नरो  
यथोक्तान् ग्राम्याहारादिदोषानपास्य त्यक्त्वा पूर्वोपचि-  
तान् पूर्वसञ्चितान् दोषान् स्नेहादिना निर्वाह्य निस्तार्य  
च विधिविहितं रसायनमुपसेवेत ।

तत्तु द्विविधं कुटीप्रावेशिकं वातातपिकं च ।  
तत्र वीर्यप्रभावप्रयोगपरिहारगुरुत्वात् कुटीप्रावेशिकं  
महाफलतरम् ॥१०॥

तदिति रसायननिषेवणं द्विविधं द्विप्रकारम् । कथम् ।  
कुटीप्रावेशिकं वातातपिकं चेति तत्र तयोर्मध्ये कुटी-  
प्रावेशिकं वीर्यादिगुरुत्वान्महाफलतरं भवति ।

तस्य विधिः क्षेमसुभिक्षधार्मिकश्रद्धाजननृप-  
वैद्यविप्रे सुलभमहौषधिघृतक्षीरपथ्यभोजनोपकरणे  
ग्रामे नगरे वा पूर्वोत्तरस्यादिशि प्रागुदक्प्रवणे  
सुविभक्तविहारोद्देशे देशे दृढघनसुमृष्टमितिमुत्सेध-  
विस्तारसम्पन्नां सूक्ष्मलोचनां त्रिगर्भामृतसुखां  
निर्वातां प्रवातैकदेशां प्राग्द्वारासुद्वारां वा शमी-  
विल्वक्षीरिवृक्षपरिगृहीतामनिष्टेन्द्रियार्थवातातपर-  
जोधूमस्वेदक्षेददंशमशकसरीसृपव्यालवालसीदासा -  
न्तावसायिनामगम्यां सन्निहितसद्वैद्यपरिचारकोप-  
करणां कुटीं कारयेत् ॥११॥

तस्येति कुटीप्रवेशस्य विधिर्भवति । प्रथमेव क्षेम-  
सुमिक्षादिगुणे ग्रामे नगरे वा दृढभित्त्यादिगुणां कुटीं  
कारयेत् । धार्मिकाः श्रद्धाजना जना नृपादयश्च यस्मिन् ।  
तथा सुलभा महौष्यादयो यत्र । प्राच्या मुदीच्यां वा  
दिशि । प्रागुदक्प्रवणे अभिमुखे ( प्रवणः क्रमनिम्नः )  
सुविभक्तो विहारोद्देशः परिसर्याप्रदेशो यत्र देशे उत्सेध  
औन्नत्यम् । सूक्ष्माणि लोचनानि गवाक्षाणि यस्याम् ।  
शम्भ्यादिवृक्षैः परिगृहीतामाश्रिताम् । अनिष्टेन्द्रियार्था-  
दीनामगम्याम् । अनिष्टा इन्द्रियार्था द्विष्टाः शब्दादयो  
विषयाः । सरीसृपाः सर्पादयः । व्यालाः सिंहव्याम्रादयः ।  
अन्तावसायिनश्चण्डालादयः । तथा सन्निहितं सद्वैद्यादिकं  
यस्याम् ।

तस्यां रसायनार्थी शरदि वसन्ते वा शुक्लपक्षे  
प्रशस्ते अहनि पूजयित्वा यथाहं देवगुरुविप्रां  
प्रणम्य ब्रह्मदक्षाश्विप्रभृतीन् परिसृज्य सुवर्णघृतमधु-  
सिद्धार्थकप्रियङ्गुरोचनाः प्रदक्षिणीकृत्य गोत्राह्वाना-  
ननु प्रविशेत् ॥१२॥

तस्यामिति कुट्यां रसायनार्थी पुरुषः प्रशस्तेहनि  
सद्भासरे यथाहं देवपूजादिकं कृतवानुप्रविशेत् ।

तत्र संशोधनैः शुद्धः सुखी जातबलः पुनः ।  
ब्रह्मचारी धृतियुतः श्रद्धावानो जितेन्द्रियः ॥१३॥

दानशीलदयासत्यव्रतधर्मपरायणः ।

देवतानुस्मृतौ युक्तो युक्तस्वप्नप्रजागरः ।

प्रियौषधः पेशलबागारभेत रसायनम् ॥१४॥

तत्र कुट्यां संशोधनैर्वमनादिभिः शुद्धः सुखित्वादि-  
युक्तश्च रसायनमारभेत । पुनरिति शोधने कृते । धृतिर्धै-  
र्यम् । श्रद्धापानः श्रद्धावान । दानादिपरायणो दानादि-  
प्रवणः । युक्तं प्राप्तं स्वप्नादि च यस्य । प्रियौषधो  
नत्त्वौषधे द्वेष्ट्यस्वभावः । पेशलवाक् प्रियंवदः ।

हरीतकीमामलकं सैन्धवं नागरं वचाम् ।

हरिद्रां पिप्पलीं वेल्लं गुडं चोष्णाम्बुना पिबेत् ।

स्निग्धस्विन्नो नरः पूर्वं तेन साधु विरिच्यते ॥१५॥

पूर्वं स्निग्धः पश्चात् स्विन्नश्च नरो हरीतक्यादिनोष्णाभ्यु-  
पातेन साधु विरिच्यते ।

ततः शुद्धशरीराय कृतसंसर्जनाय च ।

त्रिरात्रं पञ्चरात्रं वा सप्ताहं वा घृतान्वितम् ।

दद्याद्यावकमाशुद्धेः पुराणशकृतोऽथवा ॥१६॥

ततोन्तरं शुद्धशरीराय विहितप्रेयादिक्रमाय च  
त्रिरात्रं वा पञ्चरात्रं वा सप्ताहं वा यावकं यवान्नं घृता-  
न्वितं दद्यात् । अथवा पुराणशकृतः शुद्धिर्वावत्तावद्यवान्नं  
दद्यात् ।

इत्थं संस्कृतकोष्ठस्य रसायनमुपाहरेत् ।

यस्य यद्यौगिकं पश्येत् सर्वमालोच्य सात्त्वयित्वा १७।

इत्थमनेनप्रकारेण संस्कृतकोष्ठवतो रसायनमुपाहरेत्  
दौकयेत् । किमित्याह । सात्त्वयिविद्वैद्यः सर्वं दोषादि-  
कमालोच्य यस्य पुंसो यद्रसायनं यौगिकं पश्येत् ।

हरणात् सर्वरोगाणां यासावुक्ता हरीतकी ।

पथ्यत्वात् सर्वधातूनां पथ्या शिवतया शिवा ॥१८॥

यस्माद्विजयते व्याधीन् समग्रान्विजया ततः ।

अभयं सर्वरोगेभ्यो भवत्यायुश्च शाश्वतम् ।

यतः शीलयतामेनां तेनेयमभया स्मृता ॥१९॥

तत्र रसायनेषु प्राधान्याद्वरीतकीनां स्वरूपप्रदर्शनार्थं नामपञ्चकस्य निर्वचनं क्रियते । तत्र व्याख्यासमम् । शिवतया श्रेयस्त्वेन शिवा सर्वरोगेभ्य इत्यपादाने पञ्चमी । एनामित्यभयां शील्यतां पुंसां यतः सर्वरोगेभ्य अभय-  
मायुश्च शाश्वतं स्थिरं भवत्यतः सामभयेति स्मृता ।  
( पथ्यत्वात् सर्वभूतानां पथ्येति च पाठः । )

नवा वृत्ता घना स्निग्धा गुर्वी मज्जति चाप्सु या ।  
बालस्य सा प्रयोक्तव्या नवनीतसमन्विता ॥२०॥  
वाते ससर्पिलवणा पित्ते सगुडशर्करा ।  
कफे सपिप्पलीक्षौद्रा सर्वदा सा प्रशस्यते ॥२१॥

या नवत्वादिगुणा सा श्रेष्ठेत्यव्याहार्यम् । सा च बालस्य यदा प्रयोक्तव्या तदा नवनीतयुक्ता । वातादिषु व्याख्यासमम् । सा च सर्वदा पातुं शस्यते ।

अथ हरीतकीनां हिमवच्छैलसम्भवानां कालजातानामापूर्णासवीर्याणामनामयानां द्विश्लिशो वा शकलितानामनस्थनामाढकं चतुर्गुणेन पयसा संस्वेद्य मृदुभूतमवतार्य शीतं सर्पिर्मध्वाढकाभ्यां संसृज्य सुगुप्तं स्थापयेत् । ततस्त्रिरात्रादूर्ध्वमाहारानुपरोधिनीं मात्रां प्रत्यहमुपयोजयेत् जीर्णे शालिषष्टिकं पयसा भुञ्जीत । प्रयोगान्ते च तावन्तमेव कालम् । अस्य प्रयोगाद्वर्षशतमजरो निर्वलीखलति-  
पलितामयः श्रुतिस्मृतिरसम्पन्नः समिद्धानलश्च पुरुषो-  
भवति ॥ २२ ॥

अथेयादिना महारसायनानि । व्याख्यासमम् । आपूर्णं सम्पूर्णम् । द्विश्लिशो वा शकलितानां द्विधा-  
त्रिधा वा पाटितानाम् । चतुर्गुणं पयः परिमाणेन नत्वाढकमानेन । अत्र चोक्ता युक्तिः । मात्रास्य या वा प्रकृतमाहारं नोपखण्डि । जीर्णे च पयसा शालिषष्टिकं भुञ्जीत । प्रयोगान्तइत्युपयुक्तेस्मिन् प्रयोगे तावन्तमेवेत्युपयोगसममेवकालम् । अस्य रसायनस्य प्रयोगादजरत्वादियुक्तः पुरुषो वर्षशतं जीवति ।

बृहच्छरीरं गिरिसारसारं स्वरो घनौघस्तनितानुकारी ।  
भवत्यपत्यं विपुलं स्थिरं च समश्रतो योगमिमं प्रय-  
त्नात् ॥२३॥

इमं योगं प्रयत्नात् समश्रतः पुंसः शरीरं बृहत् गिरिसारसारं च भवति । गिरिवत् साराणि दृढानि पूर्वोक्तान्यष्टौ साराणि यस्य तत्तथोक्तम् । स्वरश्च घनगर्जितानुकारी भवति । सुबोधम् ।

पथ्यासहस्रं त्रिगुणधात्रीफलसमन्वितम् ।  
पञ्चानां पञ्चमूलानां सार्द्धं पलशतद्वयम् ॥२४॥  
जले दशगुणे पक्त्वा दशभागस्थिते रसे ।  
आपोऽथ्य कृत्वा व्यस्थीनि विजयामलकान्यथ ॥२५॥  
विनीय तस्मिन् निर्यूहे योजयेत् कुडवांशकम् ।  
त्वगेलामुस्तरजनीपिप्पल्यगुरुचन्दनम् ॥२६॥  
मण्डूकपर्णीकनकशङ्खपुष्पीवचाप्लवम् ।  
यष्ट्याह्वयं विडङ्गं च चूर्णितं तुलयाधिकम् ॥२७॥  
सितोपलार्द्धभारं च पात्राणि त्रीणि सर्पिषः ।  
द्वे च तैलात् पचेत् सर्वं तदग्नौ लेहतां गतम् ॥२८॥  
अवतर्णं हिमं युञ्ज्याद्विशैः क्षौद्रशतैस्त्रिभिः ।  
ततः खजेन मथितं निदध्यात् घृतभाजने ॥२९॥  
एतद्रसायनं ब्राह्मं समं पूर्वेण सर्वथा ।  
वैखानसा बालखिल्याः प्राश्य प्राप्ता नवं वयः ।  
आरोग्यममितं चायुर्वीततन्द्राश्रमकुमाः ॥३०॥

पथ्यासहस्रमित्यादिना ब्राह्मं रसायनं व्याख्यासमम् । त्रिगुणान्यामलकानि । पथ्यासहस्रात् । पत्र पञ्चमूलानि प्रथमादीनि । सर्वतश्चैकध्यादशगुणं पलमानेनैव न तु कुडवादिमानेनेति स्मर्तव्यम् । आपोऽथ्य जर्जरीकृत्य । विजयानामामलकानां च खिन्नानामस्थ्याकृत्य ततस्तानि तस्मिन् कषाये विनीय निक्षिप्य । मण्डूकपर्णीं ब्रह्म-  
सुवर्चला । कनकं नागकेसरं सुवर्णं च । शङ्खपुष्पी चिरिण्टी । प्लवं परिपेलवम् । तुलयाधिकमर्द्धभारः एकादशपलशतानि सितोपलानाम् । द्रवस्य पात्रोऽष्टाविंश-  
त्यधिकं पलशतम् । द्वे चेति पात्रे । घृतभाजनं यत्र पूर्वं

घृतमासीत् । सर्वथेति सर्वेण प्रकारेण । एतच्च ब्रह्म-  
विहितं रसायनं प्राश्य वैखानसा नाम महर्षयो बाल-  
खित्वाश्चामितातीतं नवं वयः प्राप्ताः तथा आरोग्यादि च ।

अभयामलकविभीतकपञ्चात्मकपञ्चमूलनिर्यूहे ।  
वल्लीपलाशकरसे द्विगुणे क्षीरेष्टगुणे च विपचेत् ॥३१॥  
घृतस्यकुम्भं मधुकं मधुकं  
काकोलियुग्मं च बलां स्वगुप्ताम् ।  
सक्षीरशुक्लामृषभं सजीवं  
सुखाम्बुपस्तच्चपिबेत् गुणाढ्यम् ॥३२॥

अभयादीनां क्वाथे अर्थात् लेहात् द्विगुणे । वल्ली-  
पलाशकस्य क्षीरविदार्यां रसे द्विगुण एव । क्षीरे च  
लेहादष्टगुणे घृतस्य कुम्भं द्वादशाधिकपञ्चपलशतानि ।  
मधुकादिकं च कल्कपरिभाषया दत्त्वा विपचेत् । तच्च  
घृतं गुणाढ्यं बहुगुणमुष्णाम्बुपः सन् पिबेत् ।

आमलकसहस्रं पिष्टस्वेदनविधानेन क्षीरोष्मणा  
सुखिन्नमनातपशुष्कमनस्थि चूर्णयेत् । तदामलक-  
सहस्रस्वरसपरिपीतं स्थिराजीवन्तीपुनर्नवानागबला-  
मण्डूकपर्णीब्रह्मसुवर्चलाभीरुशङ्खपुष्पीवचापिप्पली  
विडङ्गस्वगुप्तामृताऽगरुचन्दनमधुकमधूकपुष्पपद्मो-  
त्पलनवमालिकायुवातिथूथिकाचूर्णाष्टभागसम्पृक्तं पुन-  
र्नागबलापलसहस्रस्वरसपरिपीतं छायोपशोषितं  
द्विगुणितसर्पिषा क्षौद्रेण क्षुद्रगुडाकृतिं कृत्वा घृत-  
भाजनस्थं भस्मराशेरधः स्थापयेदन्तर्भूमेः पक्षमथर्व-  
वेदवित्कृतरक्षं पक्षात्यये चोद्घृत्य कनकरजतताम्र-  
प्रवालकालायश्चूर्णाष्टभागसंयुक्तमर्द्धकर्षाभिवृद्ध्या  
यथाग्निं प्रातः प्रातः प्रयोजयेदिति समानं पूर्वेण ॥३३॥

सहस्रमामलकानामधोज्वलत्क्षीरपूणोष्णामुखयोजित-  
च्छिद्रकुम्भास्थितं स्वेदयेत् । ततश्चायाशुष्कं चूर्णयेत् ।  
तच्चूर्णमामलकसहस्ररसेन भावयेत् । परिपीतं च तरिस्थ-  
रादिचूर्णस्याष्टभागेन योजयेत् । ततो नागबलापलसहस्र-  
स्वरसेन भावयेत् । ततश्चायायामुपशोष्य द्विगुणीकृत-  
तेन क्षौद्रेण क्षुद्रगुडाकृतिं तनुलेहप्रायं कृत्वा घृतभाजन-

स्थितमन्तर्भूमेर्भस्मराशेरधः स्थापयेत् पञ्चम् । सुबोधम् ।  
प्रातिदिनमुपयोज्यस्योपधस्य कनकादिपञ्चकचूर्णाष्टमभागे  
योज्यः । कालायः शस्त्रम् ।

आमलकसहस्रमाद्रपलाशद्रोण्यां सापिधानायां  
बाष्पमनुद्धमन्यामारण्यगोमयाग्निभिरुपस्वेदयेत् । तानि  
सुखिन्नशीतान्युद्घृत्य निष्कुलीकृतान्यापोष्य पिप्पली  
विडङ्गतण्डुलानां पृथगाढकेनाध्यर्द्धेन शर्करायाः  
षड्मिर्मधुघृततैलानां संयोज्य घृतकुम्भे स्थापयेद्विंश-  
तिरात्रं परं चोपयोजयेदिति समानं पूर्वेण ॥३४॥

आमलकसहस्रमित्यादि सुबोधम् । आद्रपलाश-  
द्रोणीस्थापितस्वेदितान्यामलकानि आपोष्य जर्जरीकृत्य  
निष्कुलीकृतानि त्याजितास्थीनि । पृथगीति पिप्पली-  
तण्डुलानामाढकेन विडङ्गतण्डुलानां चाढकेन संयोज्य  
शर्कराया अर्धदेनाढकेन घृतादीनां प्रत्येकमाढकद्वयेन  
च । शुष्कात् द्विगुणरूपमित्यस्य स्मर्तव्यम् ।

अभयामलकसहस्रं पिप्पलीसहस्रयुक्तं तरुण-  
पलाशक्षारोदकेनाप्लाव्य शुचौ भाण्डे स्थापयेत् ।  
ततोनुगतक्षारमनातपशुष्कमाथिरहितं चूर्णयित्वा  
सितोपलापादेन चतुर्गुणाभ्यां च मधुघृताभ्यां  
संयोज्य घृतभाजने षण्मासानन्तर्भूमेः स्थापयित्वा  
परतो यथाग्निवल्मुपयुञ्जीतेति समानं पूर्वेण ॥३५॥

तरुणपलाशक्षारोदकेनाप्लाव्यस्थापितपिप्पलीसहस्र-  
युक्ताभयामलकसहस्रप्रयोगः सुबोधः । अनुगतक्षारं परि-  
गतक्षारोदकम् । सितोपला अभयामलकादिचूर्णात् पादेन  
बोद्धव्या । तथा चतुर्गुणे मधुघृते ।

आमलकचूर्णाढकमेकविंशतिरात्रमामलकस्वरस-  
भावितं मधुघृताढकाभ्यां पिप्पलीचूर्णाष्टभागेन  
शर्कराचतुर्भागेन च संसृष्टं घृतभाजनस्थं प्राशुषि  
भस्मराशौ निदध्यात् । तच्छरदि चोपयोजयेदिति  
समानं पूर्वेण ॥३६॥



आमलकस्वरसभावितानामामलकचूर्णानां प्रयोगो व्याख्यातमः । अष्टभागचतुर्भागौ भावितादामलकचूर्णात् ।

विडङ्गतण्डुलानामाढकमाढकं पिप्पलीतण्डुलानामध्यर्द्धं सितोपलानां मधुघृततैलाढकैः षड्भिरैकीकृतं घृतभाजनस्थं प्रावृषि भस्मराशाविति समानं पूर्वेण ॥३७॥

विडङ्गतण्डुलानां प्रयोगः सुबोधः । सितोपलानामध्यर्द्धमाढकम् । मन्वादीनां प्रत्येकमाढकद्वयम् भस्मराशौ निदध्यादिति शेषः ।

अभयामलकविभीतकानां द्विशस्त्रिशो वा संयोजितानां पलाशत्वगवनद्धानां मृदावलिप्तानां कुकूलस्विन्नानां निरस्थीकृतानां पलसहस्रमुल्लखले सङ्क्षुद्य दधिभधुघृततैलपललशर्करासम्पृक्तं भक्षयेदन्नभुग्यथोक्तेन विधिना प्रयोगान्ते ततो द्विगुणं कालं यवागूषक्षीरघृतषष्टिकान्नमाहारोभ्यञ्जनं सर्पिरुद्वर्तनं यवचूर्णमिति समानं पूर्वेणाभ्यधिकफलं वा ॥३८॥

अनर्गलत्रिफलाप्रयोगः सुबोधः । द्विश इत्यभयामलकानि वाऽभयाविभीतकानि वाऽमलकविभीतकानि वा । त्रिश इति समस्तानि वर्तन्ते । केचित्तु त्रिफलानां संयोजनं लिप्सयेच्छन्ति सङ्क्षुद्यजर्जरीकृत्य । प्रयोगान्त इति निष्पन्न उपयोगे । तत इत्युपयोगकालात् द्विगुणं कालं यवाग्वाद्याहारोभ्यञ्जनादिना ।

दशमूलबलामुस्तजीवकर्षभकोत्पलम् ।  
पर्णिन्यौ पिप्पली गृङ्गी मेदा तामलकी त्रुटिः ॥३९॥  
जीवन्ती जोङ्गकं द्राक्षा पौष्करं चन्दनं शठी ।  
पुनर्नवद्विकाकोली काकनासामृताद्वयम् ॥४०॥  
विदारी वृषमुलं च तदैकध्वं पलोन्मितम् ।  
जलद्वारेण पचेत् पञ्च धात्रीफलशतानि च ॥४१॥  
पादशेषं रसं तस्माद्व्यथीन्यामलकानि च ।  
गृहीत्वा भर्जयेत्तैलघृताद्वादशभिः पलैः ॥४२॥

मत्स्यण्डिकातुलाधेन युक्तं तद्देहवत् पचेत् ।  
स्नेहार्द्धं मधुनः शीते तुगाक्षीर्याश्चतुष्पलम् ॥४३॥  
पिप्पल्या द्वे पले दद्याच्चतुर्जातं कणार्धिकम् ।  
अतोवलेहयेन्मात्रां कुटीस्थं पथ्यभोजनम् ॥४४॥  
इत्येष च्यवनप्राशो यं प्राश्य च्यवनो मुनिः ।  
जराजर्जरितोप्यासीन्नारीनयननन्दनः ॥४५॥  
कासं श्वासं ज्वरं शोषं हृद्रोगं वातशोणितम् ।  
मूत्रशुक्राश्रयान्दोषाण वैस्वर्यं च व्यपोहति ।  
बालवृद्धक्षतक्षीणकृशानामङ्गवर्द्धनः ॥४६॥

मेधां स्मृतिं कान्तिमनामयत्व-  
मायुःप्रकर्षं पवनानुलोम्यम् ।  
स्त्रीषु प्रहर्षं बलमिन्द्रियाणां -  
मग्नैश्च कुर्याद्विधिनोपयुक्तः ॥४७॥

दशमूलेत्यादिना च्यवनप्राशाख्यः । पर्णिन्यौ मुद्रपर्णी माषपर्णी च । तामलकी ताली पितुन्निका च । त्रुटिः सूक्ष्मैला, जोङ्गकमगरु, काकनासा प्रसिद्धा (काकतुण्डफला) अमृताद्वयं गुडची, हरीतकी च । एतत् सर्वं पलोन्मितं कृत्वैकध्वं क्रियते । एवं षट्त्रिंशत्पलान्यौषधानाम् । धात्रीफलानां पञ्चशतानीत्येतत् जलद्वारेण पचेत् । तस्मात् पच्यमानात् पादशेषो रसः । विगतास्थीनि चामलकानि तैलघृतादेकीभूताद्वादशभिः पलैर्भर्जयेत् । भर्जितानामामलकानां रसेन सह पचनं सामर्थ्यलब्धम् । मत्स्यण्डिकाऽधिकेन गुडपाकेन कृता शर्करा । स्नेहार्द्धं मधुनः षट्पलम् शोषं व्याख्यासम् । अतो लेहात् मात्रां स्तोके कुटीस्थं पथ्यभोजनं च पुरुषमवलेहयेत् । यं च्यवनप्राशम् । स्त्रीष्विति स्त्रीविषये ।

मधुकेन तवक्षीर्या पिप्पल्या सिन्धुजन्मना ।  
पृथग्लोहैः सुवर्णेन वचया मधुसर्पिषा ॥४८॥  
सितया वा समायुक्ता समायुक्ता रसायनम् ।  
त्रिफला सर्वरोगघ्नी मेधायुःस्मृतिबुद्धिदा ॥४९॥

त्रिफलामधुकादिना लोहादिना वा पृथक् समायुक्ता संयुक्ता समां संवत्सरं युक्ता प्रयुक्ता रसायनं सर्वरोगघ्नी मेधादिदा च भवति । मधुतर्पिर्भ्यामिकोभूताभ्यां त्रिफला युज्यते ।

त्रैफलेनायसीं पार्त्रीं कल्केनालेपयेन्नवाम् ।  
तमहोरात्रिकं लेपं पिबेत् क्षौद्रोदकाप्लुतम् ॥५०॥  
प्रभूतस्नेहशमनं जीर्णे तत्र प्रशस्यते ।  
जीवत्यरुजस्त्वस्य समाभ्यासात्समाः शतम् ॥५१॥

त्रैफलेन त्रिफलाकल्केन प्रातर्नवां लोहपार्त्रीं लिप्त्वा द्वितीयेहनि तं लेपं प्रातर्माशिकोदकेन पिबेत् । तस्मिंश्च जीर्णे प्रभूतस्नेहशमनं प्रशस्यते । एवं संवत्सराभ्यासात् संवत्सरशतं व्रजया जरसा च रहितः पुरुषो जीवति ।

वर्षं खादेत् प्राणदां प्रातरेका-  
मशन्नन्नात् पूर्वमक्षद्वयं च ।  
साज्यक्षौद्रं भोजनान्ते चतुष्कं  
घात्रीकानां तद्वयःस्थापनेऽलम् ॥५२॥

वर्षमित्यादि कालविभागेन फलस्य प्रयोगः सुबोधः ।

अथायसानि चतुरङ्गुलदीर्घविस्तृतानि तिलो-  
त्सेधानि पत्राणि कारयेत् । तान्यभिवर्णानि कृत्वाऽ  
मलकस्वरसे निर्वापयेदेकविंशतिकृत्वः । तेषां  
तादृशानां पलशतमायस्यां स्थाल्यां प्राक्षिप्यामलक-  
स्वरसोत्तरं कृत्वा सुपिहितं भस्मराशौ निखनेत् ।  
मासि मासि चोदृत्वायसेन दण्डेन घट्टयेत् ।  
शुष्यन्त्यामलकस्वरसं पूर्ववदावपेत् । एवं तानि  
लोहपत्राणि संवत्सरात् द्रवीभवन्ति । ततश्चोत्तर-  
कालं कृत्वा वमनविरेचनं स्निग्धतनुरेव केवलं  
समन्ततोऽङ्गुष्ठपर्वमात्रमुखेनायसेन सुवेणायसएव  
भाजने तस्मात् कल्कीकृतात् सुवमेकं गृहीत्वा  
मधुवृताभ्यां पृथक् सुवेण संयोज्य प्राश्रियात् ।  
जीर्णे क्षीररसयूषाणामन्यतमेन सर्पिर्मिश्रं नवं  
षष्टिकौदनमश्रियात् । अनेन विधिना वर्षमुप-  
युज्य वर्षमेव चान्यदप्युद्दिष्टाहारो यन्त्रितात्मा कुटी

समाधिवसेत् । ततः सर्वोपतापान् जित्वा व्याधि-  
जरामरणशस्त्राभितोयविषाणामगम्यः सर्वभावेष्वा-  
तीन्द्रियो वर्षसहस्रद्वयं जीवति ॥५३॥

वाजिवेगो गजप्राणो भवेच्च स्मृतिबुद्धिमान् ।

वाग्मी वृषः श्रुतधरो महाभोगो महाधनः ॥५४॥

अथेत्यादि । तिलघनानि चतुरङ्गुलायतविस्तृतानि  
शस्त्रपत्राणि एकविंशतिवारमभिवर्णतताग्यामलकरसे  
निर्वापयेत् । ततस्तादृशानां निर्वापणेन तनुभूतानां  
तेषां शस्त्रपत्राणां पलशतमायस्यां स्थाल्यां प्राक्षिप्य तेनैवा-  
मलकरसेनोत्तरमाधिक्षितं कृत्वा सुपिहितं च भस्मराशौ  
निखनेत् । तेषां व्याख्यासमम् । समन्ततः सर्वतोदिक्क-  
मायामविस्तराभ्यामङ्गुष्ठपर्वमात्रं मुखं निम्नप्रदेशो यस्य  
सुवस्य । अनेनौषधविधिर्नैव । सर्वभावेषु बाह्यात्मकेषु ।  
अन्यपुरुषानिन्द्रियेणातिक्रान्तोतीन्द्रियः ।

ताम्ररूप्यसुवर्णानामयमेव पृथग्विधिः ।

द्विगुणं तद्गुणोत्कर्षं जानीयादुत्तरोत्तरम् ॥५५॥

शस्त्रवत्ताम्रादीनामप्ययं विधिः पृथग्विधिगुणं हत्वा  
द्रव्यमासनिर्वापणादिर्भवत्युत्तरं जानीयात् । तेन ताम्रस्य  
शस्त्रात् द्विगुणो विधिर्द्विगुण एव च गुणोत्कर्षः । ताम्रात्  
द्विगुणो रूप्यस्य ततोपि द्विगुणः सुवर्णस्येति ।

हेमधात्रीफलक्षौद्रं गायत्रीपरिमन्त्रितम् ।

लिहन्ननुपिबन् क्षीरं दृष्टरिष्टोपि जीवति ॥५६॥

हेमादिकं गायत्र्या परिमन्त्रितं लिहन् पुरुषोऽनु  
पश्चाच्च क्षीरं पिबन् दृष्टरिष्टोऽपि जीवति ।

सुवर्णं पद्मबीजानि मधु लाजाः प्रियङ्गवः ।

क्षीरेण पीतं परममलक्ष्मीविनिवारणम् ॥५७॥

सुवर्णादिकं क्षीरेण पीतं परममलक्ष्मीविनिवारणं भवति ।

सपद्मबीजामलकाभयाक्षं

सर्पिर्मधुभ्यां कनकं लिहन्तः ।

दीर्घायुषो मन्दजरोपतापाः

सरीसृपाणां च भवन्त्यगम्याः ॥५८॥

पद्मबीजादिसंयुक्तं सुवर्णं लिहन् पुरुषो दीर्घायुष्वादि-  
युक्तो भवति ।

मधुमागधिकाविडङ्गसार-

त्रिफला हेम घृतं सितां च खादन ।

जरसाऽनवलीढदेहकान्तिः

समधातुश्च समाः शतं च जीवेत् ॥५९॥

मध्वादिकं खादन् पुरुषो जरयाऽनवलीढा अनशिता  
देहस्य कान्तिर्यस्य स तथाविधः समसर्वधातुश्च सम्भवात्  
शतं समा जीवेत् ।

हेमबिल्ववचासीपिरैकध्यमुपयोजितम् ।

मेध्यमायुष्यमारोग्यकान्तिसौभाग्यपुष्टिदम् ॥६०॥

हेमादिकैकध्यमुपयोजितं मेध्यं मेधायै हितमायुष्य-  
मारोग्यादिप्रदं च ।

शतावरीघृतं लीढं ससुवर्णं समाक्षिकम् ।

करोति चिरजीवित्वं राजानं च वशानुगम् ॥६१॥

शतावरीघृतं गुह्यरोगप्रतिषेधोक्तं सुवर्णमाक्षिकाभ्यां  
युक्तं लीढं पुरुषस्य चिरजीवित्वादिकं करोति ।

आयुष्कामः शङ्खपुष्ण्यासमेतं

मेधाकामः काञ्चनं सोमगन्धम् ।

लक्ष्मीकामः पद्मकिञ्जल्कयुक्तं

युक्तं खादेत् कामकामो विदार्या ॥६२॥

आयुष्काम इत्यादिना चत्वारः सुवर्णप्रयोगा  
व्याख्यासमाः ।

मण्डूकपर्ण्याः स्वरसं यथाम्नि

क्षीरेण यष्टीमधुकस्यचूर्णम् ।

रसं गुडूच्याः सहमूलपुष्ण्याः

कल्कं प्रयुञ्जीत च शङ्खपुष्ण्याः ॥६३॥

आयुःप्रदान्यामयनाशनानि

बलाभिर्वर्णस्वरवर्द्धनानि ।

मेध्यानि चैतानि रसायनानि

मेध्या विशेषेण तु शङ्खपुष्णी ॥६४॥

मण्डूकपर्णीस्वरसादिकं पृथग्यथान्यनुवृत्त्या मात्रय-  
प्रयुञ्जीत । एतानि पञ्चरसायनान्यायुष्प्रदत्वादिगुण-  
युक्तानि । शङ्खपुष्णीं ब्रह्मसुवर्चला । मधुयष्टीचूर्णमेव  
क्षीरेण । सहमूलपुष्ण्या गुडूच्या रसमेव । शङ्खपुष्ण्याः  
सुपुष्ण्याः कल्कम् । तेभ्यश्च रसायनेभ्यः शङ्खपुष्णी तु  
विशेषेण मेध्या मेधायै हिता ।

नलदं कटुरोहिणी पयस्या

मधुकं चन्दनसारिवोग्रगन्धाः ।

त्रिफला कटुकत्रयं हरिद्रे

सपटोलं लवणं च तैः सुपिष्टैः ॥६५॥

त्रिगुणेन रसेन शङ्खपुष्ण्याः

सपयस्कं घृतनल्वणं विपक्वम् ।

उपयुज्य भवेज्जडोपि वाग्मी

श्रुतधारी प्रतिभानवानरोगः ॥६६॥

नलदादिभिः सुपिष्टैः क्षेहात् त्रिगुणेन शङ्खपुष्णी-  
रसेन सक्षीरं विपक्वं घृतस्य नल्वणं द्रोणमुपयुज्य जडोपि  
वाग्मीत्यादिगुणो भवेत् । उग्रगन्धा वचा । लवणं  
सैन्धवम् ।

पेष्यैर्मृणालविसकेसरपत्रबीजैः

सिद्धं सहेमशकलं पयसा च सर्पिः ।

पञ्चारविन्दमिति तत्प्रथितं पृथिव्यां

प्रभ्रष्टपौषवलप्रतिभैर्निषेव्यम् ॥६७॥

मृणालादिभिः पेष्यैः क्षीरेण च ससुवर्णशकलं सिद्धं  
सर्पिर्नाम्ना पञ्चारविन्दमिति पृथिव्यां प्रथितम् । तच्च  
प्रभ्रष्टपौषवलादिभिर्निषेव्यम् । मृणालं त्रिसाङ्कुरम् ।  
विसं विसमूलम् केसरं तत्पुष्पस्य । पत्रं तस्यैव बीजं  
च ।

वज्रालकन्ददलकेसरवद्विपकं

नीलोत्पलस्यतदपि प्रथितं पृथिव्याम् ।

सर्पिश्चतुष्कुवलयं सहिरण्यपत्रं

मेध्यं गवामपि भवेत् किमु मानुषाणाम् ॥६८॥

यत्सर्पिर्नीलोत्पलस्यनालादिच तुष्टयेन सहिरण्यपत्रं  
विपकं तदपि द्वितीयं प्रभ्रष्टपौरुषादिभिर्निषेव्यम् ।  
नाम्ना चतुष्कुवलयमिति प्रथितम् । एतच्च गवामपि  
मेध्यं भवेत् । किमुत मानुषाणां स्वभावमेधावतां न भवेत् ।

ब्राह्मीवचासैन्धवशङ्खपुष्पी  
मत्स्याक्षकब्रह्मसुवर्चलैन्द्र-यः ।  
वैदेहिका च त्रियवाः पृथक्स्यु-  
र्यवौ सुवर्णस्य तिलो विषस्य ॥६९॥  
सर्पिषश्च पलमेकत एत  
द्योजयेत् परिणते च घृताढ्यम् ।  
भोजनं समधु वत्सरमेवं  
शीलयन्नधिकधीस्मृतिमेधाः ॥७०॥

अतिक्रान्तजराव्याधितन्द्रालस्यश्रमकुम्भः ।  
जीवत्यब्दशतं पूर्णं श्रीतेजःकान्तिदीप्तिमान् ॥७१॥  
विशेषतः कुष्ठकिलासगुल्म  
विषज्वरोन्मादगरोदराणि ।  
अथर्वमन्त्रादिकृताश्च कृत्याः  
शाम्यन्त्यनेनातिबलाश्च वाताः ॥७२॥

ब्राह्मथादिकं यथोक्तमानमेकीकृत्य प्रतिदिनं योज-  
येत् । तस्मिन् परिणते घृताढ्यं समाक्षिकं भोजनं  
योजयेत् । एवं संवत्सरं शीलयन्नधिकाभिर्धोप्रभृतिभिर्भु-  
क्तोतिक्रान्तजरादिर्माश्च पूर्णमब्दशतं जीवति । श्र्यादि-  
युक्तः सन् । अनेन शीलितेन कुष्ठदयो विशेषतः  
शाम्यन्ति ब्रह्मसुवर्चला मण्डूकपर्णी ।

यथोक्तगुणायां भूमौ जातामबालामजीर्णां शीर्ण-  
पुराणपर्णामसञ्जातान्यपर्णां तपे तपस्ये वा मासे  
यथोक्तेन विधिना पुष्ययुक्ते चन्द्रमासि सुमुहुर्ते  
नागबलां समूलासुद्धरेत् । तस्या मूलानां त्वक्पिण्ड-  
माम्रमात्रमक्षमात्रं वा ऋक्षपिष्टमवचूर्णितं वा  
पयसा पिबेन्मधुघृताभ्यां वा लिङ्गात् । जीर्णे  
क्षीरवृत्तिरेव स्यात् । क्षीरेणैव वा ससर्पिष्कं  
शालिषष्टिकमश्रीयात् । एवं संवत्सरप्रयोगाद्वर्ष-  
शतमजर इत्यादि समानं पूर्वेण ॥७३॥

यथोक्तगुणायामित्यादिना नागबलाप्रयोगो व्याख्या-  
समः । यथोक्तगुणायां भेषजकल्पोक्तगुणायां भूमौ  
जाताम् । तपो माघः, तपस्यः फाल्गुनः, शोभने  
सुहृत्ते ।

बलातिबलाचन्दनागरुधवातिनिशखदिरकदरशाक-  
शिंशपासनसुरसापुनर्नवानन्ताश्च वयःस्थापनोक्ता  
दशौषधयः सविदारीश्वदंष्ट्राश्वगन्धावाराहीशतावर्यो  
नागबलया व्याख्याताः ॥७४॥

अनेन च नागबलाविधानेन बलादयः पृथग्व्या-  
ख्याताः । बलादिकर्मणि प्रत्येकं प्रयोगादेवंगुणमित्यर्थः ।  
वयःस्थापना दशौषधयो महाकापायसङ्ग्रहोक्ताः ।

ननु सारवृक्षाणां स्वरसग्रहणे को विधिर्हित्याह ।

तत्र सारवृक्षाणां सर्वेषां स्वरसार्थां कुष्ठचिकि-  
त्सिते खदिरकल्पमीक्षेत । आर्द्रवृक्षासम्भवे तु सार-  
शकलानिब्रह्मगुलत्र्यङ्गुलानि तनूनि चतुर्गुणैर्भस्या  
प्लाव्यातपे त्रिरात्रं स्थापयेत् । ततस्तान्युद्धृत्यान्यानि  
तत्र क्षिपेत् । त्रिरात्राच्च पुनरन्यान्येवं नवरात्रेण  
त्रिःप्रक्षेपणोद्धारेण च स्वरसः परिकल्पितो भवति  
॥७५॥

तत्रेत्यादि कुष्ठचिकित्सिते य एव खदिरकल्प उक्तः  
स एव सर्वेषां सारवृक्षाणां बोद्धव्यः । यदा तु स्वरसेन  
प्रयोजनं न चार्द्रवृक्षस्य सम्भवस्तदा नवरात्रेण स्वरसविधानं  
सुबोधम् । इति सारवृक्षाणां स्वरसालाभे प्रतिनिधिः ।

फलानां पुनर्वीरुदौषधीनां च यन्त्रेणोत्सृज्य  
वा सङ्क्षुब्ध निष्पीड्य स्वरसं गृह्णीयात् ॥७६॥

फलानां वीरुधामोषधीनां च स्वरसस्यालाभे यन्त्रेण  
त्यादिना स्वरसविधिः सुबोधः ।

परिशुष्काणां तु चूर्णीकृतानामाढकमाढकमुद-  
कस्याहोरात्रस्थितं विमृदितपूतं स्वरसवत् प्रयोज्यम् ।  
तुवरकभल्लातकदीनां पुनः पृथगेवोपदेशः ॥७७॥

परिशुष्काणां तु स्वरसाऽयोग्यानां फलानां चूर्णी-  
कृतानामित्यादिना प्रतिनिधिः । उदकस्यादकं शुष्कात्  
द्विगुणं भवति । तुवरकभङ्गातकादीनां स्वरसे तु पृथगे-  
वोपदेशः क्रियते ।

वृक्षास्तुवरका नाम पश्चिमार्णवतीरजाः ।  
वीचीतरङ्गविक्षोभमारुतोद्भूतपल्लवाः ॥७८॥  
तेभ्यः फलान्याददीत सुपकान्यम्बुदागमे ।  
मज्जः फलेभ्यश्चादाय शोषयित्वावचूर्ण्य च ॥७९॥  
तिलवत्पीडयेद्गोण्यां काथयेद्वा कुसुम्भवत् ।  
तत्तैलं सम्भृतं भूयः पचेदासलिलक्षयात् ॥८०॥  
अवतार्य करीषे च पक्षमात्रं निधापयेत् ।  
स्निग्धस्विन्नो हृतमलः पक्षादुद्भृत्य यत्नवान् ॥८१॥  
चतुर्थभक्तान्तरितः प्रातः पाणितलं पिबेत् ।  
मन्त्रेणानेन पूतस्य तैलस्य दिवसे शुभे ॥८२॥  
मज्जसार, महावीर्यं सर्वान् धातून् विशोधय ।  
शङ्खचक्रागदापाणिस्त्वामाज्ञापयतेऽच्युतः ॥८३॥  
तेनास्योर्ध्वमधस्ताच्च दोषा यान्यसकृत्ततः ।  
सायमस्नेहलवणां यवागूं शीतलां पिबेत् ॥८४॥  
पञ्चाहानि पिबेत्तैलमिच्छं वर्ज्यानि वर्जयेत् ।  
पक्षं मुद्गरसान्नाशी सर्वकुष्ठैर्विमुच्यते ॥८५॥

वृक्षा इत्यादिनातुवरककल्पो व्याख्यासमः । तेभ्य  
इति तुवरकवृक्षेभ्यः । अम्बुदागमः प्राष्टः । आसलिल-  
क्षयात् सलिलस्य क्षयो यावत्तावत् । कुसुम्भवत् काथि-  
बेन तैलेन सहाऽऽयातं यदुदकं तस्य क्षयपर्यन्तमित्यर्थः ।  
करीषं शुष्कगोमयम् । चतुर्थभक्तान्तरित इति । चतुर्थेन  
भक्तेनान्तरितो यो मनुष्यः स पिबेत् । तेनैवम् । यस्मिन्न-  
हनि प्रातस्तैलमुपयुज्जीत तस्मिन् सायं भुक्तं द्वितीयेषु-  
भयकालमेवं त्रयो भक्तास्तृतीयेहि पुनः प्रातस्तैलमेवं  
चतुर्थो भक्तान्तरितः । पुनः सायं भोजनं पुनर्द्वितीये-  
ह्न्युभयकालं भोजनमनेनप्रकारेण पञ्चाहानि तैलं पिबेत् ।  
वर्ज्यानि च वर्जयेत् । मज्जसारइत्यादितैलस्य पानाय  
मन्त्रः । तैलपानदिवसे तु सायं स्नेहलवणवियुक्तां यवागूं  
पिबेत् ।

तदेवखदिरकाथे त्रिगुणे साधु साधितम् ।  
निहितं पूर्ववत् पक्षं पिबेन्मासं सुयन्त्रितः ॥८६॥  
तेनाभ्यक्तशरीरश्च कुर्वन्नाहारमीरितम् ।  
भिन्नस्वरं रक्तनेत्रं शीर्णाङ्गं कृमिमक्षितम् ।  
अनेनाशु प्रयोगेण साधयेत् कुष्ठिनं नरम् ॥८७॥

तदेवेति तुवरकतैलम् । पूर्वादिति करीषे पक्षमात्रं  
निधापयेत् । पक्षादुद्भृत्य मासं पिबेत् । चतुर्थभक्तान्तरित  
उक्तः । अनेन प्रयोगेण भिन्नस्वरखादिगुणान् कुष्ठानाशुतरं  
साधयेच्चिकित्सेत् ।

सर्पिर्मधुयुतं पीतं तदेव खदिराद्विना ।  
पक्षं मांसरसाहारं करोति द्विशतायुषम् ॥८८॥  
तदेव नस्ये पञ्चाशद्विवसानुपयोजितम् ।  
वलीपलितनिर्मुक्तस्थिरस्मृतिकचद्विजम् ॥८९॥  
वपुष्मन्तं श्रुतधरं करोति त्रिशतायुषम् ।

तदेव तैलं खदिरसंयोगाद्विना सर्पिर्मधुग्यां पीतं  
द्विशतायुषं करोति । अस्यैव नस्योपयोगः सुबोधः ।

अन्तर्धूमं तस्य मज्जा सुदग्धः  
क्षिप्तस्तैले सैन्धवं चाग्निवर्णम् ।  
तुल्यं हन्यादर्मेनक्तान्ध्यकाचान्  
नीलीरोगं तैमिरं चाञ्जनेन ॥९०॥

तस्य तुवरस्यान्तर्धूमं दग्धो मज्जा सैन्धवं चाग्निवर्णं  
तप्तं तैले तुल्यं क्षिप्तमञ्जनेनार्मादीन् हन्यात् ।

एकान्तरं तौवरकञ्च तैलं  
पिबेद्विंशती नियमेन मासम् ।  
प्रभिन्नकोष्ठो गलिताङ्गदेश-  
स्त्वचं त्यजेत् सर्पइवाशु जीर्णम् ॥९१॥

एकदिनान्तरेण तौवरकतैलस्य मासमुपयोगः सुबोधः ।

साधयेत् षोडशगुणे सलिले तुवरादकम् ।  
अष्टांशशेषे विस्राज्य सङ्क्षुद्योत्खले ततः ॥९२॥

शुष्कारग्वधवल्कपादरजसा  
 व्यामिश्रित कल्कितं  
 तस्य काथजलैरुदुम्बरसमान्  
 छायाविशुष्कान् गुडान् ॥९३॥  
 कुर्यादेकतमं च सार्द्धमथवा  
 गोवारिणाऽऽलोडितं  
 कुष्ठी तद्विवसास्थितो निरशनः  
 सूर्ये गतेऽस्तं पिबेत् ॥९४॥  
 तावदेव च तथैव च भूयः  
 पाययेत्तमरुणोदयकाले ।  
 अप्यजीर्णमविचिन्त्य वमि वा  
 भेषजं पुरुषदोषबलज्ञः ॥९५॥  
 मध्याह्नेऽद्यात् भूरिनिष्पावतैलं  
 कङ्गूकूरं शिशुकन्दोपदंशम् ।  
 दध्नायुक्तं स्वरूपसिन्धुत्यूष्णं  
 गव्येनानु स्तोक्तक्राम्बुपायी ॥९६॥  
 तैलाक्तगात्रो दिवसान्तरं च  
 कङ्ग्विष्टिकाचूर्णकृतप्रघर्षः ।  
 स्नायात् सुखाम्भोभिरमद्यमांस  
 स्त्रीसङ्गतिः स्यात्त्रिगुणं च योगात् ॥९७॥  
 उपयुज्य योगमखिलं  
 प्रतिदिनमेव द्विकालमभियुक्तः ।  
 कुष्ठी कुष्ठमपोहति ।  
 विशीर्णकर्णौष्ठनासमपि ॥९८॥

साधयेदित्यादि सुबोधम् । शुष्कारग्वधस्य वल्कस्त्वक्  
 तस्य तु पादो मूलं तयो रजश्चूर्णम् । उदुम्बरस्यफलेन  
 समान् गुडान् पिण्डान् । गोवारि गोमूत्रम् । अजीर्ण-  
 मित्यौषधमचिन्त्य वमि वा । कङ्गूकूरं प्रियङ्ग्वोदनम् ।  
 (नि) ओदनाङ्कुरयोः कूरम् । तच्च प्रभूतनिष्पावतैल-  
 मेवं शिशुकन्दोपदंशं च । गव्येनेति दध्ना विशेषणम् ।  
 कङ्गुपिष्टमयी इष्टिका, कङ्ग्विष्टिका, प्रयोगाच्च त्रिगुणं  
 कालं मद्यादिरहितः स्यात् । सुबोधम् । इति तुवरकल्पः ।  
 [ कङ्ग्विष्टिका कल्ककृतप्रघर्षः इति च पाठः । ]

अथ भल्लातकान्यनुपहतान्यनामयान्याभूर्णरम-  
 प्रमाणवीर्याणि पक्वजाम्बवप्रकाशानि शुचौ शुके वा  
 मासे सङ्गृह्य यवपले माषपले वा निधापयेत् ।  
 तानि चतुर्मासस्थितानि सहे सहस्ये वा मासे प्रयो-  
 क्तुमारभेत । शीतस्निग्धमधुरोपस्कृतशरीरः पूर्वं  
 दशभल्लातकान्यापोध्याष्टगुणेनाम्भसा साधु साध-  
 येत् । तेषां रसमष्टभागावाशिष्टमनुष्णं सपयस्कं  
 सर्पिर्गण्डूषाम्यक्तोष्ठतालुजिह्वः प्रातः पिबेत् । एव-  
 मेतानि दशभल्लातकान्येकैकोत्कर्षापकर्षेण त्रिशत्प्र-  
 योज्यानि । विधिनानेन सहस्रप्रयोगास्त्रिगुणश्च  
 कालो घृतक्षीराभ्यां शालिषष्टिकमशनमेवं विशेषा-  
 द्विगतकुष्ठदुर्नामकृमिप्रमेहमेदोदोषो वर्षशतमजर  
 इत्यादि समानं पूर्वेण ॥९९॥

अथेत्यादिना भल्लातककल्पः । आमयोत्रदोषः,  
 आपूर्णं सम्पूर्णम्, शुचिर्ज्येष्ठो मासः, शुक्र आषाढः,  
 पल्लो राशिः, सहो मार्गश्रावः, सहस्यः पौषः, प्रारम्भे  
 दश, उपरिखेकैकस्यात्कर्षः एवं त्रिशन्निष्पत्तिः ।  
 अपकर्षस्य त्रिशदारम्भे । दशानिष्पत्तौ च एवं प्रथमोहि  
 दश भल्लातकानि । द्वितीये एकादश । तृतीये द्वादशैवं  
 प्रत्यहमेकैकवृद्ध्या यावद्दिशमहः । विशेषेण एकोनत्रिशत्  
 भल्लातकानि भवन्ति । एतावताह्येकीकृत्य गणनया नवत्य-  
 धिकं शतत्रयं भल्लातकानामुपयुक्तं भवति । तत एक-  
 विशेषेण त्रिशत् । पूर्वैरेकीकृत्य विंशत्यधिकं शतचतुष्टयं  
 भवति । ततः सहस्रयोगसामर्थ्यात् त्रिशत्तत्त्वोत्कर्षप्रति-  
 षेधात् द्वाविंशाहः प्रभृति यावत् षड्विंशमहस्तावच्च  
 प्रत्यहं त्रिशत्त्रिशत् । ततः सप्तविंशाहः प्रभृति एकैकेनो-  
 त्कर्षस्यापकर्षः कार्यः । एकादशभिश्चोत्कर्षस्याख्यत्वा-  
 दपकर्षस्तावद्भिरवसाध्यते । तेन त्रिशत्सप्तविंशे । एकोन-  
 त्रिशदष्टाविंशे । अष्टाविंशतिरेकोनत्रिंशे । सप्तविंशति-  
 त्रिंशे । एवं क्रमेण प्रत्यहमेकैकस्यापकर्षेण सप्तचत्वारिंशे-  
 ह्येकादश । एवमपि सहस्रस्य दशावशिष्यते तानित्वष्ट-  
 चत्वारिंशे । तैश्च सहस्रं पूर्यते । प्रयोगाच्च त्रिगुणः कालो  
 घृताद्यशनम् । विगताः कुष्ठादयो यस्य स तथोक्तः ।

अपरेत्येकैकस्थोक्त्येण त्रिंशत्प्राप्त्या अपकरणेन पुनर्दश-  
प्राप्त्या उत्कर्षापकर्षाभ्यां सहस्रं पूर्णं इति ।

विंशे नवतिः । एवं पञ्चापकर्षक्रमेण द्वे सहस्रे पूरयितव्ये ।  
आयुर्द्विगुणः कालः पूर्वस्मात् ।

पूर्वमेकैकभल्लातककाथं सपयस्कं पिवेदेकैकं च  
भल्लातकमभिर्बर्द्धयेद्यावत् पञ्च । ततः पञ्च पञ्च-  
वर्द्धयेद्यावत् सप्ततिः । प्राप्य च सप्ततिमपकर्षयेत्  
भूयः पञ्च पञ्च यावत् पञ्च । पञ्चभ्यश्चैकैकं यावदे-  
कम् । विधिनानेनसहस्रं प्रयोग इत्यादि समानं  
पूर्वेण ॥१००॥

भल्लातकानां जर्जरीकृतानां पिष्टस्वेदनं पूरयित्वा  
भूमावाकण्ठनिस्वातस्य स्नेहभावितस्य दृढस्योपरि  
कुम्भमारोप्योडुपेनापिधाय कृष्णमृदावलिप्तं गोमयाभि-  
नोपस्वेदयेत् । तेषां यः स्वरसः कुम्भं प्रपद्यते  
तमष्टभागमधुसंयुक्तं द्विगुणितघृतमद्यात् । त्रिगुणश्च  
कालो घृतक्षीराभ्यामित्यादि समानं पूर्वेण ॥१०२॥

द्वितीयसहस्रप्रयोगे तु पूर्वमेव प्रथममेव एकभल्लात-  
कस्य काथं पिवेत् । ततः क्रमेण प्रत्यहमेकैकं वर्द्धये-  
द्यावत् पञ्च भल्लातकानि । एवं प्रथम एकं द्वितीये द्वे ।  
एवं त्रयादिव्येकवृद्ध्या पञ्चमे पञ्च । एवं पञ्चभिरहोभिः  
पञ्चदशभल्लातकान्युपयुक्तानि भवन्ति ततः षष्ठप्रभृतिषु  
पञ्चपञ्चभिर्बर्द्धयेद्यावत् सप्ततिः तेन षष्ठे दश । सप्तमे  
पञ्चदश । अष्टमे विंशतिरनेनक्रमेणाष्टदशे सप्ततिर्भवति ।  
एतावता पूर्वैरेकीकृत्य पञ्चशतानि पञ्चत्रिंशदधिकानि  
भवन्ति । ततः क्रमेण पञ्चपञ्चभिरपकर्षयेद्यावत् पञ्च ।  
तेनैकोनविंशे पञ्चषष्टिरित्येवमादिना पञ्चापकर्षक्रमेणैक-  
त्रिंशे पञ्च भवन्ति । एवमेतानि पञ्चपञ्चाशदधिकानि  
चत्वारिंशतानि पूर्वैरेकीकृत्य नवशतानि नवत्यधिकान्यु-  
पयुक्तानि भवन्ति । तत एकैकमपकर्षयेद्यावदेकम् । अनेन  
द्वात्रिंशेहि चत्वारिंश भवन्ति । त्रयोविंशे त्रीणि ।  
चतुर्विंशे द्वे । पञ्चत्रिंशाएकमिति दश । पूर्वैरेकीकृत्य सहस्रं  
भवति । प्रयोग इत्यादि पूर्वेण कल्पेन समानम् ।

भल्लातकानामित्यादि । भूमावासुखं निस्वातस्य  
स्नेहभावितस्य दृढस्य कुम्भस्थोपरि जर्जरीकृतभल्लातक-  
पूर्णं पिष्टस्वेदनमारोप्य लिङ्गमुडुपेनापिधाय कृष्णमृदा  
सर्वतो लिप्तं सत् स्वेदयेत् । ततः स्विद्यमानाद्रसो  
भूमिनिस्वाते कुम्भ आगच्छति । उद्धृपः नृणामूतकः ।  
शेषं व्याख्यासम् ।

अनेनैव विधिना भल्लातकस्य रसं गृहीत्वा  
केवलमेव मासमेकं प्रयुज्जीत । त्रिगुणश्च काल  
इत्यादि समानं पूर्वेण । मासि मासि वर्षशतमायु-  
षोभिवृद्धिः । एवं दशमासानुपयुज्य वर्षसहस्रमायु-  
र्भवति ॥१०३॥

अनेनेत्यादेर्मधुघृताभ्यां विना केवलस्वरसप्रयोगः ।  
सुबोधः ।

भल्लातकतैलपात्रं सपयस्कं मधुकाक्षमात्रेण शत-  
पाकमुपयुज्जीत । त्रिगुणश्चकाल इत्यादि समानं  
पूर्वेण ॥१०४॥

भल्लातकतैलस्यपात्रं क्षीरेण सह शतं वारान् पक्त्वा  
मधुयष्टीकर्षमात्रेण संयोज्योपयुज्जीत पूर्वतुल्यगुणम् ।

भल्लातकतैलं कृष्णतिलतैलं सर्पिरामलकरसोऽ-  
सनादिसारकषाय इत्येषां द्रोणं द्रोणं त्रिफलात्रिकटु-  
कविडङ्गसारचित्रकहरिद्राद्वयत्रिवृहन्तीन्द्रियवयष्टी-  
मधुकविषातिविषारसाञ्जनप्रियङ्गूनां पालिकाभागा-

सप्ततिवच्च शतमुपयुज्जीत । तथा च सहस्रद्वयम् ।  
प्रयोग इत्यादि समानं पूर्वेण । द्विगुणस्त्वायुषः कालः  
॥१०१॥

सप्ततिवच्च पञ्चपञ्चवृद्ध्या शतमपि यावत् प्रयोगः  
कर्तव्यः । तेनास्मिन् पूर्ववत् स्थितेष्टादशोहि सप्तत्याः  
प्रयोगे एकोनविंशे पञ्चसप्ततिः । विंशे अशीतिः । एक-  
विंशे पञ्चाशीतिः । द्वाविंशे नवतिः । त्रयोविंशे पञ्च-  
नवतिः चतुर्विंशे शतम् । पञ्चविंशे पञ्चनवतिः । षड्-

शुष्कारग्वधवल्कपादरजसा  
 व्यामिश्रितं कल्कितं  
 तस्य काथजलैरुदुम्बरसमानं  
 छायाविशुष्कान् गुडान् ॥९३॥  
 कुर्यादेकतमं च सार्द्धमथवा  
 गोवारिणाऽऽलोडितं  
 कुष्ठं तद्विषसास्थितो निरशनः  
 सूर्ये गतेऽस्तं पिबेत् ॥९४॥  
 तावदेव च तथैव च भूयः  
 पाययेत्तमरुणोदयकाले ।  
 अप्यजीर्णमविचिन्त्य वमिं वा  
 भेषजं पुरुषदोषबलज्ञः ॥९५॥  
 मध्याह्नेऽद्यात् भूरिनिष्पावतैलं  
 कङ्गूकूरं शिशुकन्दोपदंशम् ।  
 दध्नायुक्तं स्वल्पसिन्धूत्थचूर्णं  
 गव्येनानु स्तोतकक्राम्बुपायी ॥९६॥  
 तैलाक्तगात्रो दिवसान्तरं च  
 कङ्ग्विष्टिकाचूर्णकृतप्रघर्षः ।  
 स्नायात् सुखाम्भोभिरमद्यमांसं  
 स्त्रीसङ्गतिः स्यात्त्रिगुणं च योगात् ॥९७॥  
 उपयुज्य योगमखिलं  
 प्रतिदिनमेव द्विकालमभियुक्तः ।  
 कुष्ठं कुष्ठमपोहति ।  
 विशीर्णकर्णौष्ठनासमपि ॥९८॥

साधयेदित्यादि सुबोधम् । शुष्कारग्वधस्य वल्कस्त्वक्  
 तस्य तु पादो मूलं तयो रजश्चूर्णम् । उदुम्बरस्य फलेन  
 समानं गुडान् पिण्डान् । गोवारि गोमूत्रम् । अजीर्ण-  
 मित्यौषधमचिन्त्य वमिं वा । कङ्गूकूरं प्रियङ्ग्वोदनम् ।  
 (नि) ओदनाङ्कुरयोः कूरम् । तच्च प्रभूतनिष्पावतैल-  
 मेवं शिशुकन्दोपदंशं च । गव्येनेति दध्ना विशेषणम् ।  
 कङ्गुपिष्टमयी इष्टिका, कङ्ग्विष्टिका, प्रयोगाच्च त्रिगुणं  
 कालं मद्यादिरहितः स्यात् । सुबोधम् । इति तुवरकल्पः ।  
 [ कङ्ग्विष्टिका कल्ककृतप्रघर्षः इति च पाठः । ]

अथ भल्लातकान्यनुपहतान्यनामयान्यापूर्वरस-  
 प्रमाणवीर्याणि पक्वजाम्बवप्रकाशानि शुचौ शुके वा  
 मासे सङ्गृह्य यवपल्ले माषपल्ले वा निधापयेत् ।  
 तानि चतुर्मासस्थितानि सहे सहस्ये वा मासे प्रयो-  
 क्तुमारभेत । शीतस्निग्धमधुरोपस्कृतशरीरः पूर्वं  
 दशभल्लातकान्यापोथ्याष्टगुणेनाम्भसा साधु साध-  
 येत् । तेषां रसमष्टभागावशिष्टमनुष्णं सपयस्कं  
 सर्पिर्गण्डूषाभ्यक्तोष्ठतालुजिह्वः प्रातः पिबेत् । एव-  
 मेतानि दशभल्लातकान्येकैकोत्कर्षापकर्षेण त्रिंशत्प्र-  
 योज्यानि । विधिनानेन सहस्रप्रयोगास्त्रिगुणश्च  
 कालो घृतक्षीराभ्यां शालिषष्टिकमशनमेवं विशेषा-  
 द्विगतकुष्ठदुर्नामकृमिप्रमेहमेदोदोषो वर्षशतमजर  
 इत्यादि समानं पूर्वेण ॥९९॥

अथेत्यादिना भल्लातककल्पः । आमयोत्रदोषः,  
 आपूर्णं सम्पूर्णम्, शुचिर्ज्येष्ठो मासः, शुक्र आषाढः,  
 पल्लो राशिः, सहो मार्गशीर्षः, सहस्यः पौषः, प्रारम्भे  
 दश, उपरित्वेकैकस्यात्कर्षः एवं त्रिंशन्निष्पत्तिः ।  
 अपकर्षस्य त्रिंशदारम्भे । दशनिष्पत्तौ च एवं प्रथमेहि  
 दश भल्लातकानि । द्वितीये एकादश । तृतीये द्वादशैवं  
 प्रत्यहमेकैकवृद्ध्या यावद्दिशमहः । विशेषेण एकोनत्रिंशत्  
 भल्लातकानि भवन्ति । एतावताह्येकीकृत्य गणनया नवत्य-  
 धिकं शतत्रयं भल्लातकानामुपयुक्तं भवति । तत एक-  
 विशेषेण त्रिंशत् । पूर्वैरेकीकृत्य विंशत्यधिकं शतचतुष्टयं  
 भवति । ततः सहस्रयोगसामर्थ्यात् त्रिंशत्तत्त्वैकैकप्रति-  
 षेधात् द्वाविंशाहः प्रभृति यावत् षड्विंशमहस्तावच्च  
 प्रत्यहं त्रिंशत्त्रिंशत् । ततः सप्तविंशाहः प्रभृति एकैकेनो-  
 त्कर्षस्यापकर्षः कार्यः । एकादशमिश्रोत्कर्षस्यारब्धत्वा-  
 दपकर्षस्तावद्भिरवसाध्यते । तेन त्रिंशत्सप्ताविंशे । एकोन-  
 त्रिंशदष्टाविंशे । अष्टाविंशतिरेकोनत्रिंशे । सप्तविंशति-  
 स्त्रिंशे । एवं क्रमेण प्रत्यहमेकैकस्यापकर्षेण सप्तचत्वारिंशे-  
 ह्येकादश । एवमपि सहस्रस्य दशावशिष्यते तानित्वष्ट-  
 चत्वारिंशे । तैश्च सहस्रं पूर्यते । प्रयोगाच्च त्रिगुणः कालो  
 घृताद्यशनम् । विगताः कुष्ठादयो यस्य स तथोक्तः ।



अपरेत्वेकैकस्थोत्कर्षेण विंशत्यास्या अपकर्षेण पुनर्दश-  
प्राप्त्या उत्कर्षापकर्षाभ्यां सहस्रं पूर्यत इति ।

पूर्वमेकैकभल्लातककथं सपयस्कं पिवेदेकैकं च  
भल्लातकमभिवर्द्धयेद्यावत् पञ्च । ततः पञ्च पञ्च-  
वर्धयेद्यावत् सप्ततिः । प्राप्य च सप्ततिमपकर्षयेत्  
भूयः पञ्च पञ्च यावत् पञ्च । पञ्चभ्यश्चैकैकं यावदे-  
कम् । विधिनानेनसहस्रं प्रयोग इत्यादि समानं  
पूर्वेण ॥१००॥

द्वितीयसहस्रप्रयोगे तु पूर्वमेव प्रथममेव एकभल्लात-  
कस्य कथं पिवेत् । ततः क्रमेण प्रत्यहमेकैकं वर्द्धये-  
द्यावत् पञ्च भल्लातकानि । एवं प्रथम एकं द्वितीये द्वे ।  
एवं त्र्यादिष्वेकत्रय्या पञ्चमे पञ्च । एवं पञ्चभिरहोभिः  
पञ्चदशभल्लातकान्युपयुक्तानि भवन्ति ततः षष्ठप्रभृतिषु  
पञ्चपञ्चभिवर्द्धयेद्यावत् सप्ततिः तेन षष्ठे दश । सप्तमे  
पञ्चदश । अष्टमे विंशतिरनेनक्रमेणाष्टादशे सप्ततिर्भवति ।  
एतावता पूर्वैरेकीकृत्य पञ्चशतानि पञ्चविंशदधिकानि  
भवन्ति । ततः क्रमेण पञ्चपञ्चभिरपकर्षयेद्यावत् पञ्च ।  
तेनैकोनविंशे पञ्चषष्टिरित्येवमादिना पञ्चापकर्षक्रमेणैक-  
त्रिंशे पञ्च भवन्ति । एवमेतानि पञ्चपञ्चाशदधिकानि  
चत्वारिंशतानि पूर्वैरेकीकृत्य नवशतानि नवत्यधिकान्यु-  
पयुक्तानि भवन्ति । तत एकैकमपकर्षयेद्यावदेकम् । अनेन  
द्वात्रिंशोह चत्वारि भवन्ति । त्रयस्त्रिंशे त्रीणि ।  
चतुस्त्रिंशे द्वे । पञ्चत्रिंशे एकमिति दश । पूर्वैरेकीकृत्य सहस्रं  
भवति । प्रयोग इत्यादि पूर्वेण कल्पेन समानम् ।

सप्ततिवच्च शतमुपयुञ्जीत । तथा च सहस्रद्वयन ।  
प्रयोग इत्यादि समानं पूर्वेण । द्विगुणस्त्वायुषः कालः  
॥१०१॥

सप्ततिवच्च पञ्चपञ्चवृद्ध्या शतमपि यावत् प्रयोगः  
कर्तव्यः । तेनास्मिन् पूर्ववत् स्थितेश्चदशोह सप्तत्याः  
प्रयोगे एकोनविंशे पञ्चसप्ततिः । विंशे अशीतिः । एक-  
विंशे पञ्चाशीतिः । द्वाविंशे नवतिः । त्रयोविंशे पञ्च-  
नवतिः चतुर्विंशे शतम् । पञ्चविंशे पञ्चनवतिः । षड्-

विंशे नवतिः । एवं पञ्चापकर्षक्रमेण द्वे सहस्रे पूरयित्वे  
आयुर्द्विगुणः कालः पूर्वस्मात् ।

भल्लातकानां जर्जरीकृतानां पिष्टस्वेदनं पूरयित्वा  
भूमावाकण्ठनिग्वातस्य स्नेहभावितस्य दृढस्योपरि  
कुम्भभ्यारोप्योडुपेनापिधाय कृष्णमृदावलिप्तं गोमयाग्नि-  
नोपस्नेदयेत् । तेषां यः स्वरसः कुम्भे प्रपद्यते  
तमष्टभागमधुसंयुक्तं द्विगुणितघृतमद्यात् । त्रिगुणश्च  
कालो घृतक्षीराभ्यामित्यादि समानं पूर्वेण ॥१०२॥

भल्लातकानामित्यादि । भूमावामुखं निग्वातस्य  
स्नेहभावितस्य दृढस्य कुम्भस्थोपरि जर्जरीकृतभल्लातक-  
पूर्णं पिष्टस्वेदनमारोप्य छिद्रमुडुपेनापिधाय कृष्णमृदा  
मवर्तते लिप्तं सत् स्वेदयेत् । ततः स्विद्यमानाद्रसो  
भूमिनिग्वाते कुम्भे आगच्छति । उद्धृपः तृणमूटकः ।  
शेषं व्याख्यासमम् ।

अनेनैव विधिना भल्लातकस्य रसं गृहीत्वा  
केवलमेव मासमेकं प्रयुञ्जीत । त्रिगुणश्च काल  
इत्यादि समानं पूर्वेण । मासि मासि वर्षशतमायु-  
षोभिवृद्धिः । एवं दशमासानुपयुज्य वर्षसहस्रमायु-  
र्भवति ॥१०३॥

अनेनेत्यादेर्मधुघृताभ्यां विना केवलस्वरसप्रयोगः ।  
सुबोधः ।

भल्लातकतैलपात्रं सपयस्कं मधुकाक्षमात्रेण शत-  
पाकमुपयुञ्जीत । त्रिगुणश्चकाल इत्यादि समानं  
पूर्वेण ॥१०४॥

भल्लातकतैलस्यपात्रं क्षीरेण सह शतं वारान् पक्त्वा  
मधुयष्टीकर्षमात्रेण संयोज्योपयुञ्जीत पूर्वतुल्यगुणम् ।

भल्लातकतैलं कृष्णतिलतैलं सर्पिरामलकरसोऽ-  
सनादिसारकषाय इत्येषां द्रोणं द्रोणं त्रिफलात्रिकटु-  
कविडङ्गसारचित्रकहरिद्राद्वयत्रिवृहन्तीन्द्रयवयष्टी-  
मधुकविषातिविषारसाञ्जनप्रियङ्गूनां पालिकाभागा-

स्तदैकध्वं स्नेहपाकविधिना विपाच्यावतार्य परिपूय-  
चानुगुप्तं निदध्यात् । तत उपस्कृतशरीरः प्रातः  
प्रातः पाणिशुक्तिमात्रं क्षौद्रेण प्रतिसंस्त्र्योपयुञ्जीत ।  
जीर्णे मुद्रामलकयूषेणालवणेन सर्पिष्मता खदिरोदक-  
सिद्धं मृदुमोदनमश्रीयत् । खदिरोदकेनोदक-  
कार्याणीत्येवमतो द्रोणमुपयुज्य विगतकुष्ठदुर्ना-  
मेत्यादि समानं पूर्वेण ॥१०५॥

भल्लातकतैलादीनां द्रोणं द्रोणमिति प्रत्येकं द्रोणः ।  
पञ्चानां च । त्रिफलादीनां पालिकाभागा इत्यादि  
व्याख्यासमम् । परिपूय परिस्त्राय । उपस्कृतदेहो यथो-  
क्तेन शीतस्निग्धादिना कृतसंस्कारः । पाणिशुक्तिर्हस्तपुटं  
न तु मानसंख्योक्ता शुक्तिः । उदककार्याणि स्नानपाना-  
दीनि । अतो रसायनात् द्रोणमवश्यमुपयोक्तव्यम् ।

पुष्टानि पाकेनपरिच्युतानि

भल्लातकान्याढकसम्मितानि ।

घृष्ट्वेष्टिकाचूर्णकणैर्जलेन

प्रक्षाल्य संशोष्य च मारुतेन ॥१०६॥

जर्जराणि विपचेज्जलकुम्भे

पादशेषधृतगालितशीतम् ।

तद्रसं पुनरपि श्रपयेत्

क्षीरकुम्भसहितं चरणस्थे ॥१०७॥

सर्पिः पक्वं तेन तुल्यप्रमाणं

युञ्ज्यात् स्वेच्छं शर्कराया रजोभिः ।

एकीभूतं तत्त्वजक्षोभणेन

स्थान्यं धान्ये सप्तरात्रं सुगुप्तम् ॥१०८॥

तममृतरसपाकं यः प्रगे प्राशमश्र-

न्ननु पिबति यथेष्टं वारि दुग्धं रसं वा ।

स्मृतिमतिबलमेधासत्त्वरूपैरुपेतः

कनकनिकषगौरः सोऽनुते दीर्घमायुः ॥१०९॥

पुष्टानीत्यादिना भल्लातकघृतप्राशो व्याख्यासमः ।  
संशोष्य च मारुतेनैत्यातपपरिहाराय । तेनेति क्षीरेण तुल्यं  
सर्पिः । शर्कराया रजोभिश्चोन्नयेच्छं प्रकृत्यनुसारेण ।  
प्राशो लेहः । ( भल्लातकानां द्विधा भिन्नानां इष्टिकाचूर्ण-  
कणैर्वर्धनं कार्यमित्यपरे । )

द्रोणेऽम्भसो व्रणकृतां त्रिशताद्विपकान्

काथाढके पलसमैस्तिलैस्तैलापत्रम् ।

तिक्ताविषाद्वयवरा गिरिजन्मताश्चर्यैः

सिद्धं परं निखिलकुप्टनिपूदनाय ॥११०॥

द्रोणेऽम्भस इत्यादि सुबोधम् । व्रणकृतो भ्रूणतकामि ।  
तिलतैलयोर्मिश्रितयोः पात्रमाढकमष्टाविंशत्यधिकं पल-  
शतम् । तिक्ता कटुकरोहिणी, विषाद्वयं विषानिर्विषा  
च । गिरिजन्म शिलाजनु, तार्क्ष्यं वट्टमाश्रिकम् ।

सहामलकशुक्तिभिर्दधिसरेण तैलेन वा ।

गुडेन पयसा घृतेन यवसक्तुभिर्वा सह ।

तिलेन सह माक्षिकेण पल्लेन सूपेन वा ।

वपुष्करमरुष्करं परममेध्यमायुष्करम् ॥१११॥

आमलकशुक्तादिभिः पृथग्युक्तमरुष्करं भट्टानकं  
मेध्यं परममायुष्करं च । आमलकशुक्तय आमलकदलानि ।

भल्लातकानीत्यादिना ये भल्लातकनिर्पाविणस्तैपाम-  
पायश्चा विधेयेति प्रदर्श्यते ।

भल्लातकानि तीक्ष्णानि पाकीन्यमिसमानि च ।

भवन्त्यमृतकरूपानि प्रयुक्तानि यथाविधि ॥११२॥

कफजो न स रोगोऽस्ति न विबन्धोऽस्तिश्चन ।

यं न भल्लातकं हन्याच्छीघ्रमाग्निबलप्रदम् ॥११३॥

वातातपविधानेपि विशेषेण विवर्जयेत् ।

कुलत्थदाधिशुक्तानि तैलाभ्यङ्गाग्निसेवनम् ॥११४॥

एकादश भल्लातकप्रयोगानि वातातपविधानेऽप्येवं-  
गुणानि किमु प्रकृते कुटीप्रयोगे । एषामुपयोगे विशेषेण  
कुलत्थादिदं वर्जयेत् । इति भल्लातककल्पः ।

पञ्चाष्टौ सप्त दश वा पिप्पलीर्मधुसर्पिषा ।

रसायनगुणान्वेषी समामेकां प्रयोजयेत् ॥११५॥

यो नरो रसायनगुणान् दीर्घायुःस्मृतिमेधादीनन्वि-  
ष्यति स संवत्सरमेकं पञ्च पञ्च वा अष्टावष्टौ वा सप्त सप्त  
वा दश दश वा पिप्पलीर्माक्षिकसर्पिषा युक्ताः । प्रयो-

जयेदित्येकः पिप्पलीनां प्रयोगः । [ इदमत्र चिन्त्यते । पंचाष्टौ सह दश वा इति किं क्रमभेदतः सप्रयोजनं आहो श्लोकवन्धानुरोधत इति । अस्ति चेत् प्रयोजनं तद्वाच्यम् । उच्यते । यद्येवमप्यत्र पञ्च सप्ताष्टौ दश चेति नियतएव क्रमः स्यात्तथापि क्रमं तु भिन्दन्नेतत् ज्ञापयति त्रिचतुरा अप्युपयोक्तव्याः । षड्वा नव वा दशकात् परं नाप्युप-  
योज्याः दोषादीनपेक्ष्योलङ्घ्याभ्यमिहितमुत्कर्षापकर्षौ विधेयौ दोषानुमानायत्तत्वात् क्रियायाः नह्यमानशो भिषक् दोषादीनां व्याधिप्रतिक्रियायां कं विदध्यादिति । इत्येकः प्रयोगः । इति जेजटः । ]

तिक्ष्णस्तिक्ष्णस्तु पूर्वाह्णे भुक्त्वाग्रे भोजनस्य च ।

पिप्पल्यः किंशुकक्षारभाविता घृतभर्जिताः ।

प्रयोज्या मधुसाम्मिश्रा रसायनगुणैषिणा ॥११६॥

द्वितीयस्तु रसायनगुणैषिणा पुरुषेण पलाशक्षारोदक-  
भाविताः पिप्पल्यः तिक्ष्णः पूर्वाह्णे तिष्ठो भोजनारम्भे  
तिक्ष्णश्च भोजनान्ते मधुना सह प्रयोज्या इति द्वितीयः  
प्रयोगः । [ तिक्ष्णस्तिक्ष्णस्तु पूर्वाह्णेत्यत्र नह्येकस्य प्रयो-  
क्तुरस्य क्रमः किं तर्हि प्रयोक्तृन् भिन्नानपेक्ष्य दोषा-  
दिवशात् केनचित् पूर्वाह्णे केनचित् भुक्त्वा केनचित्  
भोजनस्याग्र इति । अत्र कफप्रकृतिना पूर्वाह्णे उत्कृष्ट-  
दोषादिषु व्याधिषु मल्येष्वग्रे भोजनस्य । अल्पेषु  
भुक्त्वेति जेजटः । ]

क्रमवृद्ध्या दशाहानि दशपैप्पलिकं दिनम् ।

वर्धयेत् पयसा सार्द्धं तथैवापनयेत् पुनः ॥११७॥

जीर्णौषधश्च भुञ्जीत षष्टिकं क्षीरसर्पिषा ।

पिप्पलीनां सहस्रस्य प्रयोगोऽयं रसायनम् ॥११८॥

पिष्टास्ता बलिभिः पेयाः श्रुता मध्यबलैर्नरैः ।

शीतीकृता द्रव्यबलैर्योज्या दोषामयान् प्रति ॥११९॥

तृतीयस्तु प्रथमोहि दश पिप्पल्यो यथोचिदेन क्षीरेण  
सह । द्वितीयोहि विंशतिद्विगुणं च क्षीरम् । तृतीये  
त्रिंशत् त्रिगुणं क्षीरमेवं क्षीरेण सह दशाभिवृद्ध्या दशमेहि  
शतं पिप्पलीनां दशगुणं च क्षीरमेतावता सार्द्धानि पञ्च-

शतानि पिप्पलीनामुपयुक्तानि भवन्ति । तत्रैकादशे  
नवतिर्नवगुणं क्षीरमिति । पुनर्दशापकर्षक्रमेणैकोनविंश-  
होभिः सहस्रं पूर्यते । यदा च पिप्पल्यः प्रयुज्यन्ते तदा  
पिष्टास्ता इत्यादि क्रमेण प्रयोज्याः । व्याख्यासमम् ।  
इति तृतीयः प्रयोगः ।

तद्वच्च छागदुग्धेन द्वे सहस्रे प्रयोजयेत् ॥१२०॥

तद्वदिति । अजाया दुग्धेन क्षीरेण दशाभिवृध्यपकर्षा-  
भ्याम् । तेनात्र पञ्चदशभिरहोभिः सपञ्चाशत्सहस्रं  
भवति । पुनश्चतुर्दशभिरेवं क्षीरेण सह दशापकर्षक्रमेण  
द्वितीयं सहस्रं भवति । इति चतुर्थः प्रयोगः ।

एभिः प्रयोगैः पिप्पल्यः कासाश्वासगलग्रहान् ।

यक्ष्ममेहग्रहण्यर्शः पाण्डुत्वविषमज्वरान् ।

घ्नन्ति शोकं वर्मि हिष्मां ग्रीहान् वातशोणितम् ॥१२१॥

एभिरिति चतुर्भिः प्रयोगैः पिप्पल्यः कासादीन्  
घ्नन्ति । इति पिप्पलीकल्पः ।

विडङ्गचूर्णं यष्ट्रीमधुकचूर्णयुक्तं शीततोयेन समा-  
शमुपयुञ्जीत । जीर्णे मुद्रयूषेणालवणेन सघृत-  
मोदनमश्रियात् । तेन विशेषाद्विगतकृमिदुर्नामकुष्ठ-  
प्रमेहमेदोदोषो वर्षशतमजर इत्यादि समानं पूर्वेण ।  
विडङ्गचूर्णं क्षौद्रभल्लातककाथाभ्यां मध्वामलकर-  
साभ्यां गुडचीकाथेन च एतांश्चतुरो योगान्  
मासमुपयुञ्जीतेति समानं पूर्वेण । सर्वेषु च मासि-  
मासि वर्षशतमायुषोऽभिवृद्धिः ॥१२२॥

विडङ्गानां मधुयष्ट्रीशीततोयाभ्यामेको योगः । द्वितीयः  
क्षौद्रभल्लातककाथाभ्याम् । तृतीयो माक्षिकामलकरसा-  
भ्याम् । चतुर्थो गुडचीकाथेन । एषामन्यतमः प्रयोगो-  
यसङ्ख्यान्मासानुपयुज्यते तत्सङ्ख्यानि वर्षशतान्यायुर-  
भिवर्द्धयति । इति विडङ्गकल्पः ।

अलम्बुषां स्वेन रसेन भावितां

पृथग्घृतक्षीरमधूष्णवारिभिः ।

पिवेत्तथा काञ्जिकतक्रमस्तुभि-

र्भगन्दोरुग्रहगुल्मकासवान् ॥१२३॥

उष्णा विपाके कटुका कषायमधुरा रसे ।  
अत्यन्तदीपनी मेध्या वातश्लेष्महरा च सा ॥१२४॥  
वर्षोपयोगात् कुरुते नरं वर्षशतायुषम्  
दृढेन्द्रियानलबलं निर्वलीपलितामयम् ॥१२५॥

अलम्बुपायाः स्वरसभाविताया घृतादिभिः सप्त-  
प्रयोगाः । साचालम्बुपोणादिगुणा । वर्षमुपयुक्ता  
वर्षशतायुषं नरं कुरुते । दृढेन्द्रियं दृढानलं दृढबलं  
बल्यादित्रयरहितं च । इत्यलम्बुपाकल्पः ।

श्वेतावल्गुजफलान्यातपशुष्काणि चूर्णयित्वा  
तत्तुल्यगुडेन सङ्क्षुब्ध घृतकुम्भे धान्यराशौ समरात्रं  
निदध्यात् । ततोऽनुदिते भास्वति यथाबलं मात्रां  
सुखोदकानुपानामुपयोजयेत् । जीर्णे सुखाम्बुपरि-  
षिक्तः शालिषष्टिकैर्दत्तं सशर्करेण पयसाश्रीयत् ।  
तस्य मासप्रयोगाद्विशेषेण विगतकुष्ठो ग्रहण-  
धारणवान् वर्षशतमजर इत्यादि समानं पूर्वेण ।  
प्रयोगतश्चोर्ध्वं द्विगुणं परिहारः ॥१२६॥

श्वेतावल्गुजफलानीत्यादि सुबोधम् । सङ्क्षुब्धोति  
गुडेनालोड्य । अनुदिते भास्वतीत्यतिप्रभाते । वाकु-  
चिका सोमराज्यवल्गुज इति पर्यायाः ।

वाकुचिकार्कचूर्णं सुखाम्बुना पिबेत् । पित्वा  
चातपे निर्वातोष्णे वा गर्भगृहे तिष्ठेदपराह्णे तद्वदेव  
स्नानमशनं च । यूषरसाभ्यां वा । तस्य त्रिसप्त-  
रात्रप्रयोगाद्विगतकुष्ठ इत्यादि समानं पूर्वेण ॥१२७॥  
त्वग्रोमकेशदशनान् नखांश्चमुक्त्वा पुनर्नवान् लभते ।  
स्वरवर्णबलोत्साहं नवं वयो नष्टपलितं च ॥१२८॥

वाकुर्चाचूर्णं प्रातः पित्वा सायं तथैव स्नानमशनं  
च । यूषरसाभ्यां वाशनमुपयुञ्जीत । एवं त्रिसप्तरात्र-  
मस्याः प्रयोगः । अनेन च पूर्वस्थितान् त्वगादींस्त्यक्त्वा  
नवान् लभते स्वरदिकं च नष्टपलितं नवं वयश्च लभते ।

पलानि दश बाकुच्या दशैव च फलत्रयात् ।  
सप्त किमिन्नादयसस्त्रीणि द्वे गिरिसम्भवात् ॥१२९॥

पुरपुष्करमूलाभ्यामाहरेत पलं पलम् ।  
सूक्ष्मैलार्धपलं व्योपघनकसरकुङ्कुमम् ॥१३०॥  
लोध्रत्वक्पत्रयष्ट्याहचित्रकं कार्पिकं पृथक् ।  
शनंभल्लातकानां च सर्वं खण्डसमांशकम् ॥१३१॥  
चूर्णयेदथ तन्मात्रां भक्षयेत् पालिकीं पराम् ।  
यथेष्टचेष्टो लभते वर्षाद्वाभ्यायनान् गुणान् ॥१३२॥  
सर्वरोगान् विजयते त्वग्निकारान् विशेषतः ।  
अशोभगन्दरश्वासकामपाण्ड्वामयकिमीन ॥१३३॥  
गुल्मप्रीहाश्मरीवर्ध्मप्रमेहान्निर्वपितमान् ।  
मन्दानलत्वं कृशतां शोफप्रण्यवृद्धानपि ॥१३४॥

पलानित्यादिना व्योपघ्नमः सुबोधः । अस्य मात्रा  
पालिकी परा उत्कृष्टा । पलादूर्ध्वं सर्वोपयोग्या । अथवा  
त्रिदोषाद्यपेक्षम् । यथेष्टचेष्टो नियन्त्रणः । रसायनगुणाः  
दीर्घायुःस्मृत्यादय इहैवोक्ताः । ग्रन्थवर्धदानान् विजयते  
इति सम्बन्धः ।

वाकुचिकाफलानि गोमूत्रे समरात्रं वासयेत् ।  
ततो निस्तुषकृत्य छायायां विशोषयित्वा सुसूक्ष्मं च  
सञ्चूर्ण्य त्र्यहं त्र्यहं क्रमशो भावयेत्त्रिफलाकार्येन  
कारवल्लीवासात्राह्नीगुडूचीभृङ्गराजस्वरसैः पृथ-  
क्पृथक् खदिरासनराजवृक्षपिचुमन्दकायैः ॥१३५॥  
तस्य पीतः प्रतिदिनं धात्रीफलरसाप्लुतः ।  
कर्षः सर्वाभ्यान् हन्ति त्वग्विकारानां विशेषतः ॥१३६॥

बाकुच्या गोमूत्राधुर्यपितावाक्ष्णं त्र्यहं त्रिफलाकार्येन  
भावयेत् । ततः काखेल्हादीनां पञ्चानां म्यरभः क्रमेण  
त्र्यहं त्र्यहम् । ततः खदिरादीनां चतुर्णां पृथक्क्रांथस्यहम् ।  
तस्यैवं भावितस्य बाकुर्चाचूर्णस्य कपोः धात्रीरसेनाप्लुतः  
सन् पीतः सर्वाभ्यान् हन्ति विशेषतस्त्वग्विकारान् ।

असनखदिरयूषैर्भावितां सोमराजीं ।  
मधुघृतशिखिपथ्यालोहचूर्णैरुपेताम् ।  
शरदमवलहानः पारिणामान् विकारां ।  
स्यजति मितहिताशी तद्वदहारजातान् ॥१३७॥

असनेत्यादि । यूपशब्दो निर्यूहवाचकोऽसन् खदिराभ्यां  
सम्बध्यते । तैर्भावितामनन्तरं च मध्वादिभिर्रूपेतां सोम-  
रार्जी शरदं संवत्सरं लिहानः परिणामे वाढ्यके भवान्  
विकारांस्त्यजति तथैव चाहारजातान् । तेन परिणामा-  
नाहारजातानुभयानपि त्यजतीत्यर्थः । शिखी चित्रकः ।

तीव्रेण कुष्ठेन परीतमूर्त्तिर्यः सोमरार्जी नियमेन खादेत् ।  
संवत्सरं कृष्णतिलद्वितीयां ससोमरार्जीं वपुषातिशेते  
॥१३८॥

तीव्रेणेत्यादिना कृष्णतिलैः सह सोमराज्याः प्रयोगः  
सुबोधः । य एवं सोमरार्जीं खादेत् स सोमरार्जीं  
चन्द्रलेखां वपुषा कात्याऽतिशेते ।

ये सोमराज्या वितुषीकृतायाश्चूर्णैरुपेतात् पयसः  
सुजातात् । उद्धृत्य सारं मधुना लिहन्ति तत्रं तदेवानु  
पिबन्ति चान्ते ॥१३९॥

ते कुष्ठिनः पक्ष्मदरिद्रनेत्रा ।

विशीर्णकर्णाङ्गुलिनासिका वा ।

विहायवैरूप्यमपास्य रूपं ।

पुनः प्ररूढा इव भान्ति वृक्षाः ॥१४०॥

ये सोमराज्या इत्यादिना सोमराजीचूर्णयुक्तसुजात-  
क्षीरोद्भवस्य नवनीतस्य तत्तक्रानुपानस्य प्रयोगः सुबोधः ।

खदिराम्भसा पिबेद्वा रविसेवी तां तथा यवागूं वा ।  
गायत्रीजलसिद्धां कुष्टी तत्तोयकार्यकरः ॥१४१॥

अथवा तां सोमरार्जीं खदिरोदकेन कुष्टी पिबेत् ।  
रविसेवी सूर्यतापसेवी । अथवा गायत्री जलसिद्धां खदिर-  
क्ताथसिद्धां यवागूं तथेति सोमराज्या सह पिबेत् कुष्टी  
तत्तोयकार्यकरः खदिरोदकस्नानादिक्रियः सन् ।

गजलिण्डक्षारयुता तत्क्षारपायिनो विलेपिभुजः ।  
श्वित्राणि सोमराजी प्रसह्य हन्यात् प्रलेपाच्च ॥१४२॥

गजपुरीषक्षारेण युता सोमराजी तत्क्षारपायिनो हस्ति-  
पुरीषक्षारोदकपानशीलस्य पुंसो विलेपिकाभुजश्च श्वित्राणि

प्रसह्याक्रम्य हन्यात् । न केवलमेवं सुखेन प्रयोगाद्यावत्  
प्रलेपाच्च ।

गोमूत्रे सप्तरात्रं शशिशकलफलं वासितं लोलयित्वा ।  
कुर्याच्छायाविशुष्कं पृथगिति च फलं प्राप्नुनाटं च  
शुष्कम् ॥१४३॥

अंशस्ताभ्यां तथांशः कृमिरिपुदहन-स्फोटकृद्बुधः स  
चूर्णो गोमूत्रेणोपयुक्तः प्रमितहितभुजः श्वित्रमाश्वेव  
हन्ति ॥१४४॥

शशिशकलस्य सोमराज्याः फलं सप्तरात्रं गोमूत्रे  
भावितं लोलयित्वा निष्कुलीकृत्य छायाशुष्कं कुर्यात् ।  
अनेनैव च विधानेन गोमूत्रे सप्तरात्रं वासितं प्रपुष्पाट-  
फलं कुर्यादेतदुभयं सममेकौशः कृमिरिपुदहनादीनां एष  
चूर्णो गोमूत्रेणोपयुक्तो यः प्रमितं हितं च मुञ्क्ते  
तस्याश्वेव श्वित्रं हन्ति । प्रपुष्पाट एङ्गजः । कृमिरिपु-  
विडङ्गम् । दहनश्चित्रकः । स्फोटहेतुर्भल्लातकः ।

इक्षुरगोक्षुरसिंही व्याघ्री पञ्चांगुलाम्बुना पीता ।  
उपलमघनं घनं वा रसाशिनां हन्ति बाकुचिका  
॥१४५॥

इक्षुराद्यम्बुना सोमराजी पीता उपलमघनर्याख्यं घनं  
कठिनमघनं वा शर्करारूपं मांसरसाशिनां हन्ति । इक्षुरः  
काण्डेक्षुरकः । सिंही बृहती । व्याघ्री कण्टकारिका ।

उष्णोदकेन पिष्टा पीता च घृतान्विता जयेत् गुल्मम्  
लघुपञ्चमूलसिद्धां पेयामुपयोजयेज्जीर्णं ॥१४६॥

उष्णोदकेन पिष्टा बाकुची घृतान्विता सती पीता  
गुल्मं जयेत् । अस्मिंश्च प्रयोगे जीर्णं लघुपञ्चमूलसिद्धां  
पेयामुपयोजयेत् ।

कट्वङ्गकुटजयूषैरशांसि भगन्दरं च नाशयति ।  
मेहान् मद्यैर्निगदैनर्षोषिता बाकुची प्रबलान् ॥१४७॥

अशोभगन्दरयोः कट्वङ्गकुटजकषायैः सेविता बाकुची  
तौ नाशयति । कट्वङ्गः स्योनाकः, कुटजो वृक्षकः,

मधैर्निगदैर्निर्दोषैर्निषेविता वाकुची प्रबलान् मेहान्  
जयेत् ।

विष्किररसेन पीता दशमूलरसेन वा गुडूच्या वा ।

अपतन्त्रकं निहन्यादायाम् वा रसान्नभुजः ॥१४८॥

विष्किररसादीनां त्रयाणामन्यतमेन पीता वाकुची  
रसान्नभुजः पुंसोऽपतन्त्रकमायाम् च निहन्यात् ।

जठरेषु पिबेन्मूत्रैर्जलोदरे त्रैवृतेन यूषेण ।

शोफे पाण्डुर्याधाववल्गुजं शीघ्वरिष्टाभ्याम् ॥१४९॥

मूत्रैरुदरे, त्रिवृताकायेन, जलोदरे, श्वयथौ पाण्डुरोगे  
च शीघ्वरिष्टाभ्यां युक्तमवल्गुजं पिबेत् ।

इक्षुरकादिकाथैर्वर्ध्मनि मूत्रेण वा गवां शस्तः ।

धारोष्णेन तु पयसा युक्तः शोफज्वरौ हन्ति ॥१५०॥

उष्णाम्बुना प्रयोज्यो लूताकीटाखुसर्पद्वेषु ।

कृमिहरचतुरङ्गुलयोः काथः कोष्णः कृमिणकोष्ठेषु  
॥१५१॥

अनन्तरौक्तैरिक्षुरकादिकाथैर्गौमूत्रेण वाऽवल्गुजो  
वर्ध्मनि शस्तः । व्याख्यासमम् । कृमिण इति मत्वर्थीयो नः ।

लेखामिन्दोः सघृतां सुखाम्बुना पुत्रिणी भवति पीत्वा  
पुष्पोदयेश्वरगन्धाश्रुतेन पयसा च भुञ्जाना ॥१५२॥

इन्दोलैर्वा सोमराजी पुष्पोदये ऋतुकाले सुखाम्बुना  
पीत्वा योषित् सामर्थ्यात् पूर्वमपुत्रा पुत्रिणी भवत्य-  
श्वरगन्धाश्रुतक्षारेण भोजनं कुर्वाणा ।

वन्ध्यापि सप्ताहमिमं प्रयोगं करोति या हर्षयती  
सुगन्धिः । प्रियंवदा सद्ब्रतशौचयुक्ता सूते सुतान्  
सा नियमात् गुणाढ्यान् ॥१५३॥

या स्त्री हर्षवत्त्वादियुक्ता सती प्रयोगमिमं करोति  
सा वन्ध्यापि सती नियमादवश्यं बहुगुणान् सुतान् सूते ।

स्निग्धैरुष्णैर्मधुरैर्हरति गदान्वातजान् युता पैत्तान् ।  
तिक्तकमधुरकषायैः कफजांस्त्रिफलारसमधुभ्यां च  
॥१५४॥

स्निग्धादिभिर्युता सोमराजी वातजान् गदान् हरति ।  
तिक्तकादिभिर्युता पैत्तान् गदान् त्रिफलारसमधुभ्यां  
युक्ता कफजान् गदान् ।

इति शमनी धन्येयं विषगरभूतोपसर्गपाप्मघ्नी ।

गेह् स्थितापि रेखा चान्द्रमसी किमुत कोप्रस्था ॥१५५॥

चान्द्रमसी रेखा सोमराजी गेह् भवने स्थितापि इति  
शमनीत्यादिगुणा किमुच्यते कोप्रस्था न स्यादित्युपमाष्टिः ।

मनुष्यमप्यागतमृत्युशासनं प्रणष्टुर्द्वान्द्रियमल्प-  
चेतसम् । अवल्गुजो मोक्षयते महाभयात्किञ्चिच्च  
मेधां च ददाति पुष्कलाम् ॥१५६॥

मनुष्यमपिशब्दाद्योपितमप्यागतमृत्युशामगत्वादिगुणं  
महाभयादवल्गुजो मोक्षयते । सुबोधम् । इति सोम-  
राजीकल्पः ।

हैमवत्या वचायाः पिण्डमामलकमात्रं पयसा-  
लोड्य पिबेज्जीर्णे पयस्सर्पिरोदन इत्याहारः । एवं  
सप्तरात्रेण मेधावी भवति । सप्तरात्रैः श्रुत-  
धरो वर्षशतमजरइत्यादि समानं पूर्वेण ॥१५७॥

हैमवत्या इत्यादि । हैमवतीति श्वेतवन्चाया नाम ।  
शेषं व्याख्यासमम् ।

इतरस्या अपि वचाया द्विपलकाथं पिबेत् जीर्णं  
पयः सर्पिरित्यादि समानं पूर्वेण । तच्चूर्णं वा  
क्षौद्रसर्पिभ्यां यथाबलमवलिह्यात् । जीर्णे पयः  
सर्पिरित्यादि समानं पूर्वेण ॥१५८॥

इतरस्या इति कृष्णायाः । पयस्सर्पिरित्यादिशब्देनैव  
सप्तरात्रेत्यादि गृहीतम् ।

वचाकल्कशतपाकं घृतद्रोणमुपयुज्य विशेषात्  
ग्रहोन्मादापरमारगलगण्डगण्डमालाश्रीपदस्वरभेद-  
विमुक्तः सर्वार्थेषु सिद्धिमान् वर्षशतायुर्भवति ॥१५९॥

वृत्तद्वेष्टापाके कल्कपरिभाषया वचा योज्या यावच्छत  
पाकानाम् । इति वचाकल्पः ।

शीतवातहिमदग्धतनूनां  
स्तब्धभग्नकुटिलव्यधिताश्चाम् ।  
भेषजस्य पवनोपहतानां  
वक्ष्यते विधिरतो लघुनस्य ॥१६०॥

शीतेत्यादि । अतोन्तरं शीतादिदग्धतनूनां स्तब्धा-  
स्थ्यादीनां च पुंसां भेषजस्य लघुनस्य विधिर्वक्ष्यते ।

राहोरमृतचौर्येण लूताद्ये पतिता गलात् ।  
अमृतस्य कणा भूमौ ते रसोनत्वमागताः ॥१६१॥  
द्विजानाभ्रन्ति तमतो दैत्यदेहसमुद्भवम् ।  
साक्षादमृतसम्भूतेर्ग्राहणीः स रसायनम् ॥१६२॥  
शील्येल्लघुनं शीते वसन्ते च कफोल्बणः ।  
घनोदयेपि वातार्तः सदा वा ग्रीष्मलीलाया ॥  
रक्तपित्तभवारोगा जायन्ते रक्तपित्तिनः ॥१६३॥

राहोर्गलादमृतचौर्येण हेतुना लूनात् भगवता विष्णुना  
छिन्नादमृतस्य कणा ये भूमौ पतितास्ते रसोनत्वं प्राप्ताः ।  
अत एव हेतोस्तं लघुनं दैत्यदेहसमुद्भवं द्विजा नाभ्रन्ति ।  
स च लघुनः साक्षादमृतसन्बन्धाद्धेतोर्ग्राहणीः श्रेष्ठः  
रसायनम् । शेषं व्याख्यासमम् । ग्रीष्मलीला ऋतु-  
चर्योक्तः शीतोपचारः ।

मासः परोस्य रसकल्कनिषेवणाय  
स्वच्छन्दमप्युपादिशन्ति विमर्दकैस्तु ।  
षण्मासमन्यविधिना न तु शस्तमाहुः  
पक्षप्रयोगमपि हीनतरं रसोने ॥१६४॥

अस्य लघुनस्य रसस्य वा कल्कस्य वा निषेवणाय  
पर उत्कर्षो मास इति वदन्ति । मासादूर्ध्वं रसो वा  
कल्को वा न योज्य इत्यर्थः । अपरे तु दोषाद्यपेक्षं  
स्वच्छन्दं यथेच्छं विमर्दकैः सह षण्मासमप्युपादिशन्ति ।  
अतोन्त्येन विधानेन नैव लघुनं शस्तमित्याहुराचार्याः ।  
रसोने पक्षप्रयोगं हीनतरमाहुः । पक्ष एव हीनतरः  
प्रयोगः पक्षादवरस्त्वकिञ्चित्करः ।

स्निग्धशुद्धतनु शीतमधुरोपस्कृताशयः ।  
तदुत्तंसावतंसाभ्यां चर्चितानुचराजिरः ॥१६५॥  
तस्य कन्दान्वसन्तान्ते हिमवच्छकदेशजान् ।  
अपनीतत्वचो रात्रौ निमयेन्मदिरादिभिः ॥१६६॥  
तत्कल्कस्वरसं प्रातः शुचितान्तवपीडितम् ।  
मदिरायाः सुरूढायास्त्रिभागेन समन्वितम् ॥१६७॥  
मद्यस्यान्यस्य तक्रस्य मस्तुनः काञ्जिकस्य वा ।  
तत्काल एव वा युक्तं युक्तमालोच्य मात्रया ॥१६८॥  
तैलसर्पिर्वसामज्जक्षीरमासरैसः पृथक् ।  
काथेन वा यथाव्याधि रसं केवलमेव वा ॥१६९॥  
पिबेत् गण्डूषमात्रं प्राक्कण्ठनाडीविशुद्धये ।  
प्रततं स्वेदनंचानु वेदनायां प्रशस्यते ॥१७०॥  
शीताम्बुसेकः सहसा वमिमूर्च्छाययोर्मुखे ।  
शेषं पिबेत् कृमापाये स्थिरतां गत ओजसि ॥१७१॥  
विदाहपरिहाराय परं शीतानुलेपनः ।  
धारयेत्साम्बुकणिका मुक्ताकर्पूरमालिकाः ॥१७२॥

स्निग्ध इत्यादि स्निग्धादिगुणः सन्निदिमिदं कुर्यात् ।  
शीतादिभिरुपस्कृताशयः संस्कृतकोष्ठः । तस्य लघुनस्यो-  
त्तंसैः शेल्वैरैवतंसैः कर्णपूरैश्चर्चिताः कल्पिता मण्डिता  
अनुचरा अजिरं च यस्य प्रधोक्तः स तथाक्तः । तस्य  
लघुनस्य हिमवद्देशजान् शकदेशजांश्च वसन्तगृहीतान्  
कन्दानपनीतत्वचः कृत्वा मदिरादिभिस्तिमयेदमिषुणु-  
यात् । सुबोधम् । सुरूढा सुजाता । अन्यस्येति मदिरा-  
शिष्टस्य । त्रिभागेनेति सम्बध्यते । तत्काल एव वा युक्तं  
न तु रात्रौ तिमितम् । युक्तया मात्रया आलोच्य  
तैलादिभिः पृथग्युक्तम् । केवलमेव वा रसं स्वरसम् ।  
गण्डूषमात्रं सूत्रोक्तलक्षणम् । शेषमिति पृथक्स्थापितात् ।  
विदाहरक्षार्थं च शीतानुलेपनः सन् मुक्ताकर्पूरमालिकाः  
साम्बुकणिकाः अम्बुकणिकाभिर्युक्ता धारयेत् ।

सहिमसलिलगर्भाश्चन्द्रशुभ्रा मृणालीः ।  
कुवलयदलमाला हारयष्टीश्च लोलाः ।  
स्तनतटविनिविष्टाश्चारुगात्र्यो दधाना-  
स्तनुसरसविलिप्ता गाढमेनं स्वजेरन् ॥१७३॥

एनं च लघुनप्रयोगिनं चारुगात्र्यो मनोहराङ्गल-  
तिकाःस्त्रियो गाढं निविडं परिष्वजेरन् । किम्भूता  
इत्याह । मृणालीर्दधानाः । किम्भूता मृणालीः सहिमं  
तुषारयुक्तं यत् सलिलं तत् गर्भं यासां तास्तथोक्ताः ।  
अन्यच्च चन्द्रवत् शुभ्राः शशिधवलाः एवम्भूता मृणालीः  
दधत्यः कुवलयमालाश्च दधत्यः लोलाश्चंचला हारयष्टीर्मुक्ता-  
लताः स्तनतटविनिविष्टा दधत्यः ।

नलिनीदलतालवृन्तवातैः ।

प्रगलद्वारिलवैजलाद्रया च ।

दयिताकरपल्लवैश्च शीतैः ।

लेशुनस्वेदकृतं क्लृप्तं हरेयुः ॥१७४॥

दयिताः कान्ता नलिनीदलवातादिना लघुनस्वेद-  
कृतं क्लृप्तं हरेयुः । जलाद्रा सजलपटः ।

कुडवोस्यपरा मात्रा तदद्वै केवलस्य तु ।

पलं पिष्टस्य तन्मज्जः सभक्तं प्राक्च शीलयेत् ॥१७५॥

अन्येनयुक्तस्यास्य लघुनरसस्य परा मात्रा कुडवः ।  
केवलस्यास्य कुडवार्द्धम् । तस्य च सम्बन्धिनो मज्जः  
पिष्टस्य परा मात्रा पलम् । तं च सभक्तं शीलयेत्  
अथवा भक्तात् पूर्वम् ।

रसोन्निकल्पो मृदुनौजसा हि ।

संयुज्यमानः सहसैव तस्य ।

दाहातिसारासतिचित्तनाशान् ।

कुर्यादतस्तं त्वरितो न युज्यन्त ॥१७६॥

अतस्तं रसं त्वरितो न युज्यन्तस्तस्य लघुनस्य  
रसोन्निकल्पःतीक्ष्णः मृदुना चौजसा सहसैव युज्यमानस्तद्-  
गुणानुपमर्दयन् दाहादीन् कुर्यात् ।

जीर्णशाल्योदनं जीर्णे शङ्खाकृन्देन्दुपाण्डुरम् ।

भुञ्जीत यूषैः पयसा रसैर्वा धन्वचारिणाम् ॥१७७॥

तस्मिंश्च जीर्णे पुराणशाल्योदनं शङ्खादिवच्छुद्धं  
यूषादीनामन्यतमेन भुञ्जीत । धन्वचारिणो जाङ्गलाः ।

दीप्ताग्निर्मण्डकान् खादेत् सर्पिर्मण्डोपमेचनान् ।

अखण्डमण्डलेन्द्राभानिण्डरिगण्डमण्डनान् ॥१७८॥

राजिकाशुक्तसम्पर्कविनिवर्तितगौरवैः ।

पिष्टकाचूर्णधवलैर्वैधैः सौकरैर्युनान् ॥१७९॥

यश्च दीप्ताग्निः स सर्पिर्मण्डोपमेचनानिगुणान् मण्ड-  
कान् खादेत् । उपमेचनं शुक्लत्वनाशनम् । अखण्ड-  
मण्डलः परिपूर्णो योऽभार्तिन्दुमन्दाभांस्तस्मद्विधान्  
इण्डरीणां खण्डैश्चकर्मणिडनान् भूषितान् तथा सौकर-  
कैर्वैधैर्युनान् किम्भूतैर्वैधैरित्याह कण्डर्याकृतेन पिष्टकाचूर्णेन  
धवलैः राजिकादिमम्पकेण विनिवर्तितगौरवैश्च ।

मद्यमेकं पिबेत्तत्तु तृप्तप्रबन्धे जलान्वितम् ।

गन्धमत्तकणदलि प्रियावक्त्रेन्दुबोधितम् ॥१८०॥

अत्रचैकमेव मद्यं पिबेन्नानेकम् । तत्तु मद्यं तृप्तप्रबन्धे  
सति जलान्वितं पिबेत् । किम्भूतं मद्यामत्याह गन्धेन  
सौरभेण मत्ता रणन्तोलयो यस्मिस्तत्तथोक्तम् प्रियावक्त्रे-  
न्दुना च प्रतिबिम्बितेन बोधितं पारस्परितयाक्ति ।

अमद्यपो यन्तु फलाम्बुतक्र-

मवन्तिसोमं च सुगन्धि शीतम् ।

सौवीरकं जाङ्गलजं रसं वा ।

तुषोदकं वा परिसिक्थिकां वा ॥१८१॥

यस्त्वमद्यपः स एवंगुणमेव फलाम्बुवादिकं पिबेत् ।  
परिसिक्थिका तनु पेया ।

तत्कल्कं वा समघृतं घृतपात्रे खजाहृतम् ।

स्थितं दशाहादश्रीयात्तद्वद्वा वसया समम् ॥१८२॥

तत्कल्कमित्यादि सुबोधम् । तद्वत् घृतवत् वमथा  
समं वाशीयात् । [ तद्वद्वा पयसा समम् । इति  
च पाठः । ]

सद्यः पिष्टं सर्पिषा संयुतं वा

निर्यासेन स्वेन युक्तं च कामम् ।

युञ्जीतैनं पूर्वकैरेव पानैः

कोष्णाम्भोभिर्वैष कल्पोतिवीर्यैः ॥१८३॥



अथैवैनं लशुनं सद्यः पिष्टं सर्पिषा स्वेन रसेन वा संयुतं पूर्वकैरेव मन्त्रादिभिः पानैर्युक्तं कोष्णाभिर्वाग्नि-  
येथेच्छं युज्जीत । एष लशुनकल्पोतिवीर्यो भवति ।

रसोनकल्कः सदृशाजसर्पिः

षण्मासमुर्व्यामुषितो निहन्ति ।

अभ्यङ्गपानाञ्जननस्ययुक्तो

मनोविकारान् विषमञ्जरं च ॥१८४॥

रसोनकल्कः सदृशेनाजेनर्पिषा सह षण्मासमुर्व्या भूमौ निखातस्ततोभ्यङ्गादिषु योजितो मनोविकारान् विषम-  
ञ्जरं च निहन्ति ।

समतैलं सशुक्तं वा यवराशौ समास्थितम् ।

वातरोगान् जयेत् खादन् घृतमांसोत्तराशिनः ॥१८५॥

अथवा समतैलं सशुक्तं शुक्तेनयुतं वा लशुनं संवत्सरं यवराशौ स्थितं खादन् पुरुषो घृतमांसोत्तराशिनःमन् वातरोगान् जयेत् ।

तैलसर्पिर्गुडसिताः पृथक्कुर्यात्तुलोन्मिताः ।

द्वे तुले लशुनाच्छुद्धात् ऋषणात् कुडयत्रयम् ॥१८६॥

पलं त्वचश्च तत्क्षुण्णं निहितं घृतभाजने ।

द्वे समे यवमध्यस्थं पूर्वस्मादधिकं गुणैः ॥१८७॥

तैलादिकं घृतभाजने निहितं द्वे समे संवत्सरौ यव-  
मध्ये स्थितं गुणैः पूर्वस्माद्रसायनादधिकम् ।

क्षुण्णां क्षिपेत् कन्दतुलां तत्क्रम्य पलविंशतौ ।

गते च सप्तरात्रे तु तुलार्द्धमसितात्तिलात् ॥१८८॥

घौतक्षुण्णात् पृथक्क्षौद्रघृतशुण्ठीचतुष्पलम् ।

अजाजीचव्यधान्याग्निद्विक्वण्णाप्रान्थिदीप्यकान् ॥१८९॥

पलोन्मितांश्चतुर्जातात् पलमेकं सुचूर्णितम् ।

पृथक्पलाष्टकं तैलात्घृताक्षुण्णाच्चसर्पिपात् ॥१९०॥

पटूनि पञ्च क्षारौ द्वौ दद्यात्तत्राक्षमानतः ।

एकादशहं तद्वान्ये स्थितमश्नन् प्रगे प्रगे ।

गुणान् रासायनानवसर्वान्स प्राप्नोति निरामयः ॥१९१॥

धुण्णामित्यादि सुबोधम् । कन्दो लशुनकन्दस्तस्य-  
तुला पलशतं ताम् । घौतक्षुण्णादिति तिलविशेषणम् ।  
प्रगे प्रगे प्रातः प्रातः । रासायना गुणा दीर्घायुष्ट्वादयः ।

द्विपञ्चमूलनिष्कथे नस्वणे लशुनाढकम् ।

पिष्टं पर्युषितं वर्षं हन्ति वातकफामयान् ॥१९२॥

द्विपञ्चमूल्यादि व्याख्याममम् ।

तत्कन्दकल्कस्वरसे घृततैलं पृथक्पचेत् ।

शीलयेच्च यथासात्म्यं दारुणानलपीडितः ॥१९३॥

तत्कन्देत्यादि लशुनकन्दस्य रसे तत्कल्कं घृतं तैलं च पचेत् तत्र यथासात्म्यं दारुणेन बलवतानिलेन पीडितो नरः शीलयेत् ।

नवनीतसमांशं वा खोदत्तत्कल्कमर्दिती ॥१९४॥

अथवा नवनीतसमांशं नवनीततुल्यं तत्कल्कं लशुन-  
कल्कमर्दिती खादत् ।

विकञ्चुकप्राज्यरसोनगर्भान्

सशूल्यमांसान् विविधोपदंशान् ।

निमर्दकान् वा घृतशुक्तयुक्तान्

प्रकाममद्यात्तुच्छमश्नन् ॥१९५॥

कुस्तुम्बरी जीरकभृष्टमुद्ग-

सौवर्चलश्शृणरजोवकीर्णः ।

रसोनकन्दाङ्कुरपत्रचित्रैः

सव्यञ्जनैर्नैकरसानुयातैः ॥१९६॥

तत्कन्दसिद्धान् क्रमशो यूषक्षीररसान्पिबेत् ।

कफपित्तानिलाशङ्की यथास्वौषधसंस्कृतान् ॥१९७॥

विकञ्चुक इति । अथवा स अर्दिती द्रव्यतो लघु-  
मात्रया तुच्छमन्नमश्नन् निमर्दकान् प्रकाममद्यात् । किंभू-  
तानाह विकञ्चुकं त्यक्तत्वक्प्राज्यं प्रभूतं रसोनं गर्भं  
येषां तान् । सह शूल्येन मांसेन ये वर्तन्ते तथाविधौ  
नानाप्रकारा उपदंशा वटकर्वाजपूरादयो येषां तान् ।  
तथा घृतेन च शुक्तेन च युक्तान् । केनाद्यादित्याह ।

व्यञ्जनैः । किंभूतैरित्याह । कुस्तुम्बर्यादीनां रूक्षणेन रजसावकीर्णैः । तथा रसोनस्य कन्दादिभिश्चित्रैः । नैकेन मधुरादिना रसेनानुयातैर्युक्तैः । तत्कन्दइत्यादि । कफाद्या-  
शङ्क्री तत्कन्दसिद्धान् तस्य लघुनस्य कन्देन सिद्धान् यूषादीन् क्रमशः पिबेत् । यूषं कफे क्षीरं पित्ते रसं वात इति क्रमार्थः । तांश्च यूषादीन् कफादिषु यथा-  
स्वैरौषधैः साधितान् ।

**कुशोश्मगन्धोद्भवचूर्णकीर्णं**

**सन्नस्वरो यष्टिमधूपधानम् ।**

**तैलेन गुरुमी खदिरं कुष्ठी ।**

**खादेत् कृमिघ्नैः कृमिमान् रसोनम् ॥१९८॥**

मांसादमांसैर्यक्ष्माणगमशांसि कुटजत्वचा ।

हन्ति स श्रेष्ठया मेहकासश्वासविलम्बिकाः ॥१९९॥

अन्नस्वरूपविज्ञानात् स्वरूपमुपलभ्य च ।

यथायथं प्रयोगोस्य कार्यस्तं तं गदं प्रति ॥२००॥

कुशादिष्वश्वगन्धादीनां चूर्णादिना रसोनं लघुनं  
खादेत् । व्याख्यासमम् । मांसादमांसेत्यादि । मांसादानां  
सिंहव्याघ्रादीनां मांसैः सहोपयुक्तं रसोनं यक्ष्माणं हन्ति ।  
एवमग्रेपि हन्तीति सर्वे रोगैः सम्बध्यते । अन्नस्वरूपवि-  
ज्ञानाल्लघुनस्य गुणानुपलभ्य ततो यथायथं तं तं गदं  
किलासादिकं प्रति प्रयोगोस्य लघुनस्य कार्यः ।

**लघुनस्वरसात् प्रस्थान्द्वार्त्रिशत्तिलतैलतः ।**

**द्वावपेतमलात् किण्वाद्दष्टौ पिष्टान्नषड्यवात् ॥२०१॥**

मेषगृङ्गीभवात् काथाद्रौणं पूताश्च शीतलात् ।

स्नेहपात्रे तदैकघ्नं निदध्याच्च शुचौ दृढे ॥२०२॥

क्रमात्तत्र पुनर्दद्यात् पिष्टं प्रस्थचतुष्टयम् ।

पक्षात्परमियं पेया सुरा वातविकारिभिः ॥२०३॥

लघुन इति । लघुनस्वरसात् द्वार्मिशत् । तिलतैलात्  
द्वौ । किण्वादष्टौ । पिष्टान्नषट् । प्रस्थान् । मष-  
शङ्क्रीभवात् सर्पदंष्ट्रीसम्भूतात् काथात् पूताच्छीताच्च  
द्रौणं चैकघ्नं कृत्वा शुद्धे दृढे च स्नेहपात्रे निक्षिपेत्  
पक्षात् परतः, क्रमेण शालिपिष्टप्रस्थचतुष्टयं दद्यात् ।  
सुबोधम् ।

**त्रिरात्रमुषितां धेनुं लघुनं खादयेत्ततः ।**

**क्षीरदध्याज्यमथितं ब्राह्मणस्यापि शस्यते ॥२०४॥**

त्रीणि लङ्घनानि धेनुं गां कारयित्वा नित्यं लघुनं  
खादयेत् । ततस्तस्याः क्षीरादिकं ब्राह्मणस्यापि शस्यते  
इत्याचार्यस्य देशमिद्धाः काश्मीरकाः । वयमेतन्न विद्वन् ।

**पित्तरक्ताविनिर्मुक्तसमस्तावरणा वृते ।**

**शुद्धे वा विद्यते वायौ न द्रव्यं लघुनात्परम् ॥२०५॥**

पित्तावृतं रक्तावृतं च वातं वर्जयित्वाऽन्यन्मित्रावृते  
वायौ शुद्धे वा वायौ लघुनात्परं द्रव्यं न विद्यते ।

**सुखात्मनां विशेषेण प्रयोज्यो लघुनामवः ।**

**नारदेनोद्धवस्यैष वातभग्नस्य कल्पितः ॥२०६॥**

सुखात्मनामित्यादि व्याख्यासमम् । उद्धवो नाम  
वृष्णीनां वंशजः ।

**आमाम्बुपानेक्षुविकारमत्स्य-**

**यानाध्ववातातपभाष्यचिन्ताः ।**

**स्वप्नं दिवा जागरणं निशासु**

**पिष्टं व्यवयं दधि चात्र नेच्छेत् ॥२०७॥**

अत्र च लघुनप्रयोगे आमाम्बुपानादि नेच्छेत् ।

**स्नेहकल्पविधानेन स्नेहयुक्तं प्रयोजयेत् ।**

**लघुनं स्नेहसंयोगात् गरीयान् जायते हि सः ॥२०८॥**

स्नेहकल्पः स्नेहप्रयोगः स्नेहसंयोगादित्यादि स्नेह-  
युक्तप्रयोगे हेतुः । स इति लघुनः ।

**पित्तकोपभयादन्ते युञ्ज्यान्मृदुविरचेनम् ।**

**रसायनगुणानेवं परिपूर्णान् समश्नुते ॥२०९॥**

पित्त इत्यादि । अन्ते लघुनप्रयोगस्यावसाने । एव-  
मिति विरेचनान्तेनान्तरोक्तेन ।

**प्रियाम्बुगुडदुग्धस्य मांसमद्याम्लविद्विषः ।**

**आतितिक्षोरजीर्णं च रसोनो व्यापदे ध्रुवम् ॥२१०॥**

अम्बादित्रियस्य मांसादिविद्विषश्चाजीर्णवातितिक्षो-  
स्यक्तुमनिच्छतः पुंसो रसोनो ध्रुवं व्यापदे भवति ।

पाण्डुरोरक्षतशोफतृष्णा-

पानात्ययच्छर्दिविषप्रणेषु ।

पैत्ते विकारेक्षिगदेतिसारे

क्षामे शरीरे च स वर्जनीयः ॥२११॥

स लघुनः सर्वथा पाण्डूवादिषु वर्जनीयः ।

शीलित एष करोति दुरापं ।

वह्निशरीरबलं सममेव ।

वाङ्मातिरूपगुणाढ्यमुतेप्सोः

स्त्रीपुरुषस्य च बीजविशुद्धिम् ॥२१२॥

एष रसोनः शीलितः सन् सममेवैककालमेव बह्नेः शरीरस्य च दुरापं बलं करोति । यश्च । स्त्री वा पुरुषो वा वागाद्याढ्यं सुतं प्राप्तुमिच्छति तस्मै बीजविशुद्धिं करोति ।

अमृतकणसमुत्थं यो रसोनं रसोनं

विधियुतमितिखादेच्छीतकाले सदैव ।

स नयति शतजीवी स्त्रीसहायो जरान्तं ।

कनकरुचिरवर्णो नीरुजस्तुष्टिजुष्टः ॥२१३॥

यः पुरुषो रसोनं लघुनं अमृतकणसमुत्थत्वादित्स्वभावं रसोनं विलवणपंचरसमन्तरोक्तेन प्रकारेण विधिना युक्तं शीतकाले सदैव खादेत् स वर्षशतजीवित्वादियुक्तो जरान्तं नयति । स्त्रीसहायशब्देन वृषत्वमुक्तम् । इति लघुनकल्पः ।

रसोनानन्तरं वायोः पलाण्डुः परमौषधम् ।

साक्षादिवस्थितं यत्र शकाधिपतिजीवितम् ॥२१४॥

रसोनानन्तरमिति । वायोः पलाण्डुः परमौषधं रसोनानन्तरं लघुनसमम् । यत्र पलाण्डौ शकाधिपतेः शकनायकस्य जीवितं साक्षादिव स्थितम् ।

यस्योपयोगेन शकाङ्गनानां

लावण्यसारादिवनिर्मितानाम् ।

कपोलकान्त्या विजितः शशाङ्को

रसातलं गच्छति निर्विदेव ॥२१५॥

यस्य पलाण्डोरुपयोगेन हेतुना शकाङ्गनानां कपोलकान्त्या विजितः शशाङ्को निर्विदेव प्रतिदिनं रसातलं गच्छति । किम्भूतानामाह । लावण्यसारादिवनिर्मितानाम् ।

स्निग्धाङ्गत्वं गौरता कान्तिमत्ता

वह्नेर्दीप्तिर्वर्ष्मपुष्टिर्वृषत्वम् ।

सम्प्राप्यन्ते यन्त्रणोद्वेगमुक्तैः

र्यस्याभ्यासाद्वारि दीर्घं सुखं च ॥२१६॥

यस्य च पलाण्डोरभ्यासाद्यन्त्रणाहतुनोद्वेगेन मुक्तैः पुरुषैः स्निग्धाङ्गत्वादि यथाप्यते तथा धारीत्यायुर्दीर्घं सुखं चाप्यते ।

अप्याहारे शीलितो दीर्घरात्रं

बल्यश्चक्षुष्यस्तर्पणः स्थैर्यकारी ।

तैस्तैर्योगैर्योजितोयं पलाण्डु-

स्तांस्तानातङ्कान् मेहिनामुच्छिनत्ति ॥२१७॥

न केवलं च पृथक्प्रयोगेन यावदाहारेण्यं पलाण्डुर्दीर्घरात्रं चिरकालं सेवितो बल्यत्वादिगुणो भवति । स च मेहिनां तैस्तैश्चिकित्सितोक्तैर्योगैर्योजितः संस्तान् मेहसहजानातङ्कान् रोगानुच्छिनत्ति नाशयति ।

रसं रसोनवत्तस्य पीत्वाश्रीयात्तथैव च ।

सबीजपूरस्वरसमदिरामधुशीघ्रपः ॥२१८॥

पलाण्डुरसस्य तु प्रयोगे च भोजनस्य च विधानं लघुनवत् । एतदुच्यते बीजपूरस्वरसाद्यनुपः सन् रसं रसोनवदिति ।

मरकतमणिनीलं नालमस्यातिबालं

परिणतशशिगौरं यच्च बीजं सुपिष्टम् ।

ससुरससुमुखाभ्यां प्राज्यमांसं सशुक्तं

मृदुधवलसुवृत्तैर्मण्डकैरात्तमूर्तिम् ॥२१९॥

बहुशःशोभितं शुभ्रैः शशाङ्कशकलोपमैः ।

चारिकेण्डरिकावल्लैः क्षीरोदावयवैरिव ॥२२०॥

यवमुद्रमाषगोधूम बहुविध  
विकारकल्पितान् भक्ष्यान् ।  
काम्बलिकरागषाडव-

सट्टकखलकान् सफलसारान् ॥२२१॥

पटुसुरभिमधुरगन्धान् धवलक्षकधवलवहुलरसान् ।  
खर्जूरदाडिमसिताद्राक्षापानानुषोभ्यस्येत् ॥२२२॥

अस्य च पलाण्डोर्नालं च बीजं च मण्डकैरात्तमूर्तिं  
गृहीतशरीरमश्रीयादितिदम्बध्यते । यवादीनां च बहु-  
विधैर्विकारैः कल्पितान् भक्ष्यान् काम्बलिकार्दाक्ष  
भोजनोपयोगिनः खर्जूरान्यतमकृतपानानुषः सन्नभ्य-  
स्येत् । मरकतमणिनीलमिति नालविशेषणम् । परि-  
णतशशिगौरमिति सुपिष्टबीजविशेषणम् । सुरससुमुखौ  
हरितकविशेषौ । प्राज्यमांसमिति सशुक्तमिति चोभय-  
विशेषणम् । मृद्रादिकं मण्डकविशेषणम् । अन्यच्च  
किम्भूतं नालं बीजं चेत्याह । बहुशोनेकवारं शुभ्रैः  
शुक्लैश्चन्द्रखण्डोपमैः चारिकादिभिः शोभितम् । ते च  
चारिकादयः शुक्लत्वात् क्षीरोदस्य दुग्धसिन्धोरवयवा  
इवेति प्रतिभासन्ते । चारिका नाषादिभिर्दधिमिश्रैः  
कृताः सच्छिद्राः बटकाः बड्डाः शिम्बीजयवादीनां बहु-  
विधैर्विकारैर्ये कल्पिता भक्ष्यास्ताः । काम्बलिकादयः  
सूत्रोक्तलक्षणाः । फलसारो दधित्यः । पट्वादिगुणगन्धा-  
नित्यादि काम्बलिकादिविशेषणम् धवलक्षकेन पलाण्डुना  
धवलः शुक्लो बहुलश्च रसो येषाम् । खर्जूरादिभिः  
कृताः पानास्तथोक्ताः ।

लभते बलवर्णौजोवीर्यस्वरसौमनस्यतेजांसि ।

क्षीणशकृदुधिरापि च रसोनवत्तत्सं पीत्वा ॥२२३॥

तस्य च पलाण्डो रसं रसोनवत् रसोनरसमिव पीत्वा  
क्षीणशकृदुधिरापि सन्नमलरक्तधानुरापि बलादीनि लभते ।  
इति पलाण्डुकल्पः ।

सुरासुरैःक्षीरसमुद्रमन्थे

गतास्तटान् येऽमृतविप्रुषः पुरा ।

बभूव तेभ्यः किल कुकुटी यया

व्रजन्ति देवत्वमिवाद्य मानुषाः ॥२२४॥

पुरा कर्मिश्चित् कालादेः सुरासुरैः क्षीरसमुद्रमन्थ-  
मन्थने येमृतस्य विप्रुषस्तटान् गतास्तेभ्यः कुक्कुटी  
बभूव किलेत्यागमदर्शनीय । यया कुक्कुट्योपयुक्तयाद्य  
कलौ मानुषा देवत्वं व्रजन्तीवेति ।

कुक्कुटाण्डनिभैः कन्दैः किञ्चिन् कटुकपिच्छिलैः ।

स्निग्धैर्मरकतच्छायैः खर्जूरसदृशैश्छदैः ॥२२५॥

अस्या लक्षणं कुक्कुटाण्डनिभैः कन्दैरित्यादिनाम् ।  
कटुकपिच्छिलैरिति कन्दविशेषणम् । स्निग्धैरित्यादि  
तच्छदानां विशेषणम् । कटुकः शारः ।

निस्त्रिलरोगहरापि विशेषतो

जयति दारुणमभ्यनिन्नामयम् ।

गुदजगुल्मतमोविषनाशिनी

जनयति स्थिरतां वपुषः पराम् ॥२२६॥

सा च कुक्कुटी सकलरोगहरापि सर्वा विशेषतोऽ  
निन्नामयं जयति च । न काञ्चिदेवापि तु दारुणमपि ।  
न च केवलं गुदजादिनाशिनी अपि तु वपुषः परा-  
मुत्कृष्टां स्थिरतां जनयति ।

कुटीं प्रविश्यतत्कन्दान् भक्षयेत्पूतभर्जितान् ।

पयोनुपानं धारोष्णं तत्रैष्टमसनाम्बु वा ॥२२७॥

तन्मात्रवृत्तिस्तुभवेदशाहं

विंशत्यहं स्वादुभुगप्रमादी ।

जत्रूर्ध्वकोष्ठत्रिकसन्धिवात-

पाण्डवामयाशंसिभिराणि जित्वा ॥२२८॥

बलीपलितनिर्मुक्तः स्थिरकेशद्विजश्रुतिः ।

मेधामतिस्मृतियुतो जीवेद्वर्षशतद्वयम् ॥२२९॥

कुटीं प्रविश्येति वातातपनिषेधः । शेषं व्याख्या-  
सम् । तत्र च धारोष्णं यथोनुपानमिष्टमथवास्मोदिकम् ।  
दशाहं तु तन्मात्रवृत्तिर्मेवेदस्याः कन्दान्येव भुङ्गीत  
नत्वन्नादिकमिति । ततोन्तरं विंशत्यहं स्वादुभुग-  
प्रमादी च स्यात् । प्रतिपिद्धानां सेवा प्रमादः । अनेन  
जत्रूर्ध्ववातादीन् जित्वा बलीपलितनिर्मुक्तत्वादियुक्तो वर्ष-  
शतद्वयं जीवेत् ।

आपूर्यमाणचन्द्रप्रतिपदमारभ्यवर्धयेत्कन्दम् ।

एकैकं घृतभृष्टं प्राग्भक्तं पथ्यभुक्खादेत् ॥२३०॥

भुञ्जीताल्पतरं दिनादितमृषिः

पक्षक्षये भक्षयन्

क्षीरं बीजकवारि तक्रमथवा

पीत्वा स्थितिं कल्पयेत् ।

मांसं प्राश्य तथा नखाद्विजकचः

शीर्णोत्थितैः कान्तिमान्

जीवत्यब्दशतत्रयं धृतिमति-

मृत्यादिभिर्भूषितः ॥२३१॥

आपूर्यमाणचन्द्रायां प्रतिपदि कुक्कुट्या एकं कन्दं घृतभृष्टं प्राग्भक्तं भोजनप्रारम्भे भक्षयेत् । ततः प्रत्यहमेकैकं कन्दं वर्द्धयेत् अन्नं च प्रत्यहमेव ह्रासयेत् । एतस्यानन्तरं पथ्यं भुञ्जीत ऋषिर्मुनिवृत्तिः सन्निति पक्षं चन्द्रवद्वृद्धिः । पक्षक्षये च कन्दं भक्षयन् क्षीरादीनामन्यतमं पीत्वा स्थितिं कल्पयेत् नात्रं भुञ्जीतित्यर्थः । एवं मांसं प्राश्य नखादिभिः पूर्वं शीर्णैः पश्चादुत्थितैर्युक्तैः कान्तिमान् धृत्यादिभिर्भूषितोऽब्दशतत्रयं जीवति ।

क्षीरेण कन्दचूर्णं

पिबन्त्यवागूं च परिणते मासम् ।

लवणस्नेहविनां

दृढहृजीवेच्छरद्द्विशतम् ॥२३२॥

कुक्कुटीकन्दचूर्णं क्षीरेण पिबंस्तस्य च परिणतौ लवणस्नेहविहीनां यवागूं पिबेत् । एवं च मांसं कुर्वन् पुरुषो दृढया दृष्ट्या युक्तः शरद्विशतं जीवेत् ।

तिमिरं क्षौद्रघृताभ्यां ।

पथ्यभुजस्तद्रजो जयेन्मासात् ।

कन्दत्रयं च भृष्टं

घृतेभ्रतो भक्षितं वातान् ॥२३३॥

तद्रजः कुक्कुटीकन्दाद्रजः क्षौद्रघृताभ्यां युक्तं मासप्रयोगात् पथ्यभुजः पुरुषस्य तिमिरं जयेत् । कुक्कुटीकन्दत्रयं घृते भृष्टं भक्षितं भक्षितं सदश्रतः पूर्णं भोजनं कुर्वतश्च शब्दान्मासप्रयोगाद्वातान् जयेत् ।

तत्कन्दसूक्ष्मरजसा

त्रिभागोद्धूमचूर्णमिश्रेण ।

पयसा पक्त्वा खादेत्

घृतपूरानान्त्रवृद्धिहरान् ॥२३४॥

कुक्कुटीकन्दसूक्ष्मचूर्णेन गोधूमचूर्णत्रिभागेन क्षीरेण च कृतान् घृतपूरानान्त्रवृद्धिहरान् खादेत् ।

त्रीन् कन्दकांश्च निशि भक्षयताञ्च्यभृष्टान्

धात्रीफलाम्बु ससितं छगलीपयो वा ।

पेयं दृगामयजयाय निषेवितव्या

कामं च रोगशममात्रफलार्थिभिः सा ॥२३५॥

त्रीन् कुक्कुटीकन्दकान् घृतभृष्टान् निशि भक्षयता पुरुषेण धात्रीफलाम्बु ससितं छगलीपयो वा पेयम् । किमर्थमित्याह । दृगामयजयाय । न केवलं त्रैप एवास्य रसायनप्रयोगो यावत् सा कुक्कुटी रोगोपशममात्रफलार्थिभिः पुरुषैः काममिच्छया निषेवितव्या ।

क्षीरान्विता मूलकतुल्यकन्दा

सप्ताष्टपत्रासितरक्तकाण्डा ।

विभक्तिं या पल्लवमब्दशब्दान्

सा कञ्चुकी श्वेतवपुर्वरेण्या ॥२३६॥

क्षीरान्वितेत्यादिलक्षणा या ओपधिः सा कञ्चुकीति बोध्यया । सप्त वा अष्टा वा पत्राणि यस्याः सा तथोक्ता अब्दशब्दान्मेघस्तानिनात् पल्लवान् विभक्तिं । वरेण्या श्रेष्ठा ।

आषाढे कार्तिके वाऽन्तं तत्कन्दं शीतलं स्थितम् ।

अङ्गुष्ठपर्वद्वयसं पिष्टं क्षीरपलाष्टके ॥ २३७ ॥

कुटीप्रवेशस्तं पीत्वा क्षीरमेव पिबेदनु ।

क्षीरमेव च जीर्णेपि पेयां वा स्नेहभर्जिताम् ॥२३८॥

किञ्चिदुष्णामलवणां स्पृशेदुष्णाम्बु नो हिमम् ।

एकेन सप्तरात्रेण कुष्ठान्येवं नियच्छति ॥२३९॥

सर्वव्याधीन् द्वितीयेन तृतीयेन तु सर्पवत् ।

त्यक्त्वा त्यक्त्वा ततो जीर्णां केशदन्तनखानपि ॥

धीमेधारूपवान् जीवेत् पञ्चवर्षशतानि च ॥२४०॥

आषाढ इति शीतलप्रदेशे स्थितमङ्गुष्ठपर्वद्वयसं  
अङ्गुष्ठपर्वप्रमाणं यस्य सोऽङ्गुष्ठपर्वद्वयसः तं । प्रमाणे  
द्वयसत्प्रत्ययः । तत्कन्दं कञ्चुकीकन्दं आषाढे कार्तिके  
वा मास्यात्तं गृहीतं क्षीरपलाष्टकेष्टपलिके क्षीरे पिष्टं  
ततस्तं च कन्दं कुटीप्रवेशः पीत्वानु क्षीरमेव पिबेत् ।  
अस्मिन् जीर्णेपि क्षीरं पिबेत् पेयां वा घृतभर्जितत्वादि-  
युक्ताम् । हिमं जलं न स्पृशेत् । एकेनेत्यादिना सप्तरा-  
त्रेषु क्रमेण गुणातिशयो व्याख्यासमः ।

कञ्चुकीकन्दचूर्णं वा स्वेन क्षीरेण भावितम् ॥  
गोक्षीरकुडवे न्यस्तं कर्षं खण्डपलान्वितम् ।  
पीतं सर्वामयान् हन्ति नखकेशस्थितानपि ॥ २४१ ॥

कञ्चुकीकन्दचूर्णस्य स्वरसभावितस्य कर्षं खण्डपलं  
चेति गोक्षीराष्टपलेन पीतं नखकेशस्थितानपि सर्वामयान्  
हन्ति ।

पीततत्स्वरसं चूर्णं तस्या मधुघृतान्वितम् ।  
खादन्हिताशी सप्ताहं त्वग्दोषास्तिमिरं जयेत् ॥ २४२ ॥

तस्या कञ्चुक्याश्चूर्णं भावनया पीतकञ्चुकीस्वरसं  
मधुघृताभ्यामन्वितं हिताशी पुरुषः सप्ताहं खादन्  
त्वग्दोषास्तिमिरं च जयेत् ।

विडङ्गाप्यत्रिफलालोहकञ्चुकीजं रजः ।  
सप्तरात्रत्रयं लिह्यान्मधुना संयतेन्द्रियः ॥ २४३ ॥  
क्षीरेण भोजनं जीर्णे शालेर्लाबरसेन वा ।  
तथास्य काचतिमिरे सुकृच्छ्रः शिरसो गदाः ॥ २४४ ॥

मेधाविनः प्रणश्यन्ति गात्रं सुप्तं च बुध्यते ।  
एष सप्तामृतचूर्णः सर्वव्याधिषु पूजितः ॥ २४५ ॥

विडङ्गादीनां सप्तानां चूर्णो माशिकेणैकविंशतिदिनं  
संयतेन्द्रियेण सप्ता लीढः काचतिमिरे शिरोरोगांश्च नाश-  
यति मेधां जनयति त्वग्दोषेण च सुप्तगात्रं बोधयति ।  
नाम्ना सप्तामृतः सर्वव्याधिहरश्च ।

पलं चूर्णस्य कञ्चुक्याः क्षीरप्रस्थे समावपेत् ।  
स्नेहं दध्नस्ततो लिह्याजितात्मा ससितामधु ॥ २४६ ॥

शालेरन्नं पयः पानं मासमेवं प्रयोजयेत् ।  
चतुर्गुणः परीहारः षोडशाब्दसमद्युतिः ॥  
शतानि पञ्च वर्षाणां जीवेद्देव इवोर्जितः ॥ २४७ ॥

कञ्चुकीजातदध्नो नवनीतप्रयोगः । सुबोधः । षोडश-  
वर्षेण यूना समकान्तिः सन् देव इवोर्जयायुक्त पञ्चशत-  
वर्षाणि जीवति ।

पचेत् पलानि द्रोणेपां कञ्चुक्याः पञ्चविंशतिः ।  
अष्टांशशिष्टे तु घृतात् प्रस्थं क्षीरसमं पचेत् ॥ २४८ ॥  
शङ्खपुष्पीवचाकुष्ठत्रिवृतामरदारुभिः ।  
वरायष्टीसिताद्राक्षामहिषाक्षैः पलांशिकैः ॥ २४९ ॥

युक्तैः कमलकिञ्जल्कत्रिपलेन हिमेऽत्र च ।  
क्षौद्राच्चतुष्पलं दद्यादेतन्मर्त्यामृताह्वयम् ।  
चक्षुष्यं बृंहणं मेध्यं वर्ष्यं वर्षशतप्रदम् ॥ २५० ॥

पचेत् पलानित्यादिना मर्त्यामृतं नाम घृतं सुबोधम् ।  
शङ्खपुष्पादिभिः पलांशिकैः पद्मकिञ्जल्कात् त्रिपलेन  
युक्तैरिति सम्बन्धः । अत्र च हिम इति शीतनीभू  
महिषाक्षो गुग्गुलुः ।

पचेत्पलानि कञ्चुक्यान्त्राणि लोहात्सुचूर्णितात् ।  
पलाशबीजाच्चत्वारि दश द्वे च फलत्रयात् ॥ २५१ ॥  
अष्टादश शतावरी बीजकस्यैकाविंशतिः ।  
जीवन्त्याः षोडशैकध्यं पौर्णमास्यां त्रिपाचयेत् ॥ २५२ ॥

वहेऽपां पादशेषे च पृथगर्द्धाढकेन च ।  
पचेत् काष्ठिकमस्तुभ्यां घृतप्रस्थं पिचून्मितैः ॥ २५३ ॥  
शताहारुष्करवचाकुष्ठैलाबिडहिङ्गुभिः ।  
सौवर्चलान्वितैः पद्मकेसराच्च त्रिभिः पलैः ॥ २५४ ॥  
पञ्चभिः पद्मबीजानां पद्मद्वादशकेन च ।  
एतत्सोमामृतं पीत्वा यस्सोमोऽद्यापि राजते ॥ २५५ ॥

इदमुपयुज्य सर्पिरतिवीर्यमुद्धारगुणं  
भवति सुवाक्सुधीः सुदृढसुबलः सुभगः ।

प्रहमरकोपसर्गाविषभीतिभिरधृष्यवपु  
विजितजराज्वरो नयति वर्षशतद्वितयम् ॥२५६॥

अष्टौ पलानीत्यादिना सोमामृतं नाम धृतं भवति ।  
यत् सोमः शशाङ्कः पुरा पीत्वा अद्यापि राजते ।  
अतिवीर्यमुत्कृष्टगुणं चेदमुपयुज्य नरः सुवाक्त्वादियुक्तो  
भवति ग्रहादिभिश्चाप्रधृष्यो विजितजराज्वरः सन् वर्ष-  
शतद्वयं जीवति । ज्वरा व्याधयः । त्रिफलायाः प्रत्येकं  
पलचतुष्टयम् । इति कञ्चुकीकल्पः ।

दानवेन्द्र विजितान् पुरा सुरान्  
भ्रष्टकान्तिधृतिधैर्यतेजसः ।  
वीक्ष्य विष्णुरमृतं किलाऽस्त्रजत्  
गुग्गुलुं बलवपुर्जयप्रदम् ॥२५७॥

पुरा पूर्वं कस्मिंश्चित् काले दानवेन्द्रैर्विजितान् सुरान्  
भ्रष्टकान्त्यादीन् दृष्ट्वा विष्णुर्वलादिप्रदं गुग्गुलुममृतं  
किलास्त्रजत् किलेत्यागमे ।

अद्याप्यतः सुरगणाः किल धूपमुख्यान्  
हित्वा वरागरुतुरुष्कहिमेन्दुदर्पान् ।  
निर्दह्यमानवपुष्पोऽपि शिखां पिबन्तो  
गन्धेन यस्य मुदिता दधति प्रसादम् ॥२५८॥

अत उक्ताद्भेदोः सुरगणा दिवौकसोद्याप्यविच्छेदं  
वरागर्वादीन् धूपमुख्यान् हित्वा त्यक्त्वा यस्य गुग्गुलोः  
शिखां धूमलेखां पिबन्तो निर्दह्यमानशरीरा अपि परं  
प्रसादं दधति धारयन्ति ।

स योगवाही स शिवः स सार्वः  
सर्वर्तुसेव्यः सुखशीलनीयः ।  
हन्ता जरापाप्ममलामयानां  
कर्ताभिमेधास्मृतिपाटवानाम् ॥२५९॥

स इति गुग्गुलुः । योगवाही योगेनैव स प्रयुज्यते  
यदि तर्हि स्वगुणानजहत् तस्य गुणान् गृह्णाति । शिवः  
श्रेयस्करः । सर्वेभ्यो हितः सार्वः । सुबोधम् । जरादीनां  
हन्ता । अग्न्यादीनां कर्ता ।

गन्धोत्कटः स दाहे स्निग्धद्रवपिच्छिलो विगतशल्यः ।  
महिषाक्षः पुष्पराग स्फटिकासितनरिदच्छायः ॥२६०॥

यः पद्मरागरागो यः कनकच्छेदपाटलो यो वा ।  
जयतीन्द्रनीलगमलं भग्नोप्यन्तिकान्तिमत्वेन ॥  
श्रेष्ठः प्रयोगोऽस्य तुला पलान्नैवाधिकं पिबेत् ॥२६१॥

स च मीहपाक्षो गुग्गुलुः श्रेष्ठः यो दाह उत्कटगन्धः  
स्निग्धादिरूपश्च । व्याख्यासमम् । अस्य च गुग्गुलोस्तुला  
पलशतं परं प्रयोगः । अत ऊनोपि दोषाद्यपेक्षया । प्रत्यहं  
च पलादाधिकं नैव पिबेत् ।

आत्रेयमुनिगीतश्च मन्त्रोयं कर्मसिद्धिदम् ।  
भगवान् पुण्डरीकाक्षो देवाश्च सपुरन्दराः ॥२६२॥  
आज्ञापयन्ति सम्यक्त्वां प्रभावं चादिशन्ति ते ।  
जराभरणदुःखेभ्यो यथा तेभ्युत्थिताः सुराः ।  
उपयोक्तुस्तथैवास्य भव त्वं हि महाबल ॥२६३॥

भगवानित्यादिना श्लोकद्वयेनात्रेयमुनिगीतः कर्म-  
सिद्धिद्वये गुग्गुलुप्रयोगमन्त्रः सुबोधः ।

पञ्चमूलस्य महतः काथेन हितभोजिना ।  
गुग्गुलुः शीलितो हन्ति सर्वान् वातकफामयान्  
॥२६४॥

लघीयसोपि तद्वच्च सुखोष्णेन जलेन वा ।

मस्तुधान्याम्लमद्यैर्वा वचादेः सलिलेन वा

॥२६५॥

स च गुग्गुलुर्महतः पञ्चमूलस्य वा लघीयसो ह्रस्वस्य  
वा काथेनोष्णाम्बुना वा मस्त्वादीनामन्यतमेन वा  
वचादेर्गन्धस्य सलिलेन काथेन वा हितभोजिना शीलितः  
सर्वान् वातकफेन कृतानामयान् व्याधीन् हन्ति ।

वरणादेस्तु बाधिर्यदन्तकर्णाशिरोरुजः ।

स्वरभेदोदरश्चासवध्मन्तर्गुल्मविद्रधीन् ॥२६६॥

वरणादेस्तुगणस्य सलिलेन शीलितो बाधिर्यादीन्  
चिद्रन्ध्र्यन्तानामयान् हन्ति अन्तःशब्दो गुल्मविद्रधीभ्यां  
सम्बध्यते ।

वातपित्तान्नरोगेषु बृंहणार्थिनि चेष्यते ।  
क्वाथेन वाजिगन्धया जीवनीयगणस्य वा ॥२६७॥

अश्वगन्धयाः क्वाथेन जीवनीयगणस्य वा क्वाथेन  
युक्तो गुग्गुलुर्वातपित्तान्नरोगेष्विष्यते बृंहणार्थिनि च  
पुरुष इष्यते ।

क्वाथेनोत्पलमृद्धीकारक्तचन्दनजन्मना ।  
वातपित्तं निहन्त्येव पद्मकादिगणस्य वा ॥२६८॥

एष गुग्गुलुत्पलादिजन्मना क्वाथेन पद्मकादिगणस्य  
क्वाथेन वा युक्तो वातपित्तं निहन्ति ।

चव्यकुष्ठविडङ्गानां चवान्या नागरस्य वा ।  
प्रसारिण्याश्च तोयेन गुग्गुलुः कफवातजित् ॥२६९॥

चव्यादित्रयस्य वा यवान्यादीनां वा क्वाथेन युक्तो  
गुग्गुलुः कफवातजित् ।

व्यूषणाग्निघनवेल्लवराभि-  
र्भक्षयन् समवृतं महिषाक्षम् ।  
आशु हन्ति कफमारुतमेदो-  
दोषजान् बलवतोपि विकारान् ॥२७०॥

व्यूषणादीनां समानां नवसंख्यानामेको भागः ।  
द्वितीयो गुग्गुलोरित्येतत् भक्षयन् पुरुषो बलवतोपि  
कफादिजान् विकारानाशु हन्ति ।

पटोलनिम्बत्रिफलागुडूची  
गायत्रिरात्रिद्वयबीजकानाम् ।  
क्वाथैः पृथक्पथ्यपरस्य हन्ति  
मासेन घोरान् कफपित्तरोगान् ॥२७१॥

विशेषाच्छोफवासिर्पदुष्टव्रणभगन्दरान् ।  
शुक्लार्तवमनोदोषप्रमेहश्चित्रपाण्डुता ॥२७२॥

पटोलादीनां पृथग्ग्रभिः क्वाथैर्युक्तो गुग्गुलुः पथ्य-  
परस्य पुंसो घोरान् कफपित्तरोगान् हन्ति । शोफादीन्  
पाण्डुतान्तान् रोगान् विशेषाहन्ति । दोषशब्दो  
रोगपर्यायः शुक्रादित्रयेण सम्बध्यते ।

पटोलीरश्मिर्न्यूहीपष्टस्तुल्यरसाञ्जनः ।  
गलरोगापचीव्यङ्गग्रन्थिस्थैत्यकृमिप्रणुत् ॥२७३॥

पटोलनिम्बयोः क्वाथेन पिष्टस्तुल्यरसाञ्जनो गुग्गुलुः  
गलरोगादिकं प्रकर्षेण नुदति ।

शिलाजतुसमःपीतः पयसा वातशोणितम् ।  
निवर्तयत्यतिबलं क्षीरमांसघृताशिनः ॥२७४॥

शिलाजतुना समो गुग्गुलुः पयसा क्षीरेण पीतोऽति  
बलं वातशोणितं क्षीराद्यशनशीलिनः पुंसां निवर्त-  
यति ।

रसेन पयसा सूत्रैर्वातपित्तकफापहः ।  
ब्राह्मीमण्डूकशङ्खानां पृथङ्गोधादिकृद्रमैः ॥२७५॥

मांसरसेन युक्तो गुग्गुलुर्वातापहः । पयसा क्षीरेण  
पित्तापहः । मूत्रेण कफापहः । ब्राह्म्यादीनां पृथग्भस्मयुक्तो  
मेघादिकृत् आदिशब्देन स्मृत्यादीनां ग्रहणम् ।

मागधिकाभिकलिङ्गविडङ्गै-  
र्विन्वधृतैः सवरापलषट्कैः ।  
गुग्गुलुना सदृशेन समेतैः  
क्षौद्रयुतैः सकलामयनाशः ॥२७६॥

मागधिकादिभिश्चतुर्भिर्विन्वधृतैः प्रत्येकं पलप्रमाणं-  
ल्लिफलायाश्च प्रत्येकं द्विपल्लेनैश्च नवैः सदृशेन समेन  
दशपलेन गुग्गुलुना समेतैर्युक्तैस्तैश्च क्षौद्रयुतैः  
सकलामयानां नाशो भवति ।

पिबेत् पलशतं योस्य विधिना नियतो यतिः ।  
नाकालमृत्योर्न व्याधेर्न तस्य जरसो भयम् ॥२७७॥

अस्य च प्रकृतस्य गुग्गुलो पलशतं यः पुरुषो नियतो  
नियतोन्द्रियः यतिर्व्रह्मचारी च पिबेत् तस्याऽकाल-  
मृत्योर्व्याधेर्जरसश्च भयं न भवति ।

कल्पयेदौषधैः स्वैस्वैर्व्याधिषु व्याधिनाशनैः ॥२७८॥

सर्वेषु च व्याधिषु स्वैः स्वैश्चक्रित्सितनिर्निष्ठव्या-  
धिनाशनैः सह गुग्गुलुं कल्पयेत् ।



शिलाजतुविधानं च गुग्गुलोः सर्वमिष्यते ॥२७९॥

अस्य च गुग्गुल्वोर्वक्ष्यमाणं शिलाजतुविधानमपि सर्वमिष्यते शिलाजतुवत् सोऽपि योक्तव्य इत्यर्थः ।

गुणनिधिरपिकुर्यान् सोतिमात्रोपयुक्त-  
स्तिमिरवदनशोपकृतिताक इर्थमोहान् ।  
शमलशिथिलभावं देहरोक्ष्यं च तस्मा-  
द्रजनिचरनिषेधेऽस्मान्न रोगेष्वमीषु ॥२८०॥

स च गुग्गुलुः स्वभावेन गृणनिधिरप्युपकारनिधान-  
भम्पतिमात्रोपयुक्तः सन्तिमिरादिकं गदं कुर्यात् ।  
यतोऽस्य तिमिरादिकरणशक्तिर्विद्यते । ततोऽमीषु तिमिरा-  
दिषु रोगेषु पुरुषो रजनिचरनिषेधो न स्यात् । रजनिचरो  
गुग्गुलुः । क्लीवता स्त्रीगमनाशक्तत्वम् । शमलशिथिल-  
भावो द्रुतपुरीपत्वम् । सर्वामयेष्वृक्तोऽप्येषु निषेधः । इति  
गुग्गुलुकल्पः ।

ग्रीष्मेऽर्कतप्ता गिरयो जतुतुल्यं वमन्ति यत् ।  
हेमादिषट्धातुरसं प्रोच्यते तच्छिलाजतु ॥२८१॥

ग्रीष्माख्य ऋतौ गिरयः पर्वताः अर्केण भगवता  
गभस्तिमालिना तप्ताः सन्तो जतुतुल्यं यद्वमन्त्युद्गिरन्ति  
तच्छिलाजतुच्यते । किं ते वमन्तीत्याह । हेमादिषट्धातु-  
रसं हेमादीनां सुवर्णरूप्यताम्रत्रपुसीसशस्त्राख्यानां प्रणां  
धातूनां रसं तत्र यथाम्बं धातुवलैरेव विज्ञायते ।

सर्वदोषप्रशमनं सर्वरोगविनाशनम् ।  
शिलाभ्यो यस्य यज्जातं धातोस्तत्तद्गुणं वदेत् ॥२८२॥

तत्र सर्वे शिलाजतु सर्वदोषप्रशमनं सर्वरोगविनाशनं  
च । यस्य च हेमादिधातोः शिलाभ्यो यज्जातं तत्तद्-  
गुणम् ।

सर्वं च तित्ककटुकं नात्युष्णं कटु पाकतः ।  
छेदनं च विशेषेण लौहं तत्र प्रशस्यते ॥२८३॥

गोमूत्रगन्धि कृष्णं  
गुग्गुल्वामं विशर्करं मृत्कम् ।  
स्निग्धमनम्लकषायं  
मृदु गुरु च शिलाजतु श्रेष्ठम् ॥२८४॥

सर्वं च तित्कदिग्गुणम् । तेषु मध्ये लौहं प्रशस्तम् ।  
गोमूत्रगन्धित्वादिगुणं च शिलाजतु श्रेष्ठमिति विद्यात् ।  
विशर्करं विगतशिलाचूर्णम् ।

रास्नादशमूलबला पुनर्नत्रैरण्डशुण्ठिमयुकानाम्  
काथेन भावितं तद्विशेषतो वातरोगघ्नम् ॥२८५॥  
द्राक्षाभीरुपटोलत्रायन्निगुडचिजीवनीयानाम् ।  
निर्ग्रहेण सुभिन्नं शस्तं पित्तामये सुतराम् ॥२८६॥  
क्रिमिजिद्वचाकलत्रय करञ्जधनमुख्यपञ्चमूलानाम् ।  
सहपञ्चकोलकानां काथेन कफामये भाव्यम् ॥२८७॥

लघुपञ्चमूलशुण्ठी द्राक्षाकाशमर्यवाजिगन्धानाम् ।  
सगुडचिश्चरबलानां रसेन पित्तानिलगदेषु ॥२८८॥  
धनकुष्ठवचात्रिफला सुरदारुविडङ्गपञ्चकोलानाम्  
रजनीमारिचातिविषा युक्तानां वातकफजेषु ॥२८९॥

पाठापटोलनिम्बत्रिफलाधनकुटजसप्तपर्णानाम् ।  
त्रायन्यमृतातिविषासहितानां पित्तकफजेषु ॥२९०॥

रान्नेत्यादि । तत्र शिलाजतु सर्वदोषरोगघ्नमपि  
रास्नादिकाथेन भावितं विशेषेण वातरोगघ्नं भवति ।  
द्राक्षादिकाथेन भावितं पित्तामये सुतरां शस्तम् ।  
कफामये पञ्चकोलमहितानां क्रिमिजिद्वचादीनां काथेन  
भाव्यम् । मुखपञ्चमूलं महत् । गुडचिश्चादिसहितानां  
लघुपञ्चमूलादीनां रसेन काथेन पित्तानिलगदेषु भाव्यम् ।  
रजनीमादियुक्तानां धनादीनां काथेन वातकफजेषु  
व्याधिषु । त्रायन्यादिसहितानां पाठादीनां काथेन  
पित्तकफजेषु ।

निचयेऽपिदोषबलतो  
योगानेतान् विकल्प्य युज्जीत ।

विविधगणसङ्ग्रहोक्तैस्तै  
 सैश्च गणैर्गिरिसारम् ॥२९१॥  
 व्याधिव्याधितसात्म्यं  
 समनुसरन् भावयेदयःपात्रे ।  
 प्राक्केवलजलधौतं  
 शुष्कं काथैस्ततो भाव्यम् । २९२॥

एतांश्च पृथग्दोषोक्तान् संसर्गोक्तांश्च योगान् सन्नि-  
 पातेऽपि दोषबलापेक्षया विकल्प्य युञ्जीत । विविध-  
 गणसङ्ग्रहाध्यायोक्तैश्च जीवनीयादिभिर्गणैः स्वेपुस्वेष्वेव  
 विषयेषु । गिरेःसारं शिलाजतु । कथं युञ्जीतेत्याह ।  
 व्याधिसात्म्यव्याधितसात्म्यं च समनुसरन्नुगच्छन् । तच्च  
 यदा भाव्यं तदाऽयस्पात्रं एव । तच्च प्रथममेव केवलेन  
 जलेन धौतं शुष्कं च काथैस्ततो भाव्यम् ।

समगिरिजमष्टगुणिते  
 निष्काश्यं भावनौषधं तोये ।  
 तन्निर्युहेऽष्टांशे  
 पूतोष्णे प्रक्षिपेत् गिरिजम् ॥२९३॥  
 तत् समरसतां यातं  
 संशुष्कं प्रक्षिपेद्भस्मे भूयः ।  
 स्वैस्वैरेवं काथै-  
 र्भाव्यं वारान् भवेत् सप्त ॥२९४॥

समगिरिजमित्यादिना भावनाविधानम् । यावदेव  
 शिलाजतु भाव्यं तावदेवौषधं पलमानेनाष्टगुणिते तोये  
 निष्काश्यम् । अष्टांशे तस्मिन् निर्युहे काथे पूते उष्णे  
 गिरिजं प्रक्षिपेत् । तच्च शिलाजतुकाथेन समरसतामे-  
 कत्वं प्राप्तमनु च शुष्कं पुनरनेनैवविधानेन भावनारसं  
 प्रक्षिपेत् । एवमेतेनप्रकारेण स्वैस्वैर्योक्तैः प्रत्येकं कषायैः  
 सप्तवारान् भावयेत् ।

अथ स्निग्धस्य शुद्धस्य घृतं तिक्तकसाधितम् ।  
 त्र्यहं युञ्जीत, गिरिजमेकैकेन तथा त्र्यहम् ॥२९५॥  
 फलत्रयस्य यूषेण पटोल्या मधुकस्य च ।  
 योगयोग्यं ततस्तस्य कालापेक्षं प्रयोजयेत् ॥२९६॥

शिलाजमेवं देहस्य भवत्यत्युपकारकम् ।

गुणान् समग्रान् कुरुते सहसा व्यापदश्च न ॥२९७॥

अथेत्यादिना उपयोगक्रमः । आद्याधेव स्निग्धस्या-  
 नन्तरं कृतशोधनस्य तिक्तकैः सूत्रोक्तैरेवैः साधितं  
 घृतं त्र्यहं युञ्जीत । ततोऽनन्तरं फलत्रयादीनां त्रयाणामे-  
 कैकस्य यूषेण काथेन युक्तं गिरिजं क्रमेण त्र्यहं युञ्जीत ।  
 एवं द्वादशाहानि संस्कारः । ततोऽनन्तरं तस्य शिलाजतुनो  
 योगं स्वस्यातुरविशेषवशेन कालमपेक्ष्य प्रयोजयेत् ।  
 एवमेतेनैव क्रमेण शिलाजं देहस्यात्युपकारकं भवति ।  
 समस्तांश्च रसायनगुणान् कुरुते । व्यापदश्च महान्  
 न कुरुते ।

एकत्रिसप्तसप्ताहं कर्षमर्द्धपलं पलम् ।  
 हीनमध्योत्तमो योगः शिलाजस्य क्रमान्मतः ॥२९८॥

तस्य शिलाजस्य हीनादिविशेषेण विप्रकाशो योगो  
 मत आचार्याणाम् । एको हीनः द्वितीयो मध्यमः तृतीय  
 उत्तमः एवं हीनादिविशेषेण । मात्राविशेषेण प्रत्येकं  
 त्रिविधं कर्षमर्द्धपलं पलमिति । अष्टक्रममाहं हीनो  
 योगः । त्रिसप्ताहं मध्यमः । सप्तमहाहमुत्तम इति  
 क्रमार्थः । तथैव कर्षो हीनयोगः । अर्द्धपलं मध्यमः ।  
 पलमुत्तम इति ।

संस्कृतं संस्कृते देहे प्रयुक्तं गिरिजाह्वयम् ।  
 युक्तं व्यस्तैः समस्तैर्वा ताम्रायोरूप्यहेमभिः ॥२९९॥  
 क्षीरेणालोडितं कुर्याच्छीघ्रं रासायनं फलम् ।  
 हन्याद्भोगानशेषांश्च जीर्णे हितमिताशिनः ॥३००॥

संस्कृतमिति । संस्कृते स्नेहादिभिर्देहे यथादोषमौषधैः  
 संस्कृतं शिलाजं ताम्रादिभिर्धातुभिः पृथग्यथायोगं  
 मिश्रितैर्वा चतुर्भिर्वा युक्तं क्षीरेण चालोडितं प्रयुक्तं  
 रासायनं फलं दीर्घायुष्यादिकं जीर्णे हितं मितं च  
 भोजनं कुर्वतः शीघ्रं कुर्यादशेषांश्च रोगान् हन्यात् ।

व्यायामातपसारुत -

चेतःसन्तापगुरुविदाह्यादि ।

उपयोगादपि परतो

द्विगुणं परिवर्जयेत् कालम् ॥३०१॥

कुलत्थान् काकमार्ची च कपोतांश्च सदा त्यजेत् ।

पिबेन्माहेन्द्रमुदकं कौपं प्राप्तवणाम्बु वा ॥३०२॥

व्यायाम इत्यादि । अत्र च व्यायामादिकमशेषं प्रयोगात्परतो द्विगुणमपि कालं परिवर्जयेदपिशब्दात् प्रयोगेऽपि कुलत्थादिकं च सदा प्रयोगात् प्रभृति यावज्जीवं त्यजेत् । तथैव च माहेन्द्रादिकमुदकं पिबेत् । माहेन्द्रमान्तरिक्षम् ।

ज्वरी ज्वरप्राग्बुदपर्पटादेः

क्वाथेन रक्ती मधुयष्टिकायाः ।

शोषी रसैः क्रव्यभुगामिषोत्थै-

र्मयूरमांसैः पयसा च काश्ये ॥३०३॥

मध्वम्बुना मेदसि सम्प्रवृद्धे

क्षीरेण पर्याकुलबुद्धिसत्त्वः ।

पाण्ड्वामयात्तावुदरे सशोफे

पिबेच्छिलाजं महिषीजलेन ॥३०४॥

ज्वरीत्यादेः शिलाजं पिबेदितिसम्बन्धः । व्याख्या-समम् । सुस्तापपटकादि यश्चिकित्सित उक्तं तस्य क्वाथेन । रक्ती रक्तपित्तेन प्रवृत्तरक्तः । क्रव्यभुजो मांसांश्चिनः प्राणिनस्तेषां रसैः शोषी राजयक्ष्मी । पर्या-कुलमेकरूपं बुद्धिः सत्त्वं च यस्य सः क्षीरेण । सत्त्वं मनः । पाण्ड्वामयादित्रये महिषीमूत्रेण ।

अश्म वीरतराद्येन कुष्ठं खदिरवारिणा ।

विषं विषघ्नैरगदैर्हन्येवं तद्यथामयम् ॥३०५॥

अश्मेत्यादिभिर्हन्तीतिसम्बन्धः । यथामयमिति रोग-स्वरूपानतिक्रमेण ।

शैलजत्रिकदुक्षौद्रक्षौद्रधानून् निषेवते ।

क्षीरौदनाशी यो जीर्णे यक्ष्मणा न स बाध्यते

॥३०६॥

शैलजादिकं सर्वं क्षौद्रेण सहितं यो निषेवते तस्मिन् जीर्णे क्षीरौदनाशी च भवति स राजयक्ष्मणा न बाध्यते ।

सुभावितात्सारगणैस्तुलां पीत्वा शिलोद्भवात् ।

सारान्बुनैव भुञ्जानः शालिं जाङ्गलजै रसैः ॥

॥३०७॥

व्यपोह्य मधुमेहाख्यमन्तकं रोगसङ्करम् ।

वपुर्वर्णबलोपेतः शतं जीवत्यनामयः ॥ ३०८ ॥

सारगणोऽसनादिसारातैः सुभाविताच्छिलोद्भवात् तुलां पलशतं साराम्बुनैव पीत्वा शालिं जाङ्गलजै रसैर्भुञ्जानः पुरुषो मधुमेहाख्यं रोगसङ्करमन्तकं व्यपोह्य नाशयित्वा वपुरादिभिर्लेपितोऽनामयश्च सन् वर्षशतं जीवति ।

शिलाह्वात षोडशपलं त्रिस्त्रिरेकत्र भावयेत् ।

वराया दशमूलस्य गुडूच्याः कर्कशस्य च ॥३०९॥

बलाया मधुयष्ट्याश्च रसे गत्र्ये च वारिणि ।

क्षीरे सकृत्क्रमेणैवं सप्तकृत्वस्तथा पुनः ॥३१०॥

काकोलियुग्मघनपुष्करवहिराह्ना

मेदायुगर्द्धिचविकागजपिप्लीनाम् ।

पाठाद्विजीवकनिकुम्भविदारियुग्म

वीरावरीमधुफलांशुमतीद्वयानाम् ॥३११॥

पलिकानामब्द्रेणे

सिद्धानां पादशेषिते क्वाथे ।

भावितामित्थं गिरिजं

द्विपलैश्चूर्णीकृतैर्युञ्ज्यात् ॥ ३१२ ॥

कर्कटशृङ्गीधात्री-

व्योषैस्तालीसपत्रकुडबेन ।

चूर्णपलेन विदायां

स्त्वक्षीर्याः कर्षयुग्मेन ।...॥३१३॥

द्विपलेन चतुर्जाता-  
 तैलघृतक्षौद्रशर्कराभिश्च ।  
 द्विपलाद्द्विगुणाभिः  
 कार्या गुटिकास्ततोक्षसमाः ॥३१४॥  
 ताः शुष्का नवकुम्भे  
 जातीपुष्पाधिवासिते स्थाप्याः ।  
 तासामेकां खादित्  
 प्रतिदिनमनुपानमत्रेष्टम् ॥३१५॥  
 क्षीररसदाडिमाम्भो  
 मार्द्वीकसुरासवान्यतमम् ।  
 जीर्णेन लघु भोज्यं  
 यूषपयःपिशितनिर्यूहैः ॥३१६॥  
 सप्ताहमात्रमेवं  
 सर्वाङ्गीनः क्रमात् भवेत् परतः ।  
 भक्तस्यान्ते प्राग्वा  
 गुटिका न विरुध्यते सैषा ॥३१७॥  
 निरपाया भूरिफला  
 परिहारसुखोपयोजिता जयति ।  
 प्रबलमपि वातशोणित-  
 मूरुस्तम्भे उवरं दीर्घम् ॥३१८॥  
 भगमूत्रशुक्रदोषप्रीहयकृद्रक्तपाण्डुहृद्रोगान् ।  
 वर्धमवमिगुल्मपीनसहिष्माकासारुचिश्चासान्  
 ॥३१९॥

विद्रधिमुदरं कुष्ठं  
 ध्वित्रं जाड्यं क्षयं मदं मूर्छाम् ।  
 उन्मादमपस्मारं  
 मुखनेत्रशिरोगदास्तांस्तान् ॥३२०॥  
 आनाहमतीसारं  
 हलीमकं कामलाग्रहणिरोगान् ।  
 ग्रन्थ्यर्बुदान् सपिटकान्  
 भगन्दरं गण्डमालां च ॥३२१॥  
 अतिकाश्यमतिस्थौल्यं  
 स्वेदमथश्लीपदं गुदे कीलान् ।

दंष्ट्राविषं समूलं  
 गरप्रयोगान् सुघोरांश्च ॥३२२॥  
 अभिचारमरातिकृतं  
 दुःस्वप्नं भौतिकीं तथा वाधाम् ।  
 पाप्मालक्ष्मीं चैयं  
 गुटिका शमयेच्छिवा नाम्ना ॥३२३॥  
 वृष्ट्याऽऽयुष्ट्या धन्या  
 कान्तियशःश्रीविबोधिना मेध्या ।  
 कुरुते नृपवल्लभतां  
 जयं विवादे च वक्त्रस्था ॥३२४॥  
 जितखलतिवलीपलित्वा  
 जीवयति सुखं शतद्वयं शरदाम् ।  
 वर्षद्वयप्रयोगा-  
 द्वर्षशतचतुष्टयं जीवेत् ॥३२५॥

शिलाह्लादित्यादिना शिवा गुटिका । पोडशपलं शिलाह्ला-  
 हात् त्रिफलादीनां पण्णां पटुम् काथेषु क्रमेण तत्रैकैक-  
 काथे त्रिभिर्भावयेत् । भावनाकाथस्य चैर्द्वयं विधान-  
 मुक्तम् । तेन त्रिफलादिपटुकान्यतमद्रव्यं शिलाजतु  
 समत्वात् पोडशपलं कार्यम् । तत्र चाध्रुगुणं जम्बं दत्त्वा  
 कथितेनाष्टांशशिष्टेन तेन समं शिलाजतु भाव्यम् । तद-  
 नन्तरमेव च गोमूत्रेणैवं वारान् भावयेत् । अनन्तरं च  
 क्षीरे सकृदेकवारं भावयेत् । मूत्रं क्षीरं च काथैर्विच्छ-  
 लाजतुसममेव विज्ञेयम् । एवं क्रमेण त्रिफलादिक्काथैर्गति-  
 क्रमो व्याख्यातः । एवं द्वाविंशतिवारान् भावयेत् । ततः  
 पुनः सप्तवारान् भावयेत् केनेत्याह काकोल्यादिक्काथेन ।  
 खरनादे कर्कटशृङ्गी श्रावणी चात्राधिके पठिते ।  
 काकोलियुग्मं काकोली क्षीरकाकोली च । पत्रं मुस्तम्,  
 ब्रह्मि श्वित्रकः, मेदायुग्मं मेदा, महामेदा च । तेहि प्रमिद्धे ।  
 जीवकद्वयं जीवन्ती, जीवकं च । निकुम्भो दन्ती ।  
 विदारीयुग्मं विदारी, क्षीरविदारी च । वीरा  
 स्वनामिका, (महाशतावरी) वरी शतावरी, मधुफला  
 द्राक्षा, अंशुमतीद्वयं सालपर्णी, पृश्निपर्णी च । इत्थम-  
 नेनप्रकारेण भावितं गिरिजं कर्कटशृङ्गादिभिः पञ्चभिः

प्रत्येकं द्विपलैर्युज्याद्योगं नयेत् । अत्र खरनादे पुष्कर-  
मूलमपि पठितम् । तालीसपत्रकुडवादींश्च युज्यादिति  
सम्बध्यते । क्षीरशुक्रा तवक्षीयोरत्र पलं कर्षद्वयं च । ययोः  
पलान्युक्तानि खरनादे पञ्च । तैलादिभिश्च द्विपला-  
द्विगुणाभिर्युज्यात् । द्विपलादेर्द्विगुणत्वम् । एवं च तैला-  
दीनां द्वन्द्वात् स्त्रीश्रिङ्गैः सामानाधिकरण्यं स्यात् ।  
तेन तैलं द्विपलं ततो द्विगुणं घृतं चत्वारिपलानि ।  
ततो द्विगुणं शौद्रमष्टौपलानि । ततो द्विगुणा शकरा  
षोडशपलानि । ततोऽन्तरमक्षसमाः कार्षिका गुटिकाः  
कार्याः । तासां गुटिकानां मध्यात् प्रतिदिनमेकां गुटिकां  
खादेत् । अत्र च गुटिकायां दोषाद्यपेक्षं क्षारादी-  
नामन्यतममनुपानामिष्टम् । अत्र च लव्ध्वं यूषादिभि-  
रर्थात् कफादिषु भोज्यं तस्मिन् जीर्णं । अजीर्णं वर्ज्य-  
मित्यर्थः । पिशितनिर्यूहो मांसरसः । एष एव क्रमः  
सप्ताहमात्रं विधेयः मात्रशब्देन दोषाद्यपेक्षमाधिक्यमपि  
प्रदर्शयति । परतश्च सप्ताहादिच्छया क्रमात् सर्वाङ्गीनो  
भवेत् न तु त्वरया । एषा च गुटिका प्राग्भक्तमप्युत्तर-  
भक्तमपि न विरुध्यते । निरपाया अस्यामुपयुज्यमानाया-  
मपायो नाशङ्क्यते । एषा च परिहारसुखा यन्त्रणान-  
न्वितेत्यर्थः । एषाचोपयोजिता सती प्रबलमपि वात-  
शोणितमूर्खस्तम्भादिकं च जयति । दोषशब्देन रोगपर्यायेण  
भगादीनां सम्बन्धः । मुखादिगदांश्च तांस्तानिति  
स्वस्वाध्यायनिर्दिष्टान् । इयं च गुटिका नाम्ना शिवा  
पाप्मानमलक्ष्मीं च शमयेत् वृष्यादिस्वरूपा च ।  
वक्त्रस्था विवादे जयं च कुरुते । एषा च जितखलस्या-  
दिका मती शरदां संवत्सराणां शतद्वयं पुरुषं सुखं  
जीवयति । अस्याश्च वर्षद्वयप्रयोगात् पुरुषो वर्षशत-  
चतुष्टयं जीवेत् ।

न सोस्तिरोगो भुवि साध्यरूपो

जत्वश्मजं यं न जयेत् प्रसह्य ।

तत्कालयोगैर्विधिवत्प्रयुक्तैः

स्वस्थस्य चोर्जा विपुलां दधाति ॥३२६॥

शिलाजतूपसंह्रियते । भुवि स रोगः साध्यरूपः  
साध्यस्वभावो नास्ति । यं रोगमश्मजं जतु प्रसह्याक्रम्य न

जयेत् । तत्राश्मजं जतु काले योग्यैश्च योगैर्विधिवच्छान्त्र-  
विधिना प्रयुक्तं स्वस्थस्य च नीरोगस्यापि विपुलामूर्जां  
दधाति ।

अमरमन्दिरमन्दिरसम्भवा-

च्छतपलं गिरिजादुपयोजय ।

यदि जरामयदुःखविजितां

सुचिरमिच्छसि जीवितसन्ततिम् ॥ ३२७ ॥

कमप्यधिकृत्योच्यते । त्वं यदि जरादिवर्जितां सुचिरं  
बहुकालं जीवितसन्ततिमायुषः समूहमिच्छसि तर्हि  
पलशतं गिरिजादुपयोजय । किम्भूतादाह । अमरमन्दिर-  
सम्भवात् अमराणां देवानां यन्मन्दिरं वासवेश्म यो  
मन्दिरः मुख्यो गिरिः तत्र सम्भवो यस्य तस्मात् ।

दशगुणमुपयुक्ते यः शतं शैलजाता-

लघुहितमितभोजी वर्जयन् वर्जनीयान् ।

सततसमनुपक्तान् वर्जितान् वैद्यवृन्दै-

र्विधमति स गदौघान् नेक्षते चायुषोन्तम्

॥३२८॥

यः पुरुषः शैलजातात् गिरिजादशगुणं सहस्रं  
लघ्वादिभोजी वर्जनीयांश्च वर्जयन्नुपयुक्ते स पुरुषो  
व्याधिसमूहान् विधमति नाशयति । आयुषश्चान्तं नेक्षते  
न पश्यति । किम्भूतान् गदौघानाह सततसमनुपक्तान्  
अजय्यत्वादनुबद्धान् वैद्यवृन्दैर्वर्जितांश्च ।

समुद्रभूवामृतमन्थनोत्थः

स्वेदः शिलाभ्योऽमृतवान् गिरेः प्राक् ।

यो मन्दरस्यात्मभुवा हिताय

न्यस्तः स शैलेषु शिलाजरूपी ॥३२९॥

पुरा अमृतमथने मन्थनगिरेर्मन्दरस्य श्रमस्वेदोऽमृतेन  
युक्तः प्रथममुद्रभूव योऽमृतवान् गिरेः स्वेदः स एवात्मभुवा  
ब्रह्मणा लोकहिताय शिलाजरूपेण शैलेषु हिमवदादिषु  
न्यस्तः । इति शिलाजतुकल्पः ।

सुवर्णशैलप्रभवो विष्णुना काञ्चनो रसः ।  
तापी किरातचीनेषु यवनेषु च निर्मितः ॥३३०॥  
ताप्यां सूर्याशुसन्तप्तो माधवे मासि दृश्यते ।  
मधुरः काञ्चनाभासः साम्लो रजतसन्निभः  
॥३३१॥  
किञ्चित् कषाय उभयः शीतः पाके कटुर्लघुः ।  
शिलानिर्यामवच्चात्र कुलत्थादीन् परित्यजेत्  
॥३३२॥

सुवर्णशैलप्रभवः काञ्चनो रसस्ताप्यादिषु देशेषु विष्णुना निर्मितः । तापी मध्यदेशप्रसिद्धा तस्मात् सूर्याग्निः सन्ततः स माधव वैशाखे मासि दृश्यते । स च द्विविधः एकः काञ्चनाभासो मधुरश्च । द्वितीयो रजतसन्निभोऽम्लश्च । उभयोपि किञ्चित् कषायरसः कटुको लघुश्च । शिलाजतुवच्च ताप्येऽपि कुलत्थादीन् परित्यजेद्वर्जयेत् ।

न तन्निषेवी जरसाऽभिभूयते  
न पन्नगैर्नापि गरैर्न वृश्चिकैः ।  
न पाण्डुमेहज्वरशोफयक्ष्मभि-  
र्न कण्ठनेत्रश्रवणत्वगामयैः ॥३३३॥

यश्च तं निषेवते स जरसा नाभिभूयते नापि पन्नगादिभिः ।

सोदन्तिको माक्षिकधातुः सघृतो वा  
सक्षौद्रो वा क्षौद्रघृताभ्यां सहितो वा ।  
साम्भस्को वा तैलयुतो वा विनिहन्ता  
त्वग्दोषाणां सर्वविषाणां सगराणाम् ॥३३४॥

सोदन्तिक इत्यादि । व्याख्यासमम् । माक्षिक-  
धातुस्ताप्यः ।

अक्षद्राक्षायोमलमुस्तामलकानां  
सव्योषाणां पर्वतनिर्यासयुतानाम् ।  
दत्त्वा तुल्यं माक्षिकधातुं मधुमिश्रं  
लिह्यात्पाण्डुन्याय्यभिभूतः शिवमिच्छन् ॥३३५॥

अक्षादीनां पर्वतनिर्यासेन लिह्यात्पाण्डुना यानामको  
भागो द्वितीयो माक्षिकधातोः तन्मधुमिश्रं लिह्यात् ।  
सुबोधम् ।

अंशः शुण्ठ्या लोहमलांशो बदरांशः  
पिप्पल्यंशो माक्षिकधातुर्द्विगुणांशः ।  
क्षौद्रं कामं कृष्णतिलानामपि चांशः  
श्रेष्ठा पिण्डी पाण्डुविकारश्चयशुद्धी ॥३३६॥

शुण्ठादीनां पञ्चानामेकएकभागो माक्षिकधातोर्द्वौ  
भागौ क्षौद्रं काममिच्छया योजयेदित्येता पिण्डी श्रेष्ठा  
पाण्डुविकारश्चयशुद्धी ।

सायश्चूर्णं माक्षिकधातुं मधुमिश्रं  
व्योषोपेतं पर्वतनिर्यासममेतम् ।  
क्षीराहारो योऽबलिहानः प्रयतत्मा  
मृत्युद्वारं शोषमपोहत्यचिरेण ॥३३७॥

अयश्चूर्णादियुक्तं माक्षिकधातुमबलिहानः क्षीराहारः  
सन् मृत्युद्वारभूतं राज्यक्षमाणमचिरंणापोदति । अयश्चूर्णा-  
दीनि पञ्च समानि ।

लोहं सर्पिर्मोक्षिकधातुर्मधुमात्रा  
धात्रीचूर्णं केसरमम्बुप्रभवानाम् ।  
योगः कुर्यादेष सिताभागविमिश्र  
अक्षुर्ग्राणश्रोत्ररसज्ञानविबोधम् ॥३३८॥

लोहादिचूर्णमम्बुप्रभवानां पञ्चानां केसरं मधुमात्रा  
माक्षिकस्य स्तोत्रं एष योग एषां भवेत् सिताभागेन  
विमिश्रश्चक्षुरादीनां विबोधं करोति ।

कृत्यैकस्थं माक्षिकधातुं त्रिफलां च  
भ्राष्ट्रे पक्त्वा ये सहविष्कं विलिहन्ति ।  
पथ्यादास्तान् वार्धकदोषा न भजन्ते  
मातुर्दोषाः सन्त्यनिवृत्तानिव वालात्र  
॥३३९॥

माक्षिकधातुं त्रिफलां चेत्येकस्थं कृत्वा मिश्रीकृत्य  
भ्राष्ट्रे पक्त्वा सघृतं ये पुरुषा अबलिहन्ति पथ्यादा

सन्तस्तान् वार्धकदोषा जरादयो न भजन्ते । यथा  
मानुदोषास्तन्याश्रितान् बालान् सम्बन्धित्वाभावान्न-  
भजन्ते ।

समश्रतो माक्षिकधातुचूर्णं

सर्पिर्मधुभ्यां त्रिफलरजश्च ।

शनैः शनैर्याति जरा विनाशं

प्रत्यन्तवासादिव लोकयात्रा ॥३४०॥

माक्षिकधातुचूर्णं त्रिफलाचूर्णं चैकीकृत्य सर्पिर्मधुभ्यां  
समश्रतः पुंसो जरा शनैः शनैर्विनाशं याति ।  
यथा प्रत्यन्तवासात् गह्वरे निवसनात् लोकयात्रा विनाशं  
याति । इति ताप्यकल्पः ।

त्रिकोणकाण्डा सुबहुप्रताना

फलेषु पीता कुसुमेषु रक्ता ।

पत्रैःसदुग्धैर्मृदुरोमवद्भि-

स्ताम्बूलतुल्यैर्धनकन्दमूला ॥३४१॥

पत्रनात्रिवस्वदंशुवनितादिषुकामचरा

विविधमनःशरीरगदवृन्दनिवृत्तिकरी ।

भुवि परमौषधिर्महिषवल्लरीति प्रथिता

क्वचिदपि वृद्धदारक इयंत्वपि वेल्लरिका

॥३४२॥

त्रिकोणकाण्डादिरूपा परमौषधी भुवि महिषवल्लरी-  
तिप्रथिता क्वचिदपि वृद्धदारक इति क्वचिद्वेल्लरिकेति च ।  
पत्रनादिषु कामचरा वातातपव्यवायादिषु इच्छावृत्तिर-  
यःणा विविधानां मनोगदवृन्दानां शरीरगदवृन्दानां च  
निवृत्तिकरी ।

वसन्ते सङ्गृहीतानां शोषितानामनातपे ।

वृद्धदारकमूलानां तुलां संचूर्ण्य सर्पिषा ॥३४३॥

आप्लाव्य घृतपात्रस्थां धान्ये पक्षमुपेक्षिताम् ।

लिह्यादनु पिबेत्क्षीरं जीर्णे क्षीरघृताशनः ॥३४४॥

तत्प्रयोगोज्जराजीर्णो वृद्धो दारकतामियात् ।

भग्नास्थिर्गद्गदः पङ्गुः कृशो ह्रस्वन्यरूपताम्

॥३४६॥

निरस्ताशेषदोषोत्थनखभेदाद्युपद्रवः ।

अपस्मारग्रहोन्मादपाप्मालक्ष्मीविवर्जितः ।

दीप्ताग्निर्बलवान् वाग्मी जीवेद्वर्षशतानि षट् ।३४६॥

वसन्ते सङ्गृहीतादिगुणानां वृद्धदारकमूलानां तुलां  
पलशतं सञ्चूर्ण्य पश्चात् घृतेनाप्लाव्य घृतपात्रे स्थितां  
धान्यराशौ पक्षमुपेक्षितां पश्चादूर्ध्वं लिह्यात् । अनन्तरं  
च क्षीरं पिबेत् । जीर्णे च क्षीरघृताशनः स्यात् ।  
तत्प्रयोगाद्वृद्धदारकप्रयोगाद्वृद्धः पुरुषो वर्णादीनामभिन-  
वानां सम्भवाद्दारकतामतितरुणत्वमियात् । भग्नास्थ्यादि-  
श्चान्यरूपतां यथास्थिताद्वैपरीत्यं याति । तेन भग्नास्थिः  
क्षिष्टास्थिर्भवति । गद्गदो मधुरवाक् । पङ्गुः सुगतिः ।  
कृशः स्थूलः । ह्रस्वो दीर्घ इति । निरस्ता अपास्ता  
अशेषा वातादिदोषोत्था नखभेदादयः सूत्रस्थानपाठिता  
उपद्रवव्याधयो येन । अपस्मारादिवर्जितो दीप्ताग्नित्वादि-  
युक्तश्च षड्वर्षशतानि जीवेत् ।

चूर्णितैरश्वगन्धायाः संयुतं त्रिंशता पलैः ।

तत्तुल्यं दारकं प्राश्य पयसा सर्पिषाऽथवा

॥३४७॥

जाणं पूर्ववदश्रीयाद्यो जीवेत् स समाः शतम् ।

वाजिवेगो गजप्राणः सुरूपो भास्करद्युतिः ॥३४८॥

अश्वगन्धायास्त्रिंशत्पलस्य चूर्णेन तत्तुल्यमेव त्रिंशत्-  
पलं वृद्धदारकसंयुतं पयसा सर्पिषा वा प्राश्य तस्मिन्  
जीणे पूर्ववदिति क्षीरघृताभ्यां यः पुरुषोऽश्रीयात् स  
समाशतं वर्षशतं जीवेत् वाजिवेगादियुतश्च भवेत् ।  
भास्करद्युतिः सूर्यतेजाः ।

अश्वगन्धेन संयोज्यौ वरीगोक्षुरकौ पृथक् ॥३४९॥

अश्वगन्धाप्रकारेण वृद्धदारकप्रयोगे शतावरी योज्या ।  
तद्वदेव गोक्षुरकोपि ।

यो लिह्यात् सर्पिषा चूर्णं वृद्धदारकमूलजम् ।  
सप्ताहं यूषभक्ताशी स्यात् स किन्नरतुल्यवाक्

॥३५०॥

यो लिह्यादित्यादि । यः पुरुषो वृद्धदारकमूलजं  
चूर्णं सर्पिषा सह सप्ताहं लिह्याजीर्णं यूषभक्ताशी च  
स्यात् स किन्नरसमानवाक् स्यात् ।

स्वरसेन शतावर्या सप्ताहं भावितं च तत् ।  
लिहानः पूर्ववन्मासं शतं जीवेन्महामतिः ॥३५१॥

तच्च वृद्धदारकमूलचूर्णं शतावरीस्वरसेन सप्ताहं भावितं  
पूर्ववदिति सर्पिषा मासं लिहानो महामतिः सन् वर्षशतं  
जीवेत् ।

लिह्याद्वा मधुसर्पिर्भ्यां धात्रीस्वरसभावितम् ।  
क्षीरेण वा पिबन्मासं शतं जीवेदरुक्सुधीः ॥३५२॥  
वृद्धदारकमूलानां रसं क्षीरेण यः पिबेत् ।  
तत्कल्कसिद्धं सर्पिर्वा सजीवेन्नरीरुजः शतम्  
॥३५३॥

पीतं वेल्हरीकामूलं गोमूत्रेण सहोषितम् ।  
कुष्ठगुल्मोदरगरश्लीपदार्शोपचर्जयेत् ॥३५४॥

धात्रीस्वरसभावितस्य वृद्धदारकमूलचूर्णस्य मासं  
मधुसर्पिर्भ्यां लेहनं क्षीरेण पानं वा । व्याख्यासमम् ।  
कल्तकासिद्धमिति वृद्धदारकमूलकल्कसिद्धम् । सहोषितं  
भावितम् ।

पिपली त्रिफला दार्वी महौषधपुनर्नवाः ।  
पृथग्दशपलाः सर्वैस्तुल्यांशो वृद्धदारकः ॥३५५॥  
धान्याम्लपीतस्तच्चूर्णो जीर्णं स्वच्छन्दभोजनः  
श्लीपदाममरुद्धर्भगुल्मोदरगरान् हरेत् ॥३५६॥

पिपल्यादीनि सप्त पृथग्दशपलानि सर्वैः समो वृद्ध-  
दारकः । सुबोधम् । आममरुदामवातः ।

शौण्डी विश्ववराहपिबेद्भुक्ताः समांशकाः ।  
तुल्यवेल्हरीकामूलाः सायश्चौद्रास्तथागुणाः

॥३५७॥

शौण्डीदीन्यष्टौ समभागानि सर्वैः समं वेल्हरीका-  
मूलम् । अस्याज्यर्शोद्वाभ्यां प्रयोगः । पथारणा शतं  
श्रीपदादीन जयेयुः । शौण्डी पिपली । वरा फलत्रयम्  
तत्फलात् स्वरसं कर्पं लिहंस्तुल्याज्यमाक्षिकम् ।

गव्यं पिबेदनु पयो माहिपं वा यथेष्टभुक् ॥३५८॥  
पञ्चाहेन जयेत् कासान सप्ताहेन त्वगामयान ।  
महाकुष्ठानि मासेन भवेन्मासद्वयेन तु ।  
पञ्चवर्षशतायुष्को धीमेधाबलरूपवान् ॥३५९॥

वृद्धदारकफलस्वरसस्य कपिस्तावदेवायं नावदेव  
क्षौद्रगिति लिहन् गव्यं पयोर्नापिबेन्माहिपं वा पयः ।  
व्याख्यासमम् ।

वेल्हरीफलमूलानां पिप्पल्याश्च समं रजः ।  
वेल्हरीफलमूलोत्थस्वरसेनैव भावयेत् ॥३६०॥  
अमृताया रसेनानु ततः शुष्कं घृताप्लुतम् ।  
निखनेत् घृतकुम्भस्थं करीषे बहुमञ्जये ॥३६१॥  
मासादुद्धृत्य तं लेहं यो वर्षमुपयोजयेत्  
सहस्रायुः स जरसा सहस्रा नामिभूयते ॥३६२॥

एको भागो वेल्हरीः फलमूलानां चूर्णस्य । पिपलीयः  
पिप्पलीरजसः । एतद्वेल्हरीफलमूलस्वरसेनैव भावयेत् ।  
अनन्तरं गुड्डीरसेन भावयेत् । ततः शोषायत्वा त्रैलोक्य-  
प्राप्त्य घृतकुम्भस्थं बहुमञ्जये करीषे गोमये निखनेत् ।  
ततो व्याख्यासमम् । इति वृद्धदारककल्पः ।

कुष्ठचूर्णतुलां क्षौद्रघृतस्य द्वितुलान्विताम् ।  
धान्यराशौ दिनशतं निहितामुपयोजयेत् ॥३६३॥  
सुगन्धिकायो हृक्श्रोत्रस्वरवर्णेष्वतीन्द्रियः ।  
गतव्याधिजरो जीवेत् सप्तवर्षशतानि ना ॥३६४॥

कुष्ठचूर्णपलशतं क्षौद्रपलशतं घृतपलशतं चैकीकृत्य  
धान्यराशौ दिनशतस्थितं ततः पुरुष उपयोजयन्



मृत्निष्कृतयो भवति । दृगादिषु चातीन्द्रियोऽति-  
शयेनाश्रयभूतत्वात् । गतव्याधिजरश्च सप्तवर्षशतानि  
जीवेत् । इति कुप्रस्य प्रयोगः ॥

एते न सर्वे प्रयोगाः कुटीप्रवेशमधिकृत्योक्ताः अतः  
स पञ्चोपर्यदिश्यते ।

कुटीप्रवेशः क्षणिनां परिच्छदवतां हितः ।  
अतोऽन्यथा तु ये तेषां सौर्यमारुतिको विधिः

॥३६५॥

अग्निनामन्यप्रयोजनरहितानां परिच्छदवतां च कुटी-  
प्रवेशो हितः । परिच्छदो नैकविधमुपकरणम् । अतो  
यथाक्तादन्यथा वैपरीत्येन ये क्षणिनः परिच्छदवन्तश्च  
न भवन्ति तेषां सौर्यमारुतिको विधिर्हितः ।

वातातपसहा योगा वक्ष्यन्तेऽतो विशेषतः ।  
मुखोपचारा भ्रंशेऽपि ये न देहस्य बाधकाः  
॥३६६॥

वातातपसहा इत्यादि । सुबोधम् ।  
शीतोदकं पयः क्षौद्रं घृतमेकैकशो द्विशः ।  
त्रिशः समस्तमथवा प्राक्पीतं स्थापयेद्वयः ॥३६७॥

शीतोदकादिकमेकैकं वा द्वे द्वे वा त्रीणि त्रीणि वा  
समस्तमेव वा प्राक्पीतं वयः स्थापयेत् जीर्णत्वाद्वक्षेत् ।

हरीतकीमागधिकाक्षधात्री-  
श्लूर्णीकृता लोहरजोविमिश्राः ।  
सर्पिर्मधुभ्यामदतः शरीरं  
कालाग्रदूती न जरा दुनोति ॥३६८॥

हरीतक्यादिकं मधुसर्पिर्भ्यां सहादतो भक्षयतः पुंसः  
शरीरं कालस्याग्रदूती जरा न दुनोति नोपतापयति ।

हरीतकीमागधिकाविडङ्ग-  
शशाङ्कलेखामलकच्छवीनाम् ।  
सितोपलैतलघृतान्वितानां  
रोगा न लेढारमभिद्रवन्ति ॥३६९॥

हरीतक्यादीनां सितोपलाद्यन्वितानां लेढारं लिहानं  
पुरुषं रोगा नाभिद्रवन्ति नाभिधावन्ति । आमलकच्छ-  
विरामलकफलं त्याजितास्थि ।

त्रिफलामसनोदकेन पिष्टां  
रजनीं पर्युषितामयः कपाले ।  
मधुना मधुरां लिहन् हिनस्ति  
स्थविमानं जरसं गदांश्च सर्वान् ॥३७०॥

असनोदकेन बीजकजलेन पिष्टां त्रिफला रजनीं  
रात्रिमयः कपाले शस्त्रपात्रे पर्युषितां मधुना माक्षिकेण  
मधुरामापादितमाधुर्यो लिहन् पुरुषः स्थविमादिकं हिनस्ति  
नाशयति ।

खदिरासनयूषभाविताया-  
स्त्रिफलाया घृतमाक्षिकप्लुतायाः ।  
नियमेन नरा निषेवितारो  
यदि जीवन्त्यजराः किमत्र चित्रम् ॥३७१॥

खदिरादिक्वाथभावितायास्त्रिफलायाः प्रयोगः  
सुबोधः ।

असनस्वरसेन भाविताना-  
मभयानां सविडङ्गतण्डुलानाम् ।  
मधुलोहरजोघृताप्लुतानां  
न हि लेढारमभिद्रवन्ति रोगाः ३७२॥

अभयानामादौ विडङ्गतण्डुलैर्यौजनमनन्तरमसनोदकेन  
भावनं ततो मध्वादिभिर्यौजनम् । सुबोधम् ।

बीजकम्य रसमङ्गुलिहार्यं  
शर्करामधुघृतं त्रिफलां च ।  
शीलयत्सु पुरुषेषु जरत्ता-  
स्वागतापि विनिवर्त्तते एव ॥ ३७३॥

अङ्गुलिहार्यं योङ्गुल्या आहर्तुं शक्यते तम् ।  
एवंविधं प्रयोगं शीलयत्स्वतिशयेनागतापि जरत्ता विनि-  
वर्त्तते । वृत्तस्य नाम मनसि स्फुरत्येव ।

अष्टाङ्गसङ्ग्रहः

दर्वीप्रलेपास्त्रिफलाकषायः  
सितोपला तैलमधुप्रगाढः ।  
सपिप्पलीनागरलोहरेणु-  
स्तनोः सपत्नीं जरसं निहन्ति ॥३७४॥

त्रिफलायाः कषायो घनत्वेन दर्वीप्रलेपः सितोपला-  
दिभिः प्रगाढः पिप्पल्यादिभिर्भुक्तस्तनोः शरीरस्य  
सपत्नीं जरसं निहन्ति ।

फलत्रयच्यूषणचूर्णयुक्तं  
द्राक्षां ससर्पिर्मधुशर्करां च ।  
क्षीरानुपानं पुरुषा लिहन्तो  
जीवन्ति निर्धूतजराविकाराः ॥३७५॥

फलत्रयादिचूर्णयुक्तं सर्पिरादियुतां च द्राक्षां क्षीरानु-  
पानं लिहन्तः पुरुषा निर्धूतजराविकारा जीवन्ति ।

हरीतकीं सर्पिषि सम्प्रताप्य  
समश्नतस्तत्पिबतो घृतं च ।  
भवेच्चिरस्थायि बलं शरीरे  
सकृत्कृतं साधु यथा कृतज्ञे ॥३७६॥

सर्पिषि घृते हरीतकीं सम्प्रताप्य तामेव समश्नतस्तदेव  
च घृतमनुपिबतः शरीरे बलं चिरस्थायी भवति तथा  
यथा कृतज्ञे पुरुषे सकृदेकवारमेव कृतं यत् किञ्चित्  
साधु चिरस्थायि भवति ।

आराञ्चितानां कलशं पुराणं  
धात्रीफलानां मधुनश्च पूर्णम् ।  
संवत्सराद्धं निहितं यवेषु  
निषेवमाणो जरसं निहन्ति ॥३७७॥

मृण्मयं पुराणं कलशमाराञ्चितानां बहुकालसञ्चितानां  
धात्रीफलानां माक्षिकस्य च पूर्णं यवराशौ संवत्सराद्धं  
षण्मासं निहितं निषेवमाणः पुरुषो जरसं निहन्ति ।  
पूरणयोगेन षष्ठी । अत्र च यथाप्रयोगं गुणातिशयः ।

धात्रीकृमिघ्नासनसारचूर्णं  
सतैलसर्पिर्मधुलोहरेणु ।  
निषेवमाणस्य भवेन्नरस्य  
तारुण्यलावण्यमपि प्रणष्टम् ॥३७८॥

धात्र्यादिकं निषेवमाणस्य तारुण्यं लावण्यं च  
प्रणष्टमपि भवति ।

नवामलकशुक्तयो मधु घृतं रजश्चायसं  
चतुष्टयमयोघटस्थमिति चूर्णितं वत्सरम् ॥३७९॥  
क्रमेण लिहतः पयोनुपिबतश्च पथ्याशिन-  
श्चिरं भवति जीवितं क्षयमुपैति पृथ्वीजरा ॥३८०॥

नवानामामलकानां शुक्तयो दलानि मधुघृतमयो-  
रजश्चेत्येतच्चतुष्टयमर्थात् समं चूर्णकरणयोग्यं काष्ठमयोघटे  
स्थितं ततस्तच्चूर्णितं क्रमेण स्तोकाभिर्मधुया वत्सरं  
लिहतोऽनु पयः पिबतः पुंसः पथ्याशिनः स्तो जीवितं  
चिरं भवति जरा च पृथ्वी विस्तीर्णापि क्षयमिति ।

चूर्णं श्वदंश्रामलकामृतानां  
लिहन् ससर्पिर्मधुभागयुक्तम् ।  
वृषस्थिरः शान्तविकारदुःखः  
समाः शतं जीवति कृष्णकेशः ॥३८१॥  
विडङ्गसारं मधुकं च पिष्टं  
भल्लातककाथमधुप्रगाढम् ।  
अर्शासि जन्तूश्च जयत्युदीर्णान्  
वह्निं च सन्धुक्षयति क्षणेन ॥३८२॥  
विडङ्गभल्लातकचित्रकाणां  
गुडोत्तराणामभयान्वितानाम् ।  
तैलेन चूर्णानि निषेवमाणान्  
शरीरिणो नोपतपन्ति रोगाः ॥३८३॥

श्वदंश्रादिचूर्णं व्याख्यासमम् । विडङ्गसारादिकं  
विडङ्गभल्लातकादिकं च । गुडोत्तरं गुडाधिकम् ।  
तैलेनोपयुज्यते ।

विडङ्गभल्लतकनागराणि  
येऽश्रन्ति सर्पिर्मधुसंयुतानि ।  
जरानदीं रोगतरङ्गिणीं ते  
लावण्ययुक्ताः पुरुषास्तरन्ति ॥३८४॥

ये पुरुषा विडङ्गादिकमश्रन्ति ते जरानदीं लावण्य-  
युक्तास्तरन्ति । किम्भूतामाह । रोगतरङ्गिणीं रोगा एव  
ह्यवगाढत्वात्तरङ्गाः । जरोपशमे पुरुषस्य यतो लावण्या-  
दिकं स्यात् ।

विडङ्गकल्कं स्वरसेन धात्र्याः  
क्षौद्रेण युक्तं च पिबेन्नरो यः ।  
द्राक्षारसक्षौद्रपरिप्लुतं वा  
विजित्य रोगान स भवेच्छतायुः ॥३८५॥

विडङ्गकल्कस्यधात्रीरसक्षौद्राभ्यां वा द्राक्षारस-  
क्षौद्राभ्यां वा प्रयोगः ।

चूर्णं समं मागाधिकाकणानां  
विडङ्गचूर्णेन सचित्रकेण ।  
निषेधमाणो मधुतैलमिश्रं  
वयःपरीणामजले न मज्जेत् ॥३८६॥

मागाधिकाकणानां पिप्पलीतन्दुलानां चूर्णं सचित्रकेण  
विडङ्गचूर्णेन समं चित्रकविडङ्गचूर्णसमं पिप्पलीचूर्ण-  
मत्यर्थः । वयःपरीणाम एव विनाशहेतुत्वाज्जलम् ।

पुनर्नवस्यार्द्धपलं पलं वा  
पिष्टं पिबेद्यः पयसार्द्धमासम् ।  
मासद्वयं तत्त्रिगुणं समां वा  
जीर्णोपि भूयः सपुनर्नवः स्यात् ॥३८७॥  
मूर्वाबृहत्पुंशुमतीबलाना-  
मुशीरपाठासनसारिवाणाम् ।  
कालानुसार्यागरुचन्दनानां  
वदन्ति पौनर्नवमेव कल्पम् ॥३८८॥

पुनर्नवस्यार्द्धपलमित्यादि सुबोधम् । मूर्वाबृहत्यादिकं  
च ।

शतावरीकल्ककषायसिद्धं  
ये सर्पिरश्रन्ति सिताद्वितीयम् ।  
तान जीविताध्वानमभिप्रपन्नान्  
न विप्रलुम्पन्ति विकारचोराः ॥३८९॥

ये शतावरीकल्ककषायसिद्धं सर्पिः सितया सहाश्रन्ति  
तान् जीविताध्वानमायुरेव पन्थानमभिप्रपन्नान् प्राप्य  
विकारचोरा न विप्रलुम्पन्ति न लुण्ठयन्ति ।

पीताश्वगन्धा पयसार्द्धमासं  
घृतेन तैलेन सुखाम्बुना वा ।  
कुशस्य पुष्टिं वपुषो विधत्ते  
बालस्य सस्यस्य यथा सुवृष्टिः ॥३९०॥

पय आदीनामन्यतमेनार्द्धमासमश्वगन्धा पीता कुशस्य  
वपुस्तथा पुष्टिं विधत्ते यथा बालस्य सस्यस्य सुवृष्टिः ।

दिने दिने कृष्णतिलप्रकुञ्चं  
समश्रतः शीतजलानुपानम् ।  
पोषः शरीरस्य भवत्यनल्पो  
दृढीभवन्त्यामरणाच्च दन्ताः ॥३९१॥  
शिलाजतुक्षौद्रविडङ्गसर्पि-  
र्लोहाभयापारदताप्यभक्षः ।  
आपूर्यते दुर्बलदेहधातु-  
स्त्रिपञ्चरात्रेण यथा शशाङ्कः ॥३९२॥

दिनेदिन इत्यादि प्रयोगस्थं व्याख्यासमम् । प्रकुञ्चः  
पलम् । पारदं शिलाजतु ताप्याभ्यां मर्दितं योग्यं भवति ।  
यथा शशाङ्कश्चन्द्रस्त्रिपञ्चरात्रेण पक्षेणापूर्यते तद्वदसा  
वपि ।

मधु मधुरसा लाजा भार्ङ्गी मधुकशतावरी ।  
कमलकुसुमत्वक्षीरीभिः समं जतु पार्वतम् ।  
प्रचुरहविषा लेहं लीढ्वा समृद्धसितोपलं  
शिथिलजरसो मन्दातङ्का भवन्ति चिरायुषः ॥३९३॥

मध्वादीनामेकोभागो द्वितीयशिलाजतुन इत्येतद्वहं  
अचुरघृतं समृद्धशर्करं च लीढ्वा पुरुषादिशिथिलजरसः  
स्वल्पजराः स्वल्पव्याधयश्चिरजीविताश्च भवन्ति ।

गायत्रीशिखिशिषासनशिवा  
वेलाक्षकारुणकरान्  
पिष्ट्वाष्टौ दशषट्गुणैर्भसि धृतान्  
खण्डैः सहायोमयैः ।  
पात्रे लोहकृते ज्यहं रविकरै-  
रालोडयन् पाचये-

दमौ चानु मृदौ सलोहशकलं  
पादस्थितं तत् पचेत् ॥३९४॥

पूतस्यांशः क्षीरतोंशस्तथांशौ  
भाङ्गात्रिर्यासात् पिवथान्निर्योशाः ।

अंशाश्चत्वारस्तत्र ह्यङ्गवीना-  
देकीकृत्यैतत् साधयेत् कृष्णलौहे ॥३९५॥

विमलया सितया मधुनाऽथवा  
युतमयुक्तमिदं यदि वा घृतम् ।  
स्वरुचिभोजनपानविचेष्टितो

भवति ना पलशः परिशीलयन् ॥३९६॥

श्रीमान् निर्धूतपाप्मा वनमहिषबलो  
वाजिवेगः स्थिराङ्गो  
केशैर्भृङ्गाङ्गनीलैर्मधुसुरभिमुखो  
नैकयोषिन्निषेवी ।

वाङ्मोक्षधीसमृद्धः सुपटुहुतवहो

मासमात्रोपयोगा-

द्धत्तेसौ नारसिंहं वपुरनलशिखा-

तप्तचामीकराभम् ॥३९७॥

गायत्र्यादिना नारसिंहघृतम् । गायत्री. खदिरः,  
शिखी चित्रकः, असनं बीजकम् । शिवा हरतीक्री,  
अक्षकं त्रिभीतकम्, एतान्यष्टावैषधानि समानि पिष्ट्वा  
एतेभ्यो मानेन षोडशगुणैऽभ्यस्यौषधसमैश्च शस्त्रैर्धृतानि  
ज्यहमादित्यतापेनालोडयन् चालयन् पाचयेत् । चतुर्थे-  
हि तथाविधमेव चतुर्भागशेषं तन्मृदुनाग्निना पचेत् ततः  
परिपूतं काथं गृहीत्वाऽनेन समो भागो क्षीरस्य देयः ।  
क्षीरयुक्तेन तेनैव समो भृङ्गस्वरसात् भागः । काथात्रिगुणः  
पिवर्याः शतावर्याः स्वरसः काथात्रिगुणं ह्यङ्गवीनं

ह्यो दोहस्य विकारो नवनीतम् । कृष्णलौहे शनिभक्षणाने  
सिद्धमतिशुद्धया शर्करया वा भाक्षिकेन वा यतो पयोऽन्न-  
बलस्य वार्धे । अत्र च भोजनादिकं स्वयन्त्या । पयसा  
इति यथासामर्थ्यं मात्रा । भृङ्गाङ्गे भगवत्परोक्षः । मधु  
माद्वीकं तस्य पाणात् सुरभिमुखः । अयो पयोक्ता  
पुरुषस्तु नारसिंहं वपुर्दमे । किम्भूतमाह । अनायासः यथा-  
भिरग्निज्वालाभिस्ततं यथामांकरं मुक्तां नदाभम् ।

हविरिदमतिप्रभावं

स्वामिव वपुर्निर्मितं नृमिहेन ।

नश्यन्ति यतो भीता

व्याध्याधिजरासुरा दूरान् ॥३९८॥

इदमतिप्रभावं हविर्यतं स्वामिव इत्यंशं प्रभावना  
नारसिहेन निर्मितम् । यतो घृतात्प्याध्यायसुरा दूराजश्यान्ति  
पलायन्ते । यथा हि नारसिंहवपुषोऽसुरा दूराजश्यान्ति  
तथैवास्मात् घृतात्प्याध्याय इत्यर्थः । आभयं भगवत्परोक्षः ।

भृङ्गप्रवालानमुनैवभृष्टान्

घृतेन यः खादति यन्त्रितात्मा ।

विशुद्धकोष्ठोऽसनसारसिद्ध-

दुग्धानुपस्ततकृतभोजनार्थः ॥३९९॥

मासोपयोगात् स सुखी जवित्यन्दशतत्रयम् ।

गृहाति सकृदप्युक्तमाविलुप्तमृतीन्द्रियः ॥४००॥

अनेनैव च कल्पेन यस्तैलमुपयोजयेत् ।

तानेवाऽऽप्नोति स गुणान् कृष्णकेशश्च जायते

॥४०१॥

योऽनेनैव कल्पेन ह्यङ्गवीननिर्वाधानेन सिद्धं तैल-  
मुपयोजयेत् । सतानेवानन्तरोक्तान् गुणान्नाप्नोति कृष्ण-  
केशश्च जायते भवति ।

काश्मर्याणां तुलां मासं स्थितां मधुघृतोक्षिताम् ।

उपयुज्य पयोन्नाशी चिरं जविति कान्तिमान्

॥४०२॥

काश्मर्याः फलानां तुलापलशतं या मधुघृताभ्यां  
सिक्ता सती मासं स्थिता तां पयोन्नाशी सन्नुपयुज्य चिरं  
जीवति कान्तिमांश्च भवति ।

उक्तानीत्यादिना रसायनान्युपसंहियन्ते ।

उक्तानि शक्यानि फलान्वितानि

युगानुरूपाणि रसायनानि ।

महानुशंसान्यपि चापराणि

प्राप्त्यादिकष्टानि न कीर्तितानि ॥४०३॥

तान्येतानि रसायनान्युक्तानि यान्यस्मिन् कलियुगे  
कर्तुं शक्यन्ते फलान्वितानि च भवन्ति । अपराणि तु  
येषां महान्ति फलानि शंसितानि प्राप्त्युपयोगाधिकारा-  
दिना यतोऽति कष्टान्यतो न कीर्तितानि ।

अमानुषाणामतिविस्मयानां

सत्कर्मणां यद्यपि तानि हेतुः ।

समूलकाषं तु कषन्ति देहं

भ्रंशाद्विधेस्तेन विवर्जितानि ॥४०४॥

यान्यप्यमानुषाणां मनुष्यासम्भविनामत्याश्चर्याणा-  
मुत्कृष्टानां योगादीनां कर्मणां यद्यपि हेतुस्तथापि विधेः  
शास्त्रोक्तस्य भ्रंशादेहं समूलकाषं कषन्ति हिंसन्ति  
तेन हेतुना तान्यत्र विवर्जितानि ।

युगस्वभावादित्यादिना रसायनफलानामलाभाशङ्का  
निवार्यते ।

युगस्वभावाद्यदि चौषधीनां

क्रियासु शक्तिः परिकल्प्यतेऽल्पा ।

आयुर्बलादिष्वपि सा तथेति

यत्नान्निषेध्याणि रसायनानि ॥४०५॥

यदि च जनेन युगस्वभावादौषधीनामल्पा शक्तिः  
क्रियासु परिकल्प्यते तर्ह्ययुर्बलादिष्वपि सा तथेत्यस्यैव ।  
तस्माद्रसायनानि द्रव्याणि यत्नान्निषेध्याणि । यदि हि  
कृतयुगसममेवाद्यापि आयुः स्यादौषधीनां च युगस्वभावा-  
दम्पवीर्यत्वं ततो युज्येत रसायनानामनिषेधेणम् । यावता  
यथौषधयोत्पवीर्यास्तथायुरादीन्यपि सुतरामिति ।

न चौषधीनामपि सर्वथैव

प्रभावहानिः परिकल्पनीया ।

फलं प्रयात्पूर्ध्वमधस्त्रिवृत्तु

प्रत्यक्षतः कस्य न सिद्धमेतत् ॥४०६॥

न च सुधिया औषधीनां प्रभावहानिः सर्वथेत्यवश्यं  
परिकल्पनीया । यन्मदनफलं वामयति त्रिवृत्तु विरे-  
चयतीत्येवमादीन्यपि कस्य प्रत्यक्षसिद्धं न भवति ।

अदेशकालेत्यादिना श्लोकद्वयेन रसायनानां सम्यग्वि-  
धाने यत्नः प्रदर्श्यते ।

अदेशकालोपहितान्यसात्म्या-

न्यत्युष्णतक्षिणानि यथौषधानि ।

नाशं नयन्ते सहसैव देहं

सम्यक्प्रयुक्तानि तथैव वृद्धिम् ॥४०७॥

जित्वा तस्मादिन्द्रियादीन् सुदुष्टान्

कालोपेतैः श्रद्धानो यथावत् ।

आयुःप्रज्ञातेजसां यद्विवृध्यै

वीर्योपेतं शीलयेदौषधं तत् ॥४०८॥

औषधान्यदेशकालोपयुक्तादीनि यथैव सहसा देहं  
नाशं नयन्ति तथैव सम्यक् प्रयुक्तानि सहसा वृद्धिं  
नयन्ति प्रापयन्ति । यत एवं तस्मात्सम्यगौषधविधाने  
विशेषहेतून् सुदुष्टानिन्द्रियादीन् शत्रून् जित्वा वशे  
कृत्वा काले श्रद्धानः श्रद्धावान् यदौषधमायुरादीनां  
विवृध्यै वीर्ययुक्तं भवति तदेव यथावच्छीलयेत् ।

उत्साहवीरैरित्यादिना रसायनप्रयोगे नियमपरत्व-  
मुच्यते ।

उत्साहवीरैरपि सर्वकालं

नरैरगम्यानि तपोदरिद्रैः ।

महार्णवानामिव दुस्तराणां

पाराण्यपाराणि रसायनानाम् ॥४०९॥

यथा तपसा दरिद्रैः पुरुषैस्तसाह्वारैरपिदुस्तराणां  
महार्णवानामपाराणि पाराणि सर्वकालमगम्यानि भवन्ति

तथैवापाराण्यनन्तानि रसायनानाम् । [ उत्साहधीरैरिति च पाठः । ]

रसायनानामुपयोगसम्पदा  
कृतप्रसादैर्मलदोषधातुभिः ।  
स्थिरं शरीरं क्रियते शरीरिणां  
कुलं यथा सत्पुरुषैरधिष्ठितम् ॥४१०॥

रसायनानां पथ्यामलकादीनां य उपयोगस्तस्य सम्पदा परिपूर्णतया कृतप्रसादैर्मलदोषधातुभिः कर्तुभिः शरीरिणां शरीरं स्थिरं क्रियते तथा यथा सत्पुरुषैरधिष्ठितं कुलम् ।

दान्तेन्द्रियेण शास्त्रार्थं यथावदनुतिष्ठता ।  
क्रियन्ना दीर्घदर्शित्वं नेन्द्रत्वमपि दुर्लभम् ॥४११॥

अथवा शास्त्रोक्तविधानेन रसायनफलावाप्तिः क्रियन्मात्रा । दान्तेन्द्रियत्वादियुक्तेन पुरुषेण इन्द्रत्वमपि न दुर्लभम् ।

रसायनविधिभ्रंशाज्जायेरन् व्याधयो यदि ।  
यथास्वमौषधं तेषां कार्यं मुक्त्वा रसायनम् ॥४१२॥

यदि च रसायनस्य विधिभ्रंशाज्ज्वरादयो व्याधयो जायेरन् ततस्तेषामुत्पन्नानां व्याधीनां प्रकृते रसायनं मुक्त्वा स्वं स्वमौषधं कार्यम् ।

अध्याक्रान्तेत्यादिना जराविनाशप्रसङ्गेऽम्लादीनां सदैवोपयोगप्रतिषेधः क्रियते ।

अध्याक्रान्ता येऽम्लपटुक्षारकटूणै-  
र्द्रव्यैस्तीक्ष्णैः सन्निहिता तेषु जरत्ता ।  
सन्धुक्ष्योग्निस्त्रैरुपजाते च विवर्ज्या  
योगास्तेषौ धातुसमृद्धेः स हि मूलम् ॥४१३॥

अम्लादिगुणैर्द्रव्यैरेऽध्याक्रान्तास्तषु जरत्ता जरा सन्निहिता । जरतोभावो जरत्ता । तैरम्लादिभिः क्रमेणाग्निं सन्धुक्ष्योऽर्थान्मन्दीभूतः सन् । उपजातेचाग्नावम्लादयो

योगा वर्ज्याः । अतश्चाग्निः सन्धुक्ष्यो यतो धातुः समृद्धेः सम्यग्बृद्धेर्मूलं सः ।

आयुर्योगाः साध्वपि युक्ता मृदुवर्द्धा  
नैरर्थक्यं यान्ति कृतघ्नेऽप्युपकाराः ।  
दीप्ते बहौ ते तु गुणौघैरपि तुच्छा  
विस्तीर्यन्ते पात्रनिस्तृष्टा इव भोगाः ॥४१४॥

मृदुग्नौ तु पुरुषे नानाविधा योगाः साधु कृत्यापि युक्तास्तथा निरर्थकतां यान्ति यथा कृतघ्ने पुरुषे प्रयुक्ता उपकाराः । ते तु प्रयोगास्तुच्छाः स्वल्पा अपि दीप्ते बहौ तथा विस्तीर्यन्ते यथा सत्पात्रे निस्तृष्टा दत्ता भोगाः ।

सत्यवादिनमक्रोधमध्यात्मप्रवर्णेन्द्रियम् ।  
शान्तं सद्वृत्तनिरतं विद्यान्निव्ययमयनम् ॥४१५॥  
गुणैरोभिः समुदितः सेवते यो रसायनम् ।  
सनिर्वृतात्मा दीर्घायुः परत्रेह च मोदते ॥४१६॥  
शास्त्रानुसारिणी चर्या चित्तज्ञाः पार्श्ववर्तिनः ।  
बुद्धिरस्खलिताऽर्थेषु परिपूर्णं रसायनम् ॥४१७॥

सत्यवादिनामियादि सुबोधम् ।

गवामृजुत्वेन कृतानुकारै-

रनन्यवागाशयदेहचेष्टैः ।

स्थिरेन्द्रियायुर्ज्वलनैः सुशीलैः

सुवृद्ध गोपैः समधिष्ठितेषु ॥४१८॥

प्राज्याज्यदुग्धौषधिपादपेषु

हुम्भारवैर्वलिगतवत्सकेषु ।

मठप्रवेशेन विनापि सिद्धिं

ब्रजन्ति गोष्ठेषु रसायनानि ॥४१९॥

गवामित्यादि । सुश्वतिशयेन बृद्धेर्गोपैः समन्निष्ठेषु गोष्ठेषु रसायनानि सिद्धिं ब्रजन्ति । किम्भूतैर्गोपैरित्याह । ऋजुत्वेनावामस्वभावत्वेन गवां कृतानुकारैस्तथा अनन्य-

वागादिभिः येषामाशयेन चित्तेन समा वाग्देहचेष्टा  
चेत्यर्थः । तथा स्थिरेन्द्रियत्वादियुक्तैः सुशीलैः साधु-  
भिर्दृढगोपैः । किम्भूतेषु गोष्ठेष्वित्याह । प्राज्याज्यादिषु

प्राज्यं प्रभूतमाज्यादि येषु तथा हम्भारत्रैर्मोमुखाह्वानैर्व-  
लिता वत्सका येष्विति ।

॥ इति एकोनपञ्चाशोऽध्यायः ॥

॥ इति सतमं रसायनाख्यमङ्गं सम्पूर्णम् ॥

\* \* \*

## ॥ अथ पञ्चाशोऽध्यायः ॥

उभयलोकहितत्वादेकान्तस्वस्थोपर्योगित्वान्मङ्गलत्वाच्च  
तन्त्रे वाजीकरणाख्यस्याष्टमस्याङ्गस्य निर्देशः । तत्प्रयोग-  
दर्शनार्थमध्याय आरभ्यते ।

अथातो वाजीकरणविधिं नामाध्यायं व्याख्या-  
स्यामः । इति ह स्माहु रात्रेयादयो महर्षयः ॥१॥

वाजीकरणमित्यादिनास्य भङ्ग्या प्रयोजनमुच्यते ।

वाजीकरणमन्विच्छेत् सततं विषयी पुमान् ।  
तुष्टिः पुष्टिरपत्यं च गुणवत्तत्र संश्रितम् ।  
अपत्यसन्तानकरं यत्सद्यः सम्प्रहर्षणम् ॥२॥

यः पुमान् विषयी विषयेषु शब्दादिषु देहचित्तोप-  
योगिषु हेतुषु सक्तः स वाजीकरणमुपायलक्षणमन्वि-  
च्छेत् । तत्र हि वाजीकरणे पुष्ट्यादिकं संश्रितम् ।  
[ वाजीकरणमित्यादि । वाजीवाश्वसधर्मा येन क्रियते  
तं अन्विच्छेत् कुतोऽनु रसायनात् । तस्य हि समुपचित-  
धातोः प्रधानधातुपरिक्षयो माभूदिति । पुरुषग्रहणं बाला-  
त्यन्तवृद्धनिरासार्थं न पुनः स्त्रीषण्डव्युदासार्थं तेषां  
वाजीकरणाऽप्राप्तेः । सततग्रहणं सदा सेवनं ज्ञापयति ।  
यथा रसायनं प्रयुक्तं सर्वधातूनां पुष्टिमादधाति नैवं  
वाजीकरणं तद्वि सततमुपयुज्यमानमाहास्वच्छुक्रधातुवृद्धि-  
मादधातीति । प्रवर्तकं च धर्मं स्वर्गप्राप्तिलक्षणमाश्रित्यैत-  
दुच्यते यन्निवृत्तिकृते हि स उपदेशः । कोशकारो  
यथास्त्रशूनापादत्त वेधप्रदान् । तथाग्निकल्पानर्थान् शो  
ज्ञात्वा तेभ्यो निवर्त्तत इति । नैश्वेयसिकं धर्ममाश्रित्य  
ब्रह्मचर्योपदेशः अयं चाभ्युदयिकमिति न परस्परविरोधा-  
शङ्केति । इति जेजुटः । ]

। वाजीकरणं किमुच्यत इत्याह ।

वाजीवातिबलो येन यात्यप्रतिहतोऽङ्गनाः ।  
भवत्यतिप्रियः स्त्रीणां येन येनोपचीयते ।  
तद्वाजीकरणं तद्वि देहस्यौजस्करं परम् ॥३॥

येन हेतुभूतेन पुरुषो वाजीवाश्वइवाप्रतिहतोऽङ्गना  
याति । येन च स्त्रीणामतिप्रियो भवति येन च  
धातुरुपचयं प्राप्नोति । तद्वस्तु वाजीकरणमित्युच्यते तद्वि  
परं देहस्यौजस्करम् ।

सारो हीत्यादिना स्त्रियाः प्रियत्वं प्रयोजनवदित्युच्यते  
तस्मादप्रिये भर्त्तरि कुलजापि स्त्री कदाचिच्छीलं  
कलङ्कयति ।

सारो हि जीवलोकस्य स्त्री स्त्रीगुणसमन्विता ।  
स्त्रियः साद्व्ययः प्रसुवते नरान् गुणमयानिव ॥४॥  
गोत्रवृद्धिकरास्तेषां गृहिण्यो गृहदेवताः ।  
गृहं हि हीनमेताभिर्न श्रमिदपि शोभते ॥५॥

जीवलोकस्यैष सारो यत् स्त्री स्त्रीगुणसमन्विता  
भवतीति । साद्व्ययः स्त्रियो गुणैरिवकृतान् नरान्  
प्रसुवते । एता इति साद्व्ययः स्त्रियः । गृहिण्यो भार्याः ।

न तु ता अपि शोभन्ते जरसानुगता इव ।

पुंयोगेन विना स्त्रीणां स हि संवननं परम् ॥६॥

ता अपि स्त्रियः पुंयोगेन विना तु तथा न शोभन्ते  
यथा जरसाऽनुगताः । स हि पुंयोगः स्त्रीणां परं संवननं  
वर्षाकरणम् ।

वाजीकरणनित्यस्य कामं कामं सिषेविषोः ।

न शरीरमवाप्नोति न वा रतिरतिः क्षयम् ॥७॥

यः पुरुषो वाजीकरणनित्यस्तस्य काममिच्छया कामं स्त्रीसङ्गमं सिषेविषोरपि शरीरं क्षयं न प्राप्नोति । रति-  
रतिश्च क्षयं नावाप्नोति ।

अच्छायाः पूतिकुसुमः फलेन रहितो दुःखः ।

यथैकश्चैकशाखश्च निरपत्यस्तथा नरः ॥८॥

दुर्मो यथा अच्छायात्वादियुक्तः परिहार्यो निरुप-  
कारश्च भवति तथैव निरपत्यो नरः ।

अदृष्टपुत्रपौत्रस्य कुलतन्वन्तवर्त्तिनः ।

संसारसुखबाह्यस्य कीदृशं नाम जीवितम् ॥९॥

अथवा येन पुत्रपौत्रमदृष्टं स कुलतन्तोरन्ते वर्त्तते  
अत एव च संसारसुखात् बहिर्भूतस्तस्येदृशस्य कीदृशं  
नाम जीवितं तर्जावितमेव न भवतीत्यर्थः ।

असम्बन्धोऽपुत्रस्य नित्यमेव परः परः ।

सीदत्यस्यावसाने च गृहं सुस्थेऽप्यनायकम् ।

अतो वाजीकरा योगा निषेध्याः शुक्रवर्द्धनाः

॥१०॥

अपुत्रस्य हि परोन्यो विशिष्टेन सम्बन्धेन रहितो  
नित्यमेव परः न तद्विच्छिन्नाश्रयोऽसाधारणसम्बन्धाभावा-  
दित्यर्थः । अस्य चापुत्रस्यावसाने वयोन्ते सुस्थेऽपि  
धनादिसद्भावेऽप्यनायकं गृहमवसीदति । यत एवमतः  
शुक्रस्य वर्द्धना वाजीकरा योगा निषेध्याः ।

कल्यस्योदग्रवयसो वाजीकरणसेविनः ।

सर्वेष्वृतुष्वहरहर्ष्यवायो न निवार्यते ॥११॥

कल्यस्य नारोगस्य प्रत्यग्रवयसो वाजीकरणसेविनश्च  
पुंसः सर्वेषु ऋतुषु षट्स्वापि अहरहर्दिनेदिने व्यवयो  
मैथुनं न निवार्यते न निषिध्यते ।

चिन्ताजराभ्यां शुक्रं तु व्याधिभिः कर्मकर्शनात् ।

क्षयं गच्छत्यनशनात् स्त्रीणां चातिनिषेवणात् ॥१२॥

शुक्रक्षयात् भयाच्छोकाद्विस्मृत्भादसेवनात् ।

अतिहर्षादतिस्थौल्यान्मलोपचयतः श्रमात् ॥१३॥

स्त्रीणामकौशलहोषदर्शनादभिचारतः ।

मेढ्रामयात् सुमहतः क्रोधतोऽधर्मकीर्त्तनान् ।

तृप्तस्यापि स्त्रियो गन्तुं न शक्तिरुपजायते ॥१४॥

चिन्तादिभिः शुक्रं क्षयं याति मन्त्रिणभयमन्वीयते ।  
कर्मकर्शनादमनादिकर्मकृतेन कर्शनेन । शुक्रक्षयादप्यनु-  
स्रोतस्थितस्य शुक्रस्य क्षयात् शुक्राशयस्थितं शुक्रमप्य-  
क्षीयते । असेवा स्त्रीणाम् । स्त्रीणामकौशलं शुक्रस्य-  
व्युत्पत्तिः । दोषप्रदर्शनं स्त्रीणामेव । अधर्मोऽपि शुक्रे  
तृप्तस्यापि पुंसः स्त्रियो गन्तुं शक्तिर्नोपजायते ।

नहि जातबलाः सर्वे नराश्चाप्यभागिनः ।

बृहच्छरीरा बलिनः केचिन्नारीपु दुर्बलाः ॥१५॥

सन्ति चाल्पाश्रयाः स्त्रीषु बलवन्तो बहुप्रजाः ।

नराश्चटकवत्केचिद्व्रजन्ति बहुशः स्त्रियः ॥१६॥

गजवच्चप्रसिञ्चन्ति केचिन्न बहुगामिनः ।

केचित्प्रयत्नैर्वाह्यन्ते वृषाः केचित्स्वभागतः ॥१७॥

नहीत्यादिना स्त्रीगमनशक्तेरनियमं दर्शयति ।  
सुबोधम् । प्रयत्नेन रतिर्वाजीकरणादिभिः ।

तस्मात्प्रयोगान् वक्ष्यामि दुर्बलानां बलप्रदानम् ।

सुखोपभोगान् बलिनां भूयश्च बलवर्द्धनान् ॥१८॥

तस्माद्ये दुर्बलान्तेषां बलप्रदादिगुणान् प्रयोगान्  
वक्ष्यामि बलिनां च भूयो बलवर्द्धनान् सुखोपभोगांश्च ।  
[ इदमत्र चिन्त्यते श्लेषमप्रकृतेर्गुणस्त्रिगुणमधुस्त्रीतानि सामा-  
न्यात् कफवृद्धिमादधति कथं तेषां सुखोपभोगैर्नैति ।  
अत्र विधास्यत्यत्रैव । स्रोतःसु शुद्धेष्वित्यादि यावत् स्त्रिये  
यथा वासासि रागयोगा इति । एतदुक्तं भवति कृतसंशो-  
धनस्यापहतकफपित्तस्यैधिताग्नेर्न दोषाय वाजीकरणयोगा  
इति उक्तं च क्षीणदोषस्य चापश्यं नावश्यं दोषकृत्  
भवेदिति । अतिमन्दोग्रस्त्वनिर्वाहितदोषस्यापारिणतानि  
दोषकृन्ति नान्यथा । योपि तत्र सामान्यात् कफलवः



सोपि व्यायादपचीयते यथोक्तादधिकं निरुद्धं व्याधये  
सम्पद्यताम् । इति जेज्जटः । ]

अथ स्निग्धविशुद्धानां निरुद्धानां सानुवासनानां ।  
घृततैलरसक्षीरशर्कराक्षौद्रसंयुतान् ॥१९॥

योगविद्योजयेत् पूर्वं क्षीरमांसरसाशिनान् ।  
ततो वाजीकरान्योगान् शुक्रापत्यबलप्रदान् ॥२०॥

अथेत्यादि । प्रयोगात् पूर्वमेव स्निग्धस्यानन्तरं  
वमनविरेचनाभ्यां शुद्धस्य निरुद्धाननुवासनयुक्तान् घृतादि-  
युक्तांश्च क्षीरमांसरसाशिनान् योजयेत् ततोऽनन्तरं शुक्रादि-  
प्रदान् वाजीकरणं योगान् ।

शरेक्षुकुशकाशानां विदार्या वीरणस्य च ।  
मूलानि कण्टकार्याश्च जीवकर्षभकौ बलाम् ॥२१॥  
मेदे द्वे द्वे च काकोल्यौ सूप्यपण्यां शतावरीम् ।  
अश्वगन्धामतिबलामात्मगुप्तां पुनर्नवाम् ॥२२॥  
वीरां पयस्यां जीवन्तीमृद्धिं रास्नां त्रिकण्टकम् ।  
मधुकं शालिपर्णी च भागांस्त्रिपलिकान् पृथक् ॥२३॥  
माषाणामाढकं चैतत् द्विद्वेने साधयेदपाम् ।  
रसेनाढकशेषेण पचेत्तेन घृताढकम् ॥२४॥

दत्त्वा विदारीधान्रीक्षुरसानामाढकाढकम् ।  
घृताच्चतुर्गुणं क्षीरं पेण्याणीमानि चात्रपेत् ॥२५॥  
वीरां स्वगुप्तां काकोल्यौ यष्टीं फल्गु द्विपिप्पलीम् ।  
द्राक्षां विदारीं खर्जूरं मधुकानि शतावरीम् ॥२६॥  
तत्सिद्धपूतं चूर्णस्य पृथक्प्रस्थेन योजयेत् ।  
शर्करायास्तुगायाश्च पिप्पल्याः कुडवेन च ॥२७॥  
मरिचस्य प्रकुञ्चेन पृथग्वर्द्धपलोन्मितैः ।  
त्वगोलाकेसरैः श्लक्ष्णैः क्षौद्रद्विकुडवेन च ॥२८॥  
पलमात्रं ततः खादेत् प्रत्यहं रसदुग्धमुक् ।  
तेनारोहति वाजीव कुलिङ्गइव हृष्यति ॥२९॥

शरादीनां कण्टकार्यन्तानां मूलानि । व्याख्यासमम् ।  
शरः काण्डेक्षुः, वीरणमुशीरम् । वीरा क्षीरविदारी, पयस्या  
क्षीरिका, त्रिकण्टको गोक्षुरकः । फल्गु काकोदुम्बरिका-

फलम्, श्रौद्रस्य द्विकुडवः पाण्डरापलानि । कुलिङ्ग  
श्वटकः ।

माषात्मगुप्तावीजानामाढकं प्रसृतोन्मितम् ।  
मेदाश्वगन्धद्विवरी वीरा यष्टी द्विजीवकम् ॥३०॥  
शूर्पेऽपि विपचेत्तेन पादशेषेण पाचयेत् ।  
विदारीक्षुरसप्रस्थद्वयेन सदृशेन च ॥३१॥  
सर्वैः क्षीरेण हविषो नवात् प्रस्थं गृतेऽत्र च ।  
सिताश्रौद्रसिताख्यानां पृथग्दद्याच्चतुष्पलम् ॥३२॥  
पलं कणात् पुरोभक्तं लिहंस्तत्पलपूर्वकम् ।  
तरुणीष्ववतृप्तासु प्रसभं रासभायते ॥३३॥

माषात्मगुप्तावीजानां मिश्रीकृतानामाढकम् । मेदा-  
दिकं प्रसृतोन्मितमिति । सर्वैरिति काथाविदारीक्षुरसैः  
सदृशेन समेन क्षीरेण । सुबोधम् । अस्य योगस्य भक्तात्  
पूर्वं प्रयोगः । पलपूर्वकं लिहंस्तत्पलं पुरुषो याः पुरुषे  
अतृप्तास्तद्व्यस्तासु रासभायते रासभ इवाचरति ।

मेदादिभिश्च कर्षाशैः शृतं बाष्कयणं पयः ।  
सशर्कराक्षौद्रघृतं शुक्रवृद्धिकरं परम् ॥३४॥

मेदादिभिः पूर्वकाथनिर्दिष्टैर्जीवकान्तैः कर्षाशैर्बा-  
ष्कयणं पयः शृतं शर्करादियुक्तं परं शुक्रवृद्धिकरम् ।

पयसा पायसस्तेन माषकण्डूकरीफलैः ।  
वृष्यो वेगकरः सिद्धः सघृतक्षौद्रशर्करः ॥३५॥

तेन च मेदादिसिद्धेन पयसा माषैः कपिकण्डूफलैश्च  
पायसः सिद्धो घृतादियुक्तो वृष्यो वेगकरश्च ।

श्वदंष्ट्राया विदार्याश्च रसे क्षीरचतुर्गुणे ।  
घृताढ्यः साधितो वृष्यो माषषष्टिकपायसः ॥३६॥

क्षीरचतुर्गुणे श्वदंष्ट्रादिरसे घृताढ्यः साधितो माषषष्टिक-  
पायसो वृष्यः शुक्रपुष्टिकरः ।

मधूलिका माषपर्णी सिता शृङ्गाटकं यवाः ।  
स्वगुप्तामूलयष्ट्याहविदारीक्षुरकाः समाः ॥३७॥

सप्रियालाः कृतं चूर्णं पृथङ्धाव्याज्यवङ्गुणम् ।  
पादाभ्यामस्पृशन्भूमिं लिहन्काल्यमतः पिचुम् ।  
लभते बलमुत्साहं स्त्रीश्च याति कुलिङ्गवत् ॥३८॥

मधूलिकादयः प्रियालान्ताः समास्तैश्चूर्णं पृथगिति मधुना  
वङ्गुणेनाज्येनापि वङ्गुणेन युक्तमतः परं पिचुं कर्षं काल्यं  
प्रभाते लिहन् पादाभ्यां भूमिमस्पृशन् पुरुषो बलमुत्साहं  
च लभते कुलिङ्गवन्न स्त्रीर्याति । मधूलिका यष्टिमधुकम् ।  
कुलिङ्गश्चटकः ।

स्वगुप्ता क्षीरकाकोली विदारी जीवकद्वयम् ।  
तिलाः सलुञ्जिता भृष्टाः शर्कराज्यमधुप्लुतम् ।  
तच्चूर्णं प्रसृतं लीढ्वा गच्छति प्रमदाशतम् ॥३९॥

स्वगुप्तादिकं सलुञ्जितास्त्याजितत्वचो भृष्टास्तिलाश्चे-  
त्यन्तमेतच्छर्कराद्याप्लुतं चूर्णं तस्य प्रसृतं पलद्वयं लीढ्वा  
प्रमदाशतं गच्छति ।

प्रसृतं माषचूर्णस्य धात्रीस्वरसभावितम् ।  
विदारीरजसो वापि लिहन् मधुघृतद्रुतम् ।  
क्षीरानुपश्चटकवदशकृत्वो व्रजेत् स्त्रियः ॥४०॥

माषचूर्णस्य वा विदारीचूर्णस्य वा प्रसृतं धात्रीरसेन  
भावितं मधुघृताभ्यां लिहन् क्षीरानुपः सन् दशकृत्वो  
दशवारान् चटकवत् स्त्रियो व्रजेत् ।

चूर्णं विदार्या बहुशः स्वरसेनैव भावितम् ।  
क्षौद्रसर्पियुतं लीढ्वा प्रमदा दश गच्छति ॥४१॥

विहारीचूर्णलेहः सुबोधः । बहुशोऽनेकशः । स्वरसेन  
विदारीस्वरसेन ।

कृष्णा धात्रीफलरजः स्वरसेनैव भावितम् ।  
शर्करामधुसर्पिर्भिर्लीढ्वा योऽनु पयः पिबेत् ।  
स नरोऽशीतिवर्षोपि युवेव परिदृश्यति ॥४२॥

कृष्णाफलानां धात्रीफलानां च चूर्णं स्वरसेन कृष्णा-  
धात्रीफलरसेन सुभावितं सत् शर्करादिभिर्लीढ्वा यः

पेयाऽनुपिबेत् सोऽशीतिवर्षोपि युवेव परं हर्षं प्राप्नोति ।  
कर्षं मधुकचूर्णस्य घृतक्षौद्रसमन्वितम् ।  
पयोनुपानं यो लिह्यान्नित्यवेगः स ना भवेत् ॥४३॥

मधुयष्टीकर्षप्रयोगः सुबोधः । ना पुरुषः । नित्यवेगः  
सदा वेगवान् ।

कुलीरगृङ्गथा यः कन्कमालोऽयं पयसा पिबेत् ।  
सिताघृतपयोन्नाशी स नारीषु वृषायते ॥४४॥

कर्कटशृङ्गथाः कल्कस्थ पयसा प्रयोगे यः मितार्दि-  
भिरन्नमश्नाति स नारीषु वृष इवाचरति ।

धान्यमाषरसः क्षीरं क्षौद्रमिक्षुरसो घृतम् ।  
द्विमेदाजीवकयुगाकाथश्चैकत्र योजितः ।  
पीतः करोति पुरुषं प्रमदाशतगामिनम् ॥४५॥

धान्यमाषयोरेको रसः तत्समानि प्रत्येकं पञ्चक्षीरा-  
दीनि । एकत्र योजितो मिश्रीकृतः पीतः पुरुषं  
प्रमदाशतगामिनं करोति ।

भल्लातकैश्चतुर्भिस्तु दुग्धस्याद्धादिकं पचेत् ।  
पीतं करोति वृषतां सुजीर्णस्यापि देहिनः ॥४६॥

भल्लातकशृतक्षीरं सुबोधम् । दुग्धस्याद्धादिकं चतुः-  
षष्टिपलानि । सुजीर्णस्य सुवृद्धस्यापि ।

स्वयङ्गुप्तेक्षुरकयोर्बाजिचूर्णं सशर्करम् ।  
धारोष्णेन नरः पीत्वा पयसा रासभायते ।  
उच्चटाचूर्णमप्येवं शतावर्याश्च योजयेत् ॥४७॥

स्वयङ्गुप्तेक्षुरकयोरव्यण्डकोकिलाक्षकयोर्बाजस्य चूर्णं  
शर्करासहितं धारोष्णेन पयसा पीत्वा नरो रासभायते  
रासमद्वाचरति । सुबोधम् । उच्चटा प्रसिद्धा ।  
(महामुस्ता ।)

सूप्यपर्णी द्विकाकोली जीवकर्षभकैः शृतम् ।  
लघुना पञ्चमूलेन द्विकाकोलीयुतेन वा ।  
पयोऽतिवृष्यमभ्यस्य वृद्धोऽपि तरुणायते ॥४८॥

सूप्यपर्णादिभिर्ऋषभकान्तैः शृतं पयः एकः प्रयोगः  
ह्रस्वपञ्चमूलेन काकोलीद्वययुतेन द्वितीयः ।

क्षीरिणी च श्वदंष्ट्रा च फाणितं शर्करा मधु ।  
गृष्टिक्षीरं नवं सर्पिरेतत् पुंसवनं परम् ॥४९॥

क्षीरिण्यादिकं पुरुषेणोपयुक्तं परं पुंसवनम् । क्षीरिणी  
पयस्या ।

अश्वत्थफलमूलत्वक्शृङ्गसिद्धं पयो नरः ।  
पीत्वा सशर्करं शीतं कुलिङ्ग इव दृष्यति ॥५०॥

अश्वत्थस्य फलादिचतुष्टयेन सिद्धं पयः पीत्वा  
कुलिङ्गवद्दृष्यति ।

पयः पयस्यया सिद्धं शुक्रकृतसाज्यमाक्षिकम् ॥५१॥

पयस्यया सिद्धं पयः प्रयोगो व्याख्यासमः ।

शतावरीकत्करसे पयो दशगुणं घृतम् ।  
शृतं सपिप्पलीक्षौद्रशर्करं वृष्यमुत्तमम् ॥५२॥  
शतावरीरसप्रस्थं क्षीरप्रस्थचतुष्टयम् ।  
प्रस्थं घृतस्य शुक्रत्यंशं द्राक्षामांसीपुरुषकम् ॥५३॥  
जीवकर्षभयष्ट्याह्वबलामेदाकशेरुकम् ।  
प्रियालबीजं काकोलीयुगं चैकत्र पाचयेत् ॥५४॥  
पक्वपूते क्षिपेच्चास्मिन् कुडवांशं सितोपलम् ।  
गृष्टिक्षीरानुपः प्राश्य तन्नारीषु वृषायते ।  
विजयेत च वातास्रं पित्तास्रोरक्षतक्षयान् ॥५५॥

शतावरीघृते घृतादशगुणं पयः पिपल्यादिकं सिद्धे  
देयम् । द्वितीये शतावरीरसप्रस्थाद्ये द्राक्षादिकं शुक्रत्यं-  
शमर्द्धपलं चैकस्मिन् भाजने कृत्वा पाचयेदेतच्च घृतं  
वातास्रादिकं च जयेत् ।

जीवकक्षीरकाकोलीस्थिराहंसपदीघनः ।  
शठीक्षुगण्डिकायष्टीमृणालैः कार्षिकैः पचेत् ॥५६॥  
घृतप्रस्थं दशगुणे क्षीरे तत् बलपुष्टिक्त् ।  
वन्ध्यानां पुत्रजननं शुक्रवर्द्धनशोधनम् ॥५७॥

जीवकादिघृतं मुत्रोधनम् । हंसपदी विसग्रन्थ्याख्या,  
कार्षिकं कर्पप्रमाणम्, घृतादशगुणं क्षीरम्, वन्ध्याना-  
मप्रजानाम् । शुक्रवर्द्धनं शुक्रशोधनं च ।

जलाढके स्वयंगुप्तामूलात् पञ्चपलं पचेत् ।  
पादशेषे च संचूर्ण्य कुडवांशः पृथक् क्षिपेत् ॥५८॥  
स्वगुप्तामूलोद्धूममाषक्षुरकपिप्पलीः ।  
सप्रियालफलक्षौद्राः प्रस्थार्द्धं नवसर्पिषः ॥५९॥  
सितोपलतुलापादं कुर्यात्तान् मोदकांस्ततः ।  
मोदकं भक्षयित्वैकं षष्टिं व्रजति योषिताम् ॥६०॥

आत्मगुप्तामूलात् पञ्चपलं जलस्याढके अष्टाविंशत्य-  
धिके पलशते पचेत् तस्मिन् पादशेषे स्वगुप्तादिकं  
कुडवांशं पृथक् क्षिपेत् । स्वगुप्तादीनां कुडवश्चत्वारि पलानि  
क्षौद्रस्य कुडवोष्टौ पलानि । नवसर्पिषः प्रस्थार्द्धं षोडश-  
पलानि । सितोपलायास्तुलापादः पञ्चविंशतिपलानि ।  
प्रत्यहमेकस्य मोदकस्य भक्षणम् ।

पलांशान् बृहतीव्याघ्रीपृष्णिपर्णीत्रिकण्टकान् ।  
व्याढकेनाम्भसा पक्त्वा पादशेषे रसे स्थिते ॥६१॥  
पलानि क्षीरकाकोल्याः पञ्च मागधिकापलम् ।  
स्वगुप्ताफलमूलानां माषाणामिक्षुरस्य च ॥६२॥  
विदार्या मधुनश्चात्र कुडवं कुडवं क्षिपेत् ।  
पृथक् द्वौ मुद्गतिलयोर्धृते शङ्कुलिकास्ततः ।  
पचेदेकां ततः प्राश्य शतं व्रजति योषिताम् ॥६३॥

पलांशानिति । बृहत्यादिभिस्तिलशङ्कुलिका सुबोधा ।  
क्षीरकाकोल्याः पञ्चपलानि स्वगुप्तामूलादीनां प्रत्येकं  
कुडवः । मधुनः कुडवो विदार्या द्विगुणः । मुद्गस्य द्वौ  
कुडवौ तिलस्य द्वाविति पृथगर्थः ।

स्वगुप्तामूलचूर्णेन दुतेन पयसा कृताः ।  
घृते सशर्कराक्षौद्रा भक्ष्या वेगशतप्रदाः ॥६४॥

पयसा दुतेन स्वगुप्तामूलचूर्णेन घृते संस्कृताः सशर्करा-  
क्षौद्रा भक्ष्या वेगशतप्रदाः ।

माषात्मगुप्तागोधूमशालिषष्टिकपैष्टिकान् ।  
शर्कराया विदार्याश्च चूर्णानीक्षुरकस्य च ॥६५॥  
संयोज्य क्षीरसर्पिर्भ्यां घृते पूषलिकाः पचेत् ।  
पयोनुपानास्ताः शीघ्रं कुर्वन्ति वृषतां परम् ॥६६॥

माषात्मगुप्तागोधूमादिपैष्टिकान् शर्करादिचूर्णानि  
च क्षीरघृताभ्यामालोढ्य घृते वटकवत् पूषलिकाः पचेत्  
सुबोधम् ।

चूर्णं माषात्तिलच्छालेर्विदार्याश्च ससैन्धवम् ।  
रसेन पुण्ड्रकस्येक्षोः प्लुतं वाराहमेदसि ।  
पक्त्वा शङ्कुलिकाः खादन्नारोहेत् षष्टिमङ्गनाः  
॥६७॥

माषादीनां चूर्णं लवणेन युक्तं पुण्ड्रेक्षुरसेनालोढ्य  
सूकरमेदसि शङ्कुलिकाः कार्याः । सुबोधम् ।

मुखप्रियाणां स्निग्धानां फलानां मधुरात्मनाम् ।  
फलानामात्मगुप्तायाः शालेर्माषात्तिलात् घृतात्  
॥६८॥

मुद्रात् गोधूमतश्चापि कुडवं कुडवं पृथक् ॥  
चूर्णितैर्निस्तुषैस्तैस्तु क्षीरेणालोढ्य मर्दितैः ।  
पक्वां पूषलिकां खादन् स्त्रीषु हृष्यति वाजिवत्  
॥६९॥

मुखप्रियादिगुणानां द्राक्षादीनां फलानामात्मगुप्ता-  
फलानां शाल्यादीनां च प्रत्येकं कुडवः । एमिर्निस्तु-  
षैश्चूर्णितैः क्षीरेणालोढ्य मर्दितैः पूषलिकाः कार्याः ।

शर्करामाषगोधूमगुप्ताक्षीरीपयोघृतैः ।  
पक्वामुत्कारिकां खादेत् कृकवाकुरसानुपः ॥७०॥

मायूरं तैत्तिरं हांसमेवमेव रमं पिबेत् ।  
अनेनाश्च इवादीर्णो बली लिङ्गं समपयेत् ॥७१॥

शर्करादिभिः पक्वामुत्कारिकां कृकवाकुरसानुपः  
खादेत् । कृकवाकुरसः कुक्कुटस्यम् । मयूरस्यान्यनमं  
वा पिबेत् । लिङ्गं मेढ्रम् ।

पिष्ट्वा वराहमांसानि दत्वा मरिचमैन्धवे ।  
कोलवदगुटिकाः कृत्वा तमे सर्पिपि वर्त्तयेत् ॥७२॥  
वर्त्तनस्तम्भितास्ताश्च प्रक्षेप्याः कौकृटे रमे ।  
घृताढ्ये गन्धपिशुने दधिदाडिमसारिके ॥७३॥  
यथा न भिन्द्याद्गुटिकास्तथा तं साधयेद्भ्रमम् ।  
तं पिबन्मक्षयंस्ताश्च बली बालेयचद्रवजेन ।  
मांसानि बलयुक्तानि तथान्यान्यपि कल्पयेत् ॥७४॥

पिष्ट्वेत्यादि । सूकरमांसं पिष्ट्वेन मांसमैन्धवयुक्तं  
कृत्वा गुटिकास्तमे घृते वर्त्तयेत् । मनागार्धमन्नापि भवेत् ।  
ततस्तेन वर्त्तनेन स्ताम्भिता यथातर्कादन्याः कौकृटे रमे  
प्रक्षेप्याः । ततस्ता रक्षयन् साधयेत् । घृताढ्य इत्यादि  
रसविशेषणम् । बालयो रासभः । कुक्कुटस्यान्यान्यापि  
बलयुक्तानि मांसानि कल्पयेत् ।

माषानंकुरितान्शुद्धान् निस्तुषान्साजहाफलान् ।  
घृताढ्ये माहिषरसे दधिदाडिमसारिके ॥७५॥  
प्रक्षिप्य साधयेद्युक्त्या धान्यज्यारकनागैः ।  
पीतो भुक्तश्च स रसः कुरुते शुक्रमक्षयम् ॥७६॥

अङ्कुरितत्वादियुक्तान् माषानजहाफलमयुक्तान्  
माहिषमांसरसे वृतभूयिष्ठे दधिदाडिमप्रधाने प्रक्षिप्य  
साधयेत् । स सिद्धो रसः पीतो भुक्तश्चाक्षयं शुक्रं कुरुते ।  
अजहा आत्मगुप्ता ।

हंसवर्हिणदक्षाण्डान् भृष्टांस्तेन सर्पिषा ।  
सुरानुपानान् यः खादेत् स वृष्टस्तर्पयेत्स्त्रियः  
॥७७॥

हंसादीनां प्रत्येकस्याण्डान् तमेन सर्पिषा भृष्टान्  
सुरानुपानान् खादेत् ।

आर्द्राणि मत्स्यमांसानि शफरीर्वा सुभर्जिताः ।

तप्ते सर्पिषि यः खादेत् स गच्छेत् स्त्रीषु न क्षयम् ॥७८॥

आर्द्राणां मत्स्यमांसानां शफरीमांसानां च घृतभृष्टानां प्रयोगः सुबोधः । शफरी रोहितः ।

घृतभृष्टान् रसे छागे रोहितान् फलसारिके ।

अनुपीतरसान् सिद्धान् पत्यार्थी प्रयोजयेत् ॥७९॥

रोहितात् दाडिमादिफलप्रधाने छागे रसे सिद्धान् घृतभृष्टान् रसानुपानयुक्तान् पत्यार्थी प्रयोजयेत् ।

घृतं माषान् सबस्ताण्डान् फलाम्ले माहिषे रसे ।

स्वादौ वा साधयेत् पूतं तद्रसं भर्जयेत् घृते ॥८०॥

ईषल्लवणितं युक्तं धान्यजीरकनागैः ।

पीतः स वृष्यो बल्यश्च बृंहणश्च परं रसः ॥८१॥

घृतं माषान् वस्तानामण्डांश्च माहिषे दाडिमादि-फलाम्ले वा रसे स्वादावेव वा नत्वाम्ले साधयेत् तं तथाविधं रसं पूतमीषल्लवणं धान्यादिभिर्युक्तं घृते भर्जयेत् । पीतः स रसः परं वृष्यादिगुणः ।

चटकांस्तैत्तिरे तद्वत्तिर्तिरीन कौकुटे रसे ।

कल्पयेच्छिखिनो ह्रांसं हंसान् वा शिखिजे रसे ॥८२॥

तृप्तिं चटकांसांसां गत्वा योनु पयः पिबेत् ।

प्रभूतकालसंरुद्धाः सन्तर्पयति योषितः ॥८३॥

तैत्तिरे रसे चटकांस्तद्वदिति माहिषरसविधानेन कल्पयेत् । तद्वदेवेति तित्तिरीणां प्रयोगः कौक्कुटे रसे । व्याख्यासमम् । प्रभूतकालसंरुद्धाः बहुकालं पुरुषसंसर्गेण विनाभूताः ।

घृताढ्यं कुक्कुटं शूल्यं शीतं खादेत् समाक्षिकम् ।

पिबेच्चानन्तरं क्षीरं य इच्छेच्छुक्रमक्षयम् ॥८४॥

शूले कुक्कुटं बंधुना घृतेन संकृत्य शीतीकृत्य क्षौद्रेण युक्तं खादेत् । अनन्तरं च क्षीरं पिबेत् । स एवं कुर्याद्यः शुक्रमक्षयमिच्छेत् ।

पिप्पलीलवणैर्युक्तौ वस्ताण्डौ क्षीरसर्पिषा ।

साधितौ भक्षयेद्यस्तु स गच्छेत् प्रमदाशतम् ॥८५॥

वस्ताण्डासिद्धे गोदुग्धे भावितानसकृत्तिलान् ।

यः खादेत्ससितान् गच्छेत् स खाशतमपूववत् ॥८६॥

पिप्पल्यादिना लगलाण्डविधानं सुबोधम् । तथैव लगलाण्डसिद्धगोक्षीरभावितानां तिलानां प्रयोगः ।

भुक्त्वा यो माषसूपेन घृताढ्यं षष्टिकौदनम् ।

पयः पिबति जागर्ति कृत्स्नां रात्रिं स वेगवान् ॥८७॥

भुक्त्वेत्यादि । यो घृताढ्यं घृतभूयिष्ठं षष्टिकान्नं माषसूपेन सह भुक्त्वा पयः पिबति स वेगवान् सकलां रात्रिं जागर्ति ।

आत्मगुप्ताफलं माषान् खर्जुराणि शतावरीम् ।

गृङ्गाटकानि मृद्रीकां पचेत्तत् प्रस्तौन्मितम् ॥८८॥

क्षीरप्रस्थं जलप्रस्थमेतत् क्षीरावशेषितम् ।

शुचिना वाससा पूतं योजयेत् प्रस्तैस्त्रिभिः ॥८९॥

शर्करायास्तुङ्गाक्षीर्याः सर्पिषोऽभिनवस्य च ।

तत्पिबेत् क्षौद्रसंयुक्तं भुञ्जानः षष्टिकौदनम् ।

तथा जरापरीतौपि पुत्रैः स परिवार्यते ॥९०॥

आत्मगुप्ताफलाद्विभिः क्षीरविधानं सुबोधम् । शर्करादीनां प्रत्येकं त्रयः प्रस्ताः ।

द्राक्षाखर्जरखर्जुरीमस्तकान्यजहाफलम् ।

पयस्याभीरुमाषांश्च मधुकानि च साधयेत् ॥९१॥

तोयाढके पलांशानि पादशेषेण तेन च ॥

क्षीरप्रस्थं पचेत् क्षीरशेषेणाद्यात् घृतान्वितम् ।

षष्टिकान्नं सिताढ्येन योगोऽयं शुक्रकृत् परम् ॥९२॥

द्राक्षादीनां काथेन क्षीरप्रस्थं पचेत् । क्षीरशेषम् । सिताढ्यसहितेन तेन क्षीरेण षष्टिकान्नमद्यात् । अजहा आत्मगुता ।

जीवकर्षभकौ मेदा जीवन्ती श्रावणीद्वयम् ।  
खर्जूरं मधुकं द्राक्षां विदारीं विश्वभेषजम् ॥९३॥  
शृङ्गाटकानि चपला नवं सर्पिःपयो जलम् ।  
घृतावशेषितं सिद्धं शर्करामाक्षिकान्वितम् ॥९४॥  
षष्टिकौदनसंयुक्तमुपयोज्यं यथाबलम् ।  
तद्वृष्यं बलकृद्गुण्यं कण्ठघ्नं देहस्य बृंहणम् ॥९५॥

जीवकादिसिद्धं घृतं शर्करामाक्षिकसहितं यथाबलं  
षष्टिकान्नप्रयोज्यं वृष्यादिगुणम् ।

गृष्टिर्वष्कयणी नीरुगूर्ध्वशृङ्गी चतुःस्तनी ।  
सान्द्रस्वादुबहुक्षीरा रूपशीलसमन्विता ॥९६॥  
इक्षुभिर्माषपर्णेन या सुपुष्टाऽर्जुनेन वा ।  
तत्क्षीरं ससिताक्षौद्रघृतं पुत्र्यं रतिप्रदम् ॥९७॥

गृष्टिवादिगुणयुक्ताया इक्षादिना सुपुष्टाया गोः क्षीरं  
सितादिसहितं पीतं पुत्रीयं रतिप्रदं च । गृष्टिः प्रथम-  
प्रसवा । वष्कयण्यनवप्रसूता ।

शुकलैर्जीवनीयाख्यैर्बृहणैर्बलवर्द्धनैः ।  
वयसः स्थापनैश्चेतत् पयः सिद्धं पृथक्पृथक् ॥९८॥  
युक्तं गोधूमचूर्णेन सघृतक्षौद्रशर्करम् ।  
पर्यायेणोपयोक्तव्यमिच्छता शुक्रमक्षयम् ॥९९॥

गौर्गृष्ट्यादिगुणयुक्तायाश्चेतत् पयः शुकलैः शुक-  
वर्द्धनैर्महाकषायसङ्गहाध्यापपीठतैर्मेदाकाकोलीद्वयादिभिः ।  
जीवनीयाख्यैर्जीवन्तीकाकोल्यादिभिः । बृहणैर्वाध्यावला-  
दिभिः । वयसः स्थापनैर्मृतापथ्यादिभिश्च पृथक्पृथ-  
क्सिद्धमनन्तरं च गोधूमचूर्णेन घृतादिभिश्च युक्तं  
पर्यायेणैतत् क्रमेणोपयोक्तव्यमक्षयं शुक्रमिच्छता पुंसा ।  
मेदां पयस्यां जीवन्तीं विदारीं कण्ठकारिकां ।  
माषान्श्वदंशं क्षीरीकां गोधूमान् शालिषष्टिकान्  
॥१००॥

तत्क्षीरेद्धोदके सिद्धान् कार्षिकानाढकोन्मिमे ।  
विसर्जयेत्पयश्शेषं तत्पूतं क्षौद्रसर्पिषा ।  
सितया च युतं पीत्वा वृद्धोपि तरुणायते ॥१०१॥

तत्क्षीरे तस्या गृष्ट्यादिगुणयुक्ताया गोः क्षीरं आढ-  
कोन्मिमे अद्धोदके उदकन्यासेन युक्ते मेदायोगे कार्षिकान्  
दत्वा सिद्धान् पयश्शेषं कृत्वा तां विसर्जयेत् । ततः पुनः  
तत् क्षीरं शौद्रादियुक्तं पीत्वा वृद्धोऽपि तरुणायते  
तरुणायते तरुण इवाचरति ।

मण्डलैर्जातिरूपस्य सुतमैस्तत्पयः शृतम् ।  
सिद्धं पुंसवनं वृष्यं समिताघृतमाक्षिकम् ।  
रूप्यायन्ताम्रमीमानामयमेव पृथग्विधिः ॥१०२॥

तत्पयस्तस्या गृष्ट्यादिगुणयुक्ताया गोः पयः शृतम् ।  
सुवर्णस्य पत्रैः शृतम् । सिद्धान्त्यादि मृगानाम् । सुवर्ण-  
वद्रूप्यादीनामपि चतुर्णामन्यतमस्य विधिः ।

चूर्णिताः पिप्पलीस्त्रिशत् प्रकुञ्चे तैलसर्पिषोः ।  
भृष्टाः सशर्कराक्षौद्राः क्षीरेणालोडिताः पिबेत् ।  
अभ्रंश्च षष्टिकं क्षीरसर्पिर्भ्यां वाजिचन्द्रवेन ॥१०३॥

तैलघृतयोः प्रकुञ्चे भृष्टस्य त्रिशत् पिप्पलीस्त्रिंशत्  
शर्कराक्षौद्रसहितस्य क्षीरेण पानं पाष्टिकान्नस्य च  
क्षीरसर्पिर्भ्यामशनं वाजीकरणम् ।

चन्द्रांशुशुभ्रं पयसा घृताक्तं षष्टिकौदनम् ।  
शर्करामधुसंयुक्तं मुञ्जानो ना वृषायते ॥१०४॥

चन्द्रांशुवच्छुभ्रं षष्टिकस्यौदनं घृतभूयिष्ठं शर्करामधुयुक्तं  
क्षीरेण मुञ्जानो वृषायते । ना पुनः ।

दध्नः सरेण सघृतो भक्षितः षष्टिकौदनः ।  
सैलातुगोषणक्षौद्रः शर्कराक्तोऽपि शुककृत् ॥१०५॥

शर्कराभूयिष्ठेन दध्नः सरेणैलादियुतः पाष्टिकौदनो  
भक्षितः शुककृद्भवति । ऊषणं सरिचम् ।

अध्यण्डामार्षभीचैव स्वयङ्गुप्ताफलानि च ।  
पादलेपं नरः कृत्वा निशि वेगेन ह्रियते ॥१०६॥

अध्यण्डादिभिः पादलेपो वाजीकरणः (नि) अध्य-  
ण्डेनुरक्तस्तैलकण्टकः कोकिलाक्षकः । आर्षभी ऋषभ-  
काल्या । स्वयङ्गुप्ता आत्मगुप्ता । सैव कपिकच्छुः ।

वर्षाभूमूलमृद्वीकास्वयङ्गुमाफलानि च ।  
सिद्धश्चरणलेपोयं भुवं पद्भ्यां तु न स्पृशेत्  
॥१०७॥

वर्षाभ्वादिभिश्चरणलेपः सिद्धोऽप्रतिहतः । आत्मन  
कृते पद्भ्यां भुवं न स्पृशेत् ।

घृतक्षीराशनो नित्यं निर्व्याधिर्नित्यगो युवा ।  
सङ्कल्पप्रवणो नित्यं नरः स्त्रीषु वृषायते ॥१०८॥

घृतक्षीराशन इति । नित्यं घृतक्षीराशनत्वादियुक्तो  
नरः स्त्रीषु नित्यं वृषायते । नित्यगो यः सदैव न्नियं  
याति ।

आत्मगुमाफलं माषा गोधूमः शालिषष्टिकम् ।  
इक्षुरिक्षुरकः क्षीरं क्षौद्रं द्राक्षा सितोपला ॥१०९॥  
उच्चटा शरमूलानि विदारी मशतावरी ।  
जीवनीयानि स्वर्जूरं मोचचोचफलानि च ॥११०॥  
एभिर्भक्ष्याणि पेयानि लेह्यानि च घृतानि च ।  
नित्यमासेवमानस्य स्त्रीषु हर्षो विवर्द्धते ॥१११॥

आत्मगुमाफलादिभिः कृतानि भक्ष्यादीनि सदा  
सेवमानस्य स्त्रीषु विषये हर्षो विवर्द्धते । इक्षुरकः कोकिला-  
क्षकः, उच्चटा प्रसिद्धा महामुस्ता, श्वेतदुर्वारिका स्वल्प-  
विटपः प्रायशो नदीतीरे दृश्यते इति सुश्रतटीका ।  
चूडाला चक्रलोचटा इत्यमरः ।

जीवनीयघृतक्षीरमधुतैलसितारसैः ।  
रसक्षीराशिनः क्षिप्रं वृषं कुर्वन्ति वस्तयः ॥११२॥

जीवनीयादिभिः कृता वस्तयो रसक्षीराशिनं नरं  
क्षिप्रं वृषं कुर्वन्ति ।

सिद्धवस्तिविकल्पोक्तान् बलशुक्रमुतप्रदान् ।  
युञ्जीत वस्तीन् पुत्रार्थं पुत्रकामोदितं च यत्  
॥११३॥

यस्तु पुत्रार्थं स सिद्धवस्तिविकल्पाध्यायोक्तान् बलादि-  
प्रदान् वस्तीन् युञ्जीत । तथान्यदपि किञ्चित् पुत्रकामीये  
शारीर उक्तं तदपि युञ्जीत ।

इदानीमुक्तानुक्तवाजीकरणसङ्ग्रहायाह ।  
यत्किञ्चिन्मधुरं स्निग्धं बृंहणं बलवर्द्धनम् ।  
मनसो हर्षणं यत्तच्च तत्सर्वं वृष्यमुच्यते ॥११४॥

यदित्यादि । यच्च किञ्चिन्माधुर्यादिगुणं वस्तु यच्च  
मनसो हर्षणं तत्सर्वं वृष्यमुच्यते ।

द्रव्यैरेवंविधैस्तस्मात् भावितः प्रमदां व्रजेत् ।  
आत्मवेगेन चोदीर्णः स्त्रीगुणैश्च प्रहर्षितः ॥११५॥

तस्मादेवंविधैर्मधुरादिगुणैर्द्रव्यैर्भावित उत्पन्नसंस्कारः  
सन् आत्मवेगेन च पुरुषसद्भावकृतेनोदीर्ण उत्सिक्तः  
स्त्रीगुणैश्च रूपचेष्टादिभिः प्रहर्षितः प्रमदां व्रजेत् ।

इष्टा इत्यादिना स्त्रिया वृष्यत्वमुच्यते ।  
इष्टाद्येकैकशोऽप्यर्था हर्षप्रीतिकराः परम् ।  
किं पुनः स्त्रीशरीरे ये सङ्घातेन प्रतिष्ठिताः ॥११६॥

अर्थाः शब्दादयो विषया य इष्टास्ते नियतमे-  
कैकशः पृथग्भावेनापि स्थिताः परं हर्षप्रीतिकरा  
भवन्ति । किं पुनर्ये स्त्रीशरीरे सङ्घातेन युगपत्प्रति-  
ष्ठिताः ।

रुचिभेदेन लोकस्य दैवयोगाच्च योषिताम् ।  
तं तं प्राप्य विवर्द्धन्ते नरं रूपादयो गुणाः ॥११७॥

रुचिभेदेनेत्यादि । तथा रूपादयो योषितां ये  
गुणास्ते तं तं विशिष्टं नरं प्राप्य विवर्द्धन्ते । य एवैकस्य  
नं किञ्चिदप्यनुरूपास्त एवापरस्यापरिमेषा इति भवन्ति ।  
अस्य च रागविरागस्य हेतुलोकानां रुचिभेदेन भिन्नरुचि-  
त्वम् । तच्च स्वभावात् । तथा दैवयोगतः यस्य तथा-  
विधमदृष्टं भवत्येतदाहितमनोभिः सुतरां विचार्यम् । न  
किञ्चित् कल्पितं तदिति किञ्चिदपि प्रतिभाति ।

तस्माद्या यस्य हृदयं विशतीव वराङ्गना ।  
तुल्यस्वभावा या हारिमृजारूपगुणान्विता ॥११८॥  
पाशभूतैर्वहन्त्यङ्गैर्लावण्यमिव मूर्तिमत् ।  
आलपन्त्यमुतेनेव या गात्राणि निषिञ्चति ॥११९॥

पिबन्तीव च पश्यन्ती स्पृशन्ती लिम्पतीव या ।  
नित्यमुत्सवभूता या या समानमनःशया ॥१२०॥  
नयत्युत्सुकतां चेतो नित्यं सन्निहिताऽपि या ।  
यया वियुक्तो निःस्त्रीकमरातिर्मन्यते जगत् ॥१२१॥  
प्रगल्भा रतिसङ्ग्रामे स्वस्था लज्जामयी च या ।  
बहुशोपि च यां गत्वा तत्पूर्वमिव गच्छति ॥१२२॥  
चरितैर्निर्विकारा या विकारैरिव निर्मिता ।  
कान्तानुवृत्तिपरमा सा स्त्री वृष्यतमा मता ॥१२३॥

यत एवं तस्माद्या वराङ्गना यस्य हृदयं स्वशरी-  
रान्तः प्रियतया विशतीव सा वृष्यतमा मतेतिसम्बन्धः  
तुल्यस्वभावित्यादेरेष एव सम्बन्धः । या तुल्यस्वभावा  
हारिमृजाद्यन्विता च हारिमृजा मनोहरा स्नानादिभिः ।  
पादाभूतैस्सर्वाकर्षणयोग्यैरङ्गैर्युक्ता मूर्तिमदिव लावण्यं  
वहन्ती । या च लिम्पन्तीगात्राण्यमृतेन निषिञ्चतीव ।  
या च पश्यन्ती पिबन्तीव स्पृशन्ती लिम्पन्तीव । या च  
नित्यमुत्सवभूता सदा हृदयानन्दकरी । या समानमनःशया  
तुल्यकालोद्भवसुखावसाना । या नित्यं सन्निहिता समी-  
पस्थिताऽपि चेत् उत्सुकतां नयति उत्सुकता सोत्क-  
ण्ठत्वम् । यया वियुक्तो विप्रयुक्तोऽरतिः सन् सर्वं  
जगन्निःस्त्रीकमेव मन्यते । या रतिसङ्ग्रामे प्रगल्भा समया ।  
स्वस्था निवृत्तरतिसङ्ग्रामा लज्जामयीव । यां च बहुशोपि  
गत्वा पुरुषोऽमृतः सन् प्रथममिव गच्छति । या च  
चरितैर्व्यवहारवेष्टादिभिर्निर्विकारा । शृङ्गारवेष्टासु  
पुनर्विकारैरिव निर्मिता । कान्तस्य वित्तानुवृत्तिप्रधाना  
सैवभूता वृष्यतमा मताऽभिप्रेता ।

अपरे अमी भावाः परं वृषत्वं कुर्वन्तीत्याह ।

अभ्यञ्जनोद्धर्तनसेकगन्ध-  
सङ्कवित्रवस्त्राभरणप्रकाराः ।  
सुगन्धिपुष्पोत्कररेणुकीर्णा  
मृदुर्मनोज्ञा विपुला च शय्या ॥१२४॥  
प्राज्ञाः कलाज्ञा वशगा विनीताः ।  
प्रियंवदाः प्रीतिकरा वयस्याः ।

विस्रम्भसत्त्वप्रकृतिक्रियैक्या-  
च्छरीरमात्रेण पृथक्त्वभूताः ॥१२५॥  
कान्ता वनान्ताः परपुष्टवृष्टा  
रम्याः स्रवन्यः सततं स्रवन्यः ।  
मद्यं मदामोदकरं विशेषा-  
ध्वद्या प्रसन्ना सुरभिः प्रमन्ना ॥१२६॥  
शकाङ्गनागण्डतलमिषाण्डु-  
ताम्बूलपत्रं परिवारशोभि ।  
प्रसाधनं स्त्रीमुखपङ्कजानां  
यदायुधं मूर्तिमिवात्मजस्य ॥१२७॥

अभ्यञ्जनेत्यादि । अभ्यञ्जनादयो नानाविधाः प्रकाराः ।  
तथा मृदादिगुणा शय्या किम्भूता शोभनस्य पृथक्प्रकृत्य  
रेणुभिः कीर्णा । तथा वयस्याः । प्राजत्वादिगुणाः ।  
कलाश्चतुर्षष्टिः कामतन्त्रप्रमिदाः तज्जाः विस्रम्भादीना-  
मैक्याच्छरीरमात्रेण पृथक्भूताः । तथा वनान्ताः कान्ता  
मनोरमाः । तथा स्रवन्यो नयः सततमस्रवन्त्येतेन  
स्रवन्यो वहन्यः । तथा तन्मद्यं यन्मदं करोत्यामोदं च  
आमोदः सौरभम् । मद्येभ्यश्च विशेषात् प्रमन्ना सुरा  
किम्भूता हृद्या हृदयप्रीतिदायिना सुरभिः मोग्ध्ययुक्ता  
प्रसन्ना स्वच्छा च । तथा ताम्बूलपत्रम् । किम्भूतम् ।  
शकाङ्गनानां यत् गण्डतलं गण्डप्रदेशं तद्वदभिषाण्डु  
तथा यत्ताम्बूलपत्रं परिवारेण पूगशारकर्पूरादिना शोभते ।  
अन्यच्च किम्भूतं स्त्रीणां यानि मुखपङ्कजानि तेषां  
प्रसाधनं मण्डनं यत् परिवारशोभि तदात्मजस्य कामस्य  
मूर्तिमदिवायुधं विजयहेतुत्वात् ।

हिमाचलोद्भूतनितदुग्धसिन्धु-  
समुद्भवत्फेनचयावदातम् ।  
सौधं सुधाशुभ्रतराः कराश्र  
चन्द्रस्य कुर्वन्ति परं वृषत्वम् ॥१२८॥

तथा सौधं हर्म्यश्रमपि वृषत्वं करोति किम्भूतमाह ।  
हिमाचलेन तुषारगिरिणा उद्भूतः क्षोभितो यो  
दुग्धसिन्धुस्तत उद्भूतो यः फेनानां चयो निचयस्त-



नद्वयदानं कुरुम । तथा सुधातः शुभ्रतरा अत्यन्तशुक्ला  
ये चन्द्रस्य करान्ते न परं वृषत्वं कुर्वन्ति ।

अन्धेन पूर्वोपहितेन पुंसः  
खिन्नस्य वृत्तिः करणान्तरेण ।  
संवाहनं स्पर्शमुच्चैः करैश्च  
करोत्यपूर्वामित्र मन्मथेच्छाम् ॥१२९॥

तथा अन्धेन स्तोत्रं संवाहनप्रकारेणैकं खिन्नस्य पुंसोऽ-  
न्धेन करेण वृत्तिर्था माऽपूर्वामित्र मन्मथेच्छां करोति ।  
तस्थेय अन्धर्भावन्नस्य स्पर्शमुच्चैः कान्ताकरैः संवाहनमपूर्वा  
मन्मथेच्छां करोति ।

प्रायोगिकाधिकरणोदितचित्रचेष्टा-  
मंशीलनोद्भवदनल्परमार्द्रचित्तः ।  
वृष्यापयोगपरिवृद्धिनदेहधातु-  
नारीमनामि वशमानयति प्रसह्य ॥१३०॥

तथा पञ्चभूतः पुरुषो नारीमनांसि स्त्रीचित्तानि  
प्रसह्याकभ्य वशमानयति । किम्भूत आह । प्रायोगिका-  
ख्येयधिकरणे कामशान्त्रं या विचित्राश्चेष्टास्तासां शील-  
नात् भवेद्योनयो रसः सुखाख्यस्तेनार्द्रं चित्तं यस्य  
स तथोक्तः । तथा वृष्याणामाहारादीनामुपयोगेन परि-  
वृंहिता देहधातवो यस्येति ।

तस्मान्नित्यं स्त्रीषु वाञ्छन् प्रियत्वं  
वृष्यैर्यौगैर्जातकामोऽपि कामी ।  
सत्त्वं सात्त्वं देशकालौ च बुध्वा  
चातुष्पष्टे चेष्टिते व्याप्रियेत ॥१३१॥

तस्माद्यत एवं ततः कामी वृष्यैर्यौगैर्जातकामोऽपि  
स्त्रीषु प्रियत्वं वाञ्छन् सत्त्वादिकं बुध्वा वात्स्यायनो-  
क्तायाः साम्प्रयोगिकायाः नखरदनादिभेदेन चातुष्पष्टे  
चेष्टिते व्याप्रियेत ।

वलयस्वनसङ्कुलमुष्टिरव-  
द्विगुणीकृतमेखलिकानिनदः ।

चलनूपुरशब्दयुतोऽपि मुहुः  
शममावहते न रतातिशयः ॥१३२॥

वलयस्वनादियुक्तो रतातिशयो मुहुरपि सेव्यमानो न  
शममावहते ।

सर्वार्थसिद्धिः प्रथमोत्तरागः  
शृङ्गारगान्धर्वकथाविशेषः ।  
सीत्कारगर्भं हसितं सहावं  
छिन्नाक्षरं विभ्रमवच्च गीतम् ॥१३३॥  
सव्याजसन्दर्शितचारुगात्रं  
वृत्तं प्रियाणामवलोकितं च ।  
चूताङ्कुरं पुष्पफलं यथर्तुं  
विद्युत्तदुद्योतितगर्जितानि ॥१३४॥  
विहङ्गभृङ्गस्तनितानुयातं  
स्त्रीकूजितं भूषणशिञ्जितानि ।  
काले यथास्वं वपुषश्च शुद्धिः  
सङ्कल्पयानेर्धुरमुद्रहन्ति ॥१३५॥

सर्वार्थसिद्ध्यादीनि सङ्कल्पयानेः कामस्य धुरमुद्रहन्ति ।  
सर्वेषामर्थानामिष्टानां सिद्धिः । सीत्कारगर्भं हसित-  
मित्यादेः प्रियाणामिति सम्भवते । तथा सहावं हावेन  
युक्तं अनुरागभावसूचको दृष्ट्यादिविकारो हावः ।  
तथा गीतं छिन्नाक्षरं खनिप्रयोगवाहुल्यात् । तथा  
विभ्रमवत्विभ्रमोत्र विलास एव तस्य लक्षणम् ।  
स्थानासनशयनानां हस्तभूनेत्रकर्मणां चैव । उत्पद्यते  
विशेषो यः स्मिष्टः स तु विलासः स्यादिति । तथा  
तासामेव वृत्तम् । किम्भूतमाह । सव्याजं कृत्वा सन्दर्शित  
चारुगात्रं यस्मिन् । तथा तासामेवावलोकितम् । यथर्तुं  
चूताङ्कुरादिकम् । विद्युत्वान् बलाहकः तदुद्योतितानि  
गर्जितानि । स्त्रीणां रतिसमये कूजितं पारावतादिविहङ्ग-  
मस्तनितेन भ्रमरस्तनितेन चानुगतम् । यथास्वं काल  
इति श्रावण इत्यादिना सूत्रोक्तप्रकारेण । वपुषो वमना-  
दिना शुद्धिश्च ।

स्रोतस्सु शुद्धेष्वमले शरीरे  
वृष्यं यदाद्यं मितमस्ति काले ।  
वृषायते तेन परं मनुष्य-  
स्तद्वृंहणं देहबलप्रदं च ॥१३६॥

स्रोतस्सु वमनादिकर्मणा शुद्धेषु सस्सु शरीरे च  
निर्मले काले चाहारयोग्ये मनुष्यो यदाद्यं भोष्यं वृष्यं  
मितं परिमितं चास्ति भुङ्क्ते तेनाद्येन स परं वृषायते ।  
तदाद्यं वृंहणं देहबलप्रदं चेति निर्व्यूढस्तन्त्रकर्तुरभिमतोऽर्थः ।

तस्मात् पुरा शोधनमेव कार्यं  
बलानुरूपं न च वृष्ययोगाः ।  
सिध्यन्ति देहे कलुषे प्रयुक्ताः  
क्षिप्ते यथा वाससि रागयोगाः ॥१३७॥

तस्मादित्यादि यस्मादेवं तस्मात् पुरा पूर्वं बलानुरूपं  
शोधनमेव कार्यम् । क्षिप्ते वाससि यथा रागयोगा न  
सिध्यन्ति तथा कलुषे देहे वृष्ययोगाः ।

उपदिष्ट इत्यादिना तन्त्रार्थो निराकाराकाङ्क्षी  
क्रियते ।

उपदिष्टे विचित्रेऽस्मिन् वक्तव्यार्थानुरोधतः ।  
कर्तव्यमेवकर्तव्यं प्राणाबाधेऽपि नेतरत् ॥१३८॥

अस्मिन् विचित्रे नानारूपे स्त्रीसंयोगवशीकरणबधो-  
पायादिके वक्तव्यार्थानुरोधादुपदिष्टे सति यदागमादिभिः  
कर्तव्यं करणीयमित्याभाति तदेव कर्तव्यं कार्यम् ।

अकर्तव्यस्योपदेशे वक्तव्यार्थानुरोधो यो हेतुस्ततः  
स एवैतत् स्वरूपमित्यादिना व्यवस्थाप्यते ।

एतत् स्वरूपं शास्त्रस्य यच्चापित्वेन वर्ण्यते ।  
स्पृशति न्यूनतादोषो महानव्यापिनि ध्रुवम् ॥१३९॥

शास्त्रस्येतत् स्वरूपं यच्छास्त्रं व्यापित्वेन वर्ण्यते  
अव्यापिनि तु शास्त्रे ध्रुवमवश्यं न्यूनतादोषो महान्  
स्पृशति ।

वीर्यहीनैरसम्पूर्णैः प्रयोगैरपि भूषितम् ।  
अर्थानतन्त्रयत्तन्त्रं तन्त्रतामाप्नुयात् कथम् ॥१४०॥

वीर्यहीनैरसम्पूर्णैश्च प्रयोगैरर्थानतन्त्रविभूषणे हेतुर्भूत-  
भूषितमपि तन्त्रमर्थानतन्त्रयत्तन्त्रतामाप्नुयात् । एषा  
हि तन्त्रस्य तन्त्रता या तन्त्रितानामर्थानामनन्या-  
पेक्षिता ।

हंसबर्हिणदक्षाण्डा यद्यन्यन्यथशुक्लाः ।  
मुनयः सदया ब्रूयुस्तान्यागेष्वन्यथा कथम् ॥१४१॥

अन्यथेति यद्यपि कश्चिन्न्यूनतादोषः परिहायों न  
स्यात्ततः सदयाः सुदूरं त्यक्तप्राणिहिंसाः कथमिव हंसा-  
द्यण्डान् प्रयोगेषु ब्रूयुः ।

कथं वा सर्वेष्वैते योगा रागाग्निदीपनाः ।  
क्षिप्तसङ्कल्पजननाः प्रोक्ताः संसारवर्द्धनाः ॥१४२॥

यदि च न्यूनतादोषः परिहायों न स्यात्ततः कथं  
वैते योगा रागाग्निदीपना उत्तेजना न निर्वापणाः सर्वे  
एव कामस्योदीपनाः प्रयोजिताः क्षिप्तस्य च सङ्कल्पस्य  
जननाः यत्नजेयस्य च संसारस्य वर्द्धनाः प्रोक्ताः ।

त्रिकालदर्शिभिर्दिनैः सत्त्वदोषविजितैः ।  
पूर्वाचार्यैः कृतं वर्त्म को लङ्घयितुमर्हति ॥१४३॥

एतच्च वर्त्म त्रिकालदर्शिभिः पूर्वाचार्यैः कृतं कोऽन्म-  
दादिर्लङ्घयितुमतिक्रामितुमर्हति । दर्शनं दर्शः त्रिकाले  
भूतमविष्यद्वर्तमानाख्ये काले दर्शो येषां तैः । दिवि भवा  
दिन्यास्तैः । तथा सत्त्वदोषा रागद्वेषादयः तद्वर्जितै-  
राचार्यैः ।

प्रक्रान्ते सर्वथा सर्वमुक्तं भवति सूदितम् ।  
नाहि लेशाभिधानेन लभ्यः सर्वार्थसङ्ग्रहः ॥१४४॥  
तथा च गर्दभीक्षीरं मांसमश्वस्य हस्तिनाम् ।  
महासागरतापे च प्रोक्तं निरुपयोग्यपि ॥१४५॥

सर्वथा प्रक्रान्ते सर्वप्रकारं वक्तुमारब्धे सति सर्व-  
मेवोक्तं सूदितं भवति । न तु लेशोक्तम् । एतदेवोच्यते

नदीत्यादीना । लेशाभिधानेन स्तोकोक्त्या सर्वेषामर्थानां सङ्ग्रहो न लभ्यो भवति तथा च गर्दभाक्षिरादिकं निरूपयोन्यपि प्रवक्तव्यमेव ।

तस्माद् न्यूनतादोषं परिहृत्यास्य तन्त्रस्य व्यापित्वमुच्यते ।

अद्यत्वेऽपि विशेषेण भूरितन्त्रार्थमङ्ग्रहात् ।

सङ्ग्रहाद्यत्रबुध्येत तज्ज्ञानमतिदुर्लभम् ॥१४६॥

अद्यत्वे साम्प्रतिकत्वेऽपि सङ्ग्रहादस्मात्तन्त्राद्यत्र बध्यत तत् ज्ञानमात्रदुर्लभम् । एवंविधस्यान्यस्योपायस्याभावात् । किम्भूतात् सङ्ग्रहादित्याह । भूरितन्त्रार्थमङ्ग्रहात् प्रभूतानां तन्त्राणां सध्वान्धनोऽर्थस्य सङ्ग्रहादेकवाक्यस्थापनात् ।

यथा प्रतिज्ञातमिति क्रमेण

वेदोयमप्राङ्गनिधेनिबद्धः ।

अभ्यस्यतो मार्गमिवार्यमत्यं

सञ्जायते स्वार्थपरार्थमिद्विः ॥१४७॥

यथा । पूर्वं यथा प्रतिज्ञातं तथा क्रमेणाष्टाङ्गनिर्वेदोयमिति निबद्धः । यं निबन्धमभ्यस्यतः पुंसस्तथा स्वार्थपरार्थयोः सिद्धिः सञ्जायते । यथामार्गमिवार्यमत्यमभ्यस्यतश्चत्वार्यपत्यानि दुःखं समुदायो निरोधो मार्गश्चेति मार्गप्रतिज्ञाप्रतिज्ञाप्रतिज्ञा । एवं च पूर्वं प्रतिज्ञातम् । सर्वतन्त्राभ्यतः प्रायः संहत्याष्टाङ्गसङ्ग्रहः । अस्थानावन्तराश्रेपपुनरुक्तादिवर्जितः । हेतुलिङ्गापधस्कन्धत्रयमात्रनिबन्धनः । विनिगूढार्थतत्त्वानां प्रदेशानां प्रकाशकः । स्वान्यतन्त्रविरोधानां भूयिष्ठं विनिवर्तकः । युगानुरूपः सन्दर्भो विभागेन कारिष्यत इति ।

पितामहमुखोद्गीर्णमित्यायुर्वेदवाङ्मयम् ।

जीविता रोग्यघर्माथसुखगौरवकीर्त्तिकृत् ॥१४८॥

अलङ्कृतं युक्तिपदैः सद्रत्नैरिव काञ्चनम् ।

षट्त्रिंशतार्थदुर्गं भिषजां सङ्क्रमैरिव ॥१४९॥

पितामह इत्यादि । इत्यनेनप्रकारेणायुर्वेदवाङ्मयं पितामहस्य ब्रह्मणो मुखोद्गीर्णं जीवितादिकृत्वस्वरूपं

षट्त्रिंशता युक्तिपदैर्युक्तस्थानैरलङ्कृतं तथा यथा सद्रत्नैः काञ्चनं सुवर्णमलङ्कियते षट्त्रिंशता युक्तिपदैरिति संख्यासंख्ये ययोरव्यतिरेकापेक्षया निर्देशः । किम्भूतयुक्तिपदैरित्याह । भिषजामर्थदुर्गं सङ्क्रमैरिव स्थितं यथा हि दुर्गा गजादिगुप्ताः परैरधिगन्तुमशक्याः सङ्क्रमैः सेतुभिः शक्या भवन्ति तद्वदेया भिषजामगम्यास्तं युक्तिपदैर्ज्ञातैर्गम्या भवन्ति ।

तन्त्राधिकरणं योगो हेत्वर्थोऽर्थः पदस्य च ।

प्रदेशोद्देशनिर्देशवाक्यशेषाः प्रयोजनम् ॥१५०॥

उपदेशापदेशातिदेशार्थापत्तिनिर्णयाः ।

प्रसङ्गैकान्तनैकान्ताः सापन्नर्गो विपर्ययः ॥१५१॥

पूर्वपक्षविधानानुमतव्याख्यानसंज्ञायाः ।

अतीतानागतापेक्षा स्वसंज्ञोद्य समुच्चयाः ॥१५२॥

निदर्शनं निर्वचनं नियोगोऽथ विकल्पनम् ।

प्रत्युत्सारस्तथोद्धारः सम्भवस्तन्त्रयुक्तयः ॥१५३॥

तत्रेत्यादिनायुक्तय उच्यन्ते । वाक्यार्थानां योजनं युक्तिः याभियोजनाभिर्विना तन्त्रममम्बद्धं भवति । का युक्तयः तत्र तेष्वधिकरणनाम अधिकरणं प्रस्तावः सामान्येनोक्तमप्यर्थजातम् यद्वलाद्विशेषवस्थाप्यते तदधिकरणम् । यथा सप्ताहादौषधं केचिदाहुरन्ये दशाहत इति वाक्यार्थः सामान्येन प्रवृत्तोधिकरणवशाज्ज्वराख्ये विशेषेऽवस्थाप्यते ॥ १ ॥ योगो नाम योगः सम्बन्धः स च पदार्थयोर्वाक्यार्थयोर्वा । तत्र पदार्थयोः साध्यसाधनत्वभावेन । यथा रागादिरोगा इत्यादौ समूला इत्यस्या पास्ता इत्यनेन । वाक्यार्थयोर्थथा जीर्णाजीर्णविशङ्कायां पुनरुष्णोदकं पिबेदित्यस्य, तेनोद्धारविशुद्धिः स्यात्ततश्च लघुता रक्षित्यनेन ॥ २ ॥ हेत्वर्थो नाम यदेकत्रोच्यमानमन्यत्रापि तथैवोपयुज्यते । यथा तत्रैकैकत्र शाखायामित्याद्यवेव्योक्त्या शेषा वेध्या इति गम्यन्ते ॥ ३ ॥ पदार्थो नाम येनाथोऽवगम्यते । यथा गुर्वोदयो गुणशब्दादवगम्यन्ते ॥ ४ ॥ प्रदेशो नाम यथैकदेशस्योच्यमानस्यार्थस्य प्रसादादनुच्यमानोपि तच्छेष आपद्यते स प्रदेशः । यथा कुकुलादिपाकक्रमेण

लाघवातिशयोऽपूपानामुच्यमानानां प्रसादादनुच्यमानान्यपि कृतानि तथावगम्यन्ते ॥ ५ ॥ उद्देशो नाम यथार्थानां शब्दमात्रेणैव कीर्तनमुद्देशः । ह्रस्वदीर्घा इत्यादयोऽष्टौ नेत्रदोषा इति शब्दमात्रेणाष्टौ कीर्तिताः ॥ ६ ॥ निर्देशो नाम यच्छब्दमात्रेण निर्दिष्टानां स्वरूपविशेषप्रदर्शनाय पुनः कीर्तनं निर्देशः यथा वस्तिव्यापदि द्रुतोऽक्षित इत्यादिकमुद्दिश्य तेषु दोषं प्रदर्शयितुमनुच्छवास्य तु बद्ध इत्युच्यते ॥ ७ ॥ वाक्यशेषो नाम यस्मिन् वाक्ये एकदेशः शिष्यते व्याख्याकाले त्वनुच्यमानोप्यापतति स वाक्यशेषः । यथा रोगस्तु दोषवैपम्यं दोषसाम्यमरोगता इत्यत्र उच्यते इति वाक्यशेषः ॥ ८ ॥ प्रयोजनं नाम यत् सम्पादयितुं क्रियाह्वारयते तत्प्रयोजनम् । यथा सदोषेषु दोषशेषपाचनमग्निसन्वृद्धिं च सम्पादयितुमौषधपानमारभ्यते ॥ ९ ॥ उपदेशो नाम शुद्धस्याप्तवचनस्य कीर्तनमुपदेशः । यथा गर्भस्तुमातुः पृष्टाभिमुखो ललाटे कृताञ्जलिः सङ्कुचिताङ्ग इत्येवमादि ॥ १० ॥ अपदेशो नाम प्रतिज्ञातस्य साधनहेतुरपदेशः । यथा अहितायोत्तरोत्तरं दुष्टा वातादय इत्यस्यां प्रतिज्ञायां दुष्परिहरत्वादिति हेतुः ॥ ११ ॥ अतिदेशो नाम अन्यसम्बन्धिनां धर्माणामन्यत्रावस्थापनमीतिदेशः । यथा पालक्यासम्बन्धिनां धर्माणां चुञ्चावस्थापनम् ॥ १२ ॥ अर्थापत्तिर्नाम यदेकस्मिन्नर्थे उच्यमाने अनुक्तस्याप्यर्थस्य बलादागमनं साऽर्थापत्तिः । यथा पक्वे जले जीर्णप्यामं नपेयमित्युच्यमाने आमोजनोदित्यनुच्यमानस्यापि सामर्थ्यादागमनम् ॥ १३ ॥ निर्णयो नाम उद्दिष्टानामर्थानामनुद्दिष्टेन निराकाङ्क्षत्वापादनं निर्णयः । यथा वर्मरोगविज्ञानीयोक्तानां रोगाणां वर्मरोगप्रतिषेधनिराकाङ्क्षत्वापादनम् ॥ १४ ॥ प्रसङ्गो नाम यदप्राकरणिकस्यापि वस्तुनः किञ्चित् सम्बन्धेन यत् कीर्तनं स हि प्रसङ्गः । यथा वमनप्रस्तावे धूमान्तैः प्रायः सर्वैरित्यादेरप्राकरणिकस्य कीर्तनम् ॥ १५ ॥ एकान्तो नाम यत् पक्षान्तव्यावर्तकं तदेकान्तः । यथा दोषहेतुजत्वोक्तेर्निजत्वं न कदाचिदपि बाह्यहेतुजं व्याप्नोति ॥ १६ ॥ नैकान्तो

नाम यदुच्यमानमप्यवश्यम्भाविष्येनानियतं स नैकान्तः । यथा ज्वरस्तु जातः षट्प्रात्रादश्विनीषु निवर्तत इत्येतदुक्तमप्यवश्यम्भाविष्येनानियतम् ॥ १७ ॥ अपवर्गो नाम सामान्योक्त्यनुप्रविष्टस्य विशेषेणाकर्षणं सौपवर्गः । यथा मधुरं श्लेष्मलमित्युक्तावनुप्रविष्टेषु जीर्णशान्यादिषु शब्देनाकर्षणम् ॥ १८ ॥ विपर्ययो नाम उक्तस्यान्यथाभावो विपर्ययः । यथा निदानोक्तानामनुपशयो भवति तद्विपरीतानां चोपशयः ॥ १९ ॥ पूर्वपक्षो नाम परप्रतिज्ञातानुपपत्तिप्रदर्शनपरो वाक्यसमुदायः पूर्वपक्षः यथा षड्रसवादिनं प्रत्यनेकरसप्रतिपादकानि वाक्यानि ॥ २० ॥ विधानं नाम तन्त्रस्य कर्त्ता विशिष्टा या पदादिरचना कृता तद्विधानम् । यथा सर्वविशेषपरिज्ञानाद्यवहारोच्छित्तिर्माभूदित्यभिप्रायेणोक्तं न च तद्विज्ञानमेकान्तभद्रकामिति ॥ २१ ॥ अनुमतं नाम परपक्षस्य भिन्नस्याप्यङ्गीकरणमनुमतम् । यथा यस्तिविधाने कल्पनाया मतेषु दोषौषधादिवलतः सर्वमेतत् प्रमाणवेदित्यङ्गीकरणम् ॥ २२ ॥ व्याख्यानं नाम सङ्क्षेपणोक्तस्यार्थस्य विस्तरेणाख्यानं व्याख्यानम् । यथा सर्वरोगनिदाने तस्योपलब्धिनिदानादिभिरिति सङ्क्षेपणोक्तस्य तथेत्यादिना विस्तरेणाख्यानम् । अथवा स्फुटैः शब्दैरनमिहितं गुरुपारम्पर्यक्रमागतम् ॥ २३ ॥ संशयो नाम विरुद्धानां पक्षानामनिश्चयः संशयः । यथा विश्वेगसम्भवपक्षेषु ॥ २४ ॥ अतीतापेक्षा नाम यत्रातीतं पदमपेक्ष्य सम्बन्धार्थता भवति सातीतापेक्षा । यथा स्वेद्यादयः स्नेह्या इत्युक्तेन त्वातिमन्दाग्निरित्वाद् स्नेह्या इत्यपेक्षते । यथा च ज्वरे लङ्घनं कुर्वीतेति सूत्रोक्तं लङ्घनमपेक्षते ॥ २५ ॥ अनागतापेक्षा नाम यत्राऽनागतेनार्थेन सम्बन्धिता भवति साऽनागतोपेक्षा । यथा ततो नावनगण्डूषेत्यादिना दिनचर्यायां नस्थादिविधयोपेक्ष्यते ॥ २६ ॥ स्वसंज्ञा नाम या स्वतन्त्रे एवमन्यस्मिच्छास्त्रे न श्रूयते सा स्वसंज्ञा । यथा आपानो जेन्ताक इत्येवमादि ॥ २७ ॥ ऊर्ध्वं नाम यत् भिषजा स्वप्रज्ञया शब्देनानुक्तमपि व्यवस्थाप्यते तदूर्ध्वम् । यथा द्रव्यं जह्यादयौगिकमिच्छन् यौगिकं तच्छब्देन नोक्त-

मपि प्रज्ञया व्यवस्थाप्यते ॥ २८ ॥ समुच्चयो नाम एकस्मिन् विहिते तदविरोधेन तत्रैव द्वितीयस्य विधानं सम्भवः । यथा वातस्थोपक्रमः स्नेहः स्वेद इत्यादि ॥ २९ ॥ निदर्शनं नाम भाष्यस्यैकदेशो दृष्टान्तो निदर्शितम् । यथा आमदोषेषु त्रिविधेषु लङ्घनपाचन-शोधनानि दृष्टान्तः । ( एवमन्यानापि व्याधीन् स्वनिदान-विपर्ययात् त्वांक्त्सेदित्यादेः ) ॥ ३० ॥ निर्वचनं नाम मंत्रयोगास्य तदर्थेन योजनं निर्वचनम् । यथा सूत्राभिरिव गात्राणि भिन्नवर्तानि विपर्ययानि ॥ ३१ ॥ नियोगो नाम क्रियाणां व्यापाराणां नियोगः । यथा भवता स्वेदमुच्छ्वासापरितेनापि नैषा पिण्डका विमोक्त-व्येति ॥ ३२ ॥ विकल्पो नाम क्रमेण योगपद्येन वा सम्भावनां पथाणां कीर्तनम् । यथा कुर्वीत लङ्घनं प्रादुर्षेत् ज्वरादौ वा ॥ ३३ ॥ प्रत्युत्सारो नाम यत्रो-पपत्तिं दर्शयन्तः परस्परमतान् निवारयन्ति । यथा गर्भिणी अप्रसूतामि आरयन्वागं सर्पिधमती पिवेत् । नेति त्वण्डकायः गर्भस्य पङ्क्त्याऽऽवाधमयात् । अस्तु पङ्क्त्याऽऽवाधस्तथाप्येवं कुर्वती नरिजं यत्त्वर्णाद्युपेत-मपत्यं जनयतीति भगवानात्रेयः ॥ ३४ ॥ उद्धारो नाम यच्छान्त्रं चोद्यस्य समाधानम् । यथा चित्रकर्मगुणकुत् गुरुगोक्तां यस्मिन्त्यादि यावत् सर्वतः कथमपोहति द्रोपानिनि चोद्यस्य स्तिमितमामृतवक्ष्यमेतदित्यादि समाधा-नम् ॥ ३५ ॥ सम्भवो नाम किमप्यन्यत्रादर्शनाद्येन नियमेन स्थाप्यते न सम्भवः । यथा सर्वरोषेषु हेतु-लिङ्गापधादीनां सामान्येनोक्तां वातादिविशेषेणावस्थापनं सम्भवप्रसादाद्बध्यम् ॥ ३६ ॥ एवं तन्त्रयुक्तयः । यद्यपि भट्टारकप्रस्थानेन च परिप्रशब्दाकरणव्युक्तान्ताभिधान-हेत्वाख्याश्रतन्त्रोऽर्वाशाप्यन्ते तथापि ता आचार्येण तन्त्रेणानिवद्धा इत्यत्र नाप्यन्ते । अथवा उक्तास्वेवान्त-र्भाव्याः । अथवा तन्त्रयुक्तित्वमेव तासां नाङ्गीक्रियते । तत्र चाग्न्यतिथोगोर्क्ता वातादिविशेषेणावस्थापनं सम्भव-प्रसादाद्बध्यमेवमाद्युक्तम् ।

सरसः सुप्तपद्मस्य रविदीधितयो यथा ।

यथा गृहस्य दीपाभास्तथा तन्त्रस्य युक्तयः ॥ १५४ ॥

अधीयानोऽपि तन्त्राणि तन्त्रयुक्त्यविचक्षणः ।

नाधिगच्छति तन्त्रार्थमर्थं भाग्यक्षये यथा ॥ १५५ ॥

सरस इत्यादि सुबोधम् । तन्त्रयुक्त्यविचक्षणः एतान् षट्त्रिंशत्तन्त्रयुक्त्यवसमर्थस्तन्त्रार्थं नाधिगच्छति न प्राप्नोति यथा भाग्यक्षये धनम् ।

वाक्यार्थयोजनोद्देशात् युक्त्यस्त्विष्टसिद्धिदाः ।

असद्वादिप्रयुक्तानां वाक्यानां प्रतिषेधकाः ॥ १५६ ॥

लीनं व्यत्यासलेखोक्तिगदितानां प्रकाशकाः ।

वाक्यन्यायोदधेः सारं गृहीत्वैवं व्यवस्थिताः ॥ १५७ ॥

एता युक्तयो वाक्यार्थस्य योजनाद्धेतोः स्वेष्टसिद्धिं ददाति । यानि चासद्वादिनामार्थासम्बन्धप्रदर्शनपराणि वाक्यानि तेषां प्रतिषेधकाः । लीनगदितानां व्यत्यासग-दितानां लेखगदितानामुक्तिगदितानां च प्रकाशकाः । लीनं तद्यत् स्फुटं वक्तुं न पार्यते । व्यत्यासः परस्पर-विवर्तनम् । लेखोऽपि न्यशः । उक्तिर्वचनमङ्गिः । एताश्च युक्तयो वाक्यन्यायोदधेरसङ्ख्यप्रकारसम्भवनो गेय-स्येव जातयः सारं गृहीत्वा एवं व्यवस्थिताः । पदार्थ-योजनास्तु व्युत्पन्नानां प्रसिद्धा एवेत्यत आचार्येण नोक्ताः । तासु च तत्रभवतो हेरः श्लोकाः । संसर्गो विप्रयोगश्च साहचर्यं विरोधिता । अर्थः प्रकरणं लिङ्गं शब्दस्यान्यस्य सन्निधिः । सामर्थ्यमौचित्यदेशः कालो व्यक्तिः स्वरादयः । शब्दार्थस्यानवच्छेदे विशेषस्मृतिहेतव इति । अनयोरर्थः येषां पक्षे अनेको गोशब्दो वागादि-विषयस्तेषां विशेषावच्छेदे संसर्गादीनि हेतवः । येषा-मप्येक एव गोशब्दो वागाद्यनेकविषयाभिधानोऽनेक-शाक्तयुक्तस्तेषामपि शक्त्यनवच्छेदे संसर्गादीनि विशेष-स्मृतिहेतवः । तत्र संसर्गो यथा । धेनुरानीयतामित्यत्र सर्वत्र प्रत्यग्रप्रसर्वाभिधायात्वाद्वात्वर्यसन्देहे सवत्सरेत्यादि-नोक्तः किशोरतराद्यन्यतमसंसर्गः सन्देहविच्छेदे हेतुः । क्वचिद्विप्रयोगः । यथा करभरहिता धेनुरानी-यतामित्युक्ते यैव निजार्तकरभसम्बन्धा धेनुः सैव करभ-हिताऽऽनीयते । अन्यत्थारत्त करभरहितत्वा-व्यभिचाराद्विशेषणं नोपपद्यते । क्वचित् साहचर्यं ।

यथा शिला आनीयतां गन्धद्रव्याणि चेत्यत्र पेषण-  
शिल्पानीयते । यथा रामलक्ष्मणावित्यत्र रामो दाशरथिरे-  
वोच्यते । क्वचिद्विरोधः । यथा रामार्जुनावित्यत्रार्जुनः  
कार्तवीर्य एव । क्वचिदर्थः । यथा गोपालकमानया-  
ध्यापयेत्यत्रार्थावस्थाध्यापनं सम्भवति स नाम्ना गोपालक  
आनीयते न गवां पाता । क्वचित् प्रकरणम् ।  
यथा भोज्याङ्गेष्वम्लादिशब्दकेषूपसंह्रियमाणेष्वेतावदुच्यते  
सैन्धवमानयेति उक्ते च प्रदीयते लवणं न चाश्वादिकम् ।  
क्वचिल्लिङ्गम् । यथा अक्ताः शर्करा उपनयेत्यस्मिन्  
वाक्ये कस्याप्यञ्जनद्रव्यस्य सम्भवे तेजो वै वृतमित्यस्मिन्  
वाक्यान्तरे दृष्टात् लिङ्गात् धृतसाधितत्वं शर्कराशुटिकाया  
अजिद्रियया निर्द्धार्यते । क्वचिच्छन्दान्तरसन्निधिः ।  
यथार्जुनः कार्तवीर्यः रामो जामदग्न्य इति । क्वचित्  
सामर्थ्यम् । यथा अनुदरा कन्येत्युदराविशेषप्रतिषेधो  
गम्यते । अभिरूपाय कन्यादीयतामित्यत्र चाभिरूपत-  
मायेति गम्यते । क्वचिदौचित्यं । तथा च केषाञ्चित्  
प्रयोक्तृणामौचित्याच्छब्दस्य निन्दाप्रशंसाद्यभिधायित्वं  
गम्यते । यथा भद्रमुखेति दस्युराक्षसादौ । यथा वणिजो  
वाराणसीजित्वरा इति च वदन्ति । क्वचिद्देशः । यस्यैव-  
शब्दस्य क्वचिद्देशे निन्दितवाचित्वं तस्यैवान्यत्र प्रशंसा-  
वाचित्वं प्रसिद्धमेवं रूपम् । क्वचित् कालः । यथा  
पूर्वाह्णे पच्यतामित्युक्ते विशिष्टसाधनैश्च विक्रित्तिर्गम्यते ।  
सा च विशिष्टसाधनादिवाच्यमगृहीत्वा पचनविशेषावगातिः ।  
रात्रौ तु निद्राक्षयो गम्यते । क्वचिद्व्यक्तिः । यथा पुल्लिङ्गो  
धर्मशब्द आत्मगुणं वक्ति नपुंसकस्तु यश्च । क्वचित्  
स्वरादयः । यथा अस्थण्डिलेष्वित्यत्र पूर्वपदप्रकृतिसाधारण-  
तत्पुरुषावगतिरस्थण्डिलेष्वित्यत्रचान्तोदात्तेन बहुवीहिः ।  
आदिग्रहणात् क्वचिद्विभक्तिः । यथा अर्द्धमर्द्धः अर्द्धमिति  
द्वितीयया कर्मप्रतीयते अर्द्ध इति प्रातिपदिकार्थमात्रम् ।  
क्वचित्तद्धितः । यथा दासः कूपइत्यत्र तद्धिते न  
विपाशात् उत्तरकूलभवत्वम् । दक्षिणकूलभवत्वं न  
कूपस्येति स्पष्टम् । क्वचिद्यञ्जनम् । यथा सुसिक्तमित्यत्र  
प्रत्यस्य भावाभावाभ्यां सुशब्दस्योपसर्गत्वं कर्मप्रवचनीयत्वं  
च गम्यते । एवमनेकमप्युद्धामिति श्लोकार्थः ।

एतदागमासिद्धत्वात् प्रत्यक्षफलदर्शनात् ।

प्रयोज्यं मन्त्रवचनं तन्त्रज्ञानविशारदैः ॥१५८॥

एतदिति । एतच्च तन्त्रं तन्त्रज्ञानविशारदैर्मन्त्रवत्  
सम्प्रयोक्तव्यं नात्र फलाभावशङ्का कायेत्यर्थः । कुत  
इत्याह । आगमासिद्धत्वात् आगम एवास्मिन् प्रमाणम् ।  
प्रत्यक्षफलदर्शनमधिकं प्रमाणम् ।

पितामहेन लोकस्य स्मृत्वा तदिदमव्ययम् ।

अकालमृत्युरक्षार्थमलौहं वर्म निर्मितम् ॥१५९॥

पितामहेनेत्यादि । व्याख्यात्मकम् । पितामहेन ब्रह्मणा  
अलौहं वर्म निर्मितं शस्त्रेण विना कारितम् ।

सुज्ञातमेतदमृतं स्वस्थास्वस्थसुखास्पदम् ।

यथेप्सितफलाशेषपुरुषार्थप्रसाधनम् ॥१६०॥

सुज्ञातं साकल्येन ज्ञातमेतत्तन्त्रममृतं स्वस्थानाम-  
स्वस्थानां च मुखस्यास्पदं स्थानम् । ईप्सितफलावाप्ति-  
क्रमेणाशेषस्य पुरुषार्थस्य प्रसाधनम् ।

इदं शास्त्रमदृष्टीनामेवमालोककार्यपि ।

मण्डलं भास्करस्येव न प्रकाशाय जायते ॥१६१॥

इदं च शास्त्रमेवमालोककार्यपि अदृष्टीनामबुद्धिमतां  
प्रकाशाय न जायते । यथा अदृष्टीनामचक्षुषां भास्करस्या-  
दित्यस्य मण्डलम् ।

ध्रुवं वैद्येषु कल्याणमायुर्वेदानुसारिषु ।

इतरेष्वितरच्छत्रविषज्वलनकर्मसु ॥१६२॥

आयुर्वेदानुसारिषु वैद्येषु ध्रुवमवश्यं कल्याणसुभय-  
लोकश्रेयः । इतरेष्वित्यायुर्वेदानुसारिषु इतरदित्यवश्यम-  
कल्याणम् । किम्भूतेष्वित्याह । शस्त्रविषज्वलनकर्मसु  
शस्त्रविषाग्निरूपं मारणात्मकत्वात् कर्म येषामिति ।

अज्ञकर्मणः शस्त्रादिसाम्यं दर्शयित्वा शस्त्रादित  
आधिक्यमपि प्रदर्शयितुमाह ।

कुर्यात् प्रयुक्तं शस्त्रादि सशेषमपि रोगिणम् ।  
न त्वेवं भेषजं मोहादनालोचितयोजितम् ॥१६३॥

कुर्यादित्यादि । शस्त्रादि शत्रुणा प्रयुक्तं सशेषमपि  
रोगिणं कुर्यात् । यत् पुनर्भेषजमनालोचितयोजितमना-  
लोचितमेव मोहाद्योजितं तन्न त्वेव सशेषं कुर्यात् ।

सदा दोषौषधादीनि वीक्ष्य द्वादश तत्त्वतः ।  
कुर्याच्चिकित्सितं प्राज्ञो न योगैरेव केवलैः ॥१६४॥

तस्मात् द्वादश दोषौषधादीनि दोषदूष्यबलकाला-  
नलप्रकृतिवयःसत्त्वसात्त्याहारावस्थापैधानि तत्त्वतः  
परीक्ष्य प्राज्ञश्चिकित्सितं कुर्यात् । न तु केवलैरेव  
योगैः ।

मात्रादि सम्यग्ज्ञात्वा यदृच्छाप्रतिपादितः ।  
हिनस्ति व्याधितं योगो घृतमाक्षिकयोरिव ॥१६५॥

मात्रेत्यादि । योगश्च मात्राकालसंयोगस्कारादिकं  
सम्यग्ज्ञात्वा यदृच्छयैव प्रतिपादितो व्याधितं हिनस्ति ।  
यथा घृतमाक्षिकयोः समयोगः ।

दृष्ट्वा विषेण्यमृततां घृतादौ मारणात्मताम् ।  
शास्त्रतत्त्वं न विज्ञाय स दुरात्मा चिकित्सति  
॥१६६॥

यश्च दुरात्मा भवति सोवश्यं शास्त्रतत्त्वं विज्ञाय न  
चिकित्सति । विषे मारणात्मकेऽपि संयोगादिवशाद्-  
मृततां दृष्ट्वा घृतादौ च रसायने मारणात्मकतां दृष्ट्वा ।

सुगीतश्चैष कस्यापि महाश्लोको महात्मनः ।  
वैद्याश्चाश्रुतशान्त्रार्था मूर्खश्च प्रभविष्णवः ।  
अकालमृत्यवो ह्येते विचरन्ति महीतले ॥१६७॥

सुगीतइत्यादि । व्याख्यासमम् ।

लोभयन्त्यातुरं मूढा ये चित्रैः कर्मकौशलैः ।  
तेभ्यो रक्षेत्सदात्मानमात्मा यस्मात् सुदुर्लभः  
॥१६८॥

ये मूढा नानाविधैः कर्मकौशलैरातुरं लोभयन्ति  
तस्य आत्मानं सदा रक्षेत् यस्मादात्मा सुदुर्लभः ।

ते दृणाक्षरवत्कञ्चिदुत्तार्य नियतायुषम् ।  
घ्नन्ति वैद्याभिमानेन शतान्यनियतायुषाम्  
॥१६९॥

मूढाः कञ्चिन्नियतायुषं दृणाक्षरवत् काकताली -  
यवदुत्तार्य भिषजमात्मानं मन्यमाना अनियतायुषां शतानि  
घ्नन्ति हिमन्ति । युगैः कृमिभिर्भाक्षते काष्ठे यान्यक्षराणि  
दृश्यन्ते तानि तैर्विद्विष्यन्ते न क्रियन्ते ।

रोगार्तस्य विषण्णस्य यत्नलभ्यसुखायुषः ।  
अवैद्यो निर्घृणः क्रूरो यः करोति भिषगितम्  
॥१७०॥

पापस्य मृत्युदूतस्य दुर्मतेस्त्यक्तधर्मणः ।  
नरो नरकपाती स्यात्तस्य सम्भाषणादपि ॥१७१॥

विषण्णत्वादियुक्तस्य रोगार्तस्य अवैद्य एव यो निर्घृणः  
क्रूरत्वात् भेषजं करोति तस्य पापादिरूपस्य सम्भाषणा-  
दपि नरो नरकपाती स्यात् ।

अतन्त्रीकृततन्त्रार्थाः शास्त्रमात्रोपजीविनः ।  
राज्ञां प्रमादाद्वाङ्मूत्राणि चरन्ति व्याधवृत्तयः ॥१७२॥  
तान् कालपाशसदृशान् वर्जयेच्छास्त्रदूषकान् ।  
सेवेत शमाविज्ञानज्ञानपूर्णान् भिषक्तमान् ॥१७३॥

यैस्तन्त्रार्थो न तन्त्रीकृतः सम्यक् तन्त्रयित्वा बुद्धौ  
न निवेशितः ते व्याधवृत्तयो मृगमारका राज्ञां  
प्रमादाद्वाङ्मूत्राणि चरन्ति । यदि पुनाराजानः प्रमत्ता न  
भवन्ति ततः कथमिव चरितुं लभन्ते । तान्  
कालपाशसदृशत्वादियुक्तान् वर्जयेत् प्राज्ञः शमादिपूर्णश्च  
भिषक्तमान् सेवेत ।

अन्नपानानि पश्यानि व्याधिनिर्घातमौषधम् ।  
रसायनानि वृष्याणि प्राप्यन्ते वैद्यसंश्रयात् ॥१७४॥  
अराजका यथा देशा भर्तृहीना यथा गृहाः ।  
आतुराद्यास्तथा पादाः शोच्या वैद्यानधिष्ठिताः  
॥१७५॥

प्राणाचार्यं बुधस्तस्माद्व्यालुं विजितेन्द्रियम् ।

अश्विनाविद्य देवेन्द्रः पूजयेदाहतः सदा ॥१७६॥

पथ्यान्वन्नवानादीनि साधु वैद्यसंश्रयात् प्राप्यन्ते ।  
अराजका इत्यादि व्याख्यासमम् । यत् एवं तस्मात्  
बुधः प्राज्ञो दयातुत्वादियुक्तं प्राणाचार्यमाहतः सत्  
सदा पूजयेद्यथा देवेन्द्र अश्विनौ पूजयतीति ।

यज्ञस्य हि शिरश्छिन्नमश्विभ्यां सन्धितं पुनः ।

पातिता दशनाः पूष्णो भगस्य च विलोचने

॥१७७॥

राजयक्ष्मादितश्चन्द्रस्ताभ्यामेव चिकिरिसतः ।

सोमाम्निपतितो वज्री भुजस्तम्भे च दारुणे ॥१७८॥

भार्गवश्चवनः कामी वृद्धः सन् विकृतिं गतः ।

वीर्यवर्णवलोपेतः कृतस्ताभ्यां पुनर्युवा ॥१७९॥

एभिश्चान्यैश्च बहुभिः कर्मभिर्मिषगुत्तमौ ।

बभूवतुर्भुशं पूज्यामिन्द्रादीनां महात्मनाम् ॥१८०॥

अश्विभ्यां सहितः सोमं प्रातः पिबति वासवः ।

सौत्रामण्यां च भगवानश्विभ्यां सह मोदते ॥१८१॥

अश्विनोः कल्पयते भागो यज्ञेषु ब्राह्मणैरपि ।

अश्विनावग्निरिन्द्रश्च वेदेषु सुतरां स्तुताः ॥१८२॥

वैद्यावित्यश्विनौ तस्मात् पूज्येते विबुधैरपि ।

अजरैरमरैर्नित्यं सुखितैरेवमाहतैः ॥१८३॥

व्याधिमृत्युजराग्रस्तैर्दुःखप्रायैः सुखार्थिभिः ।

किं पुनर्भिषजो मर्त्यैः पूज्याः स्युर्नातिशक्तितः

॥१८४॥

यज्ञस्थेयादिनेतिहासेनाश्विनोः प्रभावकर्तृत्वनम् ।  
व्याख्यासमम् । मिषगुत्तमावाश्विनौ महात्मनामिन्द्रादीनां  
भुशं पूज्या बभूवतुः । तस्माद्विबुधैर्देवैरप्याश्विनौ वैद्या-  
वित पूज्येते । किम्भूतैर्विबुधैरित्याह अजरैरित्यादि  
एवंगुणैरपि । किं पुनर्मर्त्यैर्मानुषैस्तत्रापि व्याध्यादि-  
ग्रस्तभिषजो यथाशक्तितो न पूज्याः स्युः ।

शीलवान् मतिमान् युक्तो द्विजातिर्वेदपारगः ।

प्राणिभिः पितृवत्पूज्यः प्राणाचार्यः स हि स्मृतः

॥१८५॥

शीलत्वादिमान् वैद्यः प्राणिभिः पितृवत् पूज्यः  
स हि प्राणाचार्यः स्मृतो नान्यः ।

विद्यासमाप्तौ भिषजां द्वितीया जातिरुच्यते ।

न वैद्यो वैद्यशब्दं हि लभते पूर्वजन्मना ॥१८६॥

विद्यासमाप्तावाप वा ब्राह्मं वा भिषजं ध्रुवम् ।

सत्त्वमाविशति ज्ञानात्तेन वैद्यो द्विजः स्मृतः

॥१८७॥

विद्यासमाप्ताविद्यादि । व्याख्यासमम् । आप वा  
ब्राह्मं वा सत्त्वं कर्तुं विद्यासमाप्तौ भिषजं कर्मभूतमा-  
विशति ।

नावध्यायेन्न चाक्रोशेदाहितं न समाचरेत् ।

प्राणाचार्यं बुधः कच्छिदिच्छन्नायुरनश्चरम् ॥१८८॥

तं च बुधः आयुरनश्चरमिच्छन् नावध्यायेत् अवध्याय-  
महितकल्पनम् । न चाक्रोशेत् प्राणाचार्यम् ।

भिषगप्यातुरान सर्वान् स्वसुतानिव यन्नवान् ।

आवाधेभ्योऽभिसंरक्षेत् ज्ञानं धर्ममनुस्मरन्

॥१८९॥

भिषजपि सर्व आतुराः स्वसुता इव पाश्याः ।

कुर्वते ये तु वृत्त्यर्थं चिकित्सापण्यविक्रयम् ।

ते हित्वा काञ्चनं राशिं पांसुराशिमुपासते ॥१९०॥

ये मनुष्या वृत्त्यर्थं चिकित्सापण्यस्य विक्रयं कुर्वन्ते  
त स्वर्णराशिं त्यक्त्वा पांसुराशिमुपासते भवन्ते ।

रोगाख्यानदारुणान्पाशानन्तकान्तिककर्षिणः ।

यश्छित्त्वा यच्छति प्राणान्दाता नास्त्येव तत्समः ॥

॥१९१॥

किञ्च । वैद्येन समो दाता नास्ति । यो रोगाख्यान्  
दारुणान् पाशान् छित्त्वा प्राणान् यच्छति ददाति ।  
किम्भूतान् पाशान् अन्तकस्य मृत्योरन्तिकं निकटं ये  
कर्षन्ति तान् ।



न जीवितप्रदानाद्धि दानमन्यद्विशिष्यते ।  
तस्मादुपाचरेत् स्वेन स्वेन निःस्वतपस्विनः

॥१९२॥

न जीवितप्रदानादित्यादि व्याख्यासमम् । जीवित-  
प्रदानादन्यदानं न विशिष्टम् । यस्मादेवं तस्मान्निःस्वान्  
तपस्विनश्च स्वेन स्वकीयेन स्वेन धनेन वैद्य उपाचरेत् ।

सत्त्वार्थमीहमानस्य वैद्यस्यैवं महामतेः ।

वर्तन्ते सन्निधानेन नियतं सिद्धिदेवताः ॥१९३॥

एवं सत्त्वार्थं नत्वात्तमार्थमीहमानस्य चेष्टमानस्य  
महामतेर्वैद्यस्य सिद्ध्याख्या देवताः नियतं सन्निधानेन  
वर्तन्ते ।

कचिद्धर्मः कचिन्मित्रं कचिदर्थः कचिद्यशः ।

कर्माभ्यासः कचिच्चेति चिकित्सा नास्ति निष्फला

॥१९४॥

नित्यमादरवान् वैद्यस्तस्मादार्तानुपाचरेत् ।

प्राणानसहात्मनः कीर्त्या निहन्येषामनादरात्

॥१९५॥

कचिद्धर्म इत्यादि व्याख्यासमम् । एषामार्तानां  
प्राणान् निहन्तीति सम्बन्धः ।

सर्वत्र मैत्री करुणाऽऽतुरेषु

निरामदेहेषु नृषु प्रमोदः ।

मनस्युपेक्षाऽपकृतिं व्रजन्तु

वैद्यस्य सद्वृत्तमलं तनोति ॥१९६॥

सर्वत्र मैत्र्यादिकं वैद्यस्य साधुवृत्तं पर्याप्तं विस्तारयति ।  
आतुरविषये करुणा । निरामदेहेषु स्वस्थेषु प्रमोदः ।

सामिषेणापि चित्तेन जीवितोच्छेदकारिणः ।

यो निहन्यामयान् वैद्यः सोपि केनोपमीयताम्

॥१९७॥

यो वैद्यः सामिषेण सलोभेनापि चित्तेन जीवितस्यो-  
च्छेदकारिण आमयान् निहन्ति सोपि केनोपमीयताम् ।

किमुत निरामिषेण मनसा करुणामृदुना

कृपणाविशिष्टयोः सद्दशमादरमुद्वहता ।

अतिगुरु बोधिसत्त्वचरितं सततं विदध-

च्छमयति रोगजालमपि योतिविरोधि मिथः ॥१९८॥

यो वैद्यः करुणामृदुत्वादिगुणेन मनसा मिथः परस्पर-  
मार्तिविरोधि रोगजालं शमयति स किमुत । आमिषं  
भोग्यवस्तु, कृपणः क्षुद्रः, विशिष्टः कृपणादन्यः । तयोर्-  
भयोरपि सममादरमुद्वहता । किम्भूतो वैद्यः यः सदैवाति-  
गुरु बोधिसत्त्वानां चरितं विदधत् ।

आतिविरोधि रोगजालमित्येतदेव दाहः शूलमित्यादिना  
प्रदर्श्यते ।

दाहः शूलं वृडाध्मानं क्षुत्क्षामत्वमरोचकम् ।

कः प्राकृतो जयेद्भोगान् नित्यमन्योन्यरोधिनः

॥१९९॥

दाहेऽतिशीता क्रिया शूले सा स्वल्पापि महा-  
विकारकरी । एवं वृडादिष्वपि यथायथं विरोधो  
वाच्यः ।

मारुतामग्रहोन्मादमदान् सुसदृशाकृतीन् ।

को जानीयाच्चिकित्सेद्वा दूरभित्तक्रियाक्रमान्

॥२००॥

मारुतादींश्च सुसदृशलक्षणान् सुदूरविभित्तक्रिया-  
क्रमांश्च को बालिशो यथावस्तु जानीयात् । ज्ञात्वा वा  
कश्चिकित्सितुं शक्नुयात् ।

प्राणाचार्यं वेदपारं प्रयातं

बुध्या युक्तं पूजयेन्नित्यमस्मात् ।

यस्मिन्यस्य प्राणयात्रा निबद्धा

तस्मै यच्छन् को धनानां धनायेत् ॥२०१॥

प्राणाचार्यमिति । अस्मात् कारणादायुर्वेदपारंगतं  
बुध्या युक्तं च प्राणाचार्यं नित्यमेव धनदानादिना  
पूजयेत् । यस्य धनिनो यस्मिन् प्राणाचार्यं सर्वा  
प्राणयात्रा निबद्धा स्थिता तस्मिन्यच्छन् धनानि को

मूढो धनानां धनायेद्वनाशां कुर्यात् । धनायेदित्य-  
शनायादिसूत्रे निपात्यते ।

आयुर्वेदं श्लोकलक्षणेन पूव  
ब्रह्माऽऽन्नासीदग्निवेशादयस्तु ।  
कृत्स्नज्ञेयप्राप्तसारः स्वतन्त्रा-  
स्तस्यैकैकं नैकधाङ्गं वितेतुः ॥२०२॥

पूर्वं ब्रह्मा श्लोकानां लक्षणेनायुर्वेदमन्नासीत् । तस्मा-  
दग्निवेशादयः कृत्स्नज्ञेयप्राप्तसारः स्वतन्त्राश्च सन्त-  
स्तस्यायुर्वेदस्य कायवालाद्यङ्गमैकैकमनेकधा वितेतुरिति  
स्थितम् ।

मिषग्वरो वाग्भट इत्यभून्मे  
पितामहो नामधरोऽस्मि यस्य ।  
सुतोभवत्तस्य च सिंहगुप्त-  
स्तस्याप्यहं सिन्धुषु लब्धजन्मा ॥२०३॥

मिषग्वर इति । मे तन्त्रकर्तुर्वाग्भटनामा पितामहो  
मिषजां ज्येष्ठोऽभूत् । यस्याहमस्मि नामधरः । तस्य  
वाग्भटस्य सिंहगुप्तनामा सुतोऽभवत् । तस्यापि सिंह-  
गुप्तस्याहं सुतः सिन्धुदेशे लब्धजन्मा ।

समधिगम्य गुरोरवलोकितान्  
गुरुतराच्च पितुः प्रतिभां मया ।  
सुबहुभेषजशास्त्रविलोचनात्  
सुविहितोऽङ्गविभागविनिर्णयः ॥२०४॥

समधिगम्य इति । मया च अग्निवेशादिकृतायुर्वेदाङ्ग-  
विभागविनिर्णयो रचितः । कथमित्यत्राह । अवलोकित-  
स्यादादिगुरोः प्रतिभां बुद्धिविकासं समधिगम्य । न केवलं  
तस्मादेव गुरोर्वाचितं गुरुतराच्च पितुः । किम्भूतात्  
पितुराह । सुबहुभेषजं यच्छास्त्रं तदेवाशेषार्थपरिज्ञान-  
हेतुत्वादिलोचनं यस्य ।

पूर्वोक्तमेव वदता किमिदं दितं स्या-  
च्छ्रद्धालुतुष्टिजननं न भवत्यपूर्वम् ।  
सङ्क्षिप्तसंशयितवस्तुतविप्रकीर्णः

कृत्स्नोर्थराशिरिति साधु स एव दृष्टः

॥२०५॥

मया च स एवाग्निवेशादिप्रणोताऽश्वेयः कृत्स्नः  
सर्वः साधुकृत्वा च दृष्टो निश्चयः । यतः पूर्वोक्तम-  
विशिष्टमेव वदता न किञ्चिदुदितं भवति । अस्याप्यु-  
चोच्यमानं श्रद्धालुनां तुष्टिजननं न भवत्यतः स एव  
साधु दृष्टः । यतस्तेषामग्निवेशादीनामर्थराशः संप्रधान-  
संशयितत्वादितोपयुक्तः अतथाभूतोऽपि प्रातर्भाष्यः स  
एव मया साधु दृष्टः ।

आयुर्वेदोदधेः पारमपारस्य प्रयाति कः ।  
विश्वव्याध्यौषधिज्ञानसारस्त्वेष समुच्चितः

॥२०६॥

एष चास्मत्तन्त्रो विश्वस्य जगतो व्याधौषा-  
मौषधानां च सार उत्कृष्टो भागः समाख्यतः । कृत्स्न-  
त्वायुर्वेदसागरस्यापारस्यानन्तस्य कः पारं प्रयाति ।

स्मृत्वेत्यादिना आत्मतन्त्रस्यापादयतामानन्दे ।  
स्मृत्वेदमुदितं पूर्वं श्रुत्वेदानीं द्वयोः पुनः ।  
स्मर्तुः श्रोतुश्च सुतरां श्रद्धातुं कस्य युज्यते

॥२०७॥

इदं चार्थजातमेकेन ब्रह्मादिना स्मृत्वेदितं पूर्वकाले  
चोदितम् । अन्येन त्वम्मादादिना श्रुत्वेदितमुक्तं सम्प्रति  
चोक्तम् । एतयोर्भयोः कस्य श्रद्धातुं युज्यते ।  
असाक्षात्करत्वे समे एकस्योपरि कः पक्षपातः । अथवा  
उभयोः श्रद्धातुं कस्य युज्यते इति काका येन श्रुत्वेदानीं  
चोक्तं तस्यैव श्रद्धातुं युक्तं न वितरस्य । यस्माद्यथा-  
नुभवावस्था स्मृतिदुर्बलपादा । कस्यापि कालातिक्रमान्  
संस्कारभ्रंश इति कण्ठोक्त्या तु सममेवानाङ्गत्वेन श्रुतं  
भविष्यतीत्यूर्ध्वमेतीत्यादिना प्रदर्श्यते ।

अथवा श्रुतमप्येतत् स्मर्तुरेव क्रमागतम् ।

अभिधातुविशेषेण किं तथापि प्रयोजनम्

॥२०८॥

अथैवं कश्चिदाह । यदद्यतनस्य श्रुतं तत् स्मर्तुरेव  
सम्बन्धिनः क्रमादायातम् । ततः स्मर्तुर्दोषाभावसूचना-

सर्वत्र भवति । यथाप्युक्तं तद्व्याख्यातव्यं । यथात्मन  
नित्यं तदवस्थायां नित्यं तदवस्थायां तदवस्थायां भवति  
कतिपयं प्रकृत्या तदवस्थायां नित्यं तदवस्थायां भवति । अत्रि-  
पातव्या । यथाप्युक्तं तद्व्याख्यातव्यं । यथात्मन  
नित्यं तदवस्थायां नित्यं तदवस्थायां तदवस्थायां भवति ।

यथाप्युक्तं तद्व्याख्यातव्यं । यथात्मन  
नित्यं तदवस्थायां नित्यं तदवस्थायां तदवस्थायां भवति ।  
यथाप्युक्तं तद्व्याख्यातव्यं । यथात्मन  
नित्यं तदवस्थायां नित्यं तदवस्थायां तदवस्थायां भवति ।  
यथाप्युक्तं तद्व्याख्यातव्यं । यथात्मन  
नित्यं तदवस्थायां नित्यं तदवस्थायां तदवस्थायां भवति ।

यथाप्युक्तं तद्व्याख्यातव्यं । यथात्मन  
नित्यं तदवस्थायां नित्यं तदवस्थायां तदवस्थायां भवति ।  
यथाप्युक्तं तद्व्याख्यातव्यं । यथात्मन  
नित्यं तदवस्थायां नित्यं तदवस्थायां तदवस्थायां भवति ।  
यथाप्युक्तं तद्व्याख्यातव्यं । यथात्मन  
नित्यं तदवस्थायां नित्यं तदवस्थायां तदवस्थायां भवति ।

यथाप्युक्तं तद्व्याख्यातव्यं । यथात्मन  
नित्यं तदवस्थायां नित्यं तदवस्थायां तदवस्थायां भवति ।  
यथाप्युक्तं तद्व्याख्यातव्यं । यथात्मन  
नित्यं तदवस्थायां नित्यं तदवस्थायां तदवस्थायां भवति ।  
यथाप्युक्तं तद्व्याख्यातव्यं । यथात्मन  
नित्यं तदवस्थायां नित्यं तदवस्थायां तदवस्थायां भवति ।

साध्यामिति विवेकरहितो लोकपङ्क्त्यैवैकत्र  
कृतभक्तिविशेषो बालिश एवैव भवति न तु विद्वान् ।  
अस्य तु विद्वसः पञ्चापातेन विना सूक्त एव मती  
रमते ।

इति मुनिवचनानां जीवितोपाश्रयाणा-  
मभिलषितसमृद्धौ कल्पवृक्षोपमानाम् ।  
यदुदितमिह पुण्यं कुर्वतो भेतुवादे ।  
भवतु विगतरोगो निर्वृतस्तेन लोकः ॥२११॥

इत्येतेन निश्चेषतन्त्रोपकारेण मुनिवचनानामनु-  
कुर्वतो मम यत् पुण्यमुदितं सखातं तेन पुण्येन लोको  
विगतरोगो निर्वृतश्च भवतु । किंभूतानां मुनिवचना-  
नामाह । जीवितस्यावष्टम्भकानां तथा कल्पवृक्षसदृशाना-  
मभिलषितसमृद्धाविति ।

॥ इति पञ्चाशोऽध्यायः समाप्तः ॥

\* \* \*

॥ इति श्रीसिंहगुप्तसूनुश्रीमद्वाग्भटाचार्यत्रिरचिताष्टाङ्गसङ्ग्रहे  
षष्ठमुत्तरस्थानं सम्पूर्णम् ॥

पार्थिवादिद्रव्याणां गुणतः पांचभौतिकं वर्गीकरणम् ।

|                | आकाशीय                      | वायवीय                         | तैजस                  | जलीय                       | पार्थिव                                     |
|----------------|-----------------------------|--------------------------------|-----------------------|----------------------------|---|
| पार्थिव द्रव्य | स्थूलं<br>तुंबी             | कठिन विशद<br>काच<br>खादिरसार   | गंधबहुल<br>कस्तुरी    | सान्द्र<br>फाणितमेद, मज्जा | गुरु, खर, स्थिर<br>लोह                      |
| जलीय द्रव्य    | मृदु<br>मधुतुंबी<br>(खरबूज) | शीत<br>शैवालम्                 | सर<br>एरंडतैल         | द्रव<br>दूग्धं फलरस        | स्निग्ध मंद पिच्छिल स्तिमित<br>तैल धृत      |
| तैजस द्रव्य    | लघु, सूक्ष्म<br>धूप, कापूर  | रूक्ष, तीक्ष्ण<br>घत्तूर, मरिच | उष्ण रूप<br>चित्रक    | द्रव<br>गधु                | तीक्ष्ण खर विशद<br>शुंठी                    |
| वायवीय द्रव्य  | लघु, सूक्ष्म<br>समुद्रफेन   | रूक्ष<br>वायु                  | व्यवायि विकासी<br>विष | शीत<br>कदलीस्तंभ           | खर, स्पर्शबहुल, विशद<br>वेतस, सातला, मुस्ता |
| आकाशीय द्रव्य  | लघु, सूक्ष्म<br>आकाश        | विविक्त                        | व्यवायि<br>धूम धूप    | मृदु<br>रवर स्पंज          | श्लक्ष्ण<br>शंखजीरक                         |

दोषाः—तेषां प्रकाराणां च पांचभौतिकं वर्गीकरणम् ।

|       | आकाशीय               | वायवीय                   | तैजस                         | जलीय                 | पार्थिव                           |
|-------|----------------------|--------------------------|------------------------------|----------------------|-----------------------------------|
| वात   | प्राण<br>लघु सूक्ष्म | व्यान<br>चल, विशद, शीघ्र | समान<br>रूक्ष                | उदान<br>शीत          | अपान<br>खर, दारुण                 |
| पित्त | साधक<br>लघु          | भ्राजक<br>सस्नेह         | आलोचक<br>तीक्ष्ण, उष्ण, द्रव | रंजक<br>सर, पीत, कटु | पाचक<br>विस्त नील विदग्ध अम्ल कटु |
| कफ    | तर्पक<br>शीत         | बोधक<br>स्नेह            | अवलंबक<br>श्लक्ष्ण           | क्लेदक<br>गुरु मंद   | श्लेषक<br>मृत्स्न स्थिर           |

# वीर्यरसगणकर्मसंबंध

| वीर्याणि | महाभूतानि             | रसाः              | परस्परसंमेलनेन गुणविस्तारः                           | कर्माणि  |
|----------|-----------------------|-------------------|--|--|
| उष्ण     | अग्नि + वायु + पृथ्वी | लवण, अम्ल, कटु    |  | वातकफनाशन, पित्तवर्धन, मूर्च्छन, स्वेदन, वमन, विरेचन, विलयन, लाघव, शुक्रनाशन, ध्रम, तुष्णा, श्लपन, पाचन, दहन, दीपन, अनुलोमन, असुखकरण |
| शीत      | जल + वायु + पृथ्वी    | मधुर, कषाय, तिक्त |  | पित्तनाशन, वातकफवर्धन, स्थिरीकरण, प्रसादन, हृद्देन, जीवन, स्तम्भन, गौव, बलवर्धन, मूर्च्छी-स्वेद-तृपा-दाहनाशन-ह्लादन.                 |
| रूक्ष    | वायु + आकाश + पृथ्वी  | कषाय, कटु, तिक्त  | विशद खार कठिन<br>(+लघु)(+तीक्ष्ण+गुरु)(गुरु+सूक्ष्म) | वातवर्धन, कफनाशन, पीडन, विलक्षण, रोपण, काठिन्य, बलहानि, स्तम्भन, कार्कश्य, शोषण, स्वेदाचूषण, लाघव, असंधान, दृढीकरण.                  |
| स्निग्ध  | जल + पृथ्वी           | मधुर, अम्ल-लवण    | द्रव सांद्र पिच्छिल<br>(+लघु)(+गुरु)(+गुरु+श्लक्ष्ण) | वातनाशन, कफवर्धन, संतर्पण, वाजीकरण, वयःस्थापन, स्नेहन, मार्दव, बल, वर्ण, हृद्देन, जीवन, संधान, गौरव, लेपन, पूरण, वृंहण, प्रसादन.     |
| लघु      | आकाश + वायु           | तिक्त, कटु, अपल   | सूक्ष्म (+ उष्ण + तीक्ष्ण)                           | वातवर्धन, कफनाशन, अपतर्पण, अमाद, अनुपलेप, लाघव, बलहानि, लेखन, कर्शन, विवरण, द्योत-प्रवेष्ट.  |
| गुरु     | पृथ्वी + जल           | मधुर, कषाय, लवण   | स्थूल<br>(+ लघु) ( + मंद )                           | कफवर्धन, वातनाशन, बल, नीप, चंचल, द्रव्येय, अवमाद, चित्रपार्श्वद, रोप, वातनाशन, संवर्ध, व्योमगेष.                                     |
| तीक्ष्ण  | अग्नि + वायु + पृथ्वी | कटु, अम्ल, लवण    | मर<br>( + रुच + मृद )                                | पित्तवर्धन, कफनाशन, दहन, पाचन, दीपन, विरेचन, लेखन, शोषन, अनुलोमन, असुखकरण.   |
| मंद      | पृथ्वी + आकाश         | मधुर, कषाय, तिक्त | स्थूल<br>( + लघु )                                   | कफवर्धन, वातनाशन, बल, नीप, चंचल, द्रव्येय, अवमाद, चित्रपार्श्वद, रोप, वातनाशन, संवर्ध, व्योमगेष.                                     |

## परिशिष्ट

अस्माभिः स्वीकृतात् पाठात् ये अधिकाः शब्दसमूहाः अन्यत्र लक्षिता ते अत्र उद्धृताः ।

सूत्रस्थाने, अध्याये- १ पृष्ठे- १ सूत्रम्- १ प्राक्  
तृष्णादीर्घमसद्विकल्पाशिरसं प्रद्वेषचञ्चल्क्षणं ।  
कामक्रोधविषं वितर्कदशनं रागप्रचण्डेक्षणम् ।  
मोहास्यं स्वशरीरकोटरशयं चित्तोरगं दारुणं  
प्रज्ञामन्त्रबलेन यः शमितवान्युद्धाय तस्मै नमः ।

सूत्र-०, ५, ३०, ३-४ मध्ये  
स्नेहस्वेदविधिस्तत्र वर्तयो भोजनानि च ।  
पानानि वस्तयश्चैव शस्तं वातानुलोमनम् ॥

सूत्र-०, ५, ३२-३३, २५-२६ मध्ये  
तेषु तेषु विकारेषु यथास्वं च त्रिकिंस्तम् ।

सूत्र-०, ५, ३३, २९ दण्डकान्...छर्दिगण्ड-मध्ये  
तृतिप्रमीलकालैर्य-ग्रहण्यशौभगन्दरान्  
प्रीहिविद्रधिबीसपैमदसंन्यासपीनसान् ॥

सूत्र-०, ६, ३९, इति तोयवर्गः... ॥५१॥ मध्ये  
गध्यं माहिषमार्जं च कारभं स्त्रैर्णमाविकम् ।  
ऐममैकशफं चेति क्षीरमष्टविधं स्मृतम् ।

सूत्र-०, ६ ४०, ५९ श्रुतमतोऽन्यथा...  
भवेत्-मध्ये  
विना तु वनितास्तन्यमाममेव तु तद्वितम् ।

सूत्र-०, ६, ४०, ६६ जयेत्...तद्वन्मस्तु-मध्ये  
नैव तर्कं क्षते दद्यान्नेरणकाले न दुर्बले ।  
न मूर्च्छाभ्रमदाहेषु न रोगे रक्तपैत्तिके ॥

सूत्र-०, ६, ४३, ९८-९९ मध्ये  
कटूणां सौर्धपै...तोक्ष्णं कफशुक्रांनिलोपहम् ।

सूत्र-०, ७, ४७, ६-७ मध्ये  
तस्मादल्पान्तरगुणाः क्रमशः शालयोऽवराः ।

सूत्र-०, ७, ५२, ६४ अनन्तरम्  
घ्रायीकेण्डिकाद्याश्च गुरवश्च यथोत्तरम् ।

सूत्र-०, ११, १०४, १४ अनन्तरम्  
पिवेद्विपक्वं ह्यमृताकपायं  
कदम्ब निम्बार्जुनवृक्षकाणाम् ।  
क्वार्थं सुग्वीणं लवणप्रगाढं  
विसूचिकाऽजीर्णविपापमर्दिनम् ॥

सूत्र-०, २०, १४९, ९ शीतिर्विकारा, ...तद्यथा-  
मध्ये-चत्वारिंशत् पित्तस्य विंशतिः श्लेष्मणः ।  
तत्र वातविकाराः ।

सूत्र-०, २३, १६९, ८ प्रावृडिति विकल्प्यते...  
...तेषु साधारणेष्वहस्तु-मध्ये  
प्राक् तत्र शीतोष्णवर्षलक्षणा ऋतवस्त्रयो हेमन्त-  
ग्रीष्मवर्षाख्यास्तेषामन्तरे संशोधनार्थं साधारणा  
वसन्तप्रावृट्शरदाख्यास्त्रयो विकल्प्यन्ते । तत्र  
संशोधनं प्रति फाल्गुनचैत्रौ वसन्तः । आपाढ-  
श्रावणौ प्रावृट् । कार्तिकमार्गशीषौ शरत् ।

सूत्र-०, २८, २१०, २७ रात्रिजः...अङ्घ्रि-मध्ये  
स्नेहवीर्ययुतः कुर्यादाभ्यां गौरवं ज्वरम् ।

सूत्र-०, २९, २१७, ४  
मनोविकाराक्रिमि...विषाभिपत्रा-मध्ये  
शिरोरोगाक्षिस्पन्दनतिमिरकृच्छ्र

सूत्र-०, ३१, २२५, १५ ते बालिनः...तेष्वभ्य-मध्ये  
तत्राभ्यङ्गो रुक्षकण्डूमलादिषु प्रयुज्यते । परिषेकस्त्व-  
रुषिकाशिस्तोददाहपाकत्रणेषु केशश्यातस्फुटनधूपन-  
नेत्रस्तम्भेषु पित्तुः । वस्तिस्तु प्रसुप्त्यर्दितरात्रिजागरि-  
तनासास्यशोषतिमिरवाक्सङ्गेषु चातिदारुणेषु ।

सूत्र-०, ३३, २२९, २ पर्यायशुष्का...  
ल्पशोफादि-मध्ये क्षिपाका

सूत्र-०, ३४, २३२, ६ सा तु...सूक्ष्मदन्त-मध्ये  
ऋजुश्लक्षणा

सूत्र-०, ३४, २३२, ८ माहरणार्थ...क्रियासौ-मध्ये  
रोगदर्शनार्थे

सूत्र-०, ३४, २३३, १५ सताङ्गुले द्वे।...पायौ-मध्ये  
तद्वदेव कर्णेऽष्टाङ्गुलनवाङ्गुले द्वे ।

शारीर-०, ५, ३०२, ५७ पित्तपक्वाशयान्तरे  
....गर्मशय्या-मध्ये

रोहितमत्स्यमुखाकारा

शारीर-०, १२, ३३७, ६

वामाः शिवाः ( शुभाः ) शिवा श्यामा

शारीर-०, १२, ३३९, १४ स प्रमेहेण।...

यो मत्तः-मध्ये

या रक्षोभिः सह वृत्त्यन्नप्लुमज्जति स उन्मादेन ।

निदान-०, २, ३५५, ५९-६० मध्ये

आमश्यावृत्ताम्यत्वात्संयोगसं सम्भवात्त्याम ।

आम्य मयेत्येव यथापि व्यापारयोगो जायेत ।

सन्ततः सततभोगा विवर्तिता व्यापयन्ता ।

निदान-०, ११ ३८४, ४७ अमलानाम्

उद्गारवाह्व्यपुरीषवन्धृष्टस्यसमन्वाधावकृजनाभि ।

आटोपमाभ्यानमपत्तिर्लक्षमाग्नगुल्मस्य वर्धन्ते  
निबन्ध ॥

चिकित्सा-०, ४, ४३३, ५९ अग्न्यग्निम् ।

लाजाः सितोपला सर्पिः पृष्ठी भात्रीपदोद्भवा ।

चिकित्सा-०, ५, ४४३, ११७-११८ मध्ये

हरीतकीर्यवकायस्यादके विधाति पथेत् ।

स्विन्ना मृदित्वा तास्वस्मिन्पुषात्पट्टपलं गृह्यात् ।

पिप्पल्या द्विपलं कर्पे मनोहाया रमाञ्जनात् ।

दत्त्वाऽर्चोक्षं पथेद्भुयः स लेहः आमकाभाञ्जना ॥

\* \* \*



# शुद्धिपत्रम्

अस्मिन् शुद्धिपत्रे त्व-त्व, छ-च्छ, घ-घ, पदसंधी पदभेद इत्यादयो ये मुद्रणदोषाः ते सुगम्यत्वात् नैव लक्षिताः । अक्षर विपर्ययादयः अर्थबोधप्रतिबंधकाः मुद्रणदोषाः त एव उल्लेखिताः ।

| पृष्ठांकः | स्तंभः | पंक्तिः | अशुद्धम्        | शुद्धम्         | पृष्ठांकः | स्तंभः | पंक्तिः | अशुद्धम्             | शुद्धम्             |
|-----------|--------|---------|-----------------|-----------------|-----------|--------|---------|----------------------|---------------------|
| २         | १      | २५      | महर्घयो         | महर्द्धयो       | ३६        | १      | २२      | सामासात्             | समासात्             |
| २         | २      | ८       | पद्मयोनि        | पद्मयोनि        | ४१        | १      | २५      | शुकनिद्रा            | शुकनिद्रा           |
| ३         | २      | ६       | न्यत्रोऽच्यत    | न्यत्रोच्यत     | ४२        | २      | २४      | शर्करा योनि          | शर्करा योनि         |
| ४         | १      | २७      | किञ्चिदा        | किञ्चिदा        | ४६        | १      | ११      | यथोद्गणैः            | यथोल्गणैः           |
| ४         | २      | ३३      | पुरुषायुषस्य    | पुरुषायुषः      | ४६        | १      | १४      | यथोद्गण              | यथोल्गण             |
| ६         | १      | ५       | मध्यन           | मध्येन          | ४६        | १      | १६      | मद्यमुद्गणे          | मद्यमुल्गणे         |
| ६         | १      | ६       | प्युत्कर्षेणात् | प्युत्कर्षेणेति | ४६        | २      | २०      | मद्यवर्गः            | मद्यवर्गः           |
| ७         | २      | ८       | योगमात्रा       | योगमात्रा       | ४८        | १      | २४      | ब्रीहियो             | ब्रीह्यो            |
| ९         | १      | २२      | वस्तिर्विरका    | वस्तिर्विरको    | ४९        | १      | २०      | खिक्त                | खपित्तकृत्          |
| ९         | २      | १०      | द्वैयपध         | द्वौपध          | ४९        | १      | २७      | फलानिगुणवद्          | फलानिमाषवद्         |
| १२        | २      | २६      | लजावहं          | लजावहम्         | ५०        | २      | २०      | कृतवम                | कृतवमन              |
| १५        | २      | ६       | दिस्वाऽर्तुषु   | दिस्वाऽऽर्तुषु  | ५०        | २      | २७      | वासमनु               | वातमनु              |
| १६        | १      | १       | प्रेरेयेत्      | प्रेरेयेत्      | ५०        | २      | ३०      | अन्येभ्यस्त          | अन्येभ्यस्त         |
| १६        | १      | ३१      | श्रुत्तान       | श्रुतान्        | ५१        | १      | १९      | हृन्                 | हृन्                |
| १६        | २      | ४       | बुल्लु          | बुद्बु          | ५२        | १      | ३       | मोकादीनां            | मोदकादीनां          |
| १६        | २      | ५       | नाद्रैक         | नाद्रैक         | ५८        | १      | १२      | विष्टभ्यैकस्मिन्     | विष्टभ्यैकस्मिन्    |
| १६        | २      | २२      | बुल्लादिभिः     | बुद्बुदादिभिः   | ५९        | २      | २०      | अजमोजः               | अजमोदः              |
| १६        | २      | २३      | नाप्येकहस्त     | नाप्येकहस्त     | ६१        | २      | १५      | गुरु                 | गुरु                |
| १७        | १      | १२      | नृत्यथ          | नृत्यर्थम्      | ६२        | २      | २८      | फलानावरं             | फलानामवरं           |
| १७        | १      | ३१      | वञ्जुल          | वञ्जुल          | ६३        | १      | १       | मप्येवं              | मप्येवं             |
| १७        | १      | ३२      | गुलगुलून        | गुग्गूलून       | ६३        | १      | ३२      | वीर्याद्यैर्यथास्वं  | वीर्याद्यैर्यथास्वं |
| १८        | २      | ४       | मुद्रणम्        | मुल्लणम्        | ६३        | २      | १५      | तनतदुक्तं            | तेनैतदुक्तं         |
| १९        | २      | १९      | चक्र            | चक्रि           | ७४        | २      | ३१      | कार                  | कान्                |
| २१        | २      | १९      | मिति नु         | मितिवृवन् ।     | ७५        | २      | १६      | शिघ्रेवादि           | शिघ्रवादि           |
| २२        | २      | १६      | नोद्गणा         | नोल्गना         | ७७        | २      | १६      | मद्यं                | मृष्मय्यां          |
| २३        | १      | ५       | क्रियामुद्गणा   | क्रियामुल्गणा   | ७७        | २      | २४      | तवोऽवतारितं          | ततोऽवतारितं         |
| २३        | २      | ३३      | विश्रंभ         | विश्रंभ         | ८०        | २      | २७      | राजादेर्भाव          | राजादेर्भाव         |
| २६        | १      | १९      | बुद्बोह्य       | बुद्बोह्य       | ८१        | १      | १९      | दुष्प्राप            | दुष्प्राप           |
| २८        | २      | २३      | शुक्लान्तानाम्  | शुक्रान्तानाम्  | ८५        | २      | २९      | द्वितीयो गस्त्याज्यः | द्वितीयो-           |
| ३१        | १      | १४      | वक्ष्ण          | वक्ष्ण          |           |        |         |                      | भागस्त्याज्यः       |
| ३३        | १      | १९      | स्वस्थस्यैव     | स्वस्थस्यैव     | ८६        | १      | १८      | एम्                  | एवं                 |
| ३३        | २      | ६       | यातस्तेजसो      | यातस्यतेजसो     | ८७        | १      | १९      | ज्ञानं वृद्धिः       | ज्ञानं वृद्धिः      |

| पृष्ठांकः | स्तंभः | पंक्तिः | अशुद्धम्       | शुद्धम्             | पृष्ठांकः | स्तंभः | पंक्तिः | अशुद्धम्          | शुद्धम्           |
|-----------|--------|---------|----------------|---------------------|-----------|--------|---------|-------------------|-------------------|
| ८७        | १      | २७-२८   | तमसा           | तपसा                | १५६       | २      | ३२      | आषधामश्व          | ओषधीमश्व          |
| ८८        | २      | ३२      | पर्वध्वनङ्गे   | पर्वस्वनङ्गे        | १५७       | २      | १       | वातादीनां         | वातादीनां         |
| ९०        | २      | ३०      | वाय्यादि       | वाय्यादि            | १५८       | १      | २       | अन्यैश्चाचार्यैरत | अन्यैश्चाचार्यैरत |
| ९३        | १      | ३२      | मित्रविन्दानाम | मित्रविन्दानाम्न्या | १५९       | २      | २३      | हरत्वोद्धतो       | हरत्वाद्धेतो      |
| ९३        | १      | ३३      | येष्टया        | इष्टया              | १६२       | १      | ३३      | विषेश             | विशेष             |
| ९३        | २      | ३१      | नाचक्षरिन्     | नाचक्षीरन्          | १६२       | २      | १०      | सेत्              | स्येत्            |
| ९४        | १      | २१      | मानामीप        | मानामपि             | १६३       | १      | १२      | एवदेवाह           | एतदेवाह           |
| ९६        | २      | ४       | पूरयिव्याविति  | पूरयितव्याविति      | १६३       | २      | १       | पमाङ्गेच          | पमाङ्गचे          |
| ९९        | २      | १       | त्रिफलाकथितं   | त्रिफलाक्वथितं      | १६३       | २      | ५       | तत्रालिङ्गति      | तत्राति           |
| १०५       | २      | १९      | यानि           | यामि                | १६४       | १      | १४      | व्याधर्याश्च      | व्याधयश्च         |
| १०६       | २      | १२      | साधूमाग्लः     | सधूमाग्लः           | १६४       | २      | ४       | निबद्धाश्च        | निबद्धाश्च        |
| १०९       | १      | १९      | मङ्गलमर्दनम्   | मङ्गमर्दनम्         | १६७       | १      | ६       | सात्म्म           | सात्म्य           |
| ११२       | १      | १४      | सहमित्यर्थः    | सहसमित्यर्थः        | १६९       | १      | २६      | यज्ञाम्           | प्रज्ञाम्         |
| १२०       | २      | २०      | पद्मकाशेरिम    | पद्मकोशीरम          | १७०       | १      | १२      | यस्तेषु           | प्रसरेषु          |
| १२०       | २      | ३१      | चतुर्ङ्गुल     | चतुर्ङ्गुल          | १७०       | २      | ३०      | यलीन              | प्रविलीन          |
| १२१       | २      | १८      | चिराचन्दन      | चिराचन्दन           | १७२       | १      | १       | मध्यमभक्तं        | मध्यभक्तं         |
| १२२       | १      | १२      | कास्त्र्येत    | कास्त्र्येन         | १७३       | २      | २४      | क्रितामन्यां      | क्रियामन्यां      |
| १२४       | २      | १९      | पञ्चविंशति     | पञ्चविंशति          | १७५       | २      | ७       | गभिणीसूतिका       | गभिणीसूतिका       |
| १२७       | २      | २१      | शेषौष          | शेषौषव              | १७६       | २      | २५      | स्रोतस्तु         | स्रोतस्तु         |
| १३५       | १      | ३१      | प्रधानो        | प्रसाधनो            | १७६       | २      | ३२      | तिपुतरिष्टो       | तिपुष्टो          |
| १३५       | २      | १२      | जीवकर्षभ       | जीवकर्षभक           | १७८       | १      | १९      | सौचर्चला          | सौचर्चला          |
| १३६       | १      | १४      | मयव            | मयवव                | १८०       | २      | १९      | व्याथयो           | व्याधयो           |
| १३६       | १      | १५      | पञ्चकोलं       | पञ्चकोलं            | १८०       | २      | २०      | द्विवालङ्घ्य      | द्विवालङ्घ्य      |
| १३६       | २      | ३४      | नूपरीतश्च      | नूपविपरीतश्च        | १८३       | १      | ३       | युक्त्या          | युक्त्या          |
| १४४       | २      | ४       | विलम्ब         | विलम्बे             | १८४       | २      | १८      | स्तौरवादि         | स्तौवरादि         |
| १४४       | २      | ५       | रेन्           | रन्                 | १८९       | २      | २१      | तैराद्राविके      | तैराद्राविके      |
| १४४       | २      | १०      | कुप्यति        | कुप्यति             | १९२       | १      | १२      | ग रव              | गौरव              |
| १४४       | २      | २९      | क्षीयत         | क्षीयेत             | १९८       | २      | १       | रसायनीम           | रसायनीम           |
| १४८       | १      | २       | सन्त्रिकस्य    | त्रिकस्य            | २०५       | २      | ६       | मध्यम्            | मन्दम्            |
| १४८       | २      | २४      | त्वस्थान       | स्वस्थान            | २०७       | २      | १४      | दकादेरा           | दकोदरा            |
| १५१       | २      | १३      | पञ्च           | पञ्च                | २०९       | १      | ३       | ककशं              | कर्कशं            |
| १५१       | २      | १६      | स्वास्थ्य      | स्वास्थ्य           | २०९       | २      | १६      | नङ्गुभा           | नङ्गुलभा          |
| १५२       | १      | १२      | भेदात्         | भेदान्              | २१५       | १      | ३       | कम                | कर्म              |
| १५२       | १      | ३३      | सविपर्यया      | सविपर्यया           | २१५       | १      | ५       | वस्त्यन्तारता     | वस्त्यन्तरिता     |
| १५२       | २      | १५      | प्रकृतिस्थं    | प्रकृतिस्थं         | २१६       | २      | १       | रामत्रेवं         | रात्रमेवं         |
| १५४       | २      | ३१      | सवत्र          | सर्वत्र             | २१७       | २      | २       | पवाहु             | ववाहु             |
| १५४       | २      | ३३      | तथा            | तथो                 | २१७       | १      | ३०      | तेष्वेष           | तेष्वेव           |
| १५६       | २      | १०      | श्लेषणः        | श्लेषणः             | २१९       | २      | ९       | दित्यर्शनम्       | दित्यदर्शनम्      |
| १५६       | २      | २८      | लघुरुक्ष       | लघुरुक्षे           | २२६       | १      | ९       | वस्त्रपटं         | वस्त्रपट्टं       |

## पृष्ठांकः स्तंभः पंक्तिः अशुद्धम्

## शुद्धम्

|     |   |    |                      |                         |
|-----|---|----|----------------------|-------------------------|
| २२७ | २ | ३० | तीक्ष्णस्येति        | तीक्ष्णस्येति           |
| २३३ | २ | २७ | वाल्वाश्चकाल         | वालचलोष्मकाल            |
| २४१ | २ | १७ | नार्थभूषण            | नार्थभूषण               |
| २४४ | २ | २० | वृत्तमस्थान          | वृत्तमस्थान             |
| २४६ | १ | ६  | विमं सक्तं           | विमसंसक्तं              |
| २४६ | २ | २७ | लवणाभ्यादिना         | लवणाभ्यादिना            |
| २५० | १ | २३ | दर्शनं               | दर्शनं                  |
| २५४ | १ | २३ | जन्मम्               | जन्मम्                  |
| २६४ | २ | २८ | दम्भशय्या            | दम्भशय्या               |
| २६८ | १ | १  | पुरुषाहारादहनुना     | पुरुषाहारादि-<br>हेतुना |
| २७२ | २ | १  | शार्थन्यमानावडा      | शार्थन्यमानावडा         |
| २७५ | २ | २३ | पुमानुद्देशः         | पुमानुद्देशः            |
| २८२ | २ | १० | उधैःश्रवा            | उधैःश्रवा               |
| २९३ | २ | २७ | नवमे                 | नवमे                    |
| २९६ | १ | २५ | स्योपलब्धो           | स्योपलब्धो              |
| २९७ | १ | १७ | पञ्चानां             | पञ्चानां                |
| २९८ | २ | १  | कार्ण                | कार्ण                   |
| ३०४ | २ | ५  | वर्तते               | वर्तते                  |
| ३०६ | १ | ३२ | भुक्तिः              | भुक्तिः                 |
| ३०८ | २ | २  | वैकुण्ठा             | वैकुण्ठा                |
| ३११ | १ | २६ | चन्द्रः              | चन्द्रः                 |
| ३२१ | १ | ७  | शिथिलश्च             | शिथिलश्च                |
| ३२३ | १ | ९  | श्रमाद्रे            | श्रमाद्रे               |
| ३२६ | १ | २० | जिह्वाताण            | जिह्वाताण               |
| ३३७ | २ | २६ | स्थिरादि             | स्थिरादि                |
| ३३७ | २ | ३१ | मार्प                | मार्प                   |
| ३४० | १ | ८  | जनपदानमनी            | जनपदानमनी               |
| ३४० | १ | १४ | जीवितदं देह          | जीवितदं देह             |
| ३४० | २ | ८  | दर्शनं               | दर्शनं                  |
| ३४२ | २ | ९  | चान्तरेषु            | चान्तरेषु               |
| ३४४ | २ | १  | प्रकापयितुं          | प्रकापयितुं             |
| ३४४ | २ | १३ | तावद्विचार्य         | तावद्विचार्य            |
| ३४४ | २ | १५ | आत्रकरण              | आत्रकरण                 |
| ३४५ | १ | ३० | अवलम्बवमित्यर्थः     | अवलम्बवमित्यर्थः        |
| ३४५ | २ | ७  | व्यवायज्यायाम        | व्यवायज्यायाम           |
| ३४६ | १ | ९  | प्रकोपमापद्यते       | प्रकोपमापद्यते          |
| ३४९ | १ | २४ | युगज्जर              | युगज्जर                 |
| ३५० | २ | ३१ | हीनिद्राधितार्तक्षयः | हीनिद्राधी-             |

धृतिक्षयः

## पृष्ठांकः स्तंभः पंक्तिः अशुद्धम्

## शुद्धम्

|     |   |    |                  |                  |
|-----|---|----|------------------|------------------|
| ३५५ | १ | ६  | स्वास्थ्यम्      | स्वास्थ्यम्      |
| ३५५ | १ | ३० | पित्तालिला       | पित्तानिला       |
| ३५५ | २ | ३१ | लब्ध             | लब्ध             |
| ३५७ | १ | २९ | द्रुतिपित्त      | द्रुतिपित्त      |
| ३५९ | २ | ७  | वैभेद            | वैभेद            |
| ३५९ | २ | १० | पक्षिणस्य        | क्षिणस्य         |
| ३५९ | २ | २८ | राजयक्ष्मवतः     | राजयक्ष्मवतः     |
| ३६० | १ | ७  | हनाशनो           | देहनाशनो         |
| ३६० | १ | ९  | सामाध्यात्       | सानाध्यात्       |
| ३६१ | २ | २८ | यकृति            | प्रकृति          |
| ३६२ | १ | २५ | कम्पयल्या        | कम्पयल्या        |
| ३६३ | १ | १  | सामान्यान्म      | सामान्यान्म      |
| ३६५ | १ | २१ | यूर्सवास्वर्ध्व  | सर्वास्वर्ध्व    |
| ३६६ | १ | १८ | भारिगु           | भारिगु           |
| ३६७ | १ | २१ | तीक्ष्णोक्ष्ण    | तीक्ष्णोक्ष्ण    |
| ३७४ | १ | ८  | आध्यान           | आध्यान           |
| ३७४ | २ | २९ | सीञ्जते          | सञ्जिते          |
| ३८१ | १ | ५  | पर्युषितास्युष्ण | पर्युषितास्युष्ण |
| ३८१ | १ | २१ | सन्निपातेन       | सन्निपातेन       |
| ३८३ | १ | ५  | पञ्चोऽध्यायः ६   | एकादशोऽध्यायः ११ |
| ३८४ | २ | १३ | एतादिपर्यात्     | एतादिपर्यात्     |
| ३८६ | २ | ३३ | नावण             | नानावर्ण         |
| ३८८ | १ | ३१ | पूर्वदिति        | पूर्वदिति        |
| ४०३ | २ | १२ | पक्तिर्वलेमाजश्च | पक्तिर्वलेमाजश्च |
| ४११ | २ | ८  | पक्वेषु          | पक्वेषु          |
| ४११ | २ | २७ | भुञ्जानः         | भुञ्जानः         |
| ४१५ | १ | ८  | शृतमेण्ड         | शृतमेण्ड         |
| ४१६ | १ | २६ | अवस्था           | अवस्था           |
| ४१६ | २ | ७  | मास्येन          | मास्येन          |
| ४१६ | २ | २४ | शीतोदकेन         | शीतोदकेन         |
| ४१८ | १ | १५ | कल्पितै          | कल्पितै          |
| ४३४ | १ | ९  | सिताटिका         | शिवाटिका         |
| ४३४ | १ | २७ | घृतप्रस्थं       | घृतप्रस्थं       |
| ४३९ | २ | ३१ | विस्तारः         | विस्तारः         |
| ४४१ | २ | २१ | कर्करायाः        | कर्करायाः        |
| ४४४ | २ | १९ | मेरण्डमूलं       | मेरण्डमूलं       |
| ४४५ | १ | २७ | क्षतजान्         | क्षतजान्         |
| ४४६ | १ | २२ | हिक्वाश्वासे     | हिक्वाश्वासे     |
| ४४६ | १ | ३० | रुक्कारकी        | रुक्कारिका       |
| ४४९ | २ | ६  | सलवङ्गः          | सलवङ्गः          |

| पृष्ठांकः | स्तंभः | पंक्तिः | अशुद्धम्          | शुद्धम्         | पृष्ठांकः | स्तंभः | पंक्तिः | अशुद्धम्           | शुद्धम्            |
|-----------|--------|---------|-------------------|-----------------|-----------|--------|---------|--------------------|--------------------|
| ४५३       | २      | ३       | बमे               | बमेत्           | ७०४       | १      | १७      | औपसर्गिग           | औपसर्गिक           |
| ४५४       | २      | २९      | लक्ष्मा           | यक्ष्मा         | ७०७       | १      | ३       | भागापेमयुक्तं      | भागोपेमयुक्तं      |
| ४५५       | २      | ४       | सर्वौषधयः         | सर्वौषधयः       | ७०७       | २      | १       | तेन                | जेन                |
| ४६०       | १      | १३      | विस्वादि          | विस्वादि        | ७०७       | २      | २८      | निष्काथ्य          | निष्काथ्यं         |
| ४६०       | १      | २५      | न्यतमेव           | न्यतमेन         | ७१०       | १      | ११      | निष्काथ्यं         | निष्काथ्यं         |
| ४६१       | २      | २६      | विदानस्यान        | निदानस्थान      | ७१०       | २      | २८      | निशान्ध            | निशान्ध            |
| ४७७       | २      | ७       | दोषत्रय           | दोषत्रय         | ७११       | २      | १४      | पडेतान्            | पडेतान             |
| ४८०       | १      | २५      | स्थूलान्त्रमपि    | स्थूलान्त्रमपि  | ७१३       | २      | ९       | श्लेष्मैल          | श्लेष्मैल          |
| ४८७       | १      | १६      | वारुणमिण्डेन      | वारुणीमण्डेन    | ७१५       | १      | ५       | मद्गर्वा           | पद्गर्वा           |
| ४९३       | २      | ३१      | गृष्टिका कारा     | गृष्टिकाकारा    | ७१७       | २      | १९      | सङ्कोचयति          | सङ्कोचयति          |
| ५०६       | १      | २७      | रुजमानलव्या-      | रुजमनिलव्याधि-  | ७२२       | २      | ३       | क्रिमिचाह          | क्रिमिचाह          |
|           |        |         | घिवाहत            | विहित           | ७२४       | १      | १       | मायोतः             | माश्रयोतः          |
| ५११       | १      | १       | पर्यागतमाप        | पर्यागतमपि      | ७२६       | १      | १६      | स्थितैर्दान्याम्   | स्थितैर्दान्याम्   |
| ५१७       | १      | १७      | वारग्वधेन         | वारग्वधेन       | ७२८       | १      | २७      | आनूपवभा            | आनूपवभा            |
| ५२०       | २      | ६       | तियन्त्रवान्      | तियन्त्रवान्    | ७३२       | १      | २०      | द्यद्यत्तत्पत्ताक  | द्यद्यत्तत्पत्ताक  |
| ५३४       | २      | २       | फलशत              | फलशत            | ७४१       | २      | १४      | पालवाळः            | पालवाळः            |
| ५३५       | २      | ११      | कषायपीतान         | कषायपीताना      | ७४६       | १      | १७      | अपीनस              | अपीनस              |
| ५४३       | १      | २३      | चर्मैकुष्ठ        | चर्मैकुष्ठ      | ७४८       | २      | ५       | पक्के              | पक्के              |
| ५५०       | १      | १       | उद्रक्तातक्तकट्वा | उद्रक्तातक्त    | ७५३       | १      | २६      | दन्तमान्य          | दन्तमान्य          |
|           |        |         | दाभभाजनमाचरत्     | दाभभाजिभिर्भाज- | ७५१       | १      | ८       | रेवापैर्गुटिका     | रेवापैर्गुटिका     |
|           |        |         | नमाचरेत्          | नमाचरेत्        | ७७८       | १      | २       | स्त्रिफले          | स्त्रिफले          |
| ५५३       | १      | २०      | वद्विरेचना        | वद्विरेचना      | ७७८       | १      | १०      | जतूर्ध्व           | जतूर्ध्व           |
| ५५४       | १      | १       | तलमभ्य            | तैलमभ्य         | ७८३       | १      | ११      | शेफपूर्व           | शेफपूर्व           |
| ५५४       | २      | २२      | ह्रातका           | ह्रीतकी         | ७८३       | २      | १४      | तथापीति            | तथापीति            |
| ५६०       | २      | ८       | जलक्षय            | जलक्षये         | ७८३       | २      | २५      | तस्म               | तस्य               |
| ५७३       | २      | १९      | तक्ष्य            | तैक्ष्य         | ७८५       | १      | १३      | मुद्राभ्यां        | मुद्राभ्यां        |
| ५७३       | २      | २८      | लीद्वि            | लीद्वि          | ७८७       | २      | ७       | गन्धादिभिः         | गन्धादिभिः         |
| ५७६       | १      | ९       | सापः कल्कैः       | सर्पिः कल्कैः   | ७८७       | १      | २४      | पत्रपक्षौम         | पत्रपक्षौम         |
| ५८७       | १      | १       | मेख्नै            | मेष्नै          | ७९३       | २      | २८      | क्लियाति           | क्लियाति           |
| ६४९       | २      | १८      | समस्ता            | समन्ता          | ८०१       | १      | २७      | लाद्वय             | बलाद्वय            |
| ६४९       | २      | १९      | द्विन्दुभिः       | द्विन्दुभिः     | ८०४       | १      | ८       | दीर्घमाणेषु        | दीर्घमाणेषु        |
| ६५०       | १      | २३      | षम्मुखो           | षम्मुखो         | ८०४       | १      | २४      | स्ववरी             | स्ववरी             |
| ६६२       | १      | २३      | वरुणा             | वरुणा           | ८०५       | २      | १९      | भनन्दराणां         | भनन्दराणां         |
| ६६३       | २      | १२      | पश्चात्           | पश्चात्         | ८१८       | १      | १६      | यूनां              | यूनां              |
| ६६५       | १      | २५      | वागन्त्वाना       | वागन्त्वाना     | ८२५       | २      | २३      | तुम्ब्यं           | तुम्ब्यं           |
| ६८३       | २      | १९      | तून्मादादिनः      | तून्मादिनः      | ८२७       | १      | ६       | स्त्रीष्यवाय       | स्त्रीष्यवाय       |
| ६८८       | २      | १       | द्विरजनः          | द्विरजनी        | ८४५       | २      | १८      | ध्वस्यशिरो         | ध्वस्यशिरो         |
| ७०२       | २      | २३      | चाऽऽदेव           | वाऽऽदेव         | ८४७       | १      | १२      | श्रावेष्टकीवडैल्ला | श्रीवेष्टकीवडैल्ला |
| ७०३       | २      | २४      | कैरैः             | कैरैः           | ८४७       | २      | ३       | एव                 | एव                 |

| पृष्ठांकः | स्तंभः | पंक्तिः | अशुद्धम्          | शुद्धम्           | पृष्ठांकः | स्तंभः | पंक्तिः | अशुद्धम्          | शुद्धम्           |
|-----------|--------|---------|-------------------|-------------------|-----------|--------|---------|-------------------|-------------------|
| ८८७       | १      | ५       | जतुकणापेमा        | जतुकणोपमा         | ८८७       | १      | ५       | जतुकणापेमा        | जतुकणोपमा         |
| ८८७       | २      | २       | मोहविदीर्यते      | मोहोवदीर्यते      | ८८७       | २      | २       | मोहविदीर्यते      | मोहोवदीर्यते      |
| ८८७       | २      | १०      | स्यआं             | अस्यां            | ८८७       | २      | १०      | स्यआं             | अस्यां            |
| ८८७       | २      | १०      | कारिण             | कारिणः            | ८८७       | २      | १०      | कारिण             | कारिणः            |
| ८८७       | २      | १५      | आसाध्य            | असाध्य            | ८८७       | २      | १५      | आसाध्य            | असाध्य            |
| ८८८       | १      | १       | हस्तयोः           | हस्तयोः           | ८८८       | १      | १       | हस्तयोः           | हस्तयोः           |
| ८८८       | १      | २१      | स्तुति            | स्तुति            | ८८८       | १      | २१      | स्तुति            | स्तुति            |
| ८८८       | २      | ६       | पञ्च              | पञ्च              | ८८८       | २      | ६       | पञ्च              | पञ्च              |
| ८८८       | २      | १६      | शूनवस्ति          | शूनवस्ति          | ८८८       | २      | १६      | शूनवस्ति          | शूनवस्ति          |
| ८८९       | १      | २३      | तस्यैव            | तस्यैव            | ८८९       | १      | २३      | तस्यैव            | तस्यैव            |
| ८८९       | २      | १८      | पश्चात्           | पश्चात्           | ८८९       | २      | १८      | पश्चात्           | पश्चात्           |
| ८९०       | १      | ७       | मूलमूर्ध्वै       | मूलमूर्ध्वै       | ८९०       | १      | ७       | मूलमूर्ध्वै       | मूलमूर्ध्वै       |
| ८९०       | १      | २३      | द्रिपिपल्या       | द्रिपिपल्या       | ८९०       | १      | २३      | द्रिपिपल्या       | द्रिपिपल्या       |
| ८९०       | १      | २४      | कादिषाडवगुणा      | कादिषाडवगुणा      | ८९०       | १      | २४      | कादिषाडवगुणा      | कादिषाडवगुणा      |
| ८९०       | २      | २९      | क्वाथं            | क्वाथं            | ८९०       | २      | २९      | क्वाथं            | क्वाथं            |
| ८९१       | १      | २       | क्वाथं            | क्वाथं            | ८९१       | १      | २       | क्वाथं            | क्वाथं            |
| ८९१       | १      | १७      | पिवेत्            | पिवेत्            | ८९१       | १      | १७      | पिवेत्            | पिवेत्            |
| ८९२       | २      | २८      | यन्मूषिकविषं      | यन्मूषिकविषं      | ८९२       | २      | २८      | यन्मूषिकविषं      | यन्मूषिकविषं      |
| ८९२       | २      | २९      | प्रकुप्यति        | प्रकुप्यति        | ८९२       | २      | २९      | प्रकुप्यति        | प्रकुप्यति        |
| ८९३       | १      | ६       | अलर्कविष          | अलर्कविष          | ८९३       | १      | ६       | अलर्कविष          | अलर्कविष          |
| ८९३       | १      | ११      | तैस्तै            | तैस्तै            | ८९३       | १      | ११      | तैस्तै            | तैस्तै            |
| ८९३       | १      | २१      | मातुलङ्गपत्राणि   | मातुलङ्गपत्राणि   | ८९३       | १      | २१      | मातुलङ्गपत्राणि   | मातुलङ्गपत्राणि   |
| ८९३       | २      | १५      | क्वाथः            | क्वाथः            | ८९३       | २      | १५      | क्वाथः            | क्वाथः            |
| ८९३       | २      | २४      | क्वाथे            | क्वाथे            | ८९३       | २      | २४      | क्वाथे            | क्वाथे            |
| ८९४       | १      | ९       | सरत्र             | सरत्र             | ८९४       | १      | ९       | सरत्र             | सरत्र             |
| ८९४       | १      | १३      | चतुष्पथे          | चतुष्पथे          | ८९४       | १      | १३      | चतुष्पथे          | चतुष्पथे          |
| ८९४       | १      | १५      | सरत्र             | सरत्र             | ८९४       | १      | १५      | सरत्र             | सरत्र             |
| ८९४       | १      | १६      | सरत्रै            | सरत्रै            | ८९४       | १      | १६      | सरत्रै            | सरत्रै            |
| ८९४       | १      | १६      | क्षौषधैश्च        | क्षौषधैश्च        | ८९४       | १      | १६      | क्षौषधैश्च        | क्षौषधैश्च        |
| ८९४       | १      | २१      | स्तास्तश्चिकित्सा | स्तास्तश्चिकित्सा | ८९४       | १      | २१      | स्तास्तश्चिकित्सा | स्तास्तश्चिकित्सा |
| ८९४       | २      | २       | अलर्कजुष्टमेतं    | अलर्कजुष्टमेतं    | ८९४       | २      | २       | अलर्कजुष्टमेतं    | अलर्कजुष्टमेतं    |
| ८९४       | २      | ८       | न्द्रिद्रि        | न्द्रिद्रि        | ८९४       | २      | ८       | न्द्रिद्रि        | न्द्रिद्रि        |
| ८९४       | २      | २२      | ज्वरादयः          | ज्वरादयः          | ८९४       | २      | २२      | ज्वरादयः          | ज्वरादयः          |
| ८९५       | १      | ४       | सुबोधः            | सुबोधः            | ८९५       | १      | ४       | सुबोधः            | सुबोधः            |
| ८९५       | १      | १२      | सपुनेर्नवः        | सपुनेर्नवः        | ८९५       | १      | १२      | सपुनेर्नवः        | सपुनेर्नवः        |
| ८९५       | १      | १४      | विफलादिकायो       | विफलादिकायो       | ८९५       | १      | १४      | विफलादिकायो       | विफलादिकायो       |
| ८९५       | १      | १४      | बालबिल्वादि       | बालबिल्वादि       | ८९५       | १      | १४      | बालबिल्वादि       | बालबिल्वादि       |
| ८९५       | १      | २४      | मधुसर्पिषा        | मधुसर्पिषा        | ८९५       | १      | २४      | मधुसर्पिषा        | मधुसर्पिषा        |
| ८९५       | १      | २५      | सवराघनां          | सवराघनां          | ८९५       | १      | २५      | सवराघनां          | सवराघनां          |

| पृष्ठांकः स्तंभः पंक्तिः | अशुद्धम्      | शुद्धम्       | पृष्ठांकः स्तंभः पंक्तिः | अशुद्धम्      | शुद्धम्       |
|--------------------------|---------------|---------------|--------------------------|---------------|---------------|
| ८९५ २ ३                  | धात्रीष       | धात्रीष       | ९०५ १ २४                 | बन्ध्या       | बन्ध्या       |
| ८९५ २ ४                  | वित्त्वमूलात् | वित्त्वमूलात् | ९०५ २ १२                 | ज्वम्         | जनम्          |
| ८९५ २ ५                  | पिवेत्        | पिवेत्        | ९०५ २ २४                 | मरिचन्        | मरिचम्        |
| ८९५ २ १५                 | शीताम्भो      | शीताम्भो      | ९०६ १ ४                  | लिखित्वा      | लिखित्वा      |
| ८९५ २ १८                 | लिह्यात्      | लिह्यात्      | ९०६ १ २३                 | नामक्सरो      | नामवमरो       |
| ८९५ २ २९                 | द्वीपिकल्कं   | द्वीपिकल्कं   | ९०८ १ ७                  | वित्त्व       | वित्त्व       |
| ८९६ १ ३                  | बीजपूर        | बीजपूर        | ९०८ १ २०                 | सरीसृषाः      | सरीसृषाः      |
| ८९६ १ ३                  | लिह्यात्      | लिह्यात्      | ९०८ २ ३                  | पेशलवा        | पेशलवा        |
| ८९६ १ ४                  | बालकस्थ       | बालकस्थ       | ९०८ २ ६                  | श्रद्धापानः   | श्रद्धापानः   |
| ८९६ १ ४                  | विश्वमेषजा    | विश्वमेषजा    | ९०८ २ ६                  | श्रद्धापाना   | श्रद्धापान    |
| ८९६ १ ५                  | क्वाथं        | क्वाथं        | ९०८ २ १७                 | विहितप्रेयादि | विहितप्रेयादि |
| ८९६ १ १९                 | विषतृडादि     | विषतृडादि     | ९०९ १ १२                 | प्रयोक्तव्या  | प्रयोक्तव्या  |
| ८९६ २ ११                 | तण्डुला       | तण्डुला       | ९०९ २ ४                  | समश्रतः       | समश्रतः       |
| ८९६ २ २०                 | पिवेद्        | पिवेद्        | ९०९ २ ८                  | सहस्रं        | सहस्रं        |
| ८९६ २ २६                 | किफला         | त्रिफला       | ९०९ २ २३                 | पश्यामह       | पश्यामह       |
| ८९७ १ १                  | सुबोधन्       | सुबोधम्       | ९०९ २ २४                 | पञ्च          | पञ्च          |
| ८९७ १ २०                 | धृतान्विता    | धृतान्वितो    | ९०९ २ २६                 | जर्जरीकृत्य   | जर्जरीकृत्य   |
| ८९७ २ २३                 | प्रकुप्यति    | प्रकुप्यति    | ९०९ २ २७                 | कृप्य         | कृत्य         |
| ८९८ १ ४                  | धृतैसं        | धृतैलं        | ९०९ २ २९                 | पुष्पी        | पुष्पी        |
| ८९८ १ २२                 | तक्षिणादि     | तीक्ष्णादि    | ९१० १ २८                 | कुम्भा        | कुम्भ         |
| ८९९ १ २                  | नारिकेलम्     | नारिकेलम्     | ९१० २ २                  | पञ्च          | पञ्च          |
| ८९९ १ २                  | वज्रलो        | वज्रलो        | ९१० २ १२                 | पृथार्गात     | पृथार्गात     |
| ८९९ १ २४                 | श्लेष्मासु    | श्लेष्मासु    | ९११ १ २०                 | विभीतकानि     | विभीतकानि     |
| ८९९ २ २९                 | द्वयमुशीरं    | द्वयमुशीरं    | ९११ १ ३२                 | भूताद्वादश    | भूताद्वादश    |
| ९०० १ ०                  | तत्त्व        | तत्त्व        | ९११ २ १८                 | एतत्          | एतत्          |
| ९०१ २ ८                  | युञ्ज्यात्    | युञ्ज्यात्    | ९११ २ २१                 | भूताद्वादशा   | भूताद्वादशा   |
| ९०२ १ ६                  | बृंहते        | बृंहते        | ९११ २ २३                 | धिकेन्        | धिकेन         |
| ९०२ १ ११                 | सविषस्यापि    | सविषस्यापि    | ९१२ १ २३                 | चोदत्या       | चोदत्या       |
| ९०२ २ ६                  | मनदिलाजन      | मनदिलालजन     | ९१२ २ ९                  | स्थान्यां     | स्थान्यां     |
| ९०२ २ १४                 | अमराह्वयं     | अमराह्वयं     | ९१२ २ १८                 | दिभिर्वयो     | दिभिर्वयो     |
| ९०२ २ १४                 | गञ्जिष्ठा     | गञ्जिष्ठा     | ९१३ २ १                  | मात्रय        | मात्रया       |
| ९०२ २ २२                 | सर्पमुत्प     | सर्पमुत्प     | ९१३ २ २                  | पञ्च          | पञ्च          |
| ९०३ १ १०                 | गर्भिणीबाल    | गर्भिणीबाल    | ९१३ २ ३                  | गण्टक         | गण्टक         |
| ९०३ २ ९                  | चित्रकः       | चित्रकः       | ९१३ २ १९                 | विसर्गम्      | विसर्गम्      |
| ९०३ २ २३                 | क्षारदीप्यकैः | क्षारदीप्यकैः | ९१३ २ २४                 | पञ्चार        | पञ्चार        |
| ९०३ २ २९                 | तत्त्वृतं     | तत्त्वृतं     | ९१३ २ २८                 | द्विपकं       | द्विपकं       |
| ९०४ २ २३                 | शताह्वादिकं   | शताह्वादिकं   | ९१४ १ १                  | लान्पल्लव     | लान्पल्लव     |
| ९०४ २ २३                 | विचर्चिका     | विचर्चिका     | ९१४ १ ६                  | वर्चलैन्द्रयः | वर्चलैन्द्रयः |
| ९०५ १ ८                  | लिम्पेन्      | लिम्पेत्      | ९१४ १ २३                 | विशपेतः       | विशपेतः       |

